

REPRINT FROM THE PANDIT.

काशिकाव्याख्या

पदमञ्जरी

महामहोपाध्यायश्रीहरदत्तमिश्रविरचिता

तदुत्तरार्थम् ।

काशिकराजकीयसंस्कृतपाठशालायां व्याकरणप्रधानाध्यापकेन
भारद्वाजदामोदरशास्त्रिणा संशोधितम् ।



काश्याम् ।

मिडिकलहालनामके यन्त्रालये मुद्रितम् ।

सं० १९५५-१९६८ ई० ।

THE SHYAM SOCIETY
CALCUTTA-700018

Acc. No B. 1677

Date 22-11-85



S/No. 76886

श्रीगणपतयेनमः ॥

काशिकाव्याख्या पदमञ्जरी ।

“ड्याप्प्रातिपदिकात्” ॥ ‘अधिकारोयमिति’ । विधेयपरिभाष्य-
रनिर्देशादुत्पत्त्यानां च स्वादीनां प्रकृत्यपेक्षत्वात्स्वरितत्वाच्च ‘आ-
स्वमाध्यायपरिसमाप्तेरिति’ । अधिकारस्यावधिं दर्शयति । अधिकाराने-
प्रकारः संज्ञाधिकारो विशेषणाधिकारः प्रकृत्यधिकारश्चेति, तत्र कीदृ-
शयमधिकार इत्यत आह । ‘स्वादिषु कर्पर्यन्तेषु प्रकृतिरधिक्रियतइति’ ।
‘अब्रुवाच्चापां चाबितीति’ । सामान्यग्रहणमित्यनुषङ्गः । ‘समा-
हारनिर्देशु इति’ । समाहारद्वन्द्वेन तेषां ड्यादीनामयं निर्देश इत्यर्थः ।
तश्च समाहारस्यैकत्वादेकवचनमेव युक्तं न बहुवचनमिति भावः ।
तस्यैमिदमुच्यते ड्याप्प्रातिपदिकात्परे स्वादयो यथा स्युरिति केवलानां
योगो मा भूत्, परश्चेति वचनात्केवलानां प्रयोगो न भविष्यति, इदं
हि प्रयोजनं ड्याप्प्रातिपदिकादेव यथा स्युरिति प्रकृत्यन्तरान्मा भूवन्,
सति ह्यस्मिन्नधिकारे धातुस्तिङन्तं वाक्यं सुबन्तं चेति ड्याप्प्रातिपदि-
व्यतिरिक्तापि चतुर्विधा प्रकृतिरस्ति, वक्ष्यमाणाश्च प्रत्ययाश्चतुर्विधाः
शब्दार्थेष्टाबादयो ऽणादयः स्वार्थिकाश्चेति, तदिह चतुर्विधाभ्यः प्रकृति-
रश्चतुर्विधाः प्रत्यया मा भूवन्निति कर्तव्य एवायमधिकारः, न कर्तव्यः ।
नु चासत्यस्मिन् धात्वधिकाराद्वातोरेव स्युः ऋदुपपदसंज्ञे च स्यातां वास-
नविधिश्च स्यात् । न, निवृत्तत्वाद्वातुग्रहणस्य, यदि परं धातोरेपि स्युः,
इति न, कर्मादीनामभावात् । कर्मादिषु च कारकेष्वेकत्वादिक्त्वापां च
व्यायां स्वादयो विधीयन्ते, न च धात्वर्थस्य कर्मादिभिर्व्यागः प्रस-
ति, कथं तर्हि कर्मणि तद्यदादयो भवन्ति, नैव धात्वर्थस्य कर्मणि
व्यादादयो भवन्ति किं तर्हि धात्वर्थं प्रति यत्कर्म तस्मिन्वाच्ये कर्तव्यः
इति, स्वादयस्तु प्रकृत्यर्थस्य कर्मन्ते चरितार्था नान्यस्य कर्मत्वे भवि-
ष्यति, तद्यदादिभिश्च बाधितत्वात्कृताः स्वादीनामभावात् । न च

धात्वर्थस्यैव कर्मत्वं दृष्टं, सन्प्रकृतौ चिकीर्षतीत्यादौ, एवमपि संख्याभावात्
सिद्ध एव, अत्र्येभ्यस्त्वययादाप्सुप इति ज्ञापकात्स्वादयो भवन्ति, यत्पुनरु
हुषु बहुवचनमित्यत्रोक्तं यत्र च संख्या सम्भवतीति तदस्यां दशायां तत्र
नाश्रीयते, टाबादयस्तर्हि धातोर्मा भूवच्चिति, स्त्रियां टाबादयो विध
यन्ते, न च धात्वर्थस्य स्त्रीत्वेन योगोस्ति, कथं तर्हि स्त्रियां क्तिच्चादय
विधीयन्ते, नैवान् धात्वर्थस्य स्त्रीत्वे क्तिच्चादयः स्मर्यन्ते, कस्य तति
यस्तस्य सिद्धत्वं नाम धर्मस्तस्य, क्तिच्चादिभिश्च बाधितत्वाट्टाबादीन
मभावः । अणादयस्तर्हि धातोर्मा भूवच्चिति । अपत्यादिष्वर्थेष्वणादय
विधीयन्ते न च धात्वर्थस्यापत्यादिभिर्यागोस्ति, समर्थविभक्त्यभावाच्च
णादीनामनुत्पत्तिः, तस्यापत्यं, तेन रक्तं, तत्र भव, इत्येवमादिभिः षष्ठादि
विभक्त्यन्तादणादयो विधीयन्ते, न च धातोर्विभक्तिः सम्भवति, स्वार्थेव
अपि स्वार्थकैस्तुमुत्रादिभिर्बाधितत्वादेव धातोर्न भविष्यन्ति, तिङन्त
स्तर्हि स्वादयो मा भूवच्चिति, तिङन्तेषु क्रिया प्रधानभूता साधनं गुणभू
तत्र प्रधानभूतायाः क्रियायाः कर्मादीनामभावात्स्वादयो न भविष्यन्ति
पचति भवति, भवति वै क्तिञ्चिदाचार्याः क्रियमाणमपि चोदयन्त
त्यादौ कर्तृत्वं दृष्टमिति चेत्, एवमपि संख्याया अभावः सिद्ध एव, यस्
गुणभूतः कर्ताभिधीयते तत्राभिहितत्वादेव विभक्त्यभावः सिद्धः, न च गुण
भूतस्य कर्तुः क्रियान्तरावेशः सम्भवति, यतः पाचकं पश्येत्यादिवद् द्विर्त
यादयो भवेयुः । ननु पुत्रीयवदेतस्यात्, तद्वथा, पुत्रीयशब्दादन्तर्भूत
क्रियाकर्मवाचिनः कर्त्तरि लकार उत्पद्यते पुत्रोयतीति, तथेर्हा
पचतिशब्दात्कर्तृविशिष्टक्रियावाचिनः कर्मादिषु द्वितीयादयः स्युरेव, नै
दोषः । उक्तमेतत्, प्रकृत्यर्थस्य कर्मत्वे चरितार्थाः स्वादयो नान्यस्य
कर्मत्वे भवितुमर्हन्तीति, न चैकक्रियापेक्षयोर्भिन्नयोः साधनयोरेकस्मिन्
युगपदभिधानं सम्भवति, पुत्रीयशब्दस्तु जीवत्यादिधातुवद्विशिष्टक्रिय
वचन इति ततः कर्त्तरि लकारोत्पत्तिरविरुद्धा, अवश्यं चैतदेवं विज्ञेयस्य
अर्थाभावादेव तिङन्ताद्वितीयादयो न भवन्तीति । यो हि मन्यते ह्याप
तिपदिकाधिकाराच्च भवन्तीति रूपबाधान्तात्तस्य द्वितीयादयः स्युरेव-प

यथा तिङन्तात्प्रथमैकवचनमपि भवति उक्तत्वात्सङ्ख्यायाः, न हि तात्कृत्युः
 व्याप्रातिपदिकवचनं यदि तथा स्यात् पचतेरूपं पचन्तिरूपमिति द्विवचन-
 रूपवत् स्यातां, प्रातिपदिकार्थेन्यत्र तु प्रातिपदिकग्रहणात्प्रातिपदिक-
 त्वानुबन्धिनी प्रथमा भवति तत्राप्यैकवचनमेव, एकवचनस्य पर्यः
 रिक्तवति वचनात् । न चैवं तिङन्ते ऽपि प्रसङ्गः, तस्याप्रातिपदिक-
 तात् । टाबादयस्तर्हि तिङन्तान्माभूवन्निति, स्त्रियां टाबादयो ऽपि तिङ-
 न्ते, न च तिङन्ते प्रधानन्यार्थस्य स्त्रीत्वेन योगोस्ति, यदि परं साध-
 नस्य स्त्रीत्वे टाबादयः स्युः पचेद्ब्राह्मणो पचेत् ब्राह्मण्य इति, तदपि न,
 भावतो हि तिङन्तानि साधनाश्रयां सङ्ख्यामेवोपाददते न लिङ्गम् । अथ ॥

एकत्वेपि क्रियाख्याते साधनाश्रयसंख्यया ।

भिद्यते न तु लिङ्गाख्या भेदस्तत्र तदाश्रयः ॥

इति । शोभनं पचतीत्यादौ क्रियाविशेषणस्यैव लिङ्गेन योगो न
 यथास्तत्रापि नपुंसकेन । पचतिरूपमित्यादावपि रूपवाद्यन्तवाच्यतायाः
 र्यायाः स्वभावतो लिङ्गेन योगस्तत्रापि नपुंसकेन, विचित्रा हि शब्दानां
 क्रमो यथादर्शनमभ्युपगन्तव्याः, न सामान्यतो दृष्टेनानुमानेन व्यव-
 त्प्राप्त्युक्तं शक्यन्ते । अवश्यं चैतदेवं विज्ञेयं स्त्रीत्वाभावात्तिङन्तः टाबा-
 दयो भवन्तीति, अन्यथा पचतिरूपं ब्राह्मणीत्यादौ रूपवाद्यन्तवा-
 चादेव, अणादयस्तर्हि तिङन्तान्माभूवन्निति, अपत्यादिष्वर्थेष्वप्युक्तयो-
 र्थाश्रयन्ते, न च तिङन्ते प्रधानस्यापत्यादिभिर्योगोस्ति । अप्रधान-
 त्वान्मादेवापत्यादिभिर्योगाभावः, समर्थविभक्त्यभावाच्चाणात्प्रमाण-
 त्वात्, अवश्यं चैतदेवं विज्ञेयम्, अन्यथा यः पचतिरूपं तस्यापत्यादिति
 व्याख्यानादणादयः स्युरेव, स्वार्थिका अपि ज्ञापकात्तिङन्ताच्च अशि-
 न्ति यदयं क्व चित्तद्वितविधौ तिङ्ग्रहणं करोति अतिशयने तद्वि-
 नो तिङ्श्चेति, वाक्यादपि नैव स्वादयो भवितुमर्हन्ति कर्माद्योवा-
 च्यतात् । न खलु क्रियारूपस्य संमर्गरूपस्य भेदरूपस्य वा ज्ञापकत्वात्

भिद्यते न तु लिङ्गाख्या भेदस्तत्र तदाश्रयः ॥

त्यादौ दृष्टमिति चेदेवमपि संख्यायोगाभावः सिद्धः, स्वार्थिका ऋष्यभि-
धानाभावाच्च वाक्याद्भविष्यन्ति । तथाहि । देवदत्तारोहाश्वमित्यस्मा-
द्वाक्यात्प्रागिवीयेष्वर्थेषु के सुबुक्ति च कृते वाक्यार्थस्यासत्त्वभूतत्वाच्च
क्तिलिङ्गसङ्ख्यायोगाभावात्स्वाद्युत्पत्तेरभावाद्देवदत्तारोहाश्वकेति भवितं
व्यम्, न चैवंभूतेन वाक्यार्थगताः कुत्सादयो गम्यन्तइति, सुबन्तादपि नै-
स्वादयो भवितुमर्हन्ति नहि स्वादिषु विधीयमानेषु तदन्ता प्रकृतिः सम्भ-
वति, यथोक्तं, सनन्तावनिष्यतइति, किं च सुबन्तमपि सङ्ख्याप्रधानं कार-
कशक्तिप्रधानं वा, न चास्यापरैः कर्मादिभिर्भागः सम्भवति, टाबादयोर्णि-
स्त्रीत्वाभावाच्च भविष्यन्ति । अणादिषु पुनर्नास्ति विशेषः सुबन्ताद्वोत्पत्तौ
सत्यां प्रातिपदिकाद्वा, यथा चैतत्तथा समर्थानां प्रथमाद्वेत्यत्र प्रतिपादि-
ष्यामः, सर्वथा रूपबाद्यन्तात्प्रातिपदिकादप्यनिष्टः प्रत्ययो यद्वृत्त्वा-
त्वादिकादपीति नार्थ एतेनेत्यात्तेप्ता शङ्कते तावत् । 'यद्वपीति' । 'प्रत्य-
यपरत्वेन' प्रकृतिर्लभ्यते,' पारिशेष्याच्चैयमेव प्रकृतिर्लभ्यतइत्यर्थः । परिह-
रति । 'तथापीति' । वृद्धादयो लक्षणं निमित्तं यस्य प्रत्ययविधेस्तत्र ह्या-
प्रातिपदिकस्य विशेष्यत्वेन सम्प्रत्ययो यथा स्यादित्येवमर्थमित्यर्थः । 'इत-
रथा हीति' । यदि ह्याप्रातिपदिकग्रहणं न क्रियेतेत्यर्थः । 'समर्थविशेष-
णमेतत्स्यादिति' । समर्थानां प्रथमाद्वेत्यधिकारात् । किं च समर्थं सु-
बन्तं, समर्थविशेषणे सति को दोषः, उदीचां वृद्धादगोत्रादिति फिन् इ-
च प्रसज्येत ज्ञानां ब्राह्मणानामपत्यमिति एतद्वि समर्थं वृद्धम्, इह च
स्यात् ज्ञयोर्ब्राह्मणयोरपत्यमिति नह्येतत्समर्थं वृद्धम् । अश्वद्वु । प्राचाप-
वृद्धात्फिन् बहुलमिह च प्रसज्येत ज्ञयोर्ब्राह्मणयोरपत्यमिति, एतद्वि सम-
र्थमवृद्धम् । इह च न स्यात् ज्ञानां ब्राह्मणानामपत्यमिति, नह्येतत्स-
मर्थमवृद्धं, यत्र ह्यादेशादिवशेन सङ्ख्याविशेषाभिव्यक्तिर्भवति न भर्वा-
तत्र द्विवचनबहुवचनान्तानामपि वृत्तिस्तावको मामक इति, यथा इ-
च फिञ्प्रत्ययमानो बहुत्वमन्तरेण वृद्धत्वानुपपत्तेर्बहुत्वं गमयेत्, ए-
फिञ्प्रति द्वित्वमिति स्यादेवायं प्रसङ्गः, अवर्य । अत इञ्. इहैव स्या-

दत्तस्यापत्यमिति, दत्तयोर्दत्ताणामित्यत्र तु न स्यात् । स्वर । अनुदात्तादेरञ्, इह च प्रत्यज्येत वाचो विकारः त्ववो विकारः, एतद्वि समर्थमनुदात्तादि सावेकाच इति विभक्तेरुदात्तत्वात्, नन्वत्रैकाचो नित्यं मयटमिच्छन्तीति मयटा भाव्यम्, इदं तर्हि पञ्चानां विकार इति षड्त्रिचतुर्भ्यां हलादिरिति विभक्तेरुदात्तत्वे सति समर्थमनुदात्तादि, प्रातिपदिकं तु नः सङ्ख्याया इत्याद्युदात्तम्, इह च न स्यात् सर्वेषां विकार इति, सर्वस्य सुपीत्याद्युदात्तं पदं प्रातिपदिकं त्वन्तोदात्तं निपातितम् । ट्वच् । नौट्वचष्ठन् इह च प्रसज्येत वाचा तरति त्ववा तरति, एतद्वि समर्थं ट्वच्, नौयहणं तु नियमार्थं स्यात् औकारान्ताद्यादि भवति नौशब्दादेवेति, इह च न स्यात् घटेन तरतीति, साम्ना तरतीत्यादौ पुनरुभयथापि सिद्धं ड्यांप्रातिपदिकग्रहणे तु सति तत्सामर्थ्यात्तस्यैव विशेषणं वृद्धादि भवति समर्थाधिकाराच्च समर्थमप्रत्ययः, तत्रैवमभिसम्बन्धः, वृद्धादि यन्ड्यांप्रातिपदिकं तस्मात्समर्थात्प्रत्यय इति, यस्मात्प्रत्ययविधिरिति प्रत्ययविधौ पञ्चमीनिर्दिष्टस्य विधीयमाना अङ्गभेदसंज्ञा ड्यांप्रातिपदिकस्य यथा स्युरित्येतत्तु प्रयोजनं न प्रवति, कथं दैवेन हि जानता यतः प्रत्ययो विहितस्तस्यैताः संज्ञाः पञ्चम्या निर्दिश्यतां मा वा निर्दिशि, इह च कंसीयपरशब्दयोर्दत्तौ मुक्त्वेति प्रातिपदिकात्परयोश्च्युतौर्लुग्यथा स्यादौणादिकयोर्कारसशब्दयोर्मा भूदित्येतदपि न प्रयोजनं, कथम्, उणादयो ऽव्युत्पन्नानि प्रातिपदिकानि, उणादिषु नावश्यं व्युत्पत्तिकार्यं भवतीत्यर्थः । एतच्चातः कृकमिकं प्रेत्यत्र कमिग्रहणेनैव सिद्धे पुनः कंसग्रहणाद्विज्ञायते, तस्माद् वृद्धादेव प्रयोजनमधिकारस्य । ड्याब्यग्रहणं क्रियते प्रत्ययान्तत्वेनाप्रातिपदिकत्वात्, यूनस्तिः युवतिरित्यस्य तु तद्वितान्तत्वात्प्रातिपदिकत्वम्, ऊडुत इत्युष्णात्तादूङ् विधीयते तत्रैकादेशस्यान्तवद्वावात्प्रातिपदिकत्वं, श्वशुरस्योकाराकारलोपश्चेति श्वशुरित्यत्र श्वशुरः श्वश्वेत्वेति निपातनाद्विभक्त्यादिसिद्धिः, एवं स्थिते चोक्तम् । 'अथेति' 'न प्रातिपदिकग्रहण इति' । नञः कृक्का प्रयोगात्सिद्धमेवेत्यर्थः । अनेकार्थत्वाद्वा निपातानाम् । ननु शब्दस्यार्थं नशब्दो द्रष्टव्यः । 'लिङ्गविशिष्टस्येति' । लिङ्गनिमित्तप्रत्ययेनाः

धिकस्येत्यर्थः । अस्याश्च परिभाषायाः प्रयोजनं सर्वनामस्वरसमार-
 ष्टवद्वावाः । सर्वनाम । भवच्छब्दस्य विधीयमाना सर्वनामसंज्ञा भवतीति
 स्यापि भवति, सर्वनामस्तृतीया च, भवता हेतुना भवतो हेतोर्भवत्या हेतु-
 भवत्या हेतोरिति । स्वर । कुशूलरूपकुम्भशालं बिले, कुशूलबिलं कुशूल-
 विलम् । समास । पूर्वसदृश । मातृसदृशः मातृसदृशी । सदृशप्रति-
 योरिति 'स्वरोप्यत्र भवति, तथा कुमारः श्रमणादिभिः कुमारी श्रम-
 कुमारश्रमणा, एवं युवतिर्वलिना युवबलिना । उपचार । अतः कृकमि-
 सकुम्भ । अयस्कम्भः अयस्कम्भी । इष्टवद्वाव । णाविष्टवत्प्रातिपदिका-
 कुमारीमाचष्टे कुमारयति, इह त्वचित्तहस्तिधेनोष्टक् हस्तिनीनां समू-
 हास्तिक्रमिति, भस्याठे तद्विते इति पुंषद्वावेन ङीपि निवृत्ते हस्तिश-
 एवायमिति ठक्सिद्धिः, तद्वितइत्येषा हि विषयसप्तमी, अघशं च पुं-
 द्वाव एवाश्रयणीयः, अन्यथा हस्तिनीशब्दाट्टकि यस्मैतिलोपस्य स्थानि-
 द्वावाच्चस्तद्वितइति टिलोपो न स्यात्, इह च नेन्सिद्धुबध्नातिषु च स्यात्
 लशायिनीति गतिकारकोपपदानां कृद्धिः सह समासवचनं प्राक् सुबु-
 त्तेरिति वचनादनुत्पन्नएव ङीपि समासे सतीचन्तमेवोत्तरपदमित्यलु-
 प्रतिषेधः सिद्धुः, एवं शयवासवासिष्वकालात् यामेवासिनीत्यलुक्, त-
 क्यङ्मानिनोश्च स्वाङ्गाच्चेतोमानिनि दर्शनीयमानिनी दीर्घमुखमानि-
 मानिन्शब्द एवोत्तरपदमिति पुंषद्वावः सिद्धुः । इह च वृजकाभ्यां कर्त्त-
 कर्त्तरि चेति कर्त्तरि यौ वृजकौ ताभ्यां योगे या षष्ठी तस्या येन-
 सह समासः प्राप्तः स सर्वा न भवतीति विज्ञानादपां स्रष्टीत्यत्रा-
 समासनिषेधः सिद्धुः । यदि प्रातिपदिकग्रहणे लिङ्गविशिष्टस्यापि य-
 भवति अतिप्रसङ्गे भवति द्विषत्परयोस्तापेः द्विषतीताप इत्यत्रा-
 स्यात् । उक्तमत्र द्विषत्परयोरिति द्वितकारकोयं निर्वृषः तकारान-
 द्विषच्छब्दइति, इह च गार्ग्या अपत्यं दात्या अपत्यमिति यजिजोश्चे-
 फकं परत्वात्स्त्रीभ्यो ङम्बाधते, इह च अनित्यादिर्नित्यं दाक्षिः म्लुचुक-
 यनिरित्यस्यामवस्थायांमाद्युदात्तत्वे कृते पश्चादितो मनुष्यजातेरिति ङी-
 सति शिष्टः प्रत्ययस्वर एव भवति दाक्षी म्लुचुकायन्त्री, न चास्याम-

द्वन्द्वस्य द्वांदात्तत्वं पुनः प्रवर्त्तते पूर्वमेव प्रवृत्तत्वात्, तथा बहवो गोम-
 नास्यां बहुगोमतीति प्रागेव बहुस्वरे प्रवृत्ते पश्चान्डीप् पित्त्वादनुदात्तो
 भवति, न च पुनरपि बहोर्नञ्चदित्यस्य प्रवृत्तिः पूर्वमेव प्रवृत्तत्वात्समा-
 साच्चान्न डीब्रुत्यत्र इत्युत्तरपदं न लिङ्गविशिष्टम्, इह तर्हि राजाहः-
 खिभ्यष्टच् मद्राणां राज्ञीति टच् स्यात् ततश्च भस्याडेत्द्वितइति
 पुंवद्भावेन ईकारे निवृत्ते टिलोपे च टित्वान्डीपि मद्रराज्ञीति स्यान्म-
 द्द्रराज्ञीति चेष्यते, तथा महती प्रिया यस्य महतीप्रिय इति पुंवद्भाव-
 तिषेधविषये आन्महत इत्यात्वं स्यात् तथाऽऽर्या ब्राह्मणकुमारयोः,
 राजा च राजब्राह्मणीत्यत्रापि स्यात्, तथा विभक्त्याश्रयं यत्कार्यं
 विभक्तौ परतो विभक्तेर्वा तत्रापि दोषो यथा न गोश्वन्साववर्णति, गुना
 शुन इत्यत्र सावेकाच्च इति प्राप्तं विभक्तेरुदात्तत्वं न भवति, तथा
 गौरादिडीषन्तात् शुन्या शुन्यै इत्यादावप्युदात्तयणो हत्वूर्वादित्यस्यापि
 निषेधः स्यात्, उगिदचामिति नुम् गोमतीत्यादावपि स्यात्, चतुरनडु-
 डोराम् अनडुहीत्यत्रेकारात्परः स्याद्, पथिमथृभुक्तामात् शोभनः पन्या
 प्रस्यामिति न पूजनादिति समासान्ते निषिद्धे च्चिभ्यो डीपि भस्य टेलोपे
 पुपथीत्यत्रापि स्यात्, अङ्गाधिकारे तदन्तस्यापि ग्रहणात्सुपन्याइतिव,त्पुं-
 षिसुङ् सुपुंसीत्यत्रापि स्यात्, शोभनाः पुमांसोस्यामिति, उरःप्रभृतिषु पुमा-
 निति विभक्त्यन्तस्य पाठादेकवचनान्तादेव नित्यं कप् भवति बहुवचना-
 तस्य तु शेषाद्विभाषेति विकल्पित एवेति कबभावपक्षे पूङ्गे ह्रस्वः मसुश्च
 इत्ययः, अकार उच्चारणार्थः, तत्र प्रत्ययस्योगित्त्वाद्गुगितश्चेति डीप्, सख्यु-
 सम्बुद्धौ अनङ्भाविति णित्वानङ्गौ सखी सव्यावित्यादावपि स्यातां
 सख्यशिश्वीति भाषायामिति डीष्विधानं तु सखीभ्यामित्याद्यर्थं स्यात्,
 विभाषा भवद्गुगवदघवतामित्यत्र त्ववशब्दः सम्बुद्धाविति विशेष्यते तत्र
 येन नाध्यवधानमित्येकेन वर्णेन व्यवाये चोत्वं प्रवर्त्तमानमिह न भवति
 भगवति हे अघवतीति तदभावात्तत्सचियोगशिष्टस्य हत्वस्याप्यभावः,
 स्वयुवमद्योनामतद्वितइत्यत्राप्यल्लोपोन इत्येतान इत्यपकर्षाद्युवतीः
 श्येति सम्प्रसारणाभावः, तदेवं लिङ्गविशिष्टपरिभाषायाः सन्ति प्रयोज-

नानि सन्ति च दोषाः, यानि प्रयोजनानि तदर्थमेवा कर्तव्या प्रतिवि
दोषेषु, प्रतिविधानं च शक्तिलाङ्गलेत्यत्र घटयहणेनैव सिद्धे घटोर्यत्
मस्याः परिभाषाया अनित्यत्वज्ञापनार्थमिति, तद्वैद्यं स्थितमेतत् व्या
हणमनर्थकं प्रातिपदिकग्रहणे लिङ्गविशिष्टस्यापि ग्रहणादिति । परि
रति । 'नैतदस्तीति' । 'स्वरूपविधिविषय इति' । स्वरूपाश्रयो वि
स्वरूपविधिः, स चासौ विषयश्च तत्रेत्यर्थः । किमुक्तं भवतीत्याह
'प्रातिपदिकस्वरूपग्रहणे सतीति' । कुत एतदित्यत आह । 'तथा चेति
यथा च युवःकृदस्य जरतीशब्देन समासवचनमत्रार्थं ज्ञापकं तथा तं
प्रतिपादितम् । 'तादृशमेवेति । प्रातिपदिकस्वरूपग्रहणे लिङ्गविशि
स्यापि ग्रहणं भवतीति यदुक्तं तदनुगुणमेवेत्यर्थः । यदि स्वरूपविधि
षये परिभाषेयं, कथमिष्टवद्भावः कुमारीमाचष्टे कुमारयतीति, बाहुलः
त्सिद्धिं मन्यते, चुरादौ हीदं पठ्यते प्रातिपदिकाद्वात्वर्थं बहुलमिष्ट
ञ्चेति । भाष्ये तु यथाकथं चित्प्रातिपदिकग्रहणे लिङ्गविशिष्टस्यापि ग्र
हणमिति स्थितं, तथा च सर्वप्रातिपदिकेभ्य इत्येकइति क्विप् इयन्ताद
भवति यामिनयन्यहानीति । किं चेत्यादिना प्रयोजनान्तरं समुत्प
नोति । 'कालितरेति' । कालशब्दाज्ज्ञानपदादिसूत्रेणडीषि त्
ग्रहणकल्पेत्यादिना ह्रस्वः, किं पुनः कर्मणं तदन्तात्तद्विधिर्न सि
तीत्याह । 'विप्रतिषेधाद्वीति' । स्त्रीप्रत्ययस्यावकाशः प्रकर्षविषयत्वा
कालीति, प्रकर्षप्रत्ययस्यावकाशः स्त्रीत्वाविवक्षायां कालतर इति, उभ
विवक्षायामुभयप्रसङ्गे परत्वात्तद्विधितः स्यात्, व्याश्रयहणे तु सति तरत्वा
प्रकृतित्रयाधिकारसामर्थ्यात्पूत्रे व्यापौ भवतः पश्चात्तरत्वमिति सिद्ध
ष्टम् । ननु च स्त्रीत्वयान्तरङ्गत्वात्तन्निमित्तः प्रत्ययान्तरङ्गः प्रकर्ष
बाह्यप्रतियोग्यपेक्षत्वाद्बहिरङ्गः, ततस्तन्निमित्तस्य प्रत्ययस्यापि बहि
ङ्गत्वं, योष्यज्ञातादिष्वर्थेषु प्रागिवात्का विधीयते सोऽयज्ञाताद्व्यर्थत्वं
त्वाद्बहिरङ्ग एव, विभक्त्यन्तस्य हि सतः पश्चादज्ञातादियोगो भव
विभक्तयश्च संख्याकर्माद्व्यपेक्षाः प्रागेव संख्याकर्मादियोगाल्लिङ्गेन प्रा
गदिकं युज्यते । उक्तं च । स्वोर्थमभिधाय शब्दे ज्ञिरपेता द्रव्यम्

समवेतं, समवेतस्य तु वचने लिङ्गं संख्यां विभक्तिं चाभिधाय तान्विशेष-
 षानवित्तमाणाश्च पूर्णमात्मानमप्रियकुत्सनादिषु ततः प्रवर्तते ऽसौ विभ-
 क्त्यन्त इति, युक्तं चैतत् । तथाहि । नाएहीतविशेषणा विशेष्ये बुद्धि-
 रिति पूर्वं विशेषणभूतः स्वार्थाभिधातव्यः पश्चात्तद्विशिष्टं द्रव्यं तस्य
 धर्मित्वेन प्रधानत्वात्, ततो लिङ्गमन्तरङ्गत्वात्, संख्या हि भेदापेक्षत्वाद्बहि-
 रङ्गा सापि तु सजातीयापेक्षा विजातीयकर्मादिकारकशक्त्यपेक्षेभ्यः कार-
 केभ्योन्तरङ्गेति, ततस्तस्या अभिधानं, ततः कारकाणामेवं परिपूर्णार्थस्य
 पश्चात्कुत्सनादिभिर्योगः, स्वार्थादयो हि कुत्सनादिहेतवो द्रव्यस्य
 पण्डितक इत्यादौ तथावसायात्, तदेवमन्तरङ्गः स्त्रीप्रत्ययः बहिरङ्गा-
 स्तद्धिताः, अन्तरङ्गबहिरङ्गयोश्चायुक्तो विप्रतिषेधः । इह तर्हि वर्णं चा-
 नित्ये, स्क्ते, कालाच्चेत्यस्यावकाशः स्त्रीत्वाविषयतायां कालक इति, स्त्री-
 प्रत्ययस्य कालीत्यवकाशः, कालिकेत्यत्रोभयप्रसङ्गे परत्वात्कन् स्यात् तस्य
 चात्यन्तस्वार्थिकत्वाच्च तदपेक्षं स्त्रीप्रत्ययस्यान्तरङ्गत्वमस्ति, नास्त्यत्र
 विशेषः, कालशब्दादप्युत्पत्तौ प्रत्ययस्याद्वितीत्ये कालिकेति सिद्धं, यदा
 तर्हि हरितशब्दाच्च सामिषचनइति प्रतिषेधेन ज्ञापितोत्यन्तस्वार्थिकः
 कन् क्रियते तदा वर्णादनुदात्तादिति ङीष्कारौ बाधित्वा परत्वात्कन्
 स्यात्ततश्च हरिणिकेति न स्यात्, हरितशब्देन सामानार्था हरिणशब्दा-
 स्ति ततः कनीत्ये च भविष्यति, हरितशब्दात्तु हरितिकेति, अयं तर्हि
 लोहितान्मणावित्यत्यन्तस्वार्थिकः कन् वर्णादनुदात्तादिति ङीष्कारौ
 परत्वाद्बाधेत ततश्च लोहितिकेत्येष स्याच्च लोहितिकेति, अभयमपीष्यते
 तदर्थं व्याख्यहणम् । ननु च लोहिताल्लिङ्गबाधनं वेत्यनेनैवैतत्सिद्धं, तत्र
 क्तव्यं मवति, कथं, वर्णादनुदात्तादित्यत्र वेति वर्तते तत्र व्याबन्ताभ्यां
 लोहिनीलोहिताशब्दाभ्यां कनि विहिते यथायोगं ह्रस्वत्वेषः कृत-
 यौलोहितिका लोहितिकेति सिद्धमिह, तदेवं सति व्याख्यहणे लिङ्गनि-
 मित्तेन प्रत्ययेन विकल्पेन बाधा यथा स्याच्चित्यं माभूदित्येवमर्थं तावच्च
 क्तव्यं लोहिताल्लिङ्गबाधनं वेति, नापि प्रतिपदविहितत्वेन कना लिङ्गनि-
 मित्तस्य प्रत्ययस्य नित्ये बाधे प्राप्ते विकल्पेन बाधा यथा स्यादित्येवमर्थ-

मपि वक्तव्यं, ड्याब्यहणस्यानन्यार्थत्वात् । यदि ह्येतश्चेतशब्दाभ्यामत्यन्त-
स्वार्थिकः कनिष्यते तदा तत्र ड्याब्यहणस्य चरितार्थत्वाल्लोहितशब्दा-
त्प्रतिपदविहितेन कना डीपो नित्ये बाधे प्राप्ते तद्वक्तव्यं, तदापि वा न
वक्तव्यं, लोहितान्मणावित्यस्यमपि पुत्रपुंसकयोश्चरितार्थत्वात् । तदेव
मत्यन्तस्वार्थिकोपि कन् ड्यन्ताद्यथा स्यादिति डीब्यहणं तावत्कर्त्त-
व्यम्, आब्यहणं तु विस्पष्टार्थं, तत्र समासान्तेषु दोषः, बहवो गोमन्तो
ऽस्यां नगर्यामिति बहुव्रीहौ कृते स्त्रिया अन्यपदार्थत्वान्डीप् च प्राप्नोति
कप् च ड्याब्यहणान् डीपि कृते कप् स्यात् ततश्च बहुगोमतीकेति रूपं
स्यात् बहुगोमत्केति चेष्यते, नैष दोषः। समासार्थादुत्तरपदादकृत एव समासे
समासान्ता भवन्ति पश्चात्तदन्तेन समासः, एवं हि समासं प्रत्यन्तावय-
वत्वमुपपद्यते समासान्तानां, तथा च न कपीत्यत्र वक्ष्यति । तत्र चोत्त-
रपदे समासार्थाया विभक्तेः पुरस्तात्समासान्ता इति के चित् । परस्ता-
त्समासान्तेषु सुब्रुकि तद्वितान्तत्वेन ततः सुपि सुबन्तस्य समास इत्यन्ये ।
सर्वथा बहुव्रीहिकेतीत्वं न प्राप्नोति, असुप इति प्रतिषेधात्, यथा बहुप-
रित्राजका मधुरेति, कर्त्तव्यो ऽत्र यत्नः । नञस्तत्पुरुषादित्यादौ तु ग्रन्थ-
विरोधं तत्रतत्र परिहरिष्यामः । तदेषं स्थितमेतत् तदन्तात्तद्वितविधा-
नार्थं ड्याब्यहणं विप्रतिषेधाद्भि तद्वितबलीयस्त्वमिति । यद्येवं यूनस्तिः
ऊङुत् इति ल्यङ्कारपि ग्रहणं कर्त्तव्यन्तदन्तात्तद्वितविधानार्थं युवतितरा ।
भाष्यकारपुयोगात्तसिलादिष्वङ्गत्वसुच इति पुंवद्भावो न भवति, खिद्घा-
दिषु पुंवद्भावाद् ह्रस्वत्वं विप्रतिषेधेनेति वा पर्जन्यवल्लक्षणप्रवृत्त्या ह्रस्वेन
बाधितत्वात् । ब्रह्मबन्धूतरा नद्याः शेषस्यान्यतरस्यामिति ह्रस्वाभावपक्षे
जातेश्चेति पुंवद्भावप्रतिषेधः । पूर्वत्र त्वनेन प्रतिषेधो न लभ्यते यौवन-
स्याजातित्वात्, यावद्द्रव्यभाविनी हि जातिः, तथा च युवजानिरित्युदा-
हृतम् । नन्वत्रान्तरङ्गत्वादेव ल्यङ्गौ भविष्यतः, अत्यन्तस्वार्थिके तु कनि-
ब्रह्मबन्धुकेत्यत्र केण इति ह्रस्वे सति नास्ति विशेष ऊङन्ताद्वेत्पत्तौ सत्या-
मुक्तारान्ताद्वा, युवतिशब्दादपि कनि पुंवद्भावेन भाष्यमिति नास्त्येष विशेषः ।
न चास्मात्कनिष्यतइत्यत्रापि प्रामौणमस्ति तस्मान्नार्थस्युङ्गोर्पहणेन ॥

• “स्वौजसमौट्टश्टाभ्यांभिसडेभ्यांभ्यसडसिभ्यांभ्यसडसोसाम्झ्यो-
 स्सुप्” ॥ ‘उकारदयोनुबन्धा इत्यादि’ । तत्र प्रथमैकवचनस्योकार
 एतत्तदोः सु लोपो हलङ्याभ्यो दीर्घात्सुतिसीत्यत्र केवलस्य व्यञ्जनस्यो-
 च्चारयितुमशक्यत्वाद्दुच्चारणार्थः, अत्र तु सूत्रे औकारोपश्लेषाच्छक्यते
 सकारमात्रमुच्चारयितुम्, अत्र सविद्यत्र विशेषणार्थस्तु न भवति व्या-
 वर्त्यस्याभावात्, न चानङ् सीत्युच्यमाने वर्णनिर्देशे च तदादिविधिसम्भ-
 वात्सप्तमीबहुवचनेपि प्रसङ्गः, सर्वनामस्थानदत्यनुवृत्तेः । जसो जकारो-
 स्मिच्चेव सूत्रे ऽसन्दिग्धोच्चारणार्थः, अन्यथा ह्यौकारस्यावादेशे सन्देहः
 स्यात् किमौकारस्योच्चारणमर्थावत्यस्येति । जसः शीत्यादौ विशेष-
 णार्थस्तु न भवति, असः शीत्युच्यमानेष्यतिप्रसङ्गाभावात्, जसा-
 दीनां सानुबन्धकत्वात् । शसश्शकार औट्टकारस्यासन्दिग्धोच्चारणार्थः,
 अन्यथा ङकारट्टकार इति सन्देहः स्यात्, तस्माच्छस इत्यादौ विशेषणा-
 र्थस्तु न भवति जसादीनां सानुबन्धकत्वात् । टा इत्यत्र टकारष्टाङ्सिड-
 सामिनात्स्या इति विशेषणार्थः, अन्यथा सुपां सुनुगित्यादिना विहितस्या-
 कारस्यापि ग्रहणं स्यात् । तदेवमेषां चतुर्णामुकारादय उच्चारणविशेष-
 णार्थाः, इत्संज्ञाप्येषां प्रयोगे श्रवणं मा भूदिति न पुनरित्कार्यं किं चि-
 दस्ति । औट्टकारः सुडिति प्रत्यहारग्रहणार्थः, डेप्रभृतिषु ङकारो घेडि-
 तीति विशेषणार्थः । डसेरिङ्कारो युष्मदस्मद्भ्यां ङसोशित्यत्र ग्रहणं मा
 भूदित्येवमर्थः । पकारः प्रत्याहारग्रहणार्थ इति । उकारादयोनुबन्धा
 यथायोगमुच्चारणविशेषणार्था इत्यनेनागतार्थत्वाद्विदमुक्तमेवं ट्टौट्टकारः
 सुडिति प्रत्याहारार्थ इत्यसिमग्रन्थेन भवितव्यम् । क्व पुनरिमर्थे स्वादयो
 भवन्तीत्याह । ‘संख्याकर्मादयश्चेति’ । ‘शास्त्रान्तरेणेति’ । बहुषु बहुव-
 चनं, कर्मणि द्वितीयेत्यादिना । ‘तेन सहास्यैकवाक्यतेति’ । पूर्वं त्ववा-
 न्तरवाक्यभेदापेक्षया शास्त्रान्तरेणेत्युक्तम् आकाङ्क्षायोग्यतावशेन भिन्नप्रक-
 रणपठितानामप्येकवाक्यता भवत्येष, प्रकरणभेदेन तु पाठस्तिङादिवि-
 धिनाप्येकवाक्यत्वं यथा स्यादिति । बहुषु बहुवचनमित्यत्र तु भिन्नवा-

क्यत्प्रमाश्रित्योक्तं, व्याप्रातिपत्तिकात्स्वादयो लस्य तिबादय इति बहु-
वचनं विहितं तस्यानेन बहुत्वं संख्यावाच्यत्वेन विधीयतइति, अत्रये-
भ्यस्तु निःसंख्येभ्यः सामान्यविहिताः स्वादयो विद्यन्तएवेति च, एकवा-
क्यतायां तु विशिष्टएवार्थं कर्मादिसंबन्धिन्येकत्वाद्वा स्वादीनां विधा-
नात्सामान्यविहितत्वं नोपपद्यते, तस्मादव्ययादाप्सुप इत्यव्ययादुत्पन्न-
स्य सुपो लुग्विधानान्लिङ्गादव्ययेभ्यो ऽस्मिन्पक्षे स्वाद्युत्पत्तिः । उदाह-
रणानि यथायौगं स्वस्वे वाक्ये प्रकटीकरिष्यन्ते ॥

“स्त्रियाम्” ॥ ‘व्यापारनेनैव विधानादिति’ । प्रातिपदिकमा-
त्रमत्र प्रकरणेभिसम्बद्धतइत्यत्रायं हेतुः, प्रकरणपेतया चैतदुच्यते, सूत्रा-
न्तरव्यापारसमये तु सूत्रान्तरविहितप्रत्ययान्ता प्रकृतिः सम्भवत्येव । ननु
चात्र प्रकरणे सर्वत्र सति सम्भवे ऽत इति सम्बद्धते, न च व्याबन्तमद-
न्त, मुक्तार्थत्वाच्च व्याबन्तात् व्यापारप्रसङ्गः । सत्यम् । न्यायस्तु निरूप्यते,
चोदयति । ‘स्त्रियामित्युच्यतइति’ । सप्तमीनिर्देशेन कार्यान्तरविधा-
नार्थमनूद्यतइत्यर्थः । ततः किमित्याह । ‘केयं स्त्री नामेति’ । इह
शास्त्रे स्त्रिया अपरिभाषितत्वाल्लौकिकस्त्रीग्रहणे च खट्वादावव्याप्तिप्र-
सङ्गात्प्रविष्टवदनुवादानुपपन्न इत्यर्थः । स्वरूपस्य च जिज्ञासितत्वात्प्रथमा-
न्तेन प्रश्नः, कस्यां स्त्रियामिति तूच्यमाने विशेषविषयः प्रश्नः स्यात्,
स्त्रीग्रहणं च प्रसङ्गेन पुंस्वपुंसकयोरपि प्रदर्शनार्थं, मत एवोत्तरे सामान्य-
विशेषाः स्त्रीत्वादय इति व्याणां स्वरूपं दर्शितं, मेवं च प्रथमोपनिपा-
सिनि ह्रस्वो नपुंसकइत्यत्र लिङ्गस्वरूपनिरूपणमुचितं तथा तु न कृतमि-
त्येव, तत्र लौकिकानां लक्षणम्

स्तनकेशवती स्त्री स्याल्लोमशः पुरुषःस्मृतः ।

उभयोरन्तरं यच्च तदभावे नपुंसकम् ॥

इति । भूमादौ मत्सुप, तथैव लोमश इति शः, स्तनकेशवत्वं च प्र-
सिद्धत्वादव्ययापि कुमार्यादिगतस्य स्त्रीप्रतिपत्तिहेतोरुपलक्षणं, लोमशत्वं
च पुंविज्ञानहेतोः कुमार्यादिगतस्य, उभयोरपि स्त्रीपुंसयोर्यदन्तरं सदृशं

स्तनलोमाद्यभयव्यञ्जनं तत्रपुंसकमित्यर्थः, तेनाव्ययाख्यातार्थस्य स्त्रीपुं-
सत्वाभवेऽपि नपुंसकत्वं न भवति, अन्यथा तदभावइत्येतावत्युक्ते स्या-
त्प्रसङ्गः, तदभावइत्यनेन कुक्कुठमपूर्यादेः स्त्रीपुंससमुदायरूपस्य द्वन्द्वार्थ-
स्य नपुंसकत्वं न भवति, भवति हि समुदायः समुदायिनः सदृश इति
स्यात्प्रसङ्गः, नायं प्रसङ्गः । परवल्लिङ्गमित्यनेन समुदायस्य परवल्लिङ्गा-
तिदेशात्, सत्यम् । इदं तु वस्तुस्वरूपनिरूपणपरं द्रष्टव्यं, तदनेन स्तन-
केशादिसम्बन्धः, स्तनादय एव वा विशिष्टसंस्थानास्तदुपव्यञ्जना वा
जातयः स्त्रीत्वादय इत्युक्तं भवति, अत्र पक्षे भुक्तुंसे टाप् प्रसज्येत, भुक्तुंसः
स्त्रीवेषधारी नटस्तस्य स्तनकेशसम्बन्ध उपलभ्यते, खरकुट्यादीनां च लोम-
शत्वात्पुंस्त्वे सति खरकुटीः पश्येत्यत्र नत्वं प्राप्नोति, खरकुटी नापितृ-
हमुच्यते । ननु च स्वाभाविकपरिणामशालिभिः स्तनादिभिरत्र सम्बन्धो
विवक्षितो न यथा कथं चित्, स्तनादि च प्रसिद्धस्यान्यस्याप्युपलक्षणमुक्तं
तत्कृतोयं प्रसङ्गः, एवं तर्हि खट्वावृत्तौ न सिद्ध्यतः, खट्वावृत्तादीनां स्तनलो-
माद्यभावात् । स्यादेतत् । यथा वस्त्रान्तर्हितानि द्रव्याणि नोपलभ्यन्ते
तद्वत्खट्वावृत्तयोः सदेव लिङ्गं नोपलभ्यतइति, तत्र । वस्त्रान्तर्हितानि द्रव्या-
णि वस्त्रापायउपलभ्यन्ते खट्वावृत्तयोस्तिलशस्त/क्षणेऽपि लिङ्गं नोपलभ्यते,
यथा तर्ह्यादित्यगतिः सती प्रत्यक्षेण नोपलभ्यते देशान्तरप्राप्या त्वनुमी-
यते, तथा खट्वावृत्तयोरपि सदेव लिङ्गं सूत्रमत्वाच्चोपलभ्यते, सतामपि हि
भावानां षड्भिः प्रकारैरनुपलब्धिर्भवति, अतिसच्चिकर्षाद् यथा स्वचतुर्गत-
स्याञ्जनादेः, अतिविप्रकर्षाद् यथोडुनस्य शकुनेः, मूर्तान्तर्द्वानाद्याया कुड्या-
दिव्यवहितस्य सुवर्णादेः, अन्यकारावृत्तत्वाद्यथान्यकाराक्रान्तस्य घटादेः,
इन्द्रियदौर्बल्यात् तिमिराद्युपघाते चतुरादेः, अतिप्रमादात्, प्रमादोऽन-
वधानता, विषयान्तरव्यासक्तचित्तो हि सन्निरुद्धमप्यर्थं नोपलभ्यते,
सौत्स्यं त्विन्द्रियदौर्बल्येष्वान्तर्भूतं, विषयचतुःश्रोत्रो हि सूत्रमप्यर्थमुपल-
भते, एवं समानाभिहारोऽपि तत्रैवान्तर्भूतः, तद्यथा माषराशौ माषः प्रत्ति-
स्तः पृथग्नोपलभ्यते, एवमभिवोऽपि, तद्यथा, सौरीभिः प्रभाभिरभिभूतानि
प्रज्ञाणि दिवा नोपलभ्यन्ते । केन कुनरेतदवसीयते खट्वावृत्तयोः सदेव

लिङ्गं नोपलभ्यतइति, टाबादेस्तत्कृतस्यानन्यकार्यस्य दर्शनात्, यद्येवमितरेतराश्रयं प्राप्नोति लिङ्गावगमाट्टाबादिशब्दप्रयोगस्तद्योग्याल्लिङ्गावगतिरिति, इन्द्रियदौर्बल्यं कदा चिदुपलब्धस्य कदा चिदनुपलम्भे कारणं शक्यमभिधातुं, खट्वादिषु च लिङ्गस्य कदा चिदप्यनुपलम्भाल्लिङ्गविविक्तखट्वादिवस्तुयाहिणा प्रत्यक्षेण लिङ्गाभावनिश्चयात्तद्विरुद्धमनुमानं नोदेतुमर्हति, नहि शक्यते वक्तुं भित्तुएहं गजवद् देशत्वाद्गजशालावत्, प्रत्यक्षेणेन्द्रियदौर्बल्यात्तु गजो नोपलभ्यतइति, तस्मादसदेव लिङ्गं शब्दप्रयोगमहिम्ना खट्वादिषु प्रतीयते, भवत्विवं श्रातुः प्रतीतिः, यस्त्वसौ प्रयोक्ता स केन लिङ्गमवगम्य तदनुरूपं शब्दं प्रयुङ्क्ते, किं च कुमार्यर्थः कुमारी वस्त्विति कुमार्यादिष्वर्थवस्तुशब्दयोः पुत्रपुंसकयोरनुपपत्तिः, भाष्ये तु

आविर्भावस्तिरोभावः स्थितिश्चेत्यनपार्थिनः ।

धर्मा मूर्त्तिषु सर्वसु लिङ्गत्वेनानुदर्शिताः ॥

आविर्भाव उपचयः पुंस्त्वं, तिरोभावो ऽपचयः स्त्रीत्वम्, अन्तरालावस्था स्थितिर्नपुंसकत्वमित्यर्थः । कस्य पुनराविर्भावादिकं लिङ्गं सत्त्वरजस्तमसां गुणानां तत्परिणामरूपाणां च तदात्मकानां शब्दस्पर्शरूपरसगन्धानां, शब्दादिसङ्घातरूपाश्च सर्वा मूर्त्तयः प्रतिक्षणपरिणामस्वभावाश्च सत्त्वादयो गुणा न स्वस्मिन्नात्मनि मुहूर्त्तमप्यवतिष्ठन्ते, एवं शब्दादय आकाशादयो घटादयश्च । उक्तञ्च

सर्वमूर्त्यात्मभूतानां शब्दादीनां गणोगणे ।

त्रयः सत्त्वादिधर्मास्ते सर्वत्र समवस्थिताः ॥

इति ।

कथितोदकवच्चैषामनवस्थितवृत्तिता ।

अजस्रं सर्वभावानां भाष्येषोपवर्णिता ॥

इति च । तथा ।

रूपस्य चात्ममात्राणां शुक्लादीनां प्रतिक्षणम् ।

का चित्प्रतीयते का चित्कथं चिदभिषर्द्धते ॥

इति ।

प्रवृत्तिमन्तः सर्वे हि तिसृभिश्च प्रवृत्तिभिः ।

सततं न वियुज्यन्ते वाचश्चैवान्न सम्भवः ॥

इति च । टाढाद्यन्तः शब्द एवैता अवस्था गोचरयतीत्यर्थः ।

पुरुषो यद्यप्यपरिणामी तथापि

अचेतनेषु सङ्क्रान्तं चैतन्यमिव दृश्यते ।

प्रतिबिम्बकधर्मेण यत्तद्वाचो निबन्धनम् ॥

ततश्च ।

यश्चाप्रवृत्तिधर्मार्थश्चितिरूपेण दृश्यते ।

अनुयातीव सौन्येषां प्रवृत्तिर्विष्वगाश्रया ॥

सामान्यमपि गोत्वादि व्यक्तेरव्यतिरेकतः ।

प्रवृत्तिधर्मं तद्द्वारा शशशङ्गादिवात्तु तु ॥

तस्मादुक्तपदार्थस्य सम्भवाल्लिङ्गयोगिता ।

प्रवृत्तेरपि विद्यन्ते तिस्रो ह्येताः प्रवृत्तयः ॥

पुत्रपुंसकता स्त्रीत्वं तेन स्यादन्यलिङ्गता ।

तदेवं सर्वपदार्थव्यापित्वादुपचयापचयान्तरालावस्था स्त्रीणि लिङ्गानि, एवं च नत्त्रे तारका तिष्यः, कुमार्यर्था वस्तु इति एकस्याप्यर्थस्य ज्ञानालिङ्गयोग उपपद्यते, आविर्भावादित्रयस्यापि गुणभेदेन तस्मिन्नेवार्थे सर्वत्र सम्भवात् । न चैवं तद्वृत्तः सर्वस्यैव शब्दस्य त्रिलिङ्गता प्रसङ्गः, अह्यस्ति नियमो यः शब्दो यत्रार्थं पर्यवस्यति तत्र विद्यमानः सर्व एवाकारस्तेन शब्देनाभिधातव्य इति किं तु य आकारोभिधीयते तेन सता भवितव्यमित्येतावत् । तद्यथा तदा युवा कृष्णः कामुक इति तदादि-शब्दानामेकार्थपर्यवसितानामपि व्यवस्थित एवाकारो वाच्यः, तथा लिङ्गेष्वपि द्रष्टव्यम्, उक्तं च,

सन्निधाने पदार्थानां किं चिदेव प्रवर्तकम् ।

यथा तदादिशब्दानां लिङ्गेषु नियमस्तथा ॥

इति । उपचीयते कुमारीत्यत्रापि कुमारीशब्दः स्वमहिम्ना कस्य चिदुर्मस्यापचयमेवाह, शब्दान्तरप्रयोगात्तु धर्मान्तरस्योपचयः प्रतीयते, एवं

तीयते वृत्त इत्यत्रापचयः, तदेवं सर्वमनाकुलमिदं दर्शनम् । वृत्तिकारस्तु लौकिकानामेवं प्रतिपत्तेरभावसत्प्रतिपत्त्यनुगुणं पक्षं दर्शयति । 'सामान्यविशेषा इति' । कानि चित्सामान्यानीत्यर्थः । यद्वा सत्ताव्यतिरिक्तेषु सामान्येषु सामान्यविशेषशब्दो रूढः, तिस्रो ऽवान्तरजातय इत्यर्थः । उक्तं च

• तिस्रो जातय एवैताः केषां चित्समवस्थिताः ।

अक्लिष्टा विरुद्धाभिर्गोमहिष्यादिजातिभिः ॥

हस्तिन्यां वडवायां च स्त्रीत्वबुद्धेः समन्वयः ।

अतस्तां जातिमिच्छन्ति द्रव्यादिसमवायिनीम् ॥

इति । ननु चैषां त्रयाणामपि सामान्यविशेषाणां सर्वार्थेषु सद्भावो-
भ्युपगन्तव्यो, न गोत्वादिवत्कतिपयेष्वेवार्थेषु, कथमन्यथार्थव्यक्तवस्त्वा-
दिशब्दानां भिन्नलिङ्गानामेकस्मिन्नर्थे प्रयोगः स्यात्, ततश्च सर्वत्र त्रिलि-
ङ्गप्रतिभासप्रसङ्ग इत्यत आह । 'बहुप्रकारव्यक्तय इति' । व्यज्यन्ते
सामान्यविशेषा आभिरिति व्यक्तय आश्रयाः, एतदुक्तं भवति । विचित्र-
त्वादाश्रयाणां व्यञ्जकानां कश्चिदाश्रयः कस्य चित्सामान्यविशेषस्य
व्यञ्जको न सर्वः सर्वस्येति, तत्र चेतनेषु स्तनादिमती व्यक्तिः स्त्रीत्वस्य
व्यञ्जिका, लोमशत्वादिमती पुंस्त्वस्य, उभयव्यञ्जना नपुंसकत्वस्य, अचे-
तनेषु कथं, नहि तत्र किं चिदपि लिङ्गं व्यज्यते, तथा चेतनेष्वर्थव्यक्ति-
वत्त्वादिशब्दानां भिन्नलिङ्गानामप्यनुपपत्तिः, दारशब्दस्य च पुलिङ्गस्य
भार्यायामनुपपत्तिरत आह । 'क्व चिदाश्रयविशेषाभावादिति' । तद-
भिव्यञ्जनसमर्थ आश्रयविशेषः, तत्राचेतनेषु सर्वत्रोपदेशादेवाभिव्यक्तिः,
उपदेशः पुनर्लिङ्गानुशासनादिषु । अत्रैव दृष्टान्तमाह । 'यथा ब्राह्मण-
त्वादय इति' । ब्राह्मणक्षत्रियादिव्यक्तीनामत्यन्तसादृश्यादुपदेशादेव
ब्राह्मणत्वादीनामभिव्यक्तिर्भवति नो खलु ब्राह्मणक्षत्रिययोः पुरोव-
स्थितयोरयं ब्राह्मणोयं क्षत्रिय इति प्रभेवोपदेशात्प्रत्यय उदेति ।
यथा गवाश्वव्यक्त्येतरभावे शशविषाणादावप्युत्तरपदार्थद्वारकः सामा-
न्ययोगः, सामान्यं जातिः, स्त्रीत्वं स्त्रीता पुंस्त्वं पुंस्तेत्यादौ सामान्येपि

सामान्यान्तरस्य सद्भावो यथा गोत्वादौ सत्तासामान्यस्य, नह्यस्माकं
 वैशेषिकाणामिव निःसामान्यानि सामान्यानि, स्त्रीशब्दायं शुक्लादि-
 शब्दवद्गुणमात्रे गुणिनि च वर्त्तते, तत्र यदा गुणमात्रे स्त्रीशब्दो वर्त्तते
 तदा द्रव्यवाचिनः प्रातिपदिकात्स्त्रीत्वे ऽभिधेये टाबादयो भवन्तीति
 स्त्रीत्वं प्रत्ययार्थ इति पक्षो भवति, यदा तु स्त्रीत्वयुक्तं द्रव्यं स्त्रीशब्दे-
 नोच्यते तदा परं पदद्वयं सम्भवति स्त्रीत्वमुपलक्षणं विशेषणं वेति,
 तत्राद्ये स्त्रीत्वोपलक्षितद्रव्यवाचिनः प्रातिपदिकाट्टाबादय इति, अयं
 स्त्रीसमानाधिकरणादिति पक्षो भवति, द्वितीये तु स्त्रीत्वयुक्तद्रव्यवाचि-
 नोङ्गीकृतस्त्रीत्वात्प्रातिपदिकादिति प्रकृत्यर्थविशेषणं स्त्रीत्वमिति पक्षो
 भवति, तत्र स्त्रीसमानाधिकरणादिति चेद् भूतादिष्वतिप्रसङ्गः, भूतमियं
 ब्राह्मणी प्रधानमियं ब्राह्मणी आवपनमियमुष्णिकेति, उभयोस्तु पक्षयोर्नैव
 दोषः, कथं, भूतादयः चैतन्यप्राधान्यसम्भवनवदृतयो न तु स्त्रीत्वाङ्गी-
 कारेण वर्त्तन्ते, तदेवमत्र पक्षे दोषदर्शनादितरयोरन्यतरदाश्रयणीयमि-
 त्याह । 'स्त्रीत्वं चेति' । 'उभयथापि युज्यतइति' । ननु प्रत्ययार्थपक्षे
 द्विवचनबहुवचनानेकप्रत्ययानुपपत्तिः, कथं, मेकोयमर्थः स्त्रीत्वं नाम तदेव
 च प्रकृत्यर्थोपसर्जनं प्रत्ययेनाभिधीयते तस्यैकत्वादेकवचनमेव प्राप्नोति,
 अनेकश्च प्रत्ययो नोपपद्यते गार्ग्यायणी कारीषगन्ध्या कालितरेति, कथं,
 मेकोयमर्थः स्त्रीत्वं नाम तस्यैकेनोक्तत्वाट्टितीयः प्रत्ययो न प्राप्नोति
 उक्तार्थानामप्रयोग इति, स्त्रीशब्दे चेकारो न प्राप्नोति, संस्त्याने स्त्या-
 यतेर्द्ध्विति इट्प्रत्ययान्तेन स्त्रीशब्देनोक्तत्वात् संस्त्यानं स्त्रीत्वं, सामा-
 नाधिकरण्यं च न स्यात् कुमारी देवदत्तेति, स्वस्वप्रकृत्यर्थावच्छिन्नयोः
 स्त्रीत्वयोः प्राधान्येनाभिधानात् तत्र व्यतिरेकनिबन्धा षष्ठी प्राप्नोति,
 कुतः, न तावदन्यान्यतः, परस्परं गुणगुणिभावाभावात्, नापि स्त्रीप्रत्य-
 यप्रकृतेः, टाकादिभिर्बाधितत्वात्, यत्र तर्हि प्रतियोगिनि स्त्रीप्रत्ययः
 प्रतिषिध्यते तत्र षष्ठी प्राप्नोति पञ्च ब्राह्मण्यः स्वसाभिरूपेति, पदान्तरं
 तु द्वयोरपि द्रव्यनिष्ठत्वाट्टातिरेकाभावः सामानाधिकरण्यं च भवति,
 द्रव्यस्य चानेकत्वाट्टिवचनबहुवचने अपि युक्ते, यथैव च प्रातिपदिकेने-

क्तेपि स्त्रीत्वे टाच्चादयो भवन्ति, तथानेकोपि प्रत्ययो नानुपपन्नः. तद्द्वो-
तको हि तदा नानाप्रत्ययः, प्रदीपादेश्चानेकस्यापि द्योतकत्वं दृष्टं,
प्रत्ययार्थपक्षेपि न दोषः, यद्यपि स्त्रीत्वमात्रे वाच्ये प्रत्ययः क्रियते
तथापि स्त्रीत्वतदाश्रयोरभेदविवक्षया स्वाभाविकत्वाद्वा गुणप्रधानभा-
वस्य द्वयोरपि दृष्टत्वेन सामानाधिकरण्यं वचनभेदश्च भविष्यति, गार्गा-
यणीत्यादौ च द्वाभ्यामेव स्त्रीत्वमभिधातुं शक्यते नैकेन स्वभावात् ।
यद्वा ष्फस्य पित्करणसामर्थ्यान्डीप् सिद्धुः, ष्यङि यङश्चाबिति वचनसा-
मर्थ्याञ्चात्र भविष्यति, तथाहि । अत्र यङ्प्यङोः सामान्यग्रहणाय तद्वि-
घाताय च ष्यङोनुबन्धद्वयं कृतं, कालितरेत्यत्रान्यः प्रकर्षयुक्तोन्यश्चाप्रकर्ष-
युक्तस्तत्रावस्थाभेदादेक एवार्थो भिद्यतइति प्रकर्षयुक्तत्वात्तन्निहितं स्त्रीत्व-
मिति तदभिधानाय ट्बपि भविष्यति, स्त्रीशब्देपि स्त्रियामिन्यस्मादेव
निपातनादीकारः सिद्ध इति सुष्ठुक्तमुभयथापि युज्यतइति ॥

“अजाद्यतष्टाप्” ॥ “अदन्ताच्चेति” । अकारान्तादित्यर्थः ।
स्वरूपग्रहणं तु न भवति, अच्च्द्वान्तात् नीतत् परीतत् कलिङ्गदि-
त्यादेः स्त्रीलिङ्गादिति, तदाद्याचिख्यासायामित्यादेर्निर्देशात् । ‘पकारः
सामान्यग्रहणार्थ इति’ । ड्याप्प्रातिपदिकादित्यादौ, पकारानुरोधस्तु
टाञ्ङापोः स्वरार्थः । ‘टकारः सामान्यग्रहणाविघातार्थ इति’ । अन्यथै-
कानुबन्धत्वादस्यैव ग्रहणं स्यात्तु डाप्चापोः । ‘खट्वेति’ । कथं पुन-
रत्राकारान्ता प्रकृतिरवधार्यन्ते, यावता निन्यमेवायमाबन्तः स्त्रियां वर्त्तते
शास्त्रात्प्रयोगाच्च, शाकटायनदर्शने हि सर्वंपामेव व्युत्पत्तिः, पञ्चभिः
खट्वाभिः क्रीतः पञ्चखट्वा इत्यादौ स्त्रीप्रत्यये लुप्ते प्रयोगएवाकारान्तत्वं
दृश्यते । ‘शुभंयाः कीलालपा इति’ । अन्येभ्योपि दृश्यन्तइति विच्,
कः पुनरत्र टापि सति दोष इत्याह । ‘हरश्चाब्भ्य इति’ । ‘सुलोपः स्या-
दिति’ । ‘क्व चिज्जातिलक्षण इति’ । गणपाठावसरे विभागं दर्शयिष्यति
हलन्तानां त्वि न्यादिः । ‘अजादियहणमिति’ । प्रकृतस्य प्रथमान्तस्यान्वया-
सम्भवात्तदर्थमजादियहणमिति शेषः । ‘अमहत्पूवंति’ । महच्च्द्वस्या-
नुकरणत्वाल्लौकिककार्याभिधायित्वाभावादान्महत इत्याख्यं न भवति ।

‘पुंयोगे तु डीषैवेति’ । जातिग्रहणस्य प्रयोजनमाह । ननु पुंयोगे सोय-
मित्यभिसंबन्धात्परशब्दः परत्र वर्त्ततइति गौणत्वादेव न भविष्यति,
तस्मात्सुखप्रतिपत्त्यर्थं जातिग्रहणम् । अमहत्पूर्वत्यस्यार्थमाह । ‘मह-
त्पूर्वस्येति’ । अत्रापि जातिरिति संबद्भूते, इह प्रतिषेधो मांभूत् महती
शूद्रा महाशूद्रेति, नह्यत्र महत्पूर्वः समुदायो जातिवचनः, क्व तर्हि
प्रतिषेधः, यत्र समुदायो जातौ वर्त्तते, तदिदं दर्शितम् । ‘महाशूद्रशब्दो
ह्याभीरजातिवचन इति’ । यद्येवं समुदाये जातिवचने गौरवरा-
दिवदवयवार्थाभावाद्भ्रुत्तिमात्रं क्रियते, तत्रावयवार्थस्य स्त्रीत्वस्याविव-
क्षितत्वात् पुंसि समासे कृते टापः प्रसङ्ग इति तत्रामहत्पूर्वेति प्रति-
षेधः सार्थकः, ततः किममहत्पूर्वत्यत्र जातिरिति न संबन्धनीयं, कथं
महती शूद्रा महाशूद्रेत्यत्रान्तरङ्गत्वाट्टापि कृते पश्चात्सुप्, सुबन्तस्य
समासः, ततश्चाभिनिर्वृत्तत्वाट्टापः प्रतिषेधस्याप्रसङ्गः, सत्यं, विस्पष्टा-
र्थमेवात्रापि जातिरिति सम्बध्यते । ननु च शूद्रशब्दः पठ्यते, कः प्रसङ्गो
यन्महाशूद्रशब्दात्स्यादत आह । ‘तदन्तविधिनेति’ । ‘अतिधीवरी
अतिपीवरीति’ । दधातेः पिबतेश्चातो मनिन्कनिब्बनिपश्चेति कनिपि
कृते घुमास्यादिसूत्रेणैत्वं, धीवानमतिक्रान्ता पीवानमतिक्रान्तेति प्रादि-
समासः, अत्र वनो र चेति डीषौ भवतः, असति तु ज्ञापने वन इति
प्रत्ययग्रहणमथापि कृद्ग्रहणं सर्वथातिक्रान्तप्रधाने समासे न स्यात् ।
‘अतिभवती अतिमहतीति’ । उगितश्चेत्यत्रोगिदित्युगित्प्रातिपदिक-
स्यैव ग्रहणमित्यङ्गीकृत्येदं प्रयोजनं दर्शितं, तत्र तु वक्ष्यति उगिदिति
प्रातिपदिकाप्रातिपदिकग्रहणं तेन ग्रहणव्रता प्रातिपदिकेनेति निषे-
धाभावात्तदन्तविधिरिति, यदाहोगिदस्य सम्भवति यथाकथं चिदिति
तदन्तात्प्रातिपदिकादिति च । अतिमहतीत्यत्र शश्वद्वावादौणादि-
कादुगिल्लक्षणे डीप्, के चिद्गौरादिपाठाद् डीषं वर्णयन्ति, तदयुक्तं,
अनुपसर्जनाधिकारात् । किं च गौरादिपाठस्य प्रयोजनमपि न पश्या-
मः । ननु च महतीशब्दोन्तोदात्त इष्यते, सत्यं, शतुरनुम इत्यत्र नदा-
काव्युदात्तत्वे, कृहन्महतीरुपसंख्यानमित्यनेनैव सिद्धं, विभक्त्युदात्ताच्च

तदिति चेत् तदेव डीबुदात्तार्थमपि भविष्यति, अतिमहतीत्यादौ च डीषभावस्योक्तत्वान् डीबुदात्तार्थमप्युपसंख्यानमेष्टव्यं, यदि 'तदन्तविधिर्ज्ञाप्यते पञ्चानामजानां समाहारः पञ्चजी द्विगोरपि टाप् प्राप्नोति । अत्राहुः । अजाद्व्यत इति .षष्ठी अजादीनामजन्तानां च या स्त्री तद्वाच्येयं यत् स्त्रीत्वं समवेतं तत्र टाविति, प्रत्यासत्त्या च स्त्रीत्वविशेषोपलक्षणात्तानामेव प्रकृतित्वं विज्ञायतइति मत्वा वृत्तिकारेणोक्तम् अजादिभ्यः प्रातिपदिकेभ्योदन्ताच्चेति, न च पञ्चजीत्यत्राजार्थं समवेतं स्त्रीत्वं किं तर्हि समाहारे, एवं चामहत्पूर्वेति प्रतिषेधः शक्योक्तुं, नहि महाशूद्रीत्यत्र शूद्रार्थगतं स्त्रीत्वं, तदन्तविधिस्त्वनुपसर्जनदित्यत्र ज्ञापयिष्यते । 'सत्याक्काण्डेति' । पाककर्णेत्यत्र वार्तिकं सदच्काण्डप्रान्तशतैकेभ्यः पुष्यात्प्रतिषेध इति, तत्रैव भाष्यं प्राक्पुष्या च प्रत्यक्पुष्या चेति, तस्मादत्रापि प्राक्शब्दे न पठनीयः सदच्काण्डेत्येव पठनीयम् ॥

“ अच्चेभ्यो डीप् ” ॥ 'ङकारः सामान्यग्रहणार्थं इति' । ड्याप् प्रातिपदिकादित्यादौ, पकारः सामान्यग्रहणाविघातार्थं इति तु पूर्वानुसारेण गम्यमानत्वान्नोक्तम्, अत्रापि पकारानुरोधेनूदात्तार्थः ॥

“ उगितश्च ” ॥ 'यथाकथं चिदिति' । यदि वर्ण उगित् संभवति यदि वा प्रत्ययो ऽथापि प्रातिपदिकं सर्वथा यत्रैवामन्यतमः प्रकारः संभवतीत्येष यथाकथंचिदित्यस्यार्थः । एतद्वेव स्पष्टयति । 'तदुगिच्छब्दरूपमिति' । प्रत्ययाप्रत्यययोः प्रातिपदिकाप्रातिपदिकयोः शब्दरूपमन्यपदार्थः, न प्रातिपदिकमेव नापि प्रत्यय एवेत्यर्थः । 'तत्रोगिता प्रातिपदिकस्य विशेषणात्तदन्तविधिर्भवतीत्याह । 'तदन्तादिति' । 'पचन्तीति' । अत्र शतृप्रत्यय उगित् तदन्तं प्रातिपदिकम् अतिभवती अतिमहतीत्यत्रापि भवति, ग्रहणवता प्रातिपदिकेनेत्ययं तु प्रतिषेधे यत्र सूत्रोपलक्षितं प्रातिपदिकस्यासाधारणं रूपं तत्रैव भवतीत्यत्रापि व्यपदेशिवद्भावेन भवति, व्यपदेशिवद्भावो ऽप्रातिपदिकेनेत्ययं तु निषेधः प्रातिपदिकस्यैवासाधारणरूपग्रहणे, अतिगोमतीत्यत्रापि भवति, प्रत्ययग्रहणपरिभाषा तु प्रत्य

अस्यैवासाधारणरूपग्रहणे भवति । 'धातोस्तुगितः प्रतिषेध इति' । वक्तव्यं इति शेषः, स तर्हि वक्तव्यः, न वक्तव्यः । उगित्त्वामित्यत्रोगि-
त्त्वादेव सिद्धेऽञ्चित्यग्रहणं नियमार्थमिह शास्त्रे उगिता यत्कार्यं विधी-
यते तद्वातोर्थादि भवति अञ्चतेरेवेति, कार्यमात्रं नियम्यते न नुमा-
शम एव, अधातुग्रहणं चाधातुपूर्वस्यापि नुमर्थमिति तत्रैव वक्ष्यते ।
अपर आह, उगितश्चेति योयं चशब्दः सोऽञ्चतेर्लुप्तनकारस्यानुकरणं,
द्विभक्तेषु सुपां सुलुगिति लुक्, भाविनं चाकारलोपमाश्रित्य चेति नि-
हृशः कृतः, ततश्चाञ्चित्यग्रहणं नियमार्थमकारनकारलोपयोश्चात-
न्त्रत्वाच्चेः पूजायामिति लोपनिषेधविषयेपि ङीष् भवति, प्राञ्ची
प्रत्यञ्ची ब्राह्मणीति । 'उखास्रत्पर्णध्वदिति' । क्विप् चेत्यत्रानयोर्व्यु-
त्पत्तिः कृता ॥

• "वनो र च" ॥ वन इति क्वनिब्वनिब्विब्वनिपां प्रत्ययानां सामा-

न्येन ग्रहणं, न वन षण् संभक्तौ, वनु याचनइति धात्वोर्विजन्तयोः,
कृतः, प्रत्ययाप्रत्यययोः प्रत्ययस्यैव ग्रहणमिति, अत एव शुनो निष्कान्ता
युवानमतिक्रान्ता निःशुनी अतियुनीत्यत्रापि न भवति, अनर्थकत्वाद्वा ।
'शर्वरीति' । य हिंसायाम्, अन्येभ्योपि दृश्यन्तइति वनिप् । 'परलोक्-
वृष्वरीति' । दृशेः क्वनिप् । 'वनो न हश इति' । विहितविशेषणं हश-
ग्रहणं हशन्ताद्वातोर्था वन्विहितस्तदन्तात्प्रातिपदिकान् ङीब्रौ न भवत
इत्यर्थः, तेन शर्वरीत्यत्र प्रतिषेधाभावः, तथा आण अपनयने वनिपि
विद्वनोरनुनासिकस्यादित्यात्वे अवावन्नित्यत्र संप्रति हशः
परत्वाभावेपि हशन्ताद्विहितत्वात् प्रतिषेधा भवत्येव अवावा ब्राह्म-
णीति, एष एव स्यतः सिद्धान्तः । बहुलं क्वन्दसि ङीब्रौ वक्तव्यौ । यञ्च-
रीरिषः । प्रईरिशवास्तुट् च, प्रेत्वंरी ॥

• "पादोऽन्यतरस्याम्" ॥ 'पादिति कृतसमासान्तः पादशब्दो

निर्दिश्यतइति' । उत्तरसूत्रे अच्यभिधेयायां तस्यैव संभवात्, तेन पाद-
कोः क्विबन्तस्य ग्रहणं न भवति । 'द्विपदीति' । द्वौ पादावस्या इति
द्विपदीतौ संख्यासुपूर्वस्येत्यकारलोपे पादः पदिति पद्वावः ॥

“टाबृचि” ॥ ‘ञ्चीत्यभिधेयनिर्देश इति’ ॥ व्याप्तेः, विषयनिर्देशे हि ऋवेदविषयएव हि प्रयोगे स्यान्नान्यत्र ॥

“न षट्स्वस्त्रादिभ्यः” ॥ टाबृचीति पादन्ताद्विहितस्य टापोत्रापसङ्गात्तदनन्तरस्य ङीपोयं प्रतिषेध इत्याशङ्कामपनयति । ‘यो यत् इति’ । तत्र सर्वभ्य एव ङीप् प्राप्नोति, टाप् नलोपे सत्यकारान्ततायामुपजातायां षड्भ्य एव, यो यः प्राप्त इति तु युक्तः पाठः, अन्यथा स ततो न भवतीति वाच्यं स्यात्, व्याप्तिश्च न गम्येत । ‘पञ्च ब्राह्मण्य इति’ । ननु चात्र ब्राह्मणीशब्दसामानाधिकरण्यात् स्त्रीत्वावगतिः, संख्याशब्दस्तु स्वमहिम्ना भेदगणनमाह । तथाहि । पञ्चेत्युक्ते नानात्वमात्रं द्रव्यस्य गम्यते न लिङ्गविशेषः, तथा च लिङ्गानुशासनेषु षण्णान्ता संख्येत्यलिङ्गत्वमुक्तं, यद्वैवमेका द्वे बहू इत्यत्रापि प्रत्ययो न स्यात्, संख्याशब्दत्वेन भेदगणनामात्रस्य शब्दार्थत्वात् । अथ तत्र स्त्रीत्वमपि शब्दार्थः, पञ्चादिष्वपि स्यात्, वक्तव्यो वा विशेषः, सति तस्मिन् प्रतिषेधे नान्तरेणानुप्रयोगं पञ्चेत्यादौ स्त्रीत्वाद्यभिव्यक्तिरिति लिङ्गानुशासनेष्वलिङ्गत्वमुक्तमसति तु प्रतिषेधे पञ्चादिभ्यः स्त्रीप्रत्ययो न भवति, एकादिभ्यस्तु भवतीति न शास्त्रैकशरणः प्रतिपत्तुमर्हति । ननु विभक्तौ परतः त्रिचतुरोः स्त्रियां तिसृचतसृभावः, तत्र संनिपातपरिभाषयैव ङीबभावः सिद्धस्तत्किं तिसृचतसृशब्दयोः स्वस्त्रादिपाठेन । ज्ञापनार्थं तु । एतज् ज्ञापयति अनित्या संनिपातपरिभाषेति, तेन त्यदाद्यत्वे कृते टाब् भवति या सा इमे द्वे इति, ङीपोनन्तरस्यायं प्रतिषेधो युक्त इत्याश्रित्य चोदयति । ‘षट्संज्ञानामिति’ । ‘कस्माच्च स्यादिति’ । अत इति हि प्राप्नोति, असिद्धो नलोपस्तस्यासिद्धत्वाच्चैतददन्तं, परिगणितेषु कार्येषु नलोपो ऽसिद्धो भवति, नलोपः सुप्स्वरेत्यस्य नियमार्थत्वात्, नेदं तत्र परिगण्यते, इदमपि तत्र परिगण्यते, कथं, सुबिति न सप्तमीबहुवचनेन प्रत्याहारः किं तर्हि यदश्चाबिति चापः प्रकारेण, ततश्च टापोपि प्रत्याहारेन्तर्भावात्तद्विधिरपि सुब्विधिरेवेति, तदेतदाह । ‘प्रत्याहाराच्चापेति’ । न स्यादित्यनुपङ्गः, कस्माच्च स्यादिति प्रश्नः । चापा

प्रत्याहाराच्च स्यादिति परिहारः । इदं चाचार्यदेशीयस्य वचनम्, आचार्यसिद्धान्तं दर्शयितुमेतद् दूषयति । 'सिद्धं दोषस्त्वित्त्वइति' । सत्यं सिद्धमिदं चापा प्रत्याहारे, इत्थं तु दोषो भवति, बहूनि चर्माण्यस्याः बहुचर्मिकेति, कथं तत्र सुब्विधिरिति सर्वविभक्त्यन्तावयवः समास आश्रितः, सुपो विधिः सुपि विधिरिति, ततश्च यथा राजभ्यामित्यत्र सुपि चेति दीर्घत्वं न भवति तथा टापि सुपि विधीयमानमित्वमपि सुब्विधिरिति तत्र कर्त्तव्यं नलोपस्यासिद्धत्वात्कात् पूर्वोकारो न भवतीतीत्वं न स्यादित्यर्थः । सिद्धान्तमाह । 'तस्मान्नोभाविति' । स्त्रियामित्यर्थमात्रमपेत्य तत्र यदुक्तं तत्र भवतीत्येवं डीप्टापावुभावपि प्रतिषेध्यावित्यर्थः । ननु च सकृत्प्रतिषेधस्य प्रवृत्तिः, स च स्वप्रवृत्तिसमये यस्य प्रसङ्गस्तमेव प्रतिषेधति, ततश्च पूर्वं डीपि प्रतिषिद्धे नलोपे च कृते पश्चात्प्राप्रवृत्तप्रापः कथं प्रतिषेधः, आत्माश्रयो हि स्यात् स्वप्रवृत्तिमपेत्य स्वप्रवृत्तिरिति, तस्मात्तन्नावृत्त्येकशेषाणामन्यतमाश्रयणेन द्विरस्य प्रवृत्तिः, तत्र द्वितीयया प्रवृत्त्या टापः प्रतिषेधः ॥

“मनः” ॥ 'अनिनस्मन् ग्रहणानीति' । अन् इन् अस् मन् इत्येतेषां ग्रहणे अर्थवत्परिभाषा न व्याप्रियते, तेनैषामनर्थकानामपि ग्रहणं भवति, एभिश्चार्यवद्विरनर्थकैश्च तदन्तविधिर्भवतीत्यर्थः, सीमन्शब्दो-
व्युत्पन्नं प्रातिपदिकम्, अतिक्रान्ता महिमानमतिमहिमा अत्रापीमनिच
एवार्थवत्त्वं न तु मनः ॥

“अनो बहुव्रीहेः” ॥ 'अनुपधालोपी बहुव्रीहिरिहोदाहरणमिति' । कुत एतद्वित्याह । 'उपधालोपिनो हीत्यादि' 'विभाषां वद्व्यतीति' । अन उपधालोपिनोन्यतरस्यामित्यनेन । 'सुपर्वत्यादि' । शोभनं पर्वास्याः शोभनं चर्मास्या इति बहुव्रीहिः, अयं च न संयोगाद्गमन्तादित्यल्लो-
पस्य प्रतिषेधादनुपधालोपी । 'बहुव्रीहेरिति किमिति' । समासादिति वाच्यमिति भावः । 'अतिराज्ञीति' । राजाहः सखिभ्य इति टञ् न भवति समासान्तविधेरनित्यत्वात् ॥

“डाबुभाभ्यामन्यतरस्याम् ॥ ‘अन्यतरस्यां ग्रहणं किमिति’ ।
डापा मुक्ते प्रतिषेधे यथा स्यादित्येवमर्थं तावदेतन्न कर्तव्यं, कथं डाब-
प्युच्यते प्रतिषेधोपि तावुभौ वचनाद्बुद्धिष्यतः, यदि हि नकारान्तस्य
श्रवणं न स्यात्तदा डापैवापवादेन डीपो बाधात् प्रतिषेधो नर्थकः स्यात्,
अथ डाप्रतिषेधाभ्यां मुक्ते डीबपि यथा स्यादित्येवमर्थमन्यतरस्यां-
ग्रहणं तदपि न, बहुराज्ञीत्यादावन उपधालोपिनोन्यतरस्यामित्यनेनैव
डीपः सिद्धत्वात्, यत्र तर्हि तेन न सिद्धति अतिशर्मत्यादौ तदर्थमेत-
त्स्यात्, यद्येवमनेनैवोपधालोपिनोपि सिद्धत्वादन उपधालोपिन इत्ये-
तदनर्थकं स्यात्, एवं तर्हि तदन्यतरस्यां ग्रहणं न करिष्यामीतीदमन्य-
तरस्यां ग्रहणं क्रियते, कथमनेनैवान्यतरस्यां ग्रहणेनोपधालोपिनोपधालो-
पिनश्च डीपि प्रापिते सत्यन उपधालोपिन इत्येतावदपि क्रियमाणं
नियमार्थं भविष्यति, अनो बहुव्रीहेर्यन् डीब्विधानं तदुपधालोपिन एवेति,
ततश्च तदन्यतरस्यां ग्रहणं न कर्तव्यं भवति, तदवश्यं कर्तव्यम्, असति
हि तस्मिन्नेनान्यतरस्यां ग्रहणेन बहुव्रीहिमात्राडाप्रतिषेधडीप्सु त्रि-
ष्वपि प्राप्तेषूपधालोपिनो डाप्रतिषेधो बाधित्वा नित्यं डीबिव यथा
स्यादित्येवमर्थं तत्स्यात्, अतस्तदवश्यं कर्तव्यम्, इदं तु न कर्तव्यमिति
प्रश्नः, परिहरति । ‘बहुव्रीहाविति’ । अयमभिप्रायः, डाप्रतिषेधाभ्यां
मुक्ते डीबपि यथा स्यादित्येवमर्थमिदं तावदन्यतरस्यां ग्रहणं, न चान
उपधालोपिन इत्यस्य वैयर्थ्यं, नियमार्थत्वात्, अनो बहुव्रीहेर्यदन्यतरस्यां
डीब्विधानं तदुपधालोपिन एवेति, तेन सुपूर्वा सुशर्मत्यादावनेनान्यतर-
स्यां ग्रहणेन प्रापितो डीब् न भवति बहुराज्ञीत्यादावेव तु भवति, नन्वे-
वमिदमन्यतरस्यां ग्रहणं मा भूत् अन उपधालोपिन इत्येतदेव विध्यर्थ-
मस्तु को वा विशेषः, अनेनान्यतरस्यां ग्रहणेन बहुव्रीहिमात्रान् डीपि
प्रापिते तन्नियमार्थं स्याद् असति चास्मिन् डाप्रतिषेधयोस्व प्राप्तयोरु-
पधालोपिनो ऽप्राप्तो डीप् पत्ते विधीयतइति । अयमस्ति विशेषः ।
अस्मिन्नन्यतरस्यां ग्रहणे सति डाप्रतिषेधाभ्यां मुक्ते स्वेनस्वेन शास्त्रेण
डीब् भवन्वचन्तेषु वनो र चेत्यनेनैव भवतीति बहुधाबरीत्यादौ रफोपि

भवति, एवमनेन वचन्तादुपधालोपिनोनुपधालोपिनश्च बहुव्रीहेर्बहुधीव-
 न्सुपर्वत्रिव्याद्रेडीब्रैफयोः प्रापितयोरन्यत्र बहुराजन्सुशर्मत्रिव्यादौ केवले
 डीपि प्रापिते सत्यन उपधालोपिनोन्यतरस्यामित्येतत्रियमार्थं भवति,
 तेन च नियमेन सुशर्मत्यादौ डीब् व्यावर्त्यते, सुपर्वत्यादौ डीपि व्याव-
 र्त्तिते तत्सत्रियोगशिष्टत्वाद्रेफोपि न भवति, बहुराज्नीत्यादौ तु यथाप्राप्तो
 डीबवस्थितः, बहुधीवरीत्यादौ च वनो र चेत्यनेन प्राप्तौ डीब्रैफावव-
 स्थिताविति सर्वमिष्टं सिद्धति, असति त्वस्मिंस्तस्मिंश्च विधये ऽपूर्वं
 एव डीप् तेन विधीयतइति वचन्ते बहुव्रीहावृत्रेभ्यो डीबित्येतत्सत्रियुक्तं
 वनो र चेत्येतन्न प्रवर्त्ततेति केवले डीपि सति बहुधीवनीति स्यात्, अतो
 ऽन उपधालोपिन इत्येतत्रियमार्थं यथा स्यात्स्वतन्त्रो विधिर्मा भूदित्ये-
 वमर्थमिहान्यतरस्याग्रहणं क्रियतइति तदिदमन उपधालोपिन इत्यत्र
 वृत्तिकारः स्पष्टयिष्यति । यद्यनेनान्यतरस्याग्रहणेन पत्रे डीबपि प्राप्यते
 दामेत्यादौ मवन्तादपि प्राप्नोति, नैष दोषः, योगविभागः क्रियते
 हाबुभाभ्यां भवति, ततो ऽन्यतरस्याम्, अतो बहुव्रीहेरित्येव वर्त्तते,
 मन इति निवृत्तम् ॥

“अनुपसर्जनात्” ॥ प्रसज्यप्रतिषेधोयमित्याह । ‘उत्तरसूत्रेषूप-
 सर्जनप्रतिषेधं करोतीति’ । पर्युदासे को दोषः, कुक्कुटीपाद इत्यत्र न
 स्यात् पूर्वपदस्योपसर्जनत्वात्, न । अन्तरङ्गत्वात्मागेव डीपि कृते तदन्तस्य
 समासः, न चेदानीमुपसर्जनत्वे डीषः पर्युदासः, पूर्वमेवाभिनिवृत्तत्वात् ।
 किं च प्रसज्यप्रतिषेधेषु दोषः समानः, कुक्कुटीत्यत्रैव तर्हि न प्राप्नोति,
 किङ्कारणमन्वर्थमुपसर्जनमप्रधानमुपसर्जनमिति, अस्त्वेवमनुपसर्जनं तूपस-
 र्जनादन्यत्सर्वं न तु प्रधानमेव, तेनापेक्षणीयस्याभावेऽप्यप्रधानादन्यत्वाद्ब्र-
 ष्यति, यदा तर्ह्यधर्मानृतादिवद्विरोधित्रचनोनुपसर्जनशब्दस्तदा न प्राप्नोति,
 तस्मात्प्रसज्यप्रतिषेधः । ‘अनुपसर्जनादित्येवं तदिति’ । उपसर्जनाच्च भव-
 तीत्येवमित्यर्थः । ‘वक्ष्यति टिङ्गाणञिति डीबिति’ । कथं प्रथमान्तस्य व-
 क्ष्यतीत्यनेन सम्बन्धः । अत्राहुः । वक्ष्यति टिङ्गाणञित्येतावान् गन्थः, टि-
 ङ्गाणञिति वक्ष्यतीत्यर्थः । कः पुनरत्र प्रत्यय इत्यत्राह । ‘डीबिति’ । एवं

जातेरिति डीष् इत्यत्रापि ग्रन्थच्छेदः, तत्र च पूर्वस्मिन्वत्यतीत्यनुषङ्गः ।
 'कुहचरीति' । चरेष्टः । 'बहुकुहचरेति' । बहुव्रीहिः सर्वापसर्जनः ।
 'कथं पुनरित्यादिः' । प्रत्युदाहरणे यदुपसर्जनं न तत् स्त्रियां वर्त्तते,
 यदा च स्त्रियां वर्त्तते तदा भव्येव प्रत्ययः, बहूयः कुहचर्योस्यां बहुकु-
 हचरीका बहुकुक्कुटीका मधुरेति, यः स्त्रियां वर्त्तते बहुव्रीहिस्ततो ऽटि-
 त्त्वादजातित्वाच्चाप्रसङ्गः । तथाहि । टित्प्रातिपदिकं गृह्यते तच्च किं
 चित्साक्षात्टिद्वयति यथा नदट् चोरडिति, किं चित्त्वयवटित्त्वद्वारेण, यत्र
 ह्यवयवटित्त्वमकिंचित्करं तत्र समुदायार्थं तद्विज्ञायते, स चावयवः क्व
 चिद्वानुः स्तनन्धीति, क्व चित्कल्ल्युडादिः, क्व चित्तद्वितष्टुल्लादिः, तत्र
 यं समुदायं यो ऽवयवो न व्यभिचरति तदर्थं तस्य टित्त्वमिति कुहचरशब्द
 एव टित् तत्कृतो बहुकुहचरशब्दात्प्रसङ्ग इति प्रश्नः । परिहरति । 'तद-
 न्तविधिनेति' । ननु ग्रहणवता प्रातिपदिकेन तदन्तविधिः प्रतिषिध्यते,
 ग्रहणं चोपादानमात्रं न तु स्वरूपेणोच्चारणमेव तत्कथं तदन्तविधिः ।
 स्यादेतत् । यत्र गृह्यमाणं रूपं प्रातिपदिकस्यैवासाधारणं तत्र तदन्त-
 विधिप्रतिषेधः, इह चोरडित्यादि प्रातिपदिकमपि टित् ल्युडादिप्रत्य-
 योपि धेडिति धातुरपि, ततश्च यथोगितश्चेत्यत्र वर्णोप्युगित्प्रत्ययोपि
 प्रातिपदिकमपीति तदन्तविधिर्भवति तथेहापि प्रसङ्ग इति, स्यादयं प्रसङ्गो
 यदि टिता प्रातिपदिकं विशेष्येत टिति च प्रातिपदिकेन विशेष्यमाणे नानेन
 विशेष्येण तदन्तविधिः, प्रातिपदिकेन चासम्भवादिति नैव बहुकुहचरश-
 ब्दात्प्रसङ्ग इत्यत आह । 'ज्ञापितं चैतदिति' । शूद्रा चामहत्पूर्वत्यत्र
 ज्ञापितमेतत् । अवश्यञ्चैतज् ज्ञापितमुत्तरत्रापि परिपालनीयमित्याह ।
 'तथा चेति' । अनाश्रीयमाणे ज्ञापकेण्ताद्विधीयमानो डीष् प्रत्ययग्रह-
 णपरिभाषया कारशब्दादेव स्याद् न त्वणन्तात्कुम्भकारशब्दात्, ज्ञाप-
 कान्तु ततोपि भवतीत्यर्थः । ननु च कृद्ग्रहणपरिभाषया कुम्भकारशब्द-
 स्याणन्तत्वं, नेत्याह । 'न वाणिति' । 'कृद्ग्रहणमिति' । किं कारण-
 मित्यत्राह । 'तद्वितोप्यणस्तीति' । यत्र तु गृह्यमाणं रूपं कृत एवासा-
 धःकरणं तत्रैषा परिभाषा, इह त्वोपगवीति तद्वितस्यापि ग्रहणमिति

नायमस्या विषय इत्यर्थः । अथ कारशब्दादुत्पत्तौ सत्यां को दोषः, कौम्भकारेयो न सिद्ध्यति, प्रत्ययग्रहणपरिभाषया कारीशब्दात्स्त्रीभ्यो ठकि तस्यैव वृद्धिस्वरौ स्यातां, षडः सन्प्रसारणवद्भविष्यति, तद्यथा, षडन्त-स्याच्चमानं सन्प्रसारणं परमकारीषगन्धीपुत्र इत्यत्रापि भवन्ति स्त्रीप्रत्यये तदादिनियमाभावात् तथा कारशब्दादप्युत्पत्तौ कुम्भकारीशब्दस्यापि स्त्रीप्रत्ययान्तत्वाद्भविष्यति, एवमपि कारीशब्दादपि कदा चित्स्यात्, अथ ब्रूयाः, कारीशब्देन कुम्भशब्दः समसिष्यते, स्त्रीभ्यो ठगित्यत्र च द्याप्प्रातिपदिकादिति त्रितयाधिकारसामर्थ्यात्स्त्रीप्रत्ययान्तात्प्रातिपदि-कादिति प्रत्ययो विधास्यते, स्त्रीप्रत्ययान्तस्य च प्रातिपदिकत्वं समासम-न्तरेणानुपपन्नमिति कुम्भकारीशब्दादेव ठगुत्पत्स्यते, द्याव्यग्रहणानुवृत्त्या च सौपर्ण्य इत्यत्रापि भविष्यतीति, एवमपि द्यावनुवृत्तेः सौपर्ण्य इतिवत् कारीशब्दादपि स्यात्, गतिकारकोपपदानामिति वचनाच्च इयन्तेन समासो दुर्लभः, ततः कुम्भकारशब्दादेव डीष्यथा स्यादित्युत्तरत्रापि तद-न्तविधिरभ्युपगन्तव्यः । न च कुम्भकारशब्दादप्युत्पत्तौ तदादिनियमा-भावात्कारीशब्दादपि ठक् प्रत्ययप्रसङ्गः, किं कारणं स्त्रीप्रत्यये चानुप-सर्जनेनेत्यनेन, प्रत्ययग्रहणे यस्मात्स तदादेरधिकस्य ग्रहणमभ्यनुज्ञायते न न्यूनस्यापि । ननु च सत्यप्युत्तरत्र तदन्तविधौ कुम्भकारीत्यत्र समुदायादपि भवतु, केवलात्कारशब्दादपि प्रसङ्गो यथौपगवीत्यादौ, ततश्च कौम्भका-रेयः पक्षे दुष्यत्येव, एवं तर्हि कारशब्दादप्युत्पत्तौ कुम्भेनैकार्थीभूतस्य तावतो निष्कृष्यापत्येनायोगात्तदादिनियमाभावाच्च समुदायादेव ठभ-विष्यति । यद्वां कुम्भेनैकार्थीभूतस्य कारस्य स्त्रीत्वेनायोगात्स्त्रीप्रत्यय एव न भविष्यति, असति पुनरुत्तरत्र तदन्तविधौ स्त्रीप्रत्ययस्यात्राप्रसङ्गः, किं कारणं, यदणन्तं न तस्य निष्कृष्य स्त्रीत्वेन योगः, यस्य च स्त्रीत्वेन योगो न तदणन्तम् । अत उत्तरत्राप्यवश्यं प्रधानेन तदन्तविधिरभ्युपगन्त-व्यस्तत्र यथा प्रधानेन भवति तथोपसर्जनेनापि स्यादिति प्रतिषेधोयमा-रभ्यते, तथा च पूर्वत्रोपसर्जनेनापि तदन्तविधिर्भवति, न षट्स्वसृदिभ्यः प्रियपञ्चा द्वैपदीति, अतिक्रान्ता भवन्तमतिभवतीति । स्यादेतत् । पूर्व-

चोपात्तं तदन्तं वा स्त्रियामित्यनेन विशेष्यते, टिट्टाणजित्यादिषूपपात्तमेव
 टिदादिकं, तेन ज्ञापितेषु तदन्तविधौ बहुकुरुचरत्यादौ टिदादिरस्त्री-
 त्वाच्च भविष्यति, कुम्भकारीत्यत्र त्वणन्तस्य स्त्रियां वृत्तेस्तदन्तादपि
 भविष्यति नार्थं एतेनेति, तत्र । त्वदुक्तस्य विषयविभागस्य दुर्ज्ञानत्वात्,
 अतो विषयविभागज्ञापनार्थमिदमारभ्यते । नन्वारब्धेयस्मिन्नैव विषय-
 विभागः शक्य आस्थातुं, पञ्चाजीत्यत्राजानामस्त्रीत्वेन तदन्तस्य स्त्रियां
 वृत्तेरजाद्यतष्टाबिति टाप् प्रसङ्गात्, अतो विशेषणविशेष्यभावं प्रति का-
 मचारादजाद्यतष्टाबित्यत्र टिट्टाणजित्यादौ चोपात्तं स्त्रीत्वेन विशेष्यते,
 घनो र चेत्यादावुपात्तं तदन्तस्य चेति नार्थं एतेन । एवं तर्हि तदन्तविधिज्ञा-
 पनार्थमिदमारभ्यते, अमहत्पूर्वत्येतत्तु शक्यमकर्तुं, नहि महाशूद्रेत्यत्र समु-
 दाये जातिवचने शूद्रशब्दः स्त्रियां वर्तते । अपर आह । लौकिकस्याप्रधा-
 नस्योपसर्जनस्येह ग्रहणं तेनापिशिलिना प्रोक्तमिदंश्चेत्यण्, ततोऽध्वेय्यां
 तदधीतइत्यण्, तस्य प्रोक्ताल्लुगिति लुक्, आपिशला ब्राह्मणी, अत्र
 इजश्चेति विहितस्य प्रोक्तप्रत्ययस्याणो ऽप्रधानत्वात्तदन्तान्डीब् न भवति,
 नन्विदानीमध्वेयप्रत्यये लुप्ते प्रकृतिरेव तदर्थमाहेति प्रधानस्त्रियामध्वे-
 य्यामणन्तस्य वृत्तेः स्यादेव डीप् प्रत्ययः । स्यादेतदेवं यद्गणन्तादनुप-
 सर्जनादित्युच्येत वयं त्वणमेवानुपसर्जनत्वेन विशेषयिष्यामः, अण्येयानुपस-
 र्जनं इति, अर्थद्वारकं चाणः प्राधान्यमग्राधान्यं च, तदेतदुक्तं भवति, यस्मि
 चर्थाण्युत्पन्नः स यदा प्राधान्येनोच्यते तदा तदन्तान्डीब् भवति, यदा तु
 गुणभावेन तदा नेति, इह चाध्वेय्यां सङ्क्रान्तत्वात्प्रथमस्याणोर्था गुणभूत
 इति तदाश्रयस्तावन्डीब् न भवति, यस्त्वध्वेय्यामुत्पन्नस्तदाश्रयोपि न
 भवति तस्य लुप्तत्वात् । प्रत्ययलक्षणोनापि न भवति, अणाकारस्य विशे-
 षणात्, टिट्टाणजित्यत्र ह्यत इति वर्तते तत्राणन्तादकारान्तादिति
 विज्ञायमाने स्यात्प्रत्ययलक्षणमणा त्वकारे विशेष्यमाणे वर्णनिमित्ते डीप्
 प्रत्ययः कथं प्रत्ययलक्षणेन स्यात् । ननु स्त्रियामित्यनुवृत्तेनाणं विशेष-
 यिष्यामो योण् स्त्रियां विहित इति, एवमपि काशकृत्स्विना प्रोक्ता
 मीमांसा काशकृत्स्वी तामधीते काशकृत्स्वा ब्राह्मणीति द्वितीयेषु

प्रोक्ताल्लुगिति लुप्तेपि प्रथमोऽप्यण् स्त्रियामेवोत्पन्नस्तदन्ताद्वाह्मण्यां
वर्त्तमानाङ्गीप्रसङ्गः, तस्मात्प्रधानाद्यथा स्यादप्रधानान्तां भूदित्येतत्प्र-
योजनं सूत्रय्येति ॥

“टिङ्गाणञ्दुष्टयसज्दघ्नञ्मात्रत्तय्मृठक्ठञ्कृञ्करप्लुनाम्” ॥

‘इह कस्मादिति’ । लडादेशस्य स्थानिवद्भावेन टित्त्वमस्तीति प्रश्नः ।
‘पवमाना यजमानेति’ । ननु शानत्रादिषु लट इत्यस्य निवृत्त-
त्वाद् अनादेशपक्षः स्यापितः, पवमानेत्यादिषु शानजुदाहर्त्तव्यः ।
द्वानुबन्धकस्वाल्लट इति’ । लडादिष्वकारादयोऽप्यनुबन्धा इति
भावः । एतेन लिङ्लृटौ व्याख्यातौ अनूचाना यत्यमाणेति । ‘ल्युडा-
दिषु कथमिति’ । द्वानुबन्धकत्वान्तिषामपि ग्रहणेन न भाव्यमिति
प्रश्नः । ‘टित्करणसामर्थ्यादिति’ । न च लडादिष्वपि टित्करणसाम-
र्थ्यमित्याह । ‘इतरत्रेति’ । ‘पठिता विद्येति’ । कथमिन्त्यनुषङ्गः । इटष्टि-
त्वमुभयार्थं स्यादिति प्रश्नः । ‘आगमटित्त्वमनिमित्तमिति’ । आगमानां
टित्त्वं ङीपो निमित्तं न भवतीत्यर्थः । कुत इत्यत आह । ‘त्युत्युलौ तुट् चेति
लिङ्गादिति’ । यद्वागमटित्त्वं ङीपो निमित्तं स्यात्ततः सायन्तनीत्यादौ
तुट् आगमस्य टित्त्वानङ्गीप् सिद्ध इति त्युत्युलोष्टित्करणमनर्थकं स्यादिति
भावः । ननु च पुराणप्रोक्तेष्विति निर्द्वेषेन यदा तुण् न भवति तदा
ङीबर्थं तयोष्टित्त्वं स्यात्तत्र, पुराणशब्दाद्वाद्वादिषु पाठानङ्गीषा भवितव्यम्,
अन्तोदात्तो हि पुराणीशब्दः पुनःपुनर्जायमाना पुराणीति यथा । एव-
मपि न ज्ञापकं बाह्यादिभ्यश्चेत्यत्र वेति वर्त्तते, ततश्च ङीषां मुक्ते ङीब्
यथा स्यादिति त्युत्युलोष्टित्त्वं स्यादिति चिन्त्यमेतत् । ‘सौपर्ण्यीति, ।
सुपर्णशब्दात्पाककर्णादिङीषन्तात्स्त्रीभ्यां ठक्, ननु च सानुबन्धत्वात्स्य
ग्रहणेन न भवितव्यमत आह । ‘निरनुबन्धक इति’ । यद्यपि शिलाया
ठ इति निरनुबन्धको षशब्देऽस्ति स इह स्वभावात्पुंसकलिङ्ग इति
स्त्रियां नास्तीत्युक्तं, योऽपि सभाया यः, षशब्दमीति ठः सोऽपि स्त्रियां
न वर्त्तते कथं, तत्र तत्र साधुरिति वर्त्तते कथं च स्त्री नाम सभायां साध्वी
स्याद्व्यञ्जसभायां हि विदुषामधिकारः । ननु सा नाम भूद्व्यञ्जसभायां

साध्वी शालायां स्त्रीसभे च साध्वी भविष्यति, तत्रयज्ञसभायां साध्वी
 ब्राह्मणपरिषदित्यत्रापि प्रसङ्गः, एवं तर्ह्येवंविधे विषये ह्यन्वसि सभे-
 यीशब्दस्य प्रयोगाभाषात्र हेतुः । 'णेपि क्व चिदण्कृतं कार्यं भवतीति' ।
 शीलं कृत्रादिभ्यो ण इति यो णस्तत्राण् कृतं कार्यं भवतीति । कथं,
 ज्ञापकात्, यदयं कामस्ताच्छील्यइति टिलोपार्थं निपातनं करोति,
 यदि हि ताच्छीलिके णे ऽण्कृतं कार्यं न स्यान्निपातनमनर्थकं स्यात्,
 कर्मशब्दाच्छत्रादिलक्षणे णे कृते नस्तद्वृत्तइत्येव टिलोपस्य सिद्धत्वात्,
 चान्निति प्रकृतिभावः, अणि हि स प्रकृतिभावः, । 'चैरी तापसीति' ।
 चुरातपःशब्दौ कृत्रादिषु पठितव्यौ । क्व चिदित्यस्य व्यावर्त्यं दर्शयति ।
 'दाण्डा मौष्टेति' । दण्डमुष्टिशब्दाभ्यां तदस्यां प्रहरणमिति णः ।
 'त्रैत्सी त्रैदपानीति' । उत्सोदपानशब्दाभ्यां भवार्थं उत्सादिभ्योञ्,
 अथ शार्ङ्गरवादिषूत्रे पुनरत्रयहणं किमर्थं, यावता ऽनेनैव सिद्धं, न. रूप-
 भेदे न स्वरभेदस्तत्राह । 'शार्ङ्गरवाद्यञ इत्यादि' । बिदस्यापत्यं बैदी,
 अनृष्यानन्तर्यं बिदादिभ्योञ्, गोत्रं च चरणैः सहेति जातिः, तत्रैत्सीत्यादौ
 चरितार्थमिमं डीपं बाधित्वा जातिलक्षणो डीप् प्राप्नोति, यदि तर्हि
 तस्य निबन्धनमस्ति तदेवात्रयहणमस्तु किमत्राञ् यहणेन, न वा जात्य-
 धिकारात्, जातेरिति हि तत्र वर्तते, अनधिकारे हि पुंयोगादाख्यायां
 डीन् प्रसङ्गः, बैदस्य स्त्री बैदी । उरुद्वयसीत्यादौ प्रमाणे द्वयसच्दघ्न-
 ज्मात्रः । 'पञ्चतयीति' । संख्याया अत्रयवे तयप्. द्वयसजादिषु अनुब-
 न्धोच्चारणं प्रातिपदिकानां यहणं मा भूत् किमस्य द्वयसं किमस्य
 मात्रमिति । तयशब्देऽपि तयतेः पचाद्यजन्तः सम्भवति । 'ठनादिनि-
 वृत्त्यर्थमिति' । दण्डोऽस्या अस्ति, अत इनिठनौ, दण्डिका, काश्यादिभ्य-
 ष्टिञ्जिठौ काशिकेत्यादौ मा भूदित्येवमर्थम् । 'तादृशीति' । त्यदादिषु
 दृशानालोचने कञ्च, आ सर्वनाम्नः, कञो अकारोच्चारणमातोनुपसर्ग-
 कः गोद्रेत्यादौ मा भूत् । 'इत्वीति' । इणानशिजिसर्तिभ्यः क्वरप् ।
 'आद्यङ्कुरणीति' । आद्यसुभगेत्यादिना ह्युत् । 'नञ् लञ्जीकृत्करणतं लु-
 भानामिति' । भाष्ये तु कञ्कारब्दइत्येतावत्सूत्रं. ह्युनः पाठो नार्थ इति

तस्याभ्युपसंख्यानमेव कृतम् । 'स्त्रैणी पौंस्त्रीति' । स्त्रोपुंसाभ्यां नञ्स्त्रञौ भवनात् । 'शक्तिकी याष्टिकीति' । प्रहरणाधिकारे शक्तियष्ट्योरीकृक् । 'तरुणी तलुनीति' । एतयोरवयोर्यं यहणं तरुणी सुरेति, वयसि तु वयसि प्रथमद्वत्येव सिद्धं, न सिद्धयति, गौरादिपाठान्डीष प्राप्नोति, तस्माद्द्वयस्य-वयसि च डीब्डीषोर्विकल्पः, क्व चिद्गौरादिपाठात्सिद्धमिति पठ्यते तद्रूपमात्रसिद्ध्यभिप्रायं द्रष्टव्यं, स्वरार्थं तूपसंख्यानं कर्तव्यमेव ॥

"यञ्च" ॥ 'आपन्यग्रहणमिति' । आपत्ये भव आपत्यः, यञ्, आपत्यादिति सूत्रं कर्तव्यमित्यर्थः । 'द्वैष्येति' । भवादावर्थे यञ् । 'योगविभाग उत्तरार्थे इति' । उत्तरत्र यञ् एवानुवृत्तिर्यथा स्याद्विदादीनां मा भूदिति ॥

"प्राचां ष्फ तद्धितः" ॥ 'पकारो डीषर्थे इति' । ननु च ष्फप्रत्ययेनैव स्त्रीत्वस्य द्योतितत्वान्डीषा न भाव्यं तत्राह । 'प्रत्ययद्वयेनेति' । 'तद्धितग्रहणं प्रातिपदिकसंज्ञार्थमिति' । प्रातिपदिकसंज्ञा तु डीषर्था । ननु च सिद्धे च डीष् षित्करणसामर्थ्यात्, धातोस्तु त्रपादेः षित्त्वमङ्विधौ चरितार्थमिति त्रपा क्षमेत्यादौ डीषभावः, तदेतत्साध्यासिकं तिष्ठतु तावत् । 'सर्वत्रग्रहणमित्यादि' । सर्वत्रग्रहणं तावद् उत्तरसूत्रे न कर्तव्यम्, आरभसामर्थ्यादेव प्राचामित्यस्य निवृत्तौ सर्वत्र सिद्धत्वादतस्तदिहाप-न्यते, तदयमर्थो भवति, सर्वत्र बाधकविषयेषु प्राचां मतेन यञ्-तात्पको भवतीति, एवं सप्तम्यर्थोपि समञ्जसो भवति । 'आवत्या-च्चापं वक्ष्यतीति' । अमति पुनरपकर्षे आवत्याच्चाबुदीचां मते साध-ताशः परत्वात्पकं बाधेत सर्वत्रग्रहणात्पक एव भवति, एवं च पाञ्च-ाञ् इति चाञ्चिषयेषु प्राचां ष्फ एव भवति शार्करात्यायणी पौतिमा-यायणी गौकत्यायणीति ॥

"सर्वत्र लोहितादिकतन्तेभ्यः" ॥ लोहितादीति पृथक्पदं लुप्तवि-शक्तिकं, पूर्वत्र च प्राचां मते ष्फो विहित इह तु सर्वत्र मते, कार्यः सर्वेषां मत-त्यर्थः, तदाह । 'सर्वेषामाचार्याणां मतइति' । मतेनेति तृतीयान्तपाठे-रुक् षष्ठान्तान्त्रल, । 'स्वतन्त्रमिति' । योन्यस्यावयवो न भवति तत्स्व-

तन्त्रं प्रातिपदिकं, कः पुनरतावित्यत्राह । 'कपिशब्दात्पर इति' ।
 लौहित्यायनीत्यादिर्गोत्रान्तर्गणः, बहुशब्दोपि तत्रैव पठ्यते यद्, तुं
 मधुबब्बोर्बाह्यणकौशिकयोरित्यनेनैव भवति । 'कण्वात्स्वित्यादि' ।
 कण्वशब्दात्पूर्वः कतशब्दात्तुत्तरः शकलशब्द इष्यते, कतशकलकण्वेत्ये-
 षमेषां संनिवेशः कार्य इत्यर्थः । किमेवं सति भवतीत्याह । 'पूर्वा-
 त्तराविति' । शकलशब्दान्त आदिश्च यथाक्रमं ययोः पूर्वात्तर-
 योर्गणयोस्तौ तथोक्तौ पूर्वा गणो लोहितादिः शकलशब्दान्तो भवति,
 उत्तरश्च गणः शकलशब्दादिर्भवतीत्यर्थः, सत्यमेवं भवति प्रयोजनं तु
 किमित्यत आह । 'ष्फाणाविति' । श्लोकं व्याचष्टे । 'प्रातिपदि-
 केष्वन्यथा पाठ इति' । कपिकृत कुरुकत अनडुह कण्व शकलेत्येवं गर्गादिषु
 गणान्निवेशः, । 'स एवं व्यवस्थापयितव्य इति' । 'एवमिति' श्लोका-
 क्तयानुपूर्व्येत्यर्थः । अनडुहकुरुकतशब्दावस्मात्स्थानादपङ्गुष्यान्यत्र षात्रौ,
 शकलशब्दस्तु कतकण्वयोर्मध्ये पठितव्य इति यावत् । नन्वेवं
 गणद्वयादपि प्रच्युतः शकलशब्दः ष्फाणौ द्वावपि न प्रतिपद्येत, तत्राह ।
 'कतन्तेभ्य इति' । 'बहुव्रीहितत्पुरुषयोरेकशेष इति' । कतस्यान्तः
 समीपभूतः कतन्त इति तत्पुरुषेण शकलशब्द उच्यते, शकन्ध्याद्वि-
 त्वात्रिपातनाद्वा पररूपं, तथा कतोन्तो येषां तानि कतन्तानीति
 बहुव्रीहिः, तत्र बहुव्रीहितत्पुरुषयोः सह विवक्षायां बहुव्रीहिः शिष्यते
 स्वरभिन्नानां यस्योत्तरस्वरविधिः स शिष्यतइति वचनात् । 'तथेत्यादि' ।
 कण्वादिभ्य इत्यपि बहुव्रीहितत्पुरुषयोरेकशेष इत्यर्थः । कण्वस्यादिः
 समीपभूतः कण्वादिः शकलशब्दः, कण्व आदिर्येषां तानि कण्वादीनि
 ततः पूर्ववदेकशेषः, तत्र, बहुव्रीहितत्पुरुषयोर्मध्ये तत्पुरुषवृत्त्या, तत्पुरुषस-
 मासेन । 'मध्यवर्तीति' । गणद्वयस्य । 'प्रत्ययद्वयमपीति' । ष्फाणावि-
 त्यर्थः । 'शाकलाइति' । आपत्यस्येति यलोपः । अपर आह । पूर्वात्तरौ
 तदन्तादी याह्याविति शेषः, पूर्वा गणस्तदन्तोयाह्यः, सर्वत्र लोहितादिः
 शकलान्तेभ्य इति, उत्तरो गणस्तदादिर्षाह्यः शकलादिभ्यो गोषइति ।
 एवं ष्फाणौ प्रयोजनमिति ॥

“कौरव्यमाण्डूकाभ्यां च” ॥ ‘कौरव्यमाण्डूकयोरित्यादि’ । अस्मि-
न्सूत्रे आसुरेरपि ग्रहणं कर्तव्यम् । आसुरिकौरव्यमाण्डूकेभ्यश्चेति वक्तव्य-
मित्यर्थः । ‘आसुरायणीति’ । ष्फस्य तद्वितत्वाद्यस्येति चेति इजो
लोपः, तद्विदं तद्वितग्रहणमेव लिङ्गं भवत्यासुरेरपि ष्फ इति, यजादि-
ष्वकारान्तेषु सवर्णादीर्घत्वेनापि रूपं सिद्धम् । ‘शैषिकेषु चार्थेष्विति’ ।
आसुरीप्रसङ्गादिदमत्रोक्तम् । अन्यथा द्विरासुरियग्रहणं कर्तव्यं स्यात् ।
‘आसुरीय इति’ । असुरस्यापत्यमासुरिः, तेन प्रोक्त आसुरीयः कल्प
इति ॥

“वयसि प्रथमे” ॥ ‘श्रुत्येति’ । श्रवणमात्रेण प्रकरणाद्यनपेक्ष-
येत्यर्थः । ‘कुमारीति’ । प्रथमवयोवचन एवायं न पुंयोगाभावहेतुकः,
पुंस्यपि प्रयोगात्, यस्तु वृद्धायां प्रयोगो वृद्धकुमारीति, स पुंयोगाभावा-
त्साधर्म्याद्देदितव्यः । ‘वयस्यचरमइति’ । चरममन्त्यमचरमे अनन्त्ये,
इह के चिच्चत्वारि वयांसीच्छन्ति कौमारं यौषनं मध्यत्वं वृद्धत्वमिति,
यथाहुः ॥

प्रथमे वयसि नाधीतं द्वितीये नार्जितं धनम् ।

तृतीये न तपस्तप्तं चतुर्थे किं करिष्यति ॥

इति । अन्ये तु त्रीणि ।

पिता रक्षति कौमारे भर्ता रक्षति यौवने ।

पुत्रस्तु स्थविरीभावे न स्त्री स्वातन्त्र्यमर्हति ॥

इति । अन्ये तु बालत्वमध्यत्ववृद्धत्वानि त्रीणि ।

आषोडशाद्भवेद्बालो यावत् क्षीराववर्त्तकः ।

मध्यमः सप्ततिर्यावत्परतो वृद्ध उच्यते ॥

एषु सर्वेषु दर्शनेषु यौषनं द्वितीयं वयो भवति, यौषनवचनौ च
वधूटचिरण्टशब्दौ, अतो न प्राप्नोति तदाह । ‘द्वितीयवयोवचनाघेतावि-
ति’ । यदा तु द्वे एव वयसी उपचयापचयनक्षणे तदैतन्न वक्तव्यं, यौष-
नस्यैपि, प्रथमवयोरूपत्वात् । अन्या वर्त्ततइति यदुक्तं तस्य घ्यावत्ये
दर्शयति । ‘उत्तानशया. लोहितपादिकेति नैता वयःश्रुतय इति’ ॥

श्रुत्या श्रवणमात्रेण नैते वयः प्रतिपादयन्तीत्यर्थः । इह तावदुत्तानश-
येति, क्रियाकारकसम्बन्धमात्रं प्रतीयते, तदेव च प्रवृत्तिनिमित्तम् ।
उत्तानादिषु कर्तृष्विति शेरतेरच् प्रत्ययः, सर्वत्र च कदा चिदुत्ताना
शेते उच्यते चेदमुत्तानशयेति तत्र नियमो गम्यते, अन्यथा स्वप्तुमसाम-
र्थ्यादुत्तानैव शेतेइति, एवमपि सन्देहः, बाला वृद्धेति, तस्मादुत्तानैत्र-
शेतेइति नियमे वृद्धत्वाभावे च प्रकरणादिना ऽवसिते बाल्यं गम्यते,
लोहितपादिकेत्यत्रापि अन्यपदार्थमात्रं श्रुत्या प्रतीयते । प्रकरणादिना
स्वभावत एवास्या रक्तौ पादौ नालक्तकादिनेति प्रतीतौ सत्यां बालेति
गम्यते, इतिशब्दः प्रकारे, एवंप्रकारा न वयःश्रुतय इत्यर्थः । अत एव
बहुवचनं, तेन द्विवर्षत्यादावपि न भवति, अत्रापि प्रकरणादिना वयो
गम्यते, परिमाणमात्रं तुशब्दार्थः, शालादावपि प्रयोगात्, द्वे वर्षे भूता
इति ठञो वर्षाल्लुक्च, चित्तवृत्ति नित्यमिति लुक् ॥

“अपरिमाणबिस्ताचितकम्बल्येभ्यो न तद्वितलुकि” ॥ ‘तद्वित-
लुकि सतीति’ । परसप्तमी त्वेषा नोपपद्यते, अभावरूपेण लुका पौर्वा-
पर्यासम्भवात् । ‘सर्वतो मानं परिमाणमिति’ । परिमाणं तु सर्वत इत्यस्य
ग्रहणं न परिच्छेदकमात्रस्येत्यर्थः । ‘पञ्चभिरश्वैः क्रीतेति’ । तद्वितार्थं
द्विगुः, आर्हीयष्टक् । ‘कालः सङ्ख्या च न परिमाणमिति’ । नहि ताभ्यां
सर्वत आरोहतः परिणाहतश्च मीयते, एवं च कालः सङ्ख्या चेति प्रदर्श-
नार्थत्वात्प्रमाणमपि परिमाणं न भवति, तथा चोत्तरसूत्रे काण्डशब्द-
स्यापरिमाणवाचित्वादिति वक्ष्यति, प्रमाणविशेषः काण्डमिति च, तेन
द्वौ शमौ प्रमाणमस्या इति मात्रचः प्रमाणे लो द्विगोर्नित्यमिति लुकि,
द्विशमा त्रिशमेति भवति, यद्येवमुन्मानमपि परिणं न स्यात्, कश्चिदा-
ह, इष्टमेवैतदुन्मानमपि नैवात्र परिमाणग्रहणेन एक्ष्यते द्वाभ्यां निष्काभ्यां
क्रीता प्राग्बतीयस्य ठञो द्वित्रिपूर्वाचिष्कादिति लुक्, द्विनिष्का त्रिनि-
ष्केति भवतीति । अपर आह, बिस्तकम्बल्यग्रहणं ज्ञापकमुन्मानमप्यत्र
परिमाणग्रहणेन एक्ष्यतइति तयोस्मानविशेषत्वात्, सुवर्णबिस्तौ हेनोवे,
कम्बलाच्च सञ्जायां कम्बल्यमूर्णोपलशतमिति । न्यासकारस्तु द्वौ

बिस्तौ परिमाणमस्येति विग्रहन् बिस्तं परिपरिमाणं मन्यते । 'द्विवर्षेति' । कृतव्युत्पादनमेतत् । 'द्विशता त्रिशतेति' । द्वाभ्यां शताभ्यां क्रीतेति पणपादमाषशताद्यादिति नित्ये यति प्राप्ते शाणाद्वेत्यत्र शताञ्चेति वक्तव्यमिति वचनात्पक्षे सङ्ख्याया अतिशदन्तायाः कचित् कन्, तस्याध्यर्तुपूर्वेति लुक् । 'द्विबिस्तेति' । परिमाणत्वे ठञो लुक्, उन्मानत्वे ठकः । 'द्व्याचितेति' । आचितो दशभाराः स्युः, द्वावाचितौ पचति, आठकाचितपात्रात्खान्यतरस्यां, द्विगोष्ठंश्चेति पक्षे ठन्खौ, ताभ्यां मुक्ते प्राग्वतीयष्टञ्, तस्य पूर्वबल्लुक् । 'द्विकम्बत्येति' । क्रीतार्थे ठञो लुक्, द्वाठकी द्वाचितेत्यनेन तुल्यम् । 'पञ्चाश्वीति' । समाहारे द्विगुः । इमौ द्वौ प्रतिषेधावुच्येते तत्रैकः शक्यो वक्तुं, कथम्, एवं वक्ष्यामि परिमाणात्तद्वितलुकीति, तत्रियमार्थं भविष्यति, परिमाणान्तादेष तद्वितलुकि डीब् भवतीति, तेन द्वाठकीत्यादौ च भविष्यति, पञ्चाश्वेत्यादौ च न भविष्यति, ततो बिस्ताचिकम्बल्येभ्यो नेति, नैवं शक्यं विपरीतोपि नियमः सम्भाव्येत परिमाणान्तात्तद्वितलुक्येवेति, तत्र को दोषः, परिमाणात्समाहारे न स्यात् द्विकुडुवी पञ्चाठकी, पञ्चाश्वेत्यादौ तु व्यावर्तकाभावात्स्यादेव डीप्, तस्माद्यथान्यासमेवास्तु ॥

“काण्डान्तात्तेत्रे” ॥ मानदण्डः काण्डं, द्विगोरित्यधिकारादेव पूर्वसूत्रवत्तदन्तविधौ सिद्धे किमर्थमन्तग्रहणम्, अक्रियमाणेन्तग्रहणे तेत्रइत्येतत् काण्डस्यैव विशेषणं विज्ञायेत तेत्रे यः काण्डशब्दस्तदन्ताद्द्विगोरिति श्रुतत्वात् न तदन्तस्य, यथोत्तरसूत्रे प्रमाणे यः पुरुषशब्दस्तदन्तादिति, ततश्चेह प्रसज्येत द्वाभ्यां काण्डाभ्यां काण्डप्रमित्ताभ्यां तेत्राभ्यां क्रीता द्विकाण्डी षडवेति, इह तु न स्यात् द्वे काण्डे परिमाणमस्याः द्विकाण्डा तेत्रभक्तिरिति, अन्तग्रहणे तु सति तदन्तस्यैव विशेषणं तेत्रं न काण्डस्य बहुव्रीहौ गुणभूतत्वात् ॥

“पुरुषात् प्रमाणेऽन्यतरस्याम्” ॥ 'प्रमाणे यः पुरुषशब्द इति' । 'अञ्चाद्विः पुरुष इति शुल्बविदः, तत्र द्वौ पुरुषौ प्रमाणमस्या इति'

वाक्ये प्रमाणशब्देन सम्बन्धात् जातिवचनोपि पुरुषशब्दः प्रमाणे वर्तते, वृत्तौ तु तत्स्वभावादेव प्रमाणे वृत्तिर्द्रष्टव्या ॥

“बहुव्रीहेरुधसो ङीष्” ॥ ‘ऊधसो ऽनङिति समासान्ते कृत-
इति’ । स’मासार्थादुत्तरपदाद्भवन्समासान्तः पूर्वं भवति ततः स्त्रीप्र-
त्ययः । ‘अनो बहुव्रीहेरिति’ । उपलक्षणमेतत् । अनो बहुव्रीहेः, डाबुभा-
भ्यामन्यतरस्यामिति चेत्यर्थः । ‘कुण्डोधीति’ । कुण्डमिव ऊधोऽस्या
इति विग्रहः, ङीष्ल्लोपोन इत्यकारलोपः । ‘प्राप्तोधा इति’ । प्राप्ता-
पत्रे च द्वितीययेति तत्पुरुषः, अत्वसन्तस्य चेति दीर्घः, । ‘अन उपधालो-
पिन इत्यादि’ । असत्यां पुनरनुवृत्तौ मध्येपवादन्यायेन डाप्प्रतिषेध-
योरेवायं ङीष् बाधकः स्यात् नान उपधालोपिन इत्यस्य ङीपः । ननु च
डाबुभाभ्यामित्यत्रानेनान्यतरस्यांयहणेन ङीबपि प्राप्यते, अन उपधालो-
पिन इत्ययं तु नियम इत्यवादीति कुतोयमनिष्टप्रसङ्गः । सत्यम् । अन
उपधालोपिन इत्यस्य तु विधित्वाभ्युपगमेनैतदुक्तम् । इह बहुव्रीहेरु-
धसो ङीष् नश्चेति वक्तव्यम्, ऊधःशब्दान्ताद्बहुव्रीहेः स्त्रियां ङीष् भवति
तत्सन्त्रियोगेन चान्तस्य नकारः, समासान्तप्रकरणे तु ऊधसोऽनङिति न
वक्तव्यं, धनुषोऽनङित्येव पठितव्यं, कः पुनरेवं सति गुणो भवति, अन
उपधालोपिन इत्यत्रास्यानुवृत्तिर्नाश्रयितव्या भवति, अपि च महोधाः
पर्जन्यः कुण्डोधो धैनुकमिति सिद्धं भवति अन्यथा ऊधसोऽनङित्यत्र
स्त्रियामिति वक्तव्यं स्यादत आह । ‘समासान्तश्च स्त्रियामेवेति’ ।
इष्यतइत्यनुषङ्गः, तत्रैव स्त्रियामिति वक्तव्यमित्यर्थः, इतरथा हि कञ्चि-
धिप्रसङ्गः, कपोवकाशः ऽन्यो बहुव्रीहिः, अयवकः, अत्रीहिकः, ङीष्स्तु
विभाषा कप् यदा न कप् सोऽवकाशः, कप्प्रसङ्गउभयं प्राप्नोति परत्वा-
त्कप् स्यात् ॥

“संख्याव्ययादेर्हीप्” ॥ ‘पूर्वेण ङीषि प्राप्ते ङीब् विधीयतइति’ ।
यत्र पूर्वपदप्रकृतिस्वरस्तत्र बहुव्रीहौ, अन्तोदात्ते तु बहुव्रीहौ ङीम्ङीषो-
र्नास्ति विशेषः, सूधी, नःसुभ्यामित्यन्तोदात्तत्वं तत्राल्लोपे ङीबप्य-

दात्तनिवृत्तिस्वरेणोदात्तो भवति । 'द्वुधीत्यादि' । द्वे ऊधसी यस्या
 अतिगतमूधोस्या निर्गतमूधोस्या इति विग्रहः । 'आदियहणं किमि-
 ति' । संख्याव्ययाभ्यामुत्तरो य ऊधःशब्दस्तदन्ताद्बहुव्रीहेरिति विज्ञाय-
 माने द्वुधीत्यादि सिद्धमिति प्रश्नः । 'द्विविधोधीति' । असत्यादिय-
 हणे संख्याव्ययाभ्यामिति पञ्चमीनिर्देशात्ताभ्यामनन्तरो य ऊधःशब्द-
 स्तदन्तादेव स्यात्पदान्तरव्यवाये तु न स्यादिति भावः ॥

“ दामहायनान्ताच्च ” ॥ स्वरितेनाधिकार इत्यत्र द्वौ पत्तौ शब्दा-
 धिकारोर्थाधिकारश्चेति, तत्राद्ये पत्ते यस्यैव शब्दस्य स्वरितत्वं प्रति-
 ज्ञातं स एवानुवर्त्तते, द्वितीये तु द्वन्द्वार्थस्यैकत्वात्तस्यैवानुवृत्तिः स्याद्वा
 न वा, तदिहाद्यं पत्तमाश्रित्याह । 'संख्याग्रहणमनुवर्त्तते नाव्ययग्रहण-
 मिति' । 'हायनो वयसि स्मृत इति' । प्रकृतिरिति शेषः । हायनान्तो
 बहुव्रीहिवयसि गम्यमाने ङीपः प्रकृतिराचार्यैः स्मृत इत्यर्थः । 'त्रिहा-
 यना शालेति' । प्राणिधर्मो वयः शालाया न सम्भवति । अथ मूना-
 दारहणवच्चिचतुर्भ्यां हायनस्येत्यौपसंख्यानिकं णत्वं कस्माच्च भवतीत्यत
 आह । 'णत्वं चेत्यादि' । बहुव्रीह्याधिकारादेव तदन्तविधिसिद्धेरन्त-
 ग्रहणं विस्पष्टार्थम् ॥

“अन उपधालोपिनोऽन्यतरस्याम्” ॥ इति परत उपधालोपो
 यस्य सम्भवति स उपधालोपी । 'ननु सिद्धा एवेत्यादि' । एतच्च
 डाबुभाभ्यामित्यत्रैव व्याख्यातम् । 'अनुपधालोपिनो ङीप्प्रतिषेधार्थं
 वचनमिति' । अनो बहुव्रीहेर्यदन्यतरस्यां ङीप्प्रविधानं तदुपधालोपिन
 एवेत्येवं नियमार्थमित्यर्थः । अस्य च नियमस्यानुपधालोपिनो ङीप्प्रि-
 वृत्तिः फलमिति फलतः प्रतिषेधवाचो युक्तिः । 'बहुराजे इति' । औङ-
 प्राप इति शी भावः, द्विवचननिर्देशो डापोभिध्यक्तये, एकवचने डाप्-
 रतिषेधयो रूपस्य तुल्यत्वात् । 'बहुमत्स्येति' । सूर्यतिष्यागस्त्येत्या-
 देना उपधालोपविधानादुपधालोप्येष बहुव्रीहिः । 'सुपर्वति' । न
 योगाद्बहुमन्तादिति निषेधत्रायमुपधालोपी ॥

“ नित्यं संज्ञाह्रन्दसोः ” ॥ ननु ह्रन्दसि वृष्टमेवानुविधीयते नापूर्वमुत्प्रेक्ष्यते, तत्र च ङीबेव चेदृश्यते तस्य च लक्षणमस्ति क इदानीं तदभावं प्रयोक्तुं प्रभवति, संज्ञाशब्दा अप्यनादिप्रयुक्ता नियतानुपूर्विका स्तत्रापि ङीबेव चायं दृश्यते न तदभावः शक्यते कर्तुं, किमर्थमिदं सूत्रं, संज्ञाह्रन्दसोरिति पदमुत्तरार्थं वक्तव्यं, नित्यग्रहणमुत्तरत्र विकल्प-निवृत्त्यर्थम् ॥

“ केवलमामकभागधेयपापापरसमानार्थकृतसुमङ्गलभेषजाच्च ” ॥ ‘केवलेति भाषायामिति’ । असंज्ञाविषयइति भावः । ‘मामकीति’ । मयेयमिति युष्मदस्मदारन्यतस्यां खञ्चेत्यण्, तवकममकावेकवचनइति ममकादेशः, तत्राणन्तत्वाट्टिङ्गाणञित्येव सिद्धे नियमार्थं मामकग्रहणं संज्ञाह्रन्दसोरेव ङीबान्यत्रेति । ‘मामिकेति’ । टापि मामकनरकयो रूप-संख्यानमितीत्थम् । ‘भागधेयीति’ । भागशब्दात्पुल्लिङ्गात्स्वार्थं धेयप्रत्ययः, स्वार्थिकाश्च क्व चिदतिवर्तन्ते प्रकृतितो लिङ्गमिति स्त्रीलिङ्गता । ‘पापे-ति’ । अभेदोपचारात्तद्वृत्ति वर्तमानः पापशब्दाभिधेयवलिङ्गः, अक्षरीत्यत्र द्वितीयो वर्णां दन्त्योष्ठो न पवर्ग्यः । ‘आर्येण कृतेति’ । प्राक् सुबुत्पतेः समासे ऽकारान्तत्वम् । ‘भेषजीति’ । भिषज इयमित्यणि आदिवृद्धेरभावो ऽस्मादेव निपातनादेकारः, एवं च भेषजग्रहणमपि नियमार्थम् ॥

“ रात्रैश्चाजसौ ” ॥ ‘कथमित्यादि’ । दीर्घान्ताज्जसि दीर्घान्जसि चेति पूर्वसवर्णदीर्घप्रतिषेधाद्व्याणादेशे रात्र्य इति प्रयोग उपपद्यते, ह्रस्वान्तस्य तु जसि चेति गुणे रात्र्य इति रूपं स्यात्, दीर्घान्तश्च रात्रिशब्दः संज्ञाह्रन्दसोरपि जसि न सम्भवति, अजसाविति प्रतिषेधात् किंपुनर्भाषायामिति प्रश्नः । ‘ङीषयमित्यादि’ । बह्वादिषु रात्रिशब्दो न पठ्यतइति चेत् तत्राह । ‘तत्र हीति’ । कृत इकारः कृदिकारः, तदन्तान्ङीष् भवति, वृजाण्यभ्यां विः, दर्बिः, दर्बी, यस्तु क्तिसंबन्धी तदन्ताच्च भवति कृतिः कृतिः । ‘सर्वत इति’ । कृदिकारादकृदिकाराच्चेत्यर्थः । यस्तु क्तवर्ग्यस्तस्माच्च भवति आक्रोशेनज्यनिः, अकरणिरहरणिः । रात्रिशब्दायं राश-दिभ्यां ञिबिति व्युत्पत्तिपत्ते कृदिकारान्तः, अद्युत्पत्तिपत्ते सर्वतोक्तिवर्था-

दिति, डीष्, सूत्रं तु डीबर्थे रात्री व्यख्यत्, रात्रीभिरस्माग्रहभिर्दशस्येत्, अत्राद्युदात्तत्वं भवति ॥

“अन्तर्वत्यतिवतोर्नुक्लु” ॥ ‘निपातनसामर्थ्याञ्चेति’ । कार्यान्तर-
षदर्थविशेषवृत्तिरपि लभ्यतइति भावः । कस्मिन्विशेषइत्यत्राह । ‘अन्तर्व-
त्यतिवदिति गर्भभर्तृसंयोगइति’ । अन्तर्वदिति गर्भसंयोगे गर्भि-
ण्यामित्यर्थः । पतिवदिति भर्तृसंयोगे भर्तृमत्यामित्यर्थः, जीवपत्या-
मिति यावत् । ‘इह न भवति अन्तरस्यां शालायां विद्यतइति’ । अस्मि-
न्विषये एवं विधं वाच्यमेव भवति न तु मतुबादीत्यर्थः । क्व
चिदन्तर्वती शालेति पठ्यते तदयुक्तम्, अत्र मतुषभात्रस्योक्तत्वात् ।
‘पतिमती पृथिवीति’ । स्वामिपर्यायोत्र पतिशब्दः । ‘मतुन्निपात्य-
तइति’ । अधिकरणप्रधानस्यान्तःशब्दस्यास्तिना ऽत्रामानाधिकरण्याच्च
प्राप्नोतीति कृत्वा । ‘वत्त्वं तु सिद्धमिति’ । मादुपधायाश्चेत्यनेना-
दुपधत्वात् । ‘अन्तर्वत्यतिवतोरित्यादि’ । एतयोः शब्दयोर्निपात-
नान्मतुव्वत्त्वे भवतः, नुक्लु विधीयते यथाक्रमं गर्भिण्यां जीवपत्यां
चाभिधेयायां, जीवः पतिरस्याः जीवपतिः, विभाषा सपूर्वस्येति
डीन्कारयोरभावपत्ते रूपं, तत्र डिति ह्रस्वश्चेति नदीसंज्ञापत्ते इदु-
द्गामिति हेरामादेशः, जीवत्यत्यामिति भवति । वा तु क्वन्दसि
नुग्विधिः, क्वन्दसि विषये तु विकल्पेन नुग्विधिर्भवति, अन्तर्वती
अन्तर्वती, पुंस्यपि दृश्यते सोन्तर्वानभवत् ॥

“पत्युर्ना यज्ञसंयोगे” ॥ यद्यत्र यज्ञशब्देन पतिशब्दस्य संबन्धा
यज्ञसंयोग इत्यर्थः स्यात् यज्ञस्य पतिरियं ब्राह्मणीत्यत्रैव स्यात्, अस्ति
ह्यग्नार्थद्वारकः संबन्धः स्वरूपेण चानन्तर्यलक्षणः, अथ यज्ञवाचिना
संयोगो यज्ञसंयोगः तथापि पत्नीसंयाज इत्यादावेव स्याच्च त्वियमस्य
पत्नीत्यादौ, तस्माद्यज्ञशब्दस्य योर्थस्तेन पतिशब्दार्थस्य संबन्धो
यज्ञसंयोग इत्याह । ‘यज्ञेन संयोगइति’ । अन्यथा यज्ञशब्देनेत्य-
वक्ष्येत् । एवं च पतिशब्दार्थस्येत्यप्युक्तं भवति, नहि पतिशब्दस्य
यज्ञेनार्थेन वाच्यवाचकभावः संबन्धान्तरं वा सम्भवति । ‘तंसाः

धनत्वादिति । देवतोद्वेषेण स्वद्रव्यत्यागो यागः, मध्यकं च दम्प-
 त्योर्धनं कुटुम्बिनौ धनस्येशते जायापत्योर्न विभागो विक्रतइति हि
 स्मर्यते, ततश्च त्यागे भार्याया अप्यनुमतिरपेक्ष्यतइति, तत्रास्या अनु-
 मत्या साधनत्वं, पव्यवेक्षितमाज्यं भवतीत्यादौ च साक्षादेव कर्तृत्वं
 मदभिलषितसाधनतया मदर्थं कर्मत्येवं रूपोधिकारलक्षणसंबन्धो-
 स्तीत्याह । 'फलग्रहीतृत्वादिति' । कर्तृत्वमात्रं विवक्षितं न स्त्रीत्व-
 मिति डीम्ब कृतः, कर्त्तरि चेति समासप्रतिषेधः कर्मणि षष्ठा एव न
 शेषषष्ठा इति तस्यानेनोपपन्नः समासः, फलग्रहीतत्वादिति पाठे
 ग्रहीतं फलं ययेति बहुव्रीहौ फलशब्दस्य जातिवचनत्वाद् निष्ठायाः
 पूर्वनिपाते जातिकालसुखादिभ्यः परञ्चनमिति ग्रहीतशब्दस्य परनि-
 पातः । 'कथमित्यादि' । शूद्रस्यैव यज्ञे ऽनधिष्ठितत्वाद्यज्ञेनासंयोगा-
 त्कथं तद्वार्याया यज्ञसंयोग इति प्रश्नः । 'उपमानादिति' । अग्नि-
 सात्त्विकं यत्पाणिग्रहणं तदृषलादीनामप्यस्ति तदाश्रयमुपमानम् ॥

“विभाषा सपूर्वस्य” ॥ सहशब्देऽयमस्ति तुल्ययोगे यथा सशिष्यो
 गुरुरागत इति, अस्ति च विद्यमानवचनः, यथा सहैव दशभिः
 पुत्रैर्भारं वहति गद्वंभीति, इत्यम्भूतलक्षणे तृतीया, विद्यमानेष्वेव पुत्र-
 ख्वित्यर्थः, पूर्वशब्देऽप्यस्ति व्यवस्थावचनः, पूर्वं मधुरायाः पाटलिपुत्र-
 मिति, अस्ति चाश्रयवशब्दः पूर्वं कायस्येति, तत्र तुल्ययोगे सहशब्दः
 पूर्वशब्दश्च व्यवस्थायामिति पत्ने ग्रामस्य पतिरियमिति वाक्ये प्राप्नोति,
 पूर्वस्य चापि प्राप्नोति, विद्यमानवचनसहशब्दः पूर्वशब्दश्च व्यवस्थावचन
 इति पत्ने पूर्वस्य माभूद्वाक्ये तु स्यादेव, अश्रयवचनः पूर्वशब्दः
 तुल्ययोगे सहशब्द इति पत्ने वाक्येपि स्यात्, तत्रापि पतिशब्दस्य
 पूर्वावयवः प्रकारस्तस्यापि स्यात्तस्माद्विद्यमानवचनः सहशब्दः पूर्व-
 शब्दश्चावयववचन इति पत्त आश्रीयते, तेन सहेत्यत्र तुल्ययोगइति
 विशेषणस्य प्रायिकत्वात्समासः, एवं च स्थिते सपूर्वस्येति पतिशब्दविशे-
 षणं नोपपद्यते कथं प्रकारेण सपूर्वत्वमव्यभिचाराद्विशेषणं शब्दान्तरं
 तु पतिशब्दस्यावयवो न सम्भवति ततश्च सामर्थ्यात्प्रातिपदिकं पतिश-

द्धेन विशेष्यते न तु तेन । “पतिशब्द इति” । पतिशब्देन तदन्तस्य ग्रहणम्, अनुपसर्जनग्रहणेनापि तदन्तं प्रातिपदिकमेव विशेष्यते न विशेषणभूतः पतिशब्दः, अन्यथा बहुव्रीहौ न स्यात् जीवः पतिरस्याः जीवपतिर्जीवपतीति, षष्ठीसमासएव तु स्यादाशापतिराशापतीति, तदेतत् सर्वमालोच्याह । ‘पतिशब्दान्तस्य सपूर्वस्यानुपसर्जस्येति’ । ‘शामस्य पतिरियमिति’ । असति सपूर्वग्रहणे तदन्तविधेरभावादत्रैव स्यात्, अथाप्यमहत्पूर्वेति ज्ञापकात्तदन्तेपि भवेत्केवलस्यापि स्यादेव तस्मात्सपूर्वस्येति वक्तव्यम् ॥

“नित्यं सपथ्यादिषु” ॥ यानि समानादिपूर्वपदानि पत्यन्तामि प्रातिपदिकानि ते सपथ्यादयः, कुत एतत्, समानादीनामेव गणे पाठात्, सपथ्यादीनां चापाठात्, यद्येषं समानादिष्विति वक्तव्यं पूर्वग्रहणानुवृत्तेः, समादिषु पूर्वेष्वयवेषु सत्स्वित्यर्थं, सत्यं, समानस्य सभावार्थं तु सपथ्यादिष्वित्युक्तं, क्व चित्तूदाहरणानन्तरं समानादिष्विति वक्तव्यं सभावार्थमेवमुक्तमिति वृत्तावेव पठ्यते, अपर आह । समुदायोच्चारणसामर्थ्यात्सपथीभार्य इत्यत्र पुंशुद्वावो न भवतीति नाच्चाप्तोक्तिरस्ति । किञ्च सभावार्थं समुदायोच्चारणमिदमिति समार्थमपि चिन्त्यं, तथा हे सपथिनिःसपथिः सपत्यृच्छति सपथ्या सपत्यै इत्यादावपि ह्रस्वयणादेशो न स्यातां तस्मात्सभावार्थमेव सपथ्यादिष्वित्युक्तम् । ‘नित्यग्रहणं विस्पष्टार्थमिति’ । आरम्भसामर्थ्यादेव नित्यं भविष्यतीति भावः । ‘दासाच्छन्दसीति’ । दासपथीरहिगोपाः ।

“पूतकृतोरै च” ॥ यद्ययमैकारः प्रत्ययः स्यादुत्तरसूत्रउदात्तवचनमनर्थकं स्यात् प्रत्ययत्वादेव सिद्धेः, तस्मादादेशोयं विज्ञायतइत्याह । ‘ऐकारश्चान्तादेश इति’ । ‘त्रय एते योगा इति’ । पुंयोगादाख्यायामित्यत्रानुवर्त्तयितव्या इत्यर्थः । इह करणसामर्थ्याच्च ङीप्सहिता एवानुवर्त्तन्ते, तेन यदा पुंयोगात्स्त्रियां पूतकृत्वाद्यो वर्त्तन्ते तदा ङीष् बाधित्वा ऐकारादिसहिता ङीष् भवति ॥

“वृषाकप्यग्निकुसितकुसीदानामुदात्तः” ॥ ‘वृषाकपिशब्दे मध्यादात्त इति’ । लघावन्ते द्वयोश्च बहुषो गुरुरिति वचनात् । अस्यार्थः । अन्ते एकस्मिन्लघौ द्वयोश्च लघ्वोः परतो बहुषः शब्दस्य गुरुदात्तो भवतीति, बहुष इति, बहुच इत्यर्थः । योस्माकं चकारेण प्रत्याहारः सोन्येषां चकारेण । ‘अन्यादिषु पुनरिति’ । फिषित्यनेनाग्न्यादीनामन्तोदात्तत्वं, फिषिति प्रातिपदिकस्यान्याद्यम्यंमज्ञा, ये तु कुसीदेति मध्ये गुरुमधीयते तेषां लघावन्तइति मध्यादात्तप्रसङ्गः ॥

“मनोरौ वा” ॥ ‘ऐकारश्चोदात्त इति’ । औकारस्त्वनुदात्त एव । ‘वायह्येन द्वावपि विकल्प्येते इति’ । यदा च द्वावपि न भवतस्तदा ङीवपि न भवति सन्वियोगशिष्टत्वात् । ‘मनुशब्द आद्युदात्त इति’ । मन ज्ञाने, भृमृशीतृचरित्सरितनिधनिमिमशिजभ्य उरिति वर्त्तमाने धान्ये निदिति च, शृस्वृष्ट्विहित्रप्यसिषसिहनिक्लिदिबन्धिमनिभ्यश्चेति उपत्ययः, निच्चादाद्युदात्तत्वं, भरुः, मरुः, शयुः, तरुः, चरुः, स्सरुः, तनुः, धनुः, मयुः, मद्रुः, न्यङ्क्लादिपाठात्कुत्वं, प्रथमस्योदाहरणानि । शरुः, स्वरुः, खेदुः, जपु, असुः, वसुः, हनुः, क्रेदुः, बन्धुः, मनु रितिद्वितीयस्य ॥

“वर्णादनुदात्तात्तोपधात्तो नः” ॥ ‘वर्णानां तण्तिनितन्तानामिति’ । तशब्दान्तानामेतादीनां णशब्दान्तानां शोणादीनां तिशब्दान्तानां शितिप्रभृतीनां निशब्दान्तानां पृश्निप्रभृतीनां तकारान्तानां च एषत्प्रभृतीनां वर्णवाचिनामादिरुदात्तो भवतीत्यर्थः । ‘गतिस्वरेणेति’ । गतिरनन्तर इत्यनेन । ‘घृतादित्वादिति’ । घृतादीनीति फिषि पठ्यते । ‘पिशङ्गादिति’ । लघावन्तइति मध्यादात्तत्वाद्दुत्तरसूत्रेण ङीषि प्राप्ते ङीव्विधीयते । ‘असितपलितयोरिति’ । वर्णानां तण्तिनितन्तानामित्याद्युदात्तावेतौ । ‘छन्दसीत्यादि’ । तो न इति नकारे प्राप्ते क्रशब्दं ङीषसहितमिच्छन्ति । ‘भाषायामपीष्यतइति’ । भाष्ये तु नैतत्प्रदर्शितं, अवदातशब्दे न वर्णवाची किं तर्हि विशुद्धवाची, एवं ह्यह ।

त्रीणि यस्यावदांतानि विद्वयोनिश्च कर्म च ।

एतन्नयं विजानीहि ब्राह्मणाण्यस्य लक्षणम् ॥

इति । तेनावदातेत्यत्र डीन् भवति ।

“अन्यतो डीष्” ॥ सारङ्गकल्माषशब्दौ लघावन्तइति मध्वादात्तौ, शप आक्रोशे, कल तृपः, शपेर्बश्चेति कलप्रत्ययः, पकारस्य बंकारः प्रत्ययस्वरेण मध्वादात्तः शबलशब्दः, खट्वाशब्दो नित्स्वरेणाद्युदात्तः, खट् काङ्क्षे, अशुप्रभिलटिकणिलटिविशिष्यः क्त्, कृष्णशब्दान्तोदात्तः, कृषेर्वर्ण- इति नक् प्रत्ययः, इलचि प्रकृते कपेश्चेति उणादिषु सूत्रं, कपिः सौत्रो धातुः, कपिलशब्दान्तोदात्तः ॥

“षिद्गौरादिभ्यश्च” ॥ ‘षिद्गुः प्रातिपदिकेभ्य इति’ । स्युनादेः प्रत्ययस्य षित्त्वमवयवे ऽचरितार्थं समुदायस्य विशेषकं भवतीति प्रातिपदिकानां षित्त्वं, धातोस्तु त्रपादेः षित्त्वमङ्विधौ चरितार्थमिति न तेन प्रातिपदिकं षिद्भवति । ‘रज्ज्कीति’ । शिल्पिनि स्युनित्यत्र स्युत्पादितं, गौरादिषु गौरशब्दस्य वर्णवाचिनोऽप्यन्तोदात्तत्वात्पाठः, मत्स्यादीनां योपधानामयोपधादिति जातिलक्षणस्य डीष्ः प्रतिषेधात्पाठः, अन्येषां जातिशब्दानां स्त्रीविषयार्थः पाठः, श्वन्तत्त्वित्येतयोर्डापि प्राप्ते । ‘अनडुही, अनड्वाहीति’ । अनकारान्तत्वादप्राप्ते डीष्ि सप्रत्यययोः पाठः, डीष्ि परतो विकल्पेनान्यथा स्यात् । ‘एषणकरण इति’ । करणसांधन एषणशब्दो डीष्मुत्पादयति, इष्यतेनयेत्येषणी, अधिकरणे ल्युडिति टित्त्वान् डीबेव भवति, अन्येषामपि ल्युङन्तानां डीपि प्राप्ते पठः, मेधशब्दस्याजातिषाचित्वाद् गौतमस्य शङ्गारवादित्त्वान् डीनि प्राप्ते वचनात्पक्षे सोपि भवति, आयस्युणशब्दः शिषाद्वयान्तः, भौरिख्यादय इजन्तास्तेषामणिजोरिति ष्यङ्प्राप्तौ, आपिच्छिका नाम राज्ञानः, जनपदशब्दात्तन्त्रियादञ्, तस्यातश्चेति लुकि कृते प्रत्ययलक्षणेन डीप्राप्नोति, अये हायनमस्य अयहायनः, प्रजादित्वात्स्वार्थिकोण, अस्मादेव निपीतन्मरणत्वम्, आयहायणः, डीपि प्राप्ते पाठः, के चिदायहायणीतीकारान्तं पठन्ति, तस्य प्रयोजनमायहायणीभार्य इत्यादौ पुंवद्भावे

मा भूदित्याहुः । एतेन प्रत्यवरोहणीति व्याख्यातम् । 'सुमङ्गला-
त्संज्ञायामिति' । केवलमामकेति ङीपि प्राप्ते पक्षे सोपि भवति
स्वरे विशेषः, सुमङ्गलशब्दे बहुव्रीहिसूत्रे नऽसुभ्यामित्यन्तोदात्तत्वा-
न्हीप्यपि 'सत्युदात्तनिवृत्तिस्वरेण' भाव्यमिति नास्ति विशेषः, तथा
च ह्रन्दासि सुमङ्गलीरियं वधूरित्यन्तोदात्तत्वं दृश्यते, तस्माज्जाति-
वचनो ऽव्युत्पन्नः स्त्रीविषयः सुमङ्गलशब्दे लघावन्तइति मध्यादातो
द्रष्टव्यः, तरुणतलुनयोर्नञ्स्त्रीकक्तस्येति ङीपि प्राप्ते पक्षे सोपि भवति,
बृहन्महच्छब्दयोरनर्थकः पाठ इति प्रागेवोक्तम्, ऋष्यणन्तः सौधर्मशब्दः ।
'रोहिणी नक्षत्रइति' । नक्षत्रादन्यत्र रोहिणी । 'रेवती नक्षत्रइति' ।
रयिरिति धननाम, रयिर्विद्यतेस्या इति मतुपि रयेर्मतौ बहुलमिति सम्प्र-
सारणं, निपातनादुत्सं, नक्षत्रादन्यत्र ङीप् भवति, विकलादीनां टापि
प्राप्ते । कटाच्छ्रोणि वचने, कटी श्रोणिः, अन्यत्र कटा । 'पिप्पल्यादय-
श्चेति गणसूत्रं, पिप्पली हरीतकीत्यादिकं तु तस्योदाहरणप्रदर्शनम् ।
'पृथिवीति' । प्रथेः शिवन्सम्प्रसारणं चेति विश्वादेव सिद्धे प्रत्यया-
न्तस्य पाठः पुंवद्भावनिवृत्त्यर्थः, पृथिवीभार्य इति । स्त्रीविषय-
स्यास्य पुंवद्भावप्राप्तिश्चिन्त्या, क्लोष्टुशब्दस्य स्त्रियां चेति वृज्वद्भावः ।
क्लोष्टीत्यत्र निरूपणीयमस्ति स्त्रियां चेत्यत्र निरूपयिष्यामः । 'विश्वा-
देव सिद्धइति' । मातरि षिच्चेति वार्तिककारवचनात्षिच्त्वं निपातनसा-
मर्थ्याद्वा, उक्तं हि

धातुसाधनकालानां प्राप्तर्यं नियमस्य च ।

अनुबन्धविकाराणां ह्रस्वर्यं च निपातनम् ॥

इति । 'दंष्ट्रेति' । येषामञादिषु दंष्ट्रेति पाठो नास्ति तेषामिदं
प्रयोजनम् ॥

“जानपदकुण्डगोणस्यलभाजनागकालनीलकुशकामुककबरावृत्य-
मत्रावपनाह्रन्निमाश्राणास्यौल्यवर्णानाच्छादनायोविकारमैथुनेच्छाकेशधे-
शेषु” ॥ वर्त्ततेनया सा वृत्तिः जीविका, ! 'स्वरे विशेष इति' ।

तमेव दर्शयति । 'उत्सादिपाठादजि कृतइति' । अमत्रं भाजनम् ।
 'कुण्डान्येति' । क्रियाशब्देयं, कुडि दाहे, गुरोश्च हल इत्यकारप्रत्ययः,
 अष्टपर्यायस्तु कुण्डशब्दो नपुंसके नियतः, यस्तु पत्न्यौ जीवति कुण्डः
 स्यादिति मनुष्यजातिवचनस्ततो जातिलक्षणो ङीष् भवत्येव कुण्डीयं
 न गौलीति । अमत्रवाचिनस्तुं जातिशब्दादपि स्त्रीविषयत्वानङ्गीष् विधी-
 यते । 'आवपनञ्चेदिति' । यत्र धान्यादि प्रक्षिप्य नीयते स गौणी
 यस्याः पुनर्यादृच्छिकं नाम सा गौणा । 'स्थलान्येति' । कृत्रिमा पुहष-
 व्यापारेण निष्पादिता, यथा स्थलयोदकं परिग्रह्णतीति । 'भाजीति' । भज
 विश्राणने चुरादिः, यथासन्नयो युजिति युचि प्राप्ते ऽस्मादेव निपातनात्
 स्त्रियामप्येत् । 'आणेति' । आ पाके, क्तः, संयोगादेरिति नत्वम् । 'स्थौल्यं
 चेदिति' । द्रव्ये वर्तमानस्य नागशब्दस्य स्थौल्यं चेत्यवृत्तिनिमित्तमि-
 त्यर्थः । 'नागशब्दो गुणवचन इति' । गजवाची नागशब्दस्तत्सहचरितं
 स्थौल्यमुपादाय स्त्यन्तरे प्रयुक्त उदाहरणं, सर्पे दृष्टस्तद्गतं द्वैर्ध्वमुपादाय
 स्त्यन्तरे प्रयुक्तः प्रत्युदाहरणमित्यर्थः । 'वर्णश्चेदिति' । प्रवृत्तिनिमि-
 त्तमित्यर्थः । 'कालान्येति' । यस्या यादृच्छिकीयं संज्ञा । 'नीलान्येति' ।
 नील्या रक्ता शाटी, नील्या अन्वक्तव्य इत्यन् । 'अयोविकारश्चेदिति' ।
 फाल इति यस्याभिधानम् । 'कुशान्येति' । कुन्दोगाः स्तोत्रियागणना-
 र्थेनौदुम्बरान् शङ्खान् कुशा इति व्यवहरन्ति । 'कामुकान्येति' । यस्या
 मैथुनादन्यत्कामयितुं शीलम् । 'मैथुनेच्छावती भण्यतइति' । कामुकश-
 ब्दस्य लषपतेति कर्त्तरि ध्युत्यादितत्त्वादिच्छामात्रे वृत्त्यभावात्सूत्रे तु प्रवृ-
 त्तिनिमित्तमात्रं निष्कष्योक्तं, मैथुने इच्छा यस्याः सा मैथुनेच्छेति व्यधिक-
 रणपदोबहुव्रीहिराश्रयणीय इति भावः । 'केशवेश इति' । केशसन्निवे-
 शविशेष इत्यर्थः ॥

“शोणात् प्राचाम्” ॥ शोणशब्देयं वर्णवाची वर्णानां तणति-
 नितन्तानामित्याद्युदात्तः, तत्रान्यतो ङीषित्येव सिद्धे नियमार्थं वचनं
 प्राचामेव नान्येषामिति ॥

“वेतो गुणवचनात्” ॥ ‘गुणमुक्तवान्गुणवचन इति’ । कृत्य-
 ल्युटो बहुलमिति भूते कर्त्तरि ल्युटं दर्शयति, स पुनर्यः प्राग्गुणमभि-
 धाय पश्चान्मत्तुबलोपादभेदोपचाराद्वा तद्वृत्ति वर्त्तते स वेदितव्यः ।
 ‘शुचिरिति’ । उत इत्यस्मिन्नसस्त्वेपि पट्वीत्यादिसिद्धार्थमेवात इत्यस्या-
 सम्बन्धो व्याख्येयस्ततश्चेहापि प्रसङ्ग इति भावः । ‘गुणवचनान्डी-
 बिति’ । मनोरौ वेत्यस्यानन्तरमिदं पठितव्यमित्यर्थः । उत्तरसूत्रं बह्वा-
 दिभ्यो वेति पठितव्यम् । ‘आद्युदात्तार्थमिति’ । आद्युदात्तेषु गुणवचनस्य
 ङीब्विधानस्य प्रयोजनमित्यर्थः । अन्तोदात्तेषूदात्तयणो ह्रस्वोर्वादिति
 ङीब्व्युदात्त इति नास्ति विशेषः । आद्युदात्तेषु तु ङीबनुदात्त एवावति-
 ष्टते । ‘वस्वीति’ । शृस्वृस्त्रिहीत्यादिना वसेरुप्रत्ययः, नित्वादाद्युदात्तो
 वसुशब्दः, गुणवचनश्चायं नैर्मल्यवचनः, प्रशस्तवचन इत्यन्ये, तथा चाति-
 शयेन वसुर्बसिष्ठो भवति, पटुशब्दोऽप्याद्युदात्तः, धान्ये निदित्यधिकारे
 फलिपाटिनमिमनिजनाङ्गुत्पटिनाकिधतश्चेति उपत्ययः, फलेर्गुगागमः,
 पाटेश्च पटिरादेशः, फलुः, पटुः, नाकुः, मधुर्जंतु इत्युदाहरणानि । मृदु-
 शब्दस्त्वन्तोदात्तः, म्रद षोढे कुर्भश्चेत्यधिकारे प्रथिम्रदिभ्रस्त्रां सम्प्रसा-
 रणं सलोपश्चेति कुप्रत्ययः, पृथुः, मृदुः, भ्रस्त्रेः सलोपः सम्प्रसारणञ्च,
 न्यङ्क्वादित्वात्कुत्वम्, भृगुः, । ‘खरिति’ । खरः कन्या पतिवरेति निघण्टुः,
 तत्र पाणियहणोत्कण्ठाभिधायित्वाद्गुणवचनत्वम् । तपरकरणं किम् ।
 पटुमिच्छति पटूयति, पटूयतेः क्तिप् पटूः स्त्री, अत्र मा भूत्, यद्यप्ययं
 सम्प्रति क्रियावचनस्तथापि पूर्वं गुणमुक्तवानिति कृत्वा स्यात्प्रसङ्गः, इहोत
 इति विशेषणाद्वचनयहणाच्च शास्त्रीयोदेङ्गुणो न एह्यते, लोके तूपसर्जनं
 गुण उच्यते शास्त्रेपि यस्य गुणस्य हि भावादिति विशेषणमात्रं गुणो
 एह्यते, शुल्कादौ च प्रसिद्धतरो गुणशब्दः, वैशेषिकादयस्तु रूपरसादय-
 श्चतुर्विंशतिर्गुणा इति प्रतिपन्नास्तदिह जिघृक्षितं गुणं लक्षयति । ‘सत्त्वं
 निविशतइत्यादि’ । सीदन्यस्मिञ्जातिगुणक्रिया इति सत्त्वं द्रव्यं
 तत्र यो निविशते समवैति स गुणः, यो निविशते स गुण इत्युच्यमाने
 गुणक्रियाजात्योर्गुणत्वप्रसङ्गात्सत्त्वंइत्युक्तम् । एवमपि सत्ता जातिर्गुणः

स्यात्सा हि द्रव्यगुणकर्मसु त्रिष्वपि समवैति तदर्थं द्रव्यएवेत्यवधारणं
दंष्ट्र्यम्, एवमपि द्रव्यत्वजातिर्गुणः स्यात्सत्त्वे निवेशात्तत्रैव च निवेशा-
दित्यत आह । 'अपैतीति' । ततः सत्त्वादपैति अपगच्छति क्व चिद्वा
कदा चिद्वा न भवतीत्यर्थः । यथाप्रफले श्यामता पूर्वमुपैति रक्ततायां तत्र
जातायामपैति च, द्रव्यत्वजातिस्तु सर्वदा द्रव्ये निविशते नापैति, यदि
हि कदा चित्क्व चिद्वा न स्याद् द्रव्यमेवैतन्न स्यात्, एवमपि गोत्वादिजा-
तिर्गुणः स्यात्सा हि सत्त्वे निविशते ऽपैति च, ततोश्चादिष्वभावादित्यत
आह । 'पृथग् जातिष्विति' । पृथगिति पृथक्पदं, पृथग्भूतासु जातिष्वित्य-
र्थः, जात्याधारेण द्रव्येषु दृश्यमानो जातिषु दृश्यतइत्युपचर्यते, समासे तु
सति जात्यन्ताच्छ इति नित्याधिकारपरिगणितशब्दः प्रसज्येत, तदेवमुक्तल-
क्षणोपेतो यः पृथग्जातीयेषु दृश्यते स गुणः, न चैवंरूपा गोत्वादिजातिः,
यद्यपि खण्डमुण्डादिरूपेण खण्डमुण्डादयः पृथग्जातीयास्तथापि गोत्वेन
तासामेकजातीयत्वमेव, ये त्वपैतीत्यस्य सत्येवाधारे तत्परित्यागमर्थ-
माहुस्तेषां पृथग्जातिष्वित्यनर्थकं गोत्वादिजातेरप्यपैतीत्यनेनैव व्यावृ-
त्तिसिद्धेः । तस्मात्पूर्वाक्त एवार्थः, एवमपि हि क्रिया गुणः स्यात्सा हि
द्रव्ये निविशते यदा सक्रियं तत्रैव च निविशते ऽपैति च ततो यदा
निष्क्रियं द्रव्यं, पृथग्जातीयेषु गवाश्वादिषु दृश्यते ऽत आह । 'आधे
पश्चेति' । आधेयो निष्पाद्यः । यथा पाकनित्तिप्तेषु घटादिषु रक्तता
गुणः अक्रियाजः, अनुत्पाद्यो यथा तेजःपरमाणुषु स एव रक्तता गुणः,
तदेवमाश्रयभेदेनोत्पाद्यानुत्पाद्यस्वभावो गुण इति नित्यात्पाद्यस्य कर्मणो
गुणत्वाभावः । एवमपि द्रव्यं गुणः प्राप्नोति तदपि शरीरादिकं पादादिषु
द्रव्येष्वेव पृथग्जातीयेषु निविशते संयोगविनाशे च ततोपैति, आधेयं
वाक्रियाजम्, अवयविद्रव्यस्योत्पाद्यत्वादाकाशादेश्वानुत्पाद्यत्वादित्यत
आह । 'सोऽसत्त्वप्रकृतिर्गुण इति' । य उक्तलक्षणोपेतः सत्त्वप्रकृतिर्न
भवति द्रव्यस्वभावको न भवति स गुण इत्यर्थः । अत्रोत्तराहुर्नैव सर्व-
जातीनां व्यावृत्तिसिद्धेः पूर्वाहुर्न व्यर्थं, जातीनां नित्यत्वेनोत्पाद्यत्वाभा-
वात्, नैतदेवम्, असति पूर्वाहुर्न जातिर्व्यावर्त्तते, यथा तैजसानां परमा-

गुणां यद्रूपं यच्चैष्टकादिपाश्वद्रव्यगतं तदुभयं मिलितमुत्पाद्यानुत्पाद्य-
स्वभावमित्युभयोरपि गुणत्वं भवति न पुनः प्रत्येकमुभयस्वभावत्वात्,
तथा पाश्वद्रव्यरूपं जातिश्चेत्युभयं मिलितमुत्पाद्यानुत्पाद्यस्वभावमिति
जातिरपि गुणः स्यादेव, नहि सजातीयस्वे सतीति विशेषणमुपात्तमतः
पूर्वाद्धनं जातिव्यावृत्तिः । नन्वेवमपि पृथग्जातिषु दृश्यतइत्यनेनैव सर्व-
जातिव्यावृत्तिसिद्धेः पूर्वकं विशेषणद्वयं व्यर्थमेव, तस्मात्सत्त्वे निविशत-
इति स्वभावकथनं ततोपैति पृथग्जातिषु दृश्यतइति च विकल्पेन
जातीर्वावर्त्तयतः, अपैतीत्यस्य च तत्रैव कियन्तं चित्कालं स्थित्वा
तमाधारन्त्यजतीत्ययमर्थः । तदेवं सत्त्वे निविशते अपैति आधेयश्चा-
क्रियान्जश्चेत्येकं लक्षणं, सत्त्वे निविशते पृथग्जातिषु इत्यादिकं चापर-
मिति लक्षणद्वयमनुसर्त्तव्यम् ॥

“बहुादिभ्यश्च” ॥ ‘शक्तिः शस्त्रइति’ । शक्तिशब्दः शस्त्रेभिधेये
ङीष्मुत्पादयति शक्तिः शक्ती । शस्त्रइति किम् । शक्तिः सामर्थ्यम् । अन्ये
शक्तिशस्त्री इति शब्दद्वयं पठन्ति, शस्त्रिः शस्त्री, इतः प्राण्यङ्गादीत्या-
दीनि त्रीणि वाक्यानि यथोत्तरमधिकविषयाणि, तत्रोत्तरं वाक्यद्वयं रात्रे-
श्चाजसावित्यत्रैव व्याख्यातम् । इकारान्तात्प्राण्यङ्गवाचिनो वा ङीष् भवति,
धमनिः धमनी । सर्वतो ऽक्तिचर्थादित्येव ङीष् सिद्धे शकत्यादीनामिका-
रान्तानां पाठः प्रपञ्चार्यः । पट्टतिशब्दः क्तिचन्तः, पादस्य हतिः पट्ट-
तिः, हिमकाषिहतिषु चेति पट्टावः, अहन्निति पठ्यते न स केवलः
स्त्रियां वर्त्तते, तस्मात्तदन्तो बहुव्रीहिरुदाहार्यः, दीर्घमहरस्याः दीर्घाद्गी
शरत्, पाठसामर्थ्यादनुपसर्जनादिति न प्रवर्त्तते, अस्य ङीषो विकल्पि-
तत्वाद्वाङ्माप्तिषेधावपि भवतः, अन उपधालोपिन इति ङीप् च । ‘बहु-
शब्दे गुणवचन इति’ । अन्तोदात्तश्च लङ्घिबन्धोर्नलोपश्चेत्युप्रत्य-
यान्तः । क्रिमर्थं तर्हि तस्येह पाठ इत्यत्राह । ‘तस्येति’ ॥

“नित्यं क्वन्दसि” ॥ ‘नित्ययहणमुत्तरार्थमिति’ । इह त्वार-
म्भसामर्थ्यादेव नित्यो विधिः सिद्धः, योगारम्भश्चिन्त्ययोजनः ॥

“भुवश्च” ॥ ‘विम्बी प्रभ्वीति’ । विप्रसंभ्यो द्वृज्जायामिति
दुप्रत्ययान्तान्डीष् । ‘स्वयंभूरिति’ । भवतेः क्तिप् । ‘ह्रस्वादेवेय-
मिति’ । यद्येवं घेर्ङ्ङीतीति गुणे कृते भोरिति निर्द्वैशः प्राप्नोति तत्राह ।
‘सौत्रोयं निर्द्वैश इति’ । गुणस्यैव कृतस्य क्कान्दस उवडादेश इत्यर्थः ॥

“पुंयोगादाख्यायाम्” ॥ ‘पुंसा योगः पुंयोग इति’ । योगः
सम्बन्धः । ‘पुंयोगाद्वेतोरिति’ । हेतौ पञ्चमीं दर्शयति । आख्यायहणं
गुणभूतेनापि पुंसैव सम्बध्यते ऽन्येन सम्बन्धासम्भवात् । गणकादयो हि
शब्दाः पुंयोगास्त्रियां वर्त्तमाना न पुंयोगस्याख्या भवन्ति, स्त्रियां च
पुंयोगमन्तरेण न प्रवर्त्तन्तइति स्त्रिया अपि नाख्यास्तदाह । ‘पुंस
आख्याभूतमिति’ । भूतयहणेनैतद्वर्शयति यत्प्रातिपदिकं प्राक् पुंसो वाच-
कमभूत्सम्प्रति तु पुंयोगाद्वेतोः स्त्रियां वर्त्ततइति । ‘गणकीत्यादि’ ।
गणयतीति गणकः, एबुल्, प्रतिष्ठते प्रष्ठः, प्रष्ठोयगामिनीति पत्वं, कथं
पुनरेते पुंशब्दा इत्यत आह । ‘पुंसि शब्दप्रवृत्तिनिमित्तस्य सम्भवादिति’ ।
गणयति प्रतिष्ठतइति व्युत्पत्त्या पुंसि हठा एते न स्त्री गणयति प्रति-
ष्ठते वा, महामात्रशब्दस्यापि प्रवृत्तिनिमित्तं हस्तिपकानामाज्ञापनं,
हस्तिपकाधिप्रतिर्हि महामात्रः, या तु स्वयं गणयति प्रतिष्ठते वा न
तस्यां पुंयोगाच्छब्दप्रवृत्तिः, अपि तर्हि स्वयमेव क्रियासम्बन्धादिति
दापैव तत्र भाव्यं, कथं तर्हि स्त्रियां प्रवृत्तिरित्यत आह । ‘तद्योगा-
दिति’ । कोर्यः ॥

तस्येदमिति सम्बन्धादिति चेत्तद्वितो भवेत् ।

ङीषेव बाधकः स्याच्चचित्यं बाधः प्रसज्यते ॥

गणकस्येयमिति भेदसम्बन्धे विवक्षिते तस्येदमिति तद्वितः
प्राप्नोति, अथ नाप्राप्ते तद्विते ङीषारभ्यमाणस्तस्य बाधक इत्युच्यते
कदा चिदपि तद्वितो न स्यात्, उभयमपि त्विष्यते प्राप्ती प्रष्टीति । स्यान्म-
तमेतत् । एतदेव ङीष्विधानं ज्ञापकं भेदविवक्षायामपि तद्वितमन्तरेण
प्रष्ठादयः स्त्रियां वर्त्ततइति, तेन न केवला प्रकृतिः प्रयोक्तव्येति नियः

मोत्र बाध्यते, सति हि तद्विते प्राण्यिणी डीबेव सिद्धः, तस्य चोदा-
 त्तनिवृत्तिस्वरणोदात्तत्वमिति किं डीष्विधानेनेति, तत्र । येनीकारा-
 न्तास्तद्विताः भानोरियं भानवीयेति तदर्थमेतस्यात्, एवं तर्ह्याख्या-
 यद्वयं ज्ञापकं नात्र तद्वितोत्पत्तिरिति, नहि तद्वितान्तः प्रकृत्यर्थं पुंसि
 वर्तते, एवमपि ज्ञापकेन तद्वितस्य नित्यं बाधात्प्राणीति न स्यात्,
 तस्माद्गुण एवायं पक्षः, एवं तर्हि यथा मञ्चाः क्रोशन्ति, गौर्वाहीकः,
 गङ्गायां घोषः, यष्टीः प्रवेशयेत्यादौ तात्स्यात्तादृम्यात्तत्सामीप्यात्तत्सा-
 हचर्याच्चातस्मिन्नपि तत्त्वाधारोपेण तच्छब्दप्रवृत्तिस्तद्वदत्रापि प्रष्ठा-
 दिसाहचर्यात्तच्छब्दप्रवृत्तिर्भविष्यति, तत्राभेदेन भेदसम्बन्धस्य निवृत्त-
 त्वाच्च तद्वितप्रसङ्गः, विवक्षिते च भेदे तद्वितोत्पत्त्या प्राण्यित्यादि भवि-
 ष्यति । तत्राहुः । यस्त्वया धर्मश्चरितव्यः सोनया सहेति भार्यायाः
 शास्त्रसिद्धं साहचर्यमिति तस्यामेवैतन्डीष्विधानमिति, भट्टिकाव्ये तु
 दुहितृष्वपि दृष्टः प्रयोगः । कौसल्यया ऽसाविमुखेन रामः प्राक्केकयीति
 भरतस्ततोभूदिति, केकयस्य दुहिता केकयी, जनपदशब्दादपत्यप्रत्यये
 तु कैकयीति प्राप्नोति, न च तस्यातश्चेति लुक्, न प्राच्यभर्गादीति
 प्रतिषेधात्तस्मात्सोयमित्यभिसम्बन्ध इत्ययमेव पक्षो ग्राह्यः । यद्वा यथा
 स्वामिदासौ पचत इति स्वामिनः संविधानृत्वात्पृक्तत्वं दासस्य तु
 साक्षात् तथा पुरुषः साक्षात्प्रतिष्ठते स्व्यपि संविधानृत्वात्पुरुषगतायाः
 प्रस्थानक्रियायास्तस्यामारोपात्प्रतिष्ठतइति, तस्यामेव प्रष्टुशब्दो व्युत्पा-
 द्यते न तु पुरुषे व्युत्पादितः सन् तेन सहाभेदे पचारात्तस्यां वर्तते, न
 चैतावता पुंयोगादेव हेतोः स्त्रियां वर्ततइत्यस्य हानिः, साक्षात्स्वयमः
 कर्तृत्वात् । अत्र पक्षे प्रस्य इति स्थिते सुबन्तस्य समासः, सुप् च संख्यानि-
 मित्तः, प्रातिपदिकं च पूर्वं लिङ्गमभिधत्ते पश्चात्सङ्ख्यामिति तत्रिमित्तसुब-
 पेत्तात्समासात्प्रागेवोत्तरपदात्स्थशब्दाट्टापप्रसङ्गः, न च स्थशब्दादप्यनेनैव
 डीष् लभ्यते प्रष्टुशब्दो हि पुंस आख्या न तु स्थशब्दमात्रं, नैष दोषः । गति
 कारकोपपदानां कृद्धिः सह समासवचनं प्राक् सुबुत्पत्तेरिति भ्रदन्ताव-
 स्थायामेव समासः, सा पुंस आख्याति डीष् भविष्यति, परिभाषाप्रयो-

जनान्युपपदमतिङित्यत्र प्रतिपादितानि । 'देवदत्तेति' । स्त्रिया एव कस्याश्चिदेषा संज्ञा, 'परिसृष्टा प्रजातेति' । प्रसूतेत्यर्थः । 'पुंयोगादेते शब्दाः स्त्रियां वर्त्तन्तइति' । परिसर्गः प्रसवः, प्रजन इत्यनर्थान्तरं स च न पुंयोगमन्तरेण सम्भवति, तस्मात्पुंयोगाद्धेतोः स्त्रियां वर्त्तते । परिसृष्टा प्रजातेति द्वौ प्रकृतौ, एते शब्दा इति बहुवचनं तु य एवं जातीयकाः शब्दाः प्रसूतादयस्तदपेक्षं द्रष्टव्यम् । 'गोपालिकादीनामिति' । सिद्धु-यइति शेषः । 'सूर्याद्वेवतायां चाब्बक्तव्य इति' । डीष् एव प्रतिषेधे वक्तव्ये चाब्बिधानमन्तोदात्तार्थं, सूर्यशब्दोयमाद्युदात्तस्तत्र टापि सति आद्युदात्तत्वमेवावतिष्ठेत । 'सूरीति' । सूर्यस्य स्त्री मानुषी कुन्त्यादिः, सूर्येति यलोपः ॥

“इन्द्रवरुणभवशर्वरुद्रमृडहिमारण्ययवयवनमातुलाचार्याणामा-
नुक्” ॥ 'येषामिति' । इन्द्रादीनामृडान्तानामातुलाचार्ययोश्च । 'अन्येषामिति' । हिमादीनाम् । 'हिमारण्ययोर्महत्त्वइति' । महत्त्वयो-
गेनानयोः स्त्रीत्वम्, अन्यत्र नपुंसकत्वम् । दुष्टो यव इति पाठः । 'यवा-
नीति' । जात्यन्तरमेवाभिधीयते, अयमेव च दोषो यदुत यवत्वजाते-
रभावे तदाकारानुकृतिः । 'यवनाल्लिप्यामिति' । के चिज्जनपदिने
यवनास्तेषां लिपिः, तस्येदमित्यणो बाधको डीष्, लिपिशब्दः स्त्रीलिङ्गः ।
'उपाध्यायमातुलाभ्यां वेति' । उपाध्यायमातुलाभ्यां यो डीष् तत्सन्नि-
योगेनानयोर्वा ऽऽनुगागमो भवतीति वक्तव्यमित्यर्थः, तत्रोपाध्यायस्या-
प्राप्तो मातुलस्य तु नित्यं प्राप्त आनुग्विकल्प्यते । 'आचार्यादणत्वं
वेति' । तुभ्रादिषु पठितव्यमित्युक्तं भवति । 'अर्यत्त्रियाभ्यां वेति' ।
डीषानुक्तौ द्वावप्यप्राप्तौ विकल्प्येते । 'स्वार्थेष्वयं विधिरिति' । यद्वि
तु पुंयोगे ऽयं विधिः स्याच्छूद्रापि त्रियस्य भार्या त्रियाणी स्यात्
ब्राह्मणभार्या च त्रियाणी न स्यात्, तस्मात्स्वार्थेष्व स्त्रीत्वविशि-
ष्टेयं विधिः । 'मुद्गलादिति' । डीषो लित्त्वादानुगाकारस्य लित्स्वरः ।
अथ किमर्थमानुग्विधीयते न अनुगेवोच्येत, अकारोच्चारणसामर्थ्यादतो

गुणे पररूपं बाधित्वा सवर्णदीर्घत्वं भविष्यति, अन्यथा नुगेवोच्येत, यथैव तर्हि पररूपं न भवति तथैव सवर्णदीर्घत्वमपि न स्यात्, नैष दोषः । यं विधिं प्रत्युपदेशोनर्थकः स विधिर्बाध्यते यस्य तु विधिर्निमित्तमेव नासौ बाध्यते, तस्मादनुगेव वक्तव्यः । अपर आह । इन्द्रमाचष्टे इन्द्रयति, इन्द्रयतेः क्विप्, णिलोपः, इन्द्रः स्त्री इन्द्राणी, अत्र दीर्घस्य अत्रणं, दीर्घाच्चारणसामर्थ्यादत इत्यधिकारो बाध्यते इति, एवमपि क्विदन्तपुंस आख्या न भवति ॥

“क्रीतात्करणपूर्वात्” ॥ पूर्वशब्दोवयववचन इत्याह । ‘करणं पूर्वमस्मिन्नित्यादि’ । व्यवस्थावाचिनि तु पूर्वशब्दे करणं पूर्वमस्मादिति वाच्यं स्यात्, एवं च क्रीतस्य करणवाचिशब्दान्तरमवयवो नोपपद्यतइति तद्गतिरिक्तमेव प्रातिपादिकं करणपूर्वत्वेन विशेष्यते, क्रीतशब्देनापि विशेषितस्यैव विशेषणात्तदन्तर्विधिरित्याह । ‘क्रीतशब्दान्तात्प्रातिपादि-कादिति’ । यदि तु व्यवस्थावाचिनं पूर्वशब्दमाश्रित्य क्रीतशब्दो विशेष्यते करणं पूर्वमस्मादिति ततो वाक्येपि स्याद् अश्वेन क्रीतेति, तस्मादवयववाची पूर्वशब्दः प्रातिपादिकं च विशेष्यमिति सम्यगुक्तम् । ‘वस्त्र-क्रीतीति’ । गतिकारकोपपदानामितिवचनात् प्रागेव सुबुत्पत्तेः क्रीतशब्देन सह समासः, । ‘टाबन्तेन समास इति’ । एकादेशस्य पूर्वं प्रत्यन्तवत्त्वात्कृदन्तताया अविधाताद्विरुद्धाबन्तेन समासः, अथ टाबन्तेनापि समासे कस्मादेवात्र न भवति तत्राह । ‘अत इतीति’ । ननूदाहरणवत्प्रागेव टाबुत्पत्तेरत्रापि समासः प्राप्नोति, वक्तव्यो वा विशेषो ऽत आह । ‘गतिकारकोपपदानामित्यादि’ । न तत्र बहुलयहणमस्तीति चेत्तत्राह । ‘कर्तृकरणे कृता बहुलमिति’ । कर्तृकरणे कृता बहुलमित्यनेन तावदत्र समासः, स च बहुलयहणात् प्राक् सुबुत्पत्तेः क्व चिद्ववति, क्व चिदुत्पत्ते सुपीति मन्यते, एतावतैव च बहुलं तदुच्यतइति सामान्येनाक्तं न पुनः कर्तृकरणे कृता बहुलमित्ययमेव समासः प्राक् सुबुत्पत्तेरिष्यते, यथा तु भाष्यं तथा नैतद्विष्यते ॥

• “क्तादल्पाख्यायाम्” ॥ ‘अल्पाख्यायामिति समुदायोपाधिरिति’ । ननु चाल्पैरभैर्विलिप्तेति पूर्वपदार्थस्यैवाल्पता गम्यते न विलिप्तार्थस्य, एवं मन्यते, अभ्राणामल्पत्वे सति तद्विलिपेनस्याल्पत्वमवश्यमावीति । ‘अभ्रविलिप्तीति’ । वृत्तां गतार्थत्वादल्पशब्दस्याप्रयोगः । ‘चन्दनानुलिप्तेति’ । बहुलेन चन्दनेनानुलिप्तेत्यर्थः, कृद्गुहणपरिभाषया समुदायस्य क्तान्तत्वम् ॥

“बहुव्रीहेश्वान्तोदात्तात्” ॥ ‘बहुव्रीहिर्योन्तोदात्त इति’ । अत्र क्तादित्यनुवृत्तिसामर्थ्यात्प्रत्ययग्रहणपरिभाषा कृद्गुहणपरिभाषा च न प्रवर्त्ततइति बहुव्रीहेः क्तान्तत्वम् । ‘शङ्खभिन्नीति’ । निष्ठेति पूर्वनिपातो न भवति, जातिकालसुखादिभ्यः परवचनमिति वचनात्, शङ्खादयो हि जातिवचनाः, अत एव जातिकालसुखादिभ्य इत्यन्तोदात्तत्वं भवति । ‘गलोत्कृतीति’ । कृती छेदने, उत्पूर्वात् क्तः, गलमुत्कृतमस्या इति विग्रहः । ‘पादपतितेति’ । कर्तृकरणे कृता बहुमिति समासः, याथादिस्वरेणान्तोदात्तत्वम् । ‘अन्तोदात्ताज्जातप्रतिषेध इति’ । अन्तोदात्ताद्बहुव्रीहेर्डीष्विधाने जातशब्दान्तात्प्रतिषेधो वक्तव्यः, स त्वन्तग्रहणादेव सिद्धः, कथम्, इहान्तग्रहणं न कर्त्तव्यं वर्णादनुदात्तादितिषद् उदात्तान्तादिति विज्ञास्यते, तत् क्रियते नित्ययोगे यथा बहुव्रीहिविज्ञायेत, दन्तजातादौ तु वा जातइति विकल्पेनान्तोदात्तत्वम् । ‘पाणिग्रहीत्यादीनां विशेष इति’ । सिद्धयइति शेषः । अग्निसात्तिकं यस्याः पाणिर्ग्रह्यते सा पाणिग्रहीतीति भवति । ‘कथं चिदिति’ । यथोक्तात्प्रकारादन्येन प्रकारेणेत्यर्थः । ‘अबहुनजित्यादि’ । बह्वादिपूर्वपदाद्बहुव्रीहेर्डीषु न भवतीति वक्तव्यमित्यर्थः । ‘बहुकृतेति’ । बहूनि कृतान्यनयेति विग्रहः, बहोर्नञ्चदुत्तरपदभूम्नीत्यन्तोदात्तत्वम् । ‘अकृता सुकृतेति’ । न विद्यते कृतमनया शोभनं कृतमनयेति विग्रहः, नञ्सुभ्यामित्यन्तोदात्तत्वम् । ‘मासजातेति’ । मासो जातोतीतास्याः, सुखं जातं प्राप्तमनया, दुःखं जातमनयेति विग्रहः, सुखादयः सुखादिभ्यः कर्तृवेद-

नायामित्यत्र पठिता एह्यन्ते । अथ वा बहुव्रीहेश्च जातिपूर्वादिति वक्तव्यं, बहुव्रीहावन्तोदात्तनिमित्तेष्वन्येषु प्रतिषिद्धेषु जातिरेवान्तोदात्तनिमित्तं क्तान्तस्यावशिष्यतइति जातियहणमेवात्र कर्तव्यमित्यर्थः ॥

“अस्वाङ्गपूर्वपदाद्वा” ॥ ‘शाङ्गजगधीत्यादि’ । शाङ्गं जगधमनया पलाण्डुर्भक्षितो नयेति विग्रहः, शाङ्गादिरभत्यजातिः, सर्वत्र जातिकालसुखादिभ्य इत्यन्तोदात्तत्वम्, ‘वस्त्रच्छत्रेति’ । छद्द अपवारणे चुरादिः, वा दान्तशान्तेत्यादिना छद्दशब्दो निपातितः, अत्रानाच्छादनादिति प्रतिषेधात्पूर्वपदप्रकृतिस्वरत्वमेव भवति । प्रवृद्धा चेत्यादिना विग्रहविशेषेण तन्पुरुषं दर्शयति ॥

“स्वाङ्गाच्चोपसर्जनादसंयोगोपधात्” ॥ ‘अतिकेशीति’ । अतिक्रान्ता केशानिति तत्पुरुषः, एकविभक्ति चेति केशशब्दस्योपसर्जनत्वम् । ‘अशिखेति’ । असत्युपसर्जनग्रहणेनैव प्राप्नोति न मूलोदाहरणेष्वनुपसर्जनादित्यधिकारात् । अथ बहुव्रीह्याधिकारादत्र न भविष्यतीत्युच्येत, अतिकेशोऽपि तर्हि न स्यात् । अङ्गात्रेत्यादिभाष्येनुक्तमप्येतत्प्रयोगबाहुल्यादृत्तिकारेणोक्तं । यद्यत्र स्वमङ्गं स्वाङ्गं एह्येत श्लक्ष्णमुखा शाला, अत्रापि प्राप्नोति, मुखस्य शालाङ्गत्वात्, दीर्घकेशी रथेत्यत्र च न स्यात्, केशानां रथोङ्गत्वाभावात्, तदव्याप्त्यतिव्याप्तिपरिहारार्थं स्वाङ्गं परिभाष्यते । ‘अद्रवमिति’ । तत्र प्राणिस्यं स्वाङ्गमित्यनेन श्लक्ष्णमुखा शालेत्यत्र न भवति, एवमपि बहुकफा ऽत्र प्राप्नोति, तदर्थमाह । ‘अद्रवमिति’ । द्रवतीति द्रवं, ततोऽन्यदद्रवम् । एवमपि बहुजाना ऽत्रापि प्राप्नोत्यत आह । ‘मूर्तिमदिति’ । असर्वगतद्रव्यपरिमाणं मूर्तिः, असर्वगतानि यानि द्रव्याणि तेषां यत्परिमाणं ह्रस्वत्वादि सा मूर्तिः, स्पर्शवद्द्रव्यपरिमाणं मूर्तिरित्यन्ये, सा यस्यास्ति तन्मूर्तिमत्, एवमपि बहुशोफा ऽत्र प्राप्नोत्यत आह । ‘अविकारजमिति’ । विकारो वातादिवैषम्यं ततो यज्जायते तत्र भवतीत्यविकारजं, शोफस्तु श्वयथुसंज्ञको विकारजः, यदि प्राणिस्यं स्वाङ्गं रथ्यादिपरिगतानां केशानां

स्वाङ्गत्वं न स्यात्, सम्प्रत्यप्राणिस्यत्वात्, ततश्च दीर्घकेशी रथ्येति न सिद्ध्यत्यत आह । 'अतत्स्यमिति' । सम्प्रत्यप्राणिस्यमपि कदा चित्प्राणिनि दृष्टं चेत्तदपि स्वाङ्गं भवत्येवेत्यर्थः । एवमपि प्रतिमावयवानां मुखादीनां स्वाङ्गत्वं न प्राप्नोति, अप्राणिस्यत्वात्ततश्च दीर्घमुखी प्रतिमेत्यत्र न सिद्ध्यति तत्राह । 'तेन चेदिति' । अतत्स्यमित्यनुषङ्गः, अप्राणिस्यमपि मुखादि स्वाङ्गं तेन चेन्मुखादिना तदप्राणिद्रव्यं तथा युतं भवति यथा प्राणिद्रव्यमित्यर्थः । अन्येषां पाठस्तस्य चेत्तथा युतमिति, तत्रार्थः । अप्राणिस्यमपि मुखादि स्वाङ्गं तस्य चेदप्राणिनः तन्मुखादि तथा युतं भवति, तादृशसंस्थानं भवति यादृशं संस्थानं प्राणिन इत्यर्थः ॥

“नासिकोदरौष्ठजङ्गादन्तर्करणेश्चङ्गाच्च” ॥ 'सहनञ्चिद्व्यमानलक्षणस्तु प्रतिषेधो भवत्येवेति' । कथं, नासिकोदरयोस्तावदयं योगः पुरस्तादपवादन्यायेनानन्तरं बहुजलक्षणमेव प्रतिषेधं बाधते, ओष्ठादिष्वपि मध्येपवादन्यायेन पूर्वं संयोगोपधलक्षणमेव प्रतिषेधं बाधते न सहादिलक्षणम्, अतोसौ भवत्येव सनासिका ऽनासिका विद्यमाननासिकेति । 'बिम्बोष्ठीति' । ओत्वोष्ठयोर्वा समासे पररूपं वक्तव्यमिति पररूपम् । 'कबरपुच्छीति' । कबरं नानावर्णं पुच्छमस्याः सा मयूरी, मणिः पुच्छमस्या, विषं पुच्छमस्याः मणिपुच्छी विषपुच्छी शृशिकी, उलूक इव पक्षीत्या उलूक इव पुच्छमस्या इति विग्रहः ॥

“न क्रोडादिबहुचः” ॥ 'कल्याणक्रोडेति' । अश्वानामुरः क्रोडा, स्त्रीलिङ्गोयं, तत्र बहुव्रीहौ पूर्वपदस्य पुंवद्भावः, उत्तरपदस्योपसर्जनह्रस्वत्वम् । 'कल्याणनखेति' । अयन्योयं, नखमुखात्सञ्जायामिति प्रतिषेधात्, असञ्जायां ङीष् इष्टत्वात्, तस्मात्कल्याणोखेति पाठः । उखेते हि पश्यते । क्रोडा बालखुरोखाः शफो गुठं भगगलौ चेति ॥

“सहनञ्चिद्व्यमानपूर्वाच्च” ॥ पूर्वग्रहणमङ्गत्वा सहनञ्चिद्व्यमानेभ्य इत्युच्यमाने सहादिभ्यः परं यत्स्वाङ्गन्तदन्तान्ङीष् न भवतीत्यर्थो भवति ततश्चेह प्रतिषेधः प्रसज्येत विद्यमानं मुखमस्य विद्यमानमुखः,

कल्याणो विद्यमानमुखोऽस्याः कल्याणविद्यमानमुखीति, भवति ह्येतद् यथोक्तविशेषणम्, इह च न स्याद् विद्यमानकल्याणमुखेति, नह्यत्र यथोक्तं विशेषणमस्ति तस्मात्पूर्वग्रहणम् ॥

“नखमुखात् संज्ञायाम्” ॥ ‘शूर्पणखेति’ । पूर्वपदात्सञ्ज्ञायामग इति णत्वम्, एवं च शूर्पणखा वा राज्ञसी शूर्पनखी वा, यदि योगमात्रं न संज्ञा शूर्पनखी, संज्ञायां शूर्पणखा, न पुनः शूर्पणखीति णत्वङ्गीषोः समावेशः साधुः ॥

“दोर्घजीह्वी चच्छन्दसि” ॥ ‘निपातनं नित्यार्थमिति’ । दीर्घजिह्वादित्युच्यमाने प्रकृतस्य ङीषो विकल्पितत्वादिहापि विकल्पो विज्ञायेत ॥

“दिक्पूर्वपदान् ङीप्” ॥ दिक्पूर्वपदाः ङीषोनुदात्तत्वं स्वाङ्गाच्चेत्यादिना विहितस्य ङीष एवास्मिन्विषयेनुदात्तत्वं वक्तव्यं, ङीष्विधाने ह्यन्यत्रापि ङीष्विषयान्ङीष्प्रसङ्गः, अपूर्वं हि ङीषि विधीयमाने प्रागुल्का प्रागजघनेति ङीष्विषयादन्यत्रापि ङीष्प्राप्नोति ङीष्ः प्रतिषेधाभावात्, इत्यस्मिन्पूर्वपदात्तदमाह । ‘विधिप्रतिषेधविषयः सर्वोप्यपेक्ष्यतइति’ । तत्र विधिविषयापेक्षयाः फलं दर्शयति । ‘यत्र ङीष्विहित इति’ । ‘स्वरे विशेष इति’ । ङीष्ः पित्वादनुदात्तत्वं भवति, ङीष्स्तु प्रत्ययाद्नुदात्तत्वप्रसङ्गः । ‘प्राङ्मुखेति’ । ङीषा मुक्ते स्वाङ्गाच्चोपसर्जनादिति ङीषपि न भवति, कथम्, उक्तमेतत्, यत्रोत्सर्गापवादौ द्वावपि विकल्पितौ तत्रापवादेन मुक्ते उत्सर्गा न प्रवर्ततइति । प्रतिषेधापेक्षयाः फलं दर्शयति । ‘इह न भवतीति’ । एवं च कृत्वा वाक्यभेदः कर्तव्यः, दिक्पूर्वपदादसंयोगोपधस्वाङ्गान्तावासिकाश्रन्तान्ङीष् भवति, क्रोडादिबहुजन्तात्तु नेति अपरः कल्पः, अत्र ङीषनुवर्तते, तस्य दिक्पूर्वपदादिति पञ्चम्या षष्ठी प्रकल्प्यते, दिक्पूर्वपदादुत्तरस्य ङीषो ङीषादेशो भवतीत्यर्थः, तेन यत्र ङीष् तत्रैव ङीषिति सिद्धम्, एवं चोत्तरत्र ङीषेव स्वयंतइत्युपपन्नं भवति ॥

“वाहः” ॥ ‘सामर्थ्यादिति’ । कर्मण्युपपदे वहेर्षिविधानात्केवलस्य वाहः सम्भवो नास्तीत्येतत्सामर्थ्यम् । ‘दित्यौहीति’ । छन्दसि सहः, वहश्चेति णिवः, उपधावृद्धिः, ङीषि वाह ऊट्, तत्र सम्प्रसारणमित्यनुवृत्तेः सम्प्रसारणाच्चेति पूर्वरूपत्वम्, एत्येधत्पूठ्स्विति वृद्धिः ॥

• “सख्यंशिश्वीति भाषायाम्” ॥ भाषायामित्युच्यते तत्रैतन्न सि-
ध्यति सखी सप्तपदी भव, आ धेनवो धुनयन्तामशिश्वीरिति । नैष
दोषः । इतिकरणोत्र क्रियते स भिन्नक्रमः, भाषायामित्यस्यानन्तरं
द्रष्टव्यः, स च प्रकारे वर्तते, तेन छन्दस्यपि क्व चिद्विष्यति, भाषायहणं
तु नित्यार्थम् ॥

“जातेरस्त्रीविषयादयोपधात्” ॥ अस्त्रीविषयादित्यनन्यभावे
विषयशब्द इत्याह । ‘न च स्त्रियामिति’ । स्त्रियामेव यस्य नियमेन
वृत्तिस्तस्त्रीविषयं ततोऽन्यदस्त्रीविषयमित्यर्थः । इह लौकिकजातिग्रहणे
ब्राह्मणत्वादीनां गोत्रस्य च नाडायनादेर्जातित्वे वादिनां विप्रतिपत्तेः
चरणशब्दानां च कटादीनामध्ययनक्रियासम्बन्धनिबन्धनत्वेन पाचकादि-
वत्क्रियाशब्दत्वेनाव्याप्तिरित्यभिमतं जातिं लक्षयति । ‘आकृतियहणा जा-
तिरिति’ । एह्यतेनेनेति ग्रहणमिति करणसामान्ये पदं संस्क्रियते, पश्चा-
दाकृतिशब्दसमवधाने स्त्रीत्वं प्रतीयमानं बहिरङ्गत्वात् प्रत्ययस्य निमित्तं
न भवति, ग्रहणमाकृतिर्यस्या इति ग्रहणरूपोद्देशेनाकृतिरूपता विधीयते
न त्वाकृतिरूपोद्देशेन ग्रहणरूपतेत्यर्थः । आकृतिः संस्थानं सा ग्रहणं यस्याः
सा ऽऽकृतियहणा, अवयवसन्निवेशविशेषव्यङ्ग्येत्यर्थः । अनेन गोत्वादिजाति-
लक्षिता, ब्राह्मणत्वादिजातिस्तु न संगृहीता भवति, ब्राह्मणक्षत्रियादीनां
संस्थानस्य सदृशत्वादिति तत्संग्रहायाह । ‘लिङ्गानां चेति’ । सर्वाणि
लिङ्गानि न भजतीत्ययमर्थो विवक्षितः, तत्र सर्वशब्दस्य लिङ्गापेक्षत्वेपि
गमकत्वाद्भुजो ण्विप्रत्ययः समासश्च । लिङ्गानामिति कर्मणि षष्ठी ।
अप्राप्तप्रापणार्थं चेदं वचनं न त्वाकृतियहणेत्यस्य सङ्कोचकं, तेन
तटादेः सर्वलिङ्गत्वेपि आकृतियहणत्वाज्जातित्वं भवत्येव, इह कस्माच्च
भवति देवदत्तः देवदत्तेति, उपदेशापेक्षमिदं लक्षणं, कोऽर्थः, असर्वलिङ्गेषु
येषु जातिवाचित्वमाचार्या उपदिशन्ति तेष्वेव भवतीत्यर्थः । आकृति-
ग्रहणाया जातेरेकत्वनित्यत्वप्रत्येकपरिसमाप्तत्वलक्षणाभ्यामाह ।
‘सकृदिति’ । एकस्मिन्पिण्डे सकृदुपदिष्टा ऽयं गौरिति पिण्डान्तरे
निर्याद्या निश्चितुं शक्येत्यर्थः । यदि चैका न स्याच्चैव एह्येत, तथा

नित्यत्वाभावेऽपि पिण्डेन सह विनाशात्पिण्डान्तरे न गृह्येत, यदि च प्रत्येकं सर्वात्मना परिसमाप्ता न स्यात् तस्मिन्नपि तावत्पिण्डे सर्वात्मना न गृह्येत यत्राख्याता किं पुनः पिण्डान्तरे, कथं पुनरेकमेव वस्तु बहुत्र युगपत्कात्स्न्येन वर्तते. नहि देवदत्तस्तदानीमेव सुग्रे भवति मधुरायां च, दृश्यते चेत्को दोषः, नहि दृष्टेनुपपन्नं नाम । ‘गोत्रमिति’ । अपत्यमित्यर्थः । चरणशब्देन शाखाध्यायिनो गृह्यन्ते, गोत्रस्यानाकृतियहणत्वात् सर्वलिङ्गत्वाच्च पृथगुपादानं, नाडायनं नपुंसकमिति दर्शनात्, चरणशब्दस्त्वध्ययनक्रियासम्बन्धेन प्रवृत्तत्वात्क्रियाशब्द एव न जातिशब्दः । ‘कुक्कुटी सूकरीति’ । आकृतियहणाया जातेरुदाहरणं, ब्राह्मणी वृषलीत्यसर्वलिङ्गायाः, तत्र ब्राह्मणीति रूपोदाहरणं, शार्ङ्गवादिष्वस्य पाठाद् वृषलीत्येतदेव डीष् उदाहरणम् । ‘नाडायनी चारायणीति’ । गोत्रलक्षणाया नडादिभ्यः फक्, अपत्यमात्रस्य ग्रहणादनन्तरापत्येऽपि भवति, अघन्ती कुन्तीति, इतो मनुष्यजातेरिति डीष् भवति, इह तु कुलस्यापत्यं कुलीना ब्राह्मणीति डीष् न भवत्यजादिषु दर्शनादित्याहुः । ‘कठीति’ । कठेन प्रोक्तं, वैशम्पायनान्तेश्वासित्वाण्डानिः, तस्य कठचरकादिति लुक्, ततस्तदधीतइत्यण्, तस्य प्रोक्ताङ्गुगिति लुक् । ‘बह्वृचीति’ । बहूश्च चोस्या इति बहुव्रीहिः, बह्वृचश्चरणाख्यायामित्यकारः समासान्तः, कथं पुनः स्त्री नामाधीते, मा नामाधिगीष्ठ तदृश्यत्वात् ताच्छब्दं भविष्यति यथानधीयाने प्राणवके । अत्रापरे जातिलक्षणमुक्तं भाष्ये ॥

प्रादुर्भावविनाशाभ्यां सत्त्वस्य युगपद्गुणैः ।

असर्वलिङ्गां बहुर्गं तां जातिं कवयो विदुः ॥

इति । सत्त्वस्य प्रादुर्भावविनाशाभ्यां या ऽऽविर्भावतिरोभावौ प्राप्नोति यावद्द्रव्यभाविनीत्यर्थः । गुणैश्च युगपद् द्रव्येण संबध्यते यथा निर्गुणं द्रव्यं न भवति तथा जातिरहितमपीत्यर्थः । बहूर्थामिति, अर्थशब्दो. विषयवाची बहुविषयां बहुव्यक्तव्यापिनीमित्यर्थः । असर्वलिङ्गामिति, पूर्ववल्लक्षणान्तरं, तत्र यथा पूर्वलक्षणं तथा कुमारीभार्य इति

भवितव्यं, कथं, कौमारमयावद्द्रव्यभाव्यपि आकृतियहणत्वाद्भवति जातिः, ततश्च जातेश्चेति पुंवद्भावप्रतिषेधः, वृद्धा स्थविरेत्यादौ च जातिलक्षणो ङीष्प्राप्नोति, यथा पुनरुत्तरं तथा कौमारादिकं जातिर्न भवति, अयावद्द्रव्यभावित्वात्, तत्र पूर्वकं लक्षणं भाष्यकारस्याभिमतं नोत्तरम्, अपर आहेत्यभिधानात् । तथा च व्याप्सूत्रे युवतितरेत्यत्र तसिलादिष्विति प्राप्तस्य पुंवद्भावस्य जातेश्चेति निषेध आश्रितः, अत एव वृत्तिकारेणाप्येतद्रेव लक्षणमुपन्यस्तमिति के चिदाहुः । एवमपि युवजानिरित्यत्र पुंवद्भावो न प्राप्नोति, तस्माद् द्वितीयमेव लक्षणं साधीयो मन्यामहे, अत एव वृद्धा स्थविरेति जातिलक्षणो ङीष् भवति, युवतितरेत्यत्र तु भाष्यकारप्रयोगात्पुंवद्भावभाषः । 'मुण्डेति' । गुणशब्दोयम् । 'मत्तिकेति' । स्त्रियामेवायं नियतः । इह कस्माच्च भवति माला बलाकेति, मालाशब्दो मलनं माल इति घञन्तः पुलिङ्गः, तत्रविशेषे नपुंसकः, सृजि स्त्रीलिङ्गः, बलाकाशब्दो हि बलां कायतीति यौगिकः सर्वलिङ्गः, बक्रजातिवचनः स्त्रीलिङ्गः, नात्र यथाकथञ्चिदस्त्रीलिङ्गविषयत्वं विवक्षितं किं तर्हि यस्मिन्वृत्तिनिमित्ते स्त्रीलिङ्गस्तस्मिन्नेव निमित्ते यल्लिङ्गातरेपि वर्तते तदस्त्रीविषयं, यथापुनरयं शब्दार्थस्तथास्त्रियाः पुंवदित्यत्र वक्ष्यामः, तेन निमित्तभेदेन नानालिङ्गेषु नायं विधिर्भवति, यद्येवं द्रोणी कुटी पात्रीत्यत्र न प्राप्नोति, द्रोणशब्दः प्रमाणविशेषे पुलिङ्गः, गवादिन्यान्तु स्त्रीलिङ्गः, कुटशब्दो घटे पुल्लिङ्गे गेहे तु स्त्रीलिङ्गः, पात्रशब्दो भाजनसामान्ये ऽर्दुर्चादित्वाद्बुभयलिङ्गः, भाजनविशेषे स्त्रीलिङ्गः, गौरादिपाठात्सिद्धम् । 'हयगवयेत्यादि' । गौरादिष्विदानींतनैर्हयादयः प्रक्षिप्ता इति वार्तिककारवचनाद्विज्ञायते ॥

“ पाककर्णपर्णपुष्पफलमूलबालोत्तरपदाच्च ” ॥ 'स्त्रीविषयत्वादेतेषामिति' । पूर्वत्र समानायामाकृतौ यदस्त्रीविषयमित्याश्रयणात्त्रिमित्तभेदेन नानालिङ्गानामेषां न सिध्यतीति भावः । आदनपाकादयः सञ्ज्ञाशब्दा यथाकथञ्चिद्गुत्याद्याः ॥

“ इतो मनुष्यजातेः ” ॥ 'अवन्ती कुन्तीति' । अवन्तिकुन्तिशब्दाभ्यामपत्येर्घे वृद्धेत्कोमलाजादाज्यङ्, तस्य स्त्रियामवन्तिकुन्तिकुरुभ्यश्चेति

लुक्, 'दाक्षी प्राक्षीति' । अत इञ्, 'विट् दरदिति' । विट्शब्दाञ्जनप-
दशब्दात्तत्रियादञ्, दरच्छब्दाद् दृग्गणधेत्यादिनाण्, तयोरनश्चेति
लुक्, उदाहरणसिध्यर्थमेवात इत्यस्यानुवृत्तिर्न शक्याऽऽश्रयितुमित्यत्रापि
प्रसङ्गः । 'औदमेयीति' । उदकं मेयमस्य उदमेयः, उदकस्योदः सञ्जा-
यामित्युदभावः, तस्यापत्यम्, अत इञ्, 'सैतङ्गमी मौनिचितीति' ।
सुतङ्गमुनिचित्तशब्दाभ्यां तेन निर्वृत्तमित्यत्रार्थे इञ् प्रत्ययः ॥

“उडुतः” ॥ 'कुरु रिति' । कुरुनादिभ्यो एयः, तस्य स्त्रियामवन्ती-
त्यादिना लुक् । 'ब्रह्मबन्धूर्जावबन्धूरिति' । वृत्तस्वाध्यायहीनायां ब्राह्मण-
जातावेतौ बहुव्रीही वर्तते । 'ङकार इत्यादि' । नाधात्वोरित्युच्यमाने
यथावा यात्रावै अत्राप्युदात्तपणो हल्पूर्वादिति प्राप्तस्य विभक्त्युदात्तस्य
निषेधः स्यात्, वर्णयहणे ह्यर्थवद्गुहणपरिभाषा नोपतिष्ठते, अथ दीर्घाच्चरणं
किमर्थं न उडुत इत्येवोच्येत, सवर्णदीर्घत्वेन सिद्धं, न सिध्यति सत्यपि
सवर्णदीर्घत्वे गोस्त्रियोरुपसर्जनस्येति ह्रस्वत्वं प्राप्नोति, न प्राप्नोति, किं
कारणम्, उभयत आश्रयणे नान्तादिवत्, तथाहि । एकादेशस्यान्तवत्त्वेन
प्रातिपदिकसञ्जा सम्पाद्याऽप्रत्यय इति निषेधात्, आदिवत्त्वेन च स्त्री-
प्रत्ययत्वं सम्पाद्याम्, इह तर्हि ब्रह्मबन्धूर्च्छत्रं षत्वतुकारसिद्धत्वाद् ह्रस्व-
लक्षणो नित्यस्तुक् प्रसज्येत, दीर्घाच्चारणात्त्वेकादेशस्यासिद्धत्वेपि दीर्घ-
शब्दायमिति दीर्घात्पदान्ताद्वेति विकल्पः सिध्यति, एतदपि नास्ति प्रयो-
जनं, पदान्तपदाद्योरेकादेशोसिद्धः, न चैष पदान्तपदाद्योरेकादेशः,
तस्मादनर्थकं दीर्घाच्चारणमित्याशङ्क्याह । 'दीर्घाच्चारणङ्गो बाधनार्थ-
मिति' । शेषाद्विभाषेति कपोवकाशोऽयवकोऽव्रीहिकः, ऊडोवकाशः
कुरु रिति, ब्रह्मबन्धादेर्बहुव्रीहेरुभयप्रसङ्गे स्वात्कप् प्राप्नोति, दीर्घाच्चा-
रणाच्च भवति, कथम्, उकारद्वयं दीर्घेण निर्द्विष्टं तत्र द्वितीय उकारः
कपो बाधनार्थः । 'अध्वर्युरिति' । अध्वरं यातीति मृगव्यादयश्चेत्युणा-
दिषु दर्शनात्कृप्रत्ययोऽध्वरशब्दस्यान्तलोपश्च, चरणलक्षणं जातिः,
अध्वर्युशाखाध्यायिनि वंशे भवेत्यर्थः । 'अप्राणिजातेश्चेति' । अत्रोत-
इति नापेत्यते तेनालाबूक्कंभूशब्दाभ्यां दीर्घान्ताभ्यामपि भवति

कृषिचर्मतनिधनिसर्जिर्खर्जिभ्य ऊरिति वर्त्तमाने णित्कशिपद्वर्त्तरित्यतो णिदिति च, नञिलम्बेर्नलोपश्च, लबि अवसंसने, तस्मान्नञपूर्वादूप्रत्ययो भवति नलोपश्च, णित्त्वाट्टिट्टिः, अन्दट्टम्भकक्कन्धूरिति निपातनादूकारान्तः कक्कन्धूशब्दः, एशमलाबूकक्कन्धूशब्दौ दीर्घान्तौ, ऊङ्विधानमलाब्बा कक्कन्ध्वा इत्यादौ नोङ्धात्वोरिति विभक्त्युदात्तत्वप्रतिषेधार्थम् । 'कृक-
वाकुरिति' । कृके वचः कश्च, कृकशब्दउपपदे वचेर्धातोर्णुं प्रत्ययो भवति कश्चान्तादेशः । 'रञ्जुरिति' । सृजेरसुम् च, आदिलोपः प्रकृतः, सृजेरुप्रत्यय आदेश्च लोपोऽसुगागमश्च, चेतो यणादेशः, मकारस्य जरत्व-
चत्वं, सृज्यतेसौ रञ्जुरिति । 'हनुरिति' । युस्त्रिहित्यादिना हन्तेरुप्रत्ययः ॥

“पङ्गोश्च” ॥ 'श्वशुरस्येति' । पुंयोगलक्षणस्य ङीषो ऽपवाद ऊङ् विधीयते, शावशेराप्तौ, शुशब्दे ऽश्नोतेरुर्न् प्रत्ययो भवति, किमिदं शुइति, आशुशब्दस्यायमादिलोपो निपातितः, आश्वाप्तव्यः श्वशुरः, तस्य स्त्री श्वशूः, श्वशुरः श्वश्चेत्यादिनिपातनाट्टिभक्त्यादि प्रातिपदिक-
कार्यं भवति ॥

“ऊरुत्तरपदादौपम्ये” ॥ उपमीयतेनयेत्युपमा तद्भावा औपम्यं, कथं विचकरे च करेणुकरोर्भिरिति, निरङ्कुशाः कवयः, करेण वरोर्भिरिति पाठः । करेण विचकरे वरोर्भिरिति ॥

“संहितशफलक्षणवामादेश्च” ॥ संहितशब्दः सहितपर्यायः लक्षणशब्दो ऽर्शआद्यच्प्रत्ययान्तः, वामशब्दः शोभनपर्यायः । 'सहित-
सहाभ्यां चेति' । समो वा हितततयोरिति मलोपे सति यः सहित-
शब्दस्तस्य संहितग्रहणेनैव सिद्धम्, एकदेशविकृतस्यानन्यत्वात्, यस्तु सह हितेन वर्त्ततइति व्युत्पन्नः संहितशब्दस्तस्येदं ग्रहणमित्याहुः । 'सहोर्हरिति' । सहेते इति सहौ, तादृशाबूह यस्या इत्यर्थः । विद्यमान-
नस्य वा सहशब्दस्य ऊर्वतिशयप्रतिपादनायप्रयोगः ॥

“कद्रुकमण्डल्वोश्छन्दसि” ॥ गुगुल्वादीनां छन्दसि, व्यत्य-
येन स्त्रीत्वं, पतयालुशब्दः स्पृहियहीत्यादिना ऽऽलुजन्तः ॥

• “शाङ्करवाद्यज्ञो ङोन्” ॥ 'एते णान्ता इति' । शङ्करकपटः

गुगुलुब्रह्मचित्येतेभ्यः प्राग्दीड्यतोण, गोतमशब्दादृष्यण्, गौरादिष्वप्ययं पठितः । 'एते ठगन्ता इति' । बाहुल्यादेवमुक्तं, कमण्डलुशब्दाच्चतुष्याद्भो ठञ्, इतरेभ्यस्तु शुभादिलक्षणो ठक् । 'एतौ फगन्ताविति' । वास्यशब्दाद्गर्गादियञन्ताद्वूनि यञिञौश्चेति फक् । ननु न स्त्रियां युवसञ्जा गोत्राद्वून्यस्त्रियामिति वचनात्, गोत्रे चैको गोत्रइति नियमः, एवं तर्हि वास्त्यायनशब्दस्यास्मिन् गणे पाठसामर्थ्यास्त्रियां युवसञ्जा भविष्यति, गोत्रएव वा प्रत्ययद्वयं, मुञ्जशब्दो नडादिः । 'जातिरिति' । गोत्रलक्षणा । 'ठगन्त इति' । कीकसाशब्दः शुभादिः, ' 'ज्यङन्ताविति' । वृद्धेत्कोसलाजडाञ् ज्यङिति कविशिविभ्यां ज्यङ्, यङश्चाबत्र प्राप्नोति । 'एहि पर्येहीति' । इह चेष्टायां आङ्पूर्वात्पर्याङ्पूर्वाच्च सर्वधातुभ्य इनितीन् प्रत्ययः, अश्मरथशब्दो गर्गादिः, उदपानशब्दः शुण्डिकादिहत्सादिश्च, तत्राह । 'शुण्डिकाद्वणन्तः प्रयोजयतीति' । अन्ते तु डीपो डीनो वा नास्ति विशेषः । 'जातिरिति' । अरालचण्डालयोरसर्वलिङ्गत्वाज्जातित्वं, वतण्डशब्दस्य गोत्रत्वात्, वतण्डस्यापत्यं स्त्री वतण्डाच्चति यञ्, लुक् स्त्रियामिति तस्य लुक् । 'भोगवद्गौरिमतोरिति' । मत्वन्तत्वाद्गुणितश्चेति डीपि प्राप्ते वचनं, ननु भोगशब्दो घञन्तः, गौरिशब्दोत इञितीञन्तः, तौ जित्स्वरेणाद्युदात्तौ, ताभ्यां मतुप्, पित्त्वादनुदात्तः, ततश्च न डीम्डीनोरत्रास्ति विशेषस्तत्राह । 'घादिषु नित्यमिति' । उगिल्लक्षणे डीपि सति नद्याः शेषस्यान्यतरस्याम्, उगितश्चेति विकल्पेन ह्रस्वत्वं स्यात्, डीनि तु सति घरूपकल्पेति नित्यं सम्भवति, कथं भवति, यावता उगितः परा या नदी तस्या विकल्पो विहितः, डीनपि चोगितः परा नदी, भोगवद्गौरिमतोरुगित्त्वात् । नैष दोषः । उगितश्चेतीत्यर्थेयं चशब्दः, उगित इत्येषमुगित्संशब्दनेन या नदी विहिता न चानेन विहितो डीनेषं विहिता नदी भवति, यथा तु युवोऽनाकाचित्यत्र भाष्यं तथोगितः परा या नदीत्येतदेव स्थितं, सञ्जाया अन्यत्र डीबेव भवति ह्रस्वश्च विकल्पितः । 'नृनरयोर्वृद्धिश्चेति' ।

नृशब्दादृचेभ्यो ङीपि नरशब्दाज्जातिलक्षणे ङीपि प्राप्ते वचनम् ।
 'वृद्धिश्चेति' । वक्ष्यामीति च अन्यतरस्यग्रहणेपि नारीतीष्टं सिद्धमन्य-
 तरस्यानिष्टनिवृत्त्यर्थं तु द्वयोरुपादानं, तत्र नरशब्दे ऽन्यस्य वृद्धौ सत्यां
 यस्येतिलोपादानर्थक्यमिति, यस्येति 'लोपस्तावद्वशति तत्र कृते रेफस्य
 वृद्धिः प्राप्नोति, का, ऽविशेषांत्यर्यायेण सर्वैव, नैष दोषः । स्थानेन्तरतम
 इत्यत्रान्तरतमे स्थाने षष्ठीत्यपि पक्षो व्याख्यातः, ततो नृनरयोरिति
 येषा षष्ठी सा वृद्धेरन्तरतमे नृनरात्रयवे स्थानिन्यनुसंहियते, यत्र च
 षष्ठी तत्रादेश इत्यकारस्यैव भविष्यति। अत्र पुत्रशब्दं केचित्पठन्ति
 न स केवलः स्त्रियां वर्त्ततइति तदन्तस्य समासस्य ग्रहणं, तत्रापि बहु-
 पुत्रा ऽतिपुत्रेत्यादावनुपसर्जनाधिकारात् भवति, क्व तर्हि भवति, पुत्र-
 प्रधाने, ननु पुत्रप्रधाने समासे सैव पुल्लिङ्गता, सत्यं, सूतोपराजभोजमे-
 ह्यो दुहितुः पुत्रद्वेति वार्त्तिककारेण यत्र पुत्रडादेशो विहितस्तान्यु-
 दाहरणानि, सूतपुत्री, राजपुत्रीति, अत्र स्वभात्पुत्रशब्दो दुहितृशब्देन
 समानार्थो न पुत्रडादेश इति पठतामभिप्रायः । अन्ये तु प्रद्योतपुत्री
 शैलपुत्रीति वार्त्तिकविषयादन्यदेव ङीन उदाहरणं, पुत्रडादेशस्तु ङीपि
 स्वरार्थं इति मन्यन्ते, नात्राप्तभाषितमस्ति ॥

“यङश्चाप्” ॥ पकारो व्याप्प्रातिपदिकादित्यत्र सामान्यग्रह-
 णार्थः, स्वरस्तु परत्वाच्चित्स्वर एव भवति । ‘ज्यङ्ः ष्यङ्श्च सामान्यग्रहण-
 मिति’ । यद्यपि ष्यङ् स्त्रियामेव विधीयते तथापि ङित्करणसामर्थ्यात्त-
 स्याप्यत्र ग्रहणमिति भावः । ‘आम्बष्ठेत्यादि’ । आम्बष्ठार्दिभ्योपत्ये
 वृद्धेत्कोसलाजादाञ् ज्यङ् । ‘कारीषगन्धेति’ । स्वादिसूत्रे व्युत्पादितम् ।
 वराहशब्दादंत इञ्, शर्कराक्षपूतिमाषगोकक्षशब्दा गर्गादयः । ननु च
 गौकाक्षशब्दः क्रौड्यादिषु पठ्यते, ततः ष्यङि यङ् इत्येव चाप् सिद्धः,
 मा पाठि तत्र षाच्च यत्र इत्यनेनैव शर्कराद्यादिवद् गौकाक्षेति सिद्धं,
 यद्येवं गौकाक्षीपुत्रः ष्यङ्ः सम्प्रसारणं न प्राप्नोति, नात्र सम्प्रसारण-
 मिष्यते, गौकाक्षीपुत्र इत्येव भवति, एवं हि सौनागाः पठन्ति ष्यङ्ः
 सम्प्रसारणे गौकाक्षीयाः प्रतिषेधः ॥

“तद्धिताः” ॥ ‘युवतिरिति’ । तद्धितसञ्ज्ञायां सत्यां कृत्तद्धितसमासाश्चेति प्रातिपदिकसञ्ज्ञा भवति । ‘बहुवचनमित्यादि’ । प्रत्यय इत्यादिवदेकवचनएव कर्त्तव्ये बहुवचनेन सञ्ज्ञानां बहुत्वसूचनादनुक्तोपि तद्धितः परिगृह्यइति मन्यते, स्त्रीप्रत्ययानामादितस्तद्धिताधिकारे क्रियमाणे प्राचां ष्फ तद्धित इत्यत्र तद्धितग्रहणं न कर्त्तव्यं यस्येति चेत्यत्र चकारग्रहणं व्याप्प्रातिपदिकादित्यत्र तु तदन्तात्तद्धितविधानार्थं व्याव्यग्रहणं कर्त्तव्यमेव, सत्यङ्गीडादीनां डकारस्यैस्सञ्ज्ञा न स्यादतद्धितइति प्रतिषेधात्, सत्यामपि वा पठ्नीत्यादावोर्गुणः स्यात्स्माद्वथान्यसमेवास्तु ॥

“यूनस्तिः” ॥ ‘युवतिरिति’ । त्यन्तादितो मनुष्यजातेरिति डीप्न भवति तिप्रत्ययेनैव स्त्रीत्वस्योक्तत्वात्, यौवनस्य वा ऽजातित्वात् ॥

“अणिञोरनार्षयोर्गुरुपोत्तमयोः ष्यङ् गोत्रे” ॥ इह सम्भवे व्यभिचारे च सति विशेषणविशेष्यभावो भवति, तेन गोत्रे ऽनार्षयोरिति चाणिञ्मात्रस्य विशेषणं गुरुपोत्तमयोरित्येतत्तदन्तस्य, तदाह । ‘गोत्रे यावणिञौ विहितावनार्षौ तदन्तयोरिति’ । यद्यप्यपत्याधिकारादन्यत्र लौकिकस्य गोत्रस्य ग्रहणं तथाप्यत्र पारिभाषिकस्य ग्रहणं, लौकिकग्रहणस्यानार्षयोरिति पर्युदासाश्रयणेनैव सिद्धत्वात्, इहायं ष्यङ् प्रत्ययो वा स्यादादेशो वा, प्रत्ययविधावपि हि गापोष्टगित्यादौ षष्ठीदर्शनात्, उत्तरत्र क्रौड्यादिभ्यश्चेति पञ्चमीनिर्देशाच्च प्रत्ययपक्षोपि सम्भवत्येव, तत्राद्यपत्ते उदमेघस्यापत्यं स्त्री, अत इज्, औदमेघ इति स्थिते तदन्तात् ष्यङि विहिते औदमेघ्यायाश्ङात्रा औदमेघाश्ङात्राः, औदमेघ्यानां सङ्घः औदमेघः सङ्घः, इजश्च सङ्घाङ्गलक्षणइति च इजन्ताद्विधीयमानोण् न स्यात्, अथापि लिङ्गविशिष्टपरिभाषया इजन्ताद्विधीयमानोण् ष्यङन्तादपि स्यात्, एवमप्यापत्यस्य च तद्धितेनातीति यलोपो न स्यात्, ष्यङोनापत्यत्वात्, नैष दोषः । भस्याठे तद्धितइति पुंश्वद्वात्प्रागेवाण् उत्पत्तेः ष्यङ्गिवर्त्तते, तस्मिन्निवृत्ते इज् इत्यण् भविष्यति, यकारस्य च श्रवणं न भविष्यति, इह तर्ह्यौदमे-

ध्याया अपत्यं, स्त्रीभ्यो ङं, औदमेवेय इति यलोपो न स्यात्, पुंवद्भावश्च नास्ति अठइति प्रतिषेधादितीममाद्ये पत्ते दोषं दृष्ट्वा द्वितीयं पत्रमाश्रित्याह । 'ष्यडादेशो भवतीति' । नन्वस्मिन्पत्ते उडुलो-
 म्नोपत्यं स्त्री बाहुादिषु लोमञ्जशब्दस्य पाठात्केशलस्यापत्येनं योगाभा-
 वात्सामर्थ्यात्तदन्तस्य ग्रहणादिञि तस्य ष्यडादेशे सति ये चाभांवक-
 र्मणोरिति प्रकृतिभाषावस्तद्वितइति टिलोपो न स्यात्तश्चौडुलोमन्येति
 स्यादौडुलोम्येति चेप्यते, प्रत्ययपत्ते तु इजा व्यवधानावास्ति प्रकृति-
 भावः, यस्येति लोपे ऽपि कृते स्यानिवद्भावाद्भावधानमेव, नैष दोषः ।
 नात्राकृते टिलोपे ष्यङ् प्राप्नोति, किङ्कारणमगुरुपोत्तमत्वात्, तस्मादि-
 ष्येव टिलोपः, ततो गुरुपोत्तमत्वं, ततः ष्यङित्यानुपूर्व्यात्सिद्धम् । अयं
 तर्हि दोषः प्रत्ययग्रहणपरिभाषया ऽणिजन्तयोर्यहणं, तयोर्विधीयमानः
 ष्यङनेकाल्त्वात्सर्वादेशः प्राप्नोति, ङित्वेत्यन्त्यस्य भविष्यति, तातङ्-
 न्या-
 येन सर्वादेशः प्राप्नोति, यत्र हि ङकारस्य प्रयोजनान्तरमपि सम्भाव्यते
 तत्र ङित्वेत्येतदनन्यार्थङित्वेष्वनडादिषु सावकाशं बाधित्वा ऽनेकाल-
 शित्सर्वस्येतद्व्रवति यथा तातङि, इह च सर्वादेशत्वेपि यङत्वाविति
 विशेषणं प्रयोजनं सम्भवति तस्मात्सर्वादेशः प्राप्नोति, तत्राह । 'निर्दि-
 श्यमानस्येत्यादि' । यद्ययमुत्तमशब्दोऽप्युत्पन्नः स्यात्तदोच्छब्दात्तमपि कृते
 किमेतित्दव्ययघादित्याम् प्राप्नोति, न वा द्रव्यप्रकर्षत्वात्, उच्छब्दो हि
 ससाधनक्रियावचन उद्गते वर्त्तते, तस्य क्रियाद्वारकः प्रकर्षो ऽतिशयेनो-
 द्गत इति, ततश्च द्रव्यनिष्ठत्वात्प्रकर्षस्याद्रव्यप्रकर्षइति प्रतिषेधो भवि-
 ष्यति, एवमपि तंमपः पित्त्वादाद्युदात्तत्वप्रसङ्गः, न वाञ्छादिषु पाठात्,
 उञ्छादिषु हि उत्तमशश्वत्तमौ सर्वत्रेति पठ्यते, एवमपि स तावत्पाठः
 कर्तव्यः, क्रियामात्रस्य च प्रकर्ष उत्तमामित्याम्प्रसङ्गश्च, अतो नभिधा-
 नादुच्छब्दात्तमपोनुत्पत्तिरेषितव्या । किं च व्युत्पन्न उत्तमशब्दश्च-
 तुष्प्रभृतिषु वर्त्तते, कथम्, ऊर्ध्वमुच्चारित उद्गतः स च प्रथमोच्चारितम-
 पेक्षते, ततश्च त्रिषु द्वावुद्गतौ तयोश्च द्वितीयोतिशयेनोद्गतः, द्वयोश्च
 सम्प्रधारणायां तरपा भाष्यं, ततश्च यत्रोद्गता एव त्रयस्तत्रैव स्यात् कः

रीषगन्धेत्यादौ, घाराह्येत्यादौ तु न स्यात्, तदेवं व्युत्पत्तिपठे दोषं पश्यन्नव्युत्पत्तिपठमाश्रित्याह । 'उत्तमशब्द इति' । 'स्वभावादिति' । न व्युत्पत्तिवशादित्यर्थः । त्रिप्रभृतीनामिति वचनाद्वाचीप्राचीत्यादौ न भवति टिड्ढाणञिति ङीबेव भवतीति प्राप्तिमात्राभिप्रायेणेदमुक्तम्, अत्र हि जातिन्वाच्छार्ङ्गशब्दश्च इति ङीना भाष्यम् । 'वासिष्ठीति' । चण्वन्धकेत्यादिनाण् । 'आहिच्छन्तीति' । जातादावर्येण, एवमत्रादेशपठः स्थापितः । यद्येवं हस्तिशिरसोपत्यं बाह्वादित्वादिभू, अचि शीर्ष इति शीर्षादेशइजः ष्यडादेशः, ततः स्थानिवद्भावेन शीर्षशब्दस्य शिरोबहणेन बहणाद्ये च तद्वृत्तइति शीर्षादेशः प्राप्नोति, अस्तु नस्तद्वृत्तइति टिलोपो भविष्यति, ये चाभावकर्मणोरिति प्रकृतिभात्रः प्राप्नोति, ततश्च हास्ति-शीर्षण्येति स्यात्, प्रत्ययपठे त्वित्राव्यवहितत्वाच्चास्ति शीर्षादेशः, यस्येति लोपेपि कृते स्थानिवद्भावाद्बुधधानमेव, तेन हास्तिशीर्ष्येति सिद्ध्यति, तस्मात्प्रत्ययपठ आश्रयणीयः, तदेतद्ये च तद्वृत्तइत्यत्र घामनो वक्ष्यति यदि प्रत्ययः कथमौदमेधेय इति, आप-याद्विहितः ष्यङ् सोप्यापत्य एव, तत्र यलोपे सिद्धमिति जयादित्यस्तु मेने शीर्षादेशसन्निपातेन ष्यङ् स तद्विघातं न करिष्यतीति, यद्येवमजादिप्रत्ययनिबन्धः शीर्षादेशः कथं तमजादिं विहन्यात्, ततः किं, ष्यडादेशोपि न प्राप्नोति, अनित्या सन्निपातपरिभाषा तेन ष्यङ् भवति शीर्षादेशश्च न भविष्यति, अयं तस्यांदेशपठे दोषः । अनुबन्धौ कर्तव्यौ यङ्खाबिति सामान्यबहणतद्विघातार्थौ, अन्यथा ऽणादेशे ष्यङि टिड्ढाणञित्यादिना ङीप् स्यात्, इजादेशे त्विञ उपसङ्ख्यानमिति ङीष्प्रसङ्गः, नैष दोषः । टिड्ढाणञित्यत्रात इति वर्तते तत्र चाणा ऽकारो विशेष्यते ऽण्योकार इति, तत्र ष्यङादेशेऽनल्विधाविति स्थानिवद्भावाभावाङ्गीम् भविष्यति, अणान्तादकारान्तादिति हि विज्ञायमाने स्वाश्रयमकारान्तत्वं स्थानिवद्भावादणान्तत्वं चेति स्यान्ङीपः प्रसङ्गः, इज उपसङ्ख्यानमित्यत्रापि इतो मनुष्यजातेरित्यत इत इत्यपेत्यते इज्य इकारः तदन्तादिति, इजन्तादिकारान्तादिति वा विज्ञायमाने ष्यङादेशे सति घाराह्येत्यादिविकाराभावान्ङीपभात्रः सिद्धः

एवमपि स्वार्थश्चाबेष्टव्यः, अन्यथा इजादेशः षड् स्थानिवद्भावेन जित्
 टाबपि पिस्वादनुदात्त इति जित्स्वरेणाद्युदात्तं पदं स्यात् । स्यादेतत् ।
 इजो प्रकारस्येत्सञ्ज्ञायाः प्रागेव प्रतिपदविधानात्षड्देशः कारिष्यते,
 तत्र जित्स्वराभावात् प्रत्ययस्वरे सति टाम्यपि सिद्धुः स्वर इति, यथैव
 तर्हि जित्स्वरो न भवति एवं वृद्धिरपि न स्याद्, अतो प्रकारस्य सत्यामि-
 त्सञ्ज्ञायामादेश इत्यास्येयं, ततश्च स्वरे दोषप्रसङ्गाच्चाबर्थमनुबन्धौ कर्त्त-
 व्यावेव, प्रत्ययपक्षे तु सति शिष्टे षड्ः प्रत्ययस्वरे कृते तदन्तादापि
 सिद्धुमिष्टं न रूपभेदो न स्वरभेदः । ननु च षड्देव स्त्रीत्वस्य घोतित-
 त्वादात्र स्यात्, नैष दोषः । यथा गार्ग्यायणीत्यादौ ढुभ्यां स्त्रीत्वं
 द्योत्यते तथा ऽत्रापि द्वयोरैव सामर्थ्यमिति टाबपि भविष्यति, षड्ः सम्प्र-
 सारणमित्यत्र विशेषणार्थं तर्हि त्वयाप्यनुबन्धौ कर्त्तव्यौ, इह माभूत्पाशानां
 समूहः पाश्या, पाशादिभ्यो यः, पाश्यापतिरिति, एवं तर्ह्येकोनुबन्धः
 करिष्यते, क एकः, षकारे ङीष्प्रसङ्गः, ङकारे यङः सम्प्रसारणमित्युच्य-
 माने लोलूयापुत्र इत्यत्रापि प्राप्नोति, अप्रत्ययादित्यकारे ऽतो लोपे च
 सति अकारेण व्यवहितत्वाच्च भविष्यति, वाराहीपुत्र इत्यत्रापि तर्हि
 टापा व्यवधानमेकादेशस्य पूर्वं प्रत्यन्तवत्त्वाच्चास्ति व्यवधानं, ननु
 षड्ः सम्प्रसारणमित्यत्र लिटि धातोरित्यतो धातुग्रहणमनुवर्त्तते आदेव
 उपदेशेशितीत्यात्वं धातोर्यथा स्याद्गोभ्यामित्यादौ मा भूदित्येवमर्थं, तत्र
 यङन्तस्य धातोः पुत्रपत्योरनन्तरयोः सम्प्रसारणं भवतीत्युक्ते यो धातुर्लो-
 लूयादिर्नासावनन्तरः, यश्चानन्तरो वाराह्यादिर्न स धातुस्तत्र धातु-
 त्वानन्तरयोरनन्तररूपपरिचारेण भवत्सम्प्रसारणं यथा वाराहीपुत्र
 इत्यादौ असत्यापि धातुत्वे आनन्तर्यमात्राश्रयणेन भवति तथा लोलू-
 यापुत्र इत्यत्रासत्यप्यानन्तर्यं धातुत्वाश्रयणेन स्यात्, अथ ब्रूया
 यद्धात्वान् मरस्वरेण विशेषणविशेष्यभावो ऽपि तर्हि समुच्चयः पुत्र-
 पत्योरनन्तरस्य यद्वा धातोश्चेति, तत्र वाराहीपुत्र इत्यादौ भविष्यति न
 तु लोलूयापतिरित्यादौ धातोर्ग्रन्थानात्, ततश्च सामर्थ्याद्वातुग्रहण-
 स्योत्तरार्थवानुवृत्तिः सम्प्रगतइति, यन्नेवं वाक्यतिरित्यत्र वचेः सन्नः

सारणप्रसङ्गः, एवं तर्हि धातोरिति निर्वात्तयते, आत्वं पुनर्गवादेः पाति-
पदिकस्य न भवति उपदेशाभावात्, स्वरूपज्ञापनप्रधानो निर्द्वेष उप-
देशः, गोद्वचः नौद्वच इत्यादौ तु कार्यान्तरार्थमुच्चारणं न स्वरूप-
ज्ञापनार्थं, तदेवं प्रत्ययपक्षे एक एवानुबन्धः कर्तव्यः । अत्र संयह-
श्लोकाः ॥

पुंवद्वावाद्यजादौ यलुगणपि परस्मिन् ष्यङि ह्यौदमेघे
स्वार्थं ष्यङ् तद्वलुठे क्रमत इह भवेदौडुलोम्या परस्मिन् ।
ष्यङ्शीर्षाधीनलाभस्तदभिविहतये न प्रभूर्हास्ति शीर्ष्यं
सर्वादेशोपि तातड्बुव न यङ्णिजोःस्थानिनोःरुक्तिहेतोः ॥ १ ॥
स्त्युक्तावप्याप्परस्मिन्निह सुलभ इति षडौ विधेयो न वा ये
ऽणादेशे ङीनिवृत्त्यै त्वण इज इति चेद् द्वौ विशेष्यौ न दोषः ।
त्रिस्वादादेरुदात्तः प्रसजति सहजादेशने वृद्धभाषः
पाश्यापुत्रे निवृत्त्यै यण इक इह षेत्वे कके ङीषड्येस्तु ॥ २ ॥
लौलूयापुत्र इत्यद्वयवहित इतरत्रापि दीर्घान्तवत्स्याद्
धात्वानन्तर्ययोगे विधिरिति स यथानन्तरे ऽधौ तथा धोः ।
धात्वानन्तर्ययोश्चेन्मिथ इह न हितेपेक्षिता वाक्यताविक्र
धोर्नात्राधिक्रियात्वे ह्युपदिशिरिति गोर्ना तदेवं ममैकः ॥ ३ ॥

“गोत्रावयवात्” ॥ गोत्रशब्दोऽयमस्ति पारिभाषिकोपत्यं पौत्र-
प्रभृतिगोत्रमिति, अस्ति च लौकिकोपत्यमात्रवचनः, अस्ति च व्युत्पन्नो
गूयन्ते शब्द्व्यन्ते ऽनेन स्वसन्तानप्रभवा इति प्रधानभूत आदिपुरुषः,
स्वप्रवभस्यापत्यं सन्तानस्य सञ्जाकारी गोत्रमित्युच्यते, यथा भरतो
रघुर्यदुिरिति, अवयवशब्दोऽप्यस्ति एकदेशे यत्सम्बन्धादवयवतीति समुदाय
उच्यते, अस्ति च पृथग्भावे, अवयुत्यानुवाद इत्यादाववपूर्वस्य यौतेः पृथग्भा-
वोपि दर्शनात्, अस्ति चाप्रधाने ऽवयवभूतोऽयमस्मिन् याम इति, तत्र पारि-
भाषिके गोत्रे एकदेशे चावयवे च वचनमनर्थकमिदं स्यात्, कथं, पौत्र
प्रभृत्यपत्यसमुदायो गोत्रं तदवयववचतुर्यादिस्तदपि गोत्रमेव, तद्वाचिनो
ऽणिप्रन्तात्पूर्वणैव सिद्धः ष्यङ्, अथ कस्मिंश्चिन्महागोत्रे यान्यवान्तर-

गोत्राणि यथा भार्गवगोत्रस्य च्यवनादीनि ते गोत्रावयवस्तेष्वगुरु-
 पोत्तमार्था ऽयमारम्भः, यद्येवं सप्तर्षीणामगस्त्याष्टमानामष्टौ महागो-
 त्राणि प्रवराध्याये पठन्ते तद्वृत्तिरिक्तेभ्यः सर्वभ्यः षडः प्रसङ्गः, न
 चैतद्विष्टमगुरुपोत्तमेभ्योपि पुणिकादिभ्य एवेष्यते पृथग्भाववचने त्ववय-
 वशब्दे गोत्रादन्यवाचिनो ऽणिजन्तात्षड्विधीयमाने पूर्वसूत्रे गोत्र-
 ग्रहणमनर्थकम्, अथाप्रधानवचनोवयवशब्दः पारिभाषिकमेव गोत्रं प्रवरा-
 ध्याये पाठाच्चाप्राधान्यं ततोयमर्थः स्यात्, येणिजन्ता गोत्रापत्यवाचिनः
 प्रवराध्याये न पठन्ते तेभ्यः षड्विति तत्रानृषिभ्यो गुरुपोत्तमेभ्यः पूर्व-
 णैव सिद्धः, अगुरुपोत्तमेभ्यस्तु सञ्ज्ञाकारिभ्य एवेष्यते, पारिभाषिके च
 गोत्रे सञ्ज्ञाकारित्वं विशेषो न लभ्यतइति, इहापि प्रसज्येत तुषजको
 नाम कश्चित्तस्य गोत्रं स्त्री, अत इज्, तौषजकी, अपत्यमात्रे तु गोत्रे यद्वो-
 कदेशोवयवस्ततो ऽपत्यसमुदायस्य पौत्रप्रभृत्यपत्यमवयव इति तद्वा-
 चिनो ऽणिजन्तात्पूर्वणैव सिद्धः, पृथग्भावे त्वपत्यादन्यवाचिन आहिच्छ-
 त्रादेरेव प्रसङ्गः, अप्राधाने त्वप्रधानापत्यवाचिनोणिजन्तादगुरुपोत्तमात्र
 सर्वत्रेष्यते किं तु सञ्ज्ञाकारिभ्यस्तत्रापि गोत्रे, व्युत्पन्नगोत्र एकदेशवच-
 नोवयवशब्दो न सम्भवति, नहि येन पुरुषेण स्वसन्तानप्रभवा गूयन्ते
 तदवयवाद्गुस्तपादादेर्गोत्रेणिजो ऽसम्भवः, अथ गोत्रं च तदवयवश्चेति
 कर्मधारयस्तदा भार्गवादिगोत्रेषु ये ऽवान्तरव्यपदेशकारिणश्च्यवनाद-
 यस्तेभ्यः प्रसङ्गः, पृथग्भावे च ये सञ्ज्ञाकारिभ्यः पृथग्भूतास्तुषजकाद-
 यस्तेभ्य एव स्यात्, अत एवमेषु पत्रेषु दोषसम्भवाद्गुत्यन्तो, गोत्रशब्दो
 ऽप्रधानावचनोवयवशब्दः, कर्मधारयश्चसमासो निपातनाद्विशेषणस्य
 परिपातः, प्रवराध्याये ऽपाठाच्चाप्राधान्यं, तदेतद्राह । 'गोत्रावयवा
 गोत्राभिमता इति' । गोत्रमित्येवमभिमताः गोत्राभिधायिन इत्येव
 लोके प्रसिद्धाः न पुनः प्रवराध्याये पठिता इत्यर्थः । काः पुनस्ता इत्य-
 त्नाह । 'कुलाख्या इति' । कुलमाख्यायते आभिरिति कुलाख्याः, पुणि-
 कादिभिर्हि कुलमाख्यायते पुणिका वयं गोत्रेणेत्येवमादि । 'तत इति' ।
 यथोक्तविशेषणविशिष्टाभ्यः कुलाख्याभ्यः । 'अगुरुपोत्तमार्थ आरम्भं

इति’ । गुरुपोत्तमयोरिति निवृत्तमन्यत्सर्वमनुवर्त्ततइति भावः ।
 ‘पौणिक्येत्यादिः’ । पुणिकभुणिकमुखरशब्देभ्यात् इञ्, तस्य षड्देशः ।
 ‘ते क्रोड्यादिषु द्रष्टव्या इति’ । अवृत्कृतत्वात्स्येति भावः ॥

“क्रोड्यादिभ्यश्च” ॥ ‘षड् प्रत्ययो भवतीति’ । क्रोड्यादिभ्य इति पञ्चमीनिर्द्वैशात्प्रत्ययपक्षेप्यत्र दोषाभावाच्चैवमुक्तम् । ‘अगुरुपोत्त-
 मार्ये इत्यादि’ । तत्र क्रोड्यादयः प्राक्चौपयतशब्दादत इजन्ताः, चौपय-
 तप्रभृतयः प्राग् सौधातकिशब्दादणन्ताः, सौधातकिशब्दः सुधातुर-
 कङ् चेति इजन्तः । ‘सूत युवत्यामिति’ । सूतशब्दः षड्मुत्यादयति
 युवत्यां प्राप्त्यौवनायामभिधेयायां, सूत्या, अन्यत्र क्रियाशब्दाट्टाब् भवति
 सूता, जातिवाचिनस्तु ङीष् भवति सूती । ‘भोज तत्रियइति’ । जाति-
 लक्षणस्य ङीषोपवादः, भोज्याः, क्रियाशब्दात्तु टाबेव भवति भोजयतीति
 भोजा, ततः परे इजन्ताः, गौकात्यशब्दे गर्गादियजन्तः ॥

“देवयज्ञिशौचिवृत्तिसात्यमुषिकाण्डेविद्विभ्योन्यतरस्याम्” ॥ देवा
 यज्ञा यष्टव्या अस्य देवयज्ञः, शुचिर्द्वैतो ऽस्य शुचिवृत्तः, सत्यमुषमस्य
 सत्यमुषः, निपातनाद्विशेष्यस्य पूर्वनिपातो मुमागमश्च, काण्डे विद्वमस्य
 काण्डे वा विद्वुः, अमूर्द्धमस्तकादित्यलुक्, काण्डेविद्विभ्य इत्यन्ये पठन्ति,
 काण्डेन विद्वुः, कर्तृकरणे कृता बहुलमिति समासः, निपातनात्का-
 ण्डशब्दस्यैकारः, सर्वे इजन्ताः ॥

“समर्थानां प्रथमाद्वा” ॥ प्रत्येकमत्र पदानां स्वरितत्वं प्रतिज्ञा-
 यते न समुदायस्यैकमित्याह । ‘त्रयमपीति’ । अत्र च प्रयोजनमेकस्य
 निवृत्तावपरस्य निवृत्तिर्माभूदिति, एतदेव स्पष्टयति । ‘समर्थानामिति
 चेति’ । ‘स्वार्थिकप्रत्ययावधिश्चायमिति’ । स्वस्याः प्रकृतेरर्थे भवाः
 स्वार्थिकाः, अध्यात्मादिः, भाष्यकारप्रयोगाद् द्वारादिकार्यभावः, स्वश-
 ब्दस्य तु द्वारादिषु पाठादस्ति प्रसङ्गः, तदादिविधिर्हि तत्र भवति आद्यञ्चि
 शेषणत्वाद् द्वारादीनां, यथा द्वारपालस्येदं दौवारपालमिति । ‘प्रादिशो
 विभक्तिरिति यावदिति’ । तत आरभ्य हि स्वार्थिकाः प्रत्यया विधीयन्ते,

किं पुनः कारणं स्वार्थिकेष्वेष न प्रवर्ततइत्याह । ' स्वार्थिकेष्वित्यादि ' ।
तत्र समर्थानामिति सम्बद्धारथानां चेत्यर्थः । तत्र वाक्ये सम्बद्धारथता,
व्यपेक्षा हि तत्र सामर्थ्यमुपेक्षा आकाङ्क्षा अन्योन्यापेक्षा व्यपेक्षा, अनया
ऽऽकाङ्क्षासच्चिधियोग्यत्वेषु सत्सु यः सम्बन्धः स लत्यते, वृत्तौ संसृष्टार्थता,
एकार्थीभावो हि तत्र सामर्थ्यं, वृत्तौ ह्युपसर्जनपदानि स्वार्थमुपसर्जनी-
कृत्य प्रधानार्थपराणि भवन्ति, यथा गङ्गायां घोष इति गङ्गापदं गङ्गा-
पसर्जनं तीरमाह, तथौपगव इत्यत्रोपगुशब्दः स्वार्थोपसर्जनमपत्यमाह,
अत एव ऋदुस्यैःपगव इति ऋदुत्वमुपगोविशेषणं न भवति, यत्र हि
शब्दः पर्यवस्यति तत्रैव विशेषणसम्बन्धः, यदि च वाक्यवदृत्तावपि
स्वार्थेण पर्यवस्येत्तद्वदेव विशेषणसम्बन्धो भवेत्, प्रधानपदान्यप्युप-
सर्जनविशिष्टमेव स्वार्थं ब्रुवते, यदि तु वाक्यवदृत्तावपि प्रधानपदानि
स्वार्थमेव ब्रुवीरन् ततो यथोपगोःपत्यं देवदत्तः कल्याणश्चेत्युभाभ्याम-
पत्यार्थस्य सम्बन्धस्तथौपगवः कल्याणश्चेत्यप्युक्ते स्यात्, न चैव,मतो
यादृशस्य सम्बन्धस्य भावादयं विशेषः स एकार्थीभावः, न च स्वार्थि-
केषु प्रकृत्यर्थादर्थान्तरं सम्भवति यत्प्रत्यायनाय शब्दान्तरं प्रयुज्येत येन
सह समर्थता स्यात्, एतेन प्राथम्यं व्याख्यातमतः प्रतियोग्यपेक्षया
सामर्थ्यप्राथम्ययोरभावात्स्वार्थिकेषु नास्योपयोग इति सिद्धं, विकल्पो
ऽपि तत्रानवस्थित इति क्व चित्प्रवर्तते क्व चित्, एतच्चाषडत्तादिसूत्रे
वत्यते, इह प्रथमादित्येतद्विशेषणं शास्त्रवाक्यगतमाश्रीयते न विग्रह-
वाक्यगतमनियतत्वात्, वाक्ये हि प्रयोगो ऽनियत इति सर्वेषां प्राथ-
म्यसम्भवात् कदा चिदपत्यवद्वाचिनोपत्ये प्रत्ययः स्यात् कदा चिद-
पत्यवाचिनस्तद्वृत्ति, अयं च प्रकारोऽसत्यपि प्रथमादित्यस्मिँल्लभ्यतइत्य-
नर्थकं तत्स्यात् । ननु च यस्मिन्वाक्ये यत्प्रथमोच्चारितं तस्मिँस्तत एव
यथा स्याच्चश्मोच्चारितान्मा भूदित्येतत्प्रयोगजनं स्यात् । तत्र । नहि
वृत्तिवाक्ययोः सहप्रयोगः, ततश्च वाक्यगते प्राथम्ये व्यवस्थापके सति
वृत्तेः प्रयोगो न नियत इति व्यर्थमेव प्रथमादिति विशेषणं स्यात्तस्मा-
च्छास्त्रवाक्यगतमेव प्राथम्यं व्यवस्थापकमित्याह । ' लक्षणवाक्यानीः

त्यादि' । 'समर्थानामिति निर्द्धारणे षष्ठीति' । ततश्च निर्द्धारणस्य तुल्यजातीयविषयत्वात्प्रथमात्समर्थात्प्रत्ययो भवति, तत्र समर्थात्प्रथमादिति वक्तव्ये समर्थानां प्रथमादिति वचनं प्रधानपदस्याप्युपसर्जनपदे-
नैकार्थीभावप्रतिपादनार्थम्, अन्यथा वाक्यवदृत्तावपि प्रधानपदस्यान्ये-
नापि सम्बन्धः शङ्क्येत, यदि तर्हि लक्षणवाक्ये प्रथमोच्चारितात्प्रत्ययः,
एवं सति तस्यापत्यमित्यादौ सर्वनाम प्रथमनिर्द्दिष्टमिति तत एव प्रत्ययः
स्यात् नोपवादेः, नहि तल्लक्षणवाक्ये प्रथमनिर्द्दिष्टमित्यत आह ।
'तस्येति' । 'सामान्यमित्यादि विशेषलक्षणं,'^१ विशेषोपलक्षणमित्यर्थः ।
तस्यापत्यमित्यादौ हि विशेषा एव निर्द्दिष्टमिष्टास्तेः तु सर्वेषां प्रत्येक-
मुपादाने गौरवं स्याद्, एकस्योपादाने ऽनुपात्ताद्विशेषान्तरात् स्याद्-
याद्विः संस्कृतमित्यादाविति, सर्वेषामुपलक्षणत्वेन तस्येत्यादिकमुपात्तम् ।
'तस्योपवादेरिति' । न तु स्वयं कार्यतया, नहि तस्ये यस्य सामान्य-
वचनस्य प्रकरणाद्यभावेन विशेषे ऽनवस्थितस्यापत्यं प्रति सम्बन्धिवि-
शेषप्रतिपादनेन सम्बन्धन्तरव्यवच्छेदाख्य उपकारः सम्भवति, सम्बन्धि-
सामान्यं त्वपत्यशब्दस्य सम्बन्धिशब्दत्वादेशावगतमतो यत्सूत्रे साक्षा-
त्प्रथमोच्चारितं सामान्यवाचि न तस्मात्प्रत्ययो यस्माच्च प्रत्ययो न तत्सूत्रे
साक्षात्प्रथमोच्चारितमिति अगत्या उपलक्षणगतं प्राथम्यमुपलक्षणां
विज्ञायते तदाह । 'तदीयं प्राथम्यं विशेषाणां विज्ञायतइति' । 'कम्बल-
उपगोरित्यादि' । यथापत्यशब्दस्य पूर्वपराभ्यां यथेष्टमभिसम्बन्धो
भवति एवमणोपि सम्भाव्येतेति भावः । अत्र च प्रत्यये सत्यनर्थक-
स्यापि समुदायस्य तद्वितान्तत्वेन प्रातिपदिकसञ्ज्ञायामेकत्वाद्यभावेपि
अश्रयैभ्य इव स्वादयः स्युः । ननु तस्यापत्यमिति श्रयमाणसम्बन्ध-
पेक्षायां विभक्तौ विज्ञायमानायां नात्र प्रसङ्गः, नैतदेवं, नहि लक्षण-
वाक्ये विभक्त्युच्चारणं सम्बन्धप्रतिपादनार्थसामान्यस्य सम्बन्धासम्भ-
वात्, किं तर्हि षष्ठान्तात्प्रत्ययविध्यर्थमतयापि विशेषोपलक्षणद्वारेण
सम्बन्धः स्याद्, एवमपि च्छदुस्योपगोरपत्यमित्यादौ सापेक्षादपि स्यादेव,

^१ विशेषलक्षणार्थमिति मुद्रितपुस्तके पाठः पदमञ्जर्यसंमतः ।

समर्थपरिभाषया तर्हि व्यवस्था भविष्यति, स्यादेवं, यद्येतस्मात्सूत्रात्मानेव सुबन्तात्तद्विज्ञा इति व्यवस्थितं स्याद्, इह तु व्याप्पातिपदिकाधिकारात् षष्ठादिविभक्त्यर्थवृत्तेस्तत एव तद्विज्ञाः स्युः, सति त्वस्मिन्सम्बन्धप्रतिपत्तेर्विभक्त्यायक्तत्वात्सुबन्तादेव तद्विज्ञा भवन्ति, न चैवं सति पदकार्यप्रसङ्गः, तथाहि । राजन्ये वाचंश्च इत्यादौ भसञ्जयोपजातया लुप्तविभक्त्याश्रयापि पदसञ्जा एकसञ्जाधिकाराद्वाधिष्यते, राजत्वं राजतेत्यादौ तु प्रातिपदिकादप्युत्पत्तौ स्वादिष्विति पदसञ्जा भवत्येव, ननु तद्वितलुकि सर्वनामस्थाने दोषः, काश्यपेन प्रोक्तमधीयते काश्यपकौशिकाभ्यामृषिभ्यां णिनिः, ह्यदोब्राह्मणानीति तद्विषयतायां तदधीते तद्वेदेति द्वितीयान्तात्काश्यपिन्शब्दादुत्पन्नस्याणः प्रोक्ताल्लुकि यद्यपि काश्यपिन इत्यादौ भसञ्जया लुप्तविभक्तिनिमित्ताया अपि पदसञ्जाया बाधाददोषः काश्यपिभ्यामित्यादौ तु भवत्येव पदसञ्जा, तथापि काश्यपिनौ काश्यपिन इत्यादौ सर्वनामस्थाने भसञ्जाया अभावान्नुपामन्तर्वर्तिनीं विभक्तिमाश्रित्य पदसञ्जा स्यात् । न चासर्वनामस्थानइति प्रतिषेधः, किं कारणं, स्वादिष्विति या प्राप्तिस्तस्या एव स निषेधः, एवं तर्ह्यसर्वनामस्थानइति विभज्यते प्रसज्यप्रतिषेधश्चाश्रीयते तत्सामर्थ्यादनन्तरस्य विधिर्वत्येतच्चाश्रीयते तेन सर्वनामस्थाने परतः पूर्वस्यावधेयां च यावतो पदसञ्जा स्वादिष्विति वा सुबन्तमिति वा सा सर्वा प्रतिषेत्स्यते, यद्येवं राजा दण्डीत्यादौ सावपि न स्यात्, यदि भमित्यतोचीत्येतदसर्वनामस्थानइत्यत्रापेत्यते, तेनाजादावेव सर्वनामस्थाने सर्वत्र पदसञ्जा निषेत्स्यते सौ हलादौ स्वादिष्विति वा सुबन्तमिति वा भविष्यतीत्यदोषः, तदेवं सत्यस्मिन् वचने सुबन्तात्तद्विज्ञे न कश्चिद्दोष इति स्थितम् । अत एव पूर्वाह्णैतरां पूर्वाह्णैतमामित्यादौ घकालतनेष्विव्यलुक् विधास्यते, ननु सत्यप्यस्मिन् स्वार्थकेष्वस्यात्रापा-रात्कथं सुबन्तात्तरप् स्यात्, एवं तर्ह्यर्थक्रम एवायमीदृशो यदुत पूर्वं विभक्त्या योगः पश्चात्तरपा, उक्तं हि प्रियकुत्सनादिषु ततः प्रवर्तते, सौ विभक्त्यन्तइति, एवं च कृत्वा ऽलुग्विधानमप्युपपद्यते, यदि तु तदे

बालुविविधानं ज्ञापकं तस्यापच्यमित्यदौ न विभक्त्यर्थमात्रे ताच्ये किं
 तु षष्ठादिविभक्त्यन्ता एवोपलक्षयितुमिष्टाः, व्याप्प्रतिपदिकाधिकारस्तु
 वृद्धादिविशेषणत्वेनैवोपयुज्यतइति, तथा सति पदविधित्वात्समर्थ-
 परिभाषयैत्र व्यवस्था सिद्ध्यति, किं चानभिधानादसामर्थ्यं न भविष्यति
 नार्थं समर्थं वचनेन, इदं तर्हि प्रयोजनं यदर्थोभिधानसमर्थं तस्माद्व्या-
 स्यात्किं पुनस्तत्कृतवर्णानुपूर्वीकं पदं सौत्थितः वैतन्माणिरिति, अत्र
 सवर्णदीर्घत्वे कृते प्रत्ययो भवति सुउत्थित विद्वत्तमाणइत्यस्यामब-
 स्यायां न भवति, यदि स्यात् सावुत्थितिः वायीत्तमाणिरिति प्राप्नोति,
 घाणोदाङ्गं बलीय इति वृद्धिप्रसङ्गात् । नन्वन्तरङ्गत्वाद्घाणेषु कृतेषु
 प्रत्ययो भविष्यति, एवं तर्ह्येतदर्थं समर्थवचनं कुर्वन्नेतज् ज्ञापयति
 अस्तीयं परिभाषा 'अकृतव्यूहाः पाणिनीयाः' कृतमपि शास्त्रं निव-
 र्त्तयन्तीति, व्यूहः शास्त्रकार्यं तदन्तरङ्गत्वात्प्राप्तमपि पश्चादस्य
 निमित्तविघातो भविष्यतीति बुद्ध्या न कृतं यैस्ते ऽकृतव्यूहाः, एवंभूता
 भवन्ति पाणिनीया इत्यर्थः, कृतमपीत्यत्र वाशब्दोऽध्याहार्यः, कृतमपि
 वा शास्त्रकार्यं निवर्त्तयन्ति निमित्ताभावउत्पत्त्यमानइत्यर्थः । तेन
 पपुष इत्यादि सिद्धं भवति, अत्रान्तरङ्गत्वात्पूर्वकृतोपीडागम एतत्परि-
 भाषावशाच्चिन्तते पूर्वमेव वा न क्रियते, ततः शसि सम्यसारणे कृते
 बलादित्वादिद्विभावः । 'प्रथमान्तादिति' प्रथमानिर्द्विष्टादपत्यविशेष-
 वाचिनो देवदत्तादिशब्दादित्यर्थः । अन्यथा सास्य देवतेति यथा इन्द्रो
 देवतास्य ऐन्द्रः स्थालीपाक इति प्रथमान्तात् षष्ठ्यर्थं प्रत्ययो भवति,
 एवमिहापि स्यात्, देवदत्तो ऽपत्यमस्य देवदत्तिरूपगुरिति । 'वायहणं
 किमिति' । वृत्तित्राययोर्व्यपेक्षैकार्थ्यभावलक्षणादर्थभेदादेव बाध्य-
 बाध्यकभावो न भविष्यतीति प्रश्नः । 'वाक्यमपि यथा स्यादिति' ।
 तद्व्याया गोशब्देन गात्रीशब्दो निवर्त्तते सत्यामपि स्त्रीत्वप्रतिपत्तौ तथे
 हाप्यौपगवमानयेत्युक्ते य एवानीयते उपगोरपत्यमानयेत्यप्युक्ते स एवेति
 प्रधानार्थाभेदादृत्त्या वाक्यं बाध्येतेति भावः । 'यद्येवं समासवृत्तिस्त-

द्वितवृत्त्या बाध्यतेति' । यत्रोत्सर्गापवादौ त्रिभाषा तत्रापवादेन मुक्ते
उत्सर्गा न प्रवर्त्ततइति राज्ञोनन्तरो राजानन्तर इत्यादिषु सावकाशा
समासवृत्तिस्तद्वितवृत्त्या बाध्येत यथा दात्तिरित्यण् प्रत्यय इजेति भावः ।

• 'एतदपीति' । समासवृत्त्याख्यं कार्यमित्यर्थः ॥

“प्राग्दीव्यतोण्” ॥ 'तेन दीव्यतीति वक्ष्यतीति' । यदि तस्ये-
दमनुकरणं प्राग्दीव्यतेरिति वक्तव्यं कथं प्राग्दीव्यतइति निर्द्देशोत् आह ।
'तदेकदेश इति' । भवति हि समुदायगुणीभूतस्याप्येकदेशस्य पृथक्क-
त्यानुकरणं यथाप्य वामीयमित्यत्रेति भावः । प्रत्यय इत्यादिवदणित्ये-
वाधिकारे सत्यत इजित्यादिनापवादप्रकरणेन विच्छिन्नस्याणस्तेन रक्तं
रागादित्यादिष्वर्शेषुपस्थानं न स्यात् तस्मादधिकारपरिमाणव्यापनार्थं
प्राग्दीव्यतइत्युक्तम् । 'त्रिष्वपि दर्शनेष्वित्यादि' । नन्वधिकारपक्षेपि
प्रतियोगमुपस्थानादत इज् अखेत्यणपि प्राप्नोति, परिभाषापक्षेपि
प्राग्दीव्यतीयाः प्रकृतयस्ताभ्यः सर्वाभ्योण् परिभाष्यमाणः केनापवाद-
विषये न स्यात्, एवं विधिपक्षेपि सर्वत्र प्रसङ्गः, एवं मन्यते यदयं
पीलाया घेति सूत्रमारभते तज् ज्ञापयति नापवादविषयेण भवतीति
अन्यथा ट्ठच इति ठक् सिद्धुः, अनेन चाणित्यनर्थकं तस्यादिति, उद-
श्वितोन्यतरस्यामिति विकल्पवचनमप्यस्मिन्नर्थे लिङ्गम् । वयं तु ब्रूमः ।
प्राग्दीव्यत इति नेदं दीव्यतीतिशब्देकदेशस्य दीव्यच्छब्दस्यानुकरणं किं
तर्हि तत्रत्योऽर्थो निर्द्दिश्यते दीव्यतीर्थोत्प्रागिति, तत्र दिवेलंठि कृते
ऽर्थोदित्यनेन गम्यमानार्थत्वात्प्रयुक्तेनाप्यप्रथमान्तेन सामानाधिकरण्या-
ल्लटः शत्रादेशः कृतः, तत्रावधेरर्थत्वात्प्रयुक्तमन्तोप्यर्था एव प्रतीयन्ते
सजातीयविषयत्वेन प्रसिद्धतरत्वात्प्रयुक्तमन्तोप्यर्था एव प्रतीयन्ते
व्यतो येषांस्तेष्वेवास्य त्रिष्वपि पक्षेऽप्युच्यते, तत्र समानेयं प्रकृति-
विशेषादुत्पद्यमानोपवादेऽणं बाधतइति सिद्धमिष्टम् ॥

“अश्वपत्यादिभ्यश्च” ॥ 'प्राग्दीव्यतीयेष्विति' । अपपरिबहि-
रश्चः पञ्चम्येत्यव्ययीभावाद्द्विशर्थे वृद्धाच्छः, अश्वयानां भमात्रे इति
टिलोपो न भवति, लुङ्मुखस्वरोपचारा इति परिगणनात् । अत एवाः

व्ययात्पत्रपि न भवति, अमेहकृतसिन्धेभ्य इति परिगणनाद्वा, गणपति-
शब्दस्यात्र पाठाद्गणपत्यो मन्त इत्यपशब्दः । एतेन त्रैत्रपत्यं व्याख्या-
तम्, त्रैत्रपत्यं चरं निर्वयेदिति तु ह्यन्दसं, त्रैत्रपत्यं प्राश्नन्तीति ह्यन्दो-
षदृषयः कुर्वन्ति ॥

“दित्यदित्यादित्यपत्युत्तरपदाण्यः” ॥ पतिशब्दस्योत्तरपदश-
ब्देन बहुव्रीहौ कृते पश्चाद् द्वन्द्वो न तु द्वन्द्वस्योत्तरपदशब्देन बहुव्रीहि-
रित्याह । ‘पत्युत्तरपदाच्चेति’ । एतच्च प्रत्यासतेर्व्याख्यानाद्वा लभ्यते,
अदितियहणं तु तदुत्तरपदपरिग्रहार्थं स्यात्, नह्यदित्युत्तरपदं दित्युत्तर-
पदं भवति; पत्यन्तादिति नोक्तं बहुचपूर्वात्माभूदिति । ‘वाङ्मतिपितृ-
मतामिति’ । कुर्वादिषु मतिपितृमन्त्रद्वयोः पाठोऽपत्यार्थो भाषायामपि
एयो यथा स्यादिति, अनेन तु ह्यन्दसि सर्वेष्वेव प्राग्दीव्यतीयेषु एयविधिः,
के चिद्वाक्शब्दमपि तत्रैव पठन्ति, तेन याना वाच्या एते वत्सा इति
प्रयोगोपपत्तिः । ‘यमाच्चेति’ । यमशब्दोपि सूत्रे पठितव्य इत्यर्थः ।
‘पृथिव्या ज्ञाजाविति’ । ज्ञाजोः स्त्रियां विशेष इत्याह । ‘पार्थिवा
पार्थिवीति’ । ‘स्याम् इति’ । बलवचनोयं, तस्य केवलस्य यद्यप्यत्यन्तेन
योगो नास्ति जातादिना तु योगः सम्भवत्येव, सर्वेषु च प्राग्दीव्यतीये-
ष्वयं विधिः, तस्मादश्वत्याम इति भाष्योदाहरणादत्र तदन्तविधिर्भ-
वति । ‘अश्वत्याम इति’ । अश्वस्येव स्याम यस्येति बहुव्रीहौ अकार-
ष्टिलोपः, षोडरादित्वात्सकारस्य तकारः । ‘लोम्नापत्ये बहुष्विति’ ।
बाह्वादिष्वयं पद्यतइतीञि प्राप्ते बहुष्वकारः, केवलस्यपत्येनायोगात्सा-
मर्थ्यात्तदन्तविधिः । ‘उडुलोमा इति’ । उडूनीव लोमान्यस्य, शरा इव
लोमान्यस्येति बहुव्रीहिः, । ननु बाह्वादिलक्षणे इज्यपि कृते तस्य बहुच
इति लुकि सुबन्तादिजुत्यच इति प्रत्ययलक्षणेन सुबन्तं पदमिति पद-
सञ्जायां नलोपेन सिद्धं, सिद्ध्यतु नामेदमुडुलोमैः उडुलोमेभ्य इत्येवमादौ
सुब्विधौ नलोपस्यासिद्धत्वादिसादिर्न स्यात्, इजो लुगपि प्राच्यभरतगो-

चादन्यत्र न सिद्ध्यति । न वात्र पदसञ्ज्ञा, असञ्ज्ञानामस्थानइति निषेधात् ।
यथा च प्रत्ययलक्षणो न प्राप्त्याः सुबन्तमित्यस्या अपि पदसञ्ज्ञायाः स
निषेधस्तथोक्तं पुरस्तात् । 'सर्वत्रेति' । नापत्यएव, यद्वा प्राग्दीश्यती-
येत्यत्र च, तेन गवा चरतीत्यत्रापि गव्य इति भवति । 'गोरूप्यमिति' ।
हेतुमनुष्येभ्योन्यतरस्यां रूप्यः, मयड् वेति रूप्यमयटौ । 'एयादय इति' ।
येन नाप्राप्तिन्यायेनाण एव एयादयोपशब्दा अणपवादैस्तु ठगादिभिः
सह सम्प्रधाराणायां परत्वात्तएव स्युरिति वार्त्तिकारम्भः, अर्थविशेषो
ऽपत्यादिलक्षणं निमित्तं यस्य सार्थविशेषलक्षणः, यस्तु तस्येदमित्यर्थ-
सामान्यलक्षणोपवादः स परत्वाद्भवति, उपपत्तिर्नाम पत्रं तस्येदमौप-
पत्तं, पत्राध्वर्युपरिषदश्चेत्यञ् भवति न तु एयः । 'दितेरपत्यमिति' ।
अत्रतश्चानिञ इति ठङ् न भवति, डालेय इत्यादावेव तु भवति ।
'वानस्पत्यमिति' । अचित्तादिलक्षणठङ् न भवति आपूपिकादावेव तु
भवति । 'कथं दैतेय इति' । 'अत्र तर्हीति' । गम्यमानत्वाच्च प्रयुक्तं, यदि
एयादयोर्थविशेषलक्षणादणपवादात्पूर्वविप्रतिषेधेन भवन्ति, कथं तर्हि
दैतेयः सिध्यतीत्यर्थः । 'दितिशब्दादित्यादि' । ननु प्रातिपदिकग्रहणे
लिङ्गविशिष्टस्यापि ग्रहणमिति ङीषन्तादपि एय एव प्राप्नोति, तत्राह ।
'लिङ्गविशिष्टपरिभाषा चानित्येति' । अन्ये तु भाष्यवार्त्तिकयोः रनुक्तत्वा-
दैतेय इत्यसाधुरिति स्थिताः ॥

“ उत्सादिभ्योञ् ” ॥ 'तदपवादानां चेति' । इजादीनाम् । 'ब-
ष्कयासइति' । बष्कयशब्दोऽप्रुत्पादयति, असे, असमास इत्यर्थः । पूर्वा-
ज्ञार्यसंज्ञेयं, बाष्कर्यः । असइति किम् । गोबष्कयिः, ग्रहणवता प्रातिप-
दिकेन तदन्तविधिप्रतिषेधादेवात्र न भविष्यति, ज्ञापनार्थं तु एतज् ज्ञाप-
यति भवत्यत्र तदन्तविधिरिति, किं सिद्धं भवति, धेनुशब्दोऽत्र पठ्यते
तदन्तादपि भवति अधेनूनां समूह आधेनवमिति । 'उदस्थानदेश-
इति' । उदस्थानशब्दोऽप्रुत्पादयति देशे वाच्ये, औदस्थानो देशः, देशा-
दन्यत्र यदृच्छया कश्चिदुदस्थानः, तस्यापत्यमौदस्थानिः । 'पृषदंश-

इति । पृषच्छब्दोऽत्रमुत्पादयति अंशे वाच्ये, पार्षतोऽंशः, अंशादन्यत्रा-
णोऽव भवति । 'यैष्णी त्रिष्टुबिति' । यैष्णी देवता अस्या इत्यशेषार्थ-
विवक्षायामौत्सर्गिकोऽणोऽव भवति, यैष्णे भवेत्यादिशेषविवक्षायां तु अत्व-
णोऽव सिद्धं, नह्यनेनात्रा शैषिकस्याणो बाधप्रसङ्गः, अर्थविशेषलक्षणा-
नामेव प्रत्ययानां ण्यादिभिर्बाधनात्, अत्वणं तु शेषमात्रे विधानान्वार्थ-
विशेषलक्षणः, कत्रान्तरप्राप्तश्च, कथं, कालाट्टञ् अणोपवादः तस्याप्यु-
त्वण् । 'कृन्दश्चेह वृत्तं गृह्यतइति' । यस्य त्रिष्टुवादेयो विशेषाः । 'न
वेद इति' । तेन वेदविषये ऽपि वृत्तेभिधेये ऽत्रः प्रतिषेधादणोऽव भवति
यैष्णी त्रिष्टुबिति ॥

“स्त्रीपुंसाभ्यां नऽञ्जो भवनात्” ॥ ‘स्त्रीशब्दात्पुंसशब्दाच्चैति’ ।
स्व्यधिकारविहितानां टाबादीनां पुंसि सञ्जायां घ इत्येतदधिकार-
विहितानां च प्रत्ययानां ग्रहणं न भवति, स्त्रीपुंसशब्दयोरस्वरितत्वात्,
नापि स्त्रीपुंसार्थग्रहणं, स्वरूपं शब्दस्येति वचनात् । ‘पौल्लमिति’ ।
संयोगान्तस्य लोप इति पुंसशब्दसकारस्य लोपः, तत्र कर्त्तव्ये ऽनुस्वारस्या-
त्सिद्धत्वात्सकारस्य संयोगान्तत्वात् । अत एव संयोगान्तलोपप्रसङ्गा-
द्देवोभाभ्यां न विधीयते, एवं हि मा भूत्रञ् मा च भूत्वञ् अञ्
प्रकृतस्तत्रैतावदस्तु स्त्रीपुंसयोर्नुञ्चेति, तत्रायमप्यर्थः, स्त्रैणी पौल्ली
अञ् इतीकारः सिद्धो भवति, नैवं शङ्क्यं स्त्रैणाः पौल्लाः, यञ्जोश्चेति
बहुषु लुक् प्राप्नोति, इह च स्त्रैणानां सङ्गः सङ्गाङ्कलक्षणेष्वप्यञ्जिञ्-
मित्यण् प्राप्नोति, नैष दोषः । उभयत्रापि गोत्रइति वर्त्तते, लौकिकस्य च
गोत्रस्य ग्रहणं अषिप्रजनं च लोके गोत्रमुपचरन्ति, न च स्वर्षिनापि
पुंसशब्दवाच्य सामान्यं, नस्तद्वृत्तइति टिलोपस्तर्हि प्राप्नोति, प्रकृत्येका-
ज्जिति प्रकृतिभावो भविष्यति, इष्टमेयस्विति तत्रानुवर्त्तते, एवं तर्हि
नुस्विधानसामर्थ्यादटिलोपो न भविष्यति, यं विधिं प्रत्युगदेशानर्थकः स
विधिर्बाध्यते यस्य तु विधेर्निमित्तमेव नासौ बाध्यते तत्र टिलोपार्थमेव
नुस्विधानं स्यात् स्त्रीशब्दस्यापि नुगेव लोपस्य निमित्तम्; अथवा
यस्येति लोपात्परत्वाद्बुद्धिः स्यात्, यथा श्रीद्वेषता अस्य आयं हस्तिरिति,

तस्माद्वयान्यासमेवास्तु । 'योगापेतं चेति' । स्त्रीपुंसाभ्यामित्ययं योगो वत्यर्थे न प्रवर्ततइत्येवं ज्ञापनशरीरं न तु सञ्च वत्यर्थे न प्रवर्ततइत्यर्थः । कथं स्त्रीत्वं स्त्रीता पुंस्त्वं पुंस्ता चेति, आ च त्वादित्यत्र परिहारो भविष्यति ॥

"द्विगोर्लुगनपत्ये" ॥ 'द्विगोरिति षष्ठीति' । आनन्तर्यलक्षणायां तु पञ्चम्यां पञ्चकपालस्य पुरोडाशस्येदं, तस्येदमित्यण्, पाञ्चकपालमित्यत्रापि प्राप्नोतीति भावः । षष्ठापि यद्व्यानन्तर्ययोगे स्यात्स एव दोषो यः पञ्चम्यां, ततश्च षष्ठाश्रयणमनर्थकं स्यादिति मत्वाह । 'द्विगोर्यः सम्बन्धी निमित्तत्वेनेति' । यस्य तद्विगतस्यार्थं तद्विगतार्थात्तरपदेति द्विगुविहितः स निमित्तत्वेन सम्बन्धी । 'पञ्चकपाल इति' । संस्कृतं भक्ता इत्यत्रार्थं विवक्षिते द्विगुः, अण्, तस्य लुक्, । 'द्विवेद इति' । तदधीवे तद्वेदेत्यत्रार्थं द्विगुः । 'द्वैदेवदत्तिरिति' । द्वयोर्देवदत्तयोरपत्यम्, अत इज्, अपतनादपत्यं, यस्य पित्रादिषु द्वौ देवदत्तसञ्ज्ञकौ स एवमुच्यते, एकस्य वा दत्तपुत्रोऽयस्य साक्षात्पुत्रः । 'द्विगुनिमित्तविज्ञानादिति' । द्विगुनिमित्तस्य प्रत्ययस्य लुग्विधानादित्यर्थः । 'पञ्चकपालस्येदमिति' । अत्र संस्कृतार्थं यः प्रथममुत्पन्नः प्रत्ययः स एव द्विगोर्निमित्तं न द्वितीय इति तस्य लुङ् न भवति । 'अथ वेत्यादि' । पूर्वं लुगित्यनेनोपस्थापितस्य प्रत्ययस्य द्विगोरित्यनेन वैयधिकरणमाश्रित्य व्याख्यातम्, इदानीं सामानाधिकरण्यमित्येष विशेषः । कथं पुनर्द्विगोरेव लुग् लभ्यतइत्याह । 'द्विगोरिति स्थानषष्ठीति' । 'ननु चेत्यादि' । प्रत्ययस्य लुक्श्लुलुप इति प्रत्ययादर्शनस्य लुगादयः संज्ञा विहितास्ततश्च द्विगोर्लुगिति नैव समञ्जमिति भावः । 'उपचारेण स्वित्यादि' । अतस्मिंस्तद्रूपारोप उपचारः, परत्र परशब्दप्रयोगो लक्षणा, उपचारेण निमित्तेन या लक्षणा तथेत्यर्थः । अन्ये तूपचारेणेत्यस्य विवरणं लक्षणयेत्येतदित्याहुः । अद्विगुरूपस्तद्वितो द्विगुरूपतया यया बुद्ध्या विवक्ष्यते सा लक्षणा । 'उपचार एवेति' । उपचारस्य निबन्धनं द्विगुनिमित्तत्वं, भवति हि कारणे कार्योपचार आद्यर्थमिति यथा ॥

‘द्विगुनिमित्तकोपि तर्हीत्यादि’ । कार्येपि कारणवदुपचारो दृश्यते यथा पुरातनं कर्म भुज्यतइति, ततश्च द्विगुर्यस्य प्रत्ययस्य निमित्तं सोपि गुणकल्पनया गुणशब्देनोपचारस्य निमित्तभूतो धर्मो विवक्षितः, तन्निमित्ता कल्पना गुणकल्पना सा पुनरुपचारात्मिका बुद्धिः, तया कस्माच्च द्विगुरित्युच्यते, अर्हत्येवायमेवंविधं वचनमित्यर्थः । परिहरति । ‘न तस्येति’ । तत्र हि सन्निहितमपि द्विगुत्वं प्रत्ययोत्पत्तौ नोपयुज्यते, नह्यसौ द्विगोरित्त्वं विधीयते किं तर्हि प्रातिपदिकादित्येवमित्यर्थः । ‘इतरास्त्विति’ । प्रत्ययः, यस्य लुग्दर्शितो द्विगुत्वस्यैव निमित्तमिति तदर्थे हि समासे विधीयते तस्यैव च द्विगुसज्जा तेनासौ द्विगुत्वस्यैव निमित्तम् । ‘यद्येवमित्यादि’ । उभयोरपि पक्षयोरेतच्चाद्यं, नह्यत्र द्विगोर्निमित्तत्वेन सम्बन्धी तद्वितः, नापि द्विगुनिमित्तत्वादुपचारेण तदुपदेशार्हः, अत्र हि समाहारे द्विगौ निष्पत्ते पश्चात्तद्वित् उत्पद्यते, स च द्विगोर्निमित्तं न भवतीति चोद्गार्यः । परिहरति । ‘नैवात्र तद्वित् उत्पद्यतइति’ । अनभिधानादिति भावः । यदि नोत्पद्यते कथमस्मिन्नर्थे पञ्चकपाल इति रूपसिद्धिस्तस्मादुत्पद्यतएवात्र तद्वित्तस्य च लुग्विधेय इत्यत आह । ‘त्रैशब्दं हीति’ । त्रय एव शब्दास्त्रैशब्दं, चातुर्वर्ण्यंदिः । इह ह्यस्माभिस्त्रैशब्दं साध्यं तच्च पञ्चकपालीशब्दात्तद्वितोत्पत्तिमन्तरेणापि सिद्ध्यतीति नास्मात्तद्वित् उत्पद्यते, तानेव चीन् शब्दान्दर्शयति । ‘पञ्चसु कपालेष्विति’ । ‘द्वयोः शब्दयोरिति’ । यः समाहारे द्विगुः यश्च तद्वितार्थं द्वावपि तौ समानार्थौ तयोरेकेन पूर्वेण विग्रहः । अवधारणमत्र द्रष्टव्यं विग्रह एव न तद्वितोत्पत्तिरनभिधानात्, अपरस्मात्पञ्चकपालादुत्पत्तिः, सोयमव्यविकन्याय उच्यते, तद्वया अवर्मांसमित्यविशब्देन विग्रह एव, अत्रिकशब्दादुत्पत्तिर्विग्रहश्च अत्रिकमविकस्य मांसमिति । ‘सा च व्यवस्थितविभाषेति’ । एकं कृत्वा त्रैविद्याः पाञ्चनदं षाट्कुल इत्यत्रापि लुङ् न भवति, अथ वा त्रयवया विद्या त्रिविद्या शाकपार्थिवादि, स्तामधीते त्रैविद्याः, विद्यात्रयरूपस्य च ‘समुदायस्य विद्यात्वं विवक्षितमित्यर्थभेदाभावः । पञ्चानां नदीनां समा-

हारः पञ्चनदं, नदीभिश्चेत्यव्ययीभावः, गोदावर्याश्च नद्याश्चेत्यच्
संमासान्तः, पञ्चनदे भवः पाञ्चनदः । अथ वा ऽभिधाने हि सति
समाहारद्विगोरपि भवत्येव तद्धितः, तथा षण्णामादिपुरुषाणां कुलानि
तत्र भवः षाट्कुलः, अव्यविकन्यायाच्च तिस्रो विद्या अधीते पञ्चसु नदीषु
भवः षट्सु कुलेषु भव इति विग्रह एव न द्विगुर्नापि तद्धितः ॥

“गोत्रे ऽलुगचि” ॥ पूर्वत्रोत्तरत्र च लुग्विधानादिह नञ् प्रश्लि-
ष्यते । ‘यस्कादिभ्यो गोत्रइत्यादिनेति’ । प्राग्दीव्यतइत्युपजीवनाय
तु.प्रकरणोत्कर्षः, प्रसज्यप्रतिषेधश्चायम् । ‘अचीति’ । यद्येषा परमप्रमी
स्याच्छविधाधितरेतराश्रयं प्राप्नोति, गार्गीया वात्सीया इतिच्छे परतो
ऽलुका भवितव्यमलुकि च सति वृद्धत्वाच्छेन भवितव्यमिति । ननु नच्छे
परतो ऽलुग्विधीयते किं तर्ह्यजादिमात्रे, तत्र य एवाजादिः सम्भवति
तत्रैवालुभविष्यति, तद्वथा गर्गाणां छात्राः, प्राग्दीव्यतोण्, तत्र परतो
यजत्रोश्चेति प्राप्तस्य लुकः प्रतिषेधे गर्गा इति भवति, यद्यप्यत्र सत्य-
सति वा लुकि नास्ति विशेषः, आपत्यस्य च तद्धितइति यलोपविधा-
नात् । इह त्वत्रैरपत्यानि बहूनि इतश्चानिञ इति ठको ऽत्रिभृग्विति
लुकि कृते ऽत्रीणां छात्रा इत्यणि परतः प्रतिषेधे सति आत्रेया इति
भवति, असति तु प्रतिषेधे आत्रा इति स्यात् । स्यादेतदेवं यदि लुप्तस्य
प्रत्ययस्य पुनः प्रादुर्भावो विधीयेत, इह त्वलुगिति वचनाल्लुकः प्रति-
षेधो विधेयः, प्राप्तस्य चानभिनिर्वृत्तस्य प्रतिषेधेन निवृत्तिः शक्यते
कर्तुं, ततश्च यद्यत्राणजादिरभिप्रेतः स्यात् प्रागेव लुकः प्रवृत्तिरभ्युप-
गन्तव्या ऽन्यथा वृद्धत्वाच्छे एव स्यात्, लुकं चेत्प्रवृत्तः प्रतिषेधः किं
करिष्यति, यो हि भुक्तवन्तं प्रति ब्रूयान्मा भुङ्क्था इति किं तेन कृतं
स्यात्, तदिहाजादौ प्रवृत्ते ऽलुका भवितव्यमलुकि च प्रवृत्ते ऽजादिना
भवितव्यमिति व्यक्तमितरेतराश्रयं, विप्रतिषेधात्सिद्धं, लुकोपकाशो यत्र
प्राग्दीव्यतीयार्थो न विवक्ष्यते गर्गा वत्सा इति, कस्यावकाशः शालीय^१

१ शालीय इत्यधिकं २ पुस्तके ।

इति, गार्गीय इत्यत्रोभयप्रसङ्गे परत्वाच्छो भविष्यति, तत्र परतो लुकः प्रतिषेधः, अन्तरङ्गे लुग् अपत्यबहुत्वमात्रापेक्षत्वात्, बहिरङ्गशुद्धः प्राग्दी-
व्यतीयार्थापेक्षित्वात्, अन्तरङ्गबहिरङ्गयोश्चायुक्तो विप्रतिषेधः, एवं तस्यु-
च्यते चेदमजादौ परतो लुग्भवतीति, यदि च तावत्येष निमित्तमस्तीति
बहुत्वमात्रापेक्षो लुक् प्रवर्तते प्रतिषेधविधानमनर्थकं स्यादिति यावत्प्रा-
ग्दीव्यतीयोजादिर्नोत्पद्यते तावल्लुङ्ग प्रवर्तते इति कल्प्यते, ततश्च वृद्धत्वा-
च्छे सति लुकि प्रतिषिद्धे गार्गीय इति सिद्धमिष्टं, विषयसप्तम्यां तु न किं
चिद्व्यवसाध्यं, गर्गाणां छात्रा इत्यर्थविवक्षायामजादौ प्रत्यये विवक्षिते
बुद्धिस्थेनुत्पन्न एव लुकि प्रतिषिद्धे वृद्धत्वाच्छे भवतीति, तस्माद्विष-
यसप्तमीमाश्रित्याह । 'प्राग्दीव्यतीये प्रत्यये विषयभूत इति' । 'खा-
रपायणीया इति' । खरपस्यापत्यानि बहूनि नडादिभ्यः फक्, तस्य
यस्कादिभ्यो गोत्र इति प्राप्तस्य लुकः प्रतिषेधः । 'कौवलं बादरमिति' ।
कुवलीबदरीशब्दौ गौरादिडीषन्तावन्तोदात्तौ, ताभ्यां फले विकारे ऽनु-
दात्तादेश्चेत्यञ्, तस्य फले लुगिति प्राप्तस्य लुकः तस्येदमित्यर्थविवक्षायां
प्रतिषेधो न भवति, तेनावृद्धत्वादणोव भवति । 'गर्गरूप्यमिति' । यद्वा-
त्रालुकं स्याद् गार्ग्यरूप्यमिति स्यात् । 'गर्गीयमिति' । तस्मैहितमिति
प्राक् क्रीताच्छः, विषयसप्तम्या एव फलं दर्शयति । 'गोत्रस्येत्यादिः' । 'गो-
त्रस्येति' । गोत्रप्रत्ययस्येत्यर्थः । 'बहुषु लोपिन इति' । बहुष्वर्थेषु विधी-
यमानलोपस्येत्यर्थः । 'बहुवचनान्तस्य प्रवृत्ताविति' । प्रवृत्तिरर्थान्तरसङ्का-
न्तिः, बहुवचनान्तस्य सतोरर्थान्तरसङ्कान्तौ सत्यामित्यर्थः । 'द्व्यङ्कयोरिति' ।
यत्रार्थान्तरे सङ्कान्ततस्य द्वित्वैकत्वयोः सतोरित्यर्थः, सा चार्थान्तरसङ्का-
न्तिस्तदन्ताद्यदा यूनि प्रत्यय उत्पद्यते तस्य च लुक् क्रियते तदा भवति,
लुप्ते हि युवप्रत्यये प्रकृतिरेव तदर्थमाहेति भवति सङ्कान्तिः । 'विदाना-
मिति' । विदस्यापत्यानि बहूनि, अनृष्यानन्तर्यं विदाद्विभ्योञ्, विदा-
स्तेषां विदानामपत्यं युवा युवानौ वेति विवक्षायामत इति इजि विव-
क्षिते गोत्रप्रत्ययस्याञो लुकः प्राप्तस्यानेन प्रतिषेधः, इञो एयत्त्रया-
र्षेति लुकि बैदः बैदाविति भवति, परसप्तमीपक्षे त्वलुङ्ग प्राप्नोति

अजादेरभावात् । इदमिह सम्प्रधार्यम् इजो लुक् क्रियतामयं वा ऽलु-
गिति, परत्वादलुभवति, इजो लुङ्गित्यः, कृतेष्वस्मिन्नलुकि प्राप्नोति
अकृतेपि, अयं पुनरनुगतित्यः, नहीजो लुकि कृते प्राप्नोति
अजादेरभावात्, प्रत्यलक्षणेन भविष्यति, वर्णाश्रये नास्ति प्रत्यलक्षणं,
नात्र वर्णा निमित्तं किं तर्हि प्रत्ययस्तस्यैव तु विशेषणमर्चीति,
तत्र यथा हलादौ पिति सार्वधातुके विधीयमानस्तृणह इम् अतृ-
णेडित्यत्रापि भवति प्रत्ययलक्षणेन तद्वदिहापि भविष्यति, सत्यम्,
विषयसप्तमीपक्षे नैवं क्लेशोऽनुभवनीयो भवति, ननूभयोरपि पक्षयोरिहापि
न प्राप्नोति बिदानामपत्यं बहुवो माणवका बिदा इति, नैष दोषः । द्वे अत्र
बहुत्वे युवबहुत्वं गोत्रबहुत्वं च, तत्र गोत्रबहुत्वाश्रयस्य लुक् प्रतिषेधोऽस्तु
पुनर्युवबहुत्वाश्रयो लुगभविष्यति, लुग्विधौ हि लौकिकस्य गोत्रस्य ग्रहणं
युवापि च लोके गोत्रमित्युपचर्यते गार्ग्यायणोऽस्मि गोत्रेणेति । अथ युवब-
हुत्वाश्रयस्यापि लुक् पुनः प्रतिषेधः कस्मान्न भवति, विषयसप्तम्यां
तावद् यस्यामवस्थायां लुक् प्राप्तः तस्यामवस्थायां यदि कश्चिदजादि-
र्विषयभूतस्ततो ऽलुका भवितव्यमिह चाजादिविषयभूत उत्पन्नो लुप्तश्च,
पश्चाद्युवसु बहुषु सङ्क्रान्तौ सत्यां लुक् प्राप्तः, न चास्यामवस्थायां
कश्चिदजादिविषयभूत इति पुनर्लुङ्ग भविष्यति, परसप्तम्यामपि गोत्रे
वर्तमानस्यालुगभवत्यजादौ परतः, कस्मिन्नजादौ, प्राग्दीव्यतो येषांस्तेषु
योजादिस्तस्मिन्नित्युच्यमाने यस्मिन् गोत्रे वर्तमानस्य लुक् प्राप्तस्तद्वृत्ति-
रिक्ते प्राग्दीव्यतीयेथे योजादिस्तत्रेति गम्यते, इह चेज्जेवाजादिस्तदर्थे
एव च गोत्रे लुगितिप्रतिषेधो न भविष्यति, यद्वा समर्थानां प्रथमार्दित्यतः
प्रथमार्दिति वर्तते; तच्च षष्ठ्यन्तं विपरिणम्यते, प्रथमार्थवृत्तित्वाच्च प्राथम्य-
माश्रीयते, तदयमर्थो भवति, प्रथमस्य गोत्रप्रत्ययस्य लुङ्ग भवति, यस्मिन्नर्थे
प्रत्यय उत्पन्नस्तत्रैवार्थं वर्तमानस्य यो लुक् प्राप्तः स न भवति, इह तु
द्वितीयमर्थमुपसङ्क्रान्तस्य लुक् प्राप्त इति न प्रतिषिध्यते, अवश्यं चैतदेवं
विज्ञेयं*प्रथमस्य लुक् प्रतिषिध्यतइति, अन्यथा अत्रैरपत्यमितश्चानिज
इति ठक्, तस्यापत्यं बहुवो युवानः, अत इजो एतन्नियार्थेति लुक्,

ठकोत्रिभृग्विति लुक्, अत्रयः, भरद्वाजशब्दाद्विदाञ्ज्, तदन्ताद्युबबहुत्वे इञो लुक्, अञो यञञोश्चेति लुक्, अत्रयश्च भरद्वाजाश्च अत्रिभरद्वाजास्तेषां मैथुनिकाद् द्वन्द्वाद्गुत्, अत्रिभरद्वाजिकाः, तत्रालुक् प्राप्नोति, कुत्सादृष्यणोत्रिभृग्विति लुक्, कुशिकादञन्तादिञो लुकि कुशिकाः, कुत्सकुशिकिका वसिष्ठकश्यपिका भृग्विद्विरसिकाः, अथ वा गोपवनादिषु गर्गभार्गविकाशब्दः पठ्यते, भार्गवशब्दस्य युवबहुत्वे प्राप्तस्य लुक्, प्रतिषेधार्थं तत्रियमार्थं भविष्यति, एतस्यैव द्वितीयमर्थमुपसङ्गान्तस्यालुभवतीति, नैव वा पुनरत्र युवबहुत्वे वर्तमानस्यालुक् प्राप्नोति, किङ्कारणं, गोत्रदत्युच्यते, यद्यप्यपत्याधिकारादन्यत्र लौकिकं गोत्रं गृह्यते, इह तु पारिभाषिकस्य ग्रहणं युवशब्दसाहचर्यात्, अन्यथा गोत्रयुवसंज्ञयोः समावेशे यो ऽयं दोषो वक्ष्यते शालङ्केरपत्यं यञिञोश्चेति फक्, तस्य पैलादिभ्यश्चेति लुक्, शालङ्केर्यूनशब्दात् इत्यर्थविवक्षायां गोत्रे ऽलुगतीत्यलुक् प्राप्नोति, ततश्च यून लुगित्यस्य फक्फिञोरन्यतरस्यामिति विकल्पितत्वात्पक्षे फक्ः श्रवणं प्राप्नोतीति स तदवस्य एव स्यात्, असमावेशेपि यूनो लौकिकगोत्रत्वादेवालुक् प्रसङ्गात्, तदेवं गोत्रस्य बहुषु लोपिन इत्यादि न वक्तव्यमिति स्थितम् । 'एकवचनद्विवचनान्तस्येत्यादि' । एकवचनान्तस्य गोत्रप्रत्ययस्य द्विवचनान्तस्य वा बहुष्वर्थेषु युवसंज्ञकेषु प्रवृत्तौ सङ्गान्तौ सत्यामित्यर्थः । 'लोप इति' । लुगित्यर्थः । लोपे हि प्रत्ययलक्षणो नृद्विस्वरप्रसङ्गः । ननु च युवबहुत्वाश्रयो यञञोश्चेत्येवात्र लुक् सिद्धस्तत्राह । 'नह्यत्राञ् बहुषूपत्यत्र इति' अत्र्यो बहुषु यञ्यो बहुष्विति विज्ञायमाने लुङ्गसिध्यतीत्यर्थः । यदा त्वञन्तं यद्बहुषु यञन्तं यद्बहुष्विति विज्ञायते तदाञन्तस्य बहुषु युवसु वृत्तैर्लौकिकस्य च गोत्रस्यापत्यमात्रस्य तत्र ग्रहणात्सिद्ध एव लुक्, तथा च गार्ग्यश्च वात्स्यश्च वाज्यश्च गर्गवत्सवाजह, बैदश्च और्वश्च भारद्वाजाश्च बिदैर्वभारद्वाजा इति, यञञोश्चेत्येवलायामबहुत्वेपि द्वन्द्वे युगपदधिकरणवचनतया यञन्तस्याञन्तस्य च बहुष्वोपजनाल्लुभवति, न चैत्रं काश्यपस्यैकस्य बहूः प्रतिश्रुतयः काश्यपा इति इवे प्रतिश्रुताविति विहितस्य कनो जीविकार्थं चापण्यदिति

लुप, हरीतक्यादिषु व्यक्तिरिति वचनाद् युक्तवद्वचनाभावे ऽजन्तस्य बहुषु वृत्तेर्लुक् प्रसङ्गः, गोत्रबहुत्वे लुविधानात् ॥

“यूनि लुक्” ॥ अत्रापि यद्यचीति परसप्तमी स्यात् प्रत्ययस्य यथेष्टप्रसङ्गः, युवप्रत्यये श्रूयमाणे यः प्राप्नोति स तावत्कर्तव्यस्तत्र कृते युवप्रत्ययस्य लुकि तस्य श्रवणं प्राप्नोति, विरयत्तप्तम्यां स्वजादौ विषयभूतएव युवप्रत्यये लुप्ते यो यतः प्राप्नोति ततः सस भवतीति सिद्धमिष्टम्, । एतच्चोदाहरणेषु व्यक्तीकरिष्यते, तदेतदाह । ‘अजादौ प्रत्यये विवक्षितइत्यादि’ । ‘इज् खेत्यण् भवतीति’ । परसप्तम्यां तु वृद्धाच्छ एव स्यात् । ‘फेरु चेति’ । ‘यमुन्द्रश्च सुयामा च वार्यायणिः फिजः स्मृता’ इति परिगणनं भाष्यकारेण नाश्रितं तेन तैकायनेरपिच्छे भवति । ‘तैकायनीया इति’ । अत्र परसप्तम्यामयदोषः, एय इत्रियार्थजित इत्यत्र तु वृत्तिकारिणां लुगुदाहृतस्त्वेकायनिः पिता तैकायनिः पुत्र इति, स परिगणनाश्रयेण द्रष्टव्यः, तदा च तैकायनीया इत्यनुदाहरणम् ‘कापिञ्जलादा इति’ । अत्रापि परसप्तम्यां वृद्धाच्छः स्यात्, एवं स्तौचुकायना इत्यत्रापि द्रष्टव्यम्, इह तु औपगवेर्यूनशब्दात् इजो लुकि वृद्धाच्छे भवति, परसप्तम्यामिज् खेत्यण् स्यात्, नैतदस्य योगस्योदाहरणं, कथम्, इज् खेत्यत्र गोत्रइति वर्तते, तेनेत्रं विशेषयिष्यामः, गोत्रे य इज् विहित इति, पारिभाषिकं च गोत्रं एह्यते, कथं, कण्वादिभ्यो गोत्रइत्यत्र तावद्गोत्रे कुञ्जादिभ्य इत्यस्य गोत्रस्यानुवादः कण्वादिभ्यो गोत्रे यः प्रत्ययो विहितस्तदन्तादण् भवतीति, तुत्र च पारिभाषिकं एह्यते तस्यैव चानुवादः, तदेव चेज् खेत्यत्राप्यनुवर्तते तत्कुतो युवप्रत्ययान्तादणः प्रसङ्गः, अत्रशं चैतदेवं विज्ञेयम्, अन्यथा लुप्तेपीजि प्रत्ययलक्षणोनाण् स्यादेव, इमानि तर्ह्यत्रोदाहरणानि यत्त्वं च्छान्ताः, यत्, राजश्वशुराद्यत् श्वशुरस्यापत्यं श्वशुर्यः, तस्यापत्यं श्वागुरिस्तस्य ह्यात्रा इति लुकि प्राग्दीव्यतोण् भवति श्वाशुरः, अन्यथा वृद्धाच्छः स्यात्, कुलात्त्वः कुलीनः, तस्यापयं कौलीनिः, तस्य ह्यात्रा, इजो लुकि कौलीनः, स्वसुशुकः, स्वस्त्रीयः, तस्यापत्यं

स्वामीयः, तस्य ह्यत्रा इजो लुकि स्वामीयाः, नैतान्युदाहरणानि ।
 अब्राह्मणाद् गोत्रमात्राद्युवप्रत्ययस्योपसङ्ख्यानमितीजो लुकि कृते श्वशुर्यः
 पिता श्वशुर्यः पुत्रः, कुलीनः पिता कुलीनः पुत्रः, स्वामीयः पिता
 स्वामीयः पुत्र इति भवतिष्यं, न च ब्राह्मणगोत्रे कश्चिद्वृद्धिनिमित्तः
 प्रत्ययः सम्भवति यत इजि कृते छः प्राप्नोति, वृद्धिनिमित्ते तु गोत्र-
 प्रत्यये नास्ति विशेषः, यतः श्रूयमाणेपीजिच्छेन भवितव्यं लुप्तेपि
 तस्मिन् गोत्रप्रत्ययान्तस्यापि वृद्धत्वाच्छेन भवितव्यं, तद्यथा औप-
 गवीया इति, तदेवमिज उदाहरणं न सम्भवतीति स्थितं, यदि तु
 पूर्वसूत्रे लौकिकस्य गोत्रस्य ग्रहणं तदा स्यादेवेज उदाहरणम्, तथाहि ।
 श्वशुर्यादिभ्य उत्पन्नस्येजः सत्यप्यौपसङ्ख्यानिके लुकि तस्य प्राग्दीव्य-
 तीयविवक्षायां गोत्रे ऽलुगचीति प्रतिषेधेन पुनः प्रादुर्भावादिजाश्रयो
 वृद्धाच्छः स्यात्, यदि तस्य यूनि लुगिति लुङ् क्रियेत, अन्तेष्मादिज
 उदाहरणत्वप्रतिषेधादप्यवसीयते परिभाषिकं गोत्रं पूर्वसूत्रे भाष्य-
 कारस्याभिमतमिति । किमर्थं पुनरिदमुच्यते यावन्न युनेपि गोत्ररूपे
 विवक्षिते गोत्रप्रत्ययेनाभिधानात्तन्निबन्धन एव प्रत्ययो भविष्यति, अर्थ-
 प्रकरणादिना च युवविशेषसिद्धिः, अवश्यं चार्थप्रकरणादिनैव विशे-
 षोवसातव्यः, आरभ्येप्यस्मिन्सूत्रे शब्दस्य साधारणत्वात्, नहि जायते
 किं भागवित्तेश्चान्ना भागवित्ता आहो स्वद्वागवित्तिकस्येति, यदा
 तर्हि विशेषविवक्षा तदापि भागवित्ता इत्येव यथा स्याद्वागवित्तिकीया
 इति जातु चिन्मा भूदित्येवमर्थमिदम् ॥

“फक्फिजोरन्यतरस्याम्” ॥ किमर्थमिदं यावता युवरूपविव-
 क्षायां गार्गीयणीया इति गोत्ररूपविवक्षायां च गार्गीया इति, अर्थप्रक-
 रणादिना च विशेषावसायः, आरभ्येप्यस्मिन्सूत्रेयमाश्रयणीयो गार्गी-
 या इति शब्दस्य साधारणत्वादित्यत आह । ‘पूर्वसूत्रेणेति’ । यूनि
 लुगित्येतद्गारम्भणीयमित्युक्तं तस्मिंश्चारभ्यमाणे यदीदं नोच्येत फक्-
 फिजोरपि नित्यमेव लुक् स्यात्ततश्च गार्गीयणीया इति न स्यात्तस्मा-
 द्दिदमप्यारम्भणीयमित्यर्थः ॥

“तस्यापत्यम्” ॥ ‘अर्थनिर्देशोपमिति’ प्रकृत्यर्थविशिष्टः षष्ठी-
 र्थाऽपत्यरूपः प्रत्ययार्थेनेन निर्दिश्यतइत्यर्थः । तेन समर्थविभक्तेरपि
 षष्ठी निर्देशो दर्शित एव । ‘पूर्वरुत्तरैश्चेति’ । पूर्वेस्तावदणादिभिः
 सम्बद्ध्यते ऽसंयुक्तविधानान्, अन्यथा तस्यापत्यमत इजित्येकं योगमेव
 कुर्यात्, यतस्त्वसंयुक्तं करोति ततो ज्ञायते पूर्वेःसम्बध्यतइति । उत्तरै-
 रपि सम्बध्यते स्वरितत्वात्साक्राद्भुत्वाच्च तेषाम् । ‘तस्येति षष्ठीसम-
 र्थादिति’ । तस्येति सामान्यं षष्णन्तविशेषोपलक्षणार्थं, समर्थानामिति
 च निर्द्धारणे षष्ठी, तत्र तुल्यजातीयस्य निर्द्धारणादयमर्थः सम्पद्यते
 षष्णान्तात्समर्थोदिति । ‘अपत्यमित्येतस्मिन्नर्थइति’ । प्रथमान्तस्याप-
 त्यशब्दस्यान्यथासम्बन्धानुपपत्तेरयमध्याहारो लब्धः । ‘यथाविहितमि-
 ति’ । यथार्थेयदव्ययमिति वीप्सायामव्ययीभावः । प्राग् दीव्यतेणि-
 त्यादिभिर्या यतो विहितः स तस्मादित्यर्थः । इह तस्येति पुंनपुंसकयो-
 रन्यतरणायं निर्देशः क्रियते एकवचनान्तेन च, तेन लिङ्गान्तरादृच-
 नान्तराच्च न स्यात् सुमातुरपत्यं सौमात्रः, सत्रस्यापत्यं त्वात्रिः,
 उपगोरपत्यमौपगव इति । अपत्यमिति चैकवचनेन नपुंसकेन च
 निर्देशः क्रियते तेनैकस्मिन्नेवापत्ये स्याच्च द्वयोर्नापि बहुषु, नपुंसकएव
 स्याच्च स्त्रीपुंसयोरित्याशङ्क्याह । ‘प्रकृत्यर्थेत्यादि’ । प्रकृत्यर्थे उपवा-
 दिविशेषस्तस्येत्यस्य विशेषोपलक्षणार्थत्वात् । ‘अपत्यमात्रं चेति’ । मात्र-
 शब्दोपं लिङ्गवचनयोर्व्यवच्छेदाय । ‘लिङ्गवचनादिकमिति’ । आदि-
 शब्देन कालस्य ग्रहणमत्र हि वर्तमानकालेन निर्देशोस्तीति प्रतीतेः,
 यथोक्तं यत्रान्यत्क्रियापदं नास्ति तत्रास्तिर्भवतिपरःप्रथमपुरुषो ऽप्रयुज्य-
 मानोप्यस्तीति गम्यतइति, ततश्च तस्य कालस्य विवक्षायां कालान्तरे
 न स्यात् । ‘सर्वमविधितमिति’ । नान्तरीयकत्वादुपादानस्यावश्यं
 हि केन चिल्लिङ्गादिना निर्देशः कर्त्तव्यः । ‘तस्येदमित्यपत्येपीति’ ।
 अणादीनां विधानं सिद्धमिति शेषः । तस्येदंविशेषा ह्यपत्यसमू-
 हविकारद्वयः सम्बन्धसामान्येपि सर्वविशेषान्तर्भावात्, ततश्च तस्येद-
 मित्यनेनैवापत्येषणादीनां विधानं सिद्धं तत्किं योगविभागेनापत्येण .

दयो विधीयन्ते न तस्यापत्यमत इजि यपवादैः संयुक्त एवापत्यार्थो निर्दिश्यतइति चोद्धार्यं परिहरति । 'बाधनार्थं कृतं भवेदिति' । तस्येदमित्यनेन विधीयमानानामणादीनां यो बाधकशक्तस्य बाधनार्थमपत्ये ऽणादीनां विधानं कृतं भवेदित्यर्थः । ननु शैषिकशक्तः, अपत्यादिचतुर्थपर्यन्तेभ्यो योन्योर्थः स शेषः, तत्कथमपत्ये कस्य प्रसङ्गो येन तद्बाधनार्थमिदमित्याह । 'उत्सर्गः शेष एवासाविति' । यदि योगविभागमकृत्वा तस्यापत्यमत इजिन्युच्येत तदा प्रकृतिविशेषसंबद्धस्यैवापत्यार्थस्योपयोगोऽतोऽन्योपत्यार्थः शेष एव स्यादिति स्यादेव वृद्धादपत्ये कः, योगविभागे त्वपत्यार्थस्याणादिविधावुपयोगाच्छेषत्वाभावाच्छस्याप्राप्तिरेव, सैवात्राप्राप्तिर्बाधेत्युच्यते । उत्सर्ग इति प्रकृतिसामान्यसंबद्धः सामान्यभूतोपत्यार्थे उक्तः, बाधनार्थस्योदाहरणमह । 'वृद्धान्यस्य प्रयोजनमिति' । 'श्यामगव इति' । श्यामा गावोस्य श्यामगुरिति ॥

“एको गोत्रे” ॥ एकशब्देऽयमन्यप्रधानासहायसङ्ख्याप्रथमसमानसाधारणवाची, अन्यार्थे तावद् एकान्याभ्यां समर्थाभ्यां, प्रजामेका रत्नतूर्जमेका, एकान् बन्धुरपरान्विरासुः, इत्येके मन्यन्ते, यजुष्येकेषामिति, केचित्त्वनयोः प्रयोगयोः केचित्कृद्धपर्याय एकशब्द इत्याहुः । एकः पार्थो धनुष्मतामिति प्रधानार्थः । आद्यन्तवदेकस्मिन्, एकहलादौ, एकहलमध्यइत्यसहायार्थे । एको द्वौ बहव इति सङ्ख्यार्थे । एकैत्यप्राणा इति प्रथमार्थः । तेनैकदिगिति समानार्थः, देवदत्तयज्ञदत्तावेकधनाविति साधारणार्थः, तत्र सङ्ख्यावचनः साधारणवचनः प्रथमवचनो वा गृह्यते, अर्थान्तराणामसम्भवात्, गोत्रं पारिभाषिकं, कृत्रिमाकृत्रिमयोः कृत्रिमे कार्यसम्प्रत्ययात्, अपत्याधिकारे गोत्रग्रहणाच्च । किमर्थमिदमुच्यते, पौत्रप्रभृतावपत्ये विवक्षिते मूलप्रकृतेरुपवादेरेव प्रत्ययो यथा स्याद् औपगवादेः प्रत्ययान्तान्मा भूदिति । नैतदस्ति प्रयोजनं सन्विधिवदेतद्भविष्यति, तद्यथा धातोर्विधीयमानः सन् सनन्तात्र भवति, तत्कस्य हेतोः, आकृतौ पदार्थे समुदाये सकृल्लक्षणं प्रवर्तते, न च सनि विधीयमाने सनन्तो धातुः सम्भवति, तद्वदिहाप्यपत्यप्रत्यये विधीयमां-

नापत्यप्रत्ययान्ता प्रकृतिः सम्भवतीति ततः प्रत्ययो न भविष्यति, विषम उपन्यासः । एकः सन् प्रत्ययः विधायकं च लक्षणमेकमेव, तत्र युक्तं न तस्मिन्विधीयमाने तदन्ता प्रकृतिः सम्भवतीति, इह पुनस्तस्यापत्यमत इञ् यजिञोश्चेति बहूनि लक्षणानि प्रत्ययाश्च बहवस्तत्र कस्मिंश्चित्प्रत्यये विधीयमाने प्रत्ययान्तरेण तदन्ता प्रकृतिः सम्भवत्येव, तथा च गुपादीनां सनः सन् भवति जुगुप्सिषतइति, किं पुनः स्याद्यद्येतवारभ्येत, उच्यते । इह के चिन्मन्यन्ते, पुत्रशब्दपर्यायोपत्यशब्दे निघण्टुषु तथा पाठाल्लोके च दृष्टत्वात्, तद्यथा पितामहस्योत्सङ्गे दारकमासीनं दृष्ट्वा कश्चित्पृच्छति कस्य पुत्रायसिति कस्यापत्यमिति, स देवदत्तस्य यज्ञदत्तस्य वेत्युत्पादयितारं व्यपदिशति नात्मानं, ततश्च यथा पितामहं प्रति पुत्रा न भवति तथापत्यमिति, उत्पादयितैवैकोपत्येन युज्यते न तु पितामहादयोऽपीति । अन्ये तु क्रियानिमित्तकोपत्यशब्दः, न पतन्त्यनेनेत्यपत्यमिति औणादिको यत्प्रत्ययः, यस्य च येनापतनं तत्तस्यापत्यं, व्यवहितजनितोपि पौत्रादिः पितामहादेरपतनहेतुर्भवति, श्रूयते हि 'जायमानो वै ब्राह्मणस्त्रिभिर्हणवा जायते ब्रह्मचर्यणर्षिभ्यो यज्ञेन देवेभ्यः प्रजया पितृभ्य एष वा अनृणो यः पुत्री' इति, एतेन पुत्रमुत्पाद्य पितृणामनृणो भवतीति प्रतिपादनात् पुत्रोत्पादितया प्रजया पितृणामुपकारो दृश्यते, स्मर्यते च ।

पुत्रेण लोकाञ्जयति पौत्रेणानन्त्यमश्नुते ।

अथ पुत्रस्य पौत्रेण ब्रध्नस्याग्नौति विष्टपम् ॥

इति । इतिहासेषु च जारत्कारवादिषु महती वार्ता व्यवहितजनितोप्युपकारक इति, सूत्रकारश्च शब्दविदां मूर्द्धाभिषिक्तः सूत्रयत्यपत्यं पौत्रप्रभृति गोत्रमिति, ततो विज्ञायते क्रियानिमित्तकोपत्यशब्द इति, अन्यथा यथा पौत्रप्रभृतिः पुत्र इत्यनुपपन्नं तादृगेव तत्स्यादेवं सति साक्षात्परम्परया वा यस्य य उत्पाद्यः स तं प्रत्यपत्यमिति सर्वत्रपि पितामहादयोऽपत्येन युज्यन्ते न तूत्पादयितैवेति, तत्राद्ये पक्षे यद्येतवारभ्येत ततस्तत्रतत्रापत्ये तत्तत्पितृवचनात्सप्त प्रत्ययः स्यात्.

अथा उपगोरौपगवस्तस्यौपगविस्तस्यौपगवायनः, एवं शततमेपत्ये
 एकोनशतमपत्यप्रत्यया इत्यनिष्टं प्राप्नोति, इष्टं च न सिद्ध्यति औपगव-
 इति, तृतीयादेरुपगुं प्रत्यनपत्यत्वात् । द्वितीये तूपगोः पञ्चमः पूर्वेषां
 चतुर्णामपत्यं ततो यदोपगोः प्रत्ययस्तदौपगव इतीष्टं तावत्सिद्ध्यति,
 अनिष्टंमपि च प्राप्नोति, तच्चानिष्टमनियतंमौपगविस्तत औपगवाय-
 नस्तत औपगवायनिरिति, पञ्चमे त्रीण्यनिष्टानि षष्ठे चत्वारित्येवं
 यावत्तिसप्तमपत्यमभिधित्सितं तावन्ति द्युनान्यनिष्टानि प्राप्नुवन्ति,
 तद्वथा शततमे ऽष्टौ नवतिश्चेति, एवं स्थिते इदमारभ्यते, आरभ्य-
 माणेष्वेतस्मिन्यदि प्रथमः पक्ष आश्रीयते ततो विध्यर्थमेतस्याद्-
 नियमार्थं वा, कथं चेदं विध्यर्थं कथं वा नियमार्थं, यदि
 गोत्रशब्देन पौत्रप्रभृत्यपत्यसमुदाय एकैकमपत्यमभिधीयते ततो
 विध्यर्थं, तर्हि तथा नियमार्थः सम्भवति, एकस्मिन्पत्ये ऽनेकप्र-
 त्ययप्रसङ्गस्याभावाद्, न तावदेकस्मिन्प्रयोगे एकस्याः प्रकृतेरनेकप्रत्यय-
 प्रसङ्गः, एकैत्रैवोक्तत्वात्तस्यार्थस्य, नापि प्रयोगभेदेन नानाप्रकृतिभ्यो
 नानापत्ययप्रसङ्गः, सर्वदा स्वपितृवचनादेव प्रसङ्गादिति परम-
 प्रकृतेस्तृतीयादावपत्ये ऽप्राप्तः प्रत्ययो विधीयते, कथं पुनरेको गोत्र-
 इत्येतावति वचने परमप्रकृतेः प्रत्ययो विधीयतइति शक्यं विज्ञातुं
 यावता यथा परमप्रकृतेर्योगादप्राप्त एवमौपगवाच्चतुर्थ्यादाविति ततः
 किं न विधीयते वचनव्यक्तिभेदात्, एवं ह्यत्र वचनं व्यज्यते गोत्रएकः
 प्रत्ययो भवति, यत एक एव प्रत्ययः कर्तुं शक्यते तत एव प्रत्ययो भव-
 तीत्यर्थः, एकग्रहणसामर्थ्याच्चायमर्थो लभ्यते । ननु विधीयमानेपि
 प्रत्यये प्रकृतिप्रत्ययावसम्बन्धौ स्यातां, वचनसामर्थ्यादपत्यापत्यस्यापत्य-
 त्वोपचारात् प्रत्ययो भविष्यतीत्यदोषः, मुख्यपत्ये चरितार्थः प्रत्ययो न
 स्यादिति विधातत्रमपि, अस्मिन्पत्ते सर्वेष्वौपगव इतीष्टं सिद्ध्यति प्रत्य-
 यमालापसङ्गस्तदवस्थ एव, नह्यनेन तत्तत्पितृवचनात्प्राप्तः प्रत्ययः
 प्रतिषिद्ध्यते, तथा पञ्चमेपत्ये उपगुशब्दादनेन प्रत्यये विहिते तस्योप-
 त्यमिति षष्ठ औपगविः स्यात्, यदा त्वपत्यं पौत्रप्रभृतिगोत्रमित्यपत्य-

शब्देन पौत्रप्रभृत्यपत्यसमुदायं लक्षयित्वा तस्यैव गोत्रसंज्ञा विधीयते, एकैकस्मिन्नपत्ये गोत्रशब्दप्रयोगः समुदायेषु वृत्ताः शब्दा अवयवेष्वपीति न्यायात्, अत्रत्येन वा गोत्रशब्देनावयवधर्मेण समुदायव्यपदेशात्पौत्र-प्रभृत्यपत्यसमुदायोभिधीयते तदा नियमार्थं गोत्रसमुदाये एक एव प्रत्ययो भवतीति, यद्यप्येकैकस्मिन्नपत्ये एकैकः प्रत्ययः प्राप्नोति तथापि पौत्र एकस्तदपत्ये चापर इति सकलनिरूपणे समुदाये बहवः प्रत्ययाः कृतास्पृरिति नियम उपपद्यते, अस्मिन्यत्ते दोषः, अनन्तरापत्यप्रत्य-प्रयान्तात्तृतीये प्रत्ययः प्राप्नोति गोत्रशब्दोपादानेन हि नियमः क्रियते गोत्र एक एवेति, ततश्च गोत्रेनेकः प्रत्ययो मा भूत्, अनन्तरएक-स्तृतीये चापर इत्येवमनेकः कस्मान्न स्यात्, एवमपि गोत्रे एक एव हि कृता भवति, अथ वा गोत्रसमुदाये एक एवेत्यनेन किं क्रियते, तृतीया-देश्चतुर्थ्यादौ प्राप्तः प्रतिषिध्यते, यदि तृतीयादेः स्यात्समुदायेनेकः प्रत्ययः कृतः स्यादिति, यस्त्वनन्तरात्तृतीये प्राप्तः सोभ्यनुज्ञायते एक एवेतीतरव्यावृत्तौ नियमेषु तात्पर्यं, ततश्च यतः प्रत्यये क्रियमाणे समु-दायेनेकः प्रत्ययः कृतो भवति ततो न भवतीत्येव वचनार्थो भवति, एवं चतुर्थस्यापत्यप्रत्ययेनाभिधानं न प्राप्नोति, द्वितीयादुत्पन्नस्तृतीयमेवाचष्टे न तृतीयादुत्पन्नतइति किं तु औपगवरेपत्यमिति वाक्यमेव, पञ्चमादे-स्तु वाक्येनाप्यभिधानं न प्राप्नोति, नहि तत्तत्पितृवचनः कश्चिदपत्य-प्रत्ययान्तः शब्दो ऽस्ति येन विद्येते, परमप्रकृतेश्च तृतीयादौ न कुत्र चित्प्रत्ययः प्राप्नोत्ययोगात्, तदेवमस्मिन्यत्ते परमप्रकृतेश्चात्पितृवक्तव्या, ऽनन्तराच्च तृतीये प्राप्तस्य प्रतिषेधो वक्तव्यः । स्याद्वेत् । न परम-प्रकृतेरुत्पत्तिर्वक्तव्या, ऽभेदोपचारेणैव सिद्धेः, अभेदोपचारश्चापौपगवयो-रौपगवतदपत्ययोर्वा, तदेवं शततमेप्यपत्ये ऽभेदोपचारपरम्परया औपगव इत्यभिधानं सिध्यति, न चैवमभेदोपचारेणैवेष्टस्य सिद्धेः सूत्रस्य वैयर्थ्यं, भेदविवक्षायां प्रत्ययमालाप्रसङ्गनिवृत्त्यर्थत्वादिति, एवमप्यनन्त-रस्य तृतीयस्य च भेदविवक्षायां तृतीयौपगविः स्यात्, तथाऽनन्तरे तृतीयादौ च यत्र प्रत्ययो भिद्यते यथा गर्गादौ तत्राप्यनिष्टप्रसङ्गः,

यदि तावद्गार्ग्यं गर्गापचारस्तदा तदप्रत्ययमपि गार्गिः स्याद्गार्ग्यश्चेष्यते ।
अथापि गार्गिस्तदप्रत्ययस्य चाभेदोपचार एवमपि गार्गिः स्याद्वितीत्यादौ
विषये दोषवानेवाभेदोपचारः । तदेवं प्रथमपक्षे विधौ नियमे च दोष-
प्रसङ्गाद् द्वितीयः पक्ष आश्रीयते, तत्रापि नियमः, यद्व्यप्यैकस्मिन्नयोगे
एकस्याः प्रकृतेरेक एव प्रत्ययः प्राप्नोति तथाऽप्युपगोः पञ्चमे पूर्वाभ्य-
श्चतसृभ्यः प्रकृतिभ्यः प्रयोगभेदेन नानाप्रत्ययप्रसङ्गे नियमः क्रियते एक
एवेति, तद्विद्वमुक्तं भेदेन प्रत्ययप्रसङ्गे नियमः क्रियते । ननु न ज्ञायते क
एको भवतीति, यो वा परमप्रकृतेर्यो वा प्रत्ययान्तादिति, नन्वेक इत्युच्यते
यदि च प्रत्ययान्तात्प्राप्तः प्रत्ययः स्यादनेकः कृतः स्यात्, क, न ताव-
त्पञ्चमे पूर्वेषां प्रत्ययानामस्मिन्नयोगे प्रसङ्गेऽपत्यान्तरविषयत्वात् । अथ
गोत्रसमुदाये केनासौ निवार्येत, न तावदनेनैव, नहि गोत्रसमुदायो
गोत्रग्रहणेन दृश्यते, ऽथापि दृश्येत एवमपि न ज्ञायते यो वा परमप्रकृ-
तेर्यो वा ऽनन्तरादिति, यदि पुनर्गोत्रग्रहणं न क्रियते क्रियमाणं वा
ऽप्रत्ययमात्रपरं विज्ञायते न स्यादेष दोषः, अपत्ये समुदाये एक एवेति
नियमात्, अपत्याधिकारे गोत्रग्रहणात्त्वेष दोषो जायते, नैष दोषः ।
अपत्यमिति वर्तते, गोत्रेऽपत्ये एक एवापत्यप्रत्ययो भवतीति वचनव्यक्तिः,
यदि च प्रत्ययान्तात्प्रत्ययः स्यादप्रत्ययप्रत्ययो ऽनेको गोत्रे कृतः स्यात्,
सामर्थ्येन वा प्रत्ययो विशेष्यते, गोत्राभिधाने समर्थानां मध्ये एक
एवेति, यदि च प्रत्ययान्तात्प्रत्ययः स्याद्गोत्राभिधानसमर्थो ऽनेकः कृतः
स्यात्प्रथमस्यापि समर्थत्वात्, यद्व्यप्यस्मिन्नयोगे ऽपत्यान्तरे वर्तते पञ्चमं
प्रत्यपि सामर्थ्यं तावदस्ति, यदि वा तस्यापत्यमित्यादिलक्षणैरेक
एव प्रत्ययः कर्तव्यः, क, गोत्रे, यस्मिन्नत्यये गोत्रमभिधित्सितं
तत्रेत्यर्थः, प्रत्ययान्ताच्च प्रत्यये तस्मिन्नेव प्रयोगे प्रकृतिरूपतम्यादना-
यापि तावदनेकः कृतः स्यात्, यदि वा प्रथमवचन एकशब्दः कश्च
प्रथमः यमकृत्वा प्रत्ययान्तरं कर्तुं न शक्यते, साधारणवचनो वा
ऽपत्याधिकाराच्च यः सर्वाप्यसाधारणः स एव गोत्रे भवतीति,
पार्श्वशब्दादप्येव भवतीति, गर्गशब्दादप्यो यञ् प्राप्तः स एव भवति न

प्रकृत्यन्तरेभ्यः प्राप्ताः प्रत्यया इत्यर्थस्तदाह । 'प्रत्ययो नियम्यत-
इति' । प्रत्ययान्तरं वार्यतइत्यर्थः । एतेन प्रकृतिर्नियम्यतइत्यपि
व्याख्यातम् । 'अथ वेत्यादि' । अस्मिन्यन्ते प्रथमवचन एकशब्द इति
दर्शितम् । 'प्रथमा प्रकृतिरिति' । सूत्रे तु शब्दापेक्षया पुल्लिङ्गनिर्देश
इति दर्शितम् । 'एक एव शब्द इति' । अथ वास्मिन्यन्ते साधारणवचन
एकशब्दः परमप्रकृतिश्च सर्वप्रत्ययसाधारणी, सङ्ख्यावचनो वा प्रथमाति-
क्रमे कारणाभावात्परमप्रकृतिरेकशब्देन गृह्यते । 'अनयोः पक्षयोः प्रथ-
मा प्रकृति रिति' । एकशब्दस्यार्थतो विवरणं द्रष्टव्यम् ॥

“गोत्रादून्यस्त्रियाम्” ॥ अत्राप्यनारभ्यमाणेस्मिन्योगे उत्पा-
दयितर्यपत्ययुक्ते गोत्रसञ्ज्ञाया युवसञ्ज्ञया बाधितत्वादसति पूर्वसूत्र-
व्यापारे चतुर्थे तृतीयात्यञ्चमे चतुर्थात्षष्ठे पञ्चमादित्येवं प्रत्ययान्ता-
देव प्रत्ययप्रसङ्ग इत्यनिष्टमेव प्राप्नोति, व्यवहिते च पञ्चमादौ यूनि
तृतीयादुत्पत्तिर्न प्राप्नोति तं प्रत्यनपत्यत्वादितिष्ठं न सिध्यति, सर्वेषु
त्वपत्ययुक्तेषु पञ्चमे यूनि पूर्वभ्यश्चतुर्भ्यः प्रत्ययः प्राप्नोति, तत्र यदा तृती-
यात्तदा गार्ग्यायण इतीष्टं तावत्सिध्यति, अनिष्टमपि प्राप्नोति प्रकृत्यन्त-
रेभ्योपि प्रत्ययप्रसङ्गादित्यत इदमारभ्यते । अत्रापि यदि पूर्वः पक्ष
आश्रीयते ततो विध्यर्थमेतत्स्यान्नियमार्थं वा, यदि युवशब्देनैकमपत्य-
मुच्यते तत एकस्मिन्यूनि गोत्रादगोत्राच्च प्राप्यभावात् चतुर्थेन व्यव-
हिते पञ्चमादौ यूनि गोत्राद्विध्यर्थं भवति । अथ चतुर्थप्रभृत्यपत्यसमु-
दायो युवशब्देनोच्यते ततो गोत्राच्चतुर्थे चतुर्थादगोत्रात्पञ्चम इति
गोत्रादगोत्राच्च युवसमुदाये प्रत्ययप्रसङ्गे गोत्रादेवेति नियमार्थं भवति,
तत्र विधौ गार्ग्यायण इतीष्टं सिध्यति प्रत्ययमःलाप्रसङ्गदोषः स्यादेष,
तत्पितृवचनात्प्राप्तस्य प्रत्ययस्यानिषिद्धत्वात्, नियमे चतुर्थादेः प्राप्तस्य
प्रत्ययस्य प्रतिषेधो ऽयं सम्पद्यते, यदि चतुर्थादेः स्याद् युवसमुदाये
गोत्रादपि प्रत्ययः कृतः स्यादिति, ततश्च नानिष्टप्रसङ्गः किं तु षञ्च-
मादौ यूनि गोत्रादुत्पत्तिर्न प्राप्नोति तं प्रत्यनपत्यत्वादिति पञ्चमस्य
वाक्येनाभिधानं स्याद्गार्ग्यायणस्यापत्यमिति, षष्ठस्य तु वाक्येनापि न

सिद्धयति, नहि तत्पिनृवचनोपत्यप्रत्ययान्तः शब्दोऽस्ति येन विष्टयेत, तदेवमत्रापि द्वितीयः पक्ष आश्रीयते नियमश्च तदाह । 'अयमपि नियम इति' । 'गोत्रादेवेति' । यून्येवेत्येष विपरीतं नियमो न भवति एको गोत्रइति नियमादून्यत्र गोत्रप्रत्ययस्य प्रसङ्गाभावात् । 'न परमप्रकृत्यनन्तरयुवभ्य इति' । अन्यथा प्रयोगभेदेन तेभ्योपि स्यात् । 'किं पुनरत्र प्रतिषिध्यतइति' । सर्वस्मिन्नपि प्रतिषिध्यमाने दोषदर्शनात्प्ररुः । तमेव दोषमाविष्करोति । 'यदि नियम इति' । तदेकवाक्यत्वात्प्रतिषेधस्येति भावः । 'स्त्रियामनियमः प्राप्नोतीति' । परमप्रकृत्यनन्तरयुवलक्षणाः प्रत्ययाः प्रयोगभेदेन पर्यायेण स्युरित्यर्थः । 'अथ युवप्रत्ययः प्रतिषिध्यतइति' । अस्त्रियामिति योगविभागेन प्रसज्यप्रतिषेधाश्रयेण चेति भावः । 'गोत्रप्रत्ययेनाभिधानं न प्राप्नोतीति' । तद्वथा गर्गादिभ्यो यञ् गर्गां गार्ग्यायणी, अपत्यसामान्यलक्षण एव तु प्रत्ययः स्यात्किं कारणमनभिधानं प्राप्नोतीत्यत आह । 'गोत्रसञ्ज्ञाया युवसञ्ज्ञया बाधितत्वादिति' । यथा च बाधस्तथा तत्रैव वक्ष्यते । स्यादेतत् । युवप्रत्ययस्य स्त्रियां लुक्कुरिष्यते, कथं, यूनि लुगित्यस्यानन्तरं स्त्रियां चेति वक्ष्यामि यूनि लुगित्येव प्राग्दीव्यतइत्येतच्चिवृत्तं, यद्वा वतण्डाच्च, लुक् स्त्रियां, यूनि चेति वक्ष्यामि, लुक् स्त्रियामित्येव, ततश्च गार्ग्यशब्दादुत्पन्नस्य फको लुकि कृते लुप्तस्याप्यर्थं प्रकृतिरेवाहेति यजन्तात्स्त्रियां वर्तमानान्डीष्फौ भविष्यत इति, एवमप्यौपगवशब्दादत इजो लुकि कृते ऽनुपसर्जनाधिकारादण्योनुपसर्जनमित्युच्यमान ईकारो न प्राप्नोति अणर्थस्याप्रधानत्वात्, यूनि संक्रान्तत्वात्, माभूदेवमण्योनुपसर्जनमिति अणन्तादनुपसर्जनादित्येवं भविष्यति, नैवं शक्यम्, इह हि दोषः स्यादापिशलिना प्रोक्तं व्याकरणम्, इजश्चेत्यण, तदधीते आपिशला ब्राह्मणी, तदधीतइत्यणः प्रोक्ताङ्गुकि अणन्तस्याध्येत्र्यां प्रधानस्त्रियां संक्रान्तत्वान्डीष्प्राप्नोति, तस्मादण्योनुपसर्जनमित्येवाश्रयणीयं स्त्रियां योष्विहित इति वा, तथा च सत्यौपगवीतीकारो न प्राप्नोति, यदप्यत्र प्रत्ययलक्षणेन इज उपसंज्ञानमितीकारः स्यात्, इह तु ग्लुचुकायनेरपत्यमौत्सर्गिकस्याणो लुकि डीच

प्राप्नोति, इतो मनुष्यजातेरिति डीष् भविष्यति, इह तर्हि यस्कस्यापत्यं शिवाद्यण् यास्कः, तस्यापत्यं स्त्री, अणो व्यञ् इति फिञ् स्त्रियां लुकि ईकारो न प्राप्नोति, नह्यत्र लुप्तः प्रत्यय ईकारस्य निमित्तं, यश्च श्रूयते न स स्त्रियां विहित उपसर्जनं च, तर्हि का गतिरित्यत आह । 'तस्मादिति' । 'युवसञ्जैव प्रतिषिध्यतइति' । ननु यूनि यदुक्तं तस्त्रियां न भवतीत्युक्तं, न च युवसञ्जा यून्युक्ता, नहि युवसञ्जायाः प्राग्युवसञ्जास्ति, चतुर्थादेर्जावद्वंश्यापत्यस्यापत्यपलक्षणं युवशब्द इत्यदोषः । अपर आह । स्वरूपपरो युवशब्दः, परिभाषा चेत्यं, यत्र युवशब्दः श्रूयते तत्रास्त्रियामित्युपतिष्ठते, जीवति तु वंश्ये युवा, अस्त्रियामिति वा व्यक्तमेव पठितव्यमिति ॥

“अत इञ्” ॥ 'अकारान्तात्प्रातिपादिकादिति' । अत सातत्य-गमनइत्यस्य वा ऽच्छाब्दान्तानां वा कुर्वदादीनां ग्रहणं न भवति, यदि स्याच्छिवादिषु येषामस्यैत्रो बाधनार्थः पाठः शिवप्रोष्ठप्रौष्ठिकप्रभृतीनां तेषां पाठोनर्थकः स्यात्, व्यपदेशिवद्वावादिहापि भवति अस्यापत्यमिरिति, यस्येति लोपे प्रत्ययमात्रस्य श्रवणम्, इह तु एरपत्यमस्य युवेति यजिजोश्चेति फकि यस्येतिलोपं बाधित्वा परत्वादादिवृद्धौ कृतायामायायन इति भवति ॥

“बाह्वादिभ्यश्च” ॥ 'क्व चिदिति' । अजीभार्तादिषूदङ्कपर्यन्तेष्व-दन्तत्वात्पूर्वेषु प्राप्तस्तस्य ऋष्यन्धकवृष्णिकुरुभ्यश्चेत्यण् बाधकः प्राप्तः, अन्ये सर्वे ऽनकारान्तास्तेषु च बाहुप्रभृतिपूर्वणःन्तेषु पुष्करसदादिषु हलन्तेषु चाण् प्राप्तः, चूडाशब्दाद्व्यञ् इति ठक्, वृकलादिभ्यस्तच्वामिकाण् प्राप्तः, शिरसलोमत्रिति तदन्तयोर्ग्रहणं, सम्भूयोम्भोमितौजसां स लोपश्चेत्येव वक्तव्ये पृथक् सलोपश्चेति वचनं वैचित्र्यार्थम् । उदञ्चु इति पठ्यते, तत्र नायमुकारान्तात्प्रत्ययः किं तु क्विचन्तात्प्रत्ययः, नलोपाभावस्तु निपात्यते, उदीरोपत्यमौदञ्चिः, एतत्सर्वं पैलादिष्वौदञ्चिशब्दपाठाद्विज्ञायते । 'बाहूपदिप्रभृतिष्विति' । प्रभृतिग्रहणेन वक्ष्यमाणानां कुञ्जादीनां ग्रहणं,

लोके विदितो लौकिको गोत्रभावः, संज्ञाकारित्वम् आदिपुरुषत्वमित्यर्थः । एतच्च न्यायसिद्धं, कथम्, अर्थवद्गुहणे नानर्थक्येति, अर्थवतां बाह्यादीनां ग्रहणं, स चार्थः प्रसिद्धः, भटिति प्रतीतेः, स्मृतिशास्त्रस्य चार्थतेनादित्वादनादर्थोभिधायिनामेव ग्रहणं न्याय्यम् । 'बाहुर्नाम कश्चिदिति' एवं कुञ्जो नाम नडो वा, तस्मादिजेव भवति । 'कौञ्जिर्नाडिरिति' । यत्तु कार्यं न स्वरूपोपादानेन विधीयते किं तु प्रकारान्तरेण तदिदानींतनार्थोभिधायिनामपि भवति, अत इज्, दैवदत्तिरिति । 'सम्बन्धिशब्दानां चेति' । कार्यापेक्षया षष्ठी, सम्बन्धिशब्दानां श्वशुरादीनां यत्कार्यमुच्यते तस्य तत्सदृशे प्रतिषेधो भवति । 'संज्ञाश्वसुरस्येति' । संज्ञया यः श्वसुरो न संबन्धेन । 'श्वासुरिरिति' । उणादिषु नावश्यं व्युत्पत्तिकार्यं भवति, तेन सावसे राप्ताविति व्युत्पन्नस्य श्वशुरशब्दस्य नञ्वाभ्यामित्येष विधिर्न भवति, तथा मातृपितृभ्यां स्वसेति षत्वं धान्यमातरि न भवति, इदमपि न्यायसिद्धं संज्ञाश्वशुरस्यादिमत्त्वात्सम्बन्धिशब्दस्यानादित्वात्, मातृपितृभ्यामित्यत्रापि प्रसिद्धतरत्वाज्जननीवाचिनो ग्रहणम् । उक्तं च ॥

अभिव्यक्तपदार्था ये स्वतन्त्राः लोकविश्रुताः ।

शास्त्रार्थस्तेषु कर्तव्यः शब्देषु न तदुक्तिषु ॥

इति । 'चकारोनुक्तसमुच्चयार्थं आकृतिगणतामस्य बोधयतीति' ।

पठितशब्दापेक्षः समुच्चय इति भावः ॥

“सुधातुरं कङ् च” ॥ 'व्यासवद्वेद्यादि' । वेदं व्यस्यतीति वेद-
व्यासः, कर्मण्यण्, तस्यैकदेशप्रयोगो व्यास इति भीमसेनो भीम इति-
वत्, वरुडादयो जातिविशेषाः, तत्तर्हि वक्तव्यं न वक्तव्यं, प्रकृत्यन्तराण्ये-
वैतानि स्वार्थिककनप्रत्ययन्तानि, अव्यविकन्यायेन च कङ्हि तैर्वाक्यमेव
भवति, व्यासशब्दादृषिवाचिनोपि बाह्यादेराकृतिगणत्वादिज् भवति ॥

“गोत्रे कुञ्जादिभ्यश्चफञ्” ॥ 'चकारो विशेषणार्थं इति' । यद्यत्र
'चकारो न क्रियेत ततो व्रातफञोरस्त्रियामिति वक्तव्यं, ततो ऽश्वादिभ्यः

फजित्प्रत्यापि ग्रहणं स्यात् । 'कौञ्जायन्य इति' । स्वार्थे ज्यः, बहुषु तु ज्यादयस्तद्राजा इति तद्राजत्वात्तद्राजस्य बहुष्वित्यादिना लुक्, किं पुनरत्र जित्स्वरो भवति उत चित्स्वर इत्यत्राह । 'एकवचनद्विवचनयो- रिति' । तत्र हि ज्यप्रत्ययः श्रूयते, स च पश्चाद्वाधीति तद्विबन्धनो जित्स्वरः सति शिष्टः, बहुवचने तु ज्ये निवृत्ते सम्प्रधारणा जित्स्वरो वा चित्स्वरो वेति, नत्र परत्वाद् जित्स्वरः प्राप्नोति, चित्करणसामर्थ्याच्चित्स्वरो भविष्यति, जित्करणसामर्थ्याद् जित्स्वरः प्राप्नोति, अस्यन्यन् जित्करणस्य प्रयोजनं, किं, वृद्धार्था अकारः, चित्करणेपि तर्ह्यस्यन्यत्प्रयो- जनं, किं, विशेषणं, शक्योत्र विशेषणार्थान्योनुबन्ध आसङ्क्तुं, तत्र चका- रानुरोधाच्चित्स्वरो भविष्यति, वृद्धार्थापि तर्ह्यन्योनुबन्धः शक्य आसङ्क्तुं तत्र अकारानुरोधाद् जित्स्वरः प्राप्नोति, एवं स्थितइदमुच्यते । 'परमपि जित्स्वरं त्यक्त्वा चित्स्वर एवेष्यतइति' । एवं मन्यते । स्वरे योगविभागः कर्त्तव्य, इदमस्ति चितः चितोन्त उदात्तो भवति, ततस्तद्वितस्य चित इत्येव, तद्वितस्य चितोन्त उदात्तो भवति, किमर्थमिदं, परत्वात्प्राप्तस्य जित्स्वरस्य बाधनार्थं, ततः कितः, कितश्च तद्वितस्यान्त उदात्तो भव- तीति, यदि तु क्फप्रत्ययः क्रियते तद्वितस्येति योगविभागः शक्यो ऽक- र्तुम्, अथैवं कस्माच्च क्रियते गोत्रे कुञ्जादिभ्यश्चफ्, बहुषु फक्, नडा- दिभ्यश्चेति, नैवं शक्यम्, इह हि दोषः स्यात्, कौञ्जायनानामपत्य माणवकः कौञ्जायन्यः कौञ्जायन्यौ, केन यशब्दः श्रूयते द्वेकयोर्हि रप्यञ्चिधीयति, यदा तु चफप्रन्तात् ज्यो विधीयते तदा यून्यत्प्रत्ययजो एयत्त्रियार्थजित इति लुकि कृते तद्राजस्येति ज्यस्य लुकि प्राप्ते गोत्रे ऽलुगचीति प्रतिषेधाद्यशब्दस्य श्रवणं भवति, तथा कौञ्जायन्यस्यापत्यानि बहूनि, अत इजो लुकि तद्राजस्यैव बहुषु वर्त्तमानत्वाद् ज्यस्य लुकि कौञ्जायना इति भवति ॥

“नडादिभ्यः फक्” ॥ 'शलङ्कु शलङ्कं चेति' । द्वे अपि प्रथ- मान्ते, शब्दरूपापेक्षया नपुंसकनिर्देशः, शलङ्कु इत्येतच्छब्दरूपं शलङ्कं

भवति, तद्रूपेण परिणमतद्वत्यर्थः । 'इजेवान्यजेति' । बाह्वादेराकृतिगण-
त्वादिति भावः । अभ्युपेत्यापि गोत्रमात्रे फको विधानं परिहारं-
माह । 'अथ वेति' । 'इजे भावस्येति' । शलङ्कभाषापत्तेरप्युपलक्षणमे-
तत्, पूर्वत्र परिहारे तस्याः स एव पाठो ज्ञापको वेदितव्यः । 'अग्नि-
शर्मन्वृषगणइति' । अग्निशर्मन्शब्दः फकमुत्पादयति वृषगणे गोत्रे,
आग्निशर्मायणो भवति वार्षगण्यश्चेद् आग्निशर्मा ऽन्यः; अमुष्येति पठ्यते,
तत्रादःशब्दे प्रातिपदिकमात्रे पठितव्ये विभक्त्यन्तस्य पाठादुत्पन्नपि फकि
लुङ्ग भवति, आमुष्यायणामुष्यपुत्रिकेत्यलुङ्गविधावस्य ग्रहणं न कर्तव्यं
भवति । 'कृष्णारणौ ब्राह्मणवसिष्ठयोरिति' । कार्ष्णायनो भवति
ब्राह्मणश्चेत् कार्ष्णारण्यः, राणायनो भवति वासिष्ठश्चेद् राणारण्यः ।
'क्रौष्टु क्रौष्टं चेति' । क्रौष्टायनः ॥

"हरितादिभ्यो ऽजः" ॥ हरितादिभ्यो ऽज इति व्यधिकरणे
पञ्चम्यौ, हरितादिभ्यः परो योज् तदन्तात्प्रातिपदिकादित्यर्थः । वृत्ति-
कारोप्येतदेव वस्तुतो व्यीचष्टे । 'हरितादिभ्यो ऽजन्तभ्य इति' । हरि-
तादिभ्यो गोत्रापत्ये ऽज् प्रत्ययो भवतीत्ययं त्वर्थो न भवति, बिदादिषु
पाठात् । "सामर्थ्यादिति' । गोत्रप्रत्ययान्तादपरो गोत्रप्रत्ययो न भव-
तीत्येतत्सामर्थ्यं, तस्माद्गोत्राधिकारेपि यूनि प्रत्ययो विज्ञायते, न चैवं
गोत्राधिकारस्य विच्छेद इत्याह । 'गोत्राधिकार इति' । उत्तरार्थं गोत्र-
ग्रहणमनुवर्त्ततएवेत्यर्थः ॥

"यजिजोश्च" ॥ 'गोत्रग्रहणेन यजिजौ विशेष्येते इति' । गोत्रे
यो यजिजौ विहितावित्येवं, न चैवं प्रत्ययार्थस्यापत्यस्याविशेषितत्वा-
दपत्यमात्रे प्रत्ययप्रसङ्ग इत्याह । 'तदन्तादून्येवायं प्रत्यय इति' । एव-
कारः पौनर्वचनिकः, न केवलं पूर्वं एव प्रत्ययो यूनि भवति अयमपि
यून्येवेति, कस्मादित्याह । 'गोत्रादूनीति वचनादिति' ॥

"शरद्वृच्छुनकदर्भाद्भृगुवत्सायाकणेषु" ॥ शरद्वृदादीनां भृग्वादिवं-
शप्रभावनां कृत्रिमा अपि पुत्राः सन्ति, स्ववंशप्रभवा अपि, तत्रापत्यविशेषणं
क्रियते, तत्र भृगुःशरद्वृतोऽपत्यं न भवति पूर्वभावित्वात्, एवं शुनकस्य

वत्सः; तस्माद्ब्रह्मवश्च वात्स्यश्च आययणश्चेति द्वन्द्वे युगपदधिकरणवचन-
तया वर्तिपदस्य बहुषु वृत्तेरत्रिभृत्विति यत्रजोश्चेति च गोत्रप्रत्ययस्य लुक्,
तदाह । 'भूर्गवश्चेद्वात्स्यश्चेदिति' । 'दाभिरिति' । दंभशब्दं ऋषि-
वचनो न भवति, बाह्यादिषु वा पाठः ॥

'द्रोणपर्वतजीवन्तादन्त्यंतरस्याम्' ॥ पूर्वमुक्तं गोत्राधिकारश्च
शिवादिभ्योणिति यावदिति, इहाप्युक्तं गोत्रइत्येवेति, तत्र नेदंयति ।
'कथमिति' । 'नैवात्रेति' । यस्य ग्रहणमूरीकृत्य भवामना
नन्तर्यं दोषमाह स नैव एह्यतइत्येवशब्दस्यार्थः । महाभारते
द्रोणो महाभारतद्रोणः । 'अनादिरिति' इदानीमेव ह्युक्तं बहु-
दिप्रभृतिष्वित्यादि । नन्वेवं प्रयोगस्यात्यन्तमनुपपत्तिरित्यत आह ।
'इदानीं त्विति' । अर्वाचीनादित्यर्थः, न पुनर्महाभारतद्रोणो वृत्ति-
कारेण समानकालः, अनादेरिदानींतनस्य च द्रोण इति श्रुतिः
समाना, तत्रानादिद्रोणस्य ये वंश्या अश्वत्याम्ना समानकालांस्ते
द्रौणायना इत्युच्यन्ते, तत्र यद् दृष्टं गोत्रत्वं तदश्वत्याम्न्यपि द्रोण-
शब्दवाच्यापत्यत्वात् स्वर्जितबुद्धयः प्रतिपत्तारो ऽध्यारोपयन्ति, तेना-
ध्यारोपेणाश्वत्यामनि तथा द्रौणायन इत्येतद्गोत्रप्रत्ययेनाभिधानं भवति ॥

"अनृष्यानन्तर्यं बिदादिभ्योऽञ्" ॥ 'गोत्रइत्येवेति' । एतेन येन
ऋषिशब्दा बिदैर्वप्रभृतप्रस्तेभ्यो गोत्रएवान्यथा स्यादिति गोत्रइत्येतदि-
हानुवर्त्तनीयमिति दर्शयति । 'ये पुनरित्यादि' । कथं पुनर्गोत्राधिकारे सत्य-
यमर्थो लभ्यतइत्यत्राह । 'अनृष्यानन्तर्यइत्यस्यायमर्थ इति' । अनृषीति
पञ्चम्या लुका निर्द्वैशः, अनन्तर्यइति स्वार्थं ष्यञ्, एवं च पौत्रा इत्यादावन-
न्तरस्यैवाभिधानं न गोत्रस्य नापत्यसामान्यस्य च । 'यदयमर्थ इति' ।
अस्मिन् ह्यर्थे ऽनृषिभ्योनन्तरापत्ये विध्यर्थमिदं भवति, ततश्च ऋषयः-
नन्तर्यं, ऋषयश्च ते ऽपत्यानि च ऋष्यपत्यानि तेषां नैरन्तर्यं ऋषिरूपाण्यप-
त्यानि निरन्तराणि यत्र तस्मिन्विषये प्रतिषेधो न कृतः स्यात्तत्र को दोष
इत्यत्राह । 'तत्रेदमिति' । कश्यप ऋषिस्तस्यापत्यमपृषिरेवं सप्तनैरन्त-
र्येण ऋषयस्तेषां सप्तम इन्द्रहूनाम तत्र काश्यपानामिति प्रयोगो नोपपद्यते;

ऽजि सति यज्जोश्चेति लुक् प्रसङ्गात्, तस्मादनघ्यानन्तरं इत्यस्य ऋषी-
णामानन्तर्यं ऽध्यवधाने प्रत्ययो न भवतीत्ययमर्थो व्याख्येय इति भावः ।
प्रयोगं तावदुपपादयति । 'अनन्तरापत्यरूपेणेति' । अपत्यसामान्यरूपेणे-
त्यर्थः । न पुनर्ऋष्यणनन्तरापत्ये विधीयते, तत्र यथाभूत्तुप इत्यादौ वस्तुतो
भूतविशेषेपि सामान्यविवक्षया लुङ् भवति तद्वदिहापि वस्तुतो गोत्रेपि
तद्रूपतिरस्कारेणापत्यसामान्यरूपविवक्षया ऋष्यण भवतीत्यर्थः । किं
पुनःकारणमियं क्लिष्टकल्पनाश्रीयतइत्याह । 'अवश्यं चैतदेवं विज्ञेय-
मिति' । ऋषीणामपत्यानां नैरन्तर्यं विषयो यस्य प्रतिषेधस्य स तथोक्तः ।
'कौशिको विश्वामित्र इति दुष्यतीति' । किं कारणं, विश्वामित्रस्तपस्तेपे
नानृषिः स्यामपि तु ऋषिरेव स्यामिति, तत्र भवानृषिः सम्यक्, स पुन-
स्तपस्तेपे नानृषेः पुत्रः स्यामिति, तत्र भवान् गाधिरप्यृषिः सम्यक्, स पुन-
स्तपस्तेपे नानृषेः पौत्रः स्यामिति, तत्र भवान्कुशिकोपि ऋषिः सम्यक्-
स्तदेतदृष्यानन्तर्यं सम्भवति । 'परस्त्री परशुं चेति' । द्वितीयानिर्द्वैशा-
दापद्यतइति शेषः । परस्त्रीशब्दः प्रत्ययमुत्पादयति परशुं चादेशमाप-
द्यते, परस्त्रिया अपत्यं पारशवः, ब्राह्मणस्य शूद्रायामूढायामुत्पन्नः, सा च
जातितः परस्त्री भवति, यस्तु परभार्यायामुत्पन्नः पारस्त्रैण्यः स भवति
कल्याण्यादिः, अनुशतिकादिश्च । पारशव इत्यत्र पूर्वोत्तरपदसम्प्रसोहा-
दनुशतिकादिकार्याभावः ॥

"गर्गादिभ्यो यञ्" ॥ 'अपत्यसामान्ये भविष्यतीति' । अन्ये
तु मनुतन्तुशब्दः समुदाय एको न तु द्वौ शब्दौ पठिताविति वदन्ति,
तथा च ब्राह्मणे मानुतन्तुष्यमुवाचेति प्रयोगः । कालवमनुतन्तुकुशिका-
नामिति च प्रवरे, 'कथं मानवीति' । लोहितादिपाठान्नित्येन ष्फेण
भाव्यमिति भावः । 'अनन्तरापत्यविवक्षायां त्विति' । गोत्रस्थापीति
बोद्धव्यं, तथा च जामदग्ना वात्सा इति प्रवरे प्रयोगः । 'वाजासइति' ।
वाजशब्दो यज्जमुत्पादयति असे असमासे समासे तु सौवाजिः, ग्रहण-
वतां प्रातिपदिकेनेत्यस्यानित्यत्वज्ञापनार्थो ऽसइति प्रतिषेधः ॥

“मधुबध्नीर्वाह्मणकौशिकयोः” ॥ गणएव बधुकौशिकइति वक्तव्यम्, एवं हि द्विर्बधुयहणं न कर्त्तव्यं भवति, तथा तु न कृतमित्येव ॥

“कपिबोधादाङ्गिरसे” ॥ ‘कापेय इति’ । इतश्चानिञ इति ठक् । ‘बोधिरिति’ । अनृषित्वादिञ्, बाह्वादिर्वा ॥

“वतण्डाच्च” ॥ ‘किमर्थमिति’ । वतण्डान्ठक् स्त्रियामित्येव कस्मात्तं, किमर्थं योगविभाग इति प्रश्नः । परिहरति । ‘शिवादिष्व-पीति’ । वतण्डो नाम ऋषिस्तत ऋषित्वादेवाणि सिद्धे शिवादिषु तस्य पाठो गोत्रे गंगादियञ्जा समावेशार्थः, तत्र यथानाङ्गिरसे समावेशो भवति एवमाङ्गिरसेपि स्यादिति तत्रिवृत्त्यर्थं योगविभाग इत्यर्थः ॥

“लुक् स्त्रियाम्” ॥ ‘वातण्डायनीति’ । लोहितादिलक्षणः ष्कः । ‘वातण्डीति’ । ऋषित्वात् ष्यङ् भविष्यति ॥

“अश्वादिभ्यः फञ्” ॥ ‘ये त्वत्र गोत्रप्रत्ययान्ताः पठन्तइति’ । बैल्य आनुहुह्य आत्रेय इत्येते, तत्र बैल्यशब्दो वृद्धेत्कोसलाजादाञ्ज्यङिति ज्यङन्तः, विलिर्नाम राजर्षिः आनुहुह्यशब्दो गंगादियञन्तः, आत्रेय इत-श्चानिञ इति ठगन्तः, । ‘शय आत्रेयइति’ । शयशब्दात्फञ् भवति आत्रेयश्चेत्, शायायनः । आत्रेयादन्यत्र शायिः, अनृषित्वादिञ् बाह्वा-दिर्वा । अन्ये त्वणमेव प्रत्युदाहरन्ति । ‘पुंसि जातइति’ । पुंसीति प्रकृति-विशेषणं, जातस्यापत्यं जातायनः, स्त्रियां तु जाताया अपत्यं जातेय इति ठगेव भवति, अन्यथा लिङ्गविशिष्टपरिभाषया फञेव स्यात्, । आत्रेय-भरद्वाजइति’ । आत्रेयायनो भवति भारद्वाजश्चेत्, अन्यत्रात ईजो एय-त्त्रियेति लुक्, । “भारद्वाजात्रेयइति’ । अत्रिगोत्रजो यदा भारद्वाजगो-त्रेजेन पुत्रत्वेन स्वीक्रियते तदा प्रत्ययः स ह्यात्रेयश्च भवति भारद्वाजस्य च गोत्रं भवति, भारद्वाजायन आत्रेयश्चेद् भारद्वाजान्यः, विदाद्यत्रेव भवति ॥

“शिवादिभ्योण्” ॥ ‘यथायथमित्यादि’ । तत्रादन्तेष्विञोप-वादः, मुनिसन्धिभूमिप्रभृतिष्वितश्चानिञ इति ठक्, स्त्रीप्रत्ययान्तेषु स्त्रीभ्यो ठक् ट्युच इति प्राप्तस्य ठक्, गङ्गाविपाटशब्दयोस्तु यस्मि-

प्राप्ते स वृत्तिकारणैवोक्तः, जरत्कारुशब्दस्य तु पाठे प्रयोजनं चिन्त्यम् ।
 के चिदाहुः । शुभादिष्वयं पठनीयः, जारत्कारेय इति यथा स्यात्;
 तत्र तु ठका समावेशार्थोऽस्य पाठ इति । 'एयप्रत्ययस्य तु बाधो नेष्य-
 तइति' । अत्र हेतुमुदीचामित्यत्र वक्ष्यति । 'शुभादिठका चेति' ।
 शुभादिभ्यश्चेत्यत्र वक्ष्यति चकारोऽनुक्तसमुच्चयार्थं आकृतिगणतामस्य बोध-
 यति, तेन गङ्गैयः पाण्डेय इत्यादिसिद्धं भवतीति तदभिप्रायेणेदमुक्तम् ।
 रक्षणविश्रवणशब्दौ पठ्यते, तौ विश्रवःशब्दस्यादेशौ प्रकृत्यन्तरे वा, वृत्ति-
 विशेषे तत्सामानार्थं, विश्रवसोऽपत्यं वैश्रवणो रावणः । 'द्वुचो नद्या
 इति' । नदीवाचिनो ये द्वुचः कुल्याप्रभृतयस्तेभ्यस्तत्रामिकाणोपवादे
 द्वुच इति ठकि प्राप्ते ऽण भवति । 'त्रिवेणी त्रिवणं चेति' । त्रिवेण्या
 अपत्यं त्रैवणः, तत्रामिकाणि सिद्धे आदेशार्थं वचनम् । अथाणग्रहणं
 किमर्थं, न यथाविहितमित्येवोच्येत, एव मुच्यमाने इजादय एव स्युस्ते
 विहिताः पुनरारम्भसामर्थ्याद्यो विहितो न च प्राप्नोति स एवाण भवि-
 ष्यति, इदं तर्हि प्रयोजनम्, ऋष्टिषेणशब्दोत्र पठ्यते तत्र यथाविहित-
 मित्युच्यमाने ऽत इज् प्राप्तस्तस्य सेमान्तलक्षणो एयो बाधकः प्राप्तस्तत्रा-
 रम्भसामर्थ्यादिज् प्रसज्येत पुनरणग्रहणादणोव भवति ॥

“अवृद्धाभ्यां नदीमानुषीभ्यस्तत्रामिकाभ्यः” ॥ अपत्यमन्तर्हितं
 वृद्धमिति शास्त्रान्तरे यत्परिभाषितं तस्यापि ग्रहणं दृष्टं वृद्धस्य च पूजायां
 वृद्धो यूनेति, इह तु प्रत्यासत्तरेतच्छास्त्रसिद्धस्यैव वृद्धस्य ग्रहणमित्याह ।
 वृद्धिर्यस्येति' । 'अवृद्धाभ्य इति शब्दधर्म इति' । वृद्धपर्युदासे सति नञिव्र-
 युक्तन्यायेन तत्सदृशस्यैव शब्दस्य सम्प्रत्ययात्, स्त्रीलिङ्गनिर्देशस्तु नदीमानु-
 षीभ्य इत्यनेन सामानाधिकरण्यात्, कथं पुनरर्थवृत्तेः शब्दवृत्तिना सामाना-
 धिकरण्यमभेदोपचारात्, अवृद्धशब्दवाच्यत्वाच्चदीमानुष्य एवावृद्धा उक्ताः ।
 'नदीमानुषीभ्य इत्यर्थधर्म इति' । स्वरूपग्रहणं तु न भवति बहुवचननि-
 र्देशात्, वृद्धपर्युदासाच्च सञ्ज्ञानञ्चा अपि ग्रहणं न भवति लौकिकार्थ-
 वृत्तिना मानुषीशब्देन साहचर्यात्, तत्रामिकाभ्य इति सर्वतान्वा प्रत्यय-
 ऋक्तेः परामर्श इति ता अवृद्धाः प्रकृतयो नामानि यासां नदीमानुषी-

णामिति बहुव्रीहिः, तदेवं त्रिभिरपि पदैरर्थ एव निर्दिश्यते, तत्रार्थात्प्रत्य-
यविधानानुपपत्तेस्तद्वाचिनीभ्यः प्रकृतिभ्यः प्रत्ययो विज्ञायते, तदिदमुक्तम् ।
'तेनाभेदात्प्रकृतयो निर्दिश्यन्तइति' । तेनार्थेनाभेदात् । एतदुक्तं भवति,
अचट्टुशब्दवाच्यास्तचामिका या नदीमानुष्यस्ताभ्योण् प्रत्ययो भवति,
कार्यस्तद्वाचिनीभ्यः प्रत्ययो भवतीति, तदेतदाह । 'अचट्टानि यानी-
त्यादि' । एवं च कृत्वाऽचट्टेभ्यो नदीमनुषीनामभ्य इति वक्तव्यं, तथा
तु न कृतमित्येष । 'ठकोपवाद इति' । स्त्रीलिङ्गनिर्देशात् भिद्योद्गु-
शाद्यादिष्वयं विधिर्न भवतीति भावः ॥

“अष्यन्धकृष्णिकुरुभ्यश्च” ॥ 'अषयः प्रसिद्धावसिष्ठादय इति' ।
अषयो मन्त्रदर्शनस्ते च प्रसिद्धावसिष्ठादयो यथा इन्द्रादयो देवतास्तेन
तेन परिभाषणीया इति भावः । 'वंशाख्या इति' । केषां चिद्वंशानामेता
आख्या इत्यर्थः । एवं के चिद्वंशा आख्यायन्तइति यावत् । मध्येर्षादाः
पूर्वान्विधीन्वाधन्ते नोत्तरानित्यभिप्रायेणाह । 'इजोपवाद इति' ।
'अच्यादिभ्य इति' । तत्र अष्यणोवकाशो वासिष्ठः, इतश्चानिञ् इति
ठकोवकाशो डुलेरपत्यं डौलेय, आत्रेय इत्युभयप्रसङ्गे परत्वाद्गु भवति,
सेनान्तलक्षणस्य एयस्यावकाशो हारिषेण्यः, अत्र हि एति सञ्जायाम-
गादिति षत्वस्यासिद्धत्वात्सेनान्तमेतद्ववति, अष्यणः स एव, जातसेना-
नाम अषिस्तस्मादुभयप्रसङ्गे परत्वाद् एयो भवति जातसेन्यः, एप्रमुदीचा-
मिञ्, जातसेनिः, अन्धकाणोवकाशः श्वाफल्कः, एयस्य स एव, उयूसे-
नादन्धकादुभयप्रसङ्गे परत्वाण्ययो भवति औयसेन्यः, वृष्यणो ऽवकाशः
वासुदेवः, एयस्य स एव, विष्वक्सेनादृष्णोष्वक्सेन्यः, कुर्वणो ऽवकाशः
नाकुलः, एयस्य स एव, भीमसेनात्कुरोर्भैमसेन्यः । 'काकतालीयन्या-
येनेति' । यदृच्छया । 'असङ्करोति' । शब्दान्तरैरसङ्कीर्णा इत्यर्थः ।
सङ्कलिताः संहताः । 'सुबहव इति' • व्युत्पिपादयिषिताः सर्वइत्यर्थः ।
अनित्योपाश्रयेणापि नित्यस्यान्वाख्यानं दृष्टं यथा शंकाश्रयेण कालस्य ।
'अथ वेत्यादि' । त्रिपुरुषानूकं नाम कुर्यादित्यनेन न्यायेनान्धकादिवंश

अपि नित्या एव । 'तेषु ये शब्दा इति' । अन्यकादिष्वेवाप्यपि ये शब्दाः प्रयुज्यन्ते तेभ्य इत्यर्थः ।

“मातुरुत्संख्यासंभद्रपूर्वायाः” ॥ 'द्वैमातुर इति' । तद्विदार्यं द्विगुः, पश्चात्तद्विनः, एकस्या चौरसः सुतो ऽपरस्याः कृत्रिप्र इति द्वैमातुरत्वम् । 'साम्मातुर इति' । प्रादिसमासात्तद्वितः । 'भाद्रमातुर इति' । विशेषणसमासादण, तेनेत्यादिना ऽर्थापेत्यस्य स्त्रीलिङ्गनिर्द्वैशस्य फुलं दर्शयति । 'धान्यमातुरिति' । धान्यं यो मिमीते स धान्यमाता याजकादित्वात्षष्ठीसमासः, धान्यमातरि यो मातृशब्दस्तस्य ग्रहणं न भवतीत्यर्थः, तेन सम्मिमीते तस्यापत्यं साम्मात्र इत्युत्पन्नं न भवति, न्यायानुवादश्चाप्यं स्त्रीलिङ्गनिर्द्वैशः, सम्बन्धिशब्दस्य हि प्रसिद्धतरत्वात्तस्यैव ग्रहणं न्याय्यम् । 'सङ्ख्यासंभद्रपूर्वाया इति किमिति' । न तावत्केवलत्वात्प्रदङ्गः, नहि मातुरपत्यमिति विशेषणं सम्भवति, अपत्ये मातृसम्बन्धस्याव्यभिचारात्, तेन तदन्तस्य ग्रहणात् सङ्ख्यादिपूर्वस्य तावत्प्रसिद्धमिति प्रश्नः, अन्यपूर्वस्यापि स्यादित्युत्तरम् । 'सौमात्र इति' । क्व चिदस्यानन्तरं ग्रन्थः, 'शुभ्रादिपाठाद्वैमाये इति, तेन विपूर्वा मातृशब्दो न प्रत्युदाहर्तव्य इति भावः' । वयं ब्रूमः । स्त्रीभ्यो ठगित्यत्र स्त्रीप्रत्ययविज्ञानादसत्यर्थग्रहणे इह न भवति, ऐडविडो दारद इत्यस्यानन्तरमयं ग्रन्थः, इह तु लेखकैः प्रमादाल्लिखित इति ॥

“कन्यायाः कनीन च” ॥ 'ठकोपवाद इति' । नृच इति प्राप्तस्य । 'कन्याया अपत्यं कानीन इति' । शास्त्रोक्तविवाहसंस्कारपूर्वस्य पुरुषसंप्रयोगस्याभावः कन्याशब्दनिमित्तं नात्रतयोनिष्ठं, या तु विवाहसंस्कारेण विना पुरुषेण सम्प्रयुज्यते साकन्यात्वं न जहाति, तेतैतत्र नोदनीयं यदि कन्या नापत्यमथापत्यं न सा कन्या कन्या चापयं चेति विप्रतिषिद्धमिति, अपर आह । मुनिदेवतामाहत्याया पुंयोगेपि न कन्यात्वं जहाति यथा कुन्ती यथासत्यवती सात्रोदाहरणमिति तदाह 'कानीनः कर्णः कानीनो ध्यास इति' ॥

“विकर्णशुङ्गच्छगलाद्वत्सभरद्वाराजत्रिषु” ॥ अत्र वत्सादीनां

मूलप्रकृतीनां विकर्णादीन्प्रत्ययत्वायोगादपत्यप्रत्ययान्तानां वात्स्यादीनां शब्दानां द्वन्द्वे युगपदधिकरणवचनतया प्रत्येकं बहुत्वोपजननात्तस्य बहुत्वस्य लोपिभिरैव कृतत्वादपत्यप्रत्ययस्य लुका निर्द्वैशस्तदाह । 'विकर्णो भवति वात्स्यश्चेदित्यादि' ॥

“स्त्रीभ्यो ठक्” ॥ ‘स्त्रीग्रहणेनेत्यादि’ । स्वरूपग्रहणं तु न भवति बहुवचननिर्द्वैशात्, स्वर्थस्यापि ग्रहणं न भवति विमातृशब्दस्वार्थस्य शुभ्रादिषु पाठात्, तस्य तु स्वर्थत्वं विधवाशब्दसाहचर्याद्विज्ञेयं, किं च स्त्रीशब्दस्य स्वरितत्वं प्रतिज्ञायते, स्वरितेन चाधिकारावगतिर्भवति, तेन टाबादिस्त्रीप्रत्ययान्तानामेव ग्रहणं युक्तं, किंवाद्यस्तु व्यवधानात् गृह्यन्ते । ‘एडविडो दारद इति’ । इडविट्शब्दाज्जनपदशब्दात्तत्रियादञ्, दरच्छब्दाद्वाञ्मगधेत्यण्, तयोः स्त्रियामतश्चेति लुक्, ततस्तदपत्ये, ऽणोव भवति । ‘वृषे वाच्यइति’ । वृषो बीजाश्वः, तेन चार्थेन विशेषविहितेनापत्यलक्षणार्थे ठको बाध्यते, तेनापत्ये ऽणोव भवति । ‘वाडव इति’ । चतुष्पाल्लक्षणो ठञ्पि न भवति, अचतुष्पाद्वाचित्वात् । ‘अण् क्रुञ्चेति’ । वृषइति नापेत्यते, ऽपत्यएवायं विधिः, ठकोपवादः, क्रुञ्चा च कोकिला च समाहारद्वन्द्वे नपुंसकद्वस्वत्वम् ॥

“द्वचः” ॥ ‘तत्रामिकाणोपवाद इति’ । अन्यत्र पूर्वेष्वैव सिद्धत्वात् ॥

“शुभादिभ्यश्च” ॥ ‘यथयिगमित्यादि’ । तत्रादन्नेष्विजोपवादः, शलाकादिषु तत्रामिकाणः, विधवाशब्दात्तु लुद्रालक्षणस्य ढ्रकः, चतुष्पाद्वाचिषु चतुष्पाल्लक्षणस्य ठञो, गोधाशब्दाद्गोधाया ढ्रकः, वचनात्सोपि भवति, क्व चिदौत्सर्गिकस्याणः । ‘पाण्डवेयं इति’ । ठे लोपोकद्रूपा इति लोपो न भवति, कद्रूपर्युदासेन स्त्रीलिङ्गस्य ग्रहणात्, पाण्डवशब्दाद्वा प्रत्ययः । ‘लक्षणश्यामयोर्थासिइति’ । लाक्षणयो भवति वासिष्ठश्चेत् लाक्षणिरन्यः, श्यामयो वासिष्ठः श्यामायनोन्यः, अश्वादित्वात्फञ् ॥

“कुलटाया वा” ‘कुलान्यटतीति कुलटेति’ । मूलविभजा-
दिषु दर्शनात्कः प्रत्ययः, पचाद्यच् तु न लभ्यते, अकारादनुपपदात्कर्म-
पपदो विप्रतिषेधेनेत्यण् प्रसङ्गात् । ‘या तु कुलान्यटन्ती शीलं भिन-
सीति’ । एकत्र कुले प्रविष्टा स्वैरिणी या कुलान्तरमटति सा दुःशीला
कुलटेत्यर्थः । ‘तुद्राभ्यो वेति परत्वादिति’ । तुद्रा अङ्गहीनाः शील-
हीनाश्च, या पुनर्भित्तालिस्रया सुशीलापि कुलान्यटति तस्या इह
ग्रहणम् ॥

“चटकाया ऐक्” ॥ स्त्रीलिङ्गनिर्द्वैशात्पुल्लिङ्गाच्च प्रसज्यतइ-
त्याह । ‘चटकाच्चेति वक्तव्यमिति’ । एवं च पुल्लिङ्गनिर्द्वैश एव कर्तव्यः,
लिङ्गविशिष्टपरिभाषया स्त्रीलिङ्गादपि भविष्यति, तथा तु न
कृतमित्येव । ‘स्त्रियामपत्ये लुग्वक्तव्य इति’ । ‘चटकाया अपत्य-
मिति’ । चटकस्यापीति द्रष्टव्यम् । ‘चटकेति’ । लुक्द्वितलुकीति
टापो लुकि कृते पुनरजादिलक्षणष्ठाप् कर्तव्यः ॥

“आरगुदीचाम्” ॥ ‘रका सिद्धत्वादिति’ । न लक्षण्येन पदकारा
अनुवर्त्या इत्यवयवहेपि नास्ति विशेषः । ‘ज्ञापकार्यं त्विति’ । भावप्रधानो
ज्ञापकशब्दः, ज्ञापनार्थमिति वा पाठ्यम् । ‘जाडारः पाण्डार इति’ ।
ह्रस्वान्तादयं प्रत्यय इति रका नास्ति सिद्धिः ॥

“तुद्राभ्यो वा” ॥ ‘अङ्गहीना इति’ । काणादयः शीलहीना
इति । अनियतपुंस्का दासीप्रभृतयः ॥

“ठकि लोपः” ॥ ‘कथं पुनरित्यादि’ । ठग्विधौ टाबादिस्त्री-
प्रत्ययान्तानां ग्रहणाच्छुभ्रादिष्वस्यापाठात् प्रश्नः । ‘एतदेवेत्यादि’ ।
नह्यसतो निमित्तभावः सम्भवति ॥

“मातृष्वसुश्च” ॥ ‘पितृष्वसुरित्येतदपेक्ष्यतइति’ । चकारणा-
नुकष्यतइत्यर्थः । तदनुवृत्तौ योर्थः सम्पद्यते तं दर्शयति । ‘पितृष्वसुर्यदु-
क्तमिति’ । किं पुनस्तदित्याह ● ‘कृष्ण प्रत्ययो ठकि लोपश्चेति’ ।
तेनानन्तरस्य विधिर्वा भवति प्रतिषेधो वेति ठकि लोप एव प्राप्नोति
न तु कृणिति न चोदनीयमिति भावः ॥

“चतुष्पाद्गो ठञ्” ॥ कमण्डलुशब्दश्चतुष्पाद्गुचनोस्ति, वृश्यते हि कमण्डलुपद आदधीतेति । जम्बुः शगालः ॥

“एष्ट्यादिभ्यश्च” ॥ ‘अणादीनामिति’ । आदिशब्देन ठकः, बहु-
वचनं तु प्रकृतिभेदेन तयोरेव बहुत्वात् तत्राजवस्तिमित्रयुशब्दयो-
र्योपवादः, शेषाणामितश्चानिञ इति ठकः । ‘एष्टिशब्दो य इति’ ।
सकृत्प्रसूता स्त्री सर्वैव एष्टिर्न धेन्वादिश्चतुष्पादेवेति भावः । अपर-आह ।
सकृत्प्रसूतत्वसाधर्म्येणाचर्तुष्पदीष्वपि गौणो एष्टिशब्द इति ॥

“राजश्वशुराद्यत्” ॥ ‘क्षत्रियजातिश्चेदिति’ । प्रकृतिप्रत्यय-
समुदायेन क्षत्रियजातिश्चेद्द्रव्येतेत्यर्थः । ‘राजन्य इति’ । ये चाभाव-
कर्मणोरिति प्रकृतिभावः । ‘राजनोन्य इति’ । स पुनर्वैश्याशूद्रयो-
र्यत्रः, अत्रिति प्रकृति भावः ॥

“क्षत्राद्गुः” ॥ ‘घप्रत्ययो भवतीति’ । घशब्द एव न तरप्तमपौ,
अन्यथा सर्वत्रैव प्रत्ययविधौ घ इति तरप्तमपौर्यहणात्प्रत्ययादेर्घका-
रस्येयादेशवचनमनुपपन्नं स्यात्, न चं तुयीद्गुन्, घञ्चौ चेति घन्घचा-
ववकाशौ, तत्रापि सञ्जाशब्दः सानुबन्ध उपात्तः । अनुबन्धस्तु संज्ञ्यर्थे
इति सम्भवात्, इमुणित्यमितिवत् । किमिदभ्यां वो घ इत्यत्रापि
तरप्तमपौर्यवादेशत्वं विज्ञायेत । ‘अयमपि जातिशब्द एवेति’ । राज-
न्यजात्यभिधाने घो भवति, वैश्याशूद्रयोर्हत्यादिते तु इजेवेत्यर्थः ॥

“कुलात्त्वः” ॥ ‘उत्तरसूत्रइत्यादि’ । पूर्वपदप्रतिषेधस्यैतत्प्र-
योजनमात्रकुलादेर्मा भूदिति, ग्रहणवता प्रातिपदिकेन तदन्तविधिप्रति-
षेधादेवाऽऽकुलादेर्न भविष्यति, पश्यति त्वाचार्यो नायं प्रतिषेधः कुलशब्दे
प्रवर्ततेइति, तेनात्र तावत्तदन्तस्य ग्रहणं येन विधिस्तदन्तस्येत्यत्र स्वरू-
पमित्यनुवृत्तेः केवलस्यापि ग्रहणं सामान्यापेक्षं च ज्ञापकं प्रातिपदिकशु-
तिमती परिभाषा कुशलशब्दे न प्रवर्तते इति तेन व्यपदेशिवद्भावोप्राति-
पदिकेनेत्यस्या अप्यप्रवृत्तिः ‘कुलीन इति, उत्तरसूत्रे अन्यतरस्यांग्रहणा-
त्केवलीदप्यनेन खो भवति, प्रशस्तो वंशः कुलं, तस्यापत्यं तत्प्रभव-
स्यापत्यमित्यर्थः ॥

“अपूर्वपदादन्यतरस्यां यदृकञौ” ॥ ननु च पूर्वपदशब्दः समासावयवे रूढो न तस्य कुलशब्दे प्रसङ्ग इत्यत आह । ‘समाससम्बन्धिन इत्यादि’ ।* समाससम्बन्धिपूर्वपदं कुलशब्दस्यापि कथं चित्सम्बन्धि भवति द्वयोरप्येकसमासावयवत्वात्, व्यवस्थावचनंस्तु^१ नैवात्र शङ्कनीयः, पूर्वपदशब्दस्य समासावयवे रूढत्वात्, तेन देवदत्तः कुलीन इत्यादौ वाक्ये प्रतिषेधशङ्का न कार्या । ‘बहुचूर्वाद्दीपति’ । अपूर्वादित्युच्यमाने बहुकुलशब्दो बहुचा सपूर्व इति ततः प्रत्यया न स्यात् । किं च देवदत्तः कुलीन इत्यादावपि प्रतिषेधः स्यात्तस्माद्रूढिपरिग्रहार्थमपि पदग्रहणं कर्तव्यम् ॥

“अपत्ये” ॥ ननु च नित्यं सपत्न्यादिविधिति सपत्नीशब्द एव स्त्रीलिङ्गे व्युत्पादितस्तत्कथं पुल्लिङ्गस्य प्रयोगस्तत्राह । ‘सपत्नशब्द इत्यादि’ । ‘इवार्थे इति’ । सादृश्ये, यथाप्रपत्नी दुःखहेतुस्तथा शत्रुरपीत्येतत्सादृश्यम् । ‘समुदायेन चेदिति’ । एतेन समुदायार्थः सपत्नी न प्रकृत्यर्थो नापि प्रत्ययार्थविशेषणम्, अनर्थकावेवात्र प्रकृतिप्रत्ययाविति दर्शयति, अथानुवृत्तस्यापत्यस्य विशेषणमेव सपत्नः कस्माच्च भवति, तत्राह । ‘अपत्यार्थात्र नास्त्येवेति’ । एतदेवोदाहरणेन स्पष्टयति । ‘पाप्मना भ्रातृव्येणेति’ । नहि पाप्मा भ्रातृषुत्रो भवति, अतः सपत्नमात्रे भ्रातृव्यशब्दस्य दर्शनादपत्यार्थात्र नास्ति, किं च योपि सपत्नी भ्रातृपत्यं सम्भवति सोप्यादुदात्ताद्भ्रातृव्यशब्दात्सपत्नरूपेणैव प्रतीयते नापत्यरूपेण, तथा च भ्रातृव्यो भ्रातृव्य इति सह प्रयोगोपि व्यन्वयदन्तयोर्भवति, अतः सुष्ठूक्तमपत्यार्था नास्त्येवेति ॥

“रेवेत्यादिभ्यष्टक्” ॥ ‘ठगादीनामपश्चाद् इति’ । तत्र रेवती-शब्दो ङीषन्तः, अश्वमणिद्वारशब्दोपपदात्पालयन्तः कर्मण्यणि ङीष्, तेषु ठक् प्राप्तः, वञ्चु प्रलभने, अस्मादृकोपपादात्कर्त्तर्युपमानइति णिनिः, अस्मादण प्राप्तः वृक्कृष्यदण्डोपपदाद्दुहेः कर्मण्यण, कुक्कुटस्येवात्तिणी यस्य स कुक्कुटात्तः, एष्विञ् प्राप्तः ॥

“गोत्रस्त्रियाः कुत्सने ण च” ॥ पारिभाषिकस्य गोत्रस्य ग्रहणमित्याह । ‘अप्रत्यं पौत्रेति’ । लौकिकस्य त्वपत्यमात्रस्य ग्रहणं न भवति, यदि स्यात्तत् स्त्रिया इत्येव ब्रूयात्तच्छब्देन प्रकृतस्यापत्यस्य परामर्शादेव तदर्थलाभात् । ‘गार्ग इति’ । गार्गाशब्दो यत्रश्चेति ङीबन्तः, तस्य भस्याङे तद्धितइति पुंवद्भावेन पुंशब्दस्यातिदेशात् गार्ग्यशब्दाद्गोत्रस्यभिधायिनः प्रत्ययः, यस्येति च आपत्यस्य च तद्धितेनातीत्यल्लोपयलौपौ । “भ्लौचुकायन इति” । भ्रुचुकस्यापत्यं प्राचामवृद्धात्किन्बहुलमिति फिन्, इतो मनुष्यजातेरिति ङीष्, तस्य पुंवद्भावेन निवृत्तिः, ततः प्रत्ययः, णस्य णित्करणमत्र वृद्धार्थं, गार्ग्यादौ प्रकृतेरेव वृद्धत्वात्, इह तु षतण्डस्यापत्यं गोत्रं स्त्री, षतण्डाच्च लुक्, स्त्रियां षतण्डी, तस्या अपत्यं षातण्डो जात्म इति पुंवद्भावेन ङीनि निवृत्ते लुक् स्त्रियामित्यस्य गोत्रे लुगचीति प्रतिषेधाद्वातण्ड्यशब्दादेव प्रत्ययः, इह च गार्ग्या अपत्यं स्त्री गार्गा सा भार्या यस्य गार्गाभार्य इति जातेश्चेत्येव पुंवद्भावप्रतिषेधसिद्धिः, गोत्रं च चरणैः सहेत्यपत्यमात्रं गृह्यते, तेन वृद्धिनिमित्तस्य चेति पुंवद्भावप्रतिषेधो न प्रयोजनं, किं च गार्ग्या अपत्यं स्त्रीत्यत्रार्थं नास्ति प्रत्ययः, अस्त्रियामिति युवसञ्जाया निषेधाद्गोत्रसञ्ज्ञैवावतिष्ठते, तत्रैको गोत्रइति नियमाच्चैव गोत्रप्रत्ययान्तादपरो गोत्रप्रत्ययः सम्भवति, तेन नास्ति गार्गा नतरां गार्गाभार्यः । अपर आह । अस्ति गार्गा, कथं गार्ग्याअपत्यं या स्त्री न सा युवतिर्नापि गोत्रं, नहि सा गर्गस्यापत्यं पौत्रप्रभृतेस्त्वापत्यस्य गोत्रसञ्ज्ञा विधीयते तदभावादेको गोत्रइति नियमाभावः, ततश्च णस्य भावादस्ति गार्गेति, ये तु नास्ति गार्गेत्याहुस्ते मन्यन्ते मातृवंशः पितृवंशश्च द्वावपि वंशौ प्रतीयमपत्यं भवति अपातहेतुत्वात्, ततश्च गार्ग्या अपत्यं या स्त्री सा गर्गस्यापत्यं भवत्येव, पौत्रप्रभृतेग्रहणं च व्यवहितापत्योपलक्षणं, तेन गर्गापत्यया तस्या गोत्रत्वादेको गोत्रइति नियमात्प्रत्ययान्तराभाव इति, वृत्तौ तु क्व चित्पठते गोत्राद्वूनीति यूनि प्रत्ययो भवतीति, तदप्यस्मिन्नेव पक्षे घटते तदाह । ‘गार्ग्या अपत्यं

पुमान्युवा भवति गार्ग्ययो माणवक इति । मातामहादेहपलक्षणा-
र्थाय प्रयोग इति नास्ति कुत्सा ॥

“वृद्धाटुक सौवीरेषु बहुलम्” ॥ अत्र वृद्धिर्यस्याचामादिस्तद्वृ-
द्धमिति वृद्धं यद्यते न त्वपत्यमन्तर्हितं वृद्धमिति शास्त्रान्तरपरिभाषितमुत्तर-
सूत्रे हि वक्ष्यति फिजो ग्रहणं न फिनः, वृद्धाधिकारादिति । ‘सौवीरे-
ष्विति प्रकृतिविशेषणमिति’ । गोत्रस्त्रिया इत्यतो गोत्रग्रहणानुवृत्तेर्गोत्रप्र-
त्ययान्ता या प्रकृतिस्तस्या विशेषणमित्यर्थः । ‘वृद्धात्सौवीरगोत्रादिति’ ।
इदमपि पारिभाषिकस्यैव वृद्धस्य ग्रहणे घटते ऽन्यथा सौवीरेषु यद्वृद्धं
तस्मादिति वक्तव्यम् । ‘भागवित्तायन इति’ । यजिजोश्चेति फक्. वृण-
बिन्दोरपत्यमिति त्रौत्सर्गिकोणं तार्ण्यबिन्दवः, ततश्चक, पूर्वठक्यग्रहणं येन
संबद्धमतस्तदनुवृत्तौ तस्याप्यनुवृत्तिः स्यादिति पुनरिह ग्रहणम् । ‘भाग-
पूर्वपदेवित्तिरिति’ । वित्यन्त इत्यर्थः । भागवित्तिशब्दइति यावत् ।
‘गोत्राटुबहुलं तत इति’ । गोत्रस्त्रिया इत्यतो गोत्रग्रहणानुवृत्त्या
गोत्रवचनात्प्रातिपदिकाद्बहुलं यष्टगुच्यते स ततस्तेभ्य एव भागवित्ति-
प्रभृतिभ्यस्त्रिभ्य एव भवति नान्येभ्य इति परिगणनश्लोकार्थः । ननु
गोत्रग्रहणमनुवर्त्तते यच्च सौवीरगोत्रवृत्तिप्रातिपदिकं तद्वृद्धमेव तत्कि-
मर्थं वृद्धग्रहणमत आह । ‘वृद्धग्रहणं स्त्रीनिवृत्त्यर्थमिति’ । तद्वि-
गोत्रग्रहणं स्त्रिया विशेषणमतस्तदनुवृत्तौ स्त्रीग्रहणमप्यनुवर्त्तते, वृद्धग्रह-
णसामर्थ्यात्तु गोत्रग्रहणमेवानुवर्त्तते न स्त्रीग्रहणमिति व्याचक्षते, अपत्य-
मन्तर्हितं वृद्धमित्यस्य तु वृद्धस्य ग्रहणे ऽसमञ्जसोऽयं ग्रन्थः स्यात् ।
‘त्रौपगविरिति’ । ननु च परिगणनादेवात्र न भविष्यति, तत्र । नहि सूत्र-
कारोर्वाचीनपरिगणनाश्रयेणातिप्रसङ्गनिवारणं मन्यते, वाग्रहणएव कर्त्तव्यं
यद्बहुलग्रहणं कृतं तस्य प्रयोजनमाह । ‘बहुलग्रहणमित्यादि’ ।
वैचित्र्यमेव दर्शयति । ‘गोत्रस्त्रिया इत्यारभ्येति’ । तत्रान्यः सौवीर-
गोत्रएवेत्ययमेवार्थो यन्नसाध्यः ॥

“फेश्च च” ॥ ‘यमुन्द्रश्चेत्यादि’ । अत्र वार्ध्यायणीति शब्दरूपा-
पेताया नपुंसकनिर्देशः । ‘फिज इति’ । फिजन्ता इत्यर्थः । ‘स्मृतादिति’ ।

एते त्रयः फिजन्ताः प्रकृतयः स्मृता इत्यर्थः । 'सौवीरेषु च कुत्सायामिति' ।
 पुनश्चकारो वृत्तभङ्गभयात् पठितः । बहुलयहणात्सिद्धोपमर्थः पूर्वं वृत्ति-
 कृता दर्शित इदानीं तु श्लोकवार्तिककारेणेत्यपौनरुक्त्यं, सुयामशब्दोपि
 न्तिकादिः, वृषस्यापत्यं वार्ष्यायणिः, अयमपितिकादिरेव, वृगुकोसलमी-
 रच्छागवृषाणां युद्धादिष्टस्येति वचनाद् आयनादेशे कृते युडागमः ॥

“फाण्टाहृतिमिमताभ्यां णफिञौ” ॥ 'तेन यथासंख्यमिह न
 भवतीति' । एवं च कृत्वा णस्य णित्करणमर्थवद्भवति, तद्वि मिमतशब्दे
 वृद्धये, यथासंख्ये तु फाण्टाहृतेर्वृद्धत्वाणि णित्करणमनर्थकं स्यात्, इह तु
 फाण्टाहृताभार्य इति गार्गाभार्य इतिवत्पुंवद्भावप्रतिषेधादिकं द्रष्टव्यं,
 यथा तु वार्तिकं तथा यथासंख्यमत्रेष्यते यथाह, फाण्टाहृतेर्णस्य णित्क-
 रणानर्थक्यं वृद्धत्वात्, प्रातिपदिकस्य पुंवद्भावप्रतिषेधार्थं तु, उक्तं वेति ॥

“कुर्वादिभ्यो ण्यः” ॥ ननु च कुरुनादिभ्यो ण्यं इत्येव कुरुशब्दा-
 ण्यः सिद्धः किमर्थमिह पठ्यते इत आह । 'कुरुशब्दादपरोपीति' । सत्य-
 मपरोपि ण्यप्रत्ययो भविष्यति, स तु क्षत्रियादित्यनेनार्थभेदमाह, तत्रा-
 जसञ्जक इत्यनेन रूपभेदमाह । 'तिकादिषु पाठादिति' । कुरुकार-
 ष्यशब्दौ द्वावपि पठ्यते । 'कारिणस्तु रथकारादिति' । कर्मिणः शिल्पिनः,
 रथकारजातिस्तु शिल्पिवृत्तिर्न भवतीति मन्यते । 'तस्य पुंवद्भावो
 न भवतीति' । भस्याठे तद्वित्तदिति विधीयमानः, यदि हि स्यात्स्तद्वित-
 त् इति टिलोपः स्यात्, कस्माच्च भवतीत्याह । 'स्त्रीप्रत्ययनिर्द्वैशसामर्थ्या-
 दिति' । पुल्लिङ्गस्यापि पाठे लिङ्गविशिष्टपरिभाषया केशिनीशब्दादपि
 सिद्धः प्रत्ययः पुल्लिङ्गात्वनभिधानाच्च भविष्यतीति भावः । वामरथस्य
 कण्वादिवत्स्वरवर्जमिति गणवाक्यं व्याचष्टे । 'वामरथशब्द इत्यादि' ।
 तस्येति प्रकरणाण्यप्रत्ययान्तस्येति विज्ञेयम् । 'कण्वादिवदिति' ।
 केवलानां तेषां कस्य चित्कार्यस्याविधानाञ्जन्तानां कण्वादीनां यत्कार्यं
 तस्यातिदेशः । 'लुगादिकमिति' । कण्वादिकु यजन्तेषु दृष्टमात्रस्य
 कार्यस्थातिदेशो न तु कण्वादित्वप्रयुक्तस्य, अत एव स्वरवर्जमित्याह,

तेन लुगादिकमप्यतिदिश्यते न तु कण्वादिभ्यो गोत्रदत्येष प्रत्यय-
विधिः । 'वामरथ इति' यज्ञशोश्चेति बहुषु लुक्, यज्ञश्च प्राचां ऋ-
तद्वृतः, यूनि यज्ञशोश्चेति फक्, शेषिकेष्वर्थेषु हे प्राप्ते कण्वादिभ्यो
गोत्रे सङ्घाङ्कलक्षणेष्विति चाण भवति । 'समाजः तत्रियइति' । समा-
जोपत्यं साम्राज्यो भवति, तत्रियश्चेत्, साम्राज्योः ॥

“सेनान्तलक्षणकारिभ्यश्च” ॥ लक्षणोति स्वरूपग्रहणमित्याह ।
'लक्षणशब्दादिति' । कारीत्यर्थग्रहणमित्याह । 'कारिवचनेभ्यश्चेति' ।
साधु कुर्वन्तीति कारिणः शिल्पिनः । 'नापित्य इति' । प्राचां मते एय-
उदाहृतः, उदीचां तु मते परत्वादुदीचां वृद्धादिति फिञेव भवति
नापितायनिरिति ॥

“उदीचामिञ्” ॥ 'तात्प इति' । षपूर्वहन्धृतराजामणीत्य-
ल्लोपः । 'तात्तण्य इति' । ये चाभावकर्मणोरिति प्रकृतिभावः । इह
सेनान्तलक्षणकारिभ्यो वेति वक्तव्यं, नार्थानेनेष्वचनेन, नापि शिवादिषु
तत्तन्शब्दस्य पाठेन एये हि विकल्पिते यो यतः प्राप्नोति स ततो भव-
तीति तत्तणः प्राग्दीव्यतोण् अन्येभ्यश्चात् इञ् भविष्यति, नैवं शक्यम् ।
एवं हि जातसेनादिभ्य ऋष्यादिलक्षणोण् प्राप्नोति ॥

“तिकादिभ्यः फिञ्” ॥ 'तत्रियवचन इति' । यः कुरुनादिभ्यो एय
इति व्युत्पादितः । 'औरशशब्देनेति' । उरसा शैते उरशः तत्रियः, षषो-
दरादित्वाद्रूपं, तस्यापत्यं जनपदशब्दात्तत्रियादित्यञ्, किं पुनरेवं प्रयत्नेन
तत्रियवचनस्य ग्रहणं व्याख्यायतइत्यत्राह । 'तथा चेति' । 'उदाहृत-
मिति' । पूर्वैरपि वृत्तिकारैरित्यर्थः । तिक्रोतेरिगुपधात्कः, तिकः, किं
तवास्तीति प्रवर्त्तते कितवः षषोदरादिः, सम्पूर्वाज्जागतेरातश्चोपसर्गो
इति कः, स्त्रियां टाप्, सञ्जा, बालैर्बद्धाशिखास्य स बालशिखः, द्वौ
शब्दावित्यन्ये, बलतेरिणञ्ज्ञात्वाद् बालः, तस्य बालायनिः शिखाशब्देन
तद्वान् लक्ष्यते, शैखायनिः, उरशशब्दो व्युत्पादितः, शट् कुत्सायां पचाद्वच्
ततो गर्गादित्वाद्वाञ् शाट्यः, ततो यूनि फिञ्, सिन्धुशब्दाद्वाञ्मगधेत्यण्,
सैन्धवः, अत्रापि यूनि फिञ् यममुनस्तीति यमुन्दः, शकन्ध्वादिः, प्रशस्तं

रूपमस्यास्ति रूपादाहतप्रशंसयोर्यप्, ह्य्यः, यामे भवेत् याम्यः, नील वर्णो,
 इंगुपधात्कः नीलः, अम् रोगे, औणादिक इत्रः, अमित्रः, गौकात्यो गर्गा-
 दियञन्तः, कृयोः, कुरुः, देवस्येव रथो ऽस्य देवरथः, तिले तिलः,
 तितिलः, पृषोदरादिः, ततो मत्वर्थीय इन्, तितिलिनो ऽपत्यमौत्सर्गिकोण्,
 नस्तद्वितइति टिलोपः, तैतिलः, औरशशब्दो व्युत्पादितः, कुरुनादिभ्यो
 ण्यः, कौरव्यः, भूरि अस्यास्ति भूरिको व्रीह्यादिः, तस्येव पक्षे कपिलंकादि-
 त्वाल्लत्वं भूलिकः, ताभ्यामत इञ्, भौरिकिः भौलिकिः, चुप मन्दायां गतौ,
 ण्यन्ताल्लटः शत्रादेशः, तस्यापत्यं चौपयतः, एवं चैभयतः, षिट पर-
 प्रेष्ये, ण्यन्ताल्लटः शत्रादेशः, तस्यापत्यं चैटयतः, शीक्रे सेचने, णि-
 जादि पूर्ववत्, शैकयज्ञः, त्रितमाचष्टे त्रितयन्, तस्यापत्यं त्रैतयतः,
 ध्वजोस्यास्ति ध्वजवान्, तस्यापत्यं ध्वाजवतः, द्वौ शब्दावित्यन्ये, ध्वज
 गतौ ण्यन्तात्पचाद्यच्, ध्वाजः, वनोतेस्तः, वतः, चदि आह्लादने, ततो
 रमस् चन्द्रमाः, तस्यापत्यं चान्द्रमसायनिर्बुधः, शोभतेसौ शुभः, इगुप-
 धात्कः, गर्मेगन्, गङ्गा, वृञ् एण्यः वरेण्यः, सर्वधातुभ्यो मनिन्, यानं यामा,
 शोभनं यामास्य सुयामा, आरदो नाम जनपदः ततोपत्ये जनपदश-
 ब्दादित्यञ्, आरदः, वह्यं करणं, वह्यमेव वह्यका निपातनादित्वाभावः,
 खलाय हिता खल्या, खलयवेति यत्, वृषु सेचने इगुपधात्कः वृषः,
 लोमानि कामयति लोमका, उदकमिच्छत्यात्मन उदन्यः, अशना-
 योदन्यधनायेत्युदकस्योदन्भावः, ततः पचाद्यच्, यज्ञयोगाद्यञ्, एते
 तिकादयः ॥

“कौसल्यंकार्मार्याभ्यां च” ॥ कौसलशब्दादृद्धेत्कौसलाजादाञ्
 अयङ्, कर्मरशब्दात्कारिलक्षणे ण्यः, एतयोःरिह ग्रहणमिति शङ्कामपा-
 करोति । ‘परमप्रकृतेरेवेति’ । कथं तर्हि विकृतं प्रकृतिरूपं श्रूयते तत्राह ।
 ‘प्रत्ययसंयोगेन-त्विति’ । न चेयं स्वमनीषिकेत्याह । ‘तथा चेति’ ।
 ‘युद्धादिष्टस्येति’ । पूर्वान्तकरणौ दागव्यायनिः, ओर्गुणो न स्यात्,
 अतः परादिकरणम् । ‘आदिष्टेस्येति’ । कृतायनादेशस्येत्यर्थः । एत-
 स्मिन्ननुच्यमाने ऽनवकाशत्वाद्युटि कृते ऽनादित्वादायनादेशो न स्यात् ॥”

“अणो द्व्युचः” ॥ ‘कार्त्रायणिरिति’ । कर्तुरपत्यमित्यण्, कार्त्रः, ततो यूनि फिञ्, तस्यान्नाह्नणगोत्रादिति लुङ् भवति, विधानसामर्थ्यात्, अपर आह । कर्तुश्कार्त्रः कार्त्रः, तस्यापत्यमित्यादावगोत्रे च रितार्थं वचनमिति । अपर आह, अपत्यग्रहणमावर्तते तत्रैकेनाण् विशेष्यते, अपरेण प्रत्ययार्थां निर्वृश्यते, ततश्चापत्यस्यैवाणो ग्रहणादस्त्येव वचनसामर्थ्यमिति ॥

“उदीचां वृद्धादगोत्रात्” ॥ ‘कारिण्बद्धादपीति’ । कारिण्, क्षणस्योदीचामिजोवकाशस्तान्नुवायिः, फिजोवकाशः आस्रगुप्तायनिः, नापितादुभ्रप्रसङ्गे फिञ् भवति । ‘याज्ञदत्तिरिति’ । वा नामधेयस्य वृद्धसंज्ञा वक्तव्या, पत्ते याज्ञदत्तायनिरिति भवत्येव ॥

“वा क्रिनादीनां कुरू च” ॥ ‘यदिह वृद्धगोत्रमिति’ । वाक्रिनगाधेकाकइत्येते त्रयः, वचनं वाकः सोस्यास्ति वाक्रिनः, बर्हिणवदुपपात्रः, अगारे एधने गारेधः पृषेदरादित्वादादिलोपः, शकन्धादित्वात्पररूपं, कायतेः कारुः, अन्येषामपीति कः, कर्कटस्यापत्यं कर्कट्यः, गंगादिः, कुर्वादिर्वा, लन्धयतेर्लङ्का, अस्मादेव निपातनाद् घस्यकादेशः, वर्मचर्मशब्दौ व्रीह्यादी । ‘इजाव्यपवाद इति’ । वर्मिचर्मिणोरण् प्राप्तः, लङ्काशब्दाद्व्युच इति ठक् प्राप्तः, यजन्ताव्यजिजोश्चेति फक्, शेषेभ्य इञ् प्राप्तः, वर्मिचर्मिणोर्नलोपश्चेति कुकि कृते प्रातिपदिकस्यानकारान्तत्वाच्चलोपो न प्राप्नोतीति विधीयते, यदि पुनरयं कुरूपादिः क्रियते आयनादेशो न स्यात् फस्यानादित्वात्, यदा च लिङ्गविशिष्टपरिभाषया वर्मिणीचर्मिणीशब्दाभ्यां प्रत्ययो भवति तदा भस्याङ्गे तद्धितइति पुंघट्टावो न स्यात् ॥

“पुत्रान्तादन्यतरस्याम्” ॥ ‘पूर्वैणैव प्रत्ययः सिद्ध इति’ । तेनासाविह विधीयते, कथं तर्हि पञ्चम्या निर्वृश इत्याह । ‘पुत्रान्तादित्यादि’ ॥

“प्राचामवृद्धात् फिन्बहुलम्” ॥ ‘विकल्पार्थ इति’ । विकल्पप्रयोजनं तत्राचार्योपादानं मतान्तरे प्रत्ययस्याभावं व्योतयति; बहुल-

ग्रहणं तु क्व चित्प्रवृत्त्यादिकम्, अन्यतरस्यांशब्दस्तु विकल्पमेव, तेषामेके नैव सिद्ध्यतीति प्रकरणाद्विकल्प इति गम्यते, किमर्थं तर्हि सर्वेषां ग्रहणं तत्राह । 'तत्रेति' । 'बहुलग्रहणं वैचित्र्यार्थमिति' । पारिशेष्यादन्यस्य ग्रहणं विकल्पार्थमित्युक्तं भवति, वैचित्र्यमेव दर्शयति । 'क्व चिदिति' ॥

"मनोज्ञातवज्ज्यतौ षुक् च" ॥ 'तथा चेति' । अत्रन्यार्थं तु सति यजजोश्चेति बहुषु लुक् प्रसज्येत, लौकिकस्य गोत्रस्य तत्र ग्रहणात् । 'अपत्यं कुत्सितइति' । णत्वविधानार्थमिदम्, अणः सिद्धत्वात् न च न दण्डमाणवान्तेषांसिष्विति णत्वसिद्धिः, अर्थविशेषस्यानिश्चयाद् अनधीतवेदत्वान्मूढत्वं, विहिताकरणात्प्रतिषिद्धसेवनाच्च कुत्सितत्वम् ॥

"अपत्यं पौत्रप्रभृति गोत्रम्" ॥ 'तद्गोत्रसंज्ञं भवतीति' । अपत्यमात्रस्य लोके गोत्रत्वादपत्यविशेषे गोत्रशब्दस्य नियमात्परिभाषेयं युक्ता न सञ्जेति चेत्, न, लिङ्गवती परिभाषा भवति यथा इको गुणवृद्धी इति, विध्यन्तरशेषभूता वा, यथा विप्रतिषेधे परं कार्यमिति, न चेयं तथा, किं च वृद्ध्यादयोपि सर्वार्थप्रत्यायनयोग्याः सञ्ज्ञविशेषे शक्त्यवच्छेदेन नियम्यन्ते, अथ च ताः सञ्ज्ञास्तथेयमपि भविष्यति, उक्तं च ।

व्यवहाराय नियमः सञ्ज्ञानां सञ्ज्ञानि क्व चित् ।

नित्य एव तु सम्बन्धो द्वित्यादिषु गवादिवत् ॥

वृद्ध्यादीनां च शास्त्रे ऽस्मिञ् शक्त्यवच्छेदलक्षणः ।

अङ्गत्रिमो हि सम्बन्धो विशेषणविशेष्यवत् ॥

इति । यदि पौत्रप्रभृतेरपत्यस्य गोत्रसञ्ज्ञा क्रियते गर्गस्यापि प्राप्नोति सोपि क्व चित्प्रति पौत्रो भवत्येव, तत्र को दोषः, गोत्रादून्यस्त्रियामिति यूनि प्रत्ययप्रसङ्गः, गार्ग्यादेव तु यूनीष्यते, नैष दोषः । इहापत्यग्रहणं न कर्तव्यं, पौत्रस्यापत्यत्वात्तत्प्रभृतेरपत्यस्यैव ग्रहणं सिद्धं, तत् क्रियते ऽपत्यरूपेण प्रतिभासमानस्य यथा स्याद्वस्तुतोऽपत्यस्य मा भूदित्येवमर्थमतेऽपत्यरूपेण प्रतिभासमानस्य गर्गस्य न भविष्यति, ननु चासत्यप्यपत्यग्रहणे पौत्रप्रभृतिरूपेण प्रतिभासमानस्य सञ्ज्ञाया विज्ञानात्तेन रूपेणाप्रतिभा-

समानस्य गर्गस्य न भविष्यतीति किमपत्यग्रहणेन, यद्वेवमौपगत्र्यापि न स्यात् सोपि ह्यपत्यरूपेण प्रतिभासते नतु पौत्रप्रभृतिरूपेण, अपत्यमात्रे प्रत्ययविधानाद् गार्ग्यादेरेव तु स्याद् यत्र गोत्र एव प्रत्ययः, कुतश्चायमर्थो लभ्यते पौत्रप्रभृतिरूपेण प्रतिभासमानस्येति, तद्गृहणसामर्थ्यादिति चेत् सर्वस्यापि यत्किं चित्प्रति वस्तुतः पौत्रप्रभृतिस्त्वाव्यभिचारात् पौत्रप्रभृतिग्रहणं न कर्तव्यं भवति, तद्गृहणसामर्थ्यादयमर्थो लभ्यतइति, तत्र, सञ्ज्ञनिर्देशार्थत्वादचेतनव्यावृत्त्यर्थत्वाच्च, गोत्रइत्येतावति ह्युक्ते कस्य सञ्ज्ञा स्यात्, रथादीनां च वस्तुनोपि पौत्रप्रभृतित्वं नास्ति, अतो वस्तुतः पौत्रप्रभृतेर्गंगस्य मा भूदपत्यरूपेण प्रतिभासमानस्य यथा स्यादित्येवमर्थं त्वपत्यग्रहणं कर्तव्यं, सम्बन्धिशब्दत्वाच्च पौत्रप्रभृत्यपत्यशब्दयोरेयं प्रति पौत्रप्रभृतित्वमपत्यत्वं च तमेव प्रति गोत्रसञ्ज्ञा विज्ञायते, तेनाद्गिरसः पौत्रे गंगस्यानन्तरे न भवति गंगादिभ्यो यञ्, तदेतत्सर्वमुक्तम् । 'सम्बन्धिशब्दत्वादि यीदि', 'यस्य यदपत्यमिति' । प्रतिभासतइति भावः । तदयमत्र सूत्रार्थः, वस्तुतः पौत्रप्रभृतिरपत्यरूपेण प्रतिभासमानोर्थो यं प्रत्यपत्यरूपेण प्रतिभासते यं च प्रति वस्तुतः पौत्रप्रभृतित्वं प्रति गोत्रसञ्ज्ञा इति । 'आपत्यमिति व्यपदेशायेति' । सञ्ज्ञिन इति शेषः । अपत्यरूपेण प्रतिभासमानस्य सञ्ज्ञिनो व्यपदेशो यथा स्यादित्येवमर्थमित्यर्थः । इह कस्मात् भवति गर्गापत्यस्य तृतीयादेरपत्यमिति, अत्र हि गर्गापत्यशब्देन 'गर्गं प्रत्यपत्यरूपेण प्रतिभासमानस्य वस्तुतः पौत्रप्रभृतेर्गंगं प्रति गोत्रसञ्ज्ञायां सत्यां गर्गस्य चतुर्थे जीवद्वन्द्वस्ये गोत्राद्गनीति गर्गापत्यशब्दात्प्रत्ययः प्राप्नोति, नैष दोषः । सञ्ज्ञाप्रकरणेवास्मिन्कर्तव्ये ऽपत्यप्रत्ययेषु विधीयमानेषु मध्ये, सञ्ज्ञाकरणं प्रत्ययवाच्यस्यापत्यस्य परिग्रहार्थं, यद्विदं तस्यापत्यमित्यारभ्य प्रत्ययार्थत्वेन निर्द्वेषमपत्यं तद्गोत्रसञ्ज्ञमिति, तेनापत्यशब्देन प्रतिभासमानस्यापत्यस्य सञ्ज्ञा न भविष्यति । ननु च ते तद्राजा इत्यत्र तच्छब्दनाजादीनामेव परिग्रहो यथा स्यात्पूर्वेषां मा भूदिति मध्ये सञ्ज्ञाकरणं स्यात्, यद्वेतावत्ययोजनं स्यादजादयस्तद्राजा इत्येव ब्रूयात्समा-
 दुक्तमेव साक्षात्प्रयोजनमस्मिन् प्रकरणे सञ्ज्ञाकरणस्य, स्थिते त्वैवमुक्तमपि

प्रयोक्तनं भवत्येष, अत एव तत्र वक्ष्यति गोत्रयुवसञ्जा काण्डेन व्यवहितत्वादिति ॥

“ जीवति तु वंश्ये युवा ” ॥ ‘ अभिजनप्रबन्धो वंश इति ’ । अभि-
 जनाः पित्रादयः, अभिजायन्ते येभ्यः पुत्रादय इति कृत्वा, प्रबन्धः, सन्तानः ।
 ‘ तत्र भवौ वंश्य इति ’ । । दिगादित्वात्, पौत्रप्रभृत्यपत्यमिति षष्ठी-
 समासः, यद्यत्रापि पूर्ववत्पौत्रप्रभृतीत्येतत्सामानाधिरण्येनापत्यं विशेष-
 येत् तृतीयस्यापि जीवद्वंश्यस्य युवसञ्जा स्यात्, तत्र को दोषः, युव-
 सञ्जया गोत्रसञ्जाया बाधितत्वाद्गर्गादिभ्यो यञ् स्यात् कश्चिदपत्य-
 प्रत्ययः, किं कारणं, गोत्रादेव यूनीति नियमात्, नानन्तरात् गूलप्रकृतेस्त-
 स्माद्वाक्येनैवाभिधानं प्राप्नोति गर्गस्यापत्यं गार्गेरपत्यमिति, एतेनोपगो-
 स्तृतीयो जीवद्वंश्यो व्याख्यातः, तस्माद्वैयधिकरण्येन विशेषणमित्याह ।
 ‘ पौत्रप्रभृतीति ’ । ‘ षष्ठी विपरिणम्यतइति ’ । अत्र च व्याख्यानमेव
 शरणम् । ‘ तुशब्दोवधारणार्थ इति ’ । अनेकार्थत्वात्त्रिपातानां भिन्नक्रमो
 युवशब्दानन्तरं द्रष्टव्य इत्याह । ‘ युत्रैव भवति न गोत्रमिति ’ । अस-
 त्यवधारणे एकसंज्ञाधिकारादन्यत्र संज्ञानां समावेशाभ्युपगमात्कृत्यप्रत्यय-
 संज्ञानामिव गोत्रयुवसंज्ञयोः समावेशः स्यात्, अस्तु को दोषः, यस्कास्यापत्यं
 गोत्रं शिवादिभ्यो ऽण्, तदन्तादून्यणो द्वच इति फिञ् । वृद्धौ यस्येति
 लोपे कृते यास्कायनिरिति । बहुषु यस्कादिभ्यो गोत्रइति फिञो लुक्
 प्रसज्येत एकदेशविहृतस्यानन्यत्वात्, यस्कादिभ्यानन्तरस्य गोत्रप्रत्ययस्य
 लुगुच्यते, न चात्रानन्तरः फिञ्, शिवाद्यणो यस्येति लोपः, तस्य
 पूर्वस्मादपि विधौ स्यानिवद्वावाक्यस्कादिभ्यो विहितस्येति वा विज्ञा-
 स्यते, इह च कण्वस्यापत्यं काण्व्यः, तस्यापत्यं युवा काण्व्यायनस्तस्य-
 ष्टात्राः काण्वायनीया इति, कण्वादिभ्यो गोत्रइत्यण् न भवति, कण्वा-
 दिभ्यः परो योऽ नन्तरो यो वा तेभ्यो गोत्रे विहितस्तदन्तादित्याश्रय-
 णात्, इह च औपगवस्यापत्यमौपगविरिति गोत्रादूनीति प्रतिपदविधाना-
 देको गोत्रइति नियमो बाधिष्यते, यदि बाध्यते औपगवैरुनोपत्यमिति
 चतुर्थस्य यूनो गोत्रत्वात्पञ्चमे यूनि फक् प्राप्नोति, नैव दोषः, यस्का

यूनि विवक्षिते उत्पन्नस्येजो यूनि लुगिति लुकि ज्ञते औपगवशब्दादण-
 न्तात्पुनरपीजैव भविष्यति, इह तर्हि दाक्षेपत्यं दाक्षायणस्यापत्यमित्य-
 र्थविवक्षायां फक्फिजोरन्यतरस्यामिति फको लुगभावपक्षे तदन्तादिञ्
 प्राप्नोति, किं च औपगवेरपत्यमित्यत्रापि लुप्ते ऽपीजि प्रत्ययलक्षणो न फक्
 प्राप्नोति, एवं तर्हि गोत्राद्यूनीत्यत्र एकग्रहणमनुवर्तिष्यते तेनानेकः
 प्रत्ययो न भविष्यति, यस्तर्हि गोत्रेऽलुगचीत्यलुक् सोत्रीणां यूनां ह्यत्र
 इत्यादौ प्राप्नोति, यूनोपि गोत्रत्वात्, प्राप्नोतु तं बाधित्वा परत्वाद्यूनि
 लुग्भविष्यति, नैवं शक्यं, फक्फिजोर्हि दोषः स्यात्, शालङ्केरपत्यं शालङ्कः,
 पैलादिषु पृठादिञ् शलङ्कादेशश्च, ततः शालङ्केरपत्यं युवा यजिजोश्चेति
 फक्, पैलादिभ्यश्चेति लुक्, ततः शालङ्केर्यनश्ङ्कात्रा इति प्राग्दीव्यतीयार्थ-
 विवक्षायां गोत्रे लुगचीति पैलादिषु लुक्ः प्रतिषेधे सति यूनि लुगिति
 लुकि नित्ये प्राप्ते फक्फिजोरन्यतरस्यामिति पक्षे फक्ः अत्रणप्रसङ्गः,
 असत्यां तु यूनो गोत्रसंज्ञायां गोत्रे लुगचीत्यस्याप्रवृत्ते पैलादिषु लुग्भ-
 वत्येव, फक्फिजोरन्यतरस्यामित्ययं तु विकल्पो यूनि लुगित्यस्यानन्तरस्य
 न तु पैलादिषु लुको व्यवहितस्यान्तरङ्गस्य, तत इजश्चेत्यण् शालङ्का
 इति भवति, तथा पीलाया अपत्यं, पीलाया वेत्यण्, पैलः, तस्यापत्यं
 युवा, अणो द्वेष इति फिञ्, तस्य पैलादिभ्यश्चेति लुक्, ततः पैलस्य
 यूनश्ङ्कात्राः पैलीया इति ॥

‘भातरि च ज्यायसि’ ॥ ‘कनीयान् भातेति’ । भ्रातृज्यायः-
 शब्दयोः संबन्धिशब्दत्वादयमर्थो लभ्यते । ‘अकारणत्वादिति’ । यः
 साक्षात्परम्परया वा कारणं भवति स लोके वंश्य इत्युच्यते । ‘गार्ग्यं
 जीवतीति’ । ज्यायसि भातरि जीवतीत्यर्थः । एवं वात्स्यायनादावपि
 द्रष्टव्यम् ॥

“वान्यस्मिन् सपिण्डे स्थविरतरे जीवति” ॥ ‘सप्तमपुरुषावधय-
 इति’ । आत्मनः प्रभृति पित्रादिषु पुत्रादिषु वा गण्यमानेषु सप्तम-
 पुरुषावधिर्येषां ते तथोक्ताः, प्रायेण तु पूरणप्रत्ययो न पठ्यते; सप्तपुरु-
 षावधय इत्येव पठ्यते, तत्र समीचीनमर्थं पश्यामः, समानः पिण्डो

येषामिति सपिण्डाः, निपातनात्सभावः । 'स्मर्यन्तइति' । तद्यथा 'सपिण्डता तु पुरुषे सप्तमे विनिवर्त्तत' इति, सप्तमे ऽतीति विनिवर्त्तत-इत्यर्थः । 'उभयत्रेति' । जनने मरणे वेत्यर्थः । 'एवमादिकायां क्रिया-यामिति' । आदिशब्देन 'दानं प्रतिग्रहो होमः स्वाध्यायश्च' निवर्त्तत-इत्यादिका क्रिया एह्यते । 'जीवद्रेवेति' । वस्तुव्याख्यानमेतत्, सूत्रे तु जीवतीत्याख्यातपदं तच्चेदपत्यं जीवतीति, प्रथमार्थे वा शत्रन्तात्स-प्तमी व्याख्येया । 'तरन्निर्द्वेश इत्यादि' । असति तस्मिन्स्थविरशब्दादुभयः-प्रकर्षमात्रं गम्येत, तरपा तु स्थानप्रकर्षो द्योत्यते, ततस्तदुपादानसाम-र्थ्यात्, यथा गौतरोश्वतर इत्यादावप्रवृत्तिनिमित्तभूतस्यापि बाहदोहादेः प्रकृत्यर्थसंबन्धिनः प्रकर्षे तरञ् भवति तथात्रापि, स्थानं पदं पितृत्वा-दिकम् । 'स्थानवयोन्येने इति' । स्थानेन वयसा च न्यूने इत्यर्थः । ननु च ज्यायसीत्यनुवृत्तेरेवोभयोः प्रकर्षो लभ्यते, प्रशस्यस्य अः, ज्य च, वृद्ध-स्य चेत्युभयोर्ज्यं देशविधानात्, तत्र, नहि सकृत्प्रयुक्तः शब्दानेकार्थमभि-धातुं समर्थः, एवमपि तरन्निर्द्वेशो न कर्त्तव्यः, ज्यायसीत्यनुवृत्तेरेव स्थान-प्रकर्षलाभात्, एतदपि नास्ति, स्थविरइति विशेषणान्तरोपादाने सति ज्यायसीत्यस्यानुवृत्तेरेव दुर्ज्ञानत्वात् । 'जीवतीति किमिति' । श्रुतं प्रकृतं चोभयमधिकृत्य प्रश्नः । अत एवोभयोः प्रयोजनं दर्शयति । 'मृते मृता वेति' । तत्र मृतइति स्वपितरि, मृता वेति पौत्रप्रभृतेरपत्यभूतार्थः ॥

"वृद्धस्य च पूजायाम्" ॥ 'अपत्यमन्तर्हितमित्यादि' । एत-च्चापत्यग्रहणेन वृद्धस्य विशेषणाद् इह परिभाषितस्य च शब्दात्मकस्या-पत्यत्वासम्भवात् विज्ञायते । 'पूजायां गम्यमानायामिति' । का पुनरत्र पूजा, यद्भुवत्वमेव, यद्यपि युवशब्दानपेक्षितप्रवृत्तिनिमित्तमेष सञ्जा तथापि प्रायेणाल्पवयसो जीवदृश्यत्वं सम्भवतीति तदध्यारोपे सति तत्सहचरितं वयोपि प्रत्यायितं भवतीति पूजा भवति । 'सञ्जासामर्थ्या-दिति' । गोत्रस्य सतो युवसञ्जा विधीयते, गोत्रसञ्जा चेत्यवृत्ता एको गोत्रइति, द्वियमः प्राप्नोति, ततश्च परमप्रकृतेरेवोत्पन्नेन प्रत्ययेनाभिहि-तत्वाद्प्राप्तोपि प्रत्ययोस्माद्भुवतीत्यर्थः । इह पूर्वत्र सामानाधि-

करणेन सञ्जाविधानात्प्रकृमाभेदाय तथैव सञ्जा विधातुं युक्ता, कौयं वृद्धस्येति षष्ठीनिर्द्देश इत्यत्राह । 'वृद्धस्येति' । षष्ठीनिर्द्देशवतीति-करणो हेतौ, वार्त्तिककारीयं चेदं सूत्रं वृत्तिकारेण तु सूत्रेण प्रतिपत्तम्, एतेनोत्तरसूत्रं व्याख्यातम् ॥

“यूनश्च कुत्सायाम्” ॥ 'निवृत्तिप्रधानौ विकल्प इति' । न पुनः प्रवृत्तिप्रधान इति पूर्वमेव प्रवृत्तत्वात्, यदाह । 'यूनश्चेति' । नह्यप्रवृत्तायां तस्यामेष निर्द्देश उपपद्यते, ननु च निवृत्तिरप्यनिवृत्ता या न शक्यते कर्तुं, यो हि भुक्तवन्तं भ्रूयान्मा भुक्कथा इति किं तेन कृतं स्यात्, तस्मान्नूनश्चेति निर्द्देशो युवसंज्ञाविषयो लक्षणार्थः । 'जीववृंश्यस्य चतुर्थोद्वेति' । न तु युवसंज्ञाशिष्टस्य निर्द्देश इति वक्तव्यमेवं च प्रवृत्तिविकल्पोप्युपपद्यते, सा तु प्रवृत्तिरसन्त्यपि सूत्रे लभ्यतइति मत्वां निवृत्तिप्रधान इत्युक्तम् । 'युवसंज्ञायां प्रतिषिद्धायामिति' । तस्या ऋभावपत्तइत्यर्थः । 'गार्गी जाल्म इति' । का पुनरत्र कुत्सा, गोत्रत्वरोपिणामेव, अजीववृंश्या हि गोत्रसंज्ञकास्ते प्रायेण चरमवयसो भवन्तीति तदारोपे भवति कुत्सा ॥

“जनपदशब्दात्त्रिधादञ्” ॥ 'जनपदशब्दो यः तत्रियवाचीति' । नन्वेते पञ्चालादयः शब्दाः तत्रियशब्दा एव, तत्सम्बन्धात्तु तस्य निवास इति तद्वृत्ते कृते जनपदे लुबिति च लुपि जनपदे वर्त्तन्ते, तत्कथमवरकालया जनपदशब्दतया नित्यतत्रियशब्दता लभ्यते, कः पुनराह तत्रियसम्बन्धादेव ते जनपदे वर्त्तन्तइति, सूत्रकारस्तावल्लुब्धोगाप्रख्यानादिति बदन् तत्रियेष्विव जनपदेपि स्वाभाविका पञ्चालादिशब्दस्य प्रवृत्तिरित्याह । 'पञ्चाल इति' । यदपि पञ्चालादयः शब्दा जनपदे बहुवचनान्ताः तत्रिये त्वेकवचनान्तास्तथापि प्रातिपदिकस्य विशेषणं जनपदत्वं न सुबन्तस्यत्येकवचनान्तादपि प्रत्ययो भवत्येव । 'एत्वाक इति' । इत्वाकुशब्दस्य दाण्डिनायनादिसूत्रे टिलोपो निपातितः । 'द्वौह इति' । तत्रियवचन एवायं न जनपदशब्दः । 'ब्राह्मणस्य पञ्चालस्येति' । षाह्वादिप्रभृतिषु येषां दर्शनमित्युक्तत्वात्कथमत्र प्रसङ्ग इति चिन्त्यम् ।

‘क्षत्रियसमानशब्दादिति’ । समानः शब्दो यस्य समानशब्दः, क्षत्रियेण समानशब्दस्तस्माज्जनपदशब्दात् तस्मैति षष्ठीसमर्थाद्राजन्यभिधेये उपत्यवत्प्रत्ययो भवति, अष्टुद्वावपीति प्राप्तस्य वुञो ऽपवादः । क्व चित्तु वृत्तावेवायं ग्रन्थः पठ्यते । ‘मागध इति’ । दृग्प्रगधेत्यण् ॥

“वृद्धोक्तोसलाजादाञ् ज्यङ्” ॥ ‘ज्यङ् इति’ । इकारटिलोपार्थः, णकारो वृद्धिनिमित्तस्येति पुंवद्वावप्रतिषेधार्थः । ‘अन्यस्मादिति’ । गुणवचनाद्युधिष्ठिरपितृवनाच्च, पुरोरण्वक्तव्यः पौरवइति, इति क्वचित्पठ्यते, तत्र पुरुशब्दप्याजनपदशब्दत्वात्प्रादीव्यतीयेण सिद्धे तद्राजसंज्ञार्थं वचनं, जनपदवाचिञ्चे दृग्प्रगधेत्येष सिद्धम् ॥

“कुरुनादिभ्यो ण्यः” ॥ आदिशब्दो नकारेणैव संबध्यते न कुरुशब्देन, तदादेर्जनपदस्याभावात्, तदाह । ‘कुरुशब्दाच्चकारादिभ्यश्चेति’ । ‘अणञोरपवाद इति’ । कुरुशब्दाद्युज्जगधेत्यणोपवादः, नादिभ्यस्त्वज्जः । ‘नैषध्य इति’ । कथं नैषधोर्हति चेदग्रमिति, स्वच्छन्दवाच्यपयः, कथं स नैषधस्य र्यपतेः सुतायामिति, निरङ्कुशाः कवयः, शेषविज्ञायां वेभ्यत्रण समर्थनीयः ॥

“साल्वावयवप्रत्ययथकलकूटाश्मकादिञ्” ॥ साल्वा क्षत्रियेति पाठः, तत्रामिकेति वचनात्, इदं हि तत्रामिकाणः प्राप्पर्यमुक्तं, न च साल्वाशब्दात्तस्य प्राप्तिः, वृद्धत्वात्, सलेत्रप्रत्ययः । ‘अणपीष्यतइति’ । साल्वावयवे, अपदातौ साल्वादिति निर्द्वेषात्, न च निपातितोण् ठकोपवादः, साल्वेयगान्धारिभ्यां चेति निर्द्वेषात् । ‘तेभ्यः क्षत्रियवृत्तिभ्य इति’ । जनपदशब्दात्क्षत्रियादित्यनुवृत्तेरेतल्लभ्यते, उदुम्बरास्तिलबला इति श्लोकः प्रदर्शनार्थस्तेन वुस, अजमीठ, आजकन्द, इत्येतेभ्योऽपि भवति, तथा च भाष्यउदाहृतं, बौसिः, अजमीठिः आजकन्दिरिति । ‘साल्वावयवसंज्ञिता इति’ । साल्वावयव इत्येवं शब्दिता इत्यर्थः ॥

“ते तद्राजाः” ॥ ‘तथा चैवोदाहृतमिति’ । तत्र तद्राजस्य बहुषु तेनैवास्त्रियामित्यत्र कार्याश्रयमुदाहृतम्, इह तु प्रकरणे रूपाश्रयम् ॥

“कम्बोजाल्लुक्” ॥ ‘चोल् शक् इति’ । दृग्मगधेत्यस्याः
केरल इत्यत्राजः ॥

“स्त्रियामवन्तिकुन्तिकुरुभ्यश्च” ॥ ‘अवन्तीकुन्तीति’ । लुकि
कृते इतो मनुष्यजातेरिति ङीष् । ‘कुरुरिति’ । ऊहुतः ॥

“अतश्च” ॥ ‘तकारो विस्पष्टार्थ इति’ । असति हि तस्मिन्-
स्येति निर्देशः स्मात्ततश्च सन्देहः स्यात्किमयं वर्णनिर्देश आहोस्विदि-
दम इति, इदमश्च निर्देशेनन्तरस्येजो लुक् प्रसज्येत, तकारे सत्येष दोषो
न भवति, तपरनिर्देशस्य भूयसा वर्णेष्वेव प्रसिद्धत्वात्तपरस्तत्कालस्येति
सञ्जाकरणाच्च, कथं-माद्रीभूतौ पुष्यफले समृद्धे इति, स्वच्छन्दत्राच चषयः,
मद्रिसुतात्रित्येव वा पाठ्यम्, । ‘अवन्त्यादिभ्यो लुक्वचनादिति’ । यद्यत्र
तदन्तर्विधिः स्यादवन्त्यादिभ्यो लुक्वचनमनर्थकं स्यादनेनैव सिद्धत्वात्,
तदन्तर्विधौ त्वसति अकारमात्रस्य ग्रहणेन सिध्यतीत्यवन्त्यादिभ्यो लुक्-
वचनमर्थवद्भवति ॥

“न प्राच्यभर्गादियौधेयादिभ्यः” ॥ ‘पाञ्चालीत्यादि’ ।
पञ्चजादयः शरावत्याः प्राञ्चा जनपदाः, भर्गादियहणमप्रागर्थं, भृजो-
गः, भर्गः, ह्रज उः, कर्ह, स्तमोषति द्वेषि, मूलविभुजादित्वात्कः, करुषाः,
चिनोतेः कथः आदेश्च क, बहुलवचनादित्सञ्जाभावः, केकयः, कशोर्मिरः,
कस्मीरः, सात्त्वशब्दे निरुक्तः, शोभनानि स्थलान्यस्य सुस्थलः, उरसा शेते
उरशः, कुरुनादिभ्यो एयः कौरव्यः । ‘यौधेयीत्यादि’ । युधाया अपत्यं,
शुभाया अपत्यं, दृक् इति ठक्, शुभाशब्दाच्छुभ्रादिभ्यश्चेति, ततः स्वार्थं
पश्वादिभ्यो धेयादिभ्यामित्यञ्, यद्यजो लुक् स्याद्गुणज्ञे ङीप् सति उदात्त-
निवृत्तिस्वरः स्यात्, लुकि तु प्रतिषिद्धे शङ्करवाद्यञ् इति ङीनि सत्या-
द्युदात्तं भवति । ‘कस्य पुनरिति’ । अस्य वाच्यमाणोभिप्रायः, तमेव
प्रकाशयति । ‘कथं पुनरिति’ । परिहरति । ‘एतदेवेति’ । ‘पर्शुरिति’ ।
पर्शुः क्षत्रियो जनपदेन समानशब्दः तस्यापत्यं सङ्गः, स्त्रीत्वविशिष्टः,
दृग्मगधेय्यण, तस्यात्तश्चेति लुक्, पुनः पश्वादिप्रलक्षणः स्वार्थिकेण,
‘तस्यापि लुक्’ । ‘एवं रत्ना इति’ । रत्नसः क्षत्रियस्यापत्यं, स्त्रीत्ववि

शिष्टः सङ्घः, पूर्ववदण्, द्वयस्यापि लुक्, अत्वसन्तस्येति दीर्घः । 'आसु-
रीति' । जनपदलक्षणस्याञो लुकि पश्वादिलक्षणस्याणो लुक्, जाति-
लक्षणो ङीष्, ज्ञापकत्वमेव द्रढयति । 'तथा चोक्तमिति' । वार्तिकका-
रितैतदुक्तं, यौधेयादिषु त्रयो निरुक्ताः, ज्यावासहितो बाणो यस्याः स
ज्याबाणा, तस्या अपत्यं ज्याबाण्यः, ज्यावानेय इत्यन्ये पठन्ति । तत्र
ज्यावानो यस्या ज्यावाना, घृ तरणे, धृ धारणे आभ्यां क्तिजन्ताभ्यामित-
श्चानिञ इति ठक्, घातयः धातयः, त्रयो गर्ता येषां ते त्रिगर्ताः,
भृजोतच्, भरतः, वशेः कर्मणि क्तिः, उशिः, उशयः, उष्टा नरा यस्य
स उशीनरः, अन्येषामपि दृश्यतइति दीर्घः ॥

इति श्रीहरदत्तमिश्रविरचितायां पदमञ्जर्यां चतुर्थोऽध्यायस्य
प्रथमः पादः ॥ •



काशिकाव्याख्या पदमञ्जरी ।

“तेन रक्तं रागात्” ॥ रज्जिरयमस्त्येकाभिष्वङ्गे, भोजने रक्त इति, अस्ति वर्णविशेषे, रक्ता गौ, लोहितेत्यर्थः । अस्ति शुक्लस्य वर्णान्तरापादने; रक्तः षट् इति, तत्राद्ययोरर्थयोर्यहणे, रूपेण कान्तायां रक्तः, कोपेन रक्तं सुखमित्यत्रापि प्राप्नोतीति मन्यमानस्तृतीयमर्थमाश्रित्याह । ‘शुक्लस्येत्यादि’ । एतच्चाभिधानस्वाभाव्याल्लभ्यते । ‘रज्यतेनेन राग इति’ । घञि च भावकरणयोरिति नलोपः, भावसाधनस्तु रागशब्दो न भवति, नहि रज्जनक्रियैव रज्जनक्रियायाः करणं भवति । ‘रागविशेषवाचिन इति’ । स्वरूपग्रहणं तु न भवति उत्तरत्र ज्ञातादीनां रागग्रहणेन विशेषणात् । ‘रागादिति किमिति’ । अनभिधानादेव, कर्तृवाचिनो न भविष्यति, दैवदत्तं वस्त्रमिति ह्युक्ते स्वस्वामिभावस्यैव संप्रत्ययादिति प्रश्नः, लक्षणैकशरणा नैतत्प्रतिपत्तुमर्हतीत्युक्तम् । ‘कथमिति’ । नह्यत्र वर्णान्तरमाहितमिति प्रश्नः । ‘उपमानादिति’ । रूपसादृश्यनिमित्तात् ॥

“लातारोचनाटुक” ॥ शकलकर्तृमयोर्वार्तिके दर्शनात्सूत्रे प्रक्षेपः । ‘नील्या इति’ । ओषधिविशेषो नीली, अण्बाधनार्थवचनं, नीलशब्दस्तु गुणशब्दत्वादेव नीलीरक्ते वस्त्रे सिध्यति । ‘पीतादिति’ । रागविशेषवाची पीतशब्दः, इदमपि वचनमण्बाधनार्थमेव, स्वार्थिककन् प्रत्ययान्तस्तु पीतकशब्दो गुणवचनो वस्त्रे लभ्यते ॥

“नक्षत्रेण युक्तः कालः” ॥ इह पारमर्षाः कालं क्रियात्मानमिच्छन्ति, यथोक्तम् ॥

आदित्यग्रहनक्षत्रपरिस्पन्दमथापरे ।

भिवमावृत्तिभेदेन कालं कालविदो विदुः ॥

इति । वैशेषिकास्तु द्रव्यमाकाशकल्पम्, उक्तं च ।

व्यापारव्यतिरेकेण कालमेके प्रचक्षते ।

नित्यमेकं विभु द्रव्यं परिमाणं क्रियावताम् ॥

इति । द्वयोरपि दर्शनयोर्नक्षत्रेण कालस्य योगो न सम्भवति किं कारणम्, अप्राप्तिपूर्विका प्राप्तिर्यागः, कालविशेषावधारणार्था हि लोके प्रौषादिशब्दप्रयोगः, एवंविध एव च योगः कालविशेषावधारणहेतुर्भवति, द्रव्यपक्षे तावद्वयोरपि नक्षत्रकालयोर्नित्यत्वात्कालस्य च सर्वगतत्वात् कदा चिदयोगः, क्रियापक्षेपि नक्षत्रगतायाः क्रियायाः कालाख्यायाः समवायलक्षणो योगो ऽव्यभिचारादविशेषणं, सूर्याद्विगतायास्त्वसम्भवादविशेषणं, यदि तु यथाकथं चिन्नोगस्तदा व्यभिचाराभावः, नहि सोऽस्यहोरात्रो यः पुष्येण न युक्तः, तस्मान्नक्षत्रेण युक्तः काल इत्यनुपपन्नो निर्द्वैशः, कथं तर्हि निर्द्वैशः कर्तव्यः, नक्षत्रादेर्युक्तान्ताद्युक्ते काले प्रत्ययविधानं युक्तलोपश्च, पुष्येण युक्तश्चन्द्रमाः पुष्ययुक्तः, पुष्ययुक्तेन युक्तः काल इति पुष्ययुक्तशब्दाच्चन्द्रमसि वर्तमानात्मन्ययः, युक्तशब्दस्य च लोपः, पौषी रात्रिः, पौषमहः, एवं सर्वत्र, तत्र युक्तवद्भावे दोषः, मघायुक्तशब्दात्मन्यये क्रियमाणे तस्य लुपि मघा इति स्त्रीत्वबहुत्वे न सिद्ध्यतः, युक्तस्यैव तु चन्द्रमसो लिङ्गवचनप्रसङ्गः, अतो नक्षत्रवाचिन एव प्रत्ययोर्यागः सम्भवतीति मत्वा पृच्छति । 'कथं पुनरिति' । न चन्द्रमसैव योगे पुष्यादीनां नक्षत्रता ज्योतिर्मात्रवचनत्वात्तत्रशब्दस्य, ये तु पुष्यादीनामावस्थिको नक्षत्रता चन्द्रमसा योगे भवतीत्याहुस्तेषामर्थं प्रश्नो ऽनुपपन्नः । 'पुष्यादिसमीपस्य इति' । मुख्यार्थासम्भवे गौणस्याश्रयणमिति भावः, तत्र मघादयः शब्दा अपरित्यक्तस्वलिङ्गसङ्ख्या एव चन्द्रमसि वर्तन्ते, यथा मञ्वादयः मञ्वान् स्त्रियः पश्यति, तेन युक्तवद्भावविषयेऽपि दोषाभावः । 'पुष्यसमीपस्येन चन्द्रमसा युक्त इत्यर्थं इति' । यद्यपि चन्द्रमसा कालस्य योगो नित्यः, चन्द्रमसो नित्यत्वात् पुष्यसमीपेन तु कादाचित्कः, पुष्यसमीपतायाः कादाचित्कत्वात् । 'पौषीति' । सूर्यतिष्येत्यादिना यलोपः ॥

“परिवृत्तो रथः” ॥ ‘चार्मेण इति’ । अन्निति प्रकृतिभावः । ‘परिवृत्तो रथ इति’ । तदेकान्तग्रहणं, येन परिवृत्तो रथस्तदेकान्त-
श्चेद्व्यतीति वक्तव्यं, तेन चर्मवस्त्रादावेव भवति, इतरथा ह्यात्रा-
दावपि प्रसङ्ग इत्याह । ‘समन्ताद्वेष्टित इत्यादि’ । वृणोतिर्घटने परिः
सर्वतो भावे । ‘यस्य न कश्चिद्वपत्र इति’ । बाहुल्याभिप्रायमेतत्,
नहि चक्रनेमिप्रभृतयश्चर्मणा पिधीयन्ते नाप्यन्तरात्रयवाः । ननु तत्कारी-
चायं यदाह । ‘ह्यत्रैः परिवृत इति’ । तद् द्वेषी च, यदाह ।
‘समन्ताद् द्वेष्टित इत्यादि’ । नायं तत्कारी, औपचारिकोयं प्रयोगः,
परिवृत इव परिवृतः ॥

“पाण्डुकम्बलादिनिः” ॥ ‘मत्वरीयेनैव सिद्ध इति’ । यो हि
येन परिवृतः स तस्यास्ति । ‘अणो निवृत्त्यर्थमिति’ । यद्येतवारभ्येत
परिवृत्तो रथ इति विवक्षायां पूर्वेणाण् प्रसज्येत ॥

“द्वैमवैयाघ्रादञ्” ॥ ‘द्वीपिव्याघ्रयोरिति’ । विरूपाणामपि
समानार्थानामिकशेषः प्राप्नोति, तत्राघान्तरजातिभेदेन भिन्नार्थत्वाच्च
भविष्यतीति समाधातव्यं, चर्मणैश्च रथस्य परिवरणं सम्भवति न-
विकारमात्रेणेति चर्मणी इत्युक्तं, द्वीपिव्याघ्रशब्दाभ्यां प्राणिरजतादि-
भ्योजित्यञ् प्रत्ययः, द्वीपिनष्टिलोपः ॥

“कौमारापूर्ववचने” ॥ ‘अपूर्ववचन इति’ । अपूर्वशब्दे भाव-
प्रधानः, अपूर्वत्वस्य वचनमपूर्ववचनं तस्मिन्पूर्ववचने, कस्य पुनर-
पूर्वत्वाक्तावित्याह । ‘पाणिग्रहणस्येति’ । एतच्च निपातनसामर्थ्या-
ल्लभ्यते, उभयतः, आद्यादित्वात्तसिः, स्त्रीपुंसयोःरुभयोरप्येतन्निपातन-
मिष्यते, उभयोश्च पक्षयोरपूर्वत्वं स्त्रिया एव न पुंस इत्यर्थः । तत्र
कौमारेति स्त्रीपुंससाधारणप्रातिपदिकमात्रनिर्द्वैशादवसीयते उभयोरपि
निपातनमिति, स्त्रिया एवापूर्वत्वमित्येतत्तु निपातनबलाल्लभ्यते । ‘अपू-
र्वपतिमिति’ । यस्याः पाणिर्न केन चिद्वृहीतपूर्वः सा ऽपूर्वपतिः, न
विद्यते पूर्वः पतिरिति कृत्वा तामुपपन्नः प्राप्तः, भायांत्वेन स्वीकृत-
वानित्यर्थः, स तु पूर्वकृतोद्वाहो भवत् मा वा भूत् । ‘अपूर्वपति-

रिति' । अयमपि बहुव्रीहिः, अत्रापि पुरुषः पूर्ववत् । 'कौमारे-
त्यादि' । कौमारेति निपात्यते ऽपूर्ववचने, किमत्र निपात्यते कुमार्या
अण् विधीयते, कदा, ऽपूर्वत्वं यदा तस्याः, यदा कुमार्या अपूर्वत्वं
न पुंसस्तदेत्यर्थः । 'कुमार्या भवतीति वेति' । 'अनेन योगः प्रत्याख्यायते,
यः कुमारीमुपपन्नस्तस्यामसौ भवति तदायत्तत्वाद्गर्माचरणादेस्ततश्च तत्र
भव इत्येवाण् सिद्धुः, यद्यपि वाण्याद्यपि कुमार्या भवति तथापि
सत्यभिधाने तत्र भव इति भवत्येव, सूत्रारम्भेपि हि नासौ दण्डवा-
रितः, एवं तावत्कौमार इति सिद्धुं, स्त्रियामपि सिद्धुं, कथं, कौमारस्य
स्त्री कौमारी, प्रत्यासत्या च यस्यामसौ भवन् कौमारव्यपदेशं लभते
सैवाभिधीयते न स्यन्तरम्, एतच्च सूत्रारम्भेप्यङ्गीकर्तव्यम् ॥

"तत्रोद्भूतममत्रेभ्यः" ॥ अत्रोद्भूतममत्रेभ्यः पूर्वके निधाने वर्तते
तेन सप्तमीसमर्थाद् विभक्तिर्नोपपद्यते । 'भुक्ताच्छिष्टमिति' । शिष्टमे-
वोच्छिष्टं, यथा उच्छिनष्टि न सर्वं जुहोतीति भुक्तशिष्टमित्यर्थः ।
'यस्योद्भूतमिति प्रसिद्धिरिति' । कृत्यल्ल्युटो बहुलमिति भूते कर्मणि
ल्युट् । 'शरावेषूद्भूत इति' । उद्भूत्य निहित इत्यर्थः ॥

"स्थण्डिलाच्छयितरि व्रते" । 'शास्त्रित इति' । संजातशास्त्र
इत्यर्थः । यद्वा तृतीयासमर्थान्निधानेर्थं प्रातिपदिकाद्वात्वर्थइति णिच्,
कर्मणि क्तः, शास्त्रेण विहित इत्यर्थः । 'स्थण्डिले शयितं व्रतमस्येति' ।
तुमुनत्र वक्तव्यः, व्रतस्याक्रियारूपत्वात् ॥

"संस्कृतम्भक्ताः" ॥ संस्कृतमित्येतत्कर्मसामान्ये व्युत्पाद्यते, तेन
नपुंसकलिङ्गमेकवचनं च, भक्ता इत्येतत्तु अपूप्याद्यभ्यवहार्यविशेषे व्युत्पा-
द्यते, तेन पुल्लिङ्गं बहुवचनं च, तत्र वाक्यार्थगम्यस्यार्थस्य पदसंस्कारे
ऽनुपयोगात्संस्कृतमित्येतद्भवति, अत एव विरम्य संबन्धं दर्शयति । 'यत्त-
त्संस्कृतम्भक्तास्ते श्वेद्वन्तीति' । अगौ यत्कर्म गौ चेत् स कर्तृतिवत्, तच्छ-
ब्दस्य, प्रतिनिर्दिश्यमानलिङ्गता । 'खरविशदमिति' । खरङ्कठिनं,
विशदं विभक्तम् । 'भक्तशब्देनोच्यतइति' । यूदाप्यभक्तो वायुभक्त इति
भक्तयतेत्यत्रापि प्रयोगः, भक्तशब्दस्तु तत्रैव प्रसिद्ध इति भावः ॥

“शूलोखाद्यत्” ॥ शूलोखादिति समाहारद्वन्द्वः, उखापात्र-
विशेषः । यस्तु स्वाङ्गव्युखाशब्दस्तस्येह ग्रहणं न भवति, स्वाङ्ग-
संस्कर्तव्यस्याभावात् । ‘कथमुख्योगिनिति’ । नह्यसौ भक्तः, भवार्थे
दिगादित्वाद् द्रष्टव्यः ॥

“दध्णष्टक्” ॥ ‘इह तु दधि केवलमाधारभूतमिति’ । यथा शूले
संस्क्रियमाणस्य मांसस्य शूलं, यद्यप्यत्र दध्यपि संस्कारकं तथापि न
तद्विवक्षितं किं तु तदाधारस्य द्रव्यान्तरेण यः संस्कारः स एव विव-
क्षित इति भावः ॥

“उदश्वितोऽन्यतरस्याम्” ॥ ‘शौदश्वित्क् इति’ । इसुसुक्ता-
न्तात्कः ॥

“क्षीराङ्गु” ॥ अत्र संस्कृतमित्येव सम्बध्यते न भक्ता इति, तेन
यवाग्वामपि भवति । ‘क्षैरैयीति’ । टिङ्हाणजित्यादिना ङीप् ॥

“सास्मिन्पौर्णमासीति सञ्ज्ञायाम्” ॥ ‘ततश्चेद्विवक्षेति’ ।
ततः प्रत्ययान्ताल्लोकस्य विवक्षा भवति चेद् एवं प्रत्ययो भवति नान्य-
थेत्यर्थः । ‘सञ्ज्ञायामिति समुदायोपाधिरिति’ । एतदेव स्पष्टयति ।
‘प्रत्ययान्तेन चेदिति’ । ‘पौषी पौर्णमासीति’ । लुर्बन्निशेषइति
पौर्णमास्यां लुम् भवतीति पूर्वमेवोक्तम् । ‘भृतकमासे चेति’ । भृता एव
भृतकाः, कर्मकरास्तेषां योमानः कर्मकरणादारभ्य त्रिंशद्रात्रलक्षणः स
यदा पौष्या पौर्णमास्या तद्वान् भवति वस्तुतश्च न माघादिव्यपदेश-
भाक् तत्रेत्यर्थः । ‘तुल्यमेव फलमिति’ । किं पुनस्तदित्याह । ‘प्रयो-
गानुसारणमिति’ । एतर्थेऽल्ल्युट् । ‘सञ्ज्ञाः ष्ठेन तुल्यतामिति’ । तुल्य-
फलतामित्यर्थः ‘इतिकरणस्य ज्ञापयितुमिति’ । किं पुनरिदं ज्ञाप-
कसाध्यं तत्राह । ‘नह्ययमिति’ । ज्ञापनस्य प्रयोजनं दर्शयति ।
‘सञ्ज्ञार्थत्वे त्विमि’ । सञ्ज्ञाष्ठेन तुल्यफलत्वे इत्यर्थः । ‘प्रवृत्तिभेदेन
चापमर्था ज्ञाप्यतइति’ । सञ्ज्ञायामिति द्वितीयाप्रवृत्तिः, इह शास्त्रे
सञ्ज्ञायामित्यस्यार्थं इतिशब्देन वेदितव्य इति परिभाषा सम्यक्तते । ‘पूर्णे-

मासाद्विधिति । पूर्णा मासोस्यान्तिथाविति बहुव्रीहौ प्रज्ञादेराकृतिगण-
त्वात्स्मादेशे वा निपातनादण् । 'मादिति चन्द्रमा उच्यतइति' । चन्द्र-
मशब्दैकदेशप्रयोगः सत्याभाम्ना भामेतिवत् ॥

“आयहायण्यश्वत्थाटुकु” ॥ अयेहायनमस्या इत्यायहायणी,
प्रज्ञादेराकृतिगणत्वात्दण्, पूर्वपदात्संज्ञायामिति णत्वम् । 'अश्वत्थेन
युक्ता पौर्णमासी अश्वत्थ इति' । निपातनात्पौर्णमास्यामपि लुप् ॥

“सास्य देवतां” ॥ 'यागसम्प्रदानं देवतेति' । यद्यपि देवशब्दो
मनुष्यादिवज्जातिवचनः स्वार्थिकश्च तत्, तथापि समुदायशक्त्या देव-
ताशब्दो यागे दर्शपूर्णमासादौ यद्यत्सम्प्रदानत्वेन चोदितं तत्र सर्वत्र
वर्तते न स जातिविशेष इत्यर्थः । 'देयस्य पुरोडाशादेः स्वामिनीति' ।
दिवेरैश्वर्यकर्मणो देवताशब्दव्युत्पत्तिं दर्शयति, एवं च कृत्वा वाऽऽतृ-
पिनुषसो यत्, कालेभ्यो भववदिति वचनमुपपद्यते, नष्टृतुषु पितृषु उषसि
वा जातिरस्ति, तथा पितृदेवत्यंदेवदेवत्यमिति प्रयोगोप्येवमेवोपपद्यते ।
'कथमिति' । पुरोडाशादिकस्य देयस्याभावादिन्द्रस्य सम्प्रदानत्वं नास्तीति
प्रश्नः । 'मन्त्रस्तुत्यामपीत्यादि' । नानेनौपचारिकत्वं प्रयोगस्योच्यते
ऽपि तु मुख्य एव प्रयोगः, यागसम्प्रदाने सार्वलौकिकः प्रयोगः, अयं तु
नैरुक्तानामित्येतावान्विशेषः । 'उपवरन्तीति' । ब्रुवते प्रयुञ्जतइत्यर्थः ।
'कथमित्यादि' । पूर्वोक्तं प्रकारद्वयमत्र नास्तीति प्रश्नः । 'उपमाना-
दिति' । काषायौ गर्दभस्य कर्णाविति वद्वीणायं प्रयोग इत्यर्थः । 'सेति
प्रकृतइति' । प्रकृतं हि सायहणं संज्ञया संबद्धमिति तदनुवृत्तौ संज्ञाया
अप्यनुवृत्तिः स्यात् ॥

“कस्येत्” ॥ किमो विभक्तौ कादेशं कृत्वा कस्येति निर्द्विष्टमि-
त्याशङ्कामपनयति । 'कशब्दइति' । एवं च कृत्वा कायानुब्रूहीति
सम्प्रैषः, कस्माच्चनुब्रूहीति, न कस्मै देवाय हविषा विधेमेति तु ह्यन्वसः
स्मैभावः, यदिन्द्रानी अयमस्यामित्यादिवत् । 'कायमिति' । इत्थे कृते
यस्येति लोपः प्राप्तः परत्वादादिवृद्ध्या बाध्यते श्रीद्वेषतास्य आयमि-

तिषत्, सोमाट्ठ्यणित्यत्र क्यहणे च क्रियमाणे यद्यपि यस्येति लोपात्प-
रत्वावृद्धिर्भवति, कृतायामपि वृद्धौ यस्येति लोपः स्यादेव ॥

“अपोनप्त्रपाचप्तृभ्यां घः” ॥ ‘अपोनपात् अपानपादिति देव-
तानामधेये इति’ । पृषौदरादित्वादनयोः साधुत्वम्, । ‘तयोस्तु प्रत्य-
यसन्धियोगेनेति’ । एवं च अपोनपाते अनुब्रूहि ऋषां नपाते ऽनुब्रूहि
अपोनपात्तं यज, अपां न पातं यजेति सम्प्रयोगे, वेदे तुवपोनप्त्रे स्वाहेति
छान्दसः प्रयोगः ॥

“छ च” ॥ ‘योगविभाग इत्यादि’ । पूर्वसूत्रेणैव क्यहणे सति
घञ्चौ द्वौ प्रत्ययौ प्रकृती अपि द्वे इति स्यात्सङ्ख्यातानुदेशः । ‘शतरु-
द्रीयमिति’ । शतशब्दानन्तवचनः, शतं रुद्रा देवता ऽस्येति घञ्चौ,
तयोर्विधानसामर्थ्याद् द्विगोर्लुगनपत्यइति लुङ् भवति ॥

“महेन्द्राद्वाणौ च” ॥ महेन्द्रादणवेत्युच्यमाने ऽनन्तरश्च एव समु-
च्चायेत न व्यवहितो घ इति पुनर्यहणम् ॥

“सोमाट्ठ्यण्” ॥ ‘सौमीति’ । टिच्चाण्डीप्, हलस्तद्धित-
स्येति यलोपः ॥

“वाय्वृतुपित्रुषसो यत्” ॥ ‘वायव्यमिति’ । ओर्गुणः, वान्तो
यि प्रत्यये । ‘पित्र्यमिति’ । रीडृत इति रीड्, यस्येति लोपः ॥

“द्वावापृथिवीशुनासीरमरुत्वदर्नीषोमवास्तोष्यतिग्रहमेधाञ्च-
च” ॥ ‘अणो ण्यस्य चापवाद इति’ । वास्तोष्यतिशब्दात्पत्युत्तरपदस्य
ण्यस्यापवादः, शेषेभ्योणः । ‘द्वावापृथिव्याविति’ । द्वित्वाद्वावा, दिव-
सश्च पृथिव्यामिति द्वावादेशः । ‘शुनासीराविति’ । देवता द्वन्द्वे चेत्यान-
डादेशः, शुनो वायुः, सीर आदित्य इति, अन्ये तु एकमेव शुनसीरमि-
न्द्रस्य गुणमन्यन्त, यथाहाश्वलायनः, इन्द्रो वा शुनासीर इति । मन्त्रलि-
ङ्गञ्च भवति, इन्द्रं वयं शुनासीरमस्मिन्यज्ञे हवामहइति । मरुतो ऽस्य सन्ति
मरुत्वाग्निन्द्रः, । ‘अग्नीषोमीयमिति’ । ईदग्नेः सोमवरुणयोः, वास्तोः
पृथिवी वास्तोष्यतिः, अस्मादेव निर्द्वंशात्साधुः, ग्रहमेधशब्दप्रकारान्तं बहु-

चा मस्यन्ते, मरुद्भ्यो एहमेधिभ्य उत्तरेत्याश्वलायनः, एहमेधास आगतेति च मन्त्रलिङ्गं, मरुद्भ्यो एहमेधिभ्यः सर्वासां दुग्धे सायमोदनमिति तु तैत्तिरीयकं, तत्र चेकारान्तो नकारान्तो वेति विप्रतिपत्ताः ॥

“अग्नेर्ठक्” ॥ कलेर्ठगित्यत्रोक्तमेवार्थं स्मारयति । ‘प्राग्दीव्य-तीयेष्विति ॥

“कालेभ्यो भववत्” ॥ ‘कालविशेषवाचिभ्य इति’ । स्वरूपग्रहणं तु न भवति बहुवचननिर्देशात् । ‘वत्करणमित्यादि’ । अस्मिन् वत्करणे कालेभ्यो भव इत्युच्यमाने यदि तावदेवं सम्बन्धः, कालेभ्यो भवे ये प्रत्यया विधास्यन्ते ते सास्य देवतेत्यत्रार्थं भवन्तीति, देवताप्रकृतिरविशेषिता स्यात्ततश्च कालाट्टञिति ठञिन्द्रादेरपि प्राप्नोति, अथ पुनरेवं सम्बन्धो भवे ये प्रत्यया विधास्यन्त्ये ते भवन्ति कालेभ्यो देवताभ्य इति, एवमपि भवप्रत्यया न विशेषिताः स्युस्ततश्च दिगादिभ्यो यदिति यत् प्रत्ययोपि भवे विहितः कालवाचिभ्यो ऽस्मिन्नर्थे प्राप्नोति, अथाप्येवं सम्बन्धः कालेभ्यो भवे ये प्रत्ययास्ते भवन्ति, कालेभ्य एव देवतार्थे इति, तत्र सकृच्छ्रुतस्य कालशब्दस्यैवमुभयसम्बन्ध एव तावदुल्लभः । अथापि लभ्येत एवमपि यः कश्चित्कालाद्भवे प्रत्ययो यतः कुतश्चिद्देवतायाः स्याद् चतुर्भ्योण् मुहूर्नादेरपि प्राप्नोति, वति-निर्देशे तु सति सादृश्यपरिग्रहो भवति, तेन याभ्यः प्रकृतिभ्यो येन विशेषणेन भवेर्था विधास्यन्ते ये प्रत्ययाः, इहापि ताभ्य एव प्रकृतिभ्यस्तेनैव विशेषणेन तएव प्रत्यया भवन्तीति न किं चिदनिष्टम् ॥

“महाराजप्रोष्ठपदाट्टञ्” ॥ महाराजो वैश्रवणः, प्रोष्ठपदशब्दात्पूर्वेषु नक्षत्राणि प्राप्ते वचनं, नवयज्ञ आग्रयणम् । ‘पूर्णासादणिति’ । अस्मिन्वर्त्ततइत्येव । ‘पूर्णासासीति’ । पूर्णा सासा ऽस्यां त्रिथौ वर्त्ततइति विग्रहः, एषैव न व्युत्पत्तिः सास्मिन्पूर्णासासीत्यत्रापि दर्शिता ॥

“पितृव्यमातुलमातामहपितामहाः” ॥ ‘पितृमातृभ्यामिति’ । स्वरूपपदार्थकत्वेनाभ्यर्हितत्वे विशेषाभावान्त्वत्तरस्य पूर्वनिपातः, अयो-निसम्बन्धवाचित्वादनङ्गोभावश्च । ‘डामहजिति’ । कथं तर्ह्याकारे ऽवग्रहो

माता-महः पिता-मह इति । तस्मान्महप्रत्ययः पितृमातृभ्यां निधासि-
तस्तयोश्चानङ्गादेश इति के चित् । वृत्तिकारस्तु संहितापाठस्यैव नित्य-
त्वाच्च लक्षणोऽप्यपदकारा अनुवर्त्या इति न्यायेनावयहे मा कारीति मन्यते ।
'मातरि षिच्चेति' । षित्वमुपसङ्ख्येयमित्यर्थः । न पुनः षकारो ऽनुबन्धः
कर्त्तव्य इति देशाभावात्, मातामहा इत्यपि मन्त्रे दृश्यते । "अवेर्दुग्ध-
इति' । दुग्धं क्षीरं सोढादीनामादेशप्रत्यययोरिति षत्वं न भवति,
सकारोच्चारणसामर्थ्यात् । 'निष्कलस्तिन्नइति' । सस्यावस्थायां फल-
रहित उच्यते, धान्यावस्थायां प्रयोजनशून्य इत्यन्ये ॥

"तस्य समूहः" ॥ सर्वस्यैव विषयस्यापवादैरेवष्टब्धत्वत्पृच्छति ।
'किमिहोदाहरणमिति' । काकशुकवकशब्दा आद्युदात्ताः प्राणिनां
कुपूर्वाणामित्यनेन, अस्यार्थः, व्यधिकरणे षष्ठौ, अथादिः प्राक् शकटेरि-
त्यत आदिरित्यनुवृत्तं षष्ठीबहुवचनान्तं विपरिणम्यते प्राणिवाचिनां ये
आदिभूताः कर्त्राणां पूर्व अचस्तेषामुदात्तो भवतीति, तत्र शौकमित्यनु-
दाहरणं खण्डिकादिषु पाठात्, बक्रशब्दसूदाहार्यः ॥

"भित्तादिभ्योष्" ॥ 'अण्यहणं बाधकबाधनार्थमिति' । भित्ता-
शब्दायं गुरोश्च हल इत्यकारप्रत्ययान्तत्वादनोदात्तः, ततोनुदात्तादे-
रित्यञ् अणो बाधकः प्राप्नोति तस्य बाधनार्थमण्यहणम् । ननु च यद्य-
त्राञ् स्यात्पुनर्वचनमनर्थकं स्यात्, नानर्थकं, परत्वाच्च तत्तल्लक्षणं षट्क
प्राप्नोति, तद्बाधनार्थमत्र, पुनर्वचनं स्यादित्यञ् स्यादेव, पुनरण्यहणाद-
णोव भवति । 'गार्भिणमिति' । भस्याडे तद्वितुइति पुंवद्भावेन ङीपो निवृत्तिः,
ततोऽणि इनण्यनपत्यइति प्रकृतिभावाच्चस्तद्वितुइति टिलोपाभावः । 'तस्य
यहणसामर्थ्यात्पुंवद्भावे न भवतीति' । यदि स्यात्सिद्धत्वात्प्रत्ययविधा-
वितिषचनादानुत्पन्नएव तद्वितु पुंवद्भावेन भवितव्यं, युवशब्दश्च कनि-
न्युवृत्तेति कनिन्प्रत्ययान्तत्वादाद्युदात्त इत्यौत्सर्गिकएवाण् सिद्ध इति
तस्यैह पाठानर्थकः स्यात् । 'यौवतमिति' । यथा तु वार्तिकं तथा पुंवद्भाव
दृश्यते । आह हि भित्तादिषु युवतिग्रहणानर्थक्यं पुंवद्भावस्य सिद्धत्वात्
'प्रत्ययविधाविति ॥

“गोत्रीतोष्ट्रारधराजराजन्यराजपुत्रवत्समनुष्याजाद् वुञ्” ॥ ‘अपत्याधिकारादन्यत्रेति’ । यद्येवं राजन्यमनुष्ययोहपादानमनर्थकं गोत्र-
इत्येषसिद्धं, न तावपत्यप्रत्ययान्तौ जातेः प्रत्ययार्थत्वात्, उक्तं हि । ‘राज्ञो-
ऽपत्ये जातिग्रहणं, मनोर्जातावज्यतौ षुञ्चेति, किं तर्ह्युच्यते प्रकृत्या के
राजन्यमनुष्ययुवान इति, यलोपो न भवतीति, यावता ऽनापत्यकारत्वे-
नैव न भविष्यति, सत्यम्, अपत्यार्थत्वमभ्युपेत्यैतदुच्यते, यत्रापत्यार्थत्व-
मभ्युप्रेयते राजन्यमनुष्ययोर्ह्यमनर्थकं, नानर्थकं ज्ञापनार्थत्वात्, एतज्
ज्ञापयति, नैतयोरपत्यकृतं भवतीति, तेन यलोपो न भवति, सर्वथा
प्रकृत्या के राजन्यमनुष्ययुवान इति न वव्यक्तम्, । ‘सौपगवकमिति’ । यथात्र
परोष्यनुदात्तादेरञ् न भवति तथा खण्डिकादिभ्यश्चेत्यत्र वच्यते ॥

“ब्राह्मणमाणववाडवाद्यन्” ॥ ‘नकारः स्वरार्थ इति’ । झित्या-
दिर्निःश्रमित्याद्युदात्तत्वं यथा स्यात्, किमर्थं पुनर्ब्राह्मणादिभ्या यन्विधी-
यते न प्रकृतौ यजेव विधीयेत, नहि वृद्धेषु यजो यनो वी विशेषोस्ति,
तदेव रूपं स एव स्वरः, ठजस्त्वखरितत्वादननुवृत्तिः, ज्ञापनार्थं तु, एतज्
ज्ञापयति अन्येभ्योऽप्ययं भवतीति, किं सिद्धं भवति, पृष्ठादुपसङ्ख्यानं
चोदयिष्यति तत्र वक्तव्यं भवति पृष्ठानां समूह इति, पृष्ठशब्दः स्तुति-
विशेषवचनः । ‘पृष्ठाः षडह इति’ । तद्वृत्ति तदुपचारः । ‘णस्वक्तव्य इति’ ।
सकारः पदसञ्ज्ञार्थः, तेन पार्श्वमित्यत्र भत्वाभावाद्गोर्गुणो न भवति ॥

“अनुदात्तादेरञ्” ॥ ‘अचित्तात्परत्वाद् ठका भवितव्यमिति’ ।
चित्तवन्त उदाहृताः, कपोतमयूरशब्दौ लघावन्तइति मध्याक्षरौ, इगु-
पधात्कः, तरतेः सन्वत्तुक् चाभ्यासस्येति किप्रत्ययान्तस्तिरिशब्दः
प्रत्ययस्वरेणान्तोदात्तः, सन्वद्भावेनाद्युदात्तत्वं न भवति, उणादयो बहु-
लमिति बहुलवचनात् ॥

“खण्डिकादिभ्यश्च” ॥ ‘तुद्रकाश्चेति’ । सुद्रकस्यापत्यानि,
जनपदशब्दादिति विहितस्य तद्राजस्य लुक्, मालवात्तु वृद्धलक्षणस्य
श्रद्धः । ‘पूर्वणाञ् सिद्ध इति’ । समासान्तोदात्तत्वे सति शेषनिघातेनानु-
दात्तादित्वात् ॥ ‘ननु च परत्वादिति’ । अभ्युपेत्य गोत्रत्वमेतदुक्तं,

तदेव तु नास्तीत्याह । 'न च गोत्रसमुदायो गोत्रमिति' । तत्र च यथा जनपदसमुदायो जनपदग्रहणेन न गृह्यतइति काशिकोसलीया इत्यत्र क्व एव भवति न जनपदलक्षणो वुञ् तद्वदत्रापि गोत्रलक्षणो वुञ् न प्राप्नोतीति भावः । स्यादेतत् । मा भूत्समुदायो गोत्रं मालवशब्दस्तु गोत्रं भवति, ततश्च तदन्तर्विधिना समुदायादपि वुञ् प्राप्नोतीति तत्राह । 'न चेति' । येन विधिस्तदन्तस्वेत्यत्र हि समासप्रत्ययविधौ प्रतिषेध इत्युक्तम् । 'एवं तर्हीत्यादि' । कथमेकेन यत्नेनोभयं शक्यं ज्ञापयितुं, शक्यमित्याह, अन्यथानुपपत्त्या ज्ञापकं भवति, उभयेन च विना नास्मादज्ञविधानमुपपद्यतइति, किमत्रानुपपन्नं, तत्र पूर्वविप्रतिषेधज्ञापनस्य प्रयोजनमौपगवकं कापटवकमिति, वुञ्जोवकाशः यदाद्युदात्तं, ग्लुचुकस्यापत्यं ग्लुचुकायनिः, प्राचामवृद्धात्किन्, तेषां समूहो ग्लुचुकायनकमिति, अज्ञस्तु कापोतमित्याद्यगोत्रमवकाशः, गोत्रादनुदात्तादेरुभयप्रसङ्गे परत्वादञ् स्यात्, अस्मात्तु ज्ञापकादुत्रैव भवति, तदन्तर्विधिज्ञापनस्य प्रयोजनं वनहस्तिनां समूहो वानहस्तिकम् । 'गौधेनुकमिति' । जङ्गलधेनुवलजान्तस्वेत्युत्तरपदवृद्धिविकल्पः । पुनरस्यैव नियमार्थं वर्षयिष्यन् कथमेकेन यत्नेनोभयं लभ्यं, ज्ञापनं च नियमश्चेत्याशङ्क्याह । 'तुद्रकमालवादित्येतावतेति' । योगविभागेन यत्नद्वयमाश्रीयतइत्यर्थः । 'तौद्रकमालवी तौद्रकमालवकमिति' । उभयत्रापि मालवादुत्पन्नस्य ज्येष्ठो गोत्रे ऽलुगचीति लुकि प्रतिषिद्धे आपत्यस्येति यलोपः । 'अज्ञसिद्धिरित्यादि' । अनुदात्तादेरिति हेतुगर्भं विशेषणं, यतोयं तुद्रकमालवशब्दानुदात्तादिस्तेन तस्मादनुदात्तादेरित्येवाज्ञः सिद्धिरस्ति, कार्यस्तस्य गणपाठनेति शेषः, न किं चित्प्रयोजनमित्यर्थः, गोत्रलक्षणो वुञ् प्राप्नोति, अतस्तद्वाधनार्थः पाठ इति चेत्तत्राह 'गोत्रादुञ्जिति' । गोत्रादुञ् विधीयते न च तत्तुद्रकमालवेतिशब्दरूपगोत्रमित्यर्थः । 'तदन्तादिति' । मालवशब्दस्य गोत्रत्वासदन्तविधिना प्राप्नोत्येव । 'न स सर्वत इति' । आद्यादित्वात्सप्तम्यन्तात्ससिः, स तदन्तविधिः सर्वत्र न भवतीत्यर्थः । 'तदन्तस्वइति' । तदन्तविधिरस्तीत्यस्मिन्नर्थइत्यर्थः । 'तथा चेति' । धेनुरनञिकमुत्पादय-

तीत्यापिशलेः सूत्रम् । अत्र वृद्धयानुबन्धो मृग्यः, इकस्यैव चेतुसुसुक्ता-
 न्तात्परस्य कादेशो द्रष्टव्यः, अर्थमात्रं वा भाष्यकारेण निर्दिष्टम् । इक-
 मिति ठकमित्यर्थः । धेनूनां समूहो धेनुकम् । अनजिति किम्, अधेनूनां
 समूह आधेनवम्, उत्सादिपाठादञ्, यद्यपि धेनुशब्दः सूत्रे पठ्यते तथापि
 बष्कयास इति लिङ्गादधेनुशब्दादपि भवति, तत्र यदि सामूहिकेषु
 तदन्तविधिर्न स्यादनजिति प्रतिषेधो ऽर्थकः स्यात्, प्रयोजनान्तरम-
 प्याह । 'सेनायामिति' । 'कथ्येति' । पूर्वविप्रतिषेधेन वुञ्जा ऽजो
 बाधा यथा स्यादित्येवमर्थश्च तस्य गणे पाठ इत्यर्थः । उलूकशब्दोत्र
 पठ्यते स लघावन्तइति मध्यादात्तः, छन्दसि तु यदुलूको वदति मोघ-
 मेतत्, इत्या उलूक आप्तदिति यदाद्युदात्तत्वं तच्छान्दसम्, भाषायां तु
 मध्यादात्तमेष, तत्र पूर्वणैवाञ् सिद्धस्तस्मादेवं वक्तव्यम्, औलूक्यशब्दो
 गर्गादियञन्तस्तस्य यञञोश्चेति बहुषु लुकि कृते रूपम् । 'तद्विह
 पठ्यतरति' । असति हि तस्य पाठे उलूकानां समूह इत्यर्थविवक्षायां
 गोत्रे ऽलुगचीति लुकः प्रतिषेधादौलूक्यशब्दाद्गोत्राश्रयो वुञ् प्राप्नोति ।
 शुक्शब्दोत्र पठ्यते, तस्य समूह इत्यत्र तु यस्य च नान्यत्प्रतिपदविधा-
 नमस्तीत्युक्त्योदाहृतं काकं शौकमिति, तस्मात्तत्र शौकमित्यस्य स्थाने
 बाकमिति पठितव्यं, बकशब्दः प्राणिनां कुर्वाणामित्याद्युदात्तः, युग-
 वरत्रेति पठ्यते, तत्सङ्घातविग्रहीतार्थमिच्छन्ति, यौगवरत्रं यौगं वारत्र-
 मिति, तत्र सङ्घातपक्षे जातिरप्राणिनामिति द्वन्द्वैकवद्वात्रे नपुंसकह-
 स्वत्वे सति युगवरत्रेति दीर्घनिर्देशानुपपन्नस्तस्माद्युगसहितः वरत्रेति
 समासः कर्त्तव्यः, जातिपरत्वाभावाद्वा एकवद्वावाभावः ॥

'चरणेभ्यो धर्मवत्' ॥ 'गोत्रचरणादुजित्यारभ्य प्रत्यया वक्ष्य-
 न्तरति' । ननु च न तत्र धर्मग्रहणमस्ति तत्कथं धर्मवदित्यतिदेशो
 युज्यतइत्याह । 'तत्रेदमिति' । इदमिव धर्मवदितिवचनं लिङ्गमस्ति तत्र
 चरणादुर्मान्नाययोरिति । 'वतिः सर्वसादृश्यार्थं इति' । असति तस्मिन्
 चरणेभ्यो धर्म इत्युच्यमाने यदि तावदेवं संबन्धः, चरणेभ्यो धर्मं ये
 प्रत्यया विधास्यन्ते ते भवन्ति, समूह इति समूहप्रकृतिरविशेषिता स्यात्;

ततश्च काकादिभ्योपि सुप्तादयः प्रसज्येरन्, अथ पुनरेवं संबन्धो धर्मं ये प्रत्यया विधास्यन्ते ते चरणेभ्यः समूहे भवन्तीति, एवमपि धर्मप्रत्यया न विशेषिताः स्युः, ततश्च तस्येदमिति विधास्यमाना अणादयोपि कठादिभ्य आपठोरन्, अथाप्येवं संबन्धः, चरणेभ्यो धर्मं ये प्रत्ययास्ते भवन्ति चरणेभ्य एव समूहइति, तत्र सकृच्छ्रुतस्य चरणशब्दस्यैवमुभयसंबन्ध एव तावदुलंभः, अथापि लभ्येत एवमपि यः कश्चिदुर्मं प्रत्ययो यतः कुतश्चिच्चरणशब्दात्स्यात् कौपिञ्जलहास्तिर्पदादण् कठादिभ्योपि श्यात्, वतिनिर्देशे तु सति सर्वसादृश्यपरिग्रहे भवति, तेन याभ्यः प्रकृतिभ्यो येन विशेषणेन ये प्रत्यया धर्मं विधास्यन्ते इहापि ताभ्यः प्रकृतिभ्यस्तेनैव विशेषणेन तएव भवन्तीति न किं चिदनिष्टम् । 'काठकं कालापकमिति' । गोत्रचरणादुञ् । 'ह्रान्दोग्यमिति' । ह्रान्दोगौक्थिकेति ष्यः, । 'आथर्वणमिति' आथर्वणिकस्येकलोपश्चेत्यण इकलोपश्च ॥

“अचित्तहस्तिधेनोष्ठक्” ॥ ‘अणोऽपवाद इति’ । अचित्ता-
र्षु येन नाप्राप्तिन्यायेनाणोपवादः, कपोतादिषु चित्तवत्सु चरितार्थस्या-
जोपि परत्वाद्वाधक इत्यर्थः । हस्तिधेनुशब्दयोस्तु प्रत्ययस्वरेणान्तोदा-
त्तयोरनुदात्तादिलक्षणस्याजोपवादः, हस्तिशब्दो हस्ताज्जातावितीनि-
प्रत्ययान्तः, धेनुशब्दो धेटोनुश्चेति नुप्रत्ययान्तः । ‘आधेनवमिति’ ।
उत्सादिपाठादञ्, जङ्गलधेनुवलजान्तस्येति पक्षे वृद्धभावः ॥

“पाशादिभ्यो यः” ॥ यप्रत्ययान्तं स्वभावतः स्त्रीलिङ्गं, वातश-
ब्दोत्र पठ्यते वातानां समूहो वात्या, पृथग्वातादर्शनाद्युक्तोत्र समूहः,
तस्माच्छीघ्रत्वे प्रत्ययो वक्तव्यः, नैष दोषः । एकस्यापि वातावयविनो दिग्भे-
देन भेदो ऽध्यारोपः, तदाश्रयश्च समूहः, अथ वा प्रतिदिशं वातावय-
विन एव भिद्यन्ते, तथा च प्रतिभासः पूर्वावात उत्तरो वातः सर्वतो
वान्ति वाता इति, आह च वायोर्वायुसंमूर्च्छनं नानात्वे लिङ्गमिति ॥

“खलगोरघात्” ॥ अथ कस्मात्खलादयोपि पाशादिष्वेव न
पठिताः, एवं हि विभक्तिर्नोच्चारयितव्या भवन्ति, तत्राह । ‘पाशादि-
ष्वपाठ इति’ ॥

“ इनित्रकृत्यचश्च ” ॥ योगविभक्ति यथासङ्ख्यार्थः, अन्यथा इनि
त्रकृत्यचस्त्रयश्चकाराद्यश्चेति चत्वारः प्रत्ययाः प्रकृतयस्तु तिस्र इति-
वैषम्यं स्यात् । ‘खलादिभ्य इति’ । खलादयः प्रयोगतो गम्याः, एतेपि
प्रत्ययाः स्वभावतस्त्रियामेव ॥

“ विषयो देशे ” ॥ ननु च विषयस्य देशत्वाद्यभिचाराद्देश इति
विशेषणं व्यर्थमित्यत आह । ‘विषयशब्दायमिति’ । अत्यन्तशीलितो
त्यन्ताभ्यस्तः । ‘तत्र देशग्रहणं ग्रामसमुदायप्रतिपत्त्यर्थमिति’ । यद्येवं
देशग्रहणमेवास्तु मा भूद्विषयग्रहणं, नैवं शक्यं, देशशब्दापि नानार्थः,
देशनं देश इति क्रियाशब्दस्यापि भावात् । ‘शिबीनां विषयो देशः शैब
इति’ । कथं शिबयो देश इति, निवासविवक्षायां तस्य निवासः, जनपदे
लुबिति लुपि भविष्यति । नन्वर्थभेदो भवति, शिबीनां निवासो जनपद-
इत्यत्र स्वस्वामिभावो न प्रतीयते, अन्यदीयेपि जनपदे निवाससम्भवात्,
‘शिबीनां विषय इत्यत्र तु स्वस्वामिभावः प्रतीयते न तु निवासार्थस्तत्रा-
वसतामपि स्वामित्वसम्भवात्, सत्यं, य एवासौ येषां विषयस्तत्रैव तेषां
निवासे जनपदे लुप् स्मर्यते न निवासमात्रे, अत्र चाभिधानस्वाभाष्यं
हेतुः, एवं च शिबीनां विषयः शैब इत्यत्रार्थं शिबय इत्यपि भवति, एवं
वसतीनां विषयो वासातः, तेषामेव निवासो वसातयः, तथा गान्धा-
रीणां विषयो गान्धारः, निवासो गान्धारयः, अङ्गाः वङ्गाः सुघ्नाः
पुण्ड्रा इति, निवासरूपतैत्र विवक्ष्यते न विषयरूपता, एवं राजन्यादिभ्यो
बुञ्जित्यत्रापि विषयविवक्षायां राजन्यकं, निवासो राजन्याः, तत्रैव ब्रैत्व-
त्पुदिषु विषयविवक्षैव तेन ब्रैत्वतकम्, आम्बरीषपुत्रकमित्याद्येव भवति,
सर्वत्र चाभिधानशक्तिरेव हेतुः, तदाह, विषयाभिधाने जनपदे लुप्, बहुव-
चनविषयाङ्गान्धार्यादिभ्यो वा राजन्यादिभ्यो नित्यं, न वाभिधेयस्य निवा-
सविवक्षयत्वात्, निवासविवक्षायां लुप्, विषयविवक्षायां तु प्रत्यय इति ॥

“ सोस्यादिरितिच्छन्दसः प्रागाथेषु ” ॥ छन्दस इति न स्वरूप-
ग्रहणं नापि मन्त्रब्राह्मणयोः, कस्य तर्हि, अक्षराणामियत्तावचनशब्दः
शब्दोस्ति यस्य जगत्यादयो विशेषास्तस्य ग्रहणं, प्रागथानामादौ तस्यैव

सम्भवात्, तेन पङ्क्त्यादिशब्देभ्यः प्रत्ययः, यत्र द्वे ऋचौ तिस्रः क्रियन्त-
इति चतुर्थषष्ठौ पादौ बार्हतो प्रगाथे पुनरभ्यसिस्थोत्तरयोरवस्येदित्येव-
मादिना प्रकारेण तद्वया यज्ञायज्ञा वः प्रियं मित्रं न शंसिषोः प्रियं
मित्रं न शंसिषमूजे निपातमिति, तत्र योयमुच्चारणप्रकारस्तद्व्ययनम् ।
'प्रयथनादिति' । प्रगाथशब्दप्रवृत्तिनिमित्तं दर्शयति, प्रयथ्यतइति प्रगाथः,
अकर्त्तरि च कारकइति कर्मणि घञ्, एषोदरादित्वाद्देफनकारयोर्लोपः ।
'प्रा^(१)गाणाद्वेति' । कृत्यच इति णत्वं, कै गै शब्दे, प्रगीयतइति प्रगाथः,
उषिकुषिगतिभ्यस्यन् । 'त्रैष्टुभमिति' । कुटीर इति स्वार्थिकस्यापि
रप्रत्ययस्य यथा भिन्नलिङ्गता तथेहापि नपुं क वं द्रष्टव्यम् ॥

“संयामे प्रयोजनयोद्भ्यः” ॥ समर्थानां प्रथमाद्वेति वचनात्सं-
यामवाचिभ्यः प्रत्ययः प्रप्नोति न प्रयोजनयोद्भ्यश्चरमनिर्द्विष्टेभ्य इत्या-
शङ्काह । 'सोस्यति' । 'समर्थविभक्तिरित्यादि' । 'प्रथमासमर्थविशेषण-
मिति' । तेन विशेष्यद्वारेण प्रयोजनयोद्धार एव प्रथमनिर्द्विष्टाः, प्रत्यया-
र्थविशेषणं संयामइति, तेन तद्वारेण संयामश्चरमनिर्द्विष्टः ॥

“घञः सास्यां क्रियेति जः” ॥ 'अस्यामिति प्रत्ययार्थः स्त्रीलिङ्ग-
इति' । तेन लिङ्गस्य विवक्षितत्वं दर्शयति, । 'घञन्तात्क्रियावाचिन
इति' । भावे यो घञ् तदन्तादित्यर्थः । 'श्येनंपातेति' । पतनं पातः,
श्येनानां पात इति कर्त्तरि षष्ठाः समासः, ततो जः, श्येनतिलस्य
पाते जइति मुम् । 'प्राकार इति' । द्रव्यवचनोयं कर्मणि घञन्तः, उप-
सर्गस्य घञ्यमनुष्ये, बहुलमिति प्रशब्दस्य दीर्घत्वम्, । 'सामान्येन चेदं
विधानमिति' । एतदेवोदाहरणेन द्रष्टयति । 'दण्डपात इति' ॥

“तदधीते तद्वेद” ॥ इह योयं ग्रन्थमधीते स तं स्वरूपतो वेत्ति,
यश्च वेत्ति सो ऽवश्यमधीतइत्यन्यतरोपादानेन सिद्धं किमर्थमिमाव-
र्थावुपदिश्येते, नैतयोरवश्यकः समावेशः, अध्ययनं शब्दपाठः, अर्थाव-
बोधो वेदनं, भवति च कश्चित्संपाठं पठति नार्थं वेत्ति, कश्चिच्चार्यं वेत्ति
न संपाठं पठति । 'द्विस्तद्गृहणमित्यादि' । तदधीते वेदेत्युच्यमाने समु-

ञ्चयो विज्ञायेत, ततश्च यस्तदधीते वेद च तत्रैव स्याद्वस्तु केवलमधीते वेद वा न तत्र स्यात्, द्विस्तद्वहणे तु वाक्यभेदेनाधीयानविदुषोः पृथक् प्रत्ययविधानं सिध्यति, ननु च तदस्य तदस्मिन्स्यादित्यत्र नानार्थनिर्द्देशे प्रत्येकं समर्थविभक्तिः सम्बन्धीयेति द्विस्तद्वहणेन न्यायो व्युत्पादयिष्यते, अत एव तेन दीव्यतीत्यत्र प्रत्ययं प्रत्ययो भवति, न ब्रूम इहैव द्विस्तद्वहणमधीयानविदुषोः पृथग्विधानार्थमिति किं तर्ह्युत्तरत्र क्रतू-क्यादिसूत्रान्ताट्टक, वसन्तादिभ्यष्टगित्यत्रापि, किं च कारणं न स्यात्, क्रतुशब्दः कर्मनामधेयं वसन्तादयोऽर्थः, न तेषामध्ययनं सम्भवति, तस्य शब्दविषयत्वात्, तत्सहचरिते तु ग्रन्थे सम्भवति, गौणत्वात् न एह्यते, मख्य एव त्वर्थे वेदनं सम्भवतीति तेभ्यो विदुष्वेव स्याद् नाध्ये-तरि, पुनस्तद्वहणात्तु यत्नाद्गौणस्यापि ग्रहणात्तत्रापि भवति ॥

“क्रतूक्यादिसूत्रान्ताट्टक” ॥ ‘क्रतुविशेषवाचिभ्य इति’ । स्व-रूपस्य तु ग्रहणं न भवति, यदि स्यादुक्थादिष्वेव पठेत्, क्रतुसामान्य-वाचिनामपि सोमयागादीनां पर्यायाणां न भवति, उक्थादिषु यज्ञश-ब्दस्य पाठात्, तस्माद्विशेषवाचिनामेव ग्रहणं तेभ्यो मुख्यार्थवृत्तिभ्यो वेदितरि प्रत्ययस्तत्प्रतिपादनपरग्रन्थवृत्तिभ्यस्त्वध्येतरि । ‘वार्तिकसूत्रिक इति’ । वृत्तौ साधु वार्तिकं, कथादिभ्यष्टक । वार्तिकं च तत्सूत्रं चेति कर्मधारयात्प्रत्ययः, एवं सांयहसूत्रिकइति, कल्पसूत्रमिति कर्मधारयः समा-हारद्वन्द्वो वा । ‘यज्ञायज्ञीयात्परेणेति’ । एनपा योगे पञ्चमी चिन्त्या, एन-बपि परशब्दात्प्राक्तिकः, यदा तद्विधावुत्तपधरदक्षिणादातिरिति नानुव-र्त्तते दिक्शब्देभ्य इत्येवानुवर्त्तते । ‘न च तान्यधीयाने प्रत्यय इव्यत इति’ । ठग् अण् च प्रत्ययद्वयमपि नेष्यते तेनोक्त्यान्यधीयतइति वाक्यमेव भवति, अत्र च अभिधानमेव शरणम्, सामलक्षणं प्रातिशाख्यम् । ‘श्रौक्यिक्य-इति’ । श्रौक्यिक्यनामान्नायः, इदमर्थे कृन्दोगौक्यिकेति अयः । ‘श्रौक्य-क्यशब्दाच्च प्रत्ययो न भवतीति’ । अण्प्रत्यय इत्यर्थः, इदं प्रसङ्गादुक्तम् । ‘सूत्रान्तादिति’ । अन्यल्पमिदमुच्यतइत्याह ‘विद्यालक्षणकल्पसूत्रान्ता-दिति वक्तव्यमिति’ । विद्या चेत्यादिवाक्येनातिप्रसक्तस्यापवादः ।

अङ्गादिपूर्वा विद्याशब्दः प्रत्ययं नेत्यादयतीत्यर्थः । 'त्रैविद्या' इति ।
 त्र्यवयवा विद्या त्रिविद्या तामधीते त्रैविद्याः, तिस्रो विद्या अधीतइति
 तु विद्यहे द्विगोलुङ्गनपत्यइति लुक् प्रसङ्गः । 'यावक्रीतिक इति' ।
 यवक्रीतमधिकृत्य कृतमाख्यानं यवक्रीतशब्देनोच्यते, एकं प्रियङ्गवमधि-
 कृत्य कृतमुपचारात्प्रियङ्गवमुच्यते । 'वासवदत्तिक इति' । वासवदत्ताम-
 धिकृत्य कृता आख्यायिका, अधिकृत्य कृते ग्रन्थइत्यत्रार्थं वृद्धांशः, तस्य
 लुबाख्यायिकाभ्यो बहुलमिति लुष्, ततोनेन ठक्, एवं सौमनोत्तरिकः ।
 'ऐतिहासिक इति' । इतिहासीदिति यत्रोच्यते स इतिहासः, पृषोदरादि-
 त्वात्साधुः । 'सर्वसादेरिति' । सर्वादेः सादेद्विगोश्वेत्यस्य प्रत्ययस्य लो
 भवति लुगभवतीत्यर्थः, अर्थवतः सशब्दस्य ग्रहणात्सर्वशब्दः पृथगुपात्तः,
 द्विगोश्वे त्यनेन द्विगोलुङ्गनपत्य इत्ययमेव लुक् स्मारितः । 'सर्ववेद इति' ।
 सर्ववेदानधीतइत्यणो लुक् । 'सवार्त्तिक इति' । वर्त्तिकान्तमधीतइति
 अन्तवचने सहशब्दस्याव्ययीभावः, अव्ययीभावे चाकालइति सभावः,
 ततोणो लुक् । 'अनुसूरिति' । अनुसूशब्दलृकमुत्पादयति लत्यलतणशब्दौ
 चेत्यर्थः । 'अनुसुक इति' । अनुसूमधीतइति ठक्, तस्येसुसुक्तन्तात्क
 इति कादेशः, केण इति ह्रस्वः । 'पदोत्तरपदादिति' । पदशब्द उत्तर-
 पदं यस्य स तथोक्तः, पूर्वपदमधीते पूर्वपदिकः, एवमुत्तरपदिकः । 'शत-
 षष्टेरिति' । शतशब्दात्षष्टिशब्दाच्च परो यः पथिन्शब्दस्तदन्तात्
 षिकन् भवति षकारो ङीषर्थः ॥

“अनुब्राह्मणादिनिः” ॥ 'ब्राह्मणसदृश इति' । यथार्थं यदव्य-
 यमिति सादृश्येऽव्ययीभावः, चोदयति । 'मत्वर्थे इति' परिहरति ।
 'तत्रैतस्मादिति' । दूषयति । 'अनुभिधानादिति' । साक्षात्परिहारमाह ।
 'अणो निवृत्त्यर्थं तु वचनमिति' । क्व चित्तु मत्वर्थे इत्यादि न पठ्यते ॥

“वसन्तादिभ्यलृक्” ॥ 'वसन्तसङ्घचरित इति' । यत्र वसन्तो
 वण्यन्ते यो वा वसन्तेऽभ्यः, वसन्तसाहचर्यासाच्छब्दां लभते, उक्त्यादिष्वेते
 पठितव्यास्ते वा वसन्तादिषु तथा तु न कृतमित्येव, अथर्वन्शब्दोत्र

पठ्यते सं उपचारेण प्रोक्ते यन्त्ये वर्त्तते, अथर्वणमधीते अथर्वणिकः, दाण्डि-
नायनहास्तिनायनेति निपातनाच्चस्तद्धित इति टिलोपाभावः ॥

“ प्रोक्ताल्लुक् ” ॥ ‘ प्रोक्तसहचरित इति ’ । अर्थस्य प्रोक्तत्वादर्थेन च
प्रत्ययस्य पै.वीपयायोगान्मुख्यार्थासम्भवाद्गौणस्य ग्रहणमित्यर्थः । अपर
आह । प्रोक्तशब्द इह स्वयंते तेन तदधिकारविहितः प्रत्ययो गृह्यतइति,
प्रदि वा प्रोक्ते भवः प्रोक्त इति सौत्रोपमतद्धितनिर्देशः । ‘ पाणिनीयमिति ’ ।
ननु पयोस्यास्तीति पणी तस्यापत्यं पाणिनः, पाणिनस्यापत्यं पाणिने
युषां पाणिनिः, ततस्तेन प्रोक्तमित्यर्थविवक्षायां यूनि लुगिति इजो लुकि
कृते प्रत्ययलक्षणोनेजश्चेत्यण् प्राप्नोति । नैष दोषः । इजश्चेत्यञ् कण्वा-
दिभ्यो गोत्रइत्यत्नो गोत्रइत्यनुवर्त्तते तेनेजं विशेषयिष्यामः, गोत्रे य इज्
विहितस्तदन्तादिति, तत्र च पारिभाषिकं मेत्रं गृह्यते, तेन यूनोजो न
भविष्यति, ततो वृद्धाच्छः, आपिशलिशब्दादिजश्चेत्यण् उभयत्राध्येतृप्र-
त्ययस्य लुक्, नन्वत्र लुकि सत्यसति वा तदेव रूपमिति नास्ति विशेषस्त-
त्राह । ‘ स्त्रियां स्वरे च विशेष इति ’ । असति लुकि स्त्रियां टिड्ढाण-
जित्यादिना ङीप् स्यात् अण्स्वरेणान्तोदात्तत्वं च, लुकि तु सति टाब्
भवति, छस्वरेण मध्योदात्तत्वं च, आपिशले तु स्वरे नास्ति विशेषः, यथा
तु लुकि सत्यपिशलेत्यञ् ङीम् भवति तथानुपसर्जनादित्यत्र प्रत्यपादि ॥

“ सूत्राच्च कोपधात् ” ॥ ‘ अष्टकं सूत्रमिति ’ । अष्टावध्यायाः
परिमाणमस्य, संख्यायाः सञ्ज्ञासङ्घसूत्राध्ययनेष्विति संख्याया अतिशद-
न्तायाः कन् । ‘ संख्याप्रकृतेरिति वक्तव्यमिति ’ । संख्या प्रकृतिर्यस्य प्रत्य-
यस्य तदन्तात्कोपधादिति वक्तव्यमित्यर्थः । ‘ कालापकमधीते कालापक
इति ’ । कलापिना प्रोक्तमधीयते कालापाः, कलापिनेण, नान्तस्य टिलोपे
मन्त्रस्वचारीत्यौपसंख्यानिकष्टिलोपः, ततस्तदधीतइत्यण्, प्रोक्ताल्लुक् ।
कालापानामाम्नाय इति गोत्रचरणाद्गुञ्, कालापकं, ततस्तदधीत ।
इत्यण्, तस्य लुङ् भवति, यदि स्याद् जित्स्वरेणाव्युदात्तत्वं स्यात्, लुगभावे
त्वण एव स्वरो भवति, स्त्रियां च ङीब् भवति । ‘ चतुष्टय इति ’ । चत्वारो-
पयवा ऋस्य संख्याया अवयवे तयप्, ह्रस्वात्तादौ तद्धितइति मूर्धन्यः ॥

“ छन्दोब्राह्मणानि च तद्विषयाणि ” ॥ ‘ प्रोक्तयहणमनुवर्त्तत इति ’
तद्व्यनुवर्त्तमानमेव पूर्वसूत्र आरम्भसामर्थ्याच्च सम्बध्यते । ‘ छन्दांसि च
ब्राह्मणानि चेति ’ । तद्वाचीनि शब्दरूपाणीत्यर्थः । स्वरूपग्रहणं तु न
भवति बहुवचननिवृत्तात्, अप्रोक्तप्रत्ययान्तत्वाच्च । ‘ प्रोक्तप्रत्ययान्ता-
नीति ’ । प्रोक्तादिति पञ्चम्यन्तं प्रकृतं प्रथमाबहुवचनान्तं विपरिणम्यते,
छन्दोब्राह्मणानीत्यनेन सामानाधिकरण्यादिति भावः, अध्येतृवेदितृप्रत्य-
यविषयाणीत्यनेनैतद्वर्शयति तच्छब्देनाध्येतृवेदितृप्रत्ययः परामृश्यते,
विधेयतया प्रधानत्वात्, नाध्येतृवेदितारावर्थौ, तयोः प्रत्ययविधौ गुणभा-
वादिति किं सिद्धं भवति, अध्येतृविषयमपि वाक्यं निवर्त्तितं भवति ।
‘ अनन्यभावो विषयार्थ इति ’ । यामसमुदायादिवृत्तिस्तु विषयशब्दो
ऽसम्भावान्न दृश्यते, अत्र यद्यधीते वेदेत्यनुवर्त्तत ततोऽध्येतृवेदितृविषयताया-
मेव तद्विषयता विधीयेत ततश्च तद्विषयमेव वाक्यं निवर्त्तयेत् न
क्रियान्तरविषयं नापि स्वातन्त्र्यमुपाध्यन्तरयोगं च, यदाह, तत्र यथा-
धिकारात्तद्विषयप्रसङ्ग इति, तस्मात्प्रोक्तग्रहणमेवानुवर्त्तते नाधीते वेदिति,
तच्छब्देन च प्रत्ययः परामृश्यते विषयशब्दश्च अनन्यभावार्थः, तेन
सर्वमैतत्स्वातन्त्र्यादि निवर्त्तते, आह च, सिद्धं तु प्रोक्ताधिकारे तद्विषय
वचनादिति । प्रोक्तग्रहणमेवाधिक्रियते नाधीते वेदेत्येतावर्थोऽवित्यर्थः, इह
प्रोक्तप्रत्ययान्तस्य बहुप्रकारता दृश्यते स्वातन्त्र्यमुपाध्यन्तरयोगो वाक्य-
मध्येतृवेदित्रोः प्रत्यय इति, स्वातन्त्र्यं तावत्पाणिनिना प्रोक्तं पाणिनीय-
मिति प्रोक्तार्थ एव वृत्तिः, उपाध्यन्तरयोगो महत्याणिनीयमिति वाक्यं,
पाणिनीयमधीतइति प्रत्ययः पाणिनीयाशङ्कान्ना इति, छन्दोब्राह्मण-
वाचिनां तु प्रोक्तप्रत्ययान्तानां नित्यमध्येतृवेदितृप्रत्ययान्ततैवेष्यते न तु
स्वातन्त्र्यादि, तदर्थमिदमारभ्यते तदाह । ‘ तेनेति ’ । एवं च कृत्वा ऽर्थद्वय-
स्यापि तन्त्रेण विग्रहः कर्त्तव्य इति दर्शयति, कठेन प्रोक्तमधीयते कठाः
वैशम्यायनान्तेवासित्वाणिनिः, तस्य कठचरकाल्लुगिति लुक्, ततस्त
दधीतइत्यण्, ततस्तस्यापि प्रोक्ताल्लुगिति लुक्, मुदपिप्यलादशब्दाभ्यां
प्रोक्तार्थं औत्सर्गिकेण, शेषं यथायोगं पूर्ववत्, अचाभो वैशाम्यायनान्ते.

वासी, एवं ताण्ड्यः । वाजसनेयशब्दः शौनकादिः । 'ताण्ड्ये न इति' । आप-
त्यस्येति यलोपः, भाल्लविशब्द इजन्तः, शाठ्यशब्दाद्गंगादियजन्ताद्यजि-
प्रोश्चेति फक्, ऐतरेयशब्दः शुधादिठगन्तः, तेभ्यः पुराणप्रोक्तेष्विति णिनिः,
सर्वत्राध्येतृप्रत्ययस्य लुक् । 'ब्राह्मणविशेषप्रतिपत्त्यर्थमिति' । ब्राह्मणस्य
विशेषः पुराणप्रोक्तत्वम् । 'याज्ञवल्क्यानीति' । याज्ञवल्क्यशब्दः कणवादिः,
मुलभादौत्सर्गिकेण, अत्र स्वातन्त्र्यं भवति । पुराणप्रोक्तेष्वित्यत्र वत्यति,
याज्ञवल्क्यादयो ह्यचिरकालप्रवृत्ता इत्याख्यानेषु वार्तन्ति । 'काश्यपिनः
कौशिकिन इति' । काश्यपकौशिकाभ्यामृषिभ्यां णिनिः । 'पाराशरिण
इति' । पाराशर्यशब्दाद्गंगादियजन्तात्पाराशर्यंशिलालिभ्यामिति णिनिः,
पूर्ववदलोपः । 'कर्मन्दिन इति' । कर्मन्दकृशाश्वादिनिः, पिङ्गुशब्दात्पु-
राणप्रोक्तेष्विति णिनिः ॥

“तदस्मिन्नस्तीति देशे तत्राश्वि” ॥ ‘इतिकरणास्तत्तश्चेद्वि-
त्तेति’ । ननु तत्रामयहणादेवातिप्रसङ्गो न भविष्यति, तत्र, द्विविधं नाम
कदा चित्केन चित्सङ्केतितं नित्यं व्यवहारानुपाति, तत्र द्वितीयस्य परिग्र-
हार्थमितिकरणः क्रियते, भूमादिविशेषपरिग्रहार्थं च, तत्राश्वीत्येतत्तु नाम-
धेयताविरोधिना बलीयसोपि प्रत्ययान् बाधितुमन्यथा नाप्राप्ते मतुप्या-
रम्भात्तस्यायं बाधकः, तदपवादैस्त्विनिठनादिभिः सह सम्प्रधारणा-
यामपवादविप्रतिषेधादिनिठनादय एव स्युः ॥

“तेन निर्वृत्तम्” ॥ निर्वृत्तमित्यन्तर्भावितण्यर्थादृतेः कर्मणि क्तः ॥

“तस्य निवासः” ॥ ‘अजुनावामिति’ । अज्वी नैर्येषा तेषा-
मित्यर्थः ॥

“अदूरभवश्च” ॥ अदूरमन्तिजं तत्र भवतीत्यदूरभवः, निपात-
नात्सप्तमीसमासः । ‘विदिशाया इति’ । दूरान्तिकार्थः षष्ठ्यन्तरस्वा-
मिति षष्ठी । ‘चकार इत्यादि’ । असति तु तस्मिन्नानन्तर्यादयमेवार्थ
उत्तरत्र सम्बध्यते ॥

“ओरञ्” ॥ ओरङ्ः त्रिचयविशेषः । ‘नद्यां तु मतुप्यरत्वादिति’

ओरङ्गमित्यादिरजोवकाशः, नद्यां मतुबिन्वस्योदुम्बरावतीत्यादिः ॥

“मतोश्च बहुजङ्गात्” ॥ ‘चातुरर्थिक इति’ । चतुर्णामर्थानां समूहश्चतुर्थी, तत्र भवः, अध्यात्मादित्वाद्गुञ्, तद्वितार्थे द्विगौ तु ठञो लुक् स्यात् । ‘अङ्गयहणं किमिति’ । मतोश्च बहुच इत्येवास्तु, व्यधिकरणे पञ्चम्यौ, बहुचो यो विहितो मनुषु तदन्तादिति विज्ञायमाने सिद्धत्येव विवक्षितमिति प्रश्नः । ‘मनुबन्तविशेषणं मा भूदिति’ । अन्यथा सामानाधिकरण्ये सम्भवति वैयधिकरण्यस्यायुक्तत्वात् तस्यैव विशेषणं स्यादिति भावः, अस्ति चेदिदानीं क्वचिदबहुञ् मत्वन्तो यदर्थं बहुज्यहणं स्यात्, अस्तीत्याह, स्ववान् श्ववान् ॥

“उदक्च विपाशः” ॥ ‘महती सूक्ष्मेत्तिकेति’ । एवं नाम स्वरेऽप्याचार्योऽवहित इति आचार्यस्य प्रशंसैषा ॥

“सुवास्त्वादिभ्योण्” ॥ ‘अञ इति’ । अण्यहणरहितसूत्राभिप्रायमेतत्, तस्य तु प्रयोजनं स्वयमेव वक्ष्यति अण्यहणं मनुषो बाधनार्थमिति, तेन वस्तुतो मनुषोऽप्ययमपवादः, अथाण्यहणं किमर्थं न सुवास्त्वादिभ्यो यथा विहितमित्येवोच्येत, पुनर्वचनाद्वि यो विहितो न च प्राप्नोति स एव भविष्यति स चाणव तत्राह । ‘अण्यहणमिति’ । असत्यण्यहणे मध्येऽपवादन्यायेन यथाविहितमित्युच्यमानोऽत्र एव बाधकः स्याद् नदीमनुषो तु परत्वाद्बाधेत, पुनरण्यहणात्तु मनुषो विषये भवतीत्यर्थः, किं च औरज्जि-यस्य नद्यां मनुष्यरत्वाद्बाधक इत्युक्तं तत्रासत्यण्यहणे यथाविहितमित्युच्यमाने नद्यामोरजव स्याद् वचनं तु मनुषो बाधनार्थं स्यात्, तस्मादेतदर्थमप्यण्यहणं कर्तव्यम् ॥

“रोणी” ॥ ‘केवलस्तदन्तश्चेति’ । अन्यथा गहणवता प्रातिपदिकेन तदन्तविधिप्रतिषेधात् केवलादेव स्यात् तदन्तात्, रोणीति पुनः शास्त्रनिरपेक्षेण निर्द्वेषेण शास्त्रनिरपेक्षत्वमिह सूच्यते इति परिभाषाया अनपेक्षणात्तदन्तादपि भवति, ननु च रोणीति नेदं प्रातिपदिकं स्त्रीप्रत्ययान्तत्वात्, न च गहणवता प्रातिपदिकेनेत्यत्र लिङ्गविशिष्टस्य गहणं येन स्त्रीप्रत्ययान्तेनापि तदन्तविधिः प्रतिषिध्येत, स्वरूपविधिविषया परिभा-

वेवं प्रातिपदिकस्य स्वरूपग्रहणे लिङ्गविशिष्टस्यापि ग्रहणं भवतीत्युक्त-
त्वात्, यथा क्रयंचित्प्रातिपदिकग्रहणे लिङ्गविशिष्टस्य ग्रहणं भवतीति
भाष्यकारपक्षस्तदाश्रयेणैतदुक्तम्, एवं च वृत्तिकारस्याप्ययमेव पक्षः, इयाप्सूत्रे
तुं परपत्तो दर्शित इति गम्यते, किं सिद्धं भवति, कुमारीमाचष्टे कुमार-
यति णाविष्टवदिति टिलोपः सिद्धो भवति ॥

“बुद्ध्या कृत् जिलसेनिष्ठञ् अययफक्फिञ् अयकृत्कोरीहणकृशा-
श्वश्यं कुमुदकाशतृणप्रेक्षाश्मसखिसङ्काशबलपक्षकर्णसुतङ्गमप्रगदिव्वराहकु-
मुदादिभ्यः” ॥ सूत्रे कुमुदशब्दो द्विरुपादीयते तत्रारीहणकृशाश्वश्यं-
कुमुदाश्च काशतृणादयश्चेति द्वन्द्वयोर्द्वन्द्वकरणादेकशेषाभावः । ‘कुमुदा-
दिष्विति’ । अश्यादेरनन्तरेण औत्सर्गिकोपि तत इष्यतइत्यादि यदुक्तं
तदेवाप्तप्रयोगेण द्रढयति । ‘तथा चोक्तमिति’ । लुषि युक्तवदित्यत्र भाष्य-
कारणैतदुक्तम्, अथास्मात्प्रयोगाद्विशेषविहितानामेव पक्षे लुष् भवतीति
कस्माच्चोच्यते, तथा वा भवतु सर्वथा चातुइष्यमेवात्र नः समीहितम् ॥

“शक्कराया वा” ॥ ‘कुमुदादिष्विति’ । अश्याद्यनन्तरेण । ‘पाठ-
सामर्थ्यादिति’ । नित्ये हि लुषि गणयोरस्य पाठोऽनर्थकः स्यात् । ‘शक्क-
रेति’ । अणो लुप् । ‘शाक्करमिति’ । तस्यैव श्रवणम् । ‘शक्करिक-
मिति’ । कुमुदादित्वाद्दृच् । ‘शाक्करिकमिति’ । वराहादित्वात्कक् ।
केण इति ह्रस्वः । ‘शाक्करिकं शक्करीयमिति’ । उत्तरसूत्रेण ठक्छौ ॥

“नद्यां मतुप्” ॥ तदस्यास्त्यस्मिन्निति मतुपि सिद्धे वचनमिदं
तदस्मिन्नस्तीति प्राप्तस्याणो बाधनार्थं निर्वृत्ताद्यर्थं च, तत्सूचितम् ।
‘चातुरार्थिक इति’ । ‘देशस्य विशेषणं नदीति’ । यद्यपि विशिष्टलिङ्ग
इत्यत्रोक्तं नदीग्रहणमदेशत्वात् जनपदो हि देश इति, इह तु नद्यां देशइति
सम्बन्धसामर्थ्यादजनपदोपि देशग्रहणेन गृह्यते, एवं च पूर्वतेष्वपि चातु-
रार्थिको भवति, अन्ये त्वाहुः । नद्यापि देश एव लोकप्रसिद्धेः, विशिष्टलिङ्ग
इत्यत्र तु नदीग्रहणं यस्य द्वन्द्वस्य सर्व एवावयवो नदीवचनस्तत्परिग्र-
हार्थं, यत्र कश्चिदवयवो नदीवचनः कश्चिदन्यदेशवाची तत्र मा भूदि-

त्येवमर्थमिति, उदुम्बरावतीत्यादौ मतो बहुचो ऽनजिरादीनामिति दीर्घत्वम् । 'भागीरथीति' । तेन निर्वृत्तमित्यण् ॥

“कुमुदनड्वेतसेभ्यो इमत्तुप्” ॥ कुमुद्वानित्यादौ भयः माडुप-
धायाश्चेति वस्वम्, अथ वकारादिरिव कस्माच्च विहितः, ज्ञापनार्थम्, एत-
न्ज्ञापयति अन्योभ्योप्ययं भवतीति, तेन महिष्मानिति सिद्धं भवति,
महिषाश्चेति न वक्तव्यं भवति, एतेनैतदपि निरस्तं प्रकृतस्यैव मत्तुपो हि-
त्वातिदेशेन सिद्धमिति, नहि हित्वातिदेशे पूर्वोक्तं ज्ञापनं समर्थितं भवति ॥

“नडशादाड् इवलच्” ॥ शादशब्दो दोषधः, पङ्केस्त्री शादकद्व-
माविति ॥

“शिखाया वलच्” ॥ ‘शिखाया वलञ् वक्ष्यतीति’ । दन्तशि-
खात्संज्ञायामित्यनेन । ‘तदंदेशार्थं वचनमिति’ । इदं तु निर्वृत्ताद्यर्थं,
देशे तत्राम्बणो बाधनार्थं च ॥

“नडादीनाङ्कुक् च” ॥ ‘तत्रचलोपश्चेति’ । यदि पुनरयं कुक्
परादिः क्रियेत नान्तस्य पदत्वात्सिद्धौ नलोपः किं तु कुट्टि प्रत्ययादेरा-
देशानुपपत्तिः, कस्याप्रत्ययादित्वादीयादेशो न प्राप्नोति ॥

“शेषे” ॥ ‘उपयुक्तादन्यः शेष इति’ । शब्दार्थकथनमेतत्,
तस्यैव प्रकरणादामतं विशेषमाह । ‘अपत्यादिभ्य इति’ । एते ह्यत्रोप-
युक्ताः । ‘चतुर्थ्यन्तेभ्य इति’ । चत्वारोर्थास्तदस्मिन्नस्तीत्यादयः पर्य-
न्तो येषामिति त्रिपदो बहुव्रीहिः, चातुरर्थ्यपर्यन्तेभ्य इति पाठे समाहार-
द्विगोश्चातुर्वर्ण्यादित्वात्स्वार्थं व्यञ्, ये तु पठन्ति, चातुरर्थ्यपर्यन्तेभ्य इति
ते प्रज्ञादेराकृतिगणत्वादर्णमिच्छन्ति, किमर्थं पुनः शेषवचनं, शेषे घादयो
यथा स्युरपत्यादिषु मा भूवन्, चिरनिवृत्ता अपत्यादयः, चतुर्थ्येषु तर्हि
मा भूवन्, अन्यथा चोरञ् इत्यादयो नडादीनां कुक् चेत्येवमन्ता यथा
चतुर्थ्येषु भवन्ति तथा घादयोऽपि विभाषा पूर्वाह्वापराह्वाभ्यामित्येवम-
न्तास्तत्रैव स्युः, नह्यकस्मात्प्रकरणं विच्छिद्यते, निवर्तिष्यते तर्हि चतुर्था
अस्वरितत्वाल्लिङ्गाच्च, यदयमुत्करादिषु कांश्चिद्वृद्धान् शब्दान्यठति

आर्द्रकां शानेति, अन्यथा घृष्टाच्छ इत्येव सिद्धेः स्यात्, स्वार्थं तर्हि घादयो
 मा भूवन् अनिर्द्वष्टार्थत्वाद्भि स्वार्थेणैव स्युः, नामी अनिर्द्वष्टार्थाः, जाता-
 दिष्वर्थेषु घादयोनुवर्तिष्यन्ते, यदनुवर्तन्ते या या परा प्रकृतिः तस्या-
 स्तस्याः पूर्वः पूर्वः प्रत्ययः प्राप्नोति नार्थनिर्द्वेशं प्रति, व्यययोरन्यान्यम-
 भिसम्बन्धो भवति, लिङ्गाच्च, यदयं क्व चिच्चकारेण प्रकृतं समुच्चिनोति
 रङ्गोरमनुष्येण चेति तज्जापयति न पूर्वः पूर्वः प्रत्ययः, परस्याः परस्याः
 प्रकृतेर्भवतीति, अथ वा लौकिकोधिकारोपेत्तालक्षणः, न च घादीनां प्रकृ-
 त्यन्तरापेत्ता नापि यामादीनां प्रत्ययान्तरापेत्ता, तस्मादप्रयोजनमेतत्स्वार्थं
 मा भूवन्निति, तदेव तर्हि प्रयोजनम्, अपत्यादिषु तर्हि मा भूवन्निति,
 ननु चोक्तं चिरनिवृत्ता अपत्यादयश्चातुरथो च नापेत्यतइति, न ब्रूमोप-
 त्यादीनामत्राभिसम्बन्धं इति किं तर्हि तस्येदमित्यनेनापत्यादिष्वपि प्राप्नु-
 वन्ति, कथमित्याह । 'तस्येदं विशेषा ह्यपत्यसमूहनिवा'सदय इति' । यथा
 तस्येदमित्यनेन पाणिनीयाशुक्रात्रा इति ह्यात्रादिषु विशेषेषु प्रत्ययो भवति
 एवमपत्यादिष्वपि विशेषेषु घादयः स्युः, विशेषेषु सामान्यभावात्, ननु च
 विशेषशब्दसंनिधौ सामान्यशब्द उपात्तस्तत्र विशेषे पर्यवस्यति कैण्डिन्या
 ब्राह्मण इति, विशेषान्तरे वा दधि ब्राह्मणेभ्यस्तत्रं कैण्डिन्यायेति, तत्रा-
 पत्यादिविशेषसन्निधावुपात्तं तस्येदमिति सामान्यं, यदपत्यादिष्वेव पर्य-
 वस्येत् सामान्योपादानं व्यर्थं स्यादिति विशेषान्तर एव पर्यवसास्यति, किं
 च यदपत्यादिष्वपि घादयः स्युः प्राग्दीव्यतोणित्यत्रैवाणादिभिः सह वि-
 धीयेत्, लिङ्गाच्चापत्यादिषु घादयो न भविष्यन्ति, किं लिङ्गं, फेश्च चेत्यत्र
 फेर्वत्येव ठग्विधानार्थं वक्तव्यं, ठका मुक्ते घृष्टाच्छ इति तावच्छः सिद्धः,
 तदेव कृष्विधानं ज्ञापनार्थं नह्यपत्यादिषु घादयो भविष्यन्ति, तथा
 गोत्रचरणाद्बुजिति समूहइदमर्थान्तर्भूते बुजि सिद्धे गोत्रोत्ताप्रेति पुन-
 र्विधानमपि लिङ्गमस्यार्थस्य, तथा राजन्यादिभ्यो बुजिति राजन्यादिषु
 देवयातशब्दः पठ्यते स च देवयातूनामपत्यानि देवयातवा इति गोत्र-
 प्रत्ययान्तः, तथाऽरीहणादिषु भास्त्रायणशब्दो गोत्रप्रत्ययान्तः पठ्यते

तत्रापि गोत्रचरणादुजित्येव सिद्धः, तदेतैर्लिङ्गैरपत्यादिषु घादयो न भविष्यन्ति, तदेवमेतत्प्रयोजनं नोपपद्यतइति प्रयोजनान्तरमाह । 'किं चेति' । असति हि शेषग्रहणे प्रथमेनैवार्थेन सम्बन्धमनुभवंतां कृतार्थता विज्ञायेत द्वितीयादिषु त्वर्थेषु प्राग्दीव्यतइति विशिष्टावधिपरिच्छिन्नेष्वर्थेषु विधीयमाना अणादय एव स्युः, शेषशब्दस्तूपयुक्तादन्यतयाञ्ज् जातादीनर्थान्वशीकृत्य शक्योत्यभिधातुमिति सर्वत्र घादयः सिध्यन्ति, अतः साकल्यार्थमपि विशेषवचनं कर्त्तव्यम् । 'लक्षणं चाधिकारश्चेति' । तत्र तस्येदमित्येव चातुषादयः सिध्यन्ति, दार्षदादयस्तु संस्कृतं भक्ता इति, तस्माल्लक्षणत्वं नातीवोपयुज्यते ॥

“राष्ट्रावारपारादुखौ” ॥ 'विष्टहीतादपीष्यतइति' । सूत्रे तु संघातस्यैव ग्रहणम् अन्यथा वैषम्यात्संख्यातानुदेशो न स्यात् । 'विपरीताच्चेति' । इयमपीष्टिरेव ॥

“शामाद्वखञौ” ॥ यामशब्दः कत्र्यादिषु पठ्यते तेन ठकञपि भवति ॥

“कर्त्र्यादिभ्यो ठकञ्” ॥ 'कात्रेयक इति' । कुत्सितास्त्रयः कत्रय इति बहुव्रीहिर्वा, अस्मादेव निपातनात्कोः कद्वावः, तेन कद्वावे चो उपसंख्यानमिति न वक्तव्यं भवति । 'कुल्याया यलोपश्चेति' । के चित्तु तृतीयं षण् लकारं पठन्ति, अन्ये तु डकारम् ॥

“कुलकुत्तियीवाभ्यः श्वास्यलङ्कारेषु” ॥ अयं योगः शक्योऽवक्तुं, कथं कौलेयकः श्वा, यदा कुलशब्दः श्वकुले वर्त्तते तदा तस्यापत्यमपि श्वैव भवति तत्रापूर्वपदादन्यतरस्यामिति ठकञ् सिद्धं, कुत्तियीवाशब्दाभ्यां वृत्तिकुत्तिकलशिवस्त्यस्त्यहेठञिति ठञ् कृते आस्युलङ्कारयोः स्वार्थिकः कन् भविष्यति ॥

“नद्यादिभ्यो ठक्” ॥ गणे नदीति स्वरूपग्रहणं न संज्ञा नद्याः मह्यादीनां पृथग्रहणात्, पौरेयमित्यादिषु पुरि भवं वने भवं गिरौ भवमिति विग्रहः । 'उभयमपि दर्शनं प्रमाणांमिति' । उभयथाप्यव्ययार्थं चिन्त्याणां प्रतिपादितत्वात् ॥

“दक्षिणापश्चात्पुरसस्त्यक्” ॥ दक्षिणाशब्दो दक्षिणादाज्ञित्या-
जन्तोव्ययं गृह्यते पश्चात्पुरोभ्यां साहचर्यात्, तेन न टाबन्तस्य प्रवीण-
वाचिनो ग्रहणम् ॥

“कापिथ्याः षक्” ॥ ‘बह्ल्यर्दिपद्वीति’ । अट्टादपीति वुञ्चि
प्राप्ते वचनम् ॥

“रङ्गोरमनुष्येऽण्” ॥ रङ्गो नाम जनपदस्ततः प्राग्दीव्यतोण्
प्राप्तस्तस्याट्टादपीति वुञ् बाधकस्तस्य ओर्द्विंशे ठञ्, ततः कोपधादण्,
ततः कच्चादिभ्यश्चेयण् प्राप्तः, ततः ष्फगणौ विधीयेते, कोपधत्वादेवाणि
सिद्धे रङ्गुशब्दस्य कच्चादिषु पाठो मनुष्यतत्स्थयोर्बुञ्चि विधानार्थः । ‘मनुष्ये
परत्वादिति’ । उत्कृष्टत्वाद् अपवादत्वादित्यर्थः । ‘कच्चादिपाठादम-
नुष्येऽणपि सिद्धइति’ । ननु च मनुष्यतत्स्थयोर्बुञ्चि विधानार्थस्तत्र पाठः स्यात्
ततश्च ‘तद्व्यतिरिक्ते विषये ष्फगेव स्यादत्राण् विधीयते, नैतदस्ति, कच्चा-
दिपाठस्याभयार्थत्वे बाधकाभावात्, । ‘नञ्जिवयुक्तयायेन मनुष्यसदृशे
प्राणिनि प्रतिपत्तिः क्रियतइति’ । यस्त्वमनुष्यशब्दो रत्नः पिशाचादिषु रुढो
न तस्यैव ग्रहणम् अनभिधानादिति मन्यते, अथैवं कस्माच्च विज्ञायते पर-
त्वादेव वुञ्चि सिद्धे मनुष्यप्रतिषेधो ज्ञापयति मनुष्यतत्स्थयोरित्यस्याप्येतौ
ष्फगणौ बाधकाविति, तेन तत्स्थे ष्फगणावेव भवतो न वुञ्चिति, तच्च, अनि-
ष्टत्वात्, नहि तत्स्थे ष्फगणाविष्येते किं तर्हि वुञ्चिव । ‘राङ्गवः कम्बल
इति ष्यङ्ग भवतीति’ । यथा तु वार्त्तिकं भाष्य च तथात्र ष्फगिष्यते,
मनुष्यप्रतिषेधश्च प्रत्याख्यातः, यथाऽह, रङ्गोरमनुष्यग्रहणानर्थक्यं मनुष्य-
तत्स्थयोर्बुञ्चि विधानात्, तत्स्थे ष्फगणोर्ज्ञापकमिति चेन्नानिष्टत्वात्प्रत्यग्रह-
णानर्थक्यं च कच्चादिभ्योऽण्विधानादिति । ‘विशेषविहितेन च
ष्फकेति’ । अन्यथा कच्चादिपाठस्याप्राणिनि चरितार्थत्वात्प्राणिनि ष्फ-
गेव स्यात् ॥

• “द्वुप्रागपागुदक्प्रतीचो यत्” ॥ द्वु इति द्विव उत्वेन निर्द्वैशः,
द्वुशब्दस्य तु ग्रहणं न भवति व्याख्यानात् । ‘अवाच्यमिति’ । अवाची

दक्षिणा दिक् । 'अव्ययात् कालवाचिन इति' । यथाव्ययात्कालवाचिनः
कालाद्वृत्तिरिति ठञ् न भवति न्यायस्य तुल्यत्वात् ॥

“वर्णो वृक्” ॥ 'तत्समीपो देशो वर्णुरिति' । अदूरभवश्चेत्यर्थं
सुवास्त्वादिभ्योऽणित्यण्, तस्य जनपदे लुबिति लुप् । 'तद्विषयार्थवाचिन
इति' । स वर्णुर्देशो विषयो यस्यार्थस्य तद्वाचिन इत्यर्थः, विषयग्रहणेन
वर्णाविति विषयसप्तमो दर्शयति ॥

“अव्ययात्” ॥ 'अमेहेति' । योऽव्ययात्स्यल्लिहितः सोमा-
दिभ्य एव स्मृत इत्यर्थः, अमाशब्दः समीपवाची स्वरादिः, अमा समीपे
भवोऽमात्यः । 'चौपरिष्ट इति' । उपरिष्टाद्भव इत्यणि कृते ऽव्ययानां
भमात्रे टिलोप इति टिलोपः, परतःशब्दो विभाषापरावराभ्यामित्यत-
सुजन्तः, तत्र भवः । 'आरातीय इति' । बहिषटिलोपश्चेत्यनित्यत्व-
ज्ञापनादत्र टिलोपाभावः । 'त्यन्नेर्धुवइति' । निशब्दाद् धुये वाच्यं
त्यब् भवति, नियतं सर्वकालं-भवो नित्यः । 'निसो गतइति' । निःश-
ब्दाद्गते वाच्ये त्यब् भवति । 'निष्ठ इति' । इस्वात्तादौ तद्धितइति
षत्वन्तकारस्य षत्वमेवमाविर्भूतमविष्टम् । 'अरण्याण इति' । अणि
सति डीप् स्यादिति णो विधीयते । 'दूरेत्य इति' । तत आगत इत्य-
त्रार्थ एत्यः । 'उत्तरादाहजिति' । आद्युदात्तार्थं वचनम् । 'चौत्तरा-
हमिति' । उत्तराच्चेत्याहि प्रत्ययः, उत्तराहिशब्दात्परिगणनेन त्यपोभा-
वादणि सति सिद्धम् ॥

“ऐषमोह्यःश्वसोरन्यतरस्याम्” ॥ 'ठञपि तृतीयो भवतीति' ।
विधिवाक्यापेक्षं तृतीयत्वं प्रत्ययापेक्षया तु ठञ् चतुर्थः, श्वसस्तुट्वे-
त्यत्र विकल्पाधिकाराद् व्युत्प्लवावपि भवतः ॥

“तीररूप्योत्तरपदादञ्चौ” ॥ अञ्चयोः स्त्रियां विशेषः, काक-
तीरी चाहरणहृष्या । 'बहुचूर्शान्मा भूदिति' । अन्यथा बहुतीरशब्दा-
दपि स्यात्, उत्तरपदशब्दस्य तु समासविषये नियतत्वावाप्ति बहुचूर्व-
त्प्रसङ्गः ॥

“ दिक्पूर्वपदादसंज्ञायां अः ” ॥ ‘ असंज्ञायामिति ’ । न चैवम-
संज्ञाया इति पञ्चम्या निर्देशः विषयसप्तम्यापि तदर्थलाभादित्याह ।
‘ संज्ञाविषयादिति ’ । ‘ पौर्वशाल इति ’ । पूर्वस्यां शालायां भव इति
तद्वितार्थे समासः, ततः प्रत्ययः । ‘ पदग्रहणमित्यादि ’ । दिक्पूर्वादि-
त्युच्यमाने स्वरूपग्रहणं स्यात्. ततश्च दिग्गज इत्यादेरेव स्यात् पदग्रहणे
तु सति दिग्विशेषवाचनां ग्रहणं भवति, कथं, व्यधिकरणपदे बहु-
व्रीहिः विशः पूर्वपदमस्मिन्निति, विश इति वाचकापेतया षष्ठी,
विशो वाचकं पूर्वपदमस्मिन्नित्यर्थः ॥

‘ मद्रेभ्योऽञ् ” ॥ मद्रशब्दो जनपदवचनः, बहुवचननिर्देशो जनप-
दवाचिनः परिग्रहार्थः, तेन मद्रपर्यायो न गृह्यते । ‘ पौर्वमद्र इति ’ ।
मद्रैकदेशे मद्रशब्दस्य वृत्तिर्दिक्शब्देन सामानाधिकरण्ये सति तद्वितार्थ-
इति समासः ॥

“ उदीच्ययामाञ्च बहुचोऽन्तोदात्तात् ” ॥ ‘ शैवपुरमिति ’ ।
प्रस्यपुरवहान्तादिति वुञ् न भवति, वृद्धादिति तत्र वर्तते ॥

‘ प्रस्थोत्तरपदपल्लवादि कोपधादण् ” ॥ ‘ उदीच्ययामलक्षणस्या-
जोपवाद इति ’ । ततोऽन्यत्र व्रीहिप्रस्थागिरिप्रस्थकरिकादावौत्सर्गिक एषाण्,
कैलासप्रस्थकाकशाकादिषु वृद्धेषु वृद्धाच्छो भवति, देशवाचिनि तु माला-
प्रस्थादौ प्रस्यपुरवहान्ताञ्चेति वुञ्, इत्वाकुप्रभृतिषु जनपदवुजोपवादः.
कोपधादणित्यण् वक्ष्यते, अरीहणकादौ च वृद्धादकेकान्तेति छो भवति,
तस्मादजोपवाद इति सूष्ठु क्तम्, उत्तरपदग्रहणादिह न भवति, उत्तरो माह-
किप्रस्थ उत्तरमाहकिप्रस्थः, तत्र भव इति, प्रस्थान्तादिति तूच्यमाने
ञ्चापि स्यात् । ‘ अण्यग्रहणं बाधकबाधनार्थमिति ’ । यद्व्याग्रहणं न क्रिये-
त तदा यदत्र वृद्धं बाहीकयामवाचि, तस्मात्प्राग्दीव्यतोऽणित्यणि प्राप्ते
वृद्धाच्छः प्राप्तस्मिन्वाहीकयामेभ्यश्चेति ठञ्छ्रिठाभ्यां बाधिते
पुनर्विधानाच्छ एवं स्यात् तस्माद्बाधकमपि तं छं बाधित्वा अण्यग्रह-
णादणेषु भवति, यद्गल्लोमशब्दः पठ्यते यद्गल्लोमि भवः याद्गल्लोमः,
अचिति प्रकृतिभावो न भवति, गणे नलोपनिपातनादित्याहुः ॥

“कण्वादिभ्यो गोत्रे” ॥ ‘गोत्रमिह न प्रत्ययार्थ इति’ । शेषाधिकारस्य बाधप्रसङ्गात् । ‘न च प्रकृतिविशेषणमिति’ । कण्वादीनामगोत्र-प्रत्ययान्तानां गोत्रे वृत्त्यसम्भवात् । ‘कण्वादिभ्यो गोत्रे यः प्रत्ययो विहित इति’ । प्रतिपदविहितो यजेव एह्यते, एवं च कृत्वा गोत्रमपि पारिभाषिकं एह्यते न स्वपत्याधिकारादन्यत्र लौकिकं गोत्रं एह्यतइत्यपत्यमात्रस्य ग्रहणम् । ‘कण्वा देवतास्येति’ । ननु कण्वादिभ्य इत्युच्यमाने कथमणन्तात्प्रसङ्गः, कथं वा यजन्तेभ्यः स्याद् येनेष्टं तावत्सिध्यति, एवं मन्यन्ते, केवलेभ्यः कण्वादिभ्य ऋत्सर्गिक एवाण् सिध्यति ह्यापवादत्वाद्योगस्य कण्वाद्यवयवे तद्वितान्ते कण्वादिशब्दो वर्तिष्यतइति ॥

“इजश्च” ॥ ‘गोत्र इत्येवेति’ । पूर्वत्र पारिभाषिकस्य गोत्रस्य ग्रहणमित्युक्तम् इहापि तदेवानुवर्तते तेनात्रापि पारिभाषिकस्यैव ग्रहणादिह न भवति पाणिनेर्यनश्चात्राः पाणिनीया इति । ‘सैतङ्गमेरिदमिति’ । सुतङ्गमशब्दादुञ्जणादिसूत्रेण चातुरर्थिक इज्, अत्रापत्यत्वमेव नास्तीति सुतरामगोत्रत्वाद्भवति प्रत्युदाहरणम् ॥

“न द्युचः प्राच्यभरतेषु” ॥ ननु च भरताः प्राच्या एव तत्किमर्थं तेषां स्वशब्देन ग्रहणं तत्राह । ‘ज्ञापकादन्यत्रेति’ । ध्रुव इजः प्राच्यभरतेष्वित्यत्रायमर्थो ज्ञापितः, अन्यत्र प्राच्यग्रहणे भरतानां ग्रहणं न भवतीति, अपर आह, ज्ञापकादन्यत्रेत्यन्वयः, अन्यत्रास्यार्थस्य ज्ञापितत्वादित्यर्थः ॥

“वृद्धाच्छः” ॥ ‘अव्ययतीरेत्यादि’ । अव्ययात्त्यब् भवतीत्यस्यावकाशो ऽमात्यः, कृस्यावकाशः शालीयो मालीयः, आराच्छब्दाच्छो भवति आरातीयः । अमेहक्कनसिन्नेभ्य इति परिगणनमनपेत्यायं विप्रतिषेधः, तीरोत्तरविधेरवकाशः काश्यतीरः, कृस्य स एव, वायसतीराच्छो भवति वायसतीरीयः, कृष्योत्तरविधेरवकाशः चारुष्यः कृस्य स एव, माण्डिप्याच्छः प्राप्तस्तं चापि योपधलक्षणो वुञ् बाधते माण्डिप्यः प्राप्तमात्राश्रयेण तु कृस्य कृष्योत्तरपदलक्षणस्य च अस्य विप्रतिषेध उक्तः, उदीच्ययामलक्षणस्य विधेरवकाशः शिवपुर-शैवपुरः, वाहवकर्षाच्छो भवति

वाहवकर्षीयः, कोपधविधिः प्रस्थोत्तरपदपलत्रादिकोपधादणित्ययं त्रिव-
 वितः, स तस्माद्भि परस्यस्तस्यावकाशो निलीनक-नैलीनकम् उलूका
 अस्मिन्त्वन्ति तदस्मिन्वस्तीत्यण, चैलूको नाम यामस्तत्र भवस्तस्माच्छो
 भवति चैलूकीयः, यस्तु कोपधादणित्यण स जनपदवुजोपवादः, तस्यापि
 वृद्धादकेकान्तेत्यत्र कोपधग्रहणं सौसुकाद्यर्थमिति विहितश्छो बाधको
 भवति ॥

“भवतष्टक्कसौ” ॥ ‘ठक्कसदत्येताविति’ । सित्करणादवसीयते
 क्लृप्तोयं निर्द्वेशो न शस इति, शसि हि स्वादिपदत्वेनैव सिद्रुम् । ‘सकारः
 पदसञ्ज्ञार्थ इति’ । तेन भवदीय इत्यत्र जश्त्वं भवति । ‘भावत्क इति’ ।
 इसुसुक्तान्तात्कः, प्रक्रियालाघवार्थं ककि विधत्तव्ये ढग्विधामं स्त्रियां
 हीबर्थं भावत्की । ‘अवृद्धात्तु भवत इति’ । शत्रन्तात्, क्वचित्तु भवतः शतु-
 रित्येव पाठः ॥

“काश्यादिभ्यष्ट्जिठौ” ॥ ‘वृद्धादित्येवेति’ । कथं तर्ह्यवृद्धेभ्यो
 युवराजादिभ्यः प्रत्यय इत्यत आह । ‘ये त्विति’ । यद्यवृद्धेभ्यो वचनप्रा-
 माण्यात्प्रत्ययौ भवतः किमर्थं तर्ह्ये वृद्धाधिकार इत्यत आह । ‘देवदत्त-
 शब्द इत्यादि’ । ‘कथं भाष्यउदाहृतमिति’ । यद्यपि तत्र स्वयमपि
 क्लृप्त्ययमुदाहरत्येव तत्तु भाष्यकारप्रामाण्येन न स्वातन्त्र्येणेति भाष्य-
 इत्युक्तम् । ‘आपदादिपूर्वपदादिति’ । आपदादिराकृतिगणः । ‘काला-
 दिति’ । कालशब्दान्तादित्यर्थः ॥

“वाहीकयामेभ्यश्च” ॥ ‘कृस्यापवाद इति’ । एवं च ये छेनैव
 बाधिता अव्ययतीररूप्योत्तरपदोदीच्ययामकोपधविषयास्तद्विषयेप्येतावेव
 भवतो न चेदन्येन बाधः, तद्यथा ऽऽरावाम वाहीकयामः आरात्की
 आरात्का इसुसुक्तान्तात्कः, तथा कास्तीरं नाम वाहीकयामः कास्ती-
 रिकी कास्तीरिका, इह तु दाशरूप्यं नाम वाहीकयामः धन्वयोपधादिति
 वुञ् ठिञ्जिठौ बाधते दाशरूप्यकः, तथा शकलान्यस्मिन्सन्ति शाकलं
 नामोद्धीच्ययामः भूयो वाहीकयामः ततष्ट्जिठौ भवतः शाकलिकी
 शाकलिका, इह तु सौसुकं नाम वाहीकयामः प्रस्थोत्तरपदादिसूत्रेण

प्राप्तं कोपधलक्षणमणं हो बाधते परत्वात्तत्रमप्यपवादत्वाद्दृष्ट्वावकैकान्ते-
त्यत्र कोपधयहणं सौसुकादर्थमिति कोपधलक्षणशब्दो बाधते, सौसुकीयः ॥

“ओर्द्विशे ठञ्” ॥ ‘नैषादकर्षुकः शाबरजम्बुक इति’ । निषाद-
कर्षुशबरजम्बुशब्दाभ्यां ठञ्, इसुसुक्तान्तात्कः, केण इति ह्रस्वः ॥

“वृद्धात्प्राचाम्” ॥ ‘वृद्धादेव प्राचामिति’ । विपरीतस्तु नियमो
न भवति प्राचामेव वृद्धादिति, अप्राग्देशवाचिनो वृद्धस्योवर्णान्तस्याभावाद्
यत्र पूर्वसूत्रस्यातिप्रसङ्गः स्यात् । ‘आठकजम्बुक इति’ । पूर्ववत्कादेश-
ह्रस्वत्वे ॥

“धन्वयोपधादुञ्” ॥ ‘धन्ववाचिन इति’ । धन्वविशेषवाचिन
ऐरावतादेरित्यर्थः, स्वरूपस्य पर्यायाणां च ग्रहणं न भवति वृद्धाधिकारात् ।
‘पारेधन्वक इति’ । पारेमध्ये षष्ठ्या वैत्यव्ययीभावः, अनश्चेति टच् समा-
सान्तः, वुञ् यस्येति लोपः, यदि तु धन्वशब्दो नपुंसकलिङ्गस्ततो नपुं-
सकादन्यतरस्यामिति टञ्भावपत्ते वुञ् नस्तद्धित इति टिलोपः,
साङ्काशयकाम्मित्यशब्दौ वुञ्कृणादिसूत्रेण ग्यान्तौ ॥

“प्रस्थपुरवहान्ताञ्च” ॥ ‘वृद्धादिति वर्त्ततइति’ । यद्वेषमन्त-
ग्रहणमनर्थकं प्रस्थादीनामवृद्धत्वादेव तदन्तविधिर्भविष्यति, नैतदस्ति,
वा नामधेयस्येति प्रस्थादीनामेव पदानां वृद्धत्वसम्भवात्, अथाप्येवं
नान्मोदेशस्याभावस्तथापि यथा पूर्वसूत्रे धन्वविशेषग्रहणं तथेहापि
सम्भाव्येत, नादीपुरं नाम वाहीकेषु यामस्तत्र वाहीकयामलतणौ
ठञ्जिठौ कस्यापवादौ, अयमपि वुञ् कस्यापवादः, इह त्वपवादविप्रति-
षेधदुञ् भवति, एवं च पातनप्रस्थकः कौञ्जीवहक इत्यत्रापि वुञ्नेव
भवति ॥

“रोपधेताः प्राचाम्” ॥ ‘ईकारान्ताञ्चेति’ । ह्रस्वस्य तु ग्रहणं न
भवति तदन्तस्य प्राग्देशवाचिनोऽसम्भवात् । ‘एकचक्र इति’ । एकचक्रा
नाम प्राग्देशे नगरी तत्र एङ् प्राचां देशइति वृद्धसञ्ज्ञा, ककन्देन निर्घृता
नगरी काकन्दी, स्त्रीषु सौत्रीरसाल्वप्रात्वित्यञ् । ‘तपरकरणं विस्फटा-
र्थमिति’ । न तु ह्रस्वप्रत्ययेर्निवृत्त्यर्थं तदन्तस्य प्राग्देशवाचिनोऽसम्भवात्,

ईकारस्यानणत्वेन तयोरयहणाच्च, असति तु तकारे रोपधयोरित्युच्यमाने किमत्र एहीतमिति विस्पष्टं न ज्ञायेत तकारे तु सति वर्णनिर्देशो निश्चीयते तत्रैव तस्य प्रसिद्धत्वात्, ईकाररोपधयोरिति निर्देशे गौरवप्रसङ्गः ॥

“जनपदतदवधोश्च” ॥ ‘तदवधिरपि जनपद एव एह्यत- इति’ । स चासाववधिरिति कर्मधारय आश्रीयते न तु तस्यावधिस्तदवधिरिति षष्ठीसमास इत्यर्थः, तथा हि सति मौञ्जी नामावधिभूतो यामस्तत्र भवो मौञ्जीय इत्यत्रापि स्यात्, कस्य पुनरसावधिरिति चेत् सचिधानाज्जनपदस्यैवेति विज्ञायते । ‘गर्तात्तरपदाच्छं बाधित्वेति’ । अन्यथा तु गर्तात्तरपदाच्छे भवतीत्यस्यावकाशः, वृकगर्तीयः जनपदवृजोऽवकाश आङ्गकः, त्रिगर्तेशब्दादुभयप्रसङ्गे परत्वाच्छः स्यात्, ततश्च गर्तात्तरपदाच्छविधेर्जनपदादुञ् पूर्वविप्रतिषिद्ध इति पूर्वविप्रतिषेधः पठितव्यो भवति । ‘त्रैगर्तक इति’ । उत्तरसूत्रेण वृञ्, एतेनोत्तरत्र तदवधियहणस्योपयोगं दर्शयति ॥

“अवृद्धादपि बहुवचनविषयात्” ॥ ‘अण्कुर्योरपवाद इति’ । अवृद्धादयोपवादे वृद्धाच्छस्य, इहावृद्धादपि बहुवचनादित्येष सिद्धं, यौगिको बहुवचनशब्दो बहूनामर्थानां वचनो बहुवचन इति, यदि वा बहुवचनाद्बहुवचनान्तादित्यर्थो नार्थो विषयग्रहणेन, तत्राह । ‘जनपदैकशेषवहुत्व इति’ । जनपदस्यैकशेषवशेन यद्बहुत्वं तत्रेत्यर्थः । ‘वर्त्तन्य इति’ । अवयवभेदेन भेदमाश्रित्य एकशेषः, नार्थं नित्यबहुवचनान्तः द्व्येकयोरपि दर्शनात् । ‘तक्रकौण्डिन्यन्यायेनेति’ । पूर्वसूत्रे हि जनपदसामान्ये वृद्धादुञ् विहितः, यथा ब्राह्मणसामान्ये दधिदानं, इह तु बहुवचनविषये विशेषे ऽवृद्धादुञ् यथा कौण्डिन्ये तक्रदानं, ततश्च बहुवचनादपि वृद्धादुञि प्राप्ते आरभ्यमाणोऽवृद्धादुञ् वृद्धादुञो बाधकः स्यादित्यपिशब्दन समुच्चीयतइत्यर्थः, इह बहुवचनविषयादित्येतावता सिद्धमवृद्धार्थायमारम्भः, वृद्धाधिकारविच्छेदायं स्ववृद्धादपीति वचनम् ॥

“कच्छाग्निक्रवर्त्तात्तरपदात्” ॥ कच्छशब्दार्थमुत्तरपदग्रहणं, स हि केवलोपि कूलाख्ये देशे वर्त्तते, इतरेषां तु केवलानां देशवृत्त्य-

सम्भवादेव तदन्तविधिः सिद्धः, कच्छाद्यन्तादित्युच्यमाने बहुचपूर्वादपि स्यादित्युत्तरपदग्रहणम् ॥

“धूमादिभ्यश्च” ॥ ‘अणादेरपवाद इति’ । अचट्टेभ्यो धूमादिभ्योऽणोपवादः, षट्टेभ्यश्चस्य, उदीच्ययामेभ्यस्त्वञः, घाहीकयामेभ्यश्चञिठयोः । ‘कूलात्सौवीरेष्विति’ । कौलको भवति सौवीरेषु कौलमन्यत्र ॥

“नगरात् कुत्सनप्रावीण्ययोः” ॥ केनेदं मुषितमिति प्रश्नः, इह नगरे मनुष्येणेत्युत्तरम् । सम्भाव्यतएतदित्यादि प्रष्टुर्वचनम् । ‘सञ्ज्ञानगरं पठ्यतइति’ । माहिष्मतीशब्दसाहचर्यात् सञ्ज्ञा नगरं सञ्ज्ञाभूतो नगरशब्द इत्यर्थः ॥

“अरण्यान्मनुष्ये” ॥ ‘त्रौपसंख्यानिकस्येति’ । अरण्याणो वक्तव्य इत्युपसंख्यानप्राप्तस्य, मनुष्यइत्यल्पमिदमुच्यतइत्याह । ‘पथध्यायेति’ । ‘आरण्यकोध्याय इति’ । यो ऽरण्ये ऽधीयते उपनिषद्भागः स उच्यते, विहारः क्रीडा ॥

‘विभाषा कुरुयुगन्धराभ्याम्” ॥ ‘कुरुशब्दः कच्छादिषु पठ्यतइति’ । कथं तर्हि कुरुशब्दाद्वुञः प्राप्तिरुक्ता ताभ्यामवृद्धादपीति नित्यं बुञि प्राप्तइति, आद्यप्राप्यभिप्रायेण तदुक्तं न पुनर्यानेन विकल्पेन बाध्यते तदभिप्रायेण, येषि पठन्ति बुञि सिद्धइति, प्राप्त इत्यर्थः, यथा सिद्धे सत्यारम्भो नियमार्थ इति, कुरुशब्दार्थं विभाषायहणं न कर्तव्यमिति प्रतिपादयिष्यन्नाह । ‘कुरुशब्दः कच्छादिषु पठ्यतइति’ । ततः किमित्यन्नाह । ‘तत्रेति’ । किमर्थं तर्हि विभाषायहणमितिह । ‘सैषेति’ । ननु युगन्धरशब्दादप्यवृद्धादपीति नित्यं बुञि सिद्धे ऽन्तरेणापि विभाषायहणं पुनर्वचनाद्विकल्पो विज्ञास्यते, नैवं शक्यं, विपर्ययोपि स्यात्, युगन्धरशब्दादित्यो बुञ्, अवृद्धादपीत्यनेन तु विभाषित इति पुनरारम्भो ह्येवमप्युपपद्यते । ‘मनुष्यतत्स्थयोस्त्विति’ । एतच्च कच्छादिषु पठसामर्थ्याल्लभ्यते ऽन्यथाऽनयैव विभाषया बुञणोः सिद्धत्वात्त्रास्य पाठोऽनर्थकः स्यात् ॥

“मद्रवृज्योः कन्” ॥ मद्रशब्दः स्फायितञ्वीति रक्प्रत्ययान्तः, वृजीवर्जने इगुपधात्किरिति किप्रत्ययान्तो वृजिशब्दः । ‘जनपदवुजोपवाद इति’ । अवृद्धादपीति प्राप्तस्य ॥

“कोपधादण्” ॥ किं पुनरदेशवाचिनोयं नेष्यते यतो देशग्रहणमनुवर्तत इत्यत आह । ‘अन्यत्रेति’ । पूर्वण, प्रस्थोत्तरपदादिसूत्रेण, एवं चोत्तरार्थं देशानुवृत्तिर्न त्वदेशनिवृत्त्यर्था, नन्वदेशवाचिनः प्राग्दीव्यतीय-एवाण् सिद्धुः, प्रस्थोत्तरपदादिसूत्रं तु उदीच्ययामलक्षणाञ्चो बाधनार्थं, तस्किमुच्यतेन्यत्र पूर्वैणैवेति, सत्यं, सति त्वेवमर्थं तस्यारम्भे प्रतिपदविधानात्तेनैव सर्वत्राण्विधियुक्तः, अथाण्यग्रहणं किमर्थं, न कोपधादण्यविहितमित्येवोच्येत, आरम्भसामर्थ्याद्वि यो विहितो न च प्राप्नोति स एव भविष्यतीत्यत आह । ‘अण्यग्रहणमिति’ । इत्वाकुशब्दादेर्द्वैशे ठञ् प्राप्तस्तस्मिन् जनपदवुजा बाधिते यदण्य ग्रहणं न क्रियेत पुनर्वचनादुप्रेष स्याद् अण्यग्रहणे त्वणोव भवति । ‘ऐत्वाक इति’ । दाण्डिनायनादिसूत्रेण टिलोपः, एवं चाण्यग्रहणादेवापमोर्द्वैशे ठञ्चो बाधको न परत्वात् ॥

“कच्चादिभ्यश्च” ॥ ‘वुजादेरपवाद इति’ । ये जनपदवाचिनो बहुवचनविषयास्तेभ्यो वुजोपवादः, सिन्धुवर्णशब्दाभ्यामोर्द्वैशे ठञ्, साल्वशब्दः पठ्यते जनपदलक्षणा वुज्जाभूदिति, अपदातौ साल्वात् गायवाग्वोश्चेति नियमार्थं भविष्यति, अपदातावेव गायवाग्वोरेवेति, वृद्धत्वाच्चः प्राप्नोति ॥

“अपदातौ साल्वात्” ॥ ‘पादाभ्यामततीति’ । पादस्य पदान्यातिगोपहतेष्विति षुदादेशः, न पदातिरपदातिरपदातिरश्वारोहादिः । ‘अपदातावेव मनुष्ये तत्स्ये चेति’ । द्वन्द्वनिर्द्विष्टत्वेन तत्स्ये चेत्युक्तं न तु तत्स्यस्य पदातेः सम्भवोस्ति, अपदातौ साल्वादेवेत्येष तु विपरीतनियमो न भवति गायवाग्वोश्चेत्यारम्भात् ॥

“गत्तोत्तरपदाच्चः” ॥ ‘वाहीकयामलक्षणा मिति’ । यद्यपि वाहीकयामेभ्यश्चेति ठञ्जिठौ विहितौ तथाप्युत्सृष्टानुबन्धयोस्तयोष्ठरूपाविशे-

षाढ्राहीक्यामलक्षणमित्येकवचननिर्देशः । 'श्वाविद्गर्तोयमिति' । श्वानं विध्यतीति व्यधेः क्विप् सम्प्रसारणं, तद्विद्यतीति दीर्घः, श्वाविधां गर्तः श्वाविद्गर्तः ॥

“गहादिभ्यश्च” ॥ ‘अणादेरपवाद इति’ । तत्र माहकिपस्यशब्दात्प्रत्ययपुरवहान्ताच्चेति वुञोपवादः, वाल्मीकिप्रभृतिभ्य इजन्तेभ्य इज-श्चेत्यणः, शेषेभ्य च्चौत्सर्गिकस्याणः । ‘सम्भवापैतमिति’ । येषां देशे चादेशे च वृत्तिः सम्भवति गहादीनां तेषामेव विशेषणं न त्वन्तस्यपूर्वपदादीनामित्यर्थः । ‘पृथिवीमध्यस्येति’ । पृथिवीमध्यवाच्येव मध्यशब्दो याज्ञान मध्यान्तरवाचीत्यर्थः । ‘चरणसम्बन्धेन निवासलक्षणोणिति’ । चरणसम्बन्धेन योर्णिवधीयते ऽण् चरणइत्यनेन स निवासलक्षणो द्रष्टव्यः, सोऽस्य निवास इत्यत्रैवार्थे भवतीत्यर्थः, तेन पृथिवीमध्यं निवास एषां कटादीनां चरणानामित्यत्रार्थे मध्यमा इति भवति । ‘मुखपार्श्वतसोर्लोप इति’ । मुखपार्श्वशब्दयोस्तसन्तयोः प्रत्ययसन्वियोगेन लोपो भवति स चालो-न्त्यस्य, तत्र कृते यस्येति लोपः, लोपवचनमध्ययानां भ्रमात्रे टिलोप इत्यस्यानित्यत्वज्ञापनार्थं, तेनारौतीय इति सिद्धं भवति ॥

“वृद्धादकेकान्तसोपधात्” ॥ ‘आरीहणकीयं द्रौहणकीयमिति’ । तेन निर्वृत्तमित्यत्रार्थं वुञ्शब्दादिसूत्रेण यो वुञ् तदन्ताभ्यां प्रत्ययः, उदा-हरणदिक्वेयमकान्तस्य दर्शिता, वृद्धाच्छ इत्येव स्य च क्वः सिद्धः, नश्येती-जनपदवाचिनो येन कोपधादणः प्रसङ्गः स्यात्, इदं त्वत्रोदाहरणं द्रष्टव्यं ब्राह्मणको नाम जनपदो यत्र ब्राह्मणा आयुधजीविनो ब्राह्मण-कोष्णिके सञ्जायामिति निपातनात्साधुः, तत्र जातो ब्राह्मणकीय इति । ‘अकेकान्तग्रहणे कोपधग्रहणमिति’ । सूत्रे ऽकेकान्तग्रहणमपनीय कोप-धादिति वक्तव्यं, व्यापकत्वान्नघुत्वाच्चेत्यर्थः ॥

“कन्यापलदनगरयामहद्रोत्तरपदात्” ॥ अन्तग्रहणेनैव सिद्धं नार्थं उत्तरपदग्रहणेन, न च बहुसुपूर्वे प्रसङ्गः, प्राचां देशइत्यधिकारात् ॥

‘विभाषा ऽमनुष्ये’ ॥ यद्यत्र नञः प्रश्लेषो न स्यादसन्देहार्थं मनुष्ये विभाषेत्येव ब्रूयात्, लाघवे विशेषाभावादिति मन्वाह । ‘अमनुष्ये-

भिधेयइति' । अमनुष्यशब्दो यौगिकोत्र एतन्ते न तु रत्तःपिशाचादिषु
रूढ इति दर्शयत्युदाहरणेन । 'पर्वतीथानि फलानीति' ॥

“कृकणपर्णाद् भारद्वाजे” ॥ 'न गोत्रशब्द इति' । कुत इत्याह ।
'प्रकृतिविशेषणं चैतदिति' । चशब्दो हिशब्दार्थे ॥

इति श्रीहरदत्तमिश्रविरचितायां पदमञ्जरीयां चतुर्थस्याध्यायस्य
द्वितीयः पादः ॥

“युष्मदस्मदोरन्यतरस्यां खञ्” ॥ षष्ठीनिर्देश उत्तरार्थः । 'एते
त्रयः प्रत्यया भवन्तीति' । ननु चान्यतरस्यांशहणेन खञ्छयोः पक्षेनुत्पत्तिः
प्रतिपाद्यते तदनुत्पत्तावपवादाभावात्स्वशास्त्रेण प्राग्दीव्यतइत्यनेनै-
वाण् भवति सत्कृतानेन प्रत्ययत्रयस्य विधानं, ह्येपि तर्हि नैवानेन विधी-
यते तस्यापि हि चकारोभ्यनुज्ञापक एव, यद्यन्योपि कश्चित्प्राप्नोति सोपि
भवतीति, ततश्चोपि स्वशास्त्रेण वृद्धाच्छ इत्यनेनैव भवति, एक एव
त्वपूर्वः खञ् विधीयते, अथ यस्य प्रवृत्तावस्य तात्पर्यं स सर्वानेन विधी-
यतइति कस्यानेन विधानं, यद्येवमणोप्यनेनैव विधानं न खञ्छयोरनुत्प-
त्तिमात्रेऽन्यतरस्यांशहणस्य तात्पर्यं तस्य महाविभाषयेव सिद्धत्वात्, किं
तर्हि अणः प्रवृत्तावपि, तस्मात्तात्पर्यतस्त्रय एते प्रत्यया भवन्तीत्युक्तं
प्रत्येकं प्रत्ययत्रयं विधीयतइति च, तत्र खञ्प्रत्ययो भवतीत्यनेन खञ्
एवापूर्वस्य विधानमिति दर्शितम्, अन्यतरस्यांशहणादथाभावं चेत्यने-
नाणोभ्यनुज्ञानं, त्यदादिस्वाद्युष्मदस्मदोश्चे प्राप्नइत्यनेनापि कस्याभ्यनु-
ज्ञानं, भाष्ये तु येषांविभागेन यथासंख्याभावः प्रतिपादितः, युष्मदस्मदो-
रित्येको योगः, अत्र गत्सात्तरपदाच्छ इत्यतश्चोनुवर्तते, ततः खञ्चेति
द्वितीयो योगः ॥

“तस्मिन्नाणि च युष्माकास्माकौ” ॥ 'साक्षादिति' । प्रत्यक्षेण
विहितः, स्वरूपोपादानेन विहित इत्यर्थः, हेतुगर्भं चेदं विशेषणं, यतः
साक्षाद्विहितः ततः खञ्चेव निर्दिश्यतइति, तस्मिदित्युक्ते तत्रैव कटिति
प्रत्ययो भवति न चानुक्लष्टश्च इति, चकारो हि समीपवर्तिनः खञः स-

सहायतामात्रमभिधाय निवर्तते, तत्र सहायस्यानिर्द्वैशात्म्यज्ञानान्वेषणं, तत्र गर्तात्तरपदाच्छ इति यावदन्वेषणे ह्यस्य प्रतीतिश्चिरेण भवति तेन च नासौ प्रत्ययमर्शाहः, यदा तु यथासंख्यनिरासाय पूर्वसूत्रे योगविभागस्तदा नैव चकारेण ह्यन्यनुकर्षणमिति न तस्य परामर्शशङ्का । 'निमित्तयोरित्यादि' । द्वे हि निमित्ते खञ्जौ निमित्तिनामपि द्वावेवादेशौ, ततश्च साम्यादप्यासंख्येन भवितव्यमिति मत्वा प्रश्नः । 'योगविभागः करिष्यतइति' । खञ्जोर्युष्माकास्माकाविति वक्तव्ये तस्मिन्नाणि चेति वचनाच्चकारेण वाक्यभेदस्य सूचनादादेशयोर्निमित्ताभ्यां प्रत्येकमनभिसम्बन्ध इत्यर्थः ॥

‘तत्रकमप्रकाशेकवचने’ ॥ कृत्रिमाकृत्रिमयोः कृत्रिमस्यैकवचनस्य ग्रहणं, तस्य च कृताकृतप्रसङ्गित्वेन सुपो धातुप्रातिपदिकयोरिति लुकि कृते युष्मदस्मदोरेकवचनपरता न सम्भवतीति प्रत्ययलक्षण्येन समर्थयितव्या, तदपि प्रत्ययलक्षणं विघटयन्नाह । ‘ननु चेति’ ‘वचनादिति’ । यदि पुनरेकवचनपरत्वेनाण्खञौ विशेष्येयातां को दोषः, इह च स्यातां युष्माकं ह्यात्रो यौष्माकीणः आस्माकीन इति, इह च न स्यातां तव ह्यात्रास्तावकीना मामकीना इति, तस्मात्पूर्वसूत्रे खञ्जणपरतया विशेष्येते युष्मदस्मदी, एकवचनपरतयापि ते एवात्र विशेष्येते, ततश्च वचनाद् आस्माकीनः प्रत्ययलक्षणं भवतीत्येषैव गतिः । ‘अन्वयग्रहणमिति’ । एकोर्थ उच्यते येन तदेकवचनम् । अत्र च पक्षे एकवचने इति प्रथमाद्विवचनान्तं न सप्तम्यन्तम् ।

‘अर्द्धाद्यत्’ ॥ अल्पार्थं वस्तु बालेयं, तस्यार्द्धमेकदेशः, तत्र भजे बालेयार्द्धिकम् ।

‘परावराधमोक्तमपूर्वाच्च’ ॥ सपूर्वपदादुत्पन्नं वक्तव्यं इत्योपसङ्ख्यानिके ठञि प्राप्ते वचनम् । ‘अर्द्धादिति वर्त्ततइति’ । ततश्च परावराधमोक्तमेभ्यः परो योर्द्धशब्द इत्येवं विशेषणसामर्थ्यादेवार्द्धशब्दस्य परावराधिपूर्वता विज्ञास्यते तस्मिन् पूर्वग्रहणेनेति, एवमनन्तरोक्तस्य चोत्प-

स्वीवैतत्समर्थनं परिहरति । 'परावरशब्दाविति' । 'अस्मात्तु पूर्वग्रहणा-
द्यत्प्रत्यय एव भवतीति' । पूर्वविप्रतिषेधसूचनद्वारेणेति भावः ।

“दिक्पूर्वपदाट्टञ्” ॥ ‘अणोपवाद इति’ । सौत्रिं प्राप्तिम-
भिप्रेत्यैतदुक्तं, सपूर्वपदाट्टञ् वक्तव्य इत्युक्तत्वात् । ‘पदग्रहणमित्यादि’ ।
दिक्पूर्वादित्युच्यमाने स्वरूपविधिः स्यात् ततश्च दिग्द्वं जात इत्य-
त्रैव स्यात्, पदग्रहणे तु सति पद्यतेनेनेति पदं, दिशः पदं पूर्वमस्मा-
दिति निपातनात्समासः ॥

“यामजनपदैरुदेशादऽठञौ” ॥ ‘पौर्वाट्टा इति’ । यामस्य पूर्व-
स्मिचद्वं भवा इति तद्वितार्थे समासः, ततः प्रत्ययः, यद्यप्यट्टशब्दे
याममपेतते तथाप्यस्य नित्यसापेक्षत्वात्प्रधानत्वाच्च वृत्तिद्वयमप्यविरुद्धं
समासवृत्तिस्तद्वितवृत्तिश्च, ठञ्ग्रहणं किमर्थं, नाञ् चेत्येवोच्येत, न
चैत्रमुच्यमाने यतोपि समुच्चयप्रसङ्गः पूर्वसूत्रे चानुक्कटत्वात्, तस्माद्विस्य-
ष्टार्थे ठञ्ग्रहणम् ॥

“अ साम्प्रतिके” ॥ ‘साम्प्रतिकं युक्तं न्याय्यमुखितं सममुच्यत-
इति’ । कस्य चित्कश्चित्प्रमिदु इत्यनेकशब्दोपादानं, सम्प्रतिशब्द इन्दा-
नीमित्यत्रार्थे प्रसिद्धोपि न्याय्येपि वर्तते, दृश्यते हि अनाप्तश्चतुराज्ञो-
तिरिक्तः षड्राज्ञोथ वा एष सम्प्रति यज्ञो यत्पञ्चरात्र इति, न न्यूनो
नातिरिक्तः सम इत्यर्थः, स च प्रज्ञादौ पठ्यते, तेन साम्प्रतं सम्प्रतीति च
पर्यायौ ॥

“द्वीपादनुसमुद्रं यञ्” ॥ ‘अनुसमुद्रमिति’ । अनुर्यत्समयेत्य-
ख्ययीभावः, सप्तम्यन्तं चैतद् तद्वीपस्य विशेषणं तदाह । ‘समुद्रसमीपे
योद्वीप इति’ ॥

“कालाट्टञ्” ॥ ‘कालविशेषवाचिन इति’ । स्वरूपस्य च पर्या-
याणां च ग्रहणं न भवति सन्धिबेलादिमूत्रेण सन्धिबेलात्रयोदशीभृ-
तिभ्योऽवृद्धेभ्यो ऽखिधानात्, तद्वि ठञो बाधनार्थः, अर्थग्रहणे च तेभ्यष्टञः
प्रसङ्गः, इह गौणमुख्ययोर्मुख्ये सम्प्रत्यय इति न्यायान्मुख्यया वृत्त्या ये

काले वर्तन्ते मासोर्द्विमास इति तत एवायं प्रत्ययः स्याद् न तु गौण-
वृत्त्या कालवृत्तेः, कदम्बपुष्पसाहचर्यात्कदम्ब कालः, व्रीहिपलालसाहच-
र्याद्व्रीहिपलालं काल इत्यादेरित्याशङ्क्याह । 'यथाकथञ्चिदिति' । येन केन
चित्प्रकारेण, एतदेव स्पष्टयति । 'गुणवृत्त्यापीति' । परञ्च परशब्दप्रवृत्ते-
र्यद्विबन्धनं स गुणः, तद्विबन्धना वृत्तिर्गुणवृत्तिः, एतच्च सन्धिवेलादिसूत्रेण
कालग्रहणेन नवत्राणि यद्विशिनष्टि ततो लभ्यते, नहि मुख्यार्थः काल-
शब्दोऽस्ति नवत्राणां सम्भवति पुष्यादिसमीपस्थेन हि चन्द्रमसा योगा-
ल्लसितलक्षणया पुष्यादिशब्दानां काले वृत्तिः सैव च लुब्धविशेषइति
लुब्धधानेनाप्यन्वाख्यायते पौषादिनिवृत्त्यर्थं न स्वतावता कालस्तेषां
मुख्यार्थः ॥

“आट्टे शरदः” ॥ ‘आट्टइति कर्म एह्यतइति’ । आट्टास्मिन्विद्यत-
इति प्रज्ञाश्रुत्वात्तेति मत्वर्थीयो णः, श्रुत्या सम्पाद्यं पिच्यङ्कर्म आट्टशब्देन
उच्यतइत्यर्थः । ‘न आट्टावान् पुरुष इति’ । यदा स एव णः षष्ठीर्थं
भवति तदा पुरुषवृत्तिः आट्टशब्दः, कथं पुनः शब्दसाधारण्येऽयं विशेषो
लभ्यतइत्याह । ‘अनभिधानादिति’ । ‘शारदिकं आट्टमिति’ । यद्यत्र
बिहितं तत्र भवमिति भवे प्रत्ययः ॥

“श्वसस्तुट् च” ॥ ‘तस्य चेति’ । ठञः न तु श्वःशब्दस्य, कुत
एतदुजो विधेयत्वेन प्राधान्यात्, स च तुङागम इकादेशे कृते भवतीति
वेदितव्यं, ननु चान्तरङ्गत्वादिकादेशात्पाक् ठञस्तुट् प्राप्नोति इकादे-
शस्त्वङ्गाधिकारे विधानादङ्गसंज्ञायामभिनिर्वृत्तायां पश्चाद् भवन्बहिरङ्गः,
तुटि च कृते प्रत्ययादेष्टस्येकादेशविधानादथवा कर्मठ इत्यत्र न भवति
एवमत्रापि न स्यात्, यदि पुनरयं तुक् पूर्वान्तः क्रियते, नैवं शक्यम्, इत्सु-
सुक्तान्तात्क इति कादेशः स्यात्, तस्मादस्तु परादिरेव, कथमिकादेशः,
ज्ञापकात्सिद्धं, यद्यं वृष्ण्णादिषु ठञश्चित्करणं करोति तज्ज्ञापयति अन्त-
रङ्गेभ्योपि पूर्वमिकादेश एव भवतीति, यदि न स्यात्प्रत्ययसंज्ञासंज्ञियोग-
शिष्टे प्रत्ययस्वरे कृते पश्चादिकादेश इति सिद्धमन्तोदात्तत्वं स्यात् ।
‘त्युक्त्यापि भवत इति’ । सायंचिरमित्यादिना श्वःशब्दोऽयं काल-

वाची चेति ह्रस्वा । 'शौचस्तिक्कमिति' । द्वादादित्वाद्बृद्धिप्रतिषेध ऐजाग-
मश्च ॥

“सन्धिवेलाद्भूतुनतत्रेभ्योऽण्” ॥ ‘अण्यग्रहणं वृद्धाच्छस्य बाध-
नार्थमिति’ । असत्यग्रहणे सन्धिवेलादिभ्यो यथाविहितमित्युच्यमाने
यद्यप्यारम्भसामर्थ्यात्कालाट्ठञ् न भवति तथापि सन्धिवेलादिषु पठिता-
त्यौर्णमासीशब्दात्स्वात्यादेश्च वृद्धाच्छः स्याद्बुचनं तु कालाट्ठञो बाध-
नार्थं स्यात्तस्मादण्यग्रहणं कर्त्तव्यं वृद्धाच्छस्य बाधनार्थम् । ‘सौवातमिति’ ।
अत सातत्यगमने सुपूर्वादन्यतिभ्यां च्चेतीण् प्रत्ययः, स्वात्या युक्तः काल
इत्यण्, तस्य लुब्धविशेष इति लुप्, ततो भशादावर्धेऽनेनाण्, नय्याभ्यामिति
वृद्धिप्रतिषेध ऐजागमश्च, जातार्थं तु अविष्टाफल्गुनीति लुक् स्वति-
रिति भवति । ‘तैषमिति’ । अत्रापि जातार्थं पूर्ववल्लुका भवितव्यमिति
भवादौ प्रत्ययः, तिष्यपुष्ययोर्नतत्राणि यलोप इति यलोपः । ‘संव-
त्सरात्फलपर्वणोरिति’ । सांवत्सरं फलं पर्वं वा सांवत्सरिकमन्यत् ॥

“प्रावृष एण्यः” ॥ प्रवर्षतीति प्रावृट्, क्विपि नद्विवृतीत्यादिना
दीर्घः । ‘प्रावृषेण्य इति’ । भवार्थं प्रत्ययः, जाते तु प्रावृषष्टपं घट्यति । रषा-
भ्यामित्येव सिद्धे प्रत्यये णकारोच्चारणं प्रावृषेण्यमावृष्टे प्रावृषेण्ययतेः
क्विप् णिलोपः, लोपोऽधोर्बलीति यलोपः, प्रावृषेण्यित्यत्र णस्वार्थम्, अन्यथा
पदान्तस्येति प्रतिषेधः स्यात् ॥

“वर्षाभ्यष्टक्” ॥ ‘वार्षिकं वास इति’ । कालात्साधुपुष्यत्यद्य-
मानेष्विति साध्वर्थं ठक् ॥

“ह्रन्दसि ठञ्” ॥ ‘नभश्च नभस्यश्च वार्षिकावृत्तु इति’ । तस्येद-
मित्यत्रार्थं प्रत्ययः, अतुशब्दश्च अत्त्ववयवयोर्मोसयोर्वर्त्तते, वर्षेर्त्तारत्तो
मासाववयवावित्यर्थः ॥

“सर्वत्राण् च तलोपश्च” ॥ ‘हैमनमिति’ । यदा तशब्दस्य
समुदायस्य लोपस्तदा ऽणिति प्रकृतिभावाच्चस्त्विति टिलोपो न
भवति, यदा तु तकारस्यानेन लोपोऽकारस्य तु यस्येति लोपस्तदा तस्या-

सिद्धवदत्राभादित्यसिद्धत्वात्स्यानिवद्वाच्च टिलोपाभावः । 'ननु च क्वन्-
सीति नानुवर्तिष्यतइति' । अस्वरितत्वात् । 'सैवेत्यादि' । यासाव
स्वरितत्वादननुवृत्तिः सैव सर्वत्रेत्यनेन शब्देनाख्यायते, किमर्थमित्याह ।
'प्रयत्नाधिश्येनेति' । ननु च तत एवास्वरितत्वात्पूर्वसूत्रेपि क्वन्सीति नानु-
वर्तिष्यते तस्माद्विस्पष्टार्थमेव सर्वत्रग्रहणम् । 'भाषायामपि ठञं स्मरन्ती-
ति' । भाष्ये तु नैतद्विष्यते, तथा हि, सूत्रमिदं प्रत्याख्यातं, कथं, हेमन्तपर्यायो
हेमन् शब्दोस्ति हेमन्नागनीगन्ति कर्णौ, तस्मादेतौ हेमन्त्रशुष्यतः, यदि हेमन्
प्रमीयते हेमन्तो भवतीति दर्शनान्न, तत्र भाषायां हेमन्हेमन्तशब्दयो-
र्द्वैत्वणि हैमनं हैमन्तमिति रूपद्वयं सिद्धं, क्वन्सि तु हेमन्नी हैमनं हेम-
न्तस्य हेमन्ताच्चेति ठञि हैमन्तिकं, सर्वे विधयश्क्वन्सि विकल्प्यन्तइति
हेमन्तशब्दादेवाणि हैमन्तमिति रूपत्रयं सिद्धमिति, सूत्रकारेण तु भाषा-
यामेतद्वृत्तिविषयादन्यत्रतुवाचिनो हेमञ्क्वब्दस्य प्रयोगाभावान् नलोपो
विहितः, यथाप्राप्तं च द्वास्त्वणिति, अनन्तरस्तु ठञ् सर्वत्रग्रहणस्य पूर्वत्रान्व-
येनैव सर्वत्र सिद्धिरिति नासौ समुच्चीयते । 'कः पुनरनयोर्विशेष इति' ।
न कश्चिदिति भावः । 'त्रीणि रूपाणि भवन्तीति' । पूर्वेषु ठञि एकम्,
अनेनाणतलोपयोर्द्वितीयम्, द्वास्त्वणि यस्येति लोपे परमिति त्रीणि रूपाणि ॥

“सायंचिरम्याङ्गेप्रगेऽव्ययेभ्यष्टुट्कुलौ तुट् च” ॥ इह युवोरनाका-
खित्यङ्गाधिकारे विहितत्वादानादेशो बहिरङ्गः, तुडागमस्तु प्रत्ययसन्धयो-
गेन विधानादन्तरङ्ग इति तेनैव तावद्ववितव्यं, तत्र कृते ऽनादेशो न
प्राप्नोति, किं कारणम्, अङ्गस्य निमित्तं यो युस्तस्यानादेशः, तुटि त्वत्र सति
त्युशब्दोङ्गस्य निमित्तं न युशब्दमात्रं, ततश्च यथा मृत्युरित्यत्रानादेशो
न भवति तथात्रापि न स्यात्, यदि पुनरयं तुक् पूर्वान्तः क्रियते, नैवं
शक्यं प्रातस्तनमित्यत्र हि विसर्जनीयो न स्यात्, अपदान्तत्वात्, तस्मा-
त्पराद्विरेवायं कर्त्तव्यः, तत्र चानादेशो न प्राप्नोति तत्राह । 'तयोश्चादिष्ट-
योस्तुडागमो भवतीति' । आदिष्टयोरिति कृतादेशयोरित्यर्थः, एष चार्थ
आदिष्टशब्दस्य अर्शआद्यच्प्रत्ययान्तत्वेन लभ्यते, आदिश्यतइत्यादिष्टः,
ए ययोरस्ति तावादिष्टौ, तयोरदिष्टयोरिति, एतच्च घकालतन्नेष्विति

निर्द्वैशाल्लभ्यते, नह्यनादिष्टयोस्तुद्धिधाने तनशब्द उपपद्यते, प्रातस्सन
 मित्यत्र वृद्धाच्छं परत्वाद्वाधतइति नोक्तं, कस्य बाधकमपि ठजं बाध-
 मानयोष्युत्थुलोस्तुद्धिबलयोर्दुर्बलेन हेन सह सम्प्रधारणाभावात् । 'मका-
 रान्तं पदमर्थमिति' । स्वरादिषु पठितम् । 'अन्तकर्मण इति' । अन्तक्रियस्य,
 वान्तीकर्मणीत्यस्येत्यर्थः, यद्यन्यसाववसानमात्रवाची घञन्तस्तु साय-
 शब्दो दिवसान्तवचन इति न कालाधिकारस्य बाधशङ्का । 'प्रत्ययसन्नि-
 योगेनेति' । अन्यत्र त्वकारान्त एव यथा सायाहः सायतर इति, आह च
 संख्याविसायपूर्वस्याहस्येति, । 'एकारान्तत्वमिति । निपात्यतइत्यनुषङ्गः,
 यत्र सप्तम्यर्थो नास्ति प्राहः सेढोस्येत्यादौ तदर्थे निपातनं ज्ञातादिके
 त्वर्थे घकालतनेष्वित्यलुका सिद्धम् । 'चिरपरहृत्परिभ्य इति' । चिरश-
 ब्दस्य सूत्रउपादानात् ट्युत्थुलावपि भवतः, न तु क्रियत्तद्वहुषु कृओऽ-
 ज्विधानमिति वत्सूत्रस्य बाधः परहृत्पूर्वमि, संवत्सरे, परारि पूर्वतरे, प्रह-
 शब्दः पुराणवचनः । 'अपश्चाद्धिमिति' । के चिदत्रादिशब्दमपि
 पठन्ति अयादिपरश्चादिति, ते मध्यान्म इत्यत्रादेशेति वक्तव्यमिति न
 पठन्ति, डित्करणं पश्चादित्यत्र टिलोपार्थम्, अख्यानानां भमात्रे टिलोप
 इत्यस्यैवायं प्रपञ्चार्यः ॥

“विभाषा पूर्वाह्वापराह्वाभ्याम्” ॥ 'सप्तम्या अलुगिति' । ह्या-
 प्प्रातिपदिकादित्यत्र निरणायि सुबन्तात्तद्वितोत्पत्तिरिति तत्तत्रैव द्रष्टव्यं,
 यदि सुबन्तात्तद्वित उत्पद्यते कथं पूर्वाह्वतन इत्यत्र भवति तत्राह । 'यदा
 त्विति' ॥

“तत्र जातः” ॥ 'तेषामतः प्रभृत्यर्थाः समर्थविभक्तयश्च निर्द्वै-
 श्यन्तइति' । तदिदमुभयमनिर्द्वैश्यं, कथं शेष इति लक्षणं चाधिकारश्चे-
 त्युक्तं तत्र लक्षणतया चातुषं रूपमित्यादाविश्र जातादिष्वप्यर्थेष्वणा-
 दयः सिद्धाः, अधिकारतया च घादय इत्यर्थास्तावत्र निर्द्वैश्याः प्रत्य-
 यार्थेन चाभिधानस्वाभाव्येन समर्थविभक्तयोपि लभ्यन्तइति तच्चिद्वै-
 शोप्रि न कर्त्तव्य एव, नियमार्थमिति चेवानिष्टत्वात्, तत्रैतत्स्यात्, जाता-
 दिष्वेव तद्विता यथा स्युस्तत्रास्ते तत्र शेतइत्यादौ मा भूविति जाता-

द्वितीयो अनुक्रम्यन्त इति, तच्च नैवम्, अनिष्टत्वात्, अन्यत्रापि हि तद्विधा
इष्यन्ते चातुषं रूपं आषणः शब्दः चातुर्द्वंशं रतः दार्ढ्यः सक्तव इति,
यत्र तु नेष्यन्ते तत्रास्तइत्यादौ तत्रानभिधानाच्च भविष्यन्ति, यथाङ्गुल्या
खनतीत्यादौ तस्माच्चार्थो जातादनुक्रमणेन, अपवादविधानार्थं तु, प्रावृ-
षष्टवादीनपवादांस्तत्र तत्रासङ्करेण वक्ष्यामीति अवश्यानुक्रमितव्या
अर्थास्तेन्यार्थाः सन्तो योगविभागेनाणादीनामप्यर्था निर्द्वंश्यन्ते, विस्प-
ष्टार्थं, यानि पुनरनपवादान्यर्थादर्थनानि यथा कृतलब्धक्रीतकुशला इति
तानि शक्यान्यवक्तुम् ॥

“संज्ञायां शरदो वृञ्” ॥ ‘समुदायेन चेदिति’ । प्रकृतिप्रत्ययस-
मुदायरश्चेत्संज्ञा भवतीत्यर्थः, । ‘कृतलब्धक्रीतकुशला इति यावदिति’ ।
यावच्छब्दोवधिक्षोतको निपातः ॥

“अमावास्याया वा” ॥ ‘एकदेशविकृतस्यानन्यत्वादिति’ ।
अमावस्यदन्यतरस्यामित्यत्र अमापूर्वस्य वसेर्यति पक्षे वृह्यभावो निपा-
त्यतइत्युक्तं, एयति चात उपधाया इति सामान्येन वृद्धिविधानात्, अमा-
वास्याशब्दस्य न्याय्यत्वादवृद्धुपधस्तस्यैकदेशविकार इति भावः, ये
त्विह सूत्रे सन्धिवेलादिषु च ह्रस्वोपधमधीयते तेषां दीर्घोपधस्य न
स्यात्, अतद्विकारत्वात् ॥

“अ च” ॥ किमर्थो योगविभागः, न चामावास्याया वेत्यु-
च्येत चकारादुञ् वावचनादुभयोरभावे ऽपि भविष्यति, सत्यम्, उत्त-
रत्र तु विकल्पानुवृत्तिः शङ्क्येत योगविभागे तु सन्धिवेलाद्ययोभ्यनुज्ञा-
नाय पूर्वसूत्रे वायहणसामर्थ्यादस्यापि विकल्पसिद्धेरिह वायहणं नानु-
वर्त्यमिति व्यवधानादुत्तरत्र विकल्पस्य निवृत्तिः सिद्धा भवति ॥

“अणौ च” ॥ योगविभागो यथासंख्यार्थः ॥

“अविष्टाफल्गुन्यनुराधास्वातितिष्यपुनर्बसुहस्तविशाखावाठाबहु-
लास्तुक्” ॥ कृत्तिकापर्योयस्य बहुलाशब्दस्यात्र वृन्दैकवद्भावेन नपुं-
क्षकह्रस्वत्वेन निर्द्वंशः, न बहूर्थादाननिमित्तस्य बहुलाशब्दस्य अविष्टा-

दिभिः' साहचर्यात् । 'चित्रेति' । लुक्कृतलुकीति लुकि कृते पुनष्टाप् । 'गौरादिपाठान् ङीषिति' । रेवती नक्षत्रे रोहिणी नक्षत्रेति तत्र पठ्यते, न चेमौ नक्षत्रवाचिनौ जातार्थवृत्तिस्वात्, तस्मान्नौरादिषु पिप्पल्यादयश्चेति पाठात्तेषां चावृत्कृतस्वादत्र ङीषित्यर्थः । 'टानौ वक्तव्याविति' । स्त्रिया-मित्यपेत्यते, टकारो ङीषर्थः, नकारः स्वरार्थः, विधानसामर्थ्याच्चानयो-र्लुङ् न भवति । 'कृणपि वक्तव्य इति' । अत्र च स्त्रियामिति नापेत्यते ॥

“स्थानान्तगोशालखरशालाच्च” ॥ 'गोशालेति' । विभाषा से-नेति नपुंसकत्वे ब्रह्मत्वम्, तत्साहचर्यात्खरशालस्यापि नपुंसकस्य ग्रहणं न तु द्वन्द्वैकवद्भावेन ब्रह्मत्वम्, एकादेशस्य पूर्वं प्रत्यन्तवद्भावात्स्लिङ्गवि-शिष्टपरिभाषया स्त्रीलिङ्गाभ्यामपि लुग्भवत्येव, यद्यपि टाबन्तयोरपि पाठे एकादेशविकृतस्यानन्यस्वाच्चपुंसकाभ्यामपि लुक् सिद्ध्यति, साधवाथे तु ब्रह्मस्य पाठः ॥

“वत्सशालाभिजिदश्वयुक्कृतभिषजो वा” ॥ 'वत्सशालेति' । ब्रह्मान्तस्य दीर्घान्तस्य वा ग्रहणम् । 'बहुलग्रहणस्यैवायं प्रपञ्च इति' । अश्वयुक्कृतभिषक्शब्दावभिप्रेत्यैतदुक्तम् अन्ययोरनक्षत्रवाचित्वात् । 'अ-भिजिदिति' । यद्यपि नक्षत्रमप्यस्ति अभिजिदाम नक्षत्रमुपरिष्ठादपाठा-नामिति मुहूर्तमप्यस्ति ॥

“नक्षत्रेभ्यो बहुलम्” ॥ वाग्रहणानुवृत्तेर्व्यवस्थितविभाषावि-ज्ञानाच्च लुग्यवस्थायां सिद्धायां बहुलवचनं क्वचिदन्यदेवेत्येतदर्थं, तेन टानौ वक्तव्यावित्यादि सिद्धं भवति । 'रोहिणी इति' । चित्रारेवतीरोहि-णीभ्यः स्त्रियामुपसङ्ख्यानमित्येतत् स्त्रियां नियमेन लुगर्थेन तु स्त्रिया-वमे लुगर्थम् ।

“कृतलक्ष्मीकृतकुशलाः” । 'यद्यत्र कृतं ज्ञातमपि तत्र च भव-तीति' । यद्यपि ज्ञातं सर्वं कृतं न भवति स्वयं ज्ञातस्यापि भावात्, कृतं तु सर्वं ज्ञातं भवति, न ह्यजननस्वभावं क्रियते यथा ध्योमेति भावः । 'यच्च क्रीतं लक्ष्ममपि तत्र च भवतीति' । अत्रापि लक्ष्मं सर्वं क्रीतं न भवति दाना-

द्विनापि लाभसम्भवात् क्रीतं तु लब्धमेव क्रयस्यापि लाभहेतुत्वादित्यर्थः ।
 'तत्किमर्थं भेदेनोपादानं क्रियतइति' । जातलब्धाभ्यामेव गतमिति प्रश्नः ।
 'शब्दार्थस्य भिन्नत्वादिति' । परव्यापारोपहितं रूपं कृतमित्युच्यते तद्र-
 हितं तु जातमिति, तथा भूत्याप्रदानरूपो यः स्वीकर्तुर्व्यापारस्तदुपहितं रूपं
 क्रीतमित्युच्यते तद्रहितं तु लब्धमिति, तत्र यथा विक्रित्रोदाहनः पक्वोदाहन
 इति शब्दार्थभेदस्तथात्रापीत्यर्थः । एतदेव स्पष्टयति । 'वस्तुमात्रेणेति' ।
 वस्तुत इत्यर्थः, एतदुक्तं भवति, क्रीतं वस्तुतो लब्धं भवतीत्येतावत्, शब्देन
 तु रूपान्तरमभिधीयते, एवं कृतमपि वस्तुतो जातं भवति शब्देन तु
 रूपान्तरमभिधीयतइति द्रष्टव्यम् । उपसंहरति 'शब्दार्थस्तु भिन्नत-
 एवेति' । तत्राक्रियमाणे कृतक्रीतयोरुपादाने यथा कार्यं घटः कृतः क्रीतो
 वेति पृष्टे सुप्ते जातो लब्ध इति चेत्तरं न प्रयुज्यते, तथा तद्वितोपि न
 स्यात्, तस्मात्कृतक्रीतयोस्तद्वितेनाभिधानाय भेदेनोपादानमिति ॥

"प्रायभवः" ॥ प्रायेण भव', कर्तृकरणे कृता बहुलमिति समासः ।
 'तत्र भवेन कृतत्वादिति' । यत्प्रायभव इत्यस्य साध्यं तस्य तत्र भव इत्य-
 नेनैव साधितत्वादित्यर्थः, यो हि राष्ट्रे प्रायेण भवति तत्रैवासौ भवतीति
 तत्र भव इत्येव सिद्धं, शङ्कते । 'अनित्यभवः प्रायभव इति चेदिति' ।
 यस्तत्र कदाचिद्वर्तति कदा चिन्न स प्रायभवः, यस्य तु नियत आधारा-
 धेयभावः स तत्र भव इति पृथगुपादानसामर्थ्याद्वेद आश्रीयतइति
 यदुच्येतेत्यर्थः, निराकरोति । 'मुक्तसंशयेन तुल्यमिति' । यं भवान्मुक्तसंशयं
 न्याय्यं तत्र भव उदाहरणं मन्यते, सौम्यो देवदत्त इति तेनैव तुल्यं सोपि
 हि कदाचित्तस्मादुदकदेशाद्यभिनिष्कामति तत्र चेदुक्ता तत्र भवता
 इहापि युक्ता दृश्यताम् । अथैतदपि प्रायभवस्योदाहरणं सौम्यो देवदत्त
 इति तत्र भवनस्य किमुदाहरणं तत्र नित्यभवः सौम्यः प्राकार इति,
 यद्येवं तत्र भव इति प्रकृत्य जिह्मामूलाङ्गुलेश्चो विधीयते स तस्मिन्दृ-
 ष्टापचारे न स्यात्, दृश्यते च ॥

वानरोहं महाभागे दूतो रामस्य धर्मतः ।

रामनामाङ्कितं चेदं पश्य देव्यङ्गुलीयकम् ॥

इति । तस्मात्तत्र भवे सामान्ये प्रायभवस्य विशेषस्यान्तर्भावा-
दनर्थकं प्राययहणम् । इदं तर्हि प्रयोजनम् उपजानूपकरणोपनीवेष्टक् प्रां-
यभवे यथा स्याद्वित्यभवे मा भूत्, उपजानु भवं गङ्घिति, अथेदानीं जानु-
संमीपस्यशरीरावयववाचिन उपजानुशब्दात्तत्र भव इति प्रकृत्य शरीरा-
वयवाद्यादिति यत्कस्मात् भवति, अनभिधानात्, ठगपि तर्ह्यनभिधाना-
देव न भविष्यति, तदेवं स्थितमेतत्प्राययहणमनर्थकं तत्र भवेन कृतत्वा-
दिति ॥

“उपाजानूपकरणोपनीवेष्टक्” ॥ उपजान्वादयः सामीप्येव्ययी-
भावाः, समाहारद्वन्द्वस्य सौत्रः पुल्लिङ्गनिर्देशः ॥

“सम्भूते” ॥ ‘अवकृप्तिः प्रमाणानतिरेकश्चेति’ । सकृत्प्रयुक्तस्या-
प्यनेकार्थत्वमविरुद्धं तन्त्राद्याश्रयणादिति भावः, तत्रावकृप्तिः सम्भावना,
इदमेवं भवेदिति बुद्धिः, प्रमाणानतिरेक आधारपरिमाणादाधेयपरिमा-
णास्यानतिरेकता, यस्यां सत्यां सर्वमाधेयमाधारेणुप्रविशति । ‘सौघ्र इति’ ।
देवदत्त इदानीं सुघ्रे सम्भाव्यतइत्यर्थः, सुघ्रप्रमाणाद्वानतिरिच्यते सेना-
दिकोर्थ इत्यर्थः ॥

“कोशाट् ठञ्” ॥ ‘कौशेयं वस्त्रमिति’ । ननु च न वस्त्रं कोशे सम्भ-
वति वस्त्रदशायां तत्कारणस्य कोशस्य परावृत्तत्वात्, न च कोशान्तरे
वस्त्रस्य सम्भवो, न च तत्रेप्यते, तस्माद्विकारे कोशाड्ठञ् सम्भूते ह्यर्थानुपप-
त्तिरिति वार्तिकमेव शरणं, तस्य विकार इत्यत्र प्रकरणे णया ठञ्जित्यस्या-
नन्तरं कोशाच्चेति वक्तव्यमित्यर्थः । ‘अर्थानुपपत्तिरिति’ । कौशेयशब्दस्य
योर्था लौकिकः सूत्रं वस्त्रलक्षणस्तस्यानुपपत्तिः स्यात्, लौकिकोर्थः शास्त्रेण
नानुसृतः स्यात्, कृमिरेव त्वभिधेयः प्राप्नोति स हि कोशे सम्भवति, किं
वाविशेषाभिधानात्त्वङ्गकोशादपि प्रत्ययः प्रसज्येत इत्यत आह । ‘हृठि-
रेषेति’ । हृठिशब्देषु नावश्यमवयवार्थान्वेष्यः, यथा तैलपायिकादिष्विति
प्रन्यते । सूत्रकारेण तु सत्कार्यवादाश्रयेण सम्भूते प्रत्ययो विहितः, तत्र
हि कारणदशायामपि कार्यस्य सत्त्वात् तत्र तत्सम्भवति तदनुपपन्नं,
कार्यकारणयोर्हि तादात्म्यमभिसम्बन्धो न त्वाधाराधेयभावः ॥

“कालात्साधुपुण्यत्पच्यमानेषु” ॥ “कालविशेषवाचिभ्य इति” ।
स्वरूपग्रहणं तु न भवति उत्तरत्राश्वयुज्यादीनामनेन कालशब्देन विशेष-
णत् ॥

“उत्ते च” ॥ सूत्रे भूतकालस्याविश्रुतां दर्शयति । ‘हेमन्ते उप्यन्ते
इति’ । ‘योगविभाग उत्तरार्थे इति’ । उत्तरयोगयोर्द्वय एव प्रत्ययो यथा
स्यात् साध्वादिषु मा भूत् ॥

“आश्वयुज्या वुञ्” ॥ वुञो ञकारः स्वरार्थः, उत्तरत्र वृद्धार्थश्च,
अश्वयुज्यां युक्तेति पाठः, अश्वयुजोर्द्वित्वात् नमोश्चिभ्यामश्वयुज्या-
मिति दर्शनात्, अश्वनीपर्याय इति पाठः, तारा अश्वयुगश्वनीत्यमर-
सिंहः, अश्वनीपर्याय इति प्रसिद्धः पाठः, तत्राशुपूर्वादनैराणादिक इत्
प्रत्ययः, पृषोदरादित्वादादेर्ह्रस्वः ॥

“कलाप्यश्वत्यपवबुसादुन्” ॥ मयूरादिषु प्रसिद्धानां कलाप्या-
दीनां शब्दानां काले वर्तिते सम्भवति तत्कथं कालविशेषवाचिभ्य इत्यु-
क्तमत आह । ‘कलाप्यादयः शब्दा इति’ । अश्वत्येन वृत्तेण कालस्य सम्ब-
न्धोऽप्यभिचारादविशेषणमिति फले लुगिति लुगन्तोश्चत्यशब्द इत्याह ।
‘यस्मिन्नश्वत्याः फलन्तीति’ । अपकृष्टो यवो यवबुसं ज्ञात्यन्तरं वा यवादि-
वत्, यवानामेव वा बुसं यवबुसम् ॥

“शीष्मावरसमादुञ्” ॥ ‘अवरसमिति’ । विशेषणसमासः, न
चावरशब्दो दिग्वाची येन दिक्क्षेत्रे सज्जायामिति नियमात्समासो न
स्यात् । ‘अवरसकमिति’ । आगामिनां संवत्सराणामाद्यवत्सरे देयमित्यर्थः ।
अपर आह । अतीते वत्सरे देयं यदद्यापि न दत्तं तदवरसकमिति ॥

“संवत्सराग्रहायणीभ्यां ठञ्च” ॥ ‘वेति वक्तव्यइति’ । वुञि वि-
कल्पिते पक्षे यथा प्राप्स्यञ्च भविष्यतीति मन्यते । ‘ठञ्चग्रहणमित्यादि’ ।
असति ठञ्चग्रहणे सन्धिवेलादिषु संवत्सरात्फलपर्वणोरिति पाठात्कले
शब्दत्वेन विवक्षिते वुञा मुक्ते ऽणोव स्यात् ठञ्चग्रहणात् ठञ्चैव भवति ॥

“व्याहरति मृगः” ॥ व्याहरति शब्दायते ॥

“तदस्य सोढम्” ॥ अस्येति नेये सोढापेक्षया कर्त्तरि ब्रह्मी न

लोकाध्ययेति प्रतिषेधात्, किं तर्हि कर्तुरेव सम्बन्धित्वमात्रविषयतया शेष-
लक्षणा षष्ठी । 'निशासहचरितमध्ययनमिति' । कालस्य स्वरूपेणासोठ-
त्वात्सहचरितवृत्तेरत्र सूत्रे ग्रहणमिति दर्शयति ॥

“तत्र भवः” ॥ 'कालादिति निवृत्तमिति' । तत्र ज्ञात इति
प्रकृतं तत्रग्रहणं कालाधिकारेण सम्बन्धुमिति तदनुवृत्तौ तस्याप्यनुवृत्तिः
स्यादिति पुनरिह तत्रग्रहणं कृतं सप्तम्यर्थमात्रं यथा एद्वेत् काल-
सम्बन्धविशिष्टः सप्तम्यर्थो मा याहीत्येवमर्थमिति भावः । ननु च प्रकृतं
तत्रग्रहणं पूर्वसूत्रे तदिति प्रथमया समर्थविभक्त्या व्यवहितं, नेत्याह,
शक्यं हि तदन्यत्रापि पठितुम् ॥

“दिगादिभ्यो. यत्” ॥ 'सेनामुख्यमिति' । यदन्तस्य सेनाशब्देन
षष्ठीसमासो न तु सेनामुख्यशब्दात्प्रत्ययः, तदन्तद्विध्यभावात् ॥

“शरीरावयवाच्च” ॥ 'शरीरं प्राणिकाय इति' । व्याकरणस्य
शरीरमित्यादिकस्तु प्रयोगो गौणः । 'अणोपवाद् इति' । वृद्धात् कं
परत्वाद्वाधते, पादे भवं पद्यं, पद्यत्यतदर्थेइति पद्वावः, नासिकायां भवं
नस्यं नस् नासिकाया यत्सत्तुद्वेष्विति नस्भावः, कथं वेगो ब्रह्मघोरस्य
इति, कथं च न स्यात्, न शरीरावयवसमुदायः शरीरावयवग्रहणेन
एक्षते न च तदन्तविधिरस्ति, निरङ्कुशाः कवयः ॥

“वृत्तिकृत्तिकलशिवस्त्यस्त्यहेठंज्” ॥ वृत्तिश्चर्मविकारः शरीरा-
वयवश्च, कृत्तिशब्दो धूमादिः वस्तिर्नाभेरुधःशरीरावयवः, आहेयं विषादि ।
'अस्तिशब्दः प्रातिपदिकमिति' । विभक्तिप्रतिरूपं निपातसञ्ज्ञकं तच्च
रिक्तन्तेन समानार्थम् अस्तिस्तीरा गौरिति, धन्वचनं च अस्तिमानिति ॥

“यीवाभ्योण्व” ॥ 'धमनीवचन इति' । धमनीसङ्घातवचन
इत्यर्थः, स च यदोद्गतावयवभेदे सङ्घाते वर्तते तदा बहुवचनं, यदा तु
तिरोहितावयवभेदे सङ्घाते वर्तते तदैकवचनान्तः प्रयोगः ॥

“गम्भीराञ्ज्यः” ॥ 'बहिर्देवपञ्चजनभ्यश्चेति वक्तव्यमिति' ।
प्राग्दीव्यतदत्यन्तं देवस्य यञ्जौ, बहिर्बष्टिलोपश्चेति, तच्चावश्यं वक्त-

व्यम् अर्थान्तरेष्वपि यथा स्यादिति तस्यैव प्रपञ्चार्थमिह तु बहिर्द्वेष
योर्यहणम् ॥

“अव्ययीभावाच्च” ॥ ‘किं तर्हि परिमुखादेरिति’ । कथं पुनः
सामान्योक्तावयं विशेषो लभ्यतइत्याह । ‘परिमुखादीनां चेति’ । चशब्देन
हेतौ, दिगादेरनन्तरं परिमुखादिगणः पठन्ते, तस्य नान्यत्रयोजनं सम्भ-
वति अव्ययीभावग्रहणस्य, परिमुखादिविशेषणतयान्वयसम्भवात्, तस्मा-
त्परिमुखादेरेव भविष्यति न सर्वस्मादव्ययीभावात्, यद्येवं परिमुखादेरित्येव
वक्तव्यमत आह । ‘तेषामेवेति’ । परिमुखादेरित्युच्यमाने बहुव्रीहितत्पुह
षेभ्योपि ज्यप्रत्ययः स्यात्, अव्ययीभावग्रहणात् तेष्योणेव भवति, उत्तरार्थं
चावश्यमव्ययीभावग्रहणं कर्तव्यं तत्र ये परिपूर्वास्तत्र यदि वर्जनं गम्यते
ततोऽपपरिबहिरञ्चवः पञ्चम्येत्यव्ययीभावः, अथ सर्वतो भावस्ततोस्मादेव
निपातनादव्ययीभावः, उपपूर्वेषु सामीप्ये ऽनुपूर्वेष्वनुर्यत्समयु यस्य
वायामः पश्चादर्थे यदव्ययमिति च यथाभिधानं समासः ॥

“ऋन्तःपूर्वपदाटुञ्” ॥ ‘आध्यात्मिकमिति’ । अनश्चेति टच्
समासान्तः । ‘अधिदैविकमाधिभौतिकमिति’ । अनुशक्तिकादित्वाद्बुभय-
पदवृद्धिः । ‘अध्यात्मादिराकृतिगण इति’ । एवं च समानशब्दादित्या-
दिरस्यैव प्रपञ्चः । ‘ऊर्ध्वशब्देन समानार्थं ऊर्ध्वशब्द इति’ । स चैतद्वृत्ति-
विषयएव, अपर आह, ठञ्सन्त्रियोगेन दमशब्द उत्तरे ऊर्ध्वशब्दस्यैव मा-
न्तत्वं निपात्यतइति । ‘ऊर्ध्वदेहाच्चेति’ । ‘नात्र मान्तत्वम्’ । ‘ऐहलौकिक
इति’ । पूर्ववद्बुभयपदवृद्धिः । ‘मुखतीयं पार्श्वतीयमिति’ । मुखपार्श्वश-
ब्दाभ्यां सप्तम्यान्ताभ्यामाद्यादित्वात्तसिः, तत ईयः, अथयत्वा ट्टिलोपः
अयं गहादिपाठस्यैव प्रपञ्चः, एतेन परं व्याख्यातम् । ‘मण्मीयाविति’ । गहा-
दिषु मध्यमध्यमं चाण चरणइति यत्पठितं तत्र पृथिवीमध्यवाची मध्यशब्दो
एह्यतइत्युक्तं, भवार्थं तु ततोऽन्यत्रापि मध्यमीयमिति यथा स्यादिति मीय-
प्रत्ययवचनं ज्ञातादिषु पृथिवीमध्यवाचिन एव मध्यमीयं इति भवति न
मध्यान्तरवाचिनः, तथा गहादिपाठेन पृथिवीमध्यं निवास एषामित्य-
स्मिन्नेत्रार्थं माध्यमा इति सिध्यति मध्यान्तरवाचिनो भवार्थेपि यथा

स्यादिति मण्प्रत्यय उक्तः । 'मध्यो मध्यन्दिनञ् चास्मादिति' । मध्यशब्द-
मध्यभावमापद्यते दिनञ् चास्मात्प्रत्ययो भवतीत्यर्थः । 'स्यान् इति' ।
स्यामन्शब्दान्तादित्यर्थः । 'अश्वत्थामेति' । अश्वत्थेव स्याम बलमस्येति
बहुव्रीहिः, पृषोदरादिस्वात्स्कारस्य तकारः, ततो भवार्थे स्यान्मोकार इत्य-
कारः, तस्यानेन लुक् । 'वृकाग्नि इति' । अणो लुक् । 'समानस्य तदा-
देश्चेति' । आनन्तर्यत्वलक्षणा षष्ठी । 'अध्यात्मादिष्विति' । विषयस-
प्तमी । 'ऊर्ध्वं दमाच्च देहाच्चेति' । ऊर्ध्वशब्दाद्दृमशब्दान्ताच्चेत्यर्थः ।
ऊर्ध्वपूर्वादेश्च च देहान्तादिष्यते । उक्तं हि प्राक् उर्ध्वदेहाच्च और्ध्वदेहि-
कमिति, स्यान्मो लुगग्निना तर्पेति पाठे उभयत्रापि तदन्तविधिः ॥

"अशब्दे यत्स्वात्स्वन्तरस्याम्" ॥ 'वासुदेववर्गीय इति' । वृद्धा-
च्छ इत्यस्य परस्वात्स्वत्सौ बाधकादिति वृद्धादप्यनेन क्व एषितव्यः ॥

"तस्य व्याख्यानइति च व्याख्यातव्यनान्" ॥ 'तस्येति षष्ठी
समर्थादिति' । ननु चाधिकारार्थीयमिति वक्ष्यति, भवख्यानयोर्युगपदधि-
कारोपवादविधानार्थः, कृतनिर्देशो हि ताविति, तत्किमित्यत्र यथा-
विहितविधानार्थत्वं व्याख्यायते, उच्यते, तात्पर्यतोपवादविधानायाधिका-
रस्यानुषङ्गिकेऽणादिविधानार्थत्वं को दोष इति मन्यते, अगतिकगतिर्हि
विशेषविषयज्ञायां सामान्याश्रयः प्रत्ययः, अत एव कृतलब्धक्रीतकुशला
इत्यादीन्व्यनपवादान्यर्थदेशनानि भवन्ति । 'तत्र भवे चेति' । अयमनुवाद,
एतस्मिन्नेव विशेषे तत्र भव इति विहितत्वात् । ननु च व्याख्यानस्य प्रत्य-
यार्थस्य समीपे श्रूयमाणश्चशब्दस्तत्समानजातीयस्यैव प्रत्ययार्थस्य समु-
च्चयं करोति न समर्थविभक्तेः, यथा केदाराद्यञ् चेति प्रत्ययसमीपवर्ततेना
प्रत्यय एव समुच्चियते न प्रकृतिः, टञ्कवद्भिन्नश्चेति प्रकृतिरेव न
प्रत्ययः, ततश्चेह तस्येत्युपादानाद्भवार्थेपि षष्ठी समर्थादेश्च प्रत्ययो युक्त-
स्तत्राह । 'वाक्यार्थसमीप इति' । इहेतिकरणः क्रियते, प्रकृतं वाक्यार्थं
प्रत्ययमर्शामीति, प्रत्ययमर्शस्य च प्रयोजनं तत्सुन्यजातियस्यैव समुच्चयं
यथा स्यादित्येतदेवेति भावः, एतमेव च न्यायं निरूपयितुं पूर्वं तत्र भवे-
चेत्यनुवादः कृतः । 'व्याख्यातव्यनान् इति किमिति' । व्याख्यानशब्दस्य

सम्बन्धिशब्दत्वात्प्रति व्याख्यानं तदेव तस्येत्यनेन निर्द्वैष्टमिति गम्यत-
इति मत्वा प्रश्नः । 'पाटलिपुत्रं सुकोशलया व्याख्यायत इति' । नेथं कर्त्तरि
तृतीया किं तर्हि करणे सुकोशलया करणभूतया पुरुषैर्वाख्यायत इत्यर्थः ।
कथमित्याह । 'एवं सन्निवेशमिति' । तादृशो हि पाटलिपुत्रे प्राकारादिसं-
निवेशो यादृशः सुकोशलायां तेन तथा तद्व्याख्यायते, यद्येवं तस्य
व्याख्यातव्यस्य पाटलिपुत्रशब्दो नामापि भवति तत्कथं प्रत्युदाहरण-
मत आह । 'न त्विति' । यदिह व्याख्यातव्यमभिप्रेतं न तस्य नाम भवती-
त्यर्थः । किं पुनरिहाभिप्रेतं यद्व्याख्यातव्यतया लोके प्रसिद्धं धन्यात्मकम्,
एतदर्थमेव हि व्याख्यातव्यनामग्रहणं कृतं, व्याख्यातव्यमात्रस्य व्याख्या-
नशब्दस्य सम्बन्धिशब्दत्वेनैवात्तेपसिद्धेः । ननु च भवार्थमेतत्स्यान् नहि
तत्रात्तेपतो व्याख्यातव्यस्य लाभ एव तर्हि नामग्रहणं प्रसिद्धुपसंयहार्यं
भविष्यति । 'भवव्याख्यानयोरिति' । नात्रायमर्थः, योयं भवव्याख्यानयोयं गुण-
दधिकारः सो, ऽपवादविधानार्थ इति, पूर्वमधिकारस्वस्याव्याख्यातत्वात्-
स्माद्भवव्याख्यानयोर्युगपदधिकारोयं न स्वणादीनामर्थनिर्द्वैष्ट इत्यर्थः ।
किमर्थोधिकारस्तत्राह । 'अपवादविधानार्थ इति' । अणादीनां चायमर्थ-
निर्द्वैष्टः कस्माच्च भवति तत्राह । 'कृतनिर्द्वैष्टौ हि ताविति' । एकस्तत्र
भव इति अपरस्तस्येदमित्येवं कृतनिर्द्वैष्टौ हि तावर्थौ, तस्मात्तदर्थमेतव
भवति पूर्वं स्वधिकारार्थतयावश्यकर्त्तव्यस्यानुषङ्गिकमर्थनिर्द्वैष्टार्थमिदमि-
तिव्याख्यातम् ॥

“ बहुचोऽनुदात्ताटुञ्ज ” ॥ 'अणोपवाद इति' । एतच्छब्दं तु पर-
त्वाद्वाधते, सामस्तं नाम शास्त्रं तस्य व्याख्यानं सामस्तिकं चत्वादिवि-
धायकं शास्त्रं चत्वादिशब्देनोच्यते नतो ऽनुदात्तः, अनत उदात्तः । 'अन्तो-
दात्ताः प्रकृतय इति' । उदाहृतयोर्द्वित्वेष्वेवं ज्ञातीयापरमकृत्यपेत्तं, बहुव-
चनं ताश्च कुत्सहत्वादयः । 'गतिस्वरेणेति' । गतिरनन्तर इत्यनेन ।
उदात्त इति वर्णग्रहणं तेन सिद्धुत्सदन्तविधिः, यथा वर्णाद्नुदात्तादि-
त्यत्र, तस्मादन्तग्रहणं विस्यष्टार्थम् ॥

“ क्रतुयज्ञेभ्यश्च ” ॥ अग्निष्टोमाद्यर्थेषु मन्त्रब्राह्मणकल्पेषु वर्तमाना अग्निष्टोमादिशब्दा इहोदाहरणम् । ‘अनन्तोदात्तार्थे आरम्भ इति’ । तत्र राजसूयवाजपेयशब्दौ ऋदुत्तरपदप्रकृतिस्वरेण मध्योदात्तौ, राज्ञा सूयते राज्ञा वेह सूयते क्यप्, तत एव निपातनात्समासः षष्ठीसमासो वा । पीयतेस्मिन्निति पेयः कृत्यल्युटो बहुलमित्यधिकरणे यत्, वाजो यवांगू-भेदः, तस्य पेयः पायो वाजपेय इति, स्तुतिः स्तोमः अग्नेस्तोमोस्मिन्निति बहुव्रीहिः, परादिश्च परान्तस्वेत्यन्तोदात्तः । नवैर्व्रीहिभिर्यजनं नवयज्ञ आययणं, कर्तृकरणे कृता बहुलमिति समासः, ऋदुत्तरपदप्रकृतिभावेन नङ् एव स्वरोवतिष्ठतइत्यन्तोदात्तः । अत्यपर्यायः पाकशब्दः, पाक-श्चासौ यज्ञश्च पाकयज्ञः, समासस्वरेणान्तोदात्तः । सत्यन्यार्थेणेतस्यः रम्भे ऽन्तोदात्तादपि यज्ञाभिधायिनः परत्वादनैनैव ठञ्प्रत्ययो युक्त इत्यन्तो-दात्तानाम्पुपन्यासः । ‘क्रतुभ्य इत्येष सिद्ध इति’ । क्रतुयज्ञयोः पर्याय-त्वादिति भावः । ‘असोमयागेभ्योपीति’ । अन्यथा क्रतुशब्दस्य सोमयागे हठत्वादन्यत्र न स्यात्, यज्ञग्रहणा तु तेभ्योपि भवति । एवं केवलयज्ञग्रहणेपि स एव दोषो यः केवलक्रतुग्रहणे, तस्माद् गौणमुख्यपरिग्रहार्थमुभयोरुपा-दानम् ॥

“अध्यायेष्वेवर्षः” ॥ ‘अपिशब्दाः प्रवरनामधेयानीति’ । होत्रा-ध्वर्युणा च प्रत्रियन्तइति प्रवराः भृग्वादयः, तद्यथा भागंवच्यावनाप्रवानौ-र्वजामदग्नेति होता, जमदग्निवदुर्ववदप्रवानवच्यवनवद्भृगुवदित्यध्वर्युः, एतेन यद्यपि मन्त्रदर्शिष्वृषिशब्दः प्रसिद्धस्तथापि प्रवराध्यायपठितानामेव ग्रहणमिति दर्शयति । ‘वसिष्ठस्य व्याख्यान इति’ । वसिष्ठेन दृष्टो मन्त्र उपचाराद् वसिष्ठ इत्युक्तः, वासिष्ठी अगिति भवार्थेण, एवकारः सर्व-वाक्यानां सावधारणत्वज्ञापनार्थः ॥

“पौरोडाशपुरोडाशात्पठन्” ॥ ‘पुरोडाशाः पिष्टपिण्डा इति’ । दाश दाने कर्मणि घञ्, पुरोदाशयन्ते दीयन्तइति पुरोडाशाः, पृषोदरादि-त्वात्समासः, दकारस्य च इकाः, एतेनैतदाह आकृतिवचनः पुरोडाश-शब्दो न यूप्राहवनीयादिवददृष्टनिमित्त इति । ‘तेषां संस्कारको मन्त्र-

इति' । मखस्य शिरोसीत्येवमादिः । 'पुरोडाशसहचरितो मन्त्रः पुरोडाश इति' । मन्त्र एव हि व्याख्यातव्यो न पुरोडाशः ॥

“कृन्दसो यदणौ” ॥ अत्र भवव्याख्यानां द्वावर्थौ यदणौ प्रत्यात्रपि द्वावेव, तथापि यथासंख्यं न भवति, तस्य व्याख्यान इति यदणौ भवतः, तत्र भव इति चेत्येवं समुच्चयात् । 'द्वुच इति ठकि प्राप्त इति' । उत्तरसूत्रे द्वुज्यहणेन ठकि प्राप्तइत्यर्थः ॥

“द्वुजृद्ब्राह्मणर्कप्रथमाध्वरपुरश्चरणनामाख्याताटुक” ॥ 'अणादेरपवाद इति' । आदिशब्देन ठजः, तत्र अक् कृद्धे द्वुत्तु चाणोपवादः, पुरश्चरणशब्दापि ल्युङन्तः कृदुत्तरपदप्रकृतिस्वरेण मध्यादात्तः, असिप्रत्ययो हि सप्तम्यन्तादुत्पद्यतइति पुरःशब्दः कारकं, पुरोव्ययमिति वा गतिः तेन तस्मादप्यण एवापवादः, ब्राह्मणादिष्वन्तोदात्तेषु ठजोपवादः, अकारान्तेष्वप्यणोपवादः, ये तु तत्र बहुचोन्तोदात्तास्तेषु परत्वाद्यं ठजं बाधते । 'नामाख्यातग्रहणं सद्भातवियहीतार्थमिति' । आख्यातार्थं वियहीतग्रहणं नामशब्दात् द्वुत्त्वादेव सिद्धम् ॥

“अणगयनादिभ्यः” ॥ 'ठज देरिति' । आदिशब्देन ठकः कृष्य, च ग्रहणं, तत्र विद्यान्यायशिक्षाशब्देभ्यः द्वुज्जलक्षणस्य ठकोपवादः, व्याकरणशब्दादृद्वाक्चस्य, शेषा बहुचोन्तोदात्तास्तेष्वजः, अणग्रहणं किमर्थं, न अणगयनादिभ्यो यथाविहितमेवाच्येत वचनप्रमाणाद्यो विहितो न च प्राप्नोति अन्येन बाधितत्वात्स एवाण् भविष्यत्यत आह । 'अणग्रहणमिति' । असत्यणग्रहणे यदृद्मन्तोदात्तं बहुज् यथा वास्तुविक्रोति तस्माद्दृद्वाक्चे ठजा बाधिते पुनर्वचनाक् एव स्याद् अणग्रहणात्त्वणेष भवति । 'अणग्रहणमिति' । पूर्वपदान्संज्ञाया मग इति णत्वं न भवति अण इति प्रतिषेधात् अणग्रहणशब्दश्च भावसाधनोऽभेदोपचाराद्बुध्यते वर्तते, अणो भावः कर्म इव न इत्यन्तोदात्त, पदव्याख्यानशब्दो मन्क्तिन्व्याख्यानेत्यन्तोदात्तः, कृन्दोमानशब्द अणग्रहणशब्देन व्याख्यातः, कृन्दो भावेति कृत्स्वरेणान्तोदात्तः, कृन्दोविचितिशब्दो मन्क्तिवित्यन्तोदात्तः, पुनरुक्तशब्दस्यायादिस्वरेण, निरुक्तशब्दः संज्ञायामनाचितादीनामिति, निगमशब्दो गोच-

रादिसूत्रे घान्तो निपातितोऽन्तोदात्तः वास्तुविद्या तत्रविद्या अङ्गवि-
द्यति ममासस्वरेण, उत्पातोत्पादशब्दौ याथादिस्वरेण. अशोः सरन्, वसेः
संपूर्वाच्चिदिति संवत्सरशब्दोन्तोदात्तः, मुहूर्त्तनिमित्तशब्दौ प्रातिपदि-
कस्वरेण उपनिपूर्वात्सदेः, िप् उपनिषच्छब्दः कृत्स्वरेणान्तोदात्तः ॥

“तत आगतः” ॥ ‘तत इति मुख्यं यदपादानं त्रिवर्तितं
तद्विहृष्टतइति’ । मुख्यत्वादेव, अपादानसंज्ञा तु नान्तरीयकस्यापि
भवति, कारकप्रकरणे हि गौणमुख्यविभागो नाश्रीयते ॥

“ठगायस्यानेभ्यः” ॥ ‘आयइति स्वामिवाह्यो भाग इति’ ।
एत्येनं स्वामी स्वामिनं वायमेतीति कृत्वा ॥

“शुण्डिकादिभ्याऽण्” ॥ ‘आयस्यानठकोपवाद इति’ । उप-
लक्षणमेतत् । कृकणशब्दात्कृकणपर्णाद्वारद्वाराजइति कृम्याप्यपवादः, तीर्थ-
शब्दाद्दृमादिलक्षणस्य बुजोप्यपवादः, उदपानशब्दादुत्साद्वजोप्यपवादः ।
अण्यग्रहणं किमर्थं न शुण्डिकादिभ्या यथाविहितमेवाच्येत वचनसाम-
र्थ्याद्वि यो विहितो न च प्राप्नोति, अन्येन बाधितत्वं त्स एवाण् भवि-
ष्यत्यत आह । ‘अण्यग्रहणमिति’ । उदपानशब्द इह पठ्यते, स चो-
त्सादिः, तत्रानत्यग्रहणे आयस्यानठकं बाधित्वा उत्सादिभ्या ऽत्रि-
त्यत्रैव स्यात्, अण्यग्रहणात्त्वणैव भवति ॥

“विद्यायोनिस्वन्धेभ्यो वुञ्” ॥ ‘विद्यायोनिःकृतइति’ । बहु-
व्रीहौ गतार्थत्वात्कृतशब्दस्याप्रयोगः ॥

“चतष्टञ्” ॥ एषूदा रणेऽसुमुक्तान्तात्कः, एवं च प्रक्रियाला-
घवाय कजेवायं विधेयः, तथा तु न कृतमित्येव ॥

“पितुर्यञ्च” ॥ ‘पित्रमिति’ । रीडृतः, यस्येति च ।

“गोत्रादङ्गवत्” ॥ ‘अङ्गग्रहणेन तस्येदमित्यर्थसामान्यं लक्ष्यत-
इति’ । कथं मुख्ये सम्भवति लक्षणाश्रीयते, व्याख्यानमत्र शरणम् । अपर
आह । अङ्गे यद् वृष्टं तदतिदिश्यते न त्वङ्गुआहत्य विहितं गोत्रचरणादुत्रि-
त्ययमपि वुञ् तस्येदमिति सामान्ये विहितोप्यजादिव्यतिरिक्ते त्रिषयेऽङ्गुपि

दृष्ट इति तस्याप्यतिदेश इति । 'त्रौपगवकमिति' । वुञ उदाहरणम्, अणस्तु वैदं गार्ग्यं दाक्षमिति, वतिः सर्वसादृश्यार्थः, कालेभ्यो भववत्, चरणेभ्यो धर्मवदिति यथा ॥

“हेतुमनुष्येभ्योऽन्यतरस्यां रूप्यः” ॥ 'समादागतमिति' । समाद्वेतोरगतमित्यर्थः । तत्र हेताविति तृतीया प्राप्नोति, ज्ञापकात्सिद्धं, यदयं पञ्चम्यन्ताद्वेतोः प्रत्ययमाह तज्ज्ञापयति भवति हेतौ पञ्चमीति, नैतदस्ति ज्ञापकं, यत्र विभाषा गुणइति पञ्चमी तदर्थमेतस्यात् जाड्यादागतइति, तस्माद्विभाषागुणइत्यत्र विभाषेति योगविभागादगुण-वचनादपि पञ्चमी भवति ॥

“मयट् च” ॥ 'योगविभागे यथासंख्यनिरासार्थइति' । विकल्पार्थेनान्यतरस्यांयहणेन रूप्यमयटोः पत्ते ऽभावः प्रतिपाद्यते तदभावे स्वशास्त्रेणैव प्राप्तः प्रत्ययो भवति, तेन रूप्यमयटोरवानेन विधाना दसति योगविभागे स्यादेव यथासंख्यमिति भावः ॥

“प्रभवति” ॥ 'प्रकाशतइति' । उत्पत्तिवचनस्तु प्रभवतिर्न एह्यते तत्र जात इत्यनेन गतत्वः ॥

“विदूराञ्ज्यः” ॥ अयुक्तायं निर्द्वैशइत्याह । 'ननु चेति' । 'वालवायो विदूरं चेति' । वालवायशब्दः प्रत्ययमुत्पादयति विदूरं चादेशमापाद्यते, सूत्रे त्वदेश एव निर्द्वैष्टः, तेनानुरूपः स्थानी वालवायशब्द अक्षिप्यते यथा शिवादिषु विश्वत्रणरवणेत्यादेशाभ्यां पठिताभ्यां विश्वः शब्दः । 'प्रकृत्यन्तरमेव वेति' । विदूरशब्दो नगरस्येव पर्वतस्यापि वाचकः स एवात्र प्रकृतिरित्यर्थः । 'न वै तत्रेति चेदिति' । चेच्छब्दो ऽत्तमायां, पर्वतवाची विदूरशब्दो न प्रसिद्ध इति चेद्व्याप्तं जित्वरीवदु-पाचरेत्, व्यवहरेत्, यथा वणिज एव मङ्गलार्थं वाराणसीं जित्वरीति व्यवहरन्त्येवं वैयाकरणा एव वालवायं विदूरमुपहरन्ति, नियतपुरुषापेक्षापि प्रसिद्धिर्भवतीत्यर्थः ।

“तद्गच्छति पश्चिदूतयोः” ॥ प्राप्तिफले परिस्पन्दे गमिर्वर्तते न च पथः परिस्पन्दोस्ति तस्मात्पुरुषवर्ति गमनं पथ्यपचर्यतइत्याह ।

तत्स्येष्विति' । 'अथ वेति' । प्राप्तावपि गमिर्वर्त्तते यथा देवभूय-
ङ्गत इति ॥

“अभिनिष्क्रामति द्वारम्” ॥ ‘द्वारमभिनिष्क्रमणक्रियायामिति’ ।
अनेनैतदाह तत्स्येष्वभिनिष्क्रामत्सु करणभूते द्वारे तदारोपाद् द्वारमेवा-
भिनिष्क्रामतीत्युच्यतइति, अभिनिष्क्रमणं द्वारमिति नेक्तं तदिति
द्वितीयाधिकारात् तदा हि कृद्योगलक्षणा षष्ठी प्राप्नोति ॥

“अधिकृत्य कृते यन्त्रे” ॥ ‘आख्यायिकाभ्य इति’ । तादर्थ्यं
चतुर्थी, आख्यायिका गद्यग्रन्थप्रभेदः, तदभिधानाय यः प्रत्यय उत्पन्न-
स्तस्य बहुलं लुब् भवतीत्यर्थः । न चेदं वक्तव्यम्, अभेदोपचारेण ताच्छ-
ब्दलाभाद् अभिधानलक्षणत्वाच्च क्व चित्तद्वित उत्पद्यते क्व चित् ॥

“शिशुकन्दयमसभद्रुन्द्रेन्द्रजननादिभ्यश्चः” ॥ ‘इन्द्रजननादिरा-
कृतिगण इति’ । तेन विरुद्रभोजनीयमध्यायं व्याख्यास्याम इति सिद्धं
भवति ॥

“सोस्य निवासः” ॥ इह यस्य सुष्ठो निवासः सुष्ठोसौ भवति
ततस्तत्र भव इत्येव सिद्धं शब्दार्थभेदान्तु पृथगुपादानम् ॥

“अभिजनश्च” ॥ ‘अभिजनाः पूर्वबान्धवा इति’ । अभिजायते
तेभ्य इति कृत्वा, पूर्वबान्धवाः पित्रादयः, बन्धुशब्दः प्रजादिः । ‘तत्स-
म्बन्धाद्वेशोपीति’ । यथा यष्टिस्सम्बन्धाद्व्यष्टिशब्दः पुरुषे वर्तते तथाभिजन-
शब्दे देशे, क्रः पुनरसौ देश इत्याह । ‘यस्मिन्निति’ । ‘तृदिहेत्या-
दि’ । तदितिवाक्योपन्यासे, कथंपुनर्मुख्ये ऽभिजने सम्भवति गौणा-
त्प्रत्ययो भवतीत्याह । ‘निवासप्रत्यासत्तेरिति’ । प्रत्यासत्तेनानन्तरम-
विहितेन निवासशब्देनाभिजनस्य विशेषणादित्यर्थः । इह हि निवासे
यो ऽभिजन इति विशेषिते तस्माद्वेशवाचिन एव प्रत्ययः । ‘निवासा-
भिजनयोः को विशेष इति’ । अभिजनस्यापि निवासभूतस्य बहणा-
वास्त्येव विशेष इत्यर्थः । ‘यत्रेति’ । यत्र स्वयं निवसति स तस्य नि-
वासः । यत्र तु पूर्वेः पित्रादिभिर्हृतं सोऽभिजन इत्यर्थः ।

“आयुधजीविभ्यश्चः पर्वते” ॥ ‘आयुधजीविभ्य इति तादर्थ्यं चतुर्थीत्यादि’ । यदि त्वायुधजीविभ्य इति पञ्चमी स्यात्पर्वतादिति न्यब्लोपे पञ्चमी व्याख्येया स्यात् ततश्चायमर्थः स्यात् आयुधजीविभ्यः पर्वतमुद्रिश्य पर्वतेभिधेये ह्ये भवतीति तत्र सोभिजन इत्यधिकारो बाध्यते ॥

“शण्डिकादिभ्यो ऋयः” ॥ ‘अणाद्विरपवाद इति’ । आदिशब्देन ह्यादेः, तत्र यदि शण्डिकादयः पर्वतशब्दास्ततः पूर्वेण कः प्राप्तः, अथ जनपदशब्दास्ततोऽवृद्धादपि बहुवचनविषयादिति वुञ्, शण्डिकाशब्दात्कोपधादण प्राप्तः ॥

“सिन्धुतक्षशिलादिभ्योऽणञौ” ॥ ‘सिन्धुवर्णुप्रभृतय इति’ । प्रभृतिशब्देन मधुमत्वम्बाजसाल्वकश्मीरगन्धारइत्येते गृह्यन्ते, किष्कि-
न्यादिभ्यश्चतुर्थ्या ऽवृद्धादपीति वुञ्चि प्राप्ते वचनं, तक्षशिलादिष्वपि वृद्धेभ्यश्चः प्राप्तः, शेषेभ्यः प्राग्दीञ्त्वेण ॥

“अचित्ताददेशकालाट्टक” ॥ ‘अचित्तवाचिन इति’ । स्वरूपयहणं तु न भवति, देशकालप्रतिषेधात् तत्साहचर्याद्वेशकालयोरपि स्वरूपयहणं न भवति ॥

“वासुदेवार्जुनाभ्यां वुन्” ॥ ‘ह्यणोरपवाद इति’ । वासुदेवशब्दः संज्ञेति वदति, तेन तत्रोत्तरस्य वुञ्जोप्राप्तिः, अर्जुनशब्दोपि यो वृत्तविशेषवचनो वर्णविशेषवचनो वा न तत्र वुञ्चः प्राप्तिः तत्रियवचनादपि बहुलवचनाद्वुञ्जोप्राप्तिरेवेति भावः । ‘ननु चेत्थादि’ । वसुदेवस्यापत्यम्, अथ्यन्यकवृष्णिकुरुभ्यश्चेत्यण । ‘न चात्रेति’ । न तावद्वृद्धौ विशेषः प्रागेव वृद्धत्वात्, योपि वृद्धिनिमित्तस्येति पुंशुद्वावप्रतिषेधः सोऽपि न कोपधाया इत्यस्त्येव । ‘संज्ञेषा देवताविशेषस्येति’ । वसत्यस्मिन्सर्वमिति व्युत्पत्त्या परमात्मन एषा संज्ञा । ‘न तत्रियाख्येति’ । उपलक्षणमेतत्, नापि गोत्राख्येत्यपि द्रष्टव्यम् । प्रासङ्गिकं प्रयोजनान्तरं वासुदेवयहणस्य दर्शयति । ‘अजाद्यादन्तम्, अत्यात्तरमिति चेति’ ।

इतिकरणः प्रत्येकमभिसंबद्धते, यद्यप्येतज्जाप्यते तथापि श्वयुषमघोना-
मतद्वितइति निर्द्वैशात्कचिदन्यथापि भवति ॥

“ गोत्रत्तत्रियाख्येभ्यो बहुलं वुञ् ” ॥ ‘ गोत्रत्तत्रियाख्येभ्य इति ’ ।

आङ्पूर्वात्ख्यातेर्मूलविभुजादित्वात्कः । ‘ आख्यायहणमिति ’ । आङ्पूर्-
वस्य ख्यातेर्यहणमित्यर्थः । ‘ यथाकथंचिदिति ’ । तत्रियशब्दसामाना-
धिरुण्याद्येषां तत्रिये वृत्तिः यथाशूरः तत्रियइति, तेभ्यो मा भूदित्यर्थः ॥

“ जनपदिनां जनपदवत्सर्वं जनपदेन समानशब्दानां बहुवचने ” ॥

जनपदिनां जनपदवाचिनां शब्दानां जनपदवत् जनपदवाचिनां शब्दा-
नामिव जनपदेन जनपदवाचिना शब्देन समानशब्दानां समानश्रुतीनां
बहुवचने बहुर्याभिधाने, वृत्तेरप्येष एवार्थः । ‘ प्रत्ययः प्रकृतिश्चेति ’ ।

अनेन सर्वशब्दस्यार्था दर्शितः । ‘ जनपदिनो जनपदस्वामिन इति ’ । स्व-
स्वामिभावसम्बन्धं मत्वर्थीयं दर्शयति । अङ्गाजनपदाइत्यादिनादृष्टान्ते
प्रवृत्तिप्रकारमाह । तद्वदित्यादिना तूदाहरणं, सर्वत्र बहुष्वर्थेषु द्व्यप्रम-

गधेत्यादिना विहितस्याणस्तद्राजस्य बहुष्विति लुकि कृते समानशब्दाद-
वृद्धादपि बहुवचनेति वुञ्जि विवृत्तिते गोत्रेऽलुगचीति वचनादाङ्गशब्दादुञ्ज्, ।

‘ पञ्चाला ब्राह्मणा इति ’ । अभेदोपचाराद्वास्त्रणेषु पञ्चालशब्दस्य
वृत्तिः, तत्रातिदेश-भावादणेषु भवति । ‘ सर्वयहणमित्यादि ’ । असति
सर्वग्रहणे प्राधान्यात्प्रत्ययस्यैवातिदेशः स्यान्न प्रकृतेः, वृत्तिनिर्द्वैशस्तु

यैर्जनपदैर्यं जनपदिनस्तेषां तज्जनपदप्रत्यय एव यथा स्यात् जनपदा-
न्तरप्रत्ययो माभूदित्येवमर्थं स्यात्, न त्वनेन प्रकृत्यतिदेशो लभ्यते,
तस्मात्तदर्थं सर्वग्रहणं क्रियते, स च द्व्येकयोः प्रयोजयतीति पाठः, स च

प्रकृत्यतिदेशः सर्वग्रहणं द्व्येकयोः प्रयोजयति न बहुषु तत्र रूपस्याभिन्नत्वात्,
यदाह, बहुवचने समानशब्दानामिति । द्व्येकयोस्तु जनपदवाचिनो रूपं वृद्धं
जनपदवाचिनस्त्ववृद्धमिति तत्रैव सर्वग्रहणस्य प्रयोजनमित्यर्थः । ‘ अति-

देशः प्रयोजयति ’ । अतिदेशं प्रयोजयतीति वा पाठे न समीचीनमर्थं
पश्यामः । ‘ वृद्धिनिमित्तेष्वित्यादि ’ । तत्र ह्यतिदिष्टेपि प्रकृतिरूपे पुन-
रुद्धा भाव्यमिति नास्ति विशेषः । ‘ मद्रवृज्योः कनि विशेष इति ’ ।

तत्र वृद्धसम्भवात् । 'प्रकृतिनिर्द्वासे कृतइति' । निर्द्वासोपचयोल्त्व-
मित्यर्थः । 'मद्रकः वृजिक इति' । असति तु प्रकृत्यतिदेशे माद्रकको
वाज्यं क इति स्यात् । 'बहुवचनग्रहणमित्यादि' । समानशब्दताया ये
विषयस्तस्य लक्षणं प्रदर्शनं तदर्थम्, 'अन्यथा हीति' । यदि बहुवचन-
ग्रहणं न क्रियते । 'यत्रैवेति' । बहुवचने, तत्रैव हि तद्राजस्य लुकि कृते
समानशब्दता भवति 'एकवचनद्विवचनयोर्न स्यादिति' । लुगभावेन
समानशब्दताया अभावात्, ननु सर्वग्रहणं प्रकृत्यतिदेशार्थं स च द्व्यंशयोः
प्रयोजयतीत्युक्तं तत्कथं द्व्येकयोर्न स्यात् तस्मात्सर्वग्रहणादत्र क्वचित्स-
मानशब्दानां सर्वत्रातिदेशः सिद्धः अस्यैवार्थस्य विस्पष्टप्रतिपत्त्यर्थं बहु-
वचनइत्युपलक्षणमुपात्तम् ॥

“तेन प्रोक्तम्” ॥ 'प्रकर्षणोक्तमिति' । अध्यापनेनार्थव्याख्यानेन
वा प्रकर्षणाप्रकाशितमित्यर्थः । प्रकर्षणेतिवचनाद्वामेयामे यद्यपि काठ-
कादिकं देवदत्तादिभिः प्रोच्यते तथापि तेभ्यः प्रत्ययो न भवति ।
'न तु कृतमिति' । प्रपूर्वा वचिः करणेऽपि वर्त्ततइति भावः । मधुरायां
भवो माधुरः, ततो वृद्धाच्छे प्राप्ते कलापिनोऽणित्यण्यग्रहणादधिकवि-
धानार्थादण् प्रत्ययः । 'पाणिनीयमिति' । स्वयमन्येन वा कृतं यत्पा-
णिनिना प्रोक्तं तदुच्यते ॥

“तित्तिरिधरतन्तुखण्डिकोखाच्छण” ॥ 'कृन्दसि चायमिष्यत
इति' । कृन्दस्यभिधेयइत्यर्थः । 'तित्तिरिणा प्रोक्तः श्लोक इत्यत्र न
भवतीति' । न केवलं कृणोवापि त्वणपि न भवत्यनभिधानादित्याहुः ।
कथं पुनरिद्यमणोऽपि कृन्दसि लभ्य इत्याह । 'शौनकादिभ्य इति' ।

“काश्यपकौशिकाभ्यामृषिभ्यां णिनिः” ॥ 'णकार उत्तरत्र वृद्धार्थ
इति' । इह तु पूर्वमेव वृद्धेः सिद्धत्वात्, योऽपि वृद्धिनिमित्तस्येति पुंशु-
वप्रतिषेधः सोऽपि न प्रयोजनं णिन्यन्तस्याध्यवृत्तेर्द्विवचनविषयत्वेन स्त्रिया-
मवृत्तेः, वृत्तावपि जातिश्चेति सिद्धत्वात्, चरणत्वेन जातित्वात् । 'तस्यापि
चेति' । कथं कृन्दोऽग्राहणानामुच्यमाना तद्विषयता कल्पस्य भवति,
तत्राह । 'शौनकादिभ्य इति' । ननु च तत्रानुवृत्तौ सत्यामप्यस्ययोगस्य न

कल्पः 'हृन्दो भवति नापि ब्राह्मणमत आह । ' हृन्दोधिकारविहितानां चेति ' । हृन्दोब्राह्मणानीत्यत्र हृन्दोग्रहणं स्वर्यते, तत्र स्वरितेनाधिकारावगतिर्भवतीति हृन्दःप्रकरणमध्यपातिनोस्यापि णिनेस्तद्विषयताभवतीत्यर्थः । यत्तु हृन्दोब्राह्मणानीत्यत्र चकारस्यानुक्तसमुच्चयार्थत्वमाश्रित्य कल्पादेस्तद्विषयत्वप्रतिपादनं तत्प्रकारान्तरं द्रष्टव्यम् । 'इदानीन्तनेन गोत्रकाश्यपेनेति' । नह्यसावृषिरमन्त्रदर्शिस्वात् ॥

"कलापिवैशम्पायनान्तेवासिभ्यश्च" ॥ 'कलाप्यन्तेवासिनामित्यादि' । सूत्रे त्वभेदोपचाराश्रयो निर्द्वैशः । 'कलाप्यन्तेवासिनश्चत्वार इत्यादि' । ननु च शिष्यशिष्येष्वपि शिष्यव्यवहारो लोके दृश्यते तत्कथमियन्त एवेति नियमस्तत्राह । 'प्रत्यक्षकारिण इति' । क्रियासामान्यवचनः करोतिः प्रकरणादिहाध्ययने वर्तते । 'कनापिखाण्डायनिग्रहणादितिः । एतदेव विवृणोति । 'तथाहीति' । वैशम्पायनस्यान्तेवासी कलापी, यदि चान्तेवास्यन्तेवासिनोपि गृह्येन् कलापियग्रहणमनर्थकं वैशम्पायनान्तेवासिभ्य इत्येव सिद्धं कलाप्यन्तेवासिनामपि वैशम्पायनान्तेवासिस्वात्, तथा वैशम्पायनान्तेवासी कठ, कठान्तेवासी खाण्डायनः, तत्र व्यवहितानामपि ग्रहणे वैशम्पायनान्तेवासिस्वादनैव सिद्धे शानकादिषु खाण्डायनशब्दस्य पाठो निष्कलः स्यात्, उदाहरणेषु हृन्दोब्राह्मणानीति तद्विषयता, अध्येतृप्रत्ययस्य प्रोक्ताल्लुगिति लुक् । 'उलपेन चतुर्थेनेति' । सहयोगे तृतीया, कलापिन इदं कालापकं, गोत्रचरणादुञ्ज तत्र धर्मान्वाययोरिति पठ्यते तस्मादिहोपमानाच्छिष्यसमूहे प्रयोगः । 'आलम्बिश्चरकःप्राचामिति' । आलम्बिर्नाम प्राचां देशउत्पन्नश्चरकस्य शिष्यः, एवं फलिङ्गकमलायुभौ प्राचामेव त्रय एते प्राच्या उक्ताः । 'कठकलापिनोरिति' । कठचरकाल्लुगिति कठाल्लुगुक्तः, कलापिशब्दादपि कलापिनोणित्यणुक्तः ॥

"पुराणप्रोक्तेषु ब्राह्मणकल्पेषु" ॥ 'भाल्लविन इत्यादि' । भल्लुशाश्र्यायन ऐतरेय पिङ्ग अरुण पराजि इत्येतेभ्यो णिनिः, यज्वल्काशमरयशब्दौ कण्वादी, ताभ्यां यञन्ताभ्यामप्यापत्यस्येति यलोपः । ननु च

याज्ञवल्कादीन्यपि पुराणप्रोक्तान्येव, शाठ्यायनकादिभिर्ब्राह्मणान्तरैस्तुल्य-
कालत्वादित्यत आह । 'याज्ञवल्क्यादयो हीति' । आख्यानानि भार-
तादीनि । 'तया व्यवहरतीति' । अर्थस्तु तथा वा भवत्वन्यथा वेति
भावः । 'तद्विषयता कस्मात् भवतीति' । याज्ञवल्कादिविषयः प्रश्नः, छन्दो
ब्राह्मणानि चेन्न्यत्र पुराणप्रोक्तत्वाविशेषस्यानाश्रयणात्प्राप्नोतीति भावः ।
'प्रतिपदमिति' । एतल्लक्षणप्रतिपदोक्तपरिभाषया लभ्यते, एतदर्थमेव च
तत्र ब्राह्मणग्रहणं छन्दःस्त्वादेव सिद्धेः, कल्पेषु तर्हि कस्मात् भवति
यथा काश्यपिनः कौशिकिन इत्यत्रेत्यत आह । 'न वायमिति' । युक्तं तत्र
छन्दोधिकारे तस्य योगस्यानुवृत्तेः, अयं तु न तथेति कल्पेष्वपि तद्विष-
यता न भवतीत्यर्थः । 'न चात्यन्तबाधैवेति' । सिद्धशुष्कपक्वबन्धैश्चेति
निपातनादेव सिद्धे शुषः कः पत्रो व इति लिङ्गमबाधकान्यपि निपात-
नानि भवन्तीति, यथा तु सर्वादिसूत्रे भाष्य तथान्यपराण्यपि निपात-
नानि बाधकान्येवेति स्थितम् ॥

“कलापिनेःण्” ॥ 'यथाविहितमेवाच्येतेति' । तत्र वचनमा-
मर्थाद्व्या विहिता न च प्राप्नोति स एवाण् भविष्यतीति भावः । 'एष-
मादीनीति' । आदिशब्देन मौदाः पैप्पलादाः शाकला इत्येतेषां ग्रहणम् ।
अत्र मुद्रपिप्पलादशाकल्य इत्येतेभ्यः पुराणप्रोक्तेष्विति णिनेरपवादेण्
भवति ॥

“पाराशर्यशिलालिभ्यां भित्तुनटसूत्रयोः” ॥ 'तदर्थं छन्दोग्रहण-
मनुवर्त्यमिति' । ननु तदनुवृत्तावपि कथं भित्तुनटसूत्रयोश्छन्दस्त्वं तत्राह ।
'गुणकल्पनया चेति' । उपचारस्य निमित्तभूतो धर्मो गुणो गुरुशुश्रूषणा
दिस्त्विति कल्पना गुणकल्पना । 'पाराशरिण इति' । पूर्ववद्वलापः ।
'शैलालिन इति' । शिलामलतइति शिलाली, अल भूषणपर्याप्तित्रा-
रुष्टेऽप्येतस्मात्सुष्यजाताविति णिनिः, ततोऽस्मिन् णिनौ टिलोपः । 'पारा-
शरमिति' । कण्वाग्रण । 'शैलालमिति' । औत्सर्गिकेण नान्तस्य टिलोपे
अब्रह्मचारीत्यादिना टिलोपः ॥

“तैनेकदिक्” ॥ ‘सौदामनीति’ । अत्रिति प्रकृतिभावः, रुदा-
मादयः पर्वतविशेषाः ॥

“तसिश्च” ॥ ‘स्वरादिपाठादव्ययत्वमिति’ । तस्मिन्नेवार्थे
विधीयमानस्याप्यस्य लिङ्गसंख्यानुपादानमपि स्वाभाविकं वेदितव्यम् ॥

“उपज्ञाते” ॥ ‘विनोपदेशेन ज्ञातमुपज्ञातमिति’ । उपपूर्वा
ज्ञानातिस्त्र प्रसिद्ध इति भावः । ‘अकालकृमिति’ । अन्याप्यादुत्यानादि-
त्यादिकालपरिभाषारहितमित्यर्थः । गुरुलाघवं नाम. र्थशास्त्रं यत्रोपायानां
गौरवं लाघवं चिन्त्यते, दुषू इत्ययं सङ्केतशब्दो यत्र कियते यथा पाणि-
नीये वृद्धिति तद्गुष्करणं व्याकरणं कामशास्त्रमित्यन्ये ॥

“कृते यन्ते” ॥ तित्तिरिवरतन्त्विन्यादीनि सूत्राण्यत्र प्रकरणे
न पठितानि, तित्तिर्यादयो हि कृन्दां प्रवक्तारो न कर्तारः, मित्यानि हि
कृन्दांसि न केन चित्क्रियन्ते ॥

“संज्ञायाम्” ॥ अयन्यार्थमिदम् ॥

“तुद्राभ्रमरवटरपादपादत्र” ॥ ‘अणोपवाद इति’ । बाहुल्या-
देवमुक्तं पादपशब्दाद्दि कः प्राप्नोति, अन्ये तु पादपशब्दस्य स्थाने पदप-
शब्दं पठन्ति ॥

“तस्येदम्” ॥ तस्याप्रत्यमित्यत्रोक्तमेवार्थं स्मारयति । ‘प्रकृतिप्र-
त्ययार्थयोरित्यादि’ । प्रकृतौ षष्ठ्यर्थमात्रं विवक्षितं प्रत्ययार्थमपि तत्सम्बन्धि-
मात्रं यत्रोगात्षष्ठी, तस्मिन्त्रभिधेये प्रत्ययः, मात्रशब्दव्यवच्छेदं दर्शयति ।
‘यदपरमिति’ । इदंशब्दः प्रत्ययवचनः, तच्छब्दः परोवचनः, आदिशब्देन
सामान्याभिधायित्वं सूच्यते । ‘तत्सर्वमविषयितमिति’ । अत्र कारणं तस्या-
प्रत्यमित्यत्रैवोक्तम् । ‘वहेस्तुरिति’ । वृन्तृचोः सामान्येन बहणम् । ‘सां-
वहितमिति’ । कृत्वादीनामसिद्धत्वात्पूर्वमिदं कृते निमित्ताभावात्ते-
षामभावः । ‘अग्नीध इति’ । अग्निमिन्ध इति क्लृप् अग्नीत् कृत्वित्त्विवशेषः, स्वम-
ग्निदृतीयंत इत्यत्र तु क्कान्दसं ह्रस्वत्वं, शरणं एहं स्थानं यत्राग्नीधीयं धिषण्यं
तदाग्नीधं, तात्स्यात्तु मञ्चाःक्रो गन्तीतिवदृत्विजि प्रयोगः कल्पसूत्रकाराणां

प्रत्याश्रावयेदामीधः आमीधं पोतारं ब्रह्मण इति, ह्रप्रत्ययं च ततः शरत्वे कुर्वन्ति, आमीधीयसकाशमुत्तरेणामीधीयं धिषण्यं परीत्येति शरणवचनाच्छः । 'सामिदाधानइति' । यथा सामिध्यतेभिः सा समित्, सम्पदादित्वात्करणे क्तिप् सा सामिदाधीयते यथा सा सामिधेनी च्क्, षित्वान्ङीष्, हलैस्तद्वितस्येति यलोपः ॥

“रथाद्यत्” ॥ ‘रथाङ्ग एवेष्यतइति’ । यस्तु रथस्य षोढा रथ्य इति षोढारि प्रयोगः स तद्वृहति रथयुगप्रासङ्गमिति द्रष्टव्यः, स्यादेतत् । अयमेव तद्वृहतिरपीष्यतां तद्वृहतीत्यत्र रथयहणं मा कारीति, नैवं शक्यम्, इह द्वौ रथो बहति द्विरथ्य इति द्विगोर्लुगनपत्य इति प्राद्वीव्यतीयो लुक् प्राप्नोति, यत्तु द्वयो रथयोरङ्गं तत्र द्विरथमित्येव भवति ॥

“पत्रपूर्वाद्ङ” ॥ ‘पतन्त्यनेनेति पत्रमिति’ । दाम्नीशसेत्यादिनाष्टुन्, अश्वयुक्ती रथोश्वरथः, षष्ठीउभासे वृत्तित्वभावाद्भुकार्थोवर्गतिः । तस्यांगमाश्वरथम् ॥

“पत्राध्वर्युपरिवदश्च” पत्रेत्यर्थयहणमितरयोः स्वरूपयहणं व्याख्यानं चात्र शरणम् ॥

“द्वन्द्वानुन वैरमैथुनिकयोः” ॥ वैरं विरोधः वीराणामिदमिति कृत्वा, मिथुनकर्म मैथुनिका मनोज्ञादित्वाद्दुञ् मिथुनं दम्पती कर्म, क्रियानिष्पादनम् । ‘बाभ्रवशालङ्कायनिकेति’ । वुञ्जन्तं स्वभावतः स्त्रियां वर्तते ॥

“गोत्रचरणाद्दुञ्” ॥ धुनि प्रकृते वुञ्जी विधानमवृद्धेषु वृद्धये, वृद्धेषु धुनि वुञ्जि च विशेषो नास्ति, तदेव रूपं स एव स्वरः, पुंवद्भाषप्रतिषेधोपि न कोपधाया इत्युभयोःरस्ति ॥

“संघाङ्गलक्षणेष्वप्यजिजामण्” ॥ ‘पूर्वस्य वुञ्जोपवाद् इति’ । गोत्रयहणानुवृत्तेरजादीनां गोत्रप्रत्ययानामत्र यहणमिति भावः । ‘घोषयहणमत्र कर्त्तव्यमिति’ । घोष आभीरस्थानं तत्रापि प्रत्ययो यथा स्यादित्येवमर्थं घोषयहणस्यानुषङ्गिकं प्रयोजनान्तरमाह । ‘तेन वैषम्यादिति’ ।

‘अथाङ्गलक्षणयोः को विशेष इति’ । निघण्टुषु पर्यायतया पाठान्नास्त्येव विशेषइत्यर्थः । पृथगुपादानसामर्थ्याद्विशेषोत्राश्रीयतामित्याह । ‘लक्षणं लक्ष्यस्यैवेति’ । स्वमात्मीयं सम्बन्धीत्यर्थः, । ‘वैदी विद्यां अस्येति’ । विद्वानामसाधारणी या विद्या सा यस्यास्ति स वैदीविद्यः ॥

“शाकलाद्वा” ॥ ‘बुज्रोपवाद इति’ । शाकलशब्दस्य चरणशब्दत्वात्, तद्वर्शयति । ‘शाकलेन प्रोक्तमिति’ ॥

“छन्दोगौत्रिकयाज्ञिकबहुचनान्ज्यः” ॥ ‘बुज्रणोरपवाद-इति’ । चरणशब्देभ्यो बुज्रोपवादः, नटादौत्सर्गिकस्याणः ॥

“न दण्डमाणधन्तेवासिषु” ॥ ‘दण्डप्राधाना माणश इति’ । अर्थकथनमेतत्, समासस्तु कर्मधारयः, सदा दण्डधारणादण्डशब्दो माणशेषु वर्तते ॥

“रैवतिकादिभ्यश्छः” ॥ ‘पूर्वणेति’ । गोत्रचरणादुजित्यनेन । ‘रैवतिकीय इति’ । रैवत्या अपत्यं, रैवत्यादिभ्यश्छक् रैवतिकः, ततश्छः, अन्ये इजन्ताः, तत्रानन्तरसूत्रात्प्रतिषेधोनुवर्तिष्यते, रैवतिकादिभ्यो बुज्रः प्रतिषेधे विज्ञायमाने यत्रापवादो नास्ति रैवतिकीय इति तत्र घृष्टाच्छ इत्येव सिद्धः, होमवृद्धिशब्दादपि गहादित्वाच्छः, अन्येष्विजश्चेत्यण स्यात्, तस्माच्छयहणम् ॥

“कौपिञ्जलहास्तिपदादण्” ॥ ‘गोत्रबुज्रोपवाद इति’ । कुत इत्याह । ‘गोत्राधिकारादिति’ । ‘कौपिञ्जल इति’ । कुपिञ्जलस्यापत्यम्, अस्मादेव निपातनादण्, तदन्तात्पुनरण् । ‘हास्तिपद इति’ । हस्तिन इव पादावस्य हस्तिपादः, पादस्य लोपो न भवति अहस्त्यादिभ्यइति वचनात्, हस्तिपादस्यापत्यं तस्यापत्यमिति अस्मादेव निपातनादण् पद्मा-वश्च, हास्तिपदस्येदं, पुनरण् । अथाण्यहणं किमर्थम्, असत्यण्यहणेऽनन्तरश्छः प्राप्नोति, सिद्धेऽत्र हो घृष्टाच्छ इति, न सिद्ध्यति, गोत्रचरणादु-जिति बुज्र प्राप्नोति, एवं तर्हि यदोताभ्यां छ इष्टः स्याद्वैवतिकादिव्ये-मैः पठेत्, एवं हि विभक्त्यनुच्चारणाल्लाघवं भवति, तस्मात्पृथगारम्भादेव

कौ न भविष्यति, अन्यस्तु यो विहितो न च प्राप्नोति स एव भविष्यति, स चाणव, एवं तर्ह्यसंन्यग्यहणे यत्र वुञ्ज प्राप्नः प्रतिषिध्यते न दण्डमाण-
वान्तेवासिषु. तत्र वुञ्जो विधानार्थमेतस्यात्समादण्यहणं कर्त्तव्यं,
णित्करणं डीबर्थं, पुंश्रद्धावप्रतिषेधार्थं च, कौपिञ्जली क्रिया अस्य
कौपिञ्जलीक्रिय इति ॥

“आथर्वणिकस्येकलोपश्च” ॥ ‘चरणवुञ्जोपवाद’ इति । अथ-
र्वणा प्रोक्ता वेदो ऽभेदोपचारादथर्वी तमधीते वसन्तादित्वाटुक्, आथ-
र्वणिकः, दाण्डिनायनादिसूत्रे निपातनाट्टिलोपाभावः, अथ वा ऽथर्वणा
प्रोक्ता वेदस्तेन प्रोक्तमित्यण्, तत्र खन्डोत्राहणानीति तद्विषयतायामा-
थर्वणशब्दस्यापि वसन्तादिषु पाठादध्येतरि ठक्, तस्य विधानसामर्थ्या-
त्प्राक्काल्लुगिति लुङ् भवति, आथर्वणिकः, पूर्वसूत्रमिदञ्च वार्तिके दर्श-
नात्सूत्रेषु प्रतिपत्तम् ॥

“तस्य विकारः” ॥ ‘प्रकृतेरिति’ । उपादानकारणस्य । ‘अव-
स्यान्तरमिति’ । अन्यथा चम्, अपवादेनानाक्रान्तस्य विषयस्य दुर्ल-
भत्वात्प्रश्नः । ‘किमिहोदाहरणमिति’ । ‘अप्राणीति’ । प्राणि-
भ्याञ् वक्ष्यति । ‘आद्युदात्तमिति’ । अनुदात्ताद्विरेष्यञ् वक्ष्यति ।
‘अवृद्धमिति’ । वृद्धान्मयटं वक्ष्यति । ‘यस्य च नान्यदिति’ । यथा
गोपयसौर्यादिति । ‘नित्स्वरेणेति’ । अश्मभस्मशब्दौ मनिन्प्रत्ययान्तौ, मृ-
दस्तिक्त्वं । मृत्तिका । ‘तस्य प्रकरणइति’ । तस्येदमित्यस्मिन् । ‘पुनर्वचनं
शैषिकनिवृत्त्यर्थमिति’ । प्रकृतं हि तस्यग्रहणं शैषिकैर्घादिभिः सम्बद्ध-
मतस्तदनुवृत्तौ तेष्यनुवर्तेरन्, इदं त्वदूर्ध्वं तस्य ग्रहणं क्रियमाणं घादि-
सम्बद्धस्य तस्यग्रहणस्य निवर्त्तकं घादीनपि निवर्त्तयति । ननु च
विधेयतया प्रधानभूता घादयो न ते गुणभूते तस्यग्रहणे निवर्त्तमानेषु
निवर्त्तितुमर्हन्ति, नहि गुणानुवृत्तिप्रधानं किं तर्हि प्रधानानुवर्त्ता गुणः,
सत्यं, तस्य ग्रहणसामर्थ्यात्प्रधानभूतानामपि घादिनां निवृत्तिः, अणा-
दयस्तु न निवर्त्तन्ते प्रादीव्यतः प्राभवनादिति च विशिष्टावधिपरिच्छे-
देनाधिकृतत्वात् । ‘विकारावयवयोरिति’ । परस्तात् प्राग्ग्रहतेः प्राग्धि-

तादिति चाधिकारान्तरेणावष्टब्धत्वादिव घादीनां निवृत्तिः पितृति
 भावः । स्यादेतत् । माभूवचनेन घादयस्तस्य ग्रहणेन निवर्तितत्वात्,
 तस्येदमित्यनेन तु प्राप्नुवन्ति, तस्येदं विशेषत्वाविकारावयवयोरिति,
 तत्र । तस्येदमित्येव विकारावयवयोरणादिषु सिद्धेषु पुनस्तेषां विधानं
 शैषिकाणां बाधनार्थमेव किं तर्ह्युच्यते तस्येतिपुनर्वचनं शैषिकनिवृत्त्यर्थ-
 मिति यावता सूत्रप्रवृत्तिरेव शैषिकनिवृत्त्यर्था, सत्यं, तस्यग्रहणे त्वसति
 सूत्रप्रवृत्तिः शैषिकानपि विषयीकुर्यादिति तस्यग्रहणस्येवायं भारः यदुत
 वै शैषिका निवर्तन्ते । 'हालः सैर इति' । हलशब्दो नञ्विषयस्यानि-
 सन्तस्येत्याद्युदात्तः, सीरशब्दः कन्प्रत्ययान्तत्वाच्चिस्वरैणाद्युदात्तः, नात्र
 वक्ष्यमाणस्यापवादस्य कस्य चित्प्रपङ्ग इत्यण भवति, इदं च योगविभा-
 गेनाणादिविधानस्य प्रयोजनं दर्शितं, यद्वि हि तस्य विकारो बिल्व-
 दिभ्योऽणित्येवापवादविधानार्थमुच्येत ततो हलस्य विकार इत्यत्र तस्ये-
 दमित्यनेन प्रत्ययो विधातव्यस्ततश्चाणं बाधित्वा हलमीराट्टगिति ठक्
 प्राप्नोति यथान्यस्मिंस्तस्येदं विशेषे, योगविभागेन त्वादीनां विधाना-
 दणव भवति, तस्यग्रहणे तु घादीनां निवृत्तिः प्रयोजनम् । 'वृज्जीनां
 विकारो वार्ज इति' । वृजिशब्दस्य फिट्सूत्रेषु विकल्पान्तोदात्तत्ववि-
 धानात्पक्षे आद्युदात्तत्वाद्गण, यद्वि त्वत्र तस्येदमित्यण् प्रत्ययः स्याद्वदि
 वानेन घादयो विधीयेन् ततो मद्रवृज्याः क्विति कन्स्यात्, तथा
 त्रिगर्तानां विकारः त्रैगर्त इति, त्रिगर्तेशब्दो बहुव्रीहिपूर्वपदप्रकृतिस्वरे-
 णाद्युदात्तः, अत्र प्रथमः प्राग्दीव्यते.ण प्राप्तः, जनपदलतणो वुञ् द्वितीयः,
 गर्तात्तरपदलक्षणशकस्तृतीयः, तदवधिग्रहणेन विहितो वुञ् चतुर्थः,
 अनेन त्वणोव भवति, तथा रङ्गणां विकारो राङ्गवइति अत्र प्राग्दीव्यते.ण
 प्रथमः, तदपवादयोरवृद्धादपीति आर्द्धशेट्जिति वुञ्त्त्रोऽस्तुल्यकतयोर-
 न्यतरो द्वितीयः, कोपधादणिति वा कच्छादिपाठाद्गण तृतीयः, मनुष्य-
 तस्ययोर्वुञ् चतुर्थः, अनेन त्वण् प्राप्त ओरजा बाधितः कोपधाच्चैति प्रति-
 प्रसूयते, यदि तर्हि विकारावयवयोर्घादयो न भवन्ति पाटलिपुत्रस्यावयवाः
 पाटलिपुत्रकाः प्रासादाइति, तस्येदमित्यत्रार्थे रोपधेतोः प्राचामिति वुञ्

प्राप्नोति, नैष दोषः । प्राण्यौषधिवृत्तेभ्यो हि घादीनामवयवे निवृत्तिः, तत्र कः प्रसङ्गे यदप्राण्यौषधिवृत्तेभ्योवयवे निवृत्तिः स्यात् ॥

“अवयवे च प्राण्यौषधिवृत्तेभ्यः” ॥ ‘मौर्वमिति’ । मूर्वाशब्द-
स्तृणधान्यानां च द्रुषामित्याद्युदात्तः । ‘खादिरमिति’ । खादेः खदि-
रशब्दः किरञ्जप्रत्ययान्तो निपातितस्तेनानुदात्तादिलक्षणो षुञ् प्राप्नोति,
यदि त्वणिष्यते बिल्वादिषु पठितव्यः । ‘कृतनिद्वंशौ हि ताविति’ ।
तस्येदमित्यनेन, यद्यपि शैषिकनिवृत्त्यर्थत्वं पूर्वयोगस्य प्रयोजनमुक्तं
तथापि तदनपेक्ष्य भास्मनं मार्तिकमित्यादौ तावदणादयः सिद्धा इत्य-
भिसन्धातोदमुक्तम् ॥

“बिल्वादिभ्योण्” ॥ ‘अज्मयटोरपवाद इति’ । तत्र काण्ड-
पाटलीशब्दाभ्यां वृद्दुलक्षणस्य मयटोपवादः, शेषेभ्यस्त्वनुदात्तादिलक्षण-
स्याजः, बिल्वशब्दस्य बिल्वतिष्ययोर्वान्तः स्वरित इत्यन्तः स्वरित उदात्ता
वा, व्रीहिमुद्गशब्दौ घृतादित्वादनन्तोदात्तौ मसूरगोधूमगवीधुकशब्दा
लघावन्ते द्वयोश्चेति मध्योदात्ताः, इषेः कसुः इक्षुः प्रत्ययस्वरेणान्तोदात्तः,
वेणुशब्दो विभाषा वेण्वन्धानयोरिति पक्षेन्तोदात्तः, कर्पादीशब्दो जाति-
लक्षणङीषन्तः कर्कन्धूशब्दो ऽल-वृककन्धूदिधिषूरिति निपातनाम-
धोदात्तः, कुटीशमीशुण्डाभ्यो रः कुटीरशब्दः प्रत्ययस्वरेणान्तोदात्तः ।
‘मयड्बाधनार्थमिति’ । मयड्वैतयोरित्यादिना प्राप्तस्य मयटो बाध-
नार्थं, शेषेभ्यस्त्ववृत्तेभ्यः शब्देभ्यः पक्षे मयड् भवत्येव, अण्यहणं बाधक-
बाधनार्थं, बिल्वादिभ्यो यथाविहितमित्युच्यमानेषु हि पाटलीशब्दा-
न्ङीषन्तादनुदात्तादिलक्षणस्याजो मयटा बाधे प्राप्ते पुनर्वचनादप्रेत-
स्यादण्यहणात्त्वणोव भवति ॥

“कोपधाच्च” ॥ ‘अजोपवादइति’ । ओरञ् अनुदात्तादेश्चेति
प्राप्तस्य, तित्तिङीकादयो लघावन्त इत्यादिना मध्योदात्ताः ॥

“त्रपुञ्जतुनोः षुक्” ॥ ‘अप्राण्यादित्वादिति’ । प्राण्यौषधिवृत्ते-
ष्वन्यतमत्वस्याभावादित्यर्थः ॥

“ओरञ्” ॥ देवदाहभद्रदारुशब्दौ पीतद्रुवर्थानामित्यादिनाद्यु-
दात्तौ, पीतद्रुः सरलो वनस्पतिः, पीतद्रुवर्थो येषां तेषामादिरुदात्तो भव-
तीत्यर्थः ॥

• “अनुदात्तादेश्च” ॥ ‘दाधित्यं कापित्यमिति’ । दधनि तिष्ठ-
तीति सुपि स्यः, उपपदसमासः, पृषोदरादित्वात्सकारस्य तङ्कारः,
कृदुत्तरपदप्रकृतिस्वरेणान्तोदात्तत्वम् ।

“पलाशादिभ्यो वा” ॥ ‘उभयत्रविभाषेयमिति’ । कथमि-
त्याह । ‘पलाशखदिरेत्यादि’ । पलाशशब्दो घृतादित्वादन्तोदात्तः
खदिरशब्दोजिरशिशिरेत्यादौ किरच्प्रत्ययान्तो निपातितः, शिंशपा,
शब्दो द्वितीयं प्रागीपादिति वर्त्तमाने पान्तादीनां गुर्वादीनामिति मध्यो-
दात्तः, स्पदि किञ्चिच्चलने, अनुदात्तेतश्च हलादेरिति युच्, किरतेरीरन्
करीरं, कृद्भ्यामीपन्, शृपृभ्यां किच्च, शिरीषं, शेषे नित्स्वरेणाद्युदात्ता-
वेतौ, विकङ्कतमूलासयवासशब्दा यामादीनां चेत्याद्युदात्ताः ॥

“शम्याष्टलञ्” ॥ ‘अज्ञोपवाद इति’ । शमीशब्दो गौरादि-
ङीपन्तः, । ‘शामीली सुगिति’ । चातुर्मास्ये वरुणप्रघासेषु शमीमय्यः
सुचो भवन्तीति श्रुतम् ॥

“मयद्वैतयोर्भाषायामभत्याच्छादनयोः” ॥ ‘मौद्गः सूपः कार्पा-
समाच्छादनमिति’ । उभयत्र बिल्वाद्यण, विकारावयवयोरभत्याच्छाद-
नयोश्च यथासङ्ख्यं न भवति विकारावयवयोरसमासनिर्द्देशेन प्रत्येक-
प्रभिसम्बन्धात् । ‘तद्विषयेपि यथा स्यादिति’ । यद्येतयोरिति नोच्येत
उत्तरैर्विशेषप्रत्ययैरजादिभिः सन्प्रधारणायां परत्वात्तएव स्युः, पूर्वेषां विशे-
रप्रत्ययानां मयदभावपत्ते सावकाशत्वान्मयट्पत्ते परत्वान्मयडेव लभ्यत-
रिति प्राणिरजतादिभ्योत्रादय इत्युक्तम्, एतयोरिति वचनं पुनर्विधानार्थं
सम्पद्यतइति परेषामपि विषये मयद्ववति ॥

• “नित्यं वृद्धशरादिभ्यः” ॥ ‘नित्यं मयट्प्रत्ययो भवतीति’ ।
गादीव्यतीयानामपवादः, अणं तु कोपधलक्षणमत्रैव परत्वाद्वाधते । ‘शा-

कमयमाम्रमयमिति' । आम्रशब्दो ऽमितम्योर्दीर्घश्चेति रन्प्रत्ययान्तः ।
'तदनेन क्रियतइति' । नित्यंशब्देतिरिच्यमानः पूर्वाचार्यपठितस्य
वाक्यस्य स्मारक इति, एवं च मृच्छब्दस्य शरादिषु पाठौस्यैव प्रपञ्चार्यो
द्रष्टव्यः ॥

“गोश्च पुरीषे” ॥ ‘गव्यं पय इति’ । कथं पुनरत्र प्रसङ्गे या-
वता विकारावयवयोरिति वर्त्तते पयश्च न विकारो नावयवस्तत्राह ।
'पुरीषं न विकार इत्यादि' । अक्रियमाणे पुरीषग्रहणे इष्टसिद्ध्यर्थमेव
तस्येदमित्यधिकारे गोर्मयडिति सूत्रं कर्त्तव्यं ततश्चात्रापि प्रसङ्ग इत्यर्थः ॥

“पिष्टाच्च” ॥ ‘पिष्टमयं भस्मेति’ ॥ पैठी सुरेति तु सामान्य-
विवक्षायां तस्येदमित्यण्, प्रदीयतां दाशरथाय मैथिलीतिवत् ॥

“असंज्ञायां तिलयवाभ्याम्” ॥ ‘यावक इति’ । यवशब्दाद्विकार-
रेण, तदन्ताद्यावादिभ्य इति स्वार्थं कन् ॥

“नोत्सवृद्धर्धबिल्वात्” ॥ ‘मौञ्जमिति’ । मुञ्जशब्दात्तृणधान्यानां
च द्रुषामित्याद्युदात्तत्वाद्दौत्सर्गिकेण । ‘गार्मुतमिति’ । गर्मुच्छब्दः
मृयोहतिः, योर्मुट् चेत्युतिप्रत्ययान्तत्वादनोदात्त इत्यनुदात्तादेश्चेत्यञ्,
कथं तर्हि तस्मात्तं गार्मुतं चरं निर्वपेदित्यन्तोदात्तत्वं, सर्वविधीनां क्वन्-
सि विकल्पितत्वाद्गण भविष्यति । ‘वाद्घोर्धोति’ । वध्शब्दो लघावन्तइत्या-
द्युदात्तस्तस्माद्गण, टिङ्हाणजिति ङीप् । ‘मनुन्निर्देश इत्यादि’ । असति
तस्मिन्वर्णग्रहणं सर्वत्र तदन्तविधिं प्रयोजयतीति तदन्तविधिः स्यात् ।
'वैणवीति' । बिल्वाद्गण ॥

“तालादिभ्योण्” ॥ ‘मयडादीनामपवाद इति’ । आदिशब्दे-
नाज्ञो ग्रहणं, बहुवचनं तु तयोरेव प्रकृतिभेदेन बहुत्वात्, तत्र तालश्या-
माकाभ्यां वृद्धत्वान्मयट् प्राप्तः, बर्हिणस्य विकारो बार्हिणं, प्राणिरजता-
दिभ्योञ्, तस्माद् जितश्च तत्प्रत्ययादित्यञ् प्राप्तः, शेषेभ्योनुदात्तादिलव-
णस्य । लिशिदृशिभ्यामिन्द्रशब्दउपपदे मूलविभुजादित्वात्कः, अन्येषामपि
दृश्यतइति दीर्घत्वं, चप् सान्त्वने, पचाद्गच्, पीयूताशब्दो लघावन्त-
इति मध्योदात्तः, तत्र हि फिष इत्यधिकारात्प्रागेव टापः स्वरप्रवृत्तिः,

इन्द्रायुधंशब्दः समासस्वरेणान्तोदात्तः । 'तालाद्वनुषीति' । अन्यत्र तालमयमित्येव भवति । अण्यग्रहणं बाधकबाधनार्थम्, अन्यथा यथाविहितमित्युच्यमाने बार्हणशब्दाद्वृद्धुलक्षणो मयट् स्यात्, वचनं तु जितश्च तत्प्रत्ययादित्यजो बाधनार्थं स्यात् ॥

“जातरूपेभ्यः परिमाणे” ॥ ‘मयडादीनामपवाद इति’ । आदिशब्देनाजो ग्रहणं, बहुवचनं तु पूर्ववत्, तत्र वृद्धेभ्यो हाटकादिभ्यो मयटोपवादः, तपनीयादिभ्योनुदात्तादिभ्योजः ॥

“प्राणिरजतादिभ्योज्” ॥ ‘अणादीनामिति’ । आदिशब्देन मयड् एह्यते, बहुवचनं तु पूर्ववत्, तत्राद्युदात्तेभ्यः प्राणिशब्देभ्योणोपवादो वृद्धेभ्यो मयटः, रजतादिष्वपि यदाद्युदात्तं तस्मादणोपवादः, अनुदात्तादेस्तु मयटः । ‘कापोतं मायूरं तैत्तिरमिति’ । तित्तिरिशब्दस्तरतेः सन्वच्चाभ्यासस्येति किप्रत्ययान्तोन्तोदात्तः, शेषौ लघावन्तइति मध्योदात्तौ । परिशिष्टमिहोदाहरणमिति चोक्तं, तस्माच्छुक्रबकएध्रादय इहोदाहार्यः । शुक्रबकशब्दौ प्राणिनां कुपूर्वाणामित्याद्युदात्तौ, एधशब्दोरन्प्रत्ययान्त आद्युदात्तः, कथं तर्हि कापोतमित्याद्युदाहृतं, सत्युदात्तार्थं प्राणियहणेनुदात्तादेरपि प्राणिनः परत्वादनैवाज् भवितुमर्हतीति मन्यते, आह चानुदात्तादेरजः प्राण्यञ्चिप्रतिषेधेनेति, कः पुनरत्र विशेषस्तेन वा सत्यनेन वा, सापवादकः स विधिर्मयटा परेण बाध्यते, अयं पुनर्निरपवादो ऽनेनैव हि परत्वान्मयड् बाध्यते, किं सिद्धं भवति, श्वाविधो विकारः शौवाविध इति सिद्धं भवति, कथं सिद्धं भवति, श्वानं विध्यतीति क्विप् नहिवृतीति दीर्घः, यहिज्यादिसम्प्रसारणं, ह्रदुत्तरपदप्रकृतिस्वरेणान्तोदात्तत्वादनुदात्तादिः, तत्रानुदात्तलक्षणस्याजो बाधकं मयटं परत्वादयमञ् बाध्यते, द्वारादित्वावृद्धिप्रतिषेध ऐजागमश्च ॥

“जितश्च तत्प्रत्ययात्” ॥ तयोर्वाचकत्वेन यः सम्बन्धी प्रत्ययः स तत्प्रत्ययः, षष्ठीसमासः । ‘विकारावयवयोरैवेति’ । यदि तु जित्प्रत्ययान्तः प्राण्यौषधिवृत्तवाची सम्भवति ततोवयवेपि भवति, द्वयोः प्रकृतत्वात्, लक्ष्यमनपेक्षैवमुक्तम् । ननु च पूर्वं पञ्चालाः, पटो दग्ध

इत्यवयवे समुदायशब्दो दृष्टः, विकारे च प्रकृतिशब्दः शालीन्भुङ्क्ते मुद्गैरिति, शालिविकारान्मुद्गविकारैरित्यर्थः, ततश्च देवदारवाद्यवयवविकारवृत्तेर्देवदारवादिशब्दात्तद्विकारावयवयोस्तेनतेनाजादयो भविष्यन्ति नार्थानेनेत्याशङ्काह । 'मयटोपवाद इति' । सत्यमस्ति यथाकथंचिद्विद्विष्टसिद्धिस्तथापि वृद्दुलक्षणो मयणमाभूदित्येवमर्थमेवाञ्चिधेयः, अन्यथा येनैव हेतुनैतद्वाक्यं भवति देवदारवस्य विकारः शामलस्य विकारस्तेनैव मयडपि स्यात्, विकार्यात्तेनैव हेतुना मयडपि प्राप्नोति, अनभिधानात् भविष्यति, तदेव तद्द्वयनभिधानं विधानेन प्रतिपाद्यते, यद्येवं तस्य विकारः, उष्ट्रादुज्ज, औष्ट्रकञ्चर्म, तस्य विकार औष्ट्रिकोपानदिति, टिड्ढाणजिति डीप्रोप्राप्नोति, न चेष्यते, एवं हि सौनागाः पठन्ति बुजश्चाज इतः प्रसङ्ग इति, तस्मादवयवे समुदायशब्दो विकारे च प्रकृतिशब्द इति तेनतेन लक्षणेनाजादयो भविष्यन्ति, अनभिधानात्तु विकारावयवप्रत्ययान्ताश्च मयङ्गुष्यतीत्येतदेव साम्प्रतम् । 'बैल्वमयमिति' । 'जितो यत्नेन मयटं सूत्रकारो निवर्त्तयन् अन्यतो वष्टि मयटमिति वृत्तिकृतो मतम् ।' भाष्यवार्त्तिककारौ पुनराहेतुस्तच्चानभिधानमाश्रयितव्यम्, अभिधाने ह्यन्यतोपि मयटः प्रसङ्गो बैल्वस्य विकार इति ॥

“क्रीतवत्परिमाणात्” ॥ चरणेभ्यो धर्मवदित्यनेन तुल्यमेतत् । 'सङ्ख्या च परिमाणग्रहणेन गृह्यतइति' । चकारादुन्मानं च, परिमीयतेनेनेति परिमाणमिति यौगिकः परिमाणशब्द इत्यर्थः । तदाह । 'न रूढिपरिमाणमेवेति' । 'नैष्किक इति' । असमासे निष्कादिभ्य इति ठक् । 'शत्यः शतिक इति' । शताच्च ठन्यतावशते । 'साहस्रमिति' । शतमानविंशतिकसहस्रवसनादण् । 'वतिः सर्वसादृश्यार्थ इति' । किमेवं सति सिद्धं भवति तदाह । 'अध्यर्तुपूर्वत्यादि' । आदिशब्देन प्रकृतिप्रत्यययोः प्राग्वतेः सङ्ख्यापूर्वपदानां तदन्तग्रहणमनुकीति तदन्तविधेश्च परिग्रहः । एतदुक्तं भवति, याभ्यः प्रकृतिभ्यो येन विशेषणेन ये प्रत्यया विहितास्ताभ्यः प्रकृतिभ्यस्तेनैव विशेषणेन तएव प्रत्यया विकारे भवन्ति । 'द्विसाहस्रमिति' । पक्षे लुक्, सङ्ख्यायाः संवत्सरसङ्ख्यास्य चेत्युत्तरपदवृत्तिः ।

‘द्विनैक्किकमिति’ । प्राग्बतीयस्य ठञो द्वित्रिपूर्वाच्चिष्कादिति पत्ते लुक्, परिमाणान्तस्येत्युत्तरपदवृद्धिः ॥

“उमोर्णयोर्वा” ॥ उमाशब्दस्तृणधान्यानां वेत्याद्युदात्तः, ऊर्णा-
शब्दः प्रातिपदिकस्वरेणान्तोदात्तः, ताभ्यां वुजभावे यथाक्रममणञौ ॥

“एण्या ठञ्” ॥ स्त्रीलिङ्गनिर्देशस्य प्रयोजनमाह । ‘पुंसस्त्वञ्जेव
भवतीति’ ॥

“गोपयसोर्यत्” ॥ ‘मयद्विपये त्विति’ । मयद्वैतयोरिति विहि-
तस्य मयटो विषये ॥

“द्रोश्च” ॥ ‘अजोपवाद इति’ । अोरजित्यस्य, सूत्रप्राप्त्यभि-
प्रायं चैतत् । एकाचो नित्यं मयटमिच्छन्तीति मयट् त्वंस्मात्प्रा-
प्नोति । ‘द्रव्यमिति’ । गुणैः संद्रूयते प्राप्यतइति गुणसंद्रावः ॥

“माने वयः” ॥ मीयते येन तन्मानं प्रस्थादि ॥

“फले लुक्” ॥ ‘तद्विशेष इति’ । विकारावयवविशेषे, उदाहरणेषु
आमलकीशब्दादृद्धान्मयटो लुक्, इतरयोगैरादित्वान्डीष, ताभ्यामनुदा-
त्तादिलक्षणम्याञः, सर्वत्र लुक्त्विदितलुकीति स्त्रीप्रत्ययस्य लुक्, ननु च
न फलं वृत्तस्य विकारः, स हि द्विविधो भवति यो वा प्रकृतिमुपमृदाति
खादिरं भस्मेति, यो वा प्रकृतेर्व्यपदेशान्तरं करोति खादिरः सुव इति,
फलं तु नैवं विधमिति वृत्ते स्थितमपि काकादिवच तस्य विकारो नाप्य-
वयवोनारम्भकत्वात्, उत्पन्ने हि वृत्ते पश्चात्फलमुपजायते तत्कथं विका-
रावयवयोर्ह्यप्यत्रस्य प्रत्ययस्य लुग्विधीयतइत्याह । ‘फलितस्येति’ ।
फलशब्दस्सारकादिः, प्रकृतेरेवस्थान्तरं विकार इत्युक्तम्, अफलितावस्था-
याश्च फलिताऽवस्थान्तरं भवत्येव, तत्र वृत्तत्वं तूभयत्रानुवर्त्तते, सर्वत्र
चोत्तरावस्था विकारः, सर्वश्चावयवः स्वोत्पन्नेः प्राङ्गोपस्थितो नास्यार-
म्भकः, यथा शृङ्गदन्तादिरथ च गवादेरेवयवो भवति तद्वेतत्फलेपि समानं,
पल्लवशब्दोर्दुर्वादिः, फले लुग्विधानमनर्थकं प्रकृत्यन्तरत्वात्, आमल-
कादिशब्दः फले वर्त्तते न यौगिक आमलक्याः फलमिति, यथा नाम-
लकयोगादृत्ते आमलकशब्दः, आमलकफलस्येयमामलकीति, यथाङ्गादि ।

शब्दः तत्रिये जनपदे च, प्रत्ययनिवृत्त्यर्थं तु यथैतद्वाक्यं भवति आम-
लक्या विकारः कुवल्या विकार इति तथा प्रत्ययोपि स्यात् ॥

“पूजादिभ्योः” ॥ ‘अजोपवाद इति’ । शिशुकात्तुशब्दाभ्या-
मुवर्णान्तलक्षणस्य, शेषेभ्यस्त्वनुदात्तलक्षणस्य, तत्र पूजशब्दः फिपित्य-
न्तोदात्तः, फिषिति प्रातिपदिकस्य नाम, न्ययोधशब्दो लघावन्तइति
मध्यादात्तः, अश्वत्यशब्दो घृतादित्वादन्तोदात्तः, इद्गुदीवृहतीशब्दौ
गौरादिडीषन्तौ । ‘विधानसामर्थ्यादिति’ । यद्यस्य लुक् स्याद्वि-
धानमनर्थकं स्यात्, नह्यणोऽजो वा लुकि कृते कश्चिद्विशेषः । ‘नैययो-
धमिति’ । न्ययोधस्य च केवलस्येत्यैजागमः ॥

“जम्ब्वा वा” अजस्तु भवत्येषु, नह्यजो विधानसामर्थ्यं फलाद-
न्यत्र श्रवणात् । ‘जम्बूनीति’ । फलस्याभिधेयत्वान्नपुंसकह्रस्वे जशसोः
शिः, नुम्, सर्वनामस्थाने चेति दीर्घः ॥

“लुप् च” ॥ ‘युक्तवद्भावे विशेष इति’ । लुपि हि सति लुपि युक्त-
वद्भाक्त्वचने इति प्रकृत्यर्थगते लिङ्गवचने भवतः, लुकि त्वभिधेयवलि-
ङ्गवचने स्याताम् । ‘फलपाकशुषामिति’ । फलपाकेन शुष्यन्तीति फल-
पाकशुषः । ‘व्रीहयो मुद्गा इति’ । विल्वाद्यणो लुक्, यवमाषतिलशब्दा-
स्तृणधान्यानां च दृषामित्याद्युदात्तास्तेभ्य औत्सार्गिकस्याणो लुक्, मल्लि-
काशब्दो मादीनामिति मध्यादात्तः, अस्यार्थः । अत्र द्वितीयः प्रागीषा-
दिति त्र्यषामिति वर्त्तते, मकारादीनां त्र्यषां द्वितीयमक्षरमुदात्तं भवति,
नवमालिकाशब्दो लघावन्तइति मध्यादात्तो जातिशब्दः, विदारीवृहती-
शब्दौ गौरादिडीषन्तौ, अंशुशब्दः प्रातिपदिकस्वरेणान्तोदात्तः, ततो
मतुप्, ह्रस्वनुङ्भ्यां मतुबिति मतुबाद्युदात्तः, डीबनुदात्तः, तदेवमंशुमती-
शब्दे मतुबकार उदात्तः । ‘पाटलानीति’ । बिल्वादित्वाद्गु, साल्वशब्दः
प्रातिपदिकस्वरेणान्तोदात्तः । ‘क्वचिदन्यदपि भवतीति’ । लुपोन्यदपि
क्वचित्कार्यं भवति, तत्पुनर्लुग्लुपोरभावश्च, कदम्बमित्यादावनुदात्तादि-
लक्षणस्याजो लुक्, कदम्बादयः शब्दा लघावन्तइति मध्यादात्ताः ।
‘बैत्वानीति’ । अत्रोभयाभावः, बिल्वाद्यण ॥

“हरीतक्यादिभ्यश्च” ॥ हरीतक्यादिषु द्राक्षाप्रभृतिभ्यो मयटो लुप्, उदात्तादिभ्योऽणः, अनुदात्तादिभ्योऽञः ॥

“कंसीयपरशव्ययोर्यञ्जौ लुक् च” ॥ ‘प्राक् क्रीताच्छेन कंसीय- इति’ । प्राक् क्रीताच्छ इत्याधिकारे तस्मै हितमितिच्छप्रत्ययेन कंसी- यशब्दो व्युत्पाद्यतइत्यर्थः । ‘एतेनोगवादिभ्यो यता परशव्यशब्द इति व्याख्यातम् । ‘तत्सन्त्रियोगेन कंसीयपरशव्ययोर्लुम्भवतीति’ । प्रत्य- यादर्शनस्य लुक्संज्ञाविधानात्तदवयवयोः प्रत्यययोर्लुम्भवतीत्यर्थः । अथ वृत्हनिकषिकमिभ्यः स इति सः, कंसशब्दे सप्रत्ययो, यश्च परान्श- षोतीति परशुः, आङ्परयोः खनिशृभ्यां णिच्चेति कुप्रत्ययस्तयोर्लुक्- स्मात्र भवति, तत्राह । ‘प्रातिपदिकाधिकारादिति’ । ‘प्रातिप- दिकाधिकारे हि ततः परयोश्च्यतोर्लुम्भवति न धातुप्रत्ययस्य, आह, . ड्याप्प्रातिपदिकग्रहणमङ्गपदसंज्ञार्थं यच्छयोश्च लुगर्थमिति, ननु चातः क्कमिकंसेत्यत्र कंसग्रहणं लिङ्गं नावश्यमुणादिषु व्युत्प- त्तिकार्यं भवतीति, तेनोकारसकारयोर्लुग्न भविष्यति, सत्यं, वृद्धा- वृद्धावर्णस्वरद्व्यञ्जलक्षणप्रत्ययविधौ तत्संप्रत्ययार्थमवश्यकर्तव्यस्य ड्याप्प्रा- तिपदिकग्रहणस्यानुषङ्गिकं प्रयोजनं दर्शितम्, अत एव च ड्याप्प्राति- पदिकादित्यत्र नेदं वृत्तिकृता दर्शितम् ॥

इति श्रीहरदत्तमिश्रविरचितायां पदमञ्जरी चतुर्थस्याध्यायस्य तृतीयश्चरणः ॥

“प्राग्वहतेष्टक्” ॥ ‘तदाहेति’ । वाक्यादेतत्प्रत्ययविधानमिति वक्ष्यति, न च वाक्याद् द्वितीया सम्भवत्यप्रातिपदिकत्वात्, तेन तदिति कर्ममात्रं निर्दिश्यते न तु द्वितीयासमर्थविभक्तिः । ‘माशब्द इत्याहेति’ । शब्दो माकारीत्याहेत्यर्थः । संसर्गरूपस्य वाक्यार्थस्येति करणेन प्रत्ययमर्शं सति, वचनक्रियां प्रति कर्मत्वं संभवति नान्यथेति मत्वैष विग्रहः । ‘वाक्यादेतत्प्रत्ययविधानमिति’ । एतच्चाहौ प्रभूतादिभ्यः पुन- र्वचनार्थलभ्यते, अन्यथा प्रभूतादयो माशब्दादय एव भवन्तु किं पृथक् चनेन । ‘आहाविति’ । आहेति पदे प्रकृतिभागस्यागन्तुकेनेकारणेदम-

नृकरणं, तत्र शब्दे कार्यस्यासम्भवादर्थप्रत्ययविधिः । 'क्रियाविशेषणा-
दिति' । तदन्ताभिधायिन इत्यर्थः । 'पृच्छताविति' । तिङन्तानुकर-
णमेतत् । एवं गच्छताविति, तिङन्तार्थे तु प्रत्ययः । 'सुस्नातं पृच्छ-
ताति' । सुस्नातं भवता सुस्नातो भवानित्येवं वा पृच्छतीत्यर्थः । 'सौख्यं
रात्रिक इति' । सुखरात्रिं पृच्छति, एवं यः पृच्छति स एवमुच्यते,
एतेन सौखशायनिको व्याख्यातः, अनुशक्तिकादित्वादुभयपदवृद्धिः ।
'गौरतल्पिक इति' । तल्पशब्देन भार्या लक्ष्यते ॥

“तेन दीव्यति खनति जयति जितम्” ॥ 'सर्वत्र करो
वृतीयेति' । दीव्यत्यादावभिहितत्वात्कर्त्तरि वृत्तीया नोपपद्यतइति
तत्साहचर्याज्जितमित्यनेनापि योगे करणएव वृतीयेति सर्वशब्दार्थः,
तेन देवदत्तेन जितमित्यत्र न भवति, हेतुवृतीया तु नाशङ्किता,
ऽनभिधानात्, नहि हेतुवृतीयान्तादुत्पद्यमानेन ठका विग्रहवाक्यार्थ-
स्याभिधानमस्ति । 'प्रत्ययार्थइति' । निर्द्धारणेषा सप्तमी, सामान्या-
पेक्षमेकवचनम्, इह दीव्यत्यादौ तिपो बहवोर्थाः, एकत्वसङ्ख्या
वर्त्तमानकाले-युष्मदस्मद्व्यतिरेक इति, तेषु मध्यइत्यर्थः । तदेव
दर्शितं । 'सङ्ख्याकालयोरविवक्षेति' । नान्तरीयकत्वात्, अत्रश्यं हि
यया कया चित्सङ्ख्याया येन केन चित्कालेन निर्देशइति तयोरुपादानं
न तु तयोर्विवक्षा, तत आत्तिकौ आत्तिका इति द्विवहोरपि भवति,
अतैरदीव्यदित्यादौ कालान्तरे चात्तिक इति भवति, न्यायस्य तुल्यत्वा,
त्युह्यस्याप्यविवक्षा, तेनात्तिकस्त्वमात्तिकोहमित्यत्रापि भवति, यथैव
तर्हि सङ्ख्याकालपुरुषाणामविवक्षा तथा कर्त्तुरपि प्राप्नोति, एकप्रत्यय-
वाच्यत्वात्, नैष दोषः कर्त्तुरविवक्षायामाख्यातोपादानमकिञ्चित्करं स्यात्,
विपर्ययस्तु न भवति कर्त्तुरविवक्षा कालादीनां विवक्षेति, कर्त्तुः प्रधा-
नत्वात्, सङ्ख्यादिविशिष्टो हि कर्त्ताऽऽख्यातानां प्रधानभूतार्थस्तेन
स तावद्विवक्षते, इतरेषां नान्तरीयकत्वादविवक्षा, किं च साधन-
स्याप्यविवक्षायां जितमित्यस्योपादानमनर्थं स्यात्, इहाख्यातेषु क्रिया
प्रधानभूता गुणभूतः कर्त्ता, अत एव किं करोति देवदत्त इति

क्रियाप्रश्ने पचतीत्याख्यातेनोत्तरं दीयते, न तु कृदन्तेन पाचक इति, तस्य सत्त्वप्रधानत्वात्, किं च यदि कृदन्तेष्विवाख्यातेष्वपि कर्ता प्रधानभूतः स्याद् यथा पाचकस्यापत्यमित्यपत्यादिभिर्योगो भवति तथा-
 ऽऽख्यातवाच्यस्यापि स्यात् पचन्ययमिति, क्रियावेशः स्याद् यथा पाचकस्तिष्ठतीति, तस्मात्क्रियाप्रधानमाख्यातं ततश्च तदर्थं विधीय-
 मानः प्रत्ययोपि क्रियाप्रधानः स्यादिति तदन्तस्यापत्यादिभिर्योगः क्रियावेशश्च न स्यात्, आत्तिकस्यापत्यमात्तिकं पश्येति, तत्राह । 'क्रिया-
 प्रधानत्वेपि चाख्यातस्येति' । आख्यायतेनेन क्रिया प्रधानभूतेत्याख्यात-
 स्तिङन्तः, कृत्यल्युटो बहुलमिति करणे क्तः, स्वनिकायप्रसिद्धिरेषा ।
 'स्वभावादिति' । यथा तेनैकदिक्, तसिश्चेत्येतस्मिन्नर्थं विधीयमानयो-
 रणतसोस्त्वभूतार्थाभिधायित्वं, विपर्ययश्च, सौदामनी विद्युत्सुदा-
 मतो विद्युदिति, तथात्रापि, नहि स्वभावः पर्यनुयोगमर्हति ॥

“संस्कृतम्” ॥ ‘योगविभाग उत्तरार्थ इति’ । उत्तरोपवादः संस्कृतएव यथा स्यात् ॥

“कुलत्यकोपधादण्” ॥ कुले तिष्ठति कुलत्यः, अस्मादेव निपा-
 तनात्सकारस्य तकारः, के चित्पुनः सकारमेवाधीयते ॥

“नौद्वचठन्” ॥ इह ठगधिकारे सूत्रे क्व चित्प्रत्ययस्यानुबन्धो
 ङीषर्थः किं सांहितिकः, किं घानुबन्धइति तत्र सन्देहे विषयप-
 रिगणनं करिष्यन्श्लोकवार्तिककारः सर्वानेव पितः परिगणयति ।
 'आकर्षादिति' । यदि तु यत्र सन्देहस्तानेकेपादायैतावन्तठगधिकारे
 पित इत्युच्येत तदा आकर्षादिषु प्रत्ययस्यापित्वमनार्पमाशङ्क्येत ।
 'कुसीदसूत्रादिति' । कुसीदादिकं सूत्रं यस्य तत्कुसीदसूत्रं कुसी-
 दशब्दश्च, दशैकादशशब्दश्च, ननु सत्ते भवन्ति, कुसीदादिसूत्रेण
 द्वयोः पितोर्विधानादित्यत आह । 'विधिवाक्यापेतं च षट्त्व-
 मिति' । सप्तानां प्रत्ययानां विधिवाक्यापेतमौपचारिकं षट्त्वमाश्रित्य
 पितः षडेतइत्युक्तम् ॥

“आकर्षात् ष्टल्” ॥ ‘आकर्षति’ । पुंसि सञ्ज्ञायां घः प्राये-
येति अधिकरणे घः ॥

“पर्यादिभ्यः ष्टन्” ॥ पर्यादिषु पादः पठिति पठ्यते, पादाभ्यां
चरति पठिकः पठ्यत्यतदर्थेइत्यत्र घत्यति पठ्नाव इके चरतावुपसङ्ख्यान-
मिति, सोस्यैव प्रपञ्चार्थः ॥

“श्वगणाट्टञ् च” ॥ ‘श्वगणिक्रदति’ । ननु च श्वशब्दो
द्वारादिषु पठ्यते तदादिविधिश्च तत्रेष्यते तत्कथं श्वगणिक्र इति,
तत्राह । ‘श्वादेरिजीत्यत्रेति’ ॥

“वेतनादिभ्यो जीवति” ॥ ‘धनुर्देण्डयहयं सङ्घातविण्हीतार्थ-
मिति’ । तन्त्रावृत्येकशेषाणामन्यतमाश्रयणात् ।

“वस्रक्रयविक्रयाट्टन्” ॥ वसेर्वस्रं मूल्यम् । ‘क्रयविक्रयग्रहणं सङ्घात-
विण्हीतार्थमिति’ । उक्तोत्र हेतुः । क्रयविक्रयेणेति समाहारद्वन्द्वः ॥

“आयुधाच्छ च” ॥ आयुध्यतेनेनेत्यायुधं घञर्थं कविधानमिति
कप्रत्ययः ॥

“हरत्युत्सङ्गादिभ्यः” ॥ हरति नयत्युपादत्ते वा ॥

“भस्त्रादिभ्यः ष्टन्” ॥ भस्त्रं चर्मविकारः, येन लोहादि ध्यायते
येन वा धान्यादिकं नीयते, हूयामाश्रुभसिभ्यस्त्रचित्ति करणे ञ् ।
शीर्षभारः शीर्षभारइति पठ्यते, निपातनाच्छीर्षभावः सप्तमीसमासश्च,
तत्पुरुषे कृति बहुलमिति सप्तम्या अलुक् ॥

“विभाषा विवधवीवधात्” ॥ ‘पर्याहारे चेति’ । परित आह्रि-
यतेनेन तण्डुलादिकोर्थ इति पर्याहारः, उभयतो बहुशिक्ष्यांसवाह्यः
काष्ठविशेष उच्यते, वीवधशब्दो धातुके दर्शनात्सूत्रे प्रक्षिप्तः ॥

“अण् कुटिलिकायाः” ॥ कुटिलव्याधानामुपरमणं कुटिलिका,
सञ्ज्ञायां कन् ॥

“त्रैर्मन्वित्यम्” ॥ ‘द्वितः किरित्ययं त्रिशब्दो एह्यतइति’ ।
सङ्ख्यावचनस्त्वनभिधानाच्च एह्यते । ‘उप्त्रिममिति’ । वच्चादिसूत्रेण

संप्रसारणम् । 'नित्यग्रहणं स्वातन्त्र्यनिवृत्त्यर्थमिति' । प्रत्ययरहितस्य
 अन्तस्य प्रयोगः स्वातन्त्र्यं, स्वातन्त्र्यनिवृत्तौ सत्यां यो गुणस्तं दर्शयति ।
 'अन्तं नित्यं मप्रत्ययान्तमेव भवतीति' । एषकारव्यवच्छेदं दर्शयति ।
 'विषयान्तरे न प्रयोक्तव्यमिति' । ननु विभाषया वाक्ये प्रसक्ते नित्यग्रहणं
 क्रियमाणं निवृत्ताधिकारे तद्विषयमेव वाक्यं निवर्तयितुमर्हति पक्रिया
 निवृत्तमिति, यथा अन उपधालोपिनोन्यतरस्यां, नित्यं सञ्जाच्छन्दसो-
 रिति, ततश्च विषयान्तरगतअन्तस्य स्वातन्त्र्यं स्यादेव कृत्रिमहत्सुवि-
 हितमिति, एवं मन्यते, योगविभागोत्र कर्तव्यः, जेर्मन् भवति, निवृत्त-
 इत्येको योगः, ततो नित्यम्, अत्र जेर्मन्वित्येवापेत्यते न निवृत्तइति, योग-
 विभागसामर्थ्यात्, तेन सर्वविषयस्वातन्त्र्यस्य नित्यग्रहणेन निवृत्तिः
 क्रियतइति । नन्वेवमपि नित्यमित्यत्र निवृत्तमित्यस्यानपेक्षणात्स्वात-
 न्त्यान्तरे नित्यमुपाधिः प्राप्नोति, सत्यम्, अनमिधानात्तु तथानाश्रीयते,
 'भावप्रत्ययान्तादिमब् वक्तव्यइति' । तेन निवृत्तमित्येतस्मिन्नर्थे । 'पाकेन
 निवृत्तं पाकिमिति' । एवं च अन्तादपि भावाभिधायिनइमपिकृते
 यस्येति लोपे च कृत्रिममित्यादिसिद्धं भवति, स्वरेपि नास्ति विशेषः,
 उदात्तनिवृत्तिस्वरेणैषोदात्तत्वं, सूत्रारम्भस्तु नित्यग्रहणेन स्वातन्त्र्यं निव-
 र्तयिष्यामीत्येवमर्थोवेदितव्यः ॥

“अपमित्ययाचिताभ्यां कक्कनौ” ॥ ‘अपमित्येति’ । उदीचां
 माङो व्यतिहारइति त्काप्रत्यये ऽपशब्देन समासे त्को ल्यप्, मयतेरिदन्त्य-
 तरस्यामितीत्वं, त्कातोसुक्कसुन इत्यव्ययसञ्जा, तेन नात्र वृद्धीयासम-
 र्थात्प्रत्ययः ॥

“संसृष्टे” ॥ ननु यद्येन संसृष्टं तत्तेन संस्कृतं भवति, ततश्च
 संस्कृतमित्येव संसृष्टेपि प्रत्ययः सिद्धः, न सिध्यति, सत उत्कर्षाधानं
 संस्कारः, एकीभावस्तु संसर्गः, न च यत्रासौ तत्रावश्यमुत्कर्षास्ति, अशु-
 चिद्रव्यसंसर्गे हि प्रत्युत्पापकर्ष एव भवति, तस्मात्संसृष्टइति वक्तव्यं,
 यद्यस्य निबन्धनमस्त्येतदेवास्तु माभूत्संस्कृतमित्येतत्, तदवश्यं कर्त-
 व्यम्, इहापि यथा स्यात् विद्यया संस्कृतो वैद्यक इति, नह्यत्र संसर्गास्ति

मूर्तिधर्मत्वात्, किं च कुलत्यकोपधादण् संस्कृतएव यथा स्यात्संसृष्टे
मा भूदित्येवमर्थं संस्कृतमित्येतद्वतीति वक्तव्यम् ॥

“चूर्णादिनिः” ॥ चूर्णेन ये संसृष्टास्तेषां चूर्णमस्तीति मत्वर्थो-
येनैवेनिना सिद्धं, सत्यं, तद्रूपविवक्षायां सिद्धं, संसर्गविवक्षायां तु ठक्
प्राप्नोति, अनभिधानं तु दुर्ज्ञानम् ॥

“लवणाल्लुक्” ॥ ‘लवणद्रव्यवाचीत्यादि’ । लवणशब्दोयमस्येव
गुणवचनः षण्णां रसानामन्यतमस्य वाचकः, अस्ति च द्रव्यवचनो यः
सैन्धवादिषु वर्तते, तत्र यो गुणवचनः स न लुक् प्रयोजयति मधुरादि-
शब्दवदभेदोपचारादेव द्रव्ये वृत्तिसिद्धेः, द्रव्यशब्दस्तु सोयमित्यभिस-
म्बन्धाद् द्रव्ये वर्तमानः, यद्यपि षष्ठी प्रचरी यष्टीः प्रवेशयेत्यादौ द्रव्यश-
ब्दस्यापि क्वचिदभेदोपचारो दृष्टस्तथापि भेदविवक्षायां तत्स्योपि
दृश्यते षष्ठस्येयं प्राप्ती यष्टिमतः पुरुषानिति । तस्माद् द्रव्यवाच्येव
लवणशब्दो लुक् प्रयोजयति, स च प्रयोजयत्येव ॥

“व्यञ्जनैरुपसिक्ते” ॥ ओदनानिषु रसो येन व्यज्यते तद्व्यञ्जनं,
बहुवचननिर्देशः स्वरूपविधिनिरासार्थः, उपसिक्तः सेचनेन मृदूकृतः, इह
यद्येनोपसिक्तं तत्तेन संसृष्टं भवति तत्र संसृष्टइत्येव सिद्धं नियमार्थं
वचनं, व्यञ्जनेभ्य उपसिक्तएव संसृष्टे यथा स्यात्संसृष्टमात्रे माभूत्, दध्ना-
संसृष्टा स्यालीति ॥

“तत्प्रत्यनुपूर्वमीपलामकूलम्” ॥ ‘क्रियाविशेषणमित्यादि’ ।
आख्यातं हि धात्वर्थस्य कर्तव्यतामाचष्टे वर्तते वर्तनं करोति; सुष्यते
स्वापः क्रियते, शोभनमोदनं पच्यते ओदनकर्मकः पाकः शोभनः क्रिय-
तइति, पचिधात्वर्थः कर्तव्यएव सम्बध्यमानः कर्म संपद्यते तस्य यत्स-
मानाधिकरणं विशेषणं तदपि कर्मैव भवति । ‘प्रातीपिक आन्वीपिक
इति’ । प्रतिगता आपोऽस्मिन्निति बहुव्रीहिः, चक्रपूरब्धूरित्यकारः समा-
सान्तः, द्यन्तरूपसर्गोभ्योप ईदिति त्वं, व्युत्पत्तिमात्रं चैतत्, प्रतिकूलानुकू-
लपर्यायो त्वेतौ, ऊदनोर्द्वैशदित्यत्वमत्र न भवति अदेशत्वात्, देशत्वे क्रिया-
विशेषणत्वासम्भवात्, सूत्रे ईप्शब्दस्य निर्देशात् । ‘प्रातिलोमिक आनु-

लोमिकं इति । पूर्ववद्बहुव्रीहिः, अच् प्रत्यन्वपूर्वादित्यच् समासान्तः, अत्रापि व्युत्पत्तिमात्रमर्थस्तु पूर्वोक्त एव । 'प्रातिकूलिक इति' । पूर्ववद्बहुव्रीहिः, अत्रापि कूलार्था नास्ति प्रतिसरणं चैतयोरर्थः ॥

• "परिमुखं च" ॥ 'पारिमुखिक इति' । परिरिह वर्त्तते तस्य चाप-परीवर्जनइतिकर्मप्रवचनीमसञ्ज्ञा, पञ्चम्यपाङ्परिभिरिति पञ्चमी, अषप-रिर्बाहरञ्चवः पञ्चम्या इत्यव्ययीभावः, अनेन ठक्, स्वामिनो मुखं वर्ज-यित्वा यः सेवको वर्त्तते स पारिमुखिकः, सर्वतो भावे वा परिशब्द-परितो मुखं प्रादिसमासः, यतो यतः स्वामिनो मुखं ततस्ततो वर्त्तत इत्यर्थः, एवं पारिपार्श्विकः ॥

"प्रयच्छति गर्ह्यम्" ॥ 'द्विगुणार्थं द्विगुणमिति' । द्विगुणिक उत्त-मर्ण उच्यते, न चासौ द्विगुणं प्रयच्छति किं तर्ह्यङ्गुणं दत्त्वा द्विगुणं गृह्णाति अत एव तद्गर्ह्यं भवतीति, तस्माद् द्विगुणार्थं द्विगुणशब्दो वर्त्त-यितव्यः । 'वार्षुषिक इति' । वृद्धार्थे धने वृद्धिशब्दः । 'प्रकृत्यन्तरमेवेति' । एतच्च वार्षुषिक इत्येतद्वृत्तिविषयमेव, नियतविषया अपि हि शब्दा भवन्ति, वृद्धिशब्दादनभिधानान्नैव भविष्यति, तेन वार्षुषिक इत्यनि-ष्टप्रसङ्गे नोद्भावनीयः, अथ कथं वार्षुषिकसमकम्पत ववा न्यस्य च वार्षुषेरिति, स्वच्छन्दवाच च्छपयः ॥

"कुसीददशैकादशात् षुन्ष्टौ" ॥ 'तदर्थे द्वयं कुसीदमिति' । अत्रापि कुसीदिक इत्युत्तमर्णस्याभिधानमिष्यते, न चोत्तमर्णः कुसीदं प्रयच्छति किंतर्ह्यङ्गुणः, न च तस्य वृद्धिप्रदानं गर्ह्यं तस्मात्तादर्थ्यास्ता-च्छब्दमिति भावः, एकादशार्थं दश दशैकादशशब्देनोच्यन्तइति तत्रैकादशशब्दस्यापि तदर्थेषु दशस्वेव वृत्तेः सामानाधिकरण्ये सति विशेषणसमासः, संख्याया अल्पीयस्या इति दशशब्दस्य पूर्वनिपातः । दशैकादशादिति निर्द्वैशादकारः समासान्तः, एवं वाक्यमप्यकारा-न्तेनैव भवति दशैकादशान्प्रयच्छतीति ॥

• "रक्षति" ॥ 'सामाजिक इति' समाजः समूहः समजत्यस्मि-च्चिति कृत्वा, एवं संचिवेशः ॥

“शब्ददर्दुरं करोति” ॥ ‘शब्दं करोतीति’ । करोतिरिहं ज्ञाने वर्तते, प्रकृत्यादिविभागेन जानामीत्यर्थः, एतच्चाभिधानस्वाभाव्याल्लभ्यते, इह न भवति शब्दं करोति खर इति, पात्रविशेषवाची दर्दुर-शब्दः, अनुकरणशब्द इत्यन्ये ॥

“पक्षिमत्स्यमृगान्दन्ति” ॥ ‘स्वरूपस्य तद्विशेषाणां पर्यायाणां च ग्रहणमिष्यतइति’ । अत्र हेतुः स्वरूपमित्यत्रैवोक्तः । ‘मात्स्यक इति’ । सूर्यतिष्येति लोपो न भवति मत्स्यस्य व्यामितिपरिगणनात् । ‘हारिणिकः सौकरिक इति’ । अत्र मृगपर्यायस्योदाहरणं किमिति न प्रदर्शितं, यथा पूर्वयोः द्वावपि ह्येतस्माद्विशेषौ, आरण्याश्चतुष्पादौ मृगाः उच्यते, हरिणपर्यायोपि मृगशब्दोस्ति तदपेक्षया हारिणिक इति पर्यायोदाहरणम् ॥

“परिपन्थं च तिष्ठति” ॥ ‘तदिति द्वितीयासमर्थोदिति’ । परिपन्थशब्दः परिमुखशब्दवदव्ययीभावस्तत्पुरुषो वा, तत्राप्यव्ययीभावपक्षे क्रियाविशेषणात्तिष्ठतेरकर्मकत्वेपि परिपन्थस्य कर्मत्वं, तत्पुरुषे तु परितः पन्थाः परिपन्थइति कालभावाध्वगन्तव्या इतिवचनात्कर्म, तदित्यधिकारसामर्थ्यादित्यन्ये । ‘पारिपन्थिकश्चोर इति’ । यः पन्थानं वर्जयित्वा तिष्ठति यो वा पन्थानं व्याप्य तिष्ठति स एवमुच्यते । ‘लौकिकवाक्यप्रदर्शनार्थमिति’ । परिपन्थं तिष्ठतीत्येतल्लौकिकवाक्यं तस्य प्रदर्शनार्थं द्वितीयोच्चारणम् अथैवमर्थं द्वितीयोच्चारणे किं सिद्धं भवतीत्याह । ‘परिपथपर्याय इत्यादि’ । किमेतस्य ज्ञापने प्रयोजनमित्याह । स विषयान्तरेपीति । असति तु ज्ञापने प्रत्ययसंनियोगेन परिपन्थशब्दस्य निपातनं विज्ञायेत ततश्च ततोऽन्यत्र प्रयोगो न स्यात् ॥

“माथोत्तरपदपदव्यनुपदं धावति” ॥ ‘माथशब्दः पथिपर्याय इति’ । मथ्यते प्रशास्यते गन्तृभिरिति कृत्वा, दण्डाकारो माथो दण्डमाथः ॥

“आक्रन्दो देश इति, । दुःखितानां रोदन-

स्थानमार्त्तायनमुच्यते, आर्त्तैरीयते प्राप्यतइति कृत्वा, आर्त्तायनमार्त्तानां
जाता आक्रन्द इत्युच्यते, आक्रन्द्यते आर्त्तैराहूयतइति कृत्वा ॥

“पदोत्तरपदं गृह्णाति” ॥ पदग्रहणेन स्वरूपं गृह्यते न सुप्तिङ-
न्तमुत्तरपदस्य पदत्वाव्यभिचाराद्, अत एवाह । ‘पदशब्द उत्तरपदं
यस्येति’ ॥

“प्रतिकण्ठार्थललार्म च” ॥ कण्ठं कण्ठं प्रति प्रतिकण्ठं, यथार्थं
यदव्ययमिति वीप्सायामव्ययीभावः, अभिमुख्ये वा, लक्षणेनाभिप्रती
आभिमुख्यइति, यस्तु प्रतिगतः कण्ठं प्रतिकण्ठ इति प्रादिसमासस्तस्य
ग्रहणं न भवत्यनभिधानात् ॥

“धर्मं चरति” ॥ ‘अधर्माच्चेति वक्तव्यमिति’ । ग्रहणयता
प्रातिपदिकेन तदन्तविधिप्रतिषेधाद्गुचनम् । ‘आधर्मिक इति’ । नञ्
विरोधीवचनः, पापाचार इत्यर्थः ॥

“प्रतिपथमेति ठंश्च” ॥ ‘प्रतिपथमिति’ । पूर्ववद्वीप्सायामव्य-
यीभावः, च्छक्पूर्वभूरित्यकारः समासान्तः ॥

“समवायान् समवैति” ॥ ‘समवायः समूह उच्यतइति’ ।
समवयन्ति तस्मिन्निति कृत्वा । ‘न संप्रधारणेति’ । समयपूर्वस्येणः
सम्प्रधारणायामपि प्रयोगोस्तीति मन्यते । ‘समागत्यतदेकदेशीभवतीत्यर्थ
इति’ । तत्र गुणभूतसमागमापेक्षया समवायमिति द्वितीयानिर्देशः, लोके
तु प्रायेण सप्तमी प्रयुज्यते द्रव्ये गुणाः समवयन्तीति ॥

“परिषदोऽण्यः” ॥ परितः सीदन्त्यस्यामिति परिषत्, ‘सम्यदा-
दित्वाद्दधिकरणे क्विप्, सदिप्रतेरिति षत्वम् ॥

“सञ्जायां ललाटकुक्कुट्या पश्यति” ॥ सञ्जानं सञ्जा प्रतीतिः,
प्रसिद्धिरित्यर्थः । ‘अभिधेयनियमार्थमिति’ । अभिधेयं सेवकविशेषे
भित्तुविशेषे च ‘नियमस्तत्रैव वृत्तिर्यथा स्यादित्येवमर्थमित्यर्थः । ‘न
रूढ्यर्थमिति’ । लालाटिककौक्कुटिकशब्दयोर्द्वित्यादिवद्रूढत्वात् तन्नि-
योगेन वर्ततेयावद्योगे च वर्तते, योगेपि ललाटकुक्कुटीदर्शनमात्रेण

ठञ् न भवतीत्येतावत्सञ्जाग्रहणेन प्रसिद्धुपसंयहार्यं न क्रियते, यादृशस्तु
 यौगोत्र विवक्षितस्तं दर्शयति । 'सर्वावयवेभ्यइत्यादि' । अनुपश्लेषस्य
 विवरणं कार्येष्वनुपस्थायित्वमिति, दूरे स्थितो ललाटमेव पश्यति न
 पुनः कार्येषूपतिष्ठतइत्यर्थः । 'कुक्कुटीपातो लक्ष्यतइति' । यावति
 देशे कुक्कुटी पतति यावन्तं देशं समतीत्य निपतितुं समर्था स देशो
 लक्ष्यतइत्यर्थः । अनेनापि प्रकारेण देशस्याल्पत्वं लक्ष्यते, कुक्कुटी पततु
 मा वा ऽपतदित्याह । 'देशस्याल्पतेति' । एतदेव स्पष्टयति । 'यो
 हि भित्तिरिति' । भित्तुःसत्यासी ॥

“तस्य धर्म्यम्” ॥ धर्मोऽनुवृत्त आचारस्ततोऽनपेतं धर्म्यं धर्मप-
 ष्यर्थन्यायादानपेतइतिवचनात् । 'दौवारिकमिति' । द्वारादीनां चेति
 वृद्धिप्रतिषेध ऐजागमश्च ॥

“ऋतोञ्” ॥ 'होतुर्द्वयं होत्रमिति' । होतृशब्दस्य महिष्या-
 दिषु पाठादपपाठोऽयं, पोतुर्द्वयमिति तु पाठः, अपर आह । यजमान-
 साहचर्यादृत्विग्वचनस्य होतृशब्दस्य महिष्यादिषु पाठः, अयं तु
 क्रियाशब्द उदाहृत इति । 'नराच्चेति वक्तव्यमिति' । नृशब्दात्सूत्रेणै-
 वाजि नारमिति सिद्धे नरशब्दाट्टको निवृत्त्यर्थं वचनमनभिधानं तु
 दुर्ज्ञानम् ॥

“अवक्रयः” ॥ 'अवक्रायतेनेनेत्यवक्रय इति' । क्रयो नाम स्वद्रव्य-
 त्यागेन परद्रव्यस्वीकरणं, तस्यावमत्वमवशब्देऽद्योतयति, वाणिज्यार्थं
 तैलधान्यादिकं देशान्तरं नयता ऽस्मिन् शुल्कस्थाने प्रतिभारमेतावद्वेय-
 मिति तद्वेशाधिपतिना यत्कल्पितं सोऽवक्रयः पिण्डक इति चोच्यते, तत्र
 स्वद्रव्यमेष दत्त्वा स्वद्रव्यमेव स्वीक्रियतइत्ययमवक्रयो भवति, ननु मुख्यः ।
 'नन्वित्यादि' । अवक्रयस्याप्यनादिप्रवृत्तत्वादिति भावः । 'लोक-
 पीडयेति' । अर्थलोभेन धर्मातिक्रमेण धर्मापेतत्वं दर्शयति ॥

“तदस्य पण्यम्” ॥ 'पण्यमिति विशेषणमित्यादि' । इह यो
 विशेषणमुपाधिर्वापादीयते द्योत्ये तस्मिंस्तेन भवितव्यं, तद्वथा सास्य

देवता; इन्द्रो देवता ऽस्य ऐन्द्रः स्यालीपाक इति देवतात्वं वृत्तावन्तर्भवति, तद्वदत्रापि पण्यत्वमन्तर्भवतीति नात्रापूवं किं चित् ॥

“किशरादिभ्यष्टक्” ॥ किशरादयो गन्धविशेषवचनास्तद्वृत्तिवर्तन्ते, गन्धान्पिनष्टीति यथा ॥

“शलालुनोन्यतरस्याम्” ॥ ‘शलालुक इति’ । इसुसुक्तान्तात्कः ॥

“शिल्पम्” ॥ ‘कौशलमिति’ । क्रियाभ्यासपूर्वको ज्ञानविशेषः । ‘मृदङ्गवादनं शिल्पमस्येति’ । मृदङ्गे वाद्यते येन तन्मृदङ्गवादनं शिल्पं, भावसाधनस्य गौणं सामानाधिकरण्यं, मृदङ्गवादनविषयं शिल्पमस्येत्यर्थः । ‘मार्दङ्गिक इति’ । ननु मृदङ्गवादनं शिल्पमस्येति विग्रहः कृतस्ततश्च मार्दङ्गवादनिक इति भवितव्यं तत्राह । ‘मृदङ्केत्यादि’ । मृदङ्गवादनशब्दात्तु प्रत्ययो न भवत्यनभिधानान्, किं तूपचरितवृत्तेरपि मृदङ्गशब्दादेव भवति, अत एवानभिधानान्मृदङ्गनिष्पादनं शिल्पमस्य मार्दङ्गिकः कुम्भकार इत्यत्र न भवति ॥

“महुकभर्करादन्यतरस्याम्” ॥ अयमेव निर्देशो ज्ञापयति तद्वादनवृत्तिभ्यो मृदङ्गादिभ्यः प्रत्यय इति, नहि मुख्यमहुकभर्करयोः शिल्पेन सामानाधिकरण्यमुपपद्यते ॥

“प्रहरणम्” ॥ प्रहरणमायुधं प्रहियतेनेनेति कृत्वा । ‘धानुष्क इति’ । पूर्ववत्कादेशः, इणः ष इति विसर्जनीयस्य पत्वम् ॥

“परश्वधाट्टञ्च” ॥ परश्वधः परशुः ॥

“शक्तियष्ट्यभेरीकक्” ॥ शक्यतेनया प्रहर्तुमिति शक्तिः, यष्टिशब्दो ऽव्युत्पन्नं प्रातिपदिकं, किमर्थमीकगुच्यते न कगेवोच्यते, का रूपसिद्धिः, शक्तियष्टिशब्दाभ्यां बह्वादिङीपन्ताभ्यां लिङ्गविशिष्टपरिभाषया ककि कृते शाक्तीको याष्टीक इति सिद्धं, न सिद्ध्यति, केण इति ह्रस्वत्वं प्राप्नोति, विभाषा डीबुक्तः, तदभावपक्षे दीर्घस्य शङ्कैव नास्ति, एवं तर्हि इकगेवोच्येत, इकारेपि हि सवर्षदीर्घत्वे सिद्ध्यति, यस्येति लोप इकारोच्चारणसामर्थ्याच्च भविष्यति, पदस्यावयवनिवृत्तिरिकारस्य

प्रयोजनम्, एवं तर्हि सूत्रारम्भो निष्फलः स्यात्, पूर्वसूत्रविहितेन 'ठकैवा-
वग्रहनिवृत्तेः मिदृत्वात्, नानर्थकं वाक्यनिवृत्त्यर्थत्वात्, एवमपि
प्रत्ययान्तरमनर्थकं शक्तियष्टोरित्येतावदुक्तव्यं, ठक् प्रकृतस्तस्य पुनर्विधानं
वाक्यनिवृत्त्यर्थं भविष्यति किमीकको विधानेन, तद्विधानान्तु यस्येति
लोपो न भविष्यति, यथैव तर्हि यस्येति लोपो न भवति एवं सवर्ण-
दीर्घत्वमपि न स्यात्, यं विधिं प्रत्युपदेशानर्थकः स विधिर्बाध्यते यस्य
तु विधेर्निमित्तमेव नासौ बाध्यते, यस्येतिलोपं च प्रति इकारोच्चारण-
मनर्थकं सवर्णदीर्घस्य पुनर्निमित्तमेव ॥

“अस्तिनास्तिद्विष्टं मतिः” ॥ यद्यस्ति मतिर्यस्य स अस्तिकः,
चारेपि प्राप्नोति तस्यापि मतिःसद्भावात्, तत्राह । ‘न चेति’ । ‘तद्वि-
परीत इति’ । परलोको नास्तीति मतिर्यस्य तत्रास्तिको लौकायतिको
न त्वचेतनः पदार्थः, मत्यभावमात्रे प्रत्ययस्यानिष्टत्वात्, द्विष्टं दैवं
तद्विषया मतिर्यस्य स दैष्टिकः, वृत्तावपि प्रमाणानुपातिनी मतिर्यस्येति
दैववित्, प्रमीयते तेभ्यो दैवमिति, प्रमाणशब्देनेतिहासपुराणादिविवक्षि-
तम् । ‘अस्तिनास्तिशब्दौ निपाताविति’ । तेन प्रातिपदिकाधिकारो न
बाध्यते इति भावः । वचनसामर्थ्याच्चेत्यभ्युपगम्यवादः ॥

“शीलम्” ॥ ‘शीलं स्वभाव इति’ । शील्यते पुनःपुनः क्रियते
ऽनेनेति कृत्वा । ‘अपभक्तं शीलमस्येति’ । शीलविषये शीलत्वमारोप्य
सामानाधिकरण्येन व्यपदेशः । ‘भक्त्यक्रियेत्यादि’ । शीलं तावदुपात्तत्वा-
दन्तर्भवति क्रियाविषयत्वाच्च शीलस्य क्रियाद्वन्तर्भवति, स्वभावाच्च
भक्त्यक्रिया, न निष्पादिका ॥

“कृत्रादिभ्यो णः” ॥ कृत्रशीलता शिष्यस्य दर्शयितुमाह । ‘कृत्र-
नादावरणाच्छत्रमिति’ । कृत्रयतेः घृनि इस्मन्त्रन्क्रिषु चेति ह्रस्वः । ‘कृ-
त्रशील इति’ । कृत्रसहचरिता कृत्रनक्रिया शीलमस्येत्यर्थः, यदि त्वत्पु-
त्रं शीलमस्यापूपिक इतिवत् कृत्रावरणं शीलमस्य कृत्रिक इति व्युत्पा-
द्यते तदा दासेपि प्राप्नोति, अभिधानस्वाभाव्यास्तु तथा नाश्रीयते । ‘उप-
सर्गपूर्वा वृत्तत इति’ । ततश्च तस्यातश्चोपसर्गइत्यादिना व्युत्पत्तिः

केवलस्यं स्याशब्दस्याभावात् केवलस्य तु पाठः सर्वापसर्गसंयहार्थः, चुरे-
ति पठ्यते, तत्र चोरयतेर्ण्यसश्न्यो युजिति युचि प्राप्तेस्मादेव निपात-
नादकारो गुणाभावश्च, न च युचोन्यत्र बाधः, चोरणेत्यपि भवति ॥

“कर्मोध्ययने वृत्तम्” ॥ कर्म क्रिया तच्च स्वलितमपचाररूपं
विवक्षितं न तच्छीलं कर्म, तेनेह न भवति, अध्ययने जपो वृत्तोऽस्येति,
एतच्चाभिधानस्वाभाव्याल्लभ्यते; तदेतद्व्यति । ‘यस्याध्ययने नियुक्त-
स्येत्यादि’ । ‘एकमन्यदिति’ । सम्यक्पाठापेक्षया ॥

“बहुचपूर्वपदाटुञ्” ॥ स्वरभेदेऽप्यन्यत्वं भवति न वर्णभेद-
एवेत्याह । ‘उदात्ते कर्त्तव्यइति’ । उदात्तग्रहणं सम्यक्स्वरस्योपलक्षणम् ।
अनुदात्तग्रहणं चासम्यक्स्वरस्य ॥

“हितं भक्ताः” ॥ हितं भक्ता इति पदयोः पर्यवसानेन सम्बन्धः,
अत्र हितमिति सामान्योपक्रमत्वादेकवचनं नपुंसकत्वं च, भक्ता इत्यूप-
पादिविशेषेषूपसंयहात्पुल्लिङ्गं बहुवचनं च, अत एवाह । ‘यत्तत्प्रथ-
मासमर्थं हितं चेत्तद्वचति तच्च भक्ता इति’ । ‘एवं तर्हीति’ । एवं च
चतुर्थर्थे प्रत्ययो न षष्ठ्यर्थे, कथं तर्हि पूर्वमुक्तमस्येति षष्ठ्यर्थे इति, एवं
तर्ह्यधिकारमात्रापेक्षया तदुक्तम्, अपर आह, हितं भक्तास्तदस्मादिति
सूत्रच्छेदः, ततो दीयते नियुक्तमिति तस्या एवेति । ‘हितार्थः क्रिया
चेति’ । हितार्थस्तावदुपात्तत्वादान्तर्भवति, भक्त्यक्रियाप्युपादिशब्दानां
लक्षणया तत्र वृत्तेरन्तर्भवति ॥

“तदस्मै दीयते नियुक्तम्” ॥ अव्यभिचारो नियोग इत्यस्मिन्यज्ञे
नियुक्तमिति क्रियाविशेषणत्वात्कर्मणि द्वितीया । ‘अथभोजनमस्मै नियुक्तं
दीयतइति’ । यद्यथभोजनं दीयते तदास्मादेषेत्येष नियोगार्थः । तेन
कृदाचिल्लोपेपि न नियुक्तताया हानिः । ‘केचित्त्विति’ । अत्र पक्षे
नियुक्तमित्यन्तसंयोजो द्वितीया ॥

“आणामांसौदनाट्टिठन्” ॥ आ पाके क्तः, क्षीरहविषोरेव निपा-
तनाच्छृभावाभावे सौगाद्रेरातो धातेरिति निष्ठातकारस्य नकारः ।
आणा यवागूः, मांसमिश्र आदनो मांसौदनः । ‘ठजेव कस्माच्चोक्त इति’ ।

लाघवात्स एव युक्तो वक्तुमिति भावः । 'नह्यत्रेति' । द्वे अप्येति प्रकृती पूर्वमेव वृद्धे, योपि वृद्धिनिमित्तस्येति पुंवद्भावप्रतिषेधः स टिठन्यपि न कोपधाया इति भवति । 'मांसौदनग्रहणमित्यादि' । ठज्येव वक्तुञ्चे टिठनो वचनमेवात्र प्रमाणमिति तेषां भावः ॥

“भक्तादणन्यतरस्याम्” ॥ भजेर्भक्तमन्त्रम् ॥

“तत्र नियुक्तः” ॥ नियुक्तमिति प्रकृते पुनर्नियुक्तग्रहणमर्थभेदा-
र्थमेव, तमेवार्थभेदं दर्शयति । 'नियुक्तोधिकृत इत्यादि' । किं च प्रकृतं
नियुक्तग्रहणं प्रकृत्यर्थविशेषणस्य दीयतइत्यस्योपाधिर्न तस्येह प्रत्ययार्थ-
त्वं शक्यं विज्ञातुम् ॥

“अध्यायिन्यदेशकालात्” ॥ अधीतइत्यध्यायी, आवश्यके णिनि-
र्यह्यादिलक्षणो वा, अध्ययनस्य यौ देशकालौ शास्त्रेण प्रतिषिद्धौ ताक
देशकालशब्देनोच्येते इति, अप्रतिषिद्धाभ्यां देशकालशब्दाभ्यामन्यत्वात्-
युंदासवृत्त्या, अभत्यास्पर्शनीयवत्, तद्वया शूद्रादिप्राणिभिर्भक्ष्यमाणमपि
लशुनमभक्ष्यमित्युच्यते, स्पृश्यापि चण्डालोस्पृश्य इत्युच्यते, अप्रतिषिद्धाभ्यां
भक्ष्यस्पृश्याभ्यामन्यत्वात्तद्वृद्धिहापि श्मशानचतुर्दृश्यौ स्वरूपेणदेशकाला-
वेष सन्तावप्रतिषिद्धाभ्यां देशकालाभ्यामन्यत्वाददेशकालशब्देनोच्येते,
अध्ययनस्येतदध्यायिना प्रत्ययार्थेन सन्निधापितत्वाल्लभ्यते ॥

“कठिनान्तप्रस्तारसंस्थानेषु व्यवहरति” ॥ व्यवहरतिः सम्भवति
पणिना समानार्थः, आह हि व्यवहृपणोः समर्थयोरिति, अस्ति विवादे
व्यवहारे पराजित इति, अस्ति वित्तेपे शलाकां व्यवहरतीति, अस्ति
क्रियातत्त्वे, तद्विह चरमस्य ग्रहणं तद्वित्तस्वभावादित्याह । 'व्यवहारः
क्रियातत्त्वमिति' । यत्र देशे या क्रिया यथानुष्ठेया तत्र तस्यास्तथानुष्ठान-
मित्यर्थः, वंशा वेणवः कठिना यस्मिन्वशकठिनो देशः, धर्मी चर्मविकारः
कठिना अस्मिन्वर्धकठिनः, आहिताग्न्यादित्वादिशेषणस्य परनिपातः,
चक्रयुक्तेन शकटेन चरतीति चक्रचरः, स देशाननुक्रमेण चरन् तत्रानुष्ठेय-
क्रियाविपरीतं चरन्नेवमुच्यते, संस्थानप्रस्तारौ संनिवेशौ ॥

“निकटे वसति” ॥ अरण्यं निवासो यस्य स आरण्यकः, अर-
ण्यान्मनुष्यइति वुञ्, भित्तुः सन्यासी । ‘ग्रामात्क्रोशइति’ । यतश्च
निर्द्वारणमिति पञ्चमी, अयं च विशेषाभिधानस्वभावाल्लभ्यते ॥

“आवसथात् ष्टल्” ॥ आवसत्येतमिति आवसथः, उपसर्गे वसे-
रित्यथप्रत्ययः । ‘ठकः पूर्णो विधिरिति’ । प्राग्वहतीयस्य ठको विधानं
पूर्णमित्यर्थः, अवधिरिति पाठे पूर्णः प्राप्त इत्यर्थः ॥

“तद्वहति रथयुगप्रासङ्गम्” ॥ ननु य एवार्थो रथं वहतीति स एव
रथस्य बोधेति, तत्र तस्येदं रथाद्वादित्येव सिद्धं नार्थो रथग्रहणेन, ननु तत्रोक्तं
रथाङ्गवेष्यतइति, बोधर्यपि प्रयोगदर्शनादिष्यताम् । इदं तर्हि प्रयोजनं
द्वौ रथौ वहति द्विरथः, द्विगोर्लुगनपत्यइति प्राग्दीव्यतीयो लुङ् माभूत्,
रथसीताहलेभ्यो यद्विधाविति तदन्तविधिः, युगं च पत्रइत्येव सिद्धम्
इह युगीग्रहणमयुगमित्यत्र ययतोश्चातदर्थइति स्वरार्थं, निपातनस्य तु
क्यबन्तत्वादेप स्वरो न स्यात्, रथाङ्गवचनोयं युगशब्दः, इह न भवति
युगं वहति राजा कलिं द्वापरं वेति, प्रासङ्गशब्दो वत्सानां दमनकाले
स्कन्धे यत्काष्ठमासज्यते तद्वाची गृह्यते, प्रासज्यतइति प्रासङ्गः, इह न
भवति प्रसङ्गादागतः प्रासङ्गस्तं वहतीति, एतच्चाभिधानस्वभावाल्लभ्यते ॥

“धुरो यद्वुकौ” ॥ धूर्धूर्वतेः, भ्राजभासेति क्विप्, राल्लोपः । ‘धुरं
वहतीति धुर्य इति’ । न भक्रुर्कुरामिति प्रतिषेधाद्बुलि चेति दीर्घाभावः,
ठञत्र विधीयते न तु ठकञ्, धौरेयो भविता पितुरिति च दृश्यते, धौरे-
यक इति स्वार्थके कनि भवति, इह धुरो ठक् चेति षक्तस्य चकारा-
त्प्राग्घतीयो यद्वविष्यति ॥

“खः सर्वधुरात्” ॥ ‘स्त्रीलिङ्गनिर्देशो न्याय्यइति’ । सर्वा चासौ
धूश्चेति पूर्वकालेत्यादिना समासः, ऋकूपरञ्चरित्यकारः समासान्तः,
तत्र धूःशब्दस्य स्त्रीलिङ्गत्वात्परवलिङ्गं दृन्वृतत्पुरुषयोरिति वचनात्
स्त्रीलिङ्गनिर्देशस्य न्याय्यत्वं, यथा बन्धुनि बहुव्रीहावित्यत्र, दक्षिणाधु-
रीणा, दक्षिणां धुरं वहति उत्तरां धुरं वहतीति तद्वितार्थं समासः, ततो-
कारः समासान्तः ॥

“एकधुराल्लुक् च” ॥ एकधुरादिति निर्देशः सर्वधुरादित्यनेन व्याख्यातः, चकारेण खानुक्रुष्यते, तेन स तावद्विधेयः, प्रत्ययादर्शनस्य च लुक् सञ्जा, न चान्योत्र प्रत्ययः, तेन खस्यैव लुग्विज्ञायते, तस्य यदि लुक् स्याच्चकारेणानुक्रुष्य विधानमनर्थकं स्यात्, एकधुराल्लुगिति वक्तव्यं, लुक् स्वभावादनन्तरस्य खस्य प्राकरणिकस्य यतो वा विधिः अनुमास्यते, तदाह । ‘तस्य च लुगभवतीति’ । ‘एकधुरीण इति’ । एकां धुरं वहतीति तद्वितार्थे समासः, तत्रोक्तेकारः समासान्तः, ततः खः ॥

“शकटादण्” ॥ शकटादण् विधानमनर्थकं, कथं शकट इति, तस्येदमित्यण् भविष्यति, यो हि शकटं वहति शकटस्यासौ वोढा भवति, तत्राहुः, आरम्भसामर्थ्यादत्रापि तदन्तविधिः, तेन द्वे शकटे वहति, द्वैशकट इति प्राग्दीव्यतीयो लुङ् न भवति ॥

“हलसीराट्ठु” ॥ इह यो हलं वहति सीरं च तस्यासौ वोढा भवति तत्र तस्येदं हलसीराट्ठुगित्येव हालिकः सैरिक इति सिद्धं नार्थानेन, अत्राहुः, आरम्भसामर्थ्यादत्रापि तदन्तविधिः, द्वैहालिकः द्वैसीरिकः त्रैसीरिक इति लुङ् न भवतीति ॥

“सञ्जायां जन्याः” ॥ ‘जामातुर्वयस्येति’ । सा हि प्रणयकलहादौ जनीं जामातुः समीपं प्रापयति । ‘जनी वधूश्च्यतइति’ । जायतेस्यां गर्भं इति कृत्वा, जनिवदिभ्यामितीञ्प्रत्यये जनिवध्योश्चेति वृद्धिप्रतिषेधे कृदिकारादक्तिन इति डीष् ॥

“विध्यत्यधनुषा” ॥ ‘पादौ विध्यन्ति पद्मा इति’ । तुदन्तीत्यर्थः । पद्मत्यतदर्थइति पद्मावः । ‘ऊरव्या इति’ । ओर्गुणः । वान्तो यि प्रत्यये । ‘नन्वसमर्थत्वादिति’ । सापेक्षसमर्थं भवतीत्यसामर्थ्यं, प्रत्ययार्थो ह्यत्र बाह्यं करणं धनुरपेक्षते, ननु व्यधनमत्र सापेक्षं करणक्रिययोः संबन्धात्, व्यधनं च प्रधानं क्रियाप्रधानत्वादाख्यातस्य, भवति च प्रधानस्य सापेक्षस्यापि वृत्तिः, यथा राजपुरुषः शोभन इति, भवतु क्रियाप्रधानमाख्यातं तद्वितस्तु स्वभावात्साधनप्रधानः क्रिया तु गुणभूतेत्युक्तं, सा च धनुरपेक्षतइत्यसामर्थ्यम् । ‘अनभिधानाच्चेति’ । अत्रैवापपत्यन्तरमनभिधानमेव दर्शयति ।

‘नहीति’ । धनुषा पद्म इत्युक्ते इत्यंभूतलक्षणा सहयोगलक्षणा वा तृतीया गम्यते न तु पादौ धनुषा विंध्यतीत्ययं विवक्षितोर्थः, अथर्वं चैतदेवं विज्ञेयम् असमर्थत्वादनभिधानाच्चात्र प्रत्ययो न भवतीति, यो हि मन्यते ऽधनुषेति प्रतिषेधात्प्रत्ययो न भवतीति तस्य शर्कराभिः पादौ विद्युति कण्टकैरूह विद्युतीत्यत्र प्रत्ययः स्यादेव, एवं तर्हि विशेषोपलक्षणपरोत्र धनुषेति निर्द्वेशो न तु धनुषः कारणत्वप्रतिषेधपर इत्यर्थः । ‘धनुष्प्रतिषेधेनेति’ । नित्यं समासेनुत्तरपदस्यस्येति पत्वुपलक्षणत्वमेव प्रतिपादयति । ‘यस्यामिति’ । तेनेह न भवति चौरं विद्युतीति, सम्भाव्यते हि प्रच्यवच्छेदनादिकायां चौरस्य व्यधनक्रियायां धनुषः कारणत्वम् ॥

“धनगणं लब्धा” ॥ लब्धेति वृत्रन्तमेतत्, वृजन्ते तु कर्तृकर्मणोः कृतीति षष्ठ्या भवितव्यं, वृजन्ते तु न लोकाव्ययनिष्ठेति प्रतिषेधाद् द्वितीयैव भवति ॥

“वशङ्गतः” ॥ वश कान्तौ, वशनं वशः, वशिरण्योरुपसङ्ख्यानमित्यच्, काम इच्छा तां प्राप्त इति, परेच्छानुगामीत्यर्थः ॥

“पदमस्मिन् दृश्यम्” ॥ ‘निर्द्वेशादेव प्रथमा समर्थविभक्तिरिति’ । द्वितीया तु न भवति दृश्यमिति क्यपा कर्मणोभिहितत्वात् । ‘शक्यार्थे कृत्यप्रत्यय इति’ । तेन योग्यत्वे सति पदस्पर्शनाभावेऽपि पद्मः कर्तृम इति प्रयोग उपपद्यतइति भावः, मुद्रा सन्निवेशः, प्रतिरूपा मुद्रा प्रतिमुद्रा । ‘नातिद्रवो नातिशुष्क इति’ । पांसवोऽपि नात्यल्पा नातिबहुलाः पद्माः ॥

“मूलमस्यावर्हि” ॥ ‘प्रथमासमर्थोदिति’ । द्वितीयाया निमित्ताभावाच्चिर्द्वेशादेव प्रथमैव भवतीति भावः । वृहू उद्यमने, वादिरयं न वादिः, दृश्यते हि उदृह रतः सहमूलमिन्द्र ह्यस्सुष्मिक् प्रवृहाण, तद्वर्होऽत्मनादेवा इति च, आवर्हणमावर्हः, उत्पाटनमावर्होऽस्यास्ती-

त्यावर्हि, सुष्टु पक्वा न शक्यन्ते संयहीतुं, मध्यतो लूयमाने कोशस्था अपि यस्यामवस्थायां पतेयुस्तामवस्थां प्राप्ता इत्यर्थः ॥

“सञ्जायां धेनुष्या” ॥ ‘यश्च प्रत्ययो निपात्यतइति’ । कुत्र, अनिर्द्विष्टार्थत्वात्स्वार्थे, तदाह । ‘या धेनुस्तमर्णायेति’ । कथं पुनर्यति प्रकृते यप्रत्ययो निपात्यते तत्राह । ‘अन्तोदात्तोपि ह्ययमिष्यतइति’ । यति हि तित्स्वरितमिति स्वरितः स्याद्, अन्तोदात्तश्चेष्यते, न केवलं सञ्जायामपि त्वन्तोदात्तोपीत्यपिशब्दस्यार्थः ॥

“गृहपतिना संयुक्ते ज्यः” ॥ ‘अन्यस्यापीत्यादि’ । गृहपतिर्हि यजमानः स यथा गार्हपत्ये कार्याणि करोति तथा दक्षिणाग्नावाहवनीये च, भूयो वाहवनीये तस्मादन्यस्यापि गृहपतिना योगोस्ति, यद्येवं तत्राप्यतिप्रसङ्ग इत्यत आह । ‘तत्रेति’ । अपर आह, गृहपतिरग्निविशेषस्तेन संयोगो गार्हपत्यस्यैवाग्निहोत्रेपि गार्हपत्ये’ आनये गृहपतये प्रजापतये, पत्नीसंयाजेषु च तत्रैवेज्यतइति तत्रापि गृहपतिरग्निर्गृह्यते न यजमान इत्यत्र सञ्जाधिकार एव शरणम् ॥

“नौवयोधर्मविषमूलमूलसीतातुलाभ्यस्तार्यतुल्यप्राप्यवध्यानाम्यसमसमितसम्मितेषु” ॥ तत्र नावादीनां प्रथममूलान्तानां पञ्चानां द्वितीयमूलादीनां च त्रयाणां पूर्वं पृथक्पृथक् दृष्टुं कृत्वा ततो द्वयोरपरो दृष्टुः कृतः; न त्वष्टानां युगपत्सहविवक्षा, किं सिद्धं भवति, न मूलयोः साहृष्यादेकशेषो भवति, का पुनरत्र समर्थविभक्तिरित्यत आह । ‘प्रत्ययार्थद्वारेणेति’ । द्वारं मुखमुपायः, इह तार्यादयः प्रत्ययार्थास्तत्संबन्धे करणे कर्त्तरि हेतौ तुल्यार्थयोगे च यथासम्भवं तृतीयैव भवति । ‘नाज्यमिति’ । अत्र तावत्तरणाक्रियायां करणत्वम् । ‘वयसा तुल्य इति’ । तत्र हेतुमाह । यो येन वयस्तुल्यः स तं प्रति वयस्यः । ‘शत्रौ न भवतीति’ । किंतु मित्रएव भवति । ‘ननु चेति’ । धर्मेण प्राप्यं, सुखादि फलमपि धर्मादनपेतमेव कार्यस्य कारणाविनाभावादिति, प्रश्नः । ‘धर्मं यदनुवर्त्ततइति’ । अनादिः शिष्टसमाचारस्तज्जन्यो वात्मगुणो धर्मः, यदनुष्ठानमनुवर्त्तते तद्धर्मादनपेतं, फलं तु धर्मादपैत्येवेति, कृत इत्याह । ‘कार्यविरो-

धित्वादिति' । धर्मस्य कार्यं सुखानुभवः, कार्यं विरोधि नाशकं यस्य स कार्यविरोधी तस्य भावः कार्यविरोधित्वं तस्मादित्यर्थः, उत्पत्ते हि फले धर्मा नश्यति, अन्यथा सद्गुणैर्भूते स्वर्गमनुभवतः प्रभवो न स्यात् । 'वधमर्हतीत्यर्थ इति' । वध्यशब्दस्य दण्डादिभ्यो य इत्यत्रार्थे व्युत्पादितत्वात् । 'अनाम्यमभिभवनीयमिति' । अनेकार्थत्वाद्वातूनामापूर्वां नमि-
रभिभवे वर्तते । 'पटादीनामुत्पत्तिकारणमिति' । पटादीनामुत्पत्त्यर्थे वणि-
भिर्विनियुक्तं यद्वस्तु तन्मूलशब्दवाच्यमित्यर्थः । 'तेनेति' । मूलेन । 'तदिति' ।
मूल्यम् । 'शेषीक्रियतइति' । शेषीकरणमेवात्राभिभव इत्यर्थः । गुणभावमा-
पद्यते कथमित्याह । 'मूलं हि सगुणं मूल्यं करोतीति' । मूल्यमिह कर्तृ, मूलं
कर्म, पटादिषु विक्रीयमाणेषु यन्मूलातिरिक्तं वस्तु लाभो नाम तन्मूल्यं, गुणो
भागः स पुनरिह मूल्यमेव, तेन सह वर्तते सगुणः, हिशब्देो हेतौ, एत-
दुक्तं भवति, यस्मान्मूल्यमात्मनैव भागभूतेन सभागं मूलं करोति तस्मा-
न्मूले मूल्यमभिभूयते शेषीक्रियते, मूल्ये सति तेन गुणेन सगुणं मूलं भवति,
इयमेव चावनतिः, अयमेवाभिभवः, इदमेव शेषीकरणं, लोके तु यावता
द्रव्येण पटादिको विक्रीयते तत्र समुद्राये मूल्यशब्दः प्रसिद्धो न मूलाति-
रिक्ते भागे, स च मूल्यसंभवादौपचारिकः, एवं च यत्रापि मूल्यं नास्ति
दायप्रतियहादिलब्धे क्षेत्रे क्रीयमाणे तत्रापि क्रयद्रव्ये मूल्यशब्दप्रयोगः सिद्धो
भवति, सीता हलायं, संपूर्वादिणः क्तः, समितं सङ्गतं, निम्नोचतादिरहितं
कृतमित्यर्थः, समीकृतमिति यावत् । 'द्विसीत्यमिति' । द्वाभ्यां सीताभ्यां
समीकृतमिति तद्विगतार्थं समासस्ततः प्रत्ययः । 'तुलया संमितं तुल्यमिति' ।
अत्र तुल्यार्थयोगे तृतीया, यद्यपि तद्व्योगे षष्ठ्यपि भवति तथापि नावादि-
भिस्साहचर्यात्तुलाशब्दादपि तृतीयासमर्थ्यादेव प्रत्ययः, अत एव पूर्वमुक्त
तृतीयासमर्थ्यविभक्तिर्लभ्यतइति, षष्ठ्यन्तादपि न कश्चिद्दोषः, न्यायस्तु
कथितः, कथं पुनस्तुल्यस्य तुलयां सदृशत्वमत आह । 'यथेति' । 'एवं
तदपीति' । तदपि तुल्यं प्रतियोगिनं सादृश्येन परिच्छिनत्ति, एतद् व्युत्पा-
द्यत्वेन प्रदर्शितं सदृशपर्यायस्तुल्यशब्दः नावयवार्थः कश्चित्, अत एव
तुल्यास्यप्रयत्नं सवर्णमित्यत्रोक्तं तुल्यशब्दः सदृशपर्याय इति ॥

“धर्मपथ्यर्थन्यायादनपेते” ॥ ‘निर्द्वंशादेवेति’ । सत्यर्थसम्भवेर्था-
न्तरस्य वा सम्भवे सति निर्द्वंशादिति द्रष्टव्यं, धुरो यदुकावित्यत्रातिप्रस-
ङ्गो नोद्भावनीयः । ‘संज्ञाधिकारादभिधेयस्य नियम इति’ । शास्त्रीयात्
पथो यदनपेतं तत्पथं न तु तस्मादनपेतश्चोरः ॥

“कृन्दसो निर्मिते” ॥ ‘प्रत्ययार्थसामर्थ्ये लभ्यतइति’ । निर्माणे
कृन्दसः करणत्वात् । इष्टपर्यायशकृन्दःशब्दोऽयद्यतइति न वेदवचनो
नापि त्रिष्टुब्बादिवचनः, एतच्च संज्ञाधिकाराल्लभ्यते, यद्यपि स्वच्छन्दतो
हि वचसां प्रवृत्तिः, कृन्दानुवृत्तिदुस्साध्येत्यादावकारान्तशकृन्दशब्द इच्छा-
पर्यायः, तथापि तस्यैव धातोरसुचन्तस्येच्चावाचित्वमविरुद्धं चेति मन्यते ॥

“उरसोण च” ॥ ‘औरसः पुत्र इति’ । आत्मनोत्यादित इत्यर्थः ।
‘संज्ञाधिकारादभिधेयनियम इति’ । उरसा निर्मितं सुखमित्यादौ न
भवति ॥

“हृदयस्य प्रियः” ॥ हृदयमन्तःकरणं, प्रियं प्रीतिकरम् ।
‘हृदयमिति’ । हृदयस्य हृल्लेखयदण्लासेष्विति हृदादेशः ॥

“बन्धने चर्षी” ॥ ‘षष्ठीसमर्थ्यादिति’ । बन्धनयोगे कृद्योगल-
क्षणा कर्मणि षष्ठी । ‘ऋषिर्वेदो यद्यतइति’ । तदुक्तमृषिणेत्यादौ दर्श-
नात्, यस्त्वाध्यानसम्पन्ने वसिष्ठादावृषिशब्दस्तस्य ग्रहणं न भवति
संज्ञाधिकारात् ॥

“मतज्ञनहलात्कर्णजल्पकर्षेणु” ॥ ‘प्रत्ययार्थसामर्थ्यलब्धेति’ । कर-
णादयः प्रत्ययार्थाः, तद्वचनाः करणादयः शब्दाः कृदन्ताः, तद्योगे यथा-
यथं कर्तृकर्मणोः कृतीति षष्ठी भवति संज्ञाधिकारादुलसम्बन्धाच्च कर्ष-
शब्दोपि क्रियावचनो यद्यते न परिमाणशब्दः, मतस्य करणमिति कर्मणि
षष्ठी, जनस्य जल्प इति कर्त्तरि, जल्पशब्दो भावसाधनः, अत एवात्र
भावः साधनं वेति नोक्तं, हलस्य कर्ष इति कर्मणि षष्ठी करणस्य वा कर्तृ-
त्वविवक्षायां कर्त्तरि । ‘द्विहल्य इति’ । रथसीताहलेभ्यो यद्विधाविति
तदन्तविधिः ॥

“तत्र साधुः” ॥ ‘सामन्य इति’ । ये चाभावकर्मणोरिति प्रकृति-
भावः, प्रवीणो निपुणः, योग्यः समर्थः । ‘तत्र हि परत्वादिति’ । तस्मै-
हितमित्यनेन चतुर्थीसमर्थत्प्रत्ययो विधीयतेऽनेन तु सप्तमीसमर्थत्तेन नात्र
विप्रतिषेधे परमित्येतत्परत्वापरत्वं विवक्षितं, किं तर्हि इष्टवाची परशब्दः,
उपकारलक्षणे साधौ प्राक्क्रीतीयानामेष्टत्वात्तस्मै हितमित्यनेन विधिना
भवितव्यमित्यर्थः, एतच्च संज्ञाधिकाराल्लभ्यते ॥

“प्रतिजनादिभ्यः खञ्” ॥ जनञ्जनं प्रति प्रतिजनमिति यथायं
यदव्ययमिति वीप्सायामव्ययीभावः । ‘प्रतिजने साधुरिति’ । तृतीयास-
प्तम्योर्बहुलम् । ‘परस्य कुलममुष्य कुलमिति’ । षष्ठीसमासेस्माद्देश निपा-
तनात् षष्ठ्या अलुक्, पूर्वसूत्रउक्तं साधुः प्रवीणो योग्यो वा गृह्यते नोपका-
रुक्तत्र प्राक्क्रीतीयानामेष्टत्वादिति, इह तु न तथेत्याह । ‘यत्रेति’ ।
‘प्राक्क्रीतीया बाध्यन्तइति’ । अप्राप्तिरत्र बाधः, नहि चतुर्थ्यन्ताद्विधी-
यमानानां सप्तम्यन्तेभ्यः प्राप्तिरस्ति, तत्र प्राक्क्रीतीया न भवन्तीति
वक्तव्ये बाध्यंतइत्युक्तं चतुर्थ्यन्तेभ्योऽप्यनभिधानात्प्राक्क्रीतीया न भवन्तीति
दर्शयितुम् ॥

“भक्तादणन्यतरस्याम्” ॥ ‘भाक्तास्तण्डुला इति’ । भक्तयो-
ग्यास्त्रिःफलीकृतत्वात् ॥

“परिषदेः ण्यः” ॥ ‘णप्रत्ययोष्यत्रेष्यतइति’ । पारिषदा
कृतिरेषा तत्र भवतां, सर्ववेदपारिषदं हीदं शास्त्रमिति च भाष्यकार-
प्रयोगात् ॥

“पथ्यतिथिषसतिस्वपतेठञ्” ॥ पतन्त्यनेनेति पन्थाः, गमेरिनिः
पतेस्य च, अतति सततं गच्छतीत्यतिथिः, न विद्यते तिथिर्यस्य सोप्यतिथिः,
एकमपि दिनमत्रास्थित इत्यर्थः, वसनं वसतिः वसेश्चेत्यतिप्रत्ययः, तत्र
योग्या वासतेयी शत्रिः, स्वपतिराद्यः स्वपतेर्योग्यं स्वापतेयं धनम् ॥

“समानतीर्थं वासी” ॥ वसतीति वासी निपातनाण्णिनिः, यस्या-
देराकृतिगणत्वाद्वा साधुरिति । ‘निवृत्तमिति’ । तेन किं सिद्धं भवती-
त्याह । ‘वासीति प्रत्ययार्थ इति’ । साधुरित्यस्यानुवृत्तौ तु तस्यैव विशेषणं

वासियहणं स्यात् । 'तीर्थशब्देनेह गुरूच्यतइति' । प्रयागादितीर्थसा-
धर्म्यात्, तरन्त्यनेनेततीर्थं, तरतेः क्यन्, मुख्यस्य तीर्थस्य ग्रहणं न भवति
संज्ञाधिकारात् ॥

“समानोदरे शयित ओ चोदात्तः” ॥ ‘ओकारश्चोदात्त इति’ ।
तित्स्वरितस्यापवादः । ‘शयितः स्थित इति’ । शेतेः स्थितावपि वृत्तेः,
आमाशयो जलाशय इति यथा । ‘समानोदर्य इति’ । उद्वीर्यतइत्युदरम्,
उदि दृणातिरलचौ पूर्वपदान्तलोपश्चेत्यलचोरन्यतरः, समानं च तदुदरं
च समानोदरं, पूर्वापरप्रथमेत्यादिना समासस्ततः प्रत्ययः ॥

“सोदराद्यत्” ॥ ‘यकारादौ प्रत्यये विवक्षितइति’ । विभाषोदर-
इत्यत्र तीर्थं यइत्यतो यइत्यनुवर्त्तते, तत्र यइत्येषा विषयसप्तमीति
दर्शयति । ‘ओ चोदात्त इति तु नानुवर्त्ततइति’ । यविधानसामर्थ्यात् ॥

“भवेच्छन्दसि” ॥ ‘अणादीनां घादीनां चापवाद इति’ । तत्र
भववृत्तिप्राप्तानां सति दर्शने तेषां भवन्तीति । तद्वथा मुञ्जवानाम
पर्वतस्तत्र भवे मौञ्जवतस्तस्येति भक्तः । ‘मेध्यायेति’ । अत्र यतो
नाञ्च इत्याद्युदात्तत्वं प्राप्नोति अन्तस्वरितं चाधीयतइति ॥

“पाथोनदीभ्यां झण्” ॥ ‘पाथोन्तरितमिति’ । पाति भूता-
द्यवकाशदानेनेति कृत्वा, यद्यपि पातेर्बलेजुट् उदके शुट् अत्रे चेति
अक्षोदकयोः पाथःशब्दोऽसुनि व्युत्पाद्यते तथापि बाहुलकादन्तरितेपि
भवति ॥

“वेशन्तहिमवद्ग्रामण्” ॥ वेशन्तः पत्वलं द्विशेर्भं च तत्र भवा
आपः वैशान्त्यः ॥

“स्रोतसो विभाषा झड्झौ” ॥ स्रोतीभ्यां तुट् चेत्यसुन्, स्रोतो
नदीप्रवाहः ॥

“सगर्भसयूथसनुताद्यत्” ॥ अर्त्तिष्ठभ्यां भन्, गिरति गीर्यते वा
गर्भः, युता भवन्त्यस्मिन्ग्रंथं, तिथष्टगूथयूथप्रोथा इति क्यन्प्रत्ययान्तो
निपातितः, नुतिर्नुतं नपुंसके भावे क्तः, सगर्भादयस्त्रयोपि कर्मधारयाः ॥

“तुयाद् घन्” ॥ तुरुस्तुशम्यमः सार्वधातुकइत्यत औणादिको रन् गुडागमः ॥

“अयाद्घत्” ॥ अजेन्द्रायेत्ययशब्दो निपातितः । ‘सामान्येनेति’ । भवे क्न्दसीतीति । ‘ताभ्यां बाधा मा भूदिति पुनर्विधीयतइति’ । एवमपि यद्गुहणमनर्थकम् । अयादित्येवास्तु प्राकरणाको यद्गुविष्यति, अथ वा ऽयाद् घञ्चौ चेति चकाराद्गुविष्यति, अथपश्चादिमजित्यस्य समुच्चयो न शक्यो विदेशस्यत्वात्, एवमप्यनन्तरस्य घनः समुच्चयो विज्ञायेत, योगविभागे पुनरनन्तरो घनेव स्यात्, योगविभागसामर्थ्याच्च भविष्यति, अथ कथं ताश्च स एव चाप्यजननः, एतच्छिवे जानीहि ब्राह्मणायस्य लक्षणमिति भाषायां प्रयोगः क्न्दोवदृषयः कुर्वन्ति ॥

“घञ्चौ च” ॥ ‘चकारस्तुथाट्टनित्यस्यानुकर्षणार्थं इति’ । पूर्वमेव विहितस्य यतोनुकर्षणे प्रयोजनाभावात् ॥

“समुद्राभाद् घः” ॥ समुनतीति समुद्रः, उन्देःस्फायितञ्चीति रक्प्रत्ययः, अपो विभर्तीत्यभ्रं, मूलविभुजादित्वात्कः । ‘तस्य लक्ष्येति’ । तस्य पूर्वनिपातस्य यल्लक्षणं तस्येत्यर्थः । ‘व्यभिचारित्वादिति’ । व्यभिचारस्य चायमेव निर्वृशो लिङ्गम् ॥

“बर्हिषि दत्तम्” ॥ वृहेर्नलोपश्चेतीसिप्रत्ययः, बर्हिः ॥

“दूतस्य भागकर्मणी” ॥ दूताद्वागे तस्येदमित्यणि प्राप्ते वचनं, कर्मणि तु दूतवणिभ्यां चेत्यौपसंख्यानिके ये ॥

“रत्तोयातूनां हननी” ॥ रत्तेरसुनि रत्तः कंमिमनिजनीत्यादिना, यातेस्तौ यातुः, यातुशब्दो रत्तःपर्यायः विरूपाणामपि समानार्थानामित्येकशेषस्तु न भवति बहुर्याभिधायिस्वरूपपरत्वेन सूत्रे भिन्नार्थयोर्निर्देशात् । ‘निर्वृशादेव समर्थेविभक्तिरिति’ । सा पुनः कर्तृकर्मणोः कृतीति कर्मणि षष्ठी । ‘बहुवचनं स्तुतिवैशिष्ट्यज्ञापुनार्थमिति’ । तद्वि बहुवचनात्प्रत्ययविध्यर्थमन्यथा द्वित्वाद् द्विवचनमेव न्याय्यं स्यात्, कथं पुनर्बहुवचनेन स्तुतिवैशिष्ट्यं ज्ञाप्यते तत्राह । ‘बहूनामिति’ । बहुवचनान्तात्प्रत्यये

बहूनां रत्नसां हनने सामर्थ्यमुद्भाव्यते मन्त्रे, तथा च स्तुतिर्विशिष्टां संपूर्णा भवति, योगश्चायं शैषिकयोरण्डयोरपवादः ॥

“रेवतीजगतीहविष्याभ्यः प्रशस्ये” ॥ रयिरस्यास्तीति रेवती रयेर्मतौ बहुलमिति बहुलवचनात्संप्रसारणम् । उगित्त्वान्डीप्, नत्त्रे तु गौरादित्वान्डीप् । जगच्छब्दाच्छत्रवद्वावान्डीप् । ‘षष्ठी समर्थेभ्य इति’ । शंसु स्तुतावित्यस्मात्कृत्यल्युटो बहुलमिति भावे क्यप्, तद्योगे कर्मणि षष्ठी भवति, हविषे हिता हविष्या, उगवादिभ्यो यत् ॥

“असुरस्य स्वम्” ॥ न सुरो ऽसुरः सुरप्रतिपत्तः, अथ वा असे-
हरन् अस्यत्यस्यते वेत्यसुरः ॥

“मायायामण्” मीयतेत्येति माया, असदर्थप्रकाशनशक्तिः, माङ् औणादिको यः, नेति वक्तव्ये ऽण्यहणं लाघवे विशेषाभावात् ॥

“तद्वानासामुपधानो मन्त्र इतीष्टकासु लुक् च मतोः” ॥ मतुनि-
र्द्दासः मतोरपचयः । ‘तद्वानित्यवयवेन समुदायो निर्द्दिश्यतइति’ । स विवक्षितो वर्चःशब्दादिरवयवोस्मिन्मन्त्रलक्षणे समुदायेस्तीत्येवमेकदे-
शार्थाभिधायिनः सर्वनाम्नः समुदाये मतुबयं विहित इत्यर्थः । ‘वर्चःशब्दो-
स्मिन्मन्त्रेस्तीति’ । स पुनः कुम्भेष्टकोपधानमन्त्रः, भूतं च स्य भव्यं च स्य
देवस्य वः सवितुः प्रसव इत्यादिकः । ‘वर्चस्या उपदधातीति’ ।
यथा वर्चस्या भवन्ति तयोपदधातीत्यर्थः, तेजस्वान्मन्त्रः, वसु च स्य वाम च
स्य देवस्य वः सवितुरित्यादिकः, वयस्वन्तोमन्त्राः अविर्वयः स्त्रिष्टुबि-
त्यादिकाः, अतुमन्तो मन्त्राः मधुश्च माधवश्चेत्यादिकाः । ‘मन्त्रसमु-
दायादेव मा भूदिति’ । ननु तद्वानित्यस्मिन्मन्त्रे समर्थानां प्रथमाद्वैति
वचनादासामिति प्रथमं निर्द्दिष्टत्वात् षष्ठ्यन्तादिष्टकावाचिन उप-
धाने मन्त्रे प्रत्ययविधिः प्रसज्जनीयः, सत्यम् । आसामिति प्रथमं न
करिष्यतइति मत्वा प्रश्नप्रतिवचने, ततश्च तद्वानित्यस्याभावे अविर्वय-
स्त्रिष्टुष्वन्त इत्ययमुपधानमन्त्र आसामिष्टकानामिति वाक्यं स्यात्त-
श्चेतिना परामृष्टान्मन्त्रसमुदायादेव प्रत्ययः प्राप्नोति । ‘वर्चस्वानुपस्थान-

मन्त्र इत्यादि' । उपस्थानं मन्त्रेणाभिमन्त्रणं विवक्षितं, शिवेन मा चतुषे-
त्यादिकः कुम्भेष्टकाभिमन्त्रणे विनियुक्तः । 'अङ्गुलिमानित्यादि' । यद्यपि
सर्वासामिष्टकानामङ्गुलिमान्हस्त उपधानस्तथापि यास्तूष्णीमुपधेया
इष्टकास्तासु मन्त्रव्यावृत्त्यर्थतया विशेषणमर्थवत् । 'एषां कपालानामित्यत्र
मा भूदिति' । स्त्रीलिङ्गनिर्देशादत्रापसङ्ग इति चेत् एवमपि शर्करासु-
प्रसङ्गः । 'अनेकपदसम्भवेपीति' । असति त्वितिकरणे मन्त्रे बहूनां सम्भवा-
द्येन केन चित्यदेन तद्वान्मन्त्रो गृह्येत तथा पदैकदेशेन वर्णसमुदायेन,
इतिकरणात्त्वयमतिप्रसङ्गे न भवति । मतुब्यहणमुत्तरार्थम् अश्वमानित्यत्र
मतुप एव लुग्यथा स्यादिनेर्मा भूदिति, इह तु मत्त्वन्तात्प्रत्ययविधाना-
त्तस्यैव लुगभविष्यति, वर्चःशब्दादावसुप्रभृतेरपसङ्गः, उणादीनामव्युत्पन्न-
त्वात्, इह प्राणभृत उपदधातीत्यादावभेदोपचारात्प्रत्ययाभावः ।

“अश्वमानन्” ॥ 'सोश्वमानिति' । यद्यपि बहवोश्वमन्तो
मन्त्रा धुवक्षितिरित्यादिकास्तथापि सामान्यापेतमेकवचनम् ।

“वयस्यासु मूर्ध्ना मतुप्” ॥ 'वयस्यास्विति' । छन्दसि या वयस्या
इष्टका उच्यन्ते तास्वित्यर्थः, ताश्च बहूः, तास्वन्तश्चतस्रो मूर्ध्वन्वत्यः,
विष्टम्भो वय इत्यादिवयस्वद्विर्मन्त्रैरुपधेयास्तत्र च यद्यपि मूर्ध्ना
वयः प्रजापतिश्छन्द इत्यन्तिमएकस्मिन्नेव मन्त्रे मूर्ध्वशब्दोस्ति तथापि
साहचर्याद्विष्टम्भो वय इत्याद्याश्चत्वारो मूर्ध्वन्वन्त उच्यन्ते, यथा
छत्रिणो यान्तीति, तेन मूर्ध्वन्वतीरुपदधातीति बहुवचनम् । 'मूर्ध्वन्वा-
नपि भवतीति' । नन्वनेो नुडिति छन्दसि नुड्विधीयते, सत्यं, यथा सूत्रकारेण
छान्दसमेव पदं प्रयुक्तं वयवस्यास्विति तथेदमपि वृत्तिकारेण, मूर्ध्वन्वा-
नपि भवति छन्दसीत्यर्थः, वयस्याश्च ताः मूर्ध्वन्वत्याश्चेति उभयथापि
छान्दस्यभिधीयतइत्युक्तं भवति । 'यत्र मूर्ध्वन्वच्छब्द एव केवल इति' ।
यथाने यशस्विन्यशसे समर्पयेत्यादिके मन्त्रे । 'ततो मा भूदिति' । तद-
भिधायिनो मूर्ध्वन्शब्दादित्यर्थः । 'मूर्ध्वन्वत इति वक्तव्यमिति' । तद्वानिति
च लुक् च मतोरिति चानुवर्त्तते, ततश्च मूर्ध्वन्वत इति युक्तं वक्तुमिति
भावः, इह तु गायत्रीः पुरस्तादुपदधाति तेजो वै गायत्री तेज एव

मुखतो धत्ते मूर्ध्न्वती भवन्तीति मुख्या गायत्रीषु मूर्ध्न्वतीशब्दः प्रथमं मतुबन्तः प्रयुक्तः, किं कारणं, तदुपधानमन्त्रेषु अग्निमूर्ध्ना भुव इत्यादिषु वयःशब्दन्याभावात् ।

“मत्वर्थे मासतन्वोः” ॥ मत्वर्थेयहणाल्लब्धमर्थे दर्शयति । ‘प्रथ-
मासमर्थोदित्यादि’ । मासतन्वोरिति ऋषिचमितनिधनिमर्ज्जिखर्ज्जिभ्य
उरित्युकारान्तस्तनूशब्दः सूत्रे निर्दिष्टो न तु भृशृशीङ्तृचरित्सरितनि-
मिमस्त्रिभ्य उरित्युकारान्तः, द्वन्द्वे घीति पूर्वनिपातप्रसङ्गात् । ‘अनन्तरार्थं
चेति’ । न केवलं मत्वर्थमात्रइति चशब्दस्यार्थः । ‘लुगकारेकाररेफाश्चे-
त्यादि’ । रादिफ इत्यत्र घर्णादिति न संबद्ध्यते तेन समुदायनिर्देशेपि
इफः कृतः, अन्ये तु रशब्दा इति पठन्ति, प्रत्यय इत्यधिकारोकारादिभिः
संबद्ध्यते न तु लुका, तपनं तपः, सहनं सहः, भावेऽसुन्, तदस्मिन्नस्तीति
सूत्रेण विहितस्य यतो लुक्, कथं पुनरत्र नपुंसकत्वं यावता तद्वितलुकि
सत्यभिधेयवलिङ्गेन भवितव्यमत आह । ‘नपुंसकलिङ्गं ह्रान्दसत्वादिति’ ।
इडञम् इष्यमाणत्वात्, ऊर्ज्जं बलम्, ऊर्ज्जं बलप्राणनयोः, ताभ्यामकारः
प्रत्ययः, इपः ऊर्ज्जः, शोचनं शुक, पूर्ववत्क्वप, आतपातिरेकेण शरीरादेः,
शोषस्तद्वात्मासः शुचिः, एवं शुकः, अत्र ह्रान्दसत्वादेवायस्मयादित्वा-
द्भवाज्जशत्वाभावः, तदेव ह्रान्दोधिकारे लुगादीनां विधानाद्वाषायं
शुचिशुकादीनामन्याय्यः प्रयोगः स्यात्, व्युत्पत्यन्तरेण वा ऽव्युत्पन्ना वा
नभस्यादयः शब्दा मासेषु वर्तन्ते, इषोर्ज्जशब्दावर्शं आद्यच्प्रत्ययान्तौ,
मत्वर्थीये रप्रत्यये षोषादरादित्वाज्जशत्वाभावे शुक इति भवति, शोचते
रन्तर्भावितण्यर्थोदौणादिके किप्रत्यये कृते शुचिरिति भवति, शोचयति
संतापयति प्राणिन इति कृत्वा, अभेदोपचाराच्चभःप्रभृतीनां मासेषु वृत्तिः,
नभस्यप्रभृतयस्तु तत्र साधुरिति यदन्ताः, मतौ छः सूक्तसाम्बोरित्यत्र
यथान्तरेणाप्यर्थेयहणं मत्वर्थे प्रत्ययो लभ्यते तथेहापि लप्स्यते नार्था-
र्थेयहणेन ।

“मथोर्ज च” ॥ अत्रापि भाषायां मधुयोगान्मासो मधुः, तस्य
प्रज्ञादिषु पाठादाद्युदात्तत्वम् ।

“ओजसोहनि यत्वौ” ॥ यद्ब्रह्मणमनर्थकं खश्चेत्येव वक्तव्यं, चकारात्प्राकरणिको यद्ब्रविष्यति, नैवं शक्यं, खश्चेत्युच्यमानेऽनन्तरसूत्र-
विहितस्य जस्य समुच्चयो विज्ञायेत तस्माद्ब्रह्मणम् ।

“ख च” ॥ ‘योगविभाग इत्यादि’ । के चित्पुनरेकमेव योग-
मधीयते, तथा च यथासंख्यमनुदेशः समानां प्रत्ययविध्यर्थो बहुवचन-
निर्देशः, बहुवचनान्तात्प्रत्ययोत्पत्तौ यथासंख्यमिष्यतइति । ‘उत्तरार्थ-
श्चेति’ । उत्तरत्र खस्यैवानुवृत्तिर्यथा स्याद्वतो मा भूदिति ।

“पूर्वैः कृतमिनियौ च” ॥ ‘बहुवचनान्तेनेत्यादि’ । बहुवचना-
न्तात्प्रत्ययविध्यर्थो बहुवचननिर्देशो बहुवचनान्तात्प्रत्ययोत्पत्तौ यथा
प्रशंसा गम्यते पूर्वैर्बहुभिः क्रियतइति प्रतीतेः, तेन पूर्वशब्दश्च वृद्धेषु
पुरुषेषु प्रवर्त्ततइत्यर्थः ।

“सहस्रेण संमितौ घः” ॥ ‘निर्देशादेव समर्थविभक्तिरिति’ । सा
पुनस्तुल्यार्थयोगे तृतीया । ‘संमितएव लक्षयितव्य इति’ । किंकारण-
मित्याह । ‘तत्रेति’ । छन्दसि हि तत्र संमिते प्रयोगो दृश्यते ।

“सोममर्हति यः” ॥ छन्दसीत्यधिकाराद्वापायां सोम्यशब्दस्य
साधुत्वं वित्त्यम्, आयुष्मान्भव सोम्येति वाच्यो विप्रोभिवादनइति,
के चित्सोम्येति वृद्धिं पठन्ति, सोम्यशब्दो दर्शनीयवचनः सुखादिवत् ।

“मये च” ॥ ‘मय इति मयडर्थो लक्षयतइति’ । शब्दे कार्य-
स्यासंभवात् । ‘तत्र यथायोगं समर्थविभक्तिरिति’ । आगते पञ्चमी,
धिकारावयवयोः षष्ठी, प्रकृतवचने प्रथमा ।

“वसोः समूहे च” ॥ ओश्रावयेत्यादिकस्यात्तराणि गण्यन्ते, सप्त-
दशात्मकश्छन्दस्योन्नरसमूहः, प्रजापतिः प्रजापतिना वृष्टः, हस्तौ पृण-
स्वेति पृणातिः पूरणकर्मा ।

“नक्षत्राद् घः” ॥ ‘समूहइति नानुवर्त्ततइति’ । तेनानिर्दिष्ट-
कार्यत्वात्स्वार्थं प्रत्यय उत्पद्यतइति भावः ।

“शिवशमरिष्टस्य करे” ॥ ‘करोतीति कर इति’ । पचाद्यच् ।
 ‘सामर्थ्यलभ्या षष्ठी समर्थविभक्तिरिति’ । सा पुनः ह्ययोगलक्षणा
 कर्मणि, भाषायां शिवतातिप्रभृतीनां साधुत्वं चिन्त्यम् ।

श्रीहरदत्तमिश्रविरचितायां पदमञ्जरी चतुर्थस्याध्यायस्य चतुर्थः
 पादः समाप्तोऽध्यायश्च ॥



श्रीगणेशाय नमः ॥

अथ पञ्चमोऽध्यायः ।

काशिकाव्याख्या पदमञ्जरी ।

“प्राक् क्रीतांच्छः” ॥ ‘अवत्सीय इति’ । अतिदोहनाद्वत्सा-
नप्रति हितो न भवति गोधुगित्येवं प्रकृत्या नञा च युगपत्प्रत्ययार्थस्य
संबन्धः, प्रधानभूतश्च प्रत्ययार्थः, भवति च प्रधानस्य सापेक्षस्यापि
वृत्तिः, प्रधानत्वदेवानेकोपकार्यत्वस्याविरोधात्, सामान्याप्रयोग इति
लिङ्गाच्च । किं च विशेषतोत्र ज्ञापकमस्ति, यदयं नञा गुणप्रति-
षेधे संपाद्वर्हहितालमर्थोस्तद्विज्ञा इत्याह, तज्ज्ञापयति भवत्येवं जाती-
यक्रेषु विषये तद्विज्ञा इति, अन्यथा संपाद्वर्हहितालमर्थो ये तद्वि-
ज्ञास्तदन्तान्युत्तरपदानि नञा गुणप्रतिषेधे प्रवृत्तिनिमित्तप्रतिषेधे वर्त-
मानात्पराणि न संबन्धेयुः, तत्र पूर्वं प्रत्ययः पश्चात्प्रसमाप्तः, अत एव
यवसाध्यत्वादवत्सीय इत्यादेश्च यासः, यस्तु वत्सादन्यस्मै हितो यो
वा वत्सीयादन्या न तत्र किञ्चिद्व्यवसाध्यम् । अथ किमर्थमियानव-
धिरुपादीयते यावता नह्यस्य प्राग्वतेष्ठजित्यारभ्य ये योगास्तेन
क्रीतमित्येतस्मात्प्राक् पठितास्तेषु व्यापारोस्ति, नहि तत्र कश्चिदर्थो
निर्वृश्यते ततश्च प्राक् ठञ इति वक्तव्यं, प्राग्वतेष्ठजित्ययमेव च
प्रत्यासन्नष्ठञ् यहीष्यते न विप्रकृष्टो लोकात्सर्वलोकाद्वृत्तिनादिरित्यत
आह । ‘अर्थोवधित्वेन गृहीत इति’ । गृहीतो गृहीतुमिष्टः । अयमभि-
प्रायः । अवश्यमत्रार्थोवधित्वेन यासः, अन्यथा प्राक् ठञ इत्युच्यमानेवधिना
सजातीयस्यावधिमतोऽभावादर्थोः प्रकृतयो वाऽवधिमत्त्वेन गृह्येरन् प्राक्
ठञो ये ऽर्थो या वा प्रकृतय इति, तत्र प्रकृतिपक्षेधिकारस्य नदी-
क्षेत्तोरूपेण प्रतिप्रकृत्युपस्थानादुगवादिभ्यो यच्छ्वेति यच्छ्वोः संनि-
धानादविशेषादुत्सर्गापवादभावो न स्यात्तव्यसव्यानीयरामिव विकल्प

एव स्यात्, अर्थे त्ववधित्वेन गृहीते प्राक् क्रीताद्वैर्यास्तेष्वस्योपस्थानं भवति, अवधितजातीयो ह्यवधिमान् भवति, यथा मासात्पर इति कालः प्रतीयते, यामात्पूर्वं इति देशः, अलोन्त्यात्पूर्वं इत्यलेत्र, ततोति-प्रसङ्गे न भवति, कथं समानार्थे प्रकृतिविशेषादुत्पद्यमानो यदादिः प्रकृत्यन्तरे सावकाशं क्वं बाधते यथा तैक्कं कौण्डिन्ये दधि, अतोर्थावधित्वेन गृहीत इति । ननु च प्राक् ठञ् इत्युच्यमाने भवेत्तु नामैवं प्राक् ठञो याः प्रकृतय इति तथापि यदादिविषये को न भविष्यति, ज्ञापकात्, यदयं विभाषा हविरूपपादिभ्य इति विभाषां शास्ति तज्ज्ञापयति नान्यविषये को भवतीति, एवं च कृत्वा क्व इत्येवाधिकारोस्तु नार्थावधिनिर्द्देशेन, ज्ञापकाच्च प्रतिसूत्रमुपस्थानेन्यन्यविषये न भविष्यति, प्राग्घतेष्ठञि-यादिकेतु प्रकरणे नास्याधिकारोधिकारान्तरेणावष्टभ्यत्वात् । सत्यम् । प्रतिपत्तिगौरवपरिहारार्थस्त्ववधिनिर्द्देशः, स चावधिरर्थे एव निर्द्देश्यो न प्रत्ययोन्यथा लशुनं च भक्षितं व्याधिश्च न निवृत्त इत्येतदापद्येत ॥

“उगवादिभ्यो यत्” ॥ ‘उवर्णान्तात्प्रातिपदिकाद्गवादिभ्यश्चेति’ । उवर्णादेर्गशब्दादेर्वशब्दादेश्च यद्भवतीत्यर्थो न भवति गवादिगणपाठतः । ‘सनङ्कुरित्यादि’ । चर्मविकारलक्षणस्याजोवकाशो बाधे चर्मवारत्रं चर्मति, उवर्णान्तलक्षणस्य यतोऽवकाशः शङ्क्यं पिचव्यमिति, सनङ्गेरुभयप्रसङ्गे परत्वाद्ञ् प्राप्नोति । ‘चरुर्नाम हविरिति’ । स्थालीवचनस्य चरुशब्दस्य तदधिकरणे हविष्युपचारादृत्तिः । विभाषा हविरूपपादिभ्य इत्यत्र हविर्विशेषवाचिनां ग्रहणं न स्वरूपस्य तस्य गवादिषु पाठात्, विपर्ययस्तु न भवति इह विशेषग्रहणं तत्र स्वरूपग्रहणमिति, गवादिष्वसज्जातविरोधित्वेन स्वरूपग्रहणे बाधकाभावत्, अतो विभाषा हविरूपपादिभ्य इत्यत्रैव विशेषग्रहणमिति स्थिति तस्यावकाश आमिद्व्यमामिदीयं पुरोडाश्याः पुरोडाशीया इति । ‘अन्नविकारेभ्यश्चेति पठ्यतइति’ । तस्यावकाशः सुराः सुर्या सुरीयाः, ओदन्याः ओदनीया इति, उवर्णान्तलक्षणस्य यतः स एव, चरुसक्तुभ्यामुभयप्रसङ्गे परत्वाद्भिभाषा प्राप्नोति, ‘तत्र सर्वत्र पूर्वविप्रतिषे-

धेन यत्प्रत्यय एजेयतइति । अयमेव नित्यो यत्प्रत्यय इत्यर्थः । ' नभं चादे-
 शमापद्यतइति ' । भसंज्ञकं च न भवतीत्ययं त्वर्यो न भवति व्याख्यानात्,
 तदर्थमेव हि गणसूत्रं व्याख्यातं, प्रायेण हि वृत्तिकारो गणसूत्राणि न
 व्याचष्टे । ' नभ्योत्त इति ' । छिद्रवद्रथाङ्गविशेषो नाभिः, तच्छिद्रानुप्रवि-
 ष्टकाष्ठविशेषोत्तः, स तदनुगुणत्वात्तस्मै हित इत्युच्यते, अञ्जनं तैलकृता-
 भ्यङ्गः, तदपि स्नेहनत्वात्त्राभये हितं, यत्तु भाष्यउक्तं, नाभेर्नभभात्रे प्रत्य-
 यानुपपत्तिः प्रकृत्यभावादिति, तत्रभ्यं चक्रमिति प्रयोगाभिप्रायं, नहि-
 चक्रमस्य नाभिर्विकृतिरपि त्ववयवः, नापि तादर्थ्यमस्ति, अथयविनोवयवार्थ-
 त्वाभावात्, तेन तदर्थं विकृतेः प्रकृतावित्यत्रार्थं नभ्यं चक्रमिति नैव
 सिद्ध्यति, हितार्थस्त्वशङ्क एवेति न सर्वथा प्रत्ययानुपपत्तिस्तत्र विवक्ति-
 तेति भावः । ' शरीरावयवाद्यादिति यति कृतइति ' । परत्वादिति
 भावः । ' नाभ्यं तैलमिति ' । ' भवितव्यमिति ' । अथात्रापि नभभावः
 कस्माच्च भवतीत्याह । ' गवादियतेति ' । ' शुन इत्यादि ' । श्वनित्यस्य
 सम्प्रसारणं यत्प्रत्ययश्च भवति पक्षे दीर्घश्च तत्संनियोगेनेति, यदा दीर्घत्वं
 तदा शुने हितं शुन्यं शून्यमिति वा नस्तद्वृत्त इति टिलोपो न भवति, ये
 चाभावकर्मणोरिति प्रकृतिभावात् । नन्वनिति तत्र वर्तते, सम्प्रसारणे च
 कृते नेदमन्नन्तं कामं दीर्घपक्षे तद्विधानसामर्थ्याट्टिलोपो न स्यात्पत्रान्तरे
 तु प्राप्नोति, सम्प्रसारणं बाधकबाधनार्थमन्यथा प्रकृतिभावप्रसङ्गात्, एवं
 तर्हि चकारद्वयमत्र पठ्यते, तत्रैकः सम्प्रसारणसमुच्चये द्रष्टव्यः, तत्रा-
 न्यस्य समुच्चैतव्यस्याभावात्सम्प्रसारणमेव पुनर्विधीयते, तत्र पुनर्विधानं
 तु तद्रूपस्यैवावस्थानार्थं भविष्यति । ' ऊधसोनङ् चिति ' । नश्चेति नेक्तं
 लाघवे विशेषाभावात्, ऊधःशब्दस्यानङादेशो भवति यत्सन्वियोगेन,
 ऊधन्यः, ये चाभावकर्मणोरिति प्रकृतिभावः ॥

“ कम्बलाच्च संज्ञायाम् ” ॥ अयं योगः शक्योवक्तुं, कथं कम्बल्य
 इति, निपातच्चादेवैतत्सिद्धम्, अपरिमाणबिस्ताचितकम्बल्येभ्यो न तद्वि-

१ सम्प्रसारणविधानं तु टिलोपार्थमेव स्यादन्यथा ये चाभावकर्मणोरिति प्रकृति-
 भावप्रसङ्गात् ।

तलुकीति, इदं तर्हि प्रयोजनं संज्ञायामिति वक्ष्यामीति, एतदपि नास्ति प्रयोजनं, परिमाणपर्युदासेन पर्युदासे प्राप्ते तत्र कम्बल्यग्रहणं परिमाणस्य च संज्ञा कम्बल्यशब्दः, एवं तर्हि स्वराथं वचनं, निपातनेन हि परिमाणे कम्बल्यशब्दः साधुरित्येतावदवगम्यते न तु यदन्तोयमिति, ततश्चान्तस्वरितत्वं न स्यात्, अथ निपातनएवान्तस्वरितत्वं पठेत, तत्र व्याख्यानं शरणं व्याख्यानाच्च लघु सूत्रम् ॥

“विभाषा ह्रस्विरूपपादिभ्यः” ॥ ‘ह्रस्विर्विशेषवाचिभ्य इति’ । स्वरूपस्य ग्रहणं न भवति तस्य गवादिषु पाठाद्, विपर्ययस्तु न भवति तत्र विशेषाणां ग्रहणमिह स्वरूपस्येति, असंज्ञातविरोधित्वेन तत्रैव स्वरूपग्रहणस्य न्याय्यत्वात् । ‘अन्नविकारेभ्यश्चेति’ । अन्नविकारा अन्नप्रकारा अदनीयविशेषा इत्यर्थः, तेभ्यश्च विभाषा यद् भवति औदन्या औदनीयाः, यद्वैवमपूपादीनां क्लृप्तपर्यन्तानां पाठानर्थकः, अन्नविकारत्वादेव सिद्धेः, सुराप्रकृतिद्रव्यं क्लृप्तं, नानर्थकः प्रपञ्चार्थत्वात्, अपर आह । यदा सादृश्यादिनापूपादयोर्थान्तरउपचर्यन्ते तदर्थं एषां पाठ इति ॥

“तस्मै हितम्” ॥ तस्मादिति हितयोगे चतुर्थी वक्तव्येति चतुर्थी । अपर आह । अयमेवनिर्द्देशो ज्ञापको हितयोगे चतुर्थी भवतीत्यस्येति, तच्चिन्त्यम्, चतुर्थी चाशिष्यायुष्यमद्रभद्रकुशलसुखार्थहितैरिति आशिषि विषयविशेषे हितयोगे चतुर्थ्याः सम्भवात् ॥

“शरीरावयवाद्भ्यः” ॥ ‘शरीरं प्राणिकाय इति’ ॥ एतेनैतद्दर्शयति शीर्यतइति शरीरमिति, शृणातेरीरन् प्रत्ययमुत्पाद्य यद्यपि शरीरशब्दो व्युत्पाद्यते तथापि योगरूढत्वात्प्राणिकायएव वर्तते न घटादाविति ॥

“खलवयवमाषतिलवृषन्नृषणश्च” ॥ ‘ब्रह्मण्यमिति’ । पूर्ववद्वि-लोपाभावः, वृषशब्देऽयमकारान्तो वृह्यते न तु नकारान्तः, अन्यथाऽसन्देहायै नकारलोपमङ्गत्वैव निर्द्दिशेत्, यथात्मन्विश्वजनेति, अस्ति च नकारान्तस्तत्र वक्तव्यं ततोपि यद्ववतीति, अन्यथा तत्र छे टिलोपे च वृषीयमिति प्राप्नोति, तस्य च वृषशब्द आदेशो वक्तव्यः, अन्यथा

वृषण्य इति स्यात्, तथा ब्रह्मशब्दो नकारान्तो गृहीतः ब्राह्मणशब्दश्चाकारान्तोस्ति तत्र वक्तव्यं ब्राह्मणशब्दादपि यद्ववतीति, अन्यथा ततश्छः स्यात्, तस्य च ब्रह्मन्शब्द आदेशो वक्तव्यः, अन्यथा ब्राह्मण्यमिति प्राप्नोति, इत्यस्मिन्पूर्वपत्रइदमाह । 'वृष्णे हितमित्यादि' । 'ह्रप्रत्ययोपि न भवतीति' । यत्प्रत्ययस्तु तावत्सूत्रेनुपादानादेव न भवति, न केवलं स एवाऽपि तु ह्रप्रत्ययोपीत्यपिशब्दस्यार्थः । कुत इत्याह । 'अनभिधानादिति' । तदनेनाप्यव्यविक्रन्यायो दर्शितः, त्रैशब्दं हि नः साध्यं वृषाय हितं वृष्यं वृष्णे हितं तथा ब्रह्मणे हितं ब्रह्मण्यं ब्राह्मणाय हितमिति तत्र द्वयोः शब्दयोः समानार्थयोरैकत्र विग्रहएवापरत्र विग्रहश्च वृत्तिश्च भविष्यति, तद्वथाऽविकस्य मांसमाविक्रमवेर्मांसमिति । 'रथाय हिता रथ्यति' । हितार्थेणैव यथा स्यादर्थान्तरे मा भूदित्येवमर्थं गवादिषु पाठो नाङ्गीकृतः । के चि'त्तदन्तविधिमिच्छन्ति रथसीताहलेभ्यो यद्विधाविति, अपरे तु हलसीताभ्यां साहचर्याच्चातुरर्थिकएव तदन्तविधिर्भवति न त्वस्मिन्निति ॥

“अजाविभ्यां थ्यन्” ॥ अजशब्दोऽयमिह पुल्लिङ्ग उपात्तः, अत एव द्वन्द्वे घीत्यविशब्दस्य पूर्वनिपातं बाधित्वाजाद्वदन्तमित्यजशब्दस्य पूर्वनिपातः कृतः, प्रातिपदिकग्रहणे लिङ्गविशिष्टस्यापि ग्रहणमिति स्त्रीलिङ्गादपि थ्यन् भवत्येव, अजायै हितमज्यं, तसिलादिषु थ्यन्थालाविति परिगणनात्पुंवद्भावः ॥

“आत्मन्विश्वजनभोगोत्तरपदात्वः” ॥ इहोत्तरपदग्रहणं व्याप्तिन्यायेन सर्वैर्वा संबध्येत प्रत्यासत्तिन्यायेन भोगशब्देनैव वा, तत्राद्यं पक्षं निराकरोति । 'आत्मन्निति नलोपो न कृत इति' । विवक्षितां प्रकृतिं कार्त्स्न्येन निर्द्विशेषमिति नलोपो न कृतः, प्रत्येकं सम्बन्धे चोत्तरपदग्रहणस्य नैतावती प्रकृतिः स्याद् अतो नलोपाकरणेन प्रत्येकं सम्बन्धे निवारिते भोगशब्देनैव संबध्यतइत्यर्थः । 'कर्मधारयादिष्यतइति' । व्याख्यानमत्र शरणम् । 'बष्ठीसमासादिति' । विश्वस्य जनो विश्वजनः

सर्वसाधास्त्रो वेश्याद्विः । 'बहुव्रीहेश्चेति' । विश्वा जनोस्येति स एव वेश्या-
दिरन्यपदार्थः । 'पञ्चजनादिति' । रथकारपञ्चमाश्वत्वारो वर्णाः पञ्चज-
नाः । द्विक्रसंख्ये संज्ञायामिति समासः । 'पञ्चजनोयमन्यदिति' । षष्ठीसमा-
साद्बहुव्रीहेश्च क्व एव भवतीत्यर्थः । यदा च प्रकरणादिवशाद्विशिष्टसंख्येक-
वृत्तित्वावसायः संख्याशब्दानां तदा सापेक्षत्वाभावाद्विरुद्धः समासः, ज-
नादिनैव साक्षात्सम्बन्धादन्यथा तु संख्येयस्यैव जनापेक्षया व्यतिरेकस्तद्-
द्वारेण तु संख्यागुणस्येति साक्षात्सम्बन्धाभावाद्बुल्लभः षष्ठीसमासः । 'सर्व-
जनादिति' । पूर्वकालैकसर्वेति कर्मधारयः । 'महाजनात्रित्यमिति' । नि-
त्यग्रहणं सर्वजनादुक्तो खो मा भूदिति । 'तत्पुष्पादेवेति' । अत्र कर्मधा-
रयादेवेति नेक्तमात्वनिर्देशेनैव षष्ठीसमासव्यावृत्तिसिद्धेः, इह पितृभोगी-
णादिशब्दैः पित्रादिहितस्यार्थस्याभिधानमिष्यते पित्रादिभोगहितस्य तु
प्राप्नोति, भोगशब्दश्चायमस्त्येव द्रव्यपदार्थकः, तद्यथा भोगवानयं देश
उच्यते यस्मिन् गावः सप्तानि च वर्तुन्ते, भुज्यत इति भोगः, अस्ति
च क्रियापदार्थः, तद्यथा भोगवानयं ब्राह्मण उच्यते यः सम्यक् खाना-
दिक्रः क्रिया अनुभवति, अस्ति च शरीरवाची, अहिरिव भोगैः पर्येति
बाहुमिति दर्शनात्, अत्र समुदाये प्रवृत्तस्य भोगशब्दस्यैकदेशेषु फलेषु
प्रयोगः, न चाहेरेव शरीरं भोगो ऽपि तु सर्वं शरीरम् अनन्तत्वात्प्रयोग-
विषयस्यावधारणस्य कर्तुमशक्यत्वात्, निघण्टुषु तु प्रयोगबाहुल्यादहिश-
रीरे प्रयोगः, सर्वेष्वपि चार्थेषु विवक्षिताभिधानं न प्राप्नोति तस्मा-
च्चायं भोगोत्तरपदात्खो विधेयः, पित्रादिभ्य एव तु भोगीनच्प्रत्ययो
विधेयः, पित्रे हितः पितृभोगीण इति, यद्येवं वावचनं कर्तव्यं मात्रीयं
पित्रीयमिति यथा स्याद् अन्यथा भोगीनच्चा बाधितत्वाच्चे न स्यात्,
इह च यामणिभोगीनः सेनानिभोगीन इतीको ह्रस्वाड्यो गालवस्येत्युत्त-
रपदानिबन्धनं ह्रस्वत्वं न स्यात्, इह चाब्भोगीन इत्यपो भीति भकारादौ
प्रत्यये विधीयमानं तत्त्वं प्राप्नोति, भोगोत्तरपदात्तु खविधाने नैते दोषाः,
अर्थविरोधस्तु भवति तं परिहरति । 'भोगशब्दः शरीरवाचीति' । तत्र शरी-
रशरीरिणोरभेदात् एवार्थो मात्रे हित इति स एव मातृभोगाय हित

इत्यपि. विग्रहे भवतीति भावः, एवं भोगोत्तरपदात्वविधानेऽप्यर्थविरोधं परिहृत्य तत्रैव गुणमाह । ‘केवलेभ्यो मात्रादिभ्यश्च एव भवतीति’ । एवकारो भवतीत्यस्यान्तरं द्रष्टव्यः, भोगीनच्प्रत्ययविधाने तु ह्यो न स्याद्वेत्येवशब्दस्यार्थः । ‘राजाचार्याभ्यामिति’ । राजाचार्याभ्यां हितार्थं यदि प्रत्ययो भवति नित्यं भोगोत्तरपदाभ्यामेव स च ख एवेत्यर्थः । ‘न केवलाभ्यामिति’ । अत्र प्रत्यय इष्यतइत्येतावदपेक्ष्यते न तु खप्रत्यय इष्यतइति, प्राप्पभावात्, अत एव के चित्खः प्रत्यय इष्यतइति व्यस्तं पठन्ति । ‘आचार्यादणत्वं चेति’ । भोगोत्तरपदादिति गम्यते, इदानीमेव ह्युक्तं राजाचार्याभ्यां नित्यं भोगोत्तरपदाभ्यामेवेति ॥

“ सर्वपुरुषाभ्यां णठञो ” ॥ ‘सर्वादिति’ । अनुकरणत्वात्सर्वनामकार्याभावः, सर्वनामानीत्यन्वर्थसंज्ञाविज्ञानात्प्रकृतिवदनुकरणमित्यपि सर्वनामत्वं न भवति, अनाश्रितार्थस्य शब्दरूपस्यानुकरणात् । ‘पुरुषादुधेति’ । प्रत्ययार्थसामर्थ्येन षष्ठीसमर्थविभक्तिर्लभ्यते कृते तु तेनेत्युपात्तैव तृतीया, भाष्यकारप्रयोगाच्च द्वन्द्वमध्येऽपि तेनेत्यस्य निवेशः, तत्र वधे तस्येदमित्यणोपवादः, विकारे प्राणिरजतादिभ्योजित्यञः, समूहेऽपि तस्य समूह इत्यण एव, तेन कृतेऽपि यन्यात्मके कृते यन्यइत्यण एव, पौरुषेयः प्रासाद इत्यञ्च न कस्य चिदपवादः ॥

“ माणवचरकाभ्यां खञ् ” ॥ मनोरपत्यं कुत्सितं माणवः, अपत्ये कुत्सिते मूढइति णत्वं, चरतीति चरः पचाद्यच्, चरिचलिपतिषदीनामिति द्विर्वचनं विकल्पितत्वादिह न भवति, ततः संज्ञायां कन् चरकः, खञो जित्करणं वृद्ध्यर्थं स्वार्थं च, चरके वृद्ध्यर्थं माणवे वृद्धिनिमित्तस्य चेति पुंवद्भावप्रतिषेधार्थं माणवीभार्यः ॥

“ तदर्थं विकृतेः प्रकृतौ ” ॥ ‘प्रकृतिरुपादानकारणमिति’ । उपादीयतेस्मात्कार्यमित्युपादानम् उपादानं च तत्कारणं च उपादानकारणं, कार्यस्य हि त्रीणि कारणानि उपादानकारणमसमवायिकारणं निमित्तकारणमिति, तत्र कार्यणापृथक्देशं यदुद्धिः कार्येष्वनुवर्त्तते तन्नया मृदयं कुम्भः तन्तवः पटो हिरण्यं कुण्डलमिति तदुपादानकारणम्, उपादा-

नकारणप्रत्यासन्नमसमवायिकारणं यथा तन्तुसंयोगः पटस्य, तटस्य तु कारणं निमित्तकारणं तन्तुवायादि, तद्वदेषु त्रिषु यदुपादानं सा प्रकृतिः, तस्यैवोपादानकारणस्योत्तरमवस्थान्तरं विकृतिरिति, अनेन कार्योपादानयोरभेदमाह. यथाहि शिष्यं रज्जुरिति न तत्त्वान्तरम्, अथ च न रज्जुमात्रे शिष्यप्रतीतिरेवमत्रापि मृदेव घटस्तन्तव एव पटः सुवर्णमेव कुण्डलम् अथ च न मृदादिमात्रे घटादिप्रतीतिः, यद्यपि वृक्षादिषु न बीजादिप्रतीतिर्भवति या तु बीजस्यानन्तरावस्था तत्र तत्प्रतीतिर्भवत्येव, एषं तदनन्तरादिष्वप्यवस्थासु पूर्वपूर्वा प्रतीतिर्द्रष्टव्या, वृक्षस्य तु बीजं परम्परयोपादानकारणमिति सर्वमवदातम्. 'विकृतिवाचिन इति'. ननु समर्थानां प्रथमादिति वचनात्तदर्थस्य चेह प्रथमनिर्देशात्प्रकृतेश्च तदर्थत्वात्तद्वाचिन एव प्रत्ययः प्राप्नोत्यत आह. 'तदिति सर्वनाम्ना विकृतिः प्रत्ययमृश्यतइति'. तेन विकृतिरेव सर्वतः प्रथमनिर्दिष्टेति भावः. 'विकृत्यर्थायां प्रकृतौ प्रत्यय इति'. एतेन तदर्थमिति सप्तम्याः स्थाने प्रथमा स्त्रीलिङ्गस्य च स्थाने नपुंसकलिङ्गमिति दर्शयति. 'तदर्थग्रहणेनेत्यादि'. इह प्रकृतिविकारवाक्ये क्वचिद्भोग्यतामात्रं विवक्ष्यते मूत्राय कल्पते यवागूरिति, क्वचित्प्रकृत्यन्तरव्यावृत्तिः, यथा यवानां धाना धानानां सक्तव इति, क्वचित्प्रकृतेरनन्यार्थता यथाङ्गुरेभ्य एतानि काष्ठानीति, तत्रेह चरमार्थां विवक्षित इति प्रतिपादनाय तदर्थग्रहणं कृतमित्यर्थः, किं सिद्धं भवति तदाह. 'न प्रकृतिविकारेति'. 'प्रत्ययार्थस्य चेत्यादि'. विकृत्यर्थायां हि प्रकृतौ प्रत्यय उच्यते तच्च तस्यास्तादर्थ्यं चतुर्थैव शक्यते बोधयितुमित्येतत्सामर्थ्यम्. 'केचित्त्विति'. तेषां वचनादेव लभ्या चतुर्थी. 'यवानां धाना इति'. येषां सामर्थ्यलभ्या चतुर्थी तेषामिदं प्रत्युदाहरणं, ये तु तस्मादत्यनुवर्तयन्ति तेषां मूत्राय कल्पते यवागूरिति द्रष्टव्यम्. 'या का चिदिति'. अनुपादानकारणभूतापीत्यर्थः, तत्रैतत्स्यादं न कूप उदकस्य का चिदपि प्रकृतिस्तत्राह. 'भवति चेति'. कुत इत्याह. 'तत्रेति'. यथैव हि प्रयाजादीनां धर्माणामुत्पत्त्याधारत्वाद्दर्शपूर्णमासौ प्रकृतिः सौर्यादीनामेवमुदकधर्माणां चारस्वादीनामुत्पत्त्याधारत्वात्कूप

उदकस्य प्रकृतिरित्यर्थः, यद्येवमुदकमपि तस्य विकृतिरेव सौर्यादिवदित्यत आह । 'नत्विति' । कुत इत्यत आह । 'अत्यन्तभेदादिति' । तस्यैवोत्तरमवस्थान्तरं विकृतिरित्यत्र कार्यापादानयोरभेदा दर्शितः, उदकं तु कूपादप्यन्तभिन्नमत्यन्तग्रहणे नैतदृश्यति कार्यकारणधोर्नात्यन्तभेदः, मृदयं कुम्भ इति प्रतीतिः, नार्थकान्ततस्तत्त्वं मृन्मात्रे कुम्भप्रतीतेरभवात्, तस्मात्कथञ्चिद्भेदः कथञ्चिच्चाभेदः, एतेन जातितद्वृत्तागुणगुणिनोश्च भेदाभेदौ व्याख्यातौ । 'न तु कोशी तस्य प्रकृतिरिति' । अतत्कारणत्वाद्नुत्यत्याधारत्वाच्च, चर्मपिनट्टं दावादिनिर्मितमस्यादीनां प्रक्षेपस्यानं कोशी, ननु च प्रकृतिर्विकृतिरिति च सम्बन्धिशब्दाद्येता सम्बन्धिशब्दाश्च नियतमेव सम्बन्धिनमुपस्थापयन्ति, तद्यथा मातरि वर्तितव्यमित्युक्ते न चोच्यते स्वस्यामिति, अथ च या यस्य माता तस्यामिति गम्यते, एवं चात्रान्यतरोपादानेऽप्यन्यतरस्य प्रतीतिः सिद्ध्यत्यत आह । 'दृशेरिपीति' । एवं मन्यते, विपूर्वायं करोतिरस्त्येवापकारे द्वैवं मे द्वौम्ये विकरोतीति, अस्ति चेऽनानात्वे विकुर्वते छात्रा इति, अस्त्यनैचित्ये विकृतिरेषा स्त्रीणां यत्स्वातन्त्र्यं नामेति, अस्ति कार्यं तन्तूनां विकारः पट इति, तथा प्रपूर्वापि करोतिरनेकार्थः, अस्ति कारणे तन्तवः प्रकृतिः पटस्येति, सांख्यास्तु सत्त्वरजस्तमसां गुणानां साम्यावस्थां प्रकृतिमाहुः, अस्ति दोषापगमे प्रकृतिस्यं मन इति, अस्ति स्वभावे प्रकृत्याभिरूप इति, अस्ति धर्माणाद्युत्पत्त्याधारे यथाक्तं पुरस्तात्, तदेवमनेकार्थत्वाच्चानयोरेकान्तिकं सम्बन्धिशब्दत्वमित्यन्यतरोपादानेन विवक्षितः प्रकृतिविकारभावो लभ्यत इति, तस्य विकार इत्यत्र तु अभिधानस्वभावादेव कार्यस्य ग्रहणं नापकारादेः ॥

“हृदिरुपधिवनेर्ठञ्” ॥ हृदयतेनेनेति हृदि, अर्चिशुचिहुसृपिच्छादिभ्य इसिः, इस्मन्त्नृकिषु चेति ह्रस्वत्वम् । 'हृदिषेयाणि नृणानीति' । यदा तु चर्मविकारश्च हृदिस्तदा परत्वाच्चर्मणोजित्यञ् प्राप्नोति तत्र पूर्वविप्रतिषेधेन ठञ्जेष्यते हृदिषेयं चर्मति, आह च यञ्ज्यावजः पूर्वविप्रतिषेधेन ठञ् चेति, वृत्तिकारेण तु प्रतिपदविधेर्बलीयस्त्वाच्चैतदुपन्यस्तमित्याहुः, नेति वयं, ठञ्जापि हृदिषेयाणि नृणानीत्यत्र चरितार्थत्वात् ॥

‘ बालेयास्तण्डुला इति ’ । कथंपुनरत्र प्रकृतिविकृतिभावः, यदा बल्यव-
स्थायामपि तएव तण्डुलाः, नावय्यं यत्प्रकृत्युपमद्वन्द्वेनैव भवति स एव
विकारः, तदेव गुणान्तरयुक्तमपि विकारः, अस्ति च बल्यवस्थायां हरि-
द्रायेगेन तण्डुलानां गुणान्तरयोगः, अन्ततः प्रक्षालनेन श्वैत्यमर्दनामी-
र्दवं सन्निवेशविशेषो वा भवति । ‘ उपधिशब्दात्स्वार्थं प्रत्यय इति ’ । इष्टि-
रेषा, किं पुनः कारणमधिकारप्राप्तो नेत्यतइत्याह । ‘ उपधीयतइत्युपधि-
रित्यादि ’ । यदेव हि तद्रथाङ्गमुपधीयमानत्वादुपधिशब्देन कर्मणि क्रिप-
त्ययान्तेनोच्यते, यद्यपि तस्य प्रकृतिरस्ति तथापि तत्र न ठञन्तं वर्तते
किं तर्हि तत्रैव हि रथाङ्गे, स्वभावश्चात्र हेतुः, न च तदेव तस्य प्रकृति-
र्भवति, अतः स्वार्थं प्रत्यय एषितव्यः, अथायमुपधानमुपधिरिति क्रियाव-
चन उपधिशब्दस्तादर्थ्यमपि सम्भवति उपधानक्रियार्थत्वाद् द्रव्यस्येत्युच्यते,
एवमपि क्रियाविकारो न भवति, क्रियापि विकारो भवति बहुविकारोऽयं
मनुष्ये हसति नृत्यति गायतीति दर्शनात्, सत्यं, तदर्थं विकृतेः प्रकृता-
वित्यत्र तु विशिष्ट एव प्रकृतिविकारभावो गृह्यते यत्र प्रकृतेरुच्छेदो यत्र
वा रूपान्तरापत्तिरत एव तत्र विवक्षितः प्रकृतिविकारभाव इत्युक्तम् ॥

“ ऋषभोपानहोर्ज्यः ” ॥ ‘ आर्षभ्यो वत्स इति ’ । महाप्राणः संह-
ननवान् सुजातावयवो यो वत्स ऋषभभावस्याप्राप्तये पोष्यते । ‘ चर्मण्य-
पीति ’ । ज्यस्यात्रकाश औपानहो मुञ्जः, अजोकाशो वाह्यं चर्म, उपान-
च्छब्दाच्चर्मणि प्रकृतित्वेन विवक्षिते सति परत्वाद्ञ् प्राप्नोति पूर्वविप्रति-
षेधेन ज्य एव भवति, ये तु सात्रकाशन्वे सत्यपि प्रतिपदविधानं बलि-
यस्त्वं कारणमाहुस्तेषामयं पूर्वविप्रतिषेधोसङ्गतः स्यात् ॥

‘ चर्मणोञ् ” ॥ ‘ चर्मण इति षष्ठीति ’ । पञ्चम्यां तु चर्म-
न्शब्दाच्चर्मार्थायां प्रकृतौ प्रत्ययः स्यात् चर्मणे द्विपीत्यादौ, न चैवम-
भिधानमस्ति ॥

“ तदस्य तदस्मिन् स्यादिति ” ॥ ‘ सम्भावेने लिङिति ’ । सम्भा-
वनेलमिति चेत्यादिना, इष्टकानां बहुत्वेनेत्यादिना सूत्रार्थमुदाहरणेषु
दृश्यति, प्रकृतिविकारभाव इत्यादिना तदर्थं विकृतेरित्यादिना सिद्धिं

दर्शयन्संज्ञारम्भं समर्थयते । 'योग्यतामात्रमिति' । तथा चान्यार्थास्वपी-
ष्टकासु वक्तारो भवन्ति प्राकारीया इष्टका इति । 'द्विस्तद्गृहणमित्यादि' ।
ननु विपरीतमिदं प्रत्येकं सम्बन्धे ह्यत्र द्विस्तद्गृहणमर्थकमतोत्र द्विस्त-
द्गृहणादन्यत्र समुदायेन सम्बन्धो युक्त इति, सत्यमयमपि तु प्रकारः सम्भ-
वतीति न्यायप्राप्तं प्रत्येकं सम्बन्धमस्मिन्सूत्रे स्थित्वा उदाहरणरूपेण
दर्शयतीति तद्विदमुक्तम् । 'न्यायप्रदर्शनार्थमिति' । प्रदर्शनं द्विगुदाहर-
णमित्यर्थः, यदि पुनरयं न्यायोत्र न प्रदर्शयत तदा तदस्यास्त्यस्मिन्निति
मत्तुबित्यत्र समुदायेन समर्थविभक्तिषम्बन्धो विज्ञायेत ततश्च शाखावान्वृत्त
इत्यादौ यत्र द्वाभ्यां प्रत्ययार्थाभ्यां समर्थविभक्तेः सम्बन्धः सुम्भवति
तत्रैव स्यात्, यत्र त्वन्यतरेण सम्बन्धो गोमान्देवदत्तो वृत्तवान्यर्वत इति
तत्र न स्यात् । 'अथेहेति' । यदा ब्राह्मणार्थं निर्मितं प्रासादं गुणवन्तं
च देवदत्तं पश्यन्सम्भावयति तदा तस्य प्रसङ्गः ॥

"प्राग्वतेष्टञ्" ॥ 'वत्यति पारायणतुरायणैति' । अत्र तु प्रदेशस्य
करणमुत्तरसूत्रे येषां पर्युदासस्तेभ्यष्टञ् यथा स्यादिति गौपुच्छिकः
स्मान्प्रतिकः, ठजित्येवाधिकारे सिद्धे प्राग्वतेरिति वचनं मध्ये योधिका-
रवानपवादः सर्वभूमिपृथिवीभ्यामणजौ शीर्षच्छेदाद्यञ्चत्वैवमादिस्तेन
विच्छेदेपि पारायणतुरायणेत्येवमादौ ठजेव यथा स्यादित्येवमर्थं, यद्य-
प्यत्र प्रत्ययोवधित्वेन एहीतस्तथाप्यर्थेवोपतिष्ठते न तु प्रकृतिषु
तेनापवादविषये न भवति, तथा च शूर्पादजन्यतरस्यामित्यन्यतरस्या-
यहणमर्थवद्भवति ॥

"आर्हादगोपुच्छसंख्यापरिमाणाटुक" ॥ 'तदहंतीति वत्यती-
ति' । तदेकदेशोर्हशब्दो निर्वृश्यतइति भावस्तदाह । 'आ एतस्मादहंसं-
शब्दनादिति' । तदहमित्ययं त्ववधिर्न भवति यदि स्यादार्हादित्यनर्थकं
प्राग्वतेरित्येव सिद्धत्वात्, ननु च वत्यर्थेपि ठको विधिर्यथा स्यादित्येव-
मर्थमार्हादिति वचनं स्याद् एवमप्याड एव निर्वृशः कर्त्तव्यो वतेरित्येवा-
भिविधावाकारः, एवमप्युपसर्गाच्छन्दसि धात्वर्थेदत्यत्रापि वत्यर्थे ठक्
प्राप्नोति तस्माद्ग्राह्यानमेवात्र शरणम् । 'गोपुच्छादीन्वर्जयित्वेति' ।

अगोपुच्छशब्दात्सङ्ख्यावाचिनः परिमाणशब्दाच्चेत्ययं त्वयो न भवति यदि स्याच्चिष्कादिषु द्रोणशब्दस्य परिमाणवाचिनः पल्लिशब्दस्य सङ्ख्यावाचिनः पाठोऽनर्थकः स्याद् अनेनैव सिद्धत्वाच्चानर्थकः, नियमाद्यं पुनर्वचनं स्यादसमास एव यथा स्यादिति, नैतदस्ति, विधिनियमसम्भवे विधेरैव ज्यायस्त्वात् । 'अभिविधौ वायमाकार इति' । यदि तु मर्यादायां स्यात्तस्य ग्रहणमनर्थकं स्यात् प्राग्यहणानुवृत्त्यैव सिद्धत्वात्, तेन किं सिद्धं भवति तदाह । 'अर्हत्यर्थेपि टाभवत्येवेति' । 'सङ्ख्यापरिमाणयोः को विशेष इति' । परिमीयते परिच्छिद्यते येन तत्परिमाणं सङ्ख्यायापि च परिच्छिद्यतइति प्रश्नः । 'भेदगणनं सङ्ख्येति' । भिद्यतइति भेदः, प्रियो भिवाः पदार्थाः ते गण्यन्ते येन तद्वेदगणनम्, एकत्वादिसङ्ख्यासामान्यापक्रमन्वाद्भेदगणनी सङ्ख्येति न भवति, भेदगणनमित्यनेन पृथक्त्वनिवेशितत्वमाह, यथोक्तं पृथक्त्वनिवेशितत्वात्सङ्ख्यायाः कर्मभेदः स्यादिति, एकत्वसङ्ख्यापि बहुषु बुद्ध्या सन्निवेशितेषु भेदमेकमसहायमाह, एतदुक्तं भवति एको घट इत्यत्रापि द्वादिनिरासाद्वावगतिरस्त्येवेति । 'गुरुत्वमानमुन्मानमिति' । तुलादाधारोप्य येन द्रव्यान्तरपरिच्छिन्नगुरुत्वेन पलाद्विशब्दवाच्येन पाषाणादिना सुवर्णादेर्गुरुत्वमुन्मीयते तदुन्मानमित्यर्थः । 'आयाममानं प्रमाणमिति' । आयामो दैर्घ्यं स येन मीयते तदायाममानम्, एतच्च क्वचित्तिर्यगभिमुखस्य वस्तुनो भवति यथा वस्त्रादेर्हस्तादि, क्वचिदूर्ध्वाधरदिगवस्थितस्य भवति हास्तिनमुदक्रम् ऊरुद्वयसमुदक्रमिति । 'आरोहपरिणाहपानं परिमाणमिति' । आरोह उच्छ्रायः, परिणो हो विस्तारः, ताभ्यामारोहपरिणाहाभ्यां स्वगताभ्यां येन काष्ठादिनिर्मितेन व्रीह्यादि परिमीयते तत्परिमाणं, परिः सर्वतोभावे, सङ्ख्यापरिमाणयोर्विशेषे पृष्टे उन्मानादेर्विशेषप्रदर्शनं प्रसङ्गेन तद्विशेषस्याप्यज्ञानस्यापनयनार्थम् । 'ऊर्ध्वमानमिति' । ऊर्ध्वारोपणादुर्ध्वत्वमानमुन्मानमिति पूर्वोक्त एवार्थः, किलशब्दः प्रसिद्धौ । 'परिमाणं तु सर्वत इति' । ऊर्ध्वमानमित्युपसम्पत्तमपि मानमित्येतदत्रापेक्ष्यते, एतदर्थमेव केचिदूर्ध्वं मानमिति व्यक्तं पठन्ति । 'आयामस्येति' । मानमित्यपेक्ष्यते, कर्मणि षष्ठी, प्रसिद्धस्तु पाठ

आयामस्त्विति तत्रायामपरिच्छेदार्थं उपचारादायामशब्देनोक्तु । 'सङ्ख्या
बाह्या तु सर्वत इति' । पूर्वाक्तादुन्मानादेः सर्वतो बाह्या तत्रानन्तभा-
वात् तस्याश्च सङ्ख्यायतेनयेति निर्वचनं भेदगणनलक्षणत्वं व्याख्यातव्य-
मित्यनुसन्धातव्यम् ॥

“असमासे निष्कादिभ्यः” ॥ ‘ठजोपवाद इति’ । येन नाप्राप्ति-
न्यायेन निष्कादिभ्यो हि द्रोणपर्यन्तेभ्यः परिमाणशब्दात्षष्ठिशब्दाट्टकः
पर्युदासे ठजेव प्राप्नोत्यतस्तस्यैवायमपवादः । ‘तदन्ताप्रतिषेधस्यति’ । त-
दन्तविधावप्रतिषेधस्येत्यर्थः, यदि तर्हि तदन्तात्प्रत्ययो विज्ञायते एवं तर्हि
व्यपदेशिवद्भावो प्रातिपदिकेनेति केवलेभ्यो नापपद्यते, नैष दोषः, असमास-
ग्रहणे न हि ग्रहणवत्परिभाषाया निवृत्तिराख्याता तन्निवृत्ते येन विधि-
स्तदन्तस्येति तदन्तता, अत्र स्वस्य च रूपस्य प्रकृतत्वात्केवलादपि भवति ।
यस्तु मन्यते पूर्वत्रोपादानसामर्थ्यात्केवलादपि स्यादिति तस्य हि लाघ-
वार्थं केवलानां पाठः स्यादिति यत्किञ्चिदेतत् । ‘इत उतरं चेति’ । कथं
पुनरिष्यमाणोऽपि तदन्तविधिर्लभ्यते यावता ग्रहणत्रता प्रातिपदिकेन
‘तदन्तविधिर्नेति प्रतिषिध्यते, अस्याः परिभाषाया अनित्यत्वात्, अनित्यत्वं
च तस्या गर्गादिषु वाजासइति समासप्रतिषेधाद्गम्यते, नित्यत्वे हि सति
वाजशब्दादुत्पद्यमानस्य प्रत्ययस्य समासे प्राप्तिरेव नास्तीति समासे
प्रतिषेधं न कुर्यात् । ‘द्विशूर्पमिति’ । द्वाभ्यां शूर्पाभ्यां क्रीतमिति तद्वि-
तार्थं द्विगुं कृत्वा न तावदेषा लुगन्ता प्रकृतिरिति संख्यापूर्वपदादपि
शूर्पादजन्यतरस्यामित्यजेव क्रियते तस्याध्यर्धपूर्वद्विगोर्लुगसंज्ञायामिति
लुक् । ‘द्विशौर्पिकमिति’ । परिमाणान्तस्यासंज्ञाशाणयोरित्युत्तरपद-
वृद्धिः । यदुक्तमिति उत्तरं संख्यापूर्वपदानां तदन्तविधिरिष्यतइति यज्वोक्तं
लुगन्तायास्तु प्रकृतेर्नैष्यतइति तदुभयमाप्तागमेन स्थिरीकर्तुमाह ।
‘तथा चोक्तमित्यादिना’ ॥

“शताच्च ठन्यतावशते” ॥ ‘कनोपवादइति’ । उत्तरसूत्रेण प्राप्त-
स्य । ‘शतकमिति’ । तदस्य परिमाणमिति वर्तमाने संख्यायाः संज्ञासङ्घसू-

त्राध्ययनेष्विति सङ्ख्ये प्रत्ययार्थं विवक्षिते उत्तरसूत्रेण कनेव भवति । 'प्रत्ययार्थाच्च सङ्ख्ये इति' । शतमध्यायानां परिमाणं यस्य निदानाख्यस्य ग्रन्थस्य स इह प्रत्ययार्थः सच्च शतसंख्यावच्छिन्नाध्यायसमुदायात्मक इति सङ्ख्येः प्रत्ययार्था भवति । 'शतमेव वस्तुत इति' । शतात्तस्याभ्यन्तत्वात् ततश्च प्रकृत्यार्थाच्च भिद्यते यदेवाध्यायानां शतं प्रकृत्याभिधीयते प्रत्ययान्तेनापि तदेवेति नेह प्रकृत्यार्थात्प्रत्ययार्थस्य भेदः, एतेन यत्राव्यतिरिक्तः प्रत्ययार्थात्प्रकृत्यर्थस्तत्र प्रतिषेधो भवति न व्यतिरिक्त इत्येतदाख्यातं, ननु च सङ्ख्ये चानौत्तराध्ययसङ्ख्यायाः संज्ञासङ्ख्यसूत्राध्ययनेष्वित्यत्र च प्राणिसमूहे सङ्ख्यशब्दो गृह्यते तत्कथमत्र ग्रन्थविषयो गृह्यते, उपचारेणेत्यदोषः, यदि वा संज्ञासङ्ख्यसूत्रे शब्दसाहचर्याद्विशिष्टः सङ्ख्यो गृह्यते, सङ्ख्ये चानौत्तराध्ययइत्यत्रामि कृन्दोनाम्नीत्यतश्कृन्दोयहणानुवृत्तः प्राणी गृह्यते, इह तु यत्रान्तराभावाद्ग्रन्थस्यापि ग्रहणमित्यदोषः, ननु च शतेभिधेये न भवितव्यम् इह च शत्यं शाटकशतं शतिकं शाटकशतमित्युक्ते शतं प्रतीयतएव तत्किमिति प्रतिषेधो न भवतीत्यत आह । 'वाक्येनेत्यादि' । शत्यशतिकशब्दौ सामान्यशब्दौ, सामान्यशब्दाश्च प्रकरणादिकमन्तरेण न विशेषे वर्तन्ते, न यावच्छाटकशतमित्येतत्पदान्तरं प्रयुज्यते तावत्प्रत्ययार्थस्य शतत्वं नावसीयते तस्मात्पदान्तरसंनिधौ गम्यमानत्वाद्वाक्यार्थासौ भवति । 'न श्रुत्यति' । गम्यत इति सम्बन्धः, यत्र प्रत्ययान्तेन पदान्तरनिरपेक्षेण प्रत्ययार्थस्य शतत्वमाख्यायते तत्र श्रुत्या प्रत्ययान्तश्रवणमात्रेणैव गम्यते यथा प्रत्युदाहरणं शतं परिमाणमस्य शतकमित्युक्ते गम्यते एतत्प्रत्ययार्थापि शतमेवेति, इह तु वाक्याच्छतत्वं प्रतीयते, न च पदसंस्कारकाले वाक्यार्थस्याङ्गभावोस्ति तदा तस्यानुपस्थानात्, प्रकृत्यार्थादव्यतिरिक्ते प्रत्ययार्थे प्रतिषेधो भवति, नह्यतिरिक्ते वाक्यगम्यइत्येतदाप्तवचनेन दृढयितुमाह । 'तथा चोक्तमित्यादि' । शतप्रतिषेधे कर्त्तव्ये प्रकृत्यार्थादन्यस्य च प्रत्ययार्थस्य शतत्वे सत्यप्रतिषेधः, एतदुक्तं भवति, यत्रान्यत्प्रकृत्यर्थं शतमन्यत्प्रत्ययार्थं शतं तत्र विधिरेव भवति न प्रतिषेधः, केन पुनः समासे प्राप्नोति यतस्तत्प्रतिषेधार्थमसमासानुर्कर्षणार्थश्चकारः क्रियतइत्याह । 'ग्राभ्वंतरित्वादि' ।

“संख्याया अतिशदन्तायाः कन्” । ‘पञ्चकः पंठ इति’ । लौकिक्याः संख्याया उदाहरणम् । ‘बहुक इति’ । पारिभाषिक्याः । ‘चात्वारिंशत्क इति’ । इसुसुक्तान्तात्कः । ‘अर्थवतस्तिशब्दस्य ग्रहणादिति’ । अर्थवद्ग्रहणपरिभाषया । ‘इतेरिति’ । इत्यवयवस्य तिशब्दस्येत्यर्थः । ‘पर्युदासो न भवतीति’ । नह्यसावर्थवान् । ‘कतिक इति’ । का संख्या परिमाणं येषामिति किमः संख्यापरिमाणे इति चेति इति; सप्ततिशब्दे तु सप्तदशदर्थोभिधायिनः सप्तशब्दात्परिमाणोपाधिक्रादस्येति षष्ठ्यर्थे तिप्रत्ययो भवतीति तिशब्दोर्थवान्, एवं नवतिशब्दे, अशीतिशब्दे तु यद्यप्यशीशब्दस्याष्टस्वन्यत्र न दृष्टः प्रयोगः, सास्त्रे त्वेषा व्यवस्था, अष्टानामशीभावस्तिश्च प्रत्यय इति, विंशतिशब्दे तु द्वयोर्दशतोर्विन्भावः शतिश्च प्रत्यय इति तिशब्दानर्थक एव, ततश्च ततः कन् भवत्येव विंशतिकः, एवं च कृत्वा विंशतिकात्त्वः शतमानविंशतिक इति निर्देश उपपद्यते किं तु विंशतित्रिंशद्भ्यां हुनसञ्जायामित्यसञ्जायां हुन्विधानात्सञ्जायामेव कन् भवति, अतिशदन्ताया इत्यत्रान्तग्रहणमेकसप्तत्या क्रीतमित्यत्रापि पर्युदासार्थमन्यथा प्रत्ययग्रहणपरिभाषया न स्यात् ॥

“वतोरिद्धा” ॥ ‘तस्य त्वनेनेति’ । चरेष्ट इत्यादिवत् प्रत्ययान्तरं त्विण् न भवति टित्करणसामर्थ्यात्, अस्त्यन्यटित्करणस्य प्रयोजनं टित इति डीब्यथा स्यात्, अत इत्यधिकारे डीप्, न चेषोकारान्तः, टित्करणमर्थ्यादनदन्तादपि डीप् स्यात्, यथा इत्यभस्याप्यनुबन्धकरणसामर्थ्यात्सरज इत्यत्र टिलोपः, एवं तर्हि स्वरितत्वप्रतिज्ञानेन क्लेनोनुकर्षणसामर्थ्यादागमो भविष्यति, अस्त्यन्यदनुवृत्तेः प्रयोजनम्, इटा बाधो मा भूत् कनेापि विधिर्यथा स्यादिति, वावचनादेव कन् भविष्यति, इदं तर्हि प्रयोजनं स्यादित्कनौ वा भवतः पक्षे सामन्यविहितष्ठजिति,

१ पठइति नर्तस्त २ पुस्तके ।

२ अर्थेष्विति २ पु. पाठः ।

३ अत्ययान्तरविधिर्नेति २ पु. पाठः ।

४ उषेत्यधिकं २ पुस्तके ।

५ भविष्यतीत्यधिकं २ पुस्तके ।

तस्माद्वाख्यानमेव शरणम् । ननु नेह कन्यहणमस्ति यदपि प्रकृतं तदपि प्रथमनिर्दिष्टं षष्ठीनिर्दिष्टेन चेहार्थः, वतोरिति पञ्चमी कनिति प्रथमायाः षष्ठीं प्रकल्पयिष्यति तस्मादित्युत्तरस्येति । 'तावत्क इति' । तत्परिमाणमस्य यत्तदेतेभ्यः परिमाणे वतुप्, आ सर्वनाम्नः ॥

“विंशतित्रिंशद्भ्यां हुनसंज्ञायाम्” ॥ 'विंशक इति' । ति विंशतेर्दितीति तिशब्दस्य लोपः, अतो गुणइति पररूपत्वं, यस्येति लोपस्तु न भवति असिद्धवदत्राभादिति तिलोपस्यासिद्धत्वात् । ननु सुबन्तात्तद्विहित्यतिः, ततश्चान्तर्वात्तेनीं विभक्तिमाश्रित्य पदसंज्ञा भवति तत्कथं पररूपत्वं, या तु हुनमपेत्य भसंज्ञा सा येन नाप्राप्तिन्यायेन स्वादिष्विति या पदसंज्ञा तामेव बाधते न सुप्तिङन्तं पदमित्येतामपि, एतामपि बाधते, कथं, परत्वात्, अत एव सामन्य इत्यादौ नलोपाद्भावः । 'कथं पुनरिति' । त्रिंशत्कमधिकृत्य प्रश्नप्रतिचने, विंशतिशब्दात्तु कनः सिद्धिः प्रागेव प्रतिपादिता, यदा तु द्वयोर्दशतोर्विंशभावस्तिश्च प्रत्यय इति पक्षस्तदा विंशतिकमप्यधिकृत्य भवतः ॥

“कंसाट्टिठन्” । कंसशब्दायं कांस्यपात्रवाची परिमाणशब्दो गृह्यते पूर्वोत्तरैः परिमाणशब्दैः साहचर्यात्, न लोहविशेषवचनो नाप्युपसेनसुतवचन इति दर्शयति । 'ठञोपवाद इति' । 'इकार उच्चारणार्थ इति' । एवं च प्रक्रियालाघवाय टिकनेत्रवक्तव्यः, तथा तु न कृतमित्येव । 'अट्टिक इति' । अट्टिशब्दः कार्पाणस्याट्टे निरूढ इति भागवदपेक्षया ऽसामर्थ्यं नाशङ्कनीयम् । अपर आह । प्रकरणादिवशेन भागवद्विशेषे निश्चिते सति नासामर्थ्यमिति ॥

“शूर्पादजन्यतरस्याम्” ॥ 'ठञोपवाद इति' । शूर्पशब्दस्य परिमाणवाचित्वात्, यत्रापि परिपवनविशेषः शूर्पं तथापि विशिष्टसंस्थानं धान्यादेः परिमाणमपि, शूर्पपरिमितो वा ग्रीह्यादिः शूर्पशब्देनोच्यते ॥

“शतमानविंशतिकसहस्रवसनादण्” ॥ 'ठक्ठञोरपवाद इति' । शतमानं परिमाणं सहस्रं सङ्ख्या ताभ्यां ठञोपवादः, विंशत्या क्लीतं विंश-

तिकं संज्ञाशब्दोयम्, असञ्ज्ञायां विंशतित्रिंशद्वां हुनसञ्ज्ञायामिति हुना भवितव्यं, सा यदि परिमाणस्य संज्ञा तदा ततोपि ठञो पवाद्ः, अथ त्वर्थान्तरस्य ततष्टकः, वसनशब्दात्तु ठक एव ॥

“अध्यर्तुपूर्वद्विगोलुंगसञ्ज्ञायाम्” ॥ अध्याहूठमर्तुमस्मिन्नित्यध्यर्तु, प्रादिभ्यो धातुजस्येति बहुव्रीहिः । अध्यर्तुपूर्वद्विगोरिति समाहारद्वन्द्वः, सोत्रः पुल्लिङ्गनिर्द्वंशः । ‘तस्मादध्यर्तुपूर्वात्प्रातिपदिकाद्विगोश्च परस्येति’ । तेनाध्यर्तुपूर्वद्विगोरिति पञ्चम्याश्रितेति लक्ष्यते, यद्येवं द्विगोलुंकि तन्निमित्तग्रहणं, द्विगोर्निमित्तं यस्तद्वितस्तस्य लुग् भवतीति वक्तव्यं, द्वाभ्यां शूर्पाभ्यां क्रीतं द्विशूर्पं द्विशूर्पेण क्रीतं द्विशौर्पिकमि-यत्र द्वितीयस्य मा भूत्, तथार्थविशेषासंप्रत्यये तन्निमित्तादपि यत्र तद्वितार्थद्विगुना सहा-
 षी न भिद्यते तत्रातन्निमित्तादपि, स तद्वितो यस्य निमित्तं न भवति तस्मादपि द्विगोः परस्य लुग्भयतीति वक्तव्यं, द्वयोः शूर्पयोःसमाहारो द्विशूर्पी, द्विशूर्प्या क्रीतमित्यपि विग्रहे द्विशूर्पमित्येष यथा स्यात्, तस्माद् द्विगोरिति नैषा पञ्चमी, का तर्हि, षष्ठी, द्विगोर्यस्तद्वित’, कश्च द्विगो-
 स्तद्वितो यस्तस्य निमित्तं यस्मिन् द्विगुर्भवति, द्विशूर्प्या क्रीतमित्यत्र त्वन-
 भिधानात्प्रत्ययो न भविष्यति, औ गब्द्वं हि नः साध्यं, द्वाभ्यां शूर्पाभ्यां क्रीतं द्विशूर्पं द्विशूर्प्या क्रीतमिति, तत्र द्वयोः शब्दयोः समानार्थयोरकेन विग्रह एव द्विशूर्प्या क्रीतमिति न तु वृत्तिरनभिधानात्, अपरेण विग्रहश्च वृत्तिश्च द्वाभ्यां शूर्पाभ्यां क्रीतं द्विशूर्पमिति, अव्यविकन्यायेन, व्याख्यातो ऽव्यविक-
 न्यायः । इदं तावदर्थतत्त्वं, द्विगोलुंगनप-यदत्यत्र च वृत्तिकारेण्येवमेष व्याख्यातम्, इह तु तदनुसारेण गम्यमानत्वाच्चैवं विचिच्य व्याख्यातं, यस्य तद्वितस्य लुगिष्यते सोपि द्विगोः पर इत्येतावता द्विगोः परस्येत्युक्तम् ।
 ‘पाञ्चलोहितिकं पाञ्चकलापिकमिति’ । पञ्च लोहित्यः परिमाणमस्य पञ्च कलापाः परिमाणमस्येति विग्रह्य तद्वितार्थं समासः, तदस्य परिमा-
 णमिति ठञ्, भस्याठे तद्वितइति पुंवद्वावालोहिनीशब्दस्यकारनकार-

योर्निवृत्तिः, परिमाणविशेषस्य नामधेये एते । 'प्रत्ययान्तस्य विशेषणमस-
ञ्जायहणमिति' । न तु संनिहितस्यापि द्विगोः, असञ्जायामिति सप्तमी-
निर्वृत्तात्, धार्तिककारस्तु मन्यते द्विगुविशेषणमसञ्जायहणं पञ्चलोहित-
पञ्चकलापशब्दावपि द्विगू कृततद्वितलुकावेव संज्ञे तति नार्थोऽसञ्जायां-
मिति प्रतिषेधेनेति, तदग्रह संज्ञाप्रतिषेधानर्थक्यं च तन्निमित्तत्वालो-
पस्येति, तस्याः संज्ञायाः लोप एव निमित्तमित्यर्थः । 'अध्यर्दुशब्दः
संख्यैवेति' । संख्यावाच्येवेत्यर्थः । अध्यर्दुस्याप्येकादिवत् परिच्छेदहेतु-
त्वात्, अत एवाध्यर्दुन क्रीतमध्यर्दुकमिति संख्यालक्षणः कन् भवति,
अध्यर्दुकंसमित्यादौ तद्वितार्थं द्विगुश्च । 'क चिदिति' । कन्समासो-
त्तरपदवृद्धिभ्योन्यत्र । 'संख्यायाः क्रियाभ्यावृत्तिगणनइति' । यदा
सहस्रफलं तां क्रियामभिनिर्वर्त्य^१ तामेव कुर्वन्नर्दुं निवर्त्तते तदा कृत्वसुवो
भावादध्यर्दुं करोतीत्येव भवति ॥

“विभाषा कार्षापणसहस्राभ्याम्” ॥ 'अध्यर्दुसहस्रमिति' । शत-
मानविंशतिकेति विहितस्याणो लुक्, अलुकपत्ते संख्यायाः संवत्सरसंख्यस्य
चेत्युत्तरपदवृद्धिः, इदानीमेव ह्युक्तम् अध्यर्दुशब्दः संख्यैवेति । 'अध्य-
र्दुसुवर्णमिति' । ठञो लुग् न तु ठकः, आर्हादित्यत्र क्रियानिमित्त-
कस्य परिमाणस्य ग्रहणाद् येषां तु रूढिपरिमाणस्य तत्र ग्रहणं तन्मते
ठको लुक् । 'अध्यर्दुसौवर्णिकमिति' । परिमाणान्तस्येत्युत्तरपदवृद्धिः,
तत्र ह्युन्मानस्यापि ग्रहणं शाणप्रतिषेधात्, अध्यर्दुं कार्षापणस्य द्विगौ
सहस्रस्येत्येवमत्र यथासंख्यं नेष्यते ॥

“द्वित्रिपूर्वात्रिष्कात्” ॥ अध्यर्दुपूर्वग्रहणमुत्तरार्थमनुवर्त्तते, इह
तु न संबद्ध्यते द्विगुग्रहणं तु संबद्ध्यते द्वयोर्निष्कं त्रयाणां निष्कमिति
षष्ठीसमासे माभूत्, अत्र च व्याख्यानमेव शरणम्, अन्यथा ऽध्यर्दुपूर्वाद्
द्वित्रिपूर्वाच्च निष्कादिति समुच्चयो विज्ञायेत । 'द्विनैष्किकमिति' ।
प्राग्वतेष्टञ्, परिमाणान्तस्येत्युत्तरपदवृद्धिः, द्वित्रिभ्यां निष्कादित्येव सिद्धे
पूर्वग्रहणं चिन्त्यप्रयोजनम् ॥

“बिस्ताञ्च” ॥ ‘चकारेणानुङ्गयतइति’ । तेन चानुङ्गष्टमुत्तरञ्च नानुवर्त्ततइत्युत्तरचानुवृत्त्यभाव इति भावः, बिस्तशब्दः परिमाणवाची ॥

“विंशतिक्रात्वः” ॥ शतमानविंशतिकेत्यणि प्राप्ते तस्य च लुकि खोत्र विधीयते ॥

“खार्या ईकन्” ॥ खारी परिमाणमिति ठञि प्राप्ते तस्य च लुकि ईकन्विधीयते । ‘केवलाञ्चेति’ । अर्धद्वुपूर्वद्विगोरित्यधिकारात्केवलाया न प्राप्नोतीति वचनम् । अथाधर्द्वुपूर्वति न संबद्धेत ततः केवलायामीकनश्चरितार्थत्वाद्ध्यर्द्वुपूर्वद्विगोर्लुक् प्राप्नोति, दीर्घाच्चारणं किमर्थं नेकनेत्रोच्यते सवर्णदीर्घत्वे सति सिद्धं, ष्येतिलोपः प्राप्नोति, इकारिच्चारणशामर्थ्याच्च भविष्यति, अन्यथा कनमेव विदध्यात्, केण इति ह्रस्वत्वे कृते सति सिद्धम् । अवयवहः प्राप्नोति, न लक्षणैः पदकारा अनुत्त्याः पदकारैर्नाम लक्षणमनुवर्त्यम् ॥

“पणपादमाषशताद्यत्” ॥ ‘पद्मोवात्र न भवतीति’ । पद्यत्यतदर्थेइत्यनेन, किं कारणमित्याह । ‘प्राण्यङ्गस्येति’ । पादस्य पदाज्यातिगोपहतेष्वित्यत्र तावत्प्राण्यङ्गस्य पादस्य ग्रहणं तस्यैवाज्यादिभिर्गतिवचनैः संबन्धसद्भावात् पश्यतीत्यादावपि तस्यैवानुवृत्तिः । ‘इह तु परिमाणमिति’ । गृह्यतइति शेषः । पणमाषाभ्यां साहचर्यादिति भावः ॥

“शाणाट्टा” ॥ ‘ठञोपवाद इति’ । यश्च्युन्मानवचनः शाणशब्दस्तथाप्याहांदित्यत्र क्रियापरिमाणस्य ग्रहणादस्यापि पर्युदासादृक् एव प्रसङ्ग इति भावः । ‘शताञ्चेति वक्तव्यमिति’ । पूर्वेण नित्ये यति प्राप्ते वचनं, यदभावपक्षे सङ्ख्यालक्षणस्य कनो लुक् ॥

“द्वित्रिपूर्वादण च” ॥ वार्तिके दर्शनात्सूत्रेष्वेतत्प्रतिप्लम् । ‘त्रैरूप्यं भवतीति’ । अण्येकं, यति द्वितीयं, ठञो लुकि तृतीयम् ॥

“तेन क्रीतम्” ॥ ‘तेषामिति’ । अस्य समर्थस्त्रिभक्तय इत्यनेनैव संबन्धो न प्रत्ययार्थ इत्यनेन, नहि तेषां प्रत्ययानां प्रत्ययार्था निर्द्वि-

१ केवलायाञ्चेति २ पु. पाठः स एव मुद्रितमूलपुस्तकानुगुणः ।

२ वित्यधिकं २ पुस्तके ।

श्यन्तइत्यन्वयो घटते । औदनपाकं पचतीतिवद्वा कथं चिदन्वयः ।
 'तेनेति मूल्यादिति' । मूल्यभूतार्थाभिधायिनः करणे या तृतीया सा
 चेह समर्थविभक्तिरित्यर्थः । मूत्रेनानाम्यं मूल्यं, मूल्यं लाभ इत्युक्तम् ।
 इह तु यन्मूलं यश्च लाभस्तदुभयं मिश्रितं मूल्यमित्युक्तम् । 'अन्यत्रेति' ।
 अमून्यादकरणे वा या तृतीया तत्रेत्यर्थः । "अनभिधानादेवेति" । एव-
 कारः पौनर्वचनिकः, किं च प्रस्थादयः शब्दा नियतपरिमाणानामर्थानां
 वाचका न मात्रयापि न्यूनाधिकभावे प्रवर्तन्ते, नहि यथाजलमिति
 प्रस्थेपि भवति, कुडवेपि भवति यथा वाग्निरिति "भ्राष्ट्राग्नावपि भवति,
 दावाग्नावपि भवति यथा वा एको व्रीहिः संपन्न इत्यादौ जात्यात्मना
 सर्वासां व्यक्तीनामैक्यं प्रतीयते तथा प्रस्थादिषु भवति, तस्मात्तेषु विभ-
 क्त्यभावे यावत्तस्ते वाचकास्तावदेव गम्यन्ते, वाक्ये तु प्रस्थाभ्यां प्रस्थै-
 रिति द्विवचनबहुवचनबलात्तावतानेकस्यावगतिर्भवति । 'द्विकं त्रिकं'
 मिति' । अत्र हि प्रकृतेरेव वाक्ये द्वित्वबहुत्वे विभक्तिस्तु करणत्वमात्रमा-
 चष्टे, सा च प्रकृतिवृत्तावपि विद्यते । 'नह्येकेन मुद्गेनेति' । एकया मु-
 द्गव्यक्त्येत्यर्थः । जात्याख्यायां त्वेकवचनान्तादपि भवत्येव । ननु यद्
 निष्केण क्रीतं तस्य निष्को वस्त्रो भवति ततश्च सोस्यांशवस्त्रभृतय
 इत्येव सिद्धः प्रत्ययो नार्थ एतेन, एवं तर्हि यस्य शतं मूल्यं न भवत्यथ
 च तेन क्रीतं कार्यवशात्तदर्थमिदम् ॥

● 'तस्य निमित्तं संयोगोत्पातौ' । 'शुभाशुभसूचक इति' । तत्प्रयो-
 जक इतिवत्षष्ठीसमासः । 'महाभूतानामिति' । पृथिव्यादीनाम् । 'दक्षि-
 णातिस्पन्दनमिति' । पाञ्चभौतिकशरीरे द्रव्यमेव च क्रियारूपेण परि-
 णमतइति दक्षिणातिस्पन्दनं महाभूतपरिणामः, तस्य च शुभस्य प्रति
 निमित्तत्वं ज्ञापकहेतुत्वाद् न तु कारकहेतुत्वात् । 'वातिकमिति' ।
 शमनकोपने एवात्र प्रत्ययार्थो न तु निमित्तं ताभ्यां विशेष्यते प्रकरणा-
 दिना च तयोरन्यतरावसायः, संनिपातो वातादीनां युगपदुद्भवः ॥

“गौट्टुचो ऽसंख्यापरिमाणाश्वादेर्यत्” ॥ ‘ठप्रादीनामिति’ ।
 आदिशब्देन ठको ग्रहणम् । अतद्गुणसंविज्ञानो बहुव्रीहिः, बहुवचनं तु
 ठक एवैकस्य विषयबहुत्वमाश्रित्य कृतं, ठकोपवाद इत्यर्थः । किं पुनः
 कारणमेवं. व्याख्यायते, संख्यापरिमाणाश्वादिर्वर्जिताद्गौट्टुचष्ठक एव
 प्राप्तत्वात् । ‘ब्रह्मवर्चमादिति’ । ब्रह्मणो वर्चो ब्रह्मवर्चसं वृत्तस्वाध्या-
 यसंपत्, ब्रह्मवृत्तिभ्यां वर्चस इत्यच् समासान्तः ॥

“पुत्राच्छ च” ॥ कथं पुत्रीयः क्रतुरिति नहि क्रतुः संयोग उत्पातो
 वा भवति, संयुज्यतेनेति व्युत्पत्त्या क्रतुरपि संयोग एव, येन यागादिक-
 रणेन पुरुषः फलेन संयुज्यते स यागादिरपि संयोगो न केवलं संबन्ध
 एवेत्यर्थः । एतेन पुरोडाशसत्रं लोक्यमित्यादिव्याख्यातम् ॥

“सर्वभूमिपृथिवीभ्यामणजै” ॥ संयोगोत्पातौ प्रति यथासंख्यं न
 भवति, तयोः प्रत्ययार्थविशेषणत्वेन, प्रकृतिभ्यां प्रत्ययाभ्यां चासंबन्धात् ॥

“तत्र विदित इति च” ॥ योगविभागे यथासङ्ख्यनिरासार्थं
 उत्तरार्थश्च ॥

“तस्य वापः” ॥ तस्येति वापापेतया कर्मणि पठ्ठी न तु
 कर्त्तरि, तेन देवदत्तस्य वापः क्षेत्रमित्यादौ न भवति ॥

“तदस्मिन् वृद्धायलाभशुल्कोपदा दीयते” ॥ ‘दीयतइत्येकवच-
 नान्तं वृद्धादिभिः प्रत्येकमभिसंबद्ध्यतइति’ । तेन वृद्धादीनां बहुत्वेषि
 बहुवचनं न भवतीतिभावः । प्रत्येकं संबन्धस्तु द्वन्द्ववर्तिनां पदानां
 बुद्ध्या निष्कर्षाल्लभ्यते, एतच्च दीयतइत्यस्य विशेषणस्य वृद्धु पक्रमत्स्रउक्तं,
 यदा तु यत्तत्प्रथमासमर्थे दीयते चेत्तद्ववतीत्येवमुपक्रम्यते पश्चात् किं
 पुनस्तद्वीयतइत्यपेक्षायां वृद्धादयः संबद्धान्ते तदा न किं चिन्नवसा-
 ध्यम् । ‘उत्तमर्णधनातिरिक्तमिति’ ! उत्तमर्णेन यद्वृत्तं धनं तस्मादधि-
 कामित्यर्थः, सज्जा, वृद्धिस्तु न गृह्यते आयादिभिः साहचर्यात् ।
 ‘उपादानमूलातिरिक्तमिति’ । पटादीनामुपादानं तन्त्वादि तस्य मूल-

मुत्पत्तिकारणं द्रव्यं तस्मादधिकं पटादि विक्रयेण यल्लभ्यते स लाभः, निर्वंशो भृतिः, रत्नानिमित्तको निर्वंशो रत्नानिर्वंशः संबन्धषष्ठ्या समासः, शुल्कग्रहणं प्रपञ्चार्यम्, तस्याप्यायविशेषत्वात्, तथा च ठगायस्थानेभ्य इति शुल्कस्थानादपि भवति शौल्कशालिक इति, यत्र यामादौ शृङ्गादि दीयते तत्र प्रत्ययो विधीयमानः संप्रदाने न प्राप्नोतीत्यत आह । 'चतुर्थ्यर्थे उपसङ्ख्यानमिति' । 'सिद्धन्त्विति' । विवक्षतातः कारकाणि भवन्तीति संप्रदानस्यैवाधिकरणत्वेन विवक्षितत्वात्सिद्धमिष्टमित्यर्थः । क्व यद्येत्याह । 'सममिति' ॥

“पूरणादुद्वाटुन्” ॥ ‘पूरणवाचिन इति’ । पूर्यते येनार्थः स पूरणस्तद्वाचिन इत्यर्थः, एतेन पूरणइत्यर्थस्येदं ग्रहणं न तु प्रत्ययस्येति दर्शयति, यदि तु पूरणग्रहणं स्वर्येत ततः स्वरितेनाधिकारगतिर्भवतीति तस्य पूरणे डडिति पूरणाधिकारविहिता डडादयः प्रत्यया एहरेन् यथा- गोस्त्रियोरित्यत्र इत्यधिकारविहिताष्टाबादयः, ततश्च पूरणाद्वागे तीया- दच्चित्यनन्ताच्च स्यात्, अर्थग्रहणे ततोपि भवति तदन्तमपि हि पूरणएवार्थं वर्त्तते, स्वार्थिकत्वादनः, तस्मादर्थग्रहणमेव न्याय्यम् । ‘ठक्ठिनोरपवाद इति’ । पूरणादार्हायस्य ठकोपवादः । अर्द्धाद- प्यर्द्धाच्चेति वक्तव्यमिति टिठनः, स्त्रियां च विशेषः, टिठिनि हि सति ङीप् स्यात्, ठनि तु टाप् भवति । ‘अर्द्धशब्दो रूपकार्द्वस्य रुठिरिति’ । रूपकं कृष्णपणं तदीयस्य भागस्यार्द्धशब्दो वाचकत्वेन प्रसिद्ध इत्यर्थः । तेनार्द्धिक इति भागवत्सापेक्षत्वेनासामर्थ्यं नोद्वावनीयमिति भावः ॥

“भागाद्वच्च” ॥ ‘भागशब्दोपीति’ । न केवलमर्द्धशब्द एवे- त्यपिशब्दार्थः ॥

“तदुरति वहत्यावहति भारादुंशादिभ्यः” ॥ ‘प्रकृतिविशेषण- मिति’ । प्रकृतिः प्रातिपदिकं तस्य विशेषणं, विशेषणप्रकारमेव दर्श- यति । ‘वंशादिभ्य इत्यादि’ । ‘वंशादिभ्य इति किमिति’ । भारान्ता- दिति कस्माच्चोक्तमिति भावः । अत एव तदन्तं प्रत्युदाहरति । ‘व्रीहि- भारं वहतीति’ । ‘भारभूतेभ्यो वंशादिभ्य इति’ । ननु वंशादयः

शब्दास्ते कथं भारभूता इत्यत आह । 'भारशब्दोर्थद्वारेण वंशादीनां विशेषणमिति' । भारभूतार्थाभिधायित्वाद्भारभूतेभ्यो वंशादिभ्य इत्युक्तमित्यर्थः । सूत्रे तु प्रत्येकं संबन्धादेकवचनम् ॥

“वस्रद्रव्याभ्यां ठन्कनौ” ॥ वस्रशब्देन मूल्यमुच्यते ॥

“संभवत्यवहरति पचति” ॥ 'प्रमाणानतिरेक इति' । आधार-प्रमाणादाधेयप्रमाणस्यानाधिक्यमित्यर्थः । तदुपसर्जने च धारणे संभवतेर्वृत्तिरिति सकर्मकत्वम् । 'उपसंहरणमवहार इति' । आधारप्रमाणादाधेयप्रमाणस्य न्यूनतेत्यर्थः, तदुपसर्जने च धारणे ऽवहर्तेर्वृत्तेः सकर्मकत्वं, सूत्रे ~~उपसर्गः~~ उपसर्गः । 'नास्त्यत्र नियोग इति' । नियोगो-वश्यभावः । 'तत्पचतीति द्रोणादण चेति' । पचतियहणं संभवत्यवहरतीति निवृत्त्यर्थं, द्रोणपरिमिते च व्रीह्यादौ द्रोणशब्दस्तस्य^१ पाकसंभवात् ॥

“आठकाचितपात्रात्खोन्यतरस्याम्” ॥ 'ठजोपवाद् इति' । न ठकः, आठकादीनां परिमाणत्वात्, पात्रं भ्राजनमप्यस्ति तस्य तु संभवत्यादिभिः संबन्धानुपपत्तेः, आठकाचितसाहचर्याच्च परिमाणस्यैव ग्रहणम् ॥

“द्विगोष्ठंश्च” ॥ 'द्व्याचितेति' । ठजो लुक्, अपरिमाणबि-स्ताचितेति डीपः प्रतिषेधः ॥

“कुलिजाल्लुक्खौ च” ॥ 'अन्यतरस्यां ग्रहणानुवृत्त्या लुगपि विकल्प्यतइति' । तच्च लुक्खयहणाद्विज्ञायते, अन्यथा कुलिजाच्चेत्येव वक्तव्यं, द्विगोश्चेत्येव खोन्यतरस्यामिति च तत्र ठन्खाभ्यां भुक्ते पते ठञ्, तस्याध्यर्द्धपूर्वेति लुक्, एवं रूपत्रये सिद्धे लुक्खयहणं कुर्वतः सूत्रकारस्य लुकोपि विकल्प इष्ट इति लत्यनइति मन्यते, वार्तिककारस्तु ठजो नित्यं लुक् मन्यमानः पूर्वसूत्रवत् त्रैहृष्यमेवेच्छन् लुक्खयहणं प्रत्याचष्टे, कुलिजाच्चेति सिद्धे लुक्खयहणानर्थाक्यं पूर्वस्मिन् त्रिकभा-वादिति ॥

“सोस्यांशवद्भृतयः” ॥ इह च शतं यस्य वक्षो भवति स तेन क्रीतो भवति तत्र तेन क्रीतमित्येव सिद्धं नार्थो वक्ष्यहणेन, नैतदस्ति । योऽप्यतामात्रेणैव मूल्यमिति व्यवहारात् ॥

“तदस्य परिमाणम्” ॥ इह परिच्छेदहेतुमात्रं परिमाणं न सर्वतो मानमेव, उत्तरसूत्रे संख्यायाः परिमाणेन विशेषणात् । ‘खारशतिक इति’ । खारशब्दोकारान्तो वार्तिककारवचनात्साधुः, तेन हि तदस्य परिमाणमित्यत्र योगविभागः कर्तव्य इति दर्शयितुमुक्तम् अन्येभ्योपि दृश्यते खारशतादर्थ्यमिति । ‘वार्षशतिक इति’ । यज्ञादौ परिमाणानि प्रत्ययः । ‘षष्टि जीवितपरिमाणस्येति’ । संवत्सरेषु षष्टिशब्दः, संवत्सरसंख्यायां हि जीवितं प्रायेण परिच्छेद्यते, जीवितपरिच्छेदद्वारेण तद्वृत्तापि षष्टिः संवत्सराः परिमाणमिति । तदस्मिन्यपरिमाणानि प्रत्ययः । ननु यस्य षष्टिर्जीवितपरिमाणं षष्टिमसौ भूतो भवति तत्र तमधीष्टो भूतो भूतो भावीत्येव सिद्धम्, एवं च द्विषाष्टिक इत्यादौ नैवाध्यतुं पूर्वति लुक्प्रसङ्गस्तस्यानार्ह्यत्वात्, ततश्च समर्थविभक्तेः प्रत्ययार्थस्य च पुनरुपादानेन विधानमपि न कर्तव्यं, न च जीवितपरिमाणादन्यत्र पुनर्विधानेन लुगभाव इष्यते, एवं मन्यते तमधीष्ट इत्यत्र कालादिति वर्तते न च षष्ठादयः कालशब्दाः, अथ काले संख्ये वर्तमानत्वात्तेपि कालशब्दाः, रमणीयादिष्वतिप्रसङ्गः, रमणीयं कालं भूत इति । तस्माद्यः कालं न व्यभिचरति स एव कालशब्द इति । ‘द्विषाष्टिक इति’ । संख्यायाः संवत्सरसंख्यस्य चेत्युत्तरपदवृद्धिः ॥

“संख्यायाः संज्ञासङ्गसूत्राध्ययनेषु” ॥ ‘परिमाणोपाधिकादिति’ । नात्र ह्युक्तिपरिमाणं गृह्यते किं तर्हि क्रियाशब्दः, परिमीयते येन तत्परिमाणं, संख्ययापि च परिमीयतइति नासम्भवि विशेषणं, नन्वेवमप्यव्यभिचारादविशेषणं, नह्यपरिच्छेदिका संख्यास्ति । सत्यम्, इह तु प्रत्ययार्थस्य सङ्गादेर्यदा परिच्छेदिका संख्या तदा प्रत्ययो यथा स्यात् पञ्च षष्ठः परिमाणमस्य पञ्चको गोसङ्ग इति, इह माभूत् पञ्च गावः स्वभूता अस्य ब्राह्मणसङ्गस्येति, नह्यत्र सङ्गस्येयसागम्यते, तस्मात्प्रत्य-

यार्थस्य यदा परिच्छेदिका संख्या तदा यथा व्यादिति विशेषणमर्थवद्भवति ।
 'तत्रेत्यादि' । इहादशभ्यः संख्याः संख्येये वर्तन्ते न तु संख्यानमात्रे
 तत्र य एव शकुनयः पञ्चत्वसंख्यायुक्ताः पञ्चन्शब्दवाच्यास्तएव पञ्च
 कंशब्दस्यापि, ततश्च परिमाणपरिमाणभावाभावात्स्वार्थएव प्रत्ययो
 वक्तव्यः, यदा तु वृत्तिविषये संख्यानमात्रवृत्तित्वं पञ्चादीनामाश्रीयते
 यथा द्व्यंशोरित्यत्र तदा सम्भवत्येव परिमाणी प्रत्ययार्थः पञ्चत्वसंख्या
 परिमाणमेषां पञ्चकाः शकुनय इति । 'पञ्चक्रमध्ययनमिति' । पूर्वं तु
 पञ्चकोधीतइति सम्पाठापेक्षया पुल्लिङ्गनिर्देशः, अधीतइति चकृत इत्यर्थः,
 यथौदनपाकं पवतीत्यौदनपाकं करोतीत्यर्थः । 'स्तोमे द्विविधिरिति' ।
 सोमयागेषु हृन्दोः क्रिमाणा पृष्ठादिस्तुतिः स्तोमः । 'पञ्चदशं मन्त्राः
 परिमाणमस्येति' । साम्ना स्तुवीत, एकं साम वृचे क्रियते इति स्तुति-
 विधिः, तत्र त्रिकस्य पञ्चकृत्व आवृत्त्या पञ्चदश मन्त्रा भवन्ति, सप्तद-
 शसोमे अन्यायाः सप्तकृत्व आवृत्तिः, एकविंशे वृचस्य, द्वित्करणमेकविंशे
 तिलोपार्थं त्रयस्त्रिंशदौ तिलोपार्थं च, पञ्चदशः सप्तदश इत्यत्र तु नस्त-
 द्द्वितइत्यनेनैवं तिलोपः सिद्धः । 'शन् गतोर्द्विनिरिति' । स्तोमइति न
 सम्बध्यते, अत्रापि द्वित्करणं शदन्तस्य तिलोपार्थम् । 'पञ्चदशिन इति' ।
 पञ्चदशाहानि परिमाणमेषामिति द्विनिः, एतेन त्रिंशिनो व्याख्याताः ।
 'विंशिनोर्द्विरस इति' । आद्गिरसायास्यगौतमेत्यादिप्रवरभेदेन भिन्नानि
 विंशतिरत्रान्तरगोत्राणि परिमाणमेषामित्यर्थः । योगश्चायं पूर्वस्यैव
 प्रपञ्चः ॥

“पङ्क्तिविंशतित्रिंशच्चत्वारिंशत्पञ्चाशत्षष्टिसप्तत्यशीतिनवति-
 शतम्” ॥ 'पङ्क्त्यादयः शब्दा निपात्यन्तइति' । प्रकृतिनिर्देशस्त्वयं न
 भवति पङ्क्त्यादिभ्यः प्रकृतेर्येधिङ्कृतः प्रत्ययो भवतीति पञ्चम्या अनुपादा-
 नात्, पूर्वेष्वेव च सिद्धत्वात्, उतरेण निपातनेन साहचर्याच्च, प्रत्ययनि-
 र्देशोपि न भवति, व्याप्नातिपदिकात्प्रकृतेर्ये पङ्क्त्यादयः प्रत्यया
 भवन्तीति, लोके शास्त्रे च शताच्च ठन्यतावशतइत्यादौ केवलानां प्रयो-
 गदर्शनाद् यत्र समुदायः श्रूयते ऽवयवा अनुमीयन्ते तत्रिपातनं, विप-

रीतो विधिः । 'पञ्चानामिति' । अर्थगतस्य बहुत्वस्य शब्दे समारो-
पाद्बहुवचनं, पञ्चशब्दस्ये चर्थः । 'टिलोपस्तिञ्च प्रत्यय इति' । निपा-
त्यतइत्यर्थः । अथयवनिपातननान्तरीयकत्वात्समुदायनिपातनस्य, यद्वा
निपातनात्सिद्धमित्यस्य पुल्लिङ्गविपरिणामेनान्वयः, कुत्वं तु चकारज-
कारयोर्न निपात्यं चोः कुरित्येव सिद्धम् । 'पञ्च पदानीति' । पदशब्दः
पादपर्यायः । 'पङ्क्तिश्चन्द्र इति' । तत्पुनः पदपङ्क्तिः, यस्य पञ्चाक्षराः
पञ्च पादा भवन्ति । 'द्वयोर्दशतोरिति' । दशद्वयरूपमख्येयमाचक्षाणस्य
द्विशब्दस्येत्ययमत्रार्थो विवक्षितः, एवं त्रयाणां दशतामित्यादावपि द्रष्ट-
व्यम् । 'शतिञ्च प्रत्ययइति' । चित्करणमन्तोदात्तार्थम् । 'अपदत्वं
चेति' । तेन जश्त्वचत्वे न भवतः, अत्र तदस्य परिमाणमिति वर्त्तत-
इत्युक्तं, द्वौ दशतौ परिमाणमस्येत्यादिश्च विग्रहो दर्शितः, यदा तु नानु-
वर्त्तते तदा द्विशब्दादेर्दशदर्थोभिधायिनः स्वार्थं प्रत्ययो निपात्यः, द्वौ
दशतौ विंशतिः, त्रयोदशतस्त्रिंशद् इति, ततश्च स्वार्थिकानां प्रकृतितो
लिङ्गवचनानुवृत्तेर्द्विशब्दादेरिव द्विवचनबहुवचनप्रसङ्गः, विंशत्यादिभिश्च
दशतामभिधानमिति गवादिभिर्वैयधिकरणमेव स्याद् गवां विंश-
तिरिति, न तु विंशतिर्गाव इति सामानाधिकरण्यं नापि द्विगुः विंश-
तिगवमिति, तस्मादनुवर्त्यम्, अथास्येत्यनेन कः प्रतिनिर्दृश्यते परिमाणी,
कः पुनरसौ भिन्नानि द्रव्याणि, द्वौ दशतौ परिमाणमेषां विंशतिरिति,
यद्येषं विंशत्यादिभिर्द्रव्याणामभिधानमिति बहुवचनप्रसङ्गाद्विंशतिर्गाव
इति न स्यात्, गवां विंशतिर्गाविंशतिरिति च न स्याद् व्यतिरेकाभा-
वात् । अथास्मिन् पक्षे किञ्चिद्विष्टमपि सिद्धम् अहास्विद्रोषान्तमेवा-
स्तीत्याह, इह वंशतिगवं त्रिंशत्पलीति सामानाधिकरणलक्षणो द्विगुः
सिद्धः, तस्मान्न भिन्नानि द्रव्याणि परिमाणीनि, एतच्च सर्वेष्वेव विग्रहः
वाक्येष्वस्येत्येकवचनेन दर्शितं, कस्तर्हि परिमाणी, सङ्घः, द्वौ दशतौ
परिमाणमस्य गोसङ्घस्य विंशतिरिति, एवमपि सिद्धं गवां विंशतिर्गाविंश-
तिरिति, विंशतिर्गावः विंशतिगवमिति तु न सिद्ध्यति तथा विंशतिश-
ब्देन सङ्घस्याभिधानाद्विंशतिः परिमाणमस्य गोसङ्घस्य विंशतिर्त्रिंशद्गां

इवुन्, विंशकः सङ्घ इति न स्यात्, सङ्घान्तरस्य परिमाणिनो ऽसम्भवात् ।
 अथोभयं परिमाणिभिर्वा^१ द्रव्याणि तत्संघश्च, तत्र सङ्घपरिमाणिनि
 व्यधिकरणप्रयोगाः, द्रव्येषु तु परिमाणेषु सामानाधिकरणप्रयोगाः, तत्रैव
 विंशतिर्गावः परिमाणमस्य विंशको गोसङ्घ इति भविष्यतीत्युच्येत एव-
 मपि विंशतिर्गाव इत्यत्र बहुवचनप्रसङ्गः, तथा सङ्घस्य परिमाणित्वे
 विंशतिर्गोसङ्घ इति प्राप्नोति, न चेष्यते, विंशक इत्येव हि तत्रेष्यते, एवं
 तर्हि द्वावत्र सङ्घौ स्तः, द्रव्याणामेकः द्रव्यवर्गयोर्दशतोश्चापरः, तत्र निपा-
 तनसामर्थ्यादशत्सङ्घे परिमाणिनि प्रत्ययः, सङ्घश्च समुदायमात्रं न प्राणि-
 नामेव, किं हि निपातनादलभ्यं, तत्र दशत्सङ्घस्य विंशतिशब्देनाभिधाना-
 द्गोसङ्घे विवक्षिते विंशतिः परिमाणमस्य विंशको गोसङ्घ इति च भवि-
 ष्यति, विंशतिर्गोसङ्घ इति च न भविष्यति, गवां विंशतिर्गांविंशतिरिति
 चं भविष्यति । ननु दशत्सङ्घस्य दशतौ गुणिनौ न गावस्तेन दशतोविं-
 शतिरिति प्राप्नोति गवां विंशतिरिति तु न सिद्ध्यति, उच्यते, द्रव्याणां
 द्रव्यसङ्घस्य दशतां दशत्सङ्घस्य च न पारमार्थिको भेदोस्ति केवलं बुद्ध्या
 परिकल्प्यते, ततश्च गवां दशतोश्च तात्त्विकभेदाभावाद्दशत्सङ्घमपि प्रति-
 गवामपि गुणित्वमुपपद्यते व्यभिचाराभावात्तु दशद्गां विंशतिर्न विशेष्यते
 गवादिभिरेव तु विशेष्यते यथा पटस्य शौक्यमिति भवति न शुल्कस्य
 शौक्यमिति व्यभिचाराभावात्, तद्वदत्रापि । एवं तावद्द्रव्यधिकरणप्रयोगा
 उपपादिताः, विंशतिर्गाव इत्यादिकास्तु सामानाधिकरणप्रयोगा उपपाद-
 नीयाः, धर्मवचना एते विंशत्यादयो गुणवचना इति शुल्कादिवद्भविष्यति
 यथा हि पटस्य शुल्को गुण इति गुणमात्रे दृष्टः शुल्कशब्दो गुणगुणिनोर-
 व्यतिरेकविवक्षयां मतुब्लोपाद्वा सामानाधिकरणो भवति शुल्कः पट इति,
 एवं विंशत्यादयोपि, यद्येवं यथान्ये गुणवचना द्रव्यस्य लिङ्गसंख्ये अनुवर्तन्ते
 यथा शुल्कं वस्त्रं शुल्का शाटी शुल्कः कम्बलः शुल्कौ शुक्ला इति, एवं विंश-
 त्यादयोऽप्यनुवर्तन्, इह पुनर्विंशतिर्गावः विंशतिर्बलीवद्गाः विंशतिर्गाकु-
 लानीति नित्यमेकवचनं स्त्रीलिङ्गं च भवति, शतशब्दात्तु नपुंसकत्वं

विंशती विंशतयः शते शतानीति तु प्रचयभेदविषयतायामेकशेषः, अत्रो-
च्यते । यस्य धर्मस्य धर्मिणा सहाभेदः प्रतिपाद्यते स चेत्तेषु प्रत्येकपरि-
समाप्तस्तदा तस्यापि धर्मवद्वित्रत्वाद् द्विवचनबहुवचने न भवतः, यथा
शुल्कौ शुल्का इति, शौहृद्यं हि कम्बलेषु प्रत्येकपरिसमाप्तं, कोर्थः, एकै
कस्मिन्नपि कम्बले शुल्कशब्दार्थः पुष्कलो न मात्रयापि न्यून इत्यर्थः ।
विंशतिगर्व इत्यत्र तु विंशतिसंख्या न प्रत्येकपरिसमाप्ता किं तर्हि बहु-
ष्विति, तद्रूपभेदाभावादेकवचनमेव भवति यथा गावो धनम् इन्द्राग्नी
देवता वेदाः प्रमाणमिति, धिनेतेर्धनं प्रीतिहेतुः समुदितानां च गवां
प्रीतिहेतुत्वं विवक्षितं नैकैकस्या इति धनमेकं गोभिर्विशेष्यते, तत्र धना-
कारे भेदाभावाद्बहुवचनाभावः । इन्द्राग्नी देवतेति दिवेरैश्वर्यकर्मणो
देवतासङ्घस्य च देवतात्वमेकं हविः प्रतीति द्विवचनाभावः, देवते इति
तूच्यमाने प्रत्येकमैश्वर्यं प्रतीयेत ततश्च स्त्रीहियवयोरिव विकल्पः 'स्यात्,
वेदाः प्रमाणमिति चतुर्णां समुदितानां वेदानामेकं प्रमाणत्वं विवक्षित-
मिति तस्मिन्नाकारे भेदाभावाद्बहुवचनाभावः, प्रत्येकं तु प्रमाण्ये वेदाः
प्रमाणाणीति भवत्येव, यद्येषं त्रयश्चत्वारः पञ्च षट् सप्तैत्यत्राप्येकव-
चनप्रसङ्गः, नहि त्रित्वादिकमपि प्रत्येकपरिसमाप्तम्, उच्यते । आद्यो
मित्यं संख्येयवचना न तु कदा चिदपि संख्यानमात्रवचना इत्येकेन
धर्मण व्यसज्यवृत्तिना सहानेकस्य धर्मिणो भेदप्रतिपादनाभावाद्बुद्धि-
भेदाश्रयं बहुवचनमेव भवति, यद्यपि त्रित्वमित्यादौ संख्यानमात्रमपि
निष्कृष्टं प्रतीयते आदिभिस्तु न प्रतीयते देवताशब्दस्तु यद्यपि निष्कृ-
ष्टदेवतात्वमाचष्टे तथाप्यग्निर्देवतेत्येकेनापि स भिन्नदेवतात्वमाचष्टे नाने-
केनैव सर्वदा, आद्यस्तु न क्व चिदप्येवमिति विशेषः । लिङ्गमपि लोका-
भ्यत्वाद्वाद्यादर्शितं व्यवतिष्ठते न तद्विदान्तत्वेनाभिधेयवदिति सर्वमना-
कुलम्, एवं भाष्यकारमतेन व्याख्याय संप्रति वार्तिककारमतं दर्शयति ।
'विंशत्यादय इति' । 'गुणशब्दा इति' । रूढिरूपा इति भावः । 'यथाकथं
चिद्ब्रूत्याद्या इति' । स्वरवर्णानुपूर्वीज्ञानार्थं न त्ववयवार्थप्रदर्शनाय तदाह ।

‘नात्रावयवार्थेभिनिवेष्टव्यमिति’ । अवयवार्थेविषयोभिनिवेशो न कर्तव्य इत्यर्थः । स तु प्रतीतिपथं नारोहतीति परित्यज्यते । ‘या चैषामित्यादि’ । दर्शिता च गुणमात्रे गुणानि च वृत्तिः, एतदपि सर्वं स्वाभाविकमेवेति दर्शितामुपपत्तिं स्थिरां मन्यते । ‘सहस्रादयोप्येवञ्जातीयका इति’ । गुणमात्रे गुणानि च वर्तन्ते स्वलिङ्गसंख्यानुविधायिनश्चेत्यर्थः । ‘तद्वदेव द्रष्टव्या इति’ । स्वरवर्णानुपूर्वीज्ञानार्थं विंशत्यादिवद्गुत्याद्या इत्यर्थः । तत्राथा शतस्य दशतां सहभावः सूच्च प्रत्ययः, क्व पुनरेते व्युत्पाद्याः, पृषो-
दरादिषु, उदाहरणमात्रं, प्रदर्शनमात्रमेतद्विंशत्यादीनामुपादानम्, इति-
शब्दः समाप्तौ । अत्र वार्तिकमनारम्भो वा प्रातिपदिकविज्ञानादथवा सह-
स्रादिष्विति ॥

“पञ्चदशतौ वर्गं वा” ॥ संघग्रहणे प्रकृते वर्गग्रहणं सूत्राध्यय-
नयोरनुवृत्तिर्माभूदिति, अप्राण्यर्थं च, संघशब्दस्य प्राणिविषयत्वात् ॥

“त्रिंशच्चत्वारिंशतोर्ब्राह्मणे सञ्ज्ञायां ड्वुन्” ॥ ‘नै विषयसप्त-
मीति’ । ब्राह्मणविषयश्चेत्प्रयोगो भवतीति नैवमत्रार्थः, तथा हि सति
मन्त्रे भाषायां च प्रयोगो न स्यात्, ब्राह्मणादन्यस्य च सञ्ज्ञायां
शङ्केत, एवं च ब्राह्मणसञ्ज्ञायामिति षष्ठीसमासेन निर्द्वेष्यं, तथा तु
न कृतमित्येव, सूत्रे च ये ओकारादनन्तरं रेफमधीयते तेषां पञ्चम्यर्थं
षष्ठीद्विवचनं, ये तु न तेषां समाहारद्वन्द्वे पञ्चम्येकवचनम् ॥

“तदहंति” ॥ अहंति लब्धुं योग्यो भवतीत्यर्थः ॥

“छेदादिभ्यो नित्यम्” ॥ ‘नित्यग्रहणं प्रत्ययार्थविशेषणमि-
ति’ । अथ यथा नित्यं क्रीडाजीविकयोरित्यत्र महाविभाषया प्राप्तस्य
वाक्यस्य निवृत्त्यर्थं नित्यग्रहणं तथेहापि कस्माच्च भवति, इष्टत्वात्,
वृष्टत्वाच्च, इष्यते च दृश्यते च छेदमहंतीति, न च वाक्यनिवृत्त्यर्थ-
मेव नित्यग्रहणं कर्तव्यं छेदादिभ्य इत्येवास्तु पूर्वण सिद्धे पुनरारम्भो
वाक्यनिवृत्त्यर्था भविष्यति, यथा तर्हि त्रैमन्वित्यमित्यत्र स्वातन्त्र्यनि-

वृत्त्यर्थं नित्यग्रहणं तथेह कस्माच्च भवति, इष्टत्वात्, इष्टत्वाच्च, इष्यते च स्वातन्त्र्यं दृश्यते च छेदादिषु पठितस्य सम्प्रशब्दस्य स्वतन्त्रस्य प्रयोगो विधिर्निमन्त्राणाम्दिसूत्रे यथा, तर्हि कगोपूर्वादित्यत्र प्रत्ययान्तरस्य मत्तुपो निवृत्त्यर्थं नित्यग्रहणं तथेह कस्माच्च भवति, अप्राप्तत्वात्, नह्यत्र कस्य चित्प्रत्ययान्तरस्य प्राप्तिः, यथा तर्हि नित्यं कौटिल्ये गतावित्यत्रार्थान्तरनिवृत्त्यर्थं नित्यग्रहणं, गतिवचनाद्गताः कौटिल्येषु न क्रियासमभिव्यक्तिरिति, तथेह कस्माच्च भवति, इष्टत्वाद् इष्यते ह्यर्थान्तरेपि यथा-योगं छेदादिभ्य आर्हीयः प्रत्ययः, तस्माच्चथोक्तमेव प्रयोजनं नित्यग्रहणस्य । 'छेदं नित्यमर्हतीति' । ननु न कश्चित् पदार्थो नित्यं छेदमर्हति योपि वेतसादिश्चिक्चश्चिक्चः प्ररोहति सोपि न सदैवच्छेदनाहः प्ररूढस्तु भवति, यस्तर्हि दस्युवंशादिर्नित्यं छेदनाहः सप्रत्ययार्थे अपर आह । आभीक्ष्ण्ये नित्यशब्दो यथा नित्यग्रहसितादाविति । 'विरागं विरङ्गं चेत्किं' । विरागशब्दः प्रत्ययमुत्पादयति तत्सन्त्रियोगेन विरङ्गमादेशमापद्यते, विरागं नित्यमर्हति वैरङ्गिकः ॥

“शीर्षच्छेदाद्यच्च” ॥ ‘प्रत्ययसंनियोगेनेति’ । तथा च शिरःशब्देन वियहो दर्शितः, कथं तर्हि पूर्वमुक्तं शीर्षच्छेदशब्दाद् द्वितीयासमर्थादिति, न प्रयोगार्हे वाक्ये द्वितीयासमर्थता किं तर्हि यदुपपद्यतेन वृत्तिर्भवति तत्र प्रक्रियावाक्ये प्रत्ययौ द्वौ यच्च ठक्च, एवं च प्रत्ययाभ्यां सन्त्रियोग इति द्विवचनान्तेन समासः ॥

“दण्डादिभ्यो यः” ॥ उपस्यविशेषो दण्डो हस्तालम्बश्च, इह दण्डादिभ्य इत्येतावत्सूत्रमनन्तरश्च यत्प्रत्ययो विधीयते, तथा च वध्यशब्दव्युत्पादनाय क्यञ्चिधावुक्तं हनो वध्य च तद्वृत्तो वेति, यदि चात्र यद्विधीयते तत एव तदुपपद्यते तद्वृत्तो वेति, कथं, क्यप्पाद्युदात्तत्वं यत्यपि तद्वृत्ते यतो नाव इत्याद्युदात्तत्वमेव, यदि त्वत्र यो विधीयेत ततः स्वरे विशेषादनुपपन्नमेतस्यात्, उत्तरसूत्रे चास्य यस्यैवानुवृत्तिः स्याच्च यतः, अथापि स्वरितत्वाद्यत एवानुवृत्तिरुच्यते एवमपि वृत्तिकारस्यैतदुक्तव्यमापद्यते यदनुवर्तते नानन्तरो य इति, ये

त्विवधमेधशब्दानां यदन्तानामाद्युदात्तानां कृन्दसि प्रयोगाः, इभ्यात्र राजा वनान्यसि, तस्मादपि वध्यं प्रपन्नं न प्रतिप्रयच्छन्ति, अपां मेध्यं यज्ञियमित्याद्याः, ते दण्डादिभ्यो यविधानेषुपपद्यन्ते, कथं, दण्डादिभ्यो य इत्यस्यावकाशो भाषायां कृन्दसि, यदित्यस्य तु दण्डादिभ्योन्या ऽवकाशः, दण्डादिभ्यश्कृन्दस्युभयप्रसङ्गे परत्वाद्यद्विविष्यति, तस्माद्वैते प्रयोगा दण्डादिभ्यो यद्विधीयतइत्यत्रार्थे प्रमाणत्वेन नोपन्यसनीयाः ॥

‘ पात्राद्वृश्व ’ ॥ ‘ ठक्ठजोरपवाद इति ’ । तत्र ठकोपवादत्वमुपपादयति । ‘ पात्रं परिमाणमप्यस्तीति ’ । भाजनविशेषस्तु प्रसिद्ध एव तत्र ठकोपवादः, परिमाणवचने तु ठज इत्यर्थः । ‘ पात्रिय इति ’ । पात्रपरिमितं तण्डुलादिकं यः स्यात्यादिरर्हति सम्भवनधारणक्षमत्वात् स एवमुच्यते, येन वा भुङ्क्ते भोजनभाजनं संस्कारेण शुद्ध्यति ॥

“ कडंकरदक्षिणाच्छ च ” ॥ कड मदे, कडतीति कडः, कडं करोतीत्यत एव निपातनात्वच्, कडंकरं मापमुद्गादिकाष्टमुच्यते, दत्ते-रुत्साहकर्मणः करणे दुदक्षिभ्यामिनन् इतीनन् प्रत्ययः, दक्षिणा । ‘ चकाराद्वच्चति ’ । घंस्त्वनन्तरोपि न समुच्च्रीयते य एव, स्वरितत्वात् । ‘ कडंकरीय इति ’ । यो बलीवर्द्धो दुर्जरमपि कडंकरं जरयितुं प्रभवति स तदर्हतीत्युच्यते । ‘ अत्यावृतरस्येत्यादि ’ । यद्वा यथासङ्ख्यभिप्रेते यस्माद्यदिष्टस्तं दण्डादिषु पठेत् ॥

“ स्यालीबिलात् ” ॥ ‘ ह्ययतावनुवर्तते इति ’ । पूर्वसूत्रेपि न यच्चकारेणानुश्लिष्टस्तथा सति घन एव प्रसङ्गात्, किं तर्हि स्वरितत्वात्, अतो न तस्यनुवृत्तिर्दुर्लभेति भावः । ‘ पाकयोग्या इत्यर्थे इति ’ । त्रिफलीकृता इति यावत् ॥

“ यज्ञत्विभ्यां घखजौ ” ॥ ‘ यज्ञमहंतीति ’ । स पुनर्यस्य विदुषो ऽर्थिनः शास्त्रेणापर्युदस्तस्य द्रव्यवतो यज्ञे ऽधिकारः स वेदितव्यः । देश-

स्यानैवंविधत्वाद्वचनम् । 'यज्ञत्विग्भ्यां तत्कर्माहतीत्युपसंख्यानमिति' ।
'यज्ञकर्माहतीति' । यज्ञकर्मानुष्ठानयोग्य इत्यर्थः । 'ऋत्विक्कर्माहतीति' ।
ऋत्विग्भवितुमहतीत्यर्थः ॥

“पारायणतुरायणचान्द्रायणं वर्तयति” ॥ पारायणमादित
आरभ्यान्तादविच्छेदेन वेदाध्ययनं, तुरायणं संवत्सरसाधो हविर्यज्ञ-
विशेषः, चान्द्रायणं तपोविशेषः, वर्तनं निष्पादनं तत्र पारायणं
गुरुणा शिष्येण च निर्वर्त्यते, अन्यतरासंनिधावध्ययनक्रियाया अनिष्पा-
दनात्, शिष्येणैव त्विष्यते, तथा तुरायणमुभौ वर्तयतः, ऋत्विग्भ्यजमानश्च,
ऋत्विक्, चरुगुरोडाशादि निर्वर्तयति, यजमानो देवतोद्देशेन द्रव्यं त्यजति,
यजमान एव त्विष्यते, उभयत्र कस्मान्न भवत्यनभिधानात् ॥

“संशयमापन्नः” ॥ 'सांशयिकः स्याणुरिति' । स्याणुरी, पुरुषो
वेत्येवंरूपस्य संशयस्य विषय इत्यर्थः । अनेनैतद्दर्शयति, यद्यपि द्वे अपि
कर्तृकर्मणी संशयमापन्ने तथापि यद्विषयकः संशयस्तत्रैव प्रत्ययो भवति न
कर्तरि पुरुषे ऽनभिधानादिति ॥

“योजनं गच्छति” ॥ 'क्रोशशतयोजनशतयोरिति' । गुणेन नैति
प्रतिषेधः सङ्ख्याया न भवति, अत एव निर्देशात्, शतसहस्रान्ताच्च निष्का-
दिति वचनाच्च । 'ततोभिगमनमिति' । अत्र पञ्चम्यन्तीत्यन्त्ययः ॥

“पन्थो ण नित्यम्” ॥ 'नित्यग्रहणं प्रत्ययार्थविशेषणमिति' ।
वाक्यनिवृत्त्यर्थं तु न भवति पन्थीदेशो हि प्रत्ययसन्नियोगेन विधीय-
मानो नैव वाक्ये संभवति, पथिन्शब्देन तु वाक्ये ऽनभिप्रेते पूर्वसत्रेणैव
नित्यग्रहणं कुर्यात्, यत्र पथिन्शब्दः श्रूयते, प्रत्ययान्तरनिवृत्त्यर्थमपि न
भवति, पथः कनो विधानसामर्थ्यात्, प्रत्ययान्तरस्य प्राप्तिभावात् ।
'पन्थानं नित्यं गच्छतीति' । नन्वयमर्थो न सम्भवति विश्रमस्याश्रयं
भ्रौवित्वात्, सम्भवतु वा कथंचिदादित्यादौ तथापि न तत्रैवेष्यते,
उदाहृतं हि पान्थो भिक्षां याचतइति, तस्मादाभीक्ष्यं नित्यं परि-
त्यागाभावे वा ॥

“उत्तरपथेनाहृतं च” ॥ ‘चकारः प्रत्ययार्थसमुच्चयइति’ । प्रत्ययार्थमात्रसमुच्चये न तु समर्थविभक्तियुक्तस्य वाक्यार्थस्येत्यर्थः, तस्य व्याख्यानइति चेतिवद् वाक्यार्थपरामर्शिन इतिशब्दस्याभावादिति भावः । तेन किं सिद्धं भवतीत्याह । ‘अत्रापीति’ । द्वितीयपथे चाक्रान्तेऽनाक्रान्ते च प्रकृत्यर्थे प्रत्ययः स्यात्, आक्रान्तएव तु भवति । ‘वारिजङ्गलेत्यादि’ । वार्यादीनि पूर्वपदानि यस्मिन्प्रातिपदिके तस्मात्पथिन्शब्दान्तादित्यर्थः । ‘अत्रपथशङ्कुपथाभ्यां चेति’ । पूर्वस्मिन्नेव वाक्ये ऽजशङ्कुशब्दौ पठितव्यौ तथा तु न कृतमित्येव । ‘मधुमरिचयोरण्यलादिति’ । स्थलशब्दोत्तरो यः पथिन्शब्दस्तदन्तान्मधुमरिचयोरभिधेययोरण्य भवति । ‘स्थलपथेनाहृतमिति’ । गच्छत्यर्थे तु प्रत्यये न दर्शितो मुख्यगमनासम्भवात्, । ‘स्थलपथं मधुक्रमिति’ । मधुमरिचयोरन्यतरनिर्णयायानुप्रयोगो न विरुद्धः ॥

“कालात्” ॥ स्वरूपग्रहणमिह न भवति, तमधीष्टो भूतो भूतो भावीत्यन्तसंयोगे द्वितीयानिर्देशान्माताद्वयसीत्यादौ मासादीनां कालग्रहणेन विशेषणाच्च ॥

“तेन निर्वृत्तम्” ॥ तेनेति करणे तृतीया, निर्वृत्तं निष्पादितम् अन्तर्भावितण्यर्थं वृत्तिः ॥

“तमधीष्टो भूतो भूतो भावी” ॥ ‘भावीति तादृश एवानागत इति’ । स्वसक्तया व्यास्यमानकाल इत्यर्थः । ‘ननु चेति’ । यद्यपि क्वचित्कदा चिन्मासमप्यधेपणं भरणं च क्रियते तथापि यावन्तं कालं क्रियते न तावतः प्रत्यय इष्यते ऽपि तु फलभूतक्रियाव्याप्यकालादिष्यते स चाधेपणभरणाभ्यामव्याप्त इति द्वितीयानुपपत्तिरिति भावः । ‘अधेपणभरणे क्रियार्थे इति’ । अध्यापनादिक्रियार्थं हि तयोः करणम् । ‘फलभूतया क्रियते’ । अध्यापनादिक्रिया । ‘ताभ्यामेव व्याप्त इत्युच्यतइति’ । यथा चौरैराहूतेनाग्निना दग्धे ग्रामे वृत्तारो भवन्ति चौरैर्दग्धो ग्राम इति ॥

“मासाद्वयसि यत्त्वजौ” ॥ ‘वयस्यभिधेयइति’ । प्रत्ययार्थस्य तस्य विशेषणं वयः, तत्र विशिष्टाभिधुने विशेषणभूतं वयोप्यभिधेय-

मिति भावः । 'सामर्थ्यादिति' । नहि मासमधीष्टो भृतो वेत्युक्ते काचित्कालकृता शरीरावस्था गम्यते, भाविन्यपि नाञ्जना गम्यते जातः कुमारो मासं भावीत्यत्रापि पूर्णं मासे यावस्था सैव वयः, ततश्च तत्रापि भूतएव मासे वयः प्रतीतिर्हेतुरित्येतत्सामर्थ्यम् । खजो जित्करणं स्वरार्थं पुंषद्भावप्रतिषेधार्थं च, मासीनाभार्यः ॥

“द्विगोर्यप्” ॥ प्राग्वतेः संख्यापूर्वपदानां तदन्तविधेरभ्युपगमात्पूर्वण यत्खजोः प्राप्तयोर्यञ्चिधीयते, यपः पित्वादनुदात्तत्वं, तेन कालान्ते द्विगाविति पूर्वपदप्रकृतिस्वर एवावतिष्ठते ॥

“षणमासाण् एयच्च” ॥ ‘श्रौत्सर्गिकांपि ठजिष्यतइति’ । स कथमिष्यमाणोपि लभ्य इत्याह । ‘स इति’ । यदि चकारष्ठजः समुच्चयार्थः कथं तर्हि यद्भवतीत्याह । ‘स्वरितत्वाच्चिति’ । एतच्च व्याख्यानादेव लभ्यते ॥

“अत्रयसि ठंश्च” ॥ ‘चकारोनन्तरस्य एयतः समुच्चयार्थ इति’ । न तु पूर्ववत् ठजः समुच्चयार्थः, तथा च वार्तिकम् । अत्रयसि ठंश्चेत्यनन्तरस्यानुवर्ष इति ॥

‘समायाः खः’ ॥ ‘सर्वत्रेति’ । पूर्वत्र, अत्र परत्र च, तेन परिज्यलभ्यकार्यसुकरमिति यावत् ॥

“राज्यहस्संवत्सराच्च” ॥ ‘द्वैयज्ञिक इति’ । अहृष्टखोरेवेति नियमादसति टिलोपे ऽल्लोपोन इत्यकारलोपः, नन्वत्र राजाहःसखिभ्यष्टजिति परत्वाट्टचा भवितव्यं, न च महाविभाषया टत्रो विकल्पः, । बृहतीजात्यन्तः समासान्ताश्चेति नित्येषु परिगणनात्, एवं तर्हि समासान्तविधेरनित्यत्वादत्र न भविष्यति ॥

“चित्तवति नित्यम्” ॥ यदि चित्तवति नित्यं लुभ्रवति कथं वर्षस्याभविष्यतीत्यत्र वक्ष्यति द्वे वर्षे अधीष्टो भृतो वा कर्मकरिष्यति द्विवार्षिको मनुष्य इति, नहि नित्ये लुकि अधीष्टभृतयोह्यत्रस्य चित्तवति श्रवणमुपपद्यते, एवं तर्हि भूतएवात्पत्रस्य प्रत्ययस्य लुगिष्यते न

सर्वत्र, एतच्च नित्यग्रहणाल्लभ्यते, आरम्भसामर्थ्यादेव हि नित्यो लुक् सिद्धस्तत्र नित्यग्रहणं विशिष्टेर्धे नित्यं लुग् यथा स्यात्स पुनर्विशिष्टार्थो भूत एव व्याख्यानात्, तेनाधीष्ठादौ पूर्वण विभाषयैव लुग्भविष्यति ॥

“ षष्टिकाः षष्टिरात्रेण पच्यन्ते ” ॥ लघुत्वात्प्रथमातिक्रमे कारणाभावाच्च एकवचनेनैव निर्द्वेषे कर्तव्ये बहुवचनेन निर्द्वेषाद्विबभूवुः तदिति मन्यमानं प्रत्याह । “ बहुवचनमतन्त्रमिति ” । तथा च वार्तिके षष्टिके संज्ञाग्रहणं कर्तव्यमित्येकवचनं प्रयुक्तं, प्रयोगबाहुल्यात् सूत्रे बहुवचनप्रयोगः, षष्टिरात्रेण पच्यन्तइत्यत्रार्थे निपात्यमानस्य षष्टिकशब्दस्य धान्यविशेष एव प्रयोगो यथा स्यान्मुद्रादिषु मा भूदित्येवमर्थं संज्ञाग्रहणं कर्तव्यमिति वार्तिककारेणोक्तं तदेतन्निपातनादेव सिद्धमित्यभिप्रायेणाह । ‘सञ्ज्ञेषेत्यादि’ ॥

“ वत्सरान्ताच्छकन्दसि ” ॥ इद्वत्सरेदावत्सरशब्दो पञ्चवर्षे युगे द्वयोर्वर्षयोः सञ्ज्ञे, एवं संवत्सरपरिवत्सरशब्दावपि ॥

“ तेन परिजय्यलभ्यकार्यसुकरम् ” ॥ परिजय्य इत्यस्य विवरणं शक्यते परिज्ञेतुमिति, क्षय्यजय्यौ शक्यार्थइत्ययादेशः ॥

“ तदस्य ब्रह्मचर्यम् ” ॥ ‘मासोस्य ब्रह्मचर्यस्येति’ । यद्यप्यत्रात्यन्तसंयोगो गम्यते तथापि द्वितीया न भवति मासस्य प्रधानत्वात्, षष्ठीविषये च द्वितीया विधानात् । ‘उभयथा हि’ सूत्रप्रणयनादिति’ । उभयोरप्यर्थयोः सूत्रकारेणैव सूत्रस्य व्याख्यातत्वादित्यर्थः । ‘महानाम्न्यादिभ्य इति’ । ब्रह्मचर्यस्य प्रत्ययार्थत्वात्सामर्थ्यात् षष्ठीसमर्थेभ्यः प्रत्ययः । ‘महानाम्न्यो नामञ्च इति’ । महन्नाम यासां ता महानाम्न्यो विद्वामघवन्नित्याद्याः, निबुध्यं सञ्ज्ञाकृन्दसोरिति डीप् ‘महानाम्नीश्वरतीति’ । वृणामनुष्ठानं, तच्च क्रियाविषयमिति तत्सहचरितं व्रतं तच्छब्देनोच्यते, तत्र च स्वलिङ्गसङ्ख्यापरित्यागेनैव महानाम्नीशब्दो व्रते वर्तनइति महानाम्नीश्वरतीति विग्रहः । ‘माहानामिक इति’ । भस्याडे

१ तदेतदिति २ पुस्तके नास्ति ।

२ हिर्नास्ति २ पुस्तके ।

तद्विते' पुंषुद्वाव इति डोपि निवृत्ते टिलोपः । 'अवान्तरद्वीतादिभ्यो ङिनि-
रिति' । ङित्करणमष्टाचत्वारिंशत्तिलोपार्थम् । अन्यत्र यस्येति लोपेन
सिद्धम् । 'अष्टाचत्वारिंशक इति' । वृत्तिविषये वर्षेषु संख्येषु अपृच-
त्वारिंशच्छब्दे वर्तते प्रतिवेदं द्वादशवर्षाणि व्रतचरणाच्चतुर्षु वेदेष्व-
ष्टाचत्वारिंशत् वर्षाणि व्रतं चरति । 'चातुर्मास्यानामिति' । अभिधेयब-
हुत्वाद्बहुवचनं, किमिदं चातुर्मास्यानामिति तत्रार्हः । 'चतुर्मासाण्यो
यज्ञे तत्र भव इति' । 'चातुर्मास्यानीति' । संवत्सरसाध्या हविर्यज्ञवि-
शेषस्तस्य चत्वार्यवान्तरपर्वाणि तदपेक्षं बहुवचनम् । 'चातुर्मासीति' ।
तत्र भव इत्येवाण् सिद्धस्तस्य द्विगोर्लुगनपत्यइति लुक् प्राप्ते पुनरण्
विधीयते, कालाट्टजित्यस्य त्वप्राप्तिः समुदायस्याकालवाचित्वात्तदन्त-
विधयभावाच्च, अपर आह, यथाकथं चित्कालवृत्तिभ्योपि ठञ् इष्ट्वाट्ट-
ञ्येव प्राप्ते तस्य लुक्कीदमणविधानमिति ॥

“तस्य च ददिणा यज्ञाख्येभ्यः” ॥ यज्ञमाचक्षते यज्ञाख्याः, सोपम-
गादपि मूलविभुजादित्वादस्मादेव निपातनाट्टा कः । 'आख्यायहण-
मिति' । आङ्पूर्वस्य ख्याइत्यस्य धातोर्यहणमित्यर्थः । आख्ययहण-
मिति ह्रस्वान्तपाठस्तु युक्तः । 'अकालवाचिनोपि यथा स्यादिति' ।
स्वरूपयहणं तु बहुवचननिर्देशादपि शक्यं निराकर्तुमिति भावः ।
नन्वेकाहादयः क्रतुशब्दास्तत्राहःशब्दः कालवाची न समुदायः कथ-
न्तएव एह्येरन्नत आह । 'प्राग्वतेरिति' । ननु याग्निष्टोमस्य दक्षिणा
साग्निष्टोमे भवति तत्र बहुचोन्तोदात्ताट्टञ्, क्रतुयज्ञेभ्यश्चेति ठञ्
सिद्ध्यति, न सिद्ध्यति, व्याख्यातव्यनाम्न इति तत्र वर्तते नामग्रहणाच्च
व्याख्यातव्यतया लोके प्रसिद्धस्य ग्रन्थस्य ग्रहणम्, किं च द्वयोर्वाजपे-
ययोर्भवा द्वैवाजपेयिकी अत्र न प्राप्नोति तदन्तविधेरभावात्, सत्यपि
वा तदन्तविधौ द्विगोर्लुगनपत्यइति लुक् प्राप्नोति, इह तु प्राग्वतेः संख्या-

१ इति पुंषुद्वावेनेति पा. २ पुस्तके ।

२ नत्वहन् शब्दइति पा. २ पुस्तके ।

पूर्वपदांनामिति तदन्तविधिश्चास्ति, लुक्च न प्राप्नोति, अप्राग्दीव्यतीय-
त्वादनार्हायत्वाच्च ॥

“तत्र च दीयते कार्यं भववत्” ॥ ‘हैमनमिति’ । यद्यपि भव-
वत्प्रत्यया भवन्तीत्युक्तं, तथापि सर्वत्राएव तलोपश्चेत्यण् प्रत्ययेतिदिष्टे
तत्सन्धियोगशिष्टस्तलोपोऽपि भवति । ‘वतिः सर्वसादृश्यार्थं इति’ ।
कालेभ्यो भववदित्यत्रैतद् व्याख्यातम् । ‘अग्निष्टोमे दीयते आग्निष्टोमिकं
भक्तमिति’ । यद्येवमग्निष्टोमस्य या दक्षिणा साग्निष्टोमे दीयते तत्र
यज्ञाख्येभ्यो दीयतइत्यनेनैव सिद्धं, तथा यन्मासे कार्यं तन्मासे भवं
भवति ततश्च कार्यग्रहणमनर्थकं तत्र भवेन कृतत्वात् । अत्राहुः । द्वयो-
र्मासयोः कार्यं द्वैमासिकमित्यत्रापि प्रत्ययो भवति, अत्र तदन्तविधेरभ्यु-
पगमान्, कालाट्टञ्जित्यत्र तु न तदन्तविधिरस्ति, सत्यपि वा तदन्तविधौ
द्विगोर्लुगनपत्यइति लुक् प्राप्नोति, अथानेनापि प्रत्यये सति लुक्कस्माच्च
भवति यावता वतिः सर्वसादृश्यार्थं इत्युक्तं, सत्यं, प्रत्ययमात्रस्यातिदेशो
न लुक् इति, तदपरे न सहन्ते । वतिः सर्वसादृश्यार्थस्तत्र यथा भवे
तदन्तविधिर्न भवति एवमत्रापि न भवितव्यम् एवं च कृत्वा तत्र च
दीयतइत्यत्रापि तदन्तविधिर्न भवति, विभक्ते तु योगे भवत्येव, तत्र
भववदित्यस्याभावात्, द्वयोर्वाजपेययोर्दीयते द्वैवाजपेयिकी, सूक्तदृ-
शामेप संथाः ॥

“व्युटादिभ्योः” ॥ व्युष्टशब्दः कालवाची द्विवसमुखे वर्तते
तन्माहचर्यात्रित्यशब्दस्यापि कालवाचिनो ग्रहणं नाकाशादिवृत्तेस्तत्र
चात्यन्तसंयोगे द्वितीया भवतीति सप्तम्यधिकारेपि द्वितीयान्तात्प्रत्ययः,
नित्यं दीयते कार्यं वा नैत्यं, अण्प्रकरणे ऽग्निपदादिभ्य उपसंख्यानमित्येत-
त्प्रत्याचष्टे । ‘न वक्तव्यमिति’ । न कर्तव्यमित्यर्थः । कथमित्याह ।
‘अत्रैव पठितव्यास्तइति’ । आदिशब्दः प्रकारवाच्याश्रयणीय इत्युक्तं
भवति, अन्यथा तत्रैव पठेरन्, उपसंख्यानं वा क्रियेत, को विशेषः,
अण्यग्रहणमनर्थकं भववदित्यनुवर्तिष्यते, तेनाणेष भविष्यति, न चैवं

व्युत्पन्नित्यशब्दाभ्यां कालाद्वृत्तित्यस्य प्रसङ्गः, पूर्वणैव ठञः सिद्धत्वात्, सत्यम्, आदिशब्दः प्रकारवाचीत्युक्तं तत्र यदि वृद्धेष्वप्येतत्कदा चित्प्रवर्तते, तदा छः स्यात्, पठितेषु तु नास्ति दोषः ॥

“तेन यथाकथाचहस्ताभ्यां णयतौ” ॥ ‘तृतीयासमर्थाभ्यामिति’ । तृतीयार्थयुक्ताभ्यामित्यर्थः, तथा च यथाकथाचशब्दं प्रति वक्ष्यति तृतीयार्थमात्रं च सम्भवतीति, हस्तशब्दे तु तृतीयान्तत्वमेव सम्भवतीति प्रत्येकमर्थसंबन्ध इति, ननु यथासंख्यं प्राप्नोति तत्राह । ‘यथासंख्यमत्र नेष्यतइति’ । प्रत्ययौ तु प्रति यथासंख्यं भवत्येव, अत्र च व्याख्यानमेव शरणम्, ‘तृतीयार्थमात्रं च सम्भवतीति’ । अर्थस्तावत्सम्भवति यथाकथाच दत्तमित्युक्ते ऽनादरेण दत्तमिति प्रतीतेस्तावन्मात्रमेव सम्भवति, मात्रशब्दस्य व्यवच्छेदं दर्शयति । ‘नन्विति’ । यथाकथाचशब्दस्य वाक्यत्वात् प्रत्ययस्तु वचनसामर्थ्याद्वाक्यादपि भवति ॥

“सम्पादिनि” ॥ सम्पादिनीत्यत्र सम्पदेरर्थमाह । ‘गुणोत्कर्षः सम्पत्तिरिति’ । कर्णवेष्टकं कर्णभरणम् । ‘वस्त्रयुगेणेति’ । कुमतिचेति यात्वम् ॥

“कर्मवेषादात्” ॥ कर्म व्यायामः, वेषः कृत्रिम आकारः, ॥

“तस्मै प्रभवति सन्तापादिभ्यः” ॥ ‘अलमर्थो चतुर्थीति’ । अलमर्थं प्रभवतीत्यस्मिन्नुपपदे शेषविषये चतुर्थीत्यर्थः । ‘सक्तुमांसौदनाद्विग्रहीतादपीति’ । अपिशब्दात्सङ्घातादापि साक्तुमांसिकः, औदनिकः, साक्तुमांसौदनिकः ॥

“कर्मण उकञ्” ॥ ‘कार्मुकं धनुरिति’ । अन्यत्र तु न भवत्यनभिधानात् ॥

“समयस्तदस्य प्राप्तम्” ॥ ‘समर्थविभक्तिनिर्द्वंश उत्तरार्थ इति’ । इह तु समय इति निर्द्वंशादेव प्रथमासमर्थविभक्तिर्लभ्यते उत्तरार्थत्वादेव च समयशब्दस्य पुङ्गित्वेऽपि तदिति नपुंसकनिर्द्वंशः तदपेक्षया च प्राप्तशब्दस्यापि नपुंसकत्वम्, इह तु वाक्यभेदेन संबन्धः यदाह । ‘यत्प्रथमासमर्थं प्राप्तं चेतद्भवतीति’ ॥

“चतोरण” ॥ ‘उपवस्ता प्राप्तेष्येति’ । उपवस्ता उपवासस्य कर्त्ता स प्राप्तोस्य औपवस्त्रमुपवासः, प्राशित्रं ब्रह्मभागः ॥

“कुन्दसि घस्” । ‘चत्विय इति’ । सिति चेति पदत्वेन भत्वे निरस्ते और्गुणो न भवति ॥

“कालाद्यत्” ॥ ‘काल्यस्ताप इति’ । प्रातःकाले काल्यशब्दस्य व्युत्पत्त्यन्तरं मृग्यम् ॥

“प्रकृष्टे ठञ्” ॥ ‘प्रकर्षणेति’ । प्रकृष्टशब्दे प्रकृत्यर्थस्य निष्कृष्य कथनमेतत्, एवं प्रकृष्टे प्रकर्षे । ‘वर्तमानादिति’ । प्रकर्षविशिष्टेर्धे वर्तमानादित्यर्थः । न त्वत्र नपुंसके भावे क्त्वा दीर्घतः, कर्मणि क्तान्तोयं प्रकृष्यते स प्रकृष्ट इति, अन्यथा प्रकृष्टो दीर्घः कालोस्येति विग्रहो न घटेत । ‘ठञ्ग्रहणं विस्पष्टार्थमिति’ । अन्यथानन्तरस्य यतानुवृत्तिराशङ्क्येत ॥

“प्रयोजनम्” ॥ प्रयुज्यतेनेनेति प्रयोजनं वरणे ल्युट्, किं पुनस्तत्फलं, यथाहुः । यमर्थमधिकृत्य प्रवर्त्तते तत्प्रयोजनमिति, इन्द्रमह इन्द्रोत्सवः ॥

“विशाखाषाठादणमन्यदण्डयोः” ॥ ‘विशाखा प्रयोजनमस्येति’ । विशाखाषाठशब्दौ रूढिरूपेण मन्यदण्डयोर्वर्त्तन्ते तयोर्यथाकथंचिद्व्युत्पत्तिः क्रियते, मंथो विलोडनदण्डः, तस्यैवाधारभूतो ऽवताराख्यः काष्ठविशेष, इत्यन्ये, उभयं मिलितमित्यपरे, आपाठो व्रतिनां दण्डः । ‘श्रुत्वा प्रयोजनमस्येति’ । ‘अत्र करणं प्रयोजनम् ॥

“अनुप्रवचनादिभ्यश्चुः” ॥ ‘विशिपूरीत्यादि’ । विश प्रवेशने, पूरी अप्यायने, पत्त्र गतौ, रुह बीजजन्मनि, एताः प्रकृतयो यस्यानस्य युवारनाकाविति • विहितस्य तस्माद्विद्यमानपूर्वपदाच्च उपसंख्येयः, केवलस्यानस्य सपूर्वपदत्वासंभवात्सामर्थ्यात्तदन्तग्रहणम् । ‘रुहप्रवेशनीयमिति’ । एवं चानुप्रवचनादिषु संवेशनानुप्रवेशनान्वारोहणगब्धानां प्रपञ्चार्थः पाठः । ‘स्वर्ग्यमिति’ । ठञि प्राप्ते यद्विधिः । ‘पुण्याहवा-

चनादिभ्य इति । साहचर्यादभिधाने सिद्धे भेदत्रिवक्षायां प्रत्ययश्रवणं
मा भूदिति लुग्वचनम् ॥

“एकागारिकृट् चारे” ॥ ‘एकागारं प्रयोजनमस्येति’ । एकशब्दो
ऽसहायवचनः, असहायं हि गृहं मुमूषिषतश्चोरस्य प्रयोजनं, ससहायं
तु गृहे मोषितुं न शक्यते । ‘एकागारं प्रयोजनमस्य भित्तोरिति’ ।
एकागारं चरद्वैत्यं तत्पुराणमुनेर्घतमिति शास्त्रादेकामेव यो भित्तां
गृह्णाति न द्वितीयां स एवमुच्यते, नन्वेवमप्येकागाराच्चारे ठजेव
नियमार्थं वक्तव्यः किं निपातनेन टकारेण वा प्रयोजनमत आह । ‘ट-
कारः कार्यावधारणार्थ इति’ । अवधारणमेव दर्शयति । ‘डीबेव
भवति न जित्स्वर इति’ । वृट्तिस्तु निपातनाद्भवत्येव, नन्वेवं
जित्स्वरनिवृत्तिरेव निपातनस्य प्रयोजनमिति चारे नियमो नोपपद्यते,
न, अनेकप्रयोजनत्वान्निपातनस्य, माभूद्वा नियमः, भित्तौ कस्माच्च भव-
त्यनभिधानात्, यथा तु भाष्यं तथा जित्स्वर एवेष्यते, तत्र हि सूत्रमिदं
प्रत्याख्यातमेकागारान्निपातनानर्थक्यं ठञ्प्रकरणादिति, प्रयोजनमित्यत्र
ठञ् प्रकृतस्तेनैवैकागारिकशब्दः सिद्ध इत्यर्थः । ‘इकृट्प्रत्ययमिति’ ।
इदमपि प्रत्याख्यानेन विरुद्धम् ॥

“आकालिकृडाद्यन्तवचने” ॥ ‘आकालिकृडिति निपात्यतइति’ ।
समुदायविषयमुक्त्वा तत्रैव विभज्य निपातनं दर्शयति । ‘समानकाल-
शब्दस्येत्यादि’ । सर्वेषामेव वाक्यानां निपात्यतइति वक्ष्यमाणेनैव स-
म्बन्धः । ‘आद्यन्तयोश्चैतद्विशेषणमिति’ । एतत्समानकालत्वमाद्यन्त-
योर्विशेषणं निपात्यते आद्यन्तवचनइति सूत्रे श्रुतत्वादित्यर्थः । ‘इकृट्
च प्रत्यय इति’ । कार्यं, अस्येत्यधिकारात्षष्ठ्यर्थं, तदाह । ‘समानका-
लावाद्यन्तावस्येति’ । समानकालौ एककालावित्यर्थः, आदिर्जनम, अन्तो
विनाशः, न चोत्यादविनाशयोरेककालत्व इत्येवावहितकालत्वमे-
ककालत्वं, निरन्तरे हि काले भेदाग्रहणात्स एव काल इति भवति
प्रतिपत्तिः, तदाह । ‘उत्पन्नानन्तरं विनाशीत्यर्थ इति’ । आकालाट्ट-
श्चेति वार्तिककारो मन्यते, न समानकालशब्दस्याकालशब्द आदेशो

निपात्यां नापीकट् प्रत्ययः, किं तर्हि आकालाट्टंश्चेति सूत्रं कर्तव्यं,
चकारः प्रकृतस्यैव ठञः समुच्चार्यः, किमिदमाकालादिति, आवृतः
कालोस्येत्याकालः, न च कालस्यावृत्तिः सम्भवतीत्ययमर्थो भवति उत्पत्ति-
कालेन समानो निरन्तरो यस्य विनाशकाल इति, एवं ह्युत्पत्तिकालएव
विनाशोस्यावृत्त इति भवति प्रत्ययः, ततः स्वार्थं ठन्विधेय आद्यन्त-
वचने विषयइति । तत्र ठञ् पत्ते ङीबाद्युदात्तत्वं च भवति प्रत्ययान्त-
रनिपातने तु नाद्युदात्तत्वं सिद्ध्यति, तदाह । 'आकालनिपातनानर्थक्यं
ठञ्प्रकरणादिति' । वृत्तिकारस्तु ठकारोच्चारणात्प्रत्ययान्तरस्यैव निपातनं
प्रत्यमानो जिह्वस्वरं नेच्छति तन्मते निपातनापेक्षया ममुच्चयार्थश्चशब्दः,
निपातनं च कर्तव्यम् । आकालशब्दाच्च ठनपि विधेय इति, आका-
लशब्दस्य चोक्त एवार्थः स्वार्थकश्च ठन्, आद्यन्तविषया चा वृत्तकालता
अपर आह । आवृतः काल इति तत्पुरुषोऽयं, ततोस्येत्यधिकारात्पण्यर्थे
प्रत्यय इति, सर्वथानिपातनस्य ठनश्चैक एवार्थः समानकालावाद्यन्ताव-
स्येति, अन्ये वर्णयन्ति, येषां वर्षादीनां यस्मिन्नेव काले मध्याह्नादावुत्प-
त्तिस्तस्मिन्नेव द्वितीयदिवसमूर्धानि विनाशश्च तान्याकालिकानि
तस्मात्कालादनवृत्तन्तइति कृत्वा, तेषां ह्याद्यन्तयोरेक एव कालो
भवति मध्याह्नादिरिति ॥

“तेन तुल्यं क्रिया चेद्वृत्तिः” ॥ ‘यत्तुल्यं क्रिया चेत्सा भवतीति’ ।
एतेन समानविभक्तिकत्वात्प्राधान्याच्च प्रत्ययार्थस्य विशेषणं क्रियाग्रह-
णमिति दर्शयति, निर्द्वैशङ्कनुरोधे तु प्रथमनिर्द्वैष्टस्य प्रकृत्यर्थस्य विशेषणे
भिवविभक्तिकत्वाद्वाक्यशेषोऽध्याहार्यः स्यात्, यत्तत् तृतीयार्थमर्थं क्रिया
चेत्सा भवतीति, तुल्यमित्येतच्च प्रथमान्त न क्रियाविशेषणत्वेन द्विती-
यान्तं, यदाह । ‘तुल्यमित्येतस्मिन्नर्थेइति’ । तस्य विशेषणं क्रियाग्रहणं
सामान्योपक्रमत्वान्तु हितं भक्ता इतिवतुल्यमिति नपुंसकनिर्द्वैशः ।
'ब्राह्मणेन तुल्यं वर्ततइति' ननु ब्राह्मणशब्देन जातिद्वयं बोध्येत न

ताभ्यां क्रियायास्तुल्यत्वमत्यन्तभेदात्, यत्र तु किं चित्सामान्यं कश्चि-
 च्च विशेषः स एव विषयस्तुल्यतायाः, स्यादेतत् । ब्राह्मणमहर्चरिता-
 यामध्ययनादिकायां क्रियायां ब्राह्मणशब्दस्य वृत्तिः, ब्राह्मणेन तुल्यं
 वर्तते, कोऽर्थः यथा ब्राह्मणो वर्तते तथा वर्ततइत्यर्थः । वर्तनमध्ययना-
 दिक्रियांनुष्ठानं तेन युक्तमेव तुल्यत्वमिति एवमपि मुख्ये सम्भवति गौणस्य
 ग्रहणमयुक्तं, कः पुनर्मुख्यः क्रियावाची पञ्चयादीनां तावत्क्रिया-
 वाचीनामप्रातिपदिकत्वादसत्त्वभूतार्थाभिधायित्वाच्च तृतीयाममर्थत्वं न
 सम्भवति, अव्ययकृतान्तु कृत्वा हृत्वा कर्तुं हर्तुमित्येवमादीनां यद्यपि
 क्रियावाचित्वं तथा पञ्चकृत्वः कृत्विति कृत्वार्थात्पत्तिर्भवति तथा-
 प्यसत्त्वभूतार्थाभिधायित्वात्तृतीयात्तत्त्वाभावः, घञादयश्च धात्वर्थस्य
 सिद्धतायां भवन्तः सत्त्वभूतार्थाभिधायिना न क्रियावचना, अत एव
 हि तत्र कृत्वोर्थप्रत्ययाभावः, नहि भवति पञ्चकृत्वः पाक इति,
 भवति तु पञ्चपाका इति यथा पञ्चघटा इति भवति न तु भवति
 पञ्चकृत्वो घट इति, भोक्तुं पाक इत्यादौ धातुवाच्यक्रियापेक्षस्तु-
 मुन्नत्ययः घृतपाकेन तुल्यस्तेनपाक इत्यादिरपि विषयो न भवति, ।
 ननु पञ्चकृत्वः शयितव्यमिति कृत्वमुचो दर्शनाच्छयितव्यादयः
 क्रियावचनास्ततः किं राजशयितव्येन तुल्यं देवदत्तशयितव्यमित्यादि-
 रवकाशः स्यात्, तथा स्यातव्येन तुल्यं गमनं मन्दत्वात्तथा नर्तितव्येन
 तुल्यं गमनं बहुविकारत्वादिति, तथा भोक्तुं पाक इत्यादौ यथा
 प्रकृतिवाच्यक्रियापेक्षस्तुमुन् भवति तथा घृतपाकेन तुल्यस्तेनपाक
 इत्यादौ घृतिरपि स्यादिति सोप्यवकाशः, तदेवं प्रत्ययार्थविशेषणोपि
 क्रियाग्रहणे सामर्थ्यात्प्रकृत्यर्थोपि क्रियैव भवति नह्यक्रियया क्रिया तुल्या
 भवतीति क्रियावाचिभ्य एव वतिना भवितव्यं प्रकृत्यर्थविशेषणे सुतः
 रामिति कथं क्लेशेन क्रियायां वर्तितेभ्यस्तेभ्यो ब्राह्मणप्रदिभ्यः प्रत्ययः ।
 उच्यते । येनोपमीयते यश्चापमीयते, यश्च तयोः साधारणो धर्म एतन्न-
 यमप्यपेक्षोपमानोपमेयभावः प्रवर्तते, तत्र यदा क्रियोपमानत्वेन विव-

ह्यते तदा सावश्यापेक्षसाधारणधर्माधारत्वात्क्रियारूपतां हित्वा सत्त्वरूपतां प्रपद्यते ततश्च सामर्थ्याद्भूतपूर्वगत्याश्रयणं यस्वार्थस्य क्रियारूपतापूर्वमभूत् संप्रति क्रियारूपातिक्रमेण सत्त्वभावापन्नोपि तृतीयान्तवाच्यः परिगृह्यते तदेवं संप्रति मुख्यक्रियावाच्यसम्भवाद्भूतपूर्वक्रियारूपार्थवाचिनः शयितव्यादयोपि गौणा एव, गौणं च क्रियावाचित्वं ब्राह्मणादीनामपि सम्भवतीति तेभ्योपि भवति प्रत्ययः, तेषां तु न कस्यां चिदपि दशायां मुख्यक्रियावाचित्वमित्येतावांस्तु विशेषः, यदि तर्हि क्रिययोस्तुल्यत्वे प्रत्ययः ब्राह्मणाध्ययनेन तुल्यमध्ययनं करोति ब्राह्मणवदधीतइत्यन्यः साधारणो धर्मापेक्षणीयः स्यात् तस्माद् द्रव्ययोरेव तुल्यत्वे प्रत्ययः क्रिया तु साधारणो धर्म इति युक्तं, न युक्तमेवं हि यथा ब्राह्मणेन तुल्यः क्षत्रियाध्ययनेनेति द्रव्यनिष्ठमभिधानं तथा वत्यन्तेपि स्यात्, ततः किमव्ययसंज्ञा न प्राप्नोति, द्रव्यस्य लिङ्गसंख्यायोगित्वात्, स्वरादिषु पाठाद्भविष्यति, इहापि तर्हि प्राप्नोति, उपसर्गाच्छन्दसि धात्वर्थं य उदुतो निवतो यामि, किं च पाठाद्भवतु मज्ञा लिङ्गसंख्याकारकशक्तियोगस्तु केन वार्यते स्वः पश्यत्यादिवत्, लौकिके च प्रयोगे क्रिययोरेव सादृश्यं प्रतीयते न तदुतोर्द्रव्ययोः, यत्पुनरुक्तं साधारणो धर्मापेक्षणीयः स्यादिति, नैष दोषः । चद्रइव मुखमस्या इत्यादौ यथा शब्दानुपात्ता अपि कान्त्यादयः प्रतीयन्ते तथात्रापि सौष्टवादयः प्रत्येष्यन्ते, तस्मात्सुष्ठूक्तं यत्तत्तुल्यं क्रिया चेत्सा भवतीति । 'गुणतुल्यइति' । गुणैस्तुल्य इति पूर्वसंज्ञेति तृतीयासमासः । 'पुत्रेण तुल्यः स्यूत इति' । पुत्रस्य यादृशं स्यूतं पितुरपि तादृशमित्यर्थः ॥

“तत्र तस्यैव” ॥ किमर्थमिदमुच्यते न पूर्वगैव सिद्धं, न सिद्धयति, तृतीयासमर्थोत्तत्र प्रत्यय इह तु सप्तमीपष्ठीसमर्थोत्, एवं तर्हि तुल्यार्थेति या तृतीया तथैव शब्दयोगे सर्वे विभक्त्यर्था व्याप्तास्तद्यथा ब्राह्मण इवाधीते ब्राह्मणेन तुल्यमधीयते ब्राह्मणैव पश्यति ब्राह्मणेन तुल्यं पश्यति, ब्राह्मणेनेवाधीतं ब्राह्मणेन तुल्यमधीतं ब्राह्मणाथैव ददाति ब्राह्मणेन तुल्यं ददाति, ब्राह्मणादिवाधीते ब्राह्मणेन तुल्यम-

धीते, ब्राह्मणस्येव तत्रियस्य स्वं ब्राह्मणेन तुल्यं तत्रियस्य स्वं ब्राह्मण-
इव तत्रिये वर्त्तते ब्राह्मणेन तुल्यं तत्रिये वर्त्ततइति, ततश्च तृती-
यान्तादेश पूर्वसूत्रेण प्रत्ययो भविष्यति तथा च पूर्ववत्सन इति पञ्चम्य-
न्तादृतिर्दृश्यते एवमपि न सिद्ध्यति, किं कारणं पूर्वं क्रियातुल्यत्वे
प्रत्ययः तच्चावश्यं क्रियाग्रहणं कर्त्तव्यं गत्रा तुल्यो गत्रय इत्यादौ माभू-
दित्येवमर्थः । ततश्च द्रव्यगुणयोस्तुल्यत्वे वर्तिर्न स्यादिति षष्ठीसप्तम्य-
न्तादिवाच्येनेन विधीयते ॥

“तदहंम्” ॥ ‘तदिति द्वितीयासमर्थ्यादिति’ । अहंशब्दः
पचाद्यजन्तस्तद्व्योगे कर्मणि षष्ठा भवितव्यं, निपातनात् द्वितीया,
अपर आह, विग्रहवाक्याभिप्रायमेतत्, यदा राजानमर्हतीत्येवं तिङन्तेन
विग्रह्यते तदा द्वितीया समर्थमिति, सूत्रे-स्वर्हमिति कर्मापपदादच्प्रत्ययः
कृत इति, इह क्रियाग्रहणमनुवर्त्तते यत्तदहं क्रिया चेत्सा भवतीति,
राजानमर्हति कृतं राजवद्वर्त्तते, इह न भवति राजानमर्हति कृतं
ब्राह्मणमर्हति दधीति, यद्येवं राजा तुल्यं वर्त्ततइति विग्रहाश्रयणेन
पूर्वणो वर्त्तिः सिद्धः, इह तर्हि राजवद्वर्त्तते राजेति भेदाभावेन तन्निबन्ध-
नस्य सादृश्यस्याभावादप्राप्ता वर्तिरनेन विधीयते, अत्रापि राजत्वेन ये
प्रसिद्धा भरतादयस्तउपमानानीदानोतनानामिति सिद्धा वर्तिः, यदा
तर्हि राजशब्दः सामान्यवचनः प्रसिद्धविशेषविषयो वा राजवदयं वर्त्तते
भरत इति तदा सादृश्याभावादप्राप्तिः, विनीतवदुपस्थितं चिच्छेद
कृतहस्तवदिति विनीतानामिदं योग्यमुपस्थानं कृतहस्तानामिदं योग्यं
च्छेदनमिति गम्यते न तु सादृश्यं, उक्तं च ॥

१ एवमपि न सिद्ध्यति, किं कारणं पूर्वसूत्रे तुल्यस्य प्रतियोगिनि प्रत्ययः, अत
एव च तत्र ब्राह्मणादिब्रह्मणानां तद्गतायां क्रियायां वृत्तिर्दीर्घता । इह तु मथुरया
तुल्यः पाटलिपुत्रे प्राकार इति न मथुरा प्रतियोगिनी किं तर्हि तद्वैतः प्राकारः । इह
च देवदत्तेन तुल्या यज्ञदत्तस्य दन्ता इति न देवदत्तः प्रतियोगी किं तर्हि तद्वैतः
दन्ता इति न पृथगेण प्राप्तिः । नन्वत्रापि मथुरादेवदत्तशब्दाभ्यां तत्प्राकारो दन्ताग्र
सन्निध्यन्तइत्यधिकं २ पुस्तके ।

२ तथेत्याधिकं २ पुस्तके ।

युक्तमौपयिकं राज इत्यर्थस्य निदर्शनम् ।

उपमानविवक्षायां तदहंमिति पठ्यते ॥

इति । यदा त्वेकमेव वस्तु अत्रस्याभेदपरिकल्पितभेदमुपमानोप-
मेयत्वेन विवक्ष्यते तदा नार्थानेन, तथा चेशब्दस्य प्रयोगो दृश्यते
राजेवायं राजा युध्यते वैयाकरण इव वैयाकरणो ब्रूते, रामरावणयोर्युद्धं
रामरावणयोरिविति, उक्तं ।

तदहंमिति नाब्धं सूत्रं व्याकरणान्तरे ।

संभवत्युपमात्रापि भेदस्य परिकल्पनात् ॥ इति ।

“उपसर्गाच्छन्दसि धात्वर्थे” ॥ ‘ससाधने धात्वर्थइति’ । क्रिया-
मात्रं धात्वर्थस्तत्कथं ससाधनइति लभ्यते, उच्यते, इहार्थग्रहणं न कर्तव्यं
धाताविव्येव सिद्धं कथं पुनर्द्वैता नामोपसर्गा वर्तते शब्दे शब्दासंभवादर्थे
वृत्तिर्विज्ञास्यते, यथा धातुसंबन्धइत्यत्र तत् क्रियते बहुव्रीहियथा
विज्ञायेत धातुधात्वर्थः क्रिया अर्थः प्रयोजनं यस्य साधनस्य तस्मिन्वर्त-
मानादिति ससाधने धात्वर्थइत्यस्याप्ययमेवार्थो धात्वर्थविशिष्टे
साधनइति, न पुनः साधनविशिष्टे धात्वर्थइति, उपसर्गाश्च पुनरेव-
मात्मकाः यदुत श्रुतायां क्रियायां तामेव विशिषन्ति यथा आगच्छ-
तीति, यत्र तु न श्रूयते तत्र क्रियाविशिष्टं साधनमाहुः, निष्कौशाखि-
रिति, तत्र यत्र क्रिया न श्रूयते तत्र यथा स्यादित्येवमर्थं धात्वर्थइत्यु-
क्तम् । ‘उद्गतानि निगतानीति’ । वनानां विशेष्यत्वान्नपुंसकत्वमुद्गता नि-
वतइति तु छान्दसं-पुंस्त्वमिति मन्यते, यच्चास्माभिरुक्तं क्रिया गुणभूता
साधनं प्रधानभूतं तत्रोपसर्गस्य वृत्तिरिति तदप्यनेन दर्शितं, साधनश-
ब्देन शक्तिमद् द्रव्यमुच्यते न शक्तिमात्रमिति लिङ्गसङ्ख्यायोगादन्यथाव्य-
यसञ्जा न भवति ॥

“तस्य भावस्त्वतलौ” ॥ तस्येदमित्यस्यापवादोयं, भावशब्दोयं
भूतेरेवेति वक्तव्यमिति णप्रत्ययान्तोस्त्येषाभिप्राये यथायं भाव इति,
अस्ति च.पदार्थमात्रवचनो यथा विचित्रा हि भावशक्तय इति, अस्ति

च शृङ्गारादिषु स्थायीभावः सञ्चारीभाव इति, घञन्तस्तु भवत्यर्थं
 कर्तृवर्जिते च कारके वर्तते, भवतिश्चानेकार्थः, तद्यथा तत्र भव इति
 सत्तार्थः, धान्यानां भवन इत्युत्पत्त्यर्थः, इत्यभूतइति प्राप्त्यर्थः, भूष्ण-
 भूतिकाम इति समृद्ध्यर्थः, यस्य च भावेन भावलक्षणमित्यादौ धात्वर्थ-
 मात्रवचनः, वृत्तिकारोपदर्शितश्चापरः, ततश्च तस्य भाव इत्यभिप्राया-
 दिष्वितिप्रसङ्ग इत्यत आह । 'भवतोस्मादित्यादि' । यस्माद्गोत्वादेर्हेतोर्ग-
 वादौ गौरित्येवमादिकमभिधानं प्रवर्तते गौरिगौरित्येवमादिश्चाभिवा-
 कारः प्रत्ययो भवति सार्था गवादेः शब्दस्य प्रवृत्तिनिमित्तमिह भाव-
 शब्देनोच्यते, तत्र भवतोस्मादित्यर्थप्रदर्शनमेतत् न तु हेतौ केन
 चिद्दृश्विहितः, तस्माच्छ्रुणीभूवोनुपसर्गइति करणे घञ् द्रष्टव्यः, अभि-
 प्रायादीनां चानभिधानान्न ग्रहणम्, उक्तं च यस्य गुणस्य भावाद् द्रव्ये
 शब्दनिवेशस्तदभिधाने त्वतलाविति, गुणशब्देन यावान्कश्चित्पराश्रयो
 भेदको जात्यादिरर्थः स सर्व इह गृह्यते, यस्य भावादित्येतावत्युच्यमाने
 पुत्रस्य भावात्पितृशब्दस्य निवेश इति पितृत्वमिति पुत्रे प्रत्ययः स्यात्,
 पुत्रत्वमिति च पितरीतिगुणग्रहणं, भावाद् विद्यमानत्वात्, द्रव्य-
 मिति विशेष्यभूतः सत्त्वभावापत्तोर्य उच्यते, तस्मिन् शब्दनिवेशः शब्दस्य
 प्रवृत्तिः, स त्वतलारभिधेय इत्यर्थः, तत्र ये रूपादयः शब्दा गुणमात्रवृत्तय-
 स्तेभ्यो गुणसमवायिनि सामान्यविशेषे भावप्रत्ययो रूपत्वमिति, ये तु शुक्ला-
 दयो गुणगुणिवृत्तयो गुणगुणिनारभेदोपचारान्मत्तुल्लोपाद्वा, तेभ्यो गुणवृ-
 त्तिभ्यो गुणसमवायिनि सामान्ये भावप्रत्ययः, गुणिवृत्तिभ्यस्तु गुणे, अणुम-
 हद्वीघादयो नित्यं परिमाणानि वर्तन्ते तेभ्यः परिमाणे गुणे भाव-
 प्रत्ययः, पत्वं णत्वमिति भिन्नवर्णव्यक्तिसमवेते सामान्यविशेषे प्रत्ययः, गवा-
 दयो यदा जातिमात्रवाचिनस्तदा तेभ्यः शब्दस्वरूपे प्रत्ययः, तथा
 ह्यर्थे जातौ शब्दस्वरूपमध्यस्यते यो गोशब्दः स शब्दार्थ इति, शब्द-
 स्वरूपमेव तत्र प्रवृत्तिनिमित्तं नान्यत्, द्रव्यवाचिभ्यस्तु गवादिभ्यो जातौ
 प्रत्ययः, समासकृतद्रुतास्तु यद्यपि केवलं संबन्धं नाभिदर्शति तथापि
 संबन्धिनि वर्तमानाः संबन्धं प्रवृत्तिनिमित्तमपेक्षन्तइति तेभ्यः संबन्धे

भावप्रत्ययः, तथा च राजपुरुषत्वमिति स्वस्वामिभावः संबन्धः प्रतीयते, पाचकत्वमिति क्रियाकारकसम्बन्धः, औपगवत्वमित्यादावपत्यापत्यसंबन्धः, के चिदौपगवत्वमित्यपत्यप्रत्ययस्य जातिमभिधेयामिच्छन्ति तन्मते ऽर्थान्तरवृत्तिस्तद्विदुः उदाहार्यः, समासकृतद्वितेषु संबन्धाभिधानमन्यत्र ह्यभिन्नरूपाव्यभिचरितसंबन्धेभ्य इति, ह्युक्तिशब्दा गौरवरसत्पर्यलोहितशाल्यादयो जातिविशेषावच्छिन्नद्रव्यवाचिन इति तेभ्यो जातावेव भावप्रत्ययः, एवं कुम्भकारत्वं हस्तित्वमिति अभिन्नरूपाः, शुक्लादयो मतुब्बुकि विज्ञायमाने यद्यपि तद्विदान्तास्तथापि तेभ्यो भावप्रत्ययो गुणएव भवति न तु संबन्धे गुणगुणिनोर्जातितद्गतोरिव सोयमित्यभिसंबन्धेन लोकनिरूढेन भेदसंबन्धस्य न्यग्भावात्, गुणवचनेभ्यो लुगिति लुगिग्रधानद्वारेणाभेदेनैव गुणिनामभिधानं न तु भेदाश्रया मत्वर्थीयोत्यत्तिरित्याख्यायते, ऽव्यभिचारिसंबन्धात् सतो भावः सत्तेति जातावेव भावप्रत्ययः, नहि सद्वस्तु सत्तासंबन्धं व्यभिचरतीति सत्तासंबन्धानपेक्षणाद् न संबन्धे प्रत्ययः, राजपुरुषयोस्तु संबन्धस्य कादाचित्कत्वात्तदपेक्षो राजपुरुषशब्दः स्वार्थमभिधत्तइति ततः संबन्धे प्रत्ययो युक्तः, तस्मात्सत्सु पदार्थेषु नित्यसमवायिनी शब्दप्रवृत्तिहेतुः सत्तैव भावप्रत्ययवाच्या न तु सत्सत्तयोः संबन्धः समवायाख्यः, धत्रखदिरत्वमिति जातिद्वन्द्वज्जातिसमुदायः, कुत्वमित्यादौ संज्ञास्वरूपे संज्ञिष्वध्यस्ते प्रत्ययः, अन्ये तु संज्ञासंज्ञिसंबन्धइत्याहुः । उक्तं च ।

जातिगुणाज्जातिगुणे समासकृतद्विताच्च संबन्धे ।

द्वित्यादेः स्वरूपे धत्रखदिराज्जातिसंघाते ॥

इति । इह तु नानात्वं सहत्वं यैःपदव्यमित्यादौ वृत्तिविषये नानाशब्दी ऽसहभूतेर्षं वर्तते सहशब्दश्च सहभूते युगपच्छब्दोपि युगपद्भूते, ततोसहभावादौ भावप्रत्ययः, एवमन्यत्रापि यथासम्भवन्द्रष्टव्यम् । इह न ब्राह्मणस्य भाव इति युगपद्भावेन नञर्थेन च संबन्धे विवक्षिते पूर्वं नञसमासः पश्चात्त्वतलौ, तेनाब्राह्मणत्वमब्राह्मणतेति सतिशिष्टत्वा-

त्वप्रत्यये प्रत्ययस्वरः, तलि लित्स्वरेण मध्योदात्तत्वं भवति, नाव्यय-
पूर्वपदप्रकृतिस्वरेणाद्युदात्तत्वम् । ननु परत्वात्त्वतलौ प्राप्तुः, न वा
सापेक्षत्वाद्वाह्नणार्थो ह्यत्र नजर्यमपेक्षते, नञ्प्रमासोपि तर्हि न
प्राप्नोति ब्राह्मणस्य भ्रावापेक्षत्वात्, नैवं प्रधानमत्र ब्राह्मणपदमुत्तरप-
दार्थप्रधानो हि नञ्समासः, भवति च प्रधानस्य सापेक्षस्यापि समासः,
यथा राजपुरुषोभिरूप इति, वा कृन्दसि कृन्दसि विषये क्वचित्पूर्वन्त्व-
तलौ पश्चाच्चञ्समासः, अयोनित्वाय अशिथिलत्वाय, अत्र नञ्स्वर एव
भवति, क्वचिद्विपर्ययः, त्वतल्व्यतिरिक्ते भावप्रत्यये पूर्वं स एवेष्यते
पश्चाच्चञ्समासस्तेनाप्रथिमेत्यादौ सति शिष्टत्वाच्चञ्स्वर एव भवति,
अशौक्यमित्यादौ च नञः प्रकृतावनन्तर्भावाच्छुक्लशब्दादौ वृद्धिः, पूर्वं
नञ्समासे न नञ्पूर्वादिति प्रतिषेधात् ष्यञेव न स्यात्सत्यपि वा ष्यञि
नञो वृद्धिः स्यात्, ज्ञापकात्सिद्धं, यदयं युवादिषु पुरुषासे हृदयासइति
नञ्समासे विषयभूते भावप्रत्ययप्रतिषेधं शास्ति तज्ज्ञापयति त्वतलाप-
वादप्रत्ययो नजर्यापेक्षादपि परत्वाच्चञ्समासं बाधित्वा भवतीति ॥

“आ च त्वात्” ॥ ‘प्रथिमेति’ । तुरिष्टेमेयस्सु टेरिति टिलोपः,
र च्चतो हलादेर्लघोरिति चकारस्य रादेशः । ‘पार्थिवमिति’ । इग-
न्ताच्च लघुपूर्वादित्यण् । ‘अपवादैरित्यादि’ । इमनिजादींस्त्वतलोरपवा-
दान्वत्यति तैः सह समावेशो यथा स्यादित्येवमर्थमिदम् । ननु स्वरित-
त्वादेव त्वतलावनुवर्त्तिष्येते तेनापवादविषये भविष्यतः । तत्र । इत
उत्तरवाक्यानां प्रत्ययनिर्द्देशेन निराकाङ्क्षत्वात्त्वतलोरपि पूर्वसूत्रे विधाना-
दाकाङ्क्षायां अभावाच्चैतच्छक्यं विज्ञातुमनुवर्त्तते त्वतलाविति । ‘कर्मणि
च विधानार्थमिति’ । येभ्य एव कर्मणि ष्यञादिविधिस्तेभ्य एव त्वतलावपि
कर्मणि भवतो न तु ह्याप्प्रातिपदिकमात्रात् । ‘चकारो नञ्क्षञ्भ्यामपि
समावेशार्थ इति’ । अन्यथा स्त्रीपुंसाभ्यामित्यस्य विधित्त्वपक्षे प्राग्भवनाद्वे-
र्थास्तानपेत्य तत्रैव प्रदेशे नञ्क्षञोर्विधानादत्र प्रकरणे सन्निधानाभावा-
च्चमनिजादिवत्समावेशसिद्धिः, परिभाषात्वेपि यद्योद्वेषपक्षे स्त्रीपुंसा-
भ्यामित्यत्रैव प्रकरणे नञ्क्षञोः सन्निधिर्न पुनरिमनिजादिविधे

कार्यकालपक्षेपि प्राग्भवनाद्येयोस्तत्र नञ्सञ्ज्ञभ्यामुपस्थातव्यं तत्र यदि तावद्भावइत्यर्थविज्ञानमात्रेण नञ्सञ्ज्ञोरुपस्थानं तस्य भावस्त्वतली स्त्रीपुंसाभ्यां भावे नञ्सञ्ज्ञाविति तदस्मिन्प्रदेशे सञ्चिधानेष्या च त्वादित्यस्मात्पूर्वो भवतः, अथ तूत्सर्गापवादविधानोपयोगविज्ञानानन्तरं नञ्सञ्ज्ञोरुपस्थानं तदा ब्रह्मणस्त्व इत्यस्मात्परौ नञ्सञ्ज्ञौ भवतः, सर्वथा आ च त्वादित्यस्मिन्प्रदेशे नाभ्यन्तरौ । गुणवचनब्राह्मणादिभ्यः कर्मणि चेत्यत्र कर्मणि नञ्सञ्ज्ञोरुपस्थानं नाशङ्कनीयं, प्रकृतिविशेषसंबद्धस्य कर्मार्थस्योपादानात् प्रकृत्यन्तरेण तस्यासंबन्धात्, अधिकारपक्षे तु प्रतिसूत्रमुपस्थानान्नञ्सञ्ज्ञोरिमनिजादिष्वन्तर्भावादा च त्वादित्येव नञ्सञ्ज्ञाभ्यामपि समावेशः सिध्यति । अथ तत्राप्यर्थस्यैवावधित्वादर्थेष्वेवोपस्थानं ततोऽधिकारपक्षेपि नाभ्यन्तरत्वमिति सर्वथा चकारेणैव नञ्सञ्ज्ञाभ्यां समावेशो वाच्यः ॥

“न नञ्पूर्वात्तत्पुरुषादचतुरसङ्गतलवणवटबुधकतरसलसेभ्यः” ॥

अनन्तरस्य विधिर्वा भवति प्रतिषेधो वेति त्वतलोरयं प्रतिषेध इति भ्रान्तिं वारयति । ‘इत उत्तरे ये प्रत्यया इति’ । एतच्चा च त्वा-दिति संबन्धाल्लभ्यते । ‘चतुरादीनीति’ । चतुराद्यन्तांस्तत्पुरुषाच्चञ्पूर्वा-नित्यर्थः । ननु पृष्ठादिभ्य इमनिज्वेत्यादिभिः परिगणिताभ्यः प्रकृतिभ्य उत्तरो भावप्रत्ययो विधीयते, न च तत्र का च्चिञ्पूर्वा प्रकृतिर्दृश्यते, तदन्तविधिश्च ग्रहणवता प्रातिपदिकेन प्रतिषिद्धः, यत्र तर्हि स्वरूपग्रहणं नास्ति पत्यन्ताद्याभवति, हायनान्तादण भवति, इगन्ताच्च, लघुपूर्वात्, योपधाद्गुरूपोत्तमाद्गुञ्जिति, तत्र नञ्पूर्वात्तत्पुरुषादस्त्येव प्रसङ्गस्तदृश-यति । ‘बह्यति पत्यन्तपुरोहितादिभ्यो यमिति’ । ‘अपतित्वमपति-तेति’ । तस्त्वा च त्वादित्यधिकारइत्युक्तं ततश्च पत्यन्तेत्यनेनैव त्वतलो-रप्यधिकृतयोर्विधानं, ततः किं, एक इव त्वतलोरप्ययं प्रतिषेधः प्राप्नोति-अस्त्वेवमधिकृतयोस्त्वतलीः प्रतिषेधस्तस्य भाव इत्यनेन पुनस्त्वतलो भविष्यतो बाधकाभावात्, यदि पत्यन्तादिष्वेवास्यापयोगः पत्यन्तेत्यस्यैव पुरस्तादितदं पठितव्यं तदेवात्तरत्राप्यनुर्वास्यते, एवं तर्ह्यत्र प्रदेशे प्रतिषे-

धाधिकारस्योपादानादिमनिजादीनामपि प्रतिषेधो विज्ञायते । ननु चेत्तं तदन्तविध्यभावादप्रसङ्ग इति, एवं तर्ह्येतज्ज्ञापयति अस्युत्तरत्र तदन्तविधिरिति, किमेतस्य ज्ञापने प्रयोजनं नञपूर्वाद्बहुव्रीहेरन्यपूर्वाच्च तत्पुरुषात्पृष्ठाद्यन्तादिमनिजादिः सिद्धो भवति, न विद्वान्ते पृथगो यस्य अपृथुः परमपृथुः । 'तस्य भाव इति' । नात्रेमनिजादिरिष्यते, अत एव वृत्तिकारेणापि नास्य पटवः सन्तीत्यपटुरित्यादि व्यावर्त्यं दर्शितं, तस्मादिहास्य करणे प्रयोजनं चिन्त्यम्, आचतुर्थमित्यादौ ब्राह्मणादित्वात्ष्यञ् ॥

“पृष्ठादिभ्य इमनिज्वा” “वाचनमणादिसमावेशार्थमिति” । इह ये इगन्ता लघुपूर्वाः पृथुमृदुप्रभृतयस्तेष्वणः समावेशः, चण्डखण्डादिषु गुणवचनेषु ष्यञ्, बालवत्सादिषु वयोवचनलक्षणस्याञ्, त्वतलोस्तु समावेश आ च त्वादित्येव सिद्ध इत्याह । 'त्वतलौ तु सर्वत्र भवत एवेति' ॥

“वर्णदृठादिभ्यः ष्यञ् च” ॥ ‘वर्णविशेषवाचिभ्य इति’ । स्वरुच्यहणं तु न भवति यदि स्याद् दृठादिष्वेव वर्णशब्दं पठेत्, वर्णशब्दस्वरूपस्य वाचको न ब्राह्मणादीनां दृठादिभिर्गुणवचनैः साहचर्यात्, अत एव साहचर्याद्वर्णयहणात्पर्यायाणां ग्रहणं न भवति, कथं, दृठादयो हि गुणोपसर्जने द्रव्ये वर्तन्ते इतस्तत्साहचर्याद्वर्णशब्दा अपि तादृशा एव एह्यन्ते, एषञ्च वर्णदृठादीनां गुणवचनत्वादेव सिद्धे पुनर्वचनमनिजर्थम् । ‘शौचिती याथाकामीति’ । ब्राह्मणादेराह्वतिगणत्वात्ष्यञ् डीष् हलसहितस्येति यलोपः । ‘वेद्योतलाभमतिमनःशारदानामिति’ । विशब्दादुत्तरे ये यातादयस्सदन्तानां समासानामनन्तरः ष्यञ् भवतीत्यर्थः । वियात्स्वं, वियात्तता, वियातिमा वैयात्यं, विलाभस्वं विलाभता विलाभिमा विलाभ्यं, विमतिस्वं विमतिता विमतिमा वैमत्यम्, इगन्तत्वादणपि भवति, वैमत्तं, विमनस्वं विमनस्ता विमनिमा वैमनस्यं, विशारदस्वं विशारदता विशारदित्वा वैशारदम् । ‘समो मतिमनसोरिति’ । सम उत्तरे ये मतिमनसी तयोः समासयोरनन्तरः ष्यञ् भवति, संमतिस्वं संमतिता संम-

तिमां साम्त्यं, पूर्वबदण् साम्तं, समनस्त्वं समनस्ता समनिमा साम-
नस्यम् ॥

“गुणवचनब्राह्मणादिभ्यः कर्मणि च” ॥ ‘कर्मशब्दः क्रियावचन
इति’ । न साधनकर्मवचनः, क्रियाया हि साधनं सम्भवति सत्वशब्दाश्च
गुणवचनब्राह्मणादयो ऽतस्तेषां नास्ति साधनकर्मणा संबन्धः, क्रिया
त्वात्मलाभाय तैर्युज्यते, कथं तर्हि कवेः कर्म काव्यं नहि तत्र क्रियाभि-
धीयते, किं तर्हि तत्कृतो ग्रन्थः । अत्राहुः । क्रियाकर्मण्येव प्रत्ययवि-
धानमौपचारिकस्तु तत्कृते प्रयोग इति, अपर आह । सूत्रे यः कर्म-
शब्दो यश्च वृत्तौ क्रियाशब्दस्तदुभयमपि कर्मसाधनं कर्म क्रियाकार्यमि-
त्यर्थः, तेन कृतिव्याप्ये साधनकर्मण्येव प्रत्यय इति । ‘ब्राह्मणादिराकृ-
तिगण इति’ । अवृत्कृतत्वात् । एतदेवोपपादयति । ‘आदिशब्दः
प्रकारवचन इति’ । किमर्थं तर्हि गुणवचनग्रहणं ब्राह्मणादीनां चानुक्रम-
णं, केषां चित्प्रपञ्चार्थं केषां चित्स्वार्थं प्रत्ययविधानार्थं केषां चिद्बाध-
कबाधनार्थम्, तत्र ब्राह्मणशब्दात्प्राणभृज्जातिलक्षणेऽपि प्राप्ते माणववा-
डवाभ्यां गोत्रलक्षणे वुञि, अर्हतो नुम् चेति नुमर्थः पाठः, अर्हः प्रशंसाया-
मिति शत्रुप्रत्ययः, आर्हन्त्यं, चोरधूर्त्तयोर्मनोज्ञादित्वाद्बुञि प्राप्ते सोऽपि भव-
त्येष, आराधयादीनां चतुर्णां जनपदवाचित्वाद्बुञि कृते तस्य च कम्बो-
जादिभ्यो लुग्वचनमिति लुकि गोत्रवुञि प्राप्ते पाठः, एकभावादी-
नामन्यभावपर्यन्तानां स्वार्थं विधानार्थं तथा च वार्तिके प्रयोगः,
आन्यभावं तु कालशब्दव्यवायादिति, अत्रेन्नज्ञानीश्वरशब्दयोर्न नऽपू-
र्वादिति निषेधे प्राप्ते कुशलादीनां युवादित्वाद्दणि प्राप्ते बालिश-
शब्दाद्बुयोऽलक्षणेऽपि प्राप्ते राजशब्दस्य पुरोहितादित्वाद्भक्ति प्राप्ते
गणप्रत्ययिपत्त्योः प्रत्यन्तलक्षणे यकि, शेषाणामलसादीनां पाठः प्रप-
ञ्चार्थः । ‘सर्ववेदादिभ्यः स्वार्थं इति’ । सर्वं वेदाः सर्ववेदाः पूर्व-
कालेति समासः, सर्ववेदानधीतरत्यण्, सर्वसादेद्विगोश्च ल इति लुक्,
सर्ववेद एव सार्ववेदाः । ‘चतुर्वेदस्योभयपदद्विवृत्तिश्चेति’ । चतुरो
वेदानधीतरति तद्वितार्थं द्विगुः, अणो लुक्, चतुर्वेद एव चातुर्वेदाः,

क चित्तु चातुर्वैद्यस्येति पाठः; तत्र सिद्धयदिति शेषः, चतस्रो विद्या
अधीतइत्यादि पूर्ववद् विद्यालक्षणकल्पसूत्रान्तादिति ठक्, पूर्ववल्लुक्,
चतुर्वैद्य एव चातुर्वैद्यः ॥

“स्तेनाद्यत्रलोपश्च” ॥ स्तेन चौर्यं, पचाद्यच् स्तेनः । ‘नशब्द-
स्येति’ । एतेन संघातस्येदं ग्रहणमिति दर्शयति, वर्णग्रहणे तु नका-
रलोपे कृते ऽकारस्य यस्येति लोपः, तस्य पूर्वविधौ स्यानिवद्वाधादया-
देशः प्राप्नोति, ननु संघातग्रहणेऽप्यलोन्यस्येत्यन्त्यस्य प्राप्नोति, सिद्धो-
न्यलोपो यस्येति चेति, तत्रारम्भसामर्थ्यात्सर्वस्य भविष्यति, नानर्थके
ऽलोन्यविधिरनभ्यासविकारेष्विति च परिभाषां पठन्ति । ‘स्तेनादिति
योगविभागं कुर्वन्तीति’ । भाष्ये ऽनुक्तमपि स्तैन्यशब्दस्य प्रयोगबाहु-
ल्यादिदमुक्तम् ॥

“कपिज्ञात्योर्ठक्” ॥ इह कपिज्ञाती द्वौ भावकर्मणी चौर्यो द्वावे-
वेति संख्यातानुदेशः प्राप्नोति, एवं पत्यन्तपुरोहितादिभ्यो यक्, हायनान्त-
युवादिभ्योण्, दृष्टुमनोज्ञादिभ्यश्चेत्यत्रेत्याशङ्क्याह । ‘यथासंख्यं सर्वत्रैवात्र
प्रकरणे नेष्यतइति’ । तदर्थस्य स्वरितत्वस्याप्रतिज्ञानादिति भावः ॥

“पत्यन्तपुरोहितादिभ्यो यक्” ॥ ‘राजासइति’ । राजशब्दो
ऽसेऽसमासे यकमुत्पादयति, राज्ञो भावः कर्म वा राज्यम्, असइति
किम् । आधिरान्यं, ब्राह्मणादित्वात्ष्यञ्, यद्यपि तत्र राजशब्दः पठ-
ते तथाप्ययमेवासइति प्रतिषेधो ज्ञापति अस्यत्र राजशब्दे तदन्त-
विधिरिति । एवं च ब्राह्मणादिपाठस्य समासे चरितार्थत्वादसमासे
विशेषविहितो यगेश भवति, अपर आह । ब्राह्मणादेराकृतिगणत्वादेव
तदन्तात् ष्यञि सिद्धे राजशब्दस्य तत्र पाठो यका सह समावेशार्थ इति,
तथा चावेष्ट्यधिकरणे शाबरभाष्यउक्तं तस्य कर्मणि ष्यञिति ॥

“प्राणभृज्जातिषयोवचनोद्गानादिभ्योऽञ्” ॥ प्राणभृतः प्राणिनः,
प्राणग्रहणमेव न कृतं वैचित्र्यार्थं, प्राणभृद्ग्रहणात्प्राणत्वं तृणतेत्यादौ न
भवति, जातिग्रहणाद्देवदत्तत्वमित्यादौ न भवति, यत्स्विहेगन्तं लघुपूर्वं

तस्मात्परत्वाद्गण भवति तैत्तिरम्, उद्गात्रादिषु यच्चत्विष्वचनास्तेभ्यो हो-
त्राभ्यश्च इति हे प्राप्तेऽ विधीयते, सुष्ठुदुष्ठुभ्यां गुणवचनलक्षणे व्यञ्जि
वृधूशब्दादिगन्तलक्षणे ऽणि शेषेभ्यस्त्वतलोः प्राप्तयोः । 'सुभगं
मन्त्रइति' । सुभगमित्येतच्छब्दरूपं मन्त्रविषये प्रयोगेऽजमुत्पादयति,
महते सौभाग्य, सर्वविधीनां छन्दसि*विकल्पितत्वात्, हृद्गसिन्ध्वन्त-
इत्युत्तरपदवृद्धिर्न भवति, अत एव मन्त्रे क्व चिदञ् न भवति, सौभाग्य-
मस्यै दत्वाय ॥

“हायनान्तयुवादिभ्योण्” ॥ हायनान्तात्त्वतलोः प्राप्तयो-
रणिवधानम् । 'यौवनमिति' । अत्रणीति प्रकृतिभावः, मनोज्ञादित्वाद्दु-
त्रपि भवति, स्यविरशब्दस्य वयोलक्षणे ऽञि प्राप्ते पाठः, होतृशब्द-
स्याप्युद्गात्रादित्वादज्येव । 'पुरुषासइति' । पुरुषशब्दो ऽसमासे ऽण-
मुत्पादयति, पौरुषं, प्राणभृज्जातिवाचित्वादञ् प्राप्तः, मनुष्यजातिवचनो
हसौ न पुंस्शब्दपर्यायः पुल्लिङ्गवचनः स्त्रियामपि दर्शनात् तस्यामस्यां
च पुरुषीश्च धेनुके दद्युरिति, असइति किम्, राजपुरुषत्वं, कमण्डलुश-
ब्दस्येगन्तत्वादेराणि सिद्धे त्वतलनिवृत्त्यर्थः पाठः । 'हृदयासइति' ।
हृदयशब्दोसमासेणमुत्पादयति, हृदयस्य भावो हार्दं, हृदयस्य हृल्लेख-
यदण्लासेष्विति हृद्भावः । असइतिकिम्, अहृदयत्वं, ग्रहणवता प्राति-
पदिकेन तदन्तविधिप्रतिषेधादेव सिद्धे समासप्रतिषेधश्चिन्त्यप्रयोजनः ।
कुशलादीनां चेत्रज्ञानानां ब्राह्मणादित्वात्प्यत्रपि भवति । 'श्रोत्रियस्य
घलोपश्चेति' । यदा श्रोत्रियंश्चन्दोधीतइत्यत्र छन्दसः श्रोतृभावो घश्च
प्रत्यय इति पक्षस्तदा घलोपः, यदा तु वाक्यार्थं पदवचनमिति पक्ष-
स्तदा घशब्देन य इति रूपं लक्ष्यते, क्व चित्तु यलोपश्चेति पाठस्तत्र
यलोपे सङ्घातग्रहणं, वर्णग्रहणे त्वकारस्य यस्येतिलोपे सति इकारस्य
यणादेशप्रसङ्गः, सङ्घातलोपे त्विकारस्य यस्येति लोपः, सर्वथा श्रोत्रि-
यस्य भावः श्रोत्रमिति ॥

“दगन्ताच्च लघुपूर्वात्” ॥ 'लघुपूर्वग्रहणेन प्रातिपदिकसमुदायो
विशेष्यतइति' । यद्येवं पूर्वशब्दोवयववचनो व्यवस्थावचनो वा, तत्रात्रो

पत्ते यस्य सर्वपूर्वा वर्णा लघुस्तस्मादेवेष्वणुप्रभृतेः स्यात्, द्वितीये तु पाण्डुप्रभृतिभ्योपि स्यात्, यदा लघुः पूर्वा भवतीत्याशङ्क्यावयववचन एव पूर्वशब्दः सोप्यवध्यपेत एव प्रवर्त्तते तत्र कस्य चिदनिर्द्वेषे सर्व-पूर्वः प्रतीयते, इह तु संनिधानादिक एवेति दर्शयति, 'लघुः पूर्वा यस्य-त्यादि' । 'तेनेति' । लघुपूर्वणेकत्वेन, अस्मिन्व्याख्याने ऽन्तयहणमति-रिच्यतइति लघुपूर्वणेका प्रातिपदिकस्य विशेषणात्तदन्तविधेः सिद्धत्वात् । 'कथं काव्यमिति' । काव्यमिति भवितव्यमिति प्रश्नः ॥

“योपधाद्गुरुपोत्तमाद् बुञ्” ॥ 'त्रिप्रभृतीनामित्यादि' । एतच्चा-णिञोरनार्षये, रित्यत्र व्याख्यातम् । 'सहायाद्वेति वक्तव्यमिति' । सूत्रेण नित्ये प्राप्ते विकल्पः ॥

“द्वन्द्वमनोज्ञादिभ्यश्च” ॥ यः पत्यन्तो द्वन्द्वस्तस्माद्वक् प्राप्तः, यस्तु हायनान्तस्तस्मादण् प्राप्तः, अन्यस्मात्त्वतलौ, मनोज्ञादिष्वपि गुण-वचनात् ष्यञ् प्राप्तः, चोरधूर्ताभ्यामपि ब्राह्मणादित्वात् ष्यञेव, युवश-ब्दाद्युवादित्वादण्, शेषेभ्यस्त्वतलौ । 'अमुष्यपुत्रेति' । निपातनात्षष्ठा-अनुक् ॥

“गोत्रचरणाच्छ्लाघात्याकारतद्वेतेषु” ॥ गोत्रवाचिन इति' । अपत्याधिकारादन्यत्र लौकिकं गोत्रं गृह्यते, अपत्यवाचिन इत्यर्थः । अप-त्यप्रत्ययान्तादिति यावत् । अपर आह प्रवराध्याये पठितानां गोत्राणा-मिह ग्रहणमिति । 'चरणवाचिनश्चेति' । चरणशब्दः शाखाध्यायिषु पुरुषेषु रूढः, अनयोश्च गोत्रं च चरणैः सहेति जातित्वात्प्राणभृज्जा-तीत्यञ् प्राप्तः । 'प्रत्येकं भावकर्मणोरर्थयोरिति' । ययासंख्यं तु सर्वत्रैवान्न प्रकरणे नेष्यतइति पूर्वमेवोक्तम् । 'श्लाघादिषु विषयभूते-ष्विति' । प्रत्ययार्थत्वं श्लाघादीनां न भवति, भावकर्मणोः प्रत्यया-र्थयोरधिकृतत्वात्, नापि प्रत्ययार्थविशेषणं ये ते भावकर्मणो श्लाघा-दयश्चेत्ते भवत इति असम्भवात्, शब्दस्य प्रवृत्तिनिमित्तं हि भावः, न च गोत्रचरणाशब्दानां श्लाघादयः प्रवृत्तिनिमित्तं नापि गोत्रचरणाशब्दानां श्लाघादिकर्मत्वेन प्रसिद्धिः, तस्मात् श्लाघादिषु भावकर्मणोः साध्यतया

विषयभूतेष्वित्येवार्थः । 'तद्वेतस्तत्प्राप्त इति' । इणः प्राप्पर्थत्वात् । 'तज्ज्ञो वेति' । अत्रपूर्वस्येणो ज्ञाने प्रसिद्धत्वात्, तच्छब्देन चेह गोत्रच-
रणयोर्भावकर्मणी प्रतिनिर्दिश्यते । 'गार्गिकयेति' । आपत्यस्य चेति
यलोपः ॥

“होत्राभ्यशब्दः” ॥ 'होत्राशब्द चत्विजां वाचक इति' ।
जुहोतेस्त्रन्, स्वभावतश्चायमृत्वित्वपि स्त्रीलिङ्गः । 'अच्छावाकीयं ब्राह्म-
णाच्छंसीयमिति' । वेदे स्त्रीलिङ्गतापि दृश्यते, सोऽप्याच्छावाकीयांकुर्या-
दिति ॥

“ब्रह्मणस्त्वः” ॥ 'नेति वक्तव्यइति' । कृप्रत्यये प्रतिप्रिद्धे तस्य
भावस्त्वतलावित्येव प्रत्ययः सिद्धः, विभक्तेरनुच्चारणाल्लाघवं भवतीति
भावः । 'यस्तु जातिशब्द इति' । होत्राभ्य इत्यनुवृत्तेः फलं दर्शयति ॥

इति श्रीहरदत्तमिश्रविरचितायां पदमञ्जर्यां पञ्चमस्याध्यायस्य
प्रथमः पादः ॥

“धान्यानां भवने क्षेत्रे खञ्” ॥ धिनोतेः कृत्यल्युटो बहुलमिति
कर्त्तरि ण्यत्, अस्मादेव निपातनादन्यस्य लोपः, इकारस्य चात्वं,
धिनोतीति धान्यं, धान्यमसि धिनुहि देवानिति हि दृश्यते, धान्या-
नामिति भवनापेक्षया कर्त्तरि षष्ठी, भवनमित्यधिकरणे ल्युट्, त्रियण्
क्षेत्रम् । 'भवति जायतेस्मिन्निति भवनमिति' । एतेनोत्पत्तिवचनोत्र भव-
तिर्यह्यते न सत्तावचन इति दर्शयति । एतच्च क्षेत्रग्रहणाल्लभ्यते, क्षेत्रशब्दे
हि तृणानां धान्यानां चोत्पत्त्याधारमाचष्टे, नहि धान्यानां सत्तां
प्रति भूमिः क्षेत्रव्यपदेशमासादयति । 'मुद्गानां भवनं कुसूलमिति' । असति
क्षेत्रग्रहणे सत्तावचनस्यापि भवतिर्यह्यं स्यादिति भावः, किं च भवन-
शब्दे एहे कृढ इति मुद्गानां एहमित्यत्रैव प्रसङ्ग इत्यपि शक्यते वक्तुं,
यदि तर्हीह क्षेत्रग्रहणमवश्यं कर्त्तव्यं तदेवास्तु किं भवनग्रहणेन, धान्या-
नामिति शेषलक्षणाः षष्ठी क्षेत्रं प्रत्ययार्थः, न चैवं क्षेत्रशब्दस्यापि
शरीरभायां कानेकार्थत्वादिति प्रसङ्गः, धान्यसंबन्धादुत्पत्तिभूमिरेव प्रत्येष्यते,
तदेतद्भवनग्रहणं चिन्त्यप्रयोजनम् ॥

“व्रीहिशाल्योर्ठक्” ॥ अत्रापि निर्द्वैशादेव षष्ठी समर्थविभक्तिः, वृत्तिकारेण तु पूर्वानुसारेण गम्यमानत्वाच्चेत् ॥

“यवयवकर्षटिकाश्चत्” ॥ अत्र प्रत्ययार्थसामर्थ्यलभ्या षष्ठी समर्थविभक्तिः ॥

“विभाषा तिलमाषोमाभङ्गाणुभ्यः” ॥ ‘खञि प्राप्ते वचनं पक्षे सोपि भवतीति’ । युक्तं यदणुतिलमाषेभ्यः पक्षे खञपि भवतीति तेषां धान्यत्वात् उमाभङ्गयोस्त्वधान्यत्वादयुक्तं, धान्यान्येव हि चमकानुवाकेषु पठ्यन्ते व्रीहयश्च मे यवाश्च मे इत्यादीनि, तान्येव धान्यानि, न चोमाभङ्गावत्र पठ्येते अत आह । ‘उमाभङ्गयोरपि धान्यत्वमाश्रितमेवेति’ । न चमकानुवाको धान्यपरिगणनार्थः, तत्राधान्यानामप्यश्मादीनां पाठाद्, धान्यानामपि केषां चित् कोट्टवादीनामपाठात्, तस्मादन्यत एव धान्यनिर्णयः, तत्र शणसप्तदशानि धान्यानीति स्मृतिः, तत्र चोमाभङ्गे अपि पठिते तस्माद्युक्तमेव यत्ताभ्यामपि पक्षे खञ् भवतीति ॥

“सर्वचर्मणः कृतः खखजौ” ॥ ‘तृतीयासमर्थोदिति’ । कृत- इति प्रत्ययार्थं चर्मणः करणत्वात्सामर्थ्यलभ्या तृतीया समर्थविभक्तिः, सर्वशब्दस्य चर्मशब्देन समासं कृत्वायं निर्द्वैशः, सर्वचर्मण इति समासश्च सामर्थ्यं सति भवति, ततश्चर्मशब्देनास्य संबन्ध इति कश्चिद्वाच्येत्तं प्रत्याह । ‘सर्वशब्दश्चात्रेति’ । कथं तर्हि समास इत्याह । ‘तत्रायमिति’ । अस्मादेव निपातनादिति भावः, किं पुनः कारणं सर्वशब्दः कृतेन संबद्ध्यते न चर्मणेत्याह । ‘सर्वश्चर्मणेत्यादि’ । सर्वश्चर्मणा कृत इति योयं वाक्यार्थो ऽस्मिंस्तद्वृत्तवृत्तिरिष्यते, यदि चर्मणा संबद्ध्येत ततो यदि सर्वचर्मिति षष्ठीसमासस्ततः सर्वसंबन्धिना चर्मणा कृत इत्यर्थः स्यात्, अथ कर्मधारयस्ततः सर्वेण चर्मणा कृत इति न तु कृतस्य सर्वत्वमुभयथापि लभ्यते, तस्मात्कृतेनैव संबन्धो न्याय्य इति भावः ॥

“यथामुखसंमुखस्य दर्शनः खः” ॥ दृश्यतेस्मिन्दर्शन इत्यधिकरणे ल्युट्, कः पुनरसावित्याह । ‘आदर्शादिरिति’ । आदिशब्देन जला-

द्विकं दृश्यते । 'प्रतिबिम्बाश्रय इति' । यो हि मुखादिप्रतिबिम्बस्याश्रय-
स्तत्र मुखादिकं दृश्यते मुखस्य सदृशं यथामुखं प्रतिबिम्बं, सादृश्यप्रतिषे-
धात्कथमत्र समासस्तत्राह । 'निपातनादिति' । भट्टिकाव्ये तु पदार्था-
नतिवृत्तौ यथाशब्द आश्रितः, तथा च मायामृगं प्रकृत्य भवति श्लोकः
यथामुखीनः सीतायाः पुपुत्रे बहुलो भवन्निति, यथामुखं दर्शन इत्यव्ययी-
भावस्यापि यथामुखशब्दस्योन्मत्तगङ्गादिवत् सत्त्ववचनत्वात्कर्मशक्तियोगे
सति दर्शनशब्दयोगे कृद्योगलक्षणा कर्मणि षष्ठी, तस्या नाव्ययीभावादि-
त्यभावः, अत एव पूर्वमुक्तं यथा मुखशब्दात्संमुखशब्दाच्च षष्ठीसमर्था-
दिति, समं मुखं संमुखमिति समशब्दः सर्वशब्दपर्यायः, निपातनादन्यलोप-
संमुखस्येति कर्मणि षष्ठी प्रत्ययसन्नियोगेनान्यलोपनिपातनाच्चेदं प्रयोगाह
किं तर्हि प्रक्रियावाक्यं संशब्दस्तु न समशब्दस्यार्थं दृश्यते । 'संमुखीन
इति' । यत्रादर्शादौ सर्वं मुखं दृश्यते तदेवमुच्यते, कथं तर्हि संयुगे संमु-
खीनं तमुच्यन्तं प्रसहेत क इति, अभिमुखावस्थानात्साधर्म्याद्भविष्यति ॥

“तत्सर्वादेः पथ्यङ्गकर्मपत्रपात्रं व्याप्नोति” ॥ 'परिशिष्टं
प्रकृतिविशेषणमिति' । तत्र केवलानां पथ्यादीनां सर्वादित्वासम्भवात्प्रा-
तिपदिकैरपि तैस्तदन्तविधिः, पञ्चम्यर्थं च प्रथमा द्वितीया वेत्याह ।
'पथ्यङ्गकर्मपत्रपात्रान्तादिति' । 'सर्वपथीन इति' । पूर्वकालेत्यादिना
समासः, अक्षूरब्धूरित्यकारः समासान्तः, तस्य पथ्यन्तसमासग्रहणेन गृह-
णात्पथ्यन्तमेव प्रातिपदिकमिति खप्रत्ययः ॥

“आप्रपदं प्राप्नोति ॥ 'प्रपदमिति पादस्यायमुच्यतइति' । प्रारम्भः
पदस्येति कृत्वा । 'तयोरव्ययीभाव इति' । आङ् मर्यादाभिविधेरित्यनेन ।
'द्वितीयासमर्थादिति' । क्रियाविशेषणे कर्मणि द्वितीया, आप्रपदं यथा
तथा सर्वशरीरं प्राप्नोतीत्यर्थः । 'शरीरेणासंबद्दुस्यापि पटस्य प्रमाणमाख्या-
यतइति' । 'योग्यत्वात्, योग्यो ह्यसावाप्रपदं शरीरं प्राप्तुं, व्याप्नोतीति
प्रकृते प्राप्नोतीतिवचनमर्थभेदात्, संबन्धमात्रं प्राप्तिः, संबन्धः साक-
ल्यापाधिको व्याप्तिः, आप्रपदमित्यत्र त्वभिविधौ व्याप्तिर्गम्यते न
मर्यादायाम् ॥

“अनपदसर्वाच्चायानयं बहुभक्तयतिनेयेषु” ॥ ‘अनुरायामइति’ ।
यस्य चायाम् इति वा यथार्थं यदव्ययमिति वाऽव्ययीभाव इत्यर्थः । ‘पद-
प्रमाणेत्यर्थे इति’ । चायामे तावद्वयमेवार्थः सादृश्येपि तुल्यपरिमाणनया
सादृश्यमित्ययमेवार्थो भवति । ‘सर्वाच्चीनो भिन्नुरिति’ । प्रकारकात्वं
सर्वशब्दः, यान्यच्चानि लभ्यन्ते उष्णानि शीतानि सरसानि विरसानि
तानि सर्वाणि भक्तयतीत्यर्थः । अयनमय इति गमनमात्रमयशब्देनेत्येते
तत्प्रतिषेधस्त्वनयशब्देनेत्याशङ्कामपनयति । ‘अयः प्रदक्षिणमिति’ ।
प्रदक्षिणं गमनमित्यर्थः, एवमनयः प्रसव्यं वामपर्यायगमनम्, एतच्च
ह्रुठिवशाल्लभ्यते ह्रुठो ह्ययमयानयशब्दः शाराणां प्रदक्षिणप्रसव्यगमने,
शृणन्त्येभिर्द्वृतकाराः परस्परमिति शाराः, द्यूतसाधनविशेषाः श्वान इति,
येषां प्रसिद्धिः, कृत्यल्युटो बहुलमिति करणे घञ्, तत्राभिमुखयोः क्रीडतोः
कितवयोर्यद्वैकं प्रति प्रदक्षिणं गमनं तदेवेतरं प्रति प्रसव्यमित्ययश्चा-
सावनयश्च अयानय इति कर्मधारयः, अथ वा एकमेव प्रत्ययानयत्वं,
कथं, वीथीभेदेन, चतस्रो वीथयः तत्रात्मीयाः शाराः परपार्श्वं स्थिताः
‘प्रथमायां वीथ्यामात्मनः प्रदक्षिणं गच्छन्ति द्वितीयस्यां प्रसव्यमेवमुत्तरयो-
स्तत्र समाहारदृष्टे लोकाश्रयत्वेन पुल्लिङ्गता, अपर आह । एकदेशद्वारेण
गमनसमुदायस्यायानयव्यपदेशः, कृताकृतादिवत्समानाधिकरणसमास-
व्यायमिति । प्रदक्षिणप्रसव्यगमनमात्रेपि नेष्यते किं तु विशेषइत्याह ।
‘प्रदक्षिणप्रसव्यगामिनामित्यादि’ । यस्मिन् गतिविशेषे सति परैर्द्वृतकार-
संबन्धिभिः पादानां स्थानापरपर्यायाणामसमावेशोऽनाक्रमणमनध्यासनम्,
एतदुक्तं भवति, प्रदक्षिणाप्रत्ययगामिनामात्मीयानां शाराणां संबन्धीनि
यानि पदानि तानि परकीयैः शारैर्नाक्रम्यन्ते यस्मिन् गतिविशेषे सोया-
नय इति ‘ससहायस्य शारस्य परैर्नाक्रम्यते पदम्’ असहायस्तु शारेण परकीयेन
बाध्यते । ‘अयानयं नेया इति’ । नयतेर्द्विकर्मकत्वात्प्रधरने कर्मणि द्वितीया
प्रधाने कृत्यप्रत्ययः । ‘फलकशिरसि स्थिता इत्यर्थे इति’ । आरम्भकाले यत्र
स्थाने शाराः स्थाप्यन्ते तच्छिरः, तत्र स्थितः शारः परपार्श्वोदात्मपा-
र्श्वं नेतव्यः, तत्रायश्चानयश्च भवति तेनासावयानयं नेयः, बहुभक्तयति-

नेयेष्विति निपातनातिङन्तस्य हुन्दुः, असमासपक्षे तु बहुवचन प्रथमैक-
वचनं नेयेष्विति सप्तमीबहुवचनमित्यसमञ्जसमापद्येत ॥ •

“परोक्षरपरंपरपुत्रपौत्रमनुभवति” ॥ ‘परस्योत्ववचनमिति’ । पर-
स्यं शब्दरूपस्यादेरुत्वं निपात्यतइत्यर्थः, तत्राद्गुणः, अथ वा परशब्दस्य
श्रोत्रं निपात्यते ऽन्यस्यालः, तत एङः पदान्तादतीति पूर्वरूपैकादेशः,
परस्योत्वमिति प्राप्नोति शकन्वादिषु पररूपं वक्तव्यमिति पररूपेण नि-
र्द्वैशः । ‘परपरतराणां चेति । चकारः पूर्वनिपातनापेक्षया समुच्चयार्थः,
अर्थगतस्य बहुत्वस्य शब्दे समारोपाद्बहुवचनम् । ‘तच्छब्दान्तरमेव
द्रष्टव्यमिति’ । अद्युत्पन्नमेव प्रबन्धस्य वाचकम्, अत एव स्त्रीलिङ्गमेक-
वचनं च, पारंपर्यमित्यपि तस्मादेव स्वार्थं ष्यञि भवति । कथं परोक्षर्यव-
दिति, असाधुरेवायं खप्रत्ययसन्नियोगेन परोक्षरिति निपातनात् ॥

“अवारपारात्यन्तानुक्रामं गामी” ॥ ‘गामीति’ । ‘गमेरिनिः
शाडि णिच्चेति बहुलवचनात्केवलादपि णिनिर्भविष्यति । ‘गम्यादय
इति’ । यद्व्याड्पूर्वा गमिर्गम्यादिषु पठ्यते तथापि बहुलवचनादेव
णिनिरिव भविष्यत्कालत्वमपि भविष्यतीति भावः । ‘अकेनोर्भविष्यदाध-
ण्येयोरिति षष्ठीप्रतिषेध इति’ । गत्यर्थकर्मणीत्यत्र यदुक्तं द्वितीयायहण-
मपवादविषये विधानार्थं तेन कृतप्रत्ययप्रयोगे षष्ठी न भवति यामं
गन्तेति तत्राश्रितं प्रतिषेधे षष्ठीप्रसङ्गस्यैवाभावात् । ‘अवारपारीण इति’ ।
हुन्दुत्प्रत्ययः । अवारपारे तीरे, आहिताग्न्यादिषु प्रतेपादुभयं भवति,
अवारपारे पारावारे इति । ‘अत्यन्तमिति’ । क्रियाविशेषणम्, एवमनुका-
ममिति, काम इच्छा, तस्य सदृशमनुक्रामं कामानुरूपं, यथार्थं यद्व्य-
यमिति समासः ॥

“समांसमां विज्ञायते” ॥ ‘समांसमामिति वीप्सेति’ । द्रष्टव्येति
शेषः, अत्र निर्द्वैशे वीप्सा द्रष्टव्या, तेन द्विवचनमित्यर्थः, अथ वा वीप्सा-
वाची समुदायो वीप्सा वीप्सावाचीत्यर्थः । ‘सुबन्तसमुदायः प्रकृतिरिति’ ।
प्रातिपदिकाधिकारेपि सुबन्तसामर्थ्यात् । ‘गर्भं धारयतीत्यर्थ इति’ । दृश्यते
च विजनिर्गर्भधारणे स विज्ञायमानो गर्भेणात्मा इति । ‘पूर्वपदे सुपो

लुग्वक्तव्य इति, । अन्यथा तद्विते उत्पत्ते यथोत्तरपदे लुग्वर्तति सुपो धातुप्रातिपदिकयोरिति तथा पूर्वपदेपि स्यात् । 'के चित्त्वित्यादि' । नन्वत्यन्तसंयोगे द्वितीयया भवितव्यं तत्राह । 'गर्भविमोचने त्विति' । तत्र विमोचनेन कृत्स्नायाः समाया व्याप्तभावाद् द्वितीयाभाव इति भावः । 'यलोपमात्रमिति' । यकारमात्रलोपो न सर्वस्या विभक्तैरिति मात्रशब्दस्यार्थः । 'परिशिष्टस्येति' । आम्रशब्दस्यालुग्वक्तव्यः, ननु याटः सुबुभक्तत्वात्सुबुक्तैव लोपः सिद्धस्तत्र यलोपवचनं त्रियमार्थं भविष्यति यकारस्यैव लोपो न तु सर्वस्य प्रत्ययस्येति तत्किमुच्यते लुग्वक्तव्य इति, एवं मन्यते यथैव निपातनात्पूर्वपदपरिशिष्टस्य लोपो न भवति एवमुत्तरपदेपि न स्यादिति । 'अनुत्पत्ताविति' । वाक्ये पूर्वात्तरपदयोर्द्वयोरपि पक्षे यलोपो वक्तव्यस्तेन द्वैरुप्यं सिद्धं भवति ॥

“अद्वश्वीनावष्टब्धे” ॥ अवष्टब्धविजनइत्येतयोर्ग्रथाक्रमं विवरणमासत्वे प्रसव इति, कथं पुनरवष्टब्धशब्दस्यासन्नमर्थे इत्याह । 'आविदूर्ये हीति' । यद्वप्यालम्बनेपि षत्वं विधीयते तथापि विजनस्यालम्बनत्वासम्भवादाविदूर्यमेवात्रार्थः, किं पुनरत्र निपात्यते अद्व श्वो वेति वाच्यं समासः खप्रत्ययः, टिलोपस्त्वत्रयत्वादेव सिद्धः । 'अद्वश्वीना वदवेति' । विजायतइत्यस्यानुकूलतया स्त्रीलिङ्गमुदाहृतं न पुनः सूत्रे स्त्रीलिङ्गनिर्देशः, अद्वश्वीना गोसमूहः, अद्वश्वीनं गोमण्डलमित्यत्रापीष्टत्वात्तस्मात्सूत्रे ह्रस्वान्तस्याविभक्तिको निर्देशः । 'के चित्त्विति' । तेषां यथाभिधानं क्रियाध्याहारः । 'अवष्टब्धमात्रइति' । भवत्याद्यर्थेपीत्यर्थः । 'अद्वश्वीनं मरणमिति' । अद्व वा श्वो वा भविष्यतीत्यत्रार्थं प्रत्ययः ॥

“आगवीनः” ॥ 'गोराहुपूर्वादिति' । गोशब्दान्तांदाहुपूर्वात्प्रातिपदिकादित्यर्थः । 'आ तस्य गोः प्रतिदानादिति' । प्रतिदानं प्रत्ययणम् । एतेन वृत्तिविषये गोशब्दो गोः प्रतिदाने वर्त्ततइति दर्शयति । 'कारिणीति' । कृञ् आवश्यके णिनिः । 'आगवीन इति' । आङ्गुष्ठाभिध्याोरित्यध्ययीभावे उपसर्जनह्रस्वत्वे च कृते खप्रत्ययः, आङ्गुष्ठाः ॥

“अनुबलंगामी” ॥ ‘अलंगामीति’ । सुप्यजाताविति णिनिः । ‘गोः पश्चादनुग्विति’ । पश्चादर्थे, ऽव्ययीभावः, उपसर्जनह्रस्वः । ‘पर्याप्तमिति’ । क्रियाविशेषणमेव । ‘अनुग्विति’ । ततश्च द्वितीयान्तमित्ययः, ह्रस्वो गलत्तया तु षष्ठी क्रियाविशेषणाच्च भवति तद्यथा शोभनं पाचक इति ॥

“अध्वनो यत्वौ” ॥ ‘द्वितीयासमर्थोदिति’ । यदा तिङन्तेन विग्रहो ऽध्वानं गच्छतीति तदा द्वितीयासमर्थत्वं, यदापि सूत्रोपात्तेन गामीत्यनेन विग्रहस्तदापि द्वितीयैव, ह्रस्वो गलत्तया षष्ठी न भवति अकेनोरिति प्रतिषेधात्, इहाध्वनो यच्चेति सिद्धं चकारात्वश्च, एवमुच्यमाने उत्तरसूत्रे चकारेणानन्तरो यदेवानुह्रष्येत न चानुह्रष्टः खः, अतो यत्वयोर्द्वयोरप्यनुवृत्त्यर्थं यत्वावित्युक्तम् ॥

“अभ्यमित्राच्छ च” ॥ ‘अभ्यमित्रमिति’ । लक्षणैनाभिप्रती आभिमुख्यइत्यव्ययीभावः, क्रियाविशेषणत्वात्कर्मणि द्वितीया ॥

“गोष्ठात्वञ् भूतपूर्वं” ॥ ‘गावस्तिष्ठन्त्यस्मिन्निति गोष्ठ इति’ । घञर्थे कविधानं स्यात्सायाव्यधिहनि युध्यर्थमित्यधिकरणे कः, अम्बाम्बगो-भूमीति षत्वं, पूर्वं भूतो भूतपूर्वः, सुप्सुपेति समासः । ‘तस्यैवेति’ । गोष्ठ-शब्दस्यार्थद्वारकं च विशेषणत्वं न स्वरूपेण नहि भूतपूर्वाद्गोष्ठशब्दात्प्र-त्ययो विधातुं शक्यते । ‘गोष्ठो वर्ततइति’ । सम्प्रति गवामवस्थानं दर्शयति ॥

“अश्वस्यैकाहगम.” ॥ एकाहेन गम्यतइत्येकाहगमः, यद्वृत्-निश्चगमश्चेत्यपं बाधित्वा परिमाणाख्यायां सर्वभ्य इति घञ् प्राप्नोति, उक्तं हि घञनुक्रमणमजपोर्विषयइति, अस्ति चात्र परिमाणाख्या, एका-हेन गम्यत इति परिच्छेदावगमाद्, अस्मादेव निपातनादप् द्रष्टव्यः, कर्तृकरणे कृताबहुलमिति समासः । ‘अश्वस्येति’ । कर्त्तरि षष्ठी । ‘आश्वीनानि शतं पतित्वेति’ । यावन्ति योजनान्येकाहेनाश्वेन गम्यते तावतां शतं गत्वेत्यर्थः ॥

“शालीनकौपीने अधृष्टाकार्ययोः” ॥ ‘यथाकथञ्चिदिति’ । नात्रावयवार्थेभिनिवेष्टव्यमित्यर्थः, अभिनिवेशे तु यः शालायामधृष्टो भार्याजितैस्त्वादित्यत्र धृष्टः, यच्च कूपे अकार्यं मूत्रणादि कथं तस्याभिधानं प्राप्नोति, कथं तर्हि विवक्षितार्थ इत्याह । ‘शालाप्रवेशमर्हतीति’ । अन्यत्राप्रागल्भ्यादासितुमशक्तः शालामेव प्रवेष्टुमर्हतीत्यर्थः । ‘कूपावतरणमिति’ । यदकार्यं तत्प्रच्छादनीयत्वात्कूपावतरणमर्हतीत्यर्थः । ‘उत्तरपदलोपश्चेति’ । वृत्तिविषये शालारूपशब्दौ तत्कर्मिकायां क्रियायां वक्षन्ते इति गम्यमानत्वाद्प्रयोग एव लोपः । ‘कौपीनं पापमिति’ । पापसाधनत्वात्तु पुरुषलिङ्गे कौपीनशब्दः साधर्म्याद्वा, साधर्म्यं गोप्यत्वात्, तत्साहचर्याच्च तदाच्छादने वासः खण्डे, अपर आह कार्यशब्दे करोतिः क्रियासामान्यवचनः, तेन लज्जाहेतुत्वेनाद्रष्टव्यत्वात्पुरुषलिङ्गं कौपीनमस्पृश्यत्वाच्च तदाच्छादनमिति ॥

“व्रातेन जीवति” ॥ व्रातशब्दो लोके सङ्गमात्रवचन इह तु न तथेति दर्शयितुं भाष्यग्रन्थं पठति । ‘नानाजातीया इति’ । अनेन चैकजातीयक्षत्रियादिसङ्घनिराकरणम् । ‘अनियतवृत्तय इति’ । नियतवृत्त्यायुधजीविसङ्घनिषेधः । उत्सेधजीविन इत्येतद्वाचष्टे । ‘उत्सेधः शरीरमिति’ । उच्छ्रायत्वात् । ‘तदायस्येति’ । आयासेर्ग्रन्थाल्त्वान्यपु, तेन सकर्मकत्वम्, अण्यन्तपाठे त्वन्तर्भावितण्यर्थत्वात्सकर्मकत्वं द्रष्टव्यं, शरीरायासेन भारवहनादिना जीवन्ति न तु बुद्धिभावेनेत्यर्थः । ‘व्राता इति’ । संघवचनोयमिह सङ्घिषु प्रयुक्तः, एवं भूतानां यः सङ्घस्तद्वातमित्यर्थः, एवमपि तथाभूतेन सङ्घेन ये जीवन्ति तत्र प्राप्नोति न चेष्यते तत्राह । ‘तेषां कर्म व्रातमिति’ । इदमर्थं के प्राप्ते ऽस्मादेव निपातनादण् । ‘यस्त्वन्य इत्यादि’ । अमभिधानमत्र हेतुः ॥

“साप्तपदीनं सख्यम्” ॥ ‘साप्तपदीनमिति, निपात्यतइति’ । किं पुनरत्र निपात्यते समर्थविभक्तिस्तृतीया, अवाप्यत इति प्रथयार्थः, सप्तभिः पदैरवाप्यतइति तद्वितार्थं द्विगुः समासः, सप्तपदशब्दात्सख् । ‘कथमिति’ । सख्युर्भावः कर्म वा सख्यं तत्र व्युत्पादितस्य न सखिशब्देन

सामानाधिकरण्यमिति प्रश्नः, उपचारणेत्युत्तरम् । 'गुणप्रधान इति' । गुणो भावः कर्म च भावः प्रवृत्तिनिमित्तत्वाद्गुणः, यस्य हि गुणस्य भावादिति कर्मापि हि सख्यशब्दवाच्यत्वाद्गुण इत्युक्तम् ॥

“हैयङ्गवीनं सञ्जायाम्” ॥ 'ह्योगोदोहस्य विकार इति' । दुह्यतइति दोहः क्षीरं, गोर्दोहो गोदोह इति षष्ठीसमासः, ह्यःशब्दस्य तेन सुप्पुपेति समासः, ततो विकारेऽनुदात्तलक्षणस्याजोपवादः, खञ् । 'घृतस्यैषा सञ्जेति' । घृतस्यापि न सर्वस्य किं तर्हि तस्यैवाविकृतगन्धरूपस्य, ह्यःशब्देन कालप्रत्यासत्तिप्रतिपादनाद् नवनीतं हैयङ्गवीनमुच्यते घृतशब्दापि तत्रैव प्रयुक्तः ॥

“तस्य पाकमूले पील्वादिकर्णादिभ्यः कुणञ्जाहचौ” ॥ पाकः परिष्णामः, मूलमुपक्रमः, तस्येदमित्यणादिषु प्राप्तेष्वयमारम्भः, जकारस्य प्रयोजनाभावादित्सञ्जाभावः ॥

“पत्ततिः” ॥ एकयोगशिष्टानामपि शब्दानां शब्दाधिकारपक्षे यस्यैव शब्दस्य स्वरितत्वं प्रतिज्ञायते तस्यैवानुवृत्तिर्भवति, तथा च दामहायनान्ताञ्चेत्यत्र सङ्ख्यायहणमनुवर्त्तते नाव्ययहणम् । अर्थाधिकारपक्षे तु युगपदन्यान्यार्थाभिधायिनां द्वन्द्वविधानाद् द्वन्द्वार्थविच्छेदाच्च स्यादेकदेशानुवृत्तिः, पत्तस्य मूलं पत्ततिः, प्रतिपदि पत्तिणश्च पत्तमूले प्रयुज्यते ॥

“तेन वित्तश्चुञ्चुप्चणपौ” ॥ 'वित्तः प्रतीत इति' । वित्तो भोगप्रत्यययोरिति निपातनात्, चुञ्चुप्चणपोश्चकारस्य यथेत्सञ्जा न भवति तथा चुट्ट इत्यत्रैव वृत्तिकारणात् ॥

“विनञ्भ्यां नानाजौ नसह” ॥ 'नसहेति प्रकृत्यर्थविशेषणमिति' । यदि प्रव्ययार्थः स्यात्ततो द्वौ प्रतिषेधौ प्रकृतमेवार्थं गमयत इति सहार्थ एव गम्येत न नसह अपि तु सहैवेति, तस्मात्प्रकृत्यर्थ एव भवति, एतच्च व्याख्यानाल्लभ्यते, यद्येवं सहेत्येव प्रव्ययार्थास्तु विनञोः प्रतिषेधार्थत्वात्, विगर्द्धभरथक इत्यादौ विशब्दस्यापि प्रतिषेधे वृत्तिवृष्टेव,

सत्यं, क्रियावाचिनो विशब्दात्सहार्थं प्रत्ययो विज्ञायेत विगतौ सह
विकृतौ सहेति, नाजो ञकारो वृद्धर्थः स्वरार्थश्च ॥

“वेः शालच्छुटचौ” ॥ क्व पुनरेते शालजादयो भवन्तीत्याह ।
‘ससाधनक्रियावचनादिति’ । क्रियाविशिष्टसाधनवचनादित्यर्थः, एत-
च्चोपसर्गाच्छन्दसि धात्वर्थइत्यत्र प्रत्यपादि । ‘उपसर्गादिति’ । अन्यत्रोप
सर्गसञ्जादर्शनाद्विषयान्तरेपि प्रादीनामभिधानम् । ‘स्वार्थइति’ । अनि-
द्विष्टार्थत्वात् । ‘विगते इति’ । विगमनक्रियाकर्त्तरि वेर्वृत्तिं दर्शयति ।
‘तद्योगादिति’ । विशालावयवयोगात्, व्युत्पत्तिपक्षे नान्या गतिरिति
भावः । वस्तुगतिमाह । ‘परमार्थतस्त्विति’ । विशालत्वं विस्तीर्णत्वं
नाम गुणस्तस्माद्गुणवचना एते, वक्ष्यमाणप्रत्ययापेक्षया बहुवचनं, ततश्च
यद्गुणयोगाच्छुद्धे वृत्तिस्तद्गुणयोगादेव गत्यपि वृत्तिः सिद्धेति भावः,
तथा च विशालो देश इत्यपि दृश्यते ॥

“संप्रोदश्च कटच्” ॥ ‘कटच्प्रत्ययो भवतीति’ । पूर्ववत्ससाधन-
क्रियावचनेभ्यः स्वार्थं संकटः, संहतः, संबाध इत्यर्थः, प्रकटः, प्रजातः
प्रकाश इत्यर्थः, उत्कटः उद्भूतः, विकटः विकृतः । ‘आलाबूतिलेत्यादि’ ।
भङ्गाभ्य इति पाठः, भङ्गाशब्दष्टाबन्तः । अथालाबूप्रभृतिभ्यो रजस्यभिधये
कटच्प्रत्ययो भवति रजसो विकारत्वाद्विकारप्रत्ययानामपवादः, तत्राला-
बूशब्दादोरजो मयद्वैतयोरिति मयटश्चापवादः, तिलोमाशब्दाभ्यां घृता-
दित्वादान्तोदात्ताभ्यामनुदात्तादेश्चेत्यजो मयटश्च, उमोर्णयोर्विति वुजश्च,
असंज्ञायां तिलयवाभ्यामिति मयटश्च । भङ्गायास्तृणधान्यानां च दृषा-
मित्याद्युदात्तत्वादणो मयटश्च । ‘गोष्ठादय इति’ । प्रयोगसमवायिप्रत्यय-
रूपं निर्द्विष्टं, चकारस्तु स्वरार्थानुबन्धव्यः, तथाहि । समासाश्रयेण भाष्य-
एतत्प्रत्याख्यातं समासे चान्तोदात्तत्वं भवति, सर्वत्रादिशब्दः प्रकारे । ‘गवां
स्थानमिति’ । तस्येदमित्यत्रार्थं सर्वत्र गोरजादिप्रत्ययप्रसङ्गे यदिति यति
प्राप्ते गोष्ठच्प्रत्ययः, अप्रसृतावयवः समूहः संघातः, प्रसृतावयवस्तु
विस्तारः, उभावपि सामूहिकानामपवादौ । ‘द्वित्वइति’ । प्रकृत्यर्थस्य द्वि-
त्वे द्योत्यइत्यर्थः । ‘उप्रगोयुगमिति’ । द्वयं युगमित्यादिषद् द्युवयवसंघा-

भिधायित्वादेकवचनम् । एवं हस्तिषड्भूमित्यादावपि द्रष्टव्यम् । 'स्नेह इति' । स्निह्यन्त्यनेनेति स्नेहो द्रवरूप इङ्कुदादीनां विकारः, तत्र इङ्कुदशब्दो लघावन्तइत्याद्युदात्तः, ततस्तस्य विकार इत्यण् प्रत्ययः प्राप्तः, तिलशब्दादनुदात्तादेश्चेत्यञ् प्राप्तः सोपि त्विच्यते तिलानां विकार-स्तैलमिति, तत्तर्हीदं बहु वक्तव्यं, नेत्याह, उपमानात्सिद्धं, कथं, गावस्ति-ष्ठन्त्यस्मिन्निति गोष्ठं तत्साधर्म्यादुष्णादिस्थानमपि गोष्ठमित्युच्यते, तत्र विशेषप्रतिपत्त्यर्थमुष्णादिभिर्विशेष्यते उष्णगोष्ठं महिषगोष्ठं, मुख्यार्थप्रतिप-त्तये गोभिरपि गोगोष्ठमिति, यथा गोपतिशब्दे स्वामिमात्रपरतया प्रयुक्ते गोभिरपि विशेषणं गवामसि गोपतिरेक इन्द्र, विद्वान् हि त्वा गोपतिं शूर गोनामिति, तथा नानाद्रव्याणां रज्जुवीरणादीनां संघातः कटः, तत्सा-धर्म्यादन्यापि संघातः कटशब्देनोच्यते, स चाविप्रभृतिभिर्विशेषयिष्यते, एवं पटत्रद्विस्तीर्णा ऽविसंघो ऽविपट इति, तथा युगशब्देन द्वयमुच्यते गवोर्युगं गोर्युगं द्वात्मत्वसामान्यादन्यदपि युगलं गोर्युगमित्युच्यते, तत उष्णादि-भिर्विशेष्यते मुख्यगोर्युगप्रतिपत्तये गवामपि, तथा षड्भावः समाहृताः षड्भवं, गोरतद्वितलुकीति टच्, पात्रादित्वावपुंसकत्वं, तत्साधर्म्यादित्यादि पूर्ववत्, तथा तलविकारो मुख्यं तैलं तत्सादृश्याद् द्रवरूपं विकारमात्रं तैलं, तत इङ्कुदादिभिस्तैलैश्च विशेषणम्, एवं च कृत्वा तिलानां विका-रस्तैलमित्यपि भवति, वाक्यारम्भे तु तैलचा बाधितत्वाद् न स्यात्, अपर आह । यथा प्रकृष्टो वीणायां प्रवीण इति व्युत्पत्तिमात्रं क्रियते कौशलमेव त्वय निमित्तं, तथा च वीणायां प्रवीण इत्यपि भवति, तथा तिलानां विकारस्तैलमिति व्युत्पत्तिमात्रं द्रवरूपो विका-रस्त्वस्यार्थः, तथा चेङ्कुदादिभिर्विशेषणसिद्धिरिति, तस्य न रोचयाम-हे । नहि तैलमित्युक्ते द्रवरूपं विकारमात्रं प्रतियन्ति, शाकट्यशाकिनौ तु वक्तव्यावेव ॥

“अत्रात् कुटारच्च” ॥ ‘अत्रकुटारमवकटमिति’ । अत्रावीनम-पसिद्धमित्यर्थः ॥

“नते नासिकायाः संज्ञायां टीटञ्जाटञ्भटचः” ॥ ‘नमनं

नतमिति । नपुंसके भावे क्तः, नीचैस्त्वमित्यर्थः । 'नासिकायाः संबन्धि-
नीति' । संबन्धश्च नमने कर्तृत्वेन, सूत्रे तु नपुंसके भावउपसंख्यानमिति
कर्त्तरि षष्ठी, यद्वा शेषविज्ञानात्सिद्धमिति शेषलक्षणैव, अक्षरीटादिषु,
नासिकासाधने नमने वर्त्तमानादुपसर्गात्स्वार्थं प्रत्ययः, कथं तर्हि नासिका
पुरुषश्च तथोच्यतइत्याह । 'तद्योगादिति' । टीटजटकारस्येत्संज्ञा-
भावश्चुट्ट इत्यत्रैव व्याख्यातः ॥

“इत्त्पिठञ्चिकचि च” ॥ । 'ककारः प्रत्यय इति' । अकारो विव-
क्षितः, चकार एवकारइत्यादिवत् कारशब्दः, कप्रत्यय इत्यर्थः । 'तथा
चोक्तमिति' । सूत्रे निशब्दस्य द्वावादेशौ द्वौ च प्रत्ययौ विहितावित्या-
देशप्रत्ययत्रयविधानार्थमेतद्वार्त्तिककारेणोक्तम् । 'अस्य चतुषी इत्येतास्मि-
न्वर्थेइति' । यद्यपि चतुषी प्रकृत्यर्थविशेषणम्, अस्येति षष्ठ्यर्थे प्रत्ययः,
तथापि क्लिबत्वस्य चतुर्गतत्वं प्रत्ययस्यैव द्योत्यमिति मत्वैवमुक्तम् ।
'अस्येत्यनेनेति' । वाक्यैकदेशं प्रत्याचष्टे कस्माच्चार्य इत्याह । 'चतुषोरे-
वाभिधानइति' । चतुषोर्वर्त्तमानात्क्लिबशब्दात्स्वार्थं प्रत्यय इत्यर्थः, कथं
तर्हि पुरुषस्याभिधानमित्याह । 'तद्योगादित्यादि' । अर्शआदिषु स्वाङ्गा-
द्वीनादिति पश्यते तेन मत्वर्थे ऽकारः ॥

“उपाधिभ्यां त्यक्त्रासच्चारुठयोः” ॥ 'नियतविषयमिति' । पर्व-
तविषयम् । आसच्चारुठमिति समाहारद्वन्द्वः, आसचं समीपम् । आरुठ-
मुच्चस्थानम् । 'सञ्ज्ञाधिकारादेवेति' । तेनेत्वप्रतिषेधे त्यक्त्रन उपसङ्ख्यान-
मिति न वक्तव्यं भवति ॥

“कर्मणि घटोऽठच्” ॥ 'कर्मशब्दादिति' । पारिभाषिकस्य
कर्मणो ग्रहणं न भवति घटनेरकर्मकत्वात्, मासं घटतइत्यादौ काला-
दिकर्मणां सम्भव एवेति चेद् एवमपीह समर्थबिभक्तेः सप्तम्या
असम्भवः । 'घटतइति घट इति' । पचाद्यच् । 'कर्मठ इति' । अकारोच्चार-
णाट्टकारमात्रस्याप्रत्ययत्वाद्दङ्गसञ्ज्ञां प्रति निमित्तत्वाभावात् ठस्येकादेशे
न भवति ॥

“तदस्य सञ्जातं तारकादिभ्य इतच्” ॥ तारकादिषु बुभुक्षा-
पिपासाशब्दयोः किमर्थः पाठः, यावता सन्नन्तावेतौ, तथा च निष्ठा-
यामिठि च कृते सिद्धं बुभुक्षितः पिपासित इति, सत्यं, कर्मणि सिद्धं
बुभुक्षित आदनः पिपासितमुदकमिति कर्त्तरि तु न प्राप्नोति बुभुक्षितो
देवदत्तो पिपासितो देवदत्त इति, अनेन तु यस्य बुभुक्षापिपासे सञ्जाते
तत्र प्रत्यय उत्पद्यते । पुष्पादीनां तर्हि किमर्थः पाठः, पुष्प विक्रसने,
मूत्र प्रस्रवणे, द्वै स्वप्ने, निपूर्वः कठि शोके, उत्पूर्वः सुख दुःख तत्क्रियायां,
व्रण गात्रविचूर्णने, एभ्यो ऽकर्मकत्वात्कर्त्तरि क्ते पुष्पितो मूत्रित इत्यादि
सिद्धं, सत्यम् । भूते सिद्धं, वर्त्तमाने तु न सिद्ध्यति, अतो वर्त्तमानार्थस्तेषां
पाठः, कथं पुनरनेन वर्त्तमाने भवति यावतात्रापि सञ्जातमिति भूते
निष्ठा, एवं तर्हि गणे पुष्पादीनां पाठत्रामर्थ्यात्सञ्जातमित्यत्र भूतकालो
न विवक्ष्यते । ‘गर्भादप्राणिनीति’ । गर्भशब्दादप्राणिन्यभिधेये इतज् भवति
गर्भिताः शालयः, प्राणिनि तु गर्भिणी गौः ॥

“प्रमाणे द्वयसज्दग्रमात्रचः” ॥ ‘यत्तत्रथमासमर्थं प्रमाणं
चेत्तद्ववतीति’ । अनेन प्रकृत्यर्थविशेषणत्वं प्रमाणस्य दर्शयति, यदि
तु प्रत्ययार्थविशेषणं स्यादत्रतदस्येति निर्दिष्टं प्रमाणं चेत्तद्ववतीति
तदा प्रमाणस्य प्रमेयापेक्षत्वात्प्रमेयं प्रकृत्यर्थः स्यादथवा प्रकृत्यर्थविशेष-
णत्वे प्रमेयं प्रत्ययार्थः, ततश्चेह प्राप्नोति उदकं प्रमेयमस्योरोरिति,
एतच्चायुक्तम् । अनियतप्रमेयविषयत्वात्प्रमाणानामेकेन विशेषणस्यान्या-
यत्वात् प्रमेयस्य तु नियतप्रमाणत्वमितिपादनायैहमात्रद्वयः शब्दाः
प्रयुज्यन्ते । ‘प्रथमश्च द्वितीयश्चेति’ । ऊर्ध्वावस्थितेन येन मीयते तदूर्ध्वमा-
नमूर्वादि, तत्र केचिदाहुः, आयाममानमेव प्रमाणं सूत्रे गृह्यते तिर्यङ्मा-
नमेव चायाममानं ततश्चाूर्ध्वमानेप्यप्राप्तौ द्वयसज्दग्रचौ प्रमाणाद-
पकृत्येह विधीयते इति, अपर आह । ऊर्ध्वावस्थितेनापि येनायामः
परिच्छिद्यते तदप्यायाममानत्वात्प्रमाणमिति सूत्रे गृह्यते, वचनं तूर्ध्व-
मानएव यथा स्यातां तिर्यङ्माने मा भूतामिति नियमार्थमिति ।
अन्यस्तथाह । परिच्छेदकमात्रं प्रमाणमिह गृह्यतइति तत्रापि नियमार्थ-

मेतत् । 'मात्ररूपनरविशेषेणेति' । यद्यायाममानवाच्येषां सूत्रे प्रमाण-
शब्दस्सदोन्मानपरिमाणयोरप्राप्तौ मात्रञ् विधीयते ऽथ तु परिच्छेद-
कमात्रं प्रमाणं ततो न्यायप्राप्तानुवादोयम् । 'प्रस्यमात्रमित्यपीति' । अपि-
शब्दादूरुमात्रमित्यपि भवति । 'प्रमाणे ल इति' । लुक् एषा पूर्वाचार्यसञ्ज्ञा ।
'प्रमाणमिति ये प्रसिद्धा इति' । प्रमाणशब्दा एतदिति ये प्रसिद्धा
द्विष्टिवितस्त्यादय इत्यर्थः । 'शमः द्विष्टिर्वितस्तिरिति' । अत्र मात्रचो लुक्
इतरयोरसम्भवात् । शमादीनामनूर्ध्वमानत्वाद् द्विगोर्नित्यमिति द्विगो-
रप्रमाणत्वात्तदन्तविध्यभावाच्च पूर्वणाप्राप्तौ लुक्विधीयते । 'नित्यग्रहणं
किमिति' । नात्र विकल्पः प्रकृत इति प्रश्नः । 'संशये श्राविणं वक्ष्यतीति' ।
श्रवणं श्रावः, कृत्यल्युटो बहुलमिति घञ्, सोस्यास्तीति श्रावी, प्रमाणपरि-
माणाभ्यां सङ्ख्यायाश्चापि संशयइति वक्ष्यमाणस्य मात्रचः प्रमाणे ल इत्यनेन
लुङ् भवति परत्वाद् अतोसौ श्रावी, अस्य द्विगावपि श्रवणे प्राप्ते लुक्विधी-
यतइत्यर्थः, द्वौ शमौ प्रमाणमस्य द्विशमः, कथं पुनरत्र संशये मात्रच
उत्पत्तिः, तदन्तविधिना, एतदेव लुक्चनं ज्ञापक्रमस्त्यत्र तदन्तविधिरिति,
प्रकरणादिवशादस्य निश्चयसंशयविषयता प्रयोगस्यावसेया । 'स्तोमे डङ्-
क्त्व इति' । अत्रायाममानस्यासम्भवात्परिच्छेदोपाधिकायाः सङ्ख्यायाः
स्तोमेभिधये डट्प्रत्ययः, डित्करणमेकविंश इत्यत्र तिशब्दस्य लोपार्थं त्रय-
स्त्रिंशदौ टिलोपार्थं च, पञ्चदशदौ नस्तद्वित इत्येव सिद्धं पञ्चदशम-
न्त्राः परिमाणमस्य पञ्चदशः स्तोमः, सप्तदशी रात्रिरिति, स्तोमसाह-
चर्याद्राच्यादौ स्त्रियां वृत्तिः, टित्वान्डीप्, तदस्य परिमाणं, सङ्ख्यायाः सञ्ज्ञे-
त्यत्र तु स्तोमे डो विहितस्तत्र टाब् भवति यद्यस्ति प्रयोगः, अथ तु नास्ति
ततोस्यैव स प्रपञ्चः । 'शन्शतोर्दिनिर्वक्तव्य इति' । एवं च छन्दसि च
भाषायां च दिनेर्विधानात्सङ्ख्यायाः सञ्ज्ञासङ्केत्यत्र शन्शतोर्दिनिश्चन्द-
सीति वचनं प्रपञ्चार्थमेव । 'विंशिनोर्ङ्गिरस इति' । प्रवरभेदेन विंशतिर्भेदा
उच्यन्ते, तत्र विंशतिशब्दात्सङ्ख्यानमात्रवाचिनः सङ्ख्येयं प्रमेये दिनिः,
तिविंशतेर्दितीति लोपः, यस्येति लोपश्च । 'प्रमाणपरिमाणाभ्यामिति' ।
रूढिशब्दावेतौ भेदेनोपादानात् । 'शममात्रमिति' । शमः प्रमाणमस्य स्यात्

षेत्यत्रार्थं मात्रच् । 'पञ्चमात्रा इति' । पञ्च स्युर्न वेति संशय्यमानार्थवाचिनः स्वार्थं प्रत्ययः, यद्वा वृत्तिविषये द्येकयोरित्यादिवत्सङ्ख्यानमात्रवाचिनः षष्ठ्यर्थं प्रत्ययः, पञ्चत्वसङ्ख्या प्रमाणमेषां स्याद्वा न वेति पञ्चमात्राः । 'तावदेवेति' । तत्परिमाणमस्य धान्यादिस्तावत्, ततः स्वार्थं प्रत्ययः, उत्तरसूत्रे तु भावःसिद्धश्च डावतोरित्यर्थान्तरे वक्ष्यते ॥

“पुरुषहस्तिभ्यामण च” ॥ 'हास्तिनमिति' । इनण्यनपत्य- इति प्रकृतिभावः । 'द्विगोर्नित्यं लुगिति' । नायं प्रमाणे लो द्विगोर्नित्यमित्य- स्यानुवादः, पुरुषहस्तिनोः शमादिवत्प्रमाणत्वेनाप्रसिद्धत्वात्, अत एव पुरुषद्वयसमित्यादौ प्रमाणे ल इति लुङ् भवति, अन्यथाणो, विधान- सामर्थ्याल्लुगभावेपि द्वयसजादीनां स्यादेव, तस्मादपूर्वात्र लुग्बिधीयते, स च द्वयसजादीनां नाणः, ग्रहणव्रता प्रातिपदिकेन तदन्तविधिप्र- तिषेधाद् द्विगोरणः प्राप्यभावात् । 'द्विपुरुषीति' । पुरुषात्प्रमाणेन्यतर- स्यामिति ङीप् ॥

“यत्तद्वेतेभ्यः परिमाणो वतुप्” ॥ 'यावानिति' । आ सर्वनाम्न इत्यात्वम् । उगिदवामिति नुम्, अत्वसन्तस्येति दीर्घः, हल्ङ्यादि- संयोगान्तलोपौ, प्रमाणपरिमाणयोरैकत्वं मत्वा यश्चोदयेत्यपरिमाणग्रहण- मनर्थकं प्रमाणाधिकारादिति तं प्रत्याह । 'प्रमाणइति वर्तमान- इत्यादि' । स पुनरनयोर्भेदः परिमाणं तु सर्वतः, आयामस्तु प्रमाणं स्यादिति पूर्वमेव व्याख्यातः । 'डावताविति' । इहास्माभिर्वतुपं विधाय आ सर्वनाम्न इत्यात्वं विहितं, पूर्वाचार्यास्तु डावतुं विदध्निरे तदपेक्षायं निद्वैशः, विशिष्यतंइति विशेषः, तस्य भावो वैशेष्यम्, अर्थवैशेष्यादर्थभे- दात्परिमाणस्य प्रमाणात्पृथङ्निर्देशः, उच्यते क्रियतइत्यर्थः । स्यादेतत्, यत्रापि प्रमाणपरिमाणशब्दयोरर्था भिद्यते तथापि प्रमाणग्रहणमेवानुवर्त्य तदुपाधिकेभ्य एव वतुब्बिधेयः, तत्रायमप्यर्थः, इदमपि सिद्धं भवति यात्रानध्वा यावती रज्जुरिति, अत्र ह्यायाममानं गम्यते, ये तु परिमाणे प्रयोगाः यावान् धान्यराशिरित्यादयस्तेषुपमानाद्बिष्यन्ति, यथा सिद्धान्ते यावानध्वा यावती रज्जुः यावत्कृत्वा भुङ्क्वत्यादय इति

तत्राह । 'मात्राद्यप्रतिघातायेति' । यदि यथोक्तं क्रियेत ततो डावतु-
विशेषविहितत्वात्सामान्यविहितान्मात्रजादीन्बाधेत, परिमाणग्रहणे तु
सति भिन्नापाधिकत्वाद्बाध्यबाधकभावाभावस्तेन तन्मात्रं यन्मात्रमि-
त्यादि प्रमाणे सिद्धं भवतीति । 'भावः सिद्धश्चेति' । तत्परिमाणमस्य
तावद्दुान्यं राशीकृतं तावत्प्रमाणमस्य कुड्यादेस्तावन्मात्रं यावद्राशीकृतस्य
धान्यस्य दैर्घ्यं तादृगस्यापीत्यर्थः, तदेवं भिन्नविषयत्वे सति वत्वन्ता-
न्मात्रादयः सिद्धान्ति, एकविषयत्वे तु वतुपैव विशिष्टस्य प्रमेयस्योक्त-
त्वात्तदन्तान्मात्रादयो न स्युः, यस्य हि तावत्प्रमाणं तस्य तत्प्रमाणमिति
तावच्छब्दस्यैव तत्रापि प्रयोगः स्याद्, अन्यथा हि मात्रजादिप्रत्ययमा-
लाप्रसङ्गः । 'सादृश्यइति' । विषयनिर्देशोयं सदृशस्तु प्रत्ययार्थः ॥

"किमिदंभ्यां वो घः" ॥ 'क्रियानियानिति' । इदं किमोरी-
शुकी, यस्येति लोपः । 'एतदेवेति' । आदेशविधानान्यथानुपपत्त्या प्रत्य-
यानुमीयते । 'योगविभागेन वेति' । एवं प्रतिपादिते लाघवं भवति,
आदेः परस्येत्येव सिद्धे व इति वचनमादेशप्रतिपत्त्यर्थमितरथा हि घः
प्रत्ययान्तरं विज्ञायेत ॥

"किमः सङ्ख्यापरिमाणे इति च" ॥ 'सङ्ख्यायाः परिमाण-
मिति' । करणस्य कर्तृत्वविवक्षया कृद्योगलक्षणा कर्त्तरि षष्ठी, परिमितः
परिमाणम् । 'सङ्ख्या परिच्छेद इति' । सङ्ख्या यं परिच्छेदं करोति तत्र-
त्यर्थः । 'तस्य च वकारस्य घकार इति' । वो घ इत्यनुवृत्तेः । ननु का
सङ्ख्या परिमाणमेषामित्यत्र किंशब्दः परिच्छेदिकायां सङ्ख्यायां वर्त्तते न
पुनः परिच्छेदे तत्राह । 'पृच्छ्यमानत्वादिति' । परिच्छेदकत्वविशिष्टा
सङ्ख्या पृच्छ्यते का सङ्ख्या परिच्छेदिकैषामिति तत्र परिच्छेदस्या-
पि पृच्छ्यमानाकारान्तर्भावात्सङ्ख्यापरिच्छेदे वर्त्तमानादित्युक्तमित्यर्थः ।
अपर आह । सङ्ख्याया इति कर्मणि षष्ठी, सङ्ख्यापरिच्छेदार्यप्रश्ने वर्त्त-
मानः सङ्ख्यापरिच्छेदे वर्त्ततइत्युच्यते, सङ्ख्यायां परिच्छेत्तुमिष्टायां यः
प्रश्नस्तत्र वर्त्तमानादित्यर्थ इति, कति । षड्यो लुगिति जसो लुक्,
अथैकवचनद्विवचने कस्मान्नोदाहृते, उच्यते, सङ्ख्याप्रश्ने वर्त्तमानात्किमः

प्रत्ययः प्रश्नश्चानिर्ज्ञाते, अनिर्ज्ञानं च बहुष्विति वृत्तौ बहुवचनमेव भवति, उक्तं च अनिर्ज्ञातेर्ये बहुवचनं प्रयोक्तव्यमिति, कथं तर्हि कियान् कियन्ताविति, नात्र सङ्ख्याप्रश्ने किंशब्दः किं तर्हि परिमाण- मात्रप्रश्ने, सङ्ख्याप्रश्ने तु तत्रापि बहुवचनमेव भवति कियन्तो ब्राह्मणा इति, यदीया च सङ्ख्या पृच्छयते तत्र प्रत्ययास्तेन का सङ्ख्या परिमाणस्य वर्गावयवगतसङ्ख्याप्रश्ने कति वर्गइति न भवति, अवयवेष्वेव हि तदा प्रत्ययेन भाष्यं कति गावोस्मिन्वर्गइति, सङ्ख्यसङ्घिनोरभेदविषयतायां तु कति गावो ऽयं वर्ग इति, न तु व्यवस्थितसङ्ख्यासंबन्धे वर्गे, वर्गसङ्ख्या- प्रश्ने तु कति वर्गा इति भवति । 'अथ वेत्यादि' । अस्मिन्यत्वे सङ्ख्यापरिमाण इति कर्मधारयः, निपातनाच्च विशेषणस्य परनिपातः, करणसाधनश्च परिमाणशब्दः, एवमात्मिकेत्यस्य विवरणम् 'परिच्छेद- स्वभावेति' । 'यत्रापरिच्छेदकत्वेन विवक्ष्यतइति' । परिच्छेदकत्वेन न विवक्ष्यतइत्यर्थः । तथैव वा पाठः । क्व पुनरेवं न विवक्ष्यतइत्याह । 'क्षेपे हीति' । 'केयमेषामिति' । केयमीदृशानां दशत्वसंख्या येषाम् ।

अत्रतानाममन्त्राणां जातिमात्रोपजीविनाम् ।

सहस्रशः समेतानां परिषत्त्वं न विद्यते ॥

इति, एवं संख्येयद्वारेण संख्यायां क्षेपः, प्रकृतः परिमाणशब्दो रुढिशब्दत्वात्संख्यया परिसम्बन्धुं नार्हतीति परिच्छिन्तिमात्रवचनः पुनरिहोपात्तः ॥

“संख्यायां अवयवैतयप् ॥ इहास्येन्यधिकारात्संख्याया अवयवेषु वर्तमानायाः स्वार्थं तावत्प्रत्ययो न भवति अवयवस्वामिति तु प्राप्नोति, पञ्च अवयवा अस्य देवदत्तस्येति तत्राह । 'अवयवावयविनः संबन्धिन इति' । अवयवशब्दस्य संबन्धिशब्दत्वात्प्रत्ययवयवत्वं तत्रैवावयविनि प्रत्यय इत्यर्थः । यथा द्वयसजादिषु प्रमाणे प्रकृत्यर्थे प्रमेयः प्रत्ययार्थस्तद्वत् । 'चतुष्टयीति' । रेफस्य विसर्जनीये तस्य सत्वे इस्वात्तभ्दौ तद्वितइति पत्वं, ठिष्ठाणञिति ङीप् ॥

“द्वित्रिभ्यान्तयस्यायञ्वा” ॥ ननु तयः प्रकृतः सोनुवर्त्तयेत्ते, द्वित्रिभ्यामिति पञ्चमी तस्मादित्युत्तरस्येति तस्य षष्ठ्यन्ततां सम्पादयिष्यति तत्किं तयस्येत्यनेन, तत्राह । ‘तयब्रह्मणमित्यादि’ । असत्यामपेक्षायामनुवृत्तिः षष्ठीप्रकृप्तिश्च दुर्ज्ञानेति भावः । अथ प्रत्ययान्तरे को दोषः । त्रयी गतिरिति तयन्निबन्धन ईकारो न स्यात्, प्रथमचरमतयेति चैष विधिर्न स्याद् द्वये द्वया इति, क्वचित् तत्र को दोष इत्यादि वृत्ताखेव पठ्यते । ‘चकारः स्वरार्थ इति’ । तेन स्थानिवद्भावेनानुदात्तत्वं न भवति ॥

“उभादुदात्तो नित्यम्” ॥ ‘उदात्तवचनसामर्थ्यादिति’ । अन्तोदात्तत्वस्य चित्स्वरेणैव सिद्धत्वात्, सर्वादात्तत्वं तु न भवति, अनुदात्तपदमेकवर्जमिति वचनात्, नापि हे उभयेत्यत्रामन्त्रितानुदात्तत्वमुभयेत्यत्र चामन्त्रिताद्युदात्तत्वं बाधितुमुदात्तवचनं पुरस्तादपवादन्यायेन चित्स्वरस्यैव बाधनात् । ‘उभशब्दो यदि लौकिकी संख्येति’ । उभावित्युक्ते द्वाविति प्रतीतेः । ‘अथ न संख्येति’ । कृत्वसुजादिसंख्याकार्यादर्शनात् एक उभौ त्रय इत्येवं लौके गणनाऽदर्शनाच्च । ‘तस्य नित्यमयजादेश इति’ । अथ प्रत्ययान्तरमेवायः कस्माच्चाश्रितः, तत्रायमप्यर्थः, उदात्त इति न वक्तव्यं भवति प्रत्ययस्वरेणैव सिद्धं, यच्च सर्वनामसंज्ञायामुक्तमुभयशब्दस्य जसि सर्वाद्विपाठात्रित्या संज्ञा भवति न प्रथमचरमतयेति विभाषा व्यवस्थितविभाषाविज्ञानात्पूर्वविप्रतिषेधाद्देति, तदप्ययत्रसिद्धं भवति, कथं, नह्ययं तयप आदेशः । सत्यम् । उभयीत्यत्र तु तयन्निबन्धन ईकारो न स्यात्, यदि तु डीब्विधौ मात्रजित्ययचश्चकारेण प्रत्याहारयहणं ततः प्रत्ययान्तरत्वेष्ययचः सिद्ध ईकारः, उदात्तयहणं नित्ययहणं च शक्यमकर्तुं, डीब्विधौ च तयपो यहणम्, अथ वा दध्नमात्रचोरपि तत्र यहणं शक्यमकर्तुं द्वयसजित्येवायचश्चकारेण प्रत्याहारोस्तु, तत्तु तथा नाश्रितमित्येव । ‘उभयो मणिरिति’ । उभौ पीतलोहितावधयवावस्येत्यवयवद्विस्वनिबन्धनो ऽवयविनो व्यपदेशः । ‘उभये देवमनुष्या इति’ । वर्गद्वयापेक्षमतिरोहितभेदानां वर्गिणामिदमभिधानम् ॥

“तदस्मिन्त्रधिकमिति दशान्ताहुः” ॥ अस्मिन्त्रधिकं यस्मादधि-
 क्रमिति च निर्द्वंशादधिकशब्दयोगे सप्तमीपञ्चम्यौ भवतः, अधि-
 का खारी द्वोद्येनेति कर्त्तरि तृतीयापि भवति । ‘दश अधिका अस्मिन्
 शतइति’ । व्यपदेशिवद्भावोपि प्रातिपदिकेन प्रतिषिद्धः । ‘प्रत्ययार्थेन
 चेत्यादि’ । प्रकृतिप्रत्ययार्थयोस्तुल्यजातीयत्वे प्रत्यय इत्यर्थः । न्यायसि-
 द्धुश्चायमर्थः । तथाहि । वाक्ये तावदेकादश अधिका अस्मिन् गोशते इति
 शतविशेषणत्वेनाप्युपात्ता गावः सन्निधानात्प्रकृत्यर्थमपि स्पृशन्ति, वृत्ता-
 ष्येकादशं गोशतमित्युक्ते प्रकृत्यर्थतया गावः सन्निहिता एव प्रतीयन्ते,
 यत्र तु विजातीयसङ्ख्येयवाची शब्दः प्रयुज्यते तत्र शब्दसन्निहितेन तेना-
 न्यदर्थं सन्निहितं बाध्यते, न च वृत्तौ तादृशेन शब्देन प्रकृत्यर्थः शक्यो
 विशेषयितुं, प्रत्ययार्थनैकार्थी भूतत्वात्, यथा वृद्धस्यौपगव इति ।
 ‘शतसहस्रयोश्चेष्यतइति’ । इयमिष्टिरेव । ‘इतिकरणो विवक्षार्थस्तत इदं
 सर्वं लभ्यतइति’ । यद्यपि पूर्वार्थो न्यायादेव लभ्यते तथापि शतसहस्र-
 योश्चेष्यतइत्ययमर्थ इतिकरणादेव लभ्यतइति लाघवाय साधारणो
 हेतुरुपदिष्टः । ‘कथमित्यादि’ । शते सहस्रे चाभिधेये प्रत्ययो भवन्नत्र
 न प्राप्नोति, अत्र हि सङ्ख्यान्तरमधिकं शतसहस्रं नाम न शतं सहस्रं वेति
 भावः । अत्रापि शतसहस्रयोरेवान्यतरस्य प्रत्ययार्थत्वं न सङ्ख्यान्तरस्ये-
 त्याह । ‘शतानामिति’ । ‘सहस्राणां वा शतमिति’ । अत्रापि पक्षे
 सङ्ख्याया अल्पीयस्या इति द्वन्द्वे चाद्वन्द्वे च स्मरणाच्छतस्यैव पूर्वनि-
 पातः, तत्र पूर्वस्मिन्वियहे शतानि सङ्ख्यायन्तइति तान्येव, प्रकृत्यर्थः,
 एकादश शतान्यधिकान्यस्मिन्नेकादशं शतसहस्रमिति, उत्तरत्र तु सह-
 स्राणां सङ्ख्येयत्वात्तान्येव प्रकृत्यर्थः, एकादशसहस्राण्यधिकान्यस्मिन्नेका-
 दशं शतसहस्रमिति प्रकरणादिवशाच्च शतानां सहस्राणां वा सङ्ख्येय-
 त्वावसायः, उक्तमेवार्थं श्लोकेन दर्शयति । ‘अधिके समानजाताविति’ ।
 प्रत्ययार्थसम्बन्धिन्या जात्या प्रकृत्यर्थस्य जातौ समानायां सत्यामधि-
 क्ये वर्त्तमानात्प्रत्यय इत्यर्थः । यद्वा समानजाताविति बहुव्रीहिः,

जात्यन्तलक्षणस्तु ह्ये न भवति भाष्यप्रयोगात् । प्रत्ययार्थेन समानजा-
तीयेर्धे वर्त्तमानादित्यर्थः । 'इष्टमिति' । प्रत्ययाख्यं कार्यम् । एकादश
शतसहस्रमित्यत्र निर्वाहार्थमाह । 'यस्य संख्येति' । शतानि सहस्राणि
संख्यायन्तइत्युक्तम्, अधिके समानजाताविति च, तेन यस्य संख्या यज्जा-
तीयं संख्यायते, सामान्यापेक्षमेकवचनं तदाधिक्ये तज्जातीयस्याधिक्ये
स कर्त्तव्यो मतो मम, एतच्चादाहरणएव व्यक्तीकृतं नात्र किं चिदपूर्व-
मुक्तम् ॥

“शदन्तविंशतेश्च” ॥ अन्तग्रहणमनर्थकं केवलस्य शतः प्राति-
पदिकस्याभावात् । प्रत्ययग्रहणपरिभाषया तदन्तविधिर्भविष्यति, पङ्क्त्या-
दिसूत्रे त्रिंशदादीनांशत्प्रत्ययान्तत्वेन निपातितत्वात्तत्राह । 'शदुहणेन-
ग्रहणमिति' । प्रत्ययग्रहणपरिभाषया तदन्तविधौ सति तदादिनियमः
स्यात्, अस्मिंस्त्वन्तग्रहणे सति यावतः समुदायस्यान्ते शच्छब्दस्तावतो-
ग्रहणं भवति, 'संख्याग्रहणं चेति' । संख्याया अवयवे तयवित्यतः संख्या-
ग्रहणमनुवर्त्तनीयमित्यर्थः, तेन संख्यावाचिनः शदन्तात्प्रत्ययो भवतीत्यर्थः,
एकत्रिंशदादयश्च संख्यान्तरस्य वाचका न तु समुदायस्य, तेन तेषामपि
ग्रहणं, गोत्रिंशदादयश्च न संख्यावचना इति तेषामग्रहणम् । 'विंशते-
श्चेति' । विंशतिशब्दानन्तरमन्तशब्दः पठितव्य इत्यर्थः, अन्यथा ग्रहण-
वतेति निषेधात्तदन्ताच्च स्यात् ॥

“संख्याया गुणस्य निमाने मयट्” ॥ 'तदस्य संजातमित्यत इति' ।
तत्र तावत्तदस्येति समुदायस्य स्वरितत्वं प्रतिज्ञातमनुवृत्तं च बहुषु योगेण
तदस्मिन्नधिकमन्यत्र तु पुनस्तच्छब्दोपादानाच्च संबद्ध्यतइत्येतावत्,
इह तु प्रतिबन्धाभावात्स एव समुदायो ऽनुवर्त्ततइत्यर्थस्तेन तदस्मि-
न्नित्यस्यैव तच्छब्दस्यानन्तर्यादनुवृत्तिर्युक्ता, अस्मिन्नित्यनेन विच्छिन्नत्वा-
दस्येत्यनुवृत्तिश्चायुक्तेति न चोदनीयम्, 'निमानं मूल्यमिति' । मेङ् प्रणि-
दानइत्यस्माच्चिपूर्वात्करणे ल्युट्, निमीयते क्रीयतइत्यर्थः । 'गुणस्येति' ।
कर्मणि षष्ठी । 'सोपि सामर्थ्यादिति' । गुणशब्दोपि सापेक्षं रूपमावद्ये-
तथाहि, द्विगुणं त्रिगुणमित्युक्ते किञ्चिदपेत्येति गम्यते, तत्र निमेषस्य

गुणत्वं सन्निहितं निमानमपेत्येतत्सामर्थ्यम् । 'यवानां द्वौ भागाविति' ।
यद्यपि तुल्यमुभयत्रापि स्वत्यागः परकीयस्य ग्रहणं तथापि क्वचित्क्वचि-
त्समुत्तरा गतिः, तद्यथा समानेत्यागे धान्यं विक्रीणीतइत्युच्यतेन कश्चि-
दाह कार्षापणी विक्रीणीतइति, तेन यवभागयोरेव निमानत्वं नोदश्वि-
द्भागस्य, देशकालापेक्षो वा निमाननिमेयभावः, निमानस्य च निमेयापेक्ष-
त्वादिमेयं प्रत्ययार्थः, एकगुणस्योदश्वितो द्विगुणा यवा मूल्यमित्यर्थः,
तद्यथा प्रस्यस्योदश्वितो द्वौ प्रस्यौ यवाः द्विमयमुदश्विद्वानामिति,
भागविशेषप्रतिपत्त्यर्थं प्रकृत्यर्थविशेषणस्य यवादेः प्रयोगः, द्विशब्दश्च
वृत्तविषये भागयोरेव संख्येययोर्वृत्ततइति संबन्धिशब्दत्वेन नित्यसापेक्ष-
त्वात्तद्वृत्तवृत्तिरविरुद्धा, कथं पुनः प्रत्ययान्तस्योदश्विच्छब्देन सामाना-
धिकरण्यं, यावतोदश्विद्भागे प्रत्ययो विहितो नोदश्विति तत्राह ।
'भागेपि तु विधीयमान इति' । अत्र चाभिधानस्वाभाव्यं हेतुः, अपर
आह, यत्रोदश्वितो भागो द्विगुणैर्यवैः क्रीयते तत्रार्थात्समुदायोपि द्विगु-
णैर्यवैः क्रीतो भवति बहुभिरकेन वा तदपेक्षं सामानाधिकरण्यमिति ।
गुणस्येति चैकत्वं विवक्षितमित्येतदर्थमेव हि गुणनिमानइति लघुरपि
निर्देशो न कृतः, । द्वौ भागौ यवानां त्रय उदश्वित इति' । न तावद्द्व-
यसश्च वाचिकाया इत्युक्तमिति मत्वेदमुदाहृतं, न त्वत्र द्विशब्दो भूयसो
वाचकः, यद्वा उदाहरणदिगियन्दर्शिता त्रयो यवानां द्वावुदश्वित
इति दर्शयितव्यं, निमाननिमेयभावस्य विपर्ययो वा द्रष्टव्यः । 'भूयस-
श्चेति' । प्रत्ययार्थात्प्रकृत्यर्थस्य भूयसो या वाचिका संख्या ततः प्रत्यय
इत्यर्थः । 'इह न भवतीति' । निमाननिमेययोः साम्यविषये न भवती-
त्यर्थः । अन्यथा गुणस्येत्येकत्वविवक्षायापि स्यादेव प्रसङ्गः, कुतस्तर्हि न
भवत्यनभिधानात्, बहोर्लोपो भू च बहोरिति भूयःशब्दस्य व्युत्पादित-
त्वात्प्रकृत्यर्थस्य बहुतरत्वे सति प्रत्ययेन भाव्यं, ततश्च द्विशब्दात् स्या-
दित्याशङ्क्याह । 'भूयस इति चेति' 'गुणशब्द इत्यादि' । नह्ययं भाग-
मात्रवचनः किं तर्हि समानतामपि तस्य भागस्य ब्रूते । 'निमेये चापि दृश्यते
इति' । कथं तल्लभ्यते, तन्त्रावृत्त्येकशेषाणामन्यतनाश्रयणेन, द्वे अत्र

वाक्ये तत्रैकं व्याख्यातं द्वितीये निमानमिति, कृत्यल्युटो बहुलमिति कर्मणि ल्युट् । 'गुणस्येति' । करणस्य कर्तृत्वविवक्षायां कर्तरि षष्ठी, निमेयस्य निमानापेक्षत्वाच्चिमानं प्रत्ययार्थः, परिशिष्टं सर्वं पूर्ववत्, संख्याया इति किम् । यत्रभागौ निमानमुदश्विद्भागस्य द्विवचनान्ताश्व-भागशब्दात्प्रत्ययो न भवति । 'व्रीहियथाविति' । अत्रोदश्वित एव निमानं द्वौ न तद्भागस्य तेन द्विमयमुदश्विद् व्रीहियथाविति न भवति । 'द्विगुणं तैलं पच्यते क्षीरेणेति' । क्षीरसंबन्धिनौ द्वौ गुणावस्मिंस्तेन तत्तेनैव सुभगं सह क्षीरेण पच्यतइत्युच्यतइति ॥

“ तस्य पूरणे डट् ” ॥ तस्येत्येकत्वमविवक्षितम् । एकस्य पूरणासम्-वात्, तेन द्वादिभ्यो द्विवचनबहुवचनान्तेभ्यः प्रत्ययः । 'पूर्यतेनेनेति पूरण-मिति' । करणे ल्युट् । 'पूर्यतेइति' । एयन्तात्कर्मणि यक्, न प्रकृत्यन्तरात् कर्तरि श्यन्, यदि संख्यावाचिनः शब्दात्पूरणे प्रत्ययो भवति इहापि प्राप्नोति । पञ्चानामन्यतोलञ्चपञ्चसंख्यानामुष्णिकाणां पूरणो घट इति तत्राह । 'येनेति' । संख्येत्यस्य विवरणम् । 'संख्यानमिति' । इह संख्यावाचिनः प्रत्ययो विधीयते तत्र प्रत्यासत्त्या यस्य संख्यावाचिनो यत्प्रवृत्तिनिमित्तं संख्यानं पञ्चत्वादि तस्य पूरणइति विज्ञायते न तु विप्रकृष्टे पञ्चादिश-ब्दवाच्यानन्तर्भूतं यथातिशयने तमबिष्टनौ कुत्सितइत्यादाविति भावः । 'एकादशानां पूरणइति' । यथा वैयाकरणपाश इत्यत्र प्रवृत्तिनिमित्तं कुत्सायामपि याप्यो वैयाकरण इति विग्रहो न तु याप्यं वैयाकरणत्व-मिति तथेहापि संख्यानपूरणे विवक्षिते संख्येयवाचिनापि विग्रहो न विरुद्ध्यते । 'एकादश इति' । पुनर्गणनायां क्रियमाणायां चरमबुद्धि-स्थेन येनैकादशत्वसंख्या पूर्यते स इति वेदितव्यः, एतच्च व्युत्क्रमेणाष्टा-ध्यायेषु गण्यमानेषु समर्थः पदविधिरित्यध्यायो यदा चरमं गण्यते तदा निर्माणद्वितीयस्यापि गणनाक्रमेणाष्टमत्वत्र्यपदेशो भवत्येव, ननु प्रकृत्य-र्थव्यतिरिक्तेन प्रत्ययार्थेन भवितव्यम् इह त्वेकादशत्वसन्तर्भूत एकादशानी-यन्तामित्युक्ते एकादशस्याप्यानयनात्, सत्यं, समुदायावयवयोस्तु भेदात्स-मुदायः प्रकृत्यर्थो ऽवयवः प्रत्ययार्थो यथा वृत्तस्यावयवो वार्त्ता शाखेति ॥

“नान्तादसंख्यादेर्मट्” ॥ ‘डटो मडागमो भवतीति’ । कथं पुनरग्रमागमः शक्यो विज्ञातुं, नात्रागमी निर्द्विष्टः, यद्यपि प्रकृतं तद्यपि प्रथमान्तं षष्ठीनिर्द्विष्टेन चेहार्थोक्त आह । ‘नान्तादिति’ । पञ्चमीयहणं तावदनुवर्तते न च लस्य विधानार्थानुवृत्तिः, पूर्वमेव विहितत्वात्, न च विशेषविहितेन मटा बाधप्रसङ्गे विधानार्था डटोऽनुवृत्तिः, एवं हि प्रकृतस्य समुच्चयार्थश्चकारः क्रियेत मट् चेति, यथान्यत्र ततोऽनुवृत्तिसामर्थ्यात्षष्ठीप्रकृताश्रयमित्त्वमेव विज्ञायते, कः पुनर्मटः प्रत्ययत्वे आगमत्वे वा विशेषो यावता तदेव रूपं स एव स्वरः, सत्यं, डटि मटि च नास्ति विशेषः, विंशत्यादिभ्यस्तमडन्यतरस्यामित्ययं तु तमड्यादि प्रत्ययः स्यादाद्युदात्तः स्याद् आगमत्वेनागमानुदात्तत्वं भवति न तु प्रत्ययस्वर इति विंशतितम इत्यस्यान्तोदात्तत्वं भवति । ‘एकादश इति’ । नायं संख्यासमुदायः किं तर्हि संख्यान्तरमेव, अत एवात्र डड्ववति, अन्यथा सापि न स्यात्, नहि संख्यासमुदायः संख्यायहणेन एह्यते यथा जनपदसमुदायो जनपदयहणेन काशिकोसलीयाः, अथाप्ययं संख्यासमुदायस्तथापि संख्यायहणेन तत्समुदायो एह्यतइति ज्ञापनार्थमेवासंख्यादेरिति वक्तव्यं, तेन सर्वमेव संख्याकार्यमेकादशादीनामपि भवति ॥

“षट्कतिपयचतुरां युक्” ॥ ‘तदिह सप्तम्या विपरिणाम्यतइति’ । यदि पूर्ववत्षष्ठ्या विपरिणाम इष्टः स्यात्पञ्चम्या निर्द्विंशेत् षष्ठ्या निर्द्विंशानुषणादीनामेवागमित्वं विज्ञायते, ततश्चानुवृत्तस्य डटोर्थात्सप्तम्याविपरिणाम इत्यर्थः, एवं च कृत्वा षष्ठाष्टमाभ्यां द्वितीयतृतीयचतुर्थेति निर्द्विंश उपपद्यते । ‘कतिपयशब्दो न संख्येति’ । यद्यप्यमावतिप्रचरहितं बहुत्वमाचष्टे तथापि लोके संख्यात्वेन न प्रतिद्वो यथा द्वित्राः पञ्चषा इति शास्त्रेपि नैवास्य संख्यासंज्ञा विहिता, कथं तर्हि डट्प्रत्यय इत्याह । ‘तस्म्येति’ । किं पुनस्युविधीयते न पञ्चमीनिर्द्विंशेन प्रकृतस्यैव विधीयेत नैवं शक्यम् इह षष्ठ इति जश्वं प्राप्नोति, चतुर्थे इति रेफस्य विसर्जनीयस्तस्य च सत्वं प्राप्नोति, यटः परादित्वेन पूर्वस्य पदत्वात्, यदि पुनः पूर्वसूत्रे युगेव विधीयेत नैवं शक्यं पञ्चथः सप्तथः

नलोपो न स्यात्, इह लिङ्गविशिष्टपरिभाषया कतिपयशब्दाद्वाबन्ता-
दपि शुभवति तत्र भव्याडे तद्वितइति डटि विषयभूतएव पुंश्रद्धावः,
कतिपयानां पूरणी कतिपयथीति भवति, । 'चतुरश्रयताविति' । क्यद्वा
डट् न बाध्यते डटि परतस्युधिविधानात् । 'आद्यत्तरलोपश्चेति' । अच्-
सहितं व्यञ्जनमत्तरशब्देनोच्यते, अच्सहितस्यादेर्व्यञ्जनस्येत्यर्थः, व्यञ्ज-
नसहिताज्वचने त्वत्तरशब्दे द्विर्वचनन्यायेन तकारस्यापि लोपः स्यात् ॥

“बहुपूगगणसङ्घस्य त्रिथुक्” ॥ अत्रापि षष्ठीनिर्देशाद्बहुवादीना-
मेषागमित्वं पूगसङ्घोरित्यादिके एव यन्त्यः । इह बहुनीनां पूरणीति
पूर्ववद्दुट्पत्ययः पुंश्रद्धावश्च ॥

“वतोरिथुक्” ॥ अत्रापि पूर्ववद्वत्त्वन्तस्यैवागमित्वम् । इह
तावतीनां पूरणी तावतिथीति लिङ्गविशिष्टपरिभाषया प्रत्ययः पुंश्र-
द्धावश्च, कथं पुनरत्र लिङ्गविशिष्टपरिभाषा यावता प्रातिपदिकस्वरूप-
ग्रहणे सा भवतीत्युक्तं, यत्रापि प्रातिपदिकविशेषणं स्वरूपेणोपादीयते
तत्रापि सा भवति यथा वृजकाभ्यां कर्त्तरि अपां स्रष्टीति, इहापि वतो-
रिति विशेषणं स्वरूपेणोपादीयते तेन भवत्येव लिङ्गविशिष्टस्य ग्रहणम्
उक्तं च, बहुकतिपयवतूनां लिङ्गविशिष्टादुत्पत्तिः प्रातिपदिकग्रहणे लिङ्ग-
विशिष्टस्यापि ग्रहणादिति ॥

“द्वेस्तीयः” ॥ 'तीयप्रत्ययो भवतीति' । डटो द्विशब्दस्य चादेशो
न भवति द्वितीयेति निर्देशात्, यद्येवं तस्मादेव निर्देशात् सिद्धमस्य
साधुत्वं, सिद्ध्यात् साधुत्वं पूरणार्थस्तु कथं लभ्यते, किं च तदाश्रयणे
प्रकृतिप्रत्ययविभागाभावात्प्रातिपदिकस्वरेणान्तोदात्तत्वं स्यात्, अबाध-
कान्यपि निपातनानि भवन्तीति पक्षे डटः प्रसङ्गश्च ॥

“त्रेः सम्प्रसारणं च” ॥ 'अण इति तत्रानुवर्त्ततइति' । कृत्लोपे
पूर्वस्य दीर्घा ऽण इत्यतः, एवमपि यदि परेण णकारेण प्रत्याहारः
स्यात्पुनरपि स्यादेव दीर्घः, स तु न तथेत्याह । 'पूर्वणेति' । एतच्च
लणित्यत्रैव प्रतिपादितं, त्रेस्तु चेति नोक्तं प्रत्ययो मा विज्ञायीति ॥

“विंशत्यादिभ्यस्तमइत्यतरस्याम्” ॥ ‘विंशत्यादिभ्यः परस्येति’ ।

कथं पुनर्द्वैस्तीय इति तीयप्रत्ययेन विच्छिन्नस्य इट आगमित्वं शक्यं विज्ञातुं तत्राह । ‘पूरणाधिकारादिति’ । सत्यं इटप्रत्ययो विच्छिन्नः पूरणार्थस्तु न विच्छिन्नः सोऽनुवर्तते तेन पूरणे यो विहितः स आगमी विज्ञायते, न च इटो ऽन्यो विंशत्यादिभ्यः पूरणे विहितोऽस्ति, कः पुनः पङ्क्त्यादिसूत्रनिर्वृष्टानां ग्रहणे सति दोषस्तत्राह । ‘तद्ग्रहणे हीति’ । स्यादेतत्तदन्तविधिना एकविंशतिप्रभृतिभ्यापि भविष्यतीति तत्राह । ‘ग्रहणवतेति’ । ननु यदयं षष्ठादेश्चासंख्यादेरित्याह तज्ज्ञापयति भवति पूरणप्रकरणे तदन्तविधिरिति, तेनैकविंशतिप्रभृतिभ्यापि भविष्यति, अस्त्येत्तत्केवलेभ्यस्तु न स्यात्, अतदन्तत्वात्, व्यपदेशिवद्भावेन भविष्यति, व्यपदेशिवद्भावोप्रातिपदिकेन । ‘एवं चेत्यादि’ । लौकिकानां विंशत्यादीनां यदीदं ग्रहणं तदा षष्ठादेश्चेत्यत्रापि लौकिकानामेव षष्ठादीनां ग्रहणं ततश्चैकषष्टिप्रभृतिभ्यो नित्यस्य तमटः प्रसङ्गे ऽसंख्यादेरिति पर्युदासो युज्यतएव न कथं चित्र युज्यते, ऽनिष्टलेशस्याभावात्, सूत्रसंनिविष्टानां तु ग्रहणे तदन्तविधिज्ञापनार्थं पर्युदासो युज्यते केवलं न तु युज्यतएव केवलानामप्रसङ्गादिति तावद्वृत्तेरर्थः, यथा तु भाष्यं तथा सूत्रसंनिविष्टानां ग्रहणं ज्ञापनाच्च तदन्तविधिरिति स्थितं, न च केवलानामप्रसङ्गस्तदन्तानामपि भवतीति ज्ञापनशरीरं न तु तदन्तानामेव भवतीति, यदि वा यत्र प्रातिपदिकस्य श्रुतिरस्ति ग्रहणवता प्रातिपदिकेन व्यपदेशिवद्भावोप्रातिपदिकेनेति तदुभयमपि न प्रवर्ततइति सामान्येन ज्ञापनम्, एवं च कृत्येदमपि सिद्धं भवति एकात्रविंशतेः पूरणः एकात्रविंशतितम इति, भवति ह्येतत्सूत्रसंनिविष्टविंशत्यन्तं संख्यादि संख्यावाचि च लौकिकानां तु ग्रहणे नैतत्सिध्यति, विंशतेः प्राग्भावित्वादस्यास्संख्यायाः ॥

“नित्यं शतादिमीसार्धमाससंवत्सराच्च” ॥ मासादय इत्यादिर्विज्ञायतइत्यन्त एको गन्यः, अथ शतादिग्रहणं किमर्थं यावता षष्ठादेश्चेति वक्ष्यमाणेनैव सिद्धं तत्राह । ‘षष्ठादेरित्यनेनेवेति’ । यदि तेन स्याद् एकशतादिभ्यो न स्याद् असंख्यादेरिति प्रतिषेधात् ॥

“ वृष्यादेश्वासंख्यादेः ” ॥ ‘संख्यादेस्तु विकल्प एव भवतीति’ । नह्ययं विकल्पस्यापि प्रतिषेधः, पर्युदासो ह्ययं संख्यादेर्न विधिर्न प्रतिषेधः, यदि केन चित्प्राप्नोति भवत्येव, पूर्वेण च प्राप्नोति, प्रसज्यप्रतिषेधेऽप्यनन्तरा प्राप्तिः प्रतिषिद्ध्यते न व्यर्वाहता ॥

“मतौ छः सूक्तसाम्नोः” ॥ ‘मताधिति मत्वर्थ उच्यतइति’ । साहचर्याद् मुख्यस्य ग्रहणं न भवति, कथं हि मतुरभिधेयः स्याच्छब्दस्य शब्दः । ‘मत्वर्थग्रहणेनेत्यादि’ । समर्थविभक्तिः प्रथमा प्रकृतेरर्थद्वारकं विशेषणम्, अस्तित्वं प्रत्ययार्थः, अस्यास्मिन्निति च तत्र यद्यपि प्रत्ययार्थो मतो-रभिधेयमितरदनभिधेयं तथापि साहचर्यमविशिष्टमिति सर्वमेतदाक्षिप्यते संनिधाप्यते उपस्थाप्यतइत्यर्थः । अथ वा प्रधानवशवर्तित्वाद्गुणानां प्रधाने प्रत्ययार्थे उपस्थापिते समर्थविभक्त्यादिकमपि गुणभूतमुपस्थाप्यत-एव आचमनादिवत्, यथा ब्राह्मणा भोज्यन्तामित्युक्ते ऽनुक्ता अप्याचमनादयोङ्गभूता आक्षिप्यन्ते । इहास्यवामइत्यस्मिन्नस्तीति षष्ठीप्रथमयो-पलम्भादनेकपदसमुदायोयं, ततश्चार्थवत्समुदायानां समासग्रहणं नियमार्थमिति प्रातिपदिकसंज्ञाया अभावादेवंविधेभ्यः प्रत्ययो न प्राप्नोतीत्यत आह । ‘अनुकरणशब्दश्चेति’ । ‘स्वरूपमात्रप्रधान इति’ ॥ नात्र तदानीमुच्चरितमनुकरणस्वरूपं विवक्षितं किं तर्हि अनुकार्यस्वरूपं, मात्रशब्दे बाह्यार्थव्यवच्छेदार्थः, एतदुक्तं भवति यथा गवादयः शब्दाः साक्षादि मदाकृतिमर्थं प्रत्याययन्तस्तेनार्थेन तद्वृत्ति मनुपमुत्पादयन्ति गोमान्त्ववानिति, तथानुकरणशब्दाः प्रथमासमर्थाः स्वेनानुकार्येण तद्वृत्तिच्छप्रत्ययमिति, तत्रानुकरणशब्दा इत्यनेन पदसमुदायत्वं निरस्यति, अनुकार्यं हि पदसमुदायो न त्वनुकरणं, किं पुनरन्यदनुकार्यमनुकरणं च, ननु रूपभेदो नोपलभ्यते, यद्यप्येवं तथाप्यर्थभेदाद्भेदः, अनुकार्यस्य बाह्यार्थे ऽनुकरणस्य तु तदेवानुकार्यम्, अत एवास्यवामीयमित्यादौ विभक्त्यार्थप्रतिपादनात्सुखाभावात्स्यशब्दादीनां लुङ् भवति, ये चाम्नायव्दानां नियमाः श्मशाने नाध्येयं चतुर्दश्यां नाध्येयं शूद्रस्य वेदमु-श्रवतस्त्रपुत्रतुभ्यां श्रोत्रपूरणमित्येवमादयस्तेष्वनुकरणेषु न भवति

अस्यवामीयमिति हि सर्वत्र सर्वदा सर्वेषां च सकाशे प्रयुज्यते तस्मादन्ये
 ऽनुकरणशब्दा अनुकार्यशब्दाश्च स्वरूपमात्रप्रधाना इत्यनेन त्वर्थवत्त्व-
 माह । 'अनेकपदादपीति' । अनेकं पदं यत्र समुदाये तस्मादपीत्यर्थः ।
 परंप्रसिद्ध्या चैवमुच्यते, यम्भवाननेकपदसमुदायं मन्यते तस्मादपीत्यर्थः ।
 न त्वत्र वस्तुतो ऽनेकपदत्वमस्ति अस्यवामीयमिति, अस्य वामस्येति वेदे
 यत्पदद्वयं पठितं तदेकदेशस्यास्यवामशब्दस्य ह्रप्रत्ययप्रकृतिरस्य-
 वामशब्दः प्रतिपादक इत्यर्थवत्त्वं पदसमुदायत्वाभावाच्च प्रातिपदिकत्वे
 सति प्रत्ययः, किं पुनरत्र ह्रप्रत्ययप्रकृतेरनुकरणत्वे प्रमाणं, ह्रप्रत्यय एव,
 नह्यसावनुकरणत्वमन्तरेण सम्भवति तस्मादिति शब्दवच्छ्रप्रत्ययोऽप्यनुक-
 रणत्वे प्रमाणम् ॥

"अध्यायानुवाकयोर्लुक्" ॥ 'केन पुनरिति' । सूक्तसाम्बोरेव को
 विहित इति प्रश्नः । 'इदमेवेति' । नह्यसतो लुग्विधानमुपपद्यते ।
 'विकल्पेन चेति' । तत्कथं मतुप्रकरणएवास्मिन्सूत्रे कर्तव्ये तदत्र ह्रस्य
 लुग्विधानं तस्मात्प्राक्तिको लुगनुमीयते । अत्र केचिदाहुः । अनुवाक-
 साहचर्योद्वैदिकोऽध्यायो गृह्यतइति । अन्ये पुनः पौरुषेययन्यविशेषस्या-
 प्यध्यायस्य गृहणमिच्छन्ति । तथा च दीर्घजीवितीयमध्यायं व्याख्या-
 स्याम इत्यादिवैद्यकयन्येषु दृश्यते ॥

"तत्र कुशलः पथः" ॥ 'पथि कुशल इति' । आयुक्तकुशलाभ्यां
 चासेवायामिति सप्तमी, कौशलस्य क्रियाविषयत्वात्पथिन्शब्देन गमना-
 दिका तद्विषया क्रिया लक्ष्यते, योगश्चायं कृतलब्धक्रीतकुशला इत्यणो-
 पवादः ॥

"आकषादिभ्यः कन्" ॥ आकषत्यस्मिन्सुवर्णादिकमित्याकषः, पुंसि
 संज्ञायामिति घः, हलश्चेति घञ् तु न भवति, प्रायगृहणानुवृत्तेः, यथा
 निकष इति, ये त्वरकर्षादिभ्य इति सरफं पठन्ति तेषामाकष्यते ऽस्मिन्नि-
 ति घञि रूपम् । 'त्सरक इति' त्सर कृद्गुणतौ । भृमृशीत्यादिनौणादिक
 उप्रत्ययः, त्सरुः खड्गग्रहणप्रदेशः, एतदर्थं प्रत्ययान्तरकरणमिवर्णान्ताथि
 च, अकारान्तेष्वाकर्षादिषु प्रकृतेन घुनापि सिद्धम् ॥

“धनहरण्यात् कामे” ॥ ‘काम इच्छेति’ । कामयिता तु न एह्यते
ऽनभिधानात् ॥

“स्वाङ्गेभ्यः प्रसिते” ॥ ‘प्रसितः प्रसक्त इति’ । षिञ् बन्धने
कर्मणि क्तः, यो यत्र प्रसक्तः स तत्र प्रकर्षेण बहु इव भवतीत्युपमानादिदम-
भिधानम् । ‘केशेषु प्रसित इति’ । प्रसितोत्सुकाभ्यां तृतीया चेति सप्तमी ।
‘केशादिरचनायामिति’ । केशादिस्थायां रचनायां केशादिशब्दस्य वृत्तिं
दर्शयति, एतच्च क्रियाविषयत्वात्प्रसक्तेर्लभ्यते । ‘बहुवचनमित्यादि’ ।
स्वरूपविधिनिरासार्थं तु बहुवचनं न भवति, अद्रवमित्यादिना स्वाङ्गस्य
परिभाषितत्वेन स्वरूपग्रहणासंभवात् ॥

“उदराट्टगाढूने” ॥ ‘आढूने विजिगीषुरिति’ । दिवोविजिगी-
षायामिति तत्र निष्ठानत्वविधानात् । ‘उदरक इति’ । उदरपरिमाजनादौ
प्रसित उच्यते ॥

“सस्येन परिजातः” ॥ ‘सस्यशब्दो गुणवाचीति’ । न धान्य-
वाची अनभिधानात्, के चित्तु शंसिदुहिगुह्यो वेति क्यबन्तं सस्य-
शब्दं पठन्ति, सस्येनेति कर्त्तरि तृतीया, परिगतो जातः परिजातः, प्रादयो
गतादर्थं प्रथमयेति समासः, समन्तात्संबद्धः परिगतस्तत्र सस्यस्य कर्तृत्वं
तदाह । ‘यो गुणैः संबद्धो जात इति’ ॥

“अंशं हारी” ॥ ‘तत्र षष्ठीप्रतिषेधादिति’ । अकेनोर्भविष्यदा-
धमर्ण्ययोरित्यनेन । ननु तत्र भविष्यदधिकारविहितस्याकस्य ग्रहणं,
सत्यम् । इनस्त्वविशेषेण ग्रहणमस्मादेव द्वितीयानिर्द्देशात् ॥

“तन्त्रादचिरापहृते” ॥ तन्यन्ते तन्त्रवोस्मिन्निति तन्त्रं तन्तुवा-
यशलाका, तन्त्रयतेर्त्रा हरचि णिलोपः । ‘अचिरापहृत इति’ । अचिरः
कालोपहृतस्येति कालाः परिमाणेनेति समासः । ‘पञ्चमीसमर्थादि-
ति’ । अपहृतयोगे ऽपादाने पञ्चमी ॥

“ब्राह्मणकोष्णिके संज्ञायाम्” ॥ ‘कन्प्रत्ययान्तौ निपात्येते
इति’ । किं पुनरत्र निपात्यते, ब्राह्मणशब्दादायुधजीव्युपाधिकात्प्र-

मान्तात्सप्तम्यर्थे कन्प्रत्ययः, अत्रशब्दादत्यस्योपाधिकात्सप्तम्यर्थे एव कन्प्रत्ययः, अत्रशब्दस्योष्णयादेशस्तदाह । 'यत्रायुधजीविन इत्यादि' ॥

“शीतोष्णाभ्यां कारिणि” ॥ शीतं करोति स शीतकः, यश्चोष्णं करोति स उष्णकः, किं चातः, तुषारे आदित्ये च प्राप्नोति, शीतोष्णशब्दयोर्हि स्पर्शविशेषो मुख्योर्थः, तं च ताववश्यं कुरुत इव मुख्यार्थयहे दोषं दृष्ट्वा गौणार्थयोर्ग्रहणमिति दर्शयन्नाह । 'क्रियाविशेषणादिति' । तत्र शीतोष्णशब्दयोरुपमानादृत्तिः शीतमिव शीतं, मन्दकरणमित्यर्थः । शीतं हि मन्दतायुक्तं, सति शीते कार्यकरणे पाठवाभावात्, एवमुष्णमिवोष्णं पटुकरणं शीघ्रंकरणमित्यर्थः, एवं क्रियाविशेषणाभ्यां प्रत्ययः । 'द्वितीयासमर्थादिति' । कृद्योगलक्षणा तु षष्ठी क्रियाविशेषणाच्च भवतीति प्रागेवोक्तं, मुख्यार्थवृत्तिभ्यां तु प्रत्ययो न भवत्यनभिधनात् ॥

“अधिकम्” ॥ 'अध्यारूढशब्दस्येति' । यदि पुनरधिशब्दात्ससाधनक्रियावचनात्कचिपात्यते तदा कर्तृकर्मणोरन्यतरस्यैवाभिधानं प्राप्नोति । 'अध्यारूढशब्दस्तूभयार्थ इति' । तस्यैवेदमङ्गीकृतसाधनभेदं निपातनमुचितमिति भावः । 'अधिको द्रोणः खार्यामधिका खारी द्रोणेनेति' । यथैतत्प्रयोगद्वयमुपपद्यते तथा दर्शयति । 'कर्त्तरि कर्मणि चाध्यारूढशब्द इति' । गत्यर्थकर्मकेत्यादिना रुहेः कर्त्तरि कर्मणि च क्तो विहितो निपातनसामर्थ्याच्च सङ्गदुपात्तोऽप्यङ्गीकृतसाधनभेदः संगृह्यते, तत्र यदा कर्त्तरि तदा तत्राभिहितत्वात्प्रथमैव भवति न तृतीया, यदा तु कर्मणि तदा कर्त्तरनभिहितत्वात्तृतीया, कर्मणस्त्वभिहितत्वात्प्रथमा, यदा च कर्त्तरि क्तस्तदा कर्मणोनभिधानादध्यारूढशब्दयोगे यथा द्वितीया भवति अध्यारूढो द्रोणः खारीमिति, यामङ्गत इतिवत् तथाधिकशब्देनापि योगे द्वितीयायां प्राप्तायां यस्मादधिकं तदस्मिन्नधिकमिति च निर्द्वैशात्यञ्जमीसप्तम्यौ भवतः ॥

“अनुकाभिकाभीकः कर्मिता” ॥ सूत्रे समाहारद्वन्द्वे लिङ्गव्यत्ययः, अनुशब्दादभिशब्दाच्च ससाधनक्रियावचनात्स्वार्थं कचिपात्यत-

इत्याह । 'अनुकामयते ऽनुक इति' । अभिकामयतइत्येतद्व्यमान-
त्वाच्चेत्तम् ॥

“पार्श्वेनान्विच्छति” ॥ ‘अनृजुहपायः पार्श्वमिति’ । तिर्यग-
वस्थानात्पार्श्वं तावदनृजु तद्वदन्योप्यनृजुहपाय एवमुच्यतइत्यर्थः, य
अनृजुनोपायेनान्वेष्टव्यानर्थाननृजुना ऽन्विच्छति स पार्श्वकः, कुत्सितो
मार्गः कुसृतिः, जालमानायः, ताभ्यां चरतीति कौसृतिको जालिकः ॥

“अयःशूलदण्डाजिनाभ्यां ठक्ठञौ” ॥ ‘वृतीयासमर्थाभ्या-
मिति’ । निद्वैशादेव वृतीया हीयं न पञ्चमी पूर्वेण साहचर्यात् ।
'तीक्ष्ण उपायो ऽयःशूलमिति' । यथायःशूलं तीक्ष्णं तथान्योपि तीक्ष्ण उपा-
योयःशूलमित्युपचारादुच्यतइत्यर्थः । 'दम्भे दण्डाजिनमिति' । दम्भ-
साधनत्वात्, दम्भवन्तो हि प्रायेण दण्डमजिनं च धारयन्ति । 'तेनेति' ।
दम्भेन दण्डाजिनं तु धारयतु मा वा ऽदीधरदित्यर्थः, सर्वत्र मुख्यार्था-
ग्रहणेऽनभिधानमेव हेतुः ॥

“तावतिथं ग्रहणमिति लुग्व्वा” ॥ यथा तस्यापत्यमित्यत्र
तस्येति षष्ठ्यन्तानां सामान्यनिद्वैशस्तथा तावतिथमिति पूरणप्रत्यया-
न्तानां सामान्यनिद्वैशः । 'पूरणप्रत्ययस्य चेति' । न तु कनः लुग्व्वाग्रह-
णानर्थक्यप्रसङ्गात्, महाविभाषाधिकाराद्विकल्पेन कन उत्पत्तेः, पञ्चमं
ग्रहणं पञ्चमकं ग्रहणमिति रूपद्वयस्य सिद्धत्वात्, तथा च वार्तिकं,
तावतिथं ग्रहणमिति लुग्वचनानर्थक्यं विभाषाप्रकरणादिति, अतो
लुग्व्वाग्रहणं कुर्वतः सूत्रकारस्य पूरणप्रत्ययस्य वा लुग्विधीयतइति पक्षो
लप्यते । 'द्वितीयेन रूपेण ग्रन्थं गृह्णातीति' । अत्र ग्रहणे द्वितीयस्य कारणत्वं
प्रदर्शयितुमिदं वाक्यं, वस्तुतस्तु द्वितीयं ग्रहणं देवदत्तस्येति विग्रहीतव्यम् ।
'द्विकं ग्रहणमिति' । ग्रहीतर्यपि प्रत्ययो वक्ष्यते, तेन प्रकृत्युपाधिभूतस्य
ग्रहणस्य नियमेनाप्रतीतेर्यग्रहणशब्दप्रयोगः, द्विकं रूपं देवदत्तस्येत्येव तु
नोदाहृतं स्वच्छन्दतो हि वचसां प्रवृत्तिः । 'चतुष्क इति' । संनियोग-
शिष्टपरिभाषया इटि निवृत्ते युकोपि निवृत्तिः, रेफस्य ईवसर्जनीयः, इदु-
दुपधस्येति वक्ष्यम् । 'तावतिथेनेति' । स्वार्थं प्रत्ययो विधीयमानो ग्रहीतरि

न प्राप्नोतीति वचनम् । ' नित्यं च लु^१कं वक्ष्यामीति ' । ' षट्क इति ' । रूपशब्दस्य वाक्ये प्रयुक्तस्यापि वृत्तौ गम्यमानत्वादप्रयोगः, पदत्वाज्जशस्ववत्त्वं, इह यः षष्ठेण रूपेण गृह्णाति षड्विरसौ रूपैर्गृह्णाति, ततः किं, सङ्ख्यायास्तेन गृह्णातीत्येष वक्तव्यम्, एवं हि लुग्वेति न वक्तव्यं भवति, नैवं शक्यम् । एवं ह्युच्यमाने इहापि प्राप्नोति एकेन रूपेण गृह्णातीति, पूरणप्रत्ययस्त्वेकशब्दाच्चास्ति तेन ग्रन्थविषयमेव ग्रहणं विज्ञायतइति, तेनेह न भवति, द्वितीयो हस्तो ग्रहणो दण्डस्येति ॥

“ स एषां ग्रामणीः ” ॥ इह त्वत्को मत्को वा विज्ञय इत्यादावनेन कन्, त्वं ग्रामणीरस्य त्वत्कः, अहं ग्रामणीरस्य मत्कः, प्रायेण त्विदमर्थमात्रे प्रयुज्यते ॥

“ शृङ्खलमस्य बन्धनं करभे ” ॥ ननु न शृङ्खलमात्रेण करभो बद्ध्यते किं तर्हि रज्जा कीलेन च, तस्माच्छृङ्खलमस्य बन्धनमिति न युक्तं वृक्तम्, एवं तु वक्तव्यं शृङ्खलवदस्य संबन्धनं करभे लुक्च मतोरिति, तत्राह । ' यद्वापीति ' । अस्तु रज्जादेरपि करणत्वं शृङ्खलस्यापि करणत्वमस्त्येष तदन्तरेण बन्धनस्यानिर्वृत्तेरित्यर्थः ॥

“ उत्क उन्मनाः ” ॥ ' उच्छब्दात्ससाधनक्रियावचनादिति ' । साधनं मनः, क्रिया गमनम्, उद्गते मनसि वर्त्तमानादित्यर्थः । ' तद्वृत्तीति ' । उद्गतं मनो यस्य तस्मिन्नित्यर्थः । उत्सुक उत्कण्ठितः ॥

“ कालप्रयोजनाद्रोगे ” ॥ ' अर्थलभ्येति ' । अर्थः सामर्थ्यं, तेन लभ्या, तत्र काले सप्तमी समर्थविभक्तिः, भवो हि तत्र प्रत्ययार्थः, प्रयोजने वृत्तीया, जनितो हि तत्र प्रत्ययार्थः । फले तु प्रयोजने प्रथमा, प्रयोजनं कारणं रोगस्य फलं चेत्युभयमपि प्रयोजयतीति प्रयोजनमुच्यते, यदि तर्हि कारणमपि प्रयोजनमुच्यते कालग्रहणमनर्थकं, कथं, योसौ द्वितीयेद्भि भवो च्वरस्तस्य द्वितीयमप्यहः कारणम्, अहरन्तरे तदनुत्पत्तेः । सत्यं, सदापि कारणत्वं यदा न विवक्ष्यते तत्र भव इत्येष तु विवक्ष्यते तदापि यथा स्यादित्येवमर्थं कालग्रहणम् । ' द्वितीयेद्भि भव इति ' । सामान्यशब्दस्यापि द्विती-

यशब्दस्यार्थप्रकरणादिना वृत्तिविषये कालेपि वृत्तेः कालशब्दत्वं, किं पुनः कारणं साक्षात्कालवाचिभ्यो मासादिभ्यः प्रत्ययो न भवति द्वितीयादिभ्यश्च भवति, तत्रापि सप्तमीसमर्थेभ्यो भवार्थेणैव भवति कारणावाचिनस्तृतीया-समर्थोत्फलवाचिनस्तु प्रथमासमर्थोत्, नह्येतत्सर्वं सूत्रात्तरूपात्तं तत्राह । 'उत्तरसूत्रात्सञ्ज्ञायहणमिहानुक्कष्यतइति' । सिंहावलोकितन्यायेन, यथा सिंहा धावन्तः पृष्ठतोवलोकयन्ते, अपर आह । उत्तरसूत्रे योगविभागः, तदस्मिन्नत्र प्राये, ततः सञ्ज्ञायां, यदेतदनुक्रान्तं तत्सञ्ज्ञायां द्रष्टव्यमित्यर्थः, सञ्ज्ञायहणमुभयोः शेषः, एतदेव चानुक्कषणं विवक्षितम् ॥

“तदस्मिन्नत्र प्राये सञ्ज्ञायाम्” ॥ अत्रमध्यवहार्यम्, अद्यते स्मेति कृत्वा, गुडामिश्रा अपूपा गुडापूपाः, कृसरस्तिलौदनः, तिलतोद इत्यन्ये, त्रिबिलोपूपस्त्रिपुटः, वटकेभ्य इतिरिति कनि प्राप्ते वचनं, ननु सञ्ज्ञायहणात्कच भविष्यति तस्मिंश्चासति मत्वर्थीय इतिर्भविष्यति, न सिद्ध्यति, सप्तम्यां च न तौ स्मृताविति वचनात् ॥

“कुल्माषादञ्” ॥ कुल्माषा मुद्राः ॥

“श्रोत्रियशकन्दोधीते” ॥ 'वाक्यार्थ इति' । वाक्यार्थग्रहणेन तदाश्रयशकन्दोध्यायी पुरुष उपचारादुच्चते, कुतः, मुख्यो हि वाक्यार्थः क्लियारूपः संबन्धरूपो वा स चासत्त्वभूतः, श्रोत्रियशब्दस्तु सत्त्वभूतार्थाभिधायी, तस्मिन्वाक्यार्थे ऽविद्यमानप्रकृतिप्रत्ययविभागः श्रोत्रियशब्दो निपात्यतइत्यर्थः, अथ कथमस्मिन्यते स्वरसिद्धिः, यावता नकार इदस्य तत्र परतः स्वरो विधीयते, न चात्रैवं व्यपवर्गास्ति, मा भूद्व्यपवर्गा नित्करणसामर्थ्यात्तदभावेपि भविष्यति, यद्वा'नितीति कर्मधारयोयं नश्चासावित्त्वं नित्, तत्र परत इति । 'कथमित्यादि' । कन्दसः श्रोत्रभावो घन् च प्रत्ययः, क्वान्दस इति न सिद्ध्यति, घना ऽणो बाधितत्वात् श्रोत्रभावेन च क्वान्दःशब्दस्य निवर्तितत्वादिति. प्रश्नः ॥ 'वायहणमनुवर्ततइति' । अपर आह । यशकन्दोधीते तदर्थं चानुतिष्ठति तत्र श्रोत्रियशब्दः, अध्येतुमात्रे तु क्वान्दसशब्द इत्यर्थभेदाच्चास्ति बाधबाधकत्वमिति । एकां शाखामधीत्य श्रोत्रियो भवतीति धर्मशास्त्रम् ॥

“आद्रुमनेन भुक्तमिनिठनै” ॥ ‘आद्रुशब्दः कर्मनामधेयमिति’ ।
 अद्रुया निष्पाद्यस्य पित्र्यस्य कर्मणः आद्रुशब्दः सञ्जा, अद्रुस्मिन्नस्तीति
 प्रज्ञाअद्रुर्चावृत्तिभ्यो ण इति णः । ‘तत्साधने द्रव्यइति’ । मुख्य-
 आद्रुस्य भोजनासम्भवात् । ‘समानकालग्रहणमिति’ । भुजिना समाने
 काले प्रत्ययान्तस्य प्रयोगो यथा स्यात्, यद्यपि भुजिक्रिया कतिपयत्त-
 णसाध्या तथापि यावन्तं कालं तदाशिनस्तृप्तिशेषस्तल्लिङ्गं चानुवर्त्तते
 तावत्समानकालः, स च प्रायोवृत्त्या ऽव्यतन एवेति तस्मिन्नेव प्रत्य-
 यान्तस्य प्रयोगः, यदा तु कस्य चिदुर्बलस्य द्वितीयेष्वङ्गि भुक्तमपरिणतं
 तदा प्रयोगाभावः । तद्विदमाह । ‘अत्र भुक्ते श्वः आद्रिक इति प्रयोगो
 मा भूदिति’ ॥

“पूर्वादितिः” ॥ ‘पूर्वं गतमनेनेत्यादि’ । क्रियाविशेषणाद् द्विती-
 यान्तात्प्रत्ययः ॥

“सपूर्वाच्च” ॥ ‘विद्यमानं पूर्वमस्मिन्निति सपूर्वमिति’ । तेन
 सहेति तुल्ययोगइत्युपाधिवचनस्य प्रायिकत्वाद्द्विद्यमानवचनस्यापि समा-
 सः, पूर्वशब्दोवयववचनः, न च शब्दान्तरं पूर्वशब्दस्यावयव उपपद्यते,
 पकारस्त्वय्यभिचारी तेन प्रातिपदिकस्यैतद्विशेषणं सपूर्वं यत्प्रातिपदिक-
 मिति, एवं च पूर्वशब्दोपि तस्यैव विशेषणं, विशेषणेन च तदन्तविधिरित्या-
 ह । ‘तस्य पूर्वशब्देन तदन्तविधिरिति’ । ‘सपूर्वादित्यादि’ । यद्यपि पूर्व-
 शब्दान्तं प्रातिपदिकं सपूर्वमेव तथापि असति सपूर्वग्रहणे तदन्तविधिर्न
 लभ्यतइति सपूर्वादित्युक्तम् । ‘कृतपूर्वा कटमिति’ । कर्तृकर्म्मणोः कृतीत्य-
 त्त्रायं प्रयोग उपपादितः । ‘योगद्वयेनेत्यादि’ । यदि व्यपदेशिवद्वाचोप्राति-
 पदिकेनेत्येषा परिभाषा न स्यात् पूर्वादितिः सपूर्वादित्येकमेव योगं कुर्यात्,
 व्यपदेशिवद्वावात्केवलादपि भविष्यति किं योगद्वयकरणेन, अत्र चकारः
 कर्तव्यो न भवति, यदि च ग्रहणवता प्रादिपदिकेनेत्येषा परिभाषा न
 स्यात्पूर्वादिनिरित्येतावदेव ब्रूयात् तदन्तविधिना सपूर्वादपि भविष्य-
 तीति किं द्वितीयेन योगेन, तद्विद् योगद्वयेन परिभाषाद्वयं ज्ञाप्यते ॥

“कन्दसि परिपन्थिपरिपरिणौ पर्यवस्थातरि” ॥ अत्र पर्यवस्था-

तृशब्दात्स्वार्थं इनिप्रत्ययोवस्थानृशब्दस्य च पन्थि परि इत्येतावादेशौ निपात्येते, भाषायां तु परिपन्थिशब्दस्यासाधुः प्रयोगः ॥

“अनुपग्रन्थेष्टा” ॥ पदस्य पश्चादनुपदं, पश्चादर्थव्ययीभावः, अन्वेष्टरीनिप्रत्ययो निपात्यते । ‘अनुपदी गवामिति’ । पदापेक्षया षष्ठी, गोपदस्य पश्चादन्वेषणं गवामेव हिरण्यादावन्वेष्ये न भवति, पदाभावात्, यदि स्वन्वेष्टशब्दात्स्वार्थं इनिप्रत्ययः एष्टशब्दस्य च पदशब्द आदेशो निपात्येत, यदि वा श्रोत्रियत्रद्विद्यमानप्रकृतिप्रत्यमन्वेष्टरि निपात्येत ततो गवामिति षष्ठी न प्राप्नोति, कृतपूर्वा कटम् अनको भार्यामभिको दासीमितिवत् द्वितीया प्राप्नोति, हिरण्यादौ चान्वेष्ये अनुपदी हिरण्यमिति, तस्माद्यथोक्तमेव साधोयः ॥

“साक्षाद् द्रष्टरि संज्ञायाम्” ॥ ‘साक्षाच्छब्दोव्ययमिति’ । तेन अकृतिषदनुकरणं भवतीति सूत्रे पञ्चम्या अलुक्, उदाहरणे चाव्ययानां भमात्रइति टिलोप इति भावः । ‘संज्ञायहणादित्यादि’ । त्रिभिः साक्षाद् दृष्टं भवति यश्च ददाति यस्मै च दीयते यश्च पार्श्वं स्थितः पश्यति, तत्र सर्वत्र प्रत्ययः प्राप्नोति, संज्ञायहणादुनिकाधमर्णयोर्न भवतीत्यर्थः ॥

“क्षेत्रियञ् परक्षेत्रे चिकित्स्यः” ॥ क्षि निवासगत्योरित्यस्माद्यथा-योगमधिकरणादौ घृन् क्षेत्रम् । ‘परक्षेत्रं जन्मान्तरशरीरमिति’ । आत्मनो निवासस्थानत्वात्क्षेत्रं, परं च तत्क्षेत्रं चेति कर्मधारयः, तत्र चिकित्स्यः प्रतिक्रियापनेय इत्यर्थो न तु तत्र भिषजितव्य इति । यदाह । ‘नामृतस्येति’ । ‘अथ वेति’ । समुच्चय एवात्र विवक्षितो न तु विकल्पः । वक्ष्यति सर्वं चैतत्प्रमाणमिति, अत्र परस्य क्षेत्रमिति षष्ठीसमासः, एवमुत्तरयोः । ‘चिकित्स्य इति’ । कृत्यः शक्यार्थे, पूर्वत्र तु कर्ममात्रे, उत्तरयोरर्हार्थे । ‘स्यार्थेइति’ । अनेन क्षेत्रस्य परकीयत्वमाह । ‘परदाराः परक्षेत्रमिति’ । कर्मणि घृन्, क्षेत्रव्याः गन्तव्याः, उपगमनार्हा दाराः क्षेत्रम् । ‘तत्रेति’ । तस्मिन्विषये । ‘निगृहीतश्चइति’ । दण्डादिना ॥

“इन्द्रियमिन्द्रलिङ्गमिन्द्रवृष्टमिन्द्रसृष्टमिन्द्रजुष्टमिन्द्रदत्तमिति वा” ॥
 ‘अन्तोदात्त इति’ । क्षेत्रियजित्येसाहचर्यात् । ‘हठिरेवेति’ । किमत्र
 प्रमाणमित्याह । ‘तथा चेति’ । नहि यौगिकेषु व्युत्पत्तरनियमो भवति ।
 ‘इन्द्र आत्मेति’ । कार्यकारणसङ्घातं प्रतीश्वरत्वात्, विज्ञायते च तमिन्द्रं
 सन्तमिन्द्र इत्याचक्षते परोक्षेणेति । ‘करणेनेति’ । हेतुगर्भविशेषं,
 यथा पुनरयं हेतुस्तथा दर्शयति । ‘नाकर्तृकमिति’ । इतिकरणो हेतौ, न
 हि वाश्यादिकरणमनधिष्ठितं कर्त्रा प्रवर्तते । ‘इन्द्रेण दृष्टमिति’ । दृष्टं
 ज्ञातं, तथा च कार्यकारणसंघातं प्रस्तुत्य भवति वादः स एतमेव पुरुषं
 ब्रह्मततमपश्यद्विदमदर्शमित्यादि, कथं पुनश्चक्षुरादिकमात्मना सृष्ट-
 मित्याह । ‘तत्क्षतेनेति’ शुभं कर्म विहितं, प्रतिषिद्धमशुभं, तदुभयं
 मिलितं कारणानामुत्पादकम्, इष्टानिष्टानां रूपादीनां चक्षुरादिभिरुपल-
 म्भात् । ‘यथायथमिति’ । यो यस्य विषयः, चक्षुषो रूपं, घ्राणस्य गन्ध
 इत्यादि, तद्ब्रह्मणायेत्यर्थः । ‘अन्यथापि कर्तव्येति’ । तद्वथा इन्द्रेण दुर्जय-
 मिति । ‘प्रत्येकमभिसंबध्यमान इति’ । हेतुगर्भं विशेषणं, यस्मात्प्रत्येक-
 मभिसंबध्यते तस्मादित्यर्थः ॥

“तदस्यास्त्यस्मिन्निति मनुप्” ॥ ‘अस्यास्मिन्निति’ । ‘प्रत्यया-
 र्थाविति’ १ ननु च यदस्य भवति तस्मिन्नपि तद्व्यति, यच्च यस्मिन् भवति
 तस्यापि तद्व्यति, यथा वृक्षस्य शाखा वृक्षे शाखेति, तत्रान्यतरनिर्द्वेषे-
 नैव सिद्धं किमर्थमुभावर्यौ निर्द्वेष्येते, नैतयोरवश्यम्भावी समावेशः, तथा
 हि । षष्ठ्यर्थमात्रनिर्द्वेषे यत्राधिकरणं तैनेव रूपेण विवक्ष्यते न तज्जन्यः
 शेषसंबन्धः, यथा वृक्षा अस्मिन्पर्वते सन्तीति न तत्र प्रत्ययः स्यात्, नह्यत्र
 क्रियाकारकपूर्वकः शेषसंबन्धो दृश्यते वृक्षैः पर्वतस्यानारम्भात्, नावय-
 वावयविभावः, आनन्तर्यादिसंबन्धस्तु सम्भवति, न तु तत्र मत्वर्थीयो
 भवत्यनभिधानात्, तथा केवलसप्तम्यर्थनिर्द्वेषे कारकान्तरपूर्वः संबन्धो न
 एहीतः स्यात् ततश्च पुत्रवान्, गोमानित्यादौ न स्याद्, उत्पादनप्रति-
 यहादिक्रियाविषयकर्तृत्वजन्याह्यत्र संबन्धो नाधारपूर्वकः, देशान्तरग-
 तेपि पुत्रादौ तद्वानिति व्यपदेश्यस्य भावात्, सामीपिकस्याप्यधिकरण-

स्यासम्भवः । स्यादेतत् । पुत्रस्य पित्रधीनत्वाद्गवां च स्वाम्यधीनत्वाद्गुरौ
वसतीतिवदधिकरणं भविष्यति, करणीसंज्ञायां हि तमव्यहणेन कारक-
प्रकरणे प्रकर्षस्यानाश्रयणाद्गौणस्याप्याधारस्याधिकरणसंज्ञा भवत्येवेति, भ-
वत्स्वेवमधिकरणसंज्ञा मत्वर्थीयस्तु मुख्यएवाधिकरणे स्यात्, वृत्तवा-
न्पर्वतो गोमाञ्जनपद इत्यादौ, न गौणे पुत्रदान् गोमान्देवदत्त इत्यादौ, न
ह्यत्र गौणग्रहणस्य लिङ्गमस्ति, तस्माद्गुभयोरपि निर्द्वैशः कर्तव्यः । 'अ-
स्तीति प्रकृतिविशेषणमिति' । अर्थद्वारेणेति द्रष्टव्यम् । ननु सम्भवे व्यभि-
चारे च विशेषणविशेष्यभावो भवति नीलोत्पलवत्, न च सत्तां पदार्थां
व्यभिचरति तामन्तरेण पदस्योच्चारयितुमप्यशक्यत्वात् । तथाहि । याव-
द्बुद्ध्या पदार्थां न विषयीकृतस्तावत्पदस्य प्रयोगाभावस्तेन बुद्धिसत्ता-
समाविष्टमर्थं शब्दो गोचरयति, तस्यैव बहिस्सत्त्वासत्त्वप्रतिपादनाय
वृत्तोऽस्ति वृत्तो नास्तीति प्रयोगः, यदि बाह्यसत्तासमाविष्टं वस्तु
वाच्यं भवेत् तदा विरोधपौनरुक्त्याभ्यां प्रयोगो न भवेदयम्, एवमेवा-
त्यन्तासतोपि बहिः शशविषाणादीनर्थान् बुद्ध्या विषयीकृत्य तद्वाचिश-
ब्दप्रयोगः, तस्माद्बुद्ध्युपाखण्डोपचरिता सत्ता शब्दप्रयोगस्य निमित्तमिति
न तां पदार्थां व्यभिचरति, तदुक्तं न सत्तां पदार्थां व्यभिचरतीति, कस्य
चित्पदस्यार्थः सत्त्वं विधां सत्तां न व्यभिचरतीत्यर्थः, इदन्तर्हि प्रयोजनं
या सम्प्रति सत्ता मुख्या वर्तमानलक्षणा बाह्या तस्यां यथा स्याद्
भूतभविष्यतोर्थां सत्तातीतानागतवस्तुपरामर्शिन्या बुद्ध्यात्मैकितोपचरित-
रूपा तस्यां मा भूत्, तेन गावोस्यासन् गावोस्य भवितार इत्यत्रार्थं
गोमानिति प्रयोगाभावः । यद्येषं विद्यमानएव देवदत्ते तुद्गवीनामती-
तानागतत्वप्रतिपादनाय गोमानासीत् गोमान्भवितेति प्रयुज्यते तत्र
प्रकृत्यर्थस्य सम्प्रति सत्ताया अभावात्प्रत्ययाप्रसङ्गः, नैष दोषः । नान
साक्षाद्गवां सत्ता कथ्यते किं तर्हि गोमत एषा सत्ता कथ्यते, यदि
पुनर्गवां सत्ता कथ्येत यथेहास्तेः प्रयोगो न भवति गावोस्य सन्ति गोमा-
निति प्रत्ययेनैव प्रकृत्यर्थापाधेः प्रतीतत्वात् तथेहापि न स्यात् गोमा-
नासीद्गोमान्भवितेति, सत्यपि वा प्रयोगे यथेह बहुवचनं भवति गावो-

स्यासन् गावोस्य भवितार इति एवमिहापि स्याद्गोमानासीद्गोमान्भवितेति, तस्माच्चैषा गवां सत्ता कथ्यते किं तर्हि गोमत्सत्तया कथ्यते, तत्र यद्यपि यो गोमान्स विद्यते, गोमत्तारूपं तु तस्यातीतमनन्तरं वेति भूतभविष्यत्प्रयोगः, यथेश्वरोयमासीद्विरद्वोयं भविष्यतीति तत्रार्थात्प्रकृत्यर्थस्याप्यतीतानागतत्वप्रतीतिर्भवति सा वाक्यार्थवशादुपजायमाना बहिरङ्गेति नान्तरङ्गं शब्दसंस्कारं निवर्तयति यथा यामं न गच्छतीति तदेवं सन्प्रति सत्तायां यथा स्याद्भूतभविष्यत्सत्तायां मा भूदित्येवमर्थमस्तीत्युच्यतइति स्थितम् । ननु च यत्रान्यत्क्रियापदं न श्रूयते तत्रास्तिर्भवतिपरः प्रथमपुरुषो ऽप्रयुज्यमानोपि गम्यते ततश्च गावोस्य गावोस्मिन्नित्युक्ते किमित्यपेक्षायां सन्तीति गंस्यते नार्थोस्तिग्रहणेन, न सार्वत्रिकमेतत् । यदा खलु गावोस्य नान्यस्य गावोस्मिन्नित्येवं विवक्षा न तदास्तित्वं प्रतीयते, तस्मादस्तीति वक्तव्यम् । अथ क्रियमाणेष्वस्तिग्रहणे इह कस्माच्च भवति गावोस्य सन्त्यनन्तरा इति, सापेक्षत्वेनासामर्थ्यात्, इह कस्माच्च भवति चित्रगुः शबनगुरिति, बहुव्रीहिनोक्तत्वात्, वाक्ये तु चित्रा गावोस्य सन्तीति प्रत्येकंसामर्थ्याच्च भवति समुदायात्त्वप्रातिपदिकत्वात्, इह तु पञ्च गावोस्य सन्ति पञ्चगुः दशगुरिति तद्वितार्थइति द्विगुश्च प्राप्नोति बहुव्रीहिश्च तत्र चित्रगुरित्यादौ सावकाशं बहुव्रीहिं संख्यावाचिषु द्विगुर्बाधेत ततश्च तद्वितार्थं विषयभूते विहितेन द्विगुना ऽनुक्तस्तद्वितार्थं इति यथेह तद्वितो भवति द्वैमातुरः पाञ्चनापितिरिति, द्विगोर्लुगनपत्य इति लुगपि प्राग्द्रीव्यतीयस्य विधीयते तेन मतुप्रो लुगलभ्यः, तस्मात्तद्वितार्थइत्यत्र यदुक्तं सर्वत्र मत्वर्थे प्रतिषेध इति तदेवात्र शरणम् । 'भूमेत्यादि' । अस्तिविवक्षायां ये मतुवाद्यो विधीयन्ते ते भूमादिषु विषयभूतेषु भवन्तीत्यर्थः । बहूनां भावो भूमा, तत्र भून्नि गोमान् यवमान् बहुत्वं चाभिधानवशाद्विशिष्टमेवाश्रयणीयं, यदाह, यावतीभिः खल्वपि गोभिर्वाहुदोहप्रसवाः कल्पन्ते तावतीषु सत्ता कथ्यते कस्य चिच्चतसृभिरपि कल्पन्ते कस्य चिच्छतेनापि न कल्पन्तइति, एवं च यवमानिति त्रिप्रभृतिषु बहुत्वसद्भावेपि न भवति, इह यवमतीभिरद्विर्युपै

प्राप्ततीति जातिमात्रसंबन्धो विवक्षित इति भूमाभावेऽपि भवति, भूमादियद्भ्रं त्वभिधानस्वभावप्रदर्शनार्थं, निन्दायां ककुदावर्त्तनी कन्या, प्रकसायां रूपवान्, नित्ययोगे क्षीरिणो वृत्ताः, अतिशयने उदरिणी कन्या, सिसर्गे संसर्गः संयोगः दण्डी संसक्तदण्ड उच्यते, एहावस्थिते तु दण्डं दण्डीति न भवति, क्वचिद्वृत्तौ अन्यः 'अस्तिविवक्षायामस्तिमानिति' तत्र भूमादिष्वस्तिविवक्षायां च भवन्ति मतुबादय इति समुच्चये व्याख्येयः, अस्तिशब्दो विभक्तिप्रतिरूपको निपातः कर्तृविशिष्टसत्तावाची, नैबोस्तेर्लट्, प्रत्ययान्तरमपि दृश्यते अस्तित्वमस्तिर्तेति, अथ्यभिचारादस्तिसामानाधिकरण्यं नास्तीत्यस्तिविवक्षायां प्रत्ययो विधीयते, एतच्च सूत्रे ऽस्तीति तन्त्रेण लुप्तपञ्चमीकप्रकृतिनिर्द्वंशाश्रयणाल्लभ्यते, अस्तिमानिति च वृत्तिविषये कर्तृविशेषे धनेऽस्तिशब्दो वर्त्तते, नहि कर्तृसामान्येन प्रत्ययार्थस्य विशेषणं संभवति, सर्वस्यैव हि सर्वदा यत्किञ्चिदस्ति । 'गुणवचनेभ्य इति' । अत्र शुक्लादय एवाभिचरूपा गुणे तद्वृत्ति च वर्त्तमाना एह्यन्ते न तु सर्वदा गुणमात्रवचना रूपादयः, तत्र यदप्यभेदोपचारादेव शुक्लः पट इत्यादिसिद्धिस्तथापि पटस्य शुक्ल इति भेदविवक्षाया अपि दर्शनात्पक्षे मतुप उत्पन्नस्य श्रवणप्रसङ्गाल्लुभक्तव्य इति ॥

“रसादिभ्यश्च ॥ 'न पूर्वणैवेति' । नशब्दस्य काक्का प्रयोगात्सिद्ध एवेत्यर्थः, नन्वर्थे वा नशब्दो द्रष्टव्यः । 'अन्ये इति' । अत इनिठनावित्यादयः । 'कथमिति' । अन्यनिवृत्त्यर्थं पुनर्वचने रूपिणीत्यादि न सिद्ध्यतीति भावः । 'प्रायिकमिति' । प्रयोगबाहुल्याबाहुल्येनास्यान्यनिवृत्तिः प्रयोजनमित्यर्थः । ततः किमित्याह । 'क्वचिदिति' । कथं पुनः प्रायिकत्वमित्याह । 'इतिकरण इति' । तेन यत्र मतुबन्तादेव लोकास्य विवक्षा भवति तत्रैवानेनान्यनिवृत्तिः क्रियते न सर्वत्रेत्ययमर्थो भवति, एतच्च गुणादिति गणपाठमनपेत्योक्तं तदपेक्षायां त्वाह । 'अथ वेति' । अत्र गणे गुणादिति पठ्यते तच्च रसादीनां सर्वेषां प्रत्येकं विशेषणं न स्वतन्त्रं नाप्येकाच इत्यनेन समानाधिकरणम् । 'तेन ये रसनेन्द्रियादिग्राह्या गुणा इति' । आदिशब्देन चतुरादिपरिग्रहः । 'तेषामेवायं

पाठ इति' । तेभ्य एवानेनान्यनिवृत्तिः क्रियते । 'रूपिणी रूपिकः शोभायोग इति' । ननु शोभूपि गुणस्तथा भावः सत्यं, गुणादिति विशेषणसामर्थ्यात्प्रसिद्धतराणां रसनादीन्द्रिययाह्याणां गुणानां पाठः । 'भावयोग इति' । भावा रतिहासादयो नाद्यधर्माः, भाव्ये तूर्वशी वै रूपिण्यप्सरसां स्पर्शिको वायुरिति दर्शनाद्यथाभिधानं प्रत्ययान्तरमपि भवति तेन नियमस्यानिष्टत्वात्सूत्रमिदं प्रत्याख्यातम्, एकाच इत्यत्र गुणादिति नापेत्यते स्ववान् खवान् ॥

"प्राणिस्थादातो लजन्यतरस्याम्" ॥ 'चूडाल इति' । चूडा शिखा न त्वापीडाब्ज्यालङ्कारः, एवं कर्णिकापि न कर्णालङ्कारः किं तर्हि तत्सदृशः प्राण्यङ्गविशेषः । प्राण्यङ्गादेश हीष्यते । 'शिखावान्दीप इति' । प्रत्युदाहरणदिगियं दर्शिता, शिखाशब्दस्य व्रीह्यादिपाठाल्लचोप्रसङ्गात्, चूडावान्वृत्त इति प्रत्युदाहार्यम् । 'प्राण्यङ्गादिति वक्तव्यमिति' । एतच्चैतिकरणानुवृत्तेर्लभ्यते । 'चूडालोसीति' । असीत्यस्य तिङ्ङुतिङ इति निघातः, चूडालशब्दात्सुः, रुत्वम्, अतो रोरप्पुतादप्पुतइत्युकारः, स च हलां संसनधर्मत्वाद्नुदात्तः, पूर्वणाद्रुणः, एकादेश उदात्तेनोदात्तः, तत एङः पदान्तादतीति पूर्वरूपत्वमेकादेशः, तस्य स्वरितो वानुदात्ते पदादाविति स्वरितः प्राप्नोति, चित्करणसामर्थ्याच्च भवति, यद्येवं चूडालआमन्त्रिताद्युदात्तत्वे शेषनिघातो न स्यात्, हे चूडाल आमन्त्रितनिघातो न स्यात्, चूडालत्वमित्यादौ च प्रत्ययस्वरे शेषनिघातः, यदीष्यते वक्तव्येन परिहारः, अथ नेष्यते, प्रयोजनमेवैतच्चित्स्वरस्य भविष्यति ॥

"सिध्मादिभ्यश्च" ॥ 'अन्यतरस्यां ग्रहणेन मतुप्समुच्चीयत्-इति' । अनेकार्थत्वाच्चिपातानामन्यतरस्यां ग्रहणमिह समुच्चये वर्ततइत्यर्थः, तथा च वार्त्तिकं लजन्यतरस्यामिति समुच्चयइति । 'न तु प्रत्ययो विकल्प्यतइति' । यथान्यत्रान्यतरस्यां ग्रहणं विकल्पार्थं न तथात्रेत्यर्थः, किमेवं सति सिद्धं भवति तत्राह । 'तस्मादिति' । विकल्पार्थेन्यतरस्यां ग्रहणे लवा मुक्ते यथाप्राप्तमेव स्यात् ततश्चाकारान्तेऽय इनिठनौ स्यातां समुच्चयार्थे

प्रकृतो मत्तुबेव समुच्चीयतइति न दोषः, कथं पुनर्जायते समुच्चयोंत्रार्थां
 न विकल्पार्थे इति, ज्ञापकात्, यदयं पिच्छादींस्तुन्दादींश्च पृथक् पठति,
 कथं कृत्वा ज्ञापकम्, इह तुन्दादिभ्य इलच्चेति चत्वारः प्रत्यया इष्यन्ते
 इलच् इनिठनौ मत्तुबिति, तत्र यद्वन्यतरस्यांयहणं विकल्पार्थं स्यात्पि-
 च्छादिभ्योपि प्रत्ययचतुष्टयं स्यात्, कथम्, इलचो विकल्पितत्वादिनि-
 ठनौ तयोरपि विकल्पितत्वान्मत्तुबिति ततश्च तुन्दादिष्वेव पिच्छादयः
 पाठाः पिच्छादिषु वा तुन्दादयः, पृथक्पाठाद्विज्ञायते अन्यतरस्यांयहणेन
 मत्तुप्समुच्चीयते न यथाप्राप्तमभ्यनुज्ञायतइति, एवं हि पिच्छादिभ्यः
 प्रत्ययद्वयम् इलच्च मत्तुप् च, तुन्दादिभ्यश्चत्वार इति पृथक्पाठो-
 र्थवान्भवति । ननु च तुन्दादिभ्यो ऽनकारान्तेभ्योपीनिठनाविष्येते
 पिच्छादिभ्यस्त्वकारान्तेभ्य एव, तत्र यदि तुन्दादिषु पिच्छादयः
 पठेरन् तदा पिच्छादिभ्योप्यनकारान्तेभ्य इनिठनौ स्याताम्, अथ पि-
 च्छादिषु तुन्दादयः पठेरन् तदा तुन्दादिभ्योप्यनकारान्तेभ्य इनिठनौ
 न स्याताम्, यत्तर्हि कानि चिदकारान्तानि पिच्छादिषु पठति कानि
 चित्तुन्दादिषु तद्वयोक्तस्यार्थस्य ज्ञापकं भविष्यति, तथा केशाद्वोन्यतर-
 स्यामिति न वक्तव्यं प्रकृतान्यतरस्यांयहणानुवृत्त्या इन्ठन्मत्तुपां सिद्ध-
 त्वात्, तदिनिठनोः प्राप्तर्यं क्रियमाणं पूर्वस्यान्यतरस्यांयहणस्य समुच्चया-
 र्थत्वं ज्ञापयति । 'पार्ष्णाधमन्योर्दीर्घश्चेति' । पार्ष्णालः धमनीलः । 'वातद-
 न्तबलललाटानामूङ्चेति' । वातादिभ्यो लञ् भवति तस्य च लच ऊडागमो
 भवति वातूलः दन्तूलः बलूलः लंलाटूलः । 'जटाघटाकलाः क्षेप इति' ।
 एते शब्दाः क्षेपे गम्यमाने लचमुत्पादयन्ति । जटूल इत्यादि । क्षेप-
 इति किं, जटावांस्तापसः । 'क्षुद्रजन्तुपतापयोश्चेति' । क्षुद्रजन्तुरान-
 कुलात्, उपतापो रोगः, । 'विपादिकाल इति' । पादस्फोटो विपा-
 दिका, सिध्मगडुशब्दयोरनुपतापार्थः पाठः ॥

“वत्सांसाभ्यां कामबले” ॥ 'कामवति बलवति चेति' । मत्व-
 न्तनिर्देशेन कामबलशब्दयोरर्शत्राद्यच्प्रत्ययान्ततां दर्शयति । ननु च
 'वत्सांसशब्दौ वयोविशेषे प्राण्यङ्गविशेषे च कृत्वा न कामबलयोस्तत्कथं ता-

भ्यां लजंताभ्यां कामवान् बलवांश्चोच्यतइत्यत आह । 'वृत्तेविषयइति' ।
 कृत एतज् ज्ञायतइत्याह । 'नह्यत्रेति' । वाक्ये योनयोः मरिसद्वोधेः स
 वृत्तौ नास्तीत्यर्थः । यरत्वस्ति ङं दर्शयति । 'वत्सल इति' । 'स्नेहवानुच्यत-
 इति' । स्नेहो रागः कामः । सर्वत्रैवात्र प्रकरणे मतुप्समुच्चयतइत्यत्रापि
 मतुपा भवितव्यमिति शङ्कामपनयति । 'न चेति' । अनेनैव हेतुना
 वाक्यमपि न भवति, अत्र वत्सांशब्दौ द्वौ, अस्यास्मिन्निति च प्रत्यया-
 र्थावपि द्वावेव, तथापि यथासंख्यं न भवति, कथम्, अज्ञाद्यदन्तं लघ्वत्तरं
 पूर्वं निपततीत्यसंबलशब्दयोः पूर्वनिपाते प्राप्ते परनिपातलक्षणव्यभिचा-
 रचिह्नात् । एवं सर्वत्रैवात्र प्रकरणे द्रष्टव्यम् ॥

“लोमादिपामादिपिच्छादिभ्यश्शनेलचः” ॥ 'अङ्ग कल्याणइति' ।
 अङ्ग इत्येतत्कल्याणविशिष्टार्थं वर्तमानं प्रत्ययमुत्पादयति. कल्याणान्यङ्ग-
 न्यस्या अङ्गना, स्त्रियौ एवाभिधानं, कल्याण इति किम्, अङ्गवती । 'शाकी-
 पलालीदद्रवां ह्रस्वत्वं चेति' । शाक्यादीनां नप्रत्ययो भवति ह्रस्वत्वं
 च, शाकिनं, पलालिनं, महच्छाकं शाकी, नानाजातीय एकसमाहारो वा,
 पलालिहोदः, पलाली, भिन्नानि वा शालिकोद्रवादिपललानि । दरिद्राते-
 र्यालोपश्चेति दरिद्रातेरुकारः प्रत्ययो भवति रिकाराकारयोश्च लोपः ।
 दैद्रूः, त्वग्रोगविशेषः, स यस्यास्ति स दद्रुणः । 'विष्वगिति' । विष्वक्श-
 ब्दात्प्रत्ययो भवति उत्तरपदलोपश्च स चाकृतसन्धेरकृतसन्धिकार्यस्य,
 अकृतयणादेशस्येत्यर्थः, विषु नाना अञ्चन्तीति विष्वञ्चि, तान्यस्य सन्तीति
 विषुणः, विषुवदाख्यः कालस्तस्य हि नानागतीनि दिनानी, सन्ति, तदा-
 श्रयत्वाद्विवसान्तराणां न्यूनाधिकभावस्य, तथा मृत्युर्वायुरनवस्थितप्रकृ-
 तिमैनुष्यादिश्च विषुणस्तत्र वृत्तिविषये गमनक्रियान्तर्भावाद्विष्वगगमन-
 मस्यास्तीत्येवं वाक्यादेरभिधानमिच्छन्ति, यदि तु कृते यणादेशे उत्तर-
 पदलोपः स्याद् वृत्ति लोपे सति विष्ण इति प्राप्नोति । 'लक्ष्मी अञ्चेति' ।
 लक्ष्मीशब्दात्प्रत्ययो भवति अकारश्चान्तादेशः, लक्ष्मीरस्यास्ति लक्ष्मणः ।
 'जटाघटाकलाः, क्षेपइति' । जटादयः क्षेपे गम्यमाने इलज्जमुत्पादयन्ति,
 जटिलः, घटिलः, कलिलः, क्षेपादन्यत्र जटावान् ॥

“प्रज्ञाश्रद्धार्चोवृत्तिभ्यो णः” ॥ सूत्रे वृत्तिशब्दो वातिके दर्शनात्प्र-
तिप्तः । वृत्तिर्विच्छेदप्रतिविधानादि, प्रज्ञायहणं किमर्थं, प्राज्ञ इत्येतद्रूपं
यथा स्यात्, प्रज्ञादिभ्यश्चेत्यणि कृते सिद्धुमुतत्, प्रज्ञ एव प्राज्ञः, यस्य हि
प्रज्ञास्ति स प्रजानाति । सत्यं, स्त्रियां त्वणि डीञ् भवति, प्राज्ञी, अस्मि-
न्सु णो टाबेव भवति, प्राज्ञा । इह तु गुणभूतया क्रियया व्याकरणादीनां
संबन्धे णागोहभयोरपि व्याकरणं प्राज्ञ इति भवति, यथा कृतपूर्वी कट-
मिति तद्धितप्रयोगे ङि षष्ठी न भवतीत्युक्तम् ॥

“तपस्सहस्राभ्यां विनीनी” विनीन्योरिकारो नकारस्येत्संज्ञा
मा भूदिति । केचित्तु विनीनावितीकाराकारौ पठन्ति, नकारान्तपाठे
त्वित्संज्ञा प्राप्नोति । ‘प्रत्यायार्थयोस्त्वित्वादि’ । यथा त्वनिष्पन्नमापि
यथासंख्यं न भवति तथा पूर्वमेवोक्तम् । ‘असन्तत्त्वदित्यादि’ । तप-
शब्दादस्मायामेधेत्यादिना विनिप्रत्यये सिद्धे सहस्रशब्दादपि अत इनि-
ठनावितीनिप्रत्यये सिद्धे यत्पुनरिदं विधानं तद्रूपमाणेनाणा बाधा मा
भूदित्येवमर्थम् । ‘अणोति’ हेतौ तृतीया, कर्त्तरि तु कृद्योगलक्षणा षष्ठी न
प्राप्नोति, उभयप्राप्तौ कर्मण्येवेति नियमात्तृतीया भविष्यति, विनीन्यो-
र्बाधा मा भूदिति कर्मणोपि गम्यमानत्वात्, यथा येनादर्शनमिच्छ-
तीति । नैतदस्ति । अकाकारयोः प्रयोगे नियमस्य प्रतिषेधात्, तस्माद्देता-
बेव तृतीया, घञन्तो वा बाधशब्दः पठनीयः । ‘सहस्रशब्दाट्टनपि बाध्यत-
इति’ । बाधा तु ठन इनणोः प्रतिपदविधानात् ॥

“अण च” ॥ ‘अणप्रकरणइत्यादि’ । प्रकरणं प्रस्तावः काण्डं वा ।
ज्योत्स्नादिराकृतिगणः । न तु ज्योत्स्नातमिस्त्रेत्यादिसूत्रे पठितानां ग्रहणम् ।
‘ज्योत्स्वाः पत्त इति’ । स पुनः पूर्वः पत्तः, तत्र हि पञ्चदशस्वपि तिथिषु
ज्योत्स्वा भवतीति कृत्वः पत्तो ज्योत्स्वया व्याप्यते, एतेन तामिस्रं
व्याख्यातः, तमःसमूहस्तामिस्रं मत्वर्थयो रस्तत्र ह्यवयवभूतानि तमांसि
विद्यन्ते तस्मिन्नास्ति स तामिस्रोपरः पत्तः, तमिस्रा रात्रिर्यस्मिन्विद्य-
तइति वा तामिस्रः, नरकविशेषस्यैषा संज्ञा, कुण्डलाहः कौण्डलस्तत्र

यथाकथञ्चिन्मत्वर्योप उपपाद्यः, यस्तु संसक्तकुण्डलः स कुण्डली भवति, अयं च नियम इतिकरणानुवृत्तिलभ्यते ॥

“सिकताशर्कराभ्यां च” ॥ ‘शाक्करं मध्वति’ । शर्करा माधुर्ये न तु गुडः, मधुनि तस्याभावात् । ‘अदेश इहोदाहरणमिति’ । देशे विशेषस्य वक्ष्यमाणत्वात् ॥

“देशे लुबिलचौ च” ॥ ‘मत्तुप् चेति’ । अन्यतरस्याग्रहणेन मत्तुपः सर्वत्र समुच्चयात् । ‘सिकता देश इति’ । लुपि युक्तवद्भावः । ‘देश इति किमिति’ । एतेन योगविभागेऽपि पर्यनुयुक्त एव भवति, तेन सिकताशर्कराभ्यां लुबिलचौ चेत्येव कस्माच्च कृतमित्यर्थः ॥

“दन्त उन्नत उरच्” ॥ ‘दन्तशब्दादुन्नतोपाधिर्द्विदिति’ । सूत्रे तु पञ्चम्यर्थे प्रथमा सप्तमी वा । ‘दन्ता उन्नता अस्य दन्तुर इति’ । हिमशिलाशर्करादन्तुराणीत्यादयो लक्षणाप्रयोगाः ॥

“ऊषसुषिमुष्कमथो र.” ॥ समाहारद्वन्द्वे सौत्रः पुल्लिङ्गनिर्देशः । सुषिमधुभ्यां मत्तुपि प्राप्ते इतराभ्यामिनिठञोश्च रो विधीयते, ऊषा इरिणपांसवः, सुषिशिद्धं, मुष्कावण्डो, मधु माधुर्याख्यो रसविशेषः, न मात्तिकं माध्वीकं वा, अनभिधानात्, एवं च मध्विदं मधुरमिति मधु-न्यपि प्रयोगोपपत्तिः, इह च न भवति मध्वस्मिन् घटे विद्यतइति । ‘रप्र-करणइति’ । प्रकरणं प्रस्तावः । ‘कण्ठविवरं महदिति’ । गर्दभे व्युत्पत्तिं दर्शयति, तैत्तये त्वव्युत्पन्नः खरशब्दः, मुखेण वाचालस्तस्य हि सर्व-स्मिन्वक्तव्ये मुखमस्ति, वक्तव्यावक्तव्यविवेकाभावात्, मुखं दागिन्द्रियम् । ‘हस्तिहनुः कुञ्जशब्देनोच्यतइति’ । वृत्तिविषये, एतच्च सम्भवन्नवयवार्थः किमिति त्यज्यतइत्यभिप्रायेणोक्तं, जातिशब्दस्तु कुञ्जरशब्दो हस्तिश-ब्दवत् । ‘नगरमिति’ । नगा वृक्षाः पर्वताश्च । अयमपि जातिशब्द एव, तथा च नगरी जातिलक्षणा ङीष् भवति । नगशब्दोऽयमश्मादिषु पठ्यतइति बुद्ध्यादिसूत्रेणास्य सिद्धत्वात्तस्माद्गो न वक्तव्यः । ‘पाण्डु-रमिति’ । पाण्डुः शुल्को वर्णस्तद्वत्पाण्डुरं, पाण्डुरशब्दस्त्वव्युत्पन्न एव गुणमात्रे गुणिति च वर्त्तते ॥

“दुद्भ्यां मः” ॥ दुग्शब्दोऽव्युत्पन्नं प्रातिपदिकमुकारान्तम् ।
‘कृष्टिषु च मतुञ्च विकल्प्यतइति’ । तदर्थस्य मतुपाभिधातुमशक्य-
त्वात् ॥

“केशाद्वेन्यतरस्याम्” ॥ ‘मनुष्ममुच्चयार्थे तदित्युक्तमिति’ ।
एतच्च सिध्मादिभ्यश्चेत्यत्रैव व्याख्यातम् । ‘वप्रकरणइति’ । प्रकरणं
प्रस्तावः, मणिवो नागविशेषः, हिरण्यवो निधिविशेषः, कुञ्जरविशेष
इत्यन्ये । ‘विम्बावः कुरराव इति’ । अन्यपामपि दृश्यतइति दीर्घः ।
‘राजीव इति’ । कृष्टिकारादक्तिन इति डीपन्तात्प्रत्ययः । ‘अर्णव
इति’ । अर्णमुदकम् अर्त्तरसुत्रुट् च । ‘कन्दभीवनिषौ चेति’ । चकारादुश्च,
अन्यतरस्यां षहीष्णानुवृत्तेस्तु मतुप्, तदाह । ‘वश्च मतुप् चेति’ ।
‘रथीरिति’ । रथोस्यास्तीत्यर्थः । ‘सुमङ्गलीरिति’ । सुष्टु मङ्गलं, सुः
पूजायामिति प्रादिसमासः, ततोनेन मत्वर्थीय ईकारः, लाघवाद्दुह्वी-
हिणा भविष्यमिति न्यायश्चान्दसत्त्वादनाश्रितः । ‘मघवानमिति’ ।
मघं धनं तदस्यास्तीति वृनिप्, मतुपि तु मघञ्छब्दः, किमर्थं तर्हि
मघवा बहुलमिति तत्रैव वक्ष्यामः । ‘उट्टा चेति’ । उच्छब्दादुट्टताभि-
धायिनो वप्रत्यये टाप् । ‘उट्टतीति’ । मतुपो भय इति वत्त्वं, डीप् ।
‘मेधारथाभ्यामिति’ । इदमपि कन्दोविषयम् ॥

“गाण्ड्यजगात् संज्ञायाम्” ॥ ‘गाण्डीवं धनुरिति’ । अर्जु-
नस्य । ‘अजगवं धनुरिति’ । पिनाकमेतत् । ‘उभयथा सूत्रं प्रणीत-
मिति’ । तन्नन्यायाश्रयेण, प्रयोगश्चोभयथापि भवति गाण्डीवी कन-
कशिलानिभं भुजाभ्याम्, अधिरोहति गाण्ड्यवं महेषीविति च, संज्ञाय-
हणस्यैव प्रपञ्चः ॥

“रजःकृष्यासुतिपरिषदो वलच्” ॥ ‘आसुतीवल इति’ । वृज-
अभिषवे, क्तिन्, आसुतिरभिषवः, । ‘परिषद्वल इति’ । परितः सीद-
न्तीति परिषत्, सत्सूद्विषेत्यादिना क्तिप्, सदिरप्रतेरिति षत्त्वं, पर्षच्च-
वृद्धमन्ये पठन्ति, शदिभसोदिः, बाहुलकात्पृषेरपि भवति, पर्षदेषा दशाः
वरेति हि दृश्यते, पार्षदकृतिरेषा तत्र भवतां, सर्वेष्वेदपार्षदं हीदं शास्त्र-

मितिं च भाष्ये, पर्वटुला महाब्रह्मैरागतैः कठकाश्रमादिति च भट्टि-
काव्ये, परिषच्छब्दस्तु प्रसिद्ध एव, सहस्रयः समेतानां परिषत्त्वं न विद्व-
तइति मनुः । अत्र च सूत्रे उभयोरपि ग्रहणमिति उभयथा सूत्रप्रणय-
नात् । 'भानृषल इति' । बलइत्यत्राण्यग्रहणानुवृत्तेर्दीर्घाभावः, पुत्रबल
उत्साहबल इत्यत्र त्वसंज्ञयां दीर्घाभावः, संज्ञायां तु दीर्घत्वं, बल
इत्यत्र हि वनगिर्योः संज्ञायामित्यतः संज्ञायामित्यनुवृत्ते ॥

“दन्तशिखात्संज्ञायाम्” ॥ दन्ताश्लो गजः, दन्ती दन्ताश्लो
हस्तीत्यमरसिंहः । 'शिखावलं नगरमिति' । ननु देशे शिखाया बलजिति-
चातुरर्थिं नैव सिद्धं. तच्चावश्यं कर्तव्यं, निर्वृत्ताद्यर्थं, सत्यम्. । इहापि
शिखाग्रहणमदेशार्थमवश्यं कर्तव्यम्, इहापि यथा स्यात् शिखावलः
स्यूहोति, यद्येवंविधा संज्ञा भवति तत्र देशे मत्वर्थं परत्वादानेनैव लज्युक्त
इति मत्वा शिखावलं नगरमित्युदाहृतम् ॥

“ज्योत्स्नातमिस्राशङ्गिणोर्जस्विर्जस्वलगोमिन्मलिनमलीसाः” ॥
'ज्योत्स्ना चन्द्रप्रभेति' । तत्रावयवभूतं ज्योतिरस्तीति मत्वर्थोपपत्तिः,
एतेन तमःसमूहे तमिस्रशब्दे व्याख्यातः, निघण्टुषु तु तमःपर्यायस्तमि-
स्रशब्दः पठितः, तत्र समूहसमूहिनोऽभेदोपचारः । 'स्त्रीत्वमतन्त्रमिति' ।
व्याख्यानमत्र शरणम् । 'शङ्गादिनच्प्रत्यय इति' । यद्यपि सूत्रे चकारो-
नुच्चारितस्तथाप्यन्तोदात्तस्योच्चरणादेवं कल्प्यते । 'ऊर्जस्वत्यासुगागम
इति' । ऊर्जस्वतीः, पयस्वतीः, ऊर्जस्वत्ययस्वदित्यसुनन्तान्मतुषु दृश्यते,
इह त्वनाश्रयणे हेतुर्मुंयः । सूत्रे ऊर्जस्विणामिति नान्तत्वाभि-
व्यक्तये नलोपो न कृतः ॥

“अत इनिठनौ” ॥ 'अकारान्तादिति' । स्वरूपग्रहणं तु न
भवति, अच्छब्दान्तात्कुर्वत्यचदित्यैवमादेरिति रसादिभ्यः पुनर्वचनासद्भु-
नेन प्राप्तयोरनिठनोर्बाधनार्थमित्युक्तम् । 'तपरकरणं किमिति' ।
श्रीह्यादिषु मालादीनामाकारान्तानां पाठो नियमार्थो भविष्यतीति
प्रश्नः । किमाकारान्तविषयो नियम उत स्त्रीप्रत्ययान्तविषय आहो-

स्विदाबन्तविषय इति संदेहसम्भवादवश्यं कर्तव्यं तपरकरणमित्युत्तरे-
भिप्रायः । 'एकाक्षरादिति' । रसादिभ्यः पुनर्वचनमन्यनिश्चयर्थमित्युक्तं,
तत्र चैकाच इति पठितं, तेनेतत्सिद्धम् । 'कार्याति' । कार्यशब्दात्क-
दन्तात्प्रित्ययः । 'तन्दुलीति' । जातेः ॥

“व्रीह्यादिभ्यश्च” ॥ 'शिखादिभ्य इति' । शिखाद्योत्रैव
वक्ष्यन्ते । 'इकन्यवखलादिष्विति' । विषयसप्तम्येषा, एतेष्वत्रैव वक्ष्यन्ते ।
'इकचित्ति' । ठन्वित्यर्थः, पूर्वाचार्यप्रक्रियापेतस्त्विकचित्ति निर्द्वैशः श्लोक-
पूरणार्थः । 'परिशिष्टेभ्य उभयमिति' । एतच्च सर्वमिति करणानुवृत्तेर्लभ्यते ।
'एवं तर्हीति' । विपर्ययस्तु न भवति तत्र स्वरूपग्रहणमिहार्यग्रहणमिति,
असंजातविरोधित्वेनात्रैव स्वरूपग्रहणस्य युक्तत्वात् । 'शीर्षाच्च इति' ।
नञः परो यः शीर्षशब्दस्तस्मादिनिठनौ भवतः, अशीर्षा अशीर्षिकः, न
विद्यते शिरो यस्य स एवमुच्यते, अचि शीर्ष इति शिरसः शीर्षभावः,
वाक्येपि तस्यैव भाविनो निर्द्वैशः ॥

“तुन्दादिभ्य इलञ्च” 'स्वाङ्गाद्विवृद्धादिति' । विवृद्धुपाधिका-
त्स्वाङ्गाच्चिन इलजादयो भवन्ति, विवृद्धो कर्णावस्य कार्णालः, कर्णा,
कार्णिकः, कर्णावान् ॥

“एकगोपूर्वाठञ् नित्यम्” ॥ 'एकशतमस्यास्तीति' । एकं च तच्छतं
चेति पूर्वकालेत्यादिना कर्मधारयः, षष्ठीतत्पुरुषाद्बहुव्रीहेर्द्वन्द्वञ्च न भवत्य-
नभिधानात्, इतिकरणानुवृत्तेश्च । 'कथमिति' । एकगोशब्दस्याप्यनकारा-
न्तत्वात्प्रश्नः । 'समासान्ते कृतइति' । गोरतद्वितलुकीति टचि ।
'कथमिति' । इवर्णान्त एव शकटिशब्दोस्तीति मन्यमानस्य प्रश्नः, अन-
भिधानादेव एकाविंशत्यादिभ्यो न भविष्यति किमत इत्यस्यानुवृत्त्या
तत्राह । 'अवश्यं चेति' । 'एवमाद्यर्थमिति' । एवमादि यत्सूत्रं तदर्थ-
मित्यर्थः, ततः परे तु ये योगा घातातीसाराभ्यामित्येवमादयस्तेष्वत इत्य-
स्योपयोगो नास्तीति । 'नित्यग्रहणमित्यादि' । अन्यथान्यतरस्याग्रहणेन
सर्वत्रैवान् प्रकरणे मतुप्समुच्चयादत्रापि प्रसङ्गः । 'एकेन वेति' । यद्य-

वश्यं संमर्थयितव्यमिति भावः, तत्र सुप्सुपेति समासः, कथमेकदण्डीति, एकदेशिनैकाधिकरणइति निर्देशो ज्ञापयति इतिरपि क्वचिद्व्यतीति ॥

“शतसहस्रान्ताञ्च निष्कात्” ॥ निष्कादित्येतद्गुणभूताभ्यामपि शतसहस्राभ्यां संबद्भ्यते न तदन्तेनेत्याह । ‘तौ चेदिति’ च ‘सुवर्णनिष्कशतमित्यादि’ । यत्र निष्कशब्दः पूर्वपदं न भवतीत्यर्थः । अन्तयहणं किम् । निष्काच्छतसहस्राभ्यामित्युच्यमाने संदेहः स्यात् किं पूर्वपदं किमुत्तरपदमिति ॥

“रूपाद्राहतप्रशंसयोर्यप्” ॥ ‘रूप्या दीनारा इति’ । पुरुषाद्याकारचिह्नितौ सुवर्णपरिमाणत्रिशेषौ व्यवहाराय कल्पितौ दीनारकार्णापणौ । ‘निघातिकाताडनादिनेति’ । तीक्ष्णाया आयसी शलाका निघातिका, यया पुरुषाद्याकारं सुवर्णादौ सुवर्णकारा उद्भावयन्ति, कृत्यल्युटो बहुलमिति कंठे ण्वुल्, निहन्यतेनया निघातिका तथा यत्ताडनं तदादिना, आदिशब्देन मुद्राप्रतिमुद्रणादि एह्यते, क्वचिन्निघातिकाताडनेन पुरुषाद्याकार उद्भाव्यते क्वचिन्मुद्रया प्रतिमुद्र्यते दीनारादिषु । ‘तदाहतमित्युच्यते इति’ । आहननेन निष्पादितत्वात् । प्रायेण केदारशब्दः पठ्यते, तस्यैवंविधेर्यं प्रसिद्धिमृग्या । ‘हिम्याः पर्वता इति’ । हिमवान् तत्पर्यन्तवर्तिनश्च भूमि यप् । गुण्या गुणवन्तः । इतिरपि दृश्यते गुण्यगुण्य इति न व्यजीगणत् ॥

“अस्मायामेधासृजो विनिः” ॥ ‘मत्तुप् सर्वत्र समुञ्जीयत एवेति’ । पूर्वं नित्ययहणेनान्यतरस्यां प्रहणं तत्रैव न संबद्भ्यते इह तु संबद्भ्यतएवेत्येवशब्दस्यार्थः । तथा च तसौ मत्वर्थइत्यत्र पयस्वान् यशस्वानिति भाष्यउदाहृतम् । ‘पयस्वीति’ । तसौ मत्वर्थइति भत्वाञ्ज-
शत्वाभावः ॥

“बहुलं क्वन्दसि” ॥ ‘अष्ट वीति’ । अशेषानि अत्रा, दंष्ट्रापर्यायोयं मन्त्रेषु प्रयुज्यते अष्टां पूषा शिथिरामुदुरीशृजत् । शुनमष्टा व्यचरत्कपदीति, तत्रास्मादेव पाठाट्टाप् । ‘द्वयोभयहृदयानीति’ । अन्येषां स्वत एव दीर्घत्वात् । हृदयाच्चानुरन्यतरस्यामित्यन्यतरस्यांयहणेनेतिठनौ प्राप्येते चका-

रस्य चुट्ट इतीत्संज्ञा । एवमुत्तरत्रापि, अन्ते तु चकारो नैवास्ति । 'हिमाच्चे-
लुरिति' । एकारादिः प्रत्ययः । 'बलादूलजिति' । सिध्मादिषु मत्वर्थे बलूल-
वालूलयोः प्रकारान्तरेण व्युत्पत्तिर्दर्शिता । 'पर्वमरुद्वां तचिति' । आद्युदा-
त्तार्थोऽनकारः, मरुतो नाम राजा, यत्रेदं श्रूयते मन्तःपरिवेष्टारो मरुत्तस्या
वसन् गृहइति, उपसर्गसंज्ञायां तु मरुच्छब्दस्योपसंख्यानादत्र उपसर्गात्
इति तत्त्वमनजन्तश्चेपि भवति, मरुत् एनं देयासुर्मरुत् इति व्युत्पत्तिर्द-
र्शिता, तत्र तृतीया कर्मणीति पूर्वपदप्रकृतिस्वरः प्राप्नोति, मरुच्छब्दे
मृश्योर्हतिरिति उतिप्रत्ययान्तत्वाद्न्तोदात्तस्तत्रोपसर्गाश्चाभिवर्जमित्या-
द्युदात्तत्वं द्रष्टव्यम् ॥

“ऊर्णाया युस्” ॥ ‘ऊर्णायुरिति’ । पदत्वाद्भस्येति लोपो न
भवति ॥

“वाचो गिमनिः” ॥ ‘वाग्मीति’ । चकारस्य कुञ्जशब्दे, तत्र द्रुयो-
र्गकारयोः श्रवणं भवति, अथ गिमिरेव कस्माच्चाच्यते, तत्रापि हि कुञ्ज-
शब्दोर्वाग्मीति सिद्धत्येव, ननु चैशमेके गकारः स्यात्, न चानचि चेति
द्विर्वचनं दीर्घादावार्याणामिति प्रतिषेधात् । अथापि द्रुयोरैकस्य
वा श्रवणे विशेषो नास्तीत्युच्येत, एवमपि यरोनुनासिके प्रत्यये भाषायां
नित्यवचनमिति नित्यमनुनासिकः प्राप्नोति यथा वाङ्मयं त्वङ्मयमिति ॥

“आलजाटचौ बहुभाषिणि” ॥ ‘यो हि सम्याभाषतइति’ ।
बहुपीति भावः ॥

“स्वामिन्नेश्वर्ये” ॥ ‘स्वशब्दादेश्वर्यवाचिन इति’ । अन्यत्रा-
त्मात्मीयज्ञातिधनवाचिनोपि स्वशब्दस्यैतदृत्तिविषये ऐश्वर्यवाचित्वं स्व-
भावतो भवति, तेन धनवाचिर्धने वेशिता स्वामीत्युच्यते, न त्वयं धनव-
चनः, तथा च धनस्य स्वामीत्यपि भवति, अन्यथा मतुप आमिनवा बाध-
प्रसङ्गः, अन्यतरस्यां गृहणेन मतुप्समुच्चयेपि धनस्य स्वामीतिवद् धनस्य
स्ववानित्यपि प्राप्नोति, तस्मादैश्वर्यवचनः स्वशब्दो न धनादिवचन इति
स्थितं, धनयोगादेश्वर्यमित्यपि नास्ति वागादिविषयेपि दर्शनात्, वाच-
स्पतिः वाचः स्वामीति, न च तत्र धनत्वप्रसिद्धिरस्ति ॥

“अर्शआदिभ्योऽच्” ॥ ‘स्वाङ्गाङ्गीनादिति’ । हीनं विक्रलं, हीन-
स्वाङ्गवाचिनोऽन् भवति, खञ्जः पादोऽस्यास्तीति खञ्जः । काणं चतुरस्या-
स्तीति काणः, कथं कुणिरहंस्तोस्यास्ति कुणिरिति, अभेदोपचारात्, खञ्जा-
दिष्वपि तर्हि तथैव भविष्यति, इदं तर्हि प्रयोजनं भेदविवक्षायां मत्तु-
म्माभूदिति, अथ कुणिशब्दान्मतुप् कस्माच्च भवति अनभिधानात्,
खञ्जादिभ्योऽपि तर्ह्यनभिधानादेव मत्तुम् भविष्यति, अन्तोदात्तार्थं तु, ये
आद्युता हीनस्वाङ्गवाचिनस्तेष्वन्तोदात्तत्वं यथा स्याद् यदि संभवति ।
‘वर्णादिति’ । वर्णवाचिनः शुल्कशब्दादच्प्रत्ययो भवति, शुल्कोऽस्यास्तीति
शुल्कः पटः, गुणवचनेभ्यो मत्तुपो लुङ्प्रत्यय इति सिद्धम्, अन्तोदात्तार्थं
तु, ये आद्युदात्ता, वर्णवाचिनस्तेषु तद्व्यन्तोदात्तत्वं यथा स्यात् । अपर
आह, गुणवचनेभ्यो मत्तुति प्रत्ययो विधीयते तेन शुल्काः प्रासादा
अस्मिन्नगरे शुल्कं नगरमिति भवतीति ॥

“द्वन्द्वोपतापगह्यात्प्राणिस्थ्यादिनिः” ॥ ‘तद्विषयेभ्य इति’ । त-
च्छब्देनोपत.पो गह्यं च प्रत्ययमृश्यते न द्वन्द्वः, तस्यैव तद्विषयत्वासंभवात् ।
‘प्राणिस्थार्यवाचिभ्य इति’ । इदं तु सर्वेषां ग्रहणम् । ‘चित्रलनाटिकाव-
तीति’ । नियतद्रव्यविवक्षायां जातिरप्राणिनामित्येकवद्भावाभावाद्गुणः
श्रवणम् । ‘सिद्धे प्रत्ययइति’ । अत इनिठनावित्यनेन । ‘ठनादिबाध-
नार्थमिति’ । आदिशब्देन मत्तुपो ग्रहणम् ॥

“वातातिसाराभ्यां कुक् च” ॥ ‘वातातिसारयोरुपतापत्वा-
दिति’ । अतिसारसाहचर्याद्वातस्यापि व्याधेरेव ग्रहणं, न वायोरिति
भावः । ‘सिद्धे प्रत्ययइति’ । इनात्रेवेत्यर्थः । रोगे चायमिष्यतइति
क्वचित्पठ्यते तत्रोक्ते हेतुः ॥

“वयसि पूरणात्” ॥ ‘मासः संवत्सरो वेति’ । प्रकरणादिवशा-
त्पञ्चमादिशब्दस्य काले वृत्तिः, ततश्च वयसि व्योत्यइति विशेषणं
तत्रोपपन्नमिति भावः ॥

“सुखादिभ्यश्च” ॥ ‘इनिप्रत्ययो नियम्यतइति’ । पूर्वसूत्रे इनि-
रेव भवतीति नियमस्वरूपं दर्शितम्, इहापि तथैव नियमः, नन्वेवं यत्

एवकारस्ततोऽन्यत्रावधारणमिति सुखादय एव नियता भवन्ति तत्कि-
मुच्यते इतिप्रत्ययो नियम्यतइति, अन्यनिवृत्तिविशिष्टं व्यवस्थापन-
मत्र नियम इत्यदोषः । 'मनुब्र्वाधनार्थं व्रतमिति' । न तु ठन्वाधनार्थं,
शिखादिभ्य इनिर्वाच्य इत्यनेनैव ठनो निवृत्तितत्त्वादिति भावः ॥

“ धर्मशीलवर्णान्ताच्च ” ॥ 'ब्राह्मणवर्णाति' । ब्राह्मणानां वर्णो
जातिस्तद्वान् ब्राह्मणवर्णां ब्राह्मण एव ॥

“ हस्ताज्जातौ ” ॥ 'इतिप्रत्ययो नियम्यतइति' । मत्वर्थसंभव-
मात्रेणात्र प्रकरणे नियमवाचो युक्तिः, परमार्थतस्तु विधिरयं, कथं, गजश-
ब्दवज्जातिशब्देयं नात्र मत्वर्थगम्योस्ति, तथा च विहस्तेपि गजे हस्तीति
भवति जातिसद्भावात्, हस्तसंबन्धविषयतायां च हस्त्युन्यपि मनुब्र् भवति
हस्तवान् हस्ती हस्तवान्पुरुष इतिवत्, एवमुत्तरेष्वपि योगेषु द्रष्टव्यं,
हस्तग्रहणं चोपलक्षणाार्थं मन्यते, तेन दन्ती विषाणी केसरीत्यादि सिद्धं
भवति ॥

“ वर्णाद्ब्रह्मचारिणि ” ॥ 'ब्रह्मचारीति' । 'त्रैवर्णिकोभिमत्
इति' । यद्यपि गुरुकुलवासिनि प्रथमाश्रमे ब्रह्मचारिशब्दः प्रसिद्धस्तथापीह
लत्यानुरोधात्त्रैवर्णिकमात्रमभिमतो न त्वाश्रम इत्यर्थः, तस्य कादाचित्कं
ब्रह्मचर्ययोगं दर्शयति । 'स हीति' । ब्रह्म चरतीति ब्रह्मचारी, ब्रह्म
वेदः, इह तु तदध्ययनार्थां नियमविशेषोभिमत् इत्याह । 'नियममिति' ।
तत्र ब्रह्मचारीति, व्रतइति णिनिः, ब्रह्मचारिशब्दस्य मुख्यार्थपरित्यागेन
त्रैवर्णिकमात्रपरत्वे कारणमाह । 'ब्राह्मणादयस्त्रयो वर्णा इति' ॥

“ पुष्करादिभ्यो देशे ” ॥ 'अर्थीति' । असन्निहितार्थीस्येत्यर्थः,
कालतरश्चासंनिधिर्न देशतः, तत्र विरोधादस्तीति न संबद्ध्यते, ततश्चाप्राप्त
एवेनिर्विधीयते, तत्क्रकौण्डिन्यायेन च सत्तोपाधिकादिनेरभावः । 'अर्थवा-
निति' । सन्निहितार्थ उच्यते । 'तदन्ताच्चेति' । यहणवृत्ता प्रातिपदिकेन
तदन्तविधिप्रतिषेधादयमारम्भः । 'धान्यार्थीति' । धान्यरूपोर्ध्वासन्निहि-
तोस्येत्यर्थः, कर्मधरयादिनिः, नन्वर्थयत्किञ्चित्तत्सिद्धं धान्यमर्थयते
धान्यार्थी, एवमपि णिनीति पूर्वपदप्रकृतिस्वरः प्राप्नोति, एवं तर्हीदं स्यात्

अर्थनमर्थः प्रार्थना सा यस्यास्ति सार्थो, धान्यस्यार्थो धान्यार्थः, धान्य-
प्रार्थना, सा यस्यास्ति स धान्यार्थीति, एवं च ऋत्वेदमपि सिद्धं भवति
अर्थिकः प्रत्यर्थिक इति, अर्थाच्चासन्निहितइति तूच्यमाने इनेरेव
विधानाद्ब्रं स्यात्, एकाक्षरात्कृतो जातेरिति प्रतिषेधो नित्यः, तेन
कार्यो कार्यिक इतिवद् इनिठनौ भविष्यतः, मतुबनभिधानाच्च भविष्यति,
न च धनवाचिनोर्थशब्दात्सन्निहितादपीनिठनोः प्रसङ्गः, अनभिधाना, देव-
मर्थाच्चासन्निहितात्तदन्ताच्चेति न वक्तव्यमिति स्थितम् ॥

“बलादिभ्यो मतुबन्यतरस्याम्” ॥ ‘अन्यतरस्यांयहणेनेत्यादि’ ।
पूर्ववत्समुच्चये तस्य वृत्तेः, चकार एव तु न कृतः, किं कुर्मः, यदि तु
विकल्पार्थेनानेन प्रत्ययो विल्येन ततो मतुपा मुक्ते यथाप्राप्तमिनिठनौ
द्वारपि स्यातां, नन्वेवं सति सूत्रारम्भानर्थकः स्यात्, विनाप्यनेन प्रत्यय-
त्रयस्य सिद्धत्वात् तत इनिरेव भविष्यति, कुतो नु खल्वेतद् इनिरेव
भविष्यति न पुनष्टनेव स्यादिति, तस्मात्समुच्चयः ॥

“सञ्जायां मन्माभ्याम्” ॥ ‘प्रथिमिनी दामिनीति’ । अनि-
स्मन्ग्रहणान्यर्थवता चानर्थकेन चेति तदन्तविधिः, नस्तद्धित इति
टलोपः ॥

“कंशभ्यां बभयुस्तितुतयसः” ॥ ‘कंशमिति मकारान्ताविति’ ।
कशब्दः सुखत्रावीयुब्रह्ममस्तकवाचक इत्यकारान्तः कशब्दा यद्यपि
प्रसिद्धः, मकारान्तापि क्वचिदस्तीति, प्रदर्शनार्थं मकारान्तावित्युक्तम् ।

‘उदकसुखयोर्वाचकाविति’ । न यथासंख्यं किं तर्हि यथासंभवं, कमित्यु-
दकसुखयोर्वाचकं, शमिति सुखस्य, अल्पाक्षरमिति सुखस्य पूर्वनिपातः
प्राप्तो न कृतः सूत्रकारेणैव तत्र व्यभिवरितत्वात्, उदाहरणेष्वनुस्वार-
परसवर्णौ, तत्र यकारवकारयोः सानुनासिकौ यकारवकारौ ॥

“अहंशुभयोर्युम्” ॥ ‘अहमिति शब्दान्तरमेवेति’ । ननु नात्र
अश्विच्छब्दः प्रकृतो यदपेत्वं शब्दान्तरत्वं स्यात्, सत्यं, त्वाहौ सावित्य-
भवादेशोऽहंशब्दः प्रसिद्धिवशाद्दुद्विस्थो निर्द्विष्टप्रायः, तदपेत्वं शब्दान्तर-
त्वम्, अहङ्कारे वर्त्ततइत्यनेनार्थभेदमाह, गर्वाभिमानो ऽहङ्कारः ।

‘अहंयुः शुभंयुरिति’ । पूर्ववदनुस्वारपरसवर्णौ, उर्णोया युसित्यत्र येच्छन्द-
सीति नानुवर्तयन्ति तेषामत्रैवोर्णोयहणं कर्त्तव्यम् ॥

इति श्रीहरदत्तमिश्रविरचितायां पदमञ्जर्यां पञ्चमस्याध्यायस्य
द्वितीयः पादः ॥

“प्राग्दिशो विभक्तिः” ॥ ‘विभक्तिपञ्जास्ते वेदितव्या इति’ ।

विभक्तिरिति शब्दः संज्ञा येषां ते तयोक्ताः । ननु विभक्तिशब्दः पूर्वमेव
सुप्तिङां संज्ञात्वेन विनियुक्तः, संज्ञा च प्रदेशेषु संज्ञिनं प्रत्याययति न
स्वरूपम्, अतः सुप्तिङामेव संज्ञात्वं युक्तं न विभक्तिशब्दस्य, सैत्यं, सुप्ति-
ङस्तु संज्ञा भवन्तः प्रत्येकं समुदिता वा भवेयुः, न तावत्प्रत्येकम्, अनेक-
संज्ञाकरणे प्रयोजनाभावात्, नापि समुदिताः, गौरवाद्नाद्युत्तेश्च, आव-
र्त्तित्वेन हि संज्ञा भवन्ति, न च समुदाय आवर्त्तते, अपर आह । यथा
किकिनौ लिट् चेति लिङ्गद्वयो विधीयते तथात्रापि विभक्तिवद्भावो
विधीयतइति, सुप्तिङां तु विधानमत्र नाशङ्कनीयं पूर्वमेव विहितत्वात् ।
‘त्यदादिविधय इति’ । त्यदादीनां यानि कार्याणि त्यदादित्वप्रयुक्तानि
स्वरूपप्रयुक्तानि वा ते त्यदादिविधयः, उपलक्षणं चेतत्, दानीमो मकारस्य
न विभक्तौ तुस्मा इतीत्संज्ञाप्रतिषेधोपि प्रयोजनम् । ‘ततः यत इति’ ।
त्यादादीनाम इत्यत्वम्, अत्र सकारस्यानन्त्यत्वादेवेत्संज्ञाभावः । ‘कुत
इति’ । कुति हेरिति कुभावः, कदेति किमः कादेशः, क्तेत्यत्र
क्कातीति क्कभावः । ‘इहेति’ । इदमो हः, इदम इश्, अत्र
प्रत्ययस्वरेणैव सिद्धमुदात्तत्वं तस्मादित इत्येवोदाहरणं विभक्तिस्व-
रस्य, अन्यथा लितीति प्रत्ययात्पूर्वमुदात्तं स्यात् । ननु च मध्येपवादा
इति न्यायादनुदात्तौ सुप्तिङावित्यस्यैव विभक्तिस्वरोपवादा न लित्स्व-
रस्य, लित्स्वर एव तु विभक्तिस्वरं परत्वाद्वाधेत, नैष दोषः नात्राहते
लित्स्वरे विभक्तिस्वरः प्राप्नोति किं कारणम्, अन्तोदात्तादिति वर्त्तते,
तत्र निमित्तमेव लित्स्वरो विभक्तिस्वरस्य, यद्यप्युडितमित्यत्र सावेकाव
इत्यतस्तृतीयादियहणमनुवर्त्तते तथाप्यापञ्चमाध्यायपरिसमाप्तेर्यावान्-
त्ययो विभक्तिसंज्ञकः सर्वसौ तृतीयादिरिति तसिलादयोपि तृतीयादि-

यहणेन गृह्यन्तएव । 'अतः परमित्यादि' । एतत्समर्थानां प्रथमाद्वैत्यत्रैव व्याख्यातम् । 'वावचनं त्वनुवर्ततएवेति' । तस्य पृथक्स्वरितत्वात् । अथ सुपः विभक्तिश्चेत्यत्रैव प्राग्दिशश्चेत्युच्येत, नैवं शक्यम्, एवं ह्युच्यमाने न ज्ञायते कुत आरभ्य प्राग्दिशीया इति, बहवश्च दिक्शब्दा दिगादिभ्यो यदित्येवमादयः, ततश्चावधिरपि न निश्चितः स्यात्, किं सर्वनाम-बहुभ्य इत्यादेश्च कार्यस्य विषयनियमार्थं पुनरिह प्राग्दिश इति वाच्यमेव स्यात्, यदि पुनरिहैव सुप्तिङ्गौ चेत्युच्येत, एवमपि तिङ्स्त्री-णित्रीणीत्यत्र तिङ्ग्रहणं सुप इति च तत्र वक्तव्यं पुरुषवचनसंज्ञार्थं, तत्र नास्ति विशेषः ॥

“ किंसर्वनामबहुभ्योऽद्वादिभ्यः ” ॥ अधिकारोयं परिभाषा वेति दर्शयति । 'प्रत्ययो वेदितव्य इति' । द्वाभ्यां द्वयोरित्यत्र तसिलत्रलौ न भवतः । प्रकृतिपरिसंख्यानं प्रकृतिपरिगणनम् । 'वैयाकरणपाश इति' । अस्तात्यादयो ग्रहणप्रद्वो विधीयन्तइति प्रकृतिपरिसंख्यानस्य तत्रासं-भवाद्गृह्यतोपि पाशप् प्रत्युदाहृतः । 'द्वादिपर्युदासादिति' । यदि पुनरयं द्वादिभ्यः प्राक् किं पठ्येत, नैवं शक्यमेकशेषे हि दोषः स्यात्, त्यदादीनां यद्यत्परं तत्तच्छिष्यते, त्वं च कश्च कौ, भवांश्च कश्च कौ, 'बहुग्रहणे संख्याग्रहणमिति' । कथमिह सर्वनामसंज्ञया संज्ञिनो निर्विश्यन्ते, तैः साहचर्याद् बहुशब्दस्यापि संज्ञिनो ग्रहणं यस्य बहुगण-वर्तुडितिसंख्येति संख्या संज्ञा विहिता, न च तत्र वैपुल्यवाचिनो ग्रहणमित्यत्रापि तस्य ग्रहणाभावः ॥

“ इदम इश् ” ॥ 'शकारः सर्वादेशार्थ इति' । अन्यथा विशेष-विहितत्वात्पदात्मत्वं बाधित्वालान्त्यस्येति मकारस्यत्वे हलि लोपे च एत एहेत्यनिष्टं रूपं स्यात् ॥

“ एतेतौ रथोः ” ॥ 'इशोपवाद इति' । भावे घञ्, इशो बाधन-मेताभ्यां क्रियतइत्यर्थः । योगापेक्षं त्वैकवचनम्, अयं योग इशोपवाद इत्यर्थः, आदेशाभ्यां वा प्रत्येकमभिसंज्ञान्धादेकवचनं, यथा भृशादिभ्यो

भुव्यच्चेरिति, इशोपवादाविति वा पठितव्यम् । 'रेफे ऽकार उच्चारणार्थे इति' । अकारवतो रेफस्य प्राग्दिशीयस्याभावात् ॥

“एतदोश्” ॥ ‘शकारः सर्वादेशार्थे इति’ । अन्यथानोन्त्यस्ये, त्यन्त्यस्य स्यात् । ननु चान्त्यस्य त्यदाद्यत्वेनैव सिद्धमत्वं, कृते तर्हि तस्मिन्नकारस्याकारः प्राप्नोति, अकारस्य अकारवचने प्रयोजनाभावात्सर्वादेशो भविष्यति, अस्यन्यदकारस्याप्यकारवचने प्रयोजनं, किं, योन्यो विधिः प्राप्नोति स माभूदिति, कः पुनरसौ, लितीति स्वरः, यथा मो राजि समः क्वाविति मकारस्य मकारवचनमनुस्वारबाधनार्थम् । ‘योगविभाग, इति’ । अशो बाधनार्थः । ‘थमुप्रत्ययः पुनरिति’ । अन्यथा य एवासावविशेषविहितस्यकारादिः प्रकारवचने यालिति तत्रैव स्यात्, स तर्ह्युपसंख्येयः, नेत्याह इदमा थकारादिं विशेषयिष्याम इदमो यस्यकारादिस्तत्रेति, स च थमुरेव, ततश्चास्मादेव ज्ञापकात्यमुर्भविष्यति, तेन च याल् बाध्यते, भाष्ये त्वेतदोनिति नकारान्त आदेश इति स्थितं, स चानेकालत्वात्सर्वादेशः, ततः स्यानिवद्वावात्प्रातिपदिकत्वे सति नलोपः । अतः, अत्र ॥

“सर्वस्य सोन्यतरस्यां दि” ॥ दीति-दकारादियं सप्तमी, तत्र यस्मिन्विधिरिति तदादेश्यहणं विज्ञायतइत्याह । ‘दकारादौ प्रत्यये परत इति’ । ‘सर्वदा ब्राह्मणीति’ । किमर्थं स्त्रीलिङ्गोपन्यासः, यो हि मन्यते दीति दाशब्दादियं सप्तमी न तु दकारात् तत्र त्को ल्यप् हलः श इत्यादिवदातो लोप इति, तं प्रति दाशब्दः प्रत्युदाहृतः, एवमपि लालिणिकत्वादत्र दाशब्दस्य न भविष्यति, एवं तर्हि विजन्तमेतद् द्रष्टव्यम्, एवं च कृत्वा पुल्लिङ्गमप्युदाहरणं भवत्येव ॥

“पञ्चम्यास्तसिल्” ॥ ‘तसिल्प्रत्ययो भवतीति’ । यदि पुनः पञ्चम्याः सप्तम्या इति षष्ठाश्रयेण पञ्चम्यादीनां तसिलादय आदेशा विज्ञायेरन् सुब्रुकस्वरगुणदीर्घत्वैस्त्वैस्मायादिविधिप्रतिषेधः । सुब्रुक, अथयात्पप्, तंतस्यः, तत्रत्यः, सुपो धातुप्रातिपदिकयोरिति तसिचलोर्लुक् प्राप्नोति । स्वरः, तदा यदा, अनुदात्तौ सुष्यितादित्यनुदात्तत्वं

प्राप्नोति, गुणः, कुतः घेर्ङितीति गुणः प्राप्नोति । दीर्घत्वं तर्हि अतो दीर्घा
 यञि सुपि चेति दीर्घत्वं प्राप्नोति । एत्वं, तेषु तत्र, बहुवचने भक्त्येदित्येत्वं
 प्राप्नोति । औत्वं, कस्मिन्कुत्र, औत् अच्चघेरित्यात्वं प्राप्नोति । स्मायादि,
 तस्मात्ततः, तस्मिन् तत्र, ङसिड्योः स्मात्स्मिनाविति स्मात्स्मिनौ प्राप्तः ।
 तस्मात्पञ्चम्याः सप्तम्या इति पञ्चमी । तसिलादयश्च प्रत्यया इति
 युक्तम्, अत एवेतराभ्य इति पञ्चमीनिर्देशः, इतरथा इतरासामिति
 वक्तव्यं स्यात्, यदि तर्हि तसिलादयः प्रत्यया नदेशास्तसेश्चेति
 तस्यतेर्द्वितोरपि पञ्चम्यन्तात्परस्य प्राप्नोति तस्मात्तस्यति यस्मात्त-
 स्यतीति, आदेशपक्षे तु न दोषः, प्रतियोगे पञ्चम्यास्तसिः, अपादाने
 चाहीयरुहोरित्यत्राप्यादेशत्वात्पञ्चम्यादेशस्य तसेस्तसिलादेशविधानात् ।
 प्रत्ययपक्षेपि न दोषः, तसेरितीकारो विवक्षितः, तेन धातोर्न
 भविष्यति ॥

“तसेश्च” ॥ ‘तस्य तसेरिति’ । परत्वात्कृतस्य तसिलोवकाशः
 कुतोवहीयते कुतोवरोहतीति, तसेस्तु सामत आगच्छतीत्यादिः, कुत
 आगच्छतीत्यादावुभयप्रसङ्गे परत्वात्तसिर्भवति तस्यानेन तसिलादेशः ।
 ‘तसेस्तसिल्वचनं स्वरार्थमिति’ । लिङ्करणस्योक्तं प्रयोजनम् । ‘विभ-
 क्त्यर्थं चेति’ । विभक्तिसंज्ञार्थं चेत्यर्थः । अन्यथा परत्वात्तसौ कृते
 तस्याप्राग्दिशीयत्वाद्द्विभक्तिसंज्ञाया अभावात्पदाद्वयत्वं न स्यादिति रूप-
 मेव न सिद्धोत् ॥

“पर्यभिभ्यां च” ॥ ‘सर्वाभयार्थं वर्तमानाभ्यामिति’ । अत्र
 चाभिधानस्वाभाव्यं हेतुः, तेनेह न भवति परिषिञ्चति अभियातीति, उप-
 र्यर्थं परिराभिमुख्यभिः, इह त्वादनं परिषिञ्चतीति सर्वतो भावेपि
 वावचनानुवृत्तेः पक्षे तसिलभावः । ‘सर्वत उभयत इति’ । सप्तम्य-
 न्ताभ्यामाद्यादित्वात्तसिः ॥

“किमोत्” ॥ तकारस्य न विभक्तौ तुस्मा इतीत्संज्ञाप्रतिषेधे
 न भवति, अनित्यत्वात्, अनित्यत्वं तु इदमः स्यमुरिति घञ उकारान्म-
 कारस्येत्संज्ञापरिहाणार्थाञ्जायते, दानीमस्तु मकारस्य भवत्येव प्रतिषेधः,

अनित्यत्वं हि ज्ञाप्यते न पुनस्तद्वितेष्वस्याभावः । 'उत्तरसूत्रादिति' । किमोद्वेति सूत्रं पठितव्यम्, ह च कृन्दसीत्यत्र चकारे चतलोः समुच्चयादिष्टसिद्धिरिति तेषां भावः, भागवृत्तिकारस्तु भाषायामेतन्नेच्छति ॥

'इतराभ्योपि दृश्यन्ते' ॥ 'पञ्चमीसप्तम्यपेक्षमितरत्वमिति' । तयोरनन्तरनिर्दिष्टत्वात् । 'प्रायिक्रविधिर्यमिति' । प्रायिकोयं विधिर्यथा स्यादित्येवमर्थमित्यर्थः, तेन किं सिद्धं भवतीत्याह । 'तेनेति' । 'स भवान् ततो भवानित्यादि' । अयं भवानिह भवानित्यादि हस्योदाहरणं, को भवान् क्व भवानित्याद्यतः । 'दीर्घायुः प्रभृतिष्विति' । नित्यं समासइति सत्त्वं न भवति उत्तरपदस्यत्वात्, इसुमोः सामर्थ्यइति विकल्प्यापि न भवति व्यपेक्षायास्तत्राश्रयणात् ।

'सर्वैकान्यक्रियत्तदः काले दा' ॥ 'सप्तम्या इति वर्ततइति' । स्वरितत्वात्, 'न त्वितराभ्य इति,' विपर्ययात् ॥

'इदमो हिंल्' ॥ 'लृकारः स्वरार्थ इति' । यथा हीत इत्यत्र ऊडिदमित्यादिना स्वरो भवति तथेह न भवति, लिट्त्वस्याचरितार्थत्वात्, तसिलस्तु लिट्त्वमिदमोन्यत्र चरितार्थम् ॥

'अधुना' ॥ 'इदमोश् भावो धुना च प्रत्यय इति' । तत्रोडिदमित्यादिना विभक्तिस्वरः, स चादेः परस्येत्यादेर्भवति, भाष्ये त्वधुनाप्रत्यय आश्रितः, तत्रेदम इशो यस्येति लोपः, निपातनाच्च मधोदासत्त्वम् ॥

'तदो दाच' ॥ 'दावचनमिति' । अपर आह अदाप्रत्ययोयं न दाप्रत्यय इति, तत्राद्युदात्तत्वं पक्षे भवति ॥

'तयोर्दाहिंलौ चकृन्दसि' 'तयोरिति' । प्रातिपदिकनिर्देशः, व्यत्ययेन पञ्चम्याः स्थाने षष्ठी ॥

'सद्यःपरुत्परिरीषमःपरेद्यद्यत्पूर्वद्युरन्येद्युरन्यतरेद्युरितरेद्युरपरेद्युरधरेद्युरभयेद्युरहतरेद्युः' ॥ 'अहन्याभिधेय इति' । सप्तम्यन्तस्याहनृशब्दस्यार्थ इत्यर्थः, तद्वृशयति । 'समानेहि सद्य इति' । एवं

संवत्सरेभिधेयइत्यादिष्वपि द्रष्टव्यम् । उभयोरङ्गोहभयेद्वुरिति पाठः ।
प्रायेण तु उभयस्मिन्नहनीति पठ्यते, तत्राभे अहनी अवयवौ यस्य
समुदायस्य तदहर्द्वयमुभयमहरित्युक्तम् ॥

“प्रकाश्वचने थाल्” ॥ ‘सामान्यस्य भेदको विशेषः प्रकार
इति’ । यथा ब्राह्मणसामान्यस्य माठरादयः, अनेनेतद्वृशयति, यद्यपि
सादृश्यमपि प्रकारः, यथा प्रकारे गुणवचनस्येत्यत्र वक्ष्यति प्रकारो भेदः
सादृश्यं च, तदिह सादृश्यं प्रकारो एह्यतइति, तथापि नेह सादृश्यं
एह्यते ऽनभिधानादिति । ‘तेन प्रकारेण तथेति’ । प्रथमान्तात्तु न
भवति स प्रकारस्तथेति, अनभिधानादेवेति भावः, किंसर्वनामबहुभ्यो
विशेषविहितेन थाला सामान्यविहितस्य जातीयरो बाधप्रसङ्ग इत्याश-
ङ्काह । ‘जातीयरोपीति’ । सत्यं जातीयरोपीदृशमेव लक्षणं प्रकार-
वचने जातीयरिति, कथं तर्ह्यबाधोत आह । ‘स स्थिति’ । अर्थभे-
दाद्भेद इत्यर्थः । एवं च कृत्वा प्रकारमात्रे थालं विधाय तदन्तात्मकार-
वति जातीयरं प्रयुञ्जते तथाजातीयो यथाजातीय इति ॥

“किमश्च” ॥ योगविभाग उत्तरत्र किम एवानुवृत्तिर्यथा
स्यादिदमो माभूदिति ॥

“दिक्शब्देभ्यः सप्रमीपञ्चमीप्रथमाभ्यां दिग्देशकालेष्वस्तातिः” ॥
दिशां शब्दाः दिक्शब्दाः, षष्ठीसमासः । ‘दिशां ये वाचकास्ते दिक्शब्दा
इति’ । दिशां ये वाचकत्वेन दृष्टास्तदह दिक्शब्दा विवक्षिता इति न
तु दिशमभिधाना एवेत्यर्थः । ‘तेभ्य इति’ । यद्यपि पूर्वादिक्शब्दा दिशि
वर्तमानाष्टावन्ताः, देशकालयोस्तु प्रकृत्यन्ता इति रूपभेदस्तथापि टापः
स्वार्थिकत्वाद्वाचकरूपे भेदाभावात्तएव दिक्शब्दा देशकालयोर्वर्तन्त-
इति वाचो युक्तेर्नास्ति विरोधः, ये त्वर्थभेदे शब्दभेदं मन्यन्ते तेषां सादृ-
श्यनिबन्धनस्तेभ्य इति व्यपदेशः, कथं पुनर्द्विक्शब्दा देशकालयोर्वर्तन्ते,
स्वभावात्, पूर्वादयो हि दिशामिव देशकालयोरपि स्वभावादेव

१ समुदायस्येति नास्ति २ पुस्तके ।

२ काठकेत्यधिकं २ पु. ।

वाचकाः, कथं तर्हि त्रिषु वर्तमाना दिशैरुया व्यपदिश्यन्ते दिक्शब्देभ्य इति, को दोषः, अन्येन ह्ययं व्यपदेशो न तु दिशामेव ये शब्दा इत्यवधारणेन । अथ देशकालयोरन्यत्रेण कस्मात् व्यपदिश्यन्ते, शिंशपा-
चोद्यमेतत्, किं च दिशां निर्दृशे लाघवं भवति, दिक्शब्दस्यापलक्षणात्वा-
त्पुनर्दिग्ग्रहणम्, अन्यथा देशकालवृत्तिभ्य एव स्यात् दिग्वृत्तिभ्यः, इह
सप्तम्यादीनां विभक्तीनामर्थानां दिगादीनां च साम्यात्संख्यातानुदेशः
स्यादिति तत्राह । 'यथासंख्यमत्र नेष्यतइति' । अस्वरितत्वात् । 'पुर-
स्तादधस्तादिति' । पूर्वाधरशब्दयोरस्ताति चेति पुर अध् इत्येतावादेशौ ।
'एन्द्रां दिशि वसतीति । 'एन्द्रीशब्दायम् इन्द्रसंबन्धिस्त्रीलिङ्गवस्तुमात्र-
माह, दिक्शब्दसंनिधौ तु दिशि वर्ततइति न दिक्शब्दः, किं च दिक्-
शब्देभ्य इत्येतस्मिन्नसति ये देशवाचिनः पञ्चालादयो ये च कालवाचिनो
मासादयस्तेभ्योपि प्रसङ्गः, अस्मिंस्तु सति दिक्शब्दा एव ये देशकाल-
योर्वर्तन्ते तेभ्य एव भवति । 'दिदेशकालेष्विति किमिति' । दिक्शब्देभ्य
इतिशब्दग्रहणाद्विशि दृष्टः शब्दो दिक्शब्द इति व्युत्पत्त्या देशकाल-
वृत्तिभ्योपि सिद्धः प्रत्ययः, दिक्शब्दाञ्चूत्तरपदेति पञ्चमीवदिति
मत्वा प्रश्नः । 'पूर्वस्मिन्गुराविति' । पूर्वशब्दात् दिगादिसंबन्धादुरौ
वर्तते न दिगादिषु ॥

“द्विणोत्तराभ्यामतसुच्” ॥ किमर्थमतसुजुच्यते न तसुजेवो-
च्येत, तत्रायमप्यर्थः, स्वरार्थश्चकारो न कर्त्तव्यो भवति, प्रत्ययस्वर्णेषु
सिद्धुं, का रूपसिद्धिः, दक्षिणोत्तरशब्दावकारान्तौ । यदा तर्हि दिशि वर्त-
मानौ टाबन्तौ भवतस्तदा यस्येति लोपेन टापो निवृत्तिर्यथा स्यादि-
त्येवमर्थाकारः, सिद्धात् टापो निवृत्तिः, कथं, तसिलादिष्वारुचसुव
इति पुंश्रद्धावात् । ननु च समानायामाहृतौ भाषितपुंस्कस्य तेन पुंश्रद्धावः,
आहृत्यन्तरे चैतौ भाषितपुंस्कौ, कथं, दिशि वर्तमानाः पूर्वादयो
निमित्तान्तरनिरपेता देशकालयोस्तु व्यवस्थापेताः, कथं तर्हि दिशि
वर्तमानानां सर्वनामसंज्ञा भवति, यावता व्यवस्थायामित्युच्यते ।
अत्राहः । यद्यपि दिशि वर्तमानानां व्यवस्था न प्रवृत्तिनिमित्तं, वस्तुतस्तु

व्यवस्था विद्यतइति भवत्येव संज्ञा, व्यवस्थायामिति हि विषयो निर्दिश्यते न तु प्रवृत्तिनिमित्तं, तथा चोत्तराः कुरव इत्यत्र निरूढत्वाद्गृह्यवहारस्य प्रयोक्तृभिरनपेक्ष्यमाणाया अपि वस्तुतो व्यवस्थायाः सद्भावात्सर्वनामसंज्ञाप्रसङ्गे ऽसंज्ञायामिति प्रतिषेधः कृत इति, तदेवमाकृतिभेदात्तसिलादिष्विति पुंशुद्वात्रो न सिद्ध्यति, एवं तर्हि सर्वनाम्नो वृत्तिमात्रे पुंशुद्वात्र इति पुंशुद्वात्रो भविष्यति, यथा दक्षिणोत्तरपूर्वाणामित्यत्र, तस्मान्नाथोकारकरणेनेत्यत आह । 'अकारो विशेषणार्थ इति' । षष्ठी तसर्थप्रत्ययेनेत्युच्यमाने ततो यामादागत इति तसिलापि योगे षष्ठी स्यात्, उपपदविभक्तेः कारकविभक्तिर्बलीयसी, इह तर्हि ततो यामादन्य इत्यन्यादियोगे या पञ्चमी तां बाधित्वा षष्ठी स्यात्, निरनुबन्धकग्रहणे न सानुबन्धकस्यत्येवं तसिलादियोगे न भविष्यति, यस्तर्हि निरनुबन्धकः प्रतियोगे पञ्चम्यास्तसिः, तेनैकदिकं तसिश्च, तत्र मा भूत्, अर्जुनतः प्रत्यभिपन्न्यः, सुदामतो विद्युदिति ॥

“अञ्चलुक्” ॥ ‘अञ्चत्यन्तेभ्य इति’ । केवलभ्यो लिङ्गविशिष्टेभ्यश्च । ‘स्त्रीप्रत्ययो ऽपि निवर्त्ततइति’ । एवं चाकारलोपः, चाविति दीर्घत्वं च नास्तीति, प्रागित्यत्र सवर्णदीर्घत्वं प्रत्यगित्यत्र यणादेशः ॥

“पश्चात्” ॥ ‘अपरस्य पश्चभात्र इति’ । केवलस्य लिङ्गविशिष्टस्य च । ‘दिकपूर्वपदस्य चेति’ । दिग्त्रचनः पूर्वपदं यस्य तथोक्तः । ‘दक्षिणपश्चादिति’ । दक्षिणस्या अपरस्याश्च दिशो यदन्तरालमिति दिङ्गामान्यन्तरालइति बहुव्रीहिः, दक्षिणापरा तस्यां वसतीत्यातिप्रत्ययः, अपरस्य च पश्चभात्रः । ‘अर्द्धोत्तरपदस्य चेति’ । अपरस्य क्षेत्रे । ‘विनापि पूर्वपदेनेति’ । अपरयार्द्धोत्तरपदस्येति संबन्धः ॥

उत्तराधरदक्षिणादातिः” ॥ ‘आतिप्रत्ययो भवतीति’ । दक्षिणोत्तराभ्यामतसुत्रपि भवति, अधरशब्दादस्तातिरपि, अस्ताति चेत्यधरशब्दस्याधादेशविधानाल्लिङ्गात्, अत्र चोत्तरादीनां सप्तम्यादीनां च

साम्ये सत्यपि पूर्ववद्वयासंख्याभावः, अस्त्रादिस्तूतरादीनां न संभवति, दक्षिणाशब्दस्य काले वृत्त्यसंभवीत् ॥

“एनबन्धनतरस्यामदूरेऽपञ्चम्याः” ॥ ‘अदूरे चेत्यादि’ । यद्यप्यवध्यवधिमान् वा सूत्रे न श्रूयते तथापि दिक्शब्दानामवध्यपेक्षा प्रवृत्तिर्भवति, अवधिश्चावधिमन्तमपेक्षतइति सामर्थ्यादेव विशेषो लभ्यते, तत्र देशकालयोरवध्यपेक्षायां न विवादो, दिशि तु विवदन्ते । ‘प्रागसेरिति’ । असिपुरधव्रश्चैषामित्यस्मात् । ‘दिक्शब्दमात्रादिति’ । तेन पूर्वण्य वसतीत्याद्यपि भवति, अञ्चत्यन्तात् न भवति व्यर्थास्थतविभाषाविज्ञानात्, अस्तु वा तदन्तादपि, अञ्चतेर्लुगीत्यनुवृत्तेर्लुग्भिविष्यति । ‘पकारः स्वरार्थ इति’ । एनपा द्वितीयेति विशेषणार्थस्तु न भवति, अहत्वेनेनेति, अतसर्थप्रत्ययेनेत्यनुवृत्तेर्द्वितीयाटौःस्वेन इत्यस्यात्र ग्रहणं न भविष्यति ॥

“दक्षिणादाच्” ॥ ‘चकारो विशेषणार्थ इति’ । अन्यथा वाऽस्मरण्योर्य आकारोऽननुबन्धकस्तेनापि योगे पञ्चमी स्यात्, अयाप्यञ्चत्तरपदेनाहिना च साहचर्यादतसर्थस्याकारस्य ग्रहणं स्यात्तथापि पश्चाद्वद् आकारान्तो निपातित इति तेनापि योगे पञ्चमी स्यात्, हान्दसः पश्चाद्वद्, वृष्टानुविधिश्चन्दसि भवति, असंदेहार्थं तर्हि, अञ्चत्तरपदादिपुक्तइति ह्युच्यमाने आकारप्रश्लेषो व्याख्यातव्यः स्यात्, अञ्चत्तरपदाद्यायुक्तइति सूत्रं करिष्यते, तस्माद्दक्षिणासीत्यत्र स्वरितो वानुदात्तपदादाविति विधिर्माभूदिति चकारस्य प्रयोजनं वाच्यम् ॥

“आहि च दूरे” ॥ ‘चकारादाच्चेति’ । अन्यथा दूरे विवदिते विशेषविहित आहिषि स्यात् ॥

“उत्तराच्च” ॥ ‘आजाही प्रत्ययौ भवत इति’ । यद्यप्याहिरन्तरस्तथापि चकारेण व्यवहितस्यापि आचः समुच्चय इति भावः ॥

“पूर्वाधारावराणामसिपुरधव्रश्चैषाम्” ॥ आनन्तर्ययोगे षष्ठी, असीत्यविभक्तिको निर्द्वैशः, एषामिति वचनं विस्पष्टार्थं, संनिधानादि पूर्वोदय एव स्यान्नितः शक्या विज्ञातुम् ॥

“अस्ताति च” ॥ अस्तातीति सप्तम्यन्तम् । ‘असिप्रत्ययेनेति’ ।
अधरशब्दादातिनापि ॥

“विभाषाऽवरस्य” ॥ ‘अधित्ययमादेशो भवतीति’ । कथं पुनर्ब-
हुष्वादेशेषु प्रसक्तेष्वयमेव भवतु, अस्यैवानुवृत्तेः, अथ वावरस्य यदुक्तं
तदस्तातौ विभाषा भवतीति विज्ञास्यते ॥

“संख्याया विधार्थं धा” ॥ ‘विधा प्रकार इति’ । एह्यतइति
वक्ष्यमाणेन संबन्धः, यद्यप्योदनपिण्डोपि विधाशब्देनोच्यते तथापीह
प्रकार एव एह्यतइत्यर्थः । एतेन एका गोविधे यादौ न भवति, एतच्चा-
र्थग्रहणाल्लभ्यते, इह हि विधायामिति वक्तव्ये यदर्थग्रहणं कृतं तस्ये-
तत्प्रयोजनं विधाशब्दो यत्रार्थं प्रसिद्धतरस्तस्य ग्रहणं यथा स्यात्, यथा
च त्रिविधं बहुविधमित्यादौ प्रकारे प्रसिद्धो विधाशब्दो न तथोदन-
पिण्डे, सूत्रे च विधाशब्दस्यार्थो विधार्थ इति षष्ठीसमासिः, एवं वृत्ता-
वपि, स च क्रियाविषय इति, एतच्चाभिधानस्वभावाल्लभ्यते, तदयमर्थ
इत्याह । ‘क्रियाप्रकार इति’ । कथं तर्हि नवधा द्रव्यं, बहुधा गुणाः, एक
विंशतिधा बाहुच्यं, नवधार्थवर्णो वेद इति, अत्रापि हि सर्वत्र क्रिया-
प्रतीयते, उपदिश्यतइति भवतीति वा, द्विधा गच्छतीत्यादावेकस्या एव
गमनक्रियाया अत्रान्तरप्रकारभेदः प्रतीयते, एकधा भुङ्क्तेत्यत्र तु प्रका-
रैक्यप्रतिपादनेन तच्चिदृशिः, एकः पाक इत्यादौ तु पाकव्यक्तेरेकत्वं
विवक्षितं न त्वत्रान्तरप्रकारभेदाभावेनैकप्रकारत्वमिति धाप्रत्ययाभावः,
तद्विवक्षयां तु भवत्येव एकधा पाक इति, पञ्च पाका इत्यादौ च
भिन्ना एव पाका विवक्षिता न त्वेकस्य प्रकारवत्त्वं, तद्विवक्षयां तु
तत्रापि भवितव्यमेव पञ्चधा पाका इति ॥

“अधिकरणविचाले च” ॥ ‘अधिकरणं द्रव्यमित्यादि’ । जात्या-
दीनामाधारत्वात्, विचालनं विचालोऽन्यथाकरणं, णिजन्तादेरच्, तच्चेह
संख्यासंनिधानात्संख्यान्तरापादनेनेत्याह । ‘तस्य विचालः संख्यान्तरापा-
दनमिति’ । ‘एकं राशिं पञ्चधा कुर्विति’ । पञ्च राशीन्कुर्वित्यर्थः ।
नात्र प्रकारभेदो गम्यते नतरां क्रियाविषय इति सूत्रारम्भः, तत्र

द्रव्यस्यापि स्वभावाद्वाप्रत्ययान्तनासत्त्वरूपेण प्रतिपादनमित्यव्ययत्वं
यथा सुदामतो विद्युदिति तसन्तस्य ॥

“ एकाद्देो धमुञ्जन्यतरस्याम् ” ॥ ‘ एकादिति ’ । शब्दप्रधानत्वात्स-
र्वनामकार्याभावः । ‘ एकधा राशिं कुर्वति ’ । अधिकरणविचालउदाहर-
णम् । ‘ एकधं भुङ्क्ते इति ’ । विधार्थे । ‘ प्रकरणादेव लब्ध इति ’ । कस्मिन्
लब्धे, धाप्रत्ययस्य स्थानित्वे, इह हि पूर्वसूत्राद्वाग्रहणमनुवर्तते, स च पूर्वमेव
विहित इति विधानासंभवात् स्थानित्वमेव विज्ञास्यते । ‘ विधार्थे विहित-
स्यापि यथा स्यादितिस्थ ’ । न्यादेशाभावोप्येतदर्थमेवाश्रितः, प्रत्ययान्तरे-
ष्वस्मिन्दोषाभावात्, किं पुनः कारणं विधार्थे विहितस्य तस्य न स्यादत
आह । ‘ अनन्तरस्यैव हीति ’ । अनन्तरस्य विधिर्वा भवति प्रतिषेधो
वेति भावः ॥

“ द्विच्योश्च धमुञ् ” ॥ ‘ मतिद्वैधानीति ’ । एकशेषेण बहुवचने,
क्वचित्पथिद्वैधानीति पाठः, धमुञ्जन्तस्यालिङ्गसंज्ञत्वेऽपि तदन्तात्स्वार्थे
विहितस्यापि ऽस्य स्वभावाल्लिङ्गसंख्यायोगस्तनाव्ययत्वं न भवति ॥

“ एधाच्च ” ॥ योगविभागो यथासंख्यनिरासार्थः ॥

“ याप्ये पाशप् ” ॥ याप्यशब्दो ऽयमस्यपादानसाधनेो यापि-
तास्माद्गुणा इति याप्यः कुत्सितः, अस्ति कर्मसाधनेो यापयितव्यो
याप्यो देशान्तरं प्रापयितव्यः, शरीराद्वा ऽपनेतव्यः, अशक्यप्रतीकारो
याप्यो व्याधिः, तत्रेहाभिधानशक्तिस्वभावादाद्यस्य ग्रहणमिन्याह । ‘ याप्यः
कुत्सित उच्यतइति ’ । ‘ तत्र कस्माच्च भवतीति ’ । व्याकरणे प्रवीणस्यापि
दुःशीलत्वेन कुत्सितत्वाद्भूवितव्यमेवेति भावः । ‘ यस्य गुणस्येति ’ ।
गुणो विशेषणं, द्रव्यं विशेष्यम् । ‘ तस्य कुत्सायां प्रत्यय इति ’ । एत-
च्चान्तरङ्गत्वान्नुत्सिद्यते, प्रवृत्तिनिमित्तं हि प्रत्यासत्त्वं शब्दवाच्यत्वात्, धर्मा-
न्तरं तु तत्र वस्तुतः सदपि न शब्देन स्पृश्यते, यत्र तु प्रवृत्तिनिमित्तस्य
कुत्सनं न संभवत्यसको देवदत्तक इत्यादौ तत्र सहचरितगुणक्रिया-
कुत्साश्रयः प्रत्ययो भवत्येष, एवं च देवदत्तपाश इत्याद्यापि सत्यभि-
धाने भवति, कुत्सितइत्याच्चेत्रायं न विहितस्तिङ्गन्तादपि प्रसङ्गात् ॥

“पूरणाद्भागे तीयादन्” ॥ पूरणार्थविहितत्वात्तीयाप्रत्यय एव पूरणशब्देनोक्त इत्याह । ‘पूरणप्रत्ययो यस्तीय इति’ । ‘स्वरार्थं वचनमिति’ । भागे निस्वरेणाद्युदात्तत्वं यथा स्यात्, रूपे तु नास्ति विशेषः । ‘पूरणग्रहणमुत्तरार्थमिति’ । नेहार्थं, कुत इत्यत आह । ‘नहीति’ । ननु चायमस्ति मुखपार्श्वतसोर्लोपः, मुखतीय इति, तत्राह । ‘मुखतीयादिरनर्थक इति’ । मुखतीयादौ यस्तीयशब्दः सोनर्थक इत्यर्थः ॥

“प्रागेकादशभ्योऽच्छन्दसि” ॥ ‘प्रागेकादशभ्यः संख्याशब्देभ्य इति’ । एकादशशब्दात्प्राञ्चो ये संख्याशब्दास्तेभ्य इत्यर्थः, एकादशभ्यः प्राचीनेषु संख्येषु ये संख्याशब्दास्तेभ्य इति वा ॥

“षष्ठाष्टमाभ्यां ज च” ॥ यथासंख्यमत्र न भवति, अन्यतरस्मादनः पूर्वणैव सिद्धत्वात् ॥

“मानपश्वङ्गयोः कन्लुकौ च” ॥ मानं व्रीहिपरिमितं सुञ्जोम् । ‘अष्टमो भाग इति’ । कस्य पुनरत्र लुगित्याह । ‘अस्य लुगनो वेति’ । अष्टन्शब्दाद्भागे तयोरेव विहितत्वात्, लुगवचनं किं, यावता महाविभाषयैव पक्षे जानोरभावः सिद्धः, ज्ञापनार्थं तु, एतज्ज्ञापयति पूर्वसूत्रे जानौ नित्याविति ॥

“एकादाकिनिच् चासहाये” ॥ ‘आकिनिचः कनो वेति’ । तयोरेवानेन सूत्रेण विधानात्, एकधेत्यादौ तु सूत्रान्तरविहितस्य लुङ् न भवति, असंनिधानात् । ‘संख्याशब्दनिसार्थमिति’ । अन्यथा प्रसिद्धत्वात्संख्याप्रकरणाच्च तस्यैव ग्रहणं स्यात्, अस्तु को दोषस्तत्राह । ‘तदुपादाने हीति’ । ‘द्विबहोरिति’ । द्वित्वे बहुत्वे चेत्यर्थः, नहि द्वयोर्बहुषु वा एकत्वसंख्यास्ति, असहायत्वं तु परस्परव्यतिरिक्तसहायाभावेन बहूनामपि भवति, इह अकिनिजेवायं वक्तव्यः, सवर्णद्वीघत्वे सिद्धमिष्टं, यस्येति लोपश्चाकारोच्चारणसामर्थ्याच्च भविष्यति, न चावग्रहनिवृत्त्यर्थोकारः, नहि लक्षणैः पदकारा अनुवर्त्याः पदकारैर्नाम लक्षणमनुवर्त्यम् ॥

“भूतपूर्वे चरट्” ॥ ‘भूतपूर्वशब्द इत्यादि’ । केवलभूतशब्दः पौतन्येषु वर्तते भूतमियं ब्राह्मणीति, सत्येपि वर्तते भूतवादीति, अत्र

भूतशब्देऽ विद्यमानवचन इत्यन्ये, पूर्वशब्दश्च दिग्देशयोरपि वर्तते, तस्मा-
दन्यतरोपादाने विवक्षितोर्थो न गम्यत इत्युभयोर्होपादानम् । 'आअवर
इति' । यथात्र चकारस्येत्संज्ञा न भवति तथा चुटू इत्यत्र प्रतिपादितं,
गोष्ठात्ब्रजित्यत्रैव नोक्तं, विशेषविहितेन खजाः चरंटे बाधा मा
भूदिति, संनिधौ हि बाध्यबाधकभावो न कालभेदे ॥

“षष्ठ्या ह्य च” ॥ इह षष्ठ्याः शेषविषये विधानात्तदन्त-
र्यवच्छेदकत्वाद्द्विशेषणमप्रधानं, यत्पुनः षष्ठ्यात्तप्तं संबन्धिमात्रं तद्व्य-
वच्छेदकत्वाद्द्विशेष्यं प्रधानं, प्रधानेतरसंनिधौ च प्रधाने कार्यसंप्रत्ययो
भवतीति प्रत्ययस्तावत्तत्रैव विज्ञायते, ततश्च भूतपूर्वग्रहणमपि तस्यैव
विशेषणमित्याह । 'षष्ठ्यन्तात्प्रत्ययविधानइति' । हेतुगर्भं चेदमभि-
धानं, यस्मात् षष्ठ्यन्तात्प्रत्ययविधानं तस्मादिति । 'संप्रतीति' ।
यद्यपि^१ पूर्वं व्याप्प्रातिपदिकेनैव संबद्धमासीद्विदानी त्वेषमित्यर्थः । तत्र
विधानइति सप्तम्यन्तस्य संप्रतीत्यस्य च पौनहत्यं मन्यमाना विधानश-
ब्दमधिकरणसाधनं सूत्रपरं व्याचक्षते ॥

“अतिशयने तमबिष्टनौ” ॥ 'अतिशयनमतिशयनमिति' । भावे
ल्युट्, यद्यप्यनन्तरमेव वक्ष्यति निपातनाद्वीर्घत्वमिति तथाप्यबाधका-
न्यपि निपातनानि भवन्तीत्यदीर्घणाप्यर्थक्यनमुपपद्यते । अन्ये त्वतिश-
योतिशयनमिति पठन्ति, अतिशयनं प्रकर्ष इत्येषान्ये । 'प्रकर्ष इति' ।
यद्यपि केवलः शक्तिः स्वप्ने वर्तते तथाप्यतिपूर्वस्य प्रकर्षं वृत्तिः ॥

उपसर्गवशाद्वातुरर्थान्तरविलासकृत् ।

विहाराहारसंहारप्रहारपरिहारवत् ॥

प्रकर्षश्चात्र नाधिक्यं किं तर्ह्यतिशयो मतः ।

सकर्मको ह्ययं शुक्रमतिशेतदतीष्यते ॥

'निपातनादिति' । यदिदमस्मिन्सूत्रे दीर्घाच्चारणं तदेव
निपातनं, सौत्रो निर्द्वेष इत्येष परिहारोत्र नोदितः, यस्मात्सूत्राद्-

१ यद्यपि पूर्वसूत्रव्यापारकाले भूतपूर्वग्रहणं नैवमासीद्विदानीमेवमित्यर्थ इति
२ पु. पा. ।

हिरपि प्रयोगोऽस्याभ्युपेयते । एतदर्थमेव च लघुरपि प्रकर्षशब्दो नोपात्तः ।
 'प्रकृत्यर्थविशेषणं चैतदिति' । न प्रकृत्यर्थो ऽतिशयने वर्तमानादिति,
 तथा हि सति अतिशयप्रकर्षादिभ्य एव स्यात्, नापि प्रत्ययार्थः,
 तथा हि सति आठ्यास्यातिशयनमाठ्यतममिति स्यात्, आठ्यस्येति
 कर्मणि कर्त्तरि वा षष्ठी, उभयथाप्याठ्यतमो देवदत्त इति सामा-
 नाधिकरण्यं न स्यात्, नापि प्रत्ययार्थविशेषणम्, अन्यस्य कस्य चित्प्र-
 त्ययार्थस्यानिर्द्वैशात्, नापि प्रकृतेरेव विशेषणम्, अतिशयविशिष्टान्द्या-
 प्प्रातिपदिकादिति, प्रत्ययद्व्योत्यमतिशयनं प्रकृत्यभिहितस्य प्रधानस्यै-
 वार्थस्य विशेषणं युक्तं न त्वर्थाभिधानं प्रति व्ययस्य गुणभूतस्य शब्दस्य,
 यदा त्वसावगुणभूतस्तदा भवत्येव प्रकर्षोऽगः, उच्चतरः शब्दो नीच-
 तरः शब्द इति, ननु शुल्कादिवद्वेदत्स्यात्, तद्यथा शुल्कतरः पट इति
 गुणभूतस्यापि शौल्क्यस्य प्रकर्षो द्रव्यप्रकर्षहेतुस्तथा शब्देऽप्यस्तु । विषम
 उपन्यासः । शौल्क्यादयो हि द्रव्यसमवेताः, युक्तं यत्स्वयं प्रकृष्टा द्रव्यं
 प्रकर्षयन्ति, शब्दस्तु न तथेति कथं तत्प्रकर्षेण द्रव्यं प्रकर्ष्यताम् । 'द्व्याप्पा-
 तिपदिकादिति' । प्रकृतेरिदमुपलक्षणं, सुबन्तात् प्रत्ययः, उक्तं हि प्रियकु-
 त्सनादिषु ततः प्रवर्तते ऽसौ विभक्त्यन्त इति, घकालनातनेषु कालनाम्
 इत्यनुविधानमप्येवमेवोपपद्यते । 'स्वार्थ इति' । यद्येवं कुमारितमेत्यव्य-
 तिरिक्तं वय इति कृत्वा वयसि प्रथम इति ङीप् प्राप्नोति, कुमारशब्दादुत्पन्नेन
 ङीपावयोविशिष्टस्यार्थस्य स्त्रीत्वं द्योतितमिति ङीम् भविष्यति, तरब-
 न्तात् स्त्रीत्वमात्राभिव्यक्तये टाब् भविष्यति, कुमारितम इति ह्युच्यमाने
 कुटीरः शमीर इतित्रल्लिङ्गान्तरं गम्येत, यद्वा नात्र प्रज्ञ एव प्राज्ञः
 याव एव यावक इत्यादिवदत्यन्तस्वार्थिकत्वं विवक्षितं किं तर्हीषच्छुल्क
 शुल्कतरे च गुणयोगस्य भावात् शुल्कशब्द एव प्रवर्तितुमर्हति, औपगवादौ
 तु नैवमित्येतावता स्वार्थिकत्वशाचो युक्तिः, परमार्थतस्त्वस्मिन्प्रयोगे

२ स्वार्थमभिधाय शब्दो निरपेक्षो द्रव्यमाह, समवेतसमवेतस्य च वचने लिङ्गं
 संख्यां विभक्तिं चाभिधाय तान् विशेषान् अपेक्षमाणः कृतमात्मानं, प्रियकुत्सनादिषु
 ततः प्रवर्तते ऽसौ विभक्त्यन्त इति २ पु. पाठः ।

प्रकृष्टे शुल्के शुल्कशब्दस्य प्रवृत्तिरित्ययमंगः प्रत्ययप्रसादेनैव लभ्यते, ततः किं, कुमारशब्दस्य वयःप्रवृत्तिनिमित्तं तमबन्तस्य तु तद्गतः प्रकर्ष इति कुतोत्र डीपः प्रसङ्गः, तद्विदमुक्तं, प्रकृत्यर्थविशेषणं च स्वार्थिकानां द्योत्यं भवतीति, अत्रापि यत्रापि तस्मिन्द्रव्ये बहवो गुणाः सन्ति तथापि यस्य गुणस्य भावाद् द्रव्ये शब्दनिवेशः प्रत्यासत्तेस्तत्प्रकर्षाश्रयः प्रत्ययः, तद्यथा शुल्कादिभ्यो गुणप्रकर्षं पाचकादिभ्यः क्रियाप्रकर्षं जातिशब्देभ्यस्तु जातेः, सर्वत्रैकरूपत्वेन प्रकर्षाभावात्तत्सहचरिता ये बाह्यद्रोहादयो धर्मास्तत्प्रकर्षं प्रत्ययः, तद्यथा गौरयं यः शकटं वहति, गोतरोयं यः शकटं वहति सीरं च, गौरियं या समांसमां विजायते, गोतरोयं या सामांसमां विजायते स्त्री वत्सा च, अश्वोयं यश्चत्वारि योजनानि गच्छति, अश्वतरोयं योष्टौ गच्छतीति, एतेन संख्यापरिमाणप्रमाणोन्मानशब्दा व्याख्याताः, नहि स्वतो भवति, द्वितरः प्रस्थतरः वितस्तितरः सुवर्णतरमिति, सर्वथा धर्मद्वारको द्रव्यस्य प्रकर्षो न स्वतः, यथा शुल्कगुणयोगात्पटस्य शुल्कव्यपदेशस्तथा प्रकर्षव्यपदेशोपि, तत्प्रकर्षादेवेत्यर्थः, उक्तं च ॥

द्रव्यस्याव्यपदेश्यस्य य उपादीयते गुणः ।

भेदको व्यपदेशाय तत्प्रकर्षाभिधीयते ॥

इति । 'अव्यपदेश्यस्येति' । धर्मयोगमन्तरेण स्वरूपेण व्यपदेश्यमशक्यस्येत्यर्थः । तदेवमतिशायनशब्दो भावसाधमः प्रकृत्यर्थविशेषणं च स्वार्थिकश्च प्रत्यय इति स्थितम् । अत एव प्रकृतितो लिङ्गवचनानि भवन्ति, यदि तु कर्तृसाधनः स्यात् तदा यदि प्रकृत्यर्थस्ततोतिशायनातिशायकातिशयितृप्रभृतिभ्य एव स्यात् तत्रापि स्वार्थं न प्रवृत्तिनिमित्तप्रकर्षं, अथ प्रत्ययार्थस्ततः सामर्थ्यालभ्या समर्थविभक्तिः, सा च यदि तिङन्तेन विग्रहस्तदा द्वितीया शुल्कमतिशेते शुल्कतर इति, अथ कृदन्तेनातिशायनशब्देन तदा षष्ठी शुल्कस्यातिशायनः शुल्कतर इति, तथा च कालीमतिशेते कालः कालतर इति प्राप्नोति, कालमतिशेते काली कालतरेति प्राप्नोति, इह च गर्गानतिशेते गार्ग्यः गर्गतर इति प्राप्नोति,

तथा गार्ग्यमतिशेरते गर्गाः गार्ग्यतरा इति प्राप्नोति, अथ करणसाधन-
स्तत्रापि प्रकृत्यर्थश्चेद्वेन गुणेनातिशेते तद्वाचिनः शौल्क्यादेरेव स्यात्,
शौल्क्येन हि शुल्कः शुल्कान्तरमतिशेते, प्रत्ययार्थं तु शुल्कादिशब्दादति-
शायने गुणे प्रत्ययः प्राप्नोति, गुणिसामानाधिकरण्ये न स्यात् शुल्कतरः
पट इति, अथ एयन्तात्कर्त्तरि ल्युङ् अतिशाययतीत्यतिशायन इति,
एवमपि स एव दोषो यः करणपत्ते, गुणा हि गुणिनं प्रयुञ्जते, अस्मा-
भिः प्रकृष्टैस्त्वं सजातीयमतिशेष्वेति, ततश्च प्रकृत्यन्तात्करणे ल्युटि
यो दोषः स एवात्रापि भवति, अथ शेरतिरत्रत्यानार्थः पक्काशयो जला-
शय इतिवत् ततोयमर्थः स्यात् गुणा गुणिनि शेरते अवतिष्ठन्ते तान्गु-
ण्यतिशययति आत्मन्यतिशयेनात्रस्थापयतीति, ततश्च स एव दोषो यः
प्रकृत्यन्तात्कर्त्तरि ल्युटि, अतिशायनशब्दश्च प्रकृत्यन्तो न साधितः स्यात्,
तस्माद्भृतिकारोपदर्शित एवार्था न्याय्यः । 'पटिष्ठ इति' । तुरिष्ठेमेयस्सु,
टोरिति टिलोपः । 'गरिष्ठं इति' । प्रियस्थिरेत्यादिना गुरुशब्दस्य गरा-
देशः, प्रकर्षप्रत्ययान्तादपरेण प्रकर्षप्रत्ययेन न भवितव्यमेकेनैव प्रकर्षस्य
द्व्योतितत्वादिति मन्यमानं प्रत्याह । 'यदा चेति' । 'आतिशायिका-
न्तादिति' । अतिशये भव आतिशायिकः, आध्यात्मादित्वाद्गुञ्, अनुशति-
कादित्वाद्गुभयपदवृद्धिः । 'अष्टतमायेति' । प्रशस्य अः, अत्र प्रकर्षरहितप्र-
तियोग्यपेक्षया यः प्रकर्षस्तत्रेष्टन्विहितः, तमप्रत्ययस्तु प्रकर्षवत्प्रतियो-
ग्यपेक्षया यः प्रकर्ष इष्टन्प्रत्ययेनाद्व्योतितस्तस्मिन्नित्यपौनरुक्त्यं, प्रत्ययदु-
यस्य विधीयमानप्रत्ययभेदाच्च द्वे एते वाक्ये, तत्रेकेनेष्टन् अपरेण तद-
न्तात्तमप्, तेनैतच्च चौदनीयं, यथा सनन्ताच्च सन् भवति तद्विधानवेलायां
तदन्तस्य धातोरभावात्, तथा प्रकर्षप्रत्ययान्तादपरेण प्रकर्षप्रत्ययेन न
भवितव्यमिति । भाष्ये तु प्रकर्षप्रत्ययान्तादपरः प्रकर्षप्रत्ययो नैव भव-
तीति स्थितं, तत्कथं न तावत्तरबन्तादपरस्य प्रसङ्गः, यत्र हि त्रयाणा-
मेकः शुल्कः द्वितीयः किञ्चित्प्रकृष्टः तृतीयश्चात्यन्तं तत्र किल प्रसङ्गः
शङ्क्यते, तत्र द्वितीयस्य सदप्युत्कृष्टत्वं तृतीयसनिधावाकिञ्चित्करं राजु-
सनिधाविवामात्यस्येति, द्वितीयात्तावत्तरम् भवति तृतीयादपि न भवति

तस्मिन्नेव प्रयोगे त्रयाणामपेक्षितत्वेन द्विवचनोपपदत्वाभावात्, एतेनेय-
सुन्व्याख्यातः, नापि तमबन्तादपरस्य प्रसङ्गः, यत्र हि चतुर्णां द्वौ शुक्लौ
तृतीयः किञ्चिदुत्कृष्टः चतुर्थश्चात्यन्तं तत्र किल प्रसङ्गः शङ्क्यते तत्र तृती-
यस्य सदप्युत्कृष्टत्वं चतुर्थसंनिधौ पूर्ववर्दकिञ्चित्करं चतुर्थान्तु तमबैव भवति,
एतेनेष्टन्व्याख्यातः, कथं तर्हि श्रेष्ठतमाय कर्मण इति, कान्दसत्वात्स्वा-
र्थिकस्तमत्त्वं द्रष्टव्यः, युधिष्ठिरः श्रेष्ठतमः कुरूणामिति त्वन्याप्यमेव
मन्यते ॥

“ तिङ्शच ” ॥ ‘ पचतितमति ’ । किमेतिङ्घ्ययेत्यादिनाम्प्रत्ययः ।
‘ गुणवचने तस्य नियतत्वादिति ’ । अत एव सूत्रार्थकथनवेलाया-
मपि तयप् प्रत्ययो भवतीत्युक्तं, न चानुवृत्तिसामर्थ्याच्चियमस्य बाधः, तम-
व्विधानेप्यनुवृत्तेरुपपन्नत्वात् ॥

“ द्विवचनविभज्योपपदे तरबीयसुनौ ” ॥ ‘ द्वयोरर्थयोर्वचनं द्विव-
चनमिति ’ । करणे ल्युट्, कर्मणि षष्ठ्याः समासः, येन पदेन द्वावर्था-
वुच्येते तद् द्विवचनमित्यर्थः, एतेनान्वर्थस्य द्विवचनस्येदं ग्रहणं न पारिभा-
षिकस्येति दर्शयति, पारिभाषिकस्य हि ग्रहणे ऽस्माकं च देवदत्तस्य च
देवदत्तोभिरूपतर इत्यत्र न स्यात्, अन्वर्थग्रहणे तु भवति, तथा हि अस्मा-
कमित्यनेनैकोऽर्थ उच्यते, अस्मदेऽ द्वयोश्चेत्येकस्मिन्नेत्रार्थं बहुवद्भाववि-
धानाद्देवदत्तस्य चेत्यनेनापि द्वितीयार्थ उच्यतइति भवत्येतदन्वर्थं,
द्विवचनमुपपदं, विभक्तव्यः, पृथक्कर्तव्यः, स चातिशय्यमानस्तस्य ह्युप-
दत्त्वं नातिशयितुस्ततः प्रत्ययविधानात्, अपर आह । आद्यादेरतिश-
यितृशिशेषणात्प्रत्ययो विधीयते नातिशयितुर्माधुरादेरिति तस्याप्युप-
दत्वमविरुद्धं पृथक्कारोपि तस्याप्यविशिष्ट इति । ‘ निपातनाद्यादिति ’ ।
अहलोऽर्थ्यदिति एततोपवादः, तेन विभाग्यमिति नैव भवति, विभाग्य-
शब्दस्य तु स्मृतिषु प्रयुक्तस्य साधुत्वं चित्त्यं, द्वयर्थं विभज्ये चोपपदइति
सूत्रे तु द्विवचनं च विभज्यं च द्विवचनविभज्यं तच्च तदुपपदं चेति
कर्मधारयात्सप्तमी, अन्वर्थं चोपपदमुपोच्चारितं पदमुपपदमिति, तच्च
वियहत्राक्यएव प्रयुज्यते, वृत्तौ तु गतार्थत्वाच्चावश्यं प्रयुज्यते, एवं चोप-

पदग्रहणं स्पष्टार्थं, इह द्वे उपपदे द्वे च प्रकृती व्याप्रातिपदिकात्ति-
हश्चेति, प्रत्ययावपि द्वावेव, ततश्च यथासंख्यप्रसङ्ग इत्यंत आह ।
‘यथासंख्यमिति’ । इष्टिरेवेयम् । ‘अयमनयोरिति’ । अनयोरित्येत-
दत्र द्वर्थमुपपदम् । ‘पटीयानिति’ । पूर्ववट्टिलोपः, उगित्वाच्चुम्, सान्त-
महत इति दीर्घत्वं, हलव्यादिसंयोगान्तलोपौ । ‘माधुरा इत्यादि’ ।
किं पुनरत्र विभज्यं पाटलिपुत्रका इत्याह, तथा च तत्र पञ्चमी
विभक्तइति पञ्चमी भवति, यद्यप्यत्रापि माधुराणामेको राशिः पाट-
लिपुत्रकाणां चापर इति राश्यपेक्षं द्वर्थत्वमस्ति तथापि नासौ शब्देनो-
पादीयते, प्रत्युतावयवभेद एव, अत एव बहुवचनम्, इह च माधुराः
पाटलिपुत्रकेभ्यः सांक्ष्यकेभ्यश्चाभिरूपतरा इति न राश्यपेक्षमापि द्वर्थ-
त्वमस्ति, तस्माद्विभज्योपपदग्रहणं कृतम्, इह दन्तोष्टस्य दन्ताः स्निग्धतराः
परिणंपादस्य पाणी सुकुमारतरावित्यत्र तरम् प्राप्नोति, किं कारणं समा-
हारस्यैकत्वात्, न च गुणभूतवर्तिपदार्थाश्रयः प्रत्ययः, तेषां बहुत्वात्,
द्वात्रिंशद्दन्ताः, द्वाषोष्ठौ । अत्राहुः । वृत्तावभेदैकत्वसंख्यामुपाददते
वर्तिपदानि, ततश्च भेदपरित्यागादभेदैकत्वसंख्यायाश्चोपादानाद् एवं-
भूतदन्तोष्टलक्षणार्थद्वयाश्रयः प्रत्यय इति, इतरंतरयोगद्वन्द्वे त्ववयवार्थ-
भेदसद्भावाद्द्वर्थता नास्तीति तरम् भवति, प्रतन्ययोधानां प्रज्ञा दीर्घ-
तमा इति विभज्योपपदाश्रयोपि न भवति, कथं, प्रतियोग्यपेक्षत्वात्म-
कर्षस्य, सामर्थ्यलभ्ये विभागे विभज्योपपदग्रहणमवधारणार्थं विभाग
एव यत्र शब्देन प्रातिपाद्यतइति, इह तु निर्द्वारणाश्रयनिर्द्वंशो निर्द्वी-
र्यमाणस्यापि साधारण इति न विभाग एव केवलः किं त्वविभागोपि,
एतेन पञ्चमी विभक्तइति पञ्चमी व्याख्याता, इह परद्वेषान्पटुरासीत्पटु-
तरश्चैषम इत्येकस्यापि धर्मिणो गुणभेदेन द्वित्वाधारोपात्प्रतियोग्य-
पेक्षः प्रकर्षस्तदाश्रयश्च प्रत्ययः, व्यापदिशति चान्य एवासि संवृतः
कच्चित्स एवा सि धनंजयस्त्वमिति ॥

“अजादी गुणवचनादेव” ॥ एवकारः किमर्थः, नियमो यथा
विज्ञायेत, अन्यथा प्रकर्षऽजादीर्विधानादप्रकर्षं विधिः स्यात्, अतिशौ-

यन्द्दत्यनुवर्तिष्यते, तत्रैव पुनर्वचनं नियमार्थं भविष्यति नार्थ एवकारेण, तत्राह । 'एवकार इष्टतोवधारणार्थ इति' । असति ह्यस्मिन्विपरी-
तोपि नियमः संभाव्यते, अजादी एव गुणवचनादिति, तत्र को दोषः,
गुणवचनाद्व्यञ्जनादी न स्यातां तस्याजाद्योर्नियतत्वात्, यत एवकारस्त-
तोऽन्यत्रावधारणमिति । अजाद्योश्चानियतत्वादगुणवचनादपि तयोः
प्रसङ्गः, इदमतिबहु क्रियते अजादी गुणवचनादेवेति, एवं तु वक्तव्यमति-
शयने तमप्, गुणवचनादिष्ठन्, द्विवचनविभक्त्यापयदर्दयसुन्, गुणवच-
नादित्येष, ततस्तरप् च, गुणवचनादिति निवृत्तं, सत्यं, प्रशस्यस्य अ
इत्येवमाद्यर्थं त्वजादी इत्युक्तम्, एवं तर्हि प्रशस्यस्य अजाद्योरित्येवास्तु,
एवमपि ह्येवकारेण न वक्तव्यो भवति, त्वत्यत्रेपि तरप् चेति चकारः
क्रियते तत्तुल्यं भवति ॥

“तुश्छन्दसि” ॥ ‘पूर्वणेत्यादि’ । नियमबाधेन प्रकृत्यन्तरस्या-
भ्यनुज्ञानमात्रं क्रियते न त्वपूर्वा विधिरित्यर्थः, तेनोपाधिसंक्रो न भवति ।
‘करिष्ठ इति’ । कर्तृशब्दात्तृजन्तादिष्ठन्, अत एव कर्मणि द्वितीया
भवति, तृजन्तादेव वा भवतु, द्वितीया तु कृतपूर्वाकटमितिवद्
द्रष्टव्या । ‘दोहीयसीति’ । लिङ्गविशिष्टपरिभाषया दोग्धीशब्दात्प्र-
त्ययः । भस्याठे तद्विते पुंवद्भावेन डीपो निवृत्तिः, यद्वा सिद्धश्च
प्रत्ययविधाविति वचनान्हीपि निवृत्ते दोग्घशब्दादेव प्रत्ययः, ततस्तु-
रिष्टेमयःस्विति वृचि निवृत्ते निमित्ताभावादुत्त्वजश्त्वयोरपि निवृत्तिः ॥

“प्रशस्यस्य अः” ॥ ‘अजाद्योः प्रत्यययोः परत इति’ । ननु
चाजादी इति प्रथमान्तं प्रकृतं न सप्तम्यन्तं तत्कथमयमर्थो लभ्यतइत्यत
आह । ‘अजादी इति’ । ‘प्रकृतस्येत्यादि’ । प्रकृतस्य या विभक्तिः प्रथमा
सा सप्तमीरूपेण विपरिणम्यते ऊह्यतइत्यर्थः । ‘एवं तर्हीत्यादि’ । अथ
यावेव संभ्रतस्तरप्तरपौ तयोरैव परतो ऽयमादेशः कस्माच्च भवति,
नैवं भवितुमर्हति, अजादी इत्यनुवृत्तिसामर्थ्यात्, अथात्रैवाजाद्योर्विधिः
कस्माच्च विज्ञायते, प्रशस्यशब्दादजादी भवतः अश्चास्यादेश इति,
तत्रायमप्यर्था विभक्तिविपरिणामो न कर्तव्यो भवति, नैवं शक्यं, तरप्.

मपै हिं न स्यातां, विशेषविहितावजादी बाधेयाताम्, उपाधीनां च संकरः स्याद् इष्टन्विषये ईयसुन् तद्विषये चेष्टविति । 'तद्विषयइति' । स प्रशस्यशब्दे विषयो यस्य स तद्विषः, सप्तम्यन्तपाठे तु स एव विषयस्त-
त्रेत्यर्थः । 'नियमो न प्रवृत्तइति' । नियमाप्रवृत्तिज्ञापनद्वारेणाजाद्विभावे
ज्ञाप्यते न तु सात्तादित्यर्थः, अन्यथा पुनरनजाद्वोर्बाध उपाधिसंकरश्च
स्यात्, उक्तेन प्रकारेण स्वशास्त्रेणैवाजाद्वोर्बिधानान्नेतद्वोषद्वयमपि
भवति, कथं पुनर्यथाश्रुतसंबन्धसंबन्धेपि विपरिणामः शक्य आश्रयितुं,
शृणु, अजाद्वोर्बिधिरिष्टश्चेत्पञ्चम्या निरदेत्यत् । किं चैवं संनियोगार्थ-
श्चकारोप्यकरिष्यत । 'टिलोपयस्यतिलोपाविति' । यस्येत्यनेन लोपो
यस्येतिलोपः, कर्तृकरणे कृता बहुलमिति समासः, तत्रानुकरणत्वादस्य
वामीपुमित्यादिवद्विभक्तेरलोपः, आद्रुणस्त्वनाङ्गत्वात् प्रतिषिध्यते ॥

“ज्य च ॥ योगविभाग उत्तरत्र ज्यादेश एव यथा स्यात् आदेशो
माभूदिति । 'अयमनयोरिति' । अतिशयेन प्रशस्यइति विपरिणामे-
नापेत्यते, न पुनरुत्तरेणैकग्रन्थता, एवं सर्वत्र ॥

“वृद्धस्य च” ॥ स्वरूपस्य ग्रहणं न तु वृद्धिर्यस्याच्चामादिरिति
पारिभाषिकस्येत्याह । 'वृद्धशब्दस्येति' । अत्र च व्याख्यानमेव शर-
णम् । 'तयोश्चेत्यादि' । यत्पूर्वमुक्तम् एवमुत्तरेष्वपि योगेषु विज्ञेय-
मिति तदेवानेन स्मारितम् । 'वचना 'त्यक्ते सोपि भवतीति' । ननु च वर्षा-
देशस्येमनिजवकाशः स्यात्, न, वृद्धशब्दादिमनिचो भावात्, यद्यत्र वर्षा-
देशोपीहैव वक्तव्यः, वृद्धस्य वर्षिश्चेति, एवं हि द्विवृद्धग्रहणं न कर्त्तव्यं
भवति, सत्यं, तथा तु न कृतमित्येव, अपर आह इष्टनीयसुनोरिर्वमनिचोपि
सद्भावः कल्प्यते, तेन वर्षिमेत्यपि भवति, तस्य मते वर्षादेशस्येमनिचि
चरितार्थत्वादिष्टचीयसुनोरनेन ज्यादेश एव प्राप्नोति, तस्माद्युधात्पयोः
कनन्यतरस्यामित्यच्चेदमनुवर्त्तते तेन ज्यादेशेन मुक्ते पक्षे वर्षादेशः ॥

“अन्तिकवाठयोर्नैदसाधौ” ॥ 'निमित्तयोर्यथासंख्यमिह नेष्यत-
इति' । अजाद्वोरिति प्रकृतयोरिष्टनीयसुनोर्ग्रहणात्तयोस्त क्रमेणोपदे-

शादजहत्क्रमयोरेव प्रतीतेर्यथासंख्यप्रसङ्गं मन्यते, कस्मात्पुनरिष्यमाणमपि न भवति, विपरीतक्रमस्यापि संभवात् । तथाहि । कयोरजाद्योरित्य-
पेक्षायामानन्तर्यादीयसंस्तावत्प्रतीयते, द्विवचनानुरोधात्स्विष्टचपीत्येष-
मपि क्रमः संभवति, तदनयोः क्रमयोर्नान्यतरः क्रमो निर्द्वारयितुं शक्य
इत्यनाश्रयणमेव तयोर्युक्तम् ॥

“युवालययोः कनन्यतरस्याम्” ॥ युवेति न संज्ञायुनो ग्रहणं किं
तर्हि स्वरूपस्य, अल्पसाहचर्याद्वाख्यानाच्च, अन्यतरस्याग्रहणमल्पश-
ब्दार्थं, युवशब्दस्य तु स्थूलदूरयुवेतिवचनात्सिद्धौ विकल्पः । ‘यविष्ठ-
इति’ । स्थूलदूरादिसूत्रेण यणादिपरं लुप्यते पूर्वस्य च गुणः । ‘कनी-
यानिति’ । प्रकरणादिवशाद्दुवालययोरन्यतरावसायः, प्रकृत्यैकाजिति
प्रकृतिभावाट्टिलोपो ऽल्लोपोन इत्यल्लोपश्च न भवति ॥

“विन्मातोर्लुक्” ॥ विन्मतोरित्युत्सृष्टानुबन्धयोर्विनिमतुर्पोट्टु-
न्दात्षष्ठीद्विवचनम् । अथ विन्यहणं किमर्थं, यावता येभ्यो विन् तेभ्यो
मतुबपि भवति, तस्यैव लुक् सजिष्ठ इत्यादि सिद्धुं, न च विन इष्ठ-
कीयसुनोः श्रवणप्रसंगः, तदन्तात्तयोरभावात्, अस्मादेव हि लुग्वचना-
द्विनन्तात्तयोर्भावो ज्ञाप्यते, यदा तर्हि विचन्तात्तत्करोति तदावृष्टइति
णिच् क्रियते, तदा विनः श्रवणं मा भूदित्येषमर्थं विनो लुग्वचनं,
सन्निष्ठायाचष्टे सजयति ॥

“प्रशंसायां मतुप्” ॥ ‘प्रकृत्यर्थविशेषणं चैतदिति’ । प्रत्यापत्वे तु
वैयाकरणस्य प्रशंसा वैयाकरणरूप इति प्राप्नोति, वैयाकरणरूपो देवदत्त
इति सामानाधिकरण्यं न स्यात्, तस्मात्प्रकृत्यर्थविशेषणं प्रशंसाविशि-
ष्टेभ्य इति, स पुनः प्रशस्तो न तु प्रशंसिता, अनभिधानात् । ‘स्त्रीर्ष-
इति’ । यद्येवं कुमारीरूपेत्यत्रानतिरिक्तं षय इति कृत्वा ङीप् प्राप्नोति,
नैव दोषः । कुमारीशब्दादुत्पन्नेन ङीपा षयोविशिष्टार्थगतस्य स्त्रीत्वस्य
व्योतितत्वाद्रूपवन्तस्य स्त्रीत्वमात्रमभिव्यङ्क्तुं टाञ्चैव क्रियते, न च ङीपैव
तदभिव्यक्तमिति टापो ऽप्रसंगः, कुमारीरूपइत्युच्यमाने हि कुटीरावि-
ल्लिङ्गान्तरं प्रतीयेत, यद्वा प्रवृत्तिनिमित्तभेदान्ङीपो ऽप्रसङ्गः, कुमारश्च

द्वय्य वयो निमित्तं, रूपवन्तस्य तु तद्गता प्रशंसा, तदाह । 'स्वार्थिक-
 श्वेत्यादि' । अत्रापि प्रवृत्तिनिमित्तस्य प्रशंसायामयं प्रत्ययः, तेन यो व्याक-
 रणे ऽनिपुणः प्रशस्तश्च वंशशीलादिना तत्र वैयाकरणरूप इति न भवति,
 क्वचित् सहचरितधर्मप्रशंसायामपि भवति, नोरूपोयं यः सम्यग्ब्रह्मतीति,
 अथ कथं वृषलादिशब्देभ्यः प्रत्ययः, ते हि सदा निन्दावचनाः, तदभि-
 प्रेयानां काकादिवन्निष्कृष्टत्वादत आह । 'प्रकृत्यर्थस्येति' । वैशिष्ट्यं
 परिपूर्णता, तस्मिन्सति प्रशंसा भवति, तथा च वृषलादिशब्दा अपि
 स्वार्थस्य पूर्णत्वे सति प्रशंसाविशिष्टस्वार्थं प्रवर्तन्तइति तेष्योपि
 सिद्धः प्रत्यय इति भावः । 'वृषलरूप इति' । यद्यप्ययं ज्ञातिवचनः,
 ज्ञातिश्च न्यूनत्वं पूर्णत्वं वा न भवति तथापि सहचरितधर्मात्पत्वं
 बहुत्वापेक्षं न्यूनत्वं पूर्णत्वं च द्रष्टव्यं, यद्वा गुणसमुदाये शब्दप्रवृत्तेः
 गद्धार्यस्यैवैतद्रुभयं भवति । 'यः पलाण्डुनेति' । सहयोगे वृतीया,
 कश्चिद्वृषलः पलाण्डुं भक्षयति कश्चित्सुरां पिबति यस्तुभयं करोति
 तस्य परिपूर्णवृषलत्वं, तथा चोरशब्दार्थस्यापि सुगुणवस्त्वपहरणेन परि-
 पूर्णता भवति । 'अत्तोरप्यञ्जनं हरेदिति' । संभावेन लिङ्, एवंविधम-
 प्यस्य चौर्यं संभवतीत्यर्थः । अत्तोरञ्जनं हरतु वा मा वाहारीत्, नन्वेव-
 मपि यदा निन्दाप्रतिपादनाय वृषलरूप इत्यादि प्रयुज्यते तदा न सिद्ध्यति,
 निन्दैव हि तदा प्रकृत्यर्थस्य वैशिष्ट्याद्भवति, तस्मात्प्रशंसाग्रहणंमपनीय
 वैशिष्ट्यग्रहणमेव कर्तव्यं, यदाह, सिद्धं तु प्रकृत्यर्थस्य वैशिष्ट्यवचनादिति,
 वृत्तिकारस्तु मन्यते चोररूपोयमित्यादौ प्रशंसैव शब्दार्थः, 'निन्दाप्रती-
 तिस्तु वाक्यनिबन्धनेति, दृश्यते च प्रशंसापरायामपि निन्दापरत्वं
 यथा रात्रम इति पौरुषातिशयप्रशंसावचने प्रशंसा गम्यते निर्घृणत्वप्रति-
 पादने तु निन्दा ! 'पचतोरूपं पचन्तिरूपमिति' । नन्वत्र द्विवचनबहु-
 वचनप्रसङ्गः, स्वर्धर्षकाः प्रकृतितो लिङ्गवचनान्यनुवर्तन्तइति कृत्वा, तत्राह ।
 'क्रियाप्रधानमाख्यातमिति' । यद्यप्याख्यातस्य क्रियामाधनपुरुषसंब्या-
 कानोपयद्गुणोनेकार्थस्तथापि तेषु तस्य क्रियैव प्रधानमर्थः, कथं

शायते यत् क्रियां पृष्टस्वदन्तेनाचष्टे, देवदत्तः किं करोति पचतीति ।
 ननु च द्रव्यमपि पृष्टस्विदन्तेनाचष्टे यथा क एषु देवदत्ता यः पच-
 तीति, युक्तमत्र य इति हि पदान्तरेण द्रव्योपलक्षणाय गुणभावं क्रिया-
 नीयते, अत एव केवलेनाख्यातेन प्रतिवचनाभावः, नहि भवति को
 देवदत्तः, पचतीति, तस्मात् क्रियाप्रधानमाख्यातं, तिङन्तोपात्तार्थोपेतं च
 क्रियायाः प्राधान्यमुच्यते, ग्रीहिनवहन्तीत्यादौ तु द्रव्यसंस्कारार्थत्वाद्-
 वघातादेर्ग्रीहपेतमप्राधान्यमस्त्येव, अपर आह । अत्राप्यवघातादेरेव
 शब्दं प्राधान्यं, साध्यत्वात्, न तु ग्रीहादेः साधनत्वात्, आर्यं तु
 तस्य प्रधानमिति । ' एका च क्रियेति ' । निवृत्तभेदा सर्वत्र क्रियाख्यातेषु
 गम्यते, कथं तर्हि द्विवचनबहुवचने भवतः, पचनः पचन्तीति, नैते क्रिया-
 भेदापेक्षे द्विवचनबहुवचने किं तर्हि साधनभेदापेक्षे, अत एव भवद्वि-
 रास्येतित्यादौ केवलक्रियावचने द्विवचनबहुवचनाभावः, न च कर्तृ-
 भेदः क्रियाभेदेन व्याप्तः, एकफलोद्देशेन प्रवृत्तामेकामेव पाकक्रियं
 बहुष्वपि कुर्वन्सु भवन्तः पचन्ति, भवद्विः पच्यतइति दर्शनात्, तस्मा-
 द्वाख्यातवाच्या क्रियैकेति सिद्धं, तेन रूपप्रत्ययान्ताद् द्विवचनबहुवचने न
 भवतः । अथ यथा तिङन्ते साधनभेदाश्रये द्विवचनबहुवचने भवतस्तथा
 रूपवन्तादपि कस्माच्च भवतः, उक्तात्तरमेतत्, क्रियाप्रधानमाख्यातमिति,
 स्वार्थिकस्य हि प्रकृतितो लिङ्गवचनप्राप्तिः, तत्र च क्रियाप्रधानभूता
 सा चैका, ततश्च प्रधानभूतप्रकृत्यर्थानुरोधेन भवद्वचनमेकवचनमेव
 भवति, पचतिरूपमित्यादावपि कर्तुः संख्या ऽभिधीयते, सुपा तु क्रियाया
 एकत्वम्, अथ वा तिङोक्तत्वादूपप्रत्ययान्ताद् द्विवचनबहुवचने न भवि-
 ष्यतः, एकवचनं तु भविष्यति तस्यैत्सर्गिकत्वात्, एकवचनमुत्सर्गः
 करिष्यतइति, एतच्च तत्रतत्र व्याख्यातं, यदि तर्हि क्रियाप्रधानमाख्यातं
 नपुंसकलिङ्गमपि रूपवन्तस्य न स्यात्, क्रियाया असत्त्वभूतत्वेन लिङ्गा-
 भावादत आह । ' नपुंसकलिङ्गं त्विति ' । अथ तमवादेः रूपपश्च को विष-
 यविभागः, यावता ऽतिशयनमपि पूजानिन्दाविषयं पटुतमः पापीया-

निति, रूपप्रत्ययोप्युभयविषयः, पटुरुपश्वोरूप इति । उच्यते ।
 अतिशायनं समानगुणप्रतियोग्यपेक्षं, वैशिष्ट्यं तु तन्निरपेक्षमिति स्पष्ट एव
 विषयभेदः ॥

“ ईषदसमाप्तौ कल्पञ्देश्यदेशीयरः ” ॥ ‘संपूर्णतेति’ । प्रवृत्ति-
 निमित्तस्य पौष्कल्यमित्यर्थः । पदार्थशब्देन पर्यवसानभूमिर्विधत्ता ।
 ‘प्रकृत्यर्थविशेषणं चैतदिति’ । न प्रत्ययार्थः, यदि तथा स्याद् गुडस्यैव-
 दसमाप्तिद्राक्षाया गुडकल्पा द्राक्षाया इति स्यात्, गुडकल्पा द्राक्षेति द्रव्येण
 सामानाधिकरण्यं न स्यात्, एकवचनमेव च स्यात्, इष्यते चाभिधेयव-
 ल्लिङ्गवचने स्यातामिति, तस्मात्प्रकृत्यर्थविशेषणम् । ‘स्वार्थ इति.’ । न च
 कुमारिकल्पे न्यत्राप्यनतिरिक्तं वय इति डीपः प्रसङ्गः, नहि कल्पवन्तस्य घयः-
 प्रवृत्तिनिमित्तं किं तर्हि तद्गतेषदसमाप्तिः, ईषदसमाप्तः पटुः पटुकल्पो
 मृदुकल्प इति, ननु च योर्थ एतावानेवेति परिज्ञातस्तस्य समाप्तिर्वा भवत्य-
 समाप्तिर्वा, न च पाटवादिगुण एतावानिति निर्ज्ञातः, यावत्तावदपि हि
 पाटवं भवत्येष तत् कथमस्यैषदसमाप्तिः, एतेन जातिशब्दा व्याख्याताः,
 नहि तेऽक्तपरिमाणमर्थमाचक्षते, इदं तु युक्तमुदाहरणं कृतकल्पं भुक्तकल्प-
 मिति, धात्वर्थो हि फलावच्छिन्नो व्यापारनिचयोक्तपरिमाणः, नन्वत्रापि
 भूते क्तः फलनिष्पत्तौ च धात्वर्थो भूतो भवति, भूतस्य च तस्य कुत ईष-
 दसमाप्तिः, यदा तर्हि क्रियैकदेशापवर्गाश्रयो भूते क्तस्तदोदाहरणं
 कृतकल्पं वस्त्रमिति, तथा च कृतादय एकदेशकरणाश्रया प्रयोगा दृश्यन्ते,
 यदा भविष्यत्कालाया ईषदसमाप्तायाः क्रियाया आशङ्क्यमानत्वा-
 दाशंसायां भूतवच्चेति भविष्यति क्तप्रत्ययः, तदापि भवत्युदाहरणम्,
 एवं जीतः क्तः, मतिबुद्धिपूजार्थंभ्यश्चेति वर्त्तमानविषयक्तान्तादपि युक्तः
 प्रत्ययः, पूजितकल्पं जातकल्पमिति, तथा तिङन्तमपि कालत्रयविषयं
 भवत्युदाहरणं, पंचतिकल्पं पत्यतिकल्पम् अपातीत्कल्पमिति, गुणव-
 चनं त्वयुक्तं, तदपि युक्तं, ननु चेत्कं यावत्तावदपि पाटवं भवत्येष
 नास्यैषदसमाप्तिरिति, नैतदस्ति, लोक्त एव गुणस्यापीयंताया निर्ज्ञो-
 तत्वात्, लोके हि पटुरयमित्युच्यते, यो लघुनैवोपायेन साधार्यान्साध-

यति यस्तु न तथा साधयति किं त्वीषदूनं स पटुकल्पः, तद्विपर्ययेण मृदुमृदुकल्पौ व्याख्यातौ, जातिवचने कथं, गुडकल्पा द्राक्षा तैलकल्पा प्रसवेति, उच्यते । गुडगतमाधुर्याश्रयेण द्राक्षायां गुडत्वारोपाद्गुडजात्य-भावाच्च इषदसमाप्तं गुडत्वं द्राक्षायाः, तथा गुडकल्पो गुड इत्यपि भवति, कथं पुनः स एषेष्टदसमाप्तः संभवति, गुणहानेः, यावन्माधुर्यं गुडस्य प्रसिद्धं न तावत्पुराणत्वादिदोषोपहतस्य, तेनासावीषदसमाप्तो गुड इत्युच्यते ॥

“विभाषा सुपो बहुच्युरस्तासु” ॥ ‘ईषदसमाप्तविशिष्टेयं वर्त्तमानादिति’ । ल्यङ्गोपएषा पञ्चमी, एवंभूतं सुबन्तं प्रकृतित्वेनाश्रित्येत्यर्थः । सूत्रे तु सुप इति षष्ठ्यतसर्थप्रत्ययेनेति षष्ठी । ‘स च पुरस्तादेवेति’ । एतेनानेकार्थत्वाविधानानां तुशब्दोपधारणे वर्त्ततइति दर्शयति, असति तु तुशब्दे प्रत्ययात्पूर्वत्वमपि विधेयतया प्राधान्याद्विभाषाय-हणेन संबन्धः स्यादिति भावः । भाष्यकारस्तु मन्यते, उदश्वितोऽन्यत-स्यामित्यादौ यथा परत्वं न विकल्पते तत्कस्य हेतोः, प्रत्यय एव पर-त्वविशिष्टो विधीयते, तत्र विशेषणस्य गुणत्वाद्विकल्पेन न संबन्धः, गुणानां च परार्थत्वादिति न्यायात्, तद्वदिहापि विभाषायहणेन बहु-जेव संभंस्यते न पुरस्तादित्येतत्, तुशब्दस्य त्ववधारणार्थस्यान्यदेव प्रयोजनं पुरस्तादेव सर्वं भवतीति, तेन लिङ्गसंबन्धे अपि प्राक्प्रत्ययो-त्पत्तेः प्रकृत्यवस्थायां ये दृष्टे ते एव भवतः, प्रयोगश्च प्राक् प्रकृतेर्भव-तीति, तेन बहुगुडो द्राक्षा, लघुर्बहुवृणं नर इति प्रकृतिवलिङ्गम्भवति नाभिधेयवत्, एवं च बहुगुडोति स्त्रीलिङ्गपाठः प्रमादजो द्रष्टव्यः, इत-रथा भाष्यविरोधात् । ननु च स्वार्थिकत्वादेव प्रकृतिता लिङ्गवचनं भविष्यतः, एवं तर्ह्येतज्जापयति ईषदसमाप्तौ ये स्वार्थिकास्तेष्वभिधे-यवदेव लिङ्गवचने भवत इति, तेन गुडकल्पा द्राक्षा तैलकल्पा प्रसवेति सिद्धं भवति । ‘चित्करणमन्तोदात्तार्थमिति’ । तच्चान्तोदात्तत्वं सप्रकृतेः समुदायस्य भवति न बहुचः, चितः सप्रकृतेर्बहुकजर्यमिति वचनात्, यस्मिं बहुपटव इति सुबन्तस्य पुरस्तद्बहुवृणो जस उदात्तत्वं प्राप्नोति,

स्यादेवं यदि प्रागुत्पद्यो जसवतिष्ठेत, इह तु बहुच्युत्पद्ये समुदायस्येव-
दसमाप्तिलक्षणेनार्थवत्त्वात्प्रातिपदिकत्वे सति सुपो धातुप्रातिपदिक-
घोरिति लुकि पुनरपरो जसुत्यद्वये तस्य च प्रकृत्यनेकदेशत्वाच्चोदात्तत्वं,
ननु समासग्रहणस्य नियमार्थत्वात्प्रकृतिप्रत्ययसमुदायस्य प्रातिपदिक-
संज्ञा न प्राप्नोति, ज्ञापकार्त्सिद्धं, यदयमप्रत्ययदिति प्रतिषेधं शांस्ति
तज्ज्ञापयति भवति प्रकृतिप्रत्ययसमुदायस्य प्रातिपदिकसंज्ञा न तु समा-
सग्रहणेन व्यावृत्तिरिति । 'विभाषाप्रचनानादित्यादि' । अन्यथा तिङ-
न्तेषु सावकाशाः कल्पबादयः सुबन्ते विशेषविहितेन बहुधा देशभेदेपि
समानार्थेन बाधेरन् । 'सुबन्तग्रहणमित्यादि' । अन्यथा तिङश्चेत्य-
धिकारात्कल्पबादिवद्बहुजपि तिङन्तस्यापि पुरस्तात्स्यात्, प्रातिपदिक-
निवृत्त्यर्थं तु सुबन्तग्रहणं न भवति, विशेषाभावात् । ननु चायमस्ति विशेषो
बहुसंज्ञौ बहुसंज्ञः सुबन्तादुत्पत्तौ सत्यां सात्पदाद्योरिति षत्वनिषेधः
सिद्धाति प्रातिपदिकात्पत्तौ षत्वप्रसङ्गः, नैष दोषः । सुबन्तादुत्पत्त्य-
त्तावश्यमत्र कुत्वनिषेधार्थो यत्रः कर्त्तव्यः स एव प्रातिपदिकादुत्पत्तौ
षत्वनिषेधार्थः करिष्यते । स च' न लुमताङ्गस्येत्यत्रैव दर्शितः, इह
तरप्तमपोरवकाशः प्रकर्षस्य वचनमीषदसमाप्तेरवचनं पटुतरः पटुतमः,
कल्पबादीनामवकाश ईषदसमाप्तेर्वचनं प्रकर्षस्यावचनं पटुकल्पो
पटुकल्पः, उभयवचनादुभयप्रसङ्गे परत्वात्कल्पबादिषु कृतेषु प्रकर्ष-
व्योतनाय पुनः प्रसङ्गविज्ञानात्तदन्तारत्नमपौ भवतः पटुकल्पतरो
मृदुकल्पतर इति, यदि तदन्ताद्भवन्तो यत्प्रधानस्तदन्तस्तत्प्रकर्षं
प्राप्तः, किंप्रधानश्च तदन्तः, ईषदसमाप्तिप्रधानः, प्रकृत्यर्थप्रकर्षं
चेष्यते, नैष दोषः, नैषदसमाप्तेः प्रकर्षः सम्भवति, नहीषदर्थस्यासमा-
प्तेः प्रकर्षं ईषदसमाप्तिर्भवति ॥

“प्रकारवचने जतीयर्” ॥ ‘तस्य वचनदिति’ । वचनं व्योत-
नम् । ‘सुबन्तादिति’ । अत्रापि तिङ्निवृत्त्यर्थं सुप इत्यनुवर्त्ततइति

१ यत्र इत्यधिकं २ पुस्तकं ।

२ उभयवचने इति २ पु. पा. ।

दर्शयति । 'प्रकारवति चायमिति' । तेन विषयभेदाद्विशेषविहितेनापि
थाला जातीयरो बाधा न भवति यालन्ताच्च जातीयर् सिद्धो भवतीति
भावः, स्वभावश्चात्र हेतुः ॥

"प्रागिवात्कः" ॥ 'तिङन्तादयं प्रत्ययो, नेष्यतरिति' । तदर्थ-
मत्र सुप इत्येव संबन्धीयमिति भावः । 'अकजिष्यतरिति' । तदर्थं
तत्र सुपस्तिङश्चेत्युभयमपि संबन्धीयमिति भावः, कथं पुनरनुवर्त्तमानं
शक्यमसंबद्धं तत्राह । 'तिङश्चेत्यनुवृत्तमिति' । अत्र च व्याख्यानमेव
शरणम् । इह प्राक्कुट्या इति वक्तव्यं नहि कुटीशमीशुगडाभ्यां र इत्या-
रभ्यास्योपयोगः प्रत्ययान्तरैरवष्टब्धत्वात्, उत्तरार्थं स्वियतोवधेयंहणं
वा बहूनामित्यत्र हि वाच्यमकजर्थमेवमपि प्राक्कन इति वक्तव्यम्
अवक्षेपणे क्वचित्प्रयमवधिः, कुतो नु खल्वेतदयमेव कश्चिदधिर्न पुन-
र्हस्ये सज्जायां कन् कुत्सिते सज्जायां क्वचित्पेतयोरन्यतरौवधिः स्यात् ॥

"अध्ययसर्वनाम्नामकच् प्राक् टेः" ॥ 'कस्यापवाद इति' ।
ननु च विरोधे सति बाध्यबाधकभावो भवति काकचोश्च देशभेदा-
च्चास्ति विरोधस्तत्कथं तस्यापवादः, नावश्यं देशकृत एव विरोधः किं
तदर्थं कृतोपि, काकचोश्च प्रयोजनमेकमज्ञाताद्व्यर्थक्योतनं नाम तस्मि-
न्नकचा कृते प्रयोजनाभावात्को न भविष्यति । 'सर्वके इति' । अक-
चस्तन्मध्यपतितस्य तद्गुहणेन ग्रहणाज्जसः शी भवति, के तु सति न
स्यात् । 'द्वयमपीहानुवर्त्ततइति' । यद्येवं सर्वत्र सुबन्तस्य प्रातिपदि-
कस्य च प्राक् टेः प्रत्ययप्रसङ्गस्तत्राह । 'तत्रेति' । 'क्वचित्प्रातिपदिक-
स्येति' । ओकारसकारभकारादौ विभक्तौ । 'क्वचित्सुबन्तस्येति' । उक्ताद-
न्यत्र विभक्तौ । 'त्वयकीति' । अकचो द्वितीयोकार उच्चारणार्थः, चित्क-
रणं तु समुदायस्यान्तोदात्तार्थं, चितः सप्रकृतेर्बहुजकजर्थमिति वच-
नात्, इदमेव चित्करणं लिङ्गं सप्रकृतेश्चितोन्तोदात्तत्वं न चिन्मात्र-
स्येति । 'तूष्णीमः कामिति' । यथा सम्भवमज्ञातादिष्वर्थेषु, प्रकारो
द्वेषुविध्यर्थः, अन्यादचः परः काम् भवति आज्ञाताद्व्यर्थविद्यतायां
तूष्णीमित्येव भवति । 'शीले क इति' । शीलं स्वभावो नियमश्च,

अज्ञाताद्यपवादः, शीलं तूष्णीं स्वभावाच्च तद्वास्तूष्णीक इत्युच्यते न तच्छीलमात्रम् ॥

“कस्य च दः” ॥ ‘न सर्वनामग्रहणमिति’ । तिङ्ग्रहणं चेति द्रष्टव्यं, हेतोस्तुल्यत्वात्, अथोक् अथक् इत्यादावसिद्धं कुत्वं, शक्तातिप्रभृतेर्यङ्लुकि लटि तिपीडभावे हल्ङ्यादिलोपे अशांशगित्यादौ छान्दसो यद्वा लुक्, छन्दसि च दृष्टानुविधानम् । ‘धिगिति’ । ककारान्तत्वमध्ययस्य दर्शयति ॥

“अज्ञाते” ॥ अज्ञातइति सामान्येनोच्यते न च सर्वथाऽविज्ञाते शब्दप्रयोग एव सम्भवति न खल्वश्व इत्यजानवश्वशब्दं प्रयोगकुमर्हति तस्माद्विशेषस्य ग्रहणमित्याह । ‘अज्ञातविशेषे ज्ञात इति’ । विशेषमेव दर्शयति । ‘स्वेन रूपेणेति’ । विशेषरूपेणेत्यस्य विवरणं कस्यायमंश्व इत्यादि । इहाज्ञातः प्रकृतः पटुरित्यर्थद्वयविवक्षायां परस्वादानेन के कृते तमवपि प्राप्नोति तत्र पूर्वविप्रतिषेधेन तमपि कृते पश्चात्कः पटुः इति भवति, इह च कुत्सितमर्दुपिप्यत्या इति विवक्षायां पूर्वं समासः पश्चात्कः, अर्दुपिप्यलीकेति भवति, एतेन रूपवाद्यो व्याख्याता, आह च कविधेस्तमवाद्यः पूर्वविप्रतिषिद्धुम् प्रकटेशप्रधानश्च समास इति, इह तु द्विवक्त्रमित्यनत्यन्तगतौ कादिति परस्वात्कनि कृते तरब् भवति, कदा चिद् दृष्टुः प्रत्ययोधकौ प्रत्यययोधका इति वा ॥

“कुत्सिते” ॥ ‘प्रकृत्यर्थविशेषणं चैतदिति’ । प्रकृत्यर्थस्यैतद्विशेषणं न तूपलक्षणमित्यर्थः । उपलक्षणास्य हि यः कुत्सितस्तत्र वर्तमानादिति विज्ञायमाने इदं घृतकमिदं तैलकमित्यत्रेदंशब्दादपि प्राप्नोति, विशेषणस्ये त्वङ्गीकृतकुत्सात्प्रत्ययो न त्वनुपासकुत्सात् कुत्सितसमानाधिकरणात्, प्रत्ययार्थस्ये तु प्रकृतिप्रत्ययौ प्रत्ययार्थं सह व्रतस्सयोः प्रत्ययार्थः प्राधान्येनेति प्रकृत्यर्थस्य विशेषणत्वं कुत्सितस्य विशेष्यत्वं प्राप्नोति, विपर्ययश्च लोके गम्यते, तस्मात्प्रकृत्यर्थविशेषणमिति सुदूक्तम् । ‘अश्वक इति’ यो ऽश्व इव सन् तत्साध्यां क्रियां

सुष्ठु न करोति स ह्यमुच्यते, स्वार्थिकेषु हि यत्र प्रवृत्तिनिमित्तस्य विशेषणसम्भवस्तत्राभिधेयसहचरितधर्मान्तराश्रयः प्रत्ययो भवतीत्युक्तम्, एवं च द्वेषदसको द्वित्यक इत्यपि भवति यस्तत्साध्यमर्थं सम्यङ्गानुतिष्ठति, सम्भवे त्विहापि शब्दोपासधर्माश्रयैव कुत्सा, तद्यथा पटुकः पण्डितक इति स्वार्थं कुत्सा, प्राप्य गाण्डीवधन्वानं विद्वि कौरवकान् स्त्रिय इति लिङ्गकुत्सा, कौरवकानिति क्रमेते ऽर्जुनसंनिधौ पुमांस इत्यर्थः, क्वचित्सङ्ख्याकुत्सा यद्येदमेकमेव शतकमिति, शतभरणे यद्वृत्तं तदेकमेव भरण इति शतस्वरूपेण कुत्सा, सर्वथाङ्गीकृतकुत्सात्प्रत्ययः, अथेह कथं प्रत्ययः कुत्सितक इति, कथञ्च न स्यात्, स्वशब्देनोपासत्वात्कुत्साया अनुकम्पादावर्थान्तरे भविष्यति । अथ वा कुत्सितस्य यत्कुत्सनं तत्र प्रत्ययः कुत्सितत्वं यदा कुत्स्यते नास्य सम्यक्कुत्सितत्वमिति तदेत्यर्थः, यथा प्रकर्षस्य प्रकर्षं प्रकृष्टतम इति तमप्रत्ययो भवति तद्वदत्रापि, एतेनानुकम्पितशब्दादनुकम्पायां प्रत्ययो व्याख्यातः ॥

‘अनुकम्पायाम्’ ॥ ‘काश्येनेति’ । कश्चैत्र काश्यगम् । ‘अभ्युपपत्तिरिति’ । अनुग्रह उपकार इति यावत् । परस्येति कर्मणि षष्ठी । ‘तस्यां गम्यमानायामिति’ । अनेन प्रयोक्तृधर्मानुकम्पा आवाधवद् न तु प्रशंसादिवत्प्रकृत्यर्थविशेषणमिति दर्शयति, अन्ये तु प्रकृत्यर्थविशेषणमेव मन्यन्ते तथा चाजिनान्तस्येत्यादिषु विग्रहं दर्शयिष्यति अनुकम्पितो व्याघ्रजिनः, अनुकम्पितो बृहस्पतिदत्तः, अनुकम्पितः शेषलदत्त इति, न च प्रयोक्तृधर्मस्य विग्रहे दर्शनमस्ति । ‘स्वपितकि स्वसितकीति’ । अदादित्वाच्छपो लुक्, रुदादिभ्यः सार्वधातुकरतीट् ॥

“नीतौ च तद्वृत्तात्” ॥ ‘सामदानादिरिति’ । आदिशब्देन भेददण्डयोर्यहणं, यदानुकम्पायां तौ सम्भवतः, अम्भवेपि नीतिस्वरूपप्रदर्शनपरं द्रष्टव्यम् । ‘एहकीति, आहपूर्वादिणो लोट् सिपो हिः । ‘दूषणेत्यादि’ । अनुकम्पायां हि विधीयमानः प्रत्ययः प्रत्यासत्तेरनुकम्पमानादेव युक्तो विधातुं तस्य हि अनुकम्पासंबन्धः प्रत्यासत्सद्विषयत्वादनुकम्पायाः, तेन व्यवहृताचीत्युपायादानादेर्न स्याद्, अर्थाद्विषय-

त्वादनुकम्पायाः, धानाशब्दः स्त्रीलिङ्गः, ततः के विहते केण इति
 इत्स्वत्वे च स्वार्थिकानां प्रकृतिवन्लिङ्गं भवतीति कप्रत्ययान्तादापि
 कृते प्रत्ययस्यादितिस्त्वेन भवितव्यं, प्रायेण तु हन्त ते धानका इति
 पठ्यते तत्र लिङ्गातिवृत्तिर्द्रष्टव्या ॥

“बहूवो मनुष्यनाम्नष्टञ्वा” ॥ प्रकरणमपेत्यते न त्वनन्तरमि-
 त्याह । ‘अनुकम्पायां नीतौ च तद्व्यक्तादिति वर्ततइति’ ।
 ‘मद्रबाहुक इति’ । नामग्रहणस्येदं प्रत्युदाहरणं, यौगिकेयं मद्रौ बाहू
 यस्येति, मनुष्यग्रहणस्य तु स्तम्भेरमादिः प्रत्युदाहरणम्, अपर आह
 मद्रबाहुरिति चतुष्पाञ्जातिविशेषो मनुष्यग्रहणस्य प्रत्युदाहरणं, नाम
 ग्रहणस्य स्त्रौपगवादिः प्रत्युदाहरणमिति ॥

“घनिलवौ च” ॥ ‘चकाराद्यथाप्राप्तं चेति’ । ननु च ठच्
 पूर्वण विहितः, वाचचनात्कोपि, कात्र चकारेणाभ्यनुत्तेति चिन्त्यं, यौग-
 विभागोपि चिन्त्यप्रयोजनः ॥

“जातिनाम्नः कन्” ॥ ये शब्दा जात्यन्तरे प्रसिद्धा मनुष्येषु
 नामत्वेन विनियुक्तास्तद्देशोदाहरणं, जातिरेव नाम जातिर्वा नाम जाति-
 नाम । ‘व्याघ्रिय इति’ । अनेकार्थत्वात्रिपातानामनुवृत्तस्य वाशब्दस्य
 ममुच्चयार्थत्वाद्घनिलवौ भवतः, ये तु विकल्पार्थमेव वाशब्दं मन्यन्ते ते
 कं प्रत्युदाहरन्ति व्याघ्रकाः सिंहका इति, स्वरे विशेषः, घनिलवोस्तु
 वरभिल इत्याद्युदाहरणम् ॥

“अजिनान्तस्योत्तरपदलोपश्च” ॥ ‘व्याघ्राजिनो नाम कश्चि-
 दिति’ । व्याघ्रस्येवाजिनमस्येति कृत्वा, अजिनलोपश्चेत्युच्यमाने महद-
 जिनं महाजिनं व्याघ्रस्येव महाजिनमस्य व्याघ्रमहाजिनः सानुक्राम्यत
 व्याघ्रक इत्यत्र महच्छब्दस्य लोपो न स्यात् तस्मादुत्तरपदग्रहणं,
 लोपश्चायं सर्वापहारी उत्तरपदग्रहणात् ॥

“ठाजादावूर्ध्वं द्वितीयादचः” ॥ ठाजादाविति समाहार-
 वृत्ते सौत्रः पुल्लिङ्गनिर्देशः, आदिग्रहणं चिन्त्यप्रयोजनं यस्मिन्विधिसु-
 दादावित्येव सिद्धम् । ‘अस्मिन्मकरणइति’ । प्रत्यासत्त्या तयोरेव

बुद्धौ संनिधानादिति भावः । ऊर्ध्वमिति प्रथमान्तस्वाध्याहारेणा-
 न्वय इत्याह । 'ऊर्ध्वं यच्छब्दरूपं तस्येति' । द्वितीयादिति पञ्चम्या षष्ठी
 प्रकल्प्यते प्रथमा तु निर्दुर्गार्थैव । सुपां स्विति वा षष्ठीस्थाने प्रथमा
 भवतीति, ऊर्ध्वग्रहणमनर्थकं तस्मादित्युत्तरस्येत्यूर्ध्वस्यैव भविष्यति,
 तत्राह । 'ऊर्ध्वग्रहणं सर्वलोपार्थमिति' । अन्यथादेः परस्येति द्विती-
 यादौ चः परस्तस्यादेरेव लोपः स्यादूर्ध्वग्रहणसामर्थ्यं तु सर्वमेवाूर्ध्वं
 लुप्यते, उग्रहणमनर्थकम्, इकादेशे कृते ऽजादावित्येव सिद्धमत आह । 'उग्र-
 हणमिति' । अकृतएवैकादेशे ठावस्थायामेव लोपो यथा स्याद् इत्येवमर्थं
 तावदुग्रहणं, किमेवं सिद्धं भवति, उको द्वितीयस्ये सति परस्यांशस्य लोपे
 कृते इसुसुक्तान्तात्क इति कादेशः सिद्धो भवति, तत्रैतत्स्याद् इकादेशे
 कृते ऽजादिलक्षण एव लोपोस्तु, इकादेशस्य स्यानिवद्वादादुग्रहणेन ग्रह-
 णादुक्तः परस्मिन् कादेशो भविष्यति तत्राह । 'अजादिलक्षणे हीति' । ठका-
 दिषु यदि वर्णमात्रं प्रत्ययः, अकारस्तुच्चारणार्थः, ततश्चस्य क इत्यत्रापि
 वर्णस्यैव ठस्य स्यानिष्ठं, ततश्चात्विधित्वात्स्यानिवद्वाधो नोपपद्यते,
 सद्वातस्य तु प्रत्ययस्ये तत्रापि सद्वातस्य ग्रहणं, तत्र यदप्युपपद्यते स्यानि-
 वद्वाधस्तत्रापि संनिपातपरिभाषया कादेशो न स्यादेव, अजादेः प्रत्यस्य
 प्रकृत्या यदानन्तर्यं तत्कृतं ह्युक्तः प्रत्ययेनानन्तर्यं तत्कथं तस्याजादित्वं
 विहन्यात्, अत एव मथितं पण्यमस्य माथितिक इत्यत्र यस्येति लोपे
 कृते सत्यपि तकारेण प्रत्ययस्यानन्तर्यं कादेशो न भवति तस्मादुग्रहणं
 कर्त्तव्यं, किञ्च यदा चित्रभानुप्रभृतिभ्यश्चञ्चिधीयते तदेकादेशाभावाद-
 जादिलक्षणो लोपो न स्यादिति तदर्थमपि उग्रहणम् । 'चतुर्थादव
 इति' । इदं संग्रहश्लोके नास्ति क्वाचित्कं चैतत्, । 'अनजादौ
 विभाषा लोपो वक्तव्य इति' । द्वितीयादव ऊर्ध्वस्येत्येव । लोपः
 पूर्वपदस्यचेति श्लोकवार्तिकं तस्योपस्कारः । 'ठाजादावनजादौ च वक्तव्य
 इति' । तत्र ठाजादौ पूर्वान्तरयोरन्यतरस्य नित्यं लोपः, अनजादौ
 विकल्पः । 'उपार्णोत्त इति' । लोपस्य ल इति पूर्वोच्चार्यसञ्ज्ञा, तत्रादेः
 परस्येतीकारलोपः । 'तदादेरिति' । सन्ध्याहरात्परस्य लोपे प्राप्ते तत्

आरभ्य लोपार्थं वचनम् । 'एकाक्षरपूर्वपदानामिति' । अक्षरशब्दाय-
 मच्चि वर्तते व्यञ्जनसहिते केवले वा द्वितीयादच ऊर्ध्वस्य लोपे प्राप्ते
 तेन सह लोपार्थं वचनम् । 'वागाशीरिति' । वाचि आशीर्यस्य स
 वागाशीः । 'वाचिक इति' । अत्र यदि द्वितीयादच ऊर्ध्वस्य लोपः
 स्यात्तदा ऽकृतव्यूहाः पाणीनीया इति परिभाषया कुत्स्वजश्त्वयोर्निवृत्तौ
 वाच्-आ-इक इति स्थिते आकारस्य यस्यतिलोपेन निवृत्तावपि तस्य
 स्यानिवृत्तावादाकारान्तस्य भसञ्जायां त्वन्तर्वर्तिनीं विभक्तिमाश्रित्य
 पदसञ्जा, सा चकारान्तस्येति भिन्नावधिकत्वाद्भसञ्जया पदसञ्जा न
 बाधेत, ततश्च कुत्स्वजश्त्वयोः कृतयोर्वागिक इति स्यात्, उत्तरपदलोपे
 तु तस्यानजादेशत्वात्स्यानिवत्त्वाभावात्तुल्यावधिकया भसञ्जयां पदस-
 ञ्जायास्तद्विताश्रयायास्तावदपवादत्वाद्वाधः, या त्वन्तर्वर्तिनीं विभक्ति-
 माश्रित्य सुबन्तं पदमिति पदसञ्जा तस्या अपि एकसञ्जाधिकारात्पर-
 त्वाच्च बाध इति सिद्धमिष्टम् । 'कथमिति' । अत्राप्युत्तरपदलोपे
 कृते भसञ्जया पदसञ्जाया बाधितत्वाज्जश्च न स्यादिति प्रश्नः ।
 'षष्ठ इति' । सौत्र एवात्र लोप इष्यते न स्वौपसंख्यानिक इत्यर्थः ।
 संयज्ञश्लोकमृतीयपादे तथाशब्दानन्तरं वाशब्दः पाठ्यः, न स्वैत्र-
 शब्दः, स च पूर्वत्रापि यथेष्टं सबन्धीयः, इष्टं च पूर्वमेव दर्शितम् ।
 अत्र चोदयति सञ्जाशब्दस्यैकदेशे लुप्ते कथं सञ्जिनोवगमः, नहि
 देव इति वा दत्त इति वा सञ्जा कृता किं तर्हि देवदत्त इति ।
 अत्राहुः । एकदेशेन समुदायोऽनुमीयते विषाणेनेव गौः, सोऽनुमितार्थस्य
 वाचक इति । ननु चोच्चार्यमाण एव शब्दार्थं प्रत्याययति न प्रतीय-
 मानः, नेत्याह, स्पृत्यनुमिता श्रुतिः किं नार्थं प्रत्याययति प्रत्याहारेषु
 वा मध्यवर्तिनो वर्णाः किं सवर्णाव प्रत्याययन्ति, किं चाशक्तिजैरपध-
 नैः साधवः स्मारिता यथा शब्दाः प्रत्याययन्त्यर्थं तथात्रापि भविष्यति,
 समुदाये सञ्जात्वेन विनियुज्यमानेऽवयवानामपि सञ्जात्वमनुनिष्पद्यते,
 किमर्थं तर्हि लोपो विधीयते पदानामेव सञ्जैकदेशभूतानां साधुत्वं
 यथा स्यादुक्तानां वा भूदिति । उक्तं च

तुल्यायामनुनिष्यन्तौ ज्येद्राषा इत्यसाधवः ।

न ह्यन्वाख्यायके शास्त्रे दत्तादिष्वदनुस्मृतिः ॥

“शेवलासुपरिविशालवर्णार्यमादीनां तृतीयात्” ॥ ‘शेवलादीनामित्यादि’ । येषां शेवलादीनां तृतीयाश्च ऊर्ध्वस्य लोप उच्यते सोक्तसन्धीनामेव षक्तव्यः सन्धीयतेनेनेति संहिताकार्यमुच्यते ॥

“ह्रस्वे” ॥ यद्यपि वंशादिष्वल्पस्वह्रस्वत्वयोः समावेशो दृष्टस्तथापि घृतादिषु द्रवद्रव्येषु न कश्चिदाह ह्रस्वं घृतं ह्रस्वं तैलमिति तथा विसीर्णेष्वायामहीनेषु ह्रस्वः पट इत्युच्यते न कश्चिदाह अल्पः पट इति, तस्मादुभयनिर्द्वैशाल्ये ह्रस्व इति ॥

“कुत्वाडुपच्” ॥ ‘कतूरित्यावपनस्याख्येति’ । यद्यप्यावपनमात्रस्याख्या तथापि डुपच्प्रत्ययान्तस्वभावादुक्तम् । चर्मभयं खेदभाजनमुच्यत इति ॥

“वत्सोक्ताश्वर्षभेभ्यश्च तनुत्वे” ॥ तनुत्वइति सामान्याभिधानात्काश्यापि प्रत्ययप्रसङ्गस्तत्राह । ‘यस्य हि गुणस्येति’ । एतच्च प्रत्यासत्तेर्लभ्यते प्रत्यासत्तं हि शब्दस्य प्रवृत्तिनिमित्तम् । ‘प्रथमवया वत्स इति’ । प्रथमं वयो वत्सशब्दस्य प्रवृत्तिनिमित्तमित्यर्थः । ‘तस्येति’ । गुणभूतमपि वयोच परामृश्यते तस्य प्रथमस्य वयस इत्यर्थः । ‘द्वितीयवयः प्राप्तिरिति’ । द्वितीयं हि वयः प्राप्नुवतो वत्सस्य प्रथमं वयोत्वशेषं भवति । ‘तरुण इति’ । द्वितीयवया इत्यर्थः । तस्य तनुत्वमित्यादि पूर्ववत् । ‘अन्यपिनृकतेति’ । गर्द्वंभपिनृकतेत्यर्थः, गर्द्वंभेन त्वश्वायामुत्पादितोश्वतर उच्यते । ‘अनहुानिति’ । अनसा वादेत्यर्थः, अनसि वहेः क्विप्, इश्चानसः ॥

“किंयत्तदोर्निर्द्वारणे द्वयोरकस्य इतरच्” ॥ द्वयोरकस्य निर्द्वारणे इतरन्भवतीत्युच्यते तत्रेहापि प्राप्नोति कयोरन्यतरो देवदत्तः, ययोरन्यतरस्सयोरन्यतर इति, किमादीनां समुदायवाचित्वेपि निर्द्वार-

णस्य गम्यमानत्वादत आह । 'निर्द्वार्यमाणत्राचिभ्य इति' । एतच्चा-
भिधानस्वभावाल्लभ्यते । 'क्रियया गुणेन ऋज्जया वेति' । जात्या वेत्यपि
द्रष्टव्यं, कतरो भवतोः कठ इत्यादरेपि सम्भवात् । 'समुदायाच्चिद्वृ-
रणविभक्तिरिति' । सः पुनः षष्ठी न सप्तमी, वा बहूनामिति दर्शनात् ।
'एकस्येतीति' । 'निर्द्वार्यमाणनिर्द्वेश इति' । ननु च द्वयोरैकस्यैव
निर्द्वारणं सम्भवति नार्थ एतेन, नैतदस्ति, एकस्येन्यनुच्यमाने द्वयोरिति
कर्मणि षष्ठी विज्ञायेत ततश्चास्मिन् यामे कौ देवदत्तयज्ञदत्तावित्य-
त्रापि प्राप्नोति तस्मादेकग्रहणम् ॥

"वा बहूनां जातिपरिप्रश्ने इतमच्" ॥ 'जातिपरिप्रश्नविष-
येभ्य इति' । जातिपरिप्रश्नौ यथासम्भवं विषयौ येषां ते तयोक्ताः,
सूत्रे पुनः समाहारद्वन्द्वः, संनिधानाच्च परिप्रश्नोपि जातिरेव विज्ञायते
यथा गुणो यद्गुणैरित्यत्र यद् च यद्गुणैरिति, एवं च कृत्वा
जातिपरिप्रश्नग्रहणं किम एव विशेषणं जातियहणं तु सर्वैरपि संबद्ध्यत-
इति वक्ष्यमाणमुपपद्यते, षष्ठीसमासे तु गुणभूतस्य जातियहणस्य
निष्कृष्य संबन्धोपपन्नः स्यात्, परिप्रश्नग्रहणं तेषानिवृत्त्यर्थम् । 'वाच-
नमकजर्थमिति' । कथं तर्हि वाक्यस्य सिद्धिस्तत्राह । 'महाविभाषे
त्यादि' । 'किमोस्मिन्विषयइति' । द्वयोरैकस्य निर्द्वारणउक्तौ बहू-
नामेकस्य निर्द्वारणे न स्यादिति वचनं, कथं पुनरिष्यमाणोपि लभ्यते
तत्राह । 'तत्रत्यादि' । ननु कतरो भवतोः कठ इति द्वयोरैकस्य
निर्द्वारणेपि जातिपरिप्रश्नस्य सम्भवाच्चानेन वचनेन बहूनामेकस्य निर्द्वार-
णे इतरच् शक्यां ज्ञापयितुम्, एवं तर्हि समासविधौ कतरकतमौ
जातिपरिप्रश्ने साधु भवत इत्यपि व्याख्येयमिति मन्यते, अजातिपरि-
प्रश्नेपि किमो इतमज् भवति कतमो भवतोर्द्वेषदत्त इति, कथं, कत-
कतमावित्यत्र जर्भतिपरिप्रश्नग्रहणात्, यदि हि कतमशब्दो जातिपरि-
प्रश्नादन्यत्र न स्यात्ततस्तत्साहचर्यात्कतरशब्दोपि तदर्थ एव गृहीयत
इत्यनर्थकं तत्स्यात् ॥

"एकाच्च प्राचाम्" ॥ 'इतरज्इतमच्चित्येताविति' । क

पुनर्व्यवहितस्य इतरच्वनुवृत्तिरित्याह । 'चकार इति' । इतमचस्त्वन्त-
रत्वादेवानुवृत्तिरिति भावः । स्वस्मिन्विषयइति यदुक्तं तदेव विशृणोति ।
'द्वयोर्निर्धारणइति' । एतच्च द्वयोरकस्य इतरञ् बहूनां इतमजित्यनुवृत्ते-
र्वाक्यभेदेन च संश्रन्थाल्लभ्यते ॥

“अवक्षेपणे कन्” ॥ अवक्षेपो निन्दा । 'व्याकरणकनेति' ।
यद्यपि व्याकरणं स्वतोवक्षेपणं न भवति प्रत्युत वेदाङ्गत्वात्प्रशंसनं
तथापि यस्य तदवक्षेपमावहति तस्यावक्षेपणं भवत्येव । 'याज्ञिक्येन
नामेति' । याज्ञिकानामाम्नायो याज्ञिक्यं कल्पसूत्रादि । परस्येत्यादिना
कुत्सितइत्यस्यास्य च कना विषयविभागं दर्शयति ॥

“इवे प्रतिहृतौ” ॥ इवार्थः सादृश्यमिति । कन् प्रत्ययस्तु
स्वभावात्सदृशे भवति न सादृश्यमात्रे यथा प्रकारेपि विहितो जाती-
यर् प्रत्ययस्तद्वृत्ति भवति । 'तद्विशेषणं प्रतिहृतियहणमिति' । प्रतिहृति-
विषयं यत्सादृश्यं तत्र प्रत्ययो यथा स्यात्, कोर्थः, प्रतिहृतिस्वरूपं
यत्सदृश्यं तत्रेत्यर्थः । 'अश्व इवायमश्वप्रतिहृतिरिति' । अश्वप्रतिहृति
रूपोश्वसदृशोयं पदार्थ इत्यर्थः । 'अश्वक इति' । के चिदाहुः ।
अश्वशब्दोश्वएव वर्तते कन्प्रत्ययस्तु प्रतिहृतिरूपे सदृशइतिस्वार्थि-
कोयं न भवतीति । अपर आह । सादृश्यनिबन्धनादभेदोपवाराद्गौश-
हीक इतिवद् अश्वशब्द एव प्रतिहृतौ वर्तते प्रत्ययस्तु तस्यैवोपचारस्य
द्वोक्तक इति । 'गौगिव गवय इति' । गवयो गौर्न प्रतिहृतिः, तृणचर्मका-
ष्ठादिनिर्मितं हि प्रतिच्छन्दकं प्रतिहृतिः, न चैवं गवयः ॥

“लुम्ननुष्ये” ॥ चञ्चा तृणपुरुषस्तत्सदृशो मनुष्यश्चञ्चा, लुपि
युक्तवद्वाचः, मनुष्यलुपि प्रतिषेध इत्येतत्तु विशेषणविषयम् ॥

“जीविकार्थे चापण्ये” ॥ 'वासुदेवः शिव इत्यादि' । याः
प्रतिमाः प्रतिपद्य एहादृहं भित्तमाणा अटन्ति ता एवमुच्यन्ते, ता हि
जीविकार्था भवन्ति, देवलका अपि तएव भित्तवोभिप्रेताः, यास्वायत-
नेष्वभ्युदयनिश्रेयसार्थं प्रतिष्ठाप्यन्ते पूज्यन्ते च तास्वर्चासु पूजार्थास्विति
वक्ष्यमाणेन लुग् भवति ॥

“देवयथादिभ्यश्च” ॥ ‘आदिशब्दः प्रकारे इति’ । तेन किं सिद्धं भवतीत्याह । ‘आकृतिगणोयमिति’ । अर्चासु प्रतिमासु पूजना-
र्थासु एहेष्वायतनेषु वा याः पूज्यन्ते तासु, चित्रकर्मध्वजाभ्यां तद्गताः
प्रतिकृतयो लभ्यन्ते ॥ •

“समासाच्च तद्विषयात्” ॥ ‘तद्वित्यनेन प्रकृत इवार्थो निर्द्वि-
श्यतइति’ । क्वप्रत्ययस्तु प्रधानतया प्रकृतोपि न परामृश्यते, अनेनैव
तस्य विधानात्, समासस्य तद्विषयत्वानुपपत्तेः । ‘अपरस्मिन्निवार्थ-
एवेति’ । एवकारः पौनर्वचनिकः, शस्त्रीश्यामादौ स्विक्र इवार्थः
समासेन्तर्भूत इति हेतुः न भवति । ‘अजाहृपाणीर्यामिति’ । अजाया
गच्छन्त्याः कृपाणेनाधःपतता यथा बधत्सत्सदृशमित्यर्थः । ‘अन्धक-
वर्त्तिकीर्यामिति’ । वर्त्तिका शकुनिविशेषः, तस्या अन्धहस्ते पतनं ग्रहणं
च यादृच्छिकं तादृशित्यर्थः । ‘अतर्कितोपपन्नमिति’ । अचिन्तितोपपन्नं
यादृच्छिकमित्यर्थः । चिन्तीकरणं विस्मयकरणम् ‘कथमिति’ । सामान्ये-
नापमर्थः कथमुच्यतइत्यर्थः । ‘समासश्चायमित्यादि’ । किं पुनः कारणं
ज्ञापकात्समाससद्भावः प्रतिपाद्यतइत्यत आह । ‘नह्यस्येति’ । ‘स च
सर्वविषय एवेति’ । क्वप्रत्यविषय एवेत्यर्थः । अनन्यत्र भावो विषयार्थः,
तेन स्वातन्त्र्यमुपाध्यन्तरयोगो विग्रहश्च न भवति ॥

“एकशालायाष्टजन्यतरस्याम्” । अनेकार्थत्वाविपातानामन्यत-
रस्यांग्रहणमिह समुच्चयार्थं न विकल्पार्थमित्याह । ‘अन्यतरस्यां-
ग्रहणेनेत्यादि’ ॥ •

“कर्कलोहितादीकक्” । ‘स्वयमलोहित इत्यादि’ । उपाश्रय
उपादानभूतो लाक्षादिः ॥

“प्रसपूर्वाविश्वेमात्याल् क्वन्दसि” ॥ इमशब्द इदमा समानार्थः
प्रकृत्यन्तरम् ॥

“पूगाञ्ज्योऽयामणीपूर्वात्” ॥ ‘पूगवाचिन इति’ । स्वग्रह-
णं तु न भवति अयामणीपूर्वादिति वचनात्, पूर्वशब्दो ह्यवयववचनः,

न च पूगशब्दस्य यामणीवचनो देवदत्तादिशब्दः पूर्वावयव उपपद्यते ।
 'लोहध्वजा इति' । ज्यादयस्तद्राजा इति तद्राजमंजा, तद्राजस्य
 बहुष्विति लुक् । 'देवदत्तका इति' । स एषां यामणीरिति कन्, अत्र,
 देवदत्तशब्दो यामणीवचनः पूर्वावयवः, समुदायः पूगवचनः ॥

'त्रातच्छफजोरस्त्रियाम्' ॥ उत्सेधजीवित्वं त्रातस्य पूगाद्विशेषः ।
 'कौञ्जायनीति' । गोत्रे कुञ्जादिभ्यश्चफञ्, गोत्र च चरणैः सहेति
 जातित्वाःङीष् ॥

"आयुधजीविसङ्गात् अङ्गाहीकेष्वब्राह्मणराजन्यात्" ॥ यदा
 वाहीकशब्दः पुरुषेषु वर्तते तदा वाहीकेष्विति निर्द्धारणे सप्तमी, यदा
 तु देशे तदाऽधिकरणे । 'ब्राह्मणे तद्विशेषग्रहणमिति' । स्वरूपग्रहणं तु
 न भवति ब्राह्मणशब्दान्यस्यायुधजीविसङ्गस्य वाहीकेष्वभावात् । 'रा-
 जन्ये तु स्वरूपग्रहणमिति' । तद्राज्यस्यैव भावात् । 'तेनास्त्रियामिति
 नानुवर्त्ततइति' । तेन स्त्रियामपि कौण्डी वृषी चौडकी मालवीति
 भवति, हलस्तद्धितस्येति यलोपः ॥

"दामन्यादित्रिगर्तषष्ठाच्छः" ॥ दामन्यादित्रिगर्तषष्ठादिति
 समाहारद्वन्द्वः, दामन्यादेरायुधजीविसङ्गान्त्रिगर्तषष्ठाच्चायुधजीविसङ्गा-
 दित्यन्वयः, त्रिगर्तषष्ठादित्यस्यार्थमाह । 'येषामिति' । अन्तर्गता अन्तर्ग-
 ताः, ते पुनः के इत्याह । 'तेषु चेषं स्मृतिरिति' । त्रिगर्तषष्ठाः स्मर्यन्ते
 ज्ञाप्यन्ते ऽन्येति स्मृतिः, स पुनराहुस्त्रिगर्तषष्ठानित्यादिः श्लोकः ।
 अत्र ज्ञानकयस्त्रिगर्तषष्ठास्तेषु च त्रिगर्तषष्ठेषु, प्रथमपञ्चमौ शिश्राञ्जणतौ,
 शेषास्तु इजन्ताः, के चित्त्वतद्धितान्तमेव पञ्चमं ब्रह्मंगुप्तशब्दं पठन्ति ॥

"पश्वादिधैयादिभ्योऽणञौ" ॥ 'पाशंव इत्यादि' । पशू,
 रत्नम्, असुर, इत्येते जनपदशब्दाः, तत्राकारान्ताद्बहुष्वपत्येषु जनपदश-
 ब्दास्तत्रियादजित्यञ्, इतराभ्यां द्व्यञ्मगधेत्यादिनाम्, तद्राजत्वान्नुक्
 पुनः सङ्गविवक्षायामनेनाण् । 'यौधेय इति' । युध्यतेसौ, युधेरिगुपधनतणः
 का, युधा तस्यो अपत्यं द्युव इति ठक्, तदन्तात्सङ्गुरूपविवक्षायामनेनाण् ।
 यौधेय इत्याद्युदात्तं भवति, तथा यौधेयस्याङ्गे लक्षणं वा यौधेय इति

सङ्गाङ्गलक्षणेष्वङ्गलक्षणो भवति, एतेन यौधेयादिषु ये ठगन्तास्ते सर्वे
 आख्याताः, यौधेयादीनामस्मिन्प्रदेशे न पाठः, पठिता हि ते चतुर्थे न
 प्राच्यभार्गादियौधेयादिभ्य इत्यत्र ॥

“अभिजिद्विदभृच्छालावच्छिखावच्छमीवदूर्णावच्छुमदणो यञ्” ॥

अभिजयतीत्यभिजित्, वेत्तीति विदः, इगुपधलक्षणः कः, तान्त्रिभर्त्ति
 विदभृत्, अन्ये मत्वन्ताः । ‘अभिजिदादिभ्योणन्तेभ्य इति’ । सूत्रेभिजिदा-
 दय एवाणिति विशेषणसमासः, अभिजिदादिप्रकृतयश्चाणन्ता अभिजि-
 दादय उच्यन्ते । ‘गोत्रप्रत्ययस्येति’ । अपत्यप्रत्ययस्येत्यर्थः । ‘आभिजितो
 दुहूर्त् इति’ । नत्त्रेण युक्त इत्यण्, उत्तरस्य सास्यदेवेति । इहाभिजि-
 स्यायम् आभिजितक इति गोत्रचरणाद्गुञ् भवति, आपत्यस्येति
 यलोपः, गोत्रप्रत्ययान्ताद्गुयमिष्यते, तेन स्वार्थकत्वादयमपि यञ्
 गोत्रप्रत्यय एव भवति ॥

इति श्रीहरदत्तमिश्रविरचितायां पदमञ्जर्यां पञ्चमस्याध्यायस्य
 तृतीयः पादः ॥

“पादशतस्य संख्यादेर्वीप्सायां वुन्लोपश्च” ॥ आदिशब्दोपमत्र

यत्रवाची न तु व्यवस्थावाची संख्याया इति पञ्चमीनिर्देशेनैव सिद्धेः,
 न च संख्यावचनः शब्दः पादशतशब्दयोरवयव उपपद्यतेऽनारम्भकत्वात्,
 तस्मात्संख्यादेरिति वचनादिह ग्रहणवतापि प्रातिपदिकेन तदन्तविधि-
 विज्ञायतइत्याह । ‘पादशतान्तस्येति’ । आनन्तर्यलक्षणा चेयं षष्ठी वुन्-
 विधौ, लोपविधौ तु स्यान् षष्ठी । ‘तत्संनियोगेन चेति’ । चकारस्य संनि-
 योगार्थकत्वात् । ‘अनैमित्तिकत्वार्थमिति’ । निमित्ते भवो नैमित्तिकः,
 अध्यात्मादिः । ‘यस्यैतिलोपः परनिमित्तक इति’ । इति तद्वृत्ते च परतो
 नोपविधानात् । ‘पद्वाघो न स्यादिति’ । पाच्छब्दो हि तत्र स्यान्प्रातः
 स्यानिवत्त्वे च सति पादशब्दान्तमङ्गं भसंज्ञं भवति न पाच्छब्दान्तमिति
 पादायेत्यादिवदत्रापि पद्वाघो न स्यात् । ‘अस्य त्वनैमित्तिकत्वादिति’ ।
 नञ्च वृत्तिमित्तं सहविधानात् । ‘द्विपदिकामिति’ । तद्वृत्तेन व्योतितु-
 त्वाद्दीप्सायां द्विर्वचनं न भवति । ‘तद्वृत्तार्थइति समास इति’ । प्रकृत्यु-

पाधिरपि वीप्सा वुना द्योत्यतइति तद्वितार्थो भवति । 'द्वौ पादौ ददा-
तीति' । उत्तरसूत्रे वक्ष्यति दानं व्यवसर्गइति, अवीप्सार्थोयमारम्भ इति च,
तस्माद्भवितव्यमत्र वुना, क्रियान्तरं प्रत्युदाहर्त्तव्यं द्वौ पादौ लभतइत्यादि ।
अपर आह । दण्डतो व्यवसृजतीति प्रयोग एवोत्तरो ऽविधिरिति, यद्वा
परस्वत्वापादनं दानं व्यवसर्गः, इह तु समर्थणमात्रे ददातिर्वर्त्तते; यथा
रजकस्य वस्त्रं ददातीति । 'अन्यत्रापि दर्शनादिति' । द्वौद्वौ मापौ
ददातीत्यादौ त्वनभिधानादतिप्रसङ्गाभावः ॥

“दण्डव्यवसर्गयोश्च” ॥ ‘दण्डनं दण्ड इति’ । दम् उपश-
मनइत्यस्माद्वावे जमन्ताडुः, दण्डतेत्रौ चुरादिण्यन्तादेरच्, यद्यपि
दण्डशब्दः करणसाधने यष्टावपि वर्त्तते तथापि तस्य ग्रहणं न भवति.
धात्वर्थेन व्यवसर्गेण साहचर्यात्. अत्राप्युदाहरणे तद्वितार्थइति
समासः स्त्रीलिङ्गस्तद्वितार्थः, उक्तं च स्वभावाच्च वुन्यत्यय स्त्रियां वर्त्तते-
इति, प्रकृत्यर्थ एव वा तद्वितार्थः, स्वार्थकत्वाद् वुनः । ‘अवीप्सार्थोय-
मारम्भ इति’ । कथं तर्हि दाने वीप्सायां वुन्यूर्वसूत्रउदाहृतः, यावता
नाप्राप्ते वीप्सायां वुन्यारभ्यमाणा ऽवीप्सावुनेतयोरर्थयोस्तस्य बाधकः
प्राप्नोति यथा मतिबुद्धिपूजार्थभ्यश्चेति वर्त्तमाने क्ते भूतक्तस्य, यथा
चावृदादपीत्यपिशब्दः क्रियते, इहापि तर्हि चकारः क्रियते, तेनाधिक-
विधिरयमबाधकः, एवमपि परत्वाद्नेनैव दाने वीप्सायां वुन्युक्तः
सत्यम्, अविशेषात् पूर्वत्रोदाहृतः, यद्वा दानस्य पदान्तरवाच्यत्वादेव
वुन्बहिरङ्गः, वीप्सायास्तु तद्वितद्योत्यत्वात्पूर्वो वुचन्तरङ्गः ॥

“स्यूलादिभ्यः प्रकारवचने कन्” ‘प्रकारवचने द्योत्यइति’ ।
प्रकारे द्योत्यइत्यर्थः, यथौदनं पचतीत्यत्रैवार्थे औदनपाकं पचतीति,
यद्वा प्रकार उच्यते स्यूलादिभिरिति द्योतनायेत्यर्थः, प्रकारवा-
चिभ्यः स्यूलादिभ्यः कन् भवति तदेव प्रकारवचनत्वं द्योतयितुमिति
यावत् । ‘जातीयरोपवाद इति’ । तेनायमपि तद्वदेव प्रकारवचि

भवति न प्रकारमात्रइत्युक्तं भवति, प्रकारो भेदः सादृश्यं च, उभय-
त्रापि यथाभिधानं कन् भवति, वृत्तौ तु प्रकारो भेद इत्युपलक्षणम् ।
'चञ्चद्बृहतेरिति' । एतावपि सूलादिषु पठितव्यावित्युक्तं भवति ।
'चञ्चत्क इति' । चञ्चतिश्चलनकर्मा चञ्चत्प्रकारश्चञ्चत्त्वं कश्चिद्वि-
शेष उच्यते, तथा बृहद्विशेषो बृहत्कः, अपर आह, सादृश्येन कन्, अच-
ञ्चत्त्रपि यश्चञ्चत्त्रिव लत्यते स्यन्दमानप्रभावत्वाच्चञ्चत्को मणिः, अबृह-
त्त्रपि यः प्रभूतप्रभया बृहद्विव लत्यते स बृहत्क इति । 'चञ्चत्क इति' ।
चञ्चा वृणमयः पुरुषस्तत्सदृशश्चञ्चकः, केण इति ह्रस्वः । 'सूलाणामा-
पेत्विति' । सूल अणु माप इषु इति चतस्रः प्रकृतयः । 'कृष्णतिलेष्वि-
ति' । कृष्णप्रकारास्तिलाः कृष्णकाः, यत्रकाः यवसदृशाः । 'पादिकाला-
वदाताः सुरायामिति' । पादिका कालिका अवदातिका सुराविशेषा
गते । गोमूत्रकं गोमूत्रप्रकारं गोमूत्रवर्णमाच्छादनं, यद्वा विन्यासविशेषो
गोमूत्रं, तत्सदृशं तु गोमूत्रकं, यत्र तु शुक्लकृष्णादिवर्णविन्यासः । सुरा-
वर्णा ऽहिः सुरकः पूर्ववद्भ्रस्वः । जीर्णप्रकारः जीर्णकृत्याः शालयो जीर्ण-
काः । जातीयोरानन्तरमेवायं कन् विधेयः, एवं हि पुनः प्रकारवचनइति
न वक्तव्यं भवति, इह तु करणेऽज्ञातः सूलप्रकार इति प्रकारस्याजाता-
दीनां च युगपद्विवक्षायां परत्वाद्नेन कनि कृते पुनः प्रसङ्गविज्ञानाद्-
जातादिव्यातनाय पुनः को भवति, तत्र तु करणे परत्वात्के कृते कत्र
स्याच्छब्दान्तरत्वात्, सत्यपि वा कनि सूलकक इत्याद्युदात्तं स्यात् ॥

“अनत्यन्तगतौ क्तात्” ॥ ‘अशेषसंबन्ध इति’ । क्तप्रकृतिवाच्यया
क्रियया साधनस्य व्याप्तिरित्यर्थः । भिन्नकमिति । ‘इषद्विभ्रमित्यर्थः’ ।
'भिन्नमिति' । यदशेषं भिदिक्रियया व्याप्तं घटादि तदभिधीयते,
इहानत्यन्तगतेः प्रकर्षस्य च युगपद्विवक्षायां पूर्वविप्रतिषेधेन पूर्वमाति-
शायिक इष्यते तदन्तात्कन्वक्तव्यः, अक्तान्तत्वाद्द्वि न प्राप्नोति, भिन्न-
तरकं द्विन्नतरकमिति, आह च अनत्यन्तगतौ क्तान्तात्तमत्रादयः पूर्व-
विप्रतिषिद्धं तदन्ताच्च स्वार्थं कन्वचनमिति, स्वार्थः पुनरनत्यन्तगति-
युक्त एव न शुद्धः, तथा हि सति अनत्यन्तगतित्वात्प्रतिता न स्यात् ॥

“न सामिवचने” ॥ साम्यर्थ उच्यतेनेन तत्सामिवचनम् ।
 ‘सामिवचनउपपदइति’ । उपोच्चारितं पदमुपपदं, तच्च समासाव-
 यवभूतं सत्केवलं एह्यते । ‘सामिकृतमिति’ । सामीतिसमासः ।
 ‘अद्वैकृतं नेमकृतमिति’ । विशेषणसमासो बहुव्रीहिर्वा । ‘प्रकृत्यभिहित-
 त्वादिति’ । का पुनरत्र प्रकृतिरभिप्रेता न तावत्समासो ऽक्तान्तत्वात्,
 नहि सामिकृतादयः क्तान्ताः प्रत्ययग्रहणे तदादिनियमात्, न च
 कृद्ग्रहणपरिभाषया क्तान्तत्वं, साम्यादीनामगतित्वादकारकत्वाच्च, अथ
 यदत्र क्तान्तं सा प्रकृतिः, तदपि न, नहि समासे एकार्थीभूतस्य
 पृथक् प्रकृतित्वमुपपद्यते, अथ वाक्यगतः कृतादिशब्दः प्रकृतिः, एव-
 मपि प्रकृत्यभिहितत्वादित्यनुपपन्नम्, एवं तु वक्तव्यम्, उपपदेनाभि-
 हितत्वादिति । अत्राहुः । वाक्यगताकृतादिशब्दात्समासावयवाद्वा
 प्रसङ्गः शङ्क्यते, यत्तूक्तं प्रकृत्यभिहितत्वादित्यनुपपन्नमुपपदेनाभिहित-
 त्वादिति वक्तव्यमिति, सत्यं, शब्दान्तरोपलक्षणं प्रकृतिग्रहणं प्रकृतिर्वा
 भवतु उपपदं वा कन्व्यतिरिक्तेन शब्दान्तरेणाभिहितत्वाद् द्योत्याभा-
 वात्कनः प्रसङ्गो नास्तीत्यर्थः । यदप्युक्तं समासएकार्थीभूतस्य पृथक्
 प्रकृतित्वासम्भव इति, तदपि न, प्रकृत्यर्थस्य प्रत्ययार्थनैकार्थीभावे सति
 प्रकृतित्वं, न चार्थान्तरणैकार्थीभूतस्य प्रत्ययार्थनैकार्थीभावः सम्भवतीति
 किल प्रकृतित्वासम्भवः स्यात्, न चात्र प्रत्ययस्य द्योत्यं वाच्यं वार्था-
 न्तरमस्ति येन सहैकार्थीभावः प्रार्थ्यत, तस्मादुपपन्नमेकार्थीभूतस्यापि
 प्रकृतित्वम् । अत एव वृत्तौ समास उदाहृतः । ‘केन पुनरिति’ । स्वार्थमात्रे
 कन्विधेः प्रत्यक्षेणादर्शनात्प्रश्नः, अनुमास्यतइत्युत्तरम् । ‘यदेतदुच्यन्त-
 इति’ । भाष्यकारैः, उच्यतइति प्रयुज्यतइत्यर्थः, भाष्यकारप्रयोग उपपन्नो
 भवतीति यावत्, सात्तिस्थानीयश्च भाष्यकारप्रयोगो न पुनरत्यत्र स्वार्थं
 कन् न भवतीति ॥

“बृहत्या आच्छादने” ॥ बृहतिका प्रावारः ॥

“अपडत्ताशितङ्ग्वलङ्कर्मालंपुरुषाध्युत्तरपदात्वः” ॥ ‘अत्रिद्व-
 मानानि षड्दतीणि यस्मिन्निति बहुव्रीहिरिति’ । अतिशब्दोत्र श्रान्ते-

न्द्रिये वर्तते बहुव्रीहौ सञ्चयत्णोरिति षच्, मन्त्रो मन्त्रणं, यद् द्वाभ्यामेव क्रियतइति, त्रिभिस्तु क्रियमाणः षडतो भवति, चतुःप्रभृतिभिस्तु क्रियमाणस्य यद्यप्यष्टान्तत्वादि सम्भवति तथाप्यवर्जनीयरूपेण षडतत्त्वमपि भवति, तस्माद्द्वाभ्यामेव क्रियमाणो ऽषडतीणो भवति । 'आशिता इति' । अश्नोतेराड्पूर्वादाशितः कर्तति ज्ञापकात्कर्तरि क्तः । यद्वा एयन्तात्कर्मणि । 'आशितं गत्रीनमरण्यमिति' । प्रभूतयवसमित्यर्थः । अलं कर्मणि, कर्मणे पर्याप्तः । अलंपुरुषीणः, प्रतिमन्त्रादिः । 'अधिगच्छः शौण्डादिषु पठ्यतइति' । तत्राधितीश्वरइत्यधेः कर्मप्रवचनीयत्वात्प्रस्य चेश्वरवचनमिति सप्तम्यन्ता राजादयो ऽधिज्ञा समस्यन्ते, वाक्यमपि भवति राजन्यधि राजाधीनमिति, यथाधि ब्रह्मदत्ते पञ्चाला इति, अधिगच्छश्च वृत्तिविरये ईशित्ये वर्तते । अपर आह । अधिकरणेण सप्तमी, वृत्तिविरये च समाधनक्रियावचनोधिर्न तु वाक्यइत्यस्वपदेन विग्रहः, राजन्यधिकृतं राजाधीनम्, राजायत्तमित्यर्थ इति । 'उत्तरसूत्रे विभाषाग्रहणादिति' । द्वयोर्विभाषयोर्मध्ये नित्या विधय इति न्यायात् । 'तमादय इति' । अतिशयने तमबिष्टनावित्यादयः । 'प्राक्कन इति' । अवक्षेपणे क्वचित्पुष्पात् शुक्ल इत्युक्ते सामान्यशब्दत्वात्प्रकार्पस्यानवगमात्तत्तदुपाधिक्रान्तनायावश्यं प्रयोज्यास्तमबादय इति नित्याः, अतिशयेन शुक्ल इत्यादिकं तु वाक्यं भवत्येव, पदान्तरक्रान्तत्वादतिशयस्य । 'ज्यादय इति' । पूगाऽत्रोयामणीपूर्वादित्यादयः । 'प्राग्बुन इति' । पादशतादिसूत्रविहितान्, तस्य तु पुरा विग्रहो दर्शित एव । 'आमादय इति' । किमेत्तिडव्ययघादामित्यादयः, तत्प्रकृतवचने मयडित्यतः प्रागित्यर्थः । 'वृहती जात्यन्ता इति' । वृहतीशब्देन वृहत्या आच्छादनइति विहितः कनुपलभ्यते, जात्यन्तशब्देनापि जात्यन्ताच्छ बन्धुनीति विहितशब्दः, बहुवचननिर्देशादेतत्सूत्रविहितस्य खस्य पाशबादीनां च ग्रहणं, या हि वैयाकरणपाशादिशब्देभ्योः प्रतीयते नासौ जातु चित् वैयाकरणादि-

सामान्यशब्देभ्यः प्रतीयतइति तेषि तमबादिवच्चित्या एव । 'समासान्ताश्चेति' । समासान्ता इत्यधिकृत्य विहिताः ॥

“विभाषाञ्चरदिकस्त्रियाम्” ॥ दिक् चासौ स्त्री चेति दक्-
स्त्री तत्र प्रतिषेधो न तु दिशि स्त्रियां च, स्त्रीलिङ्गैकवचननिर्देशात्,
उदाहरणेष्वच इत्यकारलोपे कृते चाधिति दीर्घः, उदीचीनमित्यत्र तूद
ईदितित्वम् । 'दिग्ग्रहणं किमिति' । अञ्चत्यन्तः स्त्रियां वर्तमानोदिश्यत्र
वर्ततइति ग्रहनः । 'प्राचीना ब्राह्मणीति' । क्रियानिमित्तको देशकाल-
निमित्तको वा ब्राह्मण्यां स्त्रियां वर्तते न दिशीति प्रतिषेधाभावः ।
'स्त्रीग्रहणं किमिति' । दिग्भृत्तिरञ्चत्यन्तः स्त्रीलिङ्ग एवेति मन्यते ।
'प्राचीनं द्वियमणीयमिति' । प्राचीनशब्दाद्विभवाचिनः प्रथमासमर्थाद्
दिकशब्देभ्य इत्युत्पन्नस्यास्तातेरञ्चेलुगिति लुक्, डीपोपि लुक् तद्धित-
लुकीति लुक्, ततस्तद्धितश्चासर्वविभक्तिरित्यव्ययत्वात्स्त्रीलिङ्गाभावः, से
तु कृते स्वभावादेव नपुंसकत्वम् ॥

“जात्यन्ताच्छ बन्धुनि” ॥ 'बध्यतेस्मिन्निति बन्धु इति' ।
शुभ्रवृत्तिहिन्यसिबसिहनिक्लिदिबन्धिमनिभ्यश्चेत्यधिकरणप्रत्ययः, बध्य-
ते नियम्यते स्वतन्त्रीक्रियत इत्यर्थः । एतेन क्रियाशब्दस्येदं ग्रहणं न
जात्यादिषु रूढस्याप्तपर्यायस्य बन्धुशब्दस्येति दर्शयति । एतच्च नपुंसक-
निर्देशादवसीयते, आप्तपर्यायस्तु पुल्लिङ्गः । 'येन ब्रह्मणत्वादिजातिव्यं-
व्यतइति' । व्यक्त्यधीना हि जातेरभिव्यक्तिः, नहि स्वातन्त्र्येण जातु
चिज्जातिरूपलभ्यते, एतदेवाभिप्रेत्य बध्यतेस्मिन्निति बन्धित्युक्तम् । 'ब्रा-
ह्मणजातीय इति' । भावप्रधानोत्र ब्राह्मणशब्दे द्वैकयोरितिवत्, तेन
बहुव्रीहिः । 'ब्राह्मणादिरैवोच्यतइति' । ब्राह्मणत्वजात्याधारो द्रव्या-
त्मकः पिण्ड उच्यतइत्यर्थः । 'ब्राह्मणजातिरिति' । षष्ठीसमासः
कर्मधारयो वा ॥

“स्थानान्ताद्विभाषा सस्थानेनेति चेत्” ॥ 'सस्थानेन चेदिति' ।
करणण्या तृतीया, सस्थानेन सस्थानशब्दवाच्येनार्थेन तुल्यपर्यायेण
स्थानान्तं यद्व्यर्थवद्भवति एवं प्रत्ययो भवति नान्यथेत्यर्थः । 'सस्थान

इति तुल्य उच्यत इति' । स्थानत इति शेषः, स्थानं प्राप्तिः संबन्ध-
विशेषः, पदमिति यस्य प्रसिद्धिः कथं पुनः सस्थानशब्देन तुल्य
उच्यतइत्याह । 'समानं स्थानमस्येति' । यस्य समानं स्थानं स
सस्थान इत्युच्यते, यश्चैवंविधः स यदपेक्षया तस्य समानं स्थानं तेन
तुल्यो भवति, तत्र शब्दभेदेऽपि वस्तुवृत्तेन सस्थानशब्दस्य तुल्यो वाच्यो
भवति, सभावः पुनरत्र ज्योतिर्जनपदादिसूत्रेण । 'पितृस्थानीय इति' ।
पितुरिव स्थानमस्येति बहुव्रीहिः । 'गोस्थानमिति' । तिष्ठत्यस्मिन्नि-
ति स्थानं देशः । 'न तु तत्पुरुष इति' । समानं च तत्स्थानं चेत्येवं
रूपस्तत्पुरुषः, सस्थानशब्दो नार्थमुपस्थापयति, यद्युपस्थापयेत्, तुल्यं च
तत्स्थानं च तुल्यस्थानमित्यादेः कर्मधारयादपि प्रत्ययः स्यात्, अथ
बहुव्रीहेस्तुल्यस्थानशब्दात्सस्थानशब्दाद्वायं प्रत्ययः कस्मान्न भवति, कः
पुनराह न भवतीति नेष्यते इति कारणादेव तु न भविष्यति । 'चेच्छब्दः
संबन्धार्थ इति' । चेच्छब्दे सति विभक्तिविपरिणामेनाध्याहारेण वा
वाक्यपर्यवसानेन च संबन्धो भवति, अस्मति तु तस्मिन्यञ्चम्यन्तेन
वृतीयान्तस्य संबन्धोनुपपन्नः स्यात् ॥

“ किमेत्तिड्वयघादाद्व्यद्वयप्रकर्षे ” ॥ 'किम एकारान्तादि-
त्यादि' । अर्थप्रदर्शनपरमेतत्, सूत्रे तु षष्ठीसमासः, योगविभागाद्वा
पञ्चमीसमासः । 'यद्यपीति' । द्वयं विशेष्यं पर्यवसानभूतं, तस्य
स्वरूपेण प्रकर्षो नास्ति, प्रवृत्तिनिमित्तद्वारक एव तु तस्य प्रकर्षः, यथोक्तं
भाष्ये गुणस्यैव प्रकर्षो न द्वयस्येति, गुणः प्रवृत्तिनिमित्तं, इतिरिष्याह ।

द्वयस्याव्यपदेश्यस्य न विना भेदहेतुना ।

प्रकर्षो विद्यते नापि शब्दस्योपैति वाच्यताम् ॥

इति । 'क्रियागुणस्य इति' । प्रवृत्तिनिमित्तभूतस्य सहचरितस्य
धर्ममात्रस्योपलक्षणं क्रियागुणग्रहणम् । 'द्वयउच्यतइति' । द्वयनि-
ष्टेऽभिधीयतइत्यर्थः । 'क्रियागुणयोरेवेति' । यो द्वयनिष्ठयोरनुविधीयते
स तयोरेव प्रकर्षः । 'किंतरामिति' । इदं च किमिदं च किम्, इदमन-

योरतिशयेन किम् इति तरप् प्रत्ययः, यत्र स्वरूपेण ज्ञातस्य वस्तुना विशेषाकारा बहवो जिज्ञासितास्तत्र किंशब्दार्थः प्रश्नः प्रकृष्ट इव भवति तद्वाश्रयः प्रत्ययः । 'पूर्वाह्नेतरामिति' । घकालतनेष्विति सप्तम्या अलुक्, तत्रासत्त्वभूतस्य विभक्त्यर्थस्य प्रकर्षो न कालस्येति नायं द्रव्यप्रकर्षः । 'उच्चैस्तरामिति' । अत्राप्युच्चैःशब्दस्याधिकरणप्रधानत्वात्नायं द्रव्यप्रकर्षः । 'उच्चैस्तरः पर्वत इति' । नात्राधिकरणप्रधान उच्चैःशब्दः किं तर्ह्युच्चैस्त्वं नाम गुणस्तद्गतः प्रकर्षः पर्वतनिष्ठोभिधीयते, स्वभावाच्च तरवन्तस्यात्र सत्त्वभूतार्थाभिधायित्वं, लिङ्गसंख्यायोगश्च । उदित्करणं किम् । आमि सर्वनाम्नः सुडित्यत्रास्य सामान्यग्रहणं माभूद्यदिस्यात्किन्तरामित्यत्र परत्वाद्यस्येतिलोपं बाधित्वा ह्रस्वनद्याप इति नुट् प्रसज्येत, मकारस्य त्वित्संज्ञा प्रयोजनाभावादेव न भविष्यतीति ॥ .

“अमु चच्छन्दसि” ॥ 'प्रतरामिति' । प्रशब्दार्थस्य प्रकर्षस्य प्रकर्षे तरप् प्रकृष्टतर इतिवत् । अत्राप्युदित्करणमिच्च एकाचोम्प्रत्ययवच्चैत्यत्रास्यापि ग्रहणं मा भूदिति, यदि स्यादत्रापि यद् दृष्टं कार्यं तदप्यतिदिश्येत, तत्र को दोषः, इह स्त्रियंमन्यः, यस्येतिलोपः प्राप्नोति ।

‘अनुगादिनष्टक्’ ॥ अनुगदतीत्यनुगादी, अस्मादेव निपातनार्णानिः, प्रकृतिस्वरूपप्रदर्शनपरं चैतत्, न त्वयं केवलः प्रयोगार्हः, ठको नित्यत्वात् ॥

“एचः स्त्रियामञ्” ॥ 'व्यावक्रोशीति' । व्यवपूर्वात्क्रुशेणैच्, कृद्ग्रहणे गतिकारकपूर्वस्यापि ग्रहणमिति गत्योरपि एजन्तेनुप्रवेशात्समुदायादञ्, तस्याङ्गत्वादादिवृद्धिः, न ध्वाभ्यां पदान्ताभ्यामित्येष विधिर्न भवति, न कर्मव्यतिहारइति निषेधात् । 'तत इति' । एचः, एजन्तादित्यर्थः । 'स्वार्थिकस्तत्रैव भविष्यतीति' । स्वार्थिकाः प्रकृतितो लिङ्गवचनान्यनुवर्तन्तेइति कृत्वा । 'अतिवर्तन्तेपीति' । व्यभिचरन्त्यपीत्यर्थः । अपिशब्दादनुवर्तन्तेपि, अनुवृत्तिस्तु कासूगोणीभ्यां षुरजिति पित्करणान्डीषर्थादवसीयते, एकान्ततो निवृत्ते हि षकारो ऽनर्थको भवेत्.

तेनेत्यादिना ज्ञापनस्य प्रयोजनं दर्शयति, प्रसन्ना, सुरा विशेषः
'देवतेति' । देवशब्दात्पुल्लिङ्गादेव तन् ॥

“अणुणुः” ॥ ‘साराविणमिति’ । ह्रशब्दे, कूट दाहे, दीर्घा-
पधः, मृजूप् शुद्धौ, एतेभ्यः संपूर्वभ्य इणुण्, पूर्वत्रत्सगतेरण्, इन्नगण्यनपत्य-
इति प्रकृतिभावः, एकानुबन्धकपरिभाषया घिनुणोत्र यहणाभावः ॥

“विसारिणो मत्स्ये” ॥ ‘विसारीति’ । पूर्ववर्णिनिः । ‘वैसारिण
इति’ । पूर्ववत्प्रकृतिभावः ॥

“संख्यायाः क्रियाभ्यावृत्तिगणने कृत्वमुच्” ॥ अत्रोपाय एवाभ्यु-
पाय इतिवद् आवृत्तिरेवाभ्यावृत्तिरित्याश्रीयमाणे आद्या ऽऽवृत्तिर्न भव-
तीति बटुकृत्वः प्रवृत्तौ पञ्चकृत्व इति स्यात्, अभियहणं चानर्थकं, क्रिया-
वृत्तिगणनइत्येव वाच्यं स्यात्, अतोत्र विवक्षितं वक्तव्यं तदाह । ‘पौनः-
पुन्यमभ्यावृत्तिरिति’ । पुनःपुनर्भवितरि वर्तमानात्पुनःपुनःशब्दात्प्रवृत्ति-
निमित्तस्य भवनस्य निष्कष्याभिधानाय भावप्रत्ययः, पौनःपुन्यं पुनःपुन-
र्भवनमित्यर्थः, असकृत्प्रवृत्तिरिति यावत् । तत्र चाद्या प्रवृत्तिरन्त-
र्भवति, तद्यथा पौनःपुन्यं भृशार्थो वा क्रियासमभिहार इत्यत्र योपि
द्विः पचति तत्रापि पापच्यतइति भवति, उक्तमेवार्थं स्पष्टयति ।
‘एककर्तृकाणामिति’ । बहुवचनमतन्त्रं द्वयोरपि जननसंख्यानमावृ-
त्तिर्भवत्येव, जननसंख्यानमुत्पत्तिगणनं, भिन्नकर्तृकासु भिन्नजातीयासु च
क्रियासु निरन्तरमनुष्ठीयमानास्वपि क्रियाभ्यावृत्तिप्रत्ययाभावाद्बुभयमु-
पात्तम्, एवंभूतानां क्रियाणां जन्मन उत्पत्तेर्यत्संख्यानं गणनं, तत्क्रिया-
भ्यावृत्तिगणनम्, एतच्चाभ्यावृत्तिशब्दस्य तत्रैव प्रसिद्धेर्लभ्यते, अत एवा-
भियहणं कृतम् । ‘पञ्चकृत्वो भुङ्कइति’ । एकैवात्र भुजिक्रिया निवृ-
त्तभेदाद्यातेनाभिधीयते, आवृत्त्या जनितेन फलेनैकीकृतत्वात् तस्या
उत्पत्तयः पञ्चसंख्यानेन गण्यन्ते, आवृत्तिकृतं फलमिच्छन्भुजिक्रियायाः
पञ्चोत्पत्त्यावृत्तीः करोतीत्यर्थः । अवान्तरफलापेतं यञ्चत्वमुत्पत्ति-
भेदश्च । ‘भूरिवारानिति’ । वारशब्दस्य क्रियोत्पत्त्याधारकालवाचिन्वा-
त्कालाध्वनोरिति द्वितीया, तथा च पुनःपुनःशब्दादुत्पत्त्याधारकालाभिधा-

यित्वात्कालाट्टञ् भवति । 'पैनःपुनिक्र इति' । यदि कालशब्दे वारशब्दे भूरिशब्देऽपि तत्समानाधिकरणः कालएव वर्तते न क्रिया-
 भ्यावृत्ताविति कथमत्र प्रसङ्गः । अत्राहुः । कालवाचित्वेऽपि क्रियावृत्ते-
 रपि गम्यमानत्वात्प्रसङ्ग इति । अपर आह । वारशब्दः क्रियागतामावृत्तिं
 व्योतयन् क्रियाविशेषणत्वात्कर्म, नपुंसकत्वं तु न भवति, लोकाश्रयत्वा-
 ल्लिङ्गस्य, वारशब्दस्य नित्यपुल्लिङ्गत्वात्, भूरिवारान् भुङ्के, कोषः,
 आवृत्तानि बहूनि भोजनानि करोतीत्यर्थः । अत्र बहुगणवतुडितसंख्ये-
 त्यत्र बहुगणग्रहणं नियमार्थम् अनियतप्रचयवाचिनां मध्ये एतयोरेवेति,
 तेन भूरिशब्दस्य लौकिकसंख्यावाचित्वेष्यत्र ग्रहणाभावः । 'अभ्यावृत्तिः
 क्रियाया एव संभवतीति' । साधार्यविषयत्वात्तस्याः । 'न द्रव्यगुण-
 योरिति' । तयोः सिद्धस्वभावतया शब्देनाभिधानात्, पुनःपुनर्दण्डी
 पुनःपुनःस्यूल इत्यत्रापि गम्यमानाया भवतिक्रियाया एवाभ्यावृत्तिर्न
 तु द्रव्यगुणयोः । 'एकस्य सकृच्चेत्यत्रापीत्यादि' । एकशब्देन
 ह्येकैव क्रियाव्यक्तिराख्यायते न च तस्यामावृत्तेः संभवः, तत्रामिति
 क्रियाग्रहणे एको भुङ्कइत्यत्रापि स्यात्, तस्मादुत्तरार्थं क्रिया-
 ग्रहणम्, एवं च क्रिया चाभ्यावृत्तिश्च क्रियाभ्यावृत्ती तयोर्गणनं
 क्रियाभ्यावृत्तिगणनमिति द्वन्द्वगर्भः षष्ठीसमास इति केचित् । अत्र
 त्विहार्यमपि सुखप्रतिपत्तये क्रियाग्रहणं मन्यमानाः षष्ठीतत्पुरुषगर्भं
 तत्पुरुषं वर्णयन्ति, तत्र गुणभूतस्यापि क्रियाग्रहणस्य निष्कृष्य संबन्ध-
 स्तद्ग्रहणसामर्थ्याद्वेदितव्यः । 'पञ्चपाका इति' । अत्र कर्तृभेदेन वा भिन्न-
 कालाः क्रिया एव गण्यन्ते नाभ्यावृत्तिः, सा हि भिन्नकालानामेककर्तृकाणा-
 मेककर्मकाणां च नैरन्तर्यं सति भवति, यद्यप्यत्र धात्वर्थस्य सिद्धताख्ये धर्म-
 घञो विधानं तथापि धातुनात्रापि साध्यस्वभावा क्रियैवाभिधीयत-
 इति तदाश्रयः प्रत्ययः स्यादेव, तथा च कारकस्य गतिः कारकस्य
 व्रज्येत्यत्र तुमन्खुलौ क्रियायां क्रियार्थायामिति खुल् भवति । 'अक्रिय-
 माणइत्यादि' । आदशभ्यः संख्याः संख्येयएव वर्तन्ते अतः परं संख्याने
 संख्येये च, तत्रासति गणनग्रहणे क्रियाभ्यावृत्तौ संख्येयायां वर्तमानेभ्यः

संख्येयवचनेभ्य एव प्रत्ययः स्यात् संख्याने तु वर्तमानेभ्यो न स्यात्, तदाह । 'इह न स्यादिति' । 'शतं वाराणामिति' । इयमप्यत्यन्तसंयोगे द्वितीया, किं कारणं न स्यादित्यत आह । 'नह्यत्रेति' । कारणमाह । 'संख्यानमात्रवृत्तित्वादिति' । 'गणनग्रहणात्त्विति' । क्रियाभ्यावृत्तिगणन- इति विषयनिर्देशः, तत्र ये संख्येयवचना ये च संख्यानमात्रवचना द्वयेपि ते गणनविषया भवन्तीति सर्वत्र सिद्धिः । ननु शतं वाराणामित्यत्र यदा वाराणामिति प्रयुज्यते तदा सापेक्षत्वात्प्रत्ययेन न भाव्यं, यदा तर्ह्यर्थत्प्रकरणाद्वा ऽपेक्ष्यं निर्जातं भवति तदा भविष्यति, यद्येवं संख्येयवचनादेव शतकृत्व इति भविष्यति, नहि शतकृत्वा भुङ्क्तेत्यत्र वाराणामिति वारानिति वा प्रयोगार्हे, तस्मात्प्रयोजनद्विगियं दर्शिता, इदं तु प्रयोजनं यत्र साक्षादभ्यावृत्तिगणनं तत्र यथा स्याद् अभ्यावृत्तिगणन-संभवमात्रे मा भूत् सप्तदशप्राजापत्यान्यशूनालभतइति, अस्ति ह्यत्रालभतिक्रियायाः प्रतिपशु वस्तुतोभ्यावृत्तिः, तस्या विषयभूतायाः साधनगणनवृत्तेरपि सप्तदशशब्दात्प्रत्ययः स्यात् ॥

“द्वित्रिचतुर्भ्यः सुच्” ॥ 'चतुरिति' । रात्सस्येति सुचो लोपः । 'सुचश्चकारः स्वरार्थ इति' । चितः सप्रकृतेर्वहुजकृजर्यमितिवचनाच्च-तुरित्यस्यान्तोदात्तो भवति, अन्यथा चतेहरत्रित्युरन्त्ययान्तत्वाढा-द्युदात्तः स्यात् ॥

“एकस्य सकृच्च” ॥ 'सकृदिति' । संयोगान्तस्य लोप इति सुचो लोपः, सुचश्चकारोत्राप्यन्तोदात्तार्थः, अन्यथा इणभीकापाशत्यतिमर्चिभ्यः क्विति कन्प्रत्ययान्तं एकशब्द आद्युदात्त इति तस्य स्थाने भवन्सकृ-च्छब्द आन्तर्यत आद्युदात्तः स्यात् एकः पाक इत्यत्रेत्यादि । अपर आह । अभ्यावृत्तिग्रहणादेव सिद्धे पूर्वसूत्रे क्रियाग्रहणं क्रिया विशेषप्रतिप-त्यर्थं, तेन साध्रस्वभावैव क्रिया गृह्यते, पाकादिभिस्तु शब्दैः सिद्धस्व-भावाभिधीयते, यादृशी च पूर्वसूत्रे क्रिया गृहीता तादृश्येवात्राप्यनुवर्त-तइति, तत्र च पाकादिशब्दप्रयोगे प्रत्ययाभाव इति । ~~यत्र~~ प्रयोगेपि कृत्वार्थप्रत्ययः क्वचित् लिङ्गाद् द्विवचनेचीति साधनीयो मनोषिभिः ॥ ७ ॥

“विभाषा बहुधा ऽविप्रकृष्टकाले” ॥ ‘अविप्रकृष्टकालग्रहणं क्रियाभ्यावृत्तिविशेषणमिति’ । यद्यप्येवं तथापि गणनग्रहणेनैवास्य शाब्दान्वय इति नपुंसकलिङ्गमेव भवति न स्त्रीलिङ्गं, गणनस्याविप्रकृष्टकालत्वं गण्यमानानामभ्यावृत्तीनामविप्रकृष्टकालत्वे सतीत्यर्थप्राप्तं वृत्तिकारेण दर्शितम् । ‘बहुधा दिवसस्य भुङ्क्ते इति’ । कृत्वोर्यप्रयोगे कालेधिकरणइति षष्ठी, अविप्रकृष्टकालत्वं चाभ्यावृत्तीनां तत्तत्क्रियावशेन व्यवतिष्ठते । ‘बहुकृत्वे मासस्य भुङ्क्ते इति’ । अत्राभ्यावृत्तेर्विप्रकृष्टकालता ऽशक्तिदारिद्र्याद्यपेक्षया द्रष्टव्या ॥

‘तत्प्रकृतवचने मयट्’ ॥ ‘प्राचुर्येण प्रस्तुतं प्रकृतमिति’ । यद्यपि प्रस्तुतमात्रवचनः प्रकृतशब्दस्तथापीह वचनग्रहणादयं विशेषो लभ्यते, वचनग्रहणं हि यादृशस्य प्रकृतस्य लोके मयटा वचनं प्रत्यायनं सत्र यथा स्यादित्येवमर्थम् । ‘प्रथमासमर्थ्यादिति’ । केन पुनः प्रथमान्तस्य सामर्थ्यं प्रत्ययस्तावत्स्वार्थिकः, यद्यपि स्वार्थिकः प्राचुर्यं तु तस्य द्योत्यं तच्च प्रकृत्यर्थगतमित्येतावदत्र सामर्थ्यम् । ‘अपरे पुनरित्यादि’ । अत्र प्रकृत्यर्थार्थादर्थान्तर एव प्रत्ययः, तत्पुनरर्थान्तरं ल्युटा प्रतिपादितं, सप्तम्यर्थ-उच्यमानता प्रकृतता च प्रकृत्यर्थविशेषणं तद्वर्शयति । ‘अत्रं प्रकृतमस्मिन्निति’ । ‘उभयथा सूत्रप्रणयनादिति’ । प्रकारद्वयसाधारण्येन सूत्रस्य प्रणयनादित्यर्थः । अत्र प्रथमे व्याख्याने तदिति विस्पष्टार्थं देवात्तलित्येवमादिवत्समर्थविभक्तेः सिद्धत्वात् ॥

“समूहवच्च बहुषु” ॥ ‘आपूपिकं मौदकिकमिति’ । अचित्तहस्तिधेनोऽष्टक ॥

“अनन्तावसथेतिहभेषजाञ् ज्यः” ॥ आवसन्त्येतमित्यावसथः, उपसर्गे वसेरित्यथप्रत्ययः, । ‘निपातसमुदायोयमिति’ । वचनाञ्जाप्रातिपदिकादपि प्रत्ययः । ‘उपदेशपारंपर्यं वर्त्ततइति’ । तद्यथा इतिह स्मृत्पाध्यक्षाः कथयन्तीति, भिषज्यतेः कण्डूादियगन्तात्किपि भिषक्, भिषज इदमित्यण् भेषजम्, अस्मादेव निपातनादेकारः ॥

“देवतान्तात्तादर्थ्यं यत्” ॥ ‘चतुर्थीसमर्थोदिति’ । तादर्थ्यं चतुर्थ्या उपसंख्यानादेतल्लभ्यते । ‘पितृदेवत्यमिति’ । कर्मधारयात्प्रत्ययः, ऋथं पुनरत्र सामानाधिकरण्यं, कथं च न स्यात्, जातिभेदात्, अन्या हि पितृजातिरन्या च देवताजातिः, दर्शयति च देवा मनुष्याः पितरस्तेन्यत आमन्त्रिति, देव एव देवता स्वार्थिकस्तल्, एवं तर्हि तत्प्रत्ययस्य प्रकृतिर्देवशब्दः पचाद्यचि ऐश्वर्यार्थाद्विवेः साध्या न जातिवचनस्ततः सामानाधिकरण्यं स्याद्वेवतापितृशब्दयोः । एवं च देवदेवत्यमित्येतदपि सिद्ध्यति । यागसम्प्रदानमन्त्रस्तुत्यं वा देवता न जातिविशेष इत्यर्थः ॥

“पादाघाभ्यां च” ॥ गन्धोदकादिसमुदायोर्घस्तदर्थमुद्बकाद्गर्घ्यम् । ‘हृन्दस्य इति’ । यथा गायत्र्यादिवृत्तं हृन्दःशब्दोभिधत्ते तथा ऽऽवावयेत्यादिकमपि सप्तदशाक्षरपमाहारं तत्र वर्तमानाहृन्दःशब्दात्स्वार्थं प्रत्ययः, व्यत्ययेन पुल्लिङ्गता । ‘द्वितीयाबहुवचनस्य लुगिति’ । ह्रान्दसत्वात्, अत एव यदन्तात्प्रथमैकवचनं पुल्लिङ्गं च भवति, अमुष्यशब्दो नडादिः, अमुष्यपुत्रशब्दो मनोज्ञादिः, उभयत्र पश्या अलुगुपसंख्यायते, प्रत्ययप्रकरणे प्रासङ्गिकमेतत्, स चालुक् तयोरेव गणयोस्तथैव पाठात्सिद्धः । ‘समशब्दादावतुप्रत्यय इति’ । उकार उगित्कार्यार्थः, समावती यज्ञस्याशीरिति डीबु भवति, आनीधः शरणे रण् भत्वं च, आनीध, ततोञ्, आनीधी, समानं धारणमस्य साधारणम्, अनेकं प्रत्यविशिष्टसंबन्धं, षोडशादित्वात्समानस्य सभावः, ततोञ्, साधारणी, डीबुथं वचनं, तेमशब्दाद्यो वक्तव्यः, यति हि सति यतोनाव इत्याद्युदात्तत्वं स्यादन्तोदात्तश्चेष्यते ॥

“यावादिभ्यः कन्” ॥ ‘ऋतावुष्णाशीते इति’ । उष्णक ऋतुः, शीतक ऋतुः, ऋतोरन्यत्र तूष्णाग्निः शीतमुद्रकम् । ‘पशाधिति’ । लूनकः पशुः, विघातकः पशुः, अन्यत्र लूना दर्भाः, विघातो नीचः । ‘अणुनिपुणइति’ । अणुकः सूक्ष्मद्रुक, निपुणः, अन्यत्राणुरेव, पुत्र कृत्रिमे, पुत्रको नोहादिनिर्मितः, अन्यत्र पुत्र एव, खान वेदममाप्तौ, यस्यांघ्येतव्या ऋटः समाप्तः पारं प्राप्तः, स वेदमधीत्य स्वास्यवित्यादिस्वशृङ्गोक्तप्रकारेण

खानाय चोदितः स्नातकः, समावृत्त उच्यते, अन्यत्र नर्घे स्नातः ।
 'शून्य रिक्तइति' । उदकादिना रिक्तो षटः शून्यकः, अन्यत्र शून्यः प्रत्ययः,
 बाह्यार्थरहित इत्यर्थः । तथा शुने हितः शून्यः, गवादिषु शुनः सम्प्रसारणं
 वा च दीर्घत्वं चेति पठ्यते, दान कुत्सिते, कुत्सितं दानं दानकं, तनु सूत्रे
 तनुकं सूत्रसूत्रतन्तुः, अन्यत्र तनुः शरीरम्, ईयसश्च, ईयसुवन्ताच्च स्वार्थं
 कन् भवति श्रेयस्कं, कुमारीक्रीडनकानिच । कुमारीणां यानि क्रीडन-
 कानि क्रीडासाधनानि तानि कनमुत्पादयन्ति, कण्डुकम् ॥

“वर्णं चानित्यं” ॥ सत्येवाश्रये यल्लौहित्यमपगच्छति तदनि-
 त्यम् । 'लोहितकः कोपेनेति' । कोपे सति भवति कोपापगमे च
 सत्येवाश्रये निवर्त्ततइत्यनित्यमेतल्लौहित्यम् । 'लोहितो गौरिति' ।
 यावदाश्रयभावित्वाद्यं नित्यो वर्णः । 'लोहितं रुधिरमिति' । विष्णुदि-
 दूषितं रुधिरं कदा चित्कृष्णमपि भवतीति विशेषणं, वर्णग्रहणं क्रिप् ।
 अनित्यत्वं विशेषणं यथा विज्ञायेत, अन्यथा लोहितशब्दे वर्णप्रवृत्तिनिमित्त-
 त्तमुपादाय यत्र द्रव्ये पर्यवस्यति तत्रापि विशेषणं संभाव्यत, तत्र
 को दोषः, इह च स्याल्लोहिता गौरिति, इह च न स्याल्लोहितकः
 पार्थिवाः परमाण्वोग्निसंयोगेनेति, तथा वर्णनिरपेक्षो रुधिराख्यं द्रव्यं
 लोहितशब्दस्तस्यापि ग्रहणं स्यात्, अनित्यग्रहणमिदानां किमर्थं स्यात्
 ननु सर्वमेव रुधिरमनित्यं यत्सत्येवाश्रये कादाचित्कं, यथा स्त्रीणामा-
 त्तवं, तस्य ग्रहणार्थं स्यात्तस्माद्गुणग्रहणं लोहिताल्लिङ्गबाधनं वेति द्या-
 प्सूत्रएतद्व्याख्यातम् ॥

“रक्ते” ॥ यत्र द्रव्यान्तरसंपर्केण लौहित्यं तथाधीयते यथा
 यावदाश्रयमवतिष्ठते तत्रानित्यत्वाभावात्पूर्वण न प्राप्नोतीत्ययमारम्भः ।
 नन्वेवमपि रज्जनात्प्रक् सत्येव पदादावाश्रये लौहित्यस्यावस्थानाभावा-
 दसत्येवानित्यता न कारणावस्थायामेव रज्जनात्, तदेतदेव वचनं ज्ञापकं
 पूर्वत्रायावद्द्रव्यभावित्वमनित्यत्वं न पुनराद्यन्तभाव इति तादृशस्य
 त्वनित्यत्वस्य ग्रहणे तैजसानां परमाणूनां यल्लौहित्यं तद्वृत्तिरिक्त्य
 सर्वस्यैव लौहित्यस्य नित्यत्वादिदं वचनमनर्थकं स्यात् ॥

“कालाच्च” ॥ ‘द्वयमप्यनुवर्त्ततइति’ । द्वयस्यापि स्वरितत्वात्, न त्वनन्तरं रक्तइत्येतदेवेत्यपिशब्दार्थः । ‘वैलक्ष्येणेति’ । विलक्ष्य भावो वैलक्ष्यं, लज्जा । ‘कालकः पट इति’ । नीत्यादिना कालतामापादित इत्यर्थः ॥

“विनयादिभ्यष्ठक्” ॥ ‘उपायाद् ह्रस्वत्वं चेति’ । उपायशब्द-ष्ठक्रमुत्यादयति, ह्रस्वत्वं चाप्यते. स च ह्रस्व आकारस्यैव भवति, अन्यस्याचः स्वत एव ह्रस्वत्वात्, अक्रस्मादित्यत्र पठ्यते, तद्वकारान्तं तेनेसु-मुक्तान्तात्क इति कादेशो न भवति, आकस्मिको ऽव्ययत्वाट्टिलोपः ॥

“वाचो व्याहृतार्थायाम्” ॥ ‘व्याहृतइति’ । उक्त इत्यर्थः । ‘अन्येनेति’ । संदेशा, तेन हि पूर्वमुक्तस्तस्यार्थः संदेशहरं प्रति । ‘संदेशवागिति’ । संदेशरूपा वाक् संदेशवाक्, संदिश्यतइति संदेशस्तस्य वाक् संदेशवाक्, यया संदिष्टार्था ऽभिधीयते, अपर आह, लेख्यादिनावधारितेयं प्रवर्त्तमाना वाक् व्याहृतार्थेति, अतिवर्त्तन्ते च स्वार्थिकाः प्रकृतितो लिङ्गवचनानीति नपुंसकत्वम् ॥

“तद्व्युक्तात्कर्मणोऽण्” ॥ ‘कर्मशब्दादिति’ । एतेन कर्मण इति स्वरूपग्रहणं नेप्सिततमादेरिति दर्शयति, एतच्च व्याख्यानाल्लभ्यते । ‘कर्मणमिति’ । अत्रिति प्रकृतिभावः । ‘तथैवेति’ । यथैव व्याहृतार्थया वाचा प्रतिपादितमेवमेतत्त्वया कर्तव्यमिति तथैवेत्यर्थः । ‘अण्-प्रकरणइति’ । प्रज्ञादिष्वपाठ एतेषां भाषायामण् माभूदिति । ‘सात्राय्येत्यादि’ । सात्राय्यादयः शब्दाः प्रज्ञादिषु द्रष्टव्या इत्यर्थः । अन्तादात्तार्थं चेह सात्राय्यशब्दस्य ग्रहणं, रूपं तु पाय्यमात्राय्येति निपातनादेव सिद्धम् । ‘आनुजावर इति’ । अनुजादवर इत्यस्मादेव निपातनात्यञ्चर्मासमासः, ततोण् । ‘आनुषूक् इति’ । सूतिः सूः, संपदादित्वान् क्लिप्, अनुग्रता सूरेतमिति बहुव्रीहिः, कप्, पूर्वपदादिति पत्वम् । ‘चातुष्पाशयमिति’ । चतुर्भिः प्राशयमिति कर्तृकरणे कृता बहुलमिति समासः, ततोण्, आधाने ब्रह्मौदनस्येदमभिधानम् । ‘इदुदुपधस्येति पत्वम् । ‘रात्रोधमिति’ । रात्रांसि हन्यन्तेनेनेति धत्रर्थे कः, विकृत-

विकृतशब्दाभ्यामण्, वैयातः, वैकृतः, वरिवःपरिचर्या, तत्करोति वरिव-
स्कृत्, क्तिप्, अतः कृकमीति सत्त्वं, वरिवस्कृदेव वारिवस्कृतः परिचारकः,
अग्रमयनमस्य अग्रे हायनमस्येति बहुव्रीहिभ्यामण् आयायणं कर्म, नानिधु-
यायणेनाहिताग्निर्वस्याशनीयादिति, आग्रहायणी, अणन्तान् डीप्, संत-
प्यतेनेनेति संतपनः, संतपन एव सांतपनः कृच्छ्रः ॥

“ औपधेरजातौ ” ॥ ‘ औपधं पिबतीति ’ । पथ्या गुंठी सैन्धवा-
दीनां कल्के औपधशब्दो वर्तते । ‘ औपधयः क्षेत्ररूढा इति ’ । फलपा-
कावसानेषु जातिविशेषेष्वौपधिशब्दः ॥

“ प्रज्ञादिभ्यश्च ” ॥ ‘ प्रजानातीति प्रज्ञ इति ’ । इगुपधज्ञाप्रो-
क्तिरः क इति कः, अथ किमर्थमुभयं क्रियते, इह च प्रज्ञशब्दः पठ्यते
मत्वर्थे च प्रज्ञाशब्दाणो विधीयते, यः प्रजानाति तस्य प्रज्ञास्ति,
यस्य च प्रज्ञास्ति स प्रजानातीति, ततश्चान्यतरणैव प्राज्ञ इति सिद्धे-
मित्याशङ्क्य स्त्रियां विशेष इति दर्शयति । ‘ स्त्रियामित्यादि ’ । विदन्-
पांडनितिविभक्त्यन्तयोः पाठ एकत्वविवक्षार्थः, त्रैचिचार्य इत्यन्ये, श्रोत्र
शरीरे, यः श्रोत्रशब्दः शरीरे वर्तते ऽसौ अणमुत्पादयति श्रोत्रम्, अन्यत्र
श्रोत्रमिन्द्रियम् । ‘ जुहुत्कृष्णमृगइति ’ । कृष्णमृगे वर्तमानाज्जुहुच्छब्दादण्
प्रत्ययो भवति, जौहुतः कृष्णमृगः, अन्यत्र जुहुत्, अपर आह । कृष्णमृगे
वर्तमानात्कृष्णशब्दादण् प्रत्ययो भवति कार्ष्णी मृगः, अन्यत्र तु कृष्णः,
जुहुच्छब्दात्त्वविशेषेणाण् भवतीति । ‘ सत्त्वं त्विति ’ । सच्छब्दो मत्वन्त
आगतनुम्को गृह्यते, सत्वानेव सात्वतः ॥

“ मृदस्तिक्न ” ॥ प्रत्ययस्यादित्येव सिद्धे तिक्रन इकारोच्चारणं
यत्रापि लुक् क्रियते तदर्थं, पञ्चभिर्मृत्तिकाभिः क्रीतः पटः पञ्चमृत्तिका
पटः ॥

“ सखौ प्रशंसायाम् ” ॥ ‘ उत्तरसूत्रेन्यतरस्यां गृहणादिति ’ ।
मृच्छब्दस्य सामान्यशब्दत्वान्मृदित्युक्ते प्रशंसाया अनवगमाच्च, इह प्रशं-
सायां रूपकित्यस्यानन्तरं वृकज्येष्ठाभ्यां तिलतातिलौ च कृन्दमि-
मृदस्सखौ, तिकंश्चेति वक्तव्यं तथा न कृतमित्येव ॥

“ बहुल्यार्थाच्छस् कारकादन्यतरस्याम् ” ॥ ‘कारकाभिधायिनः शब्दादिति’ । पञ्चकपत्ते प्रातिपदिकात् त्रिकपत्ते सुबन्तात् । गहादिषु मध्यममध्यमं चाण् चरणइत्यविशेषाभिधानेपि पृथिवीमध्यस्य मध्यमभाव इत्युक्तमिह तु न तथेत्याह । ‘अविशेषाभिधानाच्चेति’ । ‘एषमादीति’ । आदिशब्देनापादानाधिकरणयोस्ताहरणपरिग्रहः, बहुभ्य आगच्छति बहुश आगच्छति, बहुषु निदधाति बहुशो निदधाति, एषम-त्येभ्यो ऽल्पशः, अल्पेष्वल्पशः, बहूनां स्वामीति शेषे षष्ठीविधानाच्च कारकाभिधायी बहुशब्दः । ‘पर्यायेभ्योपीति’ । अपिशब्दाद्विशेषेभ्यापि, तत्र वृत्तौ पर्यायस्योदाहरणं, विशेषस्य तु त्रिशो ददातीति, वीप्साया अन्यत्र, वीप्सायां तूतरेण सिद्धम् । ‘आभ्युदयिकेष्विति’ । आभ्युदयप्रयोजनेषु अन्याधेयादिषु अनिष्टेषु भयादिनिमित्तेषु दानेषु, प्रायिकं चैतन्मङ्गलवचनम्, अन्यत्रापि हि दृश्यते, अपेतापोठमुक्तपतितापत्रस्तैरल्पश इति कारकत्वं समासक्रियां प्रति पञ्चम्याः कर्मत्वात्तदभिधायित्वाच्चाल्पशब्दस्य द्रष्टव्यम्, उदीरितं चान्पा पञ्चमी समस्यतइति ॥

“ संख्यैकवचनाच्च वीप्सायाम् ” ॥ नित्यवीप्सर्योरिति द्विवचने प्राप्ते तदपवादः शस्विधीयते, कथं तर्ह्यैकैकशः पितृसंयुक्तामिति शसुद्विवचनयोः सहप्रयोगः, छन्दोवदृषयः कुर्वन्ति, यद्यत्र पारिभाषिकस्यैकवचनस्य ग्रहणं स्यात् सर्वेभ्यो ब्राह्मणेभ्यो घटंघटं ददातीत्यत्रापि स्यात्, घटशब्दस्यैकवचनान्तत्वादित्यालोच्यान्वर्थस्यैकवचनस्यात्र ग्रहणमित्याह । ‘एकोर्थ उच्यते येनेति’ । नन्वेवमपि स, दोषस्तदवस्य एष, एकवचनान्तस्यैकार्थत्वादित्यत आह । ‘कार्षापणादयश्चेति’ । अनेन वृत्तिस्यैकार्थता ऽऽश्रीयते न वाक्यगतेति दर्शयति, वृत्तौ च घटादयो जातिशब्दा अनेकार्था भवन्ति जातियोगस्यैकानेकमाधारणत्वात्, किं त्वभेदैकेत्वसंख्यामुपाददते, कार्षापणादयस्तु परिमाणवचना अक्तपरिमाणमर्थमाचक्ष्णाणा न मात्रयापि न्यूनाधिकभावे भवन्ति, वाक्ये तु कार्षापणौ कार्षापणा इत्येकशेषबलादत्ताः पादां माषा इतिवदेकजात्यन्वयरहितानेकार्थप्रतीतिः, वृत्तौ तु विभक्त्यैकशेषयोरभावात्स

एष केवलोक्तपरिमाणो र्था ऽवतिष्ठते, अतः कार्पापणादय एवोदाहरणमिति जयादित्यो मन्यते, वामनस्तु जशशसोः शिरित्यत्रोदाहरिष्यति, जसा सहवरितस्य शसो ग्रहणादिह न भवति, कुण्डशो ददाति, वनशः प्रविशतीति । स मन्यते जातिशब्देऽपि यदार्थपरकरणादिना वृत्तावेकार्था भवति, भवत्येव तदा ततोपिशसिति द्वयोर्द्वयोः स्वामीति, कथं तर्हि

अत्रतानामविद्यानां जातिमात्रोपजीविनाम् ।

सहस्रशः समेतानां परिषत्त्वं न विद्यते ॥

इति । कथं च न स्याद् वीप्साया अभावदकारकत्वादनैकवचनत्वाच्च, अयं ह्यत्रार्थः, एवंभूतानां ब्राह्मणां सहस्रस्यापि परिषत्त्वं न विद्यतइति, नायमत्रार्थो यथा त्वमात्य किं तर्हि सहस्रं सहस्रं ये समेतान्तेषामप्येवंभूतानां परिषत्त्वं नास्तीति, तत्र समवायक्रियायां कर्तृत्वाद्वीप्सायाश्चाभावाच्च भवति ॥

‘प्रतियोगे पञ्चम्यास्तसिः’ ॥ ‘प्रतिना कर्मप्रवचनीयेनेत्यादि’ । प्रतिः प्रतिनिधिप्रतिदानयोरिति कर्मप्रवचनीयसंज्ञा, प्रतिनिधिप्रतिदाने च यस्मादिति पञ्चमी । ‘आद्यादिभ्य उपसंख्यानमिति’ । तस्यादित उदात्तमर्दुह्रस्वमित्येतदत्र लिङ्गम् ॥

‘अपादाने चाहीयरुहोः’ ॥ ‘सार्थाद्वीयतइति’ । आहाक् त्यागं, कर्मण्यात्मनेपदं, यक्, घुमास्यादिसूत्रेणैत्वं, कथं पुनः कर्मसंज्ञा, यावता कर्तुंरीप्सततमं कर्म, न चात्र सार्थः कर्तृसंज्ञकः किं तु ध्रुवस्त्वेन विवक्षितत्वादपादानसंज्ञके, माभूत्कर्तृसंज्ञा जहाति तावत्सार्थो देवदत्तं यद्वि न जह्यादपाय एष न संवर्त्तत, स्वातन्त्र्योपलक्षणं च कर्मसंज्ञायां कर्तृग्रहणं, कर्तृसंज्ञा भवतु मा वा भूत्, एवं चापादानस्यापि सतः सार्थस्य हाने यत्स्वातन्त्र्यं वास्तवं तदाश्रया कर्मसंज्ञा भवति, यद्येवं माषेष्विश्वं बध्नातीत्यत्र कर्मणोप्यश्वस्य वस्तुतो यद्बलणे स्वातन्त्र्यं तदाश्रया माषाणां कर्मसंज्ञा प्राप्नोति तस्मात्कर्मकर्त्तयंत्र लकारः, कथ-

मिह जहातिरपगमनायां वर्त्तते देवदत्तं सार्थं जहाति अपगमयतीत्यर्थः,
 एषैव च सार्थस्यापगमना यत् तुदुपघातादिना देवदत्तस्यापगमने
 'तत्समर्थाचरणं, यदा तु तुधादिना स्वयमेवापगच्छति तदा कर्मकर्तृत्वं
 ततश्च हीयतइति, कौर्थः, स्वयमेवापगच्छतीत्यर्थः, पुनः कुतो हीयत-
 इत्यपेतायां सार्थेन संबन्धः । 'विकारनिर्द्वेष इति' । विकृतिर्विकारः,
 इह तु तद्वेतुत्वाद्यगभिप्रेतः, तत्र हि घुमास्यादिसूत्रेणत्वविधानाद्वा-
 तुरुपं विक्रियते, यत्रा निर्द्वेषो यस्य यकीत्वमस्ति, तस्य यहणार्थमित्यर्थः ।
 'जिहीतेरिति' । शितपो डित्वाभावादीत्वानुपपत्तेर्जिहातेरिति पठि-
 तव्यं, तिङन्तानुकरणं वा जिहीतेरिति द्रष्टव्यम् । 'नैषा पञ्चमीति' ।
 यदन्तात्तसिः नैषा पञ्चमीत्यर्थः । 'किं तर्हि तृतीयेति' । हेतौ करणे
 वा तृतीया, तदन्ताद्वृतीयमानपापयोगाच्चेति तसिरित्यर्थः । स्वरेण वर्णन
 वा विवक्षितादर्थ्याद्वीन इत्यर्थः संपद्यते ॥

“अतिशहाव्यथनत्तेपेष्वकर्तारि तृतीयायाः” ॥ 'अतिक्रम्य यहा-
 तियह इति' । अतिशब्देनातिक्रमणे वर्त्ततइति दर्शयति । अतिशब्दो
 हि ससाधनेव्यतिक्रमणे दृष्टः, तद्यथा तस्माद्वास्त्रेण राजन्यशानत्यन्यं
 ब्राह्मणमिति, न वै देवा नमस्कारमतीति च, तेन तस्यातिक्रमणमात्रे वृत्तिर्न
 संभवति । 'वृत्तेनातिशयतइति' । बहुष्वसीनेष्वन्यातिक्रमेणायमसा-
 विति विज्ञायतइत्यर्थः, तत्र वृत्तं करणम् । 'चारित्र्येति' । चरेष्टे
 ह्रस्वश्च वेति णिन्नं प्रत्ययः चरित्रं चारित्र्यम् ॥

“हीयमानपापयोगाच्च” ॥ उदाहरणेषु वृत्तम्य हीयमानेन पापेन
 च योगः, हेतौ करणे वा तृतीया, कर्ता त्वत्र बन्धुजनादिः । 'क्षेपस्या-
 विवक्षायामित्यादि' । कस्मादेवमित्याह । 'क्षेपे हीति ॥

“षष्ठ्या व्याश्रये” ॥ 'नानापक्षसमाश्रयो व्याश्रय इति' । तथा
 च हेतुमति चेत्यत्र भाष्ये प्रयोगः, व्याश्रिताश्च भवन्ति, के चित्कंसभक्ताः
 के चिद्वासुदेवभक्ता इति । 'देवा इत्यादि' । अर्जुन इन्द्रपुत्रः, कर्णः
 सूर्यपुत्रः । षष्ठी चात्रेति' । पक्षशब्दस्तु तसौ सति न प्रयुज्यते, गतार्थ-
 त्वात्, नानापक्षसमाश्रयणशवास्य विधानात् ॥

“रोगाच्चापनयने” ॥ ‘प्रवाहिकात इति’ । प्रवाहिकाशब्दात्प्र-
तीकारापेतया षष्ठी, तदन्तात्तसिः, प्रतीकारशब्दस्य तु पूर्ववदप्रयोगः ॥

“अभूततद्भावे ह्यव्यस्तियोगे संपद्यकर्तरि च्विः” ॥ वार्तिक-
कारेण . च्विषिधावभूततद्भावग्रहणं कर्तव्यमित्युक्तं तदवश्यं कर्तव्यमिति
मन्यभावः सूत्रेण प्रतिषेधो व्याचष्टे । ‘कारणस्येति’ । उपादानं निमित्तमस-
वायीति त्रीणि कारणानि, तत्रोपादानकारणस्येत्यर्थः । ‘विकाररूपेणेति’ ।
कारणस्यैवोत्तरमवस्थान्तरं विकारस्तेन रूपेण तदात्मना ऽभूतस्याजात-
स्यापरिणतस्येत्यर्थः । तदात्मना विकारात्मना भावो जन्म परिणाम
इत्यर्थः । जनेन कार्यकारणयोरभेदो दर्शितः । यथा रज्जुः शिष्यमिति न
तत्त्वान्तरम् अथ च न रज्जुमात्रे शिष्यप्रतीतिः, एवं हिरण्यमेव कुण्डलं,
मृदेव घट, स्तन्तव एव पटो, दावेव यूपः, अथ च न हिरण्यादिमात्रे
कुण्डलादिप्रतीतिः, नो खलु कुण्डलं हिरण्यं न भवतीति कश्चित्प्र-
त्येति, यदि च कुण्डलं हिरण्यं न भवति किं तर्हि हिरण्यं पिण्डः, ननु
सोपि पिण्डः, एवं वृत्तमेव दार्घ्यमिति न किं च न हिरण्यं स्यात्,
तस्मादनुवृत्तं कारणं व्यावर्त्तमानस्त्ववस्थाभेदो विकार इति युक्तं, कुतः
पुनरयमभूततद्भावविशेषो लभ्यते, न पुनरभूत्वा भवनमात्रं भवन्त्यस्मि-
न्त्वेन शालय इति, तच्छब्देपादानात्, येन रूपेण प्रागभूतं कारणं तेन
रूपेण तस्य भावो ऽभूततद्भाव इति हि तस्यार्थः, अन्यथा ऽभूतभाव-
इत्येव वाच्यं, तदपि वा न वक्तव्यं संपद्यकर्तृत्वादेव सिद्धेः, यद्वा
जन्मग्रहणएव कर्तव्ये ऽभूततद्भावइतिवचनाद्वयोक्तार्थलाभः, सर्वथा यत्र
प्रकृतिरेव विकाररूपतामापद्यमाना विकाराभेदेन विवक्ष्यते तत्रैव प्रत्ययः,
तत्रैव हि दर्शितो ऽभूततद्भावः संभवति । ‘संपद्यतेः कर्तेति’ । शब्दात्मकस्य
धातोः स्वरूपेण कर्त्रा संबन्धासंभवादर्थद्वारकमिदमभिधानं, सम्पद्यार्थस्य
यः कर्ता स सम्पद्यकर्तेत्यर्थः । अर्थकथनं चैतत्, विग्रहस्तु संपद्यश्चासौ
कर्ता चेति, पाघ्राध्माधेट्टृशः शो ऽस्मादेव निपातनात्संपद्योपि भवति,
दिवादिस्वात् श्यन्, क्वचित्तु सम्पद्यते कर्तेति तिङन्तं पठ्यते, यः सम्पद्यते
कर्ता स सम्पद्यकर्तेत्यर्थः । ‘शुक्कीकरोतीति’ । प्रकृतौ विकारावशात्

प्राप्रवत्यां धर्त्तमानाद्विकारशब्दात्स्वार्थं च्विप्रत्ययः, इकारो वेरपृक्तस्येति सामान्यग्रहणार्थः, चकारस्तु तदविधातार्थः, प्रकृतेरन्तोदात्तार्थश्च, धकारस्य वेरपृक्तस्येति लोपः, अस्य च्वावितीत्वम्, ऊर्याद्विचिडावश्चेति निपातत्वेनाध्ययत्वात्सोर्लुक् । 'नात्र प्रकृतिर्ध्वञ्चितेति' । प्रकृतिध्व-
 क्षायामेवाभूततद्वावः संभवतीत्युक्तम् । 'अभूततद्वावसामर्थ्यलभ्यमेवेति' ।
 यो धिकाररूपेणाभूतः सन् धिकारात्मना भवति स नियोगतस्तेन रूपेण
 सम्पद्यमानः सम्पद्यकर्त्ता भवतीत्येतत्सामर्थ्यं, यदूपान्तरं सम्पद्यते न
 तदवश्यं कर्त्तृसंज्ञमेव भवतीत्यभिप्रायेणाह । 'कारकान्तरसंपत्तौ माभू-
 दिति' । 'अदेवग्रहे देवग्रहे सम्पद्यतइति' । अदेवग्रहे प्रागभूद्व्यो वृत्तादिः
 स इदानीं तस्मिन्प्रदेशे देवालयीभूते देवग्रहे सम्पद्यतइत्यर्थः, उदाहरण-
 दिक्चेयं वृत्तिकारेण दर्शिता । इध्वस्त्रियोगाभावाद्भिन्नैवात्र च्विः
 प्रसज्यते, तस्माददेवग्रहे देवग्रहे भवतीति प्रत्युदाहार्यम्, अत्र वृत्तादेः
 संपत्तिं प्रत्यधिकरणस्याप्यदेवग्रहस्याभूततद्वावोस्त्येव, तस्य प्रागदेवग्रह-
 स्यापि संप्रति देवग्रहत्वेन परिणामात्, एवं हि वृत्तादेस्तदाधारविशि-
 ष्टतया ऽभूततद्वावो यद्यपि वस्तुतः सम्पद्यकर्तृत्वमपि देवग्रहस्यास्ति
 तथापि न तद्विधत्तितं किं तर्ह्यधारभाव एवेति भवत्युदाहरणम् ।
 ननु चैवं सति शुक्लीकरोतीत्यत्रापि न स्याद् अत्रापि हि कारकान्तरस्य
 कर्मणः संपत्तिर्न कर्त्तुः, अस्त्यत्र विशेषः, कर्मव्यापारोपसर्जनं कर्त्तृव्यापारं
 करोतिराह कर्मव्यापारश्च संपत्तिः । शुक्लं करोतीति, कोर्थः शुक्लं सम्प-
 द्यमानं सम्पादयतीत्यर्थः, ततश्च सम्पद्यकर्तृत्वमस्मिन्प्रयोगे शब्देनैवोपा-
 तम्, इतरत्र तु वृत्तादेरेव सम्पद्यकर्तृत्वं शाब्दं देवग्रहस्य स्वार्थम्, आधा-
 रभावश्च तु शाब्द इति न कश्चिद्व्युत्पत्तिः, इह तर्हि कथं समीपीभवत्यभ्याशी-
 भवत्यन्तिकीभवतीति, कथं च न स्यात्, नह्यसमीपं समीपं भवतीत्यत्रार्थः,
 किं तर्ह्यसमीपे स्थितं समीपे स्थितं भवतीति तात्पर्यात्ताच्छब्दं भविष्यति ॥

“अहर्मनश्चक्षुश्चेतोरहोरजसां लोपश्च” ॥ ‘अत्र सर्वविशेषण-
 संबन्धादित्यादि’ । यदि त्वभूततद्वावादीनां विशेषणामां मध्ये ऽन्यत-
 मव संबध्येत ततश्चैरपि विध्यर्थमेतस्यात्, यतस्तु सर्वाणि विशेषणानि

संबध्यन्ते ततो लोपमात्रमेव न प्राप्नोतीति तदर्थं वचनं न चोर्विधानार्थं, च्विश्च प्रत्यय इति तु पूर्वणैव विहितस्य च्चेरनुवादः कृतस्तत्संनि-
योगशिष्टत्वं लोपस्य दर्शयितुं, यदि पुनर्विशेषविहितेन बाधा माभूदिति
च्विरप्यनेन विधीयेत तत उन्मनीकरोतीत्यादावनेन प्रत्ययो न स्याद् यह-
णवता प्रातिपदिकेन तदन्तविधिप्रतिषेधात्, ततश्चैतत्संनियोगशिष्टो
लोपो न स्यात्, पूर्वण तु केवल एव च्विः स्यात् तस्मात्पूर्वण विहिते
च्चौ परतो ऽरुःप्रभृतीनां लोपो भवतीत्येव सूत्रार्थः, पूर्वणैव च केवले-
भ्यस्तदन्ताच्च च्विर्भवति ॥

“विभाषा साति कात्स्न्यं” ॥ ‘यदि प्रकृतिः कृत्वा विकारतामाप-
द्यतइति’ । अभूततद्वावविषयं कात्स्न्यमाश्रीयतइति दर्शयति । ‘विभा-
षायहणं च्वेः प्रापकमिति’ । विकल्पार्थस्याप्यस्य प्रापयितव्यान्तरामा-
वात् । ननु वाक्यं प्रापयितव्यं स्यात् तत्राह । प्रत्ययविकल्पस्त्विति’ ।
अपर आह । अनेकार्थत्वाच्चिपातानां समुच्चयार्थं, विभाषायहणं च्वेः प्राप-
कमिति, विभाषाशब्दस्तु निपातो न भवति द्वयोर्विभाषयोर्मध्यइति
विभक्तेर्दर्शनात्, किं तर्हि गुरोश्च हल इत्यकारप्रत्ययान्तः, विभाष्यते
विकल्पयतइति विभाषेति ॥

“अभिविधौ संपदा च” ॥ ‘स कृभ्वस्तिभिरेव योगे भवतीति’ ।
विभाषायहणस्य विकल्पार्थत्वात्स्वशास्त्रेणैव च्विर्भवतीति संपदायोगे
तस्याप्रसङ्गात्, स्पष्टीकृतं चैतत्पूर्वग्रन्थे विभाषायहणानुवृत्तेश्चिरप्यभ्यनुज्ञा-
यतइति, समुच्चयार्थं तु तस्मिन्नेव च्विर्भवन्संपदापि योगे स्यादभ्यनु-
ज्ञायतइति चानुपपन्नं स्यात् । ‘अथेति’ । उभयत्र व्याप्तिसंभवात्प्रश्नः ।
‘सर्वा प्रकृतिरिति’ । प्रकारकात्स्न्येन सर्वशब्दः, यथा सर्वाचीनोभितु-
रिति । ‘यथास्यां सेनायामित्यादि’ । अत्रापि प्रकारकात्स्न्येणैव सर्वशब्दः,
खड्गप्रासादीनामशेषाणां शस्त्राणामेकदेशेनाप्यन्यात्मभावोत्र विवक्षितो
न स्वेकस्या अपि शस्त्रव्यक्तेः सर्वात्मना विकाररूपापत्तिः, एवं वर्षासु
लक्षणमित्यत्रापि । ‘कात्स्न्यं त्वित्यादि’ । यत्रैकस्यापि द्वयस्य सर्वा-

त्मना विकाररूपापत्तिर्न कश्चिदवयवः परिहाप्यते तत्र कात्स्न्यं भवति, तस्मादर्थभेदादुभयमुक्तं न त्वेकत्रैवान्यतरत्र संपदे ग्रहणं कृतमिति ॥

“तदधीनवचने” ॥ ‘स्वामिसामान्यमित्यादि’ । इहाधिरीश्वर इति अधिशब्दस्य कर्मवचनीयसंज्ञा, तेन योगे यस्मादधिकं यस्य चेश्वरवचनमिति ईश्वरवाचिनः सप्तमी, ईश्वरश्चेति व्यापेक्षः, अधिशब्दश्चायं शौण्डादिषु पठ्यते इति सप्तमीसमासः, ततोऽधुत्तरपदलक्षणः खः, तत्र कृते ब्रह्मदत्ताधीनाः पञ्चाला इति सामानाधिकरण्यदर्शनादधिशब्द ईशितव्यसामान्याभिधायी पञ्चालादयस्तु तद्विशेषवचना इति गम्यते, ततश्च स्वामिसामान्यमीशितव्यसामान्यं च तदधीनशब्देनोच्यते, तत्र स्वामिसामान्यं प्रकृत्यर्थः । ‘सामान्यं च विशेषोपलक्षणार्थमिति’ । विशेषवाचिभ्यः प्रत्ययो विज्ञायतइत्याह । ‘स्वामिविशेषवाचिन इति’ ॥

“देये त्रा च” ॥ ‘ब्राह्मणत्रा करोतीति’ । स्वरादिष्वयं त्रान्तः पठितव्यः, तेनाव्ययत्वात्सोर्लुक्, अपर आह । तत्रैव च्यर्थाश्चेति पठ्यते, तत्र बहुवचननिर्देशादच्यर्थस्यापि त्राप्रत्यस्य साहचर्येण परिग्रहादव्ययत्वमिति । ‘राजसाद्ववति राष्ट्रमिति’ । पूर्वेण सातिरेव भवति ॥

‘देवमनुष्यपुरुमर्त्येभ्यो द्वितीयासप्तम्योर्बहुलम्’ ॥ ‘सातीति निवृत्तमिति’ । पूर्वसूत्रे चानुहृष्टत्वात् कृभ्वस्तिरयोगइति न संबुध्यते इति तदर्थमत्र स्वरितत्वं कर्त्तव्यं, स्वरिते सति नाधिकार इत्ययं च पक्ष आश्रयणीयो मण्डूकपुत्रोत्तरत्र संबन्धः, संपदा चेत्येतत्तु सर्वथैवं निवृत्तत्वाच्च संबध्यते ॥

“अव्यक्तानुकरणाद्व्यजवरार्द्धादनितौ डाच्” ॥ ‘यत्र ध्वनावित्यादि’ । यद्यप्यनुकार्यमेव रूपमनुकरणे वर्णाविशेषरूपेण प्रकाशते तथाप्यव्यक्तानुकरणस्यात इतावित्यनुकरणस्यस्याच्छब्दस्य पररूपं विधत्ते, ध्वनिमात्रसाम्येन तु तस्यानुकरणमुच्यते । ‘अवरशब्दोपकर्षइति’ । उपकर्षात्पूनाता, प्रवृत्तिनिमित्तकथनं चैतत्, अपकृष्टं त्वश्वरशब्दस्यार्थः । ‘यस्यापकर्षं क्रियमाणइत्यादि’ । अत्रापकर्षा विभागः, समप्रविभागेर्दुशब्दः,-

अवरत्वं चाधुक्तमेव, दृष्टसंनिधानात्, यस्मिन्विभक्त्य निरूप्यमाणे सुष्ठु-
न्यूनमपि अल्पमपि अर्द्धं दृच्छब्दवत्संपद्यते न ततो न्यूनमधिकं तु
संभवतु मा वा भूतदृजवराद्धमित्यर्थः । 'यस्येत्यादि' । यदि त्वङ्गते
द्विर्वचने यस्य दृजवराद्धता ततो डाज् भवतीति विज्ञायते, तदा पट-
च्छब्दादेर्म स्यादिति भावः । नन्वेवं संति डाचि परभूते तदाश्रये द्विर्वचने
दृजवराद्धता भवति तस्यां च सत्यां डाचा भवितव्यमितीतरैतराश्रयं
प्राप्नोति, तत्राह । 'डाचि बहुलमितीत्यादि' । संत्यं परसप्तम्यां
स्यादेष दोषो विषयसप्तमी त्वेषा ततो न दोष इत्यर्थः । उदाहरणे
परभागस्य टिलोपः, नित्यमाम्नेडिते डाचीति पूर्वतकारस्य परादेश्च पकार-
स्य पररूपमेकं पकारः, द्वितीय उदाहरणे दकारः । 'दृषत्करोतीति' ।
व्यक्तागुकरणमेतत्, प्रकरणादिना चानुकरणत्वानुगतिः । 'खरटखरटा-
करोतीति' । खरटदित्यस्य द्विर्वचनार्थं पूर्ववत्, दृजवराद्धादित्युच्यमानेन न
स्यात्, नह्यत्राद्धं दृष्टकं किं तर्हि अचकम्, अवरयहणे तु संति भवति
न्यूननिवृत्त्यर्थत्वादवरशब्दस्य । 'पठिति करोतीति' । अथ्यक्तानुकरणस्यात्
इताविति अच्छब्दस्य पररूपत्वं, यद्यत्र स्याद् डाजन्तस्य गतित्वं स्यादिति
शब्दमनुच्चार्य करोतिरनन्तरः स्यादितिश्च, ततः परः एकाच्त्वात्स्य
प्रत्ययस्वरणैव सिद्धमुदात्तत्वं, लोहितादिडाज्भ्य इत्यत्रापि डाभ्य इत्यु-
च्यमानेपि न कश्चिद्वेषः, इडायां डाशब्दोऽनर्थकः, नाभा पृथिव्या इत्यादौ
सुबादेशस्यापि डाशब्दस्याग्रहणं, छन्दसि ततः क्यप्ते ऽदर्शनात्,
तस्माच्चार्थश्चकारेण, तत्राह । 'चकार इत्यादि' । पटपटा असीति
स्थिते तिङुतिङ् इति निघातः, एकादेशः, अत्रासीति चकारे स्वरितो
वानुदात्ते पदादाविति पत्ते स्वरितः स्यात्, चित्करणसामर्थ्यात्तु चिद-
चित्तारेकादेशस्य पूर्वं प्रत्यन्तवद्वावाच्चित्स्वरणान्तोदात्त एव भवति ।
'स स्वार्थिको विज्ञेय इति' । अर्थान्तरस्याभावात्, स्वार्थं तु यकारो
ऽस्मादेव निपातनाद्विज्ञेयः ॥

इजो द्वितीयतृतीयशम्भ्वीजात् इषौ ॥ 'इषावभिधेयाया-
मिति' । कस्याभिधेयायां, द्वितीयादिशब्दानां डाजन्तानां इजश्च,

तद्वर्शयति । 'द्वितीयं कर्षणं विलेखनं करोतीत्यर्थं इति' । 'प्रतिलोमं कर्षतीत्यर्थं इति' । शम्भशब्दस्यात्र प्रातिलोम्ये वृत्तिः, कृजश्च कर्षणे । 'सह बीजेनेति' । बीजशब्दस्य बीजावापसहिते विलेखने वृत्तेर्यमर्था भवति ॥

“सङ्ख्यायाश्च गुणान्तायाः ॥ 'सङ्ख्यावाचिनः शब्दस्येति' । एतेन सङ्ख्याया इत्यस्य पञ्चमन्ततां दर्शयति । 'गुणान्तेति' । व्यधिकरणयद्वो बहुव्रीहिरन्तशब्दश्च समीपवचन इत्याह । 'गुणशब्दान्तेसमीपइति' । अन्तशब्दस्य सङ्ख्याया इत्येतदपेक्षमाणस्यापि संबन्धिशब्दस्य नित्यसापेक्षत्वात्समासः, निपातनाच्च सप्तम्यन्तस्यापि तस्य परनिपातः, यत्रेत्यनेन प्रकृतिर्निर्दिश्यते, सेत्यादिना प्रकृतिसङ्ख्या, गुणान्तेत्युच्यते सङ्ख्याशब्दस्यान्ते गुणशब्दो यस्याः सा तथोक्ता, अत्रापि गमकत्वात्समासः । 'तादृशादिति' । शङ्ख्याशब्दसमीपवर्तिगुणशब्दादित्यर्थः । अन्तशब्दश्चायं नियतमेव परत्वविशिष्टं सामीप्यमाचष्टे न सामीप्यमात्रं, तेन गुणाविंशतिरित्यादौ पूर्वभूते गुणशब्दे ऽतिप्रसङ्गो नोद्गावनीयो ऽनभिधानाद्वा ऽत्र प्रत्ययाभावः । 'द्विगुणं विलेखनं करोति चेत्स्येति' । अत्र विलेखनशब्दस्य कृदन्तस्य प्रयोगात्कृद्योगलक्षणा षष्ठी चेत्ताद्वर्तति, उत्पत्ते तु तद्वृत्ते तदभावाद् द्वितीयैव भवति, अथैवं कस्माच्च व्याख्यायते सङ्ख्याया इति पञ्चमी अन्तशब्दोवयववचनः, सङ्ख्यावाचिनः परो यो गुणशब्दस्तदन्तायाः प्रकृतेरिति, उच्यते, एवं हि सति गुणान्ताया एव सङ्ख्याया इति विशेषणं स्याच्च गुणशब्दस्य समासे गुणभूतस्य, एवं तर्हि माभूदन्तग्रहणं सङ्ख्याया गुणादित्येवास्तु, व्यधिकरणे च पञ्चम्यौ, सङ्ख्यायाः परो यो गुणशब्दस्तस्मादिति, एवमपि वाक्ये प्रसङ्गः पञ्च गुणान्करोतीति, विपर्ययश्च संभाव्येत गुणशब्दात्परा या सङ्ख्या तदन्तादिति, एवं तर्हि सङ्ख्यादेर्गुणादित्येवास्तु, सत्यं, तथा तु न कृतमित्येष, प्रत्युत यथान्यासे द्विगुणभागं चेत्तं करोतीत्यत्रापि प्रसङ्गः ॥

“समयाच्च यापनायाम्” ॥ 'समया करोतीति' । अत्र मे पारवश्यं श्वः परश्वा वास्य समय इत्येवं यो बहुषु दिवसेषु अतिवर्तते स

एवमुच्यते । 'समयं करोतीति' । समयो नियमः सङ्गमो वा, समयनं समय इति ॥

“सपत्रनिष्पत्रादतिव्यथने” ॥ पतत्यनेनेति पत्रं शराणां पुङ्खु-
गतो बर्हः । 'सपत्रं शरमिति' । सह पत्रेण वर्ततइति सपत्रः, आपु-
ङ्खान्मृगशरीरे शरं प्रवेशयतीत्यर्थः । 'निष्पत्राकरोतीति' । निर्गतं पत्र-
मस्मान्निष्पत्रं मृगं करोतीति, यथास्य शरीरे पुङ्खुप्रदेशोपि न लगति
तथा शरं शरीरान्निष्क्रामयतीत्यर्थः । 'सपत्रं वृत्तमिति' । पत्राणि
पर्णानि । 'जलसेचनत इति' । कर्तृकरणे कृता बहुलमिति तृतीया-
समासः । 'भूमिशोधक इति' । नित्यं क्रीडाजीविकयोरिति जीविकायां
षष्ठीसमासः ॥

“निष्कुलान्निष्कोषणे” ॥ 'निष्कुलाकरोतीति' । निष्कोशितं
कुलमन्तरवयवानामस्मादिति बहुव्रीहो डाच् ।

“सुखप्रियादानुलोम्ये” ॥ 'आराध्यचित्तानुवर्तनमिति' । आरा-
ध्याः स्वाम्यादयस्तेषामिष्टानिष्टकरणाकरणाभ्यां यच्चित्तस्यानुवर्तनमा-
राधनं तदानुलोम्यम् । प्रियं करोत्याषधपानमिति' । प्रीतिः प्रियं,
घञर्थे कः ।

“दुःखात्प्रातिलोम्ये” ॥ 'चित्तपीडनमिति' । स्वाम्याद्वैर्यदनि-
ष्टस्याचरणेनेष्टस्याकरणेन वा चित्तस्य पीडनं तत्प्रातिलोम्यम्

“शूलात्पाके” ॥ 'शूलं करोति कदम्बमिति' । शूलमुदरतोदः,
कुत्सितमत्रं कदम्बं ॥

“सत्यादशपथे” ॥ सत्सु साधु सत्यं, प्राग्घितीये यति प्राप्ते-
स्मादेव निपातनाद्यः, अन्तोदातो हि सत्यशब्दः, सत्येनोत्तमिता
भूमिः, अतं च सत्यं चेति, शपेरथः शपथः, भाण्डं रत्नादि द्रव्यजातम् ।
'तथ्यमिति' ! तथैवं तथ्यं, पादार्थाभ्यां चेति चकारस्यानुक्तसमुच्चयार्थ-
त्वात्स्वार्थं यत् ॥

“मद्रात्यरिवापणे” ॥ ‘परिवापणमिति’ । कर्मव्यापारमात्रवा-
चिनो वषेहेतुमणिचि ल्युट्, माङ्गल्यं मुण्डनं करोतीत्यर्थः । ‘चोलदी-
तादौ भद्राच्चेति वक्तव्यमिति’ । मद्रादित्यर्थग्रहणमिति तु व्याख्याने
मङ्गलादिभ्योपि स्यात् ।

“समासान्ताः” ॥ अवयववचनान्तशब्द इत्याह । ‘अवयवा
एकदेशा इति’ । समीपवचनस्तु न एह्यते प्रत्ययपरत्वेनैव सिद्धत्वात्, अव-
यववचनं चान्तशब्दमाश्रयता समासार्थादुत्तरपदादकृतएव समासे समा-
सान्ता भवन्तीत्युक्तं भवति, एवं हि ते समासस्यैकदेशा भवन्ति, यदि
प्रागेव तान्प्रत्ययान्कृत्वा तदन्तेन समासः क्रियेत, तथा च न कपीत्यत्र
वक्ष्यति समासार्थं ह्युत्तरपदे कपि कृते पश्चात्समासेन भवितव्यमिति, ये
पुनरत्र पक्षे दोषास्ते व्याप्सूत्रएव प्रतिविहिताः । ‘अधिराजमुपराज-
मिति’ । विभक्त्यर्थं सामीप्ये चाव्ययीभावः, अव्ययीभावे शरत्प्रभृतिभ्यः,
अनश्चेति टच् । “द्विपुरीति” । समाहारद्वन्द्वः । ऋक्पूरब्धूरित्यकारः ।
कोपश्च निषच्च कोषनिपटं, सुक्च त्वक् च सुक्त्वचं, द्वन्द्वाच्चुदषहा-
न्तात्समाहारइति टच् । ‘विगतो धुरः प्रगतो धुर इति’ । प्रादिसमाप्तः ।
‘तत्पुरुषे तुल्यार्थेत्येष स्वरो भवतीति’ । पूर्वपदप्रकृतिस्वरः, पूर्वपदं
त्रात्र निपाता आद्युदात्ता उपसर्गाश्वाभिवर्जमित्याद्युदात्तं, उच्चैर्नाचैः शब्दै
स्वरादिष्वन्तोदात्तौ पठितौ । अथ समासग्रहणं किमर्थं यावता बहुव्रीहौ
संख्ये, तत्पुरुषस्याङ्गुलेः, अव्ययीभावे शरत्प्रभृतिभ्यः, द्वन्द्वाच्चुदषहान्ता-
दिति प्रायेण समासविशेषग्रहणमस्ति, यत्रापि नास्ति तत्रापि संघात
एव एह्यते, यथाच् प्रत्यन्ववपूर्वात्सामलोन्व इति, यत्र तर्ह्यंतदुर्भयं नास्ति
ऋक्पूरब्धूरित्यादौ तदर्थं समासग्रहणमिति ॥

“न पूजनात्” ॥ ‘यान् शब्दानुपाठ्येति’ । पूजनवचनात्समा-
सान्तो न भवतीत्ययमर्थो न भवति, परिगणिताभ्य एव प्रकृतिभ्यः समा-
सान्तविधानात्, तत्र च पूजनार्थस्य कस्य चिदभावात्, अभावे प्रतिबंधानु-

पपत्तेः, सुराजेत्यादौ प्रादिसमासः । 'पूजायां स्वतियहणमिति' । पूज-
नयहणमपि कर्त्तव्यमेव, अथत्तेपणेतिक्रमणे च वर्त्तमानयोः स्वत्योर्यहणं
माभूदिति । 'प्राग्बहुव्रीहियहणं चेति' । बहुव्रीहौ सक्यह्योरित्यतः
प्रागयमधिकार इति वक्तव्यमित्यर्थः ।

“किमःत्तेपे” ॥ 'किंराजेति' । किं त्तेपइति समासः । 'कस्य
राजा किंराज इति' । प्रश्नेत्र किंशब्दः । त्तेपइति शक्यमकर्त्तुं, कस्मादत्र
न भवति, लक्षणप्रतिपदोक्तयोः प्रतिपदोक्तस्यैव यहणमिति, कश्चिदाह
त्तेपयहणेनेतज्जापयति इयमिह परिभाषा नोपतिष्ठतइति, तेन निन्दिता
धूरस्य शकटस्य किंधूः शकटमिति बहुव्रीहावपि प्रतिषेधः सिद्धो भव-
तीति तद्वाप्यविरोधादुपेत्यं, तस्माद्विस्पष्टार्थं त्तेपयहणम् ॥

“बहुव्रीहौ संख्येये इजबहुगणात्” ॥ बहुव्रीहाविति सुबुद्ध्यत्यये-
न पञ्चम्यर्थे सप्तमी । 'तस्येदं यहणमिति' । तस्यैत्र संख्येये वृत्तेः, योपि
वार्थं वर्त्तते द्वित्राः पञ्चषा इति, योपि सुजर्थे द्विदशास्त्रिदशा इति,
तावुभावपि संख्येयएव वर्त्तते संख्येयस्यस्यैव वार्थस्य सुजर्थस्य चाभिधा-
नात् । उपदशा इत्यादौ टिलोपः, उपविंशा इत्यत्र त्रिविंशतेर्द्वितीति ति-
लोपः, द्वयोरकारयोरतो गुणे पररूपत्वम् । 'चित्रगुरिति' । गोस्त्रियोरिति
ह्रस्वः । संख्येयइति शक्यमवक्तुम्, इह कस्माच्च भवति चित्रगुरिति,
नजिबयुक्तन्यायेन बहुगणप्रतिषेधात्तत्सदृशविज्ञाने सति संख्यात्तरपदो
बहुव्रीहिर्यह्यह्यते, स्यादेतत् । वैपुल्यवचनोपि बहुशब्दोस्ति न संख्यापद-
मेव, गणशब्दोपि संघवचनोप्यस्ति, तस्मादशक्यं बहुगणसादृश्येन
संख्यात्तरपदं बहीतुमिति, तच्च, परस्परसाहचर्यात्संख्यापदयोरेव पर्युदा-
सात्, तस्मात्प्रसज्यप्रतिषेधेपि समाससंभवात्सादृश्यस्य चानवस्थितत्वा-
त्संख्येययहणं कृतम् । 'उपबहव उपगणा इति' । अनियतप्रचयवचन-
योरपि बहुगणशब्दयोरर्थप्रकरणादिना यदा विशिष्टेऽप्येव दशादिषु वृत्ति-
स्तदा तत्समीपगता नवादय उपबहव इत्यधिरुद्धं बहुवचनम् । 'अत्रेति' ।
उपगणा इत्यत्र । 'स्वरे विशेष इति' । इच्चि सत्यन्तोदत्तत्वं स्यात्
तस्मिंस्त्वसति पूर्वपदप्रकृतिस्वरेणाद्युदात्तत्वमेव भवति । 'संख्यायास्त-

स्युहस्येति' । तत्पुरुषस्यावयवभूतं यत्संख्यावाच्युत्तरपदं तस्मादित्यर्थः ।
 'निस्त्रिंशद्व्यर्थमिति' । आदिशब्दः प्रकारे, अव्ययादयः संख्यान्तास्त-
 त्पुरुषा निस्त्रिंशत्प्रकाराः, गोविंशतिरित्यादौ न भवति । 'निस्त्रिंशानि
 वर्षाणीति' । त्रिंशल्लक्षणायाः संख्याया निर्गतानि अधिकानि एकत्रिंश-
 दादीनीत्यर्थः । 'निर्गतस्त्रिंशतोङ्गुलिभ्य इति' । ततोपि दीर्घतर
 इत्यर्थः । रुठिशब्दस्येयं यथाकथंचिदुत्पत्तिः । इचश्चित्करणं स्वार्थ-
 मन्यथा समासार्थादुत्तरपदात्प्रत्यये कृते पश्चाद्बहुव्रीहौ सतिशिष्टः पूर्व-
 पदप्रकृतिस्वरः स्यात् । इदमेव चित्करणं लिङ्गं समासार्थादुत्तरपदात्समा-
 सान्ते कृते पश्चात्समास इति, अन्यथा प्रत्ययस्वर एव सतिशिष्टः स्वरः
 स्यात् । यस्तु मन्यते कृते समासे समासान्तग्रहणसामर्थ्याच्चागमवत्त-
 द्ग्रहणेन गृह्यतइति तस्यापि ज्ञापकार्थं चित्करणं, स्वरविधेः प्रागेव समा-
 सान्तो भवतीति, तेन महाधुर इत्यादौ बहुव्रीहिस्वरो भवति ॥

“अक्षपूरब्धःपथामानत्ते” ॥ 'सामर्थ्यादिति' । धुर एवाक्षेण
 संबन्धोस्ति नेतरेषामित्येतत्सामर्थ्यम् । 'एतद्विशेषणमिति' । अनन्तइत्य-
 न्नोत्तरपदार्थं एतदा प्रत्ययमृश्यते, अत एवाह । 'अतसंबन्धिनी या धूरिति' ।
 सूत्रे त्वत्तस्य धूरपेक्षयाऽधिकरणत्वादनन्तइति सप्तमी । चक्रसंबन्धुः काष्ठ-
 विशेषो रथाद्यवयवोक्तः, तत्संबन्धिनी धूस्तस्यां न भवतीत्यर्थः । यदि
 त्वत्ते समासार्थं न भवतीति विज्ञायेत इहैव प्रतिषेधः स्यात्, दृठा
 धूरस्य दृठधूरत्त इति, इह तु न स्यादत्तस्य धूरत्तधूरिति, अथाप्येवं
 विज्ञायेत अत्ते पूर्वपदे न भवतीति, एवमपीहैव प्रतिषेधः स्यादत्तधूरिति,
 इह तु न स्याददृठधूरत्त इति, तस्माद्वापिन्यायादुक्त एवार्था न्याय्यः ।
 'अर्द्धं इति' । 'अर्धं नपुंसकमिति समासे 'अर्द्धाः पुंसि चे'ति
 पुल्लिङ्गत्वम् । 'बहुव इति' । बहुव्रीहिः । 'ललाटपुरं नान्दीपुरमिति' ।
 षष्ठीसमासौ, परवल्लिङ्गता तु न भवति लोकाश्रयत्वाल्लिङ्गस्य, यद्यप्यका-
 रान्तेन पुरशब्देन समासे कृते एतत्सिद्धमिति तथापि व्यञ्जनान्तेन समासे
 तस्य श्रवणं प्राभूदिति पूर्वग्रहणम् । 'द्वीपं समीपमिति' । द्विर्गता
 चापोस्मिन्निति बहुव्रीहिः, द्युन्नतरूपसर्गभ्याप ईदित्वात्, राजधुरादयः

षष्ठीसमासाः । 'महाधुर इति' । बहुव्रीहिः, स्त्रियाः पुंवदिति पुंवद्भावः, आत्महत इत्यात्मम् । 'अनृचो माणवक इत्यादि' । अगन्तस्य बहुव्रीहेर्नैःपूर्वस्य माणवकएवाभिधेये प्रत्यय इष्यते, तथा बहुपूर्वपदस्य चरणाख्यायामेवेत्यर्थः । 'अनृकं साम बहुकं सूक्तमिति' । शेषाद्विभाषेति कप्, चोः कुरि ति कुत्वम् ॥

“अच् प्रत्यन्वपूर्वात्सामलोचः” ॥ प्रतिसाममित्यादौ प्रादिसमासो बहुव्रीहिरव्ययीभावश्च यथासंभवं वेदितव्याः । 'ऋणादकपाण्डुपूर्वाया इति' । ऋणादिशब्दाः पूर्वं यस्यास्तस्या भूमेरच् प्रत्ययः स्मृतः, ऋणा भूमिरस्मिन् ऋणाभूमा देशः, उदीची भूमिरस्मिन्नुदभूमा देशः, कः पुनरसौ पृथिव्या दक्षिणसीमा भूमिशब्दो वा तद्विशेषे सस्यसंपत्वे द्रष्टव्यः, यस्य दक्षिणतः खिलः स देश उदभूमः । गोदावर्याश्च नद्याश्चाच् प्रत्ययः स्मृतः । ते यदि संख्याया उत्तरे भवतः, पञ्चगोदावरं पञ्चनदं, नदीभिश्चेति समाहारेऽव्ययीभावः । 'पद्मनाभ इति' । पद्माकारो नाभिरस्येति प्रथमान्तयोर्बहुव्रीहिः, पद्मं नाभावस्येति विग्रहे गद्वादिषु दर्शनात्सप्तम्याः परनिपातः । 'ऊर्णनाभ इति' । व्यापोः संज्ञाहन्त्सोर्बहुलमित्यूर्णाशब्दस्य ह्रस्वः । 'तदेतदिति' । ऋणाभूमादिकम् । 'योगविभागेर्नात' । अत एव प्राक् प्रत्ययनिर्देशः कृतः ॥

“अत्थोऽदर्शनात्” ॥ अदर्शनादिति वचनादतीव्रातीत्यदि सदृशार्थवृत्तिरिहात्तिशब्द उपात्तः । 'लवणात्तं पुष्करात्तमिति' । लवणमतीव्रं पुष्करमतीवेत्युपमितं व्याघ्रादिभिरिति, समासः । 'कथमित्यादि' । ननु दर्शनादन्यत्र योत्तिशब्दस्तदन्तादित्युक्तं, गवात्तक्रवरात्तयोश्च समुदायो दर्शनवचनो नात्तिशब्द इति कात्रानुपपत्तिः, सत्यम्, अत्यन्ताददर्शनादिति सूत्रार्थः कस्मान्न भवतीति मन्यमानस्यायं प्रश्नो द्रष्टव्यः । 'चक्षुःपर्याय इति' । तस्य प्रसिद्धतरत्वादिति भावः ॥

“अचतुरविचतुरसुवतुरस्त्रीपुंसधेन्वनडुहकंसामवाङ्मनात्तिभ्रुवाः । रगवोर्वष्ठीवपद्रष्ठीवनक्तं दिवरात्रिं दिवाहर्दिवसरजसनिश्रेयसपुरुषायुषट्वायुषत्र्यायुषर्ग्यजुषजातोत्तमहोत्तवृद्धोत्तोपशुनगोष्ठश्वाः” ॥ 'संमासव्य.

वस्थापीति । क्वचिद्बहुव्रीहेरेव, क्वचिद् द्वन्द्वदेवत्येवमादिको नियमो व्यवस्था, अपिशब्दादन्यदापि टिलोपादिकं तत्रिपातनादेव । 'स्त्रियाः पुमानिति' । स्त्रियं प्रति पुमान् शूर इत्यर्थः । 'अतिभ्रुवमिति' । प्राण्यङ्गत्वादेकवद्भावः । 'दारगवमिति' । सर्वा द्वन्द्वो विभाषयैकवद्ववति । सप्तम्यर्थे वृत्तयोरव्यययोः समासोपि निपातनादेवेति । चार्थेन योगाभावात्, नहि भवति इह च एवं चेति । 'अर्हादेवमिति' । रोसुपीति रेफः । 'कथमनयोर्द्वन्द्व इति' । न कथं चित्, विरूपाणामपि समानार्थानामेकशेषारम्भात् । 'वीप्सायामित्यादि' । चार्थे विधीयमानो वीप्सायां न प्राप्नोति, एकशेषारम्भाच्च, तस्माद्वीप्सायां द्वन्द्वो निपात्यते, वीप्साद्यातनाच्चैकेन गतार्थत्वमपि नाशङ्कनीयं, यथा द्विर्वचने यामोयामो रमणीय इति । 'सरजसमिति' । अव्ययीभावे चाकालइति सहस्य सभावः । 'निःश्रेयसमिति' । प्रादिसमासः । 'निःश्रेयस्क इति' । निश्चितं श्रेयोनेनेति बहुव्रीहिः, शेषलक्षणः कप्, सोपदादाविति सत्वम् । 'अभ्यजुन्मुग्धइति' । य च्चो यजूषि मन्यते, त्रयो वा चत्वारो वा त्रिचतुराः, चतुर्णां समीपउपचतुराः, बहुव्रीहौ सङ्ख्येयइति प्राप्तस्य डचोपवादाज्जिधीयते ॥

“ब्रह्महस्तिभ्यां वर्चसः” ॥ वर्चा दीप्तिः । उदाहरणेषु षष्ठीसमासः ॥

“अवसमन्थेभ्यस्तमसः” ॥ अवतंग तमोवतमसं, संततं तमः संतमसं, प्रादिसमासौ । अन्थं करोति अन्थयति, अन्थयतेः पचाद्च, अन्थं, तच्च तत्तमश्च अन्थतमसम् ॥

“श्वसो वसीयः श्रेयसः” ॥ वसुशब्दात्प्रशस्तवचनाद्रीयसुन्, वसीयः, प्रशस्यस्य श्रः, श्रेयः । 'स्वभावाच्चेत्यादि' । यद्यपि श्वःशब्दान्यत्र कालविशेषे वर्तते तथापीह समासे उत्तरपदार्थप्रशंसामाशीर्विषयामाचष्टे, कुतः, स्वभावात् । 'अस्यैवेति' । श्वःश्रेयसशब्दस्येत्यर्थः ॥

“अन्ववतप्ताद्रहसः” ॥ रहःशब्दायमप्रकाशे वर्तते । 'अनुगतं रह इति प्रादिसमासः, अनुगतं रहोस्मिन्निति बहुव्रीहिवौ, एवमवहीनं

रहः, अवहीनं रहोस्मिन्निति अवरहसं, तप्तं च तद्रहश्च तप्तरहसम्,
अत्यन्तं रह इत्यर्थः ॥

“प्रतेहरसः सप्तमीस्थत्” ॥ ‘सप्तम्यर्थं वर्त्ततइति’ । नह्यन्यदुरः...
शब्दस्य सप्तमीस्थत्वं नामेति भावः ॥

“अनुगवमायामे” ॥ ‘आयामेऽभिधेयइति’ । प्रवृत्तिनिमित्त-
मायामस्तद्वृत्ति तु पर्यवसानं मत्वर्थोयाकारान्ता वा आयामशब्दः,
आयामवत्यभिधेयइत्यर्थः, अन्यथाऽनुगवं यानमिति सामानाधिकरण्यं न
स्यात् । ‘यस्य चायाम इति समासइति’ । ननु तत्र लक्षणोनेति वर्त्तते,
सत्यम् । इहापि बाह्यं यानं प्रति गवामस्त्येव लक्षणभावः । अनुगुशब्दा-
त्प्रत्ययेभिधातव्ये निपातनाश्रयणं प्रसिद्धुपसंयहार्यं, तेन यद्गवां बाह्यं तत्रैव
भवति ॥

“द्विस्तावा त्रिस्तावा वेदिः” ॥ ‘समासश्च निपात्यतइति’ ।
लक्षणाभावात् । यावती प्रकृतावित्यादिना निपातनस्य विषयं दर्शयति,
यस्मिन्कर्मण्युपदिष्टा धर्माः कर्मान्तरेणोपजीव्यन्ते सा प्रकृतिर्व्यातिष्टो-
मादिः, येनोपजीव्यते सा विकृतिः । ‘कस्यां चिद्विकृताविति’ । अश्व-
मेधादौ । ‘द्विस्तावेति’ । तावतीशब्देन तत्संबन्धिन्या वृत्तिर्लक्ष्यते,
सैव च द्विशब्देन संख्यायतइति सूच् प्रत्ययः, परस्परसामर्थ्यं च, द्विस्ता-
वतीत्यसमासोयं, सूत्रे लिङ्गमविर्वात्तं, द्विस्तावोग्निरित्यपि वृश्यते, न
चाग्निरभिधीयते न वेदिः, अग्निरपि वेदिरेव, उत्तरवेदिविकारत्वात्,
उत्तरवेद्यामग्निश्चीयतइतिवचनात् ॥

“उपसर्गादध्वनः” ॥ अध्वशब्दस्याक्रियावचनत्वासं प्रत्युपसर्ग-
संज्ञाभावादुपसर्गग्रहणं प्रादुपलक्षणम् ॥

“तत्पुरुषस्याङ्गुलेः संख्याव्ययादेः” ॥ ‘अङ्गुलिशब्दान्तस्येत्यादि’ ।
सर्वत्र समासान्तसंबन्धे षष्ठी ॥

“अहःसर्वैकदेशसंख्यातपुण्याच्च रात्रिः” ॥ ‘अहर्ग्रहणं द्वन्द्वार्थ-
मिति’ । न तु तत्पुरुषार्थं मुख्यार्थवृत्तयोस्तत्पुरुषासंभवात्, नह्यस्ति
संभवाहश्चासौ रात्रिश्चेति, नाप्यङ्गोरात्रिरित्यस्ति, यदि तु रात्रिशब्देन

तद्गुणमहर्ष्यतेहःशब्देन तद्गुणा रात्रिस्ततः संभवेदपि विशेषणसमासः, गौणार्थता तु भवति, न च मुख्ये संभवति गौणस्य ग्रहणं युक्तं तस्माद-
ह्यहणं द्वन्द्वार्थे 'तथा च हेमन्तशिशिरावहोरात्रे च छन्दसी'ति द्वन्द्वे प्र-
मासान्तो निर्द्वष्टः । 'अहोरात्र इति' । समाहारद्वन्द्वः, रात्राह्नाहो-
पुंसि, अहोरुत्वे रूपरात्रिरथन्तरेष्विति नकारस्य रुत्वं, तस्य 'हशि चे'त्यु-
त्वम्, । 'द्विरात्र इति' । समाहारे द्विगुः । 'नीरात्र इति' । प्रादिसं-
मासः, क्लोपे पूर्वस्य दीर्घाणः ॥

“अहोह एतेभ्यः” ॥ 'तस्मिन्परभूतइति' । समासान्तप्रकरणा-
त्तत्र परतो ऽयमादेशो विज्ञायते न तदपवादः, स च टजेव विहित
इति सामर्थ्यादयमर्थो लभ्यते, व्याख्यानाच्चाह्लादेशः, स्वयं समासान्तो
न विज्ञायते ऊधमेनङि-र्यादिषु । 'सामर्थ्याच्चेत्यादि' । सामर्थ्यमेव
दशयति । 'नहीति' । एकशेषविधानाद् द्वन्द्वस्मावच संभवति, तेनैव
तस्यासंबन्धाच्च षष्ठीसमासः, नापि विशेषणसमासः, नहि तदेव तस्य
विशेषणं संभवति, एतेन बहुव्रीहिव्याख्यातः । 'द्वह इति' । तद्वितीर्थ-
ममामः, तत्र भव इत्यण, तस्य द्विगोर्लुगनपत्यइति लुक् । 'सर्वाह
इति' । अहोदन्तादिति णत्वम् । अहोहवचनानर्थक्यम्, अहोहोर्वाप्रियम-
वचनात्, अह एतेभ्य इत्येतावदेव सूत्रं कर्तव्यम्, अजनुवर्तते, एतेभ्यः परो
योऽहन्गुब्दस्ततोञ् भवति टच्चापवादः, तत्राच कृतेऽहृष्टखोरेवेति
नियमाट्टिलोपाभावेऽन्लोपे सति द्वह इत्यादि सिध्यति, रात्राह्लाहाः
पुंसीति वचनात् स्त्रियां प्रवृत्त्यभावाट्टजचोरविशेषः, एतेभ्य इति वचनं
सव्याव्ययार्थमितरथा चानुश्लेषत्वाच्च संबध्यते ॥

“नसह्यादेः समाहारे” ॥ सह्यादेरिति न वक्तव्यमन्यस्य समा-
हारे वृत्त्यसंभवात् ॥

“उत्तमैकाभ्यां च” ॥ 'केचित्स्वित्यादि' । यथा प्रथमयोरिति
प्रथमाद्वितीयोर्ग्रहणं द्विवचननिर्द्वेषात् तथैवत्राप्युत्तमग्रहणसामर्थ्यादु-
पात्तमोत्तमयोर्द्वयोरपि ग्रहणमिति तेषामभिप्रायः, अत्र पक्षे उत्तमौ द्वा-

वेकशचापर इति बहुवचनप्रसङ्गात्सौचो द्विवचननिर्देशः, एकशब्दस्यापूर्व-
निपातोऽप्याद्यतरमित्यस्यानित्यत्वज्ञापनार्थः ॥

“राजाहस्सिभ्यष्ट्व्” ॥ ‘इह कस्मादिति’ । किं च स्या-
द्यद्यत्र टच् स्यात्, भव्याठे तद्वितइति पुंशुद्वावेन ङीपि निवृत्ते टचि
टिलोपे सति टिस्वान्ङीपि मद्रराज्ञीति स्यान्मद्रराज्ञीति चेष्यते, तस्मा-
दत्र टचोनुत्पत्तिर्बलश्रेति भावः । टचश्चत्करणमन्तोदात्तार्थमन्यथा
प्रत्ययस्य समासैकदेशत्वाद्बिधुरः प्रधुर इत्यादाविव प्रत्ययस्वरो ऽव्यय-
पूर्वपदप्रकृतिस्वरेण बाध्येत ॥

“गोरतद्वितलुकि” ॥ ‘पञ्चगवमिति’ । समाहारे द्विगुः, पञ्च-
गुरित्यत्र तद्वितार्थः । ‘पञ्चगवरूप्यं पञ्चगवमयमिति’ । यथाच द्विगो-
र्लुगनपत्यइति रूप्यमयटोर्लुङ्ग भवति तथा तत्रैवोक्तम् ॥

“अद्याख्यायामुरसः” ॥ अद्याख्यायामिति पञ्चम्यर्थे सप्तमी, पञ्च-
म्यन्तेनोरःशब्देन सामानाधिकरण्यात्, सामानाधिकरण्यं तु स चेतुरः
शब्द इत्यादिना दर्शितम् ॥

“अनेः शुनः” ॥ ‘जवन इत्यर्थे इत्यादि’ । विषयविशेषादिय-
मर्थेऽव्ययस्या श्वशब्दस्य ॥

“उपमानादप्राणिषु” ॥ ‘अश्वालोष्ट इति’ । अत्र नप्रस्तत्यु-
षादिति प्रतिषेधेन भाव्यं, तस्मान्निःश्वालोष्टइति प्रत्युदाहर्तव्यम् ॥

“सार्थाः प्राचाम्” ॥ ‘द्विस्वारीति’ । टजभावपक्षे नपुंसकह्रस्व-
त्वम् । अयं योगः शक्यो ऽवक्तुं, कथं द्विस्वारं त्रिस्वारमिति, स्वारीशब्देन
समानार्थः स्वारशब्दोऽस्ति, तथा च तदस्य परिमाणं, संख्यायाः संज्ञेत्य-
चान्येभ्योऽपि दृश्यते, स्वारशताद्व्यर्थमिति वार्तिकम् ॥

“द्वित्रिभ्यामञ्जलेः” ॥ ‘द्विभ्यामञ्जलिभ्यां क्रीतोः कृञ्जलिरिति’ ।
अञ्जलिपरिमितो व्रीह्यादिरञ्जलिः, न पाणिद्वयं, तस्य मूल्यत्वासंभवात्,
ततश्च परिमाणत्वात्प्राग्वतीयस्य ठकोऽध्यर्तुपूर्वमिति लुक् । ‘कृञ्जलिप्रिय
इति’ । अवस्थितविभावात्पादुतरपदद्विगोर्न भवतीत्याहुः ॥

“अनसन्ताच्चपुंसकाच्छसि” ॥ ‘सुत्रामाणमिति’ । सुष्टुचायत्-
रति चातो मनिन्. उपपदसमासः, । ‘अनेहसमिति’ । नञ्याहन
एह चेत्याहपूर्वाद्गुन्नेरसिप्रत्ययः, धातूपसर्गयोश्चेहादेशः, नञ उपपद-
समासः, द्वितीयैकवचनम्, अन्तग्रहणं विस्मयार्थम् ॥

“ब्रह्मणो जानपदाख्यायाम्” ॥ अन्तरेणापि भावप्रत्ययं जानप-
दशब्दो भावप्रधानो क्लृप्पयोरितिप्रदित्याह । ‘समासेन चेद्ब्रह्मणो
जानपदत्वमाख्यायतइति’ । यत्राप्येकं ब्रह्मग्रहणं तेन च समासो विशे-
षितः, तथापि प्रत्यासत्तेर्ब्रह्मण एव जानपदत्वं विशेषणं विज्ञायते
तस्मादेतत्प्रत्ययविधानमिति तत एव हि प्रत्ययविधाने ब्रह्मणो जानपदत्वं
शक्यमाख्यातुम् । ‘देवब्रह्मेति’ । षष्ठीसमासः कर्मधारयो वा ॥

“द्वन्द्वाच्चुदषहान्तात्समाहारे” ॥ ‘तत्पुरुषान्माभूदिति’ ।
तत्पुरुषादेव माभूदित्यर्थः । द्वन्द्वादित्यनुच्यमाने हि तत्पुरुषाधिकारो
न निवर्त्तत ॥

“अव्ययीभावे शस्त्रभृतिभ्यः” ॥ ‘जराया जरस् चेति’ ।
जराशब्दादच् प्रत्ययो भवति, अव्ययीभावे जरसादेशश्च, उपजरसम् ।
‘प्रतिपरसमनुभ्योत्वा इति’ । प्रादिभ्यः परो योऽतिशब्दस्ततष्टम्भवति,
तत्र परशब्दस्याव्ययीभावासंभ्रान्तत्पुरुषार्थं ग्रहणम् । ‘प्रत्यक्षमिति’ ।
यथार्थं यदव्ययमिति वीप्सायामव्ययीभावः, परमत्वाः परोक्षं, परोक्षे
लिङ्गिति निर्द्वैशात्यञ्चमीसमासः, उपसर्जनस्य च परनिपातः, अत्यकारस्य
चोत्वम्, अक्षियोग्यं समतं यथार्थं योग्यतायामव्ययीभावः । ‘अन्वत्त-
मिति’ । पश्चादर्थे ऽव्ययीभावः ॥

“नपुंसकादन्यतरस्याम्” ॥ ‘नपुंसकग्रहणमुत्तरपदविशेषणमिति’ ।
नाव्ययीभावविशेषणमव्यभिचारात् ॥

“नदीपौर्णमास्यावहायणीभ्यः” ॥ नदीति स्वग्रहणं न संज्ञा-
याः, पौर्णमास्यावहायणीयोः पृथग्ग्रहणात् ॥

“ऋयः” ॥ ‘ऋय इति प्रत्याहारग्रहणमिति’ । ऋयकारयोस्तु

ग्रहणं न भवति तदन्तस्याव्ययीभावस्यासम्भवात्, योगविभागश्चिन्त्य-
प्रयोजनः ॥

“गिरेश्चसेनकस्य” ॥ ‘अन्तर्गिरमिति’ । विभक्त्यर्थे ऽव्ययीभावः ।
‘विकल्पोनुवर्त्ततएवेति’ । अन्यथा केषां चिज्भयन्तानां शरत्प्रभृतिषु
पाठोर्नर्थकः स्यात्, भय इत्यनेनैत्र सिद्धत्वात्, एतेनैतच्च चोदनीयं द्वयो-
र्विभाषयोर्मध्ये नित्या विधय इति पूर्वस्य विधेर्नित्यत्वार्थमिदं सेनकग्रहणं
स्यादिति ॥

“बहुव्रीहौ सकृद्यत्नोः स्वाङ्गात् षच्” ॥ स्वाङ्गमद्रवादिलक्षणं
पारिभाषिकं गृह्यते । ‘दुःश्लिष्टविभक्तीनीति’ । दुर्निन्दायां, निन्दितं
यथा तथा श्लिष्टाः संबद्धाः विभक्तयो येषु तानि तथोक्तानि, तथाहि ।
बहुव्रीहिशब्दात्पञ्चम्या भवितव्यं, समासान्तसंबन्धे षष्ठ्या वा, यथा
तत्पुरुषस्याङ्गुनेरिति, इह तु सप्तम्येकवचनं श्रुतं सकृद्यत्नोरिति षष्ठी-
द्विवचनं सप्तमीद्विवचनं वा, न चैवंभूतेनानेन बहुव्रीहिः शक्यो विशेष-
यितुं, भिन्नविभक्तिवचनत्वात्, स्वाङ्गादिति पञ्चम्येकवचनं तच्च न सक-
य्यत्नोः समानाधिकरणं विशेषणमशक्यते, तच्चाभिप्रेतं, तस्माद्विभक्ति-
व्यत्ययमाश्रित्य विभक्तयः सम्बन्धयितव्या इति दुःश्लिष्टविभक्तीनी-
त्युक्तम् । ‘सूलात्तिरिचुरिति’ । अत्तोदर्शनादित्यच्चात्र भवितव्यं, यदि
तु नेष्यते समासान्तविधिरनित्य इति वक्तव्यं, तत एव तर्हि षज्जपि न
भविष्यति, तस्मात्सूलादा सूत्मादा वेणुयष्टिरिति अत्रेव टापि प्रत्युदा-
हर्त्तव्य इत्याहुः । ‘दीर्घसक्यीति’ । दीर्घं सकृद्यस्याः सा दीर्घसक्यी,
अत्र षचि सति ङीषुदात्तो भवति, टचि तु सति ङीबनुदातः स्यात्, ननु
टचश्चित्करणमन्तोदात्तार्थे, ततश्च ङीबप्युदात्तनिवृत्तिस्वरणोदात्त एव
भविष्यति तत्राह । ‘सक्यं चाक्रान्तादित्यादि’ । ‘विभाषयेति’ । विभा-
षोत्पुच्छइत्येतोनुवृत्तेः षचश्चित्करणमत्यर्थं सकृद्यपि यदा क्रान्तात्परं
तदा नित्यमन्तोदात्तं भवति चक्रसक्यः वक्रसक्य इति, गौरसक्यादौ
तु नार्थश्चित्करणेन ॥

“अङ्गुनेर्दाहण” ॥ ‘अङ्गुलिसदृशावयवमित्यादि’ । दाहणि समासार्थं मुख्याभिरङ्गुलीभिः सम्बन्धो नोपपद्यतइति भावः । ननु च द्वे अङ्गुली प्रमाणमस्य दाहण इत्यत्र सम्भवति तत्राह । ‘यस्य त्वित्यादि’ । इह च बहुव्रीहेरयं प्रत्ययो विधीयते त्वदुक्ते चोदाहरणे तद्विधितार्थं तत्पुरुषः कर्त्तव्यस्तत्र च तत्पुरुषस्याङ्गुनेरित्यत्रा भवितव्यं, तस्माद्बहुव्रीहौ दाहणि वाच्ये गौण एवाङ्गुलिशब्द इति सुष्ठूक्तमित्यर्थः ॥

“द्वित्रिभ्यां ष मूर्द्धः” ॥ अथकिमर्थं षः प्रत्ययान्तरं क्रियते न प्रकृतः षजनुवर्त्तिष्यते, द्विमूर्द्धंस्त्रिमूर्द्धंइत्यत्र द्वित्रिभ्यां पाद्वन्मूर्द्धंस्विति पात्तिकमन्तोदात्तत्वं यथा स्यात्, षचि तु सति चित्त्वाचित्पुमन्तोदात्तत्वं स्यात्, द्वित्रिभ्यां पाद्वन्मूर्द्धंसु बहुव्रीहावित्यस्य तु समासान्तविधेरनित्यत्वात्तदभावे द्विमूर्द्धं त्रिमूर्द्धानं सप्तरश्मिं एणीषइति सावक्राशः स्यात्, षे तु सति यदापि समासान्तः क्रियते तदापि पत्ते ऽन्तोदात्तत्वं पत्ते पूर्वपदप्रकृतिस्वरेणा मुदात्तत्वमिति स्वरद्वयसिद्धिः, अनित्यत्वं च षविधानादेव विज्ञायते, नित्ये हि सति प्रकृते षच्यपि विहिते द्वित्रिभ्यामिपि स्वरः प्राप्तविभाषारूपेण चित्स्वरं बाधिष्यते विषयान्तराभावात्, अनित्यत्वे तु समासान्ताभावपत्ते सावक्राशं द्वित्रिभ्यामिति स्वरं चित्स्वरो बाधेतेति प्रत्ययान्तरकरणमर्थवद्भवति, एवं च कृत्वा मूर्द्धंस्विति नकारान्तनिर्द्वेश उपपत्तौ भवति अन्यथा सकथं चाक्रान्तादितिबदकारान्तमेष निर्द्विशेन्, यदि नकारान्तो निर्द्विश्यते कथं समासान्ते कृते भवति । नैष दोषः, षत्यति हि तत्र, यदापि समासान्तः क्रियते तदा बहुव्रीहेः कार्यत्वात्तदेकदेशत्वाच्च समासान्तस्यान्तोदात्तत्वं भवत्येषेति ॥

“अप्पूरणीप्रमाण्याः” ॥ ‘पूरणप्रत्ययान्त इति’ । तस्य पूरणे ङइत्येषमादयः पूरणार्थं ये प्रत्यया विहितास्तदन्ता इत्यर्थः । ‘स्त्रीलिङ्गा इति’ । पूरणीति ङीपा निर्द्वेशात् । ‘पूरणीयहणेन ंह्यन्तइति’ । पूरणार्थमाहचर्यात् । ‘अपि प्रधानपूरणीयहणमिति’ । अपि विधीयमाने प्रधानं या पूरणी सा ंह्यतइति षक्तव्यमित्यर्थः । क्व पुनः पूरण्याः प्राधा-

न्यमित्यत आह । 'यत्रेति' । 'न केवलं वर्त्तिपदार्थ एवेति' । समासावयवभूतं पदं वर्त्तिपदं तस्यार्था वर्त्तिपदार्थः, प्रथमान्तं चैतन्न सप्तम्यन्तं पूरणीत्येतदनुषज्यते न पुनरनुप्रविशतीति, तत्रादाहरणे उद्गतावयवभेदस्य समुदायस्य कृतैकशेषेण रात्रिशब्देनाभिधानाद्वात्रिषु पञ्चम्यन्तर्भावः । 'कल्याणपञ्चमीकः पक्ष इति' । नवृतश्चेति कप्, अः वर्त्तिपदार्थ एव पूरणी न त्वन्यपदार्थः, तिरोहितावयवभेदस्य पक्षस्यान्यपदार्थत्वात्, यथा वृत्तशब्दस्यावयव्यभिधेयो न तु शाखादयो ऽवयवाः अनुमीयमानस्याशब्दार्थत्वादित्यप्राधान्यं पूरण्याः । 'नेतुर्नच इति' नचत्रे यो नेतृशब्दस्तदन्ताद्बहुव्रीहेरित्यर्थः । 'कृन्दसि चेति' । अन्तर्त्तार्थमिदम् । 'पञ्चकमासिक इति' । पञ्चभृतिरस्य मासस्य पञ्चको मासः, सोस्यांशवत्प्रभृतय इति संख्यायाः कन्, पञ्चको मासोऽस्येति बहुव्रीहौ कृते टच्, अपः पित्करणं यत्र बहुव्रीहावन्तोदात्तत्वमाभ्यन्ते तद्वाधनार्थम्, अपञ्चमाः सुपञ्चमाः, नऽसुभ्यामित्यन्तोदात्तत्वं न भवति ॥

“अज्ञासिकायाः संज्ञायां नसं चासूलात्” ॥ नसमिति द्वितीया निर्वृशो वैचित्र्यार्थः । 'दुणस इति' । दुरिव नासिकास्य, पूर्वपदात्संज्ञायामग इति णत्वं, वधे भवा वाधी, सा नासिकास्य वाधीणसः, वृद्धिनिमित्तस्य च तद्धितस्येति पुंश्रवणप्रतिषेधः, गौरिव नासिकास्य गोनसः । 'खुरखराभ्यां नस् वक्तव्य इति' । केवलादेशवचनं प्रत्ययनिवृत्त्यर्थम् । 'खुरणाः खरणा इति' । अत्वसन्तस्य चेति दीर्घः, शितिः कृष्णा नासिकास्य शितिनाः, अहेरिव नासिकास्य अहिनाः, अर्चा प्रतिमा तस्या एव नासिकास्य अर्चनाः, व्यापोः संज्ञाकृन्दसोरिति ह्रस्वत्वम् ॥

“उपसर्गाञ्च” ॥ उपसर्गग्रहणं प्राद्व्युपलक्षणं, नासिकां प्रति क्रियायोगाभावात् । 'वेद्यो वक्तव्य इति' । विशब्दात्परस्य नासिकाशब्दस्य वशब्द आदेशो भवति प्रत्ययस्त्वन्नेव ॥

“सुप्रातसुश्वसुदिवशरिकुवचतुरश्रैणीपदात्रपदप्रोष्ठपदाः” ॥ 'टिलोपादिकमिति' । सुप्रातं सुश्वमित्यत्र टिलोपः, अश्वयानां भ्रमत्रे टिलोप इत्येतत् नान्निमित्तम्, आदिपदेन श्योपदात्रपदयोः पद्भावः ।

‘शोभनं प्रातरस्येति’ । प्रातःशब्दस्याधिकरणप्रधानत्वात्सामानाधिकर-
ण्याभावात्, प्रातस्सनं कर्म प्रातःशब्देन लत्यते, देवदत्तादिश्चान्यपदार्थे
इत्याहुः । कथं च वरदः करोतु सुप्रातमहामयं नायक इति, नक्षयं
बहुव्रीहिः, शोभनं प्रातस्सवार्कः करोत्विति ह्यचार्थः । उच्यते । शोभनं
प्रातस्सनं कर्म यस्य सन्ध्यादेस्तत्ते करोत्विति क्लेशेनास्य निर्गमः ॥

“नञ्दुःसुभ्यो हलिसक्थोरन्यतरस्याम्” ॥ हलियहणमनर्थकं,
कथमहलः सुहल इति, अकारान्तो हलशब्दो ऽस्ति, नन्वर्थभेदोऽस्ति,
महद्वुलं हलिरित्युच्यते, हलमात्रं तु हलं, नायमर्थभेदः किं चित्कारः,
क्रियमाणोपि हलियहणे हलशब्देनापि समासो न दण्डवारितः, ततश्च
प्रकरणादिवशेन विशेषो ऽश्वगन्तव्यः, सति चैवमकारान्तेनापि समासे
प्रकरणादिनैव महत्वमशङ्क्यते, इह तर्हि दुर्हल इत्यकारान्तेनापि
समासे पूर्वपदप्रकृतिस्वरः प्राप्नोति, समासान्ते तु विहिते चित्स्वरो
भवति, अहलः सुहल इत्यत्र नऽसुभ्यामित्यन्तोदात्तविधानावाप्ति
विशेषः, शेषाद्विभाषेति च हलिशब्दात्कप् प्रत्ययः प्रसज्येत, तस्मादुलि-
यहणं, के चित्तु हलिशुत्थोरिति पठन्ति, अस्थिपर्यायः शुक्तिशब्दः ॥

“नित्यमसिच् प्रजामेधयोः” ॥ असेवायं न विहितः सका-
रस्येत्संज्ञा माभूदिति । ‘एवं तर्हीत्यादि’ । भाष्यवृत्तवाप्तिं, चित्क-
रणं दुःप्रजाः दुर्मधा इत्यकारान्तोदात्तार्थमन्यत्र नऽसुभ्यामित्येष सिद्धम् ॥

“धर्मादनिच् केवलात्” ॥ ‘परमः स्वो धर्मो ऽस्य परमस्वधर्म
इति’ । सर्वनामसंख्ययोहपसंख्यानमिति स्वशब्दस्य पूर्वनिपातो न
भवति, प्राप्तस्य चाबाधा व्याख्येयेति आहिताभ्यादेराहतिगणत्वाद्वा ॥

“अम्भा सुहरितनृणसोमेभ्यः” ॥ ‘दन्तश्चनो वेति’ । इमं
अम्भसुतं पिबेति दशंनात् ॥

“दक्षिणैर्मा लुब्धयोगे” ॥ ‘लुब्धो व्याध इति’ । कवयस्तु-
हिंसामात्रे प्रयुञ्जते, ‘बाली हेमाञ्जमाली गुणनिधिरिषुष्या निर्मितो

दक्षिणोर्म' ति यथा । 'प्रणितमिति' । प्रणशब्दादितच्, प्रण गान्विचूर्ण-
नइत्यस्माद्वा चौरादिकण्णिजन्ताक्तः ॥

“इच् कर्मव्यतिहारे” ॥ ‘अयं बहुव्रीहिर्यद्गतइति’ । अस्यैव
कर्मव्यतिहारे वृत्तेः, उदाहरणेष्वन्येषामपि दृश्यतइति पूर्वपदस्य दीर्घ-
त्वम् । तिष्ठद्गुप्रभृतिष्वयमिच् पठ्यतइति’ । तेनात्रयीभावसंज्ञकत्वाद्-
व्ययत्वे सति सुब्रुग् भवतीति भावः । यत्रेषमत्रयीभावसंज्ञया बहुव्रीहि-
संज्ञाया बाधनात्समासस्वरणैशान्तादासत्वं सिद्धमिति नार्थश्चित्करणेन,
विशेषणार्थं तु, असति हि तस्मिंस्तिष्ठद्गुप्रभृतिष्विकारमात्रं पठ्यत ततश्च
अच इरित्यस्यापि ग्रहणं स्यात् ॥

“द्विदण्ड्यादिभ्यश्च” ॥ यदि द्विदण्ड्यादयः साधवो भवन्ती-
त्ययमर्थोभिप्रेतः, द्विदण्ड्यादिभ्य इति सूत्रपदस्य कथं निर्वाहेत आह ।
'द्विदण्ड्यादिभ्य इति' । 'तादर्थ्यं षा चतुर्थीत्यादि' । 'समुदायनिपात-
नाञ्चेति' । समुदाया यत्र प्रसिद्धास्तत्रैव तेषामवरोधोऽवस्थापनं यथा
स्थादित्येवमर्थं समुदायनिपातनमित्यर्थः । 'द्विदण्डि प्रहरणइति' । द्वौ
दण्डावस्मिन्प्रहरणइति विग्रहः । 'इह न भवतीति' । किं न भवति,
द्विदण्डीत्येतच्छब्दरूपं साधु न भवतीत्यर्थः । 'बहुव्रीह्यधिकारेपीति' ।
अत्रापि समुदायनिपातनाञ्चेत्ययमेष हेतुः । ननु प्रातिपदिकेष्विच्-
प्रत्ययान्तपाठादेव सिद्धं द्विदण्ड्यादीनां साधुष्वं तत्किमनेन, तत्र । नहि
पाठमात्रेणेजन्तत्वं शक्यमवगन्तुं, ततश्चात्रयीभावसंज्ञा न स्यात्, अना-
र्थश्च पाठः शक्येत, क्वचिदप्यनुपयोगात् ॥

“प्रसंभ्यां जानुनोर्जुः” ॥ 'जुरित्ययमादेश इति' । प्रत्ययस्त्वयं
न भवति, षष्ठीद्विवचनेन निर्देशात्, इह हि जानुशब्दस्यैकत्वेऽपि अर्थ-
गतं द्वित्वमुपपदनिबन्धनं वा द्वित्वमाश्रित्य जानुनोरिति निर्देश एतदर्थः
क्रियते, स्थानषष्ठीत्वमदिधं कथं विज्ञायेतेति । छन्दसि तु स्वतन्त्रापि
जुशब्दो दृश्यते, उपजुबाधो नमसा, सवेम वत्सजु पशुकामस्येति ॥

“ऊधसोऽनङ्” ॥ द्वित्कारणादन्त्यादेशत्वमकारादित्वं च निश्चि

त्याह । 'अनडादेशो भवतीति' । कुण्डोधीति' । बहुव्रीहेरुधसो ङीष्, अल्लोपोनः, अनड्विधानमुत्तरार्थम्, इह तु नकारादेशेनापि सिद्धम् ॥

"गन्धस्येदुत्पत्तिसुसुरभिभ्यः" ॥ 'इकारादेशो भवतीति' । षष्ठीनिर्द्वंशादादेशत्वावसायः, प्रकरणाभेदाय चादेशत्वं व्यवस्थाप्यते न त्वस्मिन्मत्यर्येपि कश्चिद्वेषः, गन्धशब्देयमस्ति द्रव्यवचनः, 'वहति जल-
मियं, पिनष्टि गन्धानियमिति,' अस्ति च गुणवचनः, चन्दनस्य गन्ध इति, तत्र गुणवाचिनो ग्रहणार्थमाह । 'गन्धस्येत्वइति' । रूपादिसमु-
दायो द्रव्यं, तस्य गन्धलक्षणो गुण एकान्त एकदेशो भवति, रूपादि-
अतिरिक्तमवयवि द्रव्यमिति तु पक्षे एकान्त इवैकान्तः, तत्स्यस्योपल-
म्भात् । 'सुगन्ध आपणिक इति' । आपणे नियुक्त आपणिकः, प्राग्वहती-
यष्ठक, भवार्थं वा अध्यात्मादित्वाद्गुक्, अथ वायौ कथं सुगन्धिर्दुग-
न्धिरिति, नह्ययं गन्धो वायोर्गुणः, माभूत्तस्य गुणः, तेन तावदवि-
भागापचालक्ष्यते, एतावदेव च तदेकान्तत्वं विवक्षितं, न तद्गुणत्वम्,
गंधं च कृत्वा कुङ्कुमाद्गुणानुलेपनमपि यदा देवदत्तादेरविभागापचं भवति
तदेत्वं भवत्येव सुगन्धिर्देवदत्त इति, सर्वथा द्रव्यवचननिवृत्तिः ॥

"अल्पाख्यायाम्" । 'सूपोल्पोऽस्मिन्सूपगन्धीति' । अर्थप्रदर्शन-
मेनत्, विग्रहस्तु सूपस्य गन्धो लेशो ऽस्मिन्निति, अन्यथा विशेषणत्वाद्ग-
न्धशब्दस्य पूर्वनिपातः स्यात्, यद्वास्मादेव निपातनाद्गन्धशब्दस्य पर-
निपातः ॥

"पादस्य लोपो ऽहस्त्यादिभ्यः" ॥ 'लोपो भवति समासान्त
इति' । यदि त्वयं समासान्तो न स्यादादेः परस्येत्यादेः स्यात्, शेषा-
द्विभाषेति कप् च प्रसज्यते, समासान्तापेक्षस्य शेषस्याश्रयणात्, कथं पुन-
रभावरूपोन्ताद्ययो भवति तत्राह । 'स्थानिद्वारेणिति' ॥

"कुम्भपट्टीषु च" ॥ बहुवचननिर्द्वंशात्प्रभृत्यर्थं वगम्यतइत्याह ।
'कुम्भपट्टीप्रभृतय इति' । 'समुदाया एव निपात्यन्तइति' । कथं तर्हि सूत्रे
भूतविभक्त्यां सप्तम्या निर्द्वंश इत्यत आह । 'तत्रेति' । विषयग्रहणेन सूत्रे

विषयसप्तमीति दर्शयति । 'यथा कुम्भपद्यादयः सिद्ध्यन्तीति' । यत्तदोर्नि यसंबन्धात्पूर्वत्र तथा लोपो भवतीत्यर्थो यास्यः, किमर्थं पुनः समुदाया एव निपात्यन्तं न कुम्भादीनेव गणे पठित्वा तेभ्यः परस्य पादशब्दस्य लोपो विधीयेत तत्राह । 'समुदायपाठस्य चेति' विषय-नियममेव दर्शयति । 'स्त्रियामेवेति' । अत्र च स्त्रियामपि ङीप् प्रत्यय एव, पाठोन्यतरस्यामिति यदा ङीष्विषयभूतस्तदैवेत्यर्थः । 'यच्चेत्यादि' । उपमानपूर्वपदं कुम्भपदी जालपदीत्यादि, संख्यापूर्वपदं एकपदी शतपदीति । अष्टापदीति पठ्यते, तत्र निपातनाद्वीघंत्यम्, अष्टनः संज्ञायामिति वा ऽऽकारः ॥

'वयसि दन्तस्य दम्' ॥ 'द्विदचिति' । अकारस्योगित्कायां-त्वाद्दुश्चिचामिति नम् ॥

'स्त्रियां संज्ञायाम्' ॥ अच्छन्दोर्थमिदम् । 'अयोदतीति' । अय-एव दन्ता अस्या अयोदती, उगित्वाङ्ङीप्, । 'समदन्तीति' । नासि-कोदरोष्ठेत्यादिना ङीष् ॥

'विभाषा श्याशरोकाभ्याम्' ॥ 'अरोको निर्द्वीप्तिरिति' । इव दीप्तौ, रोचनं रोकः, स न विद्यते यस्येति कृत्वा ॥

'अद्यान्तशुशुभ्रवृषवराहेभ्यश्च' ॥ अकारोनुक्तसमुच्चयार्थः । 'अहिदचित्यादि' । भाष्यएतच्चाप्रितम् ॥

'कक्रुदस्यावस्यायां लोपः' ॥ कालादिकृता इति । आदि-शब्देनाहारपरिणामादेयंहणम् ॥

'चिक्रकुत् पर्वते' ॥ पर्वतेन्यपदाद्यं मुख्यस्य कक्रुदस्यासम्भवादाह । 'कक्रुदाकारं चङ्गमित्यादि' । 'न चेत्यादि' । उच्चतरत्यस्यानु-चङ्गः । 'संज्ञेचेत्यादि' । एतच्च निपातनाल्लभ्यते, एवं च पर्वतपदस्य विस्पष्टार्थम् ॥

'उरामभृतिभ्यः कप्' ॥ 'अ्यूठोरस्कः प्रियसर्पिष्क इति' । सोप-दादौ, इणः षः, उपपूर्वावह्यतेः सम्प्रदादित्वात्कर्मणि क्तिप्, उपनव्वा

पानत्, नहि वृतीति दीर्घः, अत्रमुक्ते उपानहो येन सोऽवमुक्तेऽपानत्कः ।
हो धः, अशत्ववत्त्वं । 'विकल्प एव भवतीति' । लक्ष्मीशब्दाच्चवृत्त-
इति नित्यः क्व न भवति, एकत्रचनान्तपाठस्य नियमार्थत्वात् ।
अर्थावयव इति' । नञः परो योर्धशब्दस्तदन्ताद्बहुव्रीहेर्नित्यं क्व
भवति, नास्यार्थास्त्यनर्थकः ॥

“इनः स्त्रियाम्” ॥ अनिनस्मन्यहणान्यर्थवता चानर्थकेन च
नदन्तविधिं प्रयोजयन्ति ॥

“नवृत्तश्च” ॥ ‘नवृत्तान्ताद्बहुव्रीहेरिति’ । अत्रान्तशब्द उत्तरपदे
वर्तते, नवृत्तपदाद्बहुव्रीहेरित्यर्थः । यद्वा बहुव्रीह्यर्थमुत्तरपदं बहुव्रीहिः,
तस्माच्चवृत्तादित्यर्थः, किं सिद्धं भवति, बहुव्रीह्यामीर्नगरी बहुखलपूर्न-
गरीत्यत्र क्व निवर्तितो भवति ॥

“शेषाद्विभावा” ॥ ‘यस्माद्बहुव्रीहेरिति’ । कर्मणि ल्यङ्गोपस्था
पञ्चमी, बहुव्रीहिमाश्रित्यर्थः, तेन यत्राप्यादेशः समासान्तः व्याघ्रपात्
सुगन्धिः कुण्डोऽधीति, असात्रपि शेषो न भवति, प्रत्ययप्रायत्वाद्वा समा-
सान्तस्य यस्मादित्युक्तम् । इह शेषः कश्चेतो वा स्यद् अनन्तरो यो बहु-
व्रीह्यधिकारस्तदपेतो वा समासान्तमात्रापेतो वेति त्रयः पक्षाः सम्भवन्ति,
तत्राद्ये पक्षे व्याघ्रपात् सुगन्धिवृद्धिः अनृचः विधुर इत्यादौ नित्य-
कञ्चिद्विषयशब्दे सर्वत्र प्रसज्येत, शेषवद्वयं चानर्थकं, नहि नित्यकञ्चिद्विषये
विकल्पप्रसङ्गः, नित्यकञ्चिद्विधेयानर्थक्यप्रसङ्गात्, द्वितीयेपि द्विदशा
इत्यादौ स्यादेव प्रसङ्ग इति मन्यमानस्तृतीयं पक्षमाश्रयति, ‘समासा-
न्तो न विहित इति’ । बहुबहुक इत्यादावापेन्यतरव्यामिति इत्यर्थः,
बहुबहु इत्यादौ गोस्त्रियोरुपसर्जनस्येति । ‘कथमित्यादि’ । यदि
समासान्तापेतः शेष इति प्रश्नः । ‘विशेषे स इव्यतइति’ ततश्च
विषयान्तरे सूक्ते सामनि च बहुव्रीहेः समासान्तापेतं शेषत्वमस्त्येति
भावः । किमर्थं पुनः शेषवद्वयं, यावता यत्र समासान्ता विहितास्तत्र
तत्र बाधका भविष्यन्ति, अनवकाशा विधयो बाधका भवन्ति, साव-
काशाश्च ते, कौवकाशः, विभावा क्व, यदा न क्व सोऽवकाशः, कपो-

प्यन्याः प्रकृतयः, विशेषप्रकृतिभ्य उभयपसङ्गे परत्वात्कप् स्यात् तस्मा-
च्छेषग्रहणम् ॥

“ ईयसश्च ” ॥ ‘सर्वा प्राप्तिः प्रतिषिद्धातइति’ । न त्वनन्त-
रस्य विधिर्वा भवति प्रतिषेधो वेति शेषलक्षणस्यैव कपः प्रतिषेध इति
सर्वशब्दस्यार्थः, एतच्च शेषादित्येतस्य निवृत्तत्वात्कम्पान्नस्यानुवृत्तलभ्यते ।
“ बहुश्रेयसीति ’ । लिङ्गविशिष्टग्रहणादत्र प्रतिषेधः, यथात्र सोऽहंलडा-
दिलोपस्तथा तत्रैव वक्ष्यामः । ‘ ह्रस्वत्वमपि न भवतीति ’ । गोस्त्रियो-
रुपसर्जनस्येति प्राप्तं, कस्मादित्याह । ‘ ईयसो बहुव्रीहाघित्यादि ’ ।
पुंसद्वचनेनात्र न स्त्रीपत्ययस्य निवृत्तिर्विप्रक्षिता किं तर्हि ह्रस्वप्रकरणा-
सदभावः, तथा च गोस्त्रियोरित्यत्र वृत्तौ ईयसो बहुव्रीहौ प्रतिषेधो वक्त-
व्य इत्येषोक्तम् ॥

“ वन्दिते भ्रातुः ” ॥ ‘ वन्दितस्तुत इति ’ । यद्यपि षडिरभिवा-
दनस्तुत्योरित्यभिवादानेपि षडिः पठ्यते तथापि व्याख्यानात्स्तुत्यर्थ-
स्यैव ग्रहणमिति दर्शयति । ‘ तेन वन्दितभ्रातृक इत्यत्र क्व भवत्येव ॥

“ नाडीतन्व्योः स्वाङ्गे ” ॥ नाडीशब्दो जातिलक्षणडीपन्तः ।
तन्त्रीशब्दो ऋषिवृत्स्तृन्त्रिभ्य ईरितीकारान्तः, । ‘ बहुनाडिरिति ’ ।
उपसर्जनह्रस्वत्वं, बहुतन्त्रीरित्यत्र तु छतिस्त्रयाः प्रतिषेध इति वचनात्
भवति ॥

“ निष्पवाणिश्च ” ॥ ‘ प्रोयतेस्यामिति प्रवाणीति ’ । षष्ठी
ऽधिकरणे ल्युट्, छत्यच इति णत्वम् ॥

इति श्रीहरदत्तमिश्रविरचितायां पद्मसञ्चर्यां पञ्चमस्याध्यायस्य
चतुर्थः पादः ॥ समाप्तश्च पञ्चमोऽध्यायः ॥

श्रीगणेशाय नमः ।

अथ षष्ठोऽध्यायः ।

काशिकाव्याख्या पदमञ्जरी ।

“एकाचो द्वे प्रथमस्य” ॥ इह यद्यपि स्वार्थत्वे संभवति पारा-
प्रयुक्तं विधेयकार्यिणाद्वयोर्निर्देशात्संभवति च स्वार्थत्वं तथापि लिटि
धातोरित्यादौ विधेयानिर्देशेन वैयर्थ्यप्रसंगाच्चाय ‘मण् कुटिलिकाया’ इत्या-
दत्रत्वलो विधिः, नापि ‘शेष’ इत्यादिवल्लक्षणं चाधिकारश्च ।
था हि सति सर्वेषामेव शब्दानां प्रथमस्यैकाचो ऽनेन द्विर्वचने सिद्धे
नटि धातोरित्यादि व्यर्थे स्यात्, धातोर्लित्येव लिटि धातोरेवेति निय-
मात् वैयर्थ्यमिति चेत् । विधिनियमसंभवे विधेरैव ज्यायस्त्वात्, अस्य
ह पारार्थ्येऽवश्यं भाविनि सति यथा तेषां विधित्व तथास्य वर्णनं युक्तमतः
रार्थ एवायं, तत्रापि न परिभाषा द्विर्वचनं विधीयमानं प्रथमस्यैकाचो
दितव्यमिति, एवं हि सति सर्वस्य द्वे इत्यत्रैवास्य व्यापार इति तत्रैवैकाचः
प्रथमस्येति वाच्यं स्यात्, लिटि धातोरित्यादिकं च विधेयानिर्देशाद्द्वयं
यादतः पारिशेष्यात्स्वरितत्वाच्चाधिकार एवायमिति निश्चित्याह ।
एकाच इति चेति । अधिकारोयमिति वक्तव्ये पृथक् स्वरितत्वप्रद-
नार्थमेवमुक्तम् । ‘एतन्नितयमिति’ । तस्य प्रयोजनं यत्र यदपेक्षितं
तत्र तस्य संबन्धः, यथा ‘ऽजादेर्द्वितीयस्य’त्यत्र एकाचो द्वे इति, ‘उभे
भ्यस्त’ मित्यत्र द्वे इति, लिटि धातोरित्यादौ सर्वं संबध्यते । ‘इत
तरमित्यादि’ । अनन्तरोक्तस्यैव विवरणम् । ‘प्राक् संप्रसारणविधाना-
दिति’ । तत् आरभ्य तु नास्य संबन्धा विधेयान्तरनिर्देशात्स्वरिते कृते
नाधिकार इति वा व्याख्यानात् । सामान्येनोक्तमुदाहरणनिष्ठं दर्शयति ।
वत्यतीति’ । अत्र यदि धातोरेकाच इति सामानाधिकरण्यात् संबन्धः
स्यात्प्रभृतीनामेव स्यात् न जागत्यादीनां, प्रथमग्रहणं चानर्थकं स्यात्,
नस्यैकाचां धातूनां द्वितीयादिकान्ति, न च प्रथमस्य धातोरिति

संबन्धः, तथा हि सति धातुपाठे प्रथमपठितस्य भवतेरेव स्यात्तत्र
 भवतिग्रहणमेव कर्तव्यं स्यात्, अथैकाचो धातोः प्रथमस्य वर्णस्येति
 संबन्धः, तद्रूपं, सह निर्वृष्टयोः सामानाधिकरण्यस्य स्वतः प्राप्तस्य
 स्यादायोगादतो वैयधिकरण्येन संबन्ध इत्याह १ 'धातोर्वयवस्येति',
 'द्वितीयस्य चेति' । यद्यप्यत्र द्वितीयग्रहणं नास्ति तथापि लिटि धातेरि-
 त्यत्र त्वधिकृतमस्ति तस्य चार्थः प्रदर्श्यते इति नासङ्गतं किञ्चित् ।
 जज्ञागारेत्यादीनि मुख्यगौणतया क्रमेणोदाहरणानि । 'एकाच इति' ।
 यद्यप्यं तत्पुरुषः स्यात्तत्र धातेरित्यनेन सामानाधिकरण्यं चेदिष्य
 आरेत्यादावेव स्याद्वैयधिकरण्ये तु परावेत्यादिषु भवदपि त्रिवचनम-
 ज्ञात्रस्यैव स्यात्तत्र 'हलादिः शेषः' 'शूर्पशाः स्वयः' । 'लिङ्गभ्या-
 सस्योभयोवा' मिन्याद्यनुपपन्नं स्यात्, एकरहणं चानर्थकं, प्रथमस्यात्र
 इति विशेषणादेकस्य च धातेरनेकप्रथमात्रम्भवादत्र इत्येकत्वं वा विव-
 चित्त्यते किमेकग्रहणेन, तस्माद्बहुव्रीहिरयं तदाह । 'एकाच इति बहु-
 व्रीहिनित्त्वं इति' । बहुव्रीहिणा विवक्षितस्यादस्य प्रतिपादनं बहुव्री-
 हेर्वा उच्चारणं बहुव्रीहिनित्त्वः, विग्रहप्रदर्शनं विस्पष्टप्रतिपत्त्यर्थं, यदि
 बहुव्रीहिनित्त्वं शस्ततो बहुव्रीहेरन्यपदार्थप्रधानत्वात्प्राचा चित्रगुरानीयता-
 मित्युक्ते यस्य ता गावः स एवानीयते न विचा गावस्तद्वदत्रोपलक्षितं
 तदुभयपार्श्ववर्ति व्यञ्जनद्वयमेव द्विरुच्येत न तूपलक्षणभूतोऽजित्यत
 आह । 'तत्रेति' । भवति वै बहुव्रीहावपि क्वचिद्वृत्तिपदार्थस्यापि कार्य-
 योगः, तद्वथा, शुक्लवाससमानयेति मत्वर्यं बहुव्रीहिस्तत्र यथा दण्डी-
 विवाणीति संसर्गे मत्वर्योऽप्युत्पत्ते तस्य द्विष्टत्वाद्गुणस्यापि कार्ययोग-
 स्तद्वद्वुव्रीहावपि यत्र संसर्गा वाच्यस्तत्राविहृदो गुणस्यापि कार्ययोगः ।
 'अभ्यन्तरश्चेति' । अन्तर्भूत इत्यर्थः । आभ्यन्तरमिति पाठे अभ्यन्तरं
 मध्यं तत्र भवमाभ्यन्तरम् । 'साच्चक्रस्यैव त्रिवचनं भवतीति' । यथा
 तत्सखिहितमवयवान्तरं द्विरुच्यते तथोपलक्षणीभूतोऽप्यजित्यर्थः, अत्र च
 ज्ञापकं 'दीर्घाकित' इत्यादि । चोदयति । 'एवं' च पठित्यत्रेति । 'तत्रैव

तदवयवोऽच्छब्दः पशब्दश्चेति । चकारादकारश्च व्यपदेशवद्वावा-
 देकाजेष, यथेशङ्कुन्या देशदत्तोङ्कुलिमांस्तथा हस्तोपि तद्वृत्तापि,
 ततश्च सर्वेषामेष तेषां द्विर्वचनप्रसङ्ग इति शेषः । नन्वर्थशब्दहृणोनार्थ-
 कस्येति समुदायस्यैत्र भविष्यति नावयवानाम् । नन्वेवं जागत्याङ्गीनां
 न स्यात्, किं च यत्र शब्दत्वाद्वा विशिष्टं शब्दस्वरूपं दृश्यते तत्रैवेयं
 परिभाषा, अत्र तु धातोरवयवस्यैकाच इति तटस्थेनोपलक्षणोपेन जाग-
 पत् इत्येवमादिकं दृश्यते न तु स्वरूपेणेति नेह तस्या. प्रवृत्तिः । परिह-
 रति । 'तत्रेति' । तेषु समुदायादिव्येकात्तु मध्ये ऽवयवैकाचः प्रथमा
 न द्विरुच्यन्ते, कुत इत्याह । 'तथाहीत्यादि' । अयमभिप्रायः । किमे-
 कस्मिन्नेव प्रयोगे युगपच्च सर्वप्रयोगश्चाप्यते, पर्यायेण वा, किं वा प्रयो-
 गभेदेन कस्य चित्कवनेति, न तावदाद्य. कल्पः, प्रमित्यनुष्ठानये द्वयो-
 रण्यसम्भवात्, तथाहि । एकाचत्वेन निरूपितं द्विर्वचनं प्रमातव्यं, न चैको
 ऽवयवो युगपदनेकावयवत्वेन शक्यो निरूपयितुं तत्कथं युगपत्प्रमीयतां
 प्रमितं वा कथमनुष्ठीयतां, नह्येकस्मिन्नेकाचि द्विरुच्यमाने तदैवान्य
 एकाच्छक्यो द्विर्वक्तुं, वावः क्रमभाविष्यात् । नापि द्वितीयोऽनभ्यास-
 स्येति प्रतिषेधादनवस्थापाताच्च, तस्मात्प्रयोगभेदेन सर्वप्रसङ्ग इत्येव
 एव पक्षः सम्भवति, तत्र णिजिर् शौचपोषणयोरित्यस्य श्लौ यदा निश-
 चस्य द्विर्वचनं तदा नेनेक्ति नेनक्ति इत्यत्र न कश्चिद्वेषः, नेनक्ति
 अनेनक्तिनेनक्तिदित्यत्रा'दभ्यस्ता' 'त्सिन्नभ्यस्तविदिभ्यश्च' 'नाभ्यस्ताच्छ-
 तु'रित्यद्वावजुसभाश्रनुम्प्रतिषेधा न स्युर्जकारेण व्यवधानात्, इकारस्येच्छ-
 चस्य च द्विर्वचने रूपमेव न सिध्यतीत्येव एव दोषः, तस्य परिहारः ।
 'शास्त्रहानिप्रसङ्गादिति' । अवयवे हि द्विरुच्यमाने ऽवयवान्तरविषयसमु-
 दायविषयं च शास्त्रं हीयेत । ननु शास्त्रेण प्रमितमेव यदि नानुष्ठीयेत
 स्याच्छास्त्रहानिः, अत्र तु पर्यायेण प्रतीयतइत्युक्तं तच्चानुष्ठितमेव
 कथं शास्त्रहानिः । अङ्ग तु भवानाचष्टां पशब्दे द्विरुच्यमाने चकारः
 किमिति न द्विरुच्यते तदा तद्विर्वचनस्याप्रतीतत्वादिति चेत्किमिति न

प्रतीयते, तेन सहैकाच्त्वेनानिरूपितत्वादितिचेत्किमिति न निरूप्यते
मौनमत्रोत्तरं, तस्माद्व्यस्मिन् प्रयोगे यच्च यावच्च प्रथमैकाच्त्वेन शक्यते
निरूपयितुं तस्य सर्वस्य द्विर्वचनं प्रमातव्यमनुष्ठातव्यं च, अन्यथा तु
क्रियमाणं प्रतीयनुष्ठानयोर्हभयोरपि शास्त्रहानिर्भावहति, तस्मात्समु-
दायस्य द्विर्वचनमिति, न चात्रापि पते ऽवयवविषये शास्त्रहानि;
अवयवात्मकत्वात्समुदायस्य, न खल्ववयवानां द्विर्वचनमकृत्वा समुदायः
शक्यो द्विर्वक्तुं, यद्यथा वृत्तः प्रचलन्सहावयवः प्रचलति, अथ कथं पपा-
चेति द्विर्वचनं, यत्ता धातुरेवायं न धात्ववयवः, नापि प्रथमः, द्विती-
यादिषु हि सत्सु यस्मात्पूर्वा नास्ति स प्रथमः, कथन्तरां चेयायेत्यादौ-
यत्रैकोजस्येति, व्यतिरिक्तोन्यपदार्था नास्ति, तत्राह । 'पपाचेत्य-
चेति' । 'एकाच्त्वमपीति' । अपिशब्दात्प्रथमत्वमपि, उभयत्रापि
धातुं प्रत्यवयवत्वम् । 'व्यपदेशिवद्वावादिति' । मुख्य एकाव्यपदे-
शोवयवव्यपदेशश्च येषामस्ति ते व्यपदेशिनो जायादिषु जागित्येवमा-
दयस्तेषामिवैषामपि कार्यं भवतीत्यर्थः । न चेदं वचनं, लौकिकोयं
न्यायः, लोके हि शिलापुत्रकस्य शरीरमिति बहिर्वस्तुभेदे ऽसत्यपि
भेदव्यवहारोवस्याभेदाश्रयो दृश्यते शिलापुत्रकः क्रीयमाणविक्रीयमाण-
त्वाद्यवस्थायुक्ते यो दृष्टस्तस्येदं शरीरमिति परिदृश्यमानावस्याभेदेन
व्यपदिश्यते, पपाचेत्यत्रापि पत्तेरनन्तप्रयोगविषयस्य संप्रति प्रयुज्यमान-
लिट्परं रूपमवयव इति शक्यं व्यपदेष्टुं, प्रथमशब्दोपि प्रथमगर्भेण हते-
त्यादावसतोपि द्वितीयादीन् बुद्ध्या परिकल्प्य मुख्यप्रथमसाधर्म्यात्त्रया-
लोके एकस्मिन्नपि प्रथम इति प्रयुज्यते तद्वदत्रापि, इयायेत्यत्रापि इतः,
यन्ति, आयन्, अगात्, जिगमिषतीत्यनन्तप्रयोगस्यैकोयमिकार इत्यन्य-
पदार्थापि कल्पितः, प्रसिद्धप्रसिद्धिद्विकृतश्च गौणमुख्यद्विकृतः, एवंविधस्तु
व्यवहारो मुख्यादपि प्रसिद्ध इति न गौणत्वदोषः, एवं च कृत्वा 'व्यपो
लिटि,' 'भवतेरः,' लिट्याभ्यासस्योभयेषां, 'दीर्घ इणः किती' स्यादिक-
मुपपद्यते । अत्र द्वे इत्यस्य संख्येयापेक्षायां शब्दानुशासनप्रस्तावाच्छब्द-
रूपे संख्येये 'षष्ठी स्थाने योगे' ति वचनादेकावः प्रथमस्येति स्थानवशात्

सन्ध्यामेकस्य स्थाने द्वे शब्दरूपे भवत इत्यर्था भवति, यथास्तेर्भूरित्यादौ, तदा स्थाने द्विर्वचनमित्यर्थं पतो भवति, यदा शब्दसंबन्धिनी उच्चारणे संख्ये क्रियारूपस्य शब्दस्य च स्थान्यादेशसंबन्धायोगादध्याहृतोच्चारणक्रियापेक्षयैकाच इति कर्मषष्ठी, एकाचो द्वे उच्चारणे भवतः, एकाचं द्विह्रस्वारयेदित्यर्थस्तदा द्विःप्रयोगो द्विर्वचनमित्यर्थं पतो भवति, तत्राद्ये पते स्थानेन्तरतम इति वचनाच्छब्दतश्चान्तरतमयोर्द्वयोर्विधानाद् यद्यपि ये के चन प्राप्नुत इति दोषानवतारः, चिचीषतीत्यत्र तु सन्ध्याहारिति षष्ठाः स्थापयिष्यमाणत्वाच्चिम् इत्यस्य स्याः । चिस्चिस् इति शब्दान्तरादेशे सति तत्स्यस्य सकारस्य सन्त्वे प्रमाणाभावाद्दण्डनगर्भसनी'ति दीर्घत्वं न स्यात्, आदेशस्य स्थानिवद्भाव उच्यते नादेशाव्ययस्य स्थान्यव्ययवद्भाव इति स्थानिवद्भावेनापि सन्त्वं नास्ति, तस्य तु यत्र सन्मात्रस्य द्विर्वचने स्थानिवद्भावेन सन्त्वं सोऽवकाशः, यथा इणः सन्, ईषिषतीति । ननु शब्दान्तरप्राप्या द्विर्वचनमित्यमप्राप्या तु दीर्घत्वमित्युभयोः परत्वादीर्घत्वे कृते द्विर्वक्ष्यते, इह तर्हि ह्यतेः सनि ह्यास् इत्यस्य द्विर्वचनं, समुदायस्य समुदाय आदेशस्तत्र आदेशस्तथास्ति इयं प्रकृतिरयं प्रत्यय इति, ततश्च ह्योभ्यस्तस्येति संप्रसारणं न स्यात्, जुहाव जुहुवतुरित्यादावेष तु स्याद् यत्र ह्यामात्रस्य द्विर्वचनात्स्थानिवत्त्वं, नैष दोषः, ह्योभ्यस्तस्येति व्यधिकरणे षष्ठी, ह्यतेरभ्यस्तस्य भविष्यतः प्रागेव संप्रसारणं परपूर्वत्वं, हल इति अरुक्नगमामिति वा दीर्घत्वं, ह्यास् इत्यस्य द्विर्वचनम्, इह च पिपत्तञि उद्विषत्तीत्यत्र पूर्वत्रासिद्धमद्विर्वचनइति वचनात्परत्वात्कुत्वादिषु कृतेषु पश्चाद् द्विर्वचनमिति न कश्चिद्विषः, इह तर्हि आठिटद् आशिशद् इति णिलोपे कृते ऽपि द्विर्वचनेषीति रूपस्थानिवद्भावाच्छब्दान्तरप्राप्तभावेन नित्यत्वात्पूर्वं द्विर्वचने सति समुदायस्य समुदाय आदेशस्तत्र संप्रसाधत्वात्प्रकृतिप्रत्ययत्वं नष्टं, स णिञ् न भवतीति णिलोपो न स्यात्, तस्य तु कारणेत्यादिरवकाशः, इह च णिघांसतीति समुदायस्य समुदाय-आदेशे कृते हन्तेरभावादभ्यासाच्चेति हन्तेरिति कुत्वं न स्यात्, तस्य तु अद्य-

निध, जघन्य, अहं किल जघन, जघन्यानित्यादिरवकाशः, यत्र हन्ति-
 मात्रस्य द्विर्वचनात्स्यानिवद्वावस्तदेवमाद्यपत्तस्य दुष्टत्वाद् द्वितीयं पत्त-
 मात्रित्याह । 'द्विःप्रयोगो द्विर्वचनमिति' । चशब्दोवधारणे । कथं पुनः
 षष्ठीस्थाने योगेति परिभाषायां सत्यां द्विःप्रयोगपत्तः शस्य आश्रयितुं,
 तत्राह । 'आवृत्तिसंख्या हीति' । यद्भावृतेः संख्या विधीयते एवं सति
 त्रिर्वचनं प्राप्नोति, नद्याद्यमुच्चारणमावृत्तिः, अतस्तदेकम्, आवृत्ती च द्वे
 इति त्रिर्वचनप्रसंगः, तस्मादावृत्तिकृता संख्या आवृत्तिसंख्या, कस्योच्चा-
 रणस्य, आवृत्तमुच्चारणं विधीयतइत्यर्थः, तत्र च स्यान्वादेशभाषो न
 संभवतीत्युक्तम्, अत्र पत्ते यथाटिटदित्यादौ दोषो न भवति तथा दर्श-
 यति । 'तेनेत्यादिना' । नन्वत्रापि पत्ते नेमतुः सेहे इत्यादौ नत्वस-
 त्वयोः कृतयोर्धातोरादेशादित्वस्य द्विःप्रयोगेप्यनिवृत्तेरेत्वाभ्यासलोपौ
 न स्यातां, पत्तान्तरे तु नादेशादिव्यपदेशः, अलाश्रयत्वेन स्थानिवत्त्वाभा-
 वात्समुदायादेशत्वेनादेशादित्वाभावाच्च न दोषः, लिटि आदेश इति
 विशेषणाच्चत्वसत्वयोरनैमित्तिकत्वाद्, इह तर्हि बेभिदितेति बेभिद्व-
 शब्दात्तृचि अल्लोपयलोपयोः कृतयोरुपदेशे य एकाजनुदात्तः स एवाय-
 म्मितीट्प्रतिषेधः स्यात्, पत्तान्तरे त्वेकाच्चव्यपदेश्यालाश्रयत्वाद्बेभिद्वेत्यस्य
 ट्त्वक्त्वाच्चिषेधाभावः, द्विःप्रयोगेपि न दोषः, पूर्वस्मादपि विधौ अल्लो-
 पस्य स्थानिवद्भावात्, इह तर्हि जरीरुहितेति यहेर्लिटि दीर्घत्वं स्यात्,
 नद्यत्र स्थानिवत्त्वं, दीर्घविधौ निषेधात्, नैष दोषः । एकाच उपदेश-
 इत्यत एकाच इत्यनुत्तैरिष्यते, यद्वा यहेर्विहितं यद्वाटुधातुकं तस्य य
 इट् तस्य दीर्घ इति जरीरुह्यशब्दाद्विहितस्य न भविष्यति । इह च
 सिचेवति, यद्यपि सिचेर्लिटिद्विहितस्तथापि द्विर्वचने कृते समुदायस्यैका
 पदसंज्ञा न तदवयवस्य, सेचशब्दस्य पदसंज्ञायां तदादियह्यानिवृत्तेर-
 भ्यासस्य वर्जनायोगादिति सात्यदाद्योरिति षत्वनिषेधाभावः, इह तर्हि
 बिभिद्वानित्यादौ शतकृत्वोप्युच्चारणे एकाचत्वं न याति किं पुनर्द्विः-
 उच्चारण इति षत्वैकाजादुसामितीट्प्रसङ्गः, तत्र । उच्चारणभेदाद्विषु-
 ख्याप्रादुर्भावे पूर्वसंख्याकृतस्यपदेशनिवर्तनात्, अत एवादुहसं कृतं

पपिधानित्यादाविडर्थम्, इह तर्हि विमुष्वापेति, तस्यैवार्थवतो द्विक्रि-
भावमात्रमित्यभ्यासस्यार्थवत्त्वात्सुपेः षत्वमित्यत्रानर्थको विमुष्पुपरिति
वक्ष्यमाणं विहन्येत, नैष दोषः । अन्वयव्यतिरेकाभ्यां शब्दस्याशेषार्था-
वसायः, न चात्राभ्यासोपजनने कश्चिदर्थ उपजायते ऽपाये चापयति ।
ननु स एव चेद् द्विरुच्यते ऽर्थप्रत्ययेनाप्यावर्तितत्वं, यथा ऽहिरहिरुं ध्यस्व-
बुध्यस्वेति, किमत्रोपालभ्येमहि, न तावदर्थप्रत्यया आवर्तन्ते, तदेतदेवं
दृश्यतां यथा स्वप्नः सुप्तो ऽस्वयदित्यादौ क्वचिद्विकृतः क्वचिद्विकृतः
क्वचिदडागमापेत्तो ऽर्थं प्रतिपादयति तथा सुष्वापेत्यादावावृत्त एव
प्रतिपादयतीति ॥

“अजादेद्वितीयस्य” ॥ ‘प्रथमद्विर्वचनपवादोयमिति’ । ननु
विरोधे समानफलत्वे च बाध्यबाधकभावो यथाष्टाश्रियूपः कर्तव्यो वाज-
पेयस्य चतुरश्रित्यष्टाश्रित्वचतुरश्रित्वयोर्यथा नैवारश्चरुर्नखावपूताना-
मिति नखावपनेन वैतुष्यफलकेन तत्फलको ऽवघातो बाध्यते, नखैश्चो-
लूलमसलं, यत्र त्वेतदुभयं न भवति न तत्र बाधो यथा कृत्कृत्यप्रत्य-
यसंज्ञानां, यथा वा तद्व्रिततद्राजप्रत्ययसंज्ञानाम् । इह तु न समानफलत्वं,
फलस्य कस्य चिदभावात्, अस्ति च सम्भवो यदुभयं स्यात् । स्यादेतत् ।
द्वयोरसीनयोर्मध्ये कस्मिंश्चिदुपविष्टे द्वितीयस्तृतीयो भवति तथा प्रथमे
द्विरुक्ते द्वितीयस्तृतीयो भवतीत्यस्त्येवात्राप्यसंभव इति, स्यादप्येषं, यदि
प्रथमद्विर्वचनमेव नियोगतः पूर्वं स्यात्, किञ्च नात्रैतत्पत्तिकस्य द्वितीयस्य
द्विर्वचनमुच्यते किं तर्हि द्वितीयमात्रस्य, ततः किं, प्रथमे द्विरुक्ते यो द्विती-
यस्तस्य भविष्यति । नन्वेवमनारम्भसमं स्यात्, कथमटेः सन्, प्रथमस्य
द्विर्वचनम्, अट् अट् इति स्थिते हलादिः शेषश्च प्राप्नोति द्वितीयद्विर्वचनं
च, परस्वाचित्यत्वाच्च हलादिः शेषस्ततो द्विर्वचनम्, अ अट् अट् इतिस्थिते
हलादिशेषे जयाणामकाराणामतो गुणे पररूपत्वेऽटिषतीत्येतद्रूपं स्याद-
कृतेऽपि द्विर्वचने एतदेव रूपं, द्वयोरकारयोः पररूपमित्येतावद् नानार-
म्भसमं, कथं, प्रथमं द्विर्वचनं हलादिः शेषः, अअट् इति स्थिते सन्त्यत इतीत्वं
च प्राप्नोति द्विर्वचनं च, द्वयोर्नित्ययोः परस्वादित्त्वं, नन्वित्त्वं सनमभ्यासं

चापेक्षतइति बहिरङ्गं, ततः किम्, अन्तरङ्गमतो गुणइति पररूपत्वं प्राप्नोति, समानाश्रये च वार्णादाङ्गं बलीयः, एवं तर्हि कृतेपि पररूपे तस्यान्तवद्वा-
 वादित्वं प्राप्नोत्यकृते चेति नित्यत्वं परत्वं चेति द्वे तस्य प्राबल्यकारणे,
 पररूपस्य त्वन्तरङ्गत्वमेकमेवेतीत्वमेव तावद् भवति, सति तु तस्मिन्नभ्या-
 सस्यासवर्णइतीयङ् च प्राप्नोति द्विर्वचनं च, तत्र द्विर्वचनमियङि कृते यङि-
 त्यस्य प्राप्नोति अकृते त्वङित्यस्येति शब्दान्तरप्राप्त्याऽनित्यं, तेन परत्वाच्चि-
 त्यत्वाच्चेर्यङि कृते यङ् शब्दस्य द्विर्वचने हलादिः शेषः, इत्वम्, इयियटिषति,
 ओणोरुवोणिषतीति भवति, असति द्वितीये द्विर्वचने इयटिषति उवो-
 णिषतीति भवतीति नानारम्भसाम्यम् । एवं तर्ह्यनभ्यासस्येति निषेधादेक-
 स्मिन् द्विरुक्ते नापरो द्विर्वक्तुं शक्यतइत्यस्यैवासंभवः, अथ वा सामान्य-
 विहितस्य विशेषविहितं सत्यपि संभवे बाधकं भवति, तद्यथा दधि
 ब्राह्मणेभ्यो दीयतां तक्रं कौण्डिन्यायेति, ओदनसेकाख्यस्य फलस्य समा-
 नत्वाच्च दधिबाध इति चेद् इहापि तर्ह्यर्थाभिधानाख्यं फलमेकम्,
 अर्थाभिधानाय हि द्विरुच्चारणं तच्चैकेनैव साध्यते, अथ रूपविशेषाख्यं
 फलं भिन्नम्, अन्यद्वि रूपं प्रथमस्य द्विर्वचने ऽन्यच्च द्वितीयस्य, इतरत्रापि
 वृत्तिविशेषाख्यं फलं भिद्यते, अन्या हि दध्नस्तृप्तिरन्या हि तक्रस्य, अतो
 नाप्राप्ते तस्मिन्नाभ्यमाणात्वमेव बाधनिबन्धनं नासंभवः, सामान्यशब्दा
 हि विशेषशब्दसंनिधौ तत्रैवोपसंह्रियन्ते ततोऽन्यत्र वा यथा वसिष्ठो
 ब्राह्मणो ब्राह्मणाः आयाता वसिष्ठोऽप्यायात इति । ननु कौण्डिन्य-
 स्यापि ब्राह्मणत्वाद् दधि प्राप्तमिह तु प्रथमस्योच्यमानं द्विर्वचनं द्विती-
 यस्य न प्राप्नोतीति कथं येन नाप्राप्तिः, न क्रमो द्वितीयस्य प्राप्तमिति
 किं तु धातुसामान्यविहितं प्रथमद्विर्वचनमजादेधातोः प्राप्तमिति, तत्र
 दधितक्राख्यं विधेयं भिद्यते, इह तु कार्यं भिद्यते, विधेयं द्विर्वचनमेकमि-
 त्येतावान् विशेषः । यद्वा तत्रापि दानमेव विधेयं सस्य तु देयभेदाद्वेदः,
 इहापि कार्यभेदाद्वेदस्तद्विदमुक्तम् । 'प्रथमद्विर्वचनापवादोयं द्वितीय-
 द्विर्वचनमिति' । सर्वथा प्रथमद्विर्वचनं द्वितीयद्विर्वचनेन बाध्यते, यद्येवं
 यथाभूतस्यैकाचः प्रथमद्विर्वचनं प्राप्तं तथाभूतस्यैव द्वितीयद्विर्वचनं बाधकं

स्यात्, सव्यञ्जनस्यैतत्प्राप्तमिति तेन सहव्यञ्जनानामप्यनावृत्तिप्रसङ्गः ।
 स्यादेवं यद्यज्जादिषु प्रथमस्यैकाचः किञ्चिद्विहितं प्रतिषिद्धं वा भवेत्,
 इह तु विशेषसंनिधौ सामान्यशब्दस्य ततोऽन्यत्र वृत्तेरजादिषु प्रथमद्विर्व-
 चनरूपाप्रतीतत्वादप्राप्यनुमानमेव बाधः, व्यञ्जनानि च यदा यस्य कार्ये
 तदा तदङ्गानीति द्वितीयैकाच्यन्तर्भावात्तेन सह द्विर्वचनं केन धार्यते,
 अत्र च लिङ्गं नन्द्रा इति प्रतिषेधः, अथेयाय, आरेत्यादौ केन द्विर्वचनं,
 न तावदनेनाद्वितीयत्वात्, नापि पूर्वेणाजादिषु तस्याप्रवृत्तेः, ननु च
 यत्र द्वितीयसद्भावादस्य प्रवृत्तिः, अटिडिषतीत्यादौ, तत्र तदप्रवृत्तिः,
 यत्रै तदप्रवृत्तिः, यत्र तु द्वितीयाभावादेतत्र प्रवर्त्तते न तत्र तस्य प्रवृत्ति-
 र्धार्यते, तत्रापि धार्यते, अजादेरिति सामान्यनिर्द्वंशात्, सामान्यनिर्द्वंशे हि
 क्वचिदपि द्वितीयवत्यां व्यक्तौ सर्वत्र बाधेत यथा हलादिः शेषे वक्ष्यते
 क्वचिदपि प्रवर्त्तमानो हलादिः शेषः सर्वत्र निवृत्तिं करोतीति । नैष दोषः ।

जात्योपलक्षिता व्यक्तिः प्राधान्येनेह गृह्यते ।

द्वितीयवत्यामेवेदं व्यक्तौ तेन प्रवर्त्तते ॥

प्रवर्त्तते च यत्रेदं तत्र पूर्वं निवर्त्तते ।

जातिर्हलादिशेषे तु प्राधान्येन समाश्रिता ॥

‘इति’गुणे चेति’ । नित्यत्वात्परत्वाच्च । ‘स्थानिषद्भावः प्राप्नो-
 तीति’ । ततश्च इह इत्यस्य द्विर्वचने हलादिः शेषे च दीर्घत्वे सति
 अरीषतीति प्रसङ्गः । ‘न चात्र द्विर्वचननिमित्तमिडिति’ ; यत्र परतो
 द्विर्वचनमुच्यते तद्वै तस्य निमित्तमिति भावः । ‘किं तर्हि कार्यीति’ ।
 सन्यङोरिति षष्ठाश्रयणात् । ततः किमित्याह । ‘न चेति’ । तद्भाव-
 भावित्वे सत्यपि कार्यिणः सप्तमीनिर्द्वंशाभावात् निमित्तत्वं शास्त्रे
 स्थितमित्यर्थः । अत्रशयं चैतद्वै विज्ञेयमित्याह । ‘तथाहीति’ । ‘गुण-
 वृद्धोरिति’ । क्ङीति चेत्यत्र वृद्धेरपि प्रतिषेधाद्गुणवृद्धोरित्युक्तम् ।
 ‘शयितेत्यत्र न भवतीति’ । गुणस्य प्रतिषेधः । क्वचित्तु शायक इत्यपि

पठ्यते, तदयुक्तमप्रकृतत्वाच्च वृद्धेः, तथा चोत्तरयन्त्रे गुणग्रहणमेव कृतम् ।
 'तेषां द्वितीयस्येति विस्फोटार्थमिति' । तस्मादित्युत्तरस्येत्यनन्तरस्य
 द्वितीयस्यैव भविष्यति न तृतीयादेः, यदा तु बहुव्रीहेः षष्ठी अजादि-
 र्यस्य धातोरिति तदा सामर्थ्यादप्रथमार्थेऽप्यारम्भे तृतीयादेरपि प्रसङ्गः ॥

“नन्दाः संयोगादयः” ॥ उन्दी क्लेदने, अहु अभियोगे दोषधः,
 ष्टुत्वम्, अर्च पूजायाम् । ईत्त दर्शनाङ्कनयोः, अन प्राणने, द्वा कुत्सायां गतौ,
 उञ्जिषिषये यदुक्तं तत्सर्वं हयषरडित्यत्रैवोक्तम् । ‘यकारपरस्येति’ ।
 यकारः परो यस्माद्रकारात्तस्यैत्यर्थः । ‘अञ्जनस्येति’ । तृतीयश्च-
 ज्ञानसहितस्यैकाच इत्यर्थः । तत्र षकारस्य द्विर्वचनं न भवति ।
 ‘अपरे पुनरिति’ । अस्मिन्यत्ने ईव्यतेस्सनि कृते इति व्याख्येयम्,
 तत्सम्बन्धिनस्तृतीयस्यैकाचो ऽसम्भवात् । नामधातवः, सुब्धातवः ।

“पूर्वाऽभ्यासः” ॥ ‘अर्थादिति’ । सामर्थ्यान्पूर्वोऽष्टोयमवयवव-
 चनः, अवयवश्चावयविनो भवति, स चेह कश्चिच्च निर्द्विष्टः, अतोवश्यं
 द्वे इत्यत्रानुवर्त्तनीयं, न वानुवृत्तमपि प्रथमान्तमेवावस्थितमवयव्यपेक्षां पूर-
 यितुमलमित्येतत्सामर्थ्यम् । ‘अस्मिन्प्रकरणे इति’ । अनेन सर्वस्य द्वे
 इत्यत्र प्रकरणे इयं संज्ञा न भवति, तेन तत्र हलादिशेषाद्यभावः, यद्येवं
 व्युत्तिगमिजुहोत्यादीनां द्वे इत्यत्र न प्राप्नोति, कर्त्तव्योत्र यत्नः । ‘तयोः
 पूर्वावयव इति’ । अवयववाचिभिर्दिक्शब्दैर्यागे पञ्चमी न भवति, तस्य
 परमाप्तेऽदिति लिङ्गात्, पपाचेत्यादौ हलादिः शेषः, सन्यतः, दीर्घा-
 कितः, कुहोऽशुः, अभ्यासे चर्च, सन्वल्लघुनि, दीर्घा लघोरित्यादीनि
 यथायोगमभ्यासकार्याणि ॥

“उभे अभ्यन्तम्” ॥ ‘द्वे इति वर्त्तमानइत्यादि’ । द्विरुक्तसमु-
 दायस्यैकाभ्यस्तसंज्ञा यथा स्याद् द्वयोर्द्वे संज्ञे मा भूतामित्येवमर्थमभेयहणं
 न तु संज्ञित्त्वेऽर्थे, द्वे इत्यस्यानुवृत्त्यैव संज्ञित्त्वेऽर्थस्य सिद्धत्वादित्यर्थः,
 ददतीत्यादावदेभ्यस्तादित्यद्वावः । श्नाभ्यस्तयोरात् इत्याकारलोपः ।

‘नेनिजतीत्यत्रेत्यादि’ । असत्युभे ग्रहणे वृद्धिरादौजित्यादौ प्रत्येकं वाक्यपरिसमाप्तिदर्शनादिहापि प्रत्येकं स्यात् ततश्च नेनिजतीत्यत्र १पृथगाद्युदात्तत्वं स्यात्, न चानुदात्तं पदमेकवर्जमित्येकस्यानुदात्तत्वं, वर्जनीयविशेषावगमहेतोः सति शिष्टत्वादेरसंभवात्, अथापि स्यादेवमपि पर्यायः स्यात् । ननु च भीद्भीद्भुमदेतिज्ञापकात्परस्य न भविष्यति, पूर्वस्यापि तर्हि न स्यात्परेण व्यवधानात्, उच्यते च स्वरस्ततश्च स एव पर्यायप्रसङ्गः, यदि तु संयोगसमासादिसंज्ञावदन्वर्थत्वप्रतिपत्त्यर्थं महासंज्ञाकरणं, तेनान्वर्थताविज्ञाने समुदायस्यैव संज्ञेत्युच्यते तदोभेग्रहणं शक्यमकर्तुं, ननु यत्रोभे श्रूयते तत्र यथा स्यादन्यतराभावे मा भूद् इत्येवमर्थमुभेग्रहणं कर्तव्यम्, अन्यथाऋधेरापश्च सनीवन्तेतीडभावपक्षे परस्वात्प्रतिपदविहितत्वाच्च आप्तपृथुधामीदितीस्वे नन्द्रा इति प्रतिषेधाद्रेफवर्जं द्वितीयस्येकाचो द्विर्वचने कृते अत्र लोपोभ्यासस्येत्यतः प्रागन्तरङ्गत्वादभ्यस्तसंज्ञा स्यात्, सा च प्रत्येकं समुदायस्य वा, तत्र प्रत्येकपक्षे ऽभ्यासलोपेपि परस्य न निवर्तते, समुदायपक्षेपि पूर्वं संज्ञा समुदाये प्रवृत्ता पश्चादेकदेशनिवृत्तावप्यवशिष्टेवतिष्ठेत, यथेयसुन ईकारे लुप्तेपि तद्व्रितसंज्ञा भूयानित्यत्र, सत्यां च संज्ञायाम् ईप्सन्ति ऐप्सन् ईत्सन्ति ऐ संन् इत्यत्राद्वावजुसभावानुम्प्रतिषेधाः स्युरतः श्रूयमाणप्रतिपत्त्यर्थमुभेग्रहणं कर्तव्यम्, तत्र, प्रतीषिषतीत्यादिषत्सिद्धेः । ३तथाहि । अजादेद्वितीयस्येति सनि द्विरुक्ते श्रूयमाणयोहभयोः सत्यामप्यभ्यस्तसंज्ञायामद्वावादयो न भवन्ति, यथा च १ पुत्रीयिषिषन्तीत्यादौ यथेष्टं नामधातूनामिति सनि द्विरुक्ते, तद्वदत्रापि न भविष्यति, अत्र हि ईप्सभि ईत्संभीतिस्थिते ऽद्वावात्प्राङ्गित्यत्वाच्छु, अद्वावो हि शपि कृते तेन व्यवधानाच्च प्राप्नोतीत्यनित्यः, ततो कोन्तः प्राप्नोति पूर्वण सहैकादेशश्च, परत्वादन्तादेशः, नित्य एकादेशः, कृतेप्यन्तादेशे प्राप्नोत्यकृतेपि, अन्तादेशस्त्वनित्यः, कृते एकादेशे तस्यान्तवद्वावादभ्यस्तग्रहणेन ग्रहणादद्वावेन बाध्यते, यस्य च निमित्तं लक्ष-

१ द्वयोरपीत्यधिकं २ पु. ।

२ तद्यथा इणः सनीति २ पु. पा. ।

३ वेति २ पु. पा. ।

यान्तरेण विहन्यते न तदन्तित्यम्, अन्तरङ्गस्पर्शकादेशः, वार्णोश्रयत्वात्,
 अन्तादेशस्त्वाङ्गत्वादुहिरङ्गः, समानाश्रये च वार्णोदाङ्गं बलीयः, अन्तादे-
 शोप्यन्तरङ्गः, वक्ष्यति ह्यायत्रादिषूपदेशिवद्वचनमिति, तदेवमुभयोरप्यन्तर-
 ङ्गयोर्नित्ययोश्च परत्वादन्तादेशः, ततो भकाराभावादलाश्रयत्वेन स्थानि-
 वद्वावाभावाच्चादादेशो न भवति, अस्तु वा पूर्वमेकादेश एवमप्यात्मने-
 पदेष्वनत इत्यत्रानत इत्यस्यादध्यस्तादिति पूर्वणापि संबन्धात्पूर्वस्मादपि
 विधावेकादेशस्य स्थानिवत्त्वाद्वाऽद्वावो न भविष्यति, एवमैप्सत्रित्यत्रापि,
 ईप्सकि इति स्थिते शप् च प्राप्नोति जुस्भावश्च, नित्यत्वाच्छपि कृते तेन
 व्यवधानाच्च जुस्भावः, न च पूर्वण सहैकादेशे कृते तस्यान्तवद्वावात्पुनर्जुस्-
 प्रसंगः, पूर्वस्मादपि विधौ स्थानिवत्त्वात्, ईप्सत्रित्यत्रापि लटः शत्रादेशः,
 ईप्स^१ शतृ इति स्थिते सार्वधातुकमात्रापेक्षत्वादन्तरङ्गत्वाच्छ^२पि कृते तत्र
 सनोकारेणातो गुणे पररूपे पश्चात्सर्वनामस्थाने चात्पत्रे नुमः प्रसक्तस्य
 तस्यां दशायां शत्रभ्यस्तयोर्ध्र्यपवर्गाभावाद्^३भयवर्णाश्रयत्वेनान्तादिवद्वा-
 वाभावाच्च निषेधाभावः, एवं प्रतीषिषन्तीत्यादावपि, चिकीर्षन्तीत्यादौ
 तु यत्र सनोकारो न विरुच्यते तत्र तेनैव व्यवधानादद्वावाव्यभावः ॥

“जत्तित्यादयः षट्” ॥ अत्र जत्तेशित्पि रुधादिभ्यः सार्वधातुक-
 इतीटि कृते जत्तितिरिति भवति, स आदिर्येषां ते जत्तित्यादय इति
 विज्ञायमाने वेद्यतेः सप्तमस्य न स्यात्, लाघवार्थमसंदेहाद्यं च इकैव
 निर्द्वेष्यं स्याज्जत्त्यादय इति, तस्माच्चायमुक्तविग्रहो बहुव्रीहिः, किं तर्हि
 जत्त इति पृथक् पदमित्याह । ‘जत्त इत्ययं धातुरित्यादयः षडिति’ ।
 इतिनानन्तरो जत्तिर्निर्द्वेष्यते, आदिशब्दः समीपवचनः, अतद्गुणसंवि-
 ज्ञानो बहुव्रीहिः । ‘सेयमिति’ । येयमुक्तप्रकारा सेयमित्यर्थः । ‘एष स्वर
 इति’ । अन्यथा हिस्वात्ससार्वधातुकानुदात्तत्वं धातुस्वरः, यणादेशउदा-
 त्तस्वरितयोरिति स्वरितत्वं प्रसज्येत । ‘शतरि छ्यत्ययेन संपादित इति’ ।
 हिस्वात्परस्मैपदासंभवाद्गत्ययः । षड्यहणमनर्थकं सन्त्वागणान्ता जत्ति-

१ अदिति २ पु. पा. ।

२ प्रागेकादेशादिति अधिकं ३. पु. ।

३ उभयाश्रयत्वेइति २ पु. पा. ।

त्यादयः, वेवीडोपि परे ये पठन्ते तेषां कस्माच्च भवति, अत्रैवं गणपाठः, वेवीडोनन्तरं षस स्वप्ने, षश कान्तौ, चर्करीतं च, हुङ् अपनयने, इति, केचिद्वेवीडोनन्तरम् आडः शास्विति पठन्ति, षस्ति स्वप्नइति च, तत्राशासो न विशेषः, अभ्यस्तकार्याणि भूयिष्ठानि परस्मैपदिष्वात्मनेपदी चायम्, अभ्यस्तस्वरेपि नास्ति विशेषः, कथम्, अनभ्यस्तेपि तस्मिन्नुदात्तेतः परं लसार्धधातुकमनुदात्तं धातुस्वरश्च, चर्करीतमभ्यस्तमेव, षसषस्ती ह्रान्दसौ, षशिरपि, तस्यापि भाषायां न प्रयोगस्साधुर्भाष्यवार्तिककारौ चेत्प्रमाणं, हुङोपि डित्वात्परस्मैपदासम्भवः, स्वरस्सर्हि प्राप्नोति, अङ्गिडोरिति प्रतिषेधश्चनसामर्थ्याच्च^१ भविष्यति, यदि स्यात्तर्ह्यपहुषत इत्यादाभ्यस्तस्वरे सति लसार्धधातुकस्य भवितव्यमेव निघातेनेति प्रतिषेधो नर्थकः स्यात्तस्मात्प्रत्ययस्वरो यथा स्याल्लसार्धधातुकानुदात्तत्वं मा भूदित्यङ्गिडोरिति प्रतिषेधोर्थवान् भवतीति प्रतिषेधसामर्थ्यात्प्रत्ययस्वर एव भविष्यति नाभ्यस्तस्वरः । ननु चाभ्यस्तस्वरो ऽजादौ विधीयते, ततः कि, मजादौ तस्मिन्प्रवृत्तेपि हुते हुषे हुषे इत्यत्र तस्याप्रवृत्तौ यद्व्यङ्गिडोरिति प्रतिषेधो न क्रियेत ततो धातुस्वरेणाद्गुदात्तं पदं स्यात्, अन्तोदात्तं यथा स्यादिति प्रतिषेधः क्रियते, तदेवं सति प्रयोजने न प्रतिषेधसामर्थ्यादभ्यस्तस्वरं बाधित्वा प्रत्ययस्वरः सिध्यति, एवं तर्ह्यभ्यस्तानामादिरित्यत्राप्यङ्गिडोरित्यनुवर्तिष्यते, तदेवं नार्थः षड्यहणेन, तदुक्तमपरिगणनं वा गणान्तत्वात् ॥

“तुजादीनां दीर्घा ऽभ्यासस्य” ॥ अयं योगः शक्यो ऽर्धक्तं, कथं, ह्रान्दसमेतदीर्घत्वं, ह्रान्दसि च दीर्घत्वं न शक्यं परिगणयितुम्, अन्येषामपि दर्शनात् पूरुषो नारक इति । अनेकाजङ्गत्वाच्च येषां चारभ्यते तेषामेव तस्मिन्प्रयोगे न दृश्यते मामहानः ममहान इति वा ॥

“लिटि धातोर्नभ्यासस्य” ॥ ‘धातोरिति क्रिमिति’ । लिटि परतोऽन्यो न संभवति तस्य धातोरेव विधानादिति प्रश्नः । ‘विद्यन्तिरे

इति । इन्द्रस्य भययेति सार्वधातुकत्वाच्छुभ्रः शु चेति श्नुप्रत्ययः शुभावश्च, अत्र विकरणान्तस्य समुदायस्य लिट्परस्याधातुत्वात्तदीयस्य प्रथमस्यैकाचो द्विर्वचनाभावः, ईत्वांचक्रुदत्यादौ त्वामन्तस्य लिट्परत्वं नास्ति, आम्, इति लुका लुप्तत्वादिति द्विर्वचनाभावः सिद्धः । 'अनभ्यासस्येति किमिति' । न तावद् नुनाव पपाचेत्यादौ तत्रैत्र लिटि पुनर्द्विर्वचनप्रसंगः, सकृत्प्रवृत्त्या लक्षणस्य चरितार्थत्वात्, अनवस्थापाताच्च, यस्तु प्रत्ययान्तरे सनादौ साभ्यासो न तस्य लिटि संभवः, ततो हि कास्प्रत्ययादित्यामा भवितव्यमिति प्रश्नः । 'नोनावेति' । अमन्वइति प्रतिषेधादत्रामभावः । 'संमिमिचुरिति' । संपूर्वान्मिहेः सनि हो ठः, षठोः कः सि, लिट्, भेइस्, अतोर्लोपः । 'द्विर्वचनप्रकरणइति' । प्रकरणग्रहणाच्च केवलं सर्वं द्विर्वचनं इन्द्रसि विकल्पते, एवं च धातोरनभ्यासस्येत्युभयमुत्तरार्थम्, एतस्म्यदेव विकल्पाद्विकरणान्तसाभ्यासयोर्न भविष्यति ॥

“सन्डोः” ॥ ‘षष्ठ्यन्तमेतदिति’ । तत्र प्रत्ययग्रहणपरिभाषया तदन्तस्य द्विर्वचनं न तु सन्डोरेव यदाह । ‘सनन्तस्य यङन्तस्य चेति’ । सप्तमी पक्षे तु सन्डोः परतः पूर्वस्य धातोर्द्विर्वचनं भवतीत्ययमर्थः स्यात्, ततश्च सन्भक्तस्येदो द्विर्वचनं न स्याद् अटितिषति अशिशिषतीत्यादौ, तथा प्रतीषितीत्यादौ सनो न स्यात्, एवमरार्थतइत्यादौ यङः, तथा सप्तम्यामिष्टायां पूर्वणापरेण वा सहैकमेव योगं कुर्यात् । ‘जुगुप्सिषतइति’ । गुपेर्गुप्सिजकिट्वाः सन्, तत्र सनि द्विर्वचनं, पुनरिच्छासन्, तत्राहृतत्वात्पुनर्द्विर्वचनप्रसंगः । ‘लोलूयियतइति’ । अत्रापि यङि द्विर्वचनं न तु सनीति द्विर्वचनप्रसङ्गः । भागवृत्तिकारस्त्वाह पूर्वसूत्रे धातोरनभ्यासस्येति द्वयमपि प्रत्याख्याय भाष्यकारेणोक्तं तिष्ठतु तावत्सान्यासिकं धातुग्रहणमिति, उत्तरार्थमिति भावः, अनभ्यासग्रहणस्य तु न किञ्चित्प्रयोजनमुक्तं ततश्चोत्तरार्थमपि तत्र भवतीति भाष्यकारस्याभिप्रायो लक्ष्यते, तेनान् भवितव्यमेव द्विर्वचनेनेति ॥

“श्लौ” ॥ ‘श्लौ परत इति’ । वर्णानामपि युगुपदवस्थानाभावा-

द्वुद्विपरिकल्पितं पौर्वापर्यं, तच्चाभावरूपेण श्लुनाप्युपपद्यतइति भावः ।
'अनभ्यासस्येति' । अधिकारमात्रेणैतदुक्तं न तु श्लौ साभ्यासो भवति ।
एवं द्वितीयस्य चेत्यत्र द्रष्टव्यम् ॥ १३ ॥

“चङि” ॥ ‘एषां कार्याणां प्रवृत्तिक्रम इति’ । एतच्चाचः
परस्मिच्चित्यत्रोपपादितं तत एवावधातयं, न केवलं न्याप्यत्वादयं
क्रम आश्रीयते किं तु प्रयोजनमप्यनन्यथासिद्धमस्तीत्याह । ‘यथा
हीति’ । ‘ह्रस्वस्य स्थानिवद्भावात् प्रतिषिध्यते इति’ । ह्रस्वस्य स्थानि-
वद्भावात्प्रतिषिध्यतइति यत्तत्र भवति, स्थानिवद्भावाभावादि-
त्यर्थः । कथं पुनरस्मिन् कार्यक्रमे सति स्थानिवद्भावो न भवतीत्यत
आह । ‘अनादिष्टादच इति’ । करणे हेतौ, अचः परस्मिच्चित्यत्र योना-
दिष्टादचः पूर्वस्तस्य विधिं प्रति स्थानिवद्भावो भवतीति सिद्धान्तः
स्थापितः, न चास्मिन् क्रमे सत्यनादिष्टादचः पूर्वाभ्यासो भवति किं
तर्ह्यनादिष्टादेव, ह्रस्वत्वे कृतेभ्यासोपजननात्, तेन तस्य विधौ कर्त्तव्ये
ह्रस्वस्य स्थानिवद्भावो न भवतीति लघुत्वानिवृत्तेः सन्वद्भावो न
व्याहन्येत, यदि तु द्विर्वचने कृते ह्रस्वः क्रियेत तर्ह्यनादिष्टादचः पूर्वा-
भ्यासः स्यात्ततश्च तस्य स्थानिवद्भावः स्यादेव विधौ, ततश्च दीर्घत्वाल्ल-
घुसंज्ञाया अभावात्सन्वद्भावो न स्यात्, क्व तर्हि स्यादशीशमदित्यादौ, अत्र
हि णावेव मितं ह्रस्वो विधीयते, यदि तर्ह्ययं कार्यक्रमः, आटिटदि-
त्यादौ द्वितीयस्यैकाचष्टिशब्दस्य द्विर्वचनं न प्राप्नोत्यत्राह । ‘आटिटदि-
त्यादि’ । श्लुचङोरित्येकयोगएव कर्त्तव्ये योगविभागो वैचित्र्यार्कः ॥

“दाश्वान्साह्वान्मीढ्वांश्च” ॥ दाश्वादीनां प्राचुर्येण कृन्दसि
प्रयोगदर्शनाच्छान्दसमेतत्सूत्रमिति मन्यमानं प्रत्याह । ‘अविशेषेणेति’ ।
विशेषानुपादानादिति भावः । ‘परस्मैपदमिति’ । भौवादिकस्यात्मने-
पदित्वात्, चौरादिकस्य त्वाधृपाद्वेति णिजभावपक्षे दीर्घत्वमनिट्त्वं च
निपात्यतइत्यन्ये । ‘मीढुस्तोकायेति’ । मतुवसोरिति नुमो इत्वं, किं पुनः
सामर्थ्यामित्याह । ‘ह्लादिशेषे हीति’ । चराचर इति । दीर्घाञ्चारण-
सामर्थ्याद् ह्रस्वो न भवति । ‘णिलुञ्चेति’ । णेरनिटीति णिलोपे सिद्धे

पुनर्बचनं प्रत्ययलक्षणेन पुनर्बुद्धिर्मा भूदिति । 'पाटूपट इति' । पूर्ववद्वु-
लादिशेषाभावो ह्रस्वत्वाभावश्च, दीर्घाच्चारणादेव अभ्यासस्यानचीति
वचनाद्वा उभयत्रापि हलादिशेषाभावः । अभ्यासस्य यदुच्यते तदचि न
भवतीत्यर्थः ॥

“अडः संप्रसारणं पुत्रपत्योस्तत्पुरुषे” ॥ ‘इभ्यः संप्रसारणं’
मित्यत्रोक्तं वाक्यार्थः संज्ञी वर्णश्चेति, तत्र विधौ वाक्यार्थ उपतिष्ठते
इति तदाश्रयेणाह । ‘यणः स्थाने इभवतीत्यर्थ इति’ । तदन्तात् अडिति’ ।
अड्विधावादेशपक्षस्य स्थितत्वान्त्वब्रह्मोपस्था पञ्चमी, तदन्तमाश्रि-
त्येत्यर्थः, अतद्गुणसंविज्ञानोत्र बहुव्रीहिः, अण् प्रत्ययान्तः समीपो यस्य
कारीषगन्धेस्तस्मात्परः अडित्यर्थः, प्रत्ययपक्ष एव वामनाचार्यस्य तत्रा-
भिमतः, तथा च ये च तद्वितइत्यत्र वक्ष्यति अण्प्रजन्ताद्वा परः अड्
प्रत्यय एषितव्य इति, इभमर्हतीतीभ्या, दण्डादिभ्यो यः, इह कारीष-
गन्ध्यामतिक्रान्तस्य पुत्रो ऽतिकारीषगन्ध्यापुत्र इति प्रत्ययहणपरिभाषया
समुदायस्याअडन्तत्वेऽपि योत्र अजन्तस्तस्य प्रसङ्गः, तथा पुत्रस्य कुलं
पुत्रकुलं कारीषगन्ध्यापुत्रकुलमिति । वर्णयहणे तदादिविधिविज्ञाना-
दिह च तदभावात्तदादिविध्यभावे ऽपि पुत्रपत्यानन्तर्याश्रयं संप्रसारणं
प्राप्नोति, नात्र तर्होदानीमिदं भवति कारीषगन्धीपुत्रकुलमिति । भवति
च यद्वैतद्व्याक्यं भवति, कारीषगन्ध्यायाः पुत्रः कारीषगन्धीपुत्रस्तस्य कुलं
कारीषगन्धीपुत्रकुलमिति, कः पुनरनयोरर्थभेदः, न खलु कश्चित्,
कारीषगन्ध्यापुत्रकुलमिति न सिध्यतीति चोद्व्यार्थः, तथात्तिकारीषग-
न्ध्यापुत्रकुलमित्यादावपि सर्वत्र पुत्रपत्योः अडन्तस्य चानन्तर्यमाश्रित्य
संप्रसारणप्रसङ्गः । स्यादेतत् । यथा वृत्ते शाखेति वृत्तः शाखाया अत्रयवी
प्रतीयते तथेहापि अडन्तस्य पुत्रपत्योश्च तत्पुरुषः, तत्र प्रत्यासत्त्या यस्य
तत्पुरुषस्य अडन्तोवयवस्तस्यैव पुत्रपती इति गम्यते, इह न तथेति, एव-
मप्यत्रयवावयवस्य समुदायावयवत्वाद्स्त्येव प्रसङ्गः, नैष द्वेषः, पुत्रप-
त्योरिति सप्तमीनिर्द्वैशात् अडन्तस्य पुत्रपत्योश्च पौर्वापर्यं प्रतीयते, पूर्वा-
क्तेन न्यायेन तत्पुरुषावयवत्वं च, तत्पुरुषश्च पौर्वापर्यावस्थितावयवद्वया-

त्मकः, तद्विह तत्पुरुषावयवयोः पौर्वापर्येणावस्थितयोरिदं भवतीत्युक्ते ययोः स तत्पुरुषस्तावेताविति गम्यते, अडन्तस्य पूर्वपदस्य पुत्रपत्याहत्तरपदयोरित्यर्थः, समासे च यस्माच्च पूर्वं नास्ति तत्पूर्वपदं, यस्माच्च परं नास्ति तदुत्तरपदं, तद्विदमुक्तम् । 'पुत्रपत्याहत्तरपदयोरिति' । पूर्वादाहृतेषु च यत्पूर्वपदं न तत्पुत्रपत्याहत्तरं यत् अडन्तं न तत्पूर्वपदं, यच्चोत्तरपदं न तत्पुत्रपत्यात्मकं यच्चपुत्रपत्यात्मकं न तदुत्तरपदमिति नास्ति-प्रसङ्गः । इहापि तर्हि न प्राप्नोति परमकारीषगन्धीपुत्र इति तत्राह । 'अड इति स्त्रीप्रत्ययग्रहणमिति' । स्त्रियामिति प्रकृत्य विहितत्वात्स्यानिवृत्तवेन स्वयमेव वा प्रत्ययत्वाच्च स्त्रीप्रत्ययत्वं, यदि स्त्रीप्रत्ययग्रहणं ततः किमित्यत आह । 'तेनेति' । अप्रधानमुपसर्जनम् । एतदुक्तं भवति । यत्रार्थे स्त्रीप्रत्ययो विहितः स यावति तदन्ते प्राधान्येनोच्यते तावन्समुदायस्तदन्ततया यावत्, अप्रधाने च यतो विहितस्तदादिके च तदन्ते च न भवति, यदा तत्पुरुषात्तिसप्तमुत्तरपदं पुत्रपतिभ्यां विशेष्यते तदा तदन्ते प्रसङ्गः, इह तूरपदेन पुत्रपती विशेष्यते इति भावः । 'निर्दिश्यमानस्येति' । एतच्च षष्ठीस्थाने योगेत्यत्र व्याख्यातम्, अनन्त्यविकारान्त्यसदेशस्येति तु परिभाषा प्रयोजनाभावात्तत्राश्रिता । सम्प्रसारणग्रहणमुत्तरार्थमिह स्त्रीशापि सिद्धं, शकारः सर्वादेशार्थः, तत्रायमप्यर्थः, सम्प्रसारणस्येति योगविभागेन दीर्घत्वं न विधेयं भवति, तदेवोत्तरार्थत्वं दर्शयति । 'सम्प्रसारणमिति चेत्यादि' ।

पूर्वे यत्र अडन्तं पदमुपरितनं पुत्रपत्यात्मकं स्याद्,

दृष्ट्वा तत्र अडन्तत्पुरुषइह यण स्थानइभावनीयः ।

यत्रार्थे अड् स यावत्यपि सति न गुणोसाविहेष्टस्तदन्ते

यत्नेत्यर्थः प्रधानो न भवति स यतः अड् तदाद्येष तत्र ॥

“बन्धुनि बहुव्रीहौ” ॥ 'शब्दरूपापेक्षयेति' । बन्धु इत्येतस्मिन्

शब्दरूपमित्येवं शब्दरूपमपेक्ष्य नपुंसकनिर्देशः कृतः । किमर्थमेवं व्याख्या-

पतरत्यत आह । 'पुस्तिङ्गाभिधेयस्त्वयमिति' । योयमस्मिन्सूत्रे बन्धु-

शब्द उपात्तः स इत्यर्थः । कुत एतत्, नपुंसकलिङ्गस्यापि विद्यमान

त्वात्, बध्यतेऽस्मिन् ज्ञातिरिति बन्धु द्रव्यं, जात्यन्ताच्छ बन्धुनीति, यद्येवं तस्यैव ग्रहणं प्राप्नोति, नैष दोषः, पतिपुत्रसाहचर्याज्जातिवचन एव ग्रहीष्यते ॥

“वचिस्वपियजादीनां किति” ॥ आदिशब्दोयं यजिनैत्र संबध्यते न वच्यादिभिः, प्रत्येकं स्वपियहणात्, अन्यथा वच परिभाषणे, विद ज्ञाने, अस भुवि, मृजूष शुद्धौ, हृदिर् अश्रुविवचने, जिष्वप् शये, इत्येवं गण-पाठाद्व्यादियहणेनैव स्वपादीनामपि ग्रहणसिद्धेः पृथक् स्वपादियहणं न कुर्यात् । ‘आगणान्त इति’ । गणस्यान्तो गणान्त आगता गणा-न्तमाणान्तः । ‘उक्त इति’ । चोः कुः । ‘इष्ट इति’ । अश्चादि-त्वात्पः । ‘ऊठ इति’ । हो ठः, ‘भ्रषस्तयोर्घोः’, ष्टुत्वं ‘ठो ठे लोपः’ ङ्लोपे पूर्वस्य दीर्घाणः । ‘उषित इति’ । वसतिन्तुधोरिट्, ‘शर्मसि-सिघसीनां चे’ति यत्वं, संवीतादौ ‘हल’ इति दीर्घः । ‘शून इति’ । ओदितश्चेति निष्ठानत्वं, धातोः स्वरूपग्रहणइति यत्र धातुः स्वरु-पेणोषादीयते न धातुशब्देन तत्र तत्प्रत्यये धातोरित्येवं यो विहितः प्रत्ययस्तत्रैव कार्यं विज्ञायते, एतच्च धौणहत्येति तत्त्वनिपातनेन ज्ञाप-यिष्यते, वाच्यति वाचिकमित्यत्र तु यद्यपि क्लिबन्ता धातुत्वं न जहति तथापि धातोरित्येवं प्रत्ययस्याविधानात्संप्रसारणाभावः ॥

“ग्रहिन्यावयिव्यधिवष्टिविचतिवृश्चतिपृच्छतिभृज्जतीनां किति च” ॥ ‘ग्रहीतः ग्रहीतवान् इति’ । यद्यपि प्रथमं किति प्रत्यये परतः संप्र-सारणं चकारात्किति चेति क्रमो व्याख्यातस्तथाप्यनास्थया प्रथमं कित्युदा-त्तम् । ‘विज्ञादेशो ग्रहणइति’ । पूर्वपरसाहचर्यादस्य ऋपेः परस्मैपद-संबधस्तस्य ग्रहणं न्याय्यं, यस्त्वय वय गताविति वयिः सोनुदातेदात्मने-पदी । ‘यद्येवमिति’ । षेजादेशस्य ग्रहणमित्यर्थः । ‘यजादिषु षेज् पठत-इति’ । ततश्च पूर्वेष्वैव संप्रसारणं सिद्धमिति भावः । ‘नैवं शक्यमिति’ । विज्ञातुमिति शेषः । नानयोपपत्त्या अपियहणमनर्थकं शक्यं विज्ञातु-मित्यर्थः । ‘एवं प्रतिषेधोपि प्राप्नोतीति’ । नात्रापिशब्देन समुच्चय उच्यते किं तर्हि यथा स्थानिवद्वावादिभिः प्राप्यते तथा प्रतिषेधोपि

प्राप्नोति, तत्रापि स्थानिवद्भावस्य तुल्यत्वात् इति हेतोस्तुल्यत्वमपि-
शब्देन व्योत्यते, तेन प्रतिषेध एव भवेदित्यर्थः । 'उष्ट इति' । तसन्तं,
व्यधिर्दिवादिः, व्यधिप्रभृतयस्तुदादयः । 'वृक्ण इति' । स्कोः संयो-
गाद्योरिति सलोपः, पूर्ववत्त्रिष्ठानत्वं, वरीवृश्च्यतइत्यादौ रीरुत्वत
इति रीगाभावः ॥

“लित्यभ्यासस्योभयेषाम्” ॥ 'विध्यचेति' । व्यचेः कुटा-
दित्त्वमनसीति वक्तव्यमित्यत्र पर्युदासवृत्त्यासप्रत्ययसदृशस्य कृता यह-
णादिह हिंसाभावाद्वातोः संप्रसारणाभावः, वृश्चतिपृच्छतिभृज्जतीना-
मविशेष इति वार्तिकं तद् वृश्चतिविषये भाष्यकारेण दूषितं, यदुच्यते
वृश्चतेरविशेष इत्यादि, तत्र वार्तिककारस्याभिप्रायमाह । 'वृश्चतेरि-
ति' १ असति सूत्रे यद्रूपं तदेव सतीत्यभिप्रायेण वार्तिककारेणैतद्रक्त-
मित्यर्थः । भाष्यकारस्याभिप्रायमाह । 'योगारम्भे सतीति' । रेफस्य
संप्रसारणे सत्यसति वा नास्ति विशेष इति वार्तिककारेणोक्तमित्यध्या-
रोप्य भाष्यकारेणोक्तमित्यर्थः । 'अक्रिदर्थमिदमिति' । किति कथमित्यत
आह । 'किति हीति' । अधिकारादेवेति । 'नात्र शास्त्रीयोर्धिकारः' । किं
तर्ह्यपेक्षालक्षणस्तेन पूर्वसूत्रे वच्यादेः संबन्धो नाशङ्कनीयः, योगविभागसा-
मर्थ्याद्वा पूर्वसूत्रे तेषामसंबन्धः । 'हलादिः शेषमपि बाधित्वेति' । अन्यथा
परत्वाद्गुलादिः शेषः स्यात् । 'संप्रसारणमेव यथा स्यादिति' । पुनर्विधा-
नमुभयेषांयहणाद्भवति तद्बाधकबाधनार्थमिति भावः ॥

“स्वापेश्चङि” ॥ 'स्वापेर्ण्यन्तस्य यहणमिति' । 'आप्नोतिस्तु
सुपूर्वस्य यहणं न भवति । अण्यन्तस्य चङोसंभवात्, ण्यन्तस्यापि न भवति,
धातोरित्यधिकारात् । 'स्वाप्यतइति' । कर्मणि लट्, णिलोपः । 'स्वा-
पित इति' । निष्ठायां सेटीति णिलोपः । ननु च यह्न्येत्यादिसूत्रान्दि-
तीत्यनुवर्तिष्यते, न चान्यः स्वापेर्ङिदस्ति, यह् तावदनेकाच्त्वाच्चास्ति,
अपित्सार्वधातुकं तु विकरणैर्व्यवहितम्, अडादयस्त्वविवहितः एव, तत्राह ।
'ङितीति' । 'केवलमित्यादि' । ननु कितीत्येतच्चानुक्तं पूर्वसूत्रइति

नेहानुवर्तिष्यते, किमर्थं दुर्ज्ञानं डिद्ग्रहणं, डिद्ग्रहणमपि तर्हि पूर्वसूत्रे नानु-
वर्तते, लिटो डित्त्वंसंभवादिति तस्येहानुवृत्तिर्दुर्विज्ञाना ॥

“स्वपिस्यमिद्व्येजां यङि” ॥ ‘स्वप्रगिति’ । स्वपितृषोर्नञिङ् ॥

“चायः की” ॥ कीति दीर्घाच्चारणमनर्थकं, ह्रस्वादेशेष्यङ्गत्सार्ध-
धातुकयोरिति दीर्घस्य सिद्धत्वात्तत्राह । ‘दीर्घाच्चारणमित्यादि’ ।
कथं पुनर्यद्भ्युच्यमान आदेशो यङ्लुकि स्यात्, प्रत्ययलक्षणान्, न लुप्रता-
ङ्गस्य, एवं तर्हि दीर्घाच्चारणसामर्थ्याल्लुक्यपि भविष्यति, पूर्वसूत्रविहितं
तु प्रसारणं यङ्लुकि न भवत्येव, न च संप्रसारणं संप्रसारणाश्रयं च कार्यं
बलवदिति प्रागेव लुकः संप्रसारणं, प्रत्याख्यातत्वादस्याः परिभाषायाः,
तथा च पूर्वत्रोभयेषां ग्रहणं कृतम्, अन्यथा ऽन्यैव परिभाषया हलादि-
शेषात्प्रागेव संप्रसारणं भविष्यतीत्यनर्थकं तस्यात्, सास्वपीति, सास्वप्ति,
सास्वप्तः, सास्वपति, वाच्यति । वाच्यति ॥

“स्त्यः प्रपूर्वस्य” ॥ ‘द्वयोरप्येतयोरिति’ । द्वयोरपि स्त्यारूपस्य
लाक्षणिकत्वात् । ‘संप्रसारणे कृते इति’ । तस्यासिद्धत्वात्प्रागेव संप्रसा-
रणम् । ‘प्रस्त्य इत्येव सिद्धइति’ । यथाप्रस्त्योन्यतरस्यामित्यत्र, न
चैवमुच्यमाने प्रशब्दस्यापि यो रेफस्तस्यापि प्रसङ्गः, धातोरित्यधिकारात् ।
‘प्रसंस्तीत इति’ । प्रस्त्योन्यतरस्यामिति मत्वमत्र न भवत्येव । ‘तत्क-
थमिति’ । कथमयमर्थः शब्देनाभिहितो भवतीति प्रश्नः । ‘षष्ठ्यर्थे
बहुव्रीहिरिति’ । पूर्वशब्दस्यावयववाचित्वात्तथा पूर्वं कायस्येति ।
‘व्यधिकरणे षष्ठाविति’ । प्रपूर्वस्येति स्त्याशब्दापेक्षयावयवषष्ठी, स्य
इत्येषापि यणवयवापेक्षया षष्ठी, यथा पुनरयमर्थः प्रकृतोपयोगी तथा
दर्शयति । ‘तत्रेति’ ॥

“द्रघमूर्त्तिस्यर्शयोः श्यः” ॥ ‘द्रघकाठिन्यइति’ । द्रघास्याया
उत्तरावस्याविशेषः काठिन्यम् । ‘स्यर्शं चेति’ । रूपादिसहचरितो गुणः

स्पर्शः । 'शीतो वायुरिति' । कथं पुनः स्पर्शमात्राभिधायिनः शीतशब्दस्य तद्द्रव्यवाचिना वायुशब्देन सामानाधिकरण्यं, तत्राह । 'गुणमात्र-इत्यादि' । शुक्लादिशब्दवदिति भावः ॥

“विभाषाभ्यवपूर्वस्य” ॥ 'सेयमुभयत्र विभाषेति' । द्रवमूर्ति-विषये पूर्वेण प्राप्ते ऽन्यत्राप्राप्ते । अथ पूर्वग्रहणं क्रियर्थं, न विभाषा-भ्यवाभ्यामित्येवोच्येत, तत्राह । 'पूर्वग्रहणस्येत्यादि' । क्रियमाणेपि पूर्वग्रहणे कस्मादेवात्र न भवतीत्याह । 'न किलेति' । किलशब्दसूचि-तामरुचिं दर्शयति । 'योत्रेति' । माभून्महासमुदायोभ्यवपूर्वावान्तर-समुदायस्त्वभ्यवपूर्वाप्यस्ति, तदाश्रयो विकल्पः प्राप्नोति । 'यवान्तरमा-स्ययमिति' । विभाषाग्रहणं व्यर्थस्यतविभाषार्थमाश्रयणीयमित्यर्थः । 'पूर्वग्रहणस्य चान्यत्रयोजनं वक्तव्यमिति' । तत्पुनरभिसंशीनमभिसं-श्यानमवसंशीनमवसंश्यानमित्यत्रापि विकल्पप्रवृत्तिरेव, तच्च पूर्वग्रहणे क्रियमाणे यथा लभ्यते तथा स्यः प्रपूर्वस्येत्यत्र व्याख्यातम् ॥

“शृतं पाके” ॥ 'आ पाकइत्यस्य धातोरिति' । आ पाक इत्य-दादौ पठ्यते, श्रै पाक इति चुरादौ, घटादिष्वपि भित्त्वाद्यं आ पाक इति पठ्यते, तत्रेह सर्वेषां ग्रहणं, आयत्तेरपि कृतात्वस्यतद्रूपं भवति, निपात-नसामर्थ्याच्च लक्षणप्रतिपदोक्तपरिभाषा नाश्रीयते । 'एयन्तस्य चा'एय-न्तस्य चेति' । तथा चोक्तं आश्रयोः शभावो निपात्यतइति, अत एव प्रकृतं संप्रसारणमेव न विहितं, श्रपेरपि शृतमित्येव यथा स्यादिति, यदि विभा-षेत्येतदत्रानुवर्तते क्षीरहविषोरन्यत्र च विकल्पः प्राप्नोति सर्वत्र, तत्राह । 'व्यवस्थितविभाषा चेयमिति' । 'यदा त्वित्यादि' । प्रयोजकश्रयापारः प्रेषणादिलक्षण उपचारेण प्रयोजकशब्देनाक्तन्तस्य च बाह्यत्वं बहिर्भू-तणिज्श्रयाप्यत्वात् । 'तदापि नेष्यतइति' । तथा चोक्तं श्रपेः शृतमन्यत्र हेतोरिति । 'श्रपितं क्षीरं देवदत्तेन' । प्रयोजकश्रयापारेणाप्यमानस्यापि प्रयोज्यस्य कर्मसंज्ञा न भवति, गतिबुद्धिप्रत्यवसानेति नियमात्, कथं पुनर्णन्तस्य निपातनं लभ्यते, यावता पाक इत्युच्यते एयन्तेन च पाचना-

१ मुद्रितमूलपुस्तके चेति नास्ति ।

भिधीयते न पाकः, अथ पाचनायामपि गुणभूतः पाकः प्रतीयते तदाशयं
निपातनं स्यात्, यद्येवं द्वितीयेपि णिचि प्रसङ्गः, नहि तत्र पाको गुण-
भूतो न गम्यते, अथ तत्र गुणभूतत्वादेव प्रधानभूते पाके चरितार्थं.
निपातनं न भविष्यतीत्युच्येत प्रथमेपि न स्याद्वृक्त्या वा विशेषस्तमाह ।
'श्रातिरयमित्यादि' । अयमभिप्रायः । द्विविधः पाको विक्लितिलक्षणे
विक्लेदनालक्षणश्च, उभयत्रापि पचेः प्रयोगदर्शनात्, पच्यते आदनः स्वय-
मेव, पचत्योदनं देवदत्त इति, श्रातिश्चायं यद्यपि पाकइत्यविशेषेण
पठ्यते तथापि कर्मकर्तृविषयस्य पचेरर्थं वर्तते, स एयन्तोपि प्राकृतं प्रकृतौ
भवं णिज्जहितपचिवाच्यं पच्यर्थमाह, सोपि पाक एव न पाचयतेरर्थः,
यथा सिद्धत्योदनः साधयत्योदनमिति, तत्र यदा श्रातेः क्त उत्पद्यते तदा
ऽकर्मकत्वात्कर्त्तरि भवति श्तं क्षीरमिति, श्रपेस्तु कर्मणि श्तं-क्षीरं
देवदत्तेन, द्वितीये तु णिचि पाचयितृव्यापारः पाचनालक्षणः प्राधान्येना-
भिधीयते न तु पाक इति निपातनाभाव इति । श्रपेः शत्वमन्यत्र हेतो-
रिति वार्तिके आश्रय्यो शभावो निपात्यतइति पूर्वमुक्तत्वादाद्यप्रकृत-
लक्षणप्रयोजकव्यापाराङ्गीकरणसामर्थ्यात्पाचयितृलक्षणप्रयोजकव्यापारनि-
षेधो विज्ञेयः ॥

पाकोयं पाक्यपक्राद्विविध इह स विक्लितिविक्लेदनात्मा

श्रातिर्वक्त्येकमन्यं श्रपयतिरुभयत्रोभयोक्तेः शभावः ।

स्वे स्वे वाच्ये श्रपेस्तु प्रसजति सति वा पाचने न द्वितीये
नित्यं क्षीरे शभावो हविषि च न तु पाक्येषु चार्थान्तरेषु ॥

“प्यायः पी” ॥ अन्युः कूपः ॥

“लिङ्गडोश्च” ॥ ‘त्रिभाषेति निवृत्तमिति’ । उत्तरसूत्रे पुन-
र्विभाषाग्रहणात् । ‘प्यायः पीत्येतच्चकारेणानुवृष्यतइति’ । असति
चकारे प्रकरणिनः संप्रसारणस्यैवानुवृत्तिः स्यादथोत्तरत्र । ‘परत्वात्पीभावे
कृतइति’ । ननु द्वयोः सावकाशयोः परत्वं भवति, अनवकाशश्च पीभावः,
एवं तर्हि परत्वादुत्कृष्टत्वादनवकाशत्वादिति भावः । ‘पुनः प्रसङ्गविज्ञा-
मादिति’ । अत्रापि विप्रतिषेधे परमित्यत्र यदुक्तं न तद्विषयितं; किं तर्हि

द्विर्वचनस्य पुनः प्रसंगोस्तीति कृत्वेत्यर्थः, यदि तर्ह्यनवकाशः पीभावो
नाप्राप्ते द्विर्वचनआरभ्यमाणेन तेन द्विर्वचनस्य बाधः प्राप्नोति । नैष
दोषः । उत्सर्गापवादयोः परस्परसन्निधौ बाध्यबाधकभावः, इह तु सम्प्र-
सारणप्रकरणेन द्विर्वचनप्रकरणं विच्छिन्नमत एव वक्ष्यते दिग्वादेशेन
द्वित्वबाधनमिष्यतइति ॥ .

“विभाषा श्वेः” ॥ ‘शुशावेति’ । परावपि वृद्ध्यायादेशौ बाधित्वा
नित्यत्वात्सम्प्रसारणमन्तरङ्गत्वात्पूर्वत्वम् । ‘शुशुवतुरिति’ । अत्रापि
परत्वात्प्राप्तमियङं बाधित्वा नित्यत्वात्संप्रसारणं, तत्र कृते परमप्येनेकाच
इति यणं बाधित्वान्तरङ्गत्वात्पूर्वत्वं पश्चादुवडादेशः । ‘अन्यत्रिति’ । पित्सु
वचनेषु । ‘तत्र सर्वत्र विकल्प इति’ । पित्सु तावद्विकल्प्यते प्रतिषेधका-
भावात्, कित्स्वपि परत्वादयं विकल्पः, यजादिलक्षणस्यावकाशः शूनः
शूनवान्, अस्यावकाशः पितृवचनानि, किति लित्युभयप्रसंगे परत्वादयं
विकल्पः । ‘अभ्यासस्यापि न भवतीति’ । किमिति न भवति, न तावत्
परत्वाद्नेन विकल्पेन बाधः, धातोरयं विकल्पो नाभ्यासस्य । किं
चोभयेषां गृहणस्य प्रयोजनमुक्तं विध्यन्तरमपि बाधित्वाभ्यासस्य स एव
विधिर्यथा स्यादिति । तस्माद्बुचनमेवात्र शरणं, यदाह, श्वैर्लित्यभ्यास-
लक्षणप्रतिषेध इति ॥

“गौ च संश्चङोः” ॥ णाविति श्वयत्यपेक्षया परसप्तमी,
संश्चङोरिति ण्यपेक्षया, तदाह । ‘सन्तरे चङ्परं च गौ परत इति’ ।
‘अन्तरङ्गमपीति’ । अन्तरङ्गत्वं तु णिन्मात्रापेक्षत्वात् । ‘वृद्ध्यादिकमिति’ ।
आदिशब्देनायादेशो गृह्यते, यदा तु संप्रसारणं संप्रसारणाश्रयं च कार्यं
बलीय इति परिभाषा प्रयोजनाभावात्प्रत्याख्याता तदा गौ च संश्चङो-
रिति विषयसप्तम्याश्रयणीया, गौ विषयभूते तत्परयोश्च संश्चङोर्विषय-
भूतयोरिति । ‘ओः पुयण्जीत्यादि’ । यथा चैतन्नापकं तथा द्विर्वचने-
वीत्यत्र प्रतिपादितम् । अत्र स्थानिवद्भावादित्यतः पूर्वं द्वितीयोपीति-
शब्दः पाठ्यः, तेनेति वा पठितव्यम् ॥

“ह्रः संप्रसारणम्” ॥ ‘संप्रसारणस्य बलीयस्त्व्यादिति’ । बलीयस्त्वं च पूर्ववत् । ‘एकयोगेनैव सिद्ध इति’ । उत्तरसूत्रे कस्य चिन्निमित्तस्य सप्तमीनिर्दिष्टस्याभ्यस्तं प्रत्यश्रवणात् णावपि संशब्दपरे ह्रैभ्यस्तकारणस्य सिद्धमेव संप्रसारणमिति भावः । ‘अभ्यस्तनिमित्त-प्रत्ययेनेति’ । अभ्यस्तस्य यन्निमित्तं न भवति तेन । ‘व्यवधानेनेति’ । यद्युत्तरसूत्रं प्रवर्तते तदा योगविभागो नर्थकः स्यादिति ज्ञापकत्वम् ॥

“अभ्यस्तस्य च” ॥ अत्र ह्र इत्यनुवर्त्तमानस्य यद्वाभ्यस्तस्येत्यनेन सामानाधिकरण्यं स्यात्तदा कृते द्विर्वचने ऽभ्यस्तसंज्ञायामुपजातायां संप्रसारणेन भवितव्यं, ततश्चाभ्यासस्य संप्रसारणं न स्यात्, न संप्रसारणे संप्रसारणमिति निषेधात्, आकारहकाराभ्यां व्यवहितत्वादप्रतिषेध इति चेत्, न, समानाङ्गे संप्रसारणप्रतिषेधात्, समानाङ्गग्रहणं तत्र चोदयिष्यति, एतच्च तत्रैव व्यक्तं व्याख्यास्यते । तमिमं सामानाधिकरण्यं दोषं पश्य-चाह । ‘तदभ्यस्तस्येत्यनेन व्यधिकरणमिति’ । एतदेव स्फोरयति । ‘अभ्यस्तस्य यो ह्रयतिरिति’ । तेन किं सिद्धं भवतीत्याह । ‘तेनेति’ ॥

“अपस्पृधेथामानृचुरानृहुशिवच्युवेतित्याजश्राताःश्रितमाशीराशी-र्त्ताः” ॥ ‘अपर आहेति’ । कस्यां चिच्छाखायामपस्पृधेथामित्याद्युदात्तं पठ्यते ऽन्यस्यां तु पदद्वयमुभयमप्यनेन निपातनेन संगृह्यते, तत्रैकपद्वे ‘तिङ्ङितिङ्ङ’ इति निघातः प्राप्तो ‘यदृत्तावित्य’मिति प्रतिषिद्धः, तत्राट्-स्वरेणाद्युदात्तं पदं भवति, यदा तु द्वे पदे तदा निघातप्रतिषेधे तास्यानु-दात्तेदिति लसार्वधातुकानुदात्तत्वे धातुस्वरेण स्पृधेथामिति पदमाद्युदात्तं, ‘तिङ्ङि चोदात्तवतीत्यपशब्दस्य निघातः । ‘बहुवचनस्याविवक्षितत्वा-दिति’ । सोमस्यैव बहुत्व्ये आभाव इति नियमानाश्रयणाच्च, अन्यथा बहुत्वाविवक्षायामपि सोमादन्यत्र आभावो न स्यात् विषयविभाग-वादिनाम् ॥

“न संप्रसारणे संप्रसारणम्” ॥ येषां संप्रसारणं विहितं तेषां यावन्तो यणस्तेषां सर्वेषां संप्रसारणे प्राप्ते प्रतिषेधोयमुच्यते । ननु

चालोन्त्यपरिभाषयान्त्यस्यैव भविष्यति, नानया परिभाषया शक्यमिहोप-
 स्यातुं, वक्ष्यादीनामन्त्यस्य यणोसंभवात्, अनन्त्यविकारेन्त्यसदेशस्येत्यनया
 परिभाषया तर्हि अनन्त्यसदेशस्यैव भविष्यति नेतरस्य, नैवास्ति परिभाषा,
 प्रयोजनाभावात्, एतच्चास्माभिः परिभाषाप्रकाराणाख्ये अन्ये उपपादितम् ।
 एवं तर्हि ज्ञापकात्सिद्धुं, यद्वं प्यायः पीभावं शास्ति तज्ज्ञापयति न
 सर्वस्य यणः संप्रसारणं भवतीति, यदि स्यात् प्यायः संप्रसारणमेव विद-
 ध्यात्, द्वयोर्यकारयोः संप्रसारणे पूर्वत्वे च हल इति दीर्घत्वे च सिद्धुं
 स्यात्पीनं मुखमिति । ननु च प्यायोन्त्यस्य यणः संभवात्तस्यैव स्यात्, स्यादेवं
 यदि प्याय इति स्थानपृष्ठी विज्ञायेत, अत्रयत्रषष्ठी चैषा विज्ञास्यते, प्यायो
 यो यण् तस्येति, एवमप्येतावदेवानेन ज्ञाप्यते न सर्वस्य यणः संप्रसारणं
 भवतीति, तत्र कुत एतत् परस्यैव भवति न पूर्वस्येति, न च विध्यती-
 त्यादिनिर्द्वंशात्परस्यैवेति शक्यमत्रगन्तुं, पर्यायेण प्रवृत्तावपि तदुपपत्तेः,
 तस्मादारभ्यमेवैतत् । ननु पूर्वपरयोर्णोरेकयोगलक्षणं संप्रसारणं तद्वदि
 परस्याभिनिर्वृतं पूर्वस्याप्यभिनिर्वृतमेव, न चाभिनिर्वृतस्य प्रतिषेधेन
 निवृत्तिः शक्या विज्ञातुं, यो हि भुक्तवन्तं ब्रूयाद् मा भुञ्ज्या इति किं तेन
 कृतं स्यात्, अथ पूर्वस्यानभिनिर्वृतं परस्याप्यनभिनिर्वृतमेव, तत्र निमित्त-
 त्वेनाश्रयणमनुपपन्नमित्यत आह । 'एकयोगलक्षणमपीति' । १. अपरः
 कल्पः, अस्तु द्वयोरप्यभिनिर्वृतं, कथं तर्हि प्रतिषिद्ध्यते, न स्वप्तिरणं
 प्रतिषिद्ध्यते, किं तर्हि तदाश्रयं पूर्वत्वं, तदेव त्वत्र संप्रसारणशब्देनोपचारा-
 दुच्यते, तस्मिन्प्रतिषिद्धे यणादेशेन सिद्धमिष्टम्, अस्तु वा द्वयोरप्यनभिनि-
 र्वृतं, कथं तर्हि निमित्तत्वं, नैत्रात्र संप्रसारणं निमित्तं, किं तर्हि तद्वाची यो
 यण् स एव च सप्तम्यन्तेन संप्रसारणशब्दोच्यतइति । 'पुनः संप्रसारण-
 ग्रहणमिति' । असति तस्मिन्नन्तरस्य विधिर्वा भवति प्रतिषेधो वेति
 पूर्वप्रकरणविहितस्यैत्र संप्रसारणस्य प्रतिषेधः स्यात् विदेशस्यस्य, विभिन्नो
 देशो विदेशः । 'संप्रसारणग्रहणादेवेति' । इह तु व्यथो लिटि विध्यथइति

१ न पूर्वस्येति २ पुः पाठः । न संप्रसारणे संप्रसारणं भवतीति ३ पुः पाठ उप-
 ष्यते परं तु स उत्तरग्रन्थविरोधादुपेक्ष्यः ।

हलादिः शेषापवादः संप्रसारणं प्रकरणादुत्सर्गदेशश्चापवादो भवतीति परस्यैव संप्रसारणात्सिद्धम्, अत एव पुनः संप्रसारणग्रहणाद्विदेशस्येपि संप्रसारणे प्रतिषेध इतीष्टव्यम्, अन्यथा तत्रेति वाच्यं स्यात् । 'व्यवधान-मेतावदाश्रयिष्यतइति' । तेनोपपूर्वाद्दुसेर्भाषायां सदवसश्रुव इति लिटः क्सौ विभक्तौ च परतो वसोस्संप्रसारणे उपेयुषेत्यादौ धातोः प्राप्तस्य यज्ञ-दिलक्षणस्य संप्रसारणस्य प्रतिषेधो न भवति, प्रत्यक्षेण षकारेण व्यवधाना-दिति भावः, यदि तु व्यवधानमात्रे स्यात् तदा समानाङ्गग्रहणं कर्तव्यं, निमित्तनिमित्तनौ यत्रैकस्मिन्नेवाङ्गे भवतस्तत्र प्रतिषेधो भवतीति वक्त-व्यम्, उपेयुषीत्यत्र क्सौ धातुरङ्गं, कस्वन्तं च विभक्ताविति प्रतिषेधाभावः, अन्तरङ्गत्वाद्वात्र पूर्वमेव धातोः संप्रसारणम् । 'अचि त्रैरिति' । कल्प-सूत्रकारास्तु द्विशब्दस्यापि संप्रसारणं प्रयुञ्जते तृचाः प्रतिपदनुचरा, तृचाः प्रगाथा इति ॥

“लिटि वयो यः” ॥ । 'लिङ्ग्रहणमुत्तरार्थमिति' । नेहाथं लिटोन्यत्र वयादेशस्यासंभवात् ॥

“वश्चास्यान्यतरस्यां किति” ॥ अस्यग्रहणेन वयो यकारः प्रति-निर्द्देश्यते, अन्यथादेशाकारस्योच्चारणार्थत्वे प्रमाणाभावाद्द्वय एवायं सह संभाव्येत, अस्यग्रहणे तु सति यद्व्यप्यकारवानादेशस्तथाप्यतो ले. ^{पु} ^{मि} ^{ष्टं} वश्चास्यग्रहणं शक्यमकर्तुं, कथं, मन्यतरस्यां किति वेज इति सूत्रं कर्तव्यं, लिटीत्येव, किति लिटि परतो वेजः संप्रसारणं न भवत्यन्यतरस्यां, ववतुः, ववुः, संप्रसारणपक्षे उवद्वादेशे सति द्विर्वचनं, सवर्णदीर्घत्वम्, ऊचतुः, ऊचुः, वेजो वयिः, ऊयतुः, ऊयुरिति, कथं ववौ वविथ, ल्यपि चेति चकारेण लिङ्गनुकृष्यते, तत्पिति नित्यनिषेधायं भविष्यति ॥

“ल्यपि च” ॥ पूर्वं वश्चास्यग्रहणे क्रियमाणे ल्यपि व्यो ज्यश्चेति एकयोग एव कर्तव्यः, एवं हि द्विश्वकारोपि न कर्तव्यो भवति ॥

“आदेश उपदेशेऽशिति” ॥ अत्र यदि धातोरिति नानुवर्तते ततो विशेष्याभावादेव नास्ति तदन्तविधिरित्युपदेशे य एच् तस्यात्.

मित्यर्था भवति, ततश्च ठौकित्ता त्रौकित्ता इत्यत्रापि प्राप्नोति, ननु चाशि-
 तीत्युच्यते न चात्राशितं पश्यामः, न च ककार एवाशित्, किं कारणं,
 नञ्प्रत्ययान्त्यायेन शित्सदृशस्य प्रत्ययस्यैव ग्रहणात् । स्यादेवं यद्व्यशित्तीति
 पर्युदासः स्यात्, प्रसज्यप्रतिषेधस्त्वयमिति वद्यते, तस्माद्वातोऽरित्यनुवृत्त्य-
 मित्याह । 'धातोरिति बर्त्ततइति' । तस्य चैवो विशेषणात्तदन्तविधिरि-
 त्याह । 'एजन्तो यो धातुरिति । 'उपदेश इति' । अनिज्ञातस्वरूपस्य स्वरू-
 पज्ञापनार्थमाद्यमुच्चारणमुपदेशः । 'चेता स्तोतेति' । आर्द्धधातुके गुण-
 विधानं त्वात्वार्थमेव स्यात्, यं विधिं प्रत्युपदेश इति न्यायात्, कर्त्ता हर्त्ता
 इत्यादौ च गुणविधिश्चरितार्थः, एवमपि लाक्षणिकत्वादेवात्र न भविष्यति,
 ज्ञापकाच्च, यदयं क्रीड्जीनां णावात्वं शास्ति तज्ज्ञापयति न परनिमित्त-
 तस्यैव आत्वं भवतीति, नैतदस्ति ज्ञापकं, नियमार्थमेतत् स्यात्, क्रीड्जीनां
 णावेवेति, यत्तर्हि मीनातिमिनोतिदीडां ल्यपि चेत्यात्वं शास्ति, एवं
 ह्युत्तरार्थमवश्यं कर्त्तव्यमुपदेशग्रहणं तद्विहैव क्रियते मन्दधियामनुय-
 हाय । 'कथमिति' । अशिदित्ययं बहुव्रीहिः, तत्र शिति प्रतिषेधे क्रिय-
 माणे शिन्मात्रस्य प्राप्नोति, ततश्च जगलाये इति भवितव्यमिति प्रश्नः ।
 भावे लकारः, तत्पुरुषाश्रयेणोत्तरम् । कः पुनस्तत्पुरुषे सति गुण इत्यत
 आह । 'तत्रेति' । तत्पुरुषे हि वर्णग्रहणमिदं भवति, वर्णग्रहणे च तदादौ
 कार्यं भवति । स्तनंधय इत्यत्र तु नासिकास्तनयोरिति खशि कृते
 मध्यपातिनं शपमाश्रित्य प्रतिषेधः, प्रयोजनाभावादेवात्र न शपा भवि-
 तव्यमिति चेत्, नन्विदमेव प्रयोजनं यदुनात्वनिवृत्तिः । 'अशित्तीति' ।
 यद्वयं पर्युदासः स्यात् शितोन्योशित् तस्मिन्नशित्तीति, ततो ग्लायन्ति
 षायन्तीत्यत्र शबकारस्यान्त्याकारस्य चैकादेशे कृते तस्य परं प्रत्यादि-
 वद्वावादस्ति शितोन्य इति कृत्वाऽऽत्वमत्र प्राप्नोति, प्रसज्यप्रतिषेधे तु न
 दोषः, एकादेशस्य पूर्वं प्रत्यन्तवद्वावात् शिद्वहणेन ग्रहणात् शिति प्रति-
 षेध एव भवति, किं पुनः कारणमेकादेशविषय एव आत्त्वप्राप्तिश्चोच्यते
 न पुनर्ग्लायतीत्यादावपि, लकारएवाशिति परत आत्वं प्राप्नोतीति ।
 नैवं शक्यं चोदयितुम् । एवं अशित्तीति प्रतिषेधो निर्विषयः स्यात्, न च

पाघ्राध्माधेट्टृश इति धेटः शप्रत्ययो ऽनन्यपूर्वा विषयो, नह्येकमुदाहरणं शित्प्रतिषेधं प्रयोजयति, यद्येतावत् प्रयोजनं स्यादशदित्येव ब्रूयात्, यद्वान्तरङ्गत्वाच्चित्यत्वाच्च पूर्वं लस्य तिबादयः, षश्चाच्छप्, अनित्यं चात्वं, तस्मादेकादेशविषय एव चोदयते। नैष दोषः। एकादेशस्य पूर्वविधौ स्यानिवद्वावेनादिशितोन्यस्य प्रत्ययस्याभावात्, इह तर्हि सुग्लः, सुग्ला, सुग्लानमित्याकारान्तलक्षणाः काड्युचो न स्युः, एषोप्यदोषः,

आत्वभाविन एजन्तादाकारान्तनिमित्तकः।

प्रत्ययो ज्ञाप्यते सर्वा ह्वावामश्चेत्यणा पुनः ॥

• इह तर्हि ग्लै ग्लानीयं पै पानीयम् अनीयरि कृते आत्वं च प्राप्नोति आयादयश्च, परत्वादायादयः स्युः, स तु कृतेषु तेष्वलो-
न्त्यस्यात्वे सवर्णदीर्घत्वे ग्लानीयमित्यादि सिद्धं, नन्यायादिषु कृतेषु
नायमेजन्तः, न च स्यानिवद्वावोलाश्रयत्वात्, स्यादेतदेवं यदि संप्रति यदे-
जन्तन्तस्यात्वं भवतीत्युच्यते, इह तूपदेशगतमेजन्तत्वं न संप्रतितनमिति
नास्ति स्यानिवद्वापेता। नन्वेवमपि जगत्तुरित्यादौ यकारस्यात्वे कृते
जगला आ अतुसिति स्थितेन्तरङ्गमप्याकारयोरेकादेशं बाधित्वातो लोप
इटि चेत्यातो लोपः स्यात्, न च पूर्वस्याकारस्य पुनर्लोपो लभ्यते, यका-
राकारलोपस्य पूर्वविधौ स्यानिवद्वावादसिद्धवदत्राभादित्यसिद्धत्वाच्च।
नैष दोषः, समानाश्रये वार्णादाङ्गं बलीयः, इह तु व्याश्रयत्वादन्तरङ्ग-
एकादेशे सति पश्चादाल्लोप इति सिद्धमिष्टम्, एवमपि द्विर्वचनेचीत्या-
यादीनां स्यानिवत्त्वात् ग्लैशब्दस्य द्विर्वचनेभ्यासस्येवर्णान्तता प्राप्नोति,
पदान्तरे त्वनैमित्तिकत्वादात्वस्य द्विर्वचननिमित्ते ऽच्यविहितत्वाच्च दोषः,
पर्युदासपक्षेपि न दोषः, लिटि षयो य इति द्विलकारकोयं निर्द्विशः,
तथानिर्द्वेशस्य च तत्र प्रयोजनाभावादिहानुवृत्तं वाक्यभेदेन संबद्ध्यते,
अशित्येच आत्वं भवति, लिटि तु लकारादौ लावस्यायामेवेति। ततश्चा-
त्वस्य द्विर्वचननिमित्ताज्जिमिक्तत्वाभावात्तस्य तावच्च स्यानिवद्वावः, आया-

दयस्तु लिट्यप्राप्ता एव, तदेवं पर्युदासपक्षस्य बहुप्रतिविधेयत्वात्प्रसज्य प्रतिषेधोयमित्याह । 'अशित्तीति प्रसज्यप्रतिषेधोयमिति' । तेन किं सिद्धं भवतीत्याह । 'तेनैतदित्यादि' । एवमादि सिद्धं भवतीत्यादिशब्देन सुगले-
त्यन्तातश्चोपसर्गइत्यङो ग्रहणम्, अन्यानि बहूनि प्रयोजनानि प्रागेवास्मा-
भिर्द्विर्शितानि, इह कस्मान्न भवति गोभ्यां नौभ्यामिति, ज्ञापकात्, यदयं
रायो हलीत्यात्वं शास्ति तज्ज्ञापयति न प्रातिपदिकस्यात्वं भवतीति, नैत-
दस्ति ज्ञापकं, नियमार्थमेतत्स्यात्, रायो हल्येव, औतोम्शसोरित्येत्तत्तु गां
पश्यत्यत्र, गोतो णिटिति णित्त्वाद्दृष्टिः प्राप्नोति, गाःपश्यत्यत्र त्वशित्ती-
ति प्रतिषेधः प्राप्नोतीति कृतं भवेदित्यज्ञापकम् । एवं तर्ह्युपदेशइत्युच्यते,
न च गौनौशब्दयोरुपदेशोस्ति, यद्गोपयसोर्यत्, नौवयोधर्मत्यादाउच्चारणं
नामावुपदेशः, किंतर्ह्युद्देशः, सिद्धवदुपादानात्, मामूद् गौनौशब्दयोरुप-
देशः, एचस्तूपदेशोस्ति, गमेर्ङोः, ग्लातुदिभ्यां डाविति, न च डोडावोर्ब-
धानवैयर्थ्यं, शसि चरितार्थत्वात्, एवं तर्हि धातोरिति वर्त्तते, इत्युक्त-
त्वाच्च भविष्यति ॥

“ न व्यो लिटि ” ॥ कित्यात्वे सत्यसति वा विशेषाभावात्पि-
त्युदाहरणमेतस्य वृत्तिकारेण दर्शितं, यलीडत्यर्तिव्ययतीनामितीट् ॥

“ क्रीड्जीनां गौ ” ॥ यद्यपि करोतेरीङ्गतावित्येतस्य यणादेशे
ङिति रूपं संभवति, तथाप्येच इत्याधिकारात्करोतेस्तावद् ग्रहणं न संभवति,
तथा ईङोपि ग्रहणं न भवति, ह्रस्वान्तेन परेण जयतिना साहचर्यात् ॥

“ सिध्यतेरपारलौकिके ” ॥ परलोकः प्रयोजनमस्य तत्पारलौ-
किकं, प्रयोजनमिति ठक्, अनुशतिकादित्वाद्भयपदवृद्धिः । 'ज्ञान-
विशेषे वर्त्ततइति' । हेयोपादेयतत्त्वाबबोधो ज्ञानविशेषः । 'तापसः
सिध्यतीति' । हेयमुपादेयं च तत्त्वतो ज्ञातुकामः प्रवर्त्ततइत्यर्थः, तदाह ।
'ज्ञानविशेषमासादयतीति' । 'तपः प्रयुङ्क्ते इति' । ज्ञानविशेषवन्तं करोती-
त्यर्थः । परलोकइत्यस्य विवरणं 'जन्मान्तरइति,' इह वा भवतु स्वर्गादौ
वा, शरीरान्तरोपलक्षणाद्यं पारलौकिकग्रहणमिति दर्शयति । 'उपसंहरन्नि-

ति' । हेतौ शत्रुप्रत्ययः । 'इह कस्मादिति' । ब्राह्मणेभ्यो दास्यामीत्यनेनाभिप्रायेणानुष्ठितो धात्वर्थः परलोकप्रयोजनो भवतीति प्रश्नः, सिद्धतेरर्थे इत्यादिना ऐहलौकिकत्वं धात्वर्थस्य दर्शयति । 'तस्य प्रयोजनमत्रमिति' । तदुद्दिश्य प्रवृत्तत्वात् । 'पुनः सिद्धिरेवेति' । 'पारलौकिकीति लिङ्गविपरिणामेन संबन्धनीयं, सिद्धिर्निष्पत्तिः, यस्यां सिद्धौ धातुर्वर्त्तते सा च पारलौकिकी न भवति, तस्मादात्वं न पर्युदस्यते । 'साक्षादिति' । यदि साक्षादव्यवधानेन पारलौकिको यः सिद्धतेरर्थस्तत्र पर्युदासो न चरितार्थः स्यात्तदा पारम्पर्याश्रयणम्, इदन्तु साक्षात्परलोकार्थं ज्ञानविशेषे चरितार्थमतो नैवविधे विषये प्रवर्त्ततइत्यर्थः ॥

'मीनातिमिनोतिदीङां ल्यपि च' ॥ उपदेशएवात्वविधानाल्यपः परत्वासंभवाल्ल्यपीति विषयसप्तमीत्याह । 'ल्यपि विषयइति' । 'एकाच इति' । यद्यपि प्रकृतिविशेषणं प्रागासीत्तथापीहोपदेशाधिकारान्मीनात्यादीनां चोपदेशेजन्तत्वासंभावात्सामर्थ्यादेव इत्येतदपि विषयविशेषणं विज्ञायतइत्याह । 'एचश्च विषयइति' । यत्र प्रत्यये एभावी तस्मिन्बुद्धिस्यइत्यर्थः । उपदेशएवेत्यस्य विवरणं 'प्राक् प्रत्ययोत्तरेति' । उपदेशएवात्वविधाने योर्थः संपद्यते तं दर्शयति । 'उपदेशएवात्वविधानादिति' । इवर्णान्तलक्षणः प्रत्यय एरच्, आकारान्तलक्षणस्तु घञ्, यद्यपि घञाकारान्तादिति नोच्यते तथाप्यत्रात्वं सति भवत्यसति तु न भवतीत्येतावता घञ् आकारान्तलक्षणत्वम् । 'उपदायो वर्त्ततइति' । घञ्यातो युक् चिण्कृतोरिति युक्, ईषदुपदानमितिखलर्थे आतो युच्, मीनातिमिनोत्योस्तु खलचावेव भवतः, निमीमिलियां खलचोः प्रतिषेध इति वक्ष्यमाणत्वादतो दीङ्वोदाहृतः ॥

"विभाषा लीयतेः" ॥ 'तयोर्भयोरपि यका ऽयं निर्द्वंशः क्रियतइति' । यदि तु देवादिकस्यैव श्यना निर्द्वंशः क्रियेत लीङ् इत्येष ब्रूयादिति भावः । शित्पः शित्करणसामर्थ्यञ्चाभावकर्मवाचित्त्वेपि यच् भवति, यथा ऽकर्तृवाचित्त्वेपि शब्दादयो भवतेर इत्यादौ । 'खलचोरिति' । पचाद्यच एरचश्च सामान्येन ग्रहणम् । 'एवं चेति' । व्यवस्थितविभाषा-

विज्ञानादेवेत्यर्थः । 'उल्लापयतइति' । लियः संमाननशालीनीकरणयो-
श्चेत्यात्मनेपदम् ॥

"खिदेच्छन्दसि" ॥ 'ख्वादेति' । व्यत्ययेन परस्मैपदम्,
धात्वस्यानैमित्तिकत्वाद् द्विर्वचनेचीति स्थानिवत्त्वाभावादभ्यासस्येवर्णा-
न्तता न भवति । अयं योगः शक्योऽवक्तुं, कथं, खादेश्चखाद, खिदेश्चखे-
देति, अनेकार्थत्वाद्वातूनामर्थभेदोप्यकिञ्चित्करः ॥

"अपगुरो णमुलि" ॥ यदि गिरतिर्गुरेरर्थं वर्तते तदायं योगः
शक्यो वक्तुं, कथं, गिरैरपगारमपगारम् गुरोरपगोरमपगोरम् ॥

"प्रजने वीयतेः" ॥ यदि वातिरप्रजनेपि वर्तते तदा योगोयं शक्यो
उक्तुं, कथम्, वातेः प्रवापयति वीयतेः प्रवाययतीति, वीयतेरित्ययमपि
यका निद्वैशः स्मर्यते, वेत्तेरादादिकत्वेन श्यनोऽसंभवात्, प्रयोजनं हि
यका निद्वैशस्य चिन्त्यम् । 'जन्मन उपक्रम इति' । जनेर्भवे घञ्, प्रशब्द
आदिकर्मणि । 'गर्भग्रहणमिति' । गृहीतो हि गर्भा जायते ततो गर्भग्रहणं
जन्मन उपक्रमः ॥

"बिभेतेहेतुभये" ॥ 'हेतुभयमिति' । पञ्चमी भयेनेति समास-
स्तदाह । 'हेतोर्भयमिति' । किं पुनस्तद्विन्याह । 'स यस्य भयस्येति' ।
'स चात्वपक्षे न भवतीति' । एकदेशविकृतस्थानन्यत्वात्प्राप्नोति, कुतो न
भवतीत्याह । 'लीभियोरीकारप्रश्लेषनिद्वैशादिति' । लीलानुगुणकाविति
लियोनुग्विधीयते, यश्च भियः षुक, तावुभावप्याकारान्तयोर्न भवतः,
कुतः, लीई भीई, इति ईकारप्रश्लेषेणकारान्तयोर्विधानात् । लीभियोः
प्रश्लेषनिद्वैशादिति वार्तिके सह पाठादिह लियो ग्रहणम् ॥

"नित्यं स्मयतेः" ॥ 'धात्वर्थसामान्यादिति' । सामान्यं सादृश्यं,
धात्वर्थयोः सामान्यं धात्वर्थसामान्यन्दुयोरपि धात्वोरर्थौ चित्तविकार-
स्वभावौ, तेन भयशब्देन स्मयतेरर्थो ऽभिधीयते, क्रीड्जीनां णावित्यत्र
स्मयतिर्नाक्तो हेतुभयइत्युपाधिं वक्ष्यामीति ॥

"सृजिदृशोर्भक्त्यमकिति" ॥ धातोः स्वरूपग्रहणे तत्प्रत्यये कार्ये
विज्ञायतेइति प्रत्यय इह संनिधापितो भला विशेष्यतइति तदादिविधिर्नि-

ज्ञायतइत्याह । 'भलादाविति' । 'अकिति प्रत्यये परतइति' । किति परतो न भवतीत्यर्थः, प्रसज्य प्रतिषेधो ह्ययमिष्यते, एतच्च गाङ्गुटादिसूत्रे सम्यगुपपादितम् । 'लघूपधगुणापवादोर्यामिति' । अकित्तीति वचनावा-
प्राप्ते, तस्मिन्नस्यारम्भात् । 'सिचि वृद्धिस्त्वमि कृते भवतीति' । सिचि वृद्धिस्तु भवति न बाध्यते येन नाप्राप्यभावात्, साप्यमि कृते भवति । तस्यैव व्याख्या । 'पूर्वन्तु बाध्यतइति' । अमागमेन । नित्यत्वात्तस्य । 'रज्जु-
सृष्ट्यां देवदृभ्यामिति' । उभयत्र व्रश्चादिसूत्रेण षत्वे जश्त्वमिति के-
चित् । अन्ये तु क्तिन्प्रत्ययस्य कुरिति कुत्वमिच्छन्ति । ननु न क्तिन्तावन्तौ-
किं तर्हि क्तिबन्तौ, नैष दोषः । यस्माद्भातोः क्वचित्क्तिन् विहितस्तस्य
प्रत्ययान्तरे कुत्वं भवति, क्तिनः कुरिति वक्तव्ये प्रत्ययग्रहणादिति
वक्ष्यते, पदान्तस्येत्यधिकारात्स्रष्टा द्रष्टेत्यत्र न भवति, कुत्वविधावेव तस्य
निर्णयं वक्ष्यामः ॥

“अनुदात्तस्य चर्दुपधस्यान्यतरस्याम्” ॥ ‘उपदेश इति वर्त्त-
इति’ । अनुदात्तस्य विशेषणार्थं, तेन द्रष्टेत्यत्र वृत्ति विहिते यद्यपि
नित्स्वरेण धातोर्नुदात्तत्वं भवति तथाप्युपदेशे ऽनुदात्तइत्यम्भवति, वठ-
त्यत्र वृत्ति कृते यद्यपि शेषनिघातेन धातुरनुदात्तो भवति तथाप्युपदेशे
नायमनुदात्त इत्यत्र भवति, किमर्थं पुनरनुदात्तस्येत्युच्यते, नानिद इत्येवो-
च्येत, एवं हि सति लघु सूत्रं भवति तत्राह । ‘तृप प्रीणनइत्यादि’ ।
‘इडागमो रधादिभ्यश्चेत्यनेन विकल्पित इति’ । ततश्च पात्तिकेणोटा
सेट्त्वात्तयोर्न स्यात् । अथ पात्तिकेणोडभावेन तयोरपि स्यात् वठ्ठावर्तु-
मित्यत्रापि स्यादिति भावः । यदि तर्हि तयो रधादिभ्यश्चेतीद्विक-
ल्प्यते, अनुदात्तोपदेशः पुनस्तयोः किमर्थं इत्याह । ‘अनुदात्तोपदेशः
पुनरमर्थ एवेति’ ॥

“शीर्षंश्कन्दसि” ॥ ‘न पुनरयमादेशः शिरःशब्दस्येति’ ।
यद्यपि सूत्रे शिरस इति स्थानी नोपात्तस्तथापि समानार्थत्वादादेशे-
नात्तिष्यते, यथा शिवादिषु विश्रवणरवणशब्दाभ्यां विश्रवःशब्द इत्यादेश-
स्वशङ्का । ‘सोपि हि क्वन्दसि प्रयुज्यतइति’ । आदेशपक्षे तु तेन निर्वातित-

त्वाच्चिरःशब्दो न प्रयुज्येतेति भावः । ननु चान्तरस्यामित्यनुवृत्तेस्तस्यापि प्रयोगो भविष्यति, सत्यमुत्तरत्रापि विकल्पानुवृत्तिः शङ्क्येतेति प्रकृत्यन्तरपक्ष एवाश्रितः ॥

“ये च तद्वृत्ते” ॥ ‘कृन्दसि पूर्वणैव सिद्धमिति’ । भाषार्थमिदं यदि पूर्वसूत्रवद्विहापि शीर्षविति प्रकृत्यन्तरं विज्ञायेत तदा यदा शिरःशब्दाद्यकारादिस्तद्वृत्त उत्पद्यते तदा तस्य श्रवणं प्रसज्येतेति मत्वाह । ‘आदेशोयमिष्यतइति’ । ‘स कथमिति’ । स आदेशः कथं लभ्यते, न कथञ्चित्, स्थानिनोनुपादानात् पूर्वसूत्रवदिति प्रश्नः । तच्चिमत्तमनुरूपां शब्दतश्चार्थतश्चान्तरतमां प्रकृतिं शिरःशब्दमेवाक्षिपति । ‘शिरस्यतीति’ । सुप आत्मनः क्यच् । ‘वा केशेष्विति’ । सूत्रेण नित्ये प्राप्ते विकल्पितः, अत्र शिरस्यशब्दस्य केशैकविषयत्वात्तत्प्रयोगे केशशब्दो न प्रयोक्तव्यः, शीर्षण्यशब्दस्तु सामान्यवाचीति तत्प्रयोगे विशेषावगमाय केशशब्दः प्रयोक्तव्यः ॥

“अचि शीर्षः” ॥ ‘शीर्षन्भावे ह्यचिविति प्रकृतिभावः स्यादिति’ । अतोकारान्तमादेशान्तरं विहितमिति भावः । ‘कर्त्तव्योत्र यत्र इति’ । तत्रायं यत्रः, शीर्षत्रादेशसंनिपातकृतः ष्यङादेशस्तद्विघातस्य निमित्तं न भवतीति । ‘अणिजन्ताद्वा पर इति’ । अणिजारनार्षयोरित्यादेशपक्षप्रहाणेन प्रत्ययपक्ष आश्रयणीयः, आदेशपक्षएव वा स्थित्वा यत्रः कर्त्तव्य इति वाशब्दार्थः ॥

“पदचोमासूहृच्चिशसन्पन्दोचन्यकञ्चकुचुदत्रासञ्चस्प्रभृतिषु” ॥ इहापि शसप्रभृतिष्विति निमित्तोपादानादनुरूपाः प्रकृतय आक्षिप्यन्ते, पदादयश्चादेशा विज्ञायन्तइत्याह । ‘पाददन्तेत्यादि’ । अन्ते आसनशब्दः पठ्यते, आस्यशब्दस्तु पठितव्यः, आस्यो वृकस्य वर्त्तिकामभीके, यीवायां बहुो अपि क्त आसनि, आस्यो यत्सीसमुच्चतं वृकस्येत्यादौ ह्यास्यार्था ऽवगम्यते । ‘आसनीति’ । त्रिभाषा द्विश्योरित्यल्लोपाभावपक्षे रूपम् । अपरे पुनरविशेषेणेच्छन्तीति, भाष्ये तु कृन्दसमेवेतदिति स्थितम् । ‘प्रकारार्थं प्रभृतिशब्दइति’ । व्यवस्थावाचिनि तु

शसः^१ पूर्वेषु वचनेषु न स्युः । 'दोषणीति' । प्रथमाद्विवचने, दोःशब्दस्य दोषवादेश, ऋडः शीभावः । 'मांसपचन्या उखाया इति' । मांसस्य पचि युट्घञोरित्यन्तलोपो वक्ष्यते, तद्भ्रुत्पत्त्यन्तरम् । 'नस्यमिति' । हितार्थं भवार्थं वा शरीरावयवाद्यत् । 'न स्त इति' । अपादाने चाहीयरुहोरिति तसिः । 'ननुद्रइति' । तृतीया तत्कृतार्थेनेति समासः । सप्तमीति योगविभागादित्यन्ये । बहुव्रीहौ विशेषणस्य तुद्रशब्दस्य राजदन्तादित्वात्परनिपातइत्यन्ये । 'यति वर्णनगरयोर्नेति वक्तव्यमिति' । तत्तर्हं वक्तव्यं, न वक्तव्यम्, इह तावन्नासिक्यो वर्ण इति, परिमुखादिपाठाद् ज्यः, नासिक्यनगरमिति सङ्काशादिपाठाद् ग्यः । राजन्यसाङ्काश्याम्पित्यनासिक्यदार्वाघाठानामार्द्वान्तो वेति प्रतिपदस्वरविधानात्स्वरे ऽपि नास्ति विशेषः, प्रत्युत यत्प्रत्यये सत्यनासिक्यमित्यत्र 'यतोऽज्ञातदर्थे' इत्युत्तरपदान्तोदात्तत्वं प्रसज्येत, अव्ययपूर्वपदप्रकृतिस्वरश्चेष्यते ॥

“धात्वादेः षः सः” ॥ 'सिञ्चतीति' । 'शेमुचादीनामिति' नुम् । 'षोडश्विति' । षड् दन्ता यस्येति बहुव्रीहौ वयसि दन्तस्य दत्, षष उत्सं दत्तुदशधास्विति षष उत्त्वमुत्तरपदादेष्टुत्वं च, उगिदचामिति नुम्, हलङ्गादिसयोगान्तलोपौ, क्वचित्तु षोड इति पठ्यते तत्तु षोडन्तमाचष्ट इति णिचि कृते टिलोपे पचाद्यचि^३ रूपं, षट्शब्दो ऽव्युत्पन्नं प्रातिपदिकम्, अनुकम्पितः षडङ्गुलिः षडङ्गुः, बहुचो मनुष्यनाम्नष्टृज्वा, ठाजादावूर्ध्वमित्यङ्गुलिशब्दस्य लो^४पः, लषतीति षकारोपदेशस्तु प्रनिलषतीत्यादौ शेषे विभाषा कखादावृषान्तउपदेशइति नेर्णत्वप्रतिषेधार्थं स्यात्, लेषतुः लेषुरत्रादेशप्रत्यययोरिति षत्वार्थं, क्वचित्तु कषतीत्यपि पठ्यते, तदयुक्तं, षकारोपदेशसामर्थ्यादेवात्र न भविष्यति, प्रनिकषतीत्यत्रापि कखादावित्येव णत्वप्रतिषेधः सिद्दुः, आदेशादित्वादेत्वाभ्यासलोपौ च न स्तः, चकष-

१ परेस्त्रिभधिकम् ३ । पु० ।

२ इत्येकइति २ पु० पा० ।

३ द्रष्टव्यमिति ३ पु० पा० ।

४ लुगिति ३ पु० पाठ उपलभ्यते स तु न युक्तः ।

तुश्चक्षुः । किमर्थं पुनः पादयो धातव उपदिष्टा न सादय एवोपदिश्ये-
रन्, एवं ह्येतत्सूत्रं न कर्त्तव्यं भवति, तत्राह । 'आदेशप्रत्यययोरित्यादि' ।
व्यवस्थानियमः, आदेशप्रत्यययोरिति सहादीनामेव षत्वं यथा स्यात्सृपिसु-
जिप्रभृतीनां माभूदित्येवमर्थं पादयः केचिदुपदिष्टाः, अन्यथा सहादीनां
षत्वार्थं यत्रान्तरमास्येयन्तच्च गुरु भवतीति भावः । 'के पुनस्तदिति' ।
पाठे भ्रंशसम्भवात्प्रश्नः । 'ये तथा पठन्तइति' । अप्रमादेन पठित-
व्यमित्यर्थः । 'अथ वा लक्षणं क्रियतइति' । मन्द्ध्योऽनुग्रहीतुमिति
भावः । 'अज्दन्त्यपराः सादय इति' । अज्दन्त्यो परौ येषां तेऽज्दन्त्यपराः,
परशब्दोवयववाची, तच्चाज्दन्त्ययोः परत्वमश्रयवान्तरापेक्षं विज्ञाय-
मानं संनिधानात्सकारापेक्षं विज्ञायते । 'स्मिङ्स्विदीति' । स्मिङ्गीपद्-
सने, जिष्विटा गात्रप्रक्षरणे, ष्वञ्ज सङ्गे, जिष्वप् शये, एते स्वरूपेणैव पठन्ते,
वकारमकारयोरनज्दन्त्यत्वादुकारोपि केवलदन्तस्थानो न भवति, स्वद
आस्वादन इति । स्वादिमपि केचित्पठन्ति । 'सृपिसृजीत्यादिः' । सृपू
गतौ, सृज विसर्गं, स्तृज् आच्छादने, स्तृयै ष्टौ शब्दसंघातयोः, सेकतिर्गत्यर्थः,
सृ गतावेतान्त्वर्जयित्वा येन्येज्दन्त्यपरास्ते षोपदेशाः, । 'सुध्यात्वित्या-
दि' । सुध्यातुः क्यजाद्यन्तः, ष्टिबु निरसने, ष्वष्कतिर्गत्यर्थः, अनुदात्तेत्,
एषां सत्वस्य प्रतिषेधो वक्तव्यः, तत्र सुध्यातूनां तावच्च वक्तव्यः, उपदेश-
इति वर्तते, न च सुध्यातवः क्वचिदुपदिश्यन्ते, एवं च कृत्वा धातुग्रहणं
शक्यमकर्तुम् । उपदेशाभावादेव षोडादेर्न भविष्यति, तत् क्रियते धातो-
रित्यस्य निवृत्तिं सूचयितुं, तेन लोपो व्योर्बलीति अविशेषेण भवति,
ष्ठीबतिष्वष्कती द्विषकारकौ, तत्र पूर्वस्यास्तु सत्वं परेण संनिपातेन षत्वं
भविष्यतीति, षट्सेवं लिट् ष्वष्कते, षत्वस्यासिद्धत्वाद् 'डः सि धुडि' ति धुट्
प्रसज्येत, एवं तर्हि यकारादी ष्टिबुष्वष्कती, यकारस्तु लोपो व्योर्बलीति
लुप्सते, ष्ठीबतीति, ष्टिबुक्लम्वाचमां शितीति दीर्घत्वम् । अथास्य द्वितीयो
वर्णा यदि ठकारः तेष्वीयतइति न सिध्यति, अथ थकारः टेष्वीयतइति न
सिद्ध्यति उभयं चेष्यते, तत्राह । 'ष्ठीबतइत्यस्येत्यादि' । उभयथा ह्याचा-
र्येण शिष्याः पाठिता इति भावः ॥

“लो नः” ॥ ‘अणतीति’ । लोपदेशस्तु निरणतीत्यादावुपसर्गाद-
समासेपि लोपदेशस्येति णत्वार्थं स्यात् । ‘सुब्धातोऽयमपि नेष्यतइति’ ।
पूर्वत्रदेव सर्वे नादय इति प्रयोगे । “नृति’ नन्दीत्यादि” । नृती गात्रवि-
क्षेपे, टुनदि समृद्धौ, नर्दं गर्दं, शब्दे, नक्कि नशने, नट अवस्यन्दने
चुरादिः, नाथु नाधु याज्रोपतापैश्वर्येषु ॥ .

“लोपो व्योर्वलि” ॥ ‘धातोरिति प्रकृतमित्यादि’ । एतद्वात्वादेः
षः स इत्यत्र व्याख्यातम् । ‘दिदिवानिति’ । दिवेः कसौ रूपं, वस्वे-
काजाद्घसामिति नियमादिडभावः, अत्र वक्तव्यमस्ति तद्वस्वेकाजाद्घ-
सामित्यत्र वक्ष्यामः । ऊयी तन्तुसंताने, कुयी शब्दे । ‘अखेमाणमिति’ ।
स्त्रिवु गतिशोषणयोः, औणादिको मनिन्, नजा समासः । ननु च सतः
कार्यिणः कार्येण भवितव्यमिति पूर्वं कार्यनिर्देशो युक्तः पश्चात्कार्यनि-
र्देशः व्योर्वलि लोप इति, लाघवञ्च भवत्यर्द्धमात्रया, तत्किमर्थं पूर्वं लोप-
ग्रहणं कृतमित्यत आह । ‘पूर्वं लोपग्रहणमित्यादि’ । पूर्वं लोपग्रहणेना-
यमर्थः सूच्यते, विध्यन्तरात्पूर्वमेवायं लोपो भतीति, कण्डूयतेर्यलोपश्च
प्राप्नोति षेरपृक्तलोपश्च, तत्रान्तरङ्गत्वात्पूर्वमपृक्तलोपेन भवितव्यम् ।
‘कण्डूयतेः क्तिर्बिति’ । कण्डूदिभ्यो यगित्यत्र भाष्य नैतेभ्यः क्तिञ्च दृश्यत-
इति, तस्मात्कण्डूमिच्छतीति क्यजन्तात्क्विञ्च दृष्टव्यः, द्विविधा हि
कण्डूादयो धातवः प्रातिपदिकानि च, तत्र धातुभ्यो यग्विधानात्प्रा-
तिपदिकेभ्यः क्यजादयो भवन्त्येव, तत्र क्यजन्तात्क्विपि कृते अतो
लोपश्च प्राप्नोति षेरपृक्तलोपश्च, तत्रान्तरङ्गत्वात्पूर्वमपृक्तलोपेन भाव्यम्,
अथाप्यार्द्धधातुकइति विषयसप्तम्याश्रयणात्पूर्वमतो लोपः, पश्चात्क्विपि,
एवमपि क्विलोपश्च प्राप्नोति वलोपश्च, तत्र परत्वान्नित्यत्वाच्च पूर्वम-
पृक्तलोपः स्यात्तस्मिंश्च सति निमित्ताभावादलाश्रये प्रत्ययलक्षणाभावा-
त्स्थानिवद्वावाभावाच्च वलि लोपो न स्यात्पूर्वं लोपग्रहणाच्च भवति ।
अथात्र लोपस्य स्थानिवद्वावादुबद् कस्माच्च भवति, उच्यते, क्यजन्ता-

क्विबित्युक्तं, ततः किं, स्थानिवद्भावेनापि कण्डूमात्रस्य धातुत्वाभावादुवङ् न भवति, यथादेशस्त्वाहं प्राप्नोति, अस्तु यण्, तस्योठ् करिष्यते, न चोऽपि कर्त्तव्ये स्थानिवद्भावे, आदिष्टादचः पूर्वत्वादुकारस्य, अत एव कण्डुवाक्वि-
त्यादाबुडुवडादिषु कर्त्तव्येषु नास्त्यल्लोपस्य स्थानिवद्भावः, अथ व्रश्चको व्रश्चनमित्यादौ रेफे वलि परतो वकारस्य लोपः कस्माच्च भवति, तत्राह ।
'व्रश्चादीनामित्यादि' । ननु वृश्चति वव्रश्चेत्यादौ संप्रसारणे कृते हलादिशेषे च वकारस्य अत्रणं यथा स्यादित्येतदुपदेशस्य प्रयोजनं स्यात्, नह्यत्र लोपः प्रवर्तते, वल्परत्वाभावादित्यत आह । 'वृश्चति वव्रश्चे-
त्यादावपीत्यादि' । 'बहिरङ्गत्वादिति' । बहिरङ्गत्वं संप्रसारणस्य कृडित्प्रत्ययापेतत्वात्, हलादिशेषस्य त्वभ्यासापेतत्वात्ततश्चाकृतयोरेव तयोर्वलोपः प्राप्त उपदेशोऽप्यत्रादेव न भवति, अत्र भाष्ये वलोपः प्रत्या-
ख्यातः, आस्त्रिमाणं जीरदानुरित्यत्र छान्दसो वर्णलोपः, कृसावपि छान्दस एव, द्विविप्रभृतीनां यङ्लुगन्तानां तसादिषूठा भवितव्यम्, तिप्सिपोरी-
डभावपत्तेषूठा भवितव्य, ये तत्र कृडितीति नानुवर्त्तयन्ति देदिवीति देद्वीति देद्वीषि देद्वीषि, मपि त्वनुनासिकत्वादेव भवति, देद्वीमि देद्वीमि, ये त्वनुवर्त्तयन्ति तेषामपि छान्दसो यङ्लुगिति ॥

“वेरपृक्तस्य” ॥ ‘क्विब्वादयो गृह्यन्तइति’ । ततोऽन्यस्य वेरपृक्त-
स्याभावात् । ‘घृतस्पृगिति’ । क्विन्प्रत्ययस्य कुः, अपृक्तग्रहणादुकारमा-
त्रस्येदं ग्रहणम्, इकार उच्चारणार्थः ॥

“हल्ङ्याब्भ्यो दीर्घात्सुतिस्यपृक्तं हल्” ॥ दीर्घग्रहणं संभवव्य-
भिचाराभ्यां ङ्यापोरेव विशेषणं ङ्याब्ग्रहणं च सौर्विशेषणं, हलपृक्तग्रहणं
च तिस्योः, सुतिसीति त्रीणि पदानि । ‘तद्विहेत्यादि’ । प्रकृतस्य लोपश-
ब्दस्य शास्त्रीयस्य भावसाधनस्य सुतिसीति प्रथमान्तेन संबन्धाभावादिति
भावः । अपर आह । हल्ङ्याब्भ्य इति पञ्चम्या सुतिसीत्यादिकायाः प्रथ-
मायाः षष्ठ्यां प्रकल्पितायां शास्त्रीयेपि लोपशब्दे न दोष इति । ‘अभिंने-

१ प्रसङ्ग इति २ । ३ । पु. पा. ।

२ अक्विनोत्रेति २ पु. पाठः ।

चेति । भि'देलंडि मिलोपः, दश्चेति दकारस्य हत्वं, तस्यातो रोरपुताद-
 मुतइत्युत्वम्, शनमोकारेणाद्गुणः, एङः पदान्तादतीति पूर्वरूपम् । 'निष्कौ-
 शाम्बिरिति' । ननु च प्रत्ययग्रहणपरिभाषया तदादिग्रहणादेशात् न
 भविष्यति, इहापि तर्हि न स्यात् परमकुमारी परमखट्वेति, स्त्रीप्रत्यये
 चानुपसर्जनेनेति तदादिनियमाभावाद्भविष्यति, निष्कौशाम्बिरित्यादौ
 उपसर्जनत्वाद्भवत्येव तदादिनियमः, एवं तर्हि एतज्ज्ञापयति उपसर्जनेपि
 स्त्रीप्रत्यये तदादिनियमोत्र न भवतीति, तेनाट्टं पिप्पल्या अट्टं पिप्पलीत्या-
 दावेकविभक्ति चेत्युपसर्जनत्वे सत्यपि लोपो भवति, नात्रोपसर्जनं पिप्पली,
 एकविभक्तावष्यन्तमिति वचनात्, अत एव गोस्त्रियोरुपसर्जनस्येति
 ह्रस्वत्वं न भवति, माभूच्छास्त्रीयमुपसर्जनमप्रधानं तावद्भवत्येव, बहूः
 श्रेयस्योस्य बहुश्रेयसीति, शास्त्रीयमप्युपसर्जनत्वमस्ति, ईयसश्चेति कपः
 प्रतिषेधः, ईयसो बहुव्रीहौ प्रतिषेधो वक्तव्यमिति ह्रस्वाभावः, अपर
 आह । निष्कौशाम्बिरित्यादौ समुदायस्य इ्याबन्तत्वेपि यदत्र इ्याबन्तं
 कौशाम्ब्यादि, ततः परस्य सोर्लोपः प्राप्नोति. दीर्घग्रहणाद्भावर्त्ततइति, ननु
 च विहितविशेषणं विज्ञास्यते इ्याबन्ताद्विहितस्येति, नैवं शक्यं, या
 सा केन्यादौ न स्यात्, नह्यत्र टाबन्तात्सुर्विहितः, माभूदेवं, हलन्ताद्विहित
 इत्येवं भविष्यति, यद्येवं यस्सः क इत्यत्रापि स्यात्, कर्त्ता हर्त्तन्यादौ च
 न स्यात्, नह्यत्र हलन्तात्सुर्विहित इति, अतोऽन्यस्मादपि विहितस्य
 हल्इयाब्भ्योनन्तरस्य लोप इत्यास्येयम्, एवं च निष्कौशाम्ब्यादावपि
 लोपः प्राप्तो दीर्घग्रहणेन व्यावर्त्तनीयः । 'तिपा^१ सहचरितस्येति' ।
 तिपा^२ तिशब्देन साहचर्यात्सेरपि तिङ् एव ग्रहणमित्यर्थः । 'अथ किम-
 र्थमित्यादि' । इयापोर्दीर्घात्सुरित्येव वक्तव्यमिति चोद्व्यार्थः । 'न लोपो
 न स्यादिति' । ननु च न डिंसंबुद्ध्योरिति ज्ञापकाच्चलोपे कर्त्तव्ये

१ छिदेरिति २ पु. पा. ।

२ स्त्रीप्रत्ययस्येति २ पु. अधिकम् । ३ पु. उपसर्जनस्त्रीप्रत्ययस्येति पाठः ।

३ उभयमपि तत्र गृह्यतइति २ पु. अधिकम् ।

४ तिङेति २ । ३ पु. पा. ।

५ तिङेति २ । ३ । पु. पा. ।

संयोगान्तलोपः सिद्ध एव भविष्यति, न, पचन्नित्यादावपि प्रसङ्गात्, नकारसंबुद्धोरानन्तर्ये प्रतिषेधो विज्ञायमानस्तुल्यजातीये नकारविभक्त्योरानन्तर्येव संयोगान्तलोपस्य सिद्धत्वं ज्ञापयति, पचन्नित्यादौ तु तकारेण व्यवहितत्वाद् ज्ञापकाभावाल्लोपाभाव इत्याशङ्क्य दोषान्तरमाह । 'उखास्रत् पर्याध्वदिति' । 'दत्वमिति' । न स्यादित्यनुषङ्गः, उखास्रस्-सुदिति स्थिते संयोगान्तलोपमपवादत्वाद्वाधित्वा स्कोः संयोगाद्योरिति प्रकृतिसकारस्य लोपे श्रूयमाणः सकारो न वस्वादि संबन्धीति वसुसं-स्विति दत्वं न स्यात्, न च संयोगादिलोपं बाधित्वा पूर्वमेव प्रकृतिसकारस्य दत्वं लभ्यते, अपदान्तत्वात्, नहि सौ श्रूयमाणे पूर्वस्य पदसंज्ञास्ति, असर्वनामस्थानइति प्रतिषेधात्, अथापि सावपि पदत्वमिति पक्षश्रयेण स्यात्पदत्वम् एवमपि दत्वस्यासिद्धत्वात्पूर्वं संयोगादिलोप एव स्यात् । ननु च वस्वादीनां दत्वं सौ दीर्घत्वं सिद्धमिति वक्ष्यति, तत्र सौ दीर्घग्रहणं न करिष्यते वस्वादीनां दत्वमित्येव, ततश्च पूर्वमेव दत्वं भविष्यति, एवमपि राजा तत्तेत्यादौ सावपि पदत्वे सति संयोगान्तलोपस्यासिद्धत्वात्पूर्वं नलोपे सति असंयोगान्तत्वात्सोर्लोपो न स्यात्, तस्मात्सुष्ठूक्तं दत्वं न स्यादिति । 'उत्वमिति' । न स्यादित्यनुषङ्गः । स एव हेतुः संयोगान्तलोपस्यासिद्धत्वादिति । एतच्च संयोगान्तलोपो रोहृत्वे सिद्धो वक्तव्य इत्येतदनाश्रित्योक्तं, तदा श्रयणे तु हरिवो मेदिनमित्यादिवत्सिद्धम् । 'रात्सस्येतिनियमाल्लोप एव न स्यादिति' । ननु रात्सस्येति द्वितकारकनिर्देशात्तकारस्यापि प्रश्लेषाद्रेफादुत्तरस्य च तकारस्यापि लोपो' विधास्यते, यद्येवं कीर्तयतेः क्विपि कीरिति स्यात् यथा न्यासे तु कीर्दिति भवति, तदेवं सियग्रहणमेकं न कर्तव्यमन्यत्सर्वं कर्तव्यमिति स्थितम् । 'संयोगान्तस्य लोपे हीत्यादि' । संग्रहश्लोकः, हिशब्दो हेतौ, नलोपादीत्यादिशब्देन दत्वोत्वयोर्ग्रहणं, ये तु संयोगान्तलोपवादिनस्तेषां रेफादुत्तरस्य तकारस्य अविभर्भवानित्यत्र नैव लोपः स्यात्, तस्माद्वल उत्तरेषां सुतिप्तीनां लोपो विधीयते ॥

“एङ्गस्वात्सम्बुद्धेः” ॥ अत्र यदि हल्यग्रहणं नानुवर्तत तत-

एङ्हस्वाभ्यां सम्बुद्धिरेव विशेषणीया, एङन्ताद्ब्रह्मन्ताच्च परस्याः सम्बुद्धे-
 लोप इति, ततश्च हे कुण्डेत्यत्र न स्यात्, कथं कुण्डसु इति स्थिते लोपश्च
 प्राप्नोत्यम्भाषश्च, तत्र लोपः शब्दान्तरप्राप्त्याऽनित्यः, स हि कृते ऽभावे
 आदेः परस्येत्यमोकारस्य प्राप्नोति, अकृते तु सकारस्य, अम् भावस्तु लोपे
 कृते ऽत्यन्ताप्राप्त्या ऽनित्य इत्युभयोरनित्ययोः परत्वाद्भावे कृते ऽमि
 पूर्वश्च प्राप्नोति लोपश्च, तत्रामि पूर्वत्वे कृते व्यपवर्गाभावाद्बुभयत आश-
 येन्तादिवद्भावाभावाच्च लोपो न प्राप्नोति, लोपे च कृते ऽमोभावादमि
 पूर्वत्वं न प्राप्नोतीत्युभयोरनित्ययोः परत्वाद्मि पूर्वत्वे कृते लोपो न स्यात्,
 तस्मादनुवर्त्य हल्यहणं, तदाह । 'हलिति चेति' । वर्त्ततइत्यपेक्षते ।
 'अपृक्तमिति नाधिक्रियतइति' । यच्च अधिक्रियेत हे कुण्डेत्यत्र न स्यात्,
 अपृक्तसंज्ञाया अभावात्, कथं पुनर्ज्ञायते नायमधिक्रियतइति, तत्राह ।
 'तथा चेति' । अनुवर्तमानेपि हल्यहणे यद्व्यङ्हस्वाभ्यां सम्बुद्धि-
 विशेष्येत, तथा हल् विशेष्येत, एङन्ताद् ब्रह्मन्ताच्च परा या सम्बुद्धि-
 स्तस्या हल्लुप्यते इति, ततः हे कुण्डेत्यत्र न स्यात् पूर्वाक्तादेव हेतोः,
 अत एङ्हस्वाभ्यां सम्बुद्ध्या च हलेव विशेषणीय इति मत्वाह । 'एङ-
 न्तात्प्रातिपदिकादित्यादि' । सम्बुद्ध्यात्तिप्रतिपदिकमेङ्हस्वाभ्यां
 विशेष्यतइति तदन्तविधिज्ञाभः, अत्र पक्षे कुण्डे यत्रामि पूर्वत्वस्य पूर्वं
 प्रत्यन्तब्रह्मन्तात्परो हल् भवति, वस्तुतश्च सम्बुद्धेरिति लोपः
 सिद्ध्यति । 'अच्छब्द इति' । एतच्च तत्रैव ध्याख्यास्यते । 'ह्रस्वाभा-
 वादिति' । ननु चादडेवाकारो ह्रस्वस्ततः परो हल् भवति, सम्बुद्धेश्च
 सम्बन्धीति लोपः स्यादेव, सम्बुद्धौ तु विशेष्यमाणायां प्रकृत्यकारस्य
 लोपे ह्रस्वात्परा सम्बुद्धिर्न भवतीति लोपाप्रसङ्गः । उच्यते, सम्बुद्ध्यात्तिप्र-
 प्रातिपदिकमेङ्हस्वाभ्यां विशेष्यतइत्युक्तं तेन कुण्डेत्यत्र च भविष्यति,
 एकादेशस्य पूर्वम्प्रत्यन्तब्रह्मन्तात् प्रकृतिग्रहणेन ग्रहणात्, हे कतरदि-
 त्यत्र च न भविष्यति, टिलोपे कृते प्रकृतेरह्रस्वान्तत्वात् । 'सम्बु-
 द्विगुणबलीयस्त्वादिति' । अन्यथा ऽग्निषु इति स्थिते सम्बुद्धिगुणश्च
 प्राप्नोति ह्रस्वादिति लोपश्च, तत्र नित्यत्वात्परत्वाच्च सम्बुद्धिगुणे

कृते ऽह्रस्वान्तत्वात् भवेत् । ननु च विहितविशेषणं विज्ञास्यते ह्रस्वा-
न्ताद्विहिता या सम्बुद्धिरिति, एवमपि हे खद्वेत्यत्र न स्यात्, माभूदने-
नाबन्तत्वात्पूर्वण भविष्यति, एवमपि हे नदि हे यवागु हे कुमारीत्यत्र
न स्यात्, न चात्र व्यन्तत्वालोपो लभ्यते, दीर्घग्रहणात्, एवं तर्ह्युभयं
विज्ञास्यते विहितविशेषणं परविशेषणं च, तेनाग्ने कुमारीत्यादौ सर्वत्र
भविष्यति, तत्र सकृच्छ्रुतस्य ह्रस्वग्रहणस्योभयविशेषणत्वमेव तावद्
दुर्लभम्, अथापि लभ्येत एवमपि हे कतरदित्यत्र यद्यपि टिलोपे कृते
संबुद्धेर्ह्रस्वपरत्वाभावस्तथापि ह्रस्वान्ताद्विहिता सम्बुद्धिरिति स्यादेव
लोपस्तस्माद्ग्रहणं कर्तव्यं, वयं तु ब्रूमा ये स्वभाषत एङन्तास्तदर्थ-
मप्येङग्रहणं कर्तव्यमिति, तद्यथा हेशब्दमतिक्रान्तो ब्राह्मणोतिहेस्तस्य
सम्बोधनं हे अतिहे, अनुकृतः पचतेशब्दो येन तस्य सम्बोधनं हेऽनुकृत-
पचते, विहित ईरेप्रत्ययो येन स विहितेरेः पाणिनिस्तस्य सम्बोधनं
हे विहितेरे इत्यादि । अत्र संग्रहश्लोकः ।

सम्बुद्धेर्ह्रस्वभेदा यदि हि न च भवेत्तदिवचान्तवत्स्याद्
दोषोसौ हलनिवृत्तावपि लुपि भवताम् पूर्वरूपे परत्वात् ॥
ह्रस्वान्ताल्लुब्धिविधिः स्यादुल इति कतरद्वित्वतो नो हलो लुप्
ह्रस्वश्रुत्या न शक्यः परविहितविधिर्नातिहे ऽतोप्यकार्येङ् ॥
लोपनं लुप्, लोप इत्यर्थः ॥

“शेच्छन्दसि बहुलम्” ॥ ‘या क्षेत्रेति’ । शेलोपे कृते प्रत्ययल-
क्षणेन नपुंसकस्य भलच इति नुम्, सर्वनामस्थाने चेति दीर्घः, नलोपः,
अयं योगः शक्यो ऽवक्तुं, कथं, डादेशेन सिद्धत्वात् कथमग्नेत्रीति त्रिद-
रिति स्थिते प्रथमयोः पूर्वसवर्णदीर्घत्वेनैव सिद्धं, न सिद्ध्यति, नुमा
व्यवहितत्वाच्चन्दसि नपुंसकस्य पुंवद्भावो वक्तव्यः, मधोरुंहातीत्येवमा-
द्यर्थं पुंवद्भावेनैव नुमो निवृत्तिः, एवमपि जसि चेति गुणः प्राप्नोति, वक्ष्य-

त्येतत्, जसादिषु छन्दसि वावचनं प्राङ् णौ चङ्युपधाया इति, अपि च या क्षेत्रा, ताता पिण्डानामिति तदइति स्थिते सुपां सुलुगितीकार-
स्याकारे कृते प्रथमयोः पूर्वसवर्ण इति दीर्घत्वेन सिद्धम् ॥

“ह्रस्वस्य पिति कृति तुक्” ॥ कृता धातुरान्विष्यते, स च ह्रस्वेन विशेष्यते, तेन तदन्तविधिर्भवतीत्याह । ‘ह्रस्वान्तस्य धाते-
रिति’ । ‘अग्निचित् सोमसुदिति’ । अग्नौ चेः, सोमे सुजइति क्विप्, अम-
णिकुलमिति व्यस्तं चेषुंनकह्रस्वत्वं, षष्ठीममात्रे त्विको ह्रस्वो ऽद्यो
गालघस्येति ह्रस्वः, अत्र नपुंसकह्रस्वत्वमर्थापेक्षत्वाद्बृहिरङ्गमितरदुत्तरप-
दापेक्षत्वात्, यदि पुनरयं तुट् परादिः क्रियते, नैवं शक्यम्, इहाग्निचित्सो-
मसुत्, वेरपृक्तस्येति वलोपो न प्राप्नोति, इह च परितनोतीति क्विप्, कौ च
गमादीनामिन्यनुनासिकलोपः, नहिवृतीत्यादिना दीर्घः । परीतत् तुट्
आर्द्धधातुकभक्तत्वादित्प्रसंगः, इह चावच्छ्रयाद्वान्यस्य संयोगादिरित्येत्वं
प्रसज्येत, अथाभक्तः स्याद् मधुच्छादयतीति तिङ्ङुतिङ् इति निघातो न
प्राप्नोति, तकारेण घ्यवधानात्, न च तकार एवातिङ्, अपदत्वात्,
तस्मात्पूर्वान्त एव कर्तव्यः, यद्येवं नपुंसकह्रस्वत्वमुपसर्जनह्रस्वत्वं
द्विगुस्वरश्च न सिद्ध्यति, नपुंसकह्रस्वत्वम्, आराशष्कुलिच्छिन्नं धानाशष्कु-
लिच्छिन्नम् । उपसर्जनह्रस्वत्वम्, निष्कौशाम्बिच्छिन्नं, द्विगुस्वरः, पञ्चारवि-
च्छिन्नं, तुकि कृते ऽनन्त्यत्वादेते विधयो न प्राप्नुवन्ति, न वा बहिरङ्गल-
क्षणत्वात्, बहिरङ्गस्तुक, ककारसंनिपातापेक्षत्वात्, अन्तरङ्गा एते विधयः
प्रागेष तत्संनिधानाद्बिष्यन्ति ॥

“संहितायाम्” ॥ ‘संहितायामिति’ । विषयसप्तमीयं, कार्यं-
निमित्तयोः संहितायां विषयभूतायां वक्ष्यमाणं कार्यं भवतीत्यर्थः ।
वक्ष्यति इको यणचोति, अनन्तरन्तु विधिमतिक्रामतोभिप्रायो मृग्यः ।
‘दधि-अत्रेति’ । ननु चेको यणचीत्यधिकरणसप्तम्येषा, तच्चाधिकरण-
मौपश्लेषिकादन्यद्वृणेषु न संभवति, तत्राच्युपश्लिष्टस्यैको विधीयमानो
यण्योन्तरव्यवाये कालव्यवाये च न भविष्यतीति नार्थः संहिताधि-
कारेण, चापनार्थं तु, एतज्ज्ञापयति कालव्यवायो निर्वृष्टपरिभाषायां

नाश्रीयतइति, तेनोत्तरपदाधिकारेपि विधीयमानं कार्यमलुगादि काल-
व्यवधानेपि भवत्येव । आखरेष्ट इत्याखरे स्यः, अनाविष्णू इत्यना-
विष्णू इत्यादि ॥

“ के च ” ॥ ककारेकार उच्चारणार्थः, विदिभिदिच्छिदेः, शाच्छो-
रत्यतरस्यामित्यादि निर्देशात् । अधिकारे द्वौ पत्तौ, अर्थाधिकारः शब्दा-
धिकार इति, तत्राग्रे पत्ते पूर्वपत्रे कृतात्तिप्तस्य धातोर्ह्रस्वेन विशेषणा-
नदन्तं ह्रस्वगच्चेन प्रत्यायितमिति इहापि तदन्तस्यैव ग्रहणं स्यात्,
शब्दाधिकारे तु ह्रस्वशब्द एवात्रानुवर्तते न पूर्वप्रकृतोर्थः, न चेत् क्रिष्टि-
द्विशेष्यमस्तीति तदन्तविध्यभावाद्ब्रुस्व एवागमी भवति, तत्रह द्वितीयः
पत्त आश्रित इत्याह । ‘ ह्रस्व एवात्रागमीति ’ । क्रिमैवं सति सिद्धं भवति,
तत्राह । ‘ तेनेति ’ । यदि तु ह्रस्वान्तस्य तुक् स्यात् तुको ऽभ्यासग्रहणेन
ग्रहणाद्वृत्तादिशेषेण निवृत्तिः स्यात्, ह्रस्वमात्रे त्वागमिनि नायमभ्यास-
स्यावयवो हलिति न भवत्येव प्रसंगः । कथं पुनर्ह्रस्वत्रागमिनि तुगभ्या-
सग्रहणेन न गृह्यतइत्यत आह । ‘ नावयवावयव इति ’ । इतिकरणो
हेतौ, यद्यवयवावयवस्समुदायावयवो न भवति एवं तर्हि शेरतइत्यत्र
रुडागमः सार्वधातुकावयवस्यादादेशस्यावयव इति सोपि सार्वधातुकस्य
समुदायस्यावयवो न स्यात्, तत्र को दोषः, शीङः सार्वधातुके गुण इति
गुणो न स्यात्, रुटाव्यवधानात्, स ह्यवयवभक्तस्तमेव न व्यवदध्यात्
सार्वधातुकं तु व्यप्रदधात्येव, कुतश्चैष न्यायो ऽवयवावयवः समुदायाव-
यवो न भवतीति, लोके तावद्वेवदत्तावयवस्य ह्रस्वस्यावयवोद्बुलिर्देवद-
त्तस्याप्यवयवो भवत्येव साद्बुलिर्देवदत्त इति, तस्मादयमत्राभिप्रायः ।
कृत्वाङ्माङोश्चेत्येक एव योगः कर्त्तव्यः, चकारादनन्तरस्य प्राक्कृतस्य च,
एवं सिद्धे यद्योगविभागं चकारञ्च करोति तस्यैत्रयोजनं प्रकृतस्य तद-
न्तस्य ग्रहाणेन केवलं ह्रस्वमेवानुवर्त्तयिष्यामीति, यदि त्वागमस्तुक्
समुदायस्यावयवः स्याद् एष यत्नानर्थकः स्यादिति ॥

“ आङ्माङोश्च ” ॥ आङ्माङोर्द्विशिष्टयोरुपादाने प्रयोजनमाह ।
‘ आङो ङित इति ’ । अर्थविशेषसंपादनार्थं ङिद्विशिष्टयोरुपादानमित्यर्थः ।

‘आच्छायाया इति’ । आङ् मर्यादावचनइति कर्मप्रवचनीयसंज्ञा पञ्च-
म्यपाङ्परिभिरिति पञ्चमी । ‘आच्छायमिति’ । आङ् मर्यादाभिविध्यो-
रित्यव्ययीभावः । ‘माच्छिददिति’ । इरितो वेत्यङ् । ‘आच्छाया आच्छा-
येति’ । स्मरणे चात्राकारः, वाक्यस्मरणयोरङित् । ‘प्रमेति’ । प्रपूर्वा-
न्माङ् आतश्चोपसर्गइत्यङ्, अत्र धातोर्ङित्वेपि टाबन्तो न ङित्, गामा-
दायरुषेष्वविशेष इति लाक्षणिकस्याप्यस्य ग्रहणस्य प्रसंगः, अत्रोभयत्रापि
पदान्ताद्वेति विकल्प एव भवति ॥

“दीर्घात्” ॥ उभयनिर्द्देशे पञ्चमीनिर्द्देशे बलीयान्, अचरितार्था
च पञ्चमी तेन दीर्घादिति पञ्चम्या ह्रस्वस्याः सप्तम्याः पष्ठां
प्रकल्पितायां ह्रकारस्यैव तुका भवितव्यमिति भ्रान्तिमपाकरोति । ‘दीर्घा-
त्यरो य इत्यादि’ । अनेन पञ्चम्या अन्वयो दर्शितः, प्रक्रमाभेदाय तु
ह्रकारस्य निमित्तत्वन्दीर्घस्य च कार्यत्वं दर्शयति । ‘तस्मिन्पूर्वस्य
तस्यैव दीर्घस्येति’ । अत्र च लिङ्गं शाब्दा, विभाषासेनासुराच्छायेत्यादि
निर्द्देशः, अर्धवधिमद्भावस्य विवक्षितत्वादधिकरणभावस्य च विवक्षि-
तत्वात्तस्मिन्पूर्वस्येति सप्तमी कृता । ‘ह्रीच्छतीति’ । ह्रीच्छ लज्जायां,
स्त्रेच्छ अव्यक्ते शब्दे । ‘अपचाच्छायतइति’ । छे छेदने, यङ्, दीर्घाङितः ॥

“पदान्ताद्वा” ॥ प्रकृतेन दीर्घेण पदविशेषणादेव तदन्तविधौ
सिद्धेऽन्तग्रहणं पदान्तविधिरयं तुग् यथा स्यात्पदविधिर्माभूदिति, तेन
समर्थपरिभाषानुपस्थानात् तिष्ठतु कुमारीच्छत्रं हर देवदत्तस्येत्यत्रापि
विकल्पो भवति ॥

“इको यणचि” ॥ ‘इको यणादेशो भवतीति’ । इकां यणां च
साम्याद्यथासंख्यं भवति, आन्तर्यतो वा व्यवस्था । इक इति किम् । व्यञ्ज-
नस्य माभूत्, वागत्र । कुत्वजश्त्वयोरसिद्धत्वाच्चकारस्य यकारः प्राप्नोति,
यत्र च कुत्वादेरप्रसङ्गोऽपदान्ते पचतीति तत्रापि प्रसङ्गः, नैष दोषः, दीर्घा-
दिति वर्त्तते, तच्च तत्रैव पञ्चमीनिर्द्देशेपि स्यानिभूतमिहापि तथैवा-
नुवर्त्तते, यदि दीर्घस्य यण् भवति कथं दध्यत्र मध्यत्रेति, ह्रस्वस्ये-

तदप्यनुवर्त्तते, तदेवं ह्रस्वदीर्घयोर्यण्विधानाच्च व्यञ्जनस्य प्रसङ्गः, प्रुतस्य च प्रकृतिभावेन भवितव्यं, चयनं चायक इत्यादावेचामयादयोऽपवादाः, ना प्राप्ते तस्मिंस्तदारम्भाद्, देवेन्द्रः खट्वौदनमित्यादौ गुणवृद्धी बाधिके भविष्यतः, यथा सन्यपीग्यहणे दधीन्द्रादौ सवर्णदीर्घत्वम् । अतो नार्थ इग्यहणेन, इदं तर्हि प्रयोजनमिको यणोत्राच्च यथा स्याद्वदन्यत्प्राप्नोति तन्माभूदिति, किञ्चान्यत् प्राप्नोति, शाकलं, न च तस्याप्यत्यन्तबाधः, आरम्भसामर्थ्यात्, एवं सति सिञ्चित्यसमासयोः शाकलप्रतिषेध इति यत्पूर्वाचार्यैः स्मर्यते तदनेनेग्यहणेन संपाद्यते । 'इकः प्रुतपूर्वस्येति' । प्रुतः पूर्वा यस्मात्स तथोक्तः प्रुतात्परस्येत्यर्थः । 'भो३ इ इन्द्रेति' । भो इ इन्द्रइति स्थिते भोशब्दस्य गीतिवशात् प्रुत, इकारः स्वरादिपाठाविपातः प्रहृंहंसंज्ञकस्तस्य प्रकृतिभावे प्राप्ते यण्वधीयते, सवर्णदीर्घबाधनार्थमित्येतत्त्वाद्यप्राप्त्यभिप्रायेणोक्तम् । 'प्रुतपूर्वस्येति' । प्रुतग्रहणमपि मात्रिकट्टिमात्रिकव्यतिरिक्ताच्परिग्रहार्थं, तेन चतुर्मात्रादावपि भवति, तथा च छन्दोगा गायन्ति, सामन्येव चायमिष्यते, भोयिन्द्रं गायतीत्येतदपि सामगस्यानुकरणम्, एवं तावद्वाप्ये स्थितं, वृत्तावप्येवमेव द्रष्टव्यम् ॥

“ वान्तो यि प्रत्यये ” ॥ कस्य पुनरयं वान्तादेशः एच इति वर्त्तते, यद्वेषमेदैतोरपि प्राप्नोति, चेयं जेयं, रैयतीति, एवं तर्हि वान्तग्रहणं न करिष्यते, एचोयवायाश्च इत्येव, इहापि तर्ह्ययादेशः प्राप्नोति, चेयं जेयमिति, तय्यज्यौ शक्यार्थं, क्रय्यस्तदर्थइत्येतन्नियमाद्यं भविष्यति एचो यदि भवति त्तिज्योरेवेति, एवमपि रैयतीत्यत्रायादेशः प्राप्नोति, रैशब्दश्छान्दसः, दृष्टानुविधिशक्यन्त्वमि, भाषायां तु रैशब्दप्रयोगो भाष्यविरोधादसाधुः, यद्वैवं नियम आश्रयिष्यते ऽनौष्ठस्य यदि भवति त्तिज्योरेवेति, ततः शक्यार्थ इति द्वितीयो योगः, त्तिज्योरपि शक्यार्थ एवेति, सिध्यति, सूत्रस्य तु को निर्वाहः । उच्यते । वान्तशब्दोयं मन्त्रिहिते वान्ते वर्त्तते न यत्र कुत्र चित्, सन्निहितश्चौदौत्स्थानिकः पूर्वत्र, यथा संख्यसंबन्धात्, तत्र यथा यः कश्च न वान्तादेशो न भवति तथान्यस्थानिको न भविष्यति, विशिष्टस्यैव संनिधानात् । तद्विदमुक्तम् । 'योयमेवः

स्यानइति' । 'बाधव्यइति' । मधुबभ्रवोर्बाह्णकौशिकयोरिति यज्ञ-
मण्डुशब्दो गर्गादिः, शङ्कुपिचुशब्दाभ्यां तदर्थे विक्रतेः प्रकृतावित्यत्रार्थे
उगवादिभ्यो यत्, नावा तार्यं नाव्यं, नौवयोधर्मत्यादिना यत् ।
'अध्वपरिमाणे चेति' । भाषार्थमिदं, गव्यूतिः क्रोशयुगम् ॥

“धातोस्तच्चिमितस्यैव” ॥ 'धातोरिति किमिति' । न तावद्वि-
शेषेण नियमप्रसङ्गो यि प्रत्यये यदि भवति तच्चिमितस्यैवेति, एवं हि वान्तो
यि प्रत्यये तच्चिमितस्येति विशिष्टविधिराश्रयणीयः, योगविभाग एव-
कारो नियम इति सर्वमेतदनर्थकमापद्येत, तस्मादसत्यपि धातुग्रहणे
विशिष्टविषयो नियमो भविष्यतीति प्रश्नः । स तु विशिष्टो विषयः
प्रातिपदिकमपि संभाव्येतेत्युत्तरम् । 'बाधव्य इत्यत्रैव स्यादिति' । एव-
स्तच्चिमितत्वात् । 'अत्र न स्यादिति' । विपर्ययात् । 'उपोयतइति' ।
धेजः कर्मणि लट्, आत्मनेपदं, यक्, यजादित्वात्संप्रसारणम्, अकृतसार्व-
धातुकयोरिति दीर्घः, आद्रुणस्तस्य परं प्रत्यादिवद्वावाद्वातुग्रहणेन ग्रह-
णम् । 'आयतेति' । कर्मण्येव लङ्, । 'लौयमानिरिति' । अत इप्,
आदिशृद्धिः, ननु चात्र गुणः पदद्वयापेक्षत्वाद्बृहिरङ्गो वृद्धिरपि बाह्यत-
द्वितापेक्षत्वाद्बृहिरङ्गैश्च, सत्यम् । आयतेत्यत्रैतदुभयं नास्ति तदर्थमवश्यं
योग आरब्धव्यः, आरब्धेनेनैव सिद्धत्वाद्दुपोयतइत्यादिकं प्रत्युदाहृतम् ।
'एवकारकरणं किमिति' । सिद्धे सत्यारम्भो नियमार्थत्वे हेतुर्न त्वेवकार-
करणमपीति प्रश्नः । इष्टतोवधारणार्थे इत्युत्तरम् ॥

“तय्यज्यौ शक्यार्थे” ॥ उदाहरणे शक्यार्थे कृत्यः, प्रत्युदाहरणे
स्वावश्यके ॥

“क्यस्तदर्थे” ॥ क्य इत्यत्र प्रत्ययार्थश्च कर्म विद्यते, कर्मणि
कृत्यविधानात्, प्रकृत्यर्थश्च द्रव्यविनिमयः, तत्र प्रत्ययार्थः प्रधानं, प्रकृ-
त्यर्थस्तूपसर्जनं, तत्र यदि प्राधान्यात्तदित्यनेन प्रत्ययार्थः परामृश्यते
तदयुक्तं, तथाहि । यदि स एवार्थस्तदर्थे इति तत्पुरुष आश्रीयते तदाश्र-

यमेव क्रय्यशब्दस्य तस्मिन्नर्थे वृत्तेर्नार्थस्तदर्थग्रहणेन, अथ सोऽर्थो यस्य तदर्थः शब्दस्तस्मिन्नभिधेयइत्यर्थः, तदप्ययुक्तं, शब्दे शब्दस्य वृत्त्यसंभवात्, अतो गुणीभूतोऽपि प्रकृत्यर्थे एव निर्दिश्यतइति दर्शयति । 'तदर्थं क्रयार्थं यत्तस्मिन्नभिधेयइति' । 'क्रयार्थं यः प्रसारित इति' । क्रेतारः क्रीणी-युरिति बुद्ध्यापणे यद्व्यवस्थापितमित्यर्थः । 'क्रयमिति' । मूल्येनापादे-यमित्यर्थः । 'न चेहास्ति क्रयमिति' । आपणे विक्रयाय प्रसारितं धान्यं नास्तीत्यर्थः । केचित्तु क्रय्यशब्दे क्रीणातिविक्रये वर्त्ततइत्याहुः । तेनापणे विक्रयाय प्रसारितं द्रव्यं क्रयमित्युच्यते ॥

“भयप्रवये चञ्चन्दसि ॥ 'वीत्येतस्येति' । वीगत्यादिषु, अजे-र्षघञपोरिति वा । 'हृदय्या इति' । आकारस्यायादेशः ॥

“एकः पूर्वपरयोः” ॥ वक्ष्यमाणप्रकरणे पौर्वापर्येणावस्थितौ निर्दिश्येते आदच्च आदेचीत्यादि, तयोः पूर्वपरयोः स्थाने वक्ष्यमाणो गुणादिकेकादेशो भवतीति सूत्रार्थः, अथ पूर्वपरयोरिति किमर्थं, स्यानिनि-द्वैशार्थं, मसति हि तस्मिन्नाद्गुण इत्यादौ स्यानिनिद्वैशाभावात्कस्य गुणा-दिरादेशः स्यात्, नैतदस्ति प्रयोजनम् । आदित्यादिका पञ्चमी अचीत्या-दिकायाः सप्तम्याः षष्ठौ प्रकल्पयिष्यति, सा च तस्यास्तेन तयोरेव पूर्वपर-योर्गुणो भविष्यतीति नार्थ एतेन, तदाह । 'पूर्वपरग्रहणमित्यादि' । 'द्वयो-रादेशप्रतिपत्त्यर्थम्' । युगपदादेशप्रतिपत्त्यर्थमित्यर्थः । असति तु तस्मि-न्कस्य स्यादित्यत आह । 'एकस्यैव स्यादिति' । ननु द्वयोरपि षष्ठीप्र-कृतिरुक्ता तत्राह । 'नेाभे सप्तमीपञ्चम्याविति' । नेाभे प्रकल्पके भवतो युगपत्र प्रकल्पके भवत इत्यर्थः, इतिकरणो हेतौ, तत्राद्गुण इत्यत्राची-त्येषा सप्तमी यणादिविधौ चरितार्था, आदित्येषा तु पञ्चमी न क्व चिच्च-रितार्था, ततश्च सैव सप्तम्याः षष्ठौ प्रकल्पयिष्यति इत्यत्र एव स्थाने गुणः स्यादृद्विरेचीत्यत्र तु गुणविधौ पञ्चमी कृतार्थेति तस्या एचीति सप्तम्यकृतार्था षष्ठौ प्रकल्पयेदित्यवर्णस्यैव वृद्धिः स्यात्, उपसर्गादृति धातावित्यादौ द्वयोरप्यकृतार्थत्वेऽपि पर्यायेण परस्परषष्ठीप्रकृतिः स्याच्च

युगपत्कार्यत्वं निमित्तत्वं च, द्वयोर्युगपद्विरोधात्, ततश्च कार्यमपि पर्यायेण स्यात्, तस्मात्पूर्वपरयोरिति वक्तव्यं, न वक्तव्यमेकग्रहणसामर्थ्यादन्तादिवच्चेति वचनाच्च पूर्वपरयोर्द्वयोरैवादेशो भविष्यति नान्यतरस्य, सत्यम् । सुखप्रतिपत्त्यर्थं तु पूर्वपरयोरित्युक्तमन्यथा युगपत् षष्ठीप्रकल्पनद्वारेण विवक्षितप्रतिपत्ता प्रतिपत्तिगौरवं स्यात्, अथ किमर्थमेकग्रहणं प्रथमनिर्द्विष्टमतिक्रम्य चरमनिर्द्विष्टस्य पूर्वपरयोरित्यस्य प्राक् प्रयोजनमुक्तं, पाठक्रमादर्थक्रमस्य बलीयस्त्वात्, कथं, सतः कार्येणः कार्येण भवितव्यं, कार्यस्य च गुणादेर्विशेषणमेकग्रहणम् । ननु चाद्गुण इत्यादावेकस्यैवादेशस्य सूत्रे उपादानं, संख्याया विवक्षितत्वाद्गुपात्तसंख्यात्यागे कारणाभावात्ततश्चैक एव गुणादिरादेशो भविष्यति । स्यादेतत् । आदेशस्य विधेयतया प्राधान्यात्प्रधाने च ग्रहं समाप्तीत्यादौ संख्याया अविवक्षितत्वाद्नेकादेशप्रसंग इति, तदसत् । ग्रहं शेषितयोर्द्विश्यं समागौ हि विधीयते, शास्त्रान्तरे च विहितं शेषित्वमुपगच्छति, शास्त्रान्तरे च विज्ञाता ग्रहाः संख्यान्तरान्विताः, तत्रैकत्वविक्षायां वाक्यभेदः प्रसज्येतेति कृत्वा ग्रहैकत्वमविवक्षितमुच्यते, नैवं गुणादिरादेश इत्येकत्वं विवक्षितं, प्राजापत्या नव ग्रहा इति शास्त्रान्तरविहितनवग्रहोद्देशेन संस्कारः समागौ विधीयते, तत्र श्रुतमप्येकत्वं नोद्देश्यक्रोटौ निवेशयितुं शक्यते, तत्र संख्यान्तरान्विततया विहितत्वात्, ततश्च तद्विवक्षायां तदपि विधेयं स्यात्ततश्च वाक्यभेदप्रसङ्गः, वचनव्यक्तिभेदाद् यो ग्रहस्तं समाष्टि तं चैकमिति, इह तु विधेयतया गुणादेः प्राधान्येपि विशिष्टविधिसंभवाद् न वाक्यभेदप्रसंगः, अविवक्षाकारणाभावाद्विवक्षितमेकत्वं लोकवत्, तद्यथा लोकेनयोर्मृत्पिण्डयोर्घटं कुर्विति, न चोच्यते एकमिति, एकमेव चासौ करोति, न चाथप्रकरणादिना तत्रैकस्य करणं, तदभावेपि दर्शनात्तस्माच्चार्थे एकग्रहणेन, तत्राह । 'एकग्रहणं पृथगादेशनिवृत्त्यर्थमिति' । यथा पुनः पृथगादेशप्रसङ्गस्तथा दर्शयति । 'स्थानिभेदादिति' । पूर्वपरयोरिति निर्द्वैशात्स्थानिभेदः प्रतीयते, ततश्च तद्वृशादादेशेपि श्रुतमप्येकत्वमविवक्षितं स्यादित्यनेकादेशप्रसङ्ग इत्यर्थः । अग्रश्यं चैतदे-

ध्रुवभ्युपगन्तव्यमिति दृष्टान्तन दर्शयति । 'भिन्नादिषु नत्वश्रदिति' ।
यथा रदाभ्यां निष्ठा तो नः पूर्व्वस्य च द इति नत्वमेकत्वाविवक्षया
प्रतिस्थानि भवति तद्वदत्रापीत्यर्थः । भाष्ये त्वेकग्रहणं प्रत्याख्यातं, न
तावद्गुणभूतस्यान्यनुरोधेन प्रधानस्यादेशस्य भेदकल्पना युक्ता प्रधानानु-
रोधी हि गुणो भवति न पुनर्गुणानुरोधी प्रधानं, यच्चोक्तं भिन्नादिषु
नत्वश्रदिति, तत्र न खलु नत्वविधावेकत्वस्याविवक्षिततया द्वौ नकारौ
भवतः, किं तर्हि पूर्व्वस्य चेति चकाराद्वाक्यभेदोवगम्यते, तत्र पूर्व्वण
निष्ठातो नत्वं, परेण धातुदकारस्य, इह चोभौ साभ्यासस्येति प्राणिणिष-
तीत्युपसर्गादनन्तरस्य नकारस्य 'अनिते' रित्येव णत्वे सिद्धे साभ्या-
सस्येतावतैव द्वयोर्नकारयोर्णत्वं सिद्धमिति स्थानिनिर्देशांमुभौग्रहणं न
कर्त्तव्यमुभौ नकारौ णत्वमापद्येते इति, तस्मादादेशार्थमुभौ ग्रहणं
विज्ञायते साभ्यासस्यानितेयौ नकारौ द्वौ तयोरुभौ णो भवत इति,
तेनात्रापि नैकत्वस्याविवक्षितत्वाद् द्वयोर्द्वौ भवतः किन्तूभौग्रहणादिति
न कश्चिद्दोषः । इह श्रुतिस्मृतिविहितं कर्म किञ्चित्सकृदनुष्ठीयते,
यद्येपनयनमाधानमाचमनमिति, नह्युपनीतः पुनरुपनीयते, नाप्याभ्या-
हितः पुनरगनीनाधत्त । नाप्याचान्तः पुनराचामति असति निमित्ते,
किञ्चिदसकृद्व्यथा । ज्योतिष्टोमादयः, यथा पूर्व्ववथा ब्राह्मणः प्रत्युत्थेय
इति योयो वृद्धवयास्तस्य तस्यागमनं प्रत्युत्थीयते, ब्राह्मणो न हन्तव्यः,
सुरा न पेयेति प्रतिव्यक्तिनिषेधोनुष्ठीयते, न पुनरेकं ब्राह्मणमहत्वैकाञ्च
सुरामपीत्वान्यत्र कामचारः, व्याकरणं च स्मृतिस्तदिहात्रुण इत्यनया
स्मृत्या गुणः कर्त्तव्य इति चोदिते यदि सकृदनुष्ठानं खट्वेन्द्र इत्येकस्यां
व्यक्तौ गुणे कृते कृतः शास्त्रार्थ इति कृत्वा मालेन्द्र इत्यादिषु न क्रियेत,
तस्मात्प्रत्युत्थानादिवदावर्त्तते, किम्पुनरत्र निबन्धनं किञ्चित्सकृत्क्रियते
किञ्चित्पुनःपुनरिति, उपनयनं तावन्माणवकस्य संस्कारः, सकृच्चासौ
संस्कृतोध्ययनादिषु योयो भवति, आधानमप्यग्निसंस्कारार्थं, संपक्ष्वग्निषु

प्रयोजनाभावात्पुनर्न क्रियते, आचमनमपि शौचार्थमिति असति निमित्ते पुनर्न क्रियते, ज्योतिष्टोमादयस्तु नित्याश्चेत्प्रत्यवायपरिहाराय वसन्ते क्रियन्ते, अथ काम्या अमुष्मिन् लोकएनमप्सरसो जाया भूत्वोपशेरतइति, ततस्तमभ्युदयं भूयोभूयः परीप्सुभिः पुनःपुनरनुष्ठीयन्ते, पूर्ववयोब्राह्मण-प्रत्युत्थानाकरणे दोषः, करणे चाभ्युदयो दर्शितः ॥

ऊर्ध्वं प्राणा ह्युत्क्रामन्ति यूनः स्यविरत्रायति ।

प्रत्युत्थानाभिवादाभ्यां पुनस्तान्प्रतिपद्यते ॥

इति । तच्च प्रत्यागमनमविशिष्टम्, अतो दोषनिर्हाणार्थं पुनःपुनरनुष्ठीयन्ते, नैमित्तिकत्वाद्वा प्रतिनिमित्तमावृत्तिः, तथा ब्राह्मणवधे च सुरापाने च दोष उक्तः, स ब्राह्मणमात्रे सुरामात्रे च भवति, ततो दोषवन्तो मा भूमेति सर्वत्रैवानुष्ठीयते, इह शब्दस्य ज्ञाने प्रयोगे चाभ्युदयो दर्शितः, एकः शब्दः सम्यग् ज्ञातः 'सुप्रयुक्तः स्वर्गं लोके कामधुग् भवतीति प्रत्यवायश्च याज्ञे कर्मण्यपशब्दप्रयोगे दर्शितः । ते सुरा हे लय इति, आहिताग्निरपशब्दं प्रयुज्येति च, अत एव तदपि गुणादिकं पुनःपुनरनुष्ठीयते, तदेवं नित्यत्वं नैमित्तिकत्वं काम्यस्य भूयोभूयोनुष्ठाननिबन्धनमेतच्च सर्वशास्त्रसाधारणमपि वार्तिककारेण प्रोक्तं भाष्यकारेणोपपादितमित्यस्माभिरप्यत्रैव प्रत्यपादि ॥

“अन्तादिवच्च” ॥ अन्तादिशब्दयोरवयवविशेषवाचित्वाद्यवयवविशेषापेक्षायां पूर्वपरयोरित्यनुवृत्तेस्तस्य च वक्ष्यमाणगुणाद्वादेशविशेषणत्वादेकादेश इति लभ्यते, तदिदमुक्तम् । ‘एकः’ पूर्वपरयोरिति वर्ततइत्यादि’ । कः पुनरत्रातिदेशार्थः, किं यावेकादेशस्य स्थानिनौ पूर्वपरौ तयोरन्तादिवद्भवति, किं वा ऽकृतएकादेशे तमेवैकादेशमपेक्षयौ पूर्वपरौ समुदायौ तयोरन्तादिवद्भवतीति, यदि वैकादेशस्य स्थानिनौ पूर्वपरौ वर्णौ तयोः समुदाययोरन्तादौ तयोरैकादेशोप्यन्तादिवद्भवतीति,

१ सुष्ठु इति ३ पु. पा. ।

२ मुद्रिमूलपुस्तके 'एक इति वर्तते, पूर्वपरयोरिति चेति' पाठः ।

तत्राद्यपत्तस्तावच्च संभवति, एकादेशेन पूर्वपरयोस्तास्थानिनोर्निर्वर्त्तित-
 त्वात्, कथमसतोः पूर्वपरयोरन्तादिवत्स्यात्, द्वितीये पक्षे वृत्तावित्यत्र
 वृत्तञ्चै इतिस्थिते सुबसुपोरेकादेशः सुबपेतस्य कस्य चित्परस्याभावात्प-
 रादिवच्च स्यात्, अतस्तृतीयः पक्ष आश्रीयते । नन्वयमपि पक्षो न संभव-
 त्येव । तथाहि । ब्रह्मबन्धुरित्यत्र ब्रह्मबन्धुञ्च इति स्थिते पूर्वावर्ण्ये
 उकारो यस्यान्तो ब्रह्मबन्धुशब्दस्य स एकादेशे नास्त्येवोकारस्य निर्वर्त्ति-
 तत्वात्, यश्चास्ति धकारान्तो न तस्यान्त एकादेशस्य स्थानी उकारः,
 अनारम्भकत्वात्, एवन्तर्हि यद्व्यपदेशयुक्तस्य स्थानिनौ पूर्वपरावन्तादी
 तद्व्यपदेशयुक्तस्यैकादेशोप्यन्तादिवदित्यर्थः । एतदुक्तं भवति, एकादेशात्प्राक्
 पूर्वपरयोः पृथगवस्थितयोस्ताभ्यां सह यो व्यपदेशः पूर्वपरसमुदायविषये
 वृष्टः, प्रातिपदिकमिति वा सुबन्तमिति वा स व्यपदेश एकादेशे कृतेपि
 भवतीति, तद्विदमुक्तम् । 'यथा तस्यान्त आदिर्वा तदन्तर्भूत इत्यादि' ।
 तस्येत्यनेन एकादेशात्प्रागवस्थितः पूर्वः परश्च समुदायो निर्द्विश्यते,
 अन्तादिशब्दाभ्यां च एकादेशस्य स्थानिनौ पूर्वपरौ, तद्वहणेन एह्यत-
 इत्यनेनापि तदुक्तं भवतीत्यारभ्यानन्तरं यदुक्तमस्माभिस्तद्दर्शितम् ।
 'एपोतिदेशार्थे इति' । अतिदिश्यतइत्यतिदेशः, अतिदेशश्चासावर्थ-
 श्वेत्यतिदेशार्थः, कर्मधारयोऽयमर्थोऽतिदिश्यतइत्यर्थः । 'वर्णाश्रयवि-
 धावित्यादि' । वर्णस्वरूपमाश्रित्य यद्विधीयते न तदन्तादिवद्वावेनातिदि-
 श्यतइत्यर्थः । तत्कथं नात्र तादृष्यनिबन्धनं कार्यमितिदिश्यते, योयमन्त
 आदिर्वा प्रागेकादेशादवस्थितः पूर्वः परश्च तद्व्यपदेशमेकादेशो भवति ।
 'तत्प्रयुक्तं कार्यं लभतइति' । एवं च तद्व्यपदेशेन वक्तव्यं स्यात्, तच्छ-
 ब्देन पूर्वापरौ परामृश्येते, एवं हि सिद्धेन्तादिवदिति वचनादन्तादिस्व-
 प्रयुक्तं कार्यमेकादेशस्य भवतु पूर्वपरस्वरूपप्रयुक्तं तु कार्यं केन भवेत्,
 लिङ्गं चात्र भवति तुष्यसिद्धवचन, मन्यथाधीत्येत्यादावेकादेशस्यादिव-
 द्वावादेव तुक्तः सिद्धत्वादनर्थकं तस्यात् । 'खट्वाभिरिति' । तपरकरणन्तु
 यत्रैकादेशो नास्ति तदर्थं स्यात्, शुभयाभिरिति । 'जुहावैति' । अन्ध-
 स्तस्य चेति ह्यतेः संप्रसारणे कृते जुहु-आइति यत्पूर्वस्वरूपत्वमाकारस्य

तत्रादिवद्भवति योयमादिराकारस्तद्वन्न भवति, तेन आत औ णल इति न भवति । 'अस्यै अश्वइति' । स्याटो विभक्त्येकारस्य योयं वृद्धिरेचीति वृद्धि-
रेकादेशः स परस्यादिवन्न भवति, तेनैडः पदान्तादतीति न भवति, यत्र
च युगपदुभयमाश्रीयते अन्तश्चादिश्च तत्राप्यन्तादिवद्वाशो न भवति, यथै-
तेलिंडीति ह्रस्वत्वमुपमर्गात्परस्येणो विधीयमानमभीयात्परीयादित्यादौ
न भवति, यदि ह्ययमेकादेशः पूर्वं प्रत्यन्तवद् बुद्ध्या एह्येत स तदानीमेष
कथं परं प्रत्यादिवत्स्यात्, एवं परं प्रत्यादिवत्त्वे तदानीमेष पूर्वं प्रत्यन्तव-
द्वावोप्यनुपपन्नः, एकस्योभयापेतया युगपत्पारतन्व्यस्य विरोधात् । 'पूर्वा-
परिति' । यो येन निवर्त्यते स तस्य स्थानी यथा भुवो ऽस्तिः, समुदा-
यश्चात्र निवर्त्यते ततश्च तत्प्रयुक्तमेव कार्यं स्थानिवद्वावात्स्याद् यदि
क्लिञ्चिदस्ति न तु प्रत्येकं पूर्वपरयुक्तम् । स्यादेतदवयवयोरपि निवर्त्यमा-
नत्वात्तयोरपि स्थानित्वमित्यत आह । 'तत्रेति' । इतिकरणद्वयमपि हेतौ,
तत्र समुदाये स्थानिन्यवयवयोर्यत्स्थानित्वं तदानुमानिकमवयवनिवृत्ति-
मन्तरेणावयविनो निवर्तयितुमशक्यत्वादेवप्रययोर्निवृत्तिः, न त्वादित्-
त्वादित्यर्थः । ततश्च तदाश्रयं कार्यं स्थानिवद्वावात् प्राप्नोति, साक्षाच्छ्रु-
तस्यैव च स्थानिनस्तत्राश्रयणात्, इष्यते च तदर्थमन्तादिवद्वावो विधी-
यते । ननु विपरीतमिदम्, अवयवयोरानुमानिकं स्थानित्वमिति, पूर्वपर-
योरिति द्विर्वचननिर्द्देशात् तयोरेव स्थानित्वं श्रुतं न समुदायस्य शब्दोक्ति,
द्वयोस्तु निवर्तमानयोरर्थात्समुदायोनिवर्ततइत्येतावत्, तथा च पूर्वसूत्रे
स्कानिभेदाद्विवादिषु नत्ववदित्युक्तम् । तच्चान्यत्रापि उक्तम्, यो ह्युभ-
यस्थाने भवति लभते सोऽन्यतरव्यपदेशम्, तेन खदृश्यं इत्यत्रपरत्वं भव-
त्येकारस्यापि स्थानित्वादिति । भवतु वा स्थानित्वमवयवयोरानुमानिकं,
तथापि सिद्धः स्थानिवद्वावः, कथं, स्थानिवदादेश इत्यत्र स्थानिशब्दस्य
संबन्धिशब्दत्वादेवादेशपरिग्रहे सिद्धे आदेशग्रहणमानुमानिकस्याप्यादेशस्य
स्थानिवद्वावात्, ततश्च स्थान्यप्यानुमानिक आश्रितः, यथा एहः, पर्वत्वि-
त्यत्र, अत्र हि इकारेणकारान्तःस्थान्यनुमीयते उकारेणाप्युकारान्त आदेशः,
तस्य स्थानिवद्वावात्तिङन्तं पदमिति पदसंज्ञा भवत्येषमप्यत्रावयवयोरानु-

प्रानिके स्थानित्वे सिद्धः स्थानिवद्भावः, एवं तर्ह्यन्त्विधौ स्थानिवद्भाव उक्तः, अन्वित्थर्थमिदं, यथा तीरपेण सुरापेणोत्तरपदविभक्त्योरेकादेशस्यान्तवद्भा-
'वा' देकाजुत्तरपदेण' इति णत्वमाल्वगिरपि भवति, ननु चान्वित्थविति प्रतिषेधः स्थान्यलाश्रयेष्वेव कार्येषु, अस्य त्वेकादेशस्योत्तरपदं प्रत्यव्यव-
त्वमेव स्थानिवत्त्वेन प्रार्थनीयमत्त्वं तु स्वत एव सिद्धं, ततश्च यथा ऽरुदि-
तामित्यत्र स्वाश्रयं वलादित्वं स्थानिवद्भावकृतं च सार्वधातुकत्वमाश्रित्य
'रुदादिभ्यः सार्वधातुक' इतीड् भवति, तद्वदिहापि स्थानिवद्भावकृतमुत्तर-
पदावयवत्वं स्वाश्रयं चात्त्वमाश्रित्य णत्वं भवति, यत्तु स्थान्यलस्वरूप-
निबन्धनं तत्रेष्यतएव यथा खट्वाभिरित्यादावैस्रभावादिति, तस्मान्चिन्त्यमस्य
प्रयोजनम् ॥

• " षत्वतुक्त्वरसिद्धः " ॥ ' षत्वे तुकि चेति ' । षत्वशास्त्रे तुक्-
शास्त्रे चेत्यर्थः । ' एकादेश इति ' । एकादेशशास्त्र ' माद्रुण ' इत्यादीत्यर्थः ।
' असिद्धो भवतीति ' । सिद्धो निष्पन्नस्ततो ऽन्यो ऽसिद्धः, तत्र शास्त्रस्वरूपं
तावन्नविष्यन्नमित परत्र परशब्दप्रयोगादिवाच्यो ऽवगम्यते, तत्कार्यकरणा-
च्च सादृश्यं तदाह । ' सिद्धकार्याणि न करोतीत्यर्थ इति ' । षत्वतुक्शा-
स्त्रसन्निधावेकादेशशास्त्रं स्वकार्यमेकादेशाख्यं कार्यं न करोति न प्रवर्तयति
न प्रतिपादयतीत्यर्थः । सूत्रस्य प्रयोजनमाह । ' असिद्धवचनमिति ' । आदेशे
कृते यत्कार्यं तद्वेतुकं प्राप्नोति तदादेशलक्षणम्, आदेशो लक्षणत्रिमितम-
स्येति कृत्वा, तस्य प्रतिषेधार्थमसिद्धवचनम्, उत्सर्गः स्थानी, सामान्यात्सु-
ष्टत्वात्स लक्षणं यस्य तदुत्सर्गलक्षणन्तस्य भावः प्रवृत्तिर्यथा स्यादित्येव-
मर्थं चासिद्धवचनम् । ' कोसिचदिति ' । ' लिपिसिचिह्नश्चे ' ति ज्ञेयः, कश-
ब्दात्सोहत्वम्, ' अतो रोरप्लुतादप्लुत ' इत्युत्सर्ग, गुणः । ' एहः पदान्ताद-
तीति ' । ' परम्पत्यादिवद्भावादिति ' । आदिवद्भावे हि कोसिचदित्येतदन्तं
पदं, ततः सकारः पदादिर्न भवतीति सात्यदाकारिति निषेधाभावादेका-
देशमोकारमिणमाश्रित्य षत्वं प्राप्नोति तदसिद्धत्वाच्च भवति, असिद्धत्वे
हि षत्वशास्त्र-अत्येकादेशशास्त्रस्याप्रतिपादकत्वात्को अस्मिचदित्येवमव-
स्थितम्पदरूपम्भवति, तत्राकारेण व्यवधानात्पत्वाभावः । ' कोस्येति ' ।

इदमः षष्ठेकवचनम्, त्यदाद्यत्वम्, 'टाडसिडसाभिनात्स्या' इति स्या-
 देशः, हलि लोपः, शेषपूर्ववत्, एवमादेशलक्षणप्रतिषेधस्योदाहरणानि
 दर्शयन्ति, इतरस्य दर्शयति । 'अधीत्य प्रेत्येति' । 'एकादेशस्यासिद्धत्वा-
 द्वित्यादि' । असिद्धत्वं हि तुक्रशास्त्रमन्विधावधिङ्गयेत्येव स्थितं पदरूपं
 भवति, ततश्च ह्रस्वाश्रयस्तुक् प्रवर्त्तते, यदि तु मुख्यस्यैकादेशस्यैव कायंस्या-
 सिद्धत्वमुच्यते तदा षत्वं नास्ति दोषः, कथमेकारस्तावत्स्वकार्यं षत्वं न
 करोति, यौ तु ततः पूर्वो ककारयकारौ तदाश्रयमपि षत्वं न भवति,
 तेनैवैकारेण व्यवधानात्, तुकि नेष्टमिद्विः, कथमेकादेशेने ह्रस्वस्य
 निर्वातितत्वात् । न चैकादेशः स्वकार्यत्र करोति, अनेन स्यानिनः
 प्रत्यावृत्तिः शक्या, तस्मात्तुकि शास्त्रासिद्धत्वमेवाश्रयणीयम्, आह च
 स्थानिषद्वचनानर्थक्यञ्च शास्त्रासिद्धत्वादिति । 'सम्प्रसारणङीट्स्विति' ।
 सम्प्रसारणे ङी इटि च य एकादेशस्तस्यासिद्धत्वप्रतिषेधो वक्तव्यः । 'शक-
 हूष्विति' । शकान् ह्रयतीति यजादित्वात्सम्प्रसारणम्पूर्वत्वं, क्किप्, 'हल'
 इति दीर्घः । 'परिवीष्विति' । व्यञ्जःपरिपूर्वात् क्किबादि पूर्ववत् । 'असि-
 द्दत्वात्षत्वव प्राप्नोतीति' । पूर्वरूपस्यासिद्धत्वे हि शकहुआ इत्यत्रमवस्थितं
 पदरूपमभवति । 'वृत्तेच्छत्रमिति' । 'अपचेच्छत्रमिति' । पचेत्लङ्, उत्त-
 मैकवचनमिट्, शप् । 'आद्गुणस्यासिद्धत्वाश्चिति' । असिद्धत्वं हि तस्य
 वृत्तेच्छत्रम् अपचेच्छत्रमित्येवमवस्थितं पदरूपमभवति, अत्र सम्प्रसारणे
 तावत्प्रतिषेधो न वक्तव्य एकादेशोऽसिद्धं इत्युच्यते, न चात्रैकादेशम-
 श्यामः, दीर्घेण निर्वातितत्वात्, न च दीर्घस्य स्थानिषद्वादेकादेश-
 ग्रहणेन ग्रहणमल्लिधित्वात्, ङीटोस्तु प्रतिषेधो वक्तव्य एव, अथ वा
 लाघवात् पदस्येति वक्तव्यम्, अन्तादियहणं च पूर्वसूत्रादनुवर्त्तनीयम्,
 तेन पदान्तस्य पदादेश्च य एकादेशः सोसिद्ध इत्येवार्था भवति, यद्येवं
 सुपिप्यला ओषधीस्फुधीत्यत्रौषधिशब्दाद् द्वितीयाबहुवचनम्, 'ओष-
 धेश्च विभक्तावप्रथमाया' मिति दीर्घः, ततः प्रथमयोः पूर्वसवर्णेदीर्घः, ह्रस्व-
 विसर्जनीयौ, 'अचेदानो' 'कःकरत्करतिङ्गती' ति विसर्जनीयस्य सत्व-
 मिष्यते तच्च प्राप्नोति, पदान्तपदाद्योरिति वचनात्, एकादेशस्यासिद्ध-

स्वाभावाद् इण उत्तरो विसर्जनीय इती 'णः ष' इति षत्वं प्राप्नोति, अवि-
 शेषेणासिद्धत्वे ओषधीमस् कृधीत्येवमवस्थानादिण उत्तरस्वाभावा-
 त्पत्वापसङ्गात्सत्त्वं सिध्यति । ज्ञापकान्तिद्वम् । यदयं कस्कादिषु भातु-
 षुत्रशब्दं पठति तज्ज्ञापयति नैकादेशात्परस्य विसर्जनीयस्य षत्वम्भ-
 वतीति, यदि स्याद्गानृशब्दान्ङमि 'अत उदि' त्युत्वे एकादेशे रपरं च कृते
 'रात्सस्ये' ति सकारलोपे कृते पष्ठीसमासे 'अतो विद्यायोनि संबन्धेऽथ'
 इत्यनुक्ति रेफस्य विसर्जनीये 'अत उदि' त्युकारस्यैकादेशस्य सिद्धत्वादिदु-
 दुपधस्य चैत्येव षत्वे सिद्धे कस्कादिषु तत्र पठेत्, पठति च, ततो ज्ञायते
 नैकादेशात्परस्य षत्वमिति, शकूह्वित्यत्रापि तर्हि न प्राप्नोति, नैष
 दोषः । तुल्यजातीयस्य ज्ञापकं भवति, कश्च तुल्यजातीयः, यः कुंघोरन-
 न्तः, इह च श्रेयःकिपि संप्रसारणे पूर्वस्य च 'ह्रस्वस्य पिति कृती' ति
 तुक्ति प्राप्त पूर्वत्वस्य सूत्रणासिद्धत्वं प्राप्ते पदान्तपदाद्योरिति वचना-
 दासिद्धत्वाभावाद्दिति तुभयत्येव, नहि उ आ इत्येकादेशात्प्रागवस्था-
 याप्रकारः पदान्तो नाप्युकारः पदादिः, विभक्तेरभावात्, न चैकादेशात्प्रा-
 गेव कृदन्तत्वाद्भिन्न्युत्पत्तिरेकादेशस्यान्तरङ्गत्वात्, अथापि प्रागेशविभ-
 त्त्युत्पत्तिरेवमपि उआस् इति स्थिते उकारः पदादिः सकारः पदान्तः
 सुवन्तं हि पदं न तु ततः पूर्वम्, अथापि भ्यान्प्रभृतावुआभ्यामिति स्थिते
 स्वादिष्विति पदसंज्ञायां पदान्तपदाद्योरेकादेशस्तथापि न दोषः, पूर्वपर-
 योरिति वर्तते अन्तादिग्रहणञ्च, तत्र यथासंख्यं संबन्धात्पूर्वपदस्य यान्तः
 परस्य चादिस्तयोरेकादेशोसिद्ध इत्यर्थः संपद्यते, आकारश्चात्र पदादिर्न
 भवति नाप्युकारः पदान्त इत्यसिद्धत्वाभावात्तुगं भवत्येव, किमर्थं पुनः
 पत्वतुकारेकादेशस्यासिद्धत्वादुच्यते, यावता द्विपदाश्रयत्वाद्बहिरङ्गस्यै-
 कादेशस्यैकपदाश्रयत्वेनान्तरङ्गयोः पत्वतुकारसिद्धत्वाद्बहिरङ्गमन्तरङ्गइत्येवा-
 सिद्धत्वं सिद्धं, ज्ञापनार्थं तु, एतज्ज्ञापयति यत्र बहिरङ्गस्यान्तरङ्गस्य वा
 उचोरानन्तर्यं निमित्तत्वेनाश्रितं तत्र बहिरङ्गपरिभाषा न प्रवर्तत इति,
 तेनाज्ञातूरित्यत्र बहिरङ्गस्याप्युठोसिद्धत्वाभावाद्यणादेशः सिद्धो भवति,
 अयमेवार्थः परिभाषारूपेण पठ्यते नाज्ञानन्तर्यं बहिरङ्गप्रकृप्तिरिति ॥

“आद्रुणः” ॥ गुणग्रहणं किम्, यावताऽचीति वर्तते, एकः पूर्वपरयोरिति च, तत्रान्तर्यतः कण्ठतालव्ययोरकारेकारयोः स्थाने तादृश एवैकारो भविष्यति, कण्ठौश्रयोश्चाकारेकारयोः स्थाने तादृश एवैकारो भविष्यति, न चैकारौकारयोरपि प्रसङ्गः, वृद्धिरेचीति नियमात्, तद्विधानीं नियमार्थम्, ऐचोरनेनैव सिद्धत्वात्, एच्चैव वृद्धिर्भवति, उभयथा नियमश्च व्याख्यास्यते, वृद्धिरेवीति, इह तर्हि खद्वयं मालयं इति, प्रमाणातोन्तरतमो मूर्ध्वन्य चकारः प्राप्नोति । उभयोर्यान्तरतमस्तेन भाव्यं, न चकार उभयोरन्तरतमः, अकारस्तु शिष्यमाण एव रपरो भवतीति स्थानत उभयोरन्तरतमः, आकारस्तर्हि प्राप्नोति, ‘उपगर्गाद्गति धाता’ वित्येतद्वियमार्थं भविष्यति अति धातावेवाकारो नान्यत्रति, मूलस्तर्हि प्राप्नोति खद्वेन्द्रः, मूलश्च विषये स्मृतः, मूलविधाने हि सति यस्मिन्विषये मूला विहितस्तस्मिन्नप्यनेनैव भाव्यम्, अस्मिन्कर्तव्ये आठमिकस्य मूलस्यासिद्धत्वात्, ततश्च पक्षे ऽनुवाददोषप्रसंगात् मूला न भविष्यति, इह तर्हि खद्वैर्द्वेषा खद्वेषा, खद्वै ऊठा खद्वैठा, आन्तर्यतश्चतुर्मात्र आदेशः प्राप्नोति, गुणग्रहणे तु क्रियमाणे गुणसंज्ञायान्तपरकरणं सर्वार्थमिति त्रिमात्रचतुर्मात्राणामगुणत्वादप्रसंगः, तस्माद्गुणग्रहणं, श्लोकौ चात्र भवतः ।

आदेशश्चेद्रुणः केन स्थानेन्तरतमो हि सः ।

एद्वैतौ नैचि तावुक्तावृकारो नोभयान्तरः ॥

आकारो नर्त्ति धातौ स मूलश्च विषये स्मृतः ।

आन्तर्याच्चिचतुर्मात्रो गुणश्च तपरः स्मृतः ॥

इह वृत्तगब्दान्दिः, वृत्तइन्द्रमिति स्थिते अकारेकायोगुंणश्च प्राप्नोतीकारयोः सवर्णदीर्घश्च, तत्र शब्दपरविप्रतिषेधाद्वीर्घप्रसंगः, तथा तच्छब्दान्जशशोः शिः, तइन्द्रं, पचेरुतमै ऋवचनमिष्ट शप्, पचइन्द्रं, नैष दोषः, एकपदाश्रयत्वादन्तरङ्गो गुणो भविष्यति प्रागेव पदान्तरसंनिधानात् । ‘लकारस्य स्थानत इति’ । यथा चैतल्लभ्यते तथा लणित्यत्र व्याख्यातम् ॥

“एत्येधन्पूठसु” ॥ ‘न पुनरेधतेरव्यभिचारादिति’ । बाहुल्याभिप्रायेणैतदुक्तम् । अस्ति ह्यस्यापि व्यभिचारः च झुपधाह्रस्वत्वे भवान् मापे-

दिधदित्यन्नेत्याहुः । 'प्रष्टौह इति' प्रष्टं वहतीति क्वन्वसि सहः, वहश्चे-
 ति ण्विः, वाह ऊडित्यूठ्, संप्रसारणं, पूर्वत्वं, ततो वृद्धिः । 'एत्येधत्योरेडि
 पररूपापवाद इति' । वृद्धिर्विधीयतइत्यनुषङ्गः, यथैव तर्हि एडि पररूपं
 बाधते एवमाडि पररूपमपि बाधेन, नाप्राप्ते पररूपे ऽस्या वृद्धेरारम्भात्,
 इत्यत आह । 'ओमाडोश्चेत्त्विति' । कुत इत्याह । 'येनेति' । 'स तस्य
 बाधको भवतीति' । तस्यैव बाधको भवतीति यावत्, तद्बाधस्यावश्य-
 म्भावित्वात् तावता च बाधकस्य चरितार्थत्वात्, न चाप्राप्ते एडि पररूपे
 इयं वृद्धिरारभ्यते, आडि पररूपे तु आ इतः एतः प्रेतः परेत इत्यत्र प्राप्ते
 उपैति प्रैतीत्यत्र त्वप्राप्ते तस्मान्न बाधते । परिहारान्तरमाह । 'पुरस्ता-
 दिति' । अनन्तरे बाधे ज्ञाते तद्बाधया वचनस्य चरितार्थत्वादुत्तरेण सह
 स्पृष्टायां परत्वात्तदेव भवतीति भावः । 'अतौहिणीति' । अतैरुहतेऽवश्य-
 मिति आवश्यके णिनिः, साधनं कृतेति समासः । 'स्वैरमिति' । ईर
 गतौ, ईरणमीरः, भावे घञ्, स्वेनाभिप्रायेण ईरणं स्वैरं, 'कर्तृकरणे कृता
 बहुल' मिति समासः, क्रियाविशेषणात्वाल्लोकाश्रयत्वाद्वा लिङ्गस्य नपुंस-
 कत्वम् । स्वेनाभिप्रायेणैरते गच्छतीति स्वैरी, सुप्यजाताविति णिनिः । ईरि-
 यरणमनर्थकम्, पदास्वैरिबाह्येति निपातनात्सिद्धम्, पदास्वैरशब्दादिना
 मत्वर्थीयेन सिद्धम्, णिनिस्त्वनभिधानात् भविष्यति । 'प्रादित्यादि' ऊठ
 ऊठि एष एष्य इत्येतान्युत्तरपदानि, इष्यतेरिच्छतेरिष्णातेर्वा यदा एयत्
 तदा प्रैष्यः, यदा घञ् तदा प्रैषः, एडि पररूपापवादो वृद्धिः, ईष्यशब्दे
 तु प्रैष्य इति भवति, तथा आ ऊठा ओठा प्रोठेत्योमाडोश्चेति पररूपं
 भवति, पूर्वापात्तस्य चणस्यापनयनाय यदृणमन्यदुपात्तं तदृणार्णम्, दशा-
 र्णशब्दो नदीविशेषस्य देशविशेषस्य च संज्ञा ॥

“आटश्च” ॥ ईत्त दर्शने, उभ उम्भ पूरणे, उज्ज आर्जवे, अधु वृद्धौ,
 इत्येतेषामुदाहरणानि । 'चकारोधिकविधानार्थं इति' । अस्यैव विवरणम्
 'उस्योमाडोश्चेति' । 'पररूपबाधनार्थं इति' । उसि ओमि आडि च

यत्पररूपं प्राप्नोति तद्वाधनार्थमित्यर्थः, अन्यथा परत्वात्तदेव पररूपं स्यात् ।
‘श्रीक्षीयदिति’ । अनर्थकेषुसि पररूपविधानादत्र प्रसङ्गः ॥

“उपसर्गादृति धातौ” ॥ ‘उपाच्छतीति’ । अच्ञ गन्तीन्द्रियप्रल-
यमूर्तिभावेषु । ‘प्रच्छको देश इति’ । अत्र यत्क्रियायुक्ताः प्रादय इति गर्भं
प्रति प्रशब्दस्योपसर्गत्वं नच्छतिं प्रतीति भवति प्रत्युद्राहरणम्, वा सुष्या-
पिशलेरिति हि विकल्पः । ‘स्यादिति’ । तेनोत्तरार्थन्तपरकरणमिति
भावः । धातुग्रहणमनर्थकम्, उपसर्गणैव धातोरात्तेपात्, यत्र चोपसर्गत्व-
च संभवति तत्रोपसर्गग्रहणेन प्रादयोपि लत्यन्ते, यथा नासिकाया नस्-
भावविधौ, इह तु मुख्यमेवोपसर्गत्वं संभवति तत्किं धातुग्रहणेनेत्यत
आह । ‘उपसर्गग्रहणादेवेति’ । शाकल्यस्येदं शाकलम्, तस्य निवृत्त्यर्थं
पुनर्द्धातुग्रहणं, सति तु धातुग्रहणे योगविभागेन पुनर्द्धातुर्विधीयत-
इति शाकलं बाध्यते, असति तु तस्मिन् शाकल्यमतेन परत्वात् प्रकृति-
भावः स्यादेव ॥

“वा सुष्यापिशलेः” ॥ सुबन्तस्य धातोःसंभवात्सुबित्येतद्धातोःव-
यवद्वारकं विशेषणमित्याह । ‘सुबन्तावयवे धाताविति’ आचार्यग्रहणेनै-
व पूजाविकल्पयोरपि सिद्धयोः पुनर्वायणमाचार्यग्रहणस्य प्राधान्येन पूजा-
र्थताख्यापयितुं कृतम् ॥

“श्रीतोश्शसोः” ॥ ‘गां पश्येति’ । ननु चात्र गेताणिदिति
शित्त्वे सति परत्वाद्गुदौ कृतायामोकाराभावादात्वेन न भाव्यम् । आत्व-
विधानन्तु व्योशब्दार्थं स्याच्चि तत्र शित्त्वमस्ति, गेत् इतिवचनादित्यत
आह । ‘व्योशब्दोपीत्यादि’ । सत्यं यदि तत्र शित्त्वं न स्यात्, अस्ति
तु तत्रापि शित्त्वं गेत् इत्यस्यौकारान्तोपलक्षणात्वात्, वर्णनिर्देशेषु तपरत्व-
प्रसिद्धेस्ततः किमित्याह । ‘तेनेति’ । ‘शसा साहचर्यादिति’ । सुप एव
हि शसोत्र सम्भवो नान्यस्याचीत्यधिकारात् । ‘अचिनवमसुनवमिति ।
‘चिनोतेः सुनोतेश्च लङ् ‘तस्यस्यमिपा’मित्यमि कृते विकरणस्य गुणा-
बादेशौ ॥

“एङि पररूपम्” ॥ इल प्रेरणे चुरादिः, ओख् शाख् इति भूषादौ पठ्येति ‘के चिद्वा सुप्यापिशनेरिच्यनुवर्तयन्तीति’ । यद्येवन्तेन सहास्यै-
कवाक्यतायाम् असुबधातुषु नास्य प्रवृत्तिः स्याद् इत्यत आह । ‘तच्च्येति’ ।
अत्र व्याख्यानमेव शरणम् । ‘शकन्ध्वादिष्विति’ । शकन्ध्वादयः प्रयोगतो
ऽनुवर्तय्याः, तेषु पररूपं वक्तव्यम् । कुलटाया वा, कतन्तेभ्य इत्यादिनिर्देशो-
स्मि वर्थे लिङ्गम्, अन्युः कूपः, बहूनि कुलान्यटति नैकस्मिन्कुले ऽवस्थितेति
कुलटा, पचादिष्वयम्यठितव्यः, अन्यथा कर्मण्यण् स्यात् । ‘एवे चानि-
योगइति’ । नियोगोवश्यम्भावो, नियमोवधारणम्, ततोऽन्यत्रार्थे पररू-
पम्भवति, उदाहरणेऽनवब्रूयन्तावेवशब्दः, यथा क्लेव भोक्त्यसइति, अत्र-
धारणे तु वृद्धिरेव भवति, ‘अमैत्राव्ययेन’ ‘धातोस्तत्रिमित्तस्यैव’ इहैव
संतत्त्वाय, ममैत्र हव्याऽयनइत्यादि, ओतुर्विडालः, ‘तुत्थोर्व निपातउपसं-
ख्यानम्,’ वीति सन्तमीनिर्देशात्तदादिविधिः, वकारादौ निपाते परतः तु नु
इत्येतयोः पररूपम्भवति, तु वै त्वै अनुभूततमं चैकम्, नुवै न्वे, एक एवायं
निपातः, अर्थाभेदात्, यदाह, न वा निपातैकत्वादिति । अत एव नैत-
द्वृत्तिकारेण पठितम् । सूत्रे पररूपग्रहणमुत्तरार्थम्, इह त्वेडीत्येव सिद्धम्
एङि परत एकादेशो भवतीति । रूपग्रहणं चिन्त्यऽयोजनम्, तथा चामि
पूर्वं इत्यत्र रूपग्रहणं न कृतम् ॥

“ओमाङोश्च” ॥ ‘अद्योठेति’ । आङनाङोरेकादेश आङ्यह-
णेन एङ्गतइति भवत्युदाहरणम्, अत्र च धातूपनगंयोः कार्यमन्तरङ्गमिति
पूर्वमाद्रुणे कृते पश्चादव्यशब्देन संबन्धे वृद्धिः प्राप्नोति, एषमङ्गो रूपमवि-
नष्टमव्य आगत इत्यादौ तत्र सवर्णदीर्घत्वेन सिद्धं रूपम् । ‘अक्षः सवर्णे
दीर्घत्वम्बाध्यतइति’ । ननु च मध्येपश्चादन्यायेन वृद्धेरेव बाधो युक्तो न
दीर्घत्वस्य, नैष दोषः । चकारोत्र क्रियते स पुनर्विधानार्थो भविष्यति ॥

“उस्यपदान्तात्” ॥ ‘भिन्द्युरिति’ । भिद्रेलिङ्, यासुट्, भेर्जुस् ।
रनसोरल्लोपः, ‘लिङः स लोपोऽनन्त्यस्ये’ ति सलोपः, भिन्द्याडस् अनेन पर-
रूपम् । ‘अदुरिति’ । दाओ लुङ्, गातिस्येत्यादिना सिचो लुक्, आत इति
भेर्जुस्, अंदा उस् अनेन पररूपम् । ‘कोऽस्तेति’ । ननु चानर्थकत्वादेवास्यो-

सो ग्रहणं न भविष्यति, एवं तर्ह्येतज्जापयति अनर्थकस्याप्युसो ग्रहणमिति, तेन भिद्युरित्यादावप्युसि पररूपं भवति, अत्र हि यासुडादिः समुदायोऽर्थवान् न तु तदवयव उस् । 'कोषितेति' । वसेः क्तः, वसतिबुधेरिट्, यज्ञादित्वात्सप्रसारणं, शासिर्वासिघसीनां चेति षत्वम्, तस्याभिद्वित्वाद्युसि न पररूपम्भवति, अस्य तु लाक्षणिकत्वाद्देवाग्रहणं सिद्धम् । 'अबिभयुरिति' । भियो लङ्, शपः श्लुः, सिजभ्यस्तेन्यादिना भेर्जुस्, जुसि चेति गुणः ॥

“अतो गुणे” ॥ ‘अकः सर्वेषां दीर्घस्यापवाद इति’ । ननु च मध्येपवादस्याये न वृद्धेरेवायमपवादो युक्तो न दीर्घस्य, गुणग्रहणादीर्घस्यापि बाधको भविष्यति, अन्यथा ऽपदान्तादित्येव वक्तव्यम् । एडीत्येष, ततो जुमि च, अपदान्तादित्येव, एवं सिद्धे गुणग्रहणाद्गुणमात्रेयं विधिः प्रवर्तमानो दीर्घमपि बाधिव्यते । ‘अत इति किमिति’ । आदिति वर्त्ततएवेति प्रश्नः, तपरकरणे तात्पर्यमित्युत्तरम् ॥

“अव्यक्तानुकरणस्यात इतौ” ॥ ‘अव्यक्तमपरिस्फुटवर्णमिति’ । अपरिस्फुटा अनभिव्यक्ता अकारादयो वर्णा यस्मिन्नक्षयोक्तम्, यद्येवन्तदनुकरणेनापि तथाविधेनैव भाव्यम्, सदृशं ह्यनुकरणम्भवति, ततश्चानुकार्यं यद्व तत्रापि नैवाच्छब्दोवधार्यते, अनवधारिते चाशब्दं पररूपं कर्तुं, तत्राह । ‘तदनुकरणं परिस्फुटवर्णमेवेति’ । अथ कथन्तर्हि तत्तनानुक्रियते नहि विसदृशमनुकरणम्भवत्यतिप्रसङ्गादित्यत आह । ‘केन चित्सादृश्येनेति’ । तन्युः सादृश्यं ध्वनेस्तुल्यतया, तेन ह्यव्यक्तमनुकार्यमनुकरोति पुरुषः, अनुकरणं कर्तुं अव्यक्तं कर्मानुकरोति, करणस्य कर्तृत्वशिवत्तयां कर्तृप्रत्ययः, अनुकरणशब्दस्तु करणसाधन एव । ‘पररूपमेकादेशो भवतीति’ । अच्छब्दस्यापि सर्वस्य नालोन्यस्य, नानर्थकेलोन्यविधिरितिवचनाज्जापकाच्च, यद्यथासिद्धितस्यान्त्यस्य तु वेति अन्त्यग्रहणद्वारोति तज्जापयति नात्रालोन्यपरिभाषा प्रवर्त्ततइति, किञ्च पूर्वापरतमुदाय एकादेशस्य स्यानीत्युक्तं, ततश्च तदेकदेशे पूर्वास्मिन् खल्वेतत्परिभाषाप्रवृत्तिः कीदृशीति चिन्त्यम् । ‘पठतितीति’ । प्रक्रियावाक्यमेतत्, न प्रयोगार्हं, पररूपस्य नित्यत्वात् । ‘पठि-

तीति' । कथं पुनः पररूपे कृते तदनुकार्यस्य प्रतिपादकमभवति, कुतश्च तस्या-
नुकरणत्वं, नैष दोषः । यथा गधिन्ययमाहेति कृतावादेशमपि गोशब्दस्या-
नुकरणमभवति शास्त्रवासनया तद्वदत्रापि भविष्यति' । 'दकारान्तानुकर-
णमेतदिति' । तकारान्तानुकरणे तु रूपमेवैतच्च स्यात्, अपदत्वेन जश्त्वा-
भावाद्वाथा पठिति करोतीति ॥

“नाम्नेडितस्यान्त्यस्य तु वा” ॥ अव्यक्तानुकरणस्याम्नेडितस्येति
व्यधिकरणे षष्ठौ, अव्यक्तानुकरणस्य यदवयवभूतमाम्नेडितन्तस्येत्यर्थः ।
'नित्यवीप्संदारिति द्विर्वचनमिति' । वीप्सायोगस्तु यथा कथञ्चिद् द्रष्टव्यः ।
अपर आह, नित्यवीप्सयोरित्युपलक्षणमेतत्, डाचि बहुलं द्वे भवत इत्यत्र
बहुलवचनादन्यस्यापि द्विर्वचनमिति । 'यदा त्विति' । द्विहक्तस्यं समु-
दायानुकरणस्य वार्थभेदे भवति ॥

“नित्यमाम्नेडिते डाचि” ॥ धार्तिकमेवेदम् । वृत्तिकृता सूत्ररूपेण
पठितम् । 'डाचि विवक्षितदिति' । आशंसायां भूतवच्चति भविष्यति क्तः,
विधित्सितइत्यर्थः । अन्यथा डाजेव न स्यात्, द्युजवराधत्वाभावात्, तथा
च डाज्विधावुक्तम् । 'यस्य च द्विर्वचने द्युजवराध्वता ततः प्रत्यय' इति,
अटमे च वक्ष्यति डाचीति विषयसप्तमीति, डाचि विधित्सितएव द्विर्व-
चनं क्रियतइत्यत्र प्रयोजनान्तरमाह । 'तच्चति' । ह्यर्थ चः, तद्वि द्वि-
र्वचनं टिलोपात्पूर्वमिष्यने, एवं च पूर्वं सिद्ध्यति, यदि डाचि विधित्सितएव
द्विर्वचनमभवति, नान्यथा, यदि हि परभूते द्विर्वचनं स्यात्ततो ऽन्तर-
ङ्गत्वात्पूर्व टिलोपे कृते टकारान्तस्य द्विर्वचने पटपठेति न सिद्धेत्, यद्वा
डाचि विहिते उत्पन्ने इत्यर्थः । ननु चोक्तं डाजेव न स्यादिति । नैष
दोषः । द्युजवराध्वदिति भाविष्यपदेशोऽयम् । यस्य द्युजवराध्वता भविष्यति
द्विर्वचने कृते तस्मादित्यर्थः । यदि डाचि विहितं द्विर्वचनं परस्वाट्टिलो-
पपसङ्ग इत्युक्तन्तत्राह । 'तच्चेत्यादि' । डाचि बहुलमिति बहुलवद्वयाद्
द्विर्वचने कृते टिलोप इत्यर्थः ।

१ पठदिति करोतीत्येतच्चदुत्यर्थं चेदं वचनं, पठिति करोतीत्येकदेशानुकरणे-
नापि सिद्धमिति ३ पु. अधिकम् ।

“अकः सवर्णं दीर्घः” ॥ ‘अनयइति’ । ‘घेडिंती’ति गुणे कृते दीर्घत्वप्रसङ्गः । ‘दध्यन्नेति’ । असति सवर्णग्रहणे यणादेशस्य दीर्घस्य च विषयविभागो न ज्ञायेत ततश्च पर्यायः स्यात् । ‘कुमारी शेतइति’ । ननु च तुल्यास्यप्रयत्नत्वे ऽपि सावर्ण्यमत्र नास्ति नाञ्जलाविति प्रतिषेधादित्यत आह । ‘नाञ्जलावित्यन्नेति’ । अणुदित्सवर्णस्य चाप्रत्यय इति ग्रहणकवाक्यन्तञ्च नाञ्जलावित्यस्य प्रवृत्तिसमये नाभिनिर्वृत्तं, तस्य हि सवर्णसंज्ञाङ्गं, तेन यावत्सा न प्रवर्तते तावदनभिनिर्वृत्तम्, सवर्णसंज्ञाऽपि स्वापवादे नाञ्जलावित्यस्मिन्नप्रवृत्ते न प्रवर्तते, ततश्च पूर्ववाञ्जलावित्यस्य प्रवृत्तिः, पश्चात्सवर्णसंज्ञायाः प्रवृत्तिः, पश्चाद् ग्रहणकवाक्यस्येति एष क्रमः, तेन ‘नाञ्जला’ वित्यत्राद्यहीतसवर्णानामचां ग्रहणमिति इकारशकारयोः सावर्ण्यमप्रतिषिद्धम्, तस्मादचीत्यनुवर्त्यमिति । ‘ञ्चति च वाचनमिति’ । मध्ये रेफभक्ती द्वे, आदितोञ्भक्तेरदुमात्रा, एवमन्ततः, एवम् लतीत्यत्रापि, मध्ये द्वे लकारभक्ती, अभितः पूर्ववत्, एवं द्विमात्रयोरप्येतयोरीषत्स्पृष्टत्वाद्विवृत्ताभ्यामृकारलकाराभ्यामसावर्ण्यादग्रहणादीर्घसंज्ञाया अभिवाद्वाचनम् । अर्द्धनृतीयमात्रत्वात्तत्कालत्वाभावादित्यन्ये, एतच्च सवर्णसंज्ञायाम्प्रपञ्चितम् । ‘दीर्घपत्ते त्विति’ ञ्कारलकारयोः समुदायः स्थानी, न च तस्यान्तरतमो दीर्घः संभवति, अतोषयवस्य योन्तरतमः स एव भवति, तत्रापि लवर्णस्य दीर्घासंभवादृकारस्य योन्तरतमः स ञ्कार एव भवति ॥

“प्रथमयोः पूर्वसवर्णः” ॥ ‘प्रथमशब्दो विभक्तिविशेषे कृठ इति’ । सुपामादात्रिके ‘स पूर्वायाः प्रथमायाः’ सप्तमीपञ्चमीप्रथमाभ्य इत्यादौ तस्यैव ग्रहणात् । ननु च स्त्रीलिङ्गः प्रथमशब्दस्तत्र कृठो न चास्य स्त्रीलिङ्गत्वे प्रमाणमस्ति प्रत्युत प्रथमशब्दस्तिङां त्रिकद्वये ऽस्मिन्नेव शास्त्रे संज्ञास्थेन विनियुक्त इति तस्यैव ग्रहणं युक्तं, ततश्च पचति, पचतः, पचन्ति । पचते, पचते, पचन्ते, चकार, चक्रतुः, चक्रुः, चक्रे, चक्राते, चक्रिरे, इत्यादौ यथाप्राप्तविध्यन्तरत्वाधेनायं विधिर्युक्तः । किं चैवं सति मुख्येपि प्रथमशब्दे प्रथमयोरिति द्विवचनमुपपद्यते, आत्मनेपदपरस्मैपदभेदेन

प्रथमस्य भेदात् । उच्यते । एवं सति द्विवचननिर्देशोऽनर्थकः, लुटः प्रथमस्येत्यादिवत्सिद्धत्वात् । यद्वा वा सुप्यापिशनेरित्यतः सुपीन्यनुवर्त्त-
 विष्यते, तेन सुप एव प्रथमस्य ग्रहणं, लिङ्गाच्च, किं लिङ्गं, 'दीर्घाञ्जसि
 च' 'तस्माच्छसो नः पुंसी' ति, अत एव लिङ्गात्सुपामप्यादितः प्रथम-
 योर्द्वयोर्ग्रहणत्र भवति, अदीत्यधिकाराच्च, नहि सुरजादिः, सुरपि कुण्डं
 तिष्ठतीत्यदावजादिः, नात्रायं विधिः प्राप्नोति, किं कारणम्, अमि पूर्वत्वेन
 बाध्यते, तस्मात् स्त्रीलिङ्गस्य ग्रहणमिति स्थितम् । तस्माद्ग्रहणं द्विती-
 यापि प्रथमेत्युक्तेति, द्विवचनञ्चात्र प्रमाणम् । ननु मङ्गच्छ्रुतः शब्दो मुख्य-
 वृत्तिरेव वा भवति जघन्यवृत्तिरेव वा न पुनरुभयवृत्तिः, प्रथमाद्वितीया-
 समुदाये जघन्यवृत्तिरेवायं, स च समुदाय उद्गूतावयवभेद इति द्विवचनो-
 पपत्तिः, यथा कृत्रिणो गच्छन्तीति । 'वृत्ताः प्लता इति' । नन्वत्राप्यतो
 गुणइति पररूपेण भवितव्यं, नाप्राप्ते विध्यन्तरे तस्यारम्भात् । स्यादेतत् ।
 प्रथमयोरित्येतदपि दीर्घत्वत्राप्राप्ते विध्यन्तरे आरभ्यमाणम् अग्नीइत्यादौ
 यथा यणम्बाधते तथा पररूपमपि बाधियतइति, तत्र, स्वरसन्धिषु
 गुणयणावुत्सर्गौ, वृद्धिः सवर्णदीर्घत्वं पूर्वसवर्णादेशश्च तयोरप-
 वादा इति द्वितीयकृत्ताप्राप्ताः, पररूपन्तु तृतीयकृत्ताप्राप्तमिति
 तदेव प्राप्नोति । एवं तर्हि योगविभागः करिष्यते, प्रथमयोरिति,
 अकः सवर्णइत्येव, तेन वृत्ता इत्यादौ पररूपम्बाधित्वा प्रथमयो-
 रकः सवर्णं दीर्घत्वम्बाधियति, यथैव तर्हि योगविभागः पररूपम्बाधते
 तथा वृत्तमित्यादावमि पूर्वमपि बाधेत, तस्य त्वग्निमित्यादिरवकाशः, नैष
 दोषः, अमि पूर्व इत्यत्रामीति विभज्यते, तत्र च पूर्वसवर्णदीर्घपरतिषेधः प्रकृ-
 तोनुवर्त्तियते, प्रथमयोरिति योगविभागेन प्राप्तं दीर्घत्वमपि न भवती-
 त्यर्थः, एवमपि तस्माच्छसो नः पुंसीत्यत्र तच्छब्देनानन्तरो दीर्घः परामृ-
 श्यते, एतान् गाश्चरतो बलीवर्द्धान्यश्यत्यत्रातोमशसोरित्येकादेशान्माभू-
 दिति, ततः किं, योगविभागे क्रियमाणे अग्नीन् वायूनित्यादावेव नत्वं
 स्यात् तु वृत्तानित्यादौ यत्र प्रथमयोरिति योगविभागाद् दीर्घा विधीयते,
 प्रथमप्यदावः । तस्मादित्यनेनाकस्यानिको दीर्घः परामृश्यते नानन्तरो

नापि दीर्घमात्रम्, एतच्चाक इत्यनुवृत्तेर्लभ्यते, मा भूद्वा योगविभागः प्रथ-
मयोरिति, ननु चोक्तं वृत्ता इत्यादौ पररूपप्रसङ्ग इति, नैष दोषः । आचा-
र्यप्रवृत्तिर्जापयति न जसशसोः पररूपं भवतीति, यदयं नादिवीतीज्य-
हणं करोति, अन्यथा अत्रणान्तस्य नास्त्येव दीर्घप्रसङ्ग इति किमिज्यह-
णेन, केवलान्तरार्थं हि तस्मिंस्तत्रैव कर्तव्यं स्यात्, यद्वा दीर्घाच्छसीत्येव
ब्रूयात्, किमर्थमिदं, नियमार्थं, दीर्घाच्छस्येवेति, तेन जसशसोर्न भवि-
ष्यति । वृत्तिकारस्तु यथोक्ते परिहारे प्रतिपत्तिगौरवप्रसंगाच्चायतः परि-
हारमाह । 'अतो गुण इति पदकारे पररूपमित्यादि' । न्यायं दर्शयति ।
'पुरस्तादिति' । इतिकरणो हेतौ । 'अग्नी इत्यत्रेति' । असति हि पूर्व-
ग्रहणं पूर्वसमुदायस्य स्यादितिनान्तरतमस्य दीर्घस्याभावादवयवान्तरतमो
भवद् पूर्वस्येवेति नियमकारणाभावात्परसवर्णापि स्यात्, ततस्त्विवृ-
त्त्यर्थं, पूर्वग्रहणं तु विप्रतिषेधनिराकरणार्थम्, अन्यथा अग्नी इत्यत्र विप्र-
तिषिद्धमापद्यते, कथं, दीर्घ इति वर्तते, यदि पूर्वा न दीर्घा यदि
दीर्घा न पूर्वः । ननु दीर्घग्रहणानुवृत्तिसामर्थ्यात् पूर्वशब्देन पूर्वाकृति-
र्यहीष्यते, कथं पुनः सामर्थ्यं, यावता यत्र पूर्वव्यक्तिर्दीर्घभूता कुमारीः
पश्य भस्त्राः पश्येत्यादौ तत्रैव यथा स्यादग्नी इत्यादौ मा भूदित्येवमर्थो
दीर्घानुवृत्तिः स्यात्, यद्येतावत् प्रयोजनं स्याद् दीर्घाच्छसि पूर्वामि चेति
ब्रूयात्, यतस्तु खलु प्रथमयोरित्यारभ्यते ततो ज्ञायते न केवलं कुमारीः
पश्येत्यादौ दीर्घस्यैव प्रथमयोरित्यनेन दीर्घा विधित्सितः किं तर्ह्यग्नी
इत्यादावपीति, तच्चाकृतिविषयतायामुपपद्यते, सत्यं, तदेव सवर्णग्रहणेना-
पि विस्पष्टीक्रियते । 'त्रिमात्रे स्थानिनि त्रिमात्रादेशनिवृत्त्यर्थमिति' ।
आन्तरतम्यात् त्रिमात्र एव प्राप्नोति, यत्र पुतापुतप्रसङ्गः स एव पुतश्च
विषये स्मृत इत्यस्य विषयः, इह तु पुतस्यैव प्रसङ्ग इति नायमस्य विषयः ॥
“ तस्माच्छसो नः पुंसि ” ॥ तस्मादित्यनेनानन्तरः पूर्वसवर्णदीर्घा
निर्दिश्यतइत्याह । 'तस्मात्पूर्वसवर्णदीर्घादिति' । 'उत्तरस्य शसोवय-
स्येति' । उत्तरस्येत्येतच्छसवयवस्य विशेषणं, तस्मादुत्तरो यः शसोवयव-
स्तस्येति न तु शसः, असंभवात्, नहि पूर्वसवर्णदीर्घात् परः क्व चिच्छस-

संभवति, अन्तादिवद्वात्रोपि न भवति, उभयत आश्रयणात्, अत एवानु-
पात्तप्रपञ्चवयवस्येति लभ्यते । बहुषु बहुवचनमित्यत्र त्रिकं प्रातिपदि-
कार्यं इत्युक्तं, तेन पुंसीत्येतत्प्रकृतिविशेषणं, पुंशब्दात् परस्य शसोवयव-
वस्येति, यद्व्यं वृत्तानित्यादिकं पदं नकारान्तमुदाहरणमुपपद्यते, पशुक-
षण्ठकशब्दाश्चिह्न लोकाप्रसिद्ध्या नपुंसके वर्त्तमानावपि पुंस्त्वानुगतमे-
वार्थमाहृतः, यथा कुमार्यादिषु वर्त्तमानोऽशब्दः, सामान्यविशेषा एव स्त्री-
त्वादयो न पुनस्तनादयः । स्त्रीसूत्रे चैतदुपपादितम् । स्यूरकानित्यादि
तूदाहरणद्वयंमयुक्तम् । कथं, स्यूरकाया अपत्यानि अररकाया अपत्यानि
'गर्गादिभ्यो यञ्, बहुषु लुक्, स्त्रीप्रत्ययस्यापि लुक् तद्वितलुकीति लुक्,
स्यूरक अररक इत्येतौ स्त्रीशब्दौ, ताभ्यां परोत्र शस् भवति न तु पुंशब्दा-
भ्यामित्यत आह । 'सर्वएतइति' । न केवलं वृत्तादयोऽपि त्वावधीति
सर्वशब्दस्यार्थः, लुप्तेपि प्रत्यये प्रकृतिरेव तदर्थं वर्त्तते प्रत्ययार्थश्चात्रायम-
न्यरूपः । 'पुंस्त्वविशिष्टइति । स्त्रीवाचकत्वेन प्रसिद्धावप्येतावस्मिन् प्रयोगे
पुंशब्दाविति भावः । यद्व्यं चञ्चव चञ्वाः पुमांस इतीवे प्रतिहृताविति
कनो लुम्मनुष्य इति लुपि कृते प्रकृतिरेव चञ्वाशब्दः पुंस्त्वविशिष्टं प्रत्य-
यार्थमस्मिन् प्रयोगाद्वाहेति नत्वप्रसङ्ग इत्यत आह । 'इह त्वित्यादि' ।
प्रत्ययार्थोपि नैवात्र पुंस्त्वविशिष्टः किं तर्ह्यितिदेगात् स्त्रीत्वविशिष्ट
इत्यर्थः । 'तस्मादिति किमिति' । प्रकृतस्य दीर्घग्रहणस्य पञ्चम्या शिप-
रिणामात्सिद्धमिति प्रश्नः । 'एतान् गाः पश्यति' । औताम्शसोरित्या-
त्वमेकादेशः, एकः पूर्वपरयोरिति महाप्रकरणं, ततश्च तद्विषयमेव नत्वं
स्यादिति मन्यते । नन्वेवं षत्वतुकोरसिद्ध इति च तत्रैव कर्त्तव्यं शसो नः
पुंसीति, इह तु प्रकरणादनन्तरमेवापजीविष्यते, तदेव तर्हि तस्माद्बृह-
णेन विस्पष्ट्यते ॥

“नादिचि” ॥ ‘खट्वे इति’ । औह आप इति औहः शीभावः,

कुण्डे इत्यत्रापि न पुंसकाच्चेति ॥

“दीर्घाञ्जसि च” ॥ आदिति नानुवर्त्तते, चकारणेचे नुकरणा-

सामर्थ्यात्न्यथा पूर्वणैव दीर्घादप्यवर्णादिचि सिद्धः प्रतिबेध इति किं

तदनुवृत्त्यर्थेन चकारेण, दीर्घग्रहणं किं, यावता चवर्णस्य चतो द्विसर्व-
नामस्यानयोरिति गुणविधानाच्चातिप्रसङ्गः, एवमिदुत्तरपि जसि चेति
गुणो विधीयते, इह तर्हि वृत्ताः अग्नी वायू इति, इत्स्वादपि प्रतिषेधः
स्यात्, नैष दोषः । नाद्विचीत्येतन्नियमार्थं भविष्यति, अष्टह्यमाणाविशे-
पत्वाच्चोभयथानियमः, आद्विच्येत्त्रादेवेचीति, तत्राद्येन नियमेन वृत्ता
इत्यादि सिद्धं, द्वितीयेनाग्नी वायू इत्यादि, यथैव तर्ह्यग्नी वायू इत्यादौ
निषेधो न भवति एवं कुमार्यो घञ्वावित्यादात्रपि न स्यात्, तस्माद्
दीर्घादिति वक्तव्यम्, जस्यग्रहणं शस्निवृत्त्यर्थम् अन्यथा कुमारीः पश्य
ब्रधूः पश्येत्यादौ शस्यपि प्रतिषेधः स्यात्, ज्ञापकाच्च भविष्यति, यदयं
तस्माच्छ्लो नः पुंभीति पुंग्रहणं करोति तज्ज्ञापयति न शसि प्रतिषेधो
भवतीति, तद्वि नपुंसके सर्वर्णदीर्घत्वासम्भवात् स्त्रीनिवृत्त्यर्थं कृतम्, यदि
च स्त्रियामग्र्यं कुमारीः पश्येत्यादौ शस्यपि प्रतिषेधः स्यात्तदा पूर्वसव-
र्णदीर्घत्वाभावादेव नत्वं न भविष्यति किं पुंग्रहणेन, नैतदस्ति ज्ञापकं,
इत्स्वान्तं यत् स्त्रीलिङ्गं तदर्थमेतत् स्यात् कृतीः पश्य धेनूः पश्यति, तस्मा-
ज्जसि चेत्येतदपि वक्तव्यमेव ।

“ वा छन्दसि ” ॥ ‘ मारुनीरिति ’ । मरुतो देवता आसामिति
सास्य देवतेत्यण, डीप्, जसि पूर्वसवर्णदीर्घत्वम् । ‘ वाराहीति ’ । वाराहस्य
विकार इति अथयथे च प्राण्यौषधिवृत्तभ्य इति प्राणिरजतादिय्योऽश्,
डीप्, द्विवचने पूर्वसवर्णदीर्घः, उपानहौ विशेष्ये ॥

“ अमि पूर्वः ” ॥ दीर्घादिति नानुवर्त्तते आरम्भसामर्थ्यात् ।
‘ पूर्वग्रहणमित्यादि ’ । यः पूर्वः श्रुतः स एव यथा स्यात्, कः पुनरत्य-
प्राप्नोति तत्राह । ‘ पूर्वसवर्णो दीर्घा मा भूदिति ’ । क्व चित्तु समासः
पठ्यते, स कर्मधारयो द्रष्टव्यः, एतदुक्तं भवति, असतीह पूर्वग्रहणे प्रकृतं
पूर्वग्रहणमनुवर्त्यम्, तस्मिंश्चानुवर्त्तमाने तत्संबद्धं सवर्णग्रहणमप्यनुवर्त्यम्,
ततश्च पूर्वस्य यः सवर्णः स एवान्तरतमः प्रसज्येत, तत्र को दोषः, न
तावद्वृत्तमित्यादौ द्विमात्रस्य स्थानित्वेन द्विमात्रप्रसङ्गः, वचनसामर्थ्या-
त्प्रथमयोः पूर्वसवर्ण इत्येव दीर्घस्य सिद्धत्वादत्त आह । ‘ कुमारीमित्य-

चेति' । 'वा छन्दसीत्येवेति' । एतच्च वाक्यभेदेन संबद्ध्यते, अन्यथा भाषायां न स्यात् । 'शम्यं चेति' । विकल्पविधानसामर्थ्यात्पूर्वत्वाभावे पूर्वसवर्णदीर्घापि न भवति, तयोरत्र विशेषाभावादिति यणादेश एव भवति ॥

“संप्रसारणाच्च” ॥ {संप्रसारणविधानसामर्थ्यादिति' । कथं पुनः सामर्थ्यं, यावता संहितायां यण् विधीयते ऽसंहितायां संप्रसारणं चरितार्थं, नैतदस्ति, संहितैकपदे नित्येतिवचनात् । 'वा छन्दसीत्येवेति' । पूर्वत्रुदाक्यभेदेन संबन्धः । 'यज्यमानइति' । नन्विदानीमेवोक्तं विष्ट-हीतस्य श्रवणं प्राप्नोति तत्कथमत्र यणादेशो ऽत आह । 'पूर्वत्वविधाने हीति' । सत्यमनारब्धे पूर्वत्वे विष्टहीतश्रवणं प्राप्नोति संप्रसारणविधानं व्यर्थं मा भूदिति, पूर्वत्वविधाने हि सति तत्प्रतिपत्तविषये ऽर्थवत्संप्रसारणमिति पूर्वत्वाभावपक्षे यणादेशो भवत्येव, 'संप्रसारणपूर्वत्वे समा-नाङ्गग्रहणं', यस्मिन्नेङ्गे संप्रसारणमवस्थितं तदन्तर्भूता यो ऽच् तेनैव सह यथा स्याद्विह मा भूच्छकह्वौ शकह्वर्यमिति, शकान् ह्वयतीति क्विपि यजा-दित्वात्संप्रसारणं, योन्त्या धाताराकारः तस्मिन्नेत्राङ्गेन्तर्भवति तस्य तावत्पूर्वत्वं, विभक्त्यौकारोर्देशब्दाकारश्च न तस्मिन्नेन्तर्भवत इति तयोः पूर्वत्वं न भवति, अत्र परिहारः यणः स्थाने य इक् स संप्रसारणम्, एकादेशस्तु न यण्स्थानिकः, वर्णाश्रयत्वाच्चान्तादिवद्भावोऽपि नास्ति, एवं पूर्वत्वमेव तावन्न संप्रसारणम्, किं पुनस्तत्स्थानिक ऊकार इति पूर्वैकादेशाभावः, संप्रसारणदीर्घत्वे तु घचनसामर्थ्यादेकादेशस्य पूर्वं प्रत्यन्तवद्भावात् संप्रसारणव्यपदेशः । वृत्तिकारस्तु संप्रसारणत्वं मभ्युपेत्य परिहारान्तरमाह । 'अन्तरङ्गे चेति' । देशतो विप्रकर्षात् बाह्यत्वेनोप-र्षणतः, कालतो विप्रकर्षस्तु पश्चादुपनिपाततः, धातावनन्तर्भावकृतं बाह्यत्वं पश्चादुपनिपातस्तु स्पष्ट एव ॥

“इसिडसोश्च” ॥ 'एङ् उत्तरयोरिति' । एङ् उत्तरौ यो इसिडसौ तयोर्धः सम्बन्धकारस्तस्मिन् परत इत्यर्थः । 'अनेरागच्छति अनेः स्वमिति' । यद्यपि द्वावेडौ इसिडसावपि द्वावेव तथापि यथासङ्गं

न भवति, नह्यत्र डसिङसोः कार्यं विधीयते किं तर्हि तत्सम्बन्धि-
न्यति, स चैक एव, अथापि सम्बन्धिभेदेन तस्य भेदः स्यादेवमपि न दोषः,
ईदयेः सोमवरुणयोः, धातेरित्यादिनिर्देशात् ॥

“अत उत” ॥ ‘द्वयोः पष्ठीनिर्द्वेषोरित्यादि’ । न्यायप्रा-
प्तिप्रदर्शनमेतत्, न पुना रपरत्वे ऽक्रियमाणे किञ्चिदनिष्टम्, अत इति
तपरकरणं दीर्घनिवृत्त्यर्थम्, ‘उन्वोर्यहः’ ये स्त्राऽयज्ञे, इत्यादौ न
भवति । उत इत्यपि तपरकरणं दीर्घनिवृत्त्यर्थमेव, आन्तर्यतो हि
द्विमात्रस्य द्विमात्र एव प्राप्नोति । ननु भाव्यमानेण सवर्णात् गृह्णा-
तीति, एवं तर्ह्यतज्जापयति भाव्यमानोप्युकारः सवर्णात् गृह्णातीति,
तेनामूभ्यामित्यत्रादसोर्देशाद् दो म इति दीर्घस्य दीर्घ ऊकारो
भवति । इह गम्भृप्रभृतिभ्या डसिङसोः कृतयोः अकारान्तकारणैः सव-
र्णसंज्ञाविधानादस्मिन्नुत्वे लपरत्वे च कृते संयोगान्तलोपे गमुलिति
रूपं भवति ॥

“खत्यात् परस्य” ॥ ‘खिशब्दखीशब्दयोरित्यादि’ । यणादेशे
कृते तुल्यरूपत्वाद् द्वयोरपि ग्रहणम्, एतदर्थमेवागन्तुक्रो-कारेण यणादेशं
कृत्वा विकृतनिर्देशः कृतः, अन्यथा खित्यारिति ह्रस्वयोर्यहणे दीर्घयोर्न
स्यात्, दीर्घयोर्यहणे ह्रस्वयोर्न स्यात्, विकृतनिर्देशे तु द्वयोरपि भवति,
अकारान्तयोस्तु मुख्यापत्यादिवर्त्तिनोर्यहणं न भवति, ‘सख्यु र्यः’ ‘प-
त्युर्ना’ ‘आपत्यस्य चे’ त्यादिनिर्देशात् । ‘सखीयतेः क्विप् सखीरिति’ ।
ननु चाल्लोपस्य स्थानिवद्भावात्प्राणा भाव्यं, तत्र कृते यलोपे स्थानिवत्त्वनि-
षेधादादिष्टादचः पूर्वत्वाच्च पुनः स्थानिवत्त्वाभावाल्लोपो व्योर्वलीति
यलोपे सख्युरित्यादि न सिद्ध्यति । नैतदस्ति । क्वौ लुप्तं न स्थानिवदिति
स्थानिवत्त्वनिषेधात् । विकृतनिर्देशस्य प्रयोजनान्तरमप्याह । ‘विकृतनिर्द्वे-
शादिति’ । ‘अतिसखेरिति’ । अतिक्रान्तः सखा येनेति बहुव्रीहिः, यद्वा
शोभनः सखा अतिसखा, न पूजनादिति समासान्तनिषेधः, अथ स एव
यणादेशोच कस्माच्च भवति, घेर्ङितीति गुणेन बाधितत्वादिति चेत्,

न, शेषो घ्यसखीति घिसंज्ञा प्रतिषेधादित्यत आह । 'सखिशब्दस्य केव-
लस्येव हीति' । एतच्च तत्रैव प्रतिपादितम् ॥

“अतो रोरंप्रुतादप्रुते” ॥ ‘उकारानुबन्धकस्येति’ । यदि रुशब्द-
समुदायस्यानी स्याद् अगुर्थं तत्रर्थमित्याद्यावपि प्रसज्येत, स सञ्जुषो
हरित्यत्र चोकारस्यानुनासिकत्वप्रतिज्ञयाऽनुबन्धकरणमनर्थकं स्यात्, तद्व्य-
त्रैव सूत्रे विशेषणार्थं क्रियते । ‘रुत्वमपीति’ । अपिशब्दः पुनःशब्द-
स्यार्थं, यदि पुना रुत्वमसिद्धं स्यात् स्यानित्वेनाश्रयणमनुपपन्नं स्यात्,
उकारानुबन्धकस्य कस्य चिद्वारभावात् । ‘तस्यापीति’ । निमित्तभूत-
स्यापीत्यर्थः । ‘सुस्रोताइ अत्र न्वसीति’ । दूरादूते चेति प्रुतः, नृशब्दः
प्रने । ‘अश्विन् अत्रेति’ । अश्वशब्दान्मत्वर्थीय इनिः, संबुद्धान्तं चैतत्,
गुरोरंनृत इति प्रुतः, हे अश्विन् अत्रैव प्रदेशे पयस्तिष्ठत्वित्यर्थः, प्रायेण
तु तकारान्तं पश्यते तत्राश्विच्छब्दस्य व्युत्पत्तिर्मुग्या, ननु तपरकरणादेव
प्रुतात्परस्य प्रुते वा परतो न भविष्यति, यथा दीर्घं तत्राह । ‘प्रुत्स्या-
सिद्धत्वादिति’ । ननु च सिद्धः प्रुतः स्वरसन्धिषु, यदयं प्रुतप्रशङ्का
अचीति प्रकृतिभावं शास्ति, यस्य हि विकारः प्राप्नोति तस्य प्रकृतिभावो
विधातव्यः, न च प्रुतस्यासिद्धत्वे प्रुतस्य सतो विकारप्राप्तिरित्यनर्थ-
कन्तत् स्यात्, अस्तु स्वरसन्धिषु प्रुतः सिद्धः, रोरुत्वं तु स्वरसन्धिर्न
भवति, यदि तु संहिताधिकारे यद्विधीयते तन्मात्रविषयं ज्ञापकमाश्रीयते
शक्यमकर्तुमप्रुतादप्रुतइति ॥

“हशि च” ॥ अप्रुतादित्येव, सुस्रोताइ देहीति । चकारोऽ-
तीत्यस्यानुकर्षणार्थस्तेनोत्तरत्र तस्यैवानुवृत्तिर्भवति न हशीत्यस्य, नहि
तदनुकर्षणस्यान्यत्प्रयोजनमस्ति ॥

“प्रकृत्यान्तः पादमव्यपरे” ॥ ‘अतीत्येवेति’ । न तु हशो-
ति । अत्र हेतुः पूर्वमेवोक्तः । ‘एह इति यत् पञ्चम्यन्तमित्यादि’ ।
एह इति तावद्व्यवहितमप्यनुवर्त्तते, न स्वान्तरमपि रोरिति, अत्र च
व्याख्यानमेव शरणं, तेनाव्यपरे हशि परतो ह प्रकृत्या भवतीत्यर्थो न

भवति । 'सदर्थोदिति' । नहि पञ्चम्यन्तस्य प्रकृत्येत्यनेन सम्बन्धः
 सम्भवति । 'प्रकृतिरित्यादि' । उभयत्रापि प्रकृतिशब्दो दृष्टः, दुस्यत्रा
 प्रकृतिः, दधः चीरं प्रकृतिरिति । 'अन्तरित्यव्ययमित्यादि' । तेन मध्य-
 वाचिनान्तःशब्देनोपजनिते व्यतिरेके पादशब्दात्पृष्ठी, तदन्तेन सहा-
 व्ययीभावः । 'ऋक्पादस्यैव सहणमिष्यतइति' । इष्टिरेवैषा, अन्ये तु
 वा क्वन्दसीत्यतो मण्डूकप्रुत्या क्वन्दसीत्यनुवर्तयन्ति, एवमवयवाद्यं दर्श-
 यित्वा समुद्रायार्थं दर्शयति । 'अवकार्यकारपर इत्यादिना' । 'स्व-
 भावेनावतिष्ठतइति' । यदा प्रकृतिशब्दः स्वभावे वर्तते तदायमर्थः,
 स्वभावपरित्यागेन न संहिताकार्यमापद्यतइत्यर्थः । यदा तु कारणे
 वर्तते तदायमर्थः, एङ्कारणात्मना भवतीति, कारणं परपूर्वत्वादेः
 कार्यस्यैङ् तस्यात्मा स्वरूपं तेनैव भवति, प्राक् संहिताकार्यादेहे
 यदूपं तेनैवावतिष्ठतइत्यर्थः । अनन्तरोक्तमेवार्थद्वयं विस्पष्टीकरोति ।
 'न विकारमापद्यतइति' । एवं हि स्वभावेन भवति, यदि स्वभावाद्-
 न्यथालक्षणां विकारावस्थां न प्राप्नोति तथा एतं कारणात्मना भवति,
 यदि विकाररूपं नापद्यते, यदि कार्यात्मना न विपरिणमतीत्यर्थः ।
 'तौ चेदिति' । निमित्तमकारः, काव्यमेङ्, उदाहरणे खेङ्ः पदान्तादतीति
 पूर्वत्वस्यायवादेश्च यथायोगमभावः । 'एतेर्चयन्तीति' । अत्रैतत्पदान्ते
 वर्तते, अर्चयन्तीत्यकारश्च परस्य पादस्यादौ । 'के चिदिति' । यदि नान्तः-
 पादमित पठन्ति एवं सति पूर्वत्वस्यैवानन्तरस्य प्रतिषेधः प्राप्नोति नायवो-
 र्ध्ववहितयोरित्यत आह । 'संहितायामिति' । संहितायामित्येतावदे-
 वात्रापेक्ष्यते न तु पूर्वरूपत्वं, तेनैङ्ः संहिताधिकारे यदुक्तं तत्र
 भवतीत्यर्थः, तेनैतदपि न चोदनीयम्, अनारब्धेस्मिन् प्रतिषेधे ऽयवोः
 प्राप्तिर्नास्ति, पूर्वत्वेन बाधितत्वात्, अनेन तु प्रतिषेधेन पूर्वत्व बाधिते
 तयोरुद्भवः स्यात्, तस्यां दशायामस्य व्यापारो नास्ति, आत्मान्यदेव-
 प्रसङ्गादिति कथमितच्चाद्यं परिहृतं, यदि पूर्वत्वस्यैवायं प्रतिषेधः स्यात्-
 तस्तद्वेषायेत्य प्रतिषेधयेत्, यतस्तु खलु संहितायामित्यपेक्ष्य सामान्येन
 प्रतिषेधति तस्यैतत्प्रयोजनं स्वप्रवृत्त्युत्तरकालमुद्भवतोरयवोरपि प्रति-

बोधो यथा स्यादिति, अत्र च पदान्तादित्यनुवर्त्यम्, अन्यथा अनेरहं
सुहृदस्य प्रणीतौ, वायोरिव सूनृतानामुदङ्कृत्यादौ ङसिङ्गोश्चेति यत्पूर्व-
रूपं तस्यापि प्रकृतिभावप्रतिषेधौ प्राप्नुतः ॥

“अध्यादवध्यादेवक्रमुरवतायमवन्त्ववस्युषु च” ॥ अश्यादीनाम-
नुकरणात्वात्समासो विभक्तिश्च । ‘अध्यादिति’ । अत्रेराशिषि लिङ् । ‘अव-
ध्यादिति’ । पञ्चम्येकवचनान्तम् । ‘अवक्रमुरिति’ । अवपूर्वस्य क्रमेर्लिङ्गुसि
द्विर्वचनप्रकरणे क्वन्दसि वा वक्तव्यमिति द्विर्वचनाभावे रूपं, केचित्तु सूत्रे
अवचक्रमुरिति कृतद्विर्वचनं पठन्ति तेषामुदाहरणं मृग्यम् । बहुचस्तावदव-
क्रमुरित्यधीयते । ‘अत्रतेति’ । वृङ् वृजोर्मन्वे घसेत्यादिना ज्ञेर्लुक्,
आत्मनेपदेष्वनत इति अदादेशः । ‘अयमिति’ । इदं शब्दात् सुः,
इदोऽय पुंसि, अवतेर्लोऽट्, अवन्तु, तस्मादेशामुनन्तात् क्यच्, अध्याक्वन्द-
सीत्युप्रत्ययः, अवस्युः, तेनोवन्तु पितरो हवेष्विति बहुचाः पूर्वरूपमेवा-
धीयते, अधिब्रुवन्तुं ते ऽवन्त्वस्मानिति ॥

“आपो जुषाणो वृष्णो वर्षिष्ठे ऽम्बे ऽम्बाले ऽम्बिकेपूर्वे” ॥ आपो
इत्यादीनि पृथक् पदानि अनुकरणाणि, विभक्तिस्त्वनुकार्यानुकरणायो-
र्भेदस्याविवक्षितत्वाच्च भवति, सुपां सु लुगिति वा विभक्तेर्लुग् भवति,
अम्बिकेपूर्वे इत्येतदप्यनुकरणमेव, तत्र प्रथमं जसन्तं द्वितीयं स्वन्तं, तृतीयं
शसन्तं, चतुर्थं ह्यन्तम्, इतरे संबुद्ध्यन्ते । ‘अम्बिकेशब्दात्पूर्वाविति’ ।
अस्मादेव निपातनात्पञ्चमीसमासः । ‘अस्मादेव निपातनादिति’ ।
अम्बेत्येतद्विषयमेतत्, इतरयोस्त्वम्बायं दृत्तरमिति वक्ष्यभावात्वाच्चेव
प्रस्वप्रसङ्गः ॥

“अङ्गइत्यादौ च” ॥ ‘अङ्गशब्दे य एङिति’ । स प्रकृत्या भवतीति
वक्ष्यमाणेन संबन्धः । ‘तदादौ चाकारे यः पूर्व इति’ । एङित्यपेक्षते,
पूर्वशब्द संबन्धः । तच्छब्देनातिक्रान्तप्रत्ययमर्शनेति शब्दस्यार्थमाचष्टे,
तस्याङ्गशब्दस्यादिस्तदादिः, चकारः क्रिमर्थः, असति चकारेऽङ्गशब्द-
स्येवैह तदादाविति परतः प्रकृत्या भवतीत्यर्थः स्यात्तत्तत्त्वाङ्गेऽङ्गे इत्य-

त्रैव.स्यात्, सति तु तस्मिन्नङ्गशब्दस्य एवैङ् यत्र क्व चिदति परतः प्रकृत्य भवति, तदादौ चाति परतो यः कश्चिदेङ् प्रकृत्या भवतीत्ययमर्थो भवति, तेन अङ्गे अदीध्यत् प्राणो अङ्गे इत्युभयत्रापि भवति ॥

“अनुदात्ते च कुधपरे” ॥ ‘कवर्गधकारपरइति’ । कवर्गधकारै परौ यस्मात्स तथोक्तः, धकारे ऽकार उच्चारणार्थः, अग्निशब्दो ऽङ्गेर्नैर्नलोश्चेति निप्रत्ययान्तोन्तोदात्तः, अध्वरगब्दः प्रातिपदिकस्वरेणान्तो दात्तः । ‘आद्युदात्तो निपात्यतइति’ । ऋजन्द्रः ग्नेत्यादावुणाटिसूत्रे अग्नो शब्दः प्रातिपदिकस्वरेणान्तोदात्तः ॥

“सर्वत्र विभाषा गोः” ॥ ‘सर्वत्र ह्रन्दसि भाषायां चेति’ । यद्यपि ह्रन्दसीति न प्रकृतं तथाप्यन्तः पाठं यजुषीति वचनादवकृमु- रवतावस्युरिति ह्रान्दसानुकरणाच्च ह्रान्दसानि पूर्वसूत्राणीति भावः । सर्वत्रग्रहणं तु यजुष्यन्यत्र चेत्यप्युपपन्नं, पदान्तादित्येव, गोरगतं गोः स्वम् ॥

“अवङ् स्फोटायनस्य” ॥ स्फोटोऽयनं परायणं यस्य स स्फोटा- यनः, स्फोटप्रतिपादनपरो वैयाकरणाचार्यः, ये त्वौकारं पठन्ति ते न- हादिष्वश्वादिषु वा पाठं मन्यन्ते । ‘अतीति निवृत्तमिति’ । अन्यथा गवौदनादौ न स्यात्, न चैवं सत्यतिप्रसंग इत्याह । ‘अचीत्येतत्त्विति’ । सर्वत्र चात्र व्याख्यानमेव शरणं, यद्यचीत्यनुवर्त्तते कथमिको यणचीत्ये- क्तम् अचीति चाधिकारः संप्रसारणाच्चेति यावदिति, निरन्तरानुवृत्त्य- भिप्रायं तदित्यदोषः । ‘गवायं गवाजिनमिति’ । बहुव्रीहिस्तत्पुरुषो वा । ‘गवोष्टुमिति’ । द्वन्द्वः, गोरगवचनं, गोरगवक्तव्यः, तत्रापि अवा- देशेन सिद्धत्येव, न चैङ् पदान्तादिति पूर्वस्वप्रसङ्गः, अगागमस्य तद्- ह्येन ग्रहणाद्दोकारस्यापदान्तत्वात्, किं प्रयोजनं, लाघवं तावद्वर्षति, स्वरे च न दोषः, कथमागमा अनुदात्तास्तत्र गवायादौ बहुव्रीहौ पूर्वपद- प्रकृतिस्वरेणागमानुदात्तत्वं संभवति, अवहादेशे स्थान्तर्यतो ऽन्तोदात्तस्या- न्तोदात्तोवहादेशः स्यात् । ननु चास्यैकाचः सतो व्यपदेशिवद्वाच्येनान्तो-

दात्तत्वमेष्ट्यं, तत एवाद्युदात्तत्वमपि भविष्यति । ततः किमाद्युदात्तस्याद्युदात्त आदेशो भविष्यति, सत्यमेवमेतत्, न त्विदं लक्षणमस्ति प्रातिपदिकस्यादिरुदात्तो भवतीति, इदं पुनरस्ति प्रातिपदिकस्यान्त उदात्तो भवतीति, 'योऽसौ लक्षणान्तादात्तस्तत्रान्त्यतोन्तोदात्त आदेशः प्राप्नोति । ननु च गमेर्डा विधीयते, ततः किं, प्रत्ययाद्युदात्तत्वे कृते आन्तर्यत आद्युदात्त आदेशो भविष्यति, कथं पुनरयमाद्युदात्तो यावता एकाच् व्यपदेशिवद्भावेन, यद्येवं तत एवान्तोदात्तोऽपि, तत्रान्त्यतोऽन्तोदात्तस्यान्तोदात्तो ऽवहादेशः प्रमज्ज्येत । सत्यम् । नन्विदं लक्षणमस्ति प्रत्ययस्यान्तोदात्तो भवतीति, इदं पुनरस्ति प्रत्ययस्यादिरुदात्तो भवतीति, यो ऽसौ लक्षणान्ताद्युदात्तस्तत्रान्त्यत आद्युदात्त आदेशो भविष्यति, स्यादेवं यद्याद्यन्तवदेकस्मिन्निति शास्त्रातिदेशः स्यात्, यदा त्वनेन कार्यमात्रमुदात्तत्वम् असत्येवादित्वे अन्तत्वे चातिदिश्यते तदौकारस्यैवादित्वव्यपदेशाभावात् कुतस्तदादेशस्याद्युदात्तत्वम्, ततश्च पर्यायेण त्वनिपतदेशमाद्युदात्तत्वं स्यादिति पक्ष दोषप्रसंगः; तत्र सूत्रकारेण तावत्लाघवमनादृत्यावहादेशः कृतः, तत्र यथा स्वरे दोषो न भवति तथा दर्शयति । 'आद्युदात्तो ऽवहादेशो निपात्यतइति' । एकश्रुत्या सूत्रपाठे यदत्र यत्नेनाद्युदात्तोच्चारणं तदन्तोदात्तत्वबाधनार्थं विज्ञायते, अन्यत्र समासान्तोदात्तत्वेन बाध्यतइति । एतच्च भाष्ये उपदेशिवद्भाषो वक्तव्य इति वचनेन लभ्यते, अन्यथा परत्वात् पूर्वं समासान्तोदात्तत्वे कृते अघङि अघङ्स्वर एव सतिशिष्टत्वात् स्यात्, उपदेशिवद्भाषे तु पूर्वमघङि कृते पश्चात् समास इति सतिशिष्टत्वात् समासस्वर एव भवति । पदान्तादित्येव, गवे गवोः गत्रां गवि ॥

“ इन्द्रे च ” ॥ अत्र यद्यचीति विशेषणाभिन्द्रशब्दे विशेष्यं तदा ऽजादौ इन्द्रशब्दइत्यर्थः स्यात्, ततश्च गवेन्द्रयज्ञ इत्यादौ न स्यात्, अनुत्तरपदत्वात्, यद्यप्यत्रोत्तरपदग्रहणं नास्ति तथाप्यर्थात्समासएतद्विधानं, नह्यन्यत्र गोरनन्तर इन्द्रशब्दः संभवति, समासे च विधानमर्थादुत्तरपदएव स्यात् अघङः संप्रभारणवत्, तस्मादन्विशेष्यम्, इन्द्रशब्दे

विशेषणम्, अचि परतः कस्मिन्निन्द्रे यः स्थितस्तस्मिन्निति, तद्विदमुक्तम् ।
'इन्द्रशब्दस्येचीति' ॥

“पुनःप्रवृत्त्या अचि नित्यम्” ॥ ननु यस्य विकारः प्राप्तस्तस्य प्रकृतिभावो विधेयः, न च पुनःस्य विकारः प्राप्तः, स्वरसन्धिषु तस्यासिद्धत्वादित्यत आह । ‘आश्रयात् पुनः सिद्ध इति’ । यदिदं पुनःस्य प्रकृतिभावं प्रति कार्यत्वेनाश्रयणमस्मादेव ज्ञापकात् स्वरसन्धिषु पुनः सिद्ध इति कल्प्यतइत्यर्थः । ‘आदेशनिमित्तस्याचः परिग्रहार्थमिति’ । यस्मिन्नादेशो विधीयते स एव प्रकृतिभावस्यापि निमित्तत्वेन परिग्रहीतो यथा स्यादित्येवमर्थमित्यर्थः । ‘जानु उ अस्येति’ । उञ् निपातस्तस्य पूर्वण सहैकादेशस्य यच्चिमितं न स प्रवृत्त्यादुत्तरो यश्च ततः परो न स एकादेशस्य निमित्तमिति प्रकृतिभावाभावादेकादेशो भवत्येव, असति पुनरज्यहणे प्रवृत्त्योचि परतः प्रकृत्या भवतीत्युच्यमाने पूर्वण सह यो विकारः प्राप्तस्तस्यापि प्रकृतिभावः स्यात्, पुनरज्यहणे तु न भवति, तत्रैकादेशे कृते तस्यादिवद्भावात्प्रवृत्त्यहणेन ग्रहणादिको यणचीति यणादेशः प्रकृतिवद्भावात् भवति, मय उजा वो वे ति पठे वकारः । ‘नित्यग्रहणमनुवर्त्ततइति’ । पूर्वसूत्रे नित्यग्रहणमेतदर्थमेव कृतं, तत्र त्वारम्भसामर्थ्यादेव नित्यो विधिः सिद्धः । ‘नित्यमेव प्रकृतिभावो यथा स्यादिति’ । अयमेव प्रकृतिभावो नित्यं यथा स्यात्कान्तरेण कायान्तरसहितो मा भूदित्यर्थः ॥

“आङोनुनासिकश्छन्दसि” ॥ ‘तेनेह न भवतीति’ । अनर्थकस्यैवाकारस्य भवति, अत्र आँ अप इत्यादौ सप्तम्यैव तदर्थस्याक्तत्वात्तदर्थशक्तिराङनर्थको ऽनर्थान्तरवाचित्वात्, आतरदित्यत्र तु क्रियाविशेषणत्वादर्थवान्, कथं पुनरनर्थकस्य द्विस्थं, यावता

ईषदर्थं क्रियायोगे मर्यादाऽभिधिषौ च यः ।

एतमातं द्वितं विद्याद्वाक्यस्मरणयोरद्वित् ॥

इत्युक्तम् । सत्यम् । वाक्यस्मरणयोरद्विदित्यत्रैव तात्पर्यम् ।

अन्यत्र सर्वत्र आङ्गुद्वितव्यः, एवं तावद्वाक्ये स्थितम् ॥

“इको ऽसवर्णे शाकल्यस्य ह्रस्वश्च” ॥ किमर्थश्चकारः, प्रकृत्येत्येतदनुक्रुष्यते ऽनेन । ननु च ह्रस्वविधानसामर्थ्यादेव स्वरसंधिर्न भविष्यति, भवेद्वीर्घाणां ह्रस्ववचनसामर्थ्यादेव स्वरसंधिर्न स्यादिति ह्रस्वानां तु प्राप्तिरिति, नहि ह्रस्वानां ह्रस्वो भवति प्रयोजनाभावात् । अस्ति प्रयोजनं, स्वरसन्धिर्मा भूदिति । इदं तर्हि प्रयोजनं प्रकृतिभावमात्रं क्व विक्रया स्यादिति, तेनेषामत्रादिषु छन्दसि प्रकृतिभावमात्रं सिद्धं भवति । ‘शाकल्यग्रहणं पूजार्थमिति’ । अथ विकल्पार्थं कस्मात् भवतीत्याह । ‘आरम्भसामर्थ्यादेवेति’ । सवर्णे ऽचि दीर्घविधानाद्व्यादेशस्यासवर्णे एवाज्जिषयः, अस्यापि विधेः स एव विषयः, ततश्च विषयैक्यादेव विकल्पे सिद्धे न तदर्थकमाचार्यग्रहणम् । ‘सिञ्चित्यसमासयोरिति’ । नित्याधिकारविहितो ऽत्वपदविग्रहश्च समासो नित्यसमासः, एकापि सप्तमी विषयभेदाद्विक्रयते, सिति परतो नित्यसमासे च विषयइति, शाकल्यस्यायं विधिः शाकलः, कएवादिभ्यो गोत्रइत्यण् । ‘अत्विद्य इति’ । अतुरस्य प्राप्त इति अतोरण्, छन्दसि घम् । ‘व्याकरणमिति’ । कुगतिप्रादय इति समासः, तत्र नित्यमित्यनुवर्तते । ‘कुमार्यर्थमिति’ । कुमार्ये इदं कुमार्यर्थम्, अस्वपदविग्रहोयं नित्यसमासः ॥

“अत्यकः” ॥ ‘सवर्णार्थमनिगर्थं च वचनमिति’ । होतृचश्यः सद्रुचश्य इत्यादौ, अन्यत्र पूर्वणैव सिद्धत्वात् ॥

“अपुतवदुपस्थिते” ॥ अषिवेदस्तत्रभव आर्षस्ततोऽन्योनार्षः, समुदायाद्वाक्यादवच्छिद्य पृथक्कृत्य स्वरूपे ऽवस्थाप्यते, कैः, पदकारैः, पदस्येयत्तापरिज्ञान्मय अपुतेन तुल्यं वर्ततइत्यपुतवत्, तत्र येन साधर्म्येणापुतवत्त्वं तद्वर्शयति । ‘अपुतकार्यमिति’ । तत्रापि पुतशब्दनेन विहितस्य कार्यस्य प्रतिषेध इति दर्शयति । ‘प्रकृतिभावं न करोतीति’ । अन्यथा स्वरसन्धेरपि प्रतिषेधः स्यात्, तस्यापि पुतकार्यत्वात् । उदाहरणेषु पुतकार्यप्रतिषेधादेकादेशो भवन् पुतमेवोपसृक्त्य भवति, स्वरसन्धि-

प्रकरणे प्रुतस्य सिद्धत्वात् । 'तत्र को दोष इति' । एकादेशेन निवस्य-
मानत्वात् प्रुतस्य श्रवणेन न भवितव्यमिति प्रुत एव निषिध्यतां किम-
र्थमतिदेशाश्रयणमिति प्रश्नः । 'अग्नी ३ इतीति' । यत्र प्रुताश्रयोपि^१
प्रकृतिभावः प्राप्नोति प्रयज्ञाश्रयोपि, तत्र प्रुताश्रयस्य प्रतिषेधेपि प्रयज्ञा-
श्रयस्य प्रकृतिभावस्य प्रतिषेधाभावात् प्रुतस्य श्रवणं सिद्धमिति, प्रुतप्रति-
षेधे तु क्रियमाणेऽत्रापि श्रवणं न स्यात् ॥

“ ई ३ चाक्रधर्मणस्य ” ॥ सूत्रे ई चेति त्रिमात्रिकस्य निर्द्वैतः । 'अ-
चि परत इति' । उपस्थितग्रहणं चास्वरितत्वाच्चिदृत्तम् । 'अस्तु ही ३
इत्यब्रूतामिति' । विभाषा पृष्ठप्रतिवचने हेरिति प्रुतः, अस्तेर्लोऽटि तिप्,
'एहः' । 'तदुपस्थिते निवृत्त्यर्थमिति' । तत्र पूर्वणाप्रुतवद्भावस्य नित्य-
प्राप्तत्वात्, अनुपस्थिते प्राप्त्यर्थमिति, तत्र केन चिदप्राप्तत्वात् । 'ईका-
रादन्यत्रापीति' । तथा च भाष्यम्, ईकारग्रहणेन नार्थ इत्यादि ॥

“दिव उत्” ॥ 'पदग्रहणमनुवर्त्ततइति' । अन्तग्रहणेनोप-
समस्तमपि केवलं पदग्रहणमेवानुवर्त्तते, ततश्चार्थात् षष्ठ्यन्तं जायते,
दिवशब्देन विशेषणात्तदन्तविधिः, ग्रहणवता प्रातिपदिकेनेति तु प्रत्य-
यविधिविषयं, व्यपदेशिवद्भावात् केवलस्यापि भवितव्यं, व्यपदेशिवद्भावा
ऽप्रातिपदिकेनेत्येतदपि प्रत्ययविधिविषयमेव । 'सानुबन्धकत्वादिति' ।
दीव्यतेर्धातोर्कारो ऽनुबन्धः, प्रातिपदिकस्य तु न कश्चिदनुबन्धः ।
'दिवः पदस्येति' । तदन्तस्य पदस्येत्यर्थः । 'द्वुकाम इति' । दिवं
कामयते इति शीलिकामिभताचरिभ्यो णः । 'विमलद्वुइति' ।
विमला द्वौरऽस्मिन्निति बहुव्रीहिः । 'अत्तद्वुभ्यामिति' । अत्तशब्दउ-
पपदे दीव्यतेः क्विप्, तत्र च्छुः शूडित्यूट् । अथ तपरकरणं किमर्थं,
यद्यपि अत्त उदिति तपरकरणेन ज्ञापितं भाव्यमानोप्युकारः सवर्णान्
गृह्णातीति, तथाप्यान्तर्यतो ऽर्द्धमात्राकालस्य व्यञ्जनस्य मात्रिक एव
भविष्यतीत्यत् आह । 'तपरकरणमिति' । यद्यप्यनेन दीर्घा न प्राप्नोति

१ इत्यब्रूतीदिति मुद्रितमूलपुस्तके पाठः ।

२ उत्तरपदेनेति पाठः ३ पु. ।

लक्षणात्तरेण तु प्राप्नोतीत्याह । 'दुभ्यां दुभिरिति' । उत्वस्याव-
काशो यत्रायजादिपरः, विमलदु, ऊठो ऽवकाशः दूत्वा दूतं, यत्र
तूभयोः प्रसंगस्तत्र परत्वादूठ् प्राप्नोति तपरकरणादुत्वमेव भवति ।
यदि प्राप्तस्योठो निवृत्त्यर्थं तपरकरणमित्युच्यते एवं तर्हि च्छ्रोः शूडनु-
नासिके चेत्यत्र कथं दुभ्यां दुभिरिति परेण चोदिते यद्वृत्त्यति ऊठि
कृते दिव उदिति तपरकरणान्मात्राकालो भविष्यतीति तद्विरुद्धते,
तस्य ह्युठि कृते तस्यैषोठो मात्राकालो भविष्यतीत्ययमर्थः । नैष दोषः । ऊठि
कृतइत्येतस्य पूर्वेण चोदयन्त्येन सम्बन्धः, कथं दुभ्यां दुभिरिति, ऊठि
कृतइति, दिव उदिति तपरकरणान् मात्राकालो भविष्यतीत्येतावान्
परिहारयन्त्यः, तपरकरणस्य तूणिनृत्तिरेव प्रयोजनं, तस्मादुत्वमेवात्र
कर्त्तव्यं न पुनरुडित्यर्थः ॥

“ एतत्तदोः सु लोपोऽङ्कोरनञ्समासे हलि ” ॥ 'सुशब्द इति' ।
एतेनैतत्तदोरिति सुशब्दापेक्षया संबन्धलक्षणा षष्ठीत्याचष्टे, यद्येवं सुर-
त्येतस्य सापेक्षत्वाल्लोपशब्देन समासो न प्राप्नोति, नैवायं समासः,
सु इति पृथक्पदं सुपां सुलुगिति लुप्तषष्ठीकम् । 'कश्च तयोः
सुशब्द इति' । यदि यस्माभ्यां विहितः सुः स तयोः संबन्धी भवति
तदा परमस ददाति परमैव ददातीत्यादौ न स्यादिति मन्यमानः
पृच्छति, इतरो विदिताभिप्रायः परिहरति । 'यस्तदर्थं न संबद्ध इति' ।
अर्थद्वारकश्च संबन्धः, यस्तदर्थगतमेकत्वमाचष्टइत्यर्थः । परमस ददाती-
त्यादावपि उत्तरपदार्थप्रधानत्वात्तदर्थगतमेकत्वमाचष्टइति सिद्धो
लोपः । प्रथमैकवचनस्यात्र सुशब्दस्य ग्रहणं न सप्तमीर्बहुवचनस्य,
'स्यश्छन्दसि' 'सो चि लोपे चेत्यादपूरण'मित्यत्र ह्यस्यैव संभवः,
द्वयोः सामान्येन ग्रहणं तर्हि कस्माच्च भवति, एवं तर्हि निरनुबन्धक-
ग्रहणे न सानुबन्धकस्येति प्रथमैकवचनस्यैव ग्रहणान्तस्य ह्युकार उच्चा-
रणार्था नानुबन्धः । 'एष इति' । तदोः सः सावनन्त्ययोरिति सकारः,
त्यदाकृत्वं, षत्वम् । 'एषक इति' । 'अव्ययसर्वनाम्नामकृच्च प्राक् टे'-
रित्यकच् । ननु रूपभेदात्साकच्कावेतत्तदावेष न भवतस्सात्कमकोरिति

प्रतिषेधेन, तत्राह । 'तन्मध्यपतित इति' । अस्याश्च परिभाषाया अस्तित्वे
अपमेव प्रतिषेधो लिङ्गम् । 'उत्तरपदार्थप्रधानत्वादिति' । एतच्च नञ्-
सूत्रएव व्याख्यातम् । हलङ्गाब्जभ्य इत्यस्यानन्तरमिदं न कृतं, संहि-
तायां यथा स्यादसंहितायां मा भूदिति ॥

"स्यश्चन्दसि बहुलम्" ॥ 'स्य इति' । यदित्यस्य प्रथमा-
न्तस्यानुकरणं 'सुपां सुलुगिति' लुप्तपङ्कतीकम्, अनुकार्यानुकरणयो-
र्भेदस्याविश्रुतितत्त्वादनृत्यत्तिरेव वा षष्ठाः, उदाहरणे सत्त्वादि पूर्ववत् ॥

"सोचि लोपे चेत्यादूर्णम्" ॥ स इति निर्देशः पूर्ववत् ।
'के चिदिति' । स्वयं तु छन्दोधिकारादृक्पादस्यैव ग्रहणं मन्यते ॥

"सुट् कात् पूर्वः" ॥ 'संस्कर्त्तति' । 'संपुंजानां सो षत्तव्य'
इति वचनात् 'समस्सुटी' ति द्विसकारकत्वाद्वा निर्द्वैशस्य समो मका-
रस्य सकारः, 'अत्रानुनासिकः पूर्वस्य तु वे' ति पूर्वस्यानुनासिकः । इह
'संपर्युपेभ्यः करोतौ भूषणे' 'किरतौ लवन' इत्यादौ ककारादावाग-
मिनि टित्त्वादेव सुट्कात्पूर्वा लभ्यते । इत्स्वाच्चन्द्रोत्तरपदे इत्यादौ
कात्पूर्वत्वासंभवादनुपयोग एवेत्यनर्थकं कात्पूर्वग्रहणम् । स्यादेतत् ।
संचस्कारेत्यादावभ्यासे संजाते साभ्यासस्य करोतित्त्वाच्चात्पूर्वः सुट्
स्यात्, मा भूच्चात्पूर्वः कात्पूर्व एव यथा स्यादित्येवमर्थं कात्पूर्वग्रहण-
मिति । तत्र । अत्र हि लिटि द्विर्वचनं च प्राप्नोति, सुट् च, तत्र द्विर्वचन-
मकृते सुटि कृशब्दस्य प्राप्नोति कृते तु स्फुशब्दस्य, सुट्पि कृते द्विर्वचने च-
कृशब्दस्य प्राप्नोति अकृते तु कृशब्दस्येत्युभयोरनित्ययोः परत्वात् सुटि
कृते तस्य धातुग्रहणेन ग्रहणात् सदैव तेन द्विर्वचने 'शर्पूर्वाः ऋय'
इति ऋयः शेषे संचस्कारेति सिद्धं, न च साभ्यासस्याकृतः सुटिति
पुनः सुट्प्रसङ्गः, अस्मिन्नेव प्रयोगे लक्षणस्य प्रवृत्तत्वात् । ननु पूर्वं धातुः
साधनेन युज्यतरिति दर्शने पूर्वं साधनवाचिनि लकारे तदाश्रये च
द्विर्वचने एकपदाश्रयत्वादनन्तरकृते कृते पदद्वयाश्रयत्वाद्विहरङ्गः सुट्
परत्वाद्भवन् चात्पूर्वः स्यात्, समस्कारोदित्यादौ चान्तरङ्गत्वात् परत्वा-
च्चाटि कृते तेन व्यवधानाच्चेव सुट् स्यात्, विकरणान्ताङ्गभक्तौ ह्यहा-

अप्रसक्तमेव न व्यवध्यात् करोति तु व्यवध्यात्वेव, इह च समस्कृत
संस्कृथा इति यत्र करोतिरेवाङ्गं तत्राटः कृग्रहणेन ग्रहणादट एव
पूर्वः सुट् स्यात्, अतो ऽडभ्यासयोरपि कृतयोः कात् पूर्वः सुग्रथा
स्यादिति कर्त्तव्यं कात्पूर्वग्रहणं, न कर्त्तव्यम् । 'अडभ्यासव्यवाये-
पी' त्येतस्मादेव निर्वृशादेतत्सिद्धं, न च तत्र करिष्यामीति कात्पूर्वग्र-
हणं, कृतेष्वस्मिन्नसिद्धेः । तथाहि । क्रियमाणमप्येतत्कालावधार-
णार्थं वा स्यात् करोतेस्तस्यामवस्थायां सुड्भवति यस्यामवस्थायां भवन्
कात्पूर्वो भवतीति, करोत्यवधारणार्थं वा, तस्य करोतेः सुड् भवति यस्य
भवन् कात्पूर्वो भवतीति, तत्र पूर्वस्मिन् 'पक्षे यद्यप्यन्तरङ्गे अप्यङ्गि-
र्वचने बाधित्वा कात्पूर्वग्रहणसामर्थ्यात् पूर्वं सुड्भवति पश्चात्तयोः कृतयो-
रिष्टं' सिद्ध्यति, द्वितीये तु प्रत्युताभ्यासवतोर्निर्वृत्त्यर्थमेव कात्पूर्वग्र-
हणं स्यात्, नहि तद्वृत्तोभवनं कात्पूर्वः कृतः स्यात् । स्यादेतत् । न
करोत्यवधारणार्थं कात्पूर्वग्रहणं, किं तर्ह्यपकृष्य विधिः, करोतेः सर्वत्र
सुड् भवति स तु प्रदेशान्तरे प्राप्तः कात् पूर्वः कर्त्तव्य इति, एवमपि
समस्कृत समस्कृथा इति सिद्ध्यति, अटः प्राक् प्राप्त्वनं कात्पूर्वो नीय-
तरति, समस्करोदित्यादौ त्वार्साद्विरेव, कथं, प्रदेशान्तरे प्राप्तस्य विधि-
रपकृष्य भवति, न चात्र सुट् प्राप्तो ऽटा व्यवधानादिति कथमपकृष्य
विधिर्भवेत्, कथं च संचस्कारेन्यादावपि द्विःप्रयोगे द्विवचने उच्चार-
णभेदाच्छब्दभेद इति द्वौ करोती, तत्र यः समो ऽनन्तरो न तस्य
ककारो यस्य च ककारो नासौ समो ऽनन्तर इति अप्राप्तत्वान् न
कात्पूर्वं विधीयेत्, स्थाने द्विवचने च स्थानिवद्वावादेक एव करोतिः, स
वाव्यवहित इति कात् पूर्वः प्राप्तः कात् पूर्वः कृत इति न कश्चिद्द्वेषः ।
तदेवं धातुः पूर्वं साधनेन युज्यते ततश्च क्रियमाणेपि कात्पूर्वग्रहणे नैवेष्टं
सिध्यती 'त्यडभ्यासव्यवायेपी' त्येतदेव कर्त्तव्यं, कात्पूर्वग्रहणं तु शक्य-
मकर्त्तुमिति वार्त्तिककारस्य पक्षः । यदि तु संपर्युपैः करोताविति वृत्ती-
यानिर्वृत्तेन समादिभिरुपसृष्टस्य सुड् विधीयते तदा व्यवहितस्याव्युप-

सृष्टत्वात्, कात्पूर्वग्रहणेनाप्ययमर्थः शक्यते संपादयितुम्, कथं, समस्को-
दित्यादौ तावदन्तरेणापि कात्पूर्वग्रहणमटो न भविष्यति, तस्य करोतिं
प्रत्यनवयवत्वात्, करोतिस्तु भविष्यति, व्यर्थाहृतस्याप्युपसृष्टत्वात्,
समस्कृतेत्यादौ त्वष्टः पूर्वं प्राप्तः कात्पूर्वं चेष्ट्यते, संचस्कारेत्यादौ च
स्थाने द्विर्वचने कात्पूर्वं प्राप्तः कात्पूर्वं करिष्यते, द्विःप्रयोगे तु द्वयो-
रपि करोत्योः प्राप्तः पूर्वस्मादेव करिष्यते, नाह तस्य कृतः कात्पूर्वः
कृतः स्यादिति सिद्धमिष्टम् । भाष्यकारस्तु मेने उभयं न कर्त्तव्यं पूर्वं धातु-
रुपसर्गेण युज्यते ततश्चानुत्पन्न एव प्रत्यये संक्रुद्धिति स्थिते सुटि कृते
लकारस्ततस्तत्रिबन्धनावडभ्यासौ ससुट्कस्यैव भविष्यतः । ननु च लब्ध-
स्वरूपा त्रिया विशेषणमाकाङ्क्षति, तल्लाभश्च साधनानन्तरइति पूर्वं
धातुः साधनेन युज्यते, लब्धस्वरूपेति, कोऽर्थः, किंप्रतिपन्नस्वरूपोत् नि-
ष्पन्नस्वरूपा, निष्पत्तिस्तावद्विशेषणसंबन्धेनापयुज्यते, प्रतिपत्तिस्तु विशे-
षणसंबन्धात्प्रागपि क्रियायाः संभवति, विशिष्टा च क्रिया साधनेन युज्य-
ते । तथाहि । तिष्ठतीति गतिनिवृत्तेः साधनसंबन्धः प्रतीयते, प्रतिष्ठत-
इति गतेः, गच्छतीति गमनस्य, आगच्छतीत्यागमनस्य, करोतीति व्यापा-
रमात्रस्य, संस्करोतीति भूषणस्य, विशिष्टा च क्रियोपसर्गसंबन्धे सत्येव
प्रतीयतर्हात् व्योतकत्वेन वाचकत्वेन वा पूर्वमुपसर्गसंबन्धो ऽरेत्तणीयः,
अवश्य चैतदेवं विज्ञेयम्, अन्यथा भवतेरकर्मकत्वाद्वावे लकार उत्पन्न
पश्चादनुशब्देन संबन्धे ऽनुभूयते कम्बलो देवदत्तेनेति कथं कर्मणि
लकारः स्यात्, अतः पूर्वं धातुरुपसर्गेण युज्यते इत्येतदेव संप्रतिपन्नम् ।
एवं च पूर्वाक्तन्यासेन सिद्धमिष्टमिति नार्थः कात्पूर्वग्रहणेन, नाप्यडभ्या-
सध्यवयेपीत्यनेन, यदि पूर्वं धातुरुपसर्गेण युज्यते अध्येता प्रत्येता प्रत्या-
यक इत्यादौ पूर्वं धातुपसर्गयोरेकादेशे तस्य धातुं प्रत्यादिवत्त्वात्त एव
प्रत्ययोत्पत्तावनिष्टं प्राप्नोति । नैष दोषः । नेन्द्रस्य परस्येत्यत्र ज्ञापित-
मेतत् पूर्वाक्षरपदयोस्तावत्कार्यं भवति पश्चात् स्वरसंधिरिति, प्रत्यय
इति वा निर्देशो ऽस्यार्थस्य ज्ञापकः । सृत्तिकारस्तु उभयं वक्तव्यमिति

प्रत्यमानः कात्पूर्वग्रहणस्य तावत्प्रयोजनमाह । 'कात्पूर्वग्रहणमित्यादि' । किं पुनरभक्तत्वे प्रयोजनमत आह । 'तथाहीति' 'संस्कृषोऽस्ति' । आशिषि लिङ्, आत्मनेपद 'मुश्चे' ति क्त्वं, सुट्, तयोः कात्पूर्वः सुट्, तस्य करेतिभक्तत्वात् करोतियहणेन ग्रहणात् कृञः संयोगादिता ज्ञायतेति चतश्च संयोगादेरितीट् प्रसज्येत । 'संस्क्रियतइति' । कर्मणि लट् 'रिङ् शयग्लिङ्त्तु,' आत्रापि भक्तत्वं सुटः कृञः संयोगादित्वा 'दुणोऽतिसंयोगाद्गो' रिति गुणः स्यात्, अतस्तौ मा भूतामिति अभक्तः सुडेपितव्य इति भावः । निघातोपि तर्हि न प्राप्नोति । समः पदस्य सुटा व्यवहितत्वात्सुटश्चापदत्वात् । 'गुणः कथमिति' । सुटो ऽभक्तत्वेनाङ्गस्य संयोगादित्वाभावात्प्रश्नः । तन्मध्यपतितस्तद्ग्रहणेन एह्यतइति स्याने द्विर्वचनपत्ते द्विःप्रयोगे च समुदायस्यैवाङ्गसंज्ञेत्युक्तं, ततश्च तदङ्गमध्यपतितः तदङ्गग्रहणेन एह्यते । नन्वेवमपि असंयोगादित्वात् तदवस्यमत आह । 'संयोगोपधग्रहणं वेति' । अन्यादचः पूर्वस्य वर्णस्योपधासंज्ञाविधानात् तन्मध्यपतितस्तद्ग्रहणेन एह्यतइत्येतदुक्तमभवति, यदि न संभक्तः सुट् टित्करणं किमर्थमित्यत आह । 'टित्करणमिति' । सुस्तुस्वञ्जामित्युच्यमाने सुरेत्यादौ यः सुशब्दो यश्चोपसर्गस्तस्यापि ग्रहणं स्यात्, ततश्च सुरां परिवष्टे परिसुरयतीत्यादावपि प्राप्नोति ॥

“अङ्गभ्यासव्यवायेपि” ॥ व्यवायो व्यवधानम्, अपिशब्दादव्यवधानेपि, असति तु तस्मिन् व्यवाय एव स्यात् । 'संचस्करिथेति' । अतो भारद्वाजस्येत्येतदप्यसुट एवेष्यतइति वचानादिडागमः । 'पूर्वं धातुरित्यादि' । यद्यपि पूर्वं धातुः साधनेन युज्यतइत्यत्रापि दर्शने सुतरामेतदनारम्भणीयं तथापि स्वदर्शनत्वाद्दुपपन्नत्वाच्चदमेव दर्शनमुपन्यस्तम् । अपर आह । किमर्थं पुनरिदमुच्यते इत्यस्यानन्तरं यावतेति पठितव्यं, ततश्च पश्चादङ्गभ्यासावित्येवमन्तश्चोदयन्त्य इति । परिहरति । 'अभक्तश्चेति' । चस्त्वर्थे । 'तच्चेति' । अभक्ते । 'एतास्मिंस्तु सती-

त्यादि' । ननु चास्मादेव वचनात्कृतयोरुभ्यासयोस्तद्व्याघायेषु सुट्
 कात्पूर्वः क्रियतां, यस्तु संज्ञरत्यस्यामवस्थायां सुट् प्राप्नोति स केन वार्यते,
 उच्यते । नाप्राप्ते तस्मिन्नस्यारम्भासस्यानेन बाधः, अपरे त्वेतच्चाद्यभया-
 द्वाध्यकारमतमेव ज्यायो मन्यन्ते, यत्पुनरुक्तमोदुखप्रसंग इति, नैव
 दोषः । अतश्च संयोगादेरित्यत्र तावदुपदेशइति वर्त्तते, क्व प्रकृतम्,
 एकाच उपदेशे ऽनुदात्तादिति, ततः किम्, उपदेशे संयोगादेरिति सुटि
 कृते न भविष्यति, गुणोऽर्तिसंयोगाद्योरित्यत्रापि नित्यमित्यनुवर्त्तते, क्व
 प्रकृतं, नित्यं ह्यन्दसीति, ततः किं, नित्यं यः संयोगादिस्त्वस्य गुणः ।
 सुटि कृते न भविष्यति ॥

“संपर्युपेभ्यः करोतौ भूषणे” ॥ ‘संपूर्वस्य क्वचिदभूषणोपीष्यत-
 इति’ । एतच्च ‘संस्कृतं भक्षा’ इति निर्देशाल्लभ्यते ॥

“समवाये च” ॥ उदाहरणेषु भावे निष्ठा, एवं समुद्रितमित्यत्रापि ॥

“उपात् प्रतिपन्नवैकृतवाक्याध्याहारेषु” ॥ ‘सत इत्यादि’ ।
 लब्धसत्ताकस्यार्थस्य पूर्वं ये गुणास्तेभ्योन्त्ये गुणा आधीयन्ते, येन तदुणा-
 न्तराधानं तत्पुनः किमर्थमित्याह । ‘आधिक्यायेति’ । आधिक्यं
 वृद्धिः । ‘वृद्धस्य वा तादवस्थायेति’ । तस्य वृद्धियुक्तावस्थायाः
 प्रच्युतिपरिहारायेत्यर्थः । समीहा चेष्टा । ‘अगम्यमानार्थस्येति’ । ‘अ-
 र्थप्रकरणादिना वाक्यस्येति’ । वाक्यैकदेशस्येत्यर्थः । ‘एधोदकस्येति’ ।
 जातिवृन्दुः, ‘कृञः प्रतिपन्न’ इति षष्ठी, ‘प्रतिपन्नप्रकथनोपयोगेषु
 कृञ’ इत्यात्मनेपदम् । ‘उपस्कृतं भुङ्क्ते’ इति । क्रियाविशेषणम्, विकृतं
 भुङ्क्तेत्यर्थः । ‘उपस्कृतं जल्पतीति’ । साध्याहारं यथा तथा जल्पती-
 त्यर्थः । अथैवं कस्मात् कृतं संप्रतिभ्यां करोतौ भूषणसमवाययोः, उपा-
 त्प्रतिपन्नवैकृतवाक्याध्याहारेषु चेति । सूत्रकारं पृच्छ ॥

“किरतौ लवने” ॥ ‘किरतौ लवनविषयइति’ । अर्थद्वारकं किर-
 तैर्लवनविषयत्वं, लवनविषये वित्तपे यः किरतिर्वर्त्तते तन्नैत्यर्थः । तदाह ।

‘वित्तिष्य लुनन्तीत्यर्थे इति’ । साक्षात्तु विषये किरतेर्लवनमेवार्थः स्यात् ।
‘अमुलत्र वक्तव्य इति’ । आभीष्टयादेर्णमुलार्थस्याभावात् ॥

“हिंसायां प्रतेश्च” ॥ ‘हिंसायां विषयइति’ । न स्वभिधेयायां
वित्तेषु एव स्वभिधेयस्तद्विषय दर्शयति । ‘तथेति’ । उदाहरणे नपुंसकेभावे
क्तः, वृशब्दः को‘पे, परिनिविध्य एव सुटः वस्त्वं न प्रतेः ॥

“अपाञ्चतुष्याच्छकुनिष्वालेखने” ॥ ‘तस्मिन्विषयइति’ । न
स्वभिधेये, वित्तेषु एव स्वभिधेयस्तदाह । ‘आलिख्य वित्तिपतीत्यर्थे इति’ ।
‘हर्षजीविकेत्यादि’ । हर्षः प्रमोदः, जीविका प्राणपरित्राणोपायः, कुलाय
आश्रयः, किं पुनरुदाहरणएवात्मनेपदं भवति न प्रत्युदाहरणे ऽत आह ।
‘हर्षजीविकेत्यादि’ ॥

“कुस्तुम्बुरुणि जातिः” ॥ सूत्रे नपुंसकलिङ्गेन बहुवचनेन च नि-
र्दृशात् फलजातावेव सुटा भवितव्यं न स्वोषधिजातावित्याशङ्क्याह ।
‘सूत्रनिर्देशइति’ । नपुंसकलिङ्गग्रहणं बहुवचनस्याप्युपलक्षणम् ॥

“अपरस्पराः क्रियासातत्ये” । ‘अपरस्परा इति’ । अपरे च परे चेति
द्वन्द्वः, निपातनादल्पाक्षरस्य परनिपातः । ‘सार्था गच्छन्तीति’ । सार्थ-
भूता गच्छन्तीत्यर्थः । ‘सततमविच्छेदेनेति’ । न कदा चिदस्मिन् महा-
पथे गमनं विच्छिद्यतइत्यर्थः । अयं चार्थः, सुटा व्योत्यते । ‘किमिद-
मिति’ । अस्मादेव निपातनान् मलोप इत्युच्यमाने सततमिति न
सिद्ध्यति, सूत्रे व्यञ्जन्तोच्चारणादिति प्रश्नः । ‘कथमिति’ मलोपस्य
लक्षणं न दृश्यते । अथ सातत्यइत्येतदेव निपातनं सामान्येन ततश्छे-
परतः समो मकारस्य लोपो भवतीत्यस्यार्थस्य ज्ञापकं कल्प्यते, सन्तत-
मिति न सिद्ध्येत् बाधकत्वादिनिपातनानामिति मन्यमानस्य प्रश्नः ।
‘समस्तते विकल्पेनेति’ । अयमभिप्रायः । सातत्यशब्दं पूर्वाचार्यलक्षण-
सिद्धमुच्चारयता पूर्वाचार्यलक्षणमाश्रितमतस्तेन समो मकारस्य लोपो
विधीयतइति, एवं च कृत्वावश्यं प्रभृतीनामपि कृत्यादिषु मकारलोपः

सिद्धो भवति, तदेष पूर्वाचार्यलक्षणं पठन्ति । 'लुम्पेदित्यादि' । अन्य-
मिति शेषः । कृत्यप्रत्ययान्तं परतो ऽवश्यंशब्दस्यान्त्यं लुम्पेत्, लोपमस्य
कुर्यादित्यर्थः, 'शे मुचादीना' मिति नुम् । अत्रश्यकार्यमित्युदाहरणम्, तु
मिति वृत्तभङ्गभयात्षष्ठी न कृता, तुम्बन्त्ययान्तस्यान्त्यं लुम्पत् काममनसोः
शब्दयोः परतः, कर्तुं कामोऽस्य कर्तुं कामः, कर्तुं मनोस्य कर्तुंमनाः,
तुमप्यत्रोपसंख्यायते, अक्रियोपपदत्वादित्याहुः । संशब्दस्यान्त्यं लुम्पेत्,
वा विकल्पेन, हिततयोः शब्दयोः परतः, सहितं, संहितं, सततं,
संततं, गतिसमासः, मांसशब्दस्याप्यन्त्यं लुम्पेत्, क्व, पचि, पंचतिधातौ,
किंविशिष्टे युट्घञोः, युटि घञि च परतो यः पचि तस्मिन्नित्यर्थः,
मास्यचनं मास्याकः, कर्मणि षष्ठ्याः समासः, संहितायां समासे चैव
मलोप इत्याहुः । अथ संततशब्दात् ष्यञ् भवति वा न वा सान्तत्य-
मिति, नेत्याहुः ॥

“गोष्यदं सेवितासेवितप्रमाणेषु” ॥ 'गात्रः पद्मतेस्मिन्निति' ।
पुंसि संज्ञायामि-यधिकरणे घः, कर्त्तरि षष्ठ्या समासः । 'अगोष्यदान्य-
रण्यानीति' । ननु च सूत्रे गोष्यदशब्द उपात्तस्तत् किमिदमित्यत आह ।
'असेवितइत्यादि' । क्लिपते चेदमसेवितग्रहणम्, न च तत्र गोष्यदशब्दः
संभवति, तस्मादसेविते गोष्यदशब्दार्थनिपातनं विज्ञायते । 'नार्थ एते-
नेति' । असेवितग्रहणेन । कथं तेन विना सिद्धिस्तत्राह । 'गोष्यदप्रतिषे-
धादिति' । 'सत्यमिति' । गोष्यदप्रतिषेधादिति यदुक्तं तत् सत्यं मन्यते न
तु नार्थ एतेनेति, तद् यदि सत्यं किमर्थं तद्व्यसेवितग्रहणमित्याह । 'यत्र
त्विति' । नञ्समासेहि तत्पुरुषः स्वभावादुत्तरपदार्थसदृशमर्थमाचष्टे
अज्ञात्प्रणवत्, ततश्च न गोष्यदमगोष्यदमिति नञ्समासे कृते यत्र
सेवितस्य सेवनस्य प्रसङ्गोस्ति तत्रैवागोष्यदमिति स्यात्, स एव गोष्यदस्य
देशस्य सदृशः, यत्र त्वत्यन्तासंभव एव सेवितस्य तत्र न स्यात्, असे-
वितग्रहणसामर्थ्यात् बहुव्रीहिराश्रीयते, स चात्यन्ताभावेऽपि भवति, तेन
येषु गवामत्यन्तासंभवस्तान्यरण्यान्यसेवितशब्देनोच्यन्ते, ततश्च तत्रा-
प्यगोष्यदिति भवति, अत्यन्तासंभवं स्पष्टयति । 'यानि हि महा-

न्यरण्यानीति' । तत्र के चिदाहुः । यत्र गवामत्यन्तासंभवस्तत्रैवा-
गोष्यदशब्दः प्रयौक्तव्यो न त्वसंभवइति । अन्ये त्वविशेषेणेच्छन्ति । न
चैवमसेधितग्रहणस्य वैयर्थ्यम्, असति ह्यस्मिन्नत्यन्तासंभवे न स्यात् ।
'गोष्यदूपरमिति' । 'वर्षप्रमाणकलोपरत्वास्यान्यतरस्या' मिति णमुल् ।
ननु च गोष्यदमिति षष्ठीसमासो ऽयं तस्य गो. संबन्धि पदमर्थः, न तु
प्रमाणं, तत्राह । 'नात्र गोष्यदं स्वार्थप्रतिपादनार्थमुपादीयतइति' ।
तथा च गोष्यदपूरं वृष्टो देव इति, असत्यपि गोष्यदपूरणे प्रयुज्यते,
यथा चेलक्रोपं वृष्टो देव इत्यसत्यपि चेलक्रोपे ॥

“आस्यदं प्रतिष्ठायाम्” ॥ ‘आत्मयापनायेति’ । प्राणधारण-
मात्मयापनन्तदर्थं यत्स्थानं सा प्रतिष्ठा । ‘आस्यदमिति’ । आङ्पू-
षात्पदेः पूर्ववदधिकरणे घः, लोकाश्रयत्वादस्मादेव निपातनाद्वा नपुं-
सकालिङ्गता, आपदमित्यव्ययीभावसमासः ॥

“आश्चर्यमनित्ये” ॥ यद्वाश्चर्यमनित्ये निपात्यते, घटादाविति-
प्रसङ्ग इत्यत आह । ‘अनित्यतयेत्यादि’ । लोके यदनुचितमदृष्टपूर्वमुपल-
भ्यते तदनित्यतया व्याप्तं कादाचित्कत्वमतो ऽनित्यता विषयभूता
भवति, तथा विषयभूतयाद्भुतत्वं विस्मयहेतुत्वमुपलक्षते, उदाहरणे
'अनवकृप्यमर्षयोरकिंवृत्तेपी' त्यनवकृप्तावसंभावनायां लिङ्, हाणस्य
मन्दकर्णस्य चाविशिष्टे कालादौ भोजनमध्ययनं चादृष्टपूर्वं दृश्यमा-
नमद्भुतं भवतीति । 'आश्चर्यमिति' । 'चरेराडि चागुरा' विति यत् ।
आश्चर्यमनुष्ठेयमित्यर्थः ॥

“वर्चस्के ऽवस्करः” ॥ कुत्सितं वर्चा वर्चस्कं, कुत्सितइति क्तः,
'सोपद्रादाविति' सत्वम् । कना निद्वंशो दीप्तौ मा भूदिति ।
दीप्तावपि हि वर्चःशब्दो घर्त्तते । 'अवमलमिति' । भाण्डेषु
यत्नानं काष्ठादिना ऽपकृष्य काकादिभ्यो विकार्यते तदवमलम् ।
'अवकीर्यतइति' । भूमाववत्तिप्यतइत्यर्थः । 'तत्संबन्धाद् देशो-

१ मन्दस्येत्येव पाठः १ पु. ।

२ अपूर्वस्येति पाठः १ पु. ।

पीति' । यत्र भाण्डानि परिमृज्यन्ते देशे स देशः, तथा च यात्र।
वल्क्यः । 'संमार्जितावस्करया व्यये चामुक्तहस्तये'ति । अपर आह ।
पुरीषं वर्चस्कं तद्वेशश्चेति । 'अवकर इति' । ब्रह्मचारिणः स्त्रियां रेतः
सेकोवकरः, यतो ऽवकीर्णा भवति ॥

“अपस्करो रथाङ्गम्” ॥ अत्र सूत्रे तृतीय उपसर्गः पूर्वत्र षष्ठः ॥

“विष्किरः शुकुनिर्विकिरो वा” ॥ 'विष्किरो वेत्यादि' । शुकु-
नाश्रभिधेये विष्किर इति वा सुग्निपात्यतद्व्येतावतैव सुट्बिकल्पः
सिद्ध इत्यर्थः । 'विकिरयहणमित्यादि' । असति तस्मिन् कप्रत्ययान्तस्य
विकिरशब्दस्य शुकुनौ विकल्पार्थमेवेदं वचनं स्यादिति विकिरशब्द-
स्यान्वत्र प्रयोगो न निर्वाचितः स्यादिति, पुनर्विकिरयहणे तु सति भवति,
यथा तु भाष्यं तथा विष्किरः शुकुनौ वेत्येतावत् सूत्रम् ॥

“इस्वाच्चन्द्रोत्तरपदे मन्त्रे” ॥ 'सुडागमो भवतीति' । पूर्वं
कात्पूर्वयहणादभक्तः सुडित्युक्तम्, इह तु कात्पूर्वत्वं न संभवति, आग-
मलिङ्गं च टित्त्वमस्तीत्यागम एव सुडुक्त इति भावः, स च भवन्नुभ-
यनिर्द्वेषे पञ्चमीनिर्द्वेषो बलीयानिति चन्द्रशब्दस्यैव भवति । 'सूर्यान्द्र-
मसाविति' । द्वन्द्वः । 'देवताद्वन्द्वे चे'त्यनङ् 'उत्तरपदमित्यादि' ।
स्वनिकायप्रसिद्धिरेवेषा ॥

“प्रतिष्कशश्च कशेः” ॥ 'अत्र यत्रपीत्यादि' । 'कशेरिति' ।
यद्वातोहरपादानं तस्य नान्यत्प्रयोजनमिति भावः ॥

“प्रस्कण्वहरिश्चन्द्रावृषी” ॥ हरिश्चन्द्रो राजर्षिः । 'प्रकण्वो
देश इति' । कण्वं पापं तत्प्रगतं यस्मात्स एवमुच्यते, हरिः चन्द्रो यस्य
मुग्धस्य स हरिश्चन्द्रः ॥

“मस्करमस्करिणौ वेणुपरिव्राजकयोः” ॥ 'परिव्राजके त्विनिर-
पीति' । मत्वर्थाभावादिनिरप्राप्तो ऽतः सोपि निपात्यते, नहि परिव्राज-

१ पुस्तकद्वयेष्वेवमेव पाठः, यात्रवल्क्यस्मृती तु 'संयतोपस्करा दद्याद्दृष्टा क-
यपराङ्मुखी'ति पाठ उपलभ्यते, मनुस्मृतावपि 'सुसंस्कृतोपस्करया व्यये चामुक्तह-
स्तये'ति पाठः ।

ब्रको मकरेण तद्वान्, मस्करेण तु वेणुना तद्वान् भवति, दण्डधारणात्, ततः किं, मस्करशब्दादिनिना सिद्धम् । एवमपि सयोगे मत्स्वर्थीयविधानान्मस्करसंयुक्त एव मस्करीत्युच्यते, माभूदेवं परिश्राजकमात्रवचनो यथा स्यादिति निर्निपात्यते, ह्युत्पत्तेरदर्शनाद्वा नात्र स्पष्टं निपात्यं तद्वर्शयति । 'के चिदिति' । 'माकरणशील इति' । प्रतिषेधशील इत्यर्थः । 'कर्मापवादित्वादिति' । कर्मशब्देनेह काम्यकर्माणि विवक्षितानि न नित्यनैमित्तिकानि, तानि हि मुमुक्षोरपि कर्त्तव्यानि । यथाहुः ।

‘मोक्षार्थी न प्रवर्त्तत ततः काम्यनिषिद्धयोः ।

नित्यनैमित्तिके कुर्यात्प्रत्यवायनिवृत्तये ॥

इति । तानि कर्माण्यपवदितुं प्रतिषेद्धुं शीलमस्य स कर्मापवादी । परमहंसास्तु कर्ममात्रमपवदन्ति । 'मा कुर्वतेति' । न कर्त्तव्यानां इत्यर्थः । कर्मणि लुङ् ॥

“कास्तीराजस्तुन्दे नगरे” ॥ के चिन्नगरे इति प्रथमाद्विवचनान्तमाहुः । वृत्तौ तु सप्तम्यन्तं व्याख्यातम् । 'कातीरमिति' । इषदर्थं वेति काभावः ॥

“कारस्करो वृत्तः” ॥ 'पारस्करप्रभृतिष्वेति' । नेदं सूत्रमधीयत इत्यर्थः ॥

“पारस्करप्रभृतीनि च संज्ञायाम्” ॥ कृठिशब्दा एते यथाऋथं चिद्भुत्पाद्याः, पारङ्करोतीति पारस्करः । कृजो हेत्वित्यादिना टः । रथं यातीति रथष्या । आत्मानुपसर्गे कः, षत्वमप्यत्र निपात्यते । अन्तु तु सकारमेष पठन्ति । किं करोतीति करोतेर्हुः, किमिन्त्यलोपः, सुट्, किष्कुः । किमपि धत्ते किष्किन्या । पूर्ववत्कः, किमो द्विवचनं पूर्वस्य मलोपः, सुट्, उभयत्राप्यत्र षत्वमापि निपात्यते । तत्करोतीति तस्करः । अत्र हि तच्छब्देन चोरकर्म प्रसिद्धं निन्द्यं परामृश्यते । 'प्राप्तुम्यताविति' । तुप तुम्य हिंसायौ, इत्येतस्मिन्धातौ परतः प्रशब्दात्परः सुङ् भवति धात्वर्थस्य

चेद्वीः कर्ता भवति, प्रस्तुम्यतीति यत्र तिबन्ते^१ सुट्, स्वशब्देन धातुग्रहणा-
सदादावपि भवति प्रस्तुम्यतो गावौ प्रस्तुम्यन्ति गाव इति । 'चित्तिचि-
त्तयोरिति' । चित्ती संज्ञाने, क्तिन्, नपुंसके भावे क्तः ॥

प्रायो नाम तपः प्रोक्तं चित्तं निश्चय उच्यते ।

तपो निश्चयसंयोगात्प्रायश्चित्तमिति स्मृतम् ॥

“अनुदात्तं पदमेकवर्जम्” ॥ ‘एकवर्जमिति’ । एकं वर्जयित्से-
त्यर्थः । द्वितीयायां चेति णमुल् । तत्र हि परीप्सायामिति प्रायिकम्,
अत्र यदि पदमिति ज्ञातावेकवचनं स्यात्तदेकवर्जमित्येकशब्देनापि प्रत्या-
सत्या पदमेवोच्येत, ततश्चायमर्था भवति, वाक्ये पदान्यनुदात्तानि
भवन्ति एकं पदं वर्जयित्सेति, अनुदात्तशब्दश्चेदानीं लौकिकः, लोके
ह्यनुदात्तादिगुणयोगे हलपि तदनुक्तत्वात्तदुर्मा एह्यतइति अङ्क-
लसमुदायरूपं पदमेवानुदात्तमिति सामानाधिकरण्येन व्यपदिशति ।
अत्र पक्षे किमेकं वर्जनीयमिति नियमकारणाभावात्सर्वेषामेव पदानां
पर्यायेण वर्जनात्स्वरनियमो न स्यात् तस्मात्पदमिति व्यक्तिनिर्देशः,
विवक्षितं चैकत्वम् । अनुदात्तशब्दश्च नीचैरनुदात्त इत्यङ्घ्रिशेषे परि-
भाषिक इति तस्यैव ग्रहणं युक्तम्, एकशब्देनापि सविधानादज्ञेवोच्यते,
कथं तदङ्कलसमुदायरूपस्य पदस्याज्मात्रवाचिनानुदात्तशब्देन सामाना-
धिकरण्यमवयवावयविनोरभेदोपचारात्, अर्शआद्यच्प्रत्ययान्तत्वाद्गुण-
दात्ताच्चकं पदमेवानुदात्तं, यद्वेवमनुदात्तशब्देनापि पदमेव प्राधान्येनोच्यते
अङ्गुणभावेनेति पुनरप्येकशब्दस्य संख्येयापेक्षायां प्रधानभूतपदमेव
संख्येयं प्राप्नोति । उच्यते । पदमित्येकत्वं विवक्षितमित्युक्तं, तत्रैकं पदमनु-
दात्ताच्चकं भवत्येकं पदं वर्जयित्सेति नायमर्थः सम्भवतीति सामर्थ्याद्गुण-
भूतोऽप्यज्ञेवैकशब्देनोच्यते । यद्वा पदशब्दोऽपि लक्षणया तस्यैव
वर्तते, तत्राचां पदस्यत्वाव्यभिचाराद्वैकत्वविवक्षार्थमेव पदग्रहणं, सर्वेषां
स्वयमर्थां विवक्षितः, एकस्मिन्पदे वर्तमाना अचोनुदात्ता भवन्ति
एकमचं वर्जयित्सेति । एवं स्थिते यदीदं स्वतन्त्रं लक्षणं स्यात्तदा

नियमो वा स्यादेकमचं वर्जयित्वा परिशिष्टमनुदात्तमेव भवतीति, विधीर्वा, तत्राद्ये पक्षे येषामचां लक्षणान्तरेणोदात्तः स्वरितो वा विधी-
यते तत्रानियमप्रसङ्गाभावात्तद्व्यतिरिक्तविषयमेवेदं भवति । अस्ति हि
तत्रानियमप्रसङ्गः, अस्वरस्याच उच्चारणासम्भवात् । 'एकवर्जमिति' ।
यस्ययस्योदात्तस्वरितविधानं सप्त वर्ज्य इत्यर्थो भवति, ततश्चत्वार
इत्यादावागमादीनां पृथक् स्वरप्रसङ्गः, आमलकीज इत्यत्र ङीष्ः प्रत्य-
याद्युदात्तत्वं 'गतिकारकोपपदात्कृदि'ति जशब्दस्योदात्तत्वं 'दीर्घकाश-
तुषभापृष्ठटञ्ज' इति पूर्वपदाद्युदात्तत्वम्, अन्यात्पूर्वं बहुच इति लकारा-
कारस्योदात्तत्वमिति युगपदुदात्तचतुष्टयप्रसङ्गः । ननु च नाप्राप्ते कृत्स्वर-
वारभ्यमाणेन दीर्घकाशेत्याद्युदात्तत्वेनापोदितत्वादेव कृत्स्वरो न भवि-
ष्यतिः तथाद्युदात्तत्वं कुटीज इत्यादौ सावकाशमुपसरज इत्यादौ साव-
काशे 'नान्यात्पूर्वं बहुच' इत्यनेन परत्वाद् बाध्यष्यतइति कथमुदात्तचतु-
ष्टयप्रसङ्गः । उच्यते । विरोधे समानफलत्वे बाध्यबाधकभावः, विप्रति-
षेधोपि विरोध एव, तच्चोभयं स्वरेषु नास्तीति कृत्कृत्यप्रयत्ययसंज्ञाना-
मिष समावेशप्रसङ्गः, सत्यपि विप्रतिषेधे ङीष् उदात्तत्वे कृते पश्चाद्-
न्यात्पूर्वं बहुच इत्येतस्मिन्मृत्तेऽपि पूर्वकृतस्य ङीष् उदात्तस्यानिवृत्तेर-
निष्टमेव । यदि च यस्ययस्योदात्तस्वरितविधानं तंतं वर्जयित्वा परि-
शिष्टमनुदात्तमेवेत्यर्थः स्यात्पदमेकवर्जमिति द्वयमपि व्यर्थं स्यात्,
सामान्येनाचोनुदात्ता इत्येवास्तु, प्रत्ययाद्युदात्तत्वादिविषये तैर्बाधितत्वा-
देवानुदात्तत्वं न भविष्यति, तस्मात्पदमेकवर्जमिति वचनाच्चायं स्वतन्त्रो
नियमः । अथ विधिस्तदा येषामचां लक्षणान्तरेणोदात्तः स्वरितो वा
न विधीयते तेष्वप्यनुदात्तस्य पक्षे प्राप्तत्वात्तुर्धरनुपपन्न इति लक्ष-
णान्तरेण येषामुदात्तः स्वरितो वा विहितस्तएकस्मिन्यदे वर्तमाना
अनुदात्ता भवन्त्येकमचं वर्जयित्वेत्यर्थः स्यात्, क एको वर्ज्य इति न
ज्ञायेत, अथापि परनित्यादिभिर्ध्वंसस्या एवमपि सतिशिष्टेनापि ध्व-
ंसस्या न स्यात्, कथमौपगत्रत्वमित्यत्र द्वे प्रत्ययाद्युदात्तत्वं, तत्रैकस्या-
नुदात्तत्वं विधीयमानं कस्य भवतु उदात्तस्वरितव्यतिरिक्तानां चाद्याम.

नियमप्रसङ्ग एवावतिष्ठेत, तदेवं स्वतन्त्रेऽस्मिन् त्रिधौ नियमे वा नेष्टे सि-
 द्धाति । अर्थाधिकारः स्यात्तदा कर्षोत्पत्तौ घञोक्त इत्यत्रास्योपस्थाने स-
 त्ययमर्था भवति कर्षशब्दस्याकारवतो ऽन्त उदात्तो भवति तमेकं वर्जयित्वा
 तस्मिन्वदे वर्त्तमानाः परिशिष्टा अचोनुदात्ता भवन्तीति, एवमन्यत्रापि,
 यत्रयत्रोपस्थानं तत्रतत्र सूत्रविहितं स्वरं वर्जयित्वा परिशिष्टस्यानुदा-
 त्तविधानम् । एकग्रहणमपि तत्र विधीयमानस्य स्वरस्योपलक्षणार्थं, तेन
 'तत्रै चान्तरश्च युगपत्' 'उभे वनस्पत्यादिषु युगपदि' त्यादौ द्वयोरपि
 वर्जनं भवति । इन्द्रावृहस्पती इत्यत्र वृहस्पतिशब्दे वनस्पत्यादित्वाद्
 द्व्युदात्ते इन्द्रशब्देन द्वन्द्वे 'देवताद्वन्द्वे च'ति द्वयोरपि प्रकृतिस्वरत्वमिति
 त्रयाणां वर्जनं भवतीत्येवं षाष्ठिके स्वरे न कश्चिद्वीषः । 'आद्युदा-
 त्तश्च' 'समानोदरे शयित औ चोदात्तः' 'अस्थिदधिसकृद्यत्नाम-
 नहुदात्त' इत्यादिषु प्रदेशान्तरवर्त्तिषु स्वरविधिष्वस्यानुपस्थानात्तेषु
 परिशिष्टस्यानुदात्तत्वं न स्यात्, एकवर्जमिति च व्यर्थं स्यात्, कथ-
 मनुदात्तं पदमित्येवाधिकारोस्तु, न चैवं तत्तत्सूत्रविहितस्यापि स्वर-
 स्यानुदात्तप्रसङ्गः, तद्विधानसामर्थ्यात्, तदेवं पदान्तरसम्भवात्परिभाषेय-
 मिति निश्चित्याह । 'परिभाषेयमिति' । लिङ्गवती चेयं, स्वरविधिश्च
 लिङ्गमित्याह । 'स्वरविधिष्विषयेति' । 'यत्रान्य इति' । अनुदात्तापेक्ष-
 न्यत्वम् । 'उदात्तः स्वरितो वेति' । अनुदात्तस्यानुदात्तवर्जनं व्यर्थमिति
 तद्विरोधाद् उदात्तः स्वरितो वा परिसंख्येयः, तद्विधावेवास्योपस्थान-
 मिति भावः । उपस्थितमित्यनेन स्वरविधिभिरस्यैकवाक्यत्वता दर्शिता ।
 'कः पुनरिति' । वर्ज्यविशेषस्य सूत्रे ऽनिर्देशात्प्रश्नः । 'यस्य स्वरो त्रिधी-
 र्भवति' । यत्रेदमुपतिष्ठते तत्र यः स्वरो विधीयते स उच्यते । 'असा-
 विमिति' । यदि ह्यसावपि न वर्ज्येत तस्य तत्स्वरविधानमनर्थकं स्यात् ।
 'धातुस्वरे श्नास्वरो बाधतइति' । सति शिष्टेन व्यवस्थाया इत्यत्राव-
 त्वात् । 'इनास्वरं तस्स्वर इति' । बाधतइत्यनुषङ्गः । अत्रापि हेतुर्वस्वतो
 धिकरणस्वरस्तु सतिशिष्टोपीत्यत्र । 'तस्स्वरमास्वर इति' । पूर्ववद-
 नेषङ्गः । सति शिष्टत्वं हेतुः । 'आगमस्येत्यादि' । उपलक्षणमेतत् ।

अनेन हि तत्सल्लक्षणाभिनिर्वृत्तानां बहूनामुदात्तस्वरितानां समावेशनिवृ-
 त्तिः प्रयोजनमस्येत्युच्यते । न चैतावदेव प्रयोजनं, येषामपि केनापि स्वरित
 उदात्तो वा न विधीयते, यथा ऽनेकात्तु प्रत्ययेषु धातुषु वा ऽऽद्यन्तव्य-
 त्तिरिक्तानामवां तेषामप्यनुदात्तनियमस्यैतदधीनत्वात् । 'चत्वार इति' ।
 चतेहरन्निति चतुर्शब्द आद्युदात्तः । 'अनद्वाह इति' । 'अनसि वहेः क्विब्
 उश्चानस' इति क्विप्, यजादित्वात् संप्रसारणम्, अनःशब्दोऽसुन्प्रत्ययान्त
 आद्युदात्तः, गतिकारकोपपदात्कृदिति उत्तरपदप्रकृतिस्वरेण धातोर्न्त उ-
 दात्तः । 'अस्यनीति' । असिसञ्जिभ्यां क्विनित्याद्युदात्तो ऽस्थिशब्दः,
 द्विशब्दो नब्बिषयस्यानिसन्तस्येत्याद्युदात्तः, नबिति नपुंसकाख्या ।
 यस्यासौ स्वरो विधीयते स वर्ज्यते इत्युक्तं सर्वेषां चागमादीनां स्वरो विधी-
 यतइत्यविशेषेण वर्जनप्रसङ्ग इत्यत आह । 'परनिन्यान्तरङ्गापवादैरिति' ।
 स तस्मिन्योगे सर्वेषामेव तेषां स्वकस्वरवर्ज्यमन्यमनुदात्तं चिकीर्षतां परस्य-
 रविरोध उपजायते, परत्वादिभिर्युक्तैव व्यवस्था । 'सतिशिष्टेन चेति' ।
 व्यवस्थेन्यपेक्षते । एतदेव विवृणोति । 'यो हीति' । सामान्येनोक्तमुदा-
 हरणनिष्ठं करोति । 'तथाहीति' । एतच्च सतिशिष्टस्य बाधकत्वं
 न्यायतस्मिद्गुम्, कथमुदात्तस्वरितविधिभिरेकवाक्यतापत्रयाऽनया शेषनि-
 घातः क्रियतइत्युक्तम्, ततः किमुत्सर्गस्यापवादस्य वा या चरमा प्रवृ-
 त्तिस्तस्यामिद्रमुपतिष्ठते, एवं च तस्यैव लक्षणस्य या चरमा प्रवृत्तिस्त-
 चास्या उपस्थाने पूर्वा प्रवृत्तिर्बाध्यते, तद्यथौपगवत्वमिति, अत्र ह्याद्युदा-
 त्तस्वेत्यस्य प्रतिप्रत्ययमावृत्तौ त्वप्रत्यये यदा प्रवर्त्तते तदा ऽनया नि-
 घातः क्रियते, यदि सतिशिष्टस्वरो बाधको विकरणस्वरोऽपि लसार्धधा-
 तुकस्वरस्य बाधकः प्राप्नोति, तत्राह । 'विकरणस्वरस्त्विति' । एवं
 मन्यते । यदयं तासैः परस्य लसार्धधातुकस्यानुदात्तत्वं शास्ति तज्जा-
 पकमुक्तस्यार्थस्य, अन्यथा यद्यपि लावस्यायां तासिर्विधीयते तथापि
 लकारमात्रापेक्षत्वादन्तरङ्गेषु च लादेशेषु कृतेषु पश्चात्तासिरिति तस्वरस्य
 सतिशिष्टत्वाच्छेदनिघातेनैव सिद्धेरनर्थकं तत्स्यादिति । 'विभक्तिस्वरा-
 दिति' । 'सतिशिष्टत्वाद्बिभक्तिस्वरे प्राप्ते वचनम् । 'नञ्स्वरेणेति' ।

तत्पुरुषे तुल्यार्थेति प्रकृतिभावविहितेन । 'विभक्तिनिमित्तस्वरादिति' ।
 विभक्तिनिमित्तं यस्य तस्य यः स्वरस्तस्मादित्यर्थः । 'वाक्ये हीत्या-
 दि' । देवदत्तशब्द आमन्त्रितस्वरेणाद्युदात्तः, गार्मित्याद्युदात्तः, गमेर्हाः
 प्रत्ययस्वरः, औतोम्शसोरित्यात्वमेकादेश एकादेश उदात्तेनोदात्तः,
 निपाता आद्युदात्ता, उपसर्गाश्चाभिर्वर्जमित्याद्युदात्तत्वे वर्जितत्वाद्भेः
 फिषित्यनेनान्तोदात्तत्वं, फिषिति प्रातिपदिकस्य पूर्वाचार्याणां संज्ञा ।
 आङ् उपसर्गस्वरेणाद्युदात्तः । अजेर्लोट्, तिङ्ङितिङ् इति निघातः,
 शुक्लशब्दः प्रातिपदिकस्वरेणान्तोदात्तः, टापा विभक्त्या चैकादेश उदा-
 त्तनोदात्तः, तदेवं पदग्रहणाद्वाक्ये पृथगेव स्वरो भवति । ननु च
 यदि 'वाक्येपि शेषनिघातः स्यात्, ततश्च सतिशिष्टस्वरस्वादीनां
 व्यवस्थापकानां तत्रासंभवात्क एको वर्जनीय इति न ज्ञायेत । संत्यं,
 विशेषग्रहणात्पर्यायेण वर्जनं भविष्यति । यदि तर्हि पदग्रहणं क्रियते
 एवं सति यावत्पदसंज्ञा न भवति तावच्छेषनिघातेन न भवितव्यं, ततश्च
 कुवल्या विकारः कौवलमित्यत्रानुदात्तादेश्वेत्यञ् न प्राप्नोति, यतः
 कुवलशब्दोयं यामादित्वेनाद्युदात्तः, गौरादित्वान्डीषि विहिते ऽपि
 पदव्यपदेशाभावादाद्युदात्तत्वं न परित्यजतीत्यत आह । 'परिमाणार्थं
 चेति' । पदमत्र गौणमभिप्रेतं यस्य पदसंज्ञा भविष्यति न मुख्यं, पदा-
 धिकारे पुनः पदग्रहणात् । किं चोदात्तस्वरितविधिभिरैकीभूय शेषनि-
 घातः क्रियतइत्युक्तं तस्यां च दशायां युष्मदस्मदोङ्सि, इयि चैत्यादाश्वे
 पदत्वं निष्पन्नं भवति न पुनर्धातोरित्यादिषु धात्वाद्युपदेशानन्तरं
 प्रवर्त्तमानेषु, अतश्च तैरेकीभूतस्य पदशब्दस्य तदैकदेशे ऽपि भविष्यति
 श्रुतिः । यद्येवं यत्रयत्रास्योपस्थानं तत्रतत्र सर्वं पदं ततोपि चान्यत्र नूनं
 न कार्यत्वेन संनिहितमिति तत्रैवास्तु परिशिष्टमनुदात्तं भविष्यति नाहौ
 वाक्यनिवृत्त्यर्थेन पदग्रहणेन । उच्यते । असति पदग्रहणे धातोरन्त उदा-
 त्तो भवति, परिशिष्टमनुदात्तमित्युक्ते धातोरेव यत्परिशिष्टं तदनुदात्त-
 मिति गम्येत, एवमाद्युदात्तश्चेत्यादौ, ततश्च धातुप्रत्यययोः पृथक्स्वः
 स्यादेव, अत एकपदे भविष्यतां सर्वेषामेवानुदात्तत्वं यथा स्यादित्येवमर्थं

पदग्रहणम् । 'पदाधिकारस्य निवृत्तिं करोतीति' । गौणार्थमेतत्पदग्रहणं मुख्यपदाधिकारस्य निवृत्तिं कारयति, तेन किं सिद्धं भवति, तच्चाह । 'तेनेति' । ज्ञापकमप्यस्मिन्नर्थे दर्शयति । 'गर्भिणीशब्दश्चेति' । गर्भास्या अस्तीति मत्वर्थीय इति, डीप्, गर्भशब्दो यामादिः, तत्र यदीनि-प्रत्ययस्योदात्तविधिसमकालमेवानुदात्तत्वं भवति ततो गर्भिणीशब्दस्यानुदात्तादित्वादनुदात्तादेरित्यजि प्राप्तं तद्बाधनार्थं युज्यते तस्य भित्तादिषु पाठः, अथ पदसंज्ञाया उत्तरकालं शिष्टस्यानुदात्तत्वं भवेत्ततो गर्भिणीशब्द आद्युदात्तः स्यात्ततश्चात्रो बाधनार्थं भित्तादिषु न पठितव्यः स्यात् । 'कुञ्जलगर्भशब्दावाद्युदात्ताविति' । तत्र चोक्त एव प्रकारः, ततः कुञ्जलशब्दादञ्जित्पद्ये आश्रयणीयं, गर्भिणीशब्दश्च ज्ञापकमुपपद्यत-रति भावः । अत्रेदं चोच्यते । उदात्तस्वरितविधरेकीभूतमप्येतन्नियमार्थं चेद् विहितस्वररहितेष्वेव स्यात्, विध्यर्थं चेद् विहितस्वरेष्वेव स्याद् इति प्रागुक्तो दोषस्तदवस्य एव । उच्यते । उक्तं पदग्रहणमेकस्मिन्पदे-ऽन्तर्भूतानां सर्वेषामनुदात्तत्वमिति, अतो यथैतदुपपद्यते तथा विधिरूपेण नियमरूपेण बोधयरूपेण वा प्रवृत्तिर्भविष्यति । नन्वेवमप्यञ्जित्पद्यमिति व्यर्थं, तद्वि यत्र सूत्रे येन व्यापारेण यस्य स्वरो विधीयते तस्य माभूदित्येवमर्थं, यदि च तस्यापि स्यादनर्थक्रमेव तस्यात् । उच्यते । एकञ्जित्पद्यमिति वचनात्परिभाषात्वनिर्णयः, तद्वि स्वातन्त्र्यधिकारे च न कर्तव्यं, परिभाषात्वे तु प्रवृत्तिविषयज्ञानार्थं कर्तव्यमिति सर्वमवदातम् ॥

"कर्षात्त्वतो घञोन्त उदात्तः" ॥ आदस्यास्तीत्यात्वान्, तसौ मत्वर्थेदति भसंज्ञा, कर्षश्चात्वांश्चेति समाहारद्वन्द्वः । 'विकृतनिर्देश इति' । विकरणान्तस्येदमनुकरणं न तु घञन्तनिर्देश इति भावः । अथ किमर्थो मत्तुन्निर्देशः, यावता न क्वचिदप्याकारात्परो घञस्तीति साम-प्यात्तदुतो ग्रहणं भविष्यति । उच्यते । घञात्तप्तो धातुरात् इत्यनेन विशेष्येत, तत्र तदन्तविधौ ज्ञायमाने आनन्तयस्यासंभवात्तुधानं विशेष्येत, आकारान्ताद्यो विहित इति, ततश्च दाय इत्यादावेव स्यात्प्राक् इत्यादौ तु न स्यात्, मत्तुन्निर्देशात्तु सर्वत्र भवतीति । लाट्यिकास्या-

प्यस्वतो ग्रहणमिष्यते । वृषादिषु कामपामपदानां पाठात् । अलोन्य-
स्येत्येष सिद्धेऽन्तग्रहणमुत्तरार्थम् ॥

“उञ्जादीनां च” ॥ उञ्ज उञ्जे, खेञ्ज अव्यक्ते शब्दे, जञि
युद्धे, अत्र कुञ्जाभावो निपातनात्, जल्प व्यक्त्या वाचि व्यध, ताडने,
व्यधजपोरनुपसर्गइत्यप् । ‘वध इति’ । हनश्च वध इत्यप् । ‘कालवि-
शेषइति’ । कृतद्रापरद्रौ । घृ ए निगरणे, च्चदोरप्, विषमित्यनेन
दूष्यशब्दस्य विशेषे वृत्तिं दर्शयति । विद ज्ञाने, ओविञी भयचलनयोः,
वेष्ट वेष्टने, बन्ध बन्धने, ष्टञ् स्तुतौ, यु मिश्रणे, द्रु गतौ, । ‘उपसम-
स्तार्थमेतदिति’ । केवलानां धातूनां क्तिबन्तानां धातुस्वरैषौष सिद्धत्वात् ।
‘परिष्टुदिति’ । संपदादित्वात्क्लिप्, तेन प्रादिसमासः, पूर्वपदादिति
बन्धम् । अत्र्यपूर्वपदप्रकृतिस्वरे प्राप्तेऽन्तोदात्तत्वं, सोपपदात्तु क्तिपि
क्लस्वरैषौष सिद्धम् । ‘अन्यत्र मध्योदात्त इति’ । स हि वृत्तु वर्त्तनइत्यस्मा-
द्विनिप्रत्ययेन व्युत्पाद्यते । वृ विदारणे । ‘साम्बतापौ भावगर्हाया-
मिति’ । साम्बो भित्तते, अम्बया सह भित्तयं गर्हितं, बहुव्रीहौ पूर्वपद-
प्रकृतिस्वरस्यापवादः । तापो दस्यूनाम् । धार्मिकेषु दस्युकर्तृकस्तापो ग-
र्हितः । कर्षात्स्वत इत्येव सिद्धे भावगर्हाया अन्यत्राद्युदात्तार्थं वचनम् ।
‘उत्तमशखत्तमाविति’ । तमबन्तावेतौ द्रव्यप्रकर्षविषयतायामामभावः,
पित्वादनुदात्ते प्राप्ते पाठः । ‘सर्वत्रेति’ । भावगर्हायामन्यत्र च ।
हृन्वसि भाषायां चेत्यन्ये । भक्त अदने चुरादिः, मन्य विलोडने, भुक्
कौटिल्ये, दिह उपचये । ‘एरजण्यन्तानामिति’ । ये तु अनार्थमेतदु-
चनमित्याहुस्तेषां भक्तशब्दस्य पाठे प्रयोगजं मृग्यम् ॥

“अनुदात्तस्य च यत्रोदात्तलोपः” ॥ ‘कुमारशब्दोऽन्तोदात्त इति’ ।
क्तिपित्यनेन । अन्यत्रापि प्रातिपदिकस्यान्तोदात्तस्वमनेनैव द्रष्टव्यम् ।
‘पथिनशब्दोऽन्तोदात्त इति’ । पतेस्य चेतीन्प्रत्ययान्तत्वात् । ‘कुमु-
दादयोऽन्तोदात्ता इति’ । कुमुदशब्दो मूलविभुजादित्वात्कप्रत्ययान्तः,
गडशब्दोऽप्युत्पन्नं, वी गत्यादिव्यस्मादसच् । तुहामशब्द, वेतसश्चि-
स्वरैषान्तोदात्तः । ‘प्रासङ्ग इति’ । प्रासज्यतइति प्रासङ्गः, कर्मणि

घञन्तं, तद्वृहतीति प्राग्घिताद्यदिति यत् । 'नैतदस्तीति' । 'उदा-
त्तो लुप्यतरति यस्य प्रतिषेधः, कथं नैतदस्तीत्याह । 'स्वरिते
हीति' । प्रागेव पदसंज्ञायाः स्वरविधिसमकालमेव शेषनिघातो भवि-
ष्यतीत्युक्तं पुरस्तात् । 'तत्कुत उदात्तलोप इति' । न कुतश्चदित्यर्थः ।
'तदेतदित्यदि' । यस्मादेवमनुदात्तग्रहणस्य व्यावर्त्येव सम्भवति तस्मा-
देतदनुदात्तग्रहणमादेरनुदात्तार्थम् । अथासत्यनुदात्तग्रहणे कस्य स्यादित्य-
त्यत आह । 'अन्त इति' । 'मा हि धुत्तातामिति' । दुहेर्माङि लुङ्गात्म-
नेपदम् । आतामाथामौ, ज्ञेः क्तः । अदुपदेशादिति लसार्धधातु-
कानुदात्तत्वं, क्तः प्रत्ययस्वरेणान्तोदात्तः, 'क्तस्याची' त्यकारलोपः, माङ्ः
प्रयोगोडागमनिवृत्त्यर्थः, अटि हि सति पदमाद्युदात्तं भवति, हिशब्द-
प्रयोगो 'हि चे'ति निघातप्रतिषेधार्थः । अत्रासत्यनुदात्तग्रहणे आता-
माथामोर्द्वितीयस्याच उदात्तः स्यात्, अन्ताधिकारात् सति त्वस्मिन्ना-
देर्भवति । इदन्तु वक्तव्यं, यत्रोदात्तलोपइत्युच्यमाने कथमन्त्यस्य प्रसङ्गः,
नहि तदुदात्तलोपस्य निमित्तमिति । उच्यते । आदेरपि तर्हि न प्राप्नोति,
तस्यानुदात्तलोपं प्रत्यनिमित्तत्वात्, 'क्तस्याची' त्यजादौ प्रत्यये विधा-
नात्, तस्माद्यत्र प्रत्ययउदात्तलोपस्तत्संबन्धिनोनुदात्तस्योदात्तो भवतीति
सूत्रार्थं ऽन्ताधिकारादन्यस्य प्रसङ्गः । यदि तु निमित्तत्वानादरेण यत्रा-
नुदात्ते परत उदात्तलोपस्तस्योदात्तो भवतीति सूत्रार्थस्तदा नान्यस्य
प्रसङ्गः । 'भृगव इति' । अत्रिभृगुक्त्सेत्यादिना बहुषु लुक् । तत्र बहु-
ष्वित्यर्थग्रहणं न बहुवचनस्य । 'बैदीति' । विदाद्यअन्ताच्छाङ्गैरवाद्यञो
हीन् ॥

"चिनः" ॥ 'भङ्गुरमिति' । 'चजोः कुघिण्ययतो' रिति कुत्वम् ।
'कुघिङना इति' । कुघिङशब्दान्मत्वर्थाय इनिः, स्त्रियां ङीष्, कुघिङनीशब्दो
मधीदात्तः, कुघिङन्या अपत्यानि बहूनि गर्गादियञो बहुषु लुक्. परि-
शिष्टस्य कुघिङनजादेशः । 'चिति प्रत्ययरति' । ननु च नात्र चितीति
प्रत्ययग्रहणं कुघिङनजादेरपि गृहणात्, तस्मादयमप्रार्थः । यच्च चित्प्र-

त्ययस्तत्र समुदायस्येष्यतरिति, कथं पुनरेतल्लभ्यते, चित इत्यवयवादेशा
बष्ठी, न कार्यणः, चितोवयवस्य संबन्धी यः समुदायः स कार्यो, अथ
वा चिदस्यास्तीति चितः, अर्शआदेराकृतिगणात्त्वादच् प्रत्ययः, बष्ठी
प्रथमा, तेन चिद्वृतः समुदायस्येत्यर्थः । अत्र च 'लिङ्गमकश्चित्करणम-
न्यथा तस्यैकाच्त्वादनर्थकं तस्यात्, कुण्डिनजादेर्व्यपदेशिवद्भावेन चिद्व-
त्त्वम् ॥

“तद्वितस्य” ॥ ‘कौञ्जायना इति’ । कुञ्जस्यापत्यानि बहूनि,
गोत्रे ‘कुञ्जादिभ्यश्चफञ्’ । ‘घ्रातचफञोरस्त्रिया’ मिति ज्यः, “ज्यादय-
स्तदाजाः” तद्राजस्य बहुषु लुक् । ‘किमर्थमिति’ । पूर्वेण सिद्धमिति
प्रश्नः । ‘परमपीति’ । चकारो घ्रातचफञोरस्त्रियामित्यत्र विशेषणेन चरि-
तार्थः । अकारोपि वृद्धार्थः, तत्रासत्यस्मिन्यरत्वाद् अित्स्वरः ॥

“तिसृभ्यो असः” ॥ अर्थगतं बहुत्वं शब्दे आरोप्य बहुवचन-
निर्देशः । ‘तिस्र इति’ । अन्तोदात्तस्य त्रिशब्दस्य स्थाने तिसृशब्द आदेशः
स्थानिवद्भावादान्तोदात्तः । ‘अनुदात्तौ सुप्पिता’विति जसनुदात्तः, तत्रा-
ऽच्च परतोऽच्च र ऋतः । जस इति किमर्थं, तिसृकाः, स्वार्थे क प्रत्ययः,
तिसृभावे संज्ञायां कनीति तिस्रादेशः, नित्स्वरोत्र बाधको भविष्यति,
नाप्राप्ते स्वरान्तरे तिसृस्वर आरभ्यते, स यथैव सुप्पितावनुदात्तावित्येतं
बाधते एवं नित्स्वरमपि बाधेत, नैष दोषः । येन नाप्राप्ते इत्येतस्य
बाधनं भविष्यति, न वा प्राप्ते अनुदात्तौ सुप्पितावित्येतस्मिन् तिसृस्वर
आरभ्यते, तिसृकेत्यत्रापि हि टापा सहैकादेशस्य स्थानिवद्भावात्पित्स्वरः
प्राप्नोति, अथ वा मध्येपवादाः पूर्वान्विधीन्बाधन्तइति तिसृस्वरोनु-
दात्तौ सुप्पितावित्येतमेव बाधिष्यते न नित्स्वरं बहुवचनावयवत्वाद्
द्विवचनैकवचने न स्तः, शसि तु भवितव्यमुदात्तयणो ह्रस्पूर्वादिति,
अन्याः सर्वा हलादयो विभक्तयस्तत्र ‘षड्त्रिचतुर्भ्यां हलादि’ ‘भक्त्यु-
पोत्तम’ मित्यनेन स्वरेण भवितव्यं, तत्रान्तरेणापि जस्यह्रस्वं जस एव
भविष्यति, अत आह । ‘जस्यह्रस्वमुपसमस्तार्थमिति’ । समासेपि तिसृ-

शब्दात्परो जस् भविष्यति, 'अतितिस्राधिति' । अत्रातेरङ्गत्पदइत्यत्राते-
र्धांतुनेप इति वक्तव्यमिति वचनात्प्राप्तमन्तोदात्तत्वं बाधित्वा विभ-
क्तेरुदात्तत्वं स्यात्, जस्यहणात्तुदात्तस्वरितयोर्यण इति स्वरितो भवति,
अतितिस्र इत्यत्र त्वनेन जस उदात्तत्वं भवत्येष ॥

“चतुरः शसि” ॥ अनुकारात्वेनार्थपरत्वाभावादेकवचनम् ।
इह चतस्रः पश्येत्यत्र चतस्रादेशे कृते स्यानिवद्वावादयं स्वरः प्राप्नोति
तत्राह । 'चतस्रादेश इति' । स्यानिवद्वावादेवाद्युदात्तत्वे सिद्धे पुन-
राद्युदात्तत्वादिनिपातनमस्य स्वरस्य बाधनार्थमिति भावः । यथैव तर्हि
निपातनस्वरः शस्वरं बाधते एवं 'षड्त्रिचतुर्भ्यां हलादि' रित्युतमपि
विभक्तिस्वरं बाधेत चतस्रामिति, ज्ञापकार्त्सिद्धं, यदयं षड्त्रिचतुर्भ्यां
हलादिरिति हलादिग्रहणं करोति तज्ज्ञापयति न निपातनस्वरो
विभक्तिस्वरं बाधतइति, तद्धि तत्र न कर्तव्यं, कथं, सर्वेषामपि बहु-
वचनविषयत्वाद् द्विवचनैकवचने न सम्भवतः । न चोपसमस्ते सम्भवो,
विहितविशेषणाश्रयणात् । तत्र षड्भ्यस्तावत् जसशसोर्लुका भवित-
व्यम् । अन्या सर्वा हलादयो विभक्तयस्त्रीशब्देऽपि जसि न भवितव्यम-
सर्वनामस्थानमित्यधिकारात्, शसि भवितव्यम् एकादेश उदात्तेनोदात्त
इति, अन्या हलादयस्त्रिसृशब्दे ऽपि जसि तिसृभ्यो जस इति भवित-
व्यम्, शस्यपि उदात्तयणो हल्यूर्वादिति, अन्या हलादयः । चतुरशब्देऽपि
जस्यसर्वनामस्थान इति निषेधः, शसि चतुरः शसीत्ययमेव भवति, अन्यास्तु
हलादयः, तदेतद्गुलादिग्रहणं चतस्रः पश्येत्यत्र माभूदित्येतदर्थमेव कृतं,
यदि च निपातनस्वरेण विभक्तिस्वरो बाधेत हलादिग्रहणमनर्थकं स्यात्,
चतस्रः पश्येत्यत्र निपातनस्वरेणैव बाधितत्वाद् विभक्तिस्वरस्याप्रसङ्गात्
किं तच्चित्तुस्यर्थेन हलादिग्रहणेन, तत्क्रियमाणं विभक्तिस्वरस्य बलीयस्त्वं
ज्ञापयति इति चतस्रामित्यत्र विभक्तिस्वरः सिद्धः । 'यणादेशस्य
चेति' । 'अचि र चत' इति रादेशस्यास्मात्स्वरात्पूर्वं परत्वात्कृतस्य ।

एतदुक्तं भवति । परत्वादादेशे कृते चकारस्य तावच्च भवति, तशब्दा-
कारस्यापि न भवति रादेशस्य स्थानिवद्भावादिति । न च स्वरविधौ
स्थानिवत्त्वनिषेधः, स्वरदीर्घयलोपेषु लोपादादेश एव न स्थानिवदिति
वचनात् ॥

“सावेकाचः स्तृतीयादिर्विभक्तिः” ॥ ‘साविति सप्तमीबहु-
वचनस्य सुशब्दस्य ग्रहणमिति’ । न प्रथमैकवचनस्य व्याख्यानात्,
प्रयोजनन्तत्तरत्र वक्ष्यति । ‘पातेति’ । पातेर्लटः शत्रादेशः । ‘राज्जति’ ।
सावित्येतस्मिन्नसत्येकाचः परा तृतीयादिर्विभक्तिरुदात्ता भवतीत्यर्थो
भवति, भवति चायमल्लोपे कृते एकाच् । ननु च विहितविशेषणं विज्ञास्यते,
एकाचो या विहिता तृतीयादिरिति, न. प्रमाणाभावात् । ‘सप्तमीबहु-
वचनस्य ग्रहणादिति’ । प्रथमैकवचने तु ‘त्वाहौसा’ विति त्वादेशे कृते
युष्मच्छब्द एकाच् भवति शेषे लोपे कृते ऽकारान्तत्वात्साववर्ण्येति प्रतिषेधो
भविष्यति, तदिह प्रथमैकवचनाग्रहणे को हेतुरिति चित्यम् ॥

“अन्तोदात्तादुत्तरपदादन्यतरस्यामनित्यसमासे” ॥ ‘नित्यशब्दः
स्वर्यतइति’ । स्वरितत्वमस्य क्रियतइत्यर्थः । तत्र स्वरितो गुणः
क्रियारूपेण निर्द्विष्टः, स्वरितत्वे सति किं भवतीत्याह । ‘तेनेति’ ।
स्वरितेनाधिकार इत्यत्रायमप्यर्थो व्याख्यातः । स्वरितेन लिङ्गेन यदत्रा-
धिकारः स प्रच्येतइति ततो नित्याधिकारविहितः समासोत्र प्रति-
षिध्यते । ‘अवाचेति’ । नञ्समासः । ‘तत्पुरुषोयमिति’ । न बहु-
व्रीहिः । तेन नञ्सुभ्यामित्यन्तोदात्तत्वं न भवति, अव्ययपूर्वपदप्रकृति-
स्वर एव भवतीति भावः । प्रायेण तु सुवाचा सुत्वचा इति पाठः ।
तत्र प्रत्युदाहरणदिगियं दर्शितेति व्याख्येयं, न पुनरत्र प्रसङ्गः, प्रादिस-
मासस्य नियममासत्वात् । अथोत्तरपदग्रहणं किमर्थं, यावदानित्यस-
मासइत्याधारमप्तमी विज्ञास्यते, अनित्यसमासस्यान्तोदात्तादेकाचः परा
तृतीयादिर्विभक्तिरिति, तच्चोत्तरपदमेध, तत्राह । ‘उत्तरपदग्रहण-
मिति’ । अयं भावः । सत्सप्तमी विज्ञायेत, ततश्च समासस्याश्रयत्वा-

तस्यैकाचत्वमन्तोदात्तत्वं च विशेषणं स्यादिति । 'अग्निचिता सोम-
सुतेति' । 'अग्नौ चेः,' 'सोमे सुप्र' इति क्विप्, नित्यशब्दः स्वर्यतरति
यदुक्तं तस्य प्रयोजनमाह । 'यस्त्विति' ॥

"अञ्चेश्कृदप्यमर्धनामस्थानम्" ॥ 'दधीवदति' । दध्यञ्च-
तीति अस्त्वित्यादिना क्तिन्, अनुनातिकलोपः, 'अच' इत्यकार-
लोपः, 'चा' विति दीर्घत्वम्, । 'शसोपि परियहार्यमिति' । शसादिस-
हणं तु न कृतं, नपुंसके शसि माभूत्, सुटि च यथा स्यादिति ॥

"ऊडिदंपदाद्यप्युप्रेद्युभ्यः" ॥ 'प्रष्टौह इति' । 'ऊन्दसि सहः'
'बहश्चे'ति णिवः । आह ऊठ्येधत्यूठ्स्विति वृद्धिः । 'ऊठुपधायह-
णमिति' । उपधाभूत ऊठ् एह्यते न त्वन्त्य इत्यर्थः । पञ्चमीनिर्द्वैशा-
दन्त्यस्यैव ग्रहणे प्राप्ते वचनम् । 'अन्तोदात्तादित्यधिकारादन्वादेशे
न भवतीति' । अत एव हेतोः सायेकाचइत्यनेनापि न भवति, यदि
स्यादिहान्तोदात्ताधिकारो व्यर्थः स्यात् । ननु च यद्वीमे नानुश्लो
अभ्यवर्षादिति शसोन्वादेशेन माभूदिति प्रयोजनम्, एकाच इत्यधिकारा-
देव सिद्धं, तथा च तदस्मै तथ्य तदप्य प्रियं प्रेणा तदेवामित्यादि सर्वा-
नुदात्तं पदमधीयते । 'पदादयो निश्पर्यन्ता एह्यन्त इति' । पदत्रोमा-
सितिसूत्रे निर्द्विष्टाः, तत्रैकाच इत्यनुवृत्तेर्निशः परे न एह्यन्ते, यदा
त्वल्लोपे कृते एकाचो भवन्ति तदोदात्तनिवृत्तिस्वरेण विभक्तेरुदात्तत्वं
सिद्धं, ये याद्युदात्तानां स्थाने विधीयन्तआदेशास्ते तत्रैवान्तोदात्ता
निपात्यन्त, वृत्तावप्येतदेवोक्तं द्रष्टव्यम् । 'आसनीति' । आस्यशब्द-
स्यासनादेशः, यत्रैकाचस्तेषां शसर्थं ग्रहणम् ॥

"अप्रुनो दीर्घात्" ॥ 'धृतादिपाठादन्तोदात्त इति' । तेनोत्तरा-
र्थमनुवर्तमानस्यान्तोदात्तादित्यस्य नेहापि विरोध इति भावः । 'अष्ट-
स्त्विति' । ननु चात्र दीर्घग्रहणमनर्थकं, यावताष्टन आ विभक्तावित्यनेन
भविष्यत् तद्विधौ विकल्पस्याभावादित्यत आह । 'इदमेवेति' । नित्ये
स्यास्ते व्याख्याभावादिह दीर्घग्रहणमनर्थकं स्यात् । 'कृतास्वस्य च
षट्संज्ञामिति' । इदमेव दीर्घग्रहणमप्रुनो ज्ञापयतीति संबन्धः, कथ-

मेतदित्यत आह । 'अन्यथा हीति' । आत्वाभावपक्षेयं स्वरो माभूदित्येतदर्थं हि दीर्घग्रहणं, यदि च कृतास्वस्याष्टनः षट्संज्ञा न स्यात्तदास्वपक्षे सावकाशमिममष्टनः स्वरमनास्वपक्षे षट्संज्ञायां सत्यां ऋण्युपोत्तममिति षट्स्वरः परस्वाद्धाधिष्यते इत्यनर्थकं दीर्घग्रहणं स्यात्तदा तु कृतास्वस्याष्टनः षट्संज्ञा भवति तदा नाप्राप्ते षट्स्वरे आरभ्यमाणोष्टनः स्वरो ऽनास्वपक्षेपि स्यादिति तत्रिवृत्तये क्रियमाणमर्थवद्भवति, कथं पुनरेकेन यत्नेनाभयं शक्यं ज्ञापयितुं, को दोषः, अन्यथानुपपत्त्या ह्यनेकोप्यर्था ज्ञाप्यते तेनैतदुभयमन्तरेणानुपपद्यमानमुभयमपि ज्ञापयति ॥

“शतुरनुमो नद्यजादी” ॥ 'तुदती नुदतीति' । तुदादित्वाच्छः, आच्छीनद्योर्नुम्बिकल्पितः । तत्र नुमभावपक्षे उदाहरणं, नुम्बते प्रत्युदाहरणम् । 'तुदन्तीति' । श्नाभ्यस्तयोरात् इत्याकारलोपः, अत्र प्रत्ययस्वरेण शत्रन्तमन्तोदात्तम् । तत्रेत्यादिना प्रत्युदाहरणस्य द्रुङ्गविकलतां परिहरति । 'तत्र पूर्वत्रासिद्धमिति नेष्यतइति' । अत्र च ज्ञापकमयमेषानुम इति प्रतिषेधः, नहि किं चिदेकादेशस्वरमन्तरेण शत्रन्तं सनुम्कमन्तोदात्तमस्ति । 'वृहन्महतोरुपसंख्यानमिति' । शतृषद्वावादेव सिद्धे नियमार्थमिदं पृषदादीनां माभूदिति, गौरादिषु वृहन्महतोः पाठोनर्थक इति स्त्रीप्रकरणएवोक्तम् ॥

“उदात्तयो हलपूर्वात्” ॥ उदात्तस्वरितयोर्यणः स्वरितानुदात्तस्येति प्राप्ते वचनम् । 'बहुतितवा ब्राह्मण्येति' । स्त्रीलिङ्गोपादानं नाभावनिवृत्त्यर्थम् । तनोतेर्ङुः सन्धश्चेति, चालनी तितउः पुमान्, ततो बहुव्रीहिः, बहोर्नञ्चदुत्तरपदभूम्नीत्युत्तरपदान्तोदात्तः, तत्रोदात्तस्वरितयोरिति विभक्तेः स्वरितत्वम् । 'नकारग्रहणं च कर्त्तव्यमिति' । उदात्तस्थाने यो नकारस्ततोपि परव्या नद्या उदात्तत्वं वक्तव्यमित्यर्थः । तदर्थं केचिदुदात्तहलो हलपूर्वादिति पठनीयमिति मन्यन्ते । 'वाक्पक्षीति' । तत्पुरुषः । पत्यावैश्वर्यं इति पूर्वपदप्रकृतस्वरस्य न भूषात्विद्वाधिष्यति प्रतिषेधात्समासान्तोदात्तत्वे विभाषा सपूर्वस्येति नकारः ॥

“नोङ्धात्वोः” ॥ ‘ऊङो धातोश्च य उदात्तयण हल्पूर्व इति’ । अनेन पूर्वस्थाः प्राप्तेरयं प्रतिषेध इति दर्शयति । ‘तस्मात्परा तृतीयाद्विभिक्तिरिति’ । यद्यपि पूर्वसूत्रे नद्यजादी इत्यनुवर्त्तते न तृतीयादिरिति तथाप्यत्र आहुत्येन तृतीयादेरेव संभवादिदमुक्तं, तथाहि । ऊङ्धातुयणः परा नदी तावत्र संभवति, नाप्यङ्गयणः शस् संभवति, धातुयणस्तु संभवति ॥

“इत्स्वनुङ्भ्याम्मत्पु” ॥ ‘अतण्वतेति’ । छन्दस्यपि दृश्यत इत्यनङ्, अमो नुङिति नुडागमः, पूर्वस्य नकारस्य लोपः । ‘शीर्षण्वतेति’ । शीर्षञ्छन्दसीति निपातितः । ‘वसुशब्द आद्युदात्त इति’ । वसेरुप्रत्ययः, धान्ये निदित्यधिकारे, अथेह कस्मान्न भवति महतो ऽस्य सन्ति महत्त्वानिति । महच्छब्दो हि मृयोर्हरितरिति उतिप्रत्ययान्तत्वात्प्रत्ययस्वरेणान्तोदात्तः । न च तकारेण व्यवधानं, स्वरविधौ व्यञ्जनस्याविद्यमानत्वात्, इत्यत आह । ‘अत्रेति’ । कथं पुनर्ज्ञायते नाश्रोयतइति, नुङ्ग्रहणात्, तद्व्यतण्वतेत्यादौ यथा स्यादित्येवमर्थमन्यथा नकारस्य लुप्तस्यापि स्वरविधावसिद्धेर्नकारेण व्यवधानाच्च स्यादिति, यदि चात्र व्यञ्जनमविद्यमानवत्स्यात्ततो ऽसिद्धलोपस्यापि तस्याविद्यमानत्वादेव स्वरः सिद्ध इति नुङ्ग्रहणमनर्थकं स्यात्, नैतदुक्तमुच्यते, यदि हि नकारलोपस्यासिद्धत्वेपि नकारो ऽविद्यमानवत्स्यात्स्वरविधौ नकारलोपस्यासिद्धवद्वचनमनर्थकं स्यात्तस्मान्नलोपविषये ऽविद्यमानवद्भावो न प्रवर्त्ततइति कर्त्तव्यमेव नुङ्ग्रहणम्, एवं तर्हीष्टरेवेयमत्र स्वरे ऽविद्यमानवत्परिभाषा न प्रवर्त्ततइति, शब्दाञ्चेति, पाठः । ‘आरेवानिति’ । रयि अस्यास्तीति मत्पि रयेर्मतौ बहुलमिति सम्प्रसारणं, पूर्वत्वमाद्गुणः, ततो इत्स्वाभावाद्बचनम् । ‘त्रिवतीरिति’ । छन्दसीर इति वत्सं, वा छन्दसीति पूर्वसवर्णदीर्घः ॥

“नामन्यतरस्याम्” ॥ ‘मत्पुञ्जिति चेति’ । तद्व्यार्थोत्सप्तम्यन्तं सम्पद्यते । ‘अन्यथा हि साम्प्रतिक एव स्यादिति’ । साम्प्रतिकाभावे हि भूत-

१ अजाद्यसर्वनामस्थानविभक्तिरिति मुद्रितमूलपुस्तकपाठः पदमञ्जर्यसंसतः ।

२ मत्पुञ्जिति चेति मुद्रितमूलपुस्तके पाठः ।

पूर्वगतिर्भवति न तु तस्मिन्सत्यपि, ततस्तिस्त्रुणां चतसृणामित्यत्र 'न ति
 स्रचतस्र' इति दीर्घप्रतिषेधात्साम्प्रतिक एव ह्रस्वो विद्यते इति तत्रैव स्या
 दग्नीनां वायुनामित्यादौ परत्वाच्चित्यत्वाच्च दीर्घत्वे कृते ह्रस्वाभावात्
 स्यात्, तस्मान्मत्पुत्रा ह्रस्वो विशेष्यते, यद्येवं 'मतौ बहुचोननिरादीनां'
 'शरादीनां च' इति येषां मतौ दीर्घत्वमुच्यते तेषां न स्यात् । नैव दोषः ।
 संज्ञायामिति वर्त्तते, ततश्चातुरर्थिकएव मतौ दीर्घत्वं न तु तदस्यास्य-
 स्मिच्चित्यत्र, तत्र मतौ ह्रस्वान्तत्वाद्बुविष्यति, एवमपि तिसृणां चतसृणा-
 मित्यत्र न स्यात्, तिस्रचतसृभावस्यैव तत्राभावात्, इष्टमेवैतत्संश्रुतम्
 अत्र हि षट्त्रिचतुर्भ्यां हलादिरिति नित्यमेव विभक्तेरुदात्तत्वमिष्यते ।
 'धेन्वां शकट्यामिति' । धेट इच्छेति नुप्रत्ययान्तो धेनुशब्दोन्तोदात्तः,
 शकटिशकट्योरक्षरमक्षरं पर्यायेणेति शकटीशब्दोपि पक्षेन्तोदात्तः; ऋ-
 शब्दो वसुशब्दश्चाद्युदात्तः ॥

“ षट्त्रिचतुर्भ्यां हलादिः ” ॥ 'अन्तोदात्तादिति निवृत्तमिति' ।
 यद्येतदनुवर्त्तते पञ्चानां नवानां चतुर्णामित्यत्र न स्यात्, ऋः संख्याया
 इत्याद्युदात्तत्वात्, क्व तर्हि स्यात्, सप्तानामष्टानां, सप्ताष्टशब्दौ घृता-
 दित्वाद्दन्तोदात्तौ । च इति रेफनकारान्ताया इत्यर्थः । 'चतस्रः
 पश्येति' । यद्येतदिह हलादियहणस्य व्यावर्त्यं तथा चतुरः शसीत्यत्रा-
 बोचाम ॥

“ भृत्यपोत्तमम् ” ॥ भलादौ विभक्तौ परतः षट्त्रिचतुर्णां त्रि-
 भृत्यक्षराभावात् भलादिविभक्त्यन्तस्य पदस्य ग्रहणं, यदाह । 'विभक्त्यन्ते
 पदे उपोत्तममुदात्तम्भवतीति' ॥

“ न गोश्वन्सावर्षणराडङ्कुरुङ्कद्वाः ” ॥ साधिति यदि सप्तमी
 बहुचनस्य ग्रहणं स्यात्तेभ्यः केभ्य इत्यत्र न स्यात्, तत्किंशब्दयोः सप्त-
 मीबहुचने परतस्त्यदाद्यत्वे कृते बहुचने भृत्यद्वित्येत्यविधानात्,
 ताभिर्याभिक्षित्यादावैव स्यात् तासु यास्वित्यत्रावर्षणान्तत्वात्तस्मात्प्रथमै
 कचनस्य ग्रहणमित्याह । 'सौ प्रथमैकचनइति' । अनन्तरस्य प्रति-
 षेधस्यासम्भवात्सर्वस्यैव षाष्टिकस्वरस्य प्रतिषेधो विज्ञायतरत्याह ।

‘इत्येतेभ्यो यदुक्तं तन्न भवतीति’ । एवं च वृत्तघानित्यादौ ह्रस्वनुद्भ्यां मत्तुबित्यपि प्रतिषेधो भवति, उदात्तनिवृत्तिस्वरस्य प्रतिषेधो नेष्यते । ‘सुगुनेति’ । बहुव्रीहौ गोस्त्रियोरुपसर्जनस्येति ह्रस्वः, नञ्सु-
 ध्यामित्यन्तोदात्तत्वम् । ‘शुनेति’ । ननु च नलोपे कृते सावश्रयन्त-
 मेत्त्, न, स्वरविधौ नलोपस्यासिद्धत्वात् । न चायं स्वरविधिः, स्वर-
 प्रतिषेधोयम् । एवं तर्हि शुनः प्रतिषेधं कुर्वन्नेतज्जापयति अस्मिन्प्रतिषेधे
 नलोपोऽसिद्धो भवतीति, तेन नृशब्दात्सप्तम्येकवचने नरीत्यत्र सावेकाच
 इति विभक्तेरुदात्तत्वं भवति, पितृमानित्यादौ ह्रस्वनुद्भ्यां मत्तुबिति
 मत्तुप उदात्तत्वं भवति, अन्यथा सावश्रयन्ति प्रतिषेधः स्यात् । ‘प्राचेति’ ।
 पूर्ववन्नलोपदीर्घादि । ‘कुञ्चेति’ । कुञ्च कुञ्च कौटिल्याल्पीभावयोः ।
 चत्विगित्यादिना क्तिन्, तत्रैव सूत्रे कुञ्चेति निपातनाच्चलोपाभावः ।
 ‘कृतिर्वन्ति’ । कृती छेदने ॥

“दिवो भल्ल” ॥ ‘भलादिरिति’ । कथं पुनरसति सप्तमानि-
 दंशे तदादिविधिर्भवति, केवलभलात्मिकाया विभक्तेरभावात्, अस्तु
 तर्हि तदन्तविधिः, का पुनर्भलन्ता विभक्तिः, शसादिः सकारान्ता । एवं
 तर्हि षड्त्रिचतुर्भ्यां हलादिरित्यत आदियहणमनुवर्त्तते, दिवः परा वि-
 भक्तिर्नोदात्ता भवति, कीदृशी यस्या भलादिरिति, अयं योगः शक्यो
 ऽवक्तुं, कथमेवं वक्ष्यामि, अष्टनो दीर्घात्, दिवोभलादिः, शतरनुमो नदी
 चेति, ऊडिदमित्यादौ च दिवो ग्रहणं न करिष्यामि, एवमपि नृ चान्य-
 तरस्यामित्युत्तरसूत्रे तत्र भल्लग्रहणं कर्त्तव्यं, नदी चेति चकारश्च क्रियत-
 इति नास्ति लाघवे विशेषः ॥

“तित्स्वरितम्” ॥ इह कस्मान्न भवति ऋत इट्तातोरास्सीण्ये
 विस्सीण्यं, तत्कालग्रहणार्थतया चरितार्थत्वादिति चेत्, न । अनेकप्रयो-
 जनदर्शनादनुषन्धानां, तद्यथा ऽऽत्तिक इत्यादौ ठक्नि सति स्वरो वृद्धि-
 श्च भवति, एवं तर्हि नायमिकारस्तरः, किं तर्हि, दपरः, यद्येवमृका-
 रस्य स्थाने आन्तर्यन्तो दीर्घः प्राप्नोति, भाव्यमानोऽथ सवर्णोऽथ गृह्णाति ।
 यत्रैव ‘मदसो ऽचेर्द्रादु दो मः’ अमूभ्यां दीर्घस्य स्थाने दीर्घो न स्यात् ।

नैव दोषः । ज्ञापितमेत 'द्विव उत्' अत उदिति तपरकरणेन भाष्यमा-
 नोप्युकारः सवर्णान् गृह्णातीति । तयोरेव तर्ह्युकारयोः स्वरितत्वप्रसङ्गः ।
 तावपि तर्हि न तपरौ, किं तर्हि दपरौ, कथं तर्हि ज्ञापकं, तपर-
 स्तत्कालस्येत्यत्र दकारोऽपि चत्वंभूतो निर्दिश्यते, अणुदित्सवर्णस्य चा-
 प्रत्ययस्तपरस्तत्कालस्येति, यदि दकारोऽपि निर्दिश्यते अदोरबित्यत्रापि
 तद्वृहणादिहैव स्याद्व्यवस्तवः, लघः पञ्च इत्यत्र न स्यात्, तादपि परस्त-
 पर इति तादपि परस्य तपरत्वात्, एवं तर्हि अदोरबित्यत्र धकारो जश्च-
 भूत उच्चारणार्थो निर्दिश्यते, तत्र जश्चस्यासिद्धत्वाच्चायमृकारो दपरः,
 ये तु प्रत्ययाप्रत्यययोः प्रत्ययस्यैव ग्रहणमिति परिभाषां पठन्ति तेषामृत
 इद्वृत्तोरित्यादौ सत्यपि तित्वेनास्य स्वरस्य प्रसङ्गः, तपरस्तत्कालस्येत्यत्र
 दकारोपि न प्रश्लेष्यः,

तस्यास्तु परिभाषाया भाष्यवार्तिकयोरेह ।

अदर्शनादयं यत्रो महानस्माभिरादृतः ॥

“तास्यनुदात्तेन्दुदुपदेशाल्लसार्धधातुकमनुदात्तमद्भुविडोः” ॥

तास्यादीनां समाहारद्वन्द्वः । 'अदुपदेशादिति' । उपदिश्यतइत्युपदेशः ।
 तस्याकारेण विशेषणात्तदन्तविधिः, अच्चासावुपदेशश्चादुपदेशः, उपदि-
 श्यमानदशायां यदवर्णान्तं तस्मादित्यर्थः । 'अकारोपदेशादिति' । अका-
 रान्तादुपदेशादित्यर्थः । 'कर्त्तव्यादि' । लुङ्मात्रेणपदे प्रथमपुरुषस्य
 डारौरसः, तासिः । एकवचने टिलोपः, इतरत्र रि चेति सलोपः, आस्त-
 इत्यादावदादित्वाच्छपो लुक्, तुदत इत्यादीनि तसन्तानि, कथं पुनः
 शबुपदेशेऽदन्तो भविष्यति, यावता पकारान्तोयं तत्रेत्यत आह ।
 'अनुबन्धस्यानेकान्तत्वादकारान्तोपदेश एवेति' । उदीचामाह इति
 कृतात्वनिर्द्वंशाज्ज्ञापकादनुमीयते कार्येष्वनुबन्धाः श्रूयमाणा अपि न
 प्रतिबन्धका इति । 'पचमानो यजमान इति' । लटः शानच् । नन्वव
 मुका व्यवधानमत आह । 'यद्यत्रेति' । 'स्यादिति' । संभावने लिङ्,
 अङ्गस्य यो ऽकारस्तस्य मुगित्याश्रयणादस्य पक्षस्य संभवः । 'तदा ल-
 सार्धधातुकमदुपदेशादनन्तरमिति' । स्वावयवेन व्यवधानाभावादुपदे-
 शग्रहणाच्च मुक्ति सत्यर्तुमात्राव्यवधानेऽपि प्रवर्त्तते निघातः । 'घातो

हित' इतीयादेशस्तु न भवति, अत इत्यत्र तपरकरणात् । अनन्तरयोगे
 पञ्चमी सृष्ट्या, परमिति वाधाहारः । 'अथाकारान्तस्याङ्गस्येति' । अका-
 रणाङ्गस्य विशेषणादिति भावः । 'लसार्वधातुकस्येति' । सिद्ध इति वक्त-
 माणेन संबन्धः, निघात इति चानुषङ्गः, तथा च लसार्वधातुकस्य नि-
 घातः सिद्ध इत्यर्थः । 'असिद्ध इति' । प्रकृतत्वान्मुगिति गम्यते । 'बहि-
 रङ्गत्वादिति' । बहिरङ्गत्वं तु मुको बहूपेतत्वात्, स हि अकारान्तवि-
 शिष्टमङ्गमाश्रयति आनञ्च प्रत्ययविशेषम् । अयं तु स्वरोदुपदेशमात्रं
 लसार्वधातुकमात्रं चापेक्षतइत्यन्तरङ्गः । 'चित्स्वरोपीत्यादि' । चित्स्व-
 रस्यावकाशः चलनः, चलनशब्दार्थादकर्मकाव्युच्, अस्यावकाश आस्ते
 शेते इति, प'वमान इत्यादौ परत्वादयं निघातश्चित्स्वरं बाधते ।
 ननु चैकस्य द्विकार्ययोगे विप्रतिषेधो, न चात्रैको द्विकार्ययुक्तः, कथ-
 मादेरनुदात्तत्वमन्यस्य चित्स्वरः, नात्रादेरनुदात्तत्वं किं तर्हि संघातः
 कार्यो, अत्र ज्ञापकमुत्तरत्र घट्यामः, ततश्चानस्य सर्वानुदात्तत्वेन
 भवितव्यं नत्वादेरित्यस्त्येव विरोध इति परत्वादयं बाधतइति युक्त-
 मेव । 'चिनुतः चिन्वन्तीति' । ननु च सार्वधातुकमपिदिति श्नुरपि
 हिदेव तत्कथमिदं प्रत्युदाहरणमत आह । 'हिदयं श्नुः पूर्वस्य कार्ये
 प्रतीति' । तत्र हि हिदिति यत्कार्यं तदतिदिश्यते, यदाह । सिद्धं
 तु पूर्वस्य कार्यातिदेशादिति । नायं स्थितः सिद्धान्तः, आतो हित
 इत्यत्र घट्यति सार्वधातुकमपिदित्यत्र हित इव हिद्वदित्यङ्गीक्रियत-
 इत्यादि, अत्र तु पत्ते परिहार उपदेशग्रहणमुभाभ्यामपि संबध्यते,
 हिदुपदेशाददुपदेशादिति । 'पचावः पचाम इति' । असत्युपदेशग्रहणे
 परत्वाचित्यत्वाच्च दीर्घं कृते तपरकरणाच्च स्यात् । ननु च तपरकरणं
 न करिष्यते, यदि तु न क्रियते यातः वातइत्यत्रापि प्राप्नोति । 'हतो ह्य
 इति' । अत्रानुदात्तोपदेशेत्यादिनानुनासिकलोपे कृते सत्यकारात्परं ल-
 सार्वधातुकं भवति तथाप्युपदेशग्रहणाच्च भवति, नहि हन्तिरदन्त उप-
 दिश्यते, अथ योत्रादन्तो ह्यशब्दस्तदाश्रयमनुदात्तत्वं कस्माच्च भवति,

तावन्तेनपदेशात्, समुदायपरो हि हन्त्युपदेशः । 'कतीह पवमाना इति' । 'पूञ्जोः शानन्', तत्र च लट इति निवृत्तत्वात् लादेशोऽयम् । 'शिश्यइति' । एरनेकाच इति यणादेशः, लिट् चेत्याहुं धातुकमेतत् । 'यदधीतः' इति । यच्छब्दप्रयोगो निपातैर्यदीतिं निघातप्रतिषेधार्थः ।

“आदिः सिचो ऽन्यतरस्याम्” ॥ 'माहि कार्ष्ठांमिति' । हे-माहश्च प्रयोगे पूर्वमेव प्रयोजनमुक्तम् । 'अपरो मध्योदात्त इति' । ननु च वलादिरिह प्रत्ययः, इडागम आगमाश्चानुदाता भवन्ति, तस्मादिहाप्यन्तोदात्तत्वेन भवितव्यमत आह । 'सिचश्चिचत्करणादिति' । 'अनिटः पित इति' । अनिटः सिचः परः पित्यस्ते उदात्तो भवति पत्ते त्वनुदात्तः, तेन माहिकार्षमिति तिङन्तं पत्ते आद्युदात्तं पत्ते त्वन्तोदात्तम्, अन्यथा धातुस्वरेण नित्यमाद्युदात्तं स्यात् । 'मध्योदात्त एवेति' । सिचः स्वरेण, एवकारेण न त्वन्तोदात्त इति दर्शयति ॥

“स्वपादिर्हिंसामच्यनिटि” ॥ 'स्वपादिरा वृत्कारणादिति' । आगणान्तादित्यर्थः । तत्र जिष्वप् शये, श्वस प्राणने, अन चेत्येतेभ्यः परे जसित्यादयो ऽभ्यस्तसंज्ञकास्तेषु परत्वादभ्यस्तानामादिरिति स्वरो भवति, ये तु सतः परे षस् स्वप्ने, षश कान्तौ, ह्रड् अपनयने, चर्करीतमिति, तत्र चर्करीतमभ्यस्तम्, अन्ये तु षसिषसी ह्रान्दसौ, ह्रन्दसि च दृष्टानुविधानं, हुडोप्ययं स्वरो न भवति अह्वविडोरित्यनुवृत्तेः, पारिशेष्यादादितस्त्रिष्वेवायं स्वरः । 'हिंसन्तीति' । हिंसि हिंसायां रुधादिः, ऽऽचलोपः, 'असोरल्लोपः' ।

“अभ्यस्तानामादिः” ॥ 'आदिरिति वक्ष्यमानइति' । 'आदिः सिचोऽन्यतरस्या' मित्यतः । 'पुनरादियहणं नित्यार्थं मिति' । अन्यथा आदियहणसंबद्धमन्यतरस्यांयहणमनुवर्तते ॥

“अनुदात्ते च” ॥ अनजाकार्थमिदम् । 'जिहीते मिमीतइति' । 'ई हल्यघोः, द्वित्वाल्लसार्षधातुकानुदात्तत्वम् । अविद्यमानोदात्त-

इति षट्शतानुदात्त इति बहुव्रीहिनिरुद्धेशोयमित्युक्तं, तत्र प्रयोजनमाह ।
 'अनुदात्तइति' । 'बहुव्रीहिनिरुद्धेश इत्यादि' । न विद्यते उदात्तो-
 यस्मिन्वित्यनुदात्तः । 'मा हि स्म दधादिति' । शास्त्रीये ऽनुदात्ते एह्य-
 माणे नित्यत्वादन्तरङ्गत्वाद्वा इकारलोपे कृते ऽचोनुदात्तस्य परस्याभा-
 वाद्वाद्युदात्तत्वं न स्यात्, बहुव्रीहौ विज्ञाते तु भवति । 'दधात्य-
 च्चेति' । अत्र यथादेशस्य बहिरङ्गत्वेनासितृत्वादपि स्वरः सितृः ॥

'सर्वस्य सुपि' ॥ सर्वशब्द उणादिषु अन्तोदात्तो निपाति-
 तः, सर्वस्य विकारः सार्व इत्यनुदात्तादिलक्षणो ऽञ् यथा स्यादिति ।
 'प्रत्ययलक्षणेनापीत्यादि' । न लुमताङ्गस्येत्यत्रैतदुपपादितम् । 'सर्व-
 स्वरो ऽनकच्कस्येति' । तन्मध्यपतितस्य तद्गुहणेन यद्व्यात्साकच्क-
 स्यप्युदात्तत्वे प्राप्ते वचनम् ॥

"भीह्रीभृहुमदजनधनदरिद्राजागरां प्रत्ययात्पूर्वं पिति" ॥ आ-
 द्युदात्तस्यापवादोयम् । जागरामिति सौत्रो निरुद्धेशः । अत्र मदिर्दि-
 षादिः, दरिद्राजायावदादी, अन्य जुहोन्यादयः । 'पञ्चम लकार इति' ।
 लस्येत्यत्र दर्शितक्रमे पञ्चमलकारो लेट्, लेट्शब्दस्तु घृत्तिकारदेशे जुगु-
 प्सितः, यथात्र द्विविडदेशे निविशब्दः । 'दधनदिति' । 'इतश्च लोपः पर-
 स्मैपदेषु' 'लेटोडाटा' वित्यट् । 'दरिद्रतीति' । अत्र परत्वादाकारलोपे
 कृते इकारस्योदात्तत्वप्रसङ्गः । अथ प्रत्ययग्रहणं किमर्थं, यावता भ्यादिभ्यः
 परः पित्प्रत्यय एव संभवति, ननु चायमस्ति 'आहुत्तमस्य पित्त्वं, विभ-
 याति, अत्रापि लोडुत्तमस्यैव पित्त्वं विधीयते न त्वाट इति, आट्सहितो
 लोडुत्तमः पित्त्वति स च प्रत्यय एव । अत एव लोहादेशाश्रितः पूर्वमाह
 भवति, प्रत्ययासु पूर्वा न भवति आट्सहितस्य प्रत्ययत्वादिति तच्चि-
 वृत्त्यर्थं प्रत्ययग्रहणमिति, न वाच्यं कथं यथैव प्रत्ययत्वमाट्सहितस्य
 तथा पित्त्वमपि तस्यैव, इदं तर्हि प्रयोजनं, प्रत्ययात्पूर्वस्याच उदात्तत्वं
 यथा स्यात्संघातस्य माभूदिति, एतदेव ज्ञापकं स्वरविधौ संघातः
 कार्यीति, तेन तास्यनुदात्तेदिति निघातः पद्यमान इत्यादौ चित्स्वरं पर-
 त्वाद्वाधतइति यदुक्तं तदुपपन्नं भवति । अथ पूर्वग्रहणं किमर्थं, प्रत्यये

पितीति वक्तव्यं, तत्र तस्मिन्निति निर्दिष्टे पूर्वस्यति पूर्वस्येव भविष्यति, इदं तर्हि प्रयोजनं पिति पूर्वं कार्यभाग्यथा स्यात्पिदन्तं मामूदिति, कथं पुनः सप्तमीनिर्द्देशे तदन्तस्य प्रसंगः, एतदेव ज्ञापयति स्वरविधौ सप्तम्यस्तदन्तसप्तम्य इति, किं सिद्धं भवति, उपोत्तमं रिति, रित्यत्ययान्ते उपोत्तममुदात्तं भवति न तु रिति परतः पूर्वस्य, चङन्यतरस्यां चङन्यस्य, यद्येवं चतुरः शसीतिशसन्तस्य प्राप्नोति, शस्यहणसामर्थ्याच्च भविष्यति। यदि हि चतुरः शसीत्यनेन शस उदात्तत्वमिष्टं स्यात्तत उद्दिष्टमित्यस्यानन्तरं चतुरश्चेति ब्रूयात्, तत्रासर्वनामस्थानग्रहणानुवृत्त्या षट्त्रिचतुर्भ्यां हलादिरिति हलादेशदात्तत्वविधानाच्च शस एव भविष्यति ॥

“लिति” ॥ प्रत्ययात्पूर्वमिति वर्त्तते, तेन लिदन्ते स्वरप्रसंगो न चोदनीयः ॥

“आदिर्णमुल्यन्यतरस्याम्” ॥ ‘लेः लूयं लोः लूयमिति । एकात् धातुषु लित्स्वरस्यास्य च विशेषाभावादनेकाजुदाहृतः । ‘आमेडितानुदात्तत्वे कृतइति’ । अनुदात्तं चेत्यनेन ॥

“अवः कर्तृयकि” ॥ कर्तृवाचिनि सार्वधातुके विहितो यक् कर्तृयक् । ‘उपदेशइति वर्त्ततइति’ । अदुपदेशादित्यत्र यदुपदेशग्रहणं तदुपसमस्तमपि स्वरितत्वप्रतिज्ञानादिह संबद्ध्यते, तच्चार्थात्सप्तम्यन्तं संप्रत्ययतइति मत्स्योक्तं, न तु सप्तम्यन्तमुपदेशग्रहणं प्रकृतमस्ति, यदि तूपदेशग्रहणं नानुवर्त्तत कार्यतदत्यादौ रपरत्वे सति न स्यात्, तस्मादुपदेशइत्यनुवर्त्त्यम्, यद्येवं जायते स्वयमेवेत्यादौ न स्यात्, ये विभाषेत्यात्वे सत्युत्तरकालमजन्ता जनादयो न तूपदेशइत्यत आह । ‘जनादीनामिति’ । ‘ये विभाषे’ त्यत्रानुदात्तोपदेशेत्यत उपदेशग्रहणमनुवर्त्तते, सा च विषयसप्तमीति उपदेशेव जनादीनामात्वं भवति । ‘जायते स्वयमेवेति’ । अन्तर्भावितण्यर्थो जनिः कर्मकर्तृविषयः, दृश्यते चान्तर्भावितण्यर्थस्य प्रयोगः, यथैकं द्वादशधा जज्ञइति ॥

“यलि घ सेटीङन्तो वा” ॥ अन्यतरस्यामिति वर्त्तमाने वायहणे कार्यधिकल्पार्थम्, अन्यतरस्यांग्रहणेन कार्यं विकल्पते वायहणेन कार्ययाः,

तेनेहादयः पर्यायेण कार्यं प्रतिपद्यन्ते । ननु चान्तश्च तवै युगपदित्यादौ युगपद्गुह्यादेवान्यत्र पर्यायः सिद्धः सत्यमादेरपि प्राप्ते वायहणम् । अन्यथा श्रुतयोऽन्तयोरेव कार्यित्वं विकल्पेन, वायहणे तु सति यद्वैवं विकल्पोर्था ऽथापि समुच्चयः सर्वथादेरपि भवति । 'सेटीति किमिति' । इङ्ग्रहणादेव यत् सेट् यहीष्यतइति प्रश्नः । 'ययायेति' । अयमभिप्रायः । इङ्ग्रहणं यदेडागमः क्रियते तदा तस्योदात्तार्थं स्यात्ततश्च यथा लुलविषेत्यादौ चतुर्णां पर्यायेणोदात्तविधाने ययिषेत्यादौ चतुर्थ्याभावेपि पर्यायेणोदात्तत्रयं भवति एवमिहभावेपि स्यादिति ॥

“अनित्यादिर्नित्यम्” ॥ 'प्रत्ययस्वरापवाद इति' । बाहुल्यादेश-मुक्तम् । 'श्रोत्रियंश्च्छ्रद्धोधीत' इति, अत्र हि वाक्यार्थं पदवचनमित्यत्र पक्षे न प्रत्ययस्वरप्रसङ्गः । 'प्रत्ययलक्षणमत्र नेष्यतइति' । ननु च न तु मताङ्गस्येति प्रतिषेधादेव प्रत्ययलक्षणं न करिष्यते, किमुच्यते प्रत्ययलक्षणमत्र नेष्यतइति, एवमन्यतो ज्ञापितमेतत्, स्वरविधौ सप्तम्यस्तदन्त-सप्तम्य इति, ततश्च यथा पूर्वसूत्रे यलन्तं कार्यं तथात्रापि अनिदन्तं कार्यं न तु ततः पूर्वमङ्गमित्यनङ्गकार्यत्वात्प्रतिषेधो न सिद्ध्यतीति । 'अत्रि कनि चेति' । चकाराद्विदाव्यत्रि च ॥

“आमन्त्रितस्य च” ॥ अत्र कारकाद्वृत्तश्रुतयोरेवाशिषीति प्राप्तिः प्रतिषिद्ध्यते, शेषनिघातेन बाध्यतइत्यर्थः । 'प्रत्ययलक्षणमत्र नेष्यतइति' । षष्ठीनिर्वृत्तिशेन तत्कार्यस्य स्पष्टत्वात् । 'सर्पिरिति' । सृपेरिसि सर्पिःशब्दोन्तीदात्तः, स्वमोर्नपुंसकादिति सोर्लुक्, सप्तशब्दो घृतादिस्वादनोदात्तः, षड्भो लुगिति जसो लुक् ॥

“पथिमयोः सर्वनामस्थाने” ॥ 'पथिमयिशब्दादित्यादि' । गमेरिनिः, पुषःकित्, मन्यः, पतेस्य चेतीनिप्रत्ययः, मन्यः कित्त्वाद्-पथालोपः । 'मन्या इति' । पथिमय्यभुवामादित्यादिकार्यम् । 'पथः पश्येति' । भस्य टेर्लोपः, प्रत्ययलक्षणमत्रापि नेष्यते, अतिप्रसङ्गस्तु पूर्ववत् ॥

“अन्तश्च तवै युगपत्” ॥ ‘कर्त्तवै इति’ । कृत्यार्थे तवैकेकेत्यस्त्वन इति तवैप्रत्ययः । किं पुनः कात्यां पर्यायनिवृत्तये यन्नः क्रियतइत्याह । ‘एकवर्जमिति’ हीत्यादि’ ॥

“स्यो निवासे” ॥ ति निवासगत्योरित्यस्माद् अधिकरणे घः । ‘स्यो दस्युनामिति’ । स्येरच्, कर्त्तरि षष्ठी ॥

“वृषादीनां च” ॥ वृषु सेवने, जनी प्रादुर्भावे, ज्वर रोगे, हि गतौ, कै गै रै शब्दे । ‘एते सर्वे ऽच्प्रत्ययान्ता इति’ । पचादि-त्वात्, बाहुल्याच्चेदमुक्तं, वृषेत्यच्गुपधलक्षणः कः, शीञ् प्राथमे, तावृ संतानपालनयोः, केचित्तय इति पठन्ति, अय पय तय गतौ, क्विचिच्चयशब्दः पठ्यते, स चिनोतेर्द्वेष्यः । इण् गतौ, अंश समाधाने, विद ज्ञाने, वृद्ध निरासे, दु दाहे, वद व्यक्तायां वाचि, अत सातत्यगमने, केचिदंतौ न पठन्ति, गुहू संवरणे, शम उपशमे, अण रण शब्दे । ‘संमतौ भाव-कर्मणोरिति’ । शमरणाविति वर्त्तते, संमतावर्थं शमरणौ भावकर्मणोर्य-थाकर्ममाद्युदात्तौ भवतः, मत्रि गुप्तभाषणे, । ‘शान्तिरिति’ । शमेः क्विचि, कम कान्तौ, यमु उपरमे, केचिद्व्यमशब्दं न पठन्ति, च् शब्दे गतौ, धृञ् धारणे, कृ चित्तेपे, भिदादिषु निपातनादृद्धिः, बह प्रापणे, कूप सामर्थे, पद गतौ ॥

“संज्ञायामुपमानम्” ॥ ‘यद्येवमिति’ । यद्यत्र कनो लुप्-त्यर्थः । ‘एतदेवेत्यादि’ । ज्ञापकाभावे तु सप्तमीनिर्देशेपि प्रत्ययल-क्षणप्रतिषेधो न स्यात्, स्वरविधौ सप्तम्यस्तदन्तसप्तम्य इति ज्ञापने न तदन्तस्य कार्यत्वात् । ‘क्वचिदिति’ । वचनात्क्वचिद्व्यवत्येव, यथा सर्व-स्य सुपीत्यत्र ॥

“निष्ठा च दृजनात्” ॥ इहाद्याक्तः क्वद्यात् इत्येकादेशस्य बहि-रङ्गत्वादसिद्धत्वादनानादिति प्रतिषेधाभावः, भीष्मशब्दो भियः षुक्वेति मन्प्रत्ययान्तः । ‘चिन्तित इति’ । चिति स्मृत्यां चुरादिः ॥

१ मुद्रितमूलपुस्तके हीति नास्ति ।

२ मुद्रितमूलपुस्तके स्यो वर्त्तते दस्युनामिति पाठः ।

“आशितः कर्त्ता” ॥ ‘अशेरिति’ । अश भोजने इत्यस्मात् । ‘आङ्पूर्वादविधत्ति कर्मणीति’ । उक्तं हि ‘प्रसिद्धेरविधत्तातः कर्मणो कर्मिका क्रिये’ति । ‘कर्त्तरि क्त इति’ । गत्यर्थाकर्मकेत्यादिना । भाष्ये तु कर्त्तरि क्तो निपात्यतइति स्थितं, यदि तर्ह्याङ्पूर्वकस्याशेराशित इतिरूपम् अवयवः प्राप्नोति, तस्मादुपधादीर्घत्वमपि निपात्यतइति धातुिककारः । धृत्तिकारस्तु संहितापाठ एव नित्यः, षदपाठस्तु पौरुषेयः, ततश्च न लक्षणो न षदकारा अनुवर्त्याः षदकारैर्नाम लक्षणमनुवर्त्यमिति मन्यते । अपर आह । अशेर्यन्तस्य प्रयोज्यकर्त्तरि गतिबुद्धिप्रत्यवसानार्थंति कर्मसंज्ञके निष्ठायामाशित इति रूपं, स एवात्र भूतपूर्वगत्या कर्त्ता विधत्त इति ॥

• “रिक्ते विभाषा” ॥ ‘रिक्तइति’ । रिचिर्चिरेवने । ‘संज्ञायामित्यादि’ । निष्ठा च द्व्यजनादित्यस्यावकाशो दत्ता गुप्तः, अस्यावकाशसंज्ञायां, रिक्तो घट इति संज्ञायामुभयप्रसंगे पूर्वविप्रतिषेधः ॥

“जुष्टार्पिते चच्छन्दसि” ॥ ‘जुष्ट इति’ । जुषी प्रीतिसेवमयोः, श्वीदितो निष्ठायामितीट्प्रतिषेधः । ‘अर्पित इति’ । अर्त्तार्थिच्, अर्त्तार्थ्यादिना पुक् ॥

“नित्यं मन्त्रे” ॥ आरम्भसामर्थ्यादेव सिद्धे नित्यग्रहणमुत्तरार्थम् ॥

“युष्मदस्मदोर्हंसि” ॥ युष्मसिभ्यां मद्रिक्, युषिः सौत्रो धातुः । ‘तव ममेति’ । ‘युष्मदस्मद्ग्रां हंसोश्’ ‘तवममौ हसी’ति मपर्यन्तस्य तवममादेशः, शेषे लोपः, अतो गुणइति पररूपत्वम्, एकारदेश उदात्तेनोदात्त इति विभक्तेरुदात्तत्वे प्राप्ते इदमुच्यते ॥

“ह्यि च” ॥ ‘तुभ्यं मद्भामिति’ । हेप्रथमयोरम्, तुभ्यमद्भौ ह्यि, अथ किमर्थो योगविभागे न युष्मदस्मदोर्हंसोरित्येवोच्यते, एवं हि चकारो न कर्त्तव्यो भवति, अत आह । ‘पृथग्योगकरणमिति’ । आशङ्काग्रहणेनास्वरितत्वादेव यथासंख्यं न भविष्यतीति शक्यं वक्तुमिति दर्शयति, अत्रापि पूर्ववद्विभक्तिस्वरः प्राप्तः ॥

“यतो नावः” ॥ अत्रानाव इति प्रतिषेधो ज्ञापयति स्वरविधौ व्यञ्जनमविद्यमानवदिति, अन्यथा य आदिर्नकारो नासौ स्वरयोभ्यो यश्च स्वरयोग्य आकारो नासावादिरिति प्रतिषेधो नर्थकः स्यात् ॥

“ईडवन्दृशंसदुहां एयनः” ॥ ईड स्तुतौ, यदि अभिवादन-स्तुभ्योः, वृङ् संभक्तौ, शंसु स्तुतौ, दुह प्रपूरणे, कथं वार्य इत्यत्र एयत्, यावता एतिस्तुशास्त्रित्यादिना विशेषविहितेन क्यपा भाव्यमत आह । ‘वार्य इत्यादि’ । अथ वृङो ऽपि क्त्वेष्व कस्माच्च भवत्यत आह । ‘क्यविधौ हीत्यादि’ । एतच्च तत्रैव प्रतिपादितम् ॥

“विभाषा वेण्विन्धानयोः” ॥ ‘णुप्रत्ययान्त इति’ । तिष्ठते-र्णुरिति तत्रानुवर्तते । ‘उदात्तनिवृत्तिस्वरणेति’ । श्नसोरल्लोप इति श्नसोकारस्योदात्तस्य लोपात् । ‘वेणुरित्यादि’ । संज्ञायामुपमानमित्य-स्यावकाशः चञ्चा वधिका, विभाषाया अशकाशो ऽनुपमानभूतो वेणुः शुष्क उपवने, वेणुरिति संज्ञायामुपमाने पूर्वविप्रतिषेधः ॥

“त्यागरागहासकुहश्वठक्रथानाम्” ॥ कुह विस्मापने, श्वठ क्रथ भाषणे चौरादिकावदन्तौ, निघातस्यैवायमपवादो युक्तः, नैतदेवं, यद्यपि निघातस्यापवादः स्यात्तत्रैवायं ब्रूयादनुदात्तं पदमेकवर्जं नहि स्वार्थम् ॥

“अद्यन्यतरस्याम्” ॥ उदाहरणे एकवचनानतिक्रमणे हेतुर्मुंयः । ‘माहिदधदिति’ । विभाषा घेट्श्वोरिति ज्ञेश्चङादेशः ॥

“मतोः पूर्वमात्संज्ञायां स्त्रियाम्” ॥ ‘मतोः पूर्वं आकार इति’ । अर्थव्याख्यानमेतत्सूत्रे तु शब्दरूपापेक्षया नपुंसकनिर्वृशः । केचित्तु सूत्रे पूर्वशब्दं पुल्लिङ्गमेव पठन्ति, उदाहरणे चातुर्यको नद्यां मतुप् । मतो बहुवचोऽनजिरादीनां चेति दीर्घत्वम् । ‘मतोरिति किं, गवादनीति’ । मतोरित्यस्मिन्नसति पूर्वग्रहणमपि न क्रियेतेति संज्ञा-शब्दसंबन्धिन आकारमात्रस्य प्रसङ्गः, पूर्वग्रहणं मतोरनन्तरस्य पूर्वस्य यथा स्यादिहं माभूत्सानुमतीति ॥

“अन्तो ऽवत्याः” ॥ इहासंदेहायं वत्या अन्त इत्यवचनादकार-
प्रश्लेषो निश्चितः, तत्र प्रयोजनं पृच्छति । ‘अवत्या इति किमुच्यतइति’ ।
अथावत्या इत्युच्यमानेषु राजत्रतीत्यत्र कस्माच्च भवति, भवति ह्येतदपि
नलोपे कृते ऽवतीशब्दान्तमत आह । ‘स्वरविधावित्यादि’ । ननु
घोदाहरणेपि मतोर्बत्वस्यासिद्धत्वादवतीशब्दान्तत्वं नास्तीत्याह ।
‘वत्वं पुनरिति’ । पुनःशब्दो नलोपाद्विशेषं व्योतयति ॥

“इवत्याः” ॥ अहीवतीत्यादौ पूर्वं दीर्घः, संज्ञायामिति वत्वं,
योगविभागश्चिन्त्यप्रयोजनः ॥

“चौ” ॥ ‘उदात्तनिवृत्तिस्वरापवादोयमिति’ । कृदुत्तरपदप्र-
कृतिस्वरेणोदात्तस्याञ्चत्यकारस्य विभक्तिनिमित्तको ‘ऽच’ इति लोपः ।
‘घाघतद्धितइति वक्तव्यमिति’ । चौ यः स्वरः स तद्धिते परतो न
भवतीत्यर्थः । अन्यथा योऽनुदात्तः प्रत्ययो दधीचः पश्येत्यादौ तत्र
यथोदात्तनिवृत्तिस्वरं बाधते तथा दाधीव इत्यादौ प्रत्ययस्वरमपि
सतिशिष्टः स्वरो बाधेत, तस्मादतद्धितइति वक्तव्यम्, अस्मिंश्च सति
उदात्तनिवृत्तिस्वरस्याऽयमपवादो भवति ॥

“समासस्य” ॥ ‘राजदृषदिति’ । ननु च योश्च समासस्यान्तो
दकारो नासौ स्वरभाक्, यश्च ततः पूर्वाऽकारो नासौ समासस्यान्तोऽत
आह । ‘स्वरविधाविति’ । न स्वरस्यैव विधिः किं तर्हि योऽप्यनुदा-
त्तादेरित्यादिः सोऽपि स्वरविधिः, स्वराश्रयत्वात्, तेन सोऽपि विधिर्व्य-
ञ्जनादौ व्यञ्जनान्ते च भवति, अत्र च ज्ञापकान्तरपदेनुदात्तादावि-
त्युक्त्वा पृथिव्याः प्रतिषेधः । ‘नानास्वरापवाद इति’ । यदप्यनुदा-
त्तम्यदमेकवर्जं’ मित्यस्ति तथापि वर्जने विशेषाश्रयणात्पर्यायेण नाना-
स्वरप्रसङ्गः, तत्र राजशब्दः ‘कनिन्युवितती’ त्यादिना कनिन्यथा-
नात्वादाद्युदात्तः, पुरः कुषन् पुहवः, ब्रह्मणोपत्यं ब्राह्मणो ऽयन्तः,
कलमृपश्च, वृषादिभ्यश्चित्, कमेर्बुक् च, कम्बलः, ‘कन्याराज्यशिष्या-
मनुष्याणामन्त’ इति कन्याशब्दोन्तस्वरितः, ‘स्वनइतोर्वा’ इत्यप्,
घातुस्वरः, पटत्पटदुन्यतइति पटहः, पृषोदरादिरन्तोदात्तः, ‘शाश-

पिभ्यान्ददौ', पवादिषु नदडिति पठ्यते, टित्त्वान्ङीष्, नदी, उदात्त-
निवृत्तिस्वरः, षोषशब्दो घञन्तः 'शृट्भसोऽदिः' 'दृष्णातेः षुग इस्व-
श्च' टृषत्, प्रत्ययस्वरः । समिध्यते ययेति समित्, संपदादित्वात्किष्,
कृदुत्तरपदप्रकृतिस्वरः, एते नानास्वरास्तेषामपवादः ॥

इति श्रीहरदत्तमिश्रविरचितायां पदमञ्जरीं षष्ठस्याध्यायस्य

प्रथमश्चरणः ॥

“बहुव्रीहौ प्रकृत्या पूर्वपदम्” ॥ इह यस्य विकारः प्राप्तस्तस्य
प्रकृतिभावो विधेयः, न च कृत्वस्य पूर्वपदस्य शेषनिघातलक्षणो विकारः
प्राप्तः किं तु तत्स्ययोरुदात्तस्वरितयोरेव, तस्मात्तयोरेव पूर्वपदशब्दो
वर्तते तदाह । 'पूर्वपदग्रहणमित्यादि' । समासान्तोदात्तत्वे हीत्या-
दिना विकारप्राप्तिन्द्रशयति । 'समासान्तोदात्तत्वापवादोयमिति' ।
नाप्राप्ते तस्मिन्नारम्भात् । ननु च यत्र सामान्यविधिप्रवृत्तिमनपेत्य विशेष-
विधिप्रवृत्तिस्तत्रापवादत्वं, यथा 'कर्मण्यण्' 'आतोनुपसर्ग क'
इति, इह तु सत्यां विकारप्राप्तौ प्रकृतिभावो विधेयः, विकारप्रा-
प्तिश्च समासस्येत्यस्मिन् प्रवृत्तइति कथन्तत्प्रवृत्त्यपेक्षस्तदपवादः, अतः
समासस्येत्यस्मिन्प्रवृत्ते प्राप्तस्य शेषनिघातस्यैवायमपवादो युक्तः, नैतद्वै-
यद्ययविघातापवादः स्यात्तत्रैवायं भूयादनुदात्तम्यदमेकवर्जं, बहुव्रीहौ
पूर्वपदमिति । नन्वेवमुच्यमाने समपाद इत्यादौ स्वाभाविकस्यापि पूर्व-
पदानुदात्तस्य प्रतिषेधप्रसङ्गः, किं कारणमनन्तरस्य विधिर्वा भवति प्रति-
षेधो वेति, तस्मात्समासस्येत्यस्यानन्तरमारभ्यमाणस्तस्यैवायमपवादः ।
ननु चेत्तं कथन्तत्प्रवृत्त्यपेक्षस्तदपवाद इति, उच्यते, निदानोच्छेदेन
निदानिन उच्छेदः शक्यते कर्तुं, समासान्तोदात्तत्वं च शेषनिघातलक्ष-
णस्य पूर्वपदविकारस्य निदानमतस्तदभावद्वारेण निदानभूतस्य समासा-
न्तोदात्तस्यैवास्मिन् विषयेऽप्रवृत्तिराख्यायते । नन्वेवं नानापदस्वरप्राप्तौ
समासस्येत्यस्मात्तदप्रवृत्तौ द्वयोरपि पूर्वोत्तरपदयोः प्रकृतिस्वरप्रसङ्गः ।
तथाहि सति न बहुव्रीहौ इति समासान्तोदात्तत्वमेव प्रतिषेधेत्, अस्तु

वा समासान्तोदात्तत्वमस्तु वा शेषनिघातः, पश्चात्तु प्रकृत्येत्यनेन स्वर-
विशेषमुपलक्ष्य स स्वरः पूर्वपदस्य विधीयते, शेषनिघातात्प्राक् पूर्वपदस्य
प्रकृत्या यः स्वरस्तस्वरः पूर्वपदं बहुव्रीहौ भवतीति, यदि वा प्रकृत्येत्य-
नेन स्वरविशेषउपलक्षिते सत्ययमर्थो भवति बहुव्रीहौ पूर्वपदस्य स्वाभा-
विको यः स्वर आद्युदात्तस्वरादिकः स भवतीति, एषञ्च यथा पूर्वपदस्या-
दिहदात्तो भवतीत्युक्तेन समासस्येत्येतत्प्रवृत्त्यपेक्षा, तादृगेतदिति युज्यते
तदपवादता । 'कृष्णो मृग इति' । यस्याजिनं कृष्णाजिनमित्युच्यते । 'ब्रह्म-
चारीशब्दः क्रदुत्तरपदप्रकृतिस्वरान्तोदात्त इति' । तथा चाधीयते ब्रह्म-
चारी चरति विषयद्विषाम्, कस्य ब्रह्मचार्यसीत्यादौ । 'णिनीति' ।
पूर्वपदाद्युदात्तत्वन्तु न भवति प्रवृद्धादिषु पाठादाकृतिगणो हि स
इषते, वृत्तौ तु क्रदुत्तरपदप्रकृतिस्वरेणेत्युपलक्षणम्, अपर आह क्वन्दसि
परादिश्च परान्तश्चेत्यन्तोदात्तत्वं, वृत्तेस्त्वयमर्थः ब्रह्मेष चरति ब्रह्म-
चारीत्युपमानमत्र पूर्वपदन्ततः किम्, उपमानं शब्दार्थप्रकृताद्येवेति निय-
मात्क्रदुत्तरपदप्रकृतिस्वर एव भवतीति । 'स्नातकशब्दः कन्त्ययान्त
इति' । यावादिषु स्नात वेदसमाप्ताविति पठ्यते, 'मनोर्जातावज्यतौ
बुक्त्वं' मनुष्यः । यदि तर्ह्ययं प्रकृतिभावः समासान्तोदात्तत्वं बाधते सर्वो-
नुदात्तेषु पूर्वपदे बाधेत, तत्रापि ह्यस्य प्रवृत्तिर्न केन चिद्वार्यते, विशे-
षविधिश्च प्रवर्त्तमानः सत्यपि सम्भवे सामान्यविधेर्बाधको भवति,
तद्वदानमिव दधिदानस्येत्यत आह । 'उदात्तग्रहणमित्यादि' ।
न्यायतोऽप्ययमर्थः सिद्धः, कथं यस्य विकारः प्राप्तस्तस्य प्रकृतिभावो विधेयः,
विकारप्राप्तिश्चोदात्तस्वरितयोरैव, अत एव पूर्वमुक्तमुदात्तस्वरिते वा
वर्त्ततइति । 'समभागइति' । समशब्दः सूत्रो डमिति व्युत्पादितः
सर्वानुदात्तः, नन्वत्रासत्यपि समासान्तोदात्तत्वे भागशब्दस्य कर्षात्त्वत-
इति अन्तोदात्तत्वात् समभागशब्दोन्तोदात्त एव भविष्यति, तस्मादु-
दाहरणद्विगयं दर्शिता, समपाद इत्युदाहर्तव्यं, पादशब्दो वृषादित्वा-
दाद्युदात्तः । किमर्थं पुनरिदमुच्यते, पूर्वपदप्रकृतिस्वरो यथा स्यात्

समासान्तोदात्तत्वं माभूदिति, नञ्सुभ्यामित्येतच्चियमार्थं भविष्यति, यदि बहुव्रीहावन्तोदात्तत्वं भवति नञ्सुभ्यामेवेति, न चैवचानापदस्वरप्राप्तौ समासान्तोदात्तत्वविधानाच्चियमेन तस्मिन्ध्यावर्त्ततेपि पूर्वाक्षरपदयोर्द्वयोरपि पर्यायेण प्रकृतिस्वरप्रसङ्गः, 'शितेर्नित्योबहुञ्जि' त्यस्य नियमार्थत्वात्, यदि बहुव्रीहाक्षरपदम्प्रकृत्या भवति शितरेव परमिति । उच्यते । 'नञ्सुभ्या' मित्येष तावन्नियमो नोपपद्यते, अनुदरः सूदर इत्यादौ उदाराश्वेषु तेषइति पूर्वपदान्तोदात्तस्य प्राप्तस्य बाधनाद्विधिसम्भवात् । 'शितेर्नित्योबहुञ्जि' त्येतदपि शितेर्नित्योबहुञ्जेष्वेत्यनेन नियमेन शीतिललाटादिष्वेवोक्षरपदप्रकृतिस्वरं निवर्त्तयेच्च चित्रगुप्रभृतिष्विन्यारभ्यमेवैतत्, बहुव्रीहियहणन्तु शक्यमकर्तुं, तत्पुरुषे कस्माच्च भवति, तत्पुरुषे तुल्यार्थेत्यादिनियमार्थम्भविष्यति, तत्पुरुषे तुल्यार्थेभ्योवेति, गन्तव्यपण्यमेव वाणिजे, गतादिष्वेवोक्षरपदेषु द्विगावित्यादि, द्वन्द्वे कस्माच्च भवति, राजन्यबहुवचनइत्येतच्चियमार्थम्भविष्यति, द्वन्द्वे भवति राजन्यबहुवचनद्वन्द्वेष्वेति, अथ्ययीभावे कस्माच्च भवति, परिप्रत्युपापावच्यमानेत्यादि नियमार्थं भविष्यति, परिप्रत्युपापा एवाथ्ययीभावइति, विपरीतस्तु नियमः सर्वत्र न भविष्यति नानिष्टार्थो शास्त्रप्रवृत्तिरिति, एवमप्यसति बहुव्रीहियहणे समासान्तोदात्तस्य पूर्वपदप्रकृतिस्वरस्य चैकविषयत्वाद्विरोधाच्च तुल्यश्वेतः पञ्चवारविरत्यादौ पर्यायः प्राप्नोति, तत्पुरुषादिषु तुल्यार्थादीन्येव पूर्वपदानि प्रकृतिस्वराणि भवन्ति नान्यानीत्येव हि नियमः कृतो न तुल्यार्थादिपूर्वपदेषु तत्पुरुषादिषु पूर्वपदप्रकृतिस्वरत्वमेवेति । अथाप्यरुह्यमाणविशेषत्वादुभयनियमः, तत्पुरुषादिषु तुल्यार्थादीन्येव तेषु पूर्वपदप्रकृतिस्वरत्वमेवेति, तथा च बहुन्यतरस्यामिति वर्त्तमाने दिष्टिवितस्त्वोश्चेति विकल्पो विधीयते पञ्चदिष्टिः पञ्चवितस्तिरित्यादाविगन्ते द्विगाविति नित्यपूर्वपदप्रकृतिस्वरो माभूदिति, तथापि चित्रगुरित्यादौ बहुव्रीहौ पर्यायप्रसङ्गः, ज्ञापकात्सङ्गं, यदयं द्विचिभ्यां पाद्वन्मूर्त्तुस्विति द्विपादित्यादावन्तोदात्तत्वं शक्ति तत्रज्ञापयति न बहुव्रीहावन्तोदात्तत्व-

पर्यायेण भवतीति, एवमप्युदात्तविषयमेव ज्ञापकं स्यात् बहुव्रीहा-
वन्तोदात्तत्वं पर्यायेण भवतीति, किं च स्याद् उदात्तस्वरितयोस्तु पूर्वा-
त्तरपदस्ययोः पर्यायप्रसङ्गः, न च स्वरिते य उदात्तस्वदाश्रयं ज्ञापकं
युज्यते, अत्रो ह्युदात्तसंज्ञा, न च वर्णैकदेशो वर्णग्रहणेन गृह्यते, अथ
वर्णत्वावर्णत्वकृतं भेदमुत्सृज्योदात्तश्रुतिपरं ज्ञापकं वर्ण्यत तदा बहु-
व्रीहियहणं शक्यमकर्तुम् ॥

“तत्पुरुषे तुल्यार्थतृतीयासप्तम्युपमानाव्ययद्वितीयाकृत्याः” ॥
‘सदृशशब्दोपीत्यादि’ । कृदुत्तरपदप्रकृतिस्वरेणेत्येतदपेक्षते । ‘कुमुदश-
ब्दोपीत्यादि’ । तत्र यदा कप्रत्ययान्तस्तदा थाथादिस्वरेणान्तोदात्तः,
तथा चानुदात्तस्य च यत्रोदात्तलोप इत्यत्र कुमुद्वानित्युदाहृतमुक्तं च कुमु-
दादयोन्तोदात्ता इति, यदा त्वश्रुत्यत्वं तदा ‘नञ्विषयस्यानिसन्तस्ये’-
त्याद्युदात्त इत्युक्तम्, अपर आह, जलजे नपुंसकविषयः कुमुदशब्दः, यस्तु
वानरविशेषे कुमुदशब्दः स पुल्लिङ्गस्तत्रेह जलजवाच्युदाहृतः, अनुदात्तस्य
चेत्यत्र तु वानरवचन इति । ‘दूर्वाकाण्डशरकाण्डशब्दात्रित्यादि’ ।
आद्यभाष्यप्रदर्शनमेतत्, षट् च काण्डादीनीत्युत्तरपदाद्युदात्तत्वेन तत्र
भाव्यम् । ‘नञ्कुनिपातानामिति’ । निपातत्वादेव सिद्धे नञग्रहणप्रकर-
णिरित्यादौ परस्यापि कृत्स्वरस्य बाधनार्थं, तथा चाव्यथीत्यत्रापि कृता
सह निर्दिष्टो यत्र नञ् तत्रापि नञ् एव स्वरो भवति, तथा विभक्तिस्व-
रावञ्स्वरो बलीयान् भवति, कुग्रहणं तु चादिषु पाठाभावात्, पठितश्र-
वस्वसौ, अन्यथाव्ययसंज्ञा न स्यात्, स्वरादिष्वपि पाठाभावात् । ‘ज्ञात्वा-
कालक इति’ । मयूरव्यंसकादिरयं, यद्येवं स तत्रैवान्तोदात्तः पठिष्यते,
एवमपि परिगणनं कर्तव्यं, सामिकृतं स्वयंधैतमित्यादौ प्रकृतिस्वरो माभू-
दिति, इह कस्मात् भवति, परमं कारकं परमकारकं, परमेण कारकेण पर-
मकारकेण, परमे कारके परमकारके इति, नहि विशेषणसमासः प्रथमान्ता-
नामेवेति नियमोऽस्ति, तेन द्वितीयाद्यन्तं पूर्वपदमिति चेद्यं, परिहारस्तु
लक्षणप्रतिपदोक्तपरिभाषया तृतीयादीनां प्रतिपदं यः समासस्तत्रायं
स्वरः, अयन्तु विभक्तिविशेषमनुपादाय विशेषणसमास इति ॥

“वर्णा वर्णेष्वनेते” ॥ अनेतरति प्रतिषेधाद्बहुवचननिर्देशाच्चो-
त्तरपदे स्वरूपयहयं न भवति, तत्साहचर्यात्पूर्वपदेपि । ‘ऋणाशब्दो नक्-
प्रत्ययान्तोऽन्तोदात्त इति’ । फिषि तु ऋणास्यामृगाख्या चेदिति छन्दस्य
न्तोदात्तत्वमन्यत्राद्युदात्तत्वं व्यवस्थितम् ॥

“गाधलक्षणयोः प्रमाणे” ॥ ‘शम्भगाधमिति’ । गाधृ प्रति-
ष्ठायां, गाध्यतरति गाधः, अर्दुर्चादिः, इयत्तायाः परिच्छित्तिरियत्ताप-
रिच्छेदः, क्रियाशब्दोत्र प्रमाणशब्दो वृहते न त्वायाममाने कृठ इत्यर्थः ॥

“दायाद्यं दायदे” ॥ दातव्यो दायः, भागोऽंश इत्यर्थः । दाय-
मादत्ते दायदः, मूलवभुजादित्वात्कः, दायदस्य भावो दायद्यं, किं
पुनस्तत्, दायस्यादानं तत्संबन्धो वा, इह तु लक्षणया ऽऽदीयमाने दाय-
श्च दायद्यशब्दो वर्तते । ‘अथेत्यादि’ । वत्यमाणोभिप्रायः । तमेवा-
विष्करोति । ‘यद्येवमिति’ । ‘शेषलक्षणैवेति’ । सामान्यलक्षणैवात्र षष्ठी
न प्रतिपदमित्येवशब्दस्यार्थः । यदि शेषलक्षणैवात्र षष्ठी किमर्थं पुन-
स्तत्र विधानमित्याह । ‘तस्यास्त्विति’ ॥ सप्तमी तावद्विधेया, अप्राप्त-
त्वात्, तत्र यदि सैव विधीयेत ततोसौ विशेषविहितत्वात् षष्ठा
शाधिका विज्ञायेत, मैवं विज्ञायीति पुनः सैव शेषलक्षणा षष्ठाभ्यनुज्ञा-
यते न स्वपूर्वा विधीयतइत्यर्थः ॥

“प्रतिबन्धि चिरञ्छयोः” ॥ कार्यसिद्धिं प्रतिबध्नातीति प्रति-
बन्धी, आवश्यके णिनिः । ‘विशेषणसमास इति’ । ननु च सामाना-
धिकरण्ये सति स भवति, न चेह तदस्ति, गमनशब्दस्य गतिवाचि-
त्वात् चिरशब्दस्य च कालवाचित्वात् । नैष दोषः । चिरकालभाविनि
गमनेत्र चिरशब्दो वर्तते । ‘मयूरव्यंसकादिवैष इति’ । गमनमत्र विशेष-
न्तद्विशेषणे तु चिरञ्छे, अतो विशेष्यस्य पूर्वनिपातार्थं मयूरव्यंसकादि-
त्वमेष्टव्यमिति भावः । पूर्वपदस्य प्रतिबन्धिवाचित्वमुपपन्नयति । ‘गमनं
हीत्यादि’ । कारणवैकल्याद्बु चिरकालभावि गमनं ऋच्छयोगि च, ऋच्छ-
न्दुःखं तद्वोगि च कार्यसिद्धेः प्रतिबन्धि जायते ॥

“पदेपदेशे” ॥ उच्चारः पुरीषक्रिया ॥

“निवाते घातत्राणे” ॥ ‘अकृत्ययान्तोऽन्तोदात्त इत्यपर-
रति’ । कषतेर्झगिति सूत्रमधीयते, डकारस्य संज्ञा न भवति गुणप्रति-
बेधायात्ककारानुबन्धात् ॥

“शारदे ऽनार्तवे” ॥ उदाहरणे रज्जूद्गुते रज्जुशब्दो दृषत्पिष्टेषु
दृषच्छब्दः, ततः कर्मधारये ऽस्वपदविग्रहः, सृजेरसुम् चेत्यत्र स्कन्धेः सलोप-
श्चेत्यतः सलोप इति वर्त्तते, तेन सृजेरन्त्यादचः परोयमसुम्, सलोपे
यणादेशे ऽसुमः सकारस्य जश्चे च रज्जुरिति भवति ॥

“अध्वर्युक्रषाययोजांतौ” ॥ ‘नियतविषया इति’ । वरणवि-
शेषनियता इत्यर्थः ॥

“सदृशप्रतिरूपयोजांतौ” ॥ सदृशग्रहणमनर्थकं तृतीयासमा-
सवचनात्, सदृशशब्देन तृतीयासमास उच्यते ‘पूर्वसदृशसमोनाथं’ ति,
तत्र तृतीयापूर्वपदं प्रकृतिस्वरम्भवतीत्येव सिद्धमत आह । ‘षष्ठीसमा-
सार्थज्ञचेति’ । तुल्यार्थयोगे षष्ठीपि विधीयते, तत्र यदा तस्याः षष्ठाः
समासः क्रियते तदापि यथा स्यादित्येवमर्थं सदृशग्रहणम् । ननु धान-
भिधानात्षष्ठीसमासो न भविष्यति । त्रैशब्दं हि नः साध्यम्, मातुः
सदृशो मात्रा सदृशो मात्रसदृश इति, एतच्च विनापि षष्ठीसमासेन
सिद्ध्यत्येवात् आह । ‘दहेत्यादि’ । अलुकि सति रूपविशेषस्य विग्रामी-
नत्वादवश्यकर्त्तव्यः षष्ठीसमासस्तदर्थं चेह सदृशग्रहणं कर्त्तव्यं, यद्येवं
तृतीयासमासे सदृशग्रहणत्र कर्त्तव्यं षष्ठीसमास एवास्तु, यत्र तर्हि
षष्ठीर्था नास्ति तदर्थन्तत्र सदृशग्रहणं यथा विग्रया सदृशो विग्रयासदृश
इति, नह्यत्र षष्ठीर्थास्ति, किं तु तृतीयार्थः, विग्रया हेतुना सदृश
इत्यर्थः, अन्यो देवदत्तादिरत्र प्रतियोगा, अपर आह । तृतीयासमासो-
प्यलुकि प्रयोजयति, मनसः संज्ञायां मनसासदृश इति । ‘अत्रेत्यादि’ ।
दंश दंशनस्पर्शनयोः, दंशेष्टो न आ चेति टप्रत्ययो नकारस्य धाकारः,
टित्त्वान्दीप्, यस्येति लोपः, अनुदात्तस्य च यत्रोदात्तलोप इति ङीष्
उदात्तत्वं, घृणनशब्दाज्जातिलतणो ङीष् ॥

“द्विगौ प्रमाणे” ॥ ‘कर्द्वमादीनाञ्चे’ त्यत्र मकरकुक्कुटपारेषते-
त्यादेः सूत्रादादियहणमनुवर्त्तते, ‘अथ द्वितीयं प्रागीषा’ दित्यतो
द्वितीययहणम् । ‘परमसप्तसप्तमिति’ । समाहारे द्विगुः, पात्रादित्वा-
च्चपुंसकत्वम्, मूलोदाहरणे तु तद्वितार्थे द्विगुरुत्तरपदम् ॥

“गन्तव्यपण्यं वाणिजे” ॥ वणिगेव वाणिजः प्रज्ञादित्वाद्गण् ।
‘सप्तमीसमासा एतदिति’ । सप्तमीति योगविभागात्, गोवाणिजादयस्तु
षष्ठीसमासाः ॥

“मात्रोपज्ञोपक्रमच्छाये नपुंसके” ॥ फिषिति आदिमेन योगेन
शान्तनवीयञ्चतुष्कं सूत्रमुपलक्षयति, तत्र समुद्रशब्दः सागरार्थत्वाद्-
न्तोदात्तः ॥

“सुखप्रिययोर्हिते” ॥ ‘समानाधिकरणसमासा एतदिति’ ।
गमनादीनां विशेषणत्वात्पूर्वनिपातं मन्यते, अथ तु सुखप्रिययोर्द्विशेष-
णत्वन्तदा मयूरव्यंसकादित्वप्रेष्यम् । ‘आयत्यामिति’ । परिणामे
आगामिकाले भाविकालइति यावत् ॥

“प्रीतौ च” ॥ इह तु सुखप्रिययोरित्येतावत्सूत्रं कृत्वा हिते
चेति वक्तव्यम् । तत्राद्ये सूत्रे सुखप्रिययोः प्रीत्यव्यभिचारादेव प्रीतौ
गम्यमानायां भविष्यति, तत्राह : ‘सुखप्रिययोरित्यादि’ । ब्राह्मण-
शब्दोन्तः, क्वात्रशब्द ‘श्कत्रादिभ्यो ण’ इति णप्रत्ययान्तः । ‘कन्या-
शब्दः स्वरितान्त इति’ । तित्यशिक्यमर्त्यकाश्मर्यधान्यकन्याराजन्यमनु-
ष्याणांमन्त इति फिषि षोष्ठात् ॥

“पत्यावैश्वर्ये” ॥ ‘धान्यमन्तस्वरितमिति’ । अनन्तरपठि-
तेन फिट्सूत्रेण, गवादीनान्तु पूर्वमेव स्वरकथनम् ॥

“न भूवाञ्चिद्विधिषु” ॥ भूवादीनां समाहारद्वन्द्वे नपुंसक-
द्वयत्वम्, अत्र पूर्वपदप्रकृतिस्वरप्रतिषेधाद्वृत्तिकारेण पूर्वपदानां स्वा-
व्याख्यातः, तत्रादितस्वरयः क्लिबन्ताः, अन्तद्वृम्भजम्भूकफेलूककृन्दिधि-
षूरिति कूप्रन्ययान्ता दिधिषूशब्दो निपातितः ॥

“ वा भुवनम् ” ॥ भुवनशब्दो भाषायां बहुलवचनात्साधः ॥

“ आशङ्काबाधनेदीयस्स संभावेने ” ॥ शक्तिं शङ्कायां, बाधृ विलो-
दने, आङ्पूर्वाभ्याङ्कर्मणि घञ्, अतिशयेनान्तिको नेदीयः, ‘ अन्तिऋषाठ-
योर्नेदसाधौ ’ अस्तित्वाध्यवसायोस्तित्त्वनिश्चयः, गमनाशङ्कादयो धिगे-
षणसमासाः, मयूरव्यंसकादयो वा ॥

“ पूर्वं भूतपूर्वं ” ॥ ‘ आढ्यो भूतपूर्वं इति ’ । यः पूर्वमाढ्य आसी-
त्स एवमुच्यते । ‘ अत्रेत्यादि ’ । ‘ परमश्चासौ पूर्वश्चेति ’ । सोऽयं वाक्यार्थः
पूज्यमानतालक्षणः, तस्मिन्निह प्रत्युदाहरणे समास इत्यर्थः । ‘ न त्वि-
ति ’ । ‘ परमो भूतपूर्वं इति ’ । योऽयं वाक्यार्थः पूर्वं परम आसीदित्येवं-
रूपः, न तस्मिन् तत्र समास इति यावत्, किं कारणमित्याह । ‘ तथा
चेति ’ । चोद्धार्ये ॥

“ सविधसनीडसमर्यादसवेशसदेशेषु सामीप्ये ” ॥ उदाहरणेषु
षष्ठीसमासः, मद्रादीनां पूर्वमेव स्वर उक्तः ॥

“ विस्पष्टादीनि गुणवचनेषु ” ॥ ‘ विस्पष्ट इति ’ । स्पशबाधन-
स्पशनयोरित्यस्य निष्ठायां वा दान्तेत्यादिना स्पष्टशब्दो निपातितः,
विशब्देन गतिसमासः । चित्र चित्रीकरणे चुरादिस्तस्मादेरच्, विशेषेण
चित्रं त्रिचित्रं, प्रादिसमासः । चिती सज्जाने, विगतञ्चित्तमस्य
विचित्तः, अञ्जू व्यक्त्यादिषु, तस्य विपूर्वस्य निष्ठाया गतिस्वरः, तत्रे-
कारस्य यो यण् स उदात्तयण् भवति । ‘ संपन्नशब्दस्याथादिस्वरेणेति ’ ।
गतिस्वरस्तु न भवति, किं कारणम्, कर्मणीति तत्रानुवर्त्तते, अयं तु कर्त्तरि
क्तः । ‘ पटुपण्डितशब्दौ प्रत्ययस्वरेणेति ’ । अन्तोदात्त इत्यपेक्षते, यदेक-
वचनान्तं प्रकृतान्तस्य वचनविपरिणामं कृत्वा ऽन्तोदात्ताविति संवन्धः
कर्त्तव्यः, पाठयतेः ‘ फलिपाटिनमिजनीनां गुक्पटिनाकिध त्वि ’ त्युप्रत्ययः,
पटिश्चादेश, इकार उच्चारणार्थः, पटुः, पडि गतौ, निष्ठा, पण्डितः,
कुशान् लातीति कुशलः, ला आदाने । ‘ चपलशब्दश्चित्स्वरेणेति ’ ।
अन्तोदात्त इत्यपेक्षते । ‘ चिदिति वर्त्ततइति ’ । घृषादिभ्यश्चिदित्यतः ।
‘ निपुणशब्द इत्यादि ’ । पूर्वत्रसंबन्धः । पुण कर्मणि शुभे ॥

“श्रज्यावमकन्यापवत्सु भावे कर्मधारये” ॥ उदाहरणेषु मयूरव्यं-
सकादित्वाद्द्विशेष्यस्य पूर्वनिपातः, इष्टेयसुनोः ‘प्रशस्यस्य अः’ ‘ज्य च’
‘युवाल्पयोः कनन्यतरस्याम्’ । ‘पापिष्ठ इति’ । विन्मतेर्लुक् ।

“कुमारश्च” ॥ ‘कुमारश्चमणेति’ । लिङ्गविशिष्टपरिभाषया
कुमारीशब्दस्य समासे पुंवद्भाषः । कुमार क्रीडायामित्यस्मान्चाश्रय-
कुमारः । ‘केचित्पुनरित्यादि’ । चकारो ह्यत्र क्रियते, अस्यैव विधेः
समुच्चयार्थः ॥

“आदिः प्रत्येनसि” ॥ ‘प्रतिगत एनसेति’ । अवादयः कुष्ठाश्रय-
तृतीययेति तत्पुरुषः, द्वितीये तु विग्रहे बहुव्रीहिः, कथं पुनरन्तरेणोदा-
त्तयद्दणमुदात्तस्वरो लभ्यतइत्याह । ‘उदात्त इत्येतदिति’ । सामर्थ्यमेव
दर्शयति । ‘पूर्वपदेति’ । प्रकृत्येति हि वर्त्तने, तत्रैवमभिसंबन्धः, पूर्वत्र
कुमारश्च प्रकृतिभावेन यः स्वरः स्थापितः सोऽत्रादेर्भवतीति ॥

“इगन्तकालकपालभगालशरावेषु द्विगौ” ॥ ‘कृताण्प्रत्यय-
लोपा इति’ । कृताण्प्रत्ययलोपो येषान्ते तथोक्ताः । ‘द्विगाविति किं
परमशराव इति’ । षष्ठीसमासोयं, बहुव्रीहौ तु पूर्वपदप्रकृतिस्वरेण
भाव्यमेव, इगन्तप्रकृतिस्वरत्वे यण्गुणयोरुपसंख्यानं पञ्चारव्यो दशारव्यः,
यण्गुणयोः कृतयोरिगन्तेः द्विगावित्येष स्वरौ न प्राप्नोतीत्यत आह ।
‘यण्गुणयोरित्यादि’ । प्राक् सुबुत्पत्तेः स्वरौ भवन्तर्ङ्गः, यण्गुणौ
तु सुबपेत्त्वाद्बृहिरङ्गौ । ‘स्थानिवद्वावादेति’ । न चात्र स्वरविधौ न
स्थानिवस्वमलोपाजादेशत्वात् । ‘पञ्चारव्य इति’ । छान्दसोयं प्रयोगः,
तत्र जसि चेति गुणो न भवति, जसादिषु छन्दसि वा वचनमिति
वचनात् ॥

“बहुन्यतरस्याम्” ॥ ‘बहुशब्दोन्तोदात्त इति’ । कुर्वस्वश्चेति
वर्त्तमाने लन्धिबद्धोर्नेलोपश्चेति कुप्रत्यये व्युत्पादितत्वात् ॥

“सप्तमी सिद्धशुक्लपक्षबन्धेष्वकालात्” ॥ ‘एयप्रत्ययान्ताविति’ ।
बुद्ध्यादिषु संकाशादिभ्यो एयः, अचतेः कक्प्रत्ययः, उवरत्वरेत्यादिनोऽ

उक्तः, कुम्भकलशशब्दाभ्याञ्जातिलक्षणो ङीष्, धातृशब्दो भस्जेष्टुनि वृद्धौ च व्युत्पादितः, चक्रशब्दः 'चक्रः को द्वे च । 'सप्तमीस्वर इत्यादि' । 'तत्पुरुषे तुल्यार्थे' त्यादिना सप्तम्यन्तस्य यः प्रकृतिभावः परत्वात्वाद्यादिस्वरेण बाधितः इति, यत्र तु कृत्स्वरेण बाधित इति पाठस्तत्र कृदन्तस्य यः स्वरः यायादिलक्षणस्तेनेत्यर्थः ॥

“परिप्रत्युपापावर्ज्यमानाहोरात्रावयवेषु” ॥ 'परिचिगर्तमिति' । चिगर्तान्वर्जयित्वेत्यर्थः । 'अपपरी वर्जन' इति कर्मप्रवचनीयसंज्ञा, 'पञ्चम्यपाहपरिभिर' इति पञ्चमी । 'अपपरिब्रह्मिन्चवः पञ्चम्ये' त्यव्ययीभावः । सौखीरादयोपि जनपदविशेषाः । 'प्रतिपूर्वाङ्गमिति' । 'लक्षणेनाभिप्रती आभिमुख्य' इत्यव्ययीभावः । 'उपपूर्वाङ्गमिति' । 'अव्ययं विमक्ती' त्यादिना सामीप्ये, किं पुनः कारणमपपर्यारेव वर्ज्यमानमुदाहृतं नेतरयोस्तत्राह । 'तत्रेति' । अथाहोरात्रावयवा अपि इतरयोरपर्याः कस्मात्तोदाह्रियन्तेऽत आह । 'अहोरात्रावयवा अपीति' । 'परिवनमित्यत्रेति' । 'परिप्रत्युपापे' त्यस्यावकाशः परिचिगर्तमिति, वनं समासइत्यस्यावकाशः प्रवणमिति, परिवनमित्यत्र वनं समासइत्येतद्व्यवृत्ति विप्रतिषेधेन, अपवादत्वञ्चात्र हेतुर्न विप्रतिषेधः, समासस्येत्येव सिद्धे वनस्य पुनर्वचनएतत्प्रयोजनं येन्ये तदपवादास्तद्वाधनाथे, सर्वथैवाव्ययस्वरं बहुव्रीहिस्वरञ्च बाधते, एवमिदमपि बाधिष्यते ॥

“राजन्यबहुवचनद्वन्द्वेन्यकशृष्णेषु” ॥ 'श्वाफल्कचैत्रकरोधका इति' । प्रमादपाठायमत्र त्रिपदे हि द्वन्द्वे यत्सर्वमपेत्य पूर्वपदन्तस्यैव भवति, ततश्च चैत्रकशब्दस्य स्वरवचनमनुपपन्नं स्यात्, तस्मात् श्वाफल्कचैत्रकाश्चैत्रकरोधका इति पाठः, एकस्तु चैत्रकशब्दो लेशकैः पुनरुक्तिशङ्कया त्यक्तः । 'शिनिशब्द आद्युदात्त इति' । शीङी निन् प्रस्वश्च बहुलवचनात् । 'तदपत्योष्विति' । यद्यपि शिनिशब्द इति प्रकृतं तथापि शब्दस्यापत्यास्यासंभवाच्छिनेः तत्रियस्यैव यान्यपत्यानि तेष्वित्यर्थः । अभेदेनाभेदोपचारेण । ननु च राज्ञोपत्ये ज्ञातियहणमिति

वचनाद् राजन्यशब्दः क्षत्रियजातिवचनः, ततश्च द्वैष्यभैमायना इत्युक्तं प्रत्युदाहरणं नोपपद्यते, तेषामपि क्षत्रियत्वाद् अह । 'राजन्यग्रहण-मित्यादि' । अन्धकवृष्णीनां क्षत्रियत्वाद्यभिचाराद् राजन्यग्रहणमुक्त-विशेषपरिग्रहार्थमिति भावः ॥

“सङ्ख्या” ॥ ‘एकादशेति’ । ‘सङ्ख्याया अल्पीयस्या’ इत्येक-शब्दस्य पूर्वनिपातः, ‘प्रागेकादशभ्योऽह्न्दसीति’ निपातनाद्रीधः । ‘द्वादशेति’ । दृष्टनः सङ्ख्यायामित्यात्वम् ॥

“आचार्योपसर्जनश्चान्तेवासी” ॥ आचार्य उपसर्जनं यस्य स-आचार्योपसर्जनः, अन्तेवसतीत्यन्तेवासी, शयवासवासिष्यकालादि-त्यलुक्, गौणश्चायं निर्द्वैशः, द्वन्द्वस्य यान्यवयवपदानि तान्याचार्योप-सर्जनवचनत्वाद् अन्तेवासिवाचित्वाच्च तथोच्यन्ते, तदवयवद्वन्द्वोपवय-वधर्मेण तथोच्यते, पाणिनिशब्दादिञ् न भवतीति पूर्वमेवोक्तं, रौढि-शब्दादपि न भवति, ‘न दृचः प्राच्यभरते’ ष्विति निषेधात् । ‘आचार्योपसर्जनग्रहणद्वन्द्वविशेषणमिति’ । न पूर्वपदविशेषणम् । प्रथमा तु सप्तम्यर्थे द्रष्टव्या, किमर्थं पुनर्द्वन्द्वविशेषणं विज्ञायतइत्याह । ‘सकलो द्वन्द्व इति’ । ‘इह माभूदिति’ । पूर्वपदविशेषणे त्वत्रापि स्यात् ॥

“कार्तिकौजपादयश्च” ॥ ‘प्रकृतिस्वरपूर्वपदा इति’ । प्रकृतिशब्दः स्वाभाविके वर्तते, प्रकृतिः स्वाभाविकः स्वरो येषान्तानि प्रकृतिस्व-राणि, एवं विधानि पूर्वपदानि येष्विति बहुव्रीहिः । ‘कृतस्यापत्यं कुजस्यापत्यमिति’ । ‘अणन्तावेताविति’ । अषिवाचित्वादाभ्या-मण्, उक्तरपदस्य व्युत्पत्तिप्रदर्शनं प्रासङ्गिकं, पूर्वपदस्यैव तु स्वरसिद्धये प्रदर्शनीयम्, माण्डूकेयशब्दो ङक्च मण्डूकादिति ङगन्तः । ‘आवन्त्यश्मका इति’ । अवन्तिशब्दोन्तोदासस्तस्मा ‘दृष्ट्वेत्कोसलानादाऽय्यद्,’ तस्य तद्राजत्वादुहुषु लुक्, अवन्तीनां निवासो जनपदश्चातुरर्थिकस्याखो जनपदे लुप्, अश्मकशब्दात्साख्याव्यवेत्यादिना इञ्, लुगादि पूर्ववत् ।

‘श्यापयीति’ । ‘शार्ङ्गखाद्यजो ह्रीन्’ । ‘कपिरन्तोदात्त इति’ ।
 प्रातिपदिकस्वरेण, कमु कान्तौ क्तिच्, पृषोदरादित्वाद्दत् उत्वं, कुन्ति-
 शब्दोन्तोदात्तोवन्तिवत्कुन्तयः, शोभनं राष्ट्रमस्य सुराष्ट्रस्तस्यापत्यानि
 बहूनि ‘जनपदशब्दात्त्रियादञ्,’ लुगादि पूर्ववत्, चिति स्मृत्यां, क्तिच्,
 कुन्तिवच्चिन्तयः, तडि .गाडने, तण्डः, तस्मादेशवपूर्वाद्गतण्डः,
 ‘षष्टि भागुरिरल्लोपमवाप्योरुपसर्गयो’ रित्यकारलोपः, मदी हर्षं, विपू-
 र्वात् क्तः, न ध्याख्येत्यादिना नत्वाभावः, न विमत्तोविमत्तः । ‘शलङ्कु
 शलङ्कुं चेति’ । नडादिष्वेतत्पठ्यते, बभ्रोरपत्यं बाभ्रवः, अण्, दानाच्चयुतो
 दानच्युतः, तदपत्यमपि दानच्युत एव, कटशब्दः पचाद्यजन्तः,
 लोकात्ति यस्य स लोकात्तः, तस्यापत्यं लौकात्तिः, तस्य क्वात्रा
 लौकात्ताः । ‘स्त्रीकुमरमिति’ । समाहारद्वन्द्वः, मुद हर्षं, इगुपधलक्षणः
 कः, मुदः, पिप्लमतीति पिप्ललादः, ‘कर्मण्यण्, घटेः सः, वत्सः,
 जीर्यते रतृन्, जरन्, तयोः समाहारद्वन्द्वः ‘षिद्विदादिभ्योङ्’, जरा,
 ‘भुजिमृद्भ्यां युक्त्युक्तौ, मृत्युः ॥

“महान् धीह्यपराह्णृष्टीष्वासजाबालभारभारतहैलिहिलरौरवप्र-
 वृष्टेषु” ॥ महच्छब्दोन्तोदात्त इति’ । ‘वर्तमाने पृषद्बृहन्मह’ द्वित्यत्र
 तथा निपातनात् । ‘तस्येत्यादि’ । एतच्च लक्षणप्रतिपदोक्तपरिभा-
 षया लभ्यते, यद्येवं प्रवृद्धयहणमनर्थकं कर्मधारये निष्ठेति वक्ष्यमाणेनैव
 सिद्धत्वात्, कृद्बृहणे गतिकारकपूर्वस्यापि यद्वहणमिति प्रवृद्धशब्दस्यापि
 क्तान्तत्वाद्दत् आह । ‘कर्मधारये निष्ठेत्ययमपीति’ । तत्रापि लक्ष-
 णप्रतिपदोक्तपरिभाषया क्तान्तेन प्रतिपदोक्तो यः कर्मधारयस्तस्य
 यद्वहणमित्यर्थः ॥

“सुल्लकरश्च वैश्वदेवे” ॥ सुधुल्लातीति सुल्लः ‘आतेनुप-
 सर्गे कः’ ‘तेली’ति परसवर्णः ॥

“उष्टुः सादिवाभ्योः” ॥ ‘उष्टुशब्दः ष्टुन्प्रत्ययान्त इति’ । उप
 दाहरत्यतस्मात् ष्टुन् इति वर्तमाने उषिरवनिभ्यां किदित्येवं व्युत्पा-
 दितत्वात् ॥

“गोः सादसादिसारथिषु” ॥ ‘गोसाद इति’ । सदेर्घञ्, ततः षष्ठीसमासः । ‘गां सादयतीति वेति’ । सदेर्घ्यन्तात्कर्मण्यण्, तस्मादेव णिनिः, गोसादी, अत्र सादसादिनोः कृत्स्वरस्यापवादः, सारथौ तु समासस्वरस्य ॥

“कुरुगार्हपतरिक्तगुर्वसूतजरत्यश्लीलदृढरूपा पारवडवा तैतिल-
कद्रःपण्यकम्बलो दासीभाराणां च” ॥ अत्र कुरुगार्हपतेत्येषमादयः पण्य-
कम्बलपर्यन्ताः सप्त समासाः, तत्रादितो द्वावविभक्तिकौ इतरे प्रथमै-
कवचनान्ताः, सा च प्रथमा सुबुध्यत्ययेन षष्ठाः स्थाने द्रष्टव्या, दासी-
भाराणामिति बहुवचननिर्देशादाद्यर्थो व्याख्यायते। कुरुंश्च, कृत्यो ह्य, कुरुः, वृत्ती वर्जने, निदित्याधिकारे इगुपधात्किः, वृजिः, फिषि
त्विगन्तानाञ्च द्युचामिति पक्षेऽन्तोदात्तः । तस्यार्थः । जनपदश-
ब्दानामिति वर्तते, अन्तः पूर्वा वेति च, जनपदवाचिनामिग-
न्तानां द्युचामादिरुदात्तो भवति अन्तो वा, काशयश्चेदयः, एतेन कुरु-
शब्दो व्याख्यातः, रिक्तपूर्वादयः कर्मधारयाः, श्रीयस्यास्तीति श्रीशब्दो
लावण्यवचनः । ‘कपिलकादित्वाल्लत्वमिति’ । ‘कूपो रो ल’ इत्यत्रैतद्-
ह्यते, श्रीयस्यास्ति तच्छ्लीलशब्देनोच्यत इति, एतदेवोपपादयति । अश्ली-
लदृढरूपेति हीति’ । ‘संस्थानमात्रेण शोभनेति’ । कुञ्जत्वादीनामभावात्
दृढत्वाच्च संस्थानस्य, मात्रशब्दव्यावर्त्यं दर्शयति । ‘निःश्रीकेति’ । अस्यै-
वार्थं विस्पष्टीकरोति । ‘लावण्यरहितेति’ । ‘तितिलिनोपत्यमिति’ ।
तिलशब्दान्मत्स्यार्थीय इनिः, पृषोदरादित्वात्तिशब्दस्य द्विवचनन्तत्र
यदापत्येर्घ्येण तदा ‘नस्तद्धित’ इति टिलोपो यदा तु द्वान्ने तदा
नान्तस्य टिलोपइत्यादिनोपसङ्ख्यानान् टिलोपः । ये तु तत्र तैतिलि-
शब्दं पठन्ति तेत्रापि तैतिलिनोपत्यमिति विग्रहन्ति, पृषोदरादि-
त्वेनैव च रूपसिद्धिः, पण्यशब्दो ऽवदपण्येति यदन्तो ‘यतोनाव’ इत्या-
द्युदात्तः, । ‘पण्यकम्बलः संज्ञायामिति’ । नियतप्रमाणस्य नियत-
मूल्यस्य कम्बलस्यैषा संज्ञा । ‘समासान्तादात्तत्वमेवेति’ । ननु च पण्य-
शब्दस्य कृत्यप्रत्ययान्तत्वात्तत्पुरुषे तुल्यार्थेति पूर्वपदप्रकृतिस्वरेण भाष्यमत

आह । 'प्रतिपदोक्ते हीति' । 'कृत्यतुल्याख्या अजात्ये' ति यः कृत्य-
समासः प्रतिपदोक्तस्तत्रैव स स्वरः, अयन्तु 'विशेषणं विशेष्येणे' ति
सामान्यलक्षणविहितः, कम्बलशब्दस्य जातिशब्दत्वात् 'कृत्यतुल्याख्या
अजात्ये' त्येतद्वि गुणक्रियावाचिनामनियते पूर्वनिपातप्रसङ्गे कृत्या-
न्तस्य पूर्वनिपातार्थं तु जातिप्रतिषेधार्थम्, अजात्येति तु वचनध्याय-
सिद्धार्थानुवाद एवेति स्थितिः, चन्द्रे माडो डिञ्चेति, मिथुनेसिः,
पूर्ववच्च सर्वमित्यसिप्रत्ययः प्रकृतः, चन्द्रशब्दउपपदे माङ्गानदत्य-
स्मादसिप्रत्ययो भवति डिच्च, डित्वाट्टिलोपः, चन्द्रमिष मीयते
चन्द्रमाः, चन्द्रमिति रजतममृतञ्च, चन्द्र इति वा मीयते चन्द्रमाः,
चन्द्रशब्दस्तु स्फायितञ्जीत्यादिना रक्प्रत्ययान्तः, यस्य तत्पुरुषस्यत्या-
दिना दासीभारादेराकृतिगणत्वं दर्शयति ॥

"चतुर्थी तदर्थे" ॥ तस्माद्दन्तदर्थन्तच्छब्देन चतुर्थ्यन्तार्थं
उच्यते, यदाह । 'तदभिधेयार्थं यदिति' । तस्य चतुर्थ्यन्तस्य यदाभिधे-
यन्तदर्थमित्यर्थः । रमन्तेस्मिन्स्थिता इति रथः, 'हृनिकुषिनीर-
मिकशिभ्यःअयन्,' अनुदात्तोपदेशेत्यनुनासिकलोपः, वल्लीशब्दो गौरा-
दिङीपन्तः, 'तदर्थेइति किं, कुबेरबलिरिति' । अत्र तादर्थ्यस्य भाषाद्
गोसुखमिति प्रत्युदाहार्यम्मन्यन्ते । 'प्रकृतिविकारभावे स्वरोयमिष्यत-
इति' । समासप्रकरणएवैतत्सम्यगुपपादितम्, अत्रापि ज्ञापकं वक्ष्यति ॥

"अर्थे" ॥ 'तदर्थेविशेषा एव दाहृहिरण्यादयो भवन्तीति' ।
दाहृहिरण्यादयो विशेषा एव तदर्थी भवन्तीत्यर्थः । तादर्थ्यं हि तच्छेषभा-
वस्य च विशेषाणामेव भवति न सामान्यस्येति मन्यते । क्वचित्पुनरि-
त्यादित एवमन्यते नेयं राजाज्ञा विशेषा एव तदर्थी इति, तेन सामान्यवा-
चिन्यप्यर्थशब्दे पूर्वणैव सिद्धमिति । 'अश्वघास इति' । ननु च
तदर्थेन प्रकृतिविकारभावे समास इत्युक्तम्, अश्वघासादयः षष्ठीसामासा
इति च, एवं मन्यते, यदात्र प्रकृतिविकारभावे स्वर इति स्थितन्तदा-
श्वघासादौ चतुर्थीसमासेपि न दोष इति । 'श्वश्रुश्वशुरमिति' । विभाषा
सेनेत्यादिना नपुंसकत्वम् ॥

“क्तेच” ॥ ‘गोभ्यो रक्षितं दीय’त इति संप्रदाने चतुर्थीति’ । अथ तादर्थ्यं चतुर्थ्यां को दोषः, चतुर्थी तदर्थे इत्येष स्वरस्य सिद्धत्वात्, नैतदस्योदाहरणमुपपद्यते, कथम्, प्रकृतिविकारभावे स्वर इत्युक्तम्, न चात्र प्रकृतिविकारभावः । सत्यं, समासविधौ तु रक्षितयहणस्येदं प्रयोजनं दर्शितम् ॥

“कर्मधारयेऽनिष्ठा” ॥ शिञ् सेवायाम्, औणादिके निन्प्रत्यये श्रेणिः, मुद्रि यो गभौ, बहुलवचनात्पूङोपि गक् पूगः । ‘कृताकृतमिति’ । ‘क्तेन नञ्चिशिष्टेनानञ्जि’ति समासः, अनिष्टेत्यनुच्यमाने ऽव स्यात्, अयं हि क्तसंशब्दनेन विहितत्वाच्छोण्यादिसमासादपि प्रतिपदोक्तः ॥

“अहीने द्वितीया” ॥ हीनन्त्यक्तम् । ‘अहीनवाचिनि समास-इति’ । पूर्वपदद्वारेण समासस्याहीनवाचित्वम् । ‘द्वितीयानुपसर्गङीति वक्तव्यमिति’ । अहीनयहणमपनीय अनुपसर्गयहणं कर्तव्यं, व्यापकत्वादित्यर्थः । ‘इह माभूदिति’ । इहापि माभूदित्यर्थः । अनुपसर्गयहणे चेह क्रियमाणे प्रवृद्धादिषु खट्वारूढशब्दो न पाठ्यः, आरूढशब्दस्य सोप-सर्गत्वात्, एतत्स्वराभावे याथादिस्वरेणौवान्तोदात्तस्य सिद्धत्वात् ॥

“तृतीया कर्मणि” ॥ अयमपि याथादिस्वरापवादः । ‘अहिरन्तोदात्त इति’ । आङ्पूर्वाद्गुनो डिप्रत्ययः, आङ्श्च इत्यः, आहन्ति परान् आहन्यते परैरिति वा अहिः । ‘केचिदिति’ । ते तत्रोदात्त-यहणमनुवर्त्तयन्ति, तथा च अहवहिम्, अहिरिव भोगैरिति, आद्यु-दात्तमधीयते ॥

“गतिरनन्तरः” ॥ अनन्तर इति पुल्लिङ्गनिर्देशाद्गतिशब्दः क्तिजन्तः, निपातनाच्चानुनासिकलोपः । ‘प्रकृतः प्रहृत इति’ । अत्र समासान्तोदात्तत्वम्, अव्ययपूर्वपदप्रकृतिस्वरत्वम्, क्तस्वरस्थायादिस्वरः, इत्येतेषु प्राप्तेषु पूर्वपदप्रकृतिभावो विधीयते । ‘व्यवहितस्य गतेरयं स्वरो न भवतीति’ । ननु च निर्दिष्टयहणमानन्तर्यार्थम्, प्रत्ययहण-परिभाषया च हृतशब्दस्तान्तस्तत्कथं क्तान्ते परतो विधीयमानो

व्यवहितस्य प्रसज्यते, कृद्गुहणपरिभाषाया क्तान्तेनुप्रवेशादुच्छब्दस्य प्रसङ्ग इति चेत्, यद्येवम्, क्रियमाणेष्वनन्तरग्रहणे स्यात्, उद्भूतशब्दः क्तान्तस्तस्यानन्तर एव गतिरिति, नैष दोषः । अनन्तरग्रहणसामर्थ्यादुन्तोरनन्तरो गतिराश्रयिष्यते, नन्वेवमप्यत्र परत्वाद्गतिर्गताविति निघातो भविष्यति, सति च तस्मिन् उदात्तस्वरिताधिकारादेव पूर्वपदप्रकृतिस्वरस्याप्रसंग इति व्यवहितनिवृत्त्यर्थमनन्तरग्रहणं न कर्तव्यम्, अनन्तरप्राप्त्यर्थन्तु, तत्र च यत्रैक एव गतिस्तत्र नार्थानेन, यत्र स्वनेको गतिस्तत्रासौ न प्राप्नोति, तदनन्तर इत्यनेनानेकगतिसमवधानेनन्तरस्य प्राप्यते, अन्यथा ऽभ्युद्भूतमित्यत्रोद्भूतशब्दस्य कृद्गुहणपरिभाषया क्तान्तस्ये सति समासान्तोदात्तत्वे तदपवादे च कृत्स्वरे तदपवादस्थाथादिस्वरः प्राप्नोति, ननु च यथा प्रथमे समासे गतिस्वरेण बाधितस्य थाथादिस्वरस्य पुनर्द्वितीये समासे प्राप्तिस्तथा तदपवादो गतिस्वरोऽप्यनेन पुनर्भविष्यति, नैतदेवम्, अपूर्वपदत्वात्, कुगतिप्रादय इत्यत्र निष्कान्तादौ पदकार्यप्रवृत्तये सुखित्यनुवर्त्तनीयम्, तत्रैकत्वस्य विवक्षितत्वात्सुबन्तसमुदायस्य चासुबन्तत्वात् द्वयोर्युगपत्समासे लभ्यतइति क्रमेणासौ विधेयः, गतिकारकोपपदानामित्यनेनाप्युत्तरपदस्य प्राक् सुबुत्पत्तेः समास उच्यते न पूर्वपदस्यापि, निष्कान्तचर्मकारादौ पदकार्यस्यासिद्धिप्रसङ्गात्, अत उच्छब्दस्य पूर्वे समासः पश्चादुद्भूतशब्देनाभिशब्दस्य, ततश्चाभिशब्द एव पूर्वपदं नोच्छब्द इति पूर्वपदस्य गतेः प्रकृतिस्वरो विधीयमानो ऽपूर्वपदस्योदो न स्यादतः क्तान्तरप्राप्तमपि थाथादिस्वरं बाधित्वा ऽपूर्वपदस्याप्यनन्तरस्य वाक्यभेदेन प्रकृतिभावो यथा स्यादित्येवमर्थमनन्तरग्रहणम्, तदाह । 'अनन्तरे पुनरिष्यतइति' । यद्येवं कारकपूर्वेऽतिप्रसङ्गः, दूरादागतो प्राप्तो देवदत्तेनैत्यत्राप्यागतशब्देन स्तोकाप्तिकदूरार्थकृच्छ्राणि क्तेनेति समासे कृते तस्यामवस्थायां थाथादिस्वर इष्यते तमपि बाधित्वा ऽपूर्वपदस्याप्युद एव स्वरः प्राप्नोति । नैष दोषः । थाथादिसूत्रे गतिग्रहणविधित्तिष्यते, ततः किं, प्रकृत-

मित्यादौ कृत्स्वरस्यैव प्राप्तत्वात्स्यैव गतिस्वरापवादो न तु याथादिस्वरस्य, तत्र दूरादागत इत्यादौ यत्र क्तान्तरे याथादिस्वरस्य प्रसंगस्तत्र स एव भविष्यति, अभ्युद्भूतमित्यादौ तु यत्र क्तान्तरेपि कृत्स्वर एव प्राप्तस्तत्रापि स एव भविष्यतीति, ततश्चापूर्वपदार्थमनन्तरग्रहणमपि न कर्त्तव्यं भवति, कथम्, उद्भूतशब्दे गतिस्वरे प्रवृत्ते पश्चादभिज्ञशब्दस्य समासे कृते गतिर्गताविति निघाते चोदात्तस्वरिताधिकाराद्गतिरित्यस्य पूर्वपदप्रकृतिभावस्याप्रवृत्तौ समासस्वरापवादः कृत्स्वरो भवन् कृद्ग्रहणपरिभाषयोद्भूतशब्दस्य कृदन्तत्वात्तत्स्वर उच्च-ब्धौदात्तत्वमेव भविष्यति, यदि याथादिसूत्रेण गतियहणविवर्त्तयते प्रभेद इत्यत्र कृत्स्वरेण घञो जिस्वाद्गुणोदात्तत्वं स्यादन्तोदात्तत्वं चेप्यते, एवं तर्ह्यनुवर्त्तते गतियहणं केन तु न संबद्ध्यते तत्कथन्याथादिसूत्रात् क्तग्रहणमपनीय पृथक् कर्त्तव्यम्, तत्र च गतियहणविवर्त्तयते, एवमपि विशुक्क इत्यादौ यत्र कर्त्तरि क्तान्तमुत्तरपदं शुक्कधृष्टावित्यादिना चाद्युदात्तन्तत्र कृत्स्वरे सत्युत्तरपदमाद्युदात्तं स्यादन्तोदात्तं चेप्यते, अतः कृद्ग्रहणेनापि गतियहणमप्रश्यं संबन्धीयम्, ततश्च पूर्वा-क्तदोषप्रसङ्गः, तत्राह । 'कारकपूर्वस्य त्विति' । अयमभिप्रायः । अनन्तरशब्देऽयमनन्तरमपेक्ष्य प्रवर्त्तते, तत्र चानन्तरो गतिरित्युक्ते अनन्तरोपि गतिरेव प्रतीयते सन्निधानात्, ततश्चापूर्वपदार्थमप्यनन्तरग्रहणं गतिद्वयसमवधानएवानन्तरस्य प्रकृतिस्वरत्वं प्रापयतीति दूरादागत इत्यादौ न दोष इति । अथ वा कारकाद्भूतश्रुतयोरेवाशिषीत्यत्र कारकादिति विभज्यते, तत्र च क्तग्रहणमनुवर्त्तते, अन्तोदात्त इति गतिरिति च, कारकात्परं क्तान्तमुत्तरपदमन्तोदात्तं भवतीत्यर्थः, तत्र दूराद्गत इत्यादौ याथादिसूत्रेणैवान्तोदात्तत्वस्य सिद्धत्वाद् दूरादागत इत्यादौ गतिरनन्तर इत्यनन्तरग्रहणेनैवापूर्वपदार्थेन प्राप्तस्य गतिस्वरस्यापवादः कारकादित्ययं योगो ज्ञायते, यद्यप्यनन्तरग्रहणं न कर्त्तव्यं, कथम्, असत्यनन्तरग्रहणे दूरादागतः, अभ्युद्भूत इत्यादौ सर्वत्र द्वितीये समासे कृते

सतिशिष्टस्थायादिस्वर एव प्राप्तस्ततश्च कारकादित्ययं योगो निय-
 माद्यो भवति, तत्र च गतियहणमनुवर्त्तयितव्यन्ततश्चात्रायमर्थः, कारकादेव
 परं सगतिकं क्लान्तमुत्तरपदमन्तोदात्तमिति, ततश्चाभ्युद्धृत इत्यादौ निय-
 म्नेन थाथादिस्वरे व्यावर्त्तिते कृत्स्वरो भवन् कृद्गुहणपरिभाषयोद्धृतादेः
 कृदन्तत्वात्स्यैव यः स्वर आद्युदात्तत्वं स एव भविष्यति । ननु च
 विपरीतोपि नियमः सम्भाष्येत, कारकात्परं सगतिक्रमेवेति, ततश्च पूर्वा-
 हुशुष्क इत्यत्र थाथादिस्वरे व्यावर्त्तिते कृत्स्वरेण शुष्कशृष्टादित्याद्यु-
 दात्तत्वं श्रूयते । नैष दोषः । आचार्यप्रवृत्तिज्ञापयति न विपरीतो नियम
 इति, यदयं दत्तश्रुतयोरैवाशिधीत्याह, नहि विपरीते नियमे कारकात्परि-
 योर्दत्तश्रुतयोरन्यस्य वा क्लान्तस्योत्तरपदस्यान्तोदात्तत्वं प्रसक्तमतो नार्थो
 ऽपूर्वपदार्थेनानन्तरग्रहणेन, एवं तर्हि व्यवहितनिवृत्त्यर्थमेवानन्तरग्रहणम्,
 ननु चोक्तं परत्वाद्गतिर्गताविति निघाते कृते उदात्तस्वरिताधिकारादेव
 प्रकृतिभावस्याप्रसङ्ग इति, यत्र तर्हि गतिर्गताविति निघातो नास्ति तत्र
 प्रसङ्गः, क्व चासौ नास्ति, पादादौ, वक्ष्यति हि आ पादपरिसमाप्तेरपा-
 दादादित्यधिकार इति, तथा च उपप्रेतकुशिताश्चेतयध्वमिति पादादा-
 वुपशब्दं गतिपरमपि उदात्तमधीयते, तथाभ्युद्धृतमिति यदाभिशब्दः
 पादादौ वर्त्तते तदा निघाताभावाद्नेन व्यवहितस्यापि गतेः प्रकृति-
 भावः स्यात्, नैतदस्ति । यावता प्रत्ययग्रहणपरिभाषया हृतशब्दः
 क्लान्तो नोद्धृतशब्दः, एवं तर्हि तज्ज्ञापयति कृद्गुहणे गतिकारकपूर्वस्यापि
 ग्रहणं भवतीति । ननु कृद्गुहणे गतिपूर्वस्य ग्रहणं ज्ञापितं कारकपूर्वस्य
 तु कथम्, उच्यते । पूर्वोच्यैस्तावदेषा परिभाषा व्युत्पादिता इहा-
 प्यनन्तरग्रहणेनैकदेशद्वारेण कृत्स्व एव परिभाषार्थो ज्ञाप्यते, यदि कृद्गुहणे
 गतिकारकपूर्वस्यापि ग्रहणं भवति, कथं समुद्धृत इति प्रत्युदाहरणं,
 यावता उद्धृतशब्दः क्लान्तस्तस्य चानन्तर एव समित्यत आह । 'अन-
 न्तरग्रहणसामर्थ्यादिति' । इह व्यवहितनिवृत्तिफलेनानन्तरग्रहणेन परि-
 भाषाया ज्ञापनादन्यत्रैतत्फललाभ इति भावः । 'प्रकृतः कटमिति' ।
 'आदिकर्मणि क्तः कर्त्तरि चे'ति कर्त्तरि प्रत्ययः ॥

“तादौ च निति कृत्यदौ” ॥ ‘प्रजत्याक इति’ । जल्पभित्तेति
 याकन्, इह गतेः स्वरो विधीयते, क्रियायोगे च गतिसंज्ञा, धातुश्च
 क्रियावाची, धातोश्च द्वये प्रत्ययाः कृतस्तिङश्च, तत्र तिङन्ते पूर्वपदस्या-
 संभवात्कृदन्तादिव भविष्यति, नार्थः कृद्गुहणेन, इदं तर्हि प्रयोजनं, यथा
 तादियहणं कृद्विशेषणं विज्ञायते तकारादौ निति कृतीति, अन्यथा निति-
 त्यनेन प्रत्ययग्रहणपरिभाषया तदन्तस्योपस्थानात्तस्यैवोत्तरपदस्य तका-
 रादित्त्वं विशेषणं स्यात्, ततश्चैव स्यात्प्रतरिता प्रतरितमिति, इह न
 स्यात् प्रकर्त्ता प्रकर्त्तुं, नैतदस्ति प्रयोजनं, क्रियमाणेपि कृद्गुहणे ऽनिष्टं शक्यं
 विज्ञातुं तकारादावुत्तरपदे निति कृतीति, अक्रियमाणेपि चेष्टं निद्रास्तका-
 रादिस्तदन्तउत्तरपदेति, ततश्च यथोतश्च प्रत्ययादित्यन्नासंयोगपूर्वग्रह
 णोनेकारो विशेष्यते न प्रत्ययस्तथेहापि निति एव विशेषणं तादियहण
 भविष्यतीत्यत्राह । ‘कृद्गुहणमुपदेशे ताद्वर्थमिति’ । अयमभिप्रायः । कृद्-
 गुहणेन कत्संज्ञाप्रवृत्तिकालो लत्यस्तेन कत्संज्ञाप्रवृत्तिकाले यस्तादिस्तत्रेति,
 किमेवं सति सिद्धं भवति तत्राह । ‘इहापीति’ । असति कृद्गुहणे तादि-
 ग्रहणेन स्वरप्रवृत्तिसमये यस्तादिस्तत्रेति विज्ञायेत, ततश्च प्रलपिते-
 त्यादौ इडागमे कृते न स्यात्, संप्रत्ययादित्वात्, कृद्गुहणात् भवति ।
 आदियहणं तु शक्यमकर्त्तुं, यास्मिन्वाधिस्तदादावल्यग्रहणे ॥

“तवै चान्तश्च युगपत्” ॥ ‘अन्त उदात्तो भवतीति’ । कथं पुन-
 रन्तरेणोदात्तग्रहणमुदात्तो भवतीत्ययमर्थो लभ्यते, एवं मन्यते प्रकृत्येति
 वर्तते, तत्रैवमभिसंबन्धः क्रियते, तवैप्रत्ययान्तस्य यः स्वरः प्रकृत्याश्रयः
 प्राप्तः सोऽन्तस्य भवतीति, स चोदात्त एवेति । युगपदिति पर्यायनि-
 वृत्त्यर्थम् ॥

“अनिगन्तोच्चतौ वप्रत्यये” ॥ ‘वप्रत्ययइति’ । वकारः प्रत्ययो
 यस्य स तथोक्तः । ‘प्राडिति’ । च्त्विगित्यादिना क्तिन्, स च वका-
 रमात्र एव, ककारादीनामनुबन्धत्वात् । उगिदचामिति नुम्, हल्त्यादि-
 संयोगान्तलोपौ । ‘क्तिन्प्रत्ययस्य कु’ रिति कुत्वं चकारस्य ङकारः ।
 ‘पराडिति’ । पराशब्द आद्युदात्तः, तेनात्र स्वरितो वा ऽनुदात्त

पदादावित्येष विधिर्न भवति । 'प्रत्यङ्किति' । ननु चात्रान्तरङ्गत्वा-
द्व्यादेशे कृते ऽनिगन्तत्वात्प्रकृतिभावेन भवितव्यम्, अनिगन्त इत्यस्य
तु प्रतीच इत्यादिस्वकाशः, तत्राच इत्यकारलोपाद्व्यादेशाभावः ।
न च यणादेशस्य स्थानिवद्भावोऽस्ति, अपूर्वविधित्वात्, पूर्वपदस्य
प्रकृतिस्वरविधानात्, यत्तर्हि न्यधीचेत्यधेः प्रकृतिभावं शास्ति तज्ज्ञाप-
यति यण्विषये ऽयं स्वरो न भवतीति, यदि स्याद् अर्ध्याङित्यत्राप्य-
ऽनेनैव सिद्धं स्यात्, नैतदस्ति ज्ञापकम्, अधीच इत्यादौ यत्र यण् नास्ति
तदर्थमेतस्यात्, यत्तर्हि नेः प्रकृतिस्वरं शास्ति, निशब्दस्यैक । च्त्वाद्, नीच
इत्यादावुत्तरस्य प्रकृतिस्वरस्य च विशेषो नास्ति, एतदपि न ज्ञापकं वच-
नसामर्थ्यादकृतएवान्तरङ्गे यणादेशे निशब्दस्य स्वरार्थमेतस्यात्, यणादेशे
कृते स्वरभाजोभावात्, प्रत्यङादिषु तु यणादेश एवान्तरङ्गत्वात्प्राप्तिः,
तस्माद्व्यण्विषये प्रतिषेधो वक्तव्यः, न वक्तव्यः, स्थानिवद्भावात्सिद्धं,
ननु चोक्तं पूर्वपदस्य प्रकृतिस्वरो न यणः पूर्वस्येति, नैतदस्ति, उक्तमे-
तत्, पूर्वपदशब्दः पूर्वपदस्योद उदात्ते स्वरिते वा वर्ततइति । 'चोरिति' ।
चाविति यत्पूर्वपदान्तोदात्तत्वं विधीयते तच्चुशब्देन लक्ष्यते, चोः चुस्व-
रादित्यर्थः । 'एष स्वरो भवतीति' । विप्रतिषेधेनेति भावः । चुस्वरस्या-
वकाशो दधीचः दधीचा यत्र गतिर्नास्ति, अनिगन्तस्वरस्यावकाशः पराङ्,
पराञ्चौ पराञ्चः, पराच इत्यादावुभयप्रसङ्गे परत्वादनिगन्तस्वर एव
भवति, नायं युक्तो विप्रतिषेधः, चुस्वरः सतिशिष्टः, कथं, चावित्युच्यते,
यत्रास्येतद्रूपं, भसञ्जानिमित्ते प्रत्यये ऽलोपे च कृते 'सम्भवति, एवन्तर्हि
नायं विप्रतिषेध उपन्यस्तः किं तर्हि इष्टिरेषा चोरनिगन्तोञ्चतावप्र-
त्ययइत्येष स्वर इष्येतइति ॥

“न्यधी च” ॥ ‘अधीच इति’ । अत्रापि कृत्स्वरादयमेव स्वर
इष्येतइति दर्शयति ॥

“ईषदन्तरस्याम्” ॥ । ‘ईषद्वेद इत्यादौ तु कृत्स्वर एव भव-
तीति’ । परत्वात् । अपर आह । ईषदकृतेति प्रतिपदोक्तस्य समासस्य
यहणादुपपदसमासेस्याप्रवृत्तिरिति ॥

“हिरण्यपरिमाणं धने” ॥ ‘हिरण्यपरिमाणवाचीति’ । परि-
माणविशिष्टहिरण्यवाचीत्यर्थः । तत्र सुवर्णशब्दः परिमाणे, उपपदादौ-
तत्परिच्छिन्ने हिरण्ये च वर्तते, यथा प्रस्थादिशब्दो दार्ढ्यादिनिर्मिते
परिमाणे तत्परिमिते च व्रीह्यादौ वर्तते, ‘पञ्चकृष्णालको माषस्ते सुवर्ण-
स्तु षोडश,’ ‘पलं सुवर्णाश्वत्वारः,’ द्वयोः सुवर्णयोः समाहारो द्विसुवर्णो
पात्रादिः । ‘द्विसुवर्णपरिमाणमिति’ । अत्र सुवर्णशब्द उपले वर्तते ।
‘काञ्चनधनमिति’ । परिमाणग्रहणमङ्गत्वा हिरण्यमित्युच्यमाने इहापि
स्यात्, काञ्चनशब्दस्य हिरण्यवाचित्वात्, परिमाणवाची त्वेष न
भवति ॥

“कतरकतमौ कर्मधारये” ॥ ‘इह त्वित्यादि’ । कतरकतमौ
जातिपरिग्रह इति प्रतिपदसमासस्तस्येह ग्रहणं स कर्मधारय एव
तस्माच्चेहार्थं कर्मधारयग्रहणमिति भावः ॥

“राजा च” ॥ ‘राजब्राह्मण इति’ । राजशब्दो ब्राह्मणे तादृ-
र्म्यादुत्तैत इति सामानाधिकरण्यात्कर्मधारयः, राजशब्दः कनिन्प्रत्ययान्त-
त्वादाद्युदात्तः । ‘पृथयोगकरणमुत्तरार्थमिति’ । उत्तरो विधी राजश-
ब्दस्यैव यथा स्यात् आर्यशब्दस्य मा भूत्, यथासङ्ख्याभावोपि पृथयो-
गकरणस्य प्रयोजनं तत् नोक्तमित्येतावत् ॥

“षष्ठी प्रत्येनसि” ॥ ‘राजःप्रत्येना इति’ । षष्ठ्या आक्रोश-
इत्यलुक् ॥

“क्ते नित्यार्थ” ॥ नित्यशब्द आभीक्ष्ये कौटस्थ्ये च वर्तते, इह
त्वाभीक्ष्ये, कृत एतत्, क्तइत्युच्यते, क्तश्च धातोर्विधीयते, धातुश्च
क्रियावचनः, क्रियायाः क्षणिकत्वात्कौटस्थ्यं नोपपद्यते, तस्मादा-
भीक्ष्ये नित्यशब्दः । ‘द्वितीयासमासोयमिति’ । द्वितीया पुनरत्यन्त-
संयोगे, अथ वा कर्मणि कालभावाध्वगतव्याः कर्मसञ्ज्ञा ह्यकर्मणा-
मिति । ‘सत्तदिति’ ‘भावे क्त इत्यादि’ । यदा तु कर्मणि क्तस्तदा
गतिरनन्तर इति पूर्वपदप्रकृतिस्वरेणाद्युदात्तो भवति, समासस्वरस्य
द्वितीयापूर्वपदप्रकृतिस्वरो बाधकस्तस्य थायादिस्वरस्तस्यायमपवादः ॥

“यामः शिल्पिनि” ॥ याम इति स्वरूपग्रहणम् ॥

“राजा च प्रशंसायाम्” ॥ ‘षष्ठीसमासे चेति’ । प्रशंसित्यनुषङ्गः । ‘राजयोग्यतया तस्येति’ । स हि कर्मणि प्रशीणत्वाद्राजानं प्रति योग्यो भवति, राजार्ह इति चोक्ते प्रशंसा गम्यते ॥

“आदिरुद्रात्तः” ॥ पूर्वपदमित्यस्येहाद्यात्पञ्चाविपरिणामः, सर्वत्र वाच प्रकरणे पूर्वपदविषये षष्ठ्यर्थे प्रथमा ॥

“सप्तमीहारिणौ धर्म्ये ऽहरणे” ॥ हारीत्यावश्यके णिनिः, धर्म्य-इत्यर्थग्रहणं, हरणप्रतिषेधात्तस्माद्द्वयार्थद्वारीत्यर्थग्रहणम् । ‘आचारनियत-मिनि’ । आचारेण नियतमाचारनियतम्, आचारवशादवश्यकर्तव्यमित्यर्थः । कथं पुनस्तादृर्म्यन्तत्राह । ‘धर्मो ह्यनुवृत्त आचार इति’ । जनपदे यामे चरणे कुले वा ऽनुवृत्तः परम्परायात् इत्यर्थः । तस्मादनपेतं धर्म्यं, पथ्यर्थत्यादिना यत् । ‘तेन वा प्राप्यमिति’ । नौवयोधर्मत्यादिना यत् । याज्ञिकाश्वादौ षष्ठीसमासः, क्वचिदित्यादिना शाणादेर्द्वयस्याचारनियततां दर्शयति । ‘याज्ञिकादीनामश्वादीति’ । दातव्यमित्यनुषङ्गः । ‘क्वचिदयमाचारो व्यवस्थित इति च’ । वद्वित्तको नाम मूले स्थूलोऽसूक्ष्म आदनपिण्डः, स कर्मकराय दीयते, अन्यथा कर्म न कुर्यादिति, न त्वयन्धर्मः । बीजावापः, बीजनिषेको गर्भाधानम् । ‘वाडवहरणमिति’ । क्वचिदयमाचारो व्यवस्थितः, वाडवायै बीजनिषेकादुत्तरकालं शरीरपुष्ट्यर्थं योग्यमशनादि दातव्यमिति, हरणशब्दः कर्मसाधनः, अर्त्रास्मिन्स्वरे निवृत्ते ह्रस्वरे प्राप्ते अनेो भावकर्मवचनमित्युत्तरपदान्तोदात्तत्वं भवति । ननु च परस्वादेवायं स्वरो भविष्यति तत्किं हरणप्रतिषेधेन, तत्राह । ‘परोपीत्यादि’ । अत्र पूर्वपदानां स्वरो नाख्यातः, अप्रयोजनत्वात् ॥

“युक्ते च” ॥ वल्लवाद्यः शब्दा गवादीनां पालकवचनाः, मणिं ददातीति मखिवः पृकोटरादिः, माः संबधे, समिख्य इति कः, गोसंख्यः, पूर्वपदसमासः । नन्वत्र परस्वात्थाद्यादिस्वरः प्राप्नोति, अस्य तु गोऽ-

ल्लावादिप्रकाशः, सत्यं, पूर्वविप्रतिषेधस्त्वत्र पठितञ्यः, चित्स्वराद्वा-
रिस्वरः पितृगवः मातृगवः, कृत्स्वराच्च वाडवहार्यम्, युक्तस्वरश्च, कृत्स्व-
रादित्येव, कृतो यः स्वरस्यायादिसूत्रेण तस्माद्युक्तस्वरो भवति पूर्वविप्र-
तिषेधनेत्यर्थः । 'युक्तः समाहित इति' । युज समाधावित्यस्यैतद्रूपमि-
त्यर्थः ॥

“विभाषाऽध्यत्ते” ॥ अद्यत्तशब्देऽपि समासे युक्तवाच्येति सूत्रे
पूर्वेण नित्ये प्राप्ते विकल्पः ॥

‘पापं च शिल्पिनि’ ॥ पापमिति स्वरूपग्रहणं, शिल्पिनीति
चार्थग्रहणं, व्याख्यानात् ॥

“गोत्रान्तेवासिमाणवब्राह्मणेषु क्षत्रिये” ॥ गोत्रान्तेवासिनोरर्थग्र-
हणमितरयोः स्वरूपग्रहणम्, अपत्याधिकारादन्यत्र लौकिकं गोत्रमित्यनेन
लौकिकमपत्यमात्रं गोत्रं गृह्यते । 'जड्वादानमहं ददानीति' । जड्वादानं
करवाणीत्यर्थः, ओदनपाकम्यवतीतिवत्, यत्र श्राद्धादौ वात्स्यानामेष
पादप्रक्षालनं क्रियते तत्रावात्स्यः सन्वात्स्योहमिति ब्रूते तल्लाभाय
स जड्वावात्स्य इति क्षिप्यते, वत्सशब्दो गर्गादिः, सुप्सुपेति समासः,
सुष्टु शृणोति सुश्रुत्, तस्यापत्यं सौश्रुतः । 'भार्याप्रधानतयेति' ।
शाकर्पार्थिवादिस्वाद्युत्तरपदलोपी समास इति दर्शयति । 'वशाब्राह्मण-
तेय इति' । वशा वन्त्या भार्या, सौश्रुतवत्समासः, दक्षेण प्रोक्तन्दात्तं, त-
दधीते दात्तः, दाक्षेश्छात्रो वा दात्तः, चरशब्दो नडादिः, चारायणेन प्रोक्त-
मधीते तस्य वा शिष्यश्चारायणीयः, एवं पाणिनीयः । 'कुमार्यादिलाभकामा-
मा इति' । तत्प्रोक्ते अन्ये श्रद्धायामसत्यामपि ये कुमार्यादिलाभकामास्तत्र
प्रवर्त्तन्ते तेषां क्षिप्यन्ते । पूर्ववत्समासः, माणवब्राह्मणयोरपत्यवाचित्वेन
प्रसिद्धभावात्पृथग्रहणम् । अपर आह । तस्येदमित्यणन्तयोर्ग्रहणं, निपा-
तनाच्च माणवे णत्वमिति । 'भयब्राह्मण इति' । यो ब्राह्मण एव सन्
राजदण्डादिभयेन ब्राह्मणावारं करोति न श्रद्धया स एवं क्षिप्यते,
कर्तृकरणे कृता बहुलमिति बहुलवचनादङ्गतापि समासः, दासीश्रोत्रियो
दासीब्राह्मणवत् ॥

“अङ्गानि मैरेये” ॥ अङ्गमारम्भकं, बहुवचनं स्वरूपविधिनिरा-
सार्थं, सुराध्यतिरिक्तं मद्यं मैरेयम् । ‘तदङ्गवाचिनीति’ । मैरेयशब्द-
इति प्रकृतम्, इह तु तच्छब्देन तदर्थः परामृश्यते । ‘पौष्पासवइति’ ।
आसवो मद्यविशेषः, यत् पौष्पेण मधुना द्रव्यान्तरेण चारभ्यते तस्य
पौष्पमङ्गं भवति । पुष्पासव इति तु युक्तः पाठः ॥

“भक्ताख्यास्तदर्थेषु” ॥ बहुवचननिर्द्वैशादेव स्वरूपविधिनिरासे
सिद्धे आख्याग्रहणं भक्तविशेषवाचिनां भिक्तादीनां ग्रहणार्थम्, अन्यथा
पर्यायाणामन्वादीनामेव ग्रहणं स्यात्, भिक्ताकंसादयः षष्ठीसमासाः, येषां
प्रकृतिविकारभावे चतुर्थीसमास इति पक्षः, अन्येषां चतुर्थीसमासाः ॥

“गोविडालसिंहसैन्धवेषूपमाने” ॥ उपमानशब्दस्य सह यत्रा-
दिभिः प्रत्येकं संबन्धादेकवचनम् । ‘उपमानार्थोपीति’ । यो यत्रोदा-
हरणं उपमानार्थः संभवति स तत्र योजयितव्यः । ‘यथा प्रसिद्धं चेति’ ।
यस्योदाहरणस्य च यथा लोके प्रसिद्धिः स तथा योजयितव्यः, तत्र दि-
ङ्गाच्च दर्शयति । ‘गवाकृत्येत्यादि’ । आकृतिः संस्थानं, संनिवेशितं व्यव-
स्थापितम्, एवमन्यत्रापि यत्किञ्चित्सादृश्यं योजनीयम् ॥

“अक्के जीविकार्थे” ॥ ‘जीविकावाचिनीति’ । प्रवृत्तिनिमित्तक-
थनमेतत्, जीविकारूपप्रवृत्तिनिमित्तइत्यर्थः । पर्यवसानभूमिस्तु तद्वान्,
तदाह । ‘दन्तलेखनादिभिर्येषामिति’ । ‘रमणीयकर्त्तैति’ । अत्रापि
नित्यं क्रीडाजीविकयोरिति समासः, क्रीडायामेव हि तृजन्तं संभवति न
पुनर्ज्जीविकायामिति तत्रार्थः ॥

“प्राचां क्रीडायाम्” ॥ प्राचां क्रीडायामिति श्रुतयोरेकान्वयसंभ-
वान्मतेनेत्यध्याहारो न युक्त इति मत्वाह । ‘प्राग्देशवर्त्तिनां या
क्रीडैति’ ॥

“अणि नियुक्ते” ॥ नियुक्तइति’ युजियोगइत्यस्यैतद्रूपमित्याह ।
‘नियुक्ताधिकृत इति’ । ‘स च कस्मिंश्चित्कर्त्तव्ये तत्परो न भव-
तीति’ । कार्यान्तरेपि नियोगसंभवात् ॥

“शिल्पिनि चाकृञः” ॥ युक्ते चेत्येव सिद्धे कृञः प्रतिषेधार्थं
बचनम् । ‘तन्तुवाय इति’ । ष्वावाप्तश्चेत्यण्, आतो युक् । ‘अयस्कार
इति’ । अतः कृकमीत्यादिना विसर्जनीयस्य सत्वम् ॥

“गौतन्तियथं पाले” ॥ तनु विस्तारे, क्तिच्, तन्तिर्वत्सानां
बन्धनरञ्जः ॥

“उपमानं शब्दार्थप्रकृतावेव” ॥ उष्कोशीत्यादौ कर्त्तर्युपमान-
इति णिनिः । ‘उपमानग्रहणमित्यादि’ । अन्यथा योगविभागेन नियमा-
श्रयणसामर्थ्याद्विशिष्टविषयो नियम इत्येतावद्गम्यते, न त्विष्टो विषयवि-
भाग इति भावः । ‘शब्दार्थप्रकृताविति किमिति’ । सूत्रारम्भः किमर्थ
इत्यर्थः । ‘वृकवञ्चीति’ । कृत्स्वर एव भवति । ‘प्रकृतिरेवेत्यादि’ ।
असति प्रकृतियहणे शब्दार्थात्परो यो णिनिस्तदन्तउत्तरपदइति विज्ञायेत,
ततश्च यत्रापि धातूपसर्गसमुदायात् शब्दार्थात्परो णिनिस्तत्रापि स्यात्,
कृद्वहणे गतिकारकपूर्वस्यापि ग्रहणाण्यन्यन्तमेवोत्तरपदमिति कृत्वा,
प्रकृतियहणे तु न भवति, यत्र धातुर्नासौ शब्दार्थः, यश्च शब्दार्था
धातूपसर्गसमुदायो न ततो णिनिर्विहित इति, सिद्धे विधिरारभ्यमाणो-
न्तरेणाप्येवकारं नियमाय भवति, नार्थ एवकारेण, तत्राह । ‘एवकार-
करणमित्यादि’ । असति हि तस्मिन्विपरीतो नियमः स्यात्, शब्दार्थ-
प्रकृतौ यदि भवति उपमानएवेति । एवं च प्रकृतिर्नियम्येत नोपमानं,
तस्मादुपमानावधारणार्थमेवकारः क्रियते, किं पुनःकारणमुपमानावधार-
णमाश्रीयते ऽत आह । ‘शब्दार्थप्रकृताविति’ । तुशब्दे हेतौ, उपमा-
ननियमे हि शब्दार्थप्रकृतेरनियतत्वात्तत्राप्यविशेषेण सर्वम्याद्युदात्तत्वं
लभ्यते, नान्यथा । किं च प्रकृत्यवधारणेस्यानियतत्वात्कृकवञ्चीत्यादावा
द्युदात्तत्वप्रसंगः ॥

“युक्तारोह्यादयश्च” ॥ ‘पूर्वात्तरपदनियमार्थमिति’ । यत्र युक्ता-
दीन्येव पूर्वपदानि आरोह्यादीन्येव चोत्तरपदानि तत्रैव यथा स्यादित्यर्थः ।
आगतमत्स्यादिषु च बहुव्रीहिः कर्मधारयो वा । ‘एकशितिपादिति’ ।
संख्यासुपूर्वस्येति पादशब्दाकारस्य लोपः; सङ्ख्यासुपूर्वस्य समासस्य योक्तं

पादशब्दस्तस्य लोपो भवतीति तत्रार्थः । ननु चेहेणभीकापाशत्य-
तिमर्द्धिभ्यः कनिति कचन्त एकशब्द आद्युदात्तः, ततश्च बहुव्रीहौ
प्रकृत्येत्येव सिद्धमाद्युदात्तत्वं तत्राह । 'एकःशितिः पादोऽस्येति त्रिप-
दो बहुव्रीहिरिति' । 'ततः किमित्याह । 'तत्रेति' । यद्युत्तरपदे
परत एकशितिशब्दस्तत्पुरुषः, ततोपि किमित्याह । 'तस्येति' ।
तस्य तत्पुरुषसञ्ज्ञकस्यैकशितिशब्दस्य समासान्तोदात्तत्वं प्राप्तम् ।
ननु समासस्वरापवादे बहुव्रीहिस्वरस्तत्राह । 'निमित्तिस्वरबलीय-
स्त्वादिति' । समासस्वरस्येति शेषः । निमित्तमुत्तरपदं द्विगोस्त्रि-
पदो बहुव्रीहिस्तस्य यः स्वरस्तस्मात्समासस्वरस्य बलीयस्त्वादित्यर्थः ।
बलीयस्त्वं तु सतिशिष्टत्वात्सतिशिष्टत्वं तु बहुव्रीहौ सति
पश्चात्तत्पुरुषे कृते प्राप्नोतीति । 'एवमपीत्यादि' । स्पष्टार्थम् । 'निमि-
त्तिस्वरबलीयस्त्वस्यापीत्यादि' । तथा च समर्थसूत्रे वार्त्तिकम्,
एकशितिपात्स्वरवचनं तु ज्ञापकं निमित्तिस्वरबलीयस्त्वइति । उभय-
मन्तरेणाप्यनुपपद्यमानमेकशितिपाद्ग्रहणमुभयमपि ज्ञापयति ॥

“दीर्घकाशतुषभ्राष्ट्रवटं जे” ॥ 'कुटीज इति' । सप्तम्यां जनेडः ॥

“अन्त्यात्पूत्रे बहुचः” ॥ 'आमलकीज इति' । दीर्घान्तेपि
बहुचि परत्वादयमेव स्वरो भवति ॥

“यामे ऽनिवसन्तः” ॥ 'निपूर्वाद्दुसैरैणादिकोधिकरणे सच्,
निवसन्त्यस्मिन्निति निवसन्तः । 'देवयामइति' । प्राचीनपरिचित
देशेयं यामशब्दः, यद्येवं निवसन्तवाची भवति तत्राह । 'देवस्वा-
मिकइति' । ततश्चायं न देवापेतया यामो निवसन्त इति भावः ।
'दाह्यादयो निवसन्ति यस्मिन्नित्यादि' । अन्ये निवसन्तु तत्र मा वा
ऽवसन् ते तावदवात्सुरित्येतावता तेषामिति व्यदिश्यतइत्यर्थः ॥

“घोषादिषु च” ॥ 'यान्यत्रेति' । घोषकुटादीनि । 'अपरे पुन-
रिति' । येषां घोषकुटादिष्वपि शब्देषु तावद्भवति, न निवासनामध्येषु ॥

“ह्याद्यादयः शालायाम्” ॥ ‘यद्वा शालान्त इत्यादि’ । विभाषा सेनासुरेत्यादिना शालान्तव्य तत्पुरुषस्य विभाषा नपुंसकत्वमुक्तं, तत्रास्यावकाशो यो नपुंसकलिङ्गे न भवति ह्यात्रिशाला गोशलेति, तत्पुरुषे शालायामित्यस्यावकाशो यश्छाद्यादिपूर्वपदो न भवति ब्राह्मणशालं तत्रियशालमिति, यश्छाद्यादिपूर्वपदो नपुंसकलिङ्गश्च तत्रैकदेशविकृतस्यानन्यत्वादयमपि प्राप्नोति, तत्पुरुषे शालायामित्ययं च, तत्र पूर्वविप्रतिषेधादयमेव भवति ॥

“प्रस्ये ऽवृद्धमकर्ष्यादीनाम्” ॥ मालीदीनाञ्चेति वृद्धनादवृद्धमिति पदच्छेदः, कर्ष्यादिप्रतिषेधस्तु नामधेयार्थः स्यात्, वा नामधेयस्य वृद्धसंज्ञा वक्तव्येति ॥

“अर्म चावर्णे ढ्वच्ञच्” ॥ ‘बृहदर्ममिति’ । स्वरविधौ व्यञ्जनमविद्यमानवदित्येतदत्र नाश्रीयते, ऽनित्यत्वात् । ‘महार्ममिति’ । आत्वे कृते ऽवर्णान्तत्वादस्ति प्राप्तिः । ‘नवार्ममिति’ । नवशब्दः प्रत्ययवचनो ऽकारान्तः ॥

“न भूताधिकसऽजीवमद्राश्मकञ्जलम्” ॥ ‘मद्राश्मग्रहणं सङ्घातविग्रहीतार्थमिति’ । मद्राशब्दस्य केवलस्य मद्राश्मशब्दस्य च सङ्घातस्य प्रतिषेधार्थमित्यर्थः । ‘मद्राश्मार्ममिति’ । ‘अनोश्मायःसरसां जातिसंज्ञयो’ रिति समासान्ते सत्यवर्णान्तमेतद्वचति, तदेवं मद्रार्मं मद्राश्मार्ममिति द्वे एवोदाहरणे, प्रायेण त्वश्मार्ममिति तृतीयमप्युदाहरणं पठ्यते, तदयुक्तम्, अश्मशब्दस्य नकारान्तत्वात्, न च लोपे कृते ऽवर्णान्तत्वं, स्वरविधौ नलोपस्यासिद्धत्वात्, तथा च क्यति पञ्चार्मं दशार्ममित्यत्रार्मं चावर्णे ढ्वच्ञचित्ययं स्वरो न भवतीति । अपर आह । मद्राश्मग्रहणं संघातविग्रहीतार्थमित्यस्य भाष्ये ऽदर्शनादनांशो वृत्तौ पाठ इति । ‘दिवोदासायेति’ । दिवश्च दासइति षष्ठ्या अलुक् ॥

“अन्तः” ॥ अत्रापि प्रकरणे पूर्वपदविषया प्रथमा षष्ठ्या इष्टव्या ॥ .

“सर्वं गुणकात्स्न्यं” ॥ यत्र गुणान्तरस्याभावस्तत्र गुणकात्स्न्यं भवति । ‘सर्वश्वेत इति’ । पूर्वकालैकेत्यादिना कर्मधारयः । अत्र शुक्लेन गुणेन सर्वोवयवानां व्याप्तिर्गम्यते । ‘आश्रयव्याप्यापरमत्वमिति’ । यद्यप्यौज्वल्यादिनापि परमत्वं सम्भवति, अत्र त्वेषाविधं परमत्वं विवक्षितमित्यर्थः । ‘सर्वसौवर्णइति’ । विकारविषयमत्र कात्स्न्यम् । ‘कात्स्न्यं-ति क्रिमिति’ । गुणवाचिन्युत्तरपदे न सर्वशब्दस्य कात्स्न्यं व्यभिचरतीति प्रश्नः । ‘सर्वेषां श्वेततरः सर्वश्वेत इति’ । गुणिकात्स्न्यं सर्वशब्दो न गुणकात्स्न्यं, सर्वेषामिति च गुणसम्बन्धे षष्ठी, षट्स्य शौङ्ग्यमिति षट्, गुणवाचिन एव च प्रत्ययः, सर्वेषां षटानां द्रव्यान्तराधारो यः श्वेतगुणस्तदपेक्षया सातिशयः श्वेतो गुण इत्यर्थः । ‘गुणात्तरेणेति’ । गुणाद्यस्तरप्रत्ययस्तदन्तेनेत्यर्थः, वचनमेवेदन्तेन पूरणगुणेति प्रतिबन्धं बाधित्वा समासश्च भवति तरङ्गोपश्च ॥

“संज्ञायां गिरिनिकाययोः” ॥ ‘अञ्जनागिरिति’ । वनगिर्याः संज्ञायामिति दीर्घत्वम् ॥

“कुमार्यां वयसि” ॥ ‘वृद्धकुमारीति’ । विशेषणसमासः । ‘जरत्कुमारीति’ । जरतीशब्दस्य पूर्वकालैकेत्यनेन, अत्रोभयत्र पुं-त्वकर्मधारयेत्यादिना पुं-वद्भावः । ननु च कुमारीशब्दः प्रथमे वयसि वर्तते, तथा च वयसि प्रथमइति, ङीबत्र विहितस्तस्य कथं चरमवयोवाचिभ्यां वृद्धाजरतीशब्दाभ्यां सामानाधिकरण्यमत आह । ‘कुमारीशब्द इत्यादि’ । कुमार्यां हि द्वयं वृष्टं प्रथमं वयः पुंसां सहासंप्रयोगश्च, तत्र प्रथमार्थप्रहाणेन द्वितीयमर्थमसंप्रयोगमात्रमुपाददानस्य संभवति सामानाधिकरण्यमित्यर्थः । ‘तच्चेति’ । वृद्धादिशब्दान्तराभिधेयमित्यर्थः । ‘कुमारत्वमेवेति’ । यद्वेतत्कुमारीशब्दस्य प्रवृत्तिनिमित्तं न तद्वयो वृद्धतरत्यर्थः । एतच्च वयोवहणसामर्थ्याल्लभ्यते, अन्यथा कुमारीशब्दप्रयोगे नियमतः प्रथमवयो गम्यते इत्यनर्थकं तस्यात्, परमकुमारित्यत्र कुमारत्वमेव प्रतीयते न वयान्तरमिति भवति प्रत्युदाहरणम् ॥

“उदके ऽकेबले” ॥ असन्देहार्थं केवलउदकरत्यवचनाद् अके-
वल इति पदच्छेदः, मिश्रं द्रव्यान्तरसंयुक्तम् ॥

“द्विगौ क्रतौ” ॥ गर्गत्रिरात्रादयः षष्ठीसमासाः, तिसृणां-
रात्रीणां समाहारस्त्रिरात्रः, अहः सर्वत्यादिनाच् समासान्तः । ‘अति-
रात्र इति’ । रात्रिमिति क्रान्त इति प्रादिसमासः ॥

“सभायां नपुंसके” ॥ गोपालसभादावशाला चेति नपुंसकत्वम् ।
‘रमणीयसभमिति’ । अत्राभिधेयवशात्नपुंसकत्वं न प्रतिपदोक्तम् ॥

“अरिष्टगौडपूर्वं च” ॥ ‘पूर्वग्रहणं किमिति’ । अरिष्टगौडयो-
रिति वक्तव्यमिति प्रश्नः । ‘इहापि यथा स्यादिति’ । पूर्वग्रहणे हि सति
बहुव्रीहिलभ्यते, अरिष्टगौडौ पूर्वा यस्मिन्समासइति, तेनारिष्टाश्रितपुरं
गौडभृत्यपुरमित्यत्रापि पूर्वपदमन्तोदात्तं भवति । असति तु पूर्वग्रहणे
श्रितभृत्यशब्दाभ्यां व्यवहितत्वाद्पूर्वपदत्वादारिष्टगौडयोस्तावच्च स्यात्,
समुदाययोश्च सूत्रेनुपात्तत्वात् ॥

“न हास्तिनफलकर्मादेयाः” ॥ ‘मादेयमिति’ । द्वे लोपो ऽकद्र-
वा इत्युकारलोपः ॥

“दिक्शब्दा यामजनपदाख्यानचानराटेषु” ॥ चानराटे स्वरूपग्र-
हणमितरेष्वर्थग्रहणम् । ‘पूर्वेषुकामशमीति’ । दिक्संख्ये संज्ञायामिति
समासः । ‘पूर्वपञ्चाला इति’ । समुदाये हि वृत्ताः शब्दा अवयवेष्वपि
वर्त्तन्तइति पञ्चालैकदेशे पञ्चालशब्दः, ततः पूर्वापरप्रथमेत्यादिना
कर्मधारयः । ‘शब्दग्रहणमित्यादि’ । दिशि दृष्टः शब्दो दिक्शब्द-
इत्युत्तरपदलोपी समासः, तेन कालवाचिनोपि ग्रहणात्पूर्वया यातमित्या-
दावपि भवति ॥

“आचार्यापसर्जनश्चान्तेवासिनि” ॥ आचार्यापसर्जनग्रहणमन्ते-
वासिनो विशेषणं, सप्तम्यर्थं प्रथमा । ‘आचार्यापसर्जनान्तेवासिवाचि-
नीति’ । आचार्य उपसर्जनं यस्य स आचार्यापसर्जनः, स चासावन्तेवासी
च आचार्यापसर्जनान्तेवासी, तद्वाचिनि । ‘पूर्वपाणिनीया इति’ । पूर्व-

वत्समासः, पाणिनेश्चात्राः पाणिनीयाः, अत्रान्तेवासिनः प्रधानमाचार्यस्त्वपसर्जनं, काशकृत्स्विशब्दादितश्चेत्यण् । 'पूर्वपाणिनीयं शास्त्रमिति' । पाणिनीयं शास्त्रं पूर्वञ्चिरन्तनमित्यर्थः ।

“उत्तरपदवृद्धौ सर्वे च” ॥ वृद्धावित्येतावतैव तद्वदुत्तरपदपरिग्रहे सिद्धे उत्तरपदग्रहणात्तदधिकारो लभ्यते ॥

“बहुव्रीहौ विश्वं संज्ञायाम्” ॥ विशेः कृनि विश्वशब्द आद्युदात्तः । 'विश्वामित्रइत्यादि' । अस्यावकाशः विश्वदेवः विश्वयशाः, संज्ञायां मित्राजिनयोरित्यस्यावकाशः, कुलमित्रः कुलाजिनः, विश्वामित्रो विश्वाजिन इत्यत्रोभयप्रसङ्गे संज्ञायां मित्राजिनयोरित्येतद्भवति विप्रतिषेधेन ॥

“उत्तरपदवृद्धौ सर्वे च” ॥ अयमपि पूर्वपदप्रकृतिस्वरस्यापवादः, वृकशब्दः प्राणिनां च कुपूर्वाणामित्याद्युदात्तः, वृकस्येवोदरं यस्य वृकोदरः, दाम उदरे यस्य दामोदरः, दामशब्दो मनिन्प्रत्ययान्तः, हरतेः सर्वधातुभ्य इनितीन्, हरिदश्वो यस्य हर्यश्वः, यौवनशब्दो ऽध्युत्पन्नं प्रातिपदिकं, लघावन्ते द्वयोश्च बहुषो गुरुरित्याद्युदात्तः । 'यूना भावो यौवनमिति' । युवाद्यणन्तस्य प्रत्ययस्वरेणान्तोदात्तत्वात्पूर्वपदप्रकृतिस्वरेणैव सिद्धम् । 'सुवर्णपुंङ्गेषुरिति' । शोभनो वर्णा येषां ते सुवर्णाः, नप्सुभ्यामित्यन्तोदात्तत्वं, सुवर्णा पुङ्गा येषां ते सुवर्णपुङ्गाः, पूर्वपदप्रकृतिस्वरेण मध्योदात्तत्वं, पुनरिदुशब्देन बहुव्रीहिः । 'महेषुरिति' । महच्छब्दोन्तोदात्त इति महान्ग्रीह्यपराह्णेत्यत्रोक्तं, तस्मात्तत्पूर्वपदप्रकृतिस्वरेणैव सिद्धे सति तस्यान्यार्थे आरम्भे ऽपवादत्वाद्दनेनैवान्तोदात्तत्वं युक्तमित्यस्योपन्यासः ॥

“क्षेपे” ॥ कुण्डशब्दो नञ्विषयस्यानिसन्तस्येत्याद्युदात्तः, घटशब्दः पचाञ्जन्तः, महेषुवदस्योपन्यासः, कटुशब्दात्संज्ञाया कन्, स्यन्दितशब्दो निष्ठान्तः, निहन्यतेनेनेति निघातः, ततोन्वोऽनिघातः, अतोव्ययपूर्वपदप्रकृतिस्वरत्वं, चरिचलिपतिवदीनां वा द्वित्वमच्चाक्वा

भ्यासस्य, चलाचलः । ' अनुदर इत्यादि ' । अस्यावकाशः कुण्डोदर इत्यादि, नञ्सुभ्यामित्यस्यावकाशः, अयशाः सुयशाः, एवं स्थिते विप्रतिषेधः ॥

“ नदी बन्धुनि ” ॥ बन्धुनीति शब्दरूपापेक्षया नपुंसकनिर्देशः, गर्गवत्सशब्दाभ्यां गर्गादियञन्तःभ्यां यञश्चेति डीप्, गार्गावात्सीशब्दौ जित्स्वरेणाद्युदात्तौ, ब्रह्मशब्दो वृहेर्मनिन्प्रत्यये निपातितः ॥

“ निष्ठोपसर्गपूर्वमन्तरस्याम् ” ॥ ' प्रक्षालितपाद इति ' । क्षल शौचकर्मणि चुरादिः, धावु गतिशुद्धयोः, च्छ्वोः शूडित्यूठ्, एत्येधत्यूठ्स्विति वृद्धिः, प्रक्षालितप्रधौतशब्दौ गतिस्वरेणाद्युदात्तौ । ' मुखं स्वाङ्गमित्येतद्भवतीति ' । विकल्पितमुत्तरपदान्तोदात्तत्वं, तेन स्वाङ्गवार्चिन मुखशब्दे स्वरत्रयं भवति, अनेन पूर्वपदान्तोदात्तत्वं, मुखं स्वाङ्गमित्येतत्, उभाभ्यां मुक्ते पूर्वपदप्रकृतिभावेन गतिरनन्तर इत्याद्युदात्तत्वं च । ' न भवेदिति ' । स्वाङ्गवाचीति संबध्यते, यदि मुखशब्दः स्वाङ्गवाची न भवतीत्यर्थः प्रसेवकशब्दः इदुत्तरपदप्रकृतिस्वरेण मध्यादात्तः, पुष्कशब्दः ' शुष्कधृष्टा ' विद्याद्युदात्तः ॥

“ उत्तरपदादिः ” ॥ उत्तरपदग्रहणमसमस्तं लुप्तषष्ठीकम्, अत्रापि प्रकार्यउत्तरपदनिर्देशे षष्ठ्यर्थे प्रथमा ॥

“ कर्णा वर्णलक्षणात् ” ॥ ' दात्राकर्णः शङ्कुर्णो इति ' । दात्रं कर्णयस्य, शङ्कुः कर्णो यस्येति विग्रहः, सप्तम्याः पूर्वनिपाते गण्डुादिभ्यः परवचनमिति परनिपातः, ' कर्णं लक्षणस्याविष्टेत्यादिना ' दीर्घत्वं, लक्ष्यते येन तल्लक्षणं, ततश्च स्थूलकर्ण इत्यत्रापि प्राप्नोति, स्थौल्येनापि हि लक्षणीयत्वाद्गत आह । ' पशूनां विभागज्ञापनार्थमित्यादि ' । एतच्च सामान्योक्तावपि वर्णग्रहणाल्लभ्यते, अन्यथा वर्णानापि लक्ष्यमाणात्वात्तदनर्थकं स्यात् । ' श्वेत-

१ कुण्डोदरो घटोदर इति ३ पु पाठः ।

२ वृहेर्मन्लोपश्चेति मन्प्रत्यये नलोपे अमागमे च निपातितः । इति ३ पु पा ।

३ कर्णं लक्षणस्येति दीर्घत्वमिति मूलमुद्रितपुस्तके पाठो दृश्यते स पदमञ्जर्यसंमतः ।

पाद इति । शिवतावर्णं पचाद्यच्, वूट दाहे, इगुपधलक्षणः कः, शुभ शुभ शोभार्थे, अनुदात्तेश्च हलादेरिति युच् शोभनः, प्रत्युदाहरणे सर्वत्र पूर्वपदप्रकृतिस्वर एव भवति । कण्ठकरणादीनां समाहारद्वन्द्वे नपुंसक-ह्रस्वत्वम् । 'सुयीव इति' । अत्र परत्वाच्चसुभ्यामित्यन्तोदात्तत्वेन भाव्यम्, अस्य तु दशयीवादिरेवकाशः, यदि तु नेष्यते चकारस्यैव विधेः समुच्चयार्थे इति व्याख्यानं कर्त्तव्यम् । 'नाडीजङ्घ इति' । नाड्याकारे जङ्घे यस्य नाडीजङ्घः ॥

“नञो जरमरमित्रमृताः” ॥ जरणं जरं, च्दोरप्, मरणं मरः, अस्मादेव निपातनादप् । त्रिमिदा स्नेहने, अस्मात्कः, मित्रम् ॥

“सोर्मनसी अलोमोषसी” ॥ मँश्च अश्च मनसी । 'सुप्रथिमे-ति' । पृथोर्भावः, पृष्वादिभ्य इमनिच्, रश्चतो हलादेर्लघोरिति रादेशः । पीथतइति पयः, पिबतेरिच्चेत्यसुन्, अशेर्द्वैवने युट् चेत्यसुन्, युडागमः, यशः । सूरिभ्यां तुट् स्रोतः । 'सुस्रत् सुध्वद् इति' । संसुध्वंसुभ्यां क्विप्, वसुस्रस्वित्यादिना दत्वं, तस्यासिद्धत्वादत्रासन्तत्वम् । राजततशब्दौ कनिन्युश्रीत्यादिना कनिप्रत्ययान्तौ, लुनातेर्मनिन् लोम, उष दाहे, मिथुनेऽसिरिति वर्तमाने उषः कित् । 'अनिनस्मन् ग्रहणानीति' । अन् इन् अस् मन् इत्येतानि गृह्यन्ते, येषु सूत्रेषु तानि तथोक्तानि, तत्र तदन्तविधिं प्रयोजयन्तीति वचनादनर्थकानामप्यनिन्प्रभृतीनां ग्रहणं भवतीत्युक्तं भवति, तेन सुप्रथिमा सुस्रत् सुध्वदित्यादिकमप्युदाहरण-मुपपद्यतइति भावः । 'कपि परत्वादिति' । सोर्मनसी इत्यस्यावकाशः, मुकूर्मा सुशर्मा, कपि पूर्वमित्यस्यावकाशः, अयवकः, सुयवक इत्येक-स्थले विप्रतिषेधः ॥

“आद्युदात्तं दृच् छन्दसि” ॥ कुर्धश्चेति वर्तमाने अर्जिदृशिक-म्यमिपशिञ्जाधामृजिपशितुधुदीर्घहकाराश्च, बाधते येन परानिति बाहुः ॥

“वीरवीर्यो च” ॥ वीर विक्रान्तौ चुरादिः, ततः पचाद्याच्च वीरः, अचो यत्, वीर्यं, वीरेषु वा साधुरिति प्राग्वितीयो यत् । ‘तत्रेत्यादि’ । कथं पुनरेतज्ज्ञापकमित्याह । ‘तत्र हि सतीति’ । फिषि तु ‘बिन्ध-भत्यवीर्याणि ह्यन्दसीति’ ह्यन्दस्यन्तस्वरितत्वं भाषायां वाद्युदात्तत्वं शब्दस्य स्थितम् ॥

“कूलतीरतूलमूलशालाक्षसममव्ययीभावे” ॥ सुषममित्यादौ सुधि-निर्दुर्भ्यः सुपिसूतिसमा इति षत्वं, तस्यासिद्धत्वात्समशब्द इवायम् । ‘तिष्ठद्रुप्रभृतिष्वेते पठन्तइति’ । तेनाव्ययीभावसंज्ञा । ‘पर्यादिव्य इत्यादि’ । परिप्रत्युपाया इत्यास्यावकाशः, यत्र कूलादयो न सन्ति परि-त्रिगर्तमिति, कूलादीनामाद्युदात्तस्यावकाशः, यत्र पर्यादयो न भवन्ति अथकूलमतिकूलमिति, पर्यादिव्यः परेषु कूलादिषु विप्रतिषेधः ॥

“कंसमन्यशूर्पपाय्यकाण्डं द्विगौ” ॥ ‘द्विकंस इति’ । द्वाभ्यां कंसा-भ्यां क्रीत इति तद्वितार्थं समासः, ‘कंसाट्टिठच्च’ इति टिठन्, तस्या ‘ध-र्तृपूर्वोति’ लुक् । ‘द्विमन्य इति’ । ‘आर्हादगोपुच्छेत्यादि’ ना ठक्, शेषं-पूर्ववत् । ‘द्विशूर्पमिति’ । ‘शूर्पादजन्यतरस्याम्’ । ‘द्विपाय्यमिति’ । ‘पाय्यसाचाय्येत्यादिना’ परिमाणे निपातितः, ‘प्राग्वतेष्टुञ्’ । ‘द्विका-ण्डमिति’ । द्वे काण्डे प्रमाणमस्य ‘प्रमाणे द्वयसजित्यादिना’ मात्रजा-दयः, तेषां प्रमाणे लो द्विगोर्नित्यमिति लुक् ॥

“तत्पुरुषे शालायाचपुंसके” ॥ ‘दृढशालमिति’ । बहुव्रीहिरयं, तत्र पूर्वपदप्रकृतिस्वर एव भवति, पूर्वपदञ्च निष्ठान्तंत्वाद्दन्तोदात्तं, ननु चात्र लक्षणप्रतिपदोक्तपरिभाषयैव भविष्यति, सत्यम् उत्तरार्थं तत्पुरुष-ग्रहणमवश्यं कर्तव्यं तदिहैव क्रियते, परिभाषाया अनाश्रयणाय ॥

“कन्या च” ॥ शोभनः शमे यस्य तस्यापत्यं सौशमिः, आङ्-पूर्वात् हुयते ‘रातश्चोपसर्ग’ इति कः, अप सान्स्थने, औणादिकः पः, बहुलवचनादिङ्भावः चप्यः ॥

“आदिश्चिहणादीनाम्” ॥ चिनोते: क्तिप्, चित्, हन्ते: पचा-
 द्यच्, हनः, चिहणं, निपातनात्तलोपो णत्वं च । मल मल्ल धारणे,
 आभ्यां रप्रत्ययः, निपातनाल्लस्य डत्वं, मडरः मडुरः, विगततुलस्येदं वैतुलं,
 पटदिति कायति, पटत्कः । कै गै रै शब्दे । आतो ऽनुपसर्गं कः । बिडमादत्ते
 बिडालः । ला आदाने । सोपसर्गादप्यस्मादेव निपातनात्कः, तस्यापत्यं
 बैडालिः, तस्यैव कर्णावस्य बैडालिकर्णः, अ^१परे तु इकारान्तं पठन्ति,
 बैडालिकर्णिरिति, कुक्कु रटतीति कुक्कुटः, निपातनाद्रशब्दस्य लोपः,
 चिनोते: क्तिप्, चित्, कणतेरच्, कणः, चिता कणः चिक्कणः, निपातना-
 त्तरकास्य ककारः, तकारमेवान्ये पठन्ति, चिहणादयश्चैते गोत्रनामधेयानि
 स्मर्यन्ते । ‘आदिरिति वर्तमानइति’ । पूर्वं ह्यादियहणमुत्तरपदाभि-
 संबद्धमिह पूर्वपदानां चिहणादीनामाद्युदात्तत्वमिष्यते अतस्तदर्थं पुन-
 रादियहणं कृतम् ॥

“चेलखेटकटुककाण्डं गर्हायाम्” ॥ ‘पुत्रचेलमिति’ । चेलवत्तु-
 क्तमित्यर्थः । खेट इति तृणनाम, तद्वद् दुर्बला उपानत्, खेटं कटुकम-
 वाद्, तथा^२ दध्यपि गतस्वादुकत्वात् कटुकं, काण्डमिति शरनाम, तत्रथा
 रत्त्वपीडाकरमेवं भूतमपि ॥

“चीरमुपमानम्” ॥ ‘वस्त्रचीरमिति’ । वस्त्रं चीरमिवेति
 अर्थेद्वयाघ्रादिसमासः ॥

“कूलसूदस्यलकर्षाः संज्ञायाम्” ॥ ‘भाजीसूदमिति’ । भाजी-
 ण्णो ज्ञानपदादिसूत्रेण ङीषन्तः ॥

“अकर्मधारये राज्यम्” ॥ ‘चेलराज्यादिस्वरादिति’ । आदि-
 शब्देन षर्ग्यादिस्वरपरिग्रहः, चेलराज्यादिस्वरस्यावकाशः भार्याचेलं,
 प्रास्यणराज्यं, तत्पुरुषे तुल्यार्थेत्यादिना विहितस्याध्ययस्वरस्यावकाशो
 निष्कौशाम्बिः, कुचेलं, कुराज्यमित्यत्रोभयप्रसङ्गे पूर्वविप्रतिषेधः ॥

१ चैतानिकर्णिरित्यन्ये पठन्तीति मुद्रितपुस्तके पाठस्तत्र बैडालिकर्णिरित्यपे-
 चितं, स च पाठः पठमञ्जर्यसम्मतः ।

२ तथा गतस्वादुकत्वादुदशिवदपि कटुकमिति ३ पु. पा. ।

“पुत्रः पुंभ्यः” ॥ कुनटस्यापत्यं कौनटिः, दामकमाहिषक-
शब्दौ संज्ञायां क्वचित् कचन्तौ ॥

“नाचार्यराजत्विक्संयुक्तज्ञात्याख्येभ्यः” ॥ ‘संयुक्ताः स्त्रीसम्ब-
न्धिनः श्यालादय इति’ । योगकृद्विरेषा तेषां, यथा सम्बन्धिशब्दः ।
‘जातयो मातापितृसम्बन्धेन बान्धवा इति’ । पितृसम्बन्धिव्येव तु जाति-
शब्दो लोके प्रसिद्धः, आख्यायहणमाचार्यादिभिः प्रत्येकमभिसम्बध्यते ।
‘धातुष्पुत्रइति’ । कस्कादिषु पाठात् षत्वम् ॥

‘चूर्णादीन्यप्राणिषष्ठाः’ ॥ चूरी दाहे अस्माक्तः, चूर्णं, वा गति-
गन्धनयोः, पा रक्षणे, आभ्यां करिषब्दउपपदे आतोनुपसर्गं कः, करिवं
करिषं, महेरिनण्, बहुलवचनात् शकेरपि भवति, शाकिनं, शकादिभ्यो
ऽटच्, शकटं, तद्वहतीति शकटादण् शाकटं, द्राक् चरति द्राक्ता, एषोद-
रादिः, तुस शब्दे ततो बहुलवचनात् क्तः, उपधादीर्घत्वं च । कुं
दुनोति कुत्सितं वा दुनोतीति क्विप्, अस्मादेव निपातनात्तुगभावः
पूर्वपदस्य च मुम्, कुन्दं मिमीते कुन्दुमः, दलेः कपन्, दलपः, चमेरसच्
चमसः, ततो जातिलक्षणे ङीष्, चमसी, कनी दीप्तिकान्तिगतिषु,
अस्मात् पचाद्यच्, अस्मादेव निपातनाद् द्विर्वचनं, चकनः, चकन इत्यन्ये
पठन्ति, तत्रापि निपातनादेव रूपसिद्धिः, चोलस्यापत्यं द्युच इत्यण्,
चौलः । एते चूर्णादयः । ‘पूर्वाचार्योपचारेणेति’ । उपचारः प्रयोगः ॥

“कुण्ड वनम्” ॥ ‘कुण्डशब्दो ऽत्रेत्यादि’ । जनविशेषा-
भिधायी कुण्डशब्दस्तस्य नान्तरेण सादृश्यं ततो ऽन्यत्र वने वृत्तिः
सम्भवतीति भावः, अन्ये तु वनेपि मुख्य एव कुण्डशब्द इत्याहुः । तत्र
वनशब्देन विशेषणो भाजनविशेषवाची निवर्त्यते, समुदायवाची चान-
वनशब्दो न तूदकवाची, आह हि कुण्डाद्युदात्तत्वे तत्समुदायहण-
मिति, तच्छब्देन पूर्वपदार्थः परामृश्यते, अपर आह । वनसमुदाये इति
वक्तव्यम्, न तु वनइति, तेन शरवणसमुदायः शरकुण्डशब्देनोच्यतइति ॥

१ वा गतिगन्धनयोः, करिषं वातीति करिवः । पा रक्षणे, अस्मादपि आता-
नुपसर्गं कः । करिष इति ३ पुः पाः ।

“प्रकृत्या भगालम्” ॥ भगालमित्यर्थयहणमित्याह । ‘भगाल-
वाचीति’ । अत्र च व्याख्यानमेव शरणम् । ‘भगालादयो मध्योदात्ता
इति’ । लघावन्ते द्वयोश्च बहूषो गुरुरिति वचनात् ॥

“शितेर्नित्यार्बहूज्वहुव्रीहावभसत्” ॥ ‘अंसौष्ठशब्दावित्यादि’ ।
अम् रोगे, अमेः सन्, अंसः, उष दाहे, उषिकुषिगार्तिभ्यस्यन्, ओष्ठः,
दर्शनीयशब्दोऽनीयप्रत्ययान्तो मध्योदात्तः, शितिशब्दो वर्णानां तणति-
नितान्तानामित्याद्युदात्तः ॥

“गतिकारकोपपदात् कृत्” ॥ प्रकारक इत्यादौ कुगतिप्रादय
इति समासः, इध्मप्रव्रश्चनादौ कर्मणि षष्ठाः समासः, करणे ल्युट्, इध्मं
प्रव्रश्च्यते येन सोत्र इध्मप्रव्रश्चनः, शद् शान्ते, णिच्, शदेरगतौ
तः, पलाशानि शात्यन्ते येन स दण्डः पलाशशान्तः, श्मश्रु कल्पते येन स
तुरादिः श्मश्रुकल्पनः, कूप सामर्थ्यं गयन्तः केवलो वा । ‘ईपत्कार इति’ ।
एतदुपपदग्रहणस्य सात्तादुदाहरणं सुदुरोस्तु गतित्वादापि सिद्धं, स्तम्बे-
मादौ च कारकत्वात्, उच्चैःकृत्य उच्चैःकारमित्यादिक्रमप्युपपदग्रहणस्यैवो-
दाहरणम् । ‘देवदत्तस्येति शेषलक्षणा पठ्यति’ । न कर्मलक्षणा, तथा
हि सति कारकमेष देवदत्तः स्यात्, तृजकाभ्यां कर्त्तरि चेति समासप्रति-
षेधप्रसङ्गश्च, अथ कृद्ग्रहणं क्रियार्थं, निर्गतः कौशाम्ब्याः निष्कौशाम्बि-
रित्यत्र मा भूत्, नैतदस्ति प्रयोजनं, यत्क्रियायुक्ताः प्रादयस्तं प्रति गत्यु-
पसर्गसंज्ञा भवन्ति, न च कौशाम्बीशब्दं प्रति क्रियायोगः, कारकमपि
क्रियाया एव सम्भवति, उपपदमपि धात्वधिकारे सप्तमीनिर्दिष्टं प्रत्य-
यनिमित्तमुच्यते, तदेवं गत्यादिभिस्त्रिभिरपि क्रियावाच्युत्तरपदमात्ति-
ष्यते, धातुश्च क्रियावाची, धातोश्च द्वये प्रत्ययाः, कृतः तिङ्श्च, तत्र
तिङन्ते समासाभावात्कृदन्तमेव संभवतीति, अनुव्यचलदित्यत्र तु न
गतित्वनिबन्धनः समासः किं तर्हि सुबिति योगविभागनिबन्धनः,
धातुप्रत्ययसमुदायपरिग्रहार्थं तु, अन्यथा यत्क्रियायुक्तास्तं प्रतीति
वचनाद्घातुमेव प्रति गतित्वाद्घातावेवोत्तरपदे स्वरः स्यात् प्रणी-
रुवीरिति, इह न स्यात् प्रणायकः उच्चाय इति, एतदपि नास्ति

प्रयोजनं, यत्क्रियायुक्ता इति, नैवं विज्ञायते यस्य क्रिया यत्क्रिया यत्क्रियया युक्तास्तं प्रतीति, एवं विज्ञायमाने त्वन्वयव्यतिरेकाभ्यां धातोरैव क्रिया वाच्येति तमेव प्रति गत्युपसर्गसंज्ञाप्रसंगः, कथं तर्हि विज्ञायते या क्रिया यत्क्रिया तं क्रियालक्षणमर्थं प्रति गत्युपसर्गसंज्ञे भवतः, केवलायाश्च क्रियाया वाचक्रमुत्तरपदं नास्तीति क्रियाविशिष्टसाधनवाचिनि प्राणीः प्रकारक इत्यादौ क्रियायां सिद्धताभिधायिनि प्रभवनमित्यादौ च सर्वत्र भविष्यतीति नार्थ एतेन कृद्गुहणेनात आह । 'कृद्गुहणं विस्पष्टार्थमिति' । य एवं प्रतिपत्तुमसमर्थस्तं प्रति विस्पष्टार्थं क्रियतइत्यर्थः । यदि तर्हि विस्पष्टार्थमपि तावत्कृद्गुहणं क्रियते आगते तर्हि न प्राप्नोति प्रपचिततरां प्रपचिततमामिति, ततश्च समासस्वरं बाधित्वा ऽग्रयस्वर एव स्यादित्यत आह । 'प्रपचिततरामित्यादि' । अत्र हि प्रशब्दस्य तरबन्तेन समासो नामन्तेन, कथम्, अन्तरङ्गत्वाद्वातुः पूर्वमुपसर्गेण युज्यते प्रपचित्यस्यामवस्थायां सुबभावात् समासो न कृत इत्येतावत्, ततस्तिङ्, तस्यामप्यवस्थायां सुबभावस्ततस्तरप्, तद्वितान्तत्वात्सुप्, तेन समासः, ततश्चाम्प्रत्ययः, तत आम्स्वरः सतिशिष्टः, कथं पुनस्तरबन्तेन समासः, कथं च न स्यात्, गतिकारकोपपदानां कृद्विः सह समासवचनमिति वचनात्, नात्र कृद्विरेव समास इति नियम्यते किं तर्हि यदि गत्यादीनां समासो भवति तेनतेन लक्षणेन तदा कृद्विः प्राक् सुबुत्पत्तेरिति । ननु चैवमपि तरबन्तेन समासो न लभ्यते, किङ्कारणम्, असुबन्तत्वात्, प्रातिपदिकाधिकाराद्धि तत एव किमेत्तिङ्घ्ययघादित्याम् भवति न सुबन्तात्, न च गतिकारकोपपदानामित्येतदस्ति, अकृदन्तत्वात्, अत्राहुः । घकालतर्नेष्विति ज्ञापकात् सुबन्तादेव सर्वे तद्विताः, ड्याप्प्रातिपदिकग्रहणं तु वृद्ध्वाद्यर्थमेवाधिक्रियते, ततश्चामुत्पत्तये यः सुप् तदन्तेन समास इति । अपर आह । कुगतिप्रादय इत्यत्रातिङ्गिति वक्ष्यमाणस्य प्रतिकर्षादुत्तरपदमसुबन्तमेव समस्यते, ततश्च तरबन्तेन समासो लभ्यतइति । 'इत्येकइति' । अस्य^१

१ विशेषणार्थमिति ३ पु. पा. ।

२ अस्य कृद्गुहणं विस्पष्टार्थमित्यादिना कृत्वेन संबन्धस्तदर्थमर्थ इत्यधिकं ४ पु. ।

ऋद्वहणं विस्मृष्टार्थम्, न चामन्ते दोषप्रसङ्ग इत्येवं के चिद्वाचत्ते,
 'प्रपचितदेश्याद्यर्थन्वित्यादि' । तुशब्दः पत्तं व्यावर्त्तयति, आदिशब्देन
 प्रपचितकल्पं प्रपचितदेशीयं प्रपचतिरूपमित्येतेषां ग्रहणं, प्रपचितदेश्यादा-
 वर्धः प्रयोजनं यस्य तत्तथोक्तम्, एत दुक्तं भवति, न विस्मृष्टार्थे ऋद्वहणम्
 अपि तु प्रपचितदेश्यादौ यत्र सतिशिष्टस्वरान्तरं नास्ति तत्रायं स्वरो मा
 भूद् अव्ययपूर्वपदप्रकृतिस्वर एव यथा स्यादित्येवं सप्रयोजनं दृश्यत-
 इति । इदं तु वक्तव्यम्, प्रपचिततरामित्यादौ तरबन्तेन समासे पश्चा-
 दाम् भवन् प्रत्ययग्रहणपरिभाषया पचिततरशब्दस्यैव घान्तत्वात् तत
 एव स्यात् । तत्र को दोषः, सोपसर्गस्य सङ्घातस्यैकपद्याभावादान्प्रपच-
 तितरां देवदत्तेत्यादौ 'आम एकान्तरमामन्त्रितमनन्तिक' इत्येष विधिर्न
 स्यात्, शेषनिघातश्च प्रशब्दस्य न स्यात्, भिन्नपदत्वात्, तस्मात्प्रशब्द-
 स्यामन्तेन समासोङ्गीकर्त्तव्यो न तरबन्तेन, तत्र समासत्वात् समुदायस्य
 प्रातिपदिकत्वे विभक्तावैकपद्यं भवति, स्वरे तु दोषप्रसङ्गात् ऋद्वहणमपि
 त्यक्तव्यमिति भाष्ये स्थितं, प्रपचितदेशीयादौ का गतिरिति न विद्वः ॥

"उभे वनस्यत्यादिषु युगपत्" ॥ वनशब्दो नद्विषयस्यानिसन्तस्ये-
 त्याद्युदात्तः, पातेर्ङितिः पतिः । 'तनुशब्दोन्तोदात्त इति' । के चित्तु
 तस्याप्याद्युदात्तत्वमत्र निपातयन्ति, तथा च तनूनपादुच्यते गर्भं आसुर
 इत्याद्युदात्तमधीयते । 'नरा अस्मिन्त्रित्यादि' । शंसेरकर्त्तरि च का-
 र्के संज्ञायामित्यधिकरणे कर्मणि वा घञ् । 'अबन्त इति' । ऋत्यल्युटो
 बहुलमिति कर्त्तरि, च्छेदोर्प् । 'शुनःशेष इति' । बहुव्रीहिः । 'शु'नः
 पुच्छशेषलाङ्गुलेष्विति' षष्ठ्या अलुक् । 'उभावाद्युदात्ताविति' । श्वन्शब्दः
 प्रातिपदिकस्वरेण, शेषशब्दः स्वाङ्गशिष्टामदन्तानामित्यनेन । शिङ्गिति
 सर्वादीनां संज्ञा, स्वाङ्गवाचिनां शिष्टामदन्तानां चादिहृदात्तो भवती-
 त्यर्थः, शिङ्गि ह्यजायां, पचाद्यच् शण्डः, यामादित्वादाद्युदात्तः, मर्चयते-
 रिण्भीकापाशत्यतिमर्चिभ्यःकञिति कन्, तितुञ्जेत्यादिना इट्प्रतिषेधः,

१ शुनःशेषपुच्छेति ३ पु. पाठः । मुद्रितमूलपुस्तके शेषपुच्छलाङ्गुलेषु शुनः संज्ञा-
 यामिति षष्ठ्यां अलुगिति पाठः स पदमञ्जर्यसंमतः ।

कुत्वं, मर्कशब्द आद्युदात्तः । 'तृष्णाशब्द इति' । तृष्णेर्निष्ठायांस्मादेव निपातनादिडभावः, निष्ठा च द्व्यजनादित्याद्युदात्तत्वं, लबि अत्रसंसने, पचाद्यच्, अस्मादेव निपातनाल्लकारस्य बकारः, विश्वानि वयांस्यस्य विश्ववगाः, मृडो 'ऽन्येभ्यापि दृश्यत' इति विच्, मरिति, भुजिमृड्भ्यां युक्त्युक्तौ, मृत्युः ॥

“देवताद्वन्द्वे च” ॥ उदाहरणेषु देवताद्वन्द्वे चेति पूर्वपदस्यानङ् । 'अत्र त्रय उदात्ता इति' । त्रयाणां पदानामादयः ॥

“नोत्तरपदे ऽनुदात्तादावपृथिवीरद्रूपमन्येषु” ॥ अग्निशब्दाङ्गेर्निर्नलोपश्चेति निप्रत्ययान्तः । क्वापाजिमिस्वदिसाध्यशूभ्य उण्, युक्, वायुः । 'उत्तरपदग्रहणमित्यादि' । अन्यथा ऽस्मिन्प्रकरणे द्वन्द्वः सप्तम्या निर्दिष्टो नोत्तरपदं, तत्रानुदात्तादाविति सप्तम्यन्तं द्वन्द्वस्यैव विशेषणं स्यात्ततश्चन्द्रसूर्यावित्यादौ प्रतिषेधः स्यात्, उत्तरपदग्रहणे तु सति तस्यैव श्रुतस्यानुदात्तादावित्येतद्विशेषणं भवति । 'अनुदात्तादावित्यादि' । अन्यथा विधिप्रतिषेधयोः समानविषयत्वाद्द्विकल्पः प्रसज्येत । प्रथेः षित्रन् सम्प्रसारणं च, शुक्रशब्दे ऽयम् च्जेन्द्रायेत्यादिनान्तोदात्तो निपातितः ॥

“अन्तः” ॥ 'तत्र समासस्योत्तरपदस्येति' । क्वचित् समासस्यान्त उदात्तो भवति क्व चिदुत्तरपदस्येत्यर्थः, विषयविभागमुत्तरत्र दर्शयिष्यति ॥

“थायघञ्क्ताजबित्रकाणाम्” ॥ 'आद्युदात्तमुत्तरपदं स्यादिति' । यदीदं नोच्येतेति भावः । 'दूरादागत इति' । अत्र कर्मणि क्तः, यामादिरभिधेयः, कृता आङो गतिसमासे 'गतिरनन्तर' इति प्रकृतिभावे चागत इत्याद्युदात्तं, तेन स्तोकात्तिकदूरार्थकृच्छ्राणि क्तेनेति समासः, 'पञ्चम्याः स्तोकादिभ्य' इत्यलुक्, तत्र कारकात्परमागतमित्येतत् कृदुत्तरपदप्रकृतिस्वरेणाद्युदात्तं स्यात् । 'विशुष्क इति' । शुषेरकर्मकत्वात् कर्त्तरि क्तः, शुष्कधृष्टावित्युदात्तत्वं, ततो गतिसमासः । 'आतपशुष्क

इति' । नायं सिद्धशुष्कति सप्तमीसमासः, सप्तमी सिद्धशुष्कपक्षबन्धेष्वकां-
लादिति पूर्वपदप्रकृतिस्वरप्रसङ्गात्, तस्मात् कर्तृकरणे कृता बहुलमिति
समासः । 'प्रलयः प्रजय इति' । 'एरच्' । ननु च क्तुत्तरपदप्रकृतिस्वरे-
ल्लेषान्तोदात्तत्वं सिद्धमत आह । 'तयो निवासइत्यादि' । 'प्रलवः
प्रसव इत्यादि' । 'अदोरप्' । 'प्रलवित्प्रमिति' । 'अर्त्तिलूधूसूखनसह-
चर इत्रः' । 'गोवृष इति' । वृषु मृषु सेवने । 'सुस्तुतमिति' । सुःपूजाया-
मतिरतिक्लमणे चेति कर्मप्रवचनीयसंज्ञा, स्वती पूजायामिति प्रादिसमासः ॥

"सूपमानात् क्तः" ॥ 'वृकावलुप्तमित्यादि' । लूञ् छेदने, च्युङ्
पुङ् पुङ् गतौ, नर्दं गर्दं शब्दे, सर्वत्र कर्तृकरणे कृता बहुलमिति
समासः । वृकैरिवावलुप्तमित्यादिविग्रहः । 'उपमानादपीत्यादि' ।
अर्त्तेशब्दस्यानन्तरं प्राप् इत्यस्यानुषङ्गः ॥

"संज्ञायामनाचितादीनाम्" ॥ संभूतादयः शब्दा रामायणा-
दीनां संज्ञाः, रामायणशब्दा नपुंसकलिङ्गः, प्रायेण तु पुल्लिङ्गः पठ्यते,
'उपहृतइति' । ह्रजो निष्ठायां यजादित्वात् संप्रसारणम् । 'परिजग्ध
इति' । अदो जग्धरादेशः । 'प्राप्यर्थाद्ववतेरिति' । चुरादावाधृ-
पाद्वेत्यधिकारे भू प्राप्तावात्मनेपदीति पठ्यते, किं पुनः कारणं प्रयत्नेन
कर्मणि क्त उपपाठ्यते ऽत आह । 'गतिरनन्तर इत्यत्र हीति' । 'तद्वाध-
नार्थञ्चेदमिति' । प्रकृतोदाहरणाभिप्रायमेतद् न सूत्राभिप्रायम् ।
'धनुष्वातेति' । नित्यं समासे ऽनुत्तरपदस्यस्येति षत्वम् । चिञ् चयने, ष्टा
गतिनिवृत्तौ, ग्यन्तः केवलश्च, ग्रह उपादाने, वच परिभाषणे, 'पद गतौ,
श्लिष आलिङ्गने, डुधाञ् धारणपोषणयोः, सर्वत्र कर्मणि क्तः, एते
आचितादयः । संहिताऽगवीतिगणसूत्रं तद् व्याचष्टे । 'यदा गोरन्यस्येति' ॥

"प्रवृद्धादीनां च" ॥ वृधु वृद्धौ, यु मिश्रणे, डुधाञ् धारणे, रुह
बीजजन्मनि, शसु हिंसायाम् । 'खट्वाकूठ इति' । खट्वा, क्षेप इति-
समासः, नैतदिह पठितव्यमित्यहीने द्वितीयेन्यत्रावोचाम । कविभिः
शस्तः, वृतीया कर्मणीत्यस्यापवादः । 'प्रायो वृत्तिप्रदर्शनार्थ इति' ।

प्रायो बाहुल्येन या वृत्तिर्यानादिष्वर्थेषु तस्याः प्रदर्शनार्थं इत्यर्थः । 'पुन-
रुत्स्यूतमिति' । सीव्यतेश्चक्रोः शूडनुनासिक इति ऊट्, पुनश्चनसोश्हः
न्दसीति गतिसंज्ञायां समासः ॥

• "कारकादृत्तश्रुतयोरेवाशिषि" ॥ संज्ञायामनाचितादीनामिति
विहितमन्तोदात्तत्वमनेन नियम्यते, देवा एनं देयासुरित्येवं प्रार्थितैर्देवै-
र्देतो देवदत्तः, आशिषि लिङ्लोटाविति वर्त्तमाने क्तिव् क्तौ च संज्ञा-
यामिति क्तः, दोदद्वोः । 'सम्भूतो रामायण इति' । कारकादित्यनु-
च्यमाने गतिकारकोपपदादिति त्रितयाधिकाराद्यथैव कारकात्रियमो
भवति तथा गतेरपि स्यात् । 'एवकारकरणं किमिति' । सिद्धे विधिरा-
रभ्यभाषो ऽन्तरेणाप्येवकारं नियमार्थो भविष्यतीति प्रश्नः । 'कारका-
वधारणमित्यादि' । असति ह्येवकारे विपरितोऽपि नियमः स्यात्
कारकादेव दत्तश्रुतयोरिति, एवं चाकारकाद् दत्तश्रुतयोर्न स्यादिष्यते
च, तथा कारकस्यानियतत्वाद्देवपालित इत्यादावन्तोदात्तप्रसङ्गे ऽतः
कारकावधारणं यथा स्याद्दत्तश्रुतावधारणं माभूदित्येवमर्थं करणमित्यर्थः ।
'अयमपि नियम इष्यतइति' । एतच्च तन्त्रेण सूत्रद्वयोच्चारणादेक
सूत्रे ऽपि आशिष्येवेति भिन्नक्रमत्वादेवकारस्य लभ्यते ॥

"इत्थंभूतेन कृतमिति च" ॥ 'सुप्तप्रलपितमित्यादि' । कथं
पुनरेतान्युदाहरणानि, यावता कृतमित्युच्यते न च प्रलपितादीनि कृतानि,
अभूतप्रादुर्भावएव हि करोतिर्वर्त्तते, ततश्च सुप्रकृतं सुप्रभाषितं सुप्रो-
त्पादितमित्यादिकमेवोदाहर्त्तव्यमत आह । 'कृतमिति क्रियासामान्यं
करोतिर्वर्त्ततइति' । ततश्च यथा क्रियावचनो धातुः क्रियायां क्रिया-
र्थायामित्यादौ विशेषाणामपि ग्रहणं भवति तद्वदत्रापि । अभूतप्रा-
दुर्भावो निष्पादनम् ॥

"अनो भावकर्मश्चनः" ॥ पयःपानादीनामुपपदसमासः, राज-
भोजनादौ षष्ठ्या समासः । 'सर्वेषु प्रत्युदाहरणेष्वित्यादि' । एतेन
गतिकारकोपपदादित्यस्यायमपवाद इति दर्शयति ॥

“मन्क्तिन्व्याख्यानशयनासनस्थानयाजकादिक्रीताः” ॥ ‘रथव-
र्त्तमिति’ । वृत्तेरधिकरणे मनिन्, कर्तरि षष्ठ्या समासः । ‘पाणिनि-
कृतिरिति’ । कर्मणि क्तिन्, पूर्ववत्समासः । व्याख्यानशब्दः करणसाधनः,
शयनासनस्थानशब्दा अधिकरणसाधनाः । ‘प्रकृतिः प्रकृतिरिति’ । ‘तादौ
व निति कृत्यता’ विति पूर्वपदप्रकृतिस्वर एवात्र भवति ॥

“सप्तम्याः पुण्यम्” ॥ ‘उणादीनां त्विति’ । अतः कृकमिकं-
सेत्यत्र कमियहणेनैव सिद्धे कंसयहणादुणादिषु पात्तिकव्युत्पत्तिकार्यमिति
भावः । पूडो यत् गुक् इस्वश्च, पुण्यम् । इस्वविधानादगुणत्वम् । यतो-
नाव इत्याद्युदात्तत्वम् ॥

“जनार्थकलहं तृतीयायाः” ॥ उदाहरणेषु पूर्वसदृशेति तृतीया-
समासः । ‘अत्र केचिदित्यादि’ । नन्वेवमूनशब्दस्यापि स्वरूपयहणं
प्रसज्येत, ततश्च तदर्थानामन्येषां यहणं न स्यादत आह । ‘जनशब्दे-
नैव त्विति’ । अर्थनिर्देशार्थत्वं तु व्याख्यानादवसेयम् ॥

“मिश्रं चानुपसर्गसन्धौ” ॥ कथं पुनर्मिश्रशब्दस्य विधीयमानः
संमिश्रशब्दस्य प्राप्नोति, कथं वा मिश्रशब्देन समास उच्यमानः सोपसर्गेण
लभ्यते ऽन आह । ‘इहेत्यादि’ । प्रत्युदाहरणे संधिं दर्शयति । ‘ब्राह्म-
णैरिति’ । एतदेव स्पष्टयाते । ‘ऐकार्थ्यमापन्नइति’ । कथं पुनः संधि-
शब्दस्यायमर्थ इत्याह । ‘सन्धिरिति’ । पणबन्धः परिभाषणं, यदि मे
भावानेवं कुर्यादहमपि ते इदं करिष्यामीत्येवंरूपः । ‘केचित्पुनरिति’ ।
गृह्यमाणो विशेषो ध्यावृत्तिर्यस्यां प्रत्यासत्तौ सा तयोक्ता । ततः किमि-
त्याह । ‘तत्रेति’ । यद्यपि राज्ञोपि ब्राह्मणैस्सह प्रत्यासत्तिरस्ति तथापि
सत्यामपि तस्यां परस्परमूर्तिविभागस्वरूपभेदे गृह्यतइति प्रत्युदाहरणो-
पपत्तिरित्यर्थः । उदाहरणेषु नैवमित्याह । ‘उदाहरणेष्विति’ ॥

“नञो गुणप्रतिषेधे संपादार्हहितालमर्थास्तद्धिताः” ॥ संपादि
शोभनम् । ‘कारणवेष्टकिकमिति’ । ‘संपादिनीति’ प्राग्वतेष्टञ्, ‘कै-
दिक इति’ । छेदादिभ्यो नित्यमिति आर्हादगोपुच्छेत्यादिना ठञ् ।

‘वत्सीय इति’ । प्राक् क्रीताच्छः । ‘सांतापिकइति’ । तस्मै प्रभवति सन्तापादिभ्य इति प्राग्वतेष्टञ् । ‘नञ इति किमिति’ । प्रतिषेधे प्रायेण नञ एव प्रवृत्तिदर्शनात्मश्नः । ‘विगाट्टंभरथिकइति’ । अव्ययपूर्वपदप्रकृतिस्वर एवात्र भवति । ‘गाट्टंभरथिकादन्य इत्यादि’ । उदाहरणादस्य विशेषं प्रदर्शयितुं गुणप्रतिषेधइति सूत्रावयवं व्याचष्टे । ‘गुण इति’ । तद्वितार्थः सम्पाद्यादिः, तस्य यत्प्रवृत्तिनिमित्तं सम्पादित्वादि, आदि-शब्देन तदहर्त्वादेर्यहणं, स गुण इत्युच्यते, उक्तं हि ।

संसर्गभेदकं यद्यत्सव्यापारं प्रतीयते ।

गुणत्वं परतन्त्रत्वात्तस्य शास्त्रउदाहृतम् ॥

इति कथं तस्य गुणस्य प्रतिषेध उच्यतइत्याह । ‘कर्णवेष्टकाभ्यां न सम्पादीति’ । ‘बोढेति’ । अर्हार्थे तृच्, ढत्वधत्वष्टुत्वढलोपेषु सहि-वहोरोदवर्णस्येत्योत्वम् ॥

“ययतोश्चातदर्थे” ॥ पाशनृणशब्दाभ्यां समूहे पाशादिभ्यो यः, दन्तकर्णशब्दाभ्यां भवार्थे दिर्गादिभ्यो यत्, शरीरावयवाच्चेति यत् । ‘पाद्यमिति’ । ‘पादाघाभ्यां चेति’ यत् । ‘अदेयमिति’ । अर्हार्थे ‘अचो यत्’, ईद्व्यतीतीत्वं, गुणः । ‘निरनुबन्धकैकानुबन्धयोरिति’ । एते च परिभाषे वामदेवाद् झड्ड्यावित्यत्र ज्ञापिते ॥

“अच्कावशक्तौ” ॥ ‘अवित्तिपइति’ । वक्ष्यमाणैः कृत्योक्तेषु-ज्भिः साहचर्यादचकयोः कृतोरिदं ग्रहणन्तेन कृद्ग्रहणपरिभाषया वित्ति-पशब्दस्य कान्तत्वम्, दीक्षितपरिव्राजकौ शास्त्रनिषेधाच्च पचतो न त्वश-क्तत्वात्, तेन तत्र व्रतं गम्यते न त्वशक्तिः ॥

“आक्रोशे च” ॥ ‘अपचोयं जाल्म इति’ । लोभोत्र विवर्तितो न त्वशक्तिः ॥

“संज्ञायाम्” ॥ ‘अदेवदत्त इति’ । यो देवदत्तः सन् तत्कार्यं न करोति स एवमाक्रुश्यते ॥

“कृत्याकेणुच्चार्यादयश्च” ॥ ‘द्वानुबन्धकस्यापि ग्रहणमिति’ । भवतीति वक्ष्यमाणेन संबन्धः, अत्रैव हेतुः । ‘इकारादेर्विधानसामर्थ्या-

दिति' । भवतेरुदात्तत्वात्ततः परस्य खिण्णुच इटैवेकारादित्ये सिद्धे इका-
रादौर्वधानमिह सामान्यग्रहणार्थमेवेति भावः । 'आचारित्यादि' ।
'चरेर्णु चारुः, साधेरुण् साधुः, युधा चरति यौधिकः 'एजेः खश्' अङ्ग-
मेजयः, ततोऽन्योऽनङ्गमेजयः, वदेरान्यः, न कस्मादकस्मात् । वृत्तु वृत्तने ।
वृधु वृद्धौ । जित्वरा संभ्रमे । रुव दीप्तौ । धृङ् अवस्थाने, गते शान-
जन्ताः गृह्यते, संज्ञायां कन्, ग्रहपतिकः, गृहपतिरित्यन्ये पठन्ति ॥

“ बहुव्रीहाविदमेतत्तद्भ्यः प्रथमपूरणयोः क्रियागणने ” ॥ प्रथमेति
स्वरूपग्रहणं, पूरणशब्दस्य स्वरितत्वात्तदधिकारविहितानां प्रत्ययानां
ग्रहणम् । 'अनेन प्रथम इति' । अत्र तृतीयापूर्वपदप्रकृतिस्वर एव भवति ।
'यत्प्रथमा इति' । यः प्रथम एषामिति बहुव्रीहिः । अत्रापि पूर्वपदप्रकृ-
तिस्वर एव भवति । 'इदंप्रधाना इत्यर्थ इति' । अनेन प्रधानवचनः प्रथम-
शब्दे न त्वेकसंख्यावचन इति दर्शयन् गणनाभावमाह । 'उत्तरपदस्येत्या-
दि' । सर्वत्रेह समासस्येति प्रकृतम्, उत्तरपदादिरित्यतः प्रभृति उत्तरपद-
स्येति च, तत्र चोत्तरपदं कार्यित्वेनाश्रीयते, तेन यदा कब्रुत्यद्वये तदा कपि
परतो यत्पूर्वं प्रथमेति तदन्तोदात्तं भवति न तु कबन्तं, कप्प्रत्ययो हि
समासस्यैवान्तो नोत्तरपदस्य, यदा च समासार्थादुत्तरपदादकृतएव समासे
समासान्त इति पक्षस्तदापि प्रथमपूरणयोरिति विशिष्टरूपग्रहणात् कपश्च
तत्रानन्तर्भावादुपात्तयोरेव स्वरः । ननु यदत्रोत्तरपदं कबन्तं न तदुपात्तं
यद्व्योपात्तं न तदुत्तरपदं, कपा सहोत्तरपदत्वादिति नात्र कपः स्वरप्रसंगो
नापि ततः पूर्वपदस्य स्वरेण भवितव्यं, तस्मादस्मिन्पक्षे उत्तरपदग्रहण-
मुपान्तस्योपलक्षणम्, प्रायेण हि तदुत्तरपदम्, उत्तरपदस्य कार्यित्वा-
त्कार्यः, प्रायेणोत्तरपदभूतयोः प्रथमपूरणयोः कार्यित्वादित्यर्थः ॥

“ विभाषा छन्दसि ” ॥ द्विस्तनामित्यन्तोदात्तं, चतुस्तनामि-
त्याद्युदात्तम् ॥

“ संज्ञायां मित्राजिनयोः ” ॥ 'विश्वामित्र इति' । 'मित्रे चर्षा-
वि' ति दीर्घः, परत्वाद्नेनान्तोदात्तत्वं प्राप्तं प्रतिषिध्यते, ततो बहु-
व्रीहौ विश्वं संज्ञायामिति पूर्वपदान्तोदात्तं भवति ॥

“व्यवायिनोऽन्तरम्” ॥ उदाहरणे व्यवधानवाचिनोन्तराशब्दात्तत्करोतीति णिचि पचाद्यच्, प्रत्युदाहरणे त्वन्यवाच्यन्तरशब्दः ॥

“मुखं स्वाङ्गम्” ॥ ‘दीर्घमुखा शालेति’ । मुखशब्देनात्र द्वारप्रदेशः शालाया उच्यते, ननु च स्वमङ्गं स्वाङ्गं ततश्च भवितव्यमेवात्राप्यत आह । ‘स्वाङ्गमद्रवादिलक्षणं वृहत्तरति’ ॥

“नाव्ययदिक्शब्दगोमहत्सूलमुष्टिपृथुवत्सेभ्यः” ॥ उच्चैर्नौचैःशब्दौ स्वरादिष्वन्तोदात्तौ, प्राक्शब्दो निगतोऽञ्चतावित्याद्युदात्तः, प्रत्यङ्गित्यत्र ऋदुत्तरपदप्रकृतिस्वरः, गोमहतोरुक्तः स्वरः, सूलशब्दश्चेन्द्रेत्यादावन्तोदात्तौ निपातितः, मुषेः क्तिच्, मुष्टिः, कुश्च प्रथि-
मदिभ्रस्त्रां संप्रसारणं सलोपश्चेति पृथुः । वदेः सः, वत्सः । ‘गोमुष्टिवत्सपूर्वस्येत्यादि’ । अस्य प्रतिषेधस्यात्रकाशो यत्र गवाद्युपमानं न भवति गौर्मुखमिव यस्य मुष्टिर्मुखमिव यस्य वत्सो मुखमिव यस्येति, सर्वत्र गवाद्युपमेयत्रोपमानं, विकल्पस्योत्तरस्यावकाशः, यत्र गवादिपूर्वपदं न भवति सिंहमुखो व्याघ्रमुखः, गवादावुपमानउभयप्रसंगे ऽयमेव भवति प्रतिषेधः पूर्वविप्रतिषेधेन ॥

“निष्ठोपमानादन्यतरस्याम्” ॥ हिंसेः पचाद्यच्, पृषोदरादि-
त्वादाद्यन्तविपर्ययः सिंहः, व्याज्जिघ्रतीति व्याघ्रः, आतश्चोपसर्गइति कः, पाघ्राध्माधेट्टृश इति शो न भवति, जिघ्रतेः संज्ञायां प्रतिषेध इति वचनात् ॥

“जातिकालसुखादिभ्योऽनाच्छादनात् क्तोऽङ्गतमितप्रतिपत्ताः” ॥ ननुदाहरणेषु प्रत्युदाहरणेषु च ‘निष्ठेति’ निष्ठान्तं पूर्वं प्रयोक्तव्यं स्यादित्यत आह । ‘एतेष्विति’ । ‘प्रत्युदाहरणेष्वित्यादि’ । तत्र पुत्रशब्दोन्तोदात्तः, वसेध्नुं वस्त्रं, तस्यैव ल्युट् वसनम् । कुण्डशब्दो नञ्विषयस्यानिसन्तस्येत्याद्युदात्तः ॥

“वा जाते” ॥ दन्तस्तनशब्दौ ‘स्वाङ्गशिष्टामदन्ताना’ मित्याद्युदात्तौ, मासशब्दः ‘शामादीनां च’ त्याद्युदात्तः, संवत्सरशब्दो बहिष्ठव-

त्सरतिशत्यान्तानामित्यन्तोदात्तः, अस्यार्थः बहिष्ठवत्सरतिशतथ इत्ये-
वमन्तानामन्त उदात्तो भवति बहिष्ठः, संवत्सरः, सप्ततिः, अशीतिः,
त्रिंशत्, चत्वारिंशत्, गूथं, पूथं, सुखदुःखशब्दौ खान्तस्याशमादेरित्यन्तो-
दात्तौ, अस्यार्थः । खान्तस्य शब्दस्याशकारमकारादेरन्त उदात्तो भवति,
नखः, उखा, अश्मादेरिति किं, शिखा, मुखं, तृपेःस्फापितञ्चीत्यादिना
रूपप्रत्ययः । कृतेश्च च, कृच्छ्रम् । असेर्बहुलवचनाद्रूप, असम् अम्बिका-
दयश्चेति अम्बिकशब्द इक्रन् प्रत्ययान्तो निपातितः, प्रतिगता आपोत्र
प्रतीपं, कृवापाजिभ्य उण्, कारुः, कृपेः क्युन् कृपणः, सहेः क्ते सोठः,
दश सुखादयः ॥

“नञ्सुभ्याम्” ॥ ‘समासस्यैतदित्यादि’ । यद्यपि समास
उत्तरपदं चेति प्रकृतन्तथाप्यत्र समासस्यैव कार्यित्वमिष्यते, एतच्च कपि
पूर्वमिति वचनादवसीयते, यदि ह्यनेनोत्तरपदस्यान्तोदात्तत्वं स्यात् ततो-
ऽकुमारीक इत्यादावनेनैव सिद्धत्वात्कपि पूर्वमिति न वाच्यं स्यात् । ‘समा-
सान्ताश्च समासावयवा भवन्तीति’ । समासान्ता इत्यत्रान्तग्रहणमेतदर्थं
समासान्ताः समासग्रहणेन यथा गृह्येरन्निति, तेनानृच इत्यादौ कृते
समासान्ते तस्यैव समासान्तस्योदात्तत्वं भवति । ‘बहुचइति’ । बहुर्न-
ञ्चदित्यतिदेशादिदमत्रोदाहृतम् । एतच्च समासान्ताः समासस्यैवावयवा
नोत्तरपदस्येत्याश्रित्योक्तं, न कपीत्यत्र तु पूर्वं समासान्तेषु पश्चात्तदन्तेन
समास इति वक्ष्यति ॥

“कपि पूर्वम्” ॥ पूर्वण कप एवोदात्तत्वे प्राप्ते ततःपूर्वस्योदा-
त्तत्वं विधीयते, ह्रस्वान्तेऽन्यात्पूर्वमिति वचनादिह दीर्घान्ता एवोदा-
हृताः । ‘नद्वृतश्चे’ति कप् ॥

“ह्रस्वान्तेन्यात्पूर्वम्” ॥ ह्रस्वान्तइत्यस्य बहुव्रीहेरन्यपदार्थ
उत्तरपदं समासो वेत्याह । ‘ह्रस्वोऽन्तो यस्येत्यादि’ । अत्र च कपि परत
इति पृथग्वचनात्तद्रहितमुत्तरपदं समासश्च गृह्यते, पूर्वग्रहणमनर्थकं

कपि पूर्वमित्यनुवृत्तेरित्यत आह । 'पूर्वमिति वर्तमाने इत्यादि' । द्वि-
तीये पूर्वग्रहणे सति प्रवृत्तिभेदे भवति, तत्रैकया प्रवृत्त्या ह्रस्वान्तेन्या-
त्पूर्वस्योदात्तत्वं विधीयते, अपरया तु नियम्यते, ह्रस्वान्तेऽन्यादेव पूर्व-
मुदात्तं भवति न तु कपि पूर्वमिति, तेन किं सिद्धं भवति तत्राह ।
'तेनेति' । नास्त्यस्य ज इत्यञ्जकः, शोभनो ज्ञो ऽस्येति सुञ्जकः, तत्र यद्येष
नियमो न स्यात् ततोऽन्यात्पूर्वं उदात्तभावी नास्तीति कपि पूर्वमित्यय-
मेव स्वरः स्यात्, अस्मिंस्तु नियमे सति न भवति । नञ्सुभ्यामिति
कबन्तस्यैव भवति, यथा च कबन्तस्य भवति तथा तत्रैव प्रतिपादितम्,
व्यक्तिपक्षाश्रयणे चैतत्पूर्वग्रहणं कृतम्, जातिपक्षाश्रयणे तु यथा हलादिः
शेष इत्यत्र क्वचिदपि वर्तमानो हलादिरनादेः सर्वत्र निवृत्तिं करोति,
ह्रस्वान्तेन्यात्पूर्वमित्यत्रापि ह्रस्वजातेराश्रयणात्सर्वत्र ह्रस्वान्ते तत्कौ-
ण्डिन्यन्यायेन कपि पूर्वमित्यस्याप्रवृत्तिः सिद्ध्यति ॥

“बहोर्नञ्चदुत्तरपदभूमि” ॥ नञ इव नञ्वत्, अस्मादेव निपा-
तानात्पञ्चमीसमर्थादुक्तिः, यद्वा सम्बन्धसामान्ये षष्ठी, तथा सर्वे द्विभ-
क्त्यर्थाः संगृह्यन्तइति पञ्चम्यर्थेपि 'तत्र तस्येव' इति वक्तिः षष्ठ्यन्ता-
देव, बहूनां भावो भूमा, 'बहोर्लोपो भू च बहोः,' उत्तरपदशब्देन
तदर्थो गृह्यते स्वरूपेणोत्तरपदस्य बहुत्वासम्भवात् तदाह । 'उत्तरप-
दार्थबहुत्वइति' । किमर्थं पुनरतिदेश आश्रीयते न नञ्सुबहुभ्य उत्तरप-
दभूमिस्तुच्येत, एवमपि ह्युच्यमाने उत्तरपदभूमिस्तुत्सम्भवव्यभिचाराभ्यां
बहोरेव विशेषणं भविष्यति योपि न गुणादयो ऽवयवा इति प्रतिषेधः
तत्राप्युत्तरपदभूमिस्तुनुवृत्तेर्बहोरेव भविष्यति न नञ्सुभ्याम्, अगुणः
सगुणइति । इदं तर्हि प्रयोजनं प्रकरणान्तरेपि यो नञाश्रयः स्वर-
स्तस्याप्यतिदेशो यथा स्यादिति तद्वर्शयति । 'नञोर्जरमरमिञ्मृता
इत्युक्तमित्यादि' ॥

“न गुणादयोवयवाः” ॥ गुण संख्याने चुरादेरदन्तादेरव,
अशोःसरः, अक्षरः छन्दो मीयते येन छन्दोमानम्, वचेः सुपूर्वाक्तः, सूक्तम्
अधीयतेस्मादित्यध्यायः, इडश्चेति घञ्, एते गुणादयः ॥

“उपसर्गात् स्वाङ्गं ध्रुवमपर्शु” ॥ स्वाङ्गं प्रति क्रियायोगाभावाद्
उपसर्गग्रहणं प्राद्युपलक्षणं, सततं यस्येत्यादिना पृष्ठस्य ध्रुवत्वं दर्शयति,
तीर्थपृष्ठगूढयुथेति पृष्ठशब्दे निपातितः । ‘उद्वाहुः क्लाशतीति’ । अत्र
क्लाशनसमयएवोद्वाहुत्वं न सर्वदेत्यध्रुवत्वं, स्पृशेः श्वण्शुनौ पृच, स्पृशे-
धातोः श्वण्शुन् इत्येतौ प्रत्ययौ भवतः, धातोश्च पृ इत्यादेशो बहु-
लवचनाच्छकारस्येत्संज्ञा न भवति, यथाक्रमं वृद्धिगुणौ, पार्श्वे, पर्शुः ॥

“पुरेरभितोभावि मण्डलम्” ॥ ‘बहुव्रीहिरयमित्यादि’ ।
यदा बहुव्रीहिस्तदा परितः कूलमस्येति विग्रहः, प्रादिसमासे तु परि-
गतं कूलमिति, यदा पुनरव्ययीभावस्तदा परिकूलादिति । ‘अव्ययीभा-
वपक्षेपि हीत्यादि’ । अव्ययीभावेऽप्ययमेव स्वर एषितव्यो न समासस्व-
रेण सिद्धिरित्यर्थः । ‘अभितो भावोऽस्यास्तीत्यभितोभावीति’ । लौकिके
योगे लाघवस्यासार्वात्रिकत्वाद्बहुव्रीहिरिव नाश्रित इत्याह । ‘अभितो-
भावीति’ । सुष्यजाताविति णिनिरिति । ‘यच्चैवं स्वभावमिति’ ।
अभितोभवनस्वभावम् ॥

“प्रादस्वाङ्गं संज्ञायाम्” ॥ प्रकोष्ठादिषु प्रादिसमासो बहुव्री-
हिर्वा ॥

“निरुदकादीनि च” ॥ ‘एषामित्यादि’ । यदा प्रादिसमास-
स्तदा निर्गतमुदकं निर्गतं वोदकादिति विग्रहः, बहुव्रीहौ निर्गतमुद-
कमस्मादिति, अथाव्ययीभावार्थमप्येषां ग्रहणं कस्माच्च भवति अत
आह । ‘अव्ययीभावे त्विति’ । ‘निष्कालिक इति’ । कालशब्दाज्ज्ञान-
पदादिसूत्रेण डीष्, ततःस्वार्थं कन्, ‘केण’ इति ङ्स्वः, कालिका, ततः
प्रादिसमासः । ‘निष्पेक्षइति’ । पिपेर्घञ् । ‘कुत्सितस्तरीयइति’ । दुः
कुत्सायां वर्त्ततइति दर्शयति । ‘अपरे निस्तरीकइति’ । पठन्तीत्यनुषङ्गः,
निष्पूर्वाजिनशब्दः स एवोदयपूर्वः । ‘परेरित्यादि’ । परेरुत्तरं हस्तादयो
ऽन्तोदात्ता भवन्ति । ‘परिहस्तइत्यादि’ । हरेरिव केशा यस्य हरिकेशः,
कपेरिव कपिकेशः ॥

“अभेर्मुखम्” ॥ ‘उपसर्गात्स्वाङ्गं ध्रुवमिति सिद्धइति’ । मुखं स्वाङ्गमिति न सिद्धयति, नात्रयदिक्वाञ्चेति प्रतिषेधात् ॥

“अपाच्च” ॥ ‘अव्ययीभावोप्यत्र प्रयोजतीति’ । कुत इत्याह । ‘तत्रापि हीति’ । यस्मात्तत्रापि ‘परिप्रत्युपापे’ति पूर्वपदप्रकृतिस्वरत्वमुक्तं तस्मात्सोपि प्रयोजयतीत्यर्थः । ‘योगविभाग उत्तरार्थइति’ । उत्तरत्रापादित्यस्यैवानुवृत्तिर्यथा स्यादभेर्माभूत् ॥

“स्फिगपूतवीणाऽज्जोध्वकुत्तिसीरनाम नाम च” ॥ नामग्रहणं सीरशब्देनैव सम्बद्ध्यते न स्फिगादिभिः, स्फिगपूतकुत्तीणां पृथग्रहणात् । ‘उपसर्गादध्वन इति यदा समासान्तइत्यादि’ । अत्र कारणमाह । ‘तस्मिन् हि सतीति’ । ननु चोपसर्गादध्वन इत्यत्र तु विकल्पः श्रुतो नापि प्रकृतः, तत्कमुच्यते यदा समासान्तो नास्तीति, अत आह । ‘अनित्यश्चेति’ । यदि नित्यः समासान्तःस्यादध्वग्रहणमिह न कर्तव्यं स्याद्, अत्रप्रत्ययस्य वित्त्वादेवान्तोदात्तस्य सिद्धत्वात्, कृतं तु ज्ञापयति समासान्तविधिरनित्य इति । ‘स्फिगपूतकुत्तीणामित्यादि’ । यदा ह्येतानि स्वाङ्गवाचीनि ध्रुवाणि च भवन्ति बहुव्रीहिरव समासस्तदोपसर्गात्स्वाङ्गमित्येव सिद्धम् ॥

“अधेहपरिस्यम्” ॥ उपरि तिष्ठतीत्युपरिस्यम्, ‘सुपि स्य’ इति कः, दन्तस्योपरीत्यादिनोपरिस्यत्वं दर्शयति । ‘अधिकरणमिति’ । अत्र कृदुत्तरपदप्रकृतिस्वरेण ककाराकार उदात्तः ॥

“अनोरप्रधानकनीयसी” ॥ उदाहरणे उत्तरपदार्थस्याप्राधान्यं दर्शयति । ‘पूर्वपदार्थप्रधानः प्रादिसमासोयमिति’ । ‘प्रधानार्थं च कनीयोग्रहणमिति’ । अन्यत्राप्रधानग्रहणेनैव सिद्धत्वात् । ‘अनुगता ज्येष्ठ इति’ । विग्रहविशेषेण प्रधानवाचित्वं ज्येष्ठशब्दस्य दर्शयति ॥

“पुरुषश्चान्वादिष्टः” ॥ अन्वाचितो प्रधानशिष्टः, यथा भित्तामट गां चानयेति गोरानयनम् । ‘कथितानुकथितो वेति’ । कस्मिंश्चित्प्राक्कथिते यो ऽन्यः पश्चात्कथ्यते स कथितानुकथितः, अनुगतः पश्चाद्गतः ॥

“अतरेकृत्यदे” ॥ अकृच्च पदञ्च अकृत्यदे । ‘अतिकारकइति’ ।

शोभनः कारकः, ‘स्वती पूजायामि’ ति प्रादिसमासः । ‘अतेर्धातुलोप-
इति वक्तव्यमिति’ । अत्यङ्कुश इत्यादौ वृत्तिविषयेऽतिशब्दो ऽतिक्रा-
न्तार्थवृत्तिरिति क्रमेरप्रयोग एव धातुलोपः । ‘अतिगार्ग्य इति’ ।
यथान्यासे त्वत्रापि प्राप्नोति गार्ग्यशब्दस्याकृदन्तत्वात् । ‘अतिकारक-
इति’ । यथा न्यासे त्वत्र न स्यात् कारकशब्दस्य कृदन्तत्वात्, तस्मा-
दव्याप्तित्व्याप्तिपरिहारार्थमकृत्यदे इत्यपनीयातेर्धातुलोप इति वक्तव्यम् ।

“नैरनिधाने” ॥ निधानमप्रकाशता, न निधानमनिधानं, निर्गतं

मूलमस्य निर्गतं वा मूलत्रिमूलम् । ‘निधानार्थं ब्रवीतीति’ । अप्रका-
शतां ब्रवीतीत्यर्थः । कथं पुनर्निशब्दस्यायमर्थ इत्याह । ‘प्रादयो हीति’ ॥

“प्रतेश्वादयस्तत्पुरुषे” ॥ अंशशब्दः कुश्चेतिवर्त्तमाने ‘मृगध्वा

दयश्चेति’ निपातितः, राजतेः कनिन् राजन्, उष दाहे, ष्टन् उष्ट्रः ।
खिट्, गवुल्, खेटकः, अजिरशिशिरेति किरच्, अजिरम् । ‘द्रातेराङ्-
पूर्वादातश्चोपसर्ग’ इत्यङ्, अस्मादेव निपातनादाडो रगागमः, आर्द्राः,
शृणोतेर्ल्युट्, अवणम्, कृतिभिदिलतिभ्यः कित्, तिकन् प्रकृतः, कृत्तिकः-
स्रधेः पचाद्यच्, अर्द्धः । पुर अयगमने, इगुपधात्कः, पुरम्, एते अश्वादयः ॥

“उपाद् द्युज्जिनमगौरादयः” ॥ गुरी उद्यमने, पचाद्यजन्ताम्-

जाद्यण्, गौरं, तिष्येण युक्तः कालस्त्विष्यः लेट् लोट् इति कण्ठ्वादिपठि-
ताभ्यां पचाद्यच्, लेटलोटा, दिहेर्जिह्वा उणादिः । कृषेर्वर्णइति नक्, टाप्,
कृष्णा, कन्याशब्दोऽघ्न्यादयश्चेति निपातितः । गुध घञ्त्वे, इगुपधात्कः,
गुधः । कृपिपदिभ्यां घञ्, कल्पः पादः ॥

“सौरवक्षेपणे” ॥ उदाहरणे तु स्वती पूजायामिति कर्म-

प्रवचनीयस्य समासः, तेन सुप्रत्यवसिते थाथादिस्वरेण सिद्धिर्नाशङ्क्या,
यदि सुशब्दोत्र पूजायामेव वर्त्तते कथं तर्हि क्षेपो गम्यते इत्याह । वा-
क्यार्थस्त्विति’ । कथमित्याह । ‘असूयया तथाभिधानादिति’ । यः
खल्वनर्थोपस्थिते सुखायमान आस्ते तं प्रकृत्यैवमुक्ते क्षेपो गम्यते ॥

“विभाषोत्पुच्छे” ॥ ‘सेयमुभयत्र विभाषेति’ । आद्यप्रवृत्ताव-
व्ययपूर्वपदप्रकृतिस्वरेण बाधितत्वात्समासस्यान्तोदात्तत्वमप्राप्तम्, द्वि-
तीयायान्तु थाथादिस्वरेण नित्यं प्राप्तमिति कृत्वा ॥

‘द्वित्रिभ्यां पादृन्मूर्द्धसु बहुव्रीहौ’ ॥ द्वित्रिभ्यामिति दिग्योगल-
क्षणा पञ्चमी, पादृन्मूर्द्धस्वितिसत्सप्तमी; बहुव्रीहिः कार्यीति, तदेत-
दाह । ‘द्वि त्रि इत्येताभ्यामिति’ । ‘द्विपादिति’ । ‘संख्यासुपूर्वस्ये-
त्यकारलोपः समासान्तः । ‘द्विति’ । वर्यास दन्तस्य दवृ । ‘मूर्द्धस्वि-
त्यादि’ । नह्यकृतसमासान्तस्य सम्भवोऽत आह । ‘एतदेवेति’ । यदि
तर्ह्यकृतसमासान्तस्यापादानमेवं सति यदि समासान्तः क्रियते तदा न
प्राप्नोति तस्य शब्दान्तरत्वादित्यत आह । ‘यदापीति’ । इह हि
बहुव्रीहिः कार्यित्वेनोपात्तो न मूर्द्धशब्दः । ‘तदेकदेशत्वाच्चेति’ । तस्य
बहुव्रीहिरेकदेशोऽवयवः समासान्तस्तद्भावस्तत्त्वम्, तस्मादित्यर्थः ।
तदेकदेशित्वादिति पाठे स बहुव्रीहिरेकदेशी अवयवी यस्य स तदे-
कदेशी, तस्य भावस्तत्त्वम् । तस्मादिति स एवार्थः, तदेवं बहुव्रीहिः
कार्यित्वात्तदेकदेशत्वाच्च समासान्तस्य यदापि समासान्तः क्रियते तदा-
प्ययं विधिर्भवत्येव । अपर आह । यदाप्युत्तरपदस्य कार्यित्वं तदापि पर-
त्वादनन्तोदात्तत्वे कृते पश्चात्समासान्तः, तत्र टिलोपे सति उदात्तनिवृत्ति-
स्वरैरेव प्रप्रत्ययस्य सिद्धमुदात्तत्वमिति । ‘कल्याणमूर्द्धेति’ । पूर्वपदप्रकृ-
तिस्वर एवात्र भवति, कल्याणशब्दो ‘लघावन्त’ इति मध्योदात्तः ॥

“सक्यं चाक्रान्तात्” ॥ ‘बहुव्रीहौ सक्यत्वाः स्वाङ्गात्पव-
इति समासान्ते कृते यः सक्यशब्दः सोऽत्र एह्यते, क्रशब्दोऽन्तो यस्य
स क्रान्तः, ततोऽन्योक्रान्तइति । ‘गौरसक्यइति’ । गौरशब्दः प्रज्ञाशब्द-

१ ‘अकृतसमासान्त एव मूर्धनशब्द इति’ । एतच्च मूर्धस्वितिनिरदेशादेवाव-
सीयते । अन्यथा मूर्धस्विति निरदेशे स्यात् । किमर्थं तर्ह्यकृतसमासान्त एव निरदेश-
इत्याह । ‘तस्येति’ । कृतसमासान्तस्य निरदेशे सत्येव समासान्ते ऽन्तोदात्तत्वं स्याद-
सति न स्यादिति ४ पुस्तके पाठः ।

२ ननु च ‘द्वित्रिभ्यां ष मूर्ध्नि’ इत्यत्र न विकल्पः श्रुतस्तत्कथमकृतसमासान्त-
सम्भव इति ४ पा० ।

न्त्वादन्तोदात्तः । श्लिषेरच्चोपधायादिति श्लेषशब्दोन्तोदात्तः ।
'वचश्चित्त्वादिति' । एतेन चित्स्वरस्यायमपवादः, प्राप्तविभाषेयमिति
दर्शयति ॥

“परादिश्कन्दसि बहुलम्” ॥ ‘परादिरिति’ । ‘परशब्देनात्र
सक्यशब्द एव गृह्यतइति’ । तस्यैव पूर्वसूत्रे सचिहितत्वात्, यद्येवं पर-
ग्रहणमनर्थकं प्रकृतो हि सक्यशब्देऽनुवर्तिष्यते, नैतदस्ति, बहुव्रीहेरपि
प्रकृतस्यानुवृत्तिः स्यात्, तस्याद्युदात्तत्वं शङ्केत, विभाषायहणे प्रकृते
बहुलग्रहणस्य प्रयोजनमन्यदाप यथा स्यादिति । ‘ञ्जुबाहुरिति’ ।
बहुव्रीहिः । ‘वाक्पत्तिश्चित्यतिरिति’ । षष्ठीसमासौ । अत्र भाषाविषये
पत्यावैश्वर्यइत्यस्य न भूवाक्चिद्विधिष्विति प्रतिषेधे समासान्तोदात्तत्वं
भवेति । बहुलग्रहणसिद्धमर्थं श्लोकेन दर्शयति । ‘परादिश्च परान्त-
श्चेति’ । पूर्वपरशब्दाभ्यां पूर्वोत्तरपदयोरग्रहणं, यत एवं परादिप्रभृति-
हदात्तश्कन्दसि दृश्यते ततो हेतोर्बहुलं स्वरव्यत्यय उक्तः, स्वरव्यत्ययार्थं
बहुलग्रहणं कृतमित्यर्थः ॥

इति श्रीहरदत्तमिश्रविरचितायां पदमञ्जरीयां षष्ठस्य द्वितीयः पादः ॥

“अलुगुत्तरपदे” ॥ ‘अलुगिति चेत्यादि’ । प्रत्येकं स्वरितत्व-
प्रतिज्ञानं दर्शयति, अस्य प्रयोजनमेकस्य निवृत्तावपरस्य निवृत्तिर्माभू-
दिति । ‘स्तोकांन्मुक्त इति’ । करणे च स्तोकाल्पकृत्केत्यादिना पञ्चमी,
स्तोकांन्तिकेत्यादिना समासः । ‘उत्तरपदइति किमिति’ । लुक्तावत्स-
मासएव प्राप्तः प्रतिषिध्यतइति सामर्थ्यादुत्तरपदइत्येतल्लभ्यते, न
लोपो नञ इत्यादौ च न समासइत्येता हि समासग्रहणानुवृत्तेरुत्तरपदला-
भात्तरामित्यादा नञो नलोपाद्यभावः सिद्ध इति प्रश्नः । ‘निस्तोक
इति’ । अत्रोत्तरपदभूतेभ्योपि स्तोकादिभ्यः पञ्चम्या अलुक्प्रसङ्गः,
ननु च लक्षणप्रतिपदोक्तपरिभाषया स्तोकादिभ्यः प्रतिपदं या पञ्चमी
विहिता यश्च तेषां प्रतिपदोक्तः समासस्तस्या एव तत्रैव वा लुक् भविष्यति
तत्किमेतच्चिद्वृत्त्यर्थेनोत्तरपदग्रहणेनेत्यत आह । ‘अन्यार्थमित्यादि’ । आन-

दृतो द्वन्द्वे उत्तरपदे परतो यथा स्यादुत्तरपदस्य माभूद्दोतापोतारौ, अन्यथा परमपि सर्वनामस्थानापेक्षत्वेन बहिरङ्गमृतो ङि गुणं बाधित्वा द्वन्द्व-
क्रियानन्तरप्राप्त आनङ् स्यात्, होतापोतृभ्यामित्यादौ च स्यादेव । तथा
इको ह्रस्वाड्यो गालवस्येति उत्तरपदे यथा स्याद् धामणीरित्यादावुत्तरस्य
पदस्य माभूदित्येवमाद्यर्थमुत्तरपदाधिकारोवश्यं कर्तव्यः स इहैव क्रियते
समासानुवृत्तिर्लक्षणप्रतिपदोक्तपरिभाषा नाश्रयितव्या भवतीति, आ कुत
इमावधिकारावित्यपेक्षायामाह । 'अलुगधिकार इत्यादि' । अकारान्तस्य
स्युत्तरपदेनन्तरे पितृपुत्र इत्यादौ आनङा भवितव्यं, यदि चात्रालुक्
स्याद्विभक्त्या व्यवधानं स्यात् । यद्वा साक्षाच्चिद्विष्टमानङादिकार्यं प्रकरण-
प्राप्तस्यालुको निवर्त्तकमिति अलुगधिकारः प्रागानङः, तथाङ्गस्य विधी-
यमानं कार्यं यत्राङ्गमित्येतद्व्रति तत्रैव भवति, कस्मिंश्चैतद्व्रति, प्रत्यये
न तूत्तरपदइति सामर्थ्यादुत्तरपदाधिकारः प्रागङ्गाधिकारात् ॥

“पञ्चम्याः स्तोकादिभ्यः” ॥ स्तोकादीनां प्रातिपदिकगणे ऽपा-
ठात्सूत्रपठितानां ग्रहणमित्याह । 'स्तोकान्तिऋदूरार्थङ्च्छाणि स्तोकादी-
नीति' । करणे च स्तोकात्पञ्चम्यादीनि तु स्तोकादीनि न गृह्यन्ते
ऽव्याप्तेः, स्तोकात्पञ्चम्यादीनि भूयिष्ठानि अर्थग्रहणात् । 'अलुगभवती-
ति' । लुग्न भवतीत्यर्थः । 'सुपो लुकि प्राप्नोति' । सुपो धातुप्रातिपदि-
कयोरित्यनेन । 'प्रतिषेधः क्रियतइति' । अलुगिति प्रसज्यप्रतिषेध-
इति दर्शयति, उत्तरपदाधिकारोपजीवनाय तु नाव्ययीभावादित्यस्या-
नन्तरमिदं प्रकरणं नारब्धम्, एकवच्च, सर्वस्यालुक्प्रकरणस्य शेषभूतो
ऽयमर्थातिदेशः, यस्या विभक्तेरलुग्विधीयते तदर्थो द्वात्मको बहुत्म-
कश्चैकवद्व्रवतीति वक्तव्यं, तेन स्तोकाभ्यां मुक्तः स्तोकेभ्यो मुक्त इत्य-
पि विग्रहे स्तोकान्मुक्त इत्येव भवति, अन्यथा द्विवचनबहुवचनयोरप्य-
लुकि सति स्तोकाभ्यां मुक्तः स्तोकेभ्यो मुक्त इत्यत्राप्यैकपदमैकस्वर्यं
स्यात् । नैष दोषः । स्तोकादिभ्यः प्रतिपदं या पञ्चमी करणे च स्तोका-
त्येति तस्यां अलुक्, सा चासत्त्ववचनेभ्यो द्विवद्द्वान् संभवतीति स्तो-
काभ्यां स्तोकेभ्य इत्यपादानेन पञ्चमीत्येव न भविष्यति । एवमपि

दूराध्यामागतो दूरैभ्य आगत इत्यत्र प्रसंगः, अत्र हि दूरान्तिका-
 ध्यंभ्यो द्वितीया चेति प्रतिपदमेव पञ्चमी, तथा ऽन्तिकाभ्यां कृतम-
 न्तिकेभ्यः कृतमित्यादावपि अलुक्प्रसंगः, तस्मादेकवच्चेति वक्तव्यम् ।
 ननु वृत्तावुपसर्जनपदानि एकादिसङ्ख्यां विहायाभेदैकत्वसङ्ख्यां प्रति-
 पद्यन्ते, का पुनरियमभेदैकत्वसङ्ख्या, विशेषाणामविभागेनावस्थानं यथा
 मधुन्योषधिरसानां, नहि तत्रास्या ओषधेरयं रसो ऽस्या अयमिति
 विभागो दृश्यते, अथ च तएव विशेषा अनुभूयन्ते न पुना रस-
 सामान्यं तद्वत्, अत्रापि राजपुरुष इति राजार्थो नैकत्वादिविशेषाः, उक्तं च
 यथौषधिरसाः सर्वं मधुन्याहितशक्तयः ।

अविभागेन वर्तन्ते तां सङ्ख्यां तादृशीं विदुः ॥

इति । यद्वानुपातसङ्ख्याविशेषमेकत्वादिविष्वनुगतं सामान्यमभेदैक-
 त्वसङ्ख्या यथा संतमसे रूपमात्रं एह्यते न पुनः शुक्ल इति वा कृष्ण इति
 वा, तद्वदत्रापीति सङ्ख्यावान् राजार्थो न चाव्ययार्थवन्निःसङ्ख्य इत्ये-
 तावत्प्रतीयते, उक्तं च ।

भेदानां वा परित्यागात्सङ्ख्यात्मा स तथाविधः ।

व्यापाराज्जातिभागस्य भेदापोहेन वर्तते ॥

अ^१न्तर्हितविशेषेण यथा रूपेण रूपवान् ।

प्र^२ख्यायते न शुक्लादि भेदा रूपस्य गम्यते ॥

इति, तदेवमभेदैकत्वसङ्ख्यापादानाद् द्विवचनबहुवचनान्तानां सर्वा
 वृत्तिर्न भवति किं पुनः समास एव, ततश्च स^३मासाभावादलुङ् भविष्यतीति
 किमेकवद्भावेन । उच्यते । किं पुनः कारणं वृत्तावभेदैकत्वसङ्ख्या प्रतीयते
 सङ्ख्याविशेषप्रतिपादकाभावात्, विभक्तिर्हि तस्य प्रतिपादिका, सा च
 एतौ निवृत्ता, निवृत्तायां च तस्यां त्रिकः प्रातिपदिकार्थ इति पत्र
 संख्यासामान्यस्यापि तावत्प्रतिपादकाभावः, यदि परं गुड इत्युक्ते
 माधुर्यादिवदव्यभिचारात्सङ्ख्या प्रतीयते, अव्यभिचारश्च सामान्यस्यानिय-

१ अग्रहीतेति ४ पु. पा. ।

२ आख्यायतइति ४ पु. पा. ।

३ असमासादिति ४ पु. पा. ।

तस्य वा विशेषस्येति, सैवाभेदैकत्वसङ्ख्या, पञ्चरूपत्वेऽपि सङ्ख्याविशेष-
 प्रतिपत्तौ द्योतकत्वेनापि तावद् विभक्तयो ऽपेक्ष्यतइति तदभावात्सा-
 मान्योऽनियतो वा विशेषः प्रतीयतइति सैवाभेदैकत्वसङ्ख्या, यत्र ह्यर्थ-
 प्रकरणादिकं विशेषावगतौ प्रमाणं भवति भवत्येव तत्र वृत्तिः, तद्वथा ।
 अर्थार्ह, मुद्गैः क्रीतं मौद्गिकं नह्येकेन मुद्गेन क्रयः सम्भवति, कारकमध्यइति
 च, नह्येकस्य मध्यं सम्भवति, प्रकरणात्, भवद्गिरामवसरप्रदानायेति, आदे-
 शात्, तावकीनो मामकीन इति शैषिकः, मासजातइत्यादौ तु प्रातिपदि-
 कार्थस्यैवाक्तपरिमाणत्वात्, द्विपुत्र इत्यादौ तु सङ्ख्याशब्दसंनिधानात्
 तदेवं यत्र विशेषे प्रमाणाभावस्तत्राभेदैकत्वसङ्ख्या । यद्येवमत्रालुकि सति
 विभक्तिरेव प्रमाणमिति द्विवचनबहुवचनान्तानां समासः स्यादेव, यदा
 स्वर्थप्रकरणादिना विशेषावगतौ द्विवचनबहुवचनान्तानां वृत्तिर्भवति तदा
 का शङ्का विभक्तावेव सत्यां, यदि चाभेदैकत्वसङ्ख्यापजनाद् द्विवचनबहुव-
 चनयोरलुगभावः, एकवचनस्यापि न स्यात्, तस्यापि हि शुद्धमेकत्वं वाच्य-
 नाभेदैकत्वसङ्ख्या, अथ विभक्त्यभावे सङ्ख्यासामान्यस्य प्रतीयतस्य विशे-
 षपर्यवसानापेक्षायां यो हि बहून् कल्पयति कल्पयत्यसावेकमिति
 न्यायेन वृत्तावपि शुद्धमेकत्वं प्रतीयतइत्युच्येत अभेदैकत्वसङ्ख्यात्वनुपपन्नं
 स्यात्, तस्मादेकवचनान्तस्य द्विवचनान्तस्य बहुवचनान्तस्य वा यथेष्टं
 वृत्तिः, वृत्तौ चाभेदैकत्वसङ्ख्या, अर्थप्रकरणादिना विशेषावगतिरिति
 वाच्यमेवं च पूर्वोक्तेन न्यायेन द्विवचनबहुवचनयोरलुक्प्रसङ्गादतिदेश
 आश्रयितव्यः, यद्येवं गोपुत्रः अप्सुयोनिः अप्सव्य इति ये नित्यबहु-
 वचनान्तास्तेषामप्यनुकि एकत्वातिदेशादेकवचनप्रसङ्गः, एवं तद्वचन-
 भिधानमत्र हेतुः तदाह । 'द्विवचनबहुवचनान्तानां स्वर्नभिधानादिति' ।
 वाक्यमपि तर्हि न प्राप्नोति, न च वाच्यं समासे नास्त्यभिधानं
 वाक्ये पुनरस्तीति, नहि समाससञ्जा ऽर्थाभिधानउपयुज्यते, यत्पुनरुप-
 युज्यते प्रातिपदिकं विभक्तिश्च तत्सर्वमविकलमिति किमत्रानभिधानं

१ प्रातिपदिकस्यैवाक्तपरिमाणवाचित्वादिति ४ पु. पा. ।

२ मुद्रितमूलपुस्तके स्तोकाढीनामित्याधिकम् ।

करिष्यति, तत्राह । 'तेनात्रेत्यादि' । स्वरस्याप्यर्थाभिधानउपयोगात्, एषकस्वरयुक्तस्य वाक्यस्य प्रतिपादकत्वमैकस्वर्ययुक्तस्य समासस्याप्रतिपादकत्वं च युक्तमित्यर्थः । 'ब्राह्मणाच्छंसिन इत्यादि' । किं पुनरत्रोपसङ्घायते, द्वितीयार्थं पञ्चमी, ब्राह्मणानि शंसति ब्राह्मणाच्छंसि, अलुक् तु तत्पुरुषे कृति बहुलमित्येव सिद्धः, ननु शस्त्राण्यसौ शंसति न ब्राह्मणानि, नैष दोषः, ब्राह्मणविहितेषु शस्त्रेषु ब्राह्मणशब्दो द्रष्टव्यः, अपर आह युक्त एवात्र पञ्चम्यर्थः, आहरणपूर्वके शंसने शंसतिर्वर्तते ब्राह्मणादाहृत्य सूक्तानि शंसतीति ब्राह्मणाच्छंसि, एवमपि होतृप्रभृतिष्वपि ब्राह्मणाच्छंसितीति प्राप्नोति तत्राह । 'सृत्विविशेषस्य रूठिरियमिति' । 'तस्या इति' । ब्राह्मणाच्छंसित्यस्या रूठेरित्यर्थः । 'सतेति' । ब्राह्मणाच्छंसित्यत्र पक्षे पञ्चम्यर्था न सम्भवति पदान्तरे तु सम्भवति ।

“ओजःसहोम्भस्तमसस्तृतीयायाः” ॥ उदाहरणेषु कर्तृकरणे कृता बहुलमिति समासः । इह कस्मात् भवति सततनैशतमोवृतामिति । उच्यते । उत्तरपदेन पूर्वपदमाक्षिप्यते, तेनोपात्तमोजःप्रभृति विशेष्यते पूर्वपदभूतेभ्य ओजःप्रभृतिभ्य इति, न चात्र तमःशब्दः पूर्वपदं किं तर्हि सततनैशतमःशब्दः, यत्र तदन्तविधिरिष्यते तत्रोपात्तेनाक्षिप्तं पूर्वपदं विशेष्यते, तेन तस्य तदन्तस्य च भवति । 'इष्टकवितं पक्केकवितमिति' । क्वचित्तु यदेवोपात्तं तस्यैवोत्तरपदे ऽनन्तरं तत्कार्यं भवति न तूपात्तस्य तदन्तस्य वा पूर्वपदत्वमपेत्यते, यथा ऽऽनङ् चतो द्वन्द्वे, होतृपोतृनेष्टोद्गातार इति, अत्र नेष्टश्शब्दश्च न पूर्वपदं नापि तदन्तं पूर्वपदं किं तर्हि होतृशब्दः, न तस्योत्तरपदमनन्तरम् । अञ्जसा आर्जवेन, यस्य पुमानयजः स पुंसानुजः, 'पुंसा हेतुना ऽनुज इति कृत्वा, जनुषान्थो जात्यन्थः, जनुर्जन्म ।

१ अत्र मुद्रितग्रन्थपुस्तके 'पुंसा हेतुनानुजः । जनुषान्थः । जनुषा हेतुना ऽन्थः, तृतीयेति योगार्थभागात्समासः । जनुरिति जन्मना नामधेयम्' इत्युल्लिख्य तत्र टिप्पण्यो पुंसा हेतुनेत्यारभ्य नामधेयमित्यन्तो ऽपपाठः पदमञ्जरीं सत्त्वादित्युक्तं, परं तूपलब्धपुस्तकेष्वयं पाठो नोपलभ्यते ।

“आत्मनश्च पूरणे” ॥ वार्तिकमेवेदं सूत्ररूपेण पठितं, पूरणशब्दस्य स्वरितत्वात्तदधिकारविहितानां प्रत्ययानामत्र ग्रहणं न स्वरूपस्य ग्रहणमित्याह । ‘पूरणप्रत्ययान्तइति’ यद्यप्युत्तरपदाधिकारे प्रत्ययग्रहणे तदन्तविधिर्न भवतीति हृदयस्य हृल्लेखेत्यत्र ज्ञापयिष्यते तथाप्यात्मन्शब्दात्पूरणप्रत्ययस्यासम्भवात्सामर्थ्यादत्र तदन्तविधिः । ‘आत्मना वा कृत इति’ । वृत्तौ कृतार्थस्यान्तर्भावात्कर्त्तरि करणे वा वृत्तीया, वृत्तीया तत्कृतार्थेनेति समासः, यथा कुङ्कुमलोहितादावित्यर्थः । ‘आत्मा चतुर्थो यस्येति’ । एकस्यापि वस्तुनो बुद्धिपरिकल्पितविभेदस्य वार्त्तिपदार्थत्वमन्यपदार्थत्वं चाविरुद्धम् ।

“वैयाकरणाख्यायां चतुर्थ्याः” ॥ ‘वैयाकरणानामित्यादि’ । यदि तु व्याकरणे भवा वैयाकरणी, अणुगयनादिभ्य इत्यण्, वैयाकरणी चासावाख्या चेति वैयाकारणाख्येत्येवं व्याख्यायेत, आत्मनेभाषः परस्मैभाष इत्यत्र न स्यात्, अनयोरष्टाध्याय्यामपठितत्वात्, तस्माद्वयोपदर्शितमेव व्याख्यातं, यद्येवं कुबेरबलिरित्यादौ लौकिकसञ्ज्ञाशब्दे प्रसङ्गः, वैयाकरणानामपि तेन व्यवहारात्, अत आह । ‘ययेति’ । विशेषणसामर्थ्यादवधारणमाश्रीयन्नइति भावः । यदा तु धातुसूत्रगणोणादिवाक्यात्मकं पञ्च स्थानं व्याकरणं तदा वैयाकरणी चासावाख्या चेत्यास्मिन् व्याख्याने ऽपि न दोषः । ‘आत्मनेपदमिति’ । अन्यर्थत्वमस्य समासविधौ दर्शितम् ।

“परस्य च” ॥ किमर्थमिदमुच्यते, अणुग् यथा स्यात् परस्मैपदं परस्मैभाषः, सिद्धे ऽत्रालुक् पूर्वणैव, न सिद्ध्यति, आत्मन इति तत्र वर्त्तते, निवर्त्तयते, यदि निवर्त्तत तेभ्यो हितास्तद्धिता इत्यत्रापि प्राप्नोति, तस्मादात्मन इति तत्रानुवर्त्तते, तस्मिंश्चानुवर्त्तमाने परस्य चेति वक्तव्यम् ॥

“हृलदन्तात्सप्तम्याः संज्ञायाम्” ॥ उदाहरणेषु संज्ञायामिति समासः । ‘गविष्टिर इत्यादि’ । अन्यथान्तरङ्गानपि विधीन्बहिरङ्गे

लुब्धाधतइत्यवादेशस्याकरणादहलदन्तत्वाच्च स्यात्, यथा भूम्यां पाशो
भूमिपाश इत्यत्रेति भावः । 'हृद्द्व्यभ्यामिति' । असंज्ञार्थमिदम् ।
'हृदिस्पृक्, दिविस्पृगिति' । द्वितीयार्थे चैषा सप्तमी । तथाहि
भाष्यम् । अन्यार्थे एषा सप्तमी द्रष्टव्या, हृदयं स्पृशतीति हृदिस्पृक्, दिवं
स्पृशतीति दिविस्पृग् इति; आख्यायहणस्योपसमस्तत्वादिह संज्ञाय-
हणं, तत्रैव त्वसमस्तमाख्यायहणं कर्तव्यम् ॥

“कारनाम्नि च प्राचां हलादौ” ॥ वणिग्भिः पशुपालैः कर्ष-
कैश्च कल्पितो राजयाज्ञो भागः करः, कर एव कारः, प्रज्ञादित्वा-
दण् । 'नियमविकल्प्या इति' । नियमविशेषा इत्यर्थः । तानेव दर्शयति ।
'कारनाम्नश्चेत्यादि' । प्राचां देशे हलादौ यदि भवति कारनाम्न्ये-
वेति प्रथमो नियमः, अप्राग्देशवर्तिनि तु त्वचिसारादावकारनाम्न्यपि
भवत्येव, तथा कारनाम्नि हलादौ यदि भवति प्राचामेवेति द्वितीयः,
प्राचां कारनाम्नि च यदि भवति हलादावेवेति तृतीयः, अत्रीनां समूहे
ऽविकटं, संघाते कटच्, कथं पुनरेकस्मिन्वाक्ये नियमत्रयं लभ्यते, कः
पुनराह एकमिदं वाक्यमिति, अष्टह्यमाणविशेषत्वेन प्रत्येकमेवकारा-
धाहारास्त्रीण्येव वाक्यानि, संज्ञायहणे प्रकृते ऽपि नामयहणं क्रियते
नियमार्थत्वं विस्पष्टयितुम् । अन्यथा ऽसंज्ञायां विध्यर्थता ऽपि संभा-
व्येत, कथं पुनरसंज्ञायां सप्तमीसमासः, एतदेव ज्ञापकं स्यात् प्राचां
कारे हलादिनोत्तरपदेनासंज्ञानामपि भवति समास इति । यस्मिन्विधि-
रित्येव सिद्धे आदिग्रहणं विस्पष्टार्थम् ॥

“अमूर्द्धमस्तकात् स्वाङ्गादकामे” ॥ उदाहरणेषु प्रत्युदाहरणेषु च
व्यधिकरणपदे बहुव्रीहिः । 'अक्षशौण्ड इति' । सप्तमी शौण्डैरिति
तत्पुरुषः ॥

“बन्धे च विभाषा” ॥ स्वाङ्गादिति निवृत्तं, सामान्येनायं
विधिः । बन्ध इति धातुरेवात्र सहाकारेणा ऽनुकृतः, नेन्सिद्धबन्धा-
तिषु चेति धातावेव प्रतिषेध उक्तस्ततश्च बहुव्रीहिरेवास्य विकल्पस्य
विषयस्तत्रापि हस्तबन्धादौ स्वाङ्गे प्राप्तविभाषा चक्रबन्धादावस्याङ्गे

त्वप्राप्तविभाषेत्युभयत्र विभाषा संपद्यते, तत्पुरुषे तु नैवास्य प्रवृत्तिरिती-
मां शङ्कामपनयति । 'बन्धइति घञन्तो गृह्यतइति' । ततश्च तत्पुरुषेपि
घञन्तस्य वृत्तिर्विरुद्धा, प्रतिषेधस्य बन्धनादौ चरितार्थत्वादिति भावः ।
'उभयत्र विभाषेयमिति' । कथमित्याह । 'स्वाङ्गबहुव्रीहाविति' ।
'तत्पुरुषे त्विति' । यद्यपि बहुव्रीहात्रेवास्वाङ्गादप्राप्तइति शक्यं वक्तुं
तथाप्यस्य तत्पुरुषे प्रवृत्तिं दर्शयितुं तत्पुरुषे त्वित्युक्तं, तत्पुरुषे चास्य
प्रवृत्तिः पूर्वविप्रतिषेधेन, अन्यथा बहुव्रीहिरस्यावकाशः, अध्यातिप्रतिषेधस्य
च बन्धनादिरवकाशः, घञन्ते तु तत्पुरुषे उभयप्रसङ्गे परत्वात्प्रतिषेध
एव स्यात् ॥

• "तत्पुरुषे कृति बहुलम्" ॥ अत्रापि कृदन्तस्य ग्रहणं न कृन्मा-
त्रस्य, तत्र परतः सप्तम्या असम्भवात्, इह कस्माच्च भवति परमे कारके
परमकारकइति । उच्यते । अन्तरङ्गा कृत्प्रतिपाद्यक्रियानिमित्ता सप्तमी,
इह तु क्रियान्तरनिमित्ता परमे कारके निधेहीति, तेन बहिरङ्गत्वान्
नास्या ग्रहणम् । 'कुहचर इति' । हलदन्तादित्यधिकारमनाश्रित्यै-
तदुदाहृतं, विभाषायहणे प्रकृते बहुलग्रहणं क्वचित् प्रकृत्यादीनामुपसंग-
हार्यं, तेन कर्णोत्रपादावलुगेव, मद्रचरादौ लुगेव, ब्राह्मणाच्छंस्यादौ
असप्तम्या अप्यलुक्, एवं च सर्वमेवालुक्प्रकरणमस्यैव प्रपञ्चः ॥

"प्रावृट्शरत्कालदिवां जे" ॥ प्रावृट्शरदोः पृथग्रहणात्कालेति
स्वरूपग्रहणम् ॥

"घकालतन्नेषु कालनाम्नः" ॥ घेति तरप्तमपौर्यग्रहणं, कालेति
स्वरूपग्रहणं, तनेति व्युत्थुलोरदेशस्य सतुट्कस्य ग्रहणम् । 'पूर्वाह्वेतन-
मिति' । सप्तम्यर्थप्रकर्षे प्रत्ययः, तस्याद्रव्यप्रकर्षत्वादलुक्पक्षे, किमेत्तिह-
व्ययघादित्यामुप्रत्ययः, लुक्पक्षे तु निमित्ताभावादद्रव्यप्रकर्षेऽप्यामभावः
तरबन्तात् सप्तमी, क्वचित्त्वलुक्पक्षेऽपि सप्तमी समुदायात्पद्यते, तत्र
प्रकृत्यर्थविवक्षया ऽद्रव्यप्रकर्षइति प्रतिषेधो व्याख्येयः । 'पूर्वाह्वेतन
इति' । विभाषा पूर्वाह्वापराह्वाभ्यामिति व्युत्थुलौ, अनादेशस्तुट् च, कथं
पुनर्घतनप्रत्ययमात्रे ऽलुक् उदाहृतो यावता प्रत्ययग्रहणपरिभाषया तद-

नत्तरपदे ऽलुगुदाहर्त्तव्यो ऽत आह । 'उत्तरपदाधिकारइति' । कुत इत्याह । 'लेखग्रहणादिति' । यदयं हृदयस्य हृल्लेखयदणलासेष्वित्यण्यग्रहणे क्रियमाणे लेखग्रहणं करोति तज्ज्ञापयति नोत्तरपदाधिकारे प्रत्ययग्रहणे तदन्तविधिर्भवति, यदि स्याल्लेखग्रहणं न कुर्यात्, अणन्तइत्येव सिद्धत्वात् । ननु च घञर्थं लेखग्रहणं स्यात्, न वै घञन्तइष्यते । 'कालेति न स्वरूपग्रहणमिति' । नामग्रहणात् । क्वचिच्चञ् न पठ्यते, तत्र घकाले स्वरूपग्रहणमित्यर्थः ॥

"शयवासवासिष्वकालात्" ॥ अत्राकाल इत्यर्थग्रहणं व्याख्यानात् तदाह । 'अकालवाचिन इति' । 'खशय इति' । अधिकरणे शेतेरित्यच् । 'वास इति' । घञ् । यामेवासीति' । सुष्यजातौ णिनिः । 'अपो योनीत्यादि' । शब्दप्रधानत्वादप इत्येकवचनं, योनि इत्यस्तिः, अप्सु योनिर्यस्य सो ऽप्सुयोनिः । 'अप्सव्य इति' । आर्गुणः, वान्तोयि प्रत्यये । 'अप्सुमन्ताविति' । सप्रम्यन्तान्मतुपो ऽसम्भवादपस्वितिशब्दो ययोरस्ति तावप्सुमन्तौ कारीर्यामान्यभागौ, तयोर्हि अपस्वने सधिष्टव, अप्सु मे सोमो अब्रवीत्, इत्यनुवाक्ययोरप्सुशब्दो ऽस्ति, यद्येषमनुकरणत्वादस्य वामीयादिवल्लुङ्ग भविष्यतीति किं मतुष्यग्रहणेन, अन्ये तु मतिशब्दं पठन्ति, उदाहरन्ति, अत्र सोमो वाप्सुमतिरिति, तत्तु भाष्ये न दृष्टम् ॥

"नेन्त्सिद्वुबध्नातिषु च" ॥ तत्पुरुषे कृति बहुलमिति प्राप्तं प्रतिषिध्यते, सप्तम्याः परस्य केवलस्येनो ऽसम्भवादुत्तरपदाधिकारे ऽपि प्रत्ययग्रहणे तदन्तविधिरित्याह । 'इचन्तउत्तरपदइति' । 'स्थण्डिलवर्त्तीति' । घनइति णिनिः । उपपदसमासः । 'साङ्काश्यसिद्ध इति' । सिद्धशुष्कपक्कबन्धैश्चेति समासः । 'चारबद्ध इति' । बद्धशब्दो निष्ठान्तः, 'योगविभागात् समास इति' । बद्धशब्देन । 'तदिति' । बन्ध इत्येव शब्दरूपम्, अथ घञन्तः कस्माच्च भवति तत्राह । 'घञन्ते हीति' । अथ वा पचाघञन्ते घञन्ते च बन्धे च विभाषेत्ययं विकल्पः कस्माच्च भवतीत्यत आह । घञन्ते हीति ॥

“स्ये च भाषायाम्” ॥ ‘आखरेष्ठ इति’ । स्यः क चेति कः ॥

“षष्ठा आक्रोशे” ॥ ‘पश्यतोहर इति’ । षष्ठी चानादर-
इति षष्ठी, पश्यन्तमनादृत्य हरतीत्यर्थः । ‘शुनःशेष इति’ । अकारा-
न्तोऽप्यस्ति शेषशब्दः न केवलं सकारान्तः, शुन इव शेषमस्येति बहु-
व्रीहिः एव पुच्छलाङ्गुलाभ्यामपि बहुव्रीहिः, अषिविशेषाणामेताः संज्ञाः ॥

“अतो विद्यायोनिःसम्बन्धेभ्यः” ॥ विद्या च योनिश्च विद्या-
योनी, अभ्यर्हितत्वाद्द्विद्यायाः पूर्वनिपातः, तत्कृतः सम्बन्धो येषां ते
विद्यायोनिःसम्बन्धाः, कृतशब्दो गम्यमानत्वाच्च प्रयुज्यते । ‘पितुःपुत्र
इतिः’ । प्रख्यातात्पितुस्त्यत्र इत्यर्थः । ‘विद्यायोनिःसम्बन्धेभ्यः पूर्वात्तर-
पदग्रहणमिति’ । सूत्रे पञ्चमीनिर्देशात्पूर्वपदानामेव विद्यायोनि-
सम्बन्धवाचित्वं लभ्यते नोत्तरपदानाम्, अथ सप्तमीनिर्देशः क्रियते
उत्तरपदानामेव लभ्यते न पूर्वपदानां, तस्मादुभयेषामपि तद्वाचित्वे
ऽयं विधिरिति वक्तव्यमित्यर्थः । अन्यनिवृत्तिपरत्वाच्चास्य तेषां परस्पर-
व्यतिकरे ऽपि भवति, हेतुःपुत्रः, पितुरन्तेवासीति ॥

“आनङ् अतो दुन्दु” ॥ अत्र यद्गृकारस्य दुन्दु आनङ् भव-
तीत्येवं विज्ञायेत पितृपितामहादप्यानङ् स्यात्, अत इत्येतच्चानर्थकं
प्रकृतत्वात्तस्माद् दुन्दुविशेषणमृत इति । जातो चेदमेकवचनमिति
मन्यमान आह । ‘अकारान्तानामित्यादि’ । इह कार्यार्थः श्रवणार्थो
वा वर्णानामुपदेशः, नकारश्चायं न क्वचिच्छ्रूयते सर्वत्र न लोपः प्रातिप-
दिकान्तस्येति नलोपेन भवितव्यं, कार्यमपि चास्य न किं चिदुपदिश्यते
तस्माच्चार्य एतेनेत्यत आह । ‘नकारोच्चारणमित्यादि’ । असति
नकारे उः स्थाने ऽणोव शिष्यते इति उरण् रपर इति रपरत्वं स्यात्,
तस्मिंश्च नायमणोव शिष्यते किं तर्ह्यण् चान्यच्चेति नास्ति रपरत्वप्र-
सङ्गः, तस्माद्रपरत्वनिवृत्त्यर्थं नकारोच्चारणं, ङकारो ङिच्चेत्यन्यादे-
शार्थः, यत्र च निर्दिश्यमानं कार्यणो विशेषणं तत्र निर्दिश्यमानस्या-
देशा भवन्तीत्येतद्वदति, नात्र अत इति कार्यणो विशेषणं, किं तर्हि

द्वन्द्वस्य विशेषणम् । 'पुत्रइत्यत्रानुवर्ततइति' । पुत्रेन्यतरस्यामित्यतः । यद्यत्र पुत्रइति वर्तते विभाषा स्वसृपत्योरित्यत्राप्यनुवर्तत, ततश्च धातुषुत्र इत्यादावनाक्रोशेपि विकल्पप्रसङ्गः, एवं तर्हि व्याख्यानादत्रैव सम्बद्धान्ते, अत एव ह्यत्रेत्युक्तम्, एवमपि पुत्रउत्तरपदे पूर्वपदप्रात्रस्यानङ् प्राप्नोति कार्यिणो ऽनिर्देशात्, अत इति श्रुतस्य द्वन्द्वविशेषणत्वादत आह । 'अत इति चेति' । अनुवर्ततइत्यनुपङ्गः, अतो विद्यायोनीत्यत अत इत्यनुवर्तते तत्कार्यिणं विशेषयिष्यतीत्यर्थः, यद्यपि तत् पञ्चम्यन्तं तथापि तदिह व्याख्यानात्पञ्चम्यन्तं विपरिणम्यते ॥

“देवताद्वन्द्वे च” ॥ अनृकारान्तार्थमविद्यायोनिसम्बन्धार्थं वचनम् । 'द्वन्द्वइति वर्तमानइत्यादि' । प्रकृतं द्वन्द्वग्रहणं समासविशेषप्रतिपत्त्यर्थमिदं तु प्रसिद्धं साहचर्यं यस्य युगलस्य तत्परिग्रहार्थं, कथं पुनर्न परिग्रह इत्यत आह । 'अत्यन्तमहचरित इत्यादि' । द्वन्द्वग्रहस्येत्यत्राभिधायिग्रहणेनात्यन्तसहचरितयुगले द्वन्द्व इति निपात्यते, तस्यात्र ग्रहणं देवतापदेन, समस्तज्वेदमप्रकृतस्य द्वन्द्वस्यार्थद्वारकं विशेषणमत्यन्तसहचरितयुगलाभिधायिनि द्वन्द्वइति यावत्, साहचर्यमेव विशिनष्टि । 'तत्रेति' । सहघापः, सहनिर्वापः । अग्नीषोमाभ्यां जुष्टं निर्वपामीत्यादि । 'उभयत्रेति' । पूर्वपदत्वेनोत्तरपदत्वेनेत्यर्थः ॥

“इदृद्वौ” ॥ अत्र वृद्धिमदुत्तरपदं वृद्धिशब्देनोच्यते, वृद्ध्यात्मकस्योत्तरपदस्यासम्भवात्, अग्नीवरुणौ देवते अस्य, अग्नामरुतौ देवते अस्येति विग्रहः, पूर्वत्रेत्वमुत्तरत्रानङ् । 'द्व्यधिष्ठावं देवतात्वमिति' । देवतेत्येकवचनम् । 'आनङ्मीत्वं च बाधितुमिति' । वरुणे हीत्वस्य प्रसङ्गः, अन्यत्रानङ्, यद्यपि प्राग् वृद्धिर्विग्रहवाक्यएवानङ्गीत्वयोः प्रसङ्गस्तथाप्यपवादविषयत्वात्प्रक्रियावाक्ये न क्रियेते, लौकिके तु वाक्ये भवत एव, इदृद्वौ विष्णोः प्रतिषेधः, अग्नावैष्णवमेकादशकफलं निर्वपेत् ।

“दिवसश्च पृथिव्याम्” ॥ दिवस इति प्रथमान्त, मकारोच्चारणं किमर्थं, यावता प्रयोजनाभावात्सकारस्येत्सञ्ज्ञा न भविष्यति तत्राह ।

‘अकारोच्चारणमिति’ । असति तस्मिन् पृथिवीशब्दे परतः सकारस्य
 ह्रस्वं विसर्जनीयः कुष्णोक्षकण्ठौ चेत्येते विकाराः प्राप्नुवन्ति, अकारे सति
 सकारस्योच्चारणं भवति, तेन प्रयोगे ऽस्याविश्रुतस्यैव ग्रहणं भवति ।
 ‘कथमित्यादि’ । द्वन्द्वइत्यनुवृत्तेर्वाक्ये नैव प्राप्नोतीति प्रश्नः । ‘कर्त्तेश्चो
 ऽत्र प्रयत्न इति’ । छान्दसो ऽयं प्रयोगः । ‘दृष्टानुविधिश्चन्दसीत्येषो
 ऽत्र यत्नः ।

“उषासोपसः” ॥ ‘उषासान्तेति’ । छान्दसो ऽयं प्रयोगः ।
 उषाश्च नक्तं चेति द्वन्द्वः, प्रथमाद्विवचनस्य डादेशः, अत्र पदकाले पद-
 काराः उषसान्तेति ह्रस्वमधीयते ॥

“स्त्रियाः पुंवद्भाषितपुंस्कादनूङ् समानाधिकरणे स्त्रियामपूर-
 णीप्रियादिषु” ॥ अत्र त्रयः पक्षाः सम्भवन्ति, स्त्रिया इति स्त्रीप्रत्यय-
 ग्रहणम्, अर्थग्रहणं, शब्दग्रहणं चेति, तत्र यदि स्त्रीग्रहणं स्वयंते
 स्वरितेनाधिकारावगतिर्भवतीति स्यधिकारविहिताढाबादयो गृह्यन्ते,
 यथा गोस्त्रियोरुपसर्जनस्येत्यत्र, तदा चायमर्थो भवति, भाषितपुंस्का-
 त्परे ढाबादिस्त्रीप्रत्यया यथा पुंसि न भवन्ति तथा उत्तरपदे न भवन्ती-
 ति, नन्वश्रुतक्रियापदेषु वाक्येषु भवतीत्यध्याहारो ऽन्यत्र दृष्टः,
 उच्यते । वृत्तिर्निर्वृत्तेशूपमाने सत्ता ऽसत्ता वा या प्रसिद्धा सोपमेये
 ऽतिदेश्या यथोशीनखन्मद्रेषु यथाः सन्ति, न सन्तीति, ततः पुंसि
 स्त्रीप्रत्ययस्याभावात्स्त्रियामप्यभावोतिदिश्यतइति न भविष्यतीत्येव
 वाक्यशेषः परिकल्पनीयस्तदा त्वनूङित्यनेन सामानाधिकरण्यात्स्त्रिया
 इति प्रथमार्थे षष्ठी, पुंवदिति सप्तमीसमर्थाद्वृत्तिः, तत्र च प्रागेव
 समासाद्विग्रहवाक्येषु स्त्रीप्रत्ययस्य कृतत्वाच्च तस्योत्तरपदे परतो न
 क्रोडादिबहुच इतिवत् प्रागभावः शक्यः प्रतिपादयितुमिति लुक् तद्वित-
 लुकीत्यादिवत्कृतस्य निवृत्तिरेव प्रतिपाद्या, विग्रहवाक्येषु कृताः स्त्रीप्र-
 त्यया उत्तरपदे परतो निवर्तन्ते लुप्यन्तइत्यर्थः । यदा तु पुंवत् स्त्रीत्व-
 युक्तं द्रव्यं स्त्रीशब्देनोच्यते तदार्थग्रहणं भवति स्त्रियाः स्वर्थस्य पुंस
 इव पुमर्थस्यैव कार्यं भवतीत्यर्थः, तदा च षष्ठीसमर्थाद्वृत्तिः । यदा तु

स्वर्थवाची शब्दः स्त्रीशब्देनोच्यते तदा शब्दग्रहणं, स्त्रीयाः स्त्रीलिङ्गस्य शब्दस्य पुंवद् रूपं भवतीति रूपातिदेशः, वृत्तिविषये पुंशब्दसम्बन्धिनः कार्यस्यातिदेष्टव्यस्याभावात्, तत्र च प्रत्यासत्तेः पुंभावभाजः स्त्रीशब्दस्य प्रयोगान्तरे पुमांसप्राचक्षाणस्य यद्रूपं तदेवातिदिश्यते न यस्य कस्य चित्, अनूङिति पञ्चम्ये प्रथमा, तत्रार्थग्रहणे स्त्रीशब्दो मुख्यः, अर्थस्य तूत्तरपदेन पौर्वापर्यमनूङस्तत्त्वं च स्वतोनूपपत्रमिति शब्दद्वारकमाश्रयणीयम्, इतरयोस्तु पत्तयोः स्त्रीशब्दो गौणः, पौर्वापर्यादिकं तु समञ्जसमिति न प्रमाणतः पत्तविशेषपरिग्रहः सम्भवतीति निर्दोषतः पत्तः परियाहः, तत्राद्ये पत्ते एतभार्य इत्येतशब्दाद्वर्णादनुदात्तादिति ङीपि तकारस्य च नकारे एकदेशविकृतस्यानन्यत्वादेतशब्दाद्भाषितपुंस्कात्पर ईकार इति तत्रिवृत्तावप्यर्थस्य स्त्रीत्वमनिवृत्तमिति नकारः श्रूयेत, न च सत्रियोगशिष्टत्वादीकारनिवृत्तौ नकारस्य निवृत्तिः, उत्तरपदनिमित्तायाः स्त्रीप्रत्ययनिवृत्तेर्नकारनिवृत्त्याख्ये पूर्वविधौ स्थानिवद्भावे सत्यन्यतराभावस्यासिद्धेः, न च नकारस्यापि अधिकारविहितत्वादीकारवत्पुंवद्भावेनैव निवृत्तः, तस्य भाषितपुंस्कात्परत्वाभावात्, अप्रत्ययत्वेनोङ्सादृश्याभावाच्च, तथा पट्टी भार्यास्य पट्टभार्य इति निवृत्तस्यापि स्त्रीप्रत्ययस्य स्थानिवद्भावाद्यङादेशः स्यात्, अथ तूत्तरपदे परतोऽनूङ् स्त्रीप्रत्ययो भाषितपुंस्कात् भवतीति न क्रोडादिबहुच इतिवत् प्रागभाव एवात्र विधेयः, तत्सामर्थ्याच्च विग्रहवाक्येष्वप्राप्तोन्तरङ्गापि स्त्रीप्रत्ययो न क्रियते इत्युच्यते, तद्वैतद्वेषाभावेपि लुगलुगस्त्रीविषयाद्विस्त्रीप्रत्ययेषु दोषः । लुक्, वतण्डस्यापत्यं स्त्री वतण्डाच्च लुक् स्त्रियां, शार्ङ्गवादिपाठान्ङीन्, वतण्डी चासौ वृन्दारिका च घातण्ड्यवृन्दारिकेति पुंवत् कर्मधारयेति ईकारस्य निवृत्तावपि अर्थगतस्य स्त्रीत्वस्यानिवृत्तत्वाल्लुक् स्त्रियामिति यत्रो लुक् प्राप्नोति । स्यादेतत् । स्त्री ई स्त्रीति ईकारप्रश्लेषेण स्त्रियां य ईकारस्तत्र परतो लोपः, अत्र तु पुंवद्भावेनेकारस्यानुत्पन्नत्वाल्लुङ् न भविष्यतीति, तत्र, इतरैतराश्रयप्रसङ्गात्, कथं, शार्ङ्गवादिषु वतण्ड्यशब्दः कृतयञ्जलुक् पठ्यते,

ततश्चाकृते लुकि ईकारो नास्ति, अकृते चेकारे लुको ऽप्रसङ्गः । अलुक्, गर्ग
स्यापत्यं स्त्रियः, गर्गादिभ्यो यञ्, यञश्चेति ङीप्, गार्ग्यः स्त्रियः, गार्ग्यश्च ता
वृन्दारिकाश्च गर्गवृन्दारिका इति ङीपि निवृत्ते ऽपि स्त्रीत्वस्यानिवृत्तत्वा-
द्यप्रज्ञोश्च स्त्रियामिति लुङ् प्राप्नोति, वाक्यत्रदलुगेश्च स्यात्, अस्त्रीवि-
षयः, कुञ्जस्यापत्यं स्त्री गोत्रे कुञ्जादिभ्यश्चफञ्, गोत्रं चरणैः सहेति
जातित्वान् ङीष्, कौञ्जायनी चासौ वृन्दारिका च कौञ्जायनवृन्दारिका,
ङीषि निवृत्तेपि स्त्रीत्वस्यानिवृत्तेऽत्रातच्फञोरस्त्रियामित्यस्त्रीविषयो न
स्यात्, द्विस्त्रीप्रत्ययः, गर्गस्यापत्यं स्त्री गर्गादिभ्यो यञ्, प्राचां ष्फ त-
द्वितः, षिल्लक्षणे ङीष्, गार्ग्याणी चासौ वृन्दारिका च गार्ग्यवृन्दारिके-
त्यादौ यत्र द्वौ स्त्रीप्रत्ययौ तत्र यो भाषितपुंस्कात्परः ष्फो नासावुत्तरपदे,
ङीषा व्यवधानात् यश्चोत्तरपदे ङीष् नासौ भाषितपुंस्कात्परः, ष्फेण व-
वधानात्, तस्य च स्त्रियामेव विहितत्वात् इति पुंवद्भाव एव न स्यात्,
तथा इडविडोपत्यं स्त्री जनपदशब्दात्तत्रियादञ्, दरदोपत्यं स्त्री दृग्-
मगधेत्यण्, तयोरतश्चेति लुक्, इडविड्दरत्स चासौ वृन्दारिका च
इडविड्वृन्दारिकाश्च पुंवद्भावो न स्यात् अधिकारविहितस्य कस्य
चित्प्रत्यस्याभावात्, द्वितीये तु पत्ते ऽर्थस्य पुमर्थत्वेऽतिदिष्टे तद्वाची
शब्दः प्रवर्त्ततइति नैते दोषाः किं तु खित्यनव्ययस्येति ह्रस्वत्वस्यास्य
पुंवद्भावस्य विप्रतिषेधो नोपपद्यते भिन्नविषयत्वात्, अत्रो ह्रस्वत्वमर्थस्य
पुंवद्भावः, ततः कालिमन्येत्यत्र विप्रतिषेधे परमिति ह्रस्वत्वमिष्टं तत्र
प्राप्नोति, शब्दपत्ते तु द्वयोरप्येकविषयत्वाद्विप्रतिषेधोऽस्ति, पुंवद्भावस्याव-
काशः, यत्र खिदन्तं नास्ति दर्शनीयभार्यः, ह्रस्वत्वस्यावकाशः पुंवद्भावो
नास्ति, कालिमन्यः पुमानिति, कालिमन्या स्त्रीत्यत्रोभयप्रसङ्गे परत्वाद्
ह्रस्वत्वं भवति, न च कृतेपि ह्रस्वत्वे पुनः प्रसङ्गविज्ञानात्पुंवद्भावप्रसङ्गः,
सकृन्नतिन्यायस्याश्रयणात्, न चार्थपक्षेऽप्यस्यैकविषयत्वऽसम्भवाद्विप्र-
तिषेधः, असम्भवादित्यस्यैवासिद्धेः, यद्यपि हि पुंवद्भावे सति स्त्रीप्रत्य-
यस्य निवृत्तौ दीर्घान्तत्वाभावाद्ह्रस्वस्याप्रवृत्तिः, तथापि ह्रस्वे प्रवृत्तेऽ-
र्थस्यानिवृत्तत्वात्पुंवद्भावः प्राप्नोत्येष, तदेवमाश्रयोर्दुष्टत्वात्तृतीयं पत्त-

माश्रित्याह । 'भाषितःपुमान्येनेत्यादि' । भाषितःपुमान्येन शब्देनेति शब्देन्यपदार्थं बहुव्रीहिराश्रीयते, ततः स्त्रियां पुंसि च वर्त्तमानस्य यस्य प्रवृत्तिनिमित्तं भिद्यते तस्यापि प्राप्नोति द्रोणीभार्यः पात्रीभार्य इति, द्रोणशब्दः परिमाणे पुल्लिङ्गः, गवादन्यां स्त्रीलिङ्गः, पात्रशब्दोर्दुर्वादिस्वात्परिमाणे पुल्लिङ्गः भाजनविशेषे तु स्त्रीलिङ्गः, सर्वत्राप्यत्र प्रवृत्तिनिमित्तभेदेपि य एव प्रयोगान्तरे पुमांसमाख्यत् स एव संप्रति स्त्रियं वर्त्ततइति स्यादेव पुंवद्भाव इति मत्वा विशिनष्टि । 'समानायामाकृताविति' । भाष्यग्रन्थोपगतो व्याचष्टे । 'एकस्मिन्प्रवृत्तिनिमित्तइति' । स भाषितपुंस्कः शब्दः, अयन्तावदर्थो विवक्षित इत्यर्थः । यथा पुनरयमर्थः सूत्राक्षरैरेव लभ्यते तथा पृच्छति । 'तदेतदर्थरूपम् एवं प्रकारं कथं भवतीत्यर्थः । प्रवृत्तिनिमित्तलक्षणोन्यपदार्थं संप्रत्यर्थं बहुव्रीहिरित्युत्तरम् । एतदुक्तं भवति, यस्मिन्प्रवृत्तिनिमित्ते पुमान् भाषितः पुमांसमाचक्षाणस्य यत्प्रवृत्तिनिमित्तं तेन युक्तं स्वार्थमाचक्षाणो भाषितपुस्क इति, नन्वेवमपि द्रोणीभार्य इत्यादौ दोषः स्यादेव, कथं, यस्यां गवादन्यां द्रोणीशब्दो वर्त्तते सोपि यदा अर्थ इत्युच्यते तदा भाषितपुंस्केन प्रवृत्तिनिमित्तेन युज्यते, तत्र चार्थं शब्दप्रवृत्तिनिमित्तमप्यर्थ्यमानत्वाद्गवादन्यां संनिहिर्नामिति तत्र वर्त्तमानौ द्रोणीशब्दः स्वयं तत्प्रवृत्तिनिमित्तमनभिदधानोपि वस्तुतस्तदुक्तमर्थमाह । नैतदास्ति । एवं हि भाषितपुंस्कग्रहणमनर्थकं स्यात् सर्वत्र सुलभत्वात्, अतो यः शब्दो भाषितपुंस्केन प्रवृत्तिनिमित्तेन युक्तं स्वार्थं तेनैव रूपेणाह न रूपाक्षरेण स भाषितपुंस्को गृह्यते, द्रोणीशब्दस्तु द्रोणीत्वजातियुक्तेन रूपेण गवादन्यां वर्त्तते नाथ्यमानतया, एवमपि द्वौभार्या यस्य द्वुभार्य इत्यत्र द्विशब्दस्य स्त्रीलिङ्गस्य स्वर्ग इति पुल्लिङ्गः प्राप्नोति, येनैव रूपेण स्वर्गशब्देनोच्यते तेनैव रूपेण द्विशब्देनापीति कृत्वा, एवं तर्हि प्रत्यासत्तेर्यस्य पुंवद्भावो विधीयते तेनैव यत्र पुमान् भाषित इति विज्ञायते, आत्मनः प्रयोगान्तरे पुमांसमाचक्षाणस्य यत्प्रवृत्तिनिमित्तं तदुक्तं स्वार्थं सम्प्रत्याचक्षाणस्य स्त्रोशब्दस्य पुंभाषणदशायां यदूपं तदेवाद्यापि भव.

तीत्यर्थः । आतिदेशिकभेदाच्च पुंवदिति वतिनिर्द्वैशः । अनूडिति पर्युदासे सति नञिष्युक्तन्यायेन ऊङ्सदृशस्य टाबादेर्यहणादौडवि-
 डवृन्दारिकेत्यादौ स्त्रीप्रत्ययाभावाच्च स्यादिति प्रसज्यप्रतिषेधं दर्श-
 यति । 'ऊङोभावनूडिति' । 'भाषितपुंस्कादनूडिति' । यद्यप्यम-
 समासः स्यादनूडिति तदा प्रथमास्यात् लुप्तषष्ठीकं वा, षष्ठीपत्ते ऽयमर्थो
 भवति भाषितपुंस्कात्परस्य स्त्रीशब्दस्य पुंशब्दस्यैव रूपं भवति ऊङन्तस्य
 तु नेति, ततश्च पुंवद्भावभाजः स्त्रीशब्दस्य भाषितपुंस्कात्वं विशेषणं नस्यात्,
 तत्र को दोषः, इह च प्रसज्येत अङ्गारका नाम शकुनयः तेषां कालिका
 स्त्रियः तत एताः कालिकावृन्दारिका इति, एतच्छब्दाद्भाषितपुंस्कात्परः
 कालिकाशब्द इति तस्य स्त्रीविषयस्याप्यङ्गारकशब्दता स्यात्, शक्यन्ते
 हि ताः साहचर्यादङ्गारकशब्देनाभिधातुं तथाश्वस्य वडवा पुरुषस्य
 योषित् हंसस्य वरटा कच्छपस्य डुलीत्यादावपि प्रसङ्गः, दर्शनीयभाष्य
 इत्यादौ च न स्यात्, नह्यत्र दर्शनीयशब्दो भाषितपुंस्कात्परः,
 प्रथमायां तु भाषितपुंस्कादित्यनेन सामानाधिकरण्यात्स्त्रिया इति पञ्च-
 मी, षष्ठां कस्य चिदर्थस्यासम्भवात्, ततश्च भाषितपुंस्कात् स्त्रीलिङ्गात्पर
 ऊङोऽन्यः प्रत्ययः पुंवदित्यर्थो भवति तत्र स एव दोषो यः प्रथमपत्ते ।
 तदेवं समासे दोषप्रसङ्गान्नाधिकरणपदे बहुव्रीहिराश्रयणीय इत्या-
 ह । 'भाषितपुंस्कादनूडित्यादि' । 'अलुक्च निपातनात्पञ्चम्या
 इति' । अलौकिकत्वादेस्य निपातनादित्यपरिहारः, लुगपि तर्हि न
 प्राप्नोति अलौकिकत्वादेवेति यत्किंचिदेतत् । अनूडिति षष्ठ्यर्थे प्रथमा,
 तदयमर्थोऽस्मिन्, भाषितपुंस्कात्स्वस्मादूङोभावो यस्मिन्, कोऽर्थः
 यस्मिन् स्त्रीशब्दे भाषितपुंस्कात्पर उङ्ग इति इत्यर्थ इति, अपर आह
 भाषितपुंस्कादिति षष्ठ्यर्थे पञ्चमी, सर्वमन्यत्यूर्वत्, भाषितपुंस्कस्य
 स्त्रीशब्दस्य पुंशब्दस्यैव रूपं भवति ऊङन्तस्य तु नेति, नन्वेवमाश्रीय-
 माणे यत्र भाषितपुंस्कस्यैवानन्तरमुत्तरपदं तत्रैव स्यात् दर्शनीयभाष्य
 इत्यादौ, अत्र हि भाषितपुंस्कस्य दर्शनीयशब्दस्य टापश्चैकादेशः पूर्वं
 प्रत्यन्तषट्वावाद्भाषितपुंस्कग्रहणेन गृह्यते, गार्गी चासौ वृन्दारिका च

गार्ग्यवृन्दारिकेत्यादौ न स्यात्, योत्र भाषितपुंस्को गार्ग्यशब्दो न तस्या-
नन्तरमुत्तरपदं, डीपा व्यवधानात्, यस्य चानन्तरं गार्गीशब्दस्य नासौ
भाषितपुंस्कः, स्यादेतदेवं, यदि प्रयोगान्तरे भाषितपुंस्कस्य सम्प्रति स्त्रियां
वर्तमानस्य पुंवद्भाव उच्येत, स्त्रियां वर्तमानस्य तदैव भाषितपुंस्कस्य
पुंवद्भावं ब्रूमः, सम्भवति च स्त्रियां वर्तमानस्य तदैव भाषितपुंस्कत्वं भा-
षितपुंस्केन प्रवृत्तिनिमित्तेन युक्तां स्त्रियमाहेति कृत्वा, एवं च स्त्रीशब्द-
स्यैवानन्तरउत्तरपदे पुंवद्भाव इति सर्वत्र सिद्धति । 'यामणि दृष्टि-
रस्यति' । अत्र यामणिशब्दो ऽपरित्यक्तस्वलिङ्ग एष दृष्टिशब्देन समाना-
धिकरणो भवति, अत्र यदि पुंवद्भावः स्यात्पुंसकह्रस्वत्वं निवर्तते ।
'कथमित्यादि' । अनवयवभूतगर्भसंबन्धः स्त्रियां गर्भिणीशब्दस्य
प्रवृत्तिनिमित्तं, पुंसि त्ववयवभूतगर्भसंबन्धः, प्रसूतप्रजातशब्दयो-
रपि स्त्रियां गर्भमोचननिमित्तं, पुंसि तु गर्भाधानम् । 'कर्तव्योत्र यव
इति' । अन्तर्घर्तवस्तुसंबन्धमात्रं गर्भिणीशब्दस्य प्रवृत्तिनिमित्तमवय-
वत्वानवयवत्वेन तन्त्रम्, एवं प्रसूतप्रजातशब्दयोरपि आधानविमो-
चनत्यागेनापत्यसंबन्धमात्रं निमित्तमाश्रीयतइत्ययमत्र यवः । 'ब्रह्म-
बन्धुभार्य इति' । ऊडो निवृत्तिर्न भवति । न कोपधाया इत्यत्रैवोड्-
ग्रहणे कर्तव्ये पृथक्प्रतिषेधादस्य वैलक्षण्यं ज्ञायते । तेन ब्रह्मबन्धु-
वृन्दारिकेति पुंवत्कर्मधारयेति निषेधविषये विधीयमानो ऽपि पुंवद्भावो
न भवति, एष चार्थो ऽनूडित्यस्य तत्रानुवृत्तेर्लभ्यते, अपूरणीप्रियादिष्वि-
त्ययं तु प्रतिषेधस्तत्रैव कर्तव्यः, नह्यस्य पुंवत्कर्मधारयेत्यत्रानुवृत्तिरिष्यते,
महानवमी महाद्वादशी अक्षयतृतीया कृष्णचतुर्दशीत्यादौ पूरण्यामपि
कर्मधारये पुंवद्भावस्येष्टत्वात् । 'प्रधानपूरणीग्रहणं कर्तव्यमिति' ।
प्रधानं या पूरणी तस्यामेव प्रतिषेधो भवतीति वक्तव्यमित्यर्थः । एतच्च
प्रधाने कार्यसम्प्रत्ययाल्लभ्यते । 'कल्याणपञ्चमीकः पक्ष इति' । अत्र
तिरोहितावयवभेदः पक्षो ऽन्यपदार्थ इति तत्र पूरण्या अननुप्रवेशान्ना-
स्ति प्राधान्यं, कल्याणपञ्चमा रात्रय इत्यादावुद्भूतावयवभेदा रात्रयो
ऽन्यपदार्थस्तत्र यथा प्रथमाद्वा रात्रयः समासाभिधेया एवं पञ्चम्यपीति

पूरण्याः प्राधान्यम्, अथ दृढभक्तिः शोभनभक्तिरित्यत्र कथं पुंवद्भावः
यावता प्रियादिषु भक्तिशब्दः पठ्यते ऽत आह । 'दृढभक्तिरित्येव-
मादिष्विति' । स्त्रीवाचित्वं पूर्वपदस्याविवक्षितमते दृढभक्तिरित्येव-
मादिसिद्धिरित्येवं चोद्यमसाधानं कर्त्तव्यमित्यर्थः । दृढशब्दोत्र दाढ्य-
निवृत्तिपरस्तत्र दाढ्यनिवृत्तिपरायां चोदनायां स्त्रीलिङ्गोपादानमकिञ्चि-
त्करमिति भावः । न चैवं सूत्रस्यानादरणीयत्वं, लिङ्गविशेषविवक्षायां
दर्शनीयभार्य इत्याद्यनिष्टप्रसङ्गात् । अथेह कथं भवितव्यं पट्वीमृद्वौ
भार्यं अस्यति, पट्वीमृदुभार्यं इति भवितव्यं, यस्योत्तरपदमनन्तरं तस्य
पुंवद्भावो नेतरस्येति ।

• "तसिलादिष्वङ्गत्वसुचः" ॥ अनुत्तरपदार्थमारम्भः । 'ततस्तत्रे-
ति' । प्राग्दिशो विभक्तिरिति विभक्तित्वात्पदाद्यन्वं टाप, अनेन पुंवद्भावः,
इह के चित्तसिलादिषु पठ्यन्ते येषु पुंवद्भावो नेष्यते, के चिच्चान्यत्र
पठ्यन्ते येषु पुंवद्भाव इष्यते, तस्मादाह । 'परिगणनमिति' । त्रलतसोह-
दाहृतं, तरप्तमपोदर्शनीयतरा दर्शनीयतमा, चरटुजातीयरोः, पटुवरी,
प्रटुजातीया, कल्पदेशीयरोः, दर्शनीयकल्या दर्शनीयदेशीया, देश्यप्रत्य-
यस्य नास्ति पाठः । रूपप्याशपोः, दर्शनीयरूपा, पटुपाशा, यम्यालो,
इदमस्यमुः, किमश्चेति विहितस्यमुः, प्रकारवचने थाल्, अनया प्रकृत्या
इत्थं, कया प्रकृत्या कथं, तथा तथा, दार्हिजोः, तस्यां बेलायां तदा तर्हि,
तिल्लथनोः, वृकज्येष्ठाभ्यां तिल्लतातिलौ चच्छन्दसि, वृकी प्रशस्ता
वृकतिः, तातिलो नास्ति पाठः, अजाविभ्यां थ्यन्, अजाभ्यां हिता
अजथ्या, अत्र घरूपकल्पेषु ड्यन्तस्य परत्वात् ह्रस्वः, पट्वितरा, पट्वि-
तमा, पट्विकल्या, पट्विरूपा । 'शसि बहुल्यार्थस्येति' । बहुल्यार्थादि-
त्ययमपि शस् तसिलादिषु द्रष्टव्य इत्यर्थः । 'हास्तिकमिति' । यद्यत्र
पुंवद्भावो न स्यात् तदा हस्तिनीशब्दस्य यस्येति लोपे कृते तस्य
स्थानिवत्त्वादसिद्धवदत्राभादित्यसिद्धत्वाच्च नस्तद्वितइति टिलोपो न
स्यादिति पुंवद्भावो विधीयते, ठक्कसोश्चेत्यनेन पुंवद्भावो न लभ्यते

ह्रसा सहचरितस्य ठको ग्रहणात् । 'श्यैनेयो रौहिणेय इति' । श्यैतरो-
हिताभ्यां वर्णादनुदासादिति ङीञ्कारौ, अत्र पुंश्रद्धावे सति श्यैतेयो
रौहितेय इति स्यात् । 'कथमित्यादि' । यदि ठे पुंश्रद्धावः प्रतिषिध्यते
ततो ऽग्नेः स्त्री वृषाकंष्यग्निकुसितकुसिदानामुदात्त इति अग्निशब्दान्
ङीप् कृते ऐकारे आयादेशे च अनायी, सा देवतास्य अग्नेर्ठगिति, सर्वत्रा-
ग्निकलिभ्यां ठगिति ठकि पुंश्रद्धावनिषेधादाग्नायेय इति प्राप्नोति, तत्क-
थमानेय इति । 'कर्त्तव्योत्र यत्न इति' । के विदाहुः । अठइत्यपनीयान-
पत्यइति वक्तव्यम् । इदमपि सिद्धं भवति, कुण्डिन्या अपत्यमिति गर्गा-
दिभ्यो यञ्, तत्र पुंश्रद्धावाभावाद्यस्येति लोपे तस्य स्थानिवद्भावात्स्तद्धित-
इत्यसति टिलोपे कौण्डिन्य इति भवति, पुंश्रद्धावे तु सति कौण्ड्य इति
प्राप्नोति, तथा सपथ्या अपत्यं शिवादित्वाद्गण, तत्र पुंश्रद्धावाभावात्
सापन्न इति भवति, पुंश्रद्धावे तु सति नित्यं सपथ्यादिष्विति विहि-
तयोर्ङीञ्कारयोर्निवृत्तयोः सापत् इति स्यात् तदेवमनपत्यइतिवचनाद्
ठेयनपत्ये पुंश्रद्धावति स आग्नेय इति, अपत्ये तु न भवति श्यैनेयो
रौहिणेय इति, यदनपत्यइत्युच्यते गर्गस्यापत्यं स्त्री गार्ग्यायणी तस्या
अपत्यं गोत्रस्त्रियाः कुत्सने ण चेति णप्रत्यये कृते पुंश्रद्धावो न प्राप्नोति
ततश्च गार्ग्यायणो जाल्म इति स्यात्, गार्ग्या जाल्म इति चेष्यते, तस्मा-
दनपत्य इति न शक्यं वक्तुं, कथं कौण्डिन्यः, आगस्त्यकौण्डिन्योरिति
निपातनात् सिद्धं, कथं सापन्नः, शत्रुपर्यायः सपन्नशब्दोऽस्ति व्यन्सपन्न-
इतिलिङ्गात्, स शार्ङ्गरवादिषु पठितव्यः, ततः शिवाद्गण, तस्मात्
स्त्रीभ्यो ठगित्यत्रैव पुंश्रद्धावप्रतिषेध इति, व्याख्यानमेवात्र शरणम् ।
'ठक्कसोरिति' । क्लृप्तः सित्त्वात् सिति चेति पदसञ्ज्ञाविधानाद्भ्रुत्वा-
भावाद् वचनं, ठग्रहणं किमर्थम् । इकादेशे कृते भस्माठे इत्येव सिद्धे ठा-
वस्यायामेव यथा स्यात्, किमेवं सति भवति, इसुसुक्तान्तात्क इति
कादेशः सिद्धो भवति, अन्यथा यद्रीकादेशे कृते पुंश्रद्धावः स्यात्ततो
यथा मार्थितिक इत्यत्रेकादेशे कृते कादेशो न भवति एवं भावत्क
इत्यत्रापि न स्यात् ॥

“क्यङ्गानिनोश्च” ॥ अयमस्या इयमस्या इति वैयाधिकरण-
प्रदर्शनार्थमिदमुक्तम् । ‘पूर्वैव सिद्धमिति’ । एकस्या एव कर्मत्वात्क-
र्तृत्वाच्च सामानाधिकरणस्याभावात् ॥

“न कोपधायाः” ॥ मट्रेषु भवा मट्रिका, वृजिका, मट्रवृज्योः
कन् । ‘वैलेपिकमिति’ । अणमहिष्यादिभ्यः, अत्र भस्याठे तद्धितइति
ह्यौपसंख्यानिकी प्राप्तिः प्रतिषिद्ध्यते, पूर्वेषु तु सौत्री । ‘तद्धितवुपह-
णमिति’ । तद्धितस्य यः ककारः वोश्च यः ककारः तस्येति वक्तव्य-
मित्यर्थः । ‘पाकभार्य इति’ । पाकशब्दः प्रथमवयोवाची, ततो ङीव-
पवत्त्रो ऽजादित्वाट्टाप् ॥

“सञ्ज्ञापूरणोश्च” ॥ सञ्ज्ञाशब्दा ये दानादिक्रियानिमित्ताः
पुंसि च स्त्रियां च लोके प्रयुज्यन्ते तदर्थः सञ्ज्ञाप्रतिषेधः, ये त्वेकद्रव्य-
निमित्ता देशनिमित्ता वा सञ्ज्ञाशब्दास्तत्राभाषितपुंस्त्वत्वाद्देवाप्रमङ्गः ।
‘दत्तायते गुप्तायतइति’ । अत्र यद्यपि सत्यसति वा प्रतिषेधे विशे-
षाभावस्तथापि वस्तुतः प्रतिषेधस्य विषय इत्येतावता ऽस्योपन्यासः ॥

“वृद्धिनिमित्तस्य च तद्धितस्यारक्तविकारे” ॥ वृद्धेर्निमित्तं ण-
कारः, इह निमित्तग्रहणं न कर्तव्यं, वृद्धेस्तद्धितस्येत्येव वक्तव्यं, वृद्धेर्यस्त-
द्धितः, कश्च वृद्धेस्तद्धितः, यस्तस्या निमित्तमेवं सिद्धे निमित्तग्रहणाद्बु-
धिकरणपदो बहुव्रीहिः, अपर आह, षष्ठीसमासादर्शनात्प्रत्यय इति
यद्वा निमित्तग्रहणाद्बहुवचनान्तस्य समासः, वृद्धीनां तिसृणामपि निमित्त
वृद्धिनिमित्तमिति, वस्तुस्त्वाकारस्यैव निमित्तम् । इह तु सर्वस्मै हिता
सार्वा सा भार्या यस्य सा सार्वभार्य इति यद्यपि सर्वपुरुषाभ्यामिति णप्रत्यये
आकार एव वृद्धिर्भवति तथापि नासौ स्वरूपेण वृद्धेर्निमित्तं किं तर्हि
णित्वेन, तच्च तिसृणामपि निमित्तं, मध्ये भवा मध्यमा, मध्यान्मः, काण्ड
लुनातीति काण्डलावी, कर्मण्यण, टिट्ठाणञिति ङीप्, यत्तदेतेभ्यः परि-
माणे वतुप्, आ सर्वनाम्नः, उगितश्चेति ङीप्. तावती, तस्युह्याश्रयणे
ऽस्यापि प्रतिषेधः स्यात्, बहुव्रीहौ तु णकारादेरभाषान् न भवति ।

‘काषायीति’ । तेन रक्तं रागादित्यण् । ‘लौहीति’ । प्राणिरजतादि-
भ्योञ्, खदिरशब्दः पलाशादिः, ईषा रथावयवविशेषः ॥

“स्वाङ्गाच्चेतो ऽमानिनि” ॥ अमानिनीति वार्त्तिके दर्शनात्सूत्रे
प्रक्षिप्तं, स्वाङ्गाच्चोपसर्जनादिति ङीष्, दीर्घकेशी, सहनञ्त्रिविद्यमानपूर्वा-
च्चति प्रतिषेधादकेशा ॥

“जातिश्च” ॥ कठबहुचयोगोत्रं च चरणौः सहेति जातित्वान्
ङीष् । ‘अयमित्यादि’ । व्याख्यानमत्र शरणम् ॥

“पुंवत् कर्मधारयजातीयदेशीयेषु” ॥ ननु कर्मधारये स्त्रियाः
पुंवदित्यादिना सिद्धः पुंवद्भावः, जातीयदेशीययोरपि तसिलादिष्विति,
किमर्थो ऽयमारम्भ इत्यत आह । ‘प्रतिषिद्धार्थोयमिति’ । प्रतिषिद्धोपि
पुंवद्भावो यथा स्यादित्येवमर्थमित्यर्थः । प्रतिषेधार्थो ऽयमिति पाठे
प्रतिषेधविषयः प्रतिषेधशब्देनोक्तः । निवृत्तिवचनो वार्थशब्दः ।
‘कुक्कुट्यादीनामित्यादि’ । अस्त्यर्थमसमानाधिकरणार्थं वचनम् ।
‘न वेत्यादि’ । उपसंख्यानं प्रत्याचष्टे, एवं न वा वक्तव्यं, किं कारणं, स्त्री-
पूर्वपदस्याविवक्षितत्वात्, नात्र स्त्रीलिङ्गं पूर्वपदं विवक्षितम्, उभयोरण्ड-
मुभयोः पदं, तत्र प्रकरणादिना स्त्रीत्वावसायः, आरभ्यमाणेपि पुंव-
द्भावे समाश्रयणीयः, अनारम्भेपि तथा भविष्यति, यदि तर्हि स्त्रीलि-
ङ्गेन समासः क्रियते तदा स्त्रीप्रत्ययस्य श्रवणं प्राप्नोति, एवं तर्ह्यन-
भिधानात् स्त्रीलिङ्गेन समासो न भविष्यति, यद्यपि तावदत्रैतच्छक्यते
वक्तुम्, इह तु कथं मृग्याः क्षीरं मृगक्षीरमिति, नहि पुंसः क्षीरेण सम्ब-
न्धोस्ति, अत्रापि जात्यन्तरनिवृत्तिपरत्वाच्चोदनायाः स्त्रीत्वश्रक्तिञ्चि-
त्कात्वादविवक्षितं, यत्र तु लिङ्गविशेष उपकारकस्तत्रासौ विवक्षित
एव यथा ऽज्ञामूत्रेण पर्युक्षितं दातव्यमिति । ‘पूर्वपदार्थोत्र जातिरिति’ ।
कुक्कुटाण्डादौ पूर्वपदार्थो ज्ञातिः, स च सामान्येन स्त्रीत्वादिविशेषर-
हितेन रूपेण विवक्षित इत्यर्थः । ‘खिट्टादिष्विति’ । तत्र खिति द्विप्र-
तिषेधः स्त्रियाः पुंवदित्यत्रैवोदाहृतः, घादिषु नद्या इत्येव भवतीत्यस्या-
वकाशः, नर्त्तकितरा नर्त्तकितमा नर्त्तकिरूपा, नर्त्तकिकृत्या, । यत्र पुंव-

द्वावः प्रतिषिध्यते न कोपधाया इति । 'तसिलादिष्विति' । पुंषुद्वाव-
 स्यावकाशः यद् व्यन्तं न भवति दर्शनीयतरेत्यादि । पठितरेत्या-
 दावुभयप्रसङ्गे विप्रतिषेधः, केणो ह्रस्वो भवतीत्यस्यावकाशः नर्तकिका,
 पुंषुद्वावस्यावकाशो दरदो पत्यं स्त्री, द्युञ्ज मगधे-य्यञ्, तस्यातश्चेति
 लुक्, ततः प्रागिवत्कः, तसिलादिष्विति पुंषुद्वावाद्दारदशब्दः, प्रत्यय-
 स्यादिति त्वं दारदिका । ननु च परिगणितास्तासिलादयः, न च कप्रत्ययस्तेषु
 समस्ति, एवं तर्हि विप्रतिषेधादेव कप्रत्ययोऽपि तत्राभ्युपगम्यत इति अनु-
 मीयते, पठिका मृष्टिकेत्यादावुभयप्रसङ्गे परत्वाद् ह्रस्वः, सर्वत्र चात्र सक्र-
 दित्याश्रयणाद् पुंषुद्वावाभावः । अनूडिति यदुक्तं तस्य प्रयोजनं
 दर्शयति । 'इहेत्यादि' । 'तत्राजप्रत्ययस्येति' । ये द्व्यचस्तेषु द्व्यज्मगधे-
 त्यञ्, शेषेषु जनपदशब्दादित्यञ्, पृथ इति थकारान्तः ॥

“घरूपकल्पचेलङ्ब्रुवगोत्रमतहतेषु ड्यो ऽनेकाचो ह्रस्वः” ॥
 चेलादीनां वृत्तिविषये कुत्सनवचनत्वात्तैः कुत्सितानि कुत्सनैरिति स-
 मासः, इय इत्यत्र इयाश्कुन्दसि बहुलमित्यादिवदागमः प्राप्तः सौत्र-
 त्वाच्च कृतः । 'दत्तातरिति' । ननु च स्वाङ्गाच्चेत इत्यत ईत इत्यनु-
 वर्तिष्यते, एवमपि यामणीतरः, अत्रापि प्राप्नोति, स्त्रियामिति वर्तते,
 एव मपि यामणीतरा अत्रापि प्राप्नोति, स्त्रियामिति वर्तते, स्त्रिया
 ईतः स्त्रीवाचिन ईकारस्येत्यर्थः, यामणीशब्दे त्वनर्थक ईकारः, शेषप्रकृत्यर्थं
 तर्हि डीब्रह्मणं, क्रियमाणे हि डीब्रह्मणे ड्योनेकाच इति श्रुतत्वात्तदपेतः
 शेषो लभ्यते, अडीब्र या नदी व्यन्तं च यदेकाजिति, अन्तरेणापि डीब्र-
 यहणं प्रकृतः शेषः । कथमीत इति वर्तते, अनीच्च या नदी ईदन्तं
 च यदेकाजिति तदेन्डीयहणं तिष्ठतु तावत् ॥

“नद्याः शेषस्यान्यतस्याम्” ॥ भाषितपुंस्कादनूडिति निवृत्तम् ।
 'कश्च शेष इति' । यदि च यत्र पूर्वसूत्रेण ह्रस्वो न विवक्षितः स शेषः,
 ततो यदभाषितपुंस्कं यच्च भिन्नायामाहुतौ भाषितपुंस्कमनेकाज्ज्यतं
 तस्यापि ह्रस्वत्वं प्रसज्यते । 'आमलकीतरा द्रोणीतरिति' । अत्रापि पूर्वसू-
 त्रविहितत्वादिति प्रश्नः । पूर्वसूत्रे यत्साक्षाच्छ्रुतं तदपेतः शेष इत्युत्तरं, शेष-

ग्रहणं शक्यमकर्तुं, कथं, नद्या अन्यतरस्यां ह्रस्व इत्युत्सर्गः, तस्यानेकाच ईतो नित्यह्रस्वत्वमपवादः, तस्मिन्नित्ये प्राप्ते उगितश्चेति विभाषा ऽऽर-
भ्यते, यद्येवं नद्या अन्यतरस्यामित्यत्र भाषितपुंस्कादित्यनुवर्त्यते वा न
वा, यद्यनुवर्त्यते स्त्रितंरास्त्रितमात्र न प्राप्नोति, अथ नानु वर्त्यते द्रोणीतरा
ऽत्रापि प्राप्नोति, तस्मात्कर्तव्यं शेषग्रहणं, तस्मिंश्च क्रियमाणे श्रुतापेक्षं
शेषत्वं यथा विज्ञायेतेति पूर्वसूत्रे डीयग्रहणमपि कर्तव्यम् । 'लक्ष्मीतरति' ।
अधितृतन्त्रिभ्य ईः, लक्ष्मेर्मुट् चेतीकारप्रत्ययान्तो लक्ष्मीशब्द इति ह्रस्वद्वन्तो
भर्वाति, स'तर्हि प्रतिषेधो वक्तव्यः, न वक्तव्यः, कथं, स्त्रिया इत्यनुवर्त्यते तेन
नदीं विशेषयिष्यामः, स्त्रिया नद्या इति, न च ह्रस्वदी स्त्रीवाचिनी,
नदीसंज्ञा ऽपि तर्हि न प्राप्नोति, उक्तात्र परिहारो नदीसंज्ञाप्रकरणे ॥

“ उगितश्च ” ॥ ‘पुंवद्वावो ऽयत्र पत्ते वक्तव्य इति’ । भाष्ये नै
तद् दृष्टं, प्रकर्षयोगात्प्रागित्यादिना वक्तव्यं प्रत्याचष्टे, विषयता हि शब्दव्यु-
त्पत्तेः प्रधानं कारणं, न चेह प्रकर्षयोगात्प्राक् स्त्रीत्वं विवक्ष्यते, तस्मा-
दस्त्रीप्रत्ययान्तादेवातिशायनप्रत्ययः क्रियते, तदन्तस्य तु स्त्रीत्वविव-
क्षायां स्त्रीप्रत्यय इति मन्यते ॥

“ आन्महतः समानाधिकरणजातीययोः ” ॥ ‘महतः पुत्रो महत्पुत्र
इति’ । ननु चात्रान्महत इत्येतावानेव योगः कर्तव्यः, 'ततो जातीये
चेति द्वितीयः, तत्र पूर्वस्मिन् योगे उत्तरपदेन समासः संनिधाप्यते,
स च लक्षणप्रतिपदोक्तपरिभाषया सन्महदित्यादिना यो विहितः स एव
ग्रहीष्यते, स च समानाधिकरण एवेति अनर्थकं समानाधिकरणग्रहणं
तदेतदाशङ्कते तावत् । 'लक्षणोक्तत्वादिति' निराकरोति । 'बहुव्रीहा-
वपीति' । 'तदर्थमिति' । बहुव्रीहावपि यथा स्यादित्येवमर्थमि-
त्यर्थः । लक्षणप्रतिपदोक्तपरिभाषाया निवृत्त्यर्थमिति वा । इह अग्रहान्
महान्सम्पन्ना महदुत्तश्चन्द्रमा इति, महच्छब्दो भूतशब्दश्चैकस्मिन्नर्थे चन्द्र-
मसि वर्तते इति सामानाधिकरण्यादात्वं प्राप्नोति । स्यादेतत् । अभूत-
तद्वावे च्छिर्विधीयते, अभूततद्वावश्च कः, कारणस्य विकारात्मना
भूतस्य तदात्मना भावः, तत्र प्रकृतिः कर्त्री न विकृतिः, तथा

च सङ्गीभवन्ति ब्राह्मणाः पटोभवन्ति तन्तवः अत्वं त्वं संपद्यते
 त्वद्भवतीति प्रकृत्याश्रयेण बहुवचनप्रथमपुरुषौ दृश्यते न विकृत्याश्रयेणै-
 कवचनमध्यमपुरुषौ, ततश्च भूत इति क्तप्रत्ययो भवन् क्रियायाः कर्त्तर्यमह-
 त्युत्पन्नो न तु विकारे महति, ततः किं, अमहतो भूतेन सामानाधिक-
 रण्यं न तु महतः, नह्यवस्थावन एकत्वेऽप्यवस्थयोः सामानाधिकरण्यं सं-
 भवति, नहि भवति बालश्चासौ स्यविरश्चेति, भवति तु बालश्चा-
 सौ देवदत्तश्चेति, अतो वैयधिकरण्यादात्वाभाव इति, यद्येवमम-
 हती महती सम्पत्ना ब्राह्मणी महद्गता ब्राह्मणीति पुंवद्भावोऽपि न स्या-
 द्वैयधिकरण्यादेव, यथा प्रकृतेः कर्तृत्वं दृष्टं तथा विकृतेरपि दृश्यते, तथा
 च षस्यशायां भाष्यं सुवर्णापिण्डः खदिराङ्गारवर्णं कुण्डले भवति इति,
 तथा कृपि सम्पद्यमाने चतुर्थो वक्तव्येति सम्पद्यकर्त्तरि विधीयमाना चतुर्थी
 विकाराद्भवति मूत्राय कल्पते यवागूरिति न प्रकृतेः, तथा असङ्को ब्राह्मण-
 सङ्को भवति अपटस्तन्तवः पटो भवतीति विकाराश्रयं वचनं दृश्यते, तत्र
 यदि विकृतेः कर्त्तृत्वमाश्रित्य सामानाधिकरण्याश्रयः पुंवद्भावो विधीयेत
 आत्वमपि स्यात्, अथ प्रकृतेः कर्त्तृत्वाद्वैयधिकरण्यादात्वं न स्यात्
 पुंवद्भावोऽपि न स्यात्, उच्यते, दर्शितं तावदिदं यथा च्चिविपये द्वयो-
 रपि प्रकृतिविकृत्याः कर्त्तृत्वमिति, युक्तं चैतत्, यदि विकृतेः कर्त्तृत्वमा-
 श्रित्य प्रत्ययः, यदा चैकार्थः प्रकृतिविकारात्मक आश्रीयते तदा परिणा-
 मव्यवहारः, उक्तं च

जहदुर्मान्तरं पूर्वमुपादत्ते यदापरम् ।

तत्त्वादप्रच्युतो धर्मः परिणामस्स उच्यते ॥

इति, यदा त्वन्यतरव्यवस्था न विवक्ष्यते तदा च्चैरभावः
 तन्तवो भवन्ति पटो भवतीति, तत्र योयं पूर्वकं धर्मं जहदुत्तरं चोपाद-
 दत्संमूर्च्छितोऽर्थः सज्जायमानः सम्पद्यकर्त्तरिति चोच्यते तदभेदाच्च
 पूर्वोत्तरावस्थयोरपि कर्त्तृत्वमत एतदपि निरस्तम्, असत्या उत्तरावस्थाया
 उत्पत्तौ शशविषाणमप्युत्पद्येत सत्याश्च पूर्वावस्थाया उत्पत्तौ सर्व एव
 पटादयः सर्वदोत्यद्यमाना एव भवेयुरिति, कथं निरस्तं, किं सदुत्पद्यते

किञ्चासत्, पूर्वात्तरयोरवस्थयोरनुवर्तमानं वस्तु तस्माच्च भिन्नेन नाप्य-
भिन्नेन केन चिद्रूपेणोत्पद्यते यथा मृदुस्तु घटरूपेण । यद्येवं पूर्वावस्थयी
किमपराद्गुं, यत्सैव नोत्पद्यते, न किञ्चिदपराद्गुम्, असती तु सा कथं कर्त्री
स्यात्, विनष्टायां हि तस्यामुत्तरावस्थोत्पद्यते, यथा घटः पिण्डावस्था-
याम्, अतो मृदुस्त्वेष तेनतेन पिण्डादिरूपेण परिणमतइति युक्तम्, एवमा
मूलप्रकृतितः, सा तु प्रकृत्यन्तरनिरपेक्षैव तेनतेन पृथिव्यादिरूपेण परिण-
मतइति, तदेवं स्थितमेतत्संमूर्च्छितोर्यात्मा सम्पद्यकर्ता तदभेदाच्च पूर्वा-
त्तरावस्थयोरपि कर्तृत्वमिति । उक्तं च

पूर्वावस्थामभिजहत्संस्पृशन् धर्ममुत्तरम् ।

संमूर्च्छितद्वयार्थात्मा जायमानो ऽभिधीयते ॥

इति । तदेवं सति च्यर्थे वाक्ये क्वचित्प्रकृतेरेव कर्तृत्वम्, च्यन्तस्य
गतित्वाद्गतीनां च क्रियाविशेषणत्वादन्यद्वि भवनम् अन्यद्वि सङ्गीभवनं
तत्र केवले भवने सङ्गः कर्ता सङ्गीभवने तु ब्राह्मणः, यथा व्याकरणस्य
सूत्रं करोतीति सूत्रं तद्विशेषणं, व्याकरणं सूत्रयतीत्यत्र विशिष्टकरोते-
व्याकरणं कर्म तद्वदत्रापि । तत्र महद्भूतशब्दमा इति च्यन्तोयं मह-
च्छब्दो भूतशब्दस्य प्रवृत्तिनिमित्ते भवने पर्यवस्यति, भूतशब्दस्तु मह-
त्वेनासंस्पृष्टश्चन्द्रमः स्वरूपे वर्त्ततइति वैयधिकरण्यादात्वाभावः ।
महद्भूता ब्राह्मणीत्यत्र तु मृगतीरादिवत्स्त्रीपूर्वपदस्याविवर्तितत्वा-
त्सिद्धे, यत्र तु स्त्रीत्वं विवर्तितं न भवत्येव तत्र पुंवद्भावः, अगोमती
गोमती सम्पन्ना गोमतीभूता ब्राह्मणीति । वृत्तिकारस्तु विकृतेः कर्तृ-
त्वाश्रयेण सामानाधिकरण्य सत्यपि परिहारमाह । 'गौणत्वान्महदर्थ-
स्येति' । गौणमुख्ययोर्हि मुख्ये संप्रत्ययो भवति, तद्यथा, गौरनुबन्ध्या
ऽज्ञो ऽग्नीषोमीय इति न वाहीको ऽनुबध्यते, स्वशास्त्रेपि स्वरूपमि-
त्यत्र रूपग्रहणेन ज्ञापितरूपवदर्थोपि तन्त्रमिति मुख्यार्थस्य महच्छब्द-
स्यात्र ग्रहणाद्गौणार्थस्यात्वाभावः, च्यन्तेषु हि एकस्य वस्तुनः प्रकृति-

विकारात्मकतया द्यात्मकत्वं गम्यते, पटीभवतीति ह्युक्ते प्रागपटः
 संप्रति पटात्मना परिणमन्तइति प्रतीयते, पटो भवतीत्युक्ते नैव प्रती-
 यते किं तु पटो रक्तादिरूपेण भवतीत्यपि गम्यते, तत्र केवलविकाराव-
 स्यावाचकस्य पटशब्दस्य प्रागत्रस्यायामनुगतावस्थायां च वृत्तिर्न लक्षण-
 मन्तरेणोपपद्यते, अपर आह । महत्त्वेन परिणमोन्मुखे ऽमहति महच्छब्दस्य
 वृत्तिः, अत्र च प्रमाणं पटो भवतीति वाक्ये रक्तादिरूपेण भवतीत्यपि
 गम्यते, पटीभवतीत्यत्रापटः पटो भवतीत्येव गम्यते, एवमर्थे प्रवृत्तिरुप-
 चारमन्तरेण नोपपद्यते इति गौणार्थत्वादान्वाभाव इति मन्तव्यम् ।
 यदि तर्हि पुंवद्भावस्तु विशेषमनुपादाय विधीयमानो गौणार्थस्यापि भव-
 ति, शब्दविशेषोपादाने हि गौणमुख्यन्यायः, एवं तु गोमतीभूतेत्यत्र तु
 पुंवद्भावनिवृत्तये यतितव्यं, यदि तर्हि शास्त्रेषु मुख्यार्थस्य ग्रहणं, कथं
 तर्हि वाहीके वृद्ध्यात्वे भवतः, गौर्वाहीको गां वाहीकमिति, उच्यते,
 पदान्तरसंबन्धे सति पदस्य गौणार्थत्वाभिव्यक्तिः, विभक्त्यन्तं च पदान्त-
 रेण संबद्ध्यते, ततश्च पदस्य पदान्तरसंबन्धे सति यत्कार्यं प्राप्तं तत्रैवामौ
 न्यायः, न प्रातिपदिककार्येष्विति मुख्यएव स्वार्थं सास्त्रादिमति वृद्ध्यात्वे
 अनुभूय गोशब्दे वाहीके वर्तिष्यते, इह तु महच्छब्दस्योत्तरपदे परतो
 विधीयमानमात्वं तस्यामवस्थायां मुख्यार्थस्यैव भवितुमर्हति, अनेनैव
 न्यायेन च तस्य गोशब्दस्य गोभवदित्यत्र आदिति प्रवृत्त्यसंज्ञा न भवति,
 अग्निसोमौ माणवकावित्यत्रायेस्तुस्तोमसोमा इति षत्वं न भवति, ईद-
 न्नेरितीत्वं च । 'महदात्वइत्यादि' । समुच्चये चशब्देो नान्वाचये, तेन
 यत्रैव पुंवद्भावस्तत्रैवात्वम् । 'अष्टाकपालमिति' । अष्टसु कपालेषु संस्क-
 तमिति तद्वृत्तार्थं समासः, संस्कृतं भक्षा इत्यण्, तस्य द्विगोरिति लुक् ।
 'अष्टकपालमिति' । समाहारे द्विगुः । पात्रादित्वात्स्त्रीत्वाभावः ।
 'अष्टागवेनेति' । अष्टौ गावो युक्ता अस्मिन्निति त्रिपदे बहुव्रीहिः, पूर्व-
 योर्द्वयोर्हस्तरपदे द्विगौ गोरतद्वितलुकीति टक्षमासान्तः, तत्र दीर्घत्वेन
 युक्तार्थसंप्रत्ययाद्युक्तशब्दस्य निवृत्तिः, समाहारद्विगोर्वा साहचर्यादभेदा-
 पचाराद्युक्तार्थं वृत्तिः । 'तपरकरणं विस्पष्टार्थमिति' । न भिन्नकालानां

निवृत्त्यर्थमनणत्वात्, नापि गुणभिवानां तत्कालानां ग्रहणमभेदकत्वा-
दुणानाम् । आनह्प्रकरणएवास्मिन्वक्तव्येन्द्रादिति वचनं योगविभागाथ
तेनाष्टाकपालादावात्वसिद्धिः, एवं चैकादशेन्यत्राप्यात्वं भवति, तथा
च प्रागेकादशभ्याकृन्दसीति प्रयोगः ॥

“द्वष्टनः संख्यायामबहुव्रीह्यशीत्योः” ॥ अत्र संख्यातानुदेशो न
भवति, यदि स्याद् अष्टनोशीतौ प्रतिषेधः स्यात्, तथा च तस्य वैषम्यं
प्रतिषिद्धेष्यात्वे सवर्णदीर्घत्वेन भवितव्यं, द्वादश द्वाविंशतिरित्यादौ
समाहारे द्वैन्दुः, स नपुंसकमित्येतत् न भवति लोकाश्रयत्वान्लिङ्गस्य ।
‘द्वित्रा इति’ । द्वौ वा त्रयो वेति वार्थं संख्ययाव्ययासञ्चेति समासः,
बहुव्रीहौ संख्येये डच्, द्विर्दश द्विदशाः, सुजर्थे समासः ॥

• “त्रेस्त्रयः” ॥ संन्धिवेलादिषु त्रयोदशशब्दस्य पाठात्सकारा-
न्तोयमादेशः ॥

“विभाषा चत्वारिंशत्प्रभृतौ सर्वेषाम्” ॥ ‘सर्वेषां ग्रहणमित्या-
दि’ । असति हि तस्मिन् अनन्तरस्य त्रेस्त्रय इत्यस्यैव विकल्पः स्यात् ॥

“हृदयस्य हृल्लेखयदणलासेषु” ॥ ‘अणन्तस्य ग्रहणमिष्यत-
इति’ । व्याख्यानात्, अत्र व्यावर्त्यं दर्शयति । ‘घञि त्विति’ । यदा
चाणन्तस्य ग्रहणं न घञन्तस्य तदा लेखयदणस्य ज्ञापकत्वमुपपद्यते ॥

“वा शोकष्यत्रोगेषु” ॥ हृदयशब्देनेत्यादि यदुक्तं तच्चानुमन्यन्ते,
अत एव विकल्पविधानात्, पदचोमामहृदित्यत्र हृदादेशविधानाच्च ॥

“पादस्य पदाज्यातिगोपहतेषु” ॥ आकारान्तोयमादेशो ऽविभ-
क्तिकः । ‘अज्यतिभ्यामिति’ । अज गतिस्तेपणयोः, अत सात/यगमने ।
‘पदगइति’ । इप्रकरणे ऽन्यत्रापि दृश्यत इति डः । ‘उपदेशएवेते’ ।
समसनक्रियानन्तरमेव प्रागेव समासस्य प्राप्तस्वरादित्यर्थः । ‘अन्तो-
दासो निपात्यतइति’ । अन्यथा ऽऽन्तर्यत आद्युदात्तः स्यात् । तेने-
त्यादिना ऽन्तोदात्तनिपातस्य प्रयोजनमाह । पदात्रिरित्यादिनोपदे-
शग्रहणस्य, यदि कृत्स्वरे कृते सत्युत्तरकाले पदशब्दोन्तोदात्त आदेशः
स्यात्तदा सतिशिष्टत्वात्तेन कृत्स्वरो बाधेत उपदेशगत्व त्वन्तोदात्ता-

देशे कृत्स्वर एव सति शिष्टो भवति, न चान्तोदात्तनिपातनस्य वैयर्थ्यं,
पदोपहत इत्यत्र श्रूयमाणत्वादिति पिण्डार्थः ॥

“पद्मत्यतदर्थे” ॥ ‘इके चरताविति’ । चरत्यर्थं य इक् प्रत्ययः
कृत्प्रयत्यस्तत्रेत्यर्थः, एतद्वार्त्तिकोदात्तदर्शनात्पदादिषु पादः पच्चेति पठितम् ।
‘शरीरावयवस्येति’ । व्याख्यानमत्र शरणम् । अपर आह । पूर्वत्र
तावच्छरीरावयवस्य ग्रहणं तस्यैवाज्यादिषु करणत्वसम्भवात्, इहापि स
एवानुवर्त्तते, ऋचः श इत्यत्र ऋग्विषये शरीरावयवस्यासम्भवाच्चतुर्थभा-
गवचनस्य ग्रहणमिति । ‘तेनेत्यादि’ । पणपादमाषशतादित्यत्र हि
परिमाणवचनैः पणादिभिः साहचर्यात्परिमाणस्य पादस्य ग्रहणं न शरीरा-
वयवस्य । ‘द्विपाद्यमिति’ । तेन क्रीतमित्यत्रार्थं यत्प्रत्ययः, इदमप्यत्र
शक्यं वक्तुं, पादेन यद्विशेष्यते, पादस्य यो यत्कश्च पादस्य यत्, यस्ततो
विहितः, द्विपाद्यमित्यत्र तु पादशब्दान्ताद् द्विगोर्यद्विहित इति ॥

“हिमक्राषिहतिषु च” ॥ पादस्य हिमं शीतं पद्विमम्, पादौ कष-
न्तीति पत्काषिणः, पादचारिणः सुष्यजाताविति णिनिः, पदाभ्यां हन्त्य-
तइति पद्वितिः ॥

“ऋचः शे” ॥ शे इति शस्त्रन्ययस्येदमेकदेशानुकरणमन्यस्य शश-
ब्दस्यासम्भवात् । ननु च सम्भवत्ययं पादेशेते अधिकरणे शेतेरित्यच्,
पादशइति, नास्त्यस्य सम्भवः, नहि ऋक्पादे कश्चिच्छेते, यच्च लोमा-
दिभ्यः शस्तस्याप्यसम्भव एष, लोमादिषु पादशब्दस्याभावात् ॥

“वा घोषमिश्रशब्देषु” ॥ ‘पञ्चिष्क इति’ । निष्कशब्दः सुव-
र्णजातिवचनः, पादशब्दः परिमाणवचनः कर्मधारयः समासः ॥

“उदकस्यादः संज्ञायाम्” ॥ ‘उदमेघइति’ । षष्ठीसमासः,
सादृश्यात्पुरुषस्य संज्ञा, पितुरप्रसिद्धत्वात्पुत्रेण व्यपदेशः । उदकं वह-
तीति कर्मण्यण्, उदवाहः । क्षीरोदइति बहुव्रीहिः । अत्र केचिदाहुः ।
उदकशब्देन समानार्थं उदशब्दोऽस्ति तथा च संज्ञायामपि प्रयुज्यते ।
अप्रसन्नोदइति, इदं वचनं संज्ञायामुदकशब्दस्य प्रयोगनिवृत्त्यर्थमिति
एवं तु वक्ष्यमाणो विकल्पानर्थकः स्यात् ॥

“पेशंवासवाहनधिषु च” ॥ असंज्ञार्थमिदम् । ‘उदधिरिति’ । कर्म-
व्यधिकरणे चेति किप्रत्ययः, घटादिरत्रादधिः, ‘समुद्रे पूर्वणैव सिद्धेः ॥

“एकहलादौ • पूरयितव्येन्यतरस्याम्” ॥ ‘एकोऽसहायइति’ ।
पत्रयमेकशब्दः संख्यावचनः स्यात्तर्ह्येकेत्यनर्थकं स्यात्, नहि द्वौ च
बहवो वा आदिभूता क्वचित्सम्भवन्ति, तस्मादसहायवचन एकशब्दः ।
नन्वेवमप्यस्य व्यावर्त्ये न सम्भवति, कथम्, एकैकवर्णवशवर्तित्वाद्वाचः,
यदि ह्यनेकस्य वर्णस्य युगपदुच्चारणं स्यात्तदा स्यालीशब्दाऽनेकह-
लादिः, यदि वा क्रमेणोच्चारिता अपि वर्णा अवतिष्ठेरन् तदापि युग-
पद्वर्णयोरुपलम्भादादित्वं स्यात्, यतस्तु नोच्चारणे युगपदुपलब्धौ वा
वर्णानां योगपद्व्यं, तस्मादेकस्यैवादित्वमिति न किञ्चिदेकग्रहणेन शक्यं
व्यवच्छेत्तुम्, एवं तर्ह्येकग्रहणसामर्थ्याद्विशिष्टमसहायत्वमाश्रीयते, किं
पुनस्तत्, आनन्तर्यं, तदेतदाह । ‘तुल्यजातीयेनानन्तरेणेति’ । हलत्वेन
तुल्यजातीयत्वेन तुल्यस्यानादिभिर्भेदजातीये व्यवहिते च सहायत्वाप्र-
सिद्धेरेवमुक्तम्, ॥

“मन्यौदनसक्तुबिन्दुवज्रभारहारवीधगाहेषु च” ॥ द्रवद्रव्यसं-
युक्ताः सक्तवो मन्याः । ‘उदकेन मन्यइति’ । तृतीयेति योगविभागात्स-
मासः, अथ तु मथ्यतइति क्रियाशब्दस्तदा कर्तृकरणे कृता बहुलमिति
समासः, सक्तवौदनाभ्यामन्वेन व्यञ्जनमिति, बिन्दुवज्रवीधैः षष्ठीति,
भारहारगाहैः कर्मण्यणन्तेरुपपदमिति समासः, उदकस्य वज्रं क्रूरं, यदपां
क्रूरमिति दर्शनात्, अन्येपि यथासम्भवं समासा भवन्त्येव उदकं वज्रमिष
भिन्दानो हृदयमसाहिनोदवज्रः ॥

“इको ह्रस्वो ऽद्यो गालवस्य” ॥ ‘यामणिपुत्रइति’ । सत्सुद्वि-
षेत्यादिना क्विप्, अथयामाभ्यान्नयतेरिति यात्वम् । गार्गीपुत्र इति । गार्ग्य-
शब्दात्प्रश्चेति ङीप्, यस्येति च, हलस्तद्वितस्य । ‘कारीषन्धीपुत्रइति’ ।
षण्डः संप्रसारणं, संप्रसारणस्येति दीर्घः । ‘काण्डीभूतमिति’ । ऊर्णादि-

च्चिडाचश्चेति निपातमंज्ञायामव्ययत्वं, स्त्रीविषधारी नर्त्तकः पुरुषो भुक्-
सः, इहालाबुकर्कन्धुजम्बुफलमिति फलशब्दउत्तरपदे जम्ब्याह्रस्वत्वं, द्वन्द्वे
जम्ब्यां मुत्तरपदे कर्कन्ध्या ह्रस्वत्वम्, अलाब्वास्तु न प्राप्नोति, कर्कन्ध्या
अनुत्तरपदत्वात्, एवं तर्ह्येवं विग्रहः करिष्यते अलाबूश्च कर्कन्धूश्च अला-
बुकर्कन्ध्वौ ते च जम्बूश्च अलाबुकर्कन्धुजम्ब्वस्तासां फलमलाबुकर्कन्धुज-
म्बुफलमिति, एवमपि जम्ब्याः पूर्वनिपातः प्राप्नोति, एवं कर्कन्धुजम्ब्वो-
रपि द्वन्द्वे द्रष्टव्यं, जम्बुशब्दो राजदन्तादिषु द्रष्टव्यः ॥

“एक तद्वृत्ते च” ॥ एकैत्यविभक्तिको निर्द्वेषः, समानाधिकरणे
हि स्त्रियाः पुंवद्भावेनैव सिद्धत्वात् । व्यधिकरणार्थमिदम् । ‘एकत्वमिति’ ।
अर्षहायादिवचनोयमेकशब्दः संख्यावचनस्य तु त्वत्तलोर्गुणवचनस्येति पुंव-
द्भावेनैव सिद्धं, किं पुनः कारणं स्त्रीलिङ्ग एवाद्वाहियते न पुनर्यथाश्रुतः
पुल्लिङ्गो नपुंसकलिङ्गो वेति तत्राह । ‘लिङ्गविशिष्टस्येति’ । स्त्रीलिङ्ग-
स्यैव ह्रस्वविधानमर्थवद् भवति नेतरस्य, तस्य स्वत एव ह्रस्वान्तत्वात् ।
ननु चास्तु स्वत एवान्ता ह्रस्वो यस्त्वसावादिरेकारस्तदर्थमितरस्यापि
ग्रहणमर्थवत्, अत आह ‘अचेति’ । स्यादेतदेवं यदि गृह्यमाणेनैकशब्देना-
चश्चेत्युपस्थापितोऽज्ज्विशेष्येत एकशब्दस्य योच् यत्र कुत्र स्थितइति, इह
तूपस्थापितेनाच् गृह्यमाण एकशब्दो विशेष्यते एकस्य ह्रस्वो भवति
किंविशिष्टस्य अचः, अजन्तुस्येति, तत्रालोन्त्यस्येत्यन्त्यस्य ह्रस्वेन भाष्यं
तच्च टाबन्तस्यैवार्थवत् नेतरस्य, इतिकरणा हेतौ ॥

“द्व्यापोः संज्ञाकृन्दसोर्बहुलम्” ॥ बहुलयहणात्कचिदनुत्तरपदेपि
भवति, अनुगार्यान्त नयो गर्भिण्यपइति, एवं कृत्वा फाल्गुनी पौर्णमा-
सीति प्रत्युदाहरणोपपत्तिः, कर्मधारये पुंश्चद्भावः प्राप्नोति । ‘ऊर्णप्रदा इति
ऊर्णावन् मदीयसीति यावत्, कान्दस ईयसीशब्दस्याकारः, तैतिरीयास्तु
दीर्घमधीयते ऊर्णाप्रदसं चास्तृणामीति ॥

“इष्टकेषीकामालानां चिततूलभारिपु” ॥ ‘इष्टकचितमिति’ ।
कर्तृकरणे कृता बहुलमिति समासः । ‘इष्टीकतूलमिति’ । षष्ठीसमा-
सः । मालाखिभर्तीति मालभारिणी, सुप्यजाताविति खिनिः, प्रायेण तु

हरितिमधीयते, प्रयोगस्तु विभर्तेः, मल्लिका मालभारिण्य इति । 'इ-
ष्टकादिभिस्तदन्तस्यापि ग्रहणं भवतीति' । यथा तु भवति तथा ऽलुक्-
प्रकरणेषोक्तम् ॥

“खित्यनव्ययस्य” ॥ इह ह्रस्वश्रुत्याच इत्युपस्याप्यते, तत्र यदि
पूर्वपदेनाञ्चिशेष्येत पूर्वपदस्याचो ह्रस्वो भवति यत्र तत्र स्थित-
स्येति, ततो वाङ्मन्यइत्यादावपि प्राप्नोति, तस्मादचो पूर्वपदं विशे-
ष्यते, अजन्तस्य पूर्वपदस्येति, तत्र कालिमन्येत्यादावपि मुमि कृतेऽजन्त-
त्वाभावाद् ह्रस्वाभाव इत्यत आह । 'मुमा ह्रस्वो न बाध्यतइति' ।
कृत इत्यत आह । 'अन्यथा हीति' । उच्यते चेदमजन्तस्य ह्रस्व इति, यदि
पूर्वं मुम् स्याद्वचनमिदमनर्थकं स्यात्तस्मान्मुमा ह्रस्वो न बाध्यते, कथं पुन-
र्मुमा ह्रस्वबाधः शङ्कितः, यावता स्तनन्धयादौ चरितार्थस्य मुमः कालि-
मन्येत्यादौ ह्रस्वेनैव बाधः शङ्कनीयः, तस्मादयमस्यार्थः, यथा पूर्वं मुमा
ह्रस्वो न बाध्यते तथा सूत्रस्यार्थो वर्णनीयः, अजन्तस्य ह्रस्वो विधेयः
न तु पूर्वपदसम्बन्धिनोचो ह्रस्व इति तस्मिन्यक्ते मुमि कृतेऽपि ह्रस्वप्रश्रु-
तिसम्भवादनवकाशत्वाभावात् मुमि कृते पश्चाद्दृश्वः स्यात्, पूर्वं तु मुमा
बाध्यतेति, यत्पुनरुक्तं मुम एव ह्रस्वेन बाधः शङ्कनीय इति, अत्र परिहार-
मुत्तरसूत्रे वक्ष्यति, कथं पुनरत्र खित्यन्तस्य ग्रहणं यावता ज्ञापितमेतदुत्तर-
पदाधिकारे प्रत्ययग्रहणे तदन्तविधिर्न भवति तत्राह । 'अनव्ययस्येत्येत-
देवेति' । धातोरैव खितो विधानाच्चाव्ययत्पिरःखित्प्रत्ययः सम्भवति,
तस्मादव्ययप्रतिषेधाद् अत्र तदन्तग्रहणमित्यर्थः ॥

“अहृद्विषदजन्तस्य मुम्” ॥ 'अहन्नुदइति' । विध्वरुषेस्तुदइति
लश, तुदादित्वाच्छः, सकारात्पूर्वं मुमि कृते सकारस्य संयोगान्तलोपः ।
'द्विषन्तपइति' । द्विषत्परयोस्तापेरिति खच्, खचि ह्रस्वः, मुमादि पूर्ववत् ।
'विद्वन्मन्यइति' । वसुधैमुध्यांस्वितिदत्त्वं, यरोऽनुनासिकेऽनुनासिका वा,
अन्तग्रहणमनर्थकं वर्णग्रहणे सर्वत्र तदन्तविधेर्भावादित्यत आह । 'अन्त-
ग्रहणमित्यादि' । समीपवचनोन्तशब्दः, अच्चासावन्तश्चेति अजन्तः,
निपातनाद्विशेषणस्य परनिपातः, कः पुनरसौ पूर्वसूत्रे विहितो ह्रस्वस्तेन

पूर्वपदस्य तदन्तविधिः, एतदुक्तं भवति, योऽयमस्य सूत्रस्य समीपभूतो यः पूर्वसूत्रे विहितो ह्रस्वस्तदन्तस्य मुम् इति, यतो ह्रस्वे कृते मुम् भवतीति, एतेनैतदपि निरस्तं मुम् एव ह्रस्वेन बाधप्रसङ्गइति, कथं तद्विमिक्तत्वाङ्गुमः, ह्रस्वनिमित्तको ह्येष मुम् भवति, यद्येव स्तनन्धयादौ यत्र ह्रस्वो न क्रियते तत्र मुम् न प्राप्नोति, किं पुनः कारणमत्र ह्रस्वो न क्रियते प्रयोजनाभावात्, अस्ति प्रयोजनं, किं, मुम् यथा स्यादिति, इदानीमेव ह्युक्तं ह्रस्वनिमित्तको मुमिति ॥

“इच्च एकाचो ऽम्प्रत्ययवच्च” ॥ ‘अमागमो भवतीति’ । कथमस्यागमत्वं, मित्वात्, यद्येवं मकार इत्संज्ञकः प्रयोगे श्रवणं न प्राप्नोति, श्रियंमन्यः भ्रुवंमन्यइति, नैवास्य मकारस्य श्रवणं किं तर्हि मुमः, ननु च नाप्राप्ते मुम्यारभ्यमाणायमागमस्तं बाधेत, न बाधेत, उक्तं तत्र अन्तग्रहणं कृताजन्तकार्यप्रतिपत्त्यर्थमिति, तेनास्मिन्नपि प्रकृते भविष्यति, वयन्तु ब्रूमः । नैवायमित्संज्ञको मकारः, अम् प्रत्ययवद्भावेन न विभक्तौ तुस्मा इति प्रतिषेधात्, यद्येवमादेशः प्राप्नोति, अम् प्रत्ययवद्भावात्परो भविष्यति, आगमश्चपदेशस्तु यौगिकः समीप आगच्छतीति, यथा नञ्चाभ्यां पदान्ताभ्यामित्यत्रैवः, द्वितीयोपि वा मकारः संयोगान्तलोपेन लुप्तनिर्द्विष्टो द्रष्टव्यः । यद्यत्र प्रत्ययवच्चेत्येतावदुच्येत गंमन्य इत्यत्रौ-
तोम् शसोरित्याकारो न स्यात्, शसा सहचरितस्यामस्तत्र ग्रहणात्, इह च स्त्रीमन्य इत्यमि पूर्व इति पूर्वरूपं न स्यात् प्रथमयोरिति तत्रानुवृत्तेः, इह च नुरंमन्य इति च्छतोडि सर्वनामस्यानयोरिति गुणो न स्यात्, सामान्यातिदेशे विशेषानतिदेशात्, यत्र हि सामान्यशब्देनातिदेशस्तत्र विशेषाणामशब्दार्थत्वात्सामान्यनिबन्धनमेव कार्यं प्राप्यते, यथा ब्राह्मणवदस्मिन् क्षत्रिये वर्तितश्रमिति ब्राह्मणमात्रप्रयुक्तं कार्यमितिदिश्यते न माठरादिविशेषप्रयुक्तं, तद्वदत्रापि प्रत्ययमात्रप्रयुक्तयोरियदुच्यतेः-
रेवातिदेशः स्यात् नत्वाकारादेरिति मत्वाह । ‘अम् प्रत्ययवच्चिति’ । एतदेव विवृणोति । ‘द्वितीयैकवचनवच्चिति’ । ननु चात्रैकमग्रहणं यदितिनागमो निर्द्विष्टः प्रत्ययो न विशेषितः स्यात्, अथ प्रत्ययो विशेष्यं

आगमो न निर्दिष्टः स्यादित्यत आह । 'अमिति हीत्यादि' । नन्व-
 चापि पक्षे ऽम्प्रत्ययप्रयुक्तयोरात्पूर्वत्स्योरेवातिदेशः स्यात् गुणस्य
 सर्वनामस्थानमात्रनिमित्तस्य, नतरामियदुषडोः प्रत्ययमात्रनिमित्तयोः,
 स्यादेतदेवं, यद्यपि यदाहृत्य विहितं तस्यैवातिदेशः स्यात्, वयन्त्वमि
 पदृष्टं सामान्यनिबन्धनं विशेषनिबन्धनं वा तत्सर्वमितिदिशामः । 'त्वङ्म-
 यइति' । अत्र त्वचंमन्यइति प्राप्नोति, येषामेको मकारः प्रत्ययवद्वा-
 शत् परोर्यमिति पक्षः, येषामपि द्वितीयस्तेषामचः परोम् प्राप्नोति, येषां
 त्वत्संज्ञको मकारस्तेषामत्रापि को दोष इति चिन्त्यम् । नन्वज्यहणानु-
 वृत्तेरेवात्र न भविष्यति, उपसमस्तस्य पृथगनुवृत्तिर्दुर्ज्ञानेति मन्यते ।
 'लेखाभ्रमन्यइति' । पूर्ववद् ह्रस्वत्वं मुमागमश्च । 'अथेहेत्यादि' । भ्रष्टे
 अथेह कथमित्यारभ्य श्रिमन्यमिति भवितव्यमिति स्थितं, स्थापितमि-
 त्यर्थः, तेन भिन्नकर्तृकत्वं ना शङ्कनीयम् । ननु च स्त्रीलिङ्गः श्रीशब्दस्त-
 क्कथं श्रिमन्यमिति रूपमित्याशङ्कोपपादयति । 'तच्चेदमिति' । अर्था-
 न्तरं हि वर्त्तमानाः शब्दाः केचित्स्त्रीलिङ्गत्यागेन वर्त्तन्ते यथा यष्ट्यादयः
 शब्दाः पुंयोगात्स्त्रियां वर्त्तमानाः यष्टी प्रचरी गणिकेति, के चित्तु स्त्रिलि-
 ङ्गोपादानेन यष्टीः पुरुषान् प्रवेशयेति, तत्रेह प्रथमा विधा भाष्यकारस्या-
 भिप्रेता, तेन स्वमोर्नपुंसकादित्यमो लुकि कृते श्रिमन्यमिति भवति, यद्येवं
 सुपो धातुप्रातिपदिकयोरित्यस्यापि लुकोतिदेशः प्राप्नोति तस्याप्यमि
 वृष्टत्वात्, अथाश्विधानसामर्थ्यादस्य लुको नातिदेशः, स्वमोर्नपुंसका-
 दित्यस्यापि न स्यात् । उच्यते । येन नाप्राप्तइति वा मध्येपवादा इति
 वा सुपो धातुप्रातिपदिकयोरित्यस्यैव लुको त्रिधानसामर्थ्याद्वाधः, न
 स्वमोर्नपुंसकादित्यस्य, एषमप्येकपदाश्रयत्वाल्लगन्तरङ्गो विपर्ययादागमो
 बहिरङ्ग इत्यन्तरङ्गे लुकि कर्त्तव्ये बहिरङ्गोमागमो नास्त्येव तत्कृतो लुक्,
 नात्र बहिरङ्गपरिभाषा शक्याश्रयितुम्, अनुस्वारोपि हि न स्याद् अरुन्तुदो
 विषन्तप इति, तस्मादत्र लुकि सति श्रिमन्यमिति भवति, येषां स्वमो
 मकार इत्संज्ञकः प्रयोगे तु मुमः श्रवणं तेषामकारमात्रस्य लुकि सति
 मुमः श्रवणप्रसङ्गः ॥

“वाचंयमपुरन्दरौ च” ॥ ‘वाचंयमदति’ । वाचि यमो व्रत-
इति खच् । ‘पुरंदरइति’ । पूःसर्वयोर्दारिसहोरिति खच्, खचि ह्रस्वः,
उभयस्यापि पूर्वपदस्यामन्तत्वं निपात्यते ॥

“कारे सत्यागदस्य” ॥ सन्त्यङ्कारः समयकरणम्, अशपथेपि पर-
त्वाद् हाचं बाधित्वा कारे मुमेव भवति, अगदंकारो विषप्रतिपत्तद्रव्य-
विशेषकरणं, भक्तंकारो यागविशेषे द्रव्यभक्षणस्य करणं, भक्तङ्करोतीति वा
भक्तङ्कारः, कर्मण्यण् । ‘धेनुंभव्येति’ । भविष्यन्ती धेनुरुच्यते, भव्यगेयेति
यत्कर्त्तरि । ‘लोकंपृणोति’ । पृणोतिः पूरणकर्मा मूलविभुर्जादित्वात्कः,
‘अनभ्याशमित्यइति’ । एतिस्तुशासित्यादिना क्यप्, एतव्यमित्यम् ।
अनभ्याशन्दरम्, अनभ्याशमित्यः, दूरतः परिहर्त्तव्य उच्यते । ‘भ्राष्ट्रमित्यः
अग्निमित्यइति’ । कर्मण्यण्, घञन्तेन वा षष्ठीसमासः । ‘तिमिङ्गिल
इति’ । मत्स्यविशेषः । तिमिङ्गिलतीति पूर्ववत्कः, इत्वम् । अचि
विभाषेति लत्वं, तिमिङ्गिलगिलः, अयमपि मत्स्यविशेष एव । ‘गिलगिले
चेति’ । यदा गिलं गिलतीति गिलगिलः तिमिङ्गिलगिलइति व्युत्पत्ति-
स्तदेदंमुपसंख्यानं, यदा हि तिमिगिलं गिलतीति तिमिङ्गिलगिलइति
व्युत्पाद्यते तदानार्थ एतेन । ‘उष्णंकरणं भद्रङ्करणमिति’ । षष्ठीस-
मासौ । ‘पुभ्रद्वेति’ । टकारो ङीबर्थः । ‘केचित्त्वित्यादि’ । तेषां पठ-
उपसंख्यानमिदं नारब्धव्यम् । अन्यत्रापि हीत्यादिना शार्ङ्गखादिपा-
ठमेव व्रूथयति । अन्ये तु शार्ङ्गखादिपाठं नेच्छन्ति ॥

“श्येनतिलस्य पाते जे” ॥ ‘श्येनपातोस्यां क्रियायामिति’ ।
यद्यपि घञः सास्यां क्रियेति ज इत्यत्र क्रियाग्रहणं प्रकृत्यर्थविशेषणं न
प्रत्ययार्थः, श्येनपातोस्यां तित्यौ श्येनपाता तित्थिरिति तत्रोदाहृत-
त्वात्, तथाप्यस्यामिति स्त्रीलिङ्गमात्रस्य प्रत्ययार्थत्वात्क्रियाया अपि प्रत्य-
यार्थत्वमविरुद्धम् । ‘श्येनपातेति’ । पतनं पातः, श्येनस्य पातः, कर्त्तरि
षष्ठाः समासः, ततो घञः सास्यामिति जः ॥

“रात्रेः कृति विभाषा” ॥ ‘कृदन्तउत्तरपदइति’ । यद्यप्याचारक्रि-
बन्तस्य रात्रिशब्दस्यानन्तरस्तृजादिः कृत्संभवति तथापि तस्य गौणार्थ-

त्वादयहणमिति सामर्थ्यादुत्तरपदाधिकारेण्यत्र तदन्तविधिर्भवति ।
'रात्रिं चर इति' । रात्रौ चरतीति चरेष्टः । 'रात्रिमटइति' । अटती-
त्यटः, पचाद्यच्, साधनं कृतेति समासः । 'अप्राप्तविभाषेयमिति' ।
ननु चोभयत्र विभाषेयं युक्ता, रात्रिमन्येत्यादौ खिदन्ते प्राप्ते ऽन्यत्राप्राप्त-
इत्यत आह । 'खिति हि नित्यं मुम् भवतीति' । पूर्वविप्रतिषेधेनेति भावः ॥

“न लोपो नञः” ॥ नञः सानुबन्धकस्य यहणं पामादिभ्यो नः
पामनपुत्र इत्यादौ माभूत्, अथ क्रियमाणेऽपि सानुबन्धकबहणे स्त्रैण-
पुत्र इत्यत्र कस्माच्च भवति, प्रत्ययजित्वस्य वृद्धिस्वरयोश्चरितार्थत्वात्,
निपातजित्वस्य चाचरितार्थत्वात्, पूर्वपदेन वा नञ् विशेष्यतइति अपूर्व-
पदत्वाच्च भविष्यति, एवं च कृत्वाऽनुबन्धोच्चारणमपि न कर्त्तव्यमपूर्वपद-
त्वादेव पामनपुत्रे न भविष्यति । 'अवत्तेपे तिडीति' अवत्तेपो निन्दा ।
नञोऽशिति वा नञोऽनिति वा सिद्धे लोपवचनं साकच्कार्थमित्याहुः ॥

“तस्माच्चुडचि” ॥ 'नञ एव हि स्यादिति' । तस्मिच्चिति
निर्दिष्टे पूर्वस्येति वचनात् । नञश्च नुटि सत्यनिष्टं रूपं स्यात्, नलो-
पविधानमनञाद्यर्थं स्यात्, तस्माद्बहणे तु सति पञ्चमीनिर्देशस्य बली-
यस्त्वादुत्तरस्यैव भवति । ननु यदि तत्र एव स्यात्वाचीति नलोपमेव
प्रतिषेधेत्, तद्वचनन्तुत्तरपदस्यैव भविष्यति, तस्मादेवं वक्तव्यं नाप्राप्ते
नलोपे आरभ्यमाणो नुट् तस्य बाधकः स्यात्, तस्माद्बहणे तु सति
निमित्तमेव नुटो नलोपो भवति । अथ नुगिति पूर्वान्त एवायं कस्माच्च कृतः,
एवं हि नञ एव स्यादित्येवमपि दोषो न भविष्यति, तत्राभ्यमप्यर्थः, तदोः
सः सावित्यत्र तदोरित्यपनीय तौरिति वर्गयहणमेव कर्त्तव्यं, परादौ ह्यनेष
करोतीत्यत्र नुटो नकारस्यापि प्रसङ्गादशक्यं वर्गयहणं तत्राह । 'पूर्वान्ते
हीति' । 'ङमुट् प्राप्नोतीति' । नलोपः प्रातिपदिकान्तस्येति नलोपो
विधानसामर्थ्याच्च भवतीति भावः । अत्रापि पदद्वयं कर्त्तव्यं नाप्राप्ते
नलोपे आरभ्यमाणो नुक् तस्य बाधकः स्यादिति ॥

“नधाण् नपाचवेदानासत्या नमुचिनकुतनखनपुंसकनतचनक्रनाकेषु

प्रकृत्या” ॥ ‘नभाडिति’ । भ्राजभासेत्यादिना क्तिप्, व्रश्वादिषत्वं, जश्त्वं इकारः, तस्य वाचसानइति पक्षे चत्वं टकारः । ‘पादि’ति शत्रन्तमिति’ । तनूनपादुच्यते, अपानंपादित्यादावनपुंसकेपि दर्शनादुभेवनस्यत्यादिष्वित्यत्र पातेः क्तिपि निपातनात्तुगित्यभिधानाच्चापपाठोयं, पादिति क्तिवन्तमिति पाठः, शत्रन्तमित्यस्य वानन्तरं नरैर्न मन्तव्यमित्यध्याहार्यम् । ‘त्रौणादिकः किप्रत्यय इति’ । इगुपधात्किरित्यनेन, कं सुखम्, अकं दुःखं, तद्वन्न नास्ति स नाकः स्वर्गः ।

“दुःखेन यत्र संभिवं न च यस्तमनन्तरम् ।
अभिलाषोपनीतं च सुखं स्वर्गपदास्पदम् ॥

इति हि पठन्ति । अत्र नपुंसकादित्रये निपात्यमस्तीति ते तथैव यांक्षाः, इतरेषु तूत्तरपदमात्राणि गृहीत्वा नञ् प्रकृत्येत्येव वाच्यम्, एवं सिद्धे सति समुदायपाठः प्रसिद्ध्युपसंयहार्यः, तेन नासत्यावित्याश्विनोरेव भवत्यन्यत्रानसत्या इत्येव, एवमन्यत्रापि यथासम्भवं द्रष्टव्यम् । प्रकृत्येति वचनमुत्तरार्थम् इह तु निपातनादेव सिद्धम् ॥

“एकादिश्चैकस्य चादुक्” ॥ एकादिरिति बहुव्रीहिः, आदिशब्दो व्यवस्थावचनः । ‘एकात्रविंशतिरिति’ । पूर्वं नञो विंशत्यादिभिः समासं कृत्वा पश्चात्तृतीयासमासः कर्त्तव्यः । किमर्थं पुनः पूर्वात्तोयमादुक् क्रियते न परादिरादुट् क्रियते, एवमेकस्येत्यागमिनिर्देशार्थं न कर्त्तव्यं भवति, प्रकृतस्य नञ् एत्रागमित्वादित्यत आह । ‘पूर्वान्तश्चायमिति’ । यतो ऽनुनासिके ऽनुनासिको वेत्यत्र न पदान्ताट्टारनामित्यतः पदान्तग्रहणमनुवर्तते, अविघ्नः बध्नातीत्येवमादिषु माभूदिति, परादौ सति टकारः पदान्तो न स्यादिति अनुनासिको न स्यात्, अथानुट् क्रियेत, एवमपि पक्षे टकारश्रवणं न स्यात्सदिदमुक्तम् । ‘अनुनासिको विकल्पेन यथा स्यादिति’ । किमर्थं पुनरादुक् क्रियते अदुगेव नोच्येत सवर्णादीर्घत्वे तावत् सिद्धम्, अतो गुणइति पररूपत्वं चाकारोच्चारणसामर्थ्यादेव न भविष्यति,

१ पातिः शत्रन्त इति मुद्रितमूलपुस्तके पाठः ।

२ सांख्यतत्त्वकौमुद्यां तु यत्र दुःखेन संभिवं, तत्सुखं स्वःपदास्पदमिति पाठ उपलभ्यते ।

यदि स्याद्वृकमेव विदध्यात्, सर्वर्णदीर्घत्वं तु यं विधिं प्रत्युपदेशो ऽनर्थक इति न्यायाद्बुद्धिष्यति । वृत्तिकारेण तु प्रतिपत्तिलाघवार्थमादुगयं व्याख्यातः ॥

“नगो ऽप्राणिष्वन्यतरस्याम्” ॥ ‘गमेर्दप्रत्ययइति’ । इप्रकरणे अन्यत्रापि दृश्यतइति ॥

“सहस्य सः संज्ञायाम्” ॥ ‘सहयुध्वेति’ । युध्यतेः क्वनिप् राजनि युधिक्लृजः । सहे चेति सादेशः । ‘उदात्तो निपात्यतइति’ । अन्यथा तु किं स्यादित्यत आह । ‘उदात्तानुदात्तावेतौ हीति’ । सहशब्दे निपाता आद्युदात्ता इति सशब्द उदात्तः, शेषनिघात्ते हशब्दो ऽनुदात्तः, तेनासावुदात्तानुदात्तवान् तस्य स्थाने भवन् सशब्द आन्तर्यतः स्वरितः स्यात्, तन्माभूदेष दोष इति उदात्तो निपात्यते । यद्येवमव्ययीभां-
र्षेपितस्यैवोदात्तत्वं श्रयेत तत्राह । ‘स चेति’ । अयमभिप्रायः । समासे कृते समासस्वरश्च प्राप्नोति अयं चादेशस्तत्र परत्वात्स्मिन्नादेशे उदात्ते ऽभि-
निर्वृत्ते पुनः प्रसङ्गविज्ञानात्समासस्वरः, स च सति शिष्ट इति तस्यैव श्रव-
णम्, उदात्तनिपातनस्य तु यत्र पूर्वपदप्रकृतिस्वरत्वं बहुव्रीहितत्पुरुषयो-
स्तत्रैव श्रवणमिति । ‘सेष्टि सपशुबन्धमिति’ । अन्तवचने ऽव्ययीभावः ॥

“यन्यान्ताधिके च” ॥ ‘सकलमिति’ । कला कालविशेषः, तत्स-
हचरितो यन्योपि कला, एवं समुहूर्त्तमित्यत्रापि । ससंयहमित्येतत्तु प्रमादा-
ल्लिखितम्, अत्र ह्यव्ययीभावे चाकालइति वक्ष्यमाणेनैव सिद्धः सभावः ।
‘कालवाचिन्युत्तरपदइति’ । कालादयः शब्दा यद्यपि तत्सहचरितयन्यपरा-
स्तथाप्यधीतइति पदान्तरप्रयोजनसमधिगम्यत्वाद्बुद्ध्यात्परत्वं बहिरङ्गमिति
कालाश्रयः प्रतिषेध एव स्यादिति मन्यते । ‘सद्रोणेति’ । तेन सहैति तुल्य-
योगइति बहुव्रीहिरयं, तेन वोपसर्जनस्येति विकल्पे प्राप्ते नित्यार्थं वचनम् ॥

“द्वितीये चानुपाख्ये” ॥ ‘अप्रधानो यः स द्वितीय इति’ । तत्रैव
लोके द्वितीयशब्दस्य प्रयोगात्, स्वामिभृत्ययोर्हि स्वामिनं प्रति भृत्यो
द्वितीय इत्युच्यते, न विपर्ययेण, उपाख्यायते इत्यस्य विवरणम्, । ‘प्रत्यक्षे-
षोपलभ्यतइति’ । घञर्थं कविधानमिति कः कर्मणि । ‘सान्निरिति’ ।
पूर्ववद्बहुव्रीहिः, इदमपि नित्यार्थं वचनम् । अन्यादय इत्यादिना अनु-

पाख्यत्वं दर्शयति, कपोतश्चेदगारमुपहन्यात्ततश्च कपोतेनायिरनुमीयते
विद्युद्वात्ययोश्च रत्नः पिशाचं, वर्त्ततइति वार्त्ता ॥

“अव्ययीभावे चाकाले” ॥ ‘अकालवाचिनीति’ । स्वरूपग्रहणं
न भङ्गति यन्यान्ताधिके चेत्यत्र यन्यग्रहणात्, तद्वि समुहूर्त्तमित्यादौ
यथा स्यादित्येवमर्थे, यदि चात्र स्वरूपग्रहणं भवति तदा मुहूर्त्तादौ
निषेधाभावादनैव सिद्धत्वादनर्थकं तस्यात् । ‘सचक्रमिति’ । यौगप-
द्व्ययीभावः । ‘सपुरमिति’ । चक्रपूर्ब्धूरित्यकारः समासान्तः ।
‘सहपूर्वाहूमिति’ । साकल्येव्ययीभावः ॥

“वोपसर्जनस्य” ॥ उपसर्जनस्येत्यस्य सहशब्दे विशेष्ये सहयुद्धा
सहकृत्वेत्यत्रापि स्यात्, अनर्थकञ्च विशेषणं स्यात्, सहशब्दस्य चास-
त्त्ववाचित्वाद् द्रुन्दो न सम्भवति, समासान्तरे च सह उपसर्जनमेव तस्मा-
दुत्तरपदेन सन्निधापितस्य समासस्यैवेदं विशेषणं विज्ञायते, तत्राप्यवय-
वद्वारा समासस्योपसर्जनसंज्ञाया अभावात् सर्वत्र च समासे कश्चिदवयव
उपसर्जनमेव, उच्यते चेदमुपसर्जनस्येति ततश्च सर्वावयवद्वारा विज्ञायते,
तद्विदमुक्तम् । ‘उपसर्जनसर्वावयव इति’ । ‘तदवयवस्येति’ । उपसर्ज-
नस्येत्यवयवयोगे षष्ठीति दर्शयति । ‘सहकृत्वप्रियइति’ । वा प्रिय-
स्येति पूर्वनिपातविकल्पः । ‘इह बहुवीहौ यदुत्तरपदमिति’ । उत्तर-
पदाधिकारात्, सर्वापसर्जनस्य बहुव्रीहेराश्रयणाच्च तत्सम्बन्धिन्येवोत्त-
रपदे सहशब्दस्यानन्तरे सभावेन भाव्यमिति भावः । ‘तत्परः सहशब्दो
न भवतीति’ । पूर्वत्र तावच्च भवति, कृत्वशब्देन व्यवधानात्, उत्तर-
त्रापि सहकृत्वेत्येतदुत्तरपदं न कृत्वशब्दः ॥

“प्रकृत्याशिष्यगोषत्सहलेषु” ॥ प्रकृत्याशिषीत्येतावत्सत्रं, परिशिष्टं
भाष्यवार्त्तिकदर्शनात्सत्ररूपेण पठितं, नेति वक्तव्ये प्रकृतिवचनं वैचित्र्यार्थम् ॥

“समानस्य छन्दस्यमूर्धप्रभृत्युदकेषु” ॥ ‘समानस्येति योगवि-
भाग इति’ । अपर आह सहशब्दः सदृशवचनोस्ति यथा सदृशः सख्या
ससखीति, तस्यायमस्वपदवियहो बहुव्रीहिः, समानो धर्मोऽस्य, समान
पक्षोऽस्य, समाना ज्ञातिरस्य, वोपसर्जनस्येति सभावः, समानशब्दस्य ।

समानजातीय इत्यादि भवति, योगविभागे तु तस्य नित्यत्वाच्चैतत्सि-
धति । अत एव भाष्यवार्तिकयोर्योगविभागस्य नोपन्यास इति ॥

“ज्योतिर्जनपदरात्रिनाभिनामगोत्ररूपस्यानवर्णवयोवचनबन्धुषु” ॥
'सज्योतिरिति' । समानं ज्योतिरस्येति बहुव्रीहिः, यस्मिञ्ज्योतिष
आदित्ये नक्षत्रे वा उपनिपतितमानस्यास्तमयादनुवर्त्तमानमांशौचं
सज्योतिरित्युच्यते, सरूपाणामेकशेषः, स्थानान्ताद्विभाषा सस्थानेनेति-
निर्दृशाद्बहुव्रीहावष्ययं सभावो भवति न तु पूर्वापरप्रथमचरमजघन्यसमा-
नेति प्रतिपेदाक्तएव तत्पुरुषे ॥

“चरणे ब्रह्मचारिणि” ॥ चरणशब्दः कठकलापादौ शाखावि-
शेषे मुख्यः, तदध्यायिषु पुरुषेषु गौणः, तदिह मुख्यो एह्यते, समानो
ब्रह्मचारी सब्रह्मचारीति, तच्चरति तदनुतिष्ठतीत्यर्थः । 'ब्रह्मचा-
रीति' । व्रतइति णिनिः, एवं ब्रह्मचारिशब्दं निरूप्य सब्रह्मचारीशब्दं
निर्वक्तुकामः समानशब्दस्यार्थमाह । 'समानस्तस्यैव ब्रह्मणः समान-
त्वादिति' । 'तस्यैवेति' । पूर्वमुक्तस्य, इतिकरणो हेतौ, यस्माद्ब्रह्म-
चारिणां समानत्वं तद्विवक्षितं तस्मादयं वक्ष्यमाणस्सब्रह्मचारिशब्द-
स्यार्थो भवति, तमेव दर्शयति । 'समाने ब्रह्मणीति' । समाने साधारण-
इत्यर्थः, एकस्मिन्काले एकेन ब्रह्मणा एकशाखाध्ययनार्थं धयोव्रतमादिष्टं
तावन्यान्यं सब्रह्मचारिणावित्यर्थः । एतच्च चरणग्रहणाल्लभ्यते, तद्वि-
चरणे समाने यथा स्यादाकारादौ माभूदित्येवमर्थं कृतम्, एवं चरणे
गम्यमानइत्यस्यापि चरणे समानत्वेन गम्यमानइत्ययमर्थो द्रष्टव्यः ॥

“तीर्थे ये” ॥ सतीर्थ्य एकगुरुकः ॥

“विभाषोदरे” ॥ 'यप्रत्ययान्त इति' । पूर्वसूत्रे य इति
यकारादेः प्रत्ययस्य ग्रहणं यप्रत्ययोन्ते समीपे यस्य स तथोक्तः, तत्र यदा
सभावस्तदा सोदरादयः, यदा तु न तदा समानोदरे शयित इति यत् ॥

“वृग्दृशवतुषु” ॥ 'वतुषग्रहणमुत्तरार्थमिति' । समानशब्दे ऽसम्भ-
वात् । 'वृत्ते चेति' । क्त्वान्द्रसमेतदिति केचित्, भाष्ये संदृष्टइत्यनुदा-
हृतत्वात्तस्मिन्त्येते क्तप्रत्ययोपि क्त्वन्त्येव ॥

“इदंकिमोरिश्की” ॥ ‘इयान्कियानिति’ । घस्येयादेशे कृते
यस्येति चेतीकारलोपः । ‘किमिदंभ्यां वो घ इति वतुबिति’ । नासतो वतुपो
वकारस्य घकारः शक्यो विधातुमिति वतुपोऽप्यनेनैव विधानमिति भावः ॥

“आ सर्वनाम्नः” ॥ अकारोच्चारणमतो गुणे पररूपत्वं माभूत्,
अकारविधानं त्वन्तस्य निवृत्त्यर्थं स्यात्, लोपविधौ तु गौरवं भवति ॥

“विष्वग्देवयोश्च टेरद्वाञ्चतावप्रत्यये” ॥ व प्रत्ययो यस्मात्स
वप्रत्ययः । ‘विष्वद्वाङिति’ । अञ्चतेः क्तिन् लोपे उगिदच्चा मिति नुम्,
संयोगान्तलोपः, क्तिन्प्रत्ययस्य कुरिति कुत्वं नकारस्य ङकारः । ‘अद्भि-
सधोरिति’ । वर्त्तिकस्य साधारणत्वादिह सधिशब्दोपादानम्, अश्व-
मञ्चति अश्वाची, अञ्चतेश्चोपसंख्यानमिति डीप्, अच इत्यकारलोपः,
चाविति दीर्घत्वं, विष्वगपुनक्तीति विष्वग्युक्, सत्सूद्विषेत्यादिना क्तिप् ।
‘विष्वगञ्चनमिति’ । ल्युट्, कथं पुनरत्र प्रसङ्गः, यावता उत्तरपदइत्यु-
च्यते, न चात्राञ्चतिरुत्तरपदं किं तर्हि ल्युडन्तं, न च तदादिविधिरस्ति,
अल्यहणएव तदादिविधिरित्यत आह । ‘वप्रत्ययग्रहणमिति’ । यदि
धातुग्रहणे तदादिविधिर्न स्याद्वप्रत्ययग्रहणमकर्त्तव्यं स्यात्, कृतं तु
तदादिविधिं ज्ञापयति । अत्र प्रयोजनमाह । ‘तेनेति’ । ‘अयस्कृत-
मिति’ । असति तु ज्ञापने अयस्कृदित्यादौ यत्र करोतिमात्रमुत्तरपदं
तत्रैव स्यात् । ‘विश्वाची च घृताची चेति’ । वेदपाठोऽयं प्रदर्शितः, न
तु घृताचीत्युदाहरणं, प्राप्यभावात् । उपसंख्याने स्त्रियामित्येतेन नार्थः,
पुंस्यपि हि क्वचिदद्वादेशो न दृश्यते तस्माद्विष्वञ्चौ प्राणापानाविति ।
‘कद्भीचीति’ । किंशब्दस्य टेरद्वादेशः, पूर्ववन्डीप्लोपदीर्घत्वादि ॥

“तिरसः तीर्यलोपे” ॥ ‘यदा ऽस्य लोपो न भवतीति’ ।
अकारस्य लोपे सतीत्यर्थं त्वर्थो न भवति व्याख्यानात् ॥

“सध मादस्ययोश्कृन्दसि” ॥ सधमादोऽयुञ्चि इति केचिदाहुः ।
अस्मिन्मन्त्रे युञ्चिरित्यादिकमपां विशेषणं, सधमाद इत्यपि तत्स-
मानाधिकरणं शसन्तं, मादयतेः क्तिन्प्रत्ययस्य रूपं, मादः कृन्दसि सधादेशो
दृश्यते बहुलम्, आत्वा घृन्तो हरयो युजाना, अर्वागिन्द्रसधमादो

वहन्तु इत्यादावपीति, अपर आह । मदनं मादः, मदेो ऽनुपसर्गइत्यपि प्राप्ते ह्यान्वसो घञ्, तेन सह वर्त्ततइति सधमाद इति, रेवतीस्थः सधमादरत्यादौ तु सधमादो यज्ञः, सह माद्वन्ति देवा अस्मिन्निति कृत्वा ॥

“द्वान्तरूपसर्गभ्योऽप ईत्” ॥ उदाहरणेषु द्विर्गता आपोस्मिन्नित्यादि विग्रहः, षक्पूरब्धूरित्यकारः समासान्तः । ‘समापचामेति’ । ईत्वे प्रतिषिद्धे अन्येषामपि दृश्यतइत्यकारस्य दीर्घः, अपर आह । समशब्दस्यात्र प्रयोगः, समा आपोऽस्मिन्निति समापइति । ‘अपशब्दं प्रतीत्यादि’ । इह यत्क्रियायुक्ताः प्रादयस्तं प्रति तेषामुपसर्गत्वम्, अपशब्दश्च न क्रियावचन-स्तस्मादस्य प्रादेरन्यत्रोपसर्गत्वं तदुपलक्षणार्थमुपसर्गग्रहणं विज्ञायते ॥

“ऊदनोर्देशे” ॥ ‘अवयवार्थमिति’ । यत्र समासावयवानां ह्वाणि प्रदर्श्यन्ते पदकारैः सो ऽवयवः ॥

“अषष्ठीवृतीयास्थस्यान्यस्य दुगाशीराशास्यास्थितोत्सुकोतिकार-कारागच्छेषु” ॥ उदाहरणेषु विशेषणसमासः । ‘गहादिष्वन्यशब्दो द्रष्टव्य इति’ । तेषामवृत्कतत्वात् । ‘दुगागमो ऽविशेषेणेत्यादि’ । कृप्रत्यये परतोऽविशेषेण सामान्येन दुक्कतन्व्यः कीदृशे छे सकारके कारकशब्दसहिते कारकशब्दे चेत्यर्थः । कारकच्छयोरिति पाठे पूर्वनिपातलक्षणस्या-नित्यत्वात्सस्य परनिपातः, अन्येष्वशीरादिषु सप्तसु षष्ठीवृतीययोर्न-ष्टस्त्वेष्वेव प्रतिषेधइत्यर्थः । कथमेतल्लभ्यतइत्याह । ‘अस्य चेति’ । अषष्ठीवृतीयास्थस्येत्येष सिद्धे द्विर्नेज उपादानं प्रतिषेधस्यानित्यत्वज्ञाप-नार्थं, व्याख्यानप्रकारवृत्त्यायं, शक्यं हि वक्तुं द्विर्नेज उपादानं दाढ्यार्थमिति ।

“कोः कसत्पुरुषेऽचि” ॥ उदाहरणेषु कुगतिप्रदायइति समासः ॥ ‘कूपइति’ । एतदेव तत्पुरुषग्रहणं ज्ञापकम् अस्मिन्प्रकरणे ऽप्रतिपदो-क्तोपि समासो गृह्यतइति, तेन ज्योतिर्जनपदेति सभावो बहुव्रीहावपि भवति । ‘जावुपसंख्यानमिति’ । कच्यादिभ्यइति वचनात्सिद्धम् ॥

“का पथ्यत्तयोः” ॥ अनीषदर्थ आरम्भः । कुत्सितः पन्याः कापथः । पूर्ववत्समासान्तः । ‘कात्तइति’ । अत्तशब्देन तत्पुरुषः अत्तिशब्देन बहु-व्रीहर्वा, बहुव्रीहौ सक्थ्यह्योरिति वच् ॥

“ईषदर्थे” ॥ ‘कामधुरमिति’ । कुगतीति समासः, कुः पापार्थं इत्येतत् प्रायिकम् ‘काममिति’ । ननु चात्र कोः कतत्पुरुषे चीति कद्वावः प्राप्नोति अस्य त्वनजादिरवकाशः, तत्राह । ‘अजादावपीति’ ॥

“विभाषा पुरुषे” ॥ ‘अप्राप्रविभाषेयमिति’ । ईषदर्थे इत्यस्य निवृत्तत्वात् । नन्वेवं सत्युभयत्र विभाषेयं युक्ता, ईषदर्थे प्राप्तत्वादप्यत्र चाप्राप्तत्वादत् आह । ‘ईषदर्थे त्विति’ । ईषदर्थे चेत्यस्यावकाशः कामधुरमिति, विभाषा पुरुष इत्यस्यावकाशः कुत्सितः पुरुषः कापुरुषः, ईषत्पुरुष इत्यत्राभयप्रसङ्गे पूर्वविप्रतिषेधः ॥

“कवञ्चोष्णे” ॥ छन्दस्यन्यत्रापि दृश्यते, न कवादिभ्यो न हि ते पृथङ्नीति, कवाशब्देऽपि दृश्यते केवलः, कवातिर्यदि वोपतिष्ठेतेति ईषतिर्यङित्यर्थः ॥

“पृष्टोदरादीनि यथोपदिष्टम्” ॥ निरुक्तादिशास्त्रसिद्धानाम-समासपदानामुणादयो बहुलमिति सिद्धिरुक्ता, अनेन तु समासपदानां जीमूतबलाहकादीनां सिद्धिरुच्यते, प्रकारवचनोयमादिशब्द इति दर्शयति । ‘पृष्टोदरप्रकाराणीति’ । व्यवस्यार्थे त्वादिशब्दे यथोपदिष्टमित्यनर्थकमिति भावः । प्रकारमाह : ‘येष्विति’ । ‘यथोपदिष्टमिति’ । धीप्सायामयमव्ययीभाव इत्याह । ‘यानियानीति’ । दिशिरुच्चारणक्रियः, उच्चार्य हि वर्णानाह उपदिष्टा इमे वर्णा इति, कैः पुनरुपदिष्टानि, शिष्टैः, शिष्टाः पुनरकामात्मानो यथार्थवेदिनो यथाविहितभाषिणश्च किञ्चिदन्तरेण कस्याश्चिद्विद्यायाः पारगाः यानधिकृत्येदमुच्यते ॥

आविर्भूतप्रकाशानामनुपप्लुतचेतसाम् ।

अतीतानागतज्ञानं प्रत्यक्षाच्च विशिष्यते ॥

अन्तीन्द्रियानसंवेद्यान् पश्यत्यार्षेण चतुषा ।

ये भावान्वचनं तेषां नानुमानेन बाध्यते ॥

इति, यदि तर्हि शिष्टाः शब्देषु प्रमाणं किमष्टाध्याय्या क्रियते,

शिष्टपरिज्ञानार्थोष्ठाध्यायी, क्रथमष्टाध्यायीमधीयानो ऽन्यं पश्यत्यनधी-यानं, ये चानुविहितास्तान् प्रयुञ्जानं स पश्यति नूनमस्य देवानुबहः स्वाभावो वा यदसौ नाष्टाध्यायीमधीते अथ च यत्र तु विहिताः शब्दा-

स्तान्मयुङ्क्ते नूनमन्यानपि अयं जानाति, सैषा शिष्टपरिज्ञानार्थोष्ठा-
 ध्यायी, जीवनस्य जलस्य मूतो भाजनं जीमूतः यथा कुसूलो धान्यानां,
 खं बिलं, पिशितं मांसं, वृषी वृणमयमासनम् । 'एवमन्यपीत्यादि' । कप्य-
 श्वमहीशब्देषूपपदेषु सुपि स्यः, सकारस्य तकारः, महीशब्दस्य ह्रस्वः,
 'दक्षिणतारमिति' । विशेषणसमासः । 'वाग्वादइति' । कर्मण्यण् ।
 'षोडश्रिति' । वयसि दन्तस्य दत्, उगित्त्वान्मुम्, । 'धासु वेति' । उत्वस्यायं
 विकल्पः, उत्वपत्ते तु ष्टुत्वं नित्यमेव भवति, अत्रोत्तरपदशब्देन धाप्रत्ययो
 ऽभिधीयते पठ्यते गम्यतेऽनेनार्थइति पदम्, उत्तरं च तत्पदं च उत्तर-
 पदम् । 'षड्धेति' । न पदान्ताट्टोरनामिति ष्टुत्वप्रतिषेधः । 'नानाधि-
 करणवाचिनइति' । अर्थगतं बहुत्वं शब्दे समारोप्य धास्विति बहुवचन-
 भिद्वंशः, तेनाधिकरणविचाले चेति विहितस्य धाप्रत्ययस्येदं ग्रहणम् ।
 'षड्धेति, । आतोनुपसर्गे कः, स्त्रियां टाप्रत्ययः, लाक्षणिकत्वादस्या-
 ग्रहणमिति चेत् एवमपि क्तिबन्ते प्रसङ्गः । 'नाशयतइति' । णश अद-
 शने ण्यन्तः । 'दभ्यतइति' । दम्भु दम्भे । 'स्वो रोहावेति' । लोडु-
 त्तमद्विवचने । 'वर्णागम इत्यादि' । कौ जीर्यतइति कुञ्जरइत्यत्र नका
 रस्य वर्णस्यागमः । 'हिनस्तीति' । सिंहइत्याद्यन्तयोर्वर्णयोर्विपर्ययो
 व्यत्यासः, षोडश्रित्यत्र षकारस्योकाररूपापत्तिः, वर्णविकारः, पृष्ठोदर
 इत्यादौ तकारादेर्वर्णस्य विनाशः, यस्य धातोर्नार्थः प्रसिद्धः, तस्मा-
 दर्थान्तरेण योगस्तदर्थान्तिशयेन योग इत्येतत्पञ्चविधं निरुक्तं निर्वचन-
 प्रकारः, शब्दानां तदन्तेन सूत्रेणोच्यतइति श्लोकार्थः ॥

“संख्याविषयापूर्वस्याहस्याहनन्यतरस्यां डौ” ॥ 'द्वुह्रइति' ।
 तद्वितीत्यर्थइति समासः, कालाट्टञ्, तस्य द्विगोर्लुगनपत्यइति लुक्, राजाहः-
 सखिभ्यष्टच्, आहोह्रएतेभ्य इत्यह्रादेशः । 'द्वुह्रीति' । विभाषा द्विश्यो-
 रित्यल्लोपविकल्पः । 'व्यह्र इति' । प्रादिसमासः, शेषं पूर्ववत् । 'सा-
 याह्रइति' । एकदेशिसमासः, ननु चायं पूर्वापरादिसूत्रे न पठ्यते तत्कथमस्यै-
 कदेशिसमासस्तत्राह । 'एकदेशिसमासइत्यादि' । आहोह्र एतेभ्य इत्यत्र
 तत्पुरुषस्याङ्कुलेः संख्याव्ययादेः, आहःसर्वैकदेशसंख्यातपुण्याच्च राजेरिति

प्रक्रान्ताः संख्यादयः परामृश्यन्ते, यदि च पूर्वादय एवैकदेशिना सम-
स्येरत्र सायंशब्दात्परस्याहो द्वादेशः स्यात्, एतेभ्य इत्यनेन तस्यापरा-
मृष्टत्वात्, ततश्च तत्र पूर्वस्याह्शब्दस्येह ग्रहणमनुपपन्नं स्यात्तस्मात्सा-
यशब्दस्य समासस्तावदनुमीयते, तत्र सामान्येन ज्ञापकमाश्रीयते अन्य-
स्यापि भवतीति, एवं हि प्रयोजनान्तरमपि सिध्यति तद्वर्शयति । 'ते-
नेति' । स्यतेरन्तकर्मणः सायशब्दो घञन्तो ऽहरवसानवचनः, । 'पूर्वाहुर-
ति' । समासादि पूर्ववत्, अहोदन्तादिति गत्वम् ।

“द्वलोपे पूर्वस्य दीर्घाणः” ॥ रेफे अकार उच्चारणार्थः, यद्यप्यं
षष्ठीतत्पुरुषः स्यात् तदाणः पूर्वत्वं नोपपद्यते, लोपस्याभावरूपत्वादथापि
बुद्धिपरिकल्पितं पौर्वापर्यमाश्रीयते, एवमपि करणीयमित्यादावप्यनीयरो
रेफस्य लोपे परतः पूर्वस्य दीर्घप्रसंगइति तत्पुरुषएवं दोषं दृष्ट्वा कण्ठका-
लवद्व्याधिकरणपदो बहुव्रीहिरित्याह । 'ठकाररेफयोर्लोपो यस्मिन्निति' ।
अत्र लिङ्गं भध्यगेयप्रवचनीयेति निर्द्वेशः । 'लीठमिति' । लिह आस्वादाने,
निष्ठा, ठत्वधत्वष्टत्वठलोपेषु रूपं, मिह सेचने, गुह संवरणे, मुह वैचित्ये ।
पूर्वग्रहणमनर्थकं तस्मिन्नितिनिर्द्विष्टे पूर्वस्येति सिद्धेरित्यत आह ।
'पूर्वग्रहणमित्यादि' । सति पूर्वग्रहणे यद्यपि ठलोपे वचनप्रामाण्यादनुत्त-
रपदेपि स्यात् रलोपे त्वनुत्तरपदे न स्यात्, नीरक्तमित्यादावुत्तरपदस्यापि
संभवात् । 'आवृठमिति' । वृहू हिंसायां यस्य विभाषेतीट् प्रतिषेधः,
क्वचिदावृठमिति पाठः, तदसत्, सेट्त्वादस्य धातोः वृठः स्थूलबलयो-
रिति हलोपो निष्ठात्यते । 'आवृठमिति' । वृहूउद्वगने ॥

“सहिवहोरोदवर्णस्य” ॥ 'ऊठइति' । अत्रासत्यवर्णग्रहणे वृहत्
इतिस्थिते न तावदोषं ठलोपनिमित्तत्वात्, अत्र पूर्वत्रासिद्धमिति
ठत्वादीनामसिद्धत्वात्पूर्वं यजादित्वात्संप्रसारणं तस्मिन्कृते पूर्वस्यै वीका-
रस्योत्वं प्राप्नोति, भाष्ये स्ववर्णग्रहणं प्रत्याख्यातम्, अन्तरङ्गाणि ठत्वा-
दीनि वर्णाश्रयत्वात् बहिरङ्गं संप्रसारणं प्रत्ययविशेषत्वात्तस्याप्यसिद्ध-
त्वात् पूर्वत्रासिद्धमित्यस्यानुपस्थानं, यद्वा ठलोपस्यौत्सदीर्घविधौ निमि-
त्तत्वेनाश्रयणादत्र विषये ठत्वादीनामसिद्धत्वं नास्ति, ततः प्रागेव संप्रसा-

रणात्परत्वात् ठत्वादिषु कृतेषु षठ्ठदितिस्थिते संप्रसारणं च प्राप्नोत्योत्वं च परत्वादोत्वं ततः संप्रसारणं पूर्वत्वं च न पुनरोत्वं, तस्मिन्नेव प्रयोगे कृत-
त्वात्तदभावे निमित्तसद्भावाद्दीर्घत्वं प्रवर्तिष्यतइति । 'वर्णयहणं किमि-
ति' । 'चोदस्येति वक्तव्यमिति प्रश्नः । 'कृतायामपीत्यादि', । उत्पू-
र्वाद्बुहेर्लुङि तामादिषु सिबि वृद्धौ सलोपठत्वादीनि, तत्रेदानीमसति
वर्णयहणे मात्रिकस्योच्यमानो दीर्घस्य न स्यात्, नन्ववर्णः सवर्णान् गृह्णा-
तीत्याकारस्यापि ग्रहणं भवति तत्राह । 'तादपि परस्तपरइति' ।
इदमेव धर्णयहणं लिङ्गं तपरस्तत्कालस्येत्यत्र पञ्चमीसमासोप्याश्रीयत-
इति, तेनैतच्च चोदनीयं सहिवहोरस्यौदित्येवं कस्माच्च कृतमिति ॥

“ साठ्यै साठ्वा साठेति निगमे' ॥ साठेति वृच्च रूपमित्यप-
षाठोयम्, अषाठोऽग्निर्वृहद्वयाः, अषाठमुयं सहमानम्, अषाठं युत्सुष्ट-
नासु, अषाठाय सहमानायेत्यादौ निष्ठायामात्वदर्शनात्तस्माच्चिष्टायां रूप-
मिति पाठः, सूत्रवृत्तौ च साठेति ह्रस्वान्तं छेत्तव्यं यदि वृजन्तेपि क्वचि-
दात्वं दृश्यते, तदान्यतरत्सूत्रे इतिकरणस्य प्रकारार्थत्वात्साध्यम् ।

“ संहितायाम् ” ॥ अनन्तरैर्यागैरुत्तरपदे कार्यं विधीयते, उत्तर-
पदं च समासे भवति तत्र नित्यमेव संहितया भवतिव्यं, संहितैरुत्तरपदे नि-
त्येति वचनात्, अवयवहेपि क्वचित्कार्यं दृश्यते क्वचिच्च, इकः काशे अनू-
काशमित्यनु-काशमिति, अष्टनः संज्ञायाम्, अष्टाबन्धुरमित्यष्टा-बन्धुर-
मिति, अतो न तेष्ववश्यमस्योपयोगइति, यत्रानुत्तरपदे कार्यं विधीयते
तदुदाहरति । 'वच्यति ट्युचोतस्तिङ् इति' । अत्र चि तिङन्तस्य समा-
सासंभवादुत्तरपदइति न संबध्यते । 'विद्वद्वाहित्वेति' । विद्वेर्लट्, मस् विदो
लटो वा ॥

“ कर्णे लक्षणस्याविष्टाष्टपञ्चमणिभिन्नच्छिषच्छिद्रसुवस्वस्ति-
कस्य ” ॥ 'तदिह लक्षणं गृह्यतइति' । तत्रैव लक्षणशब्दस्य प्रसिद्धत्वात्
विष्टादिपर्युदासाच्च, दात्रादिशब्द उपमानात्तदाकारे विज्ञे, वर्तते ॥

“ नहिवृत्तिवृषिव्यधिहृचिसहितनिषु क्वा ” ॥ उपनह्यतइत्युपा-
नत्, संपदादिस्वात्कर्मणि क्लिप्, न हो धः । 'परीणदिति' । उपसर्गा-

दसमासेपीति णत्वम् । 'नीवृद्धिति' । नीवृदादौ कर्तरि क्तिप्, व्यधेयं हिज्यादिसंप्रसारणं, 'अतीषाहमिति' । पूर्वपदादितिषत्वम् । 'परीतदिति' । अनुदात्तेति लोपस्य क्ङिञ्भल्निमित्तकत्वात् क्वा च तदभाद्रमादीनामितीत्यनुनासिकलोपे तुक् ॥

“वनगिर्योः संज्ञायां कोटरकिंशुलकादीनाम्” ॥ 'कोटरावणमिति' । वनं पुरगेतिणत्वम् ॥

“वले” ॥ 'वलच्प्रत्ययो वृहत्तदिति' । वल्यमाणेन मत्तुपा साहचर्यात्, तेन वल संवरणइत्यतः पचाद्यचि यत्प्रातिपदिकं तत्र दीर्घा न भवति । अण इत्येव, भर्तृवलः ॥

“मतौ बहुचो ऽनजिरादीनाम्” ॥ 'संज्ञायामिति मतोर्वत्वमिति' । यद्यप्युदाहृतेषु मादुपधायादिति वत्वं सिद्धं तथापि संज्ञायामत्रापि परत्वाद्नेनैव वत्वं युक्तं, प्रत्युदाहरणे च व्रीहिमतीत्यत्रापि नानेन वत्वमित्येतदुपन्यस्तम्, अनजिरादिष्वबहुचां पाठ उपसमस्तार्थः ॥

“इको वहेपीलोः” ॥ अपीवहादयः षष्ठीसमासाः, वहंशब्दः पचाद्यजन्तः ॥

“उपसर्गस्य घञ्यनुष्ये बहुलम्” ॥ उपसर्गादृजो ऽविधानादुत्तरपदाधिकारे ऽप्यत्र तदन्तविधिविज्ञायतइत्याह । 'घञन्तउत्तरपदइति' । 'वीमार्गइति' । मृजेर्शृद्धिः, छत्रिमं, करणेन निर्धृत्तं, पुरुषव्यापाराभिनिर्धृत्तमित्यर्थः । निषीदत्यस्मिन्यापमिति निषादः, हलश्चेति घञ् ॥

“इकः काशे” ॥ 'पचाद्यच्प्रत्ययान्तायं काशशब्दइति' । न घञन्तः, तत्र पूर्वयैव सिद्धं, यथा निगमे प्राकाशावध्वर्यवे ददातीति, इको वहेपीलोरित्यत्र पूर्वपदमात्रस्येष्यते, इह तूपसर्गस्य, तेन द्विरिकइत्युक्तम् ॥

“दस्ति” ॥ 'दाइत्येतस्येत्यादि' । अत्र तकारादिशब्दः कर्मधारयः । 'तस्मिन्यरतइति' । यस्मिन्विधिस्तदादाविति वचनात्तदादावुत्तरपदे परतइत्यर्थः । दाइत्येतस्य संबन्धी यस्तकारस्तदादावुत्तरपदे दीर्घ इत्येवोर्था विवक्षितः । 'नीत्तमिति' । ननु चात्र तकार आदिर्न

भवति, यस्तावदक्ष उपसर्गात् इति तकारः सो ऽलोन्यस्येत्यन्तस्य
क्रियते, योपि दकारस्य खरि चेति तकारः सोप्यस्मिन्दीर्घं कर्त्तव्ये ऽसि-
द्भूत आह । 'अच उपसर्गात् इत्यादि' । उच्यते चेदं तकारादाधुत्तर-
पदइति, यदि चत्वंमसिद्धं स्याद्वीर्घविधिरनर्थकः स्यादत आश्रयात्सिद्धं
चत्वं तेन तकार आदिरुत्तरपदस्य संभवतीत्यर्थः । यद्यपीत्यनेनैतद्वृत्त-
यति द्वितकारपक्षस्याश्रयणे न किञ्चिद्वक्तव्यमिति । 'सुदत्तमिति' ॥

अवदत्तं विदत्तं च प्रदत्तं चादिकर्मणि ।

••सुदत्तमनुदत्तं च निदत्तं चेति चेष्यते ॥

इत्यनयेष्वात्र ददादेशः ॥

“कृन्दसि च” ॥ 'अष्टाकपालमिति' । आन्महत इत्यत्रा-
छनः कपाले हविषीति अष्टागवं शकटमिति च व्युत्पादितम्, इदं तु
व्युत्पत्तविकल्पप्रदर्शनार्थमात्वं वा दीर्घा वेति ॥

“विश्वस्य वसुराटोः” ॥ 'विश्वाराडिति' । विश्वस्मिन्नाजत-
इति संसूत्रिषेत्यादिना क्विप् । 'यत्रास्यैतदिति' । पदसंज्ञाविषयइत्यर्थः ॥

“अचि तुनुघमत्तुनङ्कुत्रोरुष्याणाम्” ॥ मन्त्रइति प्रकृते अच्य-
हणं मन्त्रविशेषप्रतिपत्त्यर्थम्, घइति स्वरूपग्रहणं न तरप्तमपोः, कृन्दसि
घशब्दस्यैव दीर्घदर्शनात् । 'उत वाघास्यालादिति' । भार्याया धाता स्याल-
स्ततः पञ्चमी । 'तडिति थादेशस्य डित्त्वपक्षे ग्रहणमिति' । लोण्म-
ध्यमपुरुषबहुवचनस्य थस्य लोटो लङ्घादित्यतिदेशेन यस्तादेशस्तस्य यदा
डित्त्वं तदा ग्रहणमित्यर्थः । 'शृणोत ग्रवाणइति' । तप्तनप्तनथनाश्चेति
तथादेशः, अत्र पिप्त्वाण्डित्त्वं नास्ति, तडिति प्रत्याहारग्रहणमिति तु
वृत्तौ न क्वापि पाठो दृश्यते, यच्च तत्रोक्तं लोण्मध्यमपुरुषबहुवचनादारभ्य
आ महिङो ङकारात्प्रत्याहार इति तदप्ययुक्तम्, असच्चिविष्टेन प्रत्याहारा-
योगात् । 'उरुष्याणइति' । रुष्यतिः कण्ठ्वादियगन्तो रक्षति कर्मा लोट्,
सेहिः, अतो हेरिति लुक्, न इत्यस्य नश्च धातुस्योरुष्य इति यात्वम् ॥

“इकः सुञि” ॥ सुञिति निपातस्य ग्रहणं तस्य च अकारोच्चेव
विशेषणार्थः, । 'ऊषुणइति' । उकारस्य दीर्घः ॥

“द्व्युचोतस्तिङः” ॥ ‘भवतेति’ । लोणमध्यमपुरुषबहुवचनम् ।
‘वसि यत्तीति’ । बह्वेयनेश्च लेङ्, सिर्षु, सिब्बहुलं लेटीत्ययं तु विधिर्न भवति,
बहुवचनात्, बहुलं छन्दसीति शपो लुक्, वहेठत्वं, यजेः षत्वं, षठोः
कः सि, द्वयोरपि देवानावह यज चेत्यग्निं प्रति भरद्वृत्तस्य वचनम् ॥

“निपातस्य च” ॥ एषशब्दश्चादिषु पाठात्निपातः, अच्छगत्य-
र्थवदेष्वित्यच्छशब्दः ॥

“अन्येषामपि दृश्यते” ॥ मन्त्रइति निवृत्तम्, । ‘केशाकेशीति’ ।
तत्र तेनेदमित्यादिना बहुव्रीहिः, इच् कर्मव्यतिहारे । ‘जलाभाडिति’ ।
छन्दसि सह इति णिङ्, सहेस्साडः स इति षत्वम् । ‘पुरुषइति’ । पुरुषश-
ब्दस्याद्यचो दीर्घः । ‘शुनोदन्तेत्यादि’ । तत्र श्वातंष्ट्रइति बहुव्रीहिरन्यत्र
तत्पुरुषो बहुव्रीहिर्वा । दंष्ट्रेति ह्रस्वान्तस्य ग्रहणाद्वीर्घान्ते नायं दीर्घा
भवतीत्याहुः । अन्ये तु दीर्घान्तमेव पठन्तो ऽविशेषेणेच्छन्ति ॥

“चौ” ॥ ‘अञ्चतिर्दृश्यतइति’ । चवर्गस्य तु ग्रहणं न भवति
व्याख्यानात् । ‘दधीचइति’ । ननु चान्तरङ्गत्वाद्यणादेशेनैव प्राग्भवि-
तव्यम्, अकारलोपो भस्य विधीयते, भसंज्ञा च यकारादावजादौ च संभव-
तीति बहिरङ्गः, दीर्घत्वं तु लोपमपेक्षतइति बहिरङ्गमत आह । ‘अन्त-
रङ्गोपीति । एवं मन्यते, इह दीर्घश्रुत्या अचश्चेत्युपतिष्ठते, तत्राचा पूर्व-
पदं विशेष्यते, अजन्तस्य पूर्वपदस्येति, यदि च यणादेशः स्यात् क्वाप्य-
जन्तपूर्वपदं स्यात्, प्राच इत्यादावपि पूर्वमेव सवर्णदीर्घत्वप्रसङ्गस्तस्माद्-
न्तरङ्गोपि विधिर्बाध्यतइति, अत्र च लिङ्गं प्रतीच इति निर्द्वैशः ॥

“संप्रसारणस्य” ॥ ‘अकृत एवेत्यादि’ । कारीरगन्धिपुत्र इति
स्थिते ह्रस्वत्वं च प्राप्नोति अनेन दीर्घत्वं च, तस्यावकाशः, यामणि कुलं,
ह्रस्वाभावपक्षे दीर्घस्यावकाशः, पदान्तरउभयप्रसङ्गः, यद्यपि ह्रस्वाभावपक्षे
सावकाशं दीर्घत्वं तथापि तेन परत्वाद् ह्रस्वो बाध्यते, अथेदानीं दीर्घं कृते
पुनः प्रसङ्गः कस्माच्च भवति तत्राह । ‘पुनः प्रसङ्गविज्ञानं चेति’ ।

‘इति श्रीहरदत्तमिश्रविरचितायां पदमञ्जर्यां

षष्ठस्याध्यायस्य तृतीयः पादः ॥

“अङ्गस्य” ॥ ‘अधिकारोयमिति’ । स्वरितत्वात् । इह केचि-
 न्मन्यन्ते प्रागभ्यासविकारेभ्योयमङ्गाधिकारः, एवं हि ‘गुणो यङ्जुको’-
 रित्यत्र लुग्यहणं न कर्त्तव्यं भवति, कथं, प्रत्ययलक्षणैश्च सिद्धं,^१ यदि
 त्वभ्यासविकारेण्यमधिकारः स्यात्ततोऽङ्गाधिकारविहितमिति न लुमता-
 ङ्ग्येति प्रतिषेधः स्यादिति । वृत्तिकारस्तु मन्यन्ते यदि प्रागभ्यास-
 विकारेभ्योऽङ्गाधिकारः, वत्रश्चेति वृश्चतेर्लिटि लिङ्यभ्यासस्योभयेषामिति
 र्फेय्य सम्प्रसारणे उरदत्व्ये हलादिशेषे च कृते वकारस्यापि सम्प्रसारणं
 प्राप्नोति, तस्य न सम्प्रसारणे सप्रसारणमिति प्रतिषेध इष्यते, स न
 प्राप्नोति, उरदत्व्यस्यासम्प्रसारणत्वात्, न च तस्य स्यानिवृत्तम्, अपर-
 निमित्तत्वात् । आ सप्तमाध्यायपरिमपान्तेः पुनरङ्गाधिकारे सत्युरङ्गत्वं
 परनिमित्तकं भवति, अङ्गेन स्वनिमित्तस्य प्रत्ययस्यात्तेषात् । यदप्यक्तं
 लुग्यहणं न कर्त्तव्यं भवतीति, तदपि न, नहि तत्राङ्गाधिकारविहितस्यैव
 प्रतिषेधः, क्रम्य तर्हि, लुमता लुप्ते प्रत्यये वस्तुतो यदङ्गं तस्य प्राप्तं यत्का-
 यमाङ्गमनाङ्गं वा तस्य सर्वस्य प्रतिषेधः । तस्मादाजन्तमाध्यायपरिस-
 माप्तेरयमङ्गाधिकारो युक्त इति, हू न इत्यादौ यजादित्वात्सम्प्रसारणम् ।
 ‘जीनइति’ । यहिज्येति सूत्रेण सम्प्रसारणं, ल्वादिभ्य इति निष्ठानत्वम् ।
 ‘निरुतं दुरुतमिति’ । वेत्त् तन्तुमन्ताने, यजादिः, अत्राङ्गेनन्तभूत-
 योर्निर्दुरोरवयवौ यौ हलौ तदाश्रयं दीर्घत्वं न भवति । ‘क्लिमिणा-
 मिति’ । क्लिमिपामन्शब्दाभ्यां मत्वर्थे पामादिभ्यो नः, पामनो
 नलोपः, स्त्रियां टाप्, द्वितीयैकवचनम्, अत्र नामिति समुदायस्याप्रत्य-
 यत्वाच्च तदपेक्षं पूर्वस्याङ्गत्वमिति न प्रत्ययापेक्षयाङ्गत्वमपि दीर्घत्वं न
 भवति, पामनामित्यत्र नलोपे कृते ऽजन्तत्वाद् दीर्घप्रसङ्गः । न च नलोप-
 स्यासिद्धत्वम्, असुञ्चिधित्वात्, नह्यस्यां दशायां दीर्घत्वं सुञ्चिधिर्भवति ।
 अस्तु वा ऽसिद्धत्वं, नोपधाया इति दीर्घत्वप्रसङ्गः, भिस्सा चोदनः, भिस्सदा

१ सिद्धत्वादिति पा. वं. पु. ।

२ इतीति नास्ति. वं. पु. ।

३ हलादिशेषे इति नास्ति. वं. पु.

दधि । ननु क्रिमिणामित्यत्र प्रत्ययस्यार्थवत्त्वेऽपि समुदायोऽनर्थकः, परस्परसम्बन्धात्, एवं भिस्साभिस्सदयोर्भिस्शब्दः, ततश्चार्थवद्गुणे नानर्थकस्येत्येव न भविष्यति तत्राह । 'अङ्गाधिकारइत्यादि' । सन्सम्प्रसारणदीर्घत्वैत्वतातडिपडुवड्नुट्हुस्वत्वन्त्वे चाङ्गस्येत्याधिकारे प्रयोजनं, सनि दीर्घः प्रयोजनं, दधि सनेतीति दधिसेत्यत्र माभूत्, सम्प्रसारणदीर्घत्वं निरुक्तं दुरुक्तमित्यत्र माभूत्, एत्वमेर्लडि वान्यस्य संयोगादेः, निर्यायात् निर्यायादित्यत्र माभूत्, तातड् निपातस्य तोर्माभूत् जीव तु त्वम्, इयडुवड्, श्ययं वर्थम् इत्यत्र माभूत्, नुट्, हुस्वनश्चापो नुट्, कुमारी आमित्याहेत्यत्र माभूत्, हुस्वत्वं केणः, कुमारी कस्मै स्पृहयति, कुमारीः कं सुखं कुमारीकमित्यत्र मा भूत्, तत्वम्, अपो भि अर्बुभार इत्यत्र माभूदित्येवमर्थं कर्तव्योऽङ्गाधिकारस्येत्यर्थः कृतो नामीत्यत्रापि दीर्घत्वं व्यवस्थापयति अभिमते विषये नियमयति । 'अर्थवद्गुणपरिभाषयेति' । उपलक्षणमेतत् । आनेमुक्, प्राण इत्यत्र माभूत् । अक्रत्सार्वाधातुक्रयोर्दार्घ्यं दधि यातमित्यत्र माभूत् । इत्येवमर्थं लक्षणप्रतिपदेत्परिभाषा नञिवयुक्तन्यायश्च नाश्रयितव्यो भवति । षष्ठी स्थानेयोगेति वचनादङ्गस्येति स्थानषष्ठीयं, ततश्चातो भिस ऐसित्यत्रात इति पञ्चम्यन्तमङ्गस्येत्यस्य षष्ठ्यन्तस्य सामानाधिकरण्येन विशेषणं नोपप्रयतइत्यकामोत्रस्य ग्रहणात् ब्राह्मणभिस्सेयादावपि प्रसङ्गः । अवयवषष्ठादीनां चाप्रसिद्धिः, ततश्च ऊदुपधाया गोहो ऽङ्गस्येति स्थानषष्ठा अन्त्येत्युपसंहाराद्गोहश्चान्त्यस्य स्यादुपधायाश्चेति वचनादुपधामात्रस्य च, एवं शास इदड् हलोरित्यादावपीत्याशङ्कयामाह । 'अङ्गस्येति' । 'सम्बन्धसामान्यं षष्ठीति' । अयमभिप्रायः । अधिकारोयं स च परार्थः, षष्ठीस्थाने योगेत्यपि परिभाषा परार्था, न च परार्थयोः परस्परं सम्बन्धोस्ति, यद्येत्तं गुणानां च परार्थत्वादसम्बन्धः समत्वात्स्यादिति, ततश्चाङ्गस्येति षष्ठी स्वभावप्रयुक्तं सम्बन्धसामान्यमेवार्थमभिप्रेतइति । 'यथायोगमिति' । यस्मिन्योगे यस्य सम्बन्धविशेषस्याभिव्यञ्जकमस्ति तस्मिन्योगे तत्रैव विशेषे पर्यवस्यतीत्यर्थः ।

तद्व्याथा । 'हन्तेर्ज' इत्यादौ स्यान्षष्ठी, 'ऊदुपधाया गोह' इत्यवयवषष्ठी, 'युवोरनाका' वित्यादौ निमित्तनिमित्तिसम्बन्धे षष्ठी, लोकवत्तद्व्याथा लोके देवदत्तस्येत्यभेदेन प्रवृत्ता षष्ठी पुत्रः पाणिः कम्बल इति प्रतिसम्बन्ध-
षशात्तत्रतत्र विशेषे' पर्यवस्यति । 'अथ वेत्यादि' । पूर्वं विवक्षितोपि षष्ठ्यर्थः सामान्यरूप इत्युक्तमिदानीं तु प्रयोगसाधुत्वायैव वञ्चुञ्चार्यते न स्वर्थविवक्षयत्युच्यते, अवश्यं च यथा कथा चन विभक्त्या निर्द्वेष्यं, षष्ठ्यनुरोधस्तु बाहुल्येन तदर्थस्योपयोक्त्यमाणात्वात् । 'यथायोगं विभक्तिषु विपरिणम्यन्तर्दति' । लोकवदेव । तद्व्याथा उच्चानि देवदत्तस्य एर्हाणि, आदयो वैधवेयो देवदत्तः, आमन्त्रयस्वैनं देवदत्तं, किमनेन कृत्यं देव-
दत्तेनेति, तेना 'तो भिस ऐस' त्यत्र पञ्चम्या विपरिणामे सति ऊका-
रान्तादङ्गादित्ययमर्था भवति, आदिशब्देन 'युष्मदस्मद्गां हसोशित्ये-
षमादिर्गृह्यते । अपिशब्देनैतद्वृत्तयति न केवलं षष्ठ्यर्थेण सप्त विशेषः
सिध्यति, अपि तु पञ्चम्यर्थपीति, पूर्वत्र तु पत्ते 'अतो भिस ऐसि' ।
त्यत्र निमित्तनिमित्तिसम्बन्धे षष्ठी, अङ्गस्य निमित्तं यो भिस, कश्चा-
ङ्गस्य निमित्तं यस्मिन्नङ्गमित्येतद्ववति, कस्मिंश्चैतद्ववति, प्रत्यये ॥

“हलः” ॥ 'हल इति किमिति' । केनेदानीमुदाहरणेषु दीर्घ-
सिद्धिः, एवं मन्यते, यथा शेषइति लक्षणं चाधिकारश्च, तथाङ्गस्येत्ये-
तदपि, ततश्चाभिमतं विषये दीर्घा भविष्यतीति, अतिप्रसङ्ग इति सूच-
यम् । 'विद्वो विचित इति' । व्यध ताडने, व्यच व्याजीकरणे, यहिज्यादिना
संप्रसारणम् । 'अण इत्येवेति' । 'कूलोपे पूर्वस्य दीर्घाण इत्यतः । स च
तस्यैकः काशेइतीग्यहणेन विच्छेदः । तत्र हि विरोधाभासादिग्यहणेना-
णेषु विशेष्यते इकोण इति, अथेदानीं चावित्यारभ्याण इत्येवानुवर्ति-
ष्यते नेक इति । 'वृतीयेति वा निपातनादिति' । मा नामाण इत्येत
दनुशतत्, द्वितीयतृतीयचतुर्थेति योयं निर्द्वैशस्तस्मादेव निपातनादनुयो
दीर्घत्वं न भविष्यतीत्यर्थः ।

नन्वेकमङ्गस्यहणं प्रकृतं सवृलो यदि ।

विशेषणं स्यात्कार्यित्वमङ्गस्येह न लभ्यते ॥

ततश्च सिद्धमित्यादावपि दीर्घः प्रसज्यते ।
 अथ निर्द्विश्यते कार्यो नाहलः स्याद्विशेषणम् ॥
 ततो निरुतमित्यादावपि दीर्घत्वमापतेत् ।
 सकृच्छ्रुतस्य चैकस्य युज्यते नोभयार्थता ॥

अत आह । 'अङ्गग्रहणमित्यादि' ।

आवर्तमानं वस्त्वैकमप्यनेकस्य शेषताम् ।

भजते भाजनं यद्वृत्तणामसहभोजने ॥

"नामि" ॥ नामित्येतस्य शास्त्रे क्वचिदप्यविहितत्वात्तत्परिज्ञा-
 नार्थमाह । 'नामिति षष्ठीबहुवचनमित्यादि' । नामीति दीर्घ-
 पाठस्तु न समीचीनः, । 'आगतनुट्कमिति' । गत्यर्थत्वाद्गमेः कर्मणि
 कर्त्तरि वा क्तः । आगतो नुट्येन आगतो वा नुट्यं तदागतनुट्कम् ।
 'अनीनामित्यादि' । अकारान्तस्य तु 'सुपि चे'ति दीर्घः सिद्धः ।
 'कर्तृणामिति' । नन्वण इति वर्त्तते, तत्राह । 'अण इत्येतदिति' । 'न
 तिसृचतस्रि'तिप्रतिषेधादिति भावः । 'उत्तरार्थमिति' । 'नोपधाय' इति
 दीर्घत्वं सनुट्के आमि यथा स्यात् पञ्चानां सप्तानां, 'षट्चतुर्भ्यश्चे'ति
 नुट्, चर्मणामित्यादावनुट्के मा भूत् । 'कृते च नुटि दीर्घत्वप्रतिपत्यर्थ-
 मिति' । आगतनुट्कस्य ग्रहणमित्यनुषङ्गः । 'अन्यथा हीत्यादि' । यथा-
 गतनुट्कस्य ग्रहणं न क्रियेत ततो ऽग्निग्राम् इति स्थिते दीर्घत्वं च
 प्राप्नोति नुट् च, परो नुट्, नित्यं दीर्घत्वं, कृतेपि नुटि प्राप्नोत्यकृतेपि,
 ततो दीर्घं कृते ऽह्रस्वत्वानुडेष न स्यात्, योयं सिद्धान्ते निमित्तत्वेनोपा-
 दानादयत्नेन सिद्धो नुट् स एव न स्यादित्येवशब्दस्यार्थः । ननु चाह
 चायं ह्रस्वान्तानुडिति, न च नित्यत्वाद्दीर्घं कृते क्वचिदपि ह्रस्वान्त-
 मस्ति, तत एषं विज्ञास्यामः भूतपूर्वं यद् ध्रस्वान्तमिति, ननु चेदं संप्रति
 ह्रस्वान्तमस्ति, 'न तिसृचतस्रि' तिसृणां, चतसृणां, नैतदस्ति, इह तावच्च-
 तसृणामिति षट्चतुर्भ्यश्चेति नुट् सिद्धः, तिसृणामित्यत्रापि 'ह्रस्वनद्यापो
 नुडित्यत्र चेश्रय इत्यतस्त्रिरित्यनुवृत्तेरेव नुट् सिद्धः, यदा तर्हि 'नृ चे'-
 ति दीर्घत्वप्रतिषेधस्तदास्त्यवकाशः, न चैकमुदाहरणं योगारम्भं प्रयोक्त-

यति, यद्येतावत्प्रयोजनं स्यान्ननुव्यापो नुडित्येव ब्रूयात्, इह स्वयहणात्
भूतपूर्वगतिर्विज्ञायते, यद्येवमस्यां दधाम्, 'अस्यिदधिसकृद्यत्ना' मित्य-
नडि कृतेपि भूतपूर्वमेतद्ध्रस्वान्तमिति नुट् प्राप्नोति, ततश्च नोपधाया
इति दीर्घत्वे नलोपे च अस्थानामिति प्राप्नोति, यद्वा यदा नुडिधौ भूत-
पूर्वगतिस्तदा नुषिनत्यो भवति, अनड् त्वनित्य इति पूर्वं नुडि कृते
ऽस्थीनामिति प्राप्नोति, द्विपदामित्यादौ पादस्य लोपे कृते नुट् प्रसंगः,
एवं पद्वचोमामित्यत्र ये ह्रस्वान्तस्यादेशास्तेष्वपि प्रसङ्गे योज्यः, तस्मान्न
शक्यं भूतपूर्वगतिर्विज्ञानं, यच्चोक्तं त्रैरित्यनुवृत्तेरेव तिसृणामित्यत्र नुट्
सिद्ध इति, तदप्यप्रमाणं, नहि द्वयोरन्यतरस्य वा ऽपेक्षायाममत्यां चकारे
चापत्यनुवृत्तिः स्वध्वत्रप्ताना, तस्मादन्यथा हि नुडेव न स्यादिति
स्थितमेतत् । उक्तएवार्थे संधहश्लोकं पठिति । 'नामिदीर्घ इति' । यद्वि
नुटमकृत्वा आमीत्येव सूत्रं क्रियेत्यर्थः । 'वचनादिति' । वचनमाम-
र्याद्भूतपूर्वगतिर्विज्ञायतइति भावः । 'यत्र तत्रास्तीति' । तिसृणामि-
त्यत्र यत्र दीर्घत्वं नास्ति स वचनस्यावकाश इत्यर्थः । 'नोपधाया-
श्चेति' । चशब्दः समुच्चये ॥

“न तिसृचतसृ” ॥ सूत्रे षष्ठीद्विवचनस्य लुका विद्वंशः ।
'तिसृणां चतसृणामिति' । कथंपुनरत्र दीर्घप्रसङ्गः, यावत्तजन्तस्य दीर्घा
नामीति, न चात्राजन्तता सम्भवति, कथं, तिसृणाम् इति स्थिते नुट्
प्राप्नोति 'अचि र च्चत' इति रादेशश्च, परत्वाद्वादेशस्तत्राह । 'इद-
मेवेति' ॥

“कृन्दस्युभयथा” ॥ 'तिसृ चतसृ इत्येतयोरिति' । अविशेषेण
तु विकल्प्या दृश्यते, अयं पितृणामग्निः, धाता धातृणामिति तैत्तिरीयके
ह्रस्वः, षडूचे दीर्घः ॥

“नृ च” ॥ 'केचिदत्रेति', कृन्दस्युभयथेत्यतः । ये त्वनुव-
र्त्तयन्ति ते पूर्वसूत्रे तिसृचतसृयज्ञमनुवर्त्तयन्ति ॥

“नोपधायाः” ॥ अनजन्तार्थे आरम्भः, न इति षष्ठ्येकवचनान्तं,
सोत्रस्याचिद्वंशस्य यकारलोपस्यासिद्धत्वमनाश्रित्याद्गुणः । अपर आह,

नेत्यविभक्तिको निर्देशः, अकारश्चोच्चारणार्थ इति, पञ्चानामित्यादौ सुबुद्धिधौ नलोपस्यासिद्धत्वाच्चान्तत्वम्, उपधायहणमाद्यचो माभूत् । नैतदस्ति प्रयोजनं, दीर्घश्रुत्योपस्थापितमचं नाम्परतया विशेषयिष्यामः, उत्तरत्र च सर्वनामस्थानपरतया, तत्र येन नाद्यवधानमित्येकेन वर्णेन व्यवधाने भविष्यति, उत्तरार्थन्तु, इन्हन्युषार्यम्णां शाबित्यत्र दीर्घविधे-
रुपधानियमादिति वक्ष्यति तदर्थमुपधायहणम् ॥

“सर्वनामस्थाने चासंबुद्धौ” ॥ ‘राजनीति’ । विभाषा द्विश्योरि-
त्यल्लोपाभावपत्ते दीर्घत्वप्रसङ्गः, एवं चर्मणामित्यादावपि प्रसङ्गः ॥

“वा षपूर्वस्य निगमे” ॥ अत्र दीर्घश्रुत्योपस्थापितस्याचो विशेष-
णमुपधायहणं, षपूर्वस्येत्येतदपि तस्यैव विशेषणं, तेन पुल्लिङ्गस्याविरोध
इति मन्यमान आह । ‘षपूर्वस्याच इति’ । ‘अभुत्तणमिति’ । अभु-
त्तिशब्द उणादिषु निपातितः, ‘इतोत्सर्वनामस्थान’इत्यकारः ॥

“सान्तमहतस्संयोगस्य” ॥ सकारे ऽकार उच्चारणार्थः, सान्तो
यस्य स सान्तः, सान्तेति पृथक्पदं लुप्तषष्ठीकं संयोगस्य विशेषणं,
तद्विशिष्टसंयोगो नकारस्य विशेषणं, महच्छब्दापि तस्यैव विशेषणं,
सर्वनामस्थानइत्यनेनानुवृत्तेन सान्तः संयोगो महच्छब्दश्च विशेष्यते,
तेन हंसः हंसावित्यत्र दीर्घाभावः । ‘महतश्चेति’ । यो नकार
इत्यपेक्ष्यते । ‘तस्येति’ । नकारस्य, कः पुनर्नकारस्योपधायश्च संबन्धः,
यावता यस्मिन्समुदाये योन्त्यादलः पूर्वः स तं प्रत्युपधा, सत्यम्, इह तु
गत्यभावात्सामीप्यलक्षणः संबन्धः, नकारसमीपवर्तिन्यास्तमेव नकारान्तं
समुदायं प्रत्युपधाय इत्यर्थः । कल्पसूत्रेषु च प्रौढेयं व्यवहारः ।
तद्यथा विसर्जनीयोऽनत्यन्तरोपधो रिषितइति । ‘श्रेयानिति’ । ‘प्रशस्यस्य
अः’ । उगिदचामिति नुम् । ‘श्रेयांसीति’ । ‘जशशसोः शिः, ‘नपुंसस्य
कलच’इति नुम् । ‘महानिति’ । बृहन्महच्छतुष्वेति वचनानुगिदवा-
मिति नुम् ॥

“अप्रमत्तुष्वसुनफूनेष्टृष्वष्टृसतृहोतृपोतृप्रशास्तृणाम्” ॥ ‘आप
इति’ । अप्शब्दस्य नित्यं बहुवचनान्तात्वाद् द्विवचनैकवचनयोरसंबन्धः ।

‘बहुमीति’ । बहुव्रीहिः । अङ्गाधिकारे तस्य च तदुत्तरपदस्य
 वेति तदन्तविधिरभ्युपगतः, किं पुनरत्रेष्ट्यं, न तावदृक्प्रभूरिति
 प्राप्तस्य समासान्तस्याभाव इत्याह । ‘तत्रेति’ । यत्पुनरेष्ट्यं तद्वृ-
 शयति । ‘नित्यमपीति’ । कृताकृतप्रसङ्गित्वावित्यो नुम् । ‘जनाप-
 षादानिति’ । न लोकाव्ययेत्यादिना तृन्यगे षष्ठीप्रतिषेधात् कर्मणि
 द्वितीयैव भवति, एतच्च तृचन्तत्वाभिव्यक्तये प्रयुक्तम्, एतेन कटस्येति
 व्याख्यातं, ‘तुरिष्टेमेयस्सु’ ‘तुश्चन्दसीतिवत् सामान्यनिर्देशे कर्त्तव्ये
 तृन्तृचोर्भेदेनापादाने प्रयोजनं चिन्त्यम् । ‘अव्युत्पत्तिपत्तइति’ ।
 नावश्यं व्युत्पत्तिकार्यं भवत्येतदतः कृत्कर्मकंसेत्यत्र कंसयहणाल्लभ्यते,
 ज्ञापकादिति भावः । ‘व्युत्पत्तिपत्तइति’ । नमेस्तृचि मकारस्य पकारः,
 नप्ता, नयतेस्तृचि षुक् गुणश्च नेष्टा, त्विपेरच्चापधायाः, त्वष्टा, तदेस्तृ-
 च्यनिट्त्वं, तत्ता, होता पोता, तृनेव, प्रपूर्वाच्चापमेस्तृच, अनिट्त्वं च,
 प्रशास्ता । ‘एवं भूतानामिति’ । अस्यैव विवरणं संज्ञाशब्दानामिति ॥

“इन्हन्पूर्वार्थमाणां शौ” ॥ ‘अनिनस्मन्यहणान्यर्थवता चानर्थ-
 केन च तदन्तविधिं प्रयोजयन्तीति’ इत्यहणानेन तदन्तं गृह्यते, इतरे-
 ष्यापि केवलेभ्यः शिर्षे संभवति, कथं, हविति हन्तेः क्विबन्तस्य यहणं,
 अस्माद्युपपदाच्च हन्तेः क्विब्विहितः, इतरौ च पुल्लिङ्गौ, तस्मात्सर्वेषु
 तदन्तविधिर्विज्ञायतइत्याह । ‘इन्हन्पूर्वार्थमत्रित्येवमन्तानामिति’ ।
 ‘बहुदण्डीनीति’ ।

वैषम्यपरिहारार्थमाद्ययोर्बहुपूर्वयोः ।

उपन्यासो बहुत्वं च पृषादौ कालभेदतः ॥

इति, इह दण्डीनि ब्राह्मणकुलानि ब्रह्महाणि ब्राह्मणकु-
 लानि, इत्यन्तरेणापि बहुशब्दमाद्ययोरिन्हन्चित्येतयोरुदाहरणत्वेना-
 पन्यासः संभवतीति चोक्तं, वैषम्यपरिहारार्थं तु बहुपूर्वयोरुपन्यास
 इत्युत्तरं, वृत्रहा इन्द्रः, स एकः, एवं पूर्वार्थमणौ, तेषां कथं बहुत्वं
 विशेषणमिति चोक्तं, मन्वन्तरादिकालभेदेनेन्द्रादयोभिद्यन्तइत्युत्तरम् ।
 यद्वा बहुषु यज्ञेष्वारूता इन्द्रादयो यैर्ब्राह्मणकुलैस्तानि तथोच्यन्ते ।

ननु च 'सर्वनामस्थाने चासंबुद्धा' विति दीर्घत्वं सिद्धं तत्किमर्थो ऽयमा-
 रम्भ इत्याह । 'सिद्धे सत्यारम्भइति' । 'इत्नादीनामुपधायाः शावेवेति' ।
 विपरीतस्तु नियमो न भवति इत्नादीनामेव शाविति, सर्वनामानि, ताव्ये-
 कवचनद्विवचनबहुवचनान्येकश इति निर्द्वैशात् । 'वृत्रहणाविति' । नन्व-
 चास्तु 'सर्वनामस्थाने चासंबुद्धा' विति प्राप्तस्य दीर्घस्य नियमेन व्यावृत्तिः,
 'अनुनासिकस्य क्लिभलोः क्ङित्' इति प्राप्नो दीर्घः कस्मान्न भवति, नस्यसौ
 तस्य नियमः, अप्रकृतत्वादसंशब्दितत्वाच्च, सत्यं, नियमविधानसामर्थ्यात्
 तस्याप्यनेन निवृत्तिः, अस्त्वेवं सर्वनामस्थाने, विभक्त्यन्तरे" तु सर्वत्रा-
 नुनासिकनक्षणे दीर्घः प्राप्नोत्यत आह । 'दीर्घविधिरिति' । य इह
 शास्त्रे इत्नादीनां दीर्घविधिस्तं विनियम्य तस्य नियमं कृत्वा, क, सुटि
 सर्वनामस्थाने, उपलक्षणमेतत्, तेन शसादेशोपि शिर्ष्यते, इतिशब्दा
 हेतौ, स च भिन्नक्रमः श्लोकान्ते द्रष्टव्यः, ततः किं कुर्यात्, शौ नियमं
 पुनर्विदध्यात् । एवकारो भिन्नक्रमो नेत्यस्यानन्तरं द्रष्टव्यः, एकस्मिन्यागे
 नियमद्वयस्य कर्तुमशक्यत्वाद्योगविभागः कर्तव्य इत्यर्थादुक्तं भवति,
 इन्हनपूषार्यम्णामित्येको योगः, सर्वनामस्थानइति च वक्षते, इत्ना-
 दीनां च सर्वनामस्थानेव दीर्घा भवतीत्यर्थः, अत्र हन्व्यतिरिक्तानां
 ग्रहणमुत्तरार्थं, ततः शाविति द्वितीयो योगः, सर्वनामस्थानेपि शावेव
 न सर्वत्र, ततः सौ चेति सूत्र विध्यर्थम्, । एवं च योगद्वये क्रियमाणे च
 सति यदिष्टं संपद्यते तद्वृत्तयति । 'भूणहनीति तथास्य न दुष्येदिति' ।
 तथेति योगद्वये सतीत्यर्थः । अस्येति, आचार्यस्य । भूणहनीति स-
 प्तम्यकवचने 'विभाषा डिश्या' रित्यल्लोपाभाषपक्षे ऽनुनासिकलक्षणो
 दीर्घो न भवतीत्यर्थः । सप्तम्यकवचनमुपलक्षणं सर्वत्र दीर्घप्रसंगस्योक्त-
 त्वात्, एवं योगविभागेन चोक्त्य परिहृत्यैकस्मिन्यागे परिहर्तुमाह । 'शा-
 स्मीति' । शास्मि उपदिशामि तं प्रकारं येनैक्येगेपि दोषाभावः । अत्रापि
 सुडिति सर्वनामस्थानं लक्ष्यते सर्वनामस्थानग्रहणं निवर्त्य अनाश्रितसर्व-
 नामस्थानत्वधिशेषे प्रत्ययत्वमात्राश्रयेण, शौ नियमं कुरु वा, एवं वा कुरु
 पूर्वाक्तं वा प्रकारमित्यर्थः, असत्यपि शास्त्रीयेधिकारे लौकिकापेक्षानतणः

स्यात् संबन्ध इति तच्चिद्वृत्त्यर्थमाह । 'अप्यममीत्येति' । अपेक्षालक्षणमपि संबन्धमनाश्रित्येत्यर्थः । एवं च विशेषमनपेक्ष्य शौ नियमः क्रियमाणः प्रत्ययत्वेन तुन्यजातीये सर्वत्र प्रत्ययान्तरे निवृत्तिं करोति, यद्येवं वृत्तहेवाचरति वृत्तहायतइति ऋडि 'अकृतसार्वधातुकयो' रित्यपि दीर्घा न स्यादत आह । 'दीर्घविधेरिति' । निवृत्तारणस्या पठौ, जातावेकवचनम्, उपधाशब्देन उपधालक्षणं दीर्घत्वमुच्यते, दीर्घविधानमध्ये उपधालक्षणस्य दीर्घस्य नियमादित्यर्थः । एतच्चोपधायहणानुवृत्तेर्लक्ष्यते । हन्तेर्या हन्तिपः, तस्मिन्यो दीर्घविधिस्तत्र न दोष इत्यर्थः । क्वचित्तु हन्तेति निपाताभिमुखीकरणार्थः पठने, अत्रापि यियहणमुपलक्षणं, दण्डीभूतइत्यत्र 'च्यौ चै'त्यपि दीर्घा भवत्येव । इदानीमसत्यपि योगविभागे सर्वनामस्थानापेक्षायां सत्यामपि न दोष इत्याह । 'सुट्यपीति' । अपिशब्दे प्रकृतप्रतिषेध इत्यनेन संबन्धनीयः । वाशब्दः पदान्तरं द्यातयति । अत्रापि सुडिति सर्वनामस्थानोपलक्षणं, तदयमर्थः । अथ वा सुटि सर्वनामस्थाने प्रकृते प्रकरणादपेत्यमाणे, एतेन लौकिकमधिकारमभ्युपगच्छति, शास्त्रीयस्तु नैयाभ्युपगम्यते । 'अनवकाशइति' । हेतुर्गर्भमिदं विशेषणं, यतोऽनवकाशः शौ नियमोऽतोऽपकृतस्याप्यनुनासिकदीर्घस्य प्रतिषेधे व्यावृत्तौ कर्तव्यायामपि प्रवर्त्तते । कथमनवकाशत्वमत आह । 'यस्य हीति' । द्विविधं सर्वनामस्थानं शिः सुट् च, तत्र शिनंपुंसकस्य संबन्धी, तत एतस्य विधानात्, सुट् तु स्त्रीपुंसयोः, 'सुडनंपुंसकस्य' इति वचनात्, ततश्च यस्य नपुंसकस्य संबन्धिनि शौ नियमः क्रियते सुटि सर्वनामस्थानसंज्ञकै नैतन्नपुंसकैः संभवति, अनपुंसकस्येति वचनात्, हिशब्दे हेतौ, यस्मादेवं तेन कारणेन तत्र सर्वनामस्थाने सुटि नियन्तव्यं व्यावृत्त्यं दीर्घत्वं न संभर्त्तति सामर्थ्यादविशेषणं नियम आश्रीयते, एतदुक्तं भवति, यत्र प्रकरणप्राप्तं सर्वनामस्थानत्वं शैराश्रीयते तदा नपुंसकसंबन्धित्वमप्याश्रयणीयमुभयाश्रयणे वायमर्थो भवति, इत्नादीनां नपुंसकानां शब्देव

१ अत्रापि इति नास्ति इ. पु. ।

२ नपुंसकङ्गमिति पाठः इ. पु. ।

सर्वनामस्थाने दीर्घत्वमिति, एवंविधस्य नियमस्य किं तुल्यजातीयं व्यावर्त्तनीयं नपुंसकानामेवैषां सर्वनामस्थानान्तरं, न च तदस्तीति नियमविधानसामर्थ्यात्प्रकरणप्राप्तं सर्वनामस्थानत्वं सामर्थ्यप्राप्तं च नपुंसकत्वमुभयमप्यविशेषात्परित्यज्य प्रत्ययमात्रे स्त्रीपुंससंबन्धिनि दीर्घत्वं व्यावर्त्तयति । विनियम्य, साधु नियम्य, । हन्तेरनुनासिकस्येत्यादिना प्रथमश्लोकं व्याचष्टे, सर्वनामस्थानइत्यादिना द्वितीयस्य पूर्वार्द्धं, यस्त्वित्यादिना पश्चार्द्धं, अथ वेत्यादिना तृतीयश्लोकम् । 'अनुवर्त्तमानेपीति' । लौकिक्यन्नानुवृत्तिर्विधत्तिता न शास्त्रीया स्वरितत्वनिबन्धना, तथा हि सति सामर्थ्यप्राप्तस्य नपुंसकत्वस्यैव परित्यागः स्यात्, न वचनप्राप्तस्य सर्वनामस्थानत्वस्य, सामर्थ्यादित्युक्तं तदेव दर्शयति । 'शिशब्दे हीति' । 'अविशेषेणेति' । नपुंसकत्वं सर्वनामस्थानत्वं च विशेषमनाश्रित्येत्यर्थः । पूर्वं नपुंसकत्वाप्रसञ्जनेन केवलसर्वनामस्थानत्वाश्रयेण नियमो दोषप्रसङ्गात्तथा नाश्रीयतइत्याद्ययोः श्लोकयोर्हकं, वृत्तिकारस्तु सर्वनामस्थानत्वपरित्यागेन केवलनपुंसकत्वाश्रयणमपि दोषप्रसङ्गादेव संवधा न कार्यमित्याह । 'तत्र त्विति' । तुशब्देऽपिशब्दस्यार्थं भिन्नक्रमश्चेतदित्यस्थानन्तरं द्रष्टव्यः, तत्रैतस्मिन्नियमे क्रियमाणे नपुंसकस्येत्येतदपि विशेषणं नाश्रीयतइत्यर्थः । किमेवं सति सिद्धं भवति तद्वर्शयति । 'तेनेति' । तदाश्रयणे ह्ययमर्थः स्यात्, इनादीनां नपुंसकानां शाबेव दीर्घत्वमिति, ततश्च भूणहनि ब्राह्मणकुले इत्यादावेव दीर्घत्वं न स्यात् न लिङ्गान्तरे, तस्माच्चपुंसकत्वमपि विशेषणं नाश्रयणीयमिति भावः । कथं पुनरप्रकृतस्यासंशब्दितस्य नपुंसकत्वस्याश्रयणप्रसङ्ग इत्याह । 'सर्वनामस्थानविधाने त्विति' । सर्वनामस्थानमिति तटस्थमुपलक्षणं, यदिदं सर्वनामस्थानं शिशब्दस्तस्य यद्विधानं जशशसोरित्येतत् तत्रेत्यर्थः । सर्वनामस्थानसंज्ञाविधाने त्विति पाठे ये ऽयं सर्वनामस्थानसंज्ञः शिशब्दस्तद्विधानइत्यर्थः । सर्वनामस्थानसंज्ञाविधाने त्विति प्रसिद्धः पाठः, न तत्र समीचीनमर्थं पश्यामः, तथाहि । शि सर्व-

नामस्थानमित्येतत्संज्ञाविधानं तत्र नपुंसकग्रहणमस्ति । अथ शिशब्दस्य नपुंसकत्वाद्यभिचारादार्थान्नपुंसकस्याश्रयणं, तदत्रैव सूत्रे शक्यते वक्तुं, किमुच्यते संज्ञाविधाने त्विति, अथावश्यमयमेव पाठो योज्यस्तदाहः प्रश्लेषः, स च धात्वर्थानुवादी, सर्वनामस्थानसंज्ञस्याविधानं सर्वनामस्यानसंज्ञाविधानं तत्रेति, स एवार्थो यं पूर्वमवोचाम, तुशब्दे हेतौ, अपि स्यादिति संभावनायां, यस्मान्नपुंसकादेव शेषविधानं तस्मात्तत्र शिशब्दे क्रियमाणस्य नियमस्य नपुंसकविषयता संभाव्यतइत्यर्थः ॥

“अत्वसन्तस्य चाधातोः” ॥ ‘अत्रेत्यादि’ । ननु च परत्वाविव्यत्वाच्च नुमेव पूर्वं प्राप्नोति तत्राह । ‘यदि हीति’ । इह दीर्घश्रुत्याचः स्थानित्वं, तच्च न स्वरूपेण किं तर्हि उपधाया इत्यनुवृत्तेरुपधात्वनिबन्धनम्, अत एवाजन्तस्य दीर्घाभावः, तस्मात्स्थानिन्येवात्र निमित्तशब्दः प्रयुक्तः । ‘पिण्डयश्चर्मवदिति’ । यस्मिन्सु अदने, वस आच्छादने, क्विप्, ननु चानर्थकत्वादेवात्र न भविष्यति, मूलादाहरणेषु त्वसु अन्यथस्यार्थवत्त्वात्सिद्धमत आह । ‘अनर्थकोपीति’ । अत्रैव हेतुमाह । ‘अनिनस्मिन्ग्रहणानीति’ । अयमेव धातुप्रतिषेधो ज्ञापयति अस्तीयं परिभाषेति । नैतदस्ति ज्ञापकम्, अप्यर्थमेतत्स्यात् शत्रूनस्यात् शत्रूनस्यतीति शत्रूव इति, तस्माद्बुचनमेवेदम्, अतुहयणे त्वर्थवतातुशब्दस्याभावादेवानर्थकस्य ग्रहणम्, अन्तग्रहणमनर्थकं केवलयोरत्वसोरभावादेव सिद्धमत आह । ‘अन्तग्रहणमित्यादि’ । उपदेशो लक्षणवाक्यानि गणपाठश्च, अयुज्यतइति प्रयोगः, उपदेशे प्रयोग उपदेशप्रयोगः उपदेशे यत्प्रयुज्यते शब्दरूपं तदेकदेशस्याप्यत्वमन्तस्य परिग्रहार्थमित्यर्थः । असति पुनरन्तग्रहणे कस्य ग्रहणं न स्यादित्यत आह । ‘इतरथा हीति’ । मतुष्यग्रहणमुपलक्षणं, ‘कुमुदनहवैतसेभ्यो ह्रतुप्’ इत्यस्यापि ग्रहणं न स्यात् । किं कारणमित्यत आह । ‘उपदेशइति’ । रूपनिर्ग्रहो, रूपनिश्चयः, स यद्यपि लौकिके प्रयोगे भवति, अनुबन्धयुक्तं तु

१ सर्वनामस्थानसंज्ञाविधानमिति नास्ति इं पु. ।

२ चर्म वास्ते इति अधिकं मुद्रितसूत्रपुस्तके ।

रूपमुपदेशएव निश्चीयतइत्युपदेशइत्युक्तम् । 'नायमत्वन्त इति' । यद्यपि तावतो ऽवधेरतुरन्तस्तथापि न तत्पर उपदेशः, यत्परश्चोपदेशो न सोत्वन्तः, पकारान्तत्वात्, ततश्च तस्य ग्रहणं न स्यात्, अन्तग्रहण-सामर्थ्यात् तावतोऽवधेरत्वन्तस्य ग्रहणम् ॥

“अनुनासिकस्य क्लिफलोः क्लिति” ॥ अङ्गातिप्तस्य फला विशेष-प्रणाप्तदादिविधिः, क्लितीत्येतत्संभवव्यभिचाराभ्यां फलादेरेव विशेष-णम् । 'प्रतानित्यादि' । 'तमु काङ्गायां, शमु उपशमे, दमु भ्लानौ, एतेभ्यः क्लिप्, मो नेधातोरेति नत्वम्, । 'यङ्लुगन्तात्तासिति' । तस्य सार्वधातुकमपिदिति ङित्त्वं, घस्तुकथनं चैतत्, न त्वनेन निष्ठाशङ्का वायुंते, ङिति खल्वपीत्युपक्रमात्, किं च निष्ठायामिटा भवितव्यं, न चोदित्वाद्यस्य विभाषेति प्रतिषेधः, एकाच इति तत्रानुवृत्तेः ॥

“अञ्जनगमां सनि” ॥ अत्र यद्युपधाया इत्यनुवर्त्तत अजन्तेः व्यञ्जनस्य दीर्घप्रसङ्गः, तस्मान्निवृत्तं, यद्येवं हनिगम्योरलान्त्यस्य दीर्घ-प्रसङ्गः, तत्र । अचश्चेत्युपस्यानात् । न चैत्रमभ्यासस्य प्रसङ्गः, हन् स इति स्थिते परत्वाद्दीर्घत्वे कृते पुनः प्रसङ्गविज्ञानाद् द्विर्वचनम्, अस्तु वा ऽभ्यासस्यापि दीर्घः, ह्रस्व इति ह्रस्वो भविष्यति । 'जिघांसतीति' । अभ्यासाच्चिति-कुत्वम् । 'अधिजिगांसतइति' । इङश्चेति गमिरादेशः । इह बहवो गमयः, गमृ सृष्टृ गताविति धातुः, णौ गमिरबोधने, सनि चेतीणादेशः, इण्वदिक इति वक्तव्यमितीक आदेशः, इङश्चेतीडादेशश्चेति, तत्राविशेषात्सर्वत्र प्रसङ्गे सत्याह । 'गमेरिडादेशस्येति वक्तव्यमिति' । इण इक इङश्चैक एषादेशः स इङोपलक्ष्यते, अतो धातुमेकं वर्त्तयित्वा त्रयाणा-मादेशस्य ग्रहणं, तथा च वक्ष्यति अजादेशस्य गमेरिति, एवं चेणिकारादे-शस्यापि गमेर्भावकर्मणोराराम्भनेपदइडभावे फलादौ सनि 'अञ्के'ति दीर्घा-भवत्येव, सञ्जिगांसत्यतइति । 'सञ्जिगंसतइति' । गमेः 'समो गमृच्छीत्या-त्मनेपदं विहितं, तत्र चाकर्मकादिति वर्त्तते तेन सनन्तादपि पूर्ववत्सन इत्यात्मनेपदमकर्मकादेव भवति, ततश्च मातरमित्यपपाठः, मान्नेति वृतीयान्तं पठितव्यम् । 'सञ्जिगांसदिति' । सम्पूर्वाङ्गमेः सन्. सकर्मक.

स्वात्परस्मैपदं क्त्वान्दसत्त्वादिडभावः, 'बहुलं क्त्वान्दसत्त्वादिडयोगेपी' त्यड-
भावः, प्रायेण तु वृत्तौ साङ्गं पठ्यते । इहेत्यादिना गमेरिडादेशस्येति
वक्तव्यमित्येतत्प्रत्याचष्टे, कथं पुनः सनि दीर्घइत्येतावति सूत्रे क्रियमाणे
ऽजन्तस्यैव दीर्घत्वं लभ्यते ऽत आह । 'तच्चाचेत्यादि' । सनि दीर्घ इति
सूत्रे क्रियमाणे ऽङ्गस्येति वर्त्तते, दीर्घश्रुत्या वा ऽचश्चेत्युपतिष्ठते, तत्र
विशेषणविशेष्यभावं प्रति कामवारादुत्तरत्र हनिगम्योर्दीर्घविधानानुद्द्यमा-
णमङ्गमचा विशेष्यते, तेन त्वचाङ्गं, विशेषणेन तदन्तबिधिर्भवतीति सिद्ध-
मजन्तस्य दीर्घत्वं, यथा ऽङ्गत्सार्वाधातुकयोरित्यत्र तस्मादिहाज्यहणं न
कर्त्तव्यं, किमर्थं तर्हि क्रियतइत्याह । 'तत्क्रियतइति' । प्रवृत्तिभेदेन,
व्यापारभेदेन, तमेव दर्शयति । 'अजन्तस्येति' । एवं चाज्यहणं स्वम-
र्थादावर्त्ततइत्युक्तं भवति ॥

“तनोतेर्विभाषा” ॥ ‘उपसंख्यानेनेति’ । तनिपतिदरिद्राणा-
मुपसंख्यानमित्यनेन ।

“क्रमश्च त्त्व” ॥ अनुनासिकस्य क्लिन्नोः क्ङितीति क्तित्यस्य
दीर्घस्यापवादोऽयं विकल्पः । ‘उपधाया इति’ । यद्यप्युपधाग्रहणं पूर्व-
मेव निवृत्तं तथाप्यचश्चेत्युपस्थानादन्यस्य चात्रोसम्भवादेवमुक्तम् ।
‘क्त्वित्येति’ । ‘उदितो’ वेति पत्ते इट् । ‘बहि रङ्गेऽपि ल्यब्रादेश
इति’ । एतच्चादो जग्धिल्यन्ति क्तितीत्यत्र ल्यब्रग्रहणेन ज्ञापितम् ॥

“च्छोः शूडनुनासिके च” ॥ यद्यत्र केषलस्य क्तस्य ग्रहणं स्यात्तदा
पृच्छेरुपदेशानन्तरं तुक् कृते क्तप्रत्यये परतश्चकारमात्रस्य शादेशे षत्वे
तुकः ष्टुत्वे ष्टुष्टइत्यनिष्टं रूपं स्यात् । न च निमित्ताभावे नैमित्तिकस्या-
प्यभाव इति तुक्ते निवृत्तिः, नहीदं वचनं नापि न्यायः, नहि कृतस्य
निवृत्तौ कश्चिच्चायः, कथं तर्हि स्याते यत्र सत्वे कृते ष्टुत्वस्य निवृत्तिः,
नात्र कृतमेव ष्टुत्वं निवर्त्तते किं तर्हि तस्यासिद्धत्वात्पूर्वमेव सत्वं,
तत्र ष्टुत्वस्य प्राप्तिभावः, तदेवं वितुक्कस्य ग्रहणे दोषं दृष्ट्वाह । ‘च्छ
इत्येतस्य सतुक्कस्येति’ । कथं पुनर्जायते च्छेत्यस्य सतुक्कस्य ग्रहणमिति,
यजयाञ्चेति नङो ङिष्करणात्, तद्वि विश्न इत्यत्र गुणो माभूदिति, सतु-

क्लृप्तस्यैव शादेशे लघूपधत्वाद्गुणप्रसङ्गः, वितुक्कस्य तु शादेशे तकार उपधा-
 नेकारः, संयोगे गुर्विति गुरुसञ्चरच, पृच्छेस्तु क्ङिति सम्प्रसारणार्थं
 नङो ङित्त्वं न भवति, 'प्रश्ने चासन्नकाल' इति निपातनात्, तस्मा-
 त्सतुक्कस्य ग्रहणम्, एवं च कृत्वा पृष्टप्रतिवचनइति निर्द्वेशोपपत्तिः ।
 ननु सतुक्कस्य ग्रहणोप्यलोन्यस्येति छमात्रस्य प्रसङ्गः, नह्यनर्थके ऽलो-
 न्यविधिरस्ति, अथ सतुक्केन च्छेनाङ्गस्य विशेषणात्तदन्तस्याङ्गस्या-
 लोन्यस्य प्रसङ्गः, तदापि निर्द्विश्यमानस्यादेशा भवन्तीति सह तुका
 भविष्यति । 'अन्तरङ्गत्वादिति' । उपदेशानन्तरं प्रसङ्गदन्तरङ्गत्वं,
 शस्तु बहिरङ्ग, कथम्, उत्पत्ते प्रत्यये ऽङ्गसञ्जा, अङ्गस्य च शादेशः,
 न च वार्णादाङ्गं बलीयः, भिन्नकालत्वात् । 'श्रौणादिके नप्रत्ययइति' ।
 साक्षात्सिवेरविहितोपि बाहुलकात्रप्रत्ययः । 'पुगन्तलघूपधगुणात्पूर्वमूट
 क्रियते इति' । अन्तरङ्गत्वादिति वक्ष्यमाणो हेतुरिहाव्यपक्रष्टयः, गुणो हि
 बहूपेतो बहिर्भूतप्रत्ययापेक्षश्च, ऊट तु विपर्ययादन्तरङ्गः, तेन स एव
 पूर्वं क्रियते, तत्र कृतेन्तरङ्गत्वाद्यणादेश इति, अन्तर्भूतानपेक्षत्वाद्यणोऽन्त-
 रङ्गत्वं, गुणस्तु पूर्ववदेव बहिरङ्गः । 'नानाश्रयत्वाच्चेति' । यत्रैकमेव
 निमित्तीकृत्याङ्गवर्णयोर्युगयत्प्राप्तिस्तत्र वार्णादाङ्गं बलीयः, तथा ऽचो ऽणि
 तिवृद्धेरवकाशो गौरिति, यणोवकाशो दध्यच्चेति, चकारेत्यत्र कृञ्
 इति स्थिते उभयप्रसङ्गे परामपि वृद्धिं बाधित्वान्तरङ्गत्वाद्यणि प्राप्ते
 वार्णादाङ्गं बलीय इति वृद्धिर्भवति । 'शब्दप्राडिति' । व्रश्वादिषत्वं,
 जश्त्वचत्वं । 'गोविडिति' । विच्छ गतौ, गां विच्छायतीति विग्रह
 'आयादय आर्द्धधातुके वे'त्यायप्रत्ययाभावपत्ते क्विप् । 'अत्तर्घूर्हिरण्य-
 धूरिति' । द्विविष्टिविभ्यां क्विप्, सुब्धातुष्टिबुध्वक्कतीनां प्रतिषेध-
 इति सत्त्वाभावः । ननु चान्तरङ्गे यणि बहिरङ्गस्योऽठो ऽसिद्धत्वव्याणादे-
 शेन नात्र भवितव्यमत आह । 'असिद्धं बहिरङ्गमन्तरङ्गइति' । नाना-
 नन्तर्यइत्यस्यायमर्थः, यत्रान्तरङ्गे बहिरङ्गे वा ऽचोराऽनन्तर्यमाश्रीयते तत्र
 बहिरङ्गपरिभाषा न प्रवर्ततइति, एतच्च षत्वतुकोरसिद्ध इत्यत्र ज्ञापि-
 तम् । 'दुभ्यामिति' । कठोवकाशो व्यूतः व्यूतवान्, उत्स्रयावकाशोऽ-

हर्षमलद्यु, द्युभ्यामित्यादावुभयप्रसङ्गे परत्वादूट् प्रसङ्गः, तस्मात्कङ्कि-
 तीत्यत्रानुवर्तयितव्यमिति भावः । 'केचिदित्यादि' । तेषां मते हि
 द्विविप्रभृतीनां यद्गुणान्तां तिप्सिपोरीडभावपक्षे ऊठि सति देदिवीति
 देद्वीति, देदिवीषि, देद्वीषीति, पूर्वत्र तु पक्षे वलिलोपे देदेति देदे-
 वीति । 'कथं द्युभ्यां द्युभिरिति ऊठि कृतइति' । कङ्कितीत्यस्याननुवृत्त-
 त्वात् अत्रापि परत्वादूठा भाव्यम्, । ऊठि च कृते द्युभ्यां द्युभिरिति
 भवितव्यमिति प्रश्नः । 'दिव उदि' ति तपरकरणादित्यादि' । अत्र हि
 तपरकरणं न कर्त्तव्यं यतोर्द्धुमात्राकालस्य व्यञ्जनस्य मात्राकालो ह्रस्व
 एव सिद्धस्तत्क्रियते लक्षणान्तरेणापि दीर्घा माभूदिति, तेन परमप्लूठं
 बाधित्वा दिव उदित्यनेन मात्राकालो भविष्यतीत्यर्थः । अथ वा ऊठि
 कृतइत्यस्य परेण परिहारयन्त्रेण संबन्धः, तत्रायमर्थः । क्रियतां सामान्येन
 कङ्किति चान्यत्र च ऊट्, कृते तु तस्मिन्नेकदेशविकृतस्यानन्यत्वात्तस्यै-
 वोठः स्थाने तपरत्वान्मात्राकालो भविष्यति । 'तेषामित्यादि' । कङ्कि-
 दूहणे ईह निवृत्ते सति वृजादावपि शस्यानेन विधानादृश्चादिसूत्रे ह्य-
 हणं न कर्त्तव्यं, शकारस्य षत्वविधानेनैव सर्वस्य सिद्धत्वात्, ये तु कङ्कि-
 दूहणमनुवर्तयन्ति तेषां वृजादौ शत्वस्याभावाच्छस्यैव षत्वं विधातव्यं,
 तत्रापि सतुक्कस्य ग्रहणम्, ऊडयं यदि टित्स्यादाव्यन्तौ टकृतावित्यादिः
 प्रसज्येत, अस्तु षकारस्य, षलि लोपे, सति अतद्वूरित्यादि सिद्धं, न च ना-
 प्राप्ते वलिलोपश्चात्प्रारभ्यमाण ऊडूलोपस्य बाधकः स्यादिति शङ्कनीयं,
 भिन्नजानीयत्वात्, ऊडागमः, लोप आदेशः, न च भिन्नजातीयं बाधकं
 भवति, नहि दधिं ब्राह्मणेभ्यो दीयतां कम्बलः कौण्डिन्यायेति दध्नः
 कम्बलो बाधको भवति । सत्यम् । उत्तरसूत्रे स्वागमिभेदाद् द्वाषूठौ
 स्याताम्, एको षकारात्पूर्वो ऽपर उपधायाः, तस्मादूठित्स्वमवश्याङ्गी-
 कर्त्तव्यमिति मन्यमानस्तदङ्गीकरणे प्रयोजनमाह । 'ऊठित्स्वरणमिति' ।
 एवं ब्रुवता एत्येधत्पूट्स्विति ठकारस्य चत्वं न निर्वृश इत्युक्तं भवति, यच्च
 ठकारो न क्रियते ततो वृद्धिविधावपि नोपादीयेत, ततश्च प्रकृतते प्रोड-

तदत्यत्रापि स्यात् । 'वाह ऊडिच्यमपि ठिदेवेति' । अन्यथा तस्य वृद्धिविधौ ग्रहणं न स्यात्, अत्रापि टकारस्याश्रयणं जश्त्वचर्त्वाभ्याम् ॥

“ज्वरत्वरसिष्यविमवामुपधायाश्च” ॥ ज्वर रोगे, जित्वरा संध्रमे, सिषु गतिशोषणयोः, अत्र रत्तणे, मत्र बन्धने । 'ज्वरत्वरेत्यादि' । वस्तुकथनम् ॥

“राल्लोपः” ॥ 'मूर्च्छति' । मूर्च्छा मोहसमुच्छ्राययोः । 'हुर्च्छति' । हुर्च्छा कौटिल्ये । ननु च पूर्वत्र सतुक्कस्य छकारस्य ग्रहणं वितुक्क-श्चायं तत्कथमत्र लोप इत्याह । 'राल्लोपइत्यादि' । ननु यदि नाम रेफात्परः सतुक्कश्छकारो न संभवति किमेतावता ऽप्रकृतस्यासंस्थितस्य केवलस्य छस्य ग्रहणं भवति, तस्मादेव व्याख्येयं, पूर्वत्र द्विच्छकारो निर्द्वेशः, तत्रैकः सतुक्को ऽपरस्तु केवलो गृहीतस्तत्र च राल्लोपे सतुक्कस्य छस्यासंभवात्केवलो गृह्यतइति, यदि द्विच्छकारकः पूर्वत्र निर्द्वेशः, च्छोरिति निर्द्वेशो नोपपद्यते, कथं, समाहारद्वन्द्वे एकवचनप्रसङ्गः, नैष दोषः । पूषे द्वयोश्छकारयोः समाहारद्वन्द्वं कृत्वा पश्चादुंकारणे-तरतरयोगे द्वन्द्वः करिष्यते, एवमपि द्वन्द्वाच्चुदषहान्तात्समाहारइति समासान्तः प्राप्नोति, तर्हि छकारवकारयोः समाहारद्वन्द्वं कृत्वा तेन सह सतुक्कस्य छस्येतरतरयोगे द्वन्द्वा भविष्यति, यदि पूर्वत्र वितुक्को गृह्यते वाञ्छतेः क्विपि शब्दं प्राप्नोति, इष्टमेवैतत्संगृहीतं वांशौ वांश इत्येव भवितव्यम् ॥

“असिद्ववदत्रा भात्” ॥ आ भादिति निर्द्वेश आ कडारादित्य-नेन व्यख्यातः, सिद्वशब्दो निष्यन्नवचनः, न सिद्वो ऽसिद्वो यः पुनः सिद्वेऽपि सिद्वकार्यं न करोति । 'स तेन तुल्यं वर्त्ततइति' । असिद्ववत्, किं पुनस्तत्, प्राधान्यात्कार्यमिति प्राप्तं, शास्त्रं हि कार्यार्थ-त्वादप्रधानं, कार्यस्य चासिद्वत्वे आदेशलक्षणप्रतिषेध एव सिद्वेत्, आगहि नहीति, न तूत्सर्गलक्षणस्य भावः, एधि शाधीति, कार्यस्यासिद्वत्वे ह्यप-मर्थः, आ भाच्छास्त्रीयं कार्यं प्रवृत्तमपि प्रवृत्तकार्यं न करोतीति, अतः प्रवृत्तकार्यनिबन्धनस्यैव कार्यस्य प्रतिषेधः स्यात्, च न एधि शाधीत्यत्र एत्व-

शाभावनिबन्धनं किञ्चित्कायं प्राप्तं यस्य प्रतिषेधो विज्ञायेत, आभीयं तु शास्त्रं स्वकार्ये कुर्यादेव, अत एत्वशाभावशास्त्राभ्यां स्वकार्ययोरेत्वशाभावयोः प्रवर्तितयोः स्थानिनोरभावात्तत्रिबन्धनं धित्वं न स्यादेव । शास्त्रासिद्धत्वे त्वयमर्थः, आभीयं शास्त्रं निष्पन्नमपि स्वकार्यं न करोतीति, अत एत्वशाभावशास्त्राभ्यां स्वकार्ययोरेत्वशाभावयोरप्रवृत्तत्वादनिवर्तितत्वाच्चैत्वधिभावशास्त्रस्य स्थानिबुद्धिरेव वर्ततइति तत्रिबन्धनं कार्यं सिध्यति, अतो व्यापकत्वाच्छास्त्रस्यैवासिद्धत्वम्, आ भादिति शास्त्रस्यैवं विषयत्वेन निर्द्वैशाच्च । यद्ययं स्वतन्त्रविधिः स्यात्तदा भाद्रहणं विषयनिर्द्वैशार्थं वा स्यात्, आ भाच्छास्त्रे ऽत्र कर्तव्ये ऽसिद्धवदिति, असिद्धवद्भवतो वा निर्द्वैशार्थम्, अत्रग्रहणं तु विषयार्थम्, आ भादच्छास्त्रं तदसिद्धवद्भवति अत्रैवाभीये शास्त्रे कर्तव्यइति, तत्राद्ये पक्षे असिद्धवद्भवतो निर्द्वैशाभावाद्यत्किं चनाष्टाध्यायां कार्यं तत्सर्वमाभीये कर्तव्ये असिद्धवत्, ततश्च धिन्विह्वलोर चेत्यस्यासिद्धत्वाद्विनुते ह्यणुतइत्यतो लोपो न स्यात्, अत्रग्रहणं चानर्थकं स्यात्, अपरिपूर्णत्वादध्याहारेणैवा भादयत्तत्र कर्तव्यइत्यर्थलाभात्, द्वितीये तु पक्षे समानाश्रयत्वं विशेषो न लभ्येत, ततश्च प्रशम्येति मितो ह्रस्वस्यासिद्धत्वाल्लघुपूर्वा मकारो न भवतीति ल्यपि लघुपूर्वादित्ययादेशो न स्यात्, प्रवेभिदयेति, भिदेयङन्ताद् णिचि .यस्य हल इति यलोपस्यासिद्धत्वाल्लघुपूर्वादुत्तरो णिज्ज भवति, यकारेण व्यवधानादित्ययादेशो न स्यात्, प्रस्तनयेति, अदन्तात्स्तनशब्दइत्यस्माद् णिच्यल्लोपस्यासिद्धत्वाल्लघोरैव परो णिच् न तु लघुपूर्वादित्ययादेशो प्राप्तिः । पशुं सनोतीति जनसनखनेति विट्, विड्वनोरित्यात्स्वं, सनोतेरेन इति षत्वं, पशुषाः, ततः शसि पशुषो नवाजानित्यादादात्त्वस्यासिद्धत्वादातो धातो रित्यालोपो न स्यात् । चाखायितेति, खनेर्यङि द्विर्वचनात्परत्वाद्ये विभाषे'त्यात्वे द्विर्वचने तृचि आत्वस्यासिद्धत्वा 'द्वस्य हल' इति यलोपः स्यात्, पपुष इत्यादौ च दोषो वक्ष्यते, अधिकारे आ भाद्रहणं चानर्थकं स्यात्, अधिकारादेव तदर्थलाभात् । तथाहि । 'श्नाचलोप' इत्यत्रास्मिन्नुषस्थिते संति श्नादु-

त्तरस्य नकारस्य लोपो भवति स चासिद्धवद्भवतीत्ययमर्थो भवति, एवम-
 नुदात्तोपदेशेत्यादावपि, तत्किमसिद्धवद्भवतो निर्द्वैशार्थेनाभाद्बहणेन,
 न चासिद्धवद्भवत इयत्तावधारणार्थमाभाद्बहणम्, अधिकारे ह्यस्मिन्-
 वधनिर्द्वैशाद्युवोरनाकावित्यादीनामपि असिद्धत्वं स्यादिति वाच्यं, व्याप्-
 प्रातिपदिकादितिषदन्तरेणाप्यवधनिर्द्वैशमधिकारपरिमाणावगतेः । न-
 न्वसत्याभाद्बहणे ऽधिकारेस्मिन्सति यत्रैतदधिकृतं तदेव सूत्रं तद्वि-
 हितं वा कार्यमत्रयहणेन परामृश्येत, अन्यस्य संनिहितस्याभावात्,
 ततश्च 'आत्रलोप' इत्यस्यायमर्थः स्यात्, शनादुत्तरस्य नकारस्य लोपो
 भवति, स चासिद्धवद्भवत्यत्रैव, आत्रलोपे कर्त्तव्यइति, एवं सर्वत्र,
 ततश्च चिणो लुगिन्यत्रैवेष्टं सिध्येदकारितरामिति, गतः गतवानित्यादा-
 वन्यस्मिन्नाभीये ऽन्यस्याभीयस्यासिद्धत्वानापादनादतो लोपादि स्यादेवा-
 भाद्बहणं तु कृत्वा विधावाश्रीयमाणे तस्येव संनिहितस्यात्रयहणेन परा-
 मर्शादाभीयमाभीयेसिद्धवत्स्वस्मिन्नन्यस्मिन्वेत्ययमर्थो लभ्यते । उच्यते ।
 आधिकारेष्यस्मिन्सति अनुदात्तोपदेशेत्यादौ तत्रैव कर्त्तव्ये तस्यैवासि-
 द्भवचने न किञ्चित्प्रयोजनमस्तीति तत्कार्यविशेषरूपपरित्यागेन इदम-
 सिद्धवद्भवति अत्र कर्त्तव्यइत्येवं सामान्यरूपेण परामर्शादन्यस्मिन्नन्य-
 स्यासिद्धत्वं भविष्यति, तदेवमाभाद्बहणमतिरिच्यमानं विषयार्थं विज्ञा-
 यते, अधिकाराच्चासिद्धवद्भवतोवगतिः, अत्रयहणं तु समानाश्रयत्वप्रति-
 पत्त्यर्थं, यद्बुभे अप्याभीये एकमेव निमित्तमाश्रित्य प्राप्तः, एवमन्यान्य-
 स्मिन्सिद्धवद्भवति, किमत्रयहणमतिरिच्यतइत्यतः समानाश्रयत्वप्रति-
 पत्तिः, नेत्याह, अतरार्थेवायं, तथाहि । अनुदात्तोपदेशेत्यत्रास्मिन्नप-
 स्थिते सत्ययमर्थो भवति, अनुदात्तोपदेशानां लोपो भवति कलादौ-
 क्किति परतः, स चासिद्धवद्भवति, कुत्र कर्त्तव्ये, अत्र यदा भातत्रेति,
 कार्यः, कृत्यनुनासिकलोपो भवतीत्युक्तम्, अत्रैव क्किति निमित्ते सति
 यदाभीयं प्राप्नोति तत्र कर्त्तव्यइति, एवं सर्वत्र, एवं च विस्पष्टमत्रैव
 समानाश्रयत्वं प्रतिपादितं भवति । यद्ययमधिकारस्ततो यत्रास्यापस्थानं

तत एवारभ्य यदा भात्तत्रैव तस्यासिद्धत्वं स्यात् न तु स्वस्मात्पूर्वेष्वितरेषु;
यद्वेशस्येन हि वक्रा आडुञ्चार्यते तत एवारभ्य मर्यादाभिविधिप्रति-
पत्तिः, यथा आ पाटलिपुत्रादृष्टो देव इति, एवं च छसोरेट्टावित्यस्याय-
मर्था भवति, अस्तेर्हौं एकारः, स चेत आरभ्य यदा भात्तत्रासिद्धवदिति,
ततश्च पूर्वत्र धित्वे नासिद्धवत्स्यात्, स्वतन्त्रे तु विधौ अत्रैव प्रदेशे आडर्थं
प्रतिपादयन् अत एवारभ्य यदा भात्तदसिद्धवद्भवत्यत्रैव कर्तव्यइति, शना-
लोपइत्यारभ्य अत्यत्राश्वेत्येवमन्तानां सर्वेषामेवान्यान्यस्मिन्नसिद्धत्वमा-
पादयति । उच्यते । द्वौ पतौ शब्दाधिकारश्चार्थाधिकारश्च, ततश्च शब्दा-
धिकारे स्यादेष दोषः, अर्थाधिकारे त्वस्मिन्नेव प्रदेशे आडर्थं प्रतिपाद-
यन् पूर्ववत्प्रतिपादयति, स च प्रतिपादितार्थादुत्तरत्रोपतिष्ठते, उप-
स्थितश्च तत्रतत्रोपस्थितेनात्रग्रहणेन विशेष्यतइति सर्वमिष्टं सिद्धं, तद-
नेन सूत्रेणायमर्थः सम्पादितः, 'आत्रलोप' इत्यारभ्यापादपरिसमाप्तेर्यानि
सूत्राणि तान्यन्योन्यस्मिन्नसिद्धवद्भवन्ति, तानि चेत्तुल्यनिमित्तानीति, तदे-
तत्सर्वं वृत्तौ यथास्यानं योज्यं, तदाश्रयमेव भवतीत्यत्रासिद्धवदिति
वक्ष्यमाणमपकृष्टव्यं, विभिन्नाश्रयं व्याश्रयं विभिन्ननिमित्तमित्यर्थः । 'असिद्ध-
वचनमित्यादि' । उत्सृज्यते आदेशेन निवर्त्यतइत्युत्सर्गः स्थानी, स लक्षणं
निमित्तं यस्य तदुत्सर्गलक्षणं, तस्य भावः, प्रवृत्तियथा स्यात्, एतच्च
शास्त्रासिद्धत्वाश्रयणाल्लभ्यतइत्युक्तम्- । 'आगहीति' । बहुलं कृन्-
सीति शपो लुक्, अनुदात्तोपदेशेत्यादिनानुनासिकलोपः । 'जहीति' ।
हन्तेर्जः । 'अभाजोति' । भञ्जेश्च चिणीत्यनुनासिकलोपः, रागः,
'रञ्जेश्च' 'घञि च भावकरणयोरिन्यनुनासिकलोपः । 'अत्रग्रहणं
किमिति' । यद्यपि समानाश्रयत्वप्रतिपत्त्यर्थमिति पूर्वमेवात्रग्रहणस्य
प्रयोजनमुक्तं तथापि समानाश्रयत्वप्रतिपत्तेः किं फलमिति प्रश्नावसरो-
स्त्येव । 'पपुष इति' । पा पाने, 'आतो लोप इटि च' । 'चिच्युष
इति' । चिञ् चयने, 'एरनेकाच' इति यणादेशः । 'लुलुविषइति' । लूञ्
छेदने, कथं पुनरत्र व्याश्रयत्वमित्याह । 'आलोपादीनि हीति' । नन्वे-
वमपि नैवात्राल्लोपादीनि सिध्यन्ति, अन्तरङ्गाणि हि तानि, अन्तर्भूतस-

म्प्रसारणापेक्षत्वात्, बहिरङ्गं सम्प्रसारणं, बहिर्भूतविभक्त्यपेक्षत्वात्, ततः
 किम्, असिद्धं बहिरङ्गमन्तरङ्गे, तत्राह । 'असिद्धं बहिरङ्गमन्तरङ्गइत्या-
 दि' । 'एतदिति' । वचनापेक्षं नपुंसकत्वं, किमिति न प्रवर्त्तते ऽत
 आह । 'एषा हीति' । 'आ भाच्छास्त्रीयेति' । वाह ऊडित्यत्र ज्ञापि-
 तत्वात्, ततः किमित्याह । 'तस्यामिति' । अन्तरङ्गबहिरङ्गयोर्युगपत्स-
 त्रिधानं नास्तीति, परिभाषया सह यौगपद्यमेष्टव्यं, परिभाषासत्रि-
 धावन्तरङ्गबहिरङ्गयोरवस्थानाभावादित्यर्थः । वसुसम्प्रसारणं चैकं परिभा-
 षाया आल्लोपादीनां चाश्रय इति समानाश्रयत्वमप्यस्ति, 'एतच्च नाजा-
 नन्तर्यइत्यनाश्रित्योक्तम्, आल्लोपादयो ह्यचोरानन्तर्यमाश्रित्य प्राप्रव-
 ङ्ति । 'वुयुटाविति' । तत्र युटा तावत्सिद्धत्वं न वक्तव्यं, युद्धिधानसाम-
 र्थात् यण् न भविष्यति, तत्र यकारद्वयश्रवणार्थं युद्धिधानं, षणो
 मयो द्वे भवत इति द्विर्वचनविधानात्, 'हलो यमां यमि लोप' इति
 पक्षे लोपविधानाच्च पक्षे यकारद्वयश्रवणस्य सिद्धत्वात्, वुको ऽपि
 सिद्धत्वं न वक्तव्यं, कथं नाप्राप्ते उवड्यारभ्यमाणो वुकु तस्यापवादे
 भविष्यति । ननु च बाधरूपवृत्तिवैलायां यद्विरुध्यते तद्बाधकेन निव-
 र्त्तितं न प्रवर्त्तते, उवङ्निरवकाशे वुकि प्रवर्त्तमाने ऽसिद्धत्वात्स्वमा-
 त्मानमदर्शयन्नशक्यो बाधितुमिति वुकि कृते तस्यासिद्धत्वात्स्यादेव,
 एवं तर्हि वुङ्ग करिष्यते, भुवो लुङ्लिटोरुदुपधाया इति सूत्रमस्तु, तत्र
 च 'ओः सुपी' त्यत ओरित्यनुवर्त्तिष्यते, तेन भुवोङ्गस्योपधाया उकारस्य
 ऊद्ववतीत्याश्रयणे उवङि कृतउकारो भविष्यति, यद्येवं बभूव बभूविष्यति
 गुणवृद्धोरवावोश्च कृतयोर्वर्णोपधा न भवतीत्युत्वं न स्यात्, तत्रापी-
 न्धिभवतिभ्यां चेति पितोपि लिटः कित्वाद्गुणवृद्धोरभावे उवङि ऊद्ववि-
 ष्यति, यद्येवमिन्धिभधतिभ्यां चेति सूत्रं कर्त्तव्यं स्यात्, वुकि पुनः क्रिय-
 माणे इन्धेश्छन्दोविषयत्वाद्बुवो वुको नित्यत्वादिति न्यायात्तत्र कर्त्तव्यं
 भवति, अवश्यं च वुको नित्यत्वमाश्रित्य बभूवेति साधयितव्यम्, अन्यथा
 ऽचो ऽणितीत्यत्रेक इत्यनुपस्थानादनिग्लत्तणा वृद्धिः स्यादेव, एवं तर्हि
 नार्थो वुका नापि क्तिस्त्वेन, ओः सुपीत्यत्रावर्णमपि प्रश्लिष्यते, अकारो-

कारयोरानुणे कृते ह्यसिद्धसोश्चेति पूर्वैकादेशेन निर्द्वेषात्, तेन बभूविथेति
गुणवृद्धोरवावोश्च कृतयोरवर्णस्याप्युपधाया ऊर्ध्वविष्यति, बभूवतुरित्या-
दावुवडि कृते उवर्णस्यापि, यद्वेवमोः सुपीत्यवर्णस्यापि निर्द्वेषात्कीला-
लपः पश्येत्यादावपि यण् स्यात्, परत्वादातो धातोरिति लोपो बाधको
भविष्यति, लोपस्यावकाशः संयोगपूर्वाकारान्तो धातुः, अकारप्रश्लेषस्यो-
त्तरत्रावकाशः, बभूव, बभूविथ, कीलालपः पश्येत्यत्रोभयप्रसङ्गे परत्वा-
दाकारलोपः, विप्रतिषेधे ह्यसिद्धत्वं नास्तीति ज्ञापयिष्यते । एवमपि
कीलालपौ सर्वनामस्थाने भसञ्जाया अभावादाकारलोपाप्रसङ्गादप्य-
स्यात्, एवं तर्ह्याः सुपीत्यत्राचि श्नुधात्वित्यतो खोरित्यनुवर्त्तिष्यते, तत-
श्चाकारोकारसमुदायनिर्द्वेषेपि खोरित्यनेन विशेषणसामर्थ्यादुकारस्यैत्र
यण् भविष्यति न त्ववर्णस्येति, सामर्थ्यादवर्णग्रहणमुत्तरार्थमेव सम्पद्यते,
तदेवं सत्यप्यस्मिन्योगे वुग्युटोः सिद्धत्वं न वक्तव्यमिति भाष्ये स्थितम् । ये
त्वाहुः, भुवो वुग्लुङ्लिटोरित्यत्र आरित्यनुवर्त्तनीयम्, उवर्णान्तस्य भुवो
वुग्यथा स्यात् बोभाव, बोभविथेति यङ्लुकि पिति लिटि इन्धिभव-
तिभ्यां चेत्यत्र शितपा निर्द्वेषादसति क्त्वे गुणवृद्धोः कृतयोरनुवर्णा-
न्तस्य माभूदित्येवमर्थम्, एवं च बभूव बभूविथेत्यत्रापि गुणवृद्धोः
कृतयोः वुकोऽप्रसंगादनित्यत्वादिन्धिभवतिभ्यां चेति क्त्वेभारम्भणीयं,
तत्र च द्विदित्यधिकारात्क्त्वेत्त्वयोर्हभयोरपि विधानानुभूवेत्यनिग-
तणापि वृद्धिर्न भवति, एष एव च क्त्वे शितपा निर्द्वेषं वुकि च तद-
भावं कुर्वतः सूत्रकारस्याभिप्राय इति तेषां वुक्रः सिद्धत्वं वक्तव्यमेव, न
च वत्करणं स्वाश्रयमपि यथा स्यादिति वुक्रः सिद्धत्वं लभ्यते, सत्यसति
वा वतावतिदेशेष्वतिदेशिकाविहृद्वस्वाश्रयकार्यानिवर्त्तनात्सिद्धत्वासिद्ध-
त्वयोस्तु विरोधात्कथं वतिना सिद्धत्वप्रापणं कथं वा विषयविभागो
लभ्येत, स्यानिवदित्यादौ तु वतिमन्तरेण संज्ञा स्यादिति वत्करणमतिदे-
शार्थं सत् स्वाश्रयप्रतिपत्त्यर्थं वर्ण्यते, एवं तर्हि श्नसोरलोप इति
तपरकरणाल्लिङ्गात्क्त्वेत्सिद्धत्वमनुमीयते, तद्वि आस्तामित्यादावाटो मा
भूदिति । यदि चेदमसिद्धत्वं नित्यं स्यात् आटोऽसिद्धत्वादेव लोपो न

भविष्यतीति किं तपरकरणेन, वत्करणं तु प्रतिपत्तिलाघवार्थमेव, तथा च 'षत्वनुकारसिद्धः,' 'गोतोणदि,'त्यादौ वृत्तिमन्तरेणापि परच परशब्दप्रयोगादेवातिदेश आश्रितः, तत्रापि चाविहृत् स्वान्नयं भवत्येव । अत्राङ्गुर्थादायां यदि स्याद्भाधिकारीयस्यासिद्धत्वं न स्यात्, न चाभा- द्रुहणं विषयार्थम्, असिद्धवद्भवतस्तु परिज्ञानमधिकारादेवेत्युक्तम्, अतो मर्यादाद्येयाडि भाधिकारे ऽप्यस्योपस्थानं न विहन्यते, तस्मादेवं वक्तव्यं भाधिकारीये कर्त्तव्ये भाधिकारीयस्य पूर्वस्यैव प्रकरणस्याप्यसिद्धत्वं नेक्तं स्यादिति । सत्यम् । अयमेव दोषः, तत्र सूर्यणैकदिगिति अणि कृते यस्येति लोपः, डीप्, पुनरणा यस्येति लोपः, अत्रेदानीं 'सूर्यतिष्ये' ति यलोप इष्यते सौरी बलाकेति, स न प्राप्नोति, भाधिकारीये यलोपे यस्येति लोपस्यासिद्धत्वाभावाद्यकारस्यानुपधात्वात्, स्यानिवद्वावश्च यलोप- विधिं प्रति निषिद्धः, तमिमं मर्यादापक्षे दोषं दृष्ट्वाह । 'आ भादित्यय- मभिविधावाडिति' । 'भाधिकारेप्यसिद्धवद्भवतीति' । भाधिकारेपि यदवस्थितं तत्रापि कर्त्तव्ये तत्रत्यमन्यच्चासिद्धवद्भवतीत्यर्थः, एवं व्याख्या- ता वृत्तिः । कानि पुनरस्य योगस्य प्रयोजनानि, इह पादोऽस्यास्तीति, 'अत इनिठनौ, पादिकः, उदकं वहतीत्यण्, संज्ञायामुदभावः, उदवा- हस्यापत्यमर्त इञ्, औदवाहिः, सारणवारणशब्दाभ्यां ल्युङन्ताभ्यामत इञ्, सारणिः, वारणिः, शातनपातनशब्दाभ्यां टित्त्वान्डीप्, शातनी, पातनी, संसेध्वंसेर्ण्यन्ताद्यकि संस्यते ध्वंस्यते, अत्र यस्येतिलोपे णिलोपे च कृते पद्माव, ऊठ्, नस्तद्धिते, अल्लोपोनः, अनिदिनामित्येते विधयः प्राप्नुवन्ति, लोपस्यासिद्धत्वाच्च भवन्ति, तत्र । अचः परस्मिन्निति स्यानिव द्वावेनाप्येतानि सिद्धानि, 'शाहा' वित्यत्र शास् हाविति पदच्छेदः, शासः शासित्ययमादेशो भवति, किमर्थमिदम्, इत्यबाधनार्थं, ततो हुक्लभ्य इति धित्वं, धि चेति सलोपः, शाधीति सिद्धं, धि सकारं सिचो लोप इति नाश्रीयते, चकाधीत्येव भवितव्यमिति निर्णय्यते, 'घ्वसोरद्वो- वभ्यासलोपश्चे' त्यत्रापि श्नसोरल्लोप इत्यतो विषयार्थमल्लोप इत्यनु- त्तरल्लोपविषयत्वं भवदकारस्यैव भविष्यति, ततः पूर्ववद्ध्रस्वसलोपयो-

रधीति सिद्धम्, इह च कुरु इति कुरुहि इति स्थिते हिलुक्च प्राप्नोति
गुणश्च, परत्वानुणे कृते 'अत उत्सार्वधातुक' इत्युत्वं च प्राप्नोति हि
लुक्च, नित्यत्वाद्बिलुकि कृतेपि सार्वधातुक्यहणसामर्थ्याद्गतपूर्वपि तस्मि-
न्नुत्वं सिद्धम्, । 'लुङ्लङ्लुङ्त्वद्दुदात्त' इत्यत्रोपदेशइत्यनुवृत्तिर्द्विलकारकनि-
वृत्तेश्चाश्रयणाद्वा लुङादिषु लावस्थायामेवाडाटौ भवत इति अकारि ऐत्ती-
त्यत्र चिणो लुगिति नित्ये लुकि कृते ऽडाटौ सिद्धौ, एवं चासन्नित्यत्रापि
प्रागेव श्नसोरल्लोपादाटि कृते तपरकरणाल्लोपाभावः, एवं चायन्नित्य-
त्रापि इणो यैषिति यणादेशात्प्रागाटि सति सिद्धमिष्टं, यद्येवम् ऐज्यत
औष्यतेति, लङ्गे लावस्थायाम् यजिष्योरनजादित्वादाटि सति आटश्चेति
वृद्धिर्न स्यात्, अत्र परिहारमाडजादीनामित्यत्र वत्यामः । अतो हेरित्यत्र
च, उतश्च प्रत्ययादित्यतः प्रत्ययग्रहणापकर्षणाञ्जहीत्यत्र हन्तेर्जभावे
लुङ्ग भविष्यति । 'अतो लोप' इत्यत्र चानुदात्तोपदेशेत्यत उपदेशग्रहणानु-
वृत्तेरुपदेशे यदकारान्तं तस्य लोप इति गतः गतवानित्यत्रानुनासिकलोपे
कृते संप्रत्यकारान्तत्वेपि तदभावः, इहापि तर्हि न स्यात् 'धिन्विक्क-
श्वोर च' धिनुतः, नोपदेशग्रहणेनाङ्गमभिसम्बध्यते यदङ्गमुपदेशकाले
ऽकारान्तमिति, अपि तु आर्द्धधातुकमभिसम्बध्यते, आर्द्धधातुकोपदेशे
यदकारान्तमिति, एतदुक्तं भवति यदार्द्धधातुकमुत्पन्नं न मुहूर्त्त-
मात्रमप्यनकारान्तात्परं तत्र तदन्तस्य लोप इति धिनुत इत्यत्र सौप्र-
त्ययसन्नियोगेनाकारविधानादुप्रत्यय उत्पन्नो न कदा चिदपि अनतः
पर इति, इह च मघमस्यास्तीति कृन्दसीवनिपौ चेति वनिबन्ताच्छस्,
श्वयुवमघेनामिति सन्प्रसारणं, मघ उत् अस् इति स्थिते सन्प्रसारणमाश्रित्य
यस्येति लोपः प्राप्तस्तस्यासिद्धत्वाच्च भवति, नात्रासिद्धत्वं लभ्यते,
ध्याश्रयत्वात्, शसि सन्प्रसारणं, सन्प्रसारणे यस्येति लोपः, तस्मान्मघ-
वच्छब्दोऽप्युत्पन्नं प्रातिपदिकं, ततश्च तद्धिताभावादेव लोपाभावः, इह
च कं स्विङ्गर्भं प्रथमं दधन्नाप इति, दधात्तेर्लिटि धा इरे इति स्थिते
नित्यत्वादिरयोरे इति क्खान्दसो रेभावः, लिट् कृन्दसि सार्वधातुकमपीति
शप्, शपः श्लुः, द्विर्वचनम्, 'ई हल्यघो' रिति प्रतिषेधात् 'श्नाभ्यस्तयो-

रात' इति सिद्धो लोपः, घुव्यतिरिक्तेषु माप्रभृतिषु क्कान्दसत्वात्प्रथादर्शनं भविष्यति, इह तर्हि कुर्वः कुर्मः कुर्यादिति, क्कउवस् क्कउमस् क्कउयात् इति स्थिते 'नित्यं करोतेः' 'ये चे'ति लोपश्च प्राप्नोति करोतेर्गुणश्च, तत्रोभयोर्नित्ययोः परत्वाद्गुणे कृते अत उत्सार्वधातुं क्कइत्युत्वं बाधित्वा नित्यत्वाद्गुणकारलोपे कृते सार्वधातुकपरउप्रत्यये विधीयमानमुत्वं न स्यात्, न च सार्वधातुकएव परतः शक्यमुत्वं विधातुं, तथाहि सति कुरुत इत्यादौ विकरणव्यशयेपि न स्यात्, क्क तर्हि स्यात् यत्र विकरणस्य लोपः, कुर्यात् कुर्म इत्यादौ, यद्यप्यत्रापि स्थानिवद्भावाद्गुणवधानं तथापि वचनादीदृशं व्यवधानमाश्रीयते, तस्माद्गुणवर्तीदं प्रयोजनं, न प्रयोजनं, सत्पुण्यकारलोपे तस्य स्थानिवद्भावात्प्रत्ययलक्षणेन वा अत उदित्यत्र स्वीयं इत्यनुवृत्तेर्ना उत्वं भविष्यति । इह तर्हि कारिष्यतइति चिण्वदिटो-सिद्धत्वाणिलोपो भवति, अन्यथा अनिटीति प्रतिषेधः स्यात्, तत्र चिण्व-दिट् चेति चकारः समुच्चये, इट् च यच्चान्यत्प्राप्नोति, किं चान्यत्प्राप्नोति, णिलोपः, अवश्यं चकारेणैव णिलोपः समुच्चैतव्यः, अन्यथा चिण्वदिटोसि-द्धत्वेपि वलादिलक्षणेनेटा सेड्बुद्धिरेव णिलोपशास्त्रस्यास्मिन्विषये वर्त-तइति लोपो नैव स्यात्, 'चिणोलुगि' त्यत्र चानुदातोपदेशेत्यतः किद्व्यह-णमनुवर्त्य तस्य चिण इति पञ्चम्या षष्ठां प्रकल्पितायां चिण उत्तरस्य कृडितो लुगिबधीयते, तेनाकारितरामित्यादौ तरपो न भविष्यति, इह तर्हि शुन इति 'श्वयुवमघेना'मिति संप्रसारणे शुअन् अस् संप्रसारणपूर्वत्वं बाधित्वा अल्लोपोन इत्यकारलोपे सति विभक्तेरनुदात्तनिवृत्तिस्वरः प्राप्नो-ति, कृतेस्मिन्योगे संप्रसारणस्यासिद्धत्वाच्च संयोगाद्गुणमन्तादिति प्रतिषेधा-दल्लोपे ऽसति संप्रसारणपूर्वत्वे सति एकादेश उदात्तेनोदात्तइत्याद्युदात्तं पदं भवति, नात्राल्लोपे सत्युदात्तनिवृत्तिस्वरस्य संप्रसंगो 'न गोश्वन्साव-वर्ण' इति प्रतिषेधात्, नैव उदात्तनिवृत्तिस्वरस्य प्रतिषेधः, कस्य तर्हि, तृतीयादिस्वरस्य, स च श्वभ्यां श्वभिरिति हलादौ विभक्तावुदात्तलोपा-भावे चरितार्थः, एवं तर्हि न लक्षणप्रतिषेधं शिष्यः, किं तर्हि येन केन चित्प्राप्तस्य तृतीयादिस्वरस्य, यत्र तर्हि तृतीयादिर्नास्ति शुनः पश्यति,

तत्रोदात्तनिवृत्तिस्वरः प्राप्नोति, एवं तर्हि तृतीयादियहणमपि निवृत्ति-
ष्यते, अविशेषेण विभक्तिस्वरमात्रस्य प्रतिषेधः, ज्ञापकाद्वा सिद्धं, यदयं
श्वन्शब्दं गौरादिषु पठति तज्ज्ञापयति नोदात्तनिवृत्तिस्वरः शुन्यवतर-
तीति । एवमपि विद्यते विशेषः, अल्लोपेन वा निवृत्तौ सत्यां पूर्वत्वेन
वा अल्लोपे सति बहवः श्वानो यस्यामिति बहुव्रीहेरुपधालोपित्वाद् 'न
उपधालोपिन' इति डीपा भाष्यं बहुशुनीति, तदभावे तु बहुश्वेति
भवति, गौरादिडीषोप्यनुपसर्जनाधिकारादत्रापसङ्गः, किञ्च ज्ञापकात्सा-
मान्येन वा अनिषेधादुदात्तनिवृत्तिस्वराभावेऽपि कथमाद्युदात्तं पठं भवति,
नह्यल्लोपे सत्येकादेशस्वरोऽस्ति, ततश्च सर्वानुदात्तं पठं स्यात्, तदेतद्ब्र-
वति प्रयोजनं, न प्रयोजनम्, अन्तरङ्गत्वात्पूर्वत्वं भवति, न च वर्णा-
दाङ्गस्य बलीयस्त्वं, व्याश्रयत्वात्, विभक्तिरल्लोपस्य निमित्तं, पूर्वत्वस्य
तु श्वन्शब्दाकारः, इह तर्हि भूयानिति भूभावस्यासिद्धत्वाद्गुणो न
भवेदिति, दीर्घाच्चारणसामर्थ्यात् न भविष्यति, अस्ति दीर्घाच्चारणे प्रयो-
जनं, किम्भूमेति, निपातनादप्येतत्सिद्धमुत्तरपदभूमेति, इदं च सूर्यै-
कदिक् सौरी बलाकेति द्वयोरकारयोर्यस्येति लोपेऽपि वचनसामर्थ्याद्भूतपू-
र्वगत्योपधाश्रयणाल्लोपो भविष्यति, तदेवं न सन्ति प्रयोजनानि, प्रति-
पत्तिगौरवपरिहारार्थं सूत्रमारब्धम् ॥

“श्नाच्च लोपः” ॥ नेति पृथक्पठं लुप्रपष्ठीकं, तेनोत्तरत्रोपधा-
यहणेन नकारो विशेष्यते । ‘श्नमयमुत्सृष्टमकारो एह्यतइति’ । अन्यस्य
श्नस्यासंभवात् । ‘अनक्तीति’ । अञ्जू व्यक्तिप्रक्षणाक्रान्तिगतिषु, भञ्जो
आमर्दने, हिसि हिंसायां, शकारवतोयहणं किम् । इह माभूत् नन्दिता
नन्दकः, एवं वत्यामि नात्रलोपोऽनिदितामिति, ततो हल उपधा-
याः कृडितीति, अनदितामित्येव, इहापि न स्यात् हिनस्तीति, पामा-
दिभ्यो नः, अस्य च यहणं स्यात्, एवं तर्हि कृडितीति वर्त्तते, सत्स-
प्तमी चैषा कृडिति सतीति, तेन हिनस्तीत्यत्र तिपः पित्वाद्दित्थेऽपि
श्नममेव डित्तमाश्रित्य लोपो भविष्यति, इहापि तर्हि प्राप्तीति नन्दमान
रति, चानशो डित्त्वात्, एवं तर्हि नशब्दमेव कृडित्वेन विशेषयिष्यामः,

क्ङितो नशब्दादिति, तस्मान्नाचलोप इति वक्तव्यमिति पृच्छति ।
 'शकारवतो ग्रहणं किमिति' । 'यज्ञानामिति' । यज्ञयाचेत्यादिना नङ्,
 श्चुत्वं, तस्यासिद्धत्वाच्चशब्द एवायम्, ननु यत्रापि नामि दीर्घादयं लोपः
 परः, सुपि चेत्येतद्दीर्घत्वमस्मात्परं तत्र कृते नादिति व्यपदेशाभावादेव
 लोपो न भविष्यत्यत आह 'सुपि चेत्यादि' । 'स्थानिवद्भावादिति' । पूर्व-
 स्मादपि विधौ स्थानिवद्भावात् । अथ एह्यमाणेपि शकारवतो ग्रहणे वि-
 शनानां प्रश्नानामित्यत्र कस्माच्च भवति । ननु संप्रति शनरूपत्वाच्चैव
 प्राप्नोति अत आह । 'विशनानामिति' । अत्र संग्रहश्लोकः ॥ "

नाचस्यायं विधेयो ननु लुबनिदितां नन्दिता चापि सिध्ये-

• द्विर्सेने प्राप्तिरेवं क्ङिति सति तु तथा नन्दमानो न सिद्धेत् ।

क्ङिच्चाच्चेव्याथ यत्नाद्बहुवचनविधौ दुष्यति स्थानिवत्त्वा-

द्विशनानां लक्षणोक्तप्रतिपदवचनात्सिद्ध एवेत्यदोषः ॥

लोपनं लुप्, लोप इत्यर्थः । राल्लोप इति प्रकृते लोपग्रहणं विस्पष्टार्थम् ॥

"अनिदितां हल उपधायाः क्ङिति" ॥ इकार इत्संज्ञको येषां

ते इदितः, ततोऽन्ये ऽनिदितः, तेषां विशेषणं हल इति, व्यन्ययेन त्वे-
 कवचनम् । 'सनीसंस्ततइति' । नीग्वञ्चिच्चादिना ऽभ्यासस्य नीगा-
 गमः । 'नानन्त्रतइति' । टुणदि संमृद्धौ, यङ्, दीर्घाकितः । 'नह्यत-
 इति' । कित्परत्वेन नकारो विशेष्यते, येन नाव्यवधानमित्येकेन व्यव-
 धानमाश्रीयतइत्येतत्तु दुर्ज्ञानमिति भावः । 'लगिकम्प्योरिति' । इदि-
 त्त्वाद्बुचनं, क्ङिच्चाच्चेव्याथ यत्नाद्बहुवचनविधौ दुष्यति स्थानिवत्त्वात्,
 शरीरविकारोऽत्र व्याधिरुच्यते, न स्वाभाविकः स्थौल्यादिः । 'विलगितः
 विकषितइति' । गत्यर्थाकर्मकेत्यादिना कर्त्तरि क्तः । 'मित्त्वाद्बुधा-
 ह्रस्वत्वमिति' । एतदेव मित्त्ववचनं ज्ञापकं रञ्जेरक्ङित्यप्युपधालोपो
 भवतीति । 'रजकरजनरजःसूपसंख्यामिति' । कित्त्वात्सिद्धं, कित एते
 शौणादिकाः प्रत्ययाः, 'क्वन् शिल्पिसंज्ञयोः' । रजकः, पुंयोगान्डीष्,
 रजक्री, अंपुयोगे तु नैव ङीष् भवितव्यं, रञ्जेः क्युन्, रजनः, स च
 बाहुलकाट्टित्, रजनी, शरञ्जिभ्यां किञ्चित्यसुन्, शिरः, रजः ॥

“दंशसञ्जस्वञ्जां शपि” ॥ ‘परिष्वजतइति’ । ष्वञ्ज परिष्वङ्गे, अनुदात्तेत्, उपसर्गात्सुनोतीत्यादिना षत्वम् ॥

“रञ्जेश्च” ॥ ‘पृथयोगकरणमुत्तरार्थमिति’ । उत्तरञ् रञ्जेरेवा-
नुत्तिर्यथा स्यात् दंशिप्रभृतीनां माभूत् ॥

“घञि च भावकरणयोः” ॥ ‘राग इति’ । ‘हलश्चे’ ति
करणाधिकरणयोर्घञ्, चजोः कुघिण्यतोः इति कुत्वम् ॥

“स्यदो जवे” ॥ जवो वेगः । ‘गोस्यदइति’ । गोर्गतिविषयो
वेग इत्यर्थः । ‘तैजस्यन्दइति’ । तैजस्य स्रवणमित्यर्थः ॥

“अवाद्देधौद्गप्रअथहिमअथाः” ॥ उन्दी क्लेदने, इन्धी दीप्तौ,
अन्य मोचनहर्षयोः ॥

“नाञ्चेः पूजायाम्” ॥ उदाहरणे मतिबुद्धिपूजार्थेत्यादिना
वर्तमाने क्तः, ‘क्तस्य च वर्तमान’ इति कर्त्तरि षष्ठी, अथ नाञ्चेरिटीत्येष
कस्माच्चोक्तं, नैवं शक्यं वक्तुम्, इह हि न स्यात्, समञ्चते गुरुः, गुरुं सम-
ञ्च्यगत इति, इद्धिधौ वृत्तिकारो वदति, निष्ठायां यस्य विभाषेतिप्र-
तिषेधे प्राप्ते त्कायां, तथा ‘उदितो वे’ ति विकल्पे प्राप्ते पूजायां नित्य-
मिद्धिधीयते इति तेन गुरुमङ्त्विति पूजायामसाधुरेव ॥

“त्त्वि स्क्वन्दिस्वन्दोः” ॥ ‘न त्वा सेडिति क्त्विप्रतिषेधादे-
वेति’ । तेन सेटः त्वाप्रत्ययस्योदाहरणं न प्रदर्शितमिति भावः ॥

“जान्तनशीं विभाषा” ॥ मत्त्वा मङ्त्वा, नष्टा नष्ट्वा, ‘मस्जिन-
शोर्भली’ ति नुम् । अन्तग्रहणं विस्पष्टार्थं, वर्णग्रहणादेव तदन्तविधि-
लाभात् ॥

“शास इदङ् हलोः” ॥ अङ्गात्तिप्तस्य प्रत्ययस्य हला विशेषणात्सदा-
दिविधिरित्याह । ‘हलादौ च क्ङितीति’ । ‘क्कौ च शास इति’ । नित्यत्वा-
त्क्विपो लोपे हलादेरभावाद्गुचनं, प्रत्ययलक्षणो न तु सिद्धं, यत्र कार्यं वर्णरूपमेव
निमित्तत्वेनाश्रीयते तद्वर्णाश्रयत्वात्प्रत्ययलक्षणेन न भवति यथा रायः कुलं

रैकुलमित्यायादेशः, यत्तु वर्षाविशिष्टप्रत्ययनिमित्तं तद्व्यत्येव, यथा अनृ-
 षोडिति, हलादौ पिति सार्वधातुके विधीयमानस्तृणह इमागमः, इदम-
 पीत्वं हलादौ कृडिति प्रत्यये विधीयमानं लोपेपि भवति । 'आशी-
 रिति' । सकारस्य रुत्वे 'वोरुपधाया' इति दीर्घः । अथाशास्ते आशास्य-
 मान इत्यत्र कस्माच्च भवतीत्याह । 'यस्माच्छासेरिति' । अङ्विधौ ताव-
 त्परस्मैपदिभ्यामर्त्तिसर्त्तिभ्यां साहचर्यात्परस्मैपदिनः शासेर्षहणम्, इहा-
 प्यङ्संसर्गाद्विशिष्टस्य शासेर्षहणं संसर्गस्य विशेषावगतिहेतुत्वात्, यथा
 सवत्सा धेनुरानीयतां सकलभा सकिशोरेति गवादिर्धनुः प्रतीयते, ननु
 च नात्राङ् केवलौ निमित्तमपि तु हलादिरपि, स चात्मनेपदिनोपि
 संभवति तत्कृतः संसर्गाद्विशिष्टस्य प्रतीतिः । नैष दोषः । साधारणासाधा-
 रणसंबन्धिसंनिपाते यस्यासाधारणः संबन्धी संनिहितस्तस्यैव ग्रहणं भवति,
 यथा वृद्धानां किशोरीणां च मध्ये धेनवो बध्यन्तामित्युक्ते बडवा धेनवो
 बध्यन्ते, तस्मादङ्हलोर्द्वयोरप्युपादाने यस्माच्छासेरङ् विहितस्तस्यैव
 ग्रहणं, 'शासिवसिघसीनां च' इति षत्वविधौ शासिमात्रस्य ग्रहणं द्रष्टव्यं,
 आशिषि लिङ्लोटा वित्यादिनिर्देशात् ॥

“शा हौ” ॥ ‘उपधाया इति निवृत्तमिति’ । तदुपधायग्रहणं
 कृडितीत्यनेन संबद्धम्, इह च कृडिद्वहणं निवृत्तमिति वक्ष्यति, तेन
 तत्संबद्धमुपधायग्रहणं च निवृत्तम् । ‘स्थानेयोगा षष्ठी भवतीति’ ।
 एतच्च शब्दाधिकारपक्षस्याश्रयणाल्लभ्यते, अर्थाधिकारे त्विहाप्यवयव-
 संबन्धाच्च सर्वस्य स्यात् । ‘कृडितीत्यपि निवृत्तमिति’ । उत्तरत्र पुनः
 कृडिद्वहणात् । ‘तेनेति’ । अन्यथा सार्वधातुकमपिदिति वचनात्पित्त्वपत्ते
 डित्त्वाभावाच्छाभावो न स्यात्, माभूत्पित्त्वपत्ते, दृश्यमानस्तु प्रयोगो
 ऽपित्त्वपत्तेषुपपद्यते ऽत आह । ‘शाधीत्याद्युदात्तमपीति’ । यदि तु
 पिति शाभावो न स्यात् तदा शाधीत्येतत्सति शिष्टेन प्रत्ययस्वरेणा-

१ स्मतीति ई. पु. पा. ।

२ संबन्धे एव स्यादिति ई. पु. पा. ।

नोदात्त एव स्यात्, आद्युदात्तमपि दृश्यते, तस्मात्पित्यपि शाभाव एव द्रष्टव्यः, इहाहाविति वक्तव्यम्, उपधाया इत्येव, आकारस्याकारवचनमिस्वबाधनार्थं, ततो हुभलभ्ये हेर्द्विरिति धित्वं, 'धि चे' ति सकारलोपः, येषां तु धि सकारे सिचो लोप इति पक्षस्तेषां शाभाव एव विधेयोऽन्यथा उपधाया इत्यस्य निवृत्तावपि सकारस्याकारे तस्यासिद्धत्वाद्यद्यपि धित्वं लभ्यते, उपधायास्तु पूर्वणत्वमाशङ्क्येताविरोधात् ॥

“हन्तेर्जः” ॥ शितपा निर्द्वेशो यद्भुङ्गिवृत्पर्यः ॥

“अनुदात्तोपदेशवनतितनोत्यादीनामनुनासिकलोपो भक्ति क्ङिति” ॥ उपदिश्यन्तइत्युपदेशाः, अनुदात्ताश्च ते उपदेशाश्च, उपदिश्यमानावस्थायामनुदात्ता इत्यर्थः । अनुनासिकेति पृथक्पदं लुप्तषट्ठाक्रमनुदात्तोपदेशानां विशेषणं, तेन तदन्तविधिः । 'यमिरमीत्यादि' । यमिर्गमन्तेष्विति श्लोको वक्ष्यते । 'वनतेरिति' । वन षण संभक्तौ । 'सनेतेरात्वं वक्ष्यतीति' । 'जनसनखनां सन्भूलोरित्यनेन । अतत अतथा इति । 'तनादिभ्यस्तथासो' रिति सिचो लुक् । 'इह च यथा स्यादिति' । अन्यथा क्तिनि नित्स्वरेण संप्रत्युदात्तत्वाच्च स्यात् । 'इह च मा भूदिति' । अन्यथा प्रत्ययस्वरे कृते शेषनिघाते संप्रत्यनुदात्तत्वाच्छान्तइत्यादावपि स्यात् ॥

“गमः क्कौ” ॥ 'अध्वगत इति' । अध्वनो गन्तार इत्यर्थः । अनुनासिकलोपे कृते ह्रस्वस्य तुक् । 'संयदिति' । संपूर्वाद्यमेः क्किप् । 'परीतदिति' । तनोक्तेः क्किप्, 'नहिवृतिवृषी' त्यादिना पूर्वपदस्य दीर्घः । 'ऊ चेति' । घकारादननुनासिकलोपश्च । 'अयेगूरिति' अनुनासिकलोपे कृते अकारस्य ऊकारः, क्वचिद् ऊङिति ऊकारः पठ्यते, न तस्य प्रयोजनमस्ति, 'ओः सुपी' ति यणादेशो धातुत्वाद्भवति, अयेग्वौ, अयेग्वः । 'अयेभूरिति' । एवं च कृत्वा अचि श्रुधात्वित्यत्र भूयहणं न कर्त्तव्यं धातुत्वादेव सिद्धम् ॥

“विद्वनोरनुनासिकस्यात्” ॥ ‘अयोगा इत्यादि’ । यद्यप्यकार-
विधानेपि सर्वर्णदीर्घेण सिद्ध्यति, अतो गुणइति पररूपत्वे हि अतोलोपमेव
विदध्यात्, ये त्वकारोपधा न भवन्ति तदर्थं दीर्घाच्चारणं घुण घूर्ण
भ्रमणे, अन्येभ्योपि दृश्यन्त इति वनिपु, त्स्वा वा, घूरावा, क्षिणु चावा,
चणु रावा, ओण्ट अवावा ॥

“जनसनखनां सन्भ्रलोः” ॥ भ्रलशब्देनात्र भ्रलादिर्गृह्यते, अङ्गे-
नाक्षिप्तस्य प्रत्ययस्य भ्रला विशेषणात्, क्ङिद्गृहणं तस्य विशेषणं, प्रकृतं
तु भ्रल्यहणं सनो विशेषणम् । ‘तदिहेति’ । वाक्यापन्यासे । ‘विप्रति-
षेधादिति’ । सनोतेस्तनोत्यादिपाठस्यावकाशोऽन्यत्तनादि कार्यं, ‘तना-
दिङ्गुभ्य उः,’ ‘तनादिभ्यस्तथासो’ रिति, इह त्वात्वविधौ सन्यहण-
स्यावकाशः सन्, सिषासति, स्यतः सातवानित्यत्रोभयप्रसङ्गे परत्वा-
दात्वं भवति । ननु चासिद्धकाण्डे वक्ष्यति, पूर्वत्रासिद्धे नास्ति विप्रषेधो
ऽभावादुत्तरस्येति, यत्र क्लिकस्याप्यसिद्धत्वे विप्रषेधाभावस्तत्र का कथा
द्वयोरप्यसिद्धत्वइत्यत आह । ‘घुमास्यागापाजहातीत्यादि’ । ‘विप्रति-
षेधो भवतीति’ । विप्रतिषेधेन व्यवस्थायां क्रियमाणायामसिद्धत्वं न
भवतीत्यर्थः । कथं कृत्वा ज्ञापकं, हल्यहणस्यैतत्प्रयोजनं हलादौ यथा
स्यादिह माभूत् गोदः कम्बलद इति, यदि चात्र विप्रतिषेधो न स्याद्-
ल्यहणमनर्थकं स्यात्, अस्त्वत्रेत्वं, तस्यासिद्धत्वादियडादेशे असत्या-
ल्लोपे तत्सिद्धं स्यात्, सति विप्रतिषेधे अल्लोपस्यावकाशः पार्णित्रमङ्गु-
लित्रमिति, ईत्वस्य दीयते मीयते, गोदइत्यादावसति हल्यहणे परत्वा-
दीत्वं स्यादिति हल्यहणमर्थवद्भवति । नैतदस्ति ज्ञापकं, व्यवस्थार्थमेत-
स्यात्, असति हि तस्मिन्नीत्वस्यासिद्धत्वादाल्लोपः, तस्यासिद्धत्वादी-
त्वमिति चक्रकमव्यवस्था प्राप्नोति, नास्ति चक्रकप्रसङ्गः, नह्यव्यवस्थाका-
रिणा शास्त्रेण भवितव्यं, शास्त्रतो नाम व्यवस्था, तत्र पूर्वमीत्वं तस्या-
सिद्धत्वादाल्लोपः, लोपेनावस्थानं भविष्यति, एवमपि कृत एतत् ईत्वा-
स्यासिद्धत्वादाल्लोपः, लोपेनावस्थानमिति, न पुनर्विपर्ययः स्यात्, पूर्वमा-
ल्लोपः, तस्यासिद्धत्वादीत्वमीत्वेन व्यवस्थानमिति । एवन्तर्हि यदि व्य-

स्यार्थमेतस्याच्चेवायं हल्यहणं कुर्वीत, अविशेषेणायमीत्वं कृत्वा तस्या-
जादौ लोपमवादं विदधीत, कथमिदमस्ति आतो लोप इटि च, ततो
धुमास्यागापाजहातिसां लोपो भवति इटि चाजादौ च क्ङितीति,
किमर्थं पुनरिदमित्त्वं, वक्ष्यति तस्य बाधनार्थं तत्, ईद्ववति घ्वादीनां,
तत एलिङि, वान्यस्य संयोगादेः, न ल्यपि, मयतेरिदन्यतरस्यां, ततो
यति च, यति च ईद्ववति, आत इत्येष, सोयमेवं लघीयसा न्यासेन
सिद्धे सति यति यद्वल्यहणं करोति तद्वरीयांसं यत्नं मारभते, तज्ज्ञापय-
त्याचार्यो भवतीह विप्रतिषेध इति, इह भल्यहणं शक्यमकृतुं, कथं
योगविभागः कर्तव्यः, जनसनखनामनुनासिकस्याकारादेशो भवति,
भलि क्ङिति, ततः सनि च, जनसनखनामाकारादेशो भवति भलीत्येष ॥

“ये त्रिभाषा” ॥ ‘जायतइति’ । यक् । ‘नित्यं जादेशो भवतीति’ ।
तस्यानवकाशत्वात्, तेन श्यनि जायतइत्येव भवति न तु कदाचिज्जन्यत-
इति ॥

• “सनः क्तिचि लोपश्चास्यान्यतरस्याम्” ॥ अस्यग्रहणमनन्तरस्य
क्तिचो मा भूद्यवहितस्यापि धातोरेव यथा स्यात्, क्रियमाणे हि तस्मि-
न्कार्यत्वेन प्राधान्याद्यवहितस्यापि धातोरेव परामर्शो भवति । अन्यतर-
स्याग्रहणमनर्थकं, विभाषेति प्रकृतत्वादत आह । ‘अन्यतरस्याग्रह-
णमिति’ । ननु नैतद्विस्पष्टनीयं प्रकृतमनुवर्त्ततइति, तदाह । ‘ये संबहुं
हीति’ ॥

“आर्द्धधातुके” ॥ ‘चिकीर्षतेति’ । सनन्तात्तृच् भवतीति सर्व-
जातो लोपे कृते आतो दीर्घा यजीत्यस्य कोवकाशः, वचनात्पश्चाव इत्यादौ
लोपं बाधित्वा दीर्घास्तु, तत्र चरितार्थमद्रुपदेशान्नसर्वधातुकानुदात्त-
त्वमिति तदपि न ज्ञापकं सार्वधातुके ऽतो लोपाभावस्य, यत्तर्ह्यदिप्र-
भृतिभ्यः शपो लुकं शास्ति तज्ज्ञापयति न शपो ऽतो लोप इति, तत्राह ।
‘अदिप्रभृतिभ्यः शप इति’ । ये तर्हि न गुणवृद्धिभाजोऽदिप्रभृतयस्तेषा
मदादिषु पाठानर्थकः, सत्यम् । वृत्तत्वं वृत्ततेत्यादावतो लोपे आर्द्धधातु-

काधिकारस्य प्रयोजनं, वेभिद्यते इत्यत्र शपि सार्वधातुके न भवति, यङो यकारोपदेशस्तु हलन्तेषु चरितार्थः । 'कायतीति' । णिञ्चिधानं प्रत्ययलक्षणार्थमियङ्गर्थं च स्यात् । 'यान्तीति' । नन् 'श्नाभ्यस्तयोरात्' इत्येवियमार्थं भविष्यति सार्वधातुके श्नाभ्यस्तयोरेवेति । नैतदस्ति । विपरीतोऽपि नियमस्स्यात् श्नाभ्यस्तयोः सार्वधातुकणवेति, तदा च यय-तुरित्यादौ न स्यात्, श्नायहणं तूत्तरार्थं स्यात् । 'अदातामिति' । लुङ्, गातिस्थाध्वित्यादिना सिचो लुक् । 'चिण्वद्वावे सति वृद्धिः स्यादिति' । नन्वतो लोपो वृद्धेः पूर्वविप्रतिषेधेन, तद्वर्षा चिकी-र्षकइति, अदिहनिमावाप्रभृतिभ्यः शपो लुग्विधानेन सार्वधातुकेतो-लोपाभावस्य ज्ञापितत्वात्स्वाश्रयोतो लोपो माभूच्चिण्वद्वावात्तु चिणि तस्य दर्शनात्स्यादेव, वृत्तिकारेण तु प्राप्तिमात्रमाश्रित्य वृद्धिः स्यादित्युक्तं, दोषोपलक्षणं वा वृद्धियहणं, लोपेपि रूपासिद्धिरेव । 'ततो युक् प्रसज्येतेति' । आद्रुणस्तु वार्णत्वाच्च लभ्यते, इट्प्रसङ्गस्तु विशेषा-भावाच्चोक्तः, प्रयोजनसंयहश्लोको गतार्थः । 'भस्जोरोपधयोरमन्यतरस्यां,' 'दीङोयुङ्चि कृडिती' त्यत्र तु नास्य प्रयोजनं, कथं, भृज्जतेः सार्वधा-तुके तुदादित्वाच्छः, तत्र यहिज्यादिसूत्रेण संप्रसारणं, दीङोपि दिवा-दित्वान् श्यना भाव्यमित्युक्तान्येव प्रयोजनानि ।

असिद्धत्वनिवृत्त्यर्थं द्वितीयाध्यायोचराः ।

आदेशा नेह विहिता, वुगाल्लोपौ प्रयोजनम् ॥

अन्यथा

अस्त्यादेशस्य भवतेरसिद्धत्वाच्च वुग्भवेत् ।

न चाचख्यतुरित्यादावाल्लोपः ख्याजसिद्धितः ॥

“भस्जो रोपधयोरमन्यतरस्याम्” ॥ रमित्ययं रोपधयोर्यदि स्थाने भवति मित्त्वमस्यानर्थकं स्यात्, अथाचोन्त्यात्पर आगमो रोपधयोः श्रवणं प्राप्नोति तत्राह । 'रोपधयोरिति' । 'स्थानषष्ठीनिर्देशादिति' । रोप-धयोरिति तार्वत्स्थानषष्ठी, स्थानं च प्रसङ्गः, रोपधयोः प्रसङ्गे एम् प्रयु-ज्यते, रोपधे न प्रयुज्येते इत्यर्थः । प्रयुज्यमानश्च एम् मित्त्वादन्या-

वृचः परः प्रयुज्यते, यस्य तु देशान्तरे विधानं नास्ति स स्थानिदेश एव भवति, तत्प्रसङ्गे हि तस्य विधानं, विशिष्टदेशश्च स्थानिनः प्रसङ्गः, इह तु मिस्त्रेनायं न्यायो बाध्यते, स्थानषष्ठीनिर्देशसामर्थ्यात्तु देशान्तरे प्रयुज्यमानोपि रोपधे निवर्त्तयतीति सर्वमवदातम् । भारद्वाजीयास्तु सनः क्विचीत्यतो लोपयद्दणमनुवर्त्त्य रोपधयोर्लोपं रमागमं चान्यतरस्यां विदधति । 'भञ्जनमिति' । ल्युटि सकारस्य जश्त्वं दकारस्तस्य चुत्वं लकारः । 'पूर्वविप्रतिषेधेनेति' । रमोवकाशः भ्रष्टा भ्रष्टं, संप्रसारणस्यावकाशः भृञ्जति, सार्वधातुकत्वाद्त्र रमोऽप्रसंगः, भृष्टः भृष्टवानित्यत्र पूर्वविप्रतिषेधः, अथैवं कस्मादोक्तं भस्जेरस अदन्यतरस्यामिति, भस्जेः संबन्धी रसिति यो ऽयं संघातस्तस्य च इत्ययमादेशो भवतीत्यर्थः । तस्याक्ङिति गुणे कृते भर्जनमित्यादि रूपं भवति, चकाराभावपक्षे तु भञ्जनमिति, कङिति चकारपक्षे भृष्टमिति तदभात्रपक्षे तु यहिन्यादिसूत्रेण संप्रसारणे सति तदेव रूपं भवतीति पूर्वविप्रतिषेधो न वक्तव्यो भवति । उपदेशयद्दणमपि नानुवर्त्य, नह्यत्र पक्षे रीकः प्रसंगेऽस्ति, अत्रापि पक्षे पूर्वविप्रतिषेधो वक्तव्यः, क, सिचि वृद्धावभार्त्तीदिति, अन्यथा चकारविकल्पं बाधित्वा परत्वादुलन्तलक्षणा वृद्धिर्नित्यं प्राप्नोति, रभावे तु क्रियमाणे परत्वादुद्धौ कृतायामपि पुनः प्रसङ्गविज्ञानमिति सिद्धमभार्त्तीदिति । न चान्तरङ्गत्वात्पूर्वमृकारः, न सिच्यन्तरङ्गमस्तीति वक्ष्यमाणत्वात् । एवं तर्हि नित्यत्वादुद्भावः, स हि कृतायामपि वृद्धौ प्राप्नोत्यकृतायामपि, एकदेशविकृतस्यानन्यत्वात्, शब्दान्तरप्राप्तिरपि नास्ति, वृद्धिस्तु कृते चभावे चकारस्याकृते त्वकारस्येति शब्दान्तरप्राप्तेरनित्या, तस्मादुद्कार एव विधेयः, तथा तु न कृतमित्येष, भस्जेभृञ्जिरित्युच्यमाने यद्दुलिकि देवः, साभ्यासस्य भृञ्जिभावः प्राप्नोति, इष्यते तु तत्रापि रोपधयोरेव निवृत्ती रभावाश्च बरीभृज्यतइति, यद्दि संप्रसारणे 'रीएत्वत इति वक्तव्य' मिति रीक, तस्य तन्मध्यपतितस्य तद्गुह्यात्प्रसङ्गः ॥

"अतो लोपः" ॥ 'धिनुतः कृणुतइति' । इषि दिषि धिषि धीषि धिंसाकरणयोः, लट्, तस्य तस्, 'धिन्विङ्गण्यार च' ति

उप्रत्ययो ऽकारोन्तादिशश्च, तस्य चोप्रत्यये ऽतो लोपः, एकवचने त्वन्तरेणातो लोपमुप्रत्ययस्य गुणे कृते ऽतो गुणइति पररूपेणापि सिद्धिः । 'चेता स्तोतेति' । तपरकरणस्य पृथगव्यावर्त्यस्य दर्शयिष्यमाणत्वात्तद्रहितस्याकारमात्रस्येदं प्रत्युदाहरणम्, एवं च गुणवृद्धोर्दीर्घेषु चरितार्थत्वाद्बुस्वेषु लोपप्रसङ्गः, ननु च परत्वाद्गुणो भविष्यति, तस्मात्कुटादिषु गुपुरीषोत्सर्गे ध्रुव गतिस्थैर्ययोरित्यत्र लोपप्रसङ्ग उदाहार्यः । 'याता वाता इति' । असति तकारे ऽत्रापि लोपप्रसङ्गः, आतो लोप इटि चेत्येतन्नियमार्थं भविष्यति, आत इत्येवाजादौ च कृद्धिति नान्यत्रेति । नैतदस्ति, विपरीतापि नियमः स्यात्, आत एवेति नान्यस्येति, तथा च चिकीर्षितेत्यत्र न स्यात् । 'वृद्धिदीर्घाभ्यामिति' । 'अचो ङिणती' ति वृद्धेरवकाशः गौरिति, अतो लोपस्यावकाशः चिकीर्षितेति, चिकीर्षक इत्यत्रोभयप्रसङ्गे पूर्वविप्रतिषेधः, वृद्धौ तु युक्ति चिकीर्षायक इति स्यात्, अङ्त्सार्वधातुकयोरित्यस्य दीर्घस्यावकाशः चीयते, अतो लोपस्यावकाशः स एव, चिकीर्षितइत्यत्रोभयप्रसङ्गे पूर्वविप्रतिषेधः ॥

“यस्य हलः” ॥ यस्येति यद्वागन्तुको ऽकारः, ततो वर्णग्रहणम्, अन्यथा तु संघातग्रहणमिति पत्तद्वयसम्भवादाह । 'यस्येति संघातग्रहणमिति' । अतस्याकारस्याविषयतायां कारणाभावादिति भावः । 'अतो लोप इत्यनेनैव सिद्धत्वादिति' । अस्तु तर्हि नियमः, यस्य हल एव नान्यतः, लोलूपिता पोलूपिता, कैमर्थ्याद्वि नियमो भवति विधेयं नास्तीति कृत्वा, इह चास्ति विधेयं, किम्, अन्यस्य लोपः प्राप्तः सर्वस्य विधेयः, तत्रापूरुषा विधिरेस्तु नियमो वेति, अपूरुषा विधिरेव भविष्यति, एवमपि क्यस्य विभाषायां दोषः, समिधमिच्छति समिध्यति, समिध्यतेस्तु च, इट्, समिधिता, यदा लोपस्तदा सर्वस्य लोपः, यदा त्वलोपपत्तस्तदा सर्वस्य लोपः प्राप्नोति, संघातग्रहणे हि यस्य हल इत्यनेन येन नाप्राप्तित्वायेन अतो लोपो बाध्यो यलोपो ऽपि क्यस्य विभाषेति विकल्पेन बाध्यः, तत्राग्रे पक्षे संघातस्यैव अवगणं स्यात्, यलोपवदल्लोपस्यापि

विकल्पेन बाधनादित्यत आह । 'हल इति वेत्यादि' । एवं च क्यस्य विभाषेति यकारस्यैव विकल्पेन लोपो ऽकारस्य स्वतो लोप इत्यनेन नित्यमिति, सिद्धमिष्टमवश्यं चातो लोप एवात्रैष्टव्यः, अन्यथा षाप-चक्र इत्यादावत उपधाया इति वृद्धिः स्यात्, स्यानिवद्वाञ्च भवति, तस्मात्संघातस्य ग्रहणमवश्यवशस्तु लोप इति, तदेव युक्तम् । 'मध्यतेति' मध्यतिः संयोगान्तोस्ति, ज्वरत्वरादिसूत्रे तु षकारान्त उदाहृतः ॥

“क्यस्य विभाषा” ॥ क्यस्येति क्यचक्यङोः सामान्येन ग्रहणं, क्यषस्तु हलन्तादसम्भवः । 'समिधमिधात्मानमाचरतीति' । अयपाठो-यम् । एवं हि क्यङो वाक्यं न प्रदर्शितं स्यात्, क्यचश्च द्वितीयं वाक्य-मनर्थकं स्यात्, विधिभेदान्नानर्थकमिति चेत्, यद्येवमधिकरणाच्चेति क्य-धमित्यस्यापि प्रदर्शनीयं स्यात्, तस्मात्समिधमाचरतीति पाठः, अत्र के चित्कण्ठादियकोपि ग्रहणमिच्छन्ति, क्यस्येति कितो यकारस्य ग्रहणे तात्पर्यम्, आदित्वं ककारस्याविषयितं वदन्ति । नेति वयम् । आदित्वा-विवक्षायां प्रमाणाभावात् ॥

“गोरनिटि” ॥ इयङादिभिरेव सर्वस्य विषयस्यावष्टब्धत्वादनव-काशो णिलोपस्तेषां बाधक इत्याह । 'इयङ्यणित्यादि' । ननु पाचयतेः पातिर्याजयतेर्याष्टिरित्युदाहरिष्यति, एयासश्रन्या युजिति युञ्जि प्राप्ते क्ति-चजादिभ्य इति क्तिन्प्रत्ययः, क्तिञ्चभुनरयं द्रष्टव्यः, तत्कथमनवकाशः । उच्यते । यद्येतावत्प्रयोजनं स्यादनिटीति न षक्तञ्चं स्यात्, अतोनिटीति वचनादारुंधातुकमात्रविषयतास्यावसीयते, ततश्च युक्तमियङादीन्प्रत्यय-वादत्वं, वार्तिककारेण तु पूर्वविप्रतिषेधः पठितः 'एयल्लोपाविषय्यणगु-णवृद्धिदीर्घेभ्यःपूर्वविप्रतिषेधेने'ति । 'अततत्तदिति' । अत्र चङो डिस्वाद्गु-णस्याप्रसङ्गः, संयोगपूर्वत्वादेरनेकांच इति यणोप्यप्रसङ्गः, इयङ् एवायं विषयः, अत्रेयङि सति पुनः प्रसङ्गविज्ञानात् भववपि लोपोन्त्यस्य स्यात् । 'आशिशादिति' । एरनेकाच इति यणोत्र प्रसङ्गः । अत्र सत्यपि यण असिद्धत्वात्पुनः प्रसंगविज्ञानेन वा णिलोपे सति सिद्धमिष्टम्, एवं गुणवृद्धिदीर्घविषयेपि द्रष्टव्यं, न च गुणवृद्धोरवादेशप्रसंगः, वार्त्तिकारुंधातुः

बलीय इति णिलोपः । 'जीप्सतीति' । 'आप्ञ्जप्युधामित्' 'अञ्जनगमां
सनी'ति दीर्घप्रसङ्गः, अनिटीति शक्यमसुं, कथं कारयिता, 'निष्ठायां
सेटीत्येतन्नियमार्थं भविष्यति, सेटि यदि भवति निष्ठायामेवेति, विपरी-
तस्तु नियमो न भवति निष्ठायां सेट्येवेति, अनिटोनिष्ठाया असंभवात्,
असंभवश्चोत्तरसूत्रे वक्ष्यते, अथ वा 'अयामन्ताल्वाय्येत्विष्णुष्वि' त्यत्र
णोरिति योगविभागः क्रियते, सेट्यार्द्धतुके णोरयादेशो भवति लोप-
स्यापवादः ॥

“निष्ठायां सेटि” ॥ 'सेटीति किमिति' । अनिटि पूर्वण सिटु-
त्वात्सेड्यर्थमेवेदं सूत्रं भविष्यतीति प्रश्नः, सामर्थ्यात्पूर्वसूत्रप्राप्तेरेव व्यावृ-
त्तिरित्युत्तरम् । 'संज्ञपितइति' । 'वा दान्तशान्तपूर्ण' त्यत्र ज्ञपेर्निपात-
नमाश्रीयते ज्ञप्तः ज्ञपित इति । 'अथ पुनरिति' । प्र'तिपत्तृविप्रतिपत्त्यां
संदिग्धाभिधानम् । 'कालावधारणार्थमिति' । सेड्यहणे क्रियमाणे यदा
निष्ठा सेड्यवति तदा लोपो भवति न प्रागिति कालावधारणं लभ्यते, किं
पुनः स्याद्यद्येषमर्थं सेड्यहणं न क्रियेत तत्राह । 'अकृते हीति' । 'णिलोपे
सतीति' । नित्यत्वात्, स हि कृतेपीठि प्राप्नोत्यकृतेपि, इट् पुनरनि-
त्यः, णिलोपे सत्येकाव इति प्रतिषेधात्, यस्य च निमित्तं लक्षणान्तरेण
विद्वन्व्यते न तद्वनित्यं, नहि घालिसुग्रीवयोर्युध्यमानयोर्भंगवता रामेण
घालिनि हते सुग्रीवापेक्षया घालिनो दौर्बल्यं मन्यन्ते शूरमानिनः । सत्यं, का-
र्यगतभावाभावविषयतायां तु तत्राश्रीयते । 'इट्प्रतिषेधः प्रसज्येतेति' ।
एकदेशविज्ञतस्यानन्यत्वात्, एतच्च पूर्वस्मादपि तिष्ठौ स्थानिवद्भाव-
मनाश्रित्योक्तं, भाष्ये तु सूत्रमिदं प्रत्याख्यातं सप्तमे, णोरध्ययने वृत्तमित्यर्थं
योगस्त्रेधा विभक्तव्यः, क्रमविपर्ययश्चाश्रयणीयः, णोरित्येको योगः, तत्र
निष्ठायां नेडिति वर्त्तते, एयन्तादुत्तरस्या निष्ठाया इएन भवति, ततो वृत्तं,
वृत्तमिति निपात्यते, णिलोपः, किमर्थमिदं, नियमार्थम्, अत्रैव निष्ठायां
णोर्लोपो भवति नान्यत्रेति, क्व माभूत्, कारितं डारितं, कैमर्थक्यान्नियमो

भवति, विधेयं नास्तीति कृत्वा, इह चास्ति विधेयं, किं, गुणाभावः, एवं तर्हि तन्त्रावृत्त्येकशेषाणामन्यतमाश्रयणादेकस्य नियमार्थत्वमपरस्य गुणनिषेधार्थत्वं भवति, ततोऽध्ययने, वर्तरध्ययनएव णिलोप इति ॥

“शमिता यज्ञे” ॥ ‘तृचि संबुध्यन्तमेतदिति’ । उदाहृताभिप्राय-
मेतत्, सूत्रे तु शुद्धप्रथमैकवचनान्तं, सर्वासु च विभक्तिषु निपातनं प्रथ-
मैकवचनस्यार्थवर्तितत्वात्, तथा च सूत्रार्थकथनसमये इडादौ तृची-
ति सामान्येनोक्तं, प्रयोगोपि तथाविध एव शमितारो यदत्र सुकृतमिति,
शमितृभ्यंश्चैवैनन्तत्रिष्टुह्यश्चेति च, शमितृमिति तद्वृत्तेऽपि भव-
ति, सूत्रे च संबुध्यन्तं विवर्तितं चेच्छमितर्यज्ञइति प्राप्नोति ॥

“अयामन्ताल्वाय्येत्स्विष्णुषु” ॥ ‘गण्डयन्तइति’ गडि सैचने
घंटादिः, मडि भूषायाम्, आभ्यामौणादिको भक्, ‘भोस्तः’ । ‘स्पृह-
यालुरिति’ । स्पृहृहृहीत्यादिना आलुच् । ‘स्पृहयाय्यइति’ । भृदक्षिस्पृ-
हृभ्यञ्जाय्यः । ‘स्तनयिषुरिति’ । औणादिकइत्रुच् । ‘पारयिष्णवइति’ ।
णेश्छन्दसीति इष्णुच् । ‘नेति वक्तव्ये इति’ । णिलोपे हि प्रतिषिद्धे
गुणे सत्ययादेशः सिद्धः, मात्रालाघवं च भवति । ‘उत्तरार्थमिति’ ।
त्यपि लघुपूर्वादित्यत्र न गुणो नाप्ययादेशः ॥

“त्यपि लघुपूर्वात्” ॥ अत्र केचिदाचार्येण त्यपि लघुपूर्वस्येति
षष्ठान्तमध्यापिताः, अन्ये पञ्चम्यन्तं, तत्राद्यपत्ते प्रथम्येत्यादौ व्यञ्ज-
नान्ते न स्यात्, नह्यत्र णिलघुपूर्वः किं तर्हि व्यञ्जनपूर्वः, न चाव्यवहिते
संभवति व्यवहितं पूर्वमाश्रयितुं युक्तं, प्रचकाश्य गत इत्यादावितिप्रसङ्गश्च,
क तर्हि स्यात्, प्रगण्य प्रस्तन्येत्यादौ, यद्यप्यत्राल्लोपे कृते णिलघुपूर्वा
न भवति, व्याश्रयत्वादल्लोपस्यासिद्धिरपि नास्ति तथापि भूतपूर्वलघु-
पूर्वतामाश्रित्यात्रैव स्यात्, तथा प्राचकीर्ष्येत्यादावपि प्रसङ्गः, संगति गुह-
पूर्वत्वेऽपि भूतपूर्वगत्या, तस्माद् द्वितीयं पदमाश्रित्य व्याचष्टे । ‘लघुपूर्वादु-
र्णादिति’ । नन्वत्रापि पत्ते प्रथम्येत्यादौ ह्रस्वादीनामसिद्धत्वादयादे-
शाप्रसङ्गः, क तर्हि स्यात्, मृदमाचष्टइति णिचि ‘प्रह्नयैकाजि’ति प्रह्न-

तिभाषाट्टिलोपाभावे प्रमृदय्य गत इत्यादौ स्यादृत आह । 'इस्वयलोपा-
त्त्वलोपानामिति' ॥

“विभाषापः” ॥ आप् लभने चुरादिः, आप् व्याप्तौ
स्वादिः, द्वयोरपि ग्रहणम् । इह इङ् अध्ययने, णिच्, 'क्रीड्जीनां
णा' वित्यात्वम्, अर्त्तिहीत्यादिना पुक्, अध्याप्य गत इत्यत्रापि प्राप्नोति,
आप्पुष्य भावात्, तस्मात्सानुबन्धको निर्द्वैश्यः, आपुलिति पठितव्यम्,
आप्पुलशब्दान्ङसिः, चकारलृकारयोः सवर्णत्वाद्गत उदित्युत्वम्, 'उरण्-
रपर' इत्यत्र रप्रत्याहारग्रहणात्परत्वं, सकारस्य संयोगान्तलोपः, तर्त्तिहं
तथा पठितव्यं, नेत्याह । 'इडादेशस्येति' ॥

“निष्ठायामण्यदर्थे” ॥ 'ण्यतः कृत्यस्यार्थो भावकर्मणी
इति' । यद्यपि भव्यगेयादावाप्राव्यापात्यशब्दयोः कर्त्तापि पठे
ण्यदन्तयोर्वाच्यस्तथापि त्रियः संनिधानात्तदीयो ण्यदर्थे एव पर्युत्-
स्यते । 'प्रक्षीणमिदं देवदत्तस्येति' । अधिकारणवाचिनश्चेति कर्त्तरि
षष्ठी । 'अधिकरणइति' । क्तः प्रत्यय इत्यनुषङ्गः । एवमचित्तमिति
भावइत्यत्रापि ॥

“वाक्क्रोशदैन्ययोः” ॥ 'क्षितायुरिति' । पूर्वघत्कर्त्तरि क्तः ।
'क्षीणकइति' । अनुकम्पायामिति कन् । प्राप्तविभाषेयम् । अण्यदर्थ-
इत्येष, क्षितं सर्वमस्य, क्षितमस्य तपस्विनः ॥

“स्यसिच्सीयुट्तासिषु भावकर्मणोरुपदेशे ऽउभनयदृशं वा
विण्वद्विट् च” ॥ विणीव विण्वत्तत्र तस्येवेति सप्तमीसमर्थोदृतिः,
स्यसिच्सीयुट्तासिष्विति प्रतियोगिनि सप्तमीनिर्द्वैशात्, यथा मथुराव-
त्पाटलिपुत्रे प्रासाद इति । 'भावकर्मविषयेष्विति' । अनेन भाव-
कर्मणोरिति विषयसप्तमीति दर्शयति । भावकर्मणोर्ये स्यादयो
वर्त्तन्ते तेष्विति तु विज्ञायमाने सीयुडेको विशेषितः स्यात्, स्यादयो
न विशेषिताः स्युः, भावकर्मणोर्लादेशवाच्यत्वात्सीयुटश्च तद्वृत्तत्वात्,
अथ भावकर्माभिधायी प्रत्ययो भावकर्मशब्दाभ्यामभिधीयते तदाय-
मर्थः स्यात् भावकर्मवाचिनि प्रत्यये परतो धि स्वादय इति, तदा

स्यादयो विशेषिताः सीयुडविशेषितः, नहि तद्वक्तस्य तेन सह पौर्वा-
 पर्यं संभवति, तस्मात्सर्वानुपहाय विषयसप्तम्येव युक्ता । 'यदा
 चिण्वत्तदेडागमो भवतीति' । चकारस्य संनियोगार्थत्वात् । 'कस्येति' ।
 षष्ठीनिर्द्विष्टस्यागमो भवति स्यादयश्च सप्तमीनिर्द्विष्टाः, अङ्गनयह-
 वृशामिति षष्ठीनिर्द्विष्टम्, अङ्गस्येति च वर्तते, अतोजन्तादीनामङ्गा-
 नामेवागमित्वं युक्तमिति विपर्ययं मन्यमानस्य प्रश्नः । 'स्यसिच्सी-
 युट्तासीनामेवेति' । कथमित्याह । 'ते हि प्रकृता इति' । संनिहिता
 इत्यर्थः । 'नन्वङ्गमपि प्रकृतं योग्यविभक्तिकं च तत्राह । 'अङ्गस्य
 त्विति' । 'लस्यविरोधादिति' । यद्वा सप्तमे योगविभागः क्रियते,
 आर्तुधातुकस्येष्ट, परिभाषेयं, यो यावान्कश्चिदिडागमः स सर्व आर्तुधा-
 तुकस्यैव द्रष्टव्यः, तेनायमपीडागमः स्यादीनामेव भवति नाङ्गस्य ।
 'कानि पुनरिति' । चिणि यदेवाहत्य विहितं तदेवातिदिश्यते
 आहोस्वित् चिणि द्रष्टमात्रमिति प्रश्नः । तत्र द्वितीयः पत्त आश्रीयत-
 इति श्लोकेन दर्शयति । 'चिण्वदृद्विरिति' । यथा चिणि वृद्धिः तथा
 स्यादिष्वपीष्यते, घानिष्यते एतदेकं प्रयोजनम्, एवमुत्तरत्रापि । प्रत्येकं
 संबन्धेन यथायोगमतिदेशो योज्यः । 'दायिष्यतइति' । 'आतो युक्
 चिण् कृतो' रिति युक्. एतच्चिण्याहत्य विहितं, यच्च.हो हन्तेर्चणि-
 चेष्विति कुत्वमघानीत्यत्र दृष्टं तदपि प्रयोजनं घानिष्यतइति, यच्च
 चिण्णमुलोदीर्घान्यतरस्यामिति दीर्घविकल्पविधानं तदपि प्रयोजनम्,
 एतदपि चिण्याहत्य विहितं शमिष्यते शमिष्यतइति । शमेण्यच्चि
 'मितां ह्रस्वः, लटि स्ये चिण्वद्भावेन दीर्घविकल्पः, 'शेरनिटीति'
 णिलोपः । नन्वनिटीत्युच्यते सेट् चायमत आह । इट् चासिट् इति' ।
 आ भाच्चास्त्रीये णिलोपे कर्त्तव्ये आ भाच्चास्त्रीर्यश्चिण्वदिडसिट्, तेना-
 निडादित्वात्सिट्ठो णिलोप इत्यर्थः । 'मे इति' । सूत्रकारायसाणस्य बच-
 नम् । ननु कस्य चिण्वदिटोक्काशः ये ऽनिटः, येषु चट्टुनोः स्य-
 रत्यादि प्रतिपदविधानं नास्ति, आर्तुधातुकस्येत्यस्यावकाशः सेट् घास्य
 विषयो न भवति, यस्तु सेट्स्य च सूत्रस्य विषयस्तत्र परत्वा 'दार्तु-

धातुकस्येद्बलादे 'रित्ययमेव प्राप्नोति, तत्कथमसिद्धत्वमत आह ।
 'नित्यश्चायमिति' । अयं चिण्वदिगिनित्यः, कृतेऽपि बलादिलक्षणदृ
 प्राप्नोति, अकृतेऽपि, नह्ययं बलादित्त्वमपेक्षते । अस्मिंस्तु कृते बलादि-
 लक्षण इयम प्राप्नोति, तस्माद्बुलनिमित्त इडनित्यः । 'विघातो निमिता-
 भावादप्रवृत्तिः, सोऽस्यास्तीति विघाती, तदेवं नित्यत्वात्सेद्भ्योऽप्यनेनैवेद्
 भवति, अयं चासिद्धइति न भवति णिलोपाभावदोषः, अवश्यं चानेनैव
 सेद्भ्योऽपीडेष्टव्यः, अन्यथा एतद्विदुसंनियुक्तश्चिण्वद्वावोपि न स्यात्,
 न च शब्दान्तरप्राप्तेरस्याप्यनित्यत्वम्, आकृतिपक्षे शब्दान्तरत्वाभा-
 वात् । 'प्रकृतस्येटो दीर्घत्वमिति' । बलादिलक्षणस्य प्रकृतत्वात् ।
 'गुणे कृतइति' । परत्वाच्चित्यत्वाच्च । 'उपदेशग्रहणाद् भवतीति' ।
 यद्यपि करोतिरुत्तरकालमनजन्त उपदेशत्वजन्त एव, यदि चिणि
 दृष्टमात्रस्यातिदेशो हनि णिडादेशा अपि प्राप्नवन्ति, तेषामपि तत्र
 दृष्टत्वादत आह । 'अङ्गाधिकारविहितमिति' । अङ्गस्येति प्रकृत्य
 यद्विहितं चिणि दृष्टं तदेवातिदिश्यते, संनिहितत्वात्, न च हनि-
 णिडामादेशा एवंविधा इति तेषामनतिदेशः । अत्र वार्तिकं,
 'वधभावात्सीयुटि चिण्वद्वावो विप्रतिषेधेने' ति, वधभावस्यावकाशः,
 वध्यात्, वध्यास्तां, वध्यासुः, चिण्वद्वावे हन्यग्रहणस्यावकाशः, घानि-
 ष्यते, अघानिष्यत, अघानिषाताम् । अघानिषत घानिषीष्टेत्यत्रोभय-
 प्रसङ्गे चिण्वद्वावो भवति विप्रतिषेधेन । अथेदानो चिण्वद्वावे पुनः
 प्रसङ्गविज्ञानात् वधादेशः कस्मात् भवति, सद्भूतौ विप्रतिषेधे यद्वा-
 धितं तद्वधितमेवेति, ननु द्वितीयाध्याये, तत्रार्धधातुकइति विषयस-
 प्तमी, ततः किमन्तरङ्गे वधभावः, नैतदस्ति । लिङीति विशेषनिर्देशा-
 त्यरसप्तमी, यत्र तु विशेषनिर्देशाभावो ऽस्तेर्भूरित्यादौ तत्रैव विषय-
 सप्तमी भव्यादिसिद्धये ॥

“दीङो युडचि क्ङिति” ॥ ‘दीङ इति पञ्चमीनिर्देशादिति’ ।

बध्नां स्वस्यां दीङ् एवादिनो युट् स्यात्, पञ्चम्यां तूभयनिर्देशे पञ्चमी
 निर्देशो बलीयानिति असीति सप्तम्याः बध्नां प्रकल्पितायामन्नादेयुंश्

भवति, सप्तमीनिर्देशस्तत्परार्थः, तदादिविधयश्च । 'विधानसामर्थ्या-
 च्छति' । यदि युटोसिद्धत्वेन यणादेशः स्यात् युट्विधानमनर्थकं स्यात् ।
 उपद्वियदिति रूपे विशेषाभावात्, न च यकारद्वयश्रवणाद्विशेषः, 'हलो
 यमां यमि लोप' इति पक्षे यलोपविधानात् । न च पक्षे श्रुतिभेदः,
 'यणो मय' इति द्विर्वचनविधानादेव सिद्धत्वात्, श्रुतिभेदोपि अस्जना-
 त्यस्यैकस्यानेकस्य वा यकारस्य कीदृश इति चिन्त्यम् । 'उपदानमि-
 ति' । 'मीनातिमिनातिदीडां ल्यपि चे'त्यात्वं, दीड इत्यनुबन्धनिर्देशो
 यद्भुक्ति माभूदिति ॥

“आतो लोप इटि च” ॥ इहाचि क्ङित्यार्तुधातुकरिति
 त्रयाणां प्रकृतत्वाद्द्विशेषणविशेष्यभावे च कामचारात्तेषामन्यतमेनानुभूता-
 न्तरविशेषणेनाऽनुभूतोभयविशेषणेनाननुभूतविशेषणेन वा इटः समु-
 च्चयसंभवाद् द्वादश पत्ताः संभवन्ति । तत्र यदि तावद्विशेषणसंबन्धा-
 त्यागोवाचा इटः समुच्चयः, अङ्गात्तिप्तरश्च प्रत्ययो वा विशेष्यते, इत्य-
 जादौ च प्रत्ययइति विज्ञायते, तदेङ्ग्रहणमनजात्यर्थं भवति, अजादे-
 रितो ऽजादिना प्रत्ययेन समुच्चयासंभवात्, तदा च ङित्वार्तुधातुके अ-
 जादेरेव विशेषणे व्यवतिष्ठेते नेटः, हलादेरिटः क्ङित्वासंभवात्, आर्ध-
 धातुक्त्वाद्वाभिचाराच्च, ततश्च दासीयेत्यादौ लोपप्रसङ्गः, अथ किद्वि-
 शिष्टेनाचा समुच्चयः, क्ङित्यजादौ भवतीटि चेति, ततोऽक्ङित्दर्थमन-
 जात्यर्थं चेङ्ग्रहणं भवति पपिथ दासीयेति, अथार्तुधातुकविशिष्टेनाचा
 समुच्चयस्ततो ऽक्ङित्दर्थमनजात्यर्थमनार्तुधातुकार्थं चेङ्ग्रहणं, पपिथ,
 दासीय, व्यत्यरे, इतीण्मात्रे लोपप्रसङ्गः, तदेवमचा समुच्चयं चत्वारः
 पत्ताः, एवमार्तुधातुकेन, एवं क्ङितेति द्वादशपत्ताः । तयोरप्युभयविशिष्ट-
 योस्तएव दोषा यांस्त्वत्रोचाम । अथाविशेषितेनार्तुधातुकेन समुच्चयस्तदा
 नार्तुधातुकार्थमिङ्ग्रहणमिति व्यत्यरेत्यत्रैव प्रसङ्गः, अथ क्ङित्विशिष्टेना-
 र्तुधातुकेन समुच्चयस्तदा ऽक्ङित्दर्थमनार्तुधातुकार्थमिङ्ग्रहणं, पपिथ, व्य-
 त्यरे, अथाञ्जिशिष्टेनार्तुधातुकेन समुच्चयः, अनजात्यर्थमनार्तुधातुकार्थं
 चेङ्ग्रहणं दासीय, व्यत्यरे, अथाञ्जिशिष्टेन क्ङिता समुच्चयः, ततो नजात्य-

चर्मङ्कित्थं चेट्ग्रहणं दासीय, पपिथ, अथाट्धातुकविशिष्टेन क्ङिता समुच्चयः, तदानाट्धातुकार्थमक्ङिदर्थं चेट्ग्रहणं, व्यत्यरे, पपिथ, । तदेवमेकादशपक्षा दुष्टाः, द्वादशःपक्षःशिष्यते ऽविशिष्टेन क्ङिता समुच्चय इति, अत्र च पक्षे अथाट्धातुकइति विशेषणद्वयमविशेषाद् द्वावपि क्ङिदिटावुपनिपततीति अक्ङिदर्थमेवेद्ग्रहणं भवति, तेन पपिथेत्यादावालोपो भवति दासीय व्यत्यरे इत्यनजादावनाट्धातुके च न भवति । स एष निर्देशः पक्षस्तमिममाश्रयति । ' इत्यजादावाट्धातुकइति ' । ' क्ङिति चेति ' । अजादावाट्धातुकइत्यनुषङ्गः । ' दासीयेति ' । आशिषि लिङ्, उत्तमैकवचनमिट्, ' इटोत् ' । अत्र सीयुट इड्भक्तत्वादिटो ऽजादित्वाभावः ॥

“ ईद्वति ” ॥ दीर्घविधानमुत्तरार्थम्, अर्धगीष्ट । इह तु गुणेन भवितव्यमिति इस्व एव विधेयः ॥

“ घुमास्थागापाजहातिसां हलि ” ॥ ऋग्रहणेन मेड् प्रणिदाने, माङ् मने मा मानइति सर्वेषां ग्रहणम्, एवं गा इत्यत्रापि गाङ्गौ, गै शब्दे, गा स्तुतौ छन्दसि, इणो गा लुङि, इण्वदिक इति वक्तव्यं, गाङ् लिटीति, सर्वेषां गारूपाणां ग्रहणं, गामादायहणेष्वविशेष इति वचनात् । ' जुहोतीति ' । ओहाक् त्यागे । ' जिहातेरिति ' । ओहाङ् गतावित्यस्य । भृशामिदित्यभ्यासस्येत्वे सति जहातीति निर्देशो नोपपद्यते । कामं हागित्यपि निर्देशेन भवति जिहातेः प्रसंगस्तथा तु न कृतमित्येव । ' एतदेवेत्यादि ' । यथा चैतज्जापकं तथा जनसनखनामित्यत्रोक्तम् । ईत्वे षकारप्रतिषेधः, षकारस्य निमित्तभावेन प्रतिषेधो षकारप्रतिषेधः, षकारादावीत्वं न भवतीत्यर्थः । ' आर्ता मनिन्कनिब्बनिपश्च ' । घृतं पिबन्ति घृतपावानः, वसां वसापावानः, क्कनिपीत्वं न भवति, धीवरी पीवरीत्यत्र त्वाणादिकमीत्वं ध्याप्योर्वा संप्रसारणं, तथा च स्यः क्क चेत्यत्र क्किपि ईत्वाभाव उदाहृतः ॥

“ वान्यस्य संयोगादेः ” ॥ ' स्त्रियादिति ' । अन्यस्य ग्रहणे ऽक्रियमाणे पूर्वयोगे ऽन्येषु सावकाशः, अयमपि ग्लान्यादित्यादिषु, स्त्रियादित्यत्रोभयप्रसङ्गे परत्वादयमेव विधिः स्यादित्यन्यस्य ग्रहणम् ॥

“न ल्यपि” ‘यदुक्तमिति’ । ईत्वं न त्वनन्तरमेत्वम्, प्राप्य-
भवात् ॥

“मयतेरिवन्यतरस्याम्” ॥ ‘अपमित्येति’ । उदीचां माङो व्य-
तीहारइति त्वाप्रत्ययः, इत्वे कृते तुक् ॥

“आडजादीनाम्” ॥ ऐज्यतेत्यादौ यजिषपिवहीनां हलादित्वा-
दाण् न प्राप्नोति, संप्रसारणे कृते ऽजादित्वाद्बुविष्यति, परत्वास्लादेशेभ्यः
प्रागटा भवितव्यं, ततो लादेशैः, ततो यका, ततः संप्रसारणेन, अत
आह । ‘इहेति’ । लादेशस्यान्तरङ्गत्वं लकारमात्रापेक्षित्वात् । अडा-
गमस्तु लकारविशेषमङ्गं चापेक्षतइति बहिरङ्गः, कृताकृतप्रसंगित्वाद्बु-
करणस्य नित्यत्वं, नन्वडागमोपि कृतेपि विकरणे प्राप्नोत्यकृतेपेक्षेति
नित्य एव, ततश्च परत्वादडागम एव प्राप्नोति, तत्राह । ‘शब्दान्तर-
प्राप्तेरिति’ । शब्दान्तरप्राप्तमेव दर्शयति । ‘कृते हीति’ । अङ्गस्या-
डागमः कृते विकरणे विकरणान्तमङ्गमकृते तु धातुमात्रमित्यस्ति
शब्दान्तरप्राप्तिः । ननु विकरणोपि शब्दान्तरप्राप्तेरनित्यः । तथाहि ।
स कृते ऽडागमे तदादेर्धातोर्भवति अकृतेतु धातुमात्रात्, अत आह ।
‘शब्दान्तरस्येति’ । षष्ठीनिर्द्विष्टस्य यद्विधीयते आगम आदेशो वा
तत्रैषा परिभाषा न पञ्चमीनिर्देशइत्यर्थः । ‘नित्यत्वादेवेति’ । एव-
कारः पौनर्वचनिकः, नित्यत्वाद्डागमं बाधतइति पूर्वमुक्तमत्रापि
स एव हेतुरिति । अडागमस्तु संप्रसारणे कृते न प्राप्नोति, आटा बा-
धितत्वात्, यस्य निमित्तं लक्षणान्तरेण विहन्यतइति तु न सार्वत्रिक-
मिति भावः । अयं योगः शक्यो ऽकर्तुम् । अजादीनामपि पूर्वसूत्रेण
अडेवास्तु, कथमाटश्चेति वृद्धिः, अटश्चेति वक्ष्यामि, इहापि तर्हि
प्राप्नोति अकार्षीत्, अचीति वर्त्तते, एवमपि स्वपेलङ् सिप्, अङ्गार्थगाल-
वयोरिति सिपो ऽट्, हत्वं, ङशि चेत्युत्वम् । अस्वपोहसच्चित्यत्र वृद्धिप्रसङ्गः,
अजादौ धातौ वृद्धिं वक्ष्यामि, तर्हि धाताविति वक्तव्यं, न वक्तव्यं,
यदेतदुपसर्गादृति धाताविति तत्पूर्वत्रापकृष्यते, अटश्चेत्यत्र वकारस्त-
स्यैव विधेः समुच्चयार्थः, अटो विध्यन्तरं बाधित्वा वृद्धिरेव यथा

स्यात्तेनाटिटदित्यादौ परमप्यतो गुणे पररूपं बाधित्वा वृद्धिरेव भवति, यथा सिद्धान्तेपि, औसीयत् औङ्कारीयत् 'उस्यपदान्तात्,' 'ओमाङ्गोश्चे'ति पररूपं न भवति, उत्तरार्थं तर्ह्याङ्गुचनं कृन्दस्यपि दृश्यते सुरुचो वेन आवः, अट एवात्र क्कान्दसं दीर्घत्वं भविष्यति, पूरुषो नारक इति, यथा आसत्रित्यत्रापि लावस्थायामेवाटि कृते अग्रसल इति स्थिते अटश्चेति वृद्धिश्च प्राप्नोति लादेशश्च, तत्रान्तरङ्गत्वात्लादेशः, वृद्धिर्ह्यटमचं च निमित्तमपेतते, कृते लादेशे वृद्धिश्च प्राप्नोति श्नसोर-ल्लोपश्च, तत्रान्तरङ्गत्वाद्दृद्धिः, नानाश्रयत्वाच्च वार्णोदाङ्गं बलीय इति नास्ति, कृतायां वृद्धौ तपरकरणादाकारस्य लोपाभावः, इह च आय-चित्ति इणो लङ् अटि अइअन्, अटश्चेति वृद्धिः प्राप्नोति इणो यणिति यणादेशश्च, तत्रान्तरङ्गत्वाद्दृद्धिः, नानाश्रयत्वाच्च वार्णोदाङ्गं बलीय इति नास्ति, इणो यण् एरिति योगविभागादिवर्णान्तस्येणो यण्विधानादेकारस्य तदभावादायादेशे सिद्धमिष्टम् । अत्र श्लोकौ ।

अजादीनामटा सिद्धं वृद्ध्यर्थमिति चेदटः ।

अस्वपोहसतीत्यत्र धातौ वृद्धिमटः स्मरेत् ॥

पररूपं गुणेनाट औमाङ्गोर्हसि तत्समम् ।

कृन्दार्थं बहुलं दीर्घं इयस्योरन्तरङ्गतः ॥

इति ।

“न माङ् योगे” ॥ यद्ययमनन्तरस्याट एव प्रतिषेधः स्यात्सं-युक्तमेव प्रतिषेधं कुर्यात् आङ्जादीनाममाङ्गोर्हसि, असंयुज्य तु प्रतिषे-धात्सर्वस्य प्राकरणाकस्य प्रतिषेधो विज्ञायतइत्याह । ‘लुङ्लङ्लङ्त्वु यदुक्तं तत्र भवतीति’ । तत्र लङ् उदाहरणं न प्रदर्शितं माङ्गोर्हसि तदसंभावात्, ङित्तिशिष्टस्योपादानमस्मदादेशो यो माङ्गोर्हसि द्वितीयाया इति तद्योगे प्रतिषेधो माभूत्, सुखिनं मा अकार्षीदिति, अथ कथं मां वालिवधमन्वगाः, स्वच्छन्दमनुब्रूवन्ते न शास्त्रमृषयः किल ॥

“बहुलं क्वन्दस्यमाद्योगेऽपि ॥ ‘मा वः क्षेत्र इति’ । वः युष्माकं क्षेत्रे भार्यायां परबीजानि परेषां वीर्याणि मा वाप्सुः, उप्तानि मा भूवन्, वयः कर्मणि लुङ्, व्यत्ययेन परस्मैपदं, भर्जुस्, सिच्, वदन्नजेति वृद्धिः, क्वचित्सु माङ् योगेऽपि भवति इति प्रकल्प्यावाप्सुरिति पठ्यते तथाध्ययनं तु न क्वचिद्वृष्टम् । ‘अभित्या इति’ । भिदेस्थास्, भलो भलीति सिचो लोपः । ‘आवरिति’ । पूर्वसूत्रे वृत्तावेव व्यत्यादितम् ॥

“इयो रे” ॥ ‘दध इति’ । ननु चात्र परत्वाद्देभावे कृते अनजादिन्वादाल्लोपो न प्राप्नोत्यत आह । ‘धाजो रेभावस्यासिद्वृत्वादिति’ । नन्वेवमपि रेभावे कृते तस्यैवेडागमः प्राप्नोति, न च रेभावस्य वैपर्ययं, क्वसुभ्रभृतिष्वनिट्सु चरितार्थत्वादित्यत आह । ‘अत्रेति’ । कथं पुनर्लाक्षणिकस्य तस्य इरशब्दस्य रेशब्दस्य रेभावो भवति, कथं वा स्वप्रवृत्तिमपेत्य तस्मिन्निहागमे कृते पुनः स्वयं प्रवर्तमानस्यात्माश्रयदोषो न भवति, तत्राह । ‘तदर्थं चेति’ । द्विवचननिर्देशाद् दोषद्वयं न भवतीत्यर्थः ॥

“अचि श्नुधातुभ्रवां खोरियडुवडौ” ॥ इश्च उश्च खू, तयोर्ध्वोः, ह्रस्वयोरितं ग्रहणं दीर्घयोरपि तु कार्यं भवति सवर्णग्रहणात्, खोरितिवर्णग्रहणात्ताभ्यां श्वादीनां तदन्तविधिः, तत्र निर्दिश्यमानस्यादेशा भवन्तीत्येवान्त्यस्य सिद्धेर्ङकारो विस्पष्टार्थः । ‘आप्रुवन्तीत्यादि’ । यत्संयोगपूर्वमेकाच् तदिहोदाहरणम्, अन्यत्र हुश्रुवोः सार्वधातुके एरनेकाच् इति यथा भाष्यं, लुलुषतुर्त्यादिकं तु भवत्येष, ओः सुपीति वचनात् । ‘इयडुवडुभ्यामिति’ । गुणवृद्धोरवकाशः, चेता गौः, इयडुवडोरवकाशः, चित्तियतुर्लुलुषतुः, वयनं चायकः लवणं लावक इत्यत्राभयप्रसंगे विप्रतिषेधः । ‘तनुवमिति’ । अधातुत्वादप्राप्तउवङ् विधीयते । ‘तन्वमिति’ । वा क्वन्दीत्यमि पूर्वत्वाभावे यण् । ‘विष्वमिति’ । ‘विषुव इति’ । सत्सूत्रिषेति क्विप् । अत्र नित्यप्रोः सुपीत्यनेन यण् प्राप्तः, स्वगादिषु यजुर्देइयडुवडौ, बहुचे यण् ॥

“अध्यासस्यासवर्णे” ॥ पूर्वमङ्गस्याजादौ प्रत्यये विधानादित्-
मारभ्यते । ‘इयेषेति’ । अत्र गुणस्य स्थानिवद्भावविषये यद्वृत्तव्यं तद्
द्विर्वचनेचीत्यत्रोक्तम् ॥

“स्त्रियाः” ॥ ‘स्त्री इत्येतस्येति’ । स्त्रीप्रत्यन्तानां स्वर्थवृत्तेर्वा
शब्दस्य ग्रहणं न भवति, ‘आएनद्व्याः’ ‘कुमार्या वयसी’ त्यादिनिर्वृ-
णात् । ‘उत्तरार्थमिति’ । उत्तरत्र स्त्रिया एवानुवृत्तिर्यथा स्यात् शुधातु-
भुवां माभूत् ॥

“इणो यण्” ॥ अत्र सूत्रार्थकथनानन्तरं क्वचित्पठ्यते, अन्तरङ्ग-
स्वादिको यणचीति सिद्धे समानाश्रये वाणादाङ्गं बलीय इति ज्ञापनार्थं
वचनमिति, तदयुक्तं, इयडादेशापवादोयमिति वक्ष्यति तत्कथमिय-
ङ्विषये यण् प्रवर्तते । ‘इयडादेशापवादोयमिति’ । इयडादेशस्यैवाप-
वाद इत्यर्थः । कुत इत्याह । ‘मध्येपवादा इति’ । एवं सति यदिष्टं सिद्धं
तद्वर्शयति । ‘गुणवृद्धिभ्यामिति’ । यदि तु नाप्राप्ते विध्यन्तरे आ-
म्भात्सर्वमेव विध्यन्तरं यण् बाधेत गुणवृद्धिविषयेपि स्यात् । अथेणो
नेत्येव कस्माच्चोक्तम्, इयडादेशे हि प्रतिषिद्धे इको यणचीत्येव यण् भवि-
ष्यति, अहो सूक्ष्मदर्शी देवानांप्रियः यदिदमपि न दृष्टम्, ईयिव, ईक्षिम्,
कर्मणि ईयिरे, अत्रेयङि प्रतिषिद्धे सर्वेषादीर्घः स्यात्, तस्माद्व्यणव विधेयः ॥

“एरनेकाचोऽसंयोगपूर्वस्य” ॥ ‘तेन संयोगो विशेष्यतइति’ । यद्य-
प्यन्यपदार्थं प्रति गुणभूतः संयोगस्तथापि स एव विशेष्यते, धातोरित्य-
नुवृत्तस्य प्रयोजनान्तराभावात्, अस्तीदं प्रयोजनमिवर्णं विशेषयिष्यामी-
ति, नैतदस्ति, यद्यथा धातोरिवणोऽसंयोगपूर्वा भवितव्यमेष तस्य यणा
‘इको यणची’ ति, तद्यथा कुमार्यो कुमार्य इति । ननु यामणीवद-
धातोः पूर्वसवर्णे बाधित्वा यण् माभूदिति धातुनैवेवर्णो विशेषणीयः,
नेत्याह, इयङ्बाधनार्थो यण्, न चाधातोरियङः प्रसङ्गोऽस्ति, तत्कथमधातु-
निवृत्त्यर्थो धात्वनुवृत्तिरूपपठ्यते, तस्मात्सुष्टुक्तं गुणभूत एव संयोगो वि-
शेष्यतइति । ‘अङ्गविशेषणं माभूदिति’ । अन्यथाधिकारेण संनिहितस्य
तस्यैव विशेषणं स्यादसंयोगपूर्वग्रहणं, ततश्च यथाक्रियै यथाक्रिय इति,

अत्रापि प्रसज्येत, नह्यत्राङ्गस्य संयोगः पूर्वावयव इति, ननु च
 खोरिति प्रकृतं तत्र हरित्यनुच्यमाने ओरपि यण् स्यात् लुलुवतुरित्यादौ,
 ततश्च तच्चित्त्वर्थमपि स्यादित्यत आह । 'लुलुवतुर्लुवुरित्येतस्त्व-
 ति' । इह हरित्यनुच्यमानेनेवोरपि सिद्धत्वाद्दोः सुपीत्येतच्चियमार्थं भव-
 ति, ओः सुप्येवेति, विपरीतस्तु नियमो न भवति ओरेव सुपीति, न
 भूसुधियोरिति यण्प्रतिषेधात्, ततश्चास्मादेव नियमान्नुलुवतुरित्यादौ
 सिद्धत्वादेरित्येतदोर्निवृत्त्यर्थं नोपपद्यतइति पूर्वाक्तमेव प्रयोजनं, यदि
 स्वसंयोगपूर्वयोरिति द्विवचननिर्देशेन ख्योरेवैतद्विशेषणमुच्येत तर्ह्योरिति
 शक्यमकर्तुम् । 'इहापि न स्यादिति' । यदि धातुना संयोगो न विशेष्येतेति
 भावः । क्वचिद्विहापि यथा स्यादिति पाठस्तत्र प्रकृतत्वाद्याणादेश इत्य-
 र्थः । 'गतिकारकाभ्यामित्यादि' । इष्टिरेवैषा । 'परमनियामिति' । भावे
 कर्त्तरि वा क्विप् ॥

“ओः सुपि” ॥ 'सकृत्त्वादिनि' । क्रियाविशेषणत्वात्सकृद्वि-
 त्यस्य क्कारुत्वम् । 'कटप्रुवाविति' । क्विब्बचीत्यादिना क्विप् दीर्घश्च ॥

“वर्षाभ्यश्च” ॥ न भूसुधियोरिति प्रतिषेधे प्राप्ते वचनम् ।
 'पुमर्ध्वश्चेत्यादि' । एवं च पुनर्वर्षाकारेषु भुव इति सूत्रन्यासः ॥

“न भूसुधियोः” ॥ भूशब्देन तदन्तस्य ग्रहणं केवलस्य यण्प्राप्त-
 भावात् । न चोवङ्गः प्रतिषेधः, विच्छिन्नत्वात्, 'वर्षाभ्यश्चे'त्यारम्भा-
 द्वा । 'सुधियाविति' । ध्यायतेः क्विप्, वृशियहणात्संप्रसारणम् ॥

“हुशुत्रोः सार्वधातुके” ॥ अनेकाचोसंयोगपूर्वस्य, ओरिति
 वानुवर्त्तते, यद्यपि हुशुत्रोःखणान्तत्वमव्यभिचारि तथाप्यसंयोगपूर्व-
 ग्रहणमोर्विशेषणं यथा स्यात् हुशुत्रोर्माभूदित्येवमर्थमनुवर्त्त्येभोरित्येतत्,
 हुशुत्रविशेषणे हि तद्वानुवर्त्तीत्यादावेव प्रतिषेधादाप्रुवन्तीत्यादौ न स्यात्,
 तत्र श्नुप्रत्ययान्तस्यासंयोगपूर्वस्येति व्यधिकरणे षष्ठ्यौ, श्नुप्रत्ययान्त-
 स्याङ्गस्यावयवो ऽसंयोगपूर्वो य उकारस्तस्येत्यर्थः । अनेकाच इति
 स्वङ्गेन समानाधिकरणमेव, सार्वधातुकग्रहणं जुहोत्यर्थं न श्नुवर्थमव्यभिचा-
 रात् । 'जुहुतीति' । अदभ्यस्तात् । 'जुहुदिति' । नाभ्यस्ताच्छतुरिति

नुम्प्रतिषेधः । 'योयुवति रोहवतीति' । युव इत्येताभ्यां यङ्लुगन्ताभ्यां लटि पूर्ववक्त्रेद्वाचः । 'इदमेवेत्यादि' । एतच्च 'यङोचि चे' त्यत्र छन्दानुवृत्तिमाश्रित्याक्तं, जयादिव्यस्तु तत्र छन्दानुवृत्तिं नाशिश्रियत् । कथं पुनरेतज्जापक्रमित्याह । 'छन्दसि हीति' । छन्दसि यङ्लुगन्त-निवृत्त्यर्थं हुशनुग्रहणं न भवति, ततः परस्य तिङ् आर्तुधातुऋत्वात्, यणादेशस्याप्रसङ्गादित्यर्थः । तथा चात्र वार्तिकं 'यङ्लुगर्थमिति चेदार्तुधातुऋत्वात्सिद्ध' मिति । स्यादेतत् । यङ्लुगन्तादन्यद्व्यावत्ये भविष्यति, अतो न जापकं हुशनुग्रहणमित्यत आह । 'न चेति' । 'असंयोगपूर्वमिति' । असंयोगपूर्वावर्णान्तमित्यर्थः । अत्र औरित्यनुवृत्तेर्ममतइत्यादौ न भविष्यति, अनेकाच इत्यनुवृत्तेर्पुवन्तीत्यादौ, अयु-वन्नहवन्नित्यत्राप्यटोसिद्धत्वादेकाचत्वमेव, असंयोगपूर्वस्ये-यनुवृत्तेः प्रोक्तं-न्तीत्यत्र न भविष्यति, तन्वन्तीत्यादौ च भवितव्यमेव यणा, तस्माद्-ङ्लुगन्तादन्यद् व्यावत्यं न सम्भवति, आह च हुशनुग्रहणमनर्थकमन्य-स्याभावादिति ॥

“भुवो वुल्लुङ्लिटोः” ॥ 'अभूवन्निति' । गतिस्थेत्यादिना सिचो लुक् । 'अभूवमिति' मियोऽम्भावः । लुङ्लिटोरिति किं, भवति भविष्यति, शक्ययोर्न भवति । यदि कृडितीत्यनुवर्तिष्यते, अभूवमित्यत्रापि तर्हि न स्यात्, एवं तर्ह्यौरित्यनुवर्तिष्यते, गुणे कृते अनुवर्णान्तत्वात् भविष्यति, अभूवमित्यत्र 'भूवोस्तिङी'ति गुणप्रतिषेधादुवर्णान्तत्वं, नान् शक्यमौरित्यनुवर्तयितुम्, एतच्चन्धिभवतिभ्यां चेत्यत्र विस्तर-योक्तम् ॥

“ऊदुपधाया गोहः” ॥ उदाहरणेषु णिच् ण्वुल्, णिनिः, आभीहणे णमुल्, घञित्येते प्रत्ययाः, सर्वत्र गुणे कृते ओकारस्य ककारः । 'उपधाया इति किमिति' । औरित्यनुवृत्तेरेवोकारस्य भवि-ष्यति स चोपधैवेति प्रश्नः । ननु च औरित्युच्यते न चास्योपधोकारः सम्भवति, औरित्यनुवृत्तिसामर्थ्याद्गोह इति विषयोपलक्षणं भवि-ष्यति, न तु कृतगुणप्रतिस्यर्थम् । 'अन्त्यस्य माभूदिति' । नोपलक्षण-

त्वे प्रमाणमस्ति, ततश्चासम्भवादेरित्यस्य निवृत्तावक्त्यस्य स्यात् ।
 'गमहनजनखनघसा'मिति लोप उपधाया यथा स्यादित्युत्तरार्थ-
 मण्यवश्यमुपधाग्रहणं कर्तव्यमिति भावः । 'विकृतग्रहणं विषयनियमार्थ-
 मिति' । गुह इत्युच्यमाने धातुनिर्देशाय भवति, ततश्च कृद्धिद्विषयेपि
 तत्स्वरूपप्रयुक्तमूत्वं स्यात् । तस्मादूत्वस्य विशिष्टो विषयो निर्दिष्टो
 यथा स्यादिति विकृतस्य कृतगुणस्य ग्रहणं कृतं, विषयार्थतां स्पष्ट-
 यति । 'यत्रेति' । गुणविषये यथा स्यादित्यर्थः । 'अयादेशप्रतिषेधार्थं
 च केचिदङ्कन्तीत्यादि' । पूर्वविषयावधारणे तात्पर्यमित्युक्तं तच्चाकृ-
 ढिनीत्युच्यमाने सिद्ध्यति, लाघवार्थं तु गोहइत्युक्तं, तच्च कालावधारणा
 र्थमण्यथाद्वयति, गुणोत्तरकालमूत्वमिति, इदानीं तूभयत्रापि तात्पर्य-
 मित्युक्तं भवति । गुणविषये भवति तत्रापि कृते गुणइति । यदि हि
 प्रागेव गुणादूत्वं स्यात् तदा 'ल्यपि लघुपूर्वा'दित्ययादेशे तस्या
 सिद्धत्वाल्लघुपूर्वा हकार इत्ययादेशः स्यात्, यदा तु गुणे कृते तस्य
 स्थाने, कृत्वं तदा तस्यासिद्धत्वेऽप्योकारस्य गुहत्वाद्यादेशाभावः सिद्ध्य-
 तीति, तदेतद् दूषयति । 'व्याश्रयत्वादिति' । कथं व्याश्रयत्वमित्याह ।
 'णावूत्वमिति' ॥

"दोषो षौ" ॥ क्रिमर्थं दुर्षोर्विकृतस्य ग्रहणं क्रियते न दुष
 इत्येषोच्चेत्, विषयार्थमिति चेत्, न, णाविति विषयस्य साक्षाद्विद्वेशात्,
 प्रदूष्य गत इत्याद्यावयादेशप्रतिषेधार्थमिति चेत्, न, दत्तोत्तरत्वात्,
 उक्तोत्तरमेतत्, व्याश्रयत्वादसिद्धत्वं नास्तीति, तस्माद्दुष इत्येव वक्त-
 व्यमत आह । 'विकृतग्रहणमिति' । क्रमः प्रस्तावः, प्रकरणमित्यर्थः ॥

"वा चित्तविरागे" ॥ चित्तविरागश्चित्तस्याप्रीतता, प्राप्तत्रिभा
 षेयं, णावित्येव, चित्तस्य दोषः ॥

"मितां ह्रस्वः" ॥ 'रजयतीति' । रज्जिर्णो मृगरमणउप-
 सङ्ख्यानमित्युपधालोपः ॥

"चिण्णमुनोर्दीर्घान्यतरस्याम्" ॥ 'न ह्रस्वविकल्प एव विधी
 येतेति' । एवमपि ह्रस्वपक्षे अशमीति सिद्ध्यति, पक्षान्तरे अशामीति

यथागतं दीर्घं एवावस्थास्यतइति भावः । 'शमयन्तं प्रयुङ्क्वति' ।
 यद्यपि चिखिषये कर्म प्रदर्शनीयं भूतकालश्च, तथापि णिजुत्पत्तये हेतु-
 ध्यापारमानप्रदर्शनमत्र विवक्षितं न कर्त्ता नापि वर्त्तमानः काल इति
 न दोषः । 'णिलोपस्य स्थानिवद्भावादिति' । स्थानिवद्भावे हि सति
 यश्चिखणमुल्परः णिः, न तस्मिन्मिदङ्गं, पूर्वेण णिचा व्यवधानात्, यस्मि-
 श्च मिदङ्गं न स चिखणमुल्परः, परेण णिचा व्यवधानात्, ततश्च ह्रस्ववि-
 कल्पो न स्यात् पूर्वेण नित्यमेव तु ह्रस्वः स्यात् । ननु दीर्घविकल्पेपि
 यावता स्थानिवद्भावः कथमिवैतत्सिद्धयति, तत्राह । 'दीर्घविधौ त्विति' ।
 न पदान्तद्विर्वचनेत्यादिना स्थानिवद्भावप्रतिषेधाद्विधौ दीर्घविकल्पस्यायं विषय
 एवेत्यर्थः । 'तथेत्यादि' । अत्र दीर्घविधौ त्वजादेशो न स्थानिवद्भवती-
 त्यनुषङ्गः, शमेर्यङ्, द्विर्वचनं, नुक्, णिच्यतो लोपः, यस्य हलः, शंशमि इति
 स्थिते यदा ततश्चिखणमुलौ भवतः, तदा दीर्घविकल्पः सिध्यति, अजा-
 देशस्य स्थानिवत्त्वाभावादित्यर्थः । एतदेव स्पष्टयति । 'योसाविति' ।
 'यश्च यङ्कारइति' । णौ लुप्यतइत्यनुषङ्गः । एवं तावद्दीर्घविधौ त्वजा-
 देशो न स्थानिवद्भवतीत्येतत्स्पष्टीकृतं, णिलोपस्य स्थानिवद्भावाद् ह्रस्व-
 विकल्पो न स्यादिति यदुक्तं तत्समर्थयते । 'ह्रस्वविकल्पेत्विति' । णेर्णिः,
 णिणः, सान्तो यस्य स णिण्यन्तः, एतेन यङ्ण्यन्तइति व्याख्यातम् ।
 'असिद्धिरेवेति' । कस्य, प्रकृतत्वाद्दीर्घस्य, एवकारेण तु शब्देन चैतद्दृ-
 श्यति । णिचमाश्रित्य वृद्धिविधानादस्ति दीर्घस्य शङ्का, णिलोपस्य तु
 स्थानिवद्भावादयं विकल्पो न स्यादित्यत्र दोषः, यङ्ण्यन्ते तु भवतु नामायं
 विकल्पस्तथापि पक्षे दीर्घस्य श्रवणं न सिध्यति, णिचमपेत्य वृद्धौ कर्त्तव्या-
 यामतो लोपस्य स्थानिवद्भावाद्दीर्घस्यानुन्नेषादिति । स्यादेतत् । दीर्घवि-
 कल्पे विधीयमाने यदि नाम स्थानिवद्भावोनास्ति तथापि नैवात्र दीर्घः
 सिध्यति, असिद्धवदत्राभादिति णियङोर्लोपस्यासिद्धत्वादित्यत आह ।
 'व्याश्रयत्वादिति' । व्याश्रयत्वमेव दर्शयति । 'णौ हीत्यादि' । किं च
 हेह वेष्टने घटादिः, तस्य ह्रस्वाभावपक्षे अहेहीति स्यात्, दीर्घं तु ह्रस्वस्य
 कृते अहीहीति भवति, तस्मादतोपि हेतोर्दीर्घं एव विकल्पनीयः ॥

“ल्हादो निष्ठायाम्” ॥ ह्लादी सुक्ते च, ईदित्वात्रिष्ठायामनिट्, क्वचित्पठते ‘ह्लादइति योगविभागः क्रियते, क्तिन्वपि यथा स्यात् प्रल्ह-
त्तिरिति,’ भाष्ये तु नैतदृष्टम् ॥

“क्वादेर्घेऽद्गुपसर्गस्य” ॥ ‘उरश्कद इति’ । ‘कद आवरणे, चुरा-
द्विण्चि, पुंसि संज्ञयामिति करणे घः, कर्मणि षष्ठ्या समासः, ननु चात्र
घे परतो ण्यन्तमङ्गं तस्योपधादकारः, न च सा ह्रस्वभाविनी, न च शक्यं
वक्तुं णिलोपे कृते आकारो ह्रस्वभाविन्युपधेति, णिलोपस्यासिद्धुदत्रा-
भादित्यसिद्धैत्वादचः परस्मिन्निति स्थानिवद्भावाच्चात आह । ‘णिलो-
पस्य चेति’ । अपर आह । णाविति वर्त्तते, घे परतो यो णिस्तत्र यदङ्गं
तस्योपधाया ह्रस्वः, क्वादेरिति चेकानिद्वेशो न णिचेति । ननु यत्र त्रिप्र-
भृतयः सन्ति द्वावपि तत्र स्तस्तत्त्वाद्गुपसर्गस्येत्येष सिद्धुं किं सूत्रशि-
क्षया ऽत आह । ‘उत्तरा हीति’ । एतदेव लोकव्यवहारेण ब्रूथयति । ‘न-
हीति’ ॥

“ईम्मन्त्रनक्लिषु च” ॥ ‘अर्चिष्णुचिहुसृपिच्छा’दिभ्य इसि’ रि-
तीसिप्रत्ययः, मनिन् सर्वधातुभ्यः, घृन्सर्वधातुभ्यः, योगविभागाद्द्विप्र-
भृत्युपसर्गादपि भवति समुपच्छदिः ॥

“गमहनजनखनघसां लोपः क्ङि-यनहि” ॥ ‘जघ्नंतुरिति’ । अ-
भ्यासाच्चेति कुत्वम् । ‘जज्ञंतुरिति’ । जन जनने परस्मैपदी जौहोत्या-
दिकः नकारस्य चुत्वम् । ‘जज्ञ इति’ । जनीप्रादुर्भावे, अनुदात्तेत् देवा-
दिकः । ‘जघ्नंतुरिति’ । लिट्यन्यतरस्यामित्यदेर्घस्त्वादेशः, घकारस्य चर्त्वं,
शासिवसिघसीनां चेति षत्वम् । ‘अत्रविति’ । ‘लुहसनोर्घस्सृ’ मन्त्रे-
घसेति ज्ञेर्लुक् । ‘अचीत्येवेति’ । अचि श्नुधात्वित्यतः, तस्य तु दोषो
णावित्यत आरभ्योपयोगो न प्रदर्शितः, क्वचिद्गुभिचाराभावात्, क्वचिदसं-
भवात्, इह तूपयोगः, तथा चोत्तरसूत्रे हलि चेति वक्ष्यति ॥

१ क्वदिभ्यइति पा. ई. पु. ।

२ जघ्नुरिति पा. ई. पु. ।

“तनिपत्योश्छन्दसि” ॥ ‘वितत्रिरइति’ । लोपविधानसामर्थ्यादसिद्धत्वेपि तस्यात एकहल्मध्यइत्येत्वाभ्यासलोपो न भवतः । ‘पत्तिमेति’ । लिट्, मस्, इट् ॥

“घसिभसोर्हलि च” ॥ सूत्रे चकारस्य पाठोऽनार्थः । तथा च वार्तिकं हल्यहणमपरिभाष्यमन्यत्रापि दर्शनादिति । ‘तथा न क्रियतइति’ । यदि क्रियेत अनच्कत्वाद् द्विर्वचनं न स्यादितिभावः । पूर्वचाचीत्यधिकारादिह हलीत्युक्तं, तदुपादानादचि न स्यादिति चकारेण समुच्चयः, यदि पूर्वत्रैवाचीत्यनुवर्तते नेहेत्युच्येत ततो हलि चेति शक्यमकर्तुमुक्तार्थं तु तत्कृतम् ॥

“हुभल्भ्यो हेर्धिः” ॥ ‘हलादेरिति’ । हुभल्भ्य इति पञ्चम्या हलीति सप्तम्याः षष्ठीप्रवल्प्यतइति भावः । यद्येवं यस्मिन्विधिरित्यस्य भावात्तदादिविधिर्न स्यात्, हलीत्यनुवृत्तिसामर्थ्याद्बुलन्तत्वाभावाच्च भविष्यति । ‘भिन्धीति’ । शनसोरलोपः । ‘प्रीणीहीति’ । ई हल्यघोः । ‘जुहुतामिति’ । लोटो लङ्वत् तसस्ताम् । ‘रुदिहीति’ । शब्दान्तस्पाष्टा द्वयोरप्यनित्ययोः परत्वादिति कृते पुनर्द्वित्वप्रसङ्गः । ‘इहेत्यादि’ । धित्वस्यावकाशोऽनाशिषि जुहुधीति, तातडोवकाशो हुभल्भ्योऽन्यः, जीवतात्वमिति, आशिषि हुभल्भ्यः तूभयप्रसङ्गे परत्वात्तातङ्, अथ कृतेपि तस्मिन् स्थानिवद्भावाद्द्वित्वं कस्माच्च भवति, तत्राह । ‘तत्र कृतइति’ । भिन्धिकि च्छिन्धीत्यत्रापि तर्हि परत्वेन धित्वे कृते अकञ्ज स्यादित्य आह । ‘भिन्धीति’ । अपर आह, स्यान्त्यादेशयोर्द्वयोरपीकार उच्चारणार्थः, हकारस्य धकार-आदेशः, हलीत्यपि नानुवर्त्यं, न क्वाप्यनिष्टप्रसङ्ग इति ॥

“शुशुणुपृङ्गवृभ्यश्छन्दसि” ॥ ‘उरुङ्गदुहणस्फुधीति’ । नश्च धातुस्योरुभ्य इति णत्वं, कः करदिति विसर्जनीयस्य सत्वम् । ‘अन्येषामपि दृश्यतइति दीर्घत्वमिति’ । न केवलं शुणुधी गिर इत्यत्र, शुधीहवम्, अपावृधीत्यत्राप्यनेनैव दीर्घत्वम् । ‘अतोऽन्यत्रेति’ । शुणुधीत्येतान्येषु सर्वादाहरणेषु ॥

“अङ्कितश्च” ॥ ‘मलोपाभावस्त्विति’ । अनुदात्तोपदेशेत्यादिना यो मलोपस्तस्याभावः । ‘अङ्कित्वादेवेति’ । नासौ यत्र साध्य इत्ये-
वशब्दार्थः । ‘यमेः शपो लुगिति’ बहुलं कृन्दसीत्येव, एव मुत्तरत्रापि ॥

“चिणो लुक्” ॥ चिण इति पञ्चमी न षष्ठी विधानसाम-
र्थ्यात् । ‘प्रत्ययस्येति’ । प्रत्ययस्य लुक्श्लुलुप इति वचनादङ्गाधिकाराच्चै-
तल्लभ्यते, तेनाकारितरामिति तशब्दस्य तरप आमश्च यः संघातस्त-
स्य युगपद्भङ्ग भवति, प्रत्येकं प्रत्ययत्वेऽपि सङ्घातोऽप्रत्ययो ह्ययम् । ननु
वेदमस्मिन्नसिद्धमिति भेदनिबन्धनो विषयविषयिभावस्तत्कथं चिणो
लुक्चिणो लुक्त्वेऽसिद्धो भवति अत आह । ‘चिणो लुगित्येतदिति’ ।
अथ वा कङ्कित्तीतिवर्तते, चिण इति पञ्चमी तस्य षष्ठौ प्रकल्पयिष्यति,
तेन कङ्कितः प्रत्ययस्य लुग्विधीयमानस्तरपो न भविष्यति ॥

“अतो हेः” ॥ ‘गच्छेति’ । इषुगमियमां क्वः । ‘धावेति’ ।
धावु गतिशुभ्योः, पाघ्रादिसूत्रेण सर्त्तर्धावादेशः । ‘लुनीहिति’ ।
ष्वादीमां ह्रस्वः, ई हल्यघोः, ननु चात्रानवर्णान्तत्वादेश न भविष्यति,
ईत्वमेव हि परत्वाद्भवति तत्राह । ‘ईत्वस्येति’ । नन्वेवमप्युत्तरसूत्रे
उतः प्रत्ययादिति यदुपात्तमुपाधिद्वयं तस्मःदेवात्र प्रत्युदाहरणद्वयेऽपि
न भविष्यति, यदि च लुनीहीत्यत्र परत्वादीत्वं भवति ततोऽसिद्धत्वं
नास्ति, विप्रतिषेधविषये तदभावस्योक्तत्वात्, तस्मादत इत्यस्य इहि
अधीहीति प्रत्युदाहरणं, तपरकरणस्य याहि वाहीति ॥

“उतश्च प्रत्ययादसंयोगपूर्वात्” ॥ उतः प्रत्ययादित्यनयोर्विशे-
षणविशेष्य भावे कामचारः, तत्र

उकारस्य विशेष्यत्वे तेन नास्ति तदन्तता ।

न सम्भवति चोकारः ‘प्रत्ययान्तो यदा पुनः ॥

विशेष्यते उकारेण प्रत्ययस्तत्तदन्तता ।

आश्रीयते प्रत्ययस्य तत्पक्षद्वयसम्भवः ॥

तत्राद्ये पक्षे तनु कुरु इत्यादावेव स्यात्, सुनु चिनु इत्यादौ तु न
स्यात्, तथा उकारस्य प्रत्ययस्यासंयोगपूर्वत्वात्संयोगपूर्ववद्दृष्टमस्मिन्यत्वे

अङ्गविशेषणं विज्ञायेत, ततश्च चिणु इत्यादौ न स्यात्, चिणु हिंसायां
तानादिकः, अत्र धातो गुणो न भवतीत्याहुः । तस्मादुकारो विशेषणं
तेन तदन्तविधिः, यद्येषं तनु कुरु अत्र न प्राप्नोति इकार एवात्र प्रत्ययो
न तदन्तः, अत्रापि तदन्तः, कथं, व्यपदेशिवद्वावात् । एवं स्थिते ॥

यद्यसंयोगपूर्वत्वमुकारान्तविशेषणम् ।

आप्रुहीत्यत्र हेलुं ऋ स्यात्प्रतिषेधस्तु तदुहि ॥

तस्माद्विशेषणमिदमुकारस्यैव गृह्यताम् ।

ननु च येन विधिस्तदन्तस्येति उकारस्तदन्तस्य सञ्जा, ततः किं,

सञ्जप्रत्यायनपरा सञ्जा तस्या विशेषणम् ।

अयुक्तमिति चेदत्र समाधिरभिधीयते ।

विशेषणं तदन्तस्य सञ्जा, सत्यं, तथापि तु ।

विशेषणत्वस्य रणात्प्रागेवो तोविशेषणम् ।

स्यादस्य संयोगपूर्वत्वं, पश्चात्तु विशेषणम् ।

प्रत्ययस्येति, नैवेह किञ्चिदस्ति तिरोहितम् ॥

तदिदमुक्तम्, 'योयमुकारोऽसंयोगपूर्वस्तदन्तात्प्रत्ययादिति' ।

'युहि रुहीति' । ननु जुहोतेः परस्य हेर्धित्वविधानादेव धातोः परस्य न
भविष्यति, सत्यं, विशिष्टविषयमेतज्ज्ञापकं स्यादिति प्रत्ययग्रहणं ह्यन्वसि
चेति च वक्तव्यमिति, एवं च कृत्वोत्तरसूत्रेऽन्यतरस्याग्रहणं न कर्तव्यं भवति ॥

"लोपश्चास्यान्यतरस्यां म्वोः" ॥ अस्येत्यनेनोकारान्तः प्रत्ययः

प्रत्ययमृश्यते, अस्येत्यनुच्यमाने म्वोरिति षष्ठ्याश्रयणे न म्वोरिव लोपे

विज्ञायेत, एवंचोतश्च प्रत्ययादसंयोगपूर्वादिति पञ्चमी न बाधिता

भवति । 'लुगतिवर्तमानइत्यादि' । यदि हि प्रकृत एव लुक् क्रियेत

सर्वस्यैव प्रत्ययस्य स्यात् । लुगादयः सर्वादेशा इति सञ्जाविधावधो-

चाम, सर्वस्य लोपे कृते सुन्वः सुनुव इति न सिध्येत् तस्मादन्यस्य

लोपार्थं लोपग्रहणं, किं च कुर्वः कुर्म इत्यत्र लुकि सति गुणो न स्यात्

न लुमताङ्गस्येति प्रतिषेधात्, लोपे तु सति भवति ॥

"नित्यं करोतेः" ॥ 'करोतेहप्रत्ययान्तस्येति' । उतश्च प्रत्ययादि-

त्यनुवृत्तेर्लभ्यते, उकारलोपस्येत्यादिना सोपपत्तिकां दीर्घप्राप्तिमनूय प्रति-
बंधं दर्शयति । आरम्भसामर्थ्यादेव सिद्धे नित्यग्रहणंविस्पष्टार्थम् ॥

“अत उत्सार्वधातुके” ॥ ‘करोतेरुप्रत्ययान्तस्येति’ । उतश्च
प्रत्ययादित्यनुवृत्तेर्लभ्यते । ‘सार्वधातुक इति किमिति’ । सत्यपि सार्वधातु-
कग्रहणे स्यतास्यन्तस्य प्रसङ्गः करिष्यावः कर्त्ताराविति । स्यतासिभ्यां व्यवधा-
नाच्च भविष्यति, कुरुत इत्यत्रापि तस्युप्रत्ययेन व्यवधानाच्च स्यात्, तस्मा-
त्सार्वधातु केपरतः करोतेरङ्गस्येत्यर्थासम्भवात्सार्वधातुके परतो यदङ्गं तद-
वयवस्य ‘करोतेरित्याश्रयणीयम्, एवं च स्यतास्यन्तस्यापि प्रसङ्ग इत्युतश्च
प्रत्ययादित्यवश्यमनुवर्त्यम्, उप्रत्ययान्तात्करोतेः परं कृडित्सार्वधातुकमेवेति
परतः । ‘भूतपूर्वपीति’ । कर्हि इति स्थिते उत्वं च प्राप्नोति हि लुक्च, क्रिय-
त्वादिलुकि कृते कृडितः परस्याभावादुत्वं न स्यात्प्रत्ययलक्षणं च न लुमता
ङ्गस्येति प्रतिषिद्धं, तस्माद्भूतपूर्वपि सार्वधातुके यथा स्यादिति सार्वधातुकग्र-
हणम् । असिद्धो हिलुक् तस्यासिद्धत्वादुत्वं भविष्यति, तस्माद्विस्पष्टार्थं सा-
र्वधातुकग्रहणं, यथा पुनरस्योत्तरत्राप्युपयोगाभावः तथा तत्रतत्र वक्ष्यते । इह
यद्यपि भाव्यमानेषुकारः सर्वेषां गृह्णाति तथाप्यान्तर्यतो मात्रिकस्यातो
मात्रिक उकार एव भविष्यति नार्थस्तकारेण तत्राह । ‘तपरकणमिति’ ।
असति हि तस्मिन्नुप्रत्ययमाश्रित्योकारस्य लघूपधलक्षणो गुणः स्यात् स
माभूदिति तपरकरणं, तस्य हि प्रयोजनं लक्षणान्तरेणापि दीर्घा माभूत् ॥

“असोरल्लोपः” ॥ तपरकरणं किम् । आटो माभूत्, आस्ताम्
आसन्, असिद्ध आट्, एवं तर्ह्याभीयस्यासिद्धत्वमनित्यमिति, ज्ञापनार्थं
तपरकरणम् । अथात्र सार्वधातुकाधिकारस्योपयोगो नेत्याह । शनः
सार्वधातुक एव, अस्तेरप्यार्द्धधातुके भूभावेन भाव्यं, नन्वनुपयोगे भू-
भावो नास्ति ईहामासुः । सत्यं, तत्र द्विर्वचने हंलादिशेषे च कृते येन
नाप्राप्तिन्यायेनातो गुणे इति पररूपं वाधित्वा अत आदेरिति दीर्घत्वे
कृते परस्याकारस्य सत्यपि लोपे सिद्धमिष्टम् ॥

“आभ्यस्तयोरान्तः” ॥ ‘लुनतइति’ । लट्, आत्मनेपदेष्वनतइति
कस्यादादेशः । ‘लुनतामिति’ । लोटि आमेतः । ‘अलुनतेति’ । लट्,

मिमत्इत्यादौ भृजामिदितोत्वम् । 'यान्ति वान्तीति' । असति हि
 आभ्यस्तग्रहणे अतो गुणइत्यत्र तपरकरणस्य यानमित्यादावक्ङिति चरि-
 तार्यत्वादिह लोप एव स्यादितिभावः । 'अलुनादिति' । उत्तरसूत्रे
 क्ङितीत्यस्य सम्बन्धः स्थित एवेति नायमीत्वस्य विषयः, इहाकारणा-
 भ्यस्तविशेषणादाकारान्तस्य लोपो जायतीत्यत्र न भवति, तत्र निर्दृश्य-
 मानस्यादेशा इति वा अलोन्त्यस्येति वा आकारस्यैव लोप इत्यादि-
 मत्वा व्याख्यातम् । 'आइत्येतस्याभ्यस्तानां चाकारस्येति' । आकारा-
 न्तानामिति तु व्याख्येयम्, अत्रापि आ सार्वधातुक एव सम्भवति, एव-
 मभ्यस्तमप्याकारान्तं, ववतुरित्यादौ भवत्येव लोपः ॥

“ई हल्यघोः” ॥ 'लुनन्तीति' । असति हल्यग्रहणे ईत्वलो-
 पयोः पर्यायः स्यात्, एकविषयत्वात् । घुनञ्जकेष्वेव वा लोपः स्यात्,
 अत्रापि पूर्ववत् सार्वधातुकमेव सम्भवति ॥

“इदृरिद्रस्य” ॥ इदमपि सार्वधातुकएवान्यत्र लोपविधानात् ।
 'सिद्धश्चेति' । यथा प्रत्ययविधौ प्रत्ययविधानकालएव सिद्धो भवति तथा
 लोपः कर्त्तव्यः, आर्द्धधातुकइति विषयसप्तम्याश्रयणीयेति भावः । 'आका-
 रान्तलक्षणइति' । आर्द्धधातुकइति परसप्तम्यां तस्योत्पत्तिं प्रतीत्य लोपः
 कर्त्तव्यः, ततश्च श्याद्वधेत्याकारान्तलक्षणो णप्रत्ययः स्यात्, तत्र कृते
 ऽनेन लोपश्च प्राप्नोति युक्त्वं, तत्र लोपस्य शब्दान्तरप्राप्त्याऽनित्यत्वं, युक्स्तु
 ले.पे कृते ऽप्राप्तिः, ततश्च उभयोरप्यनित्ययोः परत्वाद्युक्त्वं स्यात्, अथापि
 लोपः स्यादेवमपि अदरिद्र इत्यत्राच्कावशक्तावित्येष स्वरो न स्यात्,
 ईषदृरिद्रमित्यत्र चातो युजिति युच् स्यात्, । 'दरिद्राय'कइति' । एवुलि,
 युक् । 'दरिद्राण इति' । ल्युट् । 'दिदरिद्रासतीति' । तनिपतिदरिद्राणा-
 मुपसंख्यानमिति व्यर्थस्थितविभाषा, तेन लोपपक्षे इट्, अन्यत्रेहभावः ।
 'अद्यतन्यामिति' । लुङ् एषा पूर्वाचार्यसंज्ञा । 'अदरिद्रासीदिति' । यम-
 रमनमातां सञ्चेति, एकाच इति तत्रानुवृत्तइत्येकीयं मतं, चिणि अद-

रिद्रिअदरिद्रायि, णलिददरिद्रौ^१ । 'छान्दसं ह्रस्वत्वमिति' । अन्यथा
आतो धातेरिति लोपे दरिद्र इति निर्द्वेशः स्यात् ॥

“भियोन्यतरस्याम्” ॥ 'हलादौ क्ङिति सार्वधातुकइति' ।
नेतेषामत्रोपयोगः, तथा च प्रत्युदाहरणं न प्रदर्शितम् । तथाहि । अजा-
दावप्यस्तु विभ्यतीति, एरनेकाच इति ह्रस्वस्यापि यण भविष्यति, न चे-
त्स्वविधेर्वैयर्थ्यं, हलादौ चरितार्थत्वात्, तथा विभेतीति अक्ङित्यपि
भवतु गुणो भविष्यति, इत्वविधिश्च क्ङिति चरितार्थः, तथाभ्यस्तस्ये-
त्यनुवृत्तेर्भोतइत्यादावाट्टुधातुके न भविष्यति, क्सावपि तर्हि प्राप्नोति,
छान्दसः क्साः, दृष्टानुविधिश्छन्दसि ॥

“जहातिश्च” ॥ अत्रापि न सार्वधातुकइत्यस्योपयोगः, अत
स्यास्य प्रत्युदाहरणं न प्रदर्शितम्, अभ्यस्तस्येत्यनुवृत्तेराट्टुधातुके न
भविष्यति, लिङ्जादिः ॥

“आ च है” ॥ सार्वधातुकमेव हि ॥

“लोपो यि” ॥ अभ्यस्तस्येत्यनुवृत्तेर्यकि न भविष्यति, यद्यपि
यकारेण सह द्विवचनाच्च जहातिरभ्यस्तम् ॥

“ध्वसोरेट्वाभ्यासलोपश्च” ॥ 'देहि धेहीति' । दाञ्धाञो रूपे,
दादाण्धेटां तु विक्रमेण हि व्यग्रहितः, देडात्मनेपदी । 'शिदयमिति' ।
न सूत्रे श्रूयमाणश्शकारो विभक्तिसकारस्य श्चुत्वेनागतः, किं तर्हि औ-
त्पत्तिको लोपशब्दसम्बन्धी, विभक्तेस्तु हल्द्वयादिलोप इति भावः ।
संज्ञाशब्दे च कृतोनुबन्धः संज्ञिनः कार्ये सम्पादयति, यथा, इमुट्टि-
त्वम् । एतच्च नानर्थके ऽलोन्यविधिरित्यनाश्रित्याक्तम् ॥

“अत एकहल्मध्येऽनादेशादेर्लिटि” ॥ एकशब्दोऽसहायवचनो
न सङ्घावचनो, मध्याभावात्, द्विवचनान्तस्य च समासः, द्वयोरेव
मध्यसम्भवात्, अत्र लिटीति यदि विधीयमानयोरेत्वाभ्यासलोपयो-
र्निमित्तनिर्द्वेशः स्यात्, आदेशो न विशेषितः स्यात्, ततश्च नेमतुः,

१ आत औणाल इत्यत्रोकारेणैव सिद्धे औकारविधानं टरिद्रातेरालोपेकते अत्र-
णार्थमिति निर्णयितत्वादिति-इं. पु. टि. । २ लोपयोरिति नास्ति-इं. पु. ।

नेमुः, सेहे, सेहाते, सेहरे, अत्रापि प्रतिषेधः स्यात्, नत्वसत्वयोः
 कृतयोरङ्गस्यादेशादित्वात्, तस्माद्गुणभूतस्याप्यादेशस्यायं निमित्तनिर्देश
 इति दर्शयति । 'लिटि परत इति' । लिटि परत्रावस्थिते
 य आदेशो विधीयते स आदिर्यस्याङ्गस्य नास्तीत्यर्थः । 'चत्वरतुरिति' ।
 अयुक्तमिदमादेशादित्वात्, क्वचित्तु तत्तत्तुरिति पठ्यते, तदप्ययुक्तं, संयो-
 गान्तत्वेन लिटः कित्वाभावात् तस्मात्तत्सरतुः, तत्सररिति प्रत्युदाह-
 रणं, त्सर छद्गगतौ । 'चकणतुरिति' । कणतिः शब्दार्थधातुवर्गे भूवादौ
 पठ्यते । 'जगणतुरिति' । गण संख्याने, चुरादित्वात्तत्र णिच् प्राप्नोति,
 यदि नेष्यते अनित्यण्यन्ताश्चुरादयः, एतच्चघुषिरविशब्दन इत्यत्र
 वक्ष्यते । यद्यपि कुहोश्चुरिति चुत्वं लिट्याहृत्य न विहितम्, अभ्यासनि-
 मित्ते तु प्रत्यये विधानाल्लिगिनमित्तमपि भवति, सर्वथा लिट्युत्पत्ते परस्म-
 द्भवति । 'अनैमित्तिके नत्वसत्वे इति' । ततश्च प्रागेव लिट्युत्पत्तेस्ताभ्यां
 भवितव्यं, तेन तदाङ्गं लिटिय आदेशस्तदादि न भवति, यदि लिटा
 आदेशो विशेष्यते एत्वमलित्यपि प्राप्नोति, पक्वः पक्ववानिति, नैष दोषः ।
 चकारः समुच्चये, नान्वाचये तेन यत्राभ्यासलोपन्तत्रैवेत्वम्, इह तर्हि स्यात्
 पिपठिपति, क्ङितीति वर्तते, एवमपि पापठ्यते अत्रापि प्राप्नोति, नैष
 दोषः । इह ह्यभ्यासकार्येषु ह्रस्वहलादिशेषावुत्सर्गा, तयोरन्ये ऽपवादो-
 स्तत्रेह दीर्घाकित इति दीर्घत्वं च प्राप्नोति अनेन लोपश्च, तत्र दीर्घ-
 स्यावकाशो बाभाष्यते, अस्य विधेरवकाशः पेषतुः पेषुः, पापच्यतइत्यत्रोभ-
 यप्रसङ्गे अपवादविप्रतिषेधादीर्घत्वेनायमभ्यासलोपो बाध्यते, तत्संनियोग-
 शिष्टत्वादेत्त्वमपि न भविष्यति, अभ्यासविकारेषु उभयसमावेशो यत्र सर्वेषां
 प्रवृत्तिस्तत्र, इह तु यद्यपि दीर्घत्वे कृतेपि एत्वाभ्यासलोपयोः प्रसङ्ग-
 स्तयोस्तु कृतयोर्न दीर्घस्य प्रसङ्ग इति न सर्वेषां प्रवृत्तिः । ननु च वभषतु-
 र्बभषुरित्यादावभ्यासजस्त्वचत्स्योरसिद्धत्वाद्नादेशादित्वात् एत्वाभ्या-
 सलोपाभ्यां भाव्यं, विप्रतिषेधस्य तु जहसतुर्जहसुरित्यादौ यत्र कुहोश्चु-
 रिति चुत्वं क्लियते सोवकाशः स्यादत आह । 'इहेति' । अत्रैव ज्ञाप-

कमाह । 'तथा चेति' । 'रूपाभेदेत्विति' । यत्रादेशस्य स्थानिना सह रूपभेदे नास्ति तत्रेत्यर्थः । 'शसिदद्योरिति' । अभ्यासे चर्चेति सर्वत्र जश्चरोः प्राप्तयोरन्तरतमपरिभाषाव्यापारलक्ष्यमिदं वक्ष्यते प्रकृतिचरां प्रकृतिचरः प्रकृतिजशां प्रकृतिजश इति, तेन शसेः शकारस्य शकारो ददेर्दृकारस्य दकार इति, तस्यप्यादेशादी भवतः, यदि चाभिन्नरूपोप्यादेश इहाश्रीयेत तत आदेशादित्वादेव प्रतिषेधे सिद्धे 'न शसददवादिगुणाना' मिति शसिदद्योः प्रतिषेधो नर्णकः स्यात्, कृतस्तु ज्ञापयति रूपाभेदे य आदेशः 'स इह नाश्रीयइति, यदि पुनराश्रीयेत किं स्यादित्यत आह । 'अन्यथेति' । प्रकृतिजशं प्रकृतिश्चञ्चादिर्येषां तेषां न स्यात्, वचनं तु रेणुरित्यादौ चरितार्थम् । 'अहं पपचेति' । उत्तमे णलि णित्वाभावपक्षे स्मृं, णित्त्वपक्षे तु परत्वादृद्धौ कृतायां तपरकरणादकाराभावादेवाप्रसङ्गः । 'देभतुरिति' । अन्यग्रन्थी-यादिना लिटः कित्त्वे सति न लोपः । 'नशिमन्योरलित्येत्वमिति' । अलिटीति पादपूरणार्थानुवादः, श्लोकोह्येषं भाष्ये पठितः ॥

नशिमन्योरलित्येत्वं कृन्दस्यमिपचेरपि ।

अनेशन्नेकैत्येतद्गोमानं लिङि पेचिरन् ॥

इति । अनेशचिति, भोन्तादेशः, अनेशन्नस्येषवः, अनेशमिति तु प्रायेण पाठः, तत्र मिपो ऽम्भावः । 'क्षिपकादिष्विति' । क्षिपकादिषु हि इत्प्रतिषेधो वक्ष्यते, एतच्च न यासयोरित्यत्राशिषि चोपसङ्ख्यानमित्यनाश्रित्योक्तं, कृन्दसीतिवचनान्नेकैति भाषायां न प्रमेमिति, यदीम्यते पृषोडसदिषु द्रष्टव्यः । 'लुङ्ग क्रियतइति' । कृन्दसत्वात्, बहुलं कृन्दसीति वां शपो लुप्तत्वात्, । 'पेचिरचिति' । पचेरचिति प्राप्ते, क्वचित्पठ्यते यजिष्योश्च, आयेजे आवेपे, यजेर्वपेश्च लिङि इति कृन्दस्यपि दृश्यतइत्यनजादेरप्याहिति, अपर आह । लिटि तस्य एशादेशः, सम्प्रसारणपूर्वत्वे वा, कृन्दसीत्यनुवृत्तेर्यणादेशः, एत्वाभ्यासलोपौ, उदासवता तिङ्-न्याङ्ः समास इति, तथा चावयुङ्गन्ति यच्छ्वयोश्च मनुरायन्ने पिता, आवयैत्रइत्या येजे इति ॥

“यलि च सेटि” ॥ ‘पेचिचेति’ । ऋादिनियमात्प्राप्तस्येष्ट उपदेशेऽत इति प्रतिषेधे प्राप्ते चतौ भारद्वाजस्येति नियमात्पक्षे इट् । ‘पपक्ष्येति’ । अन्येषां मतेन प्रतिषेधः, यल्यहणमनर्थकं, पेचिवेत्यादावन्वयं सेटि कित्वात्पूर्वण भवितव्यमेवात आह । ‘यल्यहणं विस्पष्टार्थमिति’ । किमत्र विस्पष्टनीयं तद्वर्णयति । ‘अक्ङिदर्थमिन्यादि’ । आरम्भसामर्थ्यादेवायं निश्चयः स्यादत्र पूर्वण न सिद्धमिति तदर्थमिति, बहवश्च विशेषाः प्रकृताः अत एकहलमध्यइत्यादयः, तत्रा सति यल्यहणे सन्देहः स्यात् किमनकारार्थं वचनं दद्विधिव, रराद्विध इति, अथानेकहल्मध्यार्थं तत्सरिवेति, अथादेशार्थं बभणिवेति, उताल्लिङ्गं पठित इति उताक्ङिदर्थमिति, तत्रात इत्यादयो विशेषा अनुवर्तन्ते कुनीत्येतत्तु निवर्ततइति व्याख्यानमन्तरेण दुर्ज्ञानं, तस्माद्विस्पष्टार्थं यल्यहणं कृतम् ॥

“तृफलभजत्रपश्च” ॥ फल निष्पत्तौ, जिफला विशरण्ये, द्वयोरपि यहणम् । ‘गुणार्थमिति’ । न शसददवादिगुणानामिति प्रतिषेधं बाधितुमित्यर्थः । ‘श्रेयतुरिति’ । पूर्ववत्किञ्चनलोपौ ॥

“राधो हिंसायाम्” ॥ अनेकार्थत्वाद्वातूनां राधो हिंसायां वृत्तिः । ननु च नात्रापूर्वमवर्णयहणमस्ति, प्रकृतश्च मात्रिकस्तपरकरणात्, तत्कथमवर्णस्थानएत्वं भवतीत्युक्तमत आह । ‘अत इत्येतदिति’ । अत इति तावत्स्वरितत्वादुपतिष्ठते, तत्परत्वकृतस्य कालविशेषस्य मात्रात्मकस्यासंभवात्तमपास्यावर्णमात्रं प्रतिपादयति । ‘अथ वेति’ । पूर्वत्र त्व इति विरोधुपादानादात इत्यस्यानभिसंबन्धः । ‘एकहलमध्ये चेति’ । अत्र एकहलमध्ये इत्येव, अत आतइति च द्वयमपि नानुवृत्तम्, एकहलमध्यइत्यनुवृत्तेर्यत्तच्छब्दाध्याहारेण स्थानी लभ्यतइत्यर्थः ॥

“फणां च सप्तानाम्” ॥ बहुवचननिर्देशादादर्थो गम्यतइत्याह । ‘फणादीनामिति’ । फण गतौ, राज् दीप्तौ, दुष्पाश्च दुष्पाज् दुष्पाश्च दीप्तौ, स्यमुं स्वन ध्वन शब्दे, अन्यत्रजं फणादयः सप्त, अत्र राजप्रभृतीनामप्येत्वमवर्णस्य भवति, उक्तोत्र न्यायो राधोहिंसायामित्यत्र ॥

“न शसददवादिगुणानाम्” ॥ अत्र वस्तुतो यो गुणसंज्ञकोका-
रस्तत्रैव यदि प्रतिषेधस्तर्हि विधिप्रतिषेधयोरेकविषयत्वाद्विकल्पः स्यात्,
ततश्च ‘घा नृभ्रमुत्रसा’ मिति यद्वाग्रहणं तदेवादितः पाठ्यं स्यात्, तस्मा-
द्गुणग्रहणेन तच्छब्दरूपितस्य तद्भावितस्य ग्रहणमित्याह । ‘गुण इत्येष-
मभिनिर्वृत्तस्य चेति’ । तस्य संबन्धी यो ऽकार इत्यर्थः । संबन्धित्वमपि
तस्य तत्स्थानिकत्वात्तदवयवत्वाच्च यथायोगं वेदितव्यम् । ‘शशसतु-
रिति’ । शसु हिंसायां, दद दाने, अनुदात्तेत्, टुवम् उद्गिरणे । ‘विशश-
रुरिति’ । श्चिंसायाम्, अक्षत्यृतामिति गुणः, यदुक्तं गुणइत्येवमभिनि-
र्वृत्तस्येति तद्गुदाहरणं दर्शयति । ‘गुणशब्दाभिनिर्वृत्तस्येति’ । उरण् रपर
इत्यत्र सिद्धं तु प्रसङ्गे रपरत्वादिति वचनाद्गुणो भवत्त्रेव रेफशिरस्का
ऽभिनिर्वृत्ते, एवमभिनिर्वृत्तस्यार् शब्दस्यावयवोकारः, लुनविधेत्यत्र तु
अभिनिर्वृत्तस्योकारस्य स्थाने ऽवादेशस्तदवयवोकारः, क्वचित्पठ्यते गुण-
शब्देनात्र शसादीनां ग्रहणसामर्थ्यात्तद्भावितस्यग्रहणमित्य कारमात्रस्य
हि ग्रहणे शशिदद्योर्वकारादीनां च ग्रहणमनर्थकं स्यादिति किल तस्यार्थः ॥

“शर्वणस्त्रसावनञः” ॥ अकार उगित्कार्यार्थः, तेन सर्वनाम-
स्थाने नुम् भवति । ‘स च नञ उत्तरो न भवतीति’ । चेदित्यनुषङ्गः ।
‘शर्वतीति’ उगित्वाच्चान्तत्वाद्वाङीप् । ‘आर्वतमिति’ । तद्वितेपि
भवति, असाविति प्रसज्यप्रतिषेधो न पर्युदासस्तेन नञिप्रयुक्तन्यायाभा-
वाद्भिभक्तेरेव ग्रहणं न भवति, तथा च सुचित्परो न भवतीति प्रथमै-
कवचनस्य चात्र ग्रहणं न सप्तमीवहुवचनस्य, व्याख्यानात् ॥

“मघत्रा बहुलम्” ॥ मघवेति षष्ठ्यर्थे प्रथमा । ‘मघोर्न इति’ ।
श्वयुवमघोर्नामिति संप्रसारणं पूर्वत्वमाद्गुणः । ननु च मघमस्यास्तीति-
मघवान्, मघमिति धननाम, कृन्त्सीवनिपौ वक्तव्याविति वनिप्, संप्र-
सारणे कृते पूर्वस्य भसंज्ञायां यस्येति लोपप्रसङ्गः, व्याश्रयत्वादसिद्धत्व-
मपि नाशङ्कनीयं, शसि संप्रसारणे यस्येति लोपः, य एवं तर्ह्यन्यदेवेदम-
व्युत्पन्नं भविष्यति, तथा चैतस्य भाषायां प्रयोग उपपद्यते, यथा तु भाष्यं
तथा न केवलमस्यैव अर्वेणोपि भक्तासमसाधुः प्रयोगः । आह हि ।

‘अर्धणस्तु मघोनश्च न शिष्यं ह्यान्वसं हि तत् ।

मतुब्बन्योर्विधानाच्च ह्यन्वस्युभयदर्शनात्’ ॥

अधातोर्वनिपि गुणे च ह्यते अर्धविति रूपं, तस्माद्विचि मत्पि अर्धन्तावित्यादि सिद्धं भवति, घनिष्यर्धणामित्यादि, मघशब्दादिपि प्रत्ययद्वये सिद्धं भवति, नार्थः सूत्रद्वयेनेत्यर्थः । मघोन इत्यादौ तु यस्य-तिलोपाभावश्चान्वसत्त्वादेव । ‘माघवनमिति’ । अर्धविति प्रकृतिभावः ॥

“पादः पत्” ॥ ‘पादिति’ । ‘पादशब्दोलुप्ताकारो गृह्यत-इति’ । पादयतः क्विबन्तस्याप्यत्र गृहणमिति येन विधिस्तदन्तस्येत्यत्र भाष्यकारेणोक्तं, तस्मादपिशब्दाध्याहारेणायं गन्योयोज्यः, लुप्ताकारः पादशब्दोपि गृह्यते, पादयतिः क्विबन्तोपि, अङ्गाधिकारे तस्य च तदुक्तपदस्य चेति वक्तव्यात्तदन्तस्याङ्गस्येत्यत्रापि तस्य चाङ्गस्येति द्रष्टव्यं, तदन्ते तु वक्तव्यमस्तीति तस्यैव प्राधान्येनोपन्यासस्तद्वर्शयति । ‘स चेति’ । यद्यपि पाच्छब्देन तदन्तः समुदायः प्रत्याप्यते तथापि विशेषणत्वेन यो निर्दिश्यते तत्रापि यतः षष्ठी श्रूयते तस्यैवादेशः, न प्रतीयमानस्य समुदायस्येत्यर्थः । ‘द्विपद इति’ । द्वौ पादावस्येति बहुव्रीहिः, संख्यासु पूर्वस्येत्यन्तलोपः । ‘द्विपदिकामिति’ । पादशतस्य संख्यादेरिति वुन् लोपश्च, व्याघ्रपाच्छब्दो गंगादिः ॥

“वसोः संप्रसारणम्” ॥ ‘पेक्षुषइति’ । पचेः क्लृप्सुः, इत्याभ्यासलापौ, कथं पुनर्द्वानुबन्धकस्य क्लृप्सोर्यहणमित्याह । ‘वसुयहणः’ इति । एतच्च शत्रादेशस्य वसोरकारानुबन्धकरणाल्लभ्यते, तस्य ह्येतदेव प्रयोक्तव्यमिह सामान्यग्रहणं यथा स्यादिति, उगित्कार्यस्य स्थानिवद्भावेनैव सिद्धत्वात् ॥

“वाह ऊठ्” ॥ ‘वाह इति’ । वहेर्षिष्यप्रत्ययान्तस्य गृहणं, षिष्यश्च सोपपदाद्विहित इति सामर्थ्यादत्र तदन्तविधिरित्याह । ‘वाह इत्येवमन्तस्येति’ । ‘संप्रसारणं भवतीति’ । संप्रसारणग्रहणानुवृत्तिं दर्शयति । तेन वकारस्य स्थाने भवति, अन्यथान्यस्य स्यात्, उदाहरणेषु ‘ह्यन्वसि सहः,’ ‘वहश्चेति’ षिष्यः । ‘अथेत्यादि’ । वाह इत्येतावता

प्रकृतं संप्रसारणमेव विधेयमिति प्रश्नः । का रूपसिद्धिरित्याह । 'संप्रसारणे कृतइति' । 'गुणे चेति' । कृतइत्यनुषङ्गः । विषयप्रत्ययमपेत्य प्रत्ययलक्षणेन गुणः । नन्वेवं शालीन्वहतीत्यादावनकारान्तउपपदे शाल्यूहइति न सिध्यति, तत्राह । 'अनकारान्ते चेति । चकारावकारान्तउपसर्गपीति द्रष्टव्यं, तेन प्रौह इत्यादावेडि पररूपप्रसंग इति न चोचनीयम् । 'ज्ञापनार्थमिति' । कथमेतज्ज्ञापकमित्याह । 'तस्यां हि सत्यामिति' । बहिरङ्गस्य बहिरङ्गत्वं बहिर्भूताजादिप्रत्ययापेक्षत्वात्, अन्तर्भूताण्यपेक्षत्वाद्गुणान्तरङ्गः ॥

“श्वयुवमघोनामतद्धिते” ॥ 'शौवमिति' । नस्तद्धितइति टिलोपः । 'यौवनमिति' । यूना भावइति 'हायनान्तयुवादिभ्याण्, ऋञितिप्रकृतिभावः, मघवा देवतास्य माघवनः, प्रातिपदिकग्रहणे लिङ्गविशिष्टस्यापि ग्रहणाद्भुवतिशब्दस्यापि संप्रसारणप्रसंगस्तथा मघवत इत्यादौ 'मघवा बहुल' मिति त्रदेशे कृते एकदेशविकृतस्यानन्यत्वात्प्रसंगइत्याह । 'श्वादीनामित्यादि' । कथमेतल्लभ्यतइत्याह । 'एतदर्थमिति' । 'अन इत्युभयोः शेष इति' । न त्वनन्तरस्यैव, योगविभागसामर्थ्यात्, न चैवमपि मघवतेत्यादावेकदेशविकृतस्यानन्यत्वात्प्रसंगः, सामान्यातिदेशे विशेषानतिदेशात् ॥

“अल्लोपोनः” ॥ अदिति एथक् पदं लुप्तविभक्तिकं, तेनातो धातोरित्यादौ केवलस्य लोपशब्दस्य संबन्धः । 'राजकीयमिति' । गर्तात्तरपदाच्छ इत्यधिकारे राज्ञः क चेति छः, ककारश्चान्तादेशः, अत्रैकदेशविकृतस्यानन्यत्वात्प्रसंगः ॥

“षपूर्वहनृतराजामणि” ॥ किमिदं नियमार्थमाहो स्वित्त्वित्त्वित्त्वे, कथं चेदं नियमार्थं कथं वा विध्यर्थं, यच्चचित्ति प्रकृतिभावो नन्तरस्यैव टिलोपस्य तदल्लोपस्य प्रकृतिभावेनानिवर्तितत्वात्पूर्वणैत्र सिद्धे नियमार्थम्, अथाविशेषणाल्लोपटिलोपयोर्द्वयोरपि प्रकृतिभावस्ततो विध्यर्थम्, तत्रापि नियमपक्षे यदि तावदेवं नियमः षपूर्वादीनामण्येवेति तत इह न स्यात् तात्पर्यः, सामनादौ तु प्रसंगः । अथाप्येवं नियमः षपूर्व-

धादीनामेवाणीति भवेत्, इह न स्यात् सामनो वैमनः, तात्पर्यइत्यत्र तु प्रसंगः, अथाप्युभयनियमः स्यात्, षपूर्वादीनामेवाणि, षपूर्वादीनाम-
ण्येवेति, एवमपि सामनो वैमनस्तात्पर्य इति सिद्धं सामसु साधुः सा-
मन्योत्र प्राप्नोति, तस्मादुभयोः प्रकृतिभाव इत्याश्रित्य विध्यर्थमिदमि-
त्याह । 'तस्याकारस्य लोपो भवतीति' । 'तात्पर्यइति' । इदमर्थेण,
अपत्ये तु कारिलक्षणो ण्यो भवति । 'उभावपि न भवत इति' । टिलो-
पमीत्रव्यावृत्तिर्निषेधेनापि सिध्यति, तत्प्रकृत्येतिवचनाविवृत्तिरुभयोरपि ॥

“विभाषा दिश्याः” ॥ जसःशी, चोड आपः, मीपंसकाञ्चेति
योपं शीशब्दस्तस्येह ग्रहणं न जसःशोः शिरित्यस्य ह्रस्वान्तस्य, तत्र
संज्ञाया अभावात् ॥

“न संयोगाद्ब्रमन्तात्” ॥ स्याद्ब्रकारमकाराभ्यां संयोगस्य विशेष-
णात् तदन्तविधिरत्रेति विस्पष्टार्थमन्तग्रहणम् ॥

“अचः” ॥ 'अच इत्ययमञ्चतिर्लुप्तनकारो ग्रह्यतइति' ।
प्रत्याहारग्रहणं तु न भवति, यदि स्यादजन्तस्याङ्गस्य लोपो भवतीत्यर्थः
स्यात्तश्चातो धातोरित्येतदनर्थकं स्यात्, यच्च द्युप्रागवागुदक्प्रतीवो
यदिति निर्द्विशति, यच्च चावित्याह, ततो ज्ञायते अञ्चतेरेवाच ग्रहण-
मिति, एतेन पचाद्वचोप्यग्रहणम् ॥

“आतो धातोः” ॥ 'एवमादि सिद्धं भवतीति' । सूत्राद्ब्रि-
स्मदादिप्रयोगेपीति भावः । सूत्रे तु सौत्रो निर्द्विश इत्येव सिद्धम् ॥

“मन्त्रेष्वङ्गादेरात्मनः” ॥ आङिति पूर्वोत्तार्यप्रक्रियया वृतीयै-
कवचनस्य ग्रहणम् । 'आङोन्यत्रापि दृश्यतइति' । तस्मादाङीति न
वक्तव्यमित्यर्थः । आत इत्यनुवृत्तेरादेरित्यपि शक्यमकर्तुम् । 'त्मन्येति' ।
सप्तम्येकवचनस्य याशब्द आदेशः ॥

“तिविंशतेर्दिति” ॥ तियग्रहणं किम् । अन्त्यस्य माभूत्, सिद्धो-
न्त्यस्य लोप. उत्तरसूत्रेण, सिद्धे सत्यारम्भो नियमार्थः स्यात्, इत्येव यथा

स्यादन्यत्र यस्येति लोपो माभूदिति । अथापि विधिनियमसंमते विधे-
रेव व्यायस्त्वम्, एवमप्यारम्भसामर्थ्यादलोन्यस्येतस्मिन् बाधिते समु-
दायस्यैव षष्ठीनिर्दिष्टस्य लोपसंगो न स्वसंशब्दितस्य तिशब्दस्य लोपः
विधायति, तियहणे तु सति तत्सामर्थ्यादलोन्यस्येतस्यानुपस्थानात्सर्वस्य
तिशब्दस्य भवति, विंशं विंशकमित्यादौ तिलोपे कृते अतो गुणे परक-
पत्वं, यस्येतिलोपस्तु न भवति, तिलोपस्यासिद्धत्वात् ॥

“टेः” ॥ ‘हित्यभस्यापीति’ । अथणार्थस्तु डकारो न भवति, ह्रस्वुपि
तावद्वेषे तच्चोन्नीति वर्तते, न च डकारवता प्रत्ययेन तन्नामा गम्यते
देशः, हेपि प्रावृट्शरत्कालदिशां जइति निर्दिष्टत्वात् अथणार्थो डकारः ।
‘मन्दुरज इति’ । व्यापोः सञ्जाहन्दसोर्बहुलमिति ह्रस्वः ॥

“नस्तद्धिते” ॥ ‘तेषामिति’ । अचिति प्रकृतिभावः प्राप्त इत्य-
नुषङ्गः । ‘पीठेन सर्पतीति पीठसर्पो, कलापिशब्दात्प्रोक्तार्थे कलापिनेण,
हृन्दोन्नास्त्रणानि च तद्विषयाणि, तदधीतइत्यण्, प्रोक्ताल्लुक्, कालापाः,
एवं कौथुमाः, किं पुनः कारणमुपचार आश्रीयते, न पुनर्मुख्यार्थवृत्तिभ्यां
तेन प्रोक्तमित्यादौ ऽण् क्रियतइत्यत आह । ‘शेषिकेष्विति’ । केचित्तित-
लिशब्दं पठन्ति तिलानां तलं तितलं, एषोदरादिः, तदस्यास्तीति
तितली । ‘एवं लाङ्गला इति’ । उपचारादि सर्वमतिदिशति,
उसरेषु शिष्विदमर्थेण, एवमाश्मनइत्यत्रापि, चार्म इत्यत्र विकारे, चार्मेण
इत्यत्रेदमर्थे, विकारेपि कोशादन्यत्र । ‘शौव इति’ । तस्येदमित्यण्,
अत्र परत्वाद्बुद्धिप्राप्तौ द्वारादिस्वात्प्रतिषेधे ऐजागमे च कृते टिलोपः ।
‘शौवनोन्यइति’ । विकारवयवयोस्तु प्राणिखादजिति प्रकृतिभावाभावा-
च्छौव इत्येव भवति । ‘के पुनरिति’ । प्रातिपदिकगणे पाठाभावात्प्रश्नः,
आदिशब्दस्य प्रकारवचनत्वादाहृतिगोप्यमित्युत्तरम् । ‘सायन्यातिक-
मिति’ । यथाकर्थाञ्चत्कालवृत्तेरपि भवतीत्युक्तत्वात्कालसमुदायेपि ठञ्
एव भवति, येषां च विरोधः शाश्वतिक इति निर्दिष्टादिसुसुक्तात्तात्क
इति कादेशाभावः । ‘शाश्वतमिति’ । भाष्यकारवचनादण् प्रत्ययः ॥

“अद्भुष्टखोरेव” ॥ ‘दृह इति’ । न सद्भुष्टादेः समाहारइति
अद्भुष्टेशस्य प्रतिषेधः । ‘दृहीनइति’ । तद्वितार्थं द्विगुः, समायाः खः,
द्विगोर्वा, रात्र्यहः सम्बत्सराञ्चेति खः । ‘आह्निकमिति’ । आर्होप-
ष्टक् । ‘एवकारकरणं विस्पष्टार्थमिति’ । विपरीतनियमनिरासार्थं तु
न भवतीत्याह । ‘अद्भु एवेति’ । विपरीते हि नियमे अन्यस्य खे टिलो-
पापसद्भादात्माध्वानौ खइति प्रकृतिभावविधानमनर्थकं स्यादिति
भावः ॥

“ओर्गुणः” ॥ बाभ्र्यादौ गोत्रे यञ्, शङ्कुत्र्यादौ प्राक्कीर्तीय उग-
वादिभ्यो यत्, औपगवादावपत्येण । ‘सञ्जापर्वको विधिरित्यादि’ । भा-
ष्येनुक्तमपि प्रयोगबाहुल्यादुक्तम् । तद्वितइत्येव, वेतो गुणवचनात् पट्टी ॥

“द्वे लोपोक्तवाः” ॥ मद्रबाहुशब्दाद्वाहन्तात्सञ्जायामित्यूङ्,
कद्रुशब्दादपि कद्रुकमण्डत्वोश्चन्दसि सञ्जायामित्यूङ्, ताभ्यामपत्ये
स्त्रीभ्यो ठक्, अन्यत्र चतुष्पाद्गो ठञ्, कमण्डलुपत्र आदधीतेति बहुव-
शास्त्रणं, सुगालो जम्बुः, शिशो जम्बुः । जम्बुवेव जम्बुजम्बुकुः ॥

“यस्येति च” ॥ इश्च अश्च यं, समाहारद्वन्द्वे ‘च्यन्तादजाद-
दन्तं विप्रतिषेधेने’ति अशब्दस्य पूर्वनिपातः सौत्रत्वाच्च भवति, यश-
ब्दस्य तु यहाणं न भवति लिङ्गात्, यदयं गर्गशब्दस्य यञि कुमारशब्दस्य
तु ङीपि लोपं निर्द्विशति, ओतो गार्ग्यस्य, कुमार्या घयसीति, अत एव
निर्द्विशादकारे तावद्ध्रस्वस्य यहाणं, तत्साहचर्यादिकारेपि, कार्यं तु दी-
र्घस्यापि भवति, सवर्णयहाणात् । ‘दाक्षीति’ । इतो मनुष्यजातेरिति
ङीष्, सखिशब्दादपि सख्यिशिवीति भाषायामिति, सर्वत्र सवर्णदी-
र्घत्वेन रूपं सिध्यति किं लोपेन तत्राह । ‘सवर्णदीर्घत्वे हीति’ ।
‘अतिसखेरिति’ । अतिक्रान्तः सखीमिति तत्पुरुषे लिङ्गविशिष्टपरिभा-
षया ‘राजाहःसखिभ्यष्टञि’ ति टच् न भवति, तस्यानित्यत्वात्, तत्
उपसर्जनद्रुस्वत्वम् । ‘एकादशस्येति’ । ङीषा सह कृतस्य । ‘असखीति
प्रतिषेधः स्यादिति’ । कथं पुनः सखिशब्दस्योत्थमानोतिसखिशब्दस्य
प्रतिषेधः स्यात्, तदन्तविधिना, यहाण्यता प्रातिपदिकेन तदन्तविधि-

नैस्ति, एवं मन्यते कार्यकालं संज्ञापरिभाषामिति पत्रे घेर्ङ्ङीत्यत्र घिसं-
ज्ञाया उपस्थानादङ्गाधिकारे तस्य च तदुत्तरपदस्य चेत्यस्ति तदन्तविधि-
रिति, यद्वा शेषस्यकारोकारमात्रस्य घिसंज्ञा, न तदन्तस्य, ततः किम्,
असलीत्यपि सखिशब्देकारस्य प्रतिषेधो न सखिशब्दस्य, एकादेशे च
सखिशब्देकार एवायमिति तदन्तेपि प्रतिषेधः स्यादेव, लोपे तु सति
यद्यप्युपसर्जनह्रस्वत्वे कृते रूपमविशिष्टं तथापि तस्य लाक्षणिकत्वात्
भवति प्रतिषेधः । दौलेयादौ इतश्चानिञ इति ठक् । बलाकामुमिन्नाशब्दौ
बाह्यादीं । 'सौर्य इति' । तेनैकदिगित्यण्, एतच्च सूर्यागस्त्ययोश्चे च द्वयं
चेत्यनपेत्यादाहृतम् । 'इयडुवडुभ्यामिति' । इयडुवडोरवकाशः श्रियौ
भुवौ, लोपस्यावकाशो दौलेयः, कामण्डलेयः ।

“सूर्यतिष्यागस्त्यमत्स्यानां य उपधायाः” ॥ यद्यत्र भस्वेन सूर्या-
दयो विशेष्यन्ते सूर्यादीनां भसंज्ञानामिति, ततः सूर्यस्य स्त्री सूरी, आगस्त्यस्य
आगस्तीत्यादौ यत्र सूर्याद्येव भसंज्ञकं तत्रैव स्यात्सौरी बलाकेत्यत्र तु न
स्यात्, नह्यत्र सूर्यशब्द इति भसंज्ञकः किं तर्ह्यणन्तं, तस्मादनाश्रितरू-
पस्य भमात्रस्य लोपेन संबन्धः । सूर्यादिभिर्यकारो विशेष्यतइति दर्शय-
षाह । 'सूर्यतिष्यागस्त्यमत्स्येत्येतेषामिति' । भसंज्ञकस्य यो यकार उपधा
तस्य लोपो भवति स चेत्सूर्यादीनां संबन्धीत्यर्थः । 'सौरीति' । अत्र
इति परतो भसंज्ञकमङ्गमणन्तं तस्य यकार उपधा यथा भवति तथा दर्श-
यति । 'अणि यो यस्येति लोप इति' । 'व्याश्रयत्वादिति' । अणि यस्येति
लोपः, इति यलोप इति व्याश्रयत्वम् । 'ईकारे तु य इति' । लोप इत्यपेक्षते ।
'तस्याणन्तस्येति' । भसञ्जकस्याणन्तस्य यकार उपधा भवतीत्यर्थः ।
स्यानिशुद्धावस्तु द्वयोरपि यस्येति लोपयोर्यलोपविधिं प्रति प्रतिषिद्धुः ।
'मत्स्यचरीति' । मत्सी भूतपूर्वेति चरट्, तसिलादिष्विति पुंशुद्वावः,
टित्त्वान्हीप्, भवत्यत्र मत्स्यचरशब्द इति भसंज्ञकः, मत्स्यसंबन्धी च
यकारो न त्वसौ भसञ्जकस्योपधेति लोपाभावः । 'ययद्दणमुत्तरार्थमिति' ।
इह तु सूर्यादिसंबन्धी भसञ्जकस्योपधायकार एव न वर्णान्तरमिति नार्थ-
स्तेन । 'सौरीयइति' । सौर्यशब्दावृत्ताच्छः, एवमागस्तीयः । 'आगस्त्य

इति । आपत्ये ऋष्यण् । 'तिष्यपुष्ययोरिति' । तिष्यस्य सूत्रेणैव प्राप्ते नसत्राणि नियमः, पुष्यस्याप्राप्ते विधिः, सूत्रे त्वर्थयहणे सिध्यस्यापि प्रसङ्गः, । 'अन्तिकस्येत्यादि' । छन्दस्येतदिष्यते । 'ककारादेः शब्दस्येति' । ककारस्याकारस्य चेत्यर्थः । 'आद्युदात्तश्चेति' । प्रत्ययस्वरस्यापवादः । 'अन्तितइति' । अपादाने चाहीयरहोरिति तसिः । 'कादेश्चेति' । कशब्दस्येत्यर्थः । 'अन्तिषादिति' । सत्सूद्विषेत्यादिना क्किप्, बद्धृचास्तु व्यस्तमधीयते । 'ये चेति' । दृश्यतइत्यपेक्षते । 'अन्तियइति' । भवे छन्दसीति यत् । कादिलोपस्यासिद्धत्वाद्यस्येति लोपाभावः ॥ " "

“हलस्तद्धितस्य” ॥ 'तद्धितइति निवृत्तमिति' । उक्तसूत्रे पुनस्तद्धितग्रहणात्, तेनायमीत्येव विधिः ॥

“आपत्यस्य च तद्धिते ऽनाति” ॥ 'गार्गकमिति' । गोत्रोत्तोषु-
त्यादिना वुञ्, सङ्काशादिभ्यो ण्य इति वुञ्छणादिसूत्रेण चातुरर्थिकः,
ततो धन्वयोपधाद्वृजिति जातादावर्थे । 'तद्धितग्रहणमित्यादि' ।
सोमो देवतास्येति सोमाट्ठ्यण्, टित्त्वान्हीप्, तत्र परतो ऽनापत्य-
कारस्याप्यस्य हलस्तद्धितस्येति लोपो यथा स्यादित्येवमर्थमिह तद्धितग्रहणं
कृतम्, अन्यथा हि प्रकृतं तद्धितग्रहणं महानुवर्त्तनीयं, तस्मिंश्चानुवर्त्तमाने
तत्सम्बद्धमीतीत्यपि सम्बध्येत, तच्चोभयमिह संबध्यमानं पूर्वसूत्रेपि
सम्बध्येत, ततश्च पूर्वणैव सिद्धे सत्युभयत्र तद्धितइति चेति नियमोयं
विज्ञायेत, आपत्यस्यैवानाकारादौ तद्धिते इति चेति, ततो यथा
तद्धिते ऽनापत्यस्य न भवति साङ्काश्यकइत्यादौ, तथा इत्यपि न स्यात्,
सौमी इष्टिरिति । तद्धितग्रहणे तु सति तेन पूर्वयोगे तद्धितग्रहणस्य
निवृत्तिराख्यातेत्यापत्यानापत्ययोर्द्वयोरपि पूर्वण्य इति लोपो विधीयत-
इति सौमी इष्टिरित्यत्रापि यलोपः सिध्यतीत्यतस्तद्धितग्रहणम् । ननु च
यद्युभयस्यायं नियमः स्याद्योगविभागोनर्थकः स्यादुल आपत्यस्य

१ ककारादेश्चेति मुद्रितमूलपुस्तके पाठः । ई. पु. तादेश्चेति पाठो दृश्यते ।

२ तद्धित इति निवृत्तमिति मुद्रितमूलपुस्तके नास्ति ।

३ तच्चोभयमिह संबध्यमानं पूर्वसूत्रेपि संबध्येतेति ई. पु० नास्ति ।

तद्वृत्तस्यानातीत्येकमेव योगं कुर्यात्ततो योगविभागादन्यतरस्यैवानुवृत्तिः,
तत्राप्यनातीतिवचनात्स्यैव, एवमपि दोषो ऽनापत्यस्य तद्वृत्तेऽपि प्राप्नोति,
कथम्, आपत्यस्य यदि भवति अनाकारादावेवेति नियमसम्भवात्,
साङ्गाश्रयकादौ लोपः स्यादेव, अनाकारादाविति नियमः, तत आका-
रादावापत्यानापत्ययोर्द्वयोरपि लोपप्रसङ्गे यत्रनापत्ये आकारादौ सम्भ-
वति, अथ न सम्भवति तदा न कश्चिद्दोषः, आपत्यस्यैव तद्वृत्ते तत्राप्य-
नाकारादेवेति नियमद्वयाश्रयणात् ॥

“क्यच्चोश्च” ॥ ‘गार्गीयतीति’ । क्यच्चि चेतीत्वम् । ‘गार्गा-
यतइति’ । अङ्गत्सार्वधातुकयोर्दीर्घः, क्यपस्त्वापत्यादसम्भवः । ‘गार्गी-
भूतइति’ । अस्य च्चावितीत्वम् ॥

“विल्वकादिभ्यश्ङ्कस्य लुक्” ॥ विल्वकादीनामस्मिन्नदेशे प्राति-
पदिकगणे पाठाभावात्तत्परिज्ञानार्थमाह । ‘नडादिष्विति’ । नडादिषु
विल्वाद्यस्तावत्पठन्ते, तत्र कुक्लि कृते यद्रूपं ककारान्तं तदिहानुङ्गत्,
विल्वक् आदिर्येषामिति विग्रह्य समासः, जश्त्वेतु क्रियमाणे रूपविनाश-
प्रसङ्गाच्च कृतमित्यर्थः । तेन विल्वक् आदिर्येषामिति अज्ञातादिषु यः
कस्तदन्तानां ग्रहणं नाशङ्कनीयं, पाठाभावात् । ‘क्यग्रहणं किमिति’ ।
कृतकुगागमेभ्यः परस्तादन्या न सम्भवतीति प्रश्नः । कथं पुनः कुको निवृ-
त्तिप्रसङ्ग इत्याह । ‘अन्यथा हीति’ । इदमेव क्यग्रहणं ज्ञापकमस्त्येषा
परिभाषेति । ‘यकारमात्रस्येति’ । उपधाया इत्यनुवृत्तेस्तस्यैव स्याद-
द्यापि तद्विवृत्तमेवमप्यादेः परस्येति परस्य प्रसङ्गादनिष्टमेव ॥

“तुरिष्ठेमेयस्सु” ॥ दोहीयसीत्यत्र घत्वादीनामसिद्धत्वात्पूर्ध्वं
सृशब्दस्य लोपे कृते पश्चाच्चिमिप्ताभावात्तेषामभावः, लोपो भव-
तीत्युक्तन्तन्नान्यस्य प्राप्नोत्यत आह । ‘सर्वस्येति’ । कारणमाह ।
‘अन्यस्य हीति’ । नन्वेवमनन्तरो लुगेव विधेयः, एवं सुखमेव सर्वस्य
निवृत्तिर्लभ्यते ऽत आह । ‘लुगित्येतस्विति’ । कः पुनस्तदनुवृत्तौ
दोषः स्यादत आह । ‘तथाहीति’ । न च पूर्वमेव गुणो भवति अन्तर-
ङ्गानपि विधीन्वाहिरङ्गे लुग्बाधतरतिवचनात् । ‘इमनिष्ग्रहणमुत्तरार्थ-

मिति' । नेहार्यं, वृशब्दात्तस्यासम्भवात्, न चेदमेव कल्पकं भवितु-
मर्हति, उत्तरार्थतयाप्युपपत्तेः । नन्वेवमजात्री गुणवचनादेवेति नियमा-
द्विष्टेयसुनारपि न सम्भवेत आह । 'इतरौ त्विति' ॥

“टेः” ॥ 'णाविष्टवदिति' । सप्तमीममर्याद्वैतिः, णावितिप्रति-
योगिनि सप्तमीनिर्द्वैशात्, तेनेष्टनि यत्कार्यं तदतिदिश्यते न त्विष्टने
यत्कार्यं तदपि, तेन बहूनाचष्टे बहयतीत्यनेष्टस्य यिट् चेति णेर्येण
भवति, तदभावे तत्सद्वियोगशिष्टो भूभावोपि न भवति । केचित्तु भूभावमु-
दाहरन्ति भावयतीति । 'एतयतीति' । टिलोपातिदेशेनैव सन्नियोगशि-
ष्टत्वाच्चकारनिवृत्तावपि सिद्ध्यां पुंषट्चनं सन्नियोगशिष्टपरिभाषया
अनित्यत्वज्ञापनार्थं, तेन श्यैनेयः, ऐनेय इत्यादि सिद्धुं भवति । अपर आह
इडविडमाचष्टे ऐडविडयति, दारदमाचष्टे दारदयतीत्यत्रमादौ पुंशब्दा-
तिदेशार्थं पुंषट्चनमिति । ननु चेडविडादीनामिष्टनि पुंषट्चात्रो न दृष्ट,
इष्टन एव तत्रासम्भवात्, नेष्टनि दृष्टस्यातिदेशः किं तर्हि सम्भावि-
तस्य, अन्यथा अतिराजयतीत्यादौ टिलोपो न स्यात्, प्रातिपदिकग्रहणं
प्रकृतिमात्रोपलक्षणम् । तेन द्रोणीमाचष्टइत्यादावपि टिलोपो भवति,
नात्र पुंषट्चात्रो ऽस्ति, अभाषित पुंस्कत्वात् । लिङ्गविशिष्ट परिभाषया
वा डीबन्तस्य ग्रहणम् । उक्तं हि, प्राक् यथाकथं चित्प्रातिपदिकग्रहणे
लिङ्गशिष्टं गृह्यतइति । स्थवयतीत्यादावत उपधाया इति वृद्धिर्न
भवति, अङ्गवृत्ते पुनर्वृत्तावविधिर्निष्ठितस्येति वचनात् । अस्यार्थः । अङ्गा-
धिकारविहिते कस्मिंश्चित्कार्ये वृत्ते पुनःकार्यान्तरस्य वृत्तो प्राप्तायाम-
विधिस्तस्य कार्यस्य, तच्चेदङ्गं निष्ठितं भवति, प्रयोगार्हं भवति, यत्र
त्वनिष्ठितमङ्गं तत्र भवत्येव वृत्तिः, प्रापयति स्थापयतीति, कर्तारमा-
चष्टइत्यादौ वृशब्दस्य तुरिष्टेमेयःस्विनि लोपो भवति न वेति चिन्त्यम् ॥

“स्यूलदूरयुवङ्गस्वन्निप्रसुद्राणां यणादिपरं पूर्वस्य च गुणः” ॥
यद्यपि प्रकृतो लोपशब्दो भावसाधनः तथापीह कर्मसाधनोपि ज्ञायते,
यणादि परं लोप इति सामानाधिकरण्येन निर्द्वैशात्, तदाह । 'यणा-
दिपरं लुप्यतइति' । 'पूर्वग्रहणं विस्पष्टार्थमिति' । इको गुणवृत्ती इति

वचनाङ्गुलावशिष्टस्य य इक् तस्य गुणो भविष्यतीति भावः । अत एव वचनादजादी प्रत्ययौ भवत इति । इनिमच् तु पृष्वादिष्वपठितेभ्यो न भवत्यनभिधानात् ॥

“ प्रियस्यिस्फिरोरुबहुलगुरुवृद्धवृत्तदीर्घवृन्दारकाणां प्रस्यस्फवबे-
हिगर्गर्षित्रप्राघिवृन्दाः ” ॥ प्रियस्यिरोरुगुरुबहुलदीर्घाः पृष्वादिषु
पठन्ते तेनैतेष्वमनिजनवृत्तेश्चरितार्थत्वादितरोष्वमनिचः कल्पकमेतदु-
चनं न भवति, तदाह । ‘तेनान्येपामिति’ ॥

“ बहोर्लोपो भू च बहोः ” ॥ ‘भूयानिति’ । आदेः परस्येत्यादे-
र्लोपः । ‘अन्यथा हीति’ । यदि पुनर्बहोरिति नेच्छेत ततो यथा लोपः
प्रत्ययानां भवति तथा भूभावोपि तेषामेव स्यात्, पर्यायेण तत्र लोप
आदेर्भूभावः सर्वस्य शक्यते वक्तुं, पृथङ्निर्देशात्मन्ययानां न भविष्यति,
अन्यथा भूलोपो बहोरिति ब्रूयात्, एवं च छत्वोत्तरपदभूवीति निर्द्वेष
उपपद्यतइति ॥

“ इष्टस्य यिट् च ” ॥ ‘लोपापवादेो यिडागमरति’ । नाप्राप्ते
तस्मिन्वारम्भात् । ‘नस्मिन्निति’ । लोपापवादभूते, यदि तु लोपोप्यनु-
कष्य विधीयते तदा इकारो नेच्चारणार्थः ॥

“ ज्यादादीयसः ” ॥ ‘लोपस्येति’ । यदि लोपो यिटा न व्यवहितः
स्यात्तेनैव ज्यायानिति सिध्यतीति कृत्वा आदिति न वक्तव्यं स्यादिति
भावः । कथं पुनर्लोपे सिद्धिरित्याह । ‘लोपे हीति’ । अकृत्यकारइत्यत्र
कृडितीति नानुवर्ततइति भावः । उरुयेत्यादौ ह्रान्दसन्वाद्धीर्घाभावः ॥

“ र चतो हलादेर्लघोः ” ॥ ‘परिगणनं कर्तव्यमिति’ । एवं च
हलादेर्लघोरिति न वक्तव्यम् । ‘मातयतीति’ । उणादीनामव्युत्पन्नत्वात्
तुरिष्टेमेयःस्विति वृशब्दस्य लोपो न भवति, अत्र परत्वाट्टिलोपं
बाधित्वा रभावः प्राप्नोति ॥

“ प्रकृत्यैकाच् ” ॥ ‘इष्टेमेयसु परत इति’ । यदि स्विष्ठादीना-
मिहानुवृत्तिर्न स्यात्तदा श्रिये हितं प्राक् क्रीताच्छः, श्रीयं, छा देवतास्य
त्रः स्यालीपाक इत्यत्र यस्येति लोपो न स्यात्, ततश्च श्रीयमित्यत्रेयङ्गा-

द्वेषः स्यात्, तस्मादनुवर्त्या इष्टादयः । 'अजिष्ठइति' । अथ प्रादयः
 किमित्युपेक्षिताः, प्रेष्ठः, प्रेयान्, स्येष्ठः, स्येयानिति, अमितृत्वात्मा-
 दीनां टिलोपो यस्येति लोपश्च न भविष्यतः, इह तर्हि प्रेष्ठः
 प्रेयानिति, अकारोच्चारणसामर्थ्याल्लोपो न भविष्यति, तस्माद्विन्मतेः लु-
 क्येवास्यादाहरणस्य संभवः, यद्येवं नाप्राप्ते टिलोपे आरभ्यमाणो विन्म-
 तोर्लुक् लोपं बाधिष्यते, सत्यं, विन्नन्तस्य मत्वन्तस्य च टिलोपः प्राप्तस्तं
 बाधते, यस्तु तयोर्लुकि कृते अवशिष्टस्य टिलोपः प्राप्नोति तस्य कथं
 बाधकः स्यात्, नहि तस्मिन्नाप्राप्ते विन्मतोर्लुगारभ्यते, अवश्यं 'चैतदेवं
 विज्ञेयम्, अवशिष्टस्य यदिलोपस्तं न बाधतइति, अन्यथा यत्रावशिष्टमने-
 काश्च तत्रापि टिलोपो न स्यात्, ततश्च वसिष्ठः वसीयानिति प्रत्युदाह-
 रणं नोपपद्यते, एवं चातिशयेन ब्रह्मवान् ब्रह्मिष्ठः, अवशिष्टस्य नस्तद्वृत्त-
 इति टिलोपो भवति, बहुवचनस्य च तस्माद्ब्राह्मणं ब्रह्मिष्ठं कुर्वतीति,
 तथातिशयेन पयस्वी पयिष्ठ इति भवति, न तु पयसिष्ठ इति, अपर आह
 इष्टेमेयस्वनेकाचोप्यवशिष्टस्य नेष्यते ।

टिलोपो भाष्यकारेण प्रसृप्ते विन्मतोर्लुकि ॥

इति । 'प्रकृत्येत्यादि' । राज्ञोपत्यं राजन्यः, राजश्वशुरादृत्य,
 मनोरपत्यं मनुष्यः, मनोर्जातात्त्वज्यतौ षुक्, ताभ्यां समूहे गोत्रोत्प्रे-
 त्यादिना वुञ् । 'आपत्यस्य चेत्सादि' । एतच्चानयोरपत्यवाचित्व-
 मङ्गीकृत्याक्तं, यदा तु जातिमात्रमुभयत्र शब्दार्थः, आपत्यार्थस्तु नास्त्ये-
 वेति पक्षस्तदानापत्यत्वादेव लोपस्याप्रसङ्गाच्चायं प्रकृतिभावेन ॥

"इमयनपत्ये" ॥ 'सांकूटिनमिति' । कूटं दाहे, दीर्घापधः,
 अभिविधौ भावदनुष्ण, अणिनुष्णः ॥

"गाथिविदधिकेशिगणिपणिनश्च" ॥ मत्वर्थयिचन्ता एते, गाथा-
 शब्दो व्रीह्यादिः, विदयो यज्ञः ॥

"संयोगादिश्च" ॥ अयमपत्यार्थं आरभ्यः ॥

"अन्" ॥ अनपत्यइति निवृत्तम् । 'सामनो वैमनइति' ।
 तस्येदमित्यण्, सुयज्ञोर्ध्वनिष्, इस्वस्य तुक्, सुत्वा, तस्यापत्यं सोत्वनः ॥

“ब्राह्मो ऽजातौ” ॥ ‘योगविभागोच क्रियतरति’ । यदि न क्वचित् तत्रापत्यइत्यनुवर्तते वा न वा, तत्रानुवृत्तावनन्तरसूत्रेण प्रकृति-
 भावप्रतिषेधाच्चस्तद्वृत्तरत्येव टिलोपस्य सिद्धत्वाच्चियमार्थमेतद्वृत्ति,
 अजातावेवापत्ये इति, तत्रापत्ये सिद्धमिष्टं ब्राह्मो नारदः, ब्राह्मणजाति-
 रिति, अनपत्ये तु जातावजातौ च न क्वचिट्टिलोपः स्याद्ब्राह्मी ‘ओषधि-
 ङ्गाहं हविरिति, अननुवृत्तौ तु विधिनियमसम्भवे विधिरेव ज्यायानिति
 अनपत्ये ‘अचि’ति प्रकृतिभावे प्राप्ते अजातौ टिलोपार्थं विध्यर्थमेत-
 द्वृत्ति, तत्र ब्राह्मं हविरित्यादि सिद्धं, ब्राह्मी ओषधिरिति न सिध्यति
 अजाताविति प्रतिषेधात्, ब्राह्मणी ओषधिरिति प्राप्नोति, अपत्ये च जातौ
 ब्राह्मण इति न सिध्यति, पूर्वसूत्रेण प्रकृतिभावे प्रतिषिद्धे टिलोपप्रसङ्गा-
 दिति भावः । विभक्त्यर्थमाह । ‘ब्राह्मइत्येतदिति’ । ‘सामर्थ्या-
 दिति’ । अपत्ये पूर्वणैत्र टिलोपस्य सिद्धत्वाद्ब्राह्म इत्येतावता नियमस्य
 कर्तुमशक्यत्वाच्च, तत्रापत्येपि ब्राह्मो नारद इति परत्वादनेनैव
 टिलोपः । ‘अपत्ये वेति’ । अन्यथा अनपत्ये वापत्ये च जातौ प्रतिषेधः
 स्यात्, प्रसङ्गप्रतिषेधश्चायमित्याह । ‘अपत्ये जाताविति’ ॥

“कर्मस्ताच्छित्ये” ॥ ‘यद्येवमिति’ । यदि तु णप्रत्ययोयमित्यर्थः ।
 ‘नस्तद्वृत्त इति टिलोपः सिद्ध इति’ । अणि हि प्रकृतिभावः ।
 ‘जापनार्थमिति’ । एवं च कृत्रादिभ्योणिति लाघवाय कर्तव्यं,
 णवचने प्रयोजनाभावात् । ‘ताच्छीलिक इति’ । तुल्यजातीयविषय-
 स्वाज्जापनस्यैतल्लभ्यते, तेन तदस्यां प्रहरणं, प्रजाश्रुत्वाच्चेत्यादिके चो-
 हीन्न भवति ॥

“दाण्डिनायनडास्तिनायनाथर्षिणकजैस्त्राश्विनेयवाशिनायनिधौ-
 णइत्यधेवत्यसारवैत्वाकमेत्रेयहिरण्मयानि” ॥ ‘उपचारादिति’ । मुख्य-
 स्याध्ययनासम्भव उपचारे हेतुः । भौण्डित्येति तु निपातनानर्थक्यं, ‘हन-
 स्तोचिणलोरिति’ तकारस्य सिद्धत्वात्, न च नस्तद्वृत्तरति टिलो-
 पप्रसङ्गः, उभयोरनित्ययोः परत्वात्तस्यैव भावात्त आह । ‘हनस्तो-
 चिणलोरिति’ । धातुस्वरूपग्रहणे तत्त्वस्य धातोरित्येवं विहितो यस्त-

त्रैव कार्यं विज्ञायते, न च व्यञ्जेवं विहितः किं तर्हि प्रातिपदिकादि-
 त्येवं, तेनात्र तो निपात्यते, कथं पुनर्ज्ञायते धातोः स्वरूपग्रहणे तत्प्र-
 त्यये कार्यं विज्ञायतइति, अत एव निपातनान्, एवं तर्हि कुत्वनिवृत्त्यर्थं
 निपातनं, मैवम् । 'एवं तर्हि 'न क्वादे' रित्यत्र प्रकरणे भूणत्रः व्यञ्जीत्य
 घट्यत्, अनस्तत्त्वार्थमपि निपातनं सत् ज्ञापकमेव, ऐत्वाकृशब्देऽयमाद्यु-
 दात्तो ऽन्तोदात्तश्चेष्यते, तत्रान्यतरस्य पाठे इतरस्योकारलोपो न सिद्ध्यति,
 तत्राह । 'स्वरसर्वनाम्नेति' । उदात्तादीनामविभागेनावस्थानमेकश्रुतिः,
 सर्वनामवत्सर्वनाम, यथैत्र हि तस्यापत्यमित्यादौ उपगुप्रभृतीन्विशेषा-
 न्सर्वनाम प्रतिपादयति तथैकश्रुतिरप्युदात्तादीन्स्वरविशेषानिति एकश्रुतेः
 सर्वनामत्वम् । 'इयादेशापवाद इति' । केकयादिसूत्रेण प्राप्त इया-
 देशः, इह मित्रयुशब्दस्य चतुर्थहणं क्रियते, यष्ट्यादिषु प्रत्ययसिद्ध्ये,
 यस्कादिषु लुगर्थं, केकयादिसूत्रे इयादेशार्थम्, इदं चतुर्थं युलोपार्थम्,
 तत्र द्विर्यहणमकर्तुं शक्यमित्यभिप्रायेणाह । 'अय किमर्थमिति' ।
 'लुगर्थः पाठो न कर्त्तव्य इति' । यञ्जोरित्येष सिद्धत्वात् । परिह-
 रति । 'नैतदस्तीति' । 'अण प्राप्नोतीति' । यदि तु सङ्गाङ्गलवणेष्वि-
 त्यस्यानन्तरं न मैत्रेयादित्युच्येत तदा त्रीणि ग्रहणानि नार्था निपातनेन ।
 'यलोप इति' । यशब्दस्य लोप इत्यर्थः ॥

“अथवास्तव्यास्त्वमाध्वीहिरण्ययानि छन्दसि” ॥ 'मलोपो
 निपात्यतइति' । तस्यासिद्धत्वाद्यस्येति लोपाभावः । एषमप्यक्रत्सार्व-
 धातुकयोर्दीर्घ इति दीर्घः प्राप्नोति, अङ्गवृत्तेः पुनर्वृत्ताविति वचनात्
 भविष्यति । क्वचित्तु मकारलोप इति पठन्ति । तत्र यस्येति लोपे कृते
 प्रत्ययाकारस्य श्रवणम् ॥

इति श्रीहरदत्तमिश्रविरचितायां पदमञ्जर्यां षष्ठस्याध्यायस्य

चतुर्थः पादः ॥

अध्यायश्चायं समाप्तः ।

शुभं भवतु ।

१ तथा हि इति इ पु. पा. ।

२ हरिहरति इ पु. पा. ।

श्रीगणेशाय नमः ॥

अथ सप्तमोऽध्यायः ।

काशिकाव्याख्या पदमञ्जरी ।



“युवोरनाकौ” ॥ शास्त्रस्य लाघवायं युव् प्रत्ययौ उपदिष्टौ,
तयोरनेनानाकावादेशौ विधीयेते, तत्रतत्र ह्यनाकयोरवोपदेशे शास्त्रस्य
गौरवं स्यात्, इह कस्मान्न भवति, यु मिश्रणे, युतः, युतवान्, उदितो-
युवोरिदं ग्रहणं, कथम्, ल्युडादिषूकारो ऽनुनासिक इत्सञ्जकः, एव-
मपि द्यूत्वा द्यूतः द्यूतवान् अत्र प्राप्नोति, ऊटस्त्वनुदिदवकाशः,
अथार्थवतो युवुशब्दस्य ग्रहणम्, अनर्थकश्चायम्, तेन धात्वन्तस्य न
भवति, भुज्युः मृत्युः कंयुः शंयुः ऊर्णायुरित्यादावुकारस्यानित्सञ्ज-
कत्वाद्वादेशाभावः । यदि तर्हि ल्युडादिषूकार इत्सञ्जकः नन्दनः
कारकः, उगिदवामिति नुम् प्राप्नोति, उगितो भजन्तस्य नुम्, न चैतौ
भलन्तौ, तत्तर्हि भल्यग्रहणं कर्तव्यं, नेत्याह, यदेतन्नपुंसकस्य भलच इति
भल्यग्रहणं तत्पुरस्तादपक्रुत्यते, उगिदवां सर्वनामस्थाने धातोर्भलः,
युजेरसमासे, ततो नपुंसकस्य, भलइत्येव, ततोऽचः, नपुंसकस्येत्येष,
तच्चावश्यं भल्यग्रहणमपक्रुष्टव्यम्, अन्यथोगितो लिङ्गत्रिंशटस्यापि नुम्
प्रसज्येत गोमती भवती, इह तर्हि नन्दना कारिका उगितश्चेति ङीप्
प्राप्नोति, ज्ञापकात्सिद्धम्, यदयं क्वचिद्युषू षिट्ठितौ करोति, शिल्पि-
निष्पुन्, व्युत्युलौ तुट् चेति, तज्ज्ञापयति न युवोरीकारो भवतीति,
नैतदस्ति ज्ञापकम् । षिट्करणं ङीषर्थम्, टिट्करणमनुपसर्जनार्थम्,
टितो ह्यनुपसर्जनात् ङीप् भवति, उगितः पुनरविशेषण, तथा शातन-
पातनशब्दौ ल्युङन्तौ गौरादिषु पठितौ, तत्र शातनितरा पातनितरा,
नद्याः शेषस्यान्यतरस्याम्, उगितश्चेत्युगिल्लक्षणो ह्रस्वविकल्पः प्राप्नोति ।
ननु चोगित इत्येवमुगित्संज्ञाशब्दनेन या नदी विहिता तस्यस्तत्र ग्रहणं,
नेत्याह । इह हि दोषः स्यात्, भोगवतितरा, गौरिमतितरा, शार्ङ्गर्षादि-

हीनन्तावेतौ तत्र ह्रस्वविकल्पो न स्यात्, इष्यते चात्र^१ ह्रस्वविकल्पो भाष्य-
कारेण, तस्मान्नैवं शक्यम् उदितोर्युशोर्यहणम् इति, न चेद्वैवं युतः युत्वा
भुज्युः शंयुरित्यत्रापि प्राप्नोति, तत्राह । 'अनुनासिकयणोरिति' । सन्ति
हि यणः सानुनासिका निरनुनासिकाश्च, तत्र येषामादेश इष्यते तेषु यका-
रवकारावनुनासिकौ पठितव्यौ, तेन न क्त्वाप्यनिष्टप्रसङ्गः । 'प्रत्यययो-
रिति' । वस्तुकथनमेतत्, न त्वप्रत्ययनिवृत्त्यर्थं, तथाविधस्यानुनासिकस्य
यणो ऽसम्भवात् । 'मृत्युरिति' । भुजिमृद्भ्यां युक्त्युक्ताविति सूत्रे सह-
निर्दिष्टत्वाद्विदमुदाहृतं, शक्यते ह्यत्र वक्तुमङ्गस्य यौ युवू, कौ चाङ्गस्य
युवू, ययोरङ्गमित्येतद्वदति, कयोश्चैतद्वदति, प्रत्यययोः । न चैष प्रत्यय
इति । आनर्थक्याच्च व्युत्थुलोस्त्वनादेशे कृते पश्चात्तुडित्यर्थवत्त्वं
प्रत्ययत्वं च, किमुच्यते ऽनुनासिकत्वं न प्रतिज्ञायतइति, न पुनर्न पठ्यत्-
इत्यत आह । 'प्रतिज्ञानुनासिक्या इति' । प्रतिज्ञयानुनासिक्यं येषां ते
तथोक्ताः, सर्वत्र पाठाभावात्सतोपि वा पाठस्य सङ्कीर्णत्वात्प्रतिज्ञासम-
धिगम्यमेवानुनासिकत्वमित्यर्थः । युवोरिति समाहरद्वन्द्वश्चेत्स नपुं-
सकमिति नपुंसकत्वे सति औत्सगुणवृद्धिर्नृज्वद्भावेभ्यो नुम् पूर्वविप्रति-
षिद्धमिति वचनाद् घेर्द्धीतीति गुणं बाधित्वा इकोचि विभक्ताविति नुमि
सति युवुन इति भवितव्यम्, इतरतरयोगद्वन्द्वे तु द्विर्वचने यणादेशे च
सति द्वयोर्वकारयोः श्रवणप्रसङ्गः, स्यानिवद्भावाद्गुलि लोपो ऽपि नास्ति,
तत्कथमयं निर्द्वैश इत्याह । 'युवोरिति' । 'नपुंसकलिङ्गता चेति' । न
भवतीति वक्ष्यमाणेन संबन्धः । मध्ये हेतुः । 'लिङ्गमशिष्यमिति' । 'हान्-
सो वर्णलोप इति' । अकृतएव यणादेशे उकारस्य लोपः, कृते वा तस्मि-
न्नन्यतरस्य वकारस्य, अपर आह । कर्मधारयोयम्, अवयवधर्मण्यं समु-
दायस्य व्यपदेशः । युश्चासौ समुदायो युधुलत्वणो वुश्चासाविति तत्र
समुदायस्य क्वचिदभावात्प्रत्यययोरेवानाकादेशाविति ।

“आयनेयीनीयियः फठसञ्चघ्रां प्रत्ययादीनाम्” ॥ ककारादि-

१ अत्रापि इति इं पु. पा. ।

२ इतरत्वेति इं पु. पा. ।

खकार उच्चारणार्थः, व्यञ्जनमात्रं स्थानि, अन्ते फठखच्छधामित्यनच्क-
निर्देशात्, एवं च निरनुबन्धकपरिभाषा न प्रवर्तते । 'आठ्यकुलीन इति' ।
अपूर्वपदादिति वचनात्कुलात्ख इत्यनेन सपूर्वपदादपि खो भवति, फळ
नीचैर्गतौ, ठौक तौक गत्यर्थौ, इह प्रत्ययाद्युदात्तत्वं संज्ञासंनियोगेन विधा-
नादन्तरङ्गम्, एते स्वायत्तादयोऽङ्गाधिकारे विधानाद्बृहद्गाः, ततश्च यत्र
स्वरार्थोऽनुबन्धो नास्ति शिलाया ठो वृद्धाच्छ इत्यादौ तत्राद्युदात्तत्वे
कृते पश्चाद्बन्धन्त एते आदेशा अस्वरकस्याच उच्चारणासम्भवादन-
यतस्वराः स्युरित्याशङ्क्याह । 'आयत्तादय इत्यादि' । अयमभिप्रायः ।
प्रत्ययादीनां फकारादीनामङ्गसम्बन्धाद्यभिचारात्मयोजनाभावादिहाङ्ग-
स्येति न सम्बध्यते, तेन एतेष्वन्तरङ्गाः, तत्र परत्वादेतेषु कृतेषु पश्चाद-
द्युदात्तत्वमिति । अत्रैव ज्ञापकमाह । 'तथा चेति' । यदि प्रत्ययस्वरे
कृते आयत्तादय आदेशाः स्युस्ततो घशब्दाकारस्योदात्तत्वे कृते घकारस्य
हलः संसनधर्मिणः संसनधर्मिण्यनुदात्तआदेशे कृतेन्तोदात्तत्वं सिद्दु-
मिति चित्करणमनर्थकं स्यादिति भावः । 'इयङिति' । 'वाचचनं
ज्ञापकमिति' । यदि धातुप्रत्ययानामप्येते आदेशाः स्युर्चेतेश्छङित्येव
ब्रूयात्, न च छङि सति वलादिलवणे इटि कृते अनादित्वादियादेशे न
स्यादिति वाच्यम्, इदानीमेव ह्युक्तमन्तरङ्गा आदेशा इति । अपर आह ।
यदि धातुप्रत्ययेष्वेतज्ज्ञापकं प्रातिपदिकप्रत्ययेष्वपि शक्यं वक्तुं यदय-
मीयसुनं शास्ति तज्ज्ञापयत्याचार्यो न प्रातिपदिकप्रत्ययानामिमे आदेशा
'इति, यदि स्युस्तर्हिच्छसुनमेव विदध्यात् । एतावन्तश्च प्रत्ययाः, धातु-
प्रत्ययाः प्रातिपदिकप्रत्ययाश्चेति, उच्यन्ते चादेशास्ते वचनात्सर्वत्रैव
स्युरिति । 'इत्सञ्ज्ञया भवितव्यमिति' । न च वचनसामर्थ्यादित्सञ्ज्ञाया
बाधनमित्याह । 'तद्वृत्तेषु हीति' । 'प्रतिविधानं कर्त्तव्यमिति' ।
प्रतिविधानं तु प्राचामवृद्धात्फिन्बहुलमिति फिनो निष्करणादित्सञ्ज्ञाया
अभाव इति । न च फेरु चैयत्र फिनः फिञश्च सामान्यग्रहणार्थं
निष्करणं, वृद्धादित्यधिकाराद्बि फिञ एव तत्र ग्रहणं न फिनः ॥

“भोन्तः ॥ ‘आदियहणं निवृत्तमिति’ । तदनुवृत्तौ हि शयान्ते इत्यत्र शीङो लेटि लेटोडाटाविति लावस्थायामेव प्रान्ते आटि सति भ्रकारस्यानादित्वात् स्यात्, कथं पुनः समासनिर्वृष्टानामेकदेशानुवर्त्तते, नैष दोषः । अनाश्रितार्थकं शब्दमात्रं स्वरितस्ववशादनुवर्त्तते इति पक्षे यस्यैव स्वरितत्वं प्रतिज्ञातं तस्यैवानुवृत्तिः, अर्थाधिकारपक्षे तु समासार्थस्यैकत्वात्तस्यैवानुवृत्तिः स्याद्वा न वा, यद्वा प्रत्ययग्रहणं पूर्वसूत्रे पृथक् पदं लुप्तविभक्तिकं, तेन तस्यैवानुवृत्तिर्भविष्यति, आदेशे त्वकार उच्चारणार्थः, तेन पचन्तीत्यादौ श्रवणं न भवति ॥

“अदभ्यस्तात्” ॥ ‘ददतीत्यादि’ । जत्ततीत्यादौ यत्रोपदेशान्तरमभ्यस्तसञ्जा तत्राप्यवश्यं विकरणाभावः प्रतीत्यः, अन्यथा नित्यत्वाच्छ्रुति कृते तेन व्यवधानात् स्यात्, ततश्च ददतीत्यादावपि शपः श्लावभ्यस्तसञ्जायामदादेशो भवति । ‘जुसादेशेन तु बाध्यतइति’ । तस्यानुवकाशत्वात् । ‘अत्राप्यादेशे कृते प्रत्ययाद्भुशत्तत्वं भवतीति’ । उत्तरत्रेति भावः । इह त्वभ्यस्तानामादिरिति स्वरो भवति ॥

“आत्मनेपदेष्वनतः” ॥ अनभ्यस्तार्थमिदं वचनम् । ‘विन्वतामिति’ । जोट्, टरेत्वम्, आमेतः । ‘च्यवन्तइति’ । ननु चात्रापि प्रागेव शपः परत्वाददादेशप्रसङ्गः, अनतइत्यस्य तु बेभिद्यन्तइत्यादिरवकाश इत्यत आह । ‘नित्यत्वादिति’ । ‘भ्रकारविशेषणं किमिति’ । श्रुतानामात्मनेपदानामधिकृतस्य प्रत्ययस्य वा विशेषणे को दोष इति प्रश्नः । ‘शयान्तेइति’ । अत्राङ्गस्यानन्तरमात्मनेपदमाटस्तद्भक्तस्य तद्ग्रहणेन ग्रहणात्, भ्रकारसंत्वाटा व्यवहितः, अन्तादेशस्त्वङ्गविशेषानुपादानादत्रापि भवति ॥

“शीङो हट्” ॥ ‘भादेशस्यांत इति’ । ननु च नेहाद्रुहणमस्ति, यदपि प्रकृतं तदपि प्रथमानिर्वृष्टं, षष्ठीनिर्वृष्टेन चेहार्यः, शीङ इत्येषा षञ्चमी अदिति प्रथमायाः षष्ठौ प्रकल्पयिष्यति, तस्मादित्युत्तरस्येति । ‘शेरंतइति’ । सार्धधातुकावयवस्यं भ्रस्यादादेशस्तदागमो हट्

तद्गृहणेन एह्यते, अत्रयवस्य समुदायं प्रत्ययवत्त्वं लोकेपि दृश्यते, यथा देवदत्तस्याङ्गुलिरिति, सार्वधातुकस्याप्यवयवो रुडिति शीङः सार्वधातुके गुण इति गुणो भवति, किं पुनः कारणं रुडागमो भःदेशस्यातो विधीयते, न भकारस्यैव विधीयते, एवं हि न षष्ठी प्रकल्प्या भवत्यत आह । 'रुडयमिति' । यदि तु ककारासञ्जनेन पूर्वान्तः क्रियेत शेरतइत्यत्र गुणो न स्यादनिगन्तत्वात् तस्मात्परादिरेव वक्तव्यः, स यदि भकारस्यैव स्यात् ततो यथा शयान्तैइत्यत्राटा व्यग्रहितत्वाभूत्स्यादादेशो न भवति तथा शेरतइत्यत्रापि न स्यात् रुटा व्यग्रहितत्वात् । ननु च युक्तमाटा व्यवधानं, सहि सार्वधातुकभक्तस्तदेव न व्यवदधात्, भकारं तु व्यवदधात्येष, रुट पुनर्भकारभक्तः स कथं तस्य व्यवधायकः । उच्यते । एह्यतां तत्रि-त्तद्गृहणेन तथापि निर्द्विश्यमानस्यादेशा भवन्तीति यदत्र निर्द्विश्यते भ इति विशिष्टं रूपं न तदनन्तरं, यश्चानन्तरो रेफभकारसमुदायो न स निर्द्विश्यतइति न स्यादेवादेशः । अपर आह । आदेशो न स्यादिति, कोर्थः, भस्य न स्यादिति, कस्य तर्हि स्यात् आदेः परस्येति रुट एव स्यात्, न च रुटो वैयर्थ्यं स्यात्, भकारस्य श्रवणार्थत्वादिति, तच्चिन्त्यम-नेकालत्वात्सर्वादेशः प्राप्नोति, सर्वादेशे रुटो वैयर्थ्यमिति चेत् किं कुर्मो माभूदादेशः, शीङ इत्यनुबन्धोच्चारणं यद्गुणोच्चारणं, व्यतिशेष्यते, गुणोपि न भवति, तत्राप्यनुबन्धनिर्द्विशात् ॥

“वेत्तेर्विभाषा” ॥ ‘संविद्व्रतइति’ । ‘समो गमृच्छी’ त्यादिनात्म-नेपदम् । ‘वित्तइत्यर्दि’ । विद विचारणे, रुधादिरनुदात्तेत्, मृत्तालाभा-र्थेयोस्तु विकरणव्यवधानादेवायहणम्, अत्र च बहुवचनं प्रत्युदाहरणम्, एतयोर्हपन्यासो विचारणार्थस्येदं बहुवचने रूपमिति प्रदर्शनार्थम्, विदन्ते इति रूपस्य लाभार्थं तौदादिके स्वरितेत्वादात्मनेपदे एकवचने ‘शे मु-चादीना’ मिति नुम्यपि कृते सम्भवात् । किं च वेत्तेरिति शितपा निर्द्वि-शादेव यद्गुणोच्चारणं न भवति, व्यतिवेदितइति ॥

“बहुलं ह्यन्वसि” ॥ ‘बहुलवचनादान्यत्रापि भवतीति’ । एतद-

यमेव विभाषाग्रहणे प्रकृतेपि बहुलयग्रहणं कृतम् । 'अट्टश्रमिति' ।
'हरितो वे' ति वाह् ॥

“अतो भिस ऐस्” ॥ ‘अतिजरसैरिति’ ॥ अत्रैव चैकारस्य
श्रवणार्थमैसादेशः कृतः, वृद्धैरित्यादावेसादेशेपि वृद्ध्या रूपं सिद्धम्, अतो
गुणइति पररूपं तु न भवति, यदि स्यादिसमेव विदध्यात् । ‘परत्वा-
दिति’ । एत्वस्यावकाशो वृत्तेषु, ऐसात्रकाशः कृतएत्वे, प्रागेत्वादुभय-
प्रसङ्गे परत्वादेत्वप्रसङ्ग इति चेन्नन्यसे अत ऐस् क्व भविष्यति, एत्वे कृते-
मुख्यमकारान्तं न भवतीति प्रश्नः । ‘कृतएत्वे भौतपूर्व्यादिति’ । भूतपूर्-
वस्य भावो भौतपूर्व्यं, सांप्रतिकाभावाद्भूतपूर्वगतिराश्रीयतइति भावः ।
'ऐस् तु नित्यस्तथा सतीति' । एवं हि सैत्यैस्भावो नित्यः, कृताकृतप्रस-
ङ्गित्वादेत्वं स्वैसि कृते न प्राप्नोति, अफलादित्वात्, न च तत्र भूतपूर्व-
गतिः, मुख्यस्यैव सम्भवात्, एतच्चोद्वपरिहारमुत्सर्गापवादभावमनाश्रित्य
कृतं द्रष्टव्यं, तदाश्रयणे हि नाप्राप्तएत्वशारम्भादसपवाद इत्युक्ते
विप्रतिषेधः स्यात् ॥

“नेदमदसोरकोः” ॥ इदमदसोरिति भिसपेक्षया सम्बन्ध-
लक्षणा षष्ठी । 'एभिरिति' । त्यदाद्यत्वं, हलि लोप इतीद्वागस्य लोपः ।
'अमीभिरिति' । ऐसि प्रतिषेधे बहुवचने भक्त्येदित्येत्वम्, एत ईदुहुवच-
नइतीत्वमत्वे, अकोरित्येतदनर्थकं, कथं, विशिष्टरूपाश्रयोयं प्रतिषेधः,
इदमदसोरिति तत्राकचि कृते रूपभेदादेव न भविष्यति, तत्राह । 'अ-
कोरित्येतदेवेति' । ज्ञापनस्य प्रयोजनं सर्वके इत्यादौ 'सर्वनामकार्यप्रवृत्तिः,
इमौ द्वौ प्रतिषेधावुच्येते द्वावपि शक्याववक्तुं, कथम्, एवं हि वदामि,
इदमदसोः कादिति, तच्चियमाथं भविष्यति, इदमदसोः कादेव नान्यत
इति, नैतदस्ति, विपरीतेपि नियमः स्यात्, इदमसोरेव कादिति, ततश्च
सर्वकैरित्यादौ न स्यात्, एभिरित्यादौ च स्यादेव तत्रध्यपरिभाषा च
न ज्ञापिता स्यात्, क्वचित्तु वृत्तावेव पठ्यते, इदमदसोः कादिति नोक्तं,
विपरीतेपि नियमः स्यादिदमदसोरेव कादित्तीति ॥

“टाडसिंहमामिनास्याः” ॥ ‘अतिजरसिनेत्यादि’ । समासे
 ह्रस्वत्वे कृते इनादेशः, ततः सत्रिपातपरिभाषाया अनित्यस्वाञ्जरसादेशः,
 एषमतिजरसादित्यत्राप्यादादेशे कृते जरसादेशः । ननु च टाडस्योरेषाजा-
 दित्वात्प्राग्गिनादादेशीभ्यां जरसादेशः प्राप्नोति, स हि नित्यः, परश्च,
 तत्र कृते ऽनदन्तत्वादेवेनादादेशयोरभावे ऽतिजरसा अतिजरस इति
 भवितव्यं, नैष दोषः । एवं हि इनादेशस्यादादेशस्य च विधानमनर्थकं
 नादेशोऽदादेशश्च विधेयः स्यात्का रूपमिद्विः, इह तावद्वृत्तेणेति एत्थे
 योगविभागः करिष्यते, बहुवचनेभक्त्यत्, चोसि च, तत आडि च, आडि च
 परतोऽत एत्वं भवति, तत्र स्यानिवद्वात्राचशब्दे परत एत्वं वृत्तेण, नैष
 शक्यम्, इह ह्यनेनेति, हलि लोप इति इद्रूपलोपे सति एनेति प्राप्नोति, हलि
 लोप इत्यपनीय भलि लोप इति सूत्रं करिष्यते, तत्र नकारस्याभक्तत्वा-
 ल्लोपाभावः, न स शक्यो भलि लोपो वक्तुम्, इह हि न स्यात् अयावि-
 ष्टाजनयत्, अयेति इदमश्चतुर्थ्यं ऋवचनस्य सुपां सुलुगित्यादिना यादेशः,
 सुपि चेत्ति दीर्घाभावः छान्दसः, तत्रात्याभक्तादित्वादिद्रूपलोपो न स्यात्,
 तस्माद्बुलि लोप एव कर्त्तव्यः, तत खानेनेति न सिद्ध्यति, एवं तर्ह्यनाप्यक
 इति द्विनकारकोयं निद्वैशः, तत्रादेशसंबन्धी पदान्तत्वाङ्गुप्तः, नश्च आप्
 च नाप्, तत्र परत इदो ऽनादेश इति सूत्रार्थाश्रयणादिद्रूपलोपापवादो
 नशब्दे परतो नादेश एव भविष्यति, यद्येवमादेशेन लोपस्यासिद्धत्वाद्वाजे-
 त्यादाविव सूत्रे दीर्घप्रसङ्गः, आनाप्यक इति । नैष दोषः । सुपां सुलुगिति
 लुकि कृते न लुमताङ्गस्येति प्रतिषेधः वृत्तादित्यत्रापि सवर्णत्वमैव सिद्धम्,
 अकारोच्चारणसामर्थ्यादतो गुणे पररूपं न भविष्यति, तदेवमिनादेश-
 स्यादादेशस्य च विधानसामर्थ्यात्पूर्वमिनादादेशौ पश्चाञ्जरसादेश इत्ये-
 षामभिप्रायः । ‘यथा त्वि यादि’ १ भाष्ये हि पूर्वाक्तप्रक्रियाश्रयणेन ना-
 देशो ऽदादेशश्च व्यवस्थापितः, यदि चैतद्रूपद्वयमिष्टं स्यात्, तयोरादेशयोः
 प्रत्याख्यानमनुपपन्नं स्यात्, तत्र सत्रिपातपरिभाषया जरसादेशाभावाद-
 तिजररेणातिजरादिति भाष्यकारस्याभिप्रेतमिति केचित्, प्रागेव जरसादेशे
 ऽतिजरसा अतिजरस इत्यभिप्रेतमित्यन्ये ॥

“ हेर्यः ” ॥ ‘ डेइति चतुर्थ्यैकवचनस्य ग्रहणमिति ’ । तस्य हि डेइति रूपं प्रतिपदोक्तं सप्तम्येकवचनस्य घेडिंतीति गुणे लाक्षणिकं, यद्यपि डेरिति विभक्त्यन्तमुपात्तं तच्चोभयोरपि लाक्षणिकं, तथापि प्रत्यात्पूर्वस्य भागस्य लाक्षणिकत्वप्रतिपदोक्तत्वापेक्षया परिभाषाप्रवृत्तिः यदेवं डेराम्नद्यान्वीभ्य इत्यत्राप्येवमेव प्रसङ्गः, तस्माद्वाख्यानमेवात्र शरणं, लिङ्गं च, तस्मै प्रभवति, तदस्मै दीयते, तस्मै हितं, तदस्यां प्रहरणमिति क्रीडायां ण इत्यादि । ‘ वृत्तायेति ’ । सुपि चेति दीर्घः, कथं पुनरकारसन्निपातकृता यशब्दस्तद्विधातनिमित्तं भवत्यत आह । ‘ सन्निपातलक्षणइति ’ । अनित्यत्वं तस्याः कष्टाय क्रमणइति निर्द्वैशादवसीयते ॥

• “ सर्वनाम्नः स्मै ” ॥ ‘ भवतइति ’ । द्विपर्यन्तास्त्यदादय इति वचनादन्यत्र त्यदाद्यत्वाभावादनकारान्तत्वम् । ‘ अन्वादेशे ऽशादेशे कृतइति ’ । अनन्वादेशे त्वत्रास्मै इत्यानुपूर्व्यात्सिद्धं, कथं, नात्राकृते स्मैभावे हलादिविभक्तिः, हलादौ चेटूपलोपः, न चाकृते इटूपलोपे एकादेशः प्राप्नोतीति । न चाद्रुणप्रसङ्गः, नित्येनेटूपलोपेन बाधितत्वात् । ‘ एकादेशः प्राप्नोतीति ’ । नित्यत्वात्, वाक्यसंस्कारपक्षे चैतच्चाद्यं, तद्यर्थे प्रतिपादनाय लोके प्रयुज्यते, तदेव च शास्त्रे विभज्यान्वाख्यायते । ‘ अन्तरङ्गत्वादिति ’ । एकपदाश्रयत्वादनन्तरङ्गत्वं, पदद्वयाश्रयत्वादेकादेशो बहिरङ्गः ॥

“ पूर्वादिभ्यो नवभ्यो वा ” ॥ द्वये पूर्वादयः, ‘ सूत्रपाठपठिता गणपाठपठिताश्च, सर्वनाम्न इति चेहानुवर्तते, तत्रासति नवग्रहणे ङसि ह्योर्यंन सर्वनामसञ्ज्ञा स गणपाठ एव गृह्यतइति नवग्रहणम्, इह जसिङ्सिङीनां शीस्मात्स्मिनः पूर्वादिभ्यो नवभ्यो वा, ऋङ् आपः, शी नपुंसकाच्चेति सूत्रस्यासः कर्त्तव्यः, एवं जसि विभाषार्थानि त्रीणि सूत्राणि न कर्त्तव्यानि भवन्ति, तथा तु न कृतमित्येव ॥

१ अपीति इं. पु. पा. ।

२ पाठेति इं. पु. नास्ति ।

“जसः शी” ॥ ‘दीर्घाञ्चरणमुत्तरार्थमिति’ । इह त्वत् इत्य-
धिकारानुणेन भवितव्यमिति, इह स्वपि सिद्धं, न च सर्वं कृत्रिण इत्यत्र
एत्वतुकोरसिद्ध इत्येकादेशस्यासिद्धत्वाद्ब्रुस्वाश्रयस्य नित्यस्य तुकः प्रसङ्गः,
तत्र हि पदान्तपदाद्यर्थे एकादेशस्तस्यैवासिद्धत्वम् ॥

“ऋड आपः” ॥ ऋड इति निर्देशं क्रियमाणमनुवादपूर्वमात्ति-
पति । ‘ऋकारोयमिति’ । क्रोयं प्रकारः, कुत्सितोयं सूत्रप्रणयनप्रकारः,
सिद्धस्य ह्यनुवाद उपपद्यते, यथा डेर्य इति, अयं तु न कापि सिद्धइति;
परिहरति । ‘सामान्यार्थ इति’ । ऋत इत्युच्यमाने प्रथमाद्विवचनस्यैव
स्याच्चिरनुबन्धकत्वात्, न सानुबन्धकस्यौटः, यद्यपि टकारः प्रत्या-
हारार्थत्वात्समुदायानुबन्धस्तथापि प्रत्ययानुबन्धत्वमपि तस्याविरुद्धं;
दुर्धा अपि हेतवो भवन्ति, तद्यथा ‘आम्राश्च सिक्ताः पितरश्च
प्रीणिता’ इति, ऋट इत्युच्यमाने प्रथमाद्विवचनस्य न स्यात्, तस्मा-
द्दुयोरपि सामान्यग्रहणार्थं डकारानुबन्धनिर्देशः । नन्वसतोनुवादोनुपपन्न
इत्याक्षेपस्तत्र प्रयोजनाभिधानमसङ्गतं, नैष दोषः ऋदौटोरौडिति
विधिवाक्यमस्मादेवानुवादादनुमास्यते तस्यैव प्रयोजनाभिधानं पुनश्चेद-
दयति । ‘तस्य चेति’ । तस्य डकारानुबन्धस्यासञ्जने ऽस्मिन्नेवं विज्ञा-
यमाने डित्कार्ये याडाप इत्येतत्ते एवं वादिनस्तव श्यां, शीशब्दे परतः,
प्रसक्तं, प्रसजतु नाम तत्राह । ‘स. दोष इति’ । दोष इत्यनेन
सामानाधिकरण्यात्स इति पुल्लिङ्गनिर्देशः, परिहरति । ‘डित्वइति’ ।
वर्णमात्रनिर्देशइति विवक्षितं, वृत्तभङ्गभयात्त्वस्थाने मात्रशब्दः प्रयुक्तः,
याडाप इत्यत्र डितीति यदनुवृत्तं न स बहुव्रीहिः, इन्द्रियस्येति, किं
तर्हि कर्मधारयः, इश्वासाविच्छेति, ततः किमित्यत आह । ‘वर्णे
यस्यादिति’ । ‘यस्मिन्विधिस्तदादांवर्यहणे’ । अयं तावन्डित्वमभ्यु-
पेत्य परिहार उक्तः, डित्वमेव तु नास्तीत्याह । ‘वर्णेश्वायमिति’ ।
चशब्दे वार्थे पठितः, वर्णो वायमित्येव वा पाठः, ऋडिति वर्णो वायमु-
पात्तो न प्रत्ययः, डकारस्तु मुखसुखार्थो यथा चदोरबित्यत्र टकारः, अङ्गा-

चिप्तस्य प्रत्ययस्य तेन विशेषणदौकारान्तस्य प्रत्ययस्येत्यर्थः । वर्णरूपतया
चौकारयहणे सति द्वयोरप्यौकारयोर्यहणं भवति प्रत्ययविषयत्वादननु-
बन्धकपरिभाषायाः । 'ङित्स्वेष्यदोष इति' । ङित्स्वे सति यो दोषः सोपि
न भवति, ङित्स्वस्यैवाभावादित्यर्थः, पूर्वेषु वा परिहारेणास्यान्वयः,
परिहारान्तरमाह । 'निर्द्वैशोयमिति' । पूर्वाचार्याणां हि सूत्रे द्वेष्येते
द्विवचने षौङिति पठ्यते, तदाश्रयेणायं निर्द्वैशः, तेन द्वयेरपि यहणं
भवति, न च ङित्स्वकार्यप्रसङ्गः, नहि पूर्वाचार्यानुस्यैरिह कार्याणि क्रियन्ते ॥

"जशसेः शिः" ॥ "कुडशइति" । जातिशब्देऽप्ययं यदा-
र्थप्रकरणादिना जात्याधारभूतायामेकस्यां व्यक्तौ वर्त्तते, तदा वृत्तिविषय-
एकवचनो भवतीति संख्यैकवचनादिति शस् भवति, अर्थप्रकरणाद्यभावे
सु तत्र प्रत्युदाहृतं घटंघटं ददातीति ।

"अष्टाभ्य षौशु" ॥ "कृताकारोष्टन्शब्देऽह्यतइति" । कृता-
कारस्यानुकरणमष्टाशब्दे न तु विभक्तौ लक्षणवशादात्वं कृतमित्यर्थः ।
'कृताकारस्य यहणं किमिति' । आत्वव्रतानुकार्यं किमित्याश्रितमित्यर्थः,
यदाऽऽत्वं भवति तदैव यथा स्यादित्युत्तरम् । 'अष्टेति' कथं पुनरा-
त्वाभावः, यावता नहि तद्विधौ विकल्पः संनिहित इत्यत आह ।
'इतदेवेति' । इहाष्टन इति वक्तव्यं, यथाष्टन आ विभक्तावित्यत्र, एवं
सिद्धे अष्टाभ्य इति निर्द्वैशात्कृतात्स्वस्यानुकरणमिति तावच्चिश्चितं, तस्य
चैतत्प्रयोजनं यदात्वं भवति तदैव यथास्यादिति । यदि च नित्यमात्वं
स्यात्कृतात्स्वस्यानुकरणमनर्थकं स्यात्, व्यावर्त्याभावादिति भावः । ननु
चाष्टनो दीर्घादिति दीर्घयहणेनायमर्थो ज्ञापितः, तद्वा ज्ञापकमिदं वा,
कोन्वच विशेषः, इहेयताशुद्धकृत्यं षड्भो लुगित्यस्यायमपवाद इति ।
अस्येवेत्यवधारणं द्रष्टव्यम् । कारणमाह । 'नाप्राप्ते हीति' । अयं हि
लुग्वाक्ये समासे च सर्वत्र प्राप्नोति । 'तस्मिन्प्राप्ते चेति' । स हि
समासएव प्राप्नोति न तु वाक्ये । 'अष्टपुत्रइति' । अन्तरङ्गानपि विधी-
न्वहिरङ्गो लुग्वाधतइति वचनाद्वाक्यावस्थायामेव प्राप्नोष्यौशु न क्रियते,
षौशु एव वा स्यानिवद्वावाङ्मुक् । 'तदन्तयहणमचेष्यतइति' । अङ्गा-

धिकारे तस्य च तदुत्तरपदस्य चेति वचनात्, यद्येवं यत्राष्टशब्दार्थे उपसर्जनं तत्रापि प्राप्नोत्यत आह । 'प्रियाष्टान इत्यत्रेति' । यथा पुनरात्वं न भवति तथा तद्विधावेव वक्ष्यते ॥

“ बहुभ्यो लुक् ” ॥ 'षट्प्रधानादिति' । षट्संज्ञकानामर्थः प्रधानं यत्र तस्मादित्यर्थः । 'प्रियषडिति' । अन्यपदार्थप्रधानोयं बहुव्रीहिः, सर्वनामसंख्ययोरुपसंख्यानमिति षषः पूर्वनिपाते प्राप्ते वा प्रियस्येति प्रियशब्दस्य पूर्वनिपातः ॥

“ स्वमिर्नपुंसकात् ” ॥ सु इति प्रथमैकवचनस्य ग्रहणं न सप्तमीबहुवचनस्य, अमा एकवचनेन साहचर्यात्, तद्वाह्यणकुलमित्यत्र परत्वात्पदादित्ये कृते लुक् प्राप्नोति, अतोमित्यभावेन बाधितत्वात्, तस्मात्पदादिभ्यश्चेति वक्तव्यमत आह । 'तद्वाह्यणकुलमित्यत्रेति' । 'नित्यत्वाद्देति' । लुकात्पदादित्ये बाध्यतरत्यनुषङ्गः, कथं पुनर्लुको नित्यत्वं, यावता त्यदादित्ये कृते अतोमित्यपवादविधानात्सोप्यनित्य एवात आह । 'लुको हीति' । यदि ह्यतोमित्येतच्च स्यादकारान्तमप्यङ्गं लुको निमित्तं स्यादेव, ततः किमित्यत आह । 'यस्य चेति' । त्यदादित्ये तु लुकि कृते नैव प्राप्नोति, न लुमताङ्गस्येति निषेधात्, यद्येवं तदपि लक्षणान्तरेणैव बाध्यते, नामावत्वस्य प्रतिषेधः । कस्य तर्हि प्रत्ययलक्षणस्य, प्राप्तिर्हि प्रत्ययलक्षणेन ॥

“ अतोम् ” ॥ अत्रामिति पदच्छेदो न तु मिति, तथाहि सति लाघवाय मत इत्येव ब्रूयात्, किमर्थं पुनरम्बिधीयते न मकार एवाच्येत, द्वितीयैकवचनेष्यादेः परस्येत्यकारस्य मकारे कृते ऽन्त्यस्य 'मकारस्य संयोगान्तलोपेनैव सिद्धमिष्टं, दीर्घप्रसंगस्तु, सुपि चेति दीर्घः प्राप्नोति, न च दीर्घविधौ सन्निपातपरिभाषा' प्रवर्तते, वृत्तभ्येत्यादावपि प्रसङ्गात्, तस्मादमेव विधेयः, अपर आह । अम्बिधानसामर्थ्यादतिञ्जरसमित्यत्र ञरसादेशो भवतीति, तच्चिन्त्यं, सन्निपातपरिभाषया ञरसादेशस्याप्रसङ्गात्, अम्बिधानं तु दीर्घबाधनेन चरितार्थमिति ॥

“अद्द् इरादिभ्यः पञ्चभ्यः” ॥ ‘अद्द्वादेशो भवतीति’ । विवृ-
 त्तितादेशरूपप्रतिपादनाय ष्टुत्वं न कृतं, कथं पुनर्जायते द्विदयमादेश
 इति, यदि हि द्विव स्यादुत्तरादिभ्यः पञ्चभ्योदित्येव ब्रूयान्, किंपुनः
 कारणं सावेव दीर्घनिवृत्तिः प्रयोजनमुच्यते न त्वमीत्योह । ‘इह त्विति’ ।
 ‘एवं तर्हीति’ । पूर्वसूत्रविहितममनुवर्त्य इतरादिभ्य इति पञ्चम्याः
 षष्ठौ प्रकल्प्य तस्यैवामो दकारो विधास्यतइति चोद्धार्यः । ‘हेकतरदि-
 त्यत्र संबुद्धिलोपो माभूदिति’ । अयं च दोषः पूर्वस्मिन्नपि पक्षे
 समानः । ननु च संबुद्धिलोपे हलश्याब्भ्य इत्यतो ऽपृक्तयहणमनुवर्तयि-
 ष्यतइह चादेः परस्येत्यमो ऽकारस्य दकारे कृते मकारस्य संयोगान्त-
 लोपः, तस्यासिद्धत्वाच्चायमपृक्तः, एवमदादेशो नापृक्तः, यद्मपृक्तयहणम-
 नुवर्तते हे काण्डेत्यमोपि न स्यादिति दोषः । तद्विदमुक्तम् । ‘अपृक्त-
 श्चेदमो दोष इति’ । संबुद्धिलोपे अपृक्तश्चेत्पुन्यते अमो न स्यादिति दोषः,
 अथ निवृत्तमपृक्तयहणं ततो निवृत्ते इतरादिषु दोषः, हेकतरदित्यादौ
 लोपः स्यादिति, अतो द्वित्वाद्द्वादेशविधानात्तस्य च द्वित्वाच्च संबु-
 द्धिलोपः, नापि पूर्वप्रवर्णदीर्घत्वमित्यर्थः । यद्वि पुनः पूर्वसूत्रविहितम-
 मनुवर्त्य तस्यैवादादेशोविधीयते शक्यं द्वित्वमकर्तुम् ॥

“नेतराच्छन्दसि” ॥ ‘अतोमित्यस्यानन्तरमेवेति’ । अमादेशए-
 वाद्द्वादेशस्यापवादेो भविष्यति, ततश्च नेति वक्तव्यं न भवतीति भावः ॥

“युष्मदस्मद्वां ङसो ऽण्” ॥ ‘शित्करणं सर्वादेशार्थमिति’ ।
 अन्यथा ऽऽदेः परस्येत्यादेः स्यात् । ननु चाकारस्याकारवचने प्रयोजनाभा-
 वादाद्यनुसंहारे बाधिते ऽलोन्यस्येति मकारस्याकारे सति अतो गुणइति
 पररूपेणैव सिद्धमत आह । ‘अन्यथा हीति’ । आदेशइति व्यपदेश
 आदेशव्यपदेशः, यस्यादेशस्य प्रयोजनं नास्तीति मन्यते तस्यैव स्यादि-
 त्येवशब्दार्थः, किं पुनरादेशव्यपदेशेन प्रयोजनं यत आदेरेव स्यात्,
 तत्राह । ‘ततश्चेति’ । ह्यर्थं चः पठितः । ततो ह्यादेशव्यपदेशाद्योचीति

१ प्रदर्शनायेति ३ पु. पा. ।

२ तस्यैवेति नास्ति इ. पु. ।

३ यदि पुनरित्यादिकं नास्ति इ. पु. ।

यत्वं न स्यात्, यत्वाभावः प्रयोजनमादेशव्यपदेशस्य स्यादित्यर्थः.
 योवीत्यत्र युष्मदस्मदोरनादेशइतिवर्त्तते । ननु चानादेशो या विभक्तिरित्येवं
 तत्र विज्ञास्यते, नहि तदादिद्विधिरस्ति यत आनादेशादाविति विज्ञा-
 येत, ततश्च सत्यप्यादेशादित्वे विभक्तेरनादेशत्वात्स्यादेव यत्त्वमिति व्यर्थं
 मेवाकारस्याकारविधानम् । एकं मन्यते । सर्वं सर्वपदादेशा इति न्यायेनादि-
 विकारद्वारेण विभक्तेरनादेशो विधीयतइति विभक्तिरेवादेश इति । सर्वं
 सर्वपदादेशा इत्यत्र न पदशब्देन सुप्तिङन्तमुच्यते, किं तर्हि पठ्यते गम्यते
 ऽनेनार्थे इति पदं, ततश्च पचत्वियत्र यथा तिशब्दस्य तु शब्दो भवति
 तद्वदत्रापि ङोऽपेव विधीयतइति भवत्येवादेशत्वं विभक्तेः ॥

“ङे प्रथमयोरम्” ॥ “ङे इत्यविभक्तिकोऽयं निर्देशइति” । प्रथम-

योरिति प्रथमाद्वितीययोर्यहणमिति वक्ष्यति, तदत्र सम.से सति बहुव-
 चनप्रसङ्ग इति भावः । प्राधान्यलक्षणं य प्रथमार्थस्येहासंभवात्सन्निवेशवि-
 शेषापेक्षया प्रथमस्य ग्रहणमिति तावच्चिचितं, तिङ्प्रथमयोस्तु युष्मद-
 स्मद्व्यार्यसंभव एव, तत्र प्रथमयोर्यहणं विभक्त्यार्येति संशयः, यदि स्त्री-
 लिङ्गनिर्देशस्ततो विभक्त्ये ग्रहणं पुलिङ्गनिर्देशे तु प्रत्यययोः, तत्र निर्णय-
 माह । ‘प्रथमयोश्च विभक्त्योरिति’ । एतदेव स्पष्टयति । ‘प्रथमाद्वितीय-
 योरिति’ । कथं पुनः प्रथमाशब्देन द्वितीयोच्यते, साहचर्यात् । ननु
 सकृत्प्रयुक्तः शब्दो मुख्यवृत्तिर्वा भवतु, जघन्यवृत्तिर्वा न पुनरुभयवृत्तिः, स-
 त्यम् । प्रथमाद्वितीयासमुदाये जघ यवृत्तिरेवायमुद्भूतावयवभेदश्च समुदाय
 इति द्विवचनं, कथं पुनर्ज्ञायते विभक्त्ये ग्रहणमिति, द्वितीयायां चेत्यात्व-
 विधानात्, तद्व्यादेशार्थमुच्यते, आनादेशे युष्मदस्मदोरनादेशइत्येव सिद्धो-
 त्वात् । यदि चात्र विभक्त्येग्रहणं स्यादेवमस्यादेशार्थतापपद्यते ननु च
 योचीति यत्त्वबोधनार्थं तस्यात्, यंश्रुतावत्प्रयो जनं स्याद्व्यात्वमेवायं वि-
 शिष्य ब्रूयात् योव्यामीति, आबितिप्रत्याहारोऽनायकइतिवत्, यतस्तु
 द्वितीयायामात्वं शास्ति ततो ज्ञायते विभक्त्यारिह ग्रहणमिति ॥

१ सन्देह इति पुस्तकान्तरे ।

२ कथम्युर्निर्द्वितीया प्रथमाशब्देनोच्यतइति पुस्तकान्तरे ।

“शसो न” ॥ नेत्यविभक्तिकोनिर्द्वैशः, तथा च पूर्वसूत्रेण प्राप्त-
स्यापममः प्रतिषेध इति भाष्ये शङ्कितं, कः पुनः, प्रतिषेधे सति दोषः,
यावता ऽमि प्रतिषिद्धे घोचीति यत्वे प्राप्ते द्वितीयायां चेत्यात्वे कृते
प्रथमयोः पूर्वसवर्णदीर्घत्वे कृते तस्माच्छसो नः पुंसीति नत्वे च युष्मानिति
सिद्धृत्येव । सत्यं पुंसि सिद्ध्यति, स्त्रीनपुंसकयोस्तु न सिद्ध्यति, तद्विदं
दर्शितं, ‘युष्मान् अस्मान् ब्राह्मणीरिष्यादि’ । ‘अलिङ्गे वा युष्मदस्मदी-
इति’ । लिङ्गानुशासने तथापाठात्, उदाहरणे त्वादेः परस्येयुकारस्य
नकारे सकारस्य संयोगान्तलोपः ॥

“भ्यसो भ्यम्” ॥ ‘एत्वं प्राप्नोतीति’ । सुपि चेति दीर्घस्याप्युपल-
क्षणमेतत् । ‘अङ्गवृत्तइत्यादि’ । अस्यार्थः पूर्वमेव व्याख्यातः । ‘केचित्पुनरि-
त्यादि’ । येषां शेषे लोपोन्त्यस्य लोपस्तेषामतो गुणे पररूपत्वमेकादेशः ।
स्वरश्च । ‘एत्वनिवृत्त्यर्थमिति’ । अत्रापि दीर्घस्याप्युपलक्षणम्, एत्वनिवृ-
त्यावाकारोच्चारणस्यार्थवत्त्वात्सवर्णदीर्घत्वं तेषां न भवति । ‘येषां त्विति’ ।
अन्तलोपपक्षे मतभेदो भ्यमादेशो ऽभ्यमादेश इति, टिलोपपक्षे त्ववश्यमभ्य-
मादेशः, अन्यथा रूपामिद्वेः । नन्वेवं स्वरे दोषः, कथम्, अनुदात्तस्य च यत्रो-
दात्तलोप इत्यत्र कर्षात्वतो यत्रोन्त उदात्त इत्यन्तोदात्तग्रहणमनुवर्तते, त-
तश्च भ्यमोन्तोदात्तत्वं प्राप्नोत्यत आह । ‘उदात्तनिवृत्तिस्वरश्चेति’ । न तत्रा-
न्तग्रहणमनुवर्तते, उच्चारणरूपे प्रत्यासत्त्या चादेरेवोदात्तत्वं भवतीत्यर्थः ॥

“साम आकम्” ॥ ‘सामिति षष्ठीबहुवचनमागतसुट्टं एह्यत
इति’ । अङ्गसंज्ञानिमित्तस्यान्यस्यासंभवात् । ‘अथ किमर्थमागतसुट्टं एह्य-
तइति’ । यद्यपि षष्ठीबहुवचनम गतसुट्टं एह्यतइति प्रकृतमिह तु
प्रत्ययावेत्तया पुल्लिङ्गनिर्द्वैशः, नपुंसकलिङ्गमेव वा पठितव्यं, अथेति न
प्रयोजनप्रधानः प्रश्नः किं तर्हि युष्मदभ्यां परस्यैवं विधस्यासंभवप्रधानः,
अत एवाह । ‘नद्यादेशविधानकाले सुद्धिद्यतइति’ । सुद्धिधावाज्जसर-
सुगित्यत आदित्यनुवर्तते, अकारान्तत्वं च युष्मदस्मदोः शेषे लोप इत्य-
न्त्यस्य लोपे भवति, कश्च शेष आदेशः । अनादेशे यत्त्वात्वयोर्विधानात्,
आदेशत्वं चाकमादेशे सति, न च त्यदाद्यत्वेनाकारान्तत्वं, त्यदाद्यत्वं

प्रति द्विपर्यन्तास्त्यदादय इति स्मरणात् । तस्मादादेशविधानकाले सुण्ण
 विद्यते, उत्तरवादी त्वादेशविधानकाले ऽसत एष सुट उपादानम् अद्यापि
 तस्योपादाने प्रयोजनमस्तीत्याह । 'तस्यैव त्विति' । यद्यसुटो एह्येत ततः
 पूर्वोक्तेन न्यायेन पश्चाद्भवतः सुटः केन निवृत्तिः स्यात् । 'स्यान्नित्यन्तर्भू-
 तत्वादिति' । तेन सहस्यानित्वेनोपादानसामर्थ्यादिति भावः । एतच्च
 पात्तिकं प्रयोजनं, कतरस्मिन्यत्ते, यदा शेषे लोपोन्त्यलोपस्तदा, यदा तु
 टिलोपस्तदा पश्चादपि सुटः प्रसंगाभावाच्चैतत्प्रयोजनम् । 'दीर्घाञ्चारण-
 मित्यादि' । अन्यथातो गुणे पररूपत्वं स्यात् । नत्कारोञ्चारणसामर्थ्याच्च
 भविष्यति, अन्यथा ऽक्रमेव विदध्यादत आह । 'अक्रमि त्विति' ॥

“ज्ञात चो णलः” ॥ पपावित्यादौ पाअइति स्थिते युगपत् त्रीणि
 कांयाणि प्राप्नुवन्ति, द्विर्वचनं सवर्णदीर्घत्वमेकादेश चोत्त्वमिति, तत्र येन
 क्रमणैवानि कतंष्वानि तद्वृत्तयति । 'अत्रेति' । लिट्स्वरं तु नोपन्यस्यति,
 सर्वथान्तोदात्तत्वसिद्धेः, उक्तक्रमे हेनुमाह । 'एकादेशादिति' । यदि पूर्व-
 मेकादेशः स्यादुपवर्गाभावादौत्वं न स्यादित्यनत्रकाशं तत् । 'परत्वादे-
 कादेश इति' । अत्र वृद्धिरेकादेशस्तस्य स्यानिवद्वावाद्द्विर्वचनं, स्यानिव-
 द्वावस्तु द्विर्वचनेचीति, तत्र ह्यचीति न स्यानिवद्वावस्य निमित्तनिर्द्वंशः किं
 तस्यंजादेशस्य, द्विर्वचननिमित्ते ऽचि योजादेश इति, तेन संप्रत्यच्परत्वा-
 भावेपि स्यानिवद्वावो भवत्येव, ओकारोकारयोर्लाघवे विशेषाभावात्प्रयो-
 गममवाप्यौकार एव विहितः अपर आह आह् प्रश्लि'टाकार ओकारस्तस्यो-
 चारणे प्रयत्नलाघवं भवति, विश्लि'टाकार ओकारस्तस्योञ्चारणे प्रयत्नगौरवं
 भवति, तद्विधानं दरिद्रान्यर्थं ददरिद्रौ अत्र दरिद्रानेराहुं धातुके लोपो
 वक्तव्य इत्याकारलोपेयौकारस्य अत्रणं भवति, यद्यपि सिद्धुश्च प्रत्ययवि-
 धाविति वचनाल्लि'टि विवक्षितएत्राकारलोपे सत्यौत्वस्याप्रसङ्गः यद्यपि
 च काव्यनेकात्र्यहणं चुलुम्पा अर्थमित्यामि सति णल एवासंभवस्तथाप्यौ-
 त्वविधानसामर्थ्याद्द्वयमप्येव भवति ॥

१ विश्लि'टाऽप्युभूतोकारोयस्मिन्निति विश्लि'टाकारः विश्लि'टः एवभूतो-
 कारोयस्मिन्निति विश्लि'टाकारः । इति इं पु. टि. ।

“तुह्योस्तातडाशिष्यन्यतरस्याम्” ॥ ‘जीवतास्वमिति’ । अत्र
 स्थानिवद्भावेन तातडो हियहणेन ग्रहणादतो हेरिति लुक् प्राप्नोति ।
 नैषदोषः । हुक्लभ्यो हेर्द्विरित्यनुवर्त्तमाने पुनरतो हेरिति हियहणं
 हिरैव योहिस्तस्य यथा स्थात्स्थानिवद्भावेन यो हिस्तस्य माभूदित्येवम-
 र्थम् । ‘डिक्करणमित्यादि’ । यद्यपि सर्वादेशतायाः प्रागुणवृद्धिप्रतिषे-
 धार्थत्वमनिश्चितं तथापि सर्वादेशत्वेपि डित्त्वस्य प्रयोजनं तातडि संभ-
 वति अनडादिषु नैव सर्वादेशत्वे प्रयोजनं संभवतीति तेष्वनन्यार्थेडित्त्वे
 डिच्चेत्येतत्सहसा प्रवर्त्तते, तातडि तु प्रयोजनान्तरसंभावनया क्रिया-
 नपि विलम्बो भवति, तेनास्मिन्विषये उत्सर्गापवादयोस्तुल्यकाला प्रवृ-
 त्तिरित्यपवादमपि डिच्चेत्येतद्वाधित्वाऽनेकाल्पित्सर्वस्येतदेव परत्वा-
 त्प्रवर्त्ततइति भावः । एतच्च डिच्चेत्यत्र सम्यगुपपादितं, तत्र ब्रूतादित्या-
 दौ गुणप्रतिषेधः मृष्टादित्यत्र वृद्धिप्रतिषेधः । ‘डित्त्वाच्चास्येति’ । ननु
 च डित्कार्यं भवतु स्थानिवद्भावप्राप्तपित्वात्पित्कार्यमपि को विरोधो ऽन-
 ग्राह । ‘डिच्च पित् भवतीति’ । वचनमिदं सार्त्रधातुक्रमपिदित्यत्र योग-
 विभागेन कल्पितम् । ‘ब्रुव ईडिति’ । उपलक्ष्य एमेतत् नृणाम्ब्रुवान् इत्यत्र
 नृणहरश्च भवतीति । तातडि डित्त्वमित्यादि श्लोकाद्वयं क्वचित्पठ्यते,
 तातडि व्यवस्थितं डित्त्वं संक्रमकृतस्यात्, संक्रमो नाम गुणवृद्धिप्रति-
 षेधः, अहार्थं लिङ्, गुणवृद्धिप्रतिषेधकृद्भवितुमर्हति, अन्यविधिरित्,
 अन्यविधिहेतुत्वादन्त्यविधिर्डित्त्वं, करणसाधने वा विधिशब्दः
 अन्यस्य यथा स्यादित्येवमर्थं चेत् डित्त्वमित्यर्थः । निराकरोति । तच्च
 तथा न, चशब्दोत्रधारणे प्रतिषेधेन संबध्यते, तत् डित्त्वं तथा सति
 नैव कर्त्तव्यम्, एहरित्यस्यानन्तरं तुह्योस्तादाशिषीति वक्तव्यमेहरित्येव,
 एवं सिद्धे डिक्करणं गुणवृद्धिप्रतिषेधार्थमिति निश्चीयते, न च सर्वादेश-
 तामन्तरेण तत् तत्प्रतिषेधार्थत्वं डित्त्वस्योपपद्यतइति सर्वादेशस्तातड-
 भवति । ननु चान्यविधिश्चास्तु, अवयवे कृतं लिङ्गमितिन्यायेन गुणवृ-
 द्धिप्रतिषेधार्थश्चास्तु डिक्करणसामर्थ्यादित्याशङ्क्य परिहारान्तरमाह ।
 हेरधिकारइति’ । अतो हेरित्यत्र लोपविधौ हुक्लभ्यो हेर्द्विरित्यतो

हेरित्यधिकारे सत्येष येषं हेरित्यधिकारस्तं ज्ञापकमाह सूत्रकारस्तस्य
 ह्येतत्प्रयोजनं हिरेव यो हिस्तस्य यथा स्यात्स्थानिबद्धात्रेण यो हिस्तस्य
 माभूदिति, तच्च सर्वोदेशत्वे सत्युपपद्यते । ननु च हिरेव यो हिस्तस्य
 यथा स्याद्विकृतो यो हिस्तस्य माभूदित्यन्त्यादेशत्वेपि तातडो हेरित्यधि-
 कार उपपद्यतइत्याशङ्क्य साक्षात्परिहारमाह । 'तातडो डित्वंसामर्थ्या-
 दिति' । डित्वसामर्थ्यात्क्विलायमन्त्यविधिः स्यात् तच्च सामर्थ्यं नास्ति,
 सर्वोदेशत्वे ऽपि प्रयोजनसंभवात्, ततश्च पूर्वोक्तया रीत्या विप्रतिषेधा-
 त्सर्वोदेश एष तातड् भवति, अनड् सावित्यादात्रनडादीनां नैवं डित्व-
 सामर्थ्याभावः, तेन तेन्यविकारदा जाताः ॥

“विदेः शतुर्वसुः” ॥ ‘विद ज्ञानइति’ । सत्ताविचारणार्थयो-
 षत्प्रनेपदित्वेन शतुरसम्भ्रः, लाभार्थस्य तूभयपदित्वेन शतुः सम्भ्रवेपि
 तुदादित्वात्प्रकरणेन व्ययधानमिति ज्ञानार्थस्येव लुञ्जित्वात् पर-
 स्मैपदिनो ग्रहणमिति भावः । ‘कृसेरपि सामान्यग्रहणार्थमिति’ ।
 अन्ययो वसः सम्प्रसारणमित्युच्यमाने निरनुबन्धकत्वादस्यैव ग्रहणं
 स्यात् । ननु च क्रियमाणेषु कारानुबन्धे एकानुबन्धकत्वादस्यैव ग्रहणं
 स्यात्तत्राह । ‘एकानुबन्धक्यग्रहणइति’ ॥

“समासे ऽनऽपूर्वं त्वो ल्यप्” ॥ पूर्वशब्दोत्रयवचनः, अनऽपूर्वा-
 वयत्रो यत्र समासे सेानऽपूर्वः, । ‘प्रकृत्येति’ समानकर्तृकयोः पूर्वं ताल
 इति त्वा, कुगतिप्रादय इति समास, ल्यपि सति ह्रस्वस्य तुक् ।
 ‘पार्श्वतः कृत्येति’ । आद्यादित्वात्सप्तयत्तातसिः, स्वाङ्गे तस्यप्रत्यये
 कृश्वोरिति त्वा, तृतीयाप्रभृतीन्ययतरस्यां, त्वा 'चेति, समासः ।
 'नानाकृत्य द्विधाकृत्येति' । नाधार्यप्रत्यये च यर्थे इति त्वा, पूर्ववत्स-
 मासः । 'कृत्वा ह्रस्वेति' ह्रस्वेत्येतत्प्रत्युदाहरणम्, अत्र कृत्वाशब्दो
 नऽसदृशः पूर्वास्ति, समुदायस्तु समासो न भवति । 'परमकृत्येति' ।
 सन्नहदित्यादिना समासः, तुनर्थाधिकाराद्वावे त्वा प्रत्ययः, पारप्यमपि
 क्रियाया एव विशेषणमिति समानाधिकरण्यं, कथं पुनरिदं प्रत्युदाहरणं
 यावता भवत्येवायमनऽपूर्वः समास इत्यत आह । 'अत्रिति हीति' ।

अनञ् इति पर्युदासोयं, तत्र नञिञ्चयुक्तन्यायेन नञ्सदृशमध्ययं परिगृह्यते, तेन नञ् अनव्ययं च परमशब्दादिकमनञ् न भवति, अभेदादनव्ययत्वाच्च । 'ह्लात्स्वाकालक इत्यादिष्विति' । आदिशब्देन पीत्वास्थिरक इत्येवमादेर्यहणं, यत्रोत्तरपदे क्रिया नोपादीयते तत्राध्याहृतक्रियापेक्षः त्वाप्रत्ययः, सापेक्षत्वेपि निपातनात्समासः । 'निपातनाल्ल्यञादेशो न भवतीति' । न प्राकरणिः समास एव तत्र निपात्यते किं तर्हि यस्य लक्षणं नास्ति तत्सर्वमिति भावः । 'निर्द्वारणे सप्तमीति' । जातावेकवचनं वचनव्यत्ययो वा । 'समास एव निर्द्वार्यतरिति' । निर्द्वारणस्य तुल्यजातीयापेक्षत्वात्, कथं पुनः समासः त्वान्तो भवति यावुता प्रत्ययग्रहणे यस्मात्स विहितस्तदादेस्तदन्तस्य ग्रहणं, न च समासात् त्वाविहितः । अथ कृद्ग्रहणे गतिकारकपूर्वस्यापि ग्रहणात्समासस्य त्वान्तता^१, एवमपि प्रकृत्य पार्श्वतःकृत्येत्यादावेव स्यात् उच्चैःकृत्येत्येवमादौ तु न स्यात्, अगतित्वादकारकत्वाच्चेयाशङ्क्याह । 'स चेति' । तत्र निर्द्विश्यमानस्यादेशा भवन्तीति त्कामात्रस्यैत्र ल्यञ् भवति १ ननु प्रत्ययविषये पूर्वेषु परिभाषाद्वयेन तदन्तविधिग्रवस्था न तु येन विधिस्तदन्तस्येत्यनेन, तत्राह । 'तथा चेति' कथं पुनरेतन्नापकमित्याह । 'गतिकारकपूर्वस्य त्विति' । कथं नास्ति प्रसङ्ग इत्याह । 'नञ्गतिरिति' । अदो जग्धिर्ल्यप्ति क्तीत्यत्र यदुक्तं जग्धौ सिद्धमन्तरङ्गत्वादि-त्यादि तस्मैरयति । 'प्रधाय प्रस्थायेत्येवमादिष्विति' । के पुनरन्तरङ्गा विधयः, हित्स्वदत्त्वात्स्वे वेत्स्वदीर्घत्वशूडिटः, हित्स्वं दधातेर्हिः, हित्स्वा, प्रधाय । दत्त्वं, दोद्दृहोः, दत्त्वा, प्रदाय । आत्वं जनसंनखनां सन्कलोः, खात्वा प्रखाय प्रखन्य, इत्स्वं व्यतिस्यतिमास्यामिति किति स्थित्वा प्रस्थाय, ईत्स्वं, घुमात्यागापाजहातिसां हलि पीत्वा प्रपाय, दीर्घत्वम्, अनुनासिकस्य क्लिप्तोः किति, शान्त्वा, प्रशम्य, श्, च्छोः शूडनुनासिके च, एद्गा आपृच्छ, ऊठ्, व्यूत्त्वा, इट्, उदितो वा, देवित्वा, प्रदीप्य, अत्रेडि सति न त्वा सेडिति किञ्चप्रतिषेधाद्गुणः स्यात् । पूर्वग्रहणं किमर्थम्,

अनञीत्येवोच्यमाने बहुव्रीहिः स्यात्, अविद्यमानो नञ् यस्मिन्सावन-
जिति, तथा च स्त्रीणीकृत्येत्यत्रापि प्रतिषेधः स्यात्, पूर्वग्रहणे तु सति,
तस्य नियतदेशावयवचनत्वान्नायं दोषः, लिट्करणं प्रचिकीर्ष्यत्यत्र प्रत्यया-
त्पूर्वस्य स्वराद्यं, प्रकृत्येत्यादौ तु धातुञ्चैः । सिद्धम्पित्करणं तु गर्थम् ॥

“त्वापि क्न्दसि” ॥ ‘अपिशब्दाल्ल्यवपीति’ । स च समासे

ऽसमासे च भवति, अप्राप्तिविषये ल्यः प्रापणार्थत्वात्पिशब्दस्य,
अन्यथा वा क्न्दसीत्येव वाच्यं स्यात्, तथा च क्न्दोविधानमनुविद-
धानः क्त्यसूत्रकारा अपि प्रयुञ्जते आज्यनाक्षिणी अज्येत्यादि ॥

“सुपां सुलुक्पूर्वसवर्णोच्छेयाडाड्यायाजालः” ॥ सुगच्छादेश

उच्यमाने अन्ये सुपो न प्राप्नुवन्ति, तस्मात् सुग्रहणमपनीय सुहृग्रहणं कर्त-
व्यमित्याह । ‘सुपां सुप इति’ । ‘तिङां तिङ् इति’ । एतच्च व्यन्ययो
बहुलमिति सिद्धं, सुपां सुप इत्ययमपि तस्यैव प्रयञ्चः । तज्ज्ञवन्तीति
प्राप्तइति तु युक्तः पाठः । ‘आद्रे चर्मविति’ । ननु च पूर्वसवर्णोच्छेयात्सिद्धं,
कथं चर्मन् इ इति स्थिते इकारस्य पूर्वसवर्णो नकारस्तत्र परतःस्वादि-
ष्विति पदसंज्ञायां सत्यां पूर्वस्य नकारस्य लोपः, तत्राप्यर्थः, नहि संबु-
द्धोरित्यत्र द्विग्रहणं न कर्तव्यं भवति, अप्रातिपदिकत्वादेव विभक्तिनका-
रस्य लोपाप्रसङ्गात्, पूर्वस्य तु नकारस्येष्ट एव लोपः, नैतदस्ति । अत्र हि
पूर्वसवर्णो भवन्नान्तर्यतो निरनुनासिकस्य निरनुनासिको दकार एव
स्यात्, अस्तु संयोगान्तलोपो भविष्यति, नात्र संयोगान्तलोपः प्राप्नोति,
स्वादिष्विति पदसंज्ञायां सत्यां पूर्वनकारस्य लोपे सति असंयोगान्त-
त्वात्, नलोपो हि संयोगान्तलोपे सिद्धः, एवं तर्हि न द्विसंबुद्धोरित्यत्र
द्विग्रहणं करिष्यते, तत्र नलोपाभावे संयोगान्तलोपः, । तदेवमस्यान्यथा-
सिद्धत्वादुदाहरणान्तरमाह । ‘हविद्वाने’ यत्सुञ्चन्तीति’ । यत् इ इति
स्थिते अत्र यदि पूर्वसवर्णो दकारः स्यात्पदाद्व्यस्ये सति स्थानिग्रद्वावा-
त्स्मिन् भावः प्राप्नोति तस्मात्त्र लुगेव कर्तव्यः, अनेकालसु च भ्यामादिषु
अन्यस्य पूर्वसवर्णे पूर्वभागस्य अक्षरप्रसङ्गः, तस्मात्त्रापि लुगेव कर्तव्यः ॥

‘धीतीत्यादि’ । धीतिमितिसुष्टुतिशब्देभ्यस्तृतीयैकवचनस्य पूर्वसवर्ण इकारः, सवर्णदीर्घत्वम् । ‘न ताद्वाह्मणादिति’ । तच्छब्दाद्वाह्मणशब्दाच्च शस्, तस्यादादेशः, न विभक्तौ तुस्मा इति इत्संज्ञाप्रतिषेधः ‘या देव विप्रतात्, त्वा महान्तमिति बहुवाः । ‘यूयं वयंमिति प्राप्तइति’ । प्रमादपाठायं, तथाहि । न युष्मे वाजब्रन्धव इत्यत्र मन्त्रे च्छताश्वमेधनाम्नो राज्ञोर्दानं स्तूयते, व्यत्ययेन द्वयोर्बहुवचनं, वाजमित्यत्रनाम, अत्रप्रदानेन सर्वेषां बन्धवस्तेषां संग्रोधनं हे वाजब्रन्धवः, युष्मे युष्मासु अधीत्यस्यानेन संबन्धः, स च सप्तम्यर्थानुवादी, निनित्सुश्च निन्दनशीलौपि मर्त्या युष्मासु अवद्यं न धारयति नावधारयति, अवद्याभावादित्यर्थः, । अस्मे इन्द्रावृहस्पती इत्यत्रापि रयिं धत्तमिति क्रिया, दधातिश्च दानार्थः, तस्माद्युष्मासु अस्मभ्यमिति युक्तः पाठः, यूयादेशइत्याद्यपि न पठितं तव्यम् । ‘अनुष्टुभेतिप्राप्तइति’ । अधिगुणैषै तु ताअनुष्टोत्र्यावयतादिति अनुपूर्वात्तिष्ठनेरातश्चोपसर्गइत्यङ्, अनुष्ठानमनुष्ठा तथाऽनुष्ठा । ‘प्रबाहुवेति’ । घेडिंतीति गुणः, ननु ‘डित्वे विद्याद्वर्णनिर्द्वेशमात्रं वर्णं यस्यात्तच्च विघातदादा वित्युक्तं, सत्यं, डित्करणसामर्थ्यात्तु गुणः । ‘प्रबाहुनेतिप्राप्तइति’ । बाहुनेति तु युक्तः पाठः, प्रशब्दस्याख्यातेन संबन्धात्, अयाचो ऽकृत्ः सुपि चेति दीर्घनिवृत्त्यर्थः ॥

“अमो मश्” ॥ ‘अमिति मिबादेशो एह्यतइति’ । द्वितीयैकवचनस्य ग्रहणं न भवति छन्दसि दृष्टानुविधानादुत्पमालेषु बाहुत्येन तिङां निर्द्वेशात्, । ‘वधीमिति’ । हन्तेर्लुङ्, लुङि चेति वधादेशः, स्त्रेः सिच्, इट्, मिपाम् भावः, तस्य मश् अकार उच्चारणार्थः, अस्ति-सिचोपृक्तइतीट्, इट् ईटीति सिचो लोपः, सवर्णदीर्घत्वम् । ‘शित्करणं सर्वोदेशार्थमिति’ । अस्यथा ह्यनोन्यस्यैति मकारस्य मकारवचने प्रयोजनाभावात्सर्वादेशो भविष्यत्यत आह । ‘मकारस्यापीति’ । यथा मो राज्ञि समः क्वावित्यत्रेति भावः । यच्चमीनिर्द्वेशाभावात्त्वादेः परस्येत्येतच्च भवति, अथोच्यते द्विमकारकोयं निर्द्वेशः करिष्यते, तत्रैकस्य संयोगान्तलोपेपि वधीमित्यादि सिद्धमिति, एवमपि लाघवे नास्ति

विशेषः किं च संयोगान्तलोपस्यासिद्धत्वात्प्रकृतलक्षण ईट् एव स्यात् । एवं तर्हि यकारादिः करिष्यते, किं यकारो न श्रूयते, वलि लुप्तनिर्वृष्टो यकारः, नात्र किं चित्प्रमाणमस्ति, तस्माच्छिक्त्करणम् ॥

“लोपस्त आत्मनेपदेषु” ॥ ‘अदुहेति’ । दुहेर्लङ्, आत्मनेपदेष्व-
नतइति भ्रम्यादादेशः, बहुलं छन्दसीति हट्, तकारस्य लोपे द्वयोर-
कारयोरतो गुणे पररूपत्वम् । ‘शये इति’ । शेतइत्यत्र तलोपे कृते
अयादेशः । ‘दुहामिति’ । लोट् टेरत्वम्, आमेतः, तलोपः । ‘अपी-
त्यधिकारादिति’ । एवं चात्मनेपदेष्विति वचनं तस्यैव प्रपञ्चः ॥

“यजध्वेनमिति च” ॥ ‘वकारस्य च यकार इति’ । बहुचास्तु
वकारमेवाधीयते, तत्र मलोपमात्रं निपात्यते ॥

“तस्य तात्” ॥ ‘लोपमध्यमपुरुषबहुवचनस्येति’ । प्रथमपुरुषै-
कवचनस्य तु ग्रहणं न भवति छन्दसि दृष्टानुविधानात् पूर्वोत्तराभ्यां बहु-
वचनाभ्यां वा साहचर्यात् । ‘कृणुतादिति’ । कृवि हिंसाकरणयोः,
धिन्विङ्गण्योर चेत्युप्रत्ययः, वकारस्य चाकारः, अतो लोपः ॥

“तप्तनप्तनथनाश्च” ॥ ‘शृणोतेति’ । श्रुवः श्रु चेति श्नुप्रत्ययः
श्रभावश्च, पित्वे सति डित्वाभावाद्गुणः । ‘दधातनेति’ । अत्रापि
पित्वाभावाद्क्वाभ्यस्तयोरित्याकारलोपाभावः । ‘जुजुष्टनेति’ । घ्यत्य-
येन परस्मैपदं, तुदादित्वाच्छः, तस्य बहुलं छन्दसीति श्नुः, द्विर्वचनं,
जुषेरनुदात्तेत्वाज्जुषध्वमिति प्राप्तइति तु युक्तपाठः । ‘यदिच्छतेति
प्राप्इति’ । बहुचास्तु ङोवस्तो मरुतो यतिष्ठनेत्यस्यामृचि यतिष्ठनेति
पठन्ति, यतिस्यनेति पदकाले, तत्रास्तेरूपम् ॥

“इदंतो मसि” ॥ मसीत्यविभक्तिको निर्वृंशः, इकार उच्चार-
णार्थः, अन्तशब्दोद्ययवचनः, इत् अन्तो यस्य स इदन्तः, तपरकरणम-
संदेहार्थं यन्तइत्युच्यमाने संदेहः स्यात्, किं यकारान्त इदन्त इदन्तो
वेति, तत्र यदि सकारोपमद्वेन इकारान्तमभिप्रेतं स्यात्प्रस इदित्येव
षाच्यं स्यात्तस्मादवस्थित एव सकार इकार उपसृज्यते, अन्तग्रहणाच्च
तदुद्देशेन शक्यते, ततश्च टित्वादेरागमलिङ्गस्याभावेपि अर्थादागमोयं

संपद्यते, तदिदमुक्तं, मसः सकारान्तस्येत्यादि, एवं च मस इगिति वक्तव्यं, प्रत्याहारसंदेहप्रसङ्गात्तथा नोक्तम् ॥

“त्सो यक्” ॥ ‘दत्वायेति’ । दो दहोः, सौभाग्यमस्ये दत्वाय, दत्वायास्मभ्यं द्रविणेह भद्रमित्यादिमन्त्रगतमुदाहरणं, दत्वाय सविता धियमिति क्वचित्पठ्यते, तत्र तैत्तिरीयकास्तत्वायेति पठन्ति । ‘त्वापि छन्दसीत्यादि’ । एवं हि पुनः त्वायहणं न कर्तव्यं भवति ॥

“आञ्जसेरसुक्” ॥ जसेरिति पूर्वाचार्यानुरोधेन निर्देशः । ‘ब्राह्मणास इति’ । असुकि कृते जसः सकारस्य श्रवणम्, असुकः सकारस्य विसर्जनीयः ‘ये पूर्णसद्वत्यादि’ । चोक्तं । ‘उपरांसदति’ । अपरशब्दस्यादेककारशब्दान्दसः यदि पुनरयं पूर्वान्तः क्रियेत अस्य जस्यसुगिति नैवं शक्यम्, अतो गुणे पररूपत्वं हि स्यात्, अकारोच्चारणं तूत्तरसूत्रे दध्यस्यतीत्यादौ श्रवणार्थं स्यात्, सकृद्गतावित्यादिपरिहारः, यद्यप्येतत्सर्वं नामसंज्ञायाः पूर्वादिषु जसि विकल्पनादेव सिद्धम् उभयासौ ज्ञातवेदः स्यामेत्यत्र तु शीभावप्रसङ्गः, अत्र हि प्रथमचरमेति विकल्पं बन्धित्वा सर्वादिषु पाठाच्चिन्या संज्ञा भवति सा ह्यन्तरङ्गा ॥

“अश्वत्तीरवृषलवणानामात्मप्रीतो क्यच्चि” ॥ ‘अश्वस्यतीति’ । असुकोकारः पूर्वत्र ब्राह्मणाम इत्यादौ चरितार्थ इत्यतो गुणइति पररूपत्वं भवति, नः क्यइति नियमादपदान्तोकारः । ‘मैथुनेच्छायामिति’ । अश्वविषयेच्छा यदा मैथुनार्था भवति न त्वारोहणादर्थो तदैवासु भवति, मैथुनेच्छापरत्वाच्च प्रयोगस्याश्ववृषोपादानमन्त्रमिति मनुष्यादिविषयेपि प्रयुज्यते, इति रामो वृषस्यन्तीमिति । ‘सृष्णातिरेकइति’ । अभ्यवज्जिहीर्षातिरेकः, तीरलवणविषय इच्छातिरेको यदाभ्यवहारार्थो न तु होमादर्थस्तदेव्यर्थः । ‘सर्वप्रातिपदिकेभ्य इति’ । तादर्थ्यं एषा चतुर्थी सर्वप्रातिपदिकार्थं सर्वेषां प्रातिपदिकानामित्यर्थः ।

“आमि सर्वान्मः सुट्” ॥ इमे बहव आमः इत्यस्योस्वाम्, हेराम् नद्याम्नीभ्यः, किमेतिद्वययघादाभ्यद्रव्यप्रकर्षे, कास्मत्यपादात्मन्त्रे लिटि, तेषु कस्येदमामो यद्व्यमित्याह । ‘आमिति षष्ठीबहुवचनं दृश्यतः

इति' । 'तस्य हि परत्वादिति' । सुटो नुटश्च षष्ठीबहुवचनमव-
काशः, आट्प्रभृतीनां चतुर्थ्यकप्रवनादि, हेणाम उभयप्रसङ्गे परत्वादाहा-
दयो भवन्ति, तेषु कृतेषु सकृद्गतिन्यायाश्रयणात् सुटनुटौ न भवतः । 'यश्च
घादामुरिति' । किमितिङ्ग्रयघादादाम्बिन्त्येः । चस्त्वर्थे, तुरेष वा पठि-
तत्र्यः । 'आम् च लिटीति' । लिटि परतो य आम् कास्त्रन्यथादिति
विहित इत्यर्थः । 'न तौ सर्वनाम्नः परौ स्त इति' । तेनात्र ताव-
त्तयोरग्रहणं, यस्य चात्र ग्रहणं तस्यैत्रोत्तरत्राप्यधिकार इति नुद्विधाव-
पि तयोरग्रहणमिति भावः । आचारकिञ्चिन्तानां सर्वत्रिणां सर्वार्थत्वाभा-
वात्सर्वनामसंज्ञाभावात्सर्वनाम्नो लिट्यामोसंभवः, यस्तु मन्यते इह
सामान्यग्रहणे सति यथासंभवं प्रकरणे कार्यप्रतिपत्तिः, ततश्च तयोरूपि
नुटप्रसङ्ग इति तं प्रति परिहारान्तरमाह । 'सानुब धकाविति वेति',
सामान्यग्रहणे तु सति पचतितरामित्यत्र यस्येति लोपं बाधित्वा परत्वा-
बुट् स्यात्, कारयां चिकीर्षामित्यत्र तु नित्यत्वादयामन्तेत्ययादेशे ऽतो
लोपे च कृते ह्रस्वाभावाच्चास्ति नुटः प्रसङ्गः । 'उत्तरार्थमिति' । त्रेस्त्रय
इत्यामि परतो यथा स्यात् । 'इह त्विति' । पञ्चमीनिर्द्वेषत्वादित्य-
नुवृत्तेन सामानाधिकरण्यादवसीयते, एवं च कृत्वा हलि सर्वेषामितिनि-
र्द्वेषोपपत्तिः ॥

"त्रेस्त्रयः" ॥ त्रेरिति षष्ठी, न पञ्चमी, निजां त्रयाणामिति
निर्द्वेषात् ॥

"ह्रस्वनद्यापो नुट्" ॥ 'पञ्चमी ह्रस्वनद्याप इति' । नामीति
लिङ्गेन, अन्यथाङ्गनिमित्तस्य नामो नह्यस्ति संभवः ॥

"षट्चतुर्थ्यश्च" ॥ 'पञ्चानामिति' । नुटि कृते नोपधाया इति
दीर्घः । न लोपः प्रातिपदिकान्तस्य । 'षण्णामिति' । कलां जशोन्तइति
षकारस्य इकारो यरो ऽनुनासिकइति इकारस्य ञकारः, ष्टुत्वम्, अथ
षण्णान्ता षड्विंशति रेफस्य प्रक्षेपणेन रेफान्ताया अपि संख्याया षट् संज्ञा
कस्माच्च विहिता, एवं ह्यत्र चतुर्थ्यग्रहणं न कर्तव्यं भवति, तथा षट्-
त्रिचतुर्थ्यां हलादिरित्यत्रापीत्यत आह । 'रेफान्ताया इति' । 'बहुवच-

ननिर्द्वैशादिति' । शब्दप्राधान्ये हीतरैतरयोगे द्विवचनेन भाष्यं समाहारद्वन्द्वे त्वैकवचनेन भाष्यम्, अर्थप्राधान्ये तु षट्संज्ञका एव प्रत्येकं बहुधाशचतुःशब्दश्चेत्युपपद्यते बहुवचनम्, अत्रामः परस्वम् शब्दद्वारकम् । 'परमषण्णामिति' । अत्रापि षडर्थप्राधान्यात्तत्र एवं पर आम् भवति, बहुव्रीहौ त्वन्यपदार्थस्य प्राधान्याच्च षडर्थापेक्षं परस्वमिति न भवति । 'प्रियपञ्चामिति' । अल्लोपे कृते चुत्वं प्रकारः ॥

“श्रीयामणयोश्छन्दसि” ॥ 'नित्यार्थे वचनमिति' । अन्यथा भाषायामिव विकल्पः स्यात्, छन्दसि नुडेव चेदृश्यते तस्य च लक्षणमस्ति, कोयं विकल्पप्रसङ्ग इति चिन्त्यमेतत् । 'सूताश्च ते यामण्यश्चेति' । नेदं कर्मधारयस्य वाक्यं किं तर्हि बहुवचनान्तयोर्यदेतरैतरीयोगे द्वन्द्वस्तदा नुद्विधेः प्रयोजनं, यदैकवचनान्तयोः समाहारद्वन्द्वं कृत्वा एकशेषः क्रियते तदा ह्रस्वान्तत्वादेव नुट् सिट् इति न प्रयोजनमिति दर्शयति । एवं च तेशब्दे न पठितव्यः । अत्रापि नुडेव चेदृश्यते तस्य च निर्वाहोऽस्ति, इतरैतरैतरीयोगद्वन्द्वो न करिष्यते, तदेवमिदं सूत्रं भाष्ये प्रत्याख्यातम् ॥

“गोः पादान्ते” ॥ छन्दसीत्यधिकारादृक्पादस्यैव ग्रहणं न श्लोकपादस्येत्याह । 'अक्पादान्तइति' ॥

“इदितो नुम् धातोः” ॥ कुडि दाहे, हुडि संघाते ।

अङ्गाधिकारानुमयं प्रत्यये परतो भवेत् ॥

कुण्डेत्यादौ, ततश्च क्तिन् स्यात्कारो गुरोर्हलः ॥

इत्याशङ्क्याह । 'अयमिति' । अत्र प्रमाणमाह । 'तथाहीति' ।

कथं पुनरेतज्जापकं यावता इक्षितपौ धातुनिर्द्वैशे षक्तव्याविति इक्-प्रत्यये कृते ऽङ्गसंज्ञायां सत्यां नुमा भवितव्यमिति लक्षणत्रयादेव नुमनुषक्तयोर्यह्यं कर्तव्यम् । एवं मन्यते । भाष्यिका निर्द्वैशः किं तर्ह्यागन्तुकेनेकारेण, तत्राप्राप्तो नुमिति, नात्र किञ्चित्प्रमाणमस्तीत्याशङ्क्याह । 'धातुग्रहणं चेति' । धातुत्वमेवापेक्षितं न त्वङ्गत्वमित्येवमर्थं धातुग्रहणं नान्यत्किञ्चित्प्रयोजनमस्तीति भावः । ननु च भेत्ता अभेत्सीदित्यत्राधात्वास्तासिसिचोरिदितोर्नुमनिष्पत्त्यर्थं धातुग्रहणं स्वादत्तं याह ।

‘तासिसिवोरिति’ । ननु चामंस्तेत्यादौ आत्मनेपदं द्वितमपेत्य
सिञ्जन्तस्यानिदितामिति लोपो माभूदित्येतत्सिचीद्विष्कार्यं स्यादित्यत
आह । ‘अमंस्तेत्यादाविति’ । यथा हनः सिञ्जिति कित्त्वविधानमस्य
लिङ्गं तथा तत्रैव प्रतिपादितं, तासेस्सर्हीदित्करणं मन्तेत्यादौ आत्मने-
पदैकवचनस्य डादेशे कृते ट्रिलोपे च मन्त् आ इति स्थिते नकार-
स्यापधालोपो माभूदित्येवमर्थं स्यादत आह । ‘मन्तेत्यत्रेति’ । नकार-
लोपो न भवतीत्यनुषङ्गः, जयादित्यस्तु आभीषमसिद्धत्वमनियमाश्रित्य
तासेरिदित्करणमनुनासिकलोपप्रतिषेधार्थमित्यवोचत्, तन्मते धातुग्रहणं
तासिनित्यर्थं कर्त्तव्यमिति उपदेशे नुम् भवतीत्यत्र यत्रान्तरमास्येयम् ।
इह भिदिर्प्रभृतिषु इकाः स्योपदेशेजनुनासिक इदितोत्सञ्जा रेफस्यापि
इलन्त्यमिति, ततश्चेदित्वाच्चुम् प्राप्नोति तत्राह । ‘इरितामिति’ ।
इरितामिर उपसञ्चानमिचोपसङ्ख्यानिकी समुदायस्येत्सञ्जा न प्रत्येकं
सौत्री, ततश्चानिदित्वाच्चुम् न भवतीत्यर्थः । नन्वेवमपि स्वरितेत्त्व-
निषन्धनमात्मनेपदं न प्राप्नोति भिदिर्प्रभृतिषु, तस्मात्प्रत्येकपक्षे
परिहारो वाच्य इति मत्वा प्रत्येकपक्षे परिहारमाह । ‘अत्रयवशोपीति’ ।
अपर आह । इदित इति नायं बहुव्रीहिः किं तर्हि कर्मधारयः, ततश्च
वर्णग्रहणमिदं भवति, तत्र तदन्तविधिनेत्सञ्जकेकारान्तस्य धातो-
र्नुमिति, अथेदितो धातवो नुमनुषक्ता एव कस्माच्च पठिताः, एवं
हीदं न कर्त्तव्यं भवति, नुम् ग्रहणं तावदुत्तरार्थं कर्त्तव्यमिति तां च
भूयस्त्वात्प्रत्येकं नकारोच्चारणादित्त्वमेव सूत्रं लघीयः ॥

“शे मुचाद्रीनाम्” ॥ मुचादयो मुचू मोचणश्चरभ्य तुडादि-
ष्यागणान्ताद्देदित्त्व्याः । ‘के पुनस्तृष्कादय इति’ । ध्यवस्यावाचिन्यादि-
शब्दे निरनुषङ्गाणामपि ग्रहणप्रसङ्गादिति प्रश्नः, प्रकारवाच्यादिशब्दः,
प्रकारश्च सादृश्यं तच्च नकारानुपक्ततयेत्युत्तरं, यदि सानुषङ्गां पुन-
र्नुम् विधीयते एवं सति परस्य नकारस्यानुस्वारपरसवर्णयोः कृतयोर्न-
कारमकारयोः अक्षयप्रसङ्ग इत्यत आह । ‘तेषामिति’ । अथास्य
नुमोपि लोपः कस्मच्च भवति तत्राह । ‘स चेति’ । ‘विधानसामर्थ्या-

दिति' । अयं च मुचादिष्वेव लोपाभावस्य हेतुः, वृष्कादिषु तु परन-
कारलोपस्य चिणो लुङ्न्यायेनासिद्धत्वादेव पूर्वनकारस्य लोपाभावः
सिद्धः, अथ मुचादिष्वेव वृष्कादयः कस्माच्च पठिता इत्यत आह ।
'ये स्थिति' । अयमभिप्रायः । सानुषङ्गाणां निरनुषङ्गाणां च तन्त्रेणार्थनि-
र्देशः, तत्र यदि सर्वे मुचादिषु पठेरन् निरनुषङ्गाणामपि नुम् प्रसङ्गः,
सानुषङ्गाणां निष्कष्य पाठे द्विरर्थनिर्देशेन गौरवप्रसङ्ग इति ॥

“मस्जिनशोर्भलि” ॥ ‘मङ्गति’ । टुमस्जो शुद्धौ, वृष्, एकाच
इतीट् प्रतिषेधः, अन्त्याज्जकारात्पूर्वा नुम्, स्काः संयोगाद्योरन्ते चेति
सलोपः, कुत्वम्, अनुस्वारपरसवर्णौ । ‘नष्टेति’ । रधादिभ्यश्चेतीडभाव-
पठे नुम् । ‘मञ्जनामिति’ । जकारे परतः सकारस्य श्चुत्वे जश्च च
प्राप्ते जश्चस्यासिद्धत्वात् श्चुत्वं, शकारस्य जश्चं जकारः । ‘मस्जेरि-
त्यादि’ । यद्यन्त्यादवः परः स्यात्तदा नस्जानां समुद्रायस्यैका संयोग-
सञ्जेति सकारस्यासंयोगादित्वाल्लोपो न स्यात्, अथापि सञ्जयोः पृथक्
संयोगसञ्जामाश्रित्य लोपः स्यादेवंमपि तस्य लोपस्यासिद्धत्वाच्चकारं उपधा
न भवतीति तस्य लोपो न स्यात्, तस्मादन्त्याज्जकारात्पूर्वः सञ्जयोर्मध्ये
नुमेषितव्यः ॥

“रधिनभोरचि” ॥ रध हिंसासंराधोः, जभ जृभी गात्रविनामे,
इहास्य नुमेषकाशो रन्धनं रन्धतु र्दित्यादि, अत उपधाया वृद्धुरवकाशः
पाचकः पाठकः, रन्धक इत्यादावुभयप्रमङ्गे परत्वावृद्धिः प्राप्नोति,
तत्राह । ‘परपि सतीति’ । वृद्धिस्तु नुमि कृते न प्राप्नोति, अकार-
स्यानुपधात्वादित्यनित्या । ‘रद्धेति’ । रधादिभ्यश्चेति पठे इडभावः,
क्षवस्तयोर्धौ ध इति तकारस्य धत्वम्, इह जभेरचि, रधेर्लिटि च,
नेटीति सूत्रन्यासः कर्त्तव्यः, तथा तु न कृतमित्येव ॥

“नेत्यलिटि रधेः” ॥ ‘नुमि कृतइत्यादि’ । ननु चेति सत्यज्ञादि-
त्वाद्युमा भवितव्यं, प्रागेव चेटः कित्त्वं प्राप्नोति, न चास्मिटीत्यस्य
वैयर्थ्यं, यत्पर्यवस्थात्, एवं हि धातोरित्यनुवृत्तेरुपदेश एव नुम् भवति
अचीत्येषा तु विषयसप्तमी । ‘अयेति’ । येषां कान्दसः कसुस्तेषामे

विचारो नास्ति छन्दसि वृष्ठानुविधानात् । 'एत्वाभ्यासलोपयोः कृत-
योरिति' । षस्येकाज्जादुसामित्यत्र कृतद्विवचनानामेकावां यदृणादेव-
मुक्तम् । 'तत्र कृते नुमागमइति' । अचीतिवचनात् । 'तस्येत्यादि' ।
यद्यपि ररन्ध्रवेत्यादिवत् कृसावप्यातिदेशिकं कित्त्वं नास्ति तथाप्यौपदे-
शिकं किस्वमाश्रित्य नलोपो भवतीत्यर्थः । 'अथेत्यादि' । एवं सति-
नेत्यलिटीति द्वावपि प्रतिषेधौ न वक्तव्यौ भवत इति भावः । 'विपरी-
तमवधारणं संभाव्येतेति' । एवकारे तु क्रियमाणे न लाघवे विशेषः ॥

“रभेरशब्दलिटोः” ॥ रभ राभस्ये, अनुदात्तेत् ॥

“लभेश्च” ॥ डुलभष् प्राप्तौ, अनुदात्तेत्, 'लभो वर्त्ततइति' ।
उपसर्गादेव खलघञोरिति नियमस्य वक्ष्यमाणत्वादपपाठोप्यम् । खने-
घ चेति षकारादुगः पदमितिवत् घप्रत्यय इत्येके । 'योगविभाग उत्त-
रार्थे इति' । उत्तरो विधिलभेरेव यथा स्याद्रभेर्माभूत्, किं च शब्दितोर्यथा-
संघनिरासार्थश्च ॥

“आङो यि” ॥ अत्र धातोरित्यनुवृत्तेरुपदेशावस्थायामेव नुमा
भवितव्यं, तस्माद् यीति विषयसप्तमीत्याह । 'यकारादौ प्रत्यये
विषयइति' । प्रागित्यादिना विषयसप्तम्याश्रयणस्य फलं दर्शयति ।
'तत्रेत्यादि' । रूपे तु नास्ति विशेषः, एयत्प्रत्ययेपि वृद्ध्या नैव भवि-
तव्यं, नित्ये नुमि सति विहितनिर्मितत्वात्, । 'यति पुनरुत्तरपदा-
द्युदात्तत्वं स्यादिति' । यतो नाव इत्युत्तरपदाद्युदात्तत्वात् । 'आलभ्य
इति' । यक् । 'अनुषङ्गलोपः क्रियतइति' । एतेन यकृत्यपौ व्यख्याते ।
तेन यीति सामान्योक्तावपि एयदेवोदाहृत इति भावः ॥

“उपात्मशंसायाम्” ॥ अत्र प्राप्तिरेव धात्वर्थः, प्रशंसा तु
गम्यमानतया विशेषणमतो यस्य प्राप्तिर्यतो वा प्राप्तिः प्रशंसाहेतुर्भ-
वति तत्रोदाहरणं, विपर्यये तु प्रत्युदाहरणम् ॥

“उपसर्गात् खलघञोः” ॥ 'सिद्धे सतीति' । लभेश्चेत्यनेन । 'उप-
सर्गादेवेति' । विपरीतस्तु नियमो न भवति उपसर्गात्खलघञोरैवेति,
एधिवच्छोः प्रलम्बनइति निर्द्वेषात् ॥

“न सुदुर्भ्यां केवलाभ्याम्” ॥ ‘केवलशब्दः शब्दोपात्तादन्यस्य सजातीयस्याभावमाचष्टे, यथा हि ॥

केवलाभ्यामिहेताभ्यां प्रवेष्टव्यमितीरिते ।

अन्यस्य पुरुषस्यैव प्रवेशः प्रतिषिध्यते ॥

न शुकादेरुत्थेहापि परस्परयुताविमौ ।

एकाकिनौ विजातीयसहितौ चापि केवलौ ॥

सुदुर्लभं सुलभं दुर्लभम् अतिसुलभमित्युदाहरणानि । ‘सुलाभो दुर्लभ इति’ । भावे घञ्, कर्मणि तु खल् भवति, यद्वा सुः क्षेपे, यथा सुषिक्तं नामेति, दुर्निदायां यथा दुर्ब्राह्मण इति, तेन कृद्धाकृद्धार्थत्वाभावात्खलभावः । ‘तृतीयां मत्वेति’ । तृतीयापक्षे स्थितं प्रत्युदाहरणमित्यर्थः । अथ पञ्चमीपक्षेकस्माच्च प्रत्युदाहरणमित्याह । ‘पञ्चम्या हीति’ । न च तदापि प्रसुलभमिति प्रत्युदाहरणम्, उक्तं हि भाष्ये नैषोस्ति प्रयोग इति । ‘अतिसुलभमित्यत्रेति’ । उपसर्गादित्यनुवृत्तेरुपसर्गयोः सुदुरोरिह ग्रहणमितिभावः, अतिरतिक्रमणे चेत्यन्तेः कर्मप्रवचनीपसंज्ञा, तथा चोपसर्गसंज्ञा बाध्यते, एकसंज्ञाधिकारात् । ‘पञ्चमीनिर्द्वैशपक्षेपीति’ । एवं च सर्वथा केवलग्रहणस्य कर्तव्यत्वात्क्रमअतिक्रमे कारणाभावात्पूर्यतृतीयाश्रयणेन प्रत्युदाहरणं दर्शितम् ॥

“विभाषा चिण्णमुलोः” ॥ ‘तेनानुपसृष्टस्य विकल्प इति’ । तथा च वार्त्तिकं चिण्णमुलोःरनुपसर्गस्येति ॥

“उगिदधा सर्वनामस्थानेऽधातोः” ॥ ‘धातुवर्जितानामिति’ । नेदमधातोरित्यस्यार्थप्रदर्शनं, तस्यान्यपरत्वात् । तस्मादञ्चतियहणं नियमार्थमिति यदुच्यते तत्सिद्ध एषायमर्थः प्रदर्शितः^१ । आधातोरित्यस्य स्वर्थप्रदर्शनेऽगितामङ्गानामञ्चतेश्चाधातोश्चोगितो नुम् भवतीति प्रदर्शनीयम् । ‘अञ्चतेश्चेति’ । अजितिप्रत्याहारग्रहणं तु न भवति नपुंसकस्य

१ शब्दार्थमिति ई. पु. पाठः ।

२ प्रकाशित इति पा. ई. पु. ।

भलव इति पुनरुग्रहणात्, तत्र हि प्रत्याहारस्यैव ग्रहणं नाश्वतेः
 भलन्तत्वात् । 'भवानिति' । अश्वसन्तस्य चेति दीर्घः । 'श्रेयानिति' ।
 सान्तमहत इत्यादिना दीर्घः । अत्राययवे कृतं लिङ्गं समुदास्यापि
 विशेषकं भवतीत्यङ्गस्योगित्वम् । 'प्राङिति' । अश्विनित्यादिना क्तिन्,
 सुः, हल् प्रादिसंयोगान्तलोपैः, क्तिन्प्रत्ययस्य कुरिति कुत्वं नकारस्य
 ङकारः । 'अश्वतियहणं नियमार्थमिति' । नह्यधातोरिति प्रतिषेधाद-
 प्राप्ते विध्यर्थमेतद्व्यति, एवं ह्यधातोरिति न वक्तव्यं नियमादेव सिद्धेः ।
 'उखास्रदिति' । वसुहस्वित्यादिना दत्वम् । 'अधातोरिति किमिति' ।
 अश्वतियहणादियमादेव धातोर्न भविष्यतीति प्रश्नः । 'अधातुभूतपूर्व-
 स्यापीति' । यस्य कदाचिदधातुत्वं दृष्टं तस्य संप्रति धातुत्वे सत्यपि
 यथा स्यादित्यर्थः । 'गोमत्यतेरिति' । सुप आत्मनः क्यच्, अश्विद्यमानः
 प्रत्ययो ऽप्रत्ययः, स पुनः क्तिप्, अतो लोपः, क्यस्य विभाषेति यलोपः.
 नुम्, गोमान्, कथं पुनरत्र दीर्घत्वं, यावता ऽश्वसन्तस्य चाधातोरि-
 त्युच्यते, नैष दोषः । अधातोरिति तत्र विभज्यते, तत्सामर्थ्यादस-
 न्तस्यैव प्रतिषेधः, नाश्वन्तस्य, अत एव तत्र वृत्तौ असन्तस्यैव प्रत्यु-
 दाहरणमुपन्यस्तम् ॥

“युजेरसमासे” ॥ ‘युङ्, युञ्जौ, युञ्ज इति’ । पूर्ववत्क्विबादि ।

‘अश्वयुगिति’ । सत्सूद्विषेत्यादिनाः क्तिप्, एतदेवासमासवचनं ज्ञापकम्
 अङ्गाधिकारे तस्य च तदुत्तरपदस्य च ग्रहणं भवतीति । ‘युजेरिती-
 कारनिर्देशादिति’ । नायमिका धातुनिर्देशः, किं तर्हि धातुपाठगत-
 स्यकारस्यानुकरणादिति भावः । ‘युजमिति’ । संप्रदादिन्त्वाद्वावे क्तिप् ॥

“नपुंसकस्य भलवः” । ‘त्रपूणीति’ । यत्राप्यत्रेकोचि विभक्तावि-

त्येव नुम् सिद्धस्तथाप्यजिति प्रत्याहारग्रहणस्यानेन्यार्थत्वात्तनेनैव नुम्
 भवति, कः पुनरत्र विशेषस्तेन वा नुमि सत्यनेन वा, न तु कश्चिद्विशेषो
 न्यायस्तु प्रदर्शितः । यद्येवं माकारि प्रत्याहारग्रहणमकार एव वृत्ततां
 भलत इति, कः पुनरेवं लाघवे विशेषः, किं चात्र प्रत्याहारग्रहणा-

दुर्गिद्वामित्यत्राञ्चतेर्यहणं न प्रत्याहारस्येत्युक्तं तदपि विघटितं स्यात् ।
 'बहुपुरीति' । बहवः पुरो येषामिति बहुव्रीहावृक्पूर्वः पथामानश्च-
 इत्यकारः समासान्तः प्राप्तः समासान्तविधेरनित्यत्वाच्च भवति ।
 विमला द्वौयषु तानि विमलदिवि दिनानि, इह भल्लक्षणास्य नुमो ऽवकाशो
 यदनुगिचंपुंसकं सर्पीषि धून्षि, उगिल्लक्षणास्यावकाशो यदुगिदनुपुंसकं
 गोमान् यवमान्, उगितो भजन्तस्य नपुंसस्योभयप्रसङ्गे परस्वादनैव
 नुम् भवति, अस्तु कृते पुनः प्रसङ्गविज्ञानादुगिल्लक्षणोपि नुम्
 प्राप्नोति, कथं पुनरेकमन्त्यमचमपेत्यानेकस्य परत्वं संभवति, मा नाम
 संभूत्प्रयोगे, विधानकाले तु संभवति, यथा पचतीति लटः शपश्च,
 तत्र तुदन्ती नुदन्तीत्यत्र परस्य नकारस्यानुस्वारपरसवर्णयोः कृतयोर्द्वयोर्न-
 कारयोः श्रवणं प्राप्नोति, न व्यञ्जनपरस्यैकस्यानेकस्य वा तुन्यजातीयस्य
 व्यञ्जनस्य श्रवणं प्रति विशेषोस्ति, इह तर्हि कृषन्ति रुषन्तीत्यत्र
 परस्य नुमोनुस्वारपरसवर्णयोः कृतयोः पूर्वस्याभल्परत्वादनुस्वारप-
 सवर्णो न स्त इत्यट्कुप्वाङ्गुभ्यवायेपीति णत्वं प्राप्नोति, यदा पुनरेको
 नुम् तदा तस्यानुस्वारश्च प्राप्नोति णत्वं च, तत्र णत्वस्यासिद्धत्वादनुस्वार-
 कृते परसवर्णः, तस्यासिद्धत्वाणत्वाभावः सिद्धः, तस्मादुगिल्लक्षणस्य
 प्रतिषेधो वक्तव्य इत्याशङ्काह । 'उगितो भलन्तस्येति' । सङ्गतिन्यायो
 त्राश्रीयतइत्येवकारेण दर्शयति । 'अनेनैवेति' । 'अन्यात्पूर्वइति' ।
 रेफलकारयोर्मध्यइत्यर्थः ॥

“इकोचि त्रिभक्तौ” ॥ 'इक इति किमिति' । पूर्वत्र यदुच्यते
 तद्विहैव कर्तव्यं नपुंसकस्य भलः, अचोचीति, तेन तु हलन्तस्य
 न भविष्यति, संध्यत्तरान्तं तु नपुंसकं नास्त्येवेति प्रश्नः, अत एवादन्त
 प्रत्युदाहरति न हलन्तम् । 'अचीति किमिति' । त्रपुभ्यामित्यादौ
 हलादौ सत्यपि नुमि स्वादिष्विति पदसंज्ञायां सत्यां न लोपः प्राति-
 पदिकान्तस्येति लोपेनैव सिद्धमिष्टमिति प्रश्नः । इतोपि विद्विताभि-
 प्राय आह । 'उत्तरार्धमिति' । अस्थिदधिसञ्चत्वात्मनहचि यथा स्यात्
 हलादावस्थिभ्यामित्यादौ माभूत्, पुनश्चोदयति । 'यकोवमिति' ।

परिहरति । 'इह त्विति' । 'हे त्रयो इति' । अत्र प्रागेव गुणाद्युमः प्रसङ्गः, गुणे कृते ऽनिगन्तत्वात्प्रसङ्गः । स्यादेतत् । अस्त्वत्र नुम् स्वमोर्नपुंसकादिति सोर्लुकि सुबन्तं पदमिति पदसंज्ञायां नलोपो भविष्यतीति, तत्राह । 'न ङिसंबुद्धोरिति' । 'ननु चेत्यादि' । एवकारो भिन्नक्रमः प्रतिषेधेन संबद्ध्यमान औपचारिकमपि विभक्तेरस्तित्वं प्रतिषेधति, द्विविधं विभक्तेरस्तित्वं, मुख्यमौपचारिकं च, तत्र मुख्यं श्रूयमाणाया इतर-
 लुप्तायाः प्रत्ययलक्षण्येन, तदिह लुप्तत्वान्मुख्यं तावच्चास्ति, प्रत्यय-
 लक्षणप्रतिषेधेनौपचारिकमपि नास्त्येव, तत्र विभक्तावित्युच्यमानो नुम्
 कः प्रसंगो यत्सर्वथैवासत्यां विभक्तौ स्यात्, नैव प्राप्नोति नार्थोपग्रहणेन ।
 'एतदेवेत्यादि' । अन्यथा ह्युपग्रहणं न कुर्यात्, कृतं तु ज्ञापयस्ति
 अत्रागन्ते नपुंसके संबुद्धिविषये प्रत्ययलक्षणप्रतिषेधो न भवतीति ।
 तथाचेत्यादिना ज्ञापकस्य प्रयोजनं दर्शयति । संबुद्धौ चेति वर्तमाने
 ह्रस्वस्य गुण इति त्रिहितो गुणः सम्बुद्धिगुणः । 'तौम्बुरत्रमिति' । विकारे
 चोरञ् । 'इकोचीत्यादि' । इकः अचीत्युच्यते व्यञ्जनादौ माभूत् त्रपुभ्यां
 त्रपुभिः, अस्तु लोपः, अस्त्वत्र नुम् न लोपः प्रातिपदिकान्तस्येति नलोपो
 भविष्यति, स्वरः कथं, पञ्चत्रपुभ्यां पञ्चत्रपुभिः, इगन्ते उत्तरपदे द्विगौ
 पूर्वपदं प्रकृत्या भवतीत्येष स्वरो न प्राप्नोति, नुमि सत्यनिगन्तत्वात्,
 नलोपेपि कृते स्वरविधौ तस्यासिद्धत्वात्निगन्तत्वमेव । 'स्वरो वै श्रूय-
 माणेपि लुप्ते किञ्च भविष्यतीति' । वैशब्दः क्षमायां, श्रूयमाणेपि वै नकारे
 स्वरो भवति पञ्चत्रपुणे पञ्चत्रपुणः, स लुप्ते किं न भविष्यति, यत्र
 शास्त्रवशेन संभवे न प्रत्यक्षेण तत्र किं न भविष्यति, भविष्यत्येव, किं
 पुनः कारणं श्रूयमाणेपि नुमि स्वरो भवति, संघातभक्तेर्मौ नोत्स-
 हते तदुत्तरपदगन्ततां विहन्तुं, यदि चान्तरङ्गः स्वरः प्रागेव
 विभक्त्युत्पत्तेर्भविष्यति, अत्र तर्हि अतिराभ्यामतिराभिरिति, अति-
 रिभ्यामिति स्थिते नुमि कृते तेन व्यवधानाद्वायो हलीत्याकारो न

प्राप्नोति, नलोपेपि कृते सुखिधौ तस्यासिद्धत्वाद्यवधानमेव, संघात-
 भक्तौ नुम् तमेव न व्यवदधात्, रैशब्दं तु व्यवदधात्येव, अथाप्यङ्गाधि-
 कारे तस्य च तदुत्तरपदस्य चेति रैशब्दान्तस्याङ्गस्यात्वविधानात्कस्ति
 नुमाङ्गस्य व्यवधानं, तथापि निर्देश्यमानस्यादेशा भवन्तीति रैशब्दस्य
 व्यवधानमेव, अथाप्यङ्गस्यात्वमेवमपि नुम एवात्वं प्राप्नोति, तत्र पूर्वस्य
 यणि सति अतिर्याभ्यामिति स्यात्, तथा प्रियतिसृभ्यां ब्राह्मणकुला-
 भ्यामित्यत्र प्रियत्रिभ्यामिति स्थिते तिसृभावो न स्यात्, नुमा व्यवधा-
 नात् । नलोपेपि कृतइत्यादि पूर्ववत् । नैष दोषः । 'रायात्वं तिसृभावश्च
 व्यवधानानुमा अपि' भवतः । व्यवधानादिति कर्मणि ल्यङ्नापे
 पञ्चमी, नुमा व्यवधानं प्राप्यापि भवत इत्यर्थः । विभक्तिविधानदशायां
 यदानन्तर्यं तत्तत्राश्रीयते न त्वादेशविधानदशायामिति भावः । नुमा
 अपीत्यत्र संहिताया अविधत्तित्वात्सवर्णदीर्घत्वं न कृतम्, अन्ये मध्ये
 हि शब्दं पठन्ति, अपिशब्देनैतत्सूचयति, प्रकारान्तरेणाप्यात्वतिसृभावौ
 सिद्धत इति, तत्कथम् अतिरिभ्यामितिस्थिते नुमात्वयोर्भयोरप्यनित्ययोः
 परत्वादात्वमेवं तिसृभावः, तत्र सकृद्गतिन्यायाश्रयणेन नुमभावः,
 सत्यपि वा नुमि न कश्चिद्वेपः, एवं तर्हि नुमुटोर्विप्रतिषेधार्थमज्यहणं
 कृतं, इस्वनक्ष्रापो नुङ् इत्यस्यावकाशः, अग्नीनां वायूनां, नुमोवकाशः
 ऋपुणे जतुने, ऋपूणां जतूनामित्यत्रेभ्यप्रसंगे पूर्वविप्रतिषेधेन नुङिष्यते ।
 नामीति दीर्घो यथा स्याद् इति । स च विप्रतिषेधो ऽज्यहणे सत्युपप-
 द्यते, द्वयोरप्यनित्यत्वेन तुल्यबलत्वात्, असति हि स्वज्यहणे कृताकृत-
 प्रसङ्गित्वाच्चित्यत्वाच्चुमेव स्यात्, एतदपि प्रयोजनं दूषयति । 'नुङ्वाच्य-
 इति' । क्रियमाणेप्यज्यहणे नुट् तत्र वाच्यः, वचनेनैव साध्या ऽन्यथा पर-
 त्वाच्चुमेव स्यात् । ततश्चाज्यहणं कर्तव्यं पूर्वविप्रतिषेधश्च वक्तव्य इति
 यत्तद्व्यमाश्रयणीयम्, तत्राज्यहणमकृत्वा एक एव नुङ्गो यत्रः कर्तव्य
 इत्यर्थः । इदं तर्हि प्रयोजनं तेनैव यत्नेन नुटि तत्रैवानजादौ नुम्
 माभूत्, अस्तु, लोपो भविष्यति, नलोपस्यासिद्धत्वादनन्तत्वाच्चाामीति
 दीर्घत्वं न स्यात्, माभूदेवं, नोपधाया इत्येवं भविष्यति, इह तर्हि

शुचीनाम्, इन्हनपूर्वार्थम्णां शौ, 'सौ चेति' नियमाद्वीर्घत्वं न स्यात्, प्रतिपदोक्तस्येनस्तत्र ग्रहणं, लाक्षणिकश्चायम्, एवं प्रत्याख्याते ऽव्ययणे प्रयोजनमाह । 'उत्तरार्थे त्विति' । तुशब्दस्तर्यर्थे, यद्गुत्तरत्रास्य प्रयोजनं तर्हि तत्रैव कर्तव्यमत आह । 'इह किंचिदिति' । तुशब्दस्य यण न कृतः इकोसवर्णे शाकल्यस्येति प्रकृतिभावविधानात्, त्रपो इत्यत्र तु संखुट्टौ शाकल्यस्येतावनार्थेदति प्रकृतत्वाद्वादेशाभावः, केचिदत्र हे त्रपो हे त्रपु इति द्वैरूप्यमिच्छन्ति, प्रत्ययलक्षणप्रतिषेधस्या- नित्यत्वं ज्ञायते, न त्वस्मिन्विषये सर्वथैवाभाव इति वदन्ति, तथा च भाष्ये हे त्रपु हे त्रपो इति द्वयमप्युदाहृतम्, अन्ये तु हे त्रप्त्विति प्राप्ते हे त्रपो इति भवतीति भाष्यं व्याचक्षणा नित्यमेव गुणमिच्छन्ति, तथा च वृत्तौ गुण एवोदाहृतः ।

“तृतीयादिषु भाषितपुंस्कं पुंशङ्गालस्य” ॥ नपुंसकस्येति यत्षष्ठ्यन्तं प्रकृतं तदिह भाषितपुंस्कमिन्यनेन संबन्धात्प्रथमान्तं संपद्यते । 'पुंशदिति' । पुंशब्देन तुल्यमित्यर्थः । केन पुनः प्रकारेण पुंशब्देन तुल्यं वर्ततइत्यपेक्षायामाह । 'यथेति' । नुम्हस्वयोरभावः पुंशब्दे दृष्टस्तद्-द्वारेण यत्सादृश्यं तदिहातिदिश्यते, अन्यस्य कस्य चित्तृतीयादिषु पुंश-ब्देन सादृश्यस्यासंभवात्, तेनार्थानुम्हस्वयोः प्रतिषेधोऽयं संपद्यते । नन्वेवमपि प्रकृतत्वात्तुम एवाभावातिदेशो युक्तो न हस्वस्य, ततश्च हस्वस्यावस्थितत्वात्तदाश्रयाणां गुणानाभावनुडौत्वानां प्रतिषेधो वक्त-व्यः, गुणः, घोडिति, यामण्ये कुलाय, नाभावः, आहो नास्त्रियां, यामण्या कुलेन, नुट्, हस्वनदापो नुट्, यामण्यां कुलानाम्, औत्वम्, औत्, अक्यघेः, यामण्यां ब्राह्मणकुले । नैष दोषः । अतिदेशसामर्थ्याद्ब्रह्मस्वाभावोप्यतिदि-श्यते, अन्यथा प्रतिषेधमेव गालवस्य विदध्यात् । 'यामणीब्राह्मण इति' । भाषितपुंस्कप्रदर्शनमेतत् । 'यामणि ब्राह्मणकुलमिति' । नपुंसकहस्वत्वं भवति, अतस्सदभावोतिदिश्यतइत्यनेन दर्शितं, परिशिष्टमुदाहरणं शुचि

ब्राह्मणकुलमिति प्रक्रमाभेदाय दर्शितं, प्रत्युदाहरणेषु यथायोगं नित्यमेव
 नुम्हस्वी भवतः । 'पीलु फलमिति' । विकारे चोरप्रः फले लुक् । समा-
 नायामाकृतावित्यस्यैव विवरणं 'तुल्येप्रवृत्तिनिमित्तवृत्ति' । यद्योगाद् द्रष्टे
 शब्दनिवेशस्तत्प्रवृत्तिनिमित्तं यामनयनादि । अस्त्येव प्रकृते किमायातं
 तत्राह । 'इह त्विति' । पुंसि शब्दस्य याः प्रवृत्तिस्तत्र वृत्ताकृतिः वृत्ता-
 वान्तरजातिर्निमित्तमित्यर्थः । 'फलाकृतिर्नपुंसकवृत्ति' । प्रवृत्तिनिमि-
 त्तशब्दस्येत्यनुषङ्गः, फलाकृतिः फलावान्तरजातिः, तत्र यद्यपि पीलाः
 फलमिति व्युत्पत्तौ वृत्तावान्तरजातिरप्यङ्गीकृता तथापि न सा फले प्रवृ-
 त्तिनिमित्तं, किं तर्हि फलावान्तरजातिरेवेति । भिद्यते निमित्तं तदेत-
 देवमित्यादि स्त्रियाः पुंवादित्यत्रैतद्व्याख्यातं तत एवावधार्यम् । 'कीला-
 लपेनेति' । इस्वस्य निवृत्तावातो धातोरिति लोपः स्यात् ॥

“अस्यदधिसकृष्यत्णामनुदात्तः” ॥ अनडो द्वितीयोकार उच्चार-
 णार्थः, इकारोन्तादेशार्थः, अस्यादयो नञ्विषयस्यानिसन्तस्येत्याद्युदात्ताः,
 शेषमनुदात्तं, तत्रान्तर्यतोनुदात्तशब्दे प्राप्ते उदात्तवचनमस्येत्यादाव-
 ल्लोपोन इत्यकारलोपे अनुदात्तस्य च यत्रोदात्तलोप इति विभक्तेरुदात्त-
 स्वार्थे, विभाषा दिश्योरित्यल्लोपाभावपक्षे स्वकारस्य उदात्तस्य श्रवणं
 भवति अयनीति, तथा क्वन्दस्यपि दृश्यतइत्यत्र इन्द्रो दधीचे अस्यभि-
 रिति । 'एतैरस्यादिभिरित्यादि' । अत्राङ्गाधिकारे तस्य च तदुत्तरपदस्य
 चेति तदन्तस्य तावद्गुहणं भवति तथा नपुंसकस्येत्यनुवृत्तं श्रुतत्वाद-
 स्याद्वीनां विशेषणं न प्रकृतस्याङ्गस्य, तेनानपुंसकस्यापि तस्य गृहणं,
 किमर्थं पुनरस्यादयो नपुंसकत्वेन विशेष्यन्ते यदृच्छाशब्दानां पुल्लिङ्गानां
 माभूत् दधिर्नाम कश्चित्तेन दधिनेति, नैतदस्ति प्रयोजनम् ।

अभिव्यक्तपदार्था ये स्वतन्त्रा लोकाविश्रुताः ।

शास्त्रार्थस्तेषु कर्तव्यः शब्देषु न तदुक्तिषु ॥

एवं तर्हि नपुंसकस्येत्यनुवृत्तस्यान्वयप्रदर्शनमात्रं कृतम् एतैरस्या-
 दिभिर्नपुंसकैरिति ॥

“छन्दस्यपि दृश्यते” ॥ छन्दसीत्येव सिद्धे ऽपि दृश्यतइत्येत-
त्सर्वापाधिअभिचारार्थम्, अन्यथारम्भसामर्थ्यात्कस्य चिदेष व्यभिचारः
शङ्क्येत, तदिदमुक्तम् । ‘यत्र विहितस्ततोऽन्यत्रापि दृश्यतइति’ । ‘अस्यन्व-
त्तमिति’ । अनङि कृते अतो नुङिति मतुपो नुट् अनङो नकारस्य लोपः ॥

“ई च द्विवचने” ॥ ‘अती इति’ । अति औ इति स्थिते औङः
शी भावः, पूर्वस्य ईकारस्तत्र प्रथमयोः पूर्वसवर्णे इति दीर्घस्य दीर्घाञ्जसि
वेति नित्ये प्रतिषेधे प्राप्ते वा छन्दसीति पक्षे पूर्वसवर्णेदीर्घत्वम् । अङ्गः सव-
र्णे दीर्घ इति वा दीर्घत्वम् । ननु चासत्यप्यस्मिन्बचने पूर्वसवर्णेदीर्घत्वेनैव
सिद्धं, नात्र पूर्वसवर्णेदीर्घत्वं प्राप्नोति परत्वाच्चुमा बाध्यते, एवं तर्हि छन्द-
सि नपुंसकस्य पुंशद्भावो वक्तव्यः, मधोस्तृप्ता इवासतइत्येवमाद्यर्थं, तेन
पुंशद्भावेन नुमि शीभावे चासति पूर्वसवर्णेदीर्घत्वेनापि सिद्धमती इति, सत्यं,
स्वरस्तु न सिध्यति, अतिशब्दस्य नञ्विषयस्यानिसन्तस्ये यादुदात्तत्वात्,
न च पुंशद्भावेन स्वरस्याप्यभावातिदेश इष्यते, तस्मात्स्वरार्थमत्रापीकार
एव विधीयः ॥

“नाभ्यस्ताच्छतुः” ॥ ‘दददिति’ । शनाभ्यस्तयोरान्त इत्याका-
रलोपः, जत्तदित्यादौ जत्तित्यादयः षडित्यभ्यस्तसंज्ञा, कथं पुनश्चतुर्भि-
र्योगैर्व्यवहितस्य नुमः प्रतिषेधः शक्यो विज्ञातुमित्याह । ‘शतुरनन्तरो न
विहित इति’ । अनन्तर ईकारः शचन्तस्य न विहितः, एवं तदनन्तरइति
यावद्विहितान्त्वेषणे नुमि पर्यवसानम् ॥

“आच्छीनद्योर्नुम्” ॥ ‘अवर्णान्ताद्ङ्गादुत्तरस्य शतुरिति’ । सूत्रा-
चरैस्तावदयमेवार्थः प्रतीयते इत्येवं व्याख्यातं न पुनरयं व्यवस्थितः
सूत्रार्थः, दूषणस्य वक्ष्यमाणत्वात्, तस्मात्त्रापदर्शितविषयं दूषणं शक्यं
वक्तुमिति विषयप्रदर्शनपरमिदं द्रष्टव्यम् । ‘याती कुले इति’ । नपुंस-
काच्चेत्यौङः शीभावः । ‘याती ब्राह्मणीति’ । उगितश्चेति ङीप् । ‘करि-
ष्यतीति’ । लट्, लृटः सट्टा, चट्टुनोः स्यइतीट् । ‘अत्रेत्यादि’ । चो-
दात्तम्, अन्तरङ्गत्वं पुनरेकादेशस्य शतृमात्रापेक्षत्वात्, नुमस्तु वहिङ्गत्वं
शीनद्युत्पत्त्यपेक्षत्वात् । व्यपथनी भेदः, इदमवर्णान्तमङ्गमयं शतृप्रत्यय

इत्येवं रूपः, स एकादेशे कृते नास्ति' क्षीरोदकवत्, तद्वथा क्षीरोदके संयुक्ते न ज्ञायते इदं क्षीरमिदमुदकममुष्मिन्नवकाशे क्षीरममुष्मिन्नवकाशे उदकमिति । 'अवर्णान्तादङ्गादुत्तरस्य शतुरिति न युज्यते वक्तुमिति' । यथा पूर्वमवोचस्तथा न युज्यतइत्यर्थः । तथा हि सर्वत्रैवावर्णस्य निवृत्त्या भवितव्यं क्वचिन्नुका अदती प्रतीति, क्वचिच्छुना जुहुतीति, तुदतीत्यादावेकादेशेन, लुनतीत्यादौ शनाभ्यस्तयोरात् इत्याकारलोपेन । स्यादेतत् । एकादेशविषयेऽन्तादिवद्भावेन व्यपसर्गा भविष्यतीति, तत्राह । 'उभयत आश्रयइति' । यत्र च पूर्वं परं चोभयं युगपदाश्रीयते न तत्रान्तादिवद्भावेस्तीति, यथा उपसर्गाद्ध्रस्व ऊहतेः, प्रोहते, एतेलिङि अभीयादिति । इहाप्यवर्णान्तमङ्गं शता चेत्युभयं युगपदाश्रीयते, इति नास्त्यन्तादिवद्भावः, एतर्ह्युच्यते चेदमवर्णान्तादङ्गादुत्तरस्य शतुरिति, न च सन्त्येवंविधः शता क्वचित्सम्भवति तत्र भूतपूर्वगतिराश्रयिष्यते पूर्वं यः शता अवर्णान्तादङ्गादुत्तर आसीदिति तत्राह । 'भूतपूर्वगत्याश्रयणे वेति' । समाधिः, समाधानं, परिहारः । 'अवर्णान्ताच्छब्दादिति' । अङ्गादिति द्रष्टव्यम्, अन्यथा ददतीत्यादावपि प्रसङ्गात्, भवति ह्यत्रापि शत्रवयवादकारात्परस्तकारः, कथं पुनरवर्णान्तस्याङ्गत्वमेकादेशस्यान्तवद्भावात्, नहीदानीं परन्त्यादिवत्त्वं विशदितं, तकारस्य स्वयमेव शत्रवयवत्वात्, एवं तेन तकारेण पुनरङ्गस्य तदन्त विधिः, अङ्गस्येत्येतदत्रावर्त्यते । 'अपरे पुनरिति' । अत्रापि, पक्षे युगपदुभयं नाश्रीयते किं तु क्रमेणेत्यस्त्यन्तादिवद्भावः । ननु च तुदन्तीत्यादावन्तादिवद्भावादवर्णान्तमङ्गं भवतु तथापि न ततः परं शीनद्यौ, तकारेण व्यवधानादित्यत आह । 'तत्रेति' । प्रकृतो नुम् प्रतिषेधेन संबद्ध इति तदनुवृत्ताविहापि प्रतिषेध एव विकल्पेन, शीनद्योर्वा नुम् न भवति अवर्णान्तादिति, केन पुनः प्रसङ्गः, इदमेव ज्ञापकं स्यात् अस्मि शीनद्योर्नुमिति, तत्रश्च कुर्वतीत्यादावनवर्णान्तादित्यं नुमः प्रसङ्गः, मैवं विज्ञायीति नुम्यहणम् ॥

“शप्श्यनोर्नित्यम्” ॥ ‘इत्येतयोः शतुरिति’ । एतयोः संबन्धी यः शता तस्येत्यर्थः, संबन्धश्च निमित्तनिमित्तिभावः, क्वचित्तु संबन्धिन् इति पठ्यते । ‘नित्यग्रहणमिति’ । ननु चारम्भसामर्थ्यादेव नित्यं भविष्यति तत्राह । ‘इहेति’ ॥

“साधनदुहः” ॥ इह चतुरनदुहोरामुदात्त इत्यामागमः सर्वनामस्थानमात्रे विधीयमानः सारन्यत्र सावकाशो निरवकाशेन नुमा बाध्यते, तथा संबुद्धेरन्यत्र सौ सावकाशो नुम् संबुद्धौ विशेषविहितनाम् संबुद्धावित्यनेन बाध्यतेत्याशङ्क्याह । ‘अत्र केचिदित्यादि’ । कथं पुनरादित्यस्यानुवृत्तौ सत्यामप्याममोः कृतयोर्नुम् भवति, न पुनर्य एवानदुह नित्यः संनिहिताऽकारस्तत एव परः स्यात् । उच्यते । एवं सन्निप्रिदचोन्त्यात्यर इति परिभाषा बाध्यते, तत्राबाधेनोपपत्तौ सत्यां बाधो न न्याय्यः, तत्र यथापरिभाषा न बाध्यते आदित्यनुवृत्तिश्च सार्थिका भवति तथा वक्तव्यं, यदि चाममोःकृतयोर्नुम् स्यात्तेदमुभयमनुवृत्तौ स्यादिति कृतयोरेव तयोर्नुम् भविष्यति । ‘अमामौ च न बाध्यते इति’ । न केवलममेव न बाध्यते अपि त्वाममावुभावापि न बाध्यते इत्यर्थः । अमत्र दृष्टान्तत्वेनोपात्तः, यथाम् न बाध्यते तथा आमितिभावः, न पुनरमो नुमा बाधशङ्का, अमो विशेषविहितत्वात् । ‘आमम्भ्यां च नुमिति’ । न बाध्यतइति वचनविपरिणामेनानुषङ्गः, अत्रापि यथा आमो न बाध्यते तथा ऽमापीत्यर्थः, न पुनरामो नुमा बाधशङ्का, तस्य सामान्यत्वात् । ‘अपरे त्वित्यादि’ । इच्छन्तीति वचनार्द्रिष्टरेखेयमिति केचित् । अन्ये त्वाहुः । भवतु वा सामान्यविशेषयोः संनिधौ बाध्यबाधकभावः, इह त्वनेकेन योगेन व्यवधानम्, असति हि संभवे बाधनं भवति, इह च अस्ति संभवे यदुभयं स्यादित्याममोर्नुमस्त्व समावेश इति । ‘यथेति’ । अत्र नाप्राप्ते द्विवर्चने दीर्घ आरभ्यते, अथ च संभवात्प्रकरणभेदाच्च समावेशः । ‘बहुनद्वां हि ब्राह्मकुलानीति’ । परत्वादासि कृते पुनः प्रसङ्गविज्ञानात्पुंसकस्य क्लृप्त इति नुम् भवति ॥

“दृक्स्ववस्वतवसां छन्दसि” ॥ इदृङ्ङिन्यादौ त्यदादिषु दृशो-
नालोचने कञ्चेति किञि नुमि च कृते पूर्ववत्कुत्वम् ॥

“दिव. शीत्” ॥ धातोः प्रतिषेधो वक्तव्यः, अतद्वूरिति, एकदे-
शविभक्तस्यानन्यत्वादूठि कृते दिवशब्द एवायमिति भसङ्ग इति, अधा-
त्वधिकारात्सिद्धम्, अधातेरित्यनुवर्त्तने, क् प्रकृतम्, उगिदवां सर्वनाम-
स्थानेधातेरिति, यदि तदनुवर्त्तत नपुंसकस्य भलच इत्यत्रापि संब-
ध्येत, ततश्च काष्ठतद्भि ब्राह्मणकुलानीत्यत्र न स्यात्, तस्मादशक्यं तद-
नुवर्त्तयितुं. ततश्च धातोः प्रतिषेधो वक्तव्य एवेत्याशङ्क्याह । ‘दिश् इति
प्रातिपदिकमित्यादि ॥

“पथिमथ्यूभुत्तामात्” ॥ ‘पन्या इति’ । इतोत्सर्वनामस्थान-
इतीकारस्याकारः, सवर्णदीर्घत्वं, योन्यः, अनुनासिकस्य नकारस्यान्तर्पत्ते
ऽनुनासिक आकारः कस्माच्च भवतीत्याशङ्क्याह । ‘स्थानिन्यनुनासिके-
पीति’ । अत्र कारणमाह । ‘भाव्यमानेनेति’ । के चिद्भाव्यमानोण
सवर्णाच्च गृह्णाति इति पठन्ति, तेषामप्यण्यहणं याहकोपलक्षणाद्यर्थं,
तेनाकारोपि भाव्यमानो याहको न भवति, तपरस्तत्कालस्येत्यनेन तु
ग्रहणशङ्का, उक्तं हि तत्र, अनणि विध्यर्थमेतदिति । स्यादेतत् । माभूत्स
वर्णग्रहणम् अनुनासिकस्यैव तु सूत्रउच्चारणात्स एव स्यादित्यत
आह । ‘शुद्धो ह्यययिति’ । अकारविधाने अतो गुणे पररूपं स्यात्,
अकारविधानं तु नकारनिष्कल्प्यं स्यात्, लोपविधौ गौरवप्रसङ्गात्समा-
दाकार एव विहितः ॥

“इतोत्सर्वनामस्थाने” ॥ अद्वयनं किमर्थं इत्स्वस्य अत्रयं यथा
स्यात् । नैतदस्ति । सौ तावदकः सवर्णदीर्घत्वं भवति, अन्यत्रापि
नोपधायाः सर्वनामस्थाने इति दीर्घत्वं भाग्यं, तस्मात्प्रकृत आकार एव
विधेयोत आह । ‘आदिति वर्तमानइति’ । यत्रायं विहितोऽकारः अपूर्वा
भवति तत्रास्य प्रयोत्रनमित्यर्थः । तदेव दर्शयति । ‘अभुत्त्वमित्य-
चेति’ । अकारविधौ त्वेकमेव रूपं स्याद् दीर्घविकल्पस्तु तदवां तसाणा-
मित्याद्यर्थं स्यात्, स्थानिन्यादेशे च तपरकरणं मुखसुखार्थम् ॥

“धो न्यः” ॥ ‘पथिमथोरिति’ । त्रयाणां प्रकृतत्वेऽप्येतयोरेव

प्रकारसम्भवात्सम्बन्धः, आदेशे ऽकार उच्चारणार्थः । स्यादेतत् । धेर-
न्य इति सूत्रमस्तु, अकारोऽपि विवक्षितोऽस्तु, यिशब्दस्यान्य आदेशः, एवं च
कृत्वा इतोदिति न ‘वक्तव्यमिति, तदपि वक्तव्यम्, अभुतिन्शब्दार्थम् ॥

“भस्य टेलोपः” ॥ ‘बध्यादीति’ । प्रत्येकमभिसंखन्धाद्बुस्येत्येक-
वचनम् । ‘विरोधादिति’ । सर्वनामस्थाने भसंज्ञाया अभावो विरोधः ।
‘इह न संबद्ध्यतइति’ । उत्तरार्थं स्वनुवर्त्ततएवेति भावः ॥

“पुंसो ऽसुड्” ॥ असुडो ङकारो ऽन्तादेशार्थः, उकार उच्चार-
णार्थः । ‘पुमानिति’ । पुंश्शब्दस्योऽगिस्वाच्चुम्, स हि पूजो डुमसुच्चिति
व्युत्पाद्यते, ङकारऽष्टिलोपार्थः, उकार उगित्कार्यार्थः, बहुपुंसीति ङीष्
उगिल्लतणो भवति । नकारः स्वरार्थः, मकारे ऽकार उच्चारणार्थः ।
‘इहेत्यादि’ । चोद्यम् । ‘प्रागेव च प्रत्ययोत्यत्तेरिति’ । प्रत्ययः, सर्वना-
मस्थानम् । ‘समासान्तोदात्तत्वमिति’ । पुंश्शब्देऽकारस्य । ‘अनिष्टः स्वर
इति’ । संसनधर्मणः सकारस्य हलः स्थाने तद्वृत्ताऽनुदात्त आदेशः
स्यादित्यर्थः । ननु चोकारस्य कृतमपि समासान्तोदात्तत्वमसुडि कृते
ऽनन्त्यत्वाच्चिर्वर्त्तिष्यते, असुडश्चानन्त्यत्वात्प्रवर्त्तिष्यते । नैतदस्ति । अन्तरङ्गे
स्वरे कर्त्तव्ये बहिरङ्गस्यासुडो ऽसिद्धत्वात्प्रवृत्तस्य निवर्त्तनायोगाच्च । ‘तदर्थ-
मित्यादि’ । परिहारः । अर्थशब्देऽनिवृत्तप्रवचनः, तस्यानिष्टस्वरस्य
निवृत्त्यर्थमित्यर्थः । ‘उपदेशिशब्दवचनमिति’ । उपदेशोऽस्यास्तीत्युपदेशी,
सकारः, स यथोपदेशावस्थायां संनिहितस्तथा ऽसुडोऽर्थः । सर्व-
नामस्थानइति विद्यसप्तप्याश्रयणीयेत्युक्तं भवति, तत्र समासान-
न्तरमेव परस्वादसुडि कृते पश्चादुदात्तत्वं भवदसुड एवाकारस्य भव-
तीति सिद्धमिष्टम्, यद्येवं पुमानित्यादावसमासेऽपि उपदेशावस्थायामसुडि
कृते प्रातिपदिकस्वरो भवदसुड एव स्यादित्यत आह । ‘पुमानित्यर्थं
पुनरिति’ । पुंश्शब्दे प्रत्ययो निदित्युक्तं, तस्मात्पर्यादाद्युदात्तत्वम् ॥

“गोतो णित्” ॥ गाङ्कुटादिसूत्रे यावन्तः पक्षा इहापि तावन्त एव, तएव गुणा व्वाषाश्च, तद्वदेव चातिदेशपक्ष आश्रीयते, यदाह । ‘णित्त्वतीति’ । परत्र परशब्दः प्रयुक्तोन्तरेणापि वृत्तिं वक्ष्यथे नमयति यथा सिंहे माण्डवक इति, णित्त्वित्यनेन सामानाधिकरण्यात्सर्वनामस्थानइति सप्तम्यन्तं प्रथमया विपरिणम्यते, तत्र सर्वनामस्थानस्य णित्त्वकार्यं विधेयं न संभवतीति णिति यत्कार्यं तत्सर्वनामस्थाने पूर्वस्यातिदिश्यते, तदाह । ‘णित्त्वकार्याणि तत्र भवन्तीत्यर्थे इति’ । ‘चित्रगुरिति’ । बहुव्रीहौ गोस्त्रियोरुपसर्जनस्येति ह्रस्वत्वम्, अत्रासति तपरकरणे ऽङ्गाधिकारे तदन्तश्चिधेरभ्युपगमात्सर्वं सर्वपदादेशा इति न्यायेन स्थानिवद्भावेन गोशब्दान्तत्वात् णित्त्वद्वावः प्राप्नोति, तपरकरणे तु तत्कालार्थं सति न भवति भिन्नकालत्वात्, तपरस्तत्कालस्येत्यत्राणित्यस्य निवृत्तत्वादनणोपि तत्कालनियमो भवतीति मन्यते । ‘कथमिति’ । ह्रस्वस्य गुणः, जसि चेति गुणे कृते सत्यपि तकारे स्थानिवत्त्वात् तत्कालत्वाणित्यत्वं प्राप्नोत्येवेति प्रश्नः । न च स्थानिवद्भावविषये लक्षणप्रतिपदोक्तपरिभाषा, तस्य वैयर्थ्यप्रसङ्गात्, अङ्गवृत्ते इत्यादिपरिहारः । ‘णित्त्वं न भवतीति’ । णित्त्वकार्यं न भवतीत्यर्थः । भवतु संबुद्भावेष परिहारः, जसिस्त्ववादेशमन्तरेणानिष्टितत्वादङ्गस्य नायं परिहार इत्याशङ्क्याह । ‘अथ वेति’ । यच्चेत्यादिनार्थद्वारकं विशेषसम्बन्धमाह । आनन्तर्यलक्षणे तु संबन्धे चित्रगुशब्दादपि प्रसङ्गः, यदि तदर्थेद्वारकसंबन्धाश्रयणादेव चित्रगुशब्दे ऽप्रसङ्गः, किमर्थं तपरकरणमित्याह । ‘तपरकरणं तु निर्द्वैशार्थमेवेति’ । स्पष्टनिर्द्वैशार्थमेवेत्यर्थः । इतरथा गोरित्युच्यमाने गुशब्दस्यापि निर्द्वैशः संभाव्येत । ‘केविदित्यादि’ । एवं पाठे प्रयोजनमाह । ‘व्वाशब्दादपीति’ । ये तदर्थं न पठन्ति तेषां कथं व्वाशब्दे णित्त्वद्वाव इत्यत आह । ‘गोत इत्येतदेवेति’ । कथं पुनरेतदोकारान्तोपलक्षणं द्रष्टुं शक्यमित्यत आह । ‘वर्णनिर्द्वैशेषु हीति’ । वृद्धिरादेश्, अतो लोप इत्यादौ वर्णनिर्द्वैशएव तपरत्वं दृष्टं, तस्मात्तपरकरणादिह ओकारान्तोपलक्षणं विज्ञायते ॥

“शलुत्तमो वा” ॥ ‘खित्कार्यं वा तच्च भवतीत्यर्थे इति’ । एतेन पक्षे खित्कार्यस्याभावाद्वा खित्त्ववृत्तीत्युच्यते न तु पक्षे षकारस्यसंज्ञा-
प्रतिषेधादिति दर्शयति । एतच्च पूर्वत्र कार्यातिदेशात्प्रसक्तम् । ‘वका-
रति’ । खित्त्वपक्षे वृद्धिरन्यदा तदभावः ॥

“सख्युरसंबुद्धौ” ॥ अत्रापि खित्त्वित्यनेन सामानाधिकरण्यात्स-
र्वनामस्थानइति प्रथमान्तं, तत्रोत्तरार्थमसंबुद्धाविति सप्तम्यन्तस्योपात्तस्य
यथेहान्वयस्तथा दर्शयति । ‘असंबुद्धौ यः सखिशब्द इति’ ॥

“अनङ् सौ” ॥ सर्वनामस्थानप्रकरणात्संबुद्धिपर्युदासाच्च साविति
प्रथमैकवचनस्य ग्रहणं न सप्तमीबहुवचनस्य, आकारविधाने सोर्हलञ्जा-
दिलोपो न स्यात्, एवं तर्हि सोर्डादेशो विधीयताम् । एवं सिद्धे यदनङ्
शीस्ति तञ्जापयति अनङ् एव क्वचिच्छ्रवणमस्तीति, तेन यद्वत्यति संबु-
द्धावपि पक्षे ऽनङ्द्विष्यतइति तदुपपन्नं भवति ॥

“चदुशनस्यरुदंसेनेहसां च” ॥ संबुद्धावपि पक्षेनङ्द्विष्यतइति
यदुक्तं तदाप्तागमेन द्रढयति । ‘तथा चोक्तमिति’ । संबोधने, संबुद्धौ,
त्रयाणां रूपाणां समाहारस्त्रिरूपं, पात्रादिः । कानि पुनस्तानि
रूपाणीत्यत आह । ‘सान्तमित्यादि’ । सान्तमनङ्गोभावपक्षे, नान्तं
नलोपाभावपक्षे, अदन्तं नलोपपक्षे, मध्यन्दिनस्यापत्यं माध्यन्दिनिरावा-
र्यः, वष्टि, इच्छति, भाषायामस्य साधुत्वं चिन्त्यमिति जितित्यादयः षड्वि-
त्यत्रावोचाम, तथा व्याघ्रपादपत्यानां मध्ये वरिष्ठो वैयाघ्रपत्र आचार्यो,
नपुंसके नपुंसकसंबन्धिनि इगन्ते, हे त्रयो इत्यादौ गुणं, वष्टीति श्लोक-
स्यार्थः ॥

“तृत्वत् क्रोष्टुः” ॥ ‘क्रोष्टुशब्दस्तुन्प्रत्ययान्त इति’ । क्रुशे आह्वाने,
सितनिगमिससच्यविधाञ्क्रुशिभ्यस्तुन् । ‘संज्ञाशब्द इति’ । तुन्प्रत्य-
यस्य संज्ञार्थे विधानात्, क्रुशकस्य सेयं संज्ञा, वस्तुस्वरूपकथनमेतत् ।
अज्ञानन्तरं तस्येति पठितव्यम् । क्रोष्टुरिति सूत्रे षष्ठीनिर्वृत्तात् ।

‘तृज्वद्भवतीति’ । तृच इव तृज्वत् । ‘तत्र तस्येवेति षष्ठीसमर्थावृत्ति-
 स्तदेतत्सर्वमुत्तरग्रन्थे स्पष्टीकृतम् । ‘तृजन्तस्य यदूपं तदस्य भवतीति’ ।
 प्रत्ययग्रहणपरिभाषया तृजन्तस्येति लभ्यते । अतिदेशो ऽनेकप्रकारः,
 निमित्तव्यपदेशतादात्म्यशास्त्रकार्यस्वरूपविषयः, तत्रेहादितस्त्रयाणाम-
 संभवादनतिदेशः, शास्त्रकार्यातिदेशयोश्चायं विशेषः, शास्त्रातिदेशे
 तेनतेन शास्त्रेण कार्याणि भवन्ति, कार्यातिदेशे त्वतिदेशवाक्येनैवेति,
 तत्र विप्रतिषेधे फलविशेषः, तत्राथा कर्मवत्कर्मणेत्यत्र शास्त्रातिदेशे
 कर्मकर्तरि भावकर्मणोरित्येतद्वाधित्वा स्वाश्रयं कर्तृत्वमाश्रित्य शेषात्कर्तरि
 परस्मैपदप्रसङ्गः । कार्यातिदेशे त्वात्मनेपदमेव परत्वादुवतीति, इह
 तु नैवं विशेषः संभवतीति तयोरभेदमाश्रित्य विचारः प्रवर्तते महा-
 भाष्ये किं पुनरयं शास्त्रातिदेश आहोस्विद्रूपातिदेश इति, तत्र शास्त्रस्य
 शास्त्रं प्रत्यासन्नमिति शास्त्रातिदेशः प्राप्नोति, प्राधान्यात्तु रूपातिदेश-
 प्रसङ्गस्तदर्थत्वादतिदेशान्तराणां, तत्राद्ये पक्षे आहत्य तृचि यच्छास्त्रं
 तद्वातिदिश्यते, अनाहत्य वा, यदि तृच्छब्दवच्छास्त्रमतिदिश्यते तत
 आहत्येति पक्षः, अथ तृच्छब्दे अकार एव विवक्षितः, अकारः स्वरार्थः,
 तकारस्त्वप्रसिद्धाशङ्कानिवृत्त्यर्थः, अन्वदित्युच्यमाने अप्रसिद्धाश्रयोतिदेशः
 शङ्क्येत, अकूपूरित्यृक्शब्दनिबन्धनस्य वा समासान्तस्यातिदेशः शङ्क्येत,
 तस्मात्तृजन्ते यदृकारप्रयुक्तं शास्त्रं कार्यं वा तदतिदेशेनाहत्येति पक्षस्तत्रा-
 हत्येतिपक्षे अप्तृन्तृजिति दीर्घत्वमेकमतिदिष्टं स्यादनङ्गुणपरत्वान्वन-
 तिदिष्टानि, अनङ्, अदुशनस्युखंसेनेहसां च, अतो ङिसर्वनामस्यानयोः
 ळरणं रपर इति, नह्येतानि तृचसंशब्दनेन विधीयन्ते । ननु च दीर्घत्वे
 तिदिष्टे ऽनङादीन्यप्यतिदिष्टान्येव भवन्ति, कथं, दीर्घविधौ उपधाया
 इति वर्तते, अचश्चेति चोपतिष्ठते, ततश्च तृजन्तस्येव तुवन्तस्यापि दीर्घा
 भवतीत्युक्ते उपधाया अचो दीर्घा भवतीत्युक्तं भवति, न चाहतेष्वनङा-
 दिषु तुवन्तस्योपधा दीर्घभाविनी संभवति, जसि गुणावादेशयोः संभव-
 तीति चेत् नह्येकमुदाहरणं योगारम्भं प्रयोजयति, यद्येतावत्प्रयोजनं स्या-
 दप्तृन्तृजित्यत्रैव क्रोष्टुग्रहणं कुर्यात् । नन्वेवं स्त्रियां च, विभाषा वृत्ती-

यादिष्वचीत्ष्वेवमर्थं पुनस्तुज्वत्क्रोष्टुरिति वक्तव्यं स्यादिति गौरवं स्यात्,
 स्यादेतत् । अचि र अत इत्यस्यानन्तरं क्रोष्टुः स्त्रियां, विभाषा सृतीया-
 दिष्वचीति रादेशार्थं वत्या'मीति नास्ति गौरवमिति । एवमपि क्रोष्टुः
 क्रोष्टरि पञ्चक्रोष्टृभी रथैरिति न सिद्ध्यति, नाप्युदात्तयणो हल्-
 पूर्णादिति स्वरः, तुञन्तस्याद्युदात्तत्वात्तदेवं असि दाघीतिदेशेपि नाति-
 देशाश्रयणं व्यर्थमिति न तत्सामर्थ्यादनडादीनामात्वेपतः सिद्धिरित्याहृत्य-
 पत्नो दुष्ट एव, अघानाहत्य पत्तः, अनडादीन्यतिदिष्टानि दीर्घत्वमन-
 तिदिष्टं, नहि तद्वृत इत्येवं विधीयते, अथ सृजितिसमुदाय एव विव-
 चितः, न स्वरकारः, न चाहृत्यपत्त आश्रीयते किं तर्हि सृचि यदृष्टं यत्किं-
 चननिबन्धनं तस्य सर्वस्यातिदेशः, एवमप्यङ्गप्रकरणादङ्गाधिकार एव वि-
 चितं यत् शास्त्रं कार्यं तदेवातिदिश्येत न विप्रकृष्टमनाङ्गं यथाचि रव-
 द्वावेन वृद्धादीन्येव भवन्ति, न हनि णिडादेशः, ततश्च रपरत्वमनति-
 दिष्टं स्यात्, रपरत्वमप्याङ्गं कार्यकालं संज्ञापरिभाषम्, अतो डि सर्वना-
 मस्थानयोगुणो भवति, उपस्थितमिदं भवत्युरण् रपर इति, स्त्रियां चेत्यत्र
 तर्हि क्रोष्टीत्यत्रानाङ्गोरीकारयणोरतिदेशो न स्यात्, वचनाद्विषयति, न
 वृजन्तस्य स्त्रियामाङ्गं किं चिदस्ति, स्त्रियामप्याङ्गं किंचिदस्ति, पञ्चभिः
 कर्तृभिः क्रीतो रथः पञ्चकर्त्ता रथः, हे पञ्चकर्त्तः पञ्चकर्तरीति स्त्रीलिङ्गे
 कर्त्तृशब्दे द्विसंबुद्धोर्दृष्टस्य गुणस्यातिदेशः स्त्रियां चेत्यत्र संभवति, नहि
 संबुद्धौ सृज्वत्क्रोष्टुरित्यनेन सिद्धिः, असंबुद्धादित्यधिकारात्, द्वौ विभाषा
 सृतीयादिष्वचीति विकल्पः स्यात्, स्यादेतत्, स्त्रियां चेत्यत्र न किंचिच्चि-
 मितमुपादीयते, ततश्च प्रागेव विभक्त्युत्पत्तः स्त्रियां वर्त्ततइत्येवं वृजन्ते, वृष्ट-
 स्यातिदेशः, न च तदाङ्गं संभवतीति अनाङ्गस्याप्यतिदेश इति, एवमपि पञ्च-
 भिः क्रोष्टृभिः क्रीतेरथैः पञ्चक्रोष्टृभी रथैरित्यत्र न कथं चन वृजन्तरूपपादु-
 र्भावः संभवति, तथा विभाषा सृतीयादिष्वचीत्यत्रापि क्रोष्टरीति आङ्गस्य
 गुणस्यातिदेशसंभवात् क्रोष्ट्रा क्रोष्टुरिति यण्शास्त्रमुत्पशास्त्रं चानाङ्गं
 नातिदिश्यते, नापि स्वरः, ननु तत्रापि सृतीयादियद्व्यसाभ्यादनङ्ग-

मप्यतिदिश्येत, अन्यथा विभाषा हावित्येव ब्रूयात् । नैतदस्ति । अभावा-
 त्तिदेशार्थं तृतीयादियहसं स्यात्, वतिनिर्द्वैशेष्यभावात्तिदेशस्यापि दृष्ट-
 त्वात्, यथा महभूमिवदस्मिन्नामे जलमिति, शास्त्रेपि तृतीयादिषु
 भाषितपुंस्कमित्यत्र नुमद्भस्वयोरभावोतिदिश्यते, यदा हि प्रत्यासत्ते-
 राङ्गमेवात्तिदेश्यमिति स्थितं तदा न सर्वासु तृतीयादिषु भावात्तिदेशः
 संभवतीति यस्य शास्त्रस्य भावस्तृजन्ते दृष्टः तुजन्तेपि तस्य भावोति-
 दिश्यते, यस्य स्वभावस्तृजन्तेपि तस्याभावोतिदेश्यः स्यात्, ततश्च क्रोष्टे
 क्रोष्टा इत्यत्रापि घिलक्षणयोर्गुणनाभावयोरभावोतिदिष्टः 'स्यात्, तदेवं
 शास्त्रात्तिदेशस्य बहुच्छिद्रत्वाद्रूपात्तिदेश एवायमाश्रयणीयः, तदाह ।
 'रूपात्तिदेशोयमिति' । यद्वेषं यस्य कस्य चित्तृजन्तस्य रूपमतिदिश्येत
 पक्ता वक्तैति तत्राह । 'प्रत्यासत्तेरिति' । अथैतस्मिन् रूपात्तिदेशे प्रयोगसम्-
 वायि यद्रूपं क्रोष्टा क्रोष्टारौ पञ्चक्रोष्टृभी रथैः क्रोष्टो क्रोष्टा क्रोष्टुः क्रोष्टरी-
 त्येषं, सावाकारान्तं द्विवचनादावारन्तं स्त्रियां क्वचिद्रेफान्तं क्वचिदकारान्तं,
 तृतीयादौ रेफान्तं डसिङ्सोहकारान्तं डावरन्तमिति, तदतिदिश्यते, आ-
 होस्विच्छास्त्रीयं यद्रूपं एवुत्तृचौ तृज्वत्क्रोष्टुरित्युपदेशवाक्ये ऽतिदेशवाक्ये
 च श्रुतं तदतिदिश्यते, तत्राद्ये पक्षे उदात्तयणो ह्रस्पूर्वादिति स्वरो न सि-
 द्ध्यति, नहि क्रोष्टेत्यादावृकारावस्था कदा चिद्वृष्टा यतोयमुदात्तयणः स्यात्,
 तस्माद् द्वितीयः पक्ष आश्रयणीयस्तदाह । 'तस्य क्रोष्टृ इत्येतदिति' ।
 नन्वत्रापि पक्षे उपदेशवाक्येऽतिदेशवाक्ये च तृशब्दस्यादात्तस्योच्चारणाभा-
 वादुच्चारितस्य वा गुणानामभेदकत्वेनाकिञ्चित्करत्वात्स्वरस्यात्तिदेशो न
 स्यात्, सत्यं, चकारयहणसामर्थ्यात्तस्याप्यतिदेशो भविष्यति तदाह ।
 'अन्तोदात्तमिति' । यद्वा माभूत्स्वरस्यात्तिदेशस्तृजन्तरूपेऽतिदिष्टे वृज-
 बुध्या यथा दीर्घादीनि स्वेनस्वेन' शास्त्रेण भवन्ति स्वरोप्येषमेव
 भविष्यति वतिनिर्द्वैशाख्यायमतिदेश आश्रितः, यदि वतिनिर्द्वैशमहात्वा
 स्थान्यादेशभाव एवाश्रीयेत न किञ्चिदनिष्टं, तथा तु न हतमित्येव ॥

“स्त्रियां च” ॥ क्रोष्टृशब्दस्तृज्वत्त्वतीत्येतत्स्वर्थकथनं, यद्यन्त
 तु युक्तं पठितुम्, अन्ये त्वेतदुच्यपर्योनोचनया पूर्वसूत्रेपि क्रोष्टुरिति प्रथमान्त

अन्वते, अनुक्रियमाणव्यपदिनाशमङ्गात् तुल्यद्वयो न कृतः, कति-
 रपि तृतीयसमर्थादेव, तुज्जनेन तुल्यं वर्तते इति तद्रूपभाक्त्वेन तुल्यत्व-
 मिति कुर्यादित्येवम, एवं च पूर्वसूत्रेष्वप्याद्यन्ये तस्येति न पठितव्यम् ।
 'तुज्जन्तस्य यदूपं तदस्य भवतीति' । एतच्छार्थकथनम्, अत्र विभक्तावित्यनु-
 वर्तते चेत् क्रीष्णी भक्तिरस्येति बहुव्रीहौ भक्तिशब्दस्य प्रियादिषु पाठा-
 त्युवद्वावाभावे क्रीष्णीभक्तिरिति न सिद्ध्यति, समासार्थाया विभक्त्यनुमता
 लुप्तत्वात्, अथ वाक्यावस्थायामेव तुज्ज्वद्वावो भविष्यति, अन्तरङ्गानपि
 विधीन्वाहिरङ्गो लुब्धाधते, तस्माच्च विभक्तिर्निमित्तत्वेन शक्या आश्र-
 यितुम्, किं तर्हि निमित्तमित्याह । 'के विदित्यादि' । कथं पुनर्गौरा-
 दिषु पाठे ङीष्प्रत्ययो निमित्तं भवति, स्त्रियामिति नैवं विज्ञायते
 स्त्रियामर्थे इति, कथं तर्हि स्त्रिया ई स्त्री स्त्रियामिति, स्त्रीत्वस्य
 व्यातको य ईकारस्तत्रेत्यर्थः, अर्थगतं च स्त्रीत्वमीकारे आरोप्य स्त्रिया-
 मिति नदीसंज्ञानिमित्तावामाटौ क्रियेते, एवं वदतामनिष्टमाह ।
 'तेषामिति' । 'पञ्चक्रोष्टृभिरिति' । तद्विस्तारं समासः, आर्होयस्य ठ-
 को ऽध्यर्तुपूर्वेति लुक्, लुक्तद्वितलुकीति स्त्रीप्रत्ययस्यापि लुक्, तत्र न लुप्त-
 ताङ्गस्येति प्रतिषेधादीकारनिमित्तस्तुज्ज्वद्वावो न सिद्ध्यति, अन्तरङ्गाणां
 च विधीनां लुका बाधनात् न पूर्वमेव तुज्ज्वद्वावो लभ्यते, तत्र सर्व-
 नामस्थाने पूर्वेष्वैत्र सिद्ध्यस्तुज्ज्वद्वाव इति तृतीयादावसिद्धिरुक्ता, सर्व-
 नामस्थानेषु संबुद्धौ पूर्वेष्वसिद्धिरिव हे पञ्चक्रोष्टरिति, तथा शसि पञ्च-
 क्रोष्टृन्, तथा तृतीयादिष्वजादिष्वप्युत्तरसूत्रेण विकल्पः, प्राप्नोति,
 पञ्चक्रोष्ट्रा पञ्चक्रोष्ट्रे, नन्वारब्धेष्वस्मिन्यरस्वात्कल्प एव प्राप्नोति, अन्त-
 रङ्गत्वाद्यमेव नित्यो विधिर्भवति । तत्र प्रतिविधेयमिति वचन-
 मेषाच्च शरणं, ये तर्हि गौरादिषु न पठन्ति तेषां किं निमित्तं, न
 किं विदित्याह । 'ये त्वित्यादि' । 'स्त्रियां च वर्तमानरति' । सूत्राक्षरानु-
 रोधेन चशब्दः पठितः । ननु च यद्यपि न शब्देन किञ्चिन्नमित्तमाश्रीयते,
 अङ्गस्येति स्वाश्रीयते, अङ्गे चाश्रिते प्रत्ययोप्याश्रित एव, यथोक्तमङ्गस्येत्यत्र
 वदन्त्येत्यस्य सिद्ध्ये, सत्यं, कार्यकालं संज्ञापरिभाषं, तदुक्तं तत्र हि पठे

उरदित्यन्तङ्गसंज्ञासूत्रमुपतिष्ठते, तत्रैव प्रत्ययस्यैवाङ्गसंज्ञायामुदात्तं च प्रति निमित्तभावः सन्निधेरविशिष्टत्वात्, इह तु यद्योद्धृष्टस्य आशी-
यते, तत्रैव वस्तुतोङ्गस्य स्त्रियां वर्तमानस्य क्लोष्टुशब्दस्य तृज्वद्भावो
विधीयते न तु परनिमित्तमाशीयते, अङ्गसंज्ञा च प्रत्ययलक्षणैः भवि-
ष्यति, अङ्गस्येति वचनाल्लब्धाङ्गसंज्ञस्य यत्कार्यं प्रत्ययलक्षणं तदेव प्रति-
सिद्ध्यते, न चाङ्गसंज्ञाङ्गस्य कार्यम् । 'अन्तोदात्त एव क्लोष्टीशब्दो भव-
तीति' । गौरादिषु पाठे ङीष्प्रत्ययस्वरेणान्तोदात्तः, अत्रापि पक्षे
उदात्तयणो हल्पूर्वादित्यन्तोदात्त एवेति एवशब्दस्यार्थः । के वित्तु
ङीषोऽप्युदात्तयण इत्येवोदात्तत्वम्, अन्यथा ङीष् परतस्तृज्वद्भावे
चित्स्वरस्य सति शिष्टत्वेन ङीषोऽनुदात्तत्वप्रसंग इत्याहुः ॥

“विभाषा तृतीयादिष्वचि” ॥ अप्राप्तविभाषेयम् । स्त्रियामिति
नानुवर्त्तते, पञ्चक्लोष्टेत्यादावन्तरङ्गत्वात्पूर्वेषु नित्यस्तृज्वद्भाव इत्यवोचाम,
तेनाभयत्र विभाषापि न भवति । 'पूर्वविप्रतिषेधेनेति' । तृज्वद्भावस्याव-
काशः क्लोष्टे, पुंसे, नुन्टोरवकाशः ऋणो जतुने, अग्नीनां वायूनां, प्रियक्लो-
ष्टुन इत्यादावुभयप्रसङ्गे पूर्वविप्रतिषेधः, अथ किमर्थं तृज्वद्भावो विधी-
यते, यावता ऋशेरेव तृचि क्लोष्टेत्यादि सिद्धयति, तुवन्तस्यासंबुद्धौ सर्व-
नामस्थाने स्त्रियां च प्रयोगो माभूत् तृजन्तस्यैव यथा स्यात्, विभाषा
तृतीयादिष्वचीत्येतत्तर्हि किमर्थं, तृजन्तस्यैव क्लोष्टेत्यादि सिद्धं, तुवन्तस्य
क्लोष्टुनेत्यादि, यथैव तर्ह्यजादावुभयं भवति तथा हलादावपि स्यात्, एवं
शस्यपि तुवन्तस्यैव च तत्र प्रयोग इष्यते, तेनैतदपि नियमार्थं तृतीयादा-
वेवोभयं तत्राप्यजादावेवेति । यस्तु मन्यते अभिधानस्वभावादेव तुंस्तु-
चोर्ध्वस्थितविषयः प्रयोग इति तं प्रति सूत्रत्रयमपि शक्यमकर्तुम् ॥

“चतुरनङुहोरांमुदात्तः” ॥ अत्र सर्वनामस्थानइति स्वर्यते, न
तृतीयादिष्विति । आगमानुदात्तत्वबाधनार्थमुदात्तवचनम् । 'तदन्तविधि-
रत्रेष्यतइति । अङ्गाधिकारे तस्य च तदुत्तरपदस्य चेति वचनात् । 'प्रिय-

वत्वा इति । 'चतुर्वीहो सर्वनामसंख्ययोऽपसंख्यानमिति' । चतुरशब्दस्य पूर्वनिपाते वाक्ते वा प्रियस्येति प्रियशब्दस्य पूर्वनिपातः ॥

“अम् संबुद्धौ” ॥ चतुःशब्दस्य केवलस्य संबुद्धभावादुपसमस्त-
स्योदाहरणम्, अनहुहस्तु प्रक्रमाभेदाय तदन्तविधिरत्रेष्यतइति प्रद-
र्शनाय च तदन्तस्योदाहरणम् ॥

“अत इद्वातोः” ॥ 'किरतीति' । कृ वित्तेपे, गृ निगरणे
तुदादी । 'आस्तीर्णं विशीर्णमिति' । स्तूत्र् आच्छादने, शृ हिंसायां,
हलि चेति दीर्घः, रदाभ्यामिति निष्ठानत्वम् । 'मातृणामिति' । दीर्घ-
त्वे कृतेपि लाक्षणिकत्वादेवात्र न भविष्यतीत्यत आह । 'लाक्षणिकस्या-
पीति' । किं प्रयोजनमित्याह । 'चिकीर्षतीत्यादि' । अतस्तदर्थं धातु-
यहणमिति भावः । क्व चित्तु वृतायेवैतत्पठ्यते ॥

“उपधायाश्च” ॥ पूर्वेण ऋकारान्तस्य धातेरित्यमुक्तम्, उपधाया-
मपि यथा स्यादित्ययमारम्भः । ननु पूर्वयोगे धातुना ऋकारं विशेषयिष्यामः,
धातेर्यं ऋकारो यत्र तत्र स्थित इति, इहापि तर्हि प्राप्नोति ऋका-
रमिच्छति ऋकारीयतीति, एवमपि कृतस्येतीयता सिद्धम्, अत इत्यनुवृत्ते-
रन्त्यस्य न भविष्यति, तथा तु न कृतमित्येव । 'कीर्त्तयतीति' । कृत
संशब्दने चुरादिः ॥

“उदोष्मपूर्वस्य” ॥ 'पूर्त्ता इति' । पृ पालनपूरणयोः, न ध्याख्या-
पूमूर्च्छिमदामिति निष्ठानत्वप्रतिषेधः । 'मुमूर्षतीति' । मुह् प्राणत्यागे ।
'सुसूर्षतीति' । स्पृ चिन्तायां, सुसूर्षतीति पाठे स्पृ शब्दोपतापयोः, सनी-
वन्तद्वृत्त्यादिनेडभावपत्ते रूपं, पूर्व एव तु युक्तः पाठः, पृथगुदाहरणस्य
वत्यमाश्रयात् । 'दन्त्योष्मपूर्वापीत्यादि' । ओष्मत्वमात्रं विवक्षितं
नेतरव्यावृत्तिरिति भावः । 'ओष्मोत्रेत्यादि' । यथा हल इत्यत्राङ्गेन हल्
विशेष्यते तेन संप्रसारणं तेन च पुनरङ्गं तथेहाप्यङ्गस्यावयव ओष्मः पूर्वा
यस्मात्तदन्तस्थाङ्गस्येति । 'इत्थोत्वाभ्यामित्यादि' । इत्थोत्थयोर्दर्शिता-
न्युदाहरणान्यवकाशः, गुणवृद्धोरवकाशः, चयनं चायकः, उभयप्रसङ्गे

विप्रतिषेधः । 'आस्तरणमिति' । नात्र गुणस्य विन्ध्यत्वं लक्षणभेदात् ।
पूर्वं हीगन्तलक्षणयो गुणः प्राप्नोति, इत्थोत्थयोः कृतयोर्लक्षणपक्षलक्षणः ॥

“बहुलं क्वन्दसि” ॥ तत्तुरिर्जगुरिति । तृगुभ्यामादृगमहेनेति
किन् प्रत्ययः, उत्त्वं, तस्य द्विवचनेचीति स्थानिवद्वावात्तृगुरत्येतस्य द्विवच-
नम्, उरदत्त्वम् । 'पप्रितममिति । पृ इत्येतस्मात्पूर्ववत्किन्, इत्थोत्थयो-
रभावे यत्, तस्य स्थानिवद्वावाद् द्विवचनम्, अतिशयने तमप् ॥

इति श्रीहरदत्तमिश्रविरचितायां पदमञ्जरी

सप्तमस्याध्यायस्य प्रथमः पादः ॥

“सिचि वृद्धिः परस्मैपदेषु” ॥ अत्र सिचि परस्मैपदेष्विति द्वे
अपि परसप्तम्यौ, तत्र सिचोङ्गापेक्षं परत्वं, परस्मैपदानां सिजपेक्षम्, इको
गुणवृद्धी इति वचनादिक इत्युपतिष्ठते, तत्रेकाङ्गस्य विशेषणात्तदन्त-
धिर्भवतीत्याह । 'इगन्तस्याङ्गस्येति' । उदाहरणेष्वस्ति सिचोपृक्तइतीट्,
सेटः सिच इट ईटीति लोपः, ननु चान्तर्भूतसिज्मात्रापेक्षस्वाङ्गुणोत्तरङ्गः,
बहिर्भूतं परस्मैपदं सिचं चापेक्षतइति वृद्धिर्बहिर्ङ्गा, ततश्च पूर्वं गुणे कृते
इगन्तस्याङ्गस्येति नोपपद्यतइत्यत आह । 'अन्तरङ्गमपीति' । यथैव
तर्हि गुणं बाधते तथोवङ्मपि बाधेत, तत्राह । 'न्यनुवीच्यधुवीदित्य-
त्रेति' । णू स्तुतौ, धूञ् विधूनने कुटादि, यत्र हि वृद्धिः प्रवर्तते तत्रान्त-
रङ्गं बाधेत इह तु प्रतिषेधात्प्रवृत्ता सती नोत्सहते बाधितुं, ननु च यथा
गुणो बाध्यते एवं प्रतिषेधोपि न बाधनीयः, येन नाप्राप्ते यो विधिरारभ्यते
स तस्य बाधको भवति, गुणे च नाप्राप्ते वृद्धिरारभ्यते प्रतिषेधे च प्राप्ते
वाप्राप्ते चेति । अथैवं कस्माच्च कल्प्यते अन्तरङ्गस्वाङ्गुणे कृते वचनादनि-
कोपि वृद्धिर्भवति, यथाचैषीदित्यादावेकारस्य, अहौषीदित्यादावेकार-
स्येति, तत्रायमर्थः, ह्यन्तस्तणेत्यत्र णिश्चियहणं न कर्तव्यं भवति, कथम्,
चौनयीत् अश्वयीदित्यादौ अन्तरङ्गस्वाङ्गुणायादेशयोः कृतयोर्धान्ता-
नां ह्यन्तेत्येव प्रतिषेधः सिद्धः, नैवं शक्यं कल्पयितुम्, एवं हि कल्प्यमाने
अभैत्सीदित्यादौ व्यञ्जनस्यापि वृद्धिप्रसङ्गः, वदन्नजहलन्तस्याच इत्येवा
व्यञ्जनवृद्धिं बाधिष्यते, नाप्राप्तायां तस्यामारम्भात्, यत्र तर्हि सा

प्रतिषिध्यते अनन्दीद्वेषीदित्यादौ, तत्र व्यञ्जनस्यं सिचि वृद्धिः प्राप्नो-
ति । नैव दोषः । नेटीत्यनेन हलन्तस्य या च यावती च वृद्धिः प्राप्नोति
वदन्ननेति वा सिचि वृद्धिरिति वा सा सर्वा प्रतिषिध्यते, इह तर्हि
अगवीदिति गोशब्दस्याचारक्लिबन्तस्य सिचि वृद्धिः प्राप्नोति, अत्राप्यन्तरङ्ग-
त्वाद्वादेशे कृते हलन्तलक्षणाया वृद्धेर्नेटीति प्रतिषेधः, अतो हलादेर्लघो-
रिति विकल्पस्तु सत्यपि सिचि वृद्धेरिगलक्षणास्ये भवति, इह तर्हि न्यनु-
वीत् न्यधुवीदिति, कृडिति चेति प्रतिषेधो न प्राप्नोति, अनिगलक्षणात्वात्,
माभूत्प्रतिषेधः, अन्तरङ्गत्वादुबडादेशो भविष्यति, इह च अकारोदिति,
गुणे रपरस्ये च कृते हलन्तलक्षणा वृद्धिः, यत्रापि सा प्रतिषिध्यते अता-
रीदस्तारीदिति तत्राप्यतोत्तान्तस्येति वृद्धिः सिद्धा, इह तर्हि लावीदया-
वीदन्तरङ्गत्वाद्गुणावादेशयोः कृतयोर्हलन्तलक्षणाया नेटीति प्रतिषेधे अतो
हलादेर्लघोरिति विकल्पः प्राप्नोति, अतो लान्तस्येत्यत्र वकारोपि प्रश्लि-
ष्यते, किं वकारो न श्रूयते, लुप्तनिर्द्विष्टो वकारः, इहापि तर्हि प्राप्नोति
माभवानवीद् अमवीदिति, णिश्चियहणमिह पक्षे न कर्त्तव्यमित्युक्तं, तयोः
स्थाने अविमवी प्रक्षेप्यामि, यत्तर्हि लाघवमस्मिन्यक्षे प्रदर्शितं णिश्चि-
यहणं न कर्त्तव्यं भवतीति तदेवं सति हीयते, किं चागवीदित्यत्राप्यतो
हलादेर्लघोरिति विकल्पं बाधित्वा वकारप्रश्लेषाच्चित्या वृद्धिः प्राप्नोति,
तथा चिप्रभृतिभ्यो यङ्लुगन्तेभ्यो लुङि अचेचायीदित्यादौ गुणायादे-
शयोः कृतयोर्धान्तानां नेति प्रतिषेधः प्राप्नोति, तथा चिरिणोति जिरि-
णोत्योरचिरायीदजिरायीद्, तस्मादन्तरङ्गमपि गुणमेषा वृद्धिर्वचनाद्वाधत-
इत्येतदेव सांप्रतं, न पुनरन्तरङ्गस्य प्रवृत्तिमभ्युपेत्य वचनादनिकोपि भव-
तीति, किं पुनः कारणमियमेव कल्पना भवति, णिश्चियहणात्, अन्यथा
णिश्चियहणं न कर्त्तव्यं भवतीत्यनेन्तरमेवोक्तम् ॥

“अतो लान्तस्य” ॥ अन्तशब्दोयमस्त्यवयववचनः, वस्त्रान्तो
वसनान्त इति, अस्ति समीपवचनः, उदकान्तं गत इति, तत्राद्ये पक्षे लान्त-

स्येति बहुव्रीहिः, अङ्गमन्यपदार्थः, अन्यस्यार्थस्यासम्भवात्, तत्र वर्णबहवे सर्वत्र तदन्तविधिरित्येव सिद्धत्वादनन्तबहवमतिरिच्यते, तस्मात्समीपवचनोन्तशब्दस्तत्रापि यदि षष्ठीसमासः स्याद्रेफलकारयोः समीपभूतस्यातो वृद्धिर्भवतीति, ततो लघ्वरणिप्रभृतिष्वेव स्यात्, यदि परसमीपवचनोन्तशब्दः, अथ तु समीपमात्रवचनस्तदा इष्टविषये तावत्सिध्यति, अनिष्टेपि तु विषये प्राप्नोति, तथा अखल्लीदित्यत्रापि प्रसङ्गः, तस्मिन्कर्मधारयः, निपातनाच्च विशेषणस्य परनिपातः, समीपभूतो रेफलकारौ ज्ञान्तशब्देन विवक्षितौ, कस्य समीपभूतावित्यपेक्षायामत इत्यनेन संबन्धः, एवं विशेषिताभ्यां रेफलकाराभ्यामङ्गस्य विशेषणात्तदन्तविधिः, अतः समीपभूतौ यौ रेफलकारौ तदन्तस्याङ्गस्येति, यद्विधेमकेत्वादत इत्यस्य तस्य च रेफलकारयोः विशेषणे एव उपतीणत्वात् वृद्धिभाङ् निर्वृष्टः स्यात्, विशेषणत्वेनापि तावदकारस्य श्रुतत्वात्तस्यैव वृद्धिर्भवतीत्यदोषः, तद्विदमुक्तं, रेफलकारौ यावतः समीपभूतावित्यादि, वयं तु ब्रूमः । समीपभूतरेफलकारान्तस्याङ्गस्यातः स्थाने वृद्धिर्भवतीत्येवाक्षरव्यापारः, तत्र कस्य समीपभूतावित्यपेक्षायां संनिधानादतः समीपभूताविति गम्यतइति, अपर आह रश्च लश्च लम्, आगन्तुकोकारः, षष्ठा लुका निर्वृंशः, अत्र ज्ञेयाङ्गस्य विशेषणात्तदन्तविधौ ज्ञान्तस्याङ्गस्य योकारस्तत्र वृद्धिर्भवति, क्रीदृशस्यातः, समीपभूतस्य, सच्चिदानाच्च लं प्रति, समीपभूतस्येति, अन्तशब्दश्च समीपमात्रवचनो न तु परसमीपवचन इति । उदाहरणेषु क्षर संचलने, स्वर कृद् गतौ, ज्वल दीप्तौ, हूल चलने । 'न्यस्वोरीधमीलीदिति' । क्षर क्सेदने, मील निमेषणे । 'मा भवानित्यादि' । अट गतौ, अश भोजने, माहः प्रयोग अडागमनिवृत्त्यर्थः । 'अवधीदखल्लीदिति' । वधिर्गत्यर्थः, खल्लिराशुगमने । अथान्तबहवम् किमर्थं, न ज इत्येवाच्येत, इहापि तर्हि प्राप्नोति अवधीदखल्लीदिति, अकारमेव सिद्धपरत्वेन विशेषयिष्यामः, ज्ञान्तस्याङ्गस्य योकारस्तस्य सिध्यन्तरे वृद्धिर्भवतीति, न च रेफलकारान्तस्याङ्गस्य योकारस्तस्य सिद्धव्यवहितः संभवतीति सामर्थ्यात् येन नाव्यवधानं तेन व्यवहितेपि वचनप्रामाण्यादित्येकेन वर्णैव व्यवधानमा-

अविष्यते, अथ वा अतो हलादेर्लघोरित्यस्यानन्तरमिदं कर्मव्यं, तत्रायम-
व्यर्थः, अत इत्यपि न वक्तव्यं भवति, तत्र लघोरित्यनुवृत्तेरक्षत्सीदित्यादौ
न भविष्यति, एवमपि चतुश्शब्दादाचारक्रिपि लुङि सिचि चकारस्यापि
प्राप्नोति, तत्रापि सिचा ऽऽनन्तर्ये विशेषयिष्यामः, तत्र यथा अचकासी-
दित्यत्रातो हलादेर्लघोरिति चकाराकारस्य वृद्धिर्न भवति तत्कस्य हेतोः,
सिचा ज्ञानन्तर्ये विशेष्यतइति, एवं चतुश्शब्देऽपि न भविष्यति, एवं च
इत्या लघोरित्यपि न वक्तव्यं भवति, तथा तु न कृतमित्येव ॥

“वदव्रजहलन्तस्याचः” ॥ ‘विकल्पबाधनार्थमिति’ । अतो
हलादेर्लघोरिति विकल्पो वक्ष्यते, नेटीति प्रतिषेधे प्राप्तइति तु नेत्तं,
विकल्पस्यैव वस्तुतः प्राप्तत्वात् । ‘अत्रेत्यादि’ । वदव्रज्योरित्येको योगः,
अच इति द्वितीयः, तत्राङ्केनान्विशेष्यतइति, अङ्गस्य योच् यत्र तत्र स्थि-
तस्तस्येति, तेन हलन्तस्य सिद्धा वृद्धिरिति भावः । किं पुनः कारणमङ्के-
नान्विशेष्यते न पुनरचा ऽङ्गमजन्तस्याङ्गस्येति, असंभवात्, अचिकीर्षीदि-
त्यादौ अदन्तस्य तावच्चेटीति प्रतिषेधः, आकारान्तं तु सिचि न संभ-
वति यमरमनमातां सक्चेति सग्विधानात्, संभवे वा नास्ति विशेषः
सत्यां वा वृद्धावसत्यां वा, इगन्तस्य तु सिचि वृद्धिरित्येव सिद्धा वृद्धिः,
एजन्तमप्यात्वविधानाच्चैव संभवति, ‘अगवीदित्यत्र तु नेटीति प्रतिषेधः,
तदेवमङ्केनान्विशेष्यतइति सहृदयमभिधानम्, एवं प्रत्याख्याते हल्यहण्ये
प्रयोजनमाह । ‘तदेतदिति’ । किं पुनः कारणमन्तरेण हल्यहणं हलसमु-
दायस्य परिग्रहो न सिद्धात्यत आह । ‘अन्यथा हीति’ । एतच्च यदा
वृद्धिभागजेव सिच्यरस्त्रेन विशेष्यते तदा वेदितव्यम्, ऋङ्गे तु विशेष्यमाणे
सर्वत्र सिध्यति, न चैवमचकासीदित्यादिव्यनेकात् पूर्वस्याप्यचो वृद्धिप्र-
सङ्गः, नेटीति प्रतिषेधात्, न चानेकावनिडस्ति, न चापावीदित्यादावटः
प्रसङ्गः, किं कारणं, लुङि यदङ्गं सिजन्तं तद्वक्तोऽङ्गमस्तद्वहणेनैव वृक्ष्यते
न तु सिचि यदङ्गं तद्वहणेन, यत्रापि सिचो लुक् क्रियते, अदात् अधात्
इति, तत्र सिच्यरत्वाभावावृद्धेरप्रसङ्गः । ‘उदवोठामिति’ । वहेलुङ् तस-

स्ताम्, सिच् बह् स्तामिति स्थिते वृद्धिश्च प्राप्नोति ठत्वादीनि च, चादिप-
देन भलो भलीति सिचो लोपः, भवस्तयोर्धा ध इति धत्वं घृत्वं ठलोप
इत्येतेषां ग्रहणं, तत्र ठत्वादीनामसिद्धत्वात्पूर्वं वृद्धिः क्रियते पश्चात्
ठलोपनिमित्तमोत्वम्, अथ तस्य पुनर्वृद्धिः कस्माच्च भवति तच्चाह । 'तत्र
कृतइति' । 'कृतत्वादिति' । यद्रूप्योकारस्य न कृता वृद्धिस्तथापि
प्रयोगेस्मिन् कृतेति भावः । 'यत्र त्विति' । नक्ष्योकारत्वनिबन्धनो वृद्धे-
भावः किं तु कृतत्वनिबन्धन इति भावः । सोठा अभिभूता अमित्रा येन
स सोठामित्रः ॥

“नेटि” ॥ उदाहरणेषु दिवु क्रीडादौ, सिचु तन्तुसन्ताने, कुष
निष्कर्षं, मुष स्तेयइति धातवः । ननु चेत्यादि चोक्तं, नैतदेवमित्यादि
परिहारः, उभयमप्येतत्सिचिवृद्धिसूत्रे व्याख्यातम् ॥

“ह्यन्तत्तणश्वसजाणशब्दिताम्” ॥ उदाहरणेषु ग्रह उपादाने,
स्यमु स्वन ध्वन शब्दे, दुषम् उद्गिरणे, व्यय वित्तसमुत्सर्गं, तणु हिंसायां,
श्वस प्राणने, जाण निद्राक्षये, ऊन परिहाणे ईल प्रेरणे चुरादी, दुञ्जोश्चि
गतिवृद्धोः, रगे लगे सगे संवरणे, कखे खगे कगे हसनइति धातवः,
ऊनयत्येलयत्यानीनयतिध्वनयतीति चङः प्रतिषेधः । 'यदि च पूर्वं गुणः
स्यादित्यादि' । एतदपि सिचि वृद्धिसूत्रेण व्याख्यातम् । अथ जाणग्रहणं
किमर्थमिति येन पृष्टं स एव यथैतच्च कर्त्तव्यं तथा दर्शयति । 'जायो-
विचिण्णलडित्स्विति' । 'कृते गुणे इत्यादि' । अङ्गवृत्ते पुनर्वृत्तावधि-
धिरित्येतत् नाश्रितं निष्ठितत्वस्य दुञ्जानत्वात् । 'अथ त्विति' । अन्य-
था वृद्धि विषये गुणविधानमनर्थक स्यादिति भावः । 'तथा चेति' ।
चिण्णलोः प्रतिषेधेन उत्तरकालभाविवृद्धिमात्रं न भवतीति सामान्येन
ज्ञाप्यते न तूपधालत्तणवृद्धिर्न भवतीत्येतं विशेषेणेति भावः । जाणग्रहणे
सति चायं सूत्राणां प्राप्तिक्रमः, जाणइस्ईत् इति स्थिते पूर्वं यच्
प्राप्तः, तमपवादत्वात्सार्वधातुकार्त्तुधातुक्रयोरिति गुणो बाधते, तमपि
सिचि वृद्धिः, नामपि जागर्तिगुणः, तत्र कृते हलन्तलस्य वृद्धिः, तस्या

नेटीति प्रतिषेधः, ततो ऽतो हलादेर्लघोरिति विकल्पः, ततो ऽतो-
ज्ञान्तस्येतिनित्या वृद्धिः, ततोयं प्रतिषेध इति, आह च ।

गुणो वृद्धिर्गुणो वृद्धिः प्रतिषेधो विकल्पनम् ।

पुनर्वृद्धिर्निषेधो ऽतो यणपूर्वाः प्राप्स्यो नव ॥

“अतो हलादेर्लघोः” ॥ ‘न्यकुटीत् न्यपुठीदिति’ । कुट कौटिल्ये,

पुट संश्लेषणे, नन्वत्र कुटादित्वाङ्ङिस्त्वे सति कृडिति चेति प्रतिषेधादेव
वृद्धिर्न भविष्यति किमन्नात् इत्यनेन तत्राह । ‘अत् इत्येतस्मिन्नसतीति’ ।

‘अत्दीदरसीदिति’ तन्न स्वन्न तनूकरणे, रस पालने, सिच्परत्वेनाङ्गस्य
विशेषणात्प्रसङ्गः । ‘अथेह कस्माच्च भवतीति’ । यदि सिच्परत्वेनाङ्गं

विशेष्यते ततोच्चापि प्रसङ्ग इति प्रश्नः, सिच्परत्वेनाकारो विशेष्यतङ्-
त्याश्रित्योत्तरम् । ‘येन नाद्यवधानमिति वचनप्रामाण्यादिति’ । अपिप-

ठिषीदित्यादावचनन्तरस्याकारस्यातो लोपेन भवितव्यं, ननु चोभयोरप्य-
नित्ययोः परत्वावृद्धिः प्राप्नोति, अस्तु वृद्धिः, चातो लोप इटि चेत्याकार-

लोपो भविष्यति, न भविष्यति, परत्वात्सगिटौ स्याताम्, एवं तर्हि एय-
ल्लोपावियदुवङ्गुणगुणवृद्धिदीर्घभ्यः पूर्वविप्रतिषिद्धांश्चित्यतो लोपो भवि-

ष्यति, यथा चिकीर्षक इत्यत्र, युक्तं तत्राचोऽङ्गितीति वृद्धिरन्यत्र चरितार्था,
इयं तु सिच्यनन्तरस्यातो विधीयमाना निरवकाशा, एवं तर्हि हलन्तस्ये-

त्यनुवृत्तेरनन्तराकारो न संभवतीत्येतत्सामर्थ्यम् । ‘अथ त्विति’ ।
व्यवधानेन भवितव्यमिति स्थिते हला व्यवधानमिति कल्पनायां लघु-

बहणं कर्तव्यम्, एकेन वर्णेनेति तु कल्पनायां न कर्तव्यमित्यर्थः ॥
“नेद्वृशि कृति” ॥ ‘वृशि कृतीति’ । सप्तर्षीनिर्द्वृशस्तदादिषि-

धर्षः । तस्य च वयं पुरस्तात्करणस्य प्रयोगनं क्वादिसूत्रे वक्ष्यामः,
रंशितेत्यादेरुपन्यासः प्रकृत्याश्रयः प्रतिषेधो न सिध्यतीति प्रदर्शनार्थः ।

‘रंश्वरइति’ । स्वशभासेत्यादिना वृत् । ‘दीप्रमिति’ । नमिकम्पी-
त्यादिना इः । ‘भस्मेति’ । अन्येभ्योपि दृश्यन्तइति मनिन् । शौषादिके

त्वश्रुत्पतिपसाश्रयत्वेनापि सिद्धम् । ‘याद्वृति’ । यज्याचेत्यादिना
नह । ‘संभवोदाहरणप्रदर्शनमिति’ । एतावन्मुदाहरणानि संभव-

न्तीति प्रदर्शनार्थमित्यर्थः । 'इदिव 'इदिम इति' । असति इदुहणे
इदादिभ्यः सार्वधातुकइत्यस्यापि इटोत्र प्रतिषेधः स्यात्, तस्य स्ववशा-
दिरवकाशः । 'रोदित्तीति' । क्वचिद्रुदिव इदमेति लिटि पठ्यते,
तदयुक्तं, क्वादिनियमादेवेटः सिद्धत्वात् ॥

“ तितुत्रतर्थासिसुरकसेषु च ” ॥ 'क्तिन्क्तिचोः सामान्येन ग्रहण-
मिति' । रोदित्तीत्यस्य तिप एकानुबन्धकस्याप्यग्रहणं कृतात्यनुवृत्तेः ।
'दीप्तिरिति' । क्तिवावादिभ्य इति क्तिन् । 'श्रीणादिकस्यैवेति' । एतच्च
भूयोभिराणादिकैः साहचर्याल्लभ्यते । 'तितुत्रेष्विति' । अस्मिन् सूत्र-
इत्यर्थः । 'अग्रहादीनामिति' । यहादिव्यतिरिक्तानां धातूनां सवन्धिषु
क्तितुत्रादिषु प्रतिषेध इत्यर्थः । आदिशब्दः प्रकारइत्याह । 'ग्रहप्रकारा
इति' । कः पुनः प्रकार इत्याह । 'येषामिति' । 'निकृषितिरिति' ।
कुञ्चेः पूर्ववत् क्तिन्, उपधालोपः, कुच शब्दकरणे इत्यतस्माद्वा क्तिन् ॥

“ एकाच उपदेशे ऽनुदात्तात् ” ॥ अनुदात्तादिति बहुव्रीहिः, न
विद्यते उदात्तो यस्मिन्सोयमनुदात्तः, पारिभाषिके त्वनुदात्ते ऽवमाणा-
मिणादीनामेव ग्रहणं स्यात्, नाऽभक्तसमुदायरूपाणाम्पिप्रभृतीनां,
ततश्च तेषामनुदात्तोपदेशोनर्थकः स्यात्, अथ वा ऽनुदात्ताच्चत्वात्समुदाय
एवानुदात्त इत्युच्यते, यथाऽनुदात्तं पदमिति । उपदेशः प्रकृतिपाठः ।
'अनुदात्तश्चेति' । उपदेशइत्यपेक्षते, उभयविशेषणं चैतद्विद्यते, अन्यत-
रविशेषणं तु यदि विज्ञायेत उपदेशएकाचः सम्प्रत्यनुदात्तादिति, इहापि
च प्रसज्येत लविष्यति पविष्यतीति, भवति ह्येतत् प्रत्ययस्योदात्तस्ये शेषनि-
घातेन सम्प्रत्यनुदात्तम्, इह च न स्यात् कर्त्ता कर्त्तुम्, नित्स्वरेण सम्प्रत्यु-
दात्तत्वात्, प्रकृतिपाठे चेषामनुदात्तोपदेशोनर्थकः स्यात् । अथ विज्ञायेत
उपदेशेनुदात्तादेकाचः श्रूयमाणादिति, क्वादिसूत्रे नियमो नोपपद्येत, च-
कृत् चक्रेत्यादौ श्रूयमाणरूपस्यानेकाच्त्वाद्धिधरेव स्यात्, तत्र को दोषः,
बिभिविष्य बिभिमि अत्रेहागमो न स्यात् । ननु च सम्प्रत्यनेकाच्त्वाच्च प्रति-
षेधस्याप्रसङ्गादिरेह भविष्यति, इह तर्हि पेषिव पेषिम, इत्याभ्यासलोपयोः
कृतयोरेकाचः श्रूयमाणादित्प्रतिषेधः प्राप्नोति, परत्वादिति कृते इत्या-

भ्यासलोपौ भविष्यतः, नित्यावेत्वाभ्यासलोपौ, कृतेपीठि प्राप्नोति ऽकृ-
तेपि इट् पुनरनित्यः, कृतयोस्सयोरैकाचः श्रूयमाणादिति प्रतिषेधात् ।
एवं तर्हि थलि च सेटीत्यत्र सेद्वहणं कालावधारणार्थं भविष्यति, कथं,
तत्र थल्यहणं न कर्त्तव्यं, सेटीत्येतावता सिद्धम्, अत एकहल्मध्यइत्यादि-
सर्वमनुवर्त्तते, किद्वहणमेकं निवृत्तं, न च थलोन्यः सेड् किन्लिट् संभवति,
मोयमेवं सिद्धे यन्थल्यहणं करोति तस्यैतत्प्रयोजनं किता सह समुच्च-
यार्थं, थलि च किति च् सेटि एत्वाभ्यासलोपौ भवत इति, तत्र किति
पूर्वणैव सिद्धे कालावधारणार्थमिदं वचनमिति कृते एत्वाभ्यासलोपौ
यथा स्यातामकृते माभूतामिति, यथा निष्ठायां सेटीत्यत्र, एवमपि
विधित्सति विच्छित्सतीत्यत्र नित्यत्वाद् द्विर्वचने कृते एकाचः श्रूय-
माणादिति प्रतिषेधा न स्यात् । तस्मादुभयविशेषणमुपदेशग्रहणम्,
अत एवेदं मध्ये पठितं, यद्दुभयविशेषणं बेभिदिता, चेच्छिदिता,
अत्रापि प्राप्नोति, अल्लोपस्य पूर्वस्मादपि विधौ स्यानिवद्वात्रात्र भवि-
ष्यति, "यङ्लुगन्ते तर्हि प्राप्नोति बेभिदिता चेच्छिदिता, यत्रैकाचग्रहणं
किंचित्पञ्चैतानि न यङ्लुकीति वचनात् भविष्यति । 'के पुनरिति' ।
पाठे संकरसंभवात्प्रश्नः, असंकरेण पठितव्या इत्युत्तरम् । 'प्रविभक्ता
इति' । स्वरान्तहलन्तककारादिषण्णभेदेनेत्यर्थः । श्लोकेष्वनिङ्ग्रहणमनु-
दात्तोपलक्षणं, षष्ठीसप्तम्यश्च धातुविषयनिर्धारणे द्रष्टव्याः । 'शिवङ्गी-
डिति' । समाहारद्वन्द्वे द्वितीयान्तम् । 'गणस्यमिति' । श्लोकपूरणार्थं,
स्वभावकथनमेतत्, मत्, मत्तः । निबोधत, अत्रगच्छत । 'द्वयेत्यदिश्लो-
कयोर्द्वयोर्विवरणम्, इति स्वरान्ता इत्यस्य पुनः पाठो निगदव्याख्यानात्
दर्शयितुं द्रष्टव्यः । अन्ये तु पूर्वं न पठन्ति । 'यमिर्ममन्तेष्विति' ।
'श्यनि पठ्यते इति' । द्विवादी पठ्यते इत्यर्थः । 'प्रतिषेधवाचिना-
मिति' । इट्प्रतिषेधं कुर्वतामाचार्याणां मतेनेत्यर्थः । 'दहिर्दुहि-
रिति' । यद्विषयः संशयः पुरुषाणां नास्ति ते मुक्तसंशयाः, तन्त्रान्तरं,
व्याकरणान्तरम्, आपिशलादि । 'सहेर्विकल्प इति' । तीपसहेत्या-

दिना । 'सविकल्पाविति' । विकल्पस्तद्विषयः संशय इत्यर्थः । 'स्वरूपेणैव संशयाविति' । तौ स्तो न इत्यपि संगयस्तत्रेत्यर्थः । 'दिशि वृशिमिति' । पुराणं चिरन्तनं व्याकरणं ये ऽधीयते ते पुराणगाः । पाठेषु, धात्वादिषु । अदुपधानामित्यादिना तेष्वनुदात्तोपदेशस्य प्रयोजनान्तरं समुच्चिनोति । एवं च श्लोकेष्वनिट इत्यस्यानुदात्तोपलक्षणत्वं निश्चितम् । 'रुधिः सराधिरिति' । 'न्याय्यविकरणयोरिति' । न्याय्य उत्सर्गः, शब्दिकरणयोरित्यर्थः । क्वचित्तु तथैव पाठः, केचिद्वैवादिक् सिद्धिमुदितं पठन्ति विधु गत्यामिति, तेन तस्य त्वायां विकल्पितेऽन्वादिषु यस्य विभाषेति प्रतिषेधेन भवितव्यं, तथा दैवादिकस्य भैवादिकस्य च बुधेरर्थे रूपे वा विशेषो नास्ति ततश्चैक एवायं बुधिविकरणद्वयार्थं तु द्वयोरङ्गयोः पाठः, तस्य चार्द्धधातुकलक्षण इडप्युक्तं, प्रतिषेधोपीत्येकविषयत्वाद्भिभाषितेऽन्वत्वं, ततश्च तस्यापि निष्ठायां प्रतिषेधेन भवितव्यमिति मन्यमानं प्रत्याह । 'निष्ठायामपीति' । सिधेरुदित्वं तावदनन्यार्थं, न च यथाकथं चिदिटो भावाभावौ निष्ठायां निषेधस्य निमित्तं किं तर्हि विकल्पवाचिना विभाषादिशब्देन विकल्पितेऽन्वमिति भावः । 'तपिं तिपिमिति' । तिपित्पपी इति पाठः, नीचैस्वरणानुदात्तेन पठितान्मतीहि निबोधतेति, प्रस्तावात्प्रतीतेति पाठः, प्रतीहीति पाठे उत्तरानुरोधः । 'विद्मनिट्स्वरानिति' । 'तेप्तेति' । तिपृ तेपृ ष्टिपृ ष्टेपृ क्षरणे । 'क्वोप्तेति' । कुप स्पर्शने । 'पचिं वचिमिति' । 'सृजिमृजीति' । समाहारद्वन्द्वः, अनिट्त्वस्य हेतुः स्वरोपेयां ते ऽनिट्स्वराः, ततोस्य विकल्पेन भवितव्यमिति, तेनानिट्स्वराणां नुदात्तपाठो न भवति । 'अमागमोपीति' । तेन तदर्थोऽप्यनुदात्तपाठो न भवति । तत्कस्मादिहानिट्कारिकासु पठ्यतइत्यत आह । 'केचिदित्यादि' । युक्तं चैतदित्याह । 'निजादिषु हीति' । निजां त्रयाणां गुणः श्लाघित्यत्र पठिता निजादयः, अत्रैव व्याकरणान्तरानुमतिं दर्शयति । 'तथा चेति' । 'अवधीदिति' । किं पुनरयमुपदेशेनुदात्तः, आमिन्याह । क्व पुनरस्योपदेशः, हनो वध लिङीति, किमेकाग्रहणं न निवर्त्तयिष्याः

मीत्यनुदात्त उपदिश्यते, नह्यस्यान्यदनुदात्तत्वे प्रयोजनं, न ब्रूमोस्मि-
 च्चुपदेशेयमनुदात्त इति, हन्तिरनुदात्तस्तस्य स्थाने भवन्स्थानिषद्वावेनानु-
 दात्तः, क्रियमाणेपि तर्ह्यैकाज्यहणे यावता स्थानिवद्भावः कस्मादस्य
 प्रतिषेधो न स्यात्, एकाज्यपदेशस्य स्थान्यलाश्रयत्वादनन्विधाधिति
 प्रतिषेधादिति चेद्वृत्तैवमनुदात्तव्यपदेशोपि स्थान्यलाश्रयत्वात्कथमिवास्य
 स्यात् । स्यादेतत् । नात्र स्थानिवद्भावेन प्रसङ्गः, किं तर्ह्युपदेशग्रहणेन,
 यथा कर्त्ता कर्तुमित्यादौ रूपभेदे स्वरभेदे च भवति तत्कस्य हेतोर्यः स
 उपदेशेनुदात्तः स एवेमामवस्थामापन्न इति कृत्वा, न तु स्थानिवद्भावादेव-
 मिहापि य उपदेशेनुदात्तो हन्तिः स एवायमिति उपदेशग्रहणात्प्रसङ्ग इति,
 क्रियमाणेपि तर्ह्यैकाज्यहणे कथमिवास्य व्यावृत्तिः, यावता उपदेशग्रहण-
 म्याभाभ्यां संबन्धः, य उपदेशे एकाच् स एवायमिति स्यादेव प्रसङ्गः,
 तस्माद्गुधेराद्युदात्तनिपातनं कर्त्तव्यं तस्मामर्थ्याद्वृत्त्युपदेशविषयानुदात्त-
 त्वाश्रयोपि प्रतिषेधो न भवति, नह्येतदाद्युदात्तत्वं प्रयोगममवापि, प्रत्य-
 यस्वरेण बाधितत्वादित्येवमत्र परिहारो वाच्यः, एकाज्यहणमुत्तरार्थम् ॥

“ श्युकः किति ” ॥ येषां प्रकृत्याश्रयः प्रतिषेधो नास्ति तदर्थ-
 मिदं श्रितः श्रितवान्, युतः युतवान् इति, सनीवन्तर्द्वेति विकल्पितेदृत्वा-
 दस्य विभाषेति प्रतिषेधः सिद्धः । ‘केचिदित्यादि’ । यथा ग्लानिस्यश्च क्सु-
 रित्यत्रोक्तं क्सुर्गित्वाच्च स्य ईकार इत्यादि । यदि गकारः प्रश्लिष्यते श्युकः
 किति इति निर्द्वेशे नोपपद्यते गकारे परतो हशि चेत्युत्वं प्राप्नोति, चत्वं च
 कृते कुषोष्कक्षुषौ चेत्येष विधिर्भवति, चत्वंस्यासिद्धत्वादुत्त्वमेष प्राप्नोति,
 तत्राह । ‘सौत्रत्वादिति’ । अत्रापि यन्ते वर्णयन्तीत्यस्य संबन्धः,
 तदेतद्वृषयति । ‘ग्लानिस्यश्च क्सुरित्यत्रेति’ । आकारप्रश्लेषे सति तिष्ठ-
 तेराकारान्तादित्यर्थो भवति, तिष्ठतिश्चाकारान्त एव, तत्र विशेषणमुत्त-
 रकालभावीकारनिवृत्त्यर्थं विज्ञायते, ततश्च ।

कथं प्रकृतिनिर्द्वेशे पञ्चम्यां परतः श्रुतः ।
 आकारोयं विधेयः स्यादिति चोक्तमपाकृतम् ॥

‘स्यास्त्रोः’ । स्यास्त्रुशब्दस्य । ‘न किंचिदेतदिति’ । एतद्गकारप्रश्लेषवर्णनमशोभनमित्यर्थः । स्त्रुप्रत्ययस्य गित्त्वे हि गप्रश्लेषोत्र युज्यते, किं स्वपि तिष्ठतेरीत्वमुक्ताद्वेतोर्निवर्त्तते । ‘तीर्ण इत्यत्रापि यथा स्यादिति’ । इह तु तीर्त्वा पूर्व्विति आनुपूर्व्यात्सिद्धं, कथं, तृत्वा पृत्वा इति स्थिते यावद्विद्वत्प्रतिषेधो न प्रवर्त्तते तावदित्त्वोत्वेन प्राप्तः, किं कारणं, क्ङितीत्युच्यते, न चाकृतइद्वत्प्रतिषेधे त्त्वा किद्ववति, न त्त्वा सेडिति प्रतिषेधात्, किं च भो इत्वोत्वे किति विधीयेते, न किति विधीयेते, किति न्तु विज्ञायेते, कथमित्त्वोत्वाभ्यां गुणवृद्धी भवतो विप्रतिषेधेन, तस्मात्प्रागेव संनिहितं किञ्चमाश्रित्येद्वत्प्रतिषेधे प्रवृत्ते इत्वोत्वे भवतः, कृतयोस्तर्हि तयोः प्रतिषेधनिमित्तस्योऽगन्तत्वस्यापगमात्पुनरिद्वत् प्रसङ्गः, तस्मिंश्च सति न त्त्वा सेडिति किञ्चप्रतिषेधाद्गुणे सति तेरित्वा पोरित्त्विति प्राप्नोति, नैतदस्ति, प्रसङ्गावस्थायामेव प्रतिषेधेन बाधितस्य भ्रष्टावसरस्य पुनः प्रवृत्त्ययोगात्, इह च तितीर्षति मुमूर्षतीति नाकृतइद्वत्ः प्रतिषेधे सनः किञ्चमभूलादि-त्वादसति च किञ्चे गुणस्यायं विषय इति इत्वोत्वयोरप्रसङ्ग इति, आनुपूर्व्यात्सिद्धमित्येव, यदि वा तृस इति स्थिते ऽनवकाशत्वाद्विद्वत् सनि वेति ऋकारान्तनिमित्त इद्विकल्पः प्रवर्त्तते, तत्रेडभावपक्षे किञ्चाद्गुणे निषिद्धे इत्त्वोत्वयोः कृतयोरपि विकल्पेन बाधितस्येडलक्षणस्य भ्रष्टावसरत्वेन पुनः प्रवृत्त्ययोगात्सिद्धमिष्टं, तस्मात्तीर्ण इत्यत्र चोपदेशाधिकारस्योपयोगः । कस्मात्पुनरसत्युपदेशाधिकारेण न स्यादित्यत आह । ‘इत्वे हि कृतइति’ । किं पुनः कारणमित्वमेव तावद्ववति, नित्यत्वात्, माभूदित्यादि चोदकः, कस्य पुनरित्यादीतरः । ऋत इत्यादि चोदकः, यद्येवमित्यादीतरः । ‘स्यानिवद्वाधादिति’ चोदकः, अनस्विधावित्यादीतरः, अस्विधित्त्वं पुनरुगिति प्रत्याहारग्रहणात्, ननु चेत्वोत्वयोः कृतयोः संप्रत्यृकराभावेप्येकदेशविकृतस्यानन्यत्वात्स एव धातुर्यस्य सनि विभाषा विहितेतीद्वत्प्रतिषेधो भविष्यति । नैतदस्ति, आदितश्चेति योगविभागेन ज्ञापयिष्यते, यदुपाधेर्विभाषा तदुपाधेः प्रतिषेध इति, ततश्च ऋकारान्तत्वमुपाधिरिद्विकल्पे स चेत्वे कृते नास्तीति कथं प्रतिषेधः स्यात् । ‘तस्माः’

दित्यादि' । यस्माद्देशमसत्युपदेशग्रहणे तीर्ण इत्यत्र प्रतिषेधो न संस्यति^१
तस्मादुपदेश इत्यनुवर्तनीयम् । 'तथा च सतीति' । उपदेशइत्यनुवर्त-
माने सतीत्यर्थः । 'अत्रापि प्राप्नोतीति' । जागर्तरूपदेशावस्थायामुगन्त-
त्वात् । 'तदर्थमिति' । जागरित इत्यादिसिद्धार्थं, जागरित इत्यादावि-
ट्प्रतिषेधनिवृत्त्यर्थमिति वा, तथा च वार्तिकम् । एकाज्यग्रहणं जागत्य-
र्थमिति । पूर्वसूत्रेणुपयोगादिहार्थमेकाज्यग्रहणमित्यर्थः । भाष्यकारस्त्वा-
ह, यस्य क्वचिद्विद्विकल्पो दृष्टः स धातुराश्रीयते, यस्य विभाषेति, न तु
तद्गतं विकल्पकारणमृकारादि, भवति चेत्स्वोत्सयोः कृतयोरयमपि स एव
धातुरिति तीर्ण इत्यादौ सिद्धः प्रतिषेध इति, यद्येवं विभाषा गमहन-
विदविशामिति विशिना साहचर्यात्तौदादिकस्य विदेः क्साविटि विक-
ल्पिते दैवा^२दिकस्यापि विदेर्निष्ठायां प्रतिषेधः प्राप्नोति, विदितः विदि-
तवानिति, न, धातुभेदात्, कथं धातुभेदः, अर्थभेदादनुबन्धभेदाद्विकरण-
भेदाच्च । तदेवं नार्थ उपदेशाधिकारेण नापि एकाज्यग्रहणानुवृत्त्या, किमर्थं
तर्हि पूर्वसूत्रे एकाज्यग्रहणं यद्ग्लुगन्तनिवृत्त्यर्थम् । ननु च क्रियमाणेष्वेकाज्य-
ग्रहणे यद्ग्लुगन्तस्य प्रतिषेधः प्राप्नोति, उपदेशग्रहणस्योभयविशेषणत्वात् ।
यथा विभित्सतीति । तत्रैतत्स्यात् क्रियमाणे एकाज्यग्रहणे यत्रैकाज्यग्रहणं
किं विदिति वचनाद्यद्ग्लुगन्तस्य न भवतीति तच्च वार्तिकक्रियमाणेपि
त्रैकाज्यग्रहणे वचनान्तराश्रयणेन यद्ग्लुगन्ते^३पि परिहारः, तदेव वचनमेवं
पठ्यतां यत्रोपदेशग्रहणमिति, अनुदात्तोपदेशलक्षणानुनासिकलोपोपि तर्हि
यद्ग्लुगन्तानां तसाद्विषु न स्यात्, तथा इवन्तानां दिशिप्रभृतीनां
यद्ग्लुगन्तानामपि सनीड्विकल्पः प्राप्नोति, क्रियमाणे पुनरेकाज्य-
ग्रहणे न भवति, एकाच इति तत्रानुवृत्तेः, यदि नेष्यते एवं वक्ष्यामि उप-
देशेनुदात्ताच्च यद्ग्लुक् इति, अधिकारोयं, यत्रैकाज्यग्रहणेन यद्ग्लुगन्तस्य
व्यावृत्तिरिष्यते, तत्रोपतिष्ठते एवमपि वाच्यं वरणइति दिषादावनेका-

१ भविष्यतीति पा. ई. पु. ।

२ आदादिकस्येति ई. पु. पाठः ।

३ यद्ग्लुगन्तस्येति ई. पु. पा. ।

जुद्धिदनुदात्तेत्यत्रते, तथा च भट्टिकाव्ये प्रयोगः, ततो वावृच्यमानो ऽसौ रामः शालां न्यवित्ततेति, तस्योदितो विकल्पितेऽतो निष्ठायां यस्य विभाषेति प्रतिषेधः प्राप्नोति, एकाज्यहणे तु क्रियमाणे न भवति, एकाच इति तत्रानुवृत्तेः, तथा च निष्ठायां सेटीत्यत्रापि वृत्तिकारणोक्तम्, अथ पुनरेकाच इति तत्रानुवर्त्ततइत्यादि, अन्ये पुनर्भाष्यकारेणैकाज्यहणस्य प्रत्याख्यातत्वाच्चैतद्विष्यतइत्याहुः । तथा च वृत्तिकारणापि पात्तिकत्वेनैवाक्तं अथ पुनरेकाच इति तत्रानुवर्त्ततइति कृतमतिविस्तरेण ॥

“ सनि यहगुहोश्च ” ॥ चकार उगनुकर्षणार्थः । न चेको भलिति सनः कित्वात् उगन्तानां पूर्वणैव सिद्धिः, किं कारणं, भलादौ सनः कित्त्वं, न चान्तरेणोऽप्रतिषेधं सन् भलादिर्भवति, तेन येषु प्रकृत्याश्रयः प्रतिषेधो नास्ति तेष्वनेनैवेति प्रतिषिद्धे भलादित्त्वे सनः कित्त्वमित्येष क्रमः । ‘ जि-वृत्ततीति ’ । रुद्रंविदेत्यादिना सनः कित्त्वं, यहिज्यादिसूत्रेण संप्रसारणं, हो ङः, षठेः कस्मि, एकाचो बशो भष् । ‘ जुघुवतीति ’ । गुहू संवरणे, स्वरितेत्, हलन्ताच्चेति सनः कित्त्वम्, अथ चकारेणोऽगिदिव श्रयतिरपि कस्मान्नानुकृत्यते ऽत आह । ‘ अस्व्यूर्णित्यादि ’ ॥

“ कृत्तभृवृस्तुदुसुश्रुवो लिटि ” ॥ ‘ क्रादय एव लिट्यनिटइति ’ । लिट्येव क्रादयो ऽनिट इत्येष तु विपरीतोऽत्र नियमो न भवति, क्रादीनामनुदात्तोपदेशसामर्थ्यात् । ‘ कृतलव्यक्नीतकुशलाः ’ । ‘ तमधीष्टो भृतः ’ । ‘ परिवृत्तो रथः ’ ‘ स्तुतस्तोमयो ’ रित्यादिनिर्देशाच्च । केन पुनरेषामिट्प्रतिषेधः सिद्धः, यतो नियमार्था यमारम्भ इत्यत आह । ‘ अनुदात्तोपदेशानामित्यादि ’ । वृद्धृञ्भ्यामन्ये ऽनुदात्तोपदेशास्तेषां प्रकृत्याश्रय एकाच उपदेशइतीट्प्रतिषेधः सिद्धः । वृद्धृञोस्तु प्रत्ययाश्रयः श्युकः क्तितीत्येषः । तस्मादुभयस्यापि प्रकृत्याश्रयस्य प्रत्ययाश्रयस्य च । कथं पुनरयं प्रत्ययाश्रयस्य नियमः, यावता वृहणं वृञस्यलि विध्यर्थं संभवति, नहि तत्र प्रकृत्याश्रयः प्रतिषेधः, वृञ उदात्तत्वात्, नापि प्रत्ययाश्रयः, यलः कित्त्वाभावात्, असति प्रत्ययाश्रयस्य नियमे लुलुविद्येत्यादावित्त्वेन स्यादित्यत आह । ‘ वृञो हीति ’ । व्यवस्था, नियमः, इह तुष्टोथेत्यादौ, चतो भारद्वाजस्येत्येतस्मावि-

यमादिट् प्राप्नोति, ययिथेत्यादिवत् । यथा हि ययिथ, पयिथेत्यादावाहुं
 धातुकस्येतीट् प्राप्त एकाच इति निषिद्धः पुनः क्रादिनियमात् प्राप्नोव-
 स्तास्वत्यलीति प्रतिषिद्धस्ततश्चेतो भारद्वाजस्य थलि प्रतिषेधो नान्यभ्य
 इति नियमात्पक्षे ईड्भवति तथात्रापि स्यात्, कथं खलु क्रादिनियमस्य बा-
 धकम् अचस्तास्वदिति प्रतिषेधं बाधमानो भारद्वाजनियमः क्रादिप्रतिषेधं
 न बाधेत । कृत्भृवृदत्येतेषु पुनत्रायं दोषस्तेषामुकारान्तत्वेन भारद्वाजपक्षे-
 पीटः प्रतिषेधात्, एवं तर्हि स्तुद्रुसुश्रुत्रां ग्रहणं विध्यर्थं भविष्यति, अत्रति हि
 विधेये नियमो भवति, इह चास्ति विधेयं, किं, थलि भारद्वाजनियमादिटः
 प्राप्तस्य प्रतिषेधः, इतरेषान्तु क्रादीनां ग्रहणं नियमार्थं भविष्यतीति । त्रिभि-
 दिव लुलुविवेत्यादावपि न दोषः, कथं पुनस्तुष्टुमः, अत्र हि क्रादिनियमादिट्
 प्राप्नोति, नैष दोषः । स्तुद्रुसुश्रुत्रां ग्रहणमुभयोरपि प्रतिषेधार्थं, यश्च क्रा-
 दिनियमादिट् प्राप्तः यश्च भारद्वाजनियमात्तयोर्हभयोरपीत्यर्थः । यद्येवं
 येन नाप्राप्तिन्यायेन क्रादिनियममेव स्तुद्रुसुश्रुत्रां प्रतिषेधो बाधेत न तु
 विकल्पेन प्राप्तं भारद्वाजनियमं, ततश्चासौ स्य.देवेत्याशङ्क्याह । 'स्तुद्रु-
 सुश्रुत्रां त्विति' । एतच्च पुरस्तात्प्रतिषेधकाण्डकरणाल्लभ्यते । तथाहि ।
 प्राप्तिपूर्वकत्वात्प्रतिषेधस्य पूर्वं विधिप्रकरणं पठितव्यमाहुं धातुकस्येत्या-
 रभ्य ईड्जनोर्ध्वं चेत्येवमन्तं, पश्चात्प्रतिषेधप्रकरणं, तद्वयान्यत्रापि कर्त्तरि
 कर्मव्यतिहारे, न गतिर्हि सार्धंभ्य इति, तत्रायमर्था द्विरिड्यग्रहणं न कर्त्तव्यं
 भवति प्रकृतमनुवर्त्तते, नन्वेवं रुद्रादिभ्यः सार्वधातुकइति सार्वधातुकग्र-
 हणं लिङः सलोपानन्त्यस्येत्यत्र विच्छिद्यते, एवं तर्हि न कृद्ग्रश्वतुर्भ्य
 इत्यत्रैव पठितव्यमेवं हि विध्युत्तरकालश्च प्रतिषेधः कृतो भवति, द्विश्वे-
 इग्रहणं न कर्त्तव्यम्भवति, सार्वधातुकग्रहणं च सलोपेन विच्छिद्यते, अपि च
 द्विःप्रतिषेधो न कर्त्तव्यो भवति, सार्धमेवं सिद्धे यत्पुरस्तात्प्रतिषेधकाण्डं
 करोति तस्यैतत्प्रयोजनमनाश्रितविधानविशेषमिण्णमात्रमनारभ्याधीतेन
 प्रतिषेधेन यथा बाध्येतेति, यदि तु भारद्वाजनियमात्परमिदं काण्डं क्रियेन
 ततो मध्येपश्चादन्यायेन भारद्वाजनियमोचस्तास्वदिति प्रतिषेधमेव बाधेत
 न तु क्रादिनिषेधमिति पुरस्तात्प्रतिषेधकरणे न कश्चिद्विषयः । अपर आह ।

यत्र तत्र वा प्रतिषेधकरणमस्तु, सर्वथा तु भारद्वाजनियमोचस्तास्वदिति योगद्वयेन थलि यः प्रतिषेधः प्राप्तस्तस्यैव नियामकः, अनन्तरस्य विधीर्वा भवति प्रतिषेधो वेति, ततरच स्तुदुसुप्रवामपि भारद्वाजनियमेनाचस्तास्वदिति प्रतिषेध एव निवर्तते न तु क्रादिप्रतिषेध इति तन्मते पुरस्तात्प्रतिषेधकरणस्य प्रयोजनमुत्तरत्र दर्शयिष्यामः । 'कृजोसुट इति वक्तव्यमिति' । कृतेपि सुटि करोतिर्भवत्येवेति प्रतिषेधप्रसङ्गः ॥

“श्वीदितो निष्ठायाम्” ॥ श्वयहणं किमर्थं न संप्रसारणे कृते परस्य पूर्वत्वे चोगन्तत्वे सति श्युकः कितीत्येव सिद्धं, न सिध्यति, श्वित इति स्थिते परत्वादिट् प्राप्नोति, अथापि पूर्वं संप्रसारणमेवमपि श्युकः कितीत्पत्रोपदेशइत्यनुवृत्तेरस्य चोपदेशे इदन्तत्वाच्च सिध्यति । 'डीङ् इत्यादि' । डीङ्गं स्वादीनां मध्ये पठ्यते, ते च ओदितः, स्वादय ओदित इति वचनात्कथमेतज्ज्ञापकमित्यत आह । 'स हीति' । निष्ठातः निष्ठातकारस्य अनन्तरस्य विधीयतइति इटि सत्यानन्तर्यं विहन्येत, एवञ्च सति श्वयतेरप्यत्र यहणं शक्यमकर्तुम्, तथा ओलस्त्रीप्रभृतीनामपि उक्तेनैव न्यायेनेडभावस्य सिद्धत्वात् ॥

“यस्य विभाषा” ॥ यस्य विभाषेत्यनुवादवाक्यम्, अत्र चेद्विहित इति वाक्यशेषः, यत्तदोर्नित्यसंबन्धात्तस्य निष्ठायामिगन भवतीति प्रतिषेधवाक्यं संपठ्यते । 'निपातनादिडागम इति' । अपर आह । अनित्योयं प्रतिषेधः, कृती क्तेदनइत्यस्य ईदित्करणसामर्थ्यात्, यदि ह्ययं विधिर्नित्यः स्यात्से सिचीत्यनेन विभाषितेऽस्वादनेनैव प्रतिषेधस्य सिद्धत्वादीदित्करणमनर्थकं स्यादिति ॥

“आदितश्च” ॥ 'आश्वस्तो वान्त इति' । भाष्यवार्तिकयोरनुक्तमपि प्रयोगबाहुल्यादुक्तम् । 'योगविभागकरणं किमिति' । योगविभाग एव तावद्दोषः । अपि च एकयोगत्वे चकारो न कर्तव्यो भवतीति प्रश्नः । एवं चोत्तरयन्ते चकारो न पठितव्यः, पठ्यमानस्तु अनुक्तसमुच्चयार्थो व्याख्येयः, कथं पुनरेकयोगत्वे भावादिकर्मभ्यामन्यत्र प्रतिषेधः सिद्धस्तत्राह । 'अन्यत्रेति' । 'यदुपाधिरिति' । उपाधिरभिधेयादिर्भेदकः

यद्युपाधीनां भेदकत्वं न स्याद्योगविभागो नर्थकः स्यात्, भेदकत्वे तु तेषां भावादिकर्मणोर्विकल्पविधानात्कर्तृकर्मणोः प्रतिषेधो न स्यादिति तदर्थो योगविभागः कर्त्तव्यः, किमेतस्य ज्ञापने प्रयोजनमित्यत आह । 'तेनेति' । 'लाभार्थस्य विभाषेति' । अत्र हेतुर्वैतन्ये, यदि तर्ह्युपाधिर्भेदकस्तत उदितो वेति त्वाप्रत्यये भाववाचिनि विकल्प इति निष्ठायामपि भावएष प्रतिषेधः स्यात्तार्थान्तरे, शब्देनाश्रीयमाणो ह्युपाधिर्भेदकः, न चेदितो वेत्यत्र भाववाचित्वं शब्देनाश्रितं, तथा च तेन निर्वृत्तं निवृत्तेतद्व्युत्पादिभ्य इत्यादेरूपपत्तिः ॥

“विभाषा भावादिकर्मणोः” ॥ 'मेदितमनेनेति' । निष्ठा शी-
डिति कित्त्वप्रतिषेधद्वयः । 'प्रमिच इति' । आदिकर्मणि क्तः कर्त्तरि
चेति कर्त्तरि क्तः । 'सौनागा इति' । सुनागस्याचार्यस्य शिष्याः सौनागाः ।
'शक्तो घटः कर्त्तुमिति' । यद्यपि शक्तिः केवला ऽकर्मकस्तथापि तुमु-
नन्तवाच्यक्रियाविशेषणत्वेन सकर्मको भवति, तथा च कर्मणि लादयो
दृश्यन्ते, अयं योगः शक्यो ऽवक्तुम् । अयमर्थः शक्यते वक्तुमिति ॥

“तुभ्यस्वान्तध्वान्तलानस्त्रिष्टुविरिञ्चिफाण्टबाढानि मन्यमनस्तमः-
सक्ताविस्पष्टस्वरानायासभृशेषु” ॥ 'मन्याभिधानं चेदिति' । समुदायेन
चेन्मन्योऽभिधीयतइत्यर्थः । एतेन समुदायानामभिधेयभावेन मन्यादय
इहोपात्ता इति दर्शयति । यदि तु धात्वर्थोपाधित्वेनाश्रीयेरन् मन्यादि-
साधने धात्वर्थं तुभ्यादयो निपात्यन्तइति तदा तुभितं मन्येनेत्यादावपि
स्यात्, द्रवद्रव्यसंपृक्ताः सक्तवो मन्यः, दधिमन्यान्मधुमन्यांश्चेति हि
दृश्यते, अन्ये तु मय्यतेनेनेति मन्यनदण्डः, खञ्जको मन्य इत्याहुः ।
मन्यादिषु तुभ्यादिशब्दानां चलनादिक्रियायोगो यथासंभवं द्रष्टव्यः ।
'उपमानादिति' । उपमानं सादृश्यं, तच्च यथासंभवं द्रष्टव्यं, स्वान्तशब्देन
विषयेष्ववितिप्तमनाकुलं मन उच्यते, स्वनितं शब्दायितमित्यर्थः । 'मन-
सेति' । कर्त्तरि करणे वा तृतीया, एवं ध्वनितं तमसेत्यत्रापि । 'लानमिति' ।
रणे लगे ष्टगे संवरणे, अत्र निष्ठानत्वमपि निपात्यते । 'स्त्रिष्टमिति' ।
'चेच्छ अश्यक्ते शब्दे । 'स्त्रिष्टितमिति' अपभाषितमित्यर्थः । अत्रार्थस्या-

विस्पष्टतया शब्दस्याविस्पष्टत्वम्, अपशब्दानामपि स्वरूपेणाभिव्यक्त-
त्वात्, उदाहरणेषु वर्णानभिव्यक्तिरविस्पष्टत्वम् । 'फाण्टमित्यादि' ।
कः पुनरत्रानायासो विवक्षित इत्यत आह । 'यदशतमित्यादि' । यस्य
व्याधेर्यदौशधं जातं तस्य पञ्चधा कल्पना, रसः कल्कः शृतः शीतःफाण्ट
इति, रसः स्वरसः, कल्कः पिष्टं, शृतं क्वाथः । शीतो नाम तुण्णमौषधजा-
तमुदके प्रक्षिप्य रात्रावधिवासितमुदकं प्रातः पीयते, तदेवोष्णोदके प्रक्षिप्य
सद्योभिषुत्य पूत्वा यत्पीयते स फाण्टः, यथाह वाग्भटः, सद्योभि-
षुत्य पूतस्तु फाण्ट इति, पञ्चाप्येते कषायाः, तत्राशतमिति क्वाथस्य व्या-
वृत्तिः, अपिष्टमिति कल्कस्य, उदकसंपर्कणेति स्वरसस्य, ईषदुष्णमिति शी-
तस्य, मात्रशब्दः स्वभावानुवादः, विभक्त्यसं, प्रागवस्थाया भिन्नरसं, यदेवं-
भूतं कषायं तत्फाण्टमित्यर्थः । कषायशब्द उभयलिङ्गः । कथं पुनरेतद-
नायासशब्देनोच्यते, लक्षणया, यदाह । 'अनायासेनेति' ॥

“धृषिंशसी वैयात्ये” ॥ जिघृषा प्रागल्भ्ये, शसु हिंसायां, प्रुष्यर्थे
प्रथमा, विरूपं यातं गमनं चेष्टितं यस्य स वियातः, अविनीतः, शसेर-
पीत्यादौ यन्थे इट्प्रतिषेधः सिद्ध्यत्यनुषङ्गः । अथ धृषेर्विभाषा भावा-
दिकर्मणोरिति विकल्पे प्राप्ते नित्यार्थं ग्रहणं कस्मान्न भवति तत्राह ।
'भावादिकर्मणोरपीति' । एवं चास्य आदित्वे प्रयोजनं चिन्त्यं, धर्षितो-
ऽभिभूतः, पूर्ववदकित्त्वं, विशसितो विकृतः ॥

“दृठः स्यूलबलयोः” ॥ स्यूलो मांसलो दुर्बलोपि, अस्यूलोपि
बलवान् बलः । 'बलवति चेति' । सूत्रे अर्शआद्यच्प्रत्ययान्तं बलशब्दं
दर्शयति । 'दृहेरिति' । दृहि वृद्धावित्येतावान्याठ इति वार्तिकका-
रस्य पक्षः, दृह दृहि वृद्धाविति भाष्यकारस्य, अथ किमर्थं हकारस्य
लोपो निपात्यते न ठत्वमेव निपात्यताम्परस्य धत्वं ष्टुत्वं ठो ठे
लोपः दृठ इति सिद्धमित्यत आह । 'हकारलोपनिपातनमिति' ।
'रेफो न स्यादिति' । रादिफ इत्यत्र वर्णादिति नापेक्ष्यते, तेन रशब्दे

न स्यादित्यर्थः । ठलोपस्यामिदृत्वे संयोगे गुर्विति गुरुसंज्ञयोपजातया लघु-
संज्ञाया बाधितत्वात्तन्निबन्धनकार्याप्रसङ्ग इत्यर्थः । 'इह चेति' । गुरुसं-
ज्ञानिबन्धनकार्यप्रसङ्गश्चेत्यर्थः । 'वृंहितमिति' । वृंहः प्रत्युदाहरणं,
वृंहितमिति वृहेः; अत्र च दीर्घादिरूपेण वृद्वमुच्यते ॥

“प्रभौ परिवृठः” ॥ 'पूर्वेण समानमिति' । इडभावादेर्निपात्यस्य
तुल्यत्वात् । 'वृहेरिति' । वृह वृद्वाविति वार्त्तिककारस्य पक्षः, वृह वृह
वृद्वाविति भाष्यकारस्य । 'वृहश्च यदि प्रकृत्यन्तरमस्तीति' । ततस्तस्यापि
निपातनमित्यर्थः । 'तदेव प्रयोजनमिति' । अमिदृत्वाभावः । अथ कथं परि-
वृठ्येत्यत्र ल्यबादेशः, यावता परिवृठमाचष्टइति विग्रहे तत एव णिच् कर्त्त-
व्यः, समुदायस्य च धातुत्वात् त्वाप्रत्ययोपि तत एव कर्त्तव्यः, ततश्च परेरुपि
त्वान्तेन्तर्भावाच्चायं समासः, इह च परिव्रठयतीति परिशब्दस्य तिङन्ते-
न्तर्भावात्तिङ्ङितिङ इति निघातो न स्यादित्यत आह । 'परिवृठमाचष्ट-
इति विग्रहेति' । णिजुत्यद्वयतइति' । एयन्तं पठितव्यम्, अण्यन्तपाठे
तु विग्रहेति त्वाप्रत्ययो न स्यात्, असमानकर्त्तृकत्वात् । 'संयामयतेरेव
सोपसर्गादिति' । यदत्र वक्तव्यं तद्वशाद्विभ्यो भुञ्ज्यच्चैरित्यत्रैवोक्तम् ।
'निघातो भवतीति' । अड्द्विर्वचनयोरप्युपलक्षणमेतत् । पर्यव्रठयत् ।
परिविब्रठयिषति । 'परिवृंहितमिति' । वृहेः प्रत्युदाहरणं, 'परिवृंहि-
तमिति' । वृहेः ॥

“कृच्छ्रगहनयोः कषः” ॥ कषतिर्हिंसार्थः । 'कष्टोग्निरिति' ।
चीयमानोग्निरत्राग्निशब्देन विवक्षितः, स कष्टो भवति चयनप्रकारस्य
दुर्ज्ञानत्वात् । व्याकरणस्य कष्टत्वमिडागमादिव्यवस्थाया दुर्ज्ञानत्वात् ।
साम्नां कष्टत्वं पर्वभेदस्य स्तोमादीनां च दुर्ज्ञानत्वात् । 'कारण-
मपीति' । लक्षणया, कृच्छ्रयतीति कृच्छ्रमिति व्युत्पत्त्या वा ॥

“घुषिरविशब्दने” ॥ घुष्टा, अविशब्दिता, अघुषितं, विश-
ब्दितमाविष्कृताभिप्रायमित्यर्थः । चौरादिकस्य चायं प्रयोगः, स एव
ह्यस्मिन्नर्थे वर्त्तते । 'द्वारिवपीति' । घुषिरिति सूत्रोपासं रूपं द्वयोरपि

सधारणमित्यर्थः । कथं समान्येन यहर्णं यावता विशब्दने णिच् भवितव्यं, केवलश्चेह घुषिहपात्तोत आह । 'विशब्दनप्रतिषेधश्चेति' । 'विशब्दनार्थस्यानित्य इति' । अन्ये स्वनित्यण्यन्ताश्चुरादय इति सामान्येन ज्ञापकमाहुः । अपर आह ।

चित्ति स्मृत्यामितीदित्त्वमत्र ज्ञापकमस्य हि ।

फलं चिन्तित इत्यादौ न लोपो मास्मभूदिति ॥

नित्ये च णिचि सत्यत्र नलोपस्याप्रसङ्गतः ।

चिन्तस्मृत्यामित्येव च पठितव्यं भवेदिति ॥

'अयमपीति' । यद्यप्यवघुषितं वाक्यमाहेत्येतदपि प्रयोजनं तथापि जुघुषुरित्यपि प्रयोग उपपन्न इत्यर्थः ॥

"अभेश्चाविदूर्ये" ॥ 'विशेषेण दूरं विदूरं ततोऽन्यदिति' । तत्पुनर्यदासच्चमविप्रकृष्टं वा भवति तद्वेदितव्यम् । 'तस्य भाव आविदूर्यमिति' । ब्राह्मणादेराकृतिगणत्वात् ष्यञ् । ननु च न नञ्पूर्वात्तत्पुह्वादिति प्रतिषेधः प्राप्नोति, तत्राह । 'एतस्मादेवेति' । न नञ्पूर्वादित्यमयधिकारस्तेन ततः सूत्रादुत्तरस्य भावप्रत्ययस्य प्रतिषेधस्तत्र क्रियतइत्युत्तरस्येत्युक्तम् ॥

"णेरध्ययने वृत्तम्" ॥ अधीयतइत्यध्ययनमिति कृत्यल्युटो बहुलमिति कर्मणि ल्युट्, निष्ठाविशेषणं चैतत्, अध्ययनाभिधायिन्यां निष्ठायामिति । 'णिलुक्चेति' । प्रत्ययलक्षणो गुणो माभूदिति णेरुक्-निपातनं, लोपनिपातने तु गुणः स्यात् । 'वृत्तो गुणो देवदत्तेनेति' । गुणः पाठः पदक्रमसंहितारूपोध्ययनविशेषः स वृत्तः संपादित इत्यर्थः । वृत्तिरयमित्यादिनां सूत्रस्यानारम्भमाशङ्कते । 'अकर्मकइति' । वृत्तं गुणस्य, वृत्तं पारायणस्येति भावे क्तस्य प्रयोगार्थमिदमुक्तम्, अकर्मकत्वे हि भावे निष्ठा भवति, तयोरैवेत्यत्र भावे चाकर्मकेभ्य इत्यनुवृत्तेः, योपि नपुंसके भावे क्तः सोपि सकर्मकेभ्यो न भवति, तयोरैवेत्यत्र क्त्वात्रस्य यहणात्, अन्यथा सकर्मकाद्भावे क्ते विधीयमाने कर्मणि द्वितीया प्रसज्येत, यामं गत-मोदनं भुक्तमिति, यदि तर्ह्यकर्मकः, कथं वृत्तो गुण इति कर्मणि निष्ठे-

त्याशङ्क्याह । 'स एयर्थे वर्तमानइति' । यदि वायं वृत्तिरकर्मकः स एयर्थे वर्तमान इत्येक एव ग्रन्थः, अकर्मका अपि धातवोन्तर्भावितएयर्थाः प्रयोज्येन कर्मणा सकर्मका भवन्ति, यथा राजयुध्वेति, दृश्यते च वृत्तेरन्तर्भावित-एयर्थस्य प्रयोग इत्याह । 'तेननिवृत्तमिति हीति' । न चात्रोपसर्गवशात्सकर्मकत्वं, एयर्थगतेः वृत्तेर्णिवि योर्थः । निवर्त्यते यैर्नियमाभिषेक-इत्यादौ तदवगतेरित्यर्थः । 'तत्तस्माद्वृत्तेरेवेति' । प्रकृत्यन्तादेवेत्यर्थः । 'वृत्तो गुण इति' । उदितो वेति त्वायां विकल्पितेऽकत्वाद्यस्य विभाषे-तीट्प्रतिषेधः सिद्धः, तदेवं निपातनमनर्थकमित्येव मतं चोद्यं परिहरति । 'तत्क्रियतइति' । इष्टस्यान्यथासिद्धावप्यनिष्टनिवृत्त्यर्थं निपातनमि-त्यर्थः । 'अपरे त्विति' । तेषां मते नानेनार्थः सूत्रेण ॥

“वादान्तशान्तपूर्णदस्तम्यष्टच्छत्रज्ञप्ताः” ॥ 'दान्तः शान्त इति' । दमिशमी उपशमनार्थं । णिलुगिट्प्रतिषेधयोरनुनासिकस्य क्लिन्नोरिति दीर्घः, निपात्यमानस्य च णिलुको ऽपरनिमित्तकत्वाद्दीर्घविधिं प्रति निषेधाच्च स्थानवद्भावो नास्ति । 'पूर्णः इति' । पूरी आप्यायने दिवादि-श्वरादिश्च । 'दस्तइति' । तसु उपतये, दसु च, अत्र ह्रस्वत्वमपि निपा-त्यते । 'स्पष्टश्छत्र इति' । स्पश बाधनस्पर्शनयोः, छत्र अपवारणं, अत्रा-पि ह्रस्वत्वमपि निपात्यते । 'ज्ञप्त इति' जपमिच्च, चुरादिः, । 'इट्-प्रतिषेधो णिलुक्च निपात्यतइति' । षकारात्क्वचिद्दुपधाह्रस्वत्वं च, क्वचि-त्यग्रते । 'ज्ञपेर्भरज्ञपिसनामिति विकल्पविधानाद्यस्य विभाषेतीट्प्रतिषेधे प्राप्ते विकल्पार्थं निपातनमिति' । एकाऽग्रहणं यस्य विभाषेत्यत्र नानु-वर्ततइतिभावः । अत्रादितश्चतुर्णां ग्रहणं शक्यमकर्तुम्, कथम्, अन्तर्भा-वितएयर्थानां प्रकृत्यन्तानां दान्त, इत्यादीनि रूपाणि, अन्यत्र एयन्तानां दमित इत्यादीनि ॥

“हृष्यमत्वरसंघुषास्वनाम्” ॥ 'अभ्यान्त इति' । अम गत्यादिषु, पूर्ववद्दीर्घः । 'तूर्ण इति' । जित्वरा संभ्रमे, ज्वरत्वरत्यादिनेाट् । 'आदि-तश्चेतीट् प्रतिषेधे प्राप्तइति' । आदित्वे तु प्रयोजनं मृग्यम् । आत्मने-

पदार्थं तावत्कश्चिदनुबन्ध आसञ्जनीयः । कश्चिदाह । आदित्वं यङ्नुग-
र्थमिति, नहि तत्रायं विकल्पः, एकाच इत्यनुवृत्तेः, आदित्करणसामर्थ्या-
च्चानुबन्धनिबन्धनोप्यादितश्चेतीट्प्रतिषेधो यङ्नुक्ति भवति । 'संपूर्व-
स्य घुषेरिति' । घुषिरविशब्दनइत्यस्यासंपूर्वो ऽवकाशः, घुष्टा रज्जुः
अस्य विकल्पस्यावकाशः संपूर्वत्वे सति विशब्दने, संघुष्टं वाक्यमाह,
संपूर्वस्याविशब्दने विप्रतिषेधः । 'आङ्पूर्वस्येत्यादि' । तुभ्यस्वान्तेति
निपातनस्यावकाशोनाङ्पूर्वत्वे सति मनोभिधाने, स्वान्तं मन इति, अस्य
विकल्पस्यावकाशः आङ्पूर्वत्वे सत्यमनोभिधाने, आङ्पूर्वत्वे मनो-
भिधाने च सति विप्रतिषेधः ॥

“हृषेलोमसु” ॥ हृष्टानि उत्स्फुटानि, मूर्धुजाः केशाः, अङ्गान्त-
रजानि लोमानीति निघण्टुप्रसिद्धिः, कल्पसूत्रकाराणामपि तदनुगुणाः
प्रयोगाः, केशश्मश्रुलोमनखं वापयन्तीति । इह तु केशानामपि यद्वहण-
मित्याह । 'मूर्धुजान्यङ्गजानि चेति' । अत्र विशेष्यं मृग्यम् । 'सामान्येन
गृह्यन्तइति' । क्वथेत्यत्राह । 'यथेति' । ननु क्रियावचनस्य धातोः कथं
द्रव्यात्मकेषु लोमसु वृत्तिरित्यत आह । 'तद्विषये चेति' । प्रतिहताः
काठिनद्रव्यखादनेन शीतपीडया वा हता इत्यर्थः ॥

“अपचितश्च” ॥ 'अपचितोनेन गुरुरिति' । चापू पूजानिशा-
मनयोः, निशामने चायं प्रयोगः, पूजयथां तु मतिबुद्धिपूजार्थेभ्यश्चेति वर्त-
माने क्ते सति क्तस्य च वर्त्तमानइति षष्ठा भवितव्यम् । 'क्तिनि नित्य-
मिति' । क्तिवादादिभ्य इति क्तिन् । अन्यथा गुरोश्च हल इत्यकारः स्यात् ॥

“हु हुँरशकृन्दसि” ॥ हुँरेरिति हुँ कैटिल्ये, आगन्तुक्कारे
गुणेन निर्वृशः ॥

“अपरिहृताश्च” ॥ 'आदेशस्याभाव इति' । पूर्वसूत्रेण प्राप्तस्य ।
बहुवचननिर्वृशश्कृन्दसि तस्यैव प्रयोगदर्शनात् ॥

“सोमे हरितः” ॥ 'इडागमो गुणश्चेति' । चकारादादेशाभावश्च ॥

“यसितस्क्भितस्तभितोत्तभितचत्तविक्रस्ताविशस्तुशंस्तृशास्तृ-
रुतृतरुवृथरुवृथरुवृथरुवृथरुचीहज्ज्वलित्वरित्तमितिवमित्यमितीति च” ॥

यसु अदने, स्कम्भु स्तम्भु रोधनार्थौ सौत्रौ, वते याचने, कम गतौ, शसु हिंसायां, शंसु स्तुतौ, शासु अनुशिष्टौ, तृ प्रवन्तरणयोः, वृङ् सम्भक्तौ, वृष् वरणे, ज्वल दीप्तौ, तर सञ्चलने, तमूष् सहने, टुवम् उद्विरणे, अम गत्यादिषु । 'उत्तभितेति' । 'उदः स्यास्तम्भोः पूर्वस्येति पूर्वसवर्णः सकारस्य तकारः । 'अन्यापसर्गपूर्वः स्तभितशब्दो न भवतीति' । यदि स्यादुत्तभितयहणमनर्थकं स्यात् । 'निपातनबहुत्वापेक्षमिति' । तेन ह्यान्दसः प्रयोग एकवचनान्ताप्युदाहृत इति भावः । 'इतिकरणः प्रदर्शनार्थ इति' । तस्य प्रकारार्थत्वात् ॥

"आर्द्धधातुक्रस्येद्वलादेः" ॥ 'आस्ते वस्तइति' । ननु च रुदादिभ्यः सार्धधातुक्रइत्येतन्निवमार्थं भविष्यति, रुदादिभ्य एव सार्धधातुक्रइति, तत्र ह । 'रुदादिभ्यः सार्धधातुक्रइत्येतस्मिन्निति' । नियमे त्वेतस्मिन् विज्ञायमाने विपरीतोपि नियमः सम्भाव्यते, रुदादिभ्यः सार्धधातुक्रइति, तत्र च वक्तव्यं रुदविदेति त्कामनोः कित्त्वविधानात् भविष्यति, अनिटः सनो भलादेर्हलन्ताच्चेत्येव सिद्धत्वात् । त्कोप्यनित औपदेशककित्त्वसद्भावादिति ततश्च प्रतिपत्तिगौरवं स्यात् । ननु चासत्यार्द्धधातुक्रयहणे अङ्गस्येत्यधिकारात्स्यैत्रेत् प्राप्नोति, यथा लुङ्लङ्लङ्त्वडुदात्त इति, ज्ञापकात्सिद्धं, यदयमेकाव उपदेशेनुदात्तादिति प्रत्ययस्येत्प्रतिषेधं शास्ति, यच्च निष्ठायां सेटि न त्कामेडित्याह, तज्ज्ञापयति प्रत्ययस्यैवीयमिडिति । न च वृत्त्वमित्यादौ प्रातिप्रदिकप्रत्ययस्य प्रसङ्गः, अत इद्वृत्तोरित्यधिकारात् । एवमपि जुगुप्सते लूभ्यां लूभिरित्यादौ प्रसङ्गः, इदितो नुम् धातोरित्यतो द्वितीयमपि धातुयहणमनुवर्तिष्यते, तत्रैकं स्वरूपपदार्थकं, ततश्च धातोरित्येवं धातुसंशब्देन विहितस्य धातोः परस्यैद्विधानात् क्वाप्यनितं रूपं, तदेवं बहुप्रतिविधेयत्वात्प्रातिपत्तिगौरवपरिहार्यमार्द्धधातुक्रस्येत्युक्तम् । 'प्रतिषेधनिवृत्त्यर्थमिति' । केन पुनः प्राप्तस्य प्रतिषेधः शङ्कते, इदमेव वचनं कल्पकं स्यात् असत्यार्द्धधातुक्रमात्रस्येत्, यतो वलादेः प्रतिषिध्यतइति, नेद्विशि कृतीत्यादिकस्तु प्रतिषेधो नियमार्थः स्यात् ॥

१ हलन्ताच्चेति कित्त्वस्य सिद्धत्वादिति ई. पु. पा. ।

२ संभवादिति ई. पु. पा. ।

“सुकुमोरनात्मनेपदनिमित्ते” ॥ सुकुमोर्नात्तत्त्वादिति सिद्धे
नियमार्थं वचनमनात्मनेपदनिमित्तस्य यथा स्यादन्यत्र माभूदिति । अथ
प्रस्तुतः, प्रस्तुतवान्, प्रसुस्तुषति, क्रान्तः, क्रान्तवान्, इत्यत्र ‘श्युकः
क्रिति,’ ‘सनि ग्रहगुहोश्च’ ‘यस्य विभाषे’ ति प्रतिषेधे प्राप्ते विध्यर्थ-
मेतत्कस्माच्च भवति, पुरस्तात्प्रतिषेधकाण्डकरणात्, तस्य हि प्रयोजनम-
नाश्रितविधानविशेषस्येणमात्रस्य प्रतिषेधो यथा स्यादिति, यद्यनात्मनेप-
दनिमित्तइति प्रसज्यप्रतिषेधः सुकुमोरात्मनेपदनिमित्तत्वे सतीष्ण न भव-
तीति, एवं च प्रतिषेधप्रकरणैवेतत्पठितव्यं, तत्रायमप्यर्थः, नैज्जुपादानं न
कर्त्तव्यं भवति, तथा तु न कृतमित्येव । अत्र ‘यद्यात्मनेपदशब्देन नञः
समासं कृत्वा पश्चात्त्रिमित्तशब्देन षष्ठीसमासः क्रियेत आत्मनेपदाद-
न्यदनात्मनेपदं परस्मैपदमिति यावत्, तस्य निमित्तं, ततश्च यत्र सुकू-
मौ परस्मैपदनिमित्ते चक्रमिथ, चक्रमिव, चक्रमिम, प्राक्षावीत्, प्रसु-
स्तुषिवेत्यादौ तत्रैवेद्भवतीत्यर्थः स्यात्ततश्च इति न स्यात्प्रसृजिता,
प्रसृजितुं, प्रसृजितव्यं, प्रक्रमिता, प्रक्रमितुं, प्रक्रमितव्यमिति, तथा चक्र-
मिषतीत्यत्रापि न स्याच्चि सनन्तादुत्पद्यमानस्य परस्मैपदस्य क्रमिर्नि-
मित्तं, परस्मैपदग्रहणमेष च कर्त्तव्यं स्यात्, तस्मादात्मनेपदशब्दस्य
निमित्तशब्देन समासं कृत्वा पश्चात्तत्रा समासः कर्त्तव्यः, प्रसज्यप्रतिषेधे
त्वनुन्मेष एवास्य पक्षस्य स्यात्, तत्र यद्यनात्मनेपदनिमित्तइति सप्त-
म्येकवचनं स्यात्तत्रायमर्थः स्यात्, आत्मनेपदस्य यत्रिमित्तं इकारादि
तस्मिन्सति न भवतीति, ततश्च प्रसृजित्रीयतइत्यत्रापि प्रतिषेधः स्या-
द्विद्यते ह्यत्रात्मनेपदस्य निमित्तं क्यहो इकार इति । प्रथमाद्वि-
वचनान्तं सुकुमोर्विशेषणमिति दर्शयति । ‘न चेत् सुकुमौ आत्मनेप-
दस्य निमित्तमिति’ । वेदाः प्रमाणमिति वदेकवचनं, सूत्रे तु प्रत्येकं निमि-
त्तत्वस्य विवक्षितत्वात् द्विवचनम्, निमित्तशब्दोयमस्ति योग्यतामात्रे
कुसूलस्येष्वपि बीजेषु षकारो भवन्ति अङ्कुरनिमित्तान्येतानीति, अस्ति
च कुर्वद्रूपे, तत्राद्ये पक्षे कृत्यपि प्रतिषेधः स्यात्, प्रसृजिता प्रसृजितुं,
प्रसृजितव्यं, प्रक्रमिता, प्रक्रमितुं, प्रक्रमितव्यमिति, अस्ति ह्यत्र यथायोगं

भाषकर्मकर्तृविषयत्वादात्मनेपदं प्रति योग्यत्वं तदिह किं विधत्तमिति पृच्छति । ' क्व च तावात्मनेपदस्य निमित्तमिति ' । इतरोपि कुर्वद्रूपपक्षाश्रयणेन परिहरति । ' यत्रेत्यादि ' । अत्रैवं व्याख्येयं, यत्रात्मनेपदं तदाश्रयं भवति तत्रैवात्मनेपदस्य निमित्तं, किं पुनस्तद्व्यत्र तदाश्रयमात्मनेपदं भवतीत्यत आह । ' भाषकर्मत्यादि ' । अत्र हि विषये सूक्तम्योः श्रयमाणमात्मनेपदं भवतीति, कुर्वद्रूपस्य निमित्तशब्दे मुख्यः, योग्यतामात्रे त्वीपचारिक इति भावः । ननु च भाषकर्मादिषु तद्यार्था आत्मनेपदस्य निमित्तं न सूक्तमी, क्व तर्हि प्रतिषेधः स्याद्व्यत्र हि क्रमिरेव निमित्तम्, अनुपसर्गाद्वा, क्रंसीष्ट क्रंस्यते, नैष दोषः । भाषकर्मकर्तारः क्रमेश्च वृत्त्यादयः, सर्वमेवैतद्वातोरेव विषयतया विशेषणं, धातुरेव तु साक्षादात्मनेपदस्य निमित्तं, भावादिविषयाद्वातोरात्मनेपदं भवतीति । ' तेनेत्यादि ' । यत एव कुर्वद्रूपमेवात्र निमित्तं तेनायं सत्यात्मनेपदे प्रतिषेध इत्यर्थः । किमुच्यते प्रतिषेध इति, यावता पर्युदासाश्रयणोपक्रमे व्याख्यातं, तत्राह । ' प्रतिषेधफलं चेदं सूत्रमिति ' । सत्यं पर्युदासेपि नियमार्थत्वाच्चियमस्य चेतख्यावृत्तिफलकत्वादेवमुक्तमित्यर्थः । ' प्रसोषीष्टिति ' । आशिषि लिङ्, भाषकर्मणोरित्यात्मनेपदम् । प्रक्रंसीष्टेति, अत्र तु प्रोपाभ्यां समर्थोभ्यामिति कर्त्तारि, सर्वत्रेत्यादिना सूत्रार्थमुद्राहरणे दर्शयति । ननु सनन्ताद्विधीयमानस्यात्मनेपदस्य स एव धातुर्निमित्तं न सूक्तमी तत्राह । ' सनन्तादपीति ' । पूर्ववदिति वचनात्प्रकृतिगतमेव सनन्तेपि निमित्तमिति भावः । यदा तर्हि, सनन्ताद्वात्रकर्मणोरात्मनेपदं तदा प्रतिषेधो न प्राप्नोति, नहि तदा प्रकृतिगतं निमित्तमपेक्षितं किं तर्हि' सनन्तमेष स्वतन्त्रं निमित्तं, पुत्रीयतइत्यादिषु, एवं तर्हि सनन्ताद्वात्रकर्मणोरपि पूर्ववत्सन इत्यात्मनेपदं भविष्यति, एतयोरर्थयोः सन्न्यक्तावात्मनेपदस्य दृष्टत्वात्, तत्र यद्यपि सनन्तमपि स्वयमेव निमित्तमुपपद्यते तथापि भाषकर्मणोरित्यस्याशकाशः, भूयते, पच्यते, पूर्ववत्सन इत्यस्याशकाशः, शिष्ययिषते, सनन्ताद्वात्रकर्मणोहभयप्रसंगे परत्वात्पूर्ववत्सन इत्यनेन भविष्यति, यदि परं विशेषो नास्तीत्युच्यते तदपि न, अत्रैव विशेषस्य संभ-

वात्, एवमपि न सिध्यति, पूर्ववत्सन इत्यत्र कर्त्तरि कर्मव्यतिहारइत्यतः कर्त्तरीत्यनुवृत्तेः, तत्र हि प्रकरणे सर्वत्रैव कर्त्तरीति संबध्यते, अथापि न संबध्यते एवमपि यदा सनन्ताद् णिचि कृते णिवस्वेति भावकर्मणोरिति वा आत्मनेपदं तदा प्रतिषेधो न सिध्यति चिक्रंसयते चिक्रंस्यन इति, किं च भोस्तदानीमपि प्रतिषेध इष्यते, बाठमिष्यते, यदाह वार्तिककारः, सिद्धं तु स्योरात्मनेपदेन समानपदस्य व्येष्टप्रतिषेधात्, क्रमेस्वेति, तदेवमात्मनेपदेन समानपदस्यत्वे प्रतिषेधं कुर्वतो वार्तिककारस्यैवं विधे विषये प्रतिषेध इष्टो लभ्यते, यथा पुनर्वृत्तिकारेण व्याख्यातं तथा न प्राप्नोति, कर्त्तव्योत्र यन्नः । यदि स-यात्मनेपदे प्रतिषेधः मा कारि निमित्त-यहणमनात्मनेपदइत्येवास्तु, सति सप्तमी विज्ञास्यते, आत्मनेपदे सति न भवतीति, यद्येतल्लभ्येत कृतं स्यात्तु न लभ्यं, शास्त्रे याः सप्तम्यस्ताः सर्वाः परसप्तम्य इति नियमात्, परसप्तम्यां तु यदि सु क्रमोर्विशेषणं सु क्रमोरात्मनेपदेनन्तरइति, सिद्धं प्रहोषीष्ट, प्रक्रीष्ट, प्रहोष्यते, प्रक्रीष्यते, तत्र न प्राप्नोति, स्येन व्यत्रहितत्वात्, अथार्धधातुस्य विशेषणं सुक्रमिभ्यां पंस्या-र्धधातुस्य आत्मनेपदेऽनन्तरइति, सिद्धं प्रहोष्यते प्रक्रीष्यते, प्रहोषीष्ट, प्रक्रीषीष्ट, अत्र न प्राप्नोति, सीयुटः आत्मनेपदभक्तत्वात्, उभयथापि प्रचिक्रंसिष्यते, अत्र न प्राप्नोति, नह्यत्र क्रमेत्त्परस्य सार्वधातुस्य आत्मनेपदमनन्तरं, तस्माच्चिमितयहणं कर्त्तव्यं तदाह । 'निमित्तयहणमित्यादि' । तदात्मनेपदं परं यस्मात्स तत्परः, प्रचिक्रंसिष्यते इत्यादौ स्यप्रत्ययः स परो यस्मात्स तत्परः सन्त्ययः । 'इह त्वि-यादि' । प्रागेव व्याख्यातम् । 'प्रहोषिर्त्रायितइति' । रीङ् चतः, वार्तिककारमतेष्वत्र प्रतिषेधो न भवति, कथं, समानपदस्यस्येति वचनात्, इडागमेन पदावस्थापेक्षणीया, तत्र नृचि विभक्तावुत्त्रायां लीञ्छेपि पदत्वे आत्मनेपदस्यासंनिधानादिट् प्रवर्त्तते, प्रचिक्रंसिष्यतइत्यत्र तु पदावस्थायामात्मनेपदसंनिधानात्प्रतिषेधप्रवृत्तिः । 'आत्मनेपदविषयादिति' । तद्योग्यादित्यर्थः । स-यात्मनेपदे प्रतिषेध इत्युक्तत्वादिदमारभ्यते, अनुपसर्गात्क्रमेः क्रन्ता,

कामिता, इत्युभयमपि भवति, अनुपसर्गाद्वेति विकल्पेनात्मनेपदनिमित्त-
त्वादित्येके । अन्ये त्वात्मनेपदविषयादिति अनन्यभावे विषयशब्दं
वर्णयन्तः कामितेत्येव भवितव्यमित्याहुः । 'सौतेः सनि किति चेति' ।
उपलक्षणमेतत्, क्रमेण निष्ठायां यस्य विभाषेति द्रष्टव्यं, प्रतिषेधो भव-
तीत्यत्र हेतुः प्रागेवाक्तः ॥

“यहो ऽलिटि दीर्घः” ॥ ‘यह उतरस्येठ इति’ । कथं पुनरिटो
दीर्घत्वं लभ्यति, इडिति यत्प्रकृतं तद्वै प्रथमानिर्दिष्टं षष्ठीनिर्दिष्टेन चेहार्थः,
एवं तर्हि षष्ठ्यन्तपरं करिष्यामि एवमपि दोषः, प्रकृतमितमनपेत्येठ इत्यु-
च्यमाने ऽविशेषाच्चिण्त्रदिटोपि दीर्घप्रसंगः, अस्तु तर्हि प्रथमान्तमेव,
तत्र दीर्घ इट् भवतीति सामानाधिकरण्येनान्वये सामर्थ्यादीडागमे विधिः
संप्रत्यते, इट् दीर्घ इति चेद्विप्रतिषिद्धं, यदीट् न दीर्घः, अथ दीर्घा नेट्-
इट् दीर्घत्वेति विप्रतिषिद्धं, स्यादेतत् । दीर्घ इड्भवतीत्युक्ते सामर्थ्याद्व्यक्ति-
परिभागेन इकारजातिराश्रीयते, दीर्घग्रहणाच्च तद्व्यक्तिसमवेना सा वि-
धीयतइति, एवमपि दोषः, विवरीषतइत्यत्र सनीटि प्राप्ते घृतो वेत्यनेन
पक्षे दीर्घइटि च प्रसक्ते सनि यहगुहेऽखेत्युभयस्मिन्नपि प्रतिषिद्धे इट् सनि-
वेति पक्षे इड्विधीयते, तत्र पुनरिटो विधानाभावात्पक्षे दीर्घ ईकारो न
श्रूयेतेति । नैष दोषः । इट् सनि वेत्यत्र दीर्घ इडिति घृत इति चानु-
वर्तिष्यते, यत्तर्हि विदेशस्यमितं प्रतिषिध्य पुनर्विधानं तत्र न सिध्यति,
जृप्रश्चोःत्कि, जरित्वा, जरीत्वा, अत्रोदात्तत्वादिट् प्राप्तः घृतो वेत्य-
नेन च दीर्घ इट्, ततो द्वयोरपि श्युकः कित्तीति प्रतिषेधे पुनरिड्विधीयते,
न च तत्र दीर्घग्रहणस्यानुवृत्तिसंभवः । ननु च श्युकः कित्तीत्यत्र नेड्विशी-
त्यधिकाराद्व्यक्तिपक्षाश्रयणाच्च इट् एकमात्रस्य निषेधो न दीर्घस्येठः,
ततः किं, घृतो वेत्यनेन विहितो दीर्घ इट् तयैव स्थितः, जृप्रश्चोःत्की-
त्यनेन चेद प्रतिप्रसूयते इति जरित्वा जरीत्वाति द्वयमपि सिद्धं भवति,
स्यादेवं यद्भागमान्तरमीड्विधीयेत, इह त्विड् दीर्घ इति धवनादिङ्गायं-

मस्यापि भवत्येव, अन्यथा अयहीदित्यत्र ह्यन्तत्तणेति वृद्धिप्रतिषेधः, इट ईटीति सिज्जलोपश्च, अयहीदुम्, अयहीध्वं, विभाषेट इति मूर्धन्य-
विकल्पः । जरीत्विति, न त्वा सेडिति कित्त्वप्रतिषेध इत्येते विधयो न
सिधेयुः, तस्माद्विद्वार्यमस्यापीटो भवतीत्यङ्गीकर्तव्यं, ततश्च विदेशस्य
प्रतिषिध्य पुनर्विधाने स्थित एव दोषः स्यात्तस्माद्वीर्घं इडशक्यो विधा-
तुम्, एवं तद्द्वारुधातुकस्येति वर्तते, यह उत्तरस्याद्वृधातुकस्य दीर्घा
भवति, इहापि तर्हि प्राप्नोति यहणीयम्, वलादेरिति वर्तते, इहापि
तर्हि न प्राप्नोति, यहीता, यहीतुमिति, भूतपूर्वगतिर्विज्ञास्यते, इहापि
तर्हि प्राप्नोति, याहक इति, अस्तु तर्हि इडित्येव, ननु चोक्तं षष्ठीनिर्द्वि-
ष्टेन चेहार्थं इति यह इति, पञ्चमी इडिति प्रथमायाः षष्ठीं प्रकल्पयिष्यति,
तस्मादित्युत्तरस्येति 'प्रकृतस्येति' । आर्दुधातुकस्येडित्यनन्तरं विहितस्य ।
'चिण्वदिटो न भवतीति' । जरीत्वेत्यत्र तु आर्दुधातुकस्येडित्ययमेवेष्ट प्रति-
षिद्धः प्रतिप्रसूयतइति भवत्येव दीर्घः, इह जरीयृहितेति यङन्तात्तत्र-
ल्लोपयलोपयोः कृतयोर्द्विष्ययोगो द्विवचनमिति स एवायं यहिरिति दीर्घः
प्राप्नोति, पूर्वस्मादपि विधौ यः स्यानिवद्भावः सोपि दीर्घविधौ प्रति-
षिद्धः, तस्माद्विहितविशेषणमिहाश्रयणीयं, यहैर्यद्विहितमार्दुधातुकं तस्य
य इट तस्य दोर्घ इति ॥

“वृत्तो वा” । अत्र यदि वृत्तरणइत्येतस्य तसिला निर्द्वैशः स्याद्वृ-
इत्येव निर्द्वैश्येत, यथा यो यङीति, अथ तस्य अकारान्तानां च यहणम्.
एवमपि तस्य पृथग्रहणमनर्थकमृकारान्तत्वात्, अथ तस्य अकारान्तानां
च, तथा च सत्यृतंश्च संयोगादेरित्यत्र अत इति न वक्तव्यमस्यैवानुवृत्तेः,
अथ वृद्भवृजोः अकारान्तानां च तथापि वृग्रहणमनर्थकमृकारान्तत्वा-
त्तस्माद्वृत्तिकारोपदर्शितानामेव यहणम् । 'वृत्त इति किमिति' । उरिति
वक्तव्यमिति मन्यते ॥

• “न लिङि” ॥ 'विस्तरिषीष्टेति' । कर्मण्यात्मनेपदम् ॥

१ ह्यन्तत्तणेतीति नास्ति ई. पु. पा. ।

२ दीर्घस्यापीट ई. पु. पा. ।

“सिचि च परस्मैपदेषु” ॥ ‘अतारिष्टामिति’ । तृ प्रथमतरणयोः । ‘अस्तारिष्टामिति’ । स्तृञ् आच्छादने, जिडुभयपदौ ॥

“इट् सनि चा” ॥ अत्रातिस्तीर्षतीति परस्मैपदपाठो न युक्तः ॥

“लिङ्सिचोरात्मनेपदेषु” ॥ ‘आत्मनेपदे परइति’ । सिच एवैतद्विशेषणं न लिङः, असंभवात्, न चैवं तस्य परस्मैपदेऽपि प्रसङ्गः, वलाद्वैरित्याधिकारात्, प्रावृषीष्टेत्यादावुश्चेति कित्त्वम् ॥

“अतश्च संयोगादेर्गुणः” ॥ उदाहरणेषु भावकर्मणोरात्मनेपदम् । ‘संस्लृषीष्टेति’ । समः सुटीत्यत्र संपुंक्रानां सो वक्तव्य इति वचनात्सत्त्वम् ॥

“स्वरतिसूतिसूयतिधूञ्जितो वा” ॥ अत्र ‘स्वरेतेरनुदात्तत्वाद्वाप्राप्तरेषां तु प्राप्ते विभाषा । ‘वेति वर्त्तमानइति’ । इट् सनि वेत्यतः । ‘लिङ्सिचोर्निवृत्त्यर्थमिति’ । अन्यथा वायहणसंबद्धयोस्तयोरप्यनुवृत्तिः स्यात् । ‘षु प्रेरणइत्यस्य निवृत्त्यर्थ इति’ । अन्यथा निरनुबन्धकत्वात्तस्यैव ग्रहणं स्यात्, एवं तर्हि सूडिति वक्तव्यमेवमपि लुग्विकरणालुग्विकरणयोरलुग्विकरणस्यैव ग्रहणमिति सूयतेरेव ग्रहणं स्यात्, तस्याः परिभाषाया अस्तित्वे ऽयमेव विकरणनिर्द्देशो ज्ञापकः । ‘धू विधूनन इत्यस्य निवृत्त्यर्थ इति’ । अन्यथा पूर्ववत्तस्यैव ग्रहणं स्यात् । ‘धुवितेति’ । कुटादित्वादिङ्त्वम् । ‘स्वरेतेरिति’ । अस्य विकल्पस्यावकाशः स्वर्तो, स्वरिता, अट्टनोः स्यइत्यस्यावकाशः, करिष्यति, हरिष्यति, स्वरतेः स्य उभयप्रसङ्गे विप्रतिषेधः । ‘किंति तु प्रत्ययइति’ । श्युः । ननु त्रायं विकल्पो यथा एकाज्जलक्षणं प्रतिषेधं बाधते तृजादौ, तथा किञ्चिद्विषयमपि प्रतिषेधं बाधेत, न बाधेत, कथं, येन नाप्राप्ते तस्य बाधनं भवति, तस्माद्द्वयत्वात्तावदेकाज्जलक्षणमेव प्रतिषेधं प्रत्यस्य भवति, कित्युभयप्रसङ्गे पुरस्तात्प्रतिषेधकाण्डकरणात्प्रतिषेध एव भवति, लिङ्गाच्च, यदयं स्वयूर्णभरत्तपिमनामिति विकल्पं शास्ति, अन्यथा अनेनैव सत्यपि विकल्पस्य सिद्धत्वात्पुनस्तं न

विदध्यात्, वृत्तौ तु विप्रतिषेधशब्देनापि पुरस्तात्प्रतिषेधकाण्डकरणमेव
विधत्तितं, समानफलत्वात् ॥

“रधादिभ्यश्च” ॥

रधिर्नेशिस्तृपिदृपी द्रहिष्णुहिमुहिष्णिहि ।

॥ रधादयोमी पठिता दिवादिष्वष्ट कृष्टिभिः ॥

‘नंष्टेति’ । मस्जिनशोर्भलीति नुम्, वृपिदृष्योरनुदात्तस्य चर्दुप-
धस्येति पत्ते अमागमः, द्वाठेत्यादौ ‘वा द्रुहमुहष्णुहष्णिहा’ मिति घत्व-
ठस्ये । ‘क्रादिनियमादिति’ । ननु च प्रतिषेधस्यासौ नियमः, न च
रधादौ कस्य चित्प्रत्ययाश्रयः प्रकृत्याश्रयो वा प्रतिषेधः प्राप्नोति,
यद्येपरपि प्राप्नोति त्रपिदृष्योस्तयोरपि प्रतिषेधे लित्यनेन व्यावर्तितेष्यं
विकल्पः स्यादेव, विकल्पस्यानियतत्वात् । एवं मन्यते । यावान्कश्चित्दि-
डभावः प्रतिषेधनिबन्धनो विकल्पनिबन्धनो वा तस्य सर्वस्य क्रादिसूत्रेण
नियम इति, एवं चोत्तरयन्त्ये प्रतिषेधनियमस्येत्यभावनियमस्येत्येवार्था
द्रष्टव्यः । ‘अपर इति’ । ननु चास्तु प्रतिषेधस्य प्राबल्यं, किमायातं,
नियमस्य प्रतिषेधविषयत्वात्त्रियमस्यापि प्राबल्यमित्यदोषः । ‘नित्यमिटा
भवितव्यमिति’ । प्रतिषेधाधिकारेण क्रादीनामेव लिटि इणन भवतीति
नियमे विज्ञायमाने धात्वन्तरेषु यावान्कश्चित्प्रतिषेधः स सर्वा मा भूत्,
विकल्पस्तु कस्माच्च स्यादिति ॥

निरः कृषः ॥ ‘निष्काष्ठेति’ । इदुदुपधस्य चाप्रत्ययस्येति षत्वम् ।
‘निसइति वक्तव्यइति’ । प्रादिषु हि निसिति पठ्यते, तथा च निसस्तपता-
विति निर्देशइति भावः, किमेतस्य ज्ञापने प्रयोजनमित्यत आह । ‘तस्येति’ ।
ननु च नित्य एव ह्ये कृते लत्वं भविष्यति, तत्राह । ‘निसो हीति’ ॥

“इण् निष्ठायाम्” ॥ इडिति वर्त्तमाने पुनरिड्यहणं किमित्यत
आह । ‘इड्यहणं नित्यार्थमिति’ । नन्वारम्भसामर्थ्यादेव नित्यमिड्भवि-
ष्यति, विकल्पस्य पूर्वणैव सिद्धत्वादित्यत आह । ‘आरम्भो हीति’ । यदि
तर्हि नित्यार्थमिड्यहणं क्रियते उत्तरत्रापि नित्य एव विधिः स्यादित्यत
आह । ‘अत्रैवेति’ ॥

“ तीषसहस्रभरुपरिषः ” ॥ ‘ इषु इच्छायामित्यस्येति ’ । तौदा-
दिकस्य । ‘ प्रेषितेति ’ । एङि पररूपम् । ‘ उदितं पठन्तीति ’ । धातुपाठे
इच्छार्थमुदितं पठित्वा इहाप्यकारोपादानेन तस्यैव ग्रहणं वर्णयन्ती-
त्यर्थः । इदमेव बोदित्वस्य प्रयोजनं त्वायामिद्विकल्पस्यानेनैव सूत्रेण
सिद्धत्वात् । ये तूदितं न पठन्ति ते सहिना साहचर्यादिच्छार्थस्य ग्रह-
णमाहुः । उभयोरप्यकारमात्रं विकरणइति । यथा तु वार्तिकं तथा
क्रियादिकस्याप्यत्र ग्रहणमिष्यते, यदाह, इषेस्तकारे श्यन्त्ययात्प्रतिषेध
इति, तन्मते त्रयोपि निरनुबन्धकाः ॥

“ सनीवन्तर्द्वभ्रजदम्भुश्चिस्व्यूर्णुभरत्तपिसनाम् ” ॥ ‘ भ्रस्जरेकाच
इति ’ । श्रयतेरुगन्तानां च सनि ग्रहगुहोश्चेति प्रतिषेधः प्राप्त इतरेषां
तु नित्यमिदं प्राप्तस्तत्रेदमारभ्यते । ‘ अर्दिधिषतीति ’ । लघूपधलक्षण
गुणे अजादेर्द्वितीयस्येति धिस् इत्यस्य द्विर्वचनं, रेफस्य तु न द्रा इति
प्रतिषेधः । ‘ ईर्त्सतीति ’ । आप्तप्यधामीदिति अकारस्य पर ईकारः,
धकारेण सशब्दस्य द्विर्वचनम्, अत्र लोपोभ्यासस्य । ‘ विभ्रज्जिषतीति ’ ।
भ्रस्जरोपधयेभ्रमन्यतरस्याम् । ‘ विभ्रत्ततीति ’ । व्रश्चादिना षत्वं, षठोः
ऋः सि । ‘ धिप्सतीति ’ । दम्भ इच्छेतीत्वमित्त्वं च, हलन्ताच्चेति कित्त्वे
नलोपः, पूर्ववदभ्यासलोपः । ‘ यियविषतीति ’ । ओः पुयण्ज्यपरइत्यभ्या-
सस्येत्वम् । ‘ भृञ् इत्येतस्येति ’ । दीर्घान्तायं, तथा च भर इत्यञ् भवति ।
‘ सिसनिषतीति ’ । स्तौतिण्योरेवेति नियमादत्र षत्वाभावः । ‘ सिषास-
तीति ’ । षत्वभूते, सनि नियमादत्र षत्वम् । ‘ के चिदत्रेति ’ । ये त्वेतच्च
पठन्ति ते उपसंख्यानमारभन्ते । ‘ तितांसतीति ’ । तनौतेर्षिभाषेति षत्वे
दीर्घेत्वम् । ‘ पित्सतीति ’ । सनि मीमाघ्वित्यादिना अच इस्, स्काः
संयोगाद्योरिति सलोपः, पूर्ववदभ्यासलोपः । ‘ दिदरिद्रासतीत्येके, दिद-
रिद्विषतीति चेति ’ । इट्पत्ते दरिद्रातेराकारलोपः ॥

“ क्लिशः त्वानिष्टयोः ” ॥ ‘ क्लिशित्वेति ’ । मृद्मृदेत्यादिना

क्वित्त्वम् । 'विकल्पः सिद्ध एवेति' । उदित्वात्स्वत्यादिसूत्रेण, किमर्थं तर्हि त्क्वायहणमित्यत आह । 'क्लिश उपतापइत्यस्येति' ॥

“वसतितुधोरिट्” ॥ ‘उषित्वेति’ । पूर्ववत्क्वित्त्वं, यजादि-
त्वात्संप्रसारणं, शासिवसीत्यादिना षत्वम् । ‘वस्तेस्त्विति’ । वस
आच्छादनइत्यस्य यङ्लुङ्गवृत्त्यर्थोपि शपा निर्द्वेशे न भवति, तत्रापि
त्त्वानिष्ठयोः सामान्यलक्षणो न इह भवत्येव, वावसितः, वावसितवान्,
वावसित्वा, गणाश्रयत्वात्संप्रसारणाभावः ॥

“अञ्चेः पूजायाम् ॥ ‘अचिन्ता अस्येति’ । मतिषुद्धीत्यादिना-
वर्त्तमाने क्तः, नाञ्चेः पूजायामित्युपधालोपप्रतिषेधः, क्तस्य च वर्त्तमाने
इति कर्त्तरि षष्ठी ॥

“लुभो विमोहने” ॥ ‘लुभित्वा लोभित्वेति’ । रलो व्युपधादि-
त्यादिना क्वित्त्वविकल्पः ॥

“से ऽसिचि कृतचृतच्छृदतृदनृतः” ॥ सदित्यकार उच्चारणार्थः,
असिचीति प्रतिषेधात्, तेन स्येष्ययं विकल्पो भवति, कृती छेदने मुचा-
दिः, कृती छेदने रुधादिर्द्वयोरपि ग्रहणम्, इदित्त्वस्य प्रयोजनमुक्तं, वृती
हिंसायन्त्ययोः, ऊच्छृदिर्दीप्तिदेवनयोः, ऊतृदिर् हिंसानादरयोः, नृती
गात्रवित्तेपे, ईदित्त्वं पूर्ववत् ॥

“गमेरिट् परस्मैपदेषु” ॥ संगंस्यतइति’ । समो गम्यच्छीत्या-
त्मनेपदम् । ‘गमेरिडादेशस्येति’ । तेन संजिगंसतइत्यत्र न भवतीति
भावः । ‘आत्मनेपदेन समानपदस्यस्येति’ । इह तु जिगमिषितेवाचरति
जिगमिषित्रीयतइति बहिरङ्गत्वादात्मनेपदस्य प्रतिषेधाभावः, एतच्च
प्रस्रवित्रीयतइत्यत्र वार्त्तिककारमते व्याख्यातम् । ‘अन्यत्र सर्वत्रैष्यत-
इति’ । कथं पुनरिष्यमाणोपि लभ्यते, योगविभागात्, गमः सकारादा-
विङ् भवतीत्येको योगः, ततः परस्मैपदेष्विति द्वितीयो नियमार्थः, तुल्य-
जातीयापेक्षत्वाच्चियमस्यात्मनेपदविषयइतिनववर्त्ततइति के चिदाहुः ।
अन्ये मन्यन्ते । परस्मैपदेष्विति सप्तमीनिर्द्वेशादानन्तर्याश्रयणादयमर्थः

भवति, गमेरुतरस्य सकारादेराट्ठुंधातुकस्य तिङ्त्वन्तरेषु यदीद्भवति पर-
स्मैपदेष्वेति, ततश्च सङ्गस्यतइत्यत्रैव व्यावृत्तिः स्यान्न सङ्गसीष्टेत्यत्र,
नापि संजिगंसतइत्यादौ, शपा व्यवधानात् । एकादेशे नास्ति व्यवधानम्,
एकादेशः पूर्वविधौ स्यानिवद्ववतीति स्यानिवद्ववावाट्ठवधानमेव, संजि-
गंसिष्यतइत्यादौ च नैव स्यात्, तस्मादिष्टिरेवेयम् । अत एवेष्यतइत्युक्तम् ।
पदशेषो नाम अन्यविशेषः । 'तन्मतेनेत्यादि' । अनन्तरोक्तस्य दूषणं न
पुनरयं पक्षः स्यापितः, धार्तिकधितोधात् । यदाह । सिट्ठुं गमेरात्मनेप-
देन समानपदस्यस्येष्टप्रतिषेधादिति ॥

“ न वृद्धाश्चतुर्थ्यः ” ॥ बहुवचननिर्द्धंशाच्चतुर्थ्यहणाच्चाद्यर्थो
गम्यते ।

वृत्तिर्वृद्धिः शृद्धिः स्यन्दिश्चत्वारोमी वृत्तादयः ।

शुधु शब्दकुत्सायाम्, अन्ये प्रसिद्धाः, उदाहरणेषु वृद्धाः स्यसनोरिति
परस्मैपदम् । 'चतुर्थ्य इति न वक्तव्यमिति' । किं कारणमित्यत आह ।
'वृद्धं ह्यं हीति' । यदि द्युतादिपरिसमाप्त्यर्थं तत्किमायातं वृत्तादिपरि-
समाप्तेरित्यत आह । 'तदेवेति' । अगृह्यमाणविशेषत्वादिति भावः ।
'अन्तरङ्गमपीति' । अन्तरङ्गत्वं विकल्पस्याट्ठुंधातुकमात्रापेक्षत्वात् । अयं
तु प्रतिषेधो बहिरङ्गः, सकारादिविशेषापेक्षत्वात्, बहिर्भूतपरस्मैपदापेक्ष-
त्वाच्च । ननु चान्येष्वपि वृत्तादिषु. आट्ठुंधातुकलक्षणोऽपीडन्तरङ्ग एव,
अथ तस्य वचनसामर्थ्यात्प्रतिषेधस्तर्हि विकल्पस्यापि भविष्यति । नैत-
दस्ति । येन नाप्राप्ते तस्य बाधनं भवति, नाप्राप्तिश्चाट्ठुंधातुकस्येहि-
त्यस्य न तूदिल्लक्षणस्य, यदि परंपरत्वादुदिल्लक्षणमपीटं प्रतिषेधो
बाधेत, तदपि न, अन्तरङ्गबहिरङ्गयोर्विप्रतिषेधानुपपत्तः । कथं तर्हि
सत्यपि चतुर्थ्यहणे तस्य प्रतिषेध इत्यत आह । 'चतुर्थ्यहणे हीति' । सति
च तस्मिन् चतुर्थ्यां प्रतिषेधेन भाव्यमिति प्रतीतिः, इतरथा संख्याशब्दा-
भावादेकस्य प्रतिषेधाभावेपि न कश्चिद्बाधः । 'परस्मैपदेष्वित्येवेति' ।
यद्येवं यत्र वृत्तादिभ्यः परस्याट्ठुंधातुकस्य परस्मैपदमनन्तरं तत्रैव स्यात्
वत्स्यतीत्यादौ, विवृत्सतीत्यादौ न स्यात्, शपा व्यवधानात् । एकादे-

शेषि कृते स्थानिवद्भावाद्भुवधानमेव, विवृत्सिष्यति विवृत्सयतीत्यादौ
प्रत्यक्षमेव व्यवधानं कृति परस्मैपदलुकि च परस्मैपदगन्धोपि नास्तीति
तत्रापि न स्यादेव तत्राह । 'अत्रापीति' । 'इष्टिरेवेयं, विवृत्सित्री-
यतइत्यादौ चोक्त एव परिहारः ॥

“तासि च कृपः” ॥ उदाहरणेषु लुटि च कृप इति परस्मैप-
दम् । 'कृपेरीत्यादि' । अन्यथा कल्पयतीत्यादावेव स्यात् न तु चिकृ-
प्सिता चिकृप्सत्वमित्यादाविति भावः । इह तु न वृद्धाः पञ्चभ्यस्तासि
चेति वक्तव्यं, कृपि ग्रहणं तु शक्यमकृत्ते, न च वृत्तादिभ्योपि तासौ प्रसङ्गः,
परस्मैपदाभावात्, आत्मनेपदेन समानपदस्यत्वाच्च ॥

• “अवस्तास्वरथल्यनिटो नित्यम्” ॥

यस्यलि क्रादिनियमादिट प्राप्तः स निषिध्यते ।

पञ्चसूत्रेण आरभ्य तास्वदित्येष डेर्वतिः ॥

उपदेशग्रहोप्यत्र वत्यमाणोपकृत्यते ।

गुणे नित्ये कृतेष्वेष ऋदन्ते प्राप्नुयात्कथम् ॥

कृ नित्यमनिडित्यपेक्षायां तासैः सविधानात्तत्रैवेति विज्ञायते,
यद्वा पूर्वसूत्रात्तासीति वर्त्तते । 'यातेति' । तासावनिटप्रदर्शनार्थमुप-
न्यस्तम् । 'लूत्वेति' । तास्वदित्यनुच्यमाने यत्र क्वापि नित्यानिट-
स्यलि प्रतिषेधः स्यात्, लुनातिश्चायं श्युकः कितीति प्रतिषेधात्किति
नित्यानिट्टः । 'ययिव, ययिमेति' । आतो लोप इटि च । 'अनिड्यग्रहणं
नित्यमित्यनेन विशेषणार्थमिति' । असत्यनिड्यग्रहणे नित्यमित्यनेन
प्रतिषेध एव विशेष्येत नित्यमिद्यन भवतीति । यद्यप्यत्र विकल्पो न
प्रकृतस्तथापीदमेव नित्यग्रहणं पूर्वस्य विधेरनित्यत्वं ज्ञापयेत् । सेड्-
निवृत्त्यर्थं त्वनिड्यग्रहणं न भवति, कथं, तास्वदित्युच्यते, यथा तासौ न
भवति एवं यत्यपीति, न च यस्तासौ सेट् तस्य थलि प्रतिषेधो भवन्
तास्वत्कृतो भवति । 'विधोता विधवितेति' । स्वरत्यादिसूत्रेण तासा-

१ इष्टिरेवेयमित्यारभ्य अन्येष्वेतत्पर्यन्तो अन्य ई. पु. नास्ति ।

२ आनुषोपि कृतइति ई. पु. पाठः ।

विद्विकल्पितः, क्रमेरपि चक्रमिथेति भाव्यं, नहि तासौ नित्यानिट् क्रमिः,
 आत्मनेपदे इडभावात्परस्मैपदे सेट्त्वात् । 'तासौ विभाषेठ स्यलि नित्य-
 मिहागमो भवतीति' । यावान्कश्चिदिडभावः प्रतिषेधनिबन्धनो विक-
 ल्यनिबन्धनो वा स सर्वः क्रादिसूत्रेण नियम्यतइत्यस्मिन्यत्तइति भावः ।
 यदा तु प्रतिषेधाधिकारेण क्रादीनामेवेण न भवतीति नियमात्प्रतिषेध
 एव सर्वा निवर्तते स्वरत्यादिलक्षणस्तु विकल्पो भवत्येवेतिपत्तस्तदा
 विदुधोय विदुधविद्येत्युभयं भवति, यत्रेवं नित्यमनिट इति न वक्तव्य-
 मस्तु यस्तासौ विकल्पितेऽ तस्याप्ययं प्रतिषेधः, चतो भारद्वासेति
 नियमाद्विकल्प एवावस्यास्यते, नैत्रं शक्यं, स्वरतौ हि दोषः स्यात् ।
 भारद्वाजपक्षेपि तस्य प्रतिषेधात् सस्वर्येत्येव स्यात्, यदा तु विकल्पि-
 तेऽस्यलि प्रतिषेधोयं न भवति तदा सस्वर्यं सस्वरिणेत्युभयं भवति ।
 'तास्वदिति वतिनिर्देश इति' । तास्वदित्यस्य वयन्तस्य निर्देश इत्यर्थः ।
 तास्वदित्यनुच्यमाने प्रकृतस्य तासीत्यस्यानुवृत्तावप्येतावदेष लभ्येत तासौ
 नित्यमनिटस्थलीण न भवतीति, ततश्च यस्तासावमन् असत्त्वादेव
 नित्यानिट् तस्यापि प्रसज्येत,

तास्वदित्युच्यमाने तु वतेः सादृश्यगोचरात् ।

यथा भूतस्य तासौ नेट् तथा भूतस्य थन्यपि ॥ .

इटा न भाव्यमित्येष दोषो नैव प्रसज्यते ।

इटस्तास्यसतो धातोर्निषेधे विहिते थलि ॥

अभावः सदृशो न स्यात्थलि तास्यसतो भवेत् ॥

'जघसिथेति' । स्थानिवद्भावादिडत्यर्तव्ययतीनीमित्येवैष सिद्ध
 इत्याहुः । 'उत्तरसूत्रेपीति' । एतेनोत्तरार्थं तास्वदित्युच्यतइति दर्शयति ।
 'अदादेशो हीति' । ननु चास्य स्थानी तामावस्ति अस्ति चानिडिति तदा-
 देशस्यापि स्थानिवद्भावात्सत्त्वानिट्त्वे स्यातां, नैतदस्ति । स्थानिवद्भावः
 शास्त्रीयेषु प्रवर्तते, न च तासौ सत्त्वं नाम शास्त्रीयं कार्यम् ॥

"उपदेशे ऽत्यतः" ॥ अनजन्तार्थ आरम्भः । 'इयष्टेति' । लिट्य-
 भ्यासस्योभयेषामिति अभ्यासस्य संप्रसारणं, प्रश्चादिषत्वम् । 'चकार्षि-

येति । कृष विलेखने, भवत्ययं गुणं कृते संप्रत्यकारणान् न तूपदेशे ।
 'जियह्येति' । सनि यहगुहोश्चेतीट्प्रतिषेधाद्भवत्ययं सनि नित्यानिट्
 न तासौ । 'आनञ्जयेति' । अत आदेः, तस्माच्चुड्द्विहलः, स्वरत्यादिसू-
 त्रेण तासौ विकल्पितेदयम् ॥

“अतो भारद्वाजस्य” ॥ ‘सस्मर्येति’ । स्मृ चिन्तायाम् ।
 ‘दध्यर्थेति’ । धृ हूर्द्धने । ‘सिद्धे सतीत्यादि’ । अदन्तानां वृड्श्रावु-
 दात्तौ, तत्रापि वृड् स्थल् न सम्भवति आत्मनेपदित्वात् । ष्ट्रस्तु षष्-
 र्थेति निपातनाद्वाषायामिटा भाष्यं, तस्मात्तयोरिट्प्रतिषेधार्थं तावदेत-
 चोपपद्यते, अन्येऽदन्तास्तासौ नित्यानिट् इत्यचस्तास्वदित्यनेनैव सिद्धुः
 प्रतिषेधः । ननु च परत्वाद्गुणे कृते रपरत्वे चानजन्तत्वाच्च सिद्ध्यति, पूर्व-
 सूत्रेणाप्यसिद्धिरेव, नह्यकारान्ता उपदेशे ऽत्वन्तः तस्माच्चियमानुप-
 पत्तिः । अस्तु तर्हि दध्यर्थेत्यादौ विध्यर्थमेव, यद्येवं स्यायापचिप्रभृतिषु
 पूर्वयोगाभ्यां नित्यं यति प्रतिषेधप्रसङ्गः, जह्यर्थेत्यादौ भारद्वाजस्येति
 वचनाद्विकल्पप्रसङ्गः, एवं तर्ह्यचस्तास्वदित्यत्रैव भारद्वाजग्रहणं करि-
 ष्यते, तदेवानन्तरयोगेष्वनुवर्तिष्यते, इह तु निवर्तिष्यते, सत्यम्, अयं तु
 भारद्वाजः स्वस्मान्मतात्मन्यावितो भवति, तस्य मतमृकारान्तादन्यत्र
 ययिथ पेचिथेतीड्भवति अकारान्ते नेति, त्वदुक्ते तु न्यासे मतविपर्ययः
 कृतो भवति, एवं तर्ह्युपदेशग्रहणस्याचस्तास्वदित्यत्रापकर्षादुपदेशेज-
 न्तत्वात्सिद्धुः प्रतिषेध इति मन्यते, ‘अत एव भारद्वाजस्येति’ । विपरी-
 तस्तु नियमो न भवति अतो भारद्वाजस्येवेति, यदि स्याच्चियमाश्रय-
 णमनर्थकं स्यात्पूर्वाक्तेन प्रकारेण विध्यर्थत्वमेवाश्रयणीयं स्यात् । ‘पूर्वयो-
 र्योगयोरिति’ अकारान्तेष्वनन्तरस्य योगस्याप्राप्तत्वादनन्तरस्य विधि-
 र्वा भवतीति न्यायस्य तावदसम्भवः, यस्य तर्हि प्रसङ्गोचस्तास्वदिति
 तस्यैव नियमो युक्तस्तत्कथं पूर्वयोर्योगयोर्द्वयोरपि विकल्पः, एवं मन्यते
 द्वयोरनन्तरमस्यारम्भात्तासौ नित्यमनिटां मध्ये अत एव भारद्वाजस्य

नान्येषामित्येवं 'सामान्याकारेण नियम आश्रयणीय इति । ' तथा हि सतीति । ' असति तपरकरणे ऋकारान्तानामप्यत्र ग्रहणं स्यात्तेषां च तासौ सिद्धत्वाद्चस्तास्वदित्यस्याप्रसङ्गे विधयर्थमेवेदं स्यात् इत्यग्रहणं नियमार्थं, विधिर्नियमसम्भवे विधेरेव ज्यायस्त्वादित्यर्थः ॥

“ विभाषा सृजिदृशोः ” ॥ ‘ ससृष्ट दद्रुष्टेति ’ । सृजिदृशोर्भक्त्य-
प्रकृति, पूर्वघत्पत्वम् ।

“ इद्ध्यतिव्ययतीनाम् ” ॥ ‘ अत्र इद्ग्रहणं विस्पष्टार्थमिति ’ । अथ विकल्पे प्राप्ते नित्यार्थं कस्माच्च भवति तत्राह । ‘ विकल्पविधाने हीति ’ । एवमपि प्रतिषेधः प्रकृतस्तच्चिदृश्यर्थमिद्ग्रहणं स्यादत आह ‘ प्रतिषेधवि-
धाने इति ’ ॥

“ वस्वेकाजादुसाम् ” ॥ वस्वित्यभिभक्तिको निर्द्वेशः, वसोरित्यर्थः । ‘ कृतद्विर्वचनानामिति ’ । कथं पुनरविशेषोक्तावेष विशेषो लभ्यते, 'एकाग्र-
हणसामर्थ्यात्, नहि कश्चिदकृते द्विर्वचनेनेकाजस्ति यच्चिदृश्यर्थमेकाग्र-
हणं स्यात्, चिरिजिरिचकाशिभ्यः कास्यनेकाजग्रहणं तुलुम्याद्यर्थमित्यामा
भवितव्यमिति वसोरसम्भ्रः, ऊर्णातेस्तु गुणद्वावादेकाग्रहणेनानिवृत्तिः ।
ननु च जागर्त्तरस्ति, उषविदजागृभ्योन्यतरस्यामित्यामो विकल्पितत्वात्,
वेदेपि जागृवांसो अनुभ्रविति द्विर्वचनप्रकरणे छन्दसि वेति वक्तव्यमिति
द्विर्वचनाभावः, नैकमुदाहरणमेकाग्रहणं प्रयोजयति यद्व्येतावत्प्रयोजनं
स्याज्जागर्तेर्नैत्येव ब्रूयाल्लघीयसी हि साक्षात्प्रतिषेधप्रतिपत्तिः, यदि वा
न्यायसिद्धोयमर्थः । तथाहि । द्विर्वचनस्यावकाशः पपाच, इटोवकाशः, यत्र
कृते द्विर्वचनएकाच् पेचिवान् आदिवान्, विभिद्वानित्यादौ तूभयप्रसङ्गे
नित्यत्वात् द्विर्वचनम् । ‘ क्रादिनियमात्प्रा इति ’ । नेद्विशिद्धति इति प्रत्य-
याश्रयस्य प्रतिषेधस्य सर्वत्र भावात्क्रादिनियमादेव सर्वत्र वसोरिटः
प्राप्तिः । ‘ आद्ग्रहणमनेकाजर्थमिति ’ । ननु द्विर्वचने आकारलोपे सति

१ सामानाधिकारेणेति ई. पु. पाठः ।

२ असतीत्यारभ्य विभाषा सृजिदृशोरित्यन्तो ग्रन्थः ई. पु. वृत्तितः ।

३ लस्यतइति पा. ई. पु. ।

तेषामप्येकाच्त्वादेव सिद्धमत आह । 'द्विर्वचने हीति' । इगिनमित्त
 आकारलोपो नासति तस्मिन्भवति, ततश्चानेकारत्वमित्यर्थः । 'अथा-
 प्यान् क्रियतइति' । 'आत औ णल' इत्योकारे विधातये औकारविधानेन
 ज्ञापितमेतत् दरिद्रातेरनित्य आमिति, तेनायमभ्युपगमः ददरिद्रवानिति,
 नेद्विशिष्टतीति प्रतीषेध एव तत्र भवति, अथ घसिग्रहणं किमर्थं यावता
 द्विर्वचने कृते घसिभसोर्हलि चे'त्युपधालोपे सत्येकाच्त्वादेव सिद्धमत
 आह । 'घसेरपीति' । 'परत्वादिति' । नित्यत्वञ्चेत्यपि द्रष्टव्यं, तस्य
 हत्यपि विधानात् । 'अनच्क्त्वादिति' । स्थानिवद्भावोपि नास्ति हन्-
 निमित्तत्वादुपधालोपस्य । क्रियमाणे तु घसिग्रहणे नायं दोष इत्याह ।
 'क्रियमाणे त्विति' ॥

"विभाषा गमहनविदविशाम्" ॥ 'जघ्नवान् जघन्वानिति' ।
 'हो हन्तेर्जिघ्र्येषु' । 'अभ्यासाच्चे'ति कुत्वम् । 'विशिना तौदादिके-
 नेति' । यद्व्याप्यादादिकेन हन्तिना साहचर्यमस्ति तथापि शब्दपरविप्र-
 तिषेधाद्विशिसाहचर्यमेव व्यवस्थापकमिति भावः । 'ज्ञानार्थस्य त्विति' ।
 सत्ताविचारणार्थयोस्त्वात्मनेर्पादित्वात् कस्मवसंभव एवेति भावः । 'विद्वानि-
 निति' । पूर्ववदित्प्रतिषेधः ॥

"सनिंसमनिवासम्" ॥ कसोक्तान्दसत्वादानुपूर्व्याश्च विवक्षित-
 त्वाच्छन्दस्यैतन्निपातनम् ॥

"ऋदुनोः स्ये" ॥ स्वरत्यादिसूत्रे यदुक्तं स्वरतेरेतस्माद्रिकन्या-
 दित्यादि तदेव स्मारयति । 'स्वरतेर्वेट्त्वादिति' । धा विकल्पित इदमस्य
 स वेट् तस्य भावो वेट्त्वं, स पुनर्विकल्पितेऽसम्बन्धः ॥

"यमरमनमातां सकृ च" "व्यरंसीदिति" । व्याङ्परिभ्यो रम इति
 परस्मैपदं युक्तमत्र, द्विर्वचनबहुवचनयोश्चाहरणं, तत्र हि सगिटोः सतो-
 रस्ति विशेषः, एकवचने त्वयुक्तं विशेषाभावात् तत्राह । 'यमादीना-
 मिति' । ह्यन्तक्षणेत्यत्रापीटीति वर्त्तते, अपासीदित्येतत् प्रक्रमभे

दायोदाहृतं नत्वत्र विशेषोस्ति, ननु चात्रापि स्वरे विशेषोस्ति माहिमा-
सीदिति, इत्यसत्याद्युदात्तं पदं स्यात्, सति तु तस्य सिञ्जक्तत्वाच्चित्स्व-
र्योदात्तत्वे 'एकादेश उदात्तेनोदात्त' इत्यन्तोदात्तं पदं भवति, 'तत्रा-
दिःसिचोन्यतरस्या' मिति पक्षे आद्युदात्तत्वं पक्षे ऽनोदात्तत्वं, नैषोस्ति
विशेषः, अनिटः सिचः पक्षउपसंख्यानमिति वचनान्माहिकार्षेमित्यत्र यथा
पक्षे आद्युदात्तत्वं पक्षे चान्तोदात्तत्वं च भवति गवमत्रापि भविष्यति ।
'आयंस्तेति' 'समुद्राङ्भ्यो यमोयन्य' इत्यात्मनेपदं, अनंस्तेत्यत्र कर्म-
कर्त्तरि 'न दुहसुनमांयकृचिणाविति' चिणाः प्रतिषेधः ॥

“स्मिपूङ्गञ्जशां सनि” ॥ अ इति धातोर्ग्रहणं न अकारान्ता-
नाम्, उत्तरत्र किरादीनामिद्विधानात् । 'पिपविषतइति' । 'आः पुयणु-
ज्यपर' इत्यभ्यासस्यत्वम् । 'अज्जिजिषतीति' । 'अजादेद्वितीयस्येति जि-
शब्दस्य द्विर्वचनं, नकारस्तु न द्विरुच्यते न द्वा इति प्रतिषेधात् ॥

“किरश्च पञ्चभ्यः” ॥ किर इति व्यत्ययेनैकवचनं, पञ्चभ्य
इति बहुवचनादाद्यर्थावगतिः, कृष्टृष्टृष्टृष्टृष्टृतयस्तुदादिषु किरादयः ।
'पिपृच्छिषतीति' । रुदविदेत्यादिना सनः कित्त्वं, यहिज्यादि सूत्रेण
संप्रसारणम् । 'किरतिगिरत्यारिति' । शेषाणां त्वनुदात्तत्वात्प्रतिषेधः ।
'दीर्घत्वं नेच्छन्तीति' । इष्टिरेवेयम् ॥

“रुदादिभ्यः सार्वधातुके” ॥ रुदिस्वप्श्वसनिजतिरधादिषु रुदा-
दयः । उभयनिर्देशे पञ्चमीनिर्देशो बलीयानिति रुदादिभ्य इति पञ्चम्या
सार्वधातुकरति सप्तम्याः षष्ठी प्रकल्प्यते, सप्तमीनिर्देशस्तत्तरत्रोपयोगं
यास्यति । 'प्राणितीति' । 'अनिते' रिति णत्वम् । 'स्वप्नोति' ।
अन्येभ्यस्तु परस्यार्द्धधातुकस्येटा भवितव्यम् ॥

“ईशः से” ॥ ईश ऐश्वर्यं आदादिकः, से इत्यभिभक्तिको निर्द्वेशः ।
'इशिष्वेति' । 'सवाभ्यां वामौ' । एकादेशविकृतस्यानन्यत्वात्सेशब्द
एवायम् ॥

“ईडजनोर्ध्वे व” ॥ ईड स्तुतौ अदादिः । 'हान्दसत्वाच्ङनो-
गिति' । भाषायां तु जायस इत्यत्र नित्यत्वात् श्यनि कृते तेन व्यवधा-

नादिङ्भाषः । 'जन जनने इत्यस्यापीति' । नन्वसौ परस्मैपदी तत्राह । 'तस्य कर्मव्यतिहार इति' । यदि तर्हि तस्याप्यात्मनेपदं संभवति तस्यैव ग्रहणं प्राप्नोति, निरनुबन्धकत्वात् । ईडिना साहचर्यादात्मनेपदिनेपि ग्रहणं भविष्यति । 'तदर्थं केचिदिति' । ये त्वेवं न ष्ठन्ति ते चकारेण कृत्वमेव पूर्वसूत्रमनुवर्तयन्ति । 'सकारादेरिति' । स् इति सप्तम्या लुका निर्द्वैशात्तदादिविधिः, यदि तर्हि ईशेरपि ध्वे शब्दे इडागमो भवति, योगविभागो न कर्त्तव्यः, ईडीशजनां सेध्वयोरिति वक्तव्यम्, एवं हि पृथग्विभक्तिर्नोच्चारयितव्या भवति, चकारश्च न कर्त्तव्योऽत आह । 'ईशीङ्जनां सेध्वयोरिति' । 'लिङ् ध्वमित्यस्य न भवतीति' । लोट्यपि तर्हि ध्वमित्यस्य न प्राप्नोति तत्राह । 'लोऽटि पुनरिति' ॥

“लिङ्ः सलोपोनन्यस्य” ॥ 'सार्वधातुके यो लिङ्गिति' । नैषा परसप्तमी, सार्वधातुकपरस्य लिङ्गोऽसंभवात्, तस्माद्विधारणे सप्तमी । जातावेकवचनं, सार्वधातुकेषु मध्ये यो लिङ् सार्वधातुकसंज्ञकस्तस्येत्यर्थः । 'कुर्यादिति' । अत उत्सार्वधातुक इत्युत्वं, ये चेत्युकारस्य लोपः, अत्र यासुट्सुटोः सकारस्य लोपः । 'कुर्युरिति' । भर्जुम्, यासुट्सकारलोपः, उस्यपदान्तादिति पररूपत्वम् । 'कुर्वीतेति' । सीयुट्सुटोः सलोपः । 'कुर्वीरिति' । भस्य रन्, अत्र सीयुट एव लोपः ॥

“अतो येयः” ॥ सार्वधातुक इति प्रकृतमर्यात् षष्ठ्यन्तं सम्प्रदाते तदाह । 'अकारान्तादङ्गादुतरस्य सार्वधातुकस्येति' । अवयवसम्बन्धे चैषा षष्ठी, सार्वधातुकस्यावयवस्य याशब्दस्येत्यर्थः । 'इय इत्ययमिति' । सूत्रे त्वकार उच्चारणार्थः । 'पचेदिति' । इयादेशे कृते शबकारेण सहाद्गुणः, वलादिषु वलि लोपः, यकारस्य च श्रवणं पचेयुः पचेयमित्यादौ । 'पचेयुरित्यत्रेत्यादि' । पररूपस्यावकाशः चिनुयुः सुनुयुः, इयादेशस्य तु पचेदित्यादि । पचेयुरित्यत्रोभयप्रसङ्गे परत्वादियादेशः, यदि पूर्वमेव पररूपं स्यात् याशब्दाभावादियादेशो न स्यात् । 'एवमतो लोपस्यापि वा-

१ भवितव्यमिति मुद्रितमूलपुस्तके पाठः ।

२ सुनुयुरिति नास्ति ई. पु. ।

धकः स्यादिति । एतच्च मध्येपवादा इति न्यायमनाश्रित्योक्तं, तदाश्र-
यणे त्वतो लोपस्यैव बाधकः स्यात् । दीर्घस्तु परत्वात्स्यादेव । 'स्यादेतदे-
वमित्यादि' । दीर्घविधौ तुहस्तुशम्यमः सार्वधातुक्रदिति प्रकृतं 'भूसुवो-
स्तिडी'ति च । 'ग्रेय इत्यविभक्तिको निर्देश इति' । येय इत्यस्मिन्समु-
दाये या इत्यविभक्तिको निर्देश इत्यर्थः । 'य इति वेति' । याशब्दात्पृष्ठी,
'आतो धातो' हित्याकारलोपः । केचित्तु अतो यास् इति सकारान्तानु-
करणं पठन्ति ॥

“आतो डितः” ॥ आकारमात्रस्य डितोसम्भवादातो डित इति
व्यधिकरणे षष्ठौ, डितोऽथयत्रस्यात् इत्यर्थः । उदाहरणेषु स्वरितत्वादा-
त्मनेपदं, ननु गाङ्गुटादिसूत्रे परत्र परशब्दप्रयोगादध्याह्नियमाणो वतिः सप्-
मीसमर्थादध्याहर्त्तव्यः, डितोऽथ डिटुदिति, अन्यथा चुकुटिपतीत्यत्र सर्वो
डित्वादात्मनेपदप्रसङ्गादित्युक्तं, सार्वधातुक्रमपिदित्यत्रापि तदेवानुवर्त्तते,
ततश्च पूर्वस्य कार्यं प्रत्येव सार्वधातुक्रमस्य डित्वं न स्वकार्यं प्रतीत्य-
युक्तान्युदाहरणानि । लङ्त्वडोस्तु युक्तमुदाहर्तुम् अपचेतामकरिव्येता-
मिति' अस्ति सत्रापि स्यानिषद्भावेन डित्वमत आह । 'सार्वधातुक्रमपि-
दित्यत्रेत्यादि' । 'मिमाते मिमाये इति' । असति तपरकरणे श्नाभ्यस्त-
योरात् इति लोपात्परत्वादयमेव विधिः स्यात् ॥

“आने मुक्” ॥ अत्र आनइति सप्तम्यचरितार्था पूर्वं कृता-
र्थाया अत् इति पञ्चम्याः षष्ठौ प्रकृत्ययति तस्मिन्निति निर्दिष्टे पूर्व-
स्येति, तत्र विशेषणविशेष्यभावे कामचारादङ्गेनाद्विशेष्ये न त्वताङ्गमि-
त्यभिप्रायेणाह । 'अकारमात्रभक्तोऽयमिति' । अङ्गस्याप्रत्ययो योकारस्तस्य
मुगित्यर्थः, किमेवं सति भवतीत्यत्राह । 'अदुयदेशयहणेनेति' । उपदेशे
अत् अर्दुपदेशः, यदि त्वकारान्ताङ्गभक्तः स्यात्ततस्तद्देशाङ्गं न व्यवदध्यात्
तदवयवं त्वकारं व्यवदधात्येवेति स्वतो न स्यात्, न च स्वरविधौ व्यञ्ज-
नमविद्यमानवत्, किं कारणं, हल्स्वरप्राप्तौ व्यञ्जनमविद्यमानवदिति
परिभाषाया भाष्यकारेण शित्तितत्वात्, अन्यथा ऽग्निविद्वानित्यादौ इव-
नुद्भ्यां मतुविति स्वरप्रसङ्गात्, यदि पुनरयमभक्तो मकारो विकरणवन्मध्ये

क्रियेत, अभक्ते मुक्ति स्वरो न स्यादित्येष, यदि पुनरयं परादिः क्रियेत
 आनस्य मुडिति, परादित्वे दीर्घत्वप्रसङ्गः पचमानः, 'अतो दाघो यञी'-
 ति दीर्घत्वं प्राप्नोति, पात्तिक एष दोषः, कतरस्मित्यत्र, यदि सार्धधातु-
 करत्येवं तत्, अथ हीत्येव तत्तदा न दोषः, तदयं भक्तस्तत्रापि पूर्वान्तः
 तत्राप्यकारस्य मुगिति स्थितम् । 'यद्येवमिति' । यद्यकारमात्रभक्तत्वा-
 त्त्वं ह्येन गृह्यतइत्यर्थः । 'अध्यर्तुमात्र इति' । अर्तुमधिकं यस्याः सा
 अध्यर्धी मात्रा यस्यासावध्यर्धमात्रः । 'लसार्धधातुकानुदात्तत्वमपि तर्हि
 न प्राप्नोतीति' । तद्विधावपि तपरनिर्देशात् । तत्राह । 'उपदेशग्रहण-
 मिह क्रियतइति' । 'तथा चेति' । यदा द्विभाचत्वेषि भवति तदा का
 शङ्का ऽध्यर्तुमात्रत्वइति भावः ॥

“ ईदासः ” ॥ आस इति पञ्चम्यचरितार्थो पूर्वत्र कृतार्थाया आन
 इति सप्तम्याः षष्ठीं प्रकल्पयति ॥

“ अष्टन आ विभक्तौ ” ॥ सौत्रत्वाच्चिदंशस्य अल्लोपो न कृतः । 'व्य-
 क्तिनिर्देशायमिति' । यथाश्रुतनिरनुनासिकाकारव्यक्तिर्निर्दिश्यतइत्यर्थः ।
 जातिनिर्देशस्तु दुष्ट इत्याह । 'आकृतिनिर्देशे स्थिति' । आकृतिर्जातिर्न
 संस्थानं, जातिनिर्देशे हि शुद्धाया जातेराद्रेष्टुमशक्यत्वात्तदाधारभूतानां
 व्यक्तीनां विधानं, तत्र यद्यपि दीर्घाच्चारणसामर्थ्याच्च ह्रस्वप्लुतव्यक्तीनां
 प्रसङ्गः, दीर्घव्यक्तयस्तु सर्वाः प्रसक्तास्तत्रान्तर्गतानुनासिकव्यक्तिरेव स्यात्,
 तस्याः पूर्वेण सह सवर्णदीर्घाप्यनुनासिक एव स्यात् । 'विकल्पेन चाय-
 मित्यादि' । यथा च दीर्घग्रहणं कृतात्वनिर्देशश्चास्मिन्नर्थे लिङ्गं तथा
 तत्रैव व्याख्यातम् । 'तदन्तविधिश्चात्रेष्यतइति' । अङ्गाधिकारे तस्य
 तदुत्तरपदस्य चेति घचनात्, एकवचननिर्देशात्स्वरूपस्य ग्रहणं नार्थस्य,
 तेनोपसर्जनेष्येति भवति, तत्रापि विकल्पितत्वात्प्रियाष्टा प्रियाष्टानौ
 प्रियाष्टान इत्यपि भवति, तत्रापि भसंज्ञाविषये आत्वपक्षे आतो धातो-
 रित्यकारलोपमिच्छन्ति, प्रियाष्टः पश्येत्यादि, आत्वाभावपक्षे स्वलोपे
 ष्टुत्वं, प्रियाष्ट्या इत्यादि भवति ॥

“रायो हलि” ॥ ‘मृजेर्द्विद्विरित्यतः प्राग् विभक्त्यधिकार इति’ ।

पूर्वसूत्रान्ते यन्योयं पठितव्यः ॥

“युष्मदस्मदोभनादेशे” ॥ ‘युष्मदस्मदिति’ । पञ्चम्या अदिति

भ्यसोद्वाधः । ‘हलीत्यधिकारादप्यत्र न स्यादिति’ । न चादेशो हलादि-
रस्ति, भ्यसोभ्यमित्ययं तु अभ्यमादेशः । ‘उत्तरत्रेति’ । योचीति यत्वमा-
देशे माभूत्त्वमहमित्यादौ शेषे लोप इति शेषव्यवस्थार्थे च । ‘तदिहैव
क्रियतइति’ । लाघवे विशेषाभावात् ॥

“द्वितीयायां च” ॥ उदाहरणेषु ‘हे प्रथमयोरमि’ति विभक्ते-

रभाषः ॥

“प्रथमायाश्च द्विवचने भाषायाम्” ॥ ‘युवयोरिति’ । ननु यै

योचीति यत्वमत्र बाधकं भविष्यति । प्रथमाद्विवचनेपि तर्हि शेषेलोपो
बाधकः स्यात्, अथ तस्य वचनाद्वाधः, यत्वस्यापि बाधः स्यात्, पुरस्ता-
दपवादस्यायेन वा यत्वस्यैव बाधः स्यात् ॥

“योचि” ॥ ‘शक्यमकर्तुमचीत्येतदिति’ । कथम्, अनादिष्टायां

विभक्तौ विधीयमानं यत्वमुत्सर्गस्तत्रैव हलादावात्वमपवादः । ‘त्वत्
मदिति’ । ‘एकवचनस्य च’ति ङसेरदादेशः ॥

“शेषे लोपः” ॥ उपयुक्तादन्यः शेषस्तस्यैव संयहश्लोकरः । ‘पञ्च-

म्याश्चेत्यादि’ । पञ्चम्यादीनां सम्बन्धीनि यान्यद्विवचनानि, अयं ताव-
च्छेषस्तत्र शेषे लोपो विधीयतइति अद्विवचनानीत्येतद्वाषापेवं द्रष्टव्यं,
कृन्सि तु युवं वस्त्राणीति द्विवचनमपि शेष एव । ‘शेषग्रहणं विस्मृष्टा-
र्थमिति’ । कथं, विभक्तिमात्रे लोपः तस्यानादिष्टायां विभक्तौ यत्वमप-
वादः, अस्यापि हलादावात्वमपवाद इत्यमङ्कुरेणात्त्वयलोपाः सिध्यन्ति
अनादेशग्रहणं तु क्रियमाणेवग्रहणे यत्वलोपयोर्विषयविभागायै कर्तव्यमेव ।
‘सन्निपातलक्षण इति’ । विभक्तिसन्निपातकृतं युष्मदस्मदोरकारान्तत्वं
अदि टापो निमित्तं स्यात्सन्निपातं विहन्यात् । एतच्च न्यदादिशब्द-
रस्त्रीलिङ्गत्वमभ्युपेत्योक्तम्, इदानीं च लिङ्गमेव नास्तीत्याह । ‘अलिङ्गे

वेति । 'केचित्त्विति' । टान्निशृत्पर्यमेव तएवमिच्छन्ति । 'कथमिति' । यच्चाकारो यकारश्च न विहितः सशेषस्तत्र विधीयमानो लोपो अलोऽन्त्यस्ये, त्यन्तस्यैव युक्त इति प्रश्नः । अनन्तरोक्तं शेषग्रहणस्य वैयर्थ्यं हृदि कृत्वाह । 'वत्यमाणेति' । आदेशा वत्यमाणा यस्य स वत्यमाणादेशः । कः पुनरसा-
वित्याह । 'ते चेति' । 'मपर्यन्ताद्योन्यः स शेष इति' । स च टिरेव
तत्रायं लोप इति स्यान्निनोधिकरणत्वविषयतया सप्रमी, किमर्थं पुनर्लोप
इत्युच्यते न त्यदाद्यत्वेनैव सिद्धं, न सिध्यति, द्विपर्यन्तास्त्यदाइय इति
वचनात्, यदा चोपसर्जने युष्मदस्मदी तदा त्यदाद्यत्वं न सिध्यति, टिलो-
पपक्षे तु सुतरामारम्भणीयम् ॥

“मपर्यन्तस्य” ॥ मपर्यन्तस्येत्यवयवस्य स्थानित्वेन निर्द्वंशाद्यु-
ष्मदस्मदारित्यवयवषष्ठी विज्ञायते । मः पर्यन्तो ऽवधिर्यस्य स मपर्यन्तः,
यद्यपि द्वयोर्द्वौ मपर्यन्तौ तथाप्यभेदविषयतयैकवचनम् । 'मपर्यन्तस्येति
किमिति' । समुदाययोऽप्यादेशे आदेशानामप्यदन्तत्वाद्दोषाभाष इति
प्रश्नः । 'साकृच्चस्य माभूदिति' । तन्मध्यपतितस्य तद्ग्रहणेन ग्रहणात्म-
सङ्गः । 'सर्वस्य माभूदिति' । साकृच्चस्य माभूदिति तु नेोक्तं, यस्मादकञ्जि-
धावुक्तं त्वया मया त्वयि मयि इत्यत्र सुब्रन्तस्य प्राक् टेरकञ्जिति । 'अनिष्टं रूपं
स्यादिति' । श्वा म्येत्यनिष्टं रूपम् । अथ परियहणं किमर्थं मान्तस्येत्ये-
वाच्येत युष्मदस्मदीर्यो मान्तो भागस्तस्येत्यर्थस्तत्राह । 'मान्तस्येत्येव सिद्धे
ऽस्मिन्निति' । अस्मिन्साकृच्चस्यादेशाभावे युष्मकामावकामिति रूपे वा ।
'अवधिद्व्योतनार्थमिति' । पर्यन्तशब्देनावधिं द्यातयामीत्यर्थः, अन्यथा
मान्तस्येत्युच्यमाने युष्मदस्मदोः समानाधिकरणं विशेषणं सम्भाष्येत, प्रत्ये-
कसम्बन्धाच्चैकवचनं, ततश्च यत्र मान्ते युष्मदस्मदी तत्रैवादेशः स्युः,
अथापि वैय्यधिकरण्यभात्रीयते तथापि यत्र मान्ते तत्र भेदाभावाद्वादेशा
न स्युः, व्यपदेशिवद्वात्रापि प्रातिपदिकेन प्रतिषिद्धः, पर्यन्तशब्देन त्ववधि-
द्व्योतने तदुपादानसामर्थ्याद्युष्मदस्मदवयवेषु युष्मदस्मच्छब्दौ वर्तन्ते इति

सर्वत्रादेशसिद्धिः, वैय्यधिकरणेन वा सम्बन्धे परिग्रहणसामर्थ्याद्गुपदेशि-
 षद्वाधोप्रातिपदिकेनेति प्रतिषेधाप्रवृत्तौ मान्तयोरप्यादेशसिद्धिः । अपर
 आह सति शेषे पर्यन्तशब्दः, तेन सामानाधिकरण्यासम्भवाद्द्वैय्यधिकर-
 ण्येनैवास्त्वयः, यथा तु मान्ते युष्मदस्मदी तदा नैत्रादेशा भवन्ति, तद्विद-
 मुक्तं, 'मान्ते माभूद्यदा तदेति' । यदा युष्मदस्मदी मान्ते तदैव माभूत्
 तदापि वा माभूदित्यर्थः । क्व पुनर्मान्ते युष्मदस्मदी इत्याह । 'एयन्तयो-
 रिति' । युष्मानाचष्टे युष्मयति अस्मानाचष्टे अस्मयति णिर्वाच्यद्वाधे
 टिलोपः, 'प्रत्ययोत्तरपदयोश्चे' त्यत्रैकवचनाधिकारात्त्वमादेशाभावः ।
 क्विपि णिलोपः । ननु च विभक्तावादे तैर्भाव्यमत्र च णिलोपस्य स्यानिषद्वा-
 धाद्गुपधानमत आह 'स्यानिषत्त्वं चेति' । णोः क्वौ लुप्तत्वा चतल्लोपस्यात्र
 स्यानिषत्त्वमस्तीत्यर्थः । क्वौ लुप्तं न स्यानिषदिति वचनं न तु क्वौ विधिं
 प्रति न स्यानिषदित्येवमिति भाष्यकारः, तत्र यो मन्यते मान्तयोरप्यादेशा
 भवन्तीति तन्मतेनोदाहरणानि, कृदन्तत्वाद्बिभक्तयः, एकदेशविकृतस्यान-
 न्यत्वाद्युष्मदस्मदाश्रयविभक्त्यादेशाः प्रकृत्यादेशाश्च त्वादयः, तत्र त्वाहो
 सावित्यादिविषये ते भवन्ति, अन्यत्रादेशविभक्तौ लोपः, अजादौ यत्त्वं, हला-
 दावात्त्वं, त्वं, युषां युयं युषां युषां युषान् युष्या युषाभ्यां युषामिः तुभ्यं
 युषाम्यां युषभ्यं युषत् युषाभ्यां, युषत्, तत्र युष्योः युषाकं युष्यि युष्योः
 युषासु, एवमस्मदोपि द्रष्टव्यं, मपर्यन्तापेक्षया तु शेष आश्रीयमाणे मात्प-
 रस्याभावाल्लोपाभावात् युष्मभ्यं युष्मदित्यादि भवति, यदा तु त्वामाचष्टे
 मामाचष्ट इति विग्रह्य क्विप् क्रियते तदा प्रत्ययोत्तरपदयोश्चेति त्वमयोः
 कृतयोः प्रकृत्यैकाजिति प्रकृतिभावादसति टिलोपे ऽत उपधाया इति वृद्धिः,
 यदि निष्ठितमङ्गं ततो वृद्धभाषः, त्वद्स् त्वाद्स् मद्स् माद्स् इति स्थिते
 मपर्यन्ताभावात्त्वाहो सावित्यादेरप्रवृत्तौ वृद्धिपक्षे त्त्वामिति भवति । पत्ता-
 न्तरे तु त्वमिति, द्विवचने तु त्वां, जसि त्वं, द्वितीयादिषु तु त्वां त्वां
 त्वान् त्वया त्वाभ्यां त्वाभिः त्वम् त्वाभ्यां त्वभ्यं त्वन् त्वाभ्यां त्वत्
 त्व त्वयोः त्वाकं त्वयि त्वयोः त्वासु, एवमस्मदोपि, यदा तु द्विवचना-

न्ताण्यच्च क्रियते तदापि युष्मयत्यस्मयतीति णिचि भवति, विभ-
क्त्यभावाद्बुधावयोरभावः, एकार्थत्वाभावात्प्रत्ययोत्तरपदयोश्चेत्यस्याप्य-
भावः, विभक्तौ तु युधावादेशौ त्वाहौ सावित्यादि विषये तु तेषु
भवन्ति । ये तु मान्तयोरादेशौ नेच्छन्ति तेषां सौ शेषेलोपपत्ते युष्मस-
मिति भवति । पदान्तरे तु युष्मसम्मिति, एवमन्यत्रापि द्रष्टव्यं, गहनोप-
प्रक्रिया तुष्कं इत्यपरम्यते ॥

“युधावौ द्विवचने” ॥ ‘द्विवचनइत्यर्थग्रहणमिति’ । वक्तीति वचनं
कृत्यल्युटो बहुलमिति कर्त्तरि ल्युट्, द्वयोरर्थयोर्वचने द्विवचने प्रथमा-
द्विवचनान्तञ्चैतत्तदाह । ‘द्विवचने युष्मदस्मदी इति’ । के पुनस्ते इत्याह ।
‘द्व्यर्थाभिधानविषये इति’ । एतच्च वचनग्रहणाल्लभ्यते, कथं, द्वित्वइति
वक्तव्यं, विभक्तावित्येव, द्वित्वे या विभक्तिस्तस्यामित्यर्थः, अर्थग्रहणे सति
यदिष्टं सम्पद्यते तत् दर्शयति । ‘यदेति’ । पारिभाषिकस्य द्विवचनस्य
ग्रहणे तस्यास्मिन्विषयेऽभावाद्बुधावादेशौ न स्यातामित्यव्याप्तिः
स्यादिति भावः । ‘आदेशान्तरेणान् बाध्येते इति’ । बाधस्तु परत्वादित्य-
त्रैव घट्यते, अतिक्रान्तं युवामिति सौ जसि चादेशान्तरेण बाधः, द्विव-
चनस्य तु पारिभाषिकस्य ग्रहणेपि सिद्धिरिति प्रथमाया अतिक्रमः, उत्तर-
त्रापि द्विवचनस्यातिक्रमेऽयमेव हेतुः, तत्र चानादेशे विभक्तौ हलादौ द्विती-
यायां चात्वम्, अजादौ यत्वं, शेषे लोपः, डेप्रथमयोरमित्यादयो विभक्त्या-
देशाश्च यथायथं द्रष्टव्याः । ‘परत्वादिति’ । त्वाहादीनामवकाशः यदा
बहुर्थं युष्मदस्मदी अतिक्रान्तौ युष्मानतित्वमत्यहं, युधावयोरवकाशः
युधामावां द्व्यर्थत्वे सति, साबुभयप्रसङ्गे विप्रतिषेधः । ‘यदा त्वित्यादि’ ।
पारिभाषिकस्य ग्रहणे तत्रापि प्रसङ्ग इत्यतिव्याप्तिः स्यादिति भावः । ‘अति-
क्रान्तौ त्वामतित्वामिति’ । प्रथमायाश्च द्विवचने भाषायामित्यात्वं, यदात्र
पारिभाषिकस्य ग्रहणं तदा त्वमावेकवचनइत्यत्रापि पारिभाषिकस्यैक-
वचनस्य ग्रहणमिति मत्वेदमुदाहृतम्, अथापि तत्राप्यर्थग्रहणं तथापि बहु-
र्थेतिप्रसङ्ग इत्याह । ‘अतिक्रान्तौ युष्मानिति’ । पूर्ववदात्वम् । ‘एवं ज्ञेय-
मिति’ । अतियुष्माम् । अतियुष्माभ्याम् । अतियुष्मयोः । एवमस्मदः ॥

“यूयव्यौ जसि” ॥ ‘परमयूयमिति’ । अत्र पारम्ययोगो यथा-
सम्भवं द्रष्टव्यः । ‘तदन्तविधिरत्र भवतीति’ । अङ्गाधिकारे तस्य च तदु-
त्तरपदस्य चेति धवनात् । यदापि तदन्तस्य तदापि न सर्वस्य युष्मद-
स्मदोर्मपर्यन्तस्येत्यधिकारात् ॥

“त्वाहौ सौ” ॥ ‘त्वमिति’ । यद्यप्यत्र त्वमावेकवचनइति
त्वादेशः सिद्धः तथाप्यहादेशस्तात्रद्विधेयः, तत्र चाहः साधित्युच्यमाने
युष्मदोपि प्रसङ्गः, अस्मदोहः साधित्युच्यमाने गौरवं स्यात् । तस्माद्-
चापि त्वादेश एव विधेयः, किं चातिक्रान्तो युषां युष्मान्वा ऽतिस्वमित्यत्र
त्वादेशस्य शङ्कापि नास्ति ॥

“त्वमावेकवचने” ॥ ‘एकवचनइत्यर्थनिर्देश इत्यादि’ । एतच्च
द्विवचनइत्यर्थनिर्देश इत्येतदनुसारेण योज्यम् । अर्थग्रहणे यदिष्टं संपद्यते
तद्वर्शयति । ‘तदेति’ । पारिभाषिकस्य त्वेकवचनस्य ग्रहणेन न स्यादित्य-
ध्याप्तिः । ‘अतिक्रान्तौ त्वामिति’ । तदापि त्वमौ भवत इत्यस्योदाहरणम् ।
‘अतित्वामिति’ । पूर्ववदात्वम् । ‘एवमन्यदुदाहर्तव्यमिति’ । एतदतित्वम-
त्यह मित्यनेनापि सम्बध्यते । अतियूयम् । अतितु यम् । अतितव । एव-
मस्मदः । अतित्वामितिमामित्यनेन तु सम्बन्धः स्पष्ट एव । अतित्वां पश्य
अतित्वान् अतित्वाभ्याम् । अतित्वाभिः अतित्वभ्यम् । अतित्त्वत् । अति-
त्वयोः । अतित्वाकम् । अतित्वयि । अतित्वयोः । अतित्वासु । एवम-
स्मदः, अत्रानन्तरं यदा युष्मदस्मदी द्वित्वबहुत्वयोर्वर्तते समासार्थस्यैकत्वं
तदा त्वमौ न भवतः, अतिक्रान्तं युवामतियुषाम् । अन्यावाम् । अति-
क्रान्तं युष्मान् अतियुष्मान् । अस्मान् । एवं नेयमिति पठितव्यं पूर्व-
नु-
सारेण गुण्यमानत्वाच्च पठितम् ॥

“प्रत्ययोत्तरपदयोश्च” ॥ ‘एकवचने वर्तमानयोरिति’ । एका-
योभिधानविषययोरित्यर्थः, वस्तुक्रयनं चैतत् न तु शब्दार्थक्रयनम् । एक-
वचने इत्यस्य प्रथमाद्विवचनान्तत्वात् । ‘त्वदीय इति’ । त्यदादीनि
चेति वृद्धसञ्ज्ञा, वृद्धाब्धः । ‘त्वत्तर इति’ । पारम्यवत्प्रकर्षयोगः । ‘विभ-
क्ताप्रित्यधिकारादिति’ । ननु च पूर्वसूत्रे विभक्ताविति न सम्भंस्यते ।

कथमावृद्धेरनुवर्तमानं न सम्बन्धेत । ' एवमपि योगविभागे न कर्तव्यः
 त्वमात्रेकवचने प्रत्ययोत्तरपदयोरित्येकयोग एव कर्तव्यः, एवं हि चकारो
 न कर्तव्यो भवति । नैवं शक्यम्, एवं ह्युच्यमाने यथासङ्गं प्राप्नोति युष्मदः
 प्रत्यये ऽस्मद उत्तरपदइति । अथ क्रियमाणेपि योगविभागे यावता
 निमित्तयोः साम्यं कस्मादेव यथासङ्गं न स्यात्, नैष दोषः । चकारोत्र क्रियते
 स द्वयोरपि द्वे निमित्ते समुच्चेष्यति । ' ननु चेति ' । चोदकः, प्रकृतिप्रत्यययोः
 पूर्वोत्तरपदयोश्च मध्ये या वर्तते सान्तर्वर्तिनी विभक्तिः । परिहरति । ' नैवं
 शक्यमिति ' । लब्धुमिति शेषः । किं कारणमित्याह । ' तस्यां लुक्का भवित-
 व्यमिति ' । लुक् तु सुपो धातुप्रातिपदिकयोरित्यनेन । ' अन्तरङ्गावित्यादि '
 चोदकः, विभक्तिमात्रापेक्षत्वादनतरङ्गत्वं, लुक् तु पश्चादुत्पन्नः प्रत्ययमुत्तरपदं
 वापेक्ष्य धातुत्वप्रातिपदिकत्वयोरुपजातयोः प्राप्नुवन् बहिरङ्गः, यद्यप्यत्र
 नित्यः तथापि नित्यान्तरङ्गयोरन्तरङ्गमेव बलीयः, यथोक्तं परनित्यान्त-
 रङ्गप्रतिपदविधयो विरोधिनः सन्निपाते तेषां मिथः प्रसङ्गे परबलीय-
 स्त्वमिति । ' एतदेवेत्यादि ' । परिहारः । किमेतस्य ज्ञापने प्रयोजनमि-
 त्याह । ' तेनेति ' । प्रथमेनादिशब्देन गोमत्यतीत्यादेर्यहणं द्वितीयेन
 दीर्घहल्ङ्यादिलोपयोः, हल्ङ्यादिलोपे हि प्रत्ययलक्षणानुमादि स्यादेव
 लुकि तु न लुमताङ्गस्येति प्रत्ययलक्षणप्रतिषेधाच्च भवति, ज्ञापनस्य प्रयो-
 जनान्तरमाह । ' एवं चेति ' । पुनश्चोदयति । ' अथेति ' । असति हि
 प्रयोजने ज्ञापकं भवति, अस्ति चात्र प्रयोजनं, किम्, एषामेव त्वाहा-
 दीनामादेशान्तराणां बाधनं, सत्येतस्मिन्प्रयोजने न ज्ञापनमुपपद्यत-
 इति परिहरति । ' लत्यस्थित्यपेक्षयेति ' । गोमत्प्रिय इत्यादिकं लत्यं
 लोके साधुभावे स्थितं तदादेशान्तरबाधनार्थंस्मिन्विज्ञायमाने न संसृहीतं
 स्यात्, तच्चापेक्ष्यं प्रयोगमूलत्वाद्याकरणस्य, तस्मात्तदपेक्षया नैतदादेशा-
 न्तराणां बाधनार्थं युक्तं विज्ञातुमिति । अपर आह यद्येतदादेशान्त-
 राणां बाधनार्थं स्यात् मपर्यन्तस्येत्यनुवृत्तिरपार्थिका स्यात्, कथमुत्सर्ग-
 समानदेशत्वादपवादानां श्यनादिषु तथादृष्टत्वादिति । नायं नियम
 उत्सर्गसमानदेशा अपवादो इति, श्यनादिषु व्यभिचारात्, नहि श्नुम्ब

हुजकचः शबादिभिः समानदेशास्तस्माद्व्यवश्यमुपपत्तिर्वक्तव्या, एवं वक्तव्यमिह त्वाहादयोप्यनुवर्तन्ते मपर्यन्तस्येति च तत्र त्वाहाद्व्यनुवृत्त्यैव तद्वाधे सिद्धे मपर्यन्तानुवृत्तिरप्राप्तप्रापणार्था सती ज्ञापकमुक्तस्यार्थस्येति । वयन्तु ब्रूमः मपर्यन्तस्येत्येवानुवृत्त्यै तस्यादेशौ विधेयौ यदि चान्तरङ्गा आदेशः स्युः प्रत्ययोत्तरपदयोर्मपर्यन्तस्य न क्वापि सम्भव इति तस्यादेशविधानमनुपपन्नं स्यादिति ज्ञापकमुक्तस्यार्थस्येति ॥

“त्रिचतुरोः स्त्रियान्तिस्त्रचतसृ” ॥ ‘त्रिचतुरोरेव विशेषणमिति’ । श्रुतत्वात् । ‘नाङ्गस्येति’ । विपर्ययात् । तेन किं सिद्धं भवतीत्याह । ‘तेनेति’ । ‘प्रियतिसेति’ । अनङ् सौ, अदुशनस्युरुदसानेहसाञ्चेत्यनङ् । ‘प्रियतिस्त्राविति’ । अतो ङिसर्वनामस्थानयोरिति गुणं परमपि बाधित्वेऽन्तरसूत्रेण रादेशः । ‘प्रियतिसृ इति’ । इकोचि विभक्तावित्यङ्ग्रहणेन ज्ञापितं लुमता लुप्रेपि क्वचित्प्रत्ययलक्षणं भवतीति, तेन स्वमोर्नपुंसकादिति नित्ये लुकि कृतेपि तिसृभावः । ‘प्रियतिसृणी इति’ । रादेशात्पूर्वविप्रतिषेधेन नुमिति क्वचित्पठ्यते । ‘नद्वृतश्चेति कश्च भवतीति’ । समस्यमान-दशायामृकारान्तस्य तत्र ग्रहणमिति भावः । कबभावे हेतु ‘विभक्त्याश्रय-त्वादित्यादि’ । एवं तावत् स्त्रियमित्यनेन त्रिचतुरोर्विशेषणादव्या-प्तिपरिहारो दर्शितः । अतिव्याप्तिरपि परिहृतेत्याह । ‘यदा चेति । ‘तिसृकेति’ । स्वार्थं कन्प्रत्ययः, अल्पत्वे कुत्सितत्वे सञ्जायां वा । तत्र विभक्तेर्लुकि कृते तत्र विधीयमानस्तिसृभावो न स्यादिति वचनं, तत्र स्वार्थं कन्प्रत्ययान्तत्वाद्बहुवचनान्तस्तिसृकाशब्दः सङ्ग्रेत्येके यामस्य कस्य चिदेषा सञ्जा कृठिरिति नास्ति बहुवचनप्रसङ्ग इत्यन्ये । ‘चतस-रीति’ । यथा प्रियतिस्त्रावित्यत्र सर्वनामस्थानलक्षणं गुणं बाधित्वा रादेशो भवति तथा डावपि प्राप्नोति तथा चोत्तरसूत्रे प्रियतिस्त्रीति डावपि रादेशमुदाहरिष्यति पूर्वविप्रतिषेधं च वक्ष्यति । अत्राहुः । अस्मा-देव निर्द्वैशादर्थप्रधानयोरेवादेशः । इह तु स्वरूपप्रधानत्वात्तद्भावे गुण-इति । ‘चतसृ इति’ । अत्र स्यानिवद्भावा ‘चतुरःशमी’ त्यन्तोदात्तत्वे सति ‘उदात्तयणो हलपूर्वादि’ति शस उदात्तत्वप्रसङ्गः, स निपातन-

स्वरेण बाध्यते, यथैव तर्हि निपातनस्वरः शसि स्वरं बाधते तथा षट्
त्रिचतुर्भ्यां हलादिरित्येतं विभक्तिस्वरमपि बाधेत तत्राह । 'चतसृणा-
मित्यत्र त्विति' । तत्र कारणमाह । 'हलादियहणभामर्थ्यादिति' । तत्र
हलादियहणस्य चतस्रः पश्येत्येतदेव व्यावर्त्यं नान्यत्किञ्चित् । एतच्च
सत्रैवोपपादितं, यदि च निपातनस्वरो विभक्तिस्वरस्यापि बाधकः स्यात्-
दान्तरेणापि हल्यहणं विभक्तेः स्वरो न भविष्यति किं हलादियहणेन,
तत्क्रियमाणं ज्ञापयति निपातनस्वरं विभक्तिस्वरो बाधतइति । अन्ये-
त्साहुः । हलादियहणादेशे चतस्रः पश्येत्यत्र 'चतुरःशसी'त्यस्याप्रवृत्तिर-
वसीयते । यदि स्यात्तत 'उदात्तयो हल्युर्वादि'ति स्यादेव विभक्तेहदात्-
त्प्रमिति तद्भावात्तये हलादियहणमनर्थकं स्यात् । तस्मादाद्युदात्तनि-
पातनमेव न कर्तव्यमिति । तत्राद्युदात्तस्य चतुश्शब्दस्यान्तर्यत आद्युदात्त
एव चतसादेशे सति चतसृणामित्यत्र 'षट्त्रिचतुर्भ्यां हलादि'रिति
विभक्तेहदात्तत्वं भवति ॥

"अचि रश्चतः" ॥ 'पूर्वसवर्णो त्वित्यादि' । तिस्रःपश्येत्यत्र 'प्रथ-
मयोः पूर्वसवर्ण' इत्यस्यापवादः, प्रियतिस्रः स्वमित्यत्र 'श्चत उदित्युत्त्वस्य ।
प्रियतिस्रि प्रियतिस्रौ प्रियतिस्रस्तिष्ठन्तीत्यत्र 'श्चतो द्विसर्वनाप्रस्थानयो-
रिति गुणस्य । ननु यत्र विध्यन्तरस्याप्राप्तिः प्रियतिस्रा प्रियतिस्रे प्रियति-
स्रोरिति तत्र इको यणवीत्येष सिद्धमिति विध्यन्तरस्य विषयइदमारभ्यते
तत्र मध्येपवादाः पूर्वान्विधीन्बाधन्तइति उत्त्वपूर्वसवर्णो बाधतइति
युक्तं, गुणविषये तु परत्वात्स एव स्यादित्यत आह । 'परमपि हीति' ।
'श्चत इति क्रिमिति' । तिस्रश्चतस्रोरनुवृत्तेरलोन्यस्येत्येष सिद्धमिति
प्रश्नः । 'तिस्रश्चतस्रोः प्रतिपत्त्यर्थमिति' । तिस्रश्चतस्रोः(देशे) शयोरश्चाद्वापि
विभक्तौ प्रतिपत्तिर्द्यथा स्यादित्यर्थः । 'अन्यथा हीति' । श्चत इत्यनुच्यमाने
षष्ठीनिर्वृष्टत्वात् त्रिचतुरोरेवायमादेशः स्यात् स च नाप्राप्तयोस्तिस्रश्चत-
स्रोर्विधीयतइति तयोरपवादः स्यादित्यर्थः ॥

"जराया जरसन्यतरस्याम्" ॥ 'अतिजरांसीति' । अतिजर इ
इतिस्थिते यदि पूर्वं नुमागमः स्यात्सोङ्गभक्तोङ्गमेव न व्यवदध्यात् ।

तदवयवं तु जराशब्दं व्यवधत्वात्येवेति सत्यपि तदन्तविधौ निर्दिश्य-
मानस्यादेशो भवन्तीति जराशब्दान्तस्याङ्गस्यावयवो यो जराशब्दः तस्य
विभक्त्यानन्तर्ये विधीयमानो जरसादेशो न प्राप्नोति । अथापि स्यात् तथापि
सकारात्परस्य नुम्ः श्रवणं स्यात् । तस्मात्परत्वात्पूर्वे जरसादेश एष्टव्यः
तत्र कृते भलन्तलक्षणो नुम् अतिजरसं पश्येत्तत्र अतिजर अम् इति
स्थिते एकदेशविकृतस्यानन्यत्वाज्जरशब्दस्य जरसादेशे कृते 'स्वमेर्नपुं-
सका'दिति लृक् प्राप्नोति, न च तदानीमम्भाषस्य प्रसङ्गः, अनदन्तत्वात् ।
ननु चातिजरशब्दस्यादन्तत्वात्तस्यामवस्थायामम्भावेन बाधितस्य लृकः
पुनः प्रसङ्गो न युक्तः भ्रष्टावसरत्वात् । नैतदस्ति । नात्राम्भावः प्रवृत्तः
परत्वात्स्वन्यत्वाच्च जरसादेशेन बाध्यते, तत्र कृते लृक्प्रसङ्गः, एवं तर्हि
सन्निपातपरिभाषया लृक् भविष्यति । अजादिसन्निपातेन जरसादेशो
निष्पन्नो नोत्सहते तस्य लृको निमित्ततां प्रतिपत्तुं, यद्येवमतिजरसं
ब्राह्मणकुलं तिष्ठति अतिजरसैरिति न सिद्ध्यति, कथं सोभिंसश्चाकारा-
न्तसन्निपातेनाजादिरादेशः कृतोऽकारान्तत्वविधातिनो जरसादेशस्य
निमित्तं न स्यात् । इष्टमेवैतत्सङ्गहीतम् । अतिजरमतिजरैरिति भवित-
व्यमेष गोनर्दीयस्य पत्तः, तद्विदमुच्यते । 'इहेत्यादि' । इहेति षाक्योपन्यासे ।
अतिजरसं ब्राह्मणकुलमित्यादि भवितव्यमित्यन्तं गोनर्दीयस्य मत्तं न पुन-
लुंक्शास्त्रं प्रवर्त्ततइति यदुक्तं यच्चाक्तम् अतिजरं ब्राह्मणकुलमित्यादि तत्रो-
भयत्रापि हेतुः । 'सन्निपातलक्षणइति' । न पुनर्लुंक्शास्त्रमित्यत्र पुनःशब्द-
स्यायमर्थः पूर्वं या लृक्प्राप्तिः साम्भावेन बाधिता या तु जरसादेशे कृते
पुनः प्राप्तिः सापि सन्निपातपरिभाषया न भवतीति । 'अन्ये त्वित्यादि' ।
एतच्च 'डाडसिडसामिनात्स्या' 'अतोभिंस ऐमि' त्यत्र व्याख्यातम् ॥

“ त्यदादीनामः ” ॥ द्विपर्यन्ता 'इत्यादि' । इष्टिरेवेयम् । यत्सूत्र्यते
शेषे लोपवचनं ज्ञापकमिति तदयुक्तम् । उपसर्जनार्थत्वादतिपूयमति-
षयमिति । यदा तु शेषेलोपष्टिलोपस्तदा तु सुतरामज्ञापकम् । 'पाठादेष
पर्युदस्ता इति' । तथा च सर्वत्रिसूत्रे धार्तिकं 'सञ्ज्ञोपसर्जनानां प्रतिषेधः

पाठात्पर्युदास इति । तेन पाठोपजीवनेन प्रवर्त्तमानमिदमपि संज्ञोप-
सर्जनीभूतानां न भवति । 'त्यदादीति' । त्यदादीनामर्थः प्रधानं यत्र
समासे तत्रत्यर्थः । नहि ते पाठात्पर्युदस्ताः । "

“किमः कः” ॥ 'तेनाकार एव किमो न विधीयत इति' । कथं
पुनरकारविधाने क इत्यादि रूपसिद्धिः, यावतान्यस्य प्राप्नोति । न चा-
न्यस्य पूर्वेण सिद्धुः, द्विपर्यन्तास्त्यदादय इत्युक्तत्वात् । अपरे पुनरेतच्चोद्य-
भयादेवं पठन्ति तेनाकार एव इमो न विधीयतइति, अयमर्थः । इम
इत्येतावत्सूत्रमस्तु, त्यदादीनाम इत्येष त्यदादीनां संबन्धिन इमोकारो
भवति तत्र नानर्थक्येनान्यविधिरिति सर्वस्यैवमोऽकारो भवति, तेषामेवं
पठतामुत्तरत्र किमो ग्रहणं कर्त्तव्यं, न कर्त्तव्यम् । उति होरिति वक्ष्यामि
इम इत्येष, ततो वाति, इम इत्येव इमोवकारादेशो भवति, तस्मात्साक-
चकार्यमेव कादेशो विहितः ॥

“कु तिहोः” ॥ तिशब्दस्य विभक्तिसञ्ज्ञकस्याभावात्कारे इकार
उच्चारणार्थः । 'कुहेति' । 'वा ह च छन्दसी' ति हप्रत्ययः ॥

“क्वाति” ॥ 'क्वेति' । किमोदित्यत्रत्ययः । अथादेशान्तरकरणं
किमर्थं न प्रकृतः कुशब्द एव विधीयते एवं च कृत्वा योगविभागोपि
न कर्त्तव्यः, कुतिहात्स्वित्येषास्तु, का रूपसिद्धिः, यणादेशे कृते क्वेति
सिद्धुम् चोर्गुणस्त्वङ्गवृत्ते पुनर्वृत्ताविति वचनात् भविष्यति, यणादेश-
स्त्वनाङ्गत्वाद्भवत्येष तत्राह । 'आदेशान्तरकरणमोर्गुणनिवृत्त्यर्थमिति' ।
निष्ठिततत्त्वं दुर्ज्ञानमिति भावः, एवं तर्हि किमोदित्येतत्किमोद्वदिति
वक्तव्यं ठिलोपे कृते क्वेति सिद्धुमत आह । 'किमोद्वदिति चेति' । कथं
पुनः प्रत्ययान्तरे रूपसिद्धिः यावता ककारस्य जश्त्वं प्राप्नोति, ठिलोप-
स्यासिद्धत्वाच्च भविष्यति, कथमसिद्धत्वम्, असिद्धं बहिरङ्गमन्तरङ्गे,
ठिलोपो हि हित्प्रत्ययापेक्षत्वाद्बहिरङ्गः, जश्त्वं तु तदनपेक्षत्वादन्तरङ्गम् ।
'साकचकार्यमिति' । साकचके हि प्रत्ययान्तरे विहिते कक्वेति स्यात् ।
यथान्यासे तु तत्रापि क्वेत्येव भवति ॥

“तदोः सः सावनन्त्ययोः” ॥ साविति प्रथमैकवचनस्य ग्रहणं न सप्तमीबहुवचनस्य ‘स्यश्कन्दसि’ ‘सोचि लोपे चेदि’त्यादि निर्देशात् । नाप्युभयोः, तथाहि ऋति सीत्येव ब्रूयात्, सकारादौ विभक्ताविति । ‘अनत्ययोरिति किमिति’ । विशेषणविशेष्यभावे कामचारात्पदादिषु सकारान्तस्यासम्भवाच्च त्यदादिभिस्तदोर्विशेषणादनन्त्ययोस्तावत्सिद्धम् । अन्यस्य तु त्यदाद्यत्वं भविष्यतीति प्रश्नः, ऋत्वस्य सौरन्यत्र सावकाशत्वात्सौ परत्वादित्दमेव स्यादित्युत्पत्तरं, तत्र केवले सौ पुल्लिङ्गे विशेषाभावात्सम्बुद्धौ । स्त्रियां च प्रत्युदाहृतं, किमर्थं पुनस्तदोरित्युच्यते तद्वगग्रहणमेव क्रियेत, तोःसःसावनन्त्यस्येति । नकारस्यापि तर्हि प्राप्नोति तस्मान्नुडचि अनेषः अनयम् अनसाविति । नुडयं परादिस्तद्वहणेन गृह्यते ॥

“अदस औ सु लोपश्च” ॥ ‘अमुक इति’ । अदकस् सु इति स्थिते औत्वप्रतिषेधात्त्यदाद्यत्वं दकारस्य सत्त्वं सकारादुत्तरस्य चाकृचोकारस्य उत्वम् । ‘उत्तरपदभूतानामित्यादि’ । समासाद्या विभक्तिरूप-
 अते तदपेतत्वादादेशो बहिरङ्गः, ततश्चान्तरङ्गत्वादेकादेशे कृते तस्या-
 दिवद्भावादादेशेषु क्रियमाणेषु परमयं परमहमित्याद्यानिष्टप्रसङ्गः, तस्मा-
 द्भ्रतसन्धिकार्याणामेवामी आदेशा धक्तव्याः, एतच्च ‘नेन्द्रम्य परस्ये’त्यत्र
 ज्ञापयिष्यते । ‘अदसः सोभवेदित्यादिः’ । अदस औ इत्येतावदेव सूच-
 मस्तु, सावित्येव अदस इति पञ्चमी तथा पूर्वसूत्रे कृतार्थायाः सप्तम्याः
 पञ्चां प्रकल्पितायाम् अदस उत्तरस्य सौरौकारो भवतीत्यर्थः, तत्र त्यदा-
 द्यत्वे कृते असाविति सिद्धे किं सुलोपो विधीयते । ‘ह्रस्वान्नुप्येत संबुद्धिः’ ।
 यदि सौरौकारो विधीयते तदा हि असावित्यत्र त्यदाद्यत्वं ह्रस्वात्प-
 रस्याः संबुद्धेरौकारस्य लोपः स्यात् न हलः । नैष दोषः । हलः सलोपो
 विधीयते, यद्यत्र तत्र हस्यग्रहणं कर्तव्यं नेत्याह । ‘प्रकृतं हि तत्’ । ‘हल-
 व्याभ्यो दीर्घादित्यत्र । ननु चेदं प्रथमानिर्दिष्टं षष्ठीनिर्दिष्टेन चेदार्थः
 एषं तर्हि एङ्ह्रस्वादिति पञ्चमी हलिति प्रथमायाः षष्ठीं प्रकल्प-

१ चाकारस्येति पा. ई. पु. ।

२ कृतार्था इति इ. पु. पाठः ।

विष्यति 'तस्मादित्युत्तरस्ये' ति । पूर्वसूत्रशब्दा प्रथमाया एव यथा कथं
 विविर्वाहो भविष्यति । 'आप एत्वं भवेत्तस्मिन्' । इह तर्हि स्त्रियां संबुद्धौ
 असा औ इति स्थिते 'आङि वापः' 'संबुद्धौ' चेत्येत्वं प्राप्नोति, प्रकृते-
 रेव त्वात्वे टापोभावादित्वाभावः । न, भलीत्यनुवर्तनात् । नैष दोषः 'बहु-
 वचनेभक्त्य' दित्यतो भलीति तत्रानुवर्तते भलादौ संबुद्धाविति, त्वात्वे
 कृते अफलादित्वाच्च भविष्यति, 'प्रत्ययस्याच्च कादित्वम्,' इह तर्हि स्त्रि-
 यामकचि असका औ इति स्थिते 'प्रत्ययस्यात्कात्पूर्वस्ये' तीत्वं प्राप्नोति
 प्रकृतेरेव त्वाकारे टापोभावादित्वाभावः, 'शीभावश्च प्रसज्यते' । इह च
 स्त्रियाम् असा औ इति स्थिते 'औङ् आप' इति शीभावः प्राप्नोति,
 त्वात्वेविधानं तु पुंसि चरितार्थं, पात्तिक एष दोषः, यदौङ् आप इति
 पूर्वोच्चार्यनिर्दृशस्तदा नास्ति, इतरयोरस्तु पक्षयोरस्ति ॥

"यः सौ" ॥ 'स्त्रियामयं यकारइति' । नपुंसके तु 'स्वमोर्न-
 पुंसका' इति लुमता लुप्तत्वात्सोरभावः ॥

"हलि लोपः" ॥ 'अन्यहणामनुवर्ततइति' । यद्यपि तत्प्रथमान्तं
 तथापि हलीति सप्तम्या तस्य षष्ठी प्रकल्प्यते ॥

"मृजेर्द्विः" ॥ 'धातोश्च कार्यमुच्यमानमिति' । वस्तुतो धातो-
 र्यत्कार्यमुच्यते तदिह धातोर्मुच्यमानमिति विवक्षितं, स धातुः स्वरूपेणैव
 एहतां मा वा, ग्राहितेनानुदात्तस्य चर्तुपधस्यन्यतरस्या'मित्ययमण्य-
 मागमो धातुप्रत्ययणव भवति न तु प्रमृड्भ्यामित्यादौ । 'त'प्रत्ययइति' ।
 धातोर्दित्येवं विहिते । 'कंसपरिमृड्भ्यामिति' । अत्र तदन्तविधिना प्रसङ्गः ॥

"अचो ङिति" ॥ तन्दुलनिश्चाय इत्यादौ परिमाणाख्यायां
 सर्वेभ्य इति घञ् । 'गौः मावौ गाव इति' । अत्र गौरित्येतत्साक्षाद्दुदाहरण-
 मितरत्रावादेशे कृते 'इत उपधाया' इत्येव सिद्धम् । 'सखायौ सखायइति' ।
 अत्रापि सखायावित्येतदुदाहरणं जसि तु 'जसि चे'ति गुणे अयादेशे च
 कृते पूर्वत्रसिद्धम् । 'चौत्रमिति' । बलनाम छान्दसं, तमिच्छौत्रैरा-
 यन्ति । किमर्थं पुनरिदमुच्यते यावता जेतृयोतृशब्दाभ्यां प्रज्ञाद्वयि

क्षेत्रं यौत्रमिति सिद्धं, चैत्रमिति उणादयो ऽव्युत्पन्नानि प्रातिपदिकानि, सण्डुलनिश्चायः श्चावको लावक इत्यादौ तु गुणे अयवोश्च कृतयो' रत उपधाया' इत्येष सिद्धम्, एवं कारक इत्यादौ 'गोतो णि' दित्येतद्गोत चौरादिति वक्तव्यं गोत औकारादेशो भवति सर्वनामस्थाने परतः, कथं सत्रायौ सत्रायः, 'सत्रुरसंबुद्धा' वित्येतत्सत्रुरैदिति वक्ष्यामि। अचो-च्यते, ङितितीति तावदुत्तरार्थं वक्तव्यं किञ्च प्रियमावष्टे प्राययतीत्यादौ प्राच्यादेशेषु वृद्धिर्न स्यात्, अथ ते दीर्घान्ता विधीयेरन् तदतिगुह स्यादिति यथान्यासमेवास्तु ॥

“तद्वित्तेष्वचामादेः” । ‘अचामादेरचो वृद्धिरिति’ । ननु च इक्ष-परिभाषोपस्थानादिक एव स्यान्निस्त्वेन भवितव्यं, यद्यपि तु न्यजातीयस्य निर्द्धारणं भवति यथा गवां कृष्णा संपन्नतीरतमेत्युक्ते गौरैश्च प्रतीयते तथात्राप्यचामादिरजेव, तथापि सात्तादत्र इति निर्द्देशाभावादिक्परिभाषोपपत्तिष्ठेति इगात्मकस्याच इति, तस्मात्स्थानिनिर्देशार्थमच इति वक्तव्यं, तत्र वक्तव्यस्य कृतमनुवर्तते, अचो ङितितीति, तत्र निर्द्दिष्टस्यानि-कस्यादिक्परिभाषाया अचोपारः, अथ त्वाष्ट्रो जागत इत्यत्र त्वष्ट्र-गच्छद्वाभ्यां तस्यैवमित्याणि कृते यथाक्रममचो ङिति अत उपधाया इति वृद्धिः कस्मात् भवति, तत्राह । ‘त्वाष्ट्रो जागत इत्यत्रेति’ । ‘अन्योपधालक्षणां वृद्धिं बाधतइति’ । परत्वादिति भावः । अन्योपधा-लक्षणाया वृद्धेरवकाशः गौः याचकः, अस्या अत्रकाशः सुश्रुत् सैश्रुतः, त्वाष्ट्रो जागत इत्यत्रोभयप्रसङ्गे परत्वादादिवृद्धिर्भवति, सकृन्नितिन्याय-खाश्रीयते न पुनः प्रसङ्गविज्ञानम्, एवं च कृत्वा पुष्करसच्छब्दप्यनु-शतिकादिषु पाठार्थेवात्र भवति, यदि त्वादिवृद्धिर्विषयेन्योपधावृद्धिः स्यात्तर्दीपधालक्षणयैत्र वृद्ध्या पौष्करसादेः सिद्धत्वादननुशतिकादिषु तत्र पठेत्, ठगर्थं तत्र पाठः स्यात् पौष्करसादिकः, नञ्चोपधालक्षणा वृद्धिः प्राप्नोति अङ्गित्वात्, नैतदस्ति, नह्यस्मात्परत्यर्थं ठगुत्पद्यते, अनभिधा-नात् । यद्वा प्रतिपदविहिते बाह्यादिलक्षण इत्येषोभयपदवृद्धिः नान्यत्रेति उगर्थः पाठो न भवति, यत्र त्वादिवृद्धिः प्रतिषिध्यते तत्रान्योपधालक्षणा

वृद्धिः कस्माच्च भवति, व्यसोर्भावो वैयसवम्, इङ्गन्ताच्च लघुपूर्वादित्यण्, व्यापदि भवं वैयापदमिति, तत्राप्यैचौ परत्वात् बाधकाविति सिद्धम् ॥

“किति च” ॥ ‘नाडायनः चारायणइति’ । नडादिभ्यः फक् । ‘आत्तिकः शालाक्कि इति’ । दीव्यत्यर्थेठक् ॥

इति श्रीहरदत्तमिश्रविरचितायां पदमञ्जर्यां
सप्तमस्याध्यायस्य द्वितीयश्चरणः ॥

“देविकाशिशपादित्यवाङ्दीर्घसत्रश्रेयसामात्” ॥ अत्र विशेषण-
विशेष्यभावे कामचाराद्वैकादिभिरङ्गं विशेष्यते, तेन वा तानि, तत्रापि
सामानाधिकरण्येन वैय्यधिकरण्येन वेति चत्वारः पक्षाः । तत्र देविका-
दिभिः सामानाधिकरण्ये णङ्गस्य विशेषणात्तदन्तविधिसम्भवाद्देविकाद्व-
न्तस्याङ्गस्याचामादेराकारो भवतीत्यर्थः स्यात् । तत्र केवलानां न स्यात्,
नहि तदेव तदन्तं भवति, व्यपदेशिवद्भावोपि प्रातिपदिकेन निषिद्धः ।
यदि तु प्रत्ययविधिविषयः स प्रतिषेधः, तदा केवलानां भवतु तदादौ
तु न स्यात् । देविकाकूले भवा दाविका कूलाः शालय इति । तदन्ते
वातिप्रसङ्गः, सुदेविकादौ भवं सौदेविकमिति, अत्र सोरुकारस्याकारः
स्यात् । अथ वैयधिकरण्येन विशेषणं देविकादीनां यदङ्गमिति, किं च
देविकादीनामङ्गं यत्र च ते ऽवयवभूताः, ततश्च केवलानां स्यात्, नहि
स एव तस्यावयवो भवति, व्यपदेशिवद्भावोपि प्रातिपदिकेन प्रतिषिद्धः,
यदि तु प्रत्ययविषयः स प्रतिषेधस्तदा केवलानां भवतु तदन्ते त्वतिप्र-
सङ्गः पूर्ववत्, केवलं तदादावप्रसङ्ग एवास्मिन्यत्ते परिहृतः, अथाङ्गं समा-
नाधिकरणं विशेषणमङ्गं ये देविकादयइति तदा तदन्ततिप्रसङ्गः परिहृतः
तदादौ त्वप्रसङ्गः स्यादेव तदेव तर्हि व्यधिकरणं विशेषणम्, यदङ्गस्यै
अवयवभूता देविकादयस्तेषामचामादेराकार इति, तदा केवले तदादौ
च न दोषः, किंतु परपदभूतानामपि तेषामाकारप्रसङ्गः तत्र प्राग्यामे पूर्वशा-
शय इत्यादाविष्ट एवाकारः, सुदेविकादावयामेत्वनिष्टप्रसङ्गः तदेवमेत-

वत्वारोपि पक्षा दुष्टाः, अथापरः पक्षः, अङ्गेन देविकादिभिश्चाचामादिर्विशेष्यते, अङ्गस्याचामादेराकारो भवति स चेद्वेविकादीनां संबन्धी भवतीति, अत्र पक्षे केवल्लेषु तदादौ चाङ्गे नास्ति दोषः, नापि सौदेविकमित्यत्र पूर्वपदस्योत्तरपदस्य वा प्रसङ्गः किं तु प्राग्यामे पूर्वशांशप इत्यादावुत्तरपदभूतानां देविकादीनामाकारो न स्यात्, नैष दोषः, प्राचां यामनगराणामित्यत्रैतदनुवर्तिष्यते । तत्र च वाक्यभेदेन संबन्धः, प्राचां यामनगराणामुत्तरपदस्याचामादेरवो वृद्धिर्भवति । देविकादीनामुत्तरपदानामचामादेराकार इति, अथैमपि वृत्तिकारस्य पक्षो न भवति, यत्रयं पक्षो ऽभविष्यत् उत्तरपदवृद्धावप्येतदनुवर्तिष्यतइत्येवावह्यत् ।

कस्तीर्ह वृत्तिकारस्य पक्षो ऽयमभिधीयते ।

परिभाषेयमान्तर्यपरिभाषापवादिनी ॥

देविकादेराचामादेर्यत्र वृद्धिः प्रसज्यते ।

तत्रोपतिष्ठते, तेन सर्वमिष्ट प्रसिध्यति ॥

इति । अनारभ्यमाणे एतस्मिन्देविकादीनामादेरवो वृद्धिर्भवन्तीत्यानेन्तरतमवचनादैकारः प्राप्नोति, तदपवादनाकारः प्राप्यते, तत्राङ्गं भवत्तु देविकादयः पूर्वपदमुत्तरपदं वा सर्वथा यत्र देविकादीनामचामादेरवो वृद्धिप्रसङ्गः तत्राकारो भवतीति परिभाष्यते । ननु च अङ्गस्येति वक्तव्ये, सत्यं, नैषमस्याभिसंबन्धः, अङ्गस्याचामादेराकारो भवति स चेद्वेविकादीनां संबन्धीति, किं तर्हि देविकादीनामचामादेराकारो भवति स चेदङ्गस्य संबन्धीति, अथैवमभिसंबन्धे किं व्यावर्त्यं, न किं चित्, अनुवृत्तस्य तु संबन्धो वक्तव्य इत्येतावत् । 'साप्याकार एव भवतीति' । उक्तोत्र हेतुः । 'वहीनरस्येति', वहीनस्यास्तीति वही, वही चासौ नरश्चेति वहीनरः, अन्येषामपि दृश्यतइति दीर्घस्वम् । 'वहीनरिरिति' । अत्राकारवृद्धिः प्राप्ता इकारेण बाध्यते, तस्य त्वैकारवृद्धिर्भवत्येव, नहि तस्यां नाप्राप्यामिकारो विधीयते, एवं च कृत्वा सूत्रेण्यकार एव विधेयस्तस्याकारवृद्धौ सिद्धमिष्टं तथा तु न कृतमित्येव । 'केचिस्त्विति' । विहीनो नरो विहीनरः, एषोदरादित्वाच्चशब्दस्य लोपः ॥

“केकयमित्रयुप्रलयानां यादेरियः” ॥ ‘लौकिकं हि तत्र गोत्रं
 गृह्यतइति’ । मित्रयुशब्दो ऽभेदोपचारात्तदपत्यसंताने यदा वर्तते न परं
 प्रकृतावेव तदेदमुच्यते, यदा तु गृह्यादिभ्यष्टजो यस्कादित्वाद् बहुषु
 लुक् क्रियते तदा पारिभाषिकेपि गोत्रे न दोषः, अत्र यत्पि वृद्धिप्रसङ्गे-
 मादेश उच्यते तथापि वृद्धिर्न बाध्यते विषयभेदात्, अचामादेर्द्विः, यादे-
 रियादेशः, अङ्गं तूभयोर्विशेषणं न कार्यम् ॥

“न ख्याभ्यां पदान्ताभ्यां पूर्वो तु ताभ्यामैच्” ॥ अत्रार्थद्वयवि-
 धानाद्वाक्यभेदस्तस्यैव द्योतकस्तुशब्दः, पूर्वावित्यनेन संबन्धादैवाविति
 प्राप्ते एकवचनं सौत्रं, वृत्तौ तु क्रियाविशेषणत्वाद्देकवचनम् । ‘ताभ्यां
 तु पूर्वमिति’ । ‘ऐजागमो भवतीति’ । टित्वाद्यागमलिङ्गाभावेपि पूर्व-
 शब्देन देशविशेषे भवन्नागम इत्युच्यते, आगच्छतीत्यागम इति ।
 ‘वैयसनमिति’ । गतिकारकोपपदानां प्राक् सुब्रुत्यन्तेः समास इत्युत्तरप-
 दविषयमित्यघोचाम, तेन वैयसनादिषु ख्योः पदान्तत्वं, स्वश्वशब्दः
 शिवादिः । ‘याष्टीक इति’ । शक्तियष्ट्योरीकक्, ननु चात्राच्यमादेः
 स्थाने यौ ख्यौ ताभ्यामित्याश्रयणादेव न भविष्यति, तत्राह । ‘यत इमं द-
 ति’ । इण् गतौ, लटः शचादेशः, शपो लुक्, इणो यण्, इहासत्यपि प्रतिषेधे
 वैयसनमित्यादौ व्यसन अ इति स्थिते वृद्धिश्च प्राप्नोति ऐजागमश्च,
 तत्र वृद्धिरनित्या शब्दान्तरप्राप्तेः, सा ह्यैचि कृते तस्यैव प्राप्नोति तन्मध्य-
 पतितस्य तद्वहणेन ग्रहणात्, ऐजागमस्तु नित्य इति स एव तावद्ववति,
 तत्र कृते यद्यपि पुनः प्रसंगविज्ञानाद् वृद्धिस्तथाप्यान्तर्यत ऐकारस्यैकार
 औकारस्यौकार इति न कश्चिद्वोषः किं प्रतिषेधेन । नन्वसति तस्मिन्वै-
 याकरण्यो भार्या अस्य वैयाकरणभार्य इति वृद्धिनिमित्तस्येति पुंशुद्वाव-
 प्रतिषेधः स्यात्, सति तु प्रतिषेधे न भवति, कथं न भवति, योवता
 वृद्धेर्निमित्तं अणका यस्मिंस्तद्वितइति बहुव्रीहिः, विद्यते चात्र णकारः,

१ क्रियाविशेषणत्वाच्चपुंसकैकवचनमिति ई. पु. पा. ।

२ सुद्धितमूलपुस्तके यत्तत्राच्यमादा इति पाठः स पदमन्वयसंभ्रमः, यत
 इमे वाचा इति पाठस्तु युक्तः ।

सत्यं, विद्यते, निमित्तं तु न भवति, कुर्वद्रूपे हि निमित्तशब्दो मुख्य
इत्युक्तं, ननु च मा भूत्तद्वृत्तेष्वचामादेरित्यस्या वृद्धेर्निमित्तं य एव स्वसौ
णित्तद्वृत्ताश्रय ऐत्त्विधीयते तस्यैव वृद्धिसञ्ज्ञकस्य निमित्तं णकार इति
स्यादेव पुंषद्भावप्रतिषेधः, उच्यते, नहि वस्तुतो या वृद्धिस्तस्या यन्निमित्तं
प्रकारादिस्तद्वृत्ति प्रतिषेधः. किं तर्हि वृद्धिरित्येवं या विधीयते तन्नि-
मित्ते, अतः पुंषद्भावप्रतिषेधनिवृत्त्यर्थं वृद्धेः प्रतिषेधो वक्तव्य एव, न वक्तव्यः,
एकस्मिन्नङ्गे विशेषविहितावैचौ सामान्यविहिताया वृद्धेर्वाधकौ भवि-
ष्यतः, सत्यपि सम्भवे बाधनं भवतीति न्यायात्, ततश्च पूर्ववत्पुंषद्भा-
वप्रतिषेधो न भविष्यतीति ख्याभ्यां पूर्वमैत्त्वेषास्तु, नार्थः प्रतिषेधेनेत्यत
आह । 'प्रतिषेधवचनमिति' । प्रतिषेधवचने सति याभ्यां ख्याभ्यां परस्य
वृद्धिः प्राप्ता प्रतिषिध्यते, ताभ्यामेव पूर्वावैचौ भवत इत्यर्थो भवति,
असति हि तस्मिन् यौ कौ चन ख्यौ वृद्धेयातां, तस्मादेवौर्विशिष्टो विषयः
प्रकृप्तो यथा स्यादित्येवमर्थं प्रतिषेधवचनं क्रियतइत्यर्थः । 'दाध्यश्वि-
र्माध्यश्विरिति' । दधि प्रियो ऽश्वो यस्य स दध्यश्वः, एवं मध्यश्वः,
ताभ्यामत इज् । ननु चाचामादेरित्यनेन ख्यौ विशेषयिष्यामः, अचामा-
देरचः स्थाने यौ ख्याविति, एवमपि द्वे अशीती अधीष्टः, तद्वृत्तार्थइति
समासः, तमधीष्टइति प्राग्वतेष्टक, द्वाशीतिकः, अत्र प्राप्नोति । सति
तु प्रतिषेधे तद्वृत्तेष्वचामादेरित्यनुवृत्तेर्याभ्यां परस्य तद्वृत्तेष्वचामादे-
रिति वृद्धिः प्राप्ता प्रतिषिध्यते, ताभ्यामिति विज्ञायते, अत्र तु संख्यायाः
संवत्सरसंख्यस्य चेत्येषमुत्तरपदवृद्धिर्विधीयतइति तस्या निषेधाभावादेका-
गमाभावः सिद्धः । स्यादेतत् । अचामादेरित्यनुवृत्तं स्वरूपपरं सवृद्धेर्विशेष-
णम्, अचामादेरित्येवं या वृद्धिस्तस्याः प्रसङ्गे तदपवादो ख्याभ्यां पूर्वमैचौ
भवत इत्यर्थः, इह तु नैवं वृद्धेः प्रसङ्ग इत्येवौ. न भविष्यत इति ।
एवमपि ख्याविशेषितौ स्यातां, ततश्च दाध्यशवादौ प्रसङ्गः । न च
सङ्गच्छु तमचामादेरित्येतदेवोभयं विशेषयितुमर्हति येनाचामादेः स्थाने
ख्यौ ताभ्यां पूर्वावैचौ भवतः, सति तस्मिच्चामादेरित्येवं वृद्धेः प्रसङ्ग-
इत्याश्रयाच्च क्वापि दोषः स्यात्, न च तन्त्रावृत्त्येकशेषायामन्यतमाश्रये

प्रमाणमस्ति, तस्मात्सुष्ठुक्तं प्रतिषेधवचनमैवोर्विषयप्रकृत्यर्थमिति ।
 'उत्तरपदवृद्धेरपीति' । एतच्च तत्रास्याधिकाराल्लभ्यते । 'यत्र त्विति' ।
 एतदप्युत्तरपदेन ख्योर्विशेषणाल्लभ्यते, उत्तरपदस्य यौ ख्यौ ताभ्यां परस्य
 वृद्धिर्न भवति ताभ्यां च पूर्वमैजागम इति । इह इश्च अजश्च यजौ, उश्च
 अजश्च वजौ, तयोरिदं ऐयजम्, औवजमिति, ऐवोरभक्तत्वादतन्मध्य-
 भितितत्वाच्चाङ्गग्रहणेनाग्रहणाद्वैयजीयमौवजीयमित्यादौ शेषनिघातो न
 स्यात्, शेषविधत्तायां च वृद्धाच्छे न स्यात्, प्रातिपदिकस्यावृद्धत्वात्,
 उच्यते । यद्वेषंविधमभिधानमस्ति ततः पूर्वशब्द आवर्तयितव्यः, तत्रैको
 ऽवयववचनः, अपरो व्यवस्थावचनः, ख्याभ्यां पूर्वावैचौ भवतस्तौ वाङ्-
 स्यावयवाविति, अत्र संयहश्लोकौ ॥

नाप्राप्ताया हि वृद्धेः प्रतिपदविधिरैव्याधतो नञ्किप्रथो,
 याभ्यां ख्याभ्यां परस्यैव प्रमजति तत एवैष पूर्वा यथा स्यात् ॥
 मा दा अश्वादिके भूदिति ननु विहितौ यावचां स्यान्नादे-
 ख्यौ ताभ्यामैजिहैवं न भवति इति चेद् द्वे अशीतो अधीष्टे ॥ १ ॥
 स्यादैज् द्याशीतिकेङ्गाद्यच्च इति विहितस्यैव ऐच्चेत्यसङ्गा-
 द्यौ न स्यातां विशिष्टौ श्रुतमपि च सङ्गोभयं भेत्तुमहम् ।
 स्यादेतस्यात्तरत्राप्यधिकृतिरिह च ख्योः पदस्योत्तरस्यै-
 वं पूर्वत्रैयलिन्दे भवति न च भवेद् द्वे अशीतो अधीष्टे ॥

“द्वारादीनां च” ॥ 'दौवारिक इति' । तत्र नियुक्त इति ठक् ।
 'द्वारपालस्येदं दौवारपालमिति' । सञ्ज्ञापूर्वको विधिरनित्य इति वृद्ध-
 लक्षणशब्दो न भवति, कलापिनेणित्यत्राणग्रहणस्याधिकविधानार्थत्वा-
 द्वा । कथं पुनर्द्वारशब्दस्य पाठे द्वारपालशब्दस्य विधिरयं भवति, तत्राह ।
 'तदादिविधिश्चात्र भवतीति' । अत्र च कारणं देविकादिसूत्रएवोक्तं,
 ज्ञापकं चात्र वक्ष्यति । 'सौवरोध्याय इति' । स पुनः शन्तनुरणीतः,
 फिषित्यादिकं, सौवर्ष्यः सप्तम्यस्तदन्तसप्तम्य इति भाष्यं । 'शोभनोध्यायः
 स्वाध्याय इति' । आङ्ग्रे मध्ये प्रतेप्तत्र्यः, अन्येषामपि वृश्यतइति वा
 उत्तरपदादेर्दीर्घत्वम् । 'एवमपीत्यादि' । यद्यत्र स्वशब्दः पठ्यते किमा

यातं स्वाध्यायशब्दस्य तत्राह । 'तदादावपि हीति' । स्वार्थकस्वा-
भाविकादयस्तु भाव्यप्रयोगात्साधवः । 'स्फैयकृत इति' । ऋषित्वाद्दण् ।
'शैवादंष्ट्रो मणिरिति' । शुनो दन्तदंष्ट्रेति दीर्घत्वं पूर्वषडण् ॥

"न्ययोधस्य च केवलस्य" ॥ 'नैययोध इति' । नीचैर्गतौ परोहैर्वद्वृ-
तरत्यर्थः । 'अव्युत्पत्तिपत्ते तु विध्यर्थमिति' । अपदान्तत्वात्प्रकारस्य ।
अथास्मिन्नपि पत्ते केवलग्रहणं किमर्थं, यावता न्ययोधस्येत्युच्यते, तत्र कः
प्रसङ्गे यत्तदादौ स्यात् । ज्ञापनार्थं तु । एतज्ज्ञापयति, अस्मिन्प्रकरणे
यान्युपात्तानि तानि तदादिवृद्धिभाजोचो विशेषणानीति ॥

"न कर्मव्यतिहारे" ॥ 'कर्मव्यतिहारे यदुक्तमिति' । यदस्मिन्प्र-
करणे उक्तं तत्कर्मव्यतिहारे न भवतीत्यर्थः ॥

"स्वागतादीनां च" ॥ व्यावक्रोशीत्यादौ व्यवपूर्वा धातुः कर्म-
व्यतिहारे दृष्ट इति व्यवहारशब्दोपि कर्मव्यतिहारे वर्तते, ततश्च पूर्वण्यै-
वात्र सिद्धेरत्रास्य पाठोनर्थक इत्याशङ्क्याह । 'व्यवहारशब्दायमिति' ।
'द्वारादिषु स्वशब्दस्य पाठादत्र प्रसङ्गइति' । तदादेरपि तत्र ग्रहणं
भवतीत्युक्तमेव ॥

"श्वादेरिञि" ॥ 'तत्र चेत्यादि' । यदि तत्र तदादिविधिर्न
स्यात् एतद्वचनमनर्थकं, कथं, केवलश्वन्शब्दो द्वारादिषु पठ्यते तत्र कः
प्रसङ्गे यत्तदादेः स्यात् । 'तदादिविधिर्भवतीति' । अस्मिन्प्रकरणे
यदुक्तं तद्वृद्धिभाजोचो विशेषणमित्यस्मिन्नर्थं ज्ञापकमित्यर्थः । 'इकारादि-
ग्रहणं चेत्यादि' । श्वादेरितीति षक्तव्यमित्यर्थः । तत्र वर्णग्रहणे सप्त-
मीनिर्देशात्तदादिविधिः । 'श्वागणिक इति' । श्वगणाद्वृत्तिरिति ठञ् । 'तद-
न्तस्येति' । इजन्तस्य । 'श्वाभस्त्रमिति' । इजश्चेत्यण्, तन्निमित्तो वृद्धिप्र-
तिषेधं ऐजागमश्च भिन्नकतत्वादर्शक्य इजाश्रयेण प्रतिषेधेन निवारयितु-
मिति षवनारम्भः ॥

"उत्तरपदस्य" ॥ उत्तरत्राचामादेरित्यनुवृत्तेरुत्तरपदस्याचामादे-
र्वृद्धिवैदित्त्या, ननु चावयवाद्दृत्तोरित्यादौ अवयवादित्यादिका पञ्चमी,

तत्रान्तरेणाप्युत्तरपदग्रहणमुत्तरपदस्यैव भविष्यति, अत आह । 'यत्रेति' ।
 आदिपदेन हृद्गसिन्ध्वन्ते पूर्वपदस्य च, अनुशतिकादीनां च, देवतावृ-
 न्दु चेत्येतेषां ग्रहणम्, एषु योगेषु पञ्चमीनिर्देशाभावात्सत्यस्मिन्नधिकारे
 ऽङ्गस्यावामादेरचो वृद्धिः स्यात् नोत्तरपदस्य, वचनं तु नियमार्थं स्यात्,
 जएष प्रोष्ठपदानां नान्यत्र, प्रोष्ठपदानामेव वा जर्दति, वचनसामर्थ्याद्वा
 पूर्वपदस्यैवानाद्यचो वृद्धिविधानार्थं स्यात्, तस्मादेतदर्थमेवायमधिकारः
 कर्त्तव्यः, किमिदानीं पञ्चमीनिर्देशेष्वस्यानुयोग एव, नेत्याह । 'पञ्च-
 मीनिर्देशेष्वपीति' । 'वृद्धेश्च व्यपदेशार्थमिति' । उत्तरपदाधिकारे
 विहिता या वृद्धिरिति व्यपदेशो यथा स्यादित्येषमर्थमित्यर्थः । क पुनरेवं-
 तिधेन व्यपदेशेन प्रयोजनमित्यत आह । 'उत्तरपदवृद्धौ सर्वं चेत्य-
 चेति' । सर्वभासः सर्वकार इत्यादौ माभूदित्येषमर्थं तत्रैवमाश्रितम् ॥

“अवयवाद्गतोः” ॥ ‘अतोवृद्धिमद्विधावित्यादि’ । अतोः
 अतुवाचिनः शब्दाद्वृद्धिमद्विधौ वृद्धिनिमित्ते प्रत्यये विधीयमाने तदन्त-
 विधिः, अतुशब्दान्तादपि प्रत्ययो भवतीत्यर्थः । किं सर्वत्र, नेत्यत आह ।
 ‘अवयवादिति’ । अवयववचनात्परो यदा अतुवचनस्तदेत्यर्थः । ये त्ववय-
 वानामिति षष्ठीबहुवचनान्तं पठन्ति तेषां न समीचीनोर्थः । तथा च
 सुसर्वाद्द्विदशब्देभ्य इति पञ्चम्या निर्देशि । ‘पूर्वासु वर्षासु भव इति’ ।
 तद्वितार्थइति समासः, अन्ये त्वदिकशब्दत्वाद्विशेषणसमासं मन्यन्ते ।
 अथात्रापि तदन्तविधिना वर्षाभ्यल्लगेव कस्माच्च भवत्यत आह । ‘अव-
 यवपूर्वस्यैव हीति’ ॥

“सुसर्वाद्वाञ्जनपदस्य” ॥ ‘जनपदवाचिन इति’ । स्वरूपग्रहणं
 तु न भवति, उत्तरसूत्रे मद्रप्रतिषेधात् । ‘सुसर्वाद्द्वैत्यादि’ । जनपदवा-
 चिनः शब्दस्यानन्तरे प्रत्यये विधीयमाने तदन्तस्यापि ग्रहणं भवति,
 यदि सुप्रभृतिभ्यः परः सम्भवतीत्यर्थः ॥

“दिशोऽमद्रायाम्” ॥ ‘पूर्वपाञ्चालक इति’ । तद्वितार्थं समासः । ‘पूर्वपाञ्चालक इति’ । अत्रयववाच्यत्र पूर्वशब्दः, एकदेशिसमासाद्बुद्धप्रत्ययः । अदिक्शब्दत्वादादिवृद्धिरेव भवति, यत्रोषं बुद्ध्यापि न भवितव्यमदिक्शब्दत्वादेव, अस्यत्र विशेषः, सुसर्वाद्वादिक्शब्देभ्य इति तदन्तविधौ शब्दग्रहणं क्रियते दिशि वृष्टः शब्दो दिक्शब्द इत्येवं यथा विज्ञायेत, वृद्धिविधौ तु दिश इत्येतावदुच्यते, अन्ये त्वणक्तमेव प्रत्युदाहरणं पठन्ति ॥

“प्राचां यामनगरायाम्” ॥ प्राचामिति नाचार्यनिर्देशः, जनपदादिभिर्देशैः साहचर्यात् । ‘पूर्वेषुकामशम इति’ । पूर्वा चासाविषुकामशमी चेति दिक्संख्ये सञ्जायामिति समासः, ततो भवार्थं दिक्पूर्वपदाद्बुद्ध्यायां अ इति अप्रत्ययः । ‘पूर्वपाटलिपुत्रक इति’ । पूर्ववत्समासः, रोपधेतोः प्राचामिति बुद्ध्, यदप्येकमेव पाटलिपुत्रं तथापि पाटलिपुत्रस्यैकदेशे पाटलिपुत्रशब्दस्य वृत्तेः पूर्वत्वविशेषणं युक्तमेव, जना यत्र सन्ति स यामः, ततश्च नगरमपि यामः, ये हि यामे विधयो नेष्यन्ते साधीयस्ते नगरोपि न क्रियन्ते, तद्वथा अभत्यो यामकुक्कुट इति सुतरां नागरोपि न भक्ष्यते, यामे नाध्ययमिति साधीयो नगरोपि नाधीयते । शास्त्रेपि, उदीच्ययामाच्च बहुवचनोदात्तात्, वाहीकयामेभ्यश्च, दिक्शब्दाद्यामजनपदाख्यानवानराटेषु, नगरमपि दृश्यते, तस्मादिहापि नार्था नगरग्रहणेनेत्यत आह । ‘यामत्वादेवेति’ । ‘सम्बन्धभेदप्रतिपत्त्यर्थमिति’ । अङ्गस्येति प्रकृतम्, उत्तरपदस्येति च, तत्र यामाणामित्येतदङ्गस्येत्यनेन सम्बध्यते यामवाचिनामङ्गानामिति, नगराणामित्येतदुत्तरपदस्येत्यनेन नगरवाचिनामुत्तरपदानामिति । न चायं सम्बन्धभेदः, सकृदुपात्ते यामशब्दे सम्भवति तस्माच्चग्रहणं क्रियते, तत्र दिक्पूर्वपदो हीत्यादिना सम्बन्धभेद आश्रयणीय इत्यत्र हेतुर्दर्शितः । तत्रेत्यादिना तु स एव सम्बन्धभेदः । इह पूर्वेषुकामशम इति समसनक्रियानन्तरं पूर्वोत्तरपदयोगुणः प्राप्नुवन्नन्तरङ्गः, उत्तरपदवृद्धिस्तु पश्चादुपनततद्विज्ञापितत्वाद्वाह्वरङ्गा, तत्र गुणे कृते पूर्वोत्तरयोर्व्यपवगाभावाद्बुद्धिर्ने प्राप्नोति, अन्तादिषुद्वावोप्युभयत

आश्रयणे प्रतिषिद्धः, अत्र हि दिग्वाचि 'पूर्वपदमुत्तरपदं च युगपदाश्रीयते तत्राह । 'पूर्वेषुकामशम इत्येवमादिष्विति' । यथा नेन्द्रस्य परस्येति ज्ञापकं तथा तत्रैव वक्ष्यामः ॥

“संख्यायाः संवत्सरसंख्यस्य च” ॥ संवत्सरश्च संख्या च संवत्सर-संख्यं, समाहारद्वन्द्वः । 'द्विसांवत्सरिक इति' । प्रथतेष्टञ्, तस्याध्यर्ध-पूर्वेति लुङ् भवति, अनाहर्तीयत्वात् । 'द्विषाष्टिक इति' । ननु तमधी-ष्टो भृत इत्यत्र कालादिति वर्तते, तत्कथं द्विषष्ट्यादिशब्देभ्यः प्रत्यय इत्यत आह । 'द्विषष्ट्यादिशब्द इति' । 'कालवृत्तिः शब्दस्तत्र गृह्यते न मासादय एवेति भावः । ननु च परिमाणान्तस्यासञ्ज्ञाशाणयोरित्यत्र परिच्छेदहेतुत्वमात्रं गृह्यते न त्वारोहतः परिणाहतश्च येन मीयते तदेव प्रस्थादि, अन्यथा शाणप्रतिषेधोनर्थकः स्यात्, कालश्चापि परिच्छे-दहेतुर्भवत्येव, ततश्च संवत्सरग्रहणमनर्थकं परिमाणान्तस्येत्येवं सिद्ध-त्वादित्यत आह । 'संवत्सरग्रहणमिति' । 'द्वैसमिक इति' । अधी-ष्टादिषु समायाः खः, द्विगोर्विति पत्ते ठञ्, न केवलं वृद्धिविषय-मेव ज्ञापकं किं तर्हि सार्वत्रिकमित्याह । 'द्विवर्षा माणविकेति' । द्वे वर्षे भूता इति पूर्ववद्वृञ्, तस्य वर्षान्नुक्, चित्तवति नित्यमिति लुक् । 'पर्युदासो न भवतीति' । प्रतिषेधस्य, तेन प्रतिषेध एव भवति, अथ संख्याग्रहणं किमर्थं, यावता संख्यायापि परिच्छिद्यते, तत्र परिमा-णान्तस्येत्येव सिद्धं, केचिदाहुः । संख्याग्रहणमपि ज्ञापकार्थमेव परिमाण-ग्रहणेन संख्यापि न गृह्यतइति, तथा चापरिमाणबिस्ताचितेत्यत्र वृतावुक्तं, कालः संख्या च परिमाणं न भवति । द्विवर्षा त्रिवर्षा द्विशता त्रिश-तेति । अपर आह, साताच्छिष्टेन निमित्तभावेनानुमितं कुर्यात्स्वं मा बाधीति परिमाणात्पृथगिह संख्याग्रहणं कृतमिति ॥

“वर्षस्याभिव्यथिति” ॥ 'यस्येत्यादि' । यस्य यियत्तोर्यागवर्षाडा-रभ्य त्रीणि वर्षाणि धान्यं भावि तावन्तं कालं जीवनाय पर्याप्तं स सोमयागे-धिकारी न न्यून इत्यर्थः । 'गम्यते हीति' । वाक्यार्थस्तत्र भविष्यत्ता न पदार्थे

इत्यर्थः । 'द्विवार्षिको मनुष्य इति' । वर्षाल्लुक्, चित्तवृत्ति नित्यमिति नित्यं लुङ् भवति, भूतार्थ एव हि स इष्यते, अन्यत्र चित्तवृत्त्यपि विकल्प एव ॥

“परिमाणान्तेस्यासञ्जाशाणयोः” ॥ 'द्विकौडविक्र इति' । कुडेर-
वप्रत्यये कुडवः अस्यचतुर्थभाग इत्युणादिषु व्युत्पत्तिः, कुडवमित्येतदव्यु-
त्पत्तयं शब्दान्तरं द्रष्टव्यं, ततः प्रभवतेष्टञ्, अनाहीयत्वाल्लुगभावः । 'द्वाभ्यां
सुवर्षाभ्यामिति' । शाणप्रतिषेधात्परिच्छित्तिसाधनमिह परिमाणं तेनो-
न्मानस्यापि भवति, लोहिनी गुञ्जा, ताभिः पञ्चभिः परिमितमाकार-
विशेषयुक्तं हिरण्य पाञ्चलोहितिकं कलापः, कोशी धान्यविशेषः । 'यो-
गविभागेनेति' । पूर्वासु वृत्तिषु तदस्य परिमाणं संख्यायाः सञ्ज्ञेत्येकयो-
गेन पठितत्वाद्वाप्ये तत्र योगविभागस्याक्तत्वादेवमुक्तम्, । 'तद्वितान्त-
श्चायमिति' । यथा त्वध्वर्धपूर्वद्विगोरित्यत्र वार्तिकं तथा तद्वितलुकि
सति सञ्ज्ञेति तत्रैवावोचाम । 'द्वैशाण इति' । यद्यत्रोत्तरपदवृद्धिः स्यात्
पूर्वपदस्य न स्यात्, कुलिजं धान्यमानम्, अन्तग्रहणं चिन्त्यप्रयोजनम् ॥

“जे प्रोष्ठपदानाम्” ॥ 'जइति जातार्थो निर्द्विश्यनइति' । उप-
सरज इत्यादौ दृष्टस्य पदैकदेशस्य प्रयोगः, भीमसेनो भीम इतिवत् ।
'बहुवचननिर्द्वैशादिति' । यद्यपि ज्योतिषां बहुत्वाद्बहुवचनान्तप्रोष्ठपदा-
शब्दस्तथापि तस्यैव शब्दरूपापेक्षायामेकवचनं न्याय्यं मन्यते ॥

“हृद्गसिन्ध्वन्ते पूर्वपदस्य च” ॥ 'सुहृद इति' । सुहृददुहृदौ
मित्रामित्रयोरिति निपातितः सुहृच्छब्दः, यदा तु सुहृदयस्येदमिति पाठः,
तदा हृदयस्य हृल्लेखेत्यादिना हृद्भावः । 'सौहाय्यमिति' । वा शोक-
ष्यत्रोगेष्विति हृद्भावः, सिन्धवो जनपदः, नदीवचनस्यापि ग्रहणं, तथा
समुद्रवचनस्यापि ॥

“अनुशतिक्रादीनां च” ॥ 'अनुशतिकमिति' । शतेन क्रीतं
शतिकं, शताच्च ठन्यतावशतइति ठन्, अनुगतः शतिकेन अनुशतिकः,
ततस्तस्येदमित्यण् । 'अनुहौडिक इति' । चरतीति ठक् । 'अनुसां-
वरणमिति' । तत्र च दीयते कार्यं भववदित्यण् । 'अनुसांस्वरिक-
मिति' । बहुद्येन्तोदात्तादृञ्, कुहकतशब्दो गर्गादिः । 'सांप्रलौकिक-

मिति । लोकसर्वलोकाभ्यां ठञ् । 'सार्वभौमइति' । सर्वभूमिपृथिवीभ्या-
मणञौ, प्रयोगाधिदेवाधिभूतेत्यध्यात्मादयः । 'कुलटाया घेतीनङिति' ।
अपपाठोयं, तत्र हि स्वरूपग्रहणं, कल्याण्यादिषु 'परस्त्रीशब्दः पठ्यते,
तस्मात्कल्याण्यादीनामिनङिति पाठः । 'चातुर्वैद्यमिति' । चातुर्वर्ण्या-
दित्वात्स्वार्थं ष्यञ्, ताः पुनश्चतस्रो विद्याश्चत्वारो वेदाः ॥

“देवताद्वन्द्वे च” ॥ अग्निवरुणौ देवता अस्य अग्निवारुणम्,
अग्निमरुतौ देवता यस्य अग्निमारुतम्, इदृद्वावित्यग्निशब्दस्य इत्त्वम् ।
'यो देवताद्वन्द्व इत्यादि' । यः सूक्तं भजते स्तुत्यतया स सूक्तसम्बन्धी,
हविर्यस्मै निरूप्यते स हविःसम्बन्धी, अर्थद्वारकं चेदं द्वन्द्वस्य विशेषणम् ।
“स्कान्दविशाख इति' । सास्य देवतेत्यण् । 'ब्राह्मप्रजापत्यमिति' । पत्यु-
त्तरपदाद् ण्यः, ननु सास्य देवतेत्यत्र न जातिवचनो देवताशब्दः किं तर्हि
यस्यै हविर्निरूप्यते या वा मन्त्रस्तुत्या सास्य देवता एह्यते न चैवम्भूताच
द्वन्द्वार्थः, एवंभूतत्वे वा यथा तद्विज्ञा भवन्ति तथायमपि विधिः प्राप्नोति ।
अत्राहुः । तद्विज्ञाः क्वचिदन्यत्रापि भवति ज्ञा देवतास्य ज्ञः' स्थालीपाक-
इति हि भाष्ये दृष्टमिति ॥

“नेन्द्रस्य परम्य” ॥ 'आग्नेन्द्रं सौमिन्द्रमिति' । अत्राद्यदन्त-
मितीन्द्रशब्दस्य पूर्वनिपातो न भवति प्रायिकत्वात्तस्य । 'इन्द्रशब्द-
इत्यादि' । इन्द्रश्च मरुच्चेत्यादौ व्यञ्जनात्नेन सह 'द्वन्द्वे इन्द्रशब्दस्य
पूर्वनिपातेन भाव्यं, यथा ऐन्द्रामारुतो भेदकामालभेतेति, वाय्विन्द्रा-
वित्यादिकस्तु द्वन्द्वः सूक्तहविः सम्बन्धी न भवतीति भावः ॥

“दीर्घाच्च वरुणस्य” ॥ 'अत्र हीत्यादि' । उदाहरणेषु देव-
ताद्वन्द्वे चेत्यानङि कृते दीर्घात्परो वक्ष्यशब्दः ॥

“प्राचां नगरान्ते” ॥ 'प्राचां देशइति' । आचार्यग्रहणं तु न
भवति, उत्तरसूत्रे विभाषितमिति वचनात् ॥

१ यथा इन्द्रो देवता ऽस्येन्द्रइत्यधिकम् इ. पु. ।

२ इन्द्रशब्दस्येत्यधिकम् इ. पु. ।

“जङ्गलधेनुवलजान्तस्य विभाषितमुत्तरम्” ॥ जङ्गलं वनप्रायो देशः, कुरुषु जङ्गलं, कुरुजङ्गलं, धेनुर्नवप्रसूता, विश्वेषां धेनुर्विश्वधेनुः, सुवर्णविकारो वलजं सौवर्णवलजम्, उत्तरमित्युत्तरपदं लक्ष्यते, तस्य नित्यसन्निहितत्वात्स्वरूपेण विभाषितत्वानुपपत्तेर्विभाषितवृद्धिकत्वाविविभाषितमिति गौणो वादः ॥

“अर्द्धात्परिमाणस्य पूर्वस्य तु वा” ॥ ‘अर्द्धद्वौणिकमिति’ । प्राग्वतेषुञ्ज । वाचनमनर्थकं, विभाषितमित्यनुवृत्तेः, तत्रैवं वक्तव्यं पूर्वं स्थिति । तथा तु न कृतमित्येव ॥

“नातः परस्य” ॥ ‘आर्द्धप्रस्थिकमार्द्धकंसिकमिति’ । पूर्वेषुञ्ज । कंसाट्टिठंस्तु न भवति, तदन्तविधेरभावात्, प्राग्वतेः संख्यापूर्वपदानां तदन्तविधिः, न वार्द्धशब्दः संख्यावाची । ‘किं च स्यादिति’ । आकारो वृद्धिरेव तत्र सत्यसति वा वृद्धिप्रतिषेधे नास्ति विशेष इति मन्यते । किं पुनः कारणं पुंशुद्वावप्रतिषेधो न स्यादित्यत आह । ‘यत्र हीति’ । तदुक्तं कुर्बद्रूपे निमित्तशब्दो मुख्य इति । परस्येति किं, पूर्वस्य माभूत्, अत इति विशेषणोपादानसाममर्थात्पूर्वस्य न भविष्यति, नहि पूर्वस्यार्द्धशब्दस्याकारान्त्यो वृद्धिभागस्ति । किं च यदि पूर्वस्य प्रतिषेधः स्यात्पूर्वस्य तु वेत्येतदनर्थकं स्यात्, इदं तर्हि प्रयोजनं तदन्तविधिर्माभूदिति, अन्यथा ऽकारान्तस्योत्तरपदस्यैवं विज्ञायेत, तत्र को दोषः, इह प्रतिषेधः स्यात्, अर्द्धद्वौणिकमर्द्धकौडविकमिति, पूर्वस्तु त्रिधिवर्द्धमुष्टिना क्रीतोऽर्द्धमौष्टिक इत्यादौ चरितार्थः, तस्मात्तदन्तविधिनिरासार्थं परस्येत्युक्तम् ॥

“प्रवाहणस्य ठे” ॥ प्रवाहणशब्दस्य ठे परतं उत्तरपदस्येति व्यधिकरणे षष्ठौ, प्रवाहणशब्दस्य अवयवभूतं यदुत्तरपदं तस्येत्यर्थः, ननु वृद्धिमदेवात्र स्वत एवोत्तरपदं, कस्मै प्रयोजनायास्य पुनर्वृद्धिर्विधीयते । उच्यते । यदा पूर्वपदे वृद्धिर्न भवति तदा यद्युत्तरपदेपि वृद्धिर्न स्यात् वृद्धिनिमित्तस्येति पुंशुद्वावप्रतिषेधो न स्यात्, प्रवाहणेयोभार्य इति, माभूदेवं ज्ञातेष्वेत्येवं भविष्यति, गोत्रं च वरणैः सहेति ज्ञातित्वम्, एवं तर्ह्येत-
ज्ज्ञापयति अनित्योयं प्रतिषेध इति, तेन हस्तिनीनां समूहो हास्तिक-

मित्यत्र भस्याठइति वा ठक्कसोश्चेति वा प्राप्तस्यौपसंख्यानिकस्य
पुंवद्भावस्य प्रतिषेधो न भवति, प्रवाहयतीति प्रवाहणः, एयन्ताद्वहेर्न-
न्द्यादेर्लुः, षोर्विभाषेति णत्वम् ॥

“तत्प्रत्ययस्य च” ॥ ‘प्रवाहणोयिरिति’ । सूत्रपत्येत इञ् ।
‘प्रवाहणोयकमिति’ । गोत्रचरणादुञ्, किमर्थमिदमुच्यते, ठे परतः पूर्वेषु
विकल्प उक्तः, ठान्तस्ये जादौ नित्यवृद्धिर्मा भूदिति । नैतदस्ति प्रयोज-
नम्, इजादिनिमित्ताया अपि वृद्धेर्ठाश्रय एव विकल्पो बाधको भवि-
ष्यति, ठइति हि परसप्तमी न निमित्तसप्तमी, तेनान्यनिमित्ताया अपि
वृद्धेर्ठे परतः प्रतिषेधो लभ्यतएवात आह । ‘बाह्यतद्वितनिमित्तेति’ ।
श्रूयमभिप्रायः । ठउत्पन्ने तदाश्रयां वृद्धिं बाधित्वा विकल्पस्तावत्प्रवृत्तः,
पश्चादजादिरूपत्रः, तन्निमित्ता च वृद्धिः प्राप्ता न त्विदानीं ठनिमित्तो
विकल्पः, पूर्वमेव प्रवृत्तत्वादावृत्त्ययोगादिति ॥

“नञः शुचीश्वरत्तेत्रज्ञकुशलनिपुणानाम्” ॥ ‘अप्राप्तैव विधीय-
तइति’ । अप्राप्तिमेवोपपादयति । ‘न नऽपूर्वादिति’ । ‘उत्तरो भावप्र-
त्यय इति’ । त्वतलभ्यामुत्तरः ष्यजादिः, ततश्चोत्तरो भावप्रत्ययः प्रागेव
नञ्समासात् शुच्यादिभ्य एव विधेयः, पश्चाच्चञ्समासस्तत्र नञोङ्गेनन्त-
र्भावादप्राप्ता वृद्धिर्विधीयतइति । ‘तदपरइत्यादि’ । असति विषयेङ्गा-
धिकार उपमृद्यः, अस्ति च विषयः, कः पुनरसौ, भाववचनादन्योपत्या-
दिषु विहितः प्रत्ययः, अथापि भाववचने श्रद्धा सापि शक्यतएव दर्श-
यितुमित्याह । ‘बहुव्रीहेश्चेति’ । उत्तरो भावप्रत्ययः प्रतिषिध्यतइत्येत-
दप्यत्र न सार्वत्रिकमित्याह । ‘अत्तेत्रज्ञेति’ । तदेवमङ्गाधिकारो न बाध-
नीय इति स्थितम्, एवं च तदुपस्पर्शादशौचमित्यादिप्रयोगोपपत्तिः, दशाहं
शावमाशौचमित्यादौ त्विदमर्थेण द्रष्टव्यः ॥

“यथातथयथापुरयोः पर्यायेण” ॥ ‘बाह्यणादिषु नऽसमासावेतौ
द्रष्टव्याविति’ । तेन न नऽपूर्वादिति ष्यञः प्रतिषेधो न भवतीति भावः ।
‘यथा सादृश्यइत्यव्ययीभावसमासइति’ । पदार्थानतिवृत्तौ, तथाभाव-

मनतिक्रान्तं यथातथं सत्यमुच्यते; यद्वस्तु पुरा यथाभूतं तदद्यापि तथा-
भावमनतिक्रान्तं यथापुरमुच्यते, किं पुनरव्ययीभावत्वे प्रमाणमित्यत
आह । 'तथाहीति' । 'भाष्ये त्विति' । नहि ह्रस्वत्वमकृत्वा विग्रह-
प्रदर्शनमव्ययीभाक्स्यापपद्यते। अयं योगः शक्यो ऽवक्तुं, कथं, यदा पूर्व-
पदस्य वृद्धिः नञ्समासाद्वावप्रत्ययः, यदा तूत्तरपदस्य वृद्धिस्तदा ष्यञ-
त्तेन नऽसमासः, स्वरेपि नास्ति विशेषः, अव्ययपूर्वपदप्रकृतिस्वरेणाद्युदा-
त्तत्वात्, प्रत्ययान्तरं चाभ्यां न भवत्यनभिधानात् ॥

“हनस्तोऽचिण्लोः” ॥ 'तद्वृत्तेष्विति निवृत्तमिति' । धातोः
स्वरूपग्रहणे तत्प्रत्यये कार्यविज्ञानात् । 'तत्सम्बद्धं कितौत्यपीति' ।
निवृत्तमित्यपेक्षते, ङिणद्वहणं तु प्रत्ययमात्रेण संबद्धमतस्तद्वृत्तेष्वित्यः
स्मिन्निवृत्तेपि तदनुवर्त्ततएव, उदाहरणेषु हे हेन्तेऽङिर्नैष्विति कुत्वम् ॥

“आतो युक् चिण्ङतोः” ॥ चिण्यग्रहणमङ्गदर्थम् । 'ददौ दधा-
विति' । ननु चात औ णल इत्यौत्वमत्र बाधकमभिविष्यति, अनवकाशा
हि विधयो बाधका भवन्ति, सावकाशं चैत्वं, कोवकाशा यदा उतमे
णलि णित्वाभावः, एवं तर्ह्यचिण्लोरित्यनुवर्त्तिष्यते, चिणि तु वचनाद्ब-
विष्यति, तत्राह । 'चौडिर्बालाकिरिति' । बाह्वादित्वादिञ्, अत्र
दात्यादौ चरितार्थं यस्येति लोपं बाधित्वा परत्वाद्युक् स्यात्, अचामा-
देरित्यनुवृत्तेन भविष्यति, अत आह । 'जादेवता अस्येति' । आदिवद्वावा-
दत्र प्रसङ्गः । किं च अचामादेरित्यनुवृत्तौ दरिद्रायक इत्यत्र न स्यात् ॥

“नोदात्तोपदेशस्य मान्तस्यानाचमेः” ॥ उपदेशउदात्त उदात्तो-
पदेशः, अस्मादेव निपातनात्साधुः । 'किं चोक्तमिति' । सन्निहितस्य कस्य
चिदप्रसङ्गात्प्रश्नः । 'अत उपधाया इति वृद्धिरिति' । चिण्ङदुपजीवनार्थं
तु न तदनन्तरमिदमारब्धम् । 'निपातनादनुगतव्यमिति' । येषां स्वपा-
णिनीयो धातुपाठेर्थादिदेश इति पक्षस्तेषामत्र सञ्जापूर्वको विधिरित्य
इति वृद्धाभावः । 'शमी तमीति' । शमित्यष्टाभ्यां घिनुण्, अत्र प्रत्यय-
स्वरे कृते सम्प्रति धातुर्नुदात्तः । 'यामको रामक इति' । लिट्स्वरे कृते
भवत्ययं सम्प्रत्युदात्तः, अनाचमेरित्यल्पमिदमुच्यतइत्याह । 'अनाचमि-

कमिषमीनामिति वक्तव्यमिति । टुषम् उद्विरणे, कमु कान्तौ, वमु अदने, तत्र सूत्रे आङ्पूर्वस्य पर्युदासः, वाक्ये तु केवलस्य, वृत्तौ तु वाक्योदाहरणमप्याङ्पूर्वस्यैव दर्शितं, नात्राप्यैर्निरणायि । 'काम इति' । कमेरायादय आहुं धातुके वेति णिङ्भावपत्ते घञ् वृद्धिः ॥ 'णिवि वृद्धौ सत्यामिति' । नहि तत्रायं प्रतिषेधः णिचो ऽकृत्त्वात् । ननु च सत्यामपि वृद्धौ जनी-जृषकसुरऽजोमन्ताश्चेति मित्त्वे सति मितं ह्रस्व इति ह्रस्वेन भाव्यमत आह । 'तत्र हीति' । 'नान्ये मितो ऽहेतावित्तीति' । अहेतौ चुरादि-णिव्यनुक्रान्तेभ्यो ऽन्ये ऽमन्तादयो मितो न भवन्तीत्यर्थः । 'अन्याय्य-मेव मन्यन्तइति' । विश्रान्तिभूमिरिति पठितव्यमित्यर्थः । तेन विश्रामं जभतामिदं च शिथिलज्याबन्धमस्मद्गुनुरिति व्याख्यातम् ॥

“जनिवधोश्च” ‘वधिः प्रकृत्यन्तरमिति’ । वध हिंसायामिति भूवादौ पाठात् । ‘भक्तकश्चेदिति’ । योपि मांसं क्रीत्वा भक्षयति तस्यापि हिंसानुषङ्गास्तीत्येतदनेन प्रतिपाद्यते, यथाह मनुः ।

अनुमन्ता विशसिता निहन्ता क्रयविक्रयी ।

संस्कर्ता चोपहर्ता च खादकश्चेति घातकाः ॥

इति । ‘हनादेशस्येति’ । अर्वाधि भवता दस्युरित्यत्र । ‘जनाम-गर्भमिति’ । व्यत्ययेन परस्मैपदम्, अन्तर्भावितण्यर्थत्वात्सकर्मकत्वम् ॥

“अतिह्रीज्जीरीक्रीयत्स्माय्यातां पुङ् णौ” ॥ ह्रीङ् वरणे, क्रीयी शब्दे, स्मायी विधूनने, उदाहरणेषु पुगन्तलक्षणो गुणः । ‘द्वयोरपि यद्वर्णमिति’ । विशेषानुपादात् । ‘रीदत्यपीति’ । यद्यपि प्रस्रवणार्थः सानुबन्धकस्तथापि तस्यापि यद्वर्णमाचार्यैः स्मर्यतइति भावः । पूर्वान्तकरणं न यादृ-च्छिकं किं तर्हि विवक्षितमित्याह । ‘पुकः पूर्वान्तकरणमिति’ । ‘अदी-दपदिति’ । यदि पुगर्णः पुट् स्यात् तस्य णिवहणेन यद्वर्णाय्यौ परतो यदङ्गं न तस्याकार उपधेति ह्रस्वो न स्यात्, दोषोपलक्षणं चैतद्व्याप्यतरत्यादौ षोरनिटीति, षेलौषेनापहृतत्वात्पकारस्य श्रवणं न स्यात्, नैष दोषः । नहि लोपः सर्वापहारी, अलोन्यस्येत्यन्त्यस्य लोपः, इह तर्हि क्रीपय-तीतीडागमः प्राप्नोति ॥

लाभोपि कश्चिच्चैवान्न परादौ सति दृश्यते ।

पुगन्तस्य गुणो वाच्यो वृद्धिः स्यादन्यथा यतः ॥

यत्कलेदमुच्यते पुटि सति गुणविधौ पुगन्तग्रहणं न कर्त्तव्यं
सार्वधातुकार्द्धधातुकयोरित्येष सिद्धत्वादिति, तदप्याशावादमात्रं, यतः
परादावप्यवश्यं पुटि गुणो विधेयः, अन्यथा अत्रो ज्ञितीतिवृद्धिप्रसङ्गात् ॥

“शाक्त्वासाह्वाव्याघेपां युक्” ॥ ‘पायग्रहणइत्यादि’ । इष्टिरेवेयं
नातणिकत्वात्पारूपस्य । ‘लुगागमस्त्विति’ । यत्रापि पालयतीति रूपं पाल
रत्नइत्यस्यैव चुरादिणिजन्तस्य, पुनर्हंतुमणिचि सिद्धं तथापि पातेः
पुकि पापयति, युकि तु पाययति इति माभूदिति लुभचनम् । ‘धूज्प्रो-
रिति’ । धूज् कम्पने, प्रीज् तर्पणे, ज्ञान्तस्यानुकरणं, तेन न देवादिकस्य
नुंभवति । ‘एतेपीति’ । एते युगादयो वक्ष्यमाणाश्च जुगादयः । ‘कृता-
त्वानां ग्रहणमिति’ । आकारान्तानां युक्तं विधाय तदनन्तरमाकारान्तेषु
ग्रहणमात्रेषु युक्तः प्राप्तिराख्याता भवतीति भावः । ‘एवमादीति’ ।
आदिशब्देन क्रापयति, निजापयति, विलापयते, मुण्डो विस्मापयते,
प्रियमाचष्टे प्रापयतीत्यादेशग्रहणम् ॥

“वो विधूनने जुक्” ॥ विधूननइत्ययमेव निर्देशो लिङ्गं धूजो
वो नुभवतीति । ‘वा इत्येतस्येति’ । वा गतिगन्धनयोरित्यस्य । वज
वज गतावित्यस्य णिचि रूपे वाजयतीति सिद्धे वातेः पुङ्गवृत्त्यर्थं जुको
विधानम् ॥

“लीलीनुंस्तुकावन्यतरस्यां स्नेहविपातने” ॥ स्नेहः घृतादिः, तस्य
विपातनं विगच्छतः काठिन्यं त्यजतः प्रयोजकव्यापारः, स्नेहविपातनं
काठिन्यमुपगतस्यानौ निष्टपनादिना द्रवत्वापादानमित्यर्थः । ‘न तु
कृतात्वस्येति’ । एकदेशविकृतस्यानन्यत्वात्प्रसङ्गः । ‘जटाभिरालापयत-
रिति’ । लियः संमाननशालीनीकरणयोश्चेत्यात्मनेपदम् । ‘ली इति
लीलीहोसंज्ञामिति’ । क्रैयादिकदैवादिकयोः, निरनुबन्धकपरिभाषा
तु नेष्यते । ‘कृतात्वस्य च लीयतेरिति’ । ग्रहणमित्यपेक्षते ॥

“भियो हेतुभये षुक्” ॥ हेतुः पारिभाषिकः, भीर्भयं, हेतोर्भयं हेतुभयं तत्र वर्तमानस्य । ‘भीषयतइति’ । भीष्योर्हेतुभयइत्यात्मने-पदम् । ‘भापयतइति’ । बिभेतेर्हेतुभयइत्यात्वम् ॥

“रुहः पोत्यतरस्याम्” ॥ अयं योगः शक्येऽवक्तुं, कथं, रूप मोहनइति दिवादौ पठ्यते, स एयन्तोत्र जन्मनि वर्तिष्यते, अनेकार्थ-स्थाद्वातूनां, तस्य रोपयतीति, रुहेस्त्वारोहयतीति ॥

“प्रत्ययस्यात्कात्पूर्वस्यात् इदाप्यसुपः” ॥ अत्र यदि कादित्य-त्राकारो विवक्षितः स्यात् एतिकाश्चरन्तीत्यत्रेत्वं न स्यात्, एतदौकचि जसि त्यदाद्यत्वे टापि च रूपमकचो ह्यन्त्याकार उच्चारणार्थो न श्रवणार्थः, भिन्धिकि छिन्धिकि रुन्धिकि इत्यादेरसिद्धिप्रसङ्गात्, ततश्च कशब्दस्याभावा-देतिका इत्यत्र न स्यादेव, न यासयोरिति च प्रतिषेधः सङ्घातग्रहणे-नर्थकः स्यात्, तस्मादुच्चारणार्थाकारो वर्णमात्रमेव विवक्षितमिन्याह । ‘प्रत्ययस्यात्कारादिति’ । ‘स चेदिति’ । स चेदाप् सुपः परस्तात्र भवति तदेत्वमित्यर्थः । प्रत्ययग्रहणपरिभाषया सुबन्तादिति द्रष्टव्यम् । ‘जटिलिका मुण्डिकेति’ । टाबन्ताभ्यामज्ञातादिषु प्रागिवात्कः, केष इति ह्रस्वत्वं, ततष्टाप्, तत इत्वं, यद्यप्ययमकारो लाक्षणिकः तथाप्यु-दीचामातः स्यानइति लिङ्गात्तस्यापि भवति । ‘ककारमात्रं हीति’ । उक्तमिदं कादिति वर्णमात्रं विवक्षितमिति, न ककारमात्रं कश्चित्प्रत्य-योस्ति तस्मात्कात्प्रत्ययादित्युच्यमानेषु प्रत्ययावयवे प्रत्ययशब्दे वक्षि-ष्यतइति किं स्पष्टग्रहणेनेत्यर्थः । ‘पटुका मृदुकेति । पटुमृदुशब्दाभ्यां स्व-र्णवृत्तिभ्यां के कृते टाप् । असति पूर्वग्रहणे तस्मादित्युत्तरस्येति कात्पर-स्यैवाकारस्य वार्णादाङ्गं बलीय इत्येकादेशं बाधित्वा इत्वं स्यात्, यद्यपि जटिलिका मुण्डिकेत्यादावयं प्रसङ्गः शक्यो दर्शयितुं तथापि विस्पष्टा-र्थमुदाहरणान्तरमुपन्यस्तम् । ‘राका धाकेति’ । कृदाधारार्चिकलिभ्यः कः । ‘अथापीत्यनेन किं विशेष्यतइति’ । ककारः प्रत्ययो वेति संदेहात्परनः । ‘ककार इति’ । प्रत्यये तु विशेष्यमाणे रथकृत्वादिष्वितिप्रसङ्ग इति भावः । यद्यपि प्रत्ययोपि श्रुतस्तथापि तस्योपसर्जनत्वात्ककार एव विशेष्यते ।

‘कारिकेत्यत्रापि न स्यादिति’ । अतिप्रसङ्गस्तिष्ठतु तावत्, इष्टमपि न सिद्ध्यतीत्यपिशब्दस्यार्थः । अपि परतो यः ककार इत्येवं विज्ञायमाने कारिकेत्यपि न स्यात्, एकादेशस्य यो द्वितीयोकारस्तेन व्यवधानात् । ‘वचनाद्व्यवधानघीदृशमिति’ । आश्रीयतइति वक्ष्यमाणेन संबन्धः, इदृशमित्येतद्वाचष्टे । ‘स्यानिवद्वाप्रकृतमिति’ । एकेन वर्णेनेत्युपलक्षणं, स्यानिवद्वाप्रकृतमित्येतावति तात्पर्यम्, अन्यथा एतिकेत्यत्र द्वाभ्यामकाराभ्यां व्यवधानादित्थं न स्यात् । एक एतदः सम्बन्धी, द्वितीयस्त्यदादीनाम इत्यकारः, तत्राकारयोर्धः पररूपमेकादेशः यश्च टापा सह दीर्घः, द्वयोरपि तयोः स्यानिवद्भावः । अन्यं त्वाहुः । अत्रापि टापा सह य एकादेशस्तस्यैव स्यानिवद्भावः, न त्वकारयोः कृतस्य पररूपस्य, सकृत्प्रवृत्त्या लक्ष्यस्य चरितार्थत्वात्, तेनात्राप्येकेनैव व्यवधानमिति, वचनाद्व्यवधानेपि भविष्यतीति वक्तव्य इदृशं व्यवधानमिति यदुक्तं तस्य व्यावर्त्यं दर्शयति । ‘रथकत्यादिष्विति’ । रथानां समूहे रथकत्या, इतिरथकत्यचश्च, आदिशब्देन गर्गकाम्यादेर्यहणं, गर्गमिच्छत्यात्मन इति काम्यजन्तादप्रत्ययः, ततश्चाप्, एतदुक्तं भवति । आपीति सप्तम्या यदानन्तर्यमुपात्तं तत्रात्यन्ताय त्यज्यते किं तु यावत्सम्भवमाश्रीयतइति । ‘सुबन्तादयं परिप्राजकशब्दादिति’ । प्रत्ययलक्षणेन सुबन्तत्वम् । ‘पर्युदासे हीति’ । सुपोऽसुप्, ततश्चेदाप्यर इत्याश्रीयमाणइत्यर्थः । ‘समुद्रायादसुबन्तादिति’ । अथयवात्परिप्राजकशब्दात्सुबन्त्यत्रो न समुद्रायादिति तस्यासुबन्तत्वम् । ‘एवमपि नाश्रीयतइति’ । बहुव्रीहिरपि नाश्रीयतइत्यर्थः । किं कारणमित्यत आह । ‘तथा हीति’ । ‘बहुवर्मिकेति’ । क्कूनि चर्माण्यस्यामिति बहुव्रीहिः, शेषाद्विभाषेति क्प्, तत्पुरुषे तस्मिन्नात्र सुबन्तात्परिष्ठाब् भवति क्पा व्यवहितत्वात् । ‘मामिकेति’ । ममेयमित्यण, तवक्रममकावेकवचनइति ममकादेशः । ‘दाक्षिणात्यिकेति’ । दाक्षिणादाच्, दाक्षिणा, ततो भवाद्दौ दाक्षिणापश्चात्पुरमस्त्यक् । ‘इहल्यिकेति’ । अव्ययात् त्यप् ॥

“न यासयोः” ॥ पूर्वण नित्यमित्त्वे प्राप्ते निषेधोयमुच्यते, प्राप्ति-
पूर्वकत्वात्प्रतिषेधस्य, यदा यत्तदोरकञ्भवति तदा प्रतिषेधः । ‘यका स-
केति’ । यत्तदोरकच्, सौ त्यदाद्यत्वे टाप् । या सेति प्रथमैकवचनान्त-
योहपादानाद्विभक्त्यन्तरे प्रतिषेधो न स्यादित्यत आह । ‘या सेति निर्द्वेशो
न तन्त्रमिति’ । ‘यत्तदोरूपलक्षणमिति’ । यद्येवं यत्तदोरित्येव वक्तव्यं,
सत्यं, तथा तु न कृतं किं कुर्मः । ‘यकांयकामधीमहदिति’ । अचं गाथां
च । ‘तकांतकाम्यवामहदिति’ । ओषधीं शाकिनीं वा, द्वावेतौ प्रयोगौ ।
‘उपत्यकेति’ । उपाधिभ्यां त्यक्त्रासत्रारूढयोः, अत्र कश्चिदाह । स्त्रीवि-
षयोयं त्यक्त्प्रत्ययान्तस्ततश्च प्रक्रियालाघवाय त्यक्त्रिति वक्तव्ये त्यक्-
त्रित्यकारोच्चारणसामर्थ्यादित्वाभाव इति । तदयुक्तं, पञ्चभिरुपत्यकाभिः
क्रीतः पञ्चापत्यक् इत्यादावार्हीयस्य ठको ऽध्यर्तुपूर्वति लुक् कृते लुक्
तद्वितनुक्रीति टापो लुकि निमित्ताभावादित्त्वं न स्यादिति तद्वितलुग-
र्थमेतत्स्यात्, बहिरङ्गो लुक्, अन्तरङ्गानपि विधीन्बहिरङ्गो लुबाधते,
ननु च सुपो धातुप्रातिपदिकयोरित्येतद्विषयमेतत्, नेत्याह, ‘यश्च
यावांश्च लुग्यामः सर्वाप्यन्तरङ्गान्विधीन्बाधते यथा सनीसंस इत्यादौ
नलोपो न भवति, पञ्चखट्ट इत्यादौ टापा सहैकादेशो न भवति, यदि
स्यादादिवद्वादादाव्यहणेन यहणाल्लुकि सति अकारोत्र न श्रूयेत । ‘पा-
वका इति’ । पुनन्ति पावयन्तीति वा पावकाः । ‘अलोमका इति’ । बहुव्रीहेः
कप् । ‘जीवकेति’ । आशिषि चेति वुन् । ‘देवकेति’ । देवदत्तशब्दादनुक-
म्य यां कन्, अनजादौ च विभाषा लोपो वक्तव्य इति दत्तशब्दस्य लोपः ।
‘क्षिकेति’ । क्षिपेरिगुपधात्कः, ध्रु गतिस्यैयंयोः, पचाद्यच्चि कुटादित्वा-
द्गुणाभावे उवङ्, उभाभ्यामज्ञातादिषु प्रागिवात्कः, तरतेर्खुल्, तारका ।
वर्णयति महत्वादिङ्गुणमिति वर्णकां, प्रावारविशेषः, तन्नूनां विकार-
स्तान्तवमोर्त् । ‘वर्णकेति’ । भागुरी, व्याख्या टीकाविशेषः, वृतेर्ण्य-
न्तात् ग्वुन्, वर्त्तिका । ‘अष्टकेति’ । अश्नन्ति ब्राह्मणा ओदनमस्यामि-
त्यष्टका, इष्यशिभ्यां तक्त्रिति तक्त्, पितरश्च ता देवताश्च पितृदेवता,
तदर्थं कर्म पितृदेवत्यं, देवतान्तात्तदर्थं यदिति यत् । ‘अष्टिकेति’ ।

अष्टौ परिमाणमस्याः, संख्यायां अतिशदन्तायाः कन् । 'सूतकेति' । न सामिषचनइतिप्रतिषेधेन ज्ञापितः स्वार्थे कन् । 'पुत्रिकेति' । शाङ्करवा-
दित्वान्डीनि कृते स्वार्थिकः कन्, केण इति ह्रस्व इकारः, तस्य पक्षे ऽत्वं
विधीयते । 'वृन्दारिकेति' । शृङ्गवृन्दाभ्यामारकन् वक्तव्य इत्यारकन् ॥

“उदीचामातः स्थाने यकपूर्वायाः” ॥ यकौ पूर्वा यस्याः सा यकपूर्-
वा, कोन्यपदार्थ आकारः, अर्थगतं स्त्रीत्वं शब्दे समारोप्य स्त्रीलिङ्गनिर्देशः,
पूर्वशब्दे ष्यवस्यावचनः । 'इभ्यिकेति' । इभमर्हतीति, दण्डादिभ्यो
यः, इभ्या, ततः पूर्ववत्कः, ह्रस्वत्वं च, चटकमूषकशब्दाभ्यामजादि-
त्वाट्टाप् । 'सांकाशिकेति' । संकाशे निर्वृत्तं सांकाश्यं, संकाशादिभ्यो ण्यः,
ततो भवार्थे धन्वयोपधाद्बुजिति बुञ्, स्थानग्रहणमनर्थकं षष्ठीस्थाने योगेनि
सिद्धत्वादित्यत आह । 'स्थानग्रहणमित्यादि' । परिभाषाया विधिशेष-
त्वाद्बुज्यादे उपस्थानं न स्यादिति भावः । अनुवादत्वमेव स्पष्टयति ।
'आत इत्यनेन हीति' । अतो योकारस्तस्यत्वं भवतीति वचनव्यक्तौ
नाकारस्य विधिस्पर्शः कश्चिदस्तीत्यर्थः । 'स्त्रीप्रत्ययस्य प्रतिपत्यर्थ इति' ।
यः स्त्रियामिन्याधिकृत्य विहितष्टाबादिः स स्त्रीप्रत्ययः, तस्य प्रति-
पत्तिर्यथा स्यादित्येवमर्थमित्यर्थः । असति हि स्त्रीलिङ्गे यः कश्चनाकारो
एह्येत । 'शुभं याति भद्रं यातीति' । क्लिप्, शुभंभद्रमितिमकारान्तौ निपा-
तितौ, पूर्ववत्के ह्रस्वत्वं च । 'प्रतिषेध इति' । तेन विधिरेव भवति ।
'सुनयिका सुशयिकेति' । नीशीभ्यामेरच्, सुशब्देन बहुव्रीहिः, टाबादि
पूर्ववत् । 'सुपाकिका सुशोकिकेति' । पचिशुचिभ्यां घञ्, चजोः कृधि-
ण्यत्तोरिति कुत्वं, शेषं पूर्ववत् ॥

“भस्त्रैषाज्जाद्वास्या नञ्यर्वाणामपि” ॥ स्वा इति षष्ठाः
स्थाने प्रथमा, एषेति कृतवत्त्वं निर्देशस्तन्त्रं, तथा च एतिकाश्चरन्तीति
असि नित्यमित्त्वमुदाहृतम् ॥

अत्रातः स्थानइत्येतत् स्वशब्दस्य विशेषणम् ।

संभवव्यभिचारौ हि तत्र स्तः काकचोः सतोः ॥

द्व्येतदोः संभवो नास्ति, नान्यत्र व्यभिचारिता ।

सर्वनामः स्वशब्दस्य तेन नायं द्विधिर्भवेत् ॥

‘द्वुके इति’ । द्वुकिशब्दाद् द्विवचने त्यदाद्यत्वे टापि औङः शी-
भावः । ‘तस्यां सत्यामिति’ । समासार्थात्तु यां विभक्तिस्त्वस्यां त्यदाद्यत्वं
न भवत्यन्तरङ्गानपि विधीन्बहिरङ्गो लुग्बाधतइति वचनात् । ‘सान्तर्वर्ति-
न्या विभक्त्या सुबन्तात्पर इति’ । प्रत्ययलक्षणानेन सुबन्तत्वं, स्वशब्दोपि
तर्ह्यनयैव युक्त्या नऽपूर्वा न प्रयोजयेदित्यत आह । ‘स्वशब्दस्त्विति’ ।
स्वशब्दो हि ‘स्वमज्ञातिधनाख्याया’मिति वचनाज्ज्ञातिधनयोरसर्वना-
मसंज्ञकस्तेन तस्मात्कप्रत्ययेनैव भवितव्यं नाकृत्वा, तत्र यदा नञ्समासे
कप्रत्ययः क्रियते तदन्ताच्च टाप् तदासौ सुपः परो न भवति, केन
व्यवहितत्वात्, तेनासर्वनामसंज्ञकः स्वशब्दो नञपूर्वापि भवत्येव प्रयो-
जकः । ‘अभस्त्रका अभस्त्रकेति’ । अल्पइति प्रागिवात्कः । असति तु
भस्त्रायहणे यथा न सिध्यति तथा दर्शयति । ‘अत्रेति’ । बहुव्रीहिः
पुंस्यपि वर्त्तते, अभस्त्रः पुंश्व इति, विहितग्रहणेनैतद्दर्शयति यद्ग्रन्थ-
भाषितपुंस्काद्भस्त्राशब्दात्परो भवति तथापि तस्माद्विहितो न भवति,
विहितविशेषणं चोत्तरत्रापि भाषितपुंस्कग्रहणम्, अन्यथा न विद्यते खट्वा
यस्याः सा ऽखट्वा ततो ऽखट्वाक्रेत्यादावपि प्रसङ्गादिति, अपिग्रहणेन
केवलानामेव भस्त्रादीनां समुच्चयो नान्यपूर्वाणामिति शङ्कमानं प्रत्याह ।
‘नञपूर्वाणामपीत्यपिशब्दादिति’ । इत्थतइत्यनेन नेयं स्वतः प्राप्तिरिति
दर्शयति, यदि तर्हि सर्वत्रष्येत नऽपूर्वाणापीति न वक्तव्यमङ्गाधिकारे
तस्य च तदुत्तरपदस्य चेत्येव सर्वत्र भविष्यत्यत आह । ‘तत्रेति’ ॥

“अभाषितपुंस्काच्च” ॥ अभाषितपुंस्कादिति विहितविशेषण-
प्रित्याह । ‘अभाषितपुंस्काद्विहितार्थेति’ । खट्वाशब्दः स्त्रियामेषु
नियत इत्यभाषितपुंस्कः, बहुव्रीहेरभिधेयलिङ्गत्वाद्भाषितपुंस्कत्वाभा-
वाद्दनेन विकल्पेन न भवितव्यमिति मन्यमानं प्रत्याह । ‘बहुव्रीहाविति’ ।

कथं भवतीत्यत आह । 'तत्रापीति' । इतिकरणो हेतौ । 'यदा
त्विति' । कञ्भावपक्षगतत्, अखट्टा इति स्थित उपपन्ननह्रस्वत्वं, टाप्,
पुनः केण इति ह्रस्वः, स च समासाद्भाषितपुंस्कादुत्पन्नस्य टाप इति न
भवत्ययं विकल्पः, अभाषितपुंस्कात्परव्यात इति विज्ञायमाने स्यादेवात्र
विकल्पः । 'अतिखट्टिकेति' । अत्रापि समासाद्भाषितपुंस्काट्टाबुत्पन्नः ॥

“आदाचार्याणाम्” ॥ इत्वापवादोऽयं योगः, केण इति ह्रस्वाप-
वादश्च । 'आचार्याणामिति' । उदीचामित्युक्तं ततोऽन्येषामाचार्याणा-
मित्यर्थः । अपर आह । आचार्यस्य पाणिनेयं आचार्यः स इहाचार्यः,
गुरुत्वात् बहुवचनमिति, सर्वथा ऽभाषितपुंस्केषु त्रैह्यम् । अखट्टिका
अखट्टिका अखट्टाकेति ॥

“ठस्येकः” ॥ अत्र द्वौ पक्षौ, ठेति व्यञ्जनमात्रं स्यादित्वेन
निर्दिश्यते, अकारस्तूच्चारणार्थे, एवं ठगादिष्वपीत्येकः पक्षः । संघातः
प्रत्ययः स्यादप्यत्र स एवेति द्वितीयः, तत्राद्ये पक्षे पठिता पठितुमि-
त्यादौ धात्वन्तस्यापि प्रसङ्गः, द्वितीये तु अठचि कर्मठ इत्यत्रापि प्राप्नोति,
तत्र द्वयोरपि पक्षयोर्गथा दोषो न भवति तथा दर्शयन्नाह । 'अङ्गस्य
निमित्तं यष्ट इति' । संबन्धस्तत्र नावयशावयविभावलक्षणः, पठितेत्या-
दावपि प्रसङ्गात्, किं तर्हि, निमित्तनिमित्तिभावलक्षणः, अङ्गस्य संब-
न्धीत्युक्ते तद्रूपसंबन्धेव प्रतीयते, प्रत्ययश्च तद्रूपसंबन्धी, तदायत्त्वाद्-
ङ्गव्यपदेशस्य, तदेवमङ्गव्यपदेशनिमित्तस्य प्रत्ययस्य ग्रहणादुभयोरपि पक्षयो-
र्दोषाभावः, किं च सङ्घातपक्षे अर्थवतष्ठशब्दस्य ग्रहणात् भवति कर्मठ
इत्यत्र प्रसङ्गः, वर्णग्रहणे त्वर्थवत्परिभाषा न प्रवर्तते, तत्र सङ्घातपक्षे
दोषान्तराशङ्क्य परिहरति । 'तत्रेति' । पुनरपि तस्मिन्नेव पक्षे चाद-
यति । 'मथितं पण्यमस्येति' । 'वर्णग्रहणे त्वनन्विधाविति स्यादिति
त्वनिषेधादिकस्य कादेशप्रसङ्गः । 'कादेशः प्राप्नोतीति' । ननु तान्ता-
दङ्गादित्युच्यते, न चात्र तान्तमङ्गं, ततः प्रत्ययस्याविधानात्, नतदस्ति ।
एकदेशविहितस्यानन्यत्वादङ्गं भवति, तान्तं च, ततश्च यथानुक्रम्यतो
भानुदत्त इति ठचि द्वितीयादच ऊर्ध्वस्य लोपे कादेशो भवति भानुक्

इति, तथात्रापि प्रसङ्गः । परिहरति । 'संनिपातेति' । अजादिसंनिपातेन तान्तत्वमुपजायते, ततश्च तद्विघातस्य निमित्तं नोपपद्यते । परिहारान्तरमाह । 'यस्येति लोपस्येति' । स्यानिवद्भावस्त्वचः परस्मिन्पूर्वविधावित्यनेन, ननु पूर्वस्य विधावित्युच्यते परस्यायं तत्राह- । 'पूर्वस्मृदापि हीति' । पञ्चमीसभासोपि तत्राश्रीयतइत्यर्थः । अन्ये त्वाहुः । वर्णयहणादेव तदन्तविधौ सिद्धे ऽन्तग्रहणं प्रत्ययोपदेशकाले तान्तप्रतिपत्यर्थमिति ॥

“इसुमुक्तान्तात्कः” ॥ 'सार्पिष्क इति' । तदस्य पण्यमिति ठक्, इणः ष इति विसर्जनीयस्य षत्वम् । 'धानुष्क इति' । प्रहरणमिति ठक् । 'याजुष्क इति' । दीव्यत्यर्थे ठक् । 'नैषादकर्षुकः शाबरजम्बुक इति' । भत्रादावर्थे ओर्देशे ठक्, कादेशे कृते केषं इति इस्त्वम् । 'मातृकं पैतृकमिति' । तत आगतः, चतष्टक् । 'औदशिवत्क इति' । संस्कृतं भत्राः, दध्णष्टक् उदशिवतोऽन्यतरस्यामिति सप्तम्यन्ताठक् । 'शाकृत्को याकृत्क इति' । संसृष्टइति ठक् । 'आशिषेति' । आडः शासु इच्छायामित्यस्मादाशासनमाशीरिति सम्प्रदादित्वाद्भावेऽक्लिप्, आशासः क्वावुपसंख्यानमितीत्वम् । 'उषेति' । वसेः क्लिप्, यजादित्वात्सम्प्रसारणे लाक्षणिकं रूपमिति । सर्पिरादौ तु अर्चिशुविहृसृपिच्छादिभ्य इसिः, जनेरुसिः, अतिव्रपियजिन्नपिधनिभ्यो निदिति प्रतिपदोक्तमिसुसो रूपम् । 'दोष उपसंख्यानमिति' । वर्णकदेशानां वर्णयहणेनाग्रहणादोकारे य उकारस्तस्य उकारग्रहणेनाग्रहणादुपसंख्यानम् ॥

“वज्रोः कु घिण्ण्यतोः” ॥ पाक इत्यादौ भावे घञ्, पाक्यमित्यादौ कर्मणि च्छलोर्ण्यत्, यथासंख्यमत्र न भवति घिति चकारस्य ण्यति जकारस्येति, भुजन्त्यञ्जौ पाण्युपतापयोः, प्रयाजानुयाजौ यजाङ्गे, वचोशब्दसञ्जायामित्यादेर्लिङ्गात्, क्वचित्तु पठ्यते यथासंख्यमत्र नेष्यते, तेन रक्तं रागादिति लिङ्गादिति ॥

“न्यङ्कादीनां च” ॥ 'न्यङ्कु इत्येवमादीनां चेति' । सिद्धयदति शेषः, कृतकुत्वानामेव गणे पाठात्, किमर्थं तर्हि सूत्रं, यावता यथैव कुत्वादित्यपि घत्वगुणदीर्घत्वादिकं निपातनाद्भवति तथा कुत्वमपि

भविष्यति, सत्यम्, असति तस्मिन् अनुवादे गणस्य क्वचिदप्यनुपयोगा-
त्ममादपाठः शङ्केत । 'पचाद्यर्चाति' । घञि कुत्वस्यासिद्धत्वात्
सञ्ज्ञायां मेघ इत्यादि, मेघः पयोधरः, निदाघो घर्मः, अत्रदाघोपि स
एव, अर्घो घिक्रीग्रमाणस्य धान्यादेरियत्ता, मूल्यमित्यन्ये । 'वीरुदिति' ।
निपातनादुपसर्गस्य दीर्घत्वम् ॥

“हो हन्तेर्णिन्वेणु” ॥ अथ णश्च ङौ, तावितौ ययोस्तौ ङिण-
तौ, तौ च ङश्च ङिणच्चा., तेषु ङिण्वेषु, नकारे ङकार उच्चारणार्थः, तेन
वृत्रघ्नि वृत्रघ्नोरित्यादावपि भवति, घन्तीत्यादौ गमहन्तेत्युपधानोपः,
किमिदं ङिणत्रयहणं हन्तिविशेषणं ङिणत्रपरस्य हन्तेर्घो हकार इति,
आहो स्विदुकारविशेषणं ङिणत्रपरस्य हकारस्य स चेदुन्तेरिति, तत्राङ्गे
'पते ह्यत्रासिद्धिः, घन्ति घन्तु, नहि स्वावयत्र ण्व स्वस्मात्परो भवति,
द्वितीये तु न क्वचिन्स्यात्, नहि ङिणत्रकारपरता हकारस्य क्वापि संभवति,
घातयती यादौ तावदकारेण तकारेण व्यवधानं, घन्तीत्यादावुपधानोपस्य
स्थानिवद्वावाद्युपधानमेव, अथ वचनाद्युपधानेपि भविष्यति, इहापि
तर्हि प्राप्नोति हनमिच्छति हतीयति, हतीयतेर्ण्वुन्, हतायक इति,
नकारेपि हन्ता हननमित्यादावपि प्रसङ्गः, नकारग्रहणमिदानो किमर्थं
स्यात्, यत्र नकारः श्रूयते तत्र यथा स्यात्, इह माभूत् हतेर हय इति,
तदेवं द्वयोर्पि पतयोर्दोषं दृष्ट्वा पदान्तरं दर्शयति । 'ङिण'त्प्रत्यय-
इत्यादि' । यद्यपि दुन्दुर्निर्द्विष्टानामेकयोगक्षेमता न्याय्या तथापि सम्भ-
वअभिवारौ हि विशेषणविशेष्यभावस्याङ्गमित्ययमेव प्रकार आश्रीयते ।
ननु च स्थानिवद्वावादानन्तर्यं नकारस्य न सम्भवतीत्युक्तमत आह ।
'तच्चेति' । 'संनिपातकृतमिति' । श्रुतिकृतमित्यर्थः । अथ वा
पुनरस्तु द्वितीयः पतः, तत्रापि 'दोषः सुप्रतिविधान इत्याह । 'यदा-
पाति' । धात्ववयत्रेण नकारेण व्यवधानमव्यभिवारोति तदेवाश्रीयते
न शब्दान्तरेणेति ङिणत्वयं परिहारः, नकारे तूक्त एव ॥

“अभ्यासाच्च” ॥ ‘अहं जघनति’ । णित्वाभावउदाहरणं, णित्त्वपक्षे पूर्वणैव सिद्धम्, एवं जघनिथ जघन्य जघन्वानित्युदाहरणम् । ‘अभ्यासनिमित्ते प्रत्ययइत्यादि’ । अङ्गाधिकारेणाभ्यासेन च प्रत्ययस्यात्तेपादयमर्थो लभ्यते । ‘जिहननीयिषतीति’ । अत्र यस्मिन्हनिरङ्गं ल्युटि न तस्याभ्यासनिमित्तत्वं यश्चाभ्यासस्य निमित्तं सन् न तस्मिन् हन्तिरङ्गम् ॥

“हेरचङि” ॥ ‘प्राज्ञीहयदिति’ । एयन्ताल्लुङ्, चङ्, णिनोपः, उपधाङ्गस्वत्वं, चङीति द्विर्वचनं, कुहोश्चुरिति कुत्वं, दीर्घा लघोरिति दीर्घः । अचङीत्येतत्प्रत्याचष्टे । ‘अचङीति शक्यमकर्तुमिति’ । कथमित्यत आह । ‘चङ्यभ्यासेति’ । यथा पूर्वसूत्रे जिहननीयिषतीत्यत्र न भवति एवं प्राज्ञीहयदित्यत्रापि न भविष्यति किमचङीत्यनेनेत्यर्थः, ‘तत्क्रियतइत्यादिपरिहारः, किमेतस्य ज्ञापने प्रयोजनमित्यत आह । ‘तेनेति’ ॥

“सन्निटोर्जेः” ॥ ज्या वयोहानावित्यस्य किति यहिज्यादिसूत्रेण सम्प्रसारणे कृते पूर्वत्वे च जिहूपस्य भावाद्गुल इति दीर्घत्वं बाधित्वा कुत्वं प्राप्नोति, कृतेपि वा दीर्घत्वएरुदेगविकृतस्यानन्यत्वात्कुत्वप्रसङ्गः, यथा जिगीषतीत्यत्रेयत आह । ‘जिनातेरित्यादि’ । एरनेकाच इति यणादेशः ॥

“न क्वादेः” ॥ ‘कूज इत्यादि’ । कूज अत्रके शब्दे, खर्ज व्यथने, गर्ज शब्दे, अत्र वार्तिकं ‘क्वाद्यजिब्रजियाचिह्वीनामप्रतिषेधो निष्ठायामनिटः कुत्ववचनादिति’ । अस्यार्थः । चत्रोः कुधिण्यतोर्निष्ठायामनिड् इति सूत्रं कर्तव्यं, तेनैव क्वाद्यजादीनां कुत्वनिवृत्तेः सिद्धत्वावार्थः प्रतिषेधवचनेनेति, नन्वेवं गुचुलुचुकुजुखुजूनां निष्ठायामनिट्त्वात्कुत्वं प्राप्नोति, तथा अर्जिसर्जितर्जीनां निष्ठायां सेट्त्वात्कुत्वाप्रसंगः, यथा तु सूत्रं तथा विपर्ययः । उच्यते । यद्योत्तरं मुनीनां प्रामाण्यमिति वार्तिक-

कानुसारेण कुत्वस्य भावाभावौ व्यत्रस्याद्यौ । नत्वसत्यजेः प्रतिषेधे
निवीत इति निष्ठायामनिट्त्वात्समाज इति कुत्वप्रसङ्गः, नैतदस्ति, व्यादे-
शो निष्ठायामनिट् न त्वजिः, स तु वलाद्भार्तुधायुके विकल्पनेष्यतइति
वीभावाभावपक्षे अजित इति सेडे, कथं शोकः समुद्र इति, यावता
शुच्युब्जौ निष्ठायां सेटौ, एवं तर्हि शुच्युब्ज्याघंत्रीति वक्ष्यामि, तच्च
यथान्यासेपि वक्तव्यं, घञ्येव यथास्याद् एयति माभूदिति, अशोच्यानन्व-
शोच्यस्त्वमिति, तदेव वार्तिककारपक्षे विध्यर्थं भविष्यति ॥

“अजिग्रन्थोश्च” ॥ ‘समाज उदाज इति’ । पशुभ्योन्यत्र हल-
श्चेति घञ्, पशुषु तु समुद्रो रजः पशुष्वित्यञ् भवति ॥

“भुजन्त्युब्जौ पाण्युपतापयोः” ॥ पाणिशब्देन तद्वान्वाहुर्लक्ष्यते,
न तु मणिबन्धस्याधः पञ्चशाखाप्रदेश उच्यते, लोकेपि बाहुर्यायो भुज-
शब्दः । ‘भुज्यतइति’ । भुज पालनाभ्यवहारयोः । ‘न्युब्जिता इति’ ।
अधोमुखाः निश्चेष्टाः, वस्तुक्रयनं चैतत्, विग्रहस्तु न्युब्जन्त्यस्मिन्निति
दर्शयितव्यः, न्युब्जोपतापयहणं शक्यमकृत्, कथं, यस्मिन्व्याधौ न्युब्जिताः
शरते स तान् न्युब्जयति तत्र एयन्तात्पवाद्यच्च न्युब्ज इति सिद्धं, न चात्र
घञ्वोः स्वरे विशेषः, याथादिसूत्रेण घञ्यप्यन्तोदात्तत्वविधानात्,
भुजशब्दस्तु घञ्याद्युदात्तो भवति, इगुपधलक्षणे तु के ऽन्तोदात्तः ॥

“प्रयाजानुयाजौ यज्ञाङ्गे” ॥ ‘पञ्चानुयाजा इति’ । दशपूर्णे-
मासयोस्त्रयोनुयाजाः, चातुर्मास्येषु नव, पशुष्वेकादश, पञ्चत्वं न क्वापि
दृष्टं तस्मान्नयोनुयाजा इति पाठः । ‘प्रदर्शनार्थमिति’ । एतच्च, यज्ञ-
यहणाल्लभ्यते, उपात्तयोर्हि यज्ञाङ्गविषयत्वं निपातनादेव सिद्धमुपंशु-
यागस्य चतुर्याजानां च यज्ञसमुद्रायं प्रत्यवयवत्वाद् यज्ञाङ्गत्वं, प्रधान-
यागा ह्येते इतरेषां तु फलवत्संनिधावफनं तदङ्गमित्यङ्गत्वम् ॥

“वञ्चोर्गौ” ॥ ‘वञ्च्यं वञ्चन्तीति’ । गन्तव्य गच्छन्तीत्यर्थः ।
‘वङ्गमिति’ । गुणशब्दोपभावे घञ्, अभेदोपचाराद्गुणनि कृत्तिः ॥

“ओक उचः के” ॥ उच समवाये । ‘न्योकः शकुन्त इति’ । न्युचति समवेति नीडादाविति कृत्वा । ‘न्योको एहमिति’ । न्युचन्ति समवयन्ति वसन्ति तस्मिन्निति कृत्वा । ‘असुनि प्रत्ययइति’ । अयमेव लोके साधीयः प्रयुज्यते ॥

“एयन्नावश्यकै” ॥ उदाहरणेषु आवश्यकार्थमर्थयोर्णिनिः, कृत्वाश्चेति एयत्, मयूरव्यंसकादित्वात्समासः, लुम्पेदवश्यमः कृत्यइति मलोपः ॥

यजयाचरुचप्रवचर्चश्च” ॥ ‘अर्च्यमिति’ । अच स्तुतौ । प्रवाच्यो नामेति’ । प्रकर्षेणोच्यतइति प्रवाच्यः, पाठविशेषोपलक्षितो ग्रन्थविशेषः । ‘अपरे पुनरिति’ । ते मन्यन्ते पूर्वा वचिरशब्दसंज्ञायामेव वर्तते, तत्र विधेयासम्भवाच्चियम इति । ‘एतच्चैति’ । अविवाक्यमित्येतावच्छब्दरूपं, कः पुनरसौ विशेष इत्यत आह । ‘दशरात्रस्येति’ । द्वादशाहेभितो द्विरात्रो मध्ये दशरात्रः, तस्य दशममहरविवाक्यम् । ‘अन्यत्रेति’ । तथा च नास्मिन्नहनि केन चित्कस्य चिद्विवाच्यमविवाक्यमित्येतदाचक्षते, संशये बहिर्वदिस्वाध्यायप्रयोगान्तर्वेदीत्येकइत्यहर्विशेषे कुत्वम् । अन्यत्र तदभावः प्रयुक्त आश्वलायनेन । एषमन्योपसर्गपूर्वस्यापि प्रतिषेध एवेष्यते न नियमः, एवञ्च कृत्वा प्रवचियहणं शक्यमकर्तुमहर्विशेषे षृषोदरादित्वात्कुत्वम्, अन्यत्र प्रतिषेध इति सिद्धमिष्टम् । अन्यथा नियमे हि बहु प्रतिविधेयं स्यात् ॥

“प्रयोज्यनियोज्यौ शक्यार्थे” ॥ इह प्रयुजनियुजः शक्यार्थइति वक्तव्यं, एयइत्येव, एवं सिद्धे निपातनाश्रयणं रूढार्थं गुणभूतएवैतयोः प्रयोगो यथा स्यात् प्रयोज्यो भृत्यो नियोज्यो दास इति, स्वामिनि प्रयोज्यनियोज्यशब्दो न भवतः ॥

“भोज्यं भक्ष्ये” ॥ ‘भोज्या यवागूरिति’ । ननु भक्षिरयं खरविशदेभ्यवहार्यं वर्त्ततइति संस्कृतं भक्षा इत्यत्रोक्तं तत्कथं द्रवद्रव्ये भवती-

१ अचइति मुद्रितमूलपुस्तके पाठः ।

२ मुद्रितमूलपुस्तके एतत्त्विति पाठः ।

त्यत आह । 'इहेति' । एवं मन्यते, नात्र भक्तिः खरविशदएव वर्त्तते
 अक्षभक्तो वायुभक्त इत्यत्रापि दर्शनादिति शब्दान्तरसंनिधिबलादेतदेवं
 भवति स्वभावतस्तु 'भक्तिः खरविशदएव वर्त्तते इति वार्तिककारस्य
 पक्षः, यदाह भोज्यमभ्यवहार्यइति वक्तव्यमिति ॥

“घोर्लोपो लोटि वा” ॥ 'दधदिति' । दधातेर्लोट्, तिप्, इत्-
 श्च लोपः परस्मैपदेष्वितीकारलोपः, दाशुषे यजमानाय रवानि, दद्यादि-
 त्यर्थः । अन्ये त्वाहुः । दधदिति शन्नन्तमेतत्, दददिति दाजो रूपं, वाच-
 चनं प्रत्याचिंख्यासुराह । 'आडागमे सतीति' । अस्त्वत्र लोपः, आटः
 श्रवणं भविष्यतीत्यर्थः, किमर्थं तर्हि वाचचनमित्यत आह । 'तत्रेति' ।
 किमत्र विस्पष्टनीयमत आह । 'एषा हीति' । अन्ये त्वाहुः, ज्ञापकार्थं
 अग्रहणम्, एतज्ज्ञापयति अनित्यमागमशासनमिति, अनित्यत्वं स्वाद्य-
 सति ददादिति न स्यादिति तत्सिद्धये वाग्रहणं कर्त्तव्यमिति ॥

“ओतः श्यनि” ॥ 'श्यतीत्यादि' । शो तनूकरणे, क्त्वा क्तेदने,
 दो अवखण्डने, षोन्तकर्मणि, इह ओतः शितीति वक्तव्यं, न च ओका-
 रान्तानां श्योन्यः शित्संभवति, अर्द्धमात्रया च लाघवं भवति, तत्राय-
 मप्यर्थः, ष्टिवक्त्रमुचमां शितीति शिद्धहणं न कर्त्तव्यं भवति, इदमेवा-
 नुवर्तिष्यते । ननु श्यन्यहणमुत्तरार्थं कर्त्तव्यं शमामृष्टानामिति, तत्राप्यस्तु
 शितीत्येष, यदि शितीत्युच्यते भ्रमेवो भ्राशेति पक्षे शब् भ्रमति अत्रापि
 प्राप्नोति, शमादिभिः शितं विशेषयिष्यामः, शमादिभ्यो यो विहितः शिदि-
 ति, श्यत्रेव च सर्वेभ्यः शमादिभ्यो विहितः, एवमपि शिद्विशेषणत्वेन शमा-
 दीनामुपयोगात्कार्यनिर्द्देशाभावात्त्रश्यतीत्यादावपि प्रसङ्गः, नैष दोषः,
 अष्टानामित्यनेन संख्ययाः कार्यणो निर्द्दिश्यन्ते, ते च संनिधानात् शमा-
 दय एव विज्ञास्यन्ते ॥

“क्त्वास्याचि” ॥ 'अधुक्तातामिति' । दुहेः स्वरितेत्त्वेनात्मनेप-
 दमाताम् । अत्रासति लोपे आतो डित इति इयादेशः प्राप्नोति ।
 'अधुक्तीति' । इटि लोपः, ककारवतः सशब्दस्य ग्रहणादिह न भवति
 वत्सौ, वृणादिभ्यः सः, वृणसौ वृणसः ॥

“लुग्वा दुहदिहलिहगुहामात्मनेपदे दन्त्ये” ॥ ‘एतेषामङ्गानां कस्येति’ । एतेषां संबन्धी यो निमित्तत्वेन क्तः तस्येत्यर्थः । ‘सर्वादेशार्थ-मिति’ । लुक्त्रोपहारीति संज्ञाविधावुक्तम् । ‘वह्यर्थमिति’ । उत्तम-पुरुषद्विवचनार्थमित्यर्थः । अथान्यार्थं कस्मात् भवति, तत्राह । ‘अन्य-त्रेति’ । ‘अलोन्यस्येति’ । आदेःपरस्येत्येतत् न भवति पञ्चमीनिर्द्वै-शाभावात् । ‘भ्रलो भ्रलीति लोपेनेति’ । धि सकारे सिचो लोप इति नाश्रीयते, स्यादेशोपलक्षणं वा तत्र सिञ्चहणमिति भावः । ‘अकार-स्येति’ । अकारलोपस्येत्यर्थः । तथैव वा पाठः । ननु च क्रियमाणेपि लुग्ग्रहणे वहौ लुका न भवितव्यमेव अदन्तत्वात्, दन्त्यौष्ठ्यो ह्रसौ, अत आह । दन्त्यौष्ठ्योपीत्यादि’ । दन्तान्वयोत्र विवक्षितो नेतरव्यावृत्ति-रिति भावः । एवं न्यायसिद्धेयर्थं वचनमामर्थ्यमपि दर्शयति । ‘यदि चेति’ । ‘ताविति’ । तत्रगादावित्यर्थः, वहेरन्यानि हि दन्त्यादीनि सर्वाण्य्यात्म-नेपदानि तत्रगादीनि ॥

“शमामष्टानां दीर्घः श्यनि” ॥

शमुस्तमुः श्मुट्मू भ्रमुत्तमुमदक्कमः ।

शमादयोमी पाठता दिवादिष्वष्ट छष्टिभिः ॥

“श्रुबुक्कम्याचमां शिति” ॥ ‘क्लामतीति’ । वा भ्राशेत्यादिना शप् । ‘क्लमियहणं शब्दर्थमिति’ । श्यनि पूर्वणैश्च सिद्धत्वात् । शमादिषु पाठश्चिन्त्यप्रयोजनः, श्यन्यप्यनेनैव सिद्धत्वात्, तत्र सप्तग्रहणमेवास्तु, चमेराङ्पूर्वस्य ग्रहणं तन्त्रं, न तूपेयिवानिन्यादिवद्विवक्षितमितिन्याह । ‘चमेराङ्ङिति’ । दीर्घत्वमाङ्ङि चम इति वार्तिकस्याप्ययमेवार्थः ॥

“क्रमः परस्मैपदेषु” ॥ ‘इहेभ्यादि’ । चोत्थम् । ‘हेर्लुकि कृत-इति’ । अतो हेरित्यनेन, नैष दोष इत्यादि परिहारः, न लुमताङ्गस्येत्यत्र हि प्रत्यासत्तेरयमर्थो व्यवस्थापितः, लुमता लुक्ते प्रत्यये यदङ्गं तच्चिब-न्धनं कार्यं न भवतीति, ततः किमित्यत्राह । ‘न चेति’ ॥

“इषुगमियमां ह्यः” ॥ इच्छतीति’ । तुदादिस्वाच्छः । ‘इष्य-

तीति' । इष गतौ । 'इष्णातीति' । इष आभीक्ष्ये । 'ये पुनरुदितमिषं
नाधीयतइति' । धातुपाठे । 'इह च सूत्रे अचीत्यनुवर्तयन्तीति' ।
कस्यचीत्यतः । नन्वंचीत्यनुवृत्तावपि हलः शनः शानज्जाविति शानजादेशे
इषाणेत्यत्र कृत्स्वं स्यादेव अजादित्वादित्यत आह । 'तत्रेति' । स्यादे-
तदेवं यद्यचीत्यनेन शिद्विशेष्ये, शितिच्छे भवति, किं विशिष्टे,
अचि अजादाविति, इह तु शिता अज्विशेष्ये, अचि ह्ये भवति, किं
विशिष्टे शितीति, तेन तदादिविधिर्न भवति, किं कारणमित्यत आह ।
'यस्मिन्विधिरिति' । न केवलं तदन्तविधौ विशेषणत्वापेक्षा ऽपि
तर्हि तदादिविधावपीत्यपिशब्दस्यार्थः । 'इषाणेत्यत्रापीति' । न केव-
लमिष्यतीष्णातीत्यत्रैवेत्यपिशब्दार्थः । 'नक्षयमज्जेवेति' । अज्जात्रस्यात्र,
शित्वं नास्तीत्यर्थः । इतिकरणो हेतौ ॥

पाघ्राध्मास्याम्नादाण्द्रुश्यतिर्सतिशदसदां पिबजिग्रधमतिष्ठमन-
यच्छपश्यर्द्धौशीयसीदाः" ॥ पा पाने, पा रक्षणइत्यस्य तु ग्रहणं न
भवति लुगिवकरणत्वात् शितश्चासम्भवात्, घ्रा गन्धोपादाने, ध्मा शब्दा
गिनसंयोगयोः, ष्टा गतिनिवृत्तौ, म्ना अभ्यासे, दाण् दाने, दृशिर् प्रेतणे,
च गतिप्राणयोः, सृ गतौ, भौवादिक्रौ, च सृ गताविति जौहेत्यादिक-
योस्तु ग्रहणं न भवति शितोसम्भवात् । नन्वगः सम्भव इति चेत् ।
उक्तमत्र 'वर्णं यत्स्यात्तच्च विद्यात्तदादाविति,' शितीति हि कर्मधारयः,
शश्चासाविञ्चेति, शदृत् शतने भूवादिकः, शदृत् विशरणे तुदादिकः, पदृत्
विशरणगत्यवसादनेषु । 'आद्युदात्तो निपात्यतइति' । यदि न निपा-
त्यते ततो धातोरित्यन्तोदात्तत्वे मति शपा महैकादेशे ऋते एकादेशे उदा-
त्तेनोदात्त इति पिबतीति पदं मध्योदात्तमापद्येत, आद्युदात्तं चेष्यते ।
'वेगितायामिति' । सञ्जातवेगायामित्यर्थः, यद्वा वेगिना भावा वेगिता,
तस्यां च सत्यां गतौ वर्त्तमानस्येत्यर्थः ॥

१ ये इषिमुदितमिति पाठः मु. सू. पु. ।

२ ते ऽचीत्यनुवर्तयन्तीति मु. सू. पु. पाठः ।

“ज्ञानोर्जा” ॥ ‘द्वैवादिकस्य ग्रहणमिति’ । न जौहोत्या-
दिकस्य, शितोऽसम्भ्रान्त, दीर्घाच्चारणस्य प्रयोजनमुत्तरसूत्रे वक्ष्यते ॥

“ष्वादीनां ह्रस्वः” ॥ ‘ष्वादयः क्र्यादौ पठन्तइति’ । ये तु
भूवादौ पठन्ते पूब् पवनइत्यादयस्तेषां ग्रहणं न भवति, कतिपये हि
तत्र ह्रस्वभाविनः, तेषामपि शपि गुणेन भवितव्यं, किञ्च क्रैयादिकस्य
जानातेर्ह्रस्वनिवृत्त्यर्थं पूर्वसूत्रे दीर्घाच्चारणं तदपि क्रैयादिकानां ग्रहणे
प्रमाणम् । ‘वृत्करणमित्यादि’ । नह्युभयार्थत्वे वृत्करणस्य कश्चिद्भार
इति भावः । ‘अपरे त्विति’ । ल्वादीनामनन्तरत्वादिति भावः ।
तथा दृ पूरणे, दृ भयइत्येतयोरपि वृत्करणात्परस्तात्पठितयोरपि
ह्रस्वो भवति, यः पृणाति स ह देवेषु गच्छति, पृणीयादित्राधमानाय,
पृणन्तं च पपुरिं अस्यत्रः । आदृणातीति । पूर्वस्मिन्यत्ने ह्रस्वान्ता-
वेतौ पठन्ति । चोदयति । ‘येषामिति’ । आगता गणान्तमागणान्ताः,
परिहरति । ‘ज्ञानोर्जा इति’ । यदि जानातीत्यत्र ह्रस्वत्वं स्यात्
ह्रस्वान्तमेवादेशं विदध्यात् । ननु चान्यार्थं दीर्घान्तादेशविधानं ‘स्यात्,
नह्यन्यथा जायतइति सिध्यति अत आह । ‘ज इत्यपीति’ । ह्रस्वा-
न्तादेशविधानेपि अतो दीर्घा यज्जीति दीर्घत्वे जायतइति सिद्धं, तत्र
हि तुरुस्तुशम्यमः सार्वधातुक्रइत्यतः सार्वधातुक्रग्रहणमनुवर्त्तते, न पुन-
स्तिङ्गीति, अत एवाने मुक् पूर्वान्तः कृतो न परादिर्दीर्घप्रसङ्गात्, ये
तर्हि वृत्करणमुभयव्यावृत्त्यर्थं वर्णयन्ति तेषां दीर्घाच्चारणं किमर्थं,
जानातीत्यत्र दीर्घा यथा स्यात् । अतो दीर्घा यज्जीत्येव दीर्घा भवि-
ष्यति, न सिध्यति, अङ्गवृत्ते पुनर्वृत्तावधिधिर्निष्ठितस्य, न जादेशमात्रेण
निष्ठितमङ्गं भवति, तत्रेदं दीर्घाच्चारणमेव लिङ्गमागणान्तः ष्वादय
इति ॥

“मिद्रेर्गुणः” ॥ ‘मिद्वतीति’ । श्यन् । ‘मिद्वतइति’ । भावे
यक् ॥

“जुसि च” ॥ उदाहरणेषु लडि शपः श्लुः, द्विर्वचनमभ्यासकार्यं,
सिञ्जभ्यस्ताविदिभ्यश्चेति भेजुंस् । ‘अथेत्यादि’ । जुस्भक्तस्य यासुट-

स्तद्वहणेन ग्रहणात्प्रसङ्गः। 'सार्वधातुकाश्रयडित्त्वनिमित्तइति'। सार्व-
धातुक्रमाश्रयो यस्य तत्सार्वधातुकाश्रयं तन् डित्त्वं निमित्तं यस्य प्रति-
षेधस्य स तथोक्तः, 'एतेन यासुडाश्रयडित्त्वनिमित्तमिति व्याख्यातम्।
'तत्र हि प्राप्ते चाप्राप्ते चेति'। चिनुपुरित्यादौ प्राप्ते, अजुह्वुरित्या-
दावप्राप्ते। 'क्सस्याचीत्यनुवर्त्ततइति'। परिहारान्तरं, जकारोच्चारणं
तु चक्रुरित्यादौ लिटि माभूत् ॥

“सार्वधातुकार्धधातुक्रयोः” ॥ 'सार्वधातुकार्धधातुक्रयोरिति
किमिति'। एवं मन्यते प्रत्ययइति वक्तव्यम्। एधमपि हीष्टे विषये
सिद्धयतीति, सङ्घिति प्रत्याहारः सनः सशब्दादारभ्या महिडो डकारात्।
'अग्निस्त्वमिति'। प्रत्ययइत्युच्यमाने अत्रापि प्राप्नोति। 'अग्निकाम्य'
तीति'। सङ्घीत्युच्यमानेऽत्रापि प्राप्नोति ॥

“जागोऽविचिण्णलडित्सु” ॥ 'अविचिण्णलडित्सु परत इति'।
विचिण्णलडिद्भ्यान्त्ये ये प्रत्ययास्तेषु परत इत्यर्थः। जागरयतीत्या-
दीनि वृद्धिविषये उदाहरणानि, जागरितः जागरितवानिति प्रतिषेध-
विषये। किं पुनः कारणं वृद्धिप्रतिषेधविषयाण्येवोदाहरणानि उपन्य-
स्तानि, तत्राह। 'वृद्धिविषये प्रतिषेधविषये चेति'। अन्यत्र पूर्वणैव
गुणस्य सिद्धत्वादेतद्विषय एवायं गुणः, तत्राप्युभयविषयः, कथं, चिण्णलोः
प्रतिषेधात् वृद्धिविषये तावद्भवति, डिःप्रतिषेधात्प्रतिषेधविषयेपीति।
'तस्मिन्कृतइति'। अङ्गवृत्ते पुनर्वृत्तावित्येतदनाश्रित्याच्यते। 'सा न
भवतीति'। किं कारणमित्याह। 'यदि हीति'। यत्रापि जागरितः
जागरितवानित्यत्र गुणविधिस्वरितार्थः, तथापि वृद्धिविषयेऽप्येतद्विधानमि-
त्युक्तं, तत्रास्यानर्थक्यमुच्यते। किं नेत्याह। 'चिण्णलोश्चेति'। यदि गुणे
कृते अत उपधाया इति वृद्धिः स्याच्चिण्णलोगुणप्रतिषेधानर्थकः स्यात्, अस्तु
तत्रापि गुणः, वृद्धौ सत्यामजागारि जजागारेति सिद्धम्। 'जाएत इति'।
लट्, तस्, अदादित्वाच्छपो लुक्, सार्वधातुक्रमपिदिति डित्त्वम्। 'अत्र

वीति केचिदिति' । अविचिण्णलङित्स्वित्यत्र यो वकारात्पर इकारस्त-
मुच्चारणार्थं वर्णयन्ति, तत्र यस्मिन्विधिरिति वकारादौ प्रतिषेधः ।
किमर्थं पुनस्तएवं वर्णयन्तीत्यत आह । 'कसावधीति' । 'जजाएवा-
निति' । नेड्वशि कृतीति इट् प्रतिषेधः, तत्र कादिचियमादिट् प्राप्ते
वस्येकाजादुसामिति नियमान्न भवति, ये तु क्विपो लोपादुर्णाश्रये प्रत्यय-
लक्षणप्रतिषेधाच्च पर्युदासं नेच्छन्ति, तेषां जागरिति गुणो भवत्येव,
अन्ये त्वाहुः । यथा ऽतृणेडिति प्रत्ययलक्षणेनेमागमो भवति वर्णस्य
प्रत्ययविशेषणत्वात्, एवं क्विपोपि पर्युदासः, ततस्तु जागृदिति भवति ।
चोदयति । 'कथमजागरिति' । एवं मन्यते । प्रसज्यप्रतिषेधोयं विचि-
ण्णलङित्सु न भवतीति, ततश्च जुसि चेत्यस्यापि गुणस्य प्रतिषेधः
स्यात्, तथोत्तमे णलि णित्त्वाभात्रपत्ते गुण इष्यते सार्वधातुकार्द्धधातु-
योरिति तस्यापि प्रतिषेधः प्राप्नोतीति । परिहरति । 'नाप्रतिषेधा-
दिति' । नायं दोषः, कुतः, अप्रतिषेधात्, नायं प्रसज्यप्रतिषेधः, कस्त-
र्हयमित्याह । 'विचिण्णलङित्स्विति पर्युदासोयमिति' । पर्युदासे
हि विचिण्णलङित्सु न विधिर्न प्रतिषेधः, ततोऽन्यत्र विधानं तेन जुसि
णलि च लक्षणान्तरेण प्राप्ते गुणो भवत्येव, प्रसज्यप्रतिषेधेऽप्याह । 'अथ-
वेति' । अनन्तरस्य विधिर्वा भवति प्रतिषेधो वेति भावः । केचिद्वि-
रित्यत्र गुणदर्शनादौणादिकं विचप्रत्ययं वर्णयन्ति, तेषां जागृदित्यत्र
गुणः प्राप्नोति, न च वेः प्रतिषेधवैपर्ययं, क्विपि कसौ च चरितार्थत्वात्,
तस्माज्जागर्तः किदुक्तव्यः ॥

“पुगन्तलघूपधस्य च” ॥ 'भेत्ता ह्येतेति' । कथं पुनरत्र गुणः,
यावता धात्वन्तप्रत्ययादौर्हणोरानन्तर्यं संयोगे गुर्विति गुरुसंज्ञया लघुसं-
ज्ञाया बाधनाच्च प्राप्नोति, भेदनमित्यादौ सावकाशा गुणोऽत आह ।
'प्रत्ययादेरिति' । 'कुसनोः कित्करणेनेति' । त्रसिष्टधिभृषित्तिपेः
क्वृप्रिति क्वाः कित्करणस्यैतत्प्रयोजनं एधुरित्यादौ गुणो माभूदिति, यदि
चैवं विधे विषये गुरुपधत्वाद्गुणो न स्यात् क्वाः कित्करणमनर्थकं स्यात्,

तथा हलन्ताच्चेति सनः कित्त्वविधानस्यैतत्प्रयोजनं पित्सतीत्यादौ गुणो
 माभूदिति, तदपि ज्ञापकमुक्त्वाथस्य, इदं तु ज्ञापकं नोपपद्यते । सिसृ-
 क्षति द्विदृत्ततइत्यत्र सृजिदृशोरित्यमागमो माभूदित्येवमर्थमेतत्स्यात्,
 तथा धिप्सतीत्यत्र नलोपार्थं तत्स्यात्, तस्मात्कारेव कित्करणं ज्ञापकं
 भिनन्ति छिनन्तीत्यत्र शनमोकारेण लघूपधमङ्गं तत्र धातोर्कारस्य गुणः
 प्राप्नोति, अत आह । 'उपधात्रेति' । नह्यत्र या का चिदुपधा गृह्याने
 किं तर्हीको गुणवृद्धी इत्यस्योपस्थानात्स्यानित्वेन संनिहित इगेष ।
 'अपरे त्विति' । वर्णयन्तीति संबन्धः । 'पुकि अन्त इति' । अन्तशब्दः
 समीपवचनः, यद्यपि पुगन्तेत्यत्र बहुव्रीहावपि न दोषस्तथाप्यैकरूप्येण
 विशेषणार्थमयमपि तत्पुरुष एव व्याख्यातः । 'लघ्वी उपधेति' । कर्म-
 धारयः, अत्र पत्ते शब्द एवोपधाया इका संबन्धः । 'लघ्वया उपधाया
 एक इति' । पुगन्तलघूपधमिति समाहारद्वन्द्वः, क्व चिदुपधात्रेत्यादे-
 र्यन्यस्य पुरस्तात्संयोगे गुरुसंज्ञायामिति श्लाकत्रयं पठ्यते । धात्वन्तप्र-
 त्ययाद्योर्हलोरानन्तर्ये सति गुरुसंज्ञायां सत्यां गुणो भेतुर्भृत्शब्दस्य न
 सिध्यति । परिहरति । 'विध्यपेक्षमिति' । इदं विधानमिति शेषः,
 लघूपधाद्ये विहिते सार्वधातुकार्धुधातुके तयोरङ्गस्य गुण इत्यर्थः, ननु
 पञ्चम्यभावात् कथं विधानमुपपद्यते, उच्यते, षष्ठीपत्तेऽपि विशेष्यतइति
 चेत्को दोषः, लघूपधस्य ये सार्वधातुकार्धुधातुके, के च ते, ये तस्माद्विहिते
 इत्युपपद्यते, लघोश्चासाविति पाठे लघूपधाव्यामौ नृज्विहित इत्यर्थः ।
 उपधाशब्दस्तु वृत्तभङ्गभयात्र प्रयुक्तः । 'कथं कुण्डरिति' । अङ्गाधिकारे
 नुमो विधानादङ्गतएव नुमि प्रत्ययो लघूपधाद्विहितस्तत्र परतो भिमित्त
 स्थिते कुण्डितेत्यादौ गुणः प्राप्नोति यदि विधानं विशेष्यतइत्यर्थः ।
 परिहरति । 'धातोर्नुम इति' । हेतौ पञ्चमी, यस्मात्तत्र धातोर्नुमङ्गस्य
 तस्मादित्यर्थः । उक्तं हि तत्र धातुग्रहणस्य प्रयोजनं धातूपदेशावस्था-
 यामेव नुम् यथा स्यादिति, ततश्च प्रागेव नुम् पश्चात्प्रत्ययः, न
 चासौ लघूपधाद्विहितो भवति । 'कथं रञ्जेरिति' । यदि षष्ठीनि-

द्वंशेषि विधानं विशेष्यते तदान्यत्रापि प्रसङ्गः, ततश्चात् उपधाया इत्यकारोपधाद्विहिते प्रत्यये विधीयमाना वृद्धी रञ्जेन स्यात्, प्राक् प्रत्ययोत्पत्तेर्नकारोपधत्वात्, राग इति । घञि च भावंकरणयोरिति नकारलोपः, यद्यप्युपधाया अकारस्य वृद्धिरुच्यते, न च ततः प्रत्ययस्य विधानं संभवति, तथाप्यकारोपधाद्विधानं तदेवोपधाया विधानं मन्यते । 'स्यन्दिश्रन्थ्योरिति' । यदयं स्यदो जवे, अत्रोदैधोद्भ्रुप्रश्रयाहिमश्रया, इति स्यन्दिश्रन्थ्योर्वृद्धभावं निपातयति तज्जापयति भवत्येवंजातीयकानां वृद्धिरिति, तत्र हि नलोपार्थं वृद्धभावार्यं च निपातनमाश्रयणीयं, यदि च वृद्धिविषये विधानं विशेष्येत ततो वृद्धिप्रसङ्गाभावाच्चिपातनाश्रयणमनर्थकं स्यात्, नलोपस्य सिद्धये विधिरेवाश्रयणीयः, अनेकप्रयोजनसिद्धये हि निपातनाश्रयणम् । 'अनल्लोपेति' । अनन्तस्य योल्लोपः सोनल्लोपः, शौ दीर्घत्वं शिदीर्घत्वं, तयोर्द्वन्द्वः, अनल्लोपशिदीर्घत्वे विध्यपेक्षे न सिद्ध्यतः, यदि च षष्ठीनिर्द्वंशेषि विधानं विशेष्येत अल्लोपो राज इत्यादावेव स्यात्, अस्या अस्थे दधा दधे इत्यादौ न स्यात्, शौ दीर्घत्वं च सामानि इत्यादावेव स्यात्कुण्डानीत्यादौ तु न स्यात्, तस्मात्षष्ठीनिर्द्वंशेषु विहितविशेषणग्रहणे दोषप्रसङ्गाद्गुणो भेत्सुनं सिद्ध्यतीति, एवं तर्हि ज्ञापकात्सिद्धं, यदयं नाभ्यस्तस्याचीत्यग्रहणं करोति तज्जापयति भवत्येवं जातीयके विषये गुण इति, तस्य हि प्रयोजनं नेनेकीत्यादौ हलादौ गुणप्रतिषेधो माभूदिति, यदि च हलादावलघूपधत्वाद्गुणो न स्यात् तदा गुणस्य प्राप्यभावात्किं तच्चिद्वारणार्थनाग्रहणेन, नैतदस्ति ज्ञापकम् । 'अभ्यस्तस्य यदाहाचि लङ्ये तत्कृतं भवेत्' । अभ्यस्तस्याज्ञादौ प्रतिषेधमाहेति यत् तल्लङ्ये कृतं भवेत्, यत्र हलदिर्लुप्यते, अनेनेगिति, तस्माच्च ज्ञापकम्, एवं तर्हि । 'कृसनोर्यत्कृतं किञ्च ज्ञापकं स्याल्लघोर्गुणे' । व्याख्यातमेतत् ॥

'नाभ्यस्तस्याचि पिति सार्वधातुके' ॥ 'नेनिजानीत्यादि' । लोट, मेर्निः, आहुत्तमस्य पिच्च, शपः श्लुद्विवचनं, निजां चयाणां गुणः श्लौ, 'अनेनिजमित्यादि' । लङ्, मिपोम्भावः । 'वेशनीति' । विद ज्ञाने,

लोडादि यथायोगं पूर्ववत्, शपो लुक् । 'नेनेकीति' । लट्, तिप्, कुत्वम् ।
 'पिद्महणमुत्तरार्थमिति' । वृणह इम् पितृ यथा स्यात् इह तु पितोन्व-
 चापि सार्धधातुक्रमापिदिति द्विस्वाद्भवितव्यमेव प्रतिषेधेन । 'निनेजेति' ।
 णल्, स च लिट् चेत्याहुर्धातुकसंज्ञः । 'जुजेषदिति' । जुषी प्रीतिसेवनयोः,
 लेट्, व्यत्ययेन परस्मैपदं, तिप्, इतश्च लोपः परस्मैपदेषु, लेटोडाटावित्यट्,
 व्यत्ययेन शपः श्लुः, द्विर्वचनं. यद्यत्र गुणप्रतिषेध इष्यते पस्यशाते इत्यादौ
 उपधाह्रस्वस्त्वमिष्यते तत्र प्राप्नोति, तस्मादभ्यस्तानामुपधाया ह्रस्वत्वमेव
 विधेयं न गुणप्रतिषेधः । कथं नेनिजानीत्यादि, गुणे कृते उपधाह्र-
 स्वत्वम्, एच इग्रस्वादेशे, सिट्टुमिष्टमत आह । 'पस्यशाते इत्यादि' ।
 स्पशिर्वात्तिककारवचनादपठितोपि धातुः. तस्माल्लेट्, व्यत्ययेनात्मनेपदं,
 टेरेंत्वे लेटोडाटावित्याट्, शपो बहुलं छन्दसीति श्लुः, द्विर्वचनम् ।
 अथ वा यङ्लुकि छान्दसमभ्यासस्य ह्रस्वत्वम् । 'चाकशीतीति' ।
 काश् दीप्तौ, यङ्लुक्, लट्, तिप्, यङो वेतीङागमः । 'वावशीतीरिति' ।
 वाश् दीप्तौ, यङ्लुक्, लट्, शत्रादेशः, ङीप्, शस् । 'छान्दसं ह्रस्वत्व-
 मिति' । यदि तु गुणनिषेधं प्रत्याख्यायोपधाह्रस्वत्वमुच्येत तदा नर्त-
 तीतीत्यादौ च्चदुपधे रपरं गुणे कृते ह्रस्वभाविन्युपधा नास्तीति रूपं
 न सिध्येत्, तस्माच्छान्दसमेव ह्रस्वत्वमेष्टव्यमिति भावः । 'प्रकृत्यन्तरा-
 णामेवेति' । स्पश बाधनस्पशंनयोः, कश गतिशासनयोः, वश कान्तौ ॥

“भुसुवोस्तिडि” ॥ 'अभूदिति' । लुङ्, गातिस्येत्यादिना सिचो
 लुक् । 'सुवै सुवाथहै सुवामहै इति' । पूङ् प्राणिगर्भविमोचने, लोट्,
 टेरेंत्वम्, एत ऐ, आहुत्तमस्य पिच्च, शपो लुक्, उवडादेशः । 'सुवतिसूपत्यो-
 स्त्विति' । पू प्रेरणे तुदादिः, पूङ् प्राणिप्रसवे दिवादिः । 'भवतीति' ।
 शपि गुणः । 'व्यतिभविषीष्टिति' । आशिपि लिङ्, लिङाशिषीत्याहु-
 धातुकसंज्ञा, कर्तरि कर्मव्यतिहारइत्यात्मनेपदम् । 'अथेति' । प्रकृति-

१ वावशीतीति सु. सू. पुस्तकस्वपाठसु पदमञ्जर्यसंमतः ।

२ छान्दसमदीर्घत्वमिति-३-३-पुस्तकयोः पाठः स सु. सू. पुस्तकाननुगुणः ।

यहणे यद्ग्लुगन्तस्यापि यद्ग्यात्प्रसङ्गः । 'ज्ञापकादिति' । सूतेस्तु निपा-
तनाभावाद्गुणनिषेधो भवत्येव सोषुधीतीति ॥

“उतो वृद्धिल्लुकि हलि” ॥ 'यवानीति' । 'लोडुत्तमैकवचनम् ।
'अपि स्तुयादिति' । अपिः संभावने कर्मप्रवचनीय इत्युपसर्गात्सुनोती-
त्यादिनां यत्वं न भवति । 'डिच्च पित्र भवतीति' । यासुडादेः सार्व-
धातुकस्य सात्वाच्छिष्टं डिच्चमनवकाशं । तिबादीनां तु पिच्चं लकारा-
न्तरेषु सावकाशं, तेन डिच्च पित्र भवतीति पिच्च डिच भवतीति घच-
नद्वयसद्भावेऽपि डिच्च पित्र भवतीत्येतदेवात्र प्रवर्त्ततइति भावः, किञ्च-
ति चेति प्रतिषेधस्त्वत्र न लभ्यते, किं कारणम्, इक इत्येवमिक्संशब्दनेन
या वृद्धिस्तस्याः स प्रतिषेधः, इह तु उत इति निर्दिष्टस्थानिकत्वादि-
कूपरिभाषा नोपतिष्ठते ॥

“गुणो ऽपृक्ते” ॥ ननु च हलीति वर्त्तते पितीति च, अङ्गेन च
प्रत्यय उपस्थाप्यते । तत्र हलात्मके प्रत्यये पिति विधीयमानो गुणो
ऽपृक्त्वेष भविष्यति नार्थापृक्तयहणेनेत्यत आह । 'हलीति वर्त्तमान-
इति' । अपृक्तयहणं ह्येवमर्थं क्रियते हलादौ माभूदिति, यदि चेयं
परिभाषा न स्यादपृक्तयहणं न कुर्यात्कृतं तु ज्ञापयति भवत्येषा परिभा-
षेति, इदं त्वत्र वक्तव्यं, तदन्तविधिनवृत्त्यर्थमपृक्तयहणं कस्माच भव-
तीति, तदन्तविधौ हि लङ् मिषोम्भावेऽपि प्रसङ्गः स्यात् । ननु भवत्येव
तत्र गुणः, कथं भवति, यदा पूर्वत्र वृद्धिविधावपि तदन्तविधिरेव भवति,
तदेतदपृक्तयहणं कथं तदादिविधेर्ज्ञापकमिति चिन्त्यं, नापृक्तइत्युच्य-
माने ऽनन्तराया विभाषिताया वृद्धेः प्रतिषेधः स्याच्चित्या तु वृद्धिः
स्यादेव तस्माद्गुणयहणम् ॥

“वृणह इम्” ॥ 'वृणेठीति इति' । इमि ङ्गते श्नमोऽकारेण सहा-
द्गुणः, हो ठः, ऋष स्तयोर्धाधः, ष्टुत्वं, ठलोपः । 'वृणेवीति' । षठोः कः
सि । 'अवृणेडिति' । लङ्, तिप्सिपोरन्यतरः, हलङ्यादिलोपः, ठत्वज-
श्चषर्त्थानि । ननु च हलादावित्युच्यते न चात्र हलादिं पश्यामः, प्रत्य-
यलक्षण्येन, वर्णाश्रये नास्ति प्रत्ययलक्षणमत आह । 'वर्णाश्रयेऽप्यत्रेति' ।

यत्र केवलो षण्ण एव निमित्तं यस्य स षण्णोऽश्रयः, यथा गवे हितं गोहितमित्यवादेशः, इह तु पिति सार्वधातुऋदिति प्रत्ययएव निमित्तं, इह तस्य विशेषणं, तेनासौ प्रत्ययनिमित्तत्वाद्ब्रुवत्येवेत्यर्थः । 'वृणहानीति' । लोट्, मेर्निः । 'वृण्ण इति' । तस्, ठत्वादि पूर्ववत्, शनसारल्लोपः, अनुस्वारपरसवर्णौ । अथ किमर्थं वृहिरागतश्चक्रो वृह्यते, रौधादिकस्य वृह हिंसायामित्यस्य ग्रहणं यथा स्यात् वृहि हिंसायामित्यस्य तौदादिकस्य ग्रहणं माभूत्, नास्य पितृलादिसार्वधातुकमनन्तरं संभवति, विकरणेन व्यवधानात् । ननु चास्यापि यद्ग्लुगन्तस्य संभवति, एवं तर्हि सानुबन्धकत्वात्तस्य ग्रहणं न भविष्यत्यत आह । 'वृणह इतीत्यादि' । यद्वागतश्चक्रो न वृह्येत ततो नाप्राप्ते शनम्यारभ्यमाण इम् तस्य बाधकः स्यात्, अथापि न बाधक एवमपि शनमि कृते इमितीष्टव्यवस्था न स्यात्, विपर्ययोपि स्यात् पूर्वमिमागमः पश्चाच्छ्रमिति, सश्नम्कनिद्वेषे तु न शनमो निवृत्तिर्भवति, इष्टा च व्यवस्था सिध्यति, पूर्वं शनम् पश्चादिति, अतस्तदर्थमागतश्चक्रो वृह्यते, किं च रौधादिकस्यापि यद्ग्लुगन्तस्य ग्रहणं भवति सश्नम्कनिद्वेषादेव ॥

“ब्रुव ईट्” ॥ ब्रुव इति पञ्चमी, न षष्ठी, व्याख्यानात्, तथा ऽचरितार्थया पूर्वत्र कृतार्थायाः सार्वधातुऋदिति सप्तम्याः षष्ठी प्रकल्प्यते तदाह । 'ब्रुव इत्येतस्मादुत्तरस्येति' । इह ब्रूताद्ब्रुवानीति तातड् औपदेशिकेन द्वित्वेन स्यानिवद्भावकृतं पित्त्वं बाध्यते, द्वित्वं पित्त्वं भवतीति, तेनेड् न भवति ॥

“यद्दो वा” ॥ 'लालपीतीत्यादि' । लपिवदिरितिभ्यां यद्ग्लुक, द्विर्वचनं, रौतेरभ्यासस्य गुणः, इतरयोर्दोषत्वम् । 'वर्षतीति' । वृत्तेरूपं, हयिकौ च लुकीत्यभ्यासस्य ह्क्, किं पुनः कारणं यद्ग्लुगन्तमेशोदाहृतं न पुनर्यदन्तं, तत्राह । 'हलादेरिति' । यद्ग्लुक् हि शपा भवितव्यं स च हलादिर्न भवति ॥

“तुरुस्तुशम्यमः सार्वधातुके” ॥ ‘तु इति सौत्रोऽयं धातुरिति’ । स च वृद्धौ वर्त्तते, गत्यर्थे इत्यन्ये, हिंसार्थे इत्यपरे । ‘उत्सवीतीति’ । बहुलं छन्दसीति शपो लुक् । ‘शमीध्वमिति’ । शमेरन्तर्भाषितयर्थोत्प्रेषे लोट्, व्यत्ययेनात्मनेपदं, शप्, तस्य बहुलं छन्दसीति लुक् । ‘आपिशला इति’ । ‘आपिशलेः शिष्याः । ‘सार्वधातुकास्विति’ । टाबन्तं, तत्र संज्ञात्वेन विनियुक्तं सार्वधातुक्यहणमनर्थकं, नाभ्यस्तस्येत्यादेः सूत्रादनुवृत्तेरत आह । ‘सार्वधातुक इति वर्तमान इति’ । तद्वि सार्वधातुक्यहणं पितीत्यनेन संबद्धमतस्तदनुवृत्तौ तदप्यनुवर्तते तन्मानुशततदित्येवमर्थं पुनः सार्वधातुक्यहणमिति, हलीत्येतत्त्वनुवर्त्ततएव, नहि तत्सार्वधातुक्यहणेन संबद्धम् ॥

“अस्ति सितो ऽपृक्ते” ॥ अपृक्ते इति षष्ठ्यर्थे सप्रमी, तेनापृक्तस्यैशामागमः । ‘आसीदिति’ । अस् भुवि, शपो लुक्, तिप् ईट् । ‘अलावीदिति’ । लुङ्, इट् ईटीति सितो लोपः । ‘आहिभुवोरीट्प्रतिषेध इत्यादि’ । स्थानिषत्सूत्रेण तद्वार्तिकम् । आहिभुवोः स्थानिषद्भावस्य प्रतिषेधो वक्तव्यः, ईट्प्रतिषेधः प्रयोजनमित्यर्थः । ‘आत्येति’ । ब्रुवः पञ्चानामित्यादिना सिप स्यल, ब्रुव आहादेशः । आहस्य इति हकारस्य यत्त्वं, तस्य खरि चेति चत्वं तकारः । ‘अभूदिति’ । लुङ्, अस्तेर्भूः, गतिस्येत्यादिना सितो लुक्, अत्र स्थानिषद्भावप्रतिषेधादस्त्याश्रयस्तावदीयन भवति, सिजाश्रयोपि न भवति, स्थानिषद्भावप्रतिषेधसामर्थ्यात्, अश्वेष्वमस्त्यादेशे भुवि, शुद्धे तु भवतौ सिजाश्रय ईट् प्राप्नोति, तस्मादीडेवात्र प्रतिषेधः, आहिविषये परिहारान्तरं ज्ञापकात्सिद्धं, यदयं भलादिप्रकरणे आहस्य इति यत्त्वं शास्ति, ननु च भूतपूर्वगत्यर्थमेतत्स्यात् भलादिर्यो भूतपूर्वस्तत्रेति, नैतदस्ति, एवं तर्हि पञ्चानामपि तिबादीनां भूतपूर्वभनादित्वमिति सर्वत्र यत्त्वप्रसङ्गः, ततश्चाथमेव विदध्यात् ॥

“बहुलं छन्दसि” ॥ ‘आ इति’ । अस्तेर्लुङ्, तिप्, शपो लुक्, हत्वविसर्जनीयो । ‘अतारत्सारिति’ । अर संश्लने, त्सर छद्गता, लुङ्,

तिपो हलङ्गादिलोपः, रात्सस्यति सिचो लोपः, धातुरेफस्य विसर्जनीयः । 'ह्रान्दसत्त्वादिति' । बहुलं ह्रन्दस्यमाङ्गोपेपीत्त्वेन न केवलममाङ्गोपेडाटोरभावः क्रियते किं तर्हि माङ्गोपे तत्सद्भावोपीति भावः । 'इ'भावश्च सिच इति' । ह्रान्दसत्त्वादित्यपेक्षते ॥

“रुदश्च पञ्चभ्यः” ॥ रुदिः स्वपिः श्वसिरनिर्जतिः पञ्च रुदादयः । रुद इति बहुवचनस्थानएकवचनम् । पञ्चभ्य इति निर्द्वेषादाद्यर्थोपगतिः ॥

“अङ्गार्थगालत्रयोः” ॥ ‘गार्थगालत्रयोर्ग्रहणं पूजार्थमिति’ । न विकल्पार्थं विधानसामर्थ्यादेवाडीटोर्विकल्पस्य सिद्धत्वात्, अनेकाचार्यग्रहणमप्यत एव ॥

“अदः सर्वेषाम्” ॥ सर्वेषांग्रहणं नित्यार्थमन्यथा गार्थगालग्रहणमिह विकल्पार्थं संभाव्येत ॥

“अतो दीर्घो यजि” ॥ ‘केचिदत्र तिङीन्यनुवर्तयन्तीति’ । भूसुवोस्तिङीन्यतः । ‘भवन्निति’ । भवतेः कसुः, तस्य ह्रन्दस्युभयर्थेति सार्वधातुकत्वाच्छप्, लिटि धातोरित्यत्र धातुग्रहणाच्छबन्तस्य द्विवचनाभावः, ये तु सार्वधातुकइत्येवानुवर्तयन्ति तेषां ह्रान्दसत्त्वादीर्घाभावः । अथ प्रकृतोडागम एव कस्माच्च विधीयते, अतो यजोति, अकरान्तादङ्गादुत्तरस्य यजादेस्तिङोडागमो भवति, पश्च अत्रस्, सर्वर्णदीर्घत्वे पत्रात्र इति सिद्धं, विधानसामर्थ्याच्चातो गुणइति पररूपत्वं न भविष्यति, नैवं शक्यम् । इह ह्यधुंतावह्यधुतामहीति कसस्याचीति लोपः प्रसज्येत, इह चातिञ्जराभ्यामिति जरसभावः, एवमपि दीर्घग्रहणमनर्थकं, आदित्याकार एव विधेयः, इह तर्हि प्रयोजनम् अपातीरोदनं देवदत्त । ननु पचामि भोरित्यत्रापि अनन्त्यस्यापि प्रश्नाख्यानयो रिति प्रुतः प्राप्नोति, स माभूदीर्घ एव यथा स्यादिति दीर्घग्रहणम्, अत इति तपरकरणमुत्तरार्थं, बहुवचने कृत्येदित्येत्वं खट्वाभिरित्यत्र माभूत्

“सुपि च” ॥ ‘वृत्तायेति’ । संनिपातपरिभाषाया अनित्य-
त्वाद्ब्र दीर्घत्वम्, अनित्यत्वं च कटायेति निर्देशादवसितम् ॥

“बहुवचने भ्रल्येत्” ॥ ‘वृत्ताणामिति’ । भ्रलीत्यनुच्यमाने
ऽनीनामित्यादौ सावकाशं नामीति दीर्घत्वं बाधित्वेदमेत्वमकारान्तेषु
स्यादिति भावः ॥

“आडि चापः” ॥ खट्वया खट्वयोरित्यादीनि टाड्वाप्चापां क्रमेणो-
दाहरणानि । ‘कीलालपेति’ । कीलालं पिबति आतो मनिन्क्कनिष्पनिपश्चे-
ति विच्, तृतीयैकवचने आतो धातेरित्यालोपः, असति तु पिट्टिशिष्टस्य
ग्रहणे कीलालपः पश्येत्यादौ चरितार्थं लोपं बाधित्वा परत्वादाडोसो-
रिदमेवैत्वं स्यात् । ‘ड्याब्ग्रहणेऽदीर्घग्रहणादिति’ । यत्र ड्यापो
ग्रह्येते तत्र दीर्घयोर्ग्रहणं न ह्रस्वयोः, स्यानिवद्भावे तु प्रसङ्गः, तत्र
स्यानिवत्प्रतिषेधसूत्रप्रस्तावे वार्तिकं ड्याब्ग्रहणेऽदीर्घ इति, ड्यापोर्ग्रहणे
ऽदीर्घ आदेशो न स्यानिवदिति, तत्रार्थादिदमुक्तं भवति ड्यापोर्ग्रहणे
दीर्घयोर्ग्रहणमिति, तदिदं वृत्तिकारेण दर्शितम् ॥

“अम्बार्थनद्वोर्ह्रस्वः” ॥ अम्बार्था मात्रार्थाः । ‘डलकवतीनामिति’ ।
अर्थगतेन स्त्रीत्वेनाम्बार्थाः शब्दा निर्द्विष्टाः, श्रुत्यपेक्षो वा स्त्रीलिङ्गनिर्द्वैशः ।
‘डलकवतीनां श्रुतीनामित्यर्थ इति’ । असंयुक्ताश्च डलका एह्यन्ते तेनाक्क
अल्लेति ह्रस्वा भवत्येव । ‘देवते भक्तिरिति’ । ह्रस्वत्वे कृते ड्याब्ग्रहणे
ऽदीर्घ इति स्यानिवत्त्वनिषेधाद्वाडागमो डेरामपि न भवतः । ‘मातृणा-
मिति’ । पूर्वपदभेदेन ब्रह्मो मातृशब्दा इति बहुवचनम् । ‘पुत्रार्थमिति’ ।
पुत्रमभिधातुं यो मातृशब्द उपादीयत इत्यर्थः । बहुब्रीहौ च वर्तिपदै-
रन्यपदार्थाभिधीयत इति तत्रैवायमादेशः, कीदृशाय पुत्रायेति समासे
गुणीभूतस्यापि पुत्रस्य बुद्ध्या प्रविभज्य निर्द्वैशः, यथाय शब्दानुशासनं केषां
शब्दानामिति । ‘मात्रा व्यपदेशमर्हतीति’ । यः पुत्रः श्लाघ्यगुणत्वात्कु-
लसंभूतया मात्रा व्यपदेशमर्हतीत्यर्थः, यत्र तु पितुरसंविज्ञानेन मात्रा
व्यपदेशस्तत्र न भवति, एतच्चार्हत इति प्रशंसायां लटः शत्रादेशत्रिधा-
नाल्लभ्यते । ‘समासान्तापवाद इति’ । नाप्राप्ते तस्मिन्स्यारम्भात् ।

“इस्वस्य गुणः” ॥ ‘इस्वविधानसामर्थ्यादिति’ । ननु इस्व-
विधानं तस्य गुणविधानार्थमेव स्यादन्यथा, इस्वत्वाभाषाद्गुणो न स्यादत
आह । ‘यदीति’ । इस्वं विधाय गुणे विधीयमाने प्रक्रियागौरवं
भवतीति, लाघवायै साक्षादेव गुणं विदध्यादित्यर्थः । ननु नदीइस्व-
योगुण इत्युच्यमाने जसि चेत्यत्र नद्या अप्यनुवृत्तिः स्यात्, एकसमासनि-
र्द्विष्टत्वात् । नैष दोषः । एकसमासनिर्द्विष्टयोरप्येकदेशानुवर्त्तते, तद्यथा
संख्याव्ययादेर्ङीप्, दामहायनान्ताच्चेत्यत्र संख्याग्रहणमनुवर्त्तते नाव्यय-
ग्रहणम् ॥

“जसि च” ॥ ‘जसादिष्विति’ । आदिशब्दः प्रकारे, तेन
पूर्वयोगनिर्द्विष्टानामपि ग्रहणम् । ‘द्वीति’ । कृदिकारादक्त्विन इति
ङीष्वाकल्पमनपेक्षैतदुक्तं, तत एव तु सिद्धं रूपद्वयम् । ‘शतकृत्व इति’ ।
जसि चेति गुणाभावपक्षे प्रथमयोरिति पूर्वसवर्णद्वन्द्वार्थापि वा कृन्दसीति
वचनाच्च भवतीति ग्रणादेशः प्रवर्त्तते । ‘क्रिक्रिदीव्येति’ । आडेो नास्त्रि
यामिति नाभावो न भवति । क्रिक्रिदीविशब्दः कृविधूपित्यणादिषु निपा-
तितः ॥

“अतो द्विसर्वनामस्थानयोः” ॥ ‘त’परकरणं मुखसुखार्थमिति’ ।
द्विसर्वनामस्थानयोर्दीर्घान्तस्यासंभवात्, धात्वनुकरणमपि न संभवति, अत
इदुतात्तरितीत्वविधानात् कर्तृणीत्याद्यावपि नुमः पूर्वान्तत्वादसंभवः ॥

“घेर्ङीति” ॥ ‘घ्यन्तस्याङ्गस्येति’ । वर्णमात्रस्य घिसंज्ञेत्याश्रि-
त्येदमुक्तं, तदन्तस्य ‘संज्ञेत्यत्र तु पक्षे घ्येकदेशे वर्णं घिगञ्चो द्रग्रथ्यः ।
एतेन नञन्तादिति व्याख्यातम् । ‘सुपीत्येवेति’ । सुपि चेत्यतः । ‘पट्टी-
ति’ । वीतो गुणवचनादिति ङीप् । ‘कुरुतइति’ । यस्य नदीसञ्जा नास्त्रि
स सर्वापि घिसंज्ञो न लिङ्गवदेवेति । कुरुशब्दस्य घिसंज्ञा, तस्य तसि
इति गुणो न भवति, एतच्च द्विच्छब्दे बहुव्रीहिमाश्रित्याच्यते, यदि
तु इञ्जासाविञ्चेति कर्मधारयस्तदा नैवात्र प्रसङ्गः, सार्वधातुकमपिदि-

त्यनेन हि बहुव्रीहौ द्वितो यत्कार्यं तदतिदिश्यते, न चैतावता तस-
ईकार आदिर्भवति ॥

“आगनद्याः” ॥ नद्या इति पञ्चम्यङ्गतायां द्वितीति सप्तम्याः
षष्ठौ प्रकल्पयति, तेन द्वित एवायमागमो विज्ञायतइत्याह । ‘नद्याना-
दङ्गादुत्तरस्येति’ । ‘कुमायां इति’ । आटश्चेति वृद्धिः, अथ दीर्घाञ्चारणं
किमर्थमडेषोच्येत, वृद्धिरेचीति वृद्ध्या सवर्णदीर्घत्वेन च कुमार्यै कुमायां
इति सिद्धं, न सिद्ध्यति, अतो गुणे पररूपत्वं प्राप्नोति, अड्वचनसामर्थ्याच्च
भविष्यति, अस्त्यङ्गचने प्रयोजनं, किं, श्रियै श्रिया इत्यत्र सावेकाच इत्या-
द्युदात्तत्वं मा भूदागमानुदात्तत्वं यथा स्यादिति, अगमानुदात्तत्वं हि
प्रत्ययस्वरमिष विभक्तिस्वरमपि बाधते, विशेषतोऽङ्गचनसामर्थ्यात् ॥

“याडापः” ॥ दीर्घाञ्चारणं किमर्थं, न यडेवोच्येत, वृद्धौ कृतायां
सवर्णदीर्घत्वे च खट्वायै खट्वाया इति सिद्धं, न सिद्ध्यति, अतो गुणे
पररूपत्वं प्राप्नोति, अकारोञ्चारणसामर्थ्याच्च भविष्यति, अस्त्यन्यदका-
रोञ्चारणस्य प्रयोजनं जायै जाया इत्यत्र सावेकाच इत्याद्युदात्तत्वं
माभूत्, आगमानुदात्तत्वं यथा स्यादिति, किञ्च उच्चारणार्थोप्यकारः
संभाव्येत, इह खट्वामतिक्रान्त इति प्रादिसमासे ह्रस्वत्वे च तस्य स्यानि-
षट्वावात्ततः परस्य चतुर्थ्यङ्गचनस्य डेर्य इति यादेशं बाधित्वानेन याट्
प्राप्नोति, तत्र कृते दीर्घत्वे चातिखट्वायै देवदत्तायेति प्रसङ्गस्तत्राह ।
‘चातिखट्वायेत्यत्रेति’ । ‘अकृते दीर्घत्वइति’ । यादेशात्प्रागवस्यायामि-
दमुक्तं, कृते तर्हि यादेशे दीर्घत्वे च डिच्चासौ भूतपूर्व इति याट् प्राप्नो-
त्यत आह । ‘कृते च लाक्षणिकत्वादिति’ ॥

“सर्वनामः स्याद् ह्रस्वश्च” ॥ दीर्घाञ्चारणं सर्वस्या इत्यत्र वृद्धि-
र्यथा स्यादतो गुणे पररूपत्वं माभूत्, अकारोञ्चारणं तु अस्या इत्यत्रो-
द्विद्वंपदादीति विभक्तेराद्युदात्तत्वं माभूत् आगमानुदात्तत्वं यथा स्यादे-
वमर्थं स्यात्, किञ्च उच्चारणार्थोप्यकारः संभाव्येत ॥

“विभाषा द्वितीयावृत्तीयाभ्याम्” ॥ अप्राप्तविभाषेयमसर्वनाम-
त्वात् । ननु च तीयस्य वा द्विस्वपसंख्यामित्यनेनैव सिद्धत्वाच्चाप्ये

एतेन, तच्चावश्यं वक्तव्यं लिङ्गान्तरेपि स्मायादयो विकल्पेन यथा स्युरिति, नैतद्युक्तमुच्यते, यद्वि सूत्रेणासिद्धं तदुपसंख्यानानेन साधनीयं न पुनरुपसंख्यानान्प्रयोगेन सूत्रस्य प्रत्याख्यानं युज्यते, यदि पुनरत्र द्वस्वयोर्यहणं कृत्वा स्याद्व्यहणं च निवृत्त्यं सर्वनाम्न इत्येवानुवर्त्यातिदेश आश्रीयते, सर्वनाम्ना यदुक्तं तद्विभाषा भवति द्वितीयतृतीययोरिति तदोपसंख्यानं शक्यमकर्तुम् ॥

“हेराम्नाम्नीभ्यः” ॥ हेरिति सप्रम्येकवचनग्रहणम्, इच्छायां स्त्रियामित्यादि निर्देशात् । ‘यामण्यामिति’ । सत्सूद्विषेत्यादिना क्विप्, अथयामाभ्यामिति यात्वम्, एरनेकाच इति यण् ॥

“इदुद्गाम्” ॥ नदीग्रहणमिहानुवर्त्तते, यद्व्येवमपार्थक्यमितं पूर्वेषु सिद्धत्वात्, ततश्चेदुद्गामौदित्येकयोग एव कर्त्तव्यः, नैवं शक्यमौकारो हि स्यात्, नदीलक्षणस्यामोत्रकाशः कुमार्यामिति, औत्स्यस्यावकाशः पत्यौ सख्याविति, कृत्यामित्यत्र यदा नदीसंज्ञा तदा परत्वादौत्वं प्राप्नोति ॥

“औत्” ॥ ‘यच्च नदीसंज्ञमित्यादि’ । नदीसंज्ञके पूर्वेषाम् विहितः, घिसंज्ञेषु सरेणात्वसंयुक्तमौत्वं वक्ष्यति, तस्मादाभ्यामन्यदेशोदाहरणं, तच्च पूर्वत्र घ्यन्तावद्यन्तादित्युक्तम्, इह त्विकारोकारान्तमित्युक्तं, संज्ञाविधौ च पक्षद्वयं दर्शितं, वर्णमात्रस्य संज्ञा तदन्तस्य वेति, तेन नास्ति विरोधः, ॥

“अच्च घेः” ॥ ‘कृतौ घेनाविति’ । अथात्रात्वे कृते ऽज्ञाद्व्यतटाविति टाप् कस्माच्च भवति, अस्तु को दोषः, हेराम्नाम्नीभ्यो, याडापरत्येतौ विधी प्राप्नुतः, औत्स्यविधानं तु पुंसि चरितार्थमर्त आह । ‘तपरकरणं स्त्रियामापो निवृत्त्यर्थमिति’ । इह हि स्थानिनो मात्रिकत्वाद्वाध्यमानत्वाच्चाणो दीर्घस्य प्रसङ्गे नास्ति यस्य निवृत्त्यर्थं तपरकरणं स्यात्, तस्माच्छास्त्रान्तरेणापि दीर्घां माभूदित्येवमर्थं तपरकरणं क्रियते, एतच्च संनिपातपरिभाषामनाश्रित्युक्तं, द्विसंनिपातकृतं ह्यस्वन्तद्विघातकस्य टापो निमित्तं न भवति । ‘औदच्चघेरिति येषामित्यादि’ । इह के चिदौदच्च घेरित्येकयोगमेवाधीयते, तच्च यदि समुच्चये अशब्दः स्यादात्रात्वं

तत्रैवौत्सवं स्यात् धेनाविति, घेश्वात्त्वमित्यधौ सख्यौ पत्यावित्यत्रौत्सवमि
न स्यात्, अस्य दोषस्य निवृत्तये प्रधानशिष्टमौत्सवमन्वाचयशिष्टमत्व-
मिति वर्णयन्ति, तत्र यथा कर्तुः क्यङ् स लोपश्चेत्यत्र सलोपस्यान्वाचय-
शिष्टस्याभावेऽपि श्येनायतइत्यादौ क्यङ् भवति, तथाऽपि सख्यौ पत्या-
वित्यत्वाभावेऽपि औत्सवं भवतीत्यर्थः ॥

“आङो नाऽस्त्रियाम्” ॥ आङ इति स्थान्यन्तरस्योपादानाद्वेरिति
षष्ठी पञ्चम्या विपरिणम्यतइत्याह । ‘घेरत्तरस्येति’ । अथ किमर्थमस्त्रि-
यामित्युच्यते, नाङो ना पुंसीत्येवोच्येत, एवं हि मात्रया लाघवं भव-
तीष्टं च सिध्यति, एवमुच्यमाने त्रपुणा जतुनेत्यत्र नपुंसकेन प्राप्नोति, माभू-
च्चाभाव इकोऽचि विभक्त्याविति नुमि कृते सिद्धमिष्टमत आह । ‘पुंसीति
नोक्तमित्यादि’ । ‘अमुना ब्राह्मणकुलेनेति’ । पुंसीत्युच्यमाने नाभावो न
स्यात्, नुमपीगलक्षणो नास्ति मुत्वस्यासिद्धत्वात्, अस्त्रियामित्युच्यमाने न-
पुंसकेऽपि नाभावो भवति, नाभावे कर्तव्ये मुत्वस्यासिद्धत्वं नास्ति न मु-
नइति प्रतिषेधादिति नपुंसकइत्युच्यमानेऽपि न सिध्यति, तस्मादस्त्रिया-
मित्येव वक्तव्यमिति ॥

इति श्रीहरदत्तमिश्रविरचितायां पदमञ्जर्यां सप्तमस्या-

ध्यायस्य तृतीयः पादः समाप्तः ॥ ३ ॥

“गौ चञ्चुपधाया ह्रस्वः” ॥ णावित्यङ्गापेतया परसप्तमी, चङी-
ति ण्यपेतया, उदाहरणेषु ऋह्रलूपभ्यो णिच्, लुङ्, चङ्, णिलोपः, ह्रस्वत्वं,
द्विर्वचनं, तत्र गौ कृतं स्थानिवद्भवतीति इइत्यादि धातुरूपं द्विहच्यते,
ऋह्रइत्येतयोरुदत्त्वं, सन्धल्लघुनीति सन्धद्वावादित्वम्, इतरयोरप्योः
पुयण्ज्यपरइतीत्वं, सर्वत्र दीर्घो लघोरिति दीर्घः । ‘अत्रेति’ । अनन्तरो-
दाहृतेषु । ‘परत्वादिति’ । चङीति द्विर्वचनस्याशिश्यदित्यादिरवकाशः,
ह्रस्वस्य तु कृतद्विर्वचनमवकाशः, अकृते तु द्विर्वचने विप्रतिषेधः । ‘तत्र
कृते द्विर्वचनमिति’ । ततश्च सन्धद्वावे कर्तव्ये ह्रस्वत्वं न स्थानिवद्भवति,
अभ्यासस्यादिष्टादचः पूर्वत्वादिति भावः । चोदयति । ‘इह त्विति’ ।
माङ्प्रयोग आण् माभूदिति । ‘नित्यत्वादिति’ । द्विर्वचनं हि कृतेऽपि ।

ह्रस्वत्वे प्राप्नोत्यकृतेपि, ततश्च तदेव स्यात्तत्र को दोष इत्यत आह ।
 'तथा सतीति' । परिहरति । 'नैष दोष इति' । 'ओणेरिति' । ओणृ
 अपनयनइत्यस्य अदित्करणएतत्प्रयोजनम् अदितो नेति प्रतिषेधो यथा
 स्यात्, यदि चात्र द्विर्वचनं स्यादृदित्करणमनर्थकं स्याद्, द्विर्वचने कृते
 पररूपेण व्यर्वाहतत्वादेव ह्रस्वत्वं न भविष्यति, पश्यति त्वाचार्यो
 द्विर्वचनाद् ह्रस्वत्वं बलीय इति तत् ओणिमृदितं करोति । 'णाविति
 किमिति' । ह्रस्वश्रुत्याच्परिभाषोपस्थानादत्र उपधाया ह्रस्वेन भाष्यं, न
 चाण्यन्तानां चडि उपधा ह्रस्वभाविनी संभवति, नहि श्रिद्रुसुधेट्खीना-
 मनुपधा, कमिगुण्योस्तु ह्रस्व एवोपधा, ततश्च चडि यः प्रत्ययस्तस्मि-
 न्नूपधाया ह्रस्वो भवति स च णिरेव, तत्र णावन्तरङ्गत्वादृद्वादिषु
 कृतेषु उपधाया ह्रस्व इति सिद्धमिष्टमिति प्रश्नः । इतरो यथाश्रुतसंब-
 न्यसंभवे चडि यः प्रत्यय इत्यध्याहारो न युक्त इति वचनादन्तरङ्गमपि
 वृद्धादिकं बाधेनेति मत्वाह । 'चड्युपधाया इति' । 'ह्रस्वः स्यादिति' ।
 ननु च 'जकारस्य ह्रस्वः, तस्मिंश्च कृते बाधितत्वान्माभूदृद्विः, गुणस्तु
 केन चिदबाधितत्वाद्भविष्यति, ततो ऽवादेशे सिद्धमलीलवदिति, नैत-
 दस्ति, गुणस्य वृद्धा बाधितत्वाद्भूद्वेश्च ह्रस्वेनेति भ्रष्टावमरस्य गुणस्य
 कुतः पुनः प्रवृत्तिरित्युषड् प्रसज्येत । अस्तु वा तत्र गुणः, द्वेषान्तर-
 माह । 'अदीदपदित्यनेति' । यदा तु चडपरनिर्हासे स्थानिवत्त्वनिषेध-
 स्तदा वृद्धावादेशयोः कृतयोः पुकि च णिलोपस्य स्थानिवद्वावाभावा-
 च्चडि यदङ्गं तस्यैत्रोपधा ह्रस्वभाविनी संभवतीति णाविति न वक्तव्यं,
 सूत्रकारेण स्थानिवत्त्वनिषेधो न कृत इति णावित्युक्तम् । 'चडीति
 किमिति' । मितं ह्रस्वविधानादनेन शौ सर्वत्र ह्रस्वो न भविष्यति, प्रयो-
 गदर्शनाच्चेष्टतो व्यवस्थाश्रयिष्यते इति प्रश्नः । इतरो, नान्तरेणवचनमिष्टा-
 निष्टविभागः सुज्ञान इति मत्वाह । 'कारयति हारयतीति' । किं च
 मितं ह्रस्ववचनमसिद्धवदत्राभादित्येतदर्थं स्यात् । 'उपधाया इति
 किमिति' । ह्रस्वश्रुत्या ऽच इत्युपतिष्ठते तत्र विशेषणविशेष्यभावे

कामचारादङ्केनास्त्रिशेष्यते, अङ्गस्य यत्र तत्र^१ स्थितस्याचो ह्रस्वो भवति, तेनोपधायास्तावत्सिद्धं ह्रस्वत्वमिति प्रश्नः । इतरोप्यतिप्रसङ्गमुदाहरति । 'अचकाङ्कदिति' । ननु णावित्यनेनाचं विशेषयिष्यामः, णौ परतोङ्गस्य योजिति, तत्र सामर्थ्यादेकवर्णव्यवधानमवश्यं भावित्वादाश्रयिष्यते इत्याह । 'तदेतदिति' । 'उत्तरार्थमिति' । लोपः पिबतेरीच्चाभ्यासस्य, उपधाया यथा स्यादन्यस्य मा भूदित्येवमर्थमवश्यमुपधायहणं कर्तव्यं, यद्युत्तरार्थमुपधायहणं तत्रैवं^२ कर्तव्यम्, यद्येषं तत्रैव क्रियतामत आह । 'तदिहापीति' । आल्लोपः पिबतेरिति, एवमुच्यमाने ऽन्तरङ्गमपि युक्तमनवकाशत्वादाल्लोपो बाधते, उपधायहणे त्वन्तरङ्गत्वाद्युक्तिं कृते आकारस्य उपधाया लोप इति न कश्चिद् दोषः, तस्मादुत्तरार्थमुपधायहणम्, अपर आह । इहार्थमप्युपधायहणम्, अन्यथा णावनन्तरस्य ह्रस्वो विधीयमानोन्तरङ्गमपि वृद्ध्यादिकं बाधित्वा लू इ अत् इति स्थिते उकारस्यादेशः प्राप्नोति, नैष दोषः । यदयं नालोपिशास्वृदितामितिप्रतिषेधं शास्त्रि तज्जापरयति नान्यस्यैत्र ह्रस्वत्वमिति । 'णौ णिच्युपसंख्यानमिति' । णौ परतो यो णिस्सस्मिन्नित्यर्थः । णोर्णोच्चीति पाठे एयन्तात्परं णिचि विहितइत्यर्थः । 'वादितवन्तं प्रयोजितवानिति' । लुङो भूतकालत्वात्प्रयोजितवानिति भूतकालेन त्रियहः । वादितवन्तमिन्यत्र तु कथं, यद्यसौ वादितवान् कथं प्रयुक्तिः, कुर्वतो हि प्रयुक्तिः करिष्यतो वा न तु कृतवतः, न घूमः प्रयुक्तिकालापेक्षया भूतकालत्वमिति, किं तर्हि, यथा शब्दप्रयोगकालापेक्षया, प्रयोजितवानित्यत्र भूतकालत्वं तदपेक्षयैव प्रयोज्यव्यापारस्यापीति । 'अत्रोषददिति' । षदेपर्यन्ताण्यत्रि लुङादि, किं पुनः कारणं न सिध्यत्यत आह । 'योसाविति' । स्थानिषद्भावे हि सति यच्च हूपरो णिर्न तत्रोपधा^३ ह्रस्वभाविनी यत्रोपधा ह्रस्वभाविनी न स चहूपरो

१ तत्रस्यस्येति २-३ पु. पाठः ।

२ तत्रैवं वक्तव्यमिति २-३ पु. पाठः ।

३ अनवकाशत्वादिति २-३ पुस्तकयोर्नास्ति ।

द्वितीयेन णिच्चा व्यवहितत्वात् । 'तेन' चेति । णिलोपेन । 'भ्रूलोपित्वा-
दिति' । ननु च एयन्ताण्यिचि विहिते णिलोपश्च प्राप्नोति अचोऽण्णतीति
वृद्धिश्च, तत्र लोपः शब्दान्तरे प्राप्नोरनित्यः, वृद्धेस्तु लोपे कृते ऽत्यन्ता-
प्राप्तिरित्युभयोर्सनित्ययोः परत्वाद्वृद्धौ कृतायामैकारस्य लोपः, तत्रांग्लोप्यङ्गं
भवति । एवं तर्हि यदस्लोपिनां नेति प्रतिषेधं शास्त्रि तज्जापयति वृद्धेलोपो
बलीयानित्यन्यथा सर्वत्राको वृद्धौ कृतायामैकारौकारयोर्लोपो न स्वकः,
नेतदस्ति ज्ञापकं, यत्र वृद्धावपि कृतायामगेष लुप्यते तदर्थमेतत्स्याद्वा-
जानमतिक्रान्तवाच्यरराजत्, यत्तर्हि प्रत्याहारग्रहणं करोति, अन्यथा-
ल्लोपिनां नेत्येष ब्रूयादेतदपि नास्ति ज्ञापकं, स्वामिनमाख्यदसस्वा-
मत्, गोमुचमाख्यदजुगोमत्, प्रावृषमाख्यदपप्रावत्, यादृशमाख्यदययादत्,
इत्येवमाद्यर्थमेतत्स्यात् । अत्राहुः । णिजत्र नास्ति अनभिधानात्, एतच्च
भाष्यकारेण ज्ञापकत्वसमर्थनादवसितमिति, यत्र तर्ह्यभिधानमङ्गीकृतं
तदर्थमेतस्याद्विन्मतेर्लुक् भास्वन्तमाख्यत् अन्नभासत्, नैतत्प्रत्याहार-
ग्रहणस्य प्रयोजनमकार एव ह्यत्र मत्तुपो लुप्यते, यत्र तर्हि विनो लुक्
स्रग्धिणमाख्यदसस्रजत्, अत्रापि नोपधा ह्रस्वभाविनी, तस्मात्प्रत्याहारग्र-
हणं ज्ञापकमिति स्थितमेतत् । एवमपि हलिकल्पोरत्स्वनिपातनं सन्वद्वा-
षप्रतिषेधार्थमिति यदुक्तं तेनैत द्विरुच्यते । तथाहि । अपत्यप्यत्स्वनिपातने
वृद्धिं बाधित्वा इकारस्य लोपे सति नैव सन्वद्वाषस्य प्रसङ्गस्तस्मादभ्लो-
पित्वादिति नायं स्वपक्षः, परमतेन त्वेतदुक्तं द्रष्टव्यम् ॥

भाष्यस्याप्येवमेवात्र निर्वाहो दृश्यतां बुधैः ।

विपर्यये तूच्यमाने युक्तिः काचिन्न दृश्यते ॥

एकं च पटुमाख्यद्वुलिमाख्यत् अपीपटत् अशीबलदिति भवति,
यथा त्वत्र भाष्यं तथा अपपटत् अशीबलदिति भवतीत्यलमियता । उप-
संख्यानं प्रत्याचष्टे । 'एयाकृतिनिर्द्वैशात्सिद्धमिति' । आकृतिरत्र जाति-
निर्द्वैश्यते चङ्परा या एयाकृतिर्जातिस्त्रेति । ततश्च सत्यपि स्यानि-

वत्त्वे ण्याकृतेरेकत्वाद्यश्चङ्परौ णिः स एव पूर्वः, यश्च पूर्वः स एव चङ्-
पर इति सिद्धं ह्रस्वत्वं, यदप्युक्तमालोपित्वादिति तदपि न, आकृतिनिर्देशे
हि ह्रस्वस्य न ण्याकृतिर्निमित्तत्वेनाश्रीयते, तत्र गोबलीवर्द्धन्यायेन तस्या
ण्याकृतेरन्यस्याको लोपः प्रतिषेधविषयत्वेनाश्रीयतइति सर्वमवदातम् ॥

“नाग्लोपिशास्वृदिताम्” ॥

यत्र गौ परतो ऽग्लोपस्तदिहाग्लोपि गृह्यते ।

दीव्यतिप्रभृतेर्नायं निषेधः शास्वृदिद्वहात् ॥

शक्यः शासिग्रहोर्क्तुमृदिदेष पठिष्यते ।

अशासु अनुशिष्टावित्येवमेके प्रचक्षते ॥

षदन्यन्ये तु सूत्रेस्मिन् शासिं निरनुबन्धकम् ।

पठन्तः प्रतिषेधोस्य यङ्लुक्क्यपि भवेदिति ॥

‘तत्र स्थानिवद्भावादपि सिद्धमिति’ । स्थानिवद्भावे हि सति
ह्रस्वभाविन्युपधा न संभवति । ‘हलचोरादेशे तु न सिद्ध्यतीति’ ।
यथा सुधातुरकङ् चेति समुदायस्यादेशत्वे ऽवयवस्यानादेशत्वादणो रप-
रत्वं न भवति सौधातकिरिति तथा समुदाये स्थानिन्यवयवस्यास्थानि-
त्वादजादेशत्वाभावान्नास्ति स्थानिवद्भावः, इह त्वग्लोपिग्रहणसामर्थ्या-
त्समुदायलोपो ऽप्यग्लोप आश्रीयते ॥

“भाजभासभाषदीपजीवमीलपीडामन्यतरस्याम्” ॥ भाज दीप्तौ,
भासु दीप्तौ, भाष व्यक्तायां वाचि भौवादिकाः, दीपि दीप्तौ, दैवा-
दिकः, सर्वेनुदात्तेतः, जीव प्राणधारणे, भौवादिकः, मील निमेषणे, पीड
अवबाधने, चुरादी । ‘भाजभासोरित्यादि’ । अवश्यमनयोरनुदात्तोनुबन्ध
आसङ्गव्यः, अकारानुरोधस्त्वपाणिनीय इत्युच्यते, अकारानुबन्धे प्राप्ते
विभाषा, वर्णान्तरे त्प्रप्राप्ते विभाषेति, अकारानुरोधे फलविशेषाभावा-
दपाणिनीयत्वम् । ‘काण्यादीनामिति’ । काणियाणिराणिहेटिलोपि-
प्रभृतयः काण्यादयः, आदिशब्दः प्रकारे ॥

“लोपः पिबतेरीच्चाभ्यासस्य” ॥ ‘अपीप्यदिति’ । ननु च पर-
त्वाच्चित्यत्वाद्दुपधालोपे कृते ऽनच्कत्वाद् द्विर्वचनं न प्राप्नोति अत

आह । 'उपधालोपे कृतरिति' । उपधाया एव पर्यायेणैस्त्वं माभूदिति
अध्यासस्य यद्वयम्, आकारलोपेनाङ्गस्याल्लोपित्वात्स्त्वुनश्च स्वरस्यासंभ-
वात्सन्वल्स्त्वुनीतीत्वदीर्घत्वयोरभावादीत्स्वीविधिः, तिपा निर्देशो यद्गुण-
निवृत्त्यर्थः ॥

"तिष्ठतेरित्" ॥ 'अतिष्ठिपदिति' । यौ कृतस्येत्स्वस्य स्थानि-
वद्भावात्स्याशब्दस्य द्विवचनं, सन्वद्भावाद्ब्यासस्येत्स्वं, तिपा निर्देशः
पूर्ववत् ॥

"उच्चेत्" ॥ 'उपधाया च्चवर्णस्येति' । अथात्तद्वृत्तोर्यद्वयं
कस्माच्च भवति, माभवानर्पिपद् इति यथा स्यादिति, तपरकरणात्, तद्वि-
दीर्घपि स्थानिनि हुस्व एव यथा स्यादिति । 'इररारामपवाद इति' ।
कृत संशब्दने इत्यस्य च्चत् इद्वृत्तोरित्स्वं प्राप्नोति, वृत्तु वर्त्तनइत्यादीनां
गुणः, मृजेर्द्विस्ते च रपराः सन्त इररारो भवन्ति । 'अचिकीर्त्तदिति' ।
यौ कृतमपीत्स्वं न स्यानिवृत्तवति, यत्र द्विरुक्ते परभागस्याद्योजवर्णस्तत्र
स्थानिवत्त्वं, तथा च चोः पुयण्यपरदिति ज्ञापकमप्येतादृशमेव, मनु चान्त-
रङ्गा इररारः, णिज्मात्रापेक्षत्वात्, चकारस्तु बहिरङ्गः, स हि प्रश्चाद्वाचिनं
चङ्मपेक्षते, तत्कथं तेनैते बाध्यन्ते ऽत आह । 'वचनसामर्थ्यादिति' ।
यद्यन्तरङ्गत्वादिररारः स्युर्व्यंशमेवेदं वचनं स्यात् । 'तपरकरणमित्यादि' ।
असति तस्मिन्यत्र स्थानी दीर्घस्तत्रान्तरतम्यादीर्घ एव स्यात् । ननु
भाव्यमानोण सवर्णोऽव गृह्णाति, तत्कथं दीर्घस्य प्रसङ्गो ऽत आह । 'न
चायमिति' । असति तपरकरणइति भावः । कथमभाव्यमानोऽत आह ।
'आदेशान्तरेति' । 'अयमभिप्रायः । प्राप्तप्रतिषेधस्य प्रतिप्रसवे संप्रवृत्ति
नापूर्वविधानं युक्तमिति तावच्चायः, ततश्चासति तपरकरणे आदेशान्त-
राक्षामिररारां निवृत्त्यर्थं यथावस्थितमृवर्णस्वरूपमेवाभ्यनुज्ञापेत, संभावने
लिङ्, संभवति च सवर्णयद्वये सति स्वरूपाभ्यनुज्ञानं, तत्र स्वरूपमेवा-
भ्यनुज्ञापयतामिति सवर्णयद्वयं स्यात्तपरकरणे तु सति स्वरूपाभ्यनुज्ञानं न
संभवति, अतो भाव्यमानत्वसंपत्तये तपरकरणमिति । प्रायेण त्वभ्यनु-
ज्ञायतइति लङ्गन्तं पठ्यते, न तत्र समीचीनोर्थः, क्रियमाणानुवादे हि

लङ् भवति, अन्ये तु व्याचक्षते आदेशान्तरनिवृत्त्यर्थं स्वरूपमेवाभ्यनुज्ञा-
द्यतइति एवमापद्यतेति ॥

“दयतेर्दिगि लिटि” ॥ ‘अत्रदिग्यरति’ । देह् रक्षणे, हिस्वा-
द्यात्मनेपदम्, एरनेकाद्य इति यच् । न तु दूयेत्यस्येति । दय दानग-
तिरक्षणेष्वित्यस्य । ‘तस्य लिट्याम्बिहित इति’ । दयायासश्चेत्यनेन ।
‘दिग्वादेशेन द्विर्वचनस्य बाधनमिष्यतइति’ । नाप्राप्ते तस्मिन्नाप्राप्तेऽप्यारम्भात् ।
ननु दयतेः प्राप्तं द्विर्वचनं बाध्यतां दिग्वादेशस्य तु स्यानिवृत्त्याद्येन
द्विर्वचनं प्राप्नोति तत्कथं बाध्यते, नहि तस्मिन्नाप्राप्तेऽप्यारम्भः ।
उच्यते । बाध्यबाधकभावे हि द्वैतं, लयं वा लक्षणं बाध्यते^१ लक्षणं वा
तेनेति, तत्राद्ये पक्षे स्यादेसच्चोद्यं, द्विर्वचनशास्त्रस्याबाधितत्वात्, द्वितीये
‘तु द्विर्वचनशास्त्रमेवास्मिन् विषये दिग्वादेशशास्त्रेण बाधितमिति कृतेपि
दिग्वादेशे नास्ति द्विर्वचनस्य प्रसङ्गः, यद्येवमस्तेर्भूः । बभूव, अत्र द्विर्वचनं
न स्यात्, अनवकाशा हि विधयो बाधका भवन्ति, सावकाशश्चायं,
कोशकाशः, भविता भवितुं, यस्मिर्हि लिट्येव विधीयते चत्विडः, व्याप्,
वा लिटीति, तत्र द्विर्वचनं न प्राप्नोति आचक्ष्यौ । नैव दोषः । आर्तुधातुके
लिटीति विषयसप्तमी, ततश्च द्विर्वचननिमित्तस्य लिट उच्यतेः प्रागेव
व्याजादेशः, पश्चात्लिटि परतो द्विर्वचनम्, इह तु परसप्तम्याश्रयणात्प्रा-
प्राप्ते द्विर्वचने दिगिरारभ्यमाणस्तद्बाधते, एवमन्यत्रापि, यत्र बाधो नेष्यते
तत्र लक्ष्यबाधो वक्तव्यः, विषयसप्तमी वाश्रयणीया ॥

“अतश्च संयोगादेर्गुणः” ॥ ‘सस्वरतुरित्यादि’ । स्वं शब्दोप-
तापयोः, धृं हूर्द्धने, स्मृ चिन्तायाम्, अत्र परत्वाद्गुणे कृते पश्चाद् द्विर्व-
चनमिति गुणविधानसमये संयोगादित्स्वमङ्गस्य, यद्वा द्विर्वचने हलादिशेषे
कृते सांप्रतिकासंभवाद्गतपूर्वसंयोगादित्स्वमाश्रित्य गुणः । ‘प्रतिषेधविषय-
इति’ । यलि उतमे यलि णित्वाभावपक्षे च सामान्यलक्षणे नैव गुणः
सिद्धः, सस्वर्यं, अहं किल सस्वर । तद्विषयमे तर्हि परत्वाद्यमेव गुणः

१ दय दानइत्यस्येति मु सू. पु. पा. ।

२ परत्वादित्येवेति पा. २-३ पु. ।

प्राप्नोति तत्राह । 'वृद्धिविषये स्थित्यादि' । गुणस्यावकाशः सस्वरतुः ।
 णिति वृद्धेरवकाशः कारको हारकः, सस्वारेत्यादौ वृद्धिविषये पूर्ववि-
 प्रतिबोधः, ननु च पदस्वाद्गुणेऽपि कृते तस्मिन्नत उपधाया इति सिद्धं,
 सत्यं, परिहारान्तरं त्विदं द्रष्टव्यं, तपरकरणं निर्देशार्थं दीर्घस्य स्वात-
 स्तरित्यादावुत्तरसूत्रेण गुणो भवत्येव, न च तस्या अपि प्राप्तेः संयोगा-
 दिषु तपरकरणसामर्थ्याद्गुणवृत्तिर्निर्देशार्थतया तस्योपपत्तेः । 'संयोगादे-
 रित्यादि' । अङ्गस्यासंयोगादित्वाद्गुणम् । उपधासहयं देवविशेषोप-
 लक्षणम्, अन्तर्मात्रस्योपधासंज्ञाविधानात्संयोगस्योपधात्वासंभवात्, संयो-
 गावयवेषु वा संयोगशब्दो वर्धते, उपधात्वं तु मुख्यम् । 'सञ्चस्करनुरिति' ।
 संपर्युपेभ्यः करोतौ भूषणे, अहभ्यासव्यवायेपीति सुट्, यदि संयोगोप-
 धयहणं क्रियते नार्थः संयोगादियहणेन, इहापि सस्वरतुः सस्वररिति,
 संयोगोपधस्येत्येव सिद्धं, भवेत्सिद्धं सस्वरतुः सस्वररिति, इदं तु न
 सिद्ध्यति सञ्चस्करतुः सञ्चस्कररिति, किं कारणं, बहिरङ्गत्वतयात्,
 बहिरङ्गः सुट्, अन्तरङ्गो गुणः, कथं सुटो बहिरङ्गत्वमत आह । 'अत्र
 हीति' । अत्र दर्शने साधनाभिधायी लिट् तावद्ववति, ततश्च तावत्येव
 निमित्तमस्तोति गुणः प्राप्नोति, सुट् तु पश्चादुपनतमुपसर्गमपेक्षतरिति
 बहिरङ्गः, तेनासौ गुणे कर्त्तव्ये ऽसिद्ध इति असंयोगोपधत्वाद्गुणो न
 स्यात्, सस्वरतुरित्यादौ च भावकाशं वचनं संयोगादियहणे तु क्रिय-
 माणे संयोगोपधयहणस्यानन्यार्थत्वादसिद्धत्वं बाध्यतरिति गुणसिद्धिः,
 अवश्यं च सुटो बहिरङ्गत्वमेवित्यमित्याह । 'एवं च कृत्विति' । सुट्-
 त्पूर्वं इत्यत्रोक्तं कात्पूर्वयहणं सुटो ऽभक्तत्वज्ञापनार्थमिति, इह तु भाष्य-
 कारपक्षावलम्बनेन भक्तत्वेपि परिहार उक्त इति न विरोधः ॥

“ अच्छत्युताम् ” ॥ अच्छ जत्यादिषु, अर्त्तरप्यत्र प्रश्लेषः, यदाह ।

'अ इत्येतस्येति' । इतश्च बहुवचननिर्देशादवसीयते, अवर्णस्य यद्वचं
 तु न भवति, अकारान्तानां पृथग्यहणात्, किमर्थं पुनरितिः प्रश्लेष्यते,
 आरतुराहरिति यथा स्यात्, अन्यथा च अतुस् अ उस् इति स्थिते द्विव-
 चनम्, उरदत्वं च बाधित्वा वार्णत्वात्सवर्णदीर्घत्वं, तत्र यदाभ्यासयह-

योगेन ग्रहणमुदत्तं हलादिशेषः, अत आदेरिति दीर्घत्वम् । आतो
लोप इटि च, अतुहरिति वचनमेव श्रूयते, अथ धातुग्रहणेन ग्रहणं, तत
अकारान्तत्वाद्गुणे कृते अतुहरिति रूपं स्यात्, तथा कसौ गुणे कृते
अरित्यस्य द्विर्वचनं हलादिशेषः, अत आदेः, सर्वोदीर्घत्वम्, वस्वेकाजा-
द्वधमामितीट्, आरिवानिति भवति । 'अच्छन्तेरलघूपधत्वाद् गुण इति' ।
अन्तरङ्गत्वाच्चे चेति तुकि कृते संयोगे गुर्विति अकारो गुरुर्भवति, न च
लघुः नाण्यपधा । 'अतां त्विति' । सूत्रवदत्राप्यतिप्रश्लेषः । 'वृद्धि-
विषये त्विति' । अस्तु वा परत्वाद्गुणः, अत उपधाया इति सिद्धमिति
परिहारान्तरम् ॥

"शृद्ध्रां ह्रस्वो वा" ॥ शृ हिमायां, दृ विदारणे, पृ पालन-
पूरणयोः । 'विशश्रतुरित्यादि' । न शशददवादिगुणानामित्येत्वाभ्यां-
सलोपयोः प्रतिषेधः । अथ किमर्थं ह्रस्वो विकल्प्यते, न प्रकृत एव गुणो
विकल्प्यते, गुणाभावपक्षे यथादेशेन विशश्रतुरित्यादिरूपसिद्धिरित्यत
आह । 'ह्रस्ववचनमित्वनिवृत्त्यर्थमिति' । अन्यथा वार्णादाङ्गं बलीय इति
वर्णाश्रयमन्तरङ्गमपि यणं बाधित्वा इत्वं स्यात् । 'केचिदित्यादि' । कथं
पुनरस्य प्रत्याख्याने विशश्रतुरित्यादिरूपसिद्धिरित्यत आह । 'आ पाक-
इत्यादि' । ननु चार्थभेदा नेत्याह । 'अनेकार्था इति' । तथा सतीत्या-
दिना प्रत्याख्यानं प्रत्याचष्टे, तत्र शणातेः कसौ विशशर्वानिति आतेस्तु
विशश्रिवानिति, तस्माद् ह्रस्व एव विकल्पनीय इत्यर्थः ॥

"केणः" ॥ 'जकेति' । भस्त्रैषाजाज्जेतीत्वप्रतिषेधः । 'गोके-
ति' । अणिति पूर्वेषा णकारेण प्रत्याहार इति लणित्यत्र प्रतिपादितम् ।
'राका धाकेति' । कृदाधारार्चिकलिभ्यः कः । 'कनोपीति' । सानुब-
न्धकस्योपलक्षणमेतत्, ओर्द्विशे ठञ्, नैषादकर्षुकः ॥

"न कपि" ॥ बहुकुमारीक इत्यादौ नव्युत्तश्चेति कप्, अथाच्-
स्मिन्नतिपिद्वे उपसर्जनह्रस्वत्वं कस्माच्च भवति, अत एव प्रतिषेधात्,

नायमस्य ह्रस्वस्य प्रतिषेधः, किन्तुहीनन्तरस्य श्लेष इत्यस्य, कुत इत्यत्, अन-
 न्तरस्य विधिर्वा भवति प्रतिषेधो वेति, एवं तर्हीह । 'अयं कपि ह्रस्वो न
 भवतीति' । यदि चोपसर्जनह्रस्वत्वं स्यात् वचनमिदमनर्थकं स्यादतो वच-
 नसामर्थ्यादाच्च आवच्छ ह्रस्वत्वं तस्य सर्वस्य प्रतिषेधो भविष्यति, अस्ति
 वचनस्याशकाशो यचोपसर्जनह्रस्वत्वं न प्राप्नोति, अस्तीप्रत्यये बहुवचनगुणो
 बहुलत्वमीक इति. स्त्रीप्रत्यये उपसर्जनह्रस्वत्वं स्यादेव तत्राह । 'गोस्त्रि-
 योऽपसर्जनस्येत्ययमपीति' । कुत इत्यत आह । 'समासार्थे हीति' ।
 समासान्ता इत्यन्तशब्दोवयववचनः, कथं च कप्समासावयवो भवति,
 यदि तेन सह समासो भवति, कथं च तेन समासो भवति, यद्यकृतपक्ष
 समासे, तदर्थोदुत्तरपदात्कश् भवति परचात्तदन्तेन समासः । ननु च
 कपः पूर्वं सुबन्तं तत्कथं कबन्तेन समासः, वचनात्समासान्तेष्वसुबन्तेन
 समासः । अपर आह । उत्तरपदे या विभक्तिस्तस्याश्च या प्रकृतिस्तयो-
 र्मध्ये विकरणवत्समासान्त्रः, तन्मध्यपतितस्य तद्गुहणेन यद्गणात्सबन्तेन
 समास इति, एवं वदतो दोषः, बहुवचिकेत्यादौ प्रत्ययस्यादितोत्वं न
 स्यात्, किं कारणं, कात्परः सुप्ततः परष्टाप्, यथा बहुपरिव्राजका मधु-
 रिति, यदि कपि कृते पश्चात्तदन्तेन समासः किमायातमित्यत आह ।
 'स्त्रीप्रत्ययान्तं समासप्रातिपदिकं न भवतीति' । गोस्त्रियोरित्यत्र
 प्रातिपदिकस्येति वर्त्तते, स्त्रीप्रत्ययान्तस्य च प्रातिपदिकत्वं समासे
 सति, न चोक्ते प्रकारे कपः पूर्वभागस्य समासत्वं प्रातिपदिकत्वं वा
 समासि, तस्मान्नोपसर्जनह्रस्वत्वमिति ॥

"अदृशोऽडि गुणः" ॥ अ इति वर्णयहणं, व्याख्यानात्, अकार-
 दित्यादौ कृमृदृहृहृभ्यश्छन्दसीति ज्ञेयम् । 'असरदिति' । सतिशास्त्र्यर्त्ति-
 भ्यश्चेत्यङ् । 'अदर्थदिति' । इरिति धेत्यङ्, गुणयहणं, किं, नाकार एवोच्येत
 अदृशोऽय इति, नैवं शक्यं, दृशेरन्यस्यास्य स्यात्, गुणयहणंस्त्रिको भवति,
 यदि त्वय इत्यनुवर्त्तते शक्यं गुणयहणमकर्तुं, तथा तु न कृतमित्यत्र ॥
 "अस्यते स्युक्" ॥ 'आस्यदिति' । अस्यतिवक्तिव्यातिभ्योङ् ॥
 "श्वयतेरः" ॥ 'अश्वदिति' । अस्तमभित्यादिनाङ् ॥

“पतः पुम्” ॥ ‘अपत्तदिति’ लदित्वाद्ङ् ॥

“शीङः सार्वधातुके गुणः” ॥ अनुबन्धनिर्देशो यद्भुक्तिं प्राप्नु-
दिति, शेषीतः, शेष्यतीति, शीङ् एरित्युच्यमाने सानुबन्धकात् वष्टुच्चा-
रिता, अनुबन्धश्च निवृत्तिधर्मा, तस्य लोपेन निवृत्तौ प्राप्तायामयमन्यः
प्रकारो विज्ञायेत, नास्य लोपो निवर्त्तकः किं तर्ह्यकार इति, गुणबहवं
स्थिकं निवर्त्तयति, ङकारस्तु स्वनेव हेतुना निवर्त्तते, तस्माद्गुणबहवम् ॥

“अयङ् यि क्ङिति” ॥ ‘शय्यतइति’ । यक् । ‘शाशय्यत-
इति’ । यङ्, परत्वाच्चित्यस्वाच्चायङ्कादेशे कृते द्विर्वचनम् । ‘प्रशय्येति’ ।
त्यप् ॥

“उपसर्गाद् ध्रस्व ऊहतेः” ॥ द्वितोसंभवाद्दुदाहरणं न प्रदर्शितं,
यङ्स्तावदजादित्वादसम्भवः, यासुटोपि शपा व्यवधानात्, आशिषि तुं
किदेव यासुट्, एवं चोहतेर्दीर्घप्रयोगनिवृत्त्यर्थं वचनम्, समुह्यत-
इत्यादि कं तु रूपं वहेरेव संप्रसारणे कृते सिट्, मनेकार्थत्वाद्वातूना-
मर्धभेदोप्यकिं चित्स्वरः । ‘आ ऊह्यतइति’ । नेदं लौकिकं वाक्यं प्रयोगार्हं,
नहि तत्र धातूपसर्गयोरसंहितास्ति । संहितैकपदेनित्या नित्याधातूप-
सर्गयोरिति स्मरणात् । तस्मादलौकिकेन प्रक्रियावाक्येनाङ्ः प्रश्लेषः प्रद-
श्यतइति इत्यस्त्वं न कृतं, लौकिकप्रयोगसंपादनपरत्वाच्चास्त्रस्य, अन्ये
त्वच्चापि इत्यस्त्वं पठन्ति । ‘ओह्यतइति’ । अत्रैकादेशे कृते अपवर्गा-
भावाद् ध्रस्वाभावः, उपसर्गाद्दूहतेरित्युभयत आश्रयणादन्तादिवद्वावोपि
नास्ति । ‘समोह्यतइति’ । अत्रैकादेशस्यादिवद्वाधाऽसमः परस्य इत्य-
स्त्वप्रसङ्गः, अथ इत्यनुश्लेषेस्तु न भवति, पूर्वणैव णकारेण प्रत्याहारः,
एवं च रूपान्नयोयं विधिरिति ताद्रूप्यानतिदेशाद् ध्रस्वाभावः ॥

“एतेर्लिङि” ॥ आशिषि लिङीत्यादिना सूत्रस्य विषयं दर्शयति,
सार्वधातुके हि लिङि दीर्घत्वमिणो न सम्भवति । ननु च सवर्षदी-
र्घस्ये सति संभवति अभीयात् प्रतीयात् परीयादिति, नात्र इत्यस्त्वेन
भवितव्यं, किं कारणम्, उपसर्गादेतेरित्युभयत आश्रयणादन्तादिवद्वावा-
भावात् । आर्द्यादित्याद्याऊह्यतइत्यादिना व्याख्यातम् ॥

“ अङ्गत्सार्धधातुकयोर्दीर्घः ” ॥ ‘ अङ्गव्यकार इति ’ । यकारमा-
 नस्य प्रत्ययस्यासंभवादङ्गति असावर्धधातुके च यकारादावित्यर्थः । ‘ भृशा-
 यतइति ’ । भृशादिभ्यो भुञ्ज्यञ्चेरिति क्यङ् । ‘ सुभायतइति ’ । सुभा-
 दिभ्यः कर्तृवेदनस्थाम् । ‘ चीयतइति ’ । यङ् । ‘ चेचीयतइति ’ । यङ् ।
 ‘ तोष्टूयतइति ’ । शूर्पूबाः ऋयः । ‘ चीयादिति ’ । आशिषि लिङ् ।
 ‘ निश्चित्य प्रस्तुत्येति ’ । ल्यबयं ऋत्संज्ञकः । ननु चानन्तस्य दीर्घा विधी-
 यते, इह च तुकि ऋतेनञन्तत्वाद्दीर्घा न भविष्यत्यत आह । ‘ परत्वा-
 दिति ’ । तुकोवकाशः, अग्निचित्सोमसुत्, दीर्घस्थावकाशः, चीयते स्तूयते,
 निश्चित्य प्रस्तुत्येत्यत्र परत्वात्तुग् दीर्घत्वेन बाध्यते, प्रायेण तु प्रङ्गस्य
 प्रहृत्येति पाठस्तत्रोत्तरसूत्रेण रीङ्ः प्रसङ्गाद् दीर्घत्वेन तुको बाधः स्यादि-
 त्युक्तं स्यात्, आद्यप्राप्त्यभिप्रायेण वा व्याख्येयम् । ‘ चिनुयादिति ’ ।
 विधादिलिङि । ‘ उरुया धृष्णुयेति ’ । सुपां सुलुगित्यादिना यादेशः ॥

“ रीङ् ऋतः ” ॥ ‘ पिच्यमिति ’ । पितुयञ्चेति यत्प्रत्ययः, रीङ्गा-
 देशे ऋते यस्येति लोपः । कथं पुनः क्ङितीत्यनुवर्तमानेच रीङ्गादेशो
 भवत्यत आह । ‘ क्ङितीत्येतदिह निवृत्तमिति ’ । ‘ चेकीर्यतइति ’ । ऋ वि-
 क्षेपे, यङ्, ऋत इदुताताः, हलि चेति दीर्घः । ‘ जेगित्यतइति ’ । अच-
 यो यङ्गीति लत्वे ऋते रेफाभावाद् दीर्घाभावः, अथ रीङ्गिति किमर्थं, न रिङ्गे-
 षोच्येत, अङ्गत्सार्धधातुकयोः च्चौ चेति दीर्घा भविष्यति, तत्रायमप्यर्थः,
 उत्तरच रिङ्ग्यहणं न कर्तव्यं भवति, तथा यग्लिङ्गेरपि यहणं न कर्तव्यं भव-
 ति, शे चेत्येव वक्तव्यं, चकारादङ्गत्सार्धधातुक्यकारे च, यद्येवं यथा माञ्जी-
 यतीत्यादौ दीर्घा भवति तथा यग्लिङ्गेरपि स्यात्, क्लियति, क्लियार्दिति,
 अथ तत्र नाप्राप्ते दीर्घं रिङ् विधीयमानो दीर्घत्वं बाधतइति उच्येत
 तर्हि क्यजादिष्वपि बाधेत, अथ मत्तम्, अत्रणदीर्घत्वं तावद्बाध्यतां रिङ्गस्तु
 कथं बाध्यते, नहि तत्र नाप्राप्ते दीर्घं स आरभ्यतइति, यग्लिङ्गेरपि तर्हि
 न बाधेत, तस्मात्क्यजादिषु दीर्घस्य यग्लिङ्गेस्तु ह्रस्वस्य अत्रणं यथा
 स्यादिति पृथगादेशद्वयं वक्तव्यम् ॥

“रिङ् शयग्लिङ्गु” ॥ यिबहणमङ्गत्सार्धधातुकयहणं चानुवर्त-
मानं संभवव्यभिचाराभ्यां लिङ् एव विशेषणं न शयकोः । ‘आङ्घ्रिक्ते-
आधियतइति’ । वृङ् आदरे, धृङ् अवस्थाने, तुङ्गादित्वाच्छः, रिङ्
कृते इयङ्गादेशः । १ ‘रिङ् वचनं दीर्घनिवृत्त्यर्थमिति’ । रिङ् कृते अङ्गत्सा-
र्धधातुकयोरिति दीर्घत्वं प्राप्नोति तस्यापि निवृत्त्यर्थमिति भावः ॥

“गुणोर्तिसंयोगाद्योः” ॥ अ गतिप्रापणयोः भूवादिः, अह गतौ
जोहोत्यादिकः, द्वयोरप्ययं ह्रान्दसत्वाल्लुका निर्वृशः, अच्छतीति निर्वृशे
इयत्तर्ने स्यात्, इयतीति निर्वृशे अच्छतेर्ने स्यात्, अयंहणमेव तु न कृतं
वैचित्र्यार्थं, न चैवमुच्यमाने वर्णयहणशङ्का, अत इत्यनुवृत्तेः । ‘श इत्येत-
दिहासंभवाच्चिवृत्तमिति’ । नह्यर्त्तिः संयोगादिर्धा धातुस्तुदादिषु पठ्यते,
संस्क्रियते संस्क्रयादित्यत्र सुटि कृते संयोगाद्यङ्गमिति गुणप्रसङ्ग इत्यतं
आह । ‘इहेति’ । बहिरङ्गत्वं सुटो द्विपदाश्रयत्वात्, इदं तु पूर्वं धातुः
साधनेनयुज्यतइत्याश्रित्याक्तं, पदान्तरेष्याह । ‘अभक्तत्वाद्देति’ ।
‘इय्यादिति’ । विध्यादिलिङ्, शपःश्लुः, द्विर्वचनम्, अर्त्तिपिपत्योश्चेत्य-
भ्यासस्येत्वम्, अभ्यासस्यासवर्णइतीयङ्, अकारएव वक्तव्ये गुणयहणं
चिन्त्यप्रयोजनम् ॥

“यङि च” ॥ ‘घ्रीभाव इति’ । प्रक्रियालाघवाय घकारोच्चारणं,
घ्रीभाषविधाषभ्यासाच्चेति कुत्वे गौरवप्रसङ्गात् । ‘जेघ्रीयतइति’ ।
दिग्यादेशेनेव घ्रीभावेन द्विर्वचनं न बाध्यते, विषयभेदात्, यङन्तस्य द्विर्व-
चनं प्रकृतिमात्रस्य घ्रीभावः । ‘जङ्गन्यतइति’ । गत्यर्थोयम् ।

“ईं घ्राधोः” ॥ इकार विधाषप्यङ्गत्सार्धधातुकयोर्दीर्घः ।

“अस्य च्चौ” ॥ च्चौ चेति दीर्घं सिद्धे ईकारविधानं प्रक्रियाला-
घवार्थम् ।

“क्यचि च” ॥ ‘पृथयोगकरणमुत्तरार्थमिति’ । न ह्रान्दस्यपुत्र-
स्येत्यादि क्यच्चेत्र यथास्यात् च्चौ माभूदिति ।

१ असंभवाच्चानुवर्तते इति मुद्रितमूलपुस्तके पाठः ।

२ अयं ग्रन्थो मुद्रि. मू. पु. नायसभ्यते ।

“अशनादौहृत्तधनाया कुभुसाषिपासानर्धुः” ॥ “एतेष्वर्थ-
स्त्विति । गम्यमानेषु यस्सदा धनीमेव कुभुत्तमाणाऽशनमिच्छति तदधो-
दाहरणं, यस्तु तदानो सुहित एवोक्तार्थमशनमिच्छति तदत्र प्रत्युदाह-
रणम् । ‘उदकीयतीति’ । स्वानाद्यर्थमुदकमिच्छतीत्यर्थः । ‘धुनायती-
ति’ । अभिजाषातिरेको गर्धः, सत्येव धने भूयोपि धनमिच्छतीत्यर्थः ।
‘धनीयतीति’ । दरिद्रः सन्धनमिच्छति ।

“न छन्दस्यपुत्रस्य” ॥ इहानन्तर्यादीत्वस्यैव प्रतिषेधः प्राप्नोति,
ततश्चापवादेपनीते उत्सर्गाकृत्सार्वाधातुऋयोरिति दीर्घः प्राप्नोतीत्याश-
ङ्काह । ‘क्यचि यदुक्तं तत्र भवतीति’ । किं पुनस्तदित्यत आह । ‘दी-
र्घत्वमीत्वं चेति’ । एवं मन्यते, यदयमश्वाघस्यादित्यात्वं शास्ति तज्जा-
पयति दीर्घस्याप्ययं प्रतिषेध इति, अन्यथा दीर्घेणैव सिद्धत्वादात्ववचन-
मनर्थकं स्यादिति, मित्रयुरित्यादौ क्याच्छन्दसीत्युप्रत्ययः, पुत्रमिच्छन्तः
पुत्रीयन्तः, जनमिच्छन्तो जनीयन्तः, लटः शत्रादेशः, उगिदवामितिं नुम्,
अपरे त्वाहुः । जनीमिच्छन्तो जनीयन्तः, जनीति षधूरुच्यतइति, तत्रा-
दियहणस्य प्रयोजनान्तरं मृग्यम् ॥

“दुरस्युर्द्वेषिणस्युर्वृषयतिरिषयति” ॥ ‘दुष्टीयतेति प्राप्ते
इति’ । भाषायां प्राप्तिरुच्यते, तत्र उपत्ययाभावात् तत्समानार्थस्तृच-
प्रयुक्तः, प्रायेण तु लङन्तं पठ्यते, तत्र प्रकृतिमात्रे तात्पर्यम् ॥

“अश्वाघस्यात्” ॥ ‘एतदेवेत्यादि’ । पूर्वमेवैतद्व्याख्यातम् ॥

“देवसुन्वयोर्यजुषि काठके” ॥ वेदवचनोत्र यजुःशब्दः, न मन्त्र-
वचनः, कठानामिदं काठकं, गोत्रचरणादुज्ज, काठके यजुषि कठशाखा-
यामित्यर्थः, एवं च कृत्वा अगात्मके यजुषि मन्त्रे कठशाखायामात्वं
भवति, तथा अखेदेपि भवति स चेन्मन्त्रः काठके दृष्टः । ‘देवान् जिगति
सुन्वयुरिति’ । बहुचानामप्यस्ति कठशाखा, ततो भवति प्रत्युदाहरणम् ।
अनन्ता वै वेदाः ॥

“ व्यतिस्यतिमास्यामिति किति ” ॥ देवत्वव्यहने, शोभनकर्मणि,
मा माने, माङ् माने, मेङ् प्रणिधाने, त्रयाणामपि बहवः, नामादावह-
योष्वविशेषात् । ‘अवदायेति’ । ल्यप् । ‘अवदातेति’ । लृष्, व्यतिस्य-
तीति श्लेषा निर्वृशो धातुविशेषणार्थः ॥

“ शाङ्कोरन्यतरस्याम् ” ॥ शो तनूकरणे, ङो छेदने । ‘श्यते-
रिति’ । व्रतइति विषयो निर्दिश्यते, नोत्तरं पदं, तेन संशितो ब्राह्मण
इत्यत्रापि नित्यमित्त्वं भवति । ‘संशित इति’ । व्रतविषये यववा-
नुच्यते । ‘संशितव्रत इति’ । बहुव्रीहिः । सम्यक्संपादितव्रत इत्यर्थः ।
व्रतादन्यत्रापीत्वं भवति, व्रते तु नित्यमिति, संशितशब्दस्य सामान्यश-
ब्दत्वाद्बहिर्द्वो व्रतशब्दस्य प्रयोगः । ‘व्यवस्थितविभाषाविज्ञानात्सिद्-
मिति’ । क्वचिदित्यं प्रवृत्तिः, क्वचिद्विकल्पेन, क्वचिच्चैव प्रवृत्तिरित्येवं विवि-
धमवस्थिता विभाषा व्यवस्थितविभाषा, व्यवस्थितविभाषाणां दिङ्मात्रं
श्लोकेन दर्शयति । ‘देवत्रात इति’ । क्तिच्क्त्तौ च संज्ञायामिति. क्तः,
नुदविदोन्दचेति नत्वं संज्ञायां न भवति, देवग्रहणस्योपलक्षणत्वाद्भव-
त्रात इत्यादावपि संज्ञायां नत्वाभावः, क्रियाशब्दे तु त्रातं त्राणमित्युभयं
भवति । ‘गल इति’ । अचि विभाषेति लत्वम्, प्राण्यङ्गे नित्यं भवति,
गिरत्यच्चमिति गलः, विषेतु नैव भवति, गीर्यते शर्यार्थभिरिति गरः,
क्रियाशब्दे तूभयं भवति गरो गल इति । ‘ग्राह इति’ । विभाषा गृह-
इति आदित्यादिषु पचाद्यजेव भवति । गृहणइति क्रियाशब्दे तु पूर्वे-
वत् । ‘इतियोगइति’ । हन्तीति पलायते, वर्षतीति धावतीत्यादाविति-
प्रयोगे लक्षणहेत्वोः क्रियाया इति शत्रुशानचौ न भवतः । ‘मिथु इति’ ।
एकस्मिन्विषये न विकल्प्यन्ते किं तु विषयभेदेन, एतच्चाकृतिपक्षउपप-
द्यते, तत्र हि सर्वं लत्यजातं युगपदभिसमीत्य द्वयमुपदिश्यते भाषोऽ-
भावश्च, तत्र तयोर्विषयभेदेन प्रवृत्तावपि समुदाये द्वयं प्रवृत्तं भवति,
असङ्कीर्णत्वं तु प्रयोगवशात्प्रत्येतव्यम् । ‘गवाह इति’ । वातायने अवह-

स्कोटायनस्येति नित्यमवङ् भवति, प्राण्यङ्के गोक्षमित्यत्र न भवति, अन्यत्र विकल्पो भवायं गोक्षमिति ॥

“दधातेर्हिः” ॥ यद्यपि हिनोतेर्हित इत्यादि सिद्धं दधाते-
स्तु धीत इत्यादिनिवृत्तये सूत्रारम्भः, शिपा निर्वृशो धेटो माभूदिति ।
ध इत्युच्यमाने धेटोप्यनुकरणं संभाव्येत, यथा दाधाध्वदाबित्यत्र, यद्भुक्ति
त्विति सति दाधित इति भवति ॥

“जहातेश्च त्वि” ॥ इदमपि वचनं जहातेर्हात्वेति माभूदिति,
शिपा निर्वृशस्य तु प्रयोजनं वृत्तावेत्र दर्शितं, यद्भुक्ति जाहिस्वेति भवति ॥

“विभाषा छन्दसि” ॥ पूर्वसूत्रारम्भादयमारम्भः, अन्यथा हिनो-
तिजहात्यो रूपद्वयं सिद्धम् । ‘हात्वेति’ । छान्दसत्वादीत्वाभावः ॥

“सुधितवसुधितनेमधितधिष्वधिषीय च” ॥ ‘इडागमो वेति’ ।
यदा इडागमस्तदा आतो लोप इति चेत्याकारलोपः । ‘वसुधितमिति’ ।
कर्मधारयः, क्तिन्यपि दृश्यते, उत त्वेत्तं वसुधितिं निरुक्ते । ‘नेमधित-
मिति’ । अयमपि कर्मधारयः । ‘धत्स्वेति’ । श्नाभ्यस्तयोरान्त इत्या-
कारलोपः, दधस्तथोश्चेति भष्भावः ॥

“दो दद् घोः” ॥ ‘धीत इति’ । घुमास्यादिसूत्रेणोत्वम्, । ‘धेट
एतद्रूपमिति’ । दधातेस्तु दधातेर्हिरिति हिरादेशो भवति । ‘दात-
मिति’ । दाप् लघने, लूनमित्यर्थः । ‘अत्रदातमिति’ । दैप् शोधने । ‘अय-
मादेशस्यान्तदृष्यत इति’ । कुत इत्याह । ‘एवं ह्युक्तमिति’ । यद्यपि
दकारः अयते तथापि संहितायां तकारादीनामपि जश्त्वे कृते ऋतस्य
रूपस्य संभवाच्चतुर्णां पक्षाणां संभवः, यद्ययमादेशस्तकारान्तः स्यात्सुद-
त्तमित्यत्र दस्तीति दीर्घत्वं स्यात्, दा इत्येतस्य यस्तस्मिन्निति हि
तत्रार्थः, अथ दकारान्तः, रदाभ्यामिति नत्वं प्रसज्येत, अथ धकारान्तः,
भ्रवस्तथोर्धाऽध इति धस्वमापद्येत । ‘यान्तेदोष इति’ । नञोच प्रश्लेषः,
तस्मात्स्यान्त इति निगमनात् । ‘यदि त्विति’ । दस्तीत्यत्र द्वौ पक्षौ,
दा इत्येतस्य यस्तकारान्त आदेशस्तकारादिवेति, तत्र द्वितीयपक्षे नायं
दोषः । ‘दान्तध्रान्तयोरपीति’ । तकारादिप्रत्ययसंनिपातेन भवन्द्वावो

न तद्विघातस्य निमित्तं भवति : 'अवदत्तमित्यादि' । आधिकर्मणीत्ये-
तत्प्रदत्तमित्येतस्य विशेषणं, देतरेषामसंभवात् । 'इति चेष्वतइति' ।
चकारद्वयमाप्तं च, तेन अवसं विसं प्रत्तमित्याद्यापि भवति । 'अनु-
पसर्गो वा एतइति' । कथमनुपसर्गत्वमित्यत आह । 'क्षियान्तरविषया
इति' । अवगतं दत्तमिति गमिना ऽधादीनां योगः, ततश्च
यत्क्रियायुक्ताः प्रादयः तं प्रति गत्युपसर्गसंज्ञा भवन्तीति ददाति प्रस्व-
नुपसर्गत्वम् ॥

“अव उपसर्गात्” ॥ 'त इत्ययमिति' । तकारेकार उच्चार-
णार्थः । 'प्रत्तमिति' । तत्राकारस्य तकारे दकारस्य चर्त्त्वम् । 'नीत्-
मिति' । दस्तीति दीर्घत्वम् । 'आदेरलः प्राप्नोतीति' । आदेः परस्येति
वचनात् । 'अच इत्येतदावर्त्ततइति' । यद्वास्येति वर्त्तते, क प्रकृतम्,
अस्य च्वाविति, दो द्वाोरित्ययमपि द्वावो ऽवर्णस्य प्राप्नोति, ततश्च
दत्तमिति संयोगादि श्रूयेत, एवं तर्ह्येवं वक्ष्यामि दो ऽद्वाोरिति, दो य
आकारस्तस्याद्भवतीति । 'द्वितकारको वेति' । अलोन्यस्येतस्य द्वाव-
पवादौ, आदेः परस्य अनेकाल्शित्सर्वस्येति, तयोर्विप्रतिषेधे परः प्रव-
र्त्तते, अपो भीव्यत्रापि तर्हि सर्वादेशप्रसंगोत आह । 'अपो भीत्यत्रेति' ।
अत्र द्वयोस्तकारयोरन्यस्य संयोगान्तलोपः, पूर्वस्य जश्त्वम्, अत्र के
चिदाहुः । अवश्यमत्राव इत्यनुवर्त्यमन्यथा लूञ् च्दोरप्, लवाभ्यामित्य-
त्रापि स्यादिति, तत्र । लुप्ते पकारे नाप्शब्द इति नात्र भविष्यति ॥

भूतपूर्वगतिर्युक्ता न सांप्रतिकसंभवः ।

न प्रत्ययाप्रत्यययोरित्यस्याप्यत्र संभवः ॥

द्वयोरतुल्यकत्वात्प्रत्ययेपो नहि श्रुतः ।

“अपो भि” ॥ 'स्ववद्विरिति' । अवतेरसुन्, शोभनप्रवो येषां
ते स्ववसः, तु इति सौत्रो धातुः, स्वन्तवो येषां ते स्वतवसः । 'माद्वि-
रिति' । पद्वचोमासिति मासशब्दस्य मासादेशः । 'उषद्विरिति' ।
मिथुने ऽसिर्वसेः किञ्चेत्यसिप्रत्ययः ॥

“सः स्याद्बुधातुके” ॥ ‘वत्स्यतीत्यादि’ । वस निवासे, लट् । ‘जिघत्सतीति’ । लुङ्सनोर्घस्त् । ‘आस्से वस्सदति’ । आस् उपवेशने, वस आच्छादने अदादी अनुदात्तेतौ, अतङ्गीत्युच्यमाने व्यतिषत्सीष्टेभ्य-
त्रापि न स्यात् ॥

“तासस्त्योलोपः” ॥ ‘व्यतिसदति’ । कर्त्तरि कर्मव्यतिहार-
इत्यात्मनेपदं, शपो लुक्, शनसोरल्लोप इत्यकारलोपः । ‘प्रत्ययमात्रमेत-
त्पदमिति’ । तेन सात्यदाद्योरिति षत्वप्रतिषेध इति भावः ॥

“रि च” ॥ अस्तेरुदाहरणं न प्रदर्शितं, रेफादेरसंभवात् ॥

“ह एति” ॥ एशि हकारो न भवति एधामासे इति, किं
कारणं, तासेर्य एकारः संभवति तत्रैवास्तेरपि, कश्च तासेः संभवति,
उत्तमैकवचनम् । अपर आह । उत्तमैकवचनं सार्वधातुकं चेति, तेन सुप्ताह
त्वां प्रेक्षामासे, उत्तमेप्याद्बुधातुके न भवतीति ॥

“यीवर्णयोर्दीधीवेद्योः” ॥ यकारे इकार उच्चारणार्थः, । ‘लोपो
भवतीति’ । हकारस्वनन्तरोप्यस्वरितत्वानुवर्त्तते । ‘आदीध्येति’ ।
ल्यप् । ‘आदीध्यक इति’ । यक् । ‘आदीधितेति’ । तृच्, इट् । ‘आदी-
ध्यनमिति’ । ल्युट्, दीधीवेवीटामिति गुणप्रतिषेधः, इहादीधय-
तेर्षुल् आदीध्यक इति । श्रूयमाणएव यौ एषुलुत्पत्तेः प्रागेव प्राप्तेःपि
लोपो न भवति, वर्णयहणात्, किं वर्णयहणमतिरिच्यतइत्यतो न भवति,
नेत्याह । अक्षरार्थ एवायं, कथं, वर्ण वर्णने चुरादिः, वर्णयते उपलभ्यत-
इति वर्णः, वर्णश्चासाविश्चेति विशेषणसमासे विशेषणस्य निर्पातना-
त्परनिपातः ॥

“सन्नि मीमाघुरभलमशकपतपदामच इस्” ॥ सीत्येतिदिहानुवृत्त
सने विशेषणम् । ‘मीनातिमिनोत्योरिति’ । मीञ्-हिंसायां, हुमिञ् प्रसे-
पणे । ‘इभयेऽपि बहवमिति’ । मिनोतेरप्यकभनगमां सनीति दीर्घः क्ले
मी इति रूपसंभवात् । नन्वसौ लण्यधिकः, सत्यम्, इष्टिर्येयं यदाह ।

‘इष्यतइति’ । मा माने, माह् माने, मेह् प्रणिदाने, चयाणामपि, बहणं, मीनाति मिनोत्योः सनः कित्त्वे सति अनेस्विषयत्वान्माहूपासंभ-
वात्पृथग्यहणम्, घु इति घुसंज्ञका दाधां एह्यन्ते, रभ राभस्ये, हुलभश्
प्राप्तौ, शक्त शक्तौ, पत्स्व गतौ, पद गतौ । ‘मित्सतीति’ । सुः स्यादुं धातुक्-
इति सकारस्य तकारः, अत्र लोपोभ्यासस्य, आत्मनेपदिषु पूर्ववत्सनः,
आदिप्सतइत्यादौ स्कोःसंयोगाद्योऽरिति सलोपः ॥

“आपृञ्जपृधामीत्” ॥ आपृ व्याप्तौ, ज्ञा अवबोधने, क्विचि
पुक्, मारणतोषणनिशामनेषु ज्ञा मिञ्चेति मित्संज्ञायां मितं इत्स्वः,
अध् वृद्धौ । ‘ईत्सेतीति’ । रपर ईकारः, धकारस्य चत्वंम् । ‘जपेरित्या-
दि’ । इहाच इत्यनुवर्त्तते, तेन च ज्ञपो विशिष्यमाणे अजन्तस्य जपेरित्वं
विधीयमानमलोन्यस्येत्यन्यस्य स्यात् । अजन्तस्येति च विशेषणं व्यर्थं,
व्यभिचाराभावात्, तेन ज्ञपिनाञ्चिशेष्यते, जपेरो यत्र तत्रस्यस्येति,
यथाऽऽष्टध्याम्य, एवं चैकप्रकारो विशेषणविशेष्यभावो भवति, तत्रान-
न्येचि सावकाशमीत्स्वमन्त्येचि पूर्वविप्रतिषेधेन किलोपो बाधते, तद्विदमु-
क्तम् । ‘केलेप्य इति’ । ‘इतरस्य त्विति’ । अपर आह । अस्तु षोरपीत्स्वं,
तस्य स्थानिवद्वावाणिलोपो भविष्यति, ईत्स्वचनं स्वनन्त्ये अवगणार्थ-
मिति । ‘आद्विधिप्रतीति’ । सनि इटि लघूपधगुणे रपरे कृते न न्द्रा इति
प्रतिषेधाद्रेफबर्जितद्वितीयस्यैकाचो द्विर्वचनम् ॥

“दम्भ इच्छ” ॥ ‘धिप्सति धीप्सतीति’ । हलन्तार्च्येति अनः
कित्त्वादुपधालोपः, भकारस्य चत्वंम्, इत्वं श श्यमत्रिधातुम्, एवं वत्या-
मि, सनिमीमादीनामच इस्, दम्भ ईच्छ, चकारादिसंभावश्च, तत आ-
पृञ्जपृधामिदित्येव ॥

“मुचो ऽकर्मकस्य गुणो वा” ॥ “मुमुक्षतइति” । भूषाकर्मकिरा-
दिसनां चान्यचात्मनेपदादिति कर्मकर्त्तरि यगभावः, अतिदेशेन स्वाम्-
यस्यानिवृत्तेः कर्त्तरि शब् भवति, यथा नमते दण्डः स्वयमेवेति । ‘कर्मवि-
शेषस्याविर्वाहितत्वाद्देति’ । उक्तं हि ऽप्रसिद्धेरक्विसातः कर्मणो ऽक-
र्मिका क्रियेति ॥

“अत्र लोपो ऽभ्यासस्य” ॥ अत्रशब्दस्यार्थं दर्शयति । ‘यदेतदिति’ । अद्यात्रयहणं किमर्थमत्र सनिमीमेत्यादौ प्रकरणे यथा स्याद् इदौ इदातीत्यत्र माभूदिति, नैतदस्ति प्रयोजनमेवं वक्ष्यामि, सनि मीमाद्यु-
 भलभक्तकपतपदामच इस्, अभ्यासलोपश्चेति, उत्तरत्राप्यभ्यासलोपश्चे-
 त्येव तत्राह । ‘सनि मीमाच्छित्यादि’ । विषयावधारणं, विषयनियमः,
 कः पुनरसावित्यत आह । ‘अत्रैवेत्यादि’ । अवधारणस्य व्यवच्छेदकं दर्श-
 यति । ‘सन्वद्वावविषये न भवतीति’ । ‘अमीमपदिति’ । मित्रो षि-
 चि मीनातिमेनोतीत्यात्वं, पुक्, लुङ्, षडि द्विर्वचनं, सन्वद्वावादित्वं,
 दीर्घा लघोः, कथं पुनः सनीत्युच्यमानस्याभ्यासलोपस्यात्र प्रसङ्ग इत्यत
 आह । ‘सन्वत्त्वघुनीति’ । यथैव हि सन्वद्वावेनेत्वं भवति तथाभ्यास-
 लोपोपि स्यात्, अलोन्यस्य लोपेन भवितव्यमित्याशङ्कायामाह । ‘सर्व-
 स्येति’ । कथं पुनः सर्वस्य लभ्यते ऽत आह । ‘तदयमेवेति’ । इतरा-
 भ्योपि दृश्यन्तदिति षष्ठ्यात्तत्त्वं, योयमभ्यासः प्रसिद्धो ऽस्य लोपो न
 तदन्तस्येत्यर्थः, विषयावधारणं स्वन्यथापि सिद्धं, सन्वत्त्वघुनीति न कार्य-
 मतिदिश्यते, किं तर्हि रूपं, लोपश्चासावभावरूपो न रूपमिति नाति
 दिश्यते, नानर्थकेलान्यविधिरित्यपरे । ‘सर्वस्य कुर्वन्तीति’ । अनभ्यास-
 विकारेष्विति तु प्रतिषेधो न भवति लोपस्याविकारत्वात्, तथा च पस्प-
 शायां लोपागमवर्णविकारञ्च इति पृथग्यहणं, द्वौ चापरौ वर्णविकारना-
 शाविति च पृषोदरादिसूत्रे, अन्वयव्यतिरेकाभ्यामर्थवत्तावधार्यते, न चा-
 भ्यासस्योपजनने कश्चिदर्थः प्रतीयतदित्यभ्यासस्यानर्थक्यम् ॥

“द्वस्वः” ॥ “हलादिशेषो न भवतीति” । न चागमविधानसाम-
 र्थात्त्रुलादिशेषाभावः, अन्यथा ऽऽदेशमेवाकारं विदध्यादिति वाच्यं,
 सत्यपि वा हलादिशेषे त्रिष्टुहीतत्रणार्थत्वादाकारस्य, चञ्चालमिति ॥

“हलादिः शेषः” ॥ शिष्यते ऽवस्थाप्यतदिति शेषः, कर्मणि
 घञ्, हलादिरित्यसमासः, समासे तु

कर्मधारयपक्षे स्यादादिशब्दस्य पूर्वता ।

षष्ठीसमासे स्थानत्वेत्यादौ शेषः प्रसज्यते ॥

कर्मधारये हि विशेषणत्वादादिशब्दस्य पूर्वनिपातः प्राप्नोति, षष्ठीसमासे हलन्तरापेक्षं हल आदित्वं नाभ्यासापेक्षमिति अत्रादिष्वपि प्रसङ्गः, अक्षु व्याप्तौ लिट्, आनत्, अत्र ककारस्य शेषः प्राप्नोति, आटतुरित्त्वादावप्यादिवद्वाधात्प्रसङ्गः, कर्मधारयासमासयोस्तु अभ्यासापेक्षमादित्त्वमिति नायं दोषः । 'अनादिलुप्यतइति' । हलित्यपेक्षते, इतेनासमासपक्षो दर्शितः, समासे ह्युपसमस्तस्यापेक्षाऽयोगादनादिर्हलिति पुमर्हलपहणं कर्तव्यम् । ननु शेषोवस्थानं तत्त्वादेः प्राप्तमेव तत्किमेतेनात् आह । 'आदिशेषनिमित्तोयमिति' । सत्यं, सिद्धे सत्यारम्भो नियमार्थः, आदिरेव शिष्यते न त्वनादिति, ततश्चादिशेषनिमित्तोयमनादेर्लोपो विधीयतइति नास्यानर्थक्यमित्यर्थः, यद्यादिशेषो निमित्तमनादिलोपस्य षपाचेत्यादौ यत्रादेर्हलोवस्थानं तत्रैवान्वयस्य निवृत्तिः स्यात्, आटतुरित्त्वादौ तु न स्यादित्यत आह । 'तत्रेति' । जातिपक्षे अभ्यासजातावेवादेरवस्थानमपेक्षितं न प्रतिव्यक्तीति दोषाभावः । 'अपरे त्विति' । पूर्वपक्षे ऽवस्थानमेव शब्दार्था नियमाश्रयणात्स्विरव्यावृत्तिः, अत्र तु पक्षे निवृत्तिरपि गुणभूतशेषशब्देनैवोच्यते । ततः किमित्यत आह । 'तदवस्थानमित्यादि' । उक्तितः, शब्दव्यापारतः । 'अविधेयत्वात्त्विति' । आर्थमप्राधान्यं दर्शयति, निवृत्तिस्तु विपरीतेत्याह । 'निवृत्तेरेव त्विति' । लोकेपि बहुभ्यमाणोधीष्वात्र जपंस्वङ्क्रमणं कुरु इत्येवमर्थाभेदेपि शब्दोद्देशः प्रतीयते, ततः किमित्यत आह । 'तत्रेति' । साविधेयत्वात्प्रधानभूता सती निवृत्तिः, किमित्यादेरनिवृत्तिमपेक्षते, किं भूताम्, अविधेयां सतीम्, अविधेयत्वात्प्रधानभूतां सतीमित्यर्थः । न प्रधानं गुणानुवर्तिस्तस्मादपेक्षाकारणं नास्तीत्यर्थः । भाष्ये परिहारान्तरं, हलित्येको योगः, अत्र श्लोप इति वर्तते, स च कर्मसाधनः, यथा हलञ्जाब्ध्या दीर्घादित्यत्र, अभ्यासस्य-हल लुप्यते, तत आदिः शेषः, यद्वा ह्रस्वोहलादिः शेष इति संहितापाठ एव, तत्राहलिति पदच्छेदः, अभ्यासोऽहल भवति, अविद्यमानहल्को भवति, तत आदिः शेष इति ॥

"शुद्धीः स्वयः" ॥ पूर्वेषां शरां शेषे प्राप्ते स्वयां शेषो विधीयते,

स्त्रैकाभ्यासविषयेणानादिशेषेणादिशेषो बाध्यते, भृत्यपि संभवे बाधनं भवतीति न्यायात्, किं चासंभवोप्यत्र शक्यते वक्तुं, कथं, शेषशब्दोऽयं निवृत्तिप्रदवस्थानमाह, न चोभयोरवस्थाने निवृत्त्या विशिष्टमवस्थानं संभवति । 'चुश्च्येतिषतीति' । श्च्यतिर् चरणे । 'पिस्पन्दिषतइति' । स्पदि किञ्चिच्चलने, अनुदात्तेत् । 'सन्नाधिति' । ष्णा शौचे । 'खर्पूर्वा इति' । सूत्रे शर्यहणमपनीय खर्यहणं कर्तव्यमित्यर्थः । 'उचिच्छिषतीति' । उच्छी विधासे । 'अन्तरङ्गत्वादिति' । उपदेशानन्तरमेव प्राप्तत्वादन्तरङ्गत्वात्तुकि कृते द्विर्वचनमिति । तच्च पूर्वत्रासिद्धमिति चुत्स्यस्यासिद्धत्वात्सतुक्क एव भवति, तत्र कृते यद्यत्र हलादिशेषः स्यादभ्यासे तकारः श्रूयेत, एतच्च पूर्वत्रासिद्धीयमद्विर्वचनइत्येतदनाश्रित्याक्तं, तदाश्रयणे तु चुत्से कृते तस्य सिद्धत्वात् च्छिस् शब्दस्य द्विर्वचने चकारशेषेणैव रूपं सिध्यति, न चेदमस्ति, त्रिमित्ताभावे नैमित्तिकस्याप्यभाष इति येन चुत्वं निवर्त्तते ॥

"कुहोश्चुः" ॥ 'चखानेति' । खकारस्य ककारः, तस्याभ्यासे चर्चति चकारः । 'जघासेति' । घकारस्य झकारः, तस्य जश्च्यञ्जकारः । 'जिहीर्षतीति' । इको झलिति सनः कित्त्वं, हकारस्यापि झकारः, तस्य जश्च्यम् ॥

"न कवतेर्यङिः" ॥ 'कवतेरित्यादि' । कूङ् शब्दइति तुदादिः, कु शब्दइत्यदादिः, कुङ् खुङ् इति भूवादिः शब्दार्थ एव, तत्रासति विकरणनिर्वृशे कोरित्युच्यमाने त्रयाणामपि ग्रहणं स्यादथ तौदादिको दीर्घान्तः, एवमपि द्वयोर्यहणं स्यात्, न च निरनुबन्धकत्वादादादिकस्यैव ग्रहणं, लुग्विकरणात्वात्, तस्माद्वौवादिकस्यैव यथा स्यादिति विकरणनिर्वृशः ॥

"दाधत्तैर्ध्वातिर्ध्वाषिबोभूतुतेतिकेल्पर्यापनीफणत्संसनिष्यदत्करिक्रदत्कनिक्रद्वरिभ्रद्वविध्वतोदविद्युत्तत्तरित्रतःसरीसृपतंवरीशृज्जन्ममृज्यागनीगन्तीति च" ॥ 'धारयतेरिति' । धृङ् अवस्थाने एयन्तः । 'धृङो घेति' । स एव प्रकृत्यन्तरम् । 'श्लौ यङ्लुकि चेति' । श्लाघिन्येत-

द्वारयतेर्धृङो वेत्युभाभ्यां संबध्यते, यङ्लुकि चेत्येतत्तु धृङो वेत्यनेनेषु
 तदयमर्थः । दाधतीति धारयतेः श्लौ णिलुगभ्यांसदीर्घत्वं च निपात्यते,
 धृङो वा श्लावभ्यासस्य दीर्घत्वमत्र परस्मैपदमपि निपात्यं, तस्यैव
 वा यङ्लुकि अभ्यासदीर्घत्वं निपात्यतइति, दधतीत्यत्र तु यङ्लुक, पते
 दाधतीति, निपातनेन प्राप्तस्य दीर्घत्वस्याभावो निपात्यते, रुयिकौ च
 लुकीत्येष रुक् सिद्धः, श्लुपत्ते तु स्नापि निपात्यः, दधतीत्यत्र यङ्लुक,
 पत्ते न किञ्चिन्निपात्यम् । 'बोभूत्विति' । यङ्लुगन्ताल्लोङ् । 'बोभव-
 तीति' । लट्, यङो वेति पत्ते ईट् । 'प्रत्ययलक्षणनेति' । यद्यप्यनुदात्तङित
 इति ङित्त्वनिमित्तमात्मनेपदं न प्रत्ययनिमित्तं, तथापि लोलूयतइत्यादौ
 यङन्तादात्मनेपदं तत्प्रत्ययस्य ङित्वादिति प्रत्ययलक्षणं भवत्येष, एवं
 चादादिषु चङ्कुरीतं परस्मैपदमिति परस्मैपदग्रहणमनुवादः । 'कर्त्तर्येषु
 चेदमात्मनेपदं नियम्यतइति' । भावकर्मणोर्यङ्लुन्तादात्मनेपदं भव-
 त्येष । 'करिक्रदिति' न अत्र चुत्वाभाव एव निपात्यः, रिगागमस्तु रुग्रिकौ
 चेत्येष सिद्धः । 'तथा चास्यति' । अस्य मन्त्रपदस्य ब्राह्मणं त्रिव-
 रणम् । 'भरिधदिति' । अत्रापि जश्त्वाभाव एव निपात्यः । 'जसि
 रूपमिति' । नाभ्यस्ताच्छतुरिति नुमः प्रतिषेधः ॥

“उरत्” ॥ घृतइत्यादौ हलादिशेषे कृते अकारान्तताया-
 मुपजातायामद्वाघः, रपरत्वे पुनर्हन्तादिः शेषः, नर्नर्तीत्यादौ र्गादिषु
 कृतेषु अकारान्तत्वाभावादत्वं न स्यादित्याशङ्क्याह । 'नर्नर्तीत्यादा-
 विति' । यथा चाभ्यासविकारेषु बाधका न बाधन्ते तथा दीर्घाकित
 इत्यत्रैव घट्यति ॥

“द्व्युतिस्वाप्योः संप्रसारणम्” ॥ 'विद्विद्व्युतइति' । द्व्युत दीप्तौ
 अनुदात्तेत् । 'व्यद्विद्व्युतदिति' । एयन्ताल्लुङ्, चङि द्विवचनम् । 'विदि-
 द्वातिपते विद्विद्व्युतिषतइति' । रलो व्युपधादिति सनःकित्त्वधिकल्पः ।
 'स्वापि एयन्तो एहीतइति' । स्वपेयो णिज्विहितस्तदन्तस्य ग्रहणं, तेन
 स्वापं करोतीति णिचि कृते यः स्वापिस्तस्य ग्रहणं न भवति, एतच्च
 स्वापिरित्युक्ते सहसा प्रथमं तस्यैव प्रतीतेर्लभ्यते, अण्यन्तस्यैव योभ्यास-

स्तस्यानेनैव संप्रसारणं सिद्धं, तथाहि । लिटि तावत्किति वक्षिस्वपिय-
जादीनां क्तितीति कृतसंप्रसारणमेव द्विरुच्यते, अकित्यपि लिट्यभ्यासस्यो-
भयेषामित्यस्ति संप्रसारणं, सन्नपि ह्रस्विदमुषयहिस्वपीति किदेष,
यद्यपि स्वपिस्वमिच्छेजां 'यङीति कृतसंप्रसारणमेव द्विरुच्यते, अथापि
यङ्लुक्भ्यासस्य संप्रसारणं न केन चित्प्राप्तं तथापि स्वापेरिति निर्द्वै-
शादेव ग्यन्तस्य ग्रहणम् । 'तस्येत्यादि' । अभ्यासेनात्र स्यनिमित्तं
प्रत्ययः सन्निधापितस्तेन स्वापिरङ्गं विशेष्यते, अभ्यासनिमित्ते प्रत्यये
यदङ्गं स्वापिस्तस्येति, सिस्वापक्रीयिषतीत्यत्र चाभ्यासनिमित्तं यः प्रत्ययः
सन् न तस्मिन्स्वापिरङ्गं, यस्मिंश्च स्वापिरङ्गं ण्वुलि न तदभ्यासस्य निमित्तं,
द्युतेस्तु व्यद्विद्यतदिति, अत्राभ्यासस्य निमित्तं यश्चङ् स यद्यपि णिच्
अवहितस्तथापि संप्रसारणमिष्यते ।

द्वन्द्वनिर्द्वैष्टयोः तद्वैषम्यं लभ्यते कथम् ।

तस्माद्बुक्तव्यमेवैतदिति मन्यामहे वयम् ॥

द्योतकीयतेः सनि अभ्यासस्य प्रसारणं भवति न वेति चिन्त्यम् ।

“व्यथो लिटि” ॥ ‘विच्यथइति’ । व्यथ भयचलनयोः, अनु-
वाप्तेत्, अत्र यकारे हलादिशेषेण निवृत्ते घकारस्य प्रसारणप्रसङ्ग इत्या-
शङ्क्याह । ‘यकारस्येति’ । इह लिट्यभ्यासस्योभयेषामित्यस्यानन्तरं व्यथ
इति वक्तव्यं, ततो द्युतिस्वाप्योरिति, तथा तु न कृतमित्येव ॥

“दीर्घ इणः किति” ॥ ‘यणादेशे कृतइति’ । परस्वान् ।
'स्यानिवद्वावादिति' । द्विर्वचनेचीति रूपस्यानिवद्वायः । 'इयाय
इयायथेति' । णलि थलि च गुणवृद्धोः कृतयोः स्यानिवद्वावाद् द्विर्वच-
नम्, अभ्यासस्यासवर्णइतीयङ् ॥

“अत आदेः” ॥ आदेरिति वचनादत्र तदन्तविधिर्न भवति,
लिटीत्यनुवर्तते किद्वहणं तु निवृत्तं, अतो गुणे पररूपत्वं प्राप्ते दीर्घत्व-

१ संचलनयोरिति पा. २ पुस्तके ।

२ द्युद्विगुणयोरिति पा. २-३ पुस्तकयोः ।

मिदमारभ्यते, तपरकरां किं, दीर्घस्य माभूत्, आच्छि आयामे, आञ्क्षु,
आञ्क्षुतुः, आञ्क्षुः, किं च स्यात्, यद्यत्र दीर्घः स्यात् तस्मान्नुड् द्विहल
इति नुट् प्रसज्येत, यद्यप्यत्रापि ह्रस्वत्वे कृते अद्भवीत तथापि तपरक-
रणसामर्थ्याददेव योदिति विज्ञानात्स्वाभाविकस्य मात्रिकस्य परिग्रहः ।

“तस्मान्नुड् द्विहलः” ॥ ‘आनङ्गेति’ । अगि रगि लघि गंत्यर्थाः ।
‘आनञ्जेति’ । अञ्जू व्यक्तिप्रवर्णकान्तिगतिषु, द्विहलयहणमनेकहल-
पलक्षणं, तेनानर्क्यत्र गुणे रपरे कृते त्रिहलोपि भवति, ऐञ्चौजित्यत्र वर्णेषु
ये वर्णैर्ऋदेशा वर्णान्तरसमानाकृतयस्तेषु तत्कार्यं न भवतीत्युक्त्वा नुड्विधि-
लादेशविनामेषु ऋकारे प्रतिविधातव्यमित्युक्तं, तत्रावसरे प्राप्ते नुड्विधौ
प्रतिविधत्ते । ‘ऋकारैर्ऋदेश इत्यादि’ । अत्र द्विहलयहणं न कर्तव्यं, तस्मा-
च्चुडित्येवास्तु, एवमुच्यमाने आटतुराटुरित्यत्रापि प्राप्नोति, अश्नोतिश्चे-
त्येतन्नियमार्थं भविष्यति, अद्विहलो यदि भवति अश्नोतिरेवेति, अश्नाति-
निवृत्त्यर्थं नाश्न इत्येवं वाच्यं स्यात्, तदेवमन्तरेणापि द्विहलयहणं
सिद्धे यद् द्विहलयहणं करोति तस्यैतदेव प्रयोजनं द्विहल्लक्ष्यानुकारि-
णोपि यथा स्यादिति ॥

“भवतेरः” ॥ उरदित्यस्यानन्तरमिदं नोक्तं, लिटीत्युपजीवनाय,
यदि पुनस्तदत्रैवोच्येत, नैवं शक्यं लिट्येव हि स्यात्, शितपा निर्वृणो
यद्भुलुङ्निवृत्त्यर्थः ॥

“ससूवेति निगमे” ॥ दाधार्त्यादिष्वेवैतत्पठितव्यम् ॥

“निजां त्रयाणां गुणः श्लो” ॥ निजिर् विजिर्विषल् व्याप्तौ,
जुहोत्यादिष्वमी त्रयः । ‘त्रयाणां यहणमुत्तरार्थमिति’ । भृजामिद्वितीत्वं
त्रयाणामेव यथा स्यात्, अथेहार्थमपि कस्माच्च भवति तत्राङ् । ‘एषां
हीति’ । यदि तर्धुत्तरार्थं त्रियहणं कर्तव्यं तदेवास्तु, वृत्करणं तु
निजामन्ते शक्यमकर्तुं, सत्यं, तदपि कृतमित्येव, गुणयहणमिकुपरि-
भाषोपस्थानार्थं, तेन हलादिशेषे कृते गुणो भवति, अन्यथा तदप-
वादे हल एव एकारः स्यात् । अथाभ्यासविकारेष्वपवादे नोत्सर्गा-
न्बाधतइत्याश्रीयेत तदा विस्पष्टार्थं गुणयहणम् ॥

“भृजामित्” ॥ ‘अमी अपि जुहोत्यादौ, भृज् माडोहाड् भृजा-
द्वयः । ‘मिमीतरति’ । ई हल्यघोः ॥

“अतिपिपत्याश्च” ॥ ‘इयतीति’ । अ सृ गतौ, पृ पालन-
पूरणयोः, अभासस्यासवर्णइतीयड्, अञ्चन्दोर्यमिदं, कन्दस्युत्तरसूत्रेणैव
सिद्धत्वात् ॥

“सन्त्यतः” ॥ ‘यियत्तीति’ । यजेर्त्रश्वादिना पत्वम्, पठोः कः
सि, तपरकरणं किं, पापच्यतेः सन्, पापचिषतइत्यत्र माभूत्, किं पुनः
कारणमत्र ह्रस्वो न भवति, दीर्घविधानसामर्थ्यात् । यदि तु सनि योभ्या-
स इत्येवं विज्ञायेत ततो लाघवे विशेषाभावात्तपरकरणम् ॥

“ओः पुयण्यपरे” ॥ पुयण्जकाराणां समाहारद्वन्द्वे सप्तम्ये-
कवचनम् । पुयण्जि द्वन्द्वच्छुदषहान्तात्समाहारइति समासान्तम्व-
नित्यत्वाच्च भवति, अः परो यस्मात्पुयण्जस्तदपरमवर्णपरमित्यर्थः ।
‘पिपविषतइति’ । पूङ् पवने, स्मिपूङ् रञ्जशां सनीतीद्वुणावादेशौ,
तयोर्द्विर्वचनेचीति स्थानिवद्वायात्पू इति द्विरुच्यते । ‘पिपार्यायपतीति’ ।
तत एव एयन्तात्सन् । ‘विभावयिपतीति’ । भवतेएयन्तात्सन् । ‘यियवि-
षयतीति’ । यु मिश्रणे, संनीवन्तर्द्वेतीट् । ‘यियावयिपतीति’ । तस्मादेव
एयन्तात्सन् । ‘रिरावयिषति लिलावयिषतीति’ । रीतिनुनातिभ्यां
एयन्ताभ्यामेव सन् । ‘जिजावयिपतीति’ । जु इति सोत्रो धातुः जुचङ्कम्ये-
त्यादौ निर्दिष्टः, कथं पुनः एयन्तेषु सन्त्यवर्णान्ताभ्यासस्य, यावता गौ
वृद्धावादेशयोः कृतयोराकारान्तस्य द्विर्वचनेन भवितव्यं, नहि यौ कृतस्य
केन चित्स्थानिवद्वावो विहितः, णोरद्विर्वचननिमित्तत्वादित्यत आह ।
‘एतदेवेति’ । नहि यौ कृतस्य स्थानिवद्वावमन्तरेण पुयण्जोवर्णपराः संभ-
वन्ति । पिपचिषति पिपविषते इति संभवतीति चेत् क्रमेतावता वर्णग्रहणं
प्रत्याहारग्रहणं जग्रहणं चार्थवद्भवति, तस्मादेतदेव वचनमुक्तस्यार्थस्य सूच-
कमिति । यच्चात्र वक्तव्यन्तद् द्विर्वचनेचीत्यत्रोक्तं तत एवावधार्यम् ।
‘पापविषतइति’ । सनि योभ्यास इत्येतदनाश्रित्येदं प्रत्युदाहरणं, तदा-

अये तु प्रत्युदाहरणान्तरं मृग्यं यदि संभवति । 'अवतुतावयिषतीति' ।
तु इति सौत्रो धातुः तुहस्तुशम्यम इत्यत्र निर्दिष्टः । 'जु'हावयिषतीति' ।
जुहोतेर्ण्यन्तात्सन् ॥

“स्रवतिशृणोतिद्रवतिप्रवतिप्रवतिच्यवतीनां वा” ॥ शु श्रवणे,
अन्ये गत्यर्थाः, उदाहरणेषु ण्यन्तेभ्यः सन् । कथं पुनर्यणि परत उच्यमा-
नमित्त्वं सकारादिना वर्णान व्यवधाने भवति तत्राह । 'वचनसामर्थ्या-
दिति' । पूर्वसूत्रइत्यादिना अप्राप्तविभाषेयमिति दर्शयति, ॥

“गुणो यङ्लुकोः” ॥ लुकशब्देनात्र यङ्लुगेव वृहते संनिधानात्,
किञ्चाभ्यासस्यायं गुणो विधीयते न च लुगन्तरे ऽभ्यासः संभवति ।
'चोक्रुशीतीति' । क्रुशेर्यङ्लुगन्तात्तिप्, यङो वेतीट्, नाभ्यस्तस्याचि-
पितीति लघूपधगुणप्रतिषेधः ॥

“दीर्घाऽकितः” ॥ 'अपवादत्वादिति' । नाप्राप्ते दीर्घं नुक
आरम्भादपवादत्वम् । 'अनजन्तत्वादेवेति' । दीर्घश्रुत्याचश्चेत्युपस्या-
नादभ्यासविशेषणादजन्तस्याभ्यासस्य दीर्घा विधीयतइति भावः ।
'अभ्यासविकारेष्वित्यादि' । अपवादग्रहणं बाधकमात्रोपलक्षणमु-सर्ग-
ग्रहणमपि बाध्यमात्रोपलक्षणं, तत्र ह्रस्वत्वस्यावकाशः यथावित्यत्र, दीर्घ-
त्वस्यावकाशः पापच्यतइत्यादि, होठौक्यतइत्यादावुभयप्रसङ्गे परत्वा-
द्वीर्घत्वस्य प्रसङ्गे नापवादत्वात्तथा सन्वद्भावस्यावकाशो ऽचिन्नणदिति,
दीर्घत्वस्यावकाशो ऽदीदिपदिति, अचीकरदित्यादावुभयप्रसङ्गे परत्वाद्वीर्घ-
त्वप्रसङ्गः, मीवांसतइत्याप्यनैमित्तिकत्वेनान्तरङ्गत्वाद्वीर्घत्वप्रसङ्गः, इत्वं
तु सनि परतोङ्गाधिकारे ऽभ्यासस्याकारान्तस्य विधानाद्वहिरङ्गमु, अजीगण-
दित्यत्र त्वेकस्मिन्येनानाप्राप्त्यायेन हलादिशेषस्यत्वमपवादत्वाद्वाधकं
प्राप्नोति इह तु अपचच्छतुरपचच्छुः, चच्छदतुः चच्छदुः, चिच्छादयिषति,
चिच्छर्दयिषति, चेच्छिद्यते इति, परत्वात् ह्रस्वत्वात्वेत्वगुणेषु कृतेषु

१ अवनुनाचयिषतीति मु. मू. पाठस्स पठमऽज्यसंमतः ।

२ एकस्मिन्विषयइति ई. पु. पाठः ।

पश्चात्तुक् क्रियते, तेनैतच्च नोदनीयं तुक् कृते एते विधयो न प्राप्नुवन्तीति, ओहाक् त्यागे इत्यस्य धातोर्निषेधो न भवति धातुर्हयं किञ्च त्वभ्यासः, ककारस्तु हश्च व्रीहिकालयोरित्यत्र हाङ्हांकोः सामान्येन ग्रहणार्थः ॥

“नीगञ्चुसंसुध्वंसुध्वंसुक्रसपतपदस्कन्दाम्” ॥ वञ्चुकसिपतिपदयो गन्थर्थाः । स्कन्दिः शोषणार्थः, इतरे अवसंसनार्थाः, घनीवच्यत-इत्यादावनिदितामित्युपधालोपः, घनीवञ्चीतीत्यादौ न भवति यङो लुमता लुप्तत्वादीकारोच्चारणसामर्थ्याञ्चीकि कृते गुणह्रस्वौ न भवतः ॥

“नुंगतोऽनुनासिकान्तस्य” ॥ ‘नुगित्येतदित्यादि’ । केन संघन्येनोपलक्षणमत आह । ‘स्यानिना हीति’ । उपलक्षणत्वे किं सिद्धमत आह । ‘तेनेति’ । ‘अभस्परत्वेपीति’ । तन्तन्यतइत्यादौ भस्परत्वे तु नश्चापदान्तस्य भलीत्यनुस्वारः सिद्ध एव, अनुस्वारस्य ययि परसवर्ण इति नित्यं परसवर्णः प्राप्नोति, इष्यते च पते अनुस्वारस्य श्रवणमत आह । ‘दान्तवच्चेति’ । तत्कथं लभ्यते, इहान्तग्रहणं न कर्तव्यं तदन्तधिधिना सिद्धं, तत्क्रियते पदान्तस्यानुस्वारस्य यो धर्मः सोस्य यथा स्यादिति, एवं चानुनासिकान्तस्येति पृथक् पदे, अनुनासिकेति लुप्रणष्टीकम् । ‘तेतिम्यतइति’ । तिम आर्त्तीभावे । ‘तपरकरणं किमिति’ । सर्वत्र ह्रस्वस्यैव भावात्वास्य किं चिद्भावावर्त्यमिति प्रश्नः । ‘भूतपूर्वस्यापीति’ । अन्यथा तपरकरणमनर्थकं स्यादिति भावः । ‘बाभम्यतइति’ । भाम क्रीधे ॥

“जपजभदहदशभञ्जपशां च” ॥ जप जल्प व्यक्तायां वाचि, जभ जृभी गात्रघिनामे, दह भस्मीकरणे, दंश दशने, भञ्जो आमर्दने, पश इति सैत्रिा धातुः । जञ्जप्यतइत्यादिचतुर्षु लुपसदेत्यादिना यङ्, इतरत्र सामान्यलक्षणेन ॥

“चरफलोश्च” ॥ चरतिर्भक्षणाार्थः, जिह्वना विशरणे, फल निष्पत्तौ, द्वयोरपि ग्रहणमिष्यते । ‘चञ्चूर्यतइति’ । लुपसदेत्यादिना यङ्, उत्तरसूत्रेणाकारस्यात्वे हलि चेति दीर्घत्वं, योगविभाग उत्तरार्थः ॥

“उत्परस्यातः” ॥ ‘अभ्यासस्य माभूदिति’ । अन्यथा प्रकरणात्-स्यैव प्रसङ्गः । ‘अन्त्यस्य माभूदिति’ । आदेः परस्येत्यस्य त्वप्रसङ्गः, पञ्च-

मीनिद्वंशाभावात् । 'तपरकरणं किमिति' । यद्यपि भाष्यमानोप्युकारः
सवर्णान्यह्नाति, तथाप्यान्तर्यतो मात्रिकस्य मात्रिक एव सिद्ध इति
प्रश्नः । 'लघूपधगुणनिवृत्त्यर्थमिति' । अनेन लक्षणोऽन दीर्घस्य प्राप्यभा-
वाल्लक्षणान्तरप्राप्तोऽपि विकारस्तपरकरणसामर्थ्याद्वार्यनइति भावः ।
यथैव तर्हि गुणो निवर्तते तथा हलि चेति दीर्घत्वमपि निवर्ततात
द्याह । 'दीर्घत्वे हीति' ॥

“ति च” ॥ 'वचनसामर्थ्यादिति' । यङ्लुकि पूर्वणौ सिद्धत्वात् ॥

“रीशुदुधुपधस्य च” ॥ 'अत्वत इति' । यङि परतो य अकार-
वान् तस्यैव ग्रहणं न रूपदेशे अत्वतस्तेन परीष्टरक्ष्यतइत्यादौ संप्रसारणे
कृतेऽपि भवति ॥

“हयिकौ च लुकि” ॥ 'ममृज्यतइति' । लुकि विधीयमानो
हयङि न प्राप्नोतीति वचनम् ।

“अतश्च” ॥ 'किरतिमिति' । अकारान्तोपलक्षणमेतत् । चर्करी-
तमिति यङ्लुकः पूर्वाचार्यसंज्ञा । 'पचतीति' । लट उपलक्षणान्तेन 'घाक-
र्तात्यादीनि रूपाणि, किरतेर्या नयेदित्यर्थः । यद्वा अत्र यङ्लुकि किरतिं
पचतीति यो नयेत् पचतिना तुल्यरूपाणि यो नयेत्, पचतिवद्गुणादिकम-
कृत्वा नयेदित्यर्थः । 'प्राप्तिज्ञमिति' । रूपादीनां विषयविभागेन या
प्राप्तिस्तां जानातीति प्राप्तिज्ञः । 'प्रारब्ध इति' । संग्रहणं संग्रहः, साधुश-
ब्दसंग्रहस्तेन प्रारब्धइति योग्यतातिशयोद्भावेनायं स्तूयते, तत्र प्राप्तिज्ञ-
मित्यत्र प्राप्तिं व्याचष्टे । 'तत्रेयं प्राप्तिरिति' । 'तपरकाणसामर्थ्यादिति' ।
अभ्यासविशेषणे तु भूतपूर्वदीर्घनिवृत्त्यर्थं तपरकरणमिति व्याख्येयं, नहि मु-
ख्यनिवर्त्यसंभवे गौणकल्पना न्याय्येति अङ्गविशेषणमृत इत्याश्रितमित्यर्थः ॥

“सन्वल्लघुति चङ्परं ऽनग्लोपे” ॥ लघुनि चङ्परइति व्यधि-
करणे सप्तम्यौ न समानाधिकरणे, चङ्परस्य लघुनोसंभवात् । 'चङ्-
परं गौ परत इति' । कथं पुनर्णोविति लभ्यते, चङ्परस्यान्यस्यासंभवात्,
ननु चाचकमतेत्यत्र मकारः संभवति, अतुदुवदसुसुवदित्यत्र वकारः, एवं

त्सि चङ्परइत्यङ्गस्य विशेषणं, चङ्परं यदङ्गं तस्य योभ्यासस्तस्य स च-
 त्कार्यं भवति । 'लघुनि धात्वन्तरइति' । चङ्परं णौ यदङ्गं तस्य संबन्धि
 यल्लघ्वित्यर्थः । 'सामर्थ्याण्यन्तस्य ग्रहणमिति' । णेः समीपभूतस्या-
 ङ्गस्य ग्रहणमित्यर्थः । एयन्तस्यावयवभूतं यदङ्गं तस्य ग्रहणमिति वा ।
 'अनलोपइति' । नास्मिन्लोपो विद्यतइति अनलोपः, एतच्च चङ्-
 परइत्यनेन समानाधिकरणं, तेनायमर्थः, चङ्परं णावको लोपेऽसतीति,
 अततत्तदित्यत्र, संयोगपरत्वाद्गुरुसंज्ञया लघुसंज्ञाया बाधः, अजजागरदि-
 त्यत्र आकारः परः । 'अत्र केचिदित्यादि' । ननु च गकारो जाशब्देन
 व्यवहितोत आह । 'सर्वत्रैवेति' । अचीकरदित्यादावपि ककारादिना
 व्यवधानाल्लघोरानन्तर्यं नास्ति, ततश्च वचनप्रामाण्याद्ग्रहधानएव सम्भ-
 द्वावेन भवितव्यमिति तेषामभिप्राय इत्यर्थः । दूषयति । 'तदसदिति' ।
 यदि तर्हि वर्णसंघातेन व्यवधानं नाश्रीयते व्यञ्जनसंघातेनापि व्यवधाने
 न सिध्यतीति मन्यमानः पृच्छति । 'कथमिति' । 'एवंजातीयकाना-
 मिति' । संयोगव्यवहितानामित्यर्थः । 'अचक्रमतेति' । कमरूपसंख्या-
 मिति ज्ञेश्चङादेशः । 'अचकथदिति' । कथ वाक्यप्रबन्धे चुरादावदन्तः,
 अतो लोपः, अत्राल्लोपस्य स्थानिवद्भावे सति व्यवधानाच्च भविष्यति,
 अतः प्रत्युदाहरणान्तरोपन्यासः । 'अददृषदिति' । तदाचष्टइति णिच
 इष्टवद्भावेन टिलोपः, अत्राङ्गुलोपो, नाच एव केवलस्येति नास्ति
 स्थानिवद्भावः, एतदर्थं चानलोपइत्येतत्क्रियमाणमचकथदित्यत्र सन्व-
 द्वावं निवर्त्तयतीति त्रस्योपन्यासः, यदि चङ्परं णौ यदङ्गं तस्य यल्लघु
 तत्र परतोभ्यासस्य सन्वद्भावो विधीयते, वादितवन्तं प्रयोजितवानधीवद-
 दित्यत्रापि तर्हि न प्राप्नोति, किं कारणं, यश्चङ्परो णिर्न तत्र लघुः,
 पूर्वण णिचा व्यवहितत्वात्, लोपे कृते नास्ति व्यवधानम्, अजादेशः
 पूर्वविधौ स्थानिवद् भवतीति स्थानिवद्भावाद्ग्रहधानमेव, यत्रापि दीर्घ-
 विधिं प्रति स्थानिवद्भावो निषिद्धः, सन्वद्भावे तु प्राप्नोति, यस्मिंश्च णौ
 लघुर्नासौ चङ्परः, द्वितीयेन णिचा व्यवहितत्वात्, यद्यपि दीर्घविधिं
 प्रति स्थानिवद्भावः प्रतिषिध्यते, सन्वद्भावे तु प्राप्नोति, भवतु वा स्थानि-

वत्स्वनिषेधः, अग्लोपित्वात्र प्राप्नोति । वृद्धौ कृतायां ग्लोपः, तत्राग्लोप्यङ्गं भवति । अग्लोपि वास्तु प्राग्गव वृद्धेर्ग्लोपे कृते, तत्रापि परिहारमाह । 'योसौ गौ ग्लोप इत्यादि' । ततोऽग्लोपइति अन्याकारो ऽन्य उक्तः, जात्याश्रयणे हि गोबलीवर्दन्यायेन णिजातेर्निमित्तत्वेन पङ्क्तिगृहीताया अन्यस्याको लोपः प्रतिषेधविषयः परिगृह्यते न तु तस्या णिजातेः, ततश्चास्य लोपस्याग्लोपत्वेनानाश्रयणात्तनाग्लोप्यङ्गं न भवतीति भवत्येवात्र सन्वद्भावः । 'मीमांसीनामत्र ग्रहणादिति' । तत्र ह्यत्र इत्यभ्यासलोपश्चेत्येव सिद्धेऽग्रहणं विषयावधारणार्थम्, अत्र-मुख्ये सन्वद्व्य भवति न सन्वद्भाव-विषयइति । 'किं चेत्यादि' । अनेनेदमाह न केवलं मुख्यसन्परिग्रहमात्र-मत्र कास्यां किं तर्हि इसभावाद्यपि विषयत्वेन निर्दिश्यते, इह च धातोः सन्वद्भावादिसभावादि न भवति, ततश्चाभ्यासलोपोऽपि न भवतीति । यद्वा सकारादौ सन्वद्भासलोपो विहितो न सन्मात्रे, ततश्च सामान्यातिदेशे विशेषानतिदेशाल्लोपाभावः ॥

“दीर्घां लघोः” ॥ ‘अभिध्नदिति’ । भ्राजभासेत्यादिनां पठे उपधाह्रस्वनिषेधः ॥

“अत्सृष्टृत्वप्रथमदस्तृस्पशाम्” ॥ ‘तपरकरणसामर्थ्यादिति’ । स्थानिनो ह्रस्वत्वाद्भाव्यमानत्वेन सवर्णग्रहणाच्च नानेन दीर्घस्य प्रसङ्गः, अतो लक्षणान्तरेण प्राप्तं दीर्घत्वं तपरकरणेन व्यावर्त्यते ॥

“ई च गणः” ॥ गण संख्याने चुरादावदन्तः, तस्यातो लोपेना-नग्लोप इति प्रतिषेधादुचनं, कृतयोर्हलादिशेषदीर्घत्वयोरीत्वमत्वं च विधीयते । लोपः पिबतेरित्येतदत्रैव पठितव्यं, पिबतेरालोपश्चेति, चका-रादौ चाभ्यासस्य । सत्यं, विभाषेत्यस्यानुवृत्तिः शङ्क्येत ॥

इति श्रीहरदत्तमिश्रविरचितायां पदमञ्चर्यां सप्तमस्याध्यायस्य

तुरीयश्चरणः ॥ समाप्तश्चायमध्यायः ॥

शुभं भवतु ।

श्रीगणपतये नमः ॥

अथ अष्टमोऽध्यायः ।

काशिकाव्याख्या पदमञ्जरी ।

“सर्वस्य द्वे” ॥ नित्यवीप्सयोरित्येवमादीनां विधेयकार्यणोर-
निर्देशेन साक्राद्गत्वात्स्वरितत्वाच्चाधिकारोऽयं तदाह । “सर्वस्येति द्वे
इति चेति” । सर्वस्येत्युक्ते यत्प्रतीयते द्वे इति चेत्युक्ते यत्प्रतीयते, एतद-
र्थस्वरूपमित्यर्थः । यद्यपि स्वं रूपमिति वचनादुभयोरपि स्वरूपग्रहणं
युक्तं तथापि नाम्नेडितस्यान्त्यस्य तु वा, नित्यमाम्नेडिते डाचीति द्विरुक्ते
ऽच्छब्दस्य सत्तामङ्गीकृत्य कार्यविधानात्तदभावः, नहि द्वयोरन्यतरस्य
वा स्वरूपग्रहणे द्विरुक्ते ऽच्छब्दस्य सभवाः, तथा तस्य परमाम्नेडितमिति
पूर्वपराभावादनुपपन्नं स्यात्तस्मादर्थग्रहणं, सर्वशब्दश्चायं द्वयप्रकाराव-
यवकात्स्न्यवृत्तिः, द्रव्यकात्स्न्यं यथा सर्वस्वं ददातीति, यच्च यावच्च स्वं
तत्सर्वं ददातीति गम्यते, प्रकारकात्स्न्यं यथा सर्वाचीना भित्तिरिति,
सर्वप्रकारमच्च भक्तयतीति गम्यते । अवयवकात्स्न्यं यथा, सर्वः पटो
दग्ध इति, सर्वावयवः पटो दग्ध इति गम्यते, इह तु पर्यादीनां
विशिष्टार्थानां शब्दानामुपादानाद् द्रव्यप्रकारकात्स्न्ययोरसंभवः, यत्रापि
किं चित्रोपादीयते नित्यवीप्सयोरिति तत्रापि विशेषानुपादानादेव
सर्वस्य शब्दस्य सिद्धं, तस्मादवयवकात्स्न्यवृत्तिर्गृह्यते, परेः सर्वस्य द्वे
भवतः, न कश्चिदवयवो द्विर्वचनेन वक्ष्यतइत्यर्थः । अत्र आ दशभ्यः
संख्याः संख्येये वर्ततइति द्वे इत्यस्य संख्येयापेक्षायां शब्दानुशासनप्रस्ता-
वाच्छब्दरूपे संख्येये षष्ठी स्थानेयोगेति वचनात्सर्वस्येति स्थानषष्ठी,

१ सर्वस्येत्यधिक्रियते, इति चेति इ. पु. पा. ।

२ सर्वस्येत्यारभ्य यत्प्रतीयतइत्यन्तो ग्रन्थः २-पु. नास्ति ।

३ शब्दानामिति नास्ति इ. पु. ।

सर्वस्य पर्यादेः स्थाने द्वे शब्दरूपे भवत इत्यर्थः, यथास्तेर्भूरिति, तदा स्थाने द्विर्वचनमित्ययं पक्षो भवति, शब्दसंबन्धिनि तूच्चारणे संख्येये स्थान्यादेशभावो न संभवति, निवृत्तिधर्मा हि स्थानी शब्दश्चेच्चिद्वृत्तः कस्योच्चारणं स्यादतोऽध्याहृतोच्चारणशब्दापेक्षया कर्तृकर्मणोः कृतीति सर्वस्येति कर्मणि षष्ठी, सर्वस्य पर्यादेर्द्वे उच्चारणे भवतः, सर्वः पर्यादि-द्विरुच्चारणीय इत्यर्थः, तदा द्विः प्रयोगो द्विर्वचनमित्येष पक्षो भवति, तत्र प्रथमं पक्षं दर्शयति । 'सर्वस्य स्थाने द्वे भवत इति' । 'के द्वे इति' । विशेषानुपादानाद्यो के चन द्वे प्राप्त इति प्रश्नः, इतरोप्यन्तरतमपरिभाषामाश्रित्याह । 'शब्दतश्चेति' । विभीतकादिवाचिनामत्तादिशब्दानां शब्दत एवान्तयं तरुपादपादीनामर्थत एव द्वयोस्तु पचतिशब्दयोर्भयथान्तयं तत्र ते एव यथा स्यातामित्युभयग्रहणं, ते एवोभयथान्तरतमे दर्शयति । 'एकस्येति' । ननु चास्मिन्पक्षे राजाराजा वाक्वाक् लिट्-लिट् गोधुक्गोधुक् शब्दप्राट्शब्दप्राट् उपानदुपानत् गौर्गौरित्यत्र नलोपकुत्वठत्वघत्वषत्वधत्वदीर्घत्वानामसिद्धत्वादकृतेष्वेतेषु द्विर्वचने कृते पदस्य स्थाने समुदायस्यादिष्टत्वात्तस्यैव स्थानिवद्भावेन पदत्वं नावयवयोरिति पूर्वत्र भागे नलोपादीनि न स्युः, उत्तरत्र तु समुदायपदत्वेनापि सिध्यति, ननु च नलोपादीन्यन्तरङ्गाणि पदत्वमात्रापेक्षत्वाद्, द्विर्वचनं तु बहिरङ्गं वीप्साद्वर्थापेक्षत्वात्ततश्च तेषु कृतेषु द्विर्वचनं भविष्यति, एवमपि कृतानामपि तेषां द्विर्वचने कर्तव्ये ऽसिद्धत्वाच्चाप्यदियुक्तस्य द्विर्वचनमिति पुनः पूर्वपदे निमित्ताभावाच्च स्युरेव, यथा औजठदित्यत्र कृतानामपि ठत्वादीनामसिद्धत्वात् हत इत्येतस्य द्विर्वचनेऽभ्यासे हकारस्यैव श्रवणं भवति । नैष दोषः । वक्ष्यत्येतत्पूर्वत्रासिद्धीयमद्विर्वचनइति, ततश्च परत्वादनन्तरङ्गत्वाद्वा नलोपादिषु कृतेषु तद्युक्तस्यैव द्विर्वचनं भविष्यति, यानि तर्हि पदकार्याणि नाकृते द्विर्वचने प्राप्नुवन्ति तानि न स्युः, तद्यथा किंकिमिति, वा पदान्तस्येति परसवर्णाविकल्पः, अपचत्रपचत्रिति डमुट्, अनाअनाविति वलोपः, द्यायाच्छायेति तुगिविकल्पः, वृत्तान्वृत्तानिति पदान्तस्येति णत्वप्रतिषेधः,

अजेजे इति, एङः पदान्तादतीति पूर्वरूपत्वं, किं चात्र स्वरितो वानु-
 दात्ते पदादावित्येष विधिर्न स्यात्, उत्तरभागस्यापदत्वात्, तथाऽपद-
 त्वात्तदाश्रयाणि कार्याणि प्राप्नुवन्ति, तद्वथा अङ्गेनाङ्गेनेत्यतो गुणे पर-
 रूपत्वं स्यात्, प्यःपय इति सोपदादाविति सत्वप्रसङ्ग इत्येषा दिक्,
 अतो द्वयोरपि पृथक्पदत्वमेषितञ्च्यन्तदुच्यते, यदि प्रत्यस्तमित्तावयवभेद
 एक एवादेशः स्याद् द्वे इति द्विर्वचनमनुपपन्नं स्यात्ततो द्वे इति वचनादे-
 कस्य पदस्य स्थाने द्वे पदे समुदिते युगपदादेशत्वेन विधीयेते तत्र
 स्थानिवद्भावेन समुदायस्यापि पदत्वं स्वत एव चावयवयोरपीति समुदाय-
 स्यावयवयोश्च पदकार्याणि भविष्यन्ति, एवमपि विसंविसं मुसलंमुसल-
 मित्यादेशप्रत्यययोरिति पत्वप्रसङ्गः । नैष दोषः । नैवं विज्ञायते आदे-
 शस्य सकार इति कथं तर्ह्यादेशो यः सकार इति अत्र च समुदायस्य
 समुदाय आदेशो न सकारमात्रस्य सकारमात्रमिति न भविष्यति, इह
 तर्हि नृभिर्नृभिरिति समुदायस्य पदत्वादेकनकारयोः समानपदस्यत्वा-
 द्रपाभ्यामिति णत्वप्रसङ्गः । एषोप्यदोषः । तत्र समानग्रहणं न कर्तव्यं
 पदइत्येवास्तु, तत्रापदस्ययोर्निमित्तनिमित्तिनोरसंभवादेकत्वविषयार्थमेव
 पदग्रहणमिति समानपदस्यत्वं सिध्यति, ततश्च समानग्रहणाच्च
 समानपदस्यत्वमेव तत्र णत्वम् । इह तु स्थानिवद्भावादेकपदत्वं वस्तु-
 तस्तु पदद्वयात्मक आदेश इति पृथक्पदस्यत्वमिति णत्वाभावः ।
 तदेवं निर्दोषः स्थाने द्विर्वचनपत्तः । इदानीं द्वितीयं पत्तं दर्शयति । 'यदा
 त्विति' । 'द्विरात्रनेतइति' । उच्चार्यमाणस्य शब्दस्य यो व्यापार
 उच्चारणं नाम सेहावृत्तिर्विवक्षिता, द्विरुच्चरतीत्यर्थः । 'द्वे आवृत्ती
 भवत इति' । द्वे उच्चारणक्रिये भवत इत्यर्थः । न पुनर्मुच्ये एवावृत्ती द्वे
 भवतः, तथा सति त्रिर्वचनप्रसङ्गात्, नन्वस्मिन्यत्ते, आं पचसिपचसि
 देवदत्तः इत्यत्रावृत्तिभेदनिबन्धनया द्वित्वमन्वया स्वाश्रयस्यैक-
 त्वस्य निवर्त्तनादेकान्तरताया अभावादाम एकान्तरमिति निघातप्रति-
 षेधो न स्याद्वथा किरिणेत्यादावावृत्तिभेदनिबन्धनेनापि द्युत्त्वेन स्वा-

श्रयस्यैकारत्वस्य निवर्तनात्सावेकाच्च इति विभक्त्याद्बुदात्तत्वं स
 भवति तद्वत्, स्याने द्विर्वचने तु समुदायस्यापि स्थानिवद्भावेन पदत्वा-
 त्सिध्यति, तथा पौनःपुन्यमिति पुनःपुनर्भवितरि वर्तमानात्पुनःपुनः-
 शब्दाद्भावे ष्यञिष्यते, पुनःपुनर्भवः पौनःपुनिक इति च कालाट्टञ्, तत्र
 द्विः प्रयोगे पदस्य विज्ञायमाने समुदायस्य वीप्सालक्षणार्थेन सत्यप्यर्थवत्त्वे
 ऽर्थवत्समुदायानां समासग्रहणं नियमार्थमित्यप्रातिपदिकत्वात्तद्वितो न
 स्यात्, सुबन्तादुत्पत्तिपक्षेऽपि समुदायस्यासुबन्तत्वात् स्यादेव, पदान्तरे तु
 स्थानिवद्भावाद्बुभयमप्यस्तीति सिध्यति, यद्यप्यस्य स्यांती सुबन्त-
 स्तथापि सुबुक्कि कृते न डिःसंबुद्धोरिति निषेधाज्जापकात्प्रत्ययलक्षणेना-
 प्रत्यय 'इति निषेधाभावात्प्रातिपदिकत्वमव्यावृत्तमिति, अत्रैवं भाष्ये
 परिहार उक्तः, पचसिपचसीत्यर्थरूपयोः समानत्वात्स एव पचशब्दः स
 एव 'च तिङ्, ततश्च यः पूर्वस्माद्विहितः स परस्मादपि यश्च पर-
 स्मात्स पूर्वस्मादपि तदाद्रियहणं च पदसंज्ञायामनुवर्तते तत्र समुदाय-
 स्यावयवयोश्च तुल्येऽपि तिङन्तत्वे समुदायस्यैव पदसंज्ञा भविष्यति
 द्विर्वचनवत्, तद्यथा पपाचेत्यत्र समुदायस्यावयवानां च तुल्येऽप्येकात्त्वे
 समुदायस्यैव द्विर्वचनं भवति नावयवानां, तत्कस्य हेतोः, शास्त्रहानेः,
 अवयवद्विर्वचने ह्यवयवान्तरे विषये समुदायविषये च शास्त्रं हीनं स्यात्,
 तद्वत्पदसंज्ञापि समुदायस्यैव भविष्यतीत्येकान्तरता युज्यते, पौनःपुन्य-
 मित्यादौ तद्वितोऽप्युक्तेन न्यायेन समुदायस्य सुबन्तत्वात्प्रातिपदिकत्वाच्च
 मिद्व्यतीति । अत्रैवं चोदयन्ति । प्रागेव द्विर्वचनात् पचसीत्यस्यामवस्यायां
 प्रवृत्ता पदसंज्ञा किमिति पुनः कृतेऽपि द्विर्वचने प्रवर्तते, प्रवर्तमाना वा
 किमिति समुदायस्यैव प्रवर्तते न तु प्रत्येकमवयवयोः, नह्येवंविधो
 द्विर्वचनन्यायस्य विषय इति, संयोगसंज्ञायामुक्तं निग्लेयादित्यादौ
 त्रिष्वपि द्वयोः संयोगसंज्ञाभ्युपगमात्, किञ्च यत्र समुदायस्यैव पदत्व-
 मपचन्नपचचित्यादौ तत्रावयवेषु पदकार्याभावप्रसङ्ग इति । अपर आह ।
 उच्चारणक्रियैवात्र परं भिद्यते तद्वेदात्त्वौपचारिकः पदभेदः, तत्त्वतस्त्वेक-
 मेव पदमित्येकान्तरता युज्यते, पौनःपुन्यमित्यादौ च वीप्सालक्षणेनार्थेन ।

समुदायस्याप्यर्थवत्त्वात्प्रातिपदिकत्वं, न च समासग्रहणाच्चिद्वृत्तिः, अतु-
 ल्यजातीयत्वात्, येषां हि भिन्नार्थानां सतां परस्परसंबन्धमात्रमधिकं
 तत्समुदायस्यैव तुल्यजातीयस्य तेन निवृत्तिः, न चात्रैतदुभयमस्ति,
 नहि द्वयोः पुनश्चद्वयोरर्थो भिद्यते, नापि तत्समुदाये तत्संबन्धोऽधिकः
 किं तर्हि वीप्साहूपोन्य एवेति, यद्येवं क्रिरिणेत्यादौ सावेकावस्तृतीया-
 द्विरिति विभक्तिस्वरः स्यात्, नत्रापि ह्युच्चारणक्रियैव भिद्यते तत्त्वत-
 स्त्वेक एवेकारः, किं च नित्यानां विभूनां वर्णानां तदात्मकानां च
 पदानां स्वरूपेण व्यवधानमव्यवधानं च न संभवतीत्युपलब्धगतमेव
 तदाश्रयितव्यं, तत्र च यथा पदभेदेऽप्युपलब्धिभेदस्तथा तदभेदेपीति
 क्रयमेकान्तरता, यदि च पौनःपुन्यामित्यादावुक्तेन न्यायेन समुदायस्यापि
 प्रातिपदिकत्वं हन्तैवं यामोयामो रमणीय इत्यादावप्येवमेव प्रातिपदि-
 कत्वे सति सुब्रूक् स्यात्तस्मिन्स्थाने द्विर्वचनमेवात्र रोचयामहे । अत एव
 स्थाने द्विर्वचनं पूर्वं वृत्तिकारेण दर्शितं पश्चात्संभवमात्रेण द्विः प्रयोगोपि
 दर्शितः । इह सर्वस्येति वचनमलौक्यनिवृत्त्यर्थं वा स्यात् पशुवर्गप्रमि-
 द्यर्थं च, तत्र स्थाने द्विर्वचनपक्षे तावच्छब्दतोऽर्थतश्चान्तरतामाभ्यां
 द्वाभ्यामादेशाभ्यां भाव्यं, ये चैवं प्रकारास्तं नियोगतोऽनकालस्वभावा
 इत्यन्तरेणापि सर्वग्रहणमनेकालशित्संबन्धेति सर्वस्य भविष्यति, पशु-
 र्थोपि परैर्वर्जने इत्यादौ यत्र पशुच्चार्यते तत्र तावन् मिदुः, यत्रापि पशु-
 नास्ति नित्यवीप्सयोरिति तत्रापि सामर्थ्याल्लभ्यते नित्यवीप्सयोः
 शब्दस्तस्य द्वे भवत इति, द्विः प्रयोगपक्षे त्वलौक्यविधिप्रमद्ग एव नास्ति
 स्थानपशुभावात्, पशुर्थोपि लभ्यतएवोच्चारणस्य शब्दधर्मत्वादतो नार्थः
 सर्वग्रहणेनेत्यभिप्रायेणाह । 'सर्वस्येति वि'मिति' । 'विम्यष्टार्थमिति' ।
 य एवं प्रतिपत्तुमसमर्थस्तं प्रति सुखप्रतिपत्तये सर्वस्यन्युच्यतइत्यर्थः ।
 'अथेत्यादि' । एवं मन्यते, समासतद्विद्वत्वाक्यनिवृत्त्यर्थमवग्यं पदस्येति
 वक्तव्यं, समासनिवृत्त्यर्थं तावत् सप्तवर्णाऽष्टापदम् । अत्र सप्तसंख्यानि
 पर्णानि वीप्स्यन्ते न तु तद्वावृत्त इति वीप्सायामेकत्वस्यानन्तभावा-

त्यागेव विभक्तेर्द्विवचनप्रसङ्गः पदाधिकारात् न भवति, तद्वितः द्विप-
दिकां ददाति, अत्र द्वित्वसंख्यायुक्तः पादार्थो वीप्यतइति स्त्रीत्वैक-
त्वलक्षणयोर्लिङ्गसंख्ययोरनन्तर्भावात्प्राक् तद्वितोत्पत्तेः समामे कृते प्राप्तं
द्विवचनं पदत्वाभावाच्च भवति, वाक्यं यामेधामे पानीयम्, अत्र वाक्य-
स्यापदत्वाद् द्विवचनं न भवति यामे पानीयमिति । किं चोत्तरत्र पदस्येति
न वक्तव्यं भवति पदस्य पदादित्यस्येवानुवृत्तेरिति । 'नैवं शक्य-
मिति' । अस्याप्यभिप्रायः । पदस्येत्युच्यमानेपि सप्तपर्णोभ्यामित्यादौ
स्वादिषु पूर्वस्य पदत्वाद् द्विवचनप्रसङ्गः, तस्मादेवमत्र परिहारो वाच्यः,
'यद्वीप्सायुक्तं नादः प्रयुज्यते, किं पुनस्तत्पर्वणिपर्वणि सप्तपर्णोन्यस्ये-
ति, यच्च प्रयुज्यते न तद्वीप्सायुक्तं सप्तपर्णोन्यस्येति पर्णशब्द इति,
तद्विते तु तद्वितेनैवोक्तत्वाद् द्विवचनाभावः, स हि वीप्सायामित्यु-
च्यते, वाक्यस्यापि द्विवचनं न भवति, पदद्विवचनेनोक्तत्वाद्वीप्सायाः,
तस्मात्समासादिनिवृत्त्यर्थं तावत्पदाधिकारो न कर्तव्य इति, प्रत्युत
क्रियमाणे पदाधिकारे ऽव्याप्तिलक्षणे दोष इत्याह । 'इह हि न
स्यादिति' । 'प्रपचतीति' । धातूपसर्गसमुदायः क्रियाविशेषवाची, अडा-
दिव्यवस्थार्थं तु धातूपसर्गयोः पृथक् कल्पनं, ततश्च क्रियाधर्मो नित्यता
समुदायस्येति तस्यैव द्विवचनम् । 'इहेत्यादि' । इहेस्तुचि विहिते
वा इहेति घत्वढत्वे प्राप्तरः, द्विवचनं च तत्र घत्वढत्वयोरसिद्धत्वात्पूर्वं
द्विवचनं प्राप्नोति, अस्तु को दोषस्तत्राह । 'तत्रेति' । पश्चाद्विकल्पे
प्रवर्त्तमाने यदा परत्र ढत्वं तदा पूर्वत्रापि ढत्वमेवेति नियमाभावात्
घत्वमपि कदापि स्यात्, एवं घत्वेपि द्रष्टव्यं, परत्र घत्वं पूर्वत्र ढत्व-
मिति, एतच्चैकस्या आकृतेश्चरितः प्रयोगो न द्वितीयस्यास्तृतीयस्याश्च
भवतीति न्यायमनाश्रित्योक्तं द्रष्टव्यम् । अयं च न्यायः कृञ्चानु-
प्रयुज्यते लिटीत्यत्रैवं व्याख्यातः । 'पूर्वत्रासिद्धीयमिति' । पूर्वत्रासि-
द्धमित्यस्मिन् अधिकारे भवं नलोपादिकार्यं पूर्वत्रासिद्धीयं तद् द्विवचना-
दन्यत्रासिद्धं भवति । अथ वा पूर्वस्यां सपादसप्तधायायामसिद्धं नलो-

१ यदत्रेति इं. पु. पा. ।

२ सप्तपर्णोन्यस्येति इं. पु. नास्ति ।

३ द्वितीयायास्तृतीयायाश्चेति २ पु. पाठः ।

प्रादि पूर्वत्रासिद्धं, तत्र भवमसिद्धत्वं पूर्वत्रासिद्धीयं तद् द्विर्वचने कर्तव्ये न भवति, ततश्च घत्वे ठत्वे वा प्रवृत्ते तद्युक्तस्यैव द्विर्वचनमिति नास्ति दोषः । 'सर्वस्येत्येतेवेत्यादि' । पूर्वं पूर्वत्रासिद्धीयमद्विर्वचनमिति घचनाश्रयेण द्रोढाद्रोढेति साधितमिदानो सर्वस्येत्यनेन साधितमित्येकस्मिन्साधे द्वयोर्हत्वोर्विकल्पः, कथं पुनः सर्वस्येत्यनेन कृतंसर्वकार्यप्रतिपत्तिः, अशंसाद्यच्चप्रत्ययान्तोयं सर्वशब्दः, सर्वं कार्यं यस्मिन्चस्ति तदिदं सर्वं, तस्य द्वे भवतः, सर्वेषु कार्येषु कृतेषु द्विर्वचनमित्यर्थः ॥

“तस्य परमाग्नेदितम्” ॥ तस्यैववयवयोगे षष्ठी परशब्दोऽवयववचनः, दिक्शब्दाञ्चूत्तरपदेत्यत्र यद्यपि दिशि दृष्टः शब्दो दिक्शब्द इत्याश्रयणात्संप्रत्ययदिक्शब्दत्वेऽपि पञ्चमी विहिता तथाप्यस्मादेव निर्देशादवयववाचिभिर्यागे षष्ठी भवति, एवं च पूर्वं कायस्येत्यादि सिद्धं भवति, उदाहरणे आग्नेदितं भर्त्सने इति सूतः, तस्य ग्रहणं विषयावधारणार्थम्, तस्यैतस्यानन्तरस्य द्विरुक्तस्येति, तेन पाष्टिके द्विर्वचने इयं संज्ञा न भवति, ननु आग्नेदितशब्दो निघण्टुषु प्रसिद्धः, आग्नेदितं द्विस्त्रिरुक्तमिति, सत्यमर्थं प्रसिद्धः, इह तु शब्दे परिभाष्यते, महासंज्ञाकरणं पूर्वाचार्यानुरोधेन ॥

“अनुदात्तं च” ॥ परमित्यनेन सामानाधिकरण्यात्तस्य चाङ्गुलसमुदायरूपत्वादन्यार्थानुदात्तशब्दः अविद्यमानोदात्तमनुदात्तमिति । स्वरितेष्वुदात्तस्य भावात्तस्यापि निवृत्तिः, एवमपि न जायते केन स्वरेणाग्नेदितं प्रयोक्तव्यमिति, उच्यते । उदात्तस्वरितौ तावद्विपट्वौ, न चास्वरकस्याच उच्चारणं संभवति, तत्र परिगेष्यादनुदात्तत्वमेव भविष्यति, यद्वा, अनुदात्ताच्चक्रमनुदात्तम्, आग्नेदितस्या अचोनुदात्ता भवन्तीत्यर्थः । भुङ्क्तेभुङ्क्ते इति । भुञ्जेऽनवमेदत्यात्मनेपदं, तस्य ताम्यनुदात्तद्वित्यनुदात्तत्वं, शनमः प्रत्ययस्वरः, तस्य शनमारल्लोप इत्यल्लोपे उदात्तनिवृत्तिस्वरेण भुङ्क्तेशब्दान्तोदात्तः, द्विर्वचनेन परस्यानुदात्तत्वं, पशुशब्दः कुप्रत्ययान्तान्तोदात्तः ॥

“नित्यवीप्सयोः” ॥ नित्ये चार्थे वीप्सायां च यद्वृत्ते इत्यनेन सप्तमीयमर्थनिर्देशार्थेति दर्शयति, प्रयोक्तृधर्मभूता वीप्सा न च सा यामादिशब्दैरभिधीयते, पचतिपचतीत्यत्रापि वस्तुतो यच्चित्यं न तत्तिङन्तेनाभिधीयते, नित्यत्वं तु द्विवचनद्व्योत्यं, तस्मादयमत्रार्थः, नित्यत्वे द्व्योत्यत्वेन विषयभूते वीप्सायां च द्व्योत्यत्वेन विषयभूतायामिति, एषैव च तत्र वृत्तिः, शब्दस्य यद्वृत्ता तद्विषयता, यदि पुनरेषा षष्ठी स्यात्स्वरूपत्रिधिः प्रसज्यत, ततश्च नित्यं क्रीडाजीविक्रयोः, पादशतस्य संख्यादेर्वीप्सायामित्यादिनिर्देशो नोपपद्यते । यदि तु नित्यार्थविषयः शब्दो नित्य इत्युच्येत वीप्सार्थविषयश्च वीप्सेति तदा षष्ठ्यामप्यदोषः, गौणत्वप्रसङ्गात्तदनाश्रितं, नित्यशब्दायं सर्वकालावस्थायिनो य आत्माकाशादयो येषामुत्पत्तिविनाशौ प्रयोक्तृभिर्नापलभ्येते तेष्वपि प्रयुज्यमानो दृश्यते, नित्य आत्मा, नित्य आकाशो, नित्या द्यौरिति, आभीक्ष्ण्येपि नित्यं प्रहसितो नित्यं प्रजल्पित इति, तत्राविशेषादुभयोरपि ग्रहणादाकाशादिशब्दानामपि द्विवचनप्रसङ्ग इति मन्यमानः पृच्छति । ‘केषु नित्यतेति’ । अथ वा नित्यशब्दस्य कूटस्थलक्षण एव मुख्यार्थः, शब्दान्तरसन्निध्यनपेक्षणादाभीक्ष्ण्यं तु क्रियापदप्रयोगसमधिगम्यं गौणार्थः, अविच्छेदोपलब्धिमानामान्यमाश्रित्य तत्र प्रयोगात्, ततश्च गौणमुख्ययोर्मुख्ये संप्रत्यय इति कूटस्थवाचिनामेव द्विवचनप्रसंग इति मन्यमान आह । ‘केषु नित्यतेति’ । इतरोपि विदिताभिप्राय आह । ‘तिङ्त्विति’ । अविशेषमेव मन्यमानः पृच्छति । ‘कुन इति’ । ‘आभीक्ष्ण्यमिहेति’ । अयमभिप्रायः । कूटस्थवचनग्रहणे तिङन्तानि न संश्रुहीतानि स्युः, आभीक्ष्ण्यलक्षणे तु नित्यत्वे गृह्यमाणे तल्लक्षणं द्विवचनं तिङन्तानां वीप्सालक्षणं तु सुबन्तानामित्युभयानुग्रहो भवति, गौणोपि चार्था लक्ष्यदर्शनवशादिहाश्रीयते, यथा शीतोष्णाभ्यां कारिणि, पार्श्वेनान्विच्छतीत्यादौ, उभयविधेपि नित्यत्वे गृह्यमाणे तद्वाचिनां सुबन्तानां स्वार्थेष्वेव द्विवचनं स्यात्, न चैवं लोके प्रयोगास्ति आत्मात्मेति, एवं ह्युक्ते वीप्साप्रतीयते न तु स्वार्थः, तस्मादाभीक्ष्ण्यस्यैव ग्रहणमिति भवत्याभीक्ष्ण्यमिह नित्यता,

मा च तिङ्त्वव्ययकृत्सु चेति, एतत् कुतस्त्यमित्याह । 'आभीक्ष्ण्यं च क्रियाधर्म इति' । पौनःपुन्यमाभीक्ष्ण्यं, तच्च साध्यरूपायाः क्रियाया एव संभवति न द्रव्यस्य, यद्यपि क्रियाया अपि तस्या एव व्यक्तेः पुनः क्रिया न संभवति, तज्जाज्ञीयस्य तु पुनः करणं घटादिष्वपि सम्भवति, तथापि क्रियाविषयैव पुनः क्रियतइति प्रतीतिः, तद्वचनाश्च पुनःपुनराभीक्ष्ण्यं नित्यमित्यादयः शब्दाः यथा युगपत्पृथगित्यादयः शब्दाः क्रियाविषयास्तद्वत्, क्रिया च तिङ्त्वव्ययकृत्सु वाभिधीयते, पाचकादिषु तु साधनं प्रधानं पाकादिष्वपि तु सिद्धता प्रधानं न क्रिया, कीदृशी पुनः सा क्रिया यस्या आभीक्ष्ण्यं धर्म इत्याह । 'यां क्रियामिति' । 'तन्नित्यमिति' । नित्यशब्दस्य नपुंसकलिङ्गत्वात्तद्वृत्ति तच्छब्दस्यापि नपुंसकत्वं यथा अणौ यत्कर्म णौ चेत्स कर्तव्यं न पुंसत्वम् । 'लुनीहिलुनीहाति' । क्रियासमभिहारे लोट्, यद्यपि तिङन्तस्य दर्शितमुदाहरणं तथाप्यस्त्यत्र वक्तव्यमिति पुनरुपन्यासस्तद्दर्शयति । 'त्वाणमुलोर्लोटाश्चेति' । समानकर्तृकयोरित्यादिनार्थान्तरेषु त्वाणमुलौ विहितौ, लोटपि विधादावर्थान्तरे विहित इति सामान्यशब्दत्वाद् द्विर्वचनापेक्षा एव पौनःपुन्यं प्रकाशयन्ति । 'यद् तु तच्चिरपेत इति' । स हि क्रियासमभिहारं न व्यभिचरति, तत्किं तस्य तद्श्रोतने द्विर्वचनापेक्षया । ननु यङन्तस्यापि कदा चिद् द्विर्वचनमिष्यते, तत्कथमित्याह । 'यदा त्विति' । द्विविधो हि क्रियायाः समभिहारः, पौनःपुन्यं भृशार्थश्च, तत्र यदा द्विर्वचनं भवति तदा भृशार्थं यद्, तस्यैव पौनःपुन्यं व्योतयितुं द्विर्वचनं तस्य यद्वा ऽव्योतितत्त्वादित्यर्थः, वृत्तौ च सामान्यशब्दस्यापि क्रियासमभिहारशब्दस्य भृशार्थलक्षणे क्रियासमभिहारे वृत्तिर्विज्ञेया । 'पापच्यतइति' । सकना अवयवक्रियाः स्वयमेव संपादयन् पुनःपुनः पचतीत्यर्थः । लोटपि भवति पापच्यस्व पापच्यस्वेत्येवायं पापच्यतइति, अथ नित्यतायां द्विर्वचनमुच्यमानं धातुमात्रस्य कस्माच्च भवति, स हि क्रियावचनः । उच्यते । परिग्रहीतसाधना क्रिया व्यवहारोपयोगिनी भवति, तदनभिधानाच्च धातुमात्रस्य द्विर्वचनाभावः, पदाधिकारो वाश्रयणीयः,

अनेनैवाभिप्रायेण पूर्वमुक्तमथ पदस्येत्येव कस्माच्चोच्यतइति, अस्मिन्वत्ते सगतिकस्य द्विर्वचनं वक्तव्यमेव, एतेनैतदपि निरस्तं, भृशार्थं सावकाशो यद् पौनःपुन्ये परेण द्विर्वचनेन बाधतइति, कथमिदं निरस्तं, पदस्य द्विर्वचनं धानोर्यद्, तत्रान्तरङ्गस्य न युक्तो बाधइति व्याख्यातं, नित्यं वीप्सां व्याख्यास्यन् विषयं तावत्पृच्छति । 'अथेति' । 'सुप्सु वीप्सेति' । सुपामेव तदभिव्यक्तौ समर्थत्वात्, एवं विषयमुक्त्वा स्वरूपं पृच्छति । 'का पुनरिति' । यदि सामान्येन व्याप्तुमिच्छा वीप्सा तदा चिकीर्षतीत्यादौ द्विर्वचनप्रसङ्गः करोत्यादिक्रियाभिः कटांतीनां या व्याप्तुमिच्छा तद्वाचित्वात्, इतरो योगहृत्विर्वाप्साशब्द इति अभिप्रायेणाह । 'व्याप्तविशेषविषयेति' । प्रयोक्तुरिच्छेयनेन नाभिधेया वीप्सा गृह्यते वीप्सावाचिनो द्वे भवत इति । किं तर्हि प्रयोक्तृधर्मः, आबाधवत् । गतगत इत्युक्ते प्रियस्य चिरगमनादिना पीडितो वाक्यं प्रयुङ्क्तेति प्रतीयते, तेन चिकीर्षतीत्यादौ द्विर्वचनं भवतीति दर्शयति, व्याप्तविशेषविषयेत्युक्तं स तु विशेषो नाद्याप्यभिहित इति पुनः पृच्छति । 'का पुनरसाविति' । 'नानावाचिनामित्यादि' । पूर्ववृत्तिपु पठितं वीप्सालक्षणं तद् व्याचष्टे । 'नानाभूतार्थवाचिनामिति' । तत्र नानावाचिनामिति वचनाज्जातिवाचिनां द्विर्वचनं न भवति, ब्राह्मणो न हन्तव्यः संपन्नो व्रीहिरिति, नहि जातिशब्दा नानाभूतार्थवाचिनो जातेरेकत्वात्, युगपद्गृहणात्क्रमविवक्षायां द्विर्वचनाभावः, यथास्मिन्वनेयं वृत्तः शोभनेयं वृत्तः शोभन इति क्रमेण शोभनत्वप्रतिपादने बहूनामपि शब्दानां प्रयोगो भवति, तथैकशेषोपि न भवति, अस्मिन्वने वृत्ताः शोभना इति, नानावाचित्वाभावात् पृथगर्थपर्यवसायित्वं हि नानावाचित्वं, न चैकशेषे तदस्ति, अत एव तत्र न प्रत्येकं विधेयसंबन्धो नियमेन प्रतीयते, नहि ब्राह्मणेभ्यः शतं देयमित्युक्ते नियमेन प्रत्येकं शतं देयं भवति, ब्राह्मणाय ब्राह्मणाय शतं देयमित्युक्ते प्रत्येकं शतं दीयते, तत्कस्य हेतोः, पृथगर्थपर्यवसायितया पृथग्देयस्य संबन्धात्, यदा

च पृथगर्थपर्यवसायिता तदा यावन्तोऽर्था अभिधित्स्तास्तावन्तः शब्दाः
पृथगेकैरुपर्यवसायिनः प्रसक्तास्तेषामनेन निवृत्तिः क्रियते वीप्सायां द्वे
एव प्रयोक्तव्ये न तु बहु प्रयोक्तव्यमिति, 'कथं तर्हि निवृत्तानामर्थः
प्रतीयते, यावत्प्रत्येकपर्यवसायित्वे द्वयोरेव प्रतीतिः स्यात्, उच्यते ।

एकशेषे यथान्येषामर्थः शिष्टेन गम्यते ।

तद्वदत्र द्विशेषेपि शिष्टाभ्यामितरार्थधीः ॥

यथैव, हि वृत्तौ वृत्ता इत्येकशेषविषये शिष्यमाणमेव निवृ-
त्तानामप्यर्थमाह तथेहापि, शिष्यमाणे द्वे एव विवर्तितानर्थानभिधा-
स्यतः, न च बहुवचनप्रमङ्गः, परिगृहीतैः कृतवानां बहूनामभिधानात्, अन्यथा
प्रत्येकसंबन्धस्याप्रतीतिः द्विवचनादुत्तरकालं सत्यामपि बहुत्वविगताव-
प्रातिपदिकत्वाद्बहुवचनाभावः, यथा पश्य मृगो धावतीति, सत्यपि दर्श-
नक्रियापेक्षे कर्तव्ये द्वितीयाभावः, एकैकमित्यत्र तु सत्यपि बहुव्रीहि-
वद्भावेन प्रातिपदिकत्वे परिगृहीतैः कत्वस्यैकार्थस्य वीप्सायोगादन्तरङ्ग-
त्वादेकैक्यं भवति न बहुवचनं, बहुत्वप्रतीतिर्बहिरङ्गत्वात्, अस्यैवार्थ-
स्यैकैकस्य प्राचामिति निवृत्तेशो लिङ्गमित्यलमियता । तदयमत्रार्थः^१ ।
नानाभूतार्थवाचिनां यद्बन्धुधिरुक्तानि वाच्यानि तेषां सहविवर्तितानां
पृथक्संख्यायुक्तानां प्रत्येकं क्रियया गुणेन वा व्याप्तुमिच्छा वीप्सति,
क्रियागुणग्रहणं द्रव्यस्याप्युपलक्षणम् । 'यामेयामे पानीयमिति' ।
द्रव्यव्याप्तेरुदादाहरणम्, । 'पुरुषःपुरुषो निधनमुपैतीति' । निधनं मरणं,
जातस्य हि ध्रुवो मृत्युरित्यर्थः, अपर आह साक्षां भक्तिविशेषो निधनं,
सर्वे एव च्छित्तिज्ञो निधनमुपयन्तीत्यर्थे इति । 'यत्तिङन्तमित्यादि' ।
एतच्च विप्रतिषेधो हेतुः, द्विवचनस्यावकाशो यत्र नित्यता विवर्तिताना न
प्रकर्षः, पचतिपचतीति, प्रकर्षप्रत्ययस्यावकाशो यत्र प्रकर्षे एव विवक्ष्यते
न नित्यता, पचतितरामिति, उभयविवक्षायामुभयप्रसंगे परत्वाद् द्विवचनं,
ततः पुनः प्रसङ्गविज्ञानात्प्रकर्षप्रत्ययः, यद्वा प्रतियोग्यपक्षः, प्रकर्षा-

१ अर्थान्वितिरिति पा. २ पु. ।

२ वाच्यानीति इ. पु. नास्ति ।

अहिरङ्गः, पौनःपुन्यमन्तरङ्गमिति पूर्वं द्विर्वचनम् । 'इह त्विन्यादि' । इष्टिरवेयं, यद्वा प्रकर्षयुक्ता एवाद्यादय आनयनक्रियायामुपयुज्यन्तइति, लघुप्रकर्षा एव वीप्स्यन्ते । किञ्च कृतद्विर्वचनात्तरापि सत्याद्यातरमिति भवितव्यं, तथा च प्रकर्षार्था गम्येत न वीप्सति पूर्वं प्रकर्षयोगः ॥

“परैर्वर्जने” ॥ ‘परिपरिञ्चिगर्तेभ्य इति’ । अपपरी वर्जनइति कर्म-प्रवचनीयसंज्ञा, पञ्चम्यपाद्परिभिरिति पञ्चमी । ‘परिषिञ्चतीति’ । परिः सर्वतो भावे, उपसर्गात्सुनोतीत्यादिना षत्वम् । ‘परैर्वर्जनइत्यादि’ । परैर्वर्जनइत्यत्रासमास इति वक्तव्यं वेति च वक्तव्यं, तेनासमासेव भवति, तत्रापि विकल्पेन, अन्यत्र तु नैव भवति तदाह । ‘समासे त्विति’ । ‘तेनैवोक्तत्वादिति’ । ननु वाक्ये तावद्वर्जनं परैरेव द्योत्यं समासेपि परिः संनिहितस्तत्किं समासस्य वर्जने शक्तिः कल्प्यते, तत्राहुः । जहस्वार्था वृत्तिरिति पक्षे समास एव वर्ज्यमानोपसर्जने वर्जने वर्त्तते, अवयवौ त्वनर्थ-काषिति, यदा त्वजहस्वार्था वृत्तिरिति पक्षस्तदा वाक्ये केवले वर्जने परिवर्ततइति तत्रैव द्विर्वचनं भवति, समासे तु वर्ज्यमानार्थास्कन्दनाव द्युर्थः परिः केवले वर्जने वर्त्ततइति द्विर्वचनाभावः ॥

“प्रसमुपोदः पादपूरणे” ॥ प्रादीनां समाह्वारदृष्टुः, द्वन्द्वान्चुदष-हान्तात्समाहारइति समासान्तस्तु न भवति समासान्तविधेरनित्यत्वात् । उदित्यं जातवेदसमिति क्वचिदुदाहृतं, तदयुक्तं, नह्यत्र द्वितीय उच्छब्दः किं तर्ह्युशब्दः । ‘सामर्थ्याच्छन्दस्यैतद्विधानमिति’ । किं सामर्थ्यमित्याह । ‘भाषायामिति’ । नात्र द्विर्वचनस्य किञ्चित् द्योत्यं केवलं पादपूरणमेव कार्थं, न चैवंविधस्य भाषायां प्रयोगोस्ति, क्वचित्तुसामर्थ्यादिन्यादि न पठ्यते ॥

“उपर्यध्यधसः सामीप्ये” ॥ उपर्यादीनां योर्थस्तस्य सामीप्य-द्योतनाय द्विर्वचनं, सामीप्यं प्रत्यासक्तिः, तच्च देशकृतं कालकृतं वा । ‘उपर्युपरि दुःखमिति’ । कालकृतस्योदाहरणं, दुःखस्य सामीप्येनोपरिष्ठा-दित्यर्थः, उभमर्षतसोरित्युपसंख्यानानेन द्वितीया । ‘उपर्युपरि याममिति’ । यामस्य सामीप्येनोपरिष्ठाद्वेशइत्यर्थः । ‘अध्यधि याममिति’ । अधिरूप-रिभावे, यथा समिधं सुचं चाध्यधि गार्हपत्यं हृत्वा इति । ‘अधोधो याम-

मिति' । ग्रामस्य सामीप्येनाधस्ताद्विशदत्यर्थः । यथा नवानधोधो बृहतः
पयोधरानिति ।

उपर्युपरि पश्यन्तः सर्वे एव दीरद्विति ।

अधोधो दर्शने कस्य महिमा नोपजायते ॥

इति तु वीप्सायां द्विर्वचनम् । 'उपरि चन्द्रमा इति' । अत्र भूगंतमपे-
क्ष्योपरिभावस्य सामीप्यं नास्ति । 'उपरि शिरस इत्यादि' । नहि वस्तुसत्तैव
शब्दव्युत्पत्तेः प्रधान कारणं किं तर्हि विवक्षा, सा चेह नास्ति शिरस उपरि-
ष्ठादृष्टं धारयति नाधस्तादिति ह्यत्र विवक्षितं, सामीप्यं तु वस्तुतः संभवति ॥

"वाक्यादेरामन्त्रितस्यासूयासंमतिकोपकुत्सनभर्त्सनेषु" ॥ 'एका-
र्थपदसमूहो वाक्यमिति' । यथाह भगवाञ्जैमिनिरर्थैकत्वादेकं वाक्यं सा-
काङ्क्षं चेद्विभागे स्यादिति । क्वचित्त्वेकतिङ्पदसमूहो वाक्यमिति पठ्यते
एका तिङ्ग्विभक्तियेत्र स एकतिङ्, क्वचित्तु न किञ्चिदपि वाक्यत्तलणं पठ्यते ।
'असूयासंमतिकोपकुत्सनभर्त्सनेषु यदि तद्वाक्यं भवतीति' । यद्यपि
वाक्यद्विरिति समासे गुणीभूतं वाक्यं तथाप्यसूयादीनां तेनैव संबन्धः,
असूयादिषु यद्वाक्यं तदादेरिति, न तु प्रधानेन वाक्यादिना ऽऽमन्त्रितेन,
प्रयोक्तृधर्मा ह्यसूयादयेषु नाभिधेयधर्मास्ते च वाक्येनैव आत्यन्ते नाम-
न्त्रितेन । उदाहरणेषु संगतावनुक्रम्यायां कन्, इतरत्र कुत्सिते कः, रिक्त
शून्यं तुद्रमित्यर्थः, शक्त्याष्टिशब्दाभ्यां तद्व्याः स्त्रियोर्वर्तमानाभ्यां
कुत्सिते कः, एवं हि कुत्सनं संबोधनं च समीचीनं भवति । 'भर्त्सने
त्वित्यादि' । यद्यपि भर्त्सने पर्यायेणेति वचनात्पूर्वस्यापि तत्र पर्यायेण
पूतो भवति तथापि भर्त्सने यदुक्तमिहोदाहरणं तदधिभ्रत्येदमुक्तमाम्नेहित-
स्यैवेति । 'शोभनः खल्वसि माणवकेति' । अत्र माणवकशब्दस्य द्विर्वचनं
न भवति, ननु च नानसूयन् कुत्सयते न चाकुपितो भर्त्सयते, ततः कोपा-
सूययोर्द्विर्वचनं विधीयमानं भर्त्सनकुत्सनयोरेपि मिथ्याति, कारणत्वेन तत्रापि
कोपासूययोर्भावात्, ततरच नार्थः कुत्सनभर्त्सनयहणेन, नैतदस्ति ॥

गुरवो हि हितैषित्वात्कुप्यन्तोपि भर्त्सनम् ।

कुर्वते भर्त्स्यमानास्तु कुपितान्यतियन्ति तान् ॥

विनाप्यसूयया कुत्सां कुर्वन्तीति पृथक्तयोः ।

निर्द्वैशः सूत्रकारेण विहितः सूत्रदर्शना' ॥

सामृतैः पाणिभिर्घ्नन्ति गुरवो न विषोक्तितैः ।

लालनाश्रयिणो दोषास्ताडनाश्रयिणो गुणाः ॥

अभिप्राये दुष्टे लालनेपि दोषा भवन्ति, विपर्यये तु ताडनेपि गुणा इत्यर्थः ॥

“एकं बहुव्रीहिवत्” ॥ अत्र यदि केवलो बहुव्रीहितद्वावोऽनि-
र्दिष्टविषयोनेन विधीयेत ततश्चेहापि प्राप्नोत्येक इति, ततश्च सुब्रुक
स्यात्, अस्तु बहुव्रीहिवद्वावादपरः सुः प्रभविष्यति, नैव चात्र सुब्रुक
प्राप्नोति, एक इत्यस्य प्रत्ययान्तत्वेनाप्रातिपदिकत्वात्, कृतद्वितसमा-
साश्चेत्यत्र च समासग्रहणं नियमाद्ये न विधिर्यमिति तेनापि नास्ति
प्रातिपदिकत्वम् । इह तर्ह्येकेति पुंवद्भावः प्राप्नोति, स्यादेतत्, द्वे इत्य-
धिकाराद् द्विर्वचनसंनियोगेन विधीयमानो बहुव्रीहिवद्भावस्तदभावादिह
न भवतीति, अथ तदपि द्विर्वचनं तेन विधीयमानमत्र कस्माच्च भवति,
तस्माद्वक्तव्योस्य विषय अत आह । ‘एकमित्येतच्छब्दरूपं द्विरुक्तमिति’ ।
सत्यं, द्वे इत्यनुवर्तते, न च तेन द्विर्वचनं विधीयते किं तर्ह्यन्येन, विहितम-
नूय तत्र बहुव्रीहिवद्वावो विधीयते, क्व चान्येन द्विर्वचनं विहितं,
वीप्सायां, यदि पुनर्वीप्साग्रहणमनुवर्त्य तत्र बहुव्रीहिवद्वावो विधीयते,
नैवं शक्यम् । बहुव्रीहिवद्भावेन द्विर्वचनं बाध्यते, अथ यदि वीप्सायां द्वे
इत्येवमभयमनुवर्त्य द्विर्वचनं बहुव्रीहिवद्भाव इत्यभयमनेन विधीयते न
दोषो भवति, वृत्तिकारस्तु किमनया वीप्साग्रहणानुवृत्त्येति द्वे इत्येवान्व-
वीवृत्तत् । ‘सुब्रुपपुंवद्भावविति’ । यद्यप्येतौ बहुव्रीहाविति नाच्यते
तथापि तत्र दृष्टावित्येतयोरतिदेशः, क्वचित्तु वृत्तावेवायमर्थः पठ्यते ।
‘एकैकमिति’ । एकमित्यस्य द्विर्वचने द्वयोरपि सुपोलुंकि सति, पुनर्बहु-

१ सूत्रमवृद्धिनेति पां. २ पु. ।

२ अनेन विधीयमानमिति इ. । पु. पा. ।

ग्रीहिवद्वावादेव सुप्, । 'एकैक्येति' टाबन्तातृतीया, तदन्तस्य द्विवचनं, सुबुकि पुंवद्वावेन पूर्वभागे टापो निवृत्तिः, कः पुनरत्र टापो निवृत्तौ सत्यामसत्यां वा विशेषः, अथयहेऽस्ति विशेषः । एकैक्येत्येक-एक्येति भवति, उत्तरत्र च गतगतेत्यादौ पुंवद्वावस्य प्रयोजनं, ननु यदि यच्च यावच्च बहुव्रीहौ दृष्टं कार्यं तस्य सर्वस्यातिदेशः सर्वनामसंज्ञाप्रतिषेधः स्वरः समासान्त इत्येते विधयः प्राप्रवन्त्यत आह । 'सर्वनामसंज्ञाप्रतिषेधस्वसमासान्ता इति' । 'न बहुव्रीहाविति प्रतिषेधो न भवतीति' । तत्र हि विभाषा दिक्ममासे बहुव्रीहावित्यतो बहुव्रीहावित्यनुवर्त्तमाने पुनर्बहुव्रीहियहणं बहुव्रीहिरेव यो बहुव्रीहिस्तत्र यथा स्याद्बहुव्रीहिवद्वावेन यो बहुव्रीहिस्तत्र माभूदिति, तेन संज्ञाप्रतिषेधस्तावत्समासाधिकारे बहुव्रीहौ विज्ञायते । 'नन, सुसुइति' । आशये चेति द्विवचनं, नन करोति सुसु जागतीत्यादिवाक्यैकदेश उदाहृतः । 'नऽसुभ्यामित्यन्तोदात्तत्वं न भवतीति' । तत्र हि वन समासइत्यतः सिंहावलोकितन्यायेन समासइति सबध्यते, बहुव्रीहाविदमेतत्तद्वा इत्यतो बहुव्रीहाविति च, तत्र बहुव्रीहेः समासत्वाव्यभिचारे पुनः समासइति विशेषणं समासाधिकारविहित-बहुव्रीहिपरिग्रहार्थम् । अथात्र नऽसुभ्यामित्यन्तोदात्तत्वे मति कः स्वरो भवति, अत्र हि चत्वारः स्वराः प्राप्तुवन्ति, समासान्तोदात्तत्वं पूर्वपद-प्रकृतिस्वरो नऽसुभ्यामित्यन्तोदात्तत्वमाग्नेडितानुदात्तत्व च, तत्र नऽसुभ्यामित्ययं स्वरो न भवतीत्युक्तम् । आग्नेडितानुदात्तत्वमपि न भवति, किं कारणं, कार्यातिदेशे तावदिदमेव कार्याणां विधायकमिति परत्वा-दाग्नेडितानुदात्तत्वं बहुव्रीहिस्वरेण बाध्यते, शास्त्रातिदेशेपि चिद्बहुस्य स्वाश्रयस्यातिदेशेन निवर्त्तनात्रैवाग्नेडितानुदात्तत्वं भवति बहुव्रीहौ प्रकृत्येत्यत्र च न समासग्रहणमनुवर्त्तते, तेन बहुव्रीहिवद्वावात्पूर्वपदप्रकृति-स्वरो भवन् समासान्तोदात्तत्वं बाध्यते । 'अष्टगिति' । आशये चेति द्विवचनम् । 'अक्पूर्विति समासान्तो न भवतीति' । तत्र हि समासाच्च तद्विषयादित्यतः समासादित्यनुवर्त्तमाने पुनः समासग्रहणं समासा-धिकारे विहितो यः समासस्तत्परिग्रहार्थं, तेनातिदेशिके समासे न

भवतीति, एवमेते संज्ञाप्रतिषेधादयः 'समासाधिकारविहिते बहुव्रीहौ
विज्ञायन्ते, घातिककारस्तु सर्वमेवैतद्वाचनिकं मन्यते, यदाह, सर्वनाम-
स्वरसमासान्तेषु दोष इति, अथ ननेत्यत्र बहुव्रीहिवद्वावाचनोपः
कस्माच्च भवति, उच्यते, उत्तरपदइति वर्तते। नञ इति च कार्यणोनिर्देशः,
तत्र साक्षाच्छ्रुतेन कार्यत्वेन नञो निमित्तभाषो बाध्यते, यथा मद्र-
हृदो भद्रहृद इत्यत्र रेफप्याचो रहाभ्यां द्वे इति द्विवचनप्रसङ्गे उक्तं, नेमौ
रहौ कार्यणौ किं तर्हि निमित्तमिमौ द्विवचनस्येति, अयं तु परिहारः
पूर्वत्रापि यथासंभवं द्रष्टव्यः ॥

“आबाधे च” ॥ ‘आबाधनमाबाध इति’ । भावे घञ् । ‘प्रयोक्तृ-
धर्मो नाभिधेयधर्म इति’ । अभिधेयधर्मत्वे हि बाधितपीडितादिशब्दाना-
मेव द्विवचनं स्यात् गतादिशब्दानां प्रयोक्तृधर्मत्वे हि तेषामपि भवतीति
व्याप्तिर्भवति । ‘तत्र वर्तमानस्येति’ । द्विवचने सत्याबाधस्य गम्यमान-
त्वाद्गतादिशब्दानां तत्र वृत्तिः, न तु तदभिधानात् । ‘प्रियस्य चिरगमनादि-
नेति’ । प्रयोक्तृधर्मत्वमाबाधस्य दर्शयति, आदिशब्देन नाशादेयं हणम् ॥

“कर्मधारयवद्गुणेषु” ॥ ‘कोपधाया अपि कर्मधारयवद्गुणेषु
द्वौ भवतीति’ । तेन बहुव्रीहिवद्गुणेषु प्रकृते कर्मधारयवद्गुणेषु विधीयते
इति भावः । ‘समासान्तोदात्तत्वमनेन विधीयतइति’ । कार्यातिदेशपक्ष-
इदमुक्तम् । शास्त्रातिदेशे तु यद्गुण्यस्त्रेडितानुदात्तत्वमेव परं तथापि न
तद्भवति, विरुद्धस्य स्वाश्रयस्यातिदेशेन निवर्तनात् ॥

“प्रकारे गुणवचनस्य” ॥ ‘प्रकारो भेदः सादृश्यं चेति’ । उभ-
यत्रापि प्रकारशब्दस्य दृष्टत्वात्, भेदे तावद्बहुभिः प्रकारैर्भुङ्क्ते, बहुभि-
र्भेदैर्विशेषैरिति गम्यते, सादृश्ये ब्राह्मणप्रकारेण माणवकः, ब्राह्मण-
सादृश इति गम्यते । ‘तद्विहेति’ । तद्विति वाक्योपन्यासे, अन्ययं वा
सप्तम्यर्थवृत्ति, तत्रेत्यर्थः । ‘सादृश्यं प्रकारो एह्यतइति’ । द्विरुक्तात्-

१ भावे घञ्निवारभ्यः प्रयोक्तृधर्मत्वे इत्येतत्पर्यन्तो ग्रन्थो नास्ति २ पु ।

२ कोपधाया अपि हि पुंवद्गुण्यस्त्रेडितानुदात्तत्वमेव परं तथापि न तद्भवति, विरुद्धस्य स्वाश्रयस्यातिदेशेन निवर्तनात् ॥

स्वैव प्रतीतिः । अत्र चाभिधानस्वाभाव्यं हेतुः । 'प्रकारे वर्तमानस्येति' । द्विवचनप्रवृत्तिद्वारेण तद्व्योतनात्तत्र वृत्तिः । 'अपरिपूर्णगुण इत्यर्थे इति' । कथमेतदित्याह । 'परिपूर्णगुणेनेति' । यस्य पूर्णं पाठश्रवणः पटुकार्याणि करोति तेन यदा न्यूनपाठवमुपमीयते तदा पटुपट्टारिति प्रयोगो भवति, तेनार्थादपरिपूर्णगुण इत्यर्थो भवति । 'जातीयरोनेन द्विवचनेन बाधनं नेष्यतइति' । तद्विधौ द्विविधस्यापि प्रकारस्य ग्रहणं मन्यते, जयादित्यस्तु तत्राह, सामान्यस्य भेदको विशेषः प्रकार इति, इष्टिश्चेत्यम् । अन्यथा ब्राह्मणजातीय इत्यादावगुणवचने पटुजातीय इत्यादौ गुणवचनेपि सादृश्यादन्यत्र भेदे चरितार्थस्य जातीयरो गुणवचनेषु सादृश्ये बाधः स्यात् । 'पटुद्वेवदत्त इति' । परिपूर्णगुणत्वात्त्र पटुशब्दो वर्तते न तत्सादृश्याच्चूनगुणे । 'अग्निमाणवक इति' । अग्निशब्दो वही वृत्तः सोपमत्तिसादृश्यनिमित्तादभेदोपचारान्माणवके वर्ततइति द्रव्ये पूर्ववृत्तः संप्रत्यपि द्रव्यवचन इति गुणवचनो न भवति, एवं गौर्वाहीक इत्यत्र गोशब्दः सास्त्रादिमति वर्तिन्वा वाहीके वर्तमानः । नन्वग्निशब्दोऽग्निगततैत्तणं माणवके प्रतिपादयितुं प्रयुज्यतइति गुणवचन एव, तथा गोशब्दोऽपि सास्त्रादिमद्गतजाड्यप्रतिपादनाय वाहीके प्रयुज्यतइति गुणवचन एवेत्यत आह । 'यद्यप्यत्राग्निशब्द इति' । अग्निशब्दो माणवके प्रयुज्यमानो यादृशमनेस्तैत्तण्यं परश्वादिभ्यां व्यावृत्तं तदेव प्रतिपादयति न तैत्तण्यमात्रमिति । गोशब्दोऽपि यादृशं गत्रां जाड्यं मनुष्येभ्यां व्यावृत्तं तदेव प्रतिपादयति, आश्रयविशेषसंबन्धाद्द्वि तैत्तण्यजाड्यादिकं भिद्यते, तदेतदाह । 'मुख्यार्थसंबन्धादवधृतभेदं तैत्तण्यजाड्यादिकमिति' । शब्दान्तरसंनिधिप्रन्तरेण शब्दश्रवणमात्राद्यर्थः प्रतीयते स मुख्यः । विपरितो गौणः, अवधृतभेदं, निश्चितभेदम् । आदिशब्देन पैङ्गल्यभारवहनादेश्यहणम् । अर्थान्तरे, गौणे माणवके वाहीके च । 'सर्वदा गुणवचनो न भवतीति न द्विरुच्यतइति' । प्रकारे वर्तमानस्येत्यत्र गुणवचनत्वे सिद्धे पुनर्गुणवचनग्रहणात्सर्वदा गुणवचनस्येत्याश्रीयते, न चायं सर्वदा गुणवचनः प्राक् प्रकाराद् द्रव्यवचनत्वात् । अत्र केचित् । गुणमुक्तवान् गुणवचन इति

गुणोपसर्जनद्रव्यवचनस्य द्विर्वचनमिच्छन्ति । अन्ये तु गुणवचनस्य गुण-
वचनस्य चाविशेषेणेच्छन्ति, शुक्लशुक्लं रूपं शुक्लशुक्लः पट इति नवनव
प्रीतिरहो करोतीत्यत्र वीप्सायां द्विर्वचनम्, अनेन तु द्विर्वचने सुल्लोपप्रसङ्गः,
यथा नवनवावनवायुभिरादध^१ इति । 'मूलेभूलइति' । एकस्य वस्तुने
वेणुदलादेरेकमेव मुख्यमयं मूलं च इतरेषां तु भागानामापेक्षिको मूलाय-
व्यपदेशः, स्यौत्यसौत्ये अपि नैकरूपे किं तर्हि यथामूलमुपचीयते
स्यौत्यं यथायं च सौत्यमिति वीप्साया अत्रासंभवः । इह^२ मूलेमूले
पथिं विटपिनामिति वीप्सायामेव द्विर्वचनम् । 'स्वार्थं इति' । अर्था-
न्तराभावप्रदर्शनार्थमिदमुक्तम् । 'अस्मात्कार्षाणामिति' । अनेक-
माषसमुदायः कार्षाणं तत्र न सर्वं माषा दानक्रियया व्याप्यन्ते किं
तर्हि द्वावेवेति वीप्साया अभावः । ननु यथा द्वावेव माषौ निजातौ
दानक्रियया व्याप्येते तदा माषंमाषं देहि इति वीप्सायां द्विर्वचनं भवति,
एवमनेकमाषसमुदायादपि कार्षाणाम् द्वावेरेवास्ति दानक्रियाव्याप्तिः ।
मैवम् । तत्र हि संनिहितस्यार्थस्य न कस्य चिद्वर्जनमस्ति इह तु वर्जन-
मस्ति यतो माषंमाषमसौ दत्त्वा शेषं पृच्छति किमनेन क्रियतामिति,
तदिदमुक्तम् । 'अत्र हीति' । 'माषं देहि द्वौ माषौ देहि त्रीन्माषा
निर्त' । अनेन यथेच्छं देहीति विवक्षया अश्रधारणाभावं दर्शयति ।
'चापल इति' । प्रयोक्तृधर्मायं तस्मिन् द्यौत्ये सुबन्तस्य तिङन्तस्य च
सर्वस्य वाक्यगतस्य पदस्य द्विर्वचनं नावश्यमिति नेदं शास्त्रीयं द्विर्वचनं
किं तर्हि परप्रत्यायनायानेकस्य स्वतन्त्रपदस्य प्रयोग इत्यर्थः, एवं च कृत्वा
आग्नेदितानुदात्तत्वाभावाद्यथाप्राप्तः स्वरो भवति । 'क्रियासमभिहार-
इति' । लोडन्तस्यैवेदं द्विर्वचनं न यङन्तस्य, लोटः समुच्चशेषि विधा-
नात् क्रियासमभिहाराभिव्यक्तौ केवलस्य सामर्थ्याभावात्, यद् तु क्रिया-
समभिहारविषयएवेति तद्द्योतने स्वयं सामर्थ्याच्चापेक्षते द्विर्वचनम् ।
'आभीक्ष्ण्यइति' । पूर्वण वाक्येन क्रियासमभिहारसंशब्दनेन यो विहि-

१ राटठ इति ई. पु. पाठः ।

२ तु इत्यधिकं ई. पु. ।

सस्तदन्तस्यैव द्विर्वचनमिति शङ्कमानं प्रत्यस्य वाक्यस्योपन्यासः । 'नित्यइत्येव सिद्धमिति तत्रोक्तमिति' । नित्यवीक्षयोरित्यत्र हि त्वाणमुलोलांठश्च द्विर्वचनसापेक्षामेव पौनःपुन्यप्रकाशने शक्तिरित्युक्तम् । अन्ये स्वाहुः । पुनःपुनःक्रियाया' उत्पादनमाभीक्ष्यं, तथाहि । भुक्त्वाभुक्त्वा व्रजतीत्युक्ते सत्यपि क्रियाया विच्छेदे पुनर्भुङ्क्ते पुनः पुनःपुनर्व्रजतीति क्रियावृत्तिः प्रतीयते, नित्यता तु क्रियाया अविच्छेदः, यथा जीवतिजीवतीत्युक्ते जीवत्येवायमिति प्रतीयते न त्वसौ जीवित्वा म्रियते मृत्वा च जीवतीति जीवनमेव स्वविच्छिन्नं प्रतीयते तस्मादाभीक्ष्यं नित्यमिति भिन्नावेतावर्थाविति । अपर आह । भुक्त्वा व्रजतीत्यादौ त्वाणमुलन्तस्य तिङन्तस्य च द्विर्वचने प्राप्ते आभीक्ष्यसंशब्दनेन यो विहितस्तदन्तस्य यथा स्यात्तिङन्तस्य मा भूदिति नियमार्थमिदमिति । 'डाचीति' । विषयमप्रमीयं, तेनानुत्पन्न एव डाच्यकृतटिलोपस्य पटदित्यादेर्द्विर्वचनं, ततो 'ऽव्यक्तानुकरणादि' ति डाचि टिलोपः, नित्यमाम्नेडिते डाचीति पररूपत्वम् । अपर आह । इदमेवाच्छब्दस्य पररूपविधानं लिङ्गं डाचीति परमप्लम्यामपि टिलोपात्पूर्वं द्विर्वचनं भवतीत्यस्यार्थस्येति । तदपत् । पतदित्यादौ टिलोपादुत्तरकालमप्यच्छब्दस्य संभवात् । 'द्वितीया करोतीति' । कृत्रो द्वितीयेत्यादिना डाच्, तर्त्तहिं डाचि द्विर्वचनं वक्तव्यं, न वक्तव्यम् । आचार्यप्रवृत्तिर्ज्ञापयति डाच्यव्यक्तानुकरणस्य द्विर्वचनं भवतीति, यदयं नित्यमाम्नेडिते डाचीति पररूपत्वं शास्ति । 'पूर्वप्रथमयोरिति' । पूर्वप्रथमइत्येतयो द्विर्वचनं भवति, क, अर्यातिशयविवक्षायाम् । अनयो-र्यार्थस्तस्यातिशये विवक्षिते । 'आतिशयिकोपि दृश्यतइति' । द्विर्वचनेन बाधे प्राप्ते अचनम्, अतिशयशब्दोऽनुशतिकादिषु द्रष्टव्यः, केचित्त्वर्थभेदादातिशयिकस्याबाध्यत्वमाहुः । तथाहि । पूर्वतरं भुङ्क्ते इत्युक्ते क्रिमा-त्मसाध्यक्रियान्तरापेक्षं भोजनस्य पूर्वत्वमथ भोक्तान्तरसाध्यभोजनक्रि-

१ 'प्रतीयतइत्यारभ्य तस्मादाभीक्ष्यं नित्य' मित्येतन्पर्यन्त पाठ इ. पु. नास्ति ।

२ द्वावेतावर्थाविति इ. पु. पाठः ।

३ बाधमाहुरिति इ. पु. पाठः ।

यापेक्षमिति संदेहो भवति, एवं पूर्वतरं पुष्पयतीत्युक्ते ऽयमर्थो गम्यते, न तावदेष किसलयितो यावदेष पुष्पयतीति, पूर्वं पूर्वं पुष्पयतीत्यस्मात्वन्येभ्यः पुष्पितृभ्यातिशयेन पूर्वं पुष्पयतीत्यर्थः प्रतीयते । 'इतरडतमयोरिति' । इतरडतमान्तस्य द्वे भवतः, समेनाद्यत्वादिना धर्मेण संप्रधारणायां विषये । 'स्त्रीनिगदे भाव इति' । भावो भूतिः, संपत्, आद्यता, निगद्यत- इति निगदः, नौ गदेत्यादिना कर्मण्यप्, स्त्रीशब्देन स्त्रीलिङ्गः शब्दा- भिधीयते, स्त्रिया निगदः, कर्त्तरि षष्ठ्याः समासः, स्त्रीलिङ्गशब्दाभिधे- यायां भूतौ वर्त्तमानस्येत्यर्थः । 'कतराकतरा अनयोरद्वयति' । किं साधनसंपत्कृता उत भाग्यकृतेति प्रश्नार्थः । 'कर्मव्यतिहारइति' । क्रियाव्यतिहारे इत्यर्थः, तत्र द्विर्वचनं नित्यं समासवद्भावस्तु बहुलं, तत्रा- न्यान्यशब्दे समासवद्भावाभावात्सुब्लुक् समासान्तोदात्तत्वं च न भवति । आद्येडितानुदात्तत्वं भवति, इतरंतरशब्दे तु नित्यः समासवद्भाव इति सुब्लुक्समासस्वरौ भवतः । 'अन्यान्यमिति' । द्वितीयैकवचनान्तस्य द्विर्वचनम् । 'अन्यान्यस्येति' । षष्ठ्येकवचनान्तस्य, अन्यान्यसंबन्धिनः पुत्रादीनित्यर्थः । 'स्त्रीनपुंसकयोरिति' । उत्तरपदस्याया विभक्तेराम्भावो- न्यथा नेकालत्वात्स सर्वस्योत्तरपदस्य स्यात्, तत्र सर्वनाम्नो वृत्तिमात्रे पुंवद्भाव इति पूर्वोत्तरपदयोर्द्वयोरपि पुंवद्भावे कृते पक्षे आम्बिधिः, अन्या- शब्दस्य तु द्विर्वचने समासवद्भावाद्बहुलवचनात्स्त्रियां टापो निवृत्तिः, नपुंसके चाद्दुतरादिभ्य इत्यस्य निवृत्तिः, वार्त्तिकेषु कर्मधारयवदिति न संबध्यतइति सुब्लुगादि न भवति ॥

“अङ्ग्रे प्रियसुखयोरन्यतरस्याम्” ॥ 'प्रियप्रियेणेति' । तृतीयैक- वचनान्तस्य द्विर्वचने कर्मधारयवद्भावात्सुब्लुकि पुनस्तदेव . वचनम् । अत्यन्तदयितमपि यस्त्वनायासेन ददातीत्यर्थः ॥

“यथास्वे यथायथम्” ॥ यथास्वइति यथासादृश्यइति वीप्सा- यामव्ययीभावः, स्वशब्द आत्मवचन आत्मीयवचनो वेति दर्शयति । 'यो य आत्मेति' । ज्ञातिधनवचनस्य तु ग्रहणं न भवति, द्विर्वचनस्य तत्रासमर्थत्वात् ॥

“द्वन्द्वं रहस्यमर्यादावचनव्युत्क्रमणयज्ञपत्रप्रयोगाभिव्यक्तिषु” ॥
 ‘पूर्वपदस्येति’ । द्वि औ द्वि औ इति स्थिते कर्मधारयवद्वावात्सुब्रुक्ति
 कृते पूर्वपदावयवभूतस्येकारस्याम्भावः, उत्तरपदावयवस्य चात्वं निपा-
 न्यते, चकारावपुंसकत्वं क्वचिदेकवद्वावश्च निपात्यते, समासान्तोदात्तत्वं
 तु कर्मधारयवद्वावाद्भवति । ‘तत्र रहस्यं द्वन्द्वशब्दवाच्यमिति’ । द्वाभ्यां
 निर्वृत्ते रहस्ये योगरूढिरेषेत्यर्थः, । द्वन्द्वं मन्त्रयन्तइति’ । द्वौ द्वौ
 भूत्वा मन्त्रयन्तइत्यर्थः । एवं हि तद्रहस्यं भवति । ‘आचतुरमिति’ ।
 आङ्भिर्विधौ, चतुर्णां पूरणे चतुःशब्दो द्रष्टव्यः, आचतुर्थादित्यर्थः ।
 ‘द्वन्द्वं मिथुनीयन्तीति’ । ‘मिथुनशब्देन मैथुन तत्कर्म लक्ष्यते, तद्विच्छ-
 तीति क्यच्, प्रायेण मिथुनायन्तइति क्यङन्तं पठ्यते, तत्रापमानार्था मृग्यः,
 माता पुत्रेणेत्यादिना मर्यादावचने व्यनक्ति । ‘तत्पुत्रेणापीति’ । एता-
 वदेव पशूनामायुः । ‘द्वन्द्वं व्युत्क्रान्ता इति’ । द्वौ पत्नौ भूत्वा पृथगवस्थि-
 ता इत्यर्थः । स्वार्थं द्विर्वचनमेकवद्वावश्चेति । द्वन्द्वं न्यञ्चि पात्राणि
 प्रयुनक्ति, सादयति न्यञ्चि न्यधूतानि अवाग्विलानि द्वन्द्वं स्फ्यश्च कपा-
 लानि चेति द्वेद्वे इत्यर्थः । अत्र वीष्मायां द्विर्वचनम्, अम्भावादि,
 एकवद्वावश्च । ‘द्वावभिव्यक्तौ साहचर्येणेत्यर्थ इति’ । अत्र स्वार्थं द्विर्व-
 चनमेकवद्वावादिकं सर्वं निपात्यते । ‘द्वन्द्वं युद्धमिति’ अत्रापि वीष्मायां
 द्विर्वचनम् । ‘द्वन्द्वानि सहन्तइति’ । शीतमुष्णं चेत्येकं द्वन्द्वं, सुखदुःखे
 चापरं, तुत्तृष्णे चापरम्, अत्रापि स्वार्थं द्विर्वचनमेकवद्वावादिकं, तत्रैक-
 शेषवशाद्बहुत्वम् । ‘चार्यं द्वन्द्वइति’ । द्वे चार्यनिर्दिष्टे पदे समस्ते
 द्वन्द्वः, अत्रापि स्वार्थं द्विर्वचनादि, पुंस्त्वं च ॥

“पदस्य” ॥ ‘प्रागपदान्ताधिकारादिति’ । अपदान्तस्य मूर्द्धन्य-
 इत्यत्र तु प्रकरणे विरोधुपादानाच्चाधिक्रियते । ‘पत्रज्ञौ यजन्ताविति’ ।
 संयोगान्तस्येपि लोपो न भवति, एवं राजानावित्यत्र नलोपो न भवति,
 प्रशामावित्यादौ मो नो धातेरिति नत्वं न भवति । अनन्तरेषु योगे-
 ष्वामन्त्रितादेः सुबन्तस्य तिङन्तस्य च पदस्यैव कार्यविधानान्तेषामुल्ल-

हुनं,^१ न च समर्थपरिभाषोपस्थानं तेषु प्रयोजनम्, अन्तरेणाप्येतं वस्तुतः पदकार्यत्वादेव सिद्धेः, किं च समानवाक्ये निघातयुष्मदस्मदादेशा इति वक्ष्यते, कुत्वादीनि त्ववयवस्य भत्वेऽपि समुदायस्य षदत्वाश्रयेणेष्यन्तएव, वक्तारि दोधरीति । तस्माच्च भसंज्ञक्यावृत्तिरपि प्रयोजनं, षष्ठी स्थाने-
योगेति वचनात्पदस्येति स्थानषष्ठी, ततश्च 'उदात्तस्वरितयोर्यणः स्वरि-
तोनुदात्तस्ये' त्यस्यायमर्था भवति, उदात्तस्वरितयोर्यो यण् ततः परो योनु-
दात्तस्तदन्तस्य पदस्य स्वरितत्वमलोन्यस्य भवतीति, ततश्चात्रैव स्यात्
कुमार्याविति, कुमार्य इत्यत्र न स्यात्, सकारो ह्यत्र पदस्यान्तः, हल्स्वर-
प्राप्तौ च व्यञ्जनमद्विद्यमानवद्भवति । एवमेकादेश उदात्तेनोदात्त इत्यत्रापि
अयमर्था भवति, उदात्तानुदात्तयोर्य एकादेशस्तदन्तस्य पदस्यालोन्यस्या-
देशो भवतीति, ततश्चैव स्यादृत्ताविति, वृत्तानिन्यत्र न स्यात्, नकारो
ह्यत्र पदस्यान्त्य इत्याशङ्क्याह । 'वक्ष्यमाणवाक्यापेक्षयेति' । अयम-
भिप्रायः । अधिकारोयं परार्थः, परिभाषापि परार्था, ततश्च गुणानां
च परार्थत्वादसंबन्धः समत्वात्स्यादिति न्यायेन नात्र स्थानेयोगपरिभाषो-
पतिष्ठते, यत्र त्वस्या अधिकारो वक्ष्यमाणेषु वाक्येषु तेष्वेवोपस्थानं, तत्र
विशेषणविशेष्यभावे कामचाराद्व्यणोकादेशस्वरयोः पदस्येत्यनुवृत्तं कार्यवि-
शेषणार्थं, न तु कार्यप्रतिपत्त्यर्थे, तेन पदावयवयोरनुदात्तैकादेशयोः स्व-
रविधानादनन्त्ययोरपि भवति, संयोगान्तलोपादौ तु संयोगादिना पदस्य
विशेषणात् स्थानषष्ठी, तस्माद्वक्ष्यमाणानि वाक्यान्यपेत्य पर्यालोच्य पद-
स्येति षष्ठ्या अर्था व्यवस्थाप्यः, न त्वेतत्सुत्रं पर्यालोचनयेति । व्यवस्था-
मेव दर्शयति । 'क्वचिदिति' । यद्येवा स्थानषष्ठ्येव स्यात्तत्र लोपः प्राति-
पदिकान्तस्येत्यत्रान्तग्रहणमनर्थकं स्यात्, तद्वि पदान्तस्य यथा स्यात्
पदावयवस्य माभूदित्येवमर्थे स्थानषष्ठ्यां त्वलोन्यस्येत्यस्य सिद्धत्वादन्त-
ग्रहणमनर्थकं स्यात्, तस्मादन्तग्रहणात्क्वचिद्विशेषणषष्ठ्यपि विज्ञायते ॥

१ कृतमित्यधिकम् इ. पु. ।

२ मात्रेत्यधिकं इ. पु. ।

३ किञ्चेत्यधिकं इ. पु. ।

“पदात्” ॥ ‘प्राक् कुन्सने च सुप्यगोत्रादावित्येतस्मादिति’ ।
यदि त्वत्र पदादित्येतदनुवर्तते यत्पचति पूतीत्यत्रैव तिङन्तस्य निघातः
स्यात् तु पचति पूतीत्यत्र ॥

“अनुदात्तं सर्वमपादादौ” ॥ ‘यत्ते नियतमित्यादि’ । अत्र मृत्यो
इत्यस्य पादादौ निघाताभावः, ‘यदङ्गदाशुषे त्वमित्येकः पादः, अग्ने इत्य-
परः, अग्ने भद्रं करिष्यतीत्यादीनि चोदाहरणानि । ‘रुद्रो विश्वेश्वर इत्या-
दि’ । अत्र युष्माकमस्माकमित्यनयोरादेशाभावः । ‘अङ्पादः श्लोकपा-
दश्च एह्यते इति’ । विशेषानुपादानान् । अथ सर्वग्रहणं किमर्थं, याव-
तानुदात्तं पदमेकग्रन्थमिति वचनादेकस्मिन्पदे एक एषोदात्तः स्वरिता
वा संभवति, ये तु द्युदात्ता उभे वनस्यत्यादिषु युगपदिति न तेषामत्र
प्रकरणे क्वचिदनुदात्तत्वं विधीयते । यदा तु तेषामामन्वितत्वं तदा द्यु-
दात्तत्वमेव, इदं तर्हि प्रयोजनमनाश्रय्युदात्तस्यानुदात्तत्वं यथा स्यात्,
अन्यथा पदादित्यधिकारादादेः परस्येत्यादेरेव स्यात्तत्र च तिङ्गुतिङ्
इति ईहैव स्यात्, देवदत्तः पचतीति, अत्र हि शप्तिपावनुदात्तौ, धाताः
स्वरः, इह तु न स्यात्, देवदत्तः करोतीति, विकरणस्वरेण मध्यादात्तमेत-
त्पदं, सर्वग्रहणे तु सति पदस्य सर्वव्ययानुदात्ता भवतीत्यर्थः संपद्यते,
लुटि प्रतिषेधात्सिद्धं, यदयं न लुडिति प्रतिषेधं शास्ति तज्जापयति ना-
चादेः परस्येत्येतद्व्याप्रियतइति, न हि लुडन्तं किंचिदाद्युदात्तमस्ति,
एवमपि ज्ञापकेनापवादे आदिविधावपनीते अलोऽन्यस्यैव म्यादुभौ
कुर्वत इत्यादौ, ‘अत्र लसार्धधातुकस्य प्रत्ययस्वरेणान्तादात्तत्वं विक-
रणस्य तु निघातः, न तु विकरणस्वरः सति शिष्टोपि सार्धधातु-
कस्वरं बाधते, तासेः लसार्धधातुकानुदात्तत्वविधानेन ज्ञापनात्, एव तर्हि
लुटि प्रतिषेधात्सिद्धं, यदयं गत्यर्थलोटा लृण् न चोदिति लृडन्तस्य प्रतिषेधं
शास्ति तज् ज्ञापयति नात्रालोऽन्यस्येत्येतद्व्याप्रियतइति, न हि लृडन्त
किंचिदन्तादात्तमस्ति, अदुपदेशात्परं लसार्धधातुकं निहन्यते, नैतदस्ति

१ यदङ्गदाशुषे त्वमिति इ. पु. नास्ति ।

२ ‘अत्र लसार्धधातुकस्येत्यादि एवन्तर्हीति’ पर्यन्त इ. पु. पाठो नास्ति ।

ज्ञापकमिदंमेतत् स्यात् भोक्तृदिति । एतद्व्योकादेशस्वरेणान्तोदात्तम् ।
एवं तर्ह्युक्तमेतत्पदस्येति क्व चिद्विशेषणपक्षपि भवति न स्थानपक्षे-
वेति, ततः किमनुदात्तविधौ विशेषणपक्ष्याश्रयिष्यते, तत्सामानाधिक-
रण्यात्तिडिति पक्षार्थे प्रथमा, तिङन्तस्य पदस्यावयवोऽनुदात्तो भव-
तीत्यर्थः, तत्र स्थानपक्षभाषादलोऽन्त्यस्येति न प्रवर्त्तते, तस्माच्चार्यः
सर्वयहणेनेत्यत आह । 'सर्वयहणमित्यादि' । असति सर्वयहणे यत्र
विधेयान्तरं नास्त्यामन्त्रितस्येत्यादौ तत्रैवानुदात्तत्वं विधीयेत तत्र ह्येत-
द्विधानार्थमामन्त्रिताढनूद्व्यते, विधेयान्तरसद्भावे तु न तस्यानुदात्तत्वं
विधायेत, वाक्यभेदप्रसङ्गात् । तथाहि । सिद्धस्य वस्तुनो धर्मान्तरं शक्यते
विधातुं नासिद्धस्य, नह्यसति कुट्टे चित्रकर्म, ततश्च वांनावादय एकेन
वाक्येन विधेयाः, अपरेण च तेषामनुदात्तत्वमिति वाक्यभेदः, विशिष्ट-
विधानेऽप्यनेकार्थविधानाद्विधिगौरवलक्षणो वाक्यभेदः स्यादेव, संभव-
त्येकवाक्यत्वे वाक्यभेदश्च नेष्यते, सति तु सर्वयहणे तत्सामर्थ्याद्वाक्य-
भेदः सद्भ्यतइत्याह । 'तेनेति' । प्रयोजनान्तरमाह । 'युष्मदस्मदादे-
शाश्च सर्वस्य सुब्रन्तस्य यथा स्युरिति' । अन्यथा केवलयोग्युष्मदस्मदा-
रेष स्युः, पक्षेकवचने ङसोऽशि ङसिङसोश्चेति पूर्वैकादेशे यत्रापि
दोषाभावस्तथापि वचनान्तरे दोषप्रसङ्गः, सर्वयहणे तु सति युष्मदस्मद्वा
तदवयवकं पदं लक्ष्यतइति सर्वस्य पदस्य वांनावादयो भवन्तीति । ननु
च पदस्येति वर्त्तते, विभक्त्यन्तं च पदं, तत्रान्तरेणापि सर्वयहणं विभ-
क्त्यन्तस्य भविष्यतीत्यत आह । 'यत्रापीति' । भवेदेवं यत्र विभक्त्यन्त
पदं यत्र तु विभक्तौ पदं तत्र युष्मदस्मदोरेव प्रसङ्ग इत्यर्थः । 'यामो वा
दीयतइति' । चतुर्थीद्विवचने, स्वादिष्विति पूर्वं पदं भवति ॥

“आमन्त्रितस्य च” ॥ 'सर्वमनुदात्तं भवतीति' । आमन्त्रित-
संबन्धिनः सर्वे ऽचो ऽनुदात्ता भवन्तीत्यर्थः । एतच्चानुवृत्तस्य सर्वशब्द-
स्यान्वयमात्रं प्रदर्शितं न त्वत्रास्यापयोगः कश्चित् । 'समानवाक्यद-

१ युष्मदस्मदोरेव स्युरित्यारभ्य सर्वयहणे सति त्वित्येतत्पर्यन्तं इ. पु. पाठो
नास्ति ।

त्यादि' । अर्थैकत्वादिकं लौकिकं वाच्यलक्षणम्, इह तु पारिभाषिकं वाक्यम् । आख्यातं साव्ययकारकविशेषणं वाक्यमिति, आख्यातमित्येकत्वं विवक्षितं, निमित्तनिमित्तिनोः समानएकस्मिन्वाक्यआधारभूते सति निघाताद्यो भवन्तीति वक्तव्यं, किमर्थमित्याह । 'इहेति' । भवतीह विष्णुमित्रो देवदत्तागच्छेति वाक्यद्वयमेतत्तद्भन्तद्वययोगात्, तत्र देवदत्तेत्यस्यामन्त्रितस्य निघातो न भवति । ननु च पदविधिरयं ततश्चासामर्थ्यादेवात्र न भविष्यति, अस्यत्र सामर्थ्यं विष्णुमित्रमन्विष्यान्यत्र गच्छन्तं देवदत्तं प्रतीदमुच्यते, ततश्च विष्णुमित्रस्येह भवनं देवदत्तागमनस्य निमित्तत्वेनोच्यतइत्यस्ति व्यपेक्षा, क्व चिदेतदुदाहरणं न पठ्यते । 'अयं दण्ड इति' । अस्तीति गम्यमानत्वादेतावदेकं वाक्यम् । अत्राप्यनेनेति सर्वनाम्ना परामृष्टस्य दण्डस्य करणत्वादस्ति सामर्थ्यमिति तिङन्तस्य निघातप्रसङ्गः । 'ओदनं पवेति' । त्वत्कनृकत्वेन त्वत्स्वामिको मत्स्वामिकश्चैदनो भविष्यतीत्येवं पाकस्य युष्मदस्मदर्थस्य च व्यपेक्षाऽस्तीत्यादेशप्रसङ्गः, एवमतिप्रसङ्गपरिहारः प्रयोजनमित्युक्तम् । इदानीमव्याप्तिपरिहारोपि प्रयोजनमित्याह । 'इह चेति' । किं पुनः कारणमेतदाहारेणु निघातादयो न स्युरित्यत आह । 'आमन्त्रितान्तमित्यादि' । इह स्थिता मातेत्यन्वयो न त्विह देवदत्तेति, नद्याः कूलमित्यन्वयो न नद्यास्तिष्ठतीति, शालीनामोदनमित्यन्वयो न शालीनांते इति, ततश्चासामर्थ्याच्च स्युरित्यर्थः ॥

"युष्मदस्मदोः षष्ठीचतुर्थीद्वितीयास्ययोर्वावावौ" ॥ 'द्विवचनान्तयोरेवेति' । तेन वचनान्तरणोदाहृतमिति भावः । स्थग्रहणप्रनर्थकं पश्चादिष्वदेशविधानादेव तात्स्थ्यसिद्धेरित्यत आह । 'स्थग्रहणमिति' । श्रूयमाणविभक्तिकयोरेवादेशा यथा' स्युर्लुप्तविभक्तिकयोर्मा भूषचित्यर्थः । श्रूयमाणायां हि विभक्तौ तत्स्थत्वं भवति न पुनर्लुप्तायां, प्रत्ययलक्षणेनापि कार्यं शास्त्रं वाऽतिदिश्यते न तात्स्थ्यं, यदि वा तिष्ठतिरयमन्निहानावपि दृष्टः, यथा समये तिष्ठ सुयीत्रेति, समयं मा विहासोरित्यर्थः, तेनायमर्थः, षष्ठीचतुर्थीद्वितीया अत्रहतेर्युष्मदस्मदोरादेशा भवन्तीति ।

‘इति युष्मत्पुत्र इति’ । इतिशब्दात्पदात्परयोः षष्ठ्यन्तयोर्युष्मदस्मदोः प्रत्ययलक्षण्येन वाचिवावौ न भवतः ॥

“न चवाहाहैवयुक्ते” ॥ चः समुच्चये, वा विकल्पे, ह अहेत्यद्वुते, ह खेदे च, एवोऽवधारणे । ‘एभिर्युक्तइति’ । एभिर्योगे तृतीत्यर्थः । यद्वा एभिर्युक्ते युष्मदस्मदोरर्थ इत्यर्थः । युक्तग्रहणमनर्थकं तृतीयानिर्देशत एव सिद्धं, यथा तुल्यार्थैरतुलोपमाभ्यामित्यत्रेत्यत आह । ‘युक्तग्रहणमिति’ । यदा युष्मदस्मदर्थगतान्समुच्चयादींश्चादयो द्योतयन्ति तदा तैस्तयोः साक्षाद्योगः, तत्रैवायं प्रतिषेधो यथा स्यात् युक्तयुक्ते माभूदित्येवमर्थे युक्तग्रहणमित्यर्थः । एतदेव युक्तग्रहणं लिङ्गम् । अत्र प्रकरणे युक्तयुक्तस्यापि ग्रहणमिति, तेनोत्तरः प्रतिषेधो युक्तयुक्तेषु भवति ॥

“पश्याद्यैश्चानालोचने” ॥ दर्शनं पश्यः, अस्मादेव निपातनाद् भावे शप्रत्ययः, पाद्यादिसूत्रेण पश्यादेशः, पश्योऽर्था येषां ते पश्यार्थाः, तदाह । ‘पश्यार्था दर्शनार्था इति’ । यदि तु ‘पाद्याध्माधेट्टृशः श’इति कर्त्तरि शप्रत्ययः स्यात्, ततो द्रष्टृर्यैरित्यर्थः स्यात्, तथा चालोचनपर्युदासोऽनर्थकः स्यात्, नह्यालोचनार्था द्रष्टृर्था भवन्ति । ‘दर्शनं ज्ञानमिति’ । यद्यपि दृशिश्चतुर्विज्ञाने प्रसिद्धस्तथापि तस्य पर्युदासात् ज्ञानमात्रे दृशिरिह वर्त्ततइत्यर्थः । यामो जनसमुदायः, समीत्य, मनसा निरूप्येत्यर्थः ॥

“सपूर्वायाः प्रथमाया विभाषा” ॥ ‘द्विद्यमानपूर्वादिति’ । तेन सहेति तुल्ययोगइत्यत्र तुल्ययोगइत्युपाधेः प्रायिकत्वाद्विद्यमानवचनस्यापि सहशब्दस्य समासः, वीपसर्जनस्येति सभावः । ‘युष्मदस्मदोर्विभाषाऽनन्वादेशइति’ । येयं युष्मदस्मदोर्विभाषा साऽनन्वादेशे भवति, अन्वादेशे ‘तु नित्यमादेशविधिरित्यर्थः । ‘अपर आहेति’ ।

१ वसुधो न भवत इति इ. पु. पाठः ।

२ गतान् समुच्चयादीनित्यारभ्य युक्तग्रहणमित्यर्थ इत्येतत्पर्यन्तं पाठो नास्ति इ. पु. ।

३ युक्तयुक्तेपीति इ. पु. पाठः ।

पूर्वस्यैव वाक्यस्य व्याख्यानान्तरं, पूर्वं विभाषाऽनुषादेन विषयो निय-
म्यतइत्युक्तमिदानीं तु विशिष्टे विषये विकल्प एव विधीयते इत्युच्यते,
न केवलं सूत्रोक्तविषये ये प्राप्तास्तएव विकल्प्यन्ते, अपि तु सर्वं सर्व-
विषया इत्यर्थः * 'न तर्हीति' । वक्तव्येनैव सिद्धत्वादिति भावः ।
'अन्वादेशार्थमिति' । ननु पूर्वमन्वादेशे सूत्रं न व्याप्रियतइत्युक्तमि-
दानीं तु तत्रैव व्याप्रियतइत्युच्यते तत्कोऽत्र निर्णय इत्याह । 'तद-
यमिति' । तदिति तत्रेत्यर्थः । वाक्योपन्यासे वा, पूर्वा व्याख्या परया
व्याख्यया बाध्यतइत्यर्थः ॥

“ तिङो गोत्रादीनि कुत्सनाऽऽभीक्ष्ण्ययोः ” ॥ 'पचति गोत्रमिति' ।
पचिर्घञ्कीभावे, यथा लोकपक्तिरिति, भोजनाद्व्यर्थं गोत्रं ख्यापयतीत्यर्थः,
एवं हि कुत्सा भवति । 'पचतिपचति गोत्रमिति' । विवाहादिवि-
षये पुनःपुनर्गोत्रं ख्यापयतीत्यर्थः, तत्र कुत्साया अभावादाभीक्ष्ण्य-
ग्रहणं, नित्यवीप्सयोरिति द्विर्वचनं, ब्रुवशब्दः कुत्सितवचनः, अत एवा-
स्याभीक्ष्ण्ये पृथगुदाहरणं न प्रदर्शितं, पचति प्रवचनमित्यादावात्मप्र-
शंसया कुत्सः, प्रवचनमध्यापनम् । वा नामेति गणसूत्रं व्याचष्टे ।
'नामेत्येतदिति' । 'पचति पापमिति' । पापमिति क्रियाविशेषणम् ।
'खनति गोत्रं समेत्य कूपमिति' । गोत्रं कुलं समुदितं भूत्वा कूपं खन-
तीत्यर्थः । किमिदं कुत्सनाऽऽभीक्ष्ण्यग्रहणं गोत्रादीनां पाठविशेषणम् ।
एतयोरर्थयोगोत्रादीनि भवन्ति तानि च तिङः पराण्यनुदात्तानि भव-
न्तीति, आहोस्विदनुदात्तविशेषणं तिङः पराणि गोत्रादीनि अनुदात्तानि
भवन्त्येतयोरर्थयोरिति, अस्मिन्विधादे निर्णयमाह । 'कुत्सनाभीक्ष्ण्य-
ग्रहणं चेति' * । पठतइति पाठः, संनिवेशविशेषः, तस्य विशेषणं वेदि-
तव्यम् । अयं चार्था योगविभागाल्लभ्यते, तिङो गोत्रादीनीत्येका योगो
ऽनुदात्तविधानार्थः, कुत्सनाभीक्ष्ण्ययोरिति द्वितीयो योगः, गोत्रादीनी-
त्येव, परिभाषेयम् । इह शास्त्रे गोत्रादीनि कुत्सनाभीक्ष्ण्यविषयाण्येव

१ तदयमिति सु. सू. पु. नोपलभ्यते ।

२ विचारे इति इ. पु. पाठः ।

शास्त्राणीति, तेन किं सिद्धं भवतीत्यत आह । 'तेनेति' । 'अन्यत्रापीति' । 'चनचिद्विषगोत्रादितद्विज्ञानेद्विज्ञानेऽप्यगतेः,' 'कुत्सने च सुप्यगोत्रादा' वित्यत्र ॥

“तिङ्गितिङः” ॥ 'भवति पचतीति' । पचतीत्येतद्वृत्ति, पाकक्रिया भवतीत्यर्थः । तत्र साध्यसाधनभावेन द्वयोः क्रिययोरन्वयादस्ति सामर्थ्यं, यथोक्तं पच्यादिक्रिया भवतिक्रियायाः कर्त्र्या भवन्तीति, तत्र पाकस्य स्वसाधनानि प्रति साध्यस्यापि भवनं प्रति सिद्धत्वं यथाह भर्तृहरिः ॥

तत्र यं प्रति साध्यत्वमसिद्धं तं प्रति क्रिया ।

सिद्धा तु यस्मिन्साध्यत्वं न तमेव पुनः प्रति ॥

इति । अस्त्येतत्किं तर्ह्यतिङ्यहणमनर्थकं समानवाक्याधिकारात्, समानवाक्यइति वर्त्तते, न चैकस्मिन्वाक्ये तिङन्तद्वयमस्ति, तदुक्तं पुरस्तात्, सूत्रकारेण तु समानवाक्याधिकारो न कृत इत्यतिङ्यहणमकारि ॥

“न लुट्” ॥ 'श्वः कर्त्तव्यादि' । अथात्र निघाते प्रतिषिद्धे कः स्वरः श्रूयतइत्याह । 'तासेःपरस्येति' ॥

“निपातैर्यद्व्यदिहन्तकुविचेत्चेच्चण्कच्चिद्व्यत्रयुक्तम्” ॥

यद्व्यदार्यं च हेतौ च विचारे यदिचेच्चणः ।

हन्त हर्षेऽनुकम्पायां वाक्यारम्भविषादयोः ॥

कच्चित्प्रश्ने नेत्रिषेधे प्रशंसायां कुवित्स्मृतम् ।

यत्राधारे निपातत्वं यदादीनां विशेषणम् ॥

समासे गुणभूतानामपि गत्यन्तरं न हि ।

नैव वाऽयं समासः सुबध्यत्वेन लुप्यते ॥

तत्र बहुचा नेच्चेदिति निपातसमाहारमधीयते, नेदेषमायुनञ्च देवाः । अन्यश्चेत्राभिगच्छतीति । 'चेदर्थे वर्त्ततइति' । य एव

१ कुत्सने सुप्यगोत्रादावित्यत्र चेति इ. पु. पाठो नास्ति ।

२ कुविस्मृत इति इ. पु. पाठः ।

समुच्चयादिषु दृष्टश्चशब्दः स एव चेदर्थे वर्तते, तदर्थवर्तिनस्तु चिह्नं
 णकारः, तथा च चादयो ऽनुदात्ता इत्ययं चेदर्थो ऽप्यनुदात्तः, इन्द्रश्च
 मृळयाति नः, नतः पश्चादघं नशत्, इन्द्रश्चेदस्मान्मृडयेत्, सुखयेदि-
 त्यर्थः, त्वं च शोभ नो वशो जीवातुं न मरामहे, हे सोम त्वं चेदस्मान्
 जीवातुं जीवितुं वशः उश्याः कामयेथा इत्यर्थः । 'समुच्चयादिषु यश्च-
 शब्द इति' । एष्वर्थेषु न भवतीत्यर्थः । उदाहरणेषु करोतिशब्दे विक्र-
 णस्वरेण मध्योदात्तः । 'भुङ्क्ते' । उदात्तनिवृत्तिस्वरेणान्तोदात्तः ।
 'अधीतइति' । अन्हुङ्कोरिति लसार्वधातुकानुदात्तत्वप्रतिषेधादन्तो-
 दात्तः । 'इणः शतरि रूपमिति' । इणो यणिति यणादेशः । ननु प्रनि-
 पदोक्तत्वात्पद्यादिभिः साहचर्याच्च निपातस्यैव ग्रहणं भविष्यति, एवं
 तर्ह्येतज्ज्ञापयति अत्र प्रकरणे नेदमुभयं व्यवस्थापकमिति, तेन यावन्न-
 याभ्यामित्यत्र यत्तदेतेभ्यः परिमाणे षतुच्चिति व्युत्पादितस्य लाक्षण-
 कस्यानिपातस्यापि यावच्छब्दस्य ग्रहणं भवति, तावदुषो राधो अस्मभ्यं,
 रास्व यावत्स्तोतृभ्यो अरदो एणाना इति, यावतोऽश्वान्मतिशृङ्गीयादिति
 च । 'यत्र क्व चेति' । अत्र यत्रेयस्य उत्तरमित्यनेन सात्तात्संबन्धः ।
 'दधस इति' । दध धारणेऽनुदात्तेत्, इह हन्ताऽहं पृथिवीमिमां निद-
 धानीह वेह वा, हन्तो नु किमास से प्रथमं नो रथं कृधि इति, छान्द
 सत्वाविघातः ॥

“नह प्रत्यारम्भे” ॥ नहेति निपातममाहारः प्रतिषेधे वर्तते,
 प्रत्यारम्भः पुनरारम्भः, तस्य विषयमाह । 'चोदितस्येति' । भुत्वाधी-
 खेत्येवं चोदितस्य कर्त्तव्यतयोपन्यस्तस्य भोजनादेवधीरणेऽवज्ञाते प्रति-
 तस्यावधीरयितुरुपालिषया उपालब्धिमिच्छया तस्यैव भोजनादेः प्रति-
 षेधेन संबन्धः प्रत्यारम्भः, पुनरुपन्यासः क्रियते इति यावत् ॥

१ अपीत्यधिकम् इ. पु. ।

२ यच्छब्दस्येत्यधिकम् इ. पु. ।

३ तावदुषो राधोत्यस्मभ्यं रास्वेति पाठ इ. पु. नास्ति ।

४ प्रथमं नोरपरं कृधाति पाठ इ. पु. नास्ति ।

५ इतिपाठइति इ. पु. नास्ति ।

“अङ्गाप्रतिलोम्ये” ॥ प्रतिलोम्यं प्रतिकूलकारित्वं ततोऽन्यद-
भिमतकारित्वमप्रतिलोम्यम् । एवं चानुलोम्यइति वक्तव्यम् । अङ्गशब्द
उदाहरणेनुज्ञायां, प्रत्युदाहरणे त्वमर्थे ॥

“हि च” ॥ हिशब्दोऽवधारणे हेतौ वा, स च प्रत्युदाहरणे त्वमर्थे ॥

“छन्दस्यनेकमपि साकाङ्गम्” ॥ अत्र हेतुहेतुमद्भाष्यस्य व्यातको
हिरित्यनेकमपि तिङन्तं हियुक्तं भवति, तत्र पूर्वेण सर्वस्य निघातप्रति-
षेधे प्राप्ते क्वचिदनेकस्य क्वचिदेकस्य यथा स्यादिति ब्रूवन् तदाह ।
‘क्वदाचिदिति’ । तत्र छन्दसि दृष्टानुविधानाद्यथाप्रयोगं व्यख्या ।
‘अनृतं हीति’ । पाप्मा मद उच्यते, यस्मादसौ मत्तोऽनृतं वदति तस्मा-
दनृतवदनदोषेण युज्यतइत्यर्थः । ‘उदजयदित्याद्युदात्तमिति’ । अत्रा-
जयदित्याद्युदात्तमित्यर्थः । ‘अजनिष्ट गर्भमिति’ । अन्तर्भावितण्यर्थ-
त्वाज्जनेरत्र सकर्मकत्वम् ॥ •

“यावद्व्याथाभ्याम्” ॥ यावत्साकल्ये ऽध्यवसाये वा, यथा यो-
ग्यतादिषु यावद्व्याथाभ्यामिति तृतीयेति दर्शयितुं परभूतघोरपि प्रयोग
उदाहृतः । तेनैतदपि न चोदनीयं यदृत्ताचित्यमित्येष यथाशब्दे याव-
च्छब्दे च वस्तुबन्ते मित्रुः प्रतिषेध इति ॥

“पूजायां नानन्तरम्” ॥ द्वौ प्रतिषेधौ प्रकृतमर्थं गमयत इत्याह ।
‘किं तर्ह्यनुदात्तमिति’ । ‘यावद्वैवदत्त इति’ । ननु चोत्तरत्र नियमो
विज्ञास्यते व्यवाये यदि भवति उपसर्गणैवेति, एवं तर्ह्युत्तरत्रास्य प्रयोज-
नम् । उपसर्गव्यपेतस्य यावद्व्याथाशब्दयोश्च मध्ये शब्दान्तरं माभूत्,
अथ तु व्यवाये यदि भवति उपसर्गणैवेत्यस्मादेव नियमात्तत्रापसङ्गः,
ततोऽनन्तरग्रहणं शक्यमकर्तुम् ॥

“उपसर्गव्यपेतञ्च” ॥ व्यवायो व्यवधानम् । ‘अनन्तरमित्ये-
ति’ । तच्चानन्तर्यं सापसर्गस्य न तिङन्तमात्रस्य ॥

“तुपश्यपश्यताहैः पूजायाम्” ॥ तुप्रभृतीनि पूजाविषयाणि ।
‘माणवस्तु भुङ्कइति’ । आश्चर्यं तुशब्द इति भोजनस्य पूजा
गम्यते, एषमन्यत्रापि । ‘पश्य मृगो धावतीति’ । तत्त्वकथनमेतत् । ननु

पूजायां नानन्तरमित्यतः पूजायामित्यनुवर्त्ततएव, तत्किं पूजायामित्यनेन, तत्राह । 'पूजायामिति वर्त्तमानइति' । 'तद्वीति' । ततश्च तदनुवृत्ताविहापि न लुडित्यादिके विषये प्रतिषेधस्य प्रतिषेधः स्यान्मा भूदेवं निघातस्यैव प्रतिषेधो यथा स्यादित्येवमर्थे पूजाग्रहणमित्यर्थः । किं च अनन्तरमित्येवं तदभूदिह त्वविशेषेणोष्यते ॥

“अहो च” ॥ 'पृथग्योगकरणमुत्तरार्थमिति' । उत्तरो योगो ऽहोयोगएव यथा स्यात्प्रभृतिभिर्योगे मा भूत् ॥

“शेषे विभाषा” ॥ 'असूयावचनमेतदिति' । अनाश्वर्यभूतमेव वस्त्वसूयन्नाश्वर्यवत्यतिपादयतीत्यर्थः । शेषवचनं किम् । यावता योगविभागसामर्थ्यादेव पूर्वप्रकृतेषु किञ्चिन्नानुवर्त्ततइति ज्ञातं तत्र चानुक्तत्वत्पूजायामित्येतद्विर्वर्त्तयते, अत आह । 'पूजायामित्यस्येति' ॥

“पुरा च परीप्सायाम्” ॥ 'पुराशब्दोऽत्र भविष्यदासत्तिं द्योतयतीति' । भविष्यतो विद्योतनादेरध्ययनान्तरायभूतस्याचिरकालभाषित्वं द्योतयति, तेनात्र त्वरा गम्यतइति भावः । विद्योतनादावध्ययनं धर्मशास्त्रे प्रतिषिद्धमतस्तदुपन्यासेन त्वरितमधीष्विति गम्यतइत्यर्थः । उदाहरणे यावत्पुरानिपातयोरिति भविष्यदर्थे लट्, प्रत्युदाहरणे लट् स्मडति । 'अत्र भूतकालविप्रकर्षमिति' । भूतस्याध्ययनस्य चिरकालप्रवृत्तत्वं द्योतयति । तेन नात्र त्वरा गम्यतइति भावः ॥

“नन्वित्यनुज्ञेषणायाम्” ॥ किञ्चित्कर्तुं स्वयमेवोद्युक्तस्यैवं क्रियतामित्येवं रूपोऽभ्युपगमोऽनुज्ञा, सूत्रार्थमुदाहरणेन दर्शयति । 'कीरणं प्रतीति' । उपलक्षणमेतत्, करणगमने प्रतीत्यर्थः । उदाहरणे वर्त्तमाने लट्, प्रत्युदाहरणे तु भूते ननौ पृष्टप्रतिवचनइत्यनेन, अङ्गाप्रतिलोप्यइत्यादिवत् सिद्धे इतिकरण एकनिपातोऽयमिति दर्शयार्थः, अन्यथा द्वयोः अपि निपातयोर्ग्रहणं संभाव्येत ॥

“किं क्रियाप्रश्नेऽनुपसर्गमप्रतिषिद्धम्” ॥ 'अप्रतिषिद्धमिति' । अप्रतिषिद्धार्थमित्यर्थः । 'पूर्वं कियुक्तमिति' । तत्समीपे किमः श्रूयमाण-

त्वात् । 'उत्तरं तु न किंयुक्तमिति' । विपर्ययात् । 'अपरेत्यादि' । न समीपे श्रूयमाणत्वं किंशब्देन संबन्धे हेतुः किं तु संशयविषयत्वं, तच्च द्वितीयस्याप्यस्ति अतस्तस्यापि तेन योग इत्युभयत्र प्रतिषेध इत्यर्थः । ये त्वाहुः पूर्वं किंयुक्तमिति ते मन्यन्ते, ऽस्तु द्वयोः संशयविषयत्वं किंशब्देन तु समीपे श्रुतक्रियाविषय एव प्रश्नो व्योत्यते, क्रियान्तरविषयस्तु प्रश्न आहोस्विदित्यनेन, क्रियाप्रश्नइति चोच्यते, तस्मात्तस्यैव निघातप्रतिषेध इति ॥

“लोपे विभाषा” ॥ प्रकृतत्वात्किम एव लोपो विज्ञायतइत्याह । 'किमो लोप इति' । 'क्व चास्येति' । शास्त्रे क्वचिदपि किमो लोपस्याविहितत्वान्प्रश्नः । न शास्त्रीयस्यैवादर्शनस्य लोपसंज्ञा किं तर्ह्यदर्शनमात्रस्येभ्युत्तरम् । 'यत्रेति' । 'न च प्रयुज्यतइति' । अर्थप्रकरणादिना गम्यमानत्वात्, उदाहरणे आहोस्विच्छब्दः पदान्तरप्रश्ने, स च नान्तरेण पूर्वप्रश्नमित्यर्थोत्पूर्वत्र किमर्थो गम्यते तदाह । 'विनैव किमेति' । 'प्राप्तविभाषेयमिति' । कथं पुनः प्राप्तिर्यावता किंशब्देन योगे पूर्वा योगस्तत्राह । 'किमर्थेनेति' । 'पूर्ववत्प्रत्युदाहरणानीति' । तान्यत्र किंशब्दरहितानीत्यर्थः ॥

“एहिमन्ये प्रहासे लट्” ॥ 'एहिमन्यइत्यनेनेति' । समुदायाभिप्रायमेकवचनम्, अन्यथा आख्याते द्वे आङ् चापर इति बहुवचनप्रसङ्गः, उदाहरणे प्रहासे च मन्योपपदइत्यादिना पुरुषव्यययः । 'सुष्ठु च मन्यसइति' । भूतमर्थं दर्शयन् प्रह्लासाभावमाह, अत एव पुरुषव्यत्ययो ऽपि न कृतः । 'गन्वर्थलोटा लडित्येव सिद्दुइति' । आङ्पूर्वादिको लोट्, सिपो हिः । 'अन्यत्र माभूदिति' । क्वान्यत्र माभूत्, वृत्तिकारेण यत्प्रत्युदाहृतम् एहि मन्यसइत्यादि, तत्र कथं पुनरेहिमन्यइत्यनेन योगनियमः क्रियमाण एहि मन्यसइत्यनेन योगे निर्वृतिं करोतीत्याह । 'उत्तमोपादानमतन्त्रमिति' । अतन्त्रत्वे कारणमाह । 'प्रहासएव हीति' । तन्त्रत्वे नियमस्य व्याघर्त्यं न संभवेदित्यर्थः । भाष्ये तु प्रत्युदाहरणे ऽप्युत्तम एव प्रयुक्तस्तत्रायमर्थः । एहि रथेन त्वं यास्यसीत्येवमहं मन्यइति ॥

“जात्वपूर्वम्” ॥ ‘जात्वित्येतदपूर्वमिति’ । अथ तिङन्तविशेषणमपूर्वत्वं कस्माच्च भवति, युक्तं चैतत्, विशेषणेन संबन्धुं योग्ये सति निमित्तिनि निमित्तस्याप्रधानस्य नहि युक्तं विशेषणम्, उच्यते । यद्यमाहो उताहो चानन्तःप्रमित्यचानन्तरग्रहणं करोति ततो ज्ञायते निमित्तस्येदं विशेषणमिति, अन्यथा तत्राप्यपूर्वमित्यनुवृत्तेरेव केवलतिङन्तस्यानन्तर्यं लभ्यतरति किं तेन । ननु च शेषप्रकृत्यर्थं तस्यात् शेषे विभाषा, कश्च शेषः, सान्तरः शेष इति, अन्तरेणाप्यनन्तरग्रहणं प्रकृतः शेषः, कथम्, अपूर्वमिति प्रकृतं सपूर्वः शेष इति ॥

“किंवृत्तं च चिदुत्तरम्” ॥ वृत्तमित्यधिकरणे क्तः, किमो वृत्तं किंवृत्तमिति, अधिकरणवाचिनश्चेति कर्त्तरि षष्ठी, अधिकरणवाचिना चेति समासप्रतिषेधे प्राप्ते ऽस्मादेव निपातनात्समासः, यदि यत्र किंशब्दो वर्त्तते तत्सर्वं एह्येत किमीयः कैमायनिः कितरामित्यादेर्यहणप्रसङ्ग इति मत्वा परिसञ्चष्टे । ‘वृत्तग्रहणेनेति’ । चिदुत्तरमित्येतत्किंवृत्तस्य विशेषणं न तिङन्तस्य, पूर्वाक्तात्सामान्यापेक्षया ज्ञापकात् ॥

“आहो उताहो चानन्तरम्” ॥ ‘अपूर्वमित्येवेति’ । अत एवाताहोयहणम्, उतशब्दपूर्वत्वादाहोशब्दस्य ॥

“शेषे विभाषा” ॥ ‘कश्च शेष इति’ । बहूनां प्रकृतत्वात्प्रश्नः । ‘यदन्यदनन्तरादिति’ । ‘प्रतिषेधस्य निमित्तभूतमाहोउताहोयहणं तावदवश्यमनुवर्त्यम्, उताहोयहणाच्चापूर्वमित्यप्यनुवर्त्तते तत्र पारिशेष्यादनन्तरापेक्ष एव शेष इति भावः ॥

“गत्यर्थलोटा लृग्न चेत्कारकं सर्वान्यत्” ॥ ‘गमिना समानार्था गत्यर्था इति’ । अर्थप्रदर्शनमेतत्, गतिरर्था येषामिति तु विग्रहः, गत्यर्थलोटा युक्तमिति योगः, पुनरर्थद्वारको निमित्तनिमित्तिभावः, लोटन्तवाच्यं हि निमित्तं लडन्तवाच्यस्य । ‘न चेत्कारकं सर्वमन्यद्भवतीति’ । सर्वं चेत्कारकमन्यत्तदा निघातप्रतिषेधो न भवतीति भावः, अत्र

लोडन्ते च लडन्ते च यावत्किञ्चन कारकम् ।

एक्षते यदि तत्सर्वे वाच्यावाच्यविवेकतः ॥

तदेहापि तर्हि प्रोक्षति "वह ब्राह्मणशालींस्त्वं पितृतांस्तव भोक्ष्यते" इति, यत्र हि सर्वं भिद्यते तत्रैव न भवितव्यं यथा वृत्तावुपन्यस्तयोः प्रत्युदाहरणयोः ।

न चात्र भिद्यते सर्वमभेदाच्छालिकर्मणः ।

अथायमर्थः स्यात्सर्वस्मिन्कारके ऽनन्यस्मिन्निघातप्रतिषेधो न तु क्वचिदपि भिन्नइति तदेहापि न स्यात् आगच्छ देवदत्त याममोदनं भोक्ष्यसइति, भिद्यते ह्यत्र कर्म तस्माद्वाच्यमेतत्, तत्राह । 'यत्रैवेति' । एवकारेण वाच्यव्यतिरिक्तस्य निरासो न तु सर्वस्यानन्यत्वं विवक्षितं तत्स्यष्टीकृतम् । 'कर्तृकर्मणी एवेति' । एतच्च प्रत्यासत्तेर्लभ्यते, प्रत्यासत्त्वं हि तत्तस्य यत्तेनैवाभिधीयते, उदाहरणेषु प्रथमतृतीययोः सर्वमनन्यत्, द्रव्यसीत्यस्य तु निघातप्रसङ्गश्चिन्त्यो नानावाक्यत्वात्, द्वितीयचतुर्थयोर्वाच्यमात्रं वहेर्गुणभूतगमनाभिप्रायं गत्यर्थत्वं प्राणार्थस्त्वयं, तथा च ।

नीधहोर्हरतेश्चापि गत्यर्थानां तथैव च ।

इति भेदेन गणनं कृतं, ननु च शक्तिः कारकं, सा च प्रतिक्रियं भिद्यते, तत्कथमिहाभिवं कारकं, शक्तिशक्तिमतोर्भेदस्याविवक्षितत्वाद-
दोषः । 'आगच्छेरिति' । लिङ्यं न लोट् । 'पश्यतीति' । लङ्यं न लट्, प्रत्युदाहरणयोः सर्वमन्यत्, कारकशब्देनापि सूत्रे कारकव्यक्तिरेवा-
श्रीयते, तेन कर्तृकर्मत्वाभेदे ऽपि व्यक्तिभेदात्कारकभेदः, त्वं चाहं च द्रव्याव इति, क्रियमाणे सर्वग्रहणे यत्र वाच्यं न भिद्यते तत्रैव भवि-
तव्यम्, इह च भिद्यते वाच्यम्, एकत्रैकमपरत्र द्वयमिति निघातप्रति-
षेधो न स्यात्, क्रियमाणे तु सर्वग्रहणे यथा सिद्ध्यति तथा दर्शयति ।
'लडन्तवाच्ये हीति' ॥

"लोट् च" ॥ 'शाधीति' । शासेलोट्, सिप्, सिपो हिः, शा हाविति शादेशः, तस्यासिद्धत्वात् भल्लक्षणं धित्वम् । प्रशाधीति

‘प्रायेण पाठः स न युक्तः, सोपसर्गत्वेनोत्तरसूत्रविषयत्वात् । ‘पृथग्योग-
करणमुत्तरार्थमिति’ । उत्तरो विकल्पो लोट् एव यथा स्यात् लटो मा
भूदिति ॥

“हन्तं च” ॥ ‘हन्त प्रभुनजावहाइति’ । भुजेर्लोट्, भुजो-
ऽनवइत्यात्मनेपदं बहिः, टेरत्वम् । आडुत्तमस्य पिच्च, एत ऐ, अनुदात्ते-
त्वान्नसार्वधातुकमनुदात्तत्वं, विकरणस्वरः ।

“आम एकान्तरमामन्वितमनन्तिके” ॥ अन्तरयतीत्यन्तरं व्य-
धायकम् । एकमन्तरं यस्य तदेकान्तरम्, उदाहरणे निघाते प्रतिषिद्धे
षाठिकमाद्युदात्तत्वं, दूराद्गुते चेति प्लुतः, भवच्छब्दस्य विभाषा भवद्-
गवदघवतामिति हत्वम्, अवशब्दस्य च ओकारः, भोभगोइत्यादिना
यत्वं, तस्य हलि सर्वेषामिति लोपः । ‘ननु चामन्वितं पूर्वमविद्यमा-
नवदिति भोःशब्दस्याविद्यमानत्वादेकान्तरता नोपपद्यते, अत आह ।
‘भोइत्येतदिति’ । ‘तदुभयमप्यनेन क्रियतइति’ । कथं पुनरप्रकृताया
असंशब्दितायाश्चैकश्रुतेः प्रतिषेधः शक्यो विज्ञातुम्, उच्यते, नञ्च
विपत्तवचनः, अधर्मानृतादिवत्, अन्तिकविरुद्धमनन्तिकं, दूरमित्यर्थः,
तत्र चैकश्रुतिरुच्यते, ततश्च पचसि देवदत्तेत्यादावन्तिके सावकाशमा-
मन्वितनिघातं बाधित्वा एकश्रुतिः प्राप्नोति, सा तावत्प्रतिषिद्धते,
ततोऽपघादे प्रतिषिद्धउत्सर्गभूतो निघातः प्राप्नोति सोऽपि प्रतिषिध्यते,
एकश्रुतिमात्रप्रतिषेधे हि तत्रैवायं ब्रूयात् नाम एकान्तरमिति, एवं
ह्यामन्वितमनन्तिकइति च न वक्तव्यं भवति, सोऽयमेवं सिद्धे यच्चिघातप्र-
करणे इदं ब्रवीति तेन विजानीमो निघातोऽपि प्रतिषिध्यतइति, केवलस्य
निघातस्यैकश्रुत्या बाधितस्य प्रतिषेधोऽनर्थक इति सामर्थ्यादुभयोः प्रति-
षेधः । ननु चैकश्रुतिरपि देवदत्ता^१ आंगच्छेत्यादौ सावकाशा, कथमां
भो देवदत्त इत्यादौ निघातस्य बाधिका, प्रत्युत परत्यादेकश्रुतेर्निघात एव
बाधक इति तस्यैवात्र प्रसङ्ग इति प्रतिषेधोऽपि तस्यैव न्याय्यः, तस्य च

प्रतिषेधे एकश्रुतिः स्यादेष, अत्राहुः । पदद्वयमात्रनिबन्धनत्वादनन्तरङ्गे
निघातः पूर्वं प्रवर्त्तते, ततो दूरात्संबोधनमधिकं निमित्तमपेतमाणैकश्रु-
तिरिति सैवानन्तरं प्राप्नोति तां तावद्वाधते पूर्वाक्तेन न्यायेन निघातम-
पीति सूष्टुक्तं तदुभयमनेन क्रियतइति, यथैव तर्हि एकश्रुतिर्बाध्यते तथैव
पुनोदात्ताऽपि बाध्येतात आह । 'पुनोदात्तः पुनरिति' । 'अपरेषा-
मिति' । ते मन्यन्ते साद्रश्येऽत्र नञ् न विपत्ते, अन्यथा दूरइत्येव ब्रूया-
दिति प्राप्तिरेव नास्ति अदूरत्वात्कथं तर्हि पुन उदाह्रियते अत आह ।
'पुनोऽपीति' ॥

“यद्वितुपरं क्वन्दसि” ॥ ‘जाये स्वा रोहावेहीति’ । रूहेलौट्,
वस्, शप्, आहुतमस्य पिच्य, लोटो लङ्वादिति लङ्वाद्वाचित्यं डित
इति सलोपः, आङ्पूर्वादिणो लोट्, मिषो हिः, एहीत्यनेन परभूतेन युक्तस्य
रोहावेत्यस्य लोट् चेति प्राप्नो निघातप्रतिषेधो नियमेन निवर्त्यते, तेन स्व-
शब्दांशयो निघातो भवति । ननु परमपि क्वन्दसीतिवचनात् स्वःशब्दस्य
पूर्वाङ्गवद्वावाज्जायेस्वरित्यामन्वितं ततश्चामन्वितं पूर्वमविद्यमानैवदि-
त्यविद्यमानत्वाच्चिघातो न प्राप्नोति, प्रतिषिध्यते ऽत्राङ्गवद्वावः । अत्र-
यानां प्रतिषेध इति । नैवमत्राङ्गवद्वावः प्राप्नोति, उक्तं हि तत्र,
'षष्ठ्यामन्वितकारकप्रचमं' 'तच्चिमित्तयहण चे' ति । नहि स्वःशब्दः
षष्ठ्यन्त आमन्वितकारकं तच्चिमित्तं वा स्वरे वाङ्गवद्वावो नाविद्यमानव-
त्वम्, स्वःशब्दस्य रो रीति लोपो न भवति उत्वं च भवति क्वान्दम-
त्वात् । अथेदानो रोहावेत्यनेन युक्तस्य एहीत्यस्य लोट् चेति निघातप्रति-
षेधः कस्मात् भवति, न रुहिर्गत्यर्थः, गत्यर्थो कर्मकेत्यत्र पृथग्रहणात्,
यदि न गत्यर्थः, आरोहन्ति हस्तिनं मनुष्याः आरोहयति "हस्ती मनु-
ष्यान्, गतिबुद्धिप्रत्यवसानार्थेति. कर्मसंज्ञा न प्राप्नोति, तस्माद्दुपरिगम-
नरूपव्यापारो रुहेरर्थः, गत्यर्थो कर्मकेत्यत्र च रुहियहणं प्रपञ्चार्थम्, एही-
त्यस्य तु निघातप्रतिषेधो न भवति, विभाषितं सोपसर्गमनुत्तममिति
वचनात् ॥

“चनचिदिषगोत्रादितद्विताग्नेदितेष्वगतेः” ॥ ‘इहापीति’ । न केवलं तिङो गोत्रादीनीत्यत्रैवेत्यपिशब्दार्थः । तत्र हेतुस्तत्रैव प्रतिपादितः । ‘शुक्लीकरोति चनेति’ । अगतेरिति प्रतिषेधाभावात्तत्र निघातप्रतिषेधा भवत्येव ‘यत्काष्ठमिति’ । शुक्लीशब्दस्य निघातो न भवति ॥

“चादिषु च” ॥ ‘तदह गृह्यन्तइति’ । प्रत्यासत्तेः । ‘चादयोस-
त्व’इत्यत्र येषां ग्रहणं ते विप्रकृष्टाः, समुच्चयो विकल्पश्चानेकस्य धर्म इत्युत्तरसूत्रे घट्यति । अतः खादति चेत्यस्योपन्यासः, न त्वस्य निघातप्र-
सङ्गः, नानावाक्यत्वात्, खादति हेत्यादेस्तु प्रक्रमाभेदायोपन्यासः ।
‘परन्तु निहन्यतएवेति’ । प्रशब्दात्समानवाक्यगतात् पदात्परत्वात् ॥

“चवायोगे प्रथमा” ॥ ‘अगतेरिति’ । ‘पूर्वसूत्रइत्यादि’ । अत एव पूर्वसूत्रे प्रत्युदाहरणावसरउक्तं प्रथमस्यात्र तिङन्तस्य चवायोगे प्रथमेति निघातः प्रतिषिध्यतएवेति, प्रथमेति स्त्रीलिङ्गस्य निर्वाहमाह । ‘प्रथमा तिङ्विभक्तिरिति’ । प्रथमाग्रहणव्यावर्त्यस्य द्वितीयादेः संभवमाह । ‘चवायोगो होति’ ॥

“हेति चियायाम्” ॥ आचारभेद आचारोल्लङ्घनम् । उदाहरणे उपाध्याये पदात्तौ गच्छति शिष्यस्य रथेन गमनं प्रतिषिद्धम् इत्याचारभेदः ॥

“अहेति विनियोगे च” ॥ ‘नानाप्रयोजनइति’ । अनेकप्रयो-
जनः नियोगः प्रेषणम् । ‘पूतश्चेति’ । स पुनः चियायां चियाहेतुकः,
विनियोगे प्रेषहेतुकः ॥

“चाहलोपवेत्यवधारणम्” ॥ उदाहरणे चलोपं दर्शयति । ‘शामं चेति’ । एवमहलोपेपि द्रष्टव्यम् । तत्र प्रथमे यामकर्मकश्वा-
रण्यकर्मकस्य च देवदत्त एव कर्तति समानकर्तृकत्वं, द्वितीये तु विपर्य-
याचानाकर्तृकता द्रष्टव्या, अनवकृत्पिरसंभावनं, यो हि देवदत्तस्य भोजनं क्व चिदपि न संभावयति स एषं प्रयुङ्क्ते क्व भोज्यसइति, एव चानियोगइति पररूपत्वं, क्व चित्तु वृत्तावेवैतत्पश्यते ॥

“चादिलोपे विभाषा” ॥ पूर्वा योग एवशब्दप्रयोगे नित्यार्थः ॥

“वैवावेति च ह्रन्दसि” ॥ वै स्फुटार्थं त्रमायां च, वा व प्रसिद्धौ स्फुटार्थं च ॥

“एकान्याभ्यां समर्थोभ्याम्” ॥ समौ तुल्यावर्थो ययोस्तौ समर्थौ, शकन्थादिषु दर्शनात्पररूपत्वं, निपातनाद्वा ऽन्तलोपः, परस्परं समानार्थता न तिङन्तेन असंभवात्, तिङन्तेन सङ्गताभ्यामित्ययं त्वर्थो न भवति, वधायोगे प्रथमेत्यतो योग्यहणानुवृत्तेरेवास्यार्थस्य सिद्धत्वात् । ‘जित्स्वीतीति’ । जिविः प्रीणानार्थः, इदित्वाच्चुम्, लट्तिप्रशपः । ‘चाकशीतीति’ । काशिना समानार्थः कशिः प्रकृत्यन्तरमस्तीत्युक्तं, तस्यैतद्गुल्बुकिरूपम् । ‘एकशब्दस्य व्यवस्यार्थं चेति’ अतस्तस्यैव प्रत्युदाहरणं दर्शितं नान्यशब्दस्येति भावः । ‘व्यभिचारित्वात्तस्येति’ । एकशब्दो ह्यन्यार्थं व्यभिचरतीति । नानार्थो ह्ययमिति ह्येको गोत्रइत्यत्र दर्शितं, तत्रासति समर्थग्रहणे ऽन्यशब्देन भिचार्यस्यापि ग्रहणप्रसङ्गः । न च साहचर्यमत्र प्रकारेण व्यवस्थापकमिति निपातैर्यद्वादिङन्तेत्यत्रावोचाम ॥

“यदृत्ताच्चित्यम्” ॥ किञ्चिन्नं च चिदुत्तरमित्यत्र किञ्चिन्नशब्दस्य दर्शिता व्युत्पत्तिरिहानुगन्तव्या । ‘एतच्चाश्रीयतइति’ । तदाश्रयणे हि यद्ग्रह् यदीयं यादायनिरित्यादिभ्यः परस्य न स्यात् । ‘जुहुम् इति’ । प्रत्ययस्वरेणान्तोदात्तमेतत्, अभ्यस्तानामादिः, भीहीभृहुमदेति चोभयत्रापि ऋतीति वर्त्तते । ‘यद्ग्रह्इति’ । यदञ्चति, किन्, विष्वग्देवयोश्चेति टेरद्वादेशः, कथं पुनः पञ्चमीनिर्द्वैशे सति यत्कामास्ते, यद्ग्रह् वायुरित्यादौ व्यवधाने भवति अत आह । ‘पञ्चमीनिर्द्वैशेष्येति’ । एतच्चात्तरसूत्रे ज्ञापयिष्यते । ‘याथाकाम्यं वेति’ । याथाकाम्यं यथेच्छं प्रवृत्तिर्द्वैशकालानपेक्षा, तत्र गम्यमाने वा निघातप्रतिषेधः, यत्र क्वचन यजते ॥

“पूजानात् पूजितमनुदात्तं काष्ठादिभ्यः” ॥ काष्ठादिभ्य इति वार्त्तिके वृष्टं सूत्रावयवत्वेन षटितत्वात्तदनुरोधेन पूजनादित्येकवचनं

१ वा यथाकाम्यइतीति इ. पु. पा. ।

२ यथेष्टमिति २ पु. पा. ।

अहुवचनस्यानइति व्याचष्टे । 'पूजनेभ्यः काष्ठादिभ्य इति' । 'उत्तर-
 पदमिति' । उत्तरसूत्रे तिङ्ग्रहणादस्य च सूत्रस्य समासविषयत्वात्सुब-
 न्तमिति द्रष्टव्यं, काष्ठादयश्चैते ऽद्भुतपर्यायाः पूजनवचना भवन्ति, तत्र
 येषां वृत्तिविषयगणवाद्भुतपर्यायत्वममातापुत्रादीनां तेष्वन्यपदेन विग्रहः ।
 'काष्ठाध्यापक इति' । क्रियाविशेषणं, काष्ठशब्दे द्वितीयान्तः सम-
 स्यते, कृत्र्यागलक्षणा तु षष्ठी क्रियाविशेषणेषु न भवति, धात्वर्थं प्रति
 यत्कर्म तत्रैव षष्ठी, कर्तृपदेन साहचर्यात्, यो हि धात्वर्थं प्रति कर्ता तत्र
 षष्ठी तत्साहचर्यात् कर्मापि तादृशमेव गृह्यते, विशेषणं तु धात्वर्थेन
 समानाधिकरणत्वाच्च तं प्रति कर्म सर्वथा क्रियाविशेषणाच्च षष्ठी भवति,
 अत एव मलोप इति वक्ष्यते, षष्ठां सव्यां मकाराभावादानुपपन्नमेत-
 त्स्यात्, कथं पुनः कर्तृप्रधाने कृदन्ते गुणभूतायाः क्रियाया विशेषणेन
 संबन्धः, साधनसंबन्धवदुपपद्यते, तद्यथा यामं गत इत्यादौ गुणभूताया
 अपि क्रियायाः साधनेन योगः तथा विशेषणेनापि नानुपपन्नः । 'का-
 ष्ठाभिरूपक इति' । आभिरूप्यं काष्ठेन विशेष्यतइति नपुंसकप्रथमान्तस्य
 समासः, एवं सर्वत्र प्रवृत्तिनिमित्तमात्रेण काष्ठादीनामन्वयाद् द्रव्यवा-
 चिभिः सामानाधिकरण्याभावान्मयूरव्यंसकार्दित्वमाश्रितम् । 'समासे
 चेत्यादि' । चकारोऽवधारणे, यदि समासग्वैतदित्यते कथं वार्तिककारे-
 णोक्तं पूजितस्यानुदात्तत्वे काष्ठादिग्रहणं मलोपश्चेति, नहि समासे तेषा-
 मन्त्यो मकारः संभवति विभक्तेर्लुप्तत्वादित्यत आह । 'मलोपश्चेत्यनेना-
 पीति' । कथं पुनरयं विषयोनेनाव्यायते ऽत आह । 'यत्रेति' । समासे
 हि विभक्तेरभावान्मकारो न श्रूयते अयमेव लोप इति । किं पुनः कारग्रमेवं
 काशकुशाहलम्बनेन वार्तिकं व्याख्यायते ऽत आह । 'असमासे हीति' । अन्ये
 त्वाहुः । यदि समासग्वैतदभिमतमभविष्यत्समासदत्येवावक्ष्यत्, मलोप-
 वचनात्तु वाक्यविषयमेवैतद्वारुणमध्यापक इत्यादिकं तु रूपं यदीष्यते वि-
 कल्पेन मलोपो वक्तव्य इति । 'पूजनादित्येव पूजितपरिग्रहे सिद्धइति' ।
 पूजनस्य पूजितापेक्षत्वादिति भावः । 'अनन्तरपूजितप्रतिपत्त्यर्थमिति' ।
 पूजनात्पूजितमिति सूत्रे सामान्यगतमानन्तर्यं विशेषाणां विज्ञायतइति

भावः । कथं पुनः पञ्चमीनिर्देशे व्यवहितस्य प्रसङ्ग इत्याह । ' एतदेवंति ' ।
ज्ञापनस्य प्रयोजनमाह । ' तथा चेति ' । ' अनुदात्तइति वर्त्तमानइत्यादि ' ।
प्रकृतं ह्यनुदात्तग्रहणं न लुडित्यादिना प्रतिषेधेन संबहुमतस्तदनुवृत्तौ प्रति-
षेधोऽप्यनुवर्त्तत, तत्र यद्यप्यस्य योगस्य समासविषयत्वात्तुादृशो विषयो न
संभवति यत्राभन्वितादौ निघातः प्रतिषिध्येत तथापि कुत्सने च सुपी-
त्यादौ उत्तरत्र प्रतिषेध एव स्यात्तस्मात्तत्रिवृत्त्यर्थं पुनरनुदात्तग्रहणम् ॥

"सगतिरपि तिङ्" ॥ 'यत्काष्ठं पचतीति' । येऽपि मलोप-
श्चेत्यनेन वाक्येन मलोपमाहुस्तेपि तिङन्ते परतो नैव लोपमिच्छन्ति ।
'सगतिग्रहणाद्गतिरपि निहत्यतइति' । कथं, तुल्ययोगेऽत्र सहशब्दः, यत्र
तुल्ययोगे सहशब्दस्तत्र द्वयोरपि कार्ययोगो भवति, तद्यथा सपुत्रो भोज्य-
तामित्युक्ते पुत्रोऽपि भोज्यते, अपिग्रहणं यत्र गतिर्न प्रयुज्यते तत्र केवल-
स्यापि तिङन्तस्य यथा स्यात्, गतिप्रयोगे तु द्वयोः सहैव भवति, तिङ्-
ग्रहणात्पूर्वा योगः सुबन्तविषय एव विज्ञायते ॥

"कुत्सने च सुष्यगोत्रादौ" ॥ 'पचति क्लिशनातीति' । कथमत्र
समानवाक्यत्वं सामर्थ्यं चेति चिन्त्यम् । 'कर्तुः कुत्सने मा भूत्, पचति
पूतीति' । कर्तृत्वमत्र कुत्स्यते । 'अस्यदमयुक्तमिति' । क्रिया तु शोभनैव
तत्र कर्तृत्वस्य विशेषणं पूतित्वं न कर्त्रा समानाधिकरणमिति दाहणमभि-
रूपकमित्यादिवचनसकत्वम् । एवं द्विवहोरप्येकवचनमेव भवति, पचतः
पूति पचन्ति पूतीति । प्रायेण पूतिरिति पुल्लिङ्गं पठ्यते । ननु क्रियाप्रधा-
नेऽस्मिन्नाख्याते साधनं कथं विशेषणेन संबन्धमप्रधानं प्रपद्यते, उच्यते ।
एकार्थीभावमापन्नं वृत्तौ यदुपसर्जनं विशेषणेन संबन्धस्तस्य नैवोपपद्यते न
हि भवति अद्वयस्य राजपुरुष इति, यस्य तु नैकार्थीभावस्तदप्रधानमपि वि-
शेषणेन संयुज्यते, यथा अद्वयस्य राजः पुरुष इति, एवं साधनं क्रियां प्रति
गुणभूतमप्येकार्थीभावाभावाद्द्विशेषणेन युज्यते तथा साधनप्रधानेषु क्रद-
न्तेषु क्रिया गुणभूताऽपि विशेषणेन युज्यते दाहणमध्यापक इति, यथैव
तर्हि साधनस्य विशेषणेन योग एव क्रियान्तरणापि प्राप्नोति पचति पठति
पचति वृश्यति पाचकः पठति पाचकः पश्यतीतिवत्, किं कुर्मः न ताव-

देवं दृश्यते तदेतदेवं प्रतिपत्तव्यम् ॥

भार्या स्त्यन्तरसंबन्धं पत्युनं सहते यथा ।

स्नानादिकं तु संस्कारं स्वार्थमेवानुमन्यते ॥

तथा क्रियापि ।

विशेषणेन संबन्धं कर्तुः स्वस्यानुमन्यते ।

स्वानुरक्तं तु कर्त्तारं न क्रियान्तरगामिनम् ॥

इति । 'पूतिश्चेति' । तिङन्तः पूतिशब्द आद्युदात्तः । 'वसे-
स्तिषिति' । तिब् बाहुलकात्पृत्रा ऽपि भवति, बाहुलकादेव गुणा-
भावः । तस्य निधातनिमित्तम्यान्तादात्तत्वं यथा स्यादिति चित्त्वमुपस-
ह्वायते । 'विभाषितमिति' । बहुर्थं तिङन्त विभाषा निहन्यते, यदा
निहन्यते तदा पूतिरन्तोदात्तः । क्रियाकुत्सने इत्यादि यदुक्तं तत्र प्रमाण-
त्वेन भाष्यपठिताभार्याः पठति । 'मुपि कुत्सने इति' । 'मलोप इष्टोऽति-
ङीति चोक्तार्थमिति' । भाष्ये तावदयमर्थः. मलोपश्चेति वार्तिककारेणोक्ते
मलोपस्तिङ्गि नेष्टः, दारुणं पचतीति । इत्येवं मलोपश्चेति वाक्यमुक्तार्थ-
माचार्यैरिति । वृत्तौ तु श्लोकान्तगतत्वाद्यं पादः पठितो न स्वरास्या-
पयोगः कश्चित्, समासे चैतदनुदात्तत्वमिष्यत इत्युक्तत्वात् ॥

“ गतिर्गतौ ” ॥ 'अभ्युद्वृतीति' । सर्वापसंगंसाधारणी हरण-
क्रिया प्रतीयते, तामुद्विगिनष्टि उद्वृतीति उदैवोर्ध्वता विशिष्टा ऽवग-
म्यते तामभिर्विगिनष्टि अभ्युद्वृतीति, तत्र ।

अन्योन्यापेक्षया नास्ति गतिस्त्वं यद्यपि द्वयोः ।

क्रियां प्रति गतिस्त्वात् निरुताऽभिर्गतिर्गतौ ॥

'समुदानयतीति' । अत्र ममुदाद्वयोरपि निघातः । 'अभिसं-
प्याहरतीति' । अत्र त्रयाणाम् । 'गताविति क्रिमिति' । क्रियां प्रति
गतिर्भवति, क्रिया च धातुवाच्या, धातुश्च द्विविधः, सगतिरगतिश्च,
प्रत्यया अपि धातोर्द्वये भवन्ति कृतस्तिङ्श्च, तत्र कृदन्ते सगतावगतौ च
कृत्स्वरथायादिस्वरेषु कृतेषु शेषनिधातेन गतिर्निहन्यतएव, तिङन्तेपि

केषले उदात्तवति तावदुत्तरसूत्रेण भवत्येव निघातः, अनुदात्तनु निय-
 माश्रयणाच्च भविष्यति, तिङन्ते यदि भवति उदात्तवत्येव भवति,
 ततश्च सगतिरेव तिङवशिष्यते इति प्रश्नः । 'आ मन्द्रैरिति' । ननु च
 क्रियायोगे गतिर्भवति न चात्राडः क्रियायोगोऽस्ति, मन्द्रशब्दस्याक्रि-
 यावाचित्वादेत आह । 'याहीत्येतत्प्रतीति' । ते प्राग्धातोरिति प्रयो-
 गनियमो न संज्ञानियमः, ततश्च व्यवहितप्रयोगेपि गतित्वमस्त्येवेति
 भावः । ननु यत्क्रियायुक्ताः प्रादयस्तं प्रति गत्युपसर्गसंज्ञा भवन्ति,
 ततश्च याहीत्येतत्प्रति गतित्वेन मन्द्रं प्रत्यगतित्वात्प्रसङ्गः, इहापि तर्हि
 न प्राप्नोति अभ्युद्वरतीति, उदं प्रत्यगतित्वान्मां भूदुदं प्रति गतिः समु-
 दायं तु प्रति गतिर्भवति उदा विशिष्टा हि क्रिया अभिना विशेष्यते,
 आ मन्द्रैरित्यत्रापि मन्द्रादिकरणक्रमिन्द्रकर्तृकं यानमाडा विशेष्यते
 इति समुदायं क्रियाविशेषवाचिनं प्रत्याडो गतित्वात्निघातः प्राप्नोति, न
 प्राप्नोति, पूर्वं धातुरुपसर्गेण युज्यते पश्चात्साधनेन, आयाने हि मन्द्रादेः
 साधनत्वं मन्द्रैर्हरिभिरायाहीति न तु याने, ततश्च न समुदायं प्रत्याडो
 गतित्वमिति नास्त्येवात्र प्रसङ्गस्तत्राह । 'तस्येति' । नहि परनिमित्त-
 तानुपादाने यत्क्रियायुक्ताः प्रादयस्तं प्रतीति गम्यते, ततश्च वस्तुतो
 गतिस्वाश्रयो निघातः स्यादिति मन्यते, यदि पुनः पदस्येवधिकारात्स-
 मर्थपरिभाषोपस्थानाद्येन गतेः सामर्थ्यं तं प्रति गतेरिति विज्ञायेत
 तदा शक्यं गतावित्यवक्तुं, यदाह गतेरनुदात्तत्वे गतियहणानर्थक्यं, तिङ्य-
 वधारणाच्छब्दोऽर्थमिति चेत्त्रागतित्वादिति ॥

'तिङिः चोदात्तवति' ॥ उदाहरणे निपातैर्यद्यदीति निघात-
 प्रतिषेधात्तिङन्तमुदात्तवत्, तिङ्यहणं किमर्थं, तिङन्ते यथा स्यात्
 मन्द्रशब्दे मा भूत्, आ मन्द्रैरिन्द्र हरिभिर्याहि, मन्द्रशब्दो रक्प्रत्ययान्तो
 ऽन्तोदात्तः, ननु च यत्क्रियायुक्ता इति धचनाद्वृत्तिशब्दः पित्रादिशब्द-
 वत् सम्बन्धिशब्दत्वात् स्वसंबन्धिनमात्तिपतीति क्रियावाचिन्येवोदात्त-
 वति भविष्यति कृदन्ते चात्तिप्रसङ्गाभावः पूर्वसूत्रे एवोक्तस्तस्माच्चार्येति-
 ङ्यहणेनेत्याशङ्क्याह । 'तिङ्यहणमिति' । परिमाणमियत्ता, परिमाणा र्थ-

‘स्वमेव स्पष्टयति । ‘अन्यथा हीति’ । अक्रियमाणे तिङ्यहणे धातुरेव क्रियाविविध्याद्गतिसंज्ञानिमित्तमिति तत्रैवोदात्तवति निघातः स्याच्च तु प्रत्यये, तिङ्यहणात्तु प्रकृतिभागं प्रति गतेः प्रत्ययोदात्तत्वेनाप्युदात्तवति तिङन्तप्राप्ते भवति । ‘धातुमेव प्रति गतिसंज्ञेति’ । यस्य क्रिया यत्क्रियेति षष्ठी, समासः, अन्ययत्यतिरेकाभ्यां यस्य वाच्या क्रिया तं प्रतीत्यर्थः, धातुरेव चासौ वाच्येति तमेव प्रति गतित्वम् । ‘आमन्ते तर्हि न प्राप्नोतीति’ । ननु चाक्रियमाणेपि तिङ्यहणे नैवामन्ते प्राप्नोति, यदा हि तिङन्तेपि प्रत्ययोदात्तत्वेनोदात्तवति न स्यादिति स्थितं तदा का वार्ता आमन्ते, तत्किमुच्यते आमन्ते तर्हीति, एवं तर्ह्ययमत्रार्थः, यदि तिङ्यहणाद्व्याप्तकरोतीत्यादौ भवति तर्हि तस्यामन्तेऽभावाच्च प्राप्नोति, तस्माद्वा क्रिया यत्क्रियेति कर्मधारय आश्रयणीयः, एवं हि क्रियाज्ञानमर्थं प्रति गतित्वं तत्रार्थं कार्यस्यासंभवात्तद्वाचिनि कार्यं विज्ञायमानं क्रियाप्रधाने सर्वत्र सिध्यतीति, अनन्तराक्तं चोद्यं पक्षविशेषे व्यवस्थापयितुमाह । ‘अत्र केचिदिति’ । अत्र पक्षे गतिकारकोपपदानामित्यस्यायमर्थः, गत्यादीनामविशेषेण समाप्ते भवति कृद्विस्तु प्राक् सुब्रुत्यत्तेरिति । ‘अद्यपूर्वपदप्रकृतस्वरत्वइति’ । गतिकारकोपपदादित्यत्र प्रपञ्चतिदेश्याद्वयं कृद्वहणं स्थितं न प्रत्याख्यातमिति पूर्वपदप्रकृतस्वरत्वैवात्र प्रसङ्ग इति मन्यते । ‘अक्रियमाणेऽपि तिङ्यहणइति’ । यथा वा क्रियमाणे तिङ्यहणे उदात्तत्वे सति निघातः सिध्यति तथा ऽनन्तरमेवोक्तम् । ‘अथ तरन्नन्तस्येति’ । यथायं पक्षः संभवति यश्चात्र पक्षे देवस्तत्सर्वं गतिकारकोपपदात्कृदित्यत्रैवोक्तम् । ‘येषां त्वित्कदि’ । कुगत्यादीनां कृदन्तेनैव तत्रापि प्राक् सुब्रुत्यत्तेरित्यर्थः । ‘तदर्थं यत्रः कर्त्तव्य इति’ । तत्रायं यत्रः, तिङ्यहणं न करिष्यते, या क्रिया यत्क्रियेति वाश्रयिष्यतइति ॥

“आमन्त्रितं पूर्वमविद्यमानवत्” ॥ किमिदमिदमविद्यमानवदित्याह । ‘तस्मिन्सतीत्यादि’ । तत्र तस्मिन्सति यत्कार्यं तत्र भवतीत्यत्रोदाहरणमाह । ‘आमन्त्रिततिङ्निघातेति’ । असति च यत्कार्यं तद्ववती.

त्यत्रोदाहरणमाह । 'पूजायामित्यादि' । 'आमन्त्रिताद्युदात्तत्वे कर्त्तव्य-
इति' । असति पूर्वशब्दे आमन्त्रितमविद्यमानवदित्युच्यमाने स्वस्याद्यु-
दात्तत्वेपि षाष्ठिके कर्त्तव्ये ऽविद्यमानवत् स्यात्, क इदानीं तस्याव-
काशः, यत्राविद्यमानवद्भावः प्रतिषिध्यते, विकल्प्यते वा, तथा ऽपादा-
दावित्यधिकारात्पादादिरप्यवकाशः उच्यते ना अधसु ह वा व्युच्छन्न-
नसम्भावो ह्यत्राविद्यमानवद्भावाभावादेव भवति, इदं त्वा वृषभं वयं, त्वा-
देशो भवति, एवं तु इन्द्र पितृ तुल्य मुता मदाय, इन्द्र पितृ वृषभूतस्य
वृष्णः, अने याहि शस्त्रिभिः, याये याहि शिवादिष इत्यादौ तिङ्गि-
घातः प्राप्नोति । कर्त्तव्योऽत्र यत्रः, उक्तं हि पुरस्तात् । आपादपरिसमाप्ते-
रपादादावित्यधिकार इति, यद्यामन्त्रितं पूर्वमविद्यमानवत् देवदत्त पच-
सीत्यत्र पचसीत्येतदपेक्षया देवदत्तशब्दस्य पूर्वत्वमस्तीत्याविद्यमानवत्त्वे
सति आमन्त्रिताद्युदात्तत्वं न स्यादित्यत आह । 'पूर्वत्वं चेति' । पूर्व-
शब्दस्य संबन्धिशब्दत्वात्प्रति पूर्वत्वं तत्कार्यं प्रत्येषाविद्यमानवत्त्वं न
स्वकार्यं प्रति तेन नायं दोष इत्यर्थः । कार्यशब्देनैतद्दर्शयति । अविद्यमा-
नवत् कार्यमत्रातिदिश्यते, तत्र पूर्वशब्दस्य सम्बन्धिशब्देन परस्य कार्यं
कर्त्तव्यइत्येतावदाश्रीयते, न तु परं प्रत्यविद्यमानवत् पूर्वं तु प्रति
विद्यमानवदित्यर्थ इति स्यात्, इमं मे गङ्गे यमुने सरस्वतीत्यत्र गङ्गेश-
ब्दस्य यमुनेशब्दं प्रत्येषाविद्यमानवत्त्वं न मेशब्दं प्रतीति, व्यवधानाद्य-
मुनेशब्दस्य निघातं प्रति मेशब्दे निमित्तं न स्यात्, यद्योपदर्शिते स्वर्थे
परस्य कार्यं कर्त्तव्ये इत्येतावत्तत्कार्यं स्वनिमित्तमन्यनिमित्तं वेति विशे-
षाभावात् मेशब्दापेक्षेपि निघाते गङ्गेशब्दस्याविद्यमानवत्त्वं सिध्यति,
तदेतत् स्वनिमित्तेऽन्यनिमित्तं चेत्यत्र सूचितं, तदेवमुक्तं दर्शयति ।
'इहेत्यादि' । गङ्गेशब्देऽविद्यमानवत्त्वात्स्वर्थं निमित्तं न भवतीत्येता-
वत्, न तु मेशब्दस्य निमित्तभावं प्रतिब्रूयातीत्यर्थः, परं प्रत्यविद्यमान-
वद्भवतीत्यःश्रीयमाणे हि तथा स्यात्, ननु वत्करणमन्तरेणापि गोता-
णिवित्यादावतिदेशो दृश्यते तस्मिन् वत्करणेन । नन्वसति वत्करणे

पूर्वमामन्त्रितमविद्यमानमित्युच्यमाने 'पूर्वस्यामन्त्रितस्य निवृत्तिः स्यात् ।
 नैव दोषः । अर्थप्रत्यायनाय शब्दप्रयोगादनिवृत्तं शब्दनिवृत्त्यभावात्,
 अथापि परप्रयोगो भवतु पूर्वप्रयोगो मा भूदित्यर्थः कल्पेत तथापि राज-
 दन्तादिषु परमामन्त्रितं वेति वक्तव्यं स्यात् परमेषामन्त्रितं भवति न पूर्व-
 मित्यर्थः, तदेवमन्तरेणापि वतिमतिदेशः सिद्धः, इदं तर्हि प्रयोजनं
 स्वाश्रयमपि यथा स्यात् आं भो देवदत्त आम एकान्तरमामन्त्रितमन-
 न्तिऋत्येकान्तरता यथा स्यात्, एकवचनान्तं सूत्रसूत्रस्य, विषयः
 बहुवचनान्ते तु विभाषितं विशेषवचने बहुवचनमिति पक्षे निघात-
 प्रसङ्गः, यद्यप्यातिदेशिककार्याविरुद्धं स्वाश्रयमतिदेशेष्वमत्यपि वल्क-
 रणे भवति इह तु वल्करणाद्य^१बाहिरुद्गमपि क्वचित्प्राप्यते अविद्यमान-
 वस्त्वविरोधिनी ह्येकान्तरता व्याख्यानाच्चातिप्रसङ्गा नोद्भावनीयः ॥

“ नामन्त्रिते समानाधिकरणे सामान्यवचनम् ” ॥ द्वौ नञो प्रकृत-
 मर्थं सूचयत इत्याह । ' किं तर्हि विद्यमानवदेवेति ' । ' माणवक्रजटिलका-
 ध्यापकेति ' । अत्र जटिलशब्दे माणवक्रशब्दापेक्षया विशेषवचनो ऽप्रा-
 पकशब्दापेक्षया तु सामान्यवचन इति द्वयोरप्यविद्यमानवत्त्वं न भवति,
 पूर्वस्येत्यादिना प्रतिषेधस्य फलं दर्शयति । ' देवदत्तयज्ञदत्तेति ' । सामा-
 न्यवचनं विशेषवचनापेक्षमिति वक्ष्यत्युत्तरसूत्रे, ततश्च यथा यज्ञदत्तशब्दः
 समानाधिकरणो न भवति एवं पूर्वामन्त्रितार्थगतविशेषाकारवचनोपि न
 भवतीति देवदत्तशब्दापि सामान्यवचनो न भवति, तस्मान्मुहुषिकलत्वा-
 ख्यन्त्यमेत् । ' एवं न्युक्तमिति ' । तैत्तिरीयके^१ ब्राह्मणे महस्रतमो प्रकृत्य
 इहे रन्ते ऽदिने सरस्वति प्रिये प्रेयसि महि विश्रुते एतानि ते अग्निपे
 नामानीति, वृत्तौ त्वन्यथा पाठः शास्त्रान्तरे द्रष्टव्यः ॥

“ विभाषितं विशेषवचने ” ॥ बहुवचनमिति धार्मिके दर्शनात्
 प्रतिपत्तं, शरणत्वेन प्राप्तिः शरणं, तत्र साधवः, शरण्याः, शरणशब्दे हि

१ कुतश्चित्पूर्वमामन्त्रितं न प्रयोक्तव्यकृत्यर्थः स्यादिति, तत्र । यद्यप्यमर्षाभिप्रे-
 तस्याद्राजदन्तादिषु परमामन्त्रितं वेत्येव सूयात्, न चापाटादावित्यनुवर्तते, यद्यप्यं
 तथाप्याम एकान्तरमन्त्रितमनन्तिके इति इ. पु. पा. ।

२ सामर्थ्यादिति इ. पु. पा. ।

शरण्येपि दृश्यते, शरणं भवन्तमतिकारुणिकमिति । शर्मण्या इति पाठे शर्मणि साधवः शर्मण्याः । 'सामान्यवचनाधिकारादेवेति' । सामान्यस्य विशेषापेक्षत्वात् प्रति सामान्यमित्येतद्व्यति, तस्मिन्विशेषवचनएव भविष्यति ॥

इति श्रीहरदत्तमिश्रविरचितायां पदमञ्जर्यामष्ट-

मस्याध्यायस्य प्रथमः पादः ॥

“पूर्वत्रासिद्धम्” ॥ ‘पूर्वत्रासिद्धमित्ययमधिकार इति’ । यदि तु स्वतन्त्रे विधिः स्यात् ततो वक्ष्यमाणस्य त्रिपाटीलक्षणसमुदायस्य पूर्वत्र सपादसप्ताध्यायीलक्षणे समुदाये ऽसिद्धत्वमुक्तं स्यात् तु त्रिपाद्यां पूर्वत्र परस्यासिद्धत्वमापादितं स्यात्ततश्च गुडलिङ्गान् गोधुङ्गानित्यादौ ठत्वघत्वादेरसिद्धत्वाभावाञ्जय इति मतुपो षत्वप्रसङ्गः, तस्मान्न विधिः, अथ परिभाषा स्यात्, सर्वत्रैवाष्टाध्यायां पूर्वं प्रति परस्यासिद्धत्वात् तेनैः तस्येत्यादाविनादिषु कर्तव्येषु त्वदाद्यत्वस्यासिद्धत्वादकारान्तनिमित्ता इनादयो न स्युस्तस्मादधिकारः, एवं सति यदनेन संपादितं भवति तद्वर्शयति । ‘तत्रेति’ । तत्राधिकारे सतीत्यर्थः । अधिकारे हि त्रिपाटीगतानामप्यविशेषेण सपादसप्ताध्यायीगतान्यत्यसिद्धत्वं त्रिपाद्यां च पूर्वत्र परस्यासिद्धत्वं सिद्धति, विधौ तु नैतावत्संपादयितुं शक्यं त्रिपाद्यां पूर्वत्र परस्यासिद्धत्वानापादनात्, परिभाषायां च नैतावति पर्यवस्यति सर्वत्रैव प्रसङ्गात्तस्मादधिकारत्वादेतावत्संपद्यते, एतावदेव च संपद्यतइत्यर्थः, न चैवमत्र धर्मितव्यं येयं संपादसप्ताध्यायी अनुक्रान्तेत्यनेन विधिरूपेण प्रवृत्तिर्दर्शिता, इत उत्तरमित्यादिना त्वधिकाररूपेण, ततश्च शेष इति वल्लक्षणं चाधिकारश्चेति । निष्प्रयोजनत्वादधिकारोयमित्युक्तंत्वाच्च, किं हि नामाधिकारएवास्मिन्न सिध्यति यदर्थो विधिराश्रीये, सप्रानामध्यायानां सामाहारः सप्ताध्यायी, सपादा चासौ सप्ताध्यायी चेति कर्मधारयः, संपादेति टाबन्तपाठे त्वसमासः, उत्तरउत्तरो योग इति पाठः, वीष्पायां द्विवचने सुबुकोऽसंभवात् । अत्राध्यायग्रहणेन योगग्रहणेन च शास्त्रासिद्धत्वमाश्रीयतइति दर्शयति, एतच्च पूर्वत्रेति वचनाल्लभ्यते, शास्त्रस्य हि

मुख्यं पूर्वत्वं संनिवेशविशेषयोगित्वात्, कार्यस्य तु शास्त्रद्वारकमौपचारिकं, नहि मुख्ये संभवति गौणस्य ग्रहणं युक्तं, कथं पुनरुच्चरितं शास्त्रमसिद्धमित्युच्यते न हि वचनशक्तेनापि सिद्धमपि असिद्धं भवति अत आह । 'सिद्धकार्यं न करोतीत्यर्थे इति' । वचनादतिदेश आश्रीयते इत्यर्थः, शास्त्रस्यासिद्धत्वमाश्रीयते न कार्यस्येति दर्शितं, तत्र प्रयोजनमाह । 'तदेतदिति' । यदिदं शास्त्रविषयमसिद्धवचनं तदेतदित्यर्थः, आदेशो लक्षणं निमित्तं यस्य कार्यस्य तस्य प्रतिषेधार्थं, मुत्सृज्यते आदेशेन निवर्तते इति उत्सर्गः, स्थानी, स लक्षणं निमित्तं यस्य तस्य भावः प्रवृत्तियथा स्यादित्येष्वर्थं चासिद्धवचनं, कार्यसिद्धत्वे तूत्सर्गलक्षणस्य भावो न सिध्यति, तत्रादेश-लक्षणप्रतिषेधस्यादाहरणमाह । 'अस्मा उदुरेत्यादि' । आयात्रोः कृतयो-र्लोपः शाकल्यस्येति लोपः । 'व्यलोपस्यासिद्धत्वादिति' । शास्त्रद्वारकं व्यलोपस्यासिद्धत्वं, यथा हि पूर्वं शास्त्रसंनिधौ परशास्त्रमसिद्धं तदा तत्प्र-तिपादितं कार्यं सुतरामसिद्धं भवति, उत्सर्गलक्षणभावस्यादाहरणमाह । 'अमुष्मा इति' । अत्रासत्यासिद्धत्वे परत्वाददसो ऽसेर्दादु दो म इत्युत्वे सत्यत इति स्मायादयो न स्युः, असिद्धत्वे तु पूर्वं स्मायादयः पश्चा-दुत्वमिति सिद्धमिष्टम् । 'उत्वस्येति' । उत्वशास्त्रस्येत्यर्थः । शुक्लिकेत्या-दिश्लोकः, अत्र निदर्शनमिति प्रत्येकमभिषम्बध्यते, निदर्शनमुदाहरणदि-गित्यर्थः, मतोर्वत्वे कर्तव्यं कलां जशो ऽन्त इति जशच्चे ऽसिद्धे सति गुह-लिण्मानिति दर्शनम् । 'न कोपधाया इति पुंशद्वात्रप्रतिषेधो न भव-तीति' । कोपधप्रतिषेधे तद्विषयग्रहणमित्येतदनाश्रित्यदं प्रयोजनमुक्तम् । 'वामिमानिति' । वामो म इति निष्ठातकारस्य मत्वं, ततो ऽत क्षिति इजन्तादत्तं इनिठनाघितीन् तदन्ताद्वा मत्तुप् । 'वहेरित्यादि' । वह प्रा-पणे, निष्ठा, संप्रसारणं, हो ठः, भ्रूस्तथोधोधिः, छुत्वं, ठो ठे लोपः, कुलोपे पूर्वस्य दीर्घोऽणः, ऊठ इति स्थिते णिच टिलोपः, लुह्, ज्ञेग्वह् । 'इत-इत्येतद् द्विरुच्यते इति' । अजादेद्वितीयस्येतिवचनात्, ततो हत्वादिः शेषः, कुहोश्चुरिति चुत्वं हकारस्य ककारः, तस्याभ्यासे चर्चंति जखं ककारः, अथात्र सन्वल्गुनीतीत्वं कस्माच्च भवति तत्राह । 'अनलोप इति वच-

नादिति' । कथं पुनरौजिठदिति भवतीत्यत आह । 'चौजिठदित्येत-
 स्थिति' । पूर्वत्रासिद्धीयमद्विर्वचनइत्येतत्स्विह न प्रवर्तते अनित्यत्वात्,
 अनित्यत्वं चोभौ साभ्यासस्येति वचनाद्विज्ञापते, अन्यथाऽनितेरिति णत्वे
 कृते तस्य सिद्धत्वात्सह णकारेण द्विर्वचने सति सिद्धं स्यात्प्राणिणिष-
 तीति । 'गुडलिणमानिति' । गुडं लेठीति क्विप्, तदन्तान्मतुप्, ठत्वज-
 शत्वयोः कृतयोर्यरोऽनुनासिकत्वे तद्वृते भाषायां नित्यवचनमिति
 णकारः । 'षष्ठीनिर्दृशा इति' । संयोगान्तस्य लोप इत्यादयः, पञ्चमी-
 निर्दृशाः ह्रस्वादङ्गादित्यादयः । सप्तमीनिर्दृशाः भ्रूलो भ्रूलीत्यादयस्ते-
 षाम् । 'असिद्धत्वं न भवतीति' । यदि स्यात् संयोगान्तस्य लोप इत्यत्र षष्ठी
 स्यानेयोगेतस्याभावात्तच्छेषस्यालान्त्यस्येत्यस्याप्रवृत्तेः सर्वस्य पदस्य लो-
 पप्रसङ्गः, ह्रस्वादङ्गादित्यत्राप्यनियमेन दिक्कृद्धाध्याहारात्पूर्वस्य परस्य च
 लोपप्रसङ्गः भ्रूलो भ्रूलीत्यत्राप्यौपश्लेषिकेऽधिकरणे सप्तमी विज्ञभ्येतेति
 पूर्वपर्योरविशेषेण प्रसङ्गः, सत्सप्तमीविज्ञाने तु व्यग्रहितस्यापि प्रसङ्गः, कथं
 पुनः पूर्वासु परिभाषासु कर्त्तव्यासु तेषामसिद्धत्वं न भवत्यत आह ।
 'कार्यकालं हीति' । 'संज्ञापरिभाषमिति' । समाहारदुन्दुः । अयमभि-
 प्रायः ॥

• संज्ञाः परार्था अत्यन्तं परिभाषाश्च तद्विधाः ।

न स्वातन्त्र्येण तास्तस्मात्कार्यावगतिहेतवः ॥

अनेकस्य प्रधानस्य शेषभूता भवन्त्विति ।

एताः केवलमाचार्यः पृथग्देशा उपादिशत् ॥

विधिवाक्यैस्तु संहत्य यत्र तत्र स्थितैरपि ।

बोधयन्त्यः स्वकार्याणि नैकपूर्वाः परा इमाः ॥

इति । यदि कार्यकालं संज्ञापरिभाषं विप्रतिषेधे परमित्येषापि परि-
 भाषान्नापतिष्ठेत, ततश्च विस्फोर्यमवगोर्यमित्यत्र गुणं बाधित्वा परत्वात्
 हलि चेति दीर्घत्वं स्यादित्यत आह । 'विप्रतिषेधे परमित्येषा त्विति' ।
 एषा तु न प्रवर्त्ततइति संबन्धः, मध्ये हेतुर्यनेति, विप्रतिषेधो हि तस्या
 निमित्तं, कश्च विप्रतिषेधः, द्वयोस्तुन्यबलयोरेकस्मिन्विषये त्वं चाहं चेति

प्रवृत्तिप्रसङ्गः, न चायमत्र संभवति, तस्माद्विमित्ताभावाच्च पूर्वर्ततइत्यर्थः,
यद्येवमपवादोपि परः पूर्वमुत्सर्गं न बाधेतात् आह । 'अपवादस्येति' ।
यद्यपवादस्यासिद्धत्वादुत्सर्गं एव स्यादपवादविधानं व्यर्थं स्यात् ॥

“नलोपः सुप्स्वरसंज्ञातुविधियु कृति” ॥ अत्र सूत्रे उत्तरसूत्रे
च कार्योपादानात्कार्यं कार्यस्यासिद्धत्वमुच्यते, कृतीत्येतत्तु संभवव्यभि-
चाराभ्यां तुविधिनैव संबध्यते, विधिशब्दो भावसाधनः कर्मसाधनश्च,
तत्र भावसाधनानां त्रयाणां कर्मसाधनस्य चैकस्मैकशेषः, भिन्नार्थानामपि
संरूपाणामेकशेषवचनात्, विधिश्च विधिश्च विधयः, ततो बहुवचना-
न्तेन विधिशब्देन सुबादीनां द्वन्द्वस्य षष्ठीसमासः, सर्वत्र च शेषलक्षणा
षष्ठी, तत्र सुख्विधौ शेष एव शेषः, इतरेषु तु कर्म शेषत्वेन विवक्षितं
तद्विदमुक्तम् । 'विधिगच्छोयमित्यादि' । 'संबन्धसामान्यश्रुन्ते-
नेति' । संबन्धसामान्यमुच्यते षष्ठा तदन्तेनेत्यर्थः, सामान्यशब्देन
स्यानेयोगव्यवच्छेदः, कथं पुनः षष्ठी स्यानेयोगेतिपरिभाषायां संत्यां
सामान्यवचनता लभ्यते । उच्यते । नात्र सुपः स्याने किञ्चिद्विधीयते किं
तर्हनुवादोऽयं, सुपो यो विधिस्तत्रोते, अनुवादे च परिभाषा न प्रव-
र्तते, उदीचामातः स्याने इति स्यानेग्रहणान्लिङ्गात्, संबन्धसामान्यवचन-
श्रुन्तेनेति यदुक्तं तत्र प्रयोजनमाह । 'सुपां स्याने इत्यादि' । 'सर्वा-
ऽमौ सुख्विधिरिति' । सर्वस्य सुप्संबन्धित्वात्सुबर्धमेव चेदं विधिग्रहणं कृतं
स्वरादिषु तु नार्थः तेन यथा न मुने इत्यत्र नाभावे कर्त्तव्ये इत्यर्थो
भवति तथा स्वरादिषु कर्त्तव्येष्वित्यर्थो भविष्यति, द्वन्द्वान्तरस्य तु प्रत्येकं
संबन्धो दुर्निवार इति भावसाधनत्वमङ्गीकृतं, सुख्विधिस्वरसंज्ञातुत्व-
त्युच्यमाने तु न किञ्चिद्व्यवसाध्यम्, । 'राजवतीति' । मतुबन्तादुगित-
श्चेति ङीप्, राजशब्दः कनिन्प्रत्ययान्तत्वादाद्युदात्तः । 'पञ्चार्ममिति' ।
दिक्संख्ये संज्ञायामिति समासः, तत्र नलोपे कृते पूर्वपदमवर्णान्तं ज्ञात-
मिति स्वरः प्राप्तोऽसिद्धत्वाच्च भवति, समासोदात्तत्वमेव भवति ।
'पञ्चदण्डीति' । समाहारद्विगुः । 'नलोपस्यासिद्धत्वात् णान्ता
षडिति षट्संज्ञा भवतीति' । एतच्च यत्तत्रोक्तमन्तग्रहणमौपदेशिकप्र-

तिपत्यर्थमिति तदनाश्रित्योक्तं द्रष्टव्यम् । 'न षट्स्वन्नादिभ्य इति टाप्प्रतिषेधो भवतीति' । अत्र हि नान्तत्वात् पूर्व ङीप् प्राप्नोति निषिध्यते, ततो जसशसोर्लुकि नलोपे चाकारान्तत्वादाप्प्राप्तः सोपि निषिध्यते, स्त्रियां यदुक्तं तत्र भवतीति सामान्येन भिषेधविधानात् । 'तदेतत्प्रयोजनं कथं भवतीति' । पात्तिकत्वं प्रयोजनस्य दर्शयितुं प्रश्नः । केषां चिद्वर्शनमनारभ्य कार्यविशेषमादौ तावत्संज्ञा क्रियते ततो यस्यां दशायां यत्कार्यं प्राप्तं तत्क्रियते लोकवत्, तद्यथा लेखे दशम्यामुत्थितायां पुत्रस्य नाम दधातीति सकृत्कृतया संज्ञया सर्वाणि कार्याणि क्रियन्ते न तु प्रतिकार्यं नाम कुर्वन्ति तद्वदिति, अयं च यथोद्वेगं संज्ञापरिभार्षमिति पक्षः, कार्यकालपक्षे तु तेनतेन विधिवाक्येनैकक्यतापक्षेन संज्ञासूत्रेण संज्ञा प्रणीयतइति प्रतिकार्यं संज्ञाप्रवृत्तिः, तत्राद्ये दर्शनं जसशसोर्लुगर्था या संज्ञा तथैव टाप्प्रतिषेधस्यापि सिद्धत्वाच्चेदं प्रयोजनं द्वितीये तु पक्षे भवति प्रयोजनमित्याह । 'यदि प्रतिकार्यमिति' । कथं त्वा प्रयोजनमित्याह । 'या हीति' । 'जसशसोर्लुगर्थेति' । उपलक्षणमेतत् ङीप्प्रतिषेधार्थेत्यपि द्रष्टव्यम् । 'स्त्रीप्रत्ययस्येति' । टाप् इत्यर्थः, अथ प्रथमे पक्षे न कर्तव्यं संज्ञायहणम्, इह हि दण्डिगुप्तौ गुप्तदण्डिनाविति नलोपे कृते दण्डिशब्दस्य घिसंज्ञा प्राप्नोति तत्रच तस्यैव पूर्वनिपातः स्यात्, नलोपव्यासिद्धत्वाद्द्वि संज्ञाया अभावादनियमः पूर्वनिपातस्य भवति । 'अत्र केचिदित्यादि' । सुपः संनिपातेन नलोपः स यदि तुक्तं प्रवर्त्तयेत् तत्संनिपातं विहन्यात्, कथं पुनः संनिपातस्य विघातः यावता पूर्वान्तस्तुक्तं स तुग्रहणेन एह्यते, सत्यं, ह्रस्वमात्रभक्तस्तुगित्याश्रित्येदमुक्तम् । 'बहिरङ्गलक्षणत्वेन वेति' । बहिर्भूतविभक्त्यपेक्षो नलोपोऽन्तर्भूतक्रियपेक्षे तुक्यसिद्धौ भवतीत्यर्थः । 'परिभाषाद्वयस्याप्यनित्यत्वं ज्ञापयितुमिति' । तत्र संनिपातपरिभाषाया अनित्यत्वाद्दृष्टायेत्यादौ सुपि चेति दीर्घत्वं भवति, बहिरङ्गपरिभाषायास्त्वनित्यत्वादेषा द्वे इत्यत्र विभक्त्याश्रयं त्यदाश्रयं बहिरङ्गमपि प्रातिपदिकाश्रये टापि न सिद्धं भवति । 'वृचहच्छत्रमिति' । नात्र संनिपातलक्षणो नलोपः

नपि नलोपस्य बहिरङ्गत्वं तुकोपि हकारापेक्षत्वात् । 'राजीयतीति' ।
 क्यचि चेतीत्वम् । 'राजायतइति' । अङ्गन्सार्वधातुक्रयोरिति दीर्घः ।
 'राजाश्व इति' । अङ्कः सर्वणं दीर्घः ॥

“न मु जे” ॥ मु इत्यविभक्तिको निर्देशः, 'घिल्लणो नाभावे-
 न स्यादिति' । यद्येतच्चारभ्येतेति शेषः । अनेन सूत्रारम्भस्य प्रयोजनमु-
 क्तम् । 'कृते तु नाभावइत्यादि' । यद्यत्र दीर्घत्वं स्यात् भाव्यमानोष्-
 कारः सर्वणान् गृह्णातीति यथा ऽमूभ्यामित्यादौ दीर्घस्य स्यान्नितो
 दीर्घाकारो भवति तथात्राप्याकारस्य दीर्घाकारः स्यात्, ततश्च ह्रस्वसं-
 निपातकृते नाभावस्तं विहन्यादिति भावः । अत्र चोदयन्ति, मुभावस्य
 सिद्धत्वात्किल दीर्घप्रसङ्गश्चोदयते तत् किं मुभावमपश्यद् दीर्घशास्त्रं घिन-
 त्त्वं नाभावप्रपि न पश्यति, वृत्तादिशब्दस्यानीयं ह्येतद्दीर्घशास्त्रं प्रति
 ततश्च, यत्रादेरभावात्कथमत्र दीर्घप्रसङ्ग इति । अत्राहुः । प्रयोगे
 तावन्नाभावः श्रूयते शास्त्रमपि तस्य सिद्धकाण्डे पठितं केवलं तत्रिंदा-
 नभूतं मुभावमेव दीर्घशास्त्रं न पश्यति तस्माद्वाचीनाभावं तावत्प-
 श्यति ततश्च दीर्घत्वं प्रवर्त्तयेदिति । 'अथ वेति' । यथा कश्चित्कुशल-
 मतिः किं जातीयो धावति किं वर्णा धावतीत्येकानेकेन वा पृष्टमन्त्रेण
 प्रतिवक्ति श्वेते धावतीति, तथात्रापि योगद्वयमेतत् तत्रैकं मे कर्त्तव्यं
 मुत्वस्यासिद्धत्वं निषेधति, अपरं ने परतो यत्प्राप्तं तत्र, तद्विदमुक्तम् । 'उभ-
 यार्थमिति' । 'तन्त्रेणेति' । साधारणं भवेत्तन्त्रं यथा तुल्यकृतयोर्भुञ्जानयोः
 प्रदीपः, इह तु साधारणप्रयत्नस्तद्वत् । इदानीमेकस्मिन्नेव योगे यथोभयं
 साध्यते तथा दर्शयति । 'अथ वेति' । 'अर्थात्संगृहीतमिति' । धृदु-
 कुमारीवाक्यवत्, तद्यथा वृदुकुमारीन्द्रणोक्ता वरं वृणोष्विति सा वरम-
 वृणोत् पुत्रा मे बहुवीरवृत्तमत्रं कांस्यपात्र्यां भुञ्जीरन्निति, पतिरेव तावदस्या
 न भवति कुतः पुत्राः कुतो, गावः कुतो धान्यम् । अनेनैव खल्वेकवाक्येन
 पतिः पुत्राः गावो धान्यमिति सर्वं वृत्तं भवति तद्वदत्रापि ने परतो यत्कार्यं
 तत्र कर्त्तव्यं मुभावस्यासिद्धत्वस्य प्रतिषेधं ब्रुवता नाभावेपि कर्त्तव्ये ऽर्थां-
 त्वस्यासिद्धत्वं प्रतिषिद्धं भवति । 'एकादेशस्वरो ऽन्तरङ्ग इति' । एकादेश-

स्वरे चत्वारि दर्शनानि, उदात्तानुदात्तयोरेकादेश आन्तर्यतः स्वरित्वा
 ऽभिनिर्वृत्तस्य स्थाने एकादेश उदात्तेनोदात्त इत्यनेनोदात्त गुणादेशः
 क्रियतइत्येकं दर्शनं, तथैवाभिनिर्वृत्तएकादेशस्वरे स्वरितगुणमात्रस्या-
 दात्तमात्रं विधीयतइति द्वितीयं दर्शनं, तृतीयं तु दर्शनमेकादेश उदा-
 त्तेनोदात्त इति परिभाषा एकादेशविधिषूपतिष्ठते, तत्रायमर्थो भवति,
 आद्रुणो भवति उदात्तानुदात्तयोस्त्वःद्रुण उदात्त इति, एवं सत्येकादेशे
 विधीयमान एवादात्तो भवति, चतुर्थदर्शनमुदात्तानुदात्तयोरेकादेशः
 स्वरितगुणः प्राप्त उदात्तो भवतीति । तत्र येन नाप्राप्तिन्यायेन स्वरि-
 तत्वापवाद उदात्तविधिः संपद्यते, तत्र परिभाषापक्षे सिद्धमुदात्तत्व-
 मयादिषु । इतरेषु तु पक्षेषु असिद्धत्वे प्राप्ते सिद्धत्वमुच्यते, आन्त-
 र्यतो ऽयादेश उदात्तो यथा स्यादिति, अन्यथा स्वरितः स्यात् ।
 'कुमार्या इदमिति' । कुमारशब्दः प्रातिपदिकस्वरेणान्तोदात्तः, तस्मा-
 द्रुयसि प्रथमदति ङीप्, यस्येति चेति लोपः, अनुदात्तस्य च यत्रोदात्तलोप
 इति ङीप उदात्तत्वं चतुर्थ्यंक्वचनं, कुमारी ए इति स्थिते आण्णनद्या इत्याट्
 यणादेशः, उदात्तयणो ह्रस्पूर्वादित्याट् उदात्तत्वम् । आटश्चेति वृद्धि-
 रेकादेशः, स आन्तर्यतः स्वरितः प्रसक्त एकादेश उदात्त इत्यनेनोदात्तः
 क्रियते, तस्सिद्धत्वं वक्तव्यम्, । अयादेश उदात्तो यथा स्यात् । 'यदी-
 त्यादि' । पूर्वमुदात्तत्वं क्रियते पश्चादेकादेशः यथानन्तरं दर्शितं तदा
 भवतीदं प्रयोजनमित्यर्थः । 'अथ त्वित्यादि' । कुमार्या ए इति स्थिते
 आटश्चेति वृद्धिश्च प्राप्नोति उदात्तयणो ह्रस्पूर्वादिति आटः स्वरश्च,
 ट्वाघर्षनित्यौ, स्वरः शब्दान्तरप्राप्तेरनित्यः, स हि प्रागाकारस्य प्राप्नोति
 कृनायां वृद्धावैकारस्य, वृद्धिरपि प्रागनुदात्तयोः परस्वात्स्वरे आटस्तु स्वरं
 कृते उदात्तानुदात्तयोः स्वरभिन्नस्य प्राप्नुवन्विधिरनित्यो भवति उभयो-
 रनित्ययोः परस्वात्स्वरे प्राप्ते वर्णाश्रयत्वेनान्तरङ्गत्वाद्बुद्धिः, स्वरस्तु विभ-
 क्तेरुच्यमानः पदाश्रयो बहिरङ्गः । 'गङ्गेऽनूप इति' । गङ्गाया इदमित्यण्,
 प्रत्ययस्वरेणान्तोदात्तः, ततो ङिः सुप्पादनुदात्तः, तयोरेकादेश उदा-
 त्तः । आपोनुगतमनूपमिति प्रादिसमासः, अव्ययपूर्वपदप्रकृतिस्वरे प्राप्ते

अनारप्रधानकनीयमीत्युत्तरपदान्तोदात्तत्वं शेषनिघातः । 'तस्य सिद्ध-
त्वादित्यादि' । एकादेशस्वरस्य सिद्धत्वे एङःपदान्तादतीत्ययमेकादेश
उदात्तेन सह भवति, ततश्च स्वरितो 'वानुदात्तेपदादाविति पक्षे
स्वरितः. पक्षे उदात्तो भवति, यदि स्वसिद्धत्वं स्यात् तदासावेकार
उदात्तानुदात्तस्यानिकृत्वादान्तर्यतः स्वरितः स्यात्, तथा च सति तस्य
एङःपदान्तादतीत्ययमेकादेश उदात्तेन न भवति किं तर्हि स्वरि-
तेनेति पक्षे स्वरितो न स्यात्, अपि तु स्वरितानुदात्तयोः स्थाने भव-
वान्तर्यतो नित्यमेव स्वरितः स्यात्, स उदात्तेनेत्यत इति पाठः, स
एकादेश उदात्तेन सहेत्यतो हेतोरित्यर्थः । 'शतृस्वर इति' । तुदिवदि
नदिभ्यो लट्, तस्य शत्राश्रयो नद्यजाद्योः स्वरः शतृस्वरः, शत्रुनुमो-
मद्यजादि इत्यत्रान्तोदात्तादुत्तरपदादित्यन्तोदात्तादुत्तरपदादित्यनुषन्ते ।
'तुदती वदती नदतीति' । 'तुदिनुदिभ्यां लट्, शत्रादेशः, तुदादिभ्यः
शः, प्रत्ययस्वरेणोदात्तः । 'अनुम इति प्रतिषेधो ज्ञापक इति' । तेन
नैतदर्थं सिद्धत्वं वक्तव्यमिति भावः । कथमेतत् ज्ञापकमित्याह । 'नदीति' ।
अनुम इति प्रतिषेधस्यैतत्प्रयोजनं नुदन्तीत्यत्राच्छीनद्योर्नुमिति यदा नुम्
भवति तदा माभूदिति, असिद्धे चैकादेशस्वरेन्तोदात्तत्वाभावादेव शतृ न
भविष्यति किमनुम इति प्रतिषेधेन, प्रतिषेधात्तु सिद्धत्वमनुमीयते, ननु
यत्र लसार्धधातुकानुदात्तत्वस्य निमित्तं नास्ति तदर्थः प्रतिषेधः स्यात्,
यान्तो वान्तीत्यत्र हि धातुप्रत्ययोर्हंदात्तयोरान्तर्यत एकादेश उदा-
त्तः, स च शतृस्वरे सिद्धः, अत्रापि प्रत्ययस्वरे सति तदनन्तरमेव धोताः
शेषनिघातो भवति, ततश्चात्रापि नान्तरणैकादेशस्वरमन्तादत्तत्वं
भवति । 'एकानुदात्तत्वमिति' । एकं वर्जयित्वा परिशिष्टस्य यदनुदा-
त्तत्वं तदेकानुदात्तत्वम्, भाष्ये स्विकाननुदात्तमिति पाठः, तत्राप्यनुदात्तं
पदमेकवर्जमित्ययमेव स्वरो विवक्षितः, तत्र ह्येकमेवानुदात्तमन्यस्सर्व-
मनुदात्तमित्युच्यते, तथा च तत्रोक्तं सिद्धं स्विकाननुदात्तत्वादिति ।
'तुदन्तीति' । षष्ठीकरण उदात्तः, लसार्धधातुकमनुदात्तं तयारेकादेशः ।
'अनेनेति' । एकादेशस्वरेण सिद्धेन । 'वर्ज्यमानतेति' । अनुदात्तं

पदमेकवर्जमित्यस्यार्था लक्ष्यते, यदि त्वंसिद्धत्वं स्यात्ततोसत्यां वर्ज्यमा-
 वतायां द्वयोर्दत्तयोः श्रवणं स्यात्, ननु चोदात्तस्यासिद्धत्वे ऽपि यो-
 साषुदात्तानुदात्तयोरेकादेश आन्तर्यतः स्वरितोभिनिर्वृत्तस्तदाश्रया वर्ज्य-
 मानता भविष्यति सत्यं, सिद्ध्यात् यदा स्वरितं स्यादात्ता भवतीति पक्षः,
 यदा तु स्वरितापवाद उदात्ता विधीयते तदा तस्यासिद्धत्वात् स्यानि-
 नश्च स्वरान्तराभावात्केन वर्ज्यमानता स्यात् तस्मात्सिद्धत्वमुच्यते, न च
 कार्यकालपक्षाश्रयेण परिभाषान्तरवद्वर्ज्यमानपरिमाणाया अपि त्रिपाद्यां
 प्रवृत्तिः शक्याभ्युपगन्तुमतिप्रसङ्गात्, उदात्तस्वरितयोर्यणः स्वरिता ऽनुदा-
 त्तस्य उदात्तादनुदात्तस्य स्वरित इत्यत्रापि शेषनिघातप्रसङ्गात्, यथा तु
 यान्तीत्यत्र प्रागेवैकादेशाच्छेषनिघातो भवति तथात्रापीत्यप्रयोजनमि-
 त्याहुः । 'ब्राह्मणास्तुदन्तीति' । अत्रापि स्वरितत्वापवाद उदात्त-
 त्वमिति दर्शने सिद्धत्वमुच्यते, अन्यथोदात्तस्यानुदात्तत्वाभावादुदात्तः
 प्रयोगे श्रूयेत 'बहिरङ्गस्यासिद्धत्वमेव भवतीति' । असिद्धं बहिरङ्गमन्त-
 रङ्गइत्यनेन । 'पचतीति' । इतिशब्दो निपातत्वादाद्युदात्तः । अत्र
 ब्राह्मणपदापेक्षत्वादादेकादेशस्य बहिरङ्गत्वात्तत्स्वरोपि बहिरङ्गस्तस्या-
 सिद्धत्वात्तेन वर्ज्यमानता न भवति । 'प्रपचतीति' । यत्रापि तिङि
 चोदात्तवतीति गतिनिघातो न भवति, उभयत्रापि पूर्वं प्रत्यन्तवद्वा-
 वात्प्रसङ्गः । 'हरिश्च इति' । यदा छन्दसीवनिपाविति वनिप्रप्रत्ययः
 क्रियते वन उपसंख्यानमिति तस्य च हत्वं तदा नार्थः सिद्धवचनेन ।
 'अलाषीदिति' । लुङ्, ज्ञेः सिच्, इट्, अस्तिसिचोपृक्तइतीट्, सिचि
 वृद्धिः, ननु च इट ईटीत्यत्र इट इति षष्ठी विज्ञास्यते न पञ्चमी,
 सस्येत्यनुवर्तते, तत्रेडादेः सस्य लोपो विधीयमान इटो भविष्यतीति
 सिद्धमलाषीदिति, सत्यं रूपं सिद्धं स्वरेतु दोषः स्यात्, यदि लोपेने-
 कारो निवर्त्येत अनुदात्तस्य ईटः श्रवणं प्रसज्येत उदात्तनिवृत्तिस्वरे
 लोपस्यासिद्धत्वाद्, यदा तु सकारमात्रस्य लोपे सवर्णदीर्घत्वं तदा सिच-
 शिक्कारणादिदुदात्त इत्येकादेशस्वरो भवति । 'वृक्षश्च इति' । ओदित ।
 श्चति निष्ठानत्वं, षत्वस्वरप्रत्ययेऽविधिष्वित्यस्य व्यावर्त्यं दर्शयति,

‘कृत्वं तु प्रतीति’ । ‘लीवशब्द एवादार्हयतइति’ । कथं पुनरेकमेव
 त्रिषु विधिपूदाहरणमित्यत आह । ‘तत्र हीति’ तत्र क्व चित्यत्
 किञ्चित्प्रयोजनं प्रत्युदाहरणमित्याह । ‘यदेति’ । सञ्जायामिति वचनं
 तत्र सञ्जायामुपमानमित्यतः सञ्जायामित्यनुवृत्तेः । ‘गप स्वर इति ।
 आद्युदात्तत्वं, लीविक इति नौश्लचः प्रुत् । पुनसहितो धिकारः, प्रुत्
 त्रिकारः । ‘अना^१ इ, पटा^२ उ इति’ । अग्निपटुशब्दयोः संवृष्टिगुणं कृतं गचा-
 ऽप्रहृष्टस्येत्यादिना पूर्वस्याट्टंस्याकारः प्रुत्, उत्तरस्य त्विदुत्तौ । । नित्यस्तु
 न प्राप्नोतीति’ । पदान्ताद्वृत्ति दीर्घलक्षणो धिकल्पः स्यात्, क्वइति किम् ।
 अन्यत्र प्रुत्त्रिकारस्यासिद्धत्वं यथा स्यात्, खलपु ब्राह्मणकृते, तत्र-
 संबुद्धाविह किञ्चित्त्रयो इति न्यायेन गुणे खलपा उ इति, स्थितं ह्रस्वस्य
 पिति कृतीति तुक् न भवति, द्विविधं चात्रासिद्धत्वं बर्हिरङ्गलक्षणं पूर्वत्रा
 सिद्धमिति च । ‘किञ्चिं पुनरिति । सकारस्य क्वचिदपि श्रवणाभावा-
 त्परनः । ‘उचिच्छिपतीति’ । उच्छी विवासे, तुक्, मन्, इट्, अजादे
 द्वितीयस्येति क्लिप्तशब्दस्य द्विर्वचनं, शपूर्वाः खय इति खयः शेषः, क्तस्य
 अभ्यासे चञ्चति चकारः, संयन्तेत्यादौ मीनुस्वारः, अनुस्वारस्य ययि
 परनवर्णः । ‘पदाधिकारस्वइति’ । यदि लत्वादिर्वाधेषु पदस्येय
 पेत्यते तदा लत्वादीनां द्विर्वचनस्य च समकृतत्वम्, अनपेक्षायामु बहि-
 रङ्गं द्विर्वचनमन्तरङ्गेषु लत्वादिष्वसिद्धमिति पूर्वत्रासिद्धमित्येतन्न प्रवर्त-
 तइति लत्वादिषु कृतेषु द्विर्वचनमिति सिद्धमिष्टम् । ‘गलोगल इति’ ।
 अचि विभाषेति लत्कम् । ‘दोगधेति’ । वा द्रुहेति वा घत्वं, तद्रभावे हो ठः ।
 ‘नुत्र इति’ । नुद्रविदेति वा निष्ठानत्वम् । ‘अभिन इति’ । भिरेलङ्,
 सिपि श्नमि हलङ्गादिलोपः सिपि धातोर्वा, दश्चति वा हत्वम् । अडा-
 गमः । ‘मातुःषसेति’ मातुःपितुभ्यामन्यतरस्यामिति वा णत्वम् ।
 ‘माषवापाणीति’ । प्रातिपदिकान्तेति वा णत्वम् । ‘वाङ्नयनमिति’ ।

१ एवंति नास्ति मु. मूलपुस्तके ।

२ चेति मु. मू. पाठः ।

३ एतत्सूत्रस्येन खपूर्वाः खय इति वार्तिकेनेति भायः ।

दरोनुनासिकेऽनुनासिको वेति वा गकारस्य ङकारः 'वाक्शयनामै-
ति' । शङ्क्येटीति वा कृत्व, लत्वादीनामित्यादिना ऽमिदृत्वे लत्वा-
दीनां यो दोषस्तं दर्शयति । 'अनिष्टोप विकल्पः स्यादिति' । पूर्वात्त-
रयोः पदयोरेकत्र प्रवृत्तिरपरत्राऽवृत्तिरित्येवोनिष्टो विकल्पः । 'एतत्सर्व-
मित्यादि' । योगविभागार्थमेव च प्रतिषेधाश्रयणमन्यथा लाघवार्थम-
मुनेति निपातनमाश्रयणीयं स्यात्, ततो मु न इति द्वितीयो योगः, कि-
मर्थमिदं, पूर्वयोगस्यामर्षविषयत्वव्यापनार्थं तेनातिप्रसङ्गो नोद्गावनीयः ॥

“उदात्तस्वरितयोः स्वरितानुदात्तस्य” ॥ उदात्तस्वरितयो-
रित्यनुवादेपि स्यान्नष्टेषा व्याख्यानात्, तेन उदात्तस्वरितयोः समीप-
वर्त्ती यो यण ततः परस्यानुदात्तस्य स्वरितत्वं न भवति । 'अङ्गल्लव्याशा
खलप्व्याशा इति' । 'ततः परस्य षप्तम्येकवचनस्य स्वरितत्वमिति' । के-
नेत्यत आह । 'उदात्त यण इत्यनेनेति' । योयमस्मिन्सत्रे पूर्वाभागास्तेने-
त्यर्थः । उदात्तयणो हल् पूर्वादित्युदात्तत्वं तु न भवति नोङ्धात्वोरिति
प्रतिषेधात्, आशाशब्द आशाया अदिगाव्या चेदिति अन्तोदात्तत्वादन-
दात्तादः । 'तत्कथमयं स्वरितयण भवतीति' । न कथं चित्, नह्ययं स्वरि-
मपनीय तत्स्थाने भवति, नहि पूर्वं शास्त्रं स्यानि बुध्या आदेशे प्रव-
र्त्तते, किं तर्हि स्यानित्यत्र, यथोक्तं हत इत्येतद्विद्व्यत इति, न पुनस्मा-
द्बुध्या षशब्दो द्विरुच्यतइति । 'आश्रयादिति' । आहायं स्वरितयण
इति न चास्ति मिदुः स्वरितस्तत्राश्रयात् मिदुत्वं भविष्यति । एव-
मुच्यमाने ऽतिप्रसङ्गमुद्गावयति । 'यद्येवमिति' । 'दध्याशेति' ।
दधिशब्दो नृविषयस्यानिपलस्येत्याहुदात्तः, शेषनिघातः, उदात्ताद-
नुदात्तस्य स्वरितं इति तस्य स्वरितत्वं तस्याश्रयात्सिद्धत्वे सति तस्या-
निकादपि यणः परस्यानुदात्तस्य स्वरितत्वप्रसङ्ग इत्यर्थः । 'तस्मादि-
त्यादि' । यत् तत्रमाश्रयात्सिद्धत्वे दोषस्तस्मादयमेव यण स्वरो यथा
सिद्धो भवति तथा वक्तव्यं, तत्कथं, योगविभागः कर्ष्यते उदात्तयणः
उदात्तयणः परस्यानुदात्तस्य स्वरितो भवति, ततः स्वरितयणः
स्वरितयणश्चपरस्यानुदात्तस्य स्वरितो भवति, उदात्तयण इत्येव, ते-

उदात्तयण इत्येवं योभिनिर्वृतः स्वरितस्त्वयणः परस्यानुदात्तस्य स्वरितत्वं भवतीत्यर्थः, तेनास्येव स्वरितम्याश्रयात्सिद्धत्वं भविष्यति । यद्येवमिव्यादिना यानिप्रसङ्ग उद्गावितस्तं 'केषां चिन्मतेन परिहरति । 'के चित्त्विति' ॥ 'उदात्तात्स्वरितयणो पाति' । उदात्तात्परो यः स्वरितः उदात्तादनुदात्तस्येति विहितः तस्य यो यण तस्मादपि परस्येत्यर्थः । 'तैत्तिरीयकइति' । तित्तिरिणा प्रोक्तमधीयते तैत्तिरीयास्तेषामाच्चा- यस्तैत्तिरीयकं, चरणलक्षणो वुञ्ज । 'शाखान्तर इति' । वृत्तिकार- देशे या शाखा तदपेक्षं शाखान्तरत्वम् । एकरातं ह्यध्वयुंशाखा, विशेष- पवचनो वान्तरशब्दः । 'यास्ते विश्वा इति' । यदृत्ताच्चिन्त्यामिति सन्ती- त्यस्य निघातप्रतिषेधः, अये शब्दस्यामन्त्रितनिघातः । 'ब्राह्मणं इति' । तत्रैव तैत्तिरीयके दधिशब्द उक्तस्वरः, आशयतीत्यस्य तिङ्निघातः । ननु चोभयत्राप्यत्र यणादेशे कृते उदात्तादनुदात्तस्य स्वरित इत्येव स्वरितः, तथा च यत्र स प्रतिषिध्यते नोदात्तस्वरितोदर्यामिति तत्र स्वरितो न दृश्यते च, स्वस्मभ्यमाभर प्रत्यग्निरूपमामयमख्यादिति, अयं तु स्वरित उदा- त्तस्वरितपरस्याऽपि भवति, दहाशसो रत्नः पाह्यस्मानिति, तथा च भाष्येषुदात्तपर एवानुदात्तेति प्रसङ्ग उद्गावितो दध्याशेति, नस्मात् पूर्वा- क्तस्यातिप्रसङ्गस्य नायं व्यभिचार इति चिन्त्यमेतत्, निराकरिष्यमाण- त्वाद्वास्य नात्र सुष्ठु निर्बन्धनीयं दर्शयति । 'यथा त्विति' । अत्र वार्तिकं यणस्वरो यणादेशे सिद्धो वक्तव्यः, स्वरितयणः स्वरितार्थः आश्र- यात्सिद्धत्वमिति चेद्दुदात्तात् स्वरिते दोष इति, यदि चोदात्तादनुदात्तस्य स्वरित इति यः स्वरितः तस्य यो यण ततः परस्यानुदात्तस्य स्वरितत्व- मिष्टं स्याद् दोषत्वेन वचनमनुपपन्नं स्यात् । भाष्ये तु यथायमर्थः स्थित- स्तथा दर्शयति । 'तथा चेति' । अत्र भाष्यम् । अथ वा स्वरितयहणं न करिष्यते, यदि न क्रियते केनेदानीं स्वरितयणः परस्यानुदात्तस्य स्वरितत्वं भवति, उदात्तयण इत्येव, स्वरितयणा व्यवहितत्वात् प्राप्नोति, स्वरविधौ व्यञ्जनमविद्यमानवदिति नास्ति व्यवधानमिति, यदि चो

दात्तात् स्वरितयणः परस्यानुदात्तस्य स्वरितचमिष्ठ स्यात् प्रत्याख्यानं
न युज्येत, यदि प्रत्याख्यानं किमर्थं तर्हि स्वरितयणग्रहणं क्रियतइत्याह ।
'तत्क्रियतइति' । 'स्यानिवद्वावाद्यवधानमस्तीति' । यणस्यानिकेने
कारेण, व्यञ्जनस्य हाविद्यमानवद्वावा नाचः । ननु च नपदान्ताद्विर्बचनेति
स्वरविधौ प्रतिषिद्धः स्यानिवद्वास्तत्राह । 'स्वरदीर्घति' । 'बैद्याशेति' ।
विदस्या एत्यं स्त्री अनृष्यातन्तर्यं बिदादिभ्यो ञ्, शाङ्गैवाद्यजो डीन्,
नित्स्वरेणाद्युदात्ता बैदीशब्दः ॥

“एकादेश उदात्तेनोदात्तः” ॥ अनुदात्तस्येति वर्त्तते, अन्यादिश-
ब्दाः प्राप्तिदिकस्वरेणान्तादात्ताः, विभक्तिरनुदात्ता । 'पचन्तीति' ।
अत्र शबकारस्य यस्वरितत्वमुदात्तादनुदात्तस्य स्वरित इति तस्यासि-
द्धत्वाद् द्वयोरनुदात्तयोरेकादेशः ॥

“स्वरिता वानुदात्ते पदादौ” ॥ 'प्रादिभ्वात्समासं सतीति' ।
प्रादिप्रसङ्गे कर्मप्रवचनीयानां प्रतिषेध इत्यस्य तु तत्रैव स्वती पूजायामिति
प्रतिषेधः कृतः, गतिसमासस्त्वनाश्रितः, गतिगंताविति निघातप्रसङ्गात्,
वमुकशब्दः पूर्ववदन्तोदात्तः । 'स्वरितग्रहणं विस्पष्टायमिति' । कथ-
मित्याह । 'उदात्ते हीति' । 'आन्तर्यत एव स्वरिता भविष्यतीति' ।
यद्येवं तस्य सिद्धत्वाच्छेषनिघातः स्यात्, गाङ्गैरूप इति, एकादेशस्य
परं प्रत्यादिबद्वावादनूपशब्दो ऽनुदात्तः प्राप्नोति स्वरितग्रहणे तु सति
अस्यासिद्धत्वाद्ययोक्तदोषाभावः, अथ क्रियमाणेपि स्वरितग्रहणे यः
सिद्धः स्वरितः तेन वज्यमानता कस्माव भवति कन्यानूप इति,
कन्याशब्दः कन्याराजन्यमनुष्याणामन्त इत्यन्तस्वरितः, ततः स्वरितानु-
दात्तयोरेकादेश आन्तर्यतः स्वरितस्तस्य सिद्धत्वात्तेन वज्यमानता
प्राप्नोति, तत्रात्र यः परिहारः स एव गाङ्गैरूप इत्यत्र भविष्यति,
कः पुनस्तौ पदद्वयाश्रयत्वेन एकादेशस्य बहिरङ्गत्वात्स्वरोपि तदीयो
बहिरङ्गः, शेषनिघातस्तु एकपदाश्रयत्वात्स्वरोपि तदीयोऽन्तरङ्गः, ततः
क्रिमिद्धं बहिरङ्गमन्तरङ्गं ॥

नलोपः प्रातिपदिकान्तस्य" ॥

विशेष्यमन्तस्येत्यस्य नेत्येतद्विभक्तिकम् ।

तथैत्र प्रातिपदिकेत्येतत्पदविशेषणम् ॥

प्रातिपदिकस्य पदस्येति समानाधिकरणे पठ्ये । 'अहन्विति' ।

हन्तेर्लङ्तिपोहलङ्यादिलोपः । 'अन्तग्रहणं किमिति' । नलोपः प्रातिपदिकस्येत्येवास्तु पदस्येति वतंते, तत्र नकारेण पदे विशेष्यमाणे तदन्तविधिना, नकारान्तस्य पदस्य लोपो विधीयमानो ऽलान्त्यस्येत्यन्त्यस्यैव भविष्यतीति प्रश्नः । 'राजानाविति' । अमत्यन्तग्रहणे प्रातिपदिकस्य पदस्य यो ऽवयवो नकारः तस्य यत्र तत्र स्थितस्य लोपो भवतीत्यर्थः स्यात्, ततश्चेहापि स्यादिति भावः, एवं च नराभ्यामित्यादांविषयं प्रसङ्गे दर्शयितव्यः । ननु च क्रियमाणमप्यन्तग्रहणं प्रातिपदिकग्रहणेन समस्त ततश्च प्रातिपदिकान्तस्य पदावयवस्य नकारस्येत्येषो ऽर्थो भवति, न पुनः पदान्तस्येति, ततश्चाह्वराभ्यामित्यादौ माभूत् राजानावित्यादौ तु स्यादेवात् आह । 'प्रातिपदिकग्रहणमिति' । 'अहरिति' । स्वमोर्नपुंसकादिति स्वमोर्लुक्, ननुमताङ्गस्येति प्रत्ययलक्षणप्रतिषेधात्सुप्परत्वाभावात् रोऽसुपीति रत्वम् । 'अहोभ्यामिति' । अहन्विति इत्थ, ननु चात्र रत्वन्त्वयोः कृतयोर्नकाराभावादेव नलोपो न भविष्यत्यत आह । 'इत्वरैक्यारसिद्धत्वादिति' । नन्वनयकाशत्वादित्थरुत्वे एव भविष्यतः, उक्तं ह्यपवादस्य परस्यापि वचनप्रामाण्यादसिद्धत्वं न भवतीत्यत आह । 'मात्रकाशं वै तदुभयमिति' । संबुद्धौ हि न ङिसंबुद्ध्यारितं नलोपः प्रतिपद्यते । 'हे अहरिति' । 'वा नपुंसकानामिति पत्तं नलोपप्रतिषेधः, अत्र रत्व मात्रकाशम् । 'हे दीर्घोहो निदाघेति' । पुल्लिङ्गेऽन्यपदार्थे बहुव्रीहिः, संबुद्धेर्हलङ्यादिलोपः, निदाघशब्दस्य परस्य प्रयोगो विशेषणार्थः, इति चेत्युत्वम्, अथ अहः अहोभ्या

१ राजान इत्यधिकम् इ. पु ।

२ राजान इत्यधिकम् इ. पु ।

३ तत्रेत्याधिकम् इ. पु ।

मित्यादौ नलोपो कृते ऽप्येकदेशविकृतस्यानन्यत्वात्स एवाहःशब्द इत्यै
वशिष्टस्य योन्त्याकारः सा ऽवकाश इति कस्माच्चाक्तम् एवं मन्यते
अहन्निति नकारापरित्यागेन निर्द्वंशान्नकारान्तस्यैव स्यान्नित्वम् अन्यथा
हस्येच्यत्र द्रूयादिति । 'अहन्निति प्रथमैकवचनान्तमिति' । आदेश-
मात्रे विधित्सिते अह्न इति नकारान्तस्यैव षष्ठ्या निर्द्वंशं कुर्यात् प्रथ-
मान्तस्य निर्द्वंशे प्रयोजनमेतस्य रूपस्यान्वाख्यानमेवेति भावः ॥

“न डिसंजुद्धोः” । ‘आर्द्रे चर्मन्निति’ । सुपां सुलुगित्यादिना
डेर्लुक्, ननु च डिसंजुद्धोर्द्वयोरपि लुप्तयोः पूर्वस्य प्रातिपदिकसंज्ञा नास्ति
प्रत्ययलक्षणोनाप्रत्यय इति निषेधात्, डौ तु पदसंज्ञापि नास्ति प्रत्ययल-
क्षणेनैव प्रवृत्तया भसंज्ञया बाधित्वात्तत्कृतो ऽत्र नलोपप्रसङ्गे ऽत आह ।
‘एतस्मादेवेति’ । ननु च हे सुराजन्नित्याद्यर्थमेतत्स्यादत्र हि कृतद्रुतसं-
मासाश्चेति प्रातिपदिकसंज्ञा, न च तस्या अपि अप्रत्यय इति निषेधः,
सूत्रान्तरगतत्वात्, एवं तर्ह्यत्राप्यप्रत्यय इत्यनुवर्तते अन्यथा सुराजेत्यादौ
विधयर्थत्वसंभवात्समासग्रहणं नियमार्थं न म्यात्, तस्मादुपपन्नमेवास्य ज्ञा-
पकत्वम्, एतच्च प्रतिकार्यं संज्ञाप्रवृत्तिरिति पक्षाश्रयेणोच्यते, तत्र हि विभ-
क्त्यर्थमुत्पन्नया प्रातिपदिकसंज्ञया नलोपो न प्राप्नोति । ‘भसंज्ञा च न
भवतीति’ । अत्राप्येतस्मादेव प्रतिषेधवचनात्प्रत्ययलक्षणेन ज्ञाप्यतइति च
संबध्यते, ज्ञापनस्य प्रयोजनमाह । ‘तथा चेति’ । ‘नलोपश्च भवती-
ति’ । प्रातिपदिकत्वात् । ‘अलोपश्च न भवतीति’ । भसंज्ञाया
अभावात् । अपर आह नायमर्थो ज्ञापकसाध्यः भासज्ञा न भवतीति ।
कथं, यचीत्युच्यते, न चात्र यजादिं पश्यामः, प्रत्ययलक्षणेन, न लुमता-
ङ्गस्येति प्रतिषेधः, तत्र हि लुमता लुप्ते प्रत्यये यद्गुं तस्य यकार्यमा-
ङ्गमनाङ्गं वा तत्सर्थं प्रतिषिध्यतइति । ‘चर्मतिल इति’ । वैयधिक-
रण्येपि गमकत्वाद्बहुव्रीहिः, ननु चात्यल्पमिदमुच्यते डाविति संबुद्धाव-
र्ण्यन्तरपदे प्रतिषेधो वक्तव्यः, अन्यथा हे राजन् वन्दारकेति विग्रह-
वन्दारकनागकुञ्जरैः पूज्यमानमिति संबुध्यन्तयोः समासे सति लोपो

स्येत्, तथा च धार्तिक, डिंस्रुधोरनुतरयदइति अत आह । ' हे राजवृन्दारकेत्यत्र त्विति ' । ' तत्र न पूर्वप्रदायसंबोधनमिति ' । नहि पृथगवयवार्थयोरभिमुखीकरणं परस्परमेकार्थोभावः सम्भवति, किञ्च संबुद्धावित्युच्यते न चात्र संबुद्धिं पश्यामः, प्रत्ययलक्षणं न लुप्तताङ्गस्येति प्रतिषेधः, वचनं तु हे राजत्रित्यादौ यत्र लोपशब्देन संबुद्धिलुप्यते तत्र चरितार्थं, डौ तु नायं परिहारः सम्भवति, सर्वत्र लुप्ता लुप्तत्वात् । ' वा नपुंसकानामिति ' । अप्राप्तविभाषेयं, संबुद्धलुप्ता लुप्तत्वात् ॥

“ मादुपधायाश्च मतोर्वा ऽयवादिभ्यः ” ॥ अत्र चकाराद्वाक्यभेदः, मश्च अश्चेति समाहारदुन्दुः तस्मान्मात्परस्य मतोर्वा भवति, उपधायाश्च, मादित्येव, उपधायाश्च मात्परस्य मतोर्वा भवति, ' पूर्वगान्क्तये विहितं व्यवधानेपि यथा स्यादित्ययमारम्भः, एवं व्याख्यातस्य मतोर्वाह कार्यात्वेनेत्यादि यदुक्तं तत्राभिप्राये मृग्यः, कश्चिदाह, मकारान्तात्मकारोपधादवर्णान्तादवर्णोपधाञ्चति, धयाकारणगोष्ठीपठने तस्येदमुपपादनामिति तत्रापि मकारोपधादकारोपधादिति बहुव्रीह्यर्थस्य नापपादनं दृश्यते । ' व इत्ययमादेशो भवतीति ' । अत्र तशब्दः पठितव्यः, तदयमर्थो भवतीत्युपक्रमत् । यवादिविप्रतिषेधप्रकारे आदिशब्दः । ' पयस्वानिति ' । तसौ मत्वर्थेति भत्वावुत्वाभावः, इह नरो ऽस्यास्तीति नृमान्, तस्येदं नामतमिति इदो कृतायामवर्णोपधादिति वत्वं प्राप्नोति तस्य प्रतिषेधो वक्तव्य इत्यत आह । ' इहेति ' । बहिर्भूततद्धितापेक्षस्वाहृत्कारणाहृत्कारणान्तभूतमनुबपते वत्वं आसन्ना भवतीत्यर्थः ॥

“ भृगुः ” ॥ ' अभिनवित्वानिति ' । पूर्ववदुत्वाज्जगत्वाभावः ॥

“ संज्ञायाम् ” ॥ अहीवतीत्यादौ चातुर्यिके नद्यां मनुम् ॥

“ आसन्दीयदृष्टोवञ्चक्रीवत्कतीवद्रुमण्यञ्चर्मणवती ” ॥ ' आसन्दीवदहिष्यलमिति, ' देगविशेषः, यत्रेदमुच्यते ॥

आसन्दीवति धान्यादं रुक्मिणं हरितक्षत्रम् ।

अश्वं बबन्ध सारङ्गं देवेभ्यो जनमेजयः ॥

इति । 'तथाचोक्तमिति' ॥ प्रयोगशास्त्रेषु, राज्ञामन्दी सोम-
राजस्यासनं, यदि तस्यैव संज्ञायामिति त्वेन सिद्धम् असंदीवदित्येत-
त्किमर्थं तर्हि निपातनमित्यत आह । 'प्रपञ्चार्थं त्विह पठ्यतइति' ।
अत्रेतिशब्दः पठितव्यः, अपरे त्वाहुरित्युपक्रमत् । 'शरीरैकदेशस्येति' । स
पुनर्जान्वोः सन्धिः । 'चक्रीवन्ति सद्यो हविधानानीति' । सारण्यते सत्र
जङ्गमानि सद्यो हविधानानि, न त्वेकत्रावस्थितानि तानि तत्र तत्र
कर्षणाय चक्रयुक्तानि भवन्ति । 'कलीवानिति' । हल इति दीर्घत्वम् ।
'रुक्मिति प्रकृत्यन्तरमस्तीति' । रुमा च लत्रणाकारः । 'णत्वार्थं चेति' ।
पदान्तस्येति प्रतिषेधप्रसङ्गात् । 'सतांशो नुडर्थमिति' । अत्र पते'
पूर्वस्य नकारस्य लोपः, णत्वमपि रषाभ्यामित्येव सिद्धम् ॥

"उदन्वानुदधौ च" ॥ 'उदन्वाचाम ऋषिरिति' । यस्य च का-
मवर्षो पर्जन्यः, यस्मिन्नुदकं धीयतइति स पुनस्तटाकादिः, कर्मण्यधि-
करणं चेति किं प्रत्ययः, पेषंघामवाहनधिषु चेति उदकस्योद्भावः ।
'उदकमत्तासंबन्धसामान्यमिति' । तच्च देवदत्तादिष्वपि संभवति, असं-
ज्ञार्थं वोदधिग्रहणम् ॥

"राजन्वान् सौराज्ये" ॥ गोभने राज्ञा तस्य भावः सौराज्यं,
ब्राह्मणादित्यात्ष्यत्, टिलोपः, तत्पुनः गोभनेन राज्ञा देशस्य संबन्धः,
समासकृतद्वितेः संबन्धाभिधानं भावप्रत्ययेनेति वचनात्, एतच्च राज-
न्वानित्यस्य प्रवृत्तिनिमित्तं देश एव त्यभिधेयः, यदाह । 'सौराज्ये
गम्यमानइति' । 'राजन्वानिति' । प्रशंसायां मत्पुं, नलोपाभावा-
दिपात्यते, सूत्रे पुल्लिङ्गस्याधिप्रसृतित्वं दर्शयति । 'राजन्वती पृथि-
वीति' ॥

"अनो नुट" ॥ 'अतण्वन्त इति' । अतिशब्दस्य मत्पुं कृन्त-
स्यपि दृश्यतइति अनडादेशः, नुटो ऽमिदृत्वात् पूर्वं नलोपे भूतपूर्व-
गत्या नुट, तस्य णत्वम् । 'शीर्षण्वतीति' । शीर्षं शकुन्दमि शिरमः

शिर्षेण आदेशः । प्रकृत्यन्तरं वा शिरस्शब्देन समानार्थः । शिर्षञ्चिति
 कृन्दसि निपात्यते । नुडयं परादिः क्रियते तस्य मतुञ्जयहणेन यहणान्मादु-
 पधाया इति वृत्वं प्राप्नोति, मकारस्य तु न प्राप्नोति, नुंटा व्यवधानात्,
 यदि पुनरयं जुक् पूर्वान्तः क्रियते, नैवं शक्यम्, अक्षरवता शीर्षण्वता
 णत्वं न स्यात्, इह च सुप्शित्तरः, उत्तरसूत्रेण नुकि कृते पदान्तत्वाच्च
 श्कृद्यप्रशानिति इत्त्व प्राप्नोति तस्मात्परादिरेव कर्त्तव्यः, तत्र चोक्तो
 दोषो ऽत आह । 'नुंटा सिद्धत्वादिति' । नन्वेवमप्यवस्यहे दोषः
 प्राप्नोति अक्षरवन्त इत्यक्षरवन्ते इति णान्तमवगृह्णाति तत्र प्राप्नोति,
 न लक्षणपदकारा अदुवत्याः पदकारैर्नाम लक्षणप्रसुवत्यम् ॥

“नाडुस्य” ॥ ‘भूरिद्रावत्तर इति’ । आतो मनिनित्यादिना
 धनिष् । ‘रथीतर इति’ रथशब्दान्मत्वर्थीय इनिः, तदन्तात्तरप्, नकार-
 लोपे कृते दकारस्य ईकारः, यदि तु नकारलोपापघाटो नकारस्य स्थाने
 विधीयेत तदा तस्यासिद्धत्वादेकादेशो न स्यात् ॥

“ऋपो रो लः” ॥ ऋपो धातोरिति पाठः । भाष्ये ऋपो रो ल इति
 पठितत्वात्, नुद्धिधिलादेशविनामेष्वकारे प्रतिविधानव्यमित्युक्तं, तत्रावसो
 प्राप्ते लःदेशे प्रतिविधत्ते । ‘इति मामान्यमिति’ । वर्णत्वावर्णत्वकृतभेद-
 तिरस्कारेण वर्णात्मिकायामवर्णात्मिकायां च रेफव्यक्ता यत्सामान्यं वर्त्तते
 यतो द्वयोरपि तयोर इत्यभिन्नाभिधानप्रत्ययै भवतस्तदुपादीयते
 न तु वर्णात्मिकैव रेफव्यक्तिरित्यर्थः । ‘ततः किमन्यत आह’ । ‘तेनेति’ ।
 ‘इत्यापि सामान्यं चेति’ । उपादीयतइत्यपेतते, अत्रापि तेन यच्च केवला
 लकारः यच्च लकारस्यः तयोर्द्वयोरपि यहणमिति पठितव्यं पूर्वानुसारेण
 तु गम्यमानत्वाच्च पठितं, यदि द्वयोरपि यहणं ततोपि किमन्याह ।
 ‘ततोयमिति’ । केवलस्य, शुद्धस्य । ‘लकार आदेश इति’ । अत्रापि केवल
 इति द्रष्टव्यम् । ‘अकारस्यापि लकार इति’ । आन्तरगतम्यात्, ननु सत्यपि
 द्वयोरपि यहणे अकारस्यस्य रेफस्य लकारस्या लकार आदेशो भवतु कथन्तु
 इत्त्वस्य कृत्वो वर्णो आदेशो लभ्यत इत्याशङ्क्याक्तम् । ‘अकृदेशद्वारेणिति’ ।

एकदेशविकारस्यो रेफः तस्य विकार एकदेशविकारः, यद्वात्र एकदश लकार-
 रस्यालकारः स एव विकार एकदेशविकारः तद्द्वारेण, तत एतदुक्तं भवति,
 अर्जक्तिसंपुटितयो रेफलकारयोर्निष्कृष्य कर्तुमशक्यत्वात्समुदायस्य समु-
 दाय आदेश इति, यदि निष्कर्षो शक्यक्रियः माभूत्तपोह्यादानं न पुन-
 रैतावता सूत्रे ऽनुपात्तयोः समुदाययोः स्थान्यादेशभावो विद्यतइत्यत
 आह । 'तथा चेति' । 'एवमादय इति' । आदिशब्देन तासि च क्लृपः,
 अदुपधाच्चा क्लृपचृतेः, अनवकृष्यमर्षयोरित्यादेशग्रहणम् । 'कल्पति' ।
 ऊर्द्धत्वात्पक्षे इडभावः, अत्र लत्वस्यासिद्धत्वात्पूर्वं परस्मैपदे तासि च
 क्लृप इतीडभावोन्यत्र तु गुणे कृते रेफस्य लकारः । 'विकृतसतीति' । हल-
 न्ताच्चेति सनःकित्त्वम् ॥ 'क्वरेरिति । क्लृप क्लृपायां, भवतु संप्रसारणे कृते
 रूपं, तथापि रूपसामान्याद्ग्रहणप्रसंगा ऽत आह । 'तस्य हीति' । 'क्वरे-
 रेव द्रष्टव्या इति' । रज्जः क्युन् बहुलवचनात्क्वरेरपि भवति, क्लृपिभ्यां
 कीटचित्यत्रापि क्वरेरेव पठितव्यः, खर्जि पिञ्जादिभ्य ऊरोलचौ क्वरेरपि
 भवतु सर्वत्र बहुलवचनात्संप्रसारणम् । 'क्वरेरादय इति' । आदिशब्देन
 क्लृपाणस्य ग्रहणं, युधिबुधिदृशोः कित्त्विति बाहुलकात् क्वरेरपि आनच्, यद्य-
 वश्यं बाहुलकमाश्रयणीय क्वरे रपि न दोष इत्याह । 'उणादयइति' ।
 'बालेति' । बल बल्ल संप्ररणं, बल्यतइति बालः । 'मूलामिति' । मूल
 प्रतिष्ठायामित्यस्मादिगुपधनक्षणः, लङ्घिवह्यार्नलोपश्चेति कुप्रत्य
 यान्तो लघुशब्दः, अलमित्यव्ययम्, अङ्गः कुलिः अङ्गुलिः अमंगुरी
 रश्च लो वेति नाश्रित, कर्पिलकादिषु वा रस्य लः, । 'रामाणीति' ।
 रौतेर्मनिन्, रोमन् नामन् सीमन् स्तोमन् होमन् सामन् लोमन् व्यामन्
 विधर्मन् पाप्मन् धामन् इत्यत्र लोमन्सामचिति निपातनं नाश्रितम् ।
 'पांसुरमिति' । पांसुरमिन्वस्तीति नगपांसुपाण्डुभ्यश्चेति रः, क्लृजे
 मनिन् कर्म, शुक्रः शुक्ल इति अङ्गैरिति निपातनं नाश्रितम् । अथ क्लृप
 सामर्थ्यं इत्येव कस्मान्न पठितम् । एवं हि लत्वं न विधेयं भवति,
 नैतद्रस्ति, अचीकृपदिति हि न सिध्येत् । अकारलकारयोः सर्वणवि-
 धिरिति लकारस्यारदिति अकारे कृते अचीकृपदिति स्यात्, लत्वविधौ

तस्यासिद्धत्वात्पूर्वमृकारस्ततो लत्वमिति सिद्धमिष्टम् । तथा चलीकृ-
प्यतइति रीकोऽपि लत्वसिद्धिर्भवति ॥

“उपसंस्वार्यंतौ” ॥ ‘अयंतौ परइति’ । अत्र द्वौ पतौ, अयतिः

ग्रहणं रेफविशेषणम्, अयतिपरस्य रेफस्य, स चेदुपसंस्वयति, उपसर्गविशे-
षणं वा, अयतिपरस्यापसर्गस्य यो रेफ इति, तत्राद्ये पते एवमन्वयः, अय-
तौ परतो यो रेफ उपसर्गसंबन्धी तस्येति, द्वितीये त्वयंतौ परतो य उपस-
र्गस्तस्य यो रेफ न्तस्येति । ‘प्रायतइति’ । अयतिरनुदात्तेन, कथं तर्हि
उदयति विततोर्ध्वरश्मिरज्जाविति परस्मैपदं, किमनेन वन्यगजशौचेन,
यदि वा पचाद्यजन्तादुदयशब्दादाचारे क्विषि लट्, के त्रित्तु इट कटौ गंता-
वित्यत्र इकारमपि धातुं पठन्ति, यथा त्वत्र दर्शिते पतद्गुपेपि दौषो न
भवति तथा क्रमेण दर्शयति । ‘अत्रेति’ । ‘स्यानिवद्वादादिति’ । पूर्वा-
सिद्धे न स्यानिवदित्येतत्त्विकं न भवति, तस्य दौषः संयोगादिलोपलत्व-
णत्वेष्वित्यपवादस्मरणात् । ‘यद्ययतिग्रहणं रेफस्य विशेषणमिति’ । का-
र्यित्वेन प्रधानत्वात् । ‘एकेन वर्णनेति’ । एकग्रहणं पुन्यय इत्यत्र संवातेन
व्याये न भवतीति प्रदर्शनार्थम् । ‘तथा चेति’ । एवं च कृत्वत्यर्थः ।
‘पत्ययत इत्यत्रार्थेति’ । यत्र श्रूयमाणेनैकेनैव वर्णनेन लौकिकं व्यवधानं
तत्रापि प्रवर्तते न केवलं प्रायत इत्यादौ यत्र स्यानिभावद्वारेण शास्त्रीयं
तत्रैवेत्यपि शब्दस्यार्थः, अमुमेव विशेषं दर्शयितुमस्य पृथगुपन्यासः । ननु च
निर कुषः, स्तुरोरधिकरणइति निद्वंशाद्रेफान्तावप्युपसर्गो स्तस्तौ यवन-
स्याश्रकाशा इति कथं व्यवधाने भवति । उच्यते । यद्येतावत्प्रयोजनं स्यात्त्रि-
दुंदोरयतावित्यत्र ब्रूयात्, उपसर्गग्रहणात्तु व्यग्रायेपि भविष्यति, एतत्प्रकृ-
णव्यवधानेनाप्युपसर्गमिति न प्रत्ययतइत्यत्र प्रमङ्गः । ‘उपसर्गविशेषणे त्वि-
ति’ । श्रुतत्वादिति भावः । ‘सिद्धमेवैतत्सर्वमिति’ । येन नाज्य-
बंधानमित्यादि न कश्चित् यत्रोऽस्मिन्यते इत्येवगच्छस्यार्थः । ‘प्रनेरपितु
प्राप्नोतीति’ । पूर्वस्मिन्यते मघातेन व्यत्रायाव प्राप्नोति अत्र तु प्राप्नोतीत्य-
सुं विशेषं तुगञ्चो द्योतयति । ‘प्रथमपत्तदर्शनाभिनिविष्टाम्ब्वत्ते’ । प्रथ-
मपत्तस्य या. दर्शना परेभ्यः प्रतिपादना तत्राभिनिविष्टाम्ब्वरायणा

इत्यर्थः । 'अपरे त्विन्यादि' । आप्तपर्यायः प्रत्ययितशब्द इतच् प्रत्ययान्तः संजातप्रत्ययाः प्रत्ययिता इति । 'निम्दुस् इत्येतयोस्त्विति' । सकारान्तविषयोयन्यः, रेफान्तयोस्तु भवितव्यमेष लत्वेन ॥

"यो यद्भि" ॥ उदाहरणे ऋत् इद्वात्तोरित्त्व, रपरत्वं, हलि चेति दीर्घस्यासिद्धत्वात्पूर्वमनेन लत्वं, ततोपहृतनिमित्तत्वाद्दीर्घाभावः । 'गिरतेरुणातेश्चेति' । निगरणार्थस्य शब्दार्थस्य च । 'सामान्येनेति' । विशेषानुपादानान् । अपरे तु गिरतेरेव ग्रहणमिच्छन्तीत्यनुषङ्गः । कः पुनरत्र हेतुरित्यत आह । 'रुणातेस्त्विति' । तुल्यर्थे । 'निगीर्यतइति' । यक् ॥

"अत्रि विभाषा" ॥ धातोः स्वरूपग्रहणे तत्प्रत्यये कार्यविज्ञानात्प्रत्ययः संनिधापितः, तस्याचाविशेषणात्तदादिविधिविज्ञायते, यदाह । 'अजादौ प्रत्यये इति' । 'निगिरतीति' । तुदादित्वाच्छः, तस्य डित्वाद्भक्ति गुणे इत्वम् । 'णिलोपस्य स्थानिवद्भावादिति' । पदस्य लत्वविधानादन्तरङ्गत्वाभावात्पूर्वत्रासिद्धमिति च लत्वस्यासिद्धत्वात्पूर्वं णिलोप एव भवतीति भावः, प्रत्ययलक्षणमप्यत्र शक्यं वक्तुं, न च वर्णाश्रयत्वमजादौ प्रत्यय इत्युक्तत्वात्, कथं पुनः स्थानिवद्भावः, यावता पूर्वत्रासिद्धे न स्थानिवदिति पठ्यते ऽत आह । 'पूर्वत्रासिद्ध इति' । कः पुनरस्यापवाद इत्यत आह । 'तस्य दोष इति' । 'अन्तरङ्गत्वाद्भक्ति' । पदस्येत्यधिकारात्कालतोन्तरङ्गत्वाभावेऽप्यन्तर्भूताजाग्रपेतत्वान्नलत्वमन्तरङ्गं बहिर्भूतयगपेतत्वानु णिलोपो बहिरङ्ग इति भावः । 'गिरौ गिर इति' । विस्मृष्टार्थम् ॥

"परेश्च घाङ्गयोः" ॥ 'परि घ इति' । परौ घ इत्यप्, हन्तेऽलिलोपो घत्वं च । 'पर्यङ्ग इति' । अकिं लक्षणं पचाद्यच् हलश्चेति यञ्, चाट्टश्च । 'घ इति स्वरूपग्रहणमत्रेष्यतइति' । इष्टिरेवेयं, परियोगः, पर्यनुयोगः ॥

"संयोगान्तस्य लोपः" ॥ 'इह श्रयान्भूयानिति' । संयोगान्तलोपो न प्राप्नोति परत्वाद्भूत्वेन बाध्यमानत्वादित्याशङ्क्याह । 'इहेति' ।

यैत्र तर्हि हत्वमसिद्धत्वात्संयोगान्तलोपं न बाधते तथा जश्त्वमपि न बाधते, ततश्च पयो यश् इति जश्त्वमेव स्यादत आह । 'जश्त्वत्विति' । संयोगान्तलोपे हि प्राप्ते ऽप्राप्ते च हत्वमारभ्यते, श्रयानित्यादौ प्राप्ते, पय इत्यादौ त्वप्राप्ते, जश्त्वे तु सर्वत्र प्राप्ते एव, तस्मादेन नाप्राप्तिन्यायेन जश्त्वमेव बाध्यते न संयोगान्तलोपः । 'दध्यत्रेयादि' । यणादेशो हि द्विपदाश्रयत्वाद्बृहिरङ्गः संयोगान्तस्य लोपस्त्विकपदाश्रयत्वादन्तरङ्गः । अन्तग्रहणं शक्यमकृतुं, पदस्येति वनेते, संयोगे न हि पदे विशेष्यमाणे तदन्तविधिना संयोगान्तस्येति लभ्यतएव ॥

“रात्सस्य” ॥ 'संयोगान्तस्य पदस्येयादि' । संयोगान्तस्य पदस्य योवयवो रेफन्तस्मादुत्तरस्य सकारस्य लोपो भवति तदेव पदं प्रत्यलोक्यस्यैत्यर्थः । 'अताः अत्सारिति' । तर संवलने त्सर कृद्गता । 'रात्सस्यैवेति' । रद्वेव सस्य नान्यतः श्रयानित्यादौ, एवं तु नियमो न भवति, उरःप्रभृतिषु पुमानिति कृतसंयोगान्तलोपस्य पाठात् । 'ऊर्गिति' । ऊर्ज बलप्राणयोः, धात्रभासेयादिना क्लिप्, अत्र नियमान्जकारस्य लोपाभावे चोः कुरिति कुत्वं गकारः, वाचमानइति चत्वंम् । 'न्यमार्डिति' । मृजू शुद्धो अदादिः, तिरो हन्त्यादिलोपः, मृज्जर्दुः, वरचादिना पत्व, जश्त्वचत्वं ॥

“धि च” ॥ इतः प्रभृति सिचः सकारस्य लोप इति वक्ष्यति, ततश्च सिचा प्रत्यय आक्षिप्यते, तस्य धकारेण विशेषणात्तदादिविधिविज्ञायतइत्याह । 'धकारादौ प्रत्ययइति' । भाष्यकारमते तु धकारे परइति द्रष्टव्यम् । 'अलविद्धमिति' । लुङ् ज्ञेः सिचं इट्, सिचो लोपः, विभाषेष्ट इति पक्षे मूधन्त्यः । 'धकारो न श्रूयेतेति' । एत्वे कृते अलविद्धमित्येव स्यात्, विभाषा ग्रहणं तु तत्र योध्वमर्थं लिङ्गं च स्यात् । 'इतः प्रभृतीत्यादि' । उदःस्यास्तम्भाः पूर्वस्येति पूर्वसवर्णविधानमत्र ज्ञापकमाहुः । अन्ययाउत्स्या इति स्थिते तकारात्परस्य सकारस्य भ्रनो भ्रलीति लोपे सति उच्यानेत्यादेः सिद्धत्वादन्तर्धकं, तत्स्यात्सामान्यापेक्षे च ज्ञापकमस्मिन्प्रकरणे यो लोपः स सिच इति ।

‘चक्राट्टीति’ । हे शिरः पलितं सञ्चक्राट्टि, शोभस्वेत्यर्थः, चक्रासु दीप्तौ
 अट्टादिः, लोट्, सिपो हिः, हेट्टिः, भलाञ्जश् भगीति सकारस्य दकारः ।
 ‘पयो धावतीति’ । हशि चेति रोस्त्वं, यदि सिवो लोप इष्यते सग्धिव्य
 मिति भलो भलीति लोपो न स्यादत आह । ‘सग्धिव्यमिति’ । अदेः
 क्तिनि बहुलं छन्दसीति घस्लादेशः, घसिभसोहंलि चेत्युपधालोपः, बहुलं
 छन्दसीति सलोपः, भ्रपस्तयोर्धाधः, जश्चन घकारस्य गकारः, समा-
 नाग्धः सग्धिरिति पूर्वापरप्रथमेत्यादिना कर्मधारयः, समानस्य छन्दसीति
 सभावः । ‘बध्यामिति’ । भस भत्संनदीप्तोः जुहोत्यादिः, लोट्, तप्तस्तां,
 श्लौ द्विवचनं, पूर्ववदुपधालोपः, सकारस्य च लोपः, तकारस्य धकारः,
 पकारस्य जश्च बकारः । ‘पयो धावतीत्येवमादावपीति’ । अन्यथा रुत्वस्य
 सिद्धत्वात्पूर्वं सलोपः स्यात् । ‘भाष्यकारस्त्वाहेति’ । पूर्वं तुं
 श्लोकावर्तिक्कारस्य मतं दर्शितम् । ‘यत्रान्तरमास्येयमिति’ । एकप-
 दाश्रयत्वादनन्तरङ्गं रुत्वं पटद्वयाश्रयत्वाद्दृहिरङ्गः सलोपः, तत्र सलोपस्या
 सिद्धत्वात् पूर्वत्रेति निर्द्विष्टस्य विषयस्याभावादसिद्धत्वाभावादुत्त्वमेव
 तावत्प्रवर्तते, अन्विधित्वाच्च स्यानिषत्वाभावादेलांपाभाव इति ।
 ‘धिसकार इति’ । स्यानिनोपि विषयत्वविवक्षया सकार इति
 सप्तमीनिर्देशः । ‘आशाध्वमिति’ । आङः शासु इच्छायाम् अट्टा-
 दिरनुदात्तेत् । ‘जश्त्वमिति’ । भ्रतां जश् भगीत्यनेन । ‘सर्वमेव-
 मिति’ । यदि सकारस्य जश्त्वेनाशाध्वमिति सिद्धं, ततः सर्वमेव
 लतजातं जश्त्वेनैव सिद्धं स्यात्, ततश्च सूत्रमेवेदं न कर्तव्यमिति,
 ‘श्रुतिश्चापि नभिद्यत इति’ । व्यञ्जनपास्यै ह्यानेरस्य वा हलः
 श्रुतो विशेषो न धार्यतइत्यर्थः । ‘लुङश्चापीति’ । अयं चापी
 जश्त्वे सति गुणः, इणः षीध्वमित्यत्र लुङो ग्रहणं न कर्तव्यं भवति
 अत्र्याप्तमलोक्तमित्यादौ षत्वजश्त्वष्टुत्वैरेव रूपस्य सिद्धत्वात् ।

ह्रस्वादङ्गादिति सिचो लोपे ऽङ्गुं, कथं भवेत् ।

दोषान्तराभिधानात् नैतत्मुष्टु निरूपितम् ॥

तद्दर्शयति । 'सेटि दुष्यतीति' । एतच्च यद्यत्र सकारव्य लोपो न स्याद्विच्युपक्रम एवोक्तं तस्माद्वि चेति कर्तव्यं, मूर्धन्ये च लुङो यद्ः, धिचकारे सिचो लोप इति त्वेवदवस्थितं तत्र दोषान्तरं दर्शयति । 'घसिभसोरिति' । सगिध्वेवामित्येतयोरसिद्धिप्रसङ्गात्, न. सिचो लोपः शक्यो विज्ञातुमिच्छेत्, परिहारति । 'छान्दसो वर्णलोपो वेति' । वाशब्दः पतं व्यावर्त्तयति, सिच एवायं लोपः । घसिभस्यास्तु छान्दसो वर्णलोप इति । क्व यथेत्याह । 'यथेति' । इष्कर्त्तारमध्वरस्य यस्ये ऋदेशानुकरणादिष्कर्त्तारमध्वरशब्दात्सप्तमी, तत्र बहुवा इष्कर्त्तारमिति पठन्ति, तैत्तिरीयास्तु निष्कर्त्तारमिति ॥

"भने भलि" ॥ भिद्विद्धिदी स्वरितेनौ, मन्यतिरनुदात्तत् । 'अयमपि सिच एव लोप इति' । यदि वा पदम्येति वर्त्तते, तत्रासत्ते-भने भलि सस्येति निद्विष्टानां त्रयाणामप्येकसंबन्धत्वे विधिरयामिति सोमसुत्सोतेत्यादौ न भविष्यति, समासेपि न भवति, सोमसुत् स्थितिरिति किं कारणं सकारयकाराभ्यां यत्पदमारभ्यं तन्प्रति तत्कारस्यावयवत्वाभावात् ॥

"ह्रस्वादङ्गात्" ॥ 'अत्रोष्टेति' । सलोपस्यासिद्धृत्यात्पूर्वं गुणस्ततो विहतनिमित्तत्वाल्लोपाभावः । 'अयमपीति' । अत्रादः स्यान्मभोरिति पूर्वाक्तं ज्ञापकमेव शरणम् । 'द्विष्टुमामिति' । ह्रस्वात्तादौ तद्वित्तइति पत्वम् ॥

"इट ईटि" ॥ अत्र सिच एव संभवः ॥

"स्कोः संयोगाद्योरन्ते च" ॥

गुणभूतोपि संयोगो भूलन्ताभ्यां विशेष्यते ।

संयोगाद्योः पदस्यान्ते स्कोर्यस्मान्नास्ति संभवः ॥

इति मत्त्वाह । 'पदस्यान्तइति' । 'भलि च परत इति' । पदस्य यः संयोग इत्यपेतते । 'लग्न इति' । ओलञ्जी व्रीडे, निष्टा, इदित्त्वा,

द्विट्प्रतिषेधः, अत्र तकारे भ्रूलि परतः सञ्जयोः संयोगः तदादिः सकारः, आदितश्चेति निष्ठानत्वं, तस्यासिद्धत्वात्कुन्त्वम् । 'साधुर्नागति' । साधु लञ्जत इति क्विप् । 'मग्र इति' । मस्त्रिनशाभलीति नुम्, स च जकारात्पूर्वः, मस्त्रेरेत्यात्पूर्वं नुममिच्छन्तीति वचनात्, तेनालिदितामिति नलोपः, सलोपादि पूर्ववत् । तष्ट इति । तन्नू तनूकरणे, ऊदित्वा द्विकल्पितेष्ट, यस्य विभाषेतीष्टप्रतिषेधः, । 'भ्रूलि सङ्गीति वक्तव्यमिति' । सङ्गीत्ययं प्रकरणशेषः, किं प्रयोजनम् ।

गिरोऽभेर्धिर्द्विष्टरां च दृपत्स्यः काष्टशक्स्थिरः ।

क्रुञ्चाधुर्येति मा स्मैषु सत्वादीनि भवत्विति ॥

गिर इत्यत्राचि विभाषेति लत्वं माभूत्, अभेर्धिरिति, धि चेति सलोपो न भवति । 'द्विष्टरामिति । ह्रस्वादङ्गादिति न भवति, दृपत्स्यः, भ्रूलो भ्रलीति न भवति, काष्टशक्स्थिरः, स्काः संयोगाद्योरिति न भवति, क्रुञ्चा चोःकुरिति कुत्वं न भवति, धुरं वहतीति धुर्येति हलि चेति दीर्घत्वं न भवति, तथा वै वार्तिकं सङ्घलत्वलोपसंयोगादिलोपकुन्त्वदीर्घत्वानीति, सङ्गीति प्रकृत्य लत्वादीनि वक्तव्यानोत्यर्थः, तदेवं वार्तिककारमते ऽपि चक्राधीत्येव भवितव्यं, सङ्गीति वचनात् । 'मनःप्रभृतीति' । धातुप्रत्ययानां ग्रहणमित्यर्थः । अत्र संयोगादिलोपं प्रयोजनं प्रत्याचष्टे । 'तदिति' । तदिति वाक्योपन्यासे । 'शक्ते रिति' ककारान्तोपलक्षणमेतत्, तेन ककृ लौन्ये कृकृ वृकृ आदानइत्यादेरपि क्लिबन्तस्य प्रयोगो नास्त्येव । 'आहुरिति' । भाष्यकारादयः । तत्र भाष्यं तावत्पठति । 'काष्टशगेवेति' । वाक्यर्थमित्यत्र स्थानिवद्भाषोपि शक्या वक्तुं, तस्य दोषः संयोगादिलोप इत्युक्तत्वात् ॥

"चोः कुः" ॥ 'नकारोपधा वेति' पूर्वमौत्पत्तिकं जकारोपधत्वमाश्रित्योक्तम्, इदानीन्तु नकारस्यानुस्वारपरसवर्णाभ्यामागता जकार इत्युच्यते । 'नकारलोपे हीति' । तथा संनिपातपरिभाषायाः प्रयोजनेषु पठितमुदुपधत्वमकित्वस्य निकुचितइति । कुचितशब्देकित्वं संनिपातकृतमुदुपधत्वमुदुपधाद्वादादिकर्मणोरन्यतरस्यां कित्वस्य निमित्तं न भवती-

त्यर्थः। नन्वस्तु नोपधः, तथाप्यनुस्वारपरसवर्णयोः कृतयोः नकारस्य कुत्वप्रसंगो ऽत आह। 'तत्रेति'। चुत्वस्य त्वत्र प्रसंगो नास्ति अनुस्वारं प्रति तस्यासिद्धत्वात् ॥

“हो कृः” ॥ 'साठेति'। तीषसहेतीद्विकल्पः। 'तुराषाडिति' कृन्दसि सह इति ण्विः, अन्येषामपि दृश्यतइति पूर्वपदस्य दीर्घत्वं, सहेः साडः स इति षत्वम्,। 'प्रष्ठधाडिति'। वहरत्तेति ण्विः ॥

“दादेर्धातोर्घः” ॥ 'किं तर्हि तद्विशेषणमिति'। यद्यपि समानाधिकरणं न भवतीत्यस्यैतत्प्रतिपत्तभूतं न भवति समानाधिकरणस्यापि विशेषणत्वोपपत्तेः, तथापि सामानाधिकरण्यपत्तेर्धातोरित्येतद्विशेष्यम् अत्र तु पत्ते विशेषणमित्यस्यैत्र प्रतिपत्तता। 'अवयवप्रत्ययमिति'। अवयवसंबन्धे या षष्ठी तदन्तमित्यर्थः। अत्र स्पष्टमेव प्रतिपत्तत्वं, धातोरत्रयवो यो दादिः शब्द इति, एवं चोपक्रमेपि दकारद्वेधातोरिति व्यधिकरणे पप्रमे। 'किं कृतं भवतीति'। किमिष्टं सिद्धं भवतीत्यर्थः। 'अधोगित्यत्रापीति'। सामानाधिकरण्ये त्वडागमेन दादित्वस्य त्रिहतत्वान्न स्यात्। 'कथमिति'। धातुरेवायं न धातोरवयव इति प्रश्नः। 'अथ वेति'। अस्मिन्यस्ते उपक्रमेपि दादेर्धातोरिति यथा श्रुतमेव। 'धातूपदेशइति'। एतच्च धातुयहणात्प्रभ्यते, नह्यधातोर्दकारादेर्हकारान्तस्य संभवः।

देवानडुद्भ्यामित्यादौ यस्माद्भुत्वं प्रवर्तते ॥

तदेतदसमीचीनमवधानच्युतं वचः।

यस्माद्दामलिडित्यादेरधातोरपि संभवः ॥

तस्माद्धातुयहणमावर्तनीयं, तत्रैकमतिरिच्यमानमुपदेशकालं लक्ष्यति। 'तथा ज्ञेति'। पूर्वत्र तु पत्ते व्यपदेशिवद्भावेन दामलिडित्यत्रापि प्रसंगः ॥

“वा द्रुहमुहणुर्हणुहाम्” ॥ द्रुहादय एते दिवादिष्वनेनैव क्रमेण प्रपठन्ते, रधादित्वाद्विकल्पितेः, तत्र वा द्रुहादीनामितिवक्तव्ये प्रतिपदपाठो यद्भुत्वपि यथा स्यात् दोधुक् दोधुट्, अन्यथा निर्दिष्टं यद्गणेन चेति न स्यात् ॥

“नहो धः” ॥ ‘परीणदिति’ । संपदादित्वात्किप्, नहि वृतीति दीर्घत्वम्, उपसर्गादसमासेपीति णत्वं, प्रक्रियालाघवायं टकार- एव विधातव्ये धकारविधानं भ्रष्टस्तथोर्धाध इति धत्वं यथा स्यात्, नट्टमित्यत्र रदाभ्यां निष्ठानत्वं च माभूदिति ।

“आहस्यः” ॥ अथ प्रकृतो धकार एव कस्माच्च विधीयते तस्यापि हि चत्वेन आत्येति सिद्धम्, यकारस्यापि चत्वेन भवितव्यम्, एवं च कृत्वा ऽऽहनहोर्ध इत्येक एव योगः कर्तव्योऽत आह । ‘आदेशान्तर- करणमिति’ । एवमपि तकार एव कर्तव्यः । ‘हृयहोरिति’ । ‘हकार- स्येति’ । वचनं हरत्यर्थम् । ‘नियाभमिति’ । उदि यह इत्यत्र कृन्दसि निपूर्वादपीष्यते सुगुह्यमननिपातनयोरिति वचनाद्वा घञ् ॥

“वश्चभ्रस्जसृजमृजयजराजभ्राजच्छशां षः” ॥ अत्र शकारान्तस्य जश्वे प्राप्ते इतरेषान्तु कुत्वे तदपवादः षत्वं विधीयते । ‘मूलवृट्, धानाभृडिति’ । यहिज्यादिना संप्रसारणं, स्कोः संयोगाद्धारिति सलोपः, षकारस्य जश्वं डकारः, वावसानइति पक्षे टकारः । ‘भलादिराभ्या- मित्यादि’ । पर्यवपद्यने, व्यवधीयते । ‘राष्टिः भ्राष्टि’रिति’ । गुरोश्च हल इत्यकारे प्राप्ते क्तिवावादिभ्य इति क्तिन्प्रत्ययः, तितुत्रेत्यादिनेट्- प्रतिषेधः । ‘शब्दप्राडिति’ । क्तिञ्चोत्त्यादिना किप् दीर्घत्वं, संप्रसार- णाभावश्च, ह्रयहणमनर्थकं क्लोः शूडित्यादिना कृष्य श्वे कृते शान्तानामित्येव षत्वं सिद्धमत आह । ‘च्छोः शूडित्यादि ॥

“एकाचो वशो भष् भ्रषन्तस्य सध्वोः” ॥ धातोरिति यदिहानु वर्त्तते तद्युधिकरणमत्रयवषण्णन्तमेकाच इत्यस्य विशेषणं, भ्रषन्तस्ये- त्येतदपि तस्यैव समानाधिकरणं विशेषणम्, एवं विशिष्टं त्वेकाच इत्ये- तदवयवषण्णन्तविशेषणं तदाह । ‘धातोरवयवं इत्यादि’ । ‘भ्रलि स कारइति’ । एतेनानुवर्त्तमानस्य भ्रलो विशेषणं सकार इति दर्शयति किमर्थं पुनरिह भ्रलीत्यनुवर्त्तते, अन्त इत्यस्यानुवृत्तिर्यथा स्यादन्यथ भ्रलीत्यस्य निवृत्तौ तत्संबद्धमन्तइत्यपि निवर्त्तते । ननु

घत्वारो भष आदेशः स्थानिनस्तु बशश्चयः ।

इकारस्य तु न क्वापि संभषोस्ति कथं च न ॥

ततश्च वैषम्यात्संख्यातानुदेशो न प्राप्नोति तत्राह । 'च'त्वारो बशः स्थानिन इत्यभिद' । शास्त्रप्रतीतिवैलायां संख्यासाम्यस्य संभवात् प्रवर्तते यथासंख्यमनुष्ठाने त्वसंभष इत्यर्थः, क्वचित्तु नायं ग्रन्थः पठ्यते, 'भोत्स्यन्तइति' । बुधिरनुदात्तेत्, लटि स्यः, तत्र व्यपदेशित्रद्वावेन धातुं प्रत्येकाचोषयवत्वम् । 'अभुध्वामिति' । धि चेति सिचो लोपः, गुह्निदुही स्वरितेतौ । 'अजर्घा इति' । एधेर्यङ्लुकि द्विर्वचने धातुं प्रत्येकाचो ऽवयवत्वम्, रुयिकौ च लुकीति रुक्, जर्घु इति स्थिते लडादि । 'गर्द्वभयते रिति' । गर्द्वभमावष्टइति णिच्, अश्राषी प्रत्ययो ऽप्रत्ययः क्तिबादिः । 'असत्येकाउग्रहणइत्यादि' । यद्वैकाउग्रहणं न क्रियेत ततोऽन्यस्येहाश्रुतत्वाद्गुणेश्च धातोरित्यनेन विशेष्येत बशो ऋषन्तत्वस्यासंभषाऋषन्तस्येत्यनेनापि धातुरेव विशेष्येत, ततश्चायमर्थः स्यात्, ऋषन्तस्य धातोर्यावयवो बश् तस्य भषिति, ततो दामलिडित्यत्रापि प्रसङ्गः, एकाच इत्यस्मिन्स्तु सति वृत्तिकारोपदर्शित एवार्था भवतीति च तत्र प्रसङ्गः, अत्र हि यो ऋषन्त एकाच् लिडिति न तस्यावयवो बश् दकारः, यस्य चावयवो दामित्यस्य न स ऋषन्तः । 'क्लोत्स्यतीति' । अत्र ककारस्य घकारो न भवति ॥

“दधस्तथोश्च” ॥ 'दधाति' निर्दिश्यते इति । दध धारण इत्यस्य ग्रहणं न भवति, शपा तयोर्व्यवायात्, ननु यङ्लुकि व्यवायो नास्ति, ततश्च तस्यैव ग्रहणप्रसङ्गः, एवं च वचनसामर्थ्यादिति वक्ष्यमाणं नाश्रयितव्यं भवति, तस्माद्वाख्यानमेवात्र शरणम् । 'वचनसामर्थ्यादिति' । नहि दधातिराकारलोपेन विना ऋषन्तो भवति, एतच्च पूर्वत्रासिद्धे न स्थानिवदित्यनाश्रित्याक्तम् । 'अभ्यासजस्तस्य चासिद्धत्वमिति' । वचनसामर्थ्याच्च भवतीत्यपेक्षते, नह्यभ्यासस्य जरत्वेन विना, दधातेर्बश्

१ मु. मूल पुस्तके त्वयं ग्रन्थः सूत्रान्ते पठितः ।

२ कतद्विर्वचन इत्यधिकं मु. सू. पु. ।

कृत्विसंभवति । 'तथोरिति क्रिमिति' । भ्रलीति वर्तते, भ्रषन्तस्येति च, न च तत्कारथकाराभ्यामन्यो दधो भ्रलस्ति, स्थोस्तावदिष्टमेव तस्मात्तथोरिति न वक्तव्यम्, एवं च कृत्वा चकारोपि न कर्तव्यः, सर्वत्र भ्रलीत्येव सिद्धमिति प्रश्नः । 'आनन्तर्यादिति' । ननु च स्थोः पूर्वणैव सिद्धं, न सिध्यति, आल्लोपस्य स्यानिवद्भावे सति अभ्रषन्तत्वात् । ननु च पूर्वत्रासिद्धे नास्ति स्यानिवद्भावः, एवमप्यभ्यासजशत्वस्यासिद्धत्वाच्च सिध्यति, यदि त्वभ्यासजशत्वचत्वमेत्वतुकोः सिद्धं वक्तव्यमित्यत्र एत्वतुको रित्यपनीयाविशेषेण सिद्धत्वमुच्येत फलिभजियहणं वा सामान्येन ज्ञापकमाश्रीयेत न त्वेत्वविषयमेव, ततस्तथोश्चेति शक्यमकर्तुं, कथं स्थोः पूर्वणैव सिद्धम्, इदं तु व्यतिरिक्ते भ्रलि यथा स्यादित्येवमर्थं भविष्यति ॥

“भ्रलां जशान्ते” ॥ 'पदस्यान्ते वर्त्तमानानामिति' । यदा ऽवसाने वर्त्तमानानामन्तशब्दो ऽवसानवचनो न त्वदयवचनः । 'श्वलिङिति' । अत्र हकारस्य जशत्वे प्राप्ते तस्यासिद्धत्वात् पूर्वं ठत्वं, ठकारस्य जशत्वं डकारः ॥

“भ्रषस्तथोर्धाऽधः” ॥ 'दधातिं वर्जयित्वेति' । अनेनाध इति धातुप्रतिषेधं दर्शयति, यदि धकारप्रतिषेधः स्यात् धकारात्परयोर्नेति ततो गतिबुद्धीत्यादयो निर्द्वेशा नोपपद्येरन्, । 'अलब्ध, अलब्धा इति' । लुङि तथासौ, एवमलीठ, अलीठा इति । 'धत्तः धत्य इति' । धत्वे प्रतिषिद्धे धकारस्य चत्वम्, अध इति शक्यमवक्तुम्, इह कस्माच्च, धत्ता धत्य इति । जशत्वे योगविभागः करिष्यते, दधस्तथोश्च, भ्रलां जशः, भ्रलाञ्जशो भवन्ति, दधस्तथाः, ततोन्ते, अन्ते च भ्रलां जशो भवन्ति, तत्र पूर्वत्रासिद्धमिति भ्रषभावे जशत्वस्यासिद्धत्वाभ्रषन्तत्वं, धत्वे परस्मिन् सिद्धं जशत्वमित्यभ्रषन्तत्वाद्धृत्वाभाव इति सिद्धमिष्टम् ॥

“रदाभ्यां निष्ठातो नः पूर्वस्य च दः” ॥ निष्ठात इति समासनिर्द्वेशः, तत्र प्रधानभूततकारो रदाभ्यामित्यनेन विशेष्यते न गुणभूता निष्ठेत्याह । 'रेफदकाराभ्यामुत्तरस्येति' । तेन चरितं मुदितमित्यत्र निष्ठाया अव्यवधानेपि तस्येटा व्यग्रहितत्वाच्चत्वं न भवति । 'अवगू-

णमिति' । गुरी उद्यमने, श्वीदितो निष्ठायामित्तीट्प्रतिषेधः, पूर्वेषु श्युकः क्तीति । 'भिचः भिचवानिति' । आदेशे नदत्यकार उच्चारणार्थः, तेन दंकारस्य स्थाने शुद्धो नृकारो भवति । 'कृतः कृतवानिति' । ननु यथा कृपो रो ल इत्यृकारस्यापि रेफस्य लकारो भवति तथेहापि ञकारस्य रेफमाश्रित्य नत्वं प्राप्नोत्यत आह । 'इत्यत्रेति' । युक्तं तत्र सामान्योपादानादिह तु न सामान्यमुपादीयते किं तर्हि व्यञ्जनं किमात्मकमर्तुमात्रात्मकम्, ञकारस्तु मात्राचतुर्भागात्मकः, अस्तु वा सामान्यनिर्देशस्तथापि न दाष इत्याह । 'सामान्यनिर्देशे चेति' । ञकारे ह्यभितो ज्भक्तिर्मध्येरेफभक्तिस्ततश्च परयाञ्भक्त्या व्यवधानाच्चास्ति नत्वप्रसङ्गः । 'चरितं मुदितमिति' । तदित्यनुच्यमाने इटो निष्ठाभक्तत्वात्तस्य नत्वप्रसङ्गः । 'परस्य माभूदिति' । परस्यैव माभूदित्यर्थः, असति पूर्वग्रहणे पाठक्रमे निष्ठा प्रत्यासन्नेति तद्वृकारस्यैव नत्वेन भाष्यं, तेनैतदपि न चोदनीयं बहिरङ्गत्वान्नात्तणिकत्वाच्च न भविष्यतीति, किं च पदस्येत्यधिकारात्पदावस्थायां नत्वविधानाद्बहिरङ्गत्वमपि नास्ति, केवलस्य शर्णस्यानुपदेशात्प्रतिपदोक्तत्वमपि नास्ति, अथापि प्रत्यासत्तिर्नापेक्ष्यते तथापि पञ्चमीनिर्देशात्परस्यैव प्रसङ्गः, कार्तिरित्यत्र बहिर्भूततद्विज्ञापेत्त्वाद्बहिरङ्गा वृद्धिः वृद्धेश्च यच्चिमितं तदेव रेफस्याप्युत्तरपरं इत्यस्य वृद्धिविधिनैकवाक्यत्वात् ॥

“संयोगादेरातो धातोर्यण्वतः” ॥ 'प्रद्राण इति' । कृत्यच इति णत्वम् । 'निर्यात इति' । योत्र धातुर्नामौ संयोगादिर्यश्च संयोगादिर्नामौ धातुः, न चात्र संयोगादित्वस्य बहिरङ्गत्वं, कथं पूर्वं धातुस्यसर्गेण युज्यते ततश्च निष्ठोत्पत्तेः प्रागेव संयोगः संनिहितः, प्रद्राण इत्यादावण्येतावदेव ॥

“ल्वादिभ्यः” ॥ 'जीन इति' । ज्या वयोहानौ, यहिज्यादिना संप्रसारणम् । 'निष्ठावदिति' । नत्वसंनिधौ वचनात्तदेवातिदिश्यते, तेन पुनिरित्यत्र क्लिशः क्तवानिष्ठयोः पूडश्चेतीद्विकल्पो न भवति । 'दुग्धारिति' । दु गतादित्यस्यैव दीर्घहणं न तु टुदु उपतापदत्यस्य, सानुबन्ध-

कत्वात्, तथा माघे प्रयुक्तं, मृदुतया द्रुतयेति, गु पुरीषोत्सर्गे । 'पूनां इति' । अनेकार्थस्थाद्वातूनां पूञ् विनाशार्थः । 'सिनो यास इति' । षिञ् बन्धने, बध्यमानः पिण्डीक्रियमाणो यासो यदा दध्नादिव्यञ्जनव-
शेन तच्चानुकूल्यं प्रतिपद्यते तदा कर्मणः कर्तृत्वविषत्तायीमयं प्रयोगः,
सिता पाशेन, शुद्धे कर्मणि क्तः, समुदायप्रत्युदाहरणमेतत्, इदानीमवयवप्र-
त्युदाहरणं दर्शयति । 'यासोपीति' ॥

“ओदितश्च” ॥ ‘आपीन इति’ । ष्यायः पीति, पीभावः ।
स्वादयः षूङ् प्राणिप्रसवइत्यादयो ष्रीङ् वृणोत्यर्थइत्येषमन्ता दिवादौ
पठन्ते ॥

“क्षियो दीर्घात्” क्षि क्षये, क्षि निष्वासगत्योः, द्वयोरपि यह-
णम् । ‘क्षीणा इति’ । अकर्मकत्वात् कर्त्तरि क्तः, निष्ठायामण्यदर्थ इति
दीर्घः । ‘क्षीणस्तपस्वीति’ । अत्रापि वाक्रोत्यादैन्ययोरिति, दीर्घादिति
शक्यमवक्तुं, क्षिय इति निर्वृशादेश दीर्घस्य यहणे विज्ञायते, ह्रस्वस्य हि
यहणे इयडादेशात्परत्वात् घोर्ङ्तीति गुणे कृते क्षेरिति निर्वृष्ट्यं
स्यादित्यत आह । ‘ह्रस्वान्तस्यापीति’ । यथाभूतस्य दीर्घत्वं विधेयं
तथाभूतमेवानुकर्त्तुं युक्तं, ह्रस्वान्तस्य च दीर्घत्वं विधेयमिति तस्यैव
दीर्घविधावनुकरणं तत्रापि चेत्यडादेशो दृष्टः तस्मादियडादेशो न दीर्घ-
यहणे प्रमाणमित्यर्थः । यदि तर्हि ह्रस्वान्तस्यापि धात्वनुकरणस्येयडा-
देशो भवति विपराभ्यां क्षेरित्यादावपि प्रसङ्ग इत्यत आह । ‘विपरा-
भ्यां क्षेरित्येषमादौ त्विति’ । अविश्रित्त्विति पाठः, तत्र हि धातावनु-
कार्ये ऽवस्थितं धातुत्वं क्रियावाचित्वलक्षणमविवक्षित्वात्सस्य विवक्षा-
मकृत्वा रूपसामान्यस्य विजितं कूजितमित्यादिसाधारणस्य रूपस्यानुक-
रणं, ततश्च विशेषान्बन्धनस्य कार्यस्य सामान्येऽभावात्प्रकृतावदृष्टत्वा-
दनुकरणेष्यभाव इत्यर्थः । यदा तु विशेषानुक्रियते तदा तच्चिबन्धनं कार्य-
मनुकरणे प्रवर्त्तते, यथात्रेयडादेशः, यद्येवं विभक्त्युत्पत्तिर्न प्राप्नोति,
अधातुरिति प्रतिषेधेन प्रातिपदिकसंज्ञाया अभावात् । नैव दोषः । अधा-
तुरिति पर्युदासो ऽयं न प्रसज्यप्रतिषेधः, सतः किम् । आतिदेशिकस्य

कंस्य चित् कार्यस्याभावात् धातेरन्यत्वात्स्वाश्रया प्रातिपदिकसंज्ञा प्रवर्तते, इयडादेशस्वादेशिको धातोर्विधीयमानत्वाद्ववति ॥

• “श्योऽस्पर्श” ॥ ‘शीनमिति’ । श्यैङ् गतौ, द्रवमूर्तिस्पर्शयोः श्य इति संप्रसारणम् । ‘गुणभूतोपि स्पर्श इति’ । एतच्च व्याख्यानाल्लभ्यते, स्पर्शशब्दोऽयमस्ति गुणघवनः, सृग संस्पर्शने, भावे कर्मणि वा घञ्, स्पर्शस्त्वगिन्द्रियघातो गुणः, अस्ति रोगघवनः, सृश उपनाये, घञ्, स्पर्शः, तद्रिह विशेषानुपादानाद् द्वयोरपि ग्रहणं, ततश्च रोगेऽपि प्रतिषेधात्प्रतिशीन इति न सिध्यन्, अत आह । ‘गुणे चेति’ । गुणेष्वेत्यर्थः । एवं मन्यते यदयं द्रवमूर्तिस्पर्शयोः स्यइति स्पर्शे संप्रसारणं विधाय पुनः प्रतेश्चेत्याह तज्जापयति । श्यायतेर्यहणे स्पर्शशब्दो रोगं न प्रत्याययतीति, यदि प्रत्याययेत् पुनर्न विदध्यात्, प्रतिपूर्वो रोगेष्व श्यायतिर्वर्तते ॥

• “अञ्चानपादने” ॥ ‘न चेदपादानं तत्र भवतीति’ । तत्राञ्चत्यर्थे विषये ऽपादानं चेन्न भवतीत्यर्थः । ‘समक्राधिति’ । सङ्गतावित्यर्थः । यस्य विभाषेतीट्प्रतिषेधः, अनिदितामित्युपधानोपः । ‘उदकमिति’ । उदृतमित्यर्थः । ‘व्यक्तमित्येतदिति’ । अञ्ज व्यक्तिस्रवणकान्तिगतिष्वित्यस्येदं रूपं नाञ्चते, तेन नत्वमिदं न भवतीति भावः ॥

• “दिवो विजिगीषायाम्” ॥ ‘आदूनइति’ । द्वोः शूट्, आदून शौदरिकः, परिदूनः दीणः । ‘द्यूतं वर्तते इति’ । नन्वत्रात्तादिपतनलक्षणा क्रीडा प्रतीयते न विजिगीषा अत आह । ‘विजिगीषया हीति’ ॥

• “निर्वाणोऽवाते” ॥ ‘वाताधिकरण इति’ । वार्तकर्तृक इत्यर्थः । ‘यदि वातश्चेदभिधेयो न भवतीत्यर्थः स्यात्तदा निर्वातो वात इत्यत्रैव प्रतिषेधः स्यादत्र कर्त्तरि क्तः, यत्र तु भावे तत्र न स्यात् निर्वातं वातेनेति । ‘निर्वाणोऽपिरिति’ । उपशान्त इत्यर्थः । ‘निर्वाणो भित्तिरिति’ । उपरत इत्यर्थः । ‘वातस्तु करणमिति’ । यथासंभवं करणत्वे हैतो वा सृणीया द्रष्टव्या, यथा तु वार्तिकं तथा भावे प्रतिषेधो न भवति, निर्वाणं वातेनेत्येव भवति ॥

“प्रस्त्योन्यतरस्याम्” ॥ ‘प्रस्तीम इति’ । स्त्यः प्रपूर्वस्येति
संप्रसारणम् ॥

“अनुपसर्गात् फुल्लत्वीबद्धशोल्लाघाः” ॥ ‘फुल्ल इति’ । आदि-
तश्चेतीट्प्रतिषेधः, उत्परस्यातस्ति चेतुस्त्वम् । ‘क्तवत्वन्तभ्याप्येतल्लत्व-
मिष्यतइति’ । निष्ठायास्तशब्दान्तं यद्रूपं तस्य फुल्ल इत्येतच्चिपात्यतइति
भावः, स्त्रीवादिषु तु नैतदिष्यते । ‘इडभाव इति’ । अन्यथा तर्लौपस्या-
सिद्धत्वाद्गुलादित्वादिट् प्रसज्येत । ‘हृते वा इटि इच्छब्दलोप इति’ ।
निपात्यतइत्यपेक्षते । ‘लाघेरुदन्य इति’ । उदस्तु प्रतिषेधो न
भवति निर्देशसामर्थ्यात् । ‘ह्रांशं प्रत्यनुपसर्ग एवेति’ । यत्क्रियायुक्ताः
प्राद्यस्तम्प्रतीतिवचनात्, क्रियान्तरयोगमेव दर्शयति । ‘परिगतः कृश
इति’ । काश्येन परिगत इत्यर्थः । यद्यपि फुल्लादयः पचाद्यचि इगुपधल-
त्तणे के च सिध्यन्ति तथापि निष्ठा च दृजनादित्यादिकार्यसिद्धये स्त्रीवि-
ताद्यनिष्ठशब्दनिवृत्तये च निपातनं, फुल्लशब्दे तु फुल्लवानित्येतदर्थं च ॥

“नुदविदोन्दत्राघ्राहीभ्योन्यतरस्याम्” ॥ अत्रानन्तरस्य निपात-
नस्य विधातुमशक्यत्वाद्ब्रुवहितं विधेयमिति स्थिते शुषः क इत्यादि-
भिरादेशान्तरैर्व्यवहितमपि नत्वमेव विधीयते, कथम्, उत्तरसूत्रे तावत्तदेव
प्रतिषिध्यते प्राप्तिपूर्वकत्वात्प्रतिषेधस्य, तस्मात्तदेव बुद्धौ विपरिवर्तमानम-
त्रापि विकल्प्यते । ‘सभुत्र इति’ । उन्दी क्लेदने, ईदित्त्वादिट्प्रतिषेधः,
अनिदितामित्युपधालोपः, उभयत्र विभाषेयमित्याह । ‘ही इत्येतस्येति’ ।
‘विद विचारणइत्यस्येति’ । रौधादिकस्य, उन्दिना रौधादिकेन साहच-
र्यात्, यद्यपि तौदादिकेन नुदिनापि साहचर्यं तथापि परसाहचर्यमेव
व्यवस्थापकं विप्रतिषेधे परमित्यस्यैवमादावप्युपयोगात्, विधारणार्थस्य
ग्रहणमित्येतदाप्रागमेव द्रढयति । ‘एवं ह्युक्तमिति’ । वित्तेर्दृता निष्ठान्त-
शब्दरूपं विदित इतीष्यते तस्य सेट्त्वात्, इह च रदाभ्यां निष्ठात्
इत्यनुवृत्तेः विद्यतेः सत्कार्यस्य विदोर्विव इतीष्यते तस्यानिट्त्वादिह
च तस्याग्रहणात् । ‘विन्तेरिति’ । तिङन्तानुकरणाच्छष्ठी । ‘भोग-
वित्त इति’ । एकार्थीभावाभावेपि भाष्यकारनिपातनात्मज्ञमीसमासः,

भोगग्रहणमुपलक्षणं भोगप्रत्यययोरर्थयोः, विन्दतेस्तौदादिकस्य विदेर्वित्त इतीष्यते, अन्यत्र विच इति नत्वमेव भवति, न त्वयं विकल्प इत्यर्थ उक्तोऽत्र हेतुः ॥

“न व्याख्यापूमूर्च्छिमदाम्” ॥ ‘मूर्त्त इति’ । आदितृश्चेती-
ट्प्रतिषेधः, राज्ञोप इति छस्य लोपः । ‘मत्त इति’ । ईदित्त्वादिट्-
प्रतिषेधः ॥

“विज्ञो भोगप्रत्यययोः” ॥ ‘लाभार्थादिति’ । ज्ञानार्थादि-
टा भाव्यं सत्ताविवारणार्थयोरपि न भोगप्रत्यययोर्वृत्तिः संभवतीति
भावः, कथं पुनर्भागे निपात्यमानो वित्तशब्दो धने भवतीत्यत आह ।
‘धनं हीति’ । कर्मसाधनः सूत्रे भोगशब्द इत्यर्थः । एतेन प्रत्यय इति
व्याख्यातम् । ‘विच इति’ । विभाषा गमहनविदविशामिति तौदादि-
कस्य क्तौ विकल्पितेत्त्वाद्यस्य विभाषेति निष्ठाया मिट्प्रतिषेधः ॥

“भित्तं शकलम्” ॥ ‘शकलपर्यायोयमिति’ । यथाशकलशब्दो
जातिशब्दो न क्रियाशब्दस्तथा भित्तशब्दोपीत्यर्थः । नत्वयं भिदेर्धातोः
व्युत्पाद्यमानः क्रियाशब्दः स कथं जातिशब्दस्य पर्यायो भवत्यत आह ।
‘अत्रेति’ । सन्ति हि ते शब्दा येषु व्युत्पत्तिमात्रोपयोगिनी क्रिया,
जातिरेव तु समुदायशक्त्या शब्दार्थः, यथा तैलं पिबतीति, तैलपायि-
केति, किमर्थं पुनरेवमाश्रीयतइत्याह । ‘भिदिक्रियाविवक्षायां हीति’ ।
साम्यप्रतिपादनार्थं शकलग्रहणं यथा विदारणविवक्षायां भित्तं शकलमिति
भवति तथा भित्तं भित्तमित्येव प्रयोग इत्यर्थः । क्रियाशब्दत्वे तु भित्तशब्दे-
नैव क्रियाया उपात्तत्वाद्विचमित्यस्यैव प्रयोगो न स्यात्, अन्ये त्वद्भिः ।
यथा विदारणक्रियया शकलं निवर्तते तदा तामङ्गीकरोत्येव भित्तशब्दः,
यत् शकलस्य सतो विदारणं तदा तत्प्रतिपादनार्थं भित्तं भित्तमिति
प्रयोग इति ॥

“अणमाधमर्ण्यं” ॥ ‘अ इत्येतस्मादिति’ । अ मृ गतौ, अ गति-
प्रापणयोरिति वा । ‘एतस्मादेवेति’ । शौण्डादिव्यतिरेकेण मत्तमी-
समास एव मृग्यः, प्रागेव सप्तम्यन्तोत्तरपद इति भावः । ‘कालान्तर-

त्यादि' । ऋण्यहणकालापेक्षया कालान्तरत्वं, तत्र देयं कालान्तरदेयं तत्र यो विनिमयो विपरिवर्तनं तदुपलक्षणार्थमाधमण्यग्रहणं न तु स्वार्थप्रतिपादनार्थं, किं पुनः कारणमेवं व्याख्यायतइत्याह । 'उच्चमण्य इत्यपि हीति' । एतच्च धारेरुत्तमण्यइति निर्देशादवसितम् ॥

“नसत्तनिषत्तानुत्तप्रतूर्त्तसूर्त्तगूर्त्तानि छन्दसि” ॥ नसत्तेत्यादीनामनुकारणपदानां दृन्दुः । 'निषत्तमिति' । सदिरप्रतेरिति षत्वम् । 'अनुवमिति' । 'भाषायामिति' । नुदविदेन्द्रेति विकृत्या न भवति एतच्चिपातानारम्भसामर्थ्यादित्याहुः । 'प्रपूर्त्तमिति' । यदा त्वरतेः तदा ज्वरत्वरेत्यादिना ऊठ्, यदा तु तुर्षो हिंसायामित्यस्य तदा राल्लोपः । 'उत्वमिति' । रपरत्वम् 'उरण् पर इत्येव सिद्धं परिभाषाणामसिद्धप्रकरणे ऽपि प्रवृत्तेः ॥

“क्विन्प्रत्ययस्य कुः” ॥ 'क्विनः कुरिति वक्तव्ये इति' । नहि क्विन्प्रत्ययत्वं व्यभिचरतीति भावः । न चैत्रमुच्यमाने वरपृक्तस्येति लोपं धाधित्वा क्विन एव वकारस्य कुत्वं घकारः प्राप्नोतीति शङ्कनीयं, तथा क्विन इति प्रत्ययग्रहणपरिभाषया तदन्तस्य ग्रहणे सति क्विनो वकारस्य लोपे कर्त्तव्ये सति कुत्वस्यासिद्धत्वात् राल्लोप एव भवति, तस्मिंश्च सति पश्चाद्भवत्कुत्वं परिशिष्टस्य धातोरेव भविष्यति । स्यादेतत् । क्विवादिषु सावकाशं लोपं विशेषविहितं कुत्वमपवादो वचनप्रामाण्यादिति न्यायेन बाधेतेति, तत्र, एवं हि वर्गग्रहणमनर्थकं स्यात्, अनेकस्य स्थानिनो ऽनेकादेशप्रतिपत्तये हि वर्गग्रहणं, वकारस्यैव तु स्थानित्वे घकार एव निर्दिश्येत । 'वर्गाणां तृतीयचतुर्थी इति' । शिवायां वकारघकारयोर्गुणसाम्यप्रतिपादनात्, तस्मात् क्विनः कुरित्येव वक्तव्यम् । 'बहुव्रीहिविज्ञानार्थमिति' । बहुव्रीहिश्वोपलक्षणे ऽपि भवति, यथा चित्रगुरानीयतामिति गवामभावेऽपि चित्रगवीभिरुपलक्षितस्यानयनं भवति तथेहाप्यसत्यपि क्विपि क्विनोपलक्षितस्य धातोः कार्यं भवतीति । 'असागु, अद्रागिति' । सृजिदृशिभ्यां माङि लुङ्, तिप्, श्लेः सिच्, हल्ङ्यादिलोपः, वद्व्रजेति वृद्धिः, अत्र व्रश्चादिष्वे प्राप्ते कुत्वं अस्य गः, शस्य सः, तस्यापि जश्च, वावसानइति चत्वं ककारः, पूर्वत्रासिद्धमित्यसिद्धत्वं

धत्त्वं कुत्वस्य नास्ति प्रत्ययग्रहणसामर्थ्यात् षत्वपिवाटत्वात् कुत्वस्य ।
 'क्लिबन्तस्यापीति' । दृष्टेत्यादौ तु न भवति अपदान्तत्वात् । 'एषं च
 सतीत्यादि' । तथावदेव दभ्यामिति कुत्वमुदाहृतम् । 'प्रतिविधानं
 कर्त्तव्यमिति' । प्रतिविधानं वचनमेव ॥

“ नशेषा ” ॥ जीवनाशहेतुत्वादाहुतिर्जीवनगित्युच्यते, संपदादि-
 त्वाद्भावे क्तिप् ॥

“ मो. नो धातोः ” ॥ 'नलोपो न भवतीति' ॥ नत्वं.तु लोपा-
 र्थमेव स्यादिति मन्यते ॥

“ ससजुषोः ” ॥ 'सजूरिति' । पूर्वश्रद्धात्रे क्तिप्, ह्रस्वे कृते वीरु-
 पधाया इति दीर्घत्वं, बहुव्रीहौ सहस्य सभावः, सप्रतिरिच्यर्थः ॥

“ अवयाः श्वेतवाः पुरोडाश्च ” ॥ 'एष्विनि कृतइति' । प्राप्त-
 इत्यर्थः, श्वेतग्रहादीनां यत्र पदत्वं भावि तत्र एष्विनो ऽपवादो डम् वक्त-
 व्य इति हि तत्रार्थः, न पुनर्ष्विनन्तानां पदत्वं सति डम् वक्तव्य इति ।
 ननु श्वेतवोभ्यामित्यादिसिध्यर्थमत्रश्यं डम् वक्तव्यः स चेदुच्यते नार्थानेन,
 सान्तत्वात्पूर्वणैव हः सिद्धो दीर्घत्वमत्वसन्तस्येत्येष सिद्धं तत्राह ।
 'संबुद्धौ दीर्घार्थमिति' ॥

“ अहन् ” ॥ 'अहोभ्यामिति' । हशि चेत्युत्वम् । 'नलोपम-
 कृत्वन्त्यादि' । नलोपविधावेनन्याख्यातम् । 'लाक्षणिकत्वादिति' ।
 अडागमेनाहन्निति रूपलाभात् । 'ह्रस्वविधाविति' । समासे च लुमता
 लोपाद् रादेशे प्राप्तेरुत्त्वमुत्वार्यमुच्यते । 'अहोरूपमिति' । षष्ठीसमासः ।
 गतमहोरूपं पश्ये यसमासः । 'अहोरात्र इति' । अहःसर्वकदेशेत्यादि-
 नाच् समासान्तः, इकारलोपे कृतेष्वेकदेशविकृतस्यानन्यत्वादुत्वं, रात्र-
 ग्रहणं तु न कृतं, गतमहो रात्रिरागतेत्यसमासेपि रुत्वार्यम् ॥

“ रोसुपि ” ॥ पूर्वस्यायमपवादः । र इत्यकार उच्चारणार्थः ।
 'अहर्द्रुदातीति' । अन्यन्तसंयोगे द्वितीया । 'अहो हविर्धाविति' । यथा
 चैतत्सूत्रेणैव सिद्धं तथा न लुमताङ्गस्येत्यत्रोक्तम् । 'दीर्घाहो निद्राद्य-
 इति' । असुपीति प्रसज्यप्रतिषेधः, पर्युदासे तु सुसदृशो हन्यरोस्तीति

स्यादेवात्र रेफः, प्रसङ्गप्रतिषेधे तु प्रत्ययलक्षणोऽत्र प्रतिषेधे सति ह्रस्व^१ भवति, ततश्च तच्चिबन्धने यत्कोत्वे भवतः ॥

“अम्बुधरवरित्युभयथा कृन्दसि” ॥ नित्यं ह्रस्वे प्राप्ते पते रोपि यथा स्यादित्ययमारम्भः । अम्बुशब्द ईषदर्थे । अम्बरस्तमित इति यथा । अत्रो रक्षणम् । ‘प्रचेता राजत्रिति’ । सकारस्य रेफः, तस्य रो रीति लोपः, कृनोपे पूर्वस्य दीर्घाण इति दीर्घः । ‘अहरादीनामित्यादि’ । उभयत्राप्यादिशब्दः प्रकारे, इदमपि कृन्दसि भाषायां च ॥

“भुवश्च महाव्याहृतेः” ॥ तिस्रो महाव्याहृतयः, पृथिव्यन्तरि-
त्स्वर्गाणां वाचिकाः इह तु मध्यमाया ग्रहणम् । ‘भुवो विश्वेषु भवने-
ष्विति’ । तिङन्तमेतत् भवतेश्कृन्दसि लुङ्लङ्लिट इतिवर्तमाने लङ्-
सिप् शपि गुणाभावश्कृन्दसः, बहुलं कृन्दस्यमाङ्गोपेत्यङ्भावः, लात्त-
णिकत्वादेवास्याग्रहणे सिद्धे महाव्याहृतिग्रहणमस्याः परिभाषाया-
अनित्यत्वज्ञापनार्थं, तेन क्रापयतीत्यादौ पुक् सिद्धो भवति ॥

“वसुसंसुध्वंस्वनडुहां दः” ॥ ‘स इति वर्त्ततइति’ । अननुवृत्तौ तु तस्य विद्वानित्यादौ नकारस्य दत्वं प्राप्नोति । ‘न तु संसुध्वंसू इति’ । विशेष्येते इति विपरिणामेनान्वयः । ‘असंभवाच्चानडुच्छब्द इति’ । न विशेष्यतइत्यन्वयः, इहेदं वसोर्दत्वं नाप्राप्ते विध्यन्तरे आरभ्यमाणं यथा विद्वद्भ्यामित्यादौ ह्रस्वं बाध्यते तथा विद्वानित्यादौ संयोगान्तलो-
पमपि बाधेतेत्यत आह । ‘ह्रस्वे नाप्राप्त इति’ । अथानड्वानित्यत्र नुमो दकारः कस्मात् भवत्यत आह । ‘नुमस्त्विति’ । दत्वं यदि नकारस्य स्यात् नुमोनर्थको विधिर्हकारस्यापि दत्वेन ह्यनड्वानित्यत्र सिध्यति, यथैव तर्हि नुमो विधानसामर्थ्यादृत्वं न भवति तथा नड्वान् अत्रेत्यादौ दीर्घादृष्टि समानपादइति ह्रस्वमपि न प्राप्नोति, यं विधिं प्रत्युपदेशो ऽनर्थकः स विधिर्बाध्यते यस्य तु विधोर्निमित्तमेव नासौ बाध्यते, दत्वं च प्रति नुमो विधिरनर्थकः, ह्रस्वधेः पुनर्निमित्तमेव ॥

“सिपि धातो ह्रौ” ॥ ‘धातुग्रहणमुत्तरार्थमिति’ ॥ इह तु सिपि परतो धातोरन्यस्यासंभवः । ‘ग्रहणं चेति’ । उत्तरार्थमित्यनुषङ्गः, इह तु दत्वे विकल्पिते सान्तत्वादेव पक्षे कः सिध्यति ॥

“दश्च” ॥ ‘अभिनदिति’ । तन्मध्यपतितस्य शनमन्तद्गुक्तस्य वाटस्तद्ग्रहणेन ग्रहणादत्र पदस्य धातुत्वम् ॥

“वोरुपधाया दीर्घ इकः” ॥ धातोः पदस्येत्युभयं समानाधिकरणं रेफवकाराभ्यां विशेष्यते, विशेषणेन च तदन्तविधिर्भवतीत्याह । ‘रेफवकारान्तस्येति’ । ‘वग्रहणमुत्तरार्थमिति’ । इह तु वकारान्तस्य पदस्य धातोरसंभवः । ‘अभ्यासेकारस्य माभूदिति’ । यदि स्यात्स्यासिद्धत्वाद्ध्रस्व इति ह्रस्वो न स्यात् ॥

“उपधायां च” ॥ वोरुपधाया इत्यादि सर्वमनुवर्तते, इदमुपधाग्रहणं त्रैविशेषणं; षष्ठीद्विचनस्य तु स्थाने सप्तम्येकवचनं, प्रकृतमुपधाग्रहणमिको विशेषणं, तच्च वपेतया पूर्वत्वं प्रतिपादयति, तेन वृत्तिकारोपदर्शितः सूत्रार्थो भवति । ‘ह्रुद्धितेति’ । हुक्का कौटिल्ये, मुक्का मोहसमुक्काययोः, आचौरहाभ्यामिति द्विवचनस्यासिद्धत्वाद्द्विफस्योपधात्वे मति पूर्ववद्दीर्घत्वं, चिरिजिरी हिंसार्थौ । ‘इह रिर्यतुः विव्यतुरिति’ । रि गतौ, वी गत्यादिषु, लिट्, अतुस्, द्विवचने एरनेकाच इति यणादेशः, अत्राभ्यासेकारस्य दीर्घप्रसङ्गः, ततश्च तस्यासिद्धत्वाद्ध्रस्वो न स्यात्, तत्राह । ‘रिर्यतुरित्यादि’ । ‘यणादेशस्य स्थानिवद्भावादिति’ । न च दीर्घविधौ स्थानिवद्भावविषेधः, ‘अलोपाजादेशत्वात्, एवमपि पूर्वत्रासिद्धे न स्थानिवदित्याशङ्क्य परिहारान्तरमाह । ‘असिद्धत्वाच्चेति’ । अङ्गाधिकारे विधानात्प्रत्ययाश्रयत्वाद्यणो बहिरङ्गत्वं, दीर्घस्य तु तदनपेक्षत्वादन्तरङ्गत्वम्, इह चतुर्यितेः क्यञ्जन्तात्तृच इट् अलो लोपे कृते क्यस्य विभाषेति यदा ऽयं लोपो न भवति तदा धातोरुपधाभूतो रेफो हल्परश्चेति दीर्घप्रसङ्ग इत्याशङ्कयामाह । ‘चतुर्यितेत्यत्रापीति’ ॥ अत्राद्यन्तरङ्गत्वबहिरङ्गत्वे पूर्ववत्, इह प्रतिपूर्वाद्विवेः कनिन्युश्चित्तीति कनि-

न्यत्ययान्तप्रतृतीयैकवचने अल्लोपोन इत्यकारस्य लोपे प्रतिदीर्घनेति दीर्घत्वमिष्यते, तत्र प्राप्नोति, वकारस्य धातुप्रत्यनुपधात्वादित्यत आह । 'प्रतिदीर्घनेत्यत्रेति' । कथं पुनर्हलि चेति दीर्घत्वं यावताल्लोपस्य स्थानिवद्भावे सति ह्यरो वकारो न भवतीत्यत आह । 'दीर्घविधाविति' । ननु माभूत्स्थानिवद्भावः, विभक्त्याश्रयत्वेनाल्लोपो बहिरङ्गस्तस्यासिद्धत्वाद्गुणपरो न भवतीत्यत आह । 'असिद्धं बहिरङ्गमन्तरङ्गइत्येतत्त्विति' । अनाश्रयणं त्वस्याः परिभाषाया अनित्यत्वात्, अनित्यत्वं च नलोपःसुप्स्वरेत्यत्र तुविधिग्रहणेन ज्ञापितम्, इह जीर्यतेः क्तिन् रश्च वः, जिघ्रिः, क्णृभ्यां किः प्रत्ययः, किरिः, गिरिः, ताभ्यामोस् यणादेशः, किर्योगिर्योरच हलि चेति दीर्घत्वं प्राप्नोति तत्राह । 'उणादयो ऽयुत्पन्नानीति' । उणादिषु नावश्यं व्युत्पत्तिकार्यं भवतीत्यर्थः । एतच्चातःकृकमिकंसेत्यत्र कमियद्गुणेनैव सिद्धे कंसयद्गुणेन ज्ञापितं, क्वचिन् व्युत्पत्तिकार्यं भवत्येव, यथा प्रतिदीर्घनेति, किर्योरित्यत्र यणो बहिरङ्गत्वमनाश्रयायं परिहार उक्तः ॥

“न भकुर्हुराम् ॥ 'कुर्यादिति' । कुर छेदने, आशिषि लिङ् । 'प्रतिदीर्घनेति' । योत्र वकारान्तो नासौ भसंज्ञको यच्च भसंज्ञो नासौ वकारान्तः, किं तर्हि नकारान्तः ॥

“अदसोऽमेर्दादुदोमः” ॥ असेरिति सकारे इकार उच्चारणार्थः, अमूभ्यामित्यत्र त्यदाद्यत्वे कृते सुपि चेति दीर्घत्वं, तत आन्तरतम्यादाकारस्य ऊकारः । ननु च सूत्रे इस्वो निर्द्विष्टः, भाव्यमानत्वाच्च सवर्णग्रहणमपि नास्ति, तत्कथमूकारो लभ्यते ऽत आह । 'भाव्यमानेनापीति' । एतच्च दिव उदिति तपरकरणेन ज्ञापितं, केचिदत्राप्युकारं दपरं पठन्ति उदोम इति, तेषामयमौत्पत्तिको दकारो मुखसुखार्थो न पुनरस्तकारस्य जश्त्वं, तथा हि सति सवर्णग्रहणं न स्यात्, अदपरपाठस्तु भद्रः । 'अदप्यतीति' । ननु च पदस्येति वर्तते न चेदं पदं नः क्यइति नियमात्, एवं तर्ह्येतदेव ज्ञापयति अपदस्याप्यदस एतन्मुखं भवतीति अमुममुयेति, अन्यथा यत्र स्वादौ पदं तत्रैव स्यादमुख्ये

शून्यमिति । 'अने स इति' । ओकारमकाररेफा न विद्वान्ते-
यस्य तस्येत्यर्थः । 'अदः कुलमिति' । विसर्जनीयस्यासिद्धत्वाद्देफान्त-
मेतत् । 'तदर्थमिति' । ओकाररेफोरपि' प्रतिषेधार्थम् । 'अः सेर्य-
स्येति' । केर्य इत्यत्राहं । 'यत्रेति' । तेन किं मित्रं भवतीत्याह ।
'तेनेति' । 'कथमद्वादेश इति' । अस्मिन्विषये वक्तव्यमस्तीति प्रश्न-
स्तदाह । 'अदसोद्वेरिति' । श्लोकस्य पूर्वाद्धं व्याचष्टे । 'यैरिति' ।
तृतीयं पादं व्याचष्टे । 'येस्त्विति' । चतुर्थं पादं व्याचष्टे । 'येषां स्त्विति' ।
'अमुमुयद्धिति' । अदोऽञ्चतीति चत्विगिन्यादिना क्तिन्, विष्वग्देवयो-
श्चेत्यदसष्टेरद्वादेशः, अदंद्वाजितमित्ये अदःशब्दस्याद्वादेशसम्बन्धिना
दकाररेफयोश्च मुत्वं, सौ उगिदचामिति नुम्, हलञ्जादिसंयोगान्तलोपौ,
क्लिन्नत्ययस्य कुरिति कुत्वं नकारस्य ङकारः । 'अमुया अमुयोरिति' ।
अत्र यकारस्योत्त्वप्रसङ्गः ॥

“एत ईदुहुवचने” ॥ 'अर्थनिद्रंशोयमिति' । व्याप्तेर्न्यायात् । किं
पुनः 'कारणमेवं व्याख्यायतइत्यत आह । 'परिभाषिके' हीति' ।
तदा हि तस्मिन्निति निर्दिष्टे पूर्वस्येति परिभाषोपस्थानाद्बहुवचने
परत एकारस्येत्वेन भवितव्यं, न चात्र बहुवचनं परम् ॥

“वाक्यस्य टेः प्रुत उदात्तः” ॥ अधिकारोऽधिकारान्तरनिवर्तक
इति वाक्याधिकारेण पदाधिकारस्य निवृत्तिः प्राप्नोति, ततश्च भवन्ता-
वित्यादावपदान्तव्यापि नकारस्य नशक्त्वप्रशानिति इत्वं प्रसज्येतेत्याश-
ङ्काह । 'पदाधिकारोऽनुवर्ततएवेति' । नहि वाक्यग्रहणेन पदाधिकारः
शक्यो निवर्तयितुं, यो हि वाक्यस्य टिः सन्निपोगतः पदस्यापि
भवत्येव, अथ वाक्यग्रहणं क्रियते, यावता वाक्यस्यैव पदस्य प्रयोगो
न केवलस्य तत्राह । 'वाक्यग्रहणमिति' । पदस्य, टेरित्युच्यमाने वाक्ये
यावन्ति पदानि तेषां सर्वेषां टेः प्रुतः प्राप्नोति, इष्यते च वाक्यपदयोर्-
ष्टिस्तस्यैव यथा स्यादिति । 'टिग्रहणमित्यादि' । अमति दिग्रहणे प्रुत-
श्रुत्या ऽचपरिभाषोपस्थानादत्रा तदन्तविधौ सति अत्रन्तस्यैव वाक्यस्या-

लान्त्यस्य प्लुतः स्यात् यथा नपुंसकह्रस्वत्वं वामणि कुलमित्यादौ भवति
न पुनः सुवागित्यादौ तद्वत्, टियहणे तु सति तदुपादानसामर्थ्याद्विना-
ञ्चिशेष्यते, न त्वचा टिरिति हलन्तस्यपि प्लुतः सिध्यति ॥

“प्रत्यभिवादेऽशुद्धे” ॥ ‘प्रत्यभिवादो नामेत्यादि’ । गुरुरित्युप-
लक्षणं, त्रिवर्षपूर्वः श्रोत्रियो ऽभिवादमहति, अभिवाद्यमान आशिषं वाच्य-
मानो गुरुराशिषं प्रयुङ्क्तेति यस्य प्रत्यभिवादे न प्रत्युक्तिमात्रं तत्रैव लोके
प्रसिद्धत्वात्, तद्यथा ‘अविद्वांसः प्रत्यभिवादे नाम्ना ये न प्लुतिं, विदुः’ रिति ।
‘तत्रेति’ । अशीर्षाद्विषये कीदृशे अशुद्धविषये ऽशुद्धो विषयो यस्य स
तथोक्तः, अभिवादाने सति प्रत्यभिवाद इति तं तावदुदाहरति । ‘अभि-
वादयइति’ । नमस्कारपूर्वमाशिषं वाचयामीत्यर्थः, एवमभिवादितो गुरुः
प्रत्यभिवादति । ‘आयुष्मानिति’ । आयुषत्वस्य विधेयत्वात्सम्बोधनवि-
भक्त्यभावः । ‘एधीति’ । अस्तेर्लाटि सिपो हिः भवेत्यर्थः । ‘आयुष्मान्भ्र
सौम्येति विप्रोवाच्याभिवादन’ इति मानत्रे, भवेत्यर्थग्रहणं तेन पर्यायैरपि
प्रत्यभिवादा भवति । ननु च तत्रा कारश्चास्य नाम्नान्ते वाच्यः पूर्वोत्तरः प्लुत’
इत्युक्तं, स कस्मादिह न विधीयते । उच्यते । यदर्थाभिधानउपयुज्यते तदेव
व्याकरणे वक्तव्यम्, अकारस्तु केवलमदृष्टार्थः प्रयुज्यते । नत्वस्य कश्चिदर्था-
स्ति, अन्येतु मानवमन्यथा व्याचक्षते अस्याभिवादयितुर्नाम्ना ऽन्तेऽवसाने
यो ऽकारः स प्लुतो वाच्यः, अकार इत्युपलक्षणं, पूर्वोत्तरश्च प्लुतो वाच्यः, हल-
न्तविषयमेतत्, अतर इत्यत्रमाह, हलन्तेष्वन्त्यात्पूर्वाच् प्लुतो वाच्य इत्यु-
भाभ्यामिति ताभ्यां टेः प्लुत इत्युक्तं भवति । वयं तु ब्रूमः । पृथगेवा-
कारः प्रयोक्तव्य इति, कुतः, अतरार्थस्त्वयं, किञ्च भरतशास्त्रे प्रसङ्गेन
प्रत्यभिवादप्रकारे वर्णयमाने पृथगकारप्रयोगो दर्शितः, तस्मादथमत्र प्रत्य-
भिवादनप्रयोगः आयुष्मान् भव सौम्य देवदत्त ३ अ, अयिचिइत् अ इति
एजन्तेषु त्वेचोप्रयुह्यस्येत्यस्मिन्विधौ सत्यकारे परतस्तयोर्व्यावचि संहि-
तार्थामिति यद्यपि भवति पिनाकपाण्ड्य हरइय शम्भइव विष्णइव
इति, प्रत्यभिवादे शर्मवर्मशब्दयोः प्रयोगं नेच्छन्ति, शर्मान्तं ब्राह्मणस्य

स्याद्गुर्मान्तं त्रिचयस्य त्वित्यनेन नाम्न्यनन्तभूतयोरेव तयोः प्रयोग उक्तः, न तु नाम्न्यन्तर्भावः । 'तुषजक इति' । कुत्सिते कः, शूद्रस्य तु जुगुप्सितमिति वचनत् एव विधं शूद्रनाम । 'स्त्रियामपीति' । अस्त्रीशूद्रयोरेति वक्तव्यमित्यर्थः । केचिद्वाहुः । न स्त्र्यभिवाद्यते पादोपसंयहणाद्येव तु करोतीति, अन्ये त्वाहुः । अभिवाद्यते न तु स्वं नाम गोत्रं वा गृह्णातीति, द्वयोरपि पत्नयोः स्त्रीप्रतिषेधो न विधेयः, ये तु स्त्रीणामपि नामगोत्राभ्यामभिवादप्रत्यभिधादाविच्छन्ति तन्मतेनायं प्रतिषेधः । असूयतीत्यसूयकः, अविनीतः, तस्मिंस्त्वित्यादिनाऽसूयके प्रतिषेधं प्रत्याचष्टे । यावदसावसूयकत्वेन ज्ञातो न भवति तावत्पूतं करोत्येव, यदा त्वसूयको ऽयं मामुपहसितुकाम इति जानाति तदा नैवा ऽऽशीर्षादरूपं प्रत्यभिधादं प्रयुङ्क्ते प्रत्युत शापमेष ददातीति भाष्ये दर्शितमित्याह । 'तथा ह्युक्तमिति' । गुरुणा स्यालिशब्दं सञ्ज्ञां मत्वा पूते प्रयुक्ते ऽसूयक आह नैषा मम संज्ञेति किं तु दण्डिन्यायो मया विवक्षितः, स्यालमस्यातीति स्यालीति, तदपि तत्त्वं मन्यानो गुरुः पुनरपि पूतरहितं प्रत्यभिधादनं कृतवान् । 'आयुष्मानेधि स्यालिचिति' । पुनरसूयक आह न दण्डिन्यायो मया विवक्षितः, संज्ञैवैषा ममेति, ततोऽसूयकत्वं निर्जाय कुपितः सन् गुरुराह । 'असूयकत्वमित्यादि' । 'भिव्यस्येति' । कर्मकर्त्तरि यक् । स्यालिचिति पाठो न तु स्यालीवदिति । 'अभिवादवाक्ये यत् संकीर्तितमिति' । येन वाक्येनाभिवाद्यते तदभिवादनवाक्यं, नाम, संज्ञा, गोत्रमपत्यप्रत्ययान्तः शब्दः । वाक्यस्य टेः पूतविधानादेवमुक्तम् । 'तत्र पूतिरिष्यतइति' । इष्टिरेवेयमिति केचित् । अन्ये त्वाहुः । अभिवादनं तावन्नामगोत्राभ्यामिति समाचारप्राप्तं, पूतोप्ययं प्रधाने कार्यसंप्रत्ययात्तस्यैव वाक्यान्ते वर्तमानस्य भवति, पदस्य च प्राधान्यमर्थद्वारकं, प्रधानमर्थो ऽभिवादयिता तदनुपहार्यत्वात्प्रत्यभिवादस्य, कुशलिस्वादिकं तु तस्यैव संस्कारकम्, एवमेधीत्याख्यातव्याख्यासाध्यरूपतया प्रधानभूतापि क्रिया संस्कारकत्वेन विवक्षितत्वात्प्रधानमेव, तस्मात्प्रधानभूतस्याभिवादयितुर्दुपस्थापकं पदं तस्य पूतः । तच्च

नामगोत्रं ज्ञेति । 'भोजनान्यविशां वेति' । भो इति स्वरूपग्रहणम् । इतरयोस्तु तन्नाम्नां ग्रहणं, तत्र भोःशब्दस्यासंज्ञागोत्रशब्दत्वात्प्राप्ते विभाषा, इतरत्र प्राप्ते, संज्ञाशब्दत्वात् ॥

“दूराद्भूते च” ॥ दूरादिति दूरान्तिकार्थेभ्यो द्वितीया चेति पञ्चमी, हूतं ह्वानं भावे निष्ठा, दूरादित्युच्यते दूरं चानवस्थितं, तदेव हि कं चित्प्रत्ययित्दूरं कं चित्प्रत्ययान्तिकं भवति, एवं हि कश्चित्कं विदाह य एष पार्श्वतः करकस्तमानयेति, स आह उत्थाय एहाणं, दूरं न शक्नोमि गन्तुमिति, अपर आह दूरं मथुरायाः पाटलिपुत्रमिति, स आह न दूरमन्तिकमिति, तदेवं दूरस्यानवस्थितत्वाच्च ज्ञायते कस्यामवस्थायां प्लुत्या भवितव्यमित्यत आह । 'दूरमित्यादि' । ह्वानं हूतं तदपेक्षया यदूरं तद्विहाश्रीयते दूराद्भूतमित्यन्वयात्, इति-करणो हेतौ, न तु देशमपेक्ष्य देशान्तरं दूरं भवति, किमिदं हूतापेक्षं दूरमित्यत आह । 'यत्रेति' । यत्र हूते, प्राकृतात्स्वभावात्सिद्धात्, एवं विधे हूते देशद्वारकहूतापेक्षमपि दूरत्वमस्तीति भावः । 'हूतग्रहणं चेति' । येन पर आगमने नियुज्यते तद्भूतं, तच्च नान्तरेण संबोधनं संभवति, संबोधितो हि पुरुष आगमने पानादौ वा नियुज्यते, अतो नान्तरीयकत्वाद्भूतेन संबोधनमात्रं लक्ष्यते, उपलक्ष्ये प्रयोजनमाह । 'तेनेति' । इहायं प्लुतो दूरात्संबोधने विधीयते, एकश्रुतिरपि तत्रैव, एकश्रुतिदूरात्संबुद्धाविति एकस्मिंश्च विषये प्राप्तानां बाधविकल्पसमुच्चयानामन्यतमेन भवितव्यं, तद्विह को भवतीत्याह । 'अस्याश्चेति' । बाधस्तावद्विषयभेदे सति भवति, यथा काणोः, तत्र हि कस्य विशेषो विषयः, अणस्तु धातुसामान्यम्, इह तु नैवं विषयभेदोऽस्ति, विकल्पोऽपि सहप्राप्तयोर्भवति, यथा तव्यदादीनाम्, इह चैकश्रुतौ कर्तव्यायां भूतस्यासिद्धत्वात्सहप्राप्तिर्नास्ति, तस्मात्पारिशेष्यात्समावेश एव भवति, एकस्मिन्वाक्ये द्वयोरपि युगपत्पशुत्तिरित्येतावता चात्र समावेशवाचो युक्तिस्तत्त्वतस्तु वाक्यस्य टेः भूत उदाहृतः, परिशिष्टस्यैकश्रुत्यमिति बाध एव ॥

“हेहोप्रयोगे हेहयोः” ॥ पूर्वेषु हूयमानार्थस्य ब्राह्म्यान्तस्य पदस्य टेः प्लुतविधानात्तदर्थयोर्हेहयोर्न प्राप्नोतीति वचनम् । ‘हेहयो-
रेवेति’ । एप्रकारः पौनर्वचनिकः, हेहयोः प्रयोगे तयोरेव हेहयोरिति ।
अन्ये तु हेहयोरेव भवति न हूयमानार्थस्य ब्राह्म्यस्य टेरिति वर्णयन्ति,
तदेतत्कथं लभ्यते, अपठ्य विधानात् हूयमानार्थस्य प्लुते प्राप्ते अत-
दर्थयोरेव तयोर्विधीयमानः प्लुतस्तं बाधते, सत्याप संभवे बाधनं भवतीति
न्यायात्, न चास्यासिद्धत्वम्, अपवादो वचनप्रामाण्यादित्युक्तत्वात् ।
‘हेऽ इति’ । प्लुतावेव इदुताविति वचनादिकारभागः प्लुतः । ‘हेऽ इति’ ।
एवोपपद्यस्येत्यनेन प्लुतविकारो न भवति दूराद्भूतत्वात् । हेहयोरिति
किमर्थं, हेहयोः प्लुतो यथा स्यात् अन्यथा ऽऽरम्भसामर्थ्यादनन्त्यस्य हूय-
मानवाचिन एव स्यात् देवदत्त हे इत्यादौ, एवं तर्हि हेहयोरित्येवास्तु
किं हेहयोर्न इत्यनेन, न ह्यप्रयुज्यमानयोः प्लुतविक्षेपः संभवति । उच्यते ।
प्रयोग इति तावदुक्तञ्च, प्रयोगमात्रे यथा स्यात्, किं सिद्धं भवति, अनर्थक-
योरपि ग्रहणं सिद्धं भवति, क्व च तावन्नर्थकौ, यत्र संबोधनवचनं प्राक्
प्रयुज्यते तत्र तेनैवाभिमुख्यस्य व्यतिरिक्तत्वात् हेहयोर्द्वौन्यमस्तीत्यानर्थक्यं,
यत्र तु हेहयोः प्राक् प्रयोगस्तत्रानयोरभिमुख्यं व्योत्यमित्यर्थवत्त्वम्, एव-
मपि प्रयोगे हेहयोरित्येवास्तु, हेहयोः प्लुतो भवति प्रयोगे, कस्य हेहयो-
रेवेति अतस्त्वात्, तस्मात्पुनर्हेहोर्ग्रहणं प्रयोजनं वक्तव्यं तदाह । ‘पुन-
रिति’ । तर्हि तु प्रयोगग्रहणादेवानर्थक्येनैवोरिज्ञानन्ययोरपि भविष्यती-
त्युच्येत अथ पुनर्हेहोर्ग्रहणमकुरुम् ॥

“गुरोरनृतो नन्यस्याप्येकैकस्य प्राचाम्” ॥ ‘अनन्यस्यापि
टेरिति’ । अनेनापि शब्देन प्रवर्तितः समुच्चीयत इति दर्शयति, यदि
तु गुरोः संनिधानात् एषानन्यः समुच्चीयेत गुरोरनन्यस्यानन्यस्यापीति,
ततो तेन यत्रानन्या गुरुस्तत्रैव पर्यायः स्यात्, तत्रौ त्वन्ये पूर्वेषु तस्य
स्यादनेन चानन्यस्य गुरोरिति द्वयोः प्लुतयोर्युगपच्छब्दं प्राप्नोति, अनु-
दात्तं पदमेकवर्जमिति वचनाच्चास्ति यौगपद्यसंभक्तः, असिद्धः प्लुतस्तस्या-

सिद्धत्वाच्चिपमो न प्राप्नोति, नैतदस्ति, कार्यकालं संज्ञापरिभाषं यत्र कार्यं तत्रोपतिष्ठते वाक्यस्य टेः पुन उदात्तः गुरोरनृतः पुन उदात्तः, उपस्थितमिदं भवति अनुदात्तं पदमेकवर्जमिति, तस्मान्नास्ति यौगपद्य-संभवः, यस्तर्ह्यनुदात्तःपुनस्तस्यास्य च समावेशः प्राप्नोत्यपिपूजिते दूरा-दृते पुनो भवन्ननुदात्तं प्रश्नान्ताभिपूजितयोरिति टेरेनुदात्तो भवति, शोभनः खल्वसि देवदत्त इति, तत्र तेन गुरोरुदात्तः अतः स्यात्, तस्मा-ट्टिरेव समुच्चयः, तत्रेहैकैकस्येतिवचनात् यथा उनन्यस्य पर्यायो ऽयं भवति तथा ऽन्यस्य टेरेपीति नास्ति यौगपद्यप्रसङ्गः । 'एकैकग्रहणं पर्यार्षमिति' । अन्यथा ऽनन्तरोक्तेन प्रकारेणोदात्तानुदात्तयोः पुनयोः समावेशः स्यात्, क्वचित्पठ्यते प्रत्यभिवादे इत्येवमादिना यः पुनो विहितस्तस्यैवायं स्यानिविशेष उच्यते इति, तस्यार्थः, नेदं स्वतन्त्रं पुन-विधानं, किं तर्हि, प्रत्यभिवादे दूराद्दूते च यः पुनो विहितः स गुरोरन-न्यस्यापि भवति अन्यस्यापि टेः पर्यायेणेति । तेन प्रत्यभिवाद्यमाना-र्थस्य ह्ययमानार्थस्य च शब्दस्येदं पुनविधानं न यत्र तत्र स्थितस्य गुरोरिति द्रष्टव्यम् । 'प्राचांग्रहणं विकल्पार्थमिति' । तेन पते न कस्य चिदपि पुनो भवति । 'तदनेनेत्यादि' । तदिति वाक्योपन्यासे, अशी-त्त्वेषणे परस्य चेत्यत्र भाष्यकारेण यदेतदुच्यते सर्व एव पुन इत्यादि तदुपपन्नं भवतीत्यर्थः । ननु यत्र प्राचांग्रहणमस्ति स पुनो विकल्पतां सर्वस्य तु कथं विकल्पः, एवं तर्हि प्राचांग्रहणं सर्वत्रैव पुनविधौ संबन्धनीयं, शास्त्रत्यागः, साहसं, तेन शास्त्रमत्यजताप्यभियुक्तस्मरणा-त्सर्व एव पुनो विभाषा विधेय इत्यर्थः ॥

“ओमभ्यादाने” ॥ पुनश्चुत्या ऽचपरिभाषोपस्थानादृच एव पुनः, प्रकारस्त्वदुमात्र इति समुदायो ऽद्वैचतुर्थमात्रः संपद्यते ॥

“ये यज्ञकर्मणि” ॥ ‘ये यज्ञमहइत्यत्रैवायं पुन इष्यते इति’ । पित्र्यायां ये स्वधेत्यत्रापि भवति, एतत्स्थानापचत्वात्तस्य ॥

“प्रणवष्टेः” ॥ ‘क एष प्रणवो नामिति’ । इह शास्त्रे ऽपरि-भाषितत्वात्प्रश्नः । ‘पाठस्येति’ । शास्त्रान्तरप्रसिद्धं चाश्रीयते देव-

‘तावत्, अक्षरमच् अन्त्यमचं एहीत्स्वित्यर्थः । ‘तदाद्यक्षरशेषस्येति’ । अक्षरं च शेषश्च हल् अक्षरशेषं, तदन्यमक्षरमादिर्यस्य तत्तदादि, तदादि च तदक्षरशेषं च. तदाद्यक्षरशेषं तस्य टेरिति १ ‘त्रिमात्रमिति’ । केविन्मकारेण सह ‘त्रिमात्रमिच्छन्ति, अन्ये भागमेव, तत्र ओंकारविधिः सामिधेय्यादिषु प्रसिद्धः, स्वरादिमृगन्तमोकारं त्रिमात्रं मकारान्तं ह्रस्वाक्षरस्या अर्द्धं अवस्येदिति ओंकारविधिस्तु निनर्द्धं स्वरादिरन्त ओंकारश्चतुर्विनर्द इति, आथर्षाणकास्तु सर्वत्र चानयोर्विकल्पमिच्छन्ति, तेषामेव चेदं सूत्रं पठितम् । ‘जिन्वतोमिति’ । जिधिः प्रीणानार्थः, लट्, तिप् । ‘टेरिति वर्त्तमानइत्यादि’ । असति टियहणे अलोन्त्यस्येति वचनाद्रेयां ऽन्त्यात् तस्योकारः स्यात्, व्यभिचाराभावाद्दि प्रणवः प्लुतत्वेन न विशेष्यते, संज्ञया विधानेचाच्परिभाषापवर्त्तते न तु षस्तु-तस्त्रिमात्रविधाने, सस्माद्वृत्त एव प्राप्नोति, अयाच्परिभाषापस्थानार्थमेव प्लुतत्वेन प्रणवो विशेष्येत तथा ऽपि ट्रेयांश्च तस्यैव स्यात्तु सर्वस्य टेः, ओंकारस्त्वङ्गुलसमुदायत्वात्प्लुतो न भवतीति सर्वस्य टेः सिध्यति, वाक्यस्य टेरित्याधिकारात्, सत्यम्, टिस्थानिकस्यैव त्वांकारस्य प्रणवसंज्ञत्वात् कथमन्त्यस्याचो वा प्रसङ्ग इति चिन्त्यम् ॥

“याज्यान्तः” ॥ ‘याज्याकाण्ड इति’ । यज्यानुवाक्याकाण्डमिति समाख्याने प्रकरणे । ‘तेषामिति’ । मन्त्राणाम्, तासामिति पाठे तासां याज्यानामन्तः । ‘प्लवतइति’ । त्रिमात्रतया षट्कर्त्तव्यार्थः । ‘अग्नयेऽइति’ । चतुर्थ्यं कवचनान्तस्याययेशब्दस्यैचोप्रणवस्येति प्लुतविकारः, इहेद्रमन्तग्रहणं टेरित्यस्य निवर्त्तकं वा स्याद्विशेषणं वा, पूर्वस्मिन् कल्पे प्लुतश्रुत्याच्परिभाषापस्थानादचान्ते विशेषिते ऽजन्ताया एव याज्यायुः प्लुतः स्यात्, पदान्तरे त्वन्तग्रहणमनर्थकं टेरन्तस्वाद्यभिचारादित्यभिप्रायेणाह । ‘अन्तग्रहणं किमिति’ । इतरो ऽपि विदित्ताभिप्राय ओह । ‘याज्या नामिति’ ॥

“ब्रूहिप्रेष्यश्रौषड्वौषडावहानामादेः” ॥ पित्र्यायामनुस्वधेति
संप्रेष्येत्यत्रापि अनुस्वधेति प्लुतो भवति, ब्रूहिस्थानापचत्वात्स्वधा-
शब्दस्य तथा ऽस्तु स्वधेति प्रत्याश्रवणमित्यत्रापि भवति, अस्तु स्वधेति
श्रौषट्स्थानापचत्वात्, तथा च वर्षद्वित्येके समामनन्ति, °वौषद्वित्येके,
षाषद्वित्येके, वौत्तद्वित्येके, वात्तद्वित्येके, वत्ताद्वित्येके इति षड्विध-
स्यापि षष्कारस्य प्लुतो भवति षष्कारोपलक्षणात्वाद्द्वौषट्शब्दस्य ।
'आवह देमान् यजमानायेत्येवमादिष्विति' । आदिशब्देनावह घातवेदः,
सुयज्ञा यजेत्यादेर्यहणम् ॥

“आनीत्येषणे परस्य च” ॥ ‘अत्रैवायं प्लुत इष्यतइति’ । आस्वधे-
त्याश्रवणमित्यत्र तु तत्स्थानापचत्वाद्भवति । ‘आ ३ स्वधेति’ । तथा
चाश्वलायनः नित्याः प्लुतय इति उद्वर, ‘उद्वरेति’ । चापले द्विर्वचनम् ॥

“विभाषा पृष्ठप्रतिवचने हेः” ॥ प्रतिवचनशब्दायं विरुद्धेपि शब्दे
वर्त्तते प्रतिशब्दस्य विरोधे प्रसिद्धेः प्रतिमल्लः प्रतिकुञ्जर इति, वचनं
वचनं प्रतीति प्रतिवचनमिति वीप्सायामव्ययीभावेव्यस्ति, समाधाने
व्यस्ति अनेनाभिहितस्य मया प्रतिवचनं विहितमिति, पृष्ठप्रतिवचनेपि
वर्त्तते, तत्रासति पृष्ठयहणे विषत्तितं प्रतिवचनं न गम्येत, उदाहरणे
द्विशब्दो ऽवधारणे ॥

“निरुहानुयोगे च” ॥ ‘निरुह्येति’ । त्यबन्तमेतत् । ‘स्वमता-
दिति’ । स्वपत्वात् प्रच्यावनमपनयः । ‘तस्यैवेति’ । यस्मादसौ प्रच्यावि-
तस्तस्यैव स्वपत्तस्याविष्करणं शब्देन प्रकाशनम्, एवं किल त्वं निरुप-
तिकमात्येति, सूत्रार्थमुदाहरणे दर्शयन्नेवोदाहरति । ‘अनित्यः शब्द
इति केन विस्रतिज्ञातमिति’ । तमेवं वादिनमुपालिप्सुरपालभ्यु-
क्तायो निरुह्य स्वमतात्प्रच्याव्य साभ्यसूयं सामर्थमनुयुङ्क्ते, चाविष्कृतस्वमतं
करोति, क्वचित्स्वयं गन्धो न पच्यते, अन्ते तु पच्यते, अंदांमावास्या
इत्येवं वादी प्रच्याव्य स्वमतादेवमनुयुज्यतइति ॥

“आग्नेहितं भत्सने” ॥ उदाहरणेपु वाक्यादेरामन्वितस्येत्या-
दिना द्विर्वचनं, वाक्यस्य टेरित्यधिकारेव्यञ्चानन्त्यस्य भवति, वाक्यादेरेव

पदस्य भर्त्सने द्विवचनविधानात् । 'तदर्थमिति' । पर्यायेण पूर्वोत्तरयो-
र्भागयोः प्लुतो यथा स्यादित्येवमर्थम् । 'द्विरुक्तोपलक्षणार्थमिति' । द्विरु-
क्तसममुदाये भागद्वयोपलक्षणार्थमित्यर्थः । 'एतच्चाग्नेहितमात्रस्य भर्त्सने
वृत्त्यसम्भवात्लीभ्यते, पर्यायस्य त्वैकस्यैव नृत्तलाभः ॥

“अङ्गयुक्तं तिङ्ङाकाङ्क्षम्” ॥ आकाङ्क्षतीत्याकाङ्क्षं, पचाद्यच्, इदानो
ज्ञास्यसि जाल्मेत्येष द्वयोरप्युदाहरणयोः शेषः, कूजनफलं व्याहारफलं वा-
स्मिन्नेव त्वे' ज्ञास्यसीत्यर्थः । अङ्गशब्दो ऽप्येव प्रत्युदाहरणे त्वनुनये,
अङ्गदेवदत्तेत्येतावदेकं वाक्यम्, एतच्च वाक्यं मिथ्या वदसीत्येतदपेक्षते ॥

“विचार्यमाणानाम्” ॥

'कोटिद्वयस्य विज्ञानं विचार इति कथ्यते ।

विचार्यमाणस्तज्ज्ञानविषयीभूत उच्यते' ॥

इह तु विचार्यमाणार्थविषयत्वाद्वाक्यानि विचार्यमाणानि ।
'एहाइदइति' । एहेशब्दाय पूर्ववत्कृतविकारः । 'अनुप्रहरेदिति' ।
अनुप्रहारः शायनं ध्यत्ययेन कर्मणि कर्तृप्रत्ययः, शाय्येत्यर्थः, अथ वानु-
प्रहरेदित्यत्र यूपं यजमान इत्यस्याध्याहारः, किं यूपस्तिष्ठेत्किं वा यूपं
यजमानः शाययेदिति विचारार्थः ॥

“पूर्वं तु भाषायाम्” । पूर्वणैव सिद्धे नियमार्थमेतत्, तुंगब्द-
स्तिष्ठतोवधारणार्थः, यथैवं विज्ञायेत पूर्वमेव भाषायामिति, मैवं
विज्ञायि पूर्वं भाषायामेवेति । पूर्वत्वं च प्रयोगापेक्षम् । उदाहरणे नृशब्दो
वितर्कं, लोष्टा मृत्पिण्डः ॥

“प्रतिश्रवणे च” ॥ 'प्रतिश्रवणमभ्युपगम इति' । अङ्गीकारः ।
'प्रतिज्ञानमिति' । प्रार्थितस्य देयत्वेन संवादः, अत्रोभयत्रापि गतिसमासः,
अर्थद्वयेपि प्रतिपूर्वः शृणोतिः प्रसिद्धः । 'श्रवणाभिमुख्यं चेति' । अत्र लक्ष-
णेनाभिप्रती आभिमुख्यइत्यध्ययीभावः, उदाहरणानि तु व्युत्क्रमेण दत्तानि ।
'किमात्यइ इति' । किं ब्रूइत्येतत्पृच्छति, अत्र च श्रवणाभिमुख्यं
गम्यते । 'हन्त'ते ददामि इ इति' । अत्र प्रार्थितस्य संवादो गम्यते, दैव-

दत्त भोक्तव्यामन्त्रितम् । स यदर्थमामन्त्रितस्तच्छ्रवणार्थं किमान्य इति, गं मे देहि भोः, नित्यः शब्दो भवितुमर्हति, तस्मिन् तृतीये तूदाहरणे स्वाभ्युपगमो गम्यते ॥

“अनुदात्तं प्रश्नान्ताभिपूजितयोः” ॥ प्रश्नवाक्ये यच्चरमं प्रयुज्यते स प्रश्नान्तः, क्वचित्प्रयत्ने नानेन पूतो विधीयते किं तु दूरादूदात्तदिषु विहितस्य पूतस्यानुदात्तत्वं गुणमात्रं विधीयतइति, तत्रैषा वचनव्यक्तिः, प्रश्नान्ते अभिपूजिते च यः पूतः सो ऽनुदात्तो भवतीति, तत्राभिपूजिते दूरादूते चेति पूत इति । इतरत्र त्वनन्यस्यापि प्रश्नाख्यानयोरिति, अगमः पूर्वं याममित्येषां स्वरितः पूतः, अग्निभूते पटो इत्यन्यतरेण वाक्यपरिसमाप्तिर्भवति, तत्र यदा येन वाक्यपरिसमाप्तिस्तदा तस्यानेनानुदात्तः पूतः, स च पूर्वभागस्य, उत्तरभागस्य तूदात्ताविदुतौ भवतः ॥

“चिदिति चोपमार्थे प्रयुज्यमाने” ॥ इतिकरणः किमर्थः, अक्लिगमाणे तस्मिन्नुपमानार्थे कस्मिंश्चिच्छब्दे प्रयुज्यमाने चिच्छब्दः पूत इति विज्ञायेत, इतिकरणे तु सति प्रयुज्यमान इत्येतच्छब्दस्य विशेषणं, पूतस्तु वाक्यस्य टेरित्यधिकारात्तस्यैव भवति । ‘कथंचिदिति’ । अत्र कण्ठे चिच्छब्दः । ‘अग्निर्माणवको भायादिति’ । अग्निरिव माणवको दीप्येत्यर्थः, अत्रोपमार्थस्य गम्यमानत्वादस्ति चिच्छब्दस्य प्रतीतिः, प्रयोगस्तु नास्ति, यद्यप्यन्येषामप्युपमानार्थानामिवादीनामस्ति प्रतीतिस्तथापि चिच्छब्दस्यापि तावदस्तीति स्यादेव पूतः, चकारो ऽस्य पूतस्य समुच्चयार्थः, समुच्चयत्वं भेदार्थिष्ठान इति पूतान्तरमेवेदमाख्यातं भवति, अन्यथा पूर्वसूत्रत्रयपूर्वेष्वेव पूतनिमित्तेष्वनुदात्तत्वगुणमात्रं विधीयतइति विज्ञायेत, एतदेव च ज्ञापकं पूर्वसूत्रं गुणमात्रं विधीयतइति ॥

“उपरि स्वदासीदिति च” ॥ अत्रापि विचार्यमाख्यानमिति विहितस्य पूतस्य गुणमात्रं विधीयते ॥

“स्वरितमाश्रिते ऽसूयासंमतिकोपकुत्सनेषु” ॥ ‘वाचनं कर्तव्य-
मिति’ । सर्व एव प्रुत इतिवचनमन्यदीयमिति वार्तिककारेण तावदिवं
पठितं वृत्तिकारो ऽपि तदेवापठत् ॥

“त्रियाशीःप्रेषु तिडाकाहम्” ॥ त्रिया आचारभेदः, आचारो-
ल्लङ्घनम्, इष्टाशंसनमाशीः शब्देन व्यापारणं प्रेषः, क्वचिद्वृत्तावप्ययं अन्यः
पठ्यते । ‘दीर्घं ते आयुरस्तु, अयोन्विहरेति’ । त्रियायां तु न प्रत्युदाहृतं
नित्यसाकाङ्क्षत्वात्, नहि स्वयं ह रथेन यातीत्येतावत्युक्ते आचारभेदा
गम्यते, किं तर्ह्युपाध्यायं पदातिं गमयतीत्युक्ते । इह उपरि स्वदा-
सीदिति चेत्यस्यानन्तरमङ्गयुक्तं तिडाकाङ्क्षमिति वक्तव्यं, ततः त्रियाशीःप्रे-
षेषु स्वरित इति, तत आश्रिते सूयासंमतिकोपकुत्सनेष्विति, एवं हि
‘तिडाकाङ्क्षयहणं द्विर्न कर्तव्यं भवति, तथा तु न श्रुतमित्येव ॥

“अनन्त्यस्यापि प्रश्नाख्यानयोः” ॥ ‘सर्वेषामेष पदानामिति’ ।
नन्वन्त्यस्यानुदात्तं प्रश्नान्ताभिपूजितयोरित्यनुदात्तप्रुतेन भग्नितव्यं तत्क-
थमेषं स्वरितः प्रुतो भवत्यत आहं । ‘अनन्त्यस्येति’ । यद्यप्यत्र
विकल्पो न श्रुतस्तथाप्यनेनापिशब्देनान्त्यस्याप्ययं स्वरितः प्रुतो
भवति, ततश्चानुदात्तप्लुतः पात्तिकःसंपद्यतइति भावः । ननु चापिश-
ब्द आख्याने ऽन्यसमुच्चयेन चरितार्थः, ततः किं, प्रश्नं ऽन्यस्यानुदात्तस्य
नित्यं प्लुतः प्राप्नोति, तत्र विकल्पाभावाच्चैव दोषः, प्रश्नेप्यपिशब्दस्य
तात्पर्यं गम्यते सहनिर्दिष्टत्वात्, ततश्च प्रश्नान्ते स्वरितानुदात्तयोः
प्लुतयोर्विकल्पो भङ्गियति ॥

“प्लुतावैच इदुतो” ॥ लक्षणान्तरेणैवैवोः प्लुतप्रसङ्गे तदवयव-
योरिदुतोः प्लुतार्थं वचनं, वचनसामर्थ्यादुर्णैकदेशयोरपीदुद्वहणेन
यहियम् । ‘एवः प्लुतप्रसङ्गइति’ । केचिदाहुः । सूत्रं प्लुताविति
प्लुतिशब्दात्सप्तमी, एवः प्लुतौ प्राप्तायामिति तदनेन दाशंतमिति,
तदयुक्तं, प्लुताविति हि क्रियानिमित्तो ऽयं व्यपदेश इति प्रथमाद्विवच-
नान्तत्वेन व्याख्यास्यमानत्वात्, तस्मात्प्रकरणप्राप्तये तदुक्तम्, उदाहरणे
दूरादुते गुरोरनुत इत्येष प्लुतः, यदि ऐकारौकारयोरवयवयोरिदुतोः प्लुतः

क्रियते, समुदायस्य चतुर्मात्रतां ऽर्द्वुचतुर्थमात्रता वा प्राप्नोति, कथमिमा-
 वैचौ समाहारवर्णौ मात्रावर्णस्य मात्रावर्णौवर्णयोः । अपरे स्वाहुः । अर्द्वु-
 मात्रावर्णस्य 'अध्यर्द्वुमात्रेवर्णौवर्णयोरिति, तत्र पूर्वस्मिन्कल्पे इदुतोरनेन
 प्लुते कृते तयोस्तिस्त्रौ मात्रा अवर्णस्य चैका मात्रेति समुदायश्चतुर्मात्रः प्रा-
 प्नोति, पदान्तरे त्वर्द्वुचतुर्थमात्रः प्राप्नोत्यत आह । 'अत्रेति' । ननु
 च त्रिमात्रस्याचः प्लुतसंज्ञा कृता तत्कथं द्विमात्राविदुतावनेन शक्यते
 कर्तुमत आह । 'प्लुताविति हीति' । अनेन प्लुताविति कर्त्तरि
 निष्ठा न संज्ञाशब्द इति दर्शयति । 'वृद्धिं गच्छत इत्यर्थे इति' ।
 अनेकार्थत्वाद्वातूनां प्रवतिर्द्वुनेपि वर्त्तते, नन्वेवमपि न ज्ञायते कियती
 सा वृद्धिरित्यत आह । 'तावती चेति' । एवं मन्यते । प्रकृतमपि प्लुत-
 यद्व्ययस्य संबध्यते ततश्चायमर्थो भवति ऐचोऽव्ययवाविदुतौ तथा वृद्धे
 यथा ऐचौ प्लुतौ संपद्येते इति, तस्मादनभिमतया वृद्धेरपसङ्ग इति ।
 'अर्द्वुतृतीयमात्राविति' । अर्द्वुरूपा तृतीयमात्रा ययोस्तौ तयोक्तौ ।
 'इष्यते चतुर्मात्रः प्लुत इति' । चतुर्मात्रतया वृद्धिरिष्यतइत्यर्थः ।
 आस्मिन्यत्ते चतुर्मात्रस्यास्त्वमपि भवति । तेन प्रत्यङ्कैतिकायन इति इमुद्
 भवति, न्नौ चातेत्यनच्चिचेति तकारद्विर्बचनं भवति ॥

"ऐचो ऽप्रद्वयस्यादूरादुते पूर्वव्याध्यस्यादुत्तरस्येदुतौ" ॥ 'विषय-
 परिगणनं कर्त्तव्यमिति' । एतद्विवृणोति । 'प्रश्नान्तेति' । 'यथावि-
 षयमिति' । प्रश्नान्ते ऽनुदात्तः स्वरितो वा शेषे सूदात्तः । 'इदुतौ पुन-
 इदात्तावेवेति' । अनुवृत्तस्योदात्तयद्वयस्याभिसंबन्धात् । 'विष्णुभूते
 इति' । कथं पुनरिदं परिगणनस्योदाहरणं यावता सूत्रे द्वादूरादुत्त-
 इत्युच्यते ऽत आह । 'परिगणनं चेति' । अन्यार्थे ऽवश्यकर्त्तव्ये परिगणने
 तेनैव सिद्धत्वाद्दूरादुत्तर इति न वक्तव्यं, ततश्चेदमपि परिगणनस्य
 प्रत्युदाहरणमुपपद्यतइति । 'गौरिति' । असर्वनामस्थानइतिप्रतिषे-
 धात्सौ परतः पूषे पदं न भवति, अथ यदा सावपि पदं भवतीति
 पक्षस्तदा कस्माव भवति, उक्तमेतद्वाक्यपदयोरन्त्यस्येति, विसर्जनीय-
 शब्दश्चात्र वाक्यान्तः, नन्वेवं पदान्तयद्वयमित्यत्र पदशब्देन वाक्यमु-

अन्ते ऽन्वर्थग्रहणात् । पठ्यते प्रतीयते ऽनेन हेतुनार्थ इति । एतच्च, याज्यान्त इत्यतोन्तग्रहणानुवृत्त्या लभ्यते । अग्निभूताइति अग्निभूतिशब्दस्य सवुद्धेरूपम् । 'आमन्त्रितइति' । अप्राप्तएव प्लुते वचनम् ॥

“तयोर्विधावचि संहितायाम्” ॥ किमर्थमिदमुच्यते । न इको य-
णचीत्येव सिद्धमत आह । 'इदुतोरमिद्वत्त्वादिति' । ननु सिद्धः प्लुतस्वर-
संधिषु, कथं ज्ञायते प्लुतप्रवृत्त्या अचीति प्लुतस्य प्रकृतिभावविधानात्,
यस्य हि विकारः प्राप्तस्तस्य प्रकृतिभावो विधेयः, प्लुतस्य चासिद्धत्वे न
तस्य स्वरसंध्याख्यो विकारः प्राप्नोति, अस्तु प्लुतः सिद्धः, किमाया-
तमिदुतोः, उच्यते । प्लुतप्रकरणे यत्कार्यं तत्स्वरसंधिषु सिद्धमिति
सामान्येन ज्ञापकमाश्रयिष्यते, ततश्चेदुतोरपि सिद्धत्वात्सिद्धं एव
यथादेशोत आह । 'अथापि कथं चिदिति' । सामान्यपेक्षं ज्ञापक-
मित्यर्थस्य दुर्जातत्वात्कथं चिदित्याह, यदीदं नेच्येत अयाइइ इन्द्र,
पटाइउ उदकमित्यत्र षाष्टिकं यथादेशं बाधित्वा सवर्णदीर्घत्वं स्यात्,
अयाइयाशेत्यादौ च इको ऽसवर्णं शाकल्यस्येति प्रकृतिभावः स्यादतस्त-
द्बाधनार्थमिदं वक्तव्यमेव । ननु च तत्रिवृत्तये यवान्तरमस्ति, किं पुन-
स्तत्, इको यणचीत्यत्रोक्तम् इकः प्लुतपूर्वस्य यथादेशो वक्तव्यः सवर्ण-
दीर्घनिवृत्त्यर्थं शाकलनिवृत्त्यर्थं चेति, तच्च 'वश्यं वक्तव्यं, य इक् प्लुतपूर्वः
न च प्लुतविकारः । भोइइन्द्रं भोइयिदं, गायतीति भोःशब्दस्य ह्यन्तःसः
प्लुतः, ततः परस्येकारस्य निपातत्वात्प्रकृतिभावे प्राप्ते तं बाधित्वा यथा-
देशः, तदेवं तस्यावश्यकर्तव्यत्वात्तेनैव यण सिद्धीत आह । 'अथापीति' ।
'यणस्वरनिवृत्त्यर्थमिति' । यणाश्रयः स्वरो यणस्वरः, एतदेव विवृणोति ।
'यथादेशस्येति' । उक्तमेवार्थं श्लोकाभ्यां संगृह्णाति । 'किन्त्विति' । इको
यणादेशेन किं न सिद्धं रूपं यतो ऽयमानायाः इदुतोर्व्यौ विदधाति, तौ
चेदुतौ स्वरसंधिषु सिद्धौ ममेति सूत्रकारणैकीभूतस्य वचनम्, एव
चोदिते परिहरति । 'शाकलदीर्घविधी तु निवर्त्याविति' । शाकल्यस्येदं
शाकलं कण्वादिभ्यो गोत्रइत्यण् । पुनश्चोदयति । 'इक् च परेति' ।
तिक्तकारोपि इकः प्लुतपूर्वस्य यणं विदधाति, स च प्रकृतिभावस्यैव

शाकलदीर्घविधोरप्यषादः, ततश्च तेनैव यणा एतयोरपीदुतोः
शाकलदीर्घा न भविष्यत इति नार्थे एतेन, परिहरति । 'यणस्वरेति' ।
यणस्वरबाधनमेव हेतुः सूत्रारम्भस्येति ॥

इति श्रीहरदत्तमिश्रविरचितायां पदमञ्जर्यामष्टमस्य
द्वितीयश्चरणः ॥

“मनुष्यो ह संबुद्धौ हृन्दसि” ॥ युवोरनाकावितिषन्मनुष्यसोरिति
निर्देशो ऽनुबन्धपरित्यागेन वा सकारान्तस्य वसोयहणं निपातनाच्चा-
न्याचतरस्य परनिपातः, इत्यविभक्तिको निर्देशः । 'मरुत्वइति'
अय इति वत्त्वं, तसौ मत्वर्थइति भसंज्ञा । 'हरिषो मेदिनमिति'
हृन्दसीर इति वत्त्वं, संयोगान्तलोपो रो रत्वे सिद्धो वक्तव्य इति वच
नाद्गुशि चेत्युत्थम् । 'वन इति' । क्निब्बनिपोः सामान्येन ग्रहणम् । अनु-
बन्धानिर्देशादत्र तदनुबन्धरूपपरिभाषाया अनुपस्थानात् क्निपोपि ग्रह-
णम् । 'प्रातरित्त्व इति' । प्रातरेतीत्यन्येभ्योपि दृश्यन्तइति क्निपि
ह्रस्वस्य तुक् । 'अवशब्दस्य चेति' । सर्वस्येति द्रष्टव्यम्, अनर्थके ऽलोन्त्यप-
रिभाषाया अभावात्, उपसंख्यानं प्रत्याचष्टे । 'निपातविज्ञानाद्वेति' ।
एतदेव विज्ञोति । 'अथ वेति' । अवश्यं चैतन्निपातत्वमेव विज्ञेयमित्याह ।
'असंबुद्धावपि हीति' । 'स्त्रियामिति' । 'भो ब्राह्मणीति' । विभक्ति-
निमित्तेषु कार्येषु लिङ्गविशिष्टपरिभाषा नोपतिष्ठतइत्युक्तं न वा विभक्तौ
लिङ्गविशिष्टायहणादिति, तेन भवतीशब्दस्य सत्त्वौत्वे न स्याताम्,
अथापि स्यातामेशमीकारस्य सत्त्वे अवशब्दस्य चोकारे रूपं न सिध्यति,
तस्मादसंबुद्धौ स्त्रियां च दशनाच्चिपाता एवेति विज्ञेयं, निपातत्वं च
विभक्तिस्वरप्रतिरूपकत्वेनेति, न न्यसत्यस्मिन्नुपसंख्याने भोइत्यादिकः शब्दौ
विभक्त्यन्तो नास्ति यत्प्रतिरूपका एते स्युः, तस्मात्सौत्रा एते निपाता
भोभगोअघोइत्यत्र सूत्रे निर्दिष्टां चादिषु वा पठितव्याः, तदेवं प्रत्याख्या-
तमुपसंख्यानम् । अन्ये त्वाहुः । इतराभ्यो पि दृश्यन्तइति भवदादि-
योगे विधीयमानास्तसिलादयस्ततो भोइत्यादावपि यथा स्युरिति

वार्तिकारम्भ इति । अन्ये तु भवदादेरपरिमाणितत्वाद् निपात्रा भो'द-
त्यादयो भविष्यन्तीति मन्यन्ते ॥

“अत्रानुनासिकः पूर्वस्य तु वा” ॥ पूर्वस्वमिदमापेक्षिकं,
रुत्वं च संनिहितं, न च तदपेक्षं पूर्वत्वं संभवति रोरनुनासिकस्य च
सहविधानात्, तस्मादस्य हविधीयते तदपेक्षमेव पूर्वत्वं विज्ञायत-
इत्याह । ‘यस्य स्थानवति’ । अथात्रग्रहणं किमर्थमत्र रूपकरणे यथा
स्यात्, अधिकारादप्येतत्सिद्धम्, अधिकारे हि सति हत्वानुनासिकयोः
सहविधानान्नान्यत्र प्रसङ्गो ऽत आह । ‘अत्रग्रहणमिति’ । अवधारण-
मत्र द्रष्टव्यं रुत्वैव सहेति । नन्वधिकारादप्येतत्सिद्धमित्युक्तमत आह ।
‘अधिकारेति’ । असत्यग्रहणे अनुनासिकाधिकारस्य परिमाणं न
ज्ञायेत, एतावत्सु योगेष्वस्य व्यापार इति, ततश्च रूपकरणात्परञ्चा-
प्यस्याधिकारः संभाव्यतेत्यर्थः । तुशब्दः परस्मात्कार्यणः पूर्वस्य विशे-
षव्योतनार्थः, परस्य नित्यं रुत्वं पूर्वस्य तु वानुनासिक इति, वाच्यन-
मनर्थकं ज्ञापकात्सिद्धं, यदयमुत्तरत्र सूत्रे यस्यानुनासिको न विहित-
स्तस्माद्गोः पूर्वस्मात्परमनुस्वारं शक्ति ततो ज्ञायते विकल्पेनायं भव-
तीति, नहि नित्ये ऽस्मिन्विधौ स रोः पूर्वः संभवति, यस्यानुनासिको
विहितः ॥

“आतोऽटि नित्यम्” ॥ ‘केचिदिति’ । तैत्तिरीयाः । ‘अनुस्वर-
मधीयतइति’ । शुद्धादाकारत्परं, नित्यग्रहणमनर्थकमारम्भसामर्थ्यादेव
नित्यो विधिः सिद्धः, । अस्त्यारम्भे प्रयोजनं नियमो यथा स्यादात एवाटि
अन्येषां तु नेति, कैमर्थ्याच्चियमो भवति विधेयं नास्तीतिं इत्या, इह
वास्ति विधेयं, किं, नित्योनुनासिकः ॥

“अनुनासिकात् परानुस्वारः” ॥ ‘अन्यशब्दोत्राध्याहर्त्तव्य
इति’ । असत्यध्याहारे परशब्दस्य अतस्यासदपेक्षयैवानुनासिकादित्येषा
पञ्चमी स्यात्, परशब्दश्च द्वित्वस्तिरन्यार्थवृत्तिर्वा पूर्ववृत्तिर्वा, पूर्वस्मि-

न्कल्पे रोः पूर्वस्मादनुनासिकादेव परो ऽनुस्वारो विज्ञायेत, न च तस्मात्
 स्यर इष्यते, इतरस्मिन्स्वनुनासिकादन्या ऽनुस्वारो भवतीत्यर्था भवति,
 तत्र चानर्थकं परग्रहणं, नह्यनुस्वारो ऽनुनासिकापेतया ऽन्यत्वं व्यभिच-
 रति, तस्मादन्यशब्देऽध्याहार्यः, स च परशब्दापेतया पञ्चम्यन्तो ऽध्या-
 हार्यः, पूर्वस्येतदप्यत्रानुवृत्तं पर इत्यनेन योगात्पञ्चम्यन्तं विपरिण-
 म्यते, एवं स्थिते यो ऽर्थः संपद्यते तं दर्शयति । “अनुनासिकादन्य
 इति” । कः पुनरसावित्याह । ‘यस्यानुनासिको न कृत इति’ । ‘अनु-
 स्वार आगमो भवतीति’ । टित्वाद्यागमलिङ्गाभावेऽपि परशब्देनानु-
 स्वारस्य देशविशेषसंपादनादागमत्वं यथा न ख्याभ्यां पूर्वावैजिति ॥

“समः सुटि” ॥ मोनुस्वार इत्यनुस्वारै प्राप्ते वचनम् । ‘संस्कृतं-
 ति’ । संयुंयेभ्यः करोतो भूषणइति सुट्, समो मकारस्य इत्वं, तस्य
 विसर्जनीयः, तस्य वा शरीति विकल्पे प्राप्ते यथा नित्यं सकारो
 भवति तथा दर्शितं, कथं पुनरस्मिन्सूत्रे सकारो निर्दिश्यतइत्याह ।
 ‘समः स्फुटीति द्विसकारको निर्देश इति’ । स च सुटः सकारे संदेहा-
 भावात्तद्वृत्तिरेकेण द्विसकारकत्वं, वस्तुतस्तु त्रयः सकारा एको विभक्ति-
 संख्यन्धी, द्वितीय आदेश, स्तृतीयस्तु हसंख्यन्धी, यदि तर्हि सकारे
 आदेशो विधीयते अनुनासिको न प्राप्नोति, यस्मादत्रग्रहणं इणा सह
 संनियोगप्रतिपत्त्यर्थमित्युक्तं, नेष दोषः । अत्र हंप्रकरणे यदिधीयते
 तदुपलक्ष्यार्थं तत्र ग्रहणम्, एतेन पूर्वसूत्रे रोः पूर्व इति व्याख्यातं,
 तदत्र सत्वे कृते यदा पूर्वस्यानुनासिकस्तदा सत्वस्यासित्त्वाद्दुस्वाभावा-
 दनञ्च चेति द्विवचने करो करोति पाठिके लोपे द्विसकारकस्त्रिस-
 कारको वा प्रयोगः, यदा त्वनुस्वारस्तदा ऽयोगवाहानां षट्प्रत्याहर-
 उपदेशचोदनात्तस्य च हल्त्वाञ्चकरो करोति वा लोपे द्विसकारक
 एकसकारको वा प्रयोगः, यदा त्वनुस्वारस्य हल्त्ववदत्त्वमपीष्यते
 तदा तत्र परस्य द्विवचनपठे सकारत्रयमपि भवति, तदेवं पञ्च
 रूपाणि भवति, अनुनासिकपठे द्वौ सकारौ, त्रयो वा, अनुस्वारपठे
 द्वावेकस्त्रयो वा, पञ्चस्वपि पठेषु शरः अय इति वा ककारस्य द्विव-

चने कृते दश रूपाणि भवन्ति । 'समो वा लोपमेके' । एके, आचार्याः
समो विकल्पेन लोपमिच्छन्ति, अत्राप्यनुनासिकानुस्वारौ भवतस्तस्यापि
रूपकरणे विधानात्तन्नानुनासिकपक्षे सकारस्यनचि चेति द्विवचने पात्रिके
च लोपे एकसकारत्वमपि कदाचिद्भवति, तत्रापि ककारस्य पक्षे द्विवच-
नमिति द्वादश रूपाणि भवन्ति ॥

“पुमः स्वयम्यरे” ॥ पुंसः सकारादवशिष्टो यो भागस्तस्यायं
निर्देशः, सकारस्य संयोगान्तलोपे कृते तस्यैव कार्यत्वात्, अमिति
प्रत्याहारस्य ग्रहणं न द्वितीयैकवचनस्य, खया प्रत्याहारेण साहचर्यात् ।
'पुंश्चलीति' । पचादौ चलिङितिपाठान्डीप्, पुंश्चलीति षष्ठीसमासः ।
'पुंस्कामिति' । पुमांसं कामयतइति शीलिकामिभित्याचरिभ्यो ण इति
णः । 'तस्मादत्र सकार एवादेशो वक्तव्य इति' । कुप्पोऽङ्गुपौ चे-
त्यत्रैतद्वक्तव्यम् । 'द्विसकारकनिर्देशपक्षे त्विति' । यदा पूर्वसूत्रे द्विस-
कारको निर्देश इति पक्षस्तदेत्यर्थः । 'स इत्यनुवर्तते इति' । नमु च
हरपि प्रकृतः सो ऽपि प्राप्नोतीत्यत आह । 'रुचं त्विति' । असंबन्धे
कारणमाह । 'संबन्धानुवृत्तिस्तस्येति' । इतिकरणो हेतौ, यस्मादसौ
स्वसंबन्धिना यः संबन्धस्समनुवर्तते तं न जहाति तस्मादित्यर्थः, यद्वा
संबन्ध्यतइति संबन्धः, यस्मादिह स्वसंबन्धमेव तदनुवर्तते तस्मादि-
त्यर्थः, इत्वं खल्विहानुवर्तमानमपि मतुवसो ह संबन्धुमिति स्येन संब-
न्धिना संबन्धमेवानुवर्तते, तस्य प्रयोजनं संबन्ध्यन्तरेण रोः संबन्धे मा
भूदिति, पुंदासादयः षष्ठीसमासाः । 'पुंगव इति' । गोरतद्वितलुकीति
टसमासान्तः, परग्रहणे क्रियमाणे स्वयि परतो यो ऽम् तत्रैत्यपि
विज्ञायेत, ततश्च पुमत्तः पुमाच्चार इत्यत्रैव स्यात् तस्मात्परग्रहणम् ॥

“नश्कृष्यप्रशान्” ॥ 'प्रशान्त्वर्जितस्येति' । सूत्रे स्वप्रशानिति
वृष्यर्थे प्रथमा, टी'कतिगत्यर्थेनुदात्तेत्, त्वरः खद्वयग्रहणप्रदेशस्तत्र कुशलः
त्सरकः, आकर्षाद्विभ्यः कन् ॥

“दीर्घादटि समानपादे” ॥ एकपर्यायः समानशब्दः, समानं पादइत्युच्यते, तत्रेदं न सिध्यति, यजामहे यन्नियान्दन्तं देवान् ईळा- महयति, ह्यान्दसत्वाद्ब्रुष्यति ॥

“नृन्पे” ॥ नृनिति षष्ठ्यर्थे प्रथमा, एवमुत्तरत्रापि पदत्यकार उच्चारणार्थः, पकारमात्रं निमित्तम् ॥

“स्वतवन्यायौ” ॥ तु वृद्धौ सौत्रो धातुः, ततोऽसुन् स्वन्तवो यस्याऽसौ स्वतवान्, वृक्षस्ववःस्वतवसां ह्यन्वसीति नुम् ॥

“कानाम्नेडिते” ॥ कान्कानीतिवक्तव्ये आम्नेडितग्रहणं यत्र द्विर्वचनं तत्रैव यथा स्याद्विह मा भूत्कान्कान् पश्यतीति, एकोत्र किं शब्दः प्रश्ने, द्वितीयः त्रये । ‘समः सुटीत्यतो वा सकारोनुवर्त्ततइति’ । यद्येवं पूर्वेष्वपि योगेषु स एवं प्राप्नोत्यत आह । ‘पूर्वेषु योगेष्विति’ ।

“ठो ठे लोपः” ॥ अकार उच्चारणार्थः, ठकारमात्रं निमित्तं तेन लेठा लेठीत्यादावपि भवति, लीठमित्यादौ हो ठः, भ्रषस्तथोर्द्धाधः, ष्टुत्वं, ततोऽनेन ठलोपः, ननु चासिद्धं ष्टुत्वं तत्कथमत्र लोपस्तत्राह । ‘ष्टुत्स्येति’ । उच्यते चेदं ठे परतो ठस्य लोपो भवतीति तत्र ष्टुत्स्यस्यासिद्धत्वे निर्विषयमेतस्यात् । ननु च यत्रौत्पतिको ठकारः श्वलिङ्ठौकतइत्यादौ सावकाशः स्यादत आह । ‘श्वलिङ्ठौकतइत्यत्रेति’ । ‘जश्त्वे क्तइति’ । एकपदाश्रयत्वादन्तर्द्भृत्वात्पूर्वत्रासिद्धमितिलोपस्यासिद्धत्वाद्वा पूर्वं जश्त्वं, ननु च निर्विषयत्वाद्ठलोपो जश्त्वं बाधेत, नेत्याह । ‘न चेति’ । कुत इत्याह । ‘तस्य हीति’ । कथं पुनर्लीठादिरवकाशः, यावता यथा श्वलिङ्ठौकतइत्यत्र जश्त्वे क्ते कार्ययोगोऽभावस्तथा लीठादावपि ष्टुत्स्यस्यासिद्धत्वाच्चिमित्तस्याभावं, अथ तत्र वचनसामर्थ्यात् ष्टुत्स्यस्यासिद्धत्वं बाध्यते तदेतरत्रापि जश्त्वं बाधनीयं, वक्तव्यो वा विशेषो ऽत आह । ‘तत्र हीति’ । अयमभिप्रायः । लोपेन तावदसिद्धत्वमवश्यं बाध्यं तत्र लीठमित्यादावेकमेव पूर्वत्रासिद्धमित्यसिद्धत्वमतस्तदेव

धीर्धते, श्वलिङ्ठौकतइत्यत्र तु ठलोपस्य ज्ञश्चापेक्षया बहुदुङ्गत्वात्पर-
त्वाच्च द्विविधमसिद्धत्वमिति न तद्वाध्यते, ततो जश्च ह्रजे न श्रुतिङ्ग-
तमाज्ञन्तये नापि शास्त्रङ्गतं, जस्त्वस्यासिद्धत्वाभावादिति ठलोपस्याय-
मविषय इति॥

“रो रि” ॥ किमिदं सानुबन्धकस्य रोर्ग्रहणमाहोस्विद्रेफस्य,
कुतः संशयः, तुल्यात्र संहिता, रोः रि, रः रीति, किं चातो यदि सानु-
बन्धकस्य ग्रहणं सिद्धमिन्द्रयः, अनीरथः, इदं तु न सिध्यति नीरक्त,
दूरकमिति, अथ रेफस्य ग्रहणं सिद्धं नीरक्तं दूरकमिति, इदं तु न
सिध्यति अनीरथः इन्द्रय इति, निरनुबन्धकग्रहणे न सानुबन्धकस्येति ।
नैष दोषः । वर्णग्रहणे नैषा परिभाषा प्रवर्तते । ‘पदस्येत्यत्र’ विशेषणे
‘षष्ठीति’ । एतच्च पदस्य पदादित्यत्रैव व्याख्यातं, तेन किं सिद्धं भवती-
त्याह, । ‘तेनेति’ न स्यानषष्ठां तु रेफेण पदस्य विशेषणाद्रेफान्तस्य
पदस्य लोपेन भवितव्यम् । ‘अजर्घा इति’ । एकाचो षशो भवित्यत्रै-
तद् व्युत्पादितम् । ‘अपास्या इति’ । स्पृष्टं संघर्षे, यद्भुक्ति दीर्घा-
कित इति दीर्घः, लडि.सिपि शपो लुक, सिपो हल्ङ्यादिलोपः, जश्च
दश्चेति ह्रस्वम् ॥

“खरवसानयोर्विसर्जनीयः” ॥ यद्यत्रापि पदस्येति विशेषणषष्ठी
स्यात्तदा चर्कष कर्कश इत्यादावपदान्तस्यापि रेफस्य विसर्जनीयः स्यात्
स्यानषष्ठां तु रेफेण पदे विशेषिते रेफान्तस्य पदस्यालान्तस्य विसर्जनी-
यविधानाच्च कश्चिद्वेष इति मन्यमान आह । ‘रेफान्तस्य पदस्येति’ । ‘खरि
परतोऽवसाने चेति’ । परत इत्येतत्परैव संबध्यते नावसानेनासम्भवात्,
येन वर्णेन विरम्यते स एवावसानं स्याद्विरतिवर्णस्यानुच्चारणं, तत्र पदा-
न्तस्य रेफस्य येन वर्णेन विरम्यते स तावत्परो न संभवति, इतरत्युनर-
वसानमभावरूपं, न चाभावेन पौर्वापर्यं सम्भवति, तस्मात् खरवसानयो-
रित्येकापि सप्तमी विषयभेदाद्विद्यते, खरि परसप्तमी अवसाने विषय-
सप्तमीति, अपर आह । वर्णेष्वप्युच्चरितप्रध्वंसिषु बुद्धिविरचिबं पौर्वाप-
र्यमस्ति तस्वभावेनापि संभवति, तस्मादुभयत्रापि परसप्तमीति, उदाह-

रक्षेत् खरि विसर्जनीयस्य सत्त्वं त्रवर्गे श्चुत्त्वं टवर्गे ष्टुत्त्वं । ' नार्पत्य इति ' ।
पत्पुत्तरपदाण्यः । ' वृद्धेर्बहिरङ्गलक्षणत्वादिति ' । बहिर्भूततद्वृत्तापेक्ष-
त्वाद्वृद्धेर्बहिरङ्गत्वम् । ' तदाश्रयस्य रेफस्येति ' । तदाश्रयत्वं तु तथा सह
विधानात्, उरण् रपर इत्येतद्वि गुणशृद्धिविधिभिरैकतामापद्य रपरत्वं
विधत्ते, तेन वृद्धेर्यन्त्रिमित्तं तदेव रेफस्यापि, तत्रस्तस्यापि बहिरङ्गत्वं,
विसर्जनीयस्तु खर्मात्रमाश्रित्य भवच्चन्तरङ्गः । ननु बहिरङ्गपरिभाषा वाह
ऊहित्यत्र ज्ञापितत्वात्तद्वेशा, ततः किं, तस्यां कसंख्यायां विसर्जनीयः पूर्व-
त्रासिद्धमित्यसिद्धः, सा कथमन्तरङ्गमपश्यती बहिरङ्गस्यासिद्धत्वमापादय-
ति । नैष दोषः । कार्यकालं संज्ञापरिभाषं, ततश्च परिभाषान्तरवद्वहि-
रङ्गपरिभाषाया अप्यत्र प्रकारेण प्रवृत्तिरविवृता ॥

“रोः सुपि” ॥ ‘पयःस्विति’ । यत्र सकारद्वयं पठ्यते तत्र
वा शरीति विसर्जनीयस्य वा सकारः । ‘सपिःऽप्लिति’ । यत्र विसर्ज-
नीयः पठ्यते तत्र नुस्विसर्जनीयशब्दवायेपीति प्रत्ययसकारस्य षत्त्वं,
षकारद्वयपाठे तु पूर्ववद्विसर्जनीयस्य सत्त्वं, परस्य पूर्वत्रदेव षत्त्वं, पूर्वस्य
ष्टुत्त्वं । ‘सप्तमीबहुवचनं वृहत्तइति’ । न प्रत्याहारः, खरीत्यनुवृत्तेः,
नहि सप्तमीबहुवचनादन्यः सुप् खरादिरस्ति, तेन पयोभ्यामित्यादौ
विध्यर्थे न भवति किं तर्हि नियमार्थं, यदाह । ‘सिद्धे सन्यारम्भो नियमार्थं
इति’ । ‘रोरेव सुपीति’ । विपरीतस्तु नियमो न भवति रोः सुष्येति,
हलो ऽनन्तराः संयोग इत्यादिनिर्देशात् ॥

“भोभगोअचोअपूर्वस्य योशि ॥ उदाहरणेषु ओतो गार्थस्य,
हलि सर्वेषामिति च यलोपः, अश्वयहणमनर्थकमन्यत्राभावात्, अशो-
न्यः खर्भवति, तत्र च पूर्वत्रासिद्धमिति यत्वस्यासिद्धत्वाद्यविसर्जनीयेन
भाष्यं, कृते विसर्जनीये स्थानिवद्वावाद्युपहणेन यहणात्स्यात्प्रसङ्ग इति चेत्,
अल्स्यानिकत्वात् । अत्र हि रोर्गो रेफस्य विसर्जनीयस्य स्थानी-
न पुना हरेव, किं च यत्वस्याप्यस्य रोर्गो रेफः स एव स्थानी न पुना-
हरेव, तस्मादल्विधिः स्यादपि नास्ति स्थानिवद्वावः, संहितार्थिकाराज्जा-
वसाने यत्त्वं न भवति, तस्मादश्वयहणमनर्थकमित्यत आह । ‘अश्व-

‘ह्रस्वसंस्कारार्थमिति’ । एतदेव व्यनक्ति । ‘हलि सर्वेषामिति,’ । ‘वृत्त-
 वयतेरप्रत्ययइति’ । स पुनर्विच्च न क्विप्, क्विपि हि एकदेशविभक्तस्यान-
 न्यत्वाद्द्वयतियहणेन यदणाम्बुकारस्य संप्रसारणं स्यात् । लोपो व्योर्ब-
 लीति वलोपः, स्यानिवस्थं च शोरत्र कौ लुप्तस्वाव विद्यते, विचि-तु
 णिलोपस्य स्यानिवद्वावाद्द्विलोपो नास्ति, संप्रसारणस्य त्वसंप्रसङ्ग एव, हलि
 सर्वेषामित्यनेन तु लोपे कर्तव्ये पूर्वत्रासिद्धे न स्यानिवदिति स्यानिवस्थ-
 निषेधात् वलोपः स्यादिति विशेष्यते । अथ ककारे परतो लोपो व्योरिति
 वलोपः कस्माच्च भवति, णिलोपस्य स्यानिवद्वावा नास्ति, पदान्तविधौ
 प्रतिषेधात्, वकारस्य पदान्तत्वात् । नैष दोषः । भावसाधनस्त्वत्र
 विधिशब्दस्ततश्च पदान्ते विधीयमाने स्यानिवस्थनिषेधः, न च लोपः
 पदान्तस्तस्याभावरूपत्वात् । ‘अथेति’ । यदि हलि सर्वेषामित्यत्रा-
 श्यहणस्य प्रयोजनं तत्रैव वक्तव्यं दृशीति, तत्किं हलपहणं कृत्वा
 ऽश्यहणेन तद्विशेष्यतइति प्रश्नानार्थः । एवकारो भिन्नक्रमस्तत्र ह्रस्वह-
 यामेव कस्माच्च कृतमिति । ‘उत्तरार्थमिति’ । यदि तत्र ह्रस्वहणं क्रियेत,
 मोनुस्वार इत्यत्र पुनर्हलपहणं कर्तव्यम् । ‘हलमात्रे यथा स्यादिति’ ।
 सर्वयोभाभ्यां यदणाम्बुभ्यां न मुच्यामहइति भावः । तथाप्यत्राश्यहणा-
 नुरोधे प्रयोजनं वक्तव्यं तदाह । ‘व्यालंघुप्रयत्नतर इति’ ॥

“व्यालंघुप्रयत्नतरः शाकटायनस्य” ॥ अतिशयेन लघुप्रयत्नो
 लघुप्रयत्नतरः । वर्णाच्चारणहेतुरात्मधर्मः प्रयत्नः, उदाहरणेष्वात्स्यंता
 वकारस्य वकारो यकारस्य यकारः, किं पुनरित्यं लघुप्रयत्नतरत्वमित्याह ।
 ‘लघुप्रयत्नतरत्वमिति’ । स्यात् ताल्वादि, जिह्वाया अयोपायमध्यमू-
 लानि करंशानि, प्रयत्नस्य लघुत्वे तानि शिथिलानि लघूनि भवन्ति ॥

“लोपः शाकल्यस्य” ॥ ‘अत्रणपूर्वपौरिति’ । ओकारपूर्वस्य
 तूत्तरसूत्रेण नित्यं लोपो विधास्यते । ‘शाकल्यग्रहणं विकल्पार्थमिति’ ।
 ननु लोपो ऽप्युच्यते लघुप्रयत्नतरोपि, तावुभौ वचनाद्बुद्धिष्यतस्तत्किं विक-
 ल्यार्थेन शाकल्यग्रहणेनात आह । ‘तेनेति’ ॥

“ओतो गार्ग्यस्य” ॥ ‘ओकारादुत्तरस्य यकारस्येति’ । षकार-
स्त्वस्मिन्विषये न संभवति । ‘नित्यार्थोयमारम्भ इति’ । विकल्पस्य पूर्व-
णैव सिद्धत्वात्, किमर्थे तर्हि, गार्ग्यग्रहणमित्याह । ‘गार्ग्यग्रहणं पूजा-
र्थमिति’ । व्यारिह प्रकारणे लघुप्रयत्नतरोपि विहितो लोपोपि तत्क-
स्यायं नित्यो लोपो बाधकः, अनन्तर्याल्लोपविकल्पस्येत्याह । ‘योय-
मिति’ । ‘केवित्त्विति’ । यदस्मिन्प्रकरणे व्योः कार्यं तत्समुदायो
ऽपेक्ष्यते, न त्वनन्तरो लोपविकल्प इति तेषामभिप्रायः ॥

“उञ्जि च पदे” । ‘भूतपूर्वेण प्रकारेणेति । मूलादाहरणेपि
भूतपूर्वेणैव प्रकारेणोञ्जिति प्रतिपत्तिः, अनुबन्धस्य प्रयोगे ऽसमवायात् ।
‘उत्तरार्थमिति’ । इमो ह्रस्वादचि इमुणित्यमित्येष विधिरजादौ
पदे यथा स्यात् इह मा भूदृण्डनेति । नैतदस्ति प्रयोजनं, पद-
स्येति वर्त्तते, इह तर्हि परमदण्डना, अत्र हि सुबन्तस्य समास इति
पदत्वमस्ति, नास्ति, उक्तं हि उत्तरपदत्वे चापदादिविधाविति, तदेत-
त्पदग्रहणं तिष्ठतु तावत्, अयमपि नित्यार्थो योगः ॥

“हलि सर्वेषाम्” ॥ ‘यकारस्य पदान्तस्येति’ । षकारस्तु भोभ-
गोअघोपूर्वा न संभवति, अघर्णपूर्वस्तु सम्भवति वृत्त्वं करोतीति, तस्य
तु लोपो न भवति, अशि हलीति विशेषणादित्युक्तं, तस्माद्यकारस्येत्युक्तं,
ननु वृत्त्वं हसतीत्यादौ संभवति, न संभवति । अनभिधानात्, नह्येवं
विधमभिधानमस्ति, तथा च लणित्यत्र भाष्यकार आह न पदान्ता
हलोणः सन्तीति, एवं च वृत्त्वं करोतीत्ययमपि प्रयोगश्चिन्त्यः ॥

“मोनुस्वारः ॥ अत्र पदस्येति स्थानषष्ठी, मकारेण पदस्य
विशेषणान्मकारान्तस्य पदस्यालान्त्यस्यानुस्वारो विज्ञायते तदाह ।

‘मकारस्य पदान्तस्येति’ ॥

“नश्चापदान्तस्य ऋलि” ॥ ‘आङ्गस्यतइति’ । ऋमेर्लट्, आङ्
उद्गसनइत्यात्मनेपदम् ॥

“मो राजि समः कौ” ॥ ‘सम्नाडिति’ । सत्सूद्विषेत्यादिना क्विप्,
अश्वादिना षत्वम् । ‘साम्नाज्यमिति’ । क्विबन्ताद्वास्त्रणादित्वात्ष्यञ्,

अधिकसद्भावोपि क्लिबन्तो राजतिस्त्वावदस्तीत्यत्रापि भवति, क्लिबन्ताव-
स्यायामेव वा प्रागेव व्यञ्जउत्पतेर्मत्वम् । 'संपदिति' । गमः क्लिबित्यत्र
गम्यदीनामितिवचमाल्लोपः, इत्स्यस्य तुक् । 'किंराडिति' । किं, सेप-
इति समासः ॥

“हे मपरे वा” ॥ ‘ह्यलयतीति’ । ह्यल चलने, णिच्, ह्यल-
ह्यलह्यलनमामनुपसर्गाद्वेति पक्षे मित्संज्ञा, मित्तां इत्स्य इति इत्स्यत्वम् ।
‘यवलपरइति’ । यवलाः परे यस्माद्गुकाराः स तथोक्तः, यवलाश्चैते
भवन्त आन्तरतम्यादनुनासिका भवन्ति, वाशचनात्पक्षेनुस्वारोपि भवति ।
परग्रहणं शक्यमकर्तुं, सप्तम्यैव तदर्थलाभात्, मकारे परतो यो हकार-
स्तत्रेति, विपर्ययस्तु न भवत्यसंभवात्, नहि मकारात्परो हकारः क्वचि-
त्संभवति ॥

“ङ्णोः कुक्कुटुक् शरि” ॥ उदाहरणेषु खयो द्वितीयाः शरि
पौष्करसादेरिति पक्षे ककारस्य खकारष्टकारस्य ठकारः । ‘पूर्वान्त-
करणीमित्यादि’ । किं पुनः कारणं पदादौ कृत्स्नं न सिध्यतीत्यत आह ।
‘शशक्कोटीति’ । ‘विरपशित्रिति’ । महत्त्वमैतत्, विपूर्वाद्परौणादिकः
कर्मणि शिनिप्रत्ययः, यदि वा विरपणं विरप्, सोस्यास्तीति विरपशः,
शब्दितः, संकीर्तित इत्यर्थः । ‘वत्स्यप्रतिषेधार्थमिति’ । परादौ तु
सकारः पदादिर्न स्यात् । ‘ष्टुत्वप्रतिषेधार्थमिति’ । परादौ तु ठकारः
पदान्तो न स्यात् ॥

“ङः सि धुट्” ॥ उभयनिर्द्वंशे पञ्चमी निर्द्वंशो बलीयानिति ङ
इति पञ्चम्या सीति सप्तम्याः षष्ठी प्रकल्प्यतरति मत्वाह । ‘ङकारा-
न्तादिति’ । सप्तमीनिर्द्वंशस्तु लाघवार्थः, उदाहरणेषु धुटि कृते चत्स्य
तकारस्तस्य पूर्ववत्पक्षे यकारः, अथ किमर्थं धुट् परादिः क्रियते न
धुगेव पूर्वान्तः क्रियेत, एवं हि शि तुगित्यत्र तुग्रहणं न कार्त्तव्यं भवति,
एष धुक् त्रानुवर्तिष्यते ऽत आह । ‘परादिकरणमिति’ । प्रक्रिया-
लाघवार्थं तुडिति वक्तव्ये धुङ्ग्रहणमुतरार्थं नश्चेति धुङ्ग्रहा स्यात्तुपमाभूत्,
किं च स्याद्भवान्साय इत्यत्र नश्चक्ष्यप्रशानिति इत्स्यं प्रसज्येत । नैत-

वस्ति । अन्पर इति तच्चानुवर्तते, किं 'च तुटोसिद्धत्वाद्यपि रोरप्रसङ्गः' तस्मान्नुद्देव वक्तव्यः ॥

“नश्च” ॥ अत्रापि परादिस्वात्कुर्वन् सीदतीत्यादौ पदान्तस्येति णत्वप्रतिषेधो भवति । ‘धुटश्चत्स्यस्यासिद्धत्वादिति’ । धुटो यच्चत्स्यं तस्यासिद्धत्वादित्यर्थः, यद्यपि धुडप्यसिद्धस्तथापि न तदुच्यते, सिद्धेपि तस्मिन्विना चत्स्यं हत्वस्याप्राप्तेः । नन्वस्तु चत्स्यमसिद्धं तथापि नैव हः प्राप्नोति, अनम्परत्वात्, सत्यं, यस्त्वसौ धुट उकारस्तेन भूतपूर्वणाम्यारस्वमभ्युपेत्यैतदुक्तम्, अन्ये तु ग्रन्थमिमं न पठन्ति ॥

“शि तुक्” ॥ शीत्येषा सप्तम्यकृतार्था पूर्वसूत्रे कृतार्थोपाः पञ्चम्याः षष्ठीं प्रकल्पयति तदाह । ‘नकारस्येति । अथ क्रिमर्थमपूर्वः पूर्वान्तस्तुक् क्रियते न प्रकृतः परादिर्धुद्देव विधीयेत, तत्रापि चत्स्यं सिध्यत्येवात आह । ‘पूर्वान्तकरणमिति’ । पूर्वान्तस्यापूर्वस्य तुकः करणमित्यर्थः । ‘नकारस्य पदान्तत्वादिति’ । तुका पदान्तताया विहतत्वात्, परादौ तु पदान्तस्येति प्रतिषेधाद्दोषः । ‘तत्रेत्यादि’ । तत्र तुको यच्चुत्सं तदाश्रयात्सिद्धं भवति ॥

“ह्रमो ह्रस्वादिषि ह्रमुण नित्यम्” ॥ ह्रमो ह्रमुडित्युभयत्रापि प्रत्याहारग्रहणं, उडिति प्रत्येकं ह्रकारादिभिः संबध्यते, संज्ञायां हि कृतमागमलिङ्गं संज्ञिनां भवति, ह्रस्वादित्येतन्ह्रमो विशेषणं, सोपि ह्रमपदस्य विशेषणं, विशेषणेन च तदन्तविधिर्भवति, पदस्येति प्रकृतं यद्यपि षष्ठ्यन्तं तथापि ह्रम इत्यनेन संबन्धात्पञ्चम्यन्तं विपरिणाम्यते, उभयनिर्द्वेषे पञ्चमी निर्द्वेषो बलीयानिति ह्रम इति पञ्चम्या अचीति सप्तम्याः षष्ठी प्रकल्प्यते, सप्तमीनिर्द्वेषस्तु लाघवार्थः, उत्तरार्थश्च, तदेतत्सर्वमनसि कृत्वाह । ‘ह्रस्वात्पर इति’ । संख्यातानुदेशश्च वेदितव्यः, आगमानामामिनां च समत्वात्, परमदाण्डनेत्यादौ सुबन्तयोः समासः, तत्र समासार्थायां विभक्तौ लुप्तायामपि प्रत्ययलक्षणोन् दाण्डचित्यस्य

पदस्यमस्तीति इमुट् प्राप्नोतीत्याशङ्क्याह । 'इहेति' । समासे य उक्तो
भागस्यस्य पदस्ये कर्त्तव्ये प्रत्ययलक्षणं न भवति, अपदादिविधौ पदादि-
विधिं वर्जयित्वा, सात्पदाद्योरित्यत्र पदादिविधौ प्रत्ययलक्षणं भवत्येवे-
त्यर्थः, एतद्वृत्तिककारमर्तेनात्तं, सूत्रकारमतेनाप्याह । 'अथ वेति' ॥

“मय उजो वो वा” ॥ इको यणचीत्यनेनैव सिद्धत्वाच्चाद्यनेने-
त्याशङ्क्याह । 'प्रएह्यत्वादिति' । प्रएह्यत्वं च निपात एकाजनादिति,
एवमपि इको यणचीत्यस्यानन्तरं मय उजो वेति वक्तव्यम्, एवं हि
वयहणं न कर्त्तव्यं भवति तत्राह । 'तस्यासिद्धत्वादिति' । यदा त्विति-
पर उञ् भवति मयश्च परंस्तदा उञ् इति प्रएह्यसंज्ञाया विकल्पः, ऊंया-
देशश्च, तत्र यदा प्रएह्यसंज्ञा न भवति तदानेन वत्वञ्च प्राप्नोति
यणादेशश्च, तत्रास्य वत्वस्यासिद्धत्वाद्यणादेशे सत्यनुस्वारोपि भवति ।
किञ्चित् । प्रएह्यसंज्ञापत्ते त्वनेन वा वत्वं किञ्चित्, किमुदिति, ऊंया-
देशस्यापि स्थानिवद्भावात् । पत्ते वकारो भवति, स चान्तरतमत्वादन-
नासिकस्तच्चतुर्थं रूपम्, ऊंयादेशस्यैव वत्वाभावपत्ते श्रवणं तत्पञ्चमं
रूपम् ॥

“विसर्जनीयस्य सः” ॥ इह अरवसानयोर्द्वयोरपि रेफस्य विसर्ज-
नीय उक्तस्त्रेह निमित्तविशेषानुपादानात्स्वरीवावसानेपि सत्त्वं प्राप्नोति
एतः प्रव इति, संहितायामिति वर्त्तते, न चावसाने संहितास्ति, परस्याभा-
भावात्, मा भूत्परः पूर्वेण या संहिता तदाशयं सत्त्वं प्राप्नोति, इको
यणचीत्यादौ तु कार्यनिमित्तयोर्द्वयोरप्युपात्तत्वात्तयोरेव परस्परं संहि-
ताश्रीयतइति दधि अचेति पूर्वपराभ्यामिगद्योः संहितायां सत्त्वामपि
कार्यं न भवति, परस्परमसंहितत्वात् । स्यादेतत् । सामान्यविहिता-
संहितासंज्ञा विशेषविहितावसानसंज्ञा, कार्ययोरेकवर्णविषयत्वात्कार्या-
र्यत्वाच्च संज्ञानां संज्ञयोरप्येकविषयत्वाद्वाध्यत्वाधकभावः, यद्वा सचि-
कर्षः संहितेतीयता सिद्धे परयज्ञमतिशयप्रतिपत्त्यर्थं, प्रकृष्टो .यः
सचिकर्षः, कश्च प्रकृष्टो यः पूर्वपराभ्यामुभाभ्यामपि, तदभावात्त-
सानस्य संहितासंज्ञाया अभावः, यद्येवमखोप्रएह्यस्यानुनासिके दोषः,

तत्र हि ज्ञावसानइति वर्त्तते, संहिताधिकारश्चोत्तरार्थावश्यमनुवर्त्यः
 तोलीति परसवर्णा ऽसंहितायां मा भूत् अग्निचित् लुनातीति, तत्तश्च
 संहितावसानेऽभयाश्रयो ऽनुगासिको दार्धेइत्यादौ न स्यादिति संहिता-
 वसानसंज्ञयोः समावेश एषितव्यः, तत्तश्चावसानेपि सत्वप्रसंगो ऽत आह ।
 'खरीत्यनुवर्त्ततइति' । तदनुवृत्तिश्च मण्डूकप्लुतिन्यायेन संबन्धानु-
 वृत्त्या वा वेदितव्या, अन्यथा हि पूर्वत्रापि खरि कार्यं विज्ञायेत, किं
 पुनरत्र प्रमाणं खरीत्यनुवर्त्तते इति, उत्तरत्रशर्परइति वचनं, स हि बहु-
 त्रीहिः, तस्यान्यपदार्थापेक्षाया यो विसर्जनीयात्परः संभवति स एवा-
 न्यपदार्थः, स च खरेव, अवसानस्य शर्परत्वासंभवात्, यद्वा यदि खर-
 वसानयोर्द्वयोरपि सत्त्वं स्यात् विसर्जनीयविधानमनर्थकं स्यात्, खरव-
 सानयोस्स इत्येव वाच्यं स्यात्, एवं हि विसर्जनीयस्येति न वक्तव्यं भवति,
 अवश्यं शर्परे विसर्जनीय इत्यस्य स्यानिनिर्देशार्थं विसर्जनीयस्येति वक्तव्यं,
 न वक्तव्यं, पुरस्तादपकर्षणाप्येतत्सिद्धम्, एवं वक्ष्यामि, रो रि, खरवसा-
 नयोः सः, रोः सुपि, शर्परे विसर्जनीय इति, शर्परइत्यत्र र इति वर्त्तते न तु
 रोरिति, तेन सुगीःत्सरुकः पुरुषःत्सरुकः इत्यादौ सर्वत्र भवति, अथ भोभ-
 घोअघोइत्यादिसूत्रं कुत्र करिष्यसि, शर्परे विसर्जनीय इत्यस्यानन्तरं,
 यद्येवं स्वरत्र स्वनयतीत्यादावपि यत्त्वप्रसङ्ग इति पुनारयहणं कर्तव्यमेवं,
 तर्हि रोः सपीत्यस्यानन्तरं भोभगोइत्यादि हस्यानिकादेशविधानार्थं
 पठित्वा शर्परे विसर्जनीय इत्यादिकं पठिष्यते, एवमपि पुनारयहणं कर्तव्यं
 षणा विच्छिन्नत्वात् । एवमपि यद्यान्यासे सति त्रीणि ग्रहणानि, द्वे
 विसर्जनीयग्रहणे तृतीयं सयहणम्, अन्यथान्यासे तु द्वे सयहणे इयहणं
 च, तदेवं लघीयसा न्यासेन सिद्धे विसर्जनीयविधानसामर्थ्यात् सर्वत्र
 सत्त्वं भविष्यति, एवमपि कुत एतत् खरि भवति न पुनरवसानइति, ज्ञाप-
 कात्, यदयं शर्परेखरि विसर्जनीयं विधत्ते तज् ज्ञापयति खरि तावदस्ति
 सत्प्रमितिः विपर्यये हि पुरुषःत्सरुक इत्यादौ सत्त्वाभावादस्त्येव विसर्ज-
 नीय इति तद्विधानमनर्थकं स्यात्, नैतदस्ति ज्ञापकम् । अस्येतस्य वचने
 प्रयोजनं, किं वासः सौममद्विः प्सातमित्यादौ जिह्वामूलीयोपध्मा-

नीया माभूतामिति, नैतदस्ति, यद्येतावत्प्रयोजनं स्यात् कुष्वोऽक्षरौ
वाशरीत्येव ब्रूयात्, तदेवं विधानसामर्थ्यात्स्वयंवायं विधिः अनेन, वैवा-
भिप्रायेण खरीत्यनुवर्ततइत्युक्तम् ॥

“शर्पे विसर्जनीयः” ॥ शर्पेरो यस्मादिति बहुव्रीहिः, परब-
हणे ऽक्रियमाणे शर एव केवलस्य निमित्तता विज्ञायेत, न खरीत्यनुवर्तेर्वा
शरीत्यभिधानाच्च, विपर्ययस्तर्हि विज्ञायेत, खर्पे शरीति, निःस्यः
स्फोटः पुरुषः स्यातेति तस्मात्परग्रहणम् । अथ किमर्थं विसर्जनीय इत्यु-
च्यते न नेत्येवोच्येत, सखि हि प्रतिषिद्धे विसर्जनीयः स्वेनैव रूपेणाव-
स्थास्यते ऽत आह । ‘विसर्जनीयस्यैति’ । सत्यं, पुरुषःस्वरुक् इत्यादौ-
सत्वनिषेधेनापि सिद्धं, यत्र तु कूप शर्पेरो वासःसौममद्विःप्रातमिति
तस्य विसर्जनीयस्य यो विकारो जिह्वामूलीयादिः स एव स्यात् विसर्ज-
नीयग्रहणे तु सति विसर्जनीय एव भवति, । ‘जिह्वामूलीयोपध्मानीया-
वपि’ न भवत इति । न केवलं सकार एवेत्यपि शब्दार्थः ॥

“वा शरि” ॥ ‘वृत्ता स्यातार इति’ । लोपाभावपक्षे विसर्ज-
नीयः सत्त्वं वा ॥

“कुष्वोऽक्षरौ च” ॥ ‘विसर्जनीयश्चेति’ । अनेन चकारो
विसर्जनीयानुर्कषणार्थं इति दर्शयति, अथ वाग्रहणमेवानुवर्त्य जिह्वामू-
लीयोपध्मानीयो कस्माच्च विकल्प्येते, एवं हि चकारो न कर्ष्यो भवति,
नैवं शक्यम्, एवं ह्याभ्या मुक्ते विसर्जनीस्य स इति सत्वमेव स्यात्,
तस्माच्चकारेणैवानुर्कष्य विसर्जनीयो विधातव्यः, वाग्रहणं च नानुवर्त्यं,
तदनुवृत्तौ हि त्रिभिरपि मुख्ये पक्षे सत्त्वं प्रसज्येत, सूत्रे ककारप-
कारसहितयोर्जिह्वामूलीयोपध्मानीयोरुच्चारणात्तथाभूतावेव विसर्जनी-
यस्यादेशाविति शङ्कमानं प्रत्याह । ‘कपावुच्चारणार्थाविति’ ।
ताभ्यां विना तयोर्द्वारयितुमशक्यत्वादिति भावः । कीदृशौ

१ शब्दः स्फोट इति षाठ्. ५. पु. ।

२ मु. सू. असीति नास्ति ।

तद्वादेशादित्याह । 'जिह्वामूलीयेति' । इह विसर्जनीयस्य स्थावे
 आदेशचयं विधीयते, ततश्च शर्परयोरेव कुप्योः प्राप्नोति, वासःसौम-
 मद्विःप्रातमिति, अत्र हि, शर्परे विसर्जनीय इति विसर्जनीयो ऽस्ति,
 न च तस्य वैयर्थ्यं, यत्र कुपुभ्यामन्यः शर्परः खरस्ति, पुष्यःत्सरुक्
 इत्यादौ तत्र सावकाशत्वात् अशर्परयोस्तु कुप्योर्न स्यात्, नहि तस्य
 विसर्जनीयोऽस्ति, विसर्जनीयस्य स इति सत्त्वेन निर्वाहितत्वात्, किं पुनः
 कारणं सत्त्वमिव तावद्वसति, तत्र कर्त्तव्ये तस्य विधेरसिद्धत्वात्, तस्मादत्र
 सकारः स्थानी निर्द्वेष्यः, यो विसर्जनीयस्य स इति सत्त्वस्य स्थाने,
 कुप्योरादेशचयं भवतीति, एवं हि शर्परयोः कुप्योः सकारापवादा विस-
 र्जनीयो विधीयतइति सकाराभावादादेशापसङ्गः, केवलयोस्त्वादेशप्रसङ्ग-
 स्तस्मात्सस्येति वक्तव्यम् । यदा ह वार्त्तिककारः । सकारस्य कुप्योर्विस-
 र्जनीयजिह्वामूलीयोपध्मानीयाः, विसर्जनीयादेशे हि शर्परयोरेवादेश-
 प्रसङ्ग इति । अत्र परिहारमाह । 'विसर्जनीयस्य स इत्येतस्मिन्निति' ।
 अयमभिप्रायः । विसर्जनीयस्य स इति सकारस्य स्थानी विसर्जनीय
 उपात्तः, स च द्विविधः संभवति शर्परलक्षणः खरवसानलक्षणश्च, तत्र
 शर्परलक्षणस्यासिद्धत्वादितरः सकारस्य स्थानी स एव चेहानुवर्तते,
 ततश्च नाप्राप्ते सत्त्वे इदमारभ्यते, सर्वस्य विषयस्य तेन व्याप्तत्वात्,
 शर्परे विसर्जनीय इत्येतत्तु शर्परयोः कुप्योः प्राप्ते केवलयोस्त्वप्राप्तमिति न
 तं प्रत्यस्य बाधकलक्षणयोग इति । स्यादेतत्, माभूदपवादत्वं परत्वात्
 शर्परयोरपि कुप्योरयमेव विधिः प्राप्नोति तत्राह । 'पूर्वत्रासिद्ध इति' ।
 परिहारान्तरमाह । 'के विश्विति' । कुप्योरित्येको योगः, अत्र शर्परे
 विसर्जनीय इति वर्तते, शर्परयोः कुप्योः विसर्जनीय एव भवति न षूकूप-
 विति, किञ्च पूर्वसूत्रे नेति वक्तव्ये विसर्जनीयविधानं तद्विकारनिवृत्त्यर्थ-
 मित्युक्तं, तेन शर्परयोः कुप्योरस्यविधेरप्रसङ्ग एव ॥

“सो ऽपदादौ” ॥ अपदादाविति कुप्योरेतद्विशेषणं, व्यत्ययेन स्वे-
 कचक्षणं, पूर्वस्यायमपवादः । 'पाशकल्पक्रकाम्येष्विति' । संभवप्रदर्शनमेतत्

न परिगणनम्, अन्यस्यासंभवात् । 'प्रातःकल्पमिति' । अधिकरणशक्तिप्रधानस्यापि प्रातःशब्दस्य वृत्तिविषये शक्तिमद्वैतत्वादीवदसमाप्या योगः, यथा. दोषाभूतमहर्दिशाभूतारत्रिरित्यन्नाभूततद्वावयोगः । 'रोः कांम्ये नियमार्थमिति' । एतदेवं विधुणोति । 'रोरेवेति' । 'गीः कांम्ये तीति' । उत्तरसूत्रेण चत्वं न भवति, यदि पुनस्तत्रैवेदमुच्येत, नैवं शक्यं, चत्वंमात्रप्रतिषेधेप्यनेन सत्वं प्राप्नोति । 'उपध्मानीयस्य चेति' । अस्यैव विवरणं 'कवर्गे परत इति' । 'उच्चिर'थमित्यादि' । यथा पुनरयं दकारोपध एषिनव्यस्तथा ह्यवरदित्यत्रोक्तम् ॥

“इयः षः” ॥ पूर्वेषु सत्त्वे प्राप्ते तदपवादः चत्वं विधीयते । अत्र केचिद्बाहुः । येषां सोपदादाविति सकारः स एवोत्तरत्र सर्वत्र कुर्वाः प्रकरणे विधीयते, अनेन तु तस्यैव सकारस्येण उत्तरस्य चत्वं विधीयते न विसर्जनीयस्य, अपवाददाविति चान्न न संबध्यतइति, स तर्हि सकारः स्थानी निर्देष्टव्यः, नेत्याह । प्रकृतोनुवर्तते सोपदादाविति । तस्येण इति षष्ठ्या षष्ठी प्रकल्प्यते, एवमपि वत्यमात्रैर्यामैर्विहितस्य सकारस्य चत्वं न प्राप्नोति, अस्मिन् कर्तव्ये तेषामसिद्धत्वात् । नैव दोषः । आचार्यप्रवृत्तिर्जापयति न योगे योगोऽसिद्धः किं तर्हि प्रकरणे प्रकरणमसिद्धमिति, यदयमुपसर्गादसमासेपीत्यत्र समासेपिग्रहणं करोति, कथं कृत्वा जापकम्, अन्तरेणाप्यसमासेपिग्रहणं विशेषानुपादानात्समासासमासयोर्ग्रहं भविष्यति, न च समासे पूर्वपदात्संज्ञायामग इति नियमाण्त्वस्य निवृत्तिः, नियमे कर्तव्ये उपसर्गादित्यस्य णत्वस्यासिद्धत्वात्, पश्यति स्वाचार्यः प्रकरणे प्रकरणमसिद्धमिति ततो ऽसमासेपिग्रहणं करोति, तदा हि सह नियमनं सर्वमेव णत्वप्रकरणमेकमिति नियमे कर्तव्ये उपसर्गादिति णत्वस्य सिद्धत्वाच्चियमेन व्यावृत्तिः स्यादिति कर्तव्यं समासेपिग्रहणं, तदेवं सकारस्य चत्वं विधीयते न विसर्जनीयस्य, उत्तरत्र च सत्यमेवानुवर्तते न चत्वंमिति, अयमपि पक्षो निर्दोष एव, किं तु षष्ठीप्रकल्पनं ज्ञापकाशयकं चेति प्रतिपत्तिमौरवप्रसङ्गाद्वृत्तिकारणः नाशितः, कस्तर्हि तस्य

पठः, उत्तरं द्वयमप्यनुवर्तते, सकारः षकारश्चेति, यत्किञ्च सर्वत्र द्वयमपि प्राप्नोति, अथ सकारो वानुवर्तते इदुपधस्य चेत्थादौ यत्रेणः परो विसर्जनीयस्तत्रापि सकार एव प्राप्नोति, अथ षकार एवानुवर्तते नमस्युरसो-
गंत्योरित्यादौ यत्रानिणः परो विसर्जनीयस्तत्रापि षकार एव प्राप्नोति, नैष दोषः, इणः ष इति समुदायस्य स्वरितत्वं प्रतिज्ञायते । यदाह । 'इणः ष इति वर्त्ततइति' । ततः षत्वं तावदनिषिष्ये न भविष्यति, एवमपि षत्वविषये सत्वमपि प्राप्नोति, न, षकारेण तस्य बाधनाच्चकाराश्रयाच्च, यदि परमनुवृत्तिसामर्थ्यात्सत्संगः, तदपि न, उत्तरार्थमप्यनुवृत्तिमंभवात्, तद्विदमुक्तम् । 'य इणः परो विसर्जनीयस्तस्य षकार आदेशो भवत्य-
न्यस्य तु सकार इति' । किमथे पुनरिदमारभ्यते यावता सत्वमेशान् प्रकरणे विधीयतां, तस्य स्वादेशसकारत्वादिण्कारिति षत्वं भविष्यति, न सिध्यति, अपदान्तस्येति तत्र वर्त्तते, पदान्तार्थोऽयमारभः ॥

“नमस्युरसोगंत्योः” ॥ अतः प्रभृत्यपदादाविति निवृत्तं, नमः-
शब्दस्य साक्षात्प्रभृतीनि चेति विभाषा गतिसंज्ञा, पुरःशब्दस्य तु पुरोव्ययमिति । 'पुरः पश्येति' । पू पालनपूरणयोः, भ्राजभासेत्यादिनां क्विप्, तदन्ता च्छस्, अस्य तदन्ततां दर्शयितुं पूः पुरावित्यनयोरुपन्यासः ।

“इदुदुपधस्य चाप्रत्ययस्य” ॥ इदुतावुपधे यस्य स इदुदुपधः
समुदायस्तस्य यो विसर्जनीय इति वैयधिकरणेन संबन्धः, चाप्रत्ययस्येत्ये-
तदपि व्यधिकरणमेव । 'निर्दुर्बाहुराविश्वतुष्पादुरिति' । अन्येषां संभ-
वतां प्रतिषेधस्य वक्ष्यमाणत्वाच्चेदं परिगणनं किं तर्हि संभवप्रदर्शनम्
'वतुष्कपालमिति' । तद्वितार्थं द्विगुः, संस्कृतं भक्षा इत्यणो द्विगोर्लुगन
पत्यइति लुक् । 'वतुष्कण्टकमिति' बहुव्रीहिः । 'मातुःकरोक्षीत्यादि'
चोत्पम् । अत्र हि मातृश्च इति स्थिते अत उदित्युकारो भवन् यो ह्यु-
भयोः स्थानइति न्यायेन रपरो भवति, तत्रच रात्सस्येति प्रत्ययसकारस-
लोपे कृते रेफस्य विसर्जनीयः, सोऽयमप्रत्ययविसर्जनीयो भवति, परिह-
रति । 'कस्कादिष्विति' । 'एकादेशनिमित्तादिति' । कर्मधारयः

एकादेशरूपनिमित्तादित्यर्थः, एकादेशशास्त्रं वा निमित्तं यत्प्रोकारस्य तस्मादित्यर्थः । 'पुम्मुहुसोरिति' । अद्युत्पन्नावेताविति प्रतिषेध उच्यते, तत्र पुंसः प्रतिषेधेन नार्थः, यत्त्वं कस्मात् भवति, विसर्जनीयाभावात्, उक्तं हि संपुंकाभां सत्वमिति, तत्र सत्वस्यासिद्धत्वाभावाद्द्विसर्जनीयाभावः, तच्चावश्यं सत्त्वं वक्तव्यं हविषौ विसर्जनीयस्य यत्प्रतिषेधेऽपि कुष्याऽऽकूपौ चेत्येष विधिः प्राप्नोति, मुहुः कामो यस्याः सा मुहुःकामा, तत्र कुष्याऽऽकूपौ चेत्येष एष विधिर्भवति, क्व चित्तु मुहुस्कामेति सत्त्वं पठ्यते सोऽपपाठः, नह्यत्र सत्वसंभवः, सूत्रवाक्तिकयोरनिबद्धत्वात् । 'नैष्कुन्यमिति' । ब्राह्मणादित्वात्प्यत्र । 'निःष्कुलं दुःष्कुलमिति', । गुरोरनृत इत्यादिना प्लुतः । 'बहिरङ्गलक्षणयोरिति' । बहिर्भूतद्वितापेतत्वाद्विर्बहिरङ्गा प्लुतोपि दूरादुतादिकमर्थे वाक्यं चापेक्षत इति बहिरङ्गः ॥

"तिरोऽन्यतरस्याम्" ॥ तिरोऽन्तर्द्विविति तिरःशब्दस्य गति-संज्ञा । 'तिरःकृत्विति' । अत्रान्तर्द्विरविवक्षितत्वाद्गतिस्त्वम् ॥

"द्विस्त्रिश्चतुरिति कृत्वर्थे" ॥ उभयत्र विभाषेयं, चतुरित्यस्याप्रत्ययविसर्जनीयत्वाद्विदुदुपधस्य चेति प्राप्ते इतयोरप्राप्ते, इमुसोः सामर्थ्यइत्यनेन त्वत्र सिद्धिर्न शङ्कनीया, इसः प्रत्ययस्य तत्र ग्रहणात् । 'कृत्वर्थेइति किमिति' । सुजन्ताः कृत्वर्थे न व्यभिचरन्तीति प्रश्नः । चतुःशब्दस्य सुजन्तत्वे प्रमाणं नास्तीत्युत्तरं, यदि तु साहचर्ये व्यवस्थापकं तदा तदर्थमपि कृत्वर्थेग्रहणं न कर्तव्यं, क्रियते च तत्रज्ञापकार्यम्, एतज्ज्ञापयति न सर्वत्र साहचर्ये व्यवस्थापकमिति, किं सिद्धं भवति, दीधीवेवीटामित्यत्र धातुसाहचर्येणाप्यागमस्येष्टो ग्रहणं भवति, द्विस्त्रिश्चतुरिति किं, पञ्चकृत्वः करोतीत्यत्र सत्त्वं, माभूत्, नैतदस्मि प्रयोजनमित्याह । 'इदुदुपधस्येत्यस्यानुवृत्तौ सत्यामित्यादि' । कृत्वर्थो विषयो यस्य तत्तथोक्तं, कृत्वर्थे यत्पदं वक्षते तस्य यो विसर्जनीय इत्येवं विशेष्यमाण इत्यर्थः, यदि तु कृत्वर्थेग्रहणेन विसर्जनीयो विशेष्येत तदा चतुरो न स्यात्, एतच्च श्लोकेषु व्यक्तीकरिष्यति, एवं श्लोक-

धार्तिककारमतेन द्विस्त्रिश्चतुर्यहणं प्रत्याख्यातं तानेव श्लोकानुदाहरति ।
 'कृत्वसुजर्णइति' । कस्माद्वेतोः कृत्वसुजर्णं षत्वं स्रवीति, कृत्वोर्य-
 यहणस्य किं प्रयोजनमित्यर्थः । अत्र च षत्वमाणोभिप्रायः । प्रयोजन-
 माहं । 'चतुष्कपालइति' । चोदयिता स्वाभिप्रायं प्रकाशयति । 'ननु
 सिद्धमिति' । नन्वित्यभ्युपगमे, भवत्वनेन चतुष्कपालेपि विभाषा तथापि
 नित्यं षत्वं सिद्धं, कथम्, अनेन मुक्ते इदुदुपधस्य चेति षत्वं भविष्यति ।
 परिहरति । 'सिद्धे ह्ययमिति' सिद्धे प्राप्तित्यर्थः, कथं प्राप्तिरित्याह ।
 'लुप्ते इति' । चतुरस् इति स्थिते रात्सस्येति सुचो लोपः, रेफस्य विस-
 र्जनीयस्सोऽयमप्रत्ययविसर्जनविधा भवति, यदि सुचो रुत्वं पूर्वस्य रो रीति
 लोपः, रोर्विसर्जनीयस्तदा प्रत्ययविसर्जनीयो भवति, किं तु कूलोपइति
 दीर्घः प्राप्नोति, रुत्वस्यासिद्धत्वात् पूर्वमेव च लोपेन भवितव्यम्, एवं च
 कृत्वार्थग्रहणं कर्तव्यमित्युक्तम्, इदानां तदाश्रयणेन द्विस्त्रिश्चतुर्यहणं
 प्रत्यःचष्टे । 'एवं सतीति' । किं कार्यमिति । न किंचिदित्यर्थः ।
 कथमित्याह । 'अन्या हीति' । इतरोऽसति द्विरादियहणे दोषं दर्शयति ।
 'अक्रियमाणइति' । 'विसर्जनीयो विशेष्येतेति' । तस्य कार्यत्वेन प्राधा-
 न्यादिति भावः । संभाषने लिङ्, विशेष्यतां विसर्जनीयः, को दोष
 इत्यत आह । 'चतुरति' । 'तथेति' । अनन्तरोक्ते विशेषणप्रकारे
 चतुरो न सिध्यतीति । कस्मादित्याह । 'रेफस्येति' । क्रियमाणे तु द्विरा-
 दियहणे नायं दोष इत्याह । 'तस्मिंस्त्विति' । इतरयोर्विशेषाभावाच्चतुरो
 विशेषणं युक्तमित्युक्तं, प्रत्याख्यानवाद्याह । 'प्रकृतं पदमिति' । यदुक्तं
 कार्यत्वेन प्रधानभूतो विसर्जनीय इति तत्र सोऽपि प्रकृतस्य पदस्य विशे-
 षणं तेन च तदन्तविधिः, विसर्जनीयान्तस्य पदस्य षत्वमिति, स त्वर्था-
 दलान्यस्येति विसर्जनीयस्य भवतीत्येतोषत् पदमेध तु कार्यं, तदिदमुक्तम् ।
 'तदन्तमिति' । 'तस्यापीति' । अपिशब्दोऽवधाणे, तस्यैवेत्यर्थः, एवं श्लो-
 कधार्तिककारेण प्रत्याख्याते द्विरादियहणे वृत्तिकारः स्थापयितुमाह । 'एव-
 मिति' । 'पूर्वणेति' । इदुपधस्य चेत्यनेन । 'नित्यं षत्वं स्यादिति' । अस्य
 तु द्विस्त्रिःशब्दावकाशौ, न च परत्वादयमेव विधिः सिद्धयतीत्याह । 'पूर्व-

वासिद्वइति'। श्लोकावार्त्तिककारस्य स्वयमभिप्रायः। प्रकरणे प्रकरणासिद्धं न योमे योगः, तेनास्यासिद्धत्वं न भवतीति, अथ वा इदुदुपधस्य क्त्वार्थ-वृत्तेर्नोप्राप्ते नित्ये' अस्वस्यारम्भादपवादत्वमित्यपवादत्वादेव वचनप्रा-माण्यादिति वा सिद्धत्वमिति, अथ सुच इत्येव कस्माच्चोक्तं, किमनेन महता प्रबन्धेन एवमुच्यमाने. सुचि विसर्जनीयो विशेष्यत, सुचो यो विस-र्जनीय इति, ततश्च चतुरो न स्यात्, एवं तर्हि सुजन्तस्येति वक्तव्यं, सुजन्तस्य यो विसर्जनीय इति, एवमपि पदस्येत्यनुवृत्तेर्यत्र सुजन्तं पदं तत्रैव स्यात् द्विष्करोतीति, इह तु न स्यात्परमद्विष्करोतीति, यत्पदं तत्र सुजन्तं तस्मात्सुचोऽधिहितत्वात्, यच्च सुजन्तं द्विरिति न तत्पदम्। उत्तरपदत्वे चापवादविधाविति पदसंज्ञायाः प्रतिषेधात् ॥

“इसुप्तोः सामर्थ्यं” ॥ ‘तिष्ठत्स्वित्यादि’। अत्र सर्पिरित्यस्य तिष्ठत्स्वित्यनेन संबन्धः, पिबत्स्वित्यस्य तूदकमित्यनेनेति परस्परसंबन्धा-भावात्सामर्थ्यम्। ‘सामर्थ्यामह व्यपेक्षेति’। अत्रधारणमत्र द्रष्टव्यं व्यपेक्षेति। प्रयोजनमुत्तरत्र वक्ष्यते। ‘न पुनरेकार्थीभाव इति’। अत्राप्यवधारणं द्रष्टव्यमेकार्थीभाव एव एह्यतइति यत्तत्र व्यपेक्षेत्वेत्यर्थः। ननु च सामर्थ्यशब्दः सामान्यशब्दः, न च सामान्यशब्दः प्रकरणादिक-मन्तरेण विशेषेऽवतिष्ठते, तत्कथं व्यपेक्षेत् सामर्थ्यं एह्यते न पुनरेका-र्थीभाव इत्युच्यते, उभयं तु कस्माच्च एह्यते इत आह। ‘उभयं वेति’। नेत्येव, उभयमपि एह्यतइति यत्तदपि नैवेत्यर्थः। अयं भावः, पदवि-धित्वादेव समर्थपत्विभाषोयस्यानात्सामर्थ्यं लब्धे पुनः सामर्थ्यग्रहणादि-ष्टस्य व्यपेक्षालक्षणास्यैव सामर्थ्यस्य परियहः, नेतरस्य, नाप्युभयोरिति ॥

“नित्यं समासे ऽनुत्तरपदस्यस्य” ॥ ‘परमसर्पिष्कुण्डिकेति’। ननु च अर्चिशुविहुसृपिक्वदिकादिभ्य इसिः, जनेहसिः, अतिपृयञित-निधनिषपिभ्यो निदित्येवं सर्पियञ्जुरित्यादय इसुसन्ता व्युत्पाद्यन्ते, तत-

१ नित्येइति नास्ति ई. पु.।

२ द्रष्टव्यमित्यस्यानन्तरभुभ्यं वेति हि वक्ष्यति इति णठ ई. पु.।

श्च प्रत्ययग्रहणपरिभाषया सर्पिरादीनामेवेसुसन्तत्त्वं न परमसर्पिरादीनां,
तत्कथमत्र प्रसङ्गः, अवश्यं चोणादीनामपि व्युत्पत्तिपद एवाश्रयणीयः,
अव्युत्पत्तिपदे ह्याश्रीयमाणे सर्पिषा यजुषेत्यादौ षत्त्वं न सिद्ध्यति, अप्र-
त्ययसकारत्वात्, तस्मादनर्थकमनुत्तरपदग्रहणमत आह । 'एतदेवे-
त्यादि' । ज्ञापनस्य प्रयोजनमाह । 'तेनेति' । अथ पूर्वसूत्रेण समासे ऽपि
विकल्पः कस्माच्च भवतीत्यत आह । 'व्यपेत्ता चेति' । केचित्तु नित्यं
समासइत्येको योगः । अनुत्तरपदस्यस्येति द्वितीय इति योगविभागेन
समासे सर्वा षत्वप्राप्तिरुत्तरपदस्यस्य प्रतिषिध्यतइति घदन्तः पूर्वत्र
द्विविधेऽपि सामर्थ्यं समाश्रिते न दोष इत्याहुः ॥

"अतः कृकमिकंसकुम्भपात्रकुशाकर्णोष्वनध्ययस्य" ॥ कृकमीति
धातुग्रहणम्, इतरेषां स्वरूपग्रहणम् । 'अयस्कार इति' । कर्मण्यण् ।
'अयस्काम इति' । शीलिकामीत्यादिना णप्रत्ययः, अयस्कंसादयः, षष्ठी-
समाप्ताः, कंसग्रहणमनर्थकम्, कमिग्रहणेनैव सिद्धत्वात्, कंसशब्दे हि वृत्-
वद्विह्निकमिभ्यः स इति कमेरेव व्युत्पाद्यते, ज्ञापनार्थं तु, एतत् ज्ञापयति
उणादिषु नावश्यं व्युत्पत्तिकार्यं भवतीति । 'अयस्कुम्भीति' । कुम्भशब्दा-
ज्जातिलक्षणो ङीष् । 'अयस्यात्रीति' । पात्र शब्दः घृन्मत्ययान्तः, पित्वा-
न्ङीष् । 'अयस्कुशेति' । नात्रायोविकारो विवक्षितस्तेन जानपदेति सूत्रेण
ङीष् न भवति । 'अयस्कर्णीति' । अय इव कर्णा यस्याः सा अयस्कर्णी,
नासिकोदरेन्यादिना ङीष् । 'शुनस्कर्णा इत्ययं त्विति' । सूत्रे त्वीकारान्तस्य
करणीशब्दस्य निर्दृशदत्राप्रसङ्गः । 'भाःकरणमिति' । षष्ठीसमासः ।
'भास्कर इत्ययं त्विति' । दिवाविभेत्यादिना टप्रत्ययः, जयादित्यस्तु
तस्मिन्सूत्रे ऽवोत्रद्वास्कारान्तेति प्रत्ययसंनियोगेन सत्त्वं निपात्यतइति ।
'श्वःकारः, पुनःकामइति' । घञन्तेन मयूरव्यंसकादित्वात्समासः ॥

"अधःशिरसीपदे ॥ 'इत्येतयोरिति' सूत्रे तु षष्ठीस्याने प्रथमा,
पदइति स्वरूपस्य ग्रहणं न सुप्रिङन्तस्य, तस्य समासाधिकारादेव सिद्ध-
त्वात् तदाह । 'पदशब्द परतइति' । 'मयूरव्यंसकादित्वात्समास
इति' । अधस्यदमित्यत्र तु षष्ठीसमासः ॥

“कस्कादिषु च” ॥ कुप्त्वा षकृष्पौ. चेत्यस्यापवादः । ‘यथायोगमिति’ । इणः परस्य षत्वमन्यस्य सत्वमित्येष यथायोगार्थः । ‘कस्क इति’ । स्वन्तस्य किंमो वीप्सायां द्विर्वचनम् । ‘कौतस्कुत इति’ । कुतः-शब्दस्य पूर्वघर् द्विर्वचनं, तस्मात्त आगत इत्यण । अत्रयानां भमात्रे टिलोपः । ‘भातुष्यत्र इति’ । चतो विद्यायोनिबंधेभ्य इत्यलुक् । ‘शुनस्कर्ण इति’ । षष्ठा आक्रोशइत्यलुक्, पारायणेन दीव्यन्ति व्यवहरन्तीति पारायणिका; । पारायणं द्विविधं धातुपारायणं नामपारायणमिति, भाष्ये वृत्तावित्यादिनाऽनन्तरोक्तमर्थं निराकरोति । अविहितलक्षणइत्यादिनाऽऽकृति गणे.यमिति दर्शयति, विसर्जनीयस्थानिकयोः सकारषकारयो-रुपचार इति संज्ञा ॥

“कृन्दासि वा ऽप्राग्नेहितयोः” ॥ ‘अयस्यात्रमिति’ । असमासायं, समासे ह्यतः कृकमीत्यादिना नित्यं सत्त्वं प्राप्नोति, अस्य विकल्पस्यासिद्धत्वात्, असमासे चास्य विकल्पस्य चरितार्थत्वात्, यदि वा प्रकरणे प्रकरणमसिद्धमिति पक्षे समासेषुदाहरणं किन्त्वनेन मुक्ते.तेन नित्यं प्राप्नोति, तस्मादसमास एवायं, समासे तु यदि विकल्पो दृश्यते स कृन्दसत्त्वनोपपाद्यः । ‘वि तस्यात्रमिति’ । अत्राज्ययत्वाद्दतः कृकमीत्यस्याप्रसङ्गः । ‘उरुणस्कार इति’ । अस्यदो नमादेशः. नृश्च धातुस्योरुभ्य इति णत्वं, कारशब्दो घञन्तः, अत्रापमामत्वादप्रसङ्गः । ‘अग्निः प्रविद्वानिति’ । अत्र षत्वप्रसङ्गः, उभयक्रमे तु सकार आदेश इत्युपलक्षणम् । ‘परुषःपरुष इति’ । वीप्सायां द्विर्वचनम् । ‘अङ्गमङ्गं परुषरु, चतुष्युष्या विशस्ते इत्यादयस्तु कस्कादिषु द्रष्टव्याः, हरिक्रिगः पुरस्तादित्यत्रेत्त्रापयोगं न पश्यामः, कथमत्रैव सूत्रे अथहणान्तत्वपत्वयोर्भावाभावौ प्रतिपादितौ, किमत्र, सर्वं विधयश्कृन्दासि विकल्पन्त-इत्यनेन ॥

“कःकरत्करतिकृधिकृतेष्वनदितेः” ॥ ‘करति’ । कृत्रो लुङ्, मन्त्रे घसत्यादिनां ज्ञेर्लुक्, त्रिपि गुणः, त्रिपो हनद्यादिलोपः, बहुलं कृन्दस्यमाङ्गयोगोपीत्यङ्भावः । ‘करदिति’ । कृत्र इव लुङ्, कृमृदृरुहभ्य-

शकन्दसीति ज्ञेयम् । 'करतीरिति' । लट्, व्यत्ययेन शप् । 'कधीति' ।
 कञा लोट्, सेहिः, बहुलं कन्दसीति शपो लुक्, शुशुणुपृक्वृभ्यश्कन्द-
 सीति हेर्धिरादेशः । 'कृतमिति' । कञ एव क्तः । 'सकार आदेश
 इति' । षत्वस्याप्युपलक्षणमेतत् । 'विश्वतस्करिति' । अव्ययत्वादस-
 मासत्वाच्चातः कृकमीत्यस्याप्रमङ्गः, इतरेषु- त्वसमासत्वादप्रसङ्गः, शच
 करत् यथा नः श्रेयसः करदित्यादौ क्कान्दसत्वात्सत्वाभावः, तथा क-
 धीत्यत्र सकारघकारकशब्देषु परतस्मैत्तिरीयके सत्वं न भवति, तन्म
 आमनसः क्धि स्वाहा, उरुक्षयाय नः क्धि घृतमन्यासै, शं च नः क्धि क्तत्वे ॥

“पञ्चम्याः परावध्यर्थे” ॥ ‘अध्यर्थेइति’ । परेरिदं विशेषणं,
 हिमवतस्परि, हिमवत उपरीत्यर्थः । व्यत्ययेन षष्ठाः स्थाने पञ्चम्याः
 प्रयोगः । ‘पर्याज उद्भूतमिति’ । अत्र परिः सर्वतोभावे वर्तते ॥

“पातौ च बहुलम्” ॥ क्वचित्पठ्यते पाताविति धातुनिर्द्देश
 इति । अन्ये तूदाहरणपर्यालोचनया लोडन्तानुकरणं मन्यन्ते ॥

“षष्ठाः पतिपुत्रपृष्ठपारपदपयस्योषे” । ‘वाचस्पतिरिति’ ।
 तत्पुरुषे क्ति बहुलमित्यलुक् ॥

“अपदान्तस्य मूर्धन्यः” ॥ मूर्ध्नि भवो मूर्धन्यः, शरीरावयवाद्यत्,
 ये चाभावकर्मणोरिति प्रकृतिभावात्प्रस्तुतइति टिलोपाभावः । ‘सुष्वा-
 पेति’ । लिट्यभ्यासस्याभयेषामिति संप्रसारणं, मूर्धन्यग्रहणमनर्थकम्,
 ष इत्येवं सिद्धमत आह । ‘षइत्येवसिद्धे इति’ । षइत्युच्यमाने इणः
 षध्वमित्यत्रापि षत्वं प्रसज्येत, ठत्वं चेष्यते, अथात्रैव मूर्धन्यग्रहणं
 क्रियते, उच्चरेषु योगेषु पुनः षग्रहणं कर्तव्यं, मूर्धन्यग्रहणे तु क्रियमाणे
 न दोषो भवति ॥

“सहैः साठः सः” ॥ ‘साडूपस्येति’ । साडिति रूपं प्राप्तस्ये-
 त्त्वर्थः । ‘जलाषाडिति’ । भजा णिः, क्कान्दसि सहः, उपधावृद्धिः, ठत्वं,

जशत्वचत्वे, अन्येषामपि दृश्यतंदित्युपपदस्य दीर्घः, सकारस्यान्तरतमो मूर्द्धन्यः षकारः । 'सहेरिति किमिति' । अन्यत्र साङ्गशब्दस्यासंभवं मन्यमानस्य प्रश्नः । 'सह डेनेति' । अडो वृश्चिकलाङ्गलं, तस्यापत्यं साङ्गिरिति, साङ्गइत्यत्र तु साङ्गशब्दस्यानर्थकत्वात्प्रसङ्गं मत्वा, तद्वि-
तान्तः प्रत्युदाहृतः, तत्र हि यस्येति लोपे कृते साङ्गशब्दार्थवान्भवति, न च यस्येति लोपस्य स्थानिवत्त्वं, पूर्वत्रासिद्धे न स्थानिवदितिवचनात्, एवमपि प्रत्यनुकोरसिद्ध इत्येकादेशस्यासिद्धत्वात्साङ्गशब्दस्याभावः, तस्मात्सह डेन वर्त्ततइति सङ्ग इति पाठः, यस्य नाञ्चि इशब्दो वर्त्तते स षडः, यथा मृड इति, तस्यापत्यं साङ्गिः । नन्वत्रापि बहिर्भूत-
तद्विधापेक्षत्वाद्बहिरङ्गा वृद्धिः, क्व तर्हि स्याज्जलाषाडिति, नन्वत्रापि बहिर्भूतण्यपेक्षया बहिरङ्गैव वृद्धिः, अथ तत्र वचनाद्भवति, इहापि प्राप्नोति तुरासाङ्गमिति, तुरासाहं पुरोधायेत्यादौ तु ण्विरेव दुर्लभः, प्रागेव षत्वम् । आकारस्य मा भूदिति' । अन्यस्यं मा भूदिति तु नोक्तं, इकारस्य इकारवचने प्रयोजनाभावात्, अथाप्यनन्तरत-
ममूर्द्धन्यार्थं वचनं स्यादेवमण्यपदान्तस्येत्यन्यस्य न भविष्यति । नन्व-
वमण्यलोन्यस्येत्यस्मिन्बाधिते सर्वादेशो मूर्द्धन्यः प्राप्नोति तत्किमुच्यते आकारस्य माभूदिति । उच्यते । अनन्यविकारेण्यपदेशस्येत्याकरस्य मूर्द्धन्यः प्राप्नोति ॥

“इण्कोः” ॥ इणिति परेण णकारेण प्रत्याहारः । कुडिति कवर्गस्य ग्रहणं, तयोः समाहारद्वन्द्वे एकवचनं, नुमागमस्तु सत्यपि नपुंस-
कत्वे न कृतः, अनित्यमागमशास्त्रमिति कृत्वा । 'वात्त्विति' । चोः कुरिति कुत्वे कृते कवर्गात्यरः सकारः, वर्गग्रहणं शासिप्रमिघमीनां चेत्यत्र घकार-
स्यापि ग्रहणार्थं, जत्तुरिति, अन्यथा चत्वेस्यासिद्धत्वात् न स्यात्, अथ वचनसामर्थ्याच्चत्वेस्य सिद्धत्वमाश्रीयेत चिन्त्यं वर्गग्रहणस्य प्रयोजनम् ।
'दास्यतीति' । ननु च नाञ्कलाश्रित्यत्राण्वीतसवर्णानामयां ग्रहण-
मित्यसङ्गदुक्तं, ततश्च यथा कुमारी शेतइत्यत्रकारगकारयोः मावर्णयमप

तिषिटुं त्प्रां आकारहकारयोरपि, ततः किं, हकारेणोणाकारस्य ग्रहणा-
त्पत्वप्रसङ्गः । नैष दोषः । हकारो विवृतः, आकारो विवृततरः, एवं हि
पठन्ति विवृतकरणाः स्वरास्तेभ्य एत्रो विवृततरौ ताभ्यश्चैत्रौ ताभ्या-
मप्याकारः संवृतोकार इति, एवं च कृत्वा इष्टकासु वयस्थास्वित्यादयो
निर्देशा उपपद्यन्ते । 'असाविति' । अदस चो सुलोपश्च, तदोः सः
सावित्यादेशसकारोयं न त्विण्कोः परः ।

“नुम्विसर्जनीयशर्चवायेऽपि” ॥ इएकारिति पञ्चमीनिर्देशात्
व्यवाये षत्वं न प्राप्नोतीत्ययमारम्भः । नुम्वग्रहणमनुस्वारोपलक्षणं नुमा
व्यदायासम्भवात्, नश्चापदान्तस्य झलीत्यनुस्वारस्य विधानात्, अनु-
स्वारग्रहणमेव तु न कृतं, नुम्वस्यानिकेनैवानुस्वारेण व्यवधाने यथा स्यादिति
मा भूत् पुंस्त्विति, पुंसशब्दात्सुपि संयोगान्तस्य लोपः, मकारस्यानु-
स्वारः । 'सर्पिषीति' । नपुंसकस्य झलच इति नुम्, सान्तमहतः संयो-
गस्येति दीर्घः । 'सर्पिःष्विति' । वा शरीति पक्षे विसर्जनीयः । 'सर्पिष-
ष्विति' । पक्षे सत्वं, तेनैव व्यवाये षत्वं, सकारस्य ष्टुत्वं, सकारग्रहणे
कर्त्तव्ये शरिति प्रत्याहारग्रहणं चिन्त्यप्रयोजनम्, इह यथा वृषलेनै प्रवे
ष्टव्यमिति वृषलनिवृत्तिपरायां चोदनायां प्रत्येकं संहनानाञ्च प्रवेशो न
भवति, तथा नुमाश्रीनां षत्वाप्रतिबन्धहेतुत्वपरायाञ्चोदनायां प्रत्येकं
समुदायेन च व्यवाये षत्वं प्राप्नोतीति तत्र सर्वव्यवायस्य क्वचिदसंभवा-
त्क्वचित्प्रत्येकं क्वचिद् द्वाभ्यां व्यवाये षत्वप्रसङ्ग इत्यत आह । 'नुमादिभिः
प्रत्येकं व्यवायइति' । एवं मन्यते, व्यवायशब्दः प्रत्येकमभिसंबध्यते,
नुम्व्यवाये विसर्जनीयव्यवाये शर्चवायइति, यथादर्शितमुपक्रमे; तत्रण्को-
रिति पञ्चमीनिर्देशेनानन्तर्यं षत्वप्रतिपादनादनेन च वाच्यत्रयेणैकैकव्य-
वाये षत्वाभ्यनुज्ञानाद्येन नाव्यवधानमितिन्यायेन अधिकव्यवाये षत्वा
भाव इति । 'निस्सइति' । णिसि चुम्बने, अदादिरनुदात्तत् । 'निस्स्व-
ति' । लोट्, सवाभ्यां वामौ ॥

“आदेशप्रत्यययोः” ॥ किमवयवयोगैषा षष्ठी आदेशस्य यः सकारः प्रत्ययस्य च यः सकार इति आहोस्वित्समानाधिकरणआदेशोऽयः सकारः प्रत्ययो यः सकार इति, तत्राद्ये पक्षे स इत्यस्यानुवृत्तस्यैव वचनविपरिणामो न कर्तव्यो भवति, कार्येण त्वादेशप्रत्यययोः साक्षात् श्रुतयोरसंबन्धः सकारविशेषणत्वात्, द्वितीये त्वादेशप्रत्यययोः सकारयोरिति द्विवचनं विपरिणाम्यं कार्येण तु साक्षाच्छ्रुतयोः संबन्ध इति वचनदोषमाप्याच्च युक्तितः पक्षविशेषनिर्णयः, तत्रावयवषष्ठी चेद् द्विवचने दोषः, विसंबन्धं मुमलंप्रसलम्, आठमिके हि द्विवचने स्थाने द्विवचनपक्षोपि स्थापितः, ततश्च नित्यवीप्रयोरित्येकस्य विसमित्येतस्य स्थाने विसंबन्धमित्येतस्मिन्नादेशे कृते तस्यावयवः सकार इति षत्वप्रसङ्गः । अथ द्वितीयः पक्षः करिष्यति हरिष्यत्यत्र न प्राप्नोति, समुदायो ह्यत्र प्रत्ययो न सकारमात्रं क्व तर्हि स्यात् यत्र सकारमात्रं प्रत्ययः, इन्द्रो मावत्तत् स देवान्यत्तत्, वचिर्याजिभ्यां लेट्, तिप्, इतश्च लोप इत्यादिनेकारलोपः, लेटोऽडाटावित्यट्, सिब्बहुलं लेटीति सिप्, वचेः कुत्वं, यजेः षत्वकत्वे, अथापरौ द्वौ पक्षौ आदेशस्य यः सकारः प्रत्ययो यः सकार इति, विपर्ययो वा आदेशो यः सकारः प्रत्ययस्य यः सकार इति, तत्राद्ये पक्षे तावैव दोषौ यौ पूर्वयोः पक्षयोः विसंबन्धमित्यादौ प्रसङ्गः, करिष्यतीत्यादौ चाप्रसङ्ग इति, तस्मादन्यः पक्ष आश्रीयते, यदाह । ‘आदेशप्रत्यययोरिति षष्ठी भेदेन संबन्धतइत्यादि’ । अत्र च ज्ञापकं यदयमुत्तरमूत्रे घसियहणं करोति तज्ज्ञापयत्यादेशे समानाधिकरणा षष्ठी न व्यधिकरणेति, अन्यथा घसेरादेशत्वादेव तस्य सकारस्यानेनैव षत्वमित्तरनर्थकं तत्स्यात्, यच्च सात्पदाद्योरिति सातिप्रतिषेधं शास्त्रि तज्ज्ञापयति प्रत्ययेऽवयवषष्ठी न सामानाधिकरणेति, अन्यथा सातिमकारस्याप्रत्ययत्वात् षत्वस्य प्राप्नोत्त्वादनर्थकं तत्स्यात्, ननु चादेशस्येति षत्वापेक्षया स्थानषष्ठी, प्रत्ययस्येति सकारापेक्षयावयवषष्ठीति सहविवक्षाभावाद् द्वन्द्वानुपपत्तिः । नैष दोषः । पूर्वाक्तात् ज्ञापकद्वयात्सहविवक्षाया अभावेऽपि द्वन्द्वो भविष्यति, यदि प्रत्ययावयवस्य षत्वमुच्यते इन्द्रो मावत्तत् स देवान्यत्तदित्यत्र षत्वं न

प्राप्नोति, प्रत्यय एवात्र सकारो न तु प्रत्ययस्यावयवोऽत आह । 'इन्द्रोः मावक्षदित्यादि' । इहाशेः सरन्, अक्षरमित्यत्र षत्वं भवति, तस्यैव तु ऋधूमादिभ्यः क्कित्ति विहितस्य षत्वं न भवति, ऋसरं धूसरं तथा वृध्वदीत्यादिना विहितस्य क्तमित्यत्र भवति षरमित्यत्र न भवति, बहुलवचनात्प्रत्ययसंज्ञाया अभावात् ॥

“शासिवसिषसीनां च” ॥ ‘अन्वशिषदिति’ । सर्तिशास्तीत्यादिना ज्ञेरङ्, शास इदङ्ङ्लोरितीत्वम् । ‘उषित इति’ । यज्ञादित्वात्सन्प्रसारणं, वसतित्तुधोरिट् । ‘जत्ततुः जत्तुरिति’ । लिट्यन्यतरस्यामित्यद्वेर्घस्लादेशः, गमहनेत्युपधालोषः । ‘अक्षचिति’ । अद्वेर्लुङ् लुङ्सनोर्घस्नु, मन्त्रे घसेत्यादिना ज्ञेर्लुक्, तत्र युक्तं शासिवस्योरनादेशार्थं वचनमिति, घसेरत्वयुक्तमादेशत्वादित्यत आह । ‘घसियंघस्यादेश इति’ । ‘आदेशइति’ । आदेशो यः सकारस्तत्र स्थितमिति भावः । यस्त्वनादेशो घसिस्तस्येह ग्रहणं न भवति विरलप्रयोगत्वात् ॥

“स्तौतिण्योरेव षण्यभ्यासात्” ॥ ‘षत्वभूतइति’ । षत्वं प्राप्ते कृतषत्वइत्यर्थः । ‘आदेशसकारस्येति’ । प्रत्ययसकारस्त्वसंभवात्संबध्यते । ‘सुष्वापयिषतीति’ । द्युतिस्वाप्योरित्यभ्यासस्य संप्रसारणम् । ‘सिसिषतीति’ । सिचि चरणे । ‘सुसूपत इति’ । पूङ् प्राणिप्रसवे । परस्मपदपाठे तु पू प्रेरणइत्यस्य रूपं, यदि सिद्धे सत्यारम्भा नियमार्थः, एवकारस्त्विति किमर्थस्तत्राह । ‘एवकारकरणमिति’ । अय विपरीतेऽवधारणे को दोष इत्यत आह । ‘स्तौतिण्योःषण्येवेति’ । ‘इह च स्यादेवेति’ । षण्येवेत्यनेन ह्यवधारणेन प्रत्ययान्तरे स्तौतिण्योः षत्वं व्यवच्छिन्नं न तु धात्वन्तरस्य षणि, ततश्चाभिहितदोषद्वयप्रसङ्गः । ‘सिषेचेति’ । षणीत्यनुच्यमाने प्रत्ययमात्रे नियमः स्यादभ्यासात्परस्य यदि षत्व भवति स्तौतिण्योरेवेति, ततश्च सिषेचेत्यादौ न स्यात् । ‘को विनतनुरोध इति’ । विनतमिति षत्वणत्वणोः प्रातिशाख्येषु

प्रसिद्धिः, एकवर्णमनोकारं विनते सुस्मेति, नः पर इति युथा, अनु-
रुद्यते आनुकूल्येन प्राप्यतइत्यनुरोधः प्रयोजनं, कृतपत्वस्य निर्देशे किं
प्रयोजनमित्यर्थः । 'सुपुष्पतीति' । रुदविदेन्यादिना सनः कित्त्वं, वचि-
स्वपीत्यादिना संप्रसारणं, मनीत्युच्यमाने सन्मात्रे नियमः स्यात्, ततश्च
यथा षत्वभूते सनि धात्वन्तरस्य षत्वं न भवति एवमिहापत्वभूतेषु न
स्यात् । 'कः सानुबन्धेनुरोध इति' । नकारोत्रानुबन्धः, नकारानुबन्धव-
तो ग्रहणे किं प्रयोजनमित्यर्थः । णत्वस्य तु प्रयोजनं न पृच्छति, तस्य
लक्षणप्राप्तत्वान् । 'सुर्षापपइन्द्रमिति' । स्वर्षलिट्, क्वान्दसत्वाद्गु-
त्ययो बहुलमिति याम्, यामः से, अमयोगाल्लिट् किदिति लिटः
क्त्वात्पूर्ववत्सम्प्रसारणं, द्विवचनं, क्वादिनियमादिट्, इन्द्रशब्दे परंतो
यादेशः, लोपः शाकन्यस्येति यलोपः, अत्र नियमाभावादभ्यासात्परस्य
षत्वं भवत्येव, पइत्युच्यमाने तु यावान्कश्चित्पशब्दस्तत्र सर्वत्र नियमः
स्यात्, तस्मात्सानुबन्धकग्रहणम् । 'अभ्यामादिति किमिति' । अभ्यामा
द्या प्राप्तिस्तस्या नियमो यथा म्यादुपमर्गाद्या प्राप्तिस्तस्या नियमो मा
भूत्, अभिषिपित्तीत्येतत्तावदप्रयोजनं, कयम्, अमिदृमुपमर्गात्पत्वं, तस्या-
मिदृत्वाच्चियमो न भविष्यति । स्यादंतत । यथाऽत एकहल्मध्येइत्यत्र
लिटा आदेशो विशेष्येन तद्वद्द सनाभ्यामः सनि या ऽभ्यासस्तस्मात्
स्तौतिण्यारवेति, तेन यदि योभ्यामस्तस्मात्पणि धात्वन्तरस्यापि षत्व
भवति, स्वर्षेण्ड्, स्वर्षिष्यपिष्यत्रां यहीति संप्रसारणं, सोषुष्यतेः सन्-
इट्, अतो लोपः, यम्य हनः, सोषुषिपते, । तदेतद्व्यति प्रयोजनमिति ।
तत्र । अतरङ्गमत्र षत्वं बाहिरङ्गा नियमस्तस्मादनर्थकमभ्यासग्रहणमिति
प्रश्नः । 'परिहरति । 'प्रतीषिपतीति' । इणो बोधनार्थत्वाद्गुम्यादे-
शाभावोऽज्ञादेरिति मशब्दस्य द्विवचनं, सन्यत इतीन्त्वं, तत्राभ्यासा-
श्रये प्रत्यस्य षत्वे कृते ऽस्य नियमस्याभावादृत्वात्वाश्रयं षत्वमभ्यासस्य
प्रवर्त्तते । ननु षणीति परमप्तमी, ततश्च षणि परे स्तौतिण्यार-
वेति षत्वनियमः, क्रियमाणस्तुन्यजातीयस्य षणपरस्य मिमित्ततीत्यादेः
षत्वं निवर्तयति, प्रतीषिपतीत्यत्र तु सनि ष्व द्विवचनमिति षणपर-

त्वाभावाद्द्वयं नियमो न प्रवर्तित्यते, सन्त्यत इतीत्वमपि तर्हि न प्राप्नोति,"
समुदायस्य सन् रूपत्वात्तस्य च सन्त्यरत्वाभावात्तस्मात्सन्त्यदेशेषु सत्स-
प्तमी विज्ञेया," ततश्च यथेत्वं प्रवर्तते तथा षत्वनियमोपि स्यादित्य-
भ्यासग्रहणम् ॥

“सः स्वित्स्वित्सहीनां च” ॥ स इत्यविभक्तिको निर्वृशः । ‘एय-
न्तानामिति’ । षत्वप्राप्तौ सत्वमुच्यते, षत्वप्राप्तिश्च एयन्तानामिति साम-
र्थ्यलभ्यमेतत्, किमर्थं पुनः सकारस्य सकार उच्यते ऽत आह. । ‘सकार-
इति’ । नेति प्रतिषेधेनैव वक्तव्ये सकारवचनं लाघवे विशेषाभावात् ॥

“प्राक् सित्तादङ्घ्रवायेऽपि” ॥ इङ्कारिति पञ्चमीनिर्वृशाद्वा-
वाये न प्राप्नोतीति वचनम् । अङित्यागमस्य ग्रहणं न प्रत्याहारस्य,
एतच्च ह्यवर्षरङित्यत्रोपपादितम् । ‘प्राक् सितसंशब्दनादिति’ । परि-
निविध्यः सेवसितेत्यतः । अपि ग्रहणं किम् । अङ्घ्रवायेऽपि यथा स्यात्,
अन्यथा विशेषवचनाद्वावायेऽपि स्यात् । ‘अभ्यषुणोदिति’ । षुञ् अभि-
षवे, लङ्, स्वादिभ्यः श्नुः, अडागमः, प्रागेव यणादेशात्षत्वम्, कृतं वा
यणि यकारमेवणमाश्रित्य षत्वम् ॥

“स्यादित्त्वभ्यासेन चाभ्यासस्य” ॥ द्वे एते वाक्ये, स्यादित्त्वभ्या-
सेन व्यवासे षत्वम् भवति, चाभ्यासस्य च षत्वम् भवति तेष्वेव स्यादि-
त्त्विति, तत्राद्यं विध्यर्थं, द्वितीयं नियमार्थम् । ‘अषोपदेशार्थमिति’ ।
षोपदेशे तु परितिष्ठासतीत्यादौ सामान्यलक्षणैव सिद्धम् । ‘अभि-
षिषेणयिषतीति’ । सेनयाऽभियातुमिच्छतीति त विद्युह्य सत्यापपाशेत्या-
दिना णिच्, टिलोपस्ततः सन्, द्विवचनं, इत्स्वः, एच इङ्गस्वादेशे,
अव्युत्पन्नः सेनाशब्दः, यद्वा सहेनेन वर्ततइति सेना, सहस्य सः
संज्ञायामिति सादेशः, यद्वा तु सिनोत्तर्नप्रत्यये सेनेति व्युत्पाद्यते
तदास्त्येवभिषोपदेशत्वमिति । ‘अभित्पठाविति’ । आदेशसकारस्याप्यस्य

१ विज्ञायते ई. पु. पा. ।

२ ‘षणि प्रतिषेधार्थं चेति’ । इङ्कारिति सिद्धं षत्वम् नियमेन व्यावर्तते,
तदप्युपसर्गमाश्रित्य भवति । ३ पु. पा. ।

‘षत्वं न सिद्ध्यति इण्कारभावात् । ‘अभिषिषिततीति’ । यद्यप्ययमादेश-
सकार इणश्च परस्तथाप्यभ्यासमपेत्य षत्वं न सिद्ध्यति । स्तौतिण्योरेव
षणीति नियमात्, अतः षणि यत्प्रतिषिद्धं षत्वं नियमेन व्यावर्तितं तद-
प्युपसर्गमाश्रित्य भवति । अथाभ्यासस्येति किमर्थं, यावताभ्यासेनेत्यत्र
क्रियापेक्षायां प्रकरणाद्ब्रुवायदिति संबन्ध्यते, तच्चापिशब्दसंनिहितमेव
प्रकृतमिति अथवाप्येऽपि षत्वं भविष्यति पूंसूत्रवत्, नार्थाभ्यासस्येत्यने-
नात आह, ‘अभ्यासस्येति वचन नियमार्थमिति’ । नियमस्य स्वरूपं
दर्शयति । ‘स्याद्विष्वेति’ । विपरीतस्तु नियमो न भवति स्याद्विष्वभ्या-
सस्येवेति, यदि स्यादभ्यासेन व्यवाये षत्वाविधानमनुपपन्नं स्यात् ।
‘अभिसूपतीति’ । पू प्रेरणे, सन्, सनि यहगुहोश्चेतीङ्निषेधः, अत्र
धातुसकारस्य स्तौतिण्योरेवेति नियमादपत्वम्, अभ्याससकारस्य त्वस्मा-
न्वियमात्षत्वाभावः ॥

“उपसर्गात्सुनोतिमुवतिस्यतिस्तौतिस्तौभतिस्यासेनयसेधसिचम-
ञ्जस्वञ्जाम्” ॥ पुत्रभिषुवे स्वादिः, पु प्रेरणे तुदादिः, षोन्तकर्मणि
दिवादिः, आतः श्यनीति लोपः, षुत् स्तौता अदादिः, उतो वृद्धिलुकि
हलि, षुभ स्तभे, अनुदात्तेत्, एतेषां शितपा निद्वंशो यद्गुल्किद्व्यत्यर्थः ।
‘अभिसोपवातीत्यादि’ । ष्टा गतिनिवृत्तौ, सेनयानिगयन्तः, शपा निद्वंशेन
नार्थः, यङामभवात्, पिधू गत्यां, पिधू शास्त्रे माङ्गल्ये च भौवादिकौ,
तत्र सेधनेर्गताविति प्रतिषेधादन्यत्र षत्वं, शपा निद्वंशो यद्गुल्किद्वि-
त्यर्थः, दैवादिकनिवृत्त्यर्थश्च पिधू संराट्वाविति । षिच तरणे, तुदादिमुं-
चादिः, षञ्ज सङ्गे, ष्वञ्ज पारिष्वङ्गे, अनुदात्तेत्, दंशपञ्जस्वञ्जां शयीति
ननोपः, भिवादीनां यद्गुन्मुख्यपि भवति, अभिषेपिचीतीत्यादि, एतेषां
मद्व्यवाये ऽभ्यासव्यवाये न यथां संभवं षत्वम्, इण्कारिति वर्त्तते, तत्र
कवर्गस्यासंभवादिणदिति संबन्ध्यते, तत्र यदीणा उपसर्गा विशेष्येन इण-
न्तादुपसर्गादिति, इह न स्यात् निष्पृणोति दुष्पृणोतीति, तस्मादुपस-
र्गणैस्त्रिशेषणीयः, उपसर्गस्येण इति, ननुपसर्गादिति पञ्चमी तत्कथ-
मिस्त्रिशेष्यते, न ब्रूमी वैयधिकरण्येन विशेष्यतइति, किं तर्हि तास्व्यासा-

च्छब्दम्, उपसर्गादिणः, उपसर्गस्यादिण इति, तत्र शर्ववायस्याश्रितत्वाः-
 चिसोप परस्य षत्वं भवति, तदिदमुक्तम् । 'उपसर्गस्याविमितादिति' ।
 'दधि सिञ्चतीति' । सात्पदाद्योरिति प्रतिषेध एवात्र भवति, तदपवादो
 ह्ययम् । 'निःसेचक इति' । निरयमुपसर्ग एव तत्कथमिदं प्रत्युदाहरण-
 मत आह । 'नायं सिचेरुपसर्ग इति' । यत्क्रियायुक्ताः प्रादयस्तं प्रति
 गत्युपसर्गसंज्ञे भवतः । 'अभिमात्रकीयतीति' । सावकशब्दात् एवुल-
 न्तात्क्यच्, तस्याभिना योगः सुनोतिना योगे तु भवत्येव, अभिषावक-
 मिच्छति अभिषावकीयतीति, एयन्तेपि ताहं णिजर्थेन प्रेषादिनोपस-
 र्गस्य योगो न प्रकृत्यर्थेनति षत्वाप्रमङ्गेत आह । 'अभिषावयतीत्य-
 च्चेति' । 'अभिषर्वावषया प्रयुक्तिर्न तु प्रयुक्तेरभिना योग इत्यर्थः । यदा तु
 प्रयुक्तेरभिना योगस्तदा नैव षत्व भवति, किं तु प्रकृत्यर्थेनासंसृष्टस्य
 प्रयुक्तिमात्रस्याभिना योगः कीदृश इति चिन्त्यम् ॥

“सदिरप्रतेः” ॥ सदिरिति षष्ठ्यर्थे प्रथमा । 'निषसादेति' ।
 सदिस्वञ्ज्याः परस्य लिटीति प्रतिषेधादध्यासात्परस्य न भवति ॥

“स्तम्भेः” ॥ स्तम्भः सौत्रो धातुः । 'अभिष्टभातीति' ।
 स्तम्भुस्तुम्भुस्कम्भुस्कुम्भुस्कुञ्भ्यः श्नुश्चेति श्नाप्रत्ययः । अनिदितामिति न
 लोपः । 'अप्रतेरित्येतदिह नानुवर्त्ततइति' । यद्यनुवर्त्तत पूर्वसूत्रगत्र
 स्तम्भियहणं कुर्यात्कि योगविभागेन, अस्ति प्रयोजनं, किम्, अवाञ्चालम्ब-
 नाविदूर्ययोरिति वक्ष्यति तत्स्तम्भेयथा स्यात् सदेमाभूत् । नैतदस्ति । एक-
 स्मिन्नापि योगे यस्यालम्बनाविदूर्ये स्तः स एवानुवर्त्तिष्यते, स्तम्भेरेव च ते
 संभवतः ॥

“अवाञ्चालम्बनाविदूर्ययोः” ॥ अलम्बनमाश्रयणं, विदूरं विप्र-
 कृष्टं, तदन्यदविदूरं, तस्य भाव आविदूर्यम्, अत एव निपातनाच्चतृपूर्वा-
 दपि तत्पुरुषाद्वावप्रत्ययः । 'अवष्टभ्येति' । यष्टादिकमवलम्ब्येत्यर्थः ।
 'अवष्टभ्येति' । आसत्तेत्यर्थः । 'अवस्तब्धइति' । अभ्यार्द्रितइत्यर्थः ॥

“वैश्च स्वनो भोजने” ॥ उदाहरणेषु स्वार्थपरित्यागेन भोजन-
 मात्रे स्वनिर्वर्त्ततइति शङ्कामपनयति । 'अभ्यवहारक्रियाविशेष इति' ।

‘तमेव विशेषं दर्शयति । ‘यत्रेति’ । ‘विष्वणतीति’ । सञ्चब्दं भुङ्क्ते इत्यर्थः ॥

“परिनिविभ्यः सेवसितसयसिषुमहसुटस्तुस्वञ्जाम्” ॥ सेवति भूयाद्विष्वनुदात्तेत् । ‘सित इति’ । षिप् चन्धने कान्तः । ‘सय इति’ । स एवैरजन्तः, षिषु तन्तुमन्ताने दिवादिः, बह मर्षणेऽनुदात्तेत् । ‘सुडिति’ । सुट् कात्पूर्वं इत्यस्य ग्रहणं, स्तुस्वञ्जी उकार्यो, तयोरुपसर्गात्सुनोतीत्यादिनैव सिद्धे पर्यादिपूर्वयोस्तसूत्रेणाड्यवाये विकल्पार्थं वचनम् ॥

“सिवादीनां वा ऽड्यवाये ऽपि” ॥ सिवादयः प्रत्यासत्तेः पूर्वमूत्रे संनिविष्टा शृङ्गन्ते, उभयत्र विभाषेयम्, स्तुस्वञ्ज्याः प्राक्, सितादिति प्राप्ते इतरेषामप्राप्ते ॥

“अनुविपर्यादिभ्यः स्पन्दतिरप्राणिषु” ॥ स्पन्द प्रसवणे अनुदात्तेत् । ‘अनुस्पन्दते मत्स्योदकेइति’ । मत्स्यग्वोदकञ्च, मत्स्योदके, जातिरप्राणिनामित्यनेन यत्र मर्वाण्यवपत्रपदान्यप्राणिवाचीनि तत्रैकवद्भावः, इह तु मत्स्यशब्दस्य प्राणिनात्तित्वादेः ऋक्त्वाभावः, अत्राप्राणिव्यति प्रसज्यप्रतिषेधः, तेन प्राण्यप्राणिसमुदायेऽपि प्राण्यस्तीति प्रतिषेधो भवति, अन्ये तु पर्युदास मन्यमाना भविताद्यमेवात्र पत्विनेत्याहुः । इह पर्यादिग्रहणं शक्यमकर्तुम्, एवं वक्ष्यामि अन्वभिभ्या चेति, चकारात्परिनिविभ्यश्चेति ॥

“परेश्च” ॥ ‘पृथग्योगकरणभामथ्यादिति’ । अन्यथा विषरिभ्यां स्कन्देरनिष्टीयामित्येव ब्रूयात् ॥

“ब्रेः स्कभ्रातेर्नित्यम्” ॥ स्कभिः सौत्रा धातुः ॥

“इणः षीध्वंलुङ्लिटां धिऽङ्गात्” ॥ इणन्तादङ्गादुत्तरेषामित्यादिना इणन्तमङ्गं षीध्वमादीनां विशेषणं तेषां धकारस्येति दर्शयति, धकारस्य त्विणन्तमङ्गं विशेषणं न भवति, इणन्तादङ्गादुत्तरस्य धस्य स चेत् षीध्वमादीनामिति, तथा हि मति योषिद्वामित्यादी वचनसामर्थ्यात्पीशब्देन व्यवाय आश्रयणीयः स्यात् । ‘अर्च्याद्वामिति’ ।

धि चेति सलोपः । 'इण्यहणं कवर्गनिवृत्त्यर्थमिति' । प्रकृतं हीण्य-
हणं कवर्गेण संबद्धमिति तदनुवृत्तौ तस्याप्यनुवृत्तिः स्यात् । 'पक्षीध्व-
मिति' । चोः कुरिति कुत्वे कृते ठत्वप्रसङ्गः । 'यक्षीध्वमिति' ।
ब्रश्वादिना षत्वे कृते षठोः कः सीति कत्वम् । 'स्तुध्वेइति' । टो-
त्वम् । 'अधुध्वमिति' । लङ् । 'परिवेविषीध्वमिति' । विष्णु व्याप्तौ
जुहोत्यादिः स्वरितेत्, निजां त्रयाणां गुणः श्लाघित्यध्यासस्य गुणः,
लिङ्गः सलोपानन्त्यस्येति सीयुटः सकारलोपः, अत्र धातुषकारस्य ईध्वं-
शब्दस्य च यः समुदायस्तदात्मकः षीध्वंशब्दो ऽस्ति न त्वसावङ्गादु-
त्तरः, षकारान्तं स्यत्राङ्गं न तु वेगीत्येतावत् । चोदयति । 'अर्थवद्वह-
णादपीति' । परिहरति । 'एतत्त्विति' । एतदर्थवतो ग्रहणमत्र नाश्रि-
तम् । किं कारणं, न किञ्चिन्नाश्रितमित्येव ॥

“विभाषेतः” ॥ अत्रेणग्रहणमिदं विशेषणं सो ऽपि षीध्वमा-
दीनां, तेऽपि धकारस्येति दर्शयन्नाह । 'इणः परस्मादिट इत्यादि' ।
तत्र षीध्वमो लिटश्च श्रुतिकृतमनिन्त्ये शास्त्रकृतं तु न संभवति,
इटस्तद्वृत्तत्वात्तद्ग्रहणेन ग्रहणात्, अत एवानयोः प्राप्तविभाषेयम् ।

तथैव लुअप्यलविद्धमादौ धि चेति लुक्ते मति सिचसकारे ।

इणन्तमङ्गं ध्वमि जातमातः पूर्वस्य नित्यस्य विधेः प्रसङ्गः ॥

एवञ्च धातावनिणन्तइष्टमैधिद्धमिन्यादिषु नित्यं ठत्वम् ।

यदि त्विणन्ताद्विहितस्य ठत्वं तथा न ते ठत्वमधिद्धमि स्यात् ॥

तथा

लिहिदोग्धिनहां ठत्वघत्वधत्वेषु सत्स्वपि ।

इणन्ताद्विहितः षीध्वमिति ठत्वं प्रसज्यते ॥

तथेणो लुङि गादेशे विहितं ध्वमि कर्मणि ।

अगाध्वं यूयमेतेनेत्यत्र ठत्वं प्रसज्यते ॥

एवं ब्रुवो वचिर्वक्षीध्वमिति ।

इष्यते सर्वमेवैतदिति चेत्प्राप्तवागिह ।

तस्मात्प्राप्तविभाषैव सर्वत्रयमिति स्थितम् ॥

तथा च तैत्तिरीयके तान् हृद्रा अब्रुवन्मयूयमजनिद्वमिति ठत्वं प्रयु-
क्तम्, लविषीद्वं, लविषीध्वमिति । अन्ये लिखिते विभाषाया वक्ष्यमाणत्वा-
द्गोक्लीवर्दन्यभ्येन तद्व्यतिरिक्तमिणन्तमङ्गमिह एह्यतइति वदन्त एधिध्व-
मित्यादौ ठत्वं नेच्छन्ति, तेषामप्याध्वमित्यत्र भवत्येव नत्सीध्वमित्यादौ
च न भवति । 'आसिषीध्वमिति' । आस उपवेशने । 'कथं भवित-
व्यमिति' । किमत्रानेन विकल्पेन भवितव्यमुत नेति प्रश्नार्थः । 'उपदि-
दीयिध्वइति' । दीङ् लये, लिट्, ध्वमि क्वादिनियमादित्, दीङ्ना युडवि
कडीतीति युट् । 'युटा व्यवहितमिति' । समुदायभक्तो हि युट् तमेव न
व्यवदध्यात् इटन्तु व्यवदध्यात्येव । 'न भवितव्यं ठत्वेनेति' । अनेन
विकल्पनेति भावः, पूर्वेषु तु नित्यं प्राप्नोत्येव । 'अपरेषामिति' । अस्मि
न्यत्तं विकल्प एव भवति ॥

“समासेङ्गुनेः सङ्गः” ॥ सङ्ग इति षष्ठाः स्याने प्रथमा, एष-
मुत्तरेष्वपि योगेषु, सञ्जनं सङ्गः भावे घञ्, अङ्गुलीषु संगोयस्याः साऽङ्गु
लिषङ्गा । 'अङ्गुनेः सङ्ग इति' । अत्र शब्दवायव्यधिकारात्सङ्गः । अन्य
त्वङ्गुने संगइति संबुध्यन्तमुदाहरन्ति ॥

“भीरोः स्यानम्” ॥ 'भीरो स्यानमिति' । पूर्वत्वसंबुध्यन्तं षष्णन्तं
वा, समासेऽङ्गुलिभीरभ्यां मङ्गस्यानइत्युच्यमाने भ्यामित्याधिकं प्राप्नोति,
तस्माद्व्योर्गावभागः ॥

“अग्नेः स्तुत्स्तीमसामाः” ॥ 'अग्निष्टुइति' । संपदादित्वा-
दधिकरणे क्विप्, यत्राग्निः स्तृपते सोग्निष्टुत्, ऋतुविशेषः, तत्रेदं भवति,
'अपि वः संबुध्य देवताशब्देऽग्निमेवाभिसंभवेदिति' । 'अग्निष्टाम इति' ।
सामयागस्य ऋत्तमस्याः, तत्राद्या मृस्योच्यते । 'अग्नेर्द्विधाइति' । देवता-
द्वन्द्वं षत्वमित्यर्थः, तत्रैव दीर्घस्य विधानात् । 'अग्निमामौ माणवका-

१ प्रयुक्तमित्यनन्तरं तथा ग्रहामां विहितमार्षेषिध्वमिति इं पुः पाठः ।

२ लविषीद्वं लविषीध्वमिति नास्ति इं पुः ।

३ अग्निं वा संबुध्य देवताशब्देऽग्निमेवाभिसंभवेदिति । 'अग्निष्टाम इति' ।
साम यागस्य ऋत्तमस्यादि पठ इं पुः नास्ति,

विति' । अत्र साणवके संज्ञात्वेन विनियुक्तावग्निसोमशब्दाविति दीर्घाभावात्षत्वभावः । ज्योतिलंतयोरपि देवतात्वाभावाद्दीर्घाभावात्षत्वभावः । 'अग्निसेमौ तिष्ठत इति' । आश्वलायनस्तु तत्रापि दीर्घत्वम् प्रायुङ्क्त । अग्नीषेमौ प्रणेष्यामीति ॥

“ज्योतिरायुषः स्तोमः” ॥ ‘ज्योतिष्ठोम इति’ । अत्र शत्र्यत्रायइत्यधिकारात् षत्वम् । एवमायुष्टोमेऽपि ॥

“मातुःपितुर्भ्यामन्यतरस्याम्” ॥ एकदेशविभक्तस्यानन्यत्वाद्द्विसर्जनीयशत्र्यत्रायइत्यधिकाराच्च पूर्वेषु नित्ये प्राप्ते विकल्पः । ‘मातुःष्वसेति’ । विभाषा स्वसृपन्त्योरिति षष्ठ्या अलुक् । ‘रेफान्तयोरितं ग्रहणमिति’ । तच्चात्तरपदे स्पष्टं पूर्वपदमपि तत्साहचर्याद्रेफान्तमेव, यद्येवं रेफस्य विसर्जनीये कृते तस्य वा शरीति पक्षे सत्ये कृते रेफान्तत्वाच्च प्राप्नोति, अत आह । ‘एकदेशविभक्तस्यानन्यत्वादिति’ । यदि तु तकारान्तयोर्ग्रहणं क्रियेत विसर्जनीयान्तयोर्न स्यात्, विसर्जनीयान्तयोस्तु ग्रहणे भ्यामि परतो निर्देशो दुर्घटः स्यात् ॥

“अभिनिसन्तनः शब्दसंज्ञायाम्” ॥ ‘अभिनिसइत्येतस्मादिति’ । एतेन समुदायो निमित्तं न प्रत्येकमिति दर्शयति । ‘अभिनिष्ठानो विसर्जनीय इति’ । तथा चापस्तम्बः, द्युत्तरं चतुरत्तरं वा नाम पूर्वमाख्यातोत्तरं दीर्घाभिनिष्ठान्तं घोषवदाद्यन्तरन्तस्यमिति, द्युत्तरं चतुरत्तरं वा नाम कर्त्तव्यं, कीदृशं नामपूर्वं, नाम प्रातिपदिकमक्रियावाचि तत्पूर्वपदमाख्यातोत्तरं क्रियावाच्युत्तरपदं दीर्घात्परो योऽभिनिष्ठानो विसर्जनीयस्तदन्तं दीर्घान्तं विसर्जनीयान्तं चेत्यन्ये, घोषवान्वर्ण आदिर्यस्य तद्घोषवदादि, अन्तरतस्यं यरलवानामन्यतमं मध्ये यस्य तत्तथोक्तमेवभूतं नाम कर्त्तव्यं, द्रविणोदा वरिवोदा इत्याद्युदाहरणम् ॥

“उपसर्गप्रादुर्भ्यामस्तिर्य्यच्यरः” ॥ य च अत्र यचौ, तौ परौ यरमात्स अचपरः, यचोरिति सप्तमीनिर्देशेनैव तिष्ठे परग्रहणं चिन्त्यप्रयोजनम् । ‘अभिषन्तीति’ । अदादित्वाच्छपो लुक्, शनसारल्लोपः । अनुसृतमिति’ । कथं पुनरत्र प्रसङ्गे यावता रुकारस्य प्रकृतत्वात्समिध

प्रत्युपसर्गत्वमाश्रियष्यते, न चात्र सकारं प्रत्युपसर्गत्वमस्ति, तादृग्मात्रस्या-
क्रियावचनत्वात्, तत्किमस्तिग्रहणेन, न च प्रादुःशब्दार्थमस्तिग्रहणं कृतं,
तस्य कृत्वस्तिविषयत्वेन नियतत्वात्, तदेतदाशङ्कते, तावत् । ' तथा-
पीति' । अनुसुशब्दः शुभादिः चतुष्पाद्वचन इत्यन्ये, ततो ठकृठञोर-
न्यतरः, ठे लोपोक्तृवा इत्युकारलोपे सकारमात्रस्य क्रियावाचित्वात् षत्व-
प्रसङ्गः ॥

“ सुविनिर्दुर्भ्यः सुपिसूतिसमाः ” ॥ सुपीत्यागन्तुक इकारो न पुन-
रिका निर्दृशः, तत्र वचिस्वपीति लक्षणप्राप्तेन संप्रसारणेन धातोरैवायं
निर्दृशः स्यात्ततश्च यत्रास्यैतद्रूपं तत्र षत्वमित्ययमर्थो न लभ्येत तस्मा-
दागन्तुकेनेकारेण प्रयोगस्यस्य कृतसंप्रसारणस्य रूपस्येदमनुकरणं, तदाह ।
' सुपीति स्वपिः कृतसंप्रसारणो गृह्यतइति' । एतच्च सुपीति निर्दृ-
शादेव लभ्यते, अन्यथा वचिस्वपीतिवचिर्दृशेत् । ' सूतीति स्वरूपग्र-
हणमिति' । मूतेः क्विचन्तस्य ग्रहणमित्यर्थः, समेत्यापि स्वरूपग्रहणमेव
न षम ष्टम वैकल्यइति धातोर्यग्रहणम् । इक्षितपोरन्यतरस्याभावात्, अथ
किमर्थं स्वपेः सुपि भूतस्य षत्वमुच्यते, ' सुपेः षत्व स्वपेर्माभूत्, सुपेः षत्व-
मुच्यते स्वपेर्माभूदिति, विश्वप्रा विश्वप्रमिति । ' विसुष्वापीति' । अथ क्रिय-
माणेऽपि विकृतग्रहणे ' विसुष्वापीति केन न' हेतुना केन विसुष्वापेत्यत्रा-
भ्यासस्य षत्वं न भवति, लिट्यभ्यासस्याभयेवामिति संप्रसारणे, कृते
सुपिरूपस्य भावात् प्रागेव हलादिशेषात्कृते वा तस्मिन् ऋदेशविकृतस्या-
नन्यत्वादस्ति प्रसङ्गः, ' हलादिशेषाच्च सुपिः, द्विर्बचने कृते परत्वाद्दुलादिः
शेषेण यकारे निवृत्ते षकारस्य सम्प्रसारणम्, ततश्च सुपिरूपस्य ऋदा-
चिदप्यभावात्पत्वाभावः, ' इष्टं पूर्वं प्रसङ्गम्, उक्तं तत्राभयेवां ग्रहणस्य
प्रयोत्तनं परमपि हलादिशेषं बाधित्वा उभयेषां सम्प्रसारणमेव यथा
स्यादिति, तेन सम्प्रसारणमेव पूर्वमिष्टं, विशेषतश्चात्रेष्टम्, अन्यथा
पकारवदुकारोऽपि निवर्तते, न ह्यत्र हेतुरस्ति, पकारो निवर्तते षकारो
ऽवतिष्ठतइति, एवं तर्हि स्यादिवेषाभ्यासस्येतस्मादेव नियमादत्र
षत्वं न भविष्यति, ' स्यादीनां नियमो नात्र, किं कारणं, ' प्राक्सितादुत्तरः

सुपि; प्राक्सितादिति तत्र वर्तते, तेन प्राक्सिता ये धातवस्तेषां मध्ये स्याद्विष्वेवाभ्यासस्य षत्वमिति नियमेन सुनातिसुवतिस्यतिस्तोभतय एव निवर्त्यन्ते सुपिस्त्वयं ततोऽधेरुतरः, एवं तर्ह्यर्थवद्ग्रहणे नानर्थक्यस्येत्येवमित्य न भविष्यति, स्थाने हि द्विर्चनेन समुदायोर्थवान् अवयवौ त्वनर्थकौ द्विष्ययोगेऽर्थप्रत्यायनास्थानावर्त्तनाद् द्वाभ्यामर्थः प्रत्याप्यतइत्येकस्यानर्थक्यमेव तदेतदाह । ‘अनर्थकौ विषुषुपुः,’ यद्यनर्थकस्य ग्रहणं न भवति, विषुषुपुरिति न सिद्धति, नैषः दोषः । सुपिभूतो द्विरुच्यते । अयमभिप्रायः । पूर्वं धातुरूपसर्गेण युज्यते तत्र द्विर्वचनात्परत्वात्सम्प्रसारणं, परत्वादेव षत्वं कृतषत्वस्यैव तस्य द्विर्वचनमिति । ननु षत्वस्यासिद्धत्वात्पूर्वं द्विर्वचनमेव प्राप्नात्यत आह । ‘पूर्वत्रामिद्वीयमद्विर्वचनइति’ ॥

“निनदीभ्यां स्नातेः कौशले” ॥ ‘निष्णातः कटककरणइति’ । तत्र कुशल इत्यर्थः । ‘नदीष्णइति’ । नदीस्नाने कुशल इत्यर्थः । कवयस्तु कुशलमात्रे प्रयुज्यते । ‘नदीस्नात इति’ । सप्तमीति योगविभागात्समासः ॥

“सूत्रं प्रतिष्णातम्” ॥ सूत्रं प्रतेरिति वक्तव्ये निपातनाश्रयणं प्रत्ययान्तरे मा भूत् ॥

“कापिष्टलो गोत्रे” ॥ गोत्रमिह प्रवराध्यायपठितं एह्यते, तत्र च स्वसन्तानस्य ध्यपदेशहेतुराद्यः पुरुषो गोत्रमित्युच्यते, पारिभाषिकग्रहणे तु कापिष्टलिरित्यत्रेव स्यान्न गोत्राभिधायी प्रत्ययः, यदि तु गोत्रं न षत्वस्य विषयेन निवृत्तं, किं तर्हि दर्शनस्य गोत्रे यो वृष्टकपिष्टलशब्दः स साधुभवति, क्वं यत्र तत्रेत्याश्रीयते, पारिभाषिकेऽपि गोत्रे न दोषः ॥

“प्रष्टोऽश्यामिनि” ॥ ‘प्रस्ये हिमवत इति’ । घञर्थे कविधानमित्यधिकरणे कः ॥

“वृत्तासनयोर्विष्टरः” ॥ विस्तीर्यतइति विष्टरः, प्रथमे वाऽवशब्दइति घञि प्राप्ते अस्मादेव निपातनादपु, रुठिशब्दत्वाद्वा पचा

अचि व्युत्पाद्यः, उलपेन कृता टीका चैलपी सा वाक्यस्य विस्तरः,
अशब्दइति प्रतिषेधादप् ॥

“कन्दोनाम्नि च” ॥ ‘विष्टारइति निपात्यतइति’ । ननु
च विष्टर इति प्रकृतं तत्कथं विष्टार इति निपात्यतेऽत आह । ‘विपूर्वा-
दिति’ । यदि त्विह कन्दोनाम्नि विष्टारइत्याख्यं क्रियेत घञ्विधौ कन्दो-
नाम्नि चेति शक्यमकर्तुम्, इह वा विष्टारइत्युच्येत तत्र वा कन्दो-
नाम्नीति, कोन्वच विशेषः, अपर आह । घञ्विधौ व.धिति नानुवर्त्तते,
तेन प्रस्तारपङ्क्तिः संस्तारपङ्क्तिरित्यपि भवतीति ॥

“गवियुधिभ्यां स्थिरः” ॥ ‘गविष्ठिरः युधिष्ठिर इति’ ।
संज्ञायामिति सप्तमीसमासः, । ‘गोशब्दादहलन्तादपाति’ । यञ्प्र-
वादेशे कृते सम्प्रति हलन्ता भवति तथापि उत्पत्तिवेत्तायामहलन्त
त्वान्निपातनमाश्रितम् ॥

“विकुशमिपरिभ्यः स्थलम्” ॥ विकुपरिइत्येतेषां कुगतिप्रा-
दय इति समासः, शमीशब्दस्य तु षष्ठीसमासः, व्यापोः संज्ञाकन्दसो-
र्बहुलमिति ह्रस्वत्व, सूत्र ह्रस्वोच्चारणे ह्रस्वपक्षेण षत्व यथा स्यात्तेन
प्रयोगे बहुलवचनाद्वा ह्रस्वत्व न भवति तदा षत्वमपि न भवति ॥

“अम्बाम्बोगाभूमिसव्यापद्विचक्रुगेकुगङ्कङ्कुमञ्जिपुञ्जभरमेर्वाहं-
द्विअग्निभ्यः स्यः” ॥ ‘स्यशब्दसकारस्येति’ । एतेन स्य इति सूत्र
स्वरूपग्रहणं प्रथमान्तमिति दर्शयति । यदि त्वातो धातेरिति तिष्ठते-
राकारलोपं कृत्वा, षष्ठा निद्वेशः स्यात्तदा गोम्याने भूमिस्थानमित्या-
दावपि षत्व स्यादिति भावः, अम्ब तिष्ठत्यम्बष्टः, सुपि स्य इति कप्र-
त्ययः, व्यापोरिति ह्रस्वत्वम् । ‘आम्बष्ट इति’ । सञ्जय जनपदविशेषस्य ।
‘गोष्ठ इति’ । घञर्थे कविधीनमित्योपकरणे कप्रत्ययः, भूमिष्ठादौ
सुपि स्यः । ‘सञ्ज्येष्ठ इति’ । हलदन्तात्सप्रम्या इत्यलुक्, यदि स्य इति
स्वरूपग्रहणं स्यात्स्यन्स्यूणां न प्राप्नोतीतादमाह । ‘स्यास्मिर्वाति’ ।
स्याशब्दः क्विबन्तः । ‘सञ्ज्येष्ठा इति’ । इत्थे वकारप्रतिषेध इति
वचनात्प्रत्ययलक्षणनेत्वं न भवति, गमेरिनिरिति वृत्तमाने परमेस्यः

किञ्चेति किदिनिप्रत्ययः, परमेष्ठीशब्द ईप्रत्ययान्तः बाहुलकादि-
कारलोपः । सये तिष्ठति सयेष्ठा सारथिः ॥

“सुपामादिषु च” ॥ क्वचित्सात्पदाद्योरिति प्रतिषेधे प्राप्ते
क्वचिच्चादित एवाप्राप्ते षत्वे सुपामादिषु मूर्द्धन्या विधीयति । ‘दुव्या-
मेति’ । विपर्जनोपशब्दशयेपीत्यधिकारात्तत्र षत्वम् । ‘सुशब्दस्य-
त्यादि’ । अत्रैवमभिसंबन्धः, सुदुश्शब्दयोस्तु क्रियाविशेषविषयत्वाद्-
नुपसर्गत्वे मति निषेधः । ‘दुःषेधइति’ । ‘पाठोर्यामिति’ । तत्र सुश-
ब्दस्य सुः पूजायामिति कर्मप्रवचनीयसंज्ञा, सा चोपसर्गसंज्ञाया बाधिका,
आकङ्काराधिकारात्, निर्दुरोरप्युःसर्गत्वाभावः, क्रियान्तरविषयत्वात्,
गमिक्रियाविषयौ हि तौ, निर्गतः सेधो निःषेधः, दुर्गतः सेधो दुःषेध
इति । तेनोपसर्गात्सुनोतीत्यादिना नैतेषु षत्वप्राप्तिः, एवं तावत्
षिधू हिंसासंज्ञाद्योरित्यस्य घञि सेध इति रूपमित्याश्रित्याक्तम्, यदा
तु षिध गत्याभित्यस्य घञन्तस्य रूपं तदाप्याह । ‘सेधतेर्गताविति
प्रतिषेधबाधनार्थं चेति’ । सुषन्धिरित्यादावुपसर्गं घोः क्रिः, समः
पत्वम् । ‘उणादिव्येताविति’ । पृभिदिव्यधिधृषिभ्यः कुरिति वर्तमाने
अपदुःसुषु स्य इति कुप्रत्ययः । ‘गौरिषञ्च इति’ । बहुव्रीहौ सकृद्यज्ञो-
रिति षच् । ‘प्रतिष्णिकेति’ । प्रतिपूर्वात्स्वातेरातश्चापसर्गइत्यङ् तद-
न्ताट्टाप्, ततोज्ञातादिषु कः । केण इति ह्रस्वत्वं, प्रत्ययस्यादितीत्वम् ।
‘नौषेचनमिति’ । सिचेत्युट् । ‘दुन्दुभिषेवणमिति’ । सेवतेः सीञ्यतेर्घा-
ल्युट्, एतिसंज्ञायामगदितिगणसूत्रम् तद्भाचष्ट । ‘एकारपरस्यति’ ।
हरयः सेना अस्य हरिषेण, परितः सेना अस्य परिषेणः । ‘पृथ्वी
सेना यस्यति’ । स्त्रियाः पुंषदिति पूर्वपदस्य पुंषद्भावः । ‘नत्तनाट्टेति’ ।
पूर्वेण नित्ये प्राप्ते विकल्पः, चकारोऽनुक्तसमुच्चयार्थः, आह्वतिगणता-
मस्य सूचयति, तदाह । ‘अविहितलक्षणइति’ ॥

१ सु. सू. एति संज्ञायामगात्, नत्तनाट्टा, एतयोः सूत्ररूपेण उपन्यासः स पद-
मञ्जर्यसंमतः ।

“ इस्वात्तादौ तद्धिते ” ॥ अपदान्तस्येत्यधिकारादुपाप्तं षत्वं विधीयते, तरबादय एव तावत्तद्धिताः संभवन्तीत्याह । ‘तरप्सम-बिति’ । ‘सर्पिष्टरमिति’ । सर्पिर्जातेः प्रकर्षभावेऽपि सहकारिणो गुणस्य गन्धादेः प्रकर्षे, प्रत्ययः । ‘चतुष्टयइति’ । जसः शी । ‘सर्पिष्टइति’ । प्रतिप्रयोगे पञ्चम्यास्तसिः । ‘आदिष्ट इति’ । अद्ययात्यबित्यत्राविः-शब्दाच्छन्दसीतिवचनान्यप् । ‘सर्पिःसादिति’ । विभाषा सातिःकात्स्न्यं, ननु च सात्यदाद्भारिति प्रतिषेधादेशात् षत्वं न भविष्यतीत्यत आह । ‘प्रत्ययमकारस्येति’ । ‘भिन्द्युस्तरां किन्द्युस्तरांमिति’ । भिदिक्छिदिभ्यां लिङ्, भेजुंसि यासुट्, तिङ्श्चेति तगप्, किमेतिङ्अघादिति आमु-प्रत्ययः, आदिग्रहणं शक्यमकृतं, तीत्येव यस्मिन्विधित्तादावलेषहणे, पुंसः प्रतिषेधः, पुंस्त्वं पुंस्ता ॥

“ निसस्तपतावनासेवने ” ॥ ‘निसस्तपं रतो निसस्तपा अरातय इत्यत्रेति’ । एवमपि कस्यां चिच्छाखायां पाठमुपलभ्य परिहार उच्यते तैत्तिरीयकास्तु षत्वमेव पठन्ति ॥

युष्मत्तत्तत्तुःष्वन्तःपादम् ” ॥ तत्तुःष्विति सकारान्तानुकर-णान्तरस्य सुप्सकारस्य नुष्पिसर्जनीयशब्दवायेऽपीति षत्वम् । ‘तकारादि-ष्विति’ । एतदुष्मद् एव विशेषणमितरयोरव्यभिचारात् । ‘त्वं त्वा इत्यादि’ । एतेषामेव संभव इत्यर्थः । ‘अग्निस्तत्पुंनराहेति’ । अग्नि-रित्ययं पूर्वस्य पादस्यान्तः यन्मयात्मनो मिन्दाभूद्गिनरिति, तेनायं पादान्ते सकारो न पादमध्ये ॥

“ स्तुतस्तोमयोश्क दसि ” ॥ ‘पूर्वशब्दादित्येव मिट्टइति’ । पूर्वपदमिति सामान्येन तत्राश्रीते न तु समासावयव एवेति वाक्येऽपि तेनैव सिद्धं षत्वमिति भावः, ततश्च स्तुतस्तोमंश्रहणं प्रपञ्चार्थम्, कन्दोयहणं तूतरार्थं कर्त्तव्यमेव ॥

१ मु. सू. तर तमेति पाठः ।

२ सर्पांरिति नास्ति ई. पु. ।

“पूर्वपदात्” ॥ ‘असमासेऽपीति’ । एतच्च सवनादिषु सर्वैः सवनइत्यादीनां पाठादेवावसीयते ॥

“सुन्नः” ॥ ‘अभीषुण इति’ । इकः सुञीति, दीर्घत्वम्, नश्च धातुस्थोरुषुभ्य इति णत्वं, क्वचित्तु वृत्तावेवैतत्पठ्यते ॥

“सनेतेरेनः” ॥ ‘गोषा इति’ । जनसनखनक्रमगमो विट्, विड्व-
नोरनुनासिकस्यात्, क्वचित्त्वित्त्वमपि वृत्तावेवास्ति । ‘गोसनिर्मिति’ ।
कृन्दास घनसनरक्षिमथामितीन्द्रत्ययः । ‘सिसानयिषतीति’ । यद्यप्य-
ण्यन्तः सूत्रउपात्तस्तथाप्यण्यन्तस्य प्रतिषेधवचने प्रयोजनं नास्तीति
कृत्वा ण्यर्थो विज्ञास्यते, इह तु सिसनियतीति स्तौतिण्यौरेव षणीत्ये-
तस्मात्प्रियमादप्रसङ्गः षत्वस्य । ‘सिसनीरिति’ । क्लिप्यतो लोपः, ततः
सुः, हल्ङ्यादिलोपः, सनः सकारस्य षत्वं प्राप्नोति रुत्वं च, तत्र षत्व-
स्यासिद्धत्वादुत्वं वारूपधाया दीर्घ इति दीर्घत्वम्, अत्र सन् षत्वभूतो
न भवतीति स्तौतिण्यौरेवेत्यस्य नियमस्यायमविषय इति षत्वं प्रसक्तम-
स्मात्प्रियमात्रं भवति, एतस्मिंश्च प्रयोजने सति सामर्थ्याभावाद् एण्यन्तस्य
नियमाभावात्सिषाणयिषतीति षत्वं भवत्येव ॥

“सहेः पृतनर्ताभ्यां च” ॥ ‘योगविभागमिति’ । तत्र द्वितीयो
योगः पूर्वयोगस्यासर्वविषयत्वज्ञापनार्थः । ‘संहितायामेवेति’ । उभयत्रा-
पि संहिताधिकारादयं विशेषो लभ्यते, नहि वृत्तिवृषेत्यादिनां दीर्घत्वम् ।

“नरपरसृपिसृजिसृशिसृहिसवनादीनाम्” । ‘विसंसिकाया
इति’ । संज्ञायामिति ण्युल् । ‘विसृज्यमिति’ । सृम्भे विश्वासे उक्तः, यस्य
विभाषेतीट्प्रतिषेधः, अमिदितामिति नलोपः । ‘विसृप इति’ । सृपि-
वृद्धोः कसुन्, सवनेसवनइत्यादौ वीप्सायां द्विर्वचनं, किंसइत्यत्रायोग-
वाहानामट्सु णत्वं शर्षु जशभावषत्वे इति वचनाच्छर्व्यवाये इति षत्वप्र-
सङ्गः, यथा तु शर्षुपदेशो न कर्तव्यस्तथा हयवरहित्यत्राक्तम्, अश्वस-
नियहणमनर्थकमनिष्णन्तत्वादेत आह । ‘अश्वसनियहणमिति’ । ज्ञाप-
नस्य प्रयोजनमाह । ‘जलाषाहमिति’ ॥

“सात्यदादौः” ॥ आदियहणं शक्यमकृते, पदादिति पञ्चमी-
निर्देशः कर्तव्यः, पदात्परस्य सकारस्य नेति, इहापि तर्हि न
प्राप्नोति, अग्निषु वायुषु त्वत्तु, सातिप्रतिषेधो ज्ञापयति स्वादौ यत्पदं
न तस्मात्प्रतिषेध इति, तत्रायमप्यर्थः, दधिसिद्धधुमिगित्यादौ प्रतिषेधः
सिद्धो भवति, नह्ययं सकारः पदादिः, गतिकारकोपपदानां कृद्धिः सह
समासवचनं प्राक् सुबन्त्यन्तेरिति वचनात्पदात्परस्तु भवति, तत्रापि पूर्व-
पदस्य सुबन्तत्वात्, बहुचस्तु प्रतिषेधः, बहुचस्तु परस्य प्रतिषेधो
उक्तव्यः बहुसेता, नह्यत्र पदात्परः सकारः ॥

“सिचो यङि” ॥ ‘परिसिच्यतइति’ । अत्राभ्याससकारस्य
उपसर्गात्सुनातीत्यादिना प्राप्तिः, धातुसकारस्य त्वादेशसकारत्वात्स्था-
दिष्वभ्यासेन चेत्येतस्माच्च, ननु चोपसर्गात्प्रतिषेधविषये षत्वमारभ्यते
तद्व्यथैव पदादिप्रतिषेधं बाधते एवं सिचो यङीत्येतर्मापि बाधेतात आह ।
‘उपसर्गाद्या प्राप्तिरिति’ । येन नाप्राप्ते तस्य बाधनं भवति, नाप्राप्ते
च पदादिलक्षणे प्रतिषेधे उपसर्गात्षत्वमारभ्यते सिचो यङीत्येतस्मिंस्तु
प्राप्ते चाप्राप्ते च, अथ वा पुरस्तादपवादा अनन्तरान्विधान्बाधन्ते न
परानिति, अनेनैतदपि निरस्तं स्यादिष्वभ्यासेन चेत्यनेन यथाभिषिषि-
त्ततीत्यत्र स्तौतिण्णोरैवेतिनियमं बाधित्वा षत्व भवति तथैनर्मापि प्रति-
षेधं बाधित्वा धातुसकारस्य प्रसङ्ग इति ॥

“सेधतेर्गत्तौ” ॥ उपसर्गादिति प्राप्तिः प्रतिषिध्यते ॥

“प्रतिस्तब्धनिस्तब्धौ च” ॥ स्तन्भेरिति प्राप्तिः प्रतिषिध्यते ॥

“सैष्ठः” ॥ ‘सोऽभूतो गृह्यतइति’ । निष्ठान्तस्य प्रथमया
निर्देशशङ्कामपाकरोति । ‘परिसोऽस्ति’ । परिनिविध्य इति प्राप्ते प्रतिषेधः ॥

“स्तम्भुसिधुसहां चङि” ॥ अत्राद्यस्य स्तम्भेरिति प्राप्तिः, इत-
र्योस्तु परिनिविध्यः सेवासतेति । ‘अभ्यतस्तम्भदिति’ । प्राक्सितादह-

१ आदियहणं मनर्थकमिति पा. ई. पु. ।

२ अयं प्राठो नास्ति ई. पु. ।

व्यवायेपीति स्याद्विष्वभ्यासेन चेति प्राप्तिः, पर्यसीष्वदित्यत्रापि सिवादीनां वाड्व्यवायेपीति प्राप्तिः । 'उपसर्गादिति वक्तव्यमिति' । किमर्थमित्याह । 'उपसर्गाद्वा प्राप्तिरिति' ॥

“सुनोतेः स्यसनेः” ॥ 'अत्रेत्यादि' । इतिंकरणो हेतौ, यस्मात् स्तौतिण्योरवेति नियमादभ्यासादप्राप्तिः स्याद्विष्वेवाभ्यास-
स्येति नियमादुपसर्गादप्यप्राप्तिः, तस्मादभिसुसूरित्युदाहरन्ति, अथ वा कथं एत्वप्रसङ्गेत आह । 'अत्र हीति' । यथा चात्र सन्पत्वभूतो न भवति तथा सनेतेरन इत्यत्रोक्तम् । 'अभ्यासात्प्राप्तिरिति' । अभ्यासयं हणमुपसर्गात्प्राप्तेरसंभवादभ्यासेन व्यवहितात्र धातुसकारण्य प्रसङ्गः, नाप्यभ्याससकारण्य, स्याद्विनियमेन व्यावर्तितत्वात्, एवं चात्राभियहण-
मतन्त्रं सुसूरित्येवोदाहृतव्यम् ॥

“सद्विस्वज्योः परस्य लिटि” ॥ लिटि द्विर्वचने कृते द्वौ सकारौ भवतः, तत्र सदेः स्याद्विष्वभ्यासेन चेति वचनात्सदिरप्रतेरिति एत्वप्र-
सङ्गः, स्वज्जेरप्युपसर्गात्सुनोतीत्यादिना । 'परिपस्वजइति' । कथं पुनः रत्र नलोपः, यावता संयोगान्तत्वाच्च लिटः किञ्चमस्ति, अत आह । 'स्वज्जेरिति' । एतच्चैन्धिभवतिभ्यां चेत्यत्र व्याख्यातं, स्वज्जियहणञ्च वार्तिके दर्शनात्सूत्रे प्रक्षिप्तं, यथाह सदेर्लिटि प्रनिषेधे स्वज्जेरुपसंख्यान-
मिति ॥

“निव्यभिभ्योड्व्यवाये वा कृन्दसि” ॥ प्रकरणेन प्राप्तस्य सत्वमा-
त्रस्य प्रतिषेधः । 'न्यष्टीदिति' । उतो वृद्धिर्लुकि हलीति वृद्धिः, अभ्य-
स्याद्विषोः पृथना अरातीरित्यण्युदाहरणम् ॥

इति श्रीहरदत्तमिश्रविरचितायां पदमञ्जर्यामष्ट-

मस्याध्यायस्य तृतीयः पादः ॥

“रषाभ्यां षो णः समानपदे” ॥ निमित्तयोगादेशे चाकार उच्चारणार्थः, समानञ्च तत्पदं, समानपदं, निमित्तनिमित्तिनोश्वाय-
माधारनिर्वृणः, तदाह । 'समानपदस्यौ चेदिति' । एकपर्यायः ममा-

‘नशब्दः । निनिच्ते रषौ, निमिच्ती नकारः, यद्यप्यसौ प्रागेव सिद्धस्वरूप-
 स्तथापि तस्मिन्ने भवतो णकारस्य यच्चिमत्तं तस्यापि तेन संबन्धोऽस्त्येव,
 णकार एव वा निमिच्ती तस्य तु विधानेत्तरकालं समानपदस्यत्वम् ।
 ‘षयहणमुत्तरार्थमिति’ । अडादिव्यवृत्ते णत्वं वक्ष्यति तदस्मादपि यथा
 स्यात्, अथेहार्थमपि कस्माच्च भवति अत आह । ‘दुत्वेनैव सिद्धमेतदिति’ ।
 ‘अवर्णाच्चेति वक्तव्यमिति’ । रषाभ्यां णत्वमुच्यमानमृकाराच्च प्राप्नोतीति
 वचनं, न च शक्यं वक्तृवर्णस्याद्रेफाद्बुविष्यतीति । वर्णा ह्यत्र रेफः
 सूत्रउपात्तः, पत्रारेण साहचर्यात् । न च वर्णोक्तदेशा वर्णग्रहणेन गृह्यन्ते ।
 ‘तिसृणाभिति’ । न तिसृचत्सु इति प्रतिषेधात्प्राप्तीतिदीर्घत्वाभावः,
 तर्त्तहि वक्तव्यं नेत्याह । ‘रश्रुतिमाप्तान्यनिर्देशात्सिद्धमिति’ । र इति
 श्रुतिः श्रात्रेणोपलब्धिर्द्येयोस्ते रश्रुती वर्णात्मिका चावर्णात्मिका च व्यक्त-
 स्तयोर्व्यत्सामान्य तच्चिर्दिश्यते न तु वर्णात्मिकैव व्यक्तिरित्यर्थः । नन्वेवमपि
 अकारे त्रयो भागा अभितोऽभितिर्मध्ये रेफभितिर्मात्रा चतुर्भागात्मिका-
 ततश्च परयाञ्जत्त्या व्यवधानाच्च प्राप्नोति । अद्वयवायदत्येवं भवि-
 ष्यति । न पराञ्जतिरट्टमन्त्रिविष्टा, सा हट्टमात्रा चतुर्भागात्मिका
 अकारभक्तिः । न च तस्याः मवर्णग्रहणेन नाज्ज्यग्रहणेन ग्रहणमवर्णत्यात,
 नहि तस्याः स्थानं प्रयत्नो वा पृथगस्ति । तस्मात्सामान्यनिर्देशेपि नैव
 णत्वं सिध्यति, अत आह । ‘वर्णात्मिका चेति’ । वर्णस्य समुदायस्याव-
 यवभूता या पराञ्जतिस्त्येत्यर्थः । ननु च नृनमनग्रहणं दृश्यं स्यात्
 नृनमनस्यापत्यं नार्त्तमनिरिति, नैतदस्ति । बहिरङ्गा वृद्धिन्तरङ्गं णत्वम्
 अमिद्धु बहिरङ्गमन्तरङ्गे । ‘अथ वेति’ । व्यक्तिनिर्देशेपि न टोप इत्यर्थः ।
 अपरः प्रकारोऽभितो ऽञ्जती चतुर्भागात्मिके मध्ये गुट्टो रेफोऽट्टमात्रा-
 त्मकस्तेन व्यक्तिनिर्देशेप्यटोप इत्यर्थः । ननु च परयाञ्जत्त्या व्यवधानम् ।
 एवं तर्ह्युत्तरसूत्रं योगविभागः करिष्यते । व्यवायेऽपीति । व्यवायेऽपि
 णत्वं भवति, नृतोऽद्वयव्यवृत्तिमिति । इदमिदानीं किमर्थं नियमायं
 वर्णात्मकैर्व्यवाये यदि भवति अडादिव्यवृत्तेति, अपदान्तस्य मूढेन्य इत्य-
 धिकारादत्र गणग्रहणं शक्यमकर्तुम् । उत्तरत्र च पदान्तस्यति प्रतिषेधः ॥

“चट्कुप्वाङ्नुम्व्यवायेऽपि” ॥ रषाभ्यार्मित पञ्चमीनिद्वंशां-
द्ववाये न प्राप्नोतीत्यमारम्भः । ‘पर्याणद्वर्मित’ । नह बन्धने, पर्या-
ङ्पूर्वः निष्ठा, नहो धः । ननु चाङ्अवायइत्येवात्र णत्वं सिद्धं तत्किम-
र्थमाङ्अहणमित्यत आह । ‘अङ्अवायइत्येव सिद्धमिति’ । क्वचित्तु आङ्-
यणं पदव्यवायेपीत्यस्य बाधनार्थमित्येतावत्पद्यते । ‘वृंहणमिति’ । वृंह
वृद्धौ, इदितो नुम्, नश्चापदान्तस्य झलीत्यनुस्वारः । यद्येवमनुस्वारे-
णात्र व्यवायो न नुमात आह । ‘नुम्यहणमनुस्वारोपलक्षणार्थमिति’ । झल्-
परस्य नुमोऽनुस्वारविधानात्स्थानिना नुमानुस्वार उपलक्ष्यते, एवमपि योऽ-
नुस्वारो नुमस्थानिको न भवति तद्गवाये न प्राप्नोति वृंह स्तृंह हिंसार्था, ।
तंहणमिति, अत आह । ‘तेनेति’ । नात्र नुमस्थानिकोऽनुस्वार उपलक्ष्यते
किं तह्यनुस्वारमात्रं तेनात्रापि भवतीत्यर्थः । यत्र तर्हि नुम एव श्रवणं
नानुस्वारस्य तत्र णत्वं भवति वा न वात आह । ‘सत्यपि चेति’ । यथा
नत्तत्र दृष्ट्वा वाचं विसृजेदिति कालविशेषोपलक्षणपरायां चोदनायां सत्य-
पि दिवा नत्तत्रदर्शने वाग् न विसृज्यते उपलक्षितस्य कालस्याभावात् ।
असत्यपि नत्तत्रदर्शने रात्रौ विसृज्यते, तस्य कालस्य भावात्तथेहापि
द्रष्टव्यम् । ‘प्रेत्वनमिति’ । इविः प्रीणनार्थः । ‘इदितो नुम्, अत्रेजादेः
सनुम इति णत्वप्रसङ्गः, इह समुदाये वाक्यपरिसमाप्तिर्दृष्टा, यथा
गर्गाः शतं दण्ड्यन्तामिति अर्थिनश्च राजानो हिरण्येन भवन्ति, न च
प्रत्येकं दण्डयन्ति । प्रत्येकं अपि दृष्टा, यथा वृद्धिगुणसंज्ञे प्रत्येकं भवतः,
तत्रह यदि पूर्वः कल्प आशीयते न क्वचित्स्यात्त हि नमत्तैरडादिभिर्व्य-
वायः क्वचिदपि संभवति, द्वितीये तु अहंणेत्यादौ न स्यात्, अटा कव-
र्गण च व्यवायात्, अत आह । ‘व्यवायोपलक्षणार्थत्वादिति’ । इह ये
यदुपलक्षणायोपादीयन्ते तेषामेकेन द्वाभ्यां बहुरभिरप्युपलक्षितः स गृह्यते,
तद्यथा गर्गैः सह न भोक्तव्यमित्युक्ते प्रत्येकं च सह न भुज्यते, समुदि-
तैरपि, तथेहापि शकुषन्त्यडादयः समस्ता व्यस्ताश्च व्यवायमुपलक्षयितु-
मिति सर्वत्र भवति, अडादिव्यवाये णत्वेऽन्यवाये प्रतिषेधः, आदर्शनं
स्पर्शनं, यद्यप्यत्रान्येनापि व्यवायो यस्त्वटा व्यवायस्तदाश्रयं णत्वं प्रा-

प्रोति, यत्र त्वनिर्द्विष्टैरेव व्यवायस्तत्रैव न स्यात् कृत्स्नं मृशोतीति, नैष दोषः, रषाभ्यामित्यत्र तस्मादिति परिभाषोपस्थानानुवाये णत्वासङ्गात्सू-
त्रमिदमपरभ्यमाणमडादिव्यवायएव णत्वमनुजानाति-नान्यव्यवाये, तस्य
निर्द्विष्टयहणैर्न निवर्तितत्वात्, यद्वि च निर्द्विष्टव्यतिरिक्तैरपि व्यवाये
णत्वं स्यात्, नुम्यहणमनर्थकं स्यात् केवलेन नुमा व्यवायासम्भवात् ॥

“पूर्वपदात्संज्ञायामगः” ॥ रषाभ्यामिति वर्त्तते, न च तयोः
पूर्वपदत्वं सम्भवतीति सामय्यात्पूर्वपदस्यान्निमित्तादुत्तरस्येत्येषाऽर्था वि-
ज्ञायतइत्याह । ‘पूर्वपदस्यादिति’ । रेषकारान्तात्पूर्वपदादित्ययं
त्वर्था न भवति व्याख्यानात् । ‘द्रुणमइति’ । द्रुवि नासिका यस्येति
बहुव्रीहिः, अनासिकाया इत्यच्प्रत्ययो नसादेशश्च । ‘वाधीणस
इति’ । वध्या विकारो वाधी रज्जुः, वाधीश्च नासिका यस्य स वाधीणसो
मृगविशेषः, तत्र पूर्वपदस्यापमाननिष्ठत्वाद्वाधिकरणत्वात्पूर्वपदाभावात्,
नसुशब्दः प्रियादिषु वा द्रष्टव्यः । ‘शूर्पणखेति’ । नखमुखात्संज्ञायामिति
प्रतिषेधः, यदा तु योगो विवक्ष्यते न संज्ञा शूर्पाकाराणि नखानि यस्या
इति तदा डीष् भवति, णत्वं तु न भवति, शूर्पणखी, गवञ्च णत्वङ्डीपौ
न समवेतः । ततः शूर्पणखीवाक्यादिति । अगदति शक्यमव'क्तुम्,
कस्माच्च भवति च्चामयनमृगयनमिति । निपातनादेर्तस्मिदुम् ।
अणयनादिभ्य इति । यथान्यत्राक्तं सर्वनामसंज्ञायां निपातनाण्णत्वा-
भाव इति । ‘पूर्वपदात्संज्ञायामेवेति’ । विपरीतस्तु नियमो'न भवति
पूर्वपदादेव संज्ञायामिति, शिवादिषु मुषेणशब्दस्य प्राठात्, सिद्धे
सत्यारम्भे नियमाय भवति, कथमत्र सिद्धिरित्याह । ‘समानपदेषु
हीति’ । यद्यपि पूर्वपदस्य निमित्तमुत्तरपदस्या निमित्तीति भिन्नपद-
स्यत्वमप्यस्ति तथापि समासे कृते ततो या विभक्तिरूप्यक्यते तथा समु-
दायस्य पदसंज्ञायां सत्यां तस्मिन्समानेषु पदे भावात्स्येव पूर्वण प्राप्तः,
समानपदत्वं हि तत्राश्रितं न भिन्नपदत्वं प्रतिषिद्धं, तस्मादुपपन्नं

नियमार्थत्वं, यद्येवं यद्योत्तरपदस्यस्य नकारस्य णत्वं नियमेन व्याव-
 र्त्यते चर्मनासिक इति तथा तद्धितपूर्वपदस्यस्यापि व्यावर्त्यते
 खरपस्यापत्यं नडादिभ्यः फक्खारपायणः, मातृभोगाय हितः भोगो-
 त्तरपदात्त्वः । मातृभोगीणः, करणं प्रियमस्य करणप्रिय इत्याह ।
 'स चेति' । संबन्धिशब्दो नियतमेव प्रतियोगिनमुपस्थापयति, तद्यथा
 मातरि वर्त्तितव्यं पितरि शुश्रूषितव्यमिति, न चोच्यते स्वस्यां मातरि स्व-
 स्मिन्यितरीति, अथ च संबन्धादेतद्भवति यस्य या माता तस्यामिति । यो
 यस्य पिता तस्मिन्निति पूर्वपदमुत्तरपदमिति च संबन्धिशब्दाद्येतौ पूर्वपदम-
 पेत्योत्तरपदं भवति उत्तरपदं चापेत्य पूर्वपदं तत्र संबन्धादेतदवगन्तव्यं,
 यत्प्रति पूर्वपदमित्येतद्भवति तत्स्यस्य नियम इति । किञ्च प्रत्येत-
 द्भवति उत्तरपदम्, अयं तर्हि दोषः, अग इति नियमस्यैव प्रतिषेधः
 प्राप्नोति, तेनैकवाक्यत्वात् न णत्वस्य, ततश्च संज्ञायोज्य गान्तरे णत्वं
 प्राप्नोति अत आह । 'अग इति' । अग इति योयं प्रतिषेधः स णत्वस्य
 न नियमस्य, अत्र हेतुः । 'योगविभागेनेति' । पूर्वपदात्संज्ञायामित्येका
 योगः, अग इति द्वितीयः, अनेन च या च यावती च णत्वप्राप्तः सा मर्वा
 प्रतिषिध्यते, योगविभागसामर्थ्यात् । 'अरे त्वित्यादि' । कथं पुनः समा-
 नमेवेत्यवधारणं लभ्यते ऽत आह । 'समानग्रहणादिति' । पदइत्येव
 वक्तव्यं, तत्रापदस्ययोर्निमित्तिनिमित्तनैःसंभवात्पदग्रहणमेकत्वविषयार्थं
 विज्ञायते, एवं सिद्धे यत्समानग्रहणं क्रियते तस्यैतत्प्रयोजनं यथैवं विज्ञायते
 समानमेष यत्पदमिति, तेषां वं ब्रुवतां विध्यर्थमेतद्विज्ञायतइत्याह ।
 'तेषामिति' । विध्यर्थत्वमेवापपादयति । 'समासे हीति' । अर्थास्मि-
 न्यन्ते खारपायण इत्यत्र कश्च णत्वं, यावता खरपशब्दे खरशब्दस्यापि
 पदत्वमस्ति तस्यत्वाद्देफस्य समानपदस्यत्वमेव न भवति, नैष दोषः, यत्र
 द्वावपि निमित्तनिमित्तनौसमानपदस्यत्वं व्यभिचरतस्तत्र णत्वाभावः, इह
 रेफस्य व्यभिचारेऽपि नकारस्य समानपदस्यत्वाव्यभिचाराणत्वं प्रवर्त्तते,

“वनं पुरगामिश्रकामिधकासारिकाकोटरायेभ्यः” ॥ वनमिति
 षष्ठाः स्थाने प्रथमा, उदाहरणे वनगिर्याः संज्ञायामिति पूर्वपदस्य

दीर्घत्वम् । 'अथेवणमिति' । षष्ठीसमासे राजदन्तादिस्वाद्गुणशब्दस्य परनिपातः, हलदन्तादिति सप्तम्या अलुक्, अथ न संज्ञा ततो राजदन्तादिषु •निपादनादलुक् । 'सिद्धे सीतीत्यादि' । 'पुरगादिष्वेतदुच्यते, अथेशब्दे त्वसंज्ञायां विद्ध्यर्थमिव्याहुः । 'एतेभ्य एव वननकारस्येति' । एतेभ्यो वननकारस्यैवेत्यं तु नियमो न भवति दीर्घाञ्चारणात्तद्धि दीर्घान्तेष्वयं नियमो भवेदिति, न च वनादित्यत्रात्तरपदे दीर्घान्तत्वमेपां संभवति यत्रास्य णत्वं दीर्घान्तेषु व्यावर्त्येत ॥

"प्रनिःसन्तःशरेणुपूजाप्रकार्यवदिरपीयूताभ्याऽसंज्ञायामपि" ॥, अत्रादितस्त्रिषु संज्ञायामसंज्ञायामप्राप्त णत्वं विधीयते, कथं, संज्ञायां तावत्पूर्वपदात्संज्ञायामित्येतद्व्यपि नियमार्थमथापि विध्यर्थमुभयथापि, अत्रथ्य वनं पुरगेत्यादिसूत्रं नियमार्थं पुरगादिष्वेव वननकारस्येति, ततश्च प्राद्विष्वप्राप्तिः, असंज्ञायामपि नियमं तावदप्राप्तिः संज्ञायामेवेति नियमात्, विधावपि संज्ञायां विधानादन्यत्राप्राप्तिरेव, शरादिषु त्वौपधि-वनस्यतिषाविषु संज्ञायामसंज्ञायां चोत्तरसूत्रेण प्राप्तस्य विकल्पस्याप-षादः, असंज्ञायामपी यनुत्रप्राने संज्ञायामित्यधिकारात्तत्रैव स्यात् । निवर्तियतेसंज्ञायामिति । यदि निवर्तते संज्ञायां न प्राप्नोति पुरगादिभ्य एव वननकारस्येति नियमात्, अयं तु विधिरसंज्ञायं सात्रकाशः, संज्ञायामपि परत्वादयमेव विधिभविष्यति, पूर्वत्रामिद्वे नास्ति विप्रति-षेधः, तस्मादसंज्ञायामपीति वक्तव्यम् । 'प्रवणं निर्वणमिति' । प्रादि-ममासौ । 'अन्तर्वणमिति' । विप्रत्यर्थं ऽव्यपीभावः, शरवणादयः षष्ठीसमासाः ॥

"विभाषौपधिप्रत्ययिभ्यः" ॥ असंज्ञायामपीत्यनुवर्तते, तेन संज्ञाऽसंज्ञयोर्द्वयोरयं विकल्पः, अन्ये तु वृत्तावनुक्त्वात्तस्याधिकार-नेच्छन्ति, तेषां संज्ञाविषये पुरगादिभ्य इति नियमत्वेन भविष्य, यदि त्वियते यत्रान्तरमास्येप्र, इह ये पुष्यन्ति फलन्ति च ते वान-स्यन्त्याः, ये फलन्त्येव न पुष्यन्ति ते वनस्यतयः, उभयेपि ते वृत्ता-इत्यभिधानविदः, ततश्च वनस्यतिपञ्चापादनेन णत्वं विकल्प्यमानं

शिरीषवणमित्यत्रैव स्यात्, शिरीषादयो हि पुष्यन्ति फलन्ति च, तस्माद्दु-
 स्यहणं कर्तव्यं तद्विदमाशङ्कते तावत् । 'फनीवनस्पतिरित्यादि' । फलमेव
 यस्य न पुष्यं स वनस्पतिरुदुम्बरादिः, पुष्योपगा वेतसादयः, फनोपगा
 उदुम्बरादयः, उभयोपगा आम्रादयस्त वृक्षाः, अन्तात्यन्तादिसूत्रे डोऽ-
 न्यत्रापि दृश्यतइतिवचनाद्दुः, फलपाकेन विनाशो यासान्ता ओषध्यः
 शाल्यादयः, लताप्रतानवत्यो मालत्यादयः गुल्म, ह्रस्वस्कन्धास्तरवः, बहु-
 काण्डपत्राः तीरुध इति, यद्यपि वृक्षवनस्यस्योर्भेदः स्मर्यतइति शङ्कां परि-
 हरति । 'इहाभेदेन यहणं द्रष्टव्यमिति' । अत्र च लुपि युक्तवद्व्यक्तिव-
 चनइत्यत्र भाष्यकारवचनं लिङ्गम्, उक्तं हि तत्र व्यक्तिवचनइति किं, शिरी-
 णाणामदूरभवो यामः शिरीषाः तस्य वनं शिरीषवनमिति, वनस्पतित्वं
 नातिदिश्यते, यद्यतिदिश्येन विभाषौषधिवनस्पतिभ्य इति णत्वं प्रस-
 न्यतेति, यदि चोक्ता भेद इहाश्रितः स्यात्, शिरीषाणां वनस्पतित्वाद्दु-
 नस्पतित्वणश्रयोः प्रसञ्जनं नोपपद्येत ॥ .

अहोऽदन्तात्" ॥ 'पूर्वाह्णइति' । अहः पूर्वा भाग इति पूर्वापरे
 त्यादिसूत्रेण समासः, राजाहःसखिभ्यष्टच्, अहोऽह एतेभ्य इत्यह्लादेशः ।
 'निरहइति' । निगंतोह इति प्रादिसमासः, शेषं पूर्ववत् । 'दीर्घाह्णी शर-
 दिति' । बहुव्रीहिरयं तेन टञ्ज भवति, टञ्जिधौ तत्पुरुषाधिकारात् । अन
 उपधालोपिनोन्यतरस्यामिति डीप्, अल्लोपोनः, अकारान्तस्य यहणा-
 दत्र णत्वं न भवति, यदि तु नकारास्यायं षष्ठ्या निर्वृशः स्यात् अत्रापि
 णत्वं स्यात्, अकारान्तस्य तु यहणं प्रकरणाद्विज्ञापते, सर्वत्र प्रकरणे
 स्थानी प्रथमया निर्दिश्यते, वनं, वाहनं, यानमिति, यद्वा युवादिषु
 पाठादस्य णत्वाभावः, अवश्यकर्तव्यश्च युवादिषु पाठः, प्रातिपदि-
 कान्तेतिविकल्पेन णत्वं माभूदिति, अन्तयहणं ज्ञापकमत्र प्रकरणे न यव-

१ अन्यत्रापिति ना. ई. पु. ।

२ बहुव्रीहिसमासारायास्ता विरुध इति पा. ई. पु. ।

३ त्विति ना. ई. पु. ।

४ लुभादिष्विति पा. ई. पु. ।

५ लुभादिष्विति पा. ई. पु. ।

मन्तरेण वर्णनापि तदन्तविधिर्भवतीति, तेन रषाभ्यामित्यत्र तदन्तविधिर्न भवति ॥

• “बाहनमाहितात्” ॥ ‘उह्यतेनेनेति’ । बाहनं शकटादि, करणे ल्युट्, अस्मादेव निपातनादुपधावृद्धिः । आहितमारोपितमुच्यते, यदा बह्वं नारोपितं केवलं संनिहितं तदा न प्राप्नोति तदापीष्यते यदाह । ‘आहितोपस्थितयोरिति वक्तव्यमिति’ । न.वा भूतकालस्याविवक्षितत्वात्, स्वामिभावमिच्छतिपरायां चोदनायामाहितमिति भूतकालो न विवक्ष्यते तेनाहितादाधायिष्यमाणाञ्च भविष्यति, केवलं स्वस्वामिभावविश्रुतायामेव न भवति, यथा प्रत्युदाहरणे उक्तं दातिस्वामिक्रमित्यर्थे इति, दातादयोपि यदा बाह्यत्वेन विद्यन्ते न स्वामित्वेन तदा णत्वं भवत्येव ॥

“पानं देशे” ॥ ‘तीरं पानं येषामिति’ । कर्त्तरि षष्ठी, उशीनरादयः शब्दा देशद्वारेण पुरुषेषु वर्तन्तइति देशाभिधायिनो भवन्ति । ‘दातीणां पानमिति’ । अत्रापि कर्मसाधन एव पानशब्दः ॥

“वा भावकरणयोः” ॥ ‘गिरिनद्यादीनामिति’ । संज्ञायां प्राप्ते ऽसंज्ञायामप्राप्त्युभयत्रविभाषेयमित्याहुः ॥

“प्रातिपदिकान्तनुम्विभक्तिषु च” ॥ ‘माषवापिणाविति’ । बहुलमभीक्ष्यइति णिनिः । ‘माषवापाणीति’ । माषाख्यन्तीति कर्मण्यण्, जशशोः शि, नपुंसकस्य भ्लञ्च इति नुम्, इह कस्माच्च भवति गंगाणां भगिनी, गर्गभगिनीति । भगिन्नित्यस्य प्रातिपदिकस्यान्तो नकार इत्यस्ति प्राप्तिरित्यत आह । ‘पूर्वपदाधिकारादिति’ । एतच्च पूर्वपदात्संज्ञायामित्यत्रैव व्याख्यातं, क्रिमिदानौ नैव भवति गर्गभगिणीति, भवति विवक्षान्तरे शस्त्रान्तरेण नित्यं न त्वनेनेत्याह । ‘यदा त्विति’ । ‘मानृभोगीणवदिति’ । एतदपि तत्रैव व्याख्यातं, यद्युत्तरपदं प्रातिपदिकं गृह्यते माषवापिणीत्यत्र णत्वं न प्राप्नोति यद्युत्तरपदं वायिनीति न तस्यान्तो नकारः, यस्य चान्तानकारो वापिर्भवति न तदुत्तरपदमत आह । ‘माषवापिणीत्यादि’ । उपपदमति इत्यत्रैतद्व्याख्यातम् । उत्त-

रपदभूतं प्रातिपदिकं गृह्यतइत्यत्र ज्ञापकमाह । 'तथा चेति' । कथमेत-
 ज्ञापकमित्याह । 'स हीति' । अङ्गस्य नुम्बिधीयते, ततश्च तद्वक्तो नुम्
 तद्वहणेनैव गृह्यते नेत्तरपदग्रहणेन, यदि च यत्किं च न प्रातिपदिकं
 गृह्येत नेत्तरपदमेव, ततो नुम्ग्रहणमकर्तव्यमेव स्यात्, संप्रासप्राति-
 पदिकान्त इत्येव सिद्धत्वात् । 'आर्ययूनेति' । विशेषणमासः । श्वयुत्रम-
 घोनामतद्वितइति संप्रसारणम् । 'प्रपक्वानीति' । गतिसमासः । अत्र
 कुमति चेत् नित्यं णत्वं प्राप्तेति, दीर्घाद्गी शरदित्ययमपि युवादिषु
 द्रष्टव्य इत्युक्तम् ॥

“एकाजुत्तरपद्रे णः” ॥ 'विक्रत्याधिकारनिवृत्तेर्विस्पष्टीकरणार्थ-
 मिति' । अन्यथा यद्यप्यत्रारम्भसामर्थ्यान्नित्यो विधिः शक्या विज्ञातुम्,
 उत्तरत्र त्वनुवृत्तिः संभाष्येत ॥

“कुमति च” ॥ अनेकाजुत्तरपदार्थायमारम्भः । 'वस्त्रयुगिणा-
 विति' । युगशब्दादिनि कृते पश्चादित्त्रन्तेन समासः कर्तव्यः, एवं
 तदुत्तरपदस्य प्रातिपदिकस्यान्तो नकरो भवति, अन्यथा मानृभोगीधा-
 वल्लक्षणान्तरेणैव णत्वं सिद्धं स्यात्, कावित्युच्यमानेपि कत्रगमात्रस्या-
 त्तरपदस्यासंभवान्मतुत्रयो लभ्यते नार्थो मतुपा, सत्यं, कावित्युच्यमाने
 तदादिर्वाधिर्निज्ञायेत कत्रगमात्रावुत्तरपदइति ॥

“उपसर्गादसमासेपि णोपदेशस्य” ॥ ण उपदेशे यस्य स णोप-
 देशः । 'प्रणयको देश इति' । अत्र गतिक्रियायोगमात्रमेव प्रतिप्रस्था-
 पसंगत्वं न नमति प्रति । 'असमासपीति किमिति' । विशेषानुपादा-
 नादेव समासासमासयोर्द्वयार्थं भविष्यतीति प्रश्नः । 'पूर्वपदाधिका-
 रादिति' । सर्वत्रैवात्र प्रकरणे पूर्वपदादिति वर्तते, समासे एव पूर्वपदं
 भवति, तेन समासएव स्यात् । 'तदाधिकारनिवृत्तिक्रोतनार्थमिति' ।
 नानेन विस्पष्टार्थमसमासेपियहणमित्युच्यते । तथाह । यद्यप्यस्वरित-
 त्वात्पूर्वपदादिति निवर्तते तथाप्यसमासेपियहणं कर्तव्यमन्यथा ऽसंज्ञायां
 समासे न स्यात्, पूर्वपदात्संज्ञायामेवेतिनियमादस्य च विधेरसमासे
 चरितार्थत्वात्तस्मात्पूर्वपदाधिकारनिवृत्तिक्रोतनमुखेन समासासमासयोर्द्व-

यारपि यथा स्यादित्यसमासेपियहणमित्ययमर्थो द्रष्टव्यः । नन्वसिद्धमुप-
सर्गणत्वं, तस्यासिद्धत्वाच्चियमो न भविष्यति, तेन पूर्वपदादित्यस्मिन्नि-
वृत्ते न कर्तव्यमसमासेपियहणम् । एवं नह्यंतउज्ञापयति न योगे, योगो
ऽसिद्धोपि नु प्रकरणे प्रकरणमसिद्धमिति, यदा तु पूर्वपदात्संज्ञायामिति
सूत्र नियमार्थमिति पक्षस्तद्वैतदुच्यते, यदा तु विध्यर्थं तदा नैतदुपपद्यते ॥

“हिनुमीना” ॥ हि गतौ, स्वादिः, मीञ् हिंसायां क्र्यादिः
दीर्घान्तः, हिनुमीनायहणे शिञ्जतस्योपसंख्यानम्, इहापि यथा स्यात्,
प्रहिणोति प्रमिणीतः, सिद्धु वा स्यान्निवत्वात्, ईत्त्वगुणयोः स्यान्निवद्वावे-
सति उपात्तमेव रूपमिति गणत्वं भविष्यति । ननु पूर्वत्रासिद्धे न स्यान्नि-
वत्, दोष एवायमस्याः परिभाषायास्तस्य दोषः संयोगादिलोपलत्वणत्वं
ष्विति ॥

० ‘आनि लोट्’ ॥ ‘प्रवपानीति’ । वपेलोट्, मेनिः । आडुत्त-
मस्य पिञ्च, प्रवपानीति याते रूपम् । ‘प्रवपानीति’ । प्रकृष्टा वपा येषु
तानि प्रवपानि, आनिलोद्ग्रहणमनर्थक्रमर्थवद्ग्रहणात्, अर्थवत् आनिश-
ब्दस्य यहणं, न चैषोर्थवान्, अनुपसर्गाद्वा, यत् क्रियायुक्ताः प्रादयस्तं
प्रति गत्युपसर्गसंज्ञे भवतः, न चैतमानिशब्दं प्रति क्रियायोगः, तदन्तं तु
प्रति भवति, कथं नैवं विज्ञायते यस्य क्रिया यत्क्रिया, यत्क्रियायुक्ता इति,
कथं तर्हि या क्रिया यत्क्रिया यत्क्रियायुक्ता इति, प्रयोगविषया च क्रिया
न क्व चिदसंसृष्टास्तीति समुदायस्याश्रयतइति आनिशब्दान्तं समुदायं
प्रति क्रियायोगः, मन्त्रायं च सूत्रार्थः, उपसर्गात्परस्यावयवो य आनिश-
ब्दस्तच्चकारस्य गणत्वमिति, तद्वैवं प्रत्याख्यातं लोड्यहणम् ॥

“नेगदवदपापदघुमास्यतिहन्तिपातिशानिद्रातिष्पातिवपतिवह-
तिश्याम्यतिचिनोतिदेग्धिु च” ॥ गामादायहणेष्विशेष इति वच-
नान्मीनातिमिनोतिदीडामित्यात्वे कृते यन्मारूपं यच्च मा मानइति
तेषामपि यहणप्रसङ्ग इत्याशङ्क्याह । ‘माङ्गेडेयहणमिष्यतइति’ । इष्टि-

रवेयम् । 'प्रणिष्यतीति' । आतः श्यनि, उपसर्गात्सुनोतीत्यादिना षत्वः, हन्तिप्रभृतयः प्सातिपर्यन्ता अदादयः, मा माने च । 'प्रणिशाम्यतीति' । शमामष्टानां क्रीर्घः श्यनि, स्यत्यादिषु तिपा निर्वृशो यङ्लुङ्ङित्यर्थः । 'अङ्घ्र्यायेपीति' । अन्यथाङ्गस्याङुच्यते, विकरणान्तं चाङ्गं, श्लोसौ संघा- तभक्ता ऽशक्यो गदादियहणेन ग्रहीतुमिति न स्यात्, आडा चेति वक्तव्यम्, प्रण्यागददिति । तत्सर्व्ववक्तव्यं, न वक्तव्यम्, अङ्गुष्वाङ्गुन्मुख्यवा- दिति वर्त्तते, तेन नेगंदादीनां चाङ्घ्र्याये आङ्घ्र्याये च भविष्यति, प्रन्युपनदतीत्यादौ तु पदव्यवायेपीति प्रतिषेधादप्रसङ्गः ॥

“शेषे विभाषा ऽकखादावषान्तउपदेशे” ॥ अकखादावषान्त- इति चोपसर्गसन्निधापितस्य धातोर्विशेषणमित्याह । 'अकखादिरषान्त उपदेशे यो धातुरिति' । आदियहणं शक्यमकर्तुम्, अकखइति वक्तव्यं, यस्मिन्विधिस्तदादावत्यहणे, अन्तयहणं तु कर्त्तव्यम्, असति हि तस्मिन् ज्ञाप्येत् केन तदादिविधिः, केन वा तदन्तविधिरिति, शेषयहणं किं, गदा- दिषु माभूत् । यदि तेष्वपि स्यात्पूर्वयोगो निर्विषयः स्यात्तस्माच्छेदः शक्यमवक्तुम् । 'प्रनिपेत्यतीति' । पठो कः सीति क्त्वे कृते सम्प्रत्य- षान्ता भवति । 'प्रनिचकारेति' । कुहोश्चुरित्यभ्यासस्य चुत्वे कृते सम्प्र- त्ययं न ककारादिर्भवति । 'प्रणिवेष्टेति' । व्रश्चेत्यादिषु कृते सम्प्रति षान्तो भवति, उपदेशे त्वषान्तत्वाणत्वं भवति ॥

“अनितेः” ॥ 'प्रणिष्यतीति' । श्वस प्राणने अनं च, रुदादिभ्य- स्सार्वधातुऋतीट् ॥

“अन्तः” ॥ 'अनितेरन्तस्येति' । अनितेः संबन्धिनः पदान्तस्य नकारस्येत्यर्थः । 'हे प्राणिति' । क्खिबन्तात्संबुद्धिः, न डिङ्बुद्धोरिति नलोपप्रतिषेधः, अन्यत्र तु पदान्तस्य नकारस्य लोपेन भवितव्यमिति संबु- द्धुन्तमुदाहृतम् । 'अन्तश्च पदापेक्षो गृह्यतइति' । नानित्यपेक्षः, व्यभि- चाराभावात् । 'केचित्त्वित्यादि' । अनितेरन्तइत्येकमेव योगं पठन्ति, उमीपवचनं चान्तशब्दमाश्रयन्तीत्यर्थः, किमर्थमित्याह । 'निमित्तसमी- पस्येति' । ननु च नास्त्येव स विषयो यत्र निमित्तस्य समीपभूतो ऽनि-

- तैर्नकारः, प्राणितीत्यादावेकादेशे कृते आकारेण व्यञ्जयः, निद्रुणित्यत्रा-
कारेण तत्कथं निमित्तसमीपस्यस्येत्युच्यते ऽत आह । 'एकवर्णव्यवहित-
स्येति' । समर्थ्यादेकवर्णानव्यवधानमाश्रीतमित्यर्थः । न च प्राणितीत्य-
त्रैकादेशस्यपूर्वस्माद्विधौ स्थानिवद्वावाचिशब्दस्य विधायः शङ्कनीयः, पूर्वत्रा-
सिद्धे स्थानिवत्त्वनिषेधात् । ननु चोक्तं तस्य दोषः संयोगादिलोपलत्वण-
त्वेऽपि, एवं तर्ह्यनित्यः पूर्वस्माद्विधौ स्थानिवद्वावः, निष्ठायां सेटीति
सेङ्गग्रहणान्न, एतच्च स्थानिवत्प्रकरणेषु व्याख्यातम् । 'तैरित्यादि' । एकं
- ह्यन्तग्रहणं तच्च सामीप्यार्थं पर्यवर्तित्यत्र णत्वव्यावृत्त्या चरितार्थं,
ततश्च हे प्राणित्यत्र यदान्तस्येति प्रतिषेधः प्राप्नोति, तस्मात्तैर्द्वितीयम-
प्यन्तग्रहणमावृत्त्या तन्त्रेण वा ऽऽश्रयितव्यम् । ननु च येषि यौगव्यभानं
• कुर्वन्ति अथयवचनं चान्तशब्दमाश्रयन्ति तैरपि पूर्वसूत्रे सामीप्यवाच्यन्त-
शब्दः पठितव्य एव, अन्यथा पर्यवर्तित्यत्रापि स्यात्, अत आह । 'येषां
त्विति' । ते नैकवर्णव्यवहितस्यापि णत्वमिच्छन्त्येव, तस्माच्चाथंस्तेषां
पूर्वसूत्रेन्तग्रहणेनेत्यर्थः ॥

“ उभौ साभ्यासस्य ” ॥ 'प्राणिणिवर्तते' । मनि अत्रादेर्द्विती-
यस्येति निशब्दस्य द्विवचनम् । 'प्राणिणदिति' । एयन्ताल्लुङ्, झेस्वङ्,
णिलोपः, द्विवचनेवीतिस्यानिवद्वावाचिशब्दस्य द्विवचनम् । 'पूर्वत्रासि-
द्वितीयमित्यादि' । पूर्वत्रासिद्धीयमद्विवचनइत्यस्मिन्नसति प्राणिसतीति स्थिते
द्विवचनं च प्राप्नोति णत्वं च, तत्र णत्वस्यासिद्धत्वात्पूर्वं द्विवचने कृते
ऽभ्यासणकारेण अवायादादातुनकारस्य णत्वं न स्यात्, अस्मिंस्तु, सति
परस्वाणुणत्वे कृते कृतणत्वस्यैव द्विवचने अन्तरेणाप्येतद्वचनं प्राणिणिव-
तीत्यादि सिद्धं भवति, यद्येवं किमर्थमिदमारभ्यतइत्याह । एतत्त्विति' ।
शक्यार्थं कृत्यः, इतिकरणो हेतौ, तुशब्दावधारणे, यस्मादेतद्वपवादवचन-
मेतदर्थं नैव शक्यमाश्रयितुं, तस्मादेतद्वारभ्यते, अयमभिप्रायः । अस्य
वचनस्यानित्यत्वज्ञापनार्थमिदमारभ्यतइति, तेनैवठदित्यत्र अत्वादीना-

१ व्यवाय इति पा. ई. पु. ।

२. वर्णद्वयव्यवायेन व्यवाय इति पा. ई. पु. ।

मसिद्धत्वात् हेत इत्येतद् द्विरुच्यते इत्युपपन्नं भवति, अयोभाविति किमर्थं, यावताभ्यासनकारस्य पूर्वानौव णत्वं सिद्धृत्यारम्भसामर्थ्याद्वातुनकारस्य व्यवायेष्यनेन भविष्यति, सत्यं, अत्रहितस्य सिद्धति, अनन्तरस्य तु तत्ककौडिन्यन्यायाच्च स्यादित्युभाषित्युच्यते ॥

“ हन्तेरित्यूर्वस्य ” ॥ हन्तेरित्यवयवषष्ठी, अतूर्वा यस्मादिति बहु-
व्रीहिः, नकारोन्यपदार्थः, यद्यपि नकारविशेषणानि प्रथमया निर्द्वैश्यन्ते,
अन्तः, उभाषिति, तथा पीह षष्ठ्या निर्द्वैशः कृतः. इदं हि न्यायं व्यति-
क्रमोत्पत्तिः । ‘ प्रहण्यतइति ’ । भावे कर्मणि वा लट् । ‘ प्रवृन्तीति ’ ।
गमहनेत्युपधालोपः, हो हन्तेरिति कुत्वम्, अत्र कुच्यवायइति प्रसंगः ।
‘ प्राधानीति ’ । चिण् भावकर्मणोरिति चिण् । श्रितपा निर्द्वैशो धातुनिर्द्वै-
शार्थ एव न यद्भुल्लुङ्गित्यर्थः, प्रजड्नीति, अत्र हि चुत्वे कृते लकारेण
व्यवायादेव न भविष्यति ॥

“ वमोर्वा ” ॥ पूर्वण नित्ये प्राप्ते विकल्पः ॥

“ अन्तरदेशे ” ॥ अन्तःशब्दस्याङ्किविधिणत्वेषूपसंज्ञानमित्यु-
पसर्गसंज्ञाया भावाद्दुन्तेरित्यूर्वस्येति सिद्धे देशप्रतिषेधार्थं वचनम् । ‘ अन्त-
हेननो देश इति ’ । अधिकरणे ल्युट् ॥

“ अयनं च ” ॥ ‘ अन्तरयणमिति ’ । अयेरिणो वा ल्युटि रूपं,
कृत्यच इति सिद्धे इदमपि देशप्रतिषेधार्थं वचनम् ॥

“ क्तन्तस्पृदवयहात् ” ॥ अवग्रह्यते विच्छिद्य पठ्यते इत्यवयवः,
अच्चासाववयवहश्च अदवयवहः, अकारादवयवहात्पूर्वपदादिति, तिस्रोपि
समानाधिकरणाः पञ्चम्यः, तत्र अकारमात्रस्य पूर्वपदस्यासंभवादृकारेण
तदन्तविधिः, अवग्रहणभूतो य अकारः तदन्तादिति, संहिताधिकाराच्च
संहिताकालरूपेषां णत्वं, पदकाले चावयवहः क्रियते, तेनावयवहयोग्यत्वा-
दृकारोवयवह इत्युक्तः, न तु तदृशापचः, तथा चावयवहं दर्शयता णत्वं न प्र-
युक्तम् । ‘ अनवग्रह्यमाणादिति ’ । अनवयवहयोग्यादित्यर्थः । ‘ अपदा-
दिति ’ । पदे अयवयवहः क्रियते पदमत्र विच्छिद्यतइति दर्शनाय ॥

“नश्च धातुस्योरुभ्यः” ॥ धातौ सिष्ठतीति धातुस्योरुः षका-
रश्च, उरु इति स्वरूपग्रहणं, षु इति कृतत्वस्य सुजो ग्रहणं न सप्तमीब-
हुवन्नस्य, तेज इन्द्रो धता गृहेषु न इत्यत्र न भवति, नसिति नासिकादे-
शस्यास्मदादेशस्य च सामान्येन ग्रहणं, ततोत्रास्मदादेश एव कार्यो, तस्यैव
धातुस्यादिभ्यः परस्य संभक्तत्, उत्तरसूत्रे तूभयोः कार्यत्वम् । ‘रत्ताण
इति’ । रत्तेति लोण्मध्यमपुरुषैकवचनान्तं, ट्ठोचोतस्तिङ् इति दीर्घः ।
‘शित्ताणइति’ । शित्तिर्दानकर्मा क्लृप्ति । ‘उरुणस्ठधीति’ ।
कृजो लोट्, सेहिः, शुशुण्टुक्रुवृभ्यश्चन्द्रपीति हेर्धिरादेशः, कः करदित्या-
दिना विसर्जनीयस्य स्त्वम् । ‘अभीषुणइति’ । इकः सुजीति दीर्घः,
एवमूषुण इत्यत्रापि ॥

“उपसर्गाद्बहुलम्” ॥ न संप्रति क्रियायोगाभावात्प्राक्पुनस्तण-
मुपसर्गग्रहणं, प्रण इत्यस्मदा नसादेशः, प्रणस इति बहुव्रीहिः, उपसर्गा-
च्चेत्यच् समामान्तः, नासिकायाश्च नसभावः, उपसर्गादनोत्पर इति
पाठान्तरम्, उपसर्गात्परस्य नसो नकारस्य णत्वं भवति, आतः परस्य
ओकारे वा न भवतीत्यर्थः । उभयथाप्यतिव्याप्त्याप्तिसंभवाद्वाद्याख्यात
एव पाठो वृत्तिकारेणाश्रितः ॥

“कृत्यचः” ॥ कृत्यो यो नकार अच उत्तर इत्यनेनाच इति
नकारस्येदं विशेषणं न कृत इति दर्शयति, यदि र्हि कृत एतद्विशेषणं
स्यात् प्रापणमित्यादौ न स्यात्, न भाभूपूकमिगमिष्यायिवेषामित्यत्र
च कर्म्यादीनां प्रतिषेधो नर्यकः स्यात् । ‘अनमानेत्यादि’ । संभवेदा-
हरणप्रदर्शनपरं न परिगणनमन्यस्यासंभवात् । ‘अन इति’ । योरना-
देशः, मानइत्यागत्तमुक्, शानजादिः, तव्यदादिसूत्रविहितानीयः, आक्रा-
शे नज्यनिः, सुष्यजातौ णिनिः, श्रावश्यके णिनिः, निष्ठादेशो रदाभ्या-
मिति विहितः । ‘प्रहीण इति’ । घुमास्येत्यादिना इत्वम् । ‘प्रमग्नः प्रभुग्न
इति’ । ओदितश्चेति निष्ठातत्वम् । ‘निर्विणस्येति’ । अचः परः
कृत्यो नकारो न भवतीति वचनं, तत्र परस्य नस्य णत्वं पूर्वस्य ट्ठत्वम् ॥

“ णोर्विभाषा ” ॥ ‘ एयन्ताद्यो विहित इति ’ । एतेन णोरित्यस्य विहितविशेषणत्वन्दर्शयति, प्रयोजनं वृत्तावेव वक्ष्यते, अपरः प्रकारः, अङ्गव्यवायदौ वर्तते, तेन एयन्तस्य कृतश्चाङ्गव्यवायेपि णत्वस्याभ्यनुज्ञानात् एयन्तात्परः कृदित्येवमाश्रीमाणेपि प्रयाप्यमाणमित्यादौ यकारव्यवायेपि णत्वसिद्धिरिति ॥

“ हलश्चेजुपधात् ” ॥ ‘ प्रकोपणमिति ’ । कुप क्राधने । ‘ प्रेहणं, प्रोहणमिति ’ । ईह चेष्टायाम्, ऊह वितर्कं, अत्र कृत्यञ्च इति णत्वं नित्यमेव भवति, कथं पुनरसत्यादियहणे हलादिरिति लभ्यतेत आह, ‘ इजुपधस्यति ’ । इजुपधस्यं हलन्तत्वाव्यभिचारात्सामर्थ्यादादिविशेषणं हल्यहणमित्यर्थः ॥

“ इजादेः सनुमः ” ॥ ‘ हल इति वर्ततेइति ’ । प्रयोजनमुत्तरं वक्षति, ननु तत्रादिविशेषणं हल्यहणमन्तविशेषणेन चेहार्थः, अत आह । ‘ तेनेति ’ । इजादेर्हलादित्वासंभवात् सामर्थ्यम् । ‘ प्रेङ्णामिति ’ । इति गत्यर्थः, इदित्त्वानुम् । ननु चात्रानुस्वारे कृते नायं सनुमको भवति, काममत्र स्यानिवद्वावात्सिद्ध्याति प्रोम्भणमिति, अत्र त्वादित एव नुम् भवतीत्यत्र न सिद्ध्याति, औत्पत्तिको हि तत्र नकारः, प्रेन्वनमित्यत्र च प्राप्नोति, यत्र नुमेवाधिकृतः श्रूयते, तस्मादिहापि नुम्यहणमनुस्वारोपलक्षणार्थं व्याख्येयं, नत्तत्रदर्शनन्यायेनेष्टविषये सर्वत्र भविष्यति, अनिष्टं च न भविष्यति, एवं च कृत्वा नियमार्थतोपपद्यते, अन्यथा प्रेन्वनमित्यत्र विध्यर्थता संभाव्यते, न चाट्कुष्वाङ्नुम्यवायेपीत्येतेन सिद्धिः, तत्रापि नुम्यहणस्यानुस्वारोपलक्षणत्वात् । ननु कृत्यञ्च इत्यनेनैव सिद्धे भार्यानेनात आह । ‘ सिद्धे सतीति ’ । ‘ प्रमङ्गनमिति ’ । मगिरपि गत्यर्थ एव, प्रमङ्गनमिति पाठे मण्डनार्थः । ननु च कैमर्थ्याच्चियमा भवति, विधेयं नास्तीति कृत्वा, इह चास्ति विधेयं किं एयन्ताद्विभाषा प्राप्ता, तत्र नित्यं णत्वं विधेयमत आह । ‘ हल इत्यधिकारादिति ’ । ननु च णिलोपे कृते

एयन्तापि हलन्तो भवति ततः^१ किं, सत्यपि हलधिकारे विध्यर्थता संभवति, नैतदस्ति, विहितविशेषणस्याश्रयणात्, एतदेव ह्यभिप्रेत्य वृत्तिकारेणोक्तं हलन्तादुंतीर्या विहित इति ॥ •

“वा निसनिन्ननिन्दातम्” ॥ णिमि चुम्बने, णित् रोपणे, णिदि कुत्सायां, णोपदेशत्वादेतेषां नित्ये णत्वे प्राप्ते विकल्पः ॥

“न भाभूपूकमिगमिष्यायिवेपाम्” ॥ ‘पूयहणेन पूजो यद्गणमेष्टव्यमिति’ इष्टिरेवेयम् । ‘एयन्तानां चेति’ । एयन्तस्याधात्वन्तरत्वान्न प्राप्नोतीति वचनं, किं च एयन्तेष्वस्य प्रवृत्ता पत्ते ऽनुवाददोषप्रसङ्गः, णोर्विभाषेत्येव पत्ते निवृत्तेः सिद्धत्वात् ॥

“षात्यदान्तात्” ॥ ‘निष्पानं दुष्पानमिति’ । इदुदुपधस्य चेति विमर्जनीयस्य षत्वम्, अत्र कृत्यच इति प्रसङ्गः । ‘सर्पिष्पानमिति’ । कर्मणि षष्ठाः समासः । ‘यजुष्पानमिति’ । कर्तृकरणे कृता बहुलमिति समासः, उभयत्रापि नित्यं समासेनन्तरपदस्यस्येति षत्वम्, अत्र पानं देशे वा भावकारणयोरिति प्राप्तिः । ‘पदे अन्त इति’ । सप्तमीतियोगविभागात्समासः । ‘सुसर्पिष्कणोति’ । शोभनं सर्पिरस्येति बहुव्रीहिः, कप, इणः ष इति षत्वम्, नायं पदे परतः पूर्वमवस्थितस्यान्तो भवति, पदस्य त्वन्तो भवति, स्वदिष्विति पदसंज्ञाया विधानात्, ततश्च षष्ठीसमासे ऽत्रापि प्राप्नोति, कथं पुनर्ज्ञायते सप्तमीसमासायमिति, अन्तयहणात्, अन्यथा षष्ठीयहणे सर्वत्र तदन्तविधिरित्येव प्रकारान्तात्पदादिति ब्रूयते ॥

“नशेः पान्तस्य” ॥ ‘प्रनष्ट इति’ । मञ्जिनशोर्भलोत्यागतस्य नुमेः ऽनिदितामिति नलोपः, ब्रश्चादिषत्वम् । नशेरशः । अगकारान्तस्य नशेरिति वक्तव्यं, न तु षान्तस्येति, इहापि यथा म्यात्प्रनङ्ग्यतीति, पठोः कः सीति कत्वम् भवति, तर्चाहं तथा वक्तव्यं, नेत्याह । ‘अन्तयर्हामिति’ । षकारेण नशोर्विशेषणात् पान्तस्येति मिद्रे पुनरन्तयहणसामर्थ्याद्यः संप्रति पान्ता यश्च भूतपूर्वस्तस्य भवति प्रतिषेधः ॥

१ तत इत्यारभ्य संभवतीत्यन्तः पा. ई. पु. नास्ति ।

२ पत्ते णत्व्येति पा. ई. पु. ।

“पादान्तस्य” ॥ हेकैरिचित्याद्यप्युदाहरणम् ॥

“पदव्यवायेपि” ॥ ‘माषकुम्भवापेनेति’ । अत्र के चिदाहुः । यदा माषाणां कुम्भो माषकुम्भः, तस्य वाप इति प्रक्रिया सदेतरपदत्वे चापदसिद्धिर्धाविति प्रत्ययलक्षणप्रतिषेधात्पदत्वाभावाच्चिषेधाप्रवृत्तेर्भवि-
तव्यमेव णत्वेन, तस्मात्कुम्भस्य वापः, कुम्भवापः, माषाणां कुम्भवापो
माषकुम्भवाप इति प्रक्रियाश्रयेणोदाहरणमिति । अत्र कुमति चेति प्राप्तिः ।
‘प्रावनद्वमिति’ । उपसर्गादसमासेपीत्यवशब्दव्यवायेपि अद्व्यवायइति
प्राप्तिः । ‘प्रगान्नयामइति’ । छन्दस्यं व्यवाहितः प्रयोगः ।
गामिति द्वितीयान्तेन पदेन व्यवायः । ‘पदव्यवाये ऽतद्वितइति’ ।
योयं पदव्यवाये प्रतिषेधः स तद्विते यत्पदं तत्र न भवतीति वक्तव्यमि-
त्यर्थः । ‘आर्द्रगोमयेणेति’ । गोश्च पुरीषइति मयट्, तत्र परतो गोशब्दः
स्वादिष्विति पदम् ॥

“तुभ्रादिषु च” ॥ तुभ्रेति स्वरूपग्रहणं न धातुग्रहणं, तेन
तोभणामित्यादौ णत्वं भवत्येव, तुभीतः तुभ्रन्तीत्यत्र त्वालोपयोः स्या-
निह्न-धादेकदेशविकृतस्यानन्यत्वाद्वा णत्वं न भवति । नृत्रमयतीति
नृः, हरिनन्दीति ताच्छीलिके गिनिः । हरिनन्दनः । गिरिनगरमिति
षष्ठीसमासो । ‘नरीनृत्यतइति’ । रीशुद्रुपधस्य च । ‘तृप्नोतीति’ । छन्दसि
व्यत्ययेन श्नुः । ‘परिनत्तनं परिगहनमिति’ । प्रादिसमासौ । ‘परिनन्दन-
मिति’ १ गतिसमासः, शरनिवेशादयो दभानूपान्ताः षष्ठीममासाः ।
‘आचार्यभोग्रीनः आचार्यानीति’ । अत्रैवास्य प्रतिषेधः, आचार्येण आ-
चार्याणामित्यादौ तु भवत्येव । ‘तुभ्रातिराकृदिगण इति’ । चकारोनुक्त-
समुच्चयार्थं एतमेवार्थं सूचयति ॥

“स्तो श्चुना श्चुः” ॥ अत्र संनिपातइत्यध्याहार्यम् । वृत्तशेत-
इति । वा शरीति पक्षे विसर्जनीयस्य सकारः । ‘मञ्जतीति’ । भलां

१ तरचिति पा. ई. पु. ।

२ हरिनगरमिति पा. ई. पु. ।

३ शरनिवासादय इति पा. ई. पु. ।

जश् भशीति सकारस्य दकारे कृति तस्य चत्वं जकारः; असिद्धत्वं तु ज-
श्वस्य न भवति, न मु नदत्यत्र नेति योगविभगात्तथा च भृज्जतीनां
डितीति निर्देश उपपद्यते, इह सकारतवर्गे कार्यणौ द्वौ निमित्ते अपि
द्वे एव शकारवर्गौ, ततश्च साम्यात्संख्यातानुदेशः प्राप्नोतीत्याशङ्क्या-
ह । 'शादितिप्रतिषेध इति' । श्चुनेति तृतीयानिर्देशः पूर्वभूतेनापि योगे
यथा स्यात्, यज्ञः, याज्जति, सप्तमीनिर्देशे तु तस्मिन्निति निर्दिष्टे पूर्वस्येति
परभूतेनैव योगे स्यात् ॥

“ष्टुना ष्टुः” ॥ ‘अट्टतीत्यादि’ । अट्ट अतिक्रमणार्हसंयोः,
अट्ट अभयोगे, तकारदकारोपधयोरेतयोर्गणपाठः क्विबन्तयोः संयोगा-
न्तलोपे कृते तकारदकारयोः श्रवणार्थः, न न्द्राः संयोगादय इति प्रतिषे-
धोऽप्यदुतेर्भवति, इहापि तृतीयानिर्देशः पूर्वभूतेनापि योगे ष्टुत्वं यथा
स्यात् यथा द्रोढेति, अत्रापि ताः षीति प्रतिषेधान्निमित्तिनिमित्तयोः-
संख्यातानुदेशो न भवति ॥

“न पदान्तात् टारनाम्” ॥ अनामिति षष्ठीबहुवचनस्यागतनु-
दस्य प्रतिषेधः । ‘श्वलिट्साय इति’ । धुडभावपक्षे सकारस्य ष्टुत्वं प्रो-
ति, धुटपक्षे तु चत्वंस्यासिद्धत्वात्तस्यैव धकारस्येति । ‘ईट्टइति’ । इः
स्तुतौ, अदादिरनुदातेत्, पडधिका नवतिः षण्णवतिः, षण्णां नगराणां
समाहारः षण्णगरी ॥

“तोः षि” ॥ षीतिसप्तमीनिर्देशात्पूर्वभूतेनापि संनिपातेऽवत्येष,
लोष्टा पेट्टेति ॥

“शान्” ॥ ‘प्रश्नः विश्न इति’ । यज्ञयाज्ञेत्यादिना नङ्, क्त्वाः
शुडनुनासिके चेति ककारस्य शकारः, सर्वे विधयश्कदासि विकल्पन्तइति
वैतिरीयके नायं प्रतिषेधो भवति । अपोश्नाति । तत्रापि काठके भव-
त्येव ब्रह्मचारिणे प्रश्नान् प्रोच्य यज्ञिघाय । स्वाध्यायब्राह्मणे च भवतीति
रकलं भद्रमश्नुते ॥

१ अत्यत्वे तु अपोश्नातीति श्चुत्वाघटित एव पाठ उपनभ्यते ।

“यस्मिन्नासिषीऽनुनासिको वा” ॥ ३ ॥ यस्मिन्नासिषीऽनुनासिको वा” ॥

विष्णोः णम्यते । ‘वाङ्मयमिति’ । नित्यं वृद्धशरादिभ्य इति भेषट् ॥

“अचो राहांभ्यां द्वे” ॥ अर्चयतेर्घञ्, कुत्वम्, अर्कः, मर्चिः सीनी धातुः तस्मादिण्भीकायाश्च्यतिमर्चिभ्यः कन्, चोः कुरिति कुत्वम् मर्कः, अच्चाकारादनन्तरो रेफः तस्मादपि ककारः, एवमुत्तरेष्वपि द्रष्टव्यम् ॥

“अनचि च” ॥ ‘अनृत्परस्येति’ । अचोन्योऽनच्, सपरो यस्मात्साऽनृत्परः, अनेन पर्युदासो दर्शितः, किं प्रयोजनं, न किं चिन्, प्रत्युत दोष एव, अवसाने न सिद्धौ, वाक्, अच्सदृशस्य वर्णान्तरस्याभावात्, प्रतिपत्तिनौरवप्रसङ्गात्पर्युदास आश्रितः, पदान्तरे हि विशेषप्रतिषेधात्सां प्रान्त्येन त्रिधिरनुमेयः स्यादिति गौरम् । ‘उल्का वल्मीक इति’ । लकारो यण ककारमकारौ यमौ, स्यालीति सकारः श्, थकारः खय्, वत्सादिषु लकारककारपकाराः खयः, सकारपकारौ शरौ । ‘अवसानइति’ । पर्युदासाश्रयणादिदमारब्धं, प्रसज्यप्रतिषेधे तु परस्य निमित्तस्यानाश्रयणद्वेत्यधिकारात्सिद्धम् ॥

“नादिन्याक्राशे पुत्रस्य” ॥ ‘पुत्रादिनीति’ । ताच्छीत्ये णिनिः । ‘तत्परं चेति’ । स आदिनीशब्दे यस्मात्परस्तत्रापि परतः पुत्रशब्दस्य द्विद्वयं न भवति, पुत्राश्च पौत्राश्च पुत्रपौत्राः, तान्तुं शीलमस्याः पुत्रपौत्रादिनी, अन्ये तु तत्परं पुत्रशब्द इति व्याचक्षाणाः पुत्रपुत्रादिनीत्युदाहरात्, तत्र पुत्रस्य पुत्रमतीति विग्रहः । ‘वा हतजगधपरदाति’ । हतजगधं च तत्परं चेति विशेषणसमासः राजदन्तादित्वात्परशब्दस्य परनिपातः । ‘पुत्रहतीति’ । पुत्रो हतेऽनयेति बहुव्रीहिः, अस्वाङ्गपूर्वपदाद्वेति ङीष् । ‘खयो द्वितीया इति’ । खय इति षष्ठी । ‘द्वितीया इति’ । वर्णेषु खकारादयः ॥

“शरोच्चि” ॥ ‘आदर्श इति’ । दृशेरधिकरणे घञ् । ‘दर्श इति’ । अधिकरणे घञ्, विकरीतलक्षणः घञ्, न दृश्यतेऽस्मिन् शब्दे इति ॥

“त्रिप्रभृतिषु शाकटार्यनस्य” ॥ इन्द्र इत्यादौ नकारदकारयो-
द्विवचनभावः । ‘भाष्यमिति’ । दीर्घादाचार्याणामित्यस्यासिद्धत्वाच्चि-
प्रभृतिष्वयमेव प्रतिषेधो भवतीति मन्यते ॥

“सर्वत्र शाकल्यस्य” ॥ चन्निप्रभृत्यर्थोयमारम्भः ॥

“दीर्घादाचार्याणाम्” ॥ दात्रमित्यादावनचि चेति प्राप्तिः ॥

“भलां जश भशि” ॥ उदाहरणेषु भघधानाम्बगदाः ॥

“अभ्यासे चर्च” ॥ ‘चिखनिषतीति’ । खनेःसन्, द्विवचनं, कुहो-
श्चुरिति चुत्वञ्चकारः, तस्य चत्वञ्चकार. टिठकारयिषतीति । ठकार
माचष्टइति णिच्, टिलोपः, सन्, ठारस्य टकारः । ‘तिष्ठामतीति’ ।
शूर्पवाः स्वय इति थकारस्य शेषः, तस्य चत्वञ्चकारः । ‘प्रकृतिचरां प्रकृ-
तिचर इति’ । जश्त्वबाधनार्थं पर्जन्यवल्लक्षणप्रवृत्त्या प्रकृतिरूपाश्चरः
स्यानिना ऽभिचरूपा भवन्तीत्यर्थः । एतच्चान्तरतमपारभाषया लभ्यते ।
‘प्रकृतिजशां प्रकृतिजश इति’ । व्याख्यातम् । ‘डिड्यइति’ । डीडो
लिटि द्विवचने एरनेकाच इति प्रणं ॥

“खरि च” ॥ ‘युयुत्सतइति’ । युधेः सन्, धकारस्य तकारः ।
‘आरिष्यते आलिष्यतइति’ । रभिलभ्याः सनि मीर्माघ्वत्यादिना अच इस्,
स्कोः संयोगाद्योरिति सलोपः, भकारस्य पकारः ॥

“वावसाने” ॥ भलां जशान्तइति नित्ये जश्त्वे प्राप्ति चत्वञ्च
विधीयते, वावचनात्पक्षे सापि भवति ॥

“अणोऽप्रएहस्यानुनासिकः” ॥ अण इति पूर्वण णकारेण प्रत्या-
हारः । ‘अग्नी वायू इति’ । ईदूदेदिति प्रएहमंजा ॥

“अनुस्वारस्य ययि परसर्णः” ॥ ‘शङ्कितेत्यादि’ । शक्ति शङ्कायाम्,
उच्छि उच्छे, कुडि दाहे, टुनदि समृद्धौ, कर्पि चनने, इदित्वाच्चुम्,
नश्वापदान्तस्य भलीत्यनुस्वारः, तस्य ककारादिषु परतो ययासंख्य
परमवर्णा वर्णपञ्चमा ङकारादयः, कुर्वन्ति कृषन्तीत्यत्र भेरन्तादेशे

स्वारापूर्वं न भवति, यस्मात्प्राप्तत्वात्पूर्वमनुस्वार एव क्रियते, परञ्चापि न भवति, अनुस्वारस्यानिक्रम्यास्य परसवर्णस्य कृत्वे कर्त्तव्ये असिद्धत्वात् । 'परसवर्णनेति' । परसवर्णार्थेन शास्त्रेणेत्यर्थः । 'एवमित्यादि' । अनुस्वारीभूतो णत्वप्रतिक्रामतीति भाष्ये यदुक्तं तदेवमुक्तप्रकारेणैवार्थः ॥

“वा. पदान्तस्य” ॥ ‘तदुच्येत्यादि’ । ककारादिषु परतो हकारादयः क्रमेण भवन्ति ॥

“तोलि” । अत्र तकारस्य शुद्धो लकारः, नकारस्यानुनासिकः ॥

“उदः स्यास्तम्भोः पूर्वस्य” ॥ परसवर्ण इति समस्तमपि संज्ञायामिह निष्कण्ठ्य संबद्ध्यते । ‘उत्यानेति’ । सकारय पूर्वसवर्णस्य कारः अन्ये तु बाह्यप्रयत्नसाम्यात् थकारमिच्छन्ति, तत्र थकारद्वयस्य श्रवणं, न च पूर्वस्य चर्त्वं तत्र कर्त्तव्ये ऽस्य पूर्वसवर्णस्यासिद्धत्वात् ‘रामि’ इति वक्तव्यमिति । इदमविशेषेण कृन्दासि भाषायां च ॥

“भयो होन्यतरस्याम्” ॥ उदाहरणेषु हकारस्य महाप्राणस्य सौम्यतो घोषवतस्तादृश एव घकारादयश्चतुर्था भवन्ति ॥

“शश्ङोडि” ॥ ‘शश्ङोमीतीति’ । अटीत्यपनीयामीति वक्तव्यमिति । तच्छोकेन तच्छ्मश्रुणेत्यत्र लकारमकार परस्यापि शकारस्य भवति ॥

“हलो यमां यमि लोपः” ॥ ‘द्वौ यकाराविति’ । एकः संज्ञायां समजे वादिना विहितस्य क्यपः संबन्धी, द्वितीयो ऽयद्विकृडितीत्ययदादेशस्य । ‘क्रमजस्तृतीय इति’ । क्रम आनुपूर्वी, ततो जातः, क्रमजः स च पुनरानुचि चेति द्विर्वचनेन संपादितः । ‘तकारात्पर एको यकार इति’ ।

कृत्वमतीतिवक्तव्यमिति. सु. सू. पु. पाठः पदमञ्जवसम्मतः ।

तच्छोकेन तच्छ्मश्रुणेत्यत्र लकारमकार परस्यापि शकारस्य भवति ॥

‘द्वौ यकाराविति’ । एकः संज्ञायां समजे वादिना विहितस्य क्यपः संबन्धी, द्वितीयो ऽयद्विकृडितीत्ययदादेशस्य ।

‘क्रमजस्तृतीय इति’ । क्रम आनुपूर्वी, ततो जातः, क्रमजः स च पुनरानुचि चेति द्विर्वचनेन संपादितः ।

दित्यदित्येत्यादिना विहितस्य एयस्य संबन्धी । 'द्वौ यकाराविति' ।
 एको ऽदितिशब्दात्परस्य एयस्य संबन्धी द्वितीय आदित्यशब्दात् । 'अच-
 मति' । भवत्ययं नकारो यम्, यम्परश्च, न तु हलः परः । 'अर्घ्य-
 मिति' । पादाद्याभ्यां चेति तादर्थ्यं यत्, भवत्ययं घंकारो रेफाद्वलः परो
 यम्परश्च न तु यम् । 'शार्ङ्गमिति' । शृङ्गस्य विकार इत्यणौ, चकारस्य
 रपरा वृद्धिः, अत्र ङकारो यम् भवति हलश्च परः न तु यम्परः । ननु
 च बहिरङ्गा वृद्धिः, नतः किं, हलः परो न भवति, लोपोपि बहिरङ्गे ऽनेक-
 निमित्तापेक्षत्वात् ॥

"भ्रू भ्रि सवर्णं" ॥ 'त्रयस्तकारा इति' । 'अत्र उपसर्गात्
 इत्याकारस्य तकारः, दकारस्यापि चत्वं तकारः एकः प्रत्ययमखन्धी, अनचि-
 चेति द्विवचने क्रमजश्चतुर्थः । 'चत्वारस्तकारा इति' । पूर्वाक्तास्त्रयश्चतुर्था
 महच्छब्दसम्यन्धी; पञ्चमो द्विवचनेन सम्पादितः । 'महच्छब्दस्याप-
 संख्यानसामर्थ्यादिति' । एतच्च महच्छब्दस्यापसंख्यानमित्यत्रैव प्रति-
 पादितम् । 'शार्ङ्गमिति' । भवत्ययं ङकारो हलः परः भ्रि सवर्णं
 परतः न त्वयं भ्ररिति न लुप्यते । 'प्रियपञ्चति' । प्रियाः पञ्चास्येति
 बहुव्रीहिः । वा प्रियस्येति प्रियशब्दपूर्वनिपातस्तृतीयैकवचनम्, अल्लापः,
 नकारस्य श्रुत्य जकारः, भवत्ययं चकारो हलः परः स्वयं च भ्र सवर्णं
 च परतः, न तु जकारो भ्ररिति न लुप्यते । ननु चाल्लोपस्य स्थानिष-
 त्वादनन्तरो न भवति सवर्णः, तत्किमेतद्विशृत्त्यर्थेन भ्ररित्यनेत्रेच्यत
 आह । 'अल्लापस्येति' । 'तर्पेति' । नृप प्रीणने, पकारस्य तकारः,
 स्थानभेदात्सवर्णा न भवति, ननु च निमित्तानां कार्ययुगां च संख्यामा-
 म्यादिह संख्यातानुदेशे सति नैव तर्पेच्यत्र लोपः प्राप्नोति, तत्किमेतद्वि-
 शृत्त्यर्थेन सवर्णयहणेनात् आह । 'सवर्णयहणसामर्थ्यादिति' । नहि
 यथामख्येऽप सवर्णं भ्ररस्ति यद्वाशृत्त्यर्थं सवर्णयहणं स्यात् । 'शिशु पि-

१ मू. सू. पु. यमामिति क्रामित्यस्य प्रत्युदाहरणमग्निरित्येवोपलभ्यते, मिथानु-
 सारेणार्थमित्यपि ।
 २ अत्र उपसर्गादित्यारभ्य 'चत्वारस्तकारा इत्यन्तो इत्ये. पु. नास्ति ।
 ३ सत्यसवर्णं इति पा. ई. पु. ।

एकस्य शिरोपके, पिबत्य संसृष्टेने इधादी, होट्ट, मेहिः । श
 एलापः, इट्टः, भला जश् भशीति षकारस्य डकारः, नश्चापदानस्य
 क्लीप्तानुस्वारः, तस्य परमवर्णा, षकारः, थकारस्य ष्टुत्व ठकारः, अनेत्र
 इकारस्य ठकारे लोपः ॥

“ उदात्तादनुदात्तस्य स्वरितः ” ॥ ‘ गार्ग्यो वात्स्य इति ’ । गार्ग्य
 द्विभ्या यञ्, जित्वादाद्युदात्तत्वं, शेषनिघातः, तस्य स्वरितः । ‘ पठति
 षठतीति ’ । शक्तिपावनुदात्तौ, धातुस्वरः. शबकारस्य स्वरितत्वं, तित्स्व
 रितभिस्यस्थानन्तरमिदं वक्तव्यम्, एवं हि स्वरितग्रहणं न कर्तव्यं भवति
 अत आह । ‘ अस्यति ’ । यदि तत्र क्रियेत अनुदात्तं पदमेकवर्जमित्येतस्य
 स्यति, इह तु करणे न प्रवर्तते, स्वरितव्यासिदृत्वात्तेन द्वयोरप्युदात्त
 स्वरितयोः श्रवणं भवति ॥

“ नोदात्तस्वरितोदयमगार्ग्यकाश्यपगालवानाम् ” ॥ उदात्तस्वरित
 उदयो यस्मादिति बहुव्रीहिः, उदयशब्दः प्रत्येकमभिसंबध्यते, यदाह
 ‘ उदात्तोदयस्येति ’ । उदयशब्दः परशब्देन ममामार्थं प्रातिशास्त्रे
 प्रसिद्धः, तत्र शब्दे लित्स्वरेणाद्युदात्तः, कश्चिद्व्युदात्तः किमोदित्यत्रन्ययान्त
 स्वरितः । ‘ उदात्तस्वरितपरस्येति वक्तव्यइति ’ । एतदप्युपलक्षणम्
 उदात्तस्वरितयोरित्येव वक्तव्यमिति, इत एव परशब्दार्थलाभात् । ‘ एतद्
 लार्थमिति ’ । उदयशब्दाव्वारणमेव मङ्गलं मङ्गलादीनि हि शास्त्रात्
 मङ्गलान्ते, मङ्गलमधीनि मङ्गलान्तानि च धीरपुरुषाणि च भवन्ति आयुष्य
 सुखवाणि च, इह चतौ वृद्धिशब्दोमध्य शिवशब्दः शिवशर्मरिदस
 कारइति, अन्ते चायमुदयशब्दः ॥

“ अ अ ” ॥ एकोत्र विवृतः परः संवृतः, द्वावप्यविभक्तिकौ, ये
 विवृतस्स प्यानी, यः संवृतः स आदेशः । किमर्थमकारस्याकारो विधीयति
 इत्याह । ‘ इहेति ’ । ‘ कार्यार्थमिति ’ । तत्पुनः कार्यमकारस्य दीर्घपु
 ष्यायां संवृतसंज्ञा अन्यथा प्रयत्नभेदाच्च स्यात्, तत्रश्च ह्रस्वाकारो यस्य
 संवृतो न दृश्यते । तत्र उच्यते । अहः लक्षणं दीर्घः इह
 दीर्घमिति, इह न स्यात्तडाठकमिति, तस्मादेवमादिकार्ये

मकार इह शास्त्रे विवृतः प्रतिज्ञायति, तत्र यदीयं प्रत्यापत्तिर्न क्रियेत
 तस्य तदा तथाभूतस्यैव प्रयोगः स्यात्, स माभूदिति प्रत्यापत्तिरिह क्रियते,
 इह स्थान्यकारो विवृतो अणत्वात् सवर्णानां ग्राहक इति दीर्घप्रत्ययोरपि
 स्थाने संवृताऽकारः प्राप्नोति आदेशस्त्वकारः संवृताऽण न भवतीति
 सवर्णानां ग्राहको न प्राप्नोति, भाष्यमनत्वात् । ततश्च यद्गुणः संवृत
 उच्चारितस्तद्गुण एवाष्टादशभेदभिन्नस्यापि अवर्णस्य प्राप्नोति; इत्याश-
 ङ्काह । 'दीर्घप्रत्ययोश्चेति' । इष्टिरेवेयम् । यद्वा तपरनिर्देशात्सिद्धम्,
 अद इति सूत्रं कर्तव्यं, तत्र तः परो यस्मादिति पूर्वाऽकारस्तपरः
 तात्परस्तपर इति द्वितीयः, ततश्च स्थान्याकारो दीर्घप्रत्ये न ग्रहिय-
 त्यादेशस्त्वनणापि गुणान्तरयुक्तास्तत्कालान् ग्रहियति । एकशेषनिर्देशा
 घायं द्रष्टव्यः, अत्र षड् मात्रिका अकाराः स्थानिनो निर्दिश्यन्ते, आदेशा
 अपि षडेव, तत उभयत्रैकशेषः, तत्र षण्णां स्थानिनां निर्देशसामर्थ्यात्
 स्थानिभिर्दीर्घप्रत्येभिन्नकालौ न गृह्यन्ते । ततः षण्णां स्थानिनां स्थाने
 षड् आदेशाः संवृता यथासंख्यं भवन्तीति सर्वप्रसिद्धिरिति शम् ॥

इति श्रीभट्टहरदत्तमिश्रविरचितायां पदमञ्जरीया-

मष्टमस्याध्यायस्य चतुर्थः पादः ।

समाप्ता चेयं काशिकाव्याख्या पदमञ्जरी ।

॥ शुभं भवतु ॥



B 1677
22-11-88

